

جلد اول

قُلْ فِدْلًا الْحُجَّةُ الْبَالِغَةُ  
کہے: پس حجت پوری اللہ کی ہی

# رَحْمَةُ اللَّهِ الْوَاسِعَةُ

شرح

# حُجَّةُ اللَّهِ الْبَالِغَةُ

جُلْدِ اَوَّل

تصنیف

امام اکبر، مجدد ملت، حکیم الاسلام

حضرت مولانا شاہ ولی اللہ صاحب محدث دہلوی قدس سرہ

(۱۱۱۴ھ - ۱۱۷۶ھ - ۱۲۰۳ھ - ۱۲۶۲ھ)

شیخ

حضرت مولانا سعید احمد صاحب پالن پوری مدظلہ

استاذ دارالعلوم دیوبند

زمزم پبلشرز



عید الفطرانی شہزادہ الیاس

قُلْ فِدَالِی الْحُجَّةُ الْبَالِغَةُ  
کہیئے پسن حُجَّت پوری اللہ کی رہی

رَحْمَةُ اللَّهِ الْوَاسِعَةُ

شَح

حُجَّةُ اللَّهِ الْبَالِغَةُ

جلد اول

تصنیف

امام اکبر، مجدد ملت، حکیم الاسلام

حضرت مولانا شاہ ولی اللہ صاحب دہلوی قدس سرہ

(۱۱۱۳ھ - ۱۱۷۶ھ - ۱۲۰۳ھ - ۱۲۶۲ھ)

شراح

حضرت مولانا سعید احمد صاحب پالن پوری مدظلہ

استاذ دارالعلوم دیوبند

ناشر

زمزم پبلشرز

نزد مقدس مسجد اُردو بازار کراچی

## جملہ حقوق بحق ناشر محفوظ ہیں

”رَحْمَةُ اللهِ الْوَاسِعَةُ“ شرح ”حُجَّةُ اللهِ الْبَالِغَةُ“ کے جملہ حقوق اشاعت و طباعت پاکستان میں صرف مولانا محمد رفیق بن عبدالحجید مالک زمزم پبلشرز کراچی کو حاصل ہیں کو حاصل ہیں لہذا اب پاکستان میں کوئی شخص یا ادارہ اس کی طباعت کا مجاز نہیں بصورت دیگر زمزم پبلشرز کو قانونی چارہ جوئی کا مکمل اختیار ہے۔



### ملنے چکے پیگڑ پتے

- دارالاشاعت، اردو بازار کراچی
- قدیمی کتب خانہ، بالمقابل آرام باغ کراچی
- صدیقی ٹرسٹ، السیلہ چوک کراچی۔
- مکتبہ رحمانیہ، اردو بازار لاہور
- کتب خانہ رشیدیہ، راج بازار راولپنڈی
- مکتبہ رشیدیہ، سرکی روڈ کوئٹہ
- ادارہ تالیفات اشرفیہ، بی ون بوجر گیت ملتان

— ساؤتھ افریقہ میں —

Madrasah Arabia Islamia.  
P.O.Box 9786  
Azaad Ville 1750  
South Africa.  
Tel: (011) 413 - 2786

— انگلینڈ میں —

AL Farooq International Ltd.  
1 Atkinson Street,  
Leicester, LE5 3QA  
Tel: (0116) 2537640

کتاب کا نام ————— رَحْمَةُ اللهِ الْوَاسِعَةُ (جلد اول)

(جلد ثانی شریعتی ایڈیشن)

تاریخ اشاعت ————— جنوری ۲۰۰۵ء

باہتمام ————— احیاء زمزم پبلشرز

کیوزنگ ————— فاروق اعظمی کمپنیز کراچی

سرورق ————— لومیز گرافکس

————— مطبع

ناشر ————— زمزم پبلشرز کراچی

شاہ زیب سینئرز و مقدس مسجد، اردو بازار کراچی

فون: 021-2760374

فیکس: 021-2725673

ای میل: zamzam01@cyber.net.pk

ویب سائٹ: http://www.zamzampub.com



## دیباچہ طبع جدید

رحمۃ اللہ الواسعہ جلد اول، صفحہ ۳۲ پر یہ بات عرض کی گئی ہے کہ اس جلد کا اکثر حصہ (تاقتم بحث رابع) درسی تقریر ہے، جس پر نظر ثانی کی گئی ہے۔ باقاعدہ تصنیف نہیں۔ اور نظر ثانی خواہ کتنے ہی اہتمام سے کی جائے، اس میں تصنیف کی شان پیدا نہیں ہو سکتی۔ کچھ نہ کچھ کمی رہ جاتی ہے۔ اتفاق سے کناڈا کے شہر ٹورنٹو کے مضافات میں ”مس آغا“ نامی ہستی میں ایک بڑے عالم ہیں۔ جن کا نام حضرت مولانا وصی مظہر صاحب ندوی ہے۔ علوم ولی الہی سے اللہ نے آپ کو حظ وافر عطا فرمایا ہے۔ میرے کرم فرما حضرت مولانا عبد اللہ صاحب کا پودروی (سابق مہتمم دارالعلوم فلاح دارین ترکیسر، حال مقیم ٹورنٹو) نے رحمۃ اللہ الواسعہ حضرت مولانا کو پہنچائی۔ مولانا نے دیدہ ریزی سے اس کا مطالعہ کیا۔ اور بعض جگہ استدراک اور بعض جگہ تعبیرات بدلیں۔ جب جلد اول دوبارہ طبع ہوئی تو یہ تصویبات کتاب کے آخر میں درج کر دی گئیں۔ پھر حسن اتفاق سے کراچی (پاکستان) کے جناب مولانا محمد رفیق صاحب زید مجدہم مالک زمزم پبلشر نے رحمۃ اللہ الواسعہ کی اشاعت کا بیڑا اٹھایا۔ انھوں نے اس سلسلہ میں بڑی رقم خرچ کی تو میں نے جلد اول پر نظر ثانی کی۔ اور وہ تمام تصویبات و تعديلات کتاب میں شامل کر دیں۔ اب ان شاء اللہ یہ کام مکمل ہے۔ پاکستان میں اس کی اشاعت کے جملہ حقوق مولانا محمد رفیق صاحب مالک زمزم پبلشر کراچی کے لئے محفوظ ہیں۔ اللہ تعالیٰ موصوف کے کاروبار میں برکت فرمائیں، اور اس کتاب سے اور ان کی دیگر مطبوعات سے امت کو فیضیاب فرمائیں (آمین)

جلد اول کے آخر میں آٹھ صفحات الگ تھے، اس لئے آٹھ صفحات کا اضافہ کیا گیا، تاکہ جوڑے کی پلیٹ بن جائے۔ اور بابت گنگ مضبوط ہو۔ شارح کے احوال: جناب مولانا مفتی محمد امین صاحب پالن پوری استاذ حدیث دارالعلوم دیوبند نے اپنی کتاب ”الخير الكثير في شرح الفوز الكبير“ میں تفصیل سے لکھے تھے، اسی سے اختصار کر کے شامل کتاب کئے گئے ہیں۔ ان شاء اللہ قارئین کرام کے لئے وہ مفید ثابت ہو گئے۔

علاوہ ازیں: جب یہ شرح مکمل ہوئی، تو دارالعلوم دیوبند کے موقر مجلس شوری نے اس کی تحسین کی اور اس سلسلہ میں ایک تجویز پاس کی جس کا عکس آئندہ صفحہ پر دیا گیا ہے۔ شارح کے لئے یہ بہت بڑی قدر افزائی ہے۔ اللہ تعالیٰ ان اکابر کو اس ذرہ نوازی کا بہترین صلہ عطا فرمائیں (آمین)

کتبہ

سعید احمد عفا اللہ عنہ پالن پوری

خادم دارالعلوم دیوبند

۲۵/ صفر ۱۴۲۵ ہجری



(ب)

Ph (01336)222429  
Fax (01336)222768



الجامعة الإسلامية دارالعلوم - دیوبند (الہند)

Darul-Uloom, Deoband. U. P. India

الرقہ

التاریخ

بسم اللہ الرحمن الرحیم

مکرمی و محترمی حضرت مولانا مفتی سعید احمد صاحب پالن پوری زید مجدکم!

السلام علیکم ورحمۃ اللہ وبرکاتہ

مجلس شوریٰ منعقدہ ۱۴/۱۳/۱۴۲۵ھ کی منظور شدہ تجویز کا متن ارسال خدمت ہے۔

تجویز بر ۵ باجائز صدر:

دارالعلوم دیوبند کے مایہ ناز استاذ حدیث حضرت مولانا مفتی سعید احمد صاحب پالن پوری زید مجدکم نے مسند البند ج۲ الاسلام حضرت شاہ ولی اللہ صاحب محدث دہلوی رحمۃ اللہ علیہ کی شاہکار تصنیف حجۃ اللہ البالغہ کی تشریح و توضیح بنام ”رحمۃ اللہ الواسعہ“ کا جو عظیم کارنامہ انجام دیا ہے: مجلس شوریٰ مولانا موصوف کو اس عظیم علمی خدمت پر مبارک باد پیش کرتی ہے۔ حضرت شاہ صاحب رحمۃ اللہ علیہ اس شجر طوبیٰ کے اصل اصل ہیں جس کے برگ و بار اکابر دیوبند اور منتسبین دارالعلوم دیوبند ہیں۔ حضرت شاہ صاحب کی اس عظیم المثال تصنیف کی عظمت کا اعتراف کرنے کے باوجود اس سے استفادہ علماء کرام کے لئے بھی سہل نہیں تھا۔ حضرت مفتی صاحب نے پوری جماعت کی طرف سے فرض کفایہ ادا کیا ہے۔ اور پوری جماعت کی طرف سے شکریہ تحسین کے مستحق ہیں۔

اللہ تعالیٰ مولانا موصوف کی عمر میں برکت عطا فرمائیں اور ان کے ذریعہ دارالعلوم اور پوری امت کو فیض یاب فرمائیں۔ آمین۔

مرغوب الرحمن عفی عنہ

(مرغوب الرحمن عفی عنہ)

مہتمم دارالعلوم دیوبند

۱۶-۲-۱۴۲۵ھ

## پیش لفظ

از مولانا مفتی عبدالرؤف غزنوی صاحب

استاذ حدیث و مدیر مجلہ ”البتات“ (عربی)

جامعہ علوم اسلامیہ علامہ بنوری ٹاؤن کراچی، و سابق استاذ دارالعلوم دیوبند

الحمد لله وكفى وسلام على عباده الذين اصطفى، اما بعد:

پیش نظر کتاب ”رَحْمَةُ اللهِ الْوَاسِعَةُ“ شرح ”رَحْمَةُ اللهِ الْوَاسِعَةُ“ میرے استاذ محترم، از ہر الہند جامعہ دارالعلوم دیوبند کے استاذ حدیث حضرت مولانا مفتی سعید احمد صاحب پالن پوری دامت برکاتہم العالیہ کی مایہ ناز تصنیف ہے، موصوف کے حالات اسی جلد اول کے اخیر میں ”شارح کے مختصر حالات“ کے عنوان سے بقلم حضرت مولانا مفتی محمد امین صاحب پالن پوری درج کر دیئے گئے ہیں، قارئین کرام ان پر مغز اور مفید حالات کا ضرور مطالعہ فرمائیں، مجھے یہاں پر حضرت الأستاذ مدظلہم العالی کی صرف چند ہی خصوصیات کا تذکرہ کرنا ہے۔

حضرت والا نے ۱۳۸۲ھ میں تقریباً بائیس سال کی عمر میں دارالعلوم دیوبند کے سالانہ امتحان میں اول نمبر سے کامیابی حاصل کی، اور پھر دارالافتاء دارالعلوم دیوبند میں تکمیل افتاء کے لئے داخلہ لیا، افتاء میں اعلیٰ کامیابی اور فتویٰ نویسی میں اعلیٰ مہارت حاصل کرنے کے بعد دارالعلوم دیوبند کو خیر باد کہہ کر چند سال تک دارالعلوم اشرفیہ راندیر (سورت) میں حدیث و دیگر فنون پڑھاتے رہے، اور ۱۳۹۳ھ میں نہایت اعزاز کے ساتھ دارالعلوم دیوبند میں آپ کا تقرر ہوا، اور آج (۱۴۲۵ھ) تک ایک مایہ ناز اور مقبول ترین استاذ کی حیثیت سے حدیث اور اعلیٰ فنون پڑھا رہے ہیں، اللہ تعالیٰ ان کی صحت و عافیت و زندگی میں برکت عطا فرمائے۔

علمی انہماک: حضرت والا کے علمی انہماک اور کام سے جو لوگ واقف ہیں وہ شہادت دیں گے کہ بغیر روحانیت، اعلیٰ خلوص قلبی بے چینی اور رضائے الہی کے شوق کے اتنے بڑے کام کوئی انجام نہیں دے سکتا، ایک طرف دارالعلوم دیوبند جیسے عظیم ادارہ میں ایک اعلیٰ اور کامیاب استاذ حدیث کے طور پر تدریس کی ذمہ داری، دوسری طرف مطالعہ اور تصنیف و تالیف کا کامیاب مشغلہ، ادھر اپنے بچوں کو جو محمد اللہ ایک درجن سے زائد ہیں خود ہی حفظ کرانا اور ابتدائی کتابیں پڑھانا اور خوشخطی سکھانا، اور ادھر وقتاً فوقتاً فتویٰ نویسی کا دقیق علمی کام انجام دینا، مذکورہ تمام علمی مشاغل کے ساتھ ساتھ عام مسلمانوں کی اصلاح کا جذبہ دل میں لئے ہوئے ایام تعطیل میں اندرون ملک و بیرون ملک دعوتی و اصلاحی دورے کرنا۔

روہ رواں راختگی راہ نیست عشق خود راہ است ہم خود منزل است

یہ اسی علمی عشق و انہماک کی کرامت ہے کہ حضرت والا تھکنے کا نام نہیں جانتے ہیں، اور نہ ہارنے کو مانتے ہیں۔

ایک دلچسپ واقعہ: علمی انہماک اور علمی وسائل سے محبت کی مناسبت سے مجھے حضرت والا کا ایک واقعہ یاد آیا، ایک مرتبہ میں ان کی اجازت سے ان کے ذاتی کتب خانہ میں مطالعہ کر رہا تھا، ایک پرانی سی کتاب اٹھائی، اس کے سرورق پر حضرت والا کے قلم سے ان کے زمانہ طالب علمی کا ایک فقرہ لکھا ہوا تھا جس کا مفہوم یہ تھا ”والدہ محترمہ نے گاؤں سے کسی کے ساتھ میرے لئے گھی بھجوا دیا تھا، اسے بچ کر میں نے یہ کتاب خرید لی“ سبحان اللہ! آج کل کے طالب علم کے پاس اگر کتاب خریدنے کے لئے گھر والے پیسے بھیجتے ہیں تو وہ اسے کھانے پینے پر خرچ کرتے ہیں، لیکن ممدوح مکرم جو خالص کھانے کی چیز ہے اور وہ بھی والدہ محترمہ کے ہاتھ کی بھیجی ہوئی اسے بچ کر علمی پیاس بجھانے میں استعمال کرتے ہیں

ﷺ

ہیں تفاوت راہ از کجا است تا کجا

رب العالمین کو حضرت والا کی اسی قسم کی ادائیں شاید بہت ہی زیادہ پسند آئیں کہ ایک طرف سے مختلف اور نایاب کتابوں پر مشتمل ذاتی لائبریری عطا فرمائی، اور دوسری طرف سے ”مکتبہ حجاز دیوبند“ کی شکل میں نشر و اشاعت کا ایسا ادارہ عطا فرمایا جس کی مطبوعات ملک و بیرون ملک پھیل رہی ہیں، اور ساتھ ہی ساتھ آپ پر رحمتوں کے ایسے دروازے کھول دیئے کہ ان کے قلم سے ”رَحْمَةُ اللهِ الْوَاسِعَةُ“ جیسی مایہ ناز شرح لکھوا کر اہل علم و انصاف کو اس بات کے اعتراف پر مجبور کر دیا کہ ”حضرت مفتی صاحب نے پوری جماعت دیوبند کی طرف سے فرض کفایہ ادا کیا ہے، اور پوری جماعت کی طرف سے شکر یہ تحمیں کے مستحق ہیں۔“ ”ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ“

قرآن کریم سے محبت: بندہ نے حضرت والا کی ایک خصوصیت یہ دیکھی ہے کہ قرآن کریم سے حد درجہ محبت اللہ تعالیٰ نے ان کو عطا کی ہے، جب کوئی شخص حضرت والا کے سامنے تلاوت شروع کرتا یا وہ خود تلاوت میں مصروف ہو جاتے تو ایسا معلوم ہوتا تھا کہ اب ان کا ظاہری اور باطنی تعلق سب سے کٹ کر صرف اللہ تعالیٰ اور اس کی کتاب سے جڑ گیا ہے، آنسو رواں دواں، چہرہ کا رنگ بدلا ہوا نظر آتا تھا، میں حضرت والا کی وہ کیفیت یاد کر کے یہ سوچتا رہتا ہوں کہ کاش زندگی میں صرف ایک ہی بار میں وہ کیفیت نصیب ہو جائے، شاید اس سے بڑا پار ہو جائے لیکن۔

این سعادت بزور بازو نیست تا بخشد خدائے بخشندہ

حضرت والا مدظلہم العالی کی مذکورہ کیفیت کو یاد کر کے میں یہ بھی سوچتا رہتا ہوں کہ شاید ان کی ترقیوں اور بے مثال مقبولیت کا راز یہی قرآن کی سچی محبت ہو، کیونکہ یہی قرآن اللہ تعالیٰ کے قرب کا سب سے اہم ذریعہ ہے، امام ترمذی اور امام احمد بن حنبل نے بروایت حضرت ابو ہریرہ رضی اللہ تعالیٰ عنہ رسول اللہ صلی اللہ علیہ وسلم کا یہ ارشاد گرامی نقل کیا ہے ”..... وَمَا تَقْرُبُ الْعِبَادَ إِلَى اللَّهِ بِمِثْلِ مَا خَرَجَ مِنْهُ (يعني القرآن)“

اسی محبت خالصہ کا نتیجہ ہے کہ حضرت والا نے اپنی اہلیہ محترمہ اور اپنے بچوں کو جو ایک درجن سے ماضی اللہ زائد ہیں مذکورہ تمام مصروفیات کے باوجود حفظ خود ہی کرایا، راقم الحروف نے جہاں حضرت والا کے پاس بخاری شریف جلد ثانی، ترمذی شریف جلد اول،



ابوداؤد شریف اور بعض دوسری کتابیں بھی پڑھی ہیں وہاں دارالعلوم دیوبند سے فراغت کے بعد اور دارالعلوم دیوبند میں مدرس مقرر ہونے کے بعد حفظ قرآن بھی انہی کے پاس کیا ہے۔ (اللہم انی اسألك باسمائك الحسنی ان تبارک فی حیاة شیخی وصحتہ، وأن تنفع به الدین، وأن ترزله وأهله النجاح والفلاح فی الدنیا والأخرۃ برحمتک الواسعۃ) ایک اور واقعہ: حضرت والا کے پاس حفظ کرتا ہوا جب میں سورہ کھ کی اس آیت ”وامرأهک بالصلاۃ واصطبر علیہا لا نسألك رزقا نحن نوزقک والعاقبۃ للمتقوی“ پر پہنچا تو انہوں نے نمناک آنکھوں کے ساتھ ایک واقعہ سنایا کہ جب سے میں نے اللہ تعالیٰ کی توفیق سے اپنی اہلیہ اور بڑے بچے رشید احمد (حضرت والا کے یہ صاحبزادے دارالعلوم دیوبند سے فراغت کے بعد ایک حادثہ میں شہید ہوئے، رحمہ اللہ رحمۃً وسیعۃً) کو حفظ کرایا ہے اس وقت سے اللہ تعالیٰ نے روزی میں خاص برکت عطا فرمائی ہے اور فاتحہ کی نوبت گھر میں نہیں آئی ہے جب کہ اس سے قبل ہمارا اس کی نوبت آچکی ہے۔

افہام و تفہیم کا منفرد سلیقہ: راقم الحروف کو اپنی بے بضاعتی اور قہمی دامنی کا پورا احساس ہے لیکن یہ ایک تقدیری بات ہے کہ اُس نے اللہ تعالیٰ کی توفیق سے طلب علم کی غرض سے چار ملکوں (افغانستان، پاکستان، ہندوستان اور سعودی عرب) کے بعض مایہ ناز اہل علم سے استفادہ کیا ہے اور ان کے پاس پڑھا ہے ”رَحِمَ اللّٰهُ مَنْ تَوَقَّی مِنْهُمْ وَبَارَكَ لِيْ صِحَّةٌ وَحِیَاةٌ مِنْ هُوَ بِأَقْ مَنِمْ“ میں اس وسیع واقفیت کی بنا پر (جو کسی کا ذاتی کمال اور سرمایہ فخر نہیں) شرح صدر کے ساتھ یہ کہنے کی جرأت کرتا ہوں کہ حضرت والا کے افہام و تفہیم کا انداز ان سب سے منفرد اور ممتاز تھا، مشکل سے مشکل بحث ایسی ترتیب و عمدہ انداز سے بیان فرماتے تھے کہ اعلیٰ تو درکنار ادنیٰ سے ادنیٰ طالب علم کے لئے بھی سمجھنا آسان ہو جاتا، اور مجھے یاد ہے کہ کبھی دوسرے اساتذہ کرام کے اسفار کی وجہ سے دو تین گھنٹے مسلسل پڑھاتے اور تمام طلبہ ہم تن گوش ہو کر سنتے اور ”کان علی رؤوسہم الطیر“ کا مصداق بن کر حضرت والا کی علمی تحقیقات سے مسلسل کئی گھنٹوں تک انہماک کے ساتھ بھرپور استفادہ کرتے رہتے۔

تربیت اور مردم سازی: حضرت والا کی تربیت اور مردم سازی کا انداز بھی نرالا ہے، وہ خود بھی اخلاص کے ساتھ ہمیشہ اپنے علمی، اصلاحی اور تصنیفی کاموں میں مصروف اور بلا ضرورت کی ملاقاتوں اور ملنے جلنے سے دور نظر آتے ہیں، اور اپنے شاگردوں اور متعلقین کو بھی اسی بات کی تلقین کرتے رہتے ہیں۔

گرت ہوا است کہ باخضر ہم نشین باشی نہاں ز چشم سکندر جو آب حیوان باش  
میں نے دارالعلوم دیوبند کی اپنی تقریباً دس سالہ زندگی میں اس بات کا مشاہدہ کیا ہے کہ جن اساتذہ یا طلبہ کو حضرت والا سے تعلق یا قرب کی سعادت حاصل ہوئی اللہ نے ان کو ترقیوں سے نوازا، اور استغناء، علمی انہماک، اعلیٰ ہمتی اور دنیوی زندگی کی پر خار وادیوں کو عبور کرنے کی صلاحیت ان کو حاصل ہوئی، اور یہ اس لئے کہ یہ تمام چیزیں جب خود مربی میں بدرجہ اتم موجود ہوں اور تربیت کا طریقہ بھی حکیمانہ ہو تو پھر استفادہ کرنا خود بخود آسان اور تربیت کا سلسلہ مؤثر اور کامیاب ہو جاتا ہے۔

رَحْمَةُ اللهِ الْوَاسِعَةُ کا مقام: حضرت مفتی صاحب نے ”رَحْمَةُ اللهِ الْوَاسِعَةُ“ کا آغاز ذی قعدہ ۱۳۱۹ھ میں فرمایا، اور پانچ سالہ محنتوں اور عرق ریزی کے بعد ۱۹ ربیع الثانی ۱۳۲۲ھ کو پانچ جلدوں پر مشتمل یہ شرح پایہ تکمیل تک پہنچایا، برصغیر کے ممتاز

اہل علم و بصیرت نے اس شرح کو بہت سراہا ہے، اور تقریباً ڈھائی سو سال سے ”رَحْمَةُ اللهِ الْوَاسِعَةُ“ کی شایان شان تشریح کا جو علمی قرضہ اہل علم و دانش کے ذمہ باقی تھا ”رَحْمَةُ اللهِ الْوَاسِعَةُ“ کو اس قرضہ کی ادائیگی سے تعبیر کیا ہے، یہاں تک کہ برصغیر کے سب سے بڑی دینی درس گاہ ”دارالعلوم دیوبند“ کی مجلس شوریٰ (جو ممتاز اہل علم و بصیرت پر مشتمل مجلس ہے) نے ایک تجویز پاس کی ہے جس میں مفتی صاحب مدظلہم کے اس کارنامہ کو فرض کفایہ ادا کرنے کے مترادف اور آپ کو شکریہ و تحسین کے مستحق قرار دیا ہے، تجویز کا عکس صفحہ نمبر (ب) جلد اول پر دے دیا گیا ہے۔

وجہ تسمیہ: ”رَحْمَةُ اللهِ الْوَاسِعَةُ“ کا نام سورۃ الانعام آیت نمبر ۱۲۹ ”قُلْ فَلِلّٰهِ الْحُجَّةُ الْبَالِغَةُ الْاٰیَةُ“ سے ماخوذ ہے جس کا ذکر خود حضرت شاہ صاحب علیہ الرحمہ نے اختصار کے ساتھ فرمایا ہے اور حضرت شارح مدظلہم نے جلد اول صفحہ ۹۰ پر اس کی خوب تشریح بھی کی ہے، شارح مدظلہم کا کمال یہ ہے کہ انہوں نے بھی ”رَحْمَةُ اللهِ الْوَاسِعَةُ“ کا نام اسی جگہ اور اسی وجہ سے اخذ کیا ہے جہاں سے اور جس وجہ سے حضرت شاہ صاحب علیہ الرحمہ نے اخذ کیا ہے، سورۃ الانعام آیت ۱۲۹ سے پہلے ایک آیت چھوڑ کر آیت ۱۳۷ میں اللہ تعالیٰ کا یہ ارشاد گرامی ”فَاِنَّ كَذِبُكَ فَعْلٌ رَّكِمٌ ذُو رَحْمَةٍ وَاسِعَةٍ“ شرح کا ماخذ ہے جس کی تفصیل ”رَحْمَةُ اللهِ الْوَاسِعَةُ“ جلد سوم صفحہ ۲۸ پر موجود ہے۔

رَحْمَةُ اللهِ الْوَاسِعَةُ کی اشاعت: ہندوستان میں ”رَحْمَةُ اللهِ الْوَاسِعَةُ“ کی اشاعت کا بیڑا تو خود حضرت مؤلف مدظلہم ہی نے اٹھایا، اور ”مکتبہ حجاز دیوبند“ سے شایان شان طباعت، بہترین کاغذ اور خوبصورت جلدوں کے ساتھ طبع کرایا، اور یہ شرح اس شعر کا صحیح مصداق بن گئی۔

بہار عالم حشش دل و جان تازہ میدارو برنگ اصحاب صورت را بہو ارباب معنی را  
اب پاکستان میں برادر محترم، فاضل مکرم جناب مولانا محمد رفیق صاحب (مقبل اللہ جہودھم) فاضل جامعہ علوم اسلامیہ علامہ بنوری ٹاؤن و مالک ”فکسز ہر پبلیشرز کی انجی“ نے اشاعت کا ارادہ فرمایا ہے، اور حضرت مؤلف مدظلہم سے اجازت بھی حاصل کی ہے، اللہ تعالیٰ ان کی محنتوں کو قبول فرمائیں، اور ”فکسز ہر پبلیشرز“ کی اس کتاب اور دیگر مطبوعات سے خاص و عام کو فیضیاب فرمائیں۔

ع این دعا از من و از جملہ جہاں آمین باد

وصلی اللہ تعالیٰ علی سیدنا و نبینا محمد و علی آلہ و صحبہ اجمعین، والحمد للہ رب العالمین.

عبدالرؤف غزنوی عقائد اللہ عنہ

خادم تدریس

جامعہ علوم اسلامیہ علامہ بنوری ٹاؤن، کراچی

۱۴۳۵ھ/۴/۲

## فہرست مضامین

۲۶-۵	..... فہرست مضامین
۳۳-۲۷	..... سخن ہائے گفتنی
۳۵	..... مختصر سوانح حیات حضرت امام شاہ ولی اللہ محدث دہلوی رحمہ اللہ
۳۷	..... خودنوشت سوانح حیات
۳۳-۳۰	..... اصلاحی اور تجدیدی کارنامے۔ مشہور تصانیف کا تعارف
۴۴	..... طرز تحریر اور تصنیفی خدمات
۴۵	..... آپ کیا تھے؟
۴۷	..... حضرت شاہ صاحب کا کلامی اور فقہی مسلک
۴۷	..... ایک عربی رسالہ جس میں ان بارہ مسائل کا بیان ہے جو اشاعرہ اور ماتریدیہ کے درمیان اختلافی ہیں
۵۰	..... شاہ صاحب کلام میں اشعری تھے
۵۱	..... شاہ صاحب فروعات میں حنفی تھے
۵۳	..... حجۃ اللہ البالغہ کے مطبوعہ اور غیر مطبوعہ نسخے
۷۴ و ۶۱	..... فن حکمت شرعیہ (علم اسرار الدین) تعریف، موضوع اور غرض و غایت
۶۳	..... کتاب کا آغاز
۶۵	..... ہر مکلف دین اسلام پر پیدا ہوتا ہے؟
۶۵	..... عربی میں مصدر معروف اور مصدر مجہول میں اور مصدر اور حاصل مصدر میں فرق نہیں ہوتا
۶۵	..... شاہ صاحب رحمہ اللہ مترادفات استعمال کرتے ہیں
۶۶	..... نبیوں اور رسولوں کا درجہ
۶۷	..... بڑے لوگ
۶۷	..... مادامت السماوات والارض ابدیت کے لئے محاورہ ہے
۶۸	..... فنون حدیث میں حکمت شرعیہ کا مقام و مرتبہ
۶۹	..... علوم شرعیہ میں سب سے بلند رتبہ حدیث کا ہے یا تفسیر کا؟
۷۰	..... منکرین حدیث (اہل قرآن) پر رد
۷۱	..... چار فنون حدیث: فن روایت الحدیث، فن غریب الحدیث، فقہ السنہ اور علم اسرار الدین



۷۳	حکمت اور علت میں بچند وجوہ فرق ہے
۷۵	فن حکمت شرعیہ کے تین فائدے
۷۷	فن حکمت شرعیہ مضبوط بنیاد رکھتا ہے، مگر یہ اچھوتا فن ہے
۷۹	فن حکمت شرعیہ ایک دقیق فن ہے، اس میں تصنیف کے لئے چار چیزیں ضروری ہیں
۸۱	تقریب تدوین حکمت شرعیہ
۸۵	حضرات حسین رضی اللہ عنہما کے اسمائے گرامی کے ساتھ لفظ ”امام“ کا استعمال
۸۸	کتاب حجۃ اللہ البالغہ کا انداز
۹۰	کتاب حجۃ اللہ البالغہ کی وجہ تسمیہ

### مقدمۃ الکتاب کا آغاز

۹۴	یہ خیال باطل ہے کہ احکام شرعیہ حکمتوں پر مشتمل نہیں ہیں
۹۶	حدیث ﴿إِنَّمَا الْأَعْمَالُ بِالنِّيَّاتِ﴾ کی تشریح
۹۷	نماز کا خمی اور اصلی فائدہ
۱۰۰	آنحضرت ﷺ، صحابہ کرام اور بعد کے حضرات، ہمیشہ احکام کی مصطلحتیں بیان کرتے رہے ہیں
۱۰۳	ایام رضاء میں ہمستری کرنے کی ممانعت منسوخ ہے
۱۰۵	اعمال کا حسن و قبح نہ محض عقلی ہے نہ شرعی، بلکہ بین بین ہے
۱۰۵	اشاعرہ، ماترید یہ، معتزہ، امامیہ اور کزاسیہ کے مذاہب
۱۰۹	احکام پر عمل پیرا ہونا حکمتوں کے جاننے پر موقوف نہیں
۱۱۱	تکلیف شرعی کی صحیح مثال
۱۱۳	اہل فطرت اور پہاڑوں پر رہنے والوں کا حکم
۱۱۶	انسان اس دنیا میں نیا نہیں پیدا ہوا
۱۱۷	فن حکمت شرعیہ کی تدوین اور اس کے فوائد
۱۱۸	ایک باطل خیال کہ حکمت شرعیہ کی تدوین ناممکن ہے اور ان کے عقلی اور نقلی دلائل
۱۲۰	باطل خیال والوں کی دلیل عقلی کا جواب
۱۲۲	ان کی دلیل نقلی کی پہلی تقریر کا جواب
۱۲۴	بدعت کی حقیقت کیا ہے

۱۲۴	محققین کو فن حکمت شرعیہ کی ضرورت کیوں نہیں تھی؟
۱۲۴	اب فن حکمت شرعیہ کی ضرورت کیوں ہے؟
۱۲۹	باطل خیال والوں کی دلیل نقلی کی دوسری تقریر کا جواب
۱۲۹	فن حکمت شرعیہ کے فوائد:
۱۲۹	① فن حکمت شرعیہ کی مدد سے ایک اہم معجزہ کی وضاحت ہوتی ہے
۱۳۲	② فن حکمت شرعیہ سے دین میں مزید اطمینان قلبی حاصل ہوتا ہے
۱۳۳	③ فن حکمت شرعیہ سے سالک کو عبادات میں فائدہ پہنچتا ہے
۱۳۳	احسان کا مطلب اور صفت احسان پیدا کرنے کا طریقہ
۱۳۵	احسان، زہد اور تصوف ایک ہی چیز ہیں
۱۳۶	④ فن حکمت شرعیہ سے فردی مسائل میں اختلاف فقہاء میں فیصلہ کیا جاسکتا ہے
۱۳۶	⑤ فن حکمت شرعیہ سے گمراہ فرقوں کے خیالات کی تردید کرنے میں مدد ملتی ہے
۱۳۹	⑥ فن حکمت شرعیہ سے بعض فقہاء کی ایک بات کی تردید کی جاسکتی ہے
۱۴۰	شاہ صاحب رحمہ اللہ کے تفردات کی وجہ
۱۴۲	اہل حق (اہل السنۃ والجماعہ) کون لوگ ہیں اور حق کا معیار کیا ہے؟ (ایک اہم بحث)
۱۴۳	منصوص مسائل میں اہل حق کا طریقہ
۱۴۶	غیر منصوص مسائل میں توسع ہے
۱۴۸	انسان افضل ہیں یا ملائکہ؟
۱۴۹	حضرت عائشہ رضی اللہ عنہا افضل ہیں یا حضرت فاطمہ رضی اللہ عنہا؟
۱۵۱	چار مسائل: جن کو علم کلام میں اس لئے چھیڑا گیا ہے کہ ان کو مسائل اسلامیہ کا موقوف علیہ سمجھا گیا ہے
۱۵۲	صفات باری تعالیٰ کے تعلق سے تین مسائل کا تذکرہ
	ہر فن کی ایک خصوصیت اور ہر مقام کا ایک تقاضا ہوتا ہے۔ اور دوسرے فن والوں پر اس فن کی قابل
۱۵۷	اعتماد بات کی پیروی ضروری ہے
۱۶۰	مقدمۃ الکتاب کی آخری بات
۱۶۱	کتاب کے مضامین کی اجمالی فہرست
۱۷۱	قسم اول: قواعد کلیہ کے بیان میں ہے
۱۷۱	قسم اول میں سات بحث اور ستر باب ہیں

## مبحث اول

## (تکلیف شرعی اور جزا و سزا کے اسباب کے بیان میں)

- باب (۱) صفت ابداع، خلق اور تدبیر کا بیان ..... ۱۷۲
- صفت ابداع و خلق کا بیان ..... ۱۷۲
- اللہ تعالیٰ نے عالم کی تشکیل کس طرح فرمائی ہے؟ ..... ۱۷۵
- خاصہ ذی خاصہ سے جدا نہیں ہوتا ..... ۱۷۶
- انواع: اجناس میں خصوصیت در خصوصیت پیدا کرنے سے بنتی ہیں ..... ۱۷۶
- انواع و اجناس کی خصوصیات کا فرق عقل کے ذریعہ پہچانا جاتا ہے ..... ۱۷۶
- صفت تدبیر کا بیان ..... ۱۷۹
- صفت تدبیر کی مزید وضاحت ..... ۱۸۱
- عالم موالید جو ہر واعراض کا مجموعہ ہے ..... ۱۸۱
- دو معنی کے اعتبار سے عالم میں ہر چیز حسن ہے، کوئی چیز قبیح نہیں ..... ۱۸۲
- دوسرے دو معنی کے اعتبار سے عالم میں حسن و قبح پایا جاتا ہے ..... ۱۸۲
- جب کوئی ایسا واقعہ رونما ہونے جا رہا ہو جس میں شر ہو تو صفت تدبیر چار طرح سے تصرف کرتی ہے ..... ۱۸۲
- زمزم حضرت اسماعیل علیہ السلام کے ایڑیاں رگڑنے سے نمودار ہوا ہے یہ بے اصل بات ہے ..... ۱۸۳
- باب (۲) عالم مثال کا بیان ..... ۱۸۶
- عالم کا اطلاق مجموعہ کائنات پر بھی ہوتا ہے اور اجزائے عالم پر بھی ..... ۱۸۶
- عالم مثال کی پانچ خصوصیات ..... ۱۸۷
- عالم مثال کہاں ہے؟ اور اس کا یہ نام کیوں رکھا گیا ہے؟ ..... ۱۸۷
- عالم مثال پر دلالت کرنے والی سترہ روایات ..... ۱۸۹ و ۱۷۸
- مذکورہ روایات میں غور کرنے کے تین طریقے: ..... ۱۹۵
- ① ان روایات کو خطہ ہر پر محمول کیا جائے تو عالم مثال کو ماننا پڑے گا ..... ۱۹۵
- ② ان روایات کی یہ تاویل کی جائے کہ یہ صرف آدمی کا احساس ہے تو اس تاویل کی کسی درجہ میں گنجائش ہے ..... ۱۹۶
- ③ ان روایات کو مضمون فقہی کے لئے پیرایہ بیان قرار دیا جائے، مگر صرف یہ توجیہ اہل حق کا مسلک نہیں ہے ..... ۱۹۶



- ۱۹۸ امام غزالی رحمہ اللہ کا تائیدی حوالہ، انہوں نے عذاب قبر کی روایات میں یہ تین طریقے بیان کئے ہیں
- ۲۰۳ باب (۳) ملا اعلیٰ (مقرب فرشتوں) کا بیان
- ۲۰۳ ملا اعلیٰ کا تذکرہ قرآن وحدیث میں
- ۲۰۵ چھ حدیثیں جن سے ملا اعلیٰ کے وجود اور کاموں پر روشنی پڑتی ہے
- ۲۰۸ ملا اعلیٰ کے سلسلہ کی سات باتیں:
- ۲۰۸ ① ملا اعلیٰ نیک لوگوں کے لئے دعائیں کرتے ہیں
- ۲۰۸ ② ملا اعلیٰ اللہ اور بندوں کے درمیان وساطت کا فریضہ انجام دیتے ہیں
- ۲۰۸ ③ ملا اعلیٰ بھلائیوں کا الہام کرتے ہیں
- ۲۰۸ ④ ملا اعلیٰ باہم مل کر نظام دنیوی طے کرتے ہیں
- ۲۰۹ ⑤ ملا اعلیٰ میں اونچے درجہ کے انسان بھی شامل ہیں
- ۲۰۹ ⑥ غیصلہ خداوندی پہلے ملا اعلیٰ میں نازل ہوتا ہے
- ۲۰۹ ⑦ شریعتیں پہلے ملا اعلیٰ میں مقرر ہوتی ہیں
- ۲۱۱ مورتوا قبل ان تموتوا: صوفیاء کا کلام ہے، حدیث نہیں ہے
- ملا اعلیٰ میں تین قسم کے نفوس شامل ہیں۔ نورانی فرشتے، اعلیٰ درجہ کے عنصری فرشتے اور اعلیٰ درجہ کے انسانی نفوس
- ۲۱۱ ملا اعلیٰ کے تین کارنامے: پوری توجہ سے اللہ کی طرف متوجہ رہنا، پسندیدہ نظام کے لئے دعائیں کرنا اور ان کے انوار کا روح عظم کے پاس جمع ہونا
- ۲۱۴ حظیرۃ القدس کی حقیقت کیا ہے؟
- ۲۱۵ روح اعظم والی روایت کیسی ہے؟
- جب حظیرۃ القدس میں طے پاتا ہے کہ لوگوں کو دینی اور دنیوی تباہی سے بچایا جائے تو تین باتیں وجود میں آتی ہیں
- ۲۱۶ نبوت کی بنیاد کیا ہے؟ اور روح القدس کی تائید کا مطلب کیا ہے؟
- ۲۱۸ ملا سافل (زمنی فرشتے) اور ان کے کام
- ۲۱۸ ملا سافل کی تخلیق کس طرح ہوتی ہے؟
- ۲۱۹ ملا سافل کئی طرح سے اہل زمین پر اثر انداز ہوتے ہیں
- ۲۲۱ اپوزیشن پارٹی (شیاطین) کا بیان
- ۲۲۲ باب (۴) سنت الہی (قانون قدرت) کا بیان

اللہ تعالیٰ کے کچھ کام اشیائے عالم میں رکھی ہوئی صلاحیتوں پر متفرع ہوتے ہیں اور اس بات کے

- ۲۲۲ ..... دلائل نقلیہ اور عقلیہ
- ۲۲۵ ..... کائنات میں رکھی ہوئی چھ مکثوں صلاحیتوں کا بیان
- ۲۲۵ ..... عناصر راجحہ کی خصوصیات
- ۲۲۸ ..... تعارض اسباب اور وجہ ترجیح
- ۲۸۵، ۲۲۹ ..... علویات (کواکب) کے سفلیات (زمینی واقعات) پر اثرات اور حضرت نانوتویؒ کی رائے
- ۲۳۳ ..... اسباب و مسببات کے درمیان تعلق واضح ہو تو مسبب کی سبب کی طرف نسبت درست ہے
- ۲۳۳ ..... باب (۵) روح کی حقیقت و ماہیت کا بیان
- ۲۳۳ ..... روح کی حقیقت قابل فہم ہے یا ناقابل فہم؟
- ۲۳۳ ..... قرآن کریم نے روح کی حقیقت بیان کرنے سے سکوت کیوں کیا ہے؟
- ۲۳۳ ..... قرآن کریم نے روح کی حقیقت بیان کر دی ہے، البتہ تمام حقیقت بیان نہیں کی
- ۲۳۶ ..... روح کیا چیز ہے؟
- ۲۳۸ ..... اصل روح، روح ربانی ہے
- ۲۳۹ ..... روح ربانی کیا چیز ہے؟
- ۲۳۱ ..... موت سے جسم کا تعلق بدن سے منقطع ہوتا ہے اور روح ربانی کا تحقق جسم سے برقرار رہتا ہے
- ۲۳۳ ..... موت کے بعد جسم کوئی زندگی ملتی ہے
- ۲۳۳ ..... صور پھونکنے کے بعد کے احوال
- ۲۵ و ۲۳۳ ..... ملکیت و بہیمیت کی حقیقت
- ۲۴۳ ..... اس باب میں روح کی پوری حقیقت بیان نہیں کی گئی ہے
- ۲۴۵ ..... علم الحقائق (فلسفہ تصوف) اور علم سلوک
- ۲۴۶ ..... باب (۶) انسان مکلف کیوں بنایا گیا ہے؟ (دلیل نقلی)
- ۲۴۶ ..... آیت ﴿إِنَّا عَرَضْنَا الْأَمَانَةَ عَلَىٰ قُلُوبِنَا﴾ کی تفسیر
- ۲۵۰ ..... انسان مکلف کیوں بنایا گیا ہے؟ (دلیل عقلی)
- ۲۵۱ ..... ملائکہ، بہائم اور انسان کے احوال
- ۲۵۱ ..... ملکیت اور بہیمیت میں ہمیشہ کشمکش رہتی ہے
- ۲۵۲ ..... انسان جو بھی حالت اپناتا ہے اس میں تعاون کیا جاتا ہے
- ۲۵۲ ..... ملکیت اور بہیمیت کو بعض چیزوں میں مزہ آتا ہے اور بعض چیزوں سے کلفت ہوتی ہے

- ملکیت و بہیمیت دو متضاد قوتیں انسان میں جمع کیسے ہوتی ہیں؟ دو مثالوں سے وضاحت ۲۵۲
- باب (۷) انسان کا مکلف ہونا عالم کی پلاننگ میں داخل ہے ۲۵۶
- لفظ تقدیر کے معنی اور مفہوم ۲۵۶
- اللہ تعالیٰ نے مخلوقات کو کس انداز پر پیدا کیا ہے؟ نباتات، حیوانات اور انسان کے احوال میں غور کریں ۲۵۷
- اللہ تعالیٰ نے کائنات کا نظم و انتظام کس طرح فرمایا ہے ۲۶۲
- انسان کی تربیت و تدبیر کا بیان ۲۶۵
- انسانوں میں صلاحیتوں کا فرق ۲۶۵
- قوت ملکیت کے تعلق سے انسانوں کے احوال ۲۶۶
- تمام مخلوقات زبان حال سے تصرع کناں ہیں، مگر انسان علم و بصیرت کے ساتھ زباں قال سے بھی تصرع کرنا چاہتا ہے۔ ۲۶۶
- انسان کی چند اور خصوصیات ۲۶۷
- انسانی امتیازات کا خلاصہ: قوت عقلیہ کی زیادتی اور قوت عملیہ کی برتری ۲۷۱
- انسان کو ہر عمل پر جزا یا سزا ملنی چاہئے، بھول، چوک اور اکراہ معاف کیوں ہیں؟ ۲۷۳
- انسان کی تربیت کے لئے شریعت ضروری ہے ۲۷۶
- انسان کے مزاج کا اعتدال چار باتوں کا مرہون منت ہے۔ ۲۷۶
- انسان کی تربیت کے لئے پانچ علوم ضروری ہیں: توحید و صفات کا علم، عبادتوں کا علم، تدبیرات نافعہ کا علم، استدلال کا علم اور ہند و موعظت کا علم ۲۷۹
- ہند و موعظت تین قسم کے مضامین سے کی جانی چاہئے ۲۸۰
- علم ازلی میں علوم خمسہ کی تعیین اور یہی اشاعرہ کے نزدیک ”کلام نفسی“ ہے ۲۸۲
- علوم خمسہ کا پہلا ظلی اور روحانی وجود ۲۸۳
- علوم خمسہ کا دوسرا روحانی وجود ۲۸۳
- علوم خمسہ کا انبیاء پر نزول ۲۸۶
- باب کی آخری بات جو باب کا مدعی ہے۔ ۲۸۷
- باب (۸) تکلیف شرعی جزا و سزا کو چاہتی ہے اور مجازات کی چار وجوہ ہیں: ۲۸۸
- پہلی وجہ: مجازات صورت نوعیہ کا تقاضا ہے ۲۸۸
- دوسری وجہ: مجازات ملّا اعلیٰ کی وجہ سے بھی ہوتی ہے ۲۹۰
- تیسری وجہ: مجازات شریعت منہ کی وجہ سے بھی ہوتی ہے ۲۹۵



۲۹۷	چوتھی وجہ: مجازات تعلیمات انبیاء کی وجہ سے بھی ہوتی ہے
۲۹۹	مجازات کی چاروں وجوہ کے احکام
۳۰۲	باب (۹) اللہ تعالیٰ نے لوگوں کی فطرت مختلف بنائی ہے
۳۰۳	ملکیت اور بھیمیت کے مختلف انداز
۳۰۸	ملکیت اور بھیمیت کا اجتماع دو طرح پر ہوتا ہے
۳۱۰	ملکیت و بھیمیت اور ان کے اجتماع کی اقسام ثنائیہ
۳۱۱	اقسام ثنائیہ کے ضروری احکام
۳۱۷	باب (۱۰) عمل کا باعث بننے والے خیالات کے پانچ اسباب
۳۱۷	پہلا سبب: انسان کی جبلت و فطرت
۳۱۷	دوسرا سبب: انسان کا مادی مزاج
۳۱۸	تیسرا سبب: عادات و مالوفات
۳۱۸	چوتھا اور پانچواں سبب: بعض اتفاقات جو اچھے یا برے خیالات کا سبب بنتے ہیں
۳۱۹	خوابوں کا معاملہ خیالات جیسا ہے
۳۲۲	باب (۱۱) عمل کا نفس سے وابستہ ہونا اور اس کا ریکارڈ کیا جانا
۳۲۳	اعمال و اخلاق کا نفس کی جز سے اٹھنا
۳۲۶	اعمال و اخلاق کا نفس کی طرف لوٹنا
۳۲۸	اعمال و اخلاق کا نفس کے دامن سے چھٹنا
۳۲۸	بچے کا نفس شروع میں ہیولانی ہوتا ہے اور ہیولی کے معنی
۳۲۹	اعمال و اخلاق سلسلہ منعمات ہیں اور منعمہ کے معنی
۳۳۱	اعمال و اخلاق کا ریکارڈ کیا جانا
۳۳۲	ہر عمل خود بخود اپنی جزاء بتا دیتا ہے
۳۳۲	لوح محفوظ یک مخلوق ہے، اس کے دماغ میں جمع ماکان و مایکون بھرے ہوئے ہیں
۳۳۳	عمل کا یاد رہنا بھی اس کے محفوظ ہونے کی ایک دلیل ہے
۳۳۶	باب (۱۲) اعمال کا ملکات سے جوڑ
۳۳۶	اعمال ہیئات نفسانیہ کے بیکر ہائے محسوس ہیں
۳۳۶	اعمال: ملکات و اخلاق کے لئے جال ہیں
۳۴۱	کسی کے ملکات زیادہ ریکارڈ کئے جاتے ہیں اور کسی کے اعمال

۳۴۲	بہت سے اعمال بذات خود مقصود ہوتے ہیں
۳۴۵	باب (۱۳) مجازات کے اسباب کا بیان
۳۴۵	اصل اول: نفس کا احساس سبب مجازات ہے
۳۴۶	اصل دوم: فیصلہ خداوندی بھی سبب مجازات ہے
۳۵۰	مجازات کی کوئی صل کہاں کام کرتی ہے؟
۳۵۱	اسباب مجازات کے لئے موانع

## بحث دوم

### دنیا میں اور موت کے بعد جزا و سزا کی کیفیت کا بیان

۳۵۵	باب (۱) دنیا میں جزائے اعمال کا بیان (نفسی دلائل)
۳۵۸	دنیا میں جزائے اعمال کا بیان (عقلی دلیل)
۳۶۱	خارجی جزا و سزا کا ضابطہ
	مجازات کی پانچ صورتیں روحانی مجازات، جسمانی مجازات، متعلقات میں مجازات، آفاقی مجازات
۳۶۶	اور اعمال میں مجازات
۳۶۸	باب (۲) موت کی حقیقت کا بیان
۳۷۰	دو، تین اور چار عناصر کے مرکبات
۳۷۰	فلکیات، کائنات الجوا اور موالید مثلاً
۳۷۵	مختلف اعتبارات سے لوگوں کی مختلف انواع
۳۷۸	موت کے بعد اللہ تعالیٰ کا یقین اور اعمال کا احساس ہونے لگتا ہے
۳۷۸	ملکیت کے لئے مفید اور مضر چیزیں
۳۸۱	باب (۳) برزخی مجازات میں لوگوں کے مختلف احوال کا بیان
۳۸۱	قبر عالم برزخ کا نام ہے، مٹی کے گھرے ہی کا نام نہیں ہے
۳۸۲	بیدار قلب لوگوں کی مجازات کا بیان
۳۸۳	خوابیدہ طبیعت لوگوں کی مجازات کا بیان
۳۸۸	کمزور قوتِ ملکیہ اور بنیمسہ والوں کی مجازات کا بیان
۳۸۸	ملائکہ اور شیاطین سے ماننے والے فطری اور کتبائی اسباب
۳۸۹	ملائکہ سے مننے والوں کے بعض احوال

۳۹۰	شیاطین سے ملنے والوں کے بعض احوال
۳۹۳	نوی بہیمیت اور ضعیف ملکیت والوں کی مجازات کا بیان
۳۹۵	عالم برزخ اور عالم آخرت میں ایک فرق
۳۹۹	باب (۴) قیامت اور اس کے بعد کے واقعات کے کچھ اسرار و رموز کا بیان
۳۹۹	موت کے بعد انفرادی احکام ختم ہو جاتے ہیں، صرف نوعی احکام باقی رہتے ہیں
۳۹۹	انسان کی، انفرادی اور اجتماعی خصوصیات
۴۰۰	نوعی چیزیں دو قسم کی ہیں۔ ظاہری اور باطنی
۴۰۳	نوع کے افراد میں نوعی احکام کا پایا جانا کمال ہے
۴۰۴	ارواح کا بارگاہ عالی کی طرف سمناد و طرح پر ہوتا ہے
۴۰۶	قیامت میں واقعات تمثیلی رنگ میں ظاہر ہوں گے
۴۰۸	فوقانی علوم آسانی سے حاصل نہیں ہو سکتے
	علوم دو طرح کے ہیں: حسی اور معنوی۔ پھر معنوی علوم دو طرح کے ہیں: وہ جن سے کچھ مناسبت ہے
۴۰۸	اور وہ جن سے بالکل مناسبت نہیں اور دونوں قسم کے معنوی علوم نہایت مشکل ہیں
۴۰۹	قیامت اور اس کے بعد پیش آنے والے واقعات کا بیان

## مبحث سوم

### ارتقاات کی بحث

۴۱۷	ارتقاات: شاہ صاحب رحمہ اللہ کی خاص اصطلاح ہے۔ اس اصطلاح کی تشریح
۴۱۷	باب (۱) ارتقاات کو مستنبط کرنے کا طریقہ
۴۱۸	آسائش سے زندگی بسر کرنے کے لئے ارتقاات ضروری ہیں
	انسان زندگی گزارنے کے فطری الہامات کے ساتھ تین چیزیں ملاتا ہے: عقلی قائدے کے لئے کام
	کرنا، حاجت روائی کے ساتھ نفست کا خیال رکھنا اور ان میں عقلمندوں کا پایا جانا، جو بہترین اسکیمیں
۴۱۸	وجود میں لاتے ہیں
۴۲۳	ارتقاات مستنبط کرنے کا طریقہ
۴۲۳	تمدن کا معمولی درجہ (دیہی تمدن) ارتقا اول ہے
۴۲۳	ترقی یافتہ تمدن (شہری تمدن) ارتقا ثانی ہے
۴۲۳	نظام حکومت ارتقا ثالث ہے

- ۴۲۴ ..... نظام حکومت تین وجوہ سے ضروری ہے
- ۴۲۵ ..... مرکزی حکومت ارتفاق رابع ہے
- ۴۲۹ ..... باب (۲) ارتفاق اول میں شامل چیزیں
- ۴۲۹ ..... ارتفاق اول میں کم از کم گیارہ چیزیں ضرور پائی جاتی ہیں
- ۴۲۹ ..... زبان یعنی بولی کس طرح وجود میں آتی ہے
- ۴۳۲ ..... باب (۳) فن آداب معاش کا بیان
- ۴۳۲ ..... فن آداب معاش کی تعریف
- ۴۳۵ ..... اس فن کا بنیادی نقطہ
- ۴۳۵ ..... دیہی تمدن میں رائج امور کو تین معیاروں پر جانچا جاتا ہے تو شہری تمدن وجود میں آتا ہے
- ۴۳۵ ..... فن آداب معاش کے بڑے مسائل انیس ہیں
- ۴۳۶ ..... آباد خطوں میں بسنے والے اور صحیح مزاج رکھنے والے، قابلِ لحاظ حضرات دس باتوں پر متفق ہیں
- ۴۴۱ ..... باب (۴) فن تدبیر منزل (خانگی انتظام) کا بیان
- ۴۴۱ ..... فن تدبیر منزل کی تعریف
- ۴۴۱ ..... اس فن کا خلاصہ چار مسائل ہیں: نکاح، ولادت، ملکیت اور تعاون باہمی
- ۴۴۱ ..... پہلا مسئلہ: شادی بیاہ کا بیان
- ۴۴۲ ..... محارم سے نکاح کیوں حرام ہے؟ نکاح کس عمر میں ہونا چاہئے؟ تقریب و لیمہ
- ۴۴۲ ..... شادی میں دُف بجانا اور نکاح میں دس باتوں کا لحاظ کرنا چاہئے
- ۴۴۳ ..... طلاق اور عدت کی ضرورت
- ۴۴۸ ..... دوسرا مسئلہ: اوراد کے احوال کا بیان
- ۴۴۸ ..... تیسرا مسئلہ: ملکیت کا بیان
- ۴۴۸ ..... ملکیت بمعنی ملازمت اور ملکیت بمعنی غلامی کس طرح وجود میں آتی ہے؟
- ۴۴۹ ..... غلامی کا مسئلہ اسلام کا پیدا کیا ہوا نہیں ہے
- ۴۵۱ ..... چوتھا مسئلہ: صحبت (رفاقت) کا بیان
- ۴۵۱ ..... انسان کو دو طرح کی حاجتیں پیش آتی ہیں
- ۴۵۲ ..... فن تدبیر منزل کے بڑے مسائل بیس ہیں
- ۴۵۵ ..... باب (۵) فن معاملات کا بیان
- ۴۵۵ ..... فن معاملات کی تعریف، اس فن میں تین باتوں سے بحث کی جاتی ہے

- ۴۵۵ . . . . . پہلی بات: تبادلۂ اشیاء کا بیان
- ۴۵۵ . . . . . مبادلہ کارواج کیسے چلا؟ کرنسی کارواج کیسے پڑا؟ اور کرنسی کس چیز کی ہوتی چاہئے؟
- ۴۵۸ . . . . . دوسری بات: ذرائع معاش کا بیان
- ۴۵۸ . . . . . ذرائع معاش دو طرح کے ہیں: اصلی اور فرعی: اصلی ذرائع معاش چار ہیں اور فرعی بے شمار ہیں
- ۴۵۸ . . . . . دو باتیں پیش نظر رکھ کر کوئی ذریعہ معاش اختیار کیا جاتا ہے
- ۴۶۰ . . . . . تیسری بات: تعاون باہمی کا بیان
- ۴۶۲ . . . . . باب (۶) نظام حکومت کا بیان
- ۴۶۲ . . . . . فن سیاست مدینہ (نظام حکومت) کی تعریف
- ۴۶۲ . . . . . سربراہ مملکت کی ضرورت کیوں ہے؟
- ۴۶۴ . . . . . نظام مملکت میں غلٹ ڈالنے والے کچھ چیزیں
- ۴۶۸ . . . . . ملک کی حفاظت کے لئے چار انتظامات ضروری ہیں
- ۴۷۰ . . . . . ملک کی دیرانی کے بڑے اسباب دو ہیں
- ۴۷۲ . . . . . باب (۷) سربراہ مملکت کے لئے ضروری اوصاف
- ۴۷۲ . . . . . سربراہ مملکت میں چودہ اوصاف ضروری ہیں
- ۴۷۴ . . . . . بادشاہ کے لئے حشمت کی ضرورت
- ۴۷۴ . . . . . عظمت و حشمت پیدا کرنے کا طریقہ
- ۴۷۷ . . . . . سربراہ مملکت کے لئے سات ضروری باتیں
- ۴۷۹ . . . . . باب (۸) سرکاری عملہ کے نظم و انتظام کا بیان
- ۴۷۹ . . . . . عملہ کی ضرورت، شرائط اور برتاؤ
- ۴۸۰ . . . . . شخص اور غیر شخص میں امتیاز
- ۴۸۰ . . . . . عملہ کی اقسام اور ان کا مقام
- ۴۸۲ . . . . . سرکاری عملہ کی تنخواہ گورنمنٹ کے ذمہ ہے اور سرکاری خزانہ کی فراہمی کا طریقہ
- ۴۸۳ . . . . . عسکری تنظیم کی ضرورت
- ۴۸۵ . . . . . سرکاری عملہ کی تعداد متعین نہیں، البتہ بڑے محکمے پانچ ہیں: عدلیہ، سالار افواج، منتظم مملکت، عامل اور وکیل
- ۴۸۸ . . . . . باب (۹) خلافت کبریٰ کا بیان
- ۴۸۸ . . . . . خلیفہ کی ضرورت اور خلیفہ سے مراد



۴۸۹	خلافت کا فائدہ
۴۹۰	خلیفہ کو جنگ ووجہ سے چھیڑنی پڑتی ہے: دفع کے لئے اور اقدامی طور پر
۴۹۲	مختلف وجوہ سے خیفہ کو جنگ سے سابقہ پڑتا ہے، پس آٹھ باتیں یاد رکھنی چاہئیں
۴۹۵	خلافت کبریٰ کے لئے پانچ باتیں ضروری ہیں
۴۹۶	باب (۱۰) ارتفاقات کی بنیادی باتیں متفق علیہ ہیں
۴۹۷	اصول اور رسوم میں فرق
۴۹۷	ارتفاقات پر لوگوں کا اتفاق تین وجوہ سے ہوتا ہے
۵۰۲	باب (۱۱) لوگوں میں رائج طور و طریق کا بیان
۵۰۲	رسوم کی اہمیت اور ان کے اسباب
۵۰۲	وہ اسباب جن کی وجہ سے رسوم پھیلتی ہیں
۵۰۳	وہ اسباب جن کی وجہ سے لوگ رسوم کو مضبوط پکڑتے ہیں
۵۰۵	اچھی رسمیں ضروری ہیں، ان سے ارتفاقات صالحہ کی حفاظت ہوتی ہے
۵۰۵	بری رسمیں کیسے وجود میں آتی ہیں؟
۵۰۹	رسوم و بدعات کی اصلاح کرنا بہترین عمل ہے
۵۰۹	رائج صحیح طریقہ چھوڑ کر غلط طریقہ کون اختیار کرتا ہے؟
۵۱۰	صحیح اور غلط طریقہ اپنانے والوں کا انجام
۵۱۰	منتیں فطرت کب بنتی ہیں؟

## مبحث چہارم

### سعادت کے بیان میں

۵۱۵	باب (۱) سعادت کی حقیقت کیا ہے؟
۵۱۵	انسان کے نوعی اور جنسی کمالات
۵۱۵	انسان کے نوعی کمالات ہی قابل لحاظ ہیں
۵۱۶	نوعی کمالات کمال اس وقت بنتے ہیں جب نفس مطلقہ (روح ربانی) ان کو سنوارتی ہے
۵۱۸	سعادت حقیقیہ کیا ہے؟
۵۱۹	نیک بختی حاصل کرنے کا طریقہ
۵۲۳	سعادت حقیقیہ انسان کا فطری تقاضا ہے

- باب (۲) نیک بختی میں اختلاف درجات ..... ۵۲۵
- نیک بختی کے تعلق سے لوگوں کے چار درجات ..... ۵۲۵
- باب (۳) تحصیل سعادت کے مختلف طریقے ..... ۵۳۰
- نیک بختی حاصل کرنے کے دو طریقے: نفس کشی اور نفس کی اصلاح کرنا ..... ۵۳۰
- نیک بختی حاصل کرنے کے نئے کونسا طریقہ بہتر ہے؟ ..... ۵۳۳
- روحانی عہد کی تحصیل کا سلسلہ موت کے بعد بھی جاری رہے گا ..... ۵۳۸
- باب (۴) وہ اصول جو سعادت حاصل کرنے کے طریق ثانی کی تحصیل کا مرجع ہیں ..... ۵۳۹
- اصولی باتیں چار ہیں: طہارت، اخبات، سماحت اور عدالت ..... ۵۴۰
- پہلی صفت: طہارت (پاکی) کا بیان ..... ۵۴۰
- طہارت کی حقیقت: طہارت و حدث میں فرق، طہارت کا فائدہ، حدث کا نقصان اور طہارت کے آثار ..... ۵۴۰
- دوسری صفت: اخبات (اللہ کے حضور میں نیاز مندی) ..... ۵۴۳
- تیسری صفت: سماحت (نیاضی) ..... ۵۴۶
- متعلقات کے اعتبار سے سماحت اور اس کی ضد (بخیلی) کے مختلف انقباب ..... ۵۴۷
- چوتھی صفت: عدالت (انصاف) ..... ۵۴۹
- عدالت کی شکلیں، اس کا فائدہ، اس کی اعانت و مخالفت کا ثمرہ اور عدالت کی برکت ..... ۵۵۰
- مذکورہ صفات اربعہ کی اہمیت ..... ۵۵۲
- باب (۵) خصال اربعہ کی تحصیل، تکمیل اور تلافی مافات کا طریقہ ..... ۵۵۳
- خصال اربعہ و تدبیروں سے حاصل کی جاسکتی ہیں: ایک تدبیر علمی، دوسری تدبیر عملی ..... ۵۵۳
- تدبیر علمی کا بیان اور چابک کی ضرورت ..... ۵۵۴
- تدبیر عملی کا بیان ..... ۵۵۹
- حدث و پاکی، خبات، فیاضی اور انصاف کے اسباب کا بیان ..... ۵۶۰
- باب (۶) ظہور فطرت کے حجابات ..... ۵۶۳
- ظہور فطرت کو تین چیزیں روکتی ہیں: نفس، دنیا اور بد عقیدگی ..... ۵۶۳
- ① حجاب نفس کا بیان ..... ۵۶۳
- ② حجاب دنیا کا بیان ..... ۵۶۴
- ③ حجاب سوائے فہم (بد عقیدگی) کا بیان ..... ۵۶۵

- ۵۶۵ ..... گمراہی کے بڑے اسباب دو ہیں: تشبیہ اور اشتراک
- ۵۶۹ ..... باب (۷) حجابات مذکورہ کو دور کرنے کا طریقہ
- ۵۷۰ ..... ① حجاب نفس کے ازالہ کے دو طریقے
- ۵۷۲ ..... ② حجاب دنیا کے ازالہ کی دو ترکیبیں
- ۵۷۳ ..... ③ حجاب بدعقیدگی کو زائل کرنے کا طریقہ
- ۵۷۳ ..... صفات باری تعالیٰ کو سمجھا جاسکتا ہے
- ۵۷۴ ..... اللہ تعالیٰ کے لئے کونسی صفات ثابت کی جائیں؟
- ۵۷۵ ..... صفت مدح کو جاننے کا طریقہ

## بحث پنجم

### نیکی اور گناہ کی بحث

- ۵۸۱ ..... تمہید: نیکی اور گناہ کی حقیقت کا بیان
- ۵۸۱ ..... نیکی کے کام چار قسم کے ہیں اور گناہ کے کام بھی چار قسم کے ہیں
- ۵۸۲ ..... سنن بڑی تکفیل کس طرح ہوتی ہے؟
- ۵۸۶ ..... باب (۱) توحید کا بیان
- ۵۸۶ ..... توحید کی اہمیت چار وجوہ سے ہے
- ۵۸۹ ..... توحید کے چار مرتبے: توحید ذات، توحید خلق، توحید تدبیر اور توحید الوہیت
- ۵۹۱ ..... توحید تدبیر اور توحید الوہیت میں اختلاف:
- ۵۹۱ ..... (۱) ستارہ پرستوں کا خیال
- ۵۹۲ ..... (۲) شرکین کا خیال اور ان کے تین استدلال
- ۵۹۶ ..... (۳) عیسائیوں کا خیال اور عیسیٰ علیہ السلام کے بارے میں ان کے دو نظریات
- ۵۹۸ ..... باب (۲) شرک کی حقیقت کا بیان
- ۶۰۰ ..... صفات کمالیہ کے دو درجے اور مثالوں سے اس کی وضاحت
- ۶۰۲ ..... شرک و تشبیہ متواتر گمراہیاں ہیں
- ۶۰۲ ..... شرک و تشبیہ کی بیماریاں تین وجوہ سے پیدا ہوتی ہیں
- ۶۰۵ ..... صفات واجب کی معرفت میں جہل بسیط مضرب نہیں
- ۶۰۶ ..... انبیاء نے شرک کی حقیقت و اشکاف کر دی ہے

- ۶۱۰ شرک و تشبیہ کے یہاں کی انواع
- ۶۱۱ مظاہر شرک کا حکم اور ایک واقعہ جس سے شرک کی حقیقت ثابت ہوئی
- ۶۱۳ باب (۳) مظاہر شرک یعنی شرک کی صورتوں کا بیان
- ۶۱۴ شرک کی حقیقت اور شرک کے مظاہر
- ۶۱۶ نیت اور مظاہر کے اعتبار سے شرک کی قسمیں
- ۶۱۶ شرک کی صورتوں کا تفصیلی بیان:
- ۶۱۷ ① غیر اللہ کو سجدہ کرنا
- ۶۱۷ توحید عبادت، دین کا بنیادی اور عقلی مسئلہ ہے
- ۶۱۷ فرشتوں نے آدم علیہ السلام کو کیسا سجدہ کیا تھا؟
- ۶۲۰ ② حوائج میں غیر اللہ سے مدد طلب کرنا
- ۶۲۱ ③ کسی کو اللہ کا بیٹا یا بیٹی کہنا
- ۶۲۲ ④ علماء و مشائخ کو تحلیل و تحریم کا اختیار دینا
- ۶۲۳ غیر اللہ کو تحلیل و تحریم کا اختیار دینا شرک کیوں ہے؟
- ۶۲۳ شاہ صاحب قدس سرہ غیر مقلد نہیں تھے
- ۶۲۴ شریعت کی بعض باتوں سے اباء بھی شرک کے زمرہ میں آتا ہے
- ۶۲۵ بعض نو مسلم گائے کا گوشت کھانے سے باز رہتے ہیں
- ۶۲۷ ⑤ غیر اللہ کے لئے جانور ذبح کرنا
- ۶۲۷ ⑥ غیر اللہ کے نام پر جانور چھوڑنا
- ۶۲۷ غیر اللہ کے نام پر چھوڑے ہوئے جانور کا حکم
- ۶۲۸ ⑦ غیر اللہ کی قسم کھانا
- ۶۲۹ ⑧ غیر اللہ کے آستانوں کا حج کرنا
- ۶۲۹ ⑨ غیر اللہ کی طرف بندگی کی نسبت کرنا
- ۶۳۰ دادی حواء نے اپنے بیٹے کا نام عبدالحارث رکھا تھا۔ یہ روایت باطل ہے
- ۶۳۱ عبد النبی، عبد الرسول وغیرہ نام بدل دیتے چاہئیں
- ۶۳۳ باب (۴) صفات الہیہ پر ایمان لانے کا بیان
- ۶۳۴ صفات کے باب میں دشواریاں اور ان کا حل
- ۶۳۴ ذات و صفات کے ساتھ چار باتیں اظہار من الشمس ہیں

- ۶۳۵ صفات باری تعالیٰ کے بیان میں پانچ قاعدوں کا لحاظ ضروری ہے:
- پہلا قاعدہ: بیان صفات کے لئے الفاظ بمعنی وجود غایات استعمال کئے جائیں۔ دو مثالوں سے اس کی وضاحت
- ۶۳۵ دوسرا قاعدہ: بادشاہ اپنی مملکت کو مسخر کرنے کیلئے جو تعبیرات اختیار کرتے ہیں، وہ مستعار لی جائیں
- ۶۳۷ تیسرا قاعدہ: بیان صفات میں تشبیہات و شرطوں کے ساتھ استعمال کی جائیں
- ۶۳۷ چوتھا قاعدہ: صفات باری کی ترجمانی کے لئے جامع الفاظ استعمال کئے جائیں
- ۶۳۷ پانچوں قاعدہ: صفات ثبوتیہ کے اثبات کی طرح، صفات سلبیہ کی نفی بھی کی جائے
- صفات پر دلالت کرنے والے الفاظ ہو بہو استعمال کئے جائیں اور استعمال سے زیادہ ان کے بارے میں کھود کرید نہ کی جائے
- ۶۳۹ کبھی صفات از قبیل تشابہات ہیں
- ۶۳۳ صفات کے بارے میں محدثین (اسلاف) کا موقف صحیح ہے
- ۶۳۳ صفات کے بارے میں فرق باطلہ کے خیالات اور اہل حق کا موقف
- ۶۳۵ صفات کے بارے میں اہل حق کے دو موقف ہیں: تنزیہ مع التفویض اور تنزیہ مع التویل
- صفات کے بارے میں غور طلب دو باتیں ہیں: اللہ تعالیٰ اپنی صفات کے ساتھ کس طرح متصف ہیں؟ اور اللہ تعالیٰ کو کن صفات کے ساتھ متصف کرنا جائز ہے؟
- ۶۴۶ صفات تین حکمتوں کی وجہ سے توفیقی ہیں
- ۶۴۷ صفات الہیہ کے معانی کا تفصیلی بیان
- ۶۵۰ ① صفت حیات کا بیان
- ۶۵۰ ② صفت علم کا بیان
- ۶۵۱ ③ صفات سمع و بصر کا بیان
- ۴۸۳، ۶۵۱ ④ صفت ارادہ کا بیان
- ۶۵۱ صفت راہ قدیم ہے البتہ اشیاء کے ساتھ اس کا تعلق حادث ہے
- ۶۵۳ ⑤ صفت قدرت کا بیان
- ۶۵۳ ⑥ صفت کلام کا بیان
- ۶۵۳ صفت ذاتی اور صفت فعلی کی تعریف
- ۶۵۳ صفات کو ایک حد تک ہی سمجھا جاسکتا ہے



- فیضانِ علوم (وحی) کی چار صورتیں ..... ۶۵۵
- ⑥ صفاتِ رضاء و شکر، سخط و لعن اور اجابت و دعاء کا بیان ..... ۶۵۸
- نظامِ عالمِ مصلحت و خداوندی کے مقتضی کے مطابق جاری ہے ..... ۶۵۸
- ⑧ صفتِ رویت کا بیان ..... ۶۵۹
- باب (۵) تقدیر پر ایمان لانے کا بیان ..... ۶۶۱
- تقدیر کے معنی اور قدرِ مُزرم کا مطلب ..... ۶۶۱
- تقدیر معلق صرف بندوں کے اعتبار سے ہوتی ہے ..... ۶۶۱
- تذبیرو حدائی کا مطلب ..... ۶۶۱
- بھی بری تقدیر کا مطلب ..... ۶۶۱
- تقدیر کی ضرورت اور اس کا دائرہ ..... ۶۶۲
- تقدیر کا مسئلہ آسان ہے ..... ۶۶۳
- تقدیر کا مسئلہ دو وجہ سے مشکل بن گیا ہے ..... ۶۶۳
- لوگ قضاء و قدر کے مسئلہ کو شمولِ علم کے مسئلہ کے ساتھ زلا دیتے ہیں ..... ۶۶۵
- تقدیر پر ایمان لانے کی اہمیت اور اس کے فوائد ..... ۶۶۵
- تقدیر الہی کے پانچ مدارج و مظاہر: (۱) ازل میں (۲) عرش کی تخلیق کے بعد (۳) تخلیقِ آدم کے بعد (۴) شکمِ مادر میں (۵) دنیا میں موجود ہونے سے کچھ پہلے ..... ۶۶۸
- لوح محفوظ میں تقدیر لکھنے کا مطلب ..... ۶۷۱
- عہدِ است کسی کو یاد نہیں، پھر اس کی وجہ سے مواخذہ کیسے درست ہے؟ ..... ۶۷۳
- محو اثباتِ عالمِ مثال میں ہوتا ہے، لوح محفوظ میں نہیں ..... ۶۷۶
- عالمِ مثال کا ثبوت ..... ۱۸۹ و ۶۷۸
- تقدیر اور اسبابِ ظاہری میں تعارض نہیں ..... ۶۸۰
- بندوں کا اختیار بھی باذنِ الہی ہے ..... ۶۸۱
- باب (۶) عبادت اللہ تعالیٰ کا بندوں پر ایک حق ہے، اس لئے کہ اللہ تعالیٰ بالا راہِ مُنعم و مجازی ہیں ..... ۶۸۲
- صفتِ ارادہ کا بیان ..... ۶۸۳ و ۶۸۴
- صفتِ ارادہ کے تعلق سے حکماء پر رد ..... ۶۸۶
- اسباب سے مسببات کس طرح پیدا ہوتے ہیں؟ اشاعرہ، معتزلہ، فلاسفہ اور ماتریدیہ کی آراء ..... ۶۸۶

- ۶۸۷ ..... حکماء کی کوتاہ بینی کہ وہ صفت ارادہ کے تعلق حادث کے مقام کو نہیں جان سکے
- ۶۸۷ ..... حکماء کے خلاف انفس سے دلیل
- ۶۸۹ ..... صفت ارادہ کے تعلق سے فلاسفہ پر رد اور یہ حکماء کے خلاف ”آفاق“ سے دلیل ہے
- ۶۹۳ ..... ”حق اللہ“ کی تفہیم کا طریقہ
- ۶۹۴ ..... ”حق اللہ“ فطری میلان کی تعبیر و ترجمانی ہے
- ۶۹۵ ..... فطری میلان ایک نورانی لطیفہ ہے
- ۶۹۶ ..... فطری میلان کا کبھی احساس نہیں ہوتا
- ۶۹۸ ..... فطری میلان ضائع کرنے والوں کے احوال
- ۷۰۱ ..... ہر حق، نفس کا نفس پر حق ہوتا ہے، سہولت فہم کے لئے حق اللہ وغیرہ کہا جاتا ہے
- ۷۰۴ ..... باب (۷) شعائر اللہ کی تعظیم کا بیان
- ۷۰۴ ..... شعائر اللہ کے معنی اور ان کے مصداق
- ۷۰۴ ..... شعائر اللہ کی اہمیت
- ۷۰۵ ..... شعائر اللہ کیا ہیں؟
- ۷۰۶ ..... شعائر اللہ کیسے تشکیل پاتے ہیں
- ۷۰۷ ..... تشریع میں جمہور کا حال ملحوظ رکھا جاتا ہے
- ۷۰۹ ..... چار بڑے شعائر اللہ: قرآن، کعبہ، نبی اور نماز
- ۷۰۹ ..... (۱) قرآن کریم شعائر اللہ میں کیسے شامل ہوا؟
- ۷۱۱ ..... (۲) کعبہ شریف دین اسلام کی مخصوص علامت کیسے بنا؟
- ۷۱۴ ..... (۳) نبی کا شعائر اللہ میں سے ہونا
- ۷۱۴ ..... (۴) نماز کا شعائر اللہ میں سے ہونا
- ۷۱۶ ..... باب (۸) وضوء و غسل کے اسرار و رموز کا بیان
- ۷۱۶ ..... پاکی کے معاملہ میں لوگ تین طرح کے ہیں
- ۷۱۹ ..... حدث کی قسمیں: حدث اصغر اور حدث اکبر
- ۷۲۳ ..... طہارت کی دو قسمیں: صغریٰ اور کبریٰ
- ۷۲۸ ..... طہارت کے آٹھ فائدے
- ۷۳۱ ..... باب (۹) نماز کے اسرار کا بیان

- ۷۳۱ نماز کے تعلق سے انسانوں کی تین قسمیں
- ۷۳۳ نماز کا ایک اہم فائدہ
- ۷۳۳ نماز کی ہیئت ترکیبی کا بیان
- ۷۳۶ نماز ہی کیوں ضروری ہے، کیا ذکر و فکر کافی نہیں؟
- ۷۳۹ نماز کے آٹھ فائدے
- ۷۴۲ باب (۱۰) زکوٰۃ کے اسرار کا بیان
- ۷۴۲ اتفاق فی سبیل اللہ چھ صد سے ضروری ہوا ہے:
- ۷۴۲ (۱) ضرورت مندوں کی حاجت روائی کے لئے
- ۷۴۳ (۲) رحمت خداوندی کے حصوں کے لئے
- ۷۴۵ (۳) حرص و بخل کے علاج کے لئے
- ۷۴۷ (۴) بداؤں اور آفتوں کو ٹالنے کے لئے
- ۷۴۷ (۵) گناہوں سے حفاظت کے لئے
- ۷۴۸ (۶) خاندان کی خبر گیری کے لئے
- ۷۴۹ زکوٰۃ کے چار فائدے
- ۷۵۰ باب (۱۱) روزوں کی حکمتوں کا بیان
- ۷۵۰ روزوں کے تعلق سے لوگوں کی تین قسمیں
- ۷۵۰ روزہ میں معاصی و منکرات سے بچنا بھی ضروری ہے
- ۷۵۲ روزوں کے تین مقاصد
- ۷۵۲ (۱) طبیعت کو عقل کا مطیع بنانا
- ۷۵۳ (۲) گناہوں سے حفاظت ہونا
- ۷۵۳ (۳) وفور شہوت کا علاج
- ۷۵۴ روزوں کے چھ فوائد
- ۷۵۷ اعتکاف کا بیان
- ۷۵۷ اعتکاف کے تعلق سے لوگوں کی تین قسمیں
- ۷۵۸ اعتکاف کے دو فائدے
- ۷۵۸ پہلا فائدہ: زبان کے گناہوں سے بچا رہنا

- ۷۵۹ ..... دوسرا فائدہ: شب قدر کی تلاش کرنا
- ۷۵۹ ..... باب (۱۲) حج کی حکمتوں کا بیان
- ۷۵۹ ..... حج کی حقیقت کیا ہے؟
- ۷۶۰ ..... حج ہر ملت میں ہے
- ۷۶۱ ..... حج بیت اللہ ہی کا برحق ہے
- ..... حج کے چار مقاصد: حج سامانِ تطہیر ہے، حج ذکرِ الہی ہے، حج وصلِ حبیب کی ایک شکل ہے درج ملتی
- ۷۶۳ ..... شان و شوکت اور باہمی تعارف کا ذریعہ ہے
- ..... حج کے تین اہم فائدے: حج روائی برائیوں سے بچاتا ہے، حج اکابر ملت کے احوال یاد دلاتا ہے
- ۷۶۶ ..... درج مبرور سے تمام گناہ معاف ہو جاتے ہیں
- ۷۶۸ ..... باب (۱۳) نیکی کے مختلف کاموں کی حکمتیں
- ۷۶۸ ..... ① ذکر اللہ کی حکمت اور اس کے چار فائدے
- ۷۶۹ ..... ذکر اللہ دو شخصوں کے لئے خاص طور پر مفید ہے
- ۷۷۰ ..... ② دعا کی حکمت اور اس کے تین فائدے
- ۷۷۱ ..... ③ تلاوتِ قرآن اور وعظ و نصیحت سننے کی حکمت اور اس کے دو اہم فائدے
- ۷۷۲ ..... ④ حسن سلوک کی حکمت اور اس کے تین فائدے
- ۷۷۳ ..... ⑤ جہاد کی حکمت
- ۷۷۳ ..... تین صورتوں میں جہاد ضروری ہو جاتا ہے
- ۷۷۵ ..... ⑥ آفات و بیات کی حکمتیں
- ۷۷۵ ..... آفات و بیات چار وجوہ سے نیکیاں بنتی ہیں
- ۷۷۹ ..... باب (۱۴) گناہوں کے مدارج
- ۷۷۹ ..... گناہ کیا ہیں؟ اور گناہوں کے پانچ مراتب
- ۷۷۹ ..... پہلا مرتبہ: کفریات کا ہے
- ۷۸۳ ..... دوسرا مرتبہ: دین سے اعراض کا ہے
- ۷۸۴ ..... تیسرا مرتبہ: مہلکات کا ہے
- ۷۸۶ ..... چوتھا مرتبہ: شریعت کی خلاف ورزی کا ہے
- ۷۸۸ ..... پانچواں مرتبہ: التزامات کی خلاف ورزی کا ہے

- باب (۱۵) گناہوں کے مفاسد کا بیان ..... ۷۹۱
- صغیرہ اور کبیرہ گناہوں کی حد بندی ..... ۷۹۱
- توبہ کے بغیر کبیرہ گناہ معاف ہو سکتا ہے؟ ..... ۷۹۳
- باب (۱۶) وہ گناہ جو آدمی کی ذات سے تعلق رکھتے ہیں ..... ۷۹۷
- گناہ دو طرح کے ہیں: لازم اور متعدی اور لازم گناہ کے تین درجے: ..... ۷۹۷
- پہلے درجہ: اکبر الکبار کا ہے یعنی الحاد و استکبار کا ..... ۷۹۷
- دہریت کیا ہے؟ اور عہد الست کا ذکر ..... ۷۹۸
- اللہ تعالیٰ کی غایت درجہ تعظیم کب ممکن ہے؟ ..... ۷۹۹
- انسان کی شدید ترین بدبختی استکبار ہے ..... ۷۹۹
- کل یوم موہی شان میں ”شان“ کیا چیز ہے؟ ..... ۸۰۰
- دوسرے درجہ: کے کبار کا بیان ..... ۸۰۳
- تیسرے درجہ: کے گناہوں کا بیان ..... ۸۰۳
- باب (۱۷) وہ گناہ جن کا لوگوں سے تعلق ہوتا ہے یعنی متعدی گناہوں کا بیان ..... ۸۰۷
- متعدی گناہ تین قسم کے ہیں: شہوانی، درنگی والے اور وہ گناہ جو بد معاہلگی کے قبیل سے ہیں ..... ۸۰۷
- انسان اور دیگر حیوانات میں فرق ..... ۸۰۷
- انسان کو اس کی تمام ضروریات فطری طور پر کیوں الہام نہیں کی گئیں؟ ..... ۸۰۸
- انسان ضروری علم پانچ ذرائع سے حاصل کرتا ہے ..... ۸۰۸
- لوگوں کے علوم میں تفاوت، قابلیت کے تفاوت سے ہوتا ہے ..... ۸۰۹
- متعدی گناہوں کے اقسام اور ان کی حرمت کا فیضان اور زنا اور ہم جنس پرستی کی حرمت ..... ۸۱۱
- شراب کے نشہ میں چور رہنے کی حرمت ..... ۸۱۳
- ضرب و قتل کی حرمت ..... ۸۱۵
- زہر خواری، جادو سے مارنے اور مخبری کرنے کی حرمت ..... ۸۱۶
- بد معاہلگی سے پیدا ہونے والے نو گناہوں کی حرمت ..... ۸۱۷
- نہ کورہ بالا گنہوں کا وبال ..... ۸۱۸
- اصطلاحات جن کی کتاب میں تشریح کی گئی ہے ..... ۸۲۱
- شرح کے مختصر حالات ..... ۸۲۲

بِسْمِ اللّٰهِ الرَّحْمٰنِ الرَّحِیْمِ

## سُخُن ہائے گفتنی

زبانِ قلم میں یہ قدرت کہاں جو ہو حمد خالق میں گوہر فشاں

بے نہایت حمد و سپاس اس ذاتِ قدسی والا صفات کے لئے ہے جس نے مشیتِ خاک کو جملہٴ انسانیت پہنایا۔ پھر اس کے سر پر اشرفیت کا تاج رکھا۔ اور جس طرح اس کی جسمانی ضروریات کا انتظام فرمایا، اس کی روحانی ضروریات بھی الہام فرمائیں۔ ایسی ہدایات نازل فرمائیں جن کی پیروی سے کلاہ و ہقاں بافتاب رسید! انسان رشکِ کڑ و بیان بن گیا۔ اور ایسے احکام نازل فرمائے جن کی تعمیل میں سعادتِ دارينِ مضر ہے۔ دنیا کی خوبی اور آخرت کی بھلائی اسی کی رہینِ منت ہے۔

اور بے پایاں رحمتیں اور سلامتی نازل ہو ان تمام برگزیدہ ہستیوں پر جنہوں نے انسانوں کو سنوارنے میں اور ان کو احکامِ الہی کے فوائد و برکات سمجھانے میں کوئی دقیقہ اٹھا نہیں رکھا۔ خاص طور پر اس گروہ کے قافلہ سالار، سید ابراہ، غایتِ کائنات، فخر موجودات، حضرتِ ختمی مرتبت ﷺ پر جنہوں نے ہر طرح سے لوگوں پر اتمامِ حجت کر دیا اور دینِ الہی کا کوئی گوشہٴ تشنہ باقی نہیں چھوڑا۔

اور آپ کی آل و اصحاب پر، اور آپ کے دینِ متین کے حاملین: اساطینِ امت پر جنہوں نے شریعتِ مطہرہ کے رموز و اسرار کو طشتِ ازہام کر دیا اور حقائق و دقائق کو پوری طرح و اشکاف کر دیا۔ اللہ تعالیٰ امت کی طرف سے ان حضرات کو جزائے خیر عطا فرمائیں۔ اور ہم کو ان کے نقشِ قدم پر چلنے کی توفیق عطا فرمائیں (آمین)

حمد و صلوة کے بعد عرض ہے کہ ”حجتہ اللہ البالغہ“ کو امام اکبر، مجدد اعظم، محدث کبیر، مفکر ملت، حکیم الاسلام، جامع شریعت و طریقت، حضرت اقدس مولانا قطب الدین احمد معروف بہ شاہ ولی اللہ صاحب محدث دہلوی قدس سرہ کی تصانیف میں واسطۃ العقد (ہار کے بیچ کے عمدہ جوہر) کا مقام حاصل ہے۔ البالغۃ کے معنی ہیں: پختہ، مضبوط اور کامل۔ روح المعانی میں ہے البالغۃ ای النسی بَلَغَتْ غَايَةَ الْمَتَانَةِ وَالْقُوَّةَ عَلَى الْإِثْبَاتِ۔ پس حجتہ اللہ البالغہ کے معنی ہیں: کامل برہانِ الہی۔ شاہ صاحب رحمہ اللہ نے یہ نام سورۃ الانعام کی آیت ۱۳۹ سے اخذ فرمایا ہے۔ اس آیت میں تکلیفِ شرعی کے راز، مجازات کی حکمت اور احکامِ شرعیہ کے جہی برکت و مصالح ہونے کی طرف اشارہ ہے۔ جس کی تفصیل آگے وجہ



تسمیہ کے عنوان کے تحت آرہی ہے۔ شاہ صاحب رحمہ اللہ کی اس کتاب کا موضوع بھی یہی مضامین ہیں۔ اس لئے آپ نے اس کتاب کا نام حجۃ اللہ اسبالغہ (کامل برہان الہی) تجویز کیا ہے۔ یہ کتاب بجا طور پر آپ کی تصنیفات میں شاہ کار کی حیثیت رکھتی ہے۔ سید محترم، حضرت اقدس مولانا ابوالحسن علی میاں صاحب ندوی رحمہ اللہ اس کتاب کے متعلق تحریر فرماتے ہیں کہ:

”شاہ صاحب کی یہ مایہ ناز تصنیف آنحضرت ﷺ کے ان معجزات میں سے ہے جو آنحضرت ﷺ کی وفات کے بعد، آپ کے امتیوں کے ہاتھ پر ظاہر ہوئے، اور جن سے اپنے وقت میں رسول اللہ ﷺ کا اعجاز نمایاں اور اللہ کی محبت تمام ہوئی۔“

شاہ صاحب رحمہ اللہ کو اور اک ہو گیا تھا، اور کتاب کے مقدمہ میں اس کی طرف اشارہ بھی ہے کہ آگے عقیدت پسندی کا دور شروع ہونے والا ہے، جس میں احکام شریعت کے متعلق اوہام و شکوک کی گرم بازاری ہوگی۔ اسی خطرہ کا سد باب کرنے کے لئے آپ نے یہ بے نظیر کتاب لکھی ہے۔ اس میں آپ نے تعلیمات اسلام کو مطابق فطرت اور احکام دینی کو مبنی بر حکمت ثابت کیا ہے۔ ہر حکم الہی اور امر شریعت کے اسرار و مصالح نہایت بلیغ، و مدلل انداز میں بیان فرمائے ہیں۔ جس سے ایک طرف تو متشککین اور متردوین کے شکوک و شبہات کا ازالہ ہو جاتا ہے اور دوسری طرف معترضین کے اسلام پر معاندانہ اعتراضات کا منہ توڑ جواب مل جاتا ہے۔

اس سلسلہ میں حضرت اقدس مولانا محمد منظور نعمانی رحمہ اللہ کی اپنی سرگزشت ملاحظہ فرمائیں:

”میں اپنی زندگی میں کسی بشری کتاب سے اتنا مستفید نہیں ہوا، جس قدر کہ اس کتاب سے خدا نے مجھے فائدہ پہنچایا۔ میں نے اسلام کو ایک مکمل اور مرتبط الہی جزاء نظام حیات کی حیثیت سے اس کتاب ہی سے جانا ہے۔ دین مقدس کی ایسی بہت سی باتیں جن کو پہلے میں صرف تقلید امانتا تھا، اس جلیل القدر کتاب کے مطالعہ کے بعد الحمد للہ میں ان پر تحقیقاً اور علی وجہ البصیرت یقین رکھتا ہوں۔“

غیر مقلد عالم جناب نواب صدیق حسن خاں صاحب ”اتحاف النبلاء“ میں تحریر فرماتے ہیں:

”اس کتاب اگرچہ در علم حدیث نیست، اما شرح احادیث بسیار در آن کردہ۔ و حکم و اسرار آن بیان نمودہ۔ تا آنکہ در فن خود غیر مسبوق علیہ واقع شدہ۔ و مثل آن دریں دوازده صد سال جبری، پہنچ کیے را از علمائے عرب و عجم، تصنیفے موجود نیست۔“

اس فارسی عبارت کا ترجمہ یہ ہے:

”یہ کتاب اگرچہ فن حدیث میں نہیں ہے، مگر اس میں بہت سی احادیث کی شرح کی ہے۔ اور ان کی حکمتیں اور ان کے راز بیان کئے ہیں۔ یہاں تک کہ یہ کتاب، پچھلے فن میں بے نظیر واقع ہوئی ہے۔ اور اس جیسی کتاب ان

اسلامی بارہ صدیوں میں، عرب و عجم کے کسی عالم کی موجود نہیں ہے۔

حجۃ اللہ ابلاغہ کے اردو تراجم:

اس کتاب کے درج ذیل اردو تراجم ہو چکے ہیں:

① — نعمة الله السابعة: یہ ترجمہ غالباً سب سے پہلا ترجمہ ہے۔ مترجم حضرت مولانا ابو محمد عبدالحق صاحب حقانی رحمہ اللہ (۱۲۶۷-۱۳۳۵ھ) صاحب تفسیر حقانی ہیں۔ ۱۳۰۲ھ میں مولانا نے یہ ترجمہ بہ تحریک جناب مولانا محمد فضل الرحمن صاحب رئیس اعظم عظیم آباد (پٹنہ) کیا ہے۔ یہ ترجمہ دو جلدوں میں متن کے ساتھ مطبوعہ ہے اور آج کل بازار میں یہی ترجمہ دستیاب ہے۔

② — آیات الله الكاملة از جناب مولانا غلیل احمد بن مولانا سراج احمد اسرائیلی سنبھلی رحمہ اللہ (متوفی ۱۳۳۰ھ) یہ ترجمہ متن کے بغیر ۶۲۰ صفحات میں ۱۳۱۵ھ مطابق ۱۸۹۷ء میں لاہور سے طبع ہوا ہے۔

③ — شمول الله البازغة: از حضرت مولانا عبدالحق صاحب ہزاروی رحمہ اللہ۔ یہ ترجمہ ۱۳۵۱ھ میں شیخ الہی بخش نے لاہور سے شائع کیا ہے۔ یہ ترجمہ سرتاسر آیات اللہ اکامہ کی نقل ہے۔ صرف شروع کے چند ابواب کا ترجمہ بدلہ دیا ہے۔ (یہ تینوں ترجمے میرے پاس ہیں)

④ — ان کے علاوہ ایک اور ترجمہ جناب محمد بشیر صاحب نے کیا ہے اور کچھ تشریحی فوائد بھی شامل کئے ہیں۔ لیکن یہ ترجمہ نامکمل ہے اور بحث دوم پر ختم ہو جاتا ہے۔ یہ چھوٹے سائز پر بغیر متن کے شائع ہوا ہے۔ میں نے یہ ترجمہ نہیں دیکھا۔ جناب مولانا معراج محمد باریق صاحب نے حجۃ اللہ مترجم مولانا حقانی کے مقدمہ میں اس کا تذکرہ کیا ہے۔

⑤ — لاہور سے مولانا عبد الرحیم صاحب کا ترجمہ بھی بغیر عربی متن کے شائع ہوا ہے۔ میں نے یہ ترجمہ بھی نہیں دیکھا۔ مولانا باریق صاحب نے اس کا تذکرہ کیا ہے۔

⑥ — برہان الہی: از مولانا ابوالعلاء محمد اسماعیل صاحب گودھردی (گجراتی) یہ غالباً آخری ترجمہ ہے۔ مترجم غیر مقدمہ عام ہیں آپ نے یہ ترجمہ بہ تحریک مولانا ابوالکلام آزاد اور مولانا عبید اللہ سندھی، اور مولانا محمد منظور نعمانی رحمہم اللہ کیا ہے۔ اور شیخ غلام علی نے اس کو لاہور سے شائع کیا ہے۔ پھر دوبارہ یہ شائع نہیں ہوا۔ نہایت نایاب ہے۔ میرے پاس یہ ترجمہ ہے اور میں نے اس سے استفادہ کیا ہے۔

اس آخری مترجم نے سابقہ تراجم پر درج ذیل تبصرہ کیا ہے:

”اس کتاب کے اردو تراجم پہلے بھی ہو چکے ہیں۔ لیکن وہ ترجمے کیا ہیں؟ ایک چیستان ہیں۔ جس میں مغلق مقامات کو اور بھی زیادہ مغلق کر دیا گیا ہے۔ اکثر الفاظ مفردہ کا ترجمہ الفاظ مفردہ سے کیا گیا ہے۔ جس سے مطلب

کی وضاحت تو درکنار، الجھاؤ اور بڑھ گیا ہے۔ ایسے مقامات اور الفاظ کو جملوں اور سطروں سے، صحت کبرنے کی ضرورت ہوتی ہے۔ یہ تحت اللفظ یا تحت اللفظ جیسا ترجمہ اس کتاب کی شان کے خلاف ہے۔ بلکہ کتاب کے مطالب کو بگاڑتا ہے“ (برہان الہی صفحہ ۲۳)

مگر یہ آخری ترجمہ بھی سابقہ تراجم سے کچھ بہتر نہیں۔ مترجم نے بیشک جگہ جگہ شاہ صاحب کے مختصر الفاظ کو جملوں اور سطروں سے واضح کیا ہے، مگر وہ ”من چہ سرایم و مطبورہ من چہ سراید“ کا مصداق ہے۔

علاوہ ازیں حکیم الامت حضرت مولانا اشرف علی صاحب تھانوی قدس سرہ نے المصالح العقلية للأحكام العقلية (جواب ”احکام اسلام: عقل کی روشنی میں“ کے نام سے شائع ہوتی ہے) مطلق تراجم کے بارے میں ارشاد فرمایا ہے کہ:

”اس بحث میں (یعنی مصالح عقلیہ کے بیان میں) ہمارے زمانہ سے کسی قدر پہلے زمانہ میں حضرت مولانا شاہ ولی اللہ صاحب حجۃ اللہ البالغہ لکھ چکے ہیں۔ سنا ہے کہ ترجمہ اس کا بھی ہو چکا ہے۔ مگر عوام کو اس کا مطالعہ مناسب نہیں کہ (اصل کتاب) نامضیٰ زیادہ ہے (یعنی صرف ترجمہ سے کتاب سمجھ میں نہیں آسکتی) (دردیباچہ مصالح عقلیہ)

### شرح کی ضرورت:

غرض حجۃ اللہ البالغہ کے لئے شرح کی ضرورت تھی۔ اور ہر کوئی اس ضرورت کو محسوس بھی کرتا تھا۔ مگر چند دشواریاں ایسی تھیں، جن کی وجہ سے آج تک کسی نے یہ فریضہ انجام نہیں دیا۔ وہ دشواریاں یہ ہیں:

۱۔ مصنف کا البیلا انداز نگارش — شاہ صاحب قدس سرہ عرش پر بیٹھ کر باتیں کرتے ہیں۔ شرح میں ان مضامین کو جب تک فرش پر نہ لایا جائے، بات نہیں بن سکتی۔ اور یہ کام کتنا دشوار ہے اس کا اندازہ ہر کوئی کر سکتا ہے۔

۲۔ عبارت میں غایت درجہ ایجاز — شاہ صاحب لغز نویس ہیں۔ ایک کلمہ بھی زائد از حاجت نہیں لاتے۔ بلکہ بعض جگہ تو عبارت میں بنیالی کارفرما نظر آتی ہے۔ یہ تو خیر ہوئی کہ شاہ صاحب مترادفات استعمال کرنے کے عادی ہیں۔ مفرد کی مفرد سے، جملہ ناقصہ کی جملہ ناقصہ سے اور جملہ تامہ کی جملہ تامہ سے تفسیر کرتے ہیں، جس سے وال دلیا ہو جاتا ہے۔ اگر شاہ صاحب کی نگارش میں یہ بات نہ ہوتی تو بہت سے مضامین لوگوں کی گرفت سے باہر رہ جاتے۔

۳۔ مخصوص اصطلاحات — شاہ صاحب کی اپنی کچھ مخصوص اصطلاحات ہیں، جب تک ان کو کما حقہ نہ سمجھ لیا جائے مضمون ذہن نشین نہیں ہو سکتا۔ اور نہ شاہ صاحب نے اپنی اصطلاحات کی کسی جگہ تشریح کی ہے، نہ کسی اور نے یہ کام بخوبی انجام دیا ہے۔

۴۔ فکری بلند پروازی — شاہ صاحب کی فکری بلند پروازی کا یہ حال ہے کہ بعض جگہ تو ان کے پیچھے چلنا بھی

دشوار ہو جاتا ہے اور آپ ہی کی لکھی ہوئی کہاوت آپ پر صادق آتی ہے کہ ”جناب توشیر پر سوار ہیں، آپ کے پیچھے سواری کرنے کی ہمت کون کر سکتا ہے!“

۵۔ مضامین کی جدت — شاہ صاحب کی ہر بات انوکھی ہوتی ہے۔ ہر مصنف کی باتوں کو حل کرنے کے لئے کچھ نہ کچھ مصادر و مراجع مل جاتے ہیں، مگر شاہ صاحب کی کوئی بات کسی کتاب میں نہیں ملتی، پھر یہ مضامین کیسے حل کئے جائیں! غرض مذکورہ بالا وجوہ سے اور ان کے عداوہ دیگر وجوہ سے یہ قرض باقی چلا آ رہا تھا کہ ایک بڑھیا اپنا مٹھی بھر کا تاجہ سوت لے کر بازار مصر میں یوسف کی خریدار بن کر آ گئی۔ دیکھئے اس کا نصیب کیسا ہے!



میں نے یہ کتاب حکیم الاسلام حضرت اقدس مورث محمد طیب صاحب قاضی قدس سرہ (سابق مہتمم دارالعلوم دیوبند) سے پڑھی ہے۔ حضرت کو شاہ صاحب کے علوم پر کمال قدرت حاصل تھی۔ مگر انہوں نے کچھ درس میں چند ابواب ہی شامل تھے۔ کاش حضرت سے پوری کتاب یا کتاب کا معتد بہ حصہ پڑھنے کی سعادت حاصل ہوتی۔

پھر جب میں نے العون الکبیر فی حل الفوز لکبیر لکھی تو اس میں یہ التزام کیا تھا کہ شاہ صاحب کے کلام کی خود شاہ صاحب کے کلام سے شرح کی جائے۔ چنانچہ راندیر کے قیام کے زمانہ میں اس مقصد سے پہلی مرتبہ پوری کتاب کا مطالعہ کیا۔ مگر اس وقت کتاب کا حقہ حل نہیں ہوئی تھی۔

پھر جب ۱۴۰۸ھ میں دارالغیلوادیوبند میں اس کتاب کا درس مجھ سے متعلق کیا گیا تو میں نے از سر نو پوری کتاب کا مطالعہ کیا۔ اور مطبوعہ صدیقی سے پوری کتاب کا مقابلہ بھی کیا۔ اس مقابلہ سے مجھے بہت فائدہ ہوا۔ کتاب کا بڑا حصہ بحمد اللہ حل ہو گیا اور یہ بات بھی واضح ہو گئی کہ کتاب میں کچھ ایسی طباعتی اغلاط ہیں جن کی تصحیح کے بغیر کتاب کا حقہ حل نہیں ہو سکتی۔ چنانچہ اسی وقت سے مجھے کتاب کے مخطوطوں کی تلاش رہی۔ بالآخر ”جوئندہ یا بندہ“ مقصد میں کامیابی ہوئی۔



میری خواہش یہ بھی تھی کہ شرح لکھنے سے پہلے کم از کم ایک بار پوری کتاب پڑھ لوں۔ کیونکہ پڑھانے سے مضامین کی تسہیل کا طریقہ ہاتھ آ جاتا ہے۔ مگر یہ بات مقدّر نہ تھی۔ ایک سال دارالغیلوادیوبند کے استاذ، برادر عزیز جناب مولانا مفتی محمد امین صاحب پالن پوری زید شرف اور مرحوم نور چشم مولوی رشید احمد رحمہ اللہ (متوفی ۱۴۱۵ھ) نے اسی مقصد سے حجۃ اللہ الباقیہ کے سبق میں شرکت بھی کی تاکہ وہ تقریر ضبط کریں۔ عصر کے بعد بھی قسم دوم سے سبق شروع کیا گیا۔ مگر طلبہ نے اس وقت کے ناظم تعلیمات حضرت مولانا ناریا ست علی صاحب بجنوری زید مجدد سے شکایت کی کہ درس املاء

کرانے سے کتاب سمجھ میں نہیں آتی۔ کلام سننے میں تسلسل باقی نہیں رہتا۔ ذہن بات سے ہٹ جاتا ہے، چنانچہ وہ سلسلہ موقوف کرنا پڑا۔ اور عصر کے بعد کا سبق بھی چند روز کے بعد بند ہو گیا۔

پھر اتفاق یہ ہوا کہ ۱۳۱۸ھ میں طلبہ نے پورے سال کی تقریر شیپ کی اور صاف کر کے مجھے دی تاکہ میں اس کو مرتب کروں۔ چنانچہ ۱۳۱۹ھ میں جب سبق شروع ہوا تو میں نے اس تقریر کو مرتب کرنا شروع کیا۔ مگر وہ تقریر چوتھے بحث پر ختم ہو گئی، کیونکہ درس میں کتاب اتنی ہی پڑھائی جاتی تھی۔ اس طرح مجبوراً کام آگے بڑھنا پڑا۔ اور الحمد للہ دو سال کے عرصہ میں کتاب کے ایک معتد بہ حصہ پر کام ہو گیا۔ اس میں سے یہ جلد اول قارئین کی خدمت میں پیش کی جا رہی ہے۔ اور دوسری جلد کی کتابت چل رہی ہے۔ وہ بھی ان شاء اللہ جلد پیش کی جائے گی۔

### شرح کا انداز

شرح میں انداز یہ اختیار کیا گیا ہے کہ پہلے ایک عنوان قائم کر کے مسئلہ کی تقریر کی گئی ہے، جس طرح سبق میں کی جاتی ہے اور بات واضح کرنے کے لئے مثالوں وغیرہ کا اضافہ بھی کیا گیا ہے اور کہیں کتاب کی ترتیب بھی بدلی گئی ہے۔ غرض تقریر میں ہر بات شاہ صاحب کی نہیں ہے، اس میں میں نے اپنی باتیں بھی ملائی ہیں۔ البتہ مدعی شاہ صاحب ہی کا ہے۔ در یہ طریقہ اس لئے اختیار کیا گیا ہے کہ کتاب حل ہو جائے۔

پھر متفقہ عربی عبارت ضروری اعراب کے ساتھ دی گئی ہے۔ پھر درسی انداز کا ترجمہ کیا گیا ہے۔ تاکہ طلبہ ترجمہ کو عبارت سے ملا کر کتاب حل کر سکیں۔ پھر لغات کے عنوان سے مشکل الفاظ کے معانی اور ضروری ترکیب وغیرہ دی گئی ہے۔ اور کسی بات کی تشریح ضروری معلوم ہوئی تو وہ بھی کی گئی ہے۔ غرض متن اور ترجمہ میں میں نے کوئی بات اپنی طرف سے نہیں ملائی۔ اور متن کو لکھروں کے چوکھٹے میں رکھا گیا ہے۔ بعض جگہ میں نے اصل کتاب میں عنادین بڑھائے ہیں۔ ان کو چوکھٹے سے باہر اس طرح ۱ ۱ کی عمودی قوسین میں رکھا گیا ہے۔ اور متن میں جہاں کہیں نمبر ڈالے گئے ہیں ان کو بھی عمودی قوسین میں رکھا ہے۔

### شرح کے مآخذ

کتاب حل کرنے کے لئے میرے پاس کوئی مآخذ نہیں تھا۔ کتاب کے چار تراجم ضرور تھے مگر وہ بوقت حاجت غائب ہو جاتے تھے یا الجھا کر رکھ دیتے تھے۔ البتہ اچانک ایک امداد غیبی ہوئی، پاکستان کے شہر چشتیان کے جناب مولانا عبد القدیر صاحب تشریف لائے۔ میں نے شرح لکھنے کا تذکرہ کیا، تو انھوں نے بتایا کہ ان کے یہاں حضرت استاذ الاستاذ مولانا عبید اللہ سندھی رحمہ اللہ کی ایک تقریر ہے جو قلمی ہے۔ میں نے اس کی خواہش ظاہر کی، اللہ تعالیٰ جزائے خیر عطا فرمائیں مولانا موصوف کو کہ انھوں نے واپس لوٹتے ہی اس تقریر کی دو عدد فوٹو کاپیاں بھیج دیں۔ اس تقریر سے کتاب حل

کرنے میں بڑی مدد ملی۔

مولانا سندھی رحمہ اللہ نے ایک بار مکہ مکرمہ میں حجۃ اللہ پڑھائی تھی۔ تلامذہ نے ان کی تقریر منضبط کر لی تھی۔ یہ تقریر عربی میں قید تحریر میں لائی گئی ہے اور کتاب کے تین رُبع تک ہے۔ آخر کا ایک رُبع اس میں شامل نہیں ہے۔ اس تقریر میں عام طور پر مفردات کی تشریح، ضماں کے مراجع کی تعیین اور عبارت کی تصحیح اور کہیں کہیں افادات ہیں۔ کسی مسئلہ کو یا عبارت کو نہیں سمجھایا ہے۔ مگر بہر حال اس سے بڑی مدد ملی۔ اللہ تعالیٰ ان تلامذہ کو جنت کے بلند درجات عطا فرمائیں۔ انھوں نے ایک قیمتی ذخیرہ محفوظ کر دیا۔ میں نے شرح میں کہیں کہیں وہ افادات نقل بھی کئے ہیں۔ اور آخر میں (سندی) لکھا ہے۔ غرض کتاب حل کرنے کے لئے میرے پاس یہی ایک مأخذ تھا۔ دوسری کوئی چیز دستیاب نہیں تھی۔ اس لئے شرح میں اگر کوئی اغزش ہو گئی ہے تو اس کے لئے وجہ جواز ہے۔

### احادیث کی تخریج

شرح میں کتاب کی احادیث کی تخریج کا معروف طریقہ اختیار نہیں کیا گیا۔ کیونکہ اس سے کتاب بہت طویل ہو جاتی اور قاری مقصد سے دور جا پڑتا۔ میں نے تخریج احادیث کا یہ طریقہ اختیار کیا ہے۔

۱۔ کتب حدیث کی مراجعت کر کے حدیث کے بارے میں اطمینان کر لیا ہے۔ اور عام طور پر صرف مشکوٰۃ کا حوالہ دیدیا ہے۔ اور اگر حدیث مشکوٰۃ میں نہیں ملی تو اصل مراجع کا حوالہ دیا ہے۔

۲۔ اگر کوئی حدیث ضعیف ہے تو اس کی اطلاع دیدی ہے، مزید وضاحت نہیں کی۔

۳۔ اور اگر کوئی حدیث نہایت ضعیف، ساقط کے درجہ کی ہے تو اس کی پوری وضاحت کی ہے، مثلاً اسی جلد (بحث خاص باب سوم) میں یہ حدیث آئی ہے کہ دادی حواء رضی اللہ عنہا نے شیطان کے اغواء سے اپنے بیٹے کا نام عبدالحارث رکھا تھا۔ یہ حدیث ترمذی کی ہے، مگر قطعاً باطل ہے، چنانچہ اس پر مفصل کلام کیا ہے۔

۴۔ اور اگر کوئی حدیث تلاش ہسار کے باوجود نہیں ملی تو بس یہ لکھ دیا ہے کہ یہ حدیث مجھے نہیں ملی جیسے جلد اول بحث پنجم، باب ۱۳ کے آخر میں یہ روایت آئی ہے کہ مؤمن کا حصہ عذاب میں سے دنیا کے محسن ہیں۔ یہ حدیث مجھے نہیں ملی۔

۵۔ علامہ کوثری مصری رحمہ اللہ نے حسن التقاضی فی سیرۃ الإمام ابی یوسف القاضی کے آخر میں حضرت شاہ صاحب رحمہ اللہ پر یہ تنقید کی ہے کہ آپ دربارہ احکام و فروع صرف متون احادیث کو پیش نظر رکھتے ہیں۔ ان کی اسانید میں نظر نہیں کرتے۔ حالانکہ اہل علم کسی وقت بھی اسانید حدیث سے قطع نظر نہیں کر سکے، اور نہ کر سکتے ہیں۔ حتیٰ کہ صحیحین کی اسانید پر بھی نظر ضروری ہے، چہ جائیکہ دوسری کتب صحاح و کتب سنن وغیرہ۔ اور جب دربارہ احتجاج فی الفروع





## مختصر سوانح حیات

### حضرت امام شاہ ولی اللہ صاحب محدث دہلوی رحمہ اللہ

(حجۃ اللہ الباقیہ کے مصنف امام اکبر، محدث اعظم، مفسر قرآن، اصول تفسیر اور اسرار شریعت کے مجدد و مدون، مجدد وقت، مفکر ملت، حکیم الامت، جامع شریعت و طریقت، آیۃ من آیات اللہ، حضرت شاہ ولی اللہ صاحب فاروقی محدث دہلوی ہیں۔ آپ کے مختصر حالات برادر عزیز جناب مولانا مفتی محمد امین صاحب پائن پوری زید مجدہ استاذ دارالعلوم دیوبند نے الفوز الکبیر کی شرح ”الخیر الکثیر“ کے مقدمہ میں لکھے ہیں۔ یہاں ان کو معمولی تبدیلی کے ساتھ نقل کیا جاتا ہے کیونکہ وہ کافی ثانی ہیں)

### ولادت باسعادت اور نام و نسب

آپ کی ولادت باسعادت عظیم مغل بادشاہ اورنگ زیب عالم گیر رحمہ اللہ کی وفات سے چار سال قبل ۱۱۴۱ھ کی ۱۱۱۴ھ بدھ کے دن طلوع آفتاب کے وقت قصہ ”مخلت“، ضلع مظفر نگر (یو، پی) میں ہوئی۔ آپ کی ولادت سے پہلے آپ کے والد ماجد حضرت شاہ عبد الرحیم صاحب کو شیخ قطب الدین احمد بختیار کا کی، نوشی قدس سرہ (متوفی ۶۳۳ھ) نے خواب یا مراقبہ میں یک نیک صالح لڑکے کے پیدا ہونے کی بشارت دی تھی، اور یہ وصیت کی تھی کہ جب بچہ پیدا ہو تو اس کا نام میرے نام پر ”قطب الدین احمد“ رکھا، مگر جب آپ پیدا ہوئے تو آپ کے والد صاحب وصیت بھول گئے، اور آپ کا نام ”ولی اللہ“ رکھ دیا، پھر ایک مدت کے بعد جب بختیار کا کی رحمہ اللہ کی وصیت یاد آئی، تو دوبارہ آپ کا نام ”قطب الدین احمد“ رکھا، اس لئے آپ کا پورا نام ”ولی اللہ قطب الدین احمد“ ہے اور تاریخی نام ”عظیم الدین“ کنیت ”ابو عبد العزیز“ اور ”ابوالفیاض“ ہے۔ آپ کے والد ماجد کا نام ”عبد الرحیم“ اور ”کنیت“ ”ابوالفیض“ اور دادا کا نام ”وجیہ الدین“ ہے۔ آپ کا سلسلہ نسب والد ماجد کی طرف سے حضرت عمر، فاروق اعظم رضی اللہ تعالیٰ عنہ تک، اور والدہ ماجدہ کی طرف سے حضرت موسیٰ کاظم رحمہ اللہ تک پہنچتا ہے۔

### والدین ماجدین کا تعارف

آپ کے والد شاہ عبد الرحیم صاحب فقہ حنفی کے جید عالم اور دہلی کے بڑے مشائخ میں سے تھے، معقولات کے ماہر اور علامہ میرزا بدیع زادی کے شاگرد تھے، بچپن ہی سے سنتوں کا اہتمام اور دنیا کی دولت و عزت سے نفرت اور آخرت کی فکر

کرنے والے صاحب کشف و کرامت بزرگ تھے۔ آپ کی وادہ ماجدہ سیدہ فخر النساء بھی، جو شیخ محمد بھلقی کی صاحبزادی ہیں، علوم دینیہ میں خوب مہارت اور آداب طریقت و اسرار شریعت سے اچھی واقفیت رکھتی تھیں، صوم و صلوة کی پابند نیک پارسا خاتون تھیں۔

### تعلیم و تربیت

پانچ سال کی عمر میں آپ نے تعلیم شروع کی، اور سات سال کی عمر میں قرآن کریم کی تکمیل فرمائی، ساتویں سال کے آخر میں آپ نے فارسی اور عربی کے ابتدائی رسائل پڑھنا شروع کئے، اور ایک سال میں ان کو مکمل کیا، اس کے بعد آپ نے صرف و نحو کی طرف توجہ مبذول فرمائی، اور دس سال کی عمر میں نحو کی معرکہ الآراء کتاب شرح جای تک پہنچ گئے، صرف و نحو سے فراغت کے بعد علوم عقلیہ اور نقلیہ کی طرف متوجہ ہوئے اور پندرہ سال کی عمر میں تمام متداول درسی علوم سے فارغ ہو کر درس و تدریس کا آغاز فرمایا، اس عرصہ میں آپ نے اکثر و بیشتر کتابیں اپنے والد حضرت شاہ عبدالرحیم صاحب سے پڑھیں۔ اور ان ہی سے بیعت ہو کر سترہ سال کی عمر میں بیعت و ارشاد کی بھی اجازت حاصل کی، اور ۱۱۴۳ھ تک اپنے والد حضرت شاہ عبدالرحیم صاحب کی مستدرس و ارشاد کو سنبھالا اور خلق خدا کو فائدہ پہنچایا۔

### زیارت حرمین شریفین

پھر ۱۱۴۳ھ میں جبکہ آپ کی عمر تیس سال کے قریب تھی، حرمین شریفین کی زیارت کا شوق آپ پر ایسا غائب ہو کر راستہ کی ہدائی کے باوجود حجاز مقدس کا سفر کیا، ۱۵ اربذیقعدہ ۱۱۴۳ھ کو مکہ مکرمہ پہنچے، اور فریضہ حج ادا کیا، پھر مدینہ منورہ تشریف لے گئے، اور شیخ ابوطاہر محمد بن ابراہیم کردی مدنی سے بخاری شریف کی سماعت فرمائی۔ اور صحاح ستہ (بخاری شریف، مسلم شریف، ترمذی شریف، ابوداؤد شریف، نسائی شریف، ابن ماجہ شریف) موطا امام مالک، مسند دارمی اور ام محمد کی کتاب آثار کے اطراف ان کے سامنے پڑھے۔ اور بقیہ کتابوں کی ان سے اجازت حاصل کی، پھر مکہ مکرمہ آئے، دوسرا حج کیا، ورنہ وفد اللہ مالکی کی سے موطا امام مالک پڑھی، اور شیخ تاج الدین حنفی قلعی کی، جو بخاری شریف کا درس دے رہے تھے، ان کے درسوں میں چند دن شریک ہوئے، اور ان سے صحاح ستہ وغیرہ کتابوں کے اطراف سنے، اور مذکورہ کتابوں کے مشکل مقامات حل کئے، اور ان سے تمام کتب حدیث کی اجازت حاصل کی۔

الغرض حجاز مقدس میں چودہ ماہ قیام و ردو حج کرنے اور حرمین شریفین کے محدثین عظام سے خاطر خواہ استفادہ کرنے کے بعد ۱۱۴۵ھ کے اوائل میں ہندوستان کے لئے روانہ ہوئے۔ پورے چھ ماہ سفر میں گزرے۔ اور ۱۲ رجب ۱۴۵ھ جمعہ کے دن بصحت و عافیت دہلی پہنچے، چند دن آرام کرنے کے بعد پھر سے درس و تدریس کا سلسلہ شروع فرمایا۔ اور تیس سال تک تصنیف و تدریس کی خدمت انجام دیتے رہے۔

## خودنوشت سوانح حیات

شاہ صاحب نے اپنے حالات و سوانح میں ایک مختصر رسالہ الجزء اللطیف فی ترجمۃ العبد الضعیف کے نام سے فارسی زبان میں لکھا ہے، مولانا محمد منظور نعمانی رحمہ اللہ نے الفرقان بریلی کے شاہ ولی اللہ نمبر میں اس کا خلاصہ پیش کیا ہے جو حسب ذیل ہے:

بتاریخ ۱۳ ارشوال ۱۱۴ھ چہار شنبہ کے دن طلوع آفتاب کے وقت یہ فقیر پیدا ہوا، تاریخی نام عظیم الدین نکال گیا، ولادت سے پہلے خود ولدین ماجدین اور چند صلحاء نے میرے بارے میں بہت سے بشارتی خواب دیکھے، جن کو بعض دوستوں نے مستقل رسالہ القول الجلی میں بھی جمع کر دیا ہے۔ عمر کے پانچویں سال مکتب میں، شہادیا گیا، ساتویں سال والد ماجد نے نماز روزہ شروع کرایا، اور اس سال ”رم سنہ“ عمل میں آئی، یہاں تک کہ دسویں سال شرح ملا جامی پڑھ لی۔ اور مطالعہ کتب کی استعداد پیدا ہو گئی۔ چودھویں ہی برس میں شادی کی صورت پیدا ہو گئی، اور والد ماجد نے اس معاملہ میں انتہائی عجلت سے کام لیا، اور جب سسرال والوں نے ولد ماجد کے تقاضوں کے جواب میں سامان شادی تیار نہ ہونے کا عذر کیا، تو آپ نے ان کو لکھ بھیجا کہ میری یہ ”جلد بازی“ بے وجہ نہیں ہے، بلکہ اس میں کوئی راز ہے، لہذا یہ مبارک کام بلا تاخیر ہی ہو جانا چاہئے، چنانچہ والد بزرگوار کے اصرار سے اسی سال یعنی عمر کے چودھویں ہی برس میں شادی ہو گئی، اور وہ راز بعد میں اس طرح ظاہر ہوا کہ نکاح سے تھوڑے ہی دن بعد میری خوش دامن کا انتقال ہو گیا، اُس سے چند ہی روز بعد میری اہلیہ کے نانائے وفات پائی، پھر چند ہی دنوں میں عم بزرگوار شیخ ابوالرضا محمد قدس سرہ کے صاحب زادے شیخ فخر عالم نے رحلت فرمائی۔ اور یہ صدمہ ابھی تازہ ہی تھا کہ میرے بڑے بھائی شیخ صلاح الدین کی ولدہ ماجدہ نے (یعنی آپ کے والد ماجد شیخ عبدالرحیم صاحب کی پہلی بیوی نے) داغ مفارقت دیا، ان صدمات کے ساتھ ہی والد ماجد پر ضعف اور مختلف قسم کے امراض کا غلبہ ہوا، اور دیکھتے دیکھتے آپ کی وفات کا سانحہ عظیم بھی پیش آ گیا۔ ان حوادث کے پیہم گزر جانے پر معلوم ہوا کہ شادی کے متعلق والد ماجد کی عجلت فرمائی میں کیا راز تھا؟ درحقیقت اگر اُس وقت یہ کام اس طرح عجلت سے انجام نہ پاتا، تو ان حوادث کی وجہ سے پھر مدتوں بھی اس کا موقع نہ آ سکتا تھا۔

شادی سے ایک سال بعد پندرہ سال کی عمر میں والد ماجد کے ہاتھ پر میں نے بیعت کی، اور مشائخ صوفیہ بالخصوص حضرات نقشبندیہ کے اشغال میں لگ گیا۔ اور توجہ اور تلقین اور آداب طریقت کی تعلیم و خرقہ پوشی کی جہت سے میں نے اپنی نسبت کو درست کیا۔ اسی سال بیضاوی کا ایک حصہ پڑھ کر گویا ان دیار کے مروجہ نصاب تعلیم سے فراغت حاصل کی، والد ماجد نے اس تقریب میں بڑے پیانے پر خواص و عوام کی دعوت کی، اور مجھے درس کی اجازت دی، جن علوم و فنون کا درس اس ملک میں مروج ہے، ان میں ذیل کی کتابیں میں نے سبقاً سبقاً پڑھیں۔

حدیث میں پوری مشکوٰۃ شریف، سوائے کتاب البیوع سے کتاب الآداب تک کے تھوڑے سے حصہ کے، اور صحیح

بخاری کتاب الطہارت تک، اور شائل ترمذی کامل — اور تفسیر میں تفسیر بیضاوی اور تفسیر مد رک کا ایک حصہ، اور حق تعالیٰ کی نعمتوں میں ایک بہت بڑی نعمت مجھ پر یہ ہوئی کہ کامل غور و فکر اور مختلف تفاسیر کے مطالعہ کے ساتھ والدہ جد کے درس قرآن میں مجھے حاضری کی توفیق ملی، اور اس طرح کئی بار میں نے حضرت سے متن قرآن پڑھا، اور یہی میرے حق میں ”فتح عظیم“ کا باعث ہوا۔ والحمد للہ علی ذلک۔

اور علم فقہ میں شرح وقایہ اور بدایہ پوری پڑھیں، اور اصول فقہ میں حسامی اور توضیح کوح کا کافی حصہ، اور منطق میں شرح شمس (قطبی) پوری اور شرح مطالع کا کچھ حصہ، اور کلام میں شرح عقدہ مدمع حاشیہ خیالی اور شرح مواقف کا بھی ایک حصہ — اور سلوک و تصوف میں عوارف اور رسائل نقشبندیہ وغیرہ، اور علم الحقائق میں شرح رباعیات مولانا جامی، لوانج، مقدمہ شرح لمعات اور مقدمہ نقد النصوص، اور فن خواص اسماء و آیات میں والد ماجد کا خاص مجموعہ، اور طب میں موجز، اور فلسفہ میں شرح ہدایت الحکمت وغیرہ، اور نحو میں کافیہ اور اس کی شرح از ملا جامی، اور علم معانی میں مہول اور مختصہ المعانی اس قدر جتنے پرما زادہ کا حاشیہ ہے، اور بیست و حساب میں بھی بعض مختصر رسالے پڑھے — اور الحمد للہ کہ اسی تحصیل کے زمانہ میں ہرن سے خاص مناسبت پیدا ہو گئی، اور اس کے خاص مسائل اور اہم مباحث میرے ذہن کی گرفت میں آ گئے۔

میری عمر کے سترہویں سال والد ماجد مریض ہوئے اور اسی مرض میں اصل برحمت حق ہو گئے، اور اس مرض وفات ہی میں مجھے بیعت و ارشاد کی اجازت مرحمت فرمائی، اور اس اجازت میں کلمہ مبارکہ یدۃ الکلیدی (اس کا ہاتھ لویا میری ہاتھ ہے) مکرر ارشاد فرمایا۔

خدا تعالیٰ کا ایک بڑا احسان یہ ہے کہ حضرت والد ماجد جب تک زندہ رہے اس فقیر سے بے حد راضی رہے، اور اسی رضا مندی کی حالت میں اس دنیا سے تشریف لے گئے، حضرت والد کو جیسی توجہ میرے حال پر رہی ایسی ہر باپ کو اپنے بیٹوں کے ساتھ نہیں ہوتی، میں نے کوئی باپ، کوئی استاذ اور کوئی مرشد ایسا نہیں دیکھا جو اپنی اولاد یا اپنے کسی شاگرد یا مرید کی طرف اس قدر توجہ اور شفقت رکھتا ہو، جو حضرت والدہ جد کو میرے ساتھ تھی۔ اللھم اغفر لی ولوالدی وارحمھما کما ربتانی صغیرا، و جازھما بكل شفقة ورحمة و نعمة منھما علی ماۃ الف اضعا فھا، انک قریب مجیب۔

پھر حضرت کی وفات کے بعد بارہ سال تک کتب دیدیہ اور معقولات کے درس میں اشتغال رہا، اور ہر علم فن میں غور کرنے کا موقع ملا، اور مذاہب اربعہ کی فقہ اور ان کے اصول فقہ کی کتابوں، اور ان احادیث کے غائر مطالعہ کے بعد جن سے وہ حضرات اپنے مسائل میں استناد فرماتے ہیں، نورغیب کی مدد سے ”فقہائے محدثین“ کا طریقہ دلشین ہوا۔

غرض والد ماجد کی وفات سے ۱۲ برس اس طرح گزارنے کے بعد حرمین شریفین کی زیارت کا شوق پیدا ہوا، اور آخر ۱۲۳۳ھ میں یہ فقیر حج سے مشرف ہوا، اور ۱۲۳۴ھ میں مکہ معظمہ و مدینہ منورہ کی مجاورت، اور شیخ ابو طاہر قدس سرہ و دیگر مشائخ حرمین شریفین سے اخذ روایت حدیث کی سعادت حاصل ہوئی — مدینہ منورہ کے دوران قیام میں روضہ مقدسہ سرور عالم صلی اللہ علیہ وسلم میری توجہ کا خاص مرکز رہا، اور الحمد للہ کہ مجھ فقیر پر اس قدسی دربار سے فیوض و برکات کی بے پایاں

بارش ہوئی — نیز اس سفر مبارک میں حرمین شریفین اور عالم اسلامی کے بہت سے علمائے کرام کے ساتھ خوب رنگین صحبتوں کا موقع ملا، حضرت شیخ ابوطاہر مدنی قدس سرہ کی طرف سے تمام طرق صوفیہ کا جامع خرقہ بھی اسی بابرکت سفر میں عنایت ہوا — پھر ۱۱۴۴ھ کے آخر میں حج سے مکرر شرف ہو کر اوائل ۱۱۴۵ھ میں وطن کی طرف واپس ہوئی، اور بتاریخ ۱۴۴۱ھ جب ۱۱۴۵ھ ٹھیک جمعہ کے دن بفضلہ تعالیٰ صحیح سلامت وطن مآوے دہلی پہنچ گیا۔

یہ تعمیل ارشادِ باری و اَمَّا بِبِعْمَةِ رَبِّكَ فَحَدِّثْ کے بعض خاص الخاص انعامات الہیہ کا بھی تذکرہ کرتا ہوں، حق تعالیٰ کا عظیم ترین انعام اس ضعیف بندہ پر یہ ہے کہ اس کو ”حُصِّلَتْ فَاتِحَتِ“ بخشا گیا ہے، اور اس آخری دورہ کا افتتاح اس سے کرایا گیا ہے، اس سلسلہ میں جو کام مجھ سے لئے گئے ہیں وہ یہ ہیں کہ فقہ میں جو ”مرضی“ ہے اس کو جمع کیا گیا، اور فقہ حدیث کی از سر نو بنیاد رکھ کر اس فن کی پوری عمارت تیار کی گئی، اور آنحضرت صلی اللہ علیہ وسلم کے تمام احکام و ترغیبات، بلکہ تمامی تعلیمات کے اسرار و مصاع کو اس طرح منضبط کیا گیا کہ اس فقیر سے پہلے کسی نے یہ کام اس طرح نہیں کیا تھا — نیز سلوک کا وہ طریقہ جس میں حق تعالیٰ کی مرضی ہے، اور جو اس دورہ میں کامیاب ہو سکتا ہے مجھے اس کا ابہام فرمایا گیا ہے، اور میں نے اس طریق کو اپنے دور سرائوں ”ہمعات“ اور ”الطاف لقدس“ میں قلم بند کر دیا ہے۔

ایک کام مجھ سے یہ بیا گیا کہ متقدمین میں سے اہل سنت کے عقائد کو میں نے دلائل و براہین سے ثابت کیا، اور ”معتقویوں“ کے شکوک و شبہات کے خس و خاشاک سے ان کو قطعی پاک کر دیا، اور ان کی تقریر الحمد للہ ایسی کی جس کے بعد کسی بحث کی گنجائش ہی نہیں رہتی، علاوہ ازیں کمالات اربعہ (۱) ابداع (۲) خلق (۳) تدبیر (۴) اور تدلی کی حقیقت اور نفوس انسانیہ کی استعدادات کا علم مجھے عطا فرمایا گیا، اور یہ دونوں ایسے علم ہیں کہ اس فقیر سے پہلے کسی نے ان کے کوچہ میں قدم بھی نہیں رکھا۔

اور حکمت عملی (کہ اس دورہ (زمانہ) کی صلاح و فلاح اسی سے وابستہ بلکہ اسی میں منحصر ہے) مجھے بھرپور دی گئی، اور کتاب و سنت و آثار صحابہ سے اس کی تطبیق و تفصیل کی توفیق بھی نصیب ہوئی — اس سب کے سوا مجھے وہ ملکہ عطا فرمایا گیا، جس کے ذریعہ سے میں یہ تمیز کر سکتا ہوں کہ دین کی اصل تعلیم، جو فی الحقیقت آنحضرت صلی اللہ علیہ وسلم کی لائی ہوئی ہے وہ کیا ہے؟ اور وہ کون کون باتیں ہیں جو بعد میں اس میں ٹھونکی گئی ہیں، یا جو کسی بدعت پسند فرقہ کی تحریف کا نتیجہ ہیں۔

اپنے یہ حالات اور حق تعالیٰ کے یہ انعامات بیان فرمانے کے بعد حضرت شاہ صاحب اپنی اس تحریر کو ان الفاظ پر ختم فرماتے ہیں:

لَسَا لِمَا اسْتَوْفَيْتُ وَاجِبُ حَمْدِهِ

وَلَوْ اَنْ لِّيْ كُلُّ مَنْبَتٍ شَعْرَةٍ

### وفات حسرت آیات

حرمین شریفین سے مراجعت کے بعد آخر عمر تک آپ تدریس و تصنیف میں مشغول رہے، اور ۲۹ محرم الحرام ۱۱۷۶ھ مطابق ۲۰ اگست ۱۷۶۲ء ہفتہ کے دن ظہر کے وقت انتقال فرمایا، اور اپنے والد حضرت شاہ عبد الرحیم صاحب

کے مزار سے متصل دہلی کے مشہور قبرستان ”منہدیان“ میں آپ کے جسدِ خاکی کو سپردِ خاک کیا گیا، اللہ تعالیٰ آپ کی اور آپ کے والدین کی مغفرت فرمائیں! درجائے بند فرمائیں! اور قبروں کو منور فرمائیں! آمین یا رب العالمین۔

### اولاد کا تذکرہ

حضرت شاہ صاحب کی پہلی اہلیہ محترمہ یعنی آپ کے ماموں شیخ عبید اللہ صاحب پھلکی کی صاحبِ زادی کے بطن سے ایک صاحبِ زادے شیخ محمد، اور ایک صاحبِ زادی سیدہ لعلۃ العزیز تھیں، اور دوسری اہلیہ محترمہ مسماۃ اراۃ بنت شاہ ثناء اللہ صاحب کے بطن سے چار صاحبِ زادے تھے، ان میں سب سے بڑے شاہ عبدالعزیز صاحب محدث دہلوی، پھر شاہ رفیع الدین صاحب پھر شاہ عبدالقادر صاحب پھر شاہ عبدالغنی صاحب تھے، جوشہ اسماعیل شہید کے والد محترم ہیں، شاہ صاحب کی وفات کے بعد شاہ عبدالعزیز صاحب آپ کے جانشین ہوئے اور اپنے تینوں بھائیوں اور شاہ اسماعیل شہید کی تربیت کی، مگر تینوں بھائی شاہ عبدالعزیز صاحب کی حیات میں وفات پا گئے، اور مولانا اسماعیل شہید بعد میں سکھوں سے لڑتے ہوئے اپنے پیرومرشد سید احمد بریلوی رحمۃ اللہ کے ساتھ شہید ہوئے، یہ سب حضرات اپنے زمانہ میں عم و فضل کے آفتاب و ماہتاب اور نامور فضلاء تھے۔

### شاہ صاحب کا زمانہ

شاہ صاحب کے زمانہ میں ہندوستان کی حاست ہر لحاظ سے ابتر تھی، اور نگ زیب عالم گیر عبید الرحمن کے بعد شاہانِ وقت اپنے اسلاف کی دولتِ رقص و سرود کی محفلوں اور حسن و جمال کے بازاروں میں لٹ رہے تھے، اور مغلیہ سلطنت پر ساداتِ بارہہ (شیعوں) کا مکمل تسلط ہو چکا تھا، وہ جسے چاہتے بادشاہ بناتے، جسے چاہتے قتل کروا دیتے، رعایا بد حال، پریشان، غربت و افلاس کے ہاتھوں برباد، اور ستم گروں کے مظالم سے پامال تھی، عوام کی اخلاقی حالت نہایت درجہ گری ہوئی تھی، اور دینی اعتبار سے مسلمانوں کی حالت ناگفتہ بہ تھی۔ حضرت مولانا سید سلیمان صاحب ندوی قدس سرہ کے الفاظ میں اس وقت ہندوستان کا حال یہ تھا:

”مغلیہ سلطنت کا آفتاب لب بام تھا، مسلمانوں میں رسوم و بدعات کا زور تھا، جھوٹے فقر، اور مشائخ اپنے بزرگوں کی خانقاہوں میں مسندیں بچھائے اور اپنے بزرگوں کے مزاروں پر چراغ جلائے بیٹھے تھے، مدرسوں کا گوشہ گوشہ منطق و حکمت کے ہنگاموں سے پر شور تھا، فقہ و فتاویٰ کی لفظی پرستش ہر مفتی کے پیشِ نظر تھی، مسائلِ فقہ میں تحقیق و تدقیق، مذہب کا سبب سے بڑا جرم تھا، عوام تو عوام خواص تک قرآن پاک کے معانی و مطالب اور احادیث کے احکام و ارشادات اور فقہ کے سرار و مصالح سے بے خبر تھے“

### اصلاحی اور تجدیدی کارنامے

حرمین شریفین سے مراجعت کے بعد آپ نے مسلمانوں کی یہ صورت حال دیکھ کر ان کی اصلاح کی طرف کامل توجہ

فرمائی، اس زمانہ کے طریقہ تعلیم اور نصاب کو بدلا، دین میں جو بدعات و خرافات اور بے سرو پا باتیں شامل کر دی گئی تھیں، ان کو الگ کیا، اور دین کو نکھار کر لوگوں کے سامنے اصل شکل میں پیش کیا شیعہ عقائد کی تردید کی، عقل و نقل دونوں اعتباروں سے دین اسلام کو مطابق فطرت ثابت کرنے میں کوئی کسر اٹھانہ رکھی، عجمی تصوف اور اس کی بے سرو پا باتوں کا خوب رد کیا، مختلف مکاتب فکر کے لوگوں میں ہم آہنگی اور اتفاق پیدا کرنے کی بھرپور کوشش فرمائی۔ قرآن کریم سے لوگوں کو قریب کرنے کے لئے رائج الوقت فارسی زبان میں قرآن کریم کا مطلب خیز ترجمہ کیا، تفسیر کے اصول و ضوابط وضع کئے، اسرار شریعت سے لوگوں کو آگاہ فرمایا۔ اور حدیث نبویہ سے ہندی مسلمانوں کو آشنا کیا، الغرض آپ نے تقریر و تحریر اور تصنیف و تدریس کے ذریعہ جو عظیم خدمات انجام دیں وہ رہتی دنیا تک فراموش نہیں کی جاسکتیں۔

### مشہور تصانیف کا تعارف

”حیات ولی اللہ“ کے مصنف کی تحقیق کے مطابق شاہ صاحب کی جو تصانیف چھپی ہوئی ہیں، وہ پچاس کے قریب ہیں (مگر یہ بات تحقیق طلب ہے) چند مشہور تصانیف کا تعارف درج ذیل ہے:

① فتح الرحمن فی ترجمۃ القرآن: یہ قرآن کریم کا فارسی زبان میں نہایت عمدہ اور مطلب خیز ترجمہ ہے، ترجمہ کے ساتھ جا بجا فوائد بھی ہیں، جو نہایت مختصر درجہ معیت و افادیت میں ہے مثل ہیں۔ شاہ صاحب کے زمانہ میں اکثر علماء اور بیشتر مشائخ کا یہ خیال تھا کہ قرآن کریم انھیں انھیں کے مطالعہ، غور و فکر اور فہم و تفہیم کی کتاب ہے، اس کو عوام کے سامنے لانا، عوام کو براہ راست اس کے پڑھنے اور سمجھنے کی دعوت دینا سخت فطرتاً ناک ہے، عوام کو ذہنی انتشار میں مبتلا کرنا ہے اور خود رانی اور علماء سے بے نیازی بلکہ بغاوت و سرکشی کی دعوت دینا ہے۔ جبکہ امت میں پھیلے ہوئے اتحاد و تہذیب، بدعات و خرافات اور احکام شریعت سے بے اعتنائی کا خاتمہ، اور دین کی صحیح سمجھ، جذبہ عمل، خوف خدا، فکر، خیرت، بدعت سے نفرت اور سنت سے محبت پیدا کرنے کا سبب سے بڑا موثر ذریعہ قرآن کریم ہی ہے، اس لئے شاہ صاحب نے اپنے زمانہ کی عام فہم فارسی زبان میں قرآن کریم کا یہ ترجمہ کیا ہے۔ اس کی اہمیت کا اندازہ اس سے لگایا جاسکتا ہے کہ ہندوستان، پاکستان، افغانستان، بنگلہ دیش، اور دیگر بلاد عجم میں قرآن فہمی کا چرچا آج جو کچھ نظر آ رہا ہے، یہ اردو، انگریزی، گجراتی، بنگالی اور پنجابی زبانوں میں جو بیسوں ترجمے شائع ہو چکے ہیں، یہ سارے چراغ اسی چراغ سے روشن ہیں۔

② الفوز الکبیر فی أصول التفسیر: یہ رسالہ بھی فارسی زبان میں ہے، اور اسی مقصد کے پیش نظر فارسی زبان میں لکھا ہے، جس مقصد کے پیش نظر قرآن کریم کا ترجمہ فارسی زبان میں کیا ہے، اس میں قرآن فہمی اور تفسیر کے نادر اصول و ضوابط اور مفسرین کی تفسیروں کے بارے میں نہایت مفید نکات ہیں، اس کی مختلف حضرات نے تعریف کی ہے، سب سے بہتر تعریف حضرت مولانا مفتی سعید احمد صاحب پالن پوری دامت برکاتہم محدث کبیر دارالعلوم دیوبند کی ہے، موصوف نے اس کی عربی شرح بھی لکھی ہے، جس کا نام ”العون الکبیر“ ہے۔ الفوز الکبیر کی پرانی تعریف کی متعدد



حضرات نے اردو شرحیں بھی لکھی ہیں، پہلے العون الکبیر بھی پرانی تعریب کی شرح تھی، اب وہ بھی نئی تعریب کے مطابق کردی گئی ہے اور طبع ہو گئی ہے اور اس تعریب جدید کی جو دارالافتاء دہلی اور دیگر معاہدہ عربیہ میں شامل درس کر لی گئی ہے اس کی پہلی اردو شرح الخیر الکثیر کے نام سے لکھی گئی ہے۔ جو طبع ہو گئی ہے۔

(۳) فتح الخیر بمالابد من حفظه فی علم التفسیر یہ درحقیقت الفوز الکبیر کا پانچواں باب ہے جس و شاہ صاحب نے مستقل رسالہ کی حیثیت دی ہے، مگر یہ فارسی کے بجائے عربی میں ہے، اس میں اسباب نزول، قرآن کریم کے غریب الفاظ کی تشریحات، اور مشکل آیتوں کی توجیہات جمع کی گئی ہیں، جو بخاری، ترمذی اور حاکم کی تفسیروں سے ماخوذ ہیں۔

(۴) تاویل الاحادیث: یہ عربی زبان میں ہے، اس میں انبیائے کرام اور ان کی قوموں کے قصے جو قرآن کریم میں مذکور ہیں، اور جن کو عام طور پر خرق و دت خیال کیا جاتا ہے، ان کی تاویلات و توجیہات کی گئی ہیں، اور ان کے مخفی اسباب بیان کئے گئے ہیں۔

(۵) مضافی شرح موطا: شاہ صاحب نے پہلے موطا امام مالک کی تلخیص کی ہے، پھر اس کی یہ فارسی زبان میں عمدہ شرح لکھی ہے، جو شاہ صاحب کے درس کا نمونہ ہے۔

(۶) مسوی شرح موطا: یہ موطا امام مالک کی عربی زبان میں مختصر شرح ہے، اور شاہ صاحب حدیث کے درس کا جو طریقہ رائج کرنا چاہتے تھے اس کا بہترین نمونہ ہے۔

(۷) حجة الله البالغة: یہ شاہ صاحب کی نہایت معرکتہ الآراء عربی تصنیف ہے، اور دو جلدوں میں ہے، اس میں فقہ الحدیث اور اسرار شریعت کا نہایت عمدہ بیان ہے، بہت سے جامعات میں داخل درس ہے۔ اس کی یہ پہلی شرح رحمۃ اللہ الواسعہ ہے جو آپ کے ہاتھوں میں ہے۔

(۸) إزالة الخفاء عن خلافة الخلفاء: ”حجة الله“ کی طرح یہ بھی شاہ صاحب کی دوسری معرکتہ الآراء فارسی تصنیف ہے، اس میں آپ نے خلفائے راشدین کی خلافت کا برحق ہونا قرآن کریم، احادیث شریفہ، کتب تفسیر اور تاریخ کے حوالوں سے ثابت کیا ہے، شیعہ و سنی اختلاف کو نہایت عدل و انصاف سے حل کیا ہے، جس سے شیعوں کی غلط فہمیاں اور شدت تعصب دور ہو سکتا ہے، اس کتاب میں اثبات خلافت کے ساتھ ساتھ سیرت، تاریخ اور سیاست و خلافت کے بارے میں بیش بہا نکات بھی بیان فرمائے ہیں، انداز بیان نہایت شگفتہ اور سلیس ہے۔ حضرت مولانا عبدالحی صاحب فرنگی محلی فرماتے ہیں کہ: ”اس موضوع پر پورے اسلامی لٹریچر میں ایسی کوئی کتاب موجود نہیں“۔ اور مولانا فضل حق خیر آبادی کا تاثر یہ ہے کہ: ”جس نے یہ کتاب لکھی ہے، وہ ایک بحر بیکراں ہے، جس کے ساحل کا پتہ نہیں چلتا“۔

(۹) قرة العین فی تفضیل الشیخین: یہ بھی فارسی زبان میں ہے، اس میں صدیق کبر اور فاروق اعظم رضی اللہ عنہما کی افضلیت کا بڑے حسین انداز میں بیان ہے۔ اور حضرت عثمان غنی اور حضرت علی مرتضیٰ رضی اللہ عنہما کے فضائل و مناقب کا تذکرہ ہے۔

(۱۰) سُورَةُ الْمُحْزَنُونَ: ابن سید انس نے سیرت نبوی پر ایک ضخیم کتاب عیون الاثر فی فنون المغازی والشمائل والسیور لکھی تھی، پھر اس کا جامع خلاصہ نور العیون فی تلخیص سیر الامین والمامون کے نام سے کیا تھا۔ شاہ صاحب نے اپنے زمانہ کے شیخ مرزا مظہر جان جاناں دہلوی کے اصرار پر اس کا فارسی میں خلاصہ کیا ہے۔ یہ سیرت کے موضوع پر نہایت عمدہ رسالہ ہے۔

(۱۱) التفہیمات الالہیہ: یہ شاہ صاحب کا شکلوں ہے، اس میں زیادہ تر تصوف و سبک کی باتیں ہیں، اور بعض مقامات پر اپنے زمانہ کی خرابیوں اور لوگوں کے عیوب و نقائص کی نشاندہی کی ہے، اور معاشرہ کے ہر طبقہ کو مخاطب کر کے اصلاح پر ابھارا ہے، اس کے بعض مضامین عربی میں اور بعض فارسی میں ہیں۔

(۱۲) فیوض الحرمین: اس میں قیام حرمین کے دوران جو فیوض و برکات بصورت خواب یا بطریق الہام آپ کو حاصل ہوئے ہیں ان کا تذکرہ ہے، بعض جگہ پیشین گوئیوں، علم تصوف کے حقائق اور دیگر مسائل بھی ہیں، یہ کتاب عربی میں ہے اور اردو ترجمہ کے ساتھ شائع ہو چکی ہے۔

(۱۳) الخیر الکثیر: اس میں شاہ صاحب نے علم سلوک اور تصوف کے معارف و حقائق عربی زبان میں بیان کئے ہیں۔  
(۱۴) البدور البازغہ: یہ نہایت دقیق کتاب ہے، اس میں حجۃ اللہ البازغہ کے بعض ابواب کا خلاصہ اور تصوف کے حقائق و معارف کا بیان ہے۔

(۱۵) الانصاف فی بیان سبب الاختلاف: یہ رسالہ عربی میں ہے، اس میں صحابہ کرام، تابعین عظام اور ان کے بعد ائمہ مجتہدین کے درمیان دینی مسائل میں جو اختلاف رونما ہوا اس کا راز و اس کی مفصل تاریخ بیان کی گئی ہے۔ حجۃ اللہ البازغہ کی قسم اول کے آخر میں تتر کے عنوان سے یہ پورا رسالہ شامل کر دیا گیا ہے۔

(۱۶) عقد الجید فی بیان احکام الاجتهاد والتقلید: یہ رسالہ بھی عربی میں ہے، اس میں تقلید اور عدم تقلید شخصی پر محققانہ کلام کیا گیا ہے اور تقلید شخصی کی تاریخ بیان کی گئی ہے۔

(۱۷) أطیب النعم فی مدح سید العرب والعجم: یہ سرکارِ دو عالم ﷺ کی مدح میں عربی قصیدہ ہے۔

(۱۸) الدر الثمین فی مبشرات النبی الامین: یہ رسالہ عربی میں ہے، اس میں ان باتوں کا تذکرہ ہے، جو آپ کو اور آپ کے بزرگوں کو بارگاہ رسالت سے ملی ہیں۔

(۱۹) أنفاس العارفین: اس میں شاہ صاحب نے اپنے بزرگوں کے احوال فارسی زبان میں قلم بند فرمائے ہیں۔

(۲۰) الجزء اللطیف: اس میں شاہ صاحب نے خود اپنے احوال فارسی زبان میں تحریر فرمائے ہیں، جس کا خلاصہ

پہلے گزر چکا ہے۔

(۲) المقالة الوضیة فی الوضیة والنصحیة: یہ شاہ صاحب کا فارسی میں وصیت نامہ ہے۔

### طرز تحریر اور تصنیفی خدمات

آپ کی تحریروں میں تحقیقی اور علمی نکات کے ساتھ ساتھ سوز و اخلاص اور خیر خواہی کے جوہر پائے جاتے ہیں، جس کے باعث وہ تحقیقی تصانیف ہونے کے ساتھ ایک دینی مصحح کا پیغام اور اخلاقی معلم کا درس بن گئی ہیں۔ آپ کی تصانیف نہایت پر فن و ہند آثوب زمانہ کی ہیں، لیکن اکثر و بیشتر تصانیف میں اس کی کہیں جھلک نظر نہیں آتی۔ بلکہ نہایت توازن و اعتدال کے ساتھ قلم کو رواں رکھا ہے، و سرکاری نقطہ خیال سے تجاوز نہیں فرمایا۔ علامہ سید سلیمان ندوی رحمہ اللہ آپ کی اسی خصوصیت کے متعلق فرماتے ہیں کہ:

”شاہ صاحب کی تصنیفات کے ہزاروں صفحے پڑھ جائیے، آپ کو یہ معلوم بھی نہ ہوگا کہ یہ بارہویں صدی ہجری کے بڑے آثوب زمانہ کی پیداوار ہیں۔ جب ہر چیز بے اطمینانی اور بد امنی کی نذر تھی، صرف یہ معلوم ہوگا کہ فضل و علم کا ایک دریہ ہے، جو کسی شور و غل کے بغیر سکون و آرام کے ساتھ بہہ رہا ہے، جو زمان و مکان کے خس و خاشاک کی گندگی سے پاک صاف ہے“

اس کے علاوہ آپ ایک نئے اسلوب اور جداگانہ طرز کے بانی و موجد ہیں، جو جامعیت، زور بیان، تحکم و اعتماد اور فصاحت و بلاغت میں نبی کریم ﷺ کے طرز تکلم سے مشابہ ہے، مولانا مناظر احسن گیلانی رحمہ اللہ اسی کا ذکر کرتے ہوئے فرماتے ہیں کہ:

”عربی زبان میں انھوں نے جتنی کتابیں لکھی ہیں ان میں ایک خاص قسم کی انشاء کی، جو ان کا مخصوص اسلوب ہے، پوری پابندی کی ہے، شاہ صاحب پہلے آدمی ہیں جنھوں نے اپنی عبارتوں میں زیادہ تر جوامع کلم النبی ﷺ کے طرز گفتگو کی پیروی کی ہے، حتیٰ الوسع وہ اس کی کوشش کرتے ہیں کہ اپنے مدعا کا اظہار ان ہی لغات اور ان ہی محاورات سے کریں جو لسان نبوت اور زبان رسالت سے خاص تعلق رکھتے ہیں“

نیز باوجود عجمی نژاد اور ہندوستانی ہونے کے آپ نے عربی فصاحت و بلاغت کا ایسا بے نظیر نمونہ پیش کیا ہے کہ جس کی عظمت کے اہل زبان بھی معترف ہیں، مولانا ابوالحسن علی صاحب ندوی نور اللہ مرقدہ فرماتے ہیں کہ:

”شہ ولی اللہ صاحب پہلے ہندوستانی مصنف ہیں، جن کی عربی تصانیف میں اہل زبان کی سی روانی و قدرت، اور عرب کی سی عربیت ہے، اور وہ ان بے اعتدالیوں سے پاک ہیں، جو عجمی علماء کی عربی تحریر میں پائی جاتی ہیں“

### منظوم کلام

شاہ صاحب جس طرح نثر نگاری میں یکتائے زمانہ تھے، اسی طرح عربی اور فارسی نظم کہنے میں بھی قادر الکلام شاعر تھے، عربی نظم میں اطبیب النغم کے نام سے نبی کریم ﷺ کی مدح و نعت میں یک بسیط قصیدہ ہے، جس کا پہلا شعر یہ ہے۔

كَأَنَّ نُجُومًا أَوْ مُضَتْ فِي الْغَيَابِ عَيُونُ الْأَفَاعِي أَوْ دُؤُسُ الْعُقَارِبِ

اس کے علاوہ تین قصیدے اور ہیں، آپ کا عربی دیوان بھی ہے، جس کو حضرت شاہ عبدالعزیز صاحب محدث دہلوی رحمہ اللہ نے جمع کیا ہے اور شاہ رفیع الدین صاحب نے مرتب کیا ہے، اور فارسی میں بھی آپ کی چند غزلیں اور رباعیاں ہیں، جو ”کلمات صبیات“ و ”حیاتِ دلی“ میں موجود ہیں، فارسی میں آپ ”امین“ تخلص فرماتے تھے۔

### آپ کیا تھے؟

حضرت مولانا محمد یوسف صاحب بنوری فرماتے ہیں کہ:

”حضرت شاہ ولی اللہ دہلوی قدس سرہ سرزمین ہند کے ان اکابر میں سے ہیں، جن کی نظیر نہ صرف اپنے عصر میں اور نہ صرف ہندوستان میں، بلکہ بہت سے قرون اور ممالکِ اسلامیہ میں ڈھونڈنے سے نہیں ملتی، حضرت موصوف بقول حجتہ اسلام مولانا محمد قاسم صاحب نانوتوی بانی دارالعلوم دیوبند ان افراد میں سے ہیں کہ سرزمین ہند میں اگر صرف شاہ ولی اللہ ہی پیدا ہوتے، تو ہندوستان کے لئے یہ فخر کافی تھا (الفرقان کا شاہ ولی اللہ نمبر ص ۳۶۰)

سراج الہند حضرت شاہ عبدالعزیز صاحب فرماتے ہیں آیۃ من آیات اللہ، ومعجزۃ لنبیہ الکریم صلی اللہ علیہ وسلم: شاہ صاحب اللہ کی نشانیوں میں سے ایک نشانی اور اس کے نبی کریم صلی اللہ علیہ وسلم کا معجزہ ہیں (ظفر المحصلین ص ۶۰) نوب صدیق حسن خاں صاحب بھوپالی اتحاف النبلاء میں تحریر فرماتے ہیں کہ

اگر وجود اور صدر اول در زمانہ ماضی می بود امم  
اگر شاہ صاحب کا وجود گذشتہ زمانہ میں صدروں  
از نعمت و تاج المجتہدین شمرده می شد (حوالہ ہاں)  
میں ہوتا، تو امام لائمتہ اور تاج المجتہدین شمار ہوتے  
علامہ شبلی فرماتے ہیں: ابن تیمیہ اور ابن رشد کے بعد بلکہ انہیں کے زمانہ میں مسلمانوں میں جو عقلی تفسیر شروع ہوا  
تھا، اس کے لفظ سے یہ امید نہ تھی کہ پھر کوئی صاحبِ دل و دماغ پیدا ہوگا، لیکن قدرت کو اپنی نیرنگیوں کا تم شادکھانا تھا کہ  
اخیر زمانہ میں شاہ ولی اللہ صاحب جیسا شخص پیدا ہوا، جس کی نکتہ سنجیوں کے گے غزالی، رازی اور ابن رشد کے کارنامے  
ماند پڑ گئے (حوالہ ہاں)

مفتی عنایت احمد کا کوروی فرماتے ہیں کہ حضرت شاہ ولی اللہ کا حال اس شجرہ طوبی کا سا ہے جس کی جڑ شاہ صاحب کے گھر میں ہے، اور اس کی شاخیں تمام مسلمانوں کے گھروں میں ہیں، مسلمانوں کا کوئی گھر اور کوئی جگہ ایسی نہیں جہاں اس شجرہ طوبی کی کوئی شاخ نہ ہو، لیکن اکثر لوگ نہیں جانتے کہ اس کی جڑ کہاں ہے؟ (العون الکبیر ص ۱۶) اور آپ کے مدنی استاذ شیخ ابو طاہر محمد بن ابراہیم کروی رحمہ اللہ فرماتے ہیں کہ:

انہ لیسبند عنی اللفظ و کنت اُصْحَحُ  
شاہ ولی اللہ مجھ سے الفاظ حدیث کی سند ملاتے تھے  
منہ المعنی (العون الکبیر ص ۱۶)  
اور میں ان سے معنی حدیث کی تصحیح کرتا تھا

یہ تمام حوال اور فضائل الفوز الکبیر کی شرح العون الکبیر، الفوز العظیم، مولانا محمد حنیف صاحب گنگوہی کی

ظفر المحصین اور الفرقان بریلی کے شاہ ولی اللہ نمبر سے ماخوذ ہیں، اور اسی شاہ ولی اللہ نمبر کی ایک نظم پر امام ابرہہ محدث اعظم، مفسر قرآن، اصول تفسیر اور اسرار شریعت کے موجد ومدون، مجدد وقت، مفکر ملت، حکم الامت، جامع شریعت و طریقت، آیہ من آیات اللہ حضرت شاہ ولی اللہ صاحب فاروقی قدس سرہ کے فضائل کا تذکرہ ختم کیا جاتا ہے۔

### مجدد وقت

تو مُلُغ تھا حدیث فخر موجودات کا  
تو مفسر بھی محدث بھی، فقیہ و شیخ بھی  
تیری فطرت بے نیازِ درگہ شاہ و وزیر  
میں سمجھتا ہوں، مشیت کا وہی مفہوم تھا  
عقل و مذہب کو سمویا تو نے اس انداز سے  
تیرے ارشادات میں سامان تسکین ضمیر  
سادگی اسلام کی پھر سے نمایاں ہوگئی  
تیرے وارث ہیں تیرے نور ہدایت کی شبیہ

تیرے آتے ہی جنازہ اٹھ گیا بدعت کا  
کون اندزہ لگائے تیرے محسوسات کا  
تجھ کو دنیا میں بھروسہ تھا خدا کی ذات کا  
تو نے جو مطب لبِ قرآن کی آیات کا  
صبح میں جیسے نمایاں ہو دھند کا رات کا  
روح ایمان نقطہ نقطہ تیرے ملفوظات کا  
نور جب پھیلا جہوں میں تیری ”تہبیت“ کا  
اب بھی چرچا ہے جہاں میں تیری تعلیمات کا  
(ہر القادری، حیدر آباد، دکن)

### شاہ صاحب کی ایک قیمتی وصیت

اس تعارف کے آخر میں مجدد وقت حضرت شاہ ولی اللہ صاحب محدث دہلوی کی ایک اہم وصیت ذکر کی جاتی ہے، تاکہ آپ اس پر عمل کر کے نزول قرآن اور بعثت رسول کے مقصد کو تقویت اور شاہ صاحب کی روح کو راحت پہنچائیں، وصیت حسب ذیل ہے

اول وصیت اس فقیر: چنگ زدن است بہ کتاب و سنت در اعتقاد و عمل، و پیوستہ بتدبر ہر دو مشغول شدن، و ہر روز حصہ از ہر دو خواندن، و اگر طاقت خواندن ندارد ترجمہ ورتے از ہر دو شنیدن ترجمہ: اس فقیر کی پہلی وصیت یہ ہے کہ: اعتقاد اور عمل دونوں میں کتاب و سنت (قرآن و حدیث) کو نہایت مضبوطی سے پکڑے، اور برابر دونوں میں تدبر (غور و فکر) جاری رکھے، و ہر روز دونوں کا کچھ حصہ پڑھے، اور اگر پڑھنے کی طاقت نہ رکھتا ہو، تو کسی دوسرے سے کم از کم ایک ورق دونوں کا ترجمہ ہی سن لیا کرے۔



## حضرت شاہ ولی اللہ صاحب محدث دہلوی رحمہ اللہ

کا

### کلامی اور فقہی مسلک

مُسند البند حضرت شاہ ولی اللہ صاحب محدث دہلوی رحمہ اللہ کے بارے میں اصحابِ ظواہر (غیر مقلدین) کا خیال ہے کہ آپ تقلیدِ ائمہ سے عام طور پر، اور حنفیت سے خاص طور پر بیزار تھے۔ ان کے خیال میں شاہ صاحب مسلکِ اہل حدیث پر تھے یعنی غیر مقلد تھے۔ چنانچہ وہ اپنا اقتساب آپ کی طرف کرتے ہیں۔ اس لئے مناسب معلوم ہوتا ہے کہ اس موضوع پر بھی کچھ گفتگو ہو جائے:

#### کلامی مسائل میں اہل حق کی تین جماعتیں:

علمِ کلام میں یعنی عقائد کے باب میں اہل حق کی تین جماعتیں ہیں: اشاعرہ، ماتریدیہ اور سفیہ (یا حنابلہ)  
۱- اشاعرہ: وہ حضرات ہیں جو شیخ ابوالحسن اشعری رحمہ اللہ (۲۶۰-۳۲۴ھ) کی پیروی کرتے ہیں۔ امام ابوالحسن اشعری چونکہ شافعی تھے۔ اس لئے یہ مکتب فکر شوافع میں مقبول ہوا یعنی حضرات شوافع عام طور پر کلامی مسائل میں اشعری ہوتے ہیں۔

۲- ماتریدیہ: وہ حضرات ہیں جو شیخ ابو منصور ماتریدی رحمہ اللہ (متوفی ۳۳۳ھ) کی پیروی کرتے ہیں۔ امام ماتریدی چونکہ حنفی تھے اس لئے یہ مکتب فکر احناف میں مقبول ہوا۔ احناف عام طور پر کلامی مسائل میں ماتریدی ہوتے ہیں۔  
اشاعرہ اور ماتریدیہ کے درمیان بارہ مسائل میں اختلاف ہے، جو سب فروعی (غیر اہم) مسائل ہیں۔ بنیادی کسی مسئلہ میں اختلاف نہیں ہے۔

۳- ان بارہ مسائل کو علامہ احمد بن سیمان معروف بہ ”ابن کمال پاشا“ رحمہ اللہ (متوفی ۹۴۰ھ) نے ایک رسالہ میں جمع کر دیا ہے۔ یہ رسالہ مطبوعہ ہے، مگر عام طور پر علماء اس سے واقف نہیں ہیں۔ اس لئے وہ رسالہ ذیل میں بعینہ یا جاتا ہے تاکہ وہ علماء تک پہنچ جائے:

رسالة الاختلاف بين الأشاعرة والماتریدیة

فی النتی عشر مسئلة للمحقق ابن کمال پاشا

←

→

بسم اللہ الرحمن الرحیم

قال الأستاذ : اعلم ان الشيخ أبا الحسن الأشعري إمام أهل السنة، ومقدمهم: ثم الشيخ أبو المنصور الماتريدي، وأن أصحاب الشافعي وأتباعه تابعون له - أي لأبي الحسن الأشعري - في الأصول، وللشافعي في الفروع: وأن أصحاب أبي حنيفة تابعون لشيخ أبي منصور الماتريدي في الأصول، ولأبي حنيفة في الفروع، كذا أفاد بعض مشايخنا رحمه الله تعالى ولا نزاع بين الشيخين إلا في اثني عشر مسألة:

الأولى: قال الماتريدي: التكوين صفة أزلية، قائمة بذات الله تعالى، كجميع صفاته، وهو غير المكون، ويتعلق بالمكون من العالم، وكل جزء فيه، بوقت وجوده، كما أن إرادة الله تعالى أزلية، يتعلق بالمرادات بوقت وجودها، كذا قدرته تعالى الأزلية مع مقدوراتها.

وقال الأشعري: إنها صفة حادثة، غير قائمة بذات الله تعالى، وهي من الصفات الفعلية عنده، لا من الصفات الأزلية. ولصفات الفعلية كلها حادثة، كالتكوين والإيجاد، ويتعلق وجود العالم بخطاب: "كن"

المسألة الثانية: قال الماتريدي: كلام الله تعالى ليس بمسموع، وإنما المسموع الدال عليه. وقال الأشعري: مسموع، كما هو المشهور من حكاية موسى عليه السلام.

وقال ابن فورك: المسموع عند قراءة القاري شين: صوت القاري وكلام الله تعالى، وقال القاضي الباقلاني: كلام الله غير مسموع على العادة الجارية، ولكن يجوز أن يسمع الله تعالى من شاء من خلقه، عسى خلاف قياس العادة، من غير واسطة الحروف والصوت، وقال أبو إسحاق الإسفرائني ومن تبعه إن كلام الله تعالى غير مسموع أصلاً، وهو اختيار الشيخ أبي منصور الماتريدي، كذا في البداية.

المسألة الثالثة: قال الماتريدي: صانع العالم موصوف بالحكمة، سواء كانت بمعنى العلم. أو بمعنى الأحكام وقال الأشعري: إن كانت بمعنى العلم فهي صفة أزلية، قائمة بذات الله تعالى. وإن كانت بمعنى الأحكام فهي صفة حادثة، من قبيل التكوين، لا يوصف ذات الباري بها.

المسألة الرابعة: قال الماتريدي: إن الله يريد بجميع الكائنات: جوهرًا أو عرضًا، طاعة أو معصية، إلا أن الطاعة تقع بمشيئة الله، وإرادته، وقضائه، وقدرته، ورضائه، ومحبه، وأمره. وأن المعصية تقع بمشيئة الله تعالى، وإرادته، وقضائه، لا برضائه، ومحبه، وأمره.

وقال الأشعري: إن رضا الله تعالى ومحبه شامل بجميع الكائنات، كإرادته.

المسألة الخامسة: تكليف ما لا يطاق ليس بجائز عند الماتريدي، وتحميل ما لا يطاق عنده جائز: وكلاهما جائزان عند الأشعري.

المسألة السادسة: قال الماتريدي: بعض الأحكام المتعلقة بالتكليف معلوم بالعقل، لأن العقل ←

۳۔ سلفیہ: وہ حضرات ہیں جو صفات خداوندی کی تاویل کے عدم جواز میں حضرت امام احمد بن حنبل رحمہ اللہ (۶۴۱-۷۲۸ھ) وغیرہ کے مسلک پر ہیں۔ چونکہ صفات کے تحقق سے یہ ذوق اسلاف کرام کا تھا اس لئے یہ حضرات سلفیہ کہلائے۔ اس جماعت کو کتابوں میں حنابلہ بھی کہا گیا ہے۔ مگر چونکہ فقہی حنبلیت سے اشتباہ ہوتا تھا اس لئے رفتہ رفتہ یہ اصطلاح متروک ہو گئی۔ مسئلہ خلق قرآن میں یہی نام سلفیہ کے لئے استعمال ہوا ہے۔ نیز اس مسلک کو مسلک محدثین بھی کہا جاتا ہے۔ اس لئے کہ امام مالک، سفیان ثوری وغیرہ حضرات محدثین سے صفات تشابہات کے بارے میں یہی نقطہ نظر مروی ہے۔ اور اس زمانہ میں جو سلفیت کو بمعنی ظاہریت یعنی عدم تقلید ائمہ استعمال کیا جاتا ہے وہ تمسیس ہے اور

→ آلة يدرك بها حسن بعض الأشياء وقبحها، وبها يدرك وجوب الإيمان، وشكر المنعم، وإن المعروف والموجب هو الله تعالى، لكن بواسطة العقل، كما أن رسول الله صلى الله عليه وسلم معروف الوجوب، والموجب الحقيقي هو الله تعالى، لكن بواسطة الرسول عليه السلام، حتى قال: لا عذر لأحد في الجهل بحالقه، ألا يرى خلق السماوات والأرض؟! ولو لم يبعث رسولاً لوجب على الخلق معرفته بعقولهم.

وقال الأشعري: لا يوجب شيء ولا يخرم إلا بالشرع، لا بالعقل، وإن كان للعقل أن يدرك حسن بعض الأشياء، وعند الأشعري: جميع الأحكام المتعلقة بالتكليف ملقاة بالسمع.

المسألة السابعة: قال الماتريدي. قد يسعد الشقي، وقد يشقى السعيد. وقال الأشعري. لا اعتبار بالسعادة والشقاوة إلا عند الخاتمة والعاقبة.

المسألة الثامنة: العفو عن الكفر ليس بجائز، وقال الأشعري: يجوز عقلاً، لا سمعاً.

المسألة التاسعة: قال الماتريدي: تخليد المؤمن في النار، وتخليد الكافر في الجنة لا يجوز عقلاً وسمعاً؛ وعند الأشعري: يجوز.

المسألة العاشرة: قال بعض الماتريديين: الاسم والمسمى واحد، وقال الأشعري: بالتغاير بينهما، وبين التسمية، ومنهم من قسم الاسم إلى ثلاثة أقسام: قسم عينه، وقسم غيره، وقسم ليس بعينه ولا بغيره. والاتفاق على أن التسمية غيرهما، وهي ما قامت بالمسمى، كذا في بداية الكلام.

المسألة الحادية عشر: قال الماتريدي: الذكورة شرط في النبوة، حتى لا يجوز أن تكون الأنثى نبياً، وقال الأشعري: ليست الذكورة شرطاً فيها، والأنوثة لاتنافيها، كذا في بداية الكلام.

المسألة الثانية عشر: قال الماتريدي: فعل العبد يسمى كسباً، لا خلقاً؛ وفعل الحق يسمى خلقاً، لا كسباً؛ والعمل يشاؤلهما. وقال الأشعري: الفعل عبارة عن الإيجاد حقيقة، وكسب العبد يسمى فعلاً بالمجاز، وقد تفرّد القادر خلقاً، ولا يجوز تفرد القادر به كسباً

(تمت الرسالة الشريفة لابن كمال باشا رحمه الله تعالى)

(یہ رسالہ کتب خانہ مدرسہ مظاہر علوم بہارن پور ۳۳۵ میں متفرق، ضمن "مجموعہ رسائل" میں ہے)



لفظ کا غیر معروف معنی میں استعمال ہے۔

اور سنیوں کا اشعرہ اور تریہ سے اختلاف صرف ایک معمولی بات میں ہے۔ وروہ یہ ہے کہ صفات متشابہات: استواء علی العرش، ید، وجہ وغیرہ کی تاویل جائز ہے یا نہیں؟ سلفیوں کے نزدیک تاویل ناجائز ہے اور باقی دونوں مکاتب فکر کے نزدیک تاویل جائز ہے۔ چنانچہ حنبلہ قرآن کریم کو جو اللہ کی صفت کلام ہے مطلقاً، بد تاویل قدیم کہتے ہیں۔ اور اشعرہ اور تریہ یہ کلام نفی کی تاویل کرتے ہیں اور اس کو قدیم کہتے ہیں۔ امام بخاری رحمہ اللہ نے مسلک محدثین کے خلاف لفظی بالقرآن حادث کہہ دیا تھا تو حنابلہ نے جن کے سرخیل امام ذہلی تھے، ایک طوفان کھڑا کر دیا تھا۔

غرض علم کلام میں یہی تین جماعتیں برحق ہیں۔ دیگر تمام فرق اسد میں جیسے معتزلہ، جہمیہ، کزاسیہ وغیرہ گمراہ فرقے ہیں۔ یہی فرقے اہل اسنہ والجماعہ کے خصم (مقابل) ہیں اور درمختار کے مقدمہ میں ہے کہ: اِدَا سَلَّلْنَا عَنِ مَعْتَقِدِنَا وَمَعْتَقِدِ خَصْمِنَا، فَلْنَا وَجُوبًا. الْحَقُّ مَا نَحْنُ عَلَيْهِ، وَالْبَاطِلُ مَا عَلَيْهِ خَصْمُنَا.

### شاہ صاحب کلام میں اشعری تھے:

کلامی مسائل میں حضرت شاہ صاحب اشعری تھے۔ بخاری شریف کے ایک قلمی نسخہ پر، جس کا تذکرہ آگے آتا ہے، شاہ صاحب نے بقلم خود اپنے کو ”اشعری“ لکھا ہے۔ تاہم صفات کی تاویل کے مسئلہ میں آپ محدثین کرام یعنی اسد ف کے مسلک کو بھی برحق سمجھتے تھے۔ اور صفات کی تاویل کو آپ ناپسند کرتے تھے مگر بایں ہمہ آپ نے صفات کی تاویل کی بھی ہے۔ اسی جلد میں بحث خامس کے باب (۴) میں جو صفات اہیہ پر ایمان لانے کے بیان میں ہے، آپ نے پہلے صفات کے بارے میں دشواریوں کا تذکرہ کیا ہے۔ پھر اس کا حل پیش کیا ہے۔ پھر یہ بات بیان کی ہے کہ صفات پر دلالت کرنے والے الفاظ بعینہ استعمال کئے جائیں، اور استعمال سے زیادہ کھود کر یہ نہ کی جائے۔ پھر صریحاً یہ بات بیان فرمائی ہے کہ صفات کے بارے میں محدثین کا موقف صحیح ہے۔ آپ فرماتے ہیں:

”صفات کی تاویل میں گھسنے والوں نے محدثین کی جماعت کو بدنام کیا ہے۔ وہ ان کو مُجَسِّمہ اور مُشْہَہ کہتے ہیں۔ اور یہ بھی کہتے ہیں کہ یہ لوگ بلا کیف کے پردہ میں چھپنے والے ہیں۔ اور مجھ پر یہ بات بالکل واضح ہوئی ہے کہ ان کی یہ زہاں درازی کچھ بھی نہیں۔ اور وہ اپنی باتوں میں نقلاً بھی اور عقلاً بھی غلطی پر ہیں۔ ورنہ انھوں نے جو ہدایت کے پیشواؤں پر اعتراضات کئے ہیں وہ اس میں خطا کار ہیں“

پھر معاذ آپ نے صفات اہیہ کے معانی تفصیل سے بیان کئے ہیں یعنی ان کی تاویلات کی ہیں۔ وریات یہاں سے شروع کی ہے کہ ہمارے لئے جائز ہے کہ ہم صفات کی ایسی معانی سے تشریح کریں، جو اظہار حقیقت میں ان تاویل کرنے والوں کی باتوں سے اقرب اور زیادہ ہم آہنگ ہیں۔ اس سے یہ بات بخوبی واضح ہو جاتی ہے کہ آپ اشعری

ضرور ہیں۔ صفات کی تاویل کو جائز رکھتے ہیں مگر ساتھ ہی اسلاف کے مسلک کو بھی برحق خیال کرتے ہیں۔

### شاہ صاحب فروعات میں حنفی تھے:

حضرت شاہ صاحب مقلد اور عملاً حنفی تھے۔ جیسا کہ انھوں نے خود اپنے قلم سے تحریر فرمایا ہے۔ یہ تحریر خدا بخش لائبریری میں صحیح بخاری کے ایک نسخہ پر ہے، جو حضرت شاہ صاحب کے زیر درس رہا ہے۔ اس میں آپ کے ایک تلمیذ محمد بن پیر محمد بن شیخ ابی الفتح نے پڑھا ہے۔ تلمیذ مذکور نے درس صحیح بخاری کے ختم کی تاریخ ۶ شوال ۱۱۵۹ھ لکھی ہے، جہاں ندی کے قریب جامع فیروزی میں کتاب ختم ہونا لکھا ہے۔ اس کے بعد حضرت شاہ صاحب رحمہ اللہ نے اپنے ہاتھ سے اپنی سند امام بخاری تک لکھ کر تلمیذ مذکور کے لئے سند اجازت تحدیث لکھی ہے اور آخر میں اپنے نام کے ساتھ یہ کلمات لکھے ہیں: العسمری نسباً، الذہلوی وطناً، الاشعری عقیدۃ، الصوفی طریقۃ، الحنفی عملاً، والحنفی الشافعی تدریساً، خادم التفسیر والحديث والفقه والعربية والكلام ۲۳ شوال ۱۱۵۹ھ

اس تحریر کے نیچے حضرت شاہ رفیع الدین صاحب دہلوی رحمہ اللہ نے یہ عبارت لکھی ہے کہ: ”بیشک یہ تحریر بالا میرے والد محترم کے قلم کی لکھی ہوئی ہے“

علاوہ ازیں تقلید کی ضرورت پر بحث فرماتے ہوئے حضرت شاہ صاحب نے حجۃ اللہ البالغہ کی قسم اول کے تتمہ کی آخری فصل میں تصریح فرمائی ہے کہ: ”مذہب اربعہ کی تقلید کے جواز پر کل امت مرحومہ یا اس کے معتمد حضرات کا اجماع ہو چکا ہے اور تقلیدائہ میں کھلی مصالح شرعیہ موجود ہیں، خصوصاً اس زمانہ میں کہ ہمتیں کوتاہ ہیں، ہوائے نفسانی کا غلبہ ہے اور ہر شخص اپنی رائے کو دوسروں کے مقابلہ میں ترجیح دیتا ہے“

پھر اس پر مفصل بحث کی ہے کہ ابن حزم ظاہری نے جو تقلید کو حرام کہا ہے اور اس پر دلائل قائم کئے ہیں، وہ صرف ان لوگوں کے حق میں صحیح ہو سکتا ہے:

۱۔ جو خود اجتہاد کی صلاحیت رکھتے ہوں۔ اور احادیث رسول اکرم صلی اللہ علیہ وسلم کا علم پورا پورا رکھتے ہوں اور ناسخ و منسوخ وغیرہ امور سے واقف ہوں۔

۲۔ یا ان جالہوں کے حق میں صحیح ہو سکتا ہے جو کسی کی تقلید اس عقیدہ سے کرتے ہوں کہ اس شخص سے کوئی غلطی اور خطا ممکن نہیں۔ وروہ اس کی تقلید کسی بھی مسئلہ میں چھوڑنے کے لئے تیار نہ ہوں، خواہ اس کے خلاف بڑی سے بڑی دلیل بھی کیوں نہ آجائے۔

۳۔ یا اس شخص کے حق میں صحیح ہے جو مثلاً حنفی ہونے کی وجہ سے کسی شافعی سے مسائل دریافت کرنا جائز نہ سمجھتا ہو یا اس کے برعکس۔ یا حنفی: شافعی امام کے پیچھے اقتداء کو جائز نہ سمجھتا ہو یا اس کے برعکس۔

لیکن تقلید کو جس شخص کے حق میں نادرست نہیں کہہ سکتے جو دینی امور کا ماخذ نبی اکرم ﷺ کے اقوال کو سمجھت ہو، اور حدال و حرام صرف ان ہی چیزوں کو سمجھتا ہو جن کو خدا اور رسول خدا ﷺ نے حدال و حرام کیا ہے۔ یہ شخص اگر بعمی کی وجہ سے کسی عالم کو عالم دین و متبع سنت سمجھ کر اتباع کرے، اور غلطی کی صورت میں صحیح بات کو تسلیم کرنے کے لئے ہر وقت تیار رہے تو ایسے شخص کی تقلید پر تکبر کرنا کسی طرح بھی صحیح نہیں۔ کیونکہ افتاء اور استفتاء کا طریقہ عہد نبوت سے اب تک برابر چلا آرہا ہے۔ ضرورت صرف اس کی ہے کہ ہم کسی فقیہ کو موچی الیہ یا معصوم نہ سمجھیں۔

شاہ صاحب قدس سرہ کی یہ ساری گفتگو جو ان شاء اللہ جلد دوم میں آئے گی، تقلید کے ثبوت پر ایک ناطق شہادت ہے علاوہ انہی اس جلد میں بھی بحث خامس کے باب دوم میں حضرت شاہ صاحب رحمہ اللہ نے مجتہدین کی طرف سے دفاع کیا ہے کہ ان کی تقلید غیر اللہ کو رب بنانا نہیں۔

### تدریس حنفی شافعی ہونے کا مطلب

اور تدریس یعنی سبق پڑھانے کے اعتبار سے حنفی شافعی ہونے کا مطلب یہ ہے کہ سبق میں۔ اور تصنیف بھی تدریس ہی ہے۔ شاہ صاحب اس کے پابند نہیں کہ ہر مسئلہ میں حنفیت ہی کو ترجیح دیں۔ آپ کے نزدیک ظاہر دلائل سے جو مذہب رائج ہوتا ہے، اس کو ترجیح دیتے ہیں، مگر جب عمل کا وقت آتا ہے تو فقہ حنفی کے مطابق عمل کرتے ہیں۔ دارالعلوم دیوبند کے بعض بڑے اساتذہ کا بھی یہی مزاج تھا۔ آپ سبق آزاد ہو کر پڑھاتے تھے، مگر جب عمل کرتے یا فتویٰ لکھتے تو حنفیت کے دائرہ میں رہتے۔

اور اس کی وجہ خواہ شاہ صاحب نے اپنی بعض تالیفات میں بیان کی ہے کہ:

کسی مذہب کے حق ہونے کے دو معنی ہیں

ایک یہ کہ وہ مذہب قرآن و حدیث کی نصوص کے ظاہری معنی کے موافق ہے۔

دوم یہ کہ وہ مذہب نصوص کے مقصود و مظان کے موافق ہے۔

چنانچہ آپ نے کسی جگہ مذہب شافعی کو ترجیح دی ہے تو وہ پہلے معنی کے اعتبار سے ہے اور حق اس مسئلہ میں بھی مذہب حنفی میں ہوتا ہے دوسرے معنی کے اعتبار سے۔ اس کی تفصیل مولانا سندھی رحمہ اللہ کی کتاب إلهام الرحمن فی تفسیر لقرآن (۲۳۱-۲۳۳) میں ہے۔

علاوہ انہی، شاہ صاحب قدس سرہ حنفی تھے، شافعی تھے یا، لکی تھے، کچھ بھی تھے مگر غیر مقدم ہرگز نہیں تھے۔ یہ ظاہریت تو ایک باطل مکتب فکر ہے کیونکہ اس کی بناء انکار اجماع و قیاس پر ہے۔ شاہ صاحب نے عقد الجید میں اور جتہ اللہ الباغی قسم اوں کے تمہ میں اس کی صرحت کی ہے واللہ یهدی السبیل!

## حجة اللہ البالغہ

(مطبوعہ اور مخطوطہ نسخے)

مشہور ہے کہ حضرت شاہ صاحب رحمہ اللہ، حجة اللہ البالغہ کی تہیض نہیں کر پائے تھے کہ آپ کی وفات ہوگئی۔ آپ نے کتاب کا مسودہ چھوڑا تھا۔ حجة اللہ البالغہ جلد اول صفحہ ۱۴۰ کے حاشیہ میں ہے ومن ہما یعلم ان المصنف رحمہ اللہ لم یتیسر لہ النظر الثانی فی هذا الكتاب، کما هو مشہور عند الناس اھ من هامش الاصل یعنی مٹشی نے یہ بات اپنی طرف سے نہیں لکھی، بلکہ کسی مخطوطہ نسخہ کے حاشیہ سے نقل کی ہے۔ مگر یہ بات صحیح نہیں۔ حجة اللہ کی تصنیف شاہ صاحب رحمہ اللہ کی وفات سے بہت پہلے مکمل ہوگئی تھی۔ اور طلبہ نے یہ کتاب آپ سے بار بار پڑھی بھی ہے۔ اور تفہیمات میں شاہ صاحب نے متعدد جگہ اس کا حوالہ بھی دیا ہے۔ مثلاً:

تفہیمات جلد اول، صفحہ ۵۱ تفہیم نمبر ۱۵ میں، اور جلد دوم، صفحہ ۲۰۵ تفہیم ۲۰۲ میں اور جلد دوم، صفحہ ۲۳۵ تفہیم ۲۲۷ میں اور جلد دوم، صفحہ ۲۴۹ تفہیم ۲۳۱ میں شاہ صاحب نے حجة اللہ کا حوالہ دیا ہے۔

اور تفہیمات جلد اول، صفحہ ۳۰۹ تفہیم ۷۶ میں ہے کہ حافظ عبد الرحمن بن حافظ نظام الدین تنویری زیل دہلی نے شاہ صاحب سے حجة اللہ بھی پڑھی ہے۔

مطبوعہ نسخے

① — حجة اللہ البالغہ پہلی مرتبہ حضرت مولانا محمد احسن صدیقی نانوتوی رحمہ اللہ (متوفی ۱۳۱۲ھ) کی تصحیح و تعلیق کے ساتھ مولانا محمد منیر کے مطبع صدیقی بریلی میں، بہ تحریک و تعاون فاضل گرامی جناب مٹشی محمد جمال الدین صاحب رحمہ اللہ (متوفی ۱۲۹۹ھ) مد ارالمہام ریاست بھوپال طبع ہوئی تھی۔ تاریخ طبع حجة اللہ البالغہ مکملہ ہے جس سے ۱۲۸۶ھ نکلتا ہے۔ مولانا نانوتوی نے متعدد قلمی نسخوں سے مقابلہ کر کے کتاب کی تصحیح اور تعلیق کی ہے۔ کتاب کے آخر میں ان نسخوں کا تذکرہ ہے۔ آپ نے لکھا ہے کہ حضرت مولانا احمد حسن مراد آبادی، حضرت مولانا محمد سعد اللہ صاحب مراد آبادی،

حضرت مولانا محمد ریاض الدین کاکوروی، اور حضرت مولانا ارشاد حسین صاحب مجددی رام پوری کے خطوط نسخوں سے کتاب اشاعت کے لئے تیار کی ہے۔ یہ پہلا ایڈیشن جہازی ساز کے ۳۹۶ صفحات میں مکمل ہوا ہے اور ایک ہی جلد میں ہے۔ دارالعلوم دیوبند کے کتب خانہ میں یہ نسخہ موجود ہے۔

مولانا نانوتوی نے شاہ صاحب رحمہ اللہ کی وفات سے ایک سو دس سال بعد جب کتاب طبع کرنے کا بیڑا اٹھایا، تو اس وقت کتاب کے قلمی نسخے بڑی تعداد میں ملک کے طول و عرض میں موجود تھے۔ آپ نے محنت شاقہ اٹھا کر بڑی جانکائی سے کتاب کا صحیح ترین نسخہ تیار کیا۔ چنانچہ مطبوعہ صدیقی تمام مطبوعہ نسخوں میں صحیح ترین نسخہ ہے۔ مگر اس میں بھی بعض غلطیاں رہ گئی ہیں جو کتاب فہمی میں سد راہ ہوتی ہیں۔

مطبوعہ صدیقی میں مختصر تعلیقات کے علاوہ، عبارت میں ضروری اعراب بھی لگائے گئے ہیں، جن سے کتاب فہمی میں بڑی مدد ملتی ہے پہلے خیال تھا کہ یہ تعلیقات اور اعراب مولانا نانوتوی نے لگائے ہیں۔ مگر جب خطوط کراچی کا فونو آیا، جو خود شاہ صاحب کے سامنے پڑھا گیا ہے، تو یہ حقیقت واضح ہوئی کہ یہ ضروری اعراب یا تو خود مصنف نے لگائے ہیں، یا پڑھتے وقت ان کے تلامذہ نے لگائے ہیں اور بعض حواشی بھی اس میں موجود ہیں۔ اور بین السطور میں ترتیب کے بعض اشارے بھی ہیں۔ اور ضماں کے مراجع کی تعیین کے لئے نمبر بھی ڈالے گئے ہیں۔ غرض یہ ضروری اعراب کتاب فہمی کے لئے نہایت کارآمد چیز ہیں۔ یہ چھوٹی موٹی شرح کا کام دیتے ہیں۔ میں نے وہ اعراب نہ صرف یہ کہ باقی رکھے ہیں، بلکہ اس میں ضروری اضافہ بھی کیا ہے۔

(۲) — پھر اس مطبوعہ صدیقی سے بہ عنایت نواب صدیق حسن خاں صاحب بھوپالی (متوفی ۱۳۰۷ھ) اور بہ مصارف حکومت بھوپال حجتہ اللہ مصر کے مطبعہ خیر یہ میں ۱۳۲۳ھ میں طبع ہوئی۔ اس طبع میں ناشر نے کتاب کو پہلی بار دو جلدوں میں تقسیم کیا اور جلد دوم بے جوڑ جگہ سے شروع کی۔ علاوہ ازیں حجتہ اللہ مصر میں دو مرتبہ اور بھی شائع ہوئی ہے ان میں سے ایک مرتبہ مطبع امیر یہ بوراق میں طبع ہوئی ہے۔ مطبوعہ مصر میں اعراب نہیں ہیں۔ کیونکہ اس زمانہ میں ناسپ میں اعراب کی سہولت عام نہیں تھی، اور اہل لسان کو اس کی ضرورت بھی نہیں تھی۔ مگر یہ واقعہ ہے کہ بغیر ضروری اعراب کے طبع کرنے سے کتاب فہمی کی راہ میں دشواری پیدا ہوگئی۔ اس وقت ہندوپاک میں مطبوعہ مصر کے فونو شائع ہو رہے ہیں۔ اس لئے کہ وہ کوئی قابل ذکر چیز نہیں ہیں۔

(۳) — ماضی قریب میں مصر ہی سے قاہرہ کے دارالکتب الحدیث اور بغداد کے مکتبۃ الرشیدی کے اشتراک سے سید سابق (مؤلف فقہ السنہ) کی تحقیق و مراجعت سے حجتہ اللہ دو جلدوں میں شائع ہوئی ہے۔ مگر یہ کوئی اہم نسخہ نہیں ہے۔ محقق کا نام بس برائے بیت ہے۔ انھوں نے کتاب میں مقدمہ کے علاوہ کچھ نہیں کیا۔ بس عبارت کے پیرا گراف بنا دیئے ہیں۔ غالباً ناشرین نے طباعت کا جواز پیدا کرنے کے لئے موصوف کا نام استعمال کیا ہے۔

## کتاب کے مخطوطے

① — مخطوطہ کراچی کراچی (پاکستان) میں جناب خالد اسحاق ایڈوکیٹ صاحب کا ایک نہایت نادر کتب خانہ ہے۔ اس میں حجۃ اللہ کا ایک ایسا مخطوطہ ہے جو حضرت شاہ صاحب قدس سرہ کے سامنے پڑھا گیا ہے۔ اللہ تعالیٰ دارین میں جزائے خیر عطا فرمائیں میرے دوست، فاضل محترم، ڈار ایشیو آئیو بسنڈ کے سابق استاذ، جناب مولانا عبدالرؤف صاحب افغانی دام لطفہ حل استاذ جامعہ اسلامیہ بنوری ٹاؤن کراچی و مدیر ماہنامہ البینات کراچی (عربی) کو کہ انھوں نے اس نسخہ کی کھوج لگائی اور جناب خالد اسحاق صاحب سے ملاقات کی، موصوف نے خندہ پیشانی سے اس کا فوٹو عنایت فرمایا فجزاھما اللہ تعالیٰ خیراً فی الدارين (آمین)

یہ مخطوطہ حضرت شاہ صاحب کی وفات سے سترہ سال پہلے ۵۹ھ میں لکھا گیا ہے۔ کتاب کے آخر میں اس کی صرحت ہے۔ پھر یہ نسخہ طلبہ نے مصنف سے پڑھا ہے۔ کتاب کے شروع میں یہ تحریر ہے: ”پیش حضرت شیخ مصنف بطریق تعلیم شروع نمودہ شد، اللہ سبحانہ توفیق اتمام دہاؤ، و تحقیق بایں علوم میسر کن د“ پھر اس تحریر کے بازو میں اسی قلم سے لکھا ہے: ”ما شعبان ۱۱۶۲ھ تا آخر پیش حضرت مرشد خواندہ شد، اللہ تعالیٰ تحقیق میسر کن د“ اور کتاب کے آخر میں لکھا ہے ”تم الكتاب: الحجة البالغة“ بید اللقیور الحقیور بندہ کریم: ہر کہ خواند دعا طمع دارم۔ زانکہ من بندہ گنہ گارم در ۱۱۵۹ھ ہجری المقدس“

یہ نسخہ ۱۲۷۳ھ اوراق میں ہے۔ اور دو تحریروں میں لکھا گیا ہے ۷۵ اوراق خط نسخ میں ہیں اور باقی خط نستعلیق میں ہیں۔ قسم اول کے آخر میں جو تتمہ ہے وہ اس نسخہ میں نہیں ہے۔ یہ مضامین شاہ صاحب نے بعد میں بڑھائے ہیں۔ کتاب میں کئی جگہ حک و فک ہے بعض عبارتیں قلم زد کردی گئی ہیں۔ یہ مخطوطات میں صحیح ترین نسخہ ہے اور کتاب کی تصحیح میں اس سے بڑی مدد ملی ہے۔

② — مخطوطہ پٹنہ: بانکی پور، عظیم آباد کی خدا بخش لائبریری میں بھی حجۃ اللہ کا ایک مخطوطہ ہے۔ اللہ تعالیٰ جزائے خیر عطا فرمائیں میرے دوست جناب مولانا ثناء الہدی ویشانوی زید لطفہ (مؤلف تفہیم السنن) کو کہ انھوں نے نہ صرف اس نسخہ کا پتہ چلایا، بلکہ اس کی فہم بھی حاصل کر لی، جس کو فیض محترم، صدیق کرم جناب مولانا افتخار حسین صاحب کٹیہاری قاسمی ستذ مدرسہ امینیہ دہلی نے کاغذ پر منتقل کروایا۔ اللہ تعالیٰ دونوں دوستوں کو دارین میں ان کی محنت کی جزائے خیر عطا فرمائیں اور ان کو ترقیت سے نوازیں (آمین)

یہ نسخہ ۱۲۵۷ھ اوراق میں نہایت خوشخط ہے۔ ۱۲۴۰ھ میں لکھا گیا ہے۔ کتاب کے آخر میں ہے: ”تمت: تمام شد این کتاب بموجب فرمائش جناب منشی محمد حسن صاحب داس اقبالہ بتاریخ دوازدهم ماہ رجب الثانی سنہ ۱۲۴۰ جلوسی مطابق ہجری ۱۲۴۰ فقط“۔ صحت میں اس کا دوسرا مقام ہے۔ جو مضامین مخطوطہ کراچی میں نہیں ہیں ان کی تصحیح اسی نسخہ سے کی گئی ہے۔

(۳) — مخطوطہ برلین۔ جرمنی کے مشہور شہر برلین (Berlin) کی لائبریری میں بھی حجۃ اللہ کا ایک مخطوطہ ہے۔ اس کا فوٹو برادر مکرم و محترم جناب مولانا اسماعیل صاحب سیدات امام مسجد قبا اسٹافورڈ ہیل لندن کی عنایت سے اور فاضل گرامی حضرت مولانا محمد شمیم صاحب باگیا مقیم لندن کی سعی جمیل سے اور محبت محترم، برادر مکرم جناب حافظ عبد الرحیم مد صاحب (تاجر شہر لندن) کے تعاون سے حاصل ہوا۔ اللہ تعالیٰ ان تینوں دوستوں کو دارین میں بہترین بدلہ عطا فرمائیں (آمین)

یہ نسخہ سب سے زیادہ واضح اور صاف ہے۔ ۵۴۹ صفحات میں ہے۔ مگر بے حد غلط ہے۔ کسی طرح بھی قابل اعتماد نہیں، میں نے دیگر نسخوں کی تائید کے بغیر صرف اس نسخہ سے کتاب میں کوئی تصحیح نہیں کی۔

(۴) — حجۃ اللہ کا ایک نسخہ محدث محبت اللہ صاحب العلم کے آتب خانہ میں ہے یہ ضلع حیدرآباد سندھ کے موضع پیر جھنڈا میں ہے۔ جو ۱۱۸۳ھ کا مکتوبہ ہے۔ کاتب شیخ محمود بن محمد سندھی ہیں۔ یہ نسخہ ۱۱۴۴ھ اور اق میں ہے مولانا غلام مصطفیٰ قاسمی صاحب نے تفہیمات کے مقدمہ میں لکھا ہے کہ ”اس کا خط عمدہ ہے، نسخہ تصحیح شدہ ہے، حضرت علامہ سندھی رحمہ اللہ کے مطالعہ میں رہ چکا ہے“۔ غالباً مولانا سندھی رحمہ اللہ کی تقریر میں جو تصحیحات ہیں وہ اس نسخہ سے کی گئی ہیں۔ میں نے یہ نسخہ تلاش کیا مگر وسائل کی کمی اور ملک دوسرا ہونے کی وجہ سے مجھے اب تک کامیابی حاصل نہیں ہو سکی۔

علاوہ ازیں حجۃ اللہ الباقی کے اور بھی متعدد مخطوطے ہیں حضرت مولانا نور الحسن راشد صاحب کاندھلوی زید مجدہ نے بتلایا کہ حجۃ اللہ الباقی کے آٹھ قلمی نسخے موجود ہیں۔ جن میں سے ایک حرم ملی کے مکتبہ میں ہے جو حضرت مولانا اسحاق صاحب محدث دہلوی کے مطالعہ میں رہا ہے۔ (مولانا کی بات پوری ہوئی) اور مجھے اس مخطوطہ کی تلاش ہے جس میں قسم اول کے آخر کا تتمہ ہے۔ مولانا ناتوتوی رحمہ اللہ نے مطبوعہ صدیقی میں تتمہ کے شروع میں لکھا ہے کہ یہ صرف ایک مخطوطہ میں تھا جس کی بناء پر اس کو کتاب میں لیا گیا ہے۔ مجھے جو تین مخطوطے حاصل ہوئے ہیں ان تینوں میں یہ تتمہ نہیں ہے۔ اس لئے مجھے ہنوز اس مخطوطہ کی تلاش ہے جس میں یہ تتمہ ہے۔ اگر کوئی قاری اس سلسلہ میں میرا تعاون اور راہ نمائی کر سکتے ہوں تو درخند کریں۔



بِسْمِ اللَّهِ الرَّحْمَنِ الرَّحِيمِ

الحمد لله الذي فَطَرَ الْإِنْسَانَ عَلَى سَلَةِ الْإِسْلَامِ: وَالْأَهْلِيَّةِ وَجَبَّاهُمْ  
 عَلَى الْبِلَّةِ الْحَنِيفِيَّةِ السَّحْمَةِ السَّهْلَةِ الْبَيْضَاءِ: ثُمَّ أَتَمَّ عَشِيمَ الْبَهْلِ وَتَمَّ  
 اسْقَى السَّافِلِينَ وَأَدْرَكَ الشَّقَاءَ: ثُمَّ جَهَّزَ وَطَفَّ بِهِمْ وَبَغَتْ بِهِمْ  
 الْأَنْبِيَاءُ: يُضْرَجُ بِهِمْ مِنَ الظُّلُمَاتِ إِلَى النُّوْرِ وَمِنَ الْبُضْيُوقِ إِلَى الْبَضَاءِ  
 وَجَعَلَ طَاعَتَهُ مَنْوُطَةً بِطَاعَتِهِمْ فَيَا لَلْفَخْرِ وَالْعِلَاءِ: ثُمَّ وَفَّقَ مِنْ أَتْبَاعِهِمْ  
 لَتَحْمِلَ أَعْلَامَهُمْ وَفَهَّمَهُمْ سَوَارِشَ رَأْيِهِمْ مَنْ شَاءَ: فَاصْبَحُوا بِنِعْمَةِ رَبِّهِمْ  
 حَايِزِينَ لَأَسْرَارِهِمْ: فَايْزِينَ بِأَنْوَارِهِمْ: وَنَاصِيكَ بِهِ مِنْ عُلْيَاءِ: وَفَضَّلَ  
 الرَّجُلَ مِنْهُمْ عَلَى الْفَاعِلِ وَسَمَّوْا قِيَامَ الْمَلَكُوتِ عُنُطَاءَ: وَصَادَ وَأَبْجَثَ  
 يَدَ عَوْلِهِمْ خَلْقَ اللَّهِ حَتَّى الْجَيْتَانِ فِي جَوْفِ الْمَاءِ: فَصَلِّ اللَّهُمَّ وَسَلِّمْ  
 عَلَيْهِمْ وَعَلَى وَرَثَتِهِمْ مَا دَامَتِ الْأَرْضُ وَالسَّمَاءُ: وَخَصَّ مِنْ بَيْنِهِمْ  
 سَيِّدَنَا مُحَمَّدًا الْمُؤَيَّدَ بِالْآيَاتِ الْوَاضِحَةِ الْغُرَاءِ: بِأَفْضَلِ الصَّلَوَاتِ  
 صِدْقُ الْأَمْرِ بِطَلْفِ عَلِيٍّ صَلِّ وَسَلِّمْ ۱۲

مخطوطہ کراچی کے پہلے صفحہ کا عکس۔ یہ نسخہ ۱۱۵۹ھ میں لکھا گیا ہے اور شاہ صاحب کے سامنے پڑھا گیا ہے




[illegible]

مخطوطہ پنشنہ (خدا بخش اور نیتل پبلک لائبریری پنشنہ) کے یہیہ صفحہ کا عکس، یہ نسخہ ۱۲۴۰ھ میں لکھا گیا ہے

بِسْمِ اسد الحسن الرضا و تم یاخبر

الحمد لله الذي فطر الانام على ملة الاسلام والابتداء و جيلهم على الملة الحنفية السنية  
 البصاة ثم انهم غشيتهم الجبل و وقعوا اسفل السافلين و ادركهم الشقاء فخرهم و لطف  
 بهم و بعث اليهم الانبياء ليخرجهم من الظلمات الى النور و من المضيق الى الفضاء و جعل  
 بسوطه بطاعتهم في الفخر و العلاء ثم وفق من اتبعهم لنحل علومهم و فهم اسرار شريعته من شارة  
 فاصبحوا بنعمة <sup>الله</sup> حائزين لاسرارهم فائزين بانوارهم و ملوكهم به من علياء و فضل از  
 منهم على البت عابد و سموا في الملكوت عطاء و نصار و ابحيث يدعولهم خلق الله حتى  
 الحيات في جوف الماء فصل اللهم وسلم عليهم و علي و رشتهم ما واثقت الارض و السماء  
 و خص من بينهم سيدنا محمد الموديا لايات الواضحة الغراء بافضل الصلوات و اكرم  
 واجبني الاطفا و امطر علي آله واصحابه شاميت صنواك و جازيم احسن الجزاء اما بعد  
 فيقول العبد الفقير الى رحمة اسد الكريم احمد المدعو بولي الدين عبد الرحيم عا طمبا اسد شعا  
 بفضلك العظيم و جعل آلهما النعيم المقيم ان عمدة العلوم اليقينية و راسها في معنى الفنون الالهية  
 و اساسها في نوع علم الحديث الذي يذكر فيه ماصدق من افضل المرسلين صلى الله عليه و علي آله  
 اصحابه جميعين من قول و فعل و تقويم في مصابيح الدجى و معالم الهدى و بمنزلة البدر  
 المينين من القاد لها و دعى فقد رشد و اهتدى و اذلى البحر الكثير و ملأ عرض و تولى فهد

مخطوطہ برلین کے پہلے صفحہ کا عکس۔ اس نسخہ پر تاریخ کتابت موجود نہیں ہے



محمد بن عبد اللہ قطرا نام علی ملة الاسلام والاھنداء وجہلہم علی الملة الخبیثۃ السوءۃ السہلۃ البیضاء تم انہم  
 غشیہم الجبل ووقعوا اسفل السافلین وادبر کھم الشقاۃ فرحمہم ولطفہم وبعث الیہم الانبیاء لیمہجرجہم من الظلمۃ  
 الی النور ومن المضیق الی الفضاء وجعل طاعة منوطۃ بطاعتہم فی الفجر والعلاء ثم وقوس اتباعہم لیتعمل علوہم و  
 فہم اصل ریشہم من شاعر فاصبحوا بنعمۃ اللہ حائزین لاسرارہم فائزین بانوارہم وناھیک بہ من علیاء  
 وفضل الرجل منہم علی الف عابد وسموا فی اللکونۃ عظماء وصاروا یبحث بدعواہم خلق اللہ حتی الحیان فی جنۃ  
 الماء فصل اللہم وسلم علیہم وعلی ورثتہم ما دامت الارض والسماء وخص من بنیہم سیدنا محمد الویلۃ  
 بالایات الواضحة الغراء بأفضل الصلوات واكرم التحیات واصفی الاصفاء وامطر علیہ واصحابہ شائب  
 رضوانک وجازہم احسن الجزاء اصابعہم فیقول العبد الفقید الی رحمۃ اللہ الکریم لعمد المدعو بولی اللہ  
 بن عبد الرحیم عاملہما اللہ تعالیٰ بفضلہ العظیم وجعل مالہما النعم المقیم ان عمدة العلوم البقینۃ وراسہا  
 ومبنى الفنون الدینیۃ واسامہا هو علم الحدیث الذی یدکر فیہ ما صدر من افضل المرسلین صلی اللہ علیہ  
 وعلى آله واصحابہ اجمعین من قول او فعل او تقریر فقی مصابیح الدجی ومعالر الھدی ومنزلہ البدل المنیر  
 من نقاد تھاوہی فقد رشدوا ھدی واولی الحیر لکنیر ومن اعرض عن نورہ فقد غوی وھوی وما زاد  
 نفسہ لا تحسیر فانہ صلی اللہ علیہ وسلم ہدی وافر وانذر وبشر وخیر لا مثلال وذکرنا لک مثل القرآن او اکثر وان  
 هذا العلم له طبقات ولا صحابہ فیما بینہم درجات ولہ قسوس داخلہا  
 العلماء رحمہم اللہ فی اکثر الابواب ما یقتضی بہ لا وابد ونذل بہ ہر  
 معرفۃ الاحادیث صوۃ وضعفا واستفاسیۃ رغزاة ونصی لہ جہانڈ  
 مداف وسطہا در وقد صنف  
 باب القسوس الی الظاہر فی  
 اعلم المتقد مین نضر

## فن حکمت شرعیہ (علم اسرار الدین)

(تعریف، موضوع، غرض و غایت)

اگرچہ یہ باتیں آگے مقدمہ میں ضمناً آ رہی ہیں، مگر یہاں مستقلانہ کا تذکرہ مناسب معلوم ہوتا ہے۔ شاہ صاحب رحمہ اللہ کے کلام سے علم اسرار الدین کی جو تعریف مفہوم ہوتی ہے، وہ یہ ہے

حکمت شرعیہ کی تعریف: هو علم یبحث فیہ عن حکم الأحکام والعمیاتیات، وأسرار خواص الأعمال وسکانتها یعنی حکمت شرعیہ وہ فن ہے جس میں احکام شرعیہ کی حکمتوں اور علتوں سے اور اعمال اسلامیہ کی خصوصیات کے رموز و نکات سے بحث کی جاتی ہے۔ حکمت اور علت میں بچند وجوہ فرق ہے جیسا کہ آگے آ رہا ہے۔ علم اسرار الدین میں احکام کی سنتوں اور حکمتوں کے بارے میں جستجو کی جاتی ہے۔ اور اعمال کی خصوصیات مثلاً نماز قرب الہی کا ذریعہ ہے اور روزہ گناہوں سے بچنے کی صلاحیت پیدا کرتا ہے۔ ان خصوصیات کا راز کیا ہے؟ پہلے عمل کی پہلی خصوصیت اور دوسرے عمل کی دوسری خصوصیت کیوں ہے؟ ان امور سے علم اسرار الدین میں بحث کی جاتی ہے۔

اور حجتہ اللہ البالغہ مطبوعہ صدیقی کے شروع میں تنبیہ کے عنوان سے یہ تعریف بیان کی گئی ہے۔

واما حلدہ: فهو علم یعرف بہ حکمۃ وضع القوانين الدینیۃ. وحفظ النسب الشرعیۃ باسرها یعنی حکمت شرعیہ: وہ فن ہے جس کے ذریعہ قوانین دینیہ (اصول اسلام) کی وضع کی حکمت معلوم ہوتی ہے، اور تمام احکام شرعیہ کی نگہداشت کا طریقہ سمجھ میں آ جاتا ہے۔ نسب: نسبت کی جمع ہے۔ حکم شرعی میں موضوع و محمول کے درمیان جو نسبت حکمیہ ہوتی ہے، وہی دراصل حکم ہوتی ہے۔ اور احکام پانچ ہیں: وجوب، استحباب، اباحہ، کراہت اور حرمت۔ یہ پانچوں نسبتیں ہیں۔ غرض دین اسلام دو باتوں کا مجموعہ ہے۔ اصول اور فروع۔ جو اصول تجویز کئے گئے ہیں ان کی حکمت کیا ہے اور جو فروع مقرر کئے گئے ہیں ان کے مراتب (وجوب وغیرہ) کی نگہداشت کیسے کی جائے کہ مستحب فرض نہ بن جائے اور فرض استحباب کے درجہ میں نہ آئے۔ انہی امور سے فن حکمت شرعیہ میں بحث کی جاتی ہے۔

حکمت شرعیہ کا موضوع: ہر فن کا موضوع اس کی تعریف سے اخذ کیا جاتا ہے اور اس کو حیثیت کی قید کے ساتھ مقید کیا جاتا ہے۔ شاہ صاحب کے کلام سے جو تعریف مفہوم ہوتی ہے اس سے یہ موضوع اخذ کیا جائے گا:

موضوعہ: الأحکام الشرعیۃ من حیث الحکم واللمبات، والأعمالیۃ الاسلامیۃ من حیث الأسرار والخواص یعنی فن حکمت شرعیہ کا موضوع احکام شرعیہ ہیں: حکمتوں اور علتوں کی رُو سے، اور اعمال اسلامیہ ہیں: اسرار و خواص کی جہت سے۔ اس فن میں انہی دو چیزوں کے مذکورہ احوال سے بحث کی جاتی ہے۔

اور مذکورہ دوسری تعریف کی رو سے اس فن کا موضوع درج ذیل ہے:

وأما موضوعه : فهو النظام التشريعي المحمدي الحنفي على صاحبه الصلاة والسلام، من حيث المصلحة والمفسدة يعني اس فن کا موضوع نظام تشریحی محمدی حنفی (شریعت اسلامیہ) ہے، مصالح و مفاسد کی زد سے یعنی مامورات میں کیا خوبیاں ہیں اور منہیات میں کیا مفاسد ہیں۔ انہی امور سے اس فن میں بحث کی جاتی ہے۔

فن کی غرض و غایت: تمام فنون دینیہ کی دو غرض و غایت ہیں: ایک عام دوسری خاص:

عام غرض و غایت: جو تمام فنون دینیہ کی مشترک غرض و غایت ہے، وہ سعادت دارین ہے۔ دینی تعلیم خواہ قرآن کی ہو، حدیث کی ہو یا فقہ وغیرہ کی ہو، دونوں جہوں کی نیک بنی کا ذریعہ ہے۔ مؤمن کو اگر وہ دینی تعلیم سے واقف ہے، دنیا میں بھی چین کی زندگی نصیب ہوتی ہے، اور آخرت میں بھی سرخ زوئی حاصل ہوتی ہے۔

خاص غرض و غایت: شریعت مصطفویہ میں بالبصیرت ہونا ہے۔ جو مؤمن حکمت شرعیہ سے واقف ہوتا ہے وہ اللہ تعالیٰ اور رسول اللہ صلی اللہ علیہ وسلم کے فیصلوں میں کوئی تنگی محسوس نہیں کرتا۔ اس میں انقیاد تام پیدا ہوتا ہے۔ دین پر کمال و ثوق اور اطمینان کلی نصیب ہوتا ہے۔ اور وہ شریعت اسلامیہ کی اس طرح نگہداشت کرتا ہے کہ اس کا نفس بالکلیہ اس کی طرف کھچ جاتا ہے۔ اور اس راہ کے خلاف کسی اور راہ کی طرف نفس مائل نہیں ہوتا۔ اور کسی متشکک اور بہکانے والے کا اس پر دوا نہیں چلتا۔ حجۃ اللہ مطبوعہ صدیقی کے دیباچہ میں ہے:

وأما غايته : فهو عدم وجدان الحرج فيما قضى الله ورسوله، والانقياد التام للأحكام الإلهية، وكمال الوثوق والاطمئنان بها، والمحافظة عليها بحيث تنجذب إليها النفس بالكلية، ولا تميل إلى خلاف مسلكها.

ترجمہ: رہی فن حکمت شرعیہ کی غایت: تو وہ تنگی نہ پانا ہے ان باتوں میں جن کا اللہ تعالیٰ اور رسول اللہ صلی اللہ علیہ وسلم نے فیصلہ فرمایا ہے اور احکام خداوندی کی مکمل فرمانبرداری کرنا ہے۔ اور ان پر کامل اعتماد اور پورا اطمینان کرنا ہے۔ اور ان کی اس طرح نگہداشت کرنا ہے کہ نفس ان احکام کی طرف بالکلیہ کھچ جائے اور ان کی راہ کے برخلاف راستہ کی طرف نفس مائل نہ ہو۔

غرض یہ فن نہایت درجہ سودمند ہے، مگر دقیق بھی اسی قدر ہے۔ اس کے مبادی تمام علوم شرعیہ ہیں۔ آدمی جب تک تمام فنون دینیہ سے واقف نہ ہو یہ فن گرفت میں آتا مشکل ہے۔ نیز ذہن رس بھی ضروری ہے۔ اللہ تعالیٰ سب کو اس فن سے بہرہ ور فرمائیں۔ (آمین)



## بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ فَطَرَ الْاَنَامَ عَلٰی مِلَّةِ الْاِسْلَامِ وَالْاِهْتِدَاءِ، وَجَبَلَهُمْ عَلٰی الْمِلَّةِ الْحَنِیْفَةِ السَّمْحَةِ السَّهْلَةِ الْبِیضَاءِ؛ ثُمَّ اِنْهَمَ غَشِیَهُمُ الْجَهْلُ، وَوَقَعُوا اَسْفَلَ السَّافِلِیْنَ، وَاَدْرَكَهُمُ الشَّقَاءُ؛ فَرَحِمَهُمْ، وَلَطَفَ بِهِمْ، وَبَعَثَ اِلَيْهِمُ الْاَنْبِیَاءَ، لِيَخْرُجَ بِهِمْ مِنَ الظُّلُمَاتِ اِلَى النُّورِ، وَمِنَ الْمَضِیْقِ اِلَى الْفُضَاءِ؛ وَجَعَلَ طَاعَتَهُ مَنُوطَةً بِطَاعَتِهِمْ، فِیَا لِلْفَخْرِ وَالْعُلَاةِ!

ثُمَّ وَقَفَ مِنْ اَتْبَاعِهِمْ لِتَحْمِلِ عُلُومِهِمْ، وَفَهَمَ اَسْرَارِ شَرَائِعِهِمْ مِنْ شَاءَ، فَأَصْبَحُوا - بِنِعْمَةِ اللّٰهِ - حَائِزِیْنَ لِاَسْرَارِهِمْ، فَائِزِیْنَ بِاَنْوَارِهِمْ؛ وَنَا هِیْكَ بِه مِنْ عَلَیَاءِ! وَفَضَّلَ الرَّجُلَ مِنْهُمْ عَلٰی اَلْفِ عَابِدٍ، وَسُمُّوا فِی الْمَلَکُوتِ عَظَمَاءَ؛ وَصَارُوا بِحِثِّ يَدْعُو لَهُمُ خَلْقُ اللّٰهِ، حَتّٰی الْحِیْتَانِ فِی جَوْفِ الْمَاءِ

فَصَلِّ - اَللّٰهُمَّ - وَسَلِّمْ عَلَيْهِمْ، وَعَلٰی وَرَثَتِهِمْ مَا دَامَتِ الْاَرْضُ وَالسَّمَاءُ؛ وَخُصَّ مِنْ بَيْنِهِمْ سَيِّدُنَا مُحَمَّدًا الْمُؤَيَّدَ بِالْاٰیَاتِ الرَّاضِحَةِ الْغُرَاءِ، بِالْفَضْلِ الصَّلَوَاتِ وَاَكْرَمِ التَّحِيَّاتِ، وَاَصْفٰی الْاِصْطِفَاءِ، وَاَمْطُرْ عَلٰی آلِهِ وَاَصْحَابِهِ شَآئِبَ رِضْوَانِكَ؛ وَجَازِهِمْ اَحْسَنَ الْجَزَاءِ.

ترجمہ: تمام تعریفیں اس اللہ کے لئے ہیں جس نے مکلف مخلوق (جن و انس) کو مذہب اسلام اور راہ یابی پر پیدا کیا۔ اور سیدھی، نرم، آسان اور روشن ملت پر ان کی تخلیق فرمائی پھر ان پر نادانی چھا گئی، اور وہ انتہائی پستی میں جا پڑے۔ اور بد بختی نے ان کو دبوچ لیا۔ پس اللہ تعالیٰ نے ان پر مہربانی فرمائی، اور ان کے ساتھ طف و کرم کا معاملہ فرمایا، اور ان کی طرف حضرات انبیاء کو مبعوث فرمایا، تاکہ اللہ تعالیٰ ان کو تاریکیوں سے روشنی کی طرف، اور تنگی سے کشادگی کی طرف نکالیں۔ اور اللہ تعالیٰ نے اپنی فرماں برداری کو انبیاء کی فرماں برداری کے ساتھ معلق کر دیا۔ پس یہ کہنے (انبیاء کی) بزرگی اور بلندی کے!

پھر اللہ تعالیٰ نے انبیاء کرام کے تبعین میں سے جس کو چاہا ان کے علوم کو اٹھانے کی، اور ان کی شریعتوں کے رموز کو سمجھنے کی توفیق بخشی، چنانچہ وہ بفضلہ تعالیٰ انبیاء کے بھیدوں کو سیٹھے والے، اور ان کے انوار کو حاصل کرنے میں کامیاب ہو گئے۔ اور اس سے بڑی سر بلندی اور کیا ہو سکتی ہے؟! اور اللہ تعالیٰ نے دار شین علوم نبوت میں سے ایک ایک کو ہزار

ہزار عابدوں پر برتری بخشی، اور وہ حضرات فرشتوں کی دنیا میں "بڑے لوگ" کہلائے۔ اور وہ حضرات اس قدر بندہ تک پہنچے کہ تمام خلق خدا، حتیٰ کہ مچھیاں پانی میں، ان کے لئے دعا گو ہو گئیں۔

پس خدایا! بے پایاں رحمتیں اور سلامتی نازل فرما ان انبیاء پر اور ان کے وارثین پر، جب تک کہ آسمان و زمین قائم رہیں، اور ان میں سے مخصوص فرما ہمارے آقا حضرت محمد ﷺ کو جو روشن اور واضح معجزات کے ساتھ قوی کئے گئے ہیں بہترین درودوں کے ساتھ اور عمدہ سلاموں کے ساتھ اور برگزیدہ مقبولیت کے ساتھ؛ ورنہ آپ کے خاندان پر اور آپ کے ساتھیوں پر اپنی خوشنودی کی موسادھار بارش اور ان کو بہترین صلہ عطا فرما (آمین)

### لغات:

قوله فطر الانام الخ فطر (انض) افطروا الامر: پیدا کرنا، شروع کرنا الانام زمین کی تمام مخلوقات ما ظہر علی الارض من جمیع الخلق (سان العرب) خاص طور پر جن وانس کو بھی انام کہا جاتا ہے والجن والانس، وبہ فسر قوله تعالیٰ: ﴿وَالْأَرْضُ وَضَعَهَا لِلْأَنَامِ﴾ وهما الثقلان (تاج العروس) کتب میں یا تو مکلف مخلوقات (جن وانس) مراد ہیں یا صرف انسان مراد ہیں کیونکہ آگے انسانوں ہی کا تذکرہ ہے ملة لغت میں روش اور طریقہ کہتے ہیں قال أبو إسحق: الملة فی اللغة: سنتهم وطريقتهم (سان العرب) اهتداء حاصل مصدر بمعنی راہ پائی۔ یہ لفظ اسد کا ہم معنی ہے اهتدی اهتداء: راہ راست پانا۔

قوله: جلهم الخ الحنیفة میں یا نسبت کی ہے اور حنیف کے معنی ہیں، تمام باطل چیزوں سے رخ پھیر کر اور کنارہ کشی اختیار کر کے دین حق کی طرف مائل ہونے والا۔ یہ حضرت ابراہیم علیہ السلام کا لقب بھی ہے ان کے بارے میں ارشاد باری تعالیٰ ہے ﴿إِنِّ اِبْرَاهِیْمَ كَانَ اُمَّةً قَانِتًا لِلّٰهِ حَنِیْفًا﴾ (تحرل ۱۲۰) بیشک ابراہیم بڑے مقتدا تھے، اللہ کے فرماں بردار تھے، بالکل ایک طرف کے ہو رہے تھے (تھانوی) اور الملة الحنیفة: وہ ملت ہے جس میں باطل کی نہ دائیں طرف سے گنجائش ہو، نہ بائیں طرف سے۔ اس کی برکات مستحکم اور مضبوط ہوں۔ السمحة مؤنث السمح کا بمعنی نرم اور ملت سہلہ: وہ ملت ہے جس میں عمل کے اعتبار سے آسانیاں ہوں اور ملت سحہ: وہ ملت ہے جس میں فکری سادگی ہو، اس کی تعلیمات میں کوئی پیچیدگی نہ ہو البیضاء مؤنث الابيض، بمعنی سفید، روشن اور ملت بیضاء: وہ ملت ہے جس کا ہر معاملہ جلی اور روشن ہو، اس کی تعلیمات قابل فہم ہوں، ان میں سادگی ہو، ہر شخص اس کو بوجھ سکتا ہو۔

### تشریح:

ان دو جملوں میں ارشاد نبوی کل مولود یولد علی الفطرة کی طرف تلمیح (اشارہ) ہے، فطوف کے مشہور معنی اسلام کے ہیں وأشهر الأقوال: أن المراد بالفطرة الإسلام، قال ابن عبد البر: وهو المعروف عند عامة السلف (فتح

الہدی ج ۳ ص ۲۳۸) یعنی ہر انسان دین اسلام پر پیدا ہوتا ہے کوئی بچہ کسی باطل دین پر پیدا نہیں ہوتا، پھر ماحول یعنی جن ہاتھوں میں بچہ پتا بڑھتا ہے: اس کو بگاڑ دیتا ہے۔

اس کی تفصیل یہ ہے کہ ہماری یہ دنیا عالم اجساد ہے، انسان اس دنیا میں نیا پیدا نہیں ہوا، بلکہ تمام انسان پہلے عالم ارواح میں پیدا ہو چکے ہیں، وہاں سے مقررہ وقت پر اس عالم میں منتقل ہوتے ہیں۔ سورۃ الاعراف آیت ۷۲ میں اور اس کی تفسیر میں جو احادیث شریفہ وارد ہوئی ہیں ان میں عالم ارواح کے اس واقعہ کا مفصل تذکرہ موجود ہے کہ تخلیق آدم کے بعد ان کی ساری ذریت چھوٹی چھوٹی چیونٹیوں کی شکل میں وجود پذیر کی گئی اور ان کو اللہ تعالیٰ نے اپنی معرفت کا درس دیا پھر امتحان لیا اور پوچھا کہ کیا میں تمہارا رب نہیں؟ سب نے بیک زبان اقرار کیا۔ کیوں نہیں! یعنی آپ ہی ہمارے رب ہیں۔ غرض عہد الست میں سب انسانوں نے اللہ تعالیٰ کی ربوبیت کا اقرار کیا ہے اور اسی صلاحیت پر انسان اس دنیا میں پیدا ہوتا ہے۔ مگر دنیا میں آنے کے بعد بہت سے لوگوں کو ماحول بگاڑ دیتا ہے اور وہ اپنی اس فطری صلاحیت کو برباد کر دیتے ہیں اور اللہ کی معرفت سے اس درجہ جاہل ہو جاتے ہیں کہ جانوروں کو جس درجہ کی معرفت حاصل ہے اتنی بھی انکے پاس باقی نہیں رہتی، اس وقت ان کو بدبختی آچکڑتی ہے اور وہ اسفل السافلین میں جا پڑتے ہیں۔

غرض ان دونوں جملوں میں اللہ تعالیٰ کے اس عظیم انعام پر ان کی حمد و ستائش کی گئی ہے کہ انھوں نے مکلف مخلوقات (جن و انس) پر یہ عظیم احسان فرمایا کہ ان کو دنیا میں بھیجنے سے پہلے، اپنی پچھان کرائی و درس معرفت دیکر ان کی ہدایت کا سامان کیا فلہ الحمد والمنا!

فوائد:

① عربی میں جس طرح مصدر معروف اور مصدر مجہول میں امتیاز نہیں ہوتا اسی طرح مصدر اور حاصل مصدر میں بھی امتیاز نہیں ہوتا دونوں کے لئے ایک ہی صیغہ مستعمل ہے اور قرآن سے فیصلہ کیا جاتا ہے کہ مصدر معروف ہے یا مجہول اور مصدر ہے یا حاصل مصدر مثلاً نصر ينصر معروف کے بعد جو نصر آتا ہے وہ مصدر معروف ہے جس کا ترجمہ ”مدد کرتا“ ہے اور نصر ينصر مجہول کے بعد جو نصر آتا ہے وہ مصدر مجہول ہے اور اس کا ترجمہ ”مدد کیا جانا“ ہے اسی طرح اهداء مصدر کے معنی ہیں راہ پانا و اهداء حاصل مصدر کے معنی ہیں راہ یابی۔ کتاب میں حاصل مصدر استعمال ہوا ہے کیونکہ وہ اسلام یا ملت اسلام کے ہم معنی استعمال کیا گیا ہے۔

② شاہ صاحب قدس سرہ کی ایک خاص عادت شریفہ ہے اس سے واقف رہنا ضروری ہے اور وہ یہ ہے کہ آپ مترادفات اور ہم معنی الفاظ استعمال کرتے ہیں ایک لفظ کے بدل دوسرا لفظ لاتے ہیں اور جملہ ناقصہ کے ہم معنی دوسرا جملہ ناقصہ لاتے ہیں اور جملہ تامہ کی وضاحت کے لئے دوسرا جملہ تامہ لاتے ہیں جس کے ذریعہ سابقہ مضمون کو بالفاظ دیگر



سمجھاتے ہیں مثلاً ملت اسلام اور ہندو اہم معنی ہیں اور جملہ فطر الخ اور جملہ جبل الخ ایک ہی مضمون ادا کرتے ہیں۔

## لغات:

قوله: غشيهم الح غشى يغشى غشياً وغشاية الأمر فلاناً: ڈھانکنا، چھا جانا شقاء (حاصل مصدر) بدبختی خرج به (متعدی بہ حرف جر) نکالنا، قاعل ضمیر مشترک ہے جو اللہ تعالیٰ کی طرح راجع ہے المضيق: تنگ جگہ، گھائی .. الفضاء: وسیع زمین، میدان، جمع افضاء ميوطة (اسم مفعول) انا طه بكذا: لٹکانا، معلق کرنا (بہ وہ ن و ط) يا للفخر میں یا حرف نداء، لام لام استغاثہ (برائے تجھض) فخر مع معطوف مستغاث، لفظی ترجمہ: کہاں ہے بزرگی اور بلندی؟

مطلوب:

جب لوگ دنیا میں پہنچ کر اپنی فطری صلاحیت کھو بیٹھے اور گمراہی کے دلدل میں پھنس گئے اور پستی کی نہایت کو پہنچ گئے تو اللہ تعالیٰ نے کرم بالائے کرم یہ فرمایا کہ نبوت و رسالت کا سلسلہ شروع فرمایا، وحی بھیجی، کتابیں نازل فرمائیں اور لوگوں کو دوبارہ اپنی معرفت کا درس دیا اور ان کو اپنی مرضیات سے واقف کیا۔

اور اللہ تعالیٰ نے نبیوں اور رسولوں کا درجہ اس قدر بلند فرمایا کہ خود ہی اعلان فرمایا ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء: ۸۰) یعنی جس شخص نے رسول کی اطاعت کی اس نے اللہ تعالیٰ کی اطاعت کی اور جس نے رسول کی نافرمانی کی اس نے اللہ تعالیٰ کی نافرمانی کی۔ حالانکہ بات کا قطری نہج یہ تھا کہ کہا جاتا: جو اللہ تعالیٰ کے اطاعت شعار بندے ہیں وہ اللہ کے فرستادوں کی بھی اطاعت کرتے ہیں اور جو ناجائز ہیں وہ روگردانی کرتے ہیں۔ مگر تاکید و مبالغہ کے لئے اور رسولوں کی قدر افزائی کے لئے تعبیر وہ اختیار فرمائی جو اوپر گزری یعنی اللہ کے اطاعت شعار بندے وہی ہیں جو رسولوں کی اطاعت کرتے ہیں، رسولوں کی اطاعت کے بغیر اطاعت خداوندی کا تصور ہی نہیں کیا جاسکتا پس کیا کہنے انبیاء کی بزرگی، شرف اور سر بلندی کے!

## لغات:

قولہ ثم وفق الخ تحملہ: اٹھانا حاز (ن) حوزاً الشئ: اکٹھا کرنا، جمع کرنا ناہی (اسم فاعل) روکنے والا علیاء مؤنث الاعلیٰ کا بمعنی بہت بلند، بظنی ترجمہ: روکنے والا ہوں میں آپ کو اس نعمت کے ذریعہ دیگر سر بلند یوں سے یعنی تیرے لئے یہ نعمت کافی ہے، تو کسی دوسری سر بلندی کے چکر میں مت پڑیا۔ اہیک اسم فعل بمعنی یکفیک ہے ... سُمُوا (فعل ماضی مجہول) نام رکھے گئے وہ ... ملکوت، مَلَك (فرشتہ) سے بنا ہے فرشتوں سے تعلق رکھنے والے تمام معاملات کو ملکوت کہتے ہیں۔ عالم ملکوت فرشتوں کی دنیا عظماء جمع ہے عظیم کی اور یہ مفعول ثانی ہے۔

قوله: فصل الرجل إلخ میں تلمیح (اشارہ) ہے مشہور ضعیف حدیث کی طرف کہ ایک فقیہ (دین کا ماہر) شیطان پر ہزار عابدوں سے زیادہ بھاری ہے (مشکوٰۃ حدیث ۲) یعنی فقیہ کو گمراہ کرنا شیطان کے لئے آسان نہیں، اسے ہزار گنا سے زیادہ محنت کرنی پڑتی ہے نیز عباد کی عبادت سے وہ اتنا ذلیل نہیں ہوتا جتنا فقیہ کا وجود اس کے لئے سوہان روح ہوتا ہے۔

قوله: سمو إلخ میں تلمیح ہے حضرت عیسیٰ علیہ السلام کے اُس ارشاد کی طرف جس کو علامہ ابن عبد البر مالکی قرطبی رحمہ اللہ نے جامع بیان العمم (ص ۶ ج ۲) میں نقل کیا ہے کہ من عیم وعمل وعلم فذلک یدعی عظیمًا فی ملکوت السماوات یعنی جس نے علم دین حاصل کیا اور اس پر عمل کیا اور وہ علم دوسروں کو سکھلایا تو وہ شخص فرشتوں کی دنیا میں ”بڑا آدمی“ کہلاتا ہے۔

قوله: یدعولہم إلخ میں تلمیح ہے مشہور حدیث شریف کی طرف کہ عالم کے لئے وہ تمام مخلوقات دعائے مغفرت کرتی ہیں جو آسمانوں میں ہیں ورجوزمین میں ہیں اور مچھلیاں بھی پانی کے اندر (مشکوٰۃ حدیث ۲۱۲ کتاب العلم فصل ۲)

### مطلب:

دنیا سے انبیاء کی تشریف بری کے بعد ان کے وارثین (علمائے امت) ان کے جانشین ہوتے ہیں وہ نبیوں کے علوم کو حاصل کرتے ہیں، ان کی لائی ہوئی شریعتوں کے اسرار و رموز سمجھتے ہیں اور وہ اس مقصد میں پوری کامیابی حاصل کرتے ہیں۔ علمائے امت کے لئے یہی سر بلندی سب سے بڑی چیز ہے ان کا مرتبہ ہزار عابدوں سے بھی برتر ہے۔ وہ حضرات فرشتوں کی دنیا میں ”بڑے بوگ“ کہلاتے ہیں، دنیا میں گوان کی قدر نہ پہچانی جائے مگر قدر شناس ان کی قدر پہچانتے ہیں اور ساری مخلوقات تا آنکہ سمندر کی مچھلیاں بھی ان کے حق میں دعا گو ہیں۔

قوله: فصل إلخ خُصَّ فعل امر ہے خُصَّ (ن) خُصًّا فلانًا بالشیء: خاص کرنا .. المؤید (اسم مفعول) قوی کیا ہوا المؤید صفت ہے محمد کی اور بالآیات متعلق ہے المؤید سے اور بالفضل إلخ متعلق ہے خُصَّ سے .... شایب جمع ہے شُؤْبُوْبٌ جس کے معنی ہیں موسلا دھار بارش . و خُصَّ کا عطف ضَلَّ و سَلَّمَ پر ہے۔

قوله: مادامت إلخ یہ ابدیت کے لئے محاورہ ہے کیونکہ جب ہم طویل سے طویل مدت کا تصور کرتے ہیں تو اپنے ماحول کے لحاظ سے بڑی سے بڑی مدت یہی خیال میں آتی ہے چنانچہ ﴿مادامت السماوات والارض﴾ (جب تک آسمان و زمین قائم رہیں) وغیرہ الفاظ محاورات عرب میں دوام کے مفہوم کو ادا کرنے کے لئے بولے جاتے ہیں (نوائے عثمانی سورہ ہود آیت ۷۱) پس طلبہ کو یہ قاعدہ یاد رکھنا چاہئے کہ کسی بھی زبان کے محاورات کا لفظی ترجمہ کرنا اور اسی پر اٹک کر رہ جانا اور اسی کو مطلب قرار دینا بنیادی غلطی ہے، محاورات کا ہمیشہ مفہوم اور محل استعمال سمجھا جاتا ہے ان کا لفظی ترجمہ مراد نہیں ہوتا ﴿مادامت السماوات والارض﴾ بھی نہ جاہلیت سے ایک محاورہ چلا آ رہا تھا اس کا مفہوم

دوام اور ابدیت تھ اور یہ ایسا ہی محاورہ ہے جیسا اردو میں کہا جاتا ہے کہ ”جب تک شب و روز کا چرچلتر رہے گا یہی ہوتا رہے گا“ یہاں یہ احتمال کہ شب و روز کا چکر تو بہر حال ایک دن ختم ہونے والا ہے کسی طرح مضرب نہیں، اسی طرح ﴿مادامت السماوات و الارض﴾ کے محاورہ کو سمجھنا چاہئے۔



### [علوم الحديث ومكانة علم أسرار الدين منها]

أما بعد فيقول العبد الفقير إلى رحمة الله الكريم، أحمد المدعو بولي الله بن عبد الرحيم — عاملهما الله تعالى بفضله العظيم وجعل مآلهما النعيم المقيم — : إن عمدة العلوم اليقينية ورأسها، ومبنى الفنون الدينية وأساسها، هو علم الحديث، الذي يُذكر فيه ما صدر من أفضل المرسلين — صلى الله عليه وعلى آله وأصحابه أجمعين — من قول، أو فعل، أو تقرير؛ فهي مصابيح الدُّجى، ومعالم الهدى، وبمنزلة البدر المنير؛ من انقاذلها ورعى فقد رشد واهتدى، وأوتى الخير الكثير؛ ومن أعرض وتولى فقد غوى وهوى، وما زاد نفسه إلا التحسیر؛ فإنه صلى الله عليه وسلم نهى وأمر، وأندب وبشّر، وضرب الأمثال، وذكّر، وإياها لمثل القرآن أو أكثر.

### فنون حدیث میں حکمت شرعیہ کا مقام و مرتبہ

ترجمہ: حمد و صلوٰۃ کے بعد، خداوند کریم کی رحمت کا محتاج بندہ احمد جو ولی اللہ کے نام سے پکارا جاتا ہے، ولد عبد الرحیم، اللہ تعالیٰ دونوں کے ساتھ اپنے بڑے فضل کا معہدہ فرمائیں اور ان کا ٹھکانہ دائمی نعمتوں کو بنائیں کہتا ہے کہ علوم یقینیہ (دینیہ) میں قابل اعتماد اور ان کا سردار اور فنون دینیہ کا پایہ اور ان کی بنیاد علم حدیث ہی ہے، جس میں افضل المرسلین صلی اللہ تعالیٰ علیہ و علی آلہ و صحابہ اجمعین کے ارشادات، آپ کے کئے ہوئے کام اور تائیدات بیان کی جاتی ہیں۔ پس احادیث شریفہ تاریکی میں روشن چراغ اور ہدایت کی واضح علامات اور (تمام علوم میں) بمنزلہ چودھویں کے چاند کے ہیں۔ جس نے ان کا اتباع کیا اور انھیں محفوظ کیا اس نے رشد و ہدایت کی راہ پائی۔ اور وہ بے حساب بھلائی سے سرفراز کیا گیا۔ اور جس نے اعراض کیا اور روگردانی کی وہ گمراہ ہوا اور گھرے میں جا گرا، اور خسران و نقصان کے سوا اس کے ہاتھ کچھ نہ آیا۔ کیونکہ آنحضور صلی اللہ علیہ وسلم نے ممانعت فرمائی ہے اور امر فرمایا ہے اور ڈرایا ہے اور خوش خبریاں سنائی ہیں اور (مضمون فہمی کے لئے) مثالی بیان فرمائی ہیں اور نصیحتیں کی ہیں اور ان کی مقدار قرآن کریم کے بقدر ہے یا اس سے بھی فزوں تر!

## لغات:

الفقير الخ صفت ہے العبد کی ۔ الى رحمة الخ متعلق ہے الفقير سے۔ المدعو بلایا ہوا، پکارا ہوا مصنف قدس سرہ کا اصل نام احمد ہے اور شہرت ولی اللہ سے ہے، چونکہ ولی اللہ میں ترکیہ کا پہلو تھا جو ارشاد باری ﴿فَلَا تُسْخَرُوا مِنْكُمْ﴾ (النجم ۳۲) کے خلاف ہے اس لئے المدعو کی تعبیر اختیار فرمائی عاملہ معاملہ کرنا العمیم ہر وہ چیز جو اکٹھی ہو اور کثیر ہو العمدۃ: وہ چیز جس پر بھروسہ کیا جائے، جس پر تکیہ کیا جائے ماصدر الخ موصول صلیل کر یدکر کا نائب فاعل ہیں۔

تقریر کے معنی ہیں برقرار رکھنا، تائید کرنا اور فن حدیث میں تقریر نبوی کا مطلب یہ ہے کہ رسول اللہ ﷺ کے رد برو کسی مسلمان نے کوئی کام کیا یا کوئی بات کہی اور آپؐ نے اس کو رد کا نوکا نہیں یا آپؐ کے زمانہ میں کسی مسلمان نے کوئی کام کیا اور آپؐ نے باوجود علم و اطلاع کے کفر نہیں فرمائی تو وہ تقریر نبوی کہلاتی ہے (تحفۃ الدرر ص ۴۶)

الدجی: شب تار، ابرآلود رات جس میں چاند نظر آئے نہ تارے سواد اللیل مع غیم، وأن لا تری نجمًا ولا قمرًا (سان) دجان (ذجوا اللیل: رات کا تاریک ہونا) معالم جمع ہے معلّم کی جس کے معنی ہیں راستہ کے نشانات وعی یعنی وعیا الشی: جمع کرنا وعی الحدیث: یاد کرنا الخیر الكثير مفعول ثانی ہے اوتی کا اور اس میں تلمیح ہے آیت پاک ﴿يُؤْتِي الْحِكْمَةَ مَنْ يَشَاءُ، وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾ کی طرف، کیونکہ حکمت کی مشہور تفسیر السّئۃ ہے يُعَلِّمُهُمُ الْكِتَابَ وَالْحِكْمَةَ کی بھی مشہور تفسیر یہی ہے۔ غوی یغوی غیا: گمراہ ہونا هو ی یغوی ہو یأ: اوپر سے نیچے کرنا۔

## فوائد:

① ”علوم شرعیہ میں سب سے بلند مرتبہ علم حدیث کا ہے“ اس پر یہ اشکاں ہو سکتا ہے کہ سب سے بلند مرتبہ تو علم تفسیر کا ہونا چاہئے کیونکہ فن تفسیر کلام ربانی کی تمیین و تشریح ہے اور قاعدہ ہے کہ کلام الملوك ملوک الکلام (شاہوں کا کلام، کلام کا شاہ ہوتا ہے) پس اللہ تعالیٰ کے کلام کا مرتبہ بہر حال بلند و بالا ہونا چاہئے۔

اس کا جواب یہ ہے کہ فن تفسیر تین چیزوں کے مجموعہ کا نام ہے (۱) کلام پاک (۲) تشریحات نبوی اور تفسیرات صحابہ و تابعین (۳) مفسرین کرام کی وضاحتیں۔ ان تین میں سے اول تو کوئی فن نہیں، بلکہ کلام ربانی تو تمام فنون دینیہ کا سرچشمہ ہے اور دین و شریعت کی اصل و اساس ہے، اور دوسری چیز فن حدیث میں داخل ہے۔ اب رہ گئی تیسری چیز تو وہ فن حدیث سے برتر تو کیا مسودی بھی نہیں ہو سکتی، کیونکہ وہ مفسرین کا کلام ہے اس لئے شاہ صاحبؒ کا ارشاد بجا ہے کہ علوم شرعیہ میں سب سے بلند مرتبہ فن حدیث کا ہے۔

(۲) قدیم زمانہ سے ایک گمراہی یہ چلی آرہی ہے کہ کچھ لوگ صرف قرآن کریم کو حجت مانتے ہیں۔ وہ کہتے ہیں کہ رسول کا کام بس قرآن کو پہنچانا ہے اور قرآنی احکام ہی کی تعمیل ضروری ہے، اس کے علاوہ کوئی چیز حجت نہیں حتیٰ کہ رسول کا قول و فعل بھی حجت اور واجب الاتباع نہیں۔

یہ فرقہ اپنے آپ کو ”اہل قرآن“ کہتا ہے مگر حقیقت میں یہ ”منکرین حدیث“ ہیں۔ یہ لوگ حدیث شریف کی تاریخی حیثیت کا انکار نہیں کرتے بلکہ اس کی حجت کا انکار کرتے ہیں۔ آنحضرت ﷺ نے اس گمراہ فرقہ کے وجود کی پیشین گوئی فرمائی ہے۔ حضرت ابورافع رضی اللہ عنہ یہ ارشاد پاک نقل کرتے ہیں:

”ہرگز میں تم میں سے کسی کو اپنے چھپر کھٹ پر ٹیک لگائے ہوئے نہ پاؤں، جسے میرے اوامر میں سے کوئی امر پہنچے، یا نواہی میں سے کوئی نہی پہنچے، پس وہ کہہ دے کہ میں نہیں جانتا، ہم جو احکام قرآن میں پاتے ہیں اس کی پیروی کرتے ہیں“ (مشکوٰۃ شریف حدیث ۱۶۲ باب الاعتصام فصل ۲)

اور حضرت مقدم بن معدی کرب رضی اللہ عنہ سے یہ ارشاد پاک مروی ہے کہ:

أَلَا إِنِّي أُزَيِّتُ الْقُرْآنَ وَمِثْلَهُ مَعَهُ، أَلَا  
يُوشِكُ رَجُلٌ شُبَّانٌ عَلَى أَرِيكَتِهِ يَقُولُ:  
عَلَيْكَ بِهَذَا الْقُرْآنِ، فَمَا وَجَدْتُمْ فِيهِ مِنْ  
حَلَالٍ فَأَجْلُوهُ، وَمَا وَجَدْتُمْ فِيهِ مِنْ حَرَامٍ  
فَحَرِّمُوهُ، وَإِنْ مَا حَرَّمَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ كَمَا حَرَّمَ اللَّهُ (مشکوٰۃ حدیث ۱۶۳)

سنو! میں قرآن کریم دیا گیا ہوں اور اس کے مانند اس کے  
ساتھ (دیا گیا ہوں) سنو! ایک شکم سیر دی اپنے چھپر کھٹ  
پر بیٹھا کہے گا کہ تم یہ قرآن مضبوط پکڑو، جو اس میں حلال  
ہے اس کو حلال سمجھو اور جو اس میں حرام ہے اس کو حرام سمجھو،  
حالانکہ جو چیزیں اللہ کے رسول نے حرام کی ہیں وہ بھی ویسی  
ہی حرام ہیں جیسی اللہ تعالیٰ نے حرام کی ہیں۔

اور حضرت عمر باض بن ساریہ رضی اللہ عنہ کی حدیث کے الفاظ یہ ہیں:

أَيَحْسَبُ أَحَدُكُمْ مَتَكُنَّا عَلَى أَرِيكَتِهِ، يَظُنُّ  
أَنَّ اللَّهَ لَمْ يُحَرِّمْ شَيْئًا إِلَّا مَا فِي هَذَا  
الْقُرْآنِ؛ أَلَا إِنِّي — وَاللَّهِ! — قَدْ أَمَرْتُ  
وَوَعِظْتُ، وَنَهَيْتُ عَنْ أَشْيَاءَ، إِنَّهَا  
لَمِثْلُ الْقُرْآنِ أَوْ أَكْثَرُ (مشکوٰۃ حدیث ۱۶۴)

کیا تم میں سے ایک شخص اپنے چھپر کھٹ پر ٹیک لگائے  
گمان کرتا ہے کہ اللہ تعالیٰ نے بس وہی چیزیں حرام کی ہیں جو  
اس قرآن میں حرام ہیں؟! سنو! بخدا! میں نے بھی احکامات  
دیئے ہیں، اور نصیحتیں کی ہیں اور بہت سی باتوں سے روکا ہے  
پیشک وہ قرآن کے بقدر ہیں یا اس سے بھی زیادہ

در اصل حجت حدیث کا انکار وہی لوگ کرتے ہیں جو رسول کی حیثیت سے واقف نہیں اور اس کا صحیح مقام نہیں پہچانتے۔

قرآن کریم میں غور کیا جائے تو معلوم ہوگا کہ اللہ کے رسول ﷺ کی حیثیت صرف ایک پیغامبر اور ڈاکیر کی نہیں ہے بلکہ وہ  
مطہر، متبوع، امام، ہادی، قاضی، حاکم اور حکم وغیرہ بہت سی صفات کے حامل ہیں اس لئے ماننا پڑے گا کہ دین کے سلسلہ

میں رسول اللہ ﷺ کا ہر امر و نہی، ہر حکم و فیصلہ اور ہر قول و عمل ناطق، واجب التسلیم اور لازم ہے۔ شاہ صاحبؒ نے زیر تشریح عبارت میں حجیت حدیث کی طرف اشارہ کیا ہے۔



## چار فنون حدیثؐ

اس کے بعد جاننا چاہئے کہ عرف عام میں فن حدیث روایت حدیث کا نام ہے، پھر فن اصول حدیث میں اس کی بہت سی انواع کی گئی ہیں۔ مگر شاہ صاحب رحمہ اللہ عرف عام سے ہٹ کر فن حدیث کی چار قسمیں کرتے ہیں:

پہلی قسم: فن روایت حدیث ہے جس میں احادیث مع سند روایت کر کے ہر حدیث کا درجہ متعین کیا جاتا ہے کہ حدیث صحیح ہے یا ضعیف، مشہور ہے یا غریب، مُسنَد ہے یا مُرسل، مرفوع ہے یا موقوف وغیرہ، اس فن میں بے شمار کتابیں لکھی گئی ہیں، تفصیل کے لئے محمد بن جعفر کثانی رحمہ اللہ (۱۲۷۳-۱۳۳۵ھ) کی کتاب الرسالة المستطرفة دیکھیں۔

دوسری قسم: فن غریب الحدیث ہے جس میں احادیث کے نامانوس الفاظ کے معانی اور مشتبہ کلمات کا اعراب بیان کیا جاتا ہے، اس فن کی مشہور کتابیں یہ ہیں:

- (۱) ابو عبید قاسم بن سلام ہروی (۱۵۷-۲۲۳ھ) کی غریب الحدیث۔
  - (۲) علامہ محمود بن عمر دمشقی (۳۶۷-۵۳۸ھ) کی الفائق فی غریب الحدیث۔
  - (۳) ابن الاثیر مجد الدین مبارک جزری (۵۳۳-۶۰۶ھ) کی النہایۃ فی غریب الحدیث والاثار۔
  - (۴) شیخ محمد بن طاہر ہنئی گجراتی (۹۸۶ھ) کی مجمع بحار الانوار فی غرائب التنزیل ولطائف الاخبار۔
- تیسری قسم: فقہ السنہ ہے جس میں احادیث شریفہ سے مستنبط ہونے والے مسائل شرعیہ بیان کئے جاتے ہیں۔
- قرآن کریم کی تقریباً تین سو آیات سے جو مسائل شرعیہ مستنبط ہوتے ہیں، اس فن کا نام احکام القرآن ہے اور تقریباً تین ہزار احادیث شریفہ سے جو احکام دینیہ مستنبط ہوتے ہیں، اس فن کا نام فقہ السنہ ہے اور ان دو کے علاوہ جو احکام فقہیہ قرآن و حدیث اور اجماع امت سے بذریعہ قیاس مستنبط کئے جاتے ہیں اس کا نام علم الفقہ ہے۔
- بعد میں یہ تینوں فن یکجا کر دیئے گئے اور اب اسی مجموعہ کا نام علم الفقہ ہے، کیونکہ بڑا حصہ اس میں تیسرے علم کا ہے۔
- چوتھی قسم: علم اسرار الدین ہے، جس میں اعمال اسلامیہ اور احکام دینیہ کے رموز و اسرار بیان کئے جاتے ہیں، جسے عرف عام میں فن حکمت شرعیہ کہتے ہیں۔

۱۲۔ یہ عنوان اور معنوں دونوں آئندہ عبارت کا خلاصہ ہیں اسی طرح آئندہ عربی عبارت سے پہلے اس کی تشریح دی جائے گی

پھر شاہ صاحب رحمہ اللہ نے دقت و افادیت کے لحاظ سے مذکورہ فنون اربعہ میں ترتیب قائم فرمائی ہے کہ آسان ترین علم فن روایت الحدیث ہے اور اس سے مشکل اور مفید علم فن غریب الحدیث ہے اور تیسری قسم کو تو عام طور پر احادیث کا خلاصہ، نچوڑ و رموز سمجھا جاتا ہے، مگر شاہ صاحب رحمہ اللہ کے نزدیک فنون حدیثیہ میں دقیق ترین اور مفید ترین قسم چوتھی ہے۔

اور شاہ صاحب نے ان انواع میں درجہ بندی ایک مثال کے ذریعہ سمجھائی ہے فرماتے ہیں۔ پھل کے بالکل اوپر کے چھلکے سے متصل چھلکا، جو نہ کم کارآمد ہوتا ہے، فن روایت حدیث کی مثال ہے، وراس سے اندر کا چھلکا، جو زیادہ کارآمد ہوتا ہے، کیونکہ وہ کھایا بھی جاتا ہے فن غریب الحدیث کی مثال ہے۔ اور پھل کا گودا اور مغز، جو اصل مقصود ہوتا ہے یہ فقہ سنن مثال ہے مگر درحقیقت مغز اور موتی علم اسرار الدین ہے۔

وإن هذا العلم له طبقات، ولأصحابه فيما بينهم درجات، وله قشور ذاتها لث، وأصداف، وسطحها دُرٌّ، وقد صنّف العلماء — رحمهم الله — في أكثر الأبواب ما تقتنص به الأوابد، وتذلل به الصعاب.

وإن أقرب القشور إلى الظاهر فن معرفة الأحاديث، صحة وضعفاً، واستفاضة وغبابة، وتصدي له جهابذة المحدثين، والحفاظ من المتقدمين.

ثم يتلو: فن معاني غريبها، وضبط مشكلها؛ وتصدي له أئمة الفنون الأدبية، والمتقنون من علماء العربية

ثم يتلو: فن معانيه الشرعية، واستنباط الأحكام الفرعية، والقياس على الحكم المنصوص في العبارة، والاستدلال بالإيماء والإشارة، ومعرفة المنسوخ والمحکم، والمرجوح والمُبرم؛ وهذا منزلة اللب والدر عند عامة العلماء؛ وتصدي له المحققون من الفقهاء.

هذا؛ وإن أدقّ الفنون الحديثية بأسرها عندي، وأعمقها محتدي، وأرفعها منازاً، وأولى العلوم الشرعية عن آخرها فيما أرى، وأعلاها منزلة، وأعظمها مقداراً، هو علم أسرار الدين، الباحث عن حكم الأحكام ولَمَيَّاتِهَا، وأسرار خواص الأعمال ونكاتها.

ترجمہ۔ اور علم حدیث کے مختلف طبقات ہیں اور حاملین حدیث کے مختلف درجات ہیں۔ اور اس علم کے چھلکے ہیں جن کے اندر مغز ہے اور سپیاں ہیں جن کے اندر موتی ہیں اور صائے کرام رحمہم اللہ نے اس کے اکثر ابواب میں تصنیف فرمائی ہیں، جن کے ذریعہ وحشی جانور شکار کئے جاسکتے ہیں اور سرکش سوار یوں کو سدھایا جاسکتا ہے۔

اور سب سے اوپر کے چھلکے سے قریب تر چھلکا احادیث کو پہچاننے کا فن ہے کہ وہ صحیح ہیں یا ضعیف، مشہور ہیں یا غریب؟

اور اس فن کی طرف ناقدین حدیث نے اور متقدمین میں سے حفاظ حدیث نے توجہ فرمائی ہے۔

اور اس کے بعد درجہ ہے احادیث کے مشکل الفاظ کے معانی کو پہچاننے کا، اور مشتق کلمات کی حرکات و سکنات اور اعراب کو ضبط کرنے کا اور اس فن کی طرف ائمہ فنون ادبیہ نے اور علوم عربیہ میں راسخ قدم رکھنے والے علماء نے توجہ دی ہے۔ پھر اس کے بعد درجہ ہے حدیث کے معانی شرعیہ کو پہچاننے، اور احکام فقہیہ کو مستنبط کرنے، اور عبارت انص میں مصرح حکم پر قیاس کرنے، اور نصوص کے اشارات و ایماہات (مفہوم مخالف) سے استدلال کرنے، اور محکم و منسوخ اور مرجوح و مبرم کے پہچاننے کا۔ اور اکثر علماء کے نزدیک یہ فن بمنزلہ مغز و موتی کے ہے۔ اور محققین فقہاء نے اس کی طرف توجہ مبذول فرمائی ہے۔

یہ بات (تو آپ نے جان لی) اور میرے نزدیک تمام فنون حدیث میں دقیق ترین اور گہری جڑیں رکھنے والا اور سب سے زیادہ بلند، منارہ کے اعتبار سے، اور میری رائے میں تمام علوم شرعیہ میں سب سے برتر اور سب سے بلند درجہ اور عظیم المرتبت علم، علم اسرار الدین ہی ہے جو احکام شرعیہ کی حکمتوں اور علتوں سے اور اعمال اسلامیہ کی خصوصیات کے رموز و نکات سے بحث کرتا ہے۔

### لغات:

اصدا ف، صدف کی جمع ہے، پتلی، سیپ کا خول، سیپ ایک قسم کی دریائی چیز ہے جس کے اندر سے موتی نکلتے ہیں وسط کے بارے میں یہ قاعدہ یاد رکھیں کہ جہاں لفظ وسط کی جگہ لفظ بین رکھ سکتے ہوں تو وہ ساکن الاوسط ہوتا ہے ورنہ متحرک لاوسط (مصباح) اور ساکن الاوسط کا ترجمہ ہے درمیان اور متحرک الاوسط کا ترجمہ ہے معتدل جیسے وَكَذَلِكَ جَعَلْنَاكُمْ أُمَّةً وَسَطًا داخلہا اور وسطہا منصوب بنزع خافض ہیں ای فی داخلہا و فی وسطہا اقتص الطیر: پرندہ کو شکار کرنا الاوابد جمع آبدہ کی: وحش جانور (الوحش الثور) أَبَدًا أَبَدًا جنگلی ہون الصعاب: جمع صعب: سرکش سواری استفاض الخبر خبر کا پھیلنا بعض حضرات کے نزدیک حدیث مشہور اور مستفیض ایک ہی ہیں اور بعض نے مستفیض میں اتنی قید زائد کی ہے کہ ہر طبقہ میں راویوں کی تعداد یکساں ہو (تختہ الدرر ص ۱۱)۔ تصدی لہ: درپے ہونا، کسی چیز کے پیچھے پڑنا، متوجہ ہونا جہا بڈہ جمع جہبڈہ کی: پرکھنے وال

المستقن (اسم فاعل) اتقن الامر مضبوط کرنا فی العبارة متعلق ہے بالمنصوص سے مبرم مترادف ہے محکم کا مبرم الحبل اور ابرم الحبل کے معنی ہیں رسی کو بٹنا۔۔۔ هذا مستقل جملہ ہے ای الامر هذا، یا مضی هذا یا علمت هذا اور یہ اما بعد کی طرح کلام کا رخ بدلنے کے لئے استعمال کیا جاتا ہے۔ سورہ ص آیت ۵۵ میں اسی مقصد کے لئے هذا آیا ہے وقال ابن الاثیر: هذا فی هذا المقام من الفصل الذی هو حبر من الوصل، وہی علاقة وکيدة بین الخروج من الکلام إلى کلام آخر (جمل ج ۳ ص ۵۸)



أدق: باریک ترین۔ اعظم: عمیق ترین۔ باسرها اور عن آخرها کے معنی ہیں جمیعاً۔ المختد: اصل، پہ جاتا ہے ہو کریم المختد: وہ کریم الاصل ہے، مختد الطبع: شریف الطبع، يقال: رجع إلى مختده ای إلى أصله، حثد (س) حثداً: شریف الاصل ہونا فهو حثدٌ وہی حثدة المنار: روشنی کی جگہ، وہ عمامت جو راستہ میں راہ نمائی کے لئے لگائی جائے۔ مسجد کا منارہ بھی مسجد کی علامت ہوتا ہے اس لئے وہ منارہ کہلاتا ہے۔ حکم جمع حکمہ کی لمیات جمع لمیۃ کی، اس میں ی نسبت کی ہے اور لم کے معنی علت کے ہیں۔

### حکمت شرعیہ کی تعریف، موضوع اور غرض و غایت

هو علم ینتھ فیہ عن حکم الاحکام ولیمیاتھا، واسرار خواص الاعمال وکاتھا یعنی حکمت شرعیہ وہ فن ہے جس میں احکام شرعیہ کی حکمتوں اور علتوں سے بحث کی جاتی ہے اور اعمال اسلامیہ کی خصوصیات کے رموز و نکات کے سلسلہ میں گفتگو کی جاتی ہے۔

حکمت اور علت میں پیچیدہ وجوہ فرق ہے، مثلاً:

(۱) حکمت کے ساتھ حکم کا طرد و عکس نہیں ہوتا اور علت کے ساتھ ہوتا ہے۔ طرد کے معنی ہیں دور کرنا طردہ من بلادہ: جلا وطن کرنا، علت باقی نہ رہنے پر حکم کو ہٹا دینا طرد کہلاتا ہے اور جب علت لوٹ آئے تو حکم کو واپس لے آنا عکس کہلاتا ہے۔ مثلاً اشیائے ستہ کی حدیث میں تفاضل اور تسبیح کی حرمت کی علت قدر مع جنس ہے یعنی مکملی یا موزونی چیز ہونا اور ہم جنس ہونا پس جس نفلے میں کیلا تول کر بیچا جاتا ہے وہاں کیلا بعوض کیلا کم و بیش بیچنا ہوا ہے اور جہاں گن کر فروخت کیا جاتا ہے وہاں کیلا ربوی چیز نہیں۔

اور ڈاڑھی رکھنے کی حکمت اغیار سے امتیاز ہے، یعنی یہ اسلامی یونیفارم ہے۔ پس اگر اغیار بھی بالکل اسلامی طرز کی ڈاڑھی رکھنے لگیں تو یہ حکم ختم نہیں ہوگا، کیونکہ حکمت میں طرد و عکس نہیں ہوتا۔

(۲) علت ایک ہوتی ہے، متعدد نہیں ہو سکتیں — البتہ مجتہدین میں علت کے استخراج میں اختلاف ہو سکتا ہے مگر یہ علت کا تعدد نہیں — احکامات متعدد ہو سکتی ہیں۔

غرض علم اسرار الدین میں ایک تو احکام شرعیہ کی حکمتوں اور علتوں کی جستجو کی جاتی ہے، دوسرے اعمال اسلامیہ کی خصوصیات کے بارے میں گفتگو کی جاتی ہے۔ مثلاً نماز قرب الہی کا ذریعہ ہے، روزہ تقویٰ یعنی گناہوں سے بچنے کی صداقت پیدا کرتا ہے، حج محبت الہی پیدا کرتا ہے، زکوٰۃ غم خواری کا جذبہ بھارتی ہے اور خود غرض کی جزا کٹتی ہے، ان اعمال اسلامیہ کی ان خصوصیات کا راز کیا ہے؟ یہ مخصوص اعمال مخصوص آثار کیوں پیدا کرتے ہیں؟ فن حکمت شرعیہ میں اس سے بحث کی جاتی ہے۔

فائدہ:

نکات جمع ہے نکتہ کی جس کے معنی ہیں: مزے دار اور دلچسپ بات اور نقاط جمع ہے نقطہ کی جس کے معنی ہیں بنیادی بات، کسی بحث کا مرکزی مضمون۔

حکمت شرعیہ کا موضوع: ہر فن کا موضوع تعریف سے اخذ کیا جاتا ہے، جیسے علم نحو کی تعریف ہے: علم باصول یعرف بہا احوال او اخر الکلم الثلاث، من حیث الإعراب والبناء، وکیفیۃ ترکیب بعضها مع بعض (ہدایۃ النحوی) اس تعریف سے نحو کا موضوع کلمہ اور کلام متعین کیا گیا ہے۔ پس حکمت شرعیہ کا موضوع احکام شرعیہ اور اعمال اسلامیہ ہیں، انہی دو چیزوں کے احوال سے اس فن میں بحث کی جاتی ہے۔

بالفاظ دیگر یہ بھی کہہ سکتے ہیں کہ فن حکمت شرعیہ کا موضوع شریعت مصطفویہ ہے یعنی آنحضرت ﷺ کا لایا ہوا پورا دین، جو آج ہمارے پاس قرآن وحدیث کی شکل میں موجود ہے، وہی اس فن کا موضوع ہے اور اسی کے احوال سے اس فن میں بحث کی جاتی ہے۔

غرض وغایت: تمام علوم شرعیہ اور فنون دینیہ کی غرض وغایت ایک ہے یعنی سعادت داریں حاصل کرنا۔ دنیا کی سعادت نیک نامی ہے اور آخرت کی سعادت حصول جنت اور رضائے خداوندی ہے۔ اور خصوصی غرض وغایت: دین میں بصیرت حاصل کرنا ہے۔



## فن حکمت شرعیہ کے تین فائدے

آگے شاہ صاحب نے فن حکمت شرعیہ کے تین اہم فوائد بیان فرمائے ہیں۔

① یہ فن قاری کو دین و شریعت میں بالبصیرت بناتا ہے، جس طرح فن عروض کا ماہر شعراء کے کلام کو، علم منطق کا ماہر حکماء کے دلائل وبراہین کو، علم نحو کا ماہر فصحاء عرب کے کلام کو اور اصول فقہ کا ماہر جزیات فقہیہ کو بصیرت کے ساتھ سمجھ سکتا ہے، اسی طرح حکمت شرعیہ کا ماہر پورے دین کو علی وجہ البصیرت سمجھ سکتا ہے۔

② علم اسرار الدین سے واقف شخص علمی لغزشوں سے اور اندھا دھند قیاس آرائیوں سے محفوظ رہتا ہے، وہ رات میں سوختہ چٹنے والے کی طرح نہیں ہوتا کہ بھلے برے کی تمیز نہ کر سکے، وہ نالے کے پانی میں موتیوں کی تلاش میں غوطہ لگانے والے کی طرح بھی نہیں ہوتا کہ کوڑ کرکٹ کے سوا کچھ ہاتھ نہ آئے اور ساری محنت رائیگاں جائے، نالے میں موتی کہاں رکھے ہیں۔ وہ رتو ندی اونٹنی کی طرح ناک ٹوئیاں بھی نہیں مارتا، نہ وہ اندھی اونٹنی کی پیٹھ پر سواری کرنے

والے کی طرح ہوتا ہے۔ نہ وہ اس کمپاؤنڈ کی طرح ہوتا ہے، جس نے ڈاٹر کو دیکھا کہ وہ کسی کو سیب کھانے کا مشورہ دے رہا ہے۔ پس اس نے ایسے ہی دوسرے مریض کو اندرائن کھانے کا مشورہ دیا، کیونکہ سیب اور اندرائن ہم شکل ہوتے ہیں۔ بلکہ وہ دین کے بارے میں جو بھی بات کہتا ہے پوری بصیرت کے ساتھ کہتا ہے۔

(۳) حکمت شرعیہ جاننے سے دین و شریعت کا ایقان بڑھ جاتا ہے یعنی احکام شرعیہ کی حکمتیں اور غلطیوں سے مومن کا یقین بالائے یقین ہو جاتا ہے، جیسے کسی کو مخبر صادق نے بتایا کہ زہر چار ستاب ہے، اس نے یہ بات مان لی، پھر فن طب کے مطالعہ سے یہ بات معلوم ہوئی کہ زہر میں گرمی و خشک غایت درجہ کی ہیں، جو انسان کے مزاج کے بالکل منافی ہیں چنانچہ اس شخص کا مخبر صادق کی بات پر یقین اور پختہ ہو گیا۔

غرض مذکورہ فوائد کی وجہ سے یہ علم اس بات کا حقدار ہے کہ جس میں بھی اس فن کو حاصل کرنے کی صلاحیت ہو وہ اپنی زندگی کے قیمتی اوقات اس علم میں صرف کرے اور فرائض و واجبات اور سن مؤکدہ ادا کرنے کے بعد اس علم کی تحصیل کو سعادت سمجھے، ورنہ اس کو اپنی آخرت کے لئے زائد اور بتائے اور نقل عبادات پر اس علم کو ترجیح دے۔

فہو — واللہ! — أحق العلوم بأن يصرف فيه من أطافه نفائس الأوقات، ويتخذهُ عُدَّةً لمعادهِ، بعد ما فرض عليه من الطاعات، (اد)

[۱] به يصير الإنسان على بصيرة فيما جاء به الشرع؛ وتكون نسبتُه بتلك الأحرار كنسبة صاحب العروض بدواوين الأشعار، أو صاحب المنطق سراهين الحكماء، أو صاحب النحو بكلام العرب العرباء، أو صاحب أصول الفقه بتفاريع الفقهاء.

[۲] وبه يأمن من أن يكون كحاطب ليل، أو كعائض سيل، أو يخبط خبط عشواء، أو يركب متن عمياء؛ كمثّل رجل سمع الطبيب يأمر بأكل التفاح، فقام الحنظلة عليه، لمشاكله الأشباح.

[۳] وبه يصير مؤمنًا على بينة من ربه، بمنزلة رجل أخبره صادق: أن السم قاتل، فصَدَقَهُ فيمَا أخبره وبَيَّن، ثم عرف بالقرائن: أن حرارته ويومته مفرطتان، وأنهما تبانان مزاج الإنسان، فازداد يقينًا إلى ما أيقن.

ترجمہ: پس علم اسرار الدین — بخدا! — تمام علوم میں سے اس بات کا زیادہ حقدار ہے کہ جو انسان اس کی طاقت (اہلیت) رکھتا ہے وہ اپنے قیمتی اوقات اس فن (کی تحصیل) میں صرف کرے، اور اس علم کو اپنی آخرت کے لئے زائد راہ بنائے، ضروری عبادات کی ادائیگی کے بعد، کیونکہ:

(۱) اس علم سے انسان شریعت کی تعلیمات میں با بصیرت ہوتا ہے، اور احادیث سے اس کا تعلق ایسا ہو جاتا ہے

جیسا فن عرض جاننے والے کا شعراء کے دواوین سے، یا منطقی کا فلاسفہ کے دلائل و براہین سے، یا نحوی کا فصحاء عرب کے کلام سے، یا اصول فقہ کے ماہر کا فقہ کی جزئیات سے۔

(۲) اور اس علم سے انسان محفوظ ہو جاتا ہے رات میں لکڑیاں چننے والے کی طرح ہونے سے، یا سیلاب میں غوطہ لگانے والے کی طرح ہونے سے، یا ناک ٹوئیاں مارے وہ تو ندی اونٹنی کی طرح، یا اندھی اونٹنی پر سواری کرے، جیسے کسی نے دیکھا کہ حکیم نے کسی کو سیب کھانے کا مشورہ دیا، پس اس نے ہم شکل ہونے کی وجہ سے اندرائن کو سیب پر قیاس کیا (اور اس نہایت کڑوی چیز کو کھانا شروع کر دیا)

(۳) اور اس علم سے انسان پکا مومن اور اپنے رب کی طرف سے واضح دلیل پر ہوتا ہے، جیسے کسی کو کسی سچے آدمی نے بتایا کہ زہر جاں ستاں ہے، پس اس نے اس مخبر صادق کی بات کی تصدیق کی، پھر قرآن و شواہد سے جاننا کہ زہر میں حرارت اور یوست حد درجہ ہوتی ہے اور یہ دونوں چیزیں مزاج انسانی کے برخلاف ہیں، پس اس کا یقین بالائے یقین ہو گیا۔

### حل لغات:

قوله: بعد ما فرض الخ أى بعد اداء ما فرض الخ بان بصرف الخ أحق سے متعلق ہے اور من اطاقه فاعل ہے بصرف کا اور نفائس الخ مفعول بہ ہے۔ عده: تیاری، ساز و سامان کہہ جاتا ہے کونوا علی عده: تیار ہو، یہاں آخرت کے سفر کا سامان اور ز اور اہ مراد ہے۔

علم الغروض: وہ علم ہے جس میں اشعار کے اوزان بیان کئے جاتے ہیں العرباء: خالص عرب مراد فصحاء عرب۔ یخبط اور سرب کب کا عطف یکوں پر ہے عشواء: رتوندی اونٹنی، شب کور، وہ اونٹنی جس کو رات میں نظر نہ آئے متن جمع متون۔ پیچھے فن میں جو کتا میں ریڑھ کی ہڈی کا مقام رکھتی ہیں وہ بھی متون کہلاتی ہیں الحنظلة: اندرائن، ایک جنگلی پھل جو کڑو ہونے میں ضرب الشل ہے اشباح مفرد شبح و شبح نظر آنے والی صورت۔۔۔ وبہ بصیر من من الخ بصیر فعل ناقص، ضمیر مستتر اس کا اسم جو انسان کی طرف راجع ہے اور من من خبر اول اور علی بینہ خبر ثانی ہے۔



## فن حکمت شرعیہ کی مضبوط بنیاد ہے، مگر اچھوتا فن ہے

فن حکمت شرعیہ ایک اچھوتا فن ہے۔ شاہ صاحب قدس سرہ سے پہلے کسی نے اس فن میں کوئی قابل ذکر کارنامہ انجام نہیں دیا مگر بایں ہمہ یہ فن بے اصل نہیں ہے نہ اس کی تدوین بدعت یا خرق اجماع ہے کیونکہ اس کی اصل موجود ہے احادیث نبویہ میں اس فن کی اصولی باتوں کا تذکرہ بھی آیا ہے ورفروغی باتوں کا بھی۔ نیز صحابہ کرام اور تابعین عظام نے

بھی احکام شرعیہ کی حکمتیں تبھی مفصل، کبھی مجمل بیان فرمائی ہیں۔ پھر مجتہدین عالی مقام نے ہر باب میں مصالح و حکم کی تخریج کی ہے اور ان کے نقش قدم پر چل کر ان کے تبعین نے اس فن کے ہم نکات بیان کئے ہیں۔

مگر یہ سب مواد منتشر تھا، کسی ایک کتاب میں مجتمع نہ تھا۔ نہ کسی نے اس کو فنی شکل دی تھی مگر چونکہ مواد سارا موجود تھا اس لئے اگر آج کوئی شخص اس کو مدون کرتا ہے تو وہ خرق اجماع نہیں کرتا اس کو نہ تو بدعت کہا جاسکتا ہے نہ بے بصیرتی والا اقدام، وہ حیران کن معاملہ میں کو دنا بھی نہیں، بلکہ ایک ممکن الحصول بات کی کوشش کرنا اور واضح نشانات والے راستہ کو طے کرنا ہے۔

اور اب تک یہ فن اس لئے مدون نہیں کیا گیا کہ حقدین کو تو اس کی حاجت نہیں تھی اور متاخرین میں ہر کوئی اس کو مدون کرنے کی صلاحیت نہیں رکھتا تھا۔ جو شخص شیر پر سوار ہو اس کے پیچھے بیٹھنے کی ہمت کون کر سکتا ہے؟ اس فن کو مدون کرنا نہایت دشوار کام تھا، ہر ایک کے بس کا کام نہیں تھا۔ مزید تفصیل آگے آرہی ہے۔

[علم أسرار الدين ذو أصل أصيل ولكنه أنف]

وهو وإن أثبت أحاديث النبی صلی اللہ علیہ وسلم فروعہ وأصولہ، وبش آثار الصحابة والتابعین إجماله وتفصيله، وانتهى إمعان المجتهدین إلى تبیین المصالح المرعية فی کل باب من الأبواب الشرعية، وأبرز المحققون من أتباعهم نکتا جلیلة، وأظهر المدققون من أشیاعهم جملاً جزیلة، وخرج — بحمد الله — من أن يكون التکلم فيه خرقاً لإجماع الأمة، أو اقتحاماً فی غمبه وغممة، ولكن قل من صنف فيه، أو خاص فی تالیس مبایه، أو رتب منه الأصول والفروع، أو أتى بما یضمن أو یغنی من جوع؛ وحق له ذلك، ومن المثل السائر فی الوری: ومن الرديف وقد رکت غضنفر؟!.

ترجمہ: فن حکمت شرعیہ مضبوط بنیاد رکھتا ہے، مگر یہ اچھوتا فن ہے: اور علم سرار الدین: اگرچہ احادیث شریفہ نے اس کے اصول و فروع واضح کر دئے ہیں اور صحابہ و تابعین کے ارشادات نے اس کے اجمال و تفصیل کو بیان کر دیا ہے اور مجتہدین کا غور و فکر ان مصالح کی وضاحت تک پہنچ گیا ہے جو ابواب شرعیہ کے ہر باب میں ملحوظ ہیں۔ اور ان کے تبعین میں محققین نے اہم نکات ظاہر کر دئے ہیں اور ان کے پیروؤں میں سے مدققین نے اچھی خاصی مقدار منصفہ شہود پر جلوہ گر کر دی ہے۔ اور یہ علم بحمد اللہ اس بات سے تو نکل گیا ہے کہ اس کے سلسلہ میں گفتگو کرنا خرق اجماع ہو، یا بے بصیرتی اور حیرانی کے کام میں چھلانگ لگانا ہو۔ لیکن بہت کم لوگ ہیں جنہوں نے اس علم میں تصنیف کی ہے یا اس کی بنیادیں قائم کرنے کے لئے میدان میں اترے ہیں یا اس فن کے اصول و فروع مرتب کئے ہیں یا کوئی ایسی چیز پیش کی ہے جو فرہ کرے یا کم از کم بھوک

منائے۔ اور اس فن کے لئے یہی سزاوار ہے اور مخلوق میں چلی ہوئی کہاوتوں میں سے تھے: تو یا میں شیر پر سوار ہوں، تیرے یا میرے پیچھے بیٹھنے کی ہمت کون کر سکتا ہے؟

لغات:

الأنف من الرياض: وہ سرسبز و شاداب کیاری جس کو کسی جانور نے چرانہ ہو، کاس أنف: وہ پیالہ جس سے کسی نے پیا نہ ہو۔ وہو کا مرجع علم اسرار الدین ہے حاشیہ میں جو مرجع بتایا ہے وہ صحیح نہیں۔ انتھی الی کذا: پہنچنا۔ محقق (اسم فاعل) مسئلہ کو دلیل سے ثابت کرنے والا، حقق الامر: پختہ کرنا۔ مدقق (اسم فاعل) دلیل کو دلیل سے ثابت کرنے والا یعنی دلیل کی بھی دلیل پیش کرنے والا، دقق الشی: باریک کرنا، مدقق کا مرتبہ محقق سے اوپر ہے۔ نکت جمع ہے نکتہ کی مزے دار بات، دلچسپ بات۔ اشیاع جمع شیعہ کی۔ پیرو۔ حمل جمع جملہ کی ای مقداراً کافیا۔ جزیلۃ ای کثیرۃ۔ اقتحم الامر کسی معاملہ میں زبردستی گھسنا، بے سوچے سمجھے کسی معاملہ میں داخل ہو جانا۔ عمۃ بصیرت کا فقدان۔ الغنۃ حیرت، يقال: هو فی غنۃ من امرہ: وہ حیرت میں ہے۔ خاض (ن) حوض الماء: پانی میں داخل ہونا۔ أنس البیت: بنیاد رکھنا۔ مباسی جمع ہے مبنی کی: بنیاد۔ حق کو معروف و مجہول دونوں طرح پڑھ سکتے ہیں، حق (ن) حقاً علیہ کذا: واجب ہونا کہا جاتا ہے حق لك أن تفعل کذا: اس کا کرنا آپ کے لائق ہے۔ رکبت کو واحد متکلم بھی پڑھ سکتے ہیں، اس صورت میں ترجمہ ہوگا "میں شیر پر سو رہوں، میرے پیچھے بیٹھنے کی ہمت کون کر سکتا ہے؟" اور واحد مذکر حاضر بھی پڑھ سکتے ہیں۔ اس صورت میں ترجمہ ہوگا "تو شیر پر سوار ہے، تیرے پیچھے بیٹھنے کی ہمت کون کر سکتا ہے؟"

## وقت فن کی مزید وضاحت

آئندہ عبارت میں وقت فن کی مزید وضاحت ہے کہ یہ ایک نہایت مشکل فن ہے، ہر شخص کے بس کی بات نہیں کہ وہ اس کو مدون کرے۔ اس فن کی تدوین کے لئے گونا گوں صلاحیتوں اور اعلیٰ قابلیت کی ضرورت ہے، جو مشکل ہی سے کسی میں جمع ہوتی ہیں۔ اس فن میں تصنیف کے لئے چار چیزیں ضروری ہیں۔

(۱) تمام علوم شرعیہ میں اعلیٰ درجہ کی مجتہدانہ صلاحیت۔

(۲) علم لدنی کا دافر حصہ۔

(۳) اعلیٰ درجہ کی ذہانت، رسا ذہن، تقریر و تحریر میں مہارت و ربات کہنے کا سلیقہ۔

(۴) اصول و فروع کی تنقیح کا سلیقہ اور قواعد کو مدلل کرنے کا ڈھنگ۔

ظاہر ہے کہ یہ تمام صلاحیتیں صدیوں میں کسی میں جمع ہوتی ہیں، اور اسی یگانہ روزگار ہستی سے کسی محیر العقول کا رنامہ کی

امید باندھی جاسکتی ہے۔

ہزاروں سال نرگس اپنی بے نوری پہ روتی ہے بڑی مشکل سے ہوتا ہے چمن میں دیدہ در پیدا

کیف؟ ولانتین اسرارہ إلا لمن تمکن فی العلوم الشرعیۃ بأسرها، واستبد فی الفنون الإلهیۃ عن آخرها، ولا یصفو مشربہ إلا لمن شرح اللہ صدرہ لعلم لدنئی، وملاً قلبہ بسیر وھبی؛ وكان مع ذلك وفاد الطبیعة، سیال القریحة، حاذقاً فی التقریر والتحریر، بارعاً فی التوجیہ والتعبیر؛ قد عرف کیف یوصلُ الاصول، ویبسی علیہا الفروع، وکیف یمھد القواعد، ویاتی لها بشواهد المعقول والمسموع.

ترجمہ: کیسے (ہر کس ونا کس اس فن میں گفتگو کر سکتا ہے؟) درانحالیکہ اس علم کے اسرار اسی پر کھلتے ہیں جو تمام علوم شرعیہ میں قدم راسخ اور تمام فنون دیدیہ میں مہارت تامہ رکھتا ہو۔ اور اس علم کی گھاٹ اس شخص کے لئے ستھری ہوتی ہے جس کے سینہ کو اللہ تعالیٰ نے علم لدنی کے لئے کھول دیا ہو۔ اور اسرار وہی سے اسکے قلب کو بھر دیا ہو۔ علاوہ ازیں وہ تیز ذہن، رواں طبیعت، تقریر و تحریر کا ماہر اور توجیہ و تحسین کلام میں یگانہ روزگار ہو۔ اور اچھی طرح جانتا ہو کہ اصول کس طرح بنائے جاتے ہیں اور کس طرح ان پر فروع تعمیر کی جاتی ہیں۔ اور ضوابط کیسے تیار کئے جاتے ہیں اور کس طرح ان کے لئے عقلی اور نقلی دلائل و شواہد پیش کئے جاتے ہیں۔

لغات:

تمکن من الامر: قادر ہونا استبد بالامر: ڈکٹیٹر ہونا، قادر مطلق ہونا (مادہ بد) صفا (ن) صفوا: صاف ہونا، گدلانہ ہونا۔ مشرب: پانی پینے کی جگہ، گھاٹ جمع مشارب لدنئی کے آخر میں یا نسبت کی ہے، لدنئا کی طرف منسوب ہے مراد: وہی علوم ہیں اور یہ مجاورہ وَعَلَّمْنَاهُ مِنْ لَدُنْ عَلَمًا (البکف ۶۵) سے ماخوذ ہے جس کے معنی ہیں ہم نے حضور کو اپنے پاس سے خاص طور کا علم سکھایا تھا۔ ولساد (اسم مبالغہ) بہت روشن۔ وقد (ض) اوقدا روشن ہونا سیال (اسم مبالغہ) بہت بہنے والا۔ القریحة: طبیعت بارع: فائق برعہ: علم یا فضیلت یا جمال میں غالب ہونا توجیہ: بات کو قریب الفہم بنا کر پیش کرنا اور اس انداز سے پیش کرنا کہ کوئی اشکال باقی نہ رہے (تفصیل کے لئے دیکھئے العون الکبیر) جسر الکلام: عمدہ بیانا۔ اصلہ: جزوالا بیانا، اصل بیان کرنا، اصول وضع کرنا مھد الفراش: بستر بچھنا مھد الامر درست و ہموار کرنا۔

تشریح:

گھاٹ کا ستھرا ہونا کنایہ ہے پسندیدہ کام سے، اگر تالاب یا ندی کا گھاٹ گدلانہ ہو تو وہاں سے صاف پانی ملے گا،

اور جس گھاٹ کو پانی لینے والوں نے یا پینے والوں نے گدلا کر رکھا ہو وہاں سے گدلا پانی ملے گا۔ علم اسرار الدین کا گھاٹ اسی کے لئے سہرا ہوتا ہے جس کو قدرت نے علوم وہی سے وافر حصہ عنایت فرمایا ہو، اور اس کے جسم کا رواں رواں اس علم سے سرشار ہو۔ اور وہی علوم حاصل کرنا کسی کی قدرت میں نہیں۔ قلم ازل جسے بخش دے وہی خوش نصیب ہے۔ تقریر کے معنی ہیں مافی الضمیر کو زبان سے یا قلم سے ظہر کرنا اور تحریر کے معنی ہیں بات کو حشو و زوائد سے پاک کر کے خوبصورت طریقہ پر پیش کرنا۔



### تقریب تدوین حکمت شرعیہ

آگے شاہ صاحب قدس سرہ وہ امور ذکر فرماتے ہیں جو تدوین فن اور تصنیف کتاب کا باعث بنتے۔ طویل عبارت کا خلاصہ چند امور ہیں جو درج ذیل ہیں۔

(۱) اللہ تعالیٰ نے اپنے فضل و کرم سے حضرت شاہ صاحب کو اس فن کی وافر صلاحیت عطا فرمائی تھی، پس اس کی نعمت کا شکر یہ ہے کہ ان علوم کو ظاہر کیا جائے، ارشاد باری تعالیٰ ہے ﴿وَأَمَّا بِنِعْمَةِ رَبِّكَ فَحَدِّثْ﴾ (اپنے رب کے انعامات کا تذکرہ کرتے رہئے)

(۲) ایک مکافہ ذکر فرمایا ہے کہ آپ ایک دن عصر کی نماز کے بعد اللہ کی طرف متوجہ ہو کر بیٹھے تھے کہ یکا یک آنحضرت ﷺ کی روح پر فتوح ظاہر ہوئی اور اس نے شاہ صاحب کو کسی چیز سے ڈھانک دیا، جیسے کوئی کپڑا اوڑھادیا جاتا ہے اور اس مکافہ کے دوران ہی شاہ صاحب کے دل میں یہ بات آئی کہ یہ دین کی خاص قسم کی تشریح کی طرف اشارہ ہے۔

(۳) ایک الہام ذکر فرمایا ہے کہ قلم تقدیر نے شاہ صاحب کے لئے یہ بات لکھ دی ہے کہ آپ اپنی حیات میں کسی وقت کوئی ایسا کارنامہ ضرور انجام دیں گے کہ اس کے ذریعہ اللہ کی زمین نور حق سے منور ہو جائے اور دور آخر میں دین پر شباب چھا جائے اور شریعت مصطفویٰ استدلال کے پیکر میں رونما ہو۔

(۴) ایک خواب ذکر فرمایا ہے کہ حضرات حسنین رضی اللہ عنہما نے شاہ صاحب کو ایک قلم یہ کہہ کر عنایت فرمایا کہ: ”یہ ہمارے نانا جان کا قلم ہے“ اس خواب کی تعبیر واضح ہے کہ اللہ تعالیٰ آپ سے دین کی کوئی قلمی خدمت لیں گے۔

(۵) بار بار دل میں یہ خیال انگڑائیاں لیتا تھا کہ علم اسرار الدین میں کوئی ایسی کتاب لکھنی چاہئے جو خاص و عام کیلئے مفید ہو، مگر کچھ اندیشے مانع بنتے تھے، قلت بضاعت کا خیال اور معاونین کی کمی ارادہ کو تکمیل کا جامع پہنانے میں سد راہ بنتی تھی۔

(۶) آپ کے ماموں زاد بھائی اور تلمیذ رشید شیخ محمد عاشق پھلتی رحمہ اللہ میں اس فن کو حاصل کرنے کا شوق پیدا ہوا اور



وہ قابل استاذ کی تلاش میں نکلے اور ناکام ہو کر اور تھک بار کر شاہ صاحب پر انکی نظر ٹھہر گئی۔ انھوں نے بے حد اصرار کیا کہ شاہ صاحب اس فن میں کتاب لکھیں، کیونکہ عاشق کی نظر میں شاہ صاحب کے علاوہ کوئی ایسی شخصیت نہیں تھی جو یہ کارنامہ انجام دے سکے۔

(۷) مولانا محمد عاشق صاحب نے شاہ صاحب کو حدیث انجام یاد دلائی، وہ حدیث شریف یہ ہے۔  
 مَنْ نَزَلَ عَنْ عِلْمٍ عِلْمِهِ ثُمَّ جَسَّ شَخْصٌ عَنْ كَيْسٍ أَيْسَ عِلْمٍ كَيْسٌ بَارِعٌ فِي دِرْيَافَتِ كَيْسٍ  
 كَتَمَهُ، الْجَنَمُ يَوْمَ الْقِيَامَةِ بِلِجَامٍ جَسَّ وَهُوَ جَانِتًا تَهَيَّأَ لَهَا فِي كَيْسٍ كَيْسٌ بَارِعٌ فِي دِرْيَافَتِ كَيْسٍ  
 مَنْ نَارٍ (مشکوٰۃ ج ۲۲۳) آگ کی لگام دیا جائیگا۔

(۸) مذکورہ حدیث شریف سننے کے بعد شاہ صاحب مجبور ہو گئے۔ آپ کے پاس کوئی بہانہ اور راہ فرار باقی نہ رہی تو استخارہ مسنونہ کر کے کام کا آغاز کر دیا۔

### [أسباب تصنيف الكتاب وتدوين الفن]

وإن من أعظم نعم الله عليّ: أن آتاني منه حظًا، وجعل لي منه نصيبًا؛ وما أنعمك أعترف بتقصيري وأبرؤ، وما أبرئ نفسي، إن النفس لأمارة بالسوء! وبيضا أنا جالس ذات يوم بعد صلوة العصر متوجها إلى الله، إذ ظهرت روح النبي صلى الله عليه وسلم، وعشيتني من فوق بشئ خيل إليّ أنه ثوب ألقى عليّ، ونثت لي روعي في تلك الحالة: أنه إشارة إلى نوع بيان للدين؛ وحدثت عند ذلك في صدري نورًا، لم يرل ينفسح كل حين. ثم ألهمني ربي بعد زمان: أن مما كتبه عليّ بالقلم العليّ: أن أنتهض يومًا لهذا الأمر الجليّ. وأنه أشرقت الأرض بنور ربها، وانعكست الأضواء عند مغربها؛ وأن الشريعة المصطفوية أشرقت في هذا الزمان، عليّ أن تبرّز في قُصص سابعة من البرهان. ثم رأيت الإمامين الحسن والحسين في منام — رضى الله عنهما — وأنا يومئذ بمكة، كأنهما أعطاني قلمًا، وقالوا: هذا قلم جدنا رسول الله صلى الله عليه وسلم.

ولطالما أحدثت نفسي: أن أدوّن فيه رسالة، تكون تبصرة للمبتدئ، وتذكرة للمنتهي، يستوي فيه الحاضر والباد، ويتعاوره المجلس والناد؛ ثم يعوقني أنني لأجد عندي ولدي، ولا أرى من خلفي وبين يدي، من أراجع في المشتبهات: من العلماء المنصفين الثقات، ويُبطنني قصور باع في العلوم المنقولة مما كان عليه القرون المقبولة، ويمشئني أنني في زمان الجهل والعصية واتباع الهوى، وإعجاب كل امرئ بآرائه الرديئة، وأن المعاصرة أصل المنافرة، وأن

من صَنَّفَ فَقَدْ اسْتَهْدَفَ.

فینا انا فی ذلك، اُقَدِّمُ رجلا و اَزْخُرُ اخرى، و اخرى شوطاً ثم اَرْجِعُ قَهْقَرَى، اذ تَفْطَنُ اَجَلَ  
اِخْوَانِي لَدَى، و اَكْرَمُ خَلَانِي عَلَيَّ: مُحَمَّدِي الْمَعْرُوفُ بِالْعَاشِقِ، لا زال محفوظاً من كل طارق  
و غاسق، بمنزلة هذا العلم و فضائله، و اَلْهَمُ اَنْ السَّعَادَةُ لَا تَبُتُّ إِلَّا بِتَّبَعِ دَقَائِقِهِ وَ جَلَالِهِ، و عرف:  
اَنَّهُ لَا يَتيسِرُ لَهُ الْوَصُولُ إِلَيْهِ إِلَّا بَعْدَ مَجَاهِدَةِ الشُّكُوكِ وَ الشُّبُهَاتِ، و مكابدة الاختلاف  
و المناقضات؛ و لَا يَسْتَبِطُ لَهُ الْخَوْضُ إِلَّا بِسَعْيِ رَجُلٍ، يَكُونُ أَوَّلَ مَنْ قَرَعَ الْبَابَ، و كلما دعا  
نَبَاهُ الْأَوَابِدِ الصَّعَابُ؛ فَطَافَ مَا قَدَّرَ عَلَيْهِ مِنَ الْبَلَادِ، و بحث من تَوَسَّمْ فِيهِ الْخَيْرَ مِنَ  
الْعِبَادِ، و تَفَقَّحَ سِينَهُمْ وَ شِينَهُمْ، و سِرَّ غَتَّهُمْ وَ سَمِينَهُمْ، فلم يجد من يتكلم منه بنافعة، أو يأتي  
منه بجذوة ساطعة.

فلما رأى ذلك أَلَحَّ عَلَيَّ وَرَزَانِي، وَلَبَّيْنِي وَامْسِكْنِي، و صار كلما اعتذرتُ ذُكِرْنِي حَدِيثُ  
الْإِلْجَامِ، فَأَفْحَمْنِي أَشَدَّ الْإِفْحَامِ، حَتَّى أَغَيَّتْ بِي الْمَذَاهِبُ، وَ سَأَلَتْ بِمَعَاذِيرِي الْمَنَاعِبُ،  
وَأَيَقَنْتُ أَنَّهَا إِحْدَى الْكُبَرِ، وَأَنَّهَا لَمَّا كُنْتُ أَلْهَمْتُ صُورَةً مِنَ الصُّورِ، وَأَنَّهُ قَدْ سَبَقَ عَلَيَّ  
الْكِتَابُ، وَأَنَّهُ أَمْرٌ قَدْ تَوَجَّهَ مِنْ كُلِّ بَابٍ.

فتوجهتُ إِلَى اللَّهِ وَاسْتَخَرْتُهُ، وَرَغِبْتُ إِلَيْهِ وَاسْتَعْنَيْتُهُ، وَخَرَجْتُ مِنَ الْحَوْلِ وَالْقُوَّةِ بِالْكَلِيَّةِ،  
وَصِرْتُ كَالْمَيْتِ فِي يَدِ الْغَسَّالِ فِي حَرَكَاتِهِ الْقُسْرِيَّةِ، وَشَرَعْتُ فِيمَا نَذَبَنِي إِلَيْهِ، وَعَطَفَنِي عَلَيْهِ،  
وَتَضَرَّعْتُ إِلَى اللَّهِ: أَنْ يُصْرِفَ قَلْبِي مِنَ الْمَلَاهِي، وَأَنْ يُرِينِي حَقَائِقَ الْأَشْيَاءِ كَمَا هِيَ، وَيُسَدِّدَ  
جَنَانِي، وَيُفْصِحَ لِسَانِي، وَيُعْصِمَنِي فِيمَا اقْتَحَمُهُ مِنَ الْمَقَالِ، وَيَوْفِقَنِي لَصَدَقِ اللَّهْجَةِ فِي كُلِّ  
حَالٍ، وَيُعِينَنِي فِي إِبْرَازِ مَا يَحْتَاجُ فِي صَدْرِي، وَيُعَالِجَهُ فِكْرِي، إِنَّهُ قَرِيبٌ مُجِيبٌ.

ترجمہ: اور مجھ پر اللہ تعالیٰ کی عظیم نعمتوں میں سے ایک یہ ہے کہ اس نے مجھے اس فن میں سے کچھ حصہ یا بڑا حصہ عطا  
فرمایا اور میرے لئے اس علم میں سے کچھ حصہ یا بڑا حصہ گردانا، اور میں ہمیشہ اپنی کوتاہی کا اعتراف کرتا ہوں اور اقرار کرتا  
ہوں اور اپنے نفس کو پاک نہیں گردانتا کیونکہ نفس برائیوں کا بہت زیادہ حکم دینے والا ہے۔ (باقی ترجمہ آگے آ رہا ہے)

لغات:

نِعْمَ جمع ہے نعمہ کی... منہ کی ضمیر کا مرجع علم اسرار الدین ہے۔ حظاً اور نصیباً کی تثنیہ تَقْلِيل کے لئے بھی  
ہو سکتی ہیں اور تعظیم کے لئے بھی... بَاء (ن) بَوُّءً بِالْحَقِّ أَوْ بِالذَّنْبِ. اقرار کرنا۔

## تشریح:

اللہ تعالیٰ نے حضرت شاہ صاحب کوفن حکمت شرعیہ کا وافر حصہ عطا فرمایا تھا جس پر ان کی یہ کتاب شاہِ عدل ہے مگر اس کا اظہار بڑا بول تھا اس لئے وما انفلک الخ سے استدراک کیا ہے کہ میں اپنی کوتاہی اور ہیچ مدائی کا ہمیشہ ہی اقرار کرتا رہا ہوں یعنی مذکورہ بات فخر اور بڑائی کے طور پر نہیں کہی، بلکہ ضرورت کی وجہ سے کہنی پڑی ہے، پھر فرمایا کہ ہاں اس معذرت نوابی میں بھی نفس کی شرارت ہو سکتی ہے، کیونکہ اس کا تو کام ہی برائیوں پر اکسانا ہے۔

باقی ترجمہ۔ و دریں اثنا کہ میں ایک روز عصر کی نماز کے بعد اللہ تعالیٰ کی طرف متوجہ ہو کر بیٹھ تھا۔ یکا یک آنحضرت صلی اللہ علیہ وسلم کی روح (پُرفتح) ظاہر ہوئی اور اس روح نے مجھے اوپر سے اس طرح کسی چیز سے ڈھانک لیا جیسے کوئی کپڑا مجھ پر ڈال دیا گیا ہو۔ اور اسی حالت میں میرے دل میں یہ بات ڈال گئی کہ یہ دین کی خاص قسم کی توضیح و تشریح کی طرف اشارہ ہے۔ اور میں نے اس وقت اپنے سینہ میں ایک نور محسوس کیا جو برابر ہر آن بڑھتا گیا (یعنی اس کا خفہ کے بعد جوں جوں وقت گذرتا گیا وہ نور دل میں برابر بڑھتا رہا، ماند نہیں پڑا)

## لغات:

غَشِيَتْ کا فاعل ضمیر مؤنث ہے جو روح کی طرف راجع ہے اور لفظ روح مذکر مؤنث دونوں طرح مستعمل ہے  
خُيِّلَ إِلَيْهِ۔ تو ہم ہونا کہ ایسا ہے الوُوع: دل کا سیاہ نقطہ، اندرون قلب الفسح المكان: کشادہ ہونا۔ انفسح صدرہ: کشادہ دل ہونا۔

باقی ترجمہ۔ پھر کچھ عرصہ بعد میرے پروردگار نے مجھے الہام فرمایا کہ اللہ تعالیٰ جو باتیں قسم بار کے ذریعہ میرے ذمہ لکھ چکے ہیں ان میں سے ایک یہ ہے کہ میں کسی نہ کسی دن اس اہم کام کے لئے اٹھوں گا اور یہ کہ زمین اپنے پروردگار کے نور سے منور ہو جائے گی اور روشنیاں بوقت غروب پلٹ جائیں گی، اور یہ کہ شریعت مصطفویٰ اس زمانہ میں چمک جائے گی اس طرح کہ وہ استدلال کے کامل لباس میں ظاہر ہوگی۔

## لغات:

الْعَلِيُّ: بلند، اعلیٰ، شریف جمع عَلِيُّونَ اور عَلِيَّةٌ کہا جاتا ہے ہم عَلِيَّةُ الْقَوْمِ وہ قوم کے سردار اور اشراف ہیں انتھض انتھاضاً: کھڑا ہونا، اٹھنا الْعَلِيُّ: واضح، روشن اشرق اشرقاً: چمکنا، روشن ہونا۔ انعكس انعكاساً: پٹ جانا مغربہا کی ضمیر شمس کی طرف عائد ہے۔۔۔ بوز بوز: ظاہر ہونا۔

## تشریح:

بارہویں صدی ہجری میں زمانہ نہ کروٹ لے رہا تھا، عقلیت پسندی کا دور شروع ہو رہا تھا۔ اس لئے ضروری ہو گیا تھا کہ

دین اسلام کو زمانہ کے تقاضوں کے مطابق پیش کیا جائے اس وقت شاہ صاحب قدس سرہ کو یہ بات الہام کی گئی کہ اب زمین اللہ کے نور سے روشن ہونے والی ہے، دین کا بول بالا ہونے والا ہے۔ شریعت محمدیہ صلی صلیہا الصلوٰۃ والسلام نئی شان سے جلوہ گر ہوگی، مسائل شرعیہ دلائل و براہین کا کامل لباس پہن کر لوگوں کے سامنے آئیں گے ورجس طرح سورج کے غروب ہونے کے بعد روشنی تیز ہو جاتی ہے اسی طرح اس آخری دور میں بھی اسلام نئی شان سے ابھرے گا اور قلم تقدیر یہ بات لکھ چکی ہے کہ یہ کام بہر حال شاہ صاحب قدس سرہ سے لیا جائے گا۔ اسی الہام کی تعبیر یہ کتاب حجتہ اللہ البالغہ ہے۔

باقی ترجمہ: پھر میں نے حضرت حسن اور حضرت حسین رضی اللہ عنہما کو خواب میں دیکھا۔ اور یہ اس زمانہ کا قصہ ہے جب میں مکہ مکرمہ میں مقیم تھا۔ گویا ان دونوں حضرات نے مجھے کوئی قلم عطا فرمایا اور ان دونوں نے فرمایا: ”یہ ہمارے تانا جان حضرت رسول خدا صلی اللہ علیہ وسلم کا قلم ہے“

تنبیہ: حضرات حسین رضی اللہ عنہما کے اسمائے گرامی کے ساتھ لفظ ”امام“ کا استعمال حضرت شاہ صاحب رحمہ اللہ نے خطبات جمعہ کے خطبہ ثانیہ میں بھی فرمایا ہے جبکہ ان کی امامت کا عقیدہ شیعوں کا ہے اور یہ عقد کہ شاید لغوی معنی میں استعمال کیا ہو اس لئے درست نہیں کہ خفائے راشدین کے ناموں کے ساتھ یہ لفظ استعمال نہیں فرمایا جبکہ وہ زیادہ حقدار تھے۔ اسی طرح بہت سے مصنفین کے قلم سے ان بزرگوں کے نام کے ساتھ ”علیہ السلام“ نکل جاتا ہے جو اہل السنہ کے نزدیک کسی طرح بھی درست نہیں کیونکہ بارہ اماموں کی نبوت اور عصمت کا عقیدہ شیعوں کا ہے۔

ریاض سے غیر مقلدین کے اہتمام سے بخاری شریف کا جو نسخہ دار اسلام نے طبع کیا ہے اس میں ص ۶۳ پر باب میں حضرت فاطمہ رضی اللہ عنہا کے نام کے ساتھ عیہا السلام لکھ دیا ہے جو قطعاً خطا ہے اور بخاری کے ہندی نسخہ میں یہ اضافہ نہیں ہے۔

اسی طرح ابوداؤد شریف کا جو نسخہ شیخ محمد محی الدین عبدالحمید کی مراجعت اور ضبط و تحلیق سے شائع ہوا ہے اس میں جلد ۴ صفحہ ۳ کتاب الطب کے دوسرے باب میں حدیث شریف میں حضرت علی کرم اللہ وجہہ کے نام کے ساتھ علیہ السلام طبع ہوا ہے جبکہ ابوداؤد کے ہندی نسخہ میں یہ لفظ نہیں۔

غرض اس قسم کی چیزیں یا تو الحاقی ہوتی ہیں یا شیعہ اثرات کا نتیجہ ہوتی ہیں، یا غایت محبت میں بے خبری میں ایسی باتیں قلم سے نکل جاتی ہیں، اس لئے اس معاملہ میں احتیاط ضروری ہے۔

باقی ترجمہ: اور میں عرصہ دراز سے سوچتا تھا کہ اس فن میں کوئی ایسا رسالہ لکھوں جو مبتدیوں کے لئے راہ نما، اور کاملین کے لئے یادداشت ہو۔ جس سے شہری اور دیہاتی یکساں طور پر مستفید ہوں اور اہل مجالس و محافل اس کو دست بہ دست نہیں پھر مجھے یہ چیز روکتی تھی کہ میں اپنے پاس اور اپنے قریب نہیں پاتا تھا، اور اپنے پیچھے اور اپنے سامنے نہیں دیکھتا تھا ایسے انصاف پسند ثقہ علماء کو جن کی طرف میں الجھے ہوئے مسائل میں رجوع کروں اور قرون مقبولہ کے لوگوں کو معلوم

تقلید میں جس قسم کی دسترس حاصل تھی اس کی اپنے اندر کی بھی مجھے باز رکھتی تھی اور یہ باتیں بھی مجھے بہت زیادہ بہتست کرتی تھیں کہ میں جہالت، عصبیت، اتباع ہوی اور ہر شخص کے اپنی کئی رائے پر اترانے کے زمانہ میں پیدا ہوا ہوں اور یہ کہ معصری باہمی نفرت کی جڑ ہے اور یہ کہ جو تصنیف کرتا ہے وہ نشانہ بنایا جاتا ہے۔

### لغات:

بصيرة: آنکھیں کھولنے والا، راہ نما مبدی کم سواد ہے استعداد تذکرة یادداشت، نوٹ بک منہی: کامل، ماہر فن فہم کی ضمیر رسالت کی طرف لوٹتی ہے بتاویل کتاب الباد کے آخر سے یا مخدوف ہے البادی: دیہاتی الناد کے آخر سے بھی یا مخدوف ہے النادی: انجمن تعاور يتعاور القوم الشيء: دست بہ دست لینا عاقبة: روکن، باز رکھنا، قبطه (ن) انقطاع عن الامر: روکنا، باز رکھنا باع: باہ، دونوں ہاتھوں کو پھیلانے کی مقدار۔ باقی ترجمہ: پس دریں اثنا کہ میں انہی حالات میں تھا، ایک قدم بڑھاتا تھا تو دوسرا پیچھے ہٹاتا تھا، اور ایک چہر لگاتا تھا تو پھر اگلے پاؤں لوٹ آتا تھا (یعنی شش و پنج میں مبتلا تھا) کہ اچانک میرے عظیم المرتبت بھائی اور مخلص دوست محمد نے جو عاشق کے نام سے مشہور ہیں، ہمیشہ وہ آفات ناگہانی سے محفوظ رہیں، اس علم کے مرتبہ اور فضائل کو بھانپ لیا اور وہ یہ الہام کئے گئے کہ سعادت (نیک بختی) اس علم کی مشکل باتوں اور اہم پہلوؤں کا تتبع کرنے ہی سے پایہ تکمیل کو پہنچ سکتی ہے اور ان کی سمجھ میں یہ بات آگئی کہ شکوک و شبہات سے نکلنے کر ہی اور اختلاف و تناقضات کی سختیاں جھیل کر ہی اس علم تک رسائی ممکن ہے اور وہ ایک ایسے شخص کے تعاون ہی سے اس فن میں صحیح طریقہ پر داخل ہو سکتے ہیں جس نے سب سے پہلے اس فن کا دروازہ کھٹکھٹایا ہو، اور (وہ اس شان کا آدمی ہو کہ) جب بھی وہ (مضامین کو) پکارے تو تمام سرکش وحشی جانور لبیک کہیں، چنانچہ وہ حسب مقدرت شہروں میں گھومے اور ان لوگوں کو جانچا جن میں خیر کے آثار محسوس کئے اور انکے بھٹے برے کی تفتیش کی اور ان کے دُبلے موٹے کو آزمایا تو ان کو کوئی بھی ایسا آدمی نہ ملا جو اس فن میں کوئی کارآمد بات کہت ہو یا اس فن میں کوئی بھڑکتا ہوا شعلہ سامنے لاتا ہو۔

### لغات:

خلان جمع خلیل: خالص دوست طارق: رات میں آنے والا، جمع طُراق مراد رات میں آنے والا دشمن غاسق رات جبکہ تاریکی بڑھ جائے دقانق مفرد دقیقة مذکر دقیق: مشکل معاملہ جلال مفرد جلیلة مذکر جلیل: بڑا معاملہ کما بد الامر: مشتقتیں برداشت کرنا استب الامر: درست کرنا... لبی قلبیۃ: جواب دین لبیک کہنا تو شم الشيء: فراست سے معلوم کرنا، پہچاننا، علامت طلب کرنا... تفحص عنه: کھود کرید کرنا۔ نافعة: کارآمد بات۔

## تشریح:

یہ جو فرمایا کہ شکوک و شبہات سے مکر لے کر ہی اور اختلاف و تناقضات کی سختیاں جھیل کر ہی اس علم تک رسائی ممکن ہے اس کا مطلب یہ ہے کہ حکمت شرعیہ کی گہرائیوں میں وہی شخص پہنچتا ہے جو شکوک و شبہات کی دلدل سے گذرتا ہے یعنی جسے طرح طرح کے اشکالات پیش آتے ہیں اور جسے خصوص میں تو رض و تناقض نظر آتا ہے وہی منزل مقصود تک پہنچتا ہے بشرطیکہ فہم سلیم ہو اور حکمت شرعیہ کو سمجھنے کی صداقت اور استعداد رکھتا ہو اور سے کوئی صحیح راہ نما بھی مل جائے، ورنہ وہ دلدل ہی میں پھنس کر رہ جائے گا۔

باقی ترجمہ۔ پس جب میرے بھائی نے یہ صورت حال دیکھی تو مجھ سے اصرار کیا اور مجھے نچوڑ لیا، اور میرا گریہ پکڑ کر کھینچا اور مجھے تھام لیا اور جب بھی میں معذرت کرتا تو وہ مجھے لگام دینے کی حدیث یاد دلاتا۔ پس اس نے مجھے دلیل سے پوری طرح خاموش کر دیا، یہاں تک کہ میرے سب سے تمام راہیں مسدود ہو گئیں۔ اور میرے تمام بہانے پر نالے بہا لے گئے۔ درمیں نے یقین کر لیا کہ وہ بڑی آفتوں میں سے ایک آفت ہے (یعنی کئی بھری آفت!) ورنہ یہ کہ وہ مجھے پہلے جواہر ہام کیا گیا تھا اس کی شکلوں میں سے ایک شکل ہے اور یہ کہ نقدیرا ہی میں میرے سب سے یہ چیز مقدر ہو چکی ہے اور یہ کہ وہ ایک ایسی بات ہے جس نے ہر چہرہ جانب سے مجھے گھیر لیا ہے۔

## لغات:

رِزَاۃُ رِزْءٍ رُزْءٌ: جس قدر بھائی حاصل کر سکتا ہو کر لینا ای اصاب مہ خیراً ما کان (سان) لَبَّ فُلَانَا گریبان پکڑ کر کھینچنا افحمہ: دلسل دیکر خاموش کر دینا . اُعیى الماشی: چلنے والے کا تھکنا . مذاہب جمع مذہب کی بمعنی راہ . معاذیر جمع معذار کی بمعنی عذر، بہانہ . مشاعب جمع منعب کی بمعنی پرناہ۔

باقی ترجمہ۔ پس میں اللہ تعالیٰ کی جانب متوجہ ہوا اور میں نے اللہ تعالیٰ سے خیر طلب کی (استخارہ کیا) اور میں نے اللہ تعالیٰ کی طرف رغبت کی اور ان سے مدد طلب کی۔ اور میں طاقت و قوت سے پوری طرح نکل گیا۔ اور نہلانے والے کے ہاتھ میں لاش کی طرح ہو گیا، لاش کی غیر اختیاری حرکات میں، اور میں نے وہ کام شروع کیا جس کی اس (بھائی) نے مجھے دعوت دی، اور جس کی طرف میری توجہ موڑی۔ اور میں نے بارگاہ خداوندی میں گڑا گڑا کر دعا کی کہ وہ میرے دل کو بہو و لعب سے پھیر دے اور اشیاء کی حقیقتیں جیسی وہ ہیں مجھ پر واضح کر دے اور میرے دل کو درست رکھے۔ اور میری زبان کو گویا کرے اور جس کام کو میں شروع کر رہا ہوں اس میں مجھے غرضوں سے بچائے۔ اور مجھے ہر حال میں سچی بات کہنے کی توفیق عطا فرمائے اور ان باتوں کو ظاہر کرنے میں میری مدد فرمائے جو میرے سینہ میں کھٹکتی ہیں اور جن کی میرا سوچ چارہ سازی کرتا ہے۔ بلاشبہ وہ قریب ہیں و ردعائیں قبول فرمانے والے ہیں۔

لغت . عالجه معالجه: تدبیر کرنا، چارہ سازی کرنا، علاج معالجہ کرنا۔

### تشریحات:

(۱) لاش کی غیر اختیاری حرکات میں یعنی جس طرح تہلانے والے چاہتے ہیں لاش کو اٹھتے پٹھتے ہیں لاش کا اپنا کوئی اختیار نہیں ہوتا اسی طرح میں دست قدرت کے سامنے بے بس ہو کر رہ گیا کہ وہ جو چاہے مجھ سے کام لیں۔

(۲) لہو و لعب سے پھیر دے یعنی اوقات ضائع کرنے سے میری حفاظت فرمائے کیونکہ انسان زندگی کا بہت بڑا حصہ بے خبری میں ضائع کر دیتا ہے جس شخص نے وقت کی قدر پہچان لی وہ ضرور کوئی اہم کارنامہ انجام دے گا اور جس کی زندگی کی گھڑیاں یونہی برباد ہوتی رہیں وہ عمر نوح پا کر بھی کچھ نہیں کر سکتا۔

(۳) کماھی (جیسی کہ وہ ہیں) یعنی انسان بہت سی مرتبہ چیزوں کی حقیقتیں صحیح طور پر نہیں سمجھتا، وہ غلط فہمی کا شکار رہتا ہے، ایک چیز ہوتی کچھ ہے اور وہ اس کو سمجھتا کچھ ہے۔ قَالَ: اِنَّ صِرْخَ مُنْمَرَّدٍ مِنْ قَوَادِرِ (التمل) والے واقعہ میں حضرت سلیمان علیہ السلام نے ملکہ سہاء کو اسی حقیقت سے آشنا کیا تھا چنانچہ وہ فوراً مظاہر پرستی سے دست بردار ہو کر اللہ رب العالمین پر ایمان لے آئی اور اپنی سابقہ غفلت و لی زندگی پر پشیمان ہوئی۔ غرض حقائق کا ادشگاف ہونا بہت بڑا علم ہے۔

(۴) گویا کرے یعنی طاقت گفتار دے، میں جو بات سمجھنا چاہوں اس کو دلنشین طریقہ پر سمجھا سکوں۔

(۵) میرے سینہ میں کھٹکتی ہیں یعنی جو میرے خداداد علوم ہیں۔

(۶) جن کی میرا سوچ چارہ سازی کرتا ہے یعنی جو باتیں میں نے غور و فکر سے سمجھی ہیں۔



### کتاب کا انداز

آگے شاہ صاحب قدس سرہ خاکساری سے فرماتے ہیں کہ میں زور بیان سے محروم ہوں، مقابلہ کے میدان میں سباق غایات ہونے کی مجھ سے امید نہ رکھنی چاہئے۔ میرے پاس مواد بھی کچھ نہیں۔ اور حوالوں کی بھرمار بھی میرے بس کی بات نہیں کیونکہ آپ کا دل تصوف کے مشاغل میں اس درجہ منہمک تھا کہ کتابوں کی بہت زیادہ ورق گردانی کرنے کی آپ کو فرصت نہ تھی۔

نیز فرماتے ہیں کہ اساتذہ سے سنی ہوئی ساری باتیں یاد کرنا، پھر ان کو بیان کر کے لوگوں کا دل لبھانا میرے بس کی بات نہیں۔ شاہ صاحب کے نزدیک یہ چیز ایک طرح کی بناوٹ اور ناپسندیدہ بات تھی اس لئے اس قسم کی باتوں کی بھی قارئین

شاہ صاحب سے امید نہ رکھیں۔

شاہ صاحب کی کتاب میں جو کچھ ہے وہ ان کا اپنا ذاتی سرمایہ ہے۔ انھوں نے اپنے ہی علوم کو اسٹھا کر کے قارئین کے سامنے پیش کیا ہے۔ نیز وہ علوم نہ مطالعہ کے مرہون منت ہیں نہ اکابر سے سنے ہوئے ہیں، بلکہ وہ آپ کے وارداتِ قلبی ہیں۔ اللہ تعالیٰ نے جو کچھ آپ پر کھولا ہے اور آپ کے نصیب میں رکھا ہے اسی کو امت کی خدمت میں پیش کیا ہے۔ اور آخر میں قارئین کرام سے معذرت کی ہے کہ میں تو اپنے روکھے سوکھے کو غنیمت سمجھنے والا ہوں اگر آپ بھی اس پھیکے دسترخوان پر قناعت کرنا چاہیں تو حُذِّ الوفاق! اور اگر آپ مزے دار دسترخوان کے خواہاں ہیں اور کوئی بڑھیا کتاب کے متلاشی ہیں تو آپ خود مختار ہیں جو چاہیں سو کریں۔

### [منہج الكتاب]

وقدَّمْتُ إليه ألى سَكْنَيْتُ نادى البيان، ضالْعُ حَبْبة الرُّهَانِ، رَانِي متَعَرِّقٌ مِرْمَاةً، وذو بضاعةٍ مُزْجَاةٍ، وَأَنه لَا يَتَأَتَى مِنِّي الإِمْعَانُ فِي تَصْفُحِ الأَوْرَاقِ، لَشُعْلُ قَلْبِي بِمَا لَيْسَ لَهُ فَوَاقٌ، وَلَا يَتَسَرَّ لِي التَّنَاهَى فِي حِفْظِ المَسْمُوعَاتِ، لَا تَشْدُقُ بَهَا عِنْدَ كُلِّ جَاءٍ وَآبٍ، وَإِلْمَا أَنَا المَتَفَرِّدُ بِنَفْسِهِ، المَتَخَمُّعُ لِرِمْسِهِ، الَّذِي هُوَ ابْنُ وَقْتِهِ، وَتَلْمِيزُهُ بَخْتِهِ، وَأَسِيرُ وَارِدِهِ، وَمَغْتَمُّ بَارِدِهِ، فَمَنْ سَرَّهُ أَنْ يَقَعَّ بِهَذَا فليَقْنَعْ، وَمَنْ أَحَبَّ غَيْرَ ذَلِكَ فَأَمْرُهُ بِيَدِهِ، مَا شَاءَ فَلْيَضْمَعْ!

ترجمہ۔ کتاب کا انداز: اور میں نے ان کو (محمد عاشق بھتی صاحب کو) پہلے یہ بات بتادی کہ میں محفل بیان کا خاموش آدمی (گونگا) ہوں۔ ریس کے گھوڑوں میں لنگڑا گھوڑا ہوں اور یہ کہ میں کھرپر سے گوشت کھرچ کر کھانے والا ہوں اور ردی پونجی والا ہوں اور یہ کہ میرے سنے کتابوں کی بہت زیادہ ورق گردانی کرنا آسان نہیں کیونکہ میرا دل ایک ایسے امر میں مشغول ہے جس سے مجھے ذرا فرصت نہیں اور میرے لئے اس تذہ سے سنی ہوئی باتوں کو یاد رکھنے میں تخری حد تک جاتا بھی آسان نہیں تاکہ میں اس کے ذریعہ ہر آنے جانے والے کے سامنے بڑھ بڑھ کر باتیں کروں۔ اور میں تو اپنی ذات کے ساتھ تنہا ہونے والا ہوں، اپنی ہی قبر کی مٹی کو جمع کرنے والا ہوں۔ میں تو اپنے وقت کا بندہ اور اپنے نصیب کا شاگرد ہوں اور اپنی واردات کا پابند اور اپنی ٹھنڈی روٹی کو غنیمت سمجھنے والا ہوں۔ پس جو شخص خوش ہو کہ میری اس ناقص پونجی پر قناعت کرے تو کرے، اور جسے اس کے سوا پسند ہو تو اس کا معاملہ اس کے ہاتھ میں ہے، پس وہ جو چاہے سو کرے!

لغات:

قدَّمْتُ إليه: اس کی طرف آگے کیا یعنی اس کو پہلے بتادیا۔ سَكْنَيْتُ (اسم مبالغہ) بہت چپ رہنے والا، خاموش آدمی۔ ضالْعُ (صفت) ضلع (ف) ضَلْعًا الشَّيْءُ: میڑھا ہو جانا الحَبْلِيَّةُ: گھوڑے جو دوڑانے کے لئے جمع



کئے جائیں جمع حلیات، حلائب راہنہ رہا، علی الخیل: گھوڑے دوڑانے کے لئے شرط لگانا، متصرف (اسم فاعل) بڈی پر سے دانتوں کے ذریعہ گوشت نوچ کر کھانے والا مرءۃ: کھر بضاعۃ: سرمایہ، پونجی مرءۃ: تھوڑی چیز، روی چیز نہ کر مزاجی ثانی الامر: آسان ہونا اصغر فی الطلب: ڈھونڈنے میں بہت مبالغہ کرنا نصف الشیء: دیر تک دیکھنا فواق: اوفی کو دوسرے دوہنے کے درمیان کا وقفہ، بہت قلیل وقفہ تنہا: انتہا کو پہنچنا تشدق: بہ تکلف نصاحت ظاہر کرنے کے لئے پانچیں کھولنا تفرد بالامر: بغیر نظیر کے تہا ہونا، تہا کام کرنا متجمع: جمع کرنے والا، اکٹھا کرنے والا دمس قبر کی مٹی بخت: نصیب، فارسی کلمہ ہے اس کے لئے فصیح لفظ حظ ہے مفتیم: غنیمت سمجھنے والا۔

نوٹ: ذو بضاعۃ مرءۃ اصل میں یعنی مطبوہ صدیقی بریلی میں اور کراچی کے مخطوطہ میں ہے مطبوہ مصر میں یہ جملہ چھوٹ گیا ہے۔



## کتاب کی وجہ تسمیہ

اس کتاب کا نام شاہ صاحب رحمہ اللہ نے حجۃ اللہ البالغہ (کال برہان الہی) رکھا ہے۔ یہ نام سورۃ الانعام آیت ۱۴۹ سے ماخوذ ہے اس لئے وجہ تسمیہ سمجھنے کے لئے پہلے آیات ۱۴۸ و ۱۴۹ کی تفسیر سمجھنی ضروری ہے۔ مشرکین مکہ کہتے تھے کہ اگر اللہ تعالیٰ کو منظور ہوتا تو نہ ہم شرک کرتے نہ ہمارے باپ دادا، اور نہ ہم کسی چیز کو حرام ٹھہراتے ﴿سَيَقُولُ الَّذِينَ أَشْرَكُوا: لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا خَرَّمْنَا مِنْ شَيْءٍ﴾ یعنی جو کچھ ہو رہا ہے مشیت ایزدی سے ہو رہا ہے ان کی مرضی کے خلاف پتہ بھی نہیں بل سکتا۔ ہمارا اور ہمارے اسلاف کا اللہ کے ساتھ شریک ٹھہرانا اور سہ، بحیرہ وغیرہ جانوروں کو حرام ٹھہرانا سب اللہ تعالیٰ کی مشیت سے ہے، پس رسول کا یہ مطالبہ کہ ہم شرک چھوڑ دیں اور جانوروں کی تحریم سے توبہ کریں کیسے درست ہو سکتا ہے؟ ہم یہاں تک بڑھی کہ خود مسئلہ رسالت یعنی اللہ تعالیٰ کا رسولوں کو مبعوث فرمانا اور تکلیف شرعی یعنی لوگوں کو احکام کا مکلف بنانا اور مجازات یعنی اچھے برے اعمال پر جزاء و سزا دینا اور اللہ تعالیٰ کا شریعتوں کو نازل فرمانا اور احکام خداوندی میں مصلحتوں اور حکمتوں کا مضمحل ہونا، یہ سب کفار کے خیال میں خام خیالی کے علاوہ کچھ نہیں تھا، ان کے خیال میں جو کچھ ہو رہا تھا اللہ تعالیٰ کی مشیت سے ہو رہا تھا اور بندے جو کچھ کر رہے ہیں اس کو چھوڑ کر دوسری راہ اختیار کرنے پر قادر نہیں۔

اللہ پاک جواباً ارشاد فرماتے ہیں ﴿كَذَلِكَ كَلَبُ الدِّينِ مِنْ قَلْبِهِمْ حَتَّىٰ ذَاقُوا بَاسَنَا﴾ یعنی رسولوں کی تکذیب آج کوئی نئی بات نہیں گزشتہ کفار نے بھی اسی طرح تکذیب کی تھی مگر ان کا انجام کیا ہو؟ عذاب خداوندی کا کوڑا ان پر برسا اور وہ صفحہ ہستی سے مٹا دیئے گئے پس آج کے مذبذبین گزشتہ لوگوں کے انجام سے سبق کیوں نہیں لیتے!

آگے ارشاد ہے ﴿قُلْ: هَلْ عِنْدَكُمْ مِنْ عِلْمٍ فَتُخَرِّجُوهُ لَنَا؟﴾ یعنی اگر تمہارے پاس اپنی بات کی کوئی ٹھوس دلیل ہو تو پیش کرو تا کہ دیکھا جائے کہ وہ کہاں تک مدعی ثابت کرتی ہے؟ مگر کہاں سے پیش کریں وہ تو محض خیالی باتوں پر چلتے ہیں اور بالکل انکل کے تیر چلاتے ہیں ﴿إِنْ تَتَّبِعُونَ إِلَّا الظَّنَّ، وَإِنْ أَنْتُمْ إِلَّا تَخْرُصُونَ﴾

اس کے بعد ارشاد ہے ﴿قُلْ: فَلِلَّهِ الْحُجَّةُ الْبَالِغَةُ﴾ (آپ کہئے کہ حجت پوری بس اللہ کی ہے) یعنی مشرکین کے پاس تو کوئی دلیل نہیں مگر اللہ تعالیٰ کے پاس نہایت قوی، مضبوط اور ٹھوس دلیل ہے اس آیت میں جس برہان الہی کی طرف اشارہ ہے اس کی تفصیل یہ ہے کہ اگرچہ یہ بات صحیح ہے کہ کائنات میں جو کچھ ہو رہا ہے وہ مشیت ایزدی سے ہو رہا ہے مگر ساتھ ہی یہ بھی واقعہ ہے کہ اللہ تعالیٰ نے انسان کو دوسری مخلوقات سے زیادہ صلاحیتیں دی ہیں۔ ان کو کامل عقل، وافر فہم، بینا آنکھیں، ورسنوا کان دیئے ہیں۔ ان کو خیر و شر میں انتخاب کرنے کی قدرت بخشی ہے اور ان کو ایک جزوی و رذیلی اختیار دیا ہے وہ اپنی مرضی سے ایک وقت میں ایک چیز کو اختیار کرنے کا فیصلہ کرتے ہیں تو دوسرے وقت میں اس کو چھوڑ دینے کا تہیہ بھی کرتے ہیں۔ انسان کو اللہ تعالیٰ نے اینٹ پتھر کی طرح بالکل بے اختیار، بے بس اور مجبور پیدا نہیں کیا۔

غرض انسان کو اسی جزوی اختیار کی بنیاد پر مکلف بنایا گیا ہے اور اسی بنیاد پر اس کو اعمال کا بدلہ دیا جاتا ہے اور اس کی راہ نمائی کے لئے رسولوں کو مبعوث فرمایا گیا ہے اور اس کو شریعت دی گئی ہے جس کے ذریعہ ایسے مفید کاموں کا اس کو حکم دیا گیا ہے جو دنیا اور آخرت میں اس کے لئے مفید ہیں اور ایسی بری باتوں سے اس کو روکا گیا ہے جو دارین میں اس کے لئے ضرر رساں ہیں۔ امام رازی تفسیر کبیر (ص ۲۲۶ ج ۱۳) میں تحریر فرماتے ہیں:

قال بعاسی: ﴿قُلْ فَلِلَّهِ الْحُجَّةُ الْبَالِغَةُ﴾ وذلك من وجهين: (أوجه لأول) أنه تعالى أعطاكم عقولاً كاملة، وأفهاماً وافية، وأذاً سامعة، وعبوياً ناصرة؛ وأقدركم على الحير والشر، وأزال الأعداء والموانع بالكية، فإن شئتم دهتم إلى عمل الحيرات وإن شئتم إلى عمل المعاصي والمنكرات، وهذه القدرة والمُكْمَةُ معلومة لثوب بالضرورة، وروال سموايع والعوائق معلوم الثبوت أيضاً بالضرورة؛ وإذا كان الأمر كذلك كان دُعَاؤكم: أنكم عاجزون عن الإيمان والصناعة، دعوى باطلة، فثبت بما ذكرنا: أنه ليس لكم على الله حجة بالغة، بل لله الحجة السالعة عليكم۔

اور اگر اللہ تعالیٰ چاہتے تو انسان کو مجبور بھی پیدا کر سکتے تھے کیونکہ وہ با اختیار ہیں اس صورت میں سب انسان راہ یب ہوتے۔ کوئی گمراہ نہ ہوتا ﴿فَلَوْ شَاءَ لَهْدَكُمْ أَجْمَعِينَ﴾ مگر ان کی حکمت کا فیصلہ یہ ہوا کہ انسان کو اشرف کائنات بتایا

جائے جس کے لئے امتحان کی گھائی سے گذرنا ضروری تھا تاکہ اس کا استحقاق علی رؤس الأنہاد ثابت ہو جائے۔  
 غرض ارشاد باری ﴿فَلِلّٰهِ الْحُجَّةُ الْبَالِغَةُ﴾ میں تکلیف کے راز، مجازات کی حکمت اور احکام شرعیہ کے مافیہ برکت و مصالح ہونے کی طرف اشارہ ہے اور شاہ صاحب رحمہ اللہ کی اس کتاب میں بھی اسی قسم کے مضامین ہیں اس لئے اس کا نام حجۃ اللہ البالغہ (کامل برہان الہی) رکھا گیا ہے۔ اور شرح کا نام بھی آیت ۱۳۷ ﴿فَبِأَنۢ كَذَّبُوۡكَ فَقُلۡ رَّبُّكُمْ ذُوۡ رَحْمَةٍ وَّاَسْعٰۤی﴾ سے ماخوذ ہے (تفصیل کے لئے دیکھیں رحمۃ اللہ ۲۸۰۳)

### [وجه تسمیۃ الكتاب]

ولما كانت وقعت الإشارة إلى سر التكليف والمُجازاة، وأسوار الشرائع المنزلة إلى الرحمة المهداة، بقوله تعالى: ﴿فَلِلّٰهِ الْحُجَّةُ الْبَالِغَةُ﴾ وهذه الرسالة شعبة منها نابغة، وبدور من أفقها بازغة، حَسُنَ أَنْ تُسَمَّى ﴿حجة الله البالغة﴾ حسبى الله، ونعم الوكيل، ولا حول ولا قوة إلا بالله العلي العظيم.

ترجمہ: کتاب کی وجہ تسمیہ: اور چونکہ ارشاد باری ﴿فَلِلّٰهِ الْحُجَّةُ الْبَالِغَةُ﴾ (پس حجت پوری اللہ تعالیٰ ہی کی رہی) میں اشارہ آیا ہے مکلف بنانے کے راز کی طرف، اور اعمال کے اچھے برے بدلہ کی حکمت کی طرف اور ہدایت کی ہوئی مہربانی (یعنی ذات نبوی) کی طرف نازل کردہ شریعت کے رموز کی طرف اور یہ کتاب اسی سے پھوٹنے والی ایک ٹہنی ہے اور اسی کے افق سے طلوع ہونے والے چاند ہیں تو اس کتاب کا نام حجۃ اللہ البالغہ (کامل برہان الہی) رکھنا مناسب معلوم ہوا۔ اللہ تعالیٰ میرے لئے کافی ہیں۔ اور وہ بہترین کارساز ہیں اور اللہ تعالیٰ برتر و بالا کے سوا کوئی طاقت و قوت نہیں ہے!

### لغات:

بقوله تعالى متعلق ہے وقعت سے . شُعْبَةٌ: ٹہنی جمع شُعَبٌ . نابغة از نبغ (فُضِنَ) نَبَغًا وَنَبُوغًا الشَّيْءُ: نکلنا، ظاہر ہونا . بازغة از بزغت الشمس - طلوع ہونا . حسن (ک) خُسْنًا: خوب صورت ہونا، اچھا ہونا . حجۃ اللہ البالغہ مقول ثانی ہے تسمى کا . البالغۃ ای البینۃ الواضحة التي بلغت غاية المتانة والقوة على الإثبات (روح المعانی) یعنی صاف اور واضح دلیل جو نہایت درجہ قوی اور اعلیٰ درجہ کی مثبت مدعی ہو . الرحمة المهداة سے مراد ذات نبوی ہے آپ حسب ارشاد باری تعالیٰ ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ رحمت کائنات ہیں . فہدۃ (اسم مفعول) ہدایت کی ہوئی چیز، آپ ﷺ کی ذات آپ کی امت کے لئے ایک قیمتی ہدیہ ہے جو بلا استحقاق دیا گیا ہے پس امت کو اس نعمت کی قدر کرنی چاہئے اور آپ کی تعظیم اور پیروی میں ذرا کوتاہی نہیں کرنی چاہئے۔





[من قال: إن الأحكام الشرعية غير متضمنة لشيء من المصالح، فقله باطل]

قد يُظنُّ أن الأحكام الشرعية غير متضمنة لشيء من المصالح، وأنه ليس بين الأعمال وبين ما جعل الله جرائها لها مناسبة، وأن مثل التكليف بالشرائع كمثل سيّد أراد أن يختار طاعة عبده، فأمره برفع حجر، أو لمس شجرة، مما لا فائدة فيه غير الاختيار، فلما أطاع أو عصى جوزى بعمله، وهذا ظنٌّ فاسدٌ، تُكذِّبه السنة، وإجماع القرون المشهود لها بالحير ومن عجز أن يعرف:

[١] أن الأعمال مُعْتَرَّةٌ بالنيّات والهيئات النفسانية التي صدرت منها، كما قال النبيُّ صلى الله عليه وسلم: ﴿إِنَّمَا الْأَعْمَالُ بِالنِّيَّاتِ﴾ وقال الله تعالى: ﴿لَنْ يَنَالَ اللَّهُ لُحُومُهَا وَلَا دِمَائُهَا وَلَكِنْ يَنَالُهُ التَّقْوَىٰ مِنْكُمْ﴾

[٢] وأن الصلوة شُرِعت لذكر الله ومناجاته، كما قال الله تعالى: ﴿اقِمِ الصَّلَاةَ لِذِكْرِي﴾ ولتكون مُعِدَّةً لرؤية الله تعالى، ومشاهدته في الآخرة، كما قال رسول الله صلى الله عليه وسلم: ﴿سَتَرُونَ رُبُّكُمْ كَمَا تَرُونَ هَذَا الْقَمَرَ، لَا تَضَامُونَ فِي رُؤْيَيْهِ، فَإِنْ اسْتَطَعْتُمْ أَنْ لَا تَعْبُرُوا عَلَى صَلَاةٍ قَبْلَ طُلُوعِ الشَّمْسِ، وَصَلَاةٍ قَبْلَ غُرُوبِهَا، فَافْعَلُوا﴾

[٣] وأن الزكوة شُرِعت دفعًا لرديلة البخل، وكفاية لحاجة الفقراء، كما قال الله تعالى في مانعي الزكوة: ﴿وَلَا يَخْشَى الْذِينَ يَحُلُّونَ بِمَا آتَاهُمُ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ شَرٌّ لَهُمْ، سَيُطَوَّقُونَ مَا بَخِلُوا بِهِ يَوْمَ الْقِيَامَةِ﴾ وكما قال النبي صلى الله عليه وسلم: ﴿فَاخْبِرْهُمْ أَنَّ اللَّهَ تَعَالَى قَدْ فَرَضَ عَلَيْهِمْ صَدَقَةً، تُؤْخَذُ مِنْ أَغْنِيَائِهِمْ، فَرُدُّ عَلَىٰ فَقَرَائِهِمْ﴾

[٤] وأن الصوم شُرِعَ لِقَهْرِ النفس، كما قال الله تعالى: ﴿لَعَلَّكُمْ تَتَّقُونَ﴾ وكما قال النبي صلى الله عليه وسلم: ﴿فَإِنَّ الصَّوْمَ لَهُ وَجَاءٌ﴾

[٥] وأن الحج شُرِعَ لتعظيم شعائر الله، كما قال الله تعالى: ﴿إِنَّ أَوَّلَ بَيْتٍ وُضِعَ لِلنَّاسِ

لَكَدَى﴾ الْآيَةُ؛ وَقَالَ ﴿إِنَّ الصُّفَا وَالْمُرُوَّةَ مِنْ شَعَائِرِ اللَّهِ﴾

[۶] وَأَنَّ الْقَصَاصَ شُرْعٌ زَاجِرٌ عَنِ الْقَتْلِ، كَمَا قَالَ اللَّهُ تَعَالَى: ﴿وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ﴾

[۷] وَأَنَّ الْحُدُودَ وَالْكَفَّارَاتِ شُرْعٌ زَاجِرٌ عَنِ الْمَعَاصِي، كَمَا قَالَ اللَّهُ تَعَالَى: ﴿لِيَذُوقُوا﴾ أَمْرُهُ

[۸] وَأَنَّ الْجِهَادَ شُرْعٌ لِإِعْلَاءِ كَلِمَةِ اللَّهِ، وَإِزَالَةِ الْفِتَنِ، كَمَا قَالَ اللَّهُ تَعَالَى: ﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ﴾

[۹] وَأَنَّ أَحْكَامَ الْمَعَامَلَاتِ وَالْمُنَاقَضَاتِ شُرْعٌ لِإِقَامَةِ الْعَدْلِ فِيهِمْ.

إِلَى غَيْرِ ذَلِكَ، مِمَّا دَلَّتِ الْآيَاتُ وَالْأَحَادِيثُ عَلَيْهِ، وَلَهَجَ بِهِ غَيْرُ وَاحِدٍ مِنَ الْعُلَمَاءِ فِي كُلِّ قَرْنٍ.

فَبِنَهُ لَمْ يَمَسَّهُ مِنَ الْعِلْمِ إِلَّا كَمَا يَمَسُّ الْإِبْرَةَ مِنَ الْمَاءِ، حِينَ تُغْمَسُ فِي الْبَحْرِ وَتُخْرَجُ وَهُوَ بَانَ يُبْكِي عَلَى نَفْسِهِ أَحَقُّ مِنْ أَنْ يُعْتَذَرَ بِقَوْلِهِ!

## یہ خیال باطل ہے کہ احکام شرعیہ حکمتوں پر مشتمل نہیں

ترجمہ: بعض لوگ یہ خیال کرتے ہیں کہ احکام شرعیہ قطعاً حکمتوں اور مصلحتوں پر مشتمل نہیں۔ اور اعمال اور ان کی اس جزاء کے درمیان جو اللہ تعالیٰ نے مقرر فرمائی ہے کوئی مناسبت نہیں۔ اور اللہ تعالیٰ نے انسان کو جو احکام شرعیہ کا مکلف بنایا ہے اس کی مثال ایسی ہے جیسے کسی آقے نے اپنے غلام کی فرماں برداری کا امتحان کرنے کے لئے اس کو کسی پتھر کے اٹھانے کا حکم دیا ہو جس میں، امتحان کے علاوہ کوئی فائدہ نہ ہو۔ پھر جب غلام نے فرماں برداری یا نافرمانی کی تو اس کو اس کے عمل کے مطابق بدلہ دیا۔۔۔۔۔ یہ خیال سرسرفاسد ہے، احادیث نبویہ اور قرون مشہود لہا بالخیار کا اجماع اس خیال کی تردید کرتا ہے۔

بھلا جو شخص یہ تک نہ سمجھ سکتا ہو کہ۔

(۱) اعمال نیتوں اور کیفیات قلبیہ کے ساتھ موازنہ کئے ہوئے ہیں، جن سے وہ اعمال صادر ہوتے ہیں، جیسا کہ ارشاد نبوی ہے: ”اعمال کا دار و مدار نیتوں پر ہے“ (متفق علیہ مشکوٰۃ حدیث ۱) اور ارشاد باری تعالیٰ ہے: ”اللہ کو قرآنیوں کا گوشت ہرگز نہیں پہنچتا، نہ ان کا خون پہنچتا ہے بلکہ ان کے پاس تمہاری پرہیزگاری پہنچتی ہے“ (سورۃ الحج ۳۷)

(۲) اور نماز اللہ تعالیٰ کی یاد کے لئے اور ان کے ساتھ سرگوشی کے لئے مشروع کی گئی ہے، جیسا کہ ارشاد باری تعالیٰ ہے: میری یاد کے لئے نماز قائم کیجئے“ (سورۃ طہ ۱۴) نیز نماز اس لئے مشروع کی گئی ہے کہ آخرت میں دیدار خداوندی، در

مشاہدہ حق کی آدمی میں استعداد پیدا ہو، جیسا کہ ارشاد نبوی ہے: ”تم عنقریب اپنے پروردگار کو اسی طرح دیکھو گے جس طرح چاند کو دیکھ رہے ہو کہ اس کے دیکھنے میں دھماکا کی نہیں کرتے، پس اگر تمہارے بس میں یہ بات ہو کہ طوع آفتاب سے پہلے اور غروب آفتاب سے پہلے والی نمازوں میں مغلوب نہ ہو جاؤ، تو ایسا کرو“ (مشفق علیہ مشکوٰۃ شریف حدیث ۵۶۵۵ باب رؤیہ اللہ تعالیٰ)

(۳) اور زکوٰۃ رفیلہ بخل کے ازالہ کے لئے اور غرباء کی حاجت روائی کے لئے مشروع کی گئی ہے، جیسا کہ زکوٰۃ نہ دینے والوں کے حق میں ارشاد باری تعالیٰ ہے کہ ”ہرگز خیال نہ کریں وہ لوگ جو ایسی چیز میں بخیلی کرتے ہیں جو اللہ تعالیٰ نے ان کو اپنے فضل سے دی ہے کہ یہ بات سمجھ ان کے لئے اچھی ہوگی، بلکہ یہ بات ان کے لئے بہت ہی بری ہے، وہ لوگ قیامت میں اس کا طوق پہنائے جائیں گے جس میں انھوں نے بخل کیا ہے“ (آل عمران ۱۸۰) اور جیسا کہ ارشاد نبوی ہے کہ: ”پھر آپ (یعنی حضرت معاذ رضی اللہ عنہ) لوگوں کو بتائیں کہ اللہ تعالیٰ نے ان پر زکوٰۃ فرض کی ہے جو مالداروں سے وصول کی جائے گی اور غرباء پر خرچ کی جائے گی“ (مسلم شریف صفحہ ۲۰۰ مشکوٰۃ ۱۷۷۲)

(۴) اور روزہ نفس کو مغلوب کرنے کے لئے مشروع کیا گیا ہے، جیسا کہ ارشاد باری تعالیٰ ہے: ”تا کہ تم پر میزگار بنو“ (البقرہ ۱۸۳) اور جیسا کہ ارشاد نبوی ہے کہ ”روزہ جو ان آدمی کے لئے آنتلی (خصل ہونا) ہے“ (مشکوٰۃ ۳۰۸۰)

(۵) اور حج شعائر خداوندی کی تعظیم کے لئے مشروع کیا گیا ہے، جیسا کہ ارشاد باری تعالیٰ ہے کہ ”یقیناً وہ گھر جو سب سے پہلے لوگوں کے واسطے مقرر کیا گیا ہے، البتہ وہ مکان ہے“ آخرت تک پڑھیے۔ (آل عمران ۹۶) اور ارشاد فرمایا کہ: ”جیشک صفا اور مردہ ٹھہلا یادگار (دین) خداوندی ہیں“ (البقرہ ۱۵۸)

(۶) اور قصاص لوگوں کو قتل سے روکنے کے لئے مشروع کیا گیا ہے، جیسا کہ ارشاد باری تعالیٰ ہے کہ ”اے فہیم لوگو! قصاص میں تمہاری جانوں کا بڑا بچاؤ ہے“ (البقرہ ۱۷۹)

(۷) اور حدود و کفارات لوگوں کو گنہگاروں سے جھڑکنے کے لئے مشروع کئے گئے ہیں، جیسا کہ ارشاد باری تعالیٰ ہے: ”تا کہ وہ اپنی حرکت کا وبال چھٹے“ (المائدہ ۹۵)

(۸) اور جہاد اللہ تعالیٰ کا بول بالا کرنے کے لئے اور فتنہ کا سد باب کرنے کے لئے مشروع کیا گیا ہے، جیسا کہ ارشاد باری تعالیٰ ہے: ”اور تم ان (کفار عرب) سے اس حد تک لڑو کہ ان میں فساد عقیدہ (شرک) نہ رہے اور دین (خالص) اللہ ہی کا ہو جائے“ (انفال ۳۹)

(۹) اور معاملات یعنی لین دین کے احکام اور شادی بیاہ کے مسائل لوگوں میں عدل و انصاف قائم کرنے کے لئے مشروع کئے گئے ہیں۔

ور دیگر بہت سے امور (یعنی مذکورہ بالا احکام کے علاوہ اور بھی بہت سے احکام ہیں) جن کے حکمتوں اور مصلحتوں پر

مشتمل ہونے) پر قرآنی آیات اور احادیث نبویہ دلالت کرتی ہیں۔ درہر زمانہ میں متعدد علماء کرام نے ان مصاع کو بیان کرنے میں دلچسپی لی ہے۔

پس (جو شخص ایسی موٹی باتیں بھی نہیں سمجھ سکتا) اسے علم نے بس اتنا ہی چھو یا ہے جتنا سوئی کو پانی چھوتا ہے، جب وہ سمندر میں ڈبو کر نکالی جاتی ہے اور ایسا شخص اس بات کا زیادہ حقدار ہے کہ اسکے علم کا ماتم کیا جائے نہ کہ اس کی بات پر کان دھرا جائے۔

### لغات:

نَضَمْنَ الشَّيْءَ: مشتمل ہونا مَاجَعَلَ الخ میں عائد محذوف ہے ای مَاجَعَلَهُ اللَّهُ اور لہا کی ضمیر الاعمال کی طرف موقی ہے مناسب اسم مؤخر ہے لیس کا كَذَبَهُ جھوٹانا، جھوٹ کی طرف نسبت کرنا مُعْتَبَرَةٌ (اسم مفعول) موازنہ کیا ہوا اعتبار الشَّيْءِ بالشَّيْءِ ای استدلال بہ علیہ هیات جمع ہینۃ کی بمعنی کیفیت، نفسانیۃ ای قلبیۃ، الہیات النفسانیۃ عام ہے النبات سے کیونکہ تقویٰ کیفیات قلبیہ میں سے ہے اور نیت سے مختلف چیز ہے مُعَدَّة (اسم فاعل) اِزْ اَعْدَهُ تیار کرنا لَا تَضَامُونَ اِزْ تَضَامَ الْقَوْمُ ای اِنضَمَّ بَعْضُهُمْ اِلَى بَعْضٍ یعنی جھین کرنا، دھکا مٹک کرنا علب علیہ (معروف) جیتنا اور غلب علیہ (مجهول) ہارنا زَجَرَهُ عَنْ كَذِبٍ: روکنا، ڈانٹنا، چلا کر ڈھکنا زَوَاجِرُ جَمْعُ زَاَجِرَةٍ کی بمعنی ڈانٹنے والی . لَهَجَ (س) لَهَجًا بِالشَّيْءِ: شیفتہ ہونا، دلدادہ ہونا مَسَّ (س ن) مَسًّا الشَّيْءَ: چھونا، پہنچنا اِغْتَدَّ: شمار ہونا، کرنا کہا جاتا ہے هَذَا شَيْءٌ لَا يَغْتَدُّ بِهِ: یہ ایسی چیز ہے جس کا شمار نہیں کیا جاتا یعنی اس کی طرف التفات نہیں کیا جاتا۔

### تشریح:

مذکورہ متن کا مدعی واضح ہے، کسی تشریح کی حاجت نہیں۔ اس لئے ذیل میں چند متفرق باتیں ذکر کی جاتی ہیں۔

(۱) اعمال خواہ نیک ہوں یا بد، ان کی جو جزا مقرر کی گئی ہے وہ اُلل ٹپ مقرر نہیں کی گئی بلکہ گہری حکمتوں پر مبنی ہے، جس کی تفصیل کتاب میں جا بجا آپ کو ملے گی لہذا یہ خیال مہمل ہے کہ اعمال اور ان کے بدلہ کے درمیان کوئی مناسبت نہیں۔

(۲) عمل کا مدار نیت پر ہے یعنی جیسی نیت ویسا عمل، نیت نیک تو عمل نیک، نیت بد تو عمل بد، نیت دینی تو عمل دینی اور نیت دنیوی تو عمل بھی دنیوی — پھر نیک عمل میں جس درجہ اخلاص ہوگا عمل اسی کے بقدر قیمتی ہوگا۔ یہ بات حدیث شریف کے اگلے جملے میں سمجھائی گئی ہے فرمایا: ﴿اَلَمْ يَلِكْ لِكُلِّ امْرِئٍ مَّا نَوَىٰ﴾ (ہر شخص کو اس کی نیت کے مطابق بدلہ ملے گا) مثلاً ہجرت ایک عمل ہے، یہ عمل تین شخص کرتے ہیں اور ان کی نیتیں مختلف ہیں تو ان کا عمل بھی مختلف ہوگا: ایک شخص اس لئے ہجرت کرتا ہے کہ اسلام ابھی ابتدائی مراحل سے گزر رہا ہے ابھی اس کو مسلمانوں کی مدد کی ضرورت ہے اس لئے وہ وطن ترک

کر کے مدینہ کی طرف ہجرت کرتا ہے تاکہ اسلام کا تعاون کرے۔ دوسرا اس نے ہجرت کرتا ہے کہ مدینہ میں آبادی کے بڑھنے سے کاروبار کا اچھا موقعہ نکل آیا ہے اور تیسرا کسی خاتون سے نکاح کرنے کے لئے مدینہ منورہ ہجرت کر کے آیا ہے۔ دیکھئے تینوں نے ایک ہی عمل کیا ہے مگر صرف اول شخص کی ہجرت دینی عمل ہے باقی دو کی ہجرت محض دنیوی عمل ہے۔

غرض یہ حدیث اعمال صالحہ یا اعمال مباحہ کے بارے میں ہے معاصی کے بارے میں نہیں کیونکہ زنا چوری وغیرہ معاصی ہمیشہ معاصی ہی رہتے ہیں، گو وہ اچھی نیت سے کئے جائیں۔ اچھی نیت سے وہ نیک عمل نہیں بنتے۔

(۳) تقویٰ دل کی کیفیت کا نام ہے اور قربانیاں ظاہری اعمال ہیں اور آیت کریمہ اس پر دلالت کرتی ہے کہ سب لوگوں کی قربانیاں یکساں نہیں ہیں اور تفاوت کا مدار گوشت پوست اور خون پر نہیں بلکہ تقویٰ پر ہے یعنی کیفیات نفسانیہ کے تفاوت سے قربانیوں کے درجات متفاوت ہوتے ہیں۔ یہی اعمال کابینات نفسانیہ کے ساتھ موازنہ کرنا ہے۔

(۴) نماز کی مشروعیت اللہ کو یاد کرنے کے لئے ہے سورۃ العنکوت آیت ۴۵ میں بھی اس کا تذکرہ ہے، ارشاد ہے: ﴿اقِمِ الصَّلَاةَ، إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ، وَلَذِكْرُ اللَّهِ أَكْبَرُ﴾ (نماز کی پابندی کیجئے، نماز بے حیائی اور ناجائز کاموں سے روکتی ہے، اور اللہ کی یاد بہت بڑی چیز ہے) یعنی نماز کا ضمنی اور چھوٹا فائدہ یہ ہے کہ وہ فحشاء اور منکر سے روکتی ہے۔ یہ الگ بات ہے کہ کوئی نماز کی نصیحت نہ سنے، جیسے ناہنجار بیٹا باپ کی نصیحت نہیں سنتا، اور نماز کا سب سے بڑا فائدہ یہ ہے کہ وہ اللہ کی یاد کا ذریعہ ہے۔ اکبر کا مفضل منہ خاص یا عام محذوف ہے ای اکبر من الفائدة الاولى یا اکبر من کل شیء ای من الفوائد الاخریٰ ایضا۔

(۵) حدیث مسنون ربکم الخ میں رویت باری تعالیٰ کی خبر دیتے ہوئے دو نمازوں کے اہتمام کا امر فرمایا ہے۔ اس خاص موقع پر اس عمل کی تاکید کرنا صاف دلالت کرتا ہے کہ نماز کا رویت باری میں خاص دخل ہے اور وہ یہ ہے کہ نماز انسان میں دیدار خداوندی کی صلاحیت پیدا کرتی ہے اور فجر اور عصر کی تخصیص اس لئے فرمائی گئی ہے کہ فجر غفلت کا وقت ہے اور عصر مشاغل کا پس جو شخص ان دو نمازوں کا اہتمام کرے گا وہ باقی تین نمازوں کا ضرور اہتمام کرے گا۔ غرض پانچوں نمازیں آدمی میں دیدار خداوندی کی قابلیت پیدا کرتی ہے۔

(۶) بل هو شر لہم سے بخل کا رذیلہ (بری صفت) ہونا ثابت ہوتا ہے اور صاحب خلو بہ سے مستفاد ہوا کہ زکوٰۃ رذیلہ بخل کا علاج ہے۔

(۷) لعلکم تقون اس پر دلالت کرتا ہے کہ روزہ آدمی میں گنہوں سے ٹکر لینے کی قوت پیدا کرتا ہے کیونکہ پرہیز گاری کا حاصل یہی ہے کہ آدمی کے ہاتھ میں نفس کی لگام رہے۔

(۸) شعانو اللہ میں مجاز بالخلف ہے ای شعانو دین اللہ (دین کی امتیازی نشانیاں) یعنی وہ تمام چیزیں جن کو دیکھتے ہی لوگ سمجھ جاتے ہیں کہ یہ چیزیں دین اسلام سے تعلق رکھنے والی ہیں جیسے مسجدیں، اذان، قرآن، کعبہ، رسول اللہ



صلی اللہ علیہ وسلم وغیرہ (شعائر اللہ کا بیان رحمۃ اللہ ۷۴۱ میں ہے)

- (۹) قصاص میں جانوں کا بچاؤ ہے کیونکہ جب قاتل قصاص قتل کیا جائے گا تو مقتول کے ورثاء کا دل ٹھنڈا ہوگا اور آگے ناحق قتل کا سلسلہ رک جائے گا۔ ورنہ عرصہ دار تک باہم قتل کا تبادلہ ہوتا رہے گا اور سینکڑوں آدمی لقمہ اجل بن جائیں گے۔
- (۱۰) احکام معاملات کی مشروعیت عدل و انصاف کو بروئے کار لانے کے لئے ہے۔ اس سلسلہ میں کوئی معین آیت یا حدیث نہیں، متعدد نصوص سے یہ بات اخذ کی گئی ہے اور ان سب کا یہاں حوالہ موجب طواست تھا، اس لئے یہ مضمون مدلل نہیں کیا گیا، آگے کتاب میں یہ ابحاث آ رہی ہیں۔
- (۱) لہج بہ الخ ہر زمانہ میں متعدد کرام کا احکام کے مصالح و حکم کو بیان کرنے میں دلچسپی لینا اس بات کی واضح دلیل ہے کہ احکام شرعیہ مصلحتوں پر مشتمل ہیں۔



[لَمْ يَزَلِ النَّبِيُّ صَلَّى اللَّهُ عَلَيْهِ وَسَلَّمَ، وَالصَّحَابَةُ، وَمَنْ بَعْدَهُمْ يُعَلِّلُونَ الْأَحْكَامَ بِالْمَصَالِحِ]

ثم إن النبي صلى الله عليه وسلم بين أسرار تعيين الأوقات في بعض المواضع، كما:

[۱] قال في أربع قبل الظهر: ﴿إنها ساعة تفتح فيها أبواب السماء، فأحب أن يصعد لي فيها عمل صالح﴾

[۲] ورؤى عنه صلى الله عليه وسلم في صوم يوم عاشوراء: أن سبب مشروعيته نجات موسى وقومه من فرعون في هذا اليوم، وأن سبب مشروعيته فيما اتباع سمة موسى عليه السلام.

وبين أسباب بعض الأحكام:

[۱] فقال في المستيقظ: ﴿فإنه لا يدري أين باتت يده﴾

[۲] وفي الاستنثار: ﴿فإن الشيطان يبيت عني خيشومه﴾

[۳] وقال في النوم: ﴿فإنه إذا اضطجع استرخت مفاصله﴾

[۴] وقال في رمي الجمار: ﴿إنه لإقامة ذكر الله﴾

[۵] وقال: ﴿إنما جعل الاستندان من أجل البصر﴾

[۶] وفي الهرة: ﴿إنها ليست بنحس، إنما هي من الطوائف عليكم أو الطوائف﴾

وبين في مواضع:

[۱] أن الحكمة فيها دفع مفسدة، كالنهي عن الغيلة، إنما هو مخافة ضرر الولد.

[٢] أو مخالفة فرقة من الكفار، كقوله صلى الله عليه وسلم: ﴿فَإِنهَا تَطْلُعُ بَيْنَ قَرْنِي الشَّيْطَانِ، وَحِينَئِذٍ يَسْجُدُ لَهَا الْكَفَّارُ﴾

[٣] أو سد باب التحريف، كقول عمر رضي الله عنه لمن أراد أن يصل النافلة بالفريضة: بهذا هلك من قبلكم: فقال النبي صلى الله عليه وسلم: ﴿أَصَابَ اللَّهُ بِكَ يَا بَنِي الْخَطَابِ﴾

[٤] أو وجود حرج، كقوله صلى الله عليه وسلم: ﴿أَوْ لَكُلُّكُمْ ثَوْبَانِ؟﴾ وكقوله تعالى: ﴿عَلَّمَ اللَّهُ أَنكُم كُنْتُمْ تَخْتَانُونَ أَنْفُسَكُمْ، فَتَابَ عَلَيْكُمْ وَعَفَا عَنْكُمْ﴾

وَيَبِّنَ فِي بَعْضِ الْمَوَاضِعِ أَسْرَارَ التَّرْهِيْبِ وَالتَّرْغِيْبِ، وَرَاجَعَةُ الصَّحَابَةِ فِي الْمَوَاضِعِ الْمَشْتَبِهَةِ، فَكُشِفَ شُبُهَتُهُمْ، وَرُدَّ الْأَمْرُ إِلَى أَصْلِهِ:

[١] قال: ﴿صَلَاةُ الرَّجُلِ فِي جَمَاعَةٍ تَرِيدُ عَلَى صَلَاتِهِ فِي بَيْتِهِ، وَصَلَاتِهِ فِي سُوْقِهِ، خَمْسًا وَعِشْرِينَ دَرَجَةً؛ وَذَلِكَ: أَنْ أَحَدَكُمْ إِذَا تَوَضَّأَ، فَأَحْسَنَ الْوُضُوءَ، ثُمَّ أَتَى الْمَسْجِدَ، لَا يَرِيدُ إِلَّا الصَّلَاةَ﴾ الحديث.

[٢] وقال: ﴿فِي بُضْعِ أَحَدِكُمْ صَدَقَةٌ﴾ قالوا: يَا رَسُولَ اللَّهِ! أَيُّنَا أَحَدُنَا شَهْوَتُهُ، وَيَكُونُ لَهُ فِيهَا أَجْرٌ؟ قال: ﴿أَرَأَيْتُمْ لَوْ وَضَعَهَا فِي حَرَامٍ، لَكَانَ عَلَيْهِ فِيهِ وَزْرٌ؟ فَكَذَلِكَ إِذَا وَضَعَهَا فِي حَلَالٍ، كَانَ لَهُ أَجْرٌ﴾

[٣] وقال: ﴿إِذَا تَقَى الْمُسْلِمَانِ بِسَيْفَيْهِمَا، فَالْقَاتِلُ وَالْمَقْتُولُ كِلَاهُمَا فِي النَّارِ﴾ قالوا: هَذَا الْقَاتِلُ، فَمَا بِالْمَقْتُولِ؟ قال: ﴿إِنَّهُ كَانَ حَرِيصًا عَلَى قَتْلِ صَاحِبِهِ﴾ إلى غير ذلك من المواضع التي يَعْسُرُ إِحْصَاؤُهَا.

وَيَبِّنُ ابْنُ عَبَّاسٍ رَضِيَ اللَّهُ عَنْهُمَا سِرَّ مَشْرُوعِيَةِ عَسَلِ الْجُمُعَةِ، وَزَيْدُ بْنُ ثَابِتٍ سَبَبَ النِّهْيِ عَنْ بَيْعِ الثَّمَارِ قَبْلَ أَنْ يَبْدُو صَلَاحُهَا، وَيَبِّنُ ابْنُ عُمَرَ سِرَّ الْاِقْتِصَارِ عَلَى اسْتِلَامِ رَكْبَيْنِ مِنْ أَرْكَانِ الْبَيْتِ.

ثُمَّ لَمْ يَزَلِ التَّابِعُونَ، ثُمَّ مِنْ بَعْدِهِمُ الْعُلَمَاءُ الْمُجْتَهِدُونَ يَعْضِدُونَ الْأَحْكَامَ بِالْمَصَالِحِ، وَيُفْهِمُونَ مَعَانِيَهَا، وَيُخْرِجُونَ لِلْحُكْمِ الْمَنْصُوصِ مَنَاطًا مَنَاسِبًا، لِدَفْعِ ضَرِّ، أَوْ جَلْبِ نَفْعٍ، كَمَا هُوَ مَبْسُوطٌ فِي كُتُبِهِمْ وَمَذَاهِبِهِمْ.

ثُمَّ أَتَى الْغَزَالِيُّ وَالْخَطَّابِيُّ وَابْنُ عَبْدِ السَّلَامِ وَأَمْثَالُهُمْ — شَكَرَ اللَّهُ مَسَاعِيَهُمْ — بِكَيْفِ لَطِيفَةٍ، وَتَحْقِيقَاتٍ شَرِيفَةٍ.

## آنحضرت ﷺ صحابہ کرام اور بعد کے حضرات

### ہمیشہ احکام کی مصلحتیں بیان کرتے رہے ہیں

ترجمہ: پھر آنحضرت ﷺ نے بعض مواقع میں تعین اوقات کے رموز بیان فرمائے، مثلاً:

- (۱) ظہر کے فرضوں سے پہلے چار سنتوں کے بارے میں ارشاد فرمایا کہ: ”یہ وہ گھڑی ہے جس میں آسمان کے دروازے کھولے جاتے ہیں۔ اس لئے مجھے یہ بات پسند ہے کہ اس گھڑی میں میری کوئی نیک عمل اوپر جائے“ (رواہ الترمذی مشکوٰۃ ۱۱۶۹)
- (۲) اور آنحضرت ﷺ سے محرم کی دسویں تاریخ کے روزے کے بارے میں مروی ہے کہ اس کی مشروعیت کی وجہ یہ ہے کہ اس دن حضرت موسیٰ علیہ السلام اور ان کی قوم کو فرعون سے نجات ملی تھی۔ اور ہمارے لئے اس کی مشروعیت کی وجہ سنت موسوی کی پیروی ہے۔ (متفق علیہ مشکوٰۃ حدیث ۲۰۶۷ باب صیام القلوغ)

اور آنحضرت ﷺ نے بعض احکام کے اسباب بیان فرمائے (مثلاً)

- (۱) نیند سے بیدار ہونے والے کے بارے میں ارشاد فرمایا کہ: ”وہ نہیں جانتا کہ اس کے ہاتھ نے کہاں رات گزاری ہے“ (متفق علیہ مشکوٰۃ ۳۹۱ باب سنن الوضوء) یعنی نیند کی حالت میں اس کا ہاتھ کہاں کہاں پڑا یہ بات اسے معلوم نہیں لہذا تین بار ہاتھ دھوئے بغیر برتن میں نہ ڈالے۔

- (۲) اور (سوکر اٹھنے کے بعد وضو کرتے وقت) ناک جھانسنے کے بارے میں ارشاد فرمایا کہ: ”جیشک شیطان اس کے نچھنوں پر شبہ ناشی کرتا ہے“ (متفق علیہ مشکوٰۃ ۳۹۲ باب سابق)

- (۳) اور نیند کے (ناقض وضوء ہونے کے) بارے میں ارشاد فرمایا کہ: ”جب آدمی پہلو کے بل لیٹتا ہے تو اس کے جوڑ ڈھیلے پڑ جاتے ہیں“ (رواہ الترمذی و ابوداؤد و مشکوٰۃ ۳۱۸ باب ما یوجب الوضوء)

- (۴) اور (منی میں حج کے موقع پر) رمی جہر کے بارے میں ارشاد فرمایا کہ: ”یہ عمل اللہ تعالیٰ کا ذکر پر پا کرنے کے لئے ہے“ (رواہ الترمذی و الداری و مشکوٰۃ ۲۶۲۳ باب رمی الجمار)

- (۵) اور ارشاد فرمایا کہ: ”کسی کے گھر میں داخل ہوتے وقت اجازت طلب کرنا نگاہ کی وجہ سے ہے (پس اجازت منے سے پہلے گھر میں نہیں جھانکنا چاہئے)“ (متفق علیہ بخاری شریف حدیث ۶۲۴۱ کتاب الاستبذان باب الاستسما شریف ج ۱۳)

ص ۱۳۶ مصری کتاب الادب باب تحریج المظروف فی بیت غیرہ)

- (۶) اور بلی کے (جھونے کے) بارے میں ارشاد فرمایا کہ: ”وہ ناپاک نہیں کیونکہ بلی ہر وقت گھر میں آنے جانے والے لوگوں میں سے یا جانوروں میں سے ہے“ (رواہ مالک و الترمذی و ابوداؤد وغیرہم مشکوٰۃ ج ۳۸۲ باب المیاء)
- اور متعدد مواقع میں آنحضرت ﷺ نے بیان فرمایا کہ۔

(۱) اُن مواقع میں حکمت کسی خرابی کو دور کرنا ہے، جیسے ایام رضاعت میں دودھ پلانے والی عورت سے ہمبستری کی ممانعت بچے کو ضرر پہنچنے کے اندیشہ سے ہے (رواہ ابوداؤد مشکوٰۃ حدیث نمبر ۳۱۹۶ باب المباشرة)  
 (۲) یا وہ مصیحت کافروں کے کسی گروہ کی مخالفت ہے، جیسے آپ ﷺ کا ارشاد ہے کہ: ”سورج شیطان کے دوہنگوں کے درمیان طلوع ہوتا ہے اور اس وقت کفار سورج کو سجدہ کرتے ہیں“ اس لئے اس وقت نماز نہیں پڑھنی چاہئے (رواہ مسلم مشکوٰۃ حدیث نمبر ۴۲۰۲ باب اوقات النهی)

(۳) یا وہ مصلحت تحریف فی الدین کا سد باب ہے، جیسے حضرت عمر رضی اللہ عنہ کا اس شخص سے کہنا جو فرض نماز کے بعد مصلیٰ نماز پڑھنا چاہتا تھا کہ: ”اسی وجہ سے پچھلی امتیں ہلاک ہوئی ہیں!“ پس آنحضرت ﷺ نے ارشاد فرمایا کہ: ”اے ابن الخطاب! اللہ آپ کو صائب الرائے بنائے!“ (رواہ ابوداؤد ح ۷۰۰۰ باب فی الرجل يتطوع فی مکانہ)  
 (۴) یا وہ مصلحت کسی تنگی کا پایا جانا ہے، جیسے آنحضرت ﷺ کا ارشاد ہے کہ: ”کیا شخص کے پاس دو کپڑے ہوتے ہیں؟“ (یعنی نہیں ہوتے، پس ایک کپڑے میں بھی نماز درست ہے) (متفق علیہ ورواہ مالک فی الموطا ص ۱۴۰ ج ۱) اور جیسے ارشاد باری تعالیٰ ہے کہ: ”اللہ تعالیٰ کو اس کی خبر تھی کہ تم خیانت کر کے گناہ میں اپنے کو مبتلا کر رہے ہو، چنانچہ اللہ تعالیٰ نے تم پر توجہ فرمائی اور تم سے درگزر کیا“ (البقرہ ۱۸۷)

اور بعض مواقع میں آنحضرت ﷺ نے ترغیب و ترہیب کے اسرار بیان فرمائے، اور اشکال کی جگہوں میں صحابہ کرام رضی اللہ عنہم اجمعین نے آپ ﷺ کی طرف رجوع کیا اور آپ نے ان کے اشکالات دور فرمائے اور معاملہ کو اس کی اصل کی طرف لوٹایا یعنی صحیح صورت حال سمجھائی (مثلاً):

(۱) ارشاد فرمایا کہ: ”آدمی کی باجماعت نماز گھر کی نماز سے اور دکان کی نماز سے پچیس گنا بڑھ جاتی ہے اور اس کی وجہ یہ ہے کہ جب کوئی شخص وضوء کرتا ہے پس بہترین وضوء کرتا ہے، پھر مسجد میں آتا ہے اور نماز کے علاوہ اس کی کوئی نیت نہیں ہوتی۔ آخر تک حدیث پڑھئے (متفق علیہ مشکوٰۃ ۷۰۲ باب المساجد)

(۲) اور ارشاد فرمایا کہ: ”بیوی سے مباشرت کرنے میں بھی ثواب ہے“ صحابہ نے دریافت کیا: ”یا رسول اللہ! ہم اپنی شہوت بجھائیں اور اس میں بھی اجر و ثواب؟!“ آپ نے ارشاد فرمایا: ”اگر حرام جگہ شہوت رانی کی جاتی تو گناہ ہوتا یا نہیں؟ (ضرور ہوتا) پس اسی طرح جب حلال جگہ سے صرف کیا تو ضرور ثواب ملے گا“ (رواہ مسلم ج ۷ ص ۹۲)

(۳) اور ارشاد فرمایا کہ: ”جب دو مسلمان تلواریں لے کر باہم بھڑیں تو قاتل اور مقتول دونوں جہنمی ہیں“ صحابہ نے عرض کیا کہ قاتل کا جہنمی ہونا تو واضح ہے، مقتول کیوں جہنمی ہے؟ (وہ تو مظلوم ہے!) آپ نے ارشاد فرمایا کہ: ”وہ بھی تو اپنے حریف کے قتل کا حریص تھا“ (متفق علیہ مشکوٰۃ ح ۳۵۳۸ باب قتل اهل الردۃ)  
 اور دیگر بہت سے مواقع جن کا شمار سخت دشوار ہے۔

اور حضرت ابن عباس رضی اللہ عنہما نے غسل جمعہ کی مشروعیت کی مصححت بیان کی (رواہ ابو داؤد و جامع الاصول ج ۸ ص ۲۰۱) اور حضرت زید بن ثابت رضی اللہ عنہ نے پھلوں کو کارآمد ہونے سے پہلے فروخت کرنے کی ممانعت کی وجہ بیان کی (رواہ البخاری و ابو داؤد و جامع الاصول ج ۱ ص ۳۹۲) اور حضرت ابن عمر رضی اللہ عنہما نے کعبہ شریف کے چار کونوں میں سے صرف دو کو چھونے پر اکتفا کرنے کا بھیہد واضح کیا (رواہ مسلم و ابو داؤد و جامع الاصول ج ۴ ص ۱۲)

پھر تابعین کرام پھر ان کے بعد علمائے مجتہدین برابر احکام کی مصلحتیں بیان کرتے رہے اور احکام کے وجوہ و معانی سمجھتے رہے اور منصوص حکم کے مناسب علت نکالتے رہے ہیں، کسی ضرر کو ہٹانے کے لئے، یا کسی منفعت کو حاصل کرنے کے لئے، جیسا کہ یہ سب باتیں ان کی کتابوں میں اور ان کے مذاہب میں مفصل موجود ہیں۔

پھر امام غزالی، امام خطابی اور علامہ ابن عبدالسلام اور ان جیسے حضرات نے دلچسپ نکات اور عمدہ تحقیقات پیش کیں۔ اللہ تعالیٰ ان کو ان کی محنت کا بہترین صلہ عطا فرمائیں (آمین)

### لغات:

عَلَّلَ الشَّيْءُ: علت بیان کرنا، دلیل سے ثابت کرنا، عَلَّلَ بِالْمَصَالِحِ: مصالح کے ساتھ مدلل کرنا الحَيْشُومُ: ناک کی جڑ جمع خیاشم . اَنْ لِحَكْمَةٍ فِيْهَا مِثْلُ ضَمِيرٍ كَامِرٍ مَوْضِعٌ هِيَ . الْغَيْلَةُ اسم ہے الغِيلُ سے جس کے معنی ہیں ایام رضاعت میں دودھ پلانے والی عورت کے ساتھ شوہر کا ہمبستری کرنا۔ اسی طرح بحالت حمل بچے کو دودھ پلانا بھی غِيل ہے و هو اَنْ يُجَامَعَ الرَّجُلُ زَوْجَتَهُ وَهِيَ مُرْضِعٌ: وَكَذَلِكَ إِذَا حَمَلَتْ وَهِيَ مُرْضِعٌ (نہایہ) الْغَيْلَةُ کے دوسرے معنی دھوکا، غفلت سے مار ڈالنا بھی ہیں، کہا جاتا ہے قَتَلَهُ غَيْلَةً: دھوکے سے مار ڈالا، یہاں یہ معنی مراد نہیں . اَصَابَ اللّٰهُ بَكَ كَيْفَ يَجِيءُ فِي (۱) اللہ آپ کو صائب الرائے بنا نہیں بلغك اللہ الصواب (۲) اللہ آپ کو خیر کی توفیق دیں اَرَادَ اللّٰهُ بَكَ الْخَيْرَ وَالْهُدَايَةَ (بذل الحجوج ص ۵ ص ۳۵۲ مصری) راجعه فی الامر: دوسرے سے کسی معاملہ میں بات چیت کرنا . الْمُشْتَبَهَةُ: شبہ کی جگہ، قابل اعتراض موقعہ . أَفْهَمَ إِفْهَامًا: سمجھانا معانی جمع معنی کی بمعنی وجہ شُكْرُ (ن) شُكْرًا شُكْرِيَّةً ادا کرنا۔ بہتر سلوک پر تعریف کرنا اور کہا جاتا ہے شُكْرُ اللّٰهِ سَعِيدٌ: اللہ تمہاری کوشش کی جزائے خیر دیں۔

### تشریح:

عبارت کا مدعی تو وہ ہے جس کا تذکرہ پیچھے سے چلا آ رہا ہے کہ احکام شرعیہ حکمتوں اور حکمتوں پر مشتمل ہوتے ہیں اور یہ خیال غیر واقعی ہے کہ احکام میں مصالح کی رعایت نہیں۔ عبارت واضح ہے کسی تشریح کی محتاج نہیں اس لئے ذیل میں چند متفرق فوائد ذکر کئے جاتے ہیں۔

(۱) تعیین اوقات کے رموز یعنی یہ بات کہ فلاں وقت میں فلاں عمل کیوں تجویز کیا گیا ہے؟ اس میں کیا حکمت اور کیا راز ہے؟ مثلاً ظہر سے پہلے چار سنتیں کیوں ہیں؟ اور اُسے آنحضور ﷺ زوال کے ساتھ ہی کیوں پڑھا کرتے تھے؟ محرم کی دس تاریخ کو روزہ کیوں رکھا جاتا ہے؟ وغیرہ۔

(۲) رمی جمار کا عمل اللہ کا ذکر برپا کرنے کے لئے ہے اس کا مشاہدہ موقعہ پر ہی کیا جاسکتا ہے۔ تین دن تک منی میں حمرات کے پاس ذکر الہی کا وہ زمزمہ بلند ہوتا ہے کہ بس دیکھنے ہی سے تعلق رکھتا ہے۔

(۳) من الطوافین علیکم او الطوافات کی روایت نسائی شریف (ج ۱ ص ۵۵ مصری) میں او کے بجائے واو کے ساتھ ہے اس لئے یہ او تلویع کا بھی ہو سکتا ہے اور ہر وقت گھر میں آنے جانے والے لوگوں سے مراد خدام، نوکر چاکر اور غلام باندی ہیں۔ اور جانوروں سے مراد سواکن البیوت (گھر میں رہنے والے جانور وغیرہ) ہیں۔

(۴) ایام رضاعت میں ہمبستری کرنے کی ممانعت منسوخ ہے اور نسخ حضرت خذامہ بنت وہب رضی اللہ عنہا کی روایت ہے کہ حضرت رسول اللہ صلی اللہ علیہ وسلم فی أناس، وهو يقول: لقد هممت أن أنهی عن الغيلة، فنظرت فی الروم و الفارس، فإذا هم یغیلون أولادهم، فلا یضر أولادهم ذلك شیئاً (رواہ مسلم مشکوٰۃ ج ۳۸۹ باب الباشرة) حضرت خذامہ کہتی ہیں کہ میں چند لوگوں کے ساتھ بارگاہ رسالت میں حاضر ہوئی درانحالیکہ آپؐ فرما رہے تھے: ”بخدا! میں نے ایام رضاعت میں شوہر سے ہمبستری کرنے سے منع کرنے کا ارادہ کیا تھا، پھر میں نے روم اور فارس کے احوال پر نظر ڈالی تو وہ ایام رضاعت میں ہمبستری کرتے ہیں اور یہ چیز ان کی اولاد کو ذرہ بھر نقصان نہیں پہنچاتی۔“ البتہ یہ ہمبستری علوق کا باعث ہو سکتی ہے اور بحالت حمل بچے کو دودھ پلانا مضر ہے مگر حمل کے بالکل ابتدائی دنوں میں مضر نہیں البتہ جب عورت کے دودھ میں تغیر آجائے تو رضاعت موقوف کر دینی چاہئے۔

(۵) نماز باجماعت کی فضیلت والی روایت کا باقی حصہ یہ ہے: ”تو وہ جو بھی قدم اٹھاتا ہے اس کی وجہ سے ایک درجہ بڑھتا ہے اور ایک گناہ معاف ہوتا ہے اور جب وہ نماز سے فارغ ہو جاتا ہے تو جب تک مسجد میں رہتا ہے برابر فرشتے اس کے لئے دعا کیں کرتے رہتے ہیں: اے اللہ! اس پر بے پایاں رحمتیں نازل فرما! اے اللہ! اس پر مہربانی فرما! اور (اگر جلدی مسجد میں پہنچ جاتا ہے تو) جب تک وہ نماز کا انتظار کرتا ہے برابر نماز میں رہتا ہے۔“ غرض مسجد میں باجماعت نماز پڑھنے والے کو نماز کے علاوہ بھی متعدد فضیلتیں حاصل ہوتی ہیں۔ اس سبب یہ نماز تنہا پڑھی جانے والی نماز سے کچھ پس گنا بڑھ جاتی ہے۔

(۶) حضرت ابن عباس رضی اللہ عنہما نے غسل جمعہ کی مشروعیت کی وجہ یہ بیان فرمائی ہے کہ ابتدا میں لوگ اپنے کام خود کرتے تھے، اُن کا لباس پہنتے تھے، پیٹھ پر بوجھ ڈھوتے تھے، مسجد تنگ تھی، چھت نیچی تھی گویا چھوٹی پڑا تھا۔ گرمی کے ایک دن میں آنحضرت ﷺ نماز جمعہ پڑھانے تشریف لائے تو دیکھا کہ سینہ کی بدبو پھیل رہی ہے اور لوگ اذیت

میں ہیں تو آپؐ نے فرمایا کہ: ”جب یہ دن آئے تو نہاؤ اور گھر میں جو عمدہ تیل خوشبو ہو وہ لگاؤ (پھر نماز کے لئے آؤ) — ابن عباسؓ فرماتے ہیں: پھر اللہ تعالیٰ نے فضل فرمایا، لباس بدل گیا، کام کاج نوکر چاکر کرنے لگے اور مسجد بھی کشادہ ہو گئی اور وہ وجہ فی الجملہ ختم ہو گئی جس سے لوگوں کو تکلیف پہنچتی تھی (لہذا اب جمعہ کے دن غسل لازم نہیں)

(۷) حضرت زید بن ثابت رضی اللہ عنہ نے بُدُوُ ضَلَّاح سے پہلے پھلوں کی فروختگی کی ممانعت کی وجہ یہ بیان فرمائی ہے کہ دور نبویؐ میں لوگ کھجور کے باغوں کے سودے کرتے تھے پھر جب کھجوریں اتریں تو باغ کا مالک رقم طلب کرتا۔ خریدار عذر کرتا کہ پھلوں میں فلاں فلاں بیماریاں آگئی تھیں، باغ والا کہتا کہ میں کیا جانوں؟ پھر فریقین جھگڑا لیکر دربار نبویؐ میں فیصلہ کے لئے آتے تھے۔ جب اس قسم کے جھگڑے بہت ہونے لگے تو آپؐ نے ارشاد فرمایا کہ: ”جب تم جھگڑوں سے باز نہیں آتے تو پھل کا رامہ ہونے سے پہلے مت بیچو“ یہ ارشاد ایک مشورہ تھا جو آپؐ نے لوگوں کو دیا تھا (کوئی حکم شرعی نہیں تھا)

(۸) حضرت ابن عمر رضی اللہ عنہما نے کعب کے دو کونوں (رکن اسود اور رکن یمانی) کے استلام پر اکتفا کرنے کی وجہ یہ بیان فرمائی ہے کہ یہی دو کونے اپنی اصل بنیادوں پر ہیں۔ شام کی طرف کے دو کونے اپنی اصل بنیادوں پر نہیں ہیں کیونکہ حطیم کی جانب سے کعب شریف کا کچھ حصہ قریش نے باہر کر دیا ہے۔

(۹) قولہ: لَذْفَعُ ضَرْبِ الْخِیْ عِبَارَتِ تَمَامِ مَطْبُوعَةٍ اور مَطْبُوعَةٍ نَسْخِیْ میں اسی طرح ہے اور جار مجرور مُنْخَوِجٍ جو ذ سے متعلق ہیں۔ اور عبارت کا مطلب یہ ہے کہ مجتہدین کرام اور علمائے عظام قرآن و حدیث میں جو مصرح احکام ہیں، ان کی دفعِ معصرت کی غرض سے یا جلبِ منفعت کے مقصد سے ایسی علتیں نکالتے ہیں، جو نص میں مذکور حکم کے مناسب حال ہوتی ہیں۔ (۱۰) حجة الاسلام محمد بن محمد غزالی رحمہ اللہ (ولادت ۴۵۰ھ وفات ۵۰۵ھ) پانچویں صدی کے مشہور عالم ہیں، تقریباً دو سو کتابوں کے مصنف ہیں۔ مشہور کتابیں یہ ہیں (۱) اَحْیَاءُ عُلُومِ الدِّینِ (۲) الْمُسْتَصْفٰی مِنْ عِلْمِ الْاَصُوْلِ (۳) الْمُنْخَوِلْ مِنْ عِلْمِ الْاَصُوْلِ (۴) تَهْفِیْفَةُ الْفَلَاسِفَةِ (۵) مَقَاصِدُ الْفَلَاسِفَةِ۔ اور غزالی زاء کی تشدید کے ساتھ اور تخفیف کے ساتھ دونوں طرح درست ہے۔ اول صناعۃ الغزل (اون کی کتاب) کی طرف نسبت ہے اور ثانی غزالة نامی بستی کی طرف نسبت ہے جو طوس کے علاقہ میں ہے۔

(۱۱) ابوسلیمان حمد بن محمد خطابی بستی (ولدت ۳۱۹ھ وفات ۳۸۸ھ) چوتھی صدی کے مشہور محقق محدث ہیں بستی علاقہ کابل میں ہے آپ کے جد امجد زید بن خطاب (برادرِ عمر بن خطاب) ہیں آپ کی مشہور تصنیف معالم السنن شرح ابو داؤد ہے علاوہ ازیں بیان اعجاز القرآن اور اصلاح غلط الحدیث وغیرہ متعدد کتابوں کے مصنف ہیں۔ آپ امام ابو داؤد رحمہ اللہ کے بیک واسطہ شاگرد ہیں۔

(۱۲) علامہ عز الدین عبد العزیز بن عبد السلام (ولادت ۵۷۷ھ وفات ۶۶۰ھ) ساتویں صدی کے بڑے محقق عام

ہیں۔ سلطان العلماء کے لقب سے ملقب تھے۔ دمشق (شام) کے باشندے تھے آپ کی مشہور کتابیں یہ ہیں (۱) الامام فی ادلۃ الاحکام (۲) قواعد الشریعہ (۳) قواعد الاحکام فی اصلاح الانام۔



## اعمال کا حسن و قبح نہ محض عقلی ہے نہ شرعی بلکہ بین بین ہے

لغت میں حسن کے معنی ہیں: خوبی، اچھائی اور عمدگی — اور قبح کے معنی ہیں: برائی اور خرابی — اور اصطلاح میں تین معنی ہیں:

(۱) صفت کمال اور صفت نقصان — یعنی جن امور میں کمال اور خوبی ہے وہ حسن ہیں اور جن میں نقصان اور خرابی ہے وہ قبیح ہیں۔ مثلاً ”سچ“ حسن ہے کیونکہ اس میں خوبی ہے اور ”جھوٹ“ قبیح ہے، کیونکہ اس میں خرابی ہے، جیسا مثال گھی اور زہر ہے۔

(۲) دنیوی مقاصد سے ہم آہنگ ہونا نہ ہونا یا کسی چیز کا نفع بخش یا ضرر رساں ہونا — یعنی جو کام دنیوی اغراض سے میل کھاتے ہیں وہ حسن ہیں اور جو ضرر رساں ہیں وہ قبیح ہیں مثلاً ظالم حاکم کی موافقت یعنی اس کی ہاں میں ہاں ملنا، دنیوی فوائد کے لحاظ سے اچھا سمجھا جاتا ہے اور اس کی مخالفت کو ضرر رساں خیال کیا جاتا ہے اس لئے مفاد پرست اول کو اختیار کرتے ہیں اور ثانی سے بچتے ہیں۔

(۳) ثواب و عقاب کا حقدار بنانا — یعنی جن اعمال سے اللہ تعالیٰ خوش ہوتے ہیں اور آخرت میں ان اعمال پر ثواب کا استحقاق پیدا ہوتا ہے وہ اعمال حسنہ ہیں اور جن کاموں سے اللہ تعالیٰ ناخوش ہوتے ہیں اور آخرت میں ان پر سزا ملتی ہے وہ اعمال قبیحہ ہیں۔ مثلاً نماز اللہ کے نزدیک پسندیدہ عمل ہے اور باعث اجر ہے اس لئے فعل حسن ہے اور زنا چوری وغیرہ اللہ کے نزدیک مبغوض اعمال ہیں اور آخرت میں ان پر سزا دی جائے گی اس لئے یہ اعمال قبیحہ ہیں، اسی طرح بکری اور خنزیر کھانے میں فرق ہے۔

اس کے بعد جاننا چاہئے کہ تمام اسلامی فرقے متفق ہیں کہ پہلے دو معنی کے اعتبار سے اعمال کا حسن و قبح عقلی ہے یعنی عقل بذات خود ان اعمال کی خوبی اور خرابی کا دراک کر سکتی ہے، نزول شرع پر یہ چیز موقوف نہیں، البتہ تیسرے معنی کے اعتبار سے فرق، سلامیہ میں اختلاف ہے۔

اشاعرہ: کہتے ہیں کہ اعمال کا حسن و قبح محض شرعی ہے یعنی شریعت نے جن کاموں کے کرنے کا حکم دیا ہے وہ اعمال حسنہ ہیں اور جن کاموں سے روکا ہے وہ اعمال قبیحہ ہیں اور یہ حسن و قبح شریعت کے اسرو نہیں سے پیدا ہوا ہے، ورنہ اعمال



فی نفسہ نہ حسن ہیں نہ قبیح۔ مثلاً شارع نے نماز کا امر فرمایا تو نماز حسن ہو گئی اور زنا سے روکا تو وہ فعل قبیح ہو گیا، ورنہ ایجاب و تحریم سے پہلے نماز اور زنا یکساں تھے یعنی نہ ان میں حسن تھا نہ قبیح، نہ ان کی وجہ سے ثواب کا استحقاق پیدا ہوتا تھا نہ عقاب کا۔ اگر بالفرض شریعت بالعکس معاملہ کرتی تو زنا فعل حسن ہوتا اور نماز امر قبیح۔

ما ترید یہ۔ کہتے ہیں کہ اعمال میں حسن و قبح من وجہ عقلی ہے اور من وجہ شرعی یعنی ذر و ذر شارع سے پہلے اعمال میں اپنی وضع کے اعتبار سے حسن و قبح موجود ہوتا ہے مگر وہ فطری حسن و قبح ثواب و عقاب کا حقدار نہیں بناتا، بلکہ نزول شرع کی وجہ سے اعمال موجب ثواب و عقاب بنتے ہیں۔ نزول شرع سے پہلے اگر کوئی ان کاموں کو کرے گا تو نہ ثواب کا حقدار ہوگا نہ عقاب کا، امر و نہی کے ذریعہ ہی استحقاق ثواب و عقاب پیدا ہوتا ہے۔ مگر امر و نہی ان اعمال میں کوئی حسن و قبح پیدا نہیں کرتے بلکہ شریعت نازل ہو کر فطری خوبی و خرابی کو ظاہر کرتی ہے غرض شریعت فطری اور عقلی حسن پر مدد کر رکھ کر بعض اعمال کا حکم دیتی ہے تو وہ اعمال ثواب اور رضائے خداوندی کا استحقاق پیدا کرتے ہیں، اسی طرح فطری اور عقلی خرابی پر مدد کر رکھ کر شریعت بعض اعمال سے روکتی ہے تو وہ سزا اور غضب خداوندی کا سزاوار بناتے ہیں اور اس اعتبار سے اعمال کا حسن و قبح شرعی ہے۔

اور یہ ضروری نہیں کہ شریعت تمام اعمال حسن کا امر فرمائے اور تمام اعمال قبیح کی نہی فرمائے، اللہ تعالیٰ قادر مطلق ہیں، وہ کسی چیز کے پابند نہیں، جس چیز کے بارے میں چاہتے ہیں امر فرماتے ہیں، اور جس کے بارے میں چاہتے ہیں اس سے روک دیتے ہیں، مگر اللہ تعالیٰ حکم بہر حال انہی کاموں کا دیتے ہیں جو فطری طور پر حسن ہیں اور ممانعت انہی اعمال کی فرماتے ہیں جو اپنی وضع میں قبیح ہیں۔ یہ ہرگز نہیں ہو سکتا کہ اللہ تعالیٰ اعمال قبیحہ کا حکم دیدیں یا اعمال حسنہ سے روک دیں جن کاموں کا وہ حکم دیں گے وہ لامحالہ حسن ہوں گے، اور جن باتوں سے وہ روکیں گے وہ قبیح ہو گئی۔

معتزلہ، امامیہ اور کرامیہ کہتے ہیں کہ اعمال میں حسن و قبح محض عقلی ہے، یعنی ذر و ذر شارع سے پہلے ہی سے اعمال میں حسن و قبح موجود ہوتا ہے اور خاتم بدہن! اللہ تعالیٰ پر لازم ہے کہ ہر اچھے کام کا حکم دیں اور ہر قبیح امر سے روکیں۔ اور شریعت خواہ نازل ہو یا نہ ہو ایمان، نماز وغیرہ اعمال صالحہ موجب اجر و ثواب ہیں اور کفر و زنا وغیرہ اعمال قبیحہ سبب عقاب و موجب دخول نار ہیں، شریعت کا کام عقلی حسن و قبح سے پردہ اٹھانا ہے جیسے حکیم طب کی کتاب میں جو خواص ادویہ بیان کرتا ہے وہ اپنے بیان کے ذریعہ اشیاء میں خواص پیدا نہیں کرتا بلکہ فطری خواص کو ظاہر کرتا ہے۔ یہی حال شریعت کا ہے۔ شریعت نازل ہو کر نہ اشیاء میں حسن و قبح پیدا کرتی ہے، نہ ثواب و عقاب کا حقدار بناتی ہے۔ بلکہ اگر شریعت نازل نہ بھی ہو تب بھی عقل احکام ثابت کرنے کے لئے کافی ہے۔

علامہ محبت اللہ بہاری (متوفی ۱۱۱۹ھ) نے مستم الثبوت، مقالہ ثانیہ کے شروع میں ص ۱۴ میں یہ مذاہب ثلاثہ بہت اختصار کے ساتھ بیان کئے ہیں شائقین وہاں ملاحظہ فرما سکتے ہیں۔

حضرت شاہ صاحب رحمہ اللہ معتزلہ کے خیال کی تردید کرتے ہیں کہ ان کا قول قطعاً باطل ہے، شریعت کا نزول بڑا

سبب ہے ثواب و عقاب کا استحقاق پیدا کرنے کے لئے، سارا مدار فطری حسن و قبح پر نہیں۔ اور ان کے قول کے بطلان کی دلیل عقلی و وحدیشیں ہیں۔

پہلی حدیث: تراویح کے معاملہ میں دو دن باجماعت نماز پڑھانے کے بعد، جب آپ ﷺ نے لوگوں کی بڑھتی ہوئی رغبت دیکھی تو تیسرے دن تشریف نہیں لائے اور ارشاد فرمایا کہ: ”مجھے اندیشہ ہوا کہ کہیں یہ نماز تم پر فرض نہ کر دی جائے“ غور کیجئے! اگر تراویح میں حسن ہے اور اس درجہ ہے کہ اس کو فرض کیا جانا چاہئے تو بقول معتزلہ اللہ تعالیٰ پر لازم ہے کہ اس کی فرضیت نازل فرمائیں، خواہ لوگوں میں دلچسپی پائی جائے یا نہ پائی جائے۔ اس صورت میں شریعت اس کو فرض نہ کرے ایسا نہیں ہو سکتا۔ اور اگر تراویح میں اس درجہ کی خوبی نہیں تو شریعت اس کو فرض کر ہی نہیں سکتی، خواہ لوگوں میں کتنی ہی رغبت پائی جائے۔ حالانکہ حدیث شریف سے یہ بات صاف معلوم ہوتی ہے کہ شریعت تراویح کی فرضیت نازل کر بھی سکتی ہے اور نہیں بھی کر سکتی، تراویح کا فطری حسن کسی ایک بات کا لازمی تقاضا نہیں کرتا۔

دوسری حدیث: یہ ہے کہ ”مسلمانوں کے حق میں سب سے بڑا مجرم وہ مسلمان ہے جو کسی ایسی چیز کے بارے میں دریافت کرے جو حرام نہیں کی گئی، پھر وہ اس کے سوال کرنے کی وجہ سے حرام کر دی گئی“ سوچیں! معتزلہ کے مذہب پر یہ بات کیوں کر درست ہو سکتی ہے؟ اگر اس چیز میں اس درجہ خرابی ہے کہ اس کو حرام ہونا چاہئے تو اللہ تعالیٰ پر لازم ہے کہ وہ اس کو حرام کریں، خواہ کوئی دریافت کرے یا نہ کرے، ورنہ اگر وہ چیز اس درجہ قبیح نہیں تو سوال سے کیا ہوتا ہے؟ شریعت اس کو حرام نہیں کر سکتی۔ حالانکہ حدیث شریف سے صاف معلوم ہوتا ہے کہ سوال کا نزول تحریم میں دخل ہے، معلوم ہوا کہ سارا مدار عقلی حسن و قبح پر نہیں۔

اور معتزلہ کے قول کے بطلان کی دلیل عقلی میں بھی دو باتیں بیان فرمائی ہیں۔

پہلی بات: شدید گرم موسم میں، ماہ رمضان المبارک میں ایک شخص A.C. میں سفر کرتا ہے اور دوسرا چلچلاتی دھوپ میں کھیت میں ہل چلاتا ہے یا اور کوئی پر مشقت کام کرتا ہے تو عقل کا فیصلہ یہ ہے کہ اول کو روزہ نہ رکھنے کی سہولت نہ منی جائے کیونکہ سفر میں اسے کوئی پریشانی نہیں اور ثانی کو رخصت ملنی چاہئے، کیونکہ اس کے لئے اس مشقت کے ساتھ روزہ رکھنا سخت دشوار ہے۔ حالانکہ مسئلہ اس کے برعکس ہے، مسافر کے لئے رخصت ہے اور مقیم کے لئے نہیں، خواہ اسے کیسی ہی مشقت لاحق ہو، معلوم ہوا کہ احکام کا مدار محض عقلی حسن و قبح پر نہیں۔

دوسری بات: حدود کو لیجئے، ایک شخص صرف پانچ سو روپے کی چوری کرتا ہے اس کا معاملہ قاضی کے سامنے پہنچ جاتا ہے اور چوری ثابت ہو جاتی ہے تو اس کا ہاتھ ضرور کاٹا جائے گا، صاحب مال بھی اس کو معاف نہیں کر سکتا کیونکہ یہ حد کا معاملہ ہے اور دوسرا شخص کسی کو عداً قتل کرتا ہے اور قاضی کے پاس اس کا قتل ثابت ہو جاتا ہے تو بھی مقتول کے ورثاء قصاص معاف کر سکتے ہیں۔ کیونکہ وہ حد نہیں، جبکہ پانچ سو روپے کی چوری کا معاملہ اتنا سنگین نہیں، جتنا قتل عداً کا معاملہ

نگین ہے، پس اگر مدار عقل کے فیصلہ پر ہوتا تو چور کی معافی بہ نسبت قاتل کے آسان تھی۔

فائدہ (۱) اشاعرہ کی رائے بھی بالکل صحیح نہیں۔ مگر شاہ صاحب نے اس کی تردید یا تو اس وجہ سے نہیں کی کہ مقصد مسئلہ کی تنقیح نہیں، بلکہ معتزلہ کی تردید ہے یا اس وجہ سے نہیں کی کہ اشاعرہ اور ماترید یہ کے مذاہب میں توافق پیدا کیا جاسکتا ہے، یا شاید اس لئے نہیں کی کہ شاہ صاحب خود اشعری ہیں، واللہ اعلم بالصواب۔

فائدہ (۲) یہ بحث یہاں اس لئے چھیڑی گئی ہے کہ احکام شرعیہ میں جو حکم و مصالح ہیں وہ نزول شرع سے پیدا نہیں ہوتے، بلکہ پہلے ہی سے حکمتیں و مصلحتیں اعمال میں موجود ہوتی ہیں، مگر محض ان کی وجہ سے ثواب و عقاب کا استحقاق پیدا نہیں ہوتا، نہ ان پر جزاء و سزا کا مدار ہے، ثواب و عقاب کا مدار نزول شرع پر ہے البتہ شریعت مصالح کا لحاظ کر کے احکام نازل کرتی ہے، پس یونہی اس نپ احکام نازل نہیں کرتی۔

[من قال: إن حُسن الأعمال وقُبْحها عقليان من كل وجه فقولہ باطل كذلك]

نعم، كما أوجبت السنة هذه، وانعقد عليها الإجماع، فقد أوجبت أيضًا: أن نزول القضاء بالإيجاب والتحریم سبب عظیم فی نفسه — مع قطع النظر عن تلك المصالح — لإثابة المطيع وعقاب العاصي؛ وأنه ليس الأمر على ما ظن من أن حُسن الأعمال وقُبْحها — بمعنى استحقاق العامل الثواب والعذاب — عقليان من كل وجه، وأن الشرع وظيفته الإخبار عن خواص الأعمال على ما هي عليه، دون إنشاء الإيجاب والتحریم، بمنزلة طبيب يصف خواص الأدوية، وأنواع المرض: فإنه ظن فاسد، تمنجُ السنة بادی الرأي.

کیف؟ وقد قال النبی صلی اللہ علیہ وسلم فی قیام رمضان: ﴿حتى خشيت أن يكتب عليكم﴾ وقال: ﴿إن أعظم المسلمين في المسلمين جرماً: من سأل عن شيء لم يحرم على الناس، فحرم من أجل مسئلته﴾ إلى غير ذلك من الأحادیث.

کیف؟ ولو كان ذلك كذلك لجاز إبطار المقيم الذي يتعاني كتناني المسافرين، لمكان الحرج المبني عليه الرخص، ولم يجوز إبطار المسافرين المترقب، وكذلك سائر الحدود التي حذها الشارع.

ترجمہ: یہ خیال بھی باطل ہے کہ اعمال کا حُسن و قبح بہر حال عقلی ہے، ہاں، جس طرح احادیث نے یہ ثابت کیا ہے کہ احکام شرعیہ مصالح اور حکم پر مبنی ہیں اور اس پر اجماع منعقد ہو چکا ہے اسی طرح یہ بھی ثابت کیا ہے کہ ایجاب و تحریم کے فیصلہ کا نزول بذات خود بہت بڑا سبب ہے ان مصالح و حکم سے قطع نظر کرتے ہوئے فرماں بردار کے ثواب کے لئے،

اور نافرمان کے عذاب کے لئے اور یہ (بھی ثابت کیا ہے) کہ صورت حال وہ نہیں ہے جو سمجھی گئی ہے کہ اعمال کی خوبی اور خرابی بمعنی عمل کرنے والے کا ثواب یا عذاب کا حقدار ہونا بہر حال عقلی ہے اور شریعت کا کام اعمال کی خصوصیات کے بارے میں، جیسی کہ وہ نفس الامر میں ہیں، خبر دینا ہے۔ ایجاب و تحریم کو پیدا کرنا اس کا کام نہیں مثلاً حکیم دواؤں کی خصوصیات اور بیماریوں کی انواع بیان کرتا ہے (پیدا نہیں کرتا) غرض یہ خیال قطعاً باطل ہے احادیث شریفہ اس کو اول دہلہ ہی میں بالکل مسترد کر دیتی ہیں۔

کیونکر (یہ گمان درست ہو سکتا ہے؟) جبکہ آنحضرت ﷺ نے تراویح کے بارے میں ارشاد فرمایا ہے کہ: ”یہاں تک کہ مجھے اندیشہ ہو اس نماز کے تم پر فرض کئے جانے کا“ (متفق علیہ مشکوٰۃ ۱۲۹۵ باب قیام شہر رمضان) اور ارشاد فرمایا کہ: ”مسلمانوں میں مسلمانوں کے حق میں سب سے بڑا مجرم وہ شخص ہے جس نے کسی ایسی چیز کے بارے میں سوال کیا جو لوگوں پر حرام نہیں کی گئی پھر اس کے سوال کی وجہ سے وہ حرام کر دی گئی“ (متفق علیہ مشکوٰۃ ۱۵۳ باب الاعتصام) اور دیگر بہت سی احادیث۔

کیونکر (یہ گمان درست ہو سکتا ہے؟) اگر معاملہ ایسا ہوتا جیسا کہ گمان کیا گیا ہے تو اس مقیم کے لئے رمضان میں روزہ نہ رکھنا جائز ہوتا جو مسافر کی طرح مشقت برداشت کرتا ہے، اس تنگی کی بناء پر جس پر رخصتوں کا مدار ہے اور ثلثات سے سفر کرنے والے مسافر کے لئے افطار جائز نہ ہوتا اور اسی طرح تمام حدود شرعیہ (کا حال ہوتا) جو شروع نے مقرر کی ہیں۔

### لغات:

أَوْجِبَ الشَّيْءُ: واجب کرنا، ثابت کرنا      وَظِيفَةُ: خاص کام، معین عمل      مَجَّ الشَّيْءُ: تھوک دینا، منہ سے پھینک دینا، کلی کر دینا اور بطور استعارہ کہا جاتا ہے      هَذَا كَلَامٌ تَمْثِلُهُ الْأَسْمَاعُ: یہ ایسا کلام ہے جس کو کان سننا نہیں چاہتے۔      بَادِيَ الرَّأْيِ: سرسری رائے، جس میں زیادہ غور و فکر نہ کیا گیا ہو      مَسْئَلَةٌ حَاصِلٌ مَصْدَرٌ بِمَعْنَى سَوَالٍ وَدُرْخَوَاسْتِ ہے۔



## احکام پر عمل پیرا ہونا حکمتوں کے جاننے پر موقوف نہیں

یہاں یہ بات بھی جان لینی چاہئے کہ احکام شرعیہ پر عمل کرنا حکمتیں اور مصلحتیں جاننے پر موقوف نہیں، اگرچہ احکام میں حکم و علل اور حسن و قبح ملحوظ ہوتا ہے، مگر اتنا حال اس حسن و قبح کے جاننے پر موقوف نہیں، البتہ اس کی تحقیق ضروری ہے کہ وہ حکم قرآن و حدیث سے صراحۃً یا استنباطاً ثابت ہے یا نہیں؟ سورۃ الفرقان آیت ۷۳ میں ﴿عِبَادُ الرَّحْمَنِ﴾ (اللہ

کے مخصوص بندوں) کی ایک صفت یہ بیان کی گئی ہے کہ جب ان کو ان کے رب کی باتیں سمجھ لی جاتی ہیں تو وہ ان پر بہرے اندھے ہو کر نہیں گرتے، اس لئے احکام دین کا صرف مطالعہ یا غیر معتبر لوگوں سے سن لینا کافی نہیں، بلکہ پوری تحقیق کر کے اس پر عمل کرنا ضروری ہے۔ مگر جب حکم کی تحقیق ہو جائے تو اس پر عمل درآمد میں دیر بھی نہیں ہونی چاہئے۔ آج کل یورپ و امریکہ میں عام طور پر اور ہمارے ملک میں انگریزی تعلیم یافتہ حضرات میں خاص طور پر جو ذہنیت بنتی جا رہی ہے کہ حکم کی حکمت معلوم ہوگی اور اس پر ذہن مطمئن ہوگا تب عمل کرنے کے لئے سوچیں گے، یہ غیر دینی مزاج ہے، کیونکہ احکام شرعیہ کے علل و مصالح اور ذاتی حسن و قبح ہر انسان نہیں سمجھ سکتا۔ اور اسی وجہ سے ہمیشہ یہ علم (اسرار الدین) نا اہلوں کو دینے میں ہچکچاہٹ محسوس کی گئی ہے اور ہر کس و نا کس کے سامنے احکام کی علتیں اور حکمتیں بیان کرنے میں تذبذب ہوتا ہے کہ معلوم نہیں وہ بات سمجھ سکے گا یا نہیں۔

بلکہ یہ علم اتنا دقیق ہے کہ اس کو پڑھانے کے لئے اور اس علم میں کتاب لکھنے کے لئے وہ تمام شرائط ہیں جو علم تفسیر کے لئے ہیں اور وہ علوم ضروری ہیں جو علم تفسیر کے لئے ضروری ہیں۔ اور جس طرح تفسیر بالرائی حرام ہے اسی طرح اس علم میں دلائل و قرائن کے بغیر اور آثار صحابہ و تابعین کے بغیر غور و فکر کرنا بھی حرام ہے۔

علاوہ ازیں مصالح و حکم کو جان کر عمل کرنا اتنی مضبوط بات نہیں جتنی اللہ و رسول کا حکم سمجھ کر عمل کرنا ہے۔ مؤمن کا اعتماد عقل پر نہیں ہوتا اللہ و رسول کے حکم پر ہوتا ہے۔ عقل تو قدم قدم پر ٹھوکریں کھاتی ہے اور اللہ کے رسول اللہ کے رسول ہیں، پس جب کوئی حکم رسول اللہ ﷺ سے ثابت ہو گیا تو اب مؤمن کو کسی اور دلیل کی حاجت نہیں۔

### [الامثال لا يتوقف على معرفة المصالح]

وأوجبنا أيضاً أنه لايجز أن يتوقف في امثال أحكام الشرع — إذا ضحّت بها الرواية — على معرفة تلك المصالح، لعدم استقلال عقول كثير من الناس في معرفة كثير من المصالح؛ ولكون النبي صلى الله عليه وسلم أوثق عندنا من عقولنا، ولذلك لم يزل هذا العلم مضموناً به على غير أهله؛ ويشترط له ما يشترط في تفسير كتاب الله، ويحرم الخوض فيه بالرائي الخالص، غير المستند إلى السنن والآثار.

ترجمہ: احکام پر عمل حکمتوں کے جاننے پر موقوف نہیں: اور احادیث نے یہ بات بھی ثابت کی ہے کہ احکام شرعیہ پر عمل کرنے میں — جبکہ وہ صحیح روایت سے ثابت ہو جائیں — ان کی مصلحتوں کے جاننے تک توقف کرنا جائز نہیں، کیونکہ بہت سے انسانوں کی عقلیں بہت سی حکمتوں کو بطور خود نہیں سمجھ سکتیں اور نبی کریم ﷺ کی ذات ہمارے

نزدیک ہماری عقنوں سے کہیں زیادہ قابل اعتماد ہے اور اسی وجہ سے ہمیشہ یہ ہم (اسرار الدین) نااہلوں کو دینے میں بخیلی کی گئی اور اس کے لئے وہ شرائط ہیں جو کتاب اللہ کی تفسیر کے لئے ہیں اور اس علم میں محض ایسی رائے سے جو احادیث اور صحابہ و تابعین کے ارشادات سے مؤید نہ ہو، غور و خوض کرنا حرام ہے۔

لغات: استقلال ہر ایہ رائے میں منفرد ہونا، اکیلا ہونا، کسی کو شریک نہ کرنا۔ ضن بالشی: بخل کرنا۔ مضمون بہ (اسم مفعول) وہ چیز جس کے دینے میں بخیلی کی جائے۔

نوٹ: تفسیر کے لئے چندہ علوم ضروری ہیں۔ جن کا بیان سیوطی رحمہ اللہ کی الاتقان فی علوم القرآن میں ہے۔ اور روح المعانی کے مقدمہ میں بھی ہے اور اس میں بعض چیزوں کے ضروری ہونے پر نقد بھی ہے۔



## تکلیف شرعی کی صحیح مثال

اللہ تعالیٰ نے انسانوں کو جو احکام شرعیہ کا مکلف بنایا ہے معتزلہ نے پہلے اس کی یہ مثال دی ہے کہ ”ایک آقا نے اپنے غلام کی فرماں برداری کا امتحان کرنے کے لئے، اس کو کسی پتھر کے اٹھانے کا حکم دیا، جس میں امتحان کے علاوہ کوئی فائدہ نہیں، پھر جب غلام نے فرماں برداری کی یا نافرمانی کی تو آقا نے اس کو اس کے عمل کے مطابق بدلہ دیا“

یہ مثال معتزلہ نے اپنے اس دعوے کی دی ہے کہ (۱) احکام شرعیہ میں مصالح ملحوظ نہیں (۲) اور اعمال اور ان کی جزا کے درمیان کچھ بھی منسبت نہیں — معتزلہ کی یہ مثال صحیح نہیں، بلکہ تکلیف شرعی کی صحیح مثال یہ ہے کہ ایک آقا کے غلام بیمار پڑے، کسی دبا کا شکار ہو گئے، آقا نے ایک ڈاکٹر مقرر کیا جو ان کی دوا دارو کرے، پس جو غلام ڈاکٹر کی بات مانے گا اور دوا پیئے گا وہ درحقیقت آقا کی بات مانے گا اور شفا یاب ہوگا اور آقا اس سے خوش ہوگا اور جو غلام ڈاکٹر کی بات نہیں مانے گا اور دوا پیئے سے انکار کرے گا، وہ درحقیقت آقا کی نافرمانی کرے گا اور بیماری میں سترے گا، اور آقا کی رانگی مول لے گا۔

اسی طرح اللہ تعالیٰ نے بیمار انسانوں کے معالجہ کے لئے انبیائے کرام علیہم الصلوٰۃ والسلام کو مبعوث فرمایا اور ان کے ذریعہ نسخہ شفا بھیجا۔ اب جو لوگ انبیاء کی اطاعت کریں گے اور نسخہ شفا استعمال کریں گے وہ درحقیقت اللہ تعالیٰ کی اطاعت کریں گے اور شفا یاب ہوں گے اور ان کا مولیٰ ان سے راضی ہوگا اور دین میں ان کو بہترین صلہ عطا فرمائے گا، اور جو انبیاء کی نہیں سنے گا وہ دنیا میں بھی تباہ ہوگا اور اس کا مولیٰ اس سے ناخوش ہوگا اور وہ آخرت میں جہنم کا ایندھن بنے گا۔

غرض اللہ تعالیٰ نے نبیوں کے ذریعہ جو احکام بھیجے ہیں وہ بے فائدہ نہیں، بلکہ لوگوں کے لئے ان میں عظیم فوائد ہیں اور معتزلہ کی مثال غلط اس لئے ہے کہ وہ بے دلیل ہے، وہ محض ان کی ذہنی اُتج ہے اور شاہ صاحب نے جو مثال دی ہے

وہ درج ذیل روایات سے مستفاد ہے۔

پہلی روایت: فرشتوں نے آنحضور ﷺ کی ایک مثال بیان فرمائی ہے کہ ایک شخص نے ایک شاندار حویلی بنائی اور اس کے افتتاح میں ایک پر تکلف دعوت کا انتظام کیا، پھر لوگوں کو دعوت دینے کے لئے ایک شخص کو بھیجا، پس جو شخص داعی کی بات مان کر دعوت میں آئے گا وہ مزے دار کھانا کھائے گا اور مالک اس سے خوش ہوگا کہ اس نے اس کی خوشی میں شرکت کی۔ اور جو داعی کی بات قبول نہیں کرے گا اور دعوت میں حاضر نہ ہوگا وہ محروم رہے گا اور جب صاحب خانہ کو پتہ چلے گا کہ فلاں شخص نے افتتاح میں شرکت کی دعوت قبول نہیں کی تو اس کی طرف سے اس کا وہ میاں ہوگا۔

اسی طرح اللہ پاک نے ایک حویلی بنائی ہے اور وہ جنت ہے اور اس کی نعمتیں خوان-یغما ہیں اور داعی رسول اللہ ﷺ ہیں، پس جو آپ کی دعوت قبول کرے گا اور جنت میں پہنچے گا وہ اس کی سدا بہار نعمتوں سے لطف اندوز ہوگا اور اللہ تعالیٰ کی خوشنودی مزید برآں ہوگی۔ اور جو داعی کی بات رد کرے گا اور حویلی میں نہیں پہنچے گا، وہ نہ صرف یہ کہ جنت کی نعمتوں سے محروم رہے گا، بلکہ وہ اللہ تعالیٰ کی ناراضگی بھی مول لے گا اور اس کی پاداش بھگتے گا۔

اس حدیث میں غور کیا جائے تو صاف معلوم ہوگا کہ معتزلہ کی دی ہوئی مثال قطعاً درست نہیں، تکلیف شرعی بے فائدہ برگز نہیں، بلکہ اس میں انسانوں کے لئے بے شمار فوائد ہیں۔

دوسری روایت: خود آنحضور ﷺ نے اپنی اور اپنے لائے ہوئے دین کی یہ مثال بیان فرمائی ہے کہ ایک شخص قوم کو دشمن کے خطرہ کی وارننگ دیتا ہے، پس جو لوگ یہ خبر سن کر اپنی جگہ سے ہٹ جائیں گے وہ بال بال بچ جائیں گے اور جو لوگ اس خبر پر کان نہیں دھریں گے وہ تباہ ہونگے، اسی طرح جو لوگ نبیوں کی بات سنیں گے وہ نجات پائیں گے اور جو جھٹلائیں گے وہ جہنم رسید ہوں گے اس حدیث سے بھی صاف معلوم ہوا کہ شاہ صاحب کی مثال صحیح ہے اور معتزلہ کا خیال اور ان کی مثال غلط ہے۔

تیسری روایت: آگے باب گیارہ میں تفصیل سے آرہی ہے کہ لوگوں پر دنیا میں جو لائیں جائیں، آفتیں اور مصیبتیں آتی ہیں ان کے بارے میں اللہ تعالیٰ ارشاد فرماتے ہیں: ”وہ تمہارے اعمال ہیں جو تمہاری طرف پھیرے جاتے ہیں“ اس حدیث سے بھی یہ بات صاف معلوم ہوتی ہے کہ اعمال اور ان کے بدلہ کے درمیان گہرا ربط ہے، کیونکہ اعمال سید پر جو سزائیں ملتی ہیں وہ بس یونہی ال مل نہیں ملتیں بلکہ ان میں گہری مناسبت ہوتی ہے۔ یہی حال اعمال صالحہ اور ان کی برکات کا ہے۔

### [الامثال الصحيح للتكليف الشرعي]

وظهر مما ذكرنا أن الحق في التكليف بالشرائع: أن مثله كمثل سيد، مرض عبيده، فسلط

عليهم رجلا من خاصته، يسقيهم دواء؛ فإن أطاعوا له أطاعوا السيد، ورضى عنهم سيدهم، وأصابهم خيرا؛ ونجوا من المرض؛ وإن عضوه عضوا السيد، وأحاط بهم عضبه، وجازاهم أسوأ الحزاء، وهلكوا من المرض؛ وإلى ذلك أشار النبي صلى الله عليه وسلم حيث قال راويا عن الملائكة: ﴿أَنْ مِثْلَهُ كَمِثْلِ رَجُلٍ بَنَى دَارًا، وَجَعَلَ فِيهَا مَأْدُبَةً، وَبَعَثَ دَاعِيًا، فَمَنْ أَجَابَ الدَّاعِيَ دَخَلَ الدَّارَ، وَآكَلَ مِنَ الْمَأْدُبَةِ؛ وَمَنْ لَمْ يُجِبِ الدَّاعِيَ لَمْ يَدْخُلِ الدَّارَ، وَلَمْ يَأْكُلْ مِنَ الْمَأْدُبَةِ﴾. وحيث قال: ﴿إِنَّمَا مِثْلِي وَمِثْلُ مَا بَعَثَ اللَّهُ بِهِ، كَمِثْلِ رَجُلٍ أَتَى قَوْمًا، فَقَالَ: يَا قَوْمُ! إِنِّي رَأَيْتُ الْجَيْشَ بَغَيْنِي، وَإِنِّي أَنَا النَّذِيرُ الْعَرِيَانُ، فَالْجَاءُ! النِّجَاءُ! فَأَطَاعَهُ طَائِفَةٌ مِنْ قَوْمِهِ، فَأَذْلَجُوا، فَانْطَلَقُوا عَلَى مَهْلِهِمْ، فَنَجَّوْا، وَكَذَّبَتْ طَائِفَةٌ مِنْهُمْ، فَأَضْبَحُوا مَكَانَهُمْ، فَصَبَّحَهُمُ الْجَيْشُ، فَأَهْلَكَهُمْ، وَاجْتَنَحَهُمْ﴾ وقال راويا عن ربه: ﴿إِنَّمَا هِيَ أَعْمَالُكُمْ تُرَدُّ عَلَيْكُمْ﴾.

ترجمہ: تکلیف شرعی کی صحیح مثال: مذکورہ بالا کلام سے یہ امر واضح ہوا کہ اللہ تعالیٰ نے انسانوں کو جو احکام شرعیہ کا مکلف بنایا ہے تو اس کی مثال بالکل اس آقا جیسی ہے جس کے بہت سے غلام بیمار پڑے ہوں پس آقا نے ان پر اپنے مخصوص لوگوں میں سے ایک آدمی کو مقرر کیا تاکہ وہ ان کو دوا پلائے، اب اگر غلام اس شخص کی بات مانیں گے تو وہ آقا کے فرماں بردار شمار ہوں گے اور آقا ان سے خوش ہوگا، اور ان کو اچھا بدلہ دے گا اور وہ بیماری سے نجات پائیں گے۔ اور اگر غلام اس آدمی کی بات نہیں مانیں گے تو وہ آقا کے تا فرمان شمار ہوں گے اور آقا کی ناراضگی ان کو گھیر لے گی اور وہ ان کو سخت سے سخت سزا دے گا اور وہ بیماری سے ہلک ہو جائیں گے اور اس مثال کی طرف آنحضور ﷺ نے اشارہ فرمایا ہے، چنانچہ آپؐ نے فرشتوں کی بات نقل کرتے ہوئے فرمایا کہ: ”آپ ﷺ کی مثال اس آدمی جیسی ہے جس نے کوئی مکان تعمیر کیا اور اس میں ضیافت کا انتظام کیا اور دعوت دینے والے کو بھیجا، پس جس نے داعی کی بات پر لبیک کہا وہ گھر میں آیا اور دسترخوان سے کھایا اور جس نے داعی کی بات پر لبیک نہ کہا وہ نہ گھر میں آیا نہ دسترخوان سے کھایا“ (متفق علیہ، مشکوٰۃ ج ۳۳ باب الاعتصام الخ)

(اور ایک اور ارشاد میں بھی آپؐ نے اس مثال کی طرف اشارہ فرمایا ہے) چنانچہ آپؐ نے فرمایا کہ: ”میری اور اس دین کی مثال جس کے ساتھ اللہ تعالیٰ نے مجھے مبعوث فرمایا ہے اس شخص جیسی ہے جو کسی قوم کے پاس آیا۔ اور کہا: اے میری قوم! میں نے دشمن کا ایک لشکر جہاز اپنی آنکھوں سے دیکھا ہے اور میں ننگا ڈرنے والا (یعنی بڑے خطرے سے صاف آگاہ کرنے والا) ہوں، پس بچو! بچو! پس قوم میں سے ایک گروہ نے اس کی بات مانی چنانچہ وہ شروع رات ہی میں چل پڑے اور آہستہ آہستہ رات بھر چلتے رہے پس وہ بچ گئے اور ایک گروہ نے اس شخص کی تکذیب کی اور وہ اسی جگہ ٹھہرے رہے پس ان پر دشمن نے شب خون مارا اور ان کو ہلاک کر دیا اور صفحہ ہستی سے مٹا دیا“ (متفق علیہ، مشکوٰۃ ج ۱۳۸)



باب الاعتصام الخ) اور آپ ﷺ نے اپنے پروردگار سے روایت کرتے ہوئے فرمایا کہ ”وہ (آفت و ہلیت اور مظالم) تمہارے اعمال ہی میں جو تم پر لوٹائے جا رہے ہیں“ (رواہ مسلم ج ۶ ص ۱۳۳ مصری أبواب البر والصلة۔ یہاں یہ روایت مختصر اور باحتمال آئی ہے، آگے باب لصوق الأعمال بالنفس میں مفصل اور بلفظ آ رہی ہے)

## لغات:

الحق: سچائی، راستی سُلْطَةُ عَلَيْهِ: قدرت دینا، قابض بنانا الخاضعة: عاقبة کی ضد، وہ چیز جس کو کوئی اپنے لئے خاص کر لے، خاصة الملك: بادشاہ کے مقرب لوگ المأذبة: وہ کھانا جو دعوت کے لئے تیار کیا جائے النذیر العریان: تنگ ذرائع والا، قدیم عربوں میں دستور تھا کہ جب کوئی خطرناک خبر دیتی ہوتی تو وارنگ دینے والا بالکل مادرزاد تنگ ہو کر اعلان کرتا۔ اس سے النذیر العریان کہلائے گا۔ ادلج ادلاخا القوم: رات بھر چلنا یا آخری رات میں چلنا۔ السمھل: نرمی، آہستگی صبح: صبح کے وقت آنا، شب خون مارنا یعنی رات کے پچھلے حصہ میں یا صبح سویرے حملہ کرنا اجتاحہ: جڑ سے اکھاڑنا، ہلاک کرنا۔



## اہل فترت اور پہاڑوں پر رہنے والوں کا حکم

اہل فترت اور اہل جاہلیت: دونوں کے درمیان کے لوگوں کو کہتے ہیں، جب ایک نبی کی دعوت ختم ہو جائے یعنی ان کا لایا ہوا صحیح دین دنیا میں باقی نہ رہے اور اگلا نبی ابھی نہ آیا ہو تو اس درمیانی وقفہ کے لوگوں کو اصحاب فترت اور اہل جاہلیت کہتے ہیں۔

اور سخاں شواہق جہاں پہاڑوں کی چوٹیوں پر بسنے والے لوگوں سے مراد وہ لوگ ہیں جن تک نبی کی دعوت نہیں پہنچی یعنی وہ کسی ایسے دور دراز خطے میں بستے ہیں کہ اللہ کے دین کے داعی وہاں تک نہیں پہنچ سکے، نہ کسی اور ذریعہ سے اللہ کے دین کی بات ان کے کان میں پڑی۔

مذکورہ دونوں قسم کے لوگوں کا اخروی انجام کیا ہوگا؟ ناجی ہوں گے یا ناری؟ یہ کانٹوں بھر مسہ ہے، کیونکہ ان کے بارے میں دلائل متعارض ہیں:

(۱) سورہ بنی اسرائیل آیت ۵: وَمَا كُنَّا مُعَذِّبِينَ حَتَّى نَبْعَثَ رَسُولًا ﴿۵﴾ سے بعض لوگوں نے یہ سمجھا ہے کہ وہ معذب نہ ہوں گے، ناجی ہوں گے، حالانکہ اس آیت میں دنیوی عذاب (سزا) کا ذکر ہے جو حق و باطل کی کشمکش کے

نہیں، عملی فیصلہ کرنے کے لئے نازل ہوتا ہے، آخرت کے عذاب سے اس آیت کا کوئی تحقق نہیں۔

(۲) اور ابن ماجہ میں سند صحیح سے حدیث (نمبر ۱۵۷۳) ہے کہ ایک دیہاتی نے دریافت کیا کہ یا رسول اللہ! میرے ابا صلی اللہ علیہ وسلم کرتے تھے اور فلاں فلاں اعمال صالحہ کرتے تھے، اب مرنے کے بعد وہ کہاں ہیں؟ آپ صلی اللہ علیہ وسلم نے ارشاد فرمایا کہ وہ دوزخ میں ہے۔ اس روایت میں یہ بھی ہے کہ آپ صلی اللہ علیہ وسلم نے اس دیہاتی کو یہ بھی حکم دیا کہ ﴿حَيْثُمَا مَرَدَّبْ بِقَبْرِ مُشْرِكٍ فَبَشِّرْهُ بِالنَّارِ﴾ (تم جس کافر کی بھی قبر پر گزرو، اس کو جہنم کی خوش خبری دو) اس سائل کا باپ اصحابِ فترت میں سے تھا اور وہ اصحابِ قبور بھی اہل فترت میں سے تھے پس اس روایت سے ان کا معذب ہونا ثابت ہوتا ہے۔

الغرض یہ بڑا پیچیدہ مسئلہ ہے، اس مسئلہ میں درج ذیل آراء پائی جاتی ہیں۔

(۱) شیخ محی الدین ابن عربی (۵۶۰ ۶۳۸ھ) جو سہ توہین صدی کے مشہور بزرگ اور صوفی ہیں فتوحات مکیہ میں فرماتے ہیں کہ قیامت کے دن ان لوگوں کی طرف میدانِ محشر میں نبی مبعوث کئے جائیں گے، جو لوگ ان کی اتباع کریں گے وہ ناجی ہوں گے اور جو ان کا انکار کریں گے وہ ناری ہوں گے۔ مگر یہ بات بے دلیل ہے اور یومِ قیامت دارِ عمل نہیں، بلکہ دارِ جزاء ہے۔

(۲) حضرت مجدد القلوب ثانی شیخ احمد بن عبدالاحد سرہندی (۹۷۱-۱۰۳۴ھ) جو حضرت شاہ صاحب سے تقریباً ایک صدی پہلے گزرے ہیں، مکتوباتِ جداول مکتوب نمبر ۱۵۹ میں فرماتے ہیں کہ ان لوگوں کو ان کے برے اعمال کی جو سزا دینی ہے وہ میدانِ محشر میں دیدی جائے گی، پھر ان کو دیگر حیوانات کی طرح منی بنا دیا جائے گا اور مجدد صاحب نے یہ بھی لکھا ہے کہ میں نے یہ رائے تمام انبیاء کی محفل میں پیش کی، تو سب نے میری رائے پسند کی اور اس کو صحیح قرار دیا۔ سیکوئی رکافہ ہے اور انبیاء کے علاوہ کسی کا بھی کشفِ حجت شرعیہ نہیں، وہ محض ظن پیدا کرتا ہے، حکم شرعی ثابت کرنے کے لئے دلیل قطعی کی ضرورت ہے۔

(۳) مفسرین کی ایک رائے یہ ہے کہ وہ لوگ اعراف میں رہیں گے، جو جنت و جہنم کے بیچ میں ایک مقام ہے۔ مگر یہ رائے بھی درست نہیں، کیونکہ اعراف ہمیشہ رہنے کی جگہ نہیں، تمام اہل اعراف آخر میں جنت میں منتقل کر دئے جائیں گے۔

(۴) اصولیوں کی عام رائے یہ ہے کہ اعمال کا حسن و قبح من و عقیلی ہے یعنی اعمال کی وضع ہی میں خوبیاں اور خرابیاں رکھی گئی ہیں مگر یہ فطری حسن و قبح انسان سمجھ نہیں سکتا اس لئے نزولِ شرع ضروری ہے۔ ابتداء اللہ کی معرفت کا حسن اور اس کے ساتھ شریک ٹھہرانے کی برائی انسان نزولِ شرع کے بغیر بھی اپنی خداداد عقل سے سمجھ سکتا ہے، باقی اعمال کے حسن و قبح کا عقل اور اک نہیں کر سکتی، شریعت نازل ہو کر جب احکام دیتی ہے، تبھی اعمال کا حسن و قبح معلوم ہوتا ہے۔

پس وہ اعمال جن کا حسن و قبح انسان عقل سے نہیں سمجھ سکتا ان پر نزولِ شرع سے پہلے مؤاخذہ نہ ہوگا اور تو حید و شرک پر



الغرض معرفت خداوندی اور ربوبیت کی گواہی ہر انسان کی فطرت میں ودیعت کی گئی ہے، اور اس دنیا میں آنے کے بعد انسان کو اس عہد کی تفصیلات بھول گیا ہے مگر اصل استعداد موجود ہے اس لئے ایمان و توحید اور اس کی ضد شرک و کفر بالکل عقلی مسئلہ ہے، ان کا حسن و قبح انسان اپنی عقل و فطرت سے سمجھ سکتا ہے باقی اعمال حسنہ و زکوٰۃ وغیرہ کا حسن اور اعمال سیئہ و زنا چوری شراب نوشی وغیرہ کا قبح انسان اپنی عقل سے نہیں سمجھ سکتا، نزول شرع کے بعد ہی سمجھ سکتا ہے۔ اس وجہ سے ایمان و کفر کی وجہ سے اہل فطرت اور سکان شواہق جہاں کو جز، و سزا ہوگی باقی اعمال کی وجہ سے مواخذہ نہیں ہوگا۔

شاہ صاحب رحمہ اللہ فرماتے ہیں کہ اگر آپ نے گذشتہ بحث اچھی طرح سمجھ لی ہے تو اہل جاہلیت کے بارے میں جو متعرض دلائل ہیں ان میں آپ تطبیق دے سکتے ہیں۔ تطبیق کس طرح ہوگی؟ یہ بات حضرت نے تشنہ چھوڑ دی ہے، بظہر تطبیق یہ ہے کہ جن اعمال کا حسن و قبح عقل و فطرت سے سمجھا جاسکتا ہے ان پر مواخذہ ہوگا، باقی اعمال جن کا حسن و قبح انسانی عقل ادراک نہیں کر سکتی، نزول شرع کے بعد ہی اس تک رسائی ہو سکتی ہے ان پر مواخذہ نہیں ہوگا، کیونکہ اعمال کا حسن و قبح من کل الوجوہ نہ عقلی ہے نہ شرعی، بلکہ من وجہ عقلی ہے اور من وجہ شرعی۔ پس ایمان و کفر میں عقلی پہلو کا اعتبار ہوگا اور باقی اعمال میں شرعی پہلو ملحوظ رکھ جائے گا۔

وبما ذکرنا من أنَّ ههنا أمراً بين الأمرين، وأن لكل من الأعمال ونزول القضاء بالإيجاب والتحریم أثرًا فی استحقاق الثواب والعقاب، يُجمَعُ بین الدلائل المتعارضة فی أهل الجاهلیة، یُعَذَّبُونَ بما عملوا فی الجاهلیة أم لا؟

ترجمہ: اور ان باتوں سے جو ہم نے ذکر کیں ہیں کہ: ”یہاں معاملہ دوامروں کے درمیان ہے اور یہ کہ اعمال اور ایجاب و تحریم کے فیصلہ کے نزول میں سے ہر ایک کا اثر ہے ثواب و عقاب کا حقدار بنانے میں“ تطبیق دی جاسکتی ہے اہل جاہلیت کے بارے میں متعرض دلائل ہیں کہ وہ ان اعمال کی وجہ سے جن کو انھوں نے ایام جاہلیت میں کیا ہے، عذاب دئے جائیں گے یا نہیں؟



## فن حکمت شرعیہ کی تدوین اور اس کے فوائد

بعض حضرات درج ذیل دو باتیں تسلیم کرتے ہیں:

- (۱) احکام معطل بالمصالح ہیں یعنی احکام میں علئیں اور حکمتیں ملحوظ ہیں، پس ان کو سمجھ کر نکالا جاسکتا ہے۔
- (۲) اور اعمال پر جزا کا ترتب بایں وجہ ہوتا ہے کہ وہ ایسی نیتوں سے صادر ہوتے ہیں جو نفس کو سنوارتی بھی ہیں اور

بگارتی بھی ہیں۔ ایک حدیث میں اس کا اشارہ موجود ہے۔ ارشاد ہے:

”بدن میں، یک بوٹی ہے، جب وہ سنور جاتی ہے تو سارا جسم سنور جاتا ہے (اور اس سے اعمال صالحہ صادر ہونے لگتے ہیں) اور جب وہ بگڑ جاتی ہے تو سارا جسم بگڑ جاتا ہے (اور ہر عضو سے برے اعمال صادر ہونے لگتے ہیں) سنو! وہ بوٹی دل ہے“

اس حدیث سے معلوم ہوا کہ اعمال کا صدور اچھی بری کیفیات کے مطابق ہوتا ہے یعنی جیسی نیت ہوگی ویسا عمل صادر ہوگا۔ اور جب اعمال اچھے برے ہوئے تو ان کے مطابق جزا و سزا کا ہونا ایک معقول امر ہے، پس اعمال اور ان کی جزاء کے درمیان مناسبت ہے۔

مگر بایں ہمہ وہ لوگ کہتے ہیں کہ فن حکمت شرعیہ کی تدوین یعنی اصول طے کر کے اس پر جزئیات متفرع کرنا ناممکن ہے اور وہ لوگ:

دلیل عقلی یہ پیش کرتے ہیں کہ یہ بہت دقیق فن ہے، اس کے مسائل نہایت باریک ہیں، پس اس فن کی تدوین جوئے شیر لانے کے مترادف ہے۔

اور دلیل نقلی کی وہ دو طرح تقریر کرتے ہیں:

(۱) یہ فن سلف نے مدون نہیں کیا، حالانکہ ان کا زمانہ آنحضرت ﷺ کے زمانہ سے قریب تھا وہ خیر القرون کے لوگ تھے اور ان کے پاس شریعت کا علم بھی ہم سے زیادہ تھا، پھر بھی انھوں نے یہ فن مدون نہیں کیا تو گویا قرون مشہود لہا بالخیر کا اس فن کی عدم تدوین پر اجماع ہو گیا، پس اگر آج کوئی شخص اس فن کی تدوین کا بیڑا اٹھاتا ہے تو وہ خرق اجماع کرتا ہے۔

(۲) اس فن کی تدوین میں کوئی قبیل لی ظافائدہ نہیں، کیونکہ احکام شرعیہ پر عمل کرنا حکمتیں اور مصلحتیں جاننے پر موقوف نہیں، پس اس فن کی تدوین کرنا اور احکام شرعیہ کے اسرار جاننے کے لئے محنت کرنا بے فائدہ کام ہے؟ اور حدیث شریف میں ہے کہ:

من حُسنِ اسلام المرأة ترُكُهُ مالا يُغْنِيهِ (مشکوٰۃ ج ۲ ص ۲۸۳) ”دینی کے دین کی خوبی یہ ہے کہ وہ لایعنی کام چھوڑ دے غرض دلائل نقلیہ اور عقلیہ سے یہ بات ثابت ہے کہ یا تو یہ فن مدون ہی نہیں کیا جاسکتا یا نہیں کرنا چاہئے حضرت شاہ صاحب فرماتے ہیں کہ یہ گمان فاسد ہے، یہ فن مدون کیا جاسکتا ہے اور اس میں بے شمار فوائد ہیں، اس لئے مدون کرنا چاہئے، تفصیل آگے آ رہی ہے۔

[تدوین علم أسرار الدين ممكن، وفيه فوائد جمة]

ومن الناس من يعلم في الجملة: أن الأحكام معللة بالمصالح، وأن الأعمال يترتب عليها

الجزء من جهة كونها صادرة من هيئات نفسانية، تصلح بها النفس وتفسد، كما أشار إليه النبي صلى الله عليه وسلم حيث قال: ﴿أَلَا وَإِنْ فِي الْجَسَدِ مُضَغَةٌ، إِذَا صَلُحَتْ صَلُحَ الْجَسَدُ كُلُّهُ، وَإِذَا فَسَدَتْ فَسَدَ الْجَسَدُ كُلُّهُ، أَلَا وَهِيَ الْقَلْبُ﴾

لكنه يظن أن تدوين هذا الفن، وترتيب أصوله وفروعه، ممتنع، إما:

[۱] عقلاً، لخفاء مسائله، وعموضها.

[۲] أو شرعاً، لأن السلف لم يدونوه مع قرب عهدهم من النبي صلى الله عليه وسلم وعزارة علمهم، فكان كالاتفاق على تركه.

[۳] أو يقول: ليس في تدوينه فائدة معتد بها؛ إذ لا يتوقف العمل بالشرع على معرفة المصالح. وهذه ظنون فاسدة أيضاً.

ترجمہ: فن حکمت شرعیہ کی تدوین ممکن ہے اور اس میں بڑے بڑے فوائد ہیں بعض لوگ کسی درجہ میں یہ بات جانتے ہیں کہ احکام معلل بالمصالح ہیں (پس ان میں سے حکمتیں نکالی جاسکتی ہیں) اور اعمال پر جزا اس اعتبار سے مرتب ہوتی ہے کہ وہ ایسی کیفیات قلبیہ سے صادر ہوتے ہیں، جن سے نفس سنورتا ہے یا بگڑتا ہے، جیسا کہ آنحضرت ﷺ نے اس کی طرف اشارہ فرمایا ہے، چنانچہ آپ نے فرمایا کہ:

”سنو! جسم کے اندر ایک ایسا گوشت کا ٹوٹھڑا ہے کہ جب وہ سنور جاتا ہے تو سارا جسم سنور جاتا ہے، اور جب وہ بگڑ جاتا ہے تو سارا جسم بگڑ جاتا ہے، سنو! وہ ٹوٹھڑا دل ہے“

مگر وہ لوگ گمان کرتے ہیں کہ اس فن کی تدوین اور اس کے اصول و فروع کو مرتب کرنا، ناممکن ہے، یا تو

(۱) عقلاً ناممکن ہے، کیونکہ اس فن کے مسائل نہایت باریک اور غامض ہیں۔

(۲) یا شرعاً ناممکن ہے، کیونکہ سف صالحین نے یہ فن مدون نہیں کیا، حالانکہ ان کا زمانہ دور نبوی سے قریب تھا اور

ان کا علم بھی زیادہ تھا، پس ان کا مدون نہ کرنا گویا اس فن کو مدون نہ کرنے پر اجماع ہے۔

(۳) یا وہ یہ کہتا ہے کہ اس فن کی تدوین میں کوئی قابل لحاظ فائدہ نہیں ہے، کیونکہ شریعت پر عمل کرنا حکمتوں کے

جاننے پر موقوف نہیں۔

اور یہ خیالات بھی (مذکورہ باتوں کی طرح) غلط ہیں۔

لغات:

الجملة: مجموعہ، فی الجملة: مجموعہ میں شامل، اور محاورہ میں ترجمہ ہے کسی درجہ میں، کچھ نہ کچھ... صلح (کف

(ن) صلاحاً درست ہونا      فساد (ن) غلٹ      فساداً خراب ہونا، بگڑ جانا      مفضة: گوشت وغیرہ کا کھانا جمع مضع  
خفی خفاء پوشیدہ ہونا      غمص (ن) ک      غموضاً کلام کا دقیق ہونا      غزرا (ک)      غزارة لعاء وغیرہ پانی وغیرہ کا  
کثیر ہونا۔



### مذکورہ خیال باطل کی تردید

دلیل عقلی کا جواب: یہ ہے کہ فن حکمت شرعیہ کے مسائل میں پینک خفا اور دقت ہے، لیکن اس سے یہ نتیجہ نکالنا کہ اس فن کی تدوین ممکن نہیں، درست نہیں، مسائل فن کی پوشیدگی اور باریکی سے یہ نتیجہ ہرگز نہیں نکالا جاسکتا، کیونکہ یہ بات درست نہیں ہے کہ جس فن کے بھی مسائل دقیق و رخی ہوں اس کو کوئی بھی ہاتھ نہیں لگا سکتا۔ دیکھئے ایک فن علم اسرار الدین سے بھی زیادہ دقیق ہے اور وہ علم کلام ہے، جس کو علم الذات والصفات اور علم التوحید بھی کہتے ہیں اس فن میں اللہ کی ذات و صفات سے بحث کی جاتی ہے (اور عذاب قبر سے آخر تک جو مسائل ہیں وہ علم کلام کے اصلی مسائل نہیں، بلکہ اس کے متعلقات ہیں یعنی وہ اصول اسلام ہیں)

اور علم کلام کے مسائل اوق اس لئے ہیں کہ اس میں ذات باری اور اس کی صفات سے بحث کی جاتی ہے، جو دراء الوریٰ ہے، عقل اپنی کند وہاں تک نہیں پھینک سکتی، نہ اس کی تفصیلات کا احاطہ کر سکتی ہے کیونکہ وہ غیر متناہی ذات ہے، مگر جب ضرورت پیش آئی تو اللہ تعالیٰ نے ایسے علماء پیدا کئے جنہوں نے اس علم کو پوری طرح مدون کر دیا اور اس کی تفصیلات اس درجہ بیان کر دیں کہ اب اس پر کوئی اضافہ ممکن نہیں، پس جب اتنا دقیق علم مرتب کیا جاسکتا ہے تو فن حکمت شرعیہ جو نسبتاً آسان ہے اس کو کیوں مرتب نہیں کیا جاسکتا؟!؟

اصل بات یہ ہے کہ ہر فن شروع میں مشکل نظر آتا ہے، اور ایسا خیال گذرتا ہے کہ اس سے بحث کرنا ناممکن ہے اور اس کی تفصیلات کو احاطہ تحریر میں لانا محال ہے مگر جس طرح آدھ پھڑے کو اہل میں چلنے کے لئے لکڑی لائھی اور جوے کے ذریعہ سدھایا جاتا ہے یا جیسے شیر ہاتھی کو سرکس میں کرتب دکھانے کے لئے اذیت رساں آلات کے ذریعہ ٹرینڈ کر لیا جاتا ہے اسی طرح فن کے مقدمات و آلات کے ذریعہ جب کسی علم کو سدھالیا جائے اور اس فن کی باتوں کو آہستہ آہستہ سمجھنے کی کوشش کی جائے تو وہ قابو میں آجاتا ہے اور اس کے اصول وضع کرنا اور اس کی جزئیات و متعلقات کو طے کرنا آسان ہو جاتا ہے۔

ہاں یہ بات درست ہے کہ یہ علم کسی درجہ میں مشکل ضرور ہے مگر دشوار سے دشوار کام کو بھی کوئی نہ کوئی انجام دینے والا

ضرور پیدا ہوتا ہے اور اسی کارنامہ سے معاصرین پر اس کی برتری ثابت ہوتی ہے، جو شخص خطروں میں بے خطر کو دیکھتا ہے وہی مقصد حاصل کرتا ہے، موتیوں کے متلاشی کو سمندر کی غوطہ زنی کرنی ہی پڑتی ہے اور عقل کو مشقت میں ڈال کر اور فہم کو انتہائی درجہ استعمال کر کے ہی علوم و فنون کے کندھوں پر سواری کی جاسکتی ہے۔ غرض ہمت مردان مدد خدا! اگر حوصلہ اور ذوق عمل ہو تو بڑے سے بڑا کارنامہ انجام دیا جاسکتا ہے۔ الحاصل مسائل کی باریکی فن کی تدوین کے لئے مانع نہیں۔

### [الرّد علی الظن الفاسد]

[۱] قوله: لخفض مسائله وغموضها.

[قلنا:] إن أراد به أنه لا يمكن التدوين أصلاً، فخفض المسائل لا يفيد ذلك، كيف؟ ومسائل علم التوحيد والصفات أعمق مُدْرَكًا، وأبعد إحاطةً، وقد يسهّر الله لمن شاء؛ وكذلك كل علم يتراءى بادي الرأي: أن البحث عنه مُستحيلٌ، والإحاطة به ممتعةٌ، ثم إذا ارتضى بأدواته، وتذرع في فهم مقدماته حصل التمكن فيه، وتيسر تأسيس مبانيه، وتفرغ فروعه، وذو به، وإن أراد العسر في الجملة، فمسلّم، لكنه بالعسر يظهر فضل بعض العلماء على بعض، وإن بلوغ الآمال في ركوب المشاق والأهوال، وأن اقتعاد غارب العلوم بتجشّم العقول وإمعان الفهم.

ترجمہ: خیال باطل کی تردید (۱) قائل کا قول: فن کے مسائل کے پوشیدہ اور غامض ہونے کی وجہ سے۔ ہم کہتے ہیں کہ اگر اس شخص نے مسائل کے خفا اور غموض سے یہ مراد لی ہے کہ اس فن کی تدوین قطعاً ممکن نہیں تو مسائل کی پوشیدگی کا یہ مفاد نہیں ہے، کیسے (یہ مفاد ہو سکتا ہے؟) جبکہ علم التوحید و اوصاف کے مسائل مآخذ کے اعتبار سے اس سے بھی زیادہ گہرے ہیں، اور احاطہ کے اعتبار سے بعید تر ہیں، باوجود اس کے اندھنوں نے اپنے بندوں میں سے جس کے لئے چاہا اس کو آسان کر دیا۔ اسی طرح ہر فن سرسری نظر میں یہ محسوس ہوتا ہے کہ اس سے بحث کرنا ناممکن ہے اور اس کا احاطہ کرنا محال ہے مگر جب اس کے اوزاروں کے ذریعہ اس کو سدھالیا جاتا ہے اور آہستہ آہستہ اس کی تمہیدی باتوں کو سمجھنے کی کوشش کی جاتی ہے تو اس میں جماد حاصل ہو جاتا ہے اور اس کی بنیادوں کو قائم کرنا اور اس کی جزئیات و متعلقات کی تفریع کرنا آسان ہو جاتا ہے۔

اور اگر اس شخص کی مراد فی الجملة (کسی درجہ میں) دشواری ہے تو یہ بات بجا ہے، مگر بعض علماء کی بعض پر برتری کام کے مشکل ہونے ہی سے ظاہر ہوتی ہے، اور مشقتوں اور خطروں پر سوار ہو کر ہی آرزوؤں تک پہنچا جاسکتا ہے، اور عقل کو مشقت میں ڈال کر اور فہم کو گہرائی میں اتار کر ہی علوم و فنون کے کندھوں پر سواری کی جاسکتی ہے۔



## لغات:

مُدْرِك (اسم ظرف) پانے کی جگہ یعنی مسائل کا مأخذ ادراک: پانا، جانا، پہنچنا۔ تراءى: دکھنا، ظاہر ہونا، کہا جاتا ہے تراءى لى ان الامر کیت وکیت میرے لئے یہ ظاہر ہوا کہ معاملہ ایسا ایسا ہے۔ ارتیض (فعل ماضی مجہول) ارتاض ثمھ: پھڑکے کا سدھ جانا۔ ادوات جمع ہے اداۃ کی بمعنی آلہ، اوزار۔ اسس البیت: بنیاد رکھنا۔ مسانی جمع ہے مسانی کی بمعنی بنیاد۔ ذوی جمع ہے ذواۃ کی جس کے معنی ہیں خریوزہ یا انگورو وغیرہ کا چھلکا، یہاں مراد متعلقات شی ہیں۔ آمال جمع ہے امل کی بمعنی آرزو۔ مشاق جمع ہے مشقہ کی، جس کے معنی ہیں دشواری، محنت۔ احوال جمع ہے هول کی بمعنی خوف۔ اقتعد الدانة: چوپایہ کو سواری بنانا۔ الغارب: کندھا، ہر چیز کا اعلیٰ حصہ۔ نجشم الامر: مشقت جھیلنا۔ امعن النظر معاملہ کی گہرائی تک پہنچنا۔



## دلیل نقلی کی پہلی تقریر کا جواب

اور معترض کی دلیل نقلی کی پہلی تقریر کا جواب یہ ہے کہ اگر معترض کی بات مان لی جائے تو تمام فنون اسلامیہ کی تدوین بدعت قرار پائے گی اور ہر علم شرعی کی تدوین خرق اجماع ہو کر رہ جائے گی، کیونکہ تمام فنون دینیہ: علم تفسیر، علم حدیث، علم فقہ وغیرہ قرون مابعد میں مدون ہوئے ہیں۔

اصل بات یہ ہے کہ بدعت ہونے نہ ہونے کا مدار اس پر نہیں کہ وہ کام خیر القرون میں ہوا ہے یا نہیں؟ بلکہ اس کا مدار اس پر ہے کہ اس کی اصل خیر القرون میں موجود تھی یا نہیں؟ اگر اصل موجود تھی اور شاخیں بعد میں پھوٹیں اور برگ و بار لائیں تو وہ بدعت ہرگز نہیں، ہاں جس کام کی اس مبارک زمانہ میں اصل ہی موجود نہ ہو، اس کا سارا وجود ہی مابعد زمانہ میں ہوا ہو تو وہ بیشک بدعت ہے۔ حدیث متفق علیہ ہے کہ:

من أحدث فی أمرنا هذا ما لیس منہ فھو ردّ جس نے ہمارے اس دین میں کوئی ایسی نئی بات پیدا کی جو اس میں سے نہیں تو وہ مردود ہے۔ (مشکوٰۃ ج ۱۴۰)

قاضی عیاض رحمہ اللہ نے جو چھٹی صدی کے مشہور مالکی فقیہ اور محدث ہیں اس حدیث کا یہ مطلب بیان کیا ہے کہ اسلام میں کوئی ایسی بات نکالنا جس کی کتاب و سنت سے سند نہ ہو، نہ واضح نہ خفی، نہ مصرح نہ مستبط کردہ، وہ مردود ہے۔ قال القاضی: المعنی: من أحدث فی الإسلام رأیا لم یکن له من الكتاب والسنة سند ظاہر أو خفی، ملفوظ أو مستبط، فھو مردود علیہ (مرقات ۱/۲۱۵ طبع ملتان)

الغرض غیر دین کو دین میں داخل کرنا بدعت ہے، دین کے کسی سر کی تفصیل و تکمیل کرنا بدعت نہیں، مثلاً میلادِ مروجہ بدعت ہے، کیونکہ اس کا رواج پانچویں صدی میں ملکِ اربل کے زمانہ سے ہوا ہے، پانچ سو سال تک نہ کسی کا یومِ پیدائش منایا جاتا تھا نہ یومِ وفات، اسی طرح اب جو برتھ ڈے، برسی، اور عرس کا رواج چل پڑا ہے یہ بھی بدعات و رسوم ہیں۔

اور جس چیز کی اصل قرونِ ثلاثہ میں موجود ہو، اور اس کی تفصیلات بعد میں طے کی جائیں یا زمانہ کے تقاضے سے اس کی شکل بدل جائے تو وہ امور بدعت نہیں، مثلاً نزولِ قرآن کے زمانہ سے دین کی تعلیم و تعلم کا سلسلہ جاری ہے، خود رسول اللہ ﷺ کے فرائض منصبی میں تعلیم قرآن داخل ہے، اور جو کچھ رسول اللہ ﷺ نے قرآن کے تعلق سے فرمایا ہے وہ ”تفسیر“ ہے اسی طرح صحابہ کرام نے بھی قرآن پاک کی بہت سی باتوں کی وضاحت کی ہے، وہ بھی ”تفسیر“ ہے۔ بعد میں ”علمِ تفسیر“ مدون ہوا، پس یہ بدعت اور خرقِ اجماع نہیں۔

اسی طرح آج کے رائج مدارس کی اصل اصحابِ صفہ کا مدرسہ ہے، گو اب اس کی شکل اور ہیئت بالکل بدل گئی ہے مگر چونکہ اس سلسلہ کی اصل ہے اس لئے مدارس اسلامیہ، ان کے نصاب اور نظامِ الاوقات وغیرہ کو بدعت کے زمرہ میں نہیں لایا جاسکتا۔ اسی طرح علمِ اسرار الدین کا معاملہ ہے، چونکہ اس کی جڑ بنیاد قرونِ مشہود لہجہ بالخیر میں موجود تھی، اس لئے بارہویں صدی میں اس کی تدوین نہ بدعت ہے نہ خرقِ اجماع۔

اس کی تفصیل یہ ہے کہ خود رسول اللہ ﷺ نے اس فن کے اصولوں کی طرف اشارے فرمائے ہیں اور اس کی جزئیات کو صراحتہ بیان فرمایا ہے۔ آپ کے بعد فقہائے صحابہ جیسے امیر المومنین حضرت عمر رضی اللہ عنہ، امیر المومنین حضرت علی رضی اللہ عنہ، حضرت زید بن ثابت رضی اللہ عنہ، حضرت ابن عباس رضی اللہ عنہما اور حضرت عائشہ رضی اللہ عنہا نے آپ کے نقش قدم پر چل کر شریعت کے حکم و اسرار سے بحث کی ہے اور اس کے متعدد پہلو ظاہر فرمائے ہیں۔ پھر مابعد زمانہ میں جب کسی حکم شرعی کی حکمت و مصلحت بیان کرنے کی ضرورت پیش آئی تو علمائے دین اپنی خداداد صلاحیتوں سے اس کی حکمت و مصلحت ظاہر فرماتے رہے۔ متفکرین کے ساتھ مختلف مباحثوں میں اس کی نوبت آتی رہتی تھی مگر یہ مواد منتشر تھا۔ اب اس کو کسی ایک کتاب میں مدون کر دینا بدعت نہیں، بلکہ بے حد مفید کام ہے۔

سوال: ٹھیک ہے، آج اس علم کی تدوین بدعت نہیں، مگر جب گیارہ سو سال تک اس فن کی ضرورت نہیں تھی تو اب بارہویں صدی میں اس کی تدوین کیوں ضروری ہوئی؟ اب تک جس طرح امت کی گاڑی بغیر اس فن کے چل رہی تھی آگے بھی چلتی رہے گی، اس فن کے بغیر گاڑی رکنے والی نہیں، پھر اس محنت کا کیا حاصل؟

جواب: ضرورتِ ایجاد کی ماں ہے، جب کسی چیز کی ضرورت پیش آتی ہے تو لوگ اس کی طرف متوجہ ہوتے ہیں اور سوچتے ہیں کہ یہ ضرورت کیسے پوری کی جائے؟ اس وقت سمجھ دار لوگ مختلف راہیں نکالتے ہیں اور عام لوگ جو نفع صورت سامنے آتی ہے اس کو قبول کر لیتے ہیں۔ تمام ایجادات اور تمام علوم و فنون کا یہی حال ہے۔ علمِ اسرار الدین کی بھی

پہلے ضرورت نہیں تھی، اب ضرورت سامنے آئی ہے اس لئے اب اس کی تدوین ضروری ہے۔

اس کے بعد جاننا چاہئے کہ متقدمین کو درج ذیل وجوہ سے فن حکمت شرعیہ کی حاجت نہ تھی:

(۱) ان حضرات کے عقائد زمانہ نبوت کے قرب کی وجہ سے اور صحبت نبوی کی برکت سے صاف ستھرے تھے۔

(۲) ان کے زمانہ تک امت میں اختلافات بھی کم رونما ہوئے تھے۔

(۳) ان کا مزاج مخصوص باتوں میں خواہ مخواہ موشگافی کرنے کا نہیں تھا نہ وہ منقول کو معقول کے مطابق کرنے کے

چکر میں پڑتے تھے، اس وجہ سے ان کے دلوں کو دولت اطمینان نصیب تھی۔

(۴) اس زمانہ میں قابل اعتماد علماء موجود تھے لوگ وقت مسائل میں ان کی طرف رجوع کر لیتے تھے۔

مذکورہ بالا وجوہ سے سلاف کرام کو علم اسرار الدین کی حاجت نہ تھی، جس طرح ان کو فنون حدیث کی حاجت نہ تھی یعنی

فن غریب الحدیث، فن اسماء الرجال، مراتب عدالت روایات، فن مشکل الحدیث، اصوں حدیث، فن مختلف الحدیث، فقہ

لحدیث اور صحیح و ضعیف اور موضوع و ثابت میں امتیاز کرنے والے فن کی حاجت نہ تھی، کیونکہ ان کا زمانہ اگلے عربوں سے

قریب تھا، اس وجہ سے ان کو زبان فہمی کی دشواری پیش نہیں آتی تھی، نیز ان کا زمانہ روایات حدیث کے زمانہ سے متصل تھا،

وہ راویوں کو اپنی آنکھوں سے دیکھتے تھے اور ان کی باتیں اپنے کانوں سے سنتے تھے اس وجہ سے ان کے احوال سے وہ

واقف تھے، نیز وہ ثقہ راویوں سے حدیث لینے پر قادر تھے، ضعفاء سے حدیث لینے کی ان کو ضرورت نہ تھی، اور احادیث

میں اختلافات بھی رونما نہیں ہوئے تھے اور احادیث گھڑنے کا کاروبار بھی زور و شور سے شروع نہیں ہوا تھا اس لئے تمام

فنون حدیث کی ان کو مطلق حاجت نہ تھی۔ مگر بعد میں جب ضرورت کھڑی ہوئی اور دین کی اور مسلمانوں کی خیر خواہی مذکورہ

فنون حدیث پر موقوف ہو گئی تو محدثین کرام نے یہ سب فنون مدون کئے، اسی طرح علم اسرار الدین کی بھی پہلے حاجت نہ

تھی، مگر اب اس کی شدت سے ضرورت محسوس کی جا رہی ہے، اب اس کی تدوین وقت کا اہم تقاضا ہے۔

سوال: فن حکمت شرعیہ کی تدوین اب کیوں ضروری ہے؟

جواب: سلف کا دور گزرنے کے بعد تین نئی باتیں پیدا ہوئیں، جس کی وجہ سے اس فن کی تدوین ضروری ہوئی، وہ

تین باتیں یہ ہیں:

۱۔ فقہاء میں اختلاف کی کثرت ہوئی، اور یہ اختلاف احکام کی علتوں میں خلاف پڑتی تھا، مثلاً اشیائے ستہ میں

ربوای علیہ احناف کے نزدیک قدر یعنی ملکیتی یا موزونی ہونا، اور اس کے ساتھ ہم جنس ہونا شرط ہے اور شوافع کے

نزدیک طعم (کھانے کی چیز ہونا) اور شمعیہ (کرنسی ہونا) ہے اور ہم جنس ہونا شرط ہے اور مالکیہ کے نزدیک اقیات

(کھانے کی چیز ہونا) اور اذحار (قابل ذخیرہ ہونا) ہے اور حنابلہ کے نزدیک قدر یعنی ملکیتی یا موزونی ہونا، طعم (کھانے

کی چیز ہونے) کے ساتھ علت ہے — اسی طرح حق شفعہ کی علت احناف کے نزدیک ضرر جوار (پڑوس کی اذیت)

سے بچنا ہے اور ائمہ ثلاثہ کے نزدیک ضرر قسمت (بنوارے کے مصارف) سے بچنا ہے۔ اور جب علتوں میں اختلاف ہو تو فروعات میں اختلاف ناگزیر ہے۔ جو بھی شخص فقہائے اربعہ کی فقہی کتابوں میں باب الربوا کا مطالعہ کرے گا اس کے سامنے کثرت اختلاف کی حقیقت واضح ہو جائے گی۔

پھر علتوں میں اختلاف کے بعد یہ بحث چل پڑی کہ کس کی کبھی ہوئی علت ان حکمتوں اور محنتوں کے مطابق ہے جن کا شریعت میں اعتبار کیا گیا ہے؟ ہر جماعت اپنی بات کو موجب کرنے کی کوشش کرنے لگی۔ اس لئے ضروری ہو گیا کہ حکمتوں اور علتوں پر مستقل کلام کیا جائے۔

۲- بہت سے دینی مسائل میں عقلی دلائل سے استدلال شروع ہو گیا، مثلاً صاحب ہدایہ علی بن ابی بکر مرغینانی رحمہ اللہ (۵۳۰-۵۹۳ھ) جو چھٹی صدی کے مایہ ناز فقیہ ہیں، معاملات کے بیشتر مسائل میں عقلی دلائل کے ساتھ عقلی دلائل بھی پیش کرتے ہیں، اس لئے ضروری ہو گیا کہ نصوص پر دلائل عقلیہ قائم کئے جائیں، اور منقول کی معقول کے ساتھ تطبیق دکھائی جائے، نیز اسلاف سے مروی باتوں کو عقلی باتوں کے ساتھ ہم آہنگ کیا جائے۔

۳- اصول اعتقادیہ اور عملیہ میں شکوک و شبہات کا سلسلہ چل پڑا تو ضروری ہوا کہ تمام اصول کو موجب کر دیا جائے اور ان کی مضبوط بنیادوں کو نکھار دیا جائے۔

غرض مذکورہ بالا وجوہ کی بنا پر ضروری ہو کہ فن حکمت شریعہ مدون کر لیا جائے، اس سے دین کو بڑی مدد ملے گی اور یہ فن مسلمانوں کے انتشار کو ختم کرنے میں بڑا امد و معاون ثابت ہوگا۔ اب یہ فن اہم عبادات اور اعلیٰ درجہ کی طاعت ہے۔

[۲] قوله: لان السلف لم يدونوه.

قلنا: لا ينضر عدم تدوين السلف إياه، بعدما مهّد النبي صلى الله عليه وسلم أصوله، وفرّع فروعه، واقتفى أثره فقهاء الصحابة، كأمير المؤمنين: عمر وعلي، وكزيد، وابن عباس، وعائشة، وغيرهم، رضى الله عنهم: بحثوا عنه، وأبرزوا وجوها منه؛

ثم لم يزل علماء الدين، وسلك سبيل اليقين، يظهرون ما يختارون إليه، مما جمع الله في صدورهم؛ كان الرجل منهم إذا ابتلى بمناظرة من يُثير فتنة التشكيك، يُجرد سيف الحث وينهض، ويصمم العزم ويمحض، ويستم عن ساق الجد ويحسر، ويهرم جيوش المبتدعين ويكسر.

ثم رأينا بعد أن تدوين كتاب، يحتوى على جمل صالحه من أصول هذا الفن أجدى من تفريق العصا، وكل الصيد في جوف القرا.

وكان الأوائل لصفاء عقائدهم، ببركة صحبة النبي صلى الله عليه وسلم، وقرب عهده، وقلة وقوع الاختلاف فيهم، وأطمئنان قلوبهم، بترك التفتيش عما ثبت عنه صلى الله عليه

وسلم، وعدم التفاتہم إلى تطبيق المقول بالمعقول، وتمكّنهم من مراجعة الثقات في كثير من العلوم الغامضة، مُستغنين عن تدوين هذا الفن؛

كما أنهم كانوا بسبب قرب عهدهم من العرب الأول، واتصال زمانهم برجال الحديث، وكونهم منهم بمرأى ومسمع، وتمكّنهم من مراجعة الثقات، وقلة وقوع الاختلاف والوضع، مُستغنين عن تدوين سائر الفنون الحديثية، كشرح غريب الحديث، وأسماء الرجال، ومراتب عدالتهم، ومشكل الحديث، وأصول الحديث، ومختلف الحديث، وفقه الحديث، وتمييز الضعيف من الصحيح، والموضوع من الثابت.

وكل فن من هذه لم يُفرد بالتدوين، ولم تُرتب أصوله وفروعه، إلا بعد قرون كثيرة، ومُدّد متطاولة، لما عتَب الحاجة إليه، وتوقّف نُصْح المسلمين عليه.

ثم إنه كثر اختلاف الفقهاء، بناءً على اختلافهم في عدل الأحكام، وأفضى ذلك إلى أن يتباحثوا عن تلك العلل من جهة إقصائها إلى المصالح المعتبرة في الشرع، ونشأ التمسك بالمعقول في كثير من المباحث الدينية، وظهرت تشكيكات في الأصول الاعتقادية والعملية، فأل الأمر إلى أن صار الإنتهاض لإقامة الدلائل العقلية، حسب النصوص النقلية، وتطبيق المنقول بالمعقول، والمسموع بالمفهوم، نصراً مؤزراً للذّين، وسعياً جميلاً في جمع شمل المسلمين، ومعدوداً من أعظم القربات، ورأساً لرؤس الطاعات.

ترجمہ: (۲) قائل کا قول: اس لئے کہ سلف نے اس کو مدون نہیں کیا۔

ہم کہتے ہیں: سلف کا اس فن کو مدون نہ کرنا کچھ مضرت نہیں، جبکہ آنحضور ﷺ نے اس فن کے اصولوں کی راہ ہموار کر دی ہے اور اس کی جزئیات کو مستبط فرمایا ہے۔ اور فقہائے صحابہ نے، جیسے امیر المؤمنین حضرت عمر، امیر المؤمنین حضرت علی، حضرت زید بن ثابت، حضرت ابن عباس اور حضرت عائشہ وغیرہم رضی اللہ عنہم نے آپ ﷺ کے نقش قدم کی پیروی کی ہے۔ ان سب حضرات نے اس علم کے بارے میں کھود کرید کی ہے اور اس کے متعدد پہلوؤں ہر کئے ہیں۔ پھر علمائے دین اور سالکین راہ یقین ہر زمانہ میں لوگوں کو جن باتوں کی ضرورت پیش آتی تھی ان کو ظاہر کرتے تھے، ان علوم کے ذریعہ جو اللہ تعالیٰ نے ان کے سینوں میں جمع کئے تھے، جب ان میں سے کوئی شخص کسی ایسے شخص کے ساتھ منظرہ میں پھنس جاتا، جو تشکیک کے فتنہ کو ہوا دے رہا ہوتا تھا، تو وہ بحث کی تلواریں تان لیتا، اور اٹھ کھڑا ہوتا، اور (مقابلہ کا) عزم محکم کر لیتا، اور خالص خیر خواہی کرتا، اور کوشش کی ہنڈی سے پانی پھا چڑھا لیتا اور اس کو کھول لیتا (یعنی محنت تیز کر لیتا) اور گمراہوں کے لشکر کو شکست دیتا، اور ان کو توبہ کر رکھ دیتا۔

پھر بعد ازیں ہماری سمجھ میں آیا، کہ ایک ایسی کتاب مودون کرنا جو اس فن کے اصول کی اچھی خاصی مقدار پر مشتمل ہو، لاکھوں کے ٹکڑوں سے بھی زیادہ مفید ہے، اور سارے شکار جنگلی گدھے کے پیٹ میں ہیں۔

اور اگلے لوگ اس فن کی تدوین مستغنی تھے، کیونکہ آنحضور ﷺ کی صحبت کی برکت سے ان کے عقائد صاف ستھرے تھے اور وہ عہد رسالت سے قریب تھے، اور ان میں اختلاف بھی بہت کم واقع ہوئے تھے، اور ان کے دل مطمئن تھے، کیونکہ وہ آنحضور ﷺ سے ثابت چیزوں کے بارے میں قیقین نہیں کرتے تھے ورنہ منقول کو معقول کے ساتھ منطبق کرنے کے چکر میں بھی نہیں پڑتے تھے، اور وہ بہت سے دقیق مسائل میں قابل اعتناء دسما، کی طرف رجوع کرنے پر قادر تھے۔

جس طرح وہ اگلے عربوں کے زمانہ سے قریب ہونے کی وجہ سے، اور روایات حدیث کے زمانہ کے ساتھ ان کے زمانہ کے متصل ہونے کی وجہ سے، اور ان روایات کے ان کی آنکھوں اور کانوں کے سامنے ہونے کی وجہ سے، اور قابل اعتناء روایات حدیث کی طرف مراجعت پر قدرت ہونے کی وجہ سے، اور حدیثوں میں اختلاف اور وضع کا سلسلہ کم واقع ہونے کی وجہ سے، تمام علوم حدیث کی تدوین سے بے نیاز تھے، مثلاً فن غریب الحدیث، فن اسما، الرجال، روایات کی عدالت کے مراتب کی تعیین کا فن، فن مشکل الحدیث، اصول الحدیث، فن مختلف الحدیث، فقہ الحدیث اور ضعیف حدیثوں کو صحیح حدیثوں سے، اور موضوع روایات کو ثابت روایات سے جدا کرنے کا فن۔ اور ان فنون میں سے ہر فن صدیوں کے بعد اور مدتہائے مدید گزر جانے کے بعد علیحدہ مرتب کیا گیا ہے اور اس کے اصول و فروع تجویز کیے گئے ہیں جب اس کی ضرورت پیش آئی اور مسلمانوں کی خیر خواہی اس پر موقوف ہو گئی۔

پھر فقہاء میں اختلاف کی کثرت ہوئی، اور یہ اختلاف احکام کی علتوں میں اختلاف پر مبنی تھا، اور یہ بات یہاں تک پہنچ گئی کہ وہ حضرات ان علتوں کے بارے میں اس حیثیت سے بحث کرنے لگے کہ کیا وہ ان مصالح تک پہنچاتی ہیں جن کا شریعت میں اعتبار کیا گیا ہے؟ اور بہت سے دینی مسائل میں دلائل عقلیہ سے استدلال شروع ہو گیا، اور اصول اعتقاد یہ اور عملیہ میں شکوک و شبہات کا سلسلہ چل پڑا، تو نصوص پر دلائل عقلیہ قائم کرنے کے لئے، اور منقولات کو معقولات کے ساتھ تطبیق دینے کے لئے، اور اسلاف سے مروی باتوں کو عقلی باتوں کے ساتھ ہم آہنگ کرنے کے لئے، اٹھ کھڑا ہونا، دین کی بڑی مدد و مسلمانوں کے انتشار کو ختم کرنے کی زبردست محنت، اور بڑی عبادتوں میں سے ایک عبادت اور اہم طاعات میں سے اعلیٰ درجہ کی طاعت شہر ہونے لگا۔

نکات:

سَلَاكُ جَمْعٌ هِيَ سَالِكٌ كِي. رَاهُ زَوْ. مُحَضَّ (ف) الْوُذُّ أَوْ الصُّحُ: رَوَيْتُ يَافِئِرَ خَوَافِي خَالِصَ كَرْنَا .. أَجَدِي (اسم تفضیل) زیادہ مفید اجدی إجداء الأمر: نفع دینا، کہا جاتا ہے ما یجدی عنك هذا: یہ چیز تم کو فائدہ نہیں دے گی

التفاریق: ٹکڑے، تھوڑا، کہا جاتا ہے: صَمَّ تفاریق متاعه: اس نے متفرق ساہان کو اکٹھا کیا اخذ حقه بالتفاریق: اس نے اپنا حق تھوڑا تھوڑا کر کے لیا تفاریق العصا: لٹھی کے ٹکڑے۔ الفراء: جنگلی گدھا، گورخر، جمع الفراء، اور کہاوت کل الصيد الخ بغیر ہمزہ کے ہے یہ کہاوت وہ شخص بولتا ہے جس کی بہت سی حاجتیں ہوں اور ان میں سے بڑی حاجت پوری ہو جائے تو وہ شخص یہ کہاوت بولتا ہے یعنی باقی حاجتوں کے فوت ہونے کی پرواہ نہیں (تاج العروس ۹۶۱) مستغنین خبر ہے کان الاوائل کی۔ عَنْ (ن، ض) غَنَّا لَهُ الشَّيْءُ سامنے ظاہر ہونا، پیش آنا۔ اَزْدَ فَلَانًا قَوًی کرنا۔ الشُّمْل: امر مجتمع اور امر متفرق (ضد) کہا جاتا ہے جمع الله شملهم: اللہ ان کے متفرق امور کو جمع کر دے فَرَّقَ اللَّهُ شَمْلَهُمْ: اللہ ان کے اجتماع کو توڑ دے۔

### تشریح:

۱- اَجْدَى مِنْ تَفَارِيقِ الْعَصَا (لٹھی کے ٹکڑوں سے بھی زیادہ کارآمد) ایک کہاوت ہے، کسی چیز کا بے حد نافع ہونا ظاہر کرنے کے لئے استعمال کرتے ہیں۔ عرب کی ایک دیہاتن غنیہ نے سب سے پہلے اپنے بیٹے کے حق میں یہ جملہ استعمال کیا تھا، اس کا شکار بدخلق، لوگوں کے ساتھ بد معاملہ، کمزور بدن اور باریک ہڈیوں کا ڈھنچا تھا، قبیلہ کے ایک جوان نے اس پر حملہ کیا اور اس کی ناک کاٹ دی، اس کی ماں نے ناک کی دیت وصول کی جس سے اس کی غریبی دور ہو گئی، پھر کسی اور جوان نے اس پر حملہ کیا اور کان کاٹ دیا، پھر تیسرے نے حملہ کیا اور اس کا ہونٹ کاٹ دیا، ماں ہر جنایت کی دیت لیتی رہی اور خوب ٹھٹھہ کرتی رہی، اس نے بیٹے کے حق میں چند اشعار کہے ہیں ان میں سے ایک شعر یہ ہے

أَحْلَفُ بِالْمَرْوَةِ حَقًّا وَالصَّفَا      إِنَّكَ حَيْرٌ مِنْ تَفَارِيقِ الْعَصَا

ترجمہ: میں صفا و مروہ کی قسم کھاتی ہوں کہ تو لٹھی کے ٹکڑوں سے بھی زیادہ نفع بخش ہے۔

لٹھی کے کیا کیا ٹکڑے ہو سکتے ہیں اور وہ کیا کیا کام آسکتے ہیں، اس کی وضاحت ایک عرب دیہاتی نے کی ہے، قاموس میں اس کا قول نقل کیا گیا ہے، خواہش مند حضرات مراجعت کریں (تاج العروس ۷۷۷، مادہ فرق)

۲- کل الصيد فی جوف الفراء (تمام شکار گورخر کے پیٹ میں ہیں) یہ بھی ایک کہاوت ہے اس کی صورت یوں سمجھنی چاہئے کہ دو شکاری شکار کے لئے نکلے، ایک نے دن بھر میں پانچ کیوتر، دس گوریا، دس فاختہ، دو خرگوش شکار کئے اور دوسرے نے صرف ایک گورخر مارا، جب دونوں شکاری ملے تو پہلے نے کہا کہ میں نے دن بھر میں ستائیس شکار کئے: تو نے ایک ہی کیا؟ دوسرے نے جواب دیا کہ تیرے سارے شکار میرے گورخر کے پیٹ میں سما جائیں گے، میں نے اتنا بڑا شکار کیا ہے، اس لئے میرے لئے شرم کی کوئی بات نہیں۔

۳- فن حدیث کی اتنی (۸۰) سے زائد انواع کی گئی ہیں، اور ہر نوع میں مصنفین نے تصنیفات کی ہیں مگر بعد میں

بعض کو بعض میں ضم کر دیا گیا مثلاً فقہ الحدیث، مشکل الحدیث اور مختلف الحدیث کو شروح حدیث میں لے لیا گیا اور روایت کی عدالت کے مراتب کی تعیین کا بیان اسی طرح جرح کے مراتب کی تعیین کا بیان اسمائے رجال میں شامل کر لیا گیا اور صحیح وضعیف اور موضوع وثابت روایات میں امتیاز کرنے کا فن روایت حدیث کی کتابوں میں سے لے لیا گیا اور غریب الحدیث اور اصول الحدیث مستقل فن ہیں۔



### دلیل نقلی کی دوسری تقریر کا جواب اور فن حکمت شرعیہ کا پہلا فائدہ

معارض نے دلیل نقلی کی دوسری تقریر یہ کی تھی کہ چونکہ احکام شرعیہ پر عمل کرنا مصاع و حکم کے جانے پر موقوف نہیں، اس لئے فن حکمت شرعیہ کی تدوین بے فائدہ ہے۔ اس کا جواب یہ ہے کہ یہ خیال بھی واقعہ کے خلاف ہے کیونکہ اس فن میں بڑے بڑے فائدے ہیں، مثال کے طور پر چند فوائد ذیل میں بیان کئے جاتے ہیں۔

پہلا فائدہ فن حکمت شرعیہ کی مدد سے رسول اللہ ﷺ کے معجزات میں سے ایک، ہم معجزہ کو سمجھنے میں مدد ملتی ہے اور وہ معجزہ آپ کی لائی ہوئی شریعت مطہرہ ہے، اگر آپ کی لائی ہوئی شریعت (مجموعہ قوانین) میں غور کیا جائے تو آپ کا نبی برحق ہونا سمجھ میں آجائے گا کیونکہ کوئی بھی انسان قوانین کا کوئی ایسا مجموعہ پیش نہیں کر سکتا جس میں اس درجہ حکمتوں اور مصلحتوں کی رعایت کی گئی ہو، جتنی شریعت اسلامیہ میں ملحوظ رکھی گئی ہے، یہ بات انسانوں کی قدرت سے باہر ہے، یہ خالق کائنات کا کام ہے پس اللہ ہی کی طرف سے یہ مجموعہ قوانین آنحضور ﷺ پر نازل کیا گیا ہے جس کو آپ نے لوگوں کے سامنے پیش کیا ہے مگر اس کے ادراک کے لئے فن حکمت شرعیہ سے واقفیت ضروری ہے، اس فن کے بغیر ان حکم و مصالح کو نہیں سمجھا جاسکتا جن پر شریعت مشتمل ہے۔

اس کی تفصیل یہ ہے کہ مُعْجِزَة صفت ہے آیۃ کی، پھر صفت کو موصوف کے قائم مقام رکھا گیا ہے یعنی موصوف کے معنی بھی صفت میں لے لئے گئے ہیں نیز لفظ مُعْجِزَة (جیم کے زیر کے ساتھ) اسم فاعل واحد مؤنث ہے اُعْجِزَہ سے جس کے معنی ہیں عاجز کرنا، روک دینا پس معجزہ کے معنی ہیں ”عاجز کرنے والی نشانی“ یعنی وہ نشانی جس کے مانند کو پیش کرنے سے لوگ عاجز ہیں۔

اللہ تعالیٰ نے خاتم النبیین ﷺ کو سب نبوت کے طور پر بے شمار نشانیں عطا فرمائی ہیں، ان میں سب سے بڑی نشانی قرآن عظیم ہے قرآن میں لوگوں کو بار بار چیلنج دیا گیا ہے کہ اگر کسی کو قرآن کے منزل من اللہ ہونے میں شک ہو تو وہ اپنے حمایتیوں کو ساتھ لے کر قرآن جیسی ایک سورت بنا کر دکھا دے اور اگر وہ ایسا نہ کر سکے اور ہرگز نہیں کر سکے گا تو اس کو



سمجھ لینا چاہئے کہ قرآن واقعی کسی انسان کی کاوش نہیں، بلکہ کلام الہی ہے، پس اس کو انکار کر کے جہنم کا ایندھن نہیں بننا چاہئے۔ سورۃ البقرہ آیات ۲۳ و ۲۴ میں یہ مضمون آیا ہے۔

رہا یہ سوال کہ قرآن معجزہ (عاجز کرنے والا) کیوں ہے؟ اس میں وہ کیا سرخاب کا پر لگ رہا ہے کہ تمام فصیح بل کر بھی ایسا کلام نہیں بنا سکتے؟ اس کا جواب یہ ہے کہ اگلے عرب یعنی نزول قرآن کے وقت جو لوگ موجود تھے وہ تو اپنی فطرت اور زبان کی مہارت کی وجہ سے جانتے تھے کہ قرآن میں وہ کیا خوبیاں ہیں مگر بعد میں جب عربی کی استعداد کمزور پڑی نیز اسلام عربوں سے بڑھ کر عجیوں میں پہنچی تو ضروری ہوا کہ وجوہ اعجاز کی وضاحت کی جائے چنانچہ سب سے پہلے تیسری صدی میں ابو عبد اللہ محمد بن زید واسطی (متوفی ۳۰۷ھ) نے اعجاز القرآن نامی کتاب لکھی جس کی شیخ عبد القادر جرجانی (متوفی ۷۴۷ھ) نے شرح لکھی، پھر چوتھی صدی میں اس موضوع پر متعدد کتابیں لکھی گئیں۔ علامہ حمد بن محمد خطابی رحمہ اللہ (۳۱۹-۳۸۸ھ) نے بیان اعجاز القرآن لکھی جو چھپ گئی ہے۔ علی بن عیسیٰ ابوالحسن رُمّانی (۲۹۶-۳۸۳ھ) نے النکت فی اعجاز القرآن لکھی ہے یہ بھی مطبوع ہے قاضی ابوبکر محمد بن طیب باقلائی رحمہ اللہ (۳۳۸-۴۰۳ھ) نے اعجاز القرآن لکھی، یہ بھی طبع ہو چکی ہے پھر چھٹی صدی میں امام فخر الدین محمد بن عمر رازی (۵۴۴-۶۰۶ھ) نے نہایۃ الإيجاز فی درایۃ الإعجاز لکھی، یہ بھی مطبوع ہے۔ اور بھی متعدد حضرات نے اس موضوع پر قلم اٹھایا ہے۔

ان سب حضرات نے وجوہ اعجاز بیان کئے ہیں اور لوگوں کو سمجھایا ہے کہ قرآن کے مثل انسان کیوں نہیں لاسکتا؟ سی طرح آنحضور ﷺ نے جو شریعت لوگوں کے سامنے پیش کی ہے وہ سابقہ تمام شرائع سے کامل تر ہے اور آپ کا ایک بہت بڑا معجزہ ہے، کیونکہ اس میں ایسی باتوں کا لحاظ رکھا گیا ہے کہ مجموعی طور پر ان سب باتوں کا لحاظ وضعی قوانین میں رکھا ہی نہیں جاسکتا۔ اور یہ بات دور اول کے لوگ اپنی فطرت سلیمہ، صحبت نبوی کی برکت، استعداد کی پختگی اور علم کی فراوانی سے، خود بخود سمجھتے تھے، اس کو سمجھانے کی ضرورت نہیں تھی۔ ان کی تقریروں میں اور باہمی گفتگوؤں میں اس کی صاف جھلک ملتی ہے مگر بعد میں یہ صورت حال باقی نہیں رہی اس لئے ضروری ہوا کہ آپ کی لائی ہوئی شریعت میں جو وجوہ اعجاز ہیں اس کی وضاحت کی جائے۔ اسی مقصد کے لئے فن حکمت شریعی کی تدوین ضروری ہوئی۔

رہی یہ بات کہ ”شریعت محمدیہ تمام شرائع سابقہ سے کامل تر ہے“ یہ مضمون بہت سی روایات سے ثابت ہے مثلاً امام بیہقی رحمہ اللہ نے دلائل النبۃ میں حضرت عقبہ رضی اللہ عنہ کی روایت ذکر کی ہے کہ آپ ﷺ نے غزوہ تبوک کے موقع پر جو طویل خطاب فرمایا تھا اس میں یہ جملہ معروف ہے کہ خَيْرُ الْجِنْدِ مِلَّةُ اِبْرَاهِيمَ تمام شرائع میں بہترین ابراہیم علیہ السلام کی شریعت ہے اور سورۃ النحل آیت ۱۲۳ میں ہے کہ

فَمَنْ آوَّخِنَا إِلَيْكَ أَنْ اتَّبَعَ مِلَّةَ إِبْرَاهِيمَ      پھر ہم نے آپ کے پاس وحی بھیجی کہ آپ ابراہیم کے طریقہ  
خَيْفًا      پر چلئے، جو کہ بالکل ایک طرف کے ہو رہے تھے

غرض آپ کی ملت، ملت ابراہیمی کا کامل و مکمل ایڈیشن ہے۔ اور ملت ابراہیمی تمام ملتوں میں بہترین ہے پس ثابت ہوا کہ آپ کی شریعت تمام شرائع سے کامل تر ہے۔

اور آپ ﷺ جیسے امی یعنی لوگوں سے نہ پڑھے ہوئے شخص کا ایسی کامل و مکمل شریعت پیش کرنا اس بات کی واضح دلیل ہے کہ یہ شریعت آپ کی کاوش کا نتیجہ ہرگز نہیں۔ جب دنیا کے تمام پڑھے لکھے انسان مل کر بھی ایسا مجموعہ قوانین تیار نہیں کر سکتے، تو ایک امی سے یہ بات کیوں کر متصور ہے؟ یقیناً یہ رب العالمین کا نازل کردہ قانون ہے۔

غرض آپ کی شریعت آپ کی صداقت کی بہت بڑی دلیل ہے، مگر اس کا دلیل ہونا اس وقت سمجھ میں آسکتا ہے جب آدمی یہ جانے کہ اس شریعت میں کن کن مصلحتوں کی رعایت کی گئی ہے؟ اور یہ بات فن حکمت شرعیہ کے ذریعہ ہی جانی جاسکتی ہے، اس لئے اس فن کی تدوین بے فائدہ نہیں، بلکہ اس میں یہ ایک عظیم فائدہ ہے۔

[۳] قوله: ليس في تدوينه فائدة.

قلنا: ليس الأمر كما زعم، بل في ذلك فوائد جليلة:

منها: إيضاح معجزة من معجزات نبينا صلى الله عليه وسلم؛ فإنه صلى الله عليه وسلم كما أتى بالقرآن العظيم، فأعجز بُلغَاءَ زَمَانِهِ، ولم يستطع أحدٌ منهم أن يأتي بسورة من مثله؛ ثم لما انقضى زَمَانُ العربِ الأوَّل، وخَفِيَ على الناس وجوه الإعجاز، قام علماء الأمة، فاوضحوها، يُذَرِّكُهُ من لم يبلغ مبلغهم؛ فكذلك أتى من الله تعالى بشريعة هي أكمل الشرائع، مُتَّصِنَةٌ لمصالح يعجز عن مراعاة مثْلِها البشر، وعرف أهل زمانه شرف ما جاء به، بنحو من أنحاء المعرفة، حتى نطق به السنتهم؛ وتبين في خطبهم ومُحاوراتهم؛ فلما انقضى عصرهم، وجب أن يكون في الأمة من يوضح وجوه هذا النوع من الإعجاز.

والأنار الدالة على أن شريعته صلى الله عليه وسلم أكمل الشرائع، وأن إتيان مثله بمثلها معجزة عظيمة، كثيرة مشهورة لاحتاجة إلى ذكرها.

ترجمہ: قائل کا قول: اس فن کی تدوین میں کوئی فائدہ نہیں۔

ہم کہتے ہیں، واقعہ ایسا نہیں ہے جیسا قائل نے خیال کیا ہے بلکہ اس فن کی تدوین میں بہت سے بڑے بڑے فائدے ہیں۔

ان میں سے ایک فائدہ آنحضور ﷺ کے معجزات میں سے ایک بڑے معجزہ کی وضاحت کرنا ہے، کیونکہ آنحضور ﷺ جس طرح قرآن عظیم لائے، اور اس نے آپ کے زمانے کے ارباب بلاغت کو عاجز کر دیا، اور ان میں سے کسی

میں ہمت نہ ہوئی کہ قرآن جیسی کوئی سورت بتلائے۔ پھر جب اگلے عربوں کا زمانہ بیت گیا اور لوگوں پر اعجاز کی وجہ مخفی ہو گئیں تو علمائے امت اٹھے، اور انہوں نے وجہ اعجاز کی وضاحت کی، تاکہ وہ لوگ بھی جو اگلے عربوں جیسی استعداد کے مالک نہیں ہیں، قرآن کے اعجاز کو سمجھ سکیں۔ سی طرح آنحضور ﷺ اللہ تعالیٰ کی طرف سے ایک شریعت (مجموعہ قوانین) لائے ہیں، جو تمام شریعتوں میں کامل تر ہے، جو ایسی مصلحتوں پر مشتمل ہے کہ اس جیسی حکمتوں کی رعایت کرنے سے انسان قاصر ہیں، اور آپؐ کے زمانہ کے لوگ آپؐ کی لائی ہوئی شریعت کی برتری کو سمجھتے تھے، سمجھنے کی مختلف صورتوں میں سے کسی صورت کے ذریعہ، چنانچہ ان کی زبانوں سے وہ حکمتیں ظاہر ہوئی ہیں، اور ان کی تقریروں اور باہمی گفتگوؤں میں وہ واضح ہوئی ہیں۔ پھر جب ان کا زمانہ گزر گیا تو ضروری ہوا کہ امت میں ایسے لوگ پیدا ہوں جو اعجاز کی اس خاص قسم کی وضاحت کریں۔

اور وہ روایات جو اس بات پر دلالت کرتی ہیں کہ آپؐ کی شریعت تمام شریعتوں سے کامل تر ہے اور یہ بات کہ آپؐ جیسے (امی شخص) کا اس جیسی (کامل ترین) شریعت کو پیش کرنا ایک بہت بڑا معجزہ ہے، ایسی روایات بہت ہیں اور مشہور ہیں، ان کو ذکر کرنے کی حاجت نہیں۔

### لغات:

أول جمع أولی، مؤنث ازل، العرب بتادل قبیلہ مؤنث اور معنی جمع ہے اس لئے صفت أولی لائی گئی ہے  
حاور محاورۃ وحوار: گفتگو کرنا، جواب دینا      کثیرۃ خبر ہے الآثار مبتدا کی۔

### تشریح:

معرفت یعنی بات سمجھنے کی بہت سی صورتیں ہو سکتی ہیں مثلاً پڑھنے کے ذریعہ، مطالعہ اور غور و فکر کے ذریعہ، صحبت کے ذریعہ، تجربہ کے ذریعہ وغیرہ، دور اول کے حضرات شریعت میں ملحوظ حکمتوں اور مصلحتوں کو خوب سمجھتے تھے اس بات کا اندازہ ہمیں ان کی تقریروں اور باہمی گفتگوؤں سے ہوتا ہے، رہی یہ بات کہ انہوں نے یہ باتیں کیسے سمجھیں تو یہ بات ہم نہیں بتا سکتے۔ بس اتنا ہم جانتے ہیں کہ وہ حضرات یہ باتیں سمجھے ہوئے تھے۔  
نوٹ: جلید مطبوعہ نسخہ میں جلید ہے، جس کے معنی ہیں: واضح، صحیح مخطوطہ کراچی سے کی ہے۔



## فن حکمت شرعیہ کا دوسرا فائدہ

ہر مسلمان کا ایمان ہے کہ آنحضور ﷺ جو دین و شریعت لائے ہیں وہ سچا دین اور سچی شریعت ہے، اگر اس

ایمان کے ساتھ مومن شریعت کی حکمتیں اور محبتیں بھی جان لے تو اس کو مزید اطمینان قلبی حاصل ہوگا، اور یہ طمانیت شرعاً مطلوب ہے۔ اللہ کے خلیل حضرت ابراہیم علیہ السلام نے بارگاہ خداوندی میں یہ درخواست کی تھی کہ ان کو احیائے موتی کا مشاہدہ کرایا جائے، دریافت کیا گیا کہ: ”کیا تمہارا اس پر ایمان نہیں؟“ آپ نے جواب دیا: ”کیوں نہیں؟! مگر میں آنکھوں سے مشاہدہ کرنا چاہتا ہوں تاکہ مزید اطمینان قلبی حاصل ہو“ چنانچہ اللہ پاک نے ان کو احیائے موتی کا مشاہدہ کرایا۔ سورۃ البقرہ آیت ۲۶۰ میں اس کی تفصیل ہے۔ اسی طرح شریعت کی حقانیت پر یقین کے ساتھ اگر احکام شرعیہ کے رموز و اسرار بھی جان لئے جائیں تو اس سے مزید اطمینان قلبی حاصل ہوگا اور یہ اس فن کا نہایت ہم فائدہ ہے۔

اور اسرار و رموز جاننے سے ایمان میں اضافہ ہونے کی وجہ یہ ہے کہ جس طرح مسئلہ کے ثبوت کے لئے ایک دلیل کافی ہوتی ہے لیکن اگر کسی مسئلہ میں دلائل کا انبار لگ جائے اور مختلف راہوں سے مسئلہ کا علم حاصل ہو جائے تو شرح صدر ہوتا ہے اور دل کا اضطراب دور ہوتا ہے۔ اسی طرح اگر حکم شرعی کی حکمت، اور اس کا دنیوی یا اخروی فائدہ معلوم ہو جائے تو یہ بات مزید طمانیت کا باعث ہوتی ہے۔

و منها : أنه يحصل به الإطمئنان الزائد على الإيمان، كما قال إبراهيم الخليل عليه الصلوة والسلام: ﴿يَلْنِي، وَلَكِنْ لِيَطْمَئِنَّ قَلْبِي﴾ وذلك: أن تظاهر الدلائل، وكثرة طُوقِ العلم، يُثْلِجَانِ الصدرَ، ويُزيلان اضطراب القلب.

ترجمہ: اور ان (فائدوں) میں سے ایک یہ ہے کہ اس علم کی بدولت ایمان سے زائد اطمینان قلب حاصل ہوتا ہے، جیسا کہ ابراہیم خلیل اللہ علیہ الصلوٰۃ والسلام نے فرمایا کہ: ”کیوں نہیں، مگر اس لئے درخواست کرتا ہوں کہ میرا دل مطمئن ہو جائے“ اور اس کی وجہ یہ ہے کہ (کسی مسئلہ پر) دلائل کا توجہ جمع ہونا، اور علم کی راہوں کا زیادہ ہونا سینہ کو ٹھنڈا کرتا ہے اور دل کی بے چینی کو دور کرتا ہے۔

لَغَتِ أَلْسِنَتُنَا نَفْسِي بِهِ: مطمئن ہونا، خوش ہونا۔



## فن حکمت شرعیہ کا تیسرا فائدہ

سالک یعنی درجہ احسان کا طالب نوافل عبادات میں محنت کر کے مطلوب تک پہنچتا ہے، اگر وہ عبادات کے اسرار و رموز جان کر محنت کرے اور عبادتوں کی روح اور ان کے انوار کی نگاہداشت کرے مثلاً سالک جو اذکار کرتا ہے ان کی

خاصیت بھی جان لے اور پوری توجہ سے ذکر کرے اور اس کی خاصیت کی تحصیل کی کوشش کرے تو تھوڑی عبادت بھی بہت زیادہ نفع بخش ثابت ہوگی اور وہ اندھا دھند سفر جاری رکھنے سے محفوظ رہے گا۔ اسی وجہ سے امام غزالی رحمہ اللہ نے سلوک کی کتابوں میں عبادتوں کے اسرار و رموز بیان کرنے کا اہتمام کیا ہے۔

ومنها : أن طالب الإحسان إذا اجتهد في الطاعات، وهو يعرف وجه مشروعيتهما، ويقيّد نفسه بالمحافظة على أرواحها وأنوارها، نفعه قليلها، وكان أبعده من أن يخطئ خطئ عشراء، ولهذا المعنى: اعتنى الإمام الغزالي في كتب السلوك بتعريف أسرار العبادات

ترجمہ: اور ان (فائدوں) میں سے ایک یہ ہے کہ احسان (تصوف) کا طالب جب عبادتوں میں محنت کرتا ہے درنحالیکہ وہ ان کی مشروعیت کی وجہ جانتا ہے اور اپنے آپ کو پابند بناتا ہے عبادتوں کی ارواح اور ان کے انوار کی نگاہداشت کا، تو تھوڑا عمل بھی اس کو نفع پہنچاتا ہے اور وہ رتوندی اونٹنی کی طرح ناک ٹوئیاں مارنے سے بالکل بچ جاتا ہے۔ اور اسی وجہ سے امام غزالی رحمہ اللہ نے تصوف کی کتابوں میں عبادتوں کے رموز بیان کرنے کا اہتمام کیا ہے۔

فائدہ (۱) احسان باب افعال کا مصدر ہے، اس کے معنی ہیں نکو کردن (عمدہ بتانا) اور ہر چیز کو عمدہ کرنا لازم ہے مسلم شریف میں حدیث ہے:

إن الله تبارك وتعالى كتب الإحسان على كل شيء، فإذا قتلتم فأحسنوا القتلة، وإذا ذبحتم فأحسنوا الذبائح، وليجد أحدكم شفرته، وليرُح ذبيحته (مشکوٰۃ حدیث نمبر ۴۰۷۳)

اللہ تعالیٰ نے ہر چیز میں عمدہ کرنے کو لازم کیا ہے، لہذا جب تم (دشمن کو جہاد میں) قتل کرو تو اچھے انداز پر قتل کرو (یعنی منگ نہ کرو) اور جب تم جانور ذبح کرو تو عمدہ طریقہ پر ذبح کرو، اور (اس کی صورت یہ ہے کہ) تم اپنی چھری خوب تیز کر لو اور ذبیحہ کو آرام پہنچو۔

اور جب ہر چیز میں احسان (نکو کردن) فرض ہے تو عبادات جو کہ ہم امور میں سے ہیں ان میں تو احسان بدرجہ اولیٰ مطلوب ہوگا، عبادات کو عمدہ بنانے کا طریقہ حدیث جبرئیل میں یہ آیا ہے:-

أن تعبد الله كأنك تراه، فإن لم تكن تراه فإنه يراك (مشکوٰۃ ح ۲)

اس طرح عبادت کرو، کہ گویا تم اللہ کو دیکھ رہے ہو، پس اگر تم اس کو نہیں دیکھ رہے، تو وہ تمہیں دیکھ رہے ہیں۔

احسان عمل کا پہلا درجہ جو اعلیٰ درجہ ہے وہ صحیح نیت، استحضار اور نسبت یا داشت کو قوی کر کے ہی حاصل کیا جاسکتا ہے اور یہ درجہ حاصل کرنے میں سب سے زیادہ مؤثر فرائض ہیں، پھر نوافل اعمال کا درجہ ہے، مسند احمد (۲/۲۵۶) میں حدیث ہے:

ماتقرب إلى عهدي بمثل أداء  
العرائض وما يزال العبد يتقرب  
إلى بالنوافل حتى أحبه

بندہ فرانس کی ادائیگی کے ذریعہ جتنا قرب حاصل کرتا ہے، وہ اور طریقہ سے حاصل نہیں ہوتا، اور بندہ نوافل عبادات کے ذریعہ برابر قرب حاصل کرتا رہتا ہے یہاں تک کہ میں اس سے محبت کرنے لگتا ہوں

پس جو شخص درجہ احسان حاصل کرنا چاہتا ہے — اور اللہ تعالیٰ ہم سب کو یہ درجہ حاصل کرنے کی توفیق عطا فرمائیں — اس کو فرائض کے بعد نوافل اعمال میں محنت کرنی چاہئے۔ یہی شخص سالک (راہِ زو) کہلاتا ہے اور اسی محنت کا نام تصوف ہے۔

فائدہ (۲) تصوف کے لئے احادیث میں دو لفظ استعمال کئے گئے ہیں ایک احسان دوسرا زہد۔ پہلا لفظ تو صرف حدیث جبریل میں آیا ہے اور دوسرا لفظ متعدد احادیث میں آیا ہے المعجم المفہرس لألفاظ الحدیث الشریف میں زہد، زہد، زہد اور زہادۃ کی مراجعت کی جائے تو بہت سی حدیثوں کے حوالے مل جائیں گے۔ غرض پہلے لفظ کو رواج عام حاصل نہیں ہوا، دوسرا لفظ ہی اسلامی لٹریچر میں عام طور پر استعمال کیا جاتا تھا، حدیث کی بنیادی کتابوں میں بھی ابواب الزہد ہی کا عنوان آتا ہے اور الزہد و الرفاق کے عنوان سے مستقل کتابیں بھی لکھی گئی ہیں، حضرت عبد اللہ بن المبارک رحمہ اللہ کی کتاب الزہد و الرفاق طبع بھی ہوئی ہے۔

اور زُہد کے معنی ہیں دنیا سے بے رغبتی، اور زاہد چونکہ دنیا کی رعنائیوں سے دور رہتے تھے اور صوف (اونی کپڑے) پہنتے تھے اس لئے ان کے لئے لفظ صوفی (اونی کپڑ پہننے والا) اور فن کے لئے لفظ تصوف چل پڑا اور اب وہی لفظ زبانِ زوہ ہے۔ غرض احسان، زہد اور تصوف ایک ہی چیز ہیں اور یہ چیز بے اصل نہیں بلکہ نصوص سے ثابت ہے اور جو لوگ اس کا انکار کرتے ہیں وہ غلطی پر ہیں۔

پھر بعد میں تصوف میں عجمی اثرات کی آمیزش ہو گئی اور عبادت کے غیر شرعی طریقے رواج پا گئے تو اکابرین نے جیسے علامہ ابن تیمیہ اور علامہ ابن القیم رحمہما اللہ نے عجمی تصوف پر سخت تنقید کی۔ یہ حضرات نفس تصوف کے منکر نہیں تھے، اس کی بگڑی ہوئی صورت پر، نکار کرتے تھے۔ جناب مکرم مولانا ملک عبد الحفیظ کی صاحب نے علامہ ابن تیمیہ وغیرہ سات اکابرین علمائے سلفیہ کی کتابوں سے تصوف کے مضامین علیحدہ کر کے ایک کتاب بنام موقف انحة الحركة السلفية من التصوف والصوفية مرتب کی ہے اور وہ طبع بھی ہو چکی ہے۔ اسی طرح ان کے تمیز علامہ ابن القیم رحمہ اللہ نے شیخ الاسلام ہروی رحمہ اللہ کی منازل السانین الی رب العالمین کی چار جلدوں میں مدارح السالکین کے نام سے شرح لکھی ہے جو مطبوعہ ہے۔

علمائے دیوبند نے تصوف میں سے عجبی تصورات اور غیر شرعی چیزوں کو حتیٰ لامکان نکال دیا ہے یہ حضرات فن کو نکھار کر شریعت کے دائرہ میں لا کر اس پر عمل کرتے ہیں۔

غرض حضرت شاہ صاحب قدس سرہ اپنی تصانیف میں عام طور پر اور حجۃ التہذیب میں خاص طور پر لفظ تصوف استعمال

نہیں کرتے بلکہ اصل اصطلاح احسان استعماں کرتے ہیں۔ جدتائی میں بھی ابواب الاحسان کا عنوان قائم کیا ہے۔



## فن حکمت شرعیہ کا چوتھا فائدہ

فقہائے کرام میں فروعی مسائل میں اختلافات ہوئے ہیں۔ اور یہ اختلافات علتوں کے اختلاف پر مبنی ہیں، یعنی نص میں مذکور حکم کی علت سمجھنے میں اختلاف ہوا ہے، اس لئے فروعی مسائل میں اختلاف ہو گیا ہے۔ مثلاً اشیاے ست کی حدیث میں ربوا کی علت کے استخراج میں اختلاف ہوا ہے تو باب کی جزئیات میں بھی اختلاف ہو گیا ہے اب یہ فیصلہ کرنا کہ کس کی سمجھی ہوئی علت درست ہے، اس کے لئے فن حکمت شرعیہ کی ضرورت ہے۔ اب اس فن میں مذکور حکمتوں اور مصلحتوں کے ساتھ فقہاء کی نکال ہوئی علتوں کا موازنہ کر کے دیکھا جائے گا اور جو علت مصلح و حکم سے ہم آہنگ ہوگی اس کو ترجیح دی جائے۔

ومنها : أنه اختلف الفقهاء في كثير من الفروع الفقهية، بناءً على اختلافهم في العلل المنعرجة المناسبة؛ وتحقيق ما هو الحق هنالك لا يتم إلا بالكلام مستقل في المصالح.

ترجمہ: اور ان میں سے ایک (فائدہ) یہ ہے کہ بہت سی جزئیات فقہیہ میں فقہاء کے درمیان اختلاف ہوا ہے اور یہ اختلاف علتوں میں اختلاف پر مبنی ہے، جو احکام کے مناسب نکالی گئی ہیں۔ اب اس اختلاف میں صحیح بات کی تحقیق مصلح پر مستقل گفتگو کئے بغیر ممکن نہیں۔

ترکیب: تحقیق: مبتدا ہے اور لا یتم الخ خبر ہے۔



## فن حکمت شرعیہ کا پانچواں فائدہ

گمراہ فرقوں کو شریعت کے بہت سے مسائل میں شک ہے، ان کے خیال میں وہ سب مسائل خلاف عقل ہیں۔ اور جو چیز خلاف عقل ہو اس کو رد کر دینا تاویل کرنا ضروری ہے مثلاً معتزلہ کو عذاب قبر میں شک ہے، وہ کہتے ہیں کہ عذاب قبر مشاہدہ اور عقل کے خلاف ہے۔ ہم میت کو سالوں سرد خانہ میں رکھے رہتے ہیں، اس پر کوئی عذاب مشاہدہ میں نہیں آتا۔ دفن کے بعد قبر کھود کر دیکھئے وہاں نہ کوئی بچھو ہے نہ سانپ، وہ کہتے ہیں کہ جو مر گیا: مر گیا، ب میت کو تکلیف کیسی؟! ہم بکری ذبح کر کے گوشت پکا کر کھاتے ہیں تو کیا بکری کو تکلیف ہوتی ہے؟

اسی طرح قیامت کے میدان میں حساب و کتاب اور اعمال تولنے کا معاملہ ہے۔ معتزلہ کہتے ہیں کہ حساب آڈیٹ وہ کرتا ہے جو حقیقت سے بے خبر ہوتا ہے، اللہ تعالیٰ عظیم و خیر ہیں انھیں حساب لینے کی اور اعمال تولنے کی کیا ضرورت ہے؟ اسی طرح پل صراط کا معاملہ لیجئے۔ معتزلہ کہتے ہیں کہ یہ نامعقول بات ہے کہ پل صراط کی مسافت پانچ سو سال کی بھی ہو اور وہ بال سے زیادہ باریک بھی ہو، یہ تضاد نہیں تو کیا ہے؟!

غرض اس قسم کے مسائل کا اگر وہ احادیث میں مذکور ہوتے ہیں تو معتزلہ انکار کرتے ہیں اور قرآن کریم میں مذکور ہوتے ہیں تو دور دراز کی تاویلیں کرتے ہیں اور بعض فتنہ پرداز تو لوگوں میں شک کا بیج بوتے ہیں۔ وہ لوگوں سے کہتے ہیں کہ ۲۹ رمضان یا ۳۰ رمضان کا روزہ تو فرض ہو اور یم شوال کا حرام یہ کیا بات ہے؟ کل اور آج میں کیا فرق پڑ گیا؟ اسی طرح قرآن و حدیث میں جو ترہیبی یا تربیتی مضامین ہیں گمراہ لوگ ان کا بھی مذاق اڑاتے ہیں ان کا خیال یہ ہے کہ یہ سب طفلانہ تسلیں اور خواہ مخواہ کا ڈراوا ہے۔ ان کی کوئی مضبوط بنیاد نہیں۔ حتیٰ کہ معتزلہ میں سے سب سے زیادہ بد بخت ابو الحسین ابن اراوندی نے تو ایک حدیث گھڑ ڈالی کہ الماذن حائ لما اُکمل لہ (لیکن جس مقصد کے لئے کھایا جائے وہ مقصد پورا ہوگا) وہ یہ حدیث بھولے بھالے مسلمانوں میں رائج کر کے چوٹ کرنا چاہتا ہے کہ مسلمانوں میں نہ تو عقل ہے نہ تمیز، ایک بے گن چیز کو اتنا کارآمد بنا کر پیش کیا جائے کہ وہ آب زمزم کے برابر ہو جائے تو بھی وہ اس بات کو بے تکلف مان لیں گے، کیونکہ وہ حدیث کے نام پر پیش کی گئی ہے۔

اس صورت حال کا سد باب کیا ہے؟ بس یہی ہے کہ احکام شرعیہ کے حکم و مصلح بیان کئے جائیں، اور اس مقصد کے لئے قواعد و ضوابط منضبط کئے جائیں۔ پھر ان پر متفرع کر کے تمام احکام کی حکمتیں اور مصلحتیں بیان کر دی جائیں تاکہ شک کرنے والوں کا شک دور ہو جائے اور فتنہ اٹھانے والوں پر روک لگے چنانچہ شاہ صاحب نے اس کتاب کی دو قسمیں کی ہیں پہلی قسم میں قواعد و ضوابط منضبط کئے ہیں اور دوسری قسم میں احکام کے اسرار و حکم بیان کئے ہیں۔

غرض جس طرح قرآن میں مذکور فن خاصہ کے اصول و قواعد طے کئے گئے ہیں تاکہ ان کے ذریعہ باطل فرقوں سے نمٹا جاسکے اسی طرح فن حکمت شرعیہ کی تدوین بھی ضروری ہے تاکہ اس کی مدد سے فتنوں کا سد باب کیا جاسکے۔

اور اب دور جدید میں تو تشکیک کے شعبے بھڑک اٹھے ہیں اور یورپ اور امریکہ میں ہر مسلمان ہر بات پر معلوم کرتا ہے کہ یہ حکم کیوں ہے؟ اس لئے اب ہر عالم کو یہ فن پڑھنا ضروری ہے تاکہ وہ مسلمانوں کو احکام شرعیہ کے بارے میں مطمئن کر سکے اور فتنہ پردازوں کو ناکامی کا منہ دکھا سکے۔

نوٹ: عربی میں بدعت کہتے ہیں فکری گمراہی کو اور مبتدع کہتے ہیں گمراہ شخص کو جیسے شیعہ معتزلہ وغیرہ اور اردو میں بدعت کہتے ہیں عملی گمراہی کو اور بدعتی کہتے ہیں عملی خرافات میں مبتلا شخص کو۔ کتاب میں یہ معنی مراد نہیں بلکہ پہلے معنی مراد ہیں۔



ومنها. ان المبتدعين شككوا في كثير من المسائل الإسلامية: بأنها مخالفة للعقل، وكل ما هو مخالف له يجب رده أو تأويله، كقولهم في عذاب القبر: إنه يكذبُ الحس والعقل؛ وقالوا في الحساب والصراط والميزان بحوا من ذلك، فطَفِقُوا يُؤْوِلُونَ بتأويلات بعيدة. وأشارت طائفة فتنه الشك، فقالوا: لم كان صوم آخر يوم من رمضان واجبا، وصوم أول يوم من الشوال ممنوعا عنه؟ ونحو ذلك من الكلام؛

واستهزأت طائفة بالترغيبات والترهيبات، ظانين أنها لمجرد الحث والتحريض، لا ترجع إلى أصل أصيل، حتى قام أشقى القوم، فوضع حديث "ما ذنجان لما أكمل له" يعرض بأن أضُر الأشياء لا يَتَمَيَّزُ عند المسلمين من النافع.

ولاسبيل إلى دفع هذه المفسدة إلا بأن تُبَيِّنَ المصالح، وتؤسِّسَ لها القواعد، كما فعل نحو من ذلك في مخاصمات اليهود والنصارى والدَّهْرِيَّةِ وأمثالهم.

ترجمہ: اور ان میں سے ایک (فائدہ) یہ ہے کہ گمراہ لوگوں نے بہت سے اسد می مسائل میں یہ کہہ کر شکوک و شبہات ابھارے ہیں کہ وہ خلاف عقل ہیں، اور جو بھی چیز خلاف عقل ہو اس کو رد کرنا یا اس کی تاویل کرنا ضروری ہے۔ مثلاً مذاب قبر کے بارے میں وہ کہتے ہیں کہ مشاہدہ اور عقل عذاب قبر کی تکذیب کرتے ہیں اور ان لوگوں نے حساب، پل صراط اور میزان عمل کے بارے میں بھی اسی قسم کی باتیں کہی ہیں۔ اور وہ نصوص میں دو دراز کی تاویلیں کرنے لگے ہیں۔

اور ایک فرقہ نے تو تشکیک کے فتنے کو اس طرح ہوا دی ہے کہ آخر اس میں کیا راز ہے کہ رمضان کی آخری تاریخ کا روزہ تو فرض ہو اور شوال کی پہلی تاریخ کا روزہ حرام ہو؟ اور اس قسم کی دیگر ہرزہ سرائیاں!

اور ایک جماعت نے ترغیبات اور ترہیبات (کی نصوص) کا مستحکمہ اڑایا ہے، یہ خیال کرتے ہوئے کہ یہ چیزیں محض ابھرنے اور جوش دلانے کے لئے ہیں، کسی مستحکم اصول پر ان کی بنیاد قائم نہیں۔ اور یہ سلسلہ یہاں تک بڑھا کہ معتزہ میں سے بد بخت ترین شخص (ابن الراوندی) کھڑا ہوا اور اس نے حدیث گھڑ ڈالی کہ "بیگن جس مقصد کے لئے کھایا جائے وہ پورا ہوگا" وہ چوٹ کر رہا ہے کہ مسلمان حضرت رساں اور نفع بخش چیزوں میں تمیز نہیں کر سکتے۔

اس قسم کے مفاسد کو دفع کرنے کے لئے سوائے اس کے کوئی چارہ نہیں کہ مصالح کی وضاحت کی جائے اور ان کے لئے قواعد منضبط کئے جائیں، جیسا کہ یہود و نصاریٰ اور دہریوں وغیرہ باطل فرقوں کے مقابلہ کے لئے ایسا کیا گیا۔



## فن حکمت شرعیہ کا چھٹا فائدہ

فقہاء نے ایک قاعدہ بنایا ہے کہ ”جو حدیث ہر طرح سے خلاف قیاس ہو اس کو رد کر دینا جائز ہے“ یہ قاعدہ اپنی جگہ صحیح ہے، کیونکہ صریح نص اور صحیح عقل کے درمیان تعارض نہیں ہو سکتا، اگر کسی جگہ نص اور عقل میں تعارض نظر آئے تو یا تو روایت موضوع یا ضعیف ہوگی یا عقل فاسد ہوگی۔ علامہ ابن تیمیہ رحمہ اللہ نے اس موضوع پر ایک عمدہ کتاب لکھی ہے جس کا نام ہے موافقة صریح المعقول بصحیح المقول یہ کتاب متہان السنۃ حاشیہ پر بھی طبع ہوئی ہے اور مستقل بھی چھپ گئی ہے۔

غرض قاعدہ صحیح ہے مگر تمام قواعد کلیہ غکارۃ الغمیان (اندھے کی لانٹنی) ہوتے ہیں، اندھے کا عصا صحیح جگہ بھی ٹک سکتا ہے اور غلط جگہ بھی پڑ سکتا ہے اسی طرح قواعد کلیہ کے اجراء میں غلطی بھی ہو جاتی ہے چنانچہ بعض حضرات نے یہ قاعدہ حدیث مصرات کے ساتھ جوڑ دیا کہ یہ روایت ہر طرح سے قیاس کے خلاف ہے اس لئے مردود ہے، اسی طرح بعض نے یہ قاعدہ فلسفہ کی حدیث سے جوڑ دیا، حالانکہ یہ دونوں حدیثیں مطابق قیاس ہیں، اسی طرح اور حدیثوں کو بھی خواہ مخواہ اس قاعدہ کی لپیٹ میں لایا گیا ہے۔ اس لئے ضروری ہوا کہ تمام نصوص کی حکمتیں بیان کی جائیں تاکہ اگر کوئی شخص مذکورہ قاعدہ کسی نص کے ساتھ غلط طور پر جوڑ دے تو اس کو سمجھایا جاسکے کہ یہ قاعدہ اس نص میں جاری نہیں ہوتا، اس نص میں مذکور حکم کی حکمت اور مصلحت یہ ہے۔

علاوہ ازیں اس فن کی تدوین میں اور بھی فوائد ہیں، جن کو احاطہ تحریر میں نہیں لایا جاسکتا۔ اور حدیث مصرات یہ ہے ﴿مَنْ اشْتَرَى شَاةً مُصْرَاةً فَهُوَ بِالْخِيَارِ ثَلَاثَةَ أَيَّامٍ، فَإِنْ رَدَّهَا رَدَّ مَعَهَا صَاعًا مِنْ طَعَامٍ، لَا سَمْرَاءَ﴾ (مشکوٰۃ ج ۲۸۴۷) جس نے کوئی ایسی بکری خریدی جس کے تھن میں دودھ روک کر مشتری کو دھوکہ دیا گیا ہو تو اس کو تین دن تک اختیار ہے، پھر اگر وہ بکری واپس کر دے تو اس کے ساتھ ایک صاع (تین کلو ایک سواڑ تا بیس گرام بیس پونٹ) غدہ بھی دے، گیسوں دینا ضروری نہیں۔

اور حدیث قلینین یہ ہے کہ رسول اللہ ﷺ سے اس پانی کے بارے میں دریافت کیا گیا جو چنیل زمین میں ہوتا ہے اور جس پر چوپائے اور درندے باری باری آکر پانی پیتے ہیں؟ آپ نے فرمایا: ﴿إِذَا كَانَ الْمَاءُ قَلَيْنَيْنِ لَمْ يَحْمِلِ الْخَبْثَ﴾ (مشکوٰۃ ج ۴۷۷) جب پانی دو منٹکے ہو جائے تو وہ گندگی کو (سرپر) نہیں اٹھاتا یعنی ناپاکی بہ کر چلی جاتی ہے۔  
نوٹ: حدیث مصرات پر تفصیلی کلام، کتاب کی قسم دوم میں باب البیوع المنہی عنہا (رحمۃ اللہ: ۵۷۹) میں آئے گا۔ اور حدیث قلینین پر کلام أبواب الطہارۃ، باب احکام المیاء (رحمۃ اللہ: ۲۵۷) میں آئے گا۔

ومنها: أن جماعة من الفقهاء زعموا أنه يحوز ردُّ حديث يُخالف القياس من كل وجه فتطرق

الخلل إلى كثير من الأحاديث الصحيحة، كحديث المُصَرَّاة، وحديث القلَّتين، فلم يجد أهل الحديث سبيلاً في إلزامهم الحجة، إلا أن يبينوا أنها توافق المصالح المعتبرة في الشرع. إلى غير ذلك من الفوائد التي لا يفني بإحصائها الكلام

ترجمہ: اور ان میں سے ایک (فائدہ) یہ ہے کہ فقہاء کی ایک جماعت کا خیال یہ ہے کہ جو حدیث ہر طرح سے قیاس کے خلاف ہو اس کو رد کرنا جائز ہے، چنانچہ بہت سی صحیح حدیثوں کی طرف خرابی نے راہ بنالی، جیسے دودھ روکی ہوئی بکری کی حدیث اور دو مشکوں والی روایت۔ اب محدثین کے لئے اُن فقہاء پر حجت قائم کرنے کی اس کے علاوہ کوئی راہ نہیں کہ وہ بتائیں کہ یہ حدیثیں ان مصالح کے موافق ہیں جو شریعت میں معتبر ہیں۔

وغیرہ وغیرہ بہت سے فوائد ہیں، جن کا احاطہ کرنے پر کلام قادر نہیں ہے۔

لغات: تطرق إله: راستہ تلاش کرنا وفی یفی وفاء به: پورا کرنا



## شاہ صاحب کے تفردات کی وجہ

کتاب میں بعض جگہ قری کو مصنف علیہ الرحمۃ کے تفردات ملیں گے، یعنی بعض ایسی آراء سامنے آئیں گی جن کے جمہور علمائے کلام قائل نہیں ہیں۔ حضرت شاہ صاحب قدس سرہ ہی ان باتوں کے قائل ہیں، مثلاً (۱) مَعَاد (میدان حشر اور آخرت) میں اللہ تعالیٰ کا مختلف صورتوں میں تجلی فرمانا، جبکہ جمہور علماء اللہ تعالیٰ کو شکل و صورت سے پاک مانتے ہیں۔

(۲) عام طور پر دو ہی عالم مانے جاتے ہیں دنیا اور آخرت، مگر شاہ صاحب ایک تیسرے عالم کے بھی قائل ہیں، جو غیر مادی ہے، جہاں معنویات اور اعمال کو بھی ان کی صفت (حالت) کے لحاظ سے جسم ملتا ہے اور حوادث و واقعات اس عالم میں رونما ہونے سے پہلے اُس عالم میں پیدا ہوتے ہیں، اسی طرح اس دنیا سے ناپید ہونے کے بعد بھی اُس عالم میں باقی رہتے ہیں، جس کا نام عالم مثال ہے۔

(۳) عام طور پر جزاء و سزا کا سبب اعمال کو سمجھا جاتا ہے، مگر شاہ صاحب کے نزدیک کیفیات قلبیہ عجزات کا اصلی سبب ہیں، جن کے ساتھ اعمال جڑے ہوئے ہوتے ہیں یعنی اعمال ان کے پیکر ہائے محسوس ہوتے ہیں۔

(۴) علماء تقدیر کی دو قسمیں کرتے ہیں: تقدیر معلق اور تقدیر مُبَرَّم، مگر شاہ صاحب کے نزدیک تقدیر صرف مُبَرَّم اور مُلَزَم ہی ہوتی ہے۔

شاہ صاحب قدس سرہ نے اس قسم کے تفردات بس یونہی سرسری طور پر اختیار نہیں فرمائے، بلکہ گہرے غور و فکر کے بعد جب دیکھا کہ بہت سی آیات و احادیث اور صحیحہ و تابعین کے ارشادات اس کی پشت پر ہیں، اور گویا علماء اس کے قائل نہیں ہیں مگر محققین اور وہ بڑے علماء جن کو اللہ تعالیٰ نے خصوصی علم عطا فرمایا ہے اس کے قائل رہے ہیں تو شاہ صاحب ان باتوں کے قائل ہوئے ہیں۔

### [وجه تفردات المصنف]

وستجدنی إذا غلب على شغشة البيان، وأمنت في تمهيد القواعد غاية الإمكان، وبما أوجب المقام أن أقول بما لم يقل به جمهور المناظرين من أهل الكلام: كتجلي الله تعالى في مواطن المعاد بالصور والأشكال، وكاثبات عالم ليس عنصريا، يكون فيه تجسد المعاني والأعمال بأشباح مناسبة لها في الصفة، وتخلق فيه الحوادث قبل أن تخلق في الأرض؛ وارتباط الأعمال بهيئات نفسانية، وكون تلك الهيئات في الحقيقة سببا للمجازاة في الحياة الدنيا وبعد الممات، والقول بالقدر المألوم، ونحو ذلك.

فاعلم أني لم أجترأ عليه إلا بعد أن رأيت الآيات والأحاديث وآثار الصحابة والتابعين متظاهرة فيه، ورأيت جماعات من خواص أهل السنة، المتميزين منهم بالعلم اللدني يقولون به، ويتبنون قواعدهم عليه.

ترجمہ: اور عنقریب آپ مجھے پائیں گے جب مجھ پر زور بیان غالب آئے گا اور میں قواعد تیار کرنے میں بہت زیادہ گہرائی میں اتروں گا، تو کبھی مقام متقاضی ہوگا کہ میں وہ بات کہوں جو علم کلام میں سے جمہور مناظرین نے نہیں کہی ہے جیسے اللہ تعالیٰ کا شکل و صورت کے ساتھ تجلی فرمانا، آخرت کے مواقع میں، اور جیسے ایک ایسے عالم کو ثابت کرنا جو مادی نہیں ہے، جس میں معنویات اور اعمال جسم اختیار کرتے ہیں، ایسی اشکال کے ساتھ، جو ان معانی اور اعمال سے حاسات میں مشابہت رکھتے ہیں، اور اس میں واقعات پیدا کئے جاتے ہیں، زمین میں پیدا کئے جانے سے پہلے، اور اعمال کا کیفیات قلبیہ (نیقوس) کے ساتھ مجزا ہونا اور ان ہیئت کا درحقیقت جزاء و سزا کا سبب ہونا، دنیا کی زندگی میں بھی اور مرنے کے بعد بھی، اور تقدیر مبنوم کا قائل ہونا اور اس طرح کے دیگر مسائل۔ پس یہ بات جان لیں کہ میں نے دلیری نہیں کی ہے ان باتوں پر مگر یہ دیکھنے کے بعد کہ آیات و احادیث اور صحیحہ و تابعین کے ارشادات اس مسئلہ میں ایک دوسرے کی مدد کرنے والے ہیں، اور میں نے اہل السنہ کے مخصوص لوگوں میں سے متعدد حضرات کو دیکھا جو ان میں

سے علم لدنی کے ساتھ ممتاز ہیں، وہ ان باتوں کے قائل رہے ہیں وروہ ان باتوں پر اپنے قواعد کی بنیاد رکھتے ہیں۔

### لغات

الشَّقِيقَةُ: بوقت مستی اونٹ کے منہ کا جھاگ ج شَقِيقُ اور فُصْح کے لئے کہا کرتے ہیں ھذوْثُ شَقِيقَتُہٗ اس کا فعل ہے شَقِيقُ الْجَمْلُ شَقِيقَةُ: اونٹ کا بلبلانا۔ اَمْعَنُ لِي الْأَمْرُ: معاملہ کی گہرائی میں پہنچنا اَمْعَنُ فِي الطَّلَبِ۔ ڈھونڈنے میں بہت مبالغہ کرنا۔ اَوْجِبُ: واجب کرنا۔ مُنَاطِرُ (اسم فاعل) مُنَاطَرَةٌ: ناظرہ مُنَاطَرَةٌ: بحث کرنا، ماضی میں علم کلام کے بڑے علماء کو ”مناظر“ کہا جاتا تھا۔ مواطِن کا مفرد مَوْطِن: وطن، مقام، جگہ۔ المَعَاد: لوٹنے کی جگہ۔ آخرت جنت۔ تَجَسَّد: جسم والا ہونا، تادیر ہونا۔ اَشْبَاح کا مفرد الشَّبَح والشَّبَح: شخص، صورت، پیکر محسوس اَشْبَاحِ الْحَال: نظر آنے والا مال جیسے اونٹ گائے بکری وغیرہ۔ مَلْزُومٌ (اسم فاعل) اَلْمَرْمُومُ الشَّيْءُ: لازم کرنا۔ اجْتَرَا: دلیر ہو جانا۔ جَرَوْا (ک) جَرَاءَةٌ: دلیری کرنا صفت جَرِيٌّ۔ مَنَظَاہِرَةٌ (اسم فاعل) تَظَاهَرُ لِقَوْمٍ: ایک دوسرے کی مدد کرنا۔



### اہل حق کون لوگ ہیں اور حق کا معیار کیا ہے؟

یہ بحث یہاں دفع دخل مقدر کے طور پر چھیڑی گئی ہے، یہ بحث بہت اہم اور نہایت مفید ہے، طلبہ اس کو غور سے پڑھیں۔ پیچھے بعض مسائل میں شاہ صاحب کے تفروات کا ذکر آیا تھا، اس پر یہ سواں پیدا ہوتا ہے کہ جب شاہ صاحب بعض کلامی مسائل میں اہل السنۃ والجماعہ سے متفرد ہیں تو آپ اہل حق میں داخل کہاں رہے؟ اس تفرد سے تو آپ اہل بدعت یعنی گمراہ لوگوں میں شامل ہو گئے! درج ذیل عبارت میں اس کا جواب ہے کہ علم کلام میں جو مکاتب فکر ہیں ان میں سے کسی معین کتب فکر کا نام اہل السنۃ والجماعہ نہیں ہے کہ جو اس کے عقائد مانے وہ اہل السنۃ میں شمار ہو، اور جو کسی بات میں اختلاف کرے وہ اہل حق سے خارج ہو جائے، بلکہ اس کا مدار مسائل پر ہے، بعض منصوص مسائل ہیں، جن کو بلا تاویل ماننا ضروری ہے، ان کا جواز کار کرے گا یا تاویل کرے گا وہ اہل حق میں شامل نہ ہوگا، شاہ صاحب قدس سرہ نے ایسے کسی بھی مسئلہ میں تفرد اختیار نہیں کیا۔

اور بعض مسائل غیر اہم، اور غیر منصوص ہیں، وہ اہل حق ہونے کا معیار نہیں ہیں، ان کو ماننے والے اور نہ ماننے والے سب اہل السنۃ والجماعہ میں شامل ہیں، شاہ صاحب قدس سرہ نے اس دوسری قسم کے بعض مسائل میں متقدمین سے اختلاف کیا ہے، جو کسی طرح بھی معترض نہیں، کیونکہ ایسا کرنے کا ہر ایک کو حق ہے۔

اس کی تفصیل یہ ہے کہ اہل قبلہ یعنی مسلمان ہونے کے لئے ضروری ہے کہ تمام ضروریات دین کو بلا تاویل تسلیم کرے، جو شخص ان میں سے کسی بھی بات کو نہیں مانتا یا تاویل کرتا ہے وہ اہل قبلہ میں شامل نہیں ہے، مثلاً کوئی شخص نماز کو بہ ہیئت کذا کی فرض نہیں مانتا، یا یہ کہتا ہے کہ صلوٰۃ کے معنی دعا کے ہیں، اس دعا کو نافرض ہے تو وہ شخص دائرۃ اسلام سے خارج ہے۔

اسی طرح عقیدہ ختم نبوت ضروریات دین میں سے ہے، پس جو شخص اس عقیدہ کا قائل نہیں ہے یعنی حضرت محمد مصطفیٰ ﷺ کو آخری پیغمبر نہیں مانتا یعنی آپ کے بعد ہر قسم کی نبوت کے بند ہونے کا قائل نہیں ہے بلکہ آپ کے بعد بھی نبوت کے جاری رہنے کا قائل ہے یا یہ کہتا ہے کہ ختم کے معنی مہر کرنے کے ہیں اور آپ ﷺ کے خاتم النبیین ہونے کا مطلب یہ ہے کہ آپ کی مہر یعنی اتباع سے آپ کے بعد بھی نیا نبی آ سکتا ہے تو یہ شخص کافر، مرتد اور دائرۃ اسلام سے خارج ہے۔

اور ضروریات دین کے معنی ہیں ”دین کی بدیہی باتیں“ یعنی دین اسلام کی وہ موٹی موٹی باتیں جن کو دین سے واقف ایک عام مسلمان بھی جانتا ہے، جیسے نماز کی ہیئت کذا کی، پانچ نمازیں، نمازوں کا فرض ہونا، زکوٰۃ، روزے اور حج کی فرضیت، قرآن کا کتاب اللہ ہونا، رسول اللہ ﷺ کا آخری نبی ہونا وغیرہ دین کی بدیہی باتیں ہیں۔ یہ ضروریات دین کہلاتی ہیں۔

غرض جو لوگ تمام ضروریات دین کو مانتے ہیں وہی اہل قبلہ یعنی مسلمان ہیں، پھر اہل قبلہ میں اختلافات ہوئے اور علحدہ علیحدہ فرقے اور مختلف جماعتیں بن گئیں۔ ان میں جن مسائل میں اختلافات ہوئے ہیں وہ دو قسم کے مسائل ہیں۔ پہلی قسم: وہ مسائل ہیں جو قرآن و حدیث سے صراحتاً ثابت ہیں اور سلف صالحین یعنی صحابہ و تابعین ان کے قائل رہے ہیں، مثلاً قبر میں سوال و جواب کا ہونا، قیامت کے دن اعمال کا ٹلنا، پل صراط پر گزرنا، جنت میں اللہ کا دیدار ہونا، اور اولیائے کرام سے کرامتوں کا ظاہر ہونا۔ یہ سب باتیں قرآن و حدیث سے واضح طور پر ثابت ہیں اور سلف صالحین ان سب باتوں کے قائل رہے ہیں پھر جب خود رائی کا زمانہ آیا اور کچھ لوگوں کے گمان میں مذکورہ مسائل خلاف عقل ثابت ہوئے تو انھوں نے یا تو ان مسائل کا انکار کر دیا یا ان میں تاویل شروع کر دی۔

اور امت کے سواد اعظم نے قرآن و حدیث کے ظاہر سے جو کچھ سمجھ میں آتا تھا اس کو لے لیا، اور انھوں نے اس کی قطعاً پرواہ نہ کی کہ وہ عقل کے موافق ہیں یا مخالف، اگر انھوں نے کسی مسئلہ میں دلائل عقلیہ سے بحث کی بھی تو وہ یا تو مخالفین پر الزام قائم کرنے کے لئے کی یا ان کو جواب دینے کے لئے یا مزید اطمینان قلبی کے لئے کی، ان سے عقائد کو ثابت کرنے کے لئے گفتگو نہیں کی بلکہ دلائل نقلیہ پر اعتماد کیا اور سلف کے عقائد کو دانتوں سے مضبوط پکڑ، یہی حضرات اہل السنہ یعنی اہل حق ہیں۔

غرض معتزلہ وغیرہ نے جب ان عقائد کو اصول عقلیہ کے خلاف گمان کیا تو تاویل شروع کر دی اور نصوص کو ظاہر سے پھیر دیا۔ اور ان لوگوں نے عقائد کو ثابت کرنے کے لئے اور ان کی نفس الامری حالت کو واضح کرنے کے لئے دلائل

عقلیہ سے بحث شروع کر دی اور سارا مدار عقل پر رکھ دیا۔

اور کچھ بے بصیرت لوگ اس کے قائل ہوئے کہ یہ باتیں اگرچہ سمجھ میں تو نہیں آتیں، نہ عقل ان کی شہادت دیتی ہے پھر بھی ہم بغیر سمجھے ان کو مانتے ہیں۔

شاہ صاحب رحمہ اللہ فرماتے ہیں کہ ہمارا ان سب باتوں پر عملی وجہ البصیرت ایمان ہے، وہ سب باتیں ہمارے نزدیک عین عقل کے مطابق ہیں (باقی آگے)

### [من هم أهل السنة؟]

ولست "السنة" اسما في الحقيقة لمذهب خاص من الكلام، ولكن المسائل التي اختلف فيها أهل القبله، وصاروا لأجلها فرقا مفرقة، وأحزابا متحزبة، بعد انقيادهم لضروريات الدين، على قسمين .  
[۱] قسم نطقوا به الآيات، وصححت به السنة، وجرى عليه السلف من الصحابة والتابعين؛ فلما ظهر إعجاب كل ذي رأي برأيه، وتشعبت بهم السبل، اختار قوم ظاهر الكتاب والسنة، وعصوا بنوا جذهم على عقائد السلف، ولم يبالوا بموافقتها للأصول العقلية، وللمخالفتها لها؛ فإن تكلموا بمعقول فلا إزام الخصوم والرد عليهم، أو لزيادة الطمأنينة، للاستفادة من عقائد منها، وهم أهل السنة.

وذهب قوم إلى التأويل والصرف عن الظاهر، حيث خالفت الأصول العقلية بزعمهم، فتكلموا بالمعقول لتحقيق الأمر وتبيينه على ما هو عليه.

فمن هذا القسم: سؤال القبر، ووزن الأعمال، والمروء على الصراط، والرؤية، وكرامات الأولياء؛ فهذا كله ظهر به الكتاب والسنة، وجرى عليه السلف، ولكن ضاق نطاق المعقول عنها بزعم قوم، فأنكروها أو أولوها.

وقال قوم منهم: آمنا بذلك وإن لم ندر حقيقة، ولم يشهد له المعقول عندنا.

ونحن نقول: آمنا بذلك كله على بينة من ربنا، وشهد له المعقول عندنا.

ترجمہ: اور "السنة" درحقیقت علم کلام کے کسی خاص کتب فکر کا نام نہیں ہے، بلکہ جن مسائل میں اہل قبلہ نے اختلاف کیا ہے، اور وہ ان مسائل کی وجہ سے متفرق جماعتیں اور علحدہ علحدہ گروہ بن گئے ہیں، دین کی بدیہی باتوں کی تابعداری کرنے کے بعد، وہ دو قسم کے مسائل ہیں:

(۱) کچھ مسائل وہ ہیں جن کی آیات کریمہ نے صراحت کی ہے، اور ان کے ساتھ احادیث ثابت ہوئی ہیں (یعنی وہ

مسائل صحیح احادیث سے ثابت ہیں) اور ان پر سلف یعنی صحابہ و تابعین چلے ہیں (یعنی وہ ان باتوں کے قائل رہے ہیں) پھر جب ہر صاحب رائے کا اپنی رائے پر اترانا ظاہر ہوا (یعنی خود رائے کا زمانہ آیا) اور راستے لوگوں کو الگ الگ گھاٹیوں میں لے گئے (یعنی وہ مختلف راستوں پر پڑ گئے) تو کچھ لوگوں نے کتاب و سنت کے ظاہر کو اختیار کیا، اور انھوں نے سلف کے عقائد کو ڈالڑھوں سے مضبوط پکڑا۔ اور انھوں نے کچھ پرواہ نہ کی ان مسائل کے اصول عقلیہ کے موافق ہونے کی، اور نہ ان کے ان اصول کے خلاف ہونے کی، پھر اگر ان لوگوں نے دلائل عقلیہ سے گفتگو کی تو وہ مقابل پر اِترام قائم کرنے کے لئے کی اور ان کو جواب دینے کے لئے کی یا مزید اطمینان قلبی حاصل کرنے کے لئے کی، ان دلائل عقلیہ سے عقائد کو حاصل کرنے کے لئے نہیں کی۔ اور یہی حضرات اہل السنہ ہیں۔

اور ایک قوم تاویل کی طرف اور (نصوص کو) ظاہر سے پھیرنے کی طرف گئی، جہاں بھی وہ عقائد ان کے گمان میں اصول عقلیہ کی خلاف نظر آئے، چنانچہ ان لوگوں نے دلائل عقلیہ سے گفتگو کی معاملہ (عقائد) کا یقین کرنے کے لئے اور ان کی وضاحت کرنے کے لئے اس طور پر جس طور پر وہ عقائد ہیں (یعنی ان لوگوں نے عقائد کے اثبات کے لئے دلائل عقلیہ سے گفتگو کی)

پس س قسم کے مسائل میں سے ہیں: قبر کا سوال، اعمال کا ٹکن، پل صراط پر گزرنے، رویت باری تعالیٰ، وراولیا کی کرامتیں؛ پس یہ تمام باتیں کتاب و سنت نے واضح طور پر ثابت ہیں اور ان پر سلف چلتے رہے ہیں، مگر ایک قوم کے گمان میں عقل کا پٹکا ان عقائد سے جک ہو گیا (یعنی وہ مسائل ان کی عقل کی سمائی میں نہیں آئے) پس ان لوگوں نے ان عقائد کا انکار کیا یا ان کی تاویل کی۔

اور ان میں سے ایک قوم نے کہا کہ ہم ان باتوں کو مانتے ہیں، اگرچہ ہم ان کی حقیقت نہیں سمجھتے اور نہ ان کے لئے ہمارے نزدیک عقل گواہی دیتی ہے۔

اور ہم کہتے ہیں کہ ہم ان سب باتوں پر ہمارے رب کی طرف سے ایک بڑی دلیل کے ساتھ ایمان لاتے ہیں اور ان کے لئے ہمارے نزدیک عقل گواہی دیتی ہے (یعنی وہ مسائل دلائل عقلیہ سے بھی ثابت ہیں)۔

تشریح:

۱۔ مرنے اور دفن ہونے کے بعد قبر میں انسان کا دوبارہ زندہ ہو کر فرشتوں کے سوالات کا جواب دینا، پھر اس امتحان میں کامیابی اور ناکامی پر ثواب یا عذاب کا ہوتا قرآن مجید کی تقریباً دس آیات میں اشارۃً اور رسول کریم ﷺ کی ستر احادیث متواترہ میں بڑی صراحت و وضاحت کے ساتھ مذکور ہے، جس میں مسلمان کو شک و شبہ کی گنجائش نہیں (معارف القرآن صفحہ ۵ ص ۳۳۶ کراچی)



۲۔ پل صراط پر گزرنے کا تذکرہ سورہ مریم آیت ۱۷ میں اشارۃً اور بے شمار احادیث میں صراحت اور وضاحت کے ساتھ آیا ہے۔

۳۔ رویت باری کا تذکرہ بہت سی آیات میں صراحۃً اور اشارۃً آیا ہے مثلاً سورہ القیامہ آیت ۲۳ و احادیث میں بھی یہ مضمون بکثرت وارد ہو ہے۔

۴۔ متعدد کرامات اولیاء کا تذکرہ قرآن کریم میں ہے مثلاً پلک جھپکنے سے پہلے تخت بلقیس کو لانے کا تذکرہ سورہ النمل آیات ۳۸-۴۰ میں ہے اور کھجور کے تنہ کو پکڑ کر ہلانے سے خرموں کا جھڑنا سورہ مریم آیت ۳۵ میں مذکور ہے اور احادیث میں صحابہ کرام کی بے شمار کرامتوں کا تذکرہ آیا ہے۔

لغات: تَحَقَّقُ الرَّجُلُ الْأَمْرَ: یَقِیْنُ کَرْنًا. تَبَيَّنَ الشَّيْءُ: وَاضِحٌ کَرْنًا۔



دوسری قسم کے مسائل وہ ہیں جو نہ تو قرآن کریم میں صراحۃً مذکور ہیں، نہ احادیث مشہورہ سے ثابت ہیں، نہ ان کے سلسلہ میں صحابہ کرام رضی اللہ عنہم اجمعین نے لب کشائی کی ہے، بلکہ وہ مسائل ان کے پیچوں پر لپٹے رکھے تھے، تا آنکہ کچھ اہل علم آئے، جنہوں نے ان مسائل کو چھیڑا، اور ان میں اختلاف ہوا۔ اس قسم کے اجتہادی مسائل کسی کو بھی اہل السنہ سے خارج نہیں کرتے، شاہ صاحب قدس سرہ کا تفرد اسی قسم کے مسائل میں ہے۔

رہی یہ بات کہ جب ان مسائل کو سلف نے نہیں چھیڑا تھا تو متاخرین نے ان کو کیوں چھیڑا؟ تو اس سلسلہ میں جاننا چاہئے کہ متاخرین نے وہ مسائل تین وجوہ سے چھیڑے ہیں۔

پہلی وجہ: متاخرین نے وہ مسائل دلائل نقلیہ سے یعنی قرآن و حدیث سے مستنبط کئے ہیں۔ یعنی جب بعد کے علماء نے آیات و احادیث کی تفسیر کی اور تمام محتمل مسائل مستنبط کئے تو وہ مسائل زیر بحث آئے اور ان میں اختلاف ہو گیا، جیسے انبیاء کا ملائکہ سے افضل ہونا اور حضرت عائشہ رضی اللہ عنہا کا حضرت فاطمہ رضی اللہ عنہا سے افضل ہونا۔

دوسری وجہ: علم کلام میں بعض مسائل اہل علم نے اس لئے چھیڑے ہیں کہ ان کو اسلامی مسائل کا موقوف علیہ سمجھ لیا گیا ہے یعنی یہ خیال کیا گیا ہے کہ جب تک وہ مسائل طے نہیں ہوں گے اسلامی مسائل ثابت نہیں ہوں گے، جیسے امور عامہ کے تمام مسائل اور جوہر و عرض کے بعض مسائل، پھر شاہ صاحب نے اس قسم کے مسائل کی چار مثالیں دی ہیں۔

تیسری وجہ: جو کتاب اللہ اور سنت رسول اللہ امت کو پہنچی ہے اس پر تو سب کا اتفاق ہے، مگر اس کی تفصیل و تفسیر میں اختلاف ہوا ہے۔ شاہ صاحب نے اس سلسلہ میں صفات باری تعالیٰ سے تعلق رکھنے والے تین مسائل کا تذکرہ کیا ہے۔ جن کی تفصیل بعد میں آئے گی۔

[۲] وقسم لم ينطق به الكتاب، ولم تستفص به السنة، ولم يتكلم فيه الصحابة، فهو مطوًى على عرّه، فحاء ناس من أهل العلم فتكلموا فيه، واختلفوا، وكان خوضهم فيه.

[الف] إما استنساظاً من الدلائل النقية، كمفضل الأنبياء على الملائكة، وفصل عائشة على فاطمة رضي الله عنهما.

[ب] وإما لتوقف الأصول الموافقة للسنة عليه، وتعلقها به بزعمهم: كمسائل الأمور العامة، وشيئ من مباحث الجواهر والأعراض؛ فإن القول بحدوث العالم يتوقف على إبطال الهيولي وثبات الجزء الذي لا يتحرّى؛ والقول بخلق الله تعالى العالم بلا واسطة يتوقف على إبطال القضية القائلة بأن الواحد لا يصدر عنه إلا الواحد؛ والقول بالمعجزات يتوقف على إنكار اللزوم العقلي بين الأسباب ونسباتها، والقول بالمعاد الجسماني يتوقف على إمكان إعادة المعدوم؛ إلى غير ذلك مما شحّوا به كتبهم.

[ج] وإما تفصيلاً وتفسيراً لما تلقّوه من الكتاب والسنة، فاختلفوا في التفصيل والتفسير بعد الاتفاق على الأصل.

كما اتفقوا على إثبات صفتي السمع والبصر، ثم اختلفوا؛ فقال قوم: هما صفتان راجعتان إلى العلم بالمسموعات والمبصرات؛ وقال آخرون: هما صفتان على حدّيهما؛ وكم اتفقوا على أن الله تعالى حيّ، عليم، مُريد، قدير، متكلم، ثم اختلفوا؛ فقال قوم إنما المقصود إثبات غايات هذه المعاني من الآثار والأفعال، وأن لا فرق بين هذه السبع وبين الرحمة والغضب والجود في هذا وأن الفرق لم تُبته السنة؛ وقال قوم: هي أمور موجودة قائمة بذات الواجب.

واتفقوا على إثبات الاستواء على العرش، والوجه، والضحك، على الجملة، ثم اختلفوا؛ فقال قوم: إنما المراد معانٍ مناسبة؛ فالاستواء، هو الاستيلاء والوجه الدات؛ وطوّاها قوم على غرّها، وقالوا: لا ندري ماذا أريد بهذه الكلمات؟

ترجمہ: اور دوسری قسم وہ مسائل ہیں جن کی قرآن کریم نے صراحت نہیں کی، نہ ان کے ساتھ حدیثیں مشہور ہوئیں یعنی احادیث مشہورہ میں بھی وہ باتیں نہیں آئیں ہیں اور نہ ان کے سلسلہ میں صحابہ نے گفتگو کی ہے، پس وہ باتیں لپٹی رکھی تھیں ان کے پیچ پر، پھر آئے کچھ اہل علم پس انھوں نے ان مسائل میں گفتگو کی، اور ان میں اختلاف ہوا، اور ان کا ان مسائل میں گھسنا تھا:

(الف) یا تو دلِ کلِ نقلیہ سے استنباط کرتے ہوئے، جیسے انبیاء کی برتری ملائکہ پر، اور حضرت عائشہ رضی اللہ تعالیٰ عنہا کی برتری حضرت فاطمہ رضی اللہ تعالیٰ عنہا پر۔

(ب) اور یا اہل حق کے موافق اصول کے موقوف ہونے کی وجہ سے ان مسائل پر، اور ان اصولِ اسلامیہ کے جوئے ہوئے ہونے کی وجہ سے ان مسائل کے ساتھ، ان حضرات کے گمان میں، جیسے امور عامہ کے مسائل اور جوہر و عرض کے کچھ مباحث، پس بیشک عالم کے حادث ہونے کا قول موقوف ہے ہیولی کے ابطال پر اور جز لا یتجزی کے اثبات پر، اور اللہ تعالیٰ کے عالم کو بلا واسطہ پیدا کرنے کا قول موقوف ہے اس ضابطہ کے توڑنے پر کہ ”واحد سے واحد ہی صادر ہو سکتا ہے“ اور معجزات کا عقیدہ موقوف ہے اسباب اور ان کے مسببات کے درمیان لزوم عقلی نہ ہونے پر، اور معاد جسمانی کا عقیدہ موقوف ہے معدوم کے اعادہ کے ممکن ہونے پر، وغیرہ وغیرہ مسائل، جن سے علماء نے اپنی کتابیں بھر دی ہیں۔

(ج) اور یا چھیڑے گئے ہیں وہ مسائل تفصیل و تفسیر کرتے ہوئے، اس کتاب و سنت کی جس کو لوگوں نے حاصل کیا ہے، پس علماء نے اصل باتوں پر اتفاق کرنے کے بعد ان کی تفصیل و تفسیر میں اختلاف کیا ہے۔ جیسے تمام علماء اللہ تعالیٰ کے لئے صفتِ سمیع اور صفتِ بصیر ثابت کرنے پر متفق ہیں، پھر ان میں اختلاف ہوا، پس کچھ لوگوں نے کہا کہ وہ دو صفتیں ہیں لوٹنے والی ہیں مسوعات و مبصرات کو جاننے کی طرف، اور دوسروں نے کہا کہ وہ دو علیحدہ صفتیں ہیں۔

اور جیسے تمام علماء متفق ہیں کہ اللہ تعالیٰ زندہ ہیں، جاننے والے ہیں، ارادہ کرنے والے ہیں، پوری قدرت رکھنے والے ہیں اور کلام فرمانے والے ہیں، پھر ان میں اختلاف ہوا، پس کچھ لوگوں نے کہا کہ مقصود ان صفات کے معانی کے نتائج کو یعنی ان کے آثار و افعال کو ثابت کرنا ہے (یعنی بذات خود یہ صفات ثابت کرنا مقصود نہیں) اور (انہوں نے) یہ بھی کہا کہ ان سات میں اور صفتِ رحمت و غضب و وجود (وغیرہ صفات فعلیہ) میں اس بارے میں کوئی فرق نہیں (یعنی سب سے مقصود غایات کا اثبات ہے) اور یہ بھی کہا کہ ان کے درمیان احادیث نے کوئی فرق ثابت نہیں کیا۔ اور کچھ لوگوں نے کہا کہ یہ ساتوں صفات امور موجودہ ہیں، واجب تعالیٰ کی ذات کے ساتھ قائم ہیں۔

اور جیسے تمام علماء اللہ تعالیٰ کے لئے بالا جمال یعنی بلا تفصیل عرش پر استواء (قرار پکڑنا) اور چہرہ اور ہنسنا ثابت کرنے پر متفق ہیں، پھر ان میں اختلاف ہوا، پس کچھ لوگوں نے کہا کہ مراد اللہ کے شایان شان معانی ہیں، پس استواء بمعنی غلبہ ہے اور چہرہ سے مراد ذات ہے اور کچھ لوگوں نے ان صفات تشابہات کو ان کے پیچ پر لپیٹ دیا، اور کہا کہ ہم نہیں جانتے کہ ان کلمات سے کیا مراد ہے؟

① انسان افضل ہیں یا ملائکہ؟ سورۃ البقرہ آیات ۳۰-۳۳ میں انسان کی خلافت ارضی کا ذکر آیا ہے، اس موقع پر ملائکہ نے خود کو خلافت ارضی کے لئے پیش کیا تھا مگر اللہ تعالیٰ نے فرما دیا تھا کہ: ”میں اس بات کو جانتا ہوں جس کو تم نہیں جانتے“ پھر اللہ تعالیٰ نے سب کو معرض امتحان میں کھڑا کیا تھا، ملائکہ اشیائے عالم کی حقیقت نہیں بتا سکے تھے اور حضرت

آدم علیہ السلام نے سب باتیں فر فر بتادی تھیں، پھر حضرت آدم علیہ السلام کو مسجود ملائکہ بنایا تھا اور مسجود، سجدہ سے افضل ہوتا ہے، پس اس واقعہ سے انسان کی پاکم از کم انبیاء کی ملائکہ پر فضیلت ثابت ہوتی ہے۔ علاوہ ازیں ﴿اَوَّلْبَنكْ هُمْ غَيْرُ النَّبِيَّةِ﴾ سے بھی انسان کی فضیلت پر استدلال کیا گیا ہے۔ اسی طرح سورہ بنی اسرائیل آیت ۷۰ میں ارشاد ہے ﴿وَلَقَدْ كَرَّمْنَا بَنِي آدَمَ﴾ (ہم نے اولاد آدم کو عزت بخشی) اس سے بھی انسان کے اشرف المخلوقات ہونے پر استدلال کیا گیا ہے اور چونکہ انبیاء تمام انسانوں سے افضل ہیں اس لئے وہ تمام فرشتوں سے بھی افضل ہوئے۔

مگر پہلی دلیل پر یہ اشکال کیا گیا ہے کہ مسجود ہونے سے فضیلت ثابت نہیں ہوتی، ہاں معبود ہونا فضیلت پر دلالت کرتا ہے، مگر حضرت آدم علیہ السلام کو معبود نہیں بنایا گیا تھا، کیونکہ غیر اللہ کی عبادت جائز نہیں، ان کو صرف قبلہ توجہ بنایا گیا تھا اور سجدہ یعنی عبادت درحقیقت اللہ تعالیٰ کے لئے تھی، پس جس طرح کعبہ شریف کو قبلہ توجہ بنا کر انبیاء کرام بھی نماز پڑھتے ہیں، مگر کعبہ شریف (عمرت) انبیاء سے افضل نہیں، اسی طرح حضرت آدم علیہ السلام کو مسجود ملائکہ بنانے سے ان کا ملائکہ سے افضل ہونا لازم نہیں آتا۔

اور دوسری دلیل کے بارے میں کہا گیا ہے کہ البریۃ مراد صرف زمینی مخلوقات ہیں، ملائکہ ان میں شامل نہیں اور لَقَدْ كَرَّمْنَا سے استدلال آخر آیت سے متعارض ہے، کیونکہ عسی کھنجر کی قید ملائکہ کو نکالنے کے لئے ہے۔ اور ارشاد باری تعالیٰ ﴿بَلْ عِبَادٌ مُّكْرَمُونَ﴾ (الانبیاء ۲۶) وغیرہ آیات ملائکہ کی فضیلت پر دلالت کرتی ہیں، جس کی تفصیل کتب تفسیر میں مذکورہ بالا آیات کے تحت ملاحظہ کی جاسکتی ہے۔

غرض کسی نے انسان کی اور کسی نے انبیاء کی ملائکہ پر فضیلت آیات سے مستنبط کی ہے، اور کسی نے اس کے برعکس ملائکہ کی فضیلت ثابت کی ہے، اور ہر فریق کے استدلال میں گونہ معقولیت ہے۔ اور اس سلسلہ میں تحقیقی بات یہ ہے کہ:

”عام مؤمنین صالحین جیسے اولیاء اللہ وہ عام فرشتوں سے افضل ہیں۔ اور خواص ملائکہ جیسے حضرت جبرئیل، حضرت میکائیل وغیرہ عام مؤمنین صالحین سے افضل ہیں۔ اور خواص مؤمنین جیسے انبیاء کرام وہ خواص ملائکہ سے بھی افضل ہیں، اور کفار و فجار فرشتوں سے تو کیا افضل ہوتے، وہ تو جانوروں سے بھی اصل مقصد فلاح و نجات میں افضل نہیں، بلکہ کفار تو چوپایوں سے بھی زیادہ گمراہ ہیں“ (مظہری)

(۲) حضرت عائشہؓ افضل ہیں یا حضرت فاطمہؓ؟ یہ کانٹوں بھرا مسئلہ ہے، کیونکہ روایات مختلف وارد ہوئی ہیں، بعض سے حضرت خدیجہ رضی اللہ عنہا کی فضیلت ثابت ہوتی ہے، بعض سے حضرت فاطمہ رضی اللہ عنہا کی، بعض سے حضرت عائشہ رضی اللہ عنہا کی اور بعض سے حضرت مریم رضی اللہ عنہا کی، جس کی تفصیل درج ذیل ہے۔

(۱) بخاری شریف میں روایت ہے کہ خبیر نساہا مریم، وخبیر نساہا خدیجہ (حضرت مریمؑ اپنے زمانہ کی عورتوں سے افضل ہیں، اور حضرت خدیجہ رضی اللہ عنہا اپنے زمانہ کی عورتوں سے افضل ہیں) اس حدیث سے حضرت

خدیجہ کی حضرت عائشہ اور حضرت فاطمہ رضی اللہ عنہما پر برتری ثابت کی گئی ہے۔

(۲) بخاری شریف میں روایت ہے کہ آپؐ نے ارشاد فرمایا: فاطمۃ بطعۃ منی (فاطمہ میرا ٹکڑا ہے) اور آپؐ افضل کائنات ہیں پس آپ کے جسم کا ٹکڑا بھی یقیناً افضل ہوگا، پس حضرت فاطمہ رضی اللہ تعالیٰ عنہا تمام خواتین سے افضل ہوئیں۔

اور بخاری شریف میں یہ روایت بھی ہے کہ فاطمۃ سیدۃ نساء اهل الجنة (حضرت فاطمہ رضی اللہ عنہا تمام جنتی عورتوں کی سردار ہیں) اس سے بھی حضرت فاطمہ رضی اللہ عنہا کی فضیلت ثابت ہوتی ہے۔

اور بعض حضرات پہلی حدیث سے صرف آپؐ کی صاحبزادیوں پر حضرت فاطمہ رضی اللہ عنہا کی فضیلت ثابت کرتے ہیں، حضرت خدیجہ اور حضرت عائشہ رضی اللہ عنہما پر ترجیح نہیں دیتے مگر دوسری حدیث فضیلت کلی میں صریح ہے۔

(۳) بخاری و مسلم کی روایت ہے کہ فصل عائشة على النساء كفصل الثريد على سائر الطعام (عائشہ کی برتری دوسری عورتوں پر ایسی ہے جیسی تریہ کی برتری دوسرے تمام کھانوں پر) اس حدیث میں لفظ نساء عام ہے پس حضرت خدیجہ اور حضرت فاطمہ رضی اللہ عنہما پر بھی حضرت عائشہ کی برتری ثابت ہوئی۔

مگر یہ بھی احتمال ہے کہ الف لام عہد کا ہو، اور معبود بوقت ارشاد موجودہ ازواج مطہرات ہوں، پس اس حدیث سے حضرت خدیجہ اور حضرت فاطمہ پر برتری ثابت نہ ہوگی۔

(۴) نسائی شریف میں بسند صحیح حضرت ابن عباسؓ سے مروی ہے کہ افضل نساء اهل الجنة خديجة وفاطمة ومريم وآسية اس روایت میں حضرت عائشہ کا سرے سے تذکرہ ہی نہیں۔

اور علامہ ابن عبد البر کی روایت کے الفاظ یہ ہیں سیدۃ نساء العالمین مريم، ثم فاطمة، ثم خديجة ثم آسية مگر حافظ ابن حجر عسقلانی رحمہ اللہ لکھتے ہیں کہ الحدیث الثانی الدال علی الترتیب لیس بثابت وأصله عندابی داود والحاكم بغير صبغة ترتیب (فتح ۷: ۱۳۶)

غرض یہ بہت الجھا ہوا مسئلہ ہے، اس میں کوئی قطعی فیصلہ یا ترجیح ممکن نہیں، اور اس کی ضرورت بھی نہیں اس لئے توقف بہتر ہے والعلم عند اللہ، وهو أعلم بعبادہ۔

(۳) امور عامہ: وہ مفاہیم ہیں جو موجودات ثلاثہ (واجب، جوہر اور عرض) میں سے کسی ایک کے ساتھ خاص نہیں ہیں، خواہ وہ تینوں اقسام کو شامل ہوں جیسے وجود (پایا جانا) وحدت (اکائی) کیونکہ ہر موجود خواہ وہ کتنا ہی کثیر ہو اس کے لئے کسی نہ کسی اعتبار سے کائی ہوتی ہے جیسے انسان باوجود کثرت کا شرہ کے سب انسان ہیں۔ یا ان میں سے دو قسموں کو شامل ہوں، جیسے امکان خاص، حدوث، وجوب بالغیر، کثرت، معیولیت، یہ سب مفاہیم جوہر و عرض میں مشترک ہیں۔

جوہر: حکماء کے نزدیک وہ ممکن ہے جو بغیر محل کے پایا جاسکے یعنی وہ اپنے وجود میں کسی محل کا محتاج نہ ہو، جیسے تمام

اجسام متکلمین کے نزدیک جو ہر وہ حادث (نوپید) ہے جو بذات خود متحیز ہو اور متحیز کے معنی ہیں کسی مکان میں ہونا، پس واجب تعالیٰ جو ہر نہیں، کیونکہ وہ ممکن ہیں نہ حادث۔

عرض: جو ہر کا مقابل ہے، حکمء اس کی تعریف رتے ہیں: وہ ممکن جو بغیر محل کے نہ پایا جاسکے، یعنی وہ اپنے وجود اور قیام میں کسی محل کا محتاج ہو جیسے تمام صفات اور کیفیات وغیرہ، متکلمین کے نزدیک عرض وہ حادث ہے جو بذات خود متحیز نہ ہو سکے، پس اللہ تعالیٰ عرض بھی نہیں۔

فائدہ: یہ علم کلام کی اباحت کی طرف اشارہ ہے، قاضی عضد الدین ابی رحمہ اللہ (متوفی ۷۵۶ھ) نے جو آٹھویں صدی کے علم کلام کے ماہر عالم ہیں، اپنی کتاب المواقف کے مواقف ستہ میں سے دوسرا موقف امور عامہ میں اور تیسرا موقف عرض کے بیان میں، اور چوتھا موقف جو ہر کے بیان میں لکھا ہے۔ علامہ سید شریف جرجانی رحمہ اللہ (متوفی ۸۱۶ھ) نے اس کی عمدہ شرح لکھی ہے، جو شرح المواقف کے نام سے مشہور ہے اور مطبوعہ ہے، اور علم کلام کی بنیادی کتاب سمجھی جاتی ہے۔

شاہ صاحب قدس سرہ فرماتے ہیں کہ امور عامہ کی یہ تمام اباحت اور جو ہر عرض کے بعض مسائل علم کلام کی کتابوں میں س لئے چھپڑے گئے ہیں کہ ان کو مسائل اسلامیہ کا موقوف علیہ سمجھ گیا ہے اور اس سلسلہ میں شاہ صاحب رحمہ اللہ نے چار مثالیں دی ہیں، ان کی وضاحت درج ذیل ہے:

پہلی مثال: فلاسفہ کے نزدیک جزلاً تجزی باطل ہے اور ہیولی ثابت ہے اس لئے عالم قدیم ہے اور متکلمین کے نزدیک جزاً ثابت ہے اور ہیولی باطل ہے اس لئے عالم حادث (نوپید) ہے۔ غرض ہیولی کا بطل اور جزلاً تجزی کا اثبات علم کلام میں اس لئے کیا جاتا ہے کہ حدوث عالم کا ثبات اس پر موقوف سمجھ گیا ہے، تفصیل کے لئے معین الفلسفہ دیکھیں۔

دوسری مثال: متکلمین کے نزدیک اللہ تعالیٰ نے تمام عالم کو بذات خود بلا واسطہ پیدا کیا ہے اور حکماء کا خیال یہ ہے کہ اللہ تعالیٰ نے بلا واسطہ صرف عقل اول کو پیدا کیا ہے اور باقی عالم کو عقول عشرہ کے توسط سے پیدا کیا ہے، ان کے نزدیک عقول عشرہ بھی اللہ تعالیٰ کی طرح خالق ہیں، اس کی تفصیل بھی معین الفلسفہ میں دیکھیں۔

اور فلاسفہ نے وسائل کا سہارا اس لئے لیا ہے کہ ان کے خیال میں واحد حقیقی سے یعنی اس ذات سے جو ہمہ وجوہ واحد دیگانہ ہے جس میں کسی بھی اعتبار سے کثرت اور دوئی نہیں ہے، اس سے صرف ایک ہی چیز صادر ہو سکتی ہے، اگر اس سے متعدد چیزیں صادر ہونگی تو نسبتوں میں تعدد پیدا ہو جائے گا، جو وحدت پر اثر انداز ہوگا اور وہ ذات واحد حقیقی نہ رہے گی، واحد اعتباری ہو کر رہ جائے گی، جو توحید کی منافی ہے۔

اور اسلامی نقطہ نظر سے خالق صرف اللہ تعالیٰ ہیں، صفت خلق میں ان کا کوئی شریک و سہم نہیں، سارا عالم اللہ تعالیٰ نے بذات خود بلا واسطہ پیدا کیا ہے اور متکلمین کے نزدیک فلاسفہ کا مذکورہ قاعدہ سرے سے باطل ہے، ان کے نزدیک جہتوں اور نسبتوں کا تعدد توحید کے منافی نہیں، جس طرح صفات الہیہ کا ثبوت اور تعدد توحید کے منافی نہیں، کیونکہ صفات نہ عین

ذات ہیں نہ غیر ذات، اگر وہ ہمہ وجوہ متغائر ہوتیں تو توحید کے منافی ہوتیں، اسی طرح صفت فلق کی نسبتوں کا تعدد جنی اللہ تعالیٰ کا آسمانوں کو پیدا کرنا، زمین کو پیدا کرنا، انسان کو پیدا کرنا وغیرہ یہ نسبتوں کا تعدد بھی توحید پر اثر انداز نہیں ہوتا۔ اس لئے متکلمین، فلاسفہ کے مذکورہ قاعدہ الواحد لا یصدر عنه إلا الواحد کو باطل کرتے ہیں، تاکہ اللہ تعالیٰ کا بدلا واسطہ خلاق عالم ہونا ثابت کیا جاسکے۔

تیسری مثال: یہ دنیا دار اسباب ہے یعنی یہاں ہر چیز سبب و مسبب کی زنجیر میں جکڑی ہوئی ہے، کوئی چیز اس کے دائرہ سے باہر نہیں اور معجزہ اس خرق عادت معاملہ کا نام ہے جس میں بظاہر سبب و مسبب کا سلسلہ نظر نہیں آتا، پس معجزات کا ثبوت اس امر پر موقوف ہے کہ پہلے یہ ثابت کیا جائے کہ اسباب و مسببات کے درمیان عقلاً لزوم نہیں، صرف عاقلانہ یعنی عام طور پر مسببات، اسباب کے نتائج ہوتے ہیں اور اسباب کے بعد مسببات وجود پذیر ہوتے ہیں مگر عقلاً ایسا ہونا ضروری نہیں، اسباب کے بغیر بھی مسببات وجود پذیر ہو سکتے ہیں، کیونکہ اسباب صرف اسباب ہیں، خدا نہیں جن کے مسببات محتاج ہوں، مسبب الاسباب اللہ تعالیٰ ہیں، اسی طرح اسباب سے مسببات متخلف بھی ہو سکتے ہیں، جیسے ابراہیم علیہ السلام کو آگ کا نہ جلانا بلکہ برود و سلام بن جانا۔

چوتھی مثال: قیامت کے دن جو نشاۃ ثانیہ ہوگی وہ صرف روحانی نہیں ہوگی، بلکہ جسمانی ہوگی یعنی وہی جسم جو پہلی زندگی میں تھا، اس کو دوبارہ پیدا کیا جائے گا، مشرکانہ، ملحدانہ اور فسفیانہ ذہن اس کو قبول نہیں کرتا، وہ کہتے ہیں کہ جو چیز معدوم ہوگئی وہ دوبارہ سابق حالت کی طرف کیسے لوٹائی جاسکتی ہے؟ ان کے خیال میں معدوم کا اعادہ محال ہے۔ پس معاد جسمانی کا اثبات اس پر موقوف ہے کہ اعادہ معدوم کے استحالة کو باطل کیا جائے تاکہ معاد جسمانی کا امکان ثابت ہو سکے۔ اور صفات باری تعالیٰ کے تعلق سے شاہ صاحب رحمہ اللہ نے تین مسائل ذکر کئے ہیں۔ جن کی تفصیل درج ذیل ہے۔

صفت وہ نفظ ہے جو کسی ذات کے بعض احوال پر دلالت کرے، جیسے سرخ، سیاہ، نیک و بد وغیرہ صفات ہیں۔ اور اللہ تعالیٰ کی صفات کو اسمائے حسنی (اچھے نام) بھی کہا جاتا ہے۔ قرآن کریم میں اور احادیث شریفہ میں اللہ تعالیٰ کی بہت سی صفات کا تذکرہ آیا ہے، ان میں سے سات صفتیں صفات ازلیہ اور صفات حقیقیہ ہیں۔ اور وہ یہ ہیں (۱) حیات (۲) علم (۳) قدرت (۴) ارادہ (۵) سمع (۶) بصر (۷) کلام۔ ان کو صفات ذاتیہ بھی کہتے ہیں یعنی وہ صفات جن کے ساتھ اللہ تعالیٰ کو متصف کیا جاتا ہے اور ان کی اضداد کے ساتھ اللہ تعالیٰ کو متصف نہیں کیا جاسکتا۔ باقی صفتیں صفات فعلیہ ہیں یعنی ان کے ساتھ بھی اور ان کی اضداد کے ساتھ بھی اللہ تعالیٰ کو متصف کیا جاتا ہے، جیسے رضی (خوش ہونا) اور نسخ (ناخوش ہونا) رحمت اور غضب وغیرہ۔ صفات فعلیہ کو صفات اضافیہ بھی کہتے ہیں۔

اور اللہ تعالیٰ کی کچھ صفات ایسی بھی ہیں جن سے اللہ تعالیٰ کے مخلوق کے مشابہ ہونے کا وہم پیدا ہوتا ہے۔ یہ صفات تشبیہات یعنی مخلوق سے ملتی جلتی صفات کہلاتی ہیں، جیسے اللہ تعالیٰ کا عرش (تخت) پر استواء یعنی جم کر بیٹھنا، جو قرآن

پاک کی سات سورتوں میں مذکور ہے اور اللہ تعالیٰ کا آسمان دین پر نوزوں (اترنا) جس کا صحیح حدیث میں ذکر ہے اور اللہ کا چہرہ اور ہاتھ وغیرہ ہونا جن کا تذکرہ قرآن میں بھی ہے اور بے شمار احادیث میں بھی۔ یہ سب صفات تشابہات کہلاتی ہیں۔

اس تمہید کے بعد جانتا چاہئے کہ شاہ صاحب رحمہ اللہ نے صفات کے تعلق سے جو تین مسائل بیان کئے ہیں وہ یہ ہیں: پہلا مسئلہ: صفت بمع (سننا) اور صفت بصر (دیکھنا) بے شمار آیات و احادیث سے اللہ تعالیٰ کے لئے ثابت ہیں اور تمام مسلمان ان کو مانتے ہیں، پھر ان میں اختلاف ہے کہ یہ دونوں صفات حقیقیہ ہیں یا اعتباریہ؟ یعنی دونوں مستقل صفتیں ہیں یا صفت علم کی طرف راجع ہیں؟ ابوالحسن بصری، فلاسفہ اور کچھ کی رائے یہ ہے کہ یہ دونوں صفات اعتباریہ ہیں، مسوعات یعنی قبل سماعت چیزوں کے جاننے کا نام صفت بمع ہے اور مبصرات یعنی قبل رویت چیزوں کے جاننے کا نام صفت بصر ہے۔ غرض حقیقی صفت علم ہے اور مخصوص چیزوں کے جاننے کا نام بمع و بصر ہے پس یہ دونوں صفتیں حقیقی نہیں ہیں، محض اعتباری ہیں اور جمہور کہتے ہیں کہ یہ دونوں بھی صفت علم کی طرح مستقل اور حقیقی صفتیں ہیں۔

دوسرا مسئلہ: بعض صفات اضافیہ کا ان کے حقیقی معنی کے اعتبار سے اللہ تعالیٰ پر اطلاق درست نہیں، جیسے صفت رحمان اور رحیم، رحمت سے مشتق ہیں اور رحمت کے معنی رقت قلب (دل کا پسینا) اور انعطاف (مائل ہونا) ہیں اور یہ دونوں باتیں اللہ تعالیٰ کے شایان شان نہیں۔ اس لئے اسی صفات کا ذات باری پر اطلاق ان کے حقیقی معنی کے اعتبار سے نہیں کیا جاسکتا بلکہ ان کے معانی کی غایات یعنی نتائج و آثار کے اعتبار سے اطلاق کیا جاتا ہے۔ رقت قلب اور انعطاف کا نتیجہ اور اثر انعام و احسان ہے پس اللہ کے رحمان و رحیم ہونے کا مطلب ہے انعام و احسان فرمانے والا۔

اس تمہید کے بعد جانتا چاہئے کہ تمام مسلمان اللہ تعالیٰ کے لئے صفت حیات، علم، ارادہ، قدرت اور کلام (اور بمع و بصر) مانتے ہیں، پھر ان میں اختلاف ہوا ہے کہ کیا ان صفات کے حقیقی معنی مراد ہیں یا ان کے معانی کی غایات یعنی نتائج و آثار مراد ہیں؟ کچھ لوگوں کا خیال ہے کہ صفات اضافیہ رحمت و غضب اور جو دو سخا کی طرح مذکورہ بالا ساتوں صفات حقیقیہ کے بھی حقیقی معنی مراد نہیں، بلکہ ان کی غایات یعنی آثار و افعال مراد ہیں مگر صحیح بات یہ ہے کہ ان ساتوں صفات کے حقیقی معنی مراد ہیں اور وہ معنی اللہ تعالیٰ کی ذات کے ساتھ قائم ہیں، اگر غایات مراد لی جائیں گی تو وہ صفات حقیقیہ نہیں رہیں گی اضافیہ ہو جائیں گی یعنی مخلوق کے ساتھ ان کا تعلق ہو جائے گا جیسے انعام و احسان کا تعلق مخلوق کے ساتھ ہے۔

تیسرا مسئلہ: استواء علی العرش یعنی تخت شہی پر جم کر بیٹھنا اور چہرہ اور ہنس وغیرہ صفات تشابہات و تمام مسلمان اللہ تعالیٰ کے لئے ثابت کرتے ہیں، کیونکہ بے شمار نصوص سے یہ صفات اللہ تعالیٰ کے لئے ثابت ہیں، پھر علماء میں اختلاف ہوا ہے، بعض لوگوں نے سلف کا طریقہ اختیار کیا اور وہ طریقہ متزیع التوفیض ہے یعنی یہ کہا جائے کہ اللہ تعالیٰ کا استواء، چہرہ اور ہنس مخلوق کی صفات کی طرح نہیں، کیونکہ اللہ تعالیٰ مخلوق کے مانند ہونے سے پاک ہیں، پھر ان صفات کا کیا مطلب ہے؟ تو یہ بات اللہ تعالیٰ کے حوالہ کردی جائے کہ ہم ان کلمات کی حقیقت نہیں جانتے، اللہ تعالیٰ ہی بہتر جانتے ہیں کہ ان کی



یہ صفات کیسی ہیں اور ان کلمات کی کیا مراد ہے۔

اور بعض لوگوں نے خلف کا طریقہ اپنایا اور وہ طریقہ تنزیہ مع التاویل ہے یعنی یہ کہا جائے کہ اللہ تعالیٰ کی یہ صفات مخلوق کی صفات کی طرح نہیں، اور استواء بمعنی استیلاء اور غلبہ ہے یعنی چھ دنوں میں آسمانوں اور زمین کو پیدا کر کے اللہ تعالیٰ نے بذات خود ان کا کنٹرول سنبھالا اور چہرہ سے مراد ذات، اور ہاتھ سے مراد قوت و نصرت اور ہنسی سے مراد خوشی اور نزول سے مراد عنایات کا متوجہ ہونا ہے۔

### لغات:

استفاض استفاضة النحر: پھیلنا، حدیث مستفیض حدیث مشہور کو کہتے ہیں الغر (مصدر) کپڑے یا کھل کی ٹسکن، کہا جاتا ہے طویٹ الثوب علی غوہ یعنی میں نے کپڑے کو اس کی پہلی سلوٹ پر لپیٹا۔ عسی حدہ ور علی جدتہ کے معنی ہیں علیحدہ حد کے معنی ہیں دو چیزوں کے درمیان روک۔



خلاصہ کلام: یہ ہے کہ اس دوسری قسم کے مسائل میں اگر کوئی شخص اختلاف کرتا ہے اور تفرّد اختیار کرتا ہے تو وہ اہل السنہ سے خارج نہیں، اس لئے کہ اگر صحیح بات پوچھتے ہو تو وہ یہ ہے کہ ان مسائل میں سرے سے گفتگو ہی نہ کی جائے۔ جب صحابہ کرام کا ایمان ان مسائل کو چھیڑے بغیر کامل بلکہ اکمل تھا تو آج ان مسائل میں گفتگو کرنے کی کیا ضرورت ہے؟ اور اگر حالات متقاضی ہیں کہ ان مسائل کو چھیڑا جائے تو پانچ باتیں ذہن میں رکھ لی جائیں:

(۱) یہ ضروری نہیں کہ اگلوں نے جو کچھ قرآن و حدیث سے مستنبط کیا ہے وہ صحیح یا رائج ہو، بلکہ بعد کے علماء کے استنباطات بھی صحیح یا رائج ہو سکتے ہیں۔

(۲) متکلمین نے جس مسئلہ کو کسی چیز پر موقوف سمجھا ہو، ضروری نہیں کہ وہ حقیقت میں بھی اس پر موقوف ہو، یہ صرف ان کا خیال بھی ہو سکتا ہے۔

(۳) اسی طرح جو بات متکلمین کے نزدیک مردود ہے، ضروری نہیں کہ وہ حقیقت میں بھی مردود ہو، یہ صرف ان کی رائے بھی ہو سکتی ہے۔

(۴) اسی طرح ہر وہ مسئلہ جس میں علماء نے یہ سمجھ کر غور و فکر نہیں کیا کہ وہ بہت مشکل اور لائیکل ہے، ضروری نہیں کہ وہ حقیقت میں بھی مشکل ہو۔ دوسرے حضرات غور و فکر کر کے وہ مسئلہ حل کر سکتے ہیں۔

(۵) اسی طرح بعض علماء نے آیات و احادیث کی جو تفصیل و تفسیر کی ہے، ضروری نہیں کہ وہ دوسروں کی تفصیل و تفسیر سے زیادہ قابل قبول ہو، علم پر کسی کی اجارہ داری نہیں اور فوق کُلّ ذی علم علیہم ایک مسلمہ حقیقت ہے۔

فائدہ: چونکہ اہل حق ہونے نہ ہونے کا مدار پہلی قسم کے مسائل پر ہے، دوسری قسم کے مسائل پر نہیں، اس وجہ سے عمائد اہل سنت یعنی اشاعرہ اور ماتریدیہ قسم ثانی کے بہت سے مسائل میں باہم مختلف ہوئے ہیں۔ اور ماہر علماء ہر زمانہ میں ایسے حقائق و دقائق بیان کرتے رہے ہیں جو سنت کے یعنی اہل حق کے عقائد کے خلاف نہیں، چاہے متقدمین ان کے قائل نہ رہے ہوں۔

فائدہ: شاہ صاحب نے دوسری قسم کے مسائل میں، اگر وہ مختلف فیہ ہیں، تو کسی کی تفسیر نہیں کی، بلکہ جادۂ اعتدال اپنایا ہے اور میانہ راستہ اختیار کیا ہے۔ غرض آپ نے خود اپنی راہ بتائی ہے، کسی کی راہ نہیں لی۔

وهذا القسم لست أستصح ترفع إحدى الفرقتين على صاحبها بأنها على السنة، كيف وإن أريد قبح السنة فهو ترك الحوص في هذه المسائل رأساً، كما لم يحض فيها السلف. ولما أن مئت الحاجة إلى زيادة البيان، فليس كل ما استنطوه من الكتاب والسنة صحيحاً أو راجحاً، ولا كل ما حسبه هؤلاء متوقفاً على شيء مسلم التوقف، ولا كل ما أوجبه موارده مسلم الرد، ولا كل ما امتنعوا من الخوض فيه استضعاباً له ضعفاً في الحقيقة، ولا كل ما جازاه من التفصيل والتفسير أحق مما جاء به غيرهم. ولما ذكرنا من أن كون الإنسان سنياً معتبراً بالقسم الأول، دون الثاني، ترى علماء السنة يختلفون فيما بينهم في كثير من الثاني، كالاشاعرة والماتریدیة: وترى الحذاق من العلماء في كل قرن لا يختجزون من كل دقيقة لاتخالفها السنة، وإن لم يقل بها المتقدمون. وستجدني إذا تشعبت بهم السبل في الفروع والمذاهب، وتفرقت بهم الموارد فيها والمشارب، لججت بالجادة الجببة، وحقق القارة القوية، وصرت لألوى على الأطراف والحقائب، وكنت في صنم من التفاريع والتخريجات.

ترجمہ: اور یہ (دوسری) قسم نہیں درست سمجھتا میں کہ ہر تہادے دو جماعتوں میں سے ایک کو اس کی پہلی پر باری طور کہ وہ سنت پر یعنی حق پر ہے، یہ بات کیسے ہو سکتی ہے؟ اور اگر آپ خالص سنت یعنی بالکل حق بات چاہتے ہیں تو وہ سرے سے ان مسائل میں نہ گھستا ہے، جیسا کہ سلف ان مسائل میں نہیں گھسے ہیں۔

اور جب مزید وضاحت کی ضرورت پیش آئی (اور یہ مسائل چھیڑے گئے) تو (۱) نہیں ہے ہر وہ بات جو ان لوگوں نے قرآن و حدیث سے مستنبط کی ہے صحیح یا رنج ہو (۲) اور نہ ہر وہ بات جس کو ان لوگوں نے کسی چیز پر موقوف سمجھا اس کا موقوف ہونا مسلم ہو (۳) اور نہ ہر وہ بات جس کو رد کرنا ان لوگوں کے نزدیک ضروری ہے اس کا مردود ہونا مسلم ہو (۴)

اور نہ ہر وہ مسئلہ جس میں گھسنے سے وہ لوگ باز رہے ہیں، اس کو دشوار خیال کرتے ہوئے وہ حقیقت میں دشوار ہوا (۵۱) اور نہ ہر وہ تفصیل و تفسیر جو وہ لوگ لائے ہیں، دوسرے لوگوں کی تفصیلات و تفسیر سے زیادہ حقدار ہو۔

اور اس بات کی وجہ سے جو ہم نے ذکر کی ہے کہ آدمی کا سنی یعنی اہل حق ہونا قسم اول کے مسائل کے ساتھ موازنہ کیا ہوا ہے، قسم ثانی کے مسائل کے ساتھ اس کا تعلق نہیں ہے اس وجہ سے آپ دیکھیں گے اہل حق کو کہ وہ باہم مختلف ہوئے ہیں دوسری قسم کے مسائل میں سے بہت سے مسائل میں جیسے شاعرہ اور ماتریدیہ کا باہمی اختلاف، اور آپ دیکھیں گے ہر زمانہ میں ماہر علماء کو کہ وہ باز نہیں رہے ہیں ایسی باریک باتیں بیان کرنے سے جو طریقہ سنت کے خلاف نہیں ہیں، اگرچہ اگلے لوگ ان کے قائل نہ رہے ہوں۔

اور عنقریب آپ مجھ کو پائیں گے جب راہیں اور طریقے لوگوں کو جزئیات میں مختلف کر دیں گے، اور گناہیں اور پانی پینے کی جگہیں لوگوں کو فروعات میں متفرق کر دیں گی تو میں واضح راستہ سے چپکار ہونگا اور مضبوط روڈ کے بالکل بیچ میں چوڑا اور بالکل نہیں مزدنگا اطراف اور کناروں کی طرف، اور بہرہ بن جاؤنگا اصول سے نکالی ہوئی جزئیات اور تقریعات سے (یعنی اختلافی مسائل میں میانہ راستہ اختیار کرونگا اور افراط و تفریط سے بیچ کر چوڑا کرونگا اور کسی کی تقلید نہیں کرونگا)

### لغات:

إِسْتَصْحَحَ الْكَلَامَ: صحیح پانا . اِسْتَصْحَحَ: مضارع واحد متکلم ہے . تَرْفَعُ: کی ضمیر القسم کی طرف عائد ہے، اور یہ قسم چونکہ بہت سے مسائل کا مجموعہ ہے، اس لئے فعل مؤنث لایا گیا ہے، بتاویل اقسام السُّخ: خالص، کہا جاتا ہے اعرابی سُخٌ و اعرابیة فُخَّة: خالص عرب دیہاتی اور دیہاتیں . معتبر اسم مفعول ہے اعتبار بہ: قیاس کرنا، موازنہ کرنا . الشاعرة: شیخ ابوالحسن اشعری رحمہ اللہ (متوفی ۳۲۴ھ) کے متبعین کو کہتے ہیں اور ماتریدیہ: شیخ ابو منصور ماتریدی رحمہ اللہ (متوفی ۳۳۳ھ) کے متبعین کو کہتے ہیں، ماتریدیہ ایک گاؤں کا نام ہے اور یہ دونوں علم کلام میں اہل حق کے مکاتب فکر ہیں، ان میں باہم قسم ثانی کے چند مسائل میں اختلاف ہے . اِخْتَصَزَ بِهِ رُكْنَا، باز رہنا . لِمَا ذَكَرْنَا مِنْ أَنَّ الْخَ فِيهِ مِنْ بَيَانِهِ مَا كَانَتْ يَأْنِي . السبل جمع ہے السبل کی بمعنی راہ اور المذاهب جمع ہے المذہب کی اس کے معنی بھی ہیں جانے کا راستہ اور المذہب کا السبل پر عطف ہے . تَشْغَبُ السُّبُلُ: راستوں نے ان کو متفرق کر دیا یعنی لوگ مختلف راہوں پر پڑ گئے . . . الموارد جمع ہے المورد کی جس کے معنی ہیں گھاٹ، پانی کی طرف کا راستہ . . . فیہا کی ضمیر فروع کی طرف عائد ہے . لَجَّ بِهِ لِإِزْمِ رَهْنَا . الجادة: شُرک کا درمیان . الجلیة: واضح . . . حَقَّقْتُ، حَقٌّ الطریق سے ہے جس کے معنی ہیں راستہ کا بیچ پس حَقَّقْتُ کے معنی ہیں روڈ کے بیچ میں چلنا . . . القارعة: عام راستہ القویة صفت ہے القواعد کی . . . صِرْتُ فَعْلًا ناقص ہے . . . لَوْی یَلْوِی لِّیَا عِبہ: مڑنا . . . اطراف جمع ہے طرف کی

بمعنی کنارہ اور الحافات جمع ہے الحافۃ کی، اس کے معنی بھی کنارہ کے ہیں حاف اللسان: طرفہ (لسان العرب) .... صَمَّ (س) صَمَمًا: بہرہ ہونا . تفاریع جمع ہے التفریع کی جس کے معنی ہیں اصوں سے متفرع ہونے والا جزئیہ، یہی معنی التخریج کے ہیں۔



## ہرفن کی ایک خصوصیت اور ہر مقام کا ایک تقاضا ہوتا ہے

اور

دوسرے فن والوں پر اس فن کی قابل اعتماد بات کی پیروی ضروری ہے۔

جاننا چاہئے کہ ہرفن کی کوئی خصوصیت ہوتی ہے، جس کا فن میں غلط رہنا چاہئے یعنی ہرفن میں وہی باتیں مناسب ہوتی ہیں جو اس فن سے تعلق رکھتی ہیں، ایک فن میں دوسرے فن کی غیر متعلقہ بحثیں چھیڑ دینا منہ سب نہیں، کیونکہ ہر بات کا ایک موقع ہوتا ہے اور موقع ہی پر بات مناسب ہوتی ہے، مثلاً فن غریب الحدیث میں جو شخص کتاب لکھ رہا ہے اس کو حدیث کے مشکل الفاظ کے معانی ہی بیان کرنے چاہئیں، حدیث کی صحت و ضعف سے بحث نہیں کرنی چاہئے اور ایک محدث جو فن حدیث میں کتاب لکھ رہا ہے اس کو حدیث کی اسانید اور ان کی صحت و ضعف ہی سے بحث کرنی چاہئے، اس کو مسائل فقہیہ اور ان کی ترجیحات سے بحث نہیں کرنی چاہئے۔

اسی طرح جو شخص فن حکمت شرعیہ میں کتاب لکھ رہا ہے اس کو مذکورہ امور میں سے کسی چیز سے بحث نہیں کرنی چاہئے اس کی پوری توجہ ان اسرار و رموز کی طرف رہنی چاہئے جو احادیث میں مذکور احکام میں ملحوظ ہیں، خواہ حدیث میں مذکور حکم معمول بہ ہو یا منسوخ ہو گیا ہو، یا اس حکم کے معارض کوئی دوسری دلیل آگئی ہو جس کی وجہ سے فقہ کی نظر میں وہ حکم مرجوح قرار پایا ہو، مثلاً مامئس النار سے وضو کی روایت منسوخ ہے مگر یہ منسوخ حکم بھی کسی زمانہ میں معمول بہ رہا ہے، اس لئے علم اسرار الدین میں اس حکم کی حکمت بھی بیان کی جائے گی۔

البتہ جب ایک فن والا دوسرے فن سے استفادہ کرے تو ضروری ہے کہ اس فن میں جو بات رائج ہو اس کی پیروی کرے مثلاً ایک مفسر یا فقیہ اپنی کتاب میں کوئی حدیث نقل کرے تو وہی حدیث نقل کرے جو محدثین کے نزدیک قابل استدلال ہے، موضوع یا نہایت ضعیف روایت سے تمسک نہ کرے، اسی طرح فن حکمت شرعیہ کے مصنف کو اپنی کتاب میں وہی حدیثیں لانی چاہئیں، اور انہی حدیثوں کے اسرار و رموز بیان کرنے چاہئیں جو محدثین کے نزدیک صحیح یعنی قابل استدلال ہیں، موضوع روایات اور نہایت ضعیف روایات کو نہیں لینا چاہئے۔

یہ بات کہ کوئی روایت کیسی ہے؟ اس سے فن حکمت شرعیہ میں بحث نہیں کرنی چاہئے، اس بارے میں فن حدیث کے ماہرین کی آراء کی پیروی کرنی چاہئے۔ لیکن اگر کہیں ضمناً اس قسم کی کوئی بات آجائے تو اس میں حرج بھی نہیں، اسی طرح اگر کہیں ضمناً مسائل فقہیہ زیر بحث آجائیں تو اس میں بھی کوئی حرج نہیں، کیونکہ اقرب الی الحق کی تحقیق اہل علم کے لئے کوئی انوکھی بات نہیں، نہ اس کا مقصود کسی پر طعن ہے۔ آخر میں شاہ صاحب فرماتے ہیں کہ میرے پیش نظر حتی الامکان اصلاح ہے، مگر یہ بات توفیق خداوندی کے ذریعہ ہی ممکن ہے اس لئے میں اللہ پر بھروسہ کرتا ہوں اور انہیں کی طرف رجوع کرتا ہوں۔

فائدہ: فن حدیث میں سب سے زیادہ قابل اعتماد وہ کتابیں ہیں جو تدوین حدیث کے تیسرے دور میں تیار ہوئی ہیں، یعنی صحاح ستہ، مسند احمد وغیرہ، کیونکہ یہ کتابیں احادیث کی تصحیح کر کے مرتب کی گئی ہیں یعنی یہ جاننے کے بعد تیار کی گئی ہیں کہ کس روایت کا متابع ہے اور کون حدیث متفرد ہے، کس روایت کے روات زائد ہیں اور کس کے کم، اور کس روایت کے روات قوی ہیں اور کس کے ضعیف یہ تمام باتیں جان کر یہ مجموعے علی وجہ بصیرت مرتب کئے گئے ہیں، اس لئے یہی کتابیں سب سے زیادہ قابل اعتماد ہیں، اور انہی کتابوں کی حدیثیں مشکوٰۃ شریف میں سندیں حذف کر کے لی گئی ہیں، اس لئے شاہ صاحب نے زیادہ تر حدیثیں مشکوٰۃ شریف سے لی ہیں۔

[لکل فن خاصۃً، ولکل مقام مقال، وعلی غیرہم اتباعٌ بأحق ما ہنالک]

فاعلم أن لكل فن خاصّةً، ولكل موطن مقتضى، فكما أنه ليس لصاحب غريب الحديث أن يبحث عن صحة الحديث وضعفه، ولا لحافظ لحديث أن يتكلم في الفروع الفقهية، وإيثار بعضها على بعض، فكذلك ليس للباحث عن أسرار الحديث أن يتكلم بشئ من ذلك، إنما غاية همته ومطمح بصره هو كشف السر الذي قصده النبي صلى الله عليه وسلم فيما قال، سواء بقي هذا الحكم محكما، أو صار منسوخا، أو عارضه دليل آخر، فوجب في نظر الفقيه كونه مرجوحا. نعم، لا مخلص لكل خائض في فن أن يعتصم بأحق ما هنالک بالنسبة إلى ذلك الفن، وإنما الأقرب من الحق باعتبار فن الحديث: ما خلاص بعد تدوين أحاديث البلاد، وآثار فقهاءها، ومعرفة المتابع عليه من المتفرد به، والأكثر رواةً والأقوى رواية مما هو دون ذلك. على أنه إن كان شئ من هذا النوع استطرادا، فليس البحث عن المسائل الاجتهادية، وتحقیق الأقرب منها للحق، بذعاً من أهل العلم، ولا طعناً في أحدهم ﴿إِنْ أُرِيدُ إِلَّا الْإِصْلَاحُ، مَا اسْتَطَعْتُ، وَمَا تَوْفِيقِي إِلَّا بِاللّهِ، عَلَيْهِ تَوَكَّلْتُ، وَإِلَيْهِ أُنِيبُ﴾

ترجمہ: ہر فن کی ایک خصوصیت اور ہر موقعہ کے مناسب ایک بات ہوتی ہے اور دوسروں پر اس فن میں جو سب سے زیادہ قابل اعتماد بات ہے اس کی پیروی ضروری ہے: پھر جان لیجئے کہ ہر فن کی کوئی خصوصیت ہوتی ہے اور ہر جگہ کا کوئی تقاضا ہوتا ہے، پس جس طرح یہ بات ہے کہ فن غریب الحدیث کے مصنف کے لئے مناسب نہیں کہ وہ حدیث کی صحت و ضعف سے بحث کرے، اور نہ ایک محدث کے لئے مناسب ہے کہ وہ مسائل فقہیہ کے بارے میں، اور بعض روایات کو بعض پر ترجیح دینے کے لئے گفتگو کرے، پس اسی طرح حدیث کے اسرار و رموز سے بحث کرنے والے کے لئے مناسب نہیں ہے کہ وہ ان میں سے کسی بھی چیز کے بارے میں گفتگو کرے، اس کی پوری توجہ اور اس کے پیش نظر اس راز کو کھولنا ہی ہونا چاہئے جس کا نبی کریم ﷺ نے اپنے ارشاد میں قصد فرمایا ہے، خواہ وہ حکم محکم (معمول بہ) باقی ہو یا منسوخ ہو گیا ہو، یا اس کے معارض کوئی اور دلیل آگئی ہو جس کی وجہ سے مجتہد کی نظر میں وہ روایت مرجوح قرار پائی ہو۔

ہاں کوئی مفسر نہیں کسی بھی فن میں گھسنے والے کے لئے اس بات سے کہ وہ اس چیز کو مضبوط پڑے جو اس فن میں سب سے زیادہ قابل اعتماد ہے، اس فن کی بہ نسبت: اور سب سے زیادہ قابل اعتماد، فن حدیث کے اعتبار سے، وہی روایات ہیں جو چھٹ گئی ہیں علاقوں کی حدیثیں اور ان کے فقہاء کے فتویٰ مرتب کرنے کے بعد، ورنہ یہ جاننے کے بعد کہ کس روایت کی متابعت موجود ہے اور کونسی روایت متفرد ہے اور کس کے زوات زیادہ ہیں اور کونسی روایت کے روات زیادہ قوی ہے، ان سے جو اس سے فروتر ہیں (یعنی کس حدیث کے روات کم ہیں، اور کس کے زوات ضعیف ہیں)

علاوہ ازیں اگر اس نوع کی کوئی بات ضمناً چھڑ جائے تو مسائل اجتہاد یہ سے بحث کرنا اور ان میں حق سے زیادہ قریب کی تحقیق کرنا اہل علم کے لئے کوئی انوکھی بات نہیں ہے، اور نہ وہ ان علماء میں سے کسی پر اعتراض کرنا ہے، میرا ارادہ اصلاح ہی کا ہے، جہاں تک میرے بس میں ہے اور مجھے اس کی توفیق اللہ کی مدد ہی سے ہو سکتی ہے، انہی پر میں بھروسہ کرتا ہوں، اور انہی کی طرف رجوع کرتا ہوں۔

### لغات:

المواطن: جگہ جمع المواطن الہمة: قصد، ارادہ، خواہش العایة: آخری حد المطمح: نگاہ پڑنے کی جگہ المحیص: بھاگنے کی جگہ، علحدہ ہونے کی جگہ حاص (ن) عن کذا: الگ ہونا، ہٹ جانا اعتصم بہ: ہاتھ سے پکڑنا خلص (ن) خلوصاً: خالص ہونا اسطراد: کلام کو اس طرح بیان کرنا کہ اس سے دوسرا کلام لازم آئے .... البدع: انوکھا۔

### تشریح:

(۱) کوئی انوکھی بات نہیں یعنی علماء ضمناء دوسری بحثیں کرتے ہی رہتے ہیں، یہ کوئی نئی بات نہیں۔

(۲) نہ وہ کسی پر اعتراض کرنا ہے مثلاً تسمیہ علی الوضوء کی روایت کے بارے میں شاہ صاحب نے لکھا ہے کہ اس باب میں محدثین کے نزدیک کوئی روایت صحیح نہیں، تو یہ بات وجوب تسمیہ کے قائلین پر اعتراض کرنے کے لئے نہیں لکھی بلکہ اپنی تحقیق پیش کرنا مقصود ہے، اسی طرح کسی روایت کے تحت کوئی فقہی بحث چھڑ جائے اور فقہاء کی آراء میں سے کسی رائے کو شاہ صاحب ترجیح دیں تو وہاں بھی محض اپنی تحقیق پیش کرنا مقصود ہوتا ہے، کسی پر طعن مقصود نہیں ہوتا۔

(۳) علاقوں کی حدیثیں اور ان کے فقہاء کے فتاویٰ مرتب کرنے کے بعد یعنی پہلے علاقہ وار روایتیں مرتب کی گئی تھیں اور ہر علاقہ کے فقہاء کے فتاویٰ بھی ان کے ساتھ شامل کر لئے گئے تھے، بعد میں چھان بین کر کے حدیث شریف کے موجودہ مجموعے مرتب کئے گئے ہیں۔



### مقدمۃ الکتاب کی آخری بات

دور سے یہ بحث چل رہی ہے کہ حضرت شاہ صاحب نے اس کتاب میں جو تفروقات اختیار کئے ہیں وہ پہلی قسم کے مسائل میں نہیں ہیں، دوسری قسم کے مسائل میں ہیں، اب فرماتے ہیں کہ اگر خدا نخواستہ پہلی قسم کے مسائل میں کسی آیت کے خلاف، یا معمول بہ حدیث کے خلاف یا قرون ثلاثہ کے اجماع کے خلاف یا اہل السنۃ والجماعہ کے مسلک کے خلاف کوئی بات قلم سے نکل گئی ہو تو میں اس بات سے براءت ظاہر کرتا ہوں اور جو مجھے خواب غفلت سے بیدار کرے اس کے لئے دعا گو ہوں۔

البتہ متأخرین میں جو آپس میں بحثیں ہوئی ہیں اور ان میں اختلافات ہوئے ہیں تو ہم اس کے پابند نہیں کہ انہی کی تکمیل نہیں، اور کیوں نہیں؟ وہ بھی تو انسان ہیں اور ہم بھی انسان ہیں، ان میں کوئی سرخاب کا پر نہیں لگ رہا، دوسری قسم کے مسائل میں ان کی رائے بھی صحیح ہو سکتی ہے اور ہماری رائے بھی۔ کیونکہ معاملہ ہرے اور ان کے درمیان کنویں کے ڈول کی طرح ہے، کبھی انہوں نے پہلے پانی بھر لیا تو کبھی ہم نے، کسی مسئلہ میں ان کی رائے صحیح ہو سکتی ہے تو کسی میں ہماری، اس لئے دوسری قسم کے مسائل میں ہمارے ذمہ لازم نہیں کہ ہم ہر بات میں ان کی موافقت کریں۔

وہا أنا برئاً من كل مقالة صدرت مخالفة لآية من كتاب الله، أو سنة قائمة عن رسول الله صلى الله عليه وسلم، أو إجماع القرون المشهود لها بالخير، أو ما اختاره جمهور المجتهدين ومُعظم سواد المسلمين؛ فإن وقع شيء من ذلك، فإنه خطأ؛ رحم الله تعالى من أيقظنا، من سننا أو نبهنا من غفلتنا.

أما هؤلاء الباحثون بالتخريج والاستنباط من كلام الأوائل، المنتحلون مذهب المناظرة

والمجادلة، فلا يجب علينا أن نوافقهم في كل ما يفتوهمون به، فنحن رجال وهم رجال، والأمر بينا وبينهم سجال.

ترجمہ: اور سنو، میں بری ہوں ہر اس بات سے جو قسم سے نکل گئی ہے کتاب اللہ کی کسی آیت کے خلاف، یا رسول اللہ ﷺ کی کسی معمول بہ حدیث کے خلاف، یا ان قرون کے اجماع کے خلاف جن کیسے خیریت کی گواہی دی گئی ہے، یا اس رائے کے خلاف جس کو جمہور مجتہدین نے اور مسلمانوں کے سوا داعظم نے اختیار کیا ہے؛ پس اگر ایسی کوئی بات نکل گئی ہو تو وہ چوک ہے، اللہ اس شخص پر مہربانی فرمائے جو ہمیں اونگھ سے بیدار کرے اور ہماری غفلت پر ہمیں متنبہ کرے۔ رہے یہ لوگ جو بحثیں کرنے والے ہیں متقدمین کے کلام سے تخریج و استنباط کے ذریعہ، جو مناظرہ اور مجادلہ کی راہ اپنانے والے ہیں، تو ہم پر ضروری نہیں کہ ہم ان کی ہر اس بات میں موافقت کریں جو انھوں نے کہی ہے پس ہم بھی آدمی ہیں اور وہ بھی آدمی ہیں اور معاملہ ہمارے اور ان کے درمیان کنویں کی طرح ڈول ہے۔

لغات:

ہا حرف تنبیہ ہے جیسے ﴿هَآ أَنْتُمْ هَآؤَ﴾ (سورہ محمد آیت ۲۸) ... قائمہ: کھڑی ہونے والی، برقرار یعنی معمول بہ، غیر منسوخ المشہود لہا بالخیر میں متفق علیہ حدیث کی طرف اشارہ ہے یعنی خیر امتی قرنی ثم الذین یلونہم، ثم الذین یلونہم الخ (مشکوٰۃ ج ۲۰۰۱) . معظم الشی: چیز کا بڑا حصہ جمع معاظم ... السواد: بہت تعداد . التحل مذهب کذا: منسوب ہونا، اختیار کرنا المناظرۃ یہاں بمعنی المجادلۃ ہے یعنی حق یا ناحق اپنی بات پر اڑا رہنا تقوۃ بکذا: بولنا۔

تشریح:

پرانے زمانہ میں گاؤں کے کنویں پر ایک دو بالٹیاں رکھی رہتی تھیں جو شخص پہلے کنویں پر پہنچتا وہ پہلے پانی بھرتا اور جو بعد میں آتا وہ انتظار کرتا، اسی طرح کسی مسئلہ میں دوسرے علماء کی رائے صحیح ہو سکتی ہے تو کسی مسئلہ میں شاہ صاحب رحمہ اللہ کی رائے صحیح ہو سکتی ہے۔



## کتاب کے مضامین کی اجمالی فہرست

بہت قدیم زمانہ میں کتابوں میں فہرست مضامین لکھنے کا طریقہ نہیں تھا، کئی کئی جلدوں پر مشتمل کتابیں فہرست مضامین سے خالی ہوتی تھیں، وہ کتابیں ساری پڑھنی پڑتی تھیں، اور مسائل کا موقع محل یاد رکھنا پڑتا تھا۔ پھر ترقی ہوئی اور مصنفین



مقدمہ المکتب لکھنے لگے، جس میں علاوہ دیگر باتوں کے مختصر فہرست مضامین بھی ہوتی تھی، جس سے گو نہ سہولت ہوگئی اور مطلوبہ مسئلہ نکالنا آسان ہو گیا۔ حضرت شاہ صاحب رحمہ اللہ بھی مقدمہ المکتب کے آخر میں کتاب کے مشمولات کی اجمالی فہرست دے رہے ہیں۔

پھر اور ترقی ہوئی اور اردو کتابوں کے شروع میں در عربی کتابوں کے آخر میں مصنفین یا ناشرین مستقل تفصیلی فہرست مضامین شامل کتاب کرنے لگے۔ جس سے بہت سہولت ہوگئی، پھر مزید ترقی ہوئی در متنوع فہرست مرتب ہونے لگیں جیسے فہرست آیات، فہرست احادیث، فہرست اشعار، فہرست اشخاص، فہرست اہل کون اور فہرست مضامین وغیرہ، تا آنکہ فہرستوں کی بھی فہرست ضروری ہوگئی اور بعض عربی کتابوں میں تو مور سے دم بڑھ گئی، یہ سب انڈکس غیر ضروری ہیں، ان سے خواہ مخواہ کتاب کی قیمت بڑھ جاتی ہے، انکو ڈسک میں رکھ دینا چاہئے، ہاں ضروری فہرستیں ناگزیر ہیں، جیسے تفصیلی فہرست مضامین جو پوری کتاب کا آئینہ ہو، اسی طرح متنوع اور متفرق مضامین والی کتاب میں حروف ابجد سے فہرست مضامین وغیرہ۔

اس کے بعد جانن چاہئے کہ عاصی پر مقدمہ المکتب میں سادہ انداز میں مجمل فہرست مضامین دی جاتی ہے کہ اس کتاب میں اتنے ابواب، اتنی فصول اور یہ یہ مضامین ہیں، مگر بڑوں کی بات اور ہے، شاہ صاحب فہرست ابواب بھی مدلل بیان کر رہے ہیں، اس لئے پہلے سادہ طریقہ پر فہرست مضامین دی جاتی ہیں، پھر شاہ صاحب کی بات پیش کی جائے گی۔

حجۃ اللہ الباقی مقدمہ المکتب کے علاوہ دو قسموں پر مشتمل ہے قسم اول میں قواعد کلیہ ہیں اور قسم ثانی میں احادیث کے اسرار و رموز کا بیان ہے اور قسم اول میں سات مباحث اور ایک تتمہ ہے، جن میں چوراسی ابواب اور مبحث خامس کے شروع میں ایک مقدمہ ہے۔ تفصیل درج ذیل ہے۔

مبحث اول: تکلیف و مجازات کے اسباب کے بیان میں ہے یعنی اللہ نے اپنی بے شمار مخلوقات میں سے انسان ہی کو احکام شرعیہ کا مکلف کیوں بنایا ہے؟ اور انسان ہی کے لئے جزا و سزا کیوں ہے؟ اس مبحث میں تیرہ ابواب ہیں۔

مبحث ثانی: دنیا اور آخرت میں مجازات کی کیفیت کے بیان میں ہے یعنی دنیا میں، قبر میں، میدان حشر میں اور آخرت میں جزا و سزا کی کیا شکلیں ہوں گی؟ اس مبحث میں چار ابواب ہیں۔

مبحث ثالث: ارتقاات کے بیان میں ہے یعنی دنیا میں آسائش کے ساتھ رہنے کے لئے کیا کیا تدبیرات نافذ اور مفید اسکیمیں ہو سکتی ہیں، اس مبحث میں گیارہ ابواب ہیں۔

مبحث رابع: سعادت (نیک بختی) کے بیان میں ہے یعنی نوع انسانی کی نیک بختی کیا ہے؟ اور اس کے لئے کیا کیا اعمال ضروری ہیں؟ اور شقاوت (بد بختی) کیا ہے؟ اور وہ کن باتوں کا نتیجہ ہوتی ہے؟ اس مبحث میں سات ابواب ہیں۔

مبحث خامس: نیکی اور گناہ کی حقیقت کے بیان میں ہے۔ اس مبحث کے شروع میں ایک مقدمہ ہے اور اس میں

سترہ ابواب ہیں۔ (رحمۃ اللہ الواسعہ جداول میں انہی پانچ مباحث کی شرح آئی ہے) مبحث سادس: ملی سیاست کے بیان میں ہے یعنی مذہبی حکومت کے لئے کیا چیزیں ضروری ہیں؟ وہ لوگوں کو کس کس طرح سنوارے گی؟ اس مبحث میں اکیس ابواب ہیں۔

مبحث سابع: احادیث سے قوانین شرعیہ مستنبط کرنے کے بیان میں ہے، یعنی قانون اسلامی قرآن و حدیث سے کیسے مستنبط کیا جاتا ہے؟ اس کے لئے اصول و ضوابط کیا ہیں؟ اور طریقہ کار کیا ہے؟ اس مبحث میں سات ابواب ہیں۔ آخر میں تتمہ ہے، جس میں شاہ صاحبؒ نے اپنا رسالہ الإنصاف فی سبب الاختلاف پورا درج کر دیا ہے یہ رسالہ عمدہ بھی طبع ہو چکا ہے و بعض مضامین اپنے ایک اور رسالے عقد الحبد فی الاحتیاد والتقلید سے لئے ہیں اور بعض مضامین نئے ہیں، اس تتمہ میں چار ابواب ہیں۔ (رحمۃ اللہ الواسعہ کی جلد دوم میں ان شاء اللہ ان دو مباحث کی شرح آئے گی)

اور قسم ثانی میں احادیث کی شرح کی ہے، مگر یہ شرح رموز و اسرار کی حد تک محدود ہے، سب سے پہلے ابواب الایمان کی حدیثوں کی شرح کی ہے، پھر ابواب الاعتصام بالکتاب والسنة کی، پھر ابواب الطہارہ کی، پھر ابواب الصلاۃ کی، پھر ابواب الزکاۃ کی، پھر ابواب الصوم کی، پھر ابواب الحج کی، پھر ابواب الاحسان یعنی ابواب الزہد (تصوف) کی، پھر ابواب ابتغاء الرزق (ابواب المعاملات) کی، پھر ابواب تدبیر المنزل کی، پھر ابواب سیاسة المؤمن کی، پھر ابواب المعشبة کی اور آخر میں سیرت نبوی، فتن اور مناقب کی روایات کی شرح کی ہے۔

اب شاہ صاحب رحمہ اللہ کی بات شروع کی جاتی ہے: فرماتے ہیں کہ میں نے یہ کتاب دو قسموں پر تقسیم کی ہے، پہلی قسم میں قواعد کلیہ اور ضوابط و مکامیان ہے۔ قاعدہ اس اصل کو کہتے ہیں جو ایک باب کے مضامین اپنے اندر سمیٹے ہوئے ہو اور قاعدہ کلیہ اس اصل کو کہتے ہیں جو مختلف ابواب کے مسائل کو اپنے دامن میں سمیٹے ہوئے ہو، بالفاظ دیگر: قاعدہ دو چار جزئیات پر مشتمل ہوتا ہے اور قاعدہ کلیہ کے تحت بہت سی جزئیات آتی ہیں۔

غرض قسم اوں میں قواعد کلیہ کا بیان ہیں، اگر ان کو اچھی طرح سمجھ لیا جائے تو شرائع یعنی قوانین خداوندی میں جو حکمتیں اور مصلحتیں محفوظ ہیں وہ مرتب شکل میں ذہن نشین ہو جائیں گی اور ان کے اسرار و رموز کو بہت آسانی سے سمجھا جاسکے گا۔

دوسری بات کہ ان قواعد کلیہ کا مآخذ کیا ہے؟ تو جانا چاہئے کہ ان میں سے بیشتر قواعد تو نزول قرآن کے وقت موجود مذاہب و ملل والوں کے درمیان منقسم تھے، ان کے بارے میں اہل ملل میں کوئی اختلاف نہیں تھا یعنی یہ سب اجماعی قاعدے ہیں، اور اجماع بذات خود یک مآخذ ہے، اور یہ ضوابط اتنے مشہور تھے کہ صحابہ کو ان کے پوچھنے کی ضرورت نہ تھی، اس لئے آپ ﷺ نے وہ ضابطے بیان نہیں فرمائے، بلکہ ان ضابطوں کو بنیاد بنا کر ان پر مسائل متفرع فرمائے ہیں۔ البتہ جزئیات بیان کرتے وقت ان اصولوں کی طرف اشارہ فرمایا ہے، جیسے بی کے جھوٹے کا حکم بیان کرتے ہوئے

ارشاد فرمایا: ﴿إِنَّهَا مِنَ الطَّوَافِينَ عَلَيْكُمْ أَوْ الطَّوَافَاتِ﴾ (پلی ہر وقت گھر میں آنے جانے والے لوگوں میں سے ہے یا فرمایا کہ وہ ہر وقت گھر میں آنے جانے والے جانوروں میں سے ہے)

اس ارشاد میں اس ضابطہ کی طرف اشارہ فرمایا ہے کہ ”خرج اور تنگی سے احکام میں مہولت پیدا ہوتی ہے“ (المشفقة تجعل التيسير) غرض جزئیات بیان کرتے ہوئے جس طرح طے شدہ ضوابط کی طرف اشارہ کیا جاتا ہے اسی طرح آپ ﷺ بھی اصول کی طرف اشارہ فرماتے تھے اور صحابہ دوسری جزئیات کو اس ضابطہ کی طرف لوٹا دیتے تھے کیونکہ عربوں میں، جو ملت اسماعیلیہ کی طرف منسوب تھے، اور یہود و نصاریٰ اور مجوس میں ان کی نظائر رائج تھیں اور صحابہ ان سے وقف تھے، ورنہ ان کو اس کی خوب مشق تھی، اس لئے ان اصول کو بیان کرنے کی ضرورت نہیں تھی، بس آنحضور ﷺ کا اشارہ کافی تھا۔

آگے فرماتے ہیں کہ جب میں نے غور کیا تو یہ بات سمجھ میں آئی کہ قوانین شرعیہ کی حکمتیں سمجھنے کے لئے پہلے دو بنیادی باتیں سمجھنی ضروری ہیں:

ایک: نیکی کیا ہے اور گناہ کیا ہے؟ جب تک ان دو باتوں کی حقیقت سمجھ میں نہیں آئے گی احکام کے اسرار و رموز نہیں سمجھے جاسکتے۔

دوسری: مذہبی حکومت کے لئے کیا کیا چیزیں ضروری ہیں؟ کیونکہ قوانین شرع کا بڑا حصہ اسی سے متعلق ہے۔

اس لئے قسم اول میں یہ دو بحثیں ضروری ہوئیں ایک بحث البر والثم، دوم: بحث سیاست ملیہ۔ پھر میں نے غور کیا تو یہ بات سمجھ میں آئی کہ نیکی اور گناہ کی حقیقت سمجھنے کے لئے پہلے تین چیزیں سمجھنی ضروری ہیں۔ اول: مجازات کی بحث یعنی انسانوں ہی کے لئے جزا و سزا کیوں ہے؟ کیونکہ جب مجازات کی وجہ سمجھ میں آئے گی تبھی نیکی و گناہ کا سوال پیدا ہوگا، اگر مجازات نہ ہو تو تمام اعمال یکساں ہوں گے، جیسے جانوروں کے لئے نہ کوئی نیکی ہے نہ کوئی گناہ۔

دوم: ارتقا قات کی بحث یعنی آسائش سے زندگی گزارنے کے لئے مفید تدبیریں کیا ہیں اور مضربا تیں کیا ہیں؟ جو مفید باتیں ہیں وہ نیکی کے دائرہ میں آتی ہیں اور مضرت رساں امور گناہ ٹھہرتے ہیں۔

سوم: سعادت نوعیہ کی بحث یعنی نوع انسانی کی نیک بختی کیا ہے اور بد بختی کیا ہے؟ نیک بختی کن باتوں سے حاصل ہوتی ہے اور بد بختی تک کوئی باتیں پہنچاتی ہیں؟ دارین کی فلاح و نجات کیسے حاصل کی جائے اور خسران سے کیسے بچا جائے؟ جو باتیں سعادت کا سبب ہیں وہی نیک کام ہیں اور اسباب شقاوت گناہ ہیں۔

پھر میں نے غور کیا تو یہ بات سمجھ میں آئی کہ یہ پانچوں مباحث چند ایسے مسائل پر موقوف ہیں جن کو اس فن میں آنکھ بند کر کے مان لینا چاہئے، ان کی علتوں سے بحث نہیں کرنی چاہئے، ورنہ بات بہت دور جا پڑے گی۔ اور ان کو بچند وجوہ

مانا جاسکتا ہے۔ جو درج ذیل ہیں۔

- (۱) یا تو وہ باتیں اس لئے مان لی جائیں کہ تمام مل و مذاہب والے ان متفق ہیں، اور اس درجہ متفق ہیں کہ وہ باتیں "مسلمات مشہورہ" میں داخل ہو گئی ہیں، پھر ان کے دلائل و علل اور ہم سے بحث کرنے کی کیا ضرورت ہے؟
- (۲) یا وہ باتیں اس لئے مان لی جائیں کہ جس معص نے وہ باتیں ہمیں سکھائی ہیں اس کے ساتھ حسن ظن ہے کہ وہ سچا ہے، وہ غلط بات بیان نہیں کر سکتا یعنی وہ باتیں قرآن کریم اور احادیث شریفہ میں آئی ہیں، جن کے صدق پر ہمارا ایمان ہے۔
- (۳) یا وہ باتیں اس لئے مان لی جائیں کہ وہ ایک دوسرے فن میں، جو اس فن سے اعلیٰ ہے، مدلل ہو چکی ہیں یعنی وہ مسائل فلسفہ تصوف میں زیر بحث آچکے ہیں اور وہاں وہ مدلل کئے جا چکے ہیں، پس جسے دلائل دیکھنے ہوں وہاں دیکھ، یہاں تو ان کو مسلم باتوں کی طرح ذکر کیا جائے گا۔

غرض اس قسم کے تمام مسائل بحث اول میں ذکر کئے جائیں گے مگر نفس و اس کے احوال سے تفصیلی بحث نہیں کی جائے گی، کیونکہ فلسفہ تصوف میں اس پر سیر حاصل بحث ہو چکی ہے اور دیگر مسائل بھی تفصیل سے ذکر نہیں کئے جائیں گے، صرف وہ باتیں بیان کی جائیں گی جو دوسرے علماء کی کتابوں میں یا دوسرے سے نہیں ہیں یا اس ترتیب سے نہیں ہیں اور وہ تفریعات نہیں ہیں جو شاہ صاحب نے ذکر کی ہیں، اسی طرح مسلم باتوں میں سے بھی صرف وہ باتیں بیان کی جائیں گی جن سے دوسرے علماء نے تعرض نہیں کیا، اسی طرح ان مسائل کے دلائل نقلیہ بیان کرنے کا بھی بہت زیادہ اہتمام نہیں کیا۔

الغرض یہ بحث اول کے مسائل ہیں، پھر بحث دوم میں مجازات کی کیفیت کا بیان ہے اور بحث سوم میں ارتقا قات کی بحث ہے اور چہرہ رم میں انسان کی نوعی سعادت و شقاوت کا بیان ہے اور پنجم میں نیکی اور گناہ کے اصول ذکر کئے گئے ہیں اور ششم میں سیاست ملی کا بیان ہے اور بحث ہفتم میں نصوص سے قوانین مستنبط کرنے کا طریقہ ذکر کیا گیا ہے۔

ورقم دوم میں احادیث کے اسرار و رموز ذکر کئے گئے ہیں، پہلے باب الایمان کی احادیث کی شرح کی گئی ہے، پھر ابواب العلم کی (غالباً یہ سبقت قلم ہے کیونکہ کتاب میں ابواب العلم کی احادیث کی شرح نہیں ہے بلکہ ابواب الاعتصام کی احادیث کی شرح ہے) پھر ابواب الطہارۃ کی الخ۔

اب مقدمۃ الکتاب کے مضامین پورے ہوئے، آگے کتاب شروع ہوگی۔

ثم انی جعلت الكتاب علی لسمین:

أحدهما: قسم القواعد الكلية، التي تنتظم بها المصالح المرعية في الشرائع؛ وأكثرها كانت مسلّمة بين الملل الموجودة في عهد النبي صلى الله عليه وسلم، ولم يكن فيها اختلاف بينهم، وكان الحاضرون مستغنين عن سؤلها، فنبّه النبي صلى الله عليه وسلم عليها، كما نبّه على الأصول المفروغ عنها عند إفادة الفروع، فتمكن السامعون من إرجاع الفروع إليها، لما مارسوا

من نظائرها في العرب المنتسبين إلى الملة الإسماعيلية، واليهود والنصارى والمجوس.

ورأيت أن تفاصيل أسرار الشرائع ترجع إلى أصليين: محب البر والإثم، ومبحث السياسات المالية.

ثم رأيت البر والإثم لا تكتنه حقيقتهما إلا بأن يعرف قبلهما مباحك المجازاة والارتفاقات والسعادة النوعية.

ثم رأيت هذه المباحث تتوقف على مسائل، تُسلم في هذا العلم، ولا يُبحث عن لميتها؛ فإما أن تُصدّق بها لاتفاق الملل عليها، حتى صارت من المشهورات، أو لحسن الظن بالمعلم، أو لدلائل تذكر في علم أعلى من هذا العلم.

وأعرضت عن الإطالة في إثبات النفس وبقائها، وتعمها وتألمها بعد مفارقة الجسد، لأنه مبحث مفروغ عنه في كتب القوم.

وما ذكرت من هذه المباحث إلا ما رأيت الكتب التي وقعت إلى خالية عن الكلام فيه أصلاً، أو عن التفريع والترتيب الذين وفقت لاستخراجهما؛ ولا من المسلمات إلا ما رأيت القوم لم يعرضوا له، ولا لإيراد الدلائل السمعية عليه كثير تعرض.

فلا جرم أني أذكر في هذا القسم مسائل، يجب أن تُصدّق بها في هذا الفن من غير تعرض لِمِثَّتِها، ثم كيفية المجازاة في الحياة وبعد الممات، ثم الارتفاقات التي جُبل عليها بنو آدم، ولم يُهمّلها قط عربهم ولا عجمهم، من جهة ما أوجبه عقولهم، ثم بيان سعادة الإنسان وشقاوته بحسب النوع، وبحسب ما يظهر في الآخرة، ثم أصول البر والإثم التي توارد عليها أهل الملل، ثم ما يجب عند سياسة الأمة من ضرب الحدود والشرائع، ثم كيفية استنباط الشرائع من كلام النبي صلى الله عليه وسلم، وتلقيها عنه.

والقسم الثاني في شرح أسرار الأحاديث من أبواب الإيمان، ثم من أبواب العلم، ثم من أبواب الطهارة، ثم من أبواب الصلاة، ثم من أبواب الزكاة، ثم من أبواب الصوم، ثم من أبواب الحج، ثم من أبواب الإحسان، ثم من أبواب المعاملات، ثم من أبواب تدبير المنزل، ثم من أبواب سياسة المُدُن، ثم من أبواب آداب المعيشة، ثم من أبواب شتى؛ وهذا أوّل الشروع في المقصود، والحمد لله أولاً وآخراً.

ترجمہ: پھریشک میں نے کتاب کو دو قسموں پر تقسیم کیا ہے:

ان میں سے ایک: ان قواعد کلیہ کی قسم ہے جن کے ذریعہ مرتب ہو جاتی ہیں وہ مصلحتیں جو احکام خداوندی میں ملحوظ ہیں، اور ان میں سے بیشتر تسلیم شدہ تھیں ان مذاہب کے درمیان جو نبی کریم ﷺ کے دور میں موجود تھے۔ اور ان میں ان قواعد کے بارے میں کوئی اختلاف نہیں تھا، اور موجودین بے نیاز تھے ان کے بارے میں سوال کرنے سے، پس تنبیہ کی نبی کریم ﷺ نے ان قواعد پر جس طرح تنبیہ کی جاتی ہے جزئیات بیان کرتے وقت ان اصول پر جن سے بحث ہو چکی ہو۔ پس سننے والے قادر ہو گئے جزئیات کو ان قواعد کی طرف لوٹانے پر، ان میں مہارت پیدا ہو جانے کی وجہ سے ان کے نظائر سے جو ان عربوں میں رائج تھیں جو ملت اسماعیلیہ کی طرف منسوب تھے اور یہود و نصاریٰ اور مجوس میں رائج تھیں۔ اور دیکھا میں نے کہ قوانین شرعیہ کے رموز کی تفصیلات دو بنیادوں کی طرف لوثی ہیں ایک نیکی اور گناہ کی بحث دوسری مذہبی سیاست کی بحث۔

پھر دیکھا میں نے کہ نیکی اور گناہ کی حقیقت نہیں سمجھی جاسکتی مگر اس طرح کہ ان دونوں بحثوں سے پہلے پہچان لی جائے مجازات کی بحث اور ارتقا قات کی بحث اور سعادت نوعیہ کی بحث۔

پھر دیکھا میں نے کہ یہ مباحث موقوف ہیں چند ایسے مسائل پر جو مان لئے جائیں اس علم میں، اور نہ بحث کی جائے ان کی علت سے، پس یہ تو یہ کہ ان کو مان لیا جائے مذاہب کے ان پر اتفاق کرنے کی وجہ سے، یہاں تک کہ ہو گئے ہیں وہ مشہور باتوں میں سے، یا معتمد کے ساتھ حسن ظن کی بنا پر، یا ایسے دلائل کی وجہ سے جو ذکر کئے گئے ہیں ایک ایسے علم میں جو اس علم سے برتر ہے۔

اور میں نے اعراض کیا ہے لمبی گفتگو کرنے سے نفس کے اثبات میں، اور جسم سے جدا ہونے کے بعد اس کے باقی رہنے میں اور راحۃ پانے میں اور تکلیفیں اٹھانے میں، اس لئے کہ اس بحث سے نمٹنا چاہکا ہے علماء کی کتابوں میں۔

اور نہیں ذکر کیا ہے میں نے ان مباحث میں سے مگر ان باتوں کو کہ دیکھا میں نے ان کتابوں کو جو مجھ تک پہنچی ہیں بالکل خالی ان مسائل میں گفتگو سے، یا اس تفریع و ترتیب سے خالی جن کو نکالنے کی مجھے توفیق دی گئی ہے، اور مسلمہ باتوں میں سے نہیں ذکر کیا ہے میں نے مگر ان باتوں کو کہ دیکھا میں نے علماء کو کہ نہیں تعرض کیا ہے انہوں نے ان باتوں سے، اور ان مسائل پر دلائل نقلیہ پیش کرنے سے بھی میں نے بہت زیادہ تعرض نہیں کیا۔

پس البتہ ذکر کرونگا میں اس قسم میں (یعنی بحث اول میں) ایسے مسائل کو جن کو مان لینا ضروری ہے اس فن میں، ان کی وجہ سے تعرض کئے بغیر، پھر ذکر کرونگا میں دنیوی زندگی میں اور مرنے کے بعد جزا و سزا کی کیفیت کو، پھر ان ارتقا قات کو جن پر انسانوں کی تخلیق ہوئی ہے (یعنی وہ انسان کی فطرت میں داخل ہیں) اور کبھی بھی ان مفید اسکیموں کو بے کار نہیں چھوڑا عربوں نے اور نہ عجمیوں نے، اس وجہ سے کہ ان مفید سکیموں کو ان کی عقول نے ثابت کیا ہے، پھر ذکر کروں گا میں انسان کی سعادت و شقاوت کی تفصیل کو، نوع کے اعتبار سے، اور آخرت میں ظاہر ہونے کے اعتبار

سے، پھر نیکی اور گناہ کے وہ اصول بیان کروں گا جن پر تمام مذاہب متفق ہیں، پھر وہ باتیں بیان کروں گا جو ملک کے نظم و انتظام کے لئے ضروری ہیں یعنی سزائیں اور قوانین مقرر کرنا، پھر حضور اکرم ﷺ کے کلام سے قوانین شرعیہ کو مستنبط کرنے کا طریقہ ذکر کروں گا اور ان قوانین کو حضور سے حاصل کرنے کا طریقہ سمجھاؤں گا۔

اور دوسری قسم ان احادیث کے رموز کی وضاحت میں ہے جو ایمان سے تعلق رکھتی ہیں، پھر ان حدیثوں کی وضاحت ہے جو علم سے تعلق رکھتی ہیں، پھر پاکی سے تعلق رکھنے والی، پھر نرمی، پھر زکوٰۃ، پھر روزہ پھر حج پھر تصوف پھر معاملات پھر گھریلو زندگی پھر شہری سیاست پھر معیشت پھر متفرق مضامین سے تعلق رکھنے والی روایات کی شرح ہے۔ اور یہ مقصود کو شروع کرنے کا وقت آگیا اور سب تعریفیں اللہ کے لئے ہیں، ابتداء میں بھی اور انتہاء میں بھی۔

### لغات:

اِنْتِظَمَ اللُّوْلُو: ترتیب وار ہونا انتظام الامر: منضبط ہونا... المواعید اسم مفعول ہے، ملحوظ رکھی ہوئی، رعایت کی ہوئی..... مَارَسَ مِرَاسًا وَمَعَارَسَةَ الامر: مشق کرنا، مہارت پیدا کرنا. اِنْكَنَسَ الشَّيْءُ: حقیقت کو پہنچنا لا جرم اور لاجرم تحقیق کے لئے آتے ہیں بمعنی البتہ، یقیناً، اور کبھی قسم کیلئے ہوتے ہیں... مَسَّاسٌ بِسُوءِ سِيَاسَةِ الدُّوَابِ: دیکھ بھال رکھنا، سدھانا سَاسَ القَوْمَ امور کی تدبیر و انتظام کرنا السیاسات المملیة: مذہبی حکومت، حکومت الہیہ۔



پہلی قسم

قواعد کلیہ کے بیان میں

مبحث اول

تکلیف شرعی اور جزا و سزا کے بیان میں



## مبحث اول

### تکلیف شرعی اور جزاء و سزا کے بیان میں

- |          |   |
|----------|---|
| باب (۱)  | صفت ابداع، خلق اور تدبیر کا بیان                    |
| باب (۲)  | عالم مثال کا بیان                                   |
| باب (۳)  | ملا اعلیٰ (مقرب فرشتوں) کا بیان                     |
| باب (۴)  | سنت الہی کا بیان                                    |
| باب (۵)  | روح کی حقیقت و ماہیت کا بیان                        |
| باب (۶)  | انسان کے مکلف ہونے کا بیان                          |
| باب (۷)  | انسان کا مکلف ہونا عالم کی پلاننگ میں داخل ہے       |
| باب (۸)  | تکلیف شرعی جزا و سزا کو چاہتی ہے                    |
| باب (۹)  | اللہ تعالیٰ نے لوگوں کی فطرت مختلف بنائی ہے         |
| باب (۱۰) | عمل کا باعث بننے والے خیالات کے اسباب               |
| باب (۱۱) | عمل کا نفس سے وابستہ ہونا اور اس کا ریکارڈ کیا جانا |
| باب (۱۲) | اعمال کا ملکات سے جوڑ                               |
| باب (۱۳) | مجازات کے اسباب کا بیان                             |

## پہلی قسم

### قواعد کلیہ کا بیان

پہلے قعدہ اور قعدہ کلیہ کا مطلب بیان کیا جا چکا ہے اور یہ بھی بتایا جا چکا ہے کہ حجۃ اللہ کی دو قسمیں ہیں، پہلی قسم میں وہ قواعد کلیہ بیان کئے گئے ہیں جن کو پیش نظر رکھ کر احکام شرعیہ میں ملحوظ مصلحتوں کو سمجھا جاسکتا ہے اس قسم میں سات مباحث اور ستر باب ہیں۔

سوال: یہ بات کیسے درست ہو سکتی ہے؟ قسم اول میں تو چوراسی ابواب ہیں، ورمبحث خامس کے شروع میں ایک مقدمہ اور تتمہ کے آخر میں ایک طویل فصل بھی ہے پس کل چھیالیس ابواب ہوئے؟

جواب: شروع میں شاہ صاحب کا ارادہ اتنے ہی ابواب لکھنے کا ہوگا، بعد میں ابواب بڑھ گئے، علاوہ ازیں تتمہ بعد میں بڑھایا ہے پس اس کے چار ابواب اور ایک فصل اس میں شامل نہیں، مگر پھر بھی اتنی یا کیا سی ابواب ہوتے ہیں۔ پس اس سوال کا صحیح جواب یہ ہے کہ بعض فصلوں کو اور بعض ذیلی مضامین کو باب بنادیا گیا ہے اس لئے یہ تعداد بڑھ گئی ہے جیسا کہ آگے معلوم ہوگا۔

سوال: ٹھیک ہے بعد میں ابواب بڑھ گئے، مگر پیچھے لکھا ہوا مصنف نے کاٹ کر ٹھیک کیوں نہیں کیا؟

جواب: کہتے ہیں کہ شاہ صاحب قدس سرہ نے کتاب کا مسودہ چھوڑا تھا، مبیضہ تیار کرنے کا آپ کو موقعہ نہیں ملا تھا، اگر تمیض کرتے تو ضرور اصلاح کرتے مگر اس کا موقعہ نہیں ملا، اس لئے پہلے جو لکھ دیا وہی رہ گیا۔

مگر یہ جو بکمزور ہے، کیونکہ یہ بات صحیح نہیں کہ شاہ صاحب رحمہ اللہ نے کتاب کا مسودہ چھوڑا تھا اور کتاب کی تمیض کا موقعہ آپ کو نہیں ملا تھا۔ وجہ یہ ہے کہ کراچی کا مخطوطہ ۱۱۵۹ھ کا مرقومہ ہے، اور طلبہ نے اس کو شاہ صاحب رحمہ اللہ سے پڑھا ہے اور ۱۱۶۲ھ میں درس پایہ تکمیل کو پہنچا ہے۔ نیز قسم اول کے آخر میں تتمہ اور کتاب کے آخر میں ابواب ششٹی آپ نے بعد میں بڑھائے ہیں۔ یہ اس بات کی صریح دلیل ہیں کہ شاہ صاحب نے کتاب کا مسودہ نہیں چھوڑا تھا۔ اس لئے اس سوال کا صحیح جواب یہ ہے کہ تتمہ کے ابواب تو اس میں شامل نہیں اور کتاب نے یا ناشر نے بعض ذیلی مضامین کو مستقل باب بنادیا اس لئے تعداد بڑھ گئی مثلاً بحث خامس کا باب (۱۵) مخطوطہ برلین اور پٹنہ میں باب (۱۳) میں داخل ہے اور مطبوعہ نسخہ میں اس کو مستقل باب بنایا گیا ہے۔

## مبحث اول

### تکلیف شرعی اور جزا و سزا کے اسباب کا بیان

اس بحث میں تیرہ ابواب ہیں اور اس پورے بحث میں دو باتیں بیان کی گئی ہیں۔  
 ایک: انسان کو مکلف کیوں بنایا گیا ہے؟ اس کے اسباب اور وجوہ کیا ہیں؟ اللہ کی بے شمار مخلوقات زمین میں پھیلی ہوئی ہیں، کسی کو مکلف نہیں بنایا، صرف انسانوں کو کیوں مکلف بنایا؟  
 دوسری: انسان جو بھی کام کرے گا، اچھا یا برا اس کا بدلہ ضرور ملے گا، اچھا کرے گا انعام پائے گا، برا کرے گا سزا پائے گا، یہ مجازات انسان ہی کے لئے کیوں ہے؟ اس کے اسباب و وجوہ کیا ہیں؟  
 مذکورہ دو باتیں بظاہر دو باتیں ہیں، مگر وہ درحقیقت ایک ہی مسئلہ ہیں، انسان کو کچھ کاموں کے کرنے کا حکم دیا گیا ہے اور کچھ کاموں سے روکا گیا ہے، دیگر مخلوقات کو اس طرح کے احکام نہیں دئے گئے، پھر انسان کو بعض کاموں کے کرنے نہ کرنے پر انعام سے نوازا جاتا ہے اور دوسرے بعض کاموں کے کرنے نہ کرنے پر سزا دی جاتی ہے، کیونکہ اس کو مکلف بنایا گیا ہے، دیگر مخلوقات کے لئے جزا و سزا نہیں، کیونکہ وہ مکلف نہیں، آخر یہ فرق کیوں ہے؟ اس کے اسباب و وجوہ کیا ہیں؟ اسی کا اس بحث میں ذکر ہے، جب اس بحث کے تمام ابواب مکمل ہو جائیں گے تب یہ بات واضح ہو جائے گی، ایک دو باب پڑھ کر یہ مضمون سمجھ میں نہیں آئے گا۔

## باب — ۱

### صفت ابداع، خلق اور تدبیر کا بیان

اللہ تعالیٰ کی بہت سی صفتیں اور بے شمار اسمائے حسنیٰ ہیں، اور ہر صفت کا دائرہ کار الگ ہے مثلاً صفت غفور کا تعلق مؤمن کے ساتھ ہے، مشرک کے ساتھ نہیں اور منتقم کا تعلق کافر کے ساتھ ہے مؤمن کے ساتھ نہیں اسی طرح اس عالم کے ساتھ تین صفت کا تعلق ہے یعنی یہ عالم انہی تین صفت کی کرشمہ سازی ہے اور ان تین صفت کا کام ترتیب وار ہے۔

پہلی صفت: ابداع ہے، ابداع باب افعال کا مصدر ہے، اس کا مجرد بدع (ف) بذعاً ہے جس کے معنی ہیں گھڑنا،

بغیر نمونہ کے کوئی چیز بنانا، ابتداء کرنا، ایجاد کرنا اور باب کرم سے بذع کے معنی میں بے مثال ہونا، انوکھ ہونا پس ابداع کے معنی میں عدم محض سے یعنی سابق مادہ کے بغیر کسی چیز کو وجود پذیر کرنا اور یہ اللہ ہی کا کام ہے وہ نیست سے ہست کرتے ہیں، مادہ اور مثال کے بغیر انوکھے طریقے پر پیدا کرتے ہیں۔ ارشاد ہے ﴿بِذِیْعِ السَّمَوَاتِ وَالْأَرْضِ﴾ (البقرہ ۱۷۱) اللہ تعالیٰ آسمانوں اور زمین کے موجد ہیں، انوکھے طریقے پر پیدا کرنے والے ہیں۔

اور بخاری شریف میں حضرت عمران بن حصین رضی اللہ عنہ کی روایت ہے کہ اہل یمن خدمت نبوی میں حاضر ہوئے اور عرض کیا:

جئناک لتنفقہ فی الدین، ولنسألك عن أول هذا الأمر، ما کان؟ قال: کان اللہ ولم یکن شیء قبہ ہم آپ کی خدمت میں دین سیکھنے کے لئے حاضر ہوئے ہیں اور اس لئے آئے ہیں کہ اس کائنات کے آغاز کے بارے میں دریافت کریں کہ کس طرح ہوا؟ آپ نے فرمایا اللہ تھے اور ان سے پہلے کوئی چیز نہیں تھی۔ (۱۱۰۳:۲)

یہی روایت کتاب بذع الخلق کے شروع میں ص ۲۵۳ پر بھی ہے اس کے الفاظ ہیں کان اللہ ولم یکن شیء غیرہ (اللہ پاک تھے اور ان کے علاوہ کوئی چیز نہیں تھی) حافظ ابن حجر رحمہ اللہ نے اس کی شرح میں لکھا ہے۔ فیہ دلالة علی انه لم یکن شیء غیرہ، لا الماء ولا العرش ولا غیرہما، لأن کل ذلك غیر اللہ تعالیٰ۔ اس روایت سے ثابت ہوا کہ کائنات کی ابتداء میں کچھ نہیں تھا، اللہ تعالیٰ نے یہ عالم بغیر مادہ اور مثال کے پیدا کیا ہے اور اس کائنات کی ابتدا صفت ابداع سے ہوئی ہے۔

دوسری صفت خلق ہے، خلق (ن) حلقا کے معنی میں پیدا کرنا، عدم سے وجود میں لانا یعنی مادہ سے کوئی چیز بنانا، سابق نمونہ کے مطابق کوئی چیز بنانا، جیسے آدم علیہ السلام کو مٹی سے بنایا، اور جنات کے جدا جدا جہان کو آگ کے آمیزہ سے بنایا۔ سوال: قرآن کریم میں آسمانوں اور زمین کے تعلق سے جہاں لفظ بدیع استعمال کیا گیا ہے، وہیں خلق السموات والأرض بھی بار بار آیا ہے اور ان دونوں لفظوں کے معنی الگ الگ ہیں، پس صحیح صورت حال کیا ہے؟ آسمان و زمین بغیر مادہ کے پیدا کئے گئے ہیں یا مادہ سابق سے پیدا کئے گئے ہیں؟

جواب (۱) خلق بمعنی ابداع ہے اور جس طرح ایمان و اسلام کی حقیقتیں الگ الگ ہیں مگر نصوص میں ایک کی جگہ دوسرا لفظ استعمال ہوتا ہے اور اداء اور قضاء کے معنی الگ الگ ہیں اور ایک کی جگہ دوسرا لفظ استعمال ہوتا ہے اسی طرح خلق کا لفظ بمعنی ابداع استعمال کیا گیا ہے اور آسمان و زمین بغیر مادہ اور مثال سابق کے انوکھے طور پر پیدا کئے گئے ہیں۔ (۲) یا یہ کہا جائے کہ آسمان و زمین کا مادہ جو دخان کی صورت میں تھا وہ صفت ابداع کی کرشمہ سازی ہے، پھر اس مادہ سے آسمانوں اور زمین کی ہیئت کدائی بنائی گئی یہ صفت خلق کی مہربانی ہے۔

## القسم الأول

فی القواعد الكلية التي تُستنبط منها المصالحُ المرعيةُ في الأحكام الشرعية

سبعةٌ مباحثٌ في سبعين باباً

المبحث الأول: في أسباب التكليف والمجازاة

باب الإبداع والخلق والتدبير

اعلم أن لله تعالى بالنسبة إلى إيجاد العالم ثلاث صفات مترتبة:

أولها: الإبداع، وهو إيجاد شيء لا من شيء، فيُخرج الشيء من كُثم العدم بغير مادة، وسئل

رسولُ الله صلى الله عليه وسلم عن أول هذا الأمر؟ فقال: ﴿كان الله ولم يكن شيء قبله﴾

والثانية: الخلق، وهو إيجاد الشيء من شيء، كما خُلق آدم من التراب، وخلق الجن من

مَارِجٍ مِنْ نَّارٍ ﴿

ترجمہ: پہلی قسم ان قواعد کلیہ کے بیان میں ہے جن کے ذریعہ وہ مصیحتیں نکالی جاسکتی ہیں جو احکام شرعیہ میں ملحوظ رکھی گئی ہیں۔

قسم اول میں سات مباحث ہیں ستر بابوں میں۔

پہلا مبحث: تکلیف شرعی اور جزا و سزا کے اسباب کے بیان میں ہے۔

باب (۱) صفت ابداع، خلق اور تدبیر کے بیان میں ہے۔

جان لیجئے کہ اللہ تعالیٰ کے سنے عالم کی ایجاد کے تعلق سے تین صفتیں ہیں، ترتیب ور۔

ان میں سے ایک ابداع ہے، اور وہ کسی چیز کو بغیر کسی چیز کے یعنی بغير ماده کے پیدا کرنا ہے، پس اللہ تعالیٰ بغير ماده

کے پردہ عدم سے چیزوں کو نکالتے ہیں۔ اور رسول اللہ ﷺ سے اس کائنات کے آغاز کے بارے میں دریافت

کیا گیا تو آپ نے فرمایا: ”اللہ تعالیٰ تھے اور ان سے پہلے کوئی چیز نہیں تھی“

اور دوسری صفت خلق ہے، اور وہ کسی چیز سے یعنی ماده سے کوئی چیز بنانا ہے، جس طرح آدم علیہ السلام کو مٹی سے

بنایا اور جان کو آگ کے آمیزہ سے بنایا۔



## اللہ تعالیٰ نے عالم کی تشکیل کس طرح فرمائی ہے؟

منطق میں آپ نے پڑھا ہے کہ جنس وہ کلی ہے جو بہت سی ایسی چیزوں پر بولی جائے جن کی حقیقتیں جدا جدا ہوں، جیسے حیوان، جسم نامی وغیرہ اور نوع وہ کلی ہے جو ایک بہت سی چیزوں پر بولی جائے جن کی حقیقت یک ہو، جیسے انسان، زید، عمر بکر وغیرہ بہت سے ایسے افراد پر بولا جاتا ہے جن کی حقیقت ایک ہے۔

نیز منطق میں آپ نے یہ بھی پڑھا ہے کہ اجناس کی ترتیب نیچے سے اوپر کی طرف ہے یعنی مخصوص سے عموم کی طرف، اور انواع کی ترتیب اوپر سے نیچے کی طرف ہے یعنی عموم سے مخصوص کی طرف، کیونکہ نوع اور جنس میں عموم و خصوص مطلق کی نسبت ہے، نوع خاص ہے اور جنس عام ہے، اس سے معلوم ہوا کہ نوع کے مزاج میں خصوصیت ہے اور جنس کے مزاج میں عمومیت، پس اعلیٰ درجہ کی نوع وہ ہے جو اخص ترین ہو، اور اعلیٰ درجہ کی جنس وہ ہے جو اعم ترین ہو، سب سے ادنیٰ نوع کو نوع الانواع کہتے ہیں اور سب سے اعلیٰ جنس کو جنس الاجناس۔ مثلاً سب سے نیچے کی جنس ہے حیوان، اس کے اوپر جسم نامی، اس کے اوپر جسم مطلق، اس کے اوپر جوہر اور آخری جنس وجود ہے۔ پس وجود جنس الاجناس ہے اور انواع میں سب سے نیچے انسان ہے اس کے اوپر حیوان ہے، اس کے اوپر جسم نامی ہے، اس کے اوپر جسم مطلق ہے، اس کے اوپر آخری اضافی نوع جوہر ہے، پس انسان نوع الانواع ہے اور نوع الانواع اور جنس الاجناس کے درمیان جو انواع واجناس ہیں ان کو متوسطات یعنی بین بین کہتے ہیں۔ وہ من وجہ جنس ہیں اور من وجہ نوع۔

نوٹ: منقطع نے وجود کو نہیں لیا انہوں نے آخری جنس جوہر کو قرار دیا ہے، وجود کو حضرت نانوتوی قدس سرہ نے بڑھایا ہے۔ (نوٹ ختم ہوا)

شاہ صاحب فرماتے ہیں کہ دلائل عقلیہ اور نقضیہ سے یہ بات ثابت ہے کہ اللہ تعالیٰ نے اس جہاں کو انواع واجناس کی شکل میں پیدا کیا ہے، کچھ چیزوں کو جنس بنایا ہے اور کچھ چیزوں کو نوع، جو عام ہے وہ جنس ہے اور جو خاص ہے وہ نوع ہے، جیسے حیوان، انسان سے عام ہے پس وہ جنس ہے اور انسان حیوان سے خاص ہے پس وہ نوع ہے۔

رسی یہ بات کہ اللہ تعالیٰ نے انواع واجناس کی تشکیل کس طرح فرمائی ہے؟ تو جانتا چاہئے کہ خصوصیات کے ذریعہ انواع واجناس متعین کی گئی ہیں، نوع کی الگ خصوصیت رکھی ہے اور جنس کی الگ، مثلاً حیوان (جانور، جاندار) کی خصوصیات ہیں: حساس ہونا، متحرک بار بارادہ ہونا، جس مخلوق میں یہ خصوصیات پائی جائیں گی وہ حیوان کہلائے گی، پھر حیوان کی انواع بنائیں، اس طرح کہ ان میں خصوصیات و خصوصیات پیدا کیں مثلاً انسان ایک جانور ہے اس میں حیوان کی سبھی خصوصیات موجود ہیں پھر اس میں مزید خصوصیات پیدا کیں کہ وہ عقل و فہم کی بنیاد پر بولتا ہے، سوچ سمجھ کر بات چیت کرتا ہے، اس کی کھال بالوں سے ڈھکی ہوئی نہیں ہوتی، بعض حصے جیسے سر وغیرہ اگرچہ بالوں سے ڈھکے ہوئے ہوتے ہیں، مگر سارا جسم

بالوں سے ڈھکا ہوا نہیں ہوتا، اس کا قد سیدھا ہوتا ہے دوسرے حیوانات کی طرح چار پیروں پر نہیں کی طرح پڑا ہوا نہیں ہوتا اور وہ دوسروں کی باتوں کو سمجھتا ہے۔ یہ سب انسان کی خصوصیات ہیں۔ یہ خصوصیات جس حیوان میں پائی جائیں گی وہ انسان کہلائے گا۔

اسی طرح گھوڑا بھی ایک جاندار ہے، اس میں حیوان کی کبھی خصوصیات موجود ہیں، مزید خصوصیات اس میں یہ ہیں کہ وہ نہناتا ہے، سکی کھال بالوں سے ڈھکی ہوئی ہے، اس کا جسم چار پیروں پر میز کی طرح بچھا ہوا ہے اور وہ باوجود زیر کی کے دوسروں کا مافی الضمیر سمجھانے سے بھی نہیں سمجھتا، نہ وہ اپنا مافی الضمیر دوسروں کو سمجھا سکتا ہے، ان خصوصیات زائدہ کی وجہ سے فرس حیوان کی ایک الگ نوع بن گیا۔

اسی طرح زہر کی خصوصیت ہے کہ جو اسے کھائے اس کو وہ ہلاک کر دے، سونٹھ کی خاصیت گرمی اور خشکی ہے اور کافور کی خاصیت برودت ہے، یہی حال تمام معدنیات، نباتات اور حیوانات کا ہے جنسی خصوصیت کی وجہ سے وہ اجناس یعنی دھات، گھاس اور جانور ہیں، پھر نوعی خواص کی وجہ سے وہ مختلف انواع بن جاتے ہیں۔  
اب خلاصہ کے طور پر تین باتیں سمجھ لینی چاہئیں:

① اللہ تعالیٰ کی عادت شریفہ یہ چل رہی ہے کہ اللہ نے جس چیز کی جو خصوصیت پیدا کی ہے، وہ کبھی اس چیز سے جدا نہیں ہوتی، گگ کی خاصیت جدا ہونا ہے پانی کی خاصیت بجھنا اور سیراب کرنا ہے، یہ آگ اور پانی سے کبھی جدا نہیں ہوتی، انسان کی خصوصیات انسان سے اور گھوڑے کی خصوصیات گھوڑے سے کبھی جدا نہیں ہوتیں، نفس علیٰ ہذا مگر اس کا یہ مطلب نہیں کہ اللہ پاک ان خصوصیات کو جدا نہیں کر سکتے، اللہ پاک سب کچھ کر سکتے ہیں، مطلب یہ ہے کہ سنت اللہ یونہی جاری ہے۔

② جس طرح اجناس میں خصوصیت در خصوصیت پیدا کرنے سے انواع بنتی ہیں، اسی طرح انواع میں خصوصیت در خصوصیت پیدا کرنے سے انواع کے افراد بنتے ہیں، مثلاً زید میں حیوان کی کبھی خصوصیات پائی جاتی ہیں نیز انسان کی بھی کبھی خصوصیات موجود ہیں اور مزید باتیں یہ ہیں کہ اس کا رنگ ایسا ہے، ناک نقشہ ایسا ہے، بولنے کا انداز ایسا ہے وغیرہ وغیرہ مشخصات کی وجہ سے وہ انسان کا ایک فرد بن گیا ہے۔

③ اوپر سے لے کر نیچے تک مرتب انواع و اجناس کی خصوصیات بظاہر گڈھ ہوتی ہیں، پھر عقل کے ذریعہ ان کا فرق پہچانا جاتا ہے اور ہر خاصہ کو ذی خاصہ کی طرف منسوب کیا جاتا ہے مثلاً زید میں جو ہر کی، جسم مطلق کی، جسم نامی کی، حیوان کی اور انسان کی بھی خصوصیات مجتمع ہیں اور ساتھ ہی فرد کی خصوصیات بھی، پھر عقل تعین کرتی ہے کہ زید جو اپنے قیام میں کسی محل کا محتاج نہیں یہ جو ہر کا خاصہ ہے اور اس میں جو ابعاد ثلاثہ (طول عرض اور عمق) پائے جاتے ہیں وہ جسم مطلق کا خاصہ ہیں اور نشوونما جسم نامی کا خاصہ ہے اور اس کی حساسیت حیوان کا خاصہ ہے اور اس کا ناطق ہونا انسان کا

خاصہ ہے اور اس کا شخص جو اس کو عمر بھر سے ممتاز کرتا ہے فرد کا خاصہ ہے۔

اوپر جو کچھ بیان کیا گیا ہے اس کے دلائل عقلیہ اسی کے ساتھ ہیں، یعنی وہ سب باتیں عقل کی روشنی میں بیان کی گئی ہیں اور اس کے دلائل نقلیہ درج ذیل احادیث ہیں۔

(۱) متفق علیہ حدیث ہے کہ ثَلَاثَةٌ (بھوی، دودھ اور شہد کا حریرہ) بیمار کے دل کو راحت پہنچاتا ہے اور کچھ حزن و ملال دور کرتا ہے (مشکوٰۃ کتاب الطب حدیث ۴۱۷۹)

(۲) متفق علیہ حدیث ہے کہ ”کلونجی میں موت کے علاوہ ہر بیماری کی شفا ہے“ (مشکوٰۃ کتاب الطب حدیث ۴۵۲۰) کلونجی: ایک کالا دانہ ہے، جو اچار میں بھی ڈالا جاتا ہے۔

(۳) مسند احمد (۲۹۳:۱) میں روایت ہے کہ انہوں نے پیشاب اور دودھ میں ان (غرنین) کے فساد معده کا علاج ہے۔ (۴) ترمذی اور ابن ماجہ میں روایت ہے کہ حضرت اسماء بنت عمیسؓ نے شُبْرُم کا مسہل لیا (شُبْرُم ایک دانہ ہے پنے کی طرح، بہت گرم، اس کا پانی دوا کے طور پر پیتے ہیں) تو آپؐ نے فرمایا کہ ”وہ گرم انگار ہے“ پھر انھوں نے سننا کا مسہل لیا تو آپؐ نے فرمایا کہ ”اگر کسی چیز میں موت کا علاج ہے تو سنائیں ہے“ (مشکوٰۃ کتاب الطب حدیث ۴۵۳۷)

مذکورہ بالا روایات میں اور ان کے علاوہ بہت سی روایات میں نبی کریم ﷺ نے بہت سی چیزوں کی خصوصیات بیان فرمائی ہیں اور آثار کو اشیاء کی طرف منسوب کیا ہے، پس ثابت ہوا کہ اللہ تعالیٰ نے چیزوں میں خصوصیات رکھی ہیں۔ یہی خصوصیات ان کو دوسری چیزوں سے ممتاز کرتی ہیں۔

وقد دلّ العقل والنقل على أن الله تعالى خلق العالم أنواعاً وأجناساً، وجعل لكل نوع وجنس خواصاً، فنوع الإنسان—مثلاً—خاصته: النطق، وظهور البشيرة، واستواء القامة، وفهم الخطاب؛ ونوع الفرس خاصته: الضهيل، وكون بشرته شعراء، وقامته عوجاء، وأن لا يفهم الخطاب، وخاصة السُم: إهلاك الإنسان الذي يتناوله؛ وخاصة الزنجيل: الحرارة واليوسة؛ وخاصة الكافور: البرودة؛ وعلى هذا القياس جميع الأنواع من المعدن والنبات والحيوان. وجرت عادة الله تعالى أن لا تنفك الخواص عما جعلت خواص لها؛ وأن تكون مشخصات الأفراد خصوصاً في تلك الخواص، وتغيّبنا لبعض احتمالاتها؛ فكذاك مميزات الأنواع خصوصاً في خواص أجناسها؛ وأن تكون معاني هذه الأسماء المترتبة في العموم والخصوص—كالجسم، والنامي، والحيوان، والإنسان، وهذا الشخص—متمازجة متشابكة في الظاهر، ثم يدرك العقل الفرق بينها، ويضيف كل خاصية إلى ما هي خاصة له.

وقد بين النبي صلى الله عليه وسلم خواص كثير من الأشياء، وأضاف الآثار إليها، كقوله



صلی اللہ علیہ وسلم: ﴿التَّلِينَةُ مُجَمَّةٌ لِفُؤَادِ الْمَرِيضِ﴾ وقرولہ: ﴿فِي الْحَبَةِ السَّرْدَاءِ شِفَاءٌ مِنْ كُلِّ دَاءٍ إِلَّا السَّامَ﴾ وقرولہ: ﴿فِي أَسْوَالِ الْإِبِلِ وَالْبَانِهَا شِفَاءٌ لِلذَّرْبَةِ بِطَوْنِهِمْ﴾ وقرولہ فی الشُّبُومِ: ﴿حَارٌّ جَارٌّ﴾

ترجمہ: اور عقل و نقل اس پر دلالت کرتے ہیں کہ اللہ تعالیٰ نے جہاں کو انواع و اجناس کی شکل میں پیدا کیا ہے۔ اور ہر نوع اور ہر جنس کے سبب خصوصیتیں گردانی ہیں۔ پس نوع انسانی کی خصوصیت۔ بطور مثال۔ بامعنی بات بولنا، کھال کا کھلا ہوا ہونا، قد کا سیدھا ہونا اور بات کو سمجھنا ہے۔ اور نوع فرس کی خصوصیت: ہنہانا، اس کی کھال کا پاؤں سے ڈھکا ہوا ہونا، اس کے قد کا ٹیڑھا ہونا ہے اور یہ بات ہے کہ وہ بات کو نہ سمجھے۔ اور زہر کا خاصہ اس شخص کو ہلاک کرنا ہے جو اس کو استعمال کرے۔ اور سوٹھ کا خاصہ گرمی اور خشکی ہے اور کا فور ٹھنڈا ہوتا ہے۔ اور اسی انداز پر معدنیات، نباتات اور حیوانات کی تمام انواع ہیں۔ اور مذکی عادت یہ چل رہی ہے کہ:

(۱) خواص جدا نہ ہوں اُس چیز سے جس کے لئے ان کو خواص گردانا گیا ہے۔

(۲) اور یہ کہ افراد کو متعین کرنے والی چیز اُن خصوصیات میں تخصیص ہو (اجناس کے افراد انواع ہوں اور انواع کے افراد ان کی جزئیات۔ پس اجناس و انواع کی خصوصیات میں مزید تخصیص کر کے ان کے افراد متعین کئے جاتے ہیں) اور ان افراد کے بعض احتمالات کی تعین ہو (مثلاً انسان کے ہر فرد میں متعدد احتمال ہیں، وہ زید جیسا بھی ہو سکتا ہے، عمرو جیسا بھی اور بکرو وغیرہ جیسا بھی، ان احتمالات میں سے بعض کی تعین کرنے سے زید بن جاتا ہے) پس، سی طرح انواع کو جدا کرنے والی چیز ان کی اجناس کی خصوصیات میں مزید تخصیص ہوتی ہے۔

(۳) اور یہ کہ ان ناموں کے معانی (یعنی خصوصیات) جو عموم و خصوص میں ترتیب وار ہیں — جیسے جسم مطلق، جسم نامی، حیوان، انسان اور یہ فرد — (ان الفاظ کے معانی) بظاہر گتھے ہوئے اور گنڈے ہوں، پھر عقل ان کے درمیان فرق پہنچانے اور ہر خاصہ کو اس چیز کی طرف منسوب کرے جس کا وہ خاصہ ہے۔

اور نبی کریم ﷺ نے بہت سی چیزوں کی خصوصیات بیان فرمائی ہیں، اور آثار کو ان چیزوں کی طرف منسوب کیا ہے، جیسے آپ کا ارشاد ہے کہ: ”دودھ کا حریرہ بیمار کے دل کو سکون پہنچاتا ہے“ اور آپ کا ارشاد ہے کہ: ”کلوچی میں موت کے علاوہ ہر بیماری کی دوا ہے“ اور آپ کا ارشاد ہے کہ: ”اونٹوں کے پیشاب اور دودھ میں ان لوگوں کے معدے کی خرابی کا علاج ہے“ اور سُورم کے بارے میں آپ کا ارشاد ہے کہ ”وہ گرم انگار ہے“

لغات:

شخص الشيء: تعین کرنا، تمیز کرنا، اور اسی سے اطباء کی اصطلاح تشخیص امراض ہے اور اسی سے مناطقہ کی اصطلاح

تَشْخِصٌ ہے، تَشْخِصٌ: وہ چیزیں ہیں جو کسی چیز کو دوسری ہم جنس چیزوں سے جدا اور ممتاز کرتی ہیں مثلاً زید کو دیگر افراد انسانی سے جو چیزیں جدا کرتی ہیں وہ زید کا تَشْخِصٌ ہیں۔ مَشْخِصٌ اسم فاعل ہے۔ خصوصاً مصدر ہے بمعنی خاص کرنا اور یہ تَکْوُنٌ کی خبر ہے۔ تَغْيِثًا کا عطف خصوصاً پر ہے اور یہ عطف تفسیری ہے، اس کا اور معطوف علیہ کا مطلب ایک ہے۔ خصوصاً فی خواص اجناسہا سے پہلے تَکْوُنٌ مقدر ہے۔ خصوصاً اس کی خبر ہے، اور اسم ضمیر ہے جو معیضات کی طرف راجع ہے۔ نَعَاذُ جَاہِلًا، ہم ایک دوسرے کا ملنا۔ تَشَابُكُ الْأُمُورِ: یا ہم مخلط ہونا۔ مُجْمَعَةٌ: راحت بخش جَمُّ الْقَوْمِ جُمُوعًا: آرام پانا۔ الدَّرَبُ (مصدر) دَرَبٌ (س) ذَرَبًا المَعْدَةُ: معدے کا بگڑنا۔ حَارٌّ کے بعد دوسرا لفظ روایات میں دو طرح آیا ہے ح حطی کے ساتھ اس صورت میں تکرار برائے تاکید ہے جیسے جاء زید زید اور ترجمہ اسی کا کیا گیا ہے اور جیم کے ساتھ اس صورت میں ترجمہ ہوگا پیٹ کھول دینے والا۔



### صفت تدبیر کا بیان

اللہ تعالیٰ کی تیسری صفت، صفت تدبیر ہے ذلّٰہ تدبیرا کے معنی ہیں انتظام کرنا، اللہ تعالیٰ کائنات پیدا کرنے کے بعد اس کا نظم و انتظام خود ہی فرما رہے ہیں۔ اللہ تعالیٰ ہی نے اسباب میں تاثیر رکھی ہے اس لئے اسباب کی کار فرمائی بھی حقیقت میں اللہ ہی کا کارنامہ ہے۔ سورۃ الرحمن میں ہے ﴿كُلُّ يَوْمٍ هُوَ فِي شَأْنٍ﴾ (وہ ہر وقت کسی اہم کام میں ہوتے ہیں) یعنی ہر لمحہ ان کا الگ کام اور ہر روز ان کی نئی شان ہے، کسی کو مارنا، کسی کو جلانا، کسی کو بیمار کرنا، کسی کو تندرست کرنا، کسی کو بڑھانا، کسی کو گھٹانا، کسی کو دینا، کسی سے لینا ان کے شئون میں داخل ہے۔

اور صفت تدبیر کی کرشمہ سازیوں کا خلاصہ یہ ہے کہ اللہ تعالیٰ کائنات میں جو نظام چاہ رہے ہیں، پیش آنے والے واقعات کو اس سے ہم آہنگ کرتے ہیں۔ موالید و فَلَاحٌ (جمادات، نباتات اور حیوانات) کا نظم و انتظام انہی کے دست و قدرت میں ہے۔ شاہ صاحب نے اس کی چار مثالیں دی ہیں:

① اللہ تعالیٰ بادلوں سے بارش برساتے ہیں، پھر بارش سے سبزہ اگاتے ہیں تاکہ زمین کی پیداوار لوگ کھائیں اور جانور بھی کھائیں اور مقررہ وقت تک یہ کارخانہ حیات چلتا رہے۔ یہ بارشیں برسانا اللہ کی صفت تدبیر کا کام ہے، اگر وہ بارش نہ برسائیں تو انسان اور دیگر حیوانات کیسے زندہ رہیں؟

② حضرت ابراہیم خلیل اللہ کے بارے میں یہ مقدر تھا کہ وہ لمبے عرصہ تک حیات رہیں، ان کی اولاد ہو، اور ان کی اولاد میں نبوت کا سلسلہ چلے، مگر دشمن نے ان کو آگ میں جھونک دیا، تو اللہ نے آگ کو ٹھنڈا کر دیا۔ یہ اللہ کی صفت تدبیر

کا کام ہے۔ اور یہ کوئی انوکھا واقعہ نہیں، روز حوادث میں کسی کو بچا سجا جاتا ہے تاکہ امر مقدر ہر وہ کار آئے۔

(۳) حضرت ایوب علیہ السلام بیمار پڑ گئے، ان کے جسم میں فاسد مادہ پیدا ہو گیا، علاج کی کوئی صورت نہ تھی اور ان کے حق میں مقدر یہ تھا کہ وہ شفا یاب ہوں تو اللہ تعالیٰ نے زمین سے ایک چشمہ نکالا، جس میں نہا کر اور پانی پی کر آپ صحت مند ہو گئے۔ یہ سب انتظام باب تدبیر سے تھا۔

(۴) بعثت نبوی کے وقت عالم کی صورت حال وہ تھی جس کا نقشہ سورۃ البینہ کے شروع میں کھینچا گیا ہے سارا عالم گمراہی کی دلدل میں پھنس چکا تھا، چاروں طرف گھٹاؤپ تاریکی چھا گئی تھی، جو معمولی چراغوں سے بننے والی نہیں تھی، جب تک آفتاب نبوت طلوع نہ ہو کام بننے والا نہیں تھا، اس وقت اللہ تعالیٰ نے سید الاولین والآخرین، محبوب رب العالمین خاتم النبیین ﷺ کو مبعوث فرمایا اور آپ کی تعلیمات کے ذریعہ عالم کی اصلاح فرمائی۔ یہ سب اللہ کی صفت تدبیر کی کرشمہ سازی ہے۔

مذکورہ بالا مثالوں سے اللہ کی صفت تدبیر کے ثبوت سمجھے جاسکتے ہیں۔ غرض اللہ تعالیٰ نے صفت ابداع سے عالم کا مادہ بنایا، پھر صفت خلق سے اس مادہ سے موالید ثلاثہ کو وجود بخشا، پھر صفت تدبیر نے اس کا نظم و انتظام سنبھالا۔

والثالثة: تدبیر عالم الموالید: ومرجعہ إلى تصیر حوادثہا مرافقۃ للنظام الذی ترتضیہ حکمتہ، مفضیۃ إلى المصلحۃ الی اقتضاہا جودہ؛ کما أنزل من السحاب مطراً، وأخرج بہ نبات الأرض، لیاکل منه الناس والأعنام، فیکون سببا لحياتہم إلى أجل معلوم؛ وکما أن إبراهیم — صلوات اللہ علیہ — ألقى فی النار، فجعلہا برداً وسلاماً، لیبقی حیا؛ وکما أن یوب — علیہ السلام — کان اجتمع فی بدنہ مادۃ المرض، فأنشأ اللہ تعالیٰ عینا، فیہا شفاء مرضہ؛ وکما أن اللہ تعالیٰ نظر إلى أهل الأرض، فمقتنہم: عربہم وعجمہم، فأوحى إلى نبیہ صلی اللہ علیہ وسلم أن ینذرہم، ویجاہدہم لیخرج من شاء من الظلمات إلى النور.

ترجمہ: اور تیسری صفت عالم موالید کا انتظام کرنا ہے اور اس کا خلاصہ عالم موالید میں رونما ہونے والے واقعات کو اس نظام سے ہم آہنگ بنانا ہے جس کو اللہ کی حکمت پسند کرتی ہے، اور اس مصلحت تک پہنچنے والا بنانا ہے جس کو اس کا کرم چاہتا ہے، جیسے اللہ نے بادل سے بارش برسائی، اور اس کے ذریعہ زمین کا سبزہ اگایا، تاکہ اس کو لوگ اور چوپایے کھائیں، پس وہ مقررہ وقت تک ان کے زندہ رہنے کا سبب بنے؛ اور جیسے یہ بات ہے کہ حضرت ابراہیم — ان پر اللہ کی بے پایاں مہربانیاں ہوں — آگ میں ڈالے گئے، پس اللہ نے اس آگ کو ٹھنڈی بے گزند بنا دیا تاکہ وہ زندہ رہیں؛ اور جیسے یہ بات ہے کہ حضرت ایوب — ان پر سلامتی ہو — کے بدن میں بیماری کا مادہ اکٹھا ہو گیا، پس اللہ نے ایک

ایسا چشمہ پیدا کیا جس میں ان کی بیماری کی شفا تھی؛ اور جیسے یہ بات ہے کہ اللہ تعالیٰ نے زمین والوں پر نظر ڈالی، پس ان سے سخت ناراض ہوئے، عربوں سے بھی اور عجمیوں سے بھی، پس وحی بھیجی اپنے پیغمبر ﷺ کی طرف کہ وہ ان کو ڈرائیں اور ان پر تن توڑ محنت کریں، تاکہ اللہ تعالیٰ جس کو چاہیں تارکیوں سے روشنی کی طرف نکالیں۔

تشریح:

موالید مولود کی جمع ہے اور موالید ثلاثہ معدنیات، نباتات اور حیوانات ہیں، چونکہ یہ تینوں چیزیں عناصر اربعہ سے پیدا ہوتی ہیں اس لئے ان کو موالید کہا جاتا ہے۔

معدنیات: وہ مرکبات ہیں جن میں احساس اور نشوونما نہیں ہوتا۔ معدنیات، معدن کی جمع ہے جس کے معنی ہیں کھان، جس سے دھاتیں نکلتی ہیں۔

نباتات: وہ مرکبات ہیں جن میں نشوونما ہوتا ہے، مگر احساس اور ارادہ نہیں ہوتا، نباتات، نبات کی جمع ہے، جس کے معنی ہیں سبزی۔

حیوانات: وہ اجسام ہیں جو بڑھنے والے، احساس کرنے والے اور بالارادہ حرکت کرنے والے ہیں۔

لغات: المرجع: لوٹنے کی جگہ، یہاں بمعنی خلاصہ ہے۔ مَقْت (ن) مقنا: بہت بغض رکھنا۔



## صفت تدبیر کی مزید وضاحت

صفت تدبیر کا خلاصہ یہ بیان کیا گیا تھا کہ اللہ تعالیٰ عالم موالید میں رونما ہونے والے واقعات کو اس نظام سے ہم آہنگ کرتے ہیں جس کو ان کی حکمت پسند کرتی ہے اور واقعات کو اس انداز پر ڈھالتے ہیں کہ وہ اس مصلحت تک پہنچا دیتے ہیں جس کو ان کا کرم چاہتا ہے۔ اب اس کی تفصیل کر رہے ہیں تفصیل میں جانے سے پہلے دو باتیں سمجھ لی جائیں۔

① یہ عالم موالید جواہر و اعراض کا مجموعہ ہے، کیونکہ فلاسفہ کے نزدیک یہی اجناس عالیہ ہیں، ان سے اوپر کوئی ایسا عام مفہوم نہیں جو دونوں کو شامل ہو۔ اور جوہر: وہ ممکن ہے جو محل کے بغیر موجود ہو سکے، جیسے کپڑا، کتاب، قلم وغیرہ بے شمار چیزیں جو ہری وجود رکھتی ہیں۔ اور عرض: وہ ممکن ہے جو کسی محل میں پایا جائے یعنی وہ پائے جانے میں، باقی رہنے میں، اور ممکن ہونے میں کسی ایسے محل کا محتاج ہو جو اس کو سہارا دے، جیسے کپڑے کی سیاہی سفیدی وغیرہ عرضی وجود رکھتے ہیں۔ پھر جواہر کی تو کچھ خاص اقسام نہیں مگر اعراض کی نو قسمیں ہیں: کم، کیف، آئین، متی، اضافت، مملک، وضع، فعل اور نفع۔ ان کی تفصیلات معین الفلسفہ میں دیکھیں۔

یہ جواہر و اعراض موالید ثلاثہ میں رکھی ہوئی قدرتی صلاحیتوں سے پیدا ہوتے ہیں اور یہ صلاحیتیں موالید سے کبھی جدا نہیں ہوتیں۔ جب ان صلاحیتوں میں باہم کشمکش اور ٹکراؤ پیدا ہوتا ہے تو حکمت خداوندی مختلف انداز و اطوار کو پیدا کرتی ہے، ان میں سے بعض جواہر ہوتے ہیں اور بعض اعراض، پھر اعراض کی متعدد اقسام ہیں جیسے جانداروں کے افعال، اخلاق اور ان کے ارادے اور ان کے علاوہ دیگر چیزیں جیسے کسی جگہ میں ہونا (آئین) اور کسی زمانہ میں ہونا (مستی) ہے۔

(۲) اس عالم میں اللہ تعالیٰ نے جو کچھ پیدا فرمایا ہے وہ حکمت اور مصالح عالم کے اقتضاء سے بنایا ہے، اس لئے ہر چیز اپنی ذات میں ایک حسن رکھتی ہے، کوئی چیز فی نفسہ بری نہیں، سورہ سجدہ آیت ۷ میں ہے ﴿الَّذِي أَحْسَنَ كُلَّ شَيْءٍ خَلْقَهُ﴾ (اللہ نے جو بھی چیز بنائی خوب بنائی) اس ارشاد میں تمام جواہر و اعراض داخل ہیں، حتیٰ کہ اخلاق سیرہ غصہ، حرص، شہوت، بخل وغیرہ بھی اپنی ذات سے برے نہیں، برائی ان کو بے اندازہ اور بے محل استعمال کرنے میں ہے۔

غرض جب ہر چیز کو اس کے مقصد تخلیق کے ساتھ موازنہ کر کے دیکھا جائے تو وہ حسن ہوگی، کسی بھی چیز میں دو معنی کے اعتبار سے کوئی شر نہیں: ایک: اس اعتبار سے کہ سبب جو کچھ چاہے وہ صادر نہ ہو، دوسرے: اس اعتبار سے کہ سبب جو کچھ چاہے اس کی ضد صادر ہو، جیسے چاقو کا کام کاٹنا اور زہر کا کام مارنا ہے، پس بہترین چاقو وہ ہے جو خوب چھے اور عمدہ زہر وہ ہے جو فوراً کام تمام کر دے، اگرچہ اس اعتبار سے کہ ایک: نسان مرگیا یا آثار شر ہیں۔

البتہ دوسرے دو اعتباروں سے شر پایا جاتا ہے ایک: اس اعتبار سے کہ کسی سبب سے وہ چیز پیدا ہو کہ گروہ پیدا نہ ہوتی تو بہتر ہوتا دوسرے: کسی سبب سے وہ چیز پیدا نہ ہو جس کے آثار و نتائج اچھے ہیں۔ ان دو اعتباروں سے عالم میں شر پایا جاتا ہے، جیسے ابراہیم خلیل اللہ کو آگ جلاؤ اتنی تو وہ آگ کی خوبی ہوتی، کیونکہ آگ کا کام ہی جلانا ہے، وہ اسی مقصد کے لئے پیدا کی گئی ہے، مگر یہ بات مقصد عالم اور مفاد کلی سے ہم آہنگ نہ ہوتی اور اس کے آثار و نتائج بھی اچھے نہ ہوتے اس اعتبار سے حضرت ابراہیم علیہ السلام کو آگ کا جلانا شر ہے۔

اب صفت تدبیر کی کارفرمائی ملاحظہ فرمائیے: جب کسی ایسے واقعہ کے رونما ہونے کے تمام اسباب مہیا ہو جاتے ہیں جس میں آخری دو معنی کے اعتبار سے شر ہوتا ہے یعنی وہ واقعہ نظام کلی کے منافی ہوتا ہے تو اللہ تعالیٰ کی صفت تدبیر اپنا کام کرتی ہے۔ اور چار طرح سے تصرف کر کے اس واقعہ کو ہونے سے روک دیتی ہے، تاکہ نظام عالم متاثر نہ ہو۔ اور وہ چار صورتیں یہ ہیں:

پہلی صورت: اسباب میں رکھی ہوئی تاثیر کو سکیز دیا جاتا ہے اور چیزوں کی صلاحیتوں کو سمیٹ لیا جاتا ہے، جیسے دجال ایک مؤمن بندے کو قتل کرے گا، پھر سب لوگوں کے سامنے اس کو زندہ کرے گا۔ اور اس سے اپنی الوہیت کا اقرار لے گا، وہ بندہ اقرار نہیں کرے گا تو پھر دوبارہ دجال اس کو قتل کرنا چاہے گا، مگر اب قتل نہیں کر سکے گا، اللہ تعالیٰ اس کو قتل پر قدرت نہیں دیں گے، حالانکہ اس کا قتل کرنے کا ارادہ بالکل سچا ہوگا، آلات قتل بھی صحیح سلامت ہوں گے، مگر قتل نہیں

کر سکے گا، کیونکہ اللہ تعالیٰ دجال کی قتل کرنے کی صلاحیت قبض کر لیں گے۔ یہ واقعہ مسلم شریف میں ہے (مکتوبہ باب ذکر الدجال ج ۶ ص ۵۴۷)

دوسری صورت: چیزوں کی صلاحیتوں کو بڑھا دینا، قوی میں اضافہ کر دینا۔

پہلی مثال: جیسے ایوب علیہ السلام کے ٹھوکر مارنے سے زمین کے سوتوں کا ٹوٹ جانا اور چشمہ کا پھوٹ نکلنا، حالانکہ ایک پیرنجیف و نزار آدمی کے ایڑی مارنے سے چشمہ نہیں پھوٹتا، درحقیقت اللہ تعالیٰ نے ایوب علیہ السلام کی ٹھوکر میں بسط کر دیا، اس میں اتنی طاقت پیدا کر دی کہ اس نے زمین کا جگر چاک کر دیا اور چشمہ بہ پڑا۔

فائدہ: اور یہ جو مشہور ہے کہ زمزم حضرت اسماعیل علیہ السلام کے ایڑیاں رگڑنے سے نمودار ہوا ہے، یہ بے اصل بات ہے۔ بخاری شریف کتاب احادیث الانبیاء باب ۹ حدیث ۳۳۶۳ میں صراحت ہے کہ فَاِذَا هِيَ بِالْمَلِكِ عِنْدَ مَوْصِعِ زَمْزَمَ بَعْقَهُ اَوْ قَالَ: بِجَنَاحِهِ حَتَّى ظَهَرَ الْمَاءُ (پس اچانک زمزم کی جگہ کے پاس حضرت ہاجرہؑ نے فرشتہ کو دیکھا، پس اس نے اپنی ایڑی سے کریدایا فرمایا کہ اپنا پرہ، رایہاں تک کہ پانی ظاہر ہوا) جس وقت زمزم ظاہر ہوا اس وقت حضرت اسماعیل علیہ السلام کئی گز کے فاصلہ پر ایک بڑے درخت کے نیچے بیٹے ہوئے تھے، جیسا کہ مذکورہ حدیث میں صراحت ہے۔

سوال: کیا حضرت اسماعیل علیہ السلام کے ایڑیاں رگڑنے سے زمزم ظاہر نہیں ہو سکتا؟

جواب: ہو سکتا ہے، اور ہزار بار ہو سکتا ہے، جب ایوب علیہ السلام کے ٹھوکر مارنے سے چشمہ نمودار ہو سکتا ہے تو اسماعیل علیہ السلام کے ایڑیاں رگڑنے سے زمزم کیوں نمودار نہیں ہو سکتا؟ مگر بات امکان کی نہیں، وقوع کی ہے کہ کیا ایسا ہوا؟ جواب یہ ہے کہ اس کا ثبوت نہیں اور ایوب علیہ السلام کے واقعہ کا قرآن کریم میں ذکر ہے (فائدہ تمام ہوا)

دوسری مثال: اللہ کے بعض بندوں نے بعض جنگوں میں وہ کارنامے انجام دیئے ہیں کہ عقل باور نہیں کرتی کہ ایک شخص تو کیا، کئی شخص مل کر بھی وہ کام انجام نہیں دے سکتے، پھر یہ کیسے ممکن ہوا؟ اس طرح کہ اللہ نے اس بندے کی صلاحیتوں کو بڑھا دیا۔

حاشیہ میں لکھا ہے کہ یہ حضرت علی رضی اللہ عنہ کے واقعہ کی طرف اشارہ ہے۔ آپ نے جنگ خیبر میں تنہا قلعہ کا دروازہ اکھاڑ دیا تھا، مگر یہ واقعہ چونکہ پایہ ثبوت کو نہیں پہنچا، اس لئے شاہ صاحب نے نام نہیں لیا۔

تیسری صورت: چیزوں کی صلاحیتوں میں تبدیلی کر دینا، جیسے حضرت ابراہیم علیہ السلام کو جس آگ میں جھونکا گیا تھا اللہ نے اس آگ کی تاثیر بدل دی اور اس کو بجائے گرم کے ٹھنڈا کر دیا اور آگ نے وہ کام کیا جو برف کرتا ہے۔

چوتھی صورت: دل میں خیر کی بات ڈالنا۔ حضرت خضر علیہ السلام نے جو تین کام کئے ہیں وہ الہام خداوندی سے کئے ہیں، اس طرح حضرت موسیٰ علیہ السلام کو ان کی والدہ نے دریائے نیل میں الہام خداوندی سے ڈالا تھا، اسی طرح

انبیائے کرام پر آسمانی کتابوں اور قوانین کا نزول بھی باب الہام سے ہے، کیونکہ دل میں خیر کی بات ڈالنے کی بہت سی صورتیں ہیں۔ کوئی بھلائی کا مشورہ دیدے، خود سوچنے سے کوئی بھلائی کی بات ذہن میں آجائے، کوئی نبی آواز سن لے، کوئی اچھا خواب دیکھ لے، وحی تشریحی یا غیر تشریحی نازل ہو کر کوئی بات بتا دے یہ سب صورتیں الہام میں شامل ہیں۔

فائدہ: الہام ہمیشہ صاحب معاملہ ہی کو نہیں ہوتا، کبھی صاحب معاملہ کے فائدہ کے لئے دوسرے کو بھی ہوتا ہے، جیسے موسیٰ علیہ السلام کے فائدہ کے لئے اللہ تعالیٰ نے ان کی والدہ کو الہام فرمایا۔

فائدہ: اللہ تعالیٰ کی صفت تدبیر کے مختلف پہلو قرآن کریم میں اتنی تفصیل سے مذکور ہیں کہ ان پر کوئی اضافہ نہیں ہو سکتا لہذا قارئین قرآن کریم کی تلاوت کرتے وقت اس مضمون پر غور کریں۔

وتفصیلُ ذلك: أن القوى المُؤدَّعة في لمواليده، التي لا تنفك عنها، لما تزا حمت وتصادمت، أوجبت حكمة الله حدوث أطوارٍ مختلفةٍ: بعضها جواهر، وبعضها أعراض، والأعراض: إما أفعال أو إرادات من ذوات الأنفس، أو غيرهما.

وتلك الأطوار لا شرف فيها بمعنى عدم صدور ما يقتضيه سببه، أو صدور ضد ما يقتضيه؛ والشئ إذا اعتُبر بسببه المقتضى لوجوده كان حسناً لا مَحالة، كالقطع حسن من حيث أنه يقتضيه جوهر الحديد، وإن كان قبيحاً من حيث قوت بُنية إنسان؛ لكن فيها شر بمعنى حدوث شئٍ غيرِه أو فُق بالمصلحة منه، باعتبار الآثار، أو عدم حدوث شئٍ آثاره محمودة.

وإذا نهَّأت أسباب هذا الشر اقتضت رحمة الله بعباده، ولطفه بهم، وعموم قدرته على الكل، وشمول علمه: أن يتصرف في تلك القوى، والأمور الحاملة لها، بالقبض والبسط والإحالة والإلهام، حتى تُفْضَى تلك الجملة إلى الأمر المطلوب.

أما القبض: فمثاله ما ورد في الحديث: أن الدجال يريد أن يقتل العبد المؤمن في المرة الثانية، فلا يُقدِرُه الله تعالى عليه، مع صحَّة داعية القتل، وسلامة أدواته.

وأما البسط: فمثاله: أن الله تعالى أنبع عينا لأيوب — صلوات الله عليه — بركضه الأرض؛ وليس في العادة أن تُفْضَى الرُّكْضَةُ إلى بُوع الماء، وأقْدَر بعض المخلصين من عباده في الجهاد على ما لا يتصورُه العقل من مثل تلك الأبدان، ولأمن أضعافها.

وأما الإحالة: فمثالها: جعل النار هواء طيبة لإبراهيم عليه الصلوة والسلام.

وأما الإلهام: فمثاله: قصة خرق السفينة، وإقامة الجدار، وقتل الغلام، وإنزال الكتب

والشرائع على الأنبياء عليهم السلام.

والإلهام تارة يكون للمبتلى، وتارة يكون لغيره لأجله، والقرآن العظيم بين أنواع التدبير بما لا مزيد عليه.

ترجمہ اور اس کی تفصیل یہ ہے کہ موالید میں جو صلاحیتیں امانت رکھی ہوئی ہیں، جو ان سے جدا نہیں ہوتیں، جب ان میں کشمکش ہوئی اور وہ باہم ٹکرائیں تو اللہ کی حکمت نے مختلف انداز کے پیدا کرنے کو واجب کیا، ان میں سے بعض جواب دہ ہیں اور بعض اعراض۔ اور اعراض یا تو جانداروں کے افعال میں یا ارادے میں یا ان دونوں کے علاوہ ہیں۔

اور ان اندازوں میں کوئی برائی نہیں ہے بایں معنی کہ وہ چیز صادر نہ ہو جس کو اس کا سبب چاہتا ہے، یا اس چیز کی ضد صادر ہو جس کو وہ سبب چاہتا ہے اور کوئی بھی چیز جب موازنہ کی جائے اس کے اس سبب کے ساتھ جو اس کے وجود کو چاہتی ہے تو وہ چیز لاحقہ اچھی ہوگی، جیسے (چاقو تلوار کا) کاٹنا اچھا ہے اس اعتبار سے کہ وہ لوہے کی دھات کا مقتضی ہے، گرچہ یہ چیز بری ہے انسان کے جسم کے برباد ہو جانے کے، اعتبار سے، البتہ ان اطوار میں شر ہے بایں معنی کہ ایسی چیز پیدا ہو، جس کا غیر مصلحت سے زیادہ ہم آہنگ ہو اس چیز سے آثار کے اعتبار سے، یا کسی ایسی چیز کا نہ پیدا ہونا جس کے نتائج محمود ہوں۔

اور جب اس شر کے اسباب مہیا ہو جاتے ہیں تو بندوں پر اللہ کی مہربانی، اور بندوں پر اللہ کا لطف، اور اللہ کی قدرت کا ہر چیز کو مہیا ہونا، اور اللہ کے علم کا ہر چیز کو شامل ہونا چاہتا ہے کہ اللہ ان صلاحیتوں میں اور ان اعضاء میں جو ان صلاحیتوں کو اپنے اندر لئے ہوئے ہیں تصرف کریں قبض و بسط اور احالہ ہوا الہام کے ذریعہ، تاکہ یہ سب (یعنی چاروں صورتیں) امر مطلوب تک پہنچا دیں۔

رہا قبض: تو اس کی مثال وہ ہے جو حدیث میں آئی ہے کہ دجال ایک مؤمن بندے کو دوسری مرتبہ قتل کرنا چاہے گا پس اللہ تعالیٰ اس کو اس کی قدرت نہیں دیں گے، قتل کے ارادے کے کپے ہونے اور آفات قتل کے درست ہونے کے باوجود۔

اور رہا بسط: تو اس کی مثال یہ ہے کہ اللہ تعالیٰ نے ایک چشمہ نکالا حضرت ایوب علیہ السلام کے لئے۔ اللہ کی بے پایاں رحمتیں ہوں ان پر سان کے زمین پر ٹھوکر مارنے کے ذریعہ، حالانکہ عام طور پر ٹھوکر مارنا پانی پھونکنے تک نہیں پہنچاتا اور اللہ نے اپنے بعض مخلص بندوں کو جنگ میں ایسے کام کی قدرت دی جو عقل میں نہیں آتی، اس جیسے بدنوں سے، اور نہ اس کے دو چند بدنوں سے۔

اور رہا احالہ: تو اس کی مثال آگ کو عموماً ہوا بنانا ہے حضرت ابراہیم علیہ السلام کے لئے۔

اور رہا الہام: تو اس کی مثال کشتی کو پھرنے، دیوار کو سیدھا کرنے اور لڑکے کو قتل کرنے کے واقعات ہیں۔ اور کتابوں اور قوانین کو انبیائے کرام پر اتارنا ہے۔



اور الہام: کبھی بتلایا کہ ہوتا ہے اور کبھی اس کے فائدے کے لئے اس کے علاوہ کو ہوتا ہے۔ اور قرآن عظیم نے تدبیر خداوندی کی انواع بیان کی ہیں اتنی تفصیل سے کہ ان پر اضافہ ممکن نہیں۔

### لغات:

القوى جمع ہے القوة کی بمعنی طاقت، صلاحیت . طَوْر (مصدر) ہیئت، حال، اندازہ جمع اطوار کہا جاتا ہے الناس اطوار یعنی لوگ مختلف قسم کے اور مختلف حالات کے ہیں لا مَحَالَةَ من الامر: ضروری، بیشک البنية: ڈھانچہ بنیۃ الکلمۃ: صیغہ، مادہ ... قبض (ن) قَبْضُ الشَّيْءِ: سمیٹنا ... بسط (ن) بَسْطًا: پھیلانا، بڑھانا، کشادہ کرنا ... احوال احوالہ: ایک حالت سے دوسری حالت میں بدلنا ... اَلْتَمَّ اِلْتِمَامًا: جی کرنا، سکھانا، توفیق دینا، دل میں ڈالنا۔

## باب — ۲

### عالم مثال کا بیان

عالم کے لغوی معنی ہیں: وہ چیز جس سے کوئی چیز جانی جائے، جیسے خاتم: وہ چیز جس سے مہر لگائی جائے اور عرف میں عالم کہتے ہیں اس چیز کو جس سے اللہ تعالیٰ کو جانا جائے اور ساری مخلوقات کی یہی شان ہے یعنی کائنات کے ذرہ ذرہ سے خالق کو پہچانا جاسکتا ہے۔ اس لئے عالم کا اطلاق مجموعہ کائنات پر بھی ہوتا ہے اور اس کے اجزاء پر بھی بلکہ کائنات کے ہر فرد پر بھی اس کا اطلاق کیا جاسکتا ہے، جیسے عالم زید، عالم بکر وغیرہ۔ تفسیر روح المعانی میں ہے والعالم کالخاتم، اسم لما یعلم به، وغلب فیما یعلم به الخالق تعالیٰ شأنہ، وهو کل ما سواہ من الجواهر والاعراض، ویطلق علی مجموع الاجناس، وهو الشائع، كما یطلق علی واحد منها فصاعدًا (۷۸۱)

اور اجزائے عالم پر عالم کا اطلاق مختلف اعتبارات سے کیا جاتا ہے مثلاً:

- (۱) کوئی عالم کی دو قسمیں کرتا ہے روحانی اور جسمانی۔
- (۲) کوئی عناصر کی دنیا کو عالم سفلی اور عالم کون و فساد کہتا ہے اور افلاک اور ان کے اندر کی چیزوں کو عالم علوی کہتا ہے۔

- (۳) کوئی حواس سے محسوس ہونے والی چیزوں کو عالم شہادت اور محسوس نہ ہونے والی چیزوں کو عالم غیب کہتا ہے۔
- (۴) کوئی ان چیزوں کو جو غیر متعین مدت کے لئے مادہ کے بغیر پیدا کی گئی ہیں، جیسے عقول عشرہ اور نفوس، ان کو عالم امر، عالم ملکوت اور عالم غیب کہتا ہے اور جو چیزیں مادہ سے اجل مقرر کے لئے پیدا کی گئی ہیں، جیسے موالید مثلاً ان کو عالم خلق اور عالم شہادت کہتا ہے۔

(۵) کوئی عالم کی دو قسمیں کرتا ہے: عالم ارواح اور عالم اجسام۔

(۶) کوئی عالم کو ظاہر و باطن میں تقسیم کرتا ہے۔

(۷) اور رب العالمین کی تفسیر میں مفسرین ہر جنس کو علیحدہ عالم قرار دیتے ہیں، جیسے عالم انس، عالم جن، عالم ملائکہ، عالم طیور، عالم وحوش وغیرہ اور اگر نیچے اتر کر انواع کے اعتبار سے عالم کی تقسیم کی جائے تو بے شمار عالم ہو جائیں گے۔

(۸) اور عرف عام میں عالم کی دو قسمیں کی جاتی ہیں: دنیا اور آخرت۔ اور برزخ جس کا دوسرا نام عالم قبر ہے وہ اسی دنیا کا حصہ ہے جس میں آخرت کے احکام مترشح ہوتے ہیں۔

حضرت شاہ صاحب قدس سرہ ایک نیا عالم ثابت کرتے ہیں اور اس کا نام عالم مثال رکھتے ہیں۔ مثال کے معنی ہیں مانند، ایک جیسی چیز، یہی معنی مثل کے بھی ہیں ٹھیکس کتبہ شنیچ حضرت فرماتے ہیں کہ بہت سی احادیث سے یہ بات ثابت ہے کہ کائنات میں ایک ایسا عالم بھی پایا جاتا ہے جو

(۱) غیر مادی ہے یعنی عناصر اربعہ سے نہیں بنا۔

(۲) اس عالم میں معنوی یعنی حقائق کے لئے بھی جسم ہیں اور یہ اجسام مثالی ہیں بر معنی کو اس کی حالت کا لحاظ کر کے جسم دیا جاتا ہے مثلاً بزدی کو خرگوش کا اور دنیا کو ایسی بوڑھی عورت کا جس کے سر کے بال کھجڑی ہو رہے ہوں۔

(۳) اس دنیا میں چیزیں پائے جانے سے پہلے عالم مثال میں پائی جاتی ہیں، وہاں ان کا تحقق مخصوص نوعیت کا ہے۔

(۴) پھر جب وہ چیزیں اس دنیا میں یعنی خارج میں پائی جاتی ہیں تو یہ اور وہ ایک ہوتی ہیں یہی بات کہ اتحاد کی کیا نوعیت ہے؟ تو اس کی تعیین مشکل ہے، اتحاد کی مختلف صورتوں میں سے کوئی صورت ہوتی ہے۔

(۵) اور بہت سی چیزیں وہ ہیں جن کے سبب عوام کے نزدیک جسم نہیں اور وہ عالم مثال میں ایک جگہ سے دوسری جگہ منتقل ہوتی ہیں، اور اترتی چڑھتی ہیں اگرچہ لوگ ان کو نہیں دیکھتے۔

سوال: یہ عالم کہاں ہے؟

جواب: یہ عالم جس طرح مادی نہیں، مکانی اور زمانی بھی نہیں، اس لئے اس کی جگہ متعین نہیں کی جاسکتی، بس اتنا کہا جائے گا کہ ایسا عالم موجود ہے۔

سوال: اس عالم کا نام عالم مثال کیوں تجویز کیا گیا ہے؟

جواب: چونکہ عالم مثال میں دنیا و آخرت کی تمام چیزیں مثالی صورت میں پائی جاتی ہیں اس لئے اس کو عالم مثال نام دیا گیا ہے۔ مثال کے لئے دوسرا لفظ ظل (سایہ) بھی استعمال کر سکتے ہیں یعنی عالم مثال میں تمام دنیوی اور اخروی چیزوں کے اظہال پائے جاتے ہیں، نمونے پائے جاتے ہیں اور صوفیہ کی اصطلاح میں مثال کے معنی عینیت کے ہیں (کشاف اصطلاحات الفنون ۲: ۱۳۴۱) پس عالم مثال کو اس وجہ سے بھی عالم مثال کہا جاتا ہے کہ اس عالم کی چیزیں اور اس

دنیا کی چیزیں بعینہ ایک ہیں۔

### ﴿باب ذکر عالم المثال﴾

إعلم أنه دلت أحاديث كثيرة على أن في الوجود عالماً غير عنصري، تتمثل فيه المعاني بأجسام مناسبة لها في الصفة، وتتحقق هنالك الأشياء قبل وجودها في الأرض، نحواً من التحقق؛ فإذا وجدت كانت هي هي، بمعنى من معاني هو هو؛ وإن كثيراً من الأشياء، مما لا جسم لها عند العائنة، تنتقل وتنزل، ولا يراها جميع الناس.

ترجمہ: عالم مثال کا تذکرہ: یہ بات جان لیجئے کہ بہت سی حدیثیں اس پر دلالت کرتی ہیں کہ ایک ایسا عالم بھی موجود ہے جو مادی نہیں ہے، معانی اس عالم میں پائے جاتے ہیں ایسے جسموں کے ساتھ جو ان معانی کے ساتھ حالت میں مناسبت رکھنے والے ہیں اور چیزیں وہاں پائی جاتی ہیں، ان کے زمین میں پائے جانے سے پہلے، پائے جانے کی کسی نوعیت سے، پھر جب وہ چیزیں اس دنیا میں پئی جاتی ہیں تو وہ وہی ہوتی ہیں، اتحاد کے معانی میں سے کسی معنی کے اعتبار سے اور (احادیث اس پر بھی دلالت کرتی ہیں) کہ بہت سی چیزیں، ان چیزوں میں سے جن کے لئے عوام کے نزدیک جسم نہیں ہے، منتقل ہوتی ہیں اور اترتی ہیں درانحالیکہ ان کو سب لوگ نہیں دیکھتے۔

### تشریح:

(۱) عنصر عربی زبان کا لفظ ہے اس کے لغوی معنی ہیں اصل۔ اور اصطلاح میں عنصر اس بسیط (غیر مرکب) اصل کو کہتے ہیں جس سے تمام مرکبات ترکیب پاتے ہیں۔ قدیم فلاسفہ کے نزدیک عناصر چار تھے، یعنی آگ، پانی، ہوا اور مٹی، انہی کو اركان اور اصول کون و فساد بھی کہتے ہیں۔ قدیم فلاسفہ نے استقراء سے یہی چار عناصر دریافت کئے تھے۔ ان کے نزدیک موالید مثلاً شاہ انہی عناصر ار بعد سے مرکب ہیں جدید نظریہ کے لئے میری کتاب معین الفلفہ دیکھیں۔ شاہ صاحب رحمہ اللہ صرف یہ بتانا چاہتے ہیں کہ عالم مثال مادی عالم نہیں یعنی وہ عناصر ار بعد سے مرکب نہیں۔

(۲) وجود کی دو قسمیں ہیں: خارجی اور نفس الامری، پس موجود کی بھی دو قسمیں ہیں:

(الف) موجود خارجی: یعنی وہ موجود جس کا ہمارے ذہن سے باہر خارج میں وجود ہے، جیسے زید، عمر، بکر کا وجود۔  
(ب) موجود نفس الامری یعنی وہ موجود جس کا واقعی وجود ہے یعنی کسی کے ماننے پر موقوف نہیں، جیسے چار کا جفت ہونا اور پانچ کا طاق ہونا اور طلوع شمس اور وجود نہار کے درمیان تلازم: یہ سب واقعی چیزیں ہیں، خواہ اس کو ماننے والا کوئی ہو یا نہ ہو، اور خواہ کوئی اس کو مانے یا نہ مانے، وہ ایک حقیقت ہیں، اعتبار معتبر پر موقوف نہیں۔

شاہ صاحب قدس سرہ وجود خارجی کے لئے ”وجود“ کا مادہ استعمال کرتے ہیں، اور وجود نفس الامری کے لئے

تحقق اور تمثیل کے الفاظ استعمال کرتے ہیں۔

(۳) معانی، معنی کی جمع ہے۔ معنی کے لغوی معنی ہیں: مقصود اور مراد، ورا اصطلاح میں حقیقت و ماہیت اور عقلی مفہوم کو بھی معنی کہتے ہیں۔ اور حقیقت و ماہیت مابہ الشی ہو ہو کو کہتے ہیں جیسے انسان کی، بیت ہے حیوان ناطق کیونکہ اس سے انسان کا قوام ہے اور حیوان ناطق ایک عقلی مفہوم ہے، خارج میں مستقلاً اس کا وجود نہیں۔ عرف عام میں حقائق و معانی کو ”معنویات“ سے تعبیر کرتے ہیں۔

غرض عالم مثال میں جس طرح اس دنیا کی مادیات (موجودات خارجیہ) کا مثالی وجود ہے، حقائق و معانی کا بھی وہاں مثالی وجود ہے ہر حقیقت و معنی کو اس کی صفت اور حالت کا لحاظ کر کے وہاں مثالی جسم دیا جاتا ہے جیسے موت کو مینڈھے کا جسم اور دنیا کو بوڑھی عورت کی شکل دی گئی ہے۔

(۴) نَحْوًا مِنَ التَّحْقِيقِ کا مطلب یہ ہے کہ عالم مثال میں اشیاء کا پایا جانا بالکل اس دنیا میں پائے جانے کی طرح نہیں ہے، البتہ اس کی پوری تفصیل ہم نہیں جانتے، بس اجمالاً اتنا کہیں گے کہ وہاں تحقق ہوتا ہے۔

(۶) مذکر کے لئے ہو ہو، اور مؤنث کے لئے ہی ہی، دو چیزوں میں اتحاد بتانے کے لئے محاورہ ہے ملکہ سبائے نے یہ محاورہ استعمال کیا ہے ﴿قَالَتْ: كَأَنَّهُ هُوَ﴾ (النمل ۴۲) اور جنت میں اہل جنت یہ محاورہ استعمال کریں گے ﴿قَالُوا: هَذَا الَّذِي رَزَقْنَا مِنْ قَبْلُ﴾ (البقرة ۲۵) اور دو چیزوں میں اتحاد من کل او جوہ نہیں ہو سکتا، ورنہ وہ دو کہاں رہیں گی؟ من وجہ ہی اتحاد ہو سکتا ہے، شیخ محمد اعلیٰ تھانویؒ نے کشاف اصطلاحات الفنون میں اس اتحاد کی متعدد صورتیں بیان کی ہیں، مثلاً

(۱) ذاتی اتحاد، یعنی حمل ایجابی ہو سکے، جیسے ذیذ انسان، پس زید اور انسان ایک ہی چیز ہیں۔

(۲) اتحاد فی المفہوم، جیسے اُسد اور غصنفور کا ایک ہی مفہوم ہے، پس یہ دونوں متحد ہیں۔

(۳) متعدد چیزیں کسی خاص اعتبار سے متحد ہوں، جیسے افراد انسانی انسان ہونے کے اعتبار سے متحد ہیں۔

غرض اس عالم کی چیزیں اور عالم مثال کی چیزیں وجود میں تو متحد نہیں، ورنہ وہ متعدد کیسے ہوں گی؟ پھر اتحاد کی کیا صورت ہے؟ شاہ صاحب رحمہ اللہ فرماتے ہیں کہ اتحاد کی مذکورہ صورتوں میں سے کوئی صورت ہوتی ہے، اس کی تعیین مشکل ہے۔



## عالم مثال پر دلالت کرنے والی روایات

اب ذیل میں شاہ صاحب رحمہ اللہ انیس (۹) نصوص پیش کرتے ہیں، جو عالم مثال کے ثبوت پر دلالت کرتی ہیں، ان کی شرح ترجمہ کے ساتھ کر دی جائے گی، اور طریق استدلال شاہ صاحب بعد میں خود ہی ذکر فرمائیں گے۔ یہ تمام

روایات جھنظ نہیں ہیں، بلکہ روایات کا خلاصہ ہیں۔

### [الأحاديث الدالة على عالم المثال]

[۱] قال النبي صلى الله عليه وسلم: ﴿لما خلق الله الرحم قامت، فقالت: هذا مقام العائذ بك من القطيعة﴾.

[۲] وقال: ﴿إن البقرة وآل عمران تاتيان يوم القيامة، كأنهما غمامتان، أو غيايتان، أو فرقان من طير صواب، تحاجان عن أهلهما﴾.

[۳] وقال: ﴿تجئ الأعمال يوم القيامة: فتجئ الصلاة، ثم تجئ الصدقة، ثم يجئ الصيام﴾ الحديث

[۴] وقال: ﴿إن المعروف والمنكر لخليقتان، تُنصان للناس يوم القيامة: فأما المعروف فيُشر أهله، وأما المنكر فيقول: إليكم! إليكم! ولا يستطيعون له إلا لزوماً﴾.

[۵] وقال: ﴿إن الله يبعث الأيام يوم القيامة كهيئتها، ويبعث الجمعة زهراء منيرة﴾.

[۶] وقال: ﴿يؤتى بالديا يوم القيامة في صورة عبور شمطاء، زرقاء، أنيابها بادية مشوه حلقها﴾.

[۷] وقال: ﴿هل ترون ما أرى؟ فإني لأرى مواقع الفتن خلال بيوتكم كمواقع القطر﴾.

[۸] وقال في حديث الإسراء: ﴿فإذا أربعة أنهار: نهران باطنان، ونهران ظاهران؛ فقلب ما هذا يا جبريل؟ قال: أما الباطنان ففي الجنة، وأما الظاهران فالنيل والفرات﴾.

[۹] وقال في حديث صلاة الكسوف: ﴿صوّرت لي الجنة والنار﴾ وفي لفظ: ﴿بينى وبين جدار القبلة﴾ وفيه: ﴿أنه بسط يده ليتناول عنقوداً من الجنة، وأنه تكعكع من النار، ونفخ من حرّها،

ورأى فيها سارق الحبيج، والمرأة التي ربطت الهرة حتى ماتت، ورأى في الجنة امرأة مومسة، سقت الكلب﴾ ومعلوم أن تلك المسافة لا تتسع للجنة والنار، بأجسادهما المعلومة عند العامة

[۱۰] وقال: ﴿خُفّت الجنة بالمكاره، وحفّت النار بالشهوات، ثم أمر جبريل أن ينظر إليهما﴾.

[۱۱] وقال: ﴿ينزل البلاء فيعالجه الدعاء﴾.

[۱۲] وقال: ﴿خلق الله العقل، فقال: أقبل، فأقبل، وقال له: أدبر فأدبر﴾.

[۱۳] وقال: ﴿هذان كتابان من رب العالمين﴾ الحديث.

[۱۴] وقال: ﴿يؤتى بالموت كأنه كبش، فيذبح بين الجنة والنار﴾.

[۱۵] وقال تعالى: ﴿فَأَرْسَلْنَا إِلَيْهَا رُوحَنَا فَتَمَثَّلَ لَهَا نَسْرًا مُوَدِّعًا﴾

[۱۶] واستفاض في الحديث:

[الف] أن جبريل كان يظهر للنبي صلى الله عليه وسلم، ويتراءى له، فيكلمه، ولا يراه سائر

الناس.

[ب] وأن القبر يُفسح سبعين ذراعًا في سبعين، أو يُضْمُّ حتى تختلف أضلاع المقبور؛

[ج] وأذ الملائكة تنزل على المقبور، فتسأله،

[د] وأن عمله يتمثل له

[هـ] وأن الملائكة تنزل إلى المحتضر، بأيديهم الحرير أو المسح؛

[و] وأن الملائكة تضرب المقبور بمطرقة من حديد، فيصيح صيحة يسمعها ما بين المشرق

والمغرب.

[۱۷] وقال النبي صلى الله عليه وسلم: ﴿لَيْسَ عَلَى الْكَافِرِ فِي قَبْرِهِ تِسْعَةٌ وَتِسْعُونَ بَيْتًا،

تَنْهَسُهُ وَتَلْدَغُهُ حَتَّى تَقُومَ السَّاعَةُ﴾

[۱۸] وقال: ﴿إِذَا أُدْخِلَ الْمَيِّتُ الْقَبْرَ مُثِّلَتْ لَهُ الشَّمْسُ عِنْدَ غُرُوبِهَا، فَيَجْلِسُ يَمْسَحُ عَيْنَيْهِ،

وَيَقُولُ: دَعُونِي أَصْلِي﴾

[۱۹] واستفاض في الحديث:

[الف] أن الله تعالى يتجلى بصور كثيرة لأهل الموقف.

[ب] وأن النبي صلى الله عليه وسلم يدخل على ربه، وهو على كرسبه؛

[ج] وأن الله تعالى يكلم ابن آدم شفاهًا؛ — إلى غير ذلك مما لا يحصى كثرة

حدیث (۱) نبی کریم ﷺ نے ارشاد فرمایا کہ ”جب اللہ تعالیٰ نے ”ناتے“ کو پیدا کیا، تو وہ کھڑا ہوا، اور اس نے کہا کہ یہ قطع رحمی سے آپ کی پناہ چاہنے والے کی جگہ ہے۔ اللہ تعالیٰ نے فرمایا کہ کیا تو اس پر راضی ہے کہ جو تجھے کاٹے، میں اس کو اپنے سے کاٹوں، اور جو تجھے جوڑے میں اس کو اپنے سے جوڑوں؟ ناتے نے جواب دیا: ”میں اس پر راضی ہوں“ اللہ تعالیٰ نے فرمایا ”جاہ تیرے لئے ہے“ یعنی میں اس کی گارنٹی دیتا ہوں (مشکوٰۃ باب لبر والصدہ حدیث ۴۹۱۹)

تشریح: یہ بخاری و مسلم کی روایت ہے۔ رحم (بچہ دانی) یعنی دوھیالی اور ننھیالی رشتہ داری۔ رحم نے کھڑے ہو کر رحمان کی کمر میں کوئی بھری تھی، رحمان نے پوچھا: کیا بات ہے؟ تب اس نے مذکورہ جملہ کہا تھا، جس کا مطلب یہ ہے کہ بچہ جس طرح پناہ لینے کے لئے ماں کی کمر میں کوئی بھرتا ہے، رحم نے بھی کوئی بھری اور قطع رحمی سے پناہ چاہی، جس پر اس

سے مذکورہ وعدہ کیا گیا۔ غور کیجئے، ناما ایک معنوی چیز ہے اس کا جسم نہیں ہے، مگر حدیث اس کے جسم دار ہونے پر دلالت کرتی ہے، یہ جسم مثالی جسم ہے جو اس کو عالم مثال میں ملا ہے۔

حدیث (۲) اور فرمایا کہ زہرا وین (دور و شن سورتمیں) بقرہ و رآل عمران پڑھا کرو، وہ دونوں قیامت کے دن سفر رشتی بن کر حاضر ہوں گی، گویا وہ دوبادل ہیں یا دوسا ننان ہیں یا صف بستہ اڑنے والے پرندوں کی دو قطاریں ہیں، وہ اپنے پڑھنے والوں کی طرف سے جھگڑا کریں گی (یہ روایت مسلم و ترمذی وغیرہ بہت سی کتابوں میں مختلف الفاظ سے مروی ہے، دیکھئے الدر المنثور ۸: ۱ مشکوٰۃ شریف فضائل القرآن حدیث ۲۱۲۰)

لغات: العمام: بادل، اور ایک ٹکڑے کو غمامۃ کہتے ہیں، جمع غمامم الغیابۃ: ہر وہ چیز جو انسان پر سایہ قلمن ہو، جیسے سربان، چھتری، بادل وغیرہ افروق: ہر چیز کا ٹکڑا۔ صواف: جمع ہے صاف (اسم فاعل) کی بمعنی صف بستہ۔ حدیث (۳) اور ارشاد فرمایا کہ قیامت کے دن اعمال حاضر ہوں گے، پس (سب سے پہلے) نماز آئے گی، پھر خیرات آئے گی، پھر روزہ آئے گا (آخر تک حدیث پڑھیے) یہ لمبی حدیث ہے، مسند احمد ۲۶۳ مشکوٰۃ کتاب اربعہ حدیث ۵۲۲۴ دیکھیں۔ یہاں تو صرف اتنی بات سے غرض ہے کہ یہ اعمال جو جسم دار نہیں ہیں، قیامت کے دن اپنے مثالی اجسام کے ساتھ حاضر ہوں گے۔

حدیث (۴) اور ارشاد فرمایا کہ معروف (اللہ کی مرضی کے موافق قول و فعل) اور منکر (اللہ کی مرضی کے خلاف قول و فعل) دو مخلوق ہیں، قیامت کے دن دونوں سوؤں کے لئے تھڑکی کی جائیں گی۔ پس معروف اپنے لوگوں کو خوش خبری دے گا اور رہا منکر تو وہ کہے گا: ”ہو بچو“ مگر لوگ اس سے چپکتے ہی چلے جائیں گے (کنز العمال حدیث ۴۳۰۷) حدیث (۵) اور فرمایا کہ اللہ تعالیٰ قیامت کے دن تمام دنوں کو اٹھائیں گے، جیسے وہ ہیں، اور جمعہ کو اٹھائیں گے روشن چمکتا (مسند رک حاتم ۱: ۲۷ کنز العمال حدیث ۲۰۹۱۰)

حدیث (۶) حضرت فضیل بن عیاض فرماتے ہیں کہ حضرت ابن عباس رضی اللہ عنہما نے فرمایا: ”دنیا قیامت کے دن لائی جائے گی، ایسی بڑھیا کی شکل میں جس کے سر کے بال کھڑی ہو رہے ہوں گے، جس کی آنکھیں نیلگوں ہوں گی، جو دانت پھاڑ رہی ہوگی جو نہایت بد شکل ہوگی۔ وہ مخلوقات کو جھانک کر دیکھے گی۔ لوگوں سے دریافت کیا جائے گا: ”سے جانتے ہو؟“ لوگ جواب دیں گے: ”پناہ بخدا! جو ہم اسے جانیں! انہیں بتلایا جائے گا یہ وہ دنیا ہے جس کی خاطر تم باہم جھگڑتے تھے، رشتوں کو توڑتے تھے، ایک دوسرے پر جلتے تھے اور باہم بغض و نفرت رکھتے تھے اور دھوکے میں رہتے تھے! پھر اس کو جہنم میں ڈال دیا جائے گا۔ وہ پکارے گی: ”میرے رب! میرے پیارے اور میرے پیسے کہاں ہیں؟“ اللہ عز و جل حکم دیں گے کہ اس کے مریدوں اور چیلوں کو اس کے ساتھ ملا دو!“ (احیاء العلوم ۱۸۶: ۳)

تشریح: دنیا کوئی حسی اور جسم دار چیز نہیں، وہ اس عالم کی حقیقت ہے، مگر قیامت کے دن وہ بڑھیا کی شکل میں آئے

گی، یہ عالم مثال میں اس کو ملی ہوئی شکل ہے۔

لغات شَمَطَاء مَوْنَتِ اَشْمَط کا، شَمَط (س) شَمَطاسر میں پھنڑی بالوں والا ہونا زَرْقَاء مَوْنَتِ اَزَرْق کا، جس کے معنی ہیں نیل گوں، آسمانی رنگ جیسے اشیاء جمع نَاب کی، بمعنی دانت۔ مَشْوَةٌ بِشَوٰہ شکل شَوٰہ بِشَوٰہ شَوٰہا: بد شکل ہونا..... خَلْق: بناوٹ۔

حدیث (۷) حضرت اسامہ رضی اللہ عنہ بیان کرتے ہیں کہ رسول اللہ ﷺ مدینہ کے قلعوں میں سے کسی قلعہ پر چڑھے، اور فرمایا کہ کیا تم وہ چیز دیکھ رہے ہو جو میں دیکھ رہا ہوں؟ لوگوں نے جواب دیا کہ نہیں! آپؐ نے فرمایا کہ میں تمہارے گھروں میں بارش کی طرح فتنوں کو گرتے دیکھ رہا ہوں (متفق علیہ، مشکوٰۃ کتاب الفتن حدیث ۵۳۸۷) فتنے بھی معنوی چیز ہیں اور ان کا بارش کی طرح برسا مثالی جسم کے ساتھ تھا۔

حدیث (۸) اور معراج کی روایت میں فرمایا ہے کہ اچانک چار نہریں سامنے آئیں، وہ باطنی یعنی بہ کر جنت میں جاری تھیں، اور دو ظاہری یعنی بہرہ باہر آ رہی تھیں آنحضور ﷺ نے حضرت جبریل علیہ السلام سے دریافت کیا یہ کیا ہے؟ انھوں نے بتایا کہ باطنی دونہریں جنت کی نہریں ہیں اور ظاہری دونہریں نیل و فرات ہیں (متفق علیہ، مشکوٰۃ باب فی معراج حدیث ۵۸۶۲)

تشریح: دریائے نیل وسطی افریقہ سے نکلتا ہے و مصر میں داخل ہو کر بحر ابیض متوسط میں گرتا ہے اور فرات عراق میں ہے جو دجلہ میں شامل ہو کر خلیج فارس میں گرتا ہے۔ غرض یہ دونوں زمین کے دریا ہیں مگر حضورؐ نے ان کو عالم بالا میں دیکھا ہے، یہ ان کی مثالی صورتیں تھیں۔

حدیث (۹) اور سورج گہن کی نماز کی روایت میں ارشاد فرمایا ہے کہ جنت و جہنم میرے سنے مصور کی گئیں اور ایک رویت میں ہے کہ میرے ورجدار قبلہ کے درمیان میں اور اس روایت میں یہ بھی ہے کہ آپؐ نے ہاتھ بڑھایا تاکہ جنت سے انگور کا خوشہ لے لیں اور یہ بھی ہے کہ آپؐ دوزخ کی وجہ سے رک گئے اور گرمی سے پھونک ماری اور آپؐ نے جہنم میں حاجیوں کا سامان چرانے والے کو دیکھا، اور اس عورت کو دیکھا جس نے بلی کو باندھ کر بھوکے مار دیا تھا۔ اور آپؐ نے جنت میں ایک بدکار عورت کو دیکھا جس نے پیاسے کتے کو پانی پلایا تھا — اور یہ بات بدیہی ہے کہ اس مسافت میں (یعنی آپؐ کے اور جدار قبلہ کے درمیان میں) جنت و جہنم کی اس مقدار (طول و عرض) کے ساتھ جو عام لوگ بھی جانتے ہیں سہلی کہاں؟! (یہ مضمون مختلف حدیثوں کا خلاصہ ہے، جو صحاح میں وارد ہوئی ہیں)

حدیث (۱۰) اور ارشاد فرمایا کہ جنت ناگوار یوں سے گھیری گئی ہے، اور جہنم خواہشات کے ساتھ گھیری گئی ہے، پھر جبریل کو حکم دیا کہ وہ دونوں کو دیکھیں (مشکوٰۃ کتاب الرقاق حدیث ۵۱۶۰) مکارہ اور خواہشات بھی معنویات ہیں مگر ان کی باز باندھی گئی ہے اور حضرت جبریل نے ان کو دیکھا بھی ہے، یہ سب کچھ مثالی اجسام کے ذریعہ ہوا ہے۔

حدیث (۱۱) اور فرمایا کہ بلا اترتی ہے تو اس سے دعا کشتی اُترتی ہے یعنی دونوں میں کشاکش ہوتی ہے (رواہ الزار والطرانی



والحاکم موقال صحیح الاسناد الترتیب والترتیب (۸۲۲)

حدیث (۱۲) اور ارشاد فرمایا: اللہ تعالیٰ نے عقل کو پیدا کیا، پھر اس سے کہا: ”سامنے آ“ تو وہ سامنے آئی اور اس سے فرمایا کہ پیٹھ پھیر، تو اس نے پیٹھ پھیر لی، پھر اللہ نے فرمایا: میری عزت کی قسم! میں نے تجھ سے زیادہ پسندیدہ مخلوق پیدا نہیں کی، تیری وجہ سے میں لوٹا اور دو ٹوٹا اور تیری وجہ سے ثواب ہے اور تجھ پر سزا ہے، رواہ الطبرانی فی الکبیر والوسط، وفیہ عمر بن ابی صالح، قال الدہبی: لا یعرف (مجمع الزوائد ۸: ۲۸۸)

حدیث (۱۳) اور فرمایا: یہ دو کتابیں (رجسٹر) ہیں رب العالمین کی جانب سے (حدیث آخر تک پڑھیے) امام احمد، نسائی اور ترمذی نے یہ حدیث روایت کی ہے (فتح الباری ۱۱: ۳۸۸) ایک رجسٹر میں تمام جنتیوں کے نام تھے اور دوسرے میں دوزخیوں کے، اور آخر میں ٹوٹل تھا، جس میں کمی بیشی کا امکان نہیں۔

حدیث (۱۴) اور ارشاد فرمایا کہ قیامت کے دن موت کو مینڈھے کی شکل میں لایا جائے گا اور جنت و دوزخ کے درمیان اس کو ذبح کر دیا جائے گا (متفق علیہ مسلم شریف کتاب الجنۃ ۱۷: ۱۸۴ مصری)

آیت (۱۵) اور اللہ تعالیٰ کا ارشاد ہے: پس ہم نے مریم کے پاس اپنی روح بھیجی، پس وہ ایک درست انسان کی طرح اس کے سامنے ظاہر ہوئی، (سورہ مریم آیت ۱۷) عام مفسرین کی رائے یہ ہے کہ اس آیت میں روح سے مراد حضرت جبرئیل علیہ السلام ہیں مگر شاہ صاحب رحمہ اللہ روح سے جان مراد لیتے ہیں جو ایک امر رب اور معنوی چیز ہے، جس نے درست انسان کی شکل اختیار کی، یہی مثال جسم ہے۔

حدیث: (۱۶) اور بکثرت احادیث میں یہ مضمون آیا ہے کہ:

(الف) حضرت جبرئیل علیہ السلام آنحضرت ﷺ کے سامنے ظاہر ہوتے تھے، اور وہ آپ کو نظر آتے تھے، پس آپ ان سے باتیں کرتے تھے، اور ان کو دیگر لوگ نہیں دیکھتے تھے۔

(ب) اور یہ کہ قبر کشادہ کی جائے گی ستر در ستر ہاتھ (یعنی طول بھی ستر ہاتھ اور عرض بھی اتنا ہی اور ایک ہاتھ ڈیڑھ فٹ کا ہوتا ہے، پس مربع گیارہ ہزار پچیس فٹ ہوگا۔ اور یہ کشادگی نیک آدمی کے لئے ہوگی) یا قبر ملائی جائے گی، اتنی کہ میت کی پسلیاں ادھر ادھر ہو جائیں گی (قبر کا یہ بھینچنا برے شخص کے لئے ہوگا)

(ج) اور یہ کہ فرشتے میت کے پاس آتے ہیں، پس اس سے سوالات کرتے ہیں۔

(د) اور یہ کہ میت کا عمل متشکل ہو کر اس کے سامنے آتا ہے۔

(ه) اور یہ کہ فرشتے آتے ہیں قریب المرگ کے پاس، ان کے ہاتھوں میں ریشم ہوتا ہے یا ناٹ ہوتا ہے۔

(و) اور یہ کہ فرشتے میت کو لوہے کے گرز سے مارتے ہیں، پس وہ ایسی چیخ مارتا ہے جس کو ساری مخلوق سنتی ہے۔

حدیث: (۱۷) اور نبی کریم ﷺ نے ارشاد فرمایا کہ کافر پر اس کی قبر میں نانوے ٹدھے مسلط کئے جاتے ہیں،

جو قیامت تک اس کو نوچتے اور ڈستے رہتے ہیں۔

حدیث: (۱۸) اور فرمایا: جب میت قبر میں اتاری جاتی ہے تو سورج اس کے سنے غروب کے وقت کی طرح متمثل ہوتا ہے، پس وہ اٹھ بیٹھتا ہے اور آنکھیں ملتا ہے اور کہتا ہے: ”مجھے چھوڑو، میں نماز پڑھ لوں“ (حدیث نمبر ۱۶ سے یہاں تک جتنی روایات ہیں ان کو سیوطی رحمہ اللہ کی شرح الصدور بشرح حال المونی والقبور اور اس کی تلخیص نثری الکتاب بلقاء الحبيب میں دیکھا جاسکتا ہے)

حدیث: (۱۹) اور احادیث میں یہ مضمون بھی بکثرت آیا ہے کہ:

(الف) قیامت کے دن اللہ تعالیٰ میدان محشر میں مختلف صورتوں میں تجلی فرمائیں گے۔

(ب) اور یہ کہ آنحضور ﷺ بارگاہ رب العالمین میں تشریف لے جائیں گے، درانحالیکہ اللہ تعالیٰ اپنی کرسی پر جہود افروز ہوں گے۔

(ج) اور یہ کہ اللہ تعالیٰ انسانوں سے روبہ رو کلام فرمائیں گے — وغیرہ وغیرہ ان روایات میں سے جن کا شمار بوجہ کثرت ممکن نہیں۔

لغات: صَوْرَہ تصویر بنانا . تَكَعَّجَ رُک جانا المومسة: بدکار و فاجرہ عورت اَوَمَسَتْ المرأة: بدکار ہونا خَفَّ الشَّيْءُ گھیرنا مَكَارَہ جمع مَكْرَہ کی: ناگوار خاطر بات غَالَجَہ: مشق کرنا، عداوت کرنا اِقْبَالَ: سامنے سے آنا . اِدْبَارَ پینچ پھیر کر جانا تَرَاءَى دیکھنا . تَخْتَلَفَ: دائیں طرف کی پسلیوں کا ٹوٹ کر بائیں طرف کی پسلیوں میں گھس جانا اور اس کے برعکس مَقْصُورٌ فَنَ کیا ہوا یعنی میت ... المَنَح: ٹاٹ المَطْرَقَةُ: بتور، روٹی، دھن کا ڈنڈا التَّيْنُ زہریلا اثر دہا نَهَسَ اللّٰحْمُ گوشت کو اگلے دانتوں سے نوچنا۔



## مذکورہ روایات میں غور کرنے کے تین طریقے

مذکورہ بالا روایات میں غور کرنے کے تین طریقے ہیں:

① ان روایات کو ظاہر پر محمول کیا جائے یعنی بظاہر ان کا جو کچھ مفہوم ہے اس کو مان لیا جائے، اس صورت میں عالم مثال کو ماننا پڑے گا، کیونکہ ان روایات کی توجیہ عالم مثال کو مانے بغیر ممکن نہیں، عالم مثال کو مان کر یہ توجیہ ہوگی کہ مذکورہ بالا روایات میں بیان فرمودہ تمام باتیں واقعی اور نفس الامری ہیں، اور ان کے اجسام ان کے مثالی پیکر ہیں۔ محدثین کرام کا اصول اسی بات کو مقتضی ہے کہ ان روایات کو ان کے ظاہر پر محمول کیا جائے، ان کی کوئی تاویل نہ کی جائے۔

علامہ جلال الدین سیوطی رحمہ اللہ (متوفی ۹۱۱ھ) نے اس قاعدہ پر تنبیہ کی ہے ورنہ شاہ صاحب کا مزاج بھی یہی ہے۔  
چنانچہ آپ نے انہی روایات کی بنیاد پر علم مثل کو ثابت کیا ہے۔

(۲) ان روایات کی یہ تائید کی جائے کہ وہ صرف آدمی کا احساس ہے، خارج میں ان میں سے کوئی چیز موجود نہیں،  
جیسے خواب دیکھنے والا جو امور خواب میں دیکھتا ہے وہ صرف اس کا احساس ہوتا ہے، ان میں سے کوئی چیز خارج میں  
موجود نہیں ہوتی، حضرت عبداللہ بن مسعود رضی اللہ عنہ نے اسی قسم کی توجیہ درج ذیل آیت میں کی ہے۔ سورۃ الدخان  
آیت ۱۰۱ میں ارشاد ہے۔

فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ، يَغْشَى النَّاسَ، هَذَا عَذَابٌ أَلِيمٌ  
سو آپ (کفار مکہ کے لئے) اس دن کا انتظار کیجئے جبکہ آسمان ایک  
واضح دھواں لے آئے، جو ان سب لوگوں پر عام ہو جائے۔ یہ  
دردناک سزا ہے۔

حضرت ابن مسعود رضی اللہ عنہ نے فرمایا کہ یہ نشانی پائی جا چکی ہے مکہ میں سخت قحط پڑا، لوگوں نے مردار، چمڑے  
اور ہڈیاں تک کھائیں اور صورت حال یہ ہو گئی کہ جب وہ آسمان کی طرف دیکھتے تھے تو بھوک کی وجہ سے، ان کو دھواں ہی  
دھواں نظر آتا تھا، آسمان نظر ہی نہیں آتا تھا۔ حالانکہ خارج میں کوئی دھواں نہیں تھا، یہ صرف ان بھوکوں کا احساس تھا۔ یہ  
روایت الدر المنثور ج ۶ ص ۲۸ میں ہے۔

اور محدث کبیر ابن المہاشون رحمہ اللہ سے مروی ہے کہ جن احادیث میں اللہ تعالیٰ کا میدان حشر میں اترنا اور  
قیامت کے روز بندوں کا اللہ تعالیٰ کو دیکھنا مروی ہے۔ ان کا مطلب یہ ہے کہ اللہ تعالیٰ مخلوق کی نگاہوں میں تغیر کر دیں  
گے، چنانچہ وہ اللہ تعالیٰ کو اترتا، تجلی فرماتا، مخلوق سے سرگوشی کرتا اور باتیں کرتا دیکھیں گے، مگر اللہ تعالیٰ کی عظمت و کبریائی  
میں کوئی تبدیلی نہ ہوگی، نہ وہ ایک جگہ سے دوسری جگہ منتقل ہوں گے۔ اور اللہ تعالیٰ ایسا اس لئے کریں گے تاکہ بندے  
جان لیں کہ اللہ تعالیٰ ہر چیز پر پوری قدرت رکھنے والے ہیں۔ ام بغوی رحمہ اللہ نے شرح السنہ (۸: ۳۱۵) میں آخر من  
یخرج من النار) میں عبدالعزیز بن ابی سلمہ المہاشون کا یہ قول ذکر کیا ہے، نکلے الفاظ ہیں: ان الله ليس بتغير عظمته،  
ولكن عينك تغير هما حتى تراه كيف شاء الله

(۳) یا ان روایات کو مضمون فقہی کے لئے پیرایہ بیان قرار دیا جائے، مثلاً قبر میں پہنچنے والی تکلیف اور راحت کو مختلف  
لے اور حضرت علی رضی اللہ عنہ کی رائے یہ ہے کہ نشانی ابھی ظاہر نہیں ہوئی، قیامت کے قریب ظہور ہوگی، واقعی دھواں آسمان کو  
ڈھک لے گا، اور چالیس دن تک یہ کیفیت رہے گی۔ (دیکھئے الدر المنثور آیت مذکورہ کی تفسیر ۱۲)  
۱۲ مہاشون: ماہ گوں کا معرب ہے محدث عبدالعزیز بن عبد الملک بن ابوسلمہ کے دادا ابوسلمہ بہت سرخ تھے، اس لئے ان کا یہ  
لقب ہو گیا تھا پھر یہ پورے خاندان کا لقب ہو گیا ۱۲

انداز سے سمجھایا گیا ہے کہ سوال و جواب ہوں گے، کوئی صحیح جواب دے گا اور کوئی ہا ہا کر کے رہ جائے گا، کسی کو قبر بھینچے گی تو کسی کے لئے ۷۰×۷۰ کشادہ کی جائے گی، کسی کے لئے جنت کی طرف دریچہ کھولا جائے گا تو کسی پر فرشتے گرز بجا دیں گے اور اس کو سنب بچھو نوچیں گے اور ڈسیں گے۔ یہ سب قبر میں پیش آنے والے رنج و راحت کو سمجھانے کے لئے پیرایہ بیان ہے اور بس۔

مگر شاہ صاحب کے نزدیک جو شخص صرف یہ تیسری توجیہ کرتا ہے وہ اہل حق میں سے نہیں، گمراہ ہے۔ باطل فرقے نصوص کی اسی طرح تاویل کیا کرتے ہیں۔

والناظر فی هذه الأحادیث بین إحدى ثلاث:

[۱] إما أن يُقَرَّرَ بظاهرها، فيضطرُّ إلى إثبات عالم، ذكرنا شأنه: وهذه هي التي تقتضيها قاعدة أهل الحديث؛ ثبوتاً على ذلك الشيوطي — رحمه الله تعالى — وبها أقول، وإليها أذهب.

[۲] أو يقول: إن هذه الوقائع تتراءى لحس الرائي، وتتمثل له في بصره، وإن لم تكن خارج حسه؛ وقال بنظير ذلك عبد الله بن مسعود في قوله تعالى: ﴿يَوْمَ تَأْتِي السَّمَاءُ بِدُخَانٍ مُّبِينٍ﴾: إنهم أصابهم جذب، فكان أحدهم ينظر إلى السماء، فيرى كهيئة الدخان من الجرع؛ ويذكر عن ابن الماجشون: أن كل حديث جاء في التنقل والرؤية في المحشر، فمعناه: أنه يغير أبصار خلقه، فيرونه نازلاً متجلّياً، ويناجي خلقه ويخاطبهم، وهو غير متغير عن عظمتهم، ولا منتقل، ليعلموا أن الله على كل شيء قدير.

[۳] أو يجعلها تمثيلاً لتفهيم معانٍ أخرى؛ ولست أرى المقتصر على الثالثة من أهل الحق.

ترجمہ: اور ان حدیثوں میں غور کرنے والا تین صورتوں میں سے کسی ایک کے درمیان ہے:

(۱) یا تو یہ کہ وہ ان احادیث کے ظاہر کا اقرار کرے، تو وہ مجبور ہوگا ایک ایسے عالم کو ثابت کرنے کی طرف جس کا حال ہم نے (باب کے شروع میں) ذکر کیا ہے۔ اور یہی وہ طریقہ ہے جس کو محدثین کا قاعدہ چاہتا ہے، سیوطی رحمہ اللہ نے اس پر تنبیہ کی ہے، اور اسی کا میں قائل ہوں اور اسی کی طرف میں جاتا ہوں۔

(۲) یا وہ یہ کہے کہ یہ واقعات دیکھنے والے کے حواس کو دکھتے ہیں، وروہ دیکھنے والے کی نگاہ میں متشکل ہوتے ہیں، اگرچہ اس کے حواس سے باہر وہ واقعات موجود نہیں ہیں اور اسی قسم کی بات حضرت ابن مسعود رضی اللہ عنہ نے ارشاد فرمائی ہے ارشاد باری تعالیٰ: ﴿يَوْمَ تَأْتِي السَّمَاءُ بِدُخَانٍ مُّبِينٍ﴾ کی تفسیر میں کہ ان کو قسط سالی پہنچی، پس ان میں سے ایک شخص آسمان کی طرف دیکھتا تھا، پس وہ بھوک کی وجہ سے دھوئیں جیسا دیکھتا تھا۔ اور ابن الماجشون (تابعی) سے نقل

کیا جاتا ہے کہ ہر وہ حدیث جو وارد ہوئی ہے اللہ تعالیٰ کے منتقل ہونے کے بارے میں اور میدان قیامت میں اللہ تعالیٰ کو دیکھنے کے بارے میں تو اس کا مطلب یہ ہے کہ اللہ تعالیٰ اپنی مخلوق کی نگاہوں میں تبدیلی کر دیں گے، پس وہ اللہ تعالیٰ کو اترتا، تجلی فرماتا دیکھیں گے اور اللہ اپنی مخلوق سے سرگوشی فرمائیں گے اور ان سے بات چیت کریں گے درحالیکہ وہ اپنی عظمت سے نہیں بدیں گے، نہ ایک جگہ سے دوسری جگہ منتقل ہوں گے۔ تاکہ لوگ جان لیں کہ اللہ تعالیٰ ہر چیز پر قادر ہیں۔

(۳) یا ان روایات کو پیرایہ بیان گروانے، دوسرے معانی کو سمجھانے کے لئے اور میں اس تیسری توجیہ پر کتنا کرنے والے کو اہل حق میں سے نہیں سمجھتا۔

نصیح: لفہم معانِ آخری مطبوعہ نسخہ میں لفہم الخ تھ، تصحیح منخطوطہ کراچی سے کی ہے۔



### امام غزالی رحمہ اللہ کا تائیدی حوالہ

امام غزالی رحمہ اللہ نے احیاء علوم الدین (۳/۴۷۷) میں عذاب قبر کی بحث میں نصوص کی توجیہ کے یہ تینوں طریقے بیان کئے ہیں آپ نے پہلے قبر میں پہنچنے والی رنج و راحت کی روایات لکھی ہیں، پھر ارشاد فرمایا ہے کہ ان روایات کے ظاہری معنی درست ہیں اور ان میں مخفی راز ہیں، جو اہل بصیرت پر واضح ہیں، اس لئے عوام کی سمجھ میں آراں کی حقیقتیں نہ آئیں تو بھی ان کے ظاہری معنی کا انکار نہیں کرنا چاہئے، ایمان کا کم از کم درجہ یہ ہے کہ ان کو مان لیا جائے۔

سوال: یہ روایات ہم کیسے مان لیں، یہ روایات تو مشاہدہ کے خلاف ہیں؟! بعض لاشیں عرصہ دراز تک کسی مصلحت سے محفوظ رکھی جاتی ہیں، ان کو دفن نہیں کیا جاتا، مٹی کر کے ان کو رکھا جاتا ہے، یا سردخانہ میں پڑی رہتی ہیں، مگر وہاں نہ تو کوئی سانپ ہوتا ہے، نہ بچھو، پھر ہم مشاہدہ کے خلاف عذاب قبر کی یہ روایات کیسے مان لیں؟!

جواب: اس قسم کی روایات کو ماننے کی تین صورتیں ہیں:

پہلی صورت: جو زیادہ واضح، زیادہ صحیح اور زیادہ محفوظ ہے وہ یہ ہے کہ عذاب قبر کی تمام روایات کو ظاہر پر محسوس کیا جائے، اور مان لیا جائے کہ یہ تمام معذرت قبر میں پیش آتے ہیں، گو ہمیں نظر نہیں آتے؛ اس لئے کہ ہماری یہ آنکھیں

غزالی میں اختلاف ہے کہ لفظ زاء کی تشدید کے ساتھ غزالی ہے یا تخفیف کے ساتھ غزالی ہے؟ اور اختلاف کی وجہ یہ ہے کہ اگر یہ سوت کا تنے کی طرف نسبت ہے تو تشدید کے ساتھ ہے، اس صورت میں یہ حجت الاسلام امام ابو حامد محمد بن محمد بن محمد طوسی رحمہ اللہ (۳۵۰-۵۵۵ھ = ۱۰۵۸-۱۱۱۱ء) کا خاندانی لقب ہے۔ خود امام صاحب نے سوت نہیں کاتا اور اگر یہ طوسی (ایران) کے

قریب غزالہ نامی گاؤں کی طرف نسبت ہے تو زاء کی تخفیف کے ساتھ ہے ۱۲

عالم مشاہدہ کی چیزوں کو دیکھنے کے لئے ہیں، دوسرے عالم کی چیزوں کا یہ آنکھیں مشاہدہ نہیں کر سکتیں، جیسے مجلس ذکر میں فرشتے حاضر ہوتے ہیں، اور اہل محفل کو گھیر بیٹے ہیں، مگر وہ ہمیں نظر نہیں آتے، کیونکہ فرشتے دوسرے عالم کی مخلوق ہیں۔ اسی طرح حضرت جبرئیل علیہ السلام آنحضور ﷺ کے پاس تشریف لاتے تھے اور صحابہ کرام رضی اللہ عنہم اس کو مانتے تھے، اگرچہ وہ حضرت جبرئیل علیہ السلام کو نہیں دیکھتے تھے اور وہ یہ بھی مانتے تھے کہ آنحضور ﷺ کو حضرت جبرئیل علیہ السلام نظر آ رہے ہیں۔

اور اگر کوئی اس بات کو جسے صحابہ مانتے تھے، نہیں مانتا تو اس کو اپنے ایمان کی خبر لینی چاہئے، اس کا وحی اور فرشتوں پر ایمان ہی صحیح نہیں، اور جو شخص اسے مانتا ہے اور یہ بات اس کے نزدیک ممکن ہے کہ آنحضور ﷺ کو وہ چیزیں نظر آئیں جو عام امت کو نظر نہ آئیں تو پھر عذاب قبر میں وہ یہ بات کیوں نہیں مانتا؟ غرض قبر میں جو عذاب ہوتا ہے اور جو راحۃ پہنچتی ہیں، وہ واقعی چیزیں ہیں، مگر وہ دوسری دنیا کی چیزیں ہیں، اس لئے وہ ہمیں نظر نہیں آتیں۔

دوسری صورت: قبر میں پیش آنے والے معاملات اگرچہ خارج میں موجود نہیں ہوتے مگر میت کو وہ محسوس ہوتے ہیں، جیسے خواب کا معاملہ ہے، کوئی خواب میں بادشاہ بنایا جاتا ہے، ٹھانڈے سے حکومت کرتا ہے اور کوئی جیل میں پہنچایا جاتا ہے، پولیس والے اس پر ڈنڈے بجاتے ہیں، اور وہ بری طرح چلاتا ہے مگر جب آنکھ کھلتی ہے تو پتہ چلتا ہے کہ یہ خواب تھا حقیقت کچھ بھی نہیں تھی۔

مگر خواب کا خواب ہونا آنکھ کھنسنے کے بعد ہی معلوم ہوتا ہے، خواب (نیند) میں تو آدمی پیش آنے والے واقعات کو حقیقت سمجھتا ہے، اسی طرح قبر کا معاملہ ہے مگر قبر میں قیامت تک آنکھ نہیں کھلے گی، اس لئے وہ واقعات حقیقت ہی رہیں گے۔

غرض خواب میں جس طرح خواب دیکھنے والے کے دل و دماغ میں یہ کیفیت پیدا کر دی جاتی ہے اور خارج میں ان چیزوں کا وجود نہیں ہوتا، اسی طرح عذاب قبر کا معاملہ ہے، اور جس طرح خواب دیکھنے والے کے پاس بیٹھے ہوئے لوگوں کو کچھ نظر نہیں آتا، اسی طرح زہدوں کو میت کے پاس کچھ نظر نہیں آتا، مگر میت کے احساس میں سب کچھ ہوتا ہے۔ تیسری صورت: عذاب قبر کی روایات کو یک پیرایہ بیان قرار دیا جائے، ان روایات سے مقصود یہ مضمون سمجھانا ہے کہ مرنے کے بعد قبر میں میت کس قسم کی تکالیف سے دوچار ہوتی ہے اور مقصود صرف یہ بیان نہیں، بلکہ وہ حقیقت مقصود ہے جس کو سمجھانے کے لئے یہ پیرایہ بیان اختیار کیا گیا ہے۔ جیسے سانپ کا کاٹنا اصل مقصود نہیں، بلکہ اس کے کاٹنے سے جو زہر بدن میں سرایت کرتا ہے وہ مقصود ہے۔ بلکہ زہر بھی اصل مقصود نہیں، مقصود وہ تکلیف ہے جو ہر کی وجہ سے محسوس ہوتی ہے، بعض لوگ اپنے بدن کو مختلف تدابیر سے ”زہرِ دُف“ بنا لیتے ہیں، پھر وہ سانپ پالتے ہیں، ان کو اول تو سانپ کاٹتے نہیں، اور کانٹیں تو ان کو کوئی تکلیف نہیں ہوتی، ان کے حق میں سانپ کا کاٹنا نہ کاٹنا برابر ہوتا ہے۔

اس کے بالمقابل اگر کسی کو زہر کا انجکشن دیدیا جائے اور اس کو سانپ کے کاٹنے جیسی تکلیف ہو، تو یہ انجکشن دینا بھی سانپ کا کاٹنا ہے، اگرچہ اس کو سانپ نے نہیں کاٹا، مگر اس کو سمجھنے کے لئے سانپ کے کاٹنے، اور اثر دھون کے ڈسنے اور نوچنے کا پیرا یہ بیان اختیار کرنا ضروری ہوگا، جیسے ”جماع کی لذت“ سمجھنے کے لئے ”صحبت“ کا پیرا یہ بیان اختیار کرنا ضروری ہے۔

اسی طرح تمام ”اسباب“ مقصود نہیں ہوتے، مقصود ان کا ”نتیجہ“ ہوتا ہے، جیسے کھانے سے مقصود شکم سیری ہے اور پانی پینے سے مقصود سیرابی ہے اگر کوئی کھائے بغیر شکم سیر ہو جائے یا پانی پیئے بغیر سیراب ہو جائے یا صحبت کئے بغیر اس کو مذت جماع حاصل ہو تو مقصود حاصل ہو گیا، اگرچہ صورت نہیں پائی گئی، صوم وصال کی حدیث میں ارشاد نبوی ہے ﴿إِنَّ رَبِّي يُصْعَمَنِي وَيُسْقِنِي﴾ اس میں یہی حقیقت سمجھائی گئی ہے۔ اسی طرح سانپوں کا کاٹنا جو سبب الم ہے وہ مقصود نہیں، مقصود اس کا نتیجہ ہے جو عذاب قبر کی صورت میں موجود ہے، گو صورت موجود نہیں۔

سوال: قبر میں جو رنج و راحت پہنچتی ہے، اس کا راز کیا ہے؟ یعنی اس کا سبب کیا ہے؟

جواب: انسان کی خوبیاں قبر میں راحتوں کی مختلف شکلیں اختیار کر لیتی ہیں، اور بری صفات: تباہ کن اور تکلیف دہ عذاب کی شکلیں اختیار کر لیتی ہیں پس دنیا میں اعمال صالحہ کر کے خوبیاں پیدا کرنی چاہئیں تاکہ وہ قبر میں راحتوں کا سبب بنیں۔ اور برے اعمال سے بچنا چاہئے تاکہ بری صفات پیدا نہ ہوں جو عذاب قبر کا سبب بن جائیں۔

وقد صور الإمام الغزالي في عذاب القبر تلك المقامات الثلاث، حيث قال

أمثال هذه الأخبار لها ظواهرٌ صحيحةٌ، وأسرارٌ خفيةٌ، ولكنها عند أرباب البصائر واضحة؛ فمن لم تكشف له حقائقها فلا ينبغي أن ينكر ظواهرها، بل أقل درجات الإيمان: التسليم والتصديق.

فإن قلت: فنحن نشاهد الكافر في قبره مدة، ونراقبه، ولا نشاهد شيئاً من ذلك، فما وجه التصديق على خلاف المشاهدة؟

فاعلم أن لك ثلاث مقامات في التصديق بأمثال هذا:

أحدها— وهو الأظهر والأصح والأسلم — أن تصدق بانها موجودة، وهي تلدغ الميت، وكنك لا تشاهد ذلك، فإن هذه العين لا تصلح لمشاهدة الأمور الملكوتية، وكل ما يتعلق بالآخرة فهو من عالم الملكوت، أما ترى الصحابة—رضي الله عنهم— كيف كانوا يؤمنون بنزول جبريل عليه السلام وما كانوا يشاهدونه، ويؤمنون بأنه عليه السلام يشاهده؛ فإن كنت لا تؤمن بهذا فتصحيح أصل الإيمان بالملائكة والوحي أهم عليك؛ وإن كنت آمنت به،

وجوّرت ان يشاهد النبىّ صلى الله عليه وسلم مالا تشاهده الامّة، فكيف لانجوّز هذا فى الميت؟ وكما أن الملك لا يشبه الآدميين والحيوانات، فالحيّات والعقارب التى تلدغ فى القبر ليست من جنس حيّات عالمنا، بل هى جنس آخر، وتدرك بحاسة أخرى،  
المقام الثانى: أن تتدّكر أمر النائم، وأنه قد يرى فى نومه حية تلدعه، وهو يتألم بذلك، حتى تراه ربما يصيح ويعرق جبينه، وقد ينزعج من مكانه: كلّ ذلك يُدركه من نفسه، ويتأذى به كما يتأذى اليقظان، وهو يشاهده، وأنت ترى ظاهره ساكناً، ولا ترى حوائيه حية ولا عقرباً، والحية موجودة فى حقه، والعذاب حاصل، ولكنه فى حَقِّك غير مشاهد؛ وإذا كان العذاب فى ألم اللدغ، فلا فرق بين حية تتخيل أو تشاهد.

المقام الثالث: إنك تعلم أن الحية بنفسها لا تؤلم، بل الذى يلفاك منها هو ألم السم، ثم السم ليس هو الألم، بل عذابك فى الأثر الذى يحصل فيك من السم، فلو حصل مثل ذلك الأثر من غير سم، لكان العذاب قد توفّر. وكان لا يمكن تعريف ذلك النوع من العذاب إلا بأن يُضاف إلى السبب الذى يُفضى إليه فى العادة؛ فإنه لو خُلق فى الإنسان لدّة الوقاع — مثلاً — من غير مباشرة صورة الوقاع، لم يمكن تعريفها إلا بالإضافة إليه، لتكون الإضافة للتعريف بالسبب؛ وتكون ثمرة السبب حصلة، وإن لم تحصل صورة السبب، والسبب يُراد لثمرته، لالدّاته، وهذه الصفات المهلكات تنقلب مؤذيات ومؤلمات فى النفس عند الموت، فيكون آلامها كآلام لدغ الحيات من غير وجودها (انتهى)

ترجمہ: اور اہم غزالی رحمہ اللہ نے عذاب قبر کے بیان میں ان تینوں مواقف کو خوب کھول کر سمجھایا ہے، جہاں وہ فرماتے ہیں:

اس قسم کی روایتوں کے ظاہری صحیح معنی ہیں، اور مخفی راز ہیں مگر وہ ارباب بصیرت پر واضح ہیں، پس جس پر ان روایات کی حقیقت منکشف نہ ہو، اس کے لئے زیبا نہیں کہ وہ ان روایات کے ظاہری معنی کا انکار کرے، بلکہ ایمان کا کم سے کم درجہ تسلیم کرنا اور مان لینا ہے۔

پس اگر آپ پوچھیں کہ ہم ایک کافر کو مدت تک اس کی قبر میں دیکھتے ہیں، اور ہم اس کی نگرانی کرتے ہیں، اور ہم ان چیزوں میں سے (جن کا روایت میں تذکرہ آیا ہے) کچھ بھی نہیں دیکھتے، پھر مشاہدہ کے خلاف ماننے کی کیا صورت ہے؟ تو آپ جان لیں کہ آپ کے لئے اس قسم کی روایتوں کے ماننے کی تین طریقے ہیں:

ان میں سے ایک — اور وہی واضح تر، صحیح تر، اور محفوظ تر ہے — یہ ہے کہ آپ مان لیں کہ وہ چیزیں موجود ہیں،



اور وہ میت کو ڈس رہی ہیں، مگر آپ کو وہ چیزیں نظر نہیں آرہیں، کیونکہ یہ آنکھیں ”ملکوتی امور“ کا مشاہدہ کرنے کی صلاحیت نہیں رکھتیں، اور ہر وہ چیز جو دارِ آخرت سے تعلق رکھتی ہے وہ عالم ملکوت کی چیز ہے۔ کیا آپ صحابہ کرام رضی اللہ عنہم جمعین کو نہیں دیکھتے کہ وہ کس طرح ایمان رکھتے تھے حضرت جبرئیل علیہ السلام کے اترنے پر، حالانکہ وہ ان کو نہیں دیکھتے تھے، اور صحابہ یہ بھی مانتے تھے کہ آنحضور ﷺ حضرت جبرئیل علیہ السلام کو دیکھتے ہیں۔ پس اگر تیرا اس پر ایمان نہیں ہے تو مانکہ اور وحی پر ایمان کی بنیاد کو صحیح کرنا تیرے لئے زیادہ اہم ہے (عذاب قبر کی بحث میں الجھنے سے) اور اگر تو اس پر ایمان رکھتا ہے اور اس بات کو چارہ قرار دیتا ہے کہ نبی کریم ﷺ ان باتوں کو دیکھیں، جن کو امت نہیں دیکھتی، تو پھر یہ بات میت کے حق میں کیوں چارہ نہیں سمجھتا؟ اور جس طرح یہ بات ہے کہ فرشتہ انبیا اور حیوان کے مشابہ نہیں، اسی طرح قبر میں جو سانپ اور بچھوڑتے ہیں وہ بھی ہماری دنیا کے سانپوں کی جنس سے نہیں ہیں، بلکہ وہ اور جنس ہیں، اور ان کا ادراک اور حاتمہ سے کیا جاتا ہے (حواس خسر سے ان کا ادراک نہیں کیا جاتا)

دوسرا مقام: یہ ہے کہ آپ سونے والے کا معاملہ سوچیں، اور یاد کریں کہ وہ خواب میں کبھی ایسے سانپ دیکھتا ہے جو اس کو ڈستے ہیں، اور وہ اس ڈسنے سے تکلیف اٹھاتا ہے حتیٰ کہ آپ دیکھیں گے کہ وہ کبھی چلاتا ہے، اس کی پیشانی پسینہ آلود ہو جاتی ہے اور کبھی وہ اپنی جگہ سے گھبرا کر اٹھ کھڑا ہوتا ہے۔ یہ سب باتیں سونے والا بذات خود محسوس کرتا ہے اور اس سے دسکی ہی تکلیف اٹھاتا ہے جیسی بیدار آدمی اٹھاتا ہے، اور وہ اس کا مشاہدہ کرتا ہے، اور آپ اس کے ظاہر کو پر سکون دیکھتے ہیں اور آپ کو اس کے ارد گرد نہ کوئی سانپ نظر آتا ہے، نہ کوئی بچھو، حالانکہ سانپ اس کے حق میں موجود ہیں، اور اس کو عذاب ہو رہا ہے، مگر وہ آپ کے حق میں مُشاہد (نظر آنے والا) نہیں ہے۔ اور جب سزا سانپ کے کاٹنے کی تکلیف میں ہے تو پھر خیالی سانپ میں اور نظر آنے والے میں کیا فرق ہے؟!

تیسرا مقام: یہ ہے کہ آپ جانتے ہیں کہ سانپ بذات خود تکلیف دہ نہیں، بلکہ تکلیف دہ وہ زہر ہے جو سانپ میں سے آپ سے ملاقات کرتا ہے، پھر زہر بھی تکلیف دہ نہیں، بلکہ تیری سزا اس اثر میں ہے جو زہر کی وجہ سے تیرے اندر پیدا ہوتا ہے۔ پس اگر اس قسم کا اثر زہر کے بغیر پایا جائے تو سزا یقیناً کامل و مکمل ہوگی۔

مگر اس قسم کی سزا کو سمجھنا ممکن نہیں، مگر سبب کی طرف منسوب کر کے جو عاۓہ اس سزا تک پہنچتا ہے، مثلاً انسان میں جماع کی صورت اختیار کئے بغیر جماع کی لذت پیدا کی جائے تو اس کو سمجھنا ممکن نہیں، مگر جماع کی طرف منسوب

لے آخرت فی الحال موجود ہے اور عام لوگ جو سمجھتے ہیں کہ آخرت، دنیا ختم ہونے کے بعد قائم ہوگی، یہ خیال صحیح نہیں، فی الحال

دور موجود ہیں، ہم جس دنیا میں رہتے ہیں وہ دارِ دنیا ہے اور فرشتے اور جنت و جہنم جس دار میں ہیں، وہ دارِ آخرت ہے  
۱۱ ملکوت: فرشتوں سے تعلق رکھنے والے معاملات کو کہا جاتا ہے اور چونکہ فرشتوں کا تعلق دارِ آخرت سے ہے۔ اس لئے آخرت سے تعلق رکھنے والی تمام چیزیں ملکوتی کہلاتی ہیں ۱۲

کرنے کے ذریعہ (یعنی تفہیم کے لئے یہ پیرایہ بیان اختیار کرنا پڑے گا) تاکہ یہ منسوب کرنا سبب کے ذریعہ بات سمجھانے کے لئے ہو اور (اس صورت میں) سبب کا ثمرہ موجود ہوگا، گو سبب کی صورت موجود نہ ہو۔ اور سبب: ثمرہ ہی کے لئے مقصود ہوتا ہے، فی نفسہ مقصود نہیں ہوتا۔

اور یہ تباہ کن صفات، نفس کے لئے موت کے وقت تکلیف دہ اور رنج دہ ہو جاتی ہیں، پس ان صفات کا تکلیف دینا سانپوں کے ڈسنے کی تکلیف رسائی کی طرح ہو جاتا ہے، سانپوں کے وجود کے بغیر (امام غزالی رحمہ اللہ کی بات پوری ہوئی) خلاصہ یہ ہے کہ عذاب قبر کی روایات کو یا تو ظاہر پر محمول کیا جائے اور یہی سب سے بہتر صورت ہے، یا ان کو رائی یعنی میت کا احساس کہا جائے یا ان کو قبر کی رنج و راحت سمجھنے کا پیرایہ بیان قرار دیا جائے۔ یہی تین تو جیسے ہیں شاہ صاحب رحمہ اللہ نے باب کے شروع میں مذکور روایات کی کی ہیں۔

نوٹ: امام غزالی رحمہ اللہ کی عبارت میں دو تصحیحیں احیاء العلوم سے کی گئی ہیں: (۱) اھلو حصہ حجۃ اللہ میں فاذا حصل تھا (۲) تنقلب مؤذبات و مؤلمات حجۃ اللہ میں تنقلب مہلکات مؤذبات و مؤلمات تھا۔



## باب — ۳

### مَلَائِی (مقرب فرشتوں) کا بیان

مَلَائِی اسم جمع ہے، اس کی جمع اَمَلَاء ہے۔ مَلَائِی کے لغوی معنی ہیں بھڑنا اور اصطلاح میں قوم کے سرداروں کو کہا جاتا ہے، کیونکہ قوم کا سردار جب میر محفل ہوتا ہے تو لوگوں کے دلوں کو ہیبت و عظمت سے، اور آنکھوں کو اپنے حسن و جمال سے بھر دیتا ہے، کسی مجمع میں جب کوئی عام آدمی آتا ہے تو کوئی اس کو نظر اٹھا کر بھی نہیں دیکھتا، مگر جب کوئی اہم آدمی آتا ہے تو سارے مجمع ٹٹٹکی باندھ کر دیکھنے لگتا ہے۔

قرآن کریم میں فرعون کے قصہ میں یہ لفظ بار بار آیا ہے اور وہاں ”ارکان دولت“ مراد ہیں، اسی طرح انبیاء کی اقوام کے سرداروں کے لئے بھی یہ لفظ استعمال کیا گیا ہے اور چونکہ یہ لفظ اسم جمع ہے اس لئے قوم کی جماعت اور اشراف قوم کے لئے مستعمل ہوتا ہے، ایک فرد کے لئے مستعمل نہیں ہوتا۔

قرآن کریم اور احادیث میں یہ لفظ فرشتوں کے لئے بھی آیا ہے۔ سورہ صحت آیت ۶۹ میں اور ترمذی شریف کی ایک حدیث میں جس کو شاہ صاحب رحمہ اللہ ذکر فرما کیں گے، یہ لفظ عالم بالا کے معزز فرشتوں کے معنی میں آیا ہے، پس مَلَائِی کے معنی ہیں ”عالم بالا کے معزز فرشتے“ اور ہر فرشتہ معزز ہوتا ہے پس یہ وصف صفت کا صفہ ہے اس کا مقابل مَلَائِی سافل ہے،

اس کے معنی ہیں آسمانوں اور زمین کے چھوٹے درجے کے فرشتے، عالم زمیں کے فرشتے۔ شاہ صاحب آگے بتائیں گے کہ ملائکہ مقررین کے لئے یہ لفظ بھی اجتماع کی وجہ سے استعمال کیا جاتا ہے جیسے مجلس شوریٰ، اور ایوان بالا وغیرہ۔

ملائکہ کا انسان سے خاص تعلق ہے، فرشتے انسان کی مصیحت کے لئے پیدا کئے گئے ہیں، آگے کتاب میں یہ مضمون تفصیل سے آرہا ہے، یہ دنیا انسان کے فائدہ کے لئے انسان کے وجود سے بہت پہلے پیدا کر دی گئی تھی تاکہ جب انسان وجود میں آئے تو اس دنیا سے فائدہ اٹھائے۔ غرض دین کے اسرار و رموز جاننے کے لئے فرشتوں کے احوال سے اور ان کی ذمہ داریوں سے واقفیت ضروری ہے۔ حضرت شاہ صاحب رحمہ اللہ پہلے ایک آیت اور چند احادیث ذکر فرماتے ہیں، جن میں ملائکہ مقررین کے کاموں کا ذکر ہے، پھر ان نصوص کی روشنی میں بات آگے بڑھائیں گے۔

### ﴿باب: ذکر الملائکۃ الاعلیٰ﴾

قَالَ اللهُ تَعَالٰی: ﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ، وَيُؤْمِنُونَ بِهِ، وَيَسْتَغْفِرُونَ لِلَّذِينَ آمَنُوا، رَبَّنَا وَسِعْتَ كُلَّ شَيْءٍ رَّحْمَةً وَعِلْمًا، فَاغْفِرْ لِلَّذِينَ تَابُوا وَاتَّبَعُوا سَبِيلَكَ، وَقِهِمْ عَذَابَ الْجَحِيمِ، رَبَّنَا وَأَدْخِلْهُمْ جَنَّاتٍ عَذْنٍ الَّتِي وَعَدْتَهُمْ، وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ، إِنَّكَ أَنْتَ الْعَزِيزُ الْحَكِيمُ، وَقِهِمُ السَّيِّئَاتِ، وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ، وَذَلِكَ هُوَ الْفَوْزُ الْعَظِيمُ﴾

ترجمہ: ملا اعلیٰ کا تذکرہ: اللہ تعالیٰ ارشاد فرماتے ہیں: جو فرشتے عرش الہی اٹھائے ہوئے ہیں، اور جو فرشتے اس کے گردا گرد ہیں (یہی ملا اعلیٰ ہیں) وہ اپنے رب کی تسبیح و تحمید کرتے رہتے ہیں، اور اس پر ایمان رکھتے ہیں، اور ایمان والوں کے لئے استغفار کیا کرتے ہیں (کہتے ہیں) اے ہمارے پروردگار! آپ کی رحمت و علم ہر چیز کو شامل ہے (پس اہل ایمان پر بدرجہ اولیٰ رحمت ہوگی) سو ان لوگوں کو بخش دیجئے جنہوں نے توبہ کر لی ہے اور آپ کے راستہ پر چلتے ہیں، اور ان کو جہنم کے عذاب سے بچا لیجئے۔ اے ہمارے پروردگار! اور ان کو ہمیشہ رہنے کے باغات میں داخل کیجئے، جن کا آپ نے ان سے وعدہ فرمایا ہے۔ اور ان کو بھی جو ان کے ماں باپ، بیویوں اور اولاد میں سے اس کے لائق ہوں، بیشک آپ زبردست، حکمت والے ہیں۔ اور (قیامت کے دن) ان کو تکالیف سے بچائیے، اور جس کو آپ اس دن تکالیف سے بچالیں تو یقیناً آپ نے اس پر مہربانی فرمائی اور یہی بڑی کامیابی ہے (سورۃ المؤمن ۷-۹)

تفسیر: چالیسین فرشتے اب چار ہیں، اور قیامت کے دن آٹھ ہوں گے (الحاقۃ آیت ۱۷) اور عرش کے گرد کتنے فرشتے ہیں، ان کی تعداد اللہ ہی جانتا ہے۔ یہ ملائکہ اصطلاح میں ”گروہی“ کہے جاتے ہیں یہ سب عالم بالا کے مقرب فرشتے ہیں، اس آیت میں ان کا کام یہ بتلایا گیا ہے کہ وہ ہر وقت تسبیح و تحمید میں مشغول رہتے ہیں۔ نیز وہ مؤمنین

کے لئے دعائیں کرتے رہتے ہیں اور جب ملائکہ کی شان میں یفعلون ما یأمرون فرمایا گیا ہے تو ثابت ہو کہ وہ حق تعالیٰ کی طرف سے اس کام پر مامور ہیں۔ مطوف بن عبد اللہ بن الشخیر کہتے ہیں کہ اللہ کے بندوں میں سے مؤمنین کے حق میں سب سے زیادہ خیر خواہ فرشتے ہیں (معارف القرآن)



آگے شاہ صاحب رحمہ اللہ نے چھ حدیثیں ذکر فرمائی ہیں، جن سے ملائکہ کے وجود اور ان کے کاموں پر روشنی پڑتی ہے یہ وہ حدیثیں دی جاتی ہیں پھر ترجمہ کے ساتھ ضروری تشریح کر دی جائے گی۔

[۱] وقال رسول الله صلى الله عليه وسلم: ﴿إِذَا قَضَى اللَّهُ الْأَمْرَ فِي السَّمَاءِ، ضَرَبَ الْمَلَائِكَةُ بِأَجْنَحَتِهَا خُصْعَانًا لِقَوْلِهِ، كَأَنَّهُ صَلَوةٌ عَلَى صَفْرَانٍ، فَإِذَا فُزَّعَ عَنْ قُلُوبِهِمْ، قَالُوا: مَاذَا قَالَ رَبُّكُمْ؟ قَالُوا:— لِلَّذِي قَالَ— الْحَقُّ وَهُوَ الْعَلِيُّ الْكَبِيرُ﴾

[۲] وفي رواية: ﴿إِذَا قَضَى أَمْرًا سَبَّحَ حَمَلَةُ الْعَرْشِ، ثُمَّ يَسْبَحُ أَهْلُ السَّمَاءِ الَّذِينَ يَلُونَهُمْ، حَتَّى يَبْلُغَ التَّسْبِيحُ أَهْلَ هَذِهِ السَّمَاءِ الدُّنْيَا، ثُمَّ قَالَ الَّذِينَ يَلُونُ حَمَلَةَ الْعَرْشِ لِحَمَلَةِ الْعَرْشِ: مَاذَا قَالَ رَبُّكُمْ؟ فَيَخْبِرُونَهُمْ مَاذَا قَالَ، قَالَ: فَيَسْتَخْبِرُ بَعْضُ أَهْلِ السَّمَاوَاتِ بَعْضًا، حَتَّى يَبْلُغَ الْخَبْرُ أَهْلَ هَذِهِ السَّمَاءِ﴾

[۳] وقال رسول الله صلى الله عليه وسلم: ﴿إِنِّي قُمْتُ مِنَ اللَّيْلِ، فَتَوَضَّأْتُ وَصَلَّيْتُ مَا قَدَّرَ لِي، فَنَعَسْتُ فِي صَلَاتِي حَتَّى اسْتَقَلْتُ، فَإِذَا أَنَا بِرَبِّي تَبَارَكَ وَتَعَالَى فِي أَحْسَنِ صُورَةٍ، فَقَالَ: يَا مُحَمَّدُ! قُلْتُ: لِيكَ رَبِّ! قَالَ: فِيمَ يَخْتَصِمُ الْمَلَأُ الْأَعْلَى؟ قُلْتُ: لَا أَدْرِي! قَالَهَا ثَلَاثًا قَالَ: فَرَأَيْتَهُ وَضَعَ كَفَّهُ بَيْنَ كَتِفَيَّ. حَتَّى وَجَدْتُ بَرْدَ أَنَا مَلَهُ بَيْنَ ثَدْيَيْ، فَتَجَلَّى لِي كُلُّ شَيْءٍ، وَعَرَفْتُ، فَقَالَ: يَا مُحَمَّدُ، قُلْتُ: لِيكَ رَبِّ! قَالَ فِيمَ يَخْتَصِمُ الْمَلَأُ الْأَعْلَى؟ قُلْتُ: فِي الْكُفَّارَاتِ، قَالَ: وَمَا هُنَّ؟ قُلْتُ: مَشْيُ الْأَقْدَامِ إِلَى الْجَمَاعَاتِ، وَالْجُلُوسُ فِي الْمَسَاجِدِ بَعْدَ الصَّلَوَاتِ، وَاسْبَاغُ الرُّضَا حِينَ الْكُرْنِيَّاتِ، قَالَ: ثُمَّ فِيمَ؟ قَالَ: قُلْتُ: فِي الدَّرَجَاتِ، قَالَ: وَمَا هُنَّ؟ قُلْتُ: إِطْعَامُ الطَّعَامِ، وَلَبْسُ الْكَلَامِ، وَالصَّلَاةُ بِاللَّيْلِ وَالنَّاسِ نِيَامٍ﴾

[۴] وقال رسول الله صلى الله عليه وسلم: ﴿إِنَّ اللَّهَ إِذَا أَحَبَّ عَبْدًا دَعَا جِبْرِيلَ، فَقَالَ: ابْنِي أَحَبُّ فَلَانَا فَأَجِبْهُ، قَالَ: فَيُجِبُّهُ جِبْرِيلُ، ثُمَّ يَنَادِي فِي السَّمَاءِ، فَيَقُولُ: إِنَّ اللَّهَ يَحِبُّ فَلَانَا فَأَحْسُوهُ، فَيُجِبُّهُ أَهْلُ السَّمَاءِ، ثُمَّ يَوْضَعُ لَهُ الْقَبُولَ فِي الْأَرْضِ؛ وَإِذَا أَبْغَضَ عَبْدًا دَعَا جِبْرِيلَ،

فیقول: اِنِّیْ اُبْغِضُ فُلَانًا فَاُبْغِضْهُ، قال: فِیْبْغِضْهُ جَبْرِیْلُ، ثُمَّ یُنَادِیْ فِیْ اَهْلِ السَّمَاءِ: اِنَّ اللّٰهَ یُبْغِضُ فُلَانًا فَاُبْغِضُوْهُ، قال: فِیْبْغِضُوْهُ، ثُمَّ یُرْضِعُ لَهٗ الْبُغْضَ فِی الْاَرْضِ ﴿۵﴾  
 [۵] وقال رسول الله صلى الله عليه وسلم: ﴿الْمَلَائِكَةُ یُصَلُّوْنَ عَلٰی اَحَدِكُمْ مَا دَامَ فِیْ مَجْلِسِهٖ الدِّیْنَ صَلَّیْ فِیْهِ، یَقُوْلُوْنَ: اللّٰهُمَّ اَرْحَمْهُ! اللّٰهُمَّ اغْفِرْ لَهُ! اللّٰهُمَّ تُبْ عَلَیْهِ! مَا لَمْ یُؤْذِ فِیْهِ، مَا لَمْ یُحْدِثْ فِیْهِ﴾  
 [۶] وقال رسول الله صلى الله عليه وسلم: ﴿مَا مِنْ یَوْمٍ یُّصْبِحُ الْعِبَادُ فِیْهِ اِلَّا وَمَلَكَانِ یَنْزِلَانِ، فِیَقُوْلُ اَحَدُهُمَا: اللّٰهُمَّ اَعْطِ مُسْلِمًا خَلْفًا، وَیَقُوْلُ الْاُخَرُ: اللّٰهُمَّ اَعْطِ مُسْلِمًا تَلْفًا﴾

ترجمہ: حدیث (۱) رسول اللہ ﷺ نے ارشاد فرمایا: ”جب اللہ تعالیٰ آسمان میں کسی کام کا حکم فرماتے ہیں تو فرشتے اپنے پر مارتے ہیں (یعنی ڈرتے اور کانپتے ہیں) حکم الہی کی ہیبت سے، اور اللہ کا وہ حکم گویا زنجیر ہے صاف پتھر پر (یعنی) صاف چکنے پتھر پر کوئی زنجیر کھینچی جائے تو اس کی مسلسل آواز ہوتی ہے، اسی طرح اس حکم الہی کی آواز سنائی دیتی ہے) پھر جب ان فرشتوں کے دلوں سے گھبراہٹ دور ہوتی ہے تو وہ (بڑے فرشتوں سے) پوچھتے ہیں: تمہارے پروردگار نے کیا حکم فرمایا؟ وہ جواب دیتے ہیں — اس حکم کے بارے میں جو اللہ نے دیا: — برحق فرمایا، اور وہ برتر و بالا ہیں! (یعنی حکم الہی بتانے کے ساتھ یہ بھی کہتے ہیں کہ اللہ کا حکم برحق ہے اور وہ برتر و بالا ہیں، پس وہ جو چاہیں حکم دیں) (یہ حدیث بخاری، ابوداؤد، ترمذی، ابن ماجہ وغیرہ میں ہے دیکھئے مشکوٰۃ باب الکبرۃ ح ۴۶۰۰)

حدیث (۲) اور ایک روایت میں ہے کہ جب اللہ تعالیٰ کوئی حکم فرماتے ہیں تو عرش بردار فرشتے تسبیح پڑھتے ہیں پھر اس آسمان والے فرشتے تسبیح پڑھتے ہیں جو عرش بردار فرشتوں سے متصل ہیں۔ یہاں تک کہ تسبیح کا یہ سلسلہ اس سماء دنیا تک پہنچتا ہے، پھر عرش بردار فرشتوں سے متصل فرشتے، عرش بردار فرشتوں سے پوچھتے ہیں: تمہارے پروردگار نے کیا حکم فرمایا؟ پس وہ ان کو بتلاتے ہیں جو اللہ نے فرمایا آنحضور ﷺ نے فرمایا، پھر بعض آسمانوں والے بعض سے دریافت کرتے ہیں یہاں تک کہ اطلاع اس آسمان والوں تک پہنچ جاتی ہے (یہ حدیث ترمذی ۵۴۱۴ وغیرہ میں ہے)

حدیث (۳) اور رسول اللہ ﷺ نے ارشاد فرمایا: میں رات میں اٹھ، وضو کیا، اور جتنا میرے نہیب میں تھا نماز پڑھی، پھر میں نماز میں اونگھنے لگا حتیٰ کہ میں بوجھل ہو گیا (یعنی اونگھ گہری ہو گئی) پس اچانک میں نے اپنے پروردگار کو بہترین صورت میں دیکھا۔ اللہ نے فرمایا: اے محمد! میں نے عرض کیا: حاضر ہوں، اے میرے رب! اللہ نے دریافت کیا: ملا علی کس معاملہ میں گفتگو کر رہے ہیں؟ میں نے عرض کیا: مجھے معلوم نہیں! — اللہ تعالیٰ نے یہ بات تین بار دریافت کی — آنحضور ﷺ نے فرمایا: پھر میں نے اللہ پاک کو دیکھا، اللہ نے اپنی تھیلی میرے دونوں شانوں کے درمیان (چینچ پر) رکھی، یہاں تک کہ میں نے اللہ کے پوروں کی ٹھنڈک اپنی دونوں چھاتیوں کے درمیان محسوس کی، پس میرے لئے ہر چیز واضح ہو گئی (یعنی ملا علی کی پوری گفتگو واضح ہو گئی) اور میں نے جان لیا (کہ ملا علی کس مسئلہ میں گفتگو

کر رہے ہیں) پھر اللہ نے فرمایا: اے محمد! میں نے عرض کیا: حاضر ہوں، اے میرے رب! اللہ نے دریافت کیا، کس بارے میں ملا اعلیٰ گفتگو کر رہے ہیں؟ میں نے عرض کیا: گناہ منانے والے کاموں کے بارے میں، اللہ نے دریافت کیا: وہ کام کیا ہیں؟ میں نے عرض کیا (۱) پیروں سے چل کر جماعت میں شریک ہونا (۲) نمازوں کے بعد مسجد میں بیٹھنا (۳) ناگوار یوں کے وقت میں وضوء کامل کرنا، اللہ تعالیٰ نے دریافت کیا: پھر کن باتوں میں؟ حضور نے فرمایا: میں نے عرض کیا درجے بلند کرنے والے کاموں میں، اللہ تعالیٰ نے پوچھا: وہ کیا ہیں؟ میں نے عرض کیا: (۱) (محتاجوں کو) کھانا کھانا (۲) (لوگوں سے) نرم بات کرنا (۳) اور رات میں (تہجد کی) نماز پڑھنا جبکہ سوئے ہوئے ہوں (یہ حدیث امام احمد، ترمذی، طبرانی، حاکم وغیرہ کی کتابوں میں ہے الحدیث نمبر ۱۳۹:۵)

حدیث (۴) اور رسول اللہ ﷺ نے ارشاد فرمایا کہ جب اللہ تعالیٰ کسی بندے سے محبت فرماتے ہیں تو حضرت جبرئیل علیہ السلام کو آواز دیتے ہیں اور فرماتے ہیں: میں فلاں بندے سے محبت کرتا ہوں پس آپ بھی اس سے محبت کریں، آنحضور ﷺ نے فرمایا: پس جبرئیل اس سے محبت کرنے لگتے ہیں پھر وہ آسمان میں صد دیتے ہیں، پس کہتے ہیں کہ اللہ تعالیٰ فلاں بندے سے محبت کرتے ہیں، پس تم بھی اس سے محبت کرو، پس اس سے آسمان والے محبت کرنے لگتے ہیں، پھر رکھی جاتی ہے اس کے سنے قبولیت (محبت) زمین میں (یعنی جن وانس اس سے محبت کرنے لگتے ہیں) اور جب بغض رکھتے ہیں اللہ تعالیٰ کسی بندے سے تو جبرئیل کو پکارتے ہیں، پس فرماتے ہیں کہ میں فلاں بندے سے بغض رکھتا ہوں پس آپ بھی اس سے بغض رکھیں۔ حضور نے فرمایا: پس جبرئیل اس سے نفرت کرنے لگتے ہیں، پھر وہ آسمان والوں میں پکارتے ہیں کہ اللہ تعالیٰ فلاں بندے سے بغض رکھتے ہیں پس تم بھی بغض رکھو، حضور نے فرمایا پس آسمان والے اس سے نفرت کرنے لگتے ہیں، پھر اس کے لئے عداوت زمین میں رکھی جاتی ہے (یعنی جن وانس اس سے نفرت کرنے لگتے ہیں رواہ مسلم مشکوٰۃ باب الحب فی اللہ الخ حدیث ۵۰۰۵)

حدیث (۵) اور رسول اللہ ﷺ نے فرمایا: فرشتے تم میں سے ایک کے لئے دعا کرتے رہتے ہیں، جب تک کہ وہ اپنی اس جگہ میں رہتا ہے، جس میں اس نے نماز پڑھی ہے۔ وہ کہتے ہیں: اے اللہ اس پر مہربانی فرما! اے اللہ! اس کی بخشش فرما! اے اللہ! اس کی طرف نظر عنایت فرما! جب تک وہ اس مجلس میں کسی کو ستاتا نہیں، جب تک وہ اس مجلس میں کوئی نئی بات پیدا نہیں کرتا (یعنی ریح خارج نہیں کرتا مشکوٰۃ باب المساجد حدیث ۷۰۲)

حدیث (۶) اور رسول اللہ ﷺ نے فرمایا کہ کوئی بھی ایسا دن نہیں آتا جس میں بندے صبح کریں مگر (یعنی ہر صبح کو) دو فرشتے اترتے ہیں ان میں سے ایک کہتا ہے: اے اللہ! (تیری راہ میں) خرچ کرنے والے کو بدل عطا فرما اور دوسرا کہتا ہے اے اللہ روکنے والے کے مال کو تباہ فرما (متفق علیہ، مشکوٰۃ باب النفاق الخ حدیث ۱۸۶۰)



## ملا اعلیٰ کے سلسلہ میں سات باتیں

مذکورہ آیت اور احادیث کی روشنی میں جاننا چاہئے کہ اسلامی تعلیمات میں درج ذیل سات باتیں درجہ شہرت کو پہنچی ہوئی ہیں:

(۱) اللہ کے کچھ بندے — جو بڑے درجہ کے مقرب فرشتے ہیں — برابر بھلے لوگوں کے لئے دعائیں کرتے رہتے ہیں، اور بُرے لوگوں پر لعنتیں بھیجتے رہتے ہیں۔ اور بھلے لوگ وہ ہیں جو خود کو بھی سنوارتے ہیں اور دوسروں کو بھی سنوارنے کی محنت کرتے ہیں، اور بُرے لوگ وہ ہیں جو اللہ کی نافرمانی کرتے ہیں، اور دنیا میں بگاڑ پھیلانے کی کوشش کرتے ہیں۔ ملائکہ کی دعاؤں سے بھلے لوگوں پر رحمتیں اور برکتیں نازل ہوتی ہیں، اور ان کی بددعاؤں کے نتیجہ میں ایک طرف تو ان کے دلوں میں حسرت و ندامت پیدا ہوتی ہے، جس سے وہ تنگ گزران جیتے ہیں اور پریشان رہتے ہیں، دوسری طرح ملائکہ کے دلوں میں خیالات پیدا ہونے لگتے ہیں کہ وہ اس شخص سے شدید نفرت کریں اور اس کے ساتھ بد معاملگی کریں، یا تو دنیا کی زندگی میں یا موت کے بعد۔

جب بُرے لوگ ہیں: زانی، شرابی، چور، ڈاکو، اگر ان کے دل چیر کر دیکھے جائیں تو ان میں پریشانیوں اور خود سے شدید نفرت کا لادا بھڑکتا ہوا سمے گا، وہ ہمیشہ اس الجھن میں رہتے ہیں کہ وہ کس مصیبت میں پھنس گئے، مگر چارہ کار بھی نہیں ہوتا، وہ ان برائیوں سے نکل نہیں سکتے، یہ سب ملا اعلیٰ کی پھنکار کا اثر ہے۔

ملا اعلیٰ کی محنتوں کا دوسرا اثر ملائکہ پر پڑتا ہے، وہ اس شخص سے شدید نفرت کرنے لگتے ہیں، وہ چاہتے ہیں کہ اس کے ساتھ بد سلوکی کریں پھر اگر اسباب مانع نہیں ہوتے تو وہ شخص دنیا کی زندگی ہی میں بلاؤں اور آفتوں میں پھنسا دیا جاتا ہے اور اگر اسباب مانع ہوتے ہیں تو موت کے بعد وہ ملائکہ کی نفرتوں کا مزہ چکھتا ہے۔

(۲) مقرب فرشتے اللہ اور بندوں کے درمیان وساطت کا فریضہ انجام دیتے ہیں، اللہ کے پیغامات بندوں تک پہنچاتے ہیں، کیونکہ اللہ تعالیٰ بندوں سے دو بہ دو کلام کریں یہ بات بندوں کی سکت سے باہر ہے، ﴿وَمَا كَانَ لِبَشَرٍ أَنْ يُكَلِّمَهُ اللَّهُ﴾ اور کسی بشر کی یہ شان نہیں کہ اللہ تعالیٰ اس سے کلام فرماویں (شوری ۵۱) اس لئے اللہ تعالیٰ جب کوئی بات بندوں تک پہنچانا چاہتے ہیں تو ملائکہ مقربین کو سفیر بنا کر بھیجتے ہیں۔

(۳) ملا اعلیٰ لوگوں کے دلوں میں بھلائیاں ڈالتے ہیں، جیسے شیطن لوگوں کے دلوں میں برائیاں ڈالتے ہیں یعنی ملا اعلیٰ لوگوں کے دلوں میں اچھائیاں پیدا ہونے کا سبب بنتے ہیں؛ رہی یہ بات کہ وہ کیسے سبب بنتے ہیں؟ تو اس کی بہت سی شکلیں ہو سکتی ہیں کوئی ایک شکل متعین نہیں۔

(۴) مقرب فرشتوں کے باہمی اجتماعات ہوتے ہیں، وہ مل کر باہم مشورہ کرتے ہیں اور اہم امور طے کرتے ہیں، اوپر

فہم یخصمہ الملا الاعلیٰ والی روایت میں ایسے ہی ایک اجتماع کا ذکر ہے، جس میں کفارات و درجات طے کئے گئے ہیں۔ اور اسی اجتماع کے اعتبار سے ان کو ملا اعلیٰ (بڑے لوگوں کی جماعت، اکابر کا اجتماع) الرفیق الاعلیٰ (اونچے درجے کے ساتھی بھائی) اور اندی الاعلیٰ (اونچے درجے کی انجمن) کہا جاتا ہے۔ جیسے مجلس شوریٰ نام ہے مشورہ کے لئے اکٹھا ہونے کے اعتبار سے، اور ایم پی نام ہے پارلیمنٹ میں شرکت کے اعتبار سے۔ رہی یہ بات کہ یہ اجتماع کہاں ہوتا ہے؟ اور کب ہوتا ہے؟ اس کو اللہ پاک ہی بہتر جانتے ہیں، جب اور جہاں وہ چاہتے ہیں مقررین بارگاہ اکٹھا ہوتے ہیں۔

(۵) ملا اعلیٰ (اکابر کی جماعت) میں صرف فرشتے ہی نہیں، اونچے درجے کے نسان بھی ہیں جیسے انبیاء اور اویہاء: دنیا سے گزرنے کے بعد اس کے ممبر بن جاتے ہیں ﴿لِذَا دُخِلَ فِی عِبَادِی﴾ (پس میرے خاص بندوں میں شامل ہو جا) میں اسی شمولیت کی طرف اشارہ ہے اور آنحضور ﷺ نے حضرت جعفر طیار رضی اللہ تعالیٰ عنہ کو فرشتوں کے ساتھ اڑتے دیکھا ہے، یہ ملا اعلیٰ کے ساتھ پرواز ہے۔

(۶) اللہ کا جو فیصلہ زمین میں نازل ہوتا ہے وہ پہلے ملا اعلیٰ کے پاس پہنچتا ہے، وہاں اس کی تفصیلات طے ہوتی ہیں پھر وہ کام متعلقہ کارکنوں کو سپرد کیا جاتا ہے۔ سورۃ الدخان آیت ۴ میں ہے کہ ایک برکت والی رات میں ہر حکمت بھرا معاملہ اللہ کے حکم سے طے ہوتا ہے۔ یہ حکمت بھرا معاملہ شب قدر میں ملا اعلیٰ کے اجتماع میں طے ہوتا ہے۔

(۷) مختلف زمانوں میں جو شریعتیں نازل ہوئی ہیں، وہ بھی پہلے ملا اعلیٰ میں آکر ٹھہرتی ہیں، پھر وہاں سے انبیاء پر نازل ہوتی ہیں، جیسے بجلی گھر سے بجلی آکر پہلے پاور ہاؤس میں جمع ہوتی ہے، پھر وہاں سے سپلائی ہوتی ہے۔ روایات میں ہے کہ پورا قرآن یکبر رگی شب قدر میں ۳۰ دنیا پر اتارا گیا، پھر وہاں سے تھوڑا تھوڑا کر کے ۲۳ سال میں زمین پر اترا۔

اعلم أنه قد استفاض من الشرع:

[۱] أن لله تعالى عباده أفاضل الملائكة، ومقرَّبوا الحضرة لا يزالون يدعون لمن أصلح نفسه وهذبها، وسعى في إصلاح الناس، فيكون دعاؤهم ذلك سبب نزول البركات عليهم؛ ويلعنون من عصى الله، وسعى في الفساد، فيكون لعنهم سببا لوجود حسرة وندامة في نفس العامل، وإلهامات في صدور الملا السافل: أن يغيضوا هذا المسمى، ويسبئوا إليه؛ إما في الدنيا، أو حين يتخفف عنه جلابب بدنه بالموت الطبيعي.

[۲] وأنهم يكونون سفراء بين الله وبين عباده.

[۳] وأنهم يلهمون في قلوب بني آدم خيرا؛ أي يكونون أسبابا لحدوث خواطر الخير فيهم، بوجه من وجوه السببية.

[۴] وأن لهم اجتماعات، كيف شاء الله، وحيث شاء الله، يغير عنهم باعتبار ذلك بالرفيق



الأعلى، والنّدى الأعلى، والملا الأعلى.

[۵] وَأَنَّ لِرُوحِ أَفْضَلِ الْآدَمِيِّينَ دُخُولًا فِيهِمْ، وَلِحُوقِاقِهِمْ، كَمَا قَالَ اللَّهُ تَعَالَى: ﴿يَأْتِيهَا النَّفْسُ الْمُطْمَئِنَّةُ أَرْجَعِي إِلَىٰ رَبِّكَ رَاضِيَةً مُّرْضِيَةً، فَأَدْخِلْنِي فِي عِبَادِي، وَأَدْخِلْنِي جَنَّتِي﴾ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ﴿رَأَيْتُ جَعْفَرَ بْنَ أَبِي طَالِبٍ مُلْكًا يَطِيرُ فِي الْجَنَّةِ مَعَ الْمَلَائِكَةِ بِجَنَاحَيْنِ﴾

[۶] وَأَنَّ هُنَالِكَ يَنْزِلُ الْقَضَاءُ، وَيَبْعِنُ الْأَمْرُ الْمَشَارُ إِلَيْهِ بِقَوْلِهِ تَعَالَى: ﴿فِيهَا يُفْرَقُ كُلُّ أَمْرٍ حَكِيمٍ﴾  
[۷] وَأَنَّ هُنَالِكَ تَنْقُورُ الشَّرَائِعُ بِوَجْهِهِ مِنَ الْوُجُوهِ.

ترجمہ: جان لیجئے کہ شریعت میں درجہ شہرت تک پہنچی ہوئی ہے یہ بات کہ:

(۱) اللہ تعالیٰ کے کچھ مخصوص بندے ہیں — وہ اونچے درجے کے بارگاہ خداوندی میں مقرب فرشتے ہیں — وہ برابر اس شخص کے لئے دعائیں کرتے رہتے ہیں جس نے اپنی اصلاح کر لی اور خود کو سنوار لیا اور وہ لوگوں کو سنوارنے کی بھی محنت کرتا ہے، پس ان کی وہ دعائیں اُس پر نزول برکات کا سبب ہوتی ہیں؛ اور لعنت بھیجتے رہتے ہیں اس پر جو اللہ کی نافرمانی کرتا ہے، اور بگاڑ پھیلانے کی کوشش کرتا ہے۔ پس ان کی بددعائیں بدکار کے دل میں حسرت و ندامت پیدا ہونے کا سبب بنتی ہیں، اور مد سافس کے سینوں میں الہام کا سبب بنتی ہیں کہ وہ اس بدکار سے شدید نفرت کریں اور اس کے ساتھ برابر تاد کریں۔ خواہ دنیا میں یا جب طبعی موت سے اس کے بدن کی چادر ہلکی پڑ جائے۔

(۲) اور یہ بات کہ وہ حضرات اللہ اور اس کے بندوں کے درمیان سفیر (واسطہ) ہوتے ہیں۔

(۳) اور یہ بات کہ وہ حضرات انسانوں کے دل میں خیر کی بات ڈالتے ہیں، یعنی وہ حضرات لوگوں میں اچھے خیالات کے پیدا ہونے کا سبب بنتے ہیں۔ سمیت کی مختلف شکلوں میں سے کسی شکل کے ذریعہ۔

(۴) اور یہ بات کہ ان حضرات کے اجتماعات ہوتے ہیں، جس طرح اللہ چاہتے ہیں اور جہاں اللہ چاہتے ہیں، ان حضرات کو اس اجتماع کے اعتبار سے الرفیق الاعلیٰ (اونچے درجے کے ساتھی بھائی) النّدى الاعلیٰ (مجلس بالا) اور الملا الاعلیٰ (اکابرین کی جماعت) کہا جاتا ہے۔

(۵) اور یہ بات کہ بڑے درجے کے انسانوں کی ارواح کے لئے اُن میں شمولیت ہے، اور اُن کے ساتھ ملتا ہے، جیسا کہ ارشاد باری تعالیٰ ہے: ”اے اطمینان والی روح! تو اپنے پروردگار کی طرف چل، خوش خوش، اور وہ بھی تجھ سے خوش خوش، پھر تو میرے خاص بندوں میں شامل ہو جا اور میری جنت میں داخل ہو جا“ (الفجر ۲۷-۳۰) اور رسول اللہ ﷺ نے ارشاد فرمایا کہ میں نے جعفر طیار کو فرشتہ کی شکل میں جنت میں فرشتوں کے ساتھ دو پروں سے اڑتے دیکھا (ترمذی وحاکم وقال صحیح فیض القدیر ۸۰۳)

(۶) اور یہ بات کہ وہاں فیصلہ خداوندی اترتا ہے اور وہاں وہ معاملہ طے پاتا ہے جس کی طرف اشارہ اللہ کے اس ارشاد میں ہے کہ ”اس باہرکت رات (شب قدر) میں ہر حکمت بھر معاملہ طے کیا جاتا ہے“ (الدخان ۴)  
(۷) اور یہ بات کہ وہاں شریعتیں ثابت ہوتی ہیں، تقرر کی صورتوں میں سے کسی صورت کے ذریعہ۔

تشریح:

”جب ہلکی پڑ جاتی ہے اس سے اس کے بدن کی چادر طبعی موت کے ذریعہ“ یعنی انسان مر جاتا ہے۔ موت کے سہ ماہ صاحب یہ تعبیر اختیار فرماتے ہیں۔ اس کی تفصیل یہ ہے کہ انسان درحقیقت روح کا نام ہے، بدن صرف لبادہ ہے جو روح نے اس عالم اجساد میں اوڑھ لیا ہے، ورنہ وہ عالم ارواح میں عہد الست سے اس دنیا میں آنے تک موجود تھا، اور مرنے کے بعد بھی عالم برزخ میں اس جسم کے بغیر موجود رہتا ہے اور اس عالم اجساد میں بھی ایسا ہوتا ہے کہ کسی حادثہ میں ہاتھ یا پیر کٹ جاتا ہے اور جسم آدھا رہ جاتا ہے تاہم آدمی پورا موجود رہتا ہے اور موت کے بعد لاش رکھی ہوئی ہوتی ہے اور آدمی گزر جاتا ہے، یہ سب اس بات کے واضح قرائن ہیں کہ انسان درحقیقت روح کا نام ہے مگر انسان جب تک عالم اجساد میں ہے، جسم کا لبادہ اوڑھنے کی وجہ سے کچھ احکام مختلف ہو جاتے ہیں۔

اور ”موت طبعی“ آخرت ہے مُوتُوا قَبْلَ أَنْ تَمُوتُوا والی روایت سے یعنی انسان زندہ ہوتے ہوئے نفس کو مار دے۔ یہ موت مراد نہیں، بلکہ حقیقی موت مراد ہے۔ اور مَوْتُوا الْخُصُوفِ کا کلام ہے، حدیث نہیں (کشف الخفاء ۲۸۴) اور ہلکی پڑنے کا مطلب یہ ہے کہ موت کے بعد روح کا بدن سے بالکلیہ تعلق منقطع نہیں ہوتا، نسمہ کے ساتھ تعلق باقی رہتا ہے جس کی تفصیل آگے موت کے بیان میں آئے گی۔

لغات:

استفاض الخبر: پھیلنا فاض (ض) فَيْضًا: کثرت سے ہونا... قوله: إلهامات کا عطف وجود پر ہے...  
النَّدَى جُ أُنْدِيَّة اور النَادِي جمع أُنْدِيَّة اور نَوَادِي: مجلس جب تک کہ لوگ اس میں موجود ہیں، نَدَا يَنْدُو نَدْوًا القَوْمُ: جمع ہونا، مجلس میں حاضر ہونا الندوة جماعت، مجلس... تَقَرَّرَ تَقَرُّرًا: ٹھہرنا۔



## ملا اعلیٰ میں تین قسم کے نفوس شامل ہیں

ملا اعلیٰ میں تین قسم کے نفوس سے تشکیل پاتا ہے یعنی تین قسم کے نفوس اس میں شامل ہیں:

۱۔ نورانی فرشتے: ہم الہی میں یہ بات تھی کہ انسان کی مصلحت ملائکہ کے وجود پر موقوف ہے، چنانچہ انسان کو وجود بخشنے سے بہت پہلے اللہ تعالیٰ نے ملائکہ کو پیدا فرمایا، تاکہ جب انسان پیدا ہو تو ملائکہ کے ذریعہ اس کی مصلحت کی تکمیل ہو،

یہ ملائکہ دو قسم کے ہیں: نوری اور عنصری یا عرشی اور فرشتی:

نوری فرشتے: وہ ہیں جن کے اجسام نور سے بنا کر ان میں اعلیٰ درجہ کی ارواح پھونکی گئی ہیں، یہ نورانی نفوس مالاہلی ہی کے لئے پیدا کئے گئے ہیں اور گا ہے وہ زمین پر بھی اترتے ہیں۔

اس کی تفصیل یہ ہے کہ جس طرح کوئی بڑا مہمان آنے والا ہوتا ہے تو پہلے سے ساز و سامان اور تیاری کی جاتی ہے، اسی طرح قدرت الہی نے انسان کی ضرورت اور حاجت کے لئے ملائکہ کو ہزاروں سال پہلے پیدا کیا ہے، کیونکہ اللہ تعالیٰ کے علم میں یہ بات تھی کہ زمین میں نظام خیر کے لئے ان فرشتوں کا وجود ضروری ہے اور نورانی اجسام کو شاہ صاحب نے ایک مثال سے سمجھایا ہے۔ موسیٰ علیہ السلام کو طور پر جو آگ نظر آئی تھی وہ آگ نہیں تھی، بلکہ تجلی تھی، نور تھا، جو آگ کی صورت میں نظر آیا تھا، یعنی اس نور نے جسم کی شکل اختیار کی تھی جس کی وجہ سے وہ نظر آنے لگا تھا۔

۲۔ اعلیٰ درجے کے عنصری فرشتے: جن کے اجسام نور سے نہیں، بلکہ عناصرِ اربعہ کے بخار (بھاپ) سے بنائے گئے ہیں پھر جب عناصر کے لطیف بخار سے وہ اجسام تیار ہو گئے تو ان میں بہترین ارواح پھونکی گئیں۔

اس کی تفصیل یہ ہے کہ جس طرح عناصرِ اربعہ سے مادرِ شکم میں ہمارے اجسام تیار ہوتے ہیں اور ان میں روح پھونکی جاتی ہے، جس سے انسان موجود ہو جاتا ہے، اسی طرح نوری فرشتوں کے اجسام جب نور سے تیار ہوتے ہیں تو ان میں ارواح پھونکی جاتی ہیں، پس وہ ملائکہ وجود پذیر ہو جاتے ہیں، اسی طرح عناصرِ اربعہ سے جو بخارات اٹھتے ہیں، جب ان کا آمیزہ تیار ہوتا ہے یعنی ان عناصر کا باہمی تضاد اور مخالف ختم ہو جاتا ہے اور ان میں ہم آہنگی پیدا ہو جاتی ہے، جس کا نام ”مزاج“ ہے، تو اللہ اس مزاج میں اعلیٰ درجہ کی روح پھونکتے ہیں، یہی مزاج ان کے اجسام ہوتے ہیں اور یہ عنصری فرشتے کہلاتے ہیں۔ یہ فرشتے بھی گندگیوں سے کوسوں دور ہوتے ہیں۔ فرشتوں کی قسم اول میں تو گندگی کا تصور بھی نہیں کیا جاسکتا کیونکہ وہ نورانی نفوس ہیں مگر اس دوسری قسم کے فرشتوں میں اس کا احتمال تھا اس لئے وضاحت کی کہ عناصر کے لطیف بخارات سے پیدا ہونے کے باوجود وہ بھی گندگیوں سے پاک ہوتے ہیں۔

اس کی مزید تفصیل یہ ہے کہ انسان عناصرِ اربعہ سے پیدا ہوا ہے، مگر اس میں خاک کا غلبہ ہے، اس لئے وہ خاکی مخلوق کہلاتا ہے۔ سورۃ المؤمنون آیت ۱۲ میں ہے کہ:

وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ

ہم نے انسان کو مٹی کے خلاصہ سے بنایا ہے

اور جنات بھی عناصرِ اربعہ سے پیدا کئے گئے ہیں مگر ان میں آگ کا غلبہ ہے، اس لئے وہ ناری مخلوق کہلاتے ہیں، سورۃ الرحمن آیت ۱۵ میں ہے کہ جان (جنات کے جدا مسجد) کو اللہ نے ایک آمیزہ سے، آگ سے پیدا کیا ہے۔

۳۔ مزاج کے معنی میں اختلاف کا مفہوم ہے۔ آگے آیت ہے مَرَجَ الْبَحْرَيْنِ اَوْ مَرَجَ الشَّيْءِ بِالشَّيْءِ کے معنی ہیں ملانا، پس مزاج کے معنی ہیں آمیزہ سے یہ آمیزہ عناصرِ اربعہ کا ہے اور من نادر کا مطلب یہ ہے کہ اس میں غالب عنصر آگ کا ہے ۱۲

اور فرشی ملائکہ بھی عناصرِ ربوہ سے پیدا کئے گئے ہیں، مگر وہ براہِ راست عناصرِ ربوہ سے نہیں پیدا کئے گئے، نہ ان میں کسی خاص عنصر کا غلبہ ہے، بلکہ چاروں عناصر سے جو لطیف بخار اٹھتا ہے، باہم ملنے کے بعد جب اتفاقاً ان میں مزاج پیدا ہو جاتا ہے تو ان میں اعلیٰ درجہ کی ارواح پھونک دی جاتی ہے، جو فرشی ملائکہ، ملا سافل اور رجال الغیب کہلاتے ہیں۔ ان کو رجال اس لئے کہا جاتا ہے کہ ان کے اجسام عناصرِ ربوہ کے لطیف بخار سے بنے ہیں، جس طرح انسان کے اجسام براہِ راست عناصرِ ربوہ سے بنتے ہیں، اور غیب اس لئے کہا جاتا ہے کہ وہ عام طور پر نظر نہیں آتے، کیونکہ عناصرِ ربوہ تو نظر آتے ہیں، مگر ان کی بھاپ نظر نہیں آتی۔

حضرت موسیٰ علیہ السلام کی جس عہدِ صالح (خضر) سے ملاقات اور ہمرکابی ہوئی تھی وہ فرشتوں کی اسی قسم سے تعلق رکھتے تھے۔ وہ کوئی انسان نہیں تھے، تفصیل کے لئے میری تفسیرِ ہدایت القرآن ملاحظہ فرمائیں۔

۳۔ اعلیٰ درجہ کے انسانی نفوس: یعنی اونچے درجہ کے انسان، جیسے انبیاء اور اوسیاء جو دنیا میں صلاحیتوں کے لحاظ سے ملا اعلیٰ کے لگ بھگ ہوتے ہیں، اور وہ دنیا میں ایسے کام کرتے رہتے ہیں جو آخرت میں نجات بخش اور ملا اعلیٰ سے ملانے والے ہوتے ہیں، جب وہ اس دنیا سے گزر جاتے ہیں تو ان کی ارواح کو ملا اعلیٰ میں شامل کر لیا جاتا ہے۔ میں نے طالب علمی کے زمانہ میں اساتذہ سے ایک خواب سنا ہے۔ کسی نے حضرت شیخ الہند قدس سرہ کو وفات کے بعد خواب میں دیکھا کہ وہ عرش الہی کا پایہ پکڑ کر دعا کر رہے ہیں: ”الہی! ہندوستان سے انگریزوں کو نکال دے“ یہ گو خواب ہے مگر اذقیل بمشرات ہے، اس لئے اس سے مسئلہ سمجھنے میں مدد ملتی ہے۔

واعلم أن الملائع الأعلیٰ ثلاثة أقسام:

[۱] قسمٌ عِلم الحق أن نظام الخیر یتوقف علیہم؛ فخلق أجساماً بوریّة، بمنزلة نار موسیٰ، فتفخ فیہا نفوساً کریمہ.

[۲] وقسمٌ اتفق حدوث مزاج فی البحارات اللطیفۃ من العناصر، استوجب فیضان نفوس شاہقہ، شدیدۃ الرّفص للألوات البہیمیہ.

[۳] وقسم هم نفوس إنسانیہ، قریۃ الماخذ من الملائع الأعلیٰ؛ ما زالت تعمل أعمالاً مُنجیۃ، تُفید اللہوق بہم، حتی طرحت عنہا جلایببُ أبدانہا، فانسلکت فی سبلکھم، وعُدّت منہم.

ترجمہ: اور جان لیجئے کہ ملا اعلیٰ تین قسموں پر ہیں:

پہلی قسم: حق تعالیٰ نے جانا کہ خیر کا نظام ان (ملا اعلیٰ) پر موقوف ہے، چنانچہ اللہ تعالیٰ نے نورانی اجسام پیدا کئے جیسے طور پر موسیٰ علیہ السلام کو نظر آنے والی آگ، پھر اللہ نے ان نورانی اجسام میں اعلیٰ درجہ کی ارواح پھونکی۔

اور دوسری قسم: عناصر ربہ کے لطیف بخارات میں اتفاقاً مزاج پیدا ہو گیا، جس نے اونچے درجے کی رواج کے فیضان کو واجب جانا (یعنی ضروری قرار دیا، لازم سمجھا) جو بہت زیادہ چھوڑنے والی ہیں بھکی گندگیوں کو۔ اور تیسری قسم: وہ انسانی ارواح ہیں، جو صلاحیتوں کے اعتبار سے ملا اعلیٰ کے لگ بھگ ہوتی ہیں۔ وہ لوگ برابر ایسے کام کرتے رہتے ہیں کہ جو آخرت میں نجات بخشنے والے اور ملا اعلیٰ کے ساتھ ملنے کا فائدہ دینے والے ہیں، یہاں تک کہ جب ان نفوس سے ان کے اجسام کی چوری پھینک دی جاتی ہیں تو وہ ملا اعلیٰ کی لڑی میں منسلک ہو جاتے ہیں اور ان میں شمار ہونے لگتے ہیں۔

لغات: استوجب الشيء: مستحق ہونا، واجب والا لازم جانا۔ شہوقاً الجبل: بلند ہونا الماخذ: لینے کا راستہ یا طریقہ یا وقت یا وہ جگہ جہاں سے کوئی چیز لی جائے۔ محاورہ میں بمعنی صلاحیت جمع مآخذ: ہار کا دھاگا۔

تشریح (۱) شاید عبارت میں علیٰ رہ گیا ہے اصل عبارت اد الملا الاعلیٰ علی ثلاثة اقسام ہونی چاہئے، مگر علی کے بغیر بھی عبارت صحیح ہے۔

(۲) تفید البع اعمالاً کی صفت ثانیہ ہے۔

(۳) استوجب کا مطلب یہ ہے کہ جب عناصر کے لطیف بخارات میں ایک خاص قسم کا مزاج پیدا ہو جاتا ہے تو وہ ایسے نفوس کے فیضان کو واجب کر لیتا ہے یعنی ان کا فیضان ضروری ہو جاتا ہے، جو بلند رتبہ اور حیوانی گندگیوں سے نہایت بیزار ہوں۔



## ملا اعلیٰ کے تین کارنامے

ملا اعلیٰ کے درج ذیل تین کام ہیں:

اول: وہ پوری توجہ سے اللہ پاک کی طرف متوجہ رہتے ہیں۔ اور وہ توجہ اتنی گہری ہوتی ہے کہ کسی بھی چیز کی طرف التفات اس توجہ میں خلل نہیں ڈالتا۔ باب کے شروع میں جو آیت ذکر کی گئی ہے اس میں ارشاد ہے کہ حاملین عرش اور جو فرشتے ان کے ارد گرد ہیں وہ ہمہ وقت اللہ کی تسبیح و تقدیس میں لگے رہتے ہیں اور اللہ کے یقین میں مشغول رہتے ہیں۔ اس کا مطلب یہی ہے کہ وہ زبان سے بالفعل خواہ تسبیح میں مشغول ہوں، یا کسی اور کام میں، ان کی توجہ ہمہ وقت اللہ تعالیٰ کی طرف رہتی ہے وہ ایک لمحہ بھی اللہ کی یاد سے غافل نہیں ہوتے۔

دوم۔ زمین میں جو نظام چل رہے ہیں ان میں سے کونسا نظام اللہ کو پسند ہے اور کونسا ناپسند، اس کا علم ملا علی کو اللہ کی طرف سے دیدیا جاتا ہے، جیسے ایمان اور اعمال صالحہ کا نظام اللہ کو پسند ہے ﴿وَإِنْ تَشْكُرُوا يَرْضَهُ لَكُمْ﴾ اور کفر اور کفار کا طریقہ اللہ کو ناپسند ہے ﴿وَلَا يَرْضَىٰ لِعِبَادِهِ الْكُفْرَ﴾ اور جب ملا علی کو یہ علم حاصل ہو جاتا ہے تو وہ نظام صالح کے لئے دعائیں کرتے ہیں، جس کی وجہ سے دنیا میں خیرات و برکات اور آخرت میں بخشش کا استحقاق پیدا ہوتا ہے۔ یہ نیک دعائیں اللہ کے دریائے کرم کو موجزن کرتی ہیں اور نظام صالح والے نہال ہو جاتے ہیں۔ مذکورہ آیت میں ﴿يَسْتَغْفِرُونَ لِلَّذِينَ آمَنُوا﴾ میں اسی کا بیان ہے۔

اسی طرح ملا علی نظام طالح کے لئے بد دعائیں کرتے ہیں، ان پر لعنتیں بھیجتے ہیں، جس کے نتیجہ میں وہ دنیا میں یا آخرت میں مصائب و آلام سے دوچار ہوتے ہیں اور ان پر غضب الہی نازل ہوتا ہے۔  
سوم: ملائکہ میں جو اونچے درجے کے فرشتے ہیں، ان کے انوار اُس روح اعظم کے پاس جمع ہوتے ہیں، جس کے بے شمار منہ ہیں اور وہ بہت سی زبانیں بولتی ہے، ملائکہ کے انوار وہاں جمع ہو کر شی واحد بن جاتے ہیں جس کا نام حظیرۃ القدس (بارگاہ مقدس) ہے۔

حظیرہ کے معنی ہیں بازو، گھر کا محن، مکان کے آگے کی وہ جگہ جہاں مسافر آتے وقت سامان رکھتا ہے اور قدس کے معنی ہیں پاکیزہ، پس حظیرۃ القدس کے معنی ہیں پاکیزہ بازو۔ اردو میں اسی کو دربار اور بارگاہ عالی کہتے ہیں اور کبھی دربار اور بارگاہ عالی بول کر اللہ کی ذات کو بھی مراد لیتے ہیں۔

مسند احمد (۵: ۲۵۷) میں حضرت ابوامامہ رضی اللہ عنہ کی ایک طویل روایت ہے، اس کا ایک جزء یہ ہے کہ جو لوگ اللہ کے خوف سے شراب چھوڑ دیتے ہیں، اللہ تعالیٰ اپنی عزت کی قسم کھا کر فرماتے ہیں کہ وہ ان کو حظیرۃ القدس سے سیراب کریں گے۔ حضرت شاہ صاحب رحمہ اللہ حظیرۃ القدس کی حقیقت بیان کرتے ہیں کہ روح اعظم کے پاس جس کے بہت سے منہ اور بہت سی زبانیں ہیں، جب افاضل ملائکہ کے انوار وہاں پہنچ کر اکٹھا ہوتے ہیں اور شی واحد بن جاتے ہیں تو اس کو حظیرۃ القدس کہتے ہیں۔ مگر یہ روح اعظم والی مرفوع روایت تو مجھے ملی نہیں۔ البتہ الدر المنثور (۳: ۲۰۰) میں حضرت علی رضی اللہ عنہ کا قول مروی ہے کہ روح ایک فرشتہ ہے، جس کے ستر ہزار (یعنی بہت سے) منہ ہیں، اور ہر منہ میں ستر ہزار زبانیں ہیں، اور ہر زبان ستر ہزار بھاشائیں بولتی ہیں وہ فرشتہ ان تمام زبانوں سے خدا کی تسبیح کرتا ہے، اللہ تعالیٰ ہر تسبیح سے ایک فرشتہ پیدا کرتے ہیں جو قیامت کے دن تک فرشتوں کے ساتھ اڑتا رہتا ہے۔

مگر روح المعانی (۱۵: ۱۵۲) میں ہے وَتُعْقَبُ هَذَا مَنَهِ لَا يَصِحُّ عَنْ عَلِيٍّ كَرَّمَ اللَّهُ وَجْهَهُ، وَطَعَنَ الْإِمَامُ لِي ذَلِكُ بِمَا طَعَنَ (اور اس روایت پر اعتراض کیا گیا ہے کہ یہ روایت حضرت علی رضی اللہ عنہ سے ثابت نہیں اور امام رازی رحمہ اللہ نے اس پر جو اعتراض کئے ہیں وہ کئے ہیں) امام رازی رحمہ اللہ نے تفسیر کبیر (۲۱: ۳۹) میں اس پر تین اعتراض

کئے ہیں۔ اس حدیث کی اسناد کیسی ہے؟ یہ بھی معلوم نہیں، کیونکہ یہ روایت غیر معروف کتابوں میں ہے۔ اور یہ واقعہ ہے کہ حضرت علی رضی اللہ عنہ اسرائیلات بیان نہیں کرتے تھے، اس لئے اس روایت کو شاہ صاحب نے غالباً حکماً مرفوع مانا ہے مگر یہ بھی واقعہ ہے کہ حضرت علی رضی اللہ عنہ کے علوم کو شیعوں نے برباد کر دیا ہے، خود ساختہ روایتیں ان کے نام سے چلا دی ہیں، اس لئے حضرت علی رضی اللہ عنہ کی ہر روایت کی سناد کی تحقیق ضروری ہے۔

غرض حظیرۃ القدس کی حقیقت جو بھی ہو، کبھی اُس بارگاہ عالی میں یہ طے پاتا ہے کہ دنیا میں لوگوں کو دینی اور دنیوی تباہی سے بچانے کے لئے کوئی تدبیر کرنی چاہئے، چنانچہ اس وقت زمین میں جو لوگ موجود ہوتے ہیں ان میں سے بہترین شخص کو اس کام کے لئے تیار کیا جاتا ہے اور اس کا آواز پھیلایا جاتا ہے اور اس کا معاملہ لوگوں میں چلایا جاتا ہے۔ اور اُس اجماع کی وجہ سے تین باتیں وجود میں آتی ہیں:

- (۱) جن لوگوں میں صلاحیت ہوتی ہے ان کے دلوں میں الہام کیا جاتا ہے کہ وہ اُس شخصیت کی پیروی کریں اور اس کے ساتھ مل کر ایک ایسی جماعت بنیں جو لوگوں کے فائدہ کے لئے کام کرے۔
  - (۲) اس شخصیت کے دل میں وحی سے یا خواب سے یا نبی آواز سے ایسے علوم متحمل ہوتے ہیں، جن میں قوم کی بھلائی اور راہ نمائی ہوتی ہے اور کبھی ملائکہ اس شخصیت کو نظر بھی آتے ہیں، اور اس سے زور و زوہات کرتے ہیں۔
  - (۳) اس شخصیت کے محبین کی مدد کی جاتی ہے اور ان کو ہر خیر سے قریب کیا جاتا ہے اور جو لوگ راہ خدا سے روکتے ہیں ان پر لعنت کی جاتی ہے اور ان کو ہر تکلیف سے قریب کیا جاتا ہے۔
- اور یہ نبوت کی بنیادوں میں سے ایک بنیاد ہے یعنی نبوت کا آغاز اس طرح ہوتا ہے پھر اس کا معاملہ بڑھتا جاتا ہے اور حظیرۃ القدس کا اجماع مستمر (سلسلہ اتفاق) روح القدس کی تائید کہتا ہے اور اس اجماع کی وجہ سے ایسی ایسی برکات وجود میں آتی ہیں جو عام طور پر نہیں پائی جاتیں، یہی برکات معجزات کہلاتی ہیں۔

والملا الأعلى : شأنها:

[۱] أُنْهَآ تَوَجَّهْ إِلَى بَارئِهَا تَوَجَّهْ مُمَعْنًا، لَا يَصُدُّهَا عَنْ ذَلِكَ الْبَقَاتُ إِلَى شَيْءٍ؛ وَهُوَ مَعْنَى قَوْلِهِ

تَعَالَى: ﴿يَسْبُحُونَ بِحَمْدِ رَبِّهِمْ، وَيُؤْمِنُونَ بِهِ﴾

[۲] وَتَنَلَّقَى مِنْ رَبِّهَا اسْتِحْسَانُ النِّظَامِ الصَّالِحِ، وَاسْتِهْجَانُ خِلَافِهِ، فَيَقْرَعُ ذَلِكَ بَابًا مِنْ أَبْوَابِ

الْجُودِ الْإِلَهِيِّ؛ وَهُوَ مَعْنَى قَوْلِهِ تَعَالَى: ﴿وَيَسْتَغْفِرُونَ لِلَّذِينَ آمَنُوا﴾

[۳] وَأَفْصَلُهُمْ تَجَمُّعُ أَنْوَارِهِمْ، وَتَدَاخُلُ فِيمَا بَيْنَهُمَا، عِنْدَ الرُّوحِ الَّذِي وَصَفَهُ النَّبِيُّ صَلَّى اللَّهُ

عَلَيْهِ وَسَلَّمَ بِكُثْرِ الْوُجُوهِ وَالْأَلْسِنَةِ؛ فَتَصِيرُ هُنَاكَ كَشَيْءٍ وَاحِدٍ، وَتُسَمَّى حُظَيْرَةُ الْقُدُسِ،

وَرَبَّمَا حَصَلَ فِي حُظَيْرَةِ الْقُدُسِ إِجْمَاعٌ عَلَى إِقَامَةِ حِيلَةٍ لِنَجَاةِ بَنِي آدَمَ مِنَ الدَّوَاهِي الْمَعَاشِيَةِ

والمعادية، بتكميل أزكى خلق الله يومئذ، وتمشية أمره في الناس، فيوجب ذلك إلهامات في قلوب المستعدين من الناس: أن يتبعوه، ويكونوا أمةً أخرجت للناس؛ ويوجب تمثيل علوم — فيها صلاح القوم وهداهم — في قلبه وحياء، وزوايا، وهتافاً، وأن تتراءى له، فتكلمه شفاهاً، ويوجب نصر أجبانه، وتقريبهم من كل خير، ولعن من صد عن سبيل الله، وتقريبهم من كل ألم. وهذا أصل من أصول النبوة؛ ويسمى إجماعهم المستمر بتأييد روح القدس، وتشمير هنالك بركات لم تعهد في العادة، فتسمى بالمعجزات.

ترجمہ: اور ملا اعلیٰ کا کام:

- (۱) یہ ہے کہ وہ اپنے پیدا کرنے والے کی طرف متوجہ رہتے ہیں، ایسی گہری توجہ کے ساتھ کہ کسی بھی چیز کی طرف التفات ملا اعلیٰ کو اس توجہ سے نہیں روکتا اور یہی مطلب ہے ارشاد باری تعالیٰ ﴿يَسْبُحُونَ﴾ الآية کا۔
- (۲) اور وہ اپنے رب کی طرف سے نظام صالح کی پسندیدگی حاصل کرتے ہیں، اور اس کے برخلاف کی ناپسندیدگی (یعنی یہ علم ان کو اتقاء کیا جاتا ہے) پس یہ اتقاء جو الہی کے دروازوں میں سے کوئی دروازہ کھٹکھٹاتا ہے، اور یہی مطلب ہے ارشاد باری تعالیٰ ﴿وَيَسْتَغْفِرُونَ﴾ کا۔
- (۳) اور افاضل ملائکہ کے انوار اکٹھا ہوتے ہیں، اور وہ آپس میں گھل مل جاتے ہیں، اس روح کے پاس جس کو متصف کیا ہے نبی کریم ﷺ نے بہت سے مونہوں اور زبانوں کے ساتھ، پس وہ انوار وہاں شیء واحد بن جاتے ہیں، اور وہ انوار حظیرۃ القدس کہلاتے ہیں۔

اور کبھی حظیرۃ القدس میں اجماع (اتفاق) ہوتا ہے انسانوں کو اخروی اور دنیوی تابہوں سے پہچانے کے لئے کسی تدبیر کرنے کے ذریعہ اس زمانہ میں مخلوق میں جو سب سے زیادہ سہرا شخص ہوتا ہے اس کی تکمیل کرنے، اور لوگوں میں اس کا مدد چلانے کے ذریعہ، پس یہ اجماع باصلاحیت لوگوں کے دلوں میں الہام کو واجب کرتا ہے کہ وہ اس شخصیت کی پیروی کریں اور وہ ایک ایسی جماعت بنیں جو لوگوں کے مفاد کے لئے کام کرے۔

اور وہ اجماع واجب کرتا ہے ایسے علوم کے متمثل ہونے کو۔ جس میں قوم کی صلاح و فلاح اور ہدایت ہوتی ہے۔ اس شخصیت کے دل میں: وحی کے ذریعہ، یا خواب کی صورت میں یا غیبی آواز کی شکل میں، اور اس بات کو (بھی) کہ وہ فرشتے اس شخصیت کو نظر آتے ہیں، پس وہ اس سے رُودِ رُود بات کرتے ہیں۔

اور وہ اجماع واجب کرتا ہے اس شخصیت سے محبت کرنے والوں کی مدد کو، اور ان کو ہر خیر سے قریب کرنے کو، اور ان لوگوں پر لعنت کو جو اللہ کی راہ سے روکتے ہیں، اور ان کو ہر تکلیف سے نزدیک کرنے کو۔

اور یہ ملا اعلیٰ کا اجماع نبوت کی بنیادوں میں سے ایک بنیاد ہے یعنی نبوتوں کا آغاز اسی طرح ہوتا تھا۔ اور ملا اعلیٰ کا



اجماع مستمر (مسلل اتفاق اور عزم) روح القدس کی تائید و تقویت کہلاتا ہے اور وہاں (یعنی اجماع ہونے پر) ایسے بابرکات ثمرات پیدا ہوتے ہیں جو عادتہ جانے پہچانے ہوئے نہیں، پس وہ ثمرات معجزات کہلاتے ہیں۔

لغات:

الشان: بڑے بڑے امور و احوال، معاملہ، حالت جمع شئون۔ شانہا میں ملأ اعلیٰ کی طرف مؤنث ضمیر لوٹائی ہے بتاویل جماعت اور طائفہ اور آگے افاضلہم میں مذکر ضمیر استعمال کی ہے ذوی العقول ہونے کی وجہ سے ... الْمُصْنِعُ (اسم فاعل) اَنْعَمَ فِي الْأُمُورِ: معاملہ کی گہرائی میں پہنچنا ... تَلَقَّى الشَّيْءَ: ملنا، استقبال کرنا ... اسْتَهْجَنَ فَعْلَهُ: قبیح سمجھنا ... تَدَاخَلَهُ: گھل مل جانا ... وَصَفَ بِصِفٍ وَصْفًا وَصَفَةً: حالت بیان کرنا ... الذَّاهِيَةُ: مصیبت جمع ذَوَاهٍ، ذَاهِيَةٌ ذَهْنًا: سخت مصیبت ذَوَاهِي الذَّهْرِ: زمانہ کے حوادث ... المعاش: زندگی کا ذریعہ، مراودتیا ... المعاد: لوٹنا دوبارہ پیدا ہونا، مراود آخرت ... تَمَثَّلَ: پایا جانا۔

تشریح:

”نبوت کی بنیادوں میں سے ایک بنیاد ہے“ یعنی نبوت کا سلسلہ اس طرح شروع ہوتا ہے اور ملأ اعلیٰ کی جو نصرت نبی کے ساتھ مسلسل رہتی ہے اس کو قرآن میں روح القدس کی تائید کہا گیا ہے، اور اجماع اور تائید کی وجہ سے نبی کے ہاتھ سے ایسے ایسے کام ظاہر ہوتے ہیں جو عام طور پر جانے پہچانے ہوئے نہیں: وہ نبی کے معجزات کہلاتے ہیں۔



## ملأ سافل اور ان کے کام

ملأ اعلیٰ سے کم رتبہ ملأ سافل ہیں۔ جب عناصر اربعہ کے لطیف بخارات میں معتدل مزاج پیدا ہوتا ہے تو وہ روح کے فیضان کو چاہتا ہے، جس کی تفصیل ابھی گزر چکی ہے۔ اور جب اس مزاج میں ارواح کریمہ کا فیضان کر دیا جاتا ہے تو ملأ سافل وجود پذیر ہو جاتے ہیں، یہ فرشتے آسمانی فرشتوں سے کم رتبہ ہیں۔ ان کا کمال اور خوبی یہ ہے کہ وہ ہر وقت عالم بالا سے ملنے والے احکامات کا انتظار کرتے ہیں، جو نبی قابل کی استعداد اور فاعل کی تاثیر کے مطابق ان پر کوئی حکم مترشح ہوتا ہے، تو وہ اس کی تعمیل کے لئے اس طرح اٹھ کھڑے ہوتے ہیں جس طرح پرندے اور چوپائے فطری جذبات اور طبعی تقاضوں سے کام کرتے ہیں، ان ملائکہ کو تعمیل حکم کے علاوہ کوئی فکر دامن گیر نہیں ہوتی، وہ کھانے پینے کے جھیلے نہیں رکھتے، وہ ذاتی تقاضوں سے بالکل بے نیاز ہوتے ہیں، ان کا سطح نظر بس ان احکام کی تعمیل ہوتا ہے جو ان کو الہام کئے جاتے ہیں۔

یہ فرشتے انسانوں اور چوپایوں کے دلوں میں اثر ڈالتے ہیں جس سے اُن کے ارادے اور خیالات امر مطلوب کے مطابق ہو جاتے ہیں اور جو کچھ منشاً خداوندی ہوتا ہے وہ بروئے کار آتا ہے۔ اور یہ اثر ذالہ کنی طرح سے ہوتا ہے، مثلاً:

۱۔ بعض قدرتی چیزوں میں ملائکہ اثر ڈالتے ہیں، ان کی حرکات و تغیرات کو متاثر کرتے ہیں، جیسے کوئی پتھر لڑھکایا گیا، ملائکہ نے اس میں ایسا اثر پیدا کر دیا جس کی وجہ سے وہ اپنی جمعی رفتار سے کہیں زیادہ تیز ہو گیا، ہجرت کے موقع پر رسول اللہ ﷺ کا شاہد الوحوہ فرما کر مٹھی بھر مٹی پھینکنا اور اس کا ہر ہر کافر کی آنکھ میں پہنچ جانا، اور خطبہ جمعہ کے دوران حضرت عمر رضی اللہ عنہ کا یاساری الجبل فرمانا اور اس آواز کا نہاوند پہنچ جانا یا حضرت مریم کا کھجور کے تنے کو ہلانا اور کھجوروں کا گرنا اسی قبیل سے ہے۔

۲۔ ایک شکاری ندی نہر میں چل کاٹ بھینکتا ہے، فرشتوں کی فوجیں آتی ہیں، وہ مچھیوں کے دلوں میں الہام کرتی ہیں: کچھ مچھیاں جال میں گھس جاتی ہیں اور کاٹنا پکڑ لیتی ہیں اور کچھ بھاگ نکلتی ہیں اور وہ نہیں جانتی کہ وہ یہ کام کیوں کر رہی ہیں۔ بس فرشتوں کے الہام کی اتباع کرتی ہیں، چنانچہ دو شکاری ایک ہی ندی نہر میں ایک ہی قسم کا جال کاٹا ڈالتے ہیں ایک کا جال بھرا ہوا نکلتا ہے اور دوسرے کا خالی، یہ اسی الہام کا نتیجہ ہے۔

۳۔ دو گروہ باہم بھڑتے ہیں، فرشتے آتے ہیں، ایک گروہ کے دل میں شجاعت اور جوانمردی کے خیالات پیدا کرتے ہیں اور موقع کے مناسب ایسی باتیں اور ایسے خیالات دل میں پیدا کرتے ہیں کہ ان میں بہادری کی روح دوڑ جاتی ہے اور یہ فرشتے فتح و ظفر کے وسائل اور تدبیریں بھی القاء کرتے ہیں، ان کے تیر و تنگ اور اسلحہ جات میں قوت بھی پیدا کرتے ہیں جس سے ان کی کامیابی یقینی ہو جاتی ہے اور دوسرے گروہ کے دل میں اس کے برخلاف جذبات ابھارتے ہیں تاکہ جو کچھ منشاً خداوندی ہوتا ہے وہ پورا ہو۔ جنگ بدر کی پوری تاریخ اس کی واضح مثال ہے۔ سورۃ الانفال کی آیات ۴۱-۴۴ پڑھیں۔

۴۔ کبھی عالم بالا سے ملا سافل پر یہ مترشح ہوتا ہے کہ کسی شخص کو تکلیفیں یا راحتیں پہنچائی جائیں، مد سافل اس سلسلہ میں بھی اپنی وان پوری کوشش کرتے ہیں اور ہر ممکن راہ اپناتے ہیں تاکہ عالم بالا کی مراد پوری ہو۔

وَدُونَ هَؤُلَاءِ نَفُوسٌ. اسْتَوْجِبَ فِيضَانَهَا حَدُوثُ مَزَاجٍ مُعْتَدِلٍ فِي بُخَارَاتِ لَطِيفَةٍ، لَمْ تَبْلُغْ بِهِمُ السَّعَادَةَ مُبْلَغَ الْأَوَّلِينَ، فَصَارَ كَمَا لَهُمْ أَنْ تَكُونَ فَارَعَةً لَانْتِظَارِ مَا يَتَرَشَّحُ مِنْ فَهْقَهَا؛ فَاِذَا تَرَشَّحَ شَيْءٌ بِحَسَبِ اسْتِعْدَادِ الْقَابِلِ، وَتَأْثِيرِ الْفَاعِلِ، انْبَعَثُوا إِلَى تِلْكَ الْأُمُورِ، كَمَا تَنْبَعُثُ الطَّيُورُ وَالْبَهَائِمُ بِالدَّوَاعِي الطَّبِيعِيَّةِ، وَهَمَّ فِي ذَلِكَ فَنُونٌ عَمَّا يَرْجِعُ إِلَى أَنْفُسِهِمْ، بِأَقْوَانِ مَا أَلْهِمُوا مِنْ فِرْقِهِمْ، فَيُؤَثِّرُونَ فِي قُلُوبِ الْبَشَرِ وَالْبَهَائِمِ، فَتَنْقَلِبُ إِرَادَاتُهَا وَأَحَادِيثُ نَفُوسِهَا إِلَى مَا يَنْسَبُ الْأَمْرَ الْمَرَادَ.

ویؤثرون فی بعض الأشياء الطبیعیة فی تصاعیف حرکاتها وتحولاتها، كما یدخرج حجرًا، فأنثر فیہ ملک کریم عند ذلك، فمشی فی الارض اکثر مما یتصور فی العادة؛ وربما القی الصیاد شبکة فی النهر، فجاءت أفواج من الملائكة، تلهم فی قلب هذه السمكة أن تفتحیم، وهذه أن تهرب، وتقبط حبالًا، وتسبط أخرى، وهی لا تعلم لِمَ تفعل ذلك؟ ولكن تبیع ما ألهمت.

وربما تقاتلت فئتان، فجاءت املائكة تزین فی قلوب هذه الشجاعة والثبات باحادیث وخیالات یقتضیها المقام، وتلهم حیل الغلبة، وتؤید فی الرمی واشباهه، وفی قلوب تلك أضداد هذه الخصال، لیقضی الله أمرًا كان مفعولاً. وربما كان المترشح إیلام نفس إنسانیة أو تنعیفها، فسعت الملائكة کل سعي، وذهبت کل مذهب ممکن.

ترجمہ اور ان حضرات سے کم درجہ کچھ ایسے نفوس ہیں، جن کے فیضان کو لطیف بخارات میں معتدل مزاج کے پیدا ہونے نے واجب جانا ہے، ان کو نیک بختی نے پہلے حضرات کے درجہ تک نہیں پہنچایا، پس ان کا کمال یہ ہے کہ وہ اس چیز کے انتظار کے لئے فارغ رہتے ہیں جو ان پر ان کے اوپر سے ٹپکتی ہے، پس جب کوئی چیز قائل کی استعداد اور فاعل کی تاثیر کے مطابق ٹپکتی ہے تو وہ فرشتے اٹھ کھڑے ہوتے ہیں ان کاموں کی تعمیل کے لئے جیسے پرندے اور چوپایہ فطری تقاضوں سے اٹھ کھڑے ہوتے ہیں اور وہ ان کاموں میں (ایسے منہمک ہو جاتے ہیں کہ وہ) فنا ہونے والے ہیں (یعنی بے خبر ہیں) ان باتوں سے جو ان کی ذات کی طرف لوٹی ہیں۔ باقی رہنے والے ہیں ان باتوں کے ساتھ جو وہ عالم بالا سے الہام کی گئی ہیں، پس وہ انسانوں اور چوپایوں کے دلوں پر اثر انداز ہوتے ہیں، پس ان کے ارادے اور ان کے دلوں کی باتیں (یعنی خیالات) اس چیز کی طرف پلٹ جاتے ہیں جو امر مطلوب کے مناسب ہوتی ہے۔

اور وہ بعض قدرتی اشیاء میں اثر ڈالتے ہیں، ان کی حرکات و تغیرات کے ضمن میں، جیسے کوئی پتھر لڑھکایا جاتا ہے، پس اس کے لڑھکنے میں معزز فرشتہ اثر ڈالتا ہے، پس وہ زمین میں اس سے زیادہ چلتا ہے جو عادی تصور ہوتا ہے۔ اور کبھی شکاری نہر میں جال ڈالتا ہے، پس فرشتوں کی فوجیں آتی ہیں، اس مچھلی کے دل میں ڈالتے ہیں کہ وہ جال میں گھسے، اور اس کے دل میں ڈالتے ہیں کہ وہ بھاگے۔ اور ایک کے دل میں ڈالتے ہیں کہ کاشا پکڑے اور دوسری کے دل میں ڈالتے ہیں کہ وہ کاشا چھوڑ دے، اور وہ مچھلیاں نہیں جانتی کہ وہ یہ کام کیوں کر رہی ہیں؟ لیکن وہ پیروی کر رہی ہیں اس بات کی جو وہ الہام کی گئی ہیں۔

اور کبھی دو گروہ باہم لڑتے ہیں، پس فرشتے آتے ہیں، اس جماعت کے دل میں بہداری اور ثابت قدمی کو مزین

کرتے ہیں ایسی باتوں اور ایسے خیالات کے ذریعہ جن کا موقعہ مقننی ہوتا ہے، اور غیب کی تدبیریں الہام کرتے ہیں اور تیر پھٹنے میں اور اس جیسی چیزوں میں تقویت پہنچاتے ہیں، اور اُس گروہ کے دل میں ان باتوں کے برخلاف باتیں مزین کرتے ہیں، تاکہ اللہ تعالیٰ طے کر دیں اس بات کو جو ہونے والی ہے۔

اور کبھی ٹپکنے والی بات کسی انسان کو تکلیف پہنچانا یا اس کو راحت پہنچانا ہوتا ہے، پس فرشتے اپنی والی ہر کوشش کرتے ہیں اور وہ ہر ممکن راہ پر چلتے ہیں (تاکہ عالم بالا کا مقصود پورا ہو)

تشریح:

قابل کی استعداد اور فاعل کی تاثیر جیسے پڑھانے والے اساتذہ فاعل ہیں اور پڑھنے والے طلبہ قابل ہیں اور ہر استاذ کا فیض یکساں نہیں ہوتا بلکہ قوت تاثیر کے اعتبار سے مختلف ہوتا ہے۔ ایک استاذ سے پڑھے ہوئے طلبہ بڑے ہونہر ہوتے ہیں اور دوسرے استاذ کے پڑھائے ہوئے اس درجہ ہونہر نہیں ہوتے یہ فاعل کی تاثیر کا فرق ہے۔ اسی طرح ایک استاذ کے طلبہ بھی یکساں نہیں ہوتے یہ قابل کی استعداد کا فرق ہے اسی طرح ملاء اعلیٰ فاعل ہیں اور ملاء سافل قابل، اور فاعل کی قوت وضعف اور قابل کی استعداد کی قوت وضعف حکام کے تشریح میں اور ان کے اخذ میں تفاوت پیدا کرتے ہیں۔



## حزب مخالف کا بیان

فرشتوں کے مقابلہ میں ایک اور جماعت ہے یہ شیاطین کی جماعت ہے۔ شیاطین عقل کے اوچھے، حیش کے پتلے اور برے خیالات کا سرچشمہ ہوتے ہیں، خیر اور نیکی سے کوسوں دور ہوتے ہیں۔ جب عناصر اربعہ کے ظلمانی (تاریک) بخارات میں سڑاند اور تعفن پیدا ہوتا ہے تو وہ نفوس کا تقاضا کرتا ہے، چنانچہ اس میں ارواح ذالہ دی جاتی ہے پس شیاطین وجود میں آجاتے ہیں، جیسے گندی ناں کی مٹی میں جب سڑاند پیدا ہوتی ہے تو اس میں ارواح ذالہ دی جاتی ہیں اور ناںی کے کیڑے اور مکھی مچھر پیدا ہو جاتے ہیں۔ شیاطین کی کوششیں ہمیشہ فرشتوں کی کوششوں کے برخلاف ہوتی ہیں، وہ لوگوں کے دلوں میں نافرمانی کے خیالات ابھارتے ہیں اور دنیا اور آخرت میں انسان کی تباہی کا سامان کرتے ہیں۔

وبإزاء أولئك آخرون أولو خِفَّةٍ وَطَيْشٍ، وأفكارٍ مضادةٍ للخير، أوجب حدودهم تعفنُ بخاراتِ ظلمانية، هم الشياطين، لايزالون يسعون في أضداد ما سعت الملائكة فيه، واللّٰه أعلم.

ترجمہ: اور ان لوگوں کے مقابلہ میں دوسرے لوگ ہیں، ہلکا پن والے اور اوجھا پن والے، اور خیر کے برخلاف

سوچ و چار والے، ان کے پیدا ہونے کو واجب جانا ہے تاریک بخارات کی شراند نے، یہی شیاطین ہیں، برابر کوشش کرتے ہیں وہ ان کاموں کے برخلاف کاموں میں جن میں فرشتے کوشش کرتے ہیں واللہ اعلم۔

لغات: الخفة: ہلکا پن، خواہ عقل میں ہو یا جسم میں یا عمل میں، یہاں اول مراد ہے۔ طیش: ہلکی، اوچھاپن۔  
نوٹ: اس باب میں شاہ صاحب قدس سرہ نے بعض باتیں وجدانی بیان کی ہیں، یعنی شاہ صاحب ایسا سمجھتے ہیں، نصوص سے ان کے دلائل ملنا مشکل ہیں۔

## باب — ۴

### سنتِ الہی کا بیان

سورۃ الاحزاب آیت ۲۶ میں، سورۃ طہ آیت ۴۳ میں، اور سورۃ الشح آیت ۲۳ میں ارشاد پاک ہے ﴿وَلَسَنُتَجَذَّ لَسُنَّةِ اللَّهِ تَبْدِيلًا﴾ (اور آپ دستور خداوندی میں رد و بدل نہ پائیں گے) ان آیات میں جس سنت الہی کی طرف اشارہ ہے وہ کیا ہے؟ اس باب میں اس کی وضاحت کی جا رہی ہے۔ خیال رہے کہ اس باب میں صرف ”سنت الہیہ“ کا بیان ہے، اس کے غیر متبدل ہونے کا بیان نہیں۔

جاننا چاہئے کہ جہاں میں جو کچھ ہو رہا ہے، وہ سب اللہ تعالیٰ کے کام ہیں، مگر سب کام اللہ تعالیٰ براہ راست نہیں کرتے، اللہ کے کچھ کام اشیائے عالم میں رکھی ہوئی صلاحیتوں پر متفرع ہوتے ہیں یعنی اسباب میں اللہ تعالیٰ نے تاثیرات رکھ دی ہیں، اور انہی تاثیرات سے مسببات وجود میں آتے ہیں، جیسے ہم کھاتے ہیں تو شکم سیر ہوتے ہیں، پیتے ہیں تو سیراب ہوتے ہیں، یہ کھانے پانی میں اللہ کی رکھی ہوئی صلاحیت کی بنیاد پر ہوتا ہے۔ رہی یہ بات کہ اشیاء میں رکھی ہوئی صلاحیتوں پر اللہ کے کام کیسے مرتب ہوتے ہیں؟ تو اس کی تفصیل ضروری نہیں، اس کی جو بھی شکل ہو، بہر حال ترتیب اسی پر ہوتا ہے۔

یہ اسباب پر متفرع ہونے والے کام بھی حقیقت میں اللہ ہی کے کام ہیں، کھانے کے بعد وہی شکم سیر کرتے ہیں، پینے کے بعد وہی سیراب کرتے ہیں، حضرت ابراہیم علیہ السلام نے قوم کے سامنے اللہ رب العالمین کا تعارف اس لہ نص کا جو مقصدی مضمون یا مرکزی نقطہ ہوتا ہے وہ عبارت النص کہلاتا ہے۔ ان آیات کا مقصدی مضمون یہ ہے کہ قانون قدرت ہمیشہ یکساں رہتا ہے، اس میں کوئی تبدیلی نہیں ہوتی اور نص کے کسی لفظ کے لغوی معنی سے یا عرفی معنی سے یا لازمی معنی کے طور پر جو بات سمجھی جائے وہ اشارۃ النص کہلاتی ہے چنانچہ ان آیات میں جو ”سنت اللہ“ کا غلط آیا ہے اس سے یہ مضمون سمجھایا گیا ہے کہ کوئی قانون قدرت بھی ہے، اس کا اس باب میں ذکر ہے ۱۲

طرح کرایا ہے ﴿وَالَّذِي يُضْعِفُنِي وَيُسْقِنِي﴾ (اور وہ جو مجھ کو کھلاتا ہے اور پلاتا ہے) ﴿وَإِذَا مَرَضْتُ فَهُوَ يَشْفِينِي﴾ (اور جب میں بیمار پڑتا ہوں تو وہ مجھ کو شفا دیتا ہے) (سورۃ اشعرۃ ۹۰ و ۸۰)

اور مذکورہ بات دلائل عقلیہ اور نقلیہ دونوں سے ثابت ہے:

دلائل نقلیہ ( ) رسول اللہ ﷺ کا ارشاد ہے کہ اللہ تعالیٰ نے حضرت آدم علیہ السلام کو مٹی کی ایک ایسی مٹھی سے پیدا کیا ہے جس کو اللہ نے پوری زمین سے بھرا ہے، پس اور آدم مٹی کے موافق وجود میں آئی، کوئی ان میں سرخ ہے، کوئی سفید، کوئی سیاہ اور کوئی بیچ بیچ اور کوئی ان میں سے نرم خو ہے اور کوئی سخت خواہ کوئی ناپاک (گندہ) ہے اور کوئی ستھرا (احمد ترمذی، ابوداؤد، مشکوٰۃ باب الایمان بالقدر، حدیث ۱۰۰)

اس حدیث میں یہ بیان ہے کہ انسانوں میں رنگ کا ظاہری تفاوت اور اخلاق کا باطنی تفاوت ان کے خمیر میں رکھی ہوئی صلاحیتوں کے تفاوت کی بنیاد پر ہے۔ اللہ نے مٹی میں مختلف صلاحیتیں رکھی ہیں، جن کی بنیاد پر انسانوں میں ظاہری اور باطنی تفاوت رونما ہوتا ہے۔

(۲) حضرت عبداللہ بن سلام رضی اللہ عنہ نے دریافت کیا کہ بچہ کبھی باپ کے مشابہ ہوتا ہے کبھی ماں کے، ایسا کیوں ہوتا ہے؟ آپ نے فرمایا: جب مرد کا پانی عورت کے پانی پر سبقت کرتا ہے تو مرد مشابہت کھینچ لیتا ہے اور جب عورت کا پانی مرد کے پانی پر سبقت کرتا ہے تو عورت مشابہت کھینچ لیتی ہے (بخاری شریف، فضائل الانصار، باب ۵۱ فتح الباری ۷: ۲۷۲، مشکوٰۃ باب المعجزات، فصل اول حدیث ۵۸۷۰)

اس حدیث سے معلوم ہوا کہ ذہنی اور انھیالی مشابہت کا مدار مرد و زن کے مادوں کی کیفیت کے غلبہ پر ہے، جس کا مادہ قوی ہوتا ہے اس کی طرف مشابہت کھینچ جاتی ہے پس یہ مشابہت بھی مادہ میں رکھی ہوئی صلاحیت پر متفرع ہوتی ہے۔ اور دلیل عقلی یہ ہے کہ مقتول کی موت کو ہر کوئی تلوار کی مار اور بندوق کی گولی کی طرف اور خودکشی کرنے والے کی موت کو زہر کھانے کی طرف منسوب کرتا ہے، حالانکہ مارنے والے اللہ تعالیٰ ہیں، لوگ یہ نسبت سبب پر مسبب کے ترشح کی وجہ سے کرتے ہیں سب جانتے ہیں کہ اللہ نے تلوار، گولی اور زہر میں مار ڈالنے کی صلاحیت رکھی ہے، پس تلوار وغیرہ کا مارنا بھی درحقیقت اللہ کا مارنا ہے۔

اسی طرح یہ بات بھی شخص جانتا ہے کہ مادر شکم میں مادہ پہنچنے کے بعد ہی بچہ پیدا ہوتا ہے اور بوائے، بیڑ جمائی اور سینچائی کے بعد ہی غلہ اور درخت پیدا ہوتے ہیں، حالانکہ یہ سب کام اللہ کے ہیں، اور اللہ تعالیٰ اسباب کے محتاج نہیں، مگر اللہ تعالیٰ نے اپنی حکمت باخ سے اشیائے عالم میں تاثیرات رکھ دی ہیں اور کچھ چیزوں کو اسباب و مسببات کی زنجیر میں جکڑ دیا ہے، اس لئے وہ چیزیں اشیائے عالم میں رکھی ہوئی صلاحیتوں پر متفرع ہوتی ہیں اور اسباب و مسببات کے دائرہ میں وجود پذیر ہوتی ہیں۔

یہیں سے یہ بات بھی سمجھی جاسکتی ہے کہ انسان مکلف کیوں ہے اور دیگر حیوانات مکلف کیوں نہیں؟ وجہ یہ ہے کہ اللہ تعالیٰ نے انسان میں مکلف ہونے کی صلاحیت و قابلیت پیدا کی ہے اور دیگر حیوانات میں یہ صلاحیت نہیں رکھی۔ اس لئے انسان مکلف ہے اس کو احکامات دیئے گئے ہیں اور اس کو عمل کا اچھا برا بدلہ دیا جائے گا۔ غرض تکلیف شرعی انسان میں رکھی ہوئی صلاحیت پر متفرع ہے۔

باب ذکر "سنۃ اللہ" الیٰ اشیر الیہا فی قوله تعالیٰ: ﴿وَلَنْ تَجِدَ لِسُنَّةِ اللَّهِ تَبْدِيلًا﴾

اعلم أن بعض أفعال الله تعالى ترتب على القوى المودعة في العالم، بوجه من وجوه الثرتب، شهد بذلك النقل والعقل:

قال رسول الله صلى الله عليه وسلم: ﴿إِنَّ اللَّهَ خَلَقَ آدَمَ مِنْ قُبْصَةِ قَبْضِهَا مِنْ جَمِيعِ الْأَرْضِ فَجَاءَ نُوَّ آدَمَ عَلَى قَدَرِ الْأَرْضِ: مِنْهُمْ الْأَحْمَرُ وَالْأَبْيَضُ وَالْأَسْوَدُ وَبَيْنَ ذَلِكَ، وَالسَّهْلُ وَالْحَرُّ وَالْخَبِيثُ وَالطَّيِّبُ﴾

وسأله عبد الله بن سلام: ما يزرع الولد إلى أبيه، أو إلى أمه؟ فقال: ﴿إِذَا سَبَقَ مَاءُ الرَّجُلِ مَاءَ الْمَرْأَةِ نَزَعَ الْوَلَدَ، وَإِذَا سَبَقَ مَاءُ الْمَرْأَةِ مَاءَ الرَّجُلِ نَزَعَتْ﴾

ولا أرى أحدا يشك في أن الإمامة تستند إلى الضرب بالسيف، أو أكل لسم، وأن خلق الولد في الرحم يكون عقيب صب المنى، وأن خلق الحبوب والأشجار يكون عقيب البدر والغرس والسقي؛ ولأجل هذه الاستطاعة جاء التكليف وأمروا ونهوا، وحوزوا بما عملوا.

ترجمہ: اس سنت الہیہ کا بیان جس کا ﴿وَلَنْ تَجِدَ لِسُنَّةِ اللَّهِ تَبْدِيلًا﴾ میں تذکرہ آیا ہے۔

جان لیجئے کہ اللہ تعالیٰ کے کچھ کام ان قوتوں (صلاحیتوں) کے ذریعہ وجود میں آتے ہیں، جو اللہ نے عالم کے اندر ودیعت فرمائی ہیں، ترتب کی شکلوں میں سے کسی شکل کے ذریعہ، اور عقل و نقل دونوں اس کی شہادت دیتی ہیں۔

آنحضرت ﷺ کا ارشاد ہے کہ اللہ تعالیٰ نے آدم علیہ السلام کو اس مٹی سے پیدا کیا ہے جو تمام روئے زمین سے لی گئی تھی، چنانچہ انسان مختلف قسم کے پیدا ہوئے: کوئی سرخ، کوئی سفید، کوئی کالا تو کوئی ان کے بیچ کی رنگت کا اور کوئی خوش طبع تو کوئی سراپا حزن و ملال، اور کوئی خبیث تو کوئی طیب۔

اور حضرت عبد اللہ بن سلام رضی اللہ عنہ نے آنحضرت ﷺ سے دریافت کیا کہ کونسی چیز بچے کو باپ کی طرف یا ماں کی طرف جذب کرتی ہے؟ آپؐ نے فرمایا: جب مرد کا مادہ عورت کے مادہ سے سبقت کرتا ہے تو باپ اپنی طرف جذب کر لیتا ہے اور جب عورت کا مادہ مرد کے مادہ سے سبقت کرتا ہے تو ماں اپنی طرف جذب کر لیتی ہے۔

اور میں کسی کو نہیں پاتا جس کو اس امر میں تردد ہو کہ قتل کی نسبت تلوار کی مار کی طرف ہوتی ہے یا زہر کھانے کی طرف ہوتی ہے اور نہ اس بات میں کسی کو تردد ہے کہ رحم کے اندر بچے کی تخلیق مٹی ریڑھنے کے بعد ہوتی ہے اور نہ اس بات میں کسی کو شک ہے کہ غدہ اور درختوں کی پیداوار بوائی، پیڑ جمائی اور سیچائی کے بعد ہوتی ہے۔

اور اسی استطاعت (صلاحیت) کی بناء پر تکلیف شرعی آئی ہے اور انسان حکم دیئے گئے ہیں اور روکے گئے ہیں اور نیک و بد کی جزا و سزا دیئے جائیں گے۔



### کائنات میں چھ مکنوں صلاحیتوں کا بیان

قدرت نے کائنات میں جو قوتیں اور صلاحیتیں ودیعت فرمائی ہیں، جن پر افعال الہی مرتب ہوتے ہیں، ان میں سے چند یہ ہیں:

اول: عناصر اور بعد میں سے ہر عنصر کی الگ ماہیت اور جدا خاصیت ہے، پس جس مرکب میں جو عناصر ہوں گے، اس میں ان عناصر کے خواص ضرور پائے جائیں گے۔ جیسے مفرد ادویہ میں الگ الگ خواص ہیں، پس مجنوں مرکب میں مفردات کے خواص مجتمع ہوں گے۔

طبیعت اور ماہیت ماہہ الشمی ہو ہو کو کہتے ہیں یعنی جو چیز آگ کو آگ، پانی کو پانی، انسان کو انسان، اور گھوڑے کو گھوڑا بناتی ہے وہی اس کی ماہیت اور طبیعت ہے اور خاصہ وہ چیز ہے جو ماہیت سے خارج ہو اور وہ ماہہ الامتیاز ہے، جیسے ضاحک انسان کا خاصہ ہے۔

آگ کی خصوصیت حرارت اور استعلاء ہے جب بھی آگ جلائی جائے گی وہ بلندی کی طرف جائے گی، الا یہ کہ قسر قاسر سے اسے نیچے موڑ دیا جائے۔ اور پانی کی خصوصیت برودت اور پھیلنا ہے، پانی تا بہ حد امکان پھیلتا ہی چلا جاتا ہے الا یہ کہ آڑ بنا کر روک دیا جائے۔ اور ہوا کا خاصہ بیہوش و نفوذ ہے، ہوا ہر خالی جگہ کو بھر دیتی ہے۔ حکماء خلاء کو محال مانتے ہیں، وہ کہتے ہیں کہ ہر مکان بھرا ہوا ہے، اگر کسی چیز نے نہیں بھرا تو ہوانے اس کو بھر رکھا ہے۔ اور مٹی کا خاصہ بخل و امساک ہے، زمین میں جو بھی چیز دب دی جاتی ہے، زمین اس کو روک بیٹھتی ہے، بس قیامت کے دن ہی وہ اپنا بوجھ نکالے گی۔ غرض عنصر کی یہ ماہیات و خواص کائنات میں رکھی ہوئی مکنوں صلاحیتیں ہیں، مرکبات میں ان کا پایا جانا ضروری ہے۔

دوم: جسم طبیعی میں ہیولی اور صورت جسمیہ کے علاوہ ایک جوہری جزاء اور بھی ہوتا ہے، جس کی وجہ سے اجسام طبیعیہ نوع



ہر نوع تقسیم ہوتے ہیں، یہی جوہری جزء صورت نوعیہ کہلاتا ہے، جیسے جسم کی انواع: حیوانات، نباتات اور جمادات ہیں پھر ہر ایک کی انواع ہیں، یہ سب تقسیم صورت نوعیہ کا کرشمہ ہے، مثلاً آسمان وزمین اور انسان اور فرس و بقر جس چیز کی وجہ سے ایک دوسرے سے ممتاز ہوتے ہیں وہ ان کی صورت نوعیہ ہیں، اور ہر صورت نوعیہ کے الگ احکام ہیں، جس کی تفصیل آگے باب ذکر شبی من اسرار الوقائع الحشریہ (رحمۃ اللہ ۳۹۹) میں آ رہی ہے۔ یہ صورت نوعیہ اور ان کے احکام بھی کائنات میں رکھی ہوئی مکنون صلاحیتیں ہیں۔ ہر نوع میں اس کے نوعی احکام ضرور پائے جاتے ہیں، وہ اس سے منفک نہیں ہو سکتے۔

سوم: عالم مثال کا تذکرہ پہلے آچکا ہے، زمینی وجود سے پہلے اشیاء کا عالم مثال میں وجود ہوتا ہے، پھر وہ چیزیں زمین میں موجود ہوتی ہیں، اس لئے اس عالم کے احوال اور وہاں کے وجود کے خواص بھی قوی (صلاحیتوں) میں داخل ہیں مثلاً یورپ کا کوئی شخص ایشیا میں آئے یا اس کا برعکس ہو، تو سابقہ براعظم کے مخصوص احوال خطہ بدلنے سے ختم نہیں ہوتے، بلکہ کچھ نہ کچھ باقی رہتے ہیں۔

چہارم: ملاء اعلیٰ کی دعائیں بھی مکنون صلاحیتیں ہیں۔ ملاء اعلیٰ نفوس قدسیہ کے لئے اور مصلحین قوم و ملت کے لئے نیک دعائیں کرتے ہیں ورجو لوگ قوم و ملت کی صلاح کی راہ میں روزا بنتے ہیں اور دنیا میں شرف و پھیلاتے ہیں ان کے لئے بددعائیں کرتے ہیں۔ یہ بھلی بری دعائیں بھی مکنون صلاحیتیں ہیں، جیسے کوئی شخص خوش حال ہوتا ہے یا بڑا مرتبہ پاتا ہے تو لوگ کہتے ہیں کہ اس کے ماں باپ کی یا استاذ کی دعائیں اس کے شل حال ہیں، اسی طرح ملاء اعلیٰ کی دعائیں بھی اشیائے عالم پر اثر انداز ہوتی ہیں۔

پنجم: مختلف زمانوں میں جو مختلف شریعتیں نازل ہوئی ہیں، جن میں کچھ چیزیں ضروری اور کچھ چیزیں حرام قرار دی گئی ہیں ان کا بھی جز و سزا میں دخل ہے مثلاً آدم علیہ السلام کی شریعت میں بہن سے نکاح جائز تھا اور یوسف علیہ السلام کی شریعت میں سجدہ تہیہ درست تھا اس لئے ان پر کوئی مواخذہ نہیں تھا، اب یہ دونوں کام حرام ہیں، پس وہ باعث عقاب ہیں۔ غرض یہ بھی اعمال میں ودیعت کی ہوئی صلاحیتیں ہیں، پہلے مباح ہونے کی وجہ سے ان اعمال میں سزا کی صلاحیت نہیں تھی اور اب حرام قرار دینے کے بعد ان میں عقاب کی صلاحیت پیدا ہو گئی۔

ششم: دو چیزوں میں تلازم بھی قوی (صلاحیتوں) میں شمار ہوتا ہے۔ مثلاً طوع خمس اور وجود نہار میں تلازم ہے، پس جب بھی طوع خمس پایا جائے گا تو لازم (نہار) ضرور پایا جائے گا، کیونکہ جب قدرت نے ان دو چیزوں میں لزوم کا تعلق رکھا ہے تو اب اس نظام کو درہم برہم کرنا قرین مصلحت نہیں۔

حدیث میں ہے کہ جب اللہ تعالیٰ کسی بندے کے لئے کسی سرزمین میں موت کا فیصلہ کرتے ہیں، تو وہاں پہنچنے کی کوئی نہ کوئی صورت پیدا کر دیتے ہیں (رواہ احمد والترمذی، مشکوٰۃ باب الایمان بالقدر حدیث ۱۱۰) کیونکہ وہاں مرنے اور وہاں پہنچنے کے درمیان تلازم ہے، پس اس کے تحقق کی کوئی نہ کوئی صورت ضرور پیدا کر دی جاتی ہے۔

غرض مذکورہ تمام باتیں دلائل عقلیہ سے ثابت ہیں اور دلائل عقلیہ بھی اس کی پشت پر ہیں۔ بدیہی دلائل سے وہ تمام باتیں ثابت ہیں۔

فتلك القوى:

منها: خواص العناصر، وطبائعها.

ومنها: الأحكام التي أودعها الله في كل صورة نوعية.

ومنها: أحوال عالم المثال، والوجود المقضي به هنالك قبل الوجود الأرضي

ومنها: أدعية الملائ الأعلى يجهد همهم لمن هذب نفسه، أو سعى في إصلاح الناس،

وعلى من خالف ذلك.

ومنها: الشرائع المكتوبة على بنى آدم، وتحقق الإيجاب والتحریم، فإنها سبب ثواب

المطيع وعقاب العاصي.

ومنها: أن يقضى الله تعالى بشي، فيجوز ذلك الشيء شيئا آخر، لانه لازمه في سنة الله،

وحرم نظام النزوم غير مرضي، والأصل فيه: قوله صلى الله عليه وسلم: ﴿إذا قضى الله لعبدا

أن يموت بأرض جعل له إليها حاجة﴾

فكل ذلك نطقت به الأخبار، وأوجبه ضرورة العقل.

ترجمہ پس وہ صلاحیتیں (درج ذیل ہیں):

ان میں سے ایک: عناصر کی خصوصیات اور ان کی مایات ہیں۔

اور ان میں سے ایک: وہ احکام ہیں جو اللہ نے ودیعت رکھے ہیں ہر صورت نوعیہ میں۔

اور ان میں سے ایک: عالم مثال کے اور اس وجود (پائے جانے) کے احکام ہیں، جس کا وہاں فیصلہ کیا گیا ہے،

وجودارضی سے پہلے۔

اور ان میں سے ایک: ملأ علی کی دعائیں ہیں، ان کی پوری توجہ سے (یعنی دل کی گہرائی سے) اس شخص کے لئے

جو خود کو سنوار لے یا لوگوں کو سنوارنے کی محنت کرے اور ان لوگوں کے لئے بددعائیں ہیں جو اس کے برخلاف کام

کرتے ہیں۔

اور ان میں سے ایک: وہ قوانین ہیں جو انسانوں کے لئے مقرر کئے گئے ہیں اور ایجاب و تحریم کا پایا جاتا ہے، کیونکہ

یہ چیزیں فرما بردار کے ثواب کا اور نافرمان کے عقاب کا سبب ہیں۔

اور ان میں سے ایک: یہ ہے کہ اللہ تعالیٰ کسی بات کا فیصلہ فرماتے ہیں، پس گھسیٹتی ہے وہ چیز دوسری چیز کو، اس لئے کہ وہ دوسری چیز پہلی چیز کے لئے دستور خداوندی میں لازم ہے، اور لزوم کے نظام میں سوراخ کرنا یعنی درہم برہم کرنا پسندیدہ نہیں اور اس کی دلیل آنحضرت ﷺ کا ارشاد ہے کہ: ”جب اللہ تعالیٰ کسی بندے کے لئے کسی سرزمین میں موت کا فیصلہ کرتے ہیں، تو اس کے لئے اس زمین کی طرف کوئی ضرورت پیدا کر دیتے ہیں۔“

غرض یہ سب باتیں روایات میں وارد ہوئی ہیں اور ہدایت عقل نے ان کو ثابت کیا ہے۔



## تعارض اسباب اور وجہ ترجیح

جب ان اسباب میں تعارض ہوتا ہے، جن پر حسب عادت فیصلہ خداوندی مرتب ہوتا ہے یعنی مسببات وجود میں آتے ہیں۔ اور تمام اسباب کے تقاضوں کا یعنی مسببات کا پایا جانا ممکن نہیں ہوتا تو حکمت خداوندی اس سبب کو ترجیح دیتی ہے جو خیر کامل یعنی مفاد عامہ سے زیادہ ہم آہنگ ہوتا ہے یعنی جس سبب کا پایا جانا قرین مصلحت ہوتا ہے اس کو جو بخشایا جاتا ہے۔

متفق علیہ حدیث ہے کہ اللہ کے ہاتھ میں ترازو ہے، وہ پلڑے کو بند بھی کرتے ہیں اور جھکاتے بھی ہیں (ترغیب و ترہیب ۲: ۲۸، فتح ۳۸: ۳۵) اس میں لفظ میزان سے یہی بات مراد ہے کہ بوقت تعارض اسباب اللہ تعالیٰ نافع تر سبب کو بروئے کار لاتے ہیں اور دیگر اسباب کا عمل موقوف کرتے ہیں، سورۃ الرحمن میں جو آیا ہے کہ اللہ تعالیٰ ہر وقت کسی نہ کسی کام میں رہتے ہیں، اس کام سے بھی مراد یہ ہے کہ بوقت تعارض اسباب اللہ تعالیٰ بعض اسباب کو بعض پر ترجیح دیتے ہیں۔

پھر ترجیح مختلف وجوہ سے دی جاتی ہے، کبھی قوت سبب کی بناء پر ترجیح دی جاتی ہے، یعنی متعارض اسباب میں سے جو سبب قوی ہوتا ہے اس کو کام کرنے کا موقع دیا جاتا ہے اور کبھی آثار کو ملحوظ رکھ کر ترجیح دی جاتی ہے یعنی جس سبب کے آثار و نتائج مفید ہوتے ہیں اس کو بروئے کار لایا جاتا ہے اور کبھی صفت تدبیر کا عمل موقوف کر کے صفت خلق کام کرتی ہے مثلاً ابراہیم علیہ السلام کو آگ میں ڈال دیا گیا، آگ کا کام جلانا ہے، اللہ کی صفت تدبیر نے اس میں یہ تاثیر رکھی ہے مگر ملا اعلیٰ کی دعائیں حضرت ابراہیم علیہ السلام کے شامل حال تھیں، ان دعاؤں کا تقاضا تھا کہ آگ نہ جلانے، چنانچہ صفت تدبیر کا عمل موقوف کر کے صفت خلق نے آگ کو خنک بے ضرر بنا دیا۔

اس قسم کی اور بھی وجوہ ترجیح ہیں مگر ہمارا علم تمام اسباب کا احاطہ نہیں کر سکتا، نہ ہم بوقت تعارض الحق (زیادہ حقدار سبب) کو پہچان سکتے ہیں، البتہ اتنی بات ہم یقین سے جانتے ہیں کہ جو چیز موجود ہوتی ہے وہ موجود ہونے ہی کے لائق ہوتی ہے۔ جو ان باتوں کا پختہ یقین کر لے گا اس کا بہت سے اشکالات سے پیچھا چھوٹ جائے گا۔

واعلم أنه إذا تعارضت الأسباب التي يترتب عليها القضاء بحسب جري العادة، ولم يمكن وجود مقتضياتها أجمع، كانت الحكمة حينئذ مراعاة أقرب الأشياء إلى الخير المطلق؛ وهذا هو المعبر عنه بالميزان في قوله صلى الله عليه وسلم: ﴿بيده الميزان، يرفع القسط ويخفضه﴾ وبالشأن في قوله تعالى: ﴿كُلُّ يَوْمٍ هُوَ فِي شَأْنٍ﴾ ثم الترجيح يكون تارة بحال الأسباب، أيها أقوى؟ وتارة بحال الآثار المترتبة، أيها أنفع؟ وبتقديم باب الخلق على باب التدبير؛ ونحو ذلك من الوجوه؛ فنحن وإن قصر علمنا عن إحاطة الأسباب، ومعرفة الأحق عند تعارضها، نعلم قطعاً: أنه لا يوجد شيء إلا وهو أحق بأن يوجد؛ ومن أيقن بما ذكرنا استراح عن إشكالات كثيرة.

ترجمہ اور جان لیجئے کہ جب ان اسباب میں تعارض ہو جاتا ہے جن پر فیصلہ خداوندی مرتب ہوتا ہے، عادت جاری ہونے کے اعتبار سے، اور تمام اسباب کے تقاضوں کا پایا جانا ممکن نہیں ہوتا، تو حکمت اس وقت خیر کامل (یعنی مفاد عالم) سے نزدیک تر چیز کی رعایت کرتا ہے، اور یہی وہ حقیقت ہے جس کو میزان سے تعبیر کیا گیا ہے آنحضور ﷺ کے اس ارشاد میں کہ اللہ تعالیٰ کے ہاتھ میں ترازو ہے، کبھی پلڑا اٹھاتے ہیں اور کبھی جھکاتے ہیں، اور اسی کو ”اہم کام“ سے تعبیر کیا گیا ہے ارشاد باری ﷻ ﴿كُلُّ يَوْمٍ هُوَ فِي شَأْنٍ﴾ (ارحمن آیت ۲۹) میں۔

پھر ترجیح کبھی ہوتی ہے اسباب کی حالت دیکھ کر کہ ان میں سے کون قوی تر ہے؟ اور کبھی اسباب پر مرتب ہونے والے آثار (مسببات) کی حالت دیکھ کر کہ ان میں سے کون مفید تر ہے؟ اور (کبھی) صفت خلق کی کارفرمائی کو صفت تدبیر کی کارفرمائی پر مقدم کر کے۔ اور اس قسم کے دیگر وجوہ ترجیح سے، پس اگرچہ ہمارا علم کوتاہ ہے اسباب کا احاطہ کرنے سے، اور اسباب کے تعارض کے وقت احق (زیادہ حقدار) کو پہچاننے سے (تاہم) یقینی طور پر ہم جانتے ہیں کہ نہیں پائی جاتی کوئی چیز گمروہ پائے جانے کی زیادہ حقدار ہوتی ہے اور جو شخص مذکورہ باتوں کا یقین کر لے وہ بہت سے اشکالات سے آرام پا جائے گا۔



## علویات کے سفلیات پر اثرات

(کواکب کی تاثیر کا بیان)

اوپر یہ بات آئی ہے کہ اللہ تعالیٰ نے اشیائے کائنات میں صلاحیتیں ودیعت فرمائی ہیں اور اسباب میں تاثیرات

رکھی ہیں، اب اس سلسلہ میں پیدا ہونے والے ایک سوال کا جواب دیا جاتا ہے۔

سوال: کیا کواکب کی شکلوں (عقرب، جدی، ذئبو، ثور، میزان، ثریا، سنبل وغیرہ) میں اللہ تعالیٰ نے سفلیات پر اثر انداز ہونے کی صلاحیتیں رکھی ہیں؟ علم نجوم والے اس کے قائل ہیں، شریعت اس سلسلہ میں کیا کہتی ہے؟

جواب: کواکب کی بعض تاثیرات بدیہی ہیں، مثلاً سورج کے احوال کے اختلاف سے سردی گرمی کے موسموں کا بدلنا اور دن کا چھوٹا بڑا ہونا اور چاند کی کشش کی وجہ سے سمندر میں بخار بھٹا ٹھنڈ وغیرہ۔ اور حدیث میں آیا ہے کہ (سنت ابی یہ ہے کہ) جب ثریا ستارہ طلوع ہوتا ہے تو کھجوروں کی بیماریاں ختم ہو جاتی ہیں (رواہ احمد کنز العمال حدیث نمبر ۲۱۶۱۳ کشف الخفاء ۱۱۰۱) اس حدیث سے ثابت ہوا کہ ثریا ستارے کے سفلیات پر اثرات پڑتے ہیں۔

رہی یہ بات کہ مالداری اور غریبی، خوش حالی اور خشک سالی اور دیگر انسانی واقعات پر کواکب کی حرکتوں کے اثرات پڑتے ہیں یا نہیں؟ تو یہ بات نہ تو بدیہی ہے، نہ دلیل نقلی سے ثابت ہے اور ہمیں اس میں غور کرنے سے منع بھی کیا گیا ہے حدیث شریف میں ہے کہ ”جس نے علم نجوم کا کوئی حصہ حاصل کیا اس نے اتنا ہی سحر کا حصہ حاصل کیا، اور جس نے زیادہ حاصل کیا اس نے اتنا ہی زیادہ جادو سیکھا“ (احمد، ابوداؤد، ابن ماجہ، مشکوٰۃ باب الکہانہ حدیث ۴۵۹۸) یعنی جس طرح سحر سیکھنا حرام ہے علم نجوم سیکھنا بھی حرام ہے اور جو لوگ بارش ہونے کو سچھتروں کی طرف منسوب کرتے ہیں حدیث متفق علیہ میں ان پر سخت نکیر آئی ہے (مشکوٰۃ باب الکہانہ حدیث ۴۵۹۶)

سوال: تو کیا ہم یہ بات سمجھنے میں حق بجانب ہیں کہ علویات کے اس قسم کے اثرات سفلیات پر نہیں پڑتے؟ اس لئے علم نجوم کی تحصیل سے روکا گیا ہے اور مَطَرُنا بِنُوءِ کَذَا کہنے والوں پر نکیر آئی ہے۔

جواب: نہیں، میں یہ بھی نہیں کہتا کہ شریعت میں کواکب کی اس قسم کی تاثیرات کی صراحت نفی آئی ہے۔ ممکن ہے اللہ تعالیٰ نے ستاروں میں ایسی خصوصیات رکھی ہوں کہ وہ زمینی واقعات کو متاثر کرتے ہوں، اور اس کی شکل یہ ہوتی ہو کہ ستاروں کے اثرات اول ان کے، حول (ارد گرد) پر پڑتے ہوں، پھر رفتہ رفتہ ہوا کے توسط سے یہ اثرات سفلیات تک پہنچتے ہوں اور زمینی واقعات کو متاثر کرتے ہوں، جیسے عطریات اور گندگیاں پہلے اپنے ارد گرد کی ہوا کو متاثر کرتی ہیں، پھر وہ اثرات رفتہ رفتہ دور تک پھیل جاتے ہیں۔

سوال: اگر کواکب میں اس قسم کے اثرات ہیں یا ہو سکتے ہیں تو پھر شریعت نے علم نجوم کی تحصیل سے کیوں روکا ہے؟ اس صورت میں تو علم نجوم کی تحصیل جائز ہونی چاہئے تاکہ اس کے ذریعہ جلب منفعت یا دفع مضرت کیا جاسکے، یہ ممانعت تو اس پر صاف دالالت کرتی ہے کہ علویات میں اس قسم کے اثرات نہیں ہیں۔

جواب: ممانعت کی وجوہ تو اور بھی ہو سکتی ہیں، مثلاً:

① شریعت نے کہانت (جنات سے خبریں لے کر بتانے) سے سختی سے روکا ہے، مسلم شریف میں حدیث ہے کہ

حضرت معاویہ بن الحکم رضی اللہ عنہ نے دریافت کیا کہ ہم زمانہ جاہلیت میں چند کام کرتے تھے، ہم کانہوں کے پاس جاتے تھے؟ آپ نے فرمایا کہ **فَلَا تَأْتُوا الْكُفَّانَ** (اب کانہوں کے پاس مت جایا کرو) (مشکوٰۃ باب الکہانہ حدیث ۴۵۹۲) اور جو کانہ کے پاس جاتا ہے اور اس سے غیب کی باتیں پوچھتا ہے، پھر وہ جوتاتا ہے اس کو مانتا ہے تو آپ نے اس شخص سے بے تعلقی کا اعلان فرمایا ہے (احمد، ابوداؤد، ترمذی مشکوٰۃ باب الکہانہ حدیث ۴۵۹۹)

مگر جب آپ سے کانہوں کے بارے میں دریافت کیا گیا تو آپ نے بتلایا کہ فرشتے بادلوں میں اترتے ہیں اور آسمانوں میں جو معاملہ طے پاتا ہے اس کا چرچا کرتے ہیں، شیاطین وہاں سے کوئی بات چراتے ہیں اور جس کانہ کے تابع ہوتے ہیں اس کو وہ ادھوری بات پہنچا دیتے ہیں، کانہ اس میں سو جھوٹ ملا کر بات مکمل کرتا ہے اور پیشین گوئی کرتا ہے، جب وہ ایک بات صحیح نکلتی ہے تو لوگ اس کے گردیدہ ہو جاتے ہیں، مگر نہیں سوچتے کہ اس کی بتائی ہوئی ننانوے باتیں تو جھوٹی نکلیں (رواہ البخاری مشکوٰۃ باب الکہانہ حدیث ۴۵۹۴، ۴۶۰۰)

اس روایت سے معلوم ہوا کہ کانہوں کی بعض باتیں صحیح ہوتی ہیں، تاہم کہانت سیکھنے سے، اس پر عمل کرنے سے اور اس سے فائدہ اٹھانے سے منع کیا گیا، حدیث میں ہے کہ جو عزاف کے پاس گیا اور اس سے کوئی بات معلوم کی تو اس کی چالیس دن کی نماز قبول نہیں کی جائے گی (رواہ مسلم مشکوٰۃ حدیث ۴۵۹۵) پس ممکن ہے کہ کو اکب میں بھی تاثیرات ہوں مگر کسی مصلحت سے شریعت نے علم نجوم پڑھنے سے اور کو اکب کی طرف نسبت کرنے سے منع کیا ہو۔

② سورہ آل عمران آیت ۱۵۶ میں مسلمانوں کو حکم دیا گیا ہے کہ وہ منافقین جیسی باتیں نہ کریں۔ منافقین اپنے بھائی بندوں سے کہتے تھے، جبکہ وہ کسی سرزمین میں سفر کرتے تھے، یا جہاد کے لئے نکلتے تھے کہ: ”اگر وہ ہمارے پاس رہتے تو نہ مرتے اور نہ مارے جاتے“ حالانکہ یہ بات کہناتی نفسہ ممنوع نہیں، لوگ اس قسم کی بات کہانی کرتے ہیں، جب کوئی شخص خطرہ کے کام میں کودتا ہے تو اس کی متعلقین اس کو سمجھاتے ہیں کہ بھی! یہ سفر مت کر، یہ خطرے کا کام مت کر، مگر جب وہ نہیں مانتا اور لقمہ اجل بن جاتا ہے تو لوگ کہا کرتے ہیں کہ ہماری نہیں مانی، اس لئے یہ نوبت آئی۔

غرض اس قسم کی باتیں ممنوع نہیں، مگر منافقین اس قسم کی باتیں اہل ایمان کو جہاد سے روکنے کے لئے اور ان میں بزدلی پیدا کرنے کے لئے کہا کرتے تھے، اس لئے اہل ایمان کو اس قسم کی باتیں کہنے سے منع کیا گیا۔

③ اور متفق علیہ حدیث میں ہے کہ کسی کا بھی عمل اس کو جنت میں نہیں لے جائیگا، جو بھی جنت میں جائے گا، فضل باری سے جائے گا (فتح ۱۰: ۱۲ مسم کتاب صفات النافقین ۱۶۱: ۱۷) حالانکہ آدمی اعمال صالحہ حصول جنت ہی کے لئے کرتا ہے اور قرآن کریم بھرا پڑا ہے کہ اعمال صالحہ کی جزاء جنت ہے، پس اس حدیث کا مقصد صرف یہ بتانا ہے کہ دخول جنت کا حقیقی سبب فضل الہی ہے اور اعمال بس ظاہری سبب ہیں۔

④ حضرت ابو رمیہ رضی اللہ عنہ کے والد نے مہر نبوت دیکھ کر عرض کیا کہ یا رسول اللہ! میں حکیم ہوں، آپ کے اس

پھوڑے کا علاج کر سکتا ہوں، آپ نے فرمایا ”تم ہمدرد ہو اور اللہ حکیم ہیں“ (منکوۃ کتاب، لقصص حدیث ۳۲۷۱ مسند احمد: ۱۶۳) حالانکہ دنیا علاج کرنے والے کو حکیم، ڈاکٹر کہا کرتی ہے پس اس حدیث میں جوئی ہے وہ کسی اور مصیبت سے ہے۔ خلاصہ یہ کہ کبھی ایک امر واقعی سے برہنہ مصلحت روکا جاتا ہے، پس ممکن ہے کہ علم نجوم حاصل کرنے کی ممانعت بھی اسی قبیل سے ہو، اس ممانعت سے کواکب کی تاثیر کی نفی نہیں ہوتی، واللہ اعلم بالصواب (تفصیل کے لئے ج۵ ۵۳۲، یکیس)

أما هيآت الكواكب، فمن تأثيرها: ما يكون ضروريا، كاختلاف الصيف والشتاء، وطول النهار وقصره باختلاف أحوال الشمس، و باختلاف الجزر والمد باختلاف أحوال القمر، وجاء في الحديث: ﴿إِذَا طَلَعَ النَّجْمُ ارْتَفَعَتِ الْعَاهَةُ﴾ يعني بحسب جرى العادة.

لكن كون الفقر والغنى، والجذب والخصب، وسائر حوادث البشر بسبب حركات الكواكب، فمما لم يثبت في الشرع؛ وقد نهى النبي صلى الله عليه وسلم عن الحوض في ذلك، فقال: ﴿مَنْ اقْتَبَسَ شَعْبَةً مِنَ النُّجُومِ اقْتَبَسَ شَعْبَةً مِنَ السَّحَرِ﴾ وشدد في قول ”مُطَرْنَا بَنُو كَذَا“ ولا أقول: نَصَّتْ الشريعة على أن الله تعالى لم يجعل في النجوم خواص، تتولد منها الحوادث، بواسطة تغير الهواء المُكْتَفَى بالناس، ونحو ذلك.

وَأنت خبير بأن النبي صلى الله عليه وسلم نهى عن الكهانة، وهى الإخبار عن الجن، وبرئ عمن أتى كاهنا وصدقه، ثم لما سُئل عن حال الكُهان، أخبر أن الملائكة تنزل فى العنان، فتذكر الأمر الذى قضى فى السماء، فتسرق الشياطين السمع، فتترجيه إلى الكهان، فيكذبون معه مائة كذبة؛ وأن الله تعالى قال: ﴿يَا أَيُّهَا الَّذِينَ آمَنُوا لَا تَكُونُوا كَالَّذِينَ كَفَرُوا، وَقَالُوا لِأَخْوَانِهِمْ إِذَا ضَرَبُوا إِلَى الْأَرْضِ، أَوْ كَانُوا غَزَا: لَوْ كَانُوا عِنْدَنَا مَا مَاتُوا وَمَا قُتِلُوا﴾ وقال رسول الله صلى الله عليه وسلم: ﴿لَنْ يَدْخُلَ أَحَدُكُمْ لَجَنَةَ عَمَلِهِ﴾؛ وقال: ﴿إِنَّمَا أَنْتَ رَفِيقٌ، وَالطَّيِّبُ اللَّهُ﴾ وبالجملة فالنهي يدور على مصالح كثيرة؛ والله أعلم.

ترجمہ: ربی ستاروں کی شکلیں، تو ان کی تاثیرات میں سے بعض وہ ہیں جو بدیہی ہیں، جیسے جاڑے گرمی کا اختلاف، اور دن کا لمبا مختصر ہونا، سورج کے احوال کے اختلاف سے اور جیسے سمندر کے اتار چڑھاؤ کا اختلاف چاند کے احوال کے اختلاف سے اور حدیث میں آیا ہے کہ: ”جب ثریا ستارہ طلوع ہوتا ہے (یعنی صبح صادق کے وقت نظر آتا ہے) تو (کھجور کی) پیاریاں ختم ہو جاتی ہیں“ یعنی سنت الہی اسی طرح چل رہی ہے۔

البتہ غریبی اور مالدار کی اور خشک سالی اور خوش حالی اور دیگر انسانی واقعات کا ستاروں کی حرکت کی وجہ سے ہونا، پس

یہ ان باتوں میں سے ہے جو شریعت میں ثابت نہیں، اور نبی کریم ﷺ نے اس میں گھسنے سے منع کیا ہے، چنانچہ فرمایا ہے کہ: ”جس نے علم نجوم کا کوئی حصہ حاصل کیا، اس نے علم سحر کا ایک حصہ حاصل کیا“ اور یہ کہنے پر سخت نکیر کی گئی ہے کہ: ”ہم فلاں پختہ کی وجہ سے بارش دیئے گئے“

اور میں یہ نہیں کہتا کہ شریعت نے اس کی صراحت کی ہے کہ اللہ تعالیٰ نے ستاروں میں ایسی تاثیرات نہیں رکھیں، جن سے زمینی واقعات پیدا ہوں، اس ہوا میں تغیر واقع ہونے کے ذریعہ جو لوگوں کو گھیرے ہوئے ہے اور اس قسم کی کسی اور صورت سے۔ اور آپ خوب واقف ہیں کہ نبی کریم ﷺ نے کہانت سے روکا ہے اور کہانت جنات سے باتیں لے کر بتلانا ہے — اور بے تعلقی ظاہر فرمائی ہے اس شخص سے جو کائنات کے پاس جاتا ہے اور اس کی بات مانتا ہے، پھر جب آپ سے کائناتوں کے احوال دریافت کئے گئے تو بتلایا کہ فرشتے بادلوں میں اترتے ہیں، پس اس بات کا چرچا کرتے ہیں جو آسمان میں طے پائی ہے، پس شیاطین بات چرالیے ہیں، پھر وہ بات کائناتوں کو پہنچا دیتے ہیں، پس وہ اس کے ساتھ سو جھوٹ ملاتے ہیں۔ اور اللہ تعالیٰ نے ارشاد فرمایا ہے کہ: ”اے ایمان والو! تم ان لوگوں کی طرح مت ہو جانا جو کہ کافر ہیں (یعنی دل میں) اور کہتے ہیں اپنے بھائیوں کی نسبت، جبکہ وہ لوگ کسی سرزمین میں سفر کرتے ہیں یا وہ لوگ کہیں غازی بنتے ہیں کہ اگر یہ لوگ ہمارے پاس رہتے تو نہ مرتے اور نہ مارے جاتے“ اور رسول اللہ ﷺ نے فرمایا ہے ”ہرگز نہیں داخل کرے گا تم میں سے کسی کو بھی اس کا عمل جنت میں“ اور آپ نے فرمایا ہے ”تم نرم برتاؤ کرنے والے (یعنی ہمدرد) ہی ہو۔ اور حکیم تو اللہ پاک ہیں“ اور خلاصہ یہ ہے کہ ممانعت بہت سی مصلحتوں پر گھومتی ہے، واللہ اعلم۔

## فوائد

① جہاں اسباب و مسببات کے درمیان تعلق واضح ہو وہاں سبب کی طرف نسبت درست ہے، جیسے یہ کہن درست ہے کہ فلاں طبیب سے علاج کرایا، اس سے مریض کو شفا ہو گئی۔ اور جہاں تعلق خفی ہو، عام لوگ اس کا اور اک نہ کر سکتے ہوں وہاں شریعت نسبت کی اجازت نہیں دیتی، کیونکہ اس سے شرک کا راستہ کھلتا ہے، پس یہ کہن درست نہیں کہ فلاں ستارہ طلوع ہوا اس لئے ایسا ہوا فلاں لہجہ لگا اس لئے بارش ہوئی البتہ اگر کسی ستارہ کا شرعاً و خاص جانتے ہوں تو نسبت درست ہے، جیسے یہ کہن کہ سورج نکل اس لئے گرمی شروع ہوئی، حدیث میں شریا کے طلوع کی جو بات کہی گئی ہے وہ اسی قبیل سے ہے۔ اور اس کی نظیر یہ مسئلہ ہے کہ امور عادیہ میں غیر اللہ سے استعانت درست ہے، کسی سے بھی کہہ سکتے ہیں کہ ذرا میری بوجھ میرے سر پر رکھ دو، کیونکہ اس سے کوئی خرابی پیدا نہیں ہوتی، مگر امور غیر عادیہ میں غیر اللہ سے استعانت حرام ہے۔ جیسے کسی پیروں سے اولاد مانگنا حرام ہے، کیونکہ اس سے شرک کا دروازہ کھلتا ہے۔

② حضرت ابوہریرہ رضی اللہ عنہ کے والد پہلی بار حاضر خدمت ہوئے تھے اور ابھی ابھی انہوں نے ایمان قبول کیا تھا،



جب انھوں نے رسول اللہ ﷺ کی پشت پر مہربوت دیکھی، تو انھوں نے اس کو پھوڑا سمجھا، اور دوسری سے علاج کرنے کی اجازت چاہی آنحضور ﷺ نے ان کی ہمدردی کی قدر کی اور یہ فرما کر بات ٹال دی کہ حقیقی معالج اللہ تعالیٰ ہیں۔

## باب — ۵

### روح کی حقیقت و ماہیت کا بیان

روح کی حقیقت بیان کرنے سے پہلے، دفعِ دخلِ مقدر کے طور پر، دو باتوں کی وضاحت ضروری ہے:

① آیت کریمہ ﴿وَمَا أَوْفَيْتُمْ مِنَ الْعِلْمِ إِلَّا قَلِيلًا﴾ سے معلوم ہوتا ہے کہ روح کی حقیقت نہیں سمجھی جاسکتی، کیونکہ ہر مسئلہ کو سمجھنے کے لئے ذہن کی ایک سطح اور علم کی ایک مقدار ضروری ہے، روح کا مسئلہ نہایت دقیق ہے، اس کو سمجھنے کے لئے جو علمی مستوی چاہئے وہ انسان کو حاصل نہیں آیت کریمہ میں اس کی نفی ہے، پھر یہ بحث کیوں چھیڑی جا رہی ہے؟

جواب یہ ہے کہ آیت میں خطاب یہود سے ہے، جنہوں نے روح کے متعلق سوال کیا تھا، ان کا علمی مستوی اتنا بلند نہیں تھا کہ وہ روح کی حقیقت سمجھ سکتے، اور اس کی دلیل امام سلیمان اعمش رحمہ اللہ کی قراءت ہے جو وہ حضرت ابن مسعود رضی اللہ عنہ سے نقل کرتے ہیں، ان کی قراءت میں ﴿وَمَا أَوْفُوا﴾ ہے اور مختلف قراءتیں بمنزل مختلف آیات کے ہوتی ہیں اور قرآن قرآن کی تفسیر کرتا ہے، پس ثابت ہوا کہ ﴿وَمَا أَوْفُوا﴾ میں بھی خطاب یہود سے ہے، پس اس آیت سے یہ ثابت نہیں ہوتا کہ آنحضرت ﷺ کی امت کے پاس بھی وہ علمی سطح نہیں کہ وہ روح کی حقیقت سمجھ سکیں۔

فائدہ: مذکورہ قراءت بخاری شریف کتاب العلم باب (۴۷) حدیث ۱۲۵ میں ہے۔ مگر حافظ رحمہ اللہ نے لکھا ہے کہ یہ قراءت نہ تو سات قراءتوں میں سے ہے نہ اس کے علاوہ مشہور قراءتوں میں سے ہے (فتح ۳۲۴۱) یعنی یہ قراءت شذوہ ہے، جس کا اعتبار نہیں، اور جمہور مفسرین خطاب کو عام مانتے ہیں اور قرطبی رحمہ اللہ نے ایک مرفوع روایت بیان کی ہے جس میں صراحت ہے کہ آیت میں خطاب عام ہے (تفسیر قرطبی ۳۲۴۱)۔

② دوسرا سوال یہ ہے کہ اگر روح کی حقیقت سمجھی جاسکتی ہے تو قرآن نے سکوت کیوں کیا؟ قرآن کریم کو روح کی حقیقت بیان کرنی چاہئے تھی، یہود نہ سمجھتے: نہ سمجھتے امت محمدیہ تو سمجھتی؟

اس کا جواب یہ ہے کہ قرآن کریم جمہور (عام لوگوں) کی استعداد پیش نظر رکھ کر نازل کیا گیا ہے، قرآن کریم میں ایسے دقیق مضامین نہیں لئے گئے، جو عام لوگوں کے لئے معصہ بن جائیں، اور عام لوگ چونکہ روح کی حقیقت نہیں سمجھ سکتے اس لئے قرآن نے سکوت اختیار کیا مگر یہ سکوت اس پر دلالت نہیں کرتا کہ روح کی حقیقت کوئی نہیں سمجھ سکتا۔

فائدہ: روح کے بارے میں حتمی بات بتلانی ضروری تھی، اور وہ عام لوگوں کی سمجھ میں آسکتی تھی وہ قرآن کریم نے بتلا دی ہے اور روح کی تمام حقیقت اس لئے بیان نہیں کی گئی کہ وہ عوام کی سمجھ سے بالاتر ہے اور اس کی ضرورت بھی نہیں،

کوئی دینی کام یا دنیوی معاملہ اس کی حقیقت سمجھنے پر موقوف نہیں۔

روح کے بارے میں آیت کریمہ میں بس اتما بتلایا گیا ہے کہ وہ ایک چیز ہے، جو اللہ کے حکم سے بدن میں پیدا ہوتی ہے جس کی وجہ سے حیوان جی اٹھتا ہے۔ اور جب وہ چیز بدن سے نکل جاتی ہے تو جاندار مر جاتا ہے۔

اس کی مزید وضاحت یہ ہے کہ سورۃ الاعراف آیت ۵۴ میں فرمایا گیا ہے کہ ﴿الْأَلَةُ الْخَلْقِ وَالْأَمْرُ﴾ (سنوا خلق (پیدا کرنا) اور امر (حکم دینا) دونوں ہی اللہ کے لئے ہیں) اس آیت میں خلق کو امر کے مقابل رکھا گیا ہے۔ خلق: پیدا کرنے یعنی ڈھانچہ بنانے کا نام ہے، پھر حکم ہوتا ہے کہ ”ہو جا“ ﴿كُنْ﴾ پس وہ چیز ہو جاتی ہے۔

اب روح کی حقیقت یہ واضح ہوئی کہ وہ ایک غیر مادی چیز ہے، جس کو ”وجود“ سے بھی تعبیر کر سکتے ہیں، جب کسی جاندار کا ڈھانچہ بن کر تیار ہو جاتا ہے یعنی تخلیق کا کام مکمل ہو جاتا ہے تو اللہ کا حکم ہوتا ہے، جس سے اس ڈھانچہ میں ایک وجود پیدا ہو جاتا ہے، وہی روح ہے، در جب وہ ”وجود“ اس ڈھانچہ سے نکال لیا جاتا ہے تو اس کا نام موت ہے۔

آیت کریمہ میں ﴿الرُّوحُ مِنْ أَمْرِ رَبِّي﴾ کہہ کر یہی بات مختصر اور واضح انداز میں بیان کی گئی ہے۔ باقی تفصیلی گفتگو آگے رہی ہے۔

### ﴿باب حقیقۃ الروح﴾

قال اللہ تعالیٰ: ﴿وَيَسْأَلُونَكَ عَنِ الرُّوحِ؟ قُلِ: الرُّوحُ مِنْ أَمْرِ رَبِّي، وَمَا أُوتِيتُمْ مِنَ الْعِلْمِ إِلَّا قَلِيلًا﴾ وقرأ الأعمش من رواية ابن مسعود: ﴿وَمَا أُوتُوا مِنَ الْعِلْمِ إِلَّا قَلِيلًا﴾ ويعلم من هنالك: أن الخطاب لليهود السائلين عن الروح؛ وليست الآية نصاً في أنه لا يعلم أحد من الأمة المرحومة حقيقة الروح، كما يظن؛ وليس كل ما سكت عنه الشرع لا يمكن معرفته البتة، بل كثيراً ما يسكت عنه لأجل أنه معرفة دقيقة، لا يصلح لتعاطيها جمهور الأمة، وإن أمكن لبعضهم.

ترجمہ: روح کی ماہیت کا بیان: اللہ پاک نے ارشاد فرمایا: ”اور لوگ آپ سے روح کے متعلق پوچھتے ہیں؟ آپ جواب دیجئے کہ روح میرے رب کے حکم سے (یک چیز) ہے اور تم کو بس تھوڑا ہی علم دیا گیا ہے“ اور اعمش رحمہ اللہ نے حضرت ابن مسعود رضی اللہ عنہ کی روایت سے پڑھا ہے: ”اور نہیں دئے گئے وہ (یعنی یہود) علم میں سے مگر تھوڑا“ اور یہاں سے جانا گیا کہ خطاب ان یہود سے ہے جنہوں نے روح کے بارے میں سوال کیا تھا۔ اور آیت صریح نہیں ہے اس بارے میں کہ امت مرحومہ میں سے کوئی بھی روح کی حقیقت نہیں سمجھ سکتا، جیسا کہ گمان کیا گیا ہے اور یہ بات درست نہیں ہے کہ: ”جس بات سے بھی شریعت خاموشی اختیار کرے اس کا سمجھنا قطعاً ممکن نہیں“، بلکہ ہر ہا شریعت کسی بات سے خاموشی اس لئے اختیار کرتی ہے کہ وہ ایک باریک علم ہوتا ہے جس کی تحصیل عام مت کے بس کی بات نہیں

ہوتی، مگر چہ اس کی تحصیل کچھ افراد کے لئے ممکن ہوتی ہے۔

### لغات:

المرحومة: مہربانی کی ہوئی، یمامت محمدیہ علی صاحبہا الصلوٰۃ والسلام کا مخصوص لقب ہے۔ معرفۃ (مصدر): علم، عَرَفَ (ض) معرفۃ: پہچاننا، جاننا۔ نَعَاظِي نَعَاظِيَا الشَّيْ: لیتا۔



## روح کیا چیز ہے؟

روح کی حقیقت اول دہلہ میں یہ سمجھ میں آتی ہے کہ مبداء حیات یعنی سرچشمہ زندگی کا نام روح ہے، جس کے جسم میں آنے سے حیوان (جاندار) زندہ ہو جاتا ہے، اور جس کے بدن سے جدا ہونے سے جاندار مر جاتا ہے۔ پھر جب مزید غور کیا جائے تو واضح ہوتا ہے کہ روح ایک طیف بھاپ ہے، جب وہ جسم میں پیدا ہوتی ہے تو جسم زندہ ہو جاتا ہے۔ اب تین سوال پیدا ہوتے ہیں (۱) یہ بھاپ کہاں پیدا ہوتی ہے؟ (۲) کس چیز سے پیدا ہوتی ہے؟ (۳) اور کہاں رہتی ہے؟

### جواب:

(۱) یہ بھاپ دل میں پیدا ہوتی ہے۔

(۲) اور اخلاط اربعہ یعنی خون، بغم، سودا اور صفرا کے خلاصے (نچوڑ) سے پیدا ہوتی ہے، اور اس میں احساس کرنے کی، بدن کو حرکت دینے کی اور کھائی ہوئی غذا کے نظم و انتظام کرنے کی صلاحیت ہوتی ہے، جیسے انجن میں کوئلے اور پانی سے جواستیم تیار ہوتی ہے، اس میں پرزوں کو حرکت دینے کی صلاحیت ہوتی ہے، اسی طرح دل میں جواستیم تیار ہوتی ہے اس میں مذکورہ بالا تینوں صلاحیتیں ہوتی ہیں۔ اور علم طب میں اسی بھاپ کے احوال سے بحث کی جاتی ہے، کیونکہ عام طور پر جسم بیمار نہیں ہوتا، بلکہ اس بھاپ میں خلل پڑتا ہے، جس کی وجہ سے اعضاء کے افعال بگڑ جاتے ہیں اور جب دواؤں سے بھاپ صحیح ہو جاتی ہے تو سارے اعضاء صحیح کام کرنے لگتے ہیں۔

(۳) یہ بھاپ بدن کے ہر ہر جزء میں ہوتی ہے، جیسے عرق گلاب، گلاب کے پھول کی پتکھڑیوں کے ہر ہر جز میں ہوتا ہے اور آگ انگارے کے ہر ہر جز میں ہوتی ہے۔

اور تجربے سے تین باتیں معلوم ہوئی ہیں:

(۱) اُس استیم کے احوال یعنی پتلا گاڑھ ہونا اور صاف گدھا ہونا، انسان کے قوی اور ان سے سرزد ہونے والے اعمال پر اثر انداز ہوتے ہیں، اسی لئے شریعت نے اکل حلال پر بہت زور دیا ہے، کیونکہ جب استیم صحیح پیدا ہوگی، جیھی

اعمال درست ہوں گے۔

(۲) اگر بھاپ کے سرچشمہ پر کوئی آفت طاری ہوتی ہے اور بھاپ بنتا بند ہو جاتی ہے یا کسی عضو پر کوئی آفت نازل ہوتی ہے اور اس عضو کی طرف بھاپ کی سپلائی بند ہو جاتی ہے تو انسان یا تو مر جاتا ہے یا وہ عضو بیکار ہو کر رہ جاتا ہے۔  
(۳) اس اسٹیم کا بنتا زندگی کو، اور اس کا تحلیل ہو جانا موت کو چاہتا ہے۔

غرض سرسری نظر میں یہی بھاپ روح ہے، اور گہری نظر میں یہ روح کا نچلا درجہ ہے، اصل روح اس سے اوپر ہے جیسا کہ آگے آ رہا ہے اور اس روح کو نسہ، روح ہوائی اور روح حیوانی بھی کہتے ہیں۔

واعلم ان الروح اول ما يُدرك من حقيقتها. انها مبدأ الحياة في الحيوان، وأنه يكون حيًا بفتح الروح فيه، ويكون ميتًا بمفارقة لها منه.  
ثم إذا أمعن في التأمل يَنجلى أن في البدن بُخارًا لطيفًا، متولدًا في القلب من خلاصة الأخلاط، يحمل القوى الحساسة، والمحركة، والمدبرة للغذاء، يحرق فيه حكم الطب.  
وتكشف التجربة: أن لكل من أحوال هذا البخار: من رفته، وغلظه، وصفاته، وكثرته أثرًا خاصًا في القوى والأفاعيل المُبجسة من تلك القوى: وأن الآفة الطارئة على كل عضو، وعلى توليد البخار المناسب له، تُفسد هذا البخار، وتُشوّس أفاعيله؛ ويستلزم تكوُّنُه الحياة، وتحلُّله الموت؛  
فهو الروح في أول النظر، والطبقة السفلى من الروح في النظر المُمعن، ومثله في البدن كمثل ماء الورد في الورد، وكمثل النار في الفحم.

ترجمہ: اور جان لیجئے کہ روح کی حقیقت کے بارے میں سب سے پہلے جس چیز کا ادراک ہوتا ہے، وہ یہ ہے کہ روح جاندار میں سرچشمہ حیات ہے، اور یہ کہ جاندار زندہ ہو جاتا ہے اس میں روح پھونکنے سے، اور مردہ ہو جاتا ہے روح کے اس سے جدا ہونے سے۔

پھر جب مزید غور و فکر کیا جائے تو واضح ہوتا ہے کہ بدن میں ایک لطیف بھاپ ہے، جو اخلاط کے خلاصہ سے دل میں پیدا ہوتی ہے، جو احساس کرنے والے، حرکت دینے والے اور غذا کا نظم و انتظام کرنے والے قوی (صلاحیتوں) کی حامل ہے، علم طب کے احکام اسی میں جاری ہوتے ہیں۔

در تجربہ کھوتا ہے کہ اس بھاپ کے احوال یعنی پتل ہونے اور گاڑھا ہونے اور صاف ہونے اور گدلا ہونے میں سے ہر ایک کے لئے مخصوص اثر ہے قوی میں، اور ان قوی سے پھونکنے والے اعمال میں، اور یہ کہ کسی بھی عضو پر اور اس کے مناسب بھاپ کی تولید پر پڑنے والی آفت، اس بھاپ کو بگاڑ دیتی ہے اور اس کے اعمال کو پراگندہ کر دیتی ہے اور

اس کا پیدا ہونا زندگی کو اور اس کا تحلیل ہو جانا موت کو چاہتا ہے۔

پس وہ بھاپ ہی سرسری نظر میں روح ہے، اور گہری نظر میں روح کا نچلا درجہ ہے، اور بدن میں اس کا حال عرق گلاب کی طرح ہے گلاب کے پھول میں، اور آگ کی طرح ہے انگارے میں۔

### لغات

أَمْعَنَ فِی کے ساتھ بھی مستعمل ہے اور بغیر فی کے بھی یعنی گہرا غور و فکر کیا۔ اسی معنی میں ہے: أَمْعَمَ الظُّر: اچھی طرح غور کیا۔ اِنْجَلَى: ظاہر ہونا خلاصہ: ہر وہ چیز جو دوسری چیز میں سے خالص کر لی جائے۔ خلاصۃ الکلام: بات کا نچوڑ۔ اَلْمَاعِیلُ جَمْعُ اَلْمَعَالِ جَمْعُ اَلْفِعْلِ کی۔ اَنْجَسَ الْمَاءُ پانی جاری ہونا، بہنا۔ اِسْتَلْزَمَ الشَّیْءُ: لازم سمجھنا، چاہنا۔



## اصل روح، روح ربانی ہے

مزید غور کرنے سے یہ بات واضح ہوتی ہے کہ اصل روح یہ بخار لطیف یعنی نسہ نہیں ہے، یہ تو اصلی روح کی سواری ہے اور اس کا بدن سے تعلق جوڑتی ہے، جیسے گوند دو چیزوں کو جوڑتا ہے، اسی طرح نسہ اصلی روح کا جسم سے تعلق جوڑتی ہے۔ اصل روح، روح ربانی ہے، جو روح الہی، روح قدسی روح فوقانی اور نفس ناطقہ بھی کہلاتی ہے، اور یہی روح کا اعلیٰ درجہ ہے۔

اور دلیل یہ ہے کہ جس طرح انسان بدن کا نام نہیں، اسی طرح نسہ کا نام بھی نہیں، کیونکہ جس طرح بدن میں تبدیلیاں ہوتی رہتی ہیں اسی طرح نسہ بھی بدلتا رہتا ہے، اور بدلنے والی چیز معین انسان نہیں ہو سکتی، کیونکہ وہ تو غیر متبدل حقیقت ہے۔

اس کی تفصیل یہ ہے کہ پہلے بیان کیا جا چکا ہے کہ زید بدن کا نام نہیں، بدن تو ایک لہوہ ہے جو روح نے اس عالم اجساد میں اوڑھ لیا ہے، کیونکہ بدن ہو یا نہ ہو زید بہر حال موجود رہتا ہے، اسی طرح اس عالم اجساد میں بھی بعض مرتبہ جسم کا بڑا حصہ ضائع ہو جاتا ہے پھر بھی زید تمامہ موجود رہتا ہے، اسی طرح بچپن سے بوڑھا پے تک بدن میں بے شمار تغیرات ہوتے ہیں پھر بھی زید بحال رہتا ہے۔

اسی طرح نسہ میں بھی بار بار تبدیلیاں آتی ہیں مگر زید بدل رہتا ہے، اس میں کوئی تبدیلی نہیں ہوتی، وہ خواہ بچہ ہو یا جوان، ادھیڑ ہو یا بوڑھا، چھوٹا ہو یا بڑا، سیاہ ہو یا سفید، عالم ہو یا جاہل، وہ زید ہی رہتا ہے، اور یہ تمام تبدیلیاں بدل اور نسہ میں آتی ہیں۔ زید میں کوئی تبدیلی نہیں آتی۔

اور اگر مختلف ادوار کی تبدیلیوں میں کوئی اشکال ہو تو ہم ایک ہی حال میں مثلاً بچپن میں یہ تبدیلیاں فرض کر سکتے ہیں یا ہم یہ کہیں گے کہ زید کے اوصاف کا ایک حال پر برقرار رہنا یقینی نہیں، اور زید کا ایک حال پر باقی رہنا یقینی ہے، اس لئے زید کے اندر ایک ایسی حقیقت مانی پڑے گی، جس میں کوئی تبدیلی نہ آئے، اور وہی درحقیقت زید ہو، اسی حقیقت کا نام روح ربانی ہے۔

غرض زید کی ماہیت نسمہ نہیں، نہ بدن اس کی حقیقت ہے، نہ اس کے تشخصات اس کی ماہیت ہیں جو ہمیں نظر آتے ہیں، اور جو اس کو بکر، عمر، خالد سے ممتاز کرتے ہیں، بلکہ اس کی ماہیت یعنی عابدہ النبیٰ ہو جو روح ربانی ہے۔

روح ربانی کیا چیز ہے؟ روح ربانی درحقیقت ایک بسیط چیز ہے اور نورانی نقطہ ہے، اس کا انداز نسمہ کے انداز سے بالکل مختلف ہے، نسمہ کے انداز تو باہم متضاد بھی ہیں اور بدلتے بھی رہتے ہیں، ان میں سے بعض جواہر ہیں، بعض اعراض، مگر روح ربانی کی صورت حال یہ نہیں، وہ ہمیشہ یکساں اور ایک حال پر رہتی ہے، انسان خواہ بچہ ہو یا بوڑھا، کالا ہو یا سفید، عالم ہو یا جاہل، روح ربانی ایک ہی حال پر رہتی ہے اور اس کا براہ راست تعلق نسمہ کے ساتھ ہوتا ہے، بدن کے ساتھ نہیں ہوتا، بدن کے ساتھ اس کا تعلق بالواسطہ ہوتا ہے یعنی بدن چونکہ نسمہ کی سواری سے اور نسمہ روح ربانی کی، اور سواری کی سواری ہوتی ہے اس طرح بدن بھی روح ربانی کی سواری بن جاتا ہے۔

بالفاظ دیگر یوں سمجھئے کہ روح ربانی عالم بالہ کی طرف سے کھنسنے والا ایک روزن (دریچہ، کھڑکی) ہے، اس سواری سے انسان پر ہر وہ چیز اترتی ہے جس کی نسمہ میں استعداد ہوتی ہے، جیسے دھوپ، دھوپنی سے دھونے ہوئے کپڑوں کو سفید کرتی ہے، مگر دھوپنی دھوپ میں کھڑے کھڑے کالا ہو جاتا ہے، گھر کے صحن میں پڑا ہوا کالا تو ادھوپ سے نہیں چمکتا مگر آئینہ جگمگا اٹھتا ہے اور میں جو یہ سبق پڑھا رہا ہوں اس کو بعض طلبہ پوری طرح سمجھ رہے ہیں بعض کچھ سمجھ رہے ہیں اور بعض کچھ بھی نہیں سمجھ رہے۔ یہ سب استعداد کا فرق ہے، اسی طرح جس نسمہ میں جیسی استعداد ہوتی ہے، ویسا عالم بالا سے اس پر فیض اترتا ہے۔

خلاصہ یہ کہ زید میں جو تبدیلیاں آتی ہیں وہ استعداد ارضی کا نتیجہ ہوتی ہیں، چونکہ اس کا بدن اور نسمہ منی سے تیار ہوا ہے، اس لئے اس میں تغیرات ہوتے ہیں اور روح ربانی چونکہ عالم بالا کی چیز ہے، اس لئے اس میں کوئی تبدیلی نہیں ہوتی۔

اشکال: روح کی اس بحث پر اشکال یہ ہے کہ نسمہ کے وجود میں آنے سے پہلے بدن میں اخلاط کون تیار کرتا ہے؟ ان کا خلاصہ کون نکالتا ہے؟ دل کو متحرک کون کرتا ہے جس سے بھاپ تیار ہوتی ہے؟ یہ کام تو طبیعت مدبرہ کے ہیں اور وہ ابھی وجود پذیر نہیں ہوئی۔ اسی طرح شاہ صاحب نے روح ربانی صرف انسان میں مانی ہے، جیسا کہ آگے آئے گا، دیگر حیوانات میں شاہ صاحب صرف نسمہ مانتے ہیں، حالانکہ دلیل دیگر حیوانات میں بھی جاری ہو سکتی ہے، اور حیوان حیوان میں فرق کسی نے نہیں کیا۔ واللہ اعلم بالصواب۔

ثم إذا أمعن في النظر أيضًا انجلي أن هذا الروح مطيئة للروح الحقيقية، ومادة لتعلقها، وذلك أنا نرى الطفل يشبّ ويشبب، وتبدّل أخلاطُ بدنه، والروح المتولدة من تلك الأخلاط، أكثر من ألف مرة، ويصغر تارة ويكبر أخرى، ويسودُّ تارة ويبيضُ أخرى، ويكون جاهلاً مرة وعالمًا أخرى، إلى غير ذلك من الأوصاف المتبدلة والشخص هو هو.

وإن نوقش في بعض ذلك، فلنا أن نفرض تلك التغيرات، والطفل هو هو، أو نقول: لانجزم بقاء تلك الأوصاف بحالها، ونجزم ببقائه، فهو غيرها.

فالشيء الذي هو به هو، ليس هذا الروح، ولا هذا البدن، ولا هذه الشخصات التي تُعرف وتُرى بادی الرأي؛ بل الروح في الحقيقة: حقيقة فردانية، ونقطة نورانية، يحلُّ طورًا عن طور هذه الأطوار المتغيرة المتعابرة، التي بعضها حواهر وبعضها أعراض؛ وهي مع الصغير كما هي مع الكبير، ومع الأسود كما هي مع الأبيض، إلى غير ذلك من المتقابلات، ولها تعلق خاص بالروح الهوائي أولاً، وبالبدن ثانياً، من حيث أن البدن مطيئة السمة؛ وهي كوة من عالم القدس، ينزل منها على النسمة كل ما استعدت له؛ فالأمور المتغيرة إنما جاء تعيُّرها من قبل الاستعدادات الأرضية، بمنزلة حرّ الشمس: يبيض الثوب، ويسود القصار.

ترجمہ۔ پھر جب مزید گہرا غور و فکر کیا گیا تو واضح ہوا کہ یہ روح (یعنی نسمة) روح حقیقی کی سواری ہے، اور اس کے (بدن کے ساتھ) جڑنے کا مادہ ہے۔ اور اس کی دلیل یہ ہے کہ ہم بچے کو دیکھتے ہیں کہ جوان ہوتا ہے اور بوڑھا ہوتا ہے، اور اس کے بدن کے اخلاط اور ان اخلاط سے جو روح پیدا ہوتی ہے اس میں تبدیلی آتی ہے، ہزار بار ت زیادہ، اور وہ کبھی چھوٹی ہوتی ہے اور کبھی بڑی، کبھی سیاہ ہوتی ہے اور کبھی سفید، کبھی جاہل ہوتی ہے اور کبھی عالم، وغیرہ وغیرہ بار بار بدلنے والے اوصاف میں سے، درانحالیکہ وہ آدمی وی رہتا ہے۔

اور اگر جھگڑا کیا جائے اس کے بعض میں، تو ہم ان تغیرات کو فرض کر سکتے ہیں درانحالیکہ بچہ بچہ ہو، یا ہم کہیں گے کہ ہمیں ان اوصاف کے ایک حاس پر باقی رہنے کا یقین نہیں ہے اور ہمیں اس شخص کے ایک حال پر باقی رہنے کا یقین ہے، پس وہ شخص ان اوصاف کا غیر ہے۔

پس وہ چیز جس کی وجہ سے وہ چیز وہ چیز ہے، وہ روح (نسمة) نہیں ہے، اور نہ یہ بدن ہے، اور نہ یہ شخصات ہیں، جو جانے جاتے ہیں اور اس وہم میں دیکھے جاتے ہیں، بلکہ روح حقیقت میں ایک بسیط مابیت ہے ورنورانی نقطہ ہے، برتر ہے اس کا انداز، ان بدلنے والے باہم متضاد اوصاف کے انداز سے، جن میں سے بعض جوہر ہیں اور بعض عرض؛ اور وہ نورانی نقطہ ہے چھوٹے کے ساتھ دینا ہی ہے جیسا بڑے کے ساتھ۔ اور کالے کے ساتھ ویسا ہی ہے جیسا کہ سفید

کے ساتھ، وغیرہ وغیرہ مقابل باتوں میں سے، اور اس نورانی نقطہ کا اول (یعنی بالذات) ایک خاص تعلق ہے روح ہوائی کے ساتھ اور بدن کے ساتھ تعلق ہے ثانی (یعنی بالواسطہ) اس اعتبار سے کہ بدن نسمہ کی سواری ہے اور وہ نورانی نقطہ عالم بالا کا ایک روزن ہے، اس روزن سے نسمہ پر نازل ہوتی ہیں وہ چیزیں جن کی نسمہ میں استعداد ہوتی ہے۔ پس بدلنے والی چیزیں: ان میں تبدیلی استعداد ارضی ہی کی جانب سے آتی ہے، جیسے سورج کی گرمی کیڑے کو سفید کرتی ہے اور دھوبی کو سیاہ کرتی ہے۔

## لغات

مَطِيَّةٌ: سواری جمع مَطَايَا وَمَطَى شَتْ (ض) الغلام: جوان ہونا . شَابَ بِشَيْئٍ: بوڑھا ہونا .... جَلَّ (ض) جَلَلًا: بڑے مرتبہ والا ہونا . الطَّوْرُ: انداز جمع اطْوَارٌ الكُوَّةُ: روشن دان جمع كُؤَى، كُؤَاءٌ - بَيْضُهُ: سفید کرنا۔



## چند فوائد

روح کی حقیقت کا بیان تمام ہوا، اس کا خلاصہ یہ ہے کہ روح: سرسری نظر میں نسمہ کا نام ہے، اور حقیقت میں روح ربانی کا نام ہے، جو نسمہ پر سوار ہوتی ہے، اور جو عالم بالا کی ایک چیز ہے — اب باب کے ختم پر شاہ صاحب رحمہ اللہ چند فوائد ذکر فرماتے ہیں، جو درج ذیل ہیں:

پہلا فائدہ: موت سے نسمہ کا تعلق: بدن سے منقطع ہوتا ہے:

حضرت شاہ صاحب رحمہ اللہ فرماتے ہیں: وجدان صحیح سے میرے نزدیک یہ بات ثابت ہوئی ہے کہ موت و حیات کا تعلق نسمہ سے ہے، روح ربانی سے نہیں جتنی جب تک نسمہ کا تعلق بدن سے جزا رہتا ہے جاندار زندہ رہتا ہے اور جب لاغر کرنے والے امراض کی وجہ سے بدن میں نسمہ پیدا کرنے کی استعداد باقی نہیں رہتی تو نسمہ ختم ہو جاتا ہے اور اس کا بدن سے تعلق منقطع ہو جاتا ہے، اس وقت جاندار مر جاتا ہے۔ مگر دونوں حالتوں میں روح ربانی کا تعلق نسمہ سے برقرار رہتا ہے، منقطع نہیں ہوتا۔

سوال جب نسمہ پیدا کرنے والا کارخانہ ہی درہم برہم ہو گیا تو نسمہ بھی ختم ہو گیا، پھر روح ربانی کا اس کے ساتھ تعلق کیسے برقرار رہتا ہے؟

جواب: مرنے سے نسمہ بالکل ختم نہیں ہوتا، بلکہ اس کی اتنی مقدار باقی رہ جاتی ہے جس کے ساتھ روح ربانی کا تعلق قائم رہ سکے، اس کو ایک مثال سے سمجھئے:



ایک بوتل لیجئے، اس میں سے منہ سے ہوا چوسے، جوں جوں ہوا نکلتی رہے گی، بوتل میں باقی ہوا متخلخل ہو کر بوتل کو بھر دے گی، یہاں تک کہ ایک مرحلہ ایسا آئے گا جس کے بعد ہوا نہیں چوس سکتے۔ درنہ بوتل اتنی زور سے ٹوٹے گی جیسے بم پھٹتا ہے اور اس کی وجہ یہ ہے کہ اگر بوتل ہوا سے خالی ہو جائے اور اندر خلا ہو جائے تو باہر سے جوشنوں ہوا کا دباؤ پڑتا ہے وہ بوتل کو توڑ دے گا۔ یہ تو اندر کا ملاء ہے جو باہر کے دباؤ کی مقاومت کرتا ہے۔ جیسے گیلوں سے بھری ہوئی بوری پر دیسیوں بوریوں رکھ دیجئے، کچھ اثر نہیں پڑے گا، کیونکہ اندر کا ملاء باہر کے دباؤ کی مقاومت کر رہا ہے، لیکن اگر بوری میں سے کچھ گیلوں نکال دیئے جائیں تو بوری پچک جائے گی، یہی حال بوتل کا ہے۔

بہر حال بوتل میں ہوا کی جو تھوڑی مقدار باقی رہ گئی ہے، وہ متخلخل ہو کر ساری بوتل کو بھر دیتی ہے، اسی طرح جب انسان مر جاتا ہے تو اس کا نسہ تحلیل ہو جاتا ہے مگر اس کی تھوڑی مقدار باقی رہ جاتی ہے، جس میں متخلخل ہوتا ہے اور وہ حسب سابق مکمل نسہ بن جاتا ہے، اور اسی کے ساتھ روح ربانی کا تعلق برقرار رہتا ہے۔

وقد تحقق عندنا بالوجدان الصحيح: أن الموت انفكاك النسمة عن البدن، لفقد استعداد البدن لتوليدها، لانفكاك الروح القدسي عن النسمة؛ وإذا تحللت النسمة في الأمراض المذبذبة، وجب في حكمة الله: أن يبقى الشيء من النسمة، بقدر ما يصح ارتباط الروح الإلهي بها؛ كما أنك إذا مصصت الهواء من القارورة، تخلخل الهواء، حتى تبلغ إلى حد لا تخلخل بعده، فلا تستطيع المص، أو تنفقي القارورة؛ وما ذلك إلا لبس ناشئ من طبيعة الهواء؛ فكذاك بر في النسمة وحد لها، لا يجاوزهما الأمر.

ترجمہ: اور ہمارے نزدیک وجدان صحیح سے یہ بات محقق ہو گئی ہے کہ موت نسہ کا بدن سے جدا ہونا ہے، بدن میں نسہ کو پیدا کرنے کی استعداد کے مفقود ہو جانے کی وجہ سے، موت روح قدسی کا نسہ سے جدا ہونا نہیں ہے۔ اور جب لاغر کرنے والی بیماریوں کی وجہ سے نسہ تحلیل ہو جاتا ہے تو حکمت خداوندی میں ضروری ہوتا ہے کہ نسہ کی اتنی مقدار باقی رہ جائے کہ اس کے ساتھ روح الہی کا جزنا درست ہو، جیسے جب آپ بوتل سے ہوا چوسیں تو باقی ہوا پھیل جائے گی تا آنکہ ایسی حد آجائے کہ اس کے بعد متخلخل نہ ہو سکے، پس آپ چوس نہ سکیں گے یا بوتل ٹوٹ جائے گی، اور نہیں ہے یہ بات مگر ایک راز کی وجہ سے، جو ہوا کی ماہیت سے پیدا ہوتا ہے، پس اسی طرح نسہ میں بھی ایک راز ہے اور اس کی تحلیل کے لئے ایک حد ہے، معاملہ ان دونوں سے گئے نہیں بڑھتا۔

لغات:

وجدان: (مصدر) پانا اور اصطلاح میں نفس اور باطنی قوت کو کہتے ہیں وجدانی: ہر وہ چیز جس کو انسان اپنے نفس

سے محسوس کرے، جو چیزیں باطنی قوتوں سے محسوس ہوں جمع و جدا نیسات۔ پھر اگر بے دلیل مفروضہ ہے تو وہ وجدان فاسد ہے اور اگر کبھی ہوئی بات کسی دلیل پر مبنی ہے تو وہ وجدان صحیح ہے۔ اَذْنِفُ الْمَرِيضُ: قریب المرگ کر دیا۔



دوسرا فائدہ: موت کے بعد نسمہ کی زندگی:

موت کے بعد نسمہ کو نئی زندگی ملتی ہے اور اس کی صورت یہ ہوتی ہے کہ مرنے کے بعد روح ربانی نسمہ کی تربیت کرتی ہے اور اس میں جو مشترک باقی رہ گئی ہے اس کو عالم مثال سے کمک پہنچاتی ہے، جس سے اس کو نشأت ثانیہ ملتی ہے اور اس میں ایسی قوت پیدا ہو جاتی ہے کہ وہ سننے، دیکھنے اور بات کرنے کے قابل ہو جاتی ہے اور عالم مثال کی کمک سے مراد وہ قوت ہے جو مجرد اور محسوس کے بین بین افلاک میں شئی واحد کی طرح بکھری ہوئی ہے (یعنی وہ قوت نہ بالکلیہ مجرد ہے نہ مادی، بلکہ بین بین ہے)

اور جب نسمہ کو نئی زندگی مل جاتی ہے تو کبھی اس میں جسم دار ہونے کی صلاحیت پیدا ہو جاتی ہے، اس وقت نسمہ کو عالم مثال کی مدد سے نورانی یا ظلمانی مثالی جسم دیدیا جاتا ہے پھر عالم برزخ کے حیرت زا واقعات شروع ہو جاتے ہیں، قبر میں بٹھا دیا جاتا ہے، سوال و جواب ہوتے ہیں، عذاب قبر کی مختلف شکلیں رونما ہوتی ہیں اور قبر میں راحتوں کا سامان شروع ہو جاتا ہے۔

تیسرا فائدہ: صور پھونکنے کے بعد کے احوال:

جب پہلی بار صور پھونکا جائے گا تو ہر چیز ختم ہو جائے گی، پھر جب فیصلہ خداوندی ہوگا تو دوبارہ صور پھونکا جائے گا، اس وقت اللہ تعالیٰ کی طرف سے ایک فیضان عام ہوگا، جیسا ابتدائے آفرینش کے وقت ہوا تھا، جب اجسام میں روحیں پھونکی گئی تھیں، اور عالم موالید کی بنیاد قائم کی گئی تھی، ویسا ہی فیضان قیامت کے دن بھی ہوگا، جس سے سب لوگوں کو نئی زندگی مل جائے گی۔ اور اس کی صورت یہ ہوگی کہ روح ربانی کے فیضان سے نسمہ کو خالص مادی یا مادہ اور مثال کے بین بین جسم مل جائے گا اور میدان قیامت کے وہ تمام واقعات شروع ہو جائیں گے جس کی صادق و مصدوق ﷺ نے خبر دی ہے۔

چوتھا فائدہ: ملکیت و بہیمیت

انسان میں تین چیزیں ہیں، سب سے نیچے جسم ہے، درمیان میں نسمہ، اور اوپر روح ربانی ہے، پس نسمہ کا جو رخ جسم کی طرف ہے اس کا نام بہیمیت ہے، اور اس کا جو رخ روح ربانی کی طرف ہے اس کا نام ملکیت ہے۔ یعنی جسم کے ساتھ تعلق کی وجہ سے جو برے اثرات نسمہ میں پیدا ہوتے ہیں اس کا نام بہیمیت (وحشی پن) ہے اور روح ربانی کے

ساتھ تعلق کی وجہ سے جو اچھے اثرات نسہ میں پیدا ہوتے ہیں اس کا نام ملکیت (فرشتہ پن) ہے۔

پانچواں فائدہ: روح کی پوری حقیقت بیان نہیں کی گئی:

اس باب میں روح کے تعلق سے جو باتیں بیان کی گئی ہیں وہ صرف تمہیدی باتیں ہیں، اور اس لئے بیان کی گئی ہیں کہ آپ کتاب ملی وجہ البصیرت پڑھیں اور اس پر مسائل کو متفرع کریں، روح کی پوری حقیقت سے پردہ ایک دوسرے علم میں اٹھایا جاسکتا ہے، جو اس علم سے برتر ہے یعنی وہاں اس مسئلہ پر سیر حاصل گفتگو کی جاسکتی ہے، یہاں جو کچھ بیان کیا گیا ہے اس سے زیادہ مناسب نہیں۔ ورنہ بات دور چاڑھے گی، اور وہ دوسرا علم فلسفہ تصوف ہے، وہاں زیادہ بحث مناسب ہے۔

وَإِذَا مَاتَ الْإِنْسَانُ كَانَ لِلنَّسْمَةِ نَشْأَةٌ أُخْرَى، فَيُنْشِئُ فَيْضُ الرُّوحِ الْإِلَهِيِّ فِيهَا قُوَّةً، فَيَمَّا بَقِيَ  
مِنَ الْحَسَنِ الْمَشْتَرَكِ، تَكْفِي كِفَايَةَ السَّمْعِ وَالْبَصَرِ وَالْكَلامِ بِمَدَدٍ مِّنْ عَالَمِ الْمَثَالِ، أَعْنَى الْقُوَّةَ  
الْمُتَوَسِّطَةَ بَيْنَ الْمَجْرَدِ وَالْمَحْسُوسِ، الْمُنْتَشِئَةُ فِي الْأَفْلَاقِ كَشْفِيٍّ وَاحِدٍ،  
وَرَبَّمَا تَسْتَعِدُّ النَّسْمَةُ حِينَئِذٍ لِّلْبَاسِ نَوْرَانِيٍّ أَوْ ظُلْمَانِيٍّ بِمَدَدٍ مِّنْ عَالَمِ الْمَثَالِ؛ وَمِنْ هُنَا لَكَ  
تَوَلَّدَ عَجَائِبُ عَالَمِ الْبَرْزَخِ.

ثم إذا نُفِخَ فِي الصُّورِ، أَيْ جَاءَ فَيْضُ عَالَمٍ مِّنْ بَارِي الصُّورِ، بِمَنْزِلَةِ الْفَيْضِ الَّذِي كَانَ مِنْهُ فِي  
بَدْءِ الْخَلْقِ، حِينَ نَفِخَتْ الْأَوْرَاحُ فِي الْأَجْسَادِ، وَأُسِّسَ عَالَمُ الْمَوَالِيدِ، أَوْ جَبَّ فَيْضُ الرُّوحِ  
الْإِلَهِيِّ: أَنْ يَكْتَسِبَ لِبَاسًا جِسْمَانِيًّا، أَوْ لِبَاسًا بَيْنَ الْمَثَالِ وَالْجِسْمِ، فَيَتَحَقَّقُ جَمِيعُ مَا أَخْبَرَهُ  
الصَّادِقُ الْمُضْذَوِّقُ، عَلَيْهِ أَفْضَلُ الصَّلَوَاتِ وَأَيُّمُنُ التَّحِيَّاتِ.

ولما كانت النَّسْمَةُ مُتَوَسِّطَةً بَيْنَ الرُّوحِ الْإِلَهِيِّ وَالْبَدَنِ الْأَرْضِيِّ، وَجَبَ أَنْ يَكُونَ لَهَا وَجْهٌ إِلَى  
هَذَا، وَوَجْهٌ إِلَى ذَلِكَ؛ وَالرَّجَاءُ الْمَائِلُ إِلَى الْقُدُسِ هُوَ الْمَلَكِيَّةُ، وَالرَّجَاءُ الْمَائِلُ إِلَى الْأَرْضِ هُوَ  
الْبَهِيمَةُ.

وَلَنَقْصِرُ مِنْ حَقِيقَةِ الرُّوحِ عَلَى هَذِهِ الْمَقْدَمَاتِ، لِنُسَلِّمَ فِي هَذَا الْعِلْمِ، وَتُفْرَعُ عَلَيْهَا  
التَّفَارِيعُ، قَبْلَ أَنْ يَنْكَشِفَ الْحِجَابُ فِي عِلْمِ أَعْلَى مِنْ هَذَا الْعِلْمِ؛ وَاللَّهُ أَعْلَمُ.

ترجمہ: اور جب انسان مرجاتا ہے تو نسہ کو نشأت ثانیہ ملتی ہے، پس روح ربانی کا فیضان اس میں ایک قوت پیدا کرتا ہے، جس مشترک کے باقی ماندہ میں، (پس) وہ (حس مشترک) سننے، دیکھنے اور بات چیت کرنے کا کام کرنے لگتی ہے، عالم مثال کی کمک سے، مراد لیتا ہوں میں اس قوت کو جو مجرد محسوس کے بین بین ہے، جو افلاک میں شئی واحد کی

طرف بکھری پڑی ہے۔

اور اس وقت کبھی نسمہ میں نورانی یا ظلمانی لباس کی صلاحیت پیدا ہو جاتی ہے، عالم مثال کے تعاون سے، اور اُس جگہ سے عالم برزخ کے عجائبات شروع ہو جاتے ہیں۔

پھر جب صور پھونکا جائے گا یعنی صورتیں پیدا کرنے والے کی طرف سے فیضان عام ہوگا، اُس فیضان جیسا جو اللہ کی طرف سے ابتدائے آفرینش میں ہوا تھا، جب اجسام میں روئیں پھونکی گئی تھیں، اور عالم موالید کی بنیاد رکھی گئی تھی، تو واجب کیا روح ربانی کے فیضان نے کہ نسمہ جسمانی یا مثال و جسم کے بین بین لباس پہن لے، پس پائی جائیں گی وہ تمام باتیں جن کی اطلاع دی ہے صادق و مصدوق نے، ان پر بہترین درود نازل ہو اور بابرکت سلام!

اور جب نسمہ روح ربانی اور بدن خاکی کے بین بین ہے تو ضروری ہے کہ اس کا ایک رخ اِس کی طرف ہو اور ایک رخ اُس کی طرف ہو، اور جو رخ عالم بالا کی طرف مائل ہے وہ ملکیت ہے اور جو رخ زمین کی طرف ہے وہ بہیمیت ہے۔ اور ہمیں روح کی حقیقت کے سلسلہ میں ان تمہیدی باتوں پر اکتفا کرنی چاہئے تاکہ یہ باتیں اس علم میں مان لی جائیں، اور ان پر مسائل متفرع کئے جائیں۔ اس سے پہلے کہ پردہ اٹھے ایک ایسے علم میں جو اس سے برتر ہے واللہ اعلم۔

لغات:

انشاءً إنشاءً: پرورش کرنا، نیا پیدا کرنا۔ ... كَفَى يَكْفِي كفاية الشيء: کافی ہونا، تكفى كفاية كذا: اس جیسا کام کرنے لگنا۔ انخسنى: لباس پہننا۔ ... صادق: سچا۔ ... مضدوق: سچا کیا گیا یعنی جس کی صداقت کو لوگ تسلیم کر لیں۔ ... قوله بحد متعلق ہے ینشی سے اور دوسرا بحد متعلق ہے تسعد سے۔

تشریح:

(۱) حس مشترک: وہ باطنی قوت ہے جو اس ظاہرہ کی حاصل کی ہوئی صورتوں کو قبول کرتی ہے (دیکھئے معین الفلفہ ص ۱۴۳)

(۲) فلسفہ تصوف کو علم الحقائق بھی کہتے ہیں، یہ علم تصوف کا نظری حصہ ہے، جس میں ذات و صفات، دقیق و اروا و تجلیات، ربط الحادث بالقدم، وجود اعیان ثابتہ، تنزلات ست، روح، عالم مثال، ظاہر الوجود، باطن الوجود اور دیگر حقائق سے بحث کی جاتی ہے۔ اور تصوف کا عملی پہلو جس میں قرب خداوندی حاصل کرنے کا طریقہ اور عبادت و ریاضت کی مختلف شکلیں اور واردات کو جذب کرنے کی صورتیں بیان کی جاتی ہیں، وہ علم سلوک کہلاتا ہے (اطراف القدس مترجم کا حاشیہ ص ۲۲)



## باب — ۶

## انسان مکلف کیوں بنایا گیا ہے؟

## (دلیل نقلی)

اللہ تعالیٰ نے صرف انسان کو مکلف کیوں بنایا ہے؟ دیگر مخلوقات مکلف کیوں نہیں بنائی گئیں؟ انسان کی تکلیف کا راز، علت اور وجہ کیا ہے؟ یہ سوال بہت سے لوگوں کے ذہن میں انگڑائی لیتا ہے۔ اس باب میں اسی کا بیان ہے۔

مکلف ہونے کا مطلب یہ ہے کہ اللہ تعالیٰ نے انسان کو احکامات دیئے ہیں اور ان کی تعمیل یا عدم تعمیل پر جزا و سزا رکھی ہے، ورنہ صرف احکام تو اللہ نے تمام مخلوقات کو دیئے ہیں، اور ہر مخلوق تعمیل حکم میں لگی ہوئی ہے، سورج کو طلوع و غروب ہونے کا حکم ملا ہے، ہواؤں کو چلنے کا، بادلوں کو برسنے کا، چڑیوں کو چھپانے کا کام سونپا گیا ہے۔ قس علیٰ ہذا اور کسی مخلوق میں حکم خداوندی کی خلاف ورزی کرنے کی طاقت نہیں، مگر ان کے لئے تعمیل حکم پر کوئی ثواب نہیں رکھا گیا، اس کے برخلاف انسان کی صورت حال یہ ہے کہ وہ مأمور بھی ہے اور حکم کی تعمیل یا عدم تعمیل کا اختیار بھی رکھتا ہے اور اس کے لئے جزا و سزا بھی مقرر کی گئی ہے، اسی کا نام تکلیف شرعی ہے۔

شاہ صاحب رحمہ اللہ پہلے یہ مسئلہ دلیل نقلی سے سمجھاتے ہیں، پھر دلیل عقلی بیان کریں گے، سورۃ الاحزاب کی بالکل آخری آیات (۷۳، ۷۴) میں ہے کہ ﴿يَا أَيُّهَا الَّذِينَ آمَنُوا اذْكُرُوا اللّٰهَ عَقْدًا (السی قولہ تعالیٰ) : وَكَانَ اللّٰهُ عَقُورًا رَّحِيمًا﴾ یعنی اللہ تعالیٰ نے تمام مخلوقات کے سامنے ”امانت“ پیش فرمائی۔ امانت کے معنی ہیں ذمہ داری جیسے مدرس اور ملازم کی ایک ذمہ داری ہوتی ہے، جس کے پاس کوئی چیز برائے حفاظت رکھی جاتی ہے اس کی ایک ذمہ داری ہوتی ہے، ملک کے سربراہ کی ایک ذمہ داری ہے، اسی طرح تکلیف بھی ایک ذمہ داری ہے، جو احکام بجالاتا ہے وہ ذمہ داری پوری کرتا ہے، اور جو تعمیل حکم نہیں کرتا وہ ذمہ داری میں خلل ڈالتا ہے۔

یہ ذمہ داری اللہ تعالیٰ نے تمام مخلوقات کے سامنے پیش کی ہے، مگر آیت میں بڑی بڑی تین مخلوقات کا تذکرہ کیا گیا ہے یعنی آسمان، زمین اور پہاڑوں کا، کیونکہ جب آدمی سراور اٹھاتا ہے تو آسمان نظر آتا ہے، ذرا جھکتا ہے تو پہاڑ سامنے ہوتے ہیں، اور بالکل نگاہ نیچے کر لیتا ہے تو زمین کو دیکھتا ہے، اس لئے انہی تین مخلوقات کا تذکرہ فرمایا ہے، ورنہ ذمہ داری تمام مخلوقات کے سامنے پیش کی گئی تھی، کیونکہ جب وہ بڑی مخلوقات کے سامنے پیش کی گئی تو چھوٹی مخلوقات کے سامنے تو بدرجہ اولیٰ پیش کی گئی۔

اس کی نظیر یہ ہے کہ آدم علیہ السلام کو سجدہ کرنے کا حکم ہر مخلوق کو دیا گیا تھا، اور صرف فرشتوں کا ذکر اس لئے

کیا گیا ہے کہ اس وقت میں وہی سب سے اشرف مخلوق تھے اور جب اشرف مخلوق مامور ہوئی تو دیگر مخلوقات بدرجہ اولیٰ مامور ہوگی، جب کسی کی تعظیم کا حکم وزیر کو دیا جاتا ہے تو خود بخود دیگر حکیم درباریوں کے لئے بلکہ پورے ملک کے باشندوں کے لئے ہو جاتا ہے۔ اور اس کی دلیل شیطان کا اپاء اور اس کا مردود ہونا ہے، یہ بات اسی وقت معقول ہو سکتی ہے جبکہ وہ بھی سجدے کا مامور ہو (جیسا کہ سورۃ الکہف میں آیا ہے) حالانکہ مامورین میں صراحۃً جنات کا ذکر نہیں ہے۔ غرض جس طرح تمام مخلوقات سجدہ کرنے کی مامور تھیں، بارامانت بھی تمام مخلوقات کے سامنے پیش کیا گیا تھا۔

تمام مخلوقات نے بارامانت اٹھانے سے انکار کر دیا، وہ بارامانت دیکھ کر گھبرا گئے، یہ پیش کش اور انکار فطری تھا، جس اور قوی نہیں تھا یعنی جس طرح جانور کے سامنے گھاس چارہ پیش کرتے ہیں اس قبیل سے نہیں تھا، اور نہ مخلوقات نے زبان سے انکار کیا تھا، سورۃ الحج آیت ۱۸ میں صراحت ہے کہ انسان کے علاوہ دیگر تمام مخلوقات اللہ کے سامنے منقاد ہیں بلکہ پیش کرنے کا مطلب ان مخلوقات کی صلاحیتوں کے ساتھ موازنہ (Comparison) کرنا ہے یعنی ان کی صلاحیتوں کے ساتھ برابر کر کے دیکھنا ہے، جیسے مشین کا اسکرود (Screw) ٹوٹ جاتا ہے تو دوکان پر لیجاتے ہیں، دوکاندار دوسرے اسکرود سے موازنہ کر کے دیکھتا ہے، کوئی چھوٹا ہوتا ہے، کوئی بڑا، اور کوئی بالکل برابر دوکاندار وہ گاہک کو دیدیتا ہے، اسی طرح مخلوقات کی صلاحیتوں سے امانت کا موازنہ کر کے دیکھا گیا تو مطابقت نظر نہ آئی، یہی عدم مطابقت ان کا انکار ہے اور سہم جانے کا مطلب یہ ہے کہ قطعاً مطابقت نہیں پائی گئی، ان میں بالکل ایسی صلاحیت نظر نہ آئی، مخلوق کی استعدادوں میں اور امانت میں کوئی جوڑ ہی نظر نہ آیا۔

اور جب امانت کا انسان کی صلاحیت اور استعداد کے ساتھ موازنہ کیا گیا تو پوری پوری مطابقت نظر نہ آئی، یہی مطلب ہے انسان کے امانت کو اٹھانے کا۔ اور انسان میں وافر صلاحیت کے موجود ہونے کی دلیل اس کا ظلم و جہول ہونا ہے۔ ظلم و جہول مبالغہ کے صیغے ہیں اور ظالم و جاہل وہ ہوتا ہے جس میں جاننے اور انصاف کرنے کی صلاحیت ہو، مگر نہ جانے یا انصاف نہ کرے، چنانچہ دیوار، اینٹ، پتھر کو ہم نہ ظالم کہہ سکتے ہیں نہ جاہل، کیونکہ ان میں انصاف کرنے کی اور جاننے کی صلاحیت نہیں۔ اور انسان نہ صرف یہ کہ عالم و عادل ہو سکتا ہے، بلکہ وہ علیم و عدول بھی ہو سکتا ہے، اسی طرح وہ نہ صرف ظالم و جاہل ہو سکتا ہے بلکہ ظلم و جہول بھی ہو سکتا ہے۔

غرض انسان میں دونوں طرح کی وافر صلاحیتیں موجود ہیں اور انسان کے علاوہ فرشتے ہیں ان میں صرف ایک طرف صلاحیت ہے، وہ ظلم و جہول نہیں ہو سکتے، اور بہائم میں عالم و عادل ہونے کی صلاحیت نہیں۔

یہاں سے یہ سوال بھی حل ہو گیا کہ انسان نے کام وہ کیا جو کوئی نہیں کر سکا، اور صد یہ ملا کہ وہ ظلم و جہول ہے! اس کا جواب یہ ہے کہ ظلم و جہول صرف صفات ذم نہیں، ان میں صفات مدح بھی مضمحل ہیں، یعنی اگر وہ چاہے تو علیم و عدول بھی ہو سکتا ہے، اس میں اس کی بھی وافر صلاحیت موجود ہے اور نہ چاہے تو ظلم و جہول ہوگا۔

اس کے بعد جاننا چاہئے کہ انسان نے جو یہ بار امانت اٹھایا ہے، اس کا نتیجہ کیا نکلے گا؟ اس کا نتیجہ یہ ہوگا کہ مشرک مردوزن اور منافق مردوزن سزا پائیں گے، اور اہل ایمان منظور نظر بنیں گے، اور ان کی معمولی کوتاہیوں سے درگزر کیا جائے گا۔ لیٰ عذاب میں لام، لام عاقبت ہے یعنی انجیم یہ ہوگا جیسے سورۃ القصص آیت ۸ میں لام عاقبت ہے کہ فرعون کے لوگوں نے موسیٰ علیہ السلام کو اٹھالیا تا کہ وہ ان لوگوں کے سئے دشمن اور غم کا باعث بنیں یعنی ان لوگوں نے اس غرض کے لئے نہیں اٹھایا تھا، بلکہ اٹھانے کا نتیجہ یہ نکلے گا۔

یہ لام، لام علت نہیں یعنی اللہ تعالیٰ نے ثواب و عقاب کی غرض سے انسان کو پیدا نہیں کیا، کیونکہ اللہ تعالیٰ حکیم ہیں، ان کے کاموں میں حکمت تو ضرور ملحوظ ہوتی ہے، مگر ان کے کام مُعَلَّل باغراض نہیں ہوتے یعنی وہ کوئی بھی کام کسی غرض سے نہیں کرتے، کیونکہ کسی غرض کے لئے کام کرنا خود غرضی ہے، جس سے اللہ تعالیٰ پاک ہیں۔

یہاں سے یہ سوال بھی حل ہو گیا کہ جب اللہ تعالیٰ نے ثواب و عقاب کے لئے انسانوں کو بار امانت اٹھوایا ہے، تو منشأ خداوندی ضرور پورا ہوگا، پھر بے چارے انسان کا کیا قصور؟ جواب یہ ہے کہ یہ سوال لام علت ہونے کی صورت میں متوجہ ہوگا، لام عاقبت ہونے کی صورت میں سرے سے یہ سوال پیدا ہی نہیں ہوگا۔

اور لام عاقبت کی مثال یہ ہے کہ دنیا کے تمام تعلیمی ادارے اعلیٰ تعلیم دینے کے لئے قائم کئے جاتے ہیں، طلبہ کو فیل کرنے کے لئے کوئی ادارہ قائم نہیں کیا جاتا، مگر نتیجہ بہر حال دونوں طرح کا سامنے آتا ہے، بد شوق طلبہ فیل ہو جاتے ہیں، مگر ادارہ ان کو فیل کرنے کے لئے قائم نہیں کیا گیا۔ اسی طرح سورۃ المملک آیت ۲ میں اور سورۃ الکہف آیت ۷ میں صراحت ہے کہ اللہ تعالیٰ نے یہ کارخانہ حیات ان لوگوں کو الگ کرنے کے لئے قائم کیا ہے جو بہترین کام کرتے ہیں گو نتیجہ یہ نکلے گا کہ کچھ لوگوں سے جہنم بھر دی جائے گی۔

خلاصہ یہ ہے کہ آیت کریمہ میں:

(۱) امانت سے مراد تکلیف کی ذمہ داری سنبھالنا، تکلیف کا پٹہ گلے میں ڈالنا اور ثواب و عقاب کے خطرہ کے

درپے ہونا ہے۔

(۲) اور عرض (پیش کرنے) سے مراد مخلوقات کی استعدادوں سے موازنہ کرنا ہے۔

(۳) اور اباء (انکار کرنے) سے مراد لیاقت و استعداد کا فقدان ہے۔

(۴) اور حمل (اٹھانے) سے مراد انسان میں لیاقت کا ہونا ہے۔

(۵) اور ظلم و جہول ہونا اس بات کی دلیل ہے کہ انسان میں مکلف ہونے کی وافر صلاحیت موجود ہے۔

(۶) اور لیٰ عذاب میں لام، لام عاقبت ہے، لام علت و غایت نہیں۔

ورسب باتوں کا انچوزیہ ہے کہ مکلف ہونے کی صلاحیت صرف انسان میں ہے، اس لئے اسی کو مکلف بنایا گیا ہے ورنہ اگر

مخلوقات کو مکلف اس لئے نہیں بنایا گیا کہ ان میں تکلیف کی سرے سے صلاحیت ہی نہیں اور ان تک بھی اس وقت مکلف ہوتا ہے جب کہ اس میں کامل صلاحیت پائی جائے۔ بچہ بلوغ سے پہلے مکلف نہیں ہوتا کیونکہ صلاحیت کامل نہیں ہوتی اسی طرح مجنون اور جس کی بے ہوشی طویل ہو جائے: مکلف نہیں رہتا کیونکہ ان دونوں حالتوں میں صلاحیت مفقود ہو جاتی ہے۔

### ﴿باب سر التکلیف﴾

قال الله تعالى: ﴿إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ، فَأَبَيْنَ أَنْ يَحْمِلْنَهَا، وَأَشْفَقْنَ مِنْهَا، وَحَمَلَهَا الْإِنْسَانُ، إِنَّهُ كَانَ ظَلُومًا جَهُولًا، لِيُعَذِّبَ اللَّهُ الْمُنَافِقِينَ وَالْمُنَافِقَاتِ، وَالْمُشْرِكِينَ وَالْمُشْرِكَاتِ؛ وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ، وَكَانَ اللَّهُ غَفُورًا رَحِيمًا﴾  
بہ الغزالی والیساوی وغیرہما علی أن المراد بالأمانة تقلد عهدة التکلیف، بأن تتعرض لخطر الثواب والعقاب، بالطاعة والمعصية؛ وبعرضها عليهن اعتبارها بالإضافة إلى استعدادهن؛ وبإبائهن الإباء الطبيعي، الذي هو عدم اللياقة والاستعداد؛ وبحمل الإنسان قابليته واستعداده لها.  
أقول: وعسى هذا فقوله تعالى: ﴿إِنَّهُ كَانَ ظَلُومًا جَهُولًا﴾ خرج مخرج التعليل، فإن الظلوم: من لا يكون عادلاً، ومن شأنه أن يعبد، والجهول: من لا يكون عالماً، ومن شأنه أن يعلم؛ وغير الآدمي: إما عالم عادل، لا يتطرق إليه الظلم والجهل، كالملائكة، وإما ليس بعادل ولا عالم، ولا من شأنه أن يكسبهما، كالبهائم، وإنما يليق بالتكليف، ويستعدله: من كان له كمال بالقوة، لا بالفعل؛ واللام في قوله تعالى: ﴿لِيُعَذِّبَ﴾ لام العاقبة، كأنه قال: عاقبة حمل الأمانة التعذيب والتعيم.

ترجمہ: باب۔ مکلف بنانے کا راز: اللہ تعالیٰ نے ارشاد فرمایا: ”بیشک ہم نے یہ امانت آسمان وزمین اور پہاڑوں کے سامنے پیش کی، سوانھوں نے اس کو اٹھانے سے انکار کر دیا، اور وہ اس سے ڈر گئے، اور انسان نے اس کو اٹھالیا، بیشک وہ بڑا ظالم، بڑا نادان ہے، تاکہ (یعنی انجیم یہ ہوگا کہ) اللہ تعالیٰ منافقین اور منافقات کو اور مشرکین اور مشرکات کو سزا دے، اور مؤمنین اور مؤمنات پر توجہ فرمائے اور اللہ تعالیٰ بے حد مغفرت فرمانے والے، نہایت مہربان ہیں۔“

امام غزالی، قاضی بیضاوی اور ان دونوں کے علاوہ نے اس بات پر تنبیہ فرمائی ہے کہ امانت سے مراد تکلیف کی ذمہ داری سنبھالنا ہے (تکلیف کا پتہ گلے میں ڈالنا ہے) بایں طور کہ مخلوقات فرماں برداری کر کے، یا نافرمانی کر کے ثواب و عقاب کے خطرہ کے سامنے آئے (یعنی خطرہ مول لے) اور مخلوقات کے سامنے امانت کو پیش کرنے کا مطلب امانت کا موازنہ کرنا ہے، مخلوقات کی استعداد کی نسبت سے، اور مخلوقات کے انکار کرنے سے مراد ان کا فطری انکار ہے، جو لیاقت اور استعداد نہ ہونے کا نام ہے اور انسان کے اٹھانے کا مطلب: اس کا قابل ہونا اور اس میں اس امانت کی استعداد کا ہونا ہے۔



میں کہتا ہوں: اور اس تفسیر میں ارشاد باری تعالیٰ ﴿إِنَّهُ كَانَ ظَلُومًا جَهُولًا﴾ حکم سابق کی علت (دلیل) کے طور پر بیان ہوا ہے اس لئے کہ ”ظلم“ وہ شخص ہے جو عادل نہ ہو، اور اس کے حال میں سے یہ ہو کہ وہ انصاف کرے اور ”جہول“ وہ شخص ہے جو عالم نہ ہو، اور اس کی شان میں سے یہ ہو کہ وہ جانے، اور انسان کے علاوہ: یا تو عالم و عادل ہیں؛ ظلم و جہالت کا ان تک گزر ہی نہیں، جیسے فرشتے، یا نہ عادل ہیں نہ عالم اور نہ اس کی شان ہے کہ وہ ان دونوں کو حاصل کر سکیں، جیسے چوپایے۔

اور تکلیف کے لئے سزاوار اور مکلف ہونے کی استعداد انہی میں ہوتی ہے جس کو کمال بالقوہ حاصل ہو، بالفعل حاصل نہ ہو اور ارشاد باری تعالیٰ: يُعَذِّبُ مَن لَّام، لام عاقبت ہے، گویا اللہ تعالیٰ نے ارشاد فرمایا کہ انت اٹھانے کا انجام: تعذیب و محکیم (سزا دینا اور راحت پہنچانا) ہوگا۔

تشریح:

(۱) قوت کے معنی ہیں کسی چیز کا حاصل ہو سکتا اور فعل کے معنی ہیں حاصل ہونا یعنی کسی چیز میں کسی وصف کا موجود ہونا فعل ہے اور محض استعداد اور صلاحیت کا ہونا اور وصف کا متوقع الوجود ہونا قوت ہے، جیسے پیدا ہوتے ہی انسان میں ”لکھنے“ کی صلاحیت ہوتی ہے، اس کو بالقوہ سے تعبیر کرتے ہیں، کہتے ہیں: انسان کا تب بالقوہ ہے، پھر جب بڑا ہو کر مشق کر کے کا تب بن جاتا ہے تو اس کو بالفعل سے تعبیر کرتے ہیں، کہتے ہیں کہ زید کا تب بالفعل ہے۔

(۲) ”میں کہتا ہوں“ کا مطلب یہ ہے کہ اوپر کی باتیں تو دوسرے حضرات نے بیان کی ہیں، اب آگے مزید دو باتیں شاہ صاحب بڑھاتے ہیں۔

(۳) کتاب کے نسخوں میں ان یکسبھا ہے یعنی واحد مؤنث کی ضمیر ہے، مگر یہ تعریف ہے، صحیح ثننیہ کی ضمیر ہے۔ مخطوطہ کراچی اور مخطوطہ برلین میں ثننیہ کی ضمیر ہے۔

لغات: تَقَلَّدَ تَقَلَّدًا: ہار پہننا۔ . نَعَرَضَ لِلْأَمْرِ: درپے ہونا۔



انسان مکلف کیوں بنایا گیا ہے؟

(دلیل عقلی)

پہلے اس بات کی دلیل نقلی بیان کی گئی ہے کہ انسان ہی مکلف کیوں ہے؟ اب دلیل عقلی بیان کرتے ہیں، مگر پہلے

ملائکہ، بہائم اور انسان کے احوال پر نظر ڈال لینی چاہئے۔

① ملائکہ غیر مادی مخلوق ہیں، وہ عناصرِ ربیعہ سے نہیں بنے یعنی وہ یا تو نور سے بنے ہیں یا عنصراً ربیعہ کی بھاپ سے بنے ہیں، بلا واسطہ عناصرِ ربیعہ سے ان کی تخلیق نہیں ہوئی، اس لئے ان میں نہ نسمہ (روح حیوانی) ہے نہ بہیمیت، ان میں صرف ملکیت ہے، اور قوتِ بھیمی کی کمی سے جو احوال پیدا ہوتے ہیں، مثلاً بھوک، پیاس، ڈر اور غم، ان سے ملائکہ پاک ہیں، اسی طرح قوتِ بھیمی کی زیادتی سے جو احوال پیدا ہوتے ہیں، مثلاً جماع کی خواہش، غصہ، اور عجب (تکبر) ان سے بھی ملائکہ پاک ہیں۔ ان کو تغذیہ، سمیہ اور ان کے متعلقات کی بھی فکر نہیں ہوتی کیونکہ وہ کھانے پینے کے جھیلوں سے اور نشوونما کی فکر سے آزاد ہیں۔ وہ ہر وقت عالمِ بالا کی طرف متوجہ رہتے ہیں اور حکم کا انتظار کرتے ہیں، جو نبی اوپر سے کوئی حکم ملتا ہے، اس کی تعمیل کے لئے اٹھ کھڑے ہوتے ہیں، اور اس میں ان کی اپنی کوئی غرض نہیں ہوتی، بس عالمِ بالا کا مقصود ان کا مقصود ہوتا ہے۔

② اور چوپائے عناصر سے بنے ہیں اس لئے ان میں نسمہ (روح حیوانی) اور بہیمیت ہوتی ہے روح ربانی ان میں نہیں ہوتی، چنانچہ وہ ہر وقت ملکی حاست میں، اور گندگیوں میں لت پت رہتے ہیں، وہ ہر وقت اپنی طبیعت کے تقاضوں پر شیفہ اور اسی میں خار رہتے ہیں، اور ہمیشہ وہی کام کرتے ہیں جس میں ان کا اپنا نفع ہوتا ہے، یہ وہ ان کا فطری تقاضا ہوتا ہے۔

③ اور انسان بھی عناصرِ ربیعہ سے بنا ہے، مگر اس میں روح ربانی بھی ہے، اس لئے وہ قوتِ ملکی اور قوتِ بھیمی کا سنگم ہے۔ قوتِ ملکی روح ربانی کا فیض ہے، اور قوتِ بھیمی روح حیوانی (نسمہ) کا اثر ہے، دونوں قوتوں کی قدرے تفصیل درج ذیل ہے:

قوتِ ملکی: یہ قوت اس روح کا فیضان ہے جو انسان کے ساتھ مخصوص ہے، دیگر حیوانات میں وہ روح نہیں ہوتی، یعنی جب روح ربانی کا فیضان اُس نسمہ پر ہوتا ہے جو سارے بدن میں سرایت کرنے والا ہے، اور نسمہ اس فیضان کو قبول بھی کر لیتا ہے اور اس کی تابعداری کرتا ہے تو انسان میں ملکیت پیدا ہو جاتی ہے۔

قوتِ بھیمی: یہ قوت نسمہ کا اثر ہے، نسمہ تمام حیوانات میں، بشمول انسان، ہوتا ہے، یہ قوت نسمہ کے تمام قوی کے ساتھ دراز ہوتی ہے، مگر مستقل باذات ہوتی ہے جب اس کا حکم روح ربانی مان لیتی ہے اور اس کی تابعداری کرتی ہے تو انسان میں قوتِ بھیمی پیدا ہو جاتی ہے۔

اس کے بعد تین باتیں جان لینی چاہئیں:

① ملکیت اور بہیمیت میں ہمیشہ کشمکش رہتی ہے، ملکیت انسان کو بلندی کی طرف کھینچتی ہے، اور بہیمیت ہستی کی طرف، اور جب بہیمیت غالب آ جاتی ہے تو ملکیت دب جاتی ہے اور بہیمیت کا راج ہوتا ہے، اور جب ملکیت غالب آ جاتی ہے تو بہیمیت دُم دبا لیتی ہے اور ملکیت کا حکم چلتا ہے۔

② دنیا کا کوئی نظام ہو، بھلا ہو یا بُرا، اللہ تعالیٰ کی عنایات اس پر مبذول رہتی ہیں، وہ ہر استعداد پر، بھلی ہو یا بری، فطری ہو یا کسالی، جو دو کرم فرماتے ہیں۔ اگر انسان بھی کسی حالت کا اکتساب کرتا ہے تو اس میں تعاون کیا جاتا ہے اور اس کے لئے مناسب سامان مہیا کیا جاتا ہے جس سے وہ کام آسان ہو جاتا ہے۔ اسی طرح اگر وہ ملکی حالت کا اکتساب کرتا ہے تو اس میں بھی تعاون کیا جاتا ہے، اور اس کے لئے مناسب سامان مہیا کیا جاتا ہے، جس سے وہ کام آسان ہو جاتا ہے، سورۃ اللیل آیات (۵-۱۰) میں ارشاد ہے کہ ”جس نے راہ خدا میں خرچ کیا اور وہ اللہ سے ڈرا، اور کلمہ حسنی کی تصدیق کی، تو ہم اس کے لئے آسان چیز کے لئے آسانی کر دیتے ہیں، اور جس نے بخل کیا، اور بے پرواہ بنا، اور کلمہ حسنی کو جھٹلایا تو ہم اس کے لئے سخت چیز کے لئے آسانی کر دیتے ہیں“ اور سورہ بنی اسرائیل آیت ۲۰ میں ارشاد ہے کہ ”ہم ہر ایک کی، ان کی بھی اور ان کی بھی، امداد کرتے ہیں، آپ کے پروردگار کے عطیہ سے“

③ ملکی اور بھی قوتوں میں سے ہر ایک کو بعض چیزوں میں مزہ آتا ہے اور بعض چیزوں سے کلفت ہوتی ہے، جب کوئی قوت ایسی چیز کا ادراک کرتی ہے، جو اس کے مناسب حاب ہوتی ہے، تو اس کو لطف آتا ہے، ورنہ جب ایسی چیز کا ادراک کرتی ہے جو اس کے ناموافق ہوتی ہے تو اس کو رنج پہنچتا ہے، مثلاً ملکیت کو عبادت میں مزہ آتا ہے اور فواحش سے تکلیف ہوتی ہے اور ہیبت کا معاملہ اس کے برعکس ہے۔

رہا یہ سوال کہ انسان میں یہ دو متضاد قوتیں جمع کیسے ہوتی ہیں؟ یہ تو آگ اور پانی کا اجتماع ہے! تو اس کو دو مثالوں سے سمجھئے: پہلی مثال: جب کوئی چھوٹا آپریشن کیا جاتا ہے تو موقع پر سُن کرنے والی دوا لگا دی جاتی ہے، پھر چیر بھاڑ شروع کی جاتی ہے، مریض دیکھتا رہتا ہے اور کام ہوتا رہتا ہے اور مریض کو بالکل تکلیف محسوس نہیں ہوتی، حالانکہ نفس الامر میں تکلیف ہو رہی ہے، چنانچہ دوا کا اثر ختم ہوتے ہی شدت کا درد اٹھتا ہے، جس پر ڈاکٹر دواؤں کے ذریعہ قابو پاتا ہے۔ پس جس طرح اس مثال میں درد ہو بھی رہا اور نہیں بھی ہو رہا ہے، اسی طرح انسان میں بھی دو متضاد قوتیں جمع ہیں۔

دوسری مثال: اطباء کہتے ہیں کہ گلاب کے پھول میں تین متضاد قوتیں ہیں:

(۱) قوتِ ارضی: جب گلاب کے پھول کو خوب باریک پیس کر، کسی پھوڑے پھنسی پر لپ کیا جائے، تو وہ خشک ہونے پر پتھر جیسا ہو جائے گا، یہ عنصر ارض کا اثر ہے۔

(۲) قوتِ مائی: جب گلاب کے پھولوں کو نیچر کر پیا جائے، تو وہ بالکل پانی ہوگا، یہ عنصر ماء (پانی) کا اثر ہے۔

(۳) قوتِ ہوائی: جب گلاب کا پھول نک کے قریب لے جاتے ہیں، تو دور سے ہی خوشبو محسوس ہوتی ہے، یہ

عنصر ہوا کا اثر ہے۔

ویل عقلی: اس طولانی تمہید سے معلوم ہوا کہ مکلف ہونا انسان کا نوعی اقتضاء ہے وہ اپنی استعداد کی زبان سے بارگاہ خداوندی میں درخواست کرتا ہے کہ اس کی دونوں قوتوں کی رعایت ملحوظ رکھی جائے اور دونوں کا تقاضا پورا کیا جائے یعنی

قوتِ ملکیت کے من سب حال جو چیزیں ہیں، وہ اس پر واجب کی جائیں اور ان کی بج آوری پر صلہ دیا جائے، اور قوتِ بہیمیہ میں منہمک ہونے کو اس پر حرام کیا جائے، اور اس کی خلاف ورزی پر، اس کو سزا دی جائے، یہی تکلیف شرعی ہے اس کی مزید تفصیل اگلے باب میں آرہی ہے۔

وإن شئت أن تستجلي حقيقة الحال، فعليك:

[۱] أن تتصور حال الملائكة في تجرُّدها، لا يزعجها حالة ناشئة من تفريط القوة البهيمية، كالجوع والعطش والخوف والحزن؛ أو إفراطها، كالشبق والغضب والتيه، ولا يهملها التغذية والتسمية ولو احقهما، وإنما تبقى فارغة لانتظار ما يرد عليها من فوقها، فإذا ترشح عليها أمر من فوقها من إجماع على إقامة نظام مطلوب، أو رضا من شيء، أو بغض شيء، امتلأت به، وانقادت له، وانبعثت إلى مقتضاه، وهي في ذلك فانية عن مراد نفسها، باقية بمراد ما فوقها.

[۲] ثم تتصور حال البهائم في تلطُّعها بالهيات الخسيسة، لاتزال مشغوفة بمقتضيات الطبيعة، فالية فيها، لاتنبعث إلى شيء إلا انبعاثاً بهيمياً، يرجع إلى نفع جسديّ واندفاع إلى ما تعطيه الطبيعة فقط.

[۳] ثم تعلم أن الله تعالى قد أودع الإنسان بحكمته الباهرة قوتين:

[الف] قوة ملكية، تنشعب من فيض الروح المخصوصة بالإنسان، على الروح الطبيعية السارية في البدن، وقبولها ذلك الفيض، وانقيادها له.

[ب] وقوة بهيمية: تنشعب من النفس الحيوانية، المشترك فيها كل حيوان، المتشعبة بالقوى القائمة بالروح الطبيعية، واستقلالها بنفسها، وإذعان الروح الإنسانية لها، وقبولها الحكم منها.

ثم تعلم:

[۱] أن بين القوتين تراحماً وتجادباً، فهذه تجذب إلى العلو، وتلك إلى السفلى؛ وإذا برزت البهيمية، وغلبت آثارها، كمنبت الملكية، وكذلك العكس.

[۲] وأن للباري جل شأنه عناية بكل نظام، وجوداً بكل ما يسأله الاستعداد الأصلي والكسبي؛ فإن كسب هيات بهيمية أمد فيها، ويسر له ما يناسبها؛ وإن كسب هيات ملكية أمد فيها، ويسر له ما يناسبها، كما قال الله تعالى: ﴿فَأَمَّا مَنْ آتَىٰ رَاقٍ وَصَدَّقَ بِالْحُسْنَىٰ﴾

فَسَيَسْرُهُ لِلْيُسْرَى، وَأَمَّا مَنْ بَخِلَ وَاسْتَغْنَى، وَكَذَّبَ بِالْحُسْنَى، فَسَيَسْرُهُ لِلْعُسْرَى ﴿۱﴾ وَقَالَ: ﴿كَلَّا نُمَدُّ هَؤُلَاءِ وَهَؤُلَاءِ مِنْ عِطَاءِ رَبِّكَ، وَمَا كَانَ عِطَاءُ رَبِّكَ مُحْظُورًا﴾ [۲] وَأَنَّ لِكُلِّ قُوَّةٍ لَذَّةً وَالْمَاءَ، فَاللَّذَّةُ: إِدْرَاكَ مَلَايَلَاتِهَا، وَالْأَلَمُ: إِدْرَاكَ مَا يَخَالِفُهَا؛ وَمَا أَشْبَهَ حَالَ الْإِنْسَانَ بِحَالِ مَنْ اسْتَعْمَلَ مُحْظَرًا فِي بَدَنِهِ، فَلَمْ يَجِدْ لِفَخِّ النَّارِ، حَتَّى إِذَا ضَعُفَ أَثَرُهُ، وَرَجَعَ إِلَى مَا تَعْطِيهِ الطَّبِيعَةُ، وَجَدَ الْأَلَمَ أَشَدَّ مَا يَكُونُ. أَوْ بِحَالِ الْوَرْدِ، عَلَى مَا ذَكَرَهُ الْأَطْبَاءُ: أَنَّ فِيهِ ثَلَاثَ قُوَى: قُوَّةٌ أَرْضِيَّةٌ تَظْهَرُ عِنْدَ السُّخْقِ وَالطَّلَاءِ، وَقُوَّةٌ مَائِيَّةٌ، تَظْهَرُ عِنْدَ الْعُضْرِ وَالشُّرْبِ، وَقُوَّةٌ هَوَائِيَّةٌ تَظْهَرُ عِنْدَ الشَّمِّ. فَتَبِينُ أَنَّ التَّكْلِيفَ مِنْ مُقْتَضِيَّاتِ النُّوعِ، وَأَنَّ الْإِنْسَانَ يَسْأَلُ رَبَّهُ بِلِسَانِ اسْتِعْدَادِهِ أَنْ يُوجِبَ عَلَيْهِ مَا يَنْسَابُ الْقُوَّةَ الْمَكْنِيَّةَ، ثُمَّ يُثِيبُ عَلَيْهِ ذَلِكَ، وَأَنَّ يُحَرِّمَ عَلَيْهِ الْإِنْهَامَاكَ فِي الْبَهِيمِيَّةِ، وَيُعَقِّبَ عَلَى ذَلِكَ: وَاللَّهُ أَعْلَمُ.

ترجمہ: اور آپ چاہتے ہیں کہ حقیقت حال واضح ہو جائے، تو آپ پر لازم ہے کہ:

(۱) آپ فرشتوں کی اور ان کی، ذہ سے مجرد ہونے کی حالت سوچیں، ان کو براہیختہ نہیں سرتی قوت بھیمہ کی کمی سے پیدا ہونے والی حالت، جیسے بھوک، پیاس، ڈر اور غم، اور نہ قوت بھیمہ کی زیادتی سے پیدا ہونے والی حاست، جیسے مجامعت کی شدید حرص، غصہ اور رنج و غرور، اور نہ ان کو فکر مند بناتا ہے تغذیہ، تمیہ اور ان کے متعلقات، وہ بس فارغ رہتے ہیں اس چیز کے انتظار میں جو ان پر ان کے اوپر سے وارد ہوتی ہیں، پس جب نیکی ہے ان پر کوئی چیز ان کے اوپر سے، جیسے مصلوبہ نظام کے برپا کرنے کا پختہ ارادہ، یا کسی چیز سے خوشنودی، یا کسی چیز سے شدید نفرت، تو وہ اس سے لبریز ہو جاتے ہیں اور اس کی تابعداری کرتے ہیں، اور اس کے مقتضی کی طرف اٹھ کھڑے ہوتے ہیں، درانحالیکہ وہ اس بارے میں اپنے نفس کی مراد سے یکسر نکل جانے والے ہوتے ہیں، اور عالم بالا کی مراد کے ساتھ باقی رہنے والے ہوتے ہیں۔

(۲) پھر آپ چوپایوں کی اور ان کی خسیس حالتوں میں ملوث ہونے کی حالت سوچیں، وہ برابر طبیعت کے تقاضوں پر شیفٹ رہتے ہیں اور اسی میں فن رہتے ہیں، وہ کسی چیز کی طرف نہیں اٹھتے مگر بیکسی انداز کا اٹھنا، جس کا مآں جسمانی نفع ہوتا ہے، یا اس چیز کی طرف بہ جانا ہوتا ہے، جو صرف ان کی طبیعت کی دین ہے۔

(۳) پھر آپ جان میں کہ اللہ تعالیٰ نے اپنی حکمت غالبہ سے انسان کے اندر دو قوتیں ودیعت فرمائی ہیں۔

(الف) ملکی قوت: وہ اس روح کے فیضان سے پھوٹی ہے، جو انسان کے ساتھ مخصوص ہے (یعنی روح ربانی کے فیضان سے) اور یہ فیضان اس فطری روح پر ہوتا ہے جو تمام بدن میں سرایت کرنے والی ہے (یعنی روح حیوانی پر) اور اس طبعی روح کے اس فیضان کو قبول کرنے کی وجہ سے، اور فطری روح کے تابعدار ہونے کی وجہ سے روح ربانی کے (قوت

ملکیہ پیدا ہوتی ہے)

(ب) اور قوت بہیمیہ: وہ اُس نفس حیوانی (نسمہ) سے پھوٹتی ہے، جس میں تمام حیوان مشترک ہیں، یہ قوت، فطری روح (نسمہ) کے ساتھ قائم قوی کے ساتھ دراز ہونے والی ہے، اور اس کے مستقل بالذات ہونے کی وجہ سے، اور روح انسانی (یعنی روح ربانی) کے تابع دار ہونے کی وجہ سے نسمہ کے، اور روح ربانی کے اس کا حکم ماننے کی وجہ سے (یہ قوت بہیمیہ پیدا ہوتی ہے)

پھر آپ جان لیں کہ:

(۱) دونوں قوتوں کے درمیان کشمکش اور رسوخ رہتی ہے، پس یہ (یعنی ملکیت) کھینچتی ہے بلندی کی طرف، اور وہ (یعنی بہیمیت) پستی کی طرف، اور جب بہیمیت سرا بھارتی ہے اور اس کے آثار کا غلبہ ہوتا ہے تو ملکیت دب جاتی ہے، اور اسی طرح برعکس معاملہ ہے۔

(۲) اور یہ کہ اللہ جل شانہ کی اس دنیا کے ہر نظام پر ایک خاص عنایت ہے، اور وہ جو دو کرم فرماتے ہیں بروہ چیز عنایت فرما کر جو انسان کی اصلی اور کسی استعداد، نگہتی ہے۔ چنانچہ اگر انسان بہیمی حالتوں کا اکتساب کرتا ہے تو اس میں مدد پہنچائی جاتی ہے، اور اس کے لئے وہ چیزیں آسان کی جاتیں ہیں، جو ان حالتوں کے منسب ہوتی ہیں جیسا کہ ارشاد باری تعالیٰ ہے: ”سو جس نے اللہ کی راہ میں مال دیا، اور اللہ سے ڈرا اور اچھی بات کی تصدیق کی، تو ہم اس کو آسان چیز کیسے سامان دیتے ہیں، اور جس نے بخل کیا، اور بے پروائی اختیار کی اور اچھی بات کو جھٹلایا، تو ہم اس کو سخت چیز کے لئے سامان دیتے ہیں“ اور ارشاد فرمایا: ”ہر ایک کی، ان کی بھی اور ان کی بھی، تیرے رب کی بخشائش سے ہم امداد کرتے ہیں“

(۳) اور یہ کہ ہر قوت کے لئے ایک لذت ہے اور ایک رنج ہے، پس لذت: اس چیز کا ادراک ہے جو اس قوت کے مناسب ہے اور اُلم اس چیز کا ادراک ہے جو اس کے ناموافق ہے۔

اور انسان کی حالت کس قدر مشابہ ہے اس شخص کی حالت کے (یعنی یہ کتنی فٹ مثال ہے کہ) جس نے جسم میں کوئی سن کرنے والی دواء استعمال کی ہو، پس وہ نہیں پاتا آگ کی سوزش کو، تا آنکہ جب اس دواء کا اثر کمزور پڑتا ہے اور وہ اپنی طبعی حالت پر لوٹ آتا ہے تو شدت سے تکلیف محسوس کرتا ہے۔ یا کس قدر مشابہ ہے انسان کی حالت گلاب کے پھول کی حالت کے، اطباء کے بیان کے مطابق کہ اس میں تین قوتیں ہیں (۱) قوت ارضی: جو رگڑنے اور لیپ کرنے سے ظاہر ہوتی ہے (۲) اور قوت، مٹی جو نچوڑنے اور پینے کے وقت ظاہر ہوتی ہے (۳) اور قوت ہوائی: جو سونگھنے کے وقت ظاہر ہوتی ہے۔

پس واضح ہوا کہ تکلیف شرعی نوع کے تقاضوں میں سے ہے، اور یہ بھی واضح ہو کہ انسان اپنے رب سے اپنی استعداد کی زبان سے درخواست کرتا ہے کہ اس پر وہ چیزیں واجب کی جائیں جو قوت ملکیہ کے منسب ہیں، پھر اس کو ان پر بدلہ دیا جائے، اور اس پر بہیمیت میں انہماک کو اللہ تعالیٰ حرام کریں، اور اس پر سزا دیں واللہ اعلم۔

## لغات:

استَجَلَى الشَّيْءَ: ظاہر کرنے کو کہنا۔ اَزَعَجَهُ: بے قرار کرنا اَزَعَجَهُ إِلَى الْمَعْصِيَةِ: گناہ پر ابھارنا۔ شَبَقَ (س) شَبَقًا: بہت شہوت والا ہونا، صفت شَبَقٌ مَوْنٌ شَبَقَةٌ، التَّيْهَ، ذِيْكَ، غُرُورٌ جَمْعُ اَتْيَاةٍ، هَمٌّ (ن) هَمًّا فُكْرٌ مند بنانا، رنجیدہ کرنا اَهُمُّ کے بھی یہی معنی ہیں، پس مجرد و رمزید دونوں سے پڑھ سکتے ہیں۔ اِنْدَفَعَ السَّيْلُ: زور سے بہنا۔ اِنْشَغَبَ اَغْصَانُ الشَّجَرَةِ: جڑ سے شاخیں نکلنا۔ اِلَانْقَهَارُ: مطیع ہونا۔ نَشَبَ الْحَرْبَاءُ عَلَى الشَّجَرَةِ: گرگٹ کا دراز ہونا۔

## تشریح:

تغذیہ: جب بدن کے بعض اجزاء تحصیل ہو کر زائل ہو جاتے ہیں تو ان کی خالی جگہ کو پر کرنے کے لئے تغذیہ کی ضرورت پیش آتی ہے غَذَى تَغْذِيَةً کے معنی ہیں غذا دینا، پرورش کرنا اور قوت غازیہ چار آلات کے ذریعہ کام کرتی ہے یعنی قوت جاذبہ، قوت ماسک، قوت ہاضمہ اور قوت دافعہ کے ذریعہ اپنے افعال انجام دیتی ہے، تفصیل میری کتاب معین القلند ص ۱۳۹ میں ہے۔

تتمیہ حصول کمال کے لئے نباتات کی طرح حیوانات میں بھی تتمیہ (بڑھوتری) کی قوت ودیعت کی گئی ہے، جو قوت ہاضمہ کے طاقت ور ہونے کا دوسرا نام ہے، اس کی تفصیل بھی معین الفلسفہ ص ۱۳۹ و ۱۴۰ میں ہے۔

تصحیح: فَهَذِهِ تَجْذِبُ إِلَى الْعُلُوِّ، وَتِلْكَ إِلَى السُّفْلِ مطبوعہ نسخہ میں فَهَذِهِ تَجْذِبُ إِلَى الْعُلُوِّ دُونَ تِلْكَ إِلَى السُّفْلِ ہے۔ تصحیح مطبوعہ صدیقی اور مخطوطہ کراچی سے کی گئی ہے۔



## باب — ۷

## انسان کا مکلف ہونا، لم کی پلاننگ میں داخل ہے

تقدیر اور قدر کے معنی ہیں اندازہ کرنا، اسکیم بنانا، پلاننگ کرنا، جس طرح آدمی حویلی بناتا ہے تو پہلے نقشہ بنواتا ہے پھر اس کے مطابق تعمیر کرتا ہے، یہی تقدیر کے معنی ہیں۔ اللہ تعالیٰ نے بھی علم ازلی میں اس عالم کے لئے پلاننگ کی ہے، جس میں انسان کا مکلف ہونا شامل ہے، پس انسان مکلف نہ ہو ایسا نہیں ہو سکتا، اسی طرح دیگر مخلوقات کا مکلف نہ ہونا بھی پلاننگ میں داخل ہے، پس دیگر مخلوقات مکلف ہوں، یہ بات ممکن نہیں۔ اور اللہ تعالیٰ کی مخلوقات میں غور کرنے سے

یہ سب باتیں عیاں ہو جاتی ہیں، اور سمجھ میں آ جاتا ہے کہ اللہ نے انسان کو جو مکلف بنایا ہے وہ ٹھیک ہی بنایا ہے، کائنات کا ذرہ ذرہ اس کی شہادت دیتا ہے۔ آپ پہلے نباتات میں غور کریں، پھر حیوانات میں، پھر انسان کے حالات میں، ان تین مخلوقات میں غور کرنے سے اندازہ ہو جائے گا کہ اللہ نے مخلوق کو کامل سے کامل تر پیدا کیا ہے اور ان میں سب سے کامل انسان ہے۔

### نباتات کے احوال میں غور

آپ درختوں کو، ان کے پتوں کو، ان کے شگوفوں کو، اور ان کے پھلوں کو دیکھیں، اور ان میں جو نظر آنے والی، چمکی جانے والی، چھوٹی جانے والی، سونگھی جانے والی اور ٹٹولی جانے والی کیفیات ہیں، ان کو بھی ملاحظہ کریں؟ آپ دیکھیں گے کہ قدرت نے ہر نوع کے لئے مخصوص شکل کے پتے، خاص رنگ کے پھول، اور جدا جدا ذائقے دار پھل بنائے ہیں اور انہی چیزوں کے ذریعہ جانا پہچانا جاتا ہے کہ یہ فدان، شبنم کا درخت اور پھل ہے۔

اور یہ تمام چیزیں صورت نوعیہ کے تابع اور اس کے ساتھ لپٹی ہوئی ہیں اور جہاں سے صورت نوعیہ آئی ہے، وہیں سے یہ سب چیزیں آئی ہیں۔ اور اللہ کا یہ فیصلہ کہ یہ مادہ — مثال کے طور پر — کھجور کا درخت بنے، اس میں یہ سب باتیں آ جاتی ہیں کہ اس کا پھل ایسا ہو اور اس کے پتے ایسے ہوں۔

ورنوع کی بعض خصوصیتیں ہر سمجھ و آدمی سمجھ سکتا ہے، اور بعض صرف ذہین اور زیرک ہی سمجھ سکتا ہے، مثلاً یا قوت کی یہ خصوصیت ہے کہ جو اس کو اپنے پاس رکھے گا اس کو فرحت حاصل ہوگی اور وہ بہادر بنے گا مگر کون پتھر یا قوت ہے، وہ ہیروں کا ماہر ہی جان سکتا ہے۔

اسی طرح نوع کی بعض خصوصیتیں ہر فرد میں پائی جاتی ہیں، اور بعض مخصوص افراد میں پائی جاتی ہیں، جیسے ہیلہ کا کوئی دانہ ایسا ہوتا ہے کہ جو اس کو ہاتھ میں پکڑے رکھے اس کا قبض ٹوٹ جاتا ہے، مگر یہ خاصیت ہیلہ کے ہر دانہ میں نہیں ہوتی، کسی دانہ میں ہوتی ہے اور وہ بہت کمیا ہے اور اس کو ماہر ہی پہچان سکتا ہے۔

پس یہاں یہ سوال کرنے کا کسی کو حق نہیں کہ کھجور کا درخت ایسا کیوں ہے؟ یہ سوال سرے سے غلط ہے، کیونکہ ماہیت کے لوازم کا ماہیت کے ساتھ پایا جانا ضروری ہے، جیسے سورج نکلنے کے لئے وجود نہاں لازم ہے اور انسان ہونے کے لئے نطق و ضاحک ہونا ضروری ہے، پس ”کیوں؟“ سے سوال باطل ہے۔

### ﴿باب إنشاق التكليف من التقدير﴾

إِعم أن لله تعالى آيات في خلقه، يهتدي الناظر فيها، إلى أن الله له الحجة البالغة في تكليفه

لعباده بالشرائع:



فانظر إلى الأشجار وأوراقها وأزهارها وثمراتها، وما في كل ذلك من الكيفيات المُبصرة والمُذوّقة وغيرها؛ فإنه جعل لكل نوع أوراقاً بشكل خاص، وأزهاراً بلون خاص، وثماراً مختصةً بطعم؛ وبذلك الأمور يُعرف أن هذا الفرد من نوع كذا وكذا.

وهذه كلها تابعة للصورة النوعية، مُلتبوية معها، إنما تجيء من حيث جاءت الصورة النوعية؛ وقضاء الله تعالى بأن تكون هذه المادّة نخلّة — مثلاً — مشتبك مع قضائه التفصيلي بأن تكون ثمرتها كذا، وخوصها كذا.

ومن خواص النوع: ما يُذكرُكهُ كلُّ من له بَالٌ، ومن خواصه: ما لا يُذكرُكهُ إلا الأَلْمَعِيُّ القَطَنُ، ككثير الياقوت في نفس حامله بالفريح والتشجيع؛ ومن خواصه: ما يُعَمُّ كلُّ الأفراد، ومن خواصه: ما لا يوجد إلا في بعضها، حيث تستعدُّ المادّة، كالإِهْلِيلِج الذي يُسهل بطن من قبض عليه بيده.

وليس لك أن تقول: لِمَ كانت ثمرة النخل على هذه الصفة؟ فإنه سؤال باطل، لأن وجود لوازم الماهيات معها لا يُطلب بـ "لِمَ؟".

ترجمہ: باب: تکلیف شرعی کا تقدیر الہی سے نکلنا: جان لیجئے کہ اللہ تعالیٰ کے لئے کائنات میں نشانیاں ہیں، جن میں غور کرنے والا اس بات کی طرف راہ پاتا ہے کہ اللہ نے جو اپنے بندوں (یعنی انسانوں) کو شریعتوں کا مکلف بنایا ہے تو اس کی خدا کے پاس برہان کامل (زبردست دلیل) ہے:

پس آپ درختوں میں اور ان کے پتوں میں اور ان کے پھولوں میں اور ان کے پھلوں میں غور کیجئے، اور ان چیزوں میں غور کیجئے جو ان میں سے ہر ایک میں ہیں: مشاہدہ میں آنے والی اور چکھی جانے والی اور ان کے علاوہ کیفیات میں سے، پس بیشک اللہ تعالیٰ نے ہر نوع کے لئے خاص شکل کے پتے، اور خاص رنگ کے پھول اور مزوں کے ساتھ مختص پھل بنائے ہیں اور انہی چیزوں سے پتہ چلتا ہے کہ یہ فرد فلان فلان قسم کا ہے۔

اور یہ تمام چیزیں صورت نوعیہ کے تابع اور اس کے ساتھ لپٹی (چمٹی) ہوئی ہیں، وہیں سے آئی ہیں جہاں سے صورت نوعیہ آئی ہے۔ اور اللہ کا یہ فیصلہ کہ یہ مادہ — مثال کے طور پر — کھجور درخت بنے، اُن کے تفصیلی فیصلے کے ساتھ مل جاتا ہے کہ اس کے پھل ایسے ہوں اور اس کے پتے ایسے ہوں۔

اور نوع کی کچھ خصوصیتیں وہ ہیں جن کو پالیتا ہے ہر وہ شخص جس کے پاس وہ ہے، اور اس کی خصوصیتوں میں سے بعض وہ ہیں جن کو نہیں پاتا مگر زیرک ذہین شخص، جیسے یاقوت کی تاثیر، اس کو ساتھ رکھنے والے کے دل میں خوش کرنے اور بہادر بنانے کی۔ اور نوع کی خصوصیات میں سے بعض وہ ہیں جو تمام افراد کو عام ہیں، اور اس کی بعض خصوصیات وہ ہیں جو نہیں پائی جاتیں مگر ان کے بعض میں، جہاں مادہ میں استعداد پیدا ہوتی ہے، جیسے وہ بلبلہ جو اس شخص کے پیٹ کو نرم

کرتا ہے، جو اس کو اپنے ہاتھ میں پکڑے رہتا ہے۔

اور آپ کو حق نہیں کہ آپ پوچھیں کہ کھجور کا پھل ایسا کیوں ہے؟ کیونکہ یہ سوال ہی غلط ہے، اس لئے کہ مایہوں کے لوازم کا پایا جانا مایہوں کے ساتھ نہیں طلب کیا جاتا ”کیوں؟“ کے ذریعہ۔

لغات:

اِنْشَقَّ الشَّيْءُ: پھٹنا، اِنْشَقَّ الْفَجْرُ: فجر کا طلوع ہونا، اِشْتَبَكَ: غلط ہونا، بعض کا بعض میں داخل ہونا...  
الْخُوصُ: کھجور کے پتے، مفرد خُوصَة البَال: دل، کہا جاتا ہے ما عطر ببالی: میرے دل میں نہیں گزرا  
الْأَلْمَعُ وَالْأَلْمَعِيُّ: تیز ذہن، تیز فہم، الْأَلْمَعِيَّةُ: ذکاوت۔



## حیوانات کے احوال میں غور

اب آپ حیوانات کی مختلف اقسام پر نظر ڈالیں۔ نباتات میں جو جو باتیں پائی جاتی ہیں، وہ سب باتیں آپ کو حیوانات میں ملیں گی، آپ دیکھیں گے کہ ہر نوع کی الگ شکل اور جدا بناوٹ ہے، مزید برآں حیوانات اپنے اختیار سے حرکت کرتے ہیں، اور ان کو فطری الہامات ہوتے ہیں ان کی سرشت میں زندگی گزارنے کی تدبیریں رکھ دی گئی ہیں۔ اور وہ انہی چیزوں کی وجہ سے ایک دوسرے سے ممتاز ہوتے ہیں۔ مثلاً پالتو چوپائے گھاس کھاتے ہیں اور جنگالی کرتے ہیں، گھوڑے، گدھے اور خچر گھاس تو کھاتے ہیں مگر جنگالی نہیں کرتے، درندے گوشت کھاتے ہیں۔ پرندے ہوا میں اڑتے ہیں اور مچھلی پانی میں تیرتی ہے، اسی طرح حیوانات کی ہر نوع کی الگ آواز ہے، ز مادہ کے ملنے کا الگ طریقہ ہے، اور اولاد کی پرورش کا الگ ڈھنگ ہے، جس کی تفصیل غیر ضروری ہے۔

اور اللہ تعالیٰ نے حیوانات کی ہر نوع کو وہ علوم الہام فرمائے ہیں جو اس کے مزاج کے مناسب ہیں، اور جو اس نوع کے لئے کارآمد ہیں، اور یہ سب الہامات حیوانات کی انواع پر خالق تعالیٰ کی طرف سے صورت نوعیہ کے روزن سے ہوتے ہیں، جیسے پھولوں کے مختلف ڈیزائن اور پھلوں کے مزے صورت نوعیہ کے ساتھ گنڈھ ہیں۔

اور حیوانات کی انواع کے بعض احکام تمام افراد کو عام ہوتے ہیں، اور بعض احکام صرف بعض افراد میں پائے جاتے ہیں، یہاں مادہ میں استعداد ہوتی ہے اور ثقافا اسباب جمع ہو جاتے ہیں، اگرچہ نفس استعداد سب میں ہوتی ہے، جیسے شہد کی ہرکھی یغسوب (شہد کی مکھیوں کا سردار) نہیں بنتی، کوئی ہی بنتی ہے، اور انسان کی آواز کی نقل ہر پرندہ نہیں کر سکتا، طوطا ہی کرتا ہے۔

ثم انظر إلى أصناف الحيوان، تجد لكل نوع شكلاً وخلقاً، كما تجد في الأشجار، وتجد مع ذلك لها حركات اختيارية، وإلهامات طبيعية، وتدابير جبلية، يمتاز كل نوع بها؛ فبهيمة الأنعام ترعى الحشيش وتجتزئ، والفرس والحصان والبغل ترعى الحشيش ولا تجتر، والسباع تأكل اللحم، والطيور يطير في الهواء، والسماك يسبح في الماء؛ ولكل نوع من الحيوان صوت غير صوت الآخر، ومسافدة غير مسافدة الآخر، وحضانة للأولاد غير حضانة الآخر؛ وشرح هذا يطول.

وما ألهم الله نوعاً من الأنواع إلا علوماً تناسب مزاجه، وإلا ما يصلح به ذلك النوع؛ وكل هذه الإلهامات تترشح عليه من جانب بارئها، من كوة الصورة النوعية؛ ومثلها كمثل تخاطيط الأزهار وطعوم الثمرات في تشابكها مع الصورة النوعية.

ومن أحكام النوع: ما يعم الأفراد، ومنها: ما لا يوجد إلا في البعض، حيث تستعد المادة، وتنفق الأسباب، وإن كان أصل الاستعداد يعم الكل، كالتعسوب من بين النحل، والنبهات: يتعلم محاكاة أصوات الناس بعد تعليم وتمارين.

ترجمہ: پھر آپ حیوانات کی اقسام کو دیکھیں، آپ ہر نوع کے لئے ایک شکل اور ایک بناوٹ پائیں گے، جیسا آپ نے پایا ہے درختوں میں، اور آپ اس کے ساتھ پائیں گے حیوانات کے لئے اختیاری حرکتیں، فطری الہامات اور جبلی تدبیریں، جن کے ذریعہ ہر نوع ممتاز ہوتی ہے، مثلاً پالتو چوپائے گھاس چرتے ہیں اور جگالی کرتے ہیں اور گھوڑے، گدھے اور خچر گھاس چرتے ہیں اور جگالی نہیں کرتے، اور درندے گوشت کھاتے ہیں، اور پرندے ہوا میں اڑتے ہیں، اور مچھلی پانی میں بہتی ہے، اور حیوان کی ہر قسم کے لئے ایک آواز ہے دوسرے کی آواز کے مغائر، اور حقیقی کا طریقہ ہے دوسرے کی حقیقی کے طریقہ کے مغائر، اور اولاد کی پرورش کا طریقہ ہے دوسرے کے طریقہ کے مغائر، اور اس کی تفصیل لمبی ہو جائے گی۔

اور اللہ تعالیٰ نے حیوانات کی انواع میں سے ہر نوع کو وہی علوم الہام فرمائے ہیں جو اس کے مزاج کے مناسب ہیں، اور جن کے ذریعہ وہ نوع سنور سکتی ہے۔ اور یہ سب الہامات نوع پر ٹپکتے ہیں انواع کو پیدا کرنے والے کی جانب سے، صورت نوعیہ کے سوراخ سے، اور ان علوم کا حال شگوفوں کی لکیروں اور پھلوں کے مزوں جیسا ہے، ان کے مختلط ہونے میں صورت نوعیہ کے ساتھ۔

اور نوع کے احکام میں سے بعض وہ ہیں جو تمام افراد کو عام ہوتے ہیں، اور ان میں سے بعض صرف بعض افراد میں پائے جاتے ہیں، جہاں مادہ میں استعداد پیدا ہوتی ہے اور اتفاقاً اسباب جمع ہو جاتے ہیں، اگرچہ نفس استعداد سب میں ہوتی ہے، جیسے یعسوب (شہد کی مکھوں کا بادشاہ) شہد کی مکھوں کے درمیان میں سے، اور طوطا لوگوں کی آوازوں کی نقل کرنا سیکھتا ہے تعلیم و تمرین کے بعد۔

لغات:

اجتر العیر: جگالی کرنا اجتر الشی: کھینچنا... مسالذ الذکر اثناء مسافدة: جفتی کرنا... الحضانة: پرورش  
.. قوله: والا ما يصلح به استثناء در استثناء ہے... غطط: لکیریں کھینچنا لخطیط: لکیریں، ڈیزائن، کیونکہ وہ  
لکیروں سے بنتی ہے... استعد للامر: تیار ہونا۔



## انسان کے احوال میں غور

اب آپ نوع انسانی کو دیکھیں، نباتات اور حیوانات میں جو جو باتیں ہیں، وہ سب انسان میں موجود ہیں، انسان بھی  
دیگر حیوانات کی طرح کھانتا، انگڑائی لیتا، ڈکار لیتا، فضلات کو دفع کرتا اور پیدا ہوتے ہی پستان چوستا ہے، مزید برآں  
انسان میں چند ایسی خصوصیات پائی جاتی ہیں جن کی وجہ سے وہ دیگر حیوانات سے ممتاز ہوتا ہے، مثلاً:

① وہ بات چیت کرتا ہے، دوسروں کا کلام سمجھتا ہے، بدیہی باتیں مرتب کر کے نئے علوم پیدا کرتا ہے، اسی طرح  
تجربات، جائزے اور زیر کی سے بھی علوم پیدا کرتا ہے۔

② وہ ایسی باتوں کا اہتمام کرتا ہے، جن کو وہ عقل سے اچھا سمجھتا ہے، اگرچہ حواس اور قوت واہمہ سے ان کی خوبی  
سمجھ میں نہ آئے جیسے نفس کو سنوارنا اور ممالک کو زیر نگین کرنا۔

اور ان امور کے نوعی ہونے کی دلیل یہ ہے کہ تمام امتیں، پہاڑوں کی چوٹیوں پر رہنے والے بھی، ان کی بنیادی  
باتوں پر متفق ہیں اور یہ بات بلکہ وجہ نہیں ہو سکتی، اس میں گہرا راز ہے، جو صورت نوعیہ کی جڑ سے پھوٹتا ہے۔

اور وہ راز یہ ہے کہ مزاج انسانی کا مقتضی یہ ہے کہ عقل دل پر، اور دل نفس پر غالب رہے، اسی لئے وہ نفس کے  
تقاضوں کو دل کے فیصلہ پر دہا لیتا ہے، اور دل کی چاہتوں کا عقل کے فیصلہ کے سامنے خون کر دیتا ہے۔

ثم انظر إلى نوع الإنسان، تجد له ما وجدت في الأشجار، وما وجدت في أصناف الحيوان،  
كالسعال، والتَّمَطُّ، والجُشاء، ودفع الفضلات، ومَصُّ الثدي في أول نشأته؛ وتجد مع ذلك  
فيه خواصَّ، يمتاز بها من سائر الحيوان:

منها: النطق، وفهم الخطاب، وتوليد العلوم الكسبية من ترتيب المقدمات البديهية، أو من  
التجربة، والاستقراء، والحدس.

ومنها: الاهتمام بأمور يَسْتَحْسِنُهَا بعقله، ولا يَجِدُهَا بحسِّه ولا وهمه، كتهذيب النفس،

وتسخير الاقاليم تحت حكمه.

ولذلك يتوارد على اصول هذه الامور جميع الامم، حتى سكّان شواطئ الجبال، وما ذلك الا لیسرناشی من جذر صورته النوعية؛ وذلك السر: ان مزاج الانسان يقتضى ان يكون عقله قاهراً على قلبه، وقلبه قاهراً على نفسه.

ترجمہ: پھر دیکھئے آپ نوع انسانی کی طرف، پائیں گے آپ اس میں وہ چیزیں جو آپ نے پائی ہیں درختوں میں، اور جو پائی ہیں آپ نے حیوانات کی اقسام میں، جیسے کھنسا ورائٹرائی لینا اور ڈکار لینا اور فضلات کو دفع کرنا، اور پستان چوسنا اپنی پیدائش کے آغاز میں، اور آپ پائیں گے اس کے ساتھ انسان میں چند ایسی خصوصیتیں جن کی وجہ سے وہ دیگر حیوانات سے ممتاز ہوتا ہے۔

ان میں سے ایک: بات چیت کرنا ہے، اور دوسرے کی بات سمجھنا ہے اور بدیہی باتوں کو ترتیب دے کر علوم الکتابی پیدا کرنا ہے، یا تجربہ سے اور جائزے سے اور زیرکی سے (علوم الکتابی پیدا کرنا ہے) اور ان میں سے ایک: ایسی باتوں کا اہتمام کرنا ہے، جن کو وہ اپنی عقل سے اچھا سمجھتا ہے، اور اپنے حواس سے اور اپنے وہم سے ان کی خوبی نہیں سمجھتا، جیسے نفس کو سنو رنا اور مالک کو اپنے حکم کے تحت مسخر کرنا۔ اور اسی وجہ سے متفق ہیں ان باتوں کی بنیادوں پر، تمام لوگ، حتیٰ کہ پہاڑوں کی چوٹیوں پر رہنے والے بھی، اور نہیں ہے یہ بات مگر ایک ایسے راز کی وجہ سے جو صورت نوعیہ کی جڑ سے پیدا ہوتا ہے۔ اور وہ راز یہ ہے کہ انسان کا مزاج چاہتا ہے کہ اس کی عقل غالب رہے اس کے دل پر، اور اس کا دل غالب رہے اس کے نفس پر۔

لغات:

الخدس: دانائی، زیرکی، اور اصطلاح میں حدس کے معنی ہیں مقدمات کو ترتیب دیئے بغیر نتیجہ تک پہنچ جانا۔ وہم: حواس خمسہ باطن میں سے ایک حاسہ ہے، اس کا کام محسوس چیزوں کی ان معنوی باتوں کا ادراک کرنا ہے جو حواس ظاہرہ سے حاصل نہیں ہو سکتیں، جیسے بچہ قابل محبت ہے اور شیر قابل خوف ہے (تفصیل کے لئے دیکھئے معین الفہم ص ۱۴۳) تصحیح: دوسرا منہا تمام لُحُوں میں من ہے، مگر یہ تعریف ہے، تصحیح منطلوہ کراچی سے کی ہے۔



اللہ تعالیٰ نے کائنات کا نظم و انتظام کس طرح فرمایا ہے؟

اب تک کیف خلق اللہ الخلق؟ کی تفصیل تھی کہ قدرت نے یہ کارخانہ کس ڈھب سے بنایا ہے، نباتات کی،

حیوانات کی اور انسان کی صورت حال کیا ہے؟ اب کیف ذُبُرُ الْمَلِكِ الْخَلْقِ؟ کا مضمون شروع ہوتا ہے یعنی اللہ تعالیٰ نے کائنات کا کیا انتظام کیا ہے؟ پہلے آپ نباتات اور حیوانات کا انتظام دیکھیں، پھر انسان کی تدبیر کا بیان آئے گا۔

نباتات میں چونکہ حس و حرکت نہیں اس لئے اللہ تعالیٰ نے ان کو جڑیں دی ہیں، جن سے وہ انرجی (Energy) حاصل کرتی ہیں جڑیں زمین سے مادہ چوستی ہیں اور صورت نوعید کی دین کے مطابق ٹہنیوں، پتوں، پھلوں اور پھولوں کو پہلائی کرتی ہیں، اس طرح تمام نباتات نشوونما پاتے ہیں۔ اور حیوانات میں چونکہ حس و حرکت ہے، اس لئے ان کو جڑیں نہیں دیں، بلکہ ان کو مکلف کیا کہ وہ گھاس، دانہ اور پانی ان کے ٹھکانوں سے حاصل کریں، نیز ان کو دیگر مرفاق زندگی بھی الہام کئے۔

اور جو حیوانات کیڑوں کی طرح پیدا نہیں ہوتے، ان میں افزائش نسل کا یہ انتظام کیا کہ ان کو آلات قاسل دیئے، اور مادہ میں رطوبت پیدا کی، جس سے جنین کی پرورش ہوتی ہے، پھر موی رطوبت خالص دودھ بن جاتی ہے، اور نوزائیدہ بچے کو الہام کیا کہ وہ پستان چوسے، اور جو دودھ منہ میں آئے اس کو نگل جائے۔

اور مرغی میں بھی رطوبت پیدا کی، جس سے انڈے تیار ہوتے ہیں، پھر جب مرغی تمام انڈے دے چکتی ہے تو اندر ایسی خشکی اور خلأ پیدا ہو جاتا ہے جو اس کو پاگل سا بنا دیتا ہے اور وہ دوسری مرغیوں سے دور بھاگتی ہے، اور کوئی چیز دبا کر بیٹھنا چاہتی ہے تاکہ اندر کے خلأ کو پُر کرے۔

اور کبوتر کے جوڑے میں الفت رکھی اور انڈوں سے فارغ ہونے کے بعد ان کو سینے کی وجہ سے جو مرغی میں ہے، پھر جب چوزے نکل آتے ہیں تو بوسیدہ رطوبت بہ تکلف تی کا سبب بن جاتی ہے، اور اللہ نے کبوتری کے دل میں چوزوں کی محبت رکھی، جو پرانی رطوبت کے ساتھ مل کر تی کا سبب بنتی ہے، جس سے غلہ پانی نکلتا ہے اور اس کو چوزے کھاتے ہیں، اور باہمی انسیت کی وجہ سے مز بھی مادہ کی نقل کرتا ہے، جس سے چوزوں کو غذا فراہم ہوتی ہے، اور چوزوں میں بھی رطوبت پیدا کی ہے، جو بعد میں پندوں کی شکل اختیار کر لیتی ہے اور ان سے بچے اڑنے لگتے ہیں اور اپنی غذا خود حاصل کرتے ہیں۔

ثم انظر إلى تدبير الحق لكل نوع، وتربيته إياه، ولطفه به؛ فلما كان النبات لا يُحسُّ ولا يتحرك، جعل له عروقاً، تَمصُّ المادةَ المجمعة من الماء والهواء ولطيف التراب، ثم يفرقها في الأغصان وغيرها، على تقسيم تعطيه الصورة النوعية.

ولما كان الحيوان حساساً، متحركاً بالإرادة، لم يجعل له عروقاً، تَمصُّ المادةَ من الأرض، بل ألهمه طلب الحبوب والحشيش والماء من مظانها، وألهمه جميع ما يحتاج إليه من الارتفاقات. والنوع الذي لا يتكوّن من الأرض تكوّن الديدان منها، ذُبُرُ اللَّهِ تعالى له، بأن أودع فيه قُوَى

التناسل، وخلق في الأنثى رطوبة، يصرُّها إلى تربية الجنين، ثم حوَّلها لبنًا خالصًا، وألهم المتولد مصَّ الثدي وأزْد رَأْد اللبن.

وجعل في المدجاجة رطوبة، يصرُّها إلى تكوُّن البَيْض؛ فإذا باضت أصابها بَيْضٌ وُخِلُو جوف، يحملاتها على جنون، يستدعي ترك مخالطة بني نوعها، واستحباب حضانة شيء، تستدُّ به جوفها. وجعل من طبع الحمامة الأنس بين ذكرها وأنثاها، وجعل خُلُو جوفها هو الحامل على حضانة البَيْض، ثم جعل رطوبتها البالية تتوجَّه إلى التهوُّع، وجعل لها رحمة على الفرخ، وجعل رحمها مع الرطوبة البالية سببًا لتهوُّعها، ودفع الحبوب والماء إلى جوف فَرْخها؛ وجعل الذَّكَر منها بسبب الأنس بقلْد أنثاها؛ وخلق للفراخ مزاجًا رطبًا، ثم حوَّل رطوبتها ريشًا تطير به.

ترجمہ: پھر آپ ہر نوع کے لئے حق تعالیٰ کے نظم و انتظام کو، اور اس کی پرورش کو اور اس پر لطف و کرم کو دیکھئے، پس جب نباتات احساس نہیں رکھتے تھے اور حرکت نہیں کرتے تھے تو ان کے لئے جڑیں بنائیں، جو اس مادہ کو چوستی ہیں جو پانی، ہوا اور مٹی کے لطیف اجزاء سے اکٹھا ہوتا ہے، پھر اللہ تعالیٰ اس مادہ کو شاخوں وغیرہ میں بانٹ دیتے ہیں، اس اندازے کے مطابق جو صورت نوعید دیتی ہے۔

اور جب حیوان احساس کرنے والا اور بالارادہ حرکت کرنے والا تھا تو اس کے لئے ایسی جڑیں نہیں بنائیں جو زمین سے مادہ کو چوسیں، بلکہ ان کو غلہ، گھاس اور پانی کو ان کے ٹھکانوں سے ڈھونڈنے کا الہام کیا، اور ان کو الہام میں وہ تدبیرات نالغہ جن کے وہ محتاج ہیں۔

اور حیوانات کی جو قسم مٹی سے پیدا نہیں ہوتی، کیڑوں کے مٹی سے پیدا ہونے کی طرح، ان کا یہ انتظام کیا کہ ان میں نسل بڑھانے والی صلاحیتیں ودیعت فرمائیں، اور مادہ میں ایک رطوبت پیدا کی، جس کو اللہ تعالیٰ پیٹ کے بچے کی پرورش میں خرچ کرتے ہیں پھر اس کو خالص دودھ میں تبدیل کر دیا، اور نوزائیدہ بچے کو پستان چوسنے کا اور دودھ نگلنے کا الہام فرمایا۔

اور اللہ تعالیٰ نے مرغی میں رطوبت پیدا کی، جس کو وہ انڈے بننے میں خرچ کرتے ہیں، پھر جب مرغی انڈے دے چکتی ہے تو اس کو ایسی خشکی اور باطن کا خالی ہونا پہنچتا ہے جو وہ دونوں اس کو ایسے پاگل پن پر ابھارتے ہیں کہ وہ ابنائے نوع سے اخلاط کو ترک کر دینا چاہتی ہے۔ اور کسی ایسی چیز کے سینے کو پسند کرتی ہے، جس سے وہ اپنے اندر کے خلہ کو بھرے۔ اور کبوتر کی فطرت میں نر مادہ میں انسیت رکھی، اور اس کے اندر کے خلہ ہی کو انڈوں کے سینے پر ابھارنے والا بنایا، پھر اس کی بوسیدہ رطوبت کو بہ تکلف قی کرنے کی طرف متوجہ کر دیا اور اللہ نے کبوتری میں چوزے پر نہر رکھی ہے، اور اس کی مہر کو پر فی رطوبت کے ساتھ ملا کر بہ تکلف قی کا اور غلہ پانی کو چوزے کے پیٹ میں پہنچانے کا سبب بنایا اور اللہ

نے اس کے زکو — بوجہ انیسیت کے — اس کی مادہ کا مقلد بنایا، اور چوزوں میں مرطوب مزاج پیدا کیا، پھر ان کی مرطوبت کو ایسے پر بنادیا، جس سے وہ اڑنے لگے۔

لغات:

مطابق جمع ہے مظنۃ کی، جس کے معنی ہیں ٹھکانہ یعنی وہ جگہ جہاں کسی چیز کے موجود ہونے کا گمان ہو، جیسے کوئی بازار سرمہ دانی لینے جاتا ہے، تو وہ ہر دوکان پر دریافت نہیں کرتا بلکہ جہاں سرمہ دانی ملنے کا احتمال ہوتا ہے وہیں رکتا ہے۔ یہ لفظ شاہ صاحب آگے بار بار استعمال کریں گے اس لئے اس کا مفہوم یاد رکھیں۔ .. اور تفاسات جمع ہے اور تفاق کی، اور تفاق بہ کے معنی ہیں نفع اٹھانا، یہ بھی شاہ صاحب کی خاص اصطلاح ہے، اس کا مفہوم ہے آرام سے زندگی گزارنے کی تدبیریں، مفید اسکیمیں، اس کی مزید وضاحت بحث ثالث کے شروع میں آئے گی۔ .. اِنْ ذَرَدَ السَّفْمَةُ: لقمہ کو جلدی سے ٹکنا۔ .... تَهْوُج تَهْوُجًا: تکلف سے قی کرنا۔



## انسان کی تربیت و تدبیر کا بیان

پروردگار عالم نباتات و حیوانات کی پرورش کس طرح کرتے ہیں؟ قدرت نے ان کا نظم و نسق کس طرح کیا ہے؟ یہ مضمون آپ پڑھ چکے، اب انسان کی تربیت و تدبیر کا بیان شروع ہوتا ہے۔ انسان میں نباتات اور حیوانات کی سب خصوصیتیں موجود ہیں، وہ نشوونما پاتا ہے، احساس رکھتا ہے، ارادے سے حرکت کرتا ہے، جبلی الہامات قبول کرتا ہے اور اس کو فطری علوم بھی عطا کئے گئے ہیں، مزید برآں اس کو اور خصوصیات سے بھی نوازا گیا ہے، اس کو عقل وافر دی گئی ہے اور وہ انسانی علوم پیدا کرنے پر بھی قادر ہے، اس لئے قدرت نے اس کے لئے سامان زندگی تیار نہیں کیا، بلکہ خود اس کو اسباب حیات پیدا کرنے کا حکم دیا ہے، اس کو کھیتی باڑی، باغبانی، تجارت اور معاملات کا تکلف کیا ہے تاکہ وہ محنت کر کے اپنے لئے اسباب بقاء فراہم کرے۔

صلاحیتوں کا فرق: پھر تمام انسان ایک درجہ کے نہیں، کوئی فطری طور پر آقا ہے تو کوئی اتقاق سے (By Chance) آقا بن گیا ہے، کوئی فطری طور پر غلام ہے تو کوئی اتقاق غلام بن گیا ہے، کوئی بادشاہ ہے تو کوئی رعایا، کوئی دانشمند ہے تو کوئی غبی، اور دانشمند بھی ایسا کہ حکمت الہی، علم طبعی، علم ریاضی اور حکمت عملی میں گل افشانی کرتا ہے، اور جو غبی ہے وہ مذکورہ علوم کی طرف کسی کی تقلید کے بغیر راہ نہیں پاتا۔

یہ سب انسان کی فطری باتیں ہیں، چنانچہ تمام انسان، خواہ وہ بادیہ نشیں ہوں یا شہری، ان باتوں میں متفق ہیں۔ اور یہ انسان کی ظاہری خصوصیات اور نظم و نسق کا بیان ہے، جس کا تعلق انسان کی قوت بہیمیہ اور دنیوی تدبیرات تافہ سے ہے۔



تو ملک کے تعلق سے انسان کے احوال: اب آپ قوتِ ملکیہ کے تعلق سے انسان کے احوال میں غور کریں۔ انسان دیگر حیوانات کی طرح نہیں، اس کو حیوانات سے اشرفِ علم و ادراک دیا گیا ہے، اور انسان کے وہ مخصوص علوم جن پر انسان کے تمام افراد متفق ہیں، یہ ہیں:

① وہ جاننا چاہتا ہے کہ اس کو کس نے پیدا کیا ہے؟ اور کیوں پیدا کیا ہے؟ اور اس کا پیدا کرنے والا اس کی پرورش کیوں کر رہا ہے؟

② وہ جاننا چاہتا ہے کہ کائنات کا نظم و انتظام کون کر رہا ہے؟ جو خود اس شخص کا بھی خالق و رازق ہے۔

③ انسان بصیرت اور پوری توجہ سے اپنے پیدا کرنے والے اور پرورش کرنے والے کی بندگی کرنا چاہتا ہے، اس کے سامنے گزرنا چاہتا ہے، جس طرح وہ اور تمام حیوانات زبانِ حال سے دائمی طور پر تصرع کُناں ہیں۔

زبانِ حال سے تصرع: دنیا کی تمام مخلوقات۔ انسان و حیوانات، اشجار و اجار و غیرہ، اکل و شرب، افزائشِ نسل اور دیگر مادی ضروریات کی حد تک، سختی کے ساتھ قوانینِ الہی کے پابند ہیں، اور یوں بنیادی طور پر تمام مخلوقات عاجزی کرتے والی ہیں، اور یہی ان کا زبانِ حال سے تصرع (گزرنا) ہے، البتہ انسان روحانی طور پر بھی مسمان ہونے کی اہلیت رکھتا ہے، اسلام کے معنی ہیں بغیر خارجی دباؤ کے اللہ کی حاکمیت کے آگے سر جھکانا، انسان پر اس معاملہ میں کوئی جبر نہیں، جو خوشی سے سر جھکاتا ہے، جنت کا حقدار ہوتا ہے۔ اور جو سرتابی کرتا ہے، سزا پاتا ہے، سورۃ الحج آیت ۸ میں ارشاد ہے: ”کیا تجھ کو یہ بات معلوم نہیں کہ اللہ تعالیٰ کے سامنے سب عاجزی کرتے ہیں، جو آسمانوں میں ہیں اور زمین میں ہیں، اور سورج اور چاند اور ستارے اور پہاڑ اور درخت اور چوپائے اور بہت سے آدمی۔ اور بہت سے ایسے ہیں جن پر (بوجہ عقاد نہ ہونے کے) عذاب ثابت ہو گیا“

کیا نباتات کا ہر جزء اس نفسِ نباتیہ کے سامنے ہر وقت ہاتھ پیرا رہے ہوئے نہیں، جو درختوں کی تدبیر کرتا ہے؟ کیا درختوں کی ٹہنیوں، پتے، پھوس وغیرہ ہر وقت نفسِ نباتیہ سے فیضان کی بھیک نہیں مانگتے؟ یہ نفسِ نباتیہ کس نے پیدا کیا ہے؟ اللہ تعالیٰ نے پیدا کیا ہے، پس یہی نباتات کی زبانِ حال سے عاجزی ہے۔ پس اگر نباتات میں کامل عقل ہوتی تو ان کا ہر جزء نفسِ نباتیہ کی ایسی تعریف کرتا جو دوسرے جزء کی تعریف سے مختلف ہوتی۔ اور اگر ان میں فہم و شعور ہوتا تو اس زبانِ حال سے ہاتھ پیرا نہ کرنے کا ان کے علم پر اثر پڑتا اور وہ علم و بصیرت اور پوری توجہ سے بھی ہاتھ پیرا نہ لگتے، یہیں سے یہ بات سمجھ لیجئے کہ انسان چونکہ تیز عقل رکھتا ہے اس لئے اس کا دل تکلفِ حالی کے مطابق تکلفِ علمی سے بھر گیا ہے اور اس کے نفس میں زبانِ حال سے دستِ طلب پھیلانے کی طرح علم و بصیرت سے دستِ طلب دراز کرنے کا بے پناہ جذبہ پیدا ہو گیا ہے۔

انسان کی چند اور خصوصیات: انسان میں دو خصوصیتیں اور بھی ہیں:

پہلی خصوصیت: نوع انسانی میں کچھ ایسے کامل افراد ہوتے ہیں جن کی خالص توجہ علوم عقیدہ کے سرچشمہ کی طرف رہتی ہے، وہ ان علوم کو اس سرچشمہ سے بذریعہ وحی یا حدس یا خواب حاصل کرتے ہیں، اور کچھ دوسرے لوگ ہوتے ہیں جو اس کامل انسان میں رشد و برکت کے آثار محسوس کرتے ہیں، چنانچہ وہ اوامر و نواہی میں اس کی پیروی کرتے ہیں۔ اول انبیائے کرام ہیں اور دوم ان کی امتیں ہیں اور اگرچہ خواب، رائے، غیبی آواز اور فراست کے ذریعہ غیب کی طرف خالص توجہ کرنے کی نفس صلاحیت سب لوگوں میں ہوتی ہے، مگر سب انسان برابر نہیں ہوتے، کوئی کامل ہوتا ہے اور کوئی ناقص، اور ناقص ہمیشہ کامل کا محتاج رہتا ہے، غرض ہر شخص بذات خود غیب سے علوم حاصل نہیں کر سکتا، عام لوگوں کو اس سلسلہ میں کامل کی پیروی کرنی پڑتی ہے۔

دوسری خصوصیت انسان کو اللہ تعالیٰ نے چند ایسی صفات سے بہرہ ور کیا ہے، جن کا انداز جانوروں کی صفات کے انداز سے برتر ہے۔ وہ صفات یہ ہیں (۱) خشوع (۲) نظافت (۳) عدالت (۴) کاست (۵) ملکوت و جبروت کی روشنیوں کا ظاہر ہونا یعنی دعاؤں کا قبول ہونا، کرامتوں کا ظاہر ہونا، اور احوال و مقامات کا پیش آنا۔ جن کی تفصیل آگے آئے گی۔

ولما كان الإنسان مع إحساسه وتحركه، وقبوله للإلهامات الجبلية والعلوم الطبيعية، ذاعقل وتوليد للعلوم الكسبية، ألهمه الرزع، والغرس، والتجارة، والمعاملة؛ وجعل منهم السيد بالطبع والاتفاق، والعبد بالطبع والاتفاق، وجعل منهم الملوك والرعية، وجعل منهم الحكيم المتكلم بالحكمة الإلهية، والطبيعية، والرياضية، والعمدية، وجعل منهم الغبي الذي لا يهتدي لذلك إلا بصرب من تقليد؛ ولذلك ترى أمم الساس من أهل البوادي والحصار متواردین علی هذه.

وهذا كله شرح الخواص والتدبيرات الطاهرة، المتعلقة بقوته البهيمية، وارتفاقاته المعاشية، ثم انتقل إلى قوته الملكية واعلم أن الإنسان يس كسائر أنواع الحيوان، بل له إدراك أشرف من إدراكاتهم.

ومن علومه التي يتوارد عليها أكثر أفرادہ، غير من عصت مادته أحكام نوعه:

[۱] التفتيش عن سبب إيجاده وتربيته.

[۲] والتسبيح بإثبات مدبر في العالم، هو أوجده ورزقه.

[۳] والتصرع بين يدي بارئه ومدبره بهيمته وعلمه، حسب ما يتضرع إليه هو وجميع بناء

جنسہ دائمًا سرمداً بلسان الحال، وهو قوله تعالى: ﴿لَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ، وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالدَّرَابُ، وَكَثِيرٌ مِّنَ النَّاسِ، وَكَثِيرٌ حَقٌّ عَلَيْهِ الْعَذَابُ﴾

الیس أن كل جزء من الشجرة: من أغصانها، وأوراقها، وأزهارها، مُتَكَفِّفٌ يَدُهُ إِلَى النفس النباتية، المدبرة في الشجرة دائماً سرمداً؟ فلو كان لكل جزء منها عقل، لَحَمِدَ النفس النباتية حمداً غَيْرَ حَمْدِ الْآخَرِ؛ ولو كان له فَهْمٌ لَانْطَبَعَ التَّكْفِيفُ الْحَالِي فِي عِلْمِهِ، وَصَارَ تَكْفِيفًا بِالْهَمَةِ؛ فَأَعْلَمَ مِنْ هُنَاكَ: أَنَّ الْإِنْسَانَ لَمَّا كَانَ ذَا عَقْلٍ ذَكِيٌّ انْطَبَعَ فِي نَفْسِهِ التَّكْفِيفُ الْعِلْمِيُّ حَسَبَ التَّكْفِيفِ الْحَالِي.

ومن خواصه أيضاً:

[۱] أن يكون في نوع الإنسان من له خلوص إلى منبع العلوم العقلية، يُلْقَاهَا مِنْهُ وَحِيًّا، أَوْ خَدْسًا، أَوْ رُؤْيَا؛ وَأَنْ يَكُونَ آخَرُونَ قَدْ تَفَرَّسُوا مِنْ هَذَا الْكَامِلِ آثَارَ الرُّشْدِ وَالْبَرَكَةِ، فَانْقَادُوا لَهُ فِيمَا يَأْمُرُ وَيَنْهَى.

وليس فردٌ من أفراد الإنسان إلا له قُوَّةُ التَّخَلُّصِ إِلَى الْغَيْبِ، بِرُؤْيَا يَرَاهَا، أَوْ بِرَأْيٍ يَبْصُرُهُ، أَوْ هَتِيفٍ يَسْمَعُهُ، أَوْ خَدْسٍ يَتَفَقَّنُ لَهُ؛ إِلَّا أَنْ مِنْهُمْ الْكَامِلُ، وَمِنْهُمْ النَّاْقِصُ، وَالنَّاْقِصُ يَحْتَاجُ إِلَى الْكَامِلِ.

[۲] وله صفاتٌ يَجْلُ طَوْرُهَا عَنْ طَوَرِ صِفَاتِ الْبِهَانِمِ كَالْخُشُوعِ، وَالنَّظَافَةِ، وَالْعَدَالَةِ، وَالسَّمَاحَةِ، وَكَظُهُورِ بَوَارِقِ الْجَبَرُوتِ وَالْمَلَكُوتِ: مِنْ اسْتِجَابَةِ الدَّعَاءِ وَسَائِرِ الْكِرَامَاتِ وَالْأَحْوَالِ وَالْمَقَامَاتِ.

ترجمہ: اور جب انسان اس کے حس ہونے اور متحرک ہونے اور جبلی الہامات اور فطری علوم قبول کرنے کے ساتھ، عقل والا اور آکسائی علوم پیدا کرنے والا تھا تو اس کو کھیتی باڑی، باغبانی، تجارت اور معاملات کا الہام فرمایا۔ اور ان میں سے بعض کو فطری طور پر یا اتفاق سے آقا بنایا، اور بعض کو فطری طور پر یا اتفاق سے غلام بنایا۔ اور بعض کو بادشاہ اور بعض کو رعایا بنایا، اور بعض کو ایسا دانشمند بنایا، جو حکمتِ آہیہ، علمِ طبیعی، علمِ ریاضی اور حکمتِ عملیہ میں گفتگو کرتا ہے اور بعض کو ایسا غبی بنایا جو ان علوم کی راہ میں پاتاگر یک طرح کی تقلید سے، اور اس وجہ سے دیکھیں گے آپ لوگوں کے مختلف گروہوں کو، بادیہ نشینوں میں سے اور شہریوں میں سے، ان باتوں پر متفق (باقی ترجمہ آگے آ رہا ہے)

## تشریح:

(۱) ”فطری طور پر یا اتفاق سے“ یعنی کسی میں آقا بننے کی فطری صلاحیت ہوتی ہے، وہ باکمال، صاحب ثروت اور فہم و بصیرت کا مالک ہوتا ہے، اور کسی کو ان باتوں میں سے کچھ بھی حاصل نہیں ہوتا مگر اتفاق سے وہ آقا کا لڑکا ہوتا ہے، اس لئے آقا بن جاتا ہے۔

اسی طرح کسی میں فطری طور پر غلام بننے ہی کی صلاحیت ہوتی ہے، وہ ماتحت ہی بن سکتا ہے، بالادست نہیں ہو سکتا اور کوئی اتفاق سے یعنی کسی جنگ میں گرفتار ہونے کی وجہ سے یا غلام نژاد ہونے کی وجہ سے غلام بن جاتا ہے۔

(۲) علم الہی (الہیات) وہ حکمت نظری ہے جس میں ایسے موجودات و افعیہ کے احوال سے بحث کی جاتی ہے، جن کو وجود میں لانا ہمارے بس کی بات نہیں، اور وہ دونوں وجودوں (وجود خارجی اور وجود ذہنی) میں مادہ کے محتاج نہیں ہوتے، جیسے اللہ تعالیٰ، کہ وہ خارج میں بھی بلا مادہ موجود ہیں اور جب ان کا تصور کیا جاتا ہے تو بھی بلا مادہ ہوتا ہے (مزید تفصیل کے لئے معین الفلاسفہ ص ۳۵ دیکھیں)

(۳) علم طبیعی: وہ حکمت نظری ہے جس میں ایسے موجودات و افعیہ کے حوال سے بحث کی جاتی ہے، جن کو وجود پذیر کرنا ہماری قدرت سے باہر ہے اور وہ چیزیں دونوں وجودوں میں مادہ کی محتاج ہوتی ہیں۔ جیسے انسان، کہ اگر خارج میں پایا جائے گا تو گوشت پوست اور ہڈیوں کی مخصوص شکل میں ہوگا، اور اگر اس کا تصور کیا جائے گا تو بھی اسی شکل میں ہوگا، مادہ سے مجرد کر کے ہم انسان کا تصور نہیں کر سکتے۔ یہی حال تمام اشیائے کونیہ اور مرکبات عنصریہ کا ہے (معین الفلاسفہ ص ۳۳)

(۴) علم ریاضی: وہ حکمت نظری ہے جس میں ایسے موجودات و افعیہ سے بحث کی جاتی ہے، جن کو وجود کرنا ہماری قدرت و اختیار میں نہیں ہے اور وہ چیزیں وجود ذہنی میں تو کسی مخصوص مادہ کی محتاج نہیں، مگر وجود خارجی میں مخصوص مادہ کی محتاج ہیں، جیسے اعداد اور علم ہندسہ کی اشکال، کہ ان کا تصور تو مخصوص مادہ کے بغیر کیا جاسکتا ہے، مگر خارج میں مادہ کے بغیر موجود نہیں ہو سکتیں (مزید تفصیل کے لئے دیکھیں معین الفلاسفہ ص ۳۲)

(۵) حکمت عملیہ: جن موجودات حقیقیہ کو وجود پذیر کرنا ہماری قدرت اور اختیار میں ہے، ان کے واقعی احوال کو اس حیثیت سے جاننا کہ ان پر عمل کرنے سے ہماری دنیا اور آخرت سنور جائے گی، حکمت عملیہ ہے، جیسے اعمال شرعیہ: نماز، روزہ وغیرہ اور افعال حسنہ اور سیئہ کی معرفت اور ان پر عمل پیرا ہونا۔ پھر حکمت عملیہ کی تین قسمیں ہیں: تہذیب اخلاق، تدبیر منزل اور سیاست مدنیہ (تفصیل کے لئے دیکھیں معین الفلاسفہ ص ۳۲)

باقی ترجمہ: اور یہ سب تفصیل ان خصوصیات کی اور تدبیر ظاہرہ کی ہے، جس کا تعلق انسان کی قوت بہیمیہ سے اور اس کی دنیوی تدبیرات نافعہ سے ہے۔ اور جان لیجئے کہ انسان، حیوانات کی دیگر اقسام کی طرح نہیں، بلکہ اس کو حیوانات کے اور اک سے بہتر اور اک حاصل ہے۔

اور انسان کے ان علوم میں سے، جن پر اس کے اکثر افراد متفق ہیں، علاوہ اس شخص کے جس کے ماؤہ نے اس کی نوع کے احکام کی نافرمانی کی ہے۔ (بعض یہ ہیں:)

(۱) اپنی ایجاد و تربیت کے سبب کے بارے میں سوال کرنا۔

(۲) مدبر عالم کے ثبوت سے واقف کرنا، جس نے اس کو پیدا کیا ہے اور روزی پہنچا رہا ہے۔

(۳) اور اپنے پیدا کرنے والے ورتہ پیر کرنے والے کے سامنے، پوری توجہ اور علم سے عاجزی کرنا، جس طرح دائی

اور ابدی طور پر زبان حال سے وہ خود بھی اور اس کی جنس کے تمام بیٹے (یعنی تمام حیوانات) عاجزی کرتے رہتے ہیں، اور یہی مطلب ہے اس ارشاد باری تعالیٰ کا کہ:

”کیا تجھے معلوم نہیں کہ اللہ تعالیٰ کے سامنے سجدہ ریز ہیں، جو آسمانوں میں ہیں اور جو زمین میں ہیں، ورسورج اور

چاند، اور ستارے اور پہاڑ، اور درخت، ورجو پائے اور بہت سے انسان، اور بہت سوں پر عذاب ثابت ہو گیا۔“

کیا یہ بات نہیں ہے کہ درخت کا ہر جز، خواہ ٹہنی ہو، یا پتہ، یا پھول: دائی اور ابدی طور پر، اپنا ہاتھ پسارے ہوئے ہے اس نفس نباتیہ کے سامنے جو درخت کی تدبیر کرتا ہے؟ پس اگر ہوتی درخت کے ہر جز میں عقل تو وہ نفس نباتیہ کی ایسی تعریف کرنا، جو دوسرے جز کی تعریف سے مختلف ہوتی، اور اگر ہوتا ہر جز کے لئے فہم تو چھپ جاتا زبان حال سے یہ ہاتھ پسارنا اس کے علم میں، اور وہ تکلف حالی پوری توجہ سے ہاتھ پسارنا ہو جاتا۔ پس یہاں سے سمجھ لیجئے کہ انسان جب تیز عقل والا تھا تو اس کا دل بھر گیا تکلف علمی سے، تکلف حالی کے مطابق۔

اور انسان کی خصوصیات میں سے یہ بھی ہے:

(۱) کہ نوع انسانی میں ایسا شخص ہو، جس کی خالص توجہ علوم عقلیہ کے سرچشمہ (یعنی عالم غیب) کی طرف ہو، وہ علوم کو اس سرچشمہ سے حاصل کرے، وحی سے، یا فراست سے، یا خواب سے۔ اور یہ کہ کچھ دوسرے لوگ ہوں، جو اس کامل میں رشد و برکت کے آثار تاڑیں۔ پس وہ اس کے منقاد ہو جائیں ان باتوں میں جو وہ حکم دے یا روکے۔

اور انسان کے افراد میں کوئی ایسا فرد نہیں مگر وہ صلاحیت رکھتا ہے غیب کی طرف خالص توجہ کرنے کی، کسی ایسے خواب سے جس کو وہ دیکھے، یا کسی ایسے رائے سے جو وہ قائم کرے، یا کسی ایسی نیبی آواز سے جو وہ سنے، یا ایسی فراست سے جس کو وہ تاڑ لے، مگر انسانوں میں سے بعض کامل ہوتے ہیں اور بعض ناقص اور ناقص کامل کا محتاج ہوتا ہے۔

(۲) اور انسان کے لئے کچھ ایسی صفات ہیں جن کا انداز چوپایوں کی صفات کے انداز سے برتر ہے (یعنی یہ

صفات چوپایوں میں نہیں پائی جاتی ہیں) جیسے خشوع، نظافت، عدالت، اور سماحت اور جیسے جبروت و ملکوت کی بھیموں کا

ملہ موالید کی ہر نوع میں کچھ بے کار افراد ہوتے ہیں یعنی ان میں نوع کی خصوصیات مفقود ہوتی ہے، جیسے ایک بھینس ہے مگر

بانجھ ہے، ایک انسان ہے مگر پاگل ہے، ایسے افراد کو نکالنے کے لئے شاہ صاحب رحمہ اللہ کی یہ مخصوص تعبیر ہے ۱۲

ظاہر ہونا یعنی دعا کی قبولیت اور دیگر کرامات و احوال و مقامات۔

تشریح:

(۱) خشوع یعنی اللہ کے سامنے نیاز مندی۔ لطافت یعنی پاک، عدالت یعنی انصاف اور ساحت یعنی عالی ظرفی، یہ چار صفات انسان کی مخصوص صفات ہیں۔ ان کی پوری وضاحت بحث رابع کے باب رابع (رحمۃ اللہ: ۵۴۰) میں ہے۔  
(۲) جبروت، اللہ تعالیٰ کی ذات سے تعلقات رکھنے والے معاملات، ملکوت: فرشتوں سے تعلق رکھنے والے معاملات، ناسوت: ناس یعنی انسان سے تعلق رکھنے والے معاملات۔ مقامات و احوال: احسان (تصوف) کے ثمرات و نتائج، جیسے اللہ کی محبت، اللہ پر اعتماد کلی وغیرہ جن کی تفصیل جلد دوم میں ابواب الاحسان کے تحت المقامات والاحوال کے عنوان سے آ رہی ہے (دیکھیں رحمۃ اللہ: ۴۱۲-۵۱۴)

(۳) انسان کی ماہیت حیوان ناطق ہے۔ اس میں حیوان جنس ہے، پس جو مخلوقات حیوانیت میں شریک ہیں وہ سب انسان کی جنس کے بیٹے ہیں۔ اور ناطق فصل ہے، جو نوع بناتی ہے، پس جتنے افراد ناطق ہیں وہ سب انسان کی نوع کے بیٹے ہیں، اول کو "ابتائے جنس" اور دوم کو "ابتائے نوع" کہتے ہیں۔

لغات:

فَشَّ وَفَشَّ عَنْهُ: سوال کرنا، بحث کرنا۔ نَبَّهْتُ: واقف کرنا، جملانا۔ ذَمَمْتُ (صفت) تیز ذمکی بذمکی  
ذُكِّمْتُ: تیز خاطر ہونا۔ خَلَصَ (ن) خُلُوصًا: خالص ہونا، تخلص من کدما الی کدما: منتقل ہونا۔ تَفَرُّسٌ: علامات  
سے کوئی چیز پہچاننا۔ هَيِّفَ: فَعِيلٌ بِمَعْنَى فاعِلٍ، هَاتِفٌ (اسم فاعل) جس کی آواز سنائی دے، اور بولنے والا دکھائی نہ  
دے۔ لَطَنَ (ن س ک) اور ک کرنا، سمجھنا۔ جَلَّ جَلَالًا: بڑے مرتبہ والا ہونا۔

تصحیح: له قوة التخلُّص مطبوعہ نسخہ میں للتخلُّص تھا، تصحیح مخطوطہ کراچی سے کی ہے۔



## انسانی امتیازات کا خلاصہ

انسان کی امتیازی صفات، جن کی وجہ سے وہ دیگر حیوانات سے ممتاز ہوتا ہے، بہت ہیں، مگر ان کا خلاصہ اور نچوڑ دو باتیں ہیں (۱) قوت عقلیہ کی فراوانی (۲) اور قوت عملیہ کی برتری، پھر ہر ایک کے دو دو پہلو ہیں، تفصیل درج ذیل ہے:  
(۱) قوت عقلیہ کی زیادتی: قوت عقلیہ اللہ نے ہر حیوان کو دی ہے، تمام جانور اپنا نفع و نقصان سمجھتے ہیں، بھینس چرتے چرتے کوئی گھاس چھوڑ دیتی ہے، وہ جانتی ہے کہ وہ گھاس اس کے کھانے کی نہیں، مگر انسان کو اللہ تعالیٰ نے قوت عقلیہ وافر مقدار میں بخشی ہے اور یہی اس کا امتیاز ہے پھر انسان کی قوت عقلیہ کے دو پہلو ہیں:

(الف) عقل معاش: یعنی دنیوی عقل، یہ وہ عقل ہے جو دنیا کے گورکھ دھندوں میں لگی رہتی ہے، ہر وقت راحت رسانی کے سامان ایجاد کرنے کی فکر میں لگی رہتی ہے، اور ارتقا قات کی باریکیاں تلاش کرتی رہتی ہے یعنی نت نئی ایجادات کی ذہن میں لگی رہتی ہے۔

(ب) عقل معاد: یعنی اخروی عقل، یہ وہ عقل ہے جو علوم شرعیہ میں مشغول رہتی ہے۔ یہ علوم اللہ تعالیٰ نے انسانیت کو اس کی اخروی بھلائی کے لئے بخشے ہیں۔

نوٹ: انسان کا کمال عقل کے دونوں پہلوؤں کو سہلے لے کر چلنا ہے، عقل کو صرف دنیا کے پیچھے لگا دینا کسی طرح قرین عقل نہیں۔

(۲) قوت عملیہ کی برتری: اللہ تعالیٰ نے انسان کو حیوانات سے کچھ زائد قوت عمل نہیں دی، ہاتھی، گھوڑے، بیل، جھوٹے انسان سے زائد کام کرتے ہیں، بلکہ انسان کا امتیاز قوت عملی کی برتری، فوقیت اور مزیت ہے۔ قوت عملی کے بھی دو پہلو ہیں:

(الف) انسان کا اختیار و ارادہ کے گلے کی راہ سے اعمال کو نگل لینا — انسان اور جانوروں کے اعمال میں فرق یہ ہے کہ حیوانات اپنے کئے ہوئے اعمال کے اثرات کو قبول نہیں کرتے، ان کے اعمال ان کے نفس کی تھاہ میں نہیں پہنچتے، نہ ان کے نفوس اعمال کی روح سے رنگین ہوتے ہیں۔ اور انسان اپنے کئے ہوئے اعمال کا عرق نہچوڑ کر پی لیتا ہے، اس کا دل اس کے اعمال سے متاثر ہوتا ہے۔ اسی وجہ سے جانور ایک ہی غلطی بار بار کرتا ہے، اور انسان ایک بار غلطی کرنے کے بعد سنبھل جاتا ہے مثلاً بھینس بھڑک جاتی ہے اور اپنی جولانی میں کسی کو زخمی کر دیتی ہے یا در دیتی ہے تو اس کے دل پر کوئی اثر نہیں ہوتا، چنانچہ وہ یہی غلطی دوبارہ کر سکتی ہے۔ مگر انسان سے اگر یہ غلطی ہو جائے تو وہ نہایت پشیمان ہوتا ہے اور عہد کرتا ہے کہ وہ آئندہ کبھی یہ غلطی نہیں کرے گا۔

یہی حال اعمال صالحہ کا ہے، جانور کو کسی بھی عمل صالح سے خوشی نہیں ہوتی، کیونکہ اس کے دل نے اس عمل کا اثر قبول نہیں کیا، ایک شیر نے ایک صحابی کو اپنی پشت پر بٹھا کر قافلہ تک پہنچا دیا تھا، مگر وہ اپنے اس کارنامہ کی اہمیت سے ناواقف تھا، اگر یہی کارنامہ کوئی انسان انجام دیتا تو پھولانہ سماتا، بلکہ وہ کارنامہ اس کی سوانح میں لکھا جاتا۔

غرض حیوانات کے اعمال وجود پذیر ہو کر روح ہوائی یعنی سمہ کے قوی سے چپک جاتے ہیں، پھر فنا ہو جاتے ہیں، اس لئے وہی عمل دوبارہ کرنے میں حیوان کو کوئی پاک محسوس نہیں ہوتا۔ اور انسان کے اعمال بھی اگرچہ وجود پذیر ہو کر ختم ہو جاتے ہیں مگر ان کی روح نفس پی لیتا ہے اس لئے اچھے اعمال سے نفس میں نور، اور برے اعمال سے نفس میں تاریکیاں پیدا ہوتی ہیں۔

اس کے بعد دفع دخل مقدر کے طور پر ایک سوال کا جواب ہے۔

سوال: شاہ صاحب رحمہ اللہ نے حیوانات کے اعمال اور انسان کے اعمال میں جو فرق بیان کیا ہے اس کا مقتضی یہ ہے کہ انسان کو اس کے ہر عمل پر جزاء یا سزا ملے، خواہ اس نے وہ فعل اختیار و ارادہ سے کیا ہو یا جبر و اکراہ سے، یا بھول چوک سے، کیونکہ اس کے ہر فعل کی روح اور اسپرٹ نفس میں ضرور پہنچتی ہے، اس لئے کہ یہی انسانی اعمال کا امتیاز ہے، حالانکہ روایات میں صراحت ہے کہ بھول سے یا چوک سے یا اکراہ سے جو کام کرایا جاتا ہے اس پر مواخذہ نہیں، مواخذہ کے لئے شرط ہے کہ انسان نے وہ عمل ارادہ و اختیار سے کیا ہو۔

جواب: پہلے دو باتوں میں فرق سمجھ لیں۔ ایک ہے کسی چیز کا فی نفسہ حکم، دوسری ہے اس چیز کا ثمرہ اور نتیجہ، جیسے طعام و شراب کی فی نفسہ خاصیت شکم سیر کرنا اور سیراب کرنا ہے۔ رہی یہ بات کہ کھانے پینے سے کب روزہ ٹوٹے گا اور کب نہیں ٹوٹے گا؟ یہ طعام و شراب کا نتیجہ ہے، شریعت نے روزہ ٹوٹنے کے لئے تعمّد کو شرط قرار دیا ہے، پس ناسیاً کھانے پینے سے روزہ نہیں ٹوٹتا مگر شکم سیر اور سیراب تو اس صورت میں بھی ہو جاتا ہے۔ یعنی جو طعام و شراب کافی نفسہ حکم ہے وہ تو پایا جائے گا۔

دوسری مثال: اہلباء کہتے ہیں کہ زہر جان ستاں ہے اور تریاق نفع بخش ہے یعنی اس سے سانپ کا کاٹنا اچھا ہو جاتا ہے، یہ ان دونوں چیزوں کی فی نفسہ تاثیر کا بیان ہے، مگر ان کا ثمرہ ظاہر ہونے کے لئے اُن کا کھانا پینا شرط ہے شیشی میں رکھے ہوئے زہر سے کوئی نہیں مرتا، اور کُورے میں دھرے تریاق سے کوئی سانپ کا کاٹنا شفا یاب نہیں ہوتا، مگر زہر کی فی نفسہ زہرناکی اور تریاق کی کافی نفسہ نافع ہونا ان کے کھانے پینے پر موقوف نہیں۔

اسی طرح اعمال انسانی کی فی نفسہ تاثیرات وہ ہیں جو اوپر بیان کی گئیں۔ رہی یہ بات کہ ان پر کب مواخذہ ہوگا اور کب نہیں ہوگا؟ اس کے لئے شریعت نے شرط لگائی ہے کہ جب انسان ان کو ارادہ و اختیار سے کرے گا تب مواخذہ ہوگا، ورنہ نہیں، مگر اعمال کی اپنی تاثیرات تو مواخذہ نہ ہونے کی صورت میں بھی موجود ہوں گی، مگر شریعت نے کسی مصلحت سے مواخذہ اٹھا دیا۔ (جواب پورا ہوا)

اور اوپر جو حیوانات اور انسان کے اعمال کے درمیان فرق بیان کیا گیا ہے اس کی واضح نشانی یہ ہے کہ ساری دنیا کے لوگ عبادتوں اور ریاضتوں کے قائل ہیں، کیونکہ وہ وجدانی طور پر ان کے انوار محسوس کرتے ہیں، اسی طرح معاصی اور منہیات سے احتراز کے بھی قائل ہیں۔ کیونکہ وہ وجدانی طور پر گناہوں کی سختی دس میں محسوس کرتے ہیں، پس ثابت ہوا کہ اعمال انسانی کا اثر و رون پر پڑتا ہے، کیونکہ تمام لوگوں کا اتفاق بلاوجہ نہیں ہو سکتا۔

(ب) انسان اپنی قوت عملیہ سے جو عبادتیں اور ریاضتیں کرتا ہے، اس سے احوال رفیعہ پیدا ہوتے ہیں جیسے اللہ کی محبت، اللہ پر اعتماد کا بڑھنا اور حیوانات کے اعمال سے اس قسم کے مطلق اثرات پیدا نہیں ہوتے۔ یہ انسان کی قوت عمل کی برتری ہے۔



والأمر التي يمتاز بها الإنسان، من مائر أفراد الحيوان، كثيرة جداً، لكن جماع الأمر وملائكة خصلتان:

أحدهما: زيادة القوة العقلية؛ ولها شعبتان:

[۱] شعبة غائصة في الارتفاقات لمصلحة نظام البشر، واستنباط دقائقها.

[۲] وشعبة مستعدة للعلوم الغيبية، الفائضة بطريق الوهب.

وثانيهما: براعة القوة العملية؛ ولها أيضاً شعبتان:

[۱] شعبة: هي ابتلاعها للأعمال من طريق بلعوم اختيارها وإرادتها؛ فالبهائم تفعل أفعالاً بالاختيار، ولا تدخل أفعالها في جذر أنفسها، ولا تتلون أنفسها بأرواح تلك الأفعال، وإنما تلتصق بالقوى القائمة بالروح الهوائي فقط، فيسهل عليها صدور أمثالها؛ والإنسان يفعل أفعالاً، فتفتي الأفعال، وتوزع منها أرواحها، فتبلعها النفس، فيظهر في النفس: إما نور، وإما ظلمة.

وقول الشرع: شرط المزاخدة على الأفعال: أن يفعلنها بالاختيار بمنزلة قول الطبيب:

شرط الضرر بالسّم، والانتفاع بالترياق أن يَدْخُلَ في البلعوم، وينزل في الجوف

وأما ما قلنا: من أن النفس الإنسانية تَبْلَعُ أرواح الأعمال: ما اتفق عليه أئمّ بني آدم: من عمل الرياضات والعبادات، ومعرفة أنوار كل ذلك وجدانا، ومن الكفّ عن المعاصي والمنهيات، ورؤية قسوة كل ذلك وجدانا.

[۲] وشعبة: هي أحوال ومقامات سنيّة، كمحبة الله، والتوكل عليه، مما ليس في البهائم

جنسها.

ترجمہ: اور وہ باتیں جن کی وجہ سے انسان، حیوان کے دیگر افراد سے ممتاز ہوتا ہے، بہت زیادہ ہیں، مگر ان کا خدصہ اور نیچر دو باتیں ہیں:

ان میں سے ایک: قوت عقلیہ کی زیادتی ہے، اور اس کی دو شاخیں ہیں:

ایک شاخ: انسانوں کے نظام کی مصلحت کے لئے تدبیرات نافعہ میں، اور اس کی باریکیاں مستطب کرنے میں ڈوبنے والی ہے۔

اور دوسری شاخ: ان علوم غیبیہ (علوم دینیہ) کے لئے مستعد ہے، جن کا فیضان بطور بخشش ہوتا ہے۔

اور ان میں سے دوسری: قوت عملیہ کی برتری ہے، اور اس کی بھی دو شاخیں ہیں:

ایک شاخ: قوت عملیہ کا اعمال کو نکلنا ہے، اپنے اختیار اور اپنے ارادے کے گلے کی راہ سے، پس چوپائے اختیار سے

اعمال کرتے ہیں اور ان کے اعمال ان کے نفس کی جڑ میں داخل نہیں ہوتے، اور ان کے نفوس ان اعمال کی روح سے رگمین نہیں ہوتے۔ وہ اعمال بس ان قوی کے ساتھ چپک جاتے ہیں جو فقط روح ہوائی (نسمہ) کے ساتھ قائم ہیں (حیوانات میں روح ربانی نہیں) چنانچہ ان سے ان کے مانند افعال کا صدور ہونا آسان ہو جاتا ہے۔ اور انسان بھی اعمال کرتا ہے، پس وہ فنا ہو جاتے ہیں، اور ان میں سے اسپرٹ کھینچ لی جاتی ہے، پس اس کو نفس نگل بیٹا ہے، چنانچہ نفس میں یا تو نور یا تاریکی ظاہر ہوتی ہیں۔

اور شریعت کا ارشاد کہ: ”اعمال پر مواخذہ کے لئے شرط یہ ہے کہ آدمی نے وہ اعمال اختیار سے کئے ہوں“ یہ قول طبیب کے اس قول جیسا ہے کہ: ”زہر سے نقصان پہنچنے کے لئے، اور تریاق سے فائدہ حاصل کرنے کے لئے شرط یہ ہے کہ یہ دونوں چیزیں گلے میں داخل ہوں اور پیٹ میں اتریں“

اور اس بات کی نشانی جو ہم نے کہی کہ: ”انسان کا نفس اعمال کی روح کو نگل لیتا ہے“ وہ ہے جس پر انسانوں کے تمام گروہوں نے اتفاق کیا ہے یعنی ریاضتیں اور عبادتیں کرنا، اور وجدان سے ان میں سے ہر ایک کے انوار کو پہچاننا، اور گناہوں اور ممنوعات سے رکنا اور وجدان سے ان میں سے ہر ایک کی سختی کو دیکھنا۔

اور دوسری شاخ: وہ بلند اخلاص و مقامات ہیں، جیسے اللہ کی محبت اور اللہ پر بھروسہ، ان احوال میں سے جو چوپایوں مطلق نہیں پائے جاتے۔

### لغات:

الجماع (صدر) جامع، ہر چیز کی جڑ حدیث میں ہے الخمر جمع الإثم: شراب گناہ کی جڑ بنیاد ہے ... مَلَاكُ الْأُمُور: سہارا، سرمایہ ... غَاصَّ يَغُوصُ غَوْصًا فِي الْمَاءِ: پانی میں غوطہ لگانا ... بَرَعَ (ن س ک) بَرَاةً: علم یا فضیلت یا جمال میں کامل ہونا ... بَلَغَ (ف) بَلَغًا وَابْتَلَغَ الشَّيْءَ: نکلنا ... الْبُلْعُ وَالْبُلْعُومُ: حلق جمع بَلَغِمَ، بَلَغَمَ اللَّقْمَةَ: نکلنا ... فَنَى وَفَنَى فَنَاءً: معدوم ہونا ... السَّنَى: عالی مرتبہ مومنٹ سَنِيَّةٌ، سَنَى (س) سَنَاءً: بلند مرتبہ ہونا ... ظُلْمَةٌ: تاریکی ... تَضَرَّرَ: نقصان پہنچنا ... أَمَارَةٌ مُبْتَدَأٌ: اتفاق خبر ... جُنْسُهَا بَهَانِمٌ: بدل ہے یعنی بھانم میں یہ باتیں مطلق نہیں پائی جاتیں۔

تصحیح: وإما ظلمة مطبوعة نسخہ میں وإما ظلم (جمع) ہے تصحیح منخطوط کراچی سے کی ہے ... من أن النفس الإنسانية تطلع أرواح الأعمال مطبوعة نسخہ میں أن النفس الإنسانية تطلع من أرواح الأعمال تھا، تصحیح بھی منخطوط کراچی سے کی ہے۔



## انسان کی تربیت کے لئے شریعت ضروری ہے

کیفَ خَلَقَ اللهُ الْخَلْقَ؟ اور کیفَ ذَبَرَ اللهُ الْخَلْقَ؟ کی تفصیل گزر چکی۔ اب نیا عنوان شروع ہوتا ہے اور وہ ہے الإنسان یحتاج فی تربیته الی الشریعة یعنی انسان کی تربیت کے لئے ایک قانون ضروری ہے، کیونکہ انسان کے مزاج میں ایک خاص قسم کا اعتدال ہے، جو دیگر حیوانات کی بہ نسبت اکمل ہے۔ اور یہ مزاج کا اعتدال اس کی صورت نوعیہ کی دین ہے یعنی انسان کا مزاج غایت درجہ معتدل اس لئے ہے کہ وہ "انسان" ہے۔

انسان کے مزاج کا یہ اعتدال چار چیزوں کا مرہون منت ہے یعنی چار باتیں پائی جائیں گی تو اس کا مزاج معتدل رہے گا، ورنہ اعتدال باقی نہ رہ سکے گا۔ وہ چار باتیں یہ ہیں:

(۱) انسان کے لئے کچھ ایسے علوم ضروری ہیں جو اللہ کی طرف سے نازل ہوئے ہوں، جن کو انبیائے کرام نے پوری توجہ سے حاصل کئے ہوں اور وہ دوسروں کو پہنچائے ہوں اور دوسروں نے ان علوم میں انبیاء کی تقلید کی ہو۔

(۲) انسان کے پاس ایسی شریعت اور قانون ہو، جو علوم ربانیہ اور معارف الہیہ پر مشتمل ہو، اور اس قانون میں آرام سے زندگی گزارنے کی مفید تدبیریں بھی ہوں۔

(۳) انسان کے لئے ایسے قواعد و ضوابط ضروری ہیں، جو اس کے افعال اختیار یہ سے بحث کریں اور ان کو اقسام خمسہ: واجب، مستحب، مباح، مکروہ اور حرام میں تقسیم کریں، تاکہ انسان واجب، مستحب اور مباح پر درجہ بہ درجہ عمل کرے اور مکروہ اور حرام سے بچے۔

(۴) سلوک کی کچھ ابتدائی تمہیدی باتیں بھی اس کو بتلائی جائیں، جن میں احوال و مقامات کی وضاحت ہو۔ مذکورہ چاروں باتیں انسان کے مزاج میں اعتدال پیدا کرنے کے لئے، اور پھر اس کو برقرار رکھنے کے لئے ضروری ہیں، انہی امور اربعہ سے انسان کے مزاج میں وہ اعتدال پیدا ہوگا جو اس کی صورت نوعیہ کا مقتضی ہے۔ اس لئے حکمت خداوندی میں ضروری ہوا کہ اللہ تعالیٰ اپنے علم ازیلی میں انسان کی قوت عقلیہ کی روزی کا سامان کریں۔ اور اس کو بہترین انسان پوری طرح متوجہ ہو کر حاصل کرے اور وہ علوم دوسروں کو پہنچائے، اور دوسرے لوگ ان علوم میں اس کی پیروی کریں یعنی سلسلہ نبوت کا آغاز کیا جائے اور مذکورہ علوم نازل کئے جائیں تاکہ انسان کی پرورش کا سامان ہو، غرض جس طرح شہد کی مکھیوں کے نظم و انتظام کے لئے یعسوب کا ہونا ضروری ہے، اسی طرح انسانوں کے لئے نبی کی شخصیت ضروری ہے۔

اس کی مثال یہ ہے کہ اگر اللہ تعالیٰ کوئی گھاس خور مخلوق پیدا کریں تو ساتھ ہی ایسی چراگاہ بھی پیدا کرنا ضروری ہے جس میں وافر مقدار میں گھاس موجود ہو ایسی چراگاہ کے بغیر اس حیوان کی تربیت ناممکن ہے، کیونکہ گھاس کے بغیر وہ

مخلوق کیسے جیے گی؟

غرض چراگاہ کا وجود اس حیوان کی پلانٹنگ میں داخل ہے۔ اسی طرح جب اللہ تعالیٰ نے انسان کو پیدا کیا، اور اس کو ایک مخصوص قسم کی صورت نوعیہ دی، جو خاص علوم کی مقتضی ہے تو ضروری ہوا کہ اس کو مذکورہ علوم دئے جائیں، خواہ بلا واسطہ یا بالواسطہ، تاکہ وہ کامل مقدر حاصل کر سکے، کیونکہ ان علوم کے بغیر کمال مقدر حاصل کرنا ممکن نہیں۔ غرض انسان کی پلانٹنگ میں اُن علوم کا دیا جانا بھی شامل ہے اور ان علوم پر عمل کرنے ہی کا نام ”تکلیف شرعی“ ہے۔ پس ثابت ہوا کہ انسان کا مکلف ہونا اس کی پلانٹنگ کا ایک جزء ہے۔

واعلم انه لما كان اعتدال مزاج الإنسان بحسب ما تعطيه الصورة النوعية، لا يتم إلا:

[۱] بعلوم يتخلص إليها ازكاهم، ثم يقلده الآخرون.

[۲] وبشرعة تشتمل على معارف إلهية، وتدابير ارتفاقية؛

[۳] وقواعد تبحث عن الأعمال الاختيارية، وتقسّمها إلى الأقسام الخمسة: من الواجب، والمندوب إليه، والمباح، والمكروه، والحرام.

[۴] ومقدمات تبين مقامات الإحسان.

وجب في حكمة الله تعالى، ورحمته، أن يُهيئ في غيب قدسه رزق قوته العقلية، يخلص إليه ازكاهم، فيتلقاه من هنالك، وينقاد له سائر الناس، بمنزلة ما تری في نوع النحل من يعسوب يدبر لسائر أفرادها.

لولا هذا التلقى بواسطة، ولا بواسطة، لم يكمل كماله المكتوب له؛ فكما أن المستبصر إذا رأى نوعاً من أنواع الحيوان لا يتعشش إلا بالحشيش، استيقن أن الله ذبّر له مرعى، فيه حشيش كثير، فكذلك المستبصر في صنع الله يستيقن أن هنالك طائفة من العلوم، يسدّها العقل خلته، فيكمل كماله المكتوب له.

ترجمہ: اور جان لیجئے کہ جب صورت نوعیہ کی دین کے موافق انسان کے مزاج کا اعتدال تکمیل پذیر نہیں ہو سکتا تھا، مگر: (۱) ایسے علوم کے ذریعہ جن کی طرف انسانوں میں سے نہایت ستمرا انسان پوری طرح متوجہ ہو، پھر دوسرے اس کی پیروی کریں۔

(۲) اور ایسی شریعت کے ذریعہ جو معارف ربانیہ اور تدبیرات نافعہ پر مشتمل ہو۔

(۳) اور ایسے قوانین کے ذریعہ جو انسان کے اعمال اختیار یہ سے بحث کریں، اور ان کو اقسام خمسہ: واجب، مندوب، مباح، مکروہ اور حرام کی طرف تقسیم کریں۔

(۴) اور ایسی تمہیدی باتوں کے ذریعہ جو سلوک کے مقامات کی وضاحت کریں۔

تو حکمت خداوندی اور مہر الہی میں ضروری ہوا کہ وہ اپنی ذات مقدسہ کے علم ازلی میں انسان کی قوت عقلیہ کی روزی کا سامان کریں، جس کی طرف انسانوں میں سے پاکیزہ ترین شخصیت پوری توجہ کرے، پس اس کو وہاں سے حاصل کرے، اور تمام لوگ اس شخصیت کی تابعداری کریں؛ جیسے آپ دیکھتے ہیں شہد کی مکھیوں میں کہ یعسوب کا ہونا ضروری ہے، جو اس کے تمام افراد کا نظم و انتظام کرے۔

اگر نہ ہوتا یہ علوم کا حاصل کرنا، بالواسطہ یا بلاواسطہ، تو نہ پورا ہوتا انسان کا وہ کمال جو اس کے لئے لکھ دیا گیا ہے۔ پس جس طرح یہ بات ہے کہ جب کوئی غور و فکر کرنے والا، حیوانات کی انواع میں سے کسی نوع کو دیکھتا ہے کہ وہ گھاس کھائے بغیر زندہ نہیں رہ سکتی، تو وہ یقین کر لیتا ہے کہ اللہ تعالیٰ نے اس کے لئے ضرور کسی ایسی چراگاہ کا انتظام کیا ہوگا، جس میں وافر مقدار میں گھاس موجود ہو، پس اسی طرح اللہ تعالیٰ کی کاریگری میں غور و فکر کرنے والا یقین کرتا ہے کہ وہاں (یعنی نفس الامر میں) علوم کا ایک حصہ ہے، جس سے عقل اپنی حاجت روائی کر سکتی ہے، اور اُس کا وہ کمال تکمیل پذیر ہو سکتا ہے جو اس کے لئے مقدر کیا گیا ہے۔

لغات:

حَسَب: اندازہ، کسی چیز کی مقدار یا تعداد جیسے الْأَجْرُ بِحَسَبِ الْعَمَلِ، اور کہا جاتا ہے هَذَا بِحَسَبِ ذَلِكَ: یہ اس کے موافق ہے اسی طرح حَسَبًا ذَكَرَ میں بھی یہی لفظ ہے، اردو میں بھی حَسَبِ حاس کہتے ہیں، طلبہ کبھی سین پر جزم پڑھ ڈالتے ہیں یہ غلطی ہے۔ تَخْلَصُ إِلَى كَذَا: منتقل ہونا، تَخْلَصُ (ن) خُلُوًّا إِلَى الْمَكَانِ: پہنچنا سَدًّا (ن) سَدًّا الْفَلَمَةِ: رخسہ درست کرنا سَدُّ الْبَابِ: دروازہ بند کرنا الْخَلَّةُ حاجت جمع بخلّ اور خُلِّل۔

تشریح:

(۱) بشریۃ کا عطف بعلوم پر بآعادۃ حرف جر ہے اور قواعذ اور مقدّمات کا عطف بھی اسی پر حرف جر کا اعادہ کئے بغیر ہے۔

(۲) وَجِبَ الْخ لِمَا كَانَ كِ جِزَاء ہے۔

(۳) بالواسطہ علوم کی تلقین کرنے والے: نبیاء کی امتیں ہیں اور بلاواسطہ تلقین کرنے والے خود انبیاء کرم ہیں۔ انبیاء کرام خود اپنی شریعتوں پر عمل کرنے کے مکلف ہوتے ہیں۔

(۴) تُقَسِّمُهَا میں ہی ضمیر مستتر قواعذ کی طرف، اور ضمیر الأعمال کی طرف راجع ہے۔

تصحیح: مطبوعہ نسخ میں تدبیرات إتفاقیۃ اور مقامات للإحسان تھیں۔ تصحیح مخطوطہ کراچی سے کی ہے۔



## انسان کی تربیت کے لئے پانچ علوم ضروری ہیں

انسان کی تربیت و تکمیل پانچ علوم پر موقوف ہے، جو درج ذیل ہیں۔

① توحید و صفات کا علم: یعنی یہ جاننا ضروری ہے کہ معبود صرف ایک ہستی ہے، بندگی اسی کا حق ہے، کوئی اور بندگی کا سزاوار نہیں اور اس معبود میں یہ یہ صفات ہیں یعنی وہ ہستی ان خوبیوں کی مالک ہے اور وہ ہر طرح کے نقائص سے پاک ہے۔

اور یہ علم اس لئے ضروری ہے کہ انسان مخلوق ہے اور اللہ تعالیٰ خالق ہیں، مخلوق اگر خالق کو نہ پہچانے تو وہ کیا کمال حاصل کر سکتی ہے؟! اور صرف پہچاننا بھی سودمند نہیں، اپنی تمام نیاز مندیاں اس کے لئے مخصوص کرنا ضروری ہے، ورنہ در بدر کی ٹھوکریں کھانے کے سوا حاصل کیا ہوگا؟ اسی طرح صفاتِ خُسی کا علم بھی ضروری ہے، کیونکہ انسان کی تربیت کا تعلق صفات سے بھی ہے، وہ اللہ تعالیٰ کو علیم و خیر مانے کا بھی خلوت و جلوت میں اس کے احکام کی تعمیل کرے گا۔ وہ اللہ کی رُاقبت پر مطمئن ہونے کے بعد ہی نا خداؤں سے رشتہ توڑے گا۔ غرض صفات جاننے پر یہ بات موقوف ہے کہ بندوں کو اللہ کے ساتھ کس قسم کا معاملہ کرنا چاہئے۔

مگر ذات و صفات کا علم دقیق ترین علم ہے کیونکہ انسان معنویات کو بھی محسوسات کے ذریعہ سمجھنے کا عادی ہے اور ذات و صفات وراء الواء ہیں، محسوسات سے ان کی کوئی مشابہت نہیں، پھر انسان سمجھے تو کیسے سمجھے! مگر بہر حال ان کی معرفت بھی ضروری ہے اور شخص کے لئے ضروری ہے، اس لئے قرآن و حدیث میں یہ مسئلہ نہایت وضاحت سے سمجھایا گیا ہے۔

پہلے دو مختصر جملوں میں ساری بات سمجھادی ہے، فرمایا سبحان اللہ و بحمدہ (اللہ پاک ہیں اور خوبیوں کے ساتھ متعصب ہیں) یعنی ان کی ذات ہر نقص و عیب اور ہر کمی سے پاک ہے، اس میں تمام صفاتِ سلبیہ کی طرف اشارہ ہے اور وہ اپنی تعریف کے ساتھ ہیں، اور تعریف اس ہستی کی جاتی ہے جو خوبیوں کے ساتھ متعصب ہو، پس یہ تمام صفات ثبوتیہ کی طرف اشارہ ہے۔

پھر اللہ تعالیٰ نے اپنے لئے وہ صفات ثابت کیں، جو انسانوں میں صفتِ مدح بھی جاتی ہیں مثلاً زندگی، سننا، دیکھنا، قادر ہونا، رادہ کرنا، بات کرنا، غصہ ہونا، ناراض ہونا، مہربانی کرنا، بادشاہ ہونا، بے نیاز ہونا وغیرہ۔ اور ساتھ ہی یہ ضابطہ سمجھادیا کہ: ”اللہ کے مانند کوئی چیز نہیں“ تاکہ اللہ کی صفات کو سمجھنے میں انسان غلطی نہ کرے، پھر اس ”مانند نہ ہونے“ کو بھی کھول کر سمجھایا کہ وہ جانتے بیشک ہیں، مگر ان کا جاننا ہمارے جاننے کی طرح نہیں۔ وہ بارش کے قطروں کی گنتی، بیابان کے ریت کی تعداد، درختوں کے پتوں کا شمار اور حیوانات کے سانسوں کی گنتی بھی جانتے ہیں۔ وہ دیکھتے ضرور

ہیں، مگر ان کا دیکھنا ہرے دیکھنے کی طرح نہیں، وہ تاریک رات میں چیونٹی کے ریگنے کو بھی دیکھتے ہیں، وہ سنتے یقیناً ہیں مگر ان کا سننا ہرے سننے کی طرح نہیں، وہ کوڑ بھڑے ہوئے کمروں میں لافوں کے نیچے دلوں کی دھڑکن کو بھی سنتے ہیں۔ اسی طرح دیگر صفات میں بھی عدم مملکت واضح فرمادی تاکہ انسان اللہ تعالیٰ کی صفات کو اپنی صفات جیسا نہ سمجھ بیٹھے۔ شرک کی دلدل یہیں سے شروع ہوتی ہے، مشرکین اللہ کی صفات کا کما حقہ ادراک نہیں رکھتے، اس لئے وہ شرک کی گندگی میں مبتلا ہیں۔

(۲) عبادتوں کا علم: یعنی بندوں کو پروردگار کی بندگی کس طرح کرنی چاہئے؟ اس کی درست صورتیں کیا ہیں؟ اور غلط طریقے کیا ہیں؟ کیونکہ غلط طریقوں سے بندگی کرنے سے بجائے قرب کے دوری پیدا ہوتی ہے۔

(۳) تدبیرات نافعہ کا علم: انسان کو اللہ کی بندگی اور آخرت کے کاموں کے لئے پیدا کیا گیا ہے، مگر اسے ایک وقت تک دنیا میں رہنا ہے اس لئے ارتقا قات کا علم بھی ضروری ہے، جیسے مدارس عربیہ کے طلبہ کا مقصد حیات دین پڑھ کر دین کی خدمت کرنا ہے، مگر ان کو دنیا سے بھی سابقہ پڑتا ہے، اس لئے ضروری دنیوی علوم، بالخصوص رائج زبانوں کا علم ضروری ہے، تاکہ دنیوی زندگی میں ان کو کسی الجھن سے دوچار نہ ہونا پڑے۔

(۴) استدلال کا علم: یعنی جب کسی اسلامی مسئلہ میں معمولی لوگوں کو شبہات پیش آئیں اور وہ اسلام پر اعتراضات کریں تو ان کی عقدہ کشائی کیسے کی جائے؟ قرآن کریم میں مشرکین، یہود، نصاریٰ اور منافقین کے شکوک و شبہات کا قلع قمع کیا گیا ہے۔ یہ استدلال کا علم بھی انسان کے لئے ضروری ہے۔

(۵) پند و موعظت کا علم: لوہے کی طرح دل بھی زنگ آلود ہوتا ہے، دنیا کی مشغولیوں سے دل سخت ہو جاتا ہے، اس لئے وقتاً فوقتاً پند و موعظت ضروری ہے، قرآن بھی درمیان درمیان کلام میں یہ کام کرتا ہے اور رسول اللہ ﷺ بھی وقفہ وقفہ سے وعظ کہتے تھے اور پند و موعظت تین قسم کے مضامین سے کی جانی چاہئے:

(۱) انسان کو اللہ کی نعمتیں یاد دلانی جائیں۔ مشہور مقولہ ہے الإنسان عبد الإحسان یعنی احسان مند ہونا انسان کی خصوصیت ہے اس لئے جب اس کو اللہ کی نعمتیں یاد دلانی جائیں گی تو اس میں ضرور شکرگزاری کا جذبہ پیدا ہوگا۔

(۲) وہ واقعات بیان کئے جائیں جو حق و باطل کی کشمکش کے نتیجہ میں پیش آئے ہیں، جن میں اہل حق کو نجات ملی ہے اور اہل باطل تباہ ہوئے ہیں۔ جیسے موسیٰ علیہ السلام اور بنی اسرائیل کا سمندر سے پار ہونا، اور فرعونوں کے قہر و عذاب سے بچ جانا، اور فرعون کا لاؤ لشکر سمیت غرقاب ہو جانا اور صفحہ ہستی سے مٹ جانا۔ غرض اس قسم کے واقعات بھی پند و موعظت میں مفید ہیں، کیونکہ انسان کے سامنے جب عواقب اعمال کے نمونے پیش کئے جاتے ہیں تو اس کا دل پکھل جاتا ہے۔

(۳) مرنے کے بعد قبر میں، پھر قیامت کے میدان میں جو احوال پیش آئیں گے۔ اسی طرح جہنم اور اس کی ہولناکیوں کا تذکرہ کرنے سے بھی وسوسہ متاثر ہوتا ہے، اور آدمی میں آخرت کے لئے تیاری کرنے کی فکر پیدا ہوتی ہے۔

## وتلك الطائفة:

منها : علم التوحيد والصفات : ويجب أن يكون مشروحاً، بشرح يناله العقل الإنساني بطبيعته، لا مغلقاً لا يناله إلا من يندُر وجود مثله، فشرح هذا العلم بالمعرفة المشار إليها بقوله: "سُبْحَانَ اللَّهِ وَبِحَمْدِهِ" فثبتت لنفسه صفات يعرفونها ويستعملونها بينهم: من الحياة والسمع، والبصر، والقدرة، والإرادة، والكلام، والغضب، والسخط، والرحمة، والمُلك، والغنى: وأثبت مع ذلك: أنه ليس كمثله شيء في هذه الصفات، فهو حيٌّ لا كحياتنا، بصير لا كبصرنا، قدير لا كقدرتنا، مريد لا كإرادتنا، متكلم لا ككلامنا، ونحو ذلك: ثم فسّر عدم المماثلة بأمور نستبعدُها في جنسنا، مثل أن يقال: يعلم عدد قطر الأمطار، وعدد رمل الفيافي، وعدد أوراق الأشجار، وعدد أنفاس الحيوانات، ويضر دينب الثمل في الليلة الظلماء، ويسمع ما يتوسوس به تحت اللُحف، في البيوت المغلقة عليها أبوابها، ونحو ذلك.

ومنها: علم العبادات.

ومنها: علم الارتفاقات.

ومنها: علم المخاصمة، أعنى: أن النفوس السفلية إذا تولدت بينها شُبُهات، تُدافع بها الحق، كيف يُحل تلك العقْد؟

ومنها: علم التذكير بآلاء الله، وبأيام الله، وبوقائع البرج والحشر.

ترجمہ: اور وہ مجموعہ علوم یہ ہیں:

ان میں سے ایک توحید و صفات کا علم ہے، اور ضروری ہے کہ اس کی اس طرح وضاحت کی جائے کہ انسانی عقل اپنی فطری صلاحیت سے سمجھ لے، ایسا مغلق اندر بیان نہ ہو کہ جسے وہ لوگ ہی سمجھ سکیں جن کے مانند کاپایا جانا نادر ہے (یعنی شاذ و نادر لوگ ہی سمجھ سکیں) چنانچہ اس علم کی تشریح کی اُس معرفت کے ذریعہ جس کی طرف اشارہ کیا گیا ہے سبحان اللہ و بحمدہ سے، پس اللہ نے اپنے لئے وہ صفات ثابت کیں جن کو لوگ جانتے ہیں، اور جن کو باہم استعمال کرتے ہیں یعنی زندہ ہونا، سننا، دیکھنا، قادر ہونا، ارادہ کرنا، بات کرنا، غصہ ہونا، ناراض ہونا، مہربانی کرنا، بادشہ ہونا اور بے نیاز ہونا، اور اسی کے ساتھ ثابت کیا کہ اللہ کے مانند ان صفات میں کوئی چیز نہیں۔ پس وہ زندہ ہیں مگر ہمارے زندہ ہونے کی طرح نہیں، وہ دیکھنے والے ہیں مگر ہمارے دیکھنے کی طرح نہیں، وہ قدرت والے ہیں مگر ہماری قدرت کی طرح نہیں، وہ ارادہ کرنے والے ہیں مگر ہمارے ارادہ کرنے کی طرح نہیں، وہ بات کرنے والے ہیں مگر ہمارے بات کرنے کی طرح نہیں، اور اس کے مانند، پھر اس "مانند نہ ہونے" کی تفسیر کی گئی ایسی چیزوں کے ذریعہ جن کو ہم مستبعد سمجھتے ہیں



ہماری جنس میں (یعنی انسانوں میں) جیسے یہ کہا جائے کہ وہ بارش کے قطروں کی تعداد، جنگل کے ریت کے ذروں کی مقدار، درختوں کے پتوں کا شمار، اور حیوانات کے سانسوں کی گنتی جانتے ہیں۔ اور وہ تاریک رات میں چیونٹی کے ریگنے کو دیکھتے ہیں اور وہ ان باتوں کو سنتے ہیں جن کے دوسرے گزرتے ہیں، لٹافوں کے نیچے، ایسے گھروں میں جن کے دروازے بھڑے ہوئے ہیں، اور اس کے مانند تعبیرات۔

اور ان میں سے ایک: عبادتوں کا علم ہے۔

اور ان میں سے ایک: تدبیرات نافذ کا علم ہے۔

اور ان میں سے ایک: جھگڑا کرنے کا علم ہے، میری مراد یہ ہے کہ معمولی درجہ کے لوگوں کے دلوں میں جب شبہات جنم لیں، جس سے وہ حق کا مقابلہ کریں، تو ان گروہوں کو کیسے کھولا جائے؟

اور ان میں سے ایک: اللہ کی نعمتوں، اللہ کے دنوں اور برزخ اور حشر کے واقعات سے نصیحت کرنے کا علم ہے۔

تصحیح: نستبعدها فی جنس مطبوعہ نسخہ میں مستبعده فی جنسنا تھا، تصحیح مخطوطہ کراچی سے کی ہے۔



## علم ازلی میں علوم خمسہ کی تعیین

اوپر جن علوم خمسہ کا ذکر آیا ہے، جو انسانوں کی تربیت کے لئے ضروری ہیں، وہ آدم علیہ السلام سے لیکر خاتم النبیین ﷺ تک سبھی امتوں کے لئے ضروری ہیں، ہر زمانہ میں یہی علوم نازل کئے گئے ہیں، البتہ ہر زمانہ کے لوگوں کی استعداد ملحوظ رکھ کر ان کی شرح کی گئی ہے۔

اس کی تفصیل یہ ہے کہ اللہ تعالیٰ نے ازل میں چند باتوں پر نظر ڈالی:

ایک: نوع انسانی پر جو آئندہ وجود میں آنے والی ہے۔

دوسری: انسانوں کی اس استعداد پر جو ان میں برابر چلتی رہے گی، اور ایک دوسرے کا وارث ہوتا رہے گا۔

تیسری: انسانوں کی قوت ملکیہ پر، کیونکہ اس کی غذا بھی فراہم کرنی ضروری ہے۔

چوتھی: اس تدبیر پر جو انسانوں کی اصلاح کے لئے ضروری ہے، یعنی مذکورہ علوم خمسہ ضروری ہیں جن کی ہر زمانہ کی استعداد کے مطابق شرح کی گئی ہے۔

مذکورہ چاروں باتوں پر نظر ڈال کر اللہ پاک کی ذات میں مذکورہ علوم خمسہ محدود و متعین ہو کر متمثل ہو گئے یعنی یک گوشت ان کا وجود ہو گیا، علوم خمسہ کا یہی وجود اثناعشرہ کی اصطلاح میں ”کلام نفسی“ کہلاتا ہے اور وہ اسی کو قدیم مانتے ہیں اور یہی اللہ کی صفت کلام ہے جو اللہ کی صفات علم و ارادہ اور قدرت کے علاوہ ہے۔

فَنَظَرَ الْحَقُّ تَبَارَكَ وَتَعَالَى فِي الْأَزَلِ إِلَى نَوْعِ الْإِنْسَانِ، وَإِلَى اسْتِعْدَادِهِ الَّذِي يَتَوَارَثُهُ أَبْنَاءُ النَّوْعِ، وَنَظَرَ إِلَى قُوَّتِهِ الْمَلَكِيَّةِ، وَالتَّدْبِيرِ الَّذِي يُضْلِحُهُ مِنَ الْعِلُومِ الْمَشْرُوحَةِ حَسَبَ اسْتِعْدَادِهِ، فَتَمَثَّلَتْ تِلْكَ الْعِلُومُ كُلُّهَا فِي غَيْبِ الْغَيْبِ مَحْدُودَةً وَمُخْصَصَةً؛ وَهَذَا التَّمَثُّلُ هُوَ الَّذِي يُعْبَرُ عَنْهُ الْأَشَاعِرَةُ بِالْكَلامِ النَّفْسِيِّ؛ وَهُوَ غَيْرُ الْعِلْمِ، وَغَيْرُ الْإِرَادَةِ وَالْقُدْرَةِ.

ترجمہ: پس حق تبارک و تعالیٰ نے ازل میں دیکھا نوع انسانی کو، اور اس کی اُس استعداد کو جس کے وارث ہوتے رہیں گے اپنے نوع (یعنی جو استعداد انسانوں میں مسلسل چلتی رہے گی) اور اس کی قوت ملکیت کو دیکھا، اور اس تدبیر کو دیکھا جو نوع انسانی کی اصلاح کرنے والی ہے یعنی وہ علوم (خمس) جن کی (ہر زمانہ میں) انسان کی استعداد کے موافق شرح کی گئی ہے، پس وہ تمام علوم مقرر و متعین ہو کر متمثل ہو گئے (یعنی یک گونہ موجود ہو گئے) غیب کے غیب میں (یعنی اللہ کے علم ازل میں) اور اسی تمثیل کو اشاعرہ "کلام نفسی" سے تعبیر کرتے ہیں۔ اور وہ علم کے علاوہ اور ارادہ و قدرت کے علاوہ صفت ہے۔

لغات:

تَوَارَثَ الْقَوْمُ: ایک دوسرے کا وارث ہونا تمثَّلَ لَهُ الشَّيْءُ: تصور ہونا مَحْدُودَةٌ: حد کیا ہوا، حاط کیا ہوا ... أَحْصَى الشَّيْءَ: شمار کرنا۔

تشریح:

کلام نفسی وہ معنی ہیں جو متکلم کے دل میں ہوتے ہیں، جن پر الفاظ یا لکھنا یا اشارہ کرنا دلالت کرتا ہے، اخطل کہتا ہے:   
إِنَّ الْكَلَامَ لَهِيَ الْفَوَادُ، وَإِنَّمَا جُعِلَ اللِّسَانُ عَلَى الْفَوَادِ دَلِيلًا   
اور اللہ تعالیٰ کی صفت کلام اور قرآن کریم کے قدیم ہونے کی بحث طویل ہے، شائقین حضرت شیخ الہند مولانا محمود حسن دیوبندی قدس سرہ کی کتاب جُھْدُ الْمُقْلِّ فِي تَنْزِيهِ الْمُعْزِّ وَالْمُقَدِّلِ دیکھیں، یا علم کلام کی بڑی کتابیں دیکھیں، دستور العلماء (۱۵۴: ۳) میں بھی مختصر مکتوب ہے۔



### علوم خمسہ کا پہلا ظلی روحانی وجود

پھر جب کائنات کا آغاز ہوا، اور ملائکہ کی تخلیق کا وقت آیا، تو حق تعالیٰ کے علم ازل میں یہ بات تھی کہ افراد انسان کی بہبودی کے لئے ملائکہ کا وجود ضروری ہے۔ ملائکہ کا تعلق انسانوں سے اتنا گہرا ہے جتنا ہمارے قوی عقیدہ کا، ہم سے۔ انسان: انسان ہی عقل و فہم سے ہے، عقل نہ رہے تو انسان اور حیوان میں کوئی فرق نہیں۔ غرض جتنی اہمیت عقل و فہم کی ہے اتنی

ہی اہمیت انسان کے تعلق سے ملائکہ کی ہے چنانچہ افراد انسانی پر مہربانی فرماتے ہوئے اللہ تعالیٰ نے ملائکہ کو کلمہ ”کن“ سے پیدا فرمایا، اور ان کے سینوں میں ان علوم خمسہ کا پڑتو امانت رکھ دیا، جو علم ازل میں مقرر و متعین ہو کر مشتمل ہو چکے تھے، اس طرح علوم خمسہ روحانی صورت میں متصور ہو گئے۔ اور ان ملائکہ کا ذکر اَلَّذِينَ يَحْمِلُونَ الْآيَةَ میں آیا ہے۔ یہ آیت پہلے ملائکہ کے باب میں گزر چکی ہے۔

ثم لما جاء وقت خلق الملائكة، عَلمَ الحقُّ أن مصلحة أفراد الإنسان لا تتم إلا بنفوس كريمة، نسبتها إلى نوع الإنسان كنسبة القوى العقلية في الواحد منا إلى نفسه، فأوجدهم بكلمة: ﴿كُنْ﴾ بِمَحْضِ العناية بأفراد الإنسان، فأودع في صدورهم ظلاً من تلك العلوم المحدودة الْمُحْضَاة في غيب غيبه، فَتَصَوَّرَتْ بصورة رُوحية، وإليهم الإشارة في قوله تبارك وتعالى ﴿الَّذِينَ يَحْمِلُونَ الْغُرْشَ وَمَنْ حَوْلَهُ﴾ الآية.

ترجمہ: پھر جب ملائکہ کی تخلیق کا وقت آیا تو حق تعالیٰ نے جانا کہ افراد انسانی کی مصلحت تکمیل پذیر نہیں ہو سکتی، مگر چند ایسے نفوس کریمہ کے ذریعہ، جن کا تعلق نوع انسانی کے ساتھ ایسا ہے، جیسا ہم میں سے ایک آدمی کے قوی عقلیہ کا تعلق اس کی ذات سے، پس اللہ تعالیٰ نے ان ملائکہ کو پیدا فرمایا کلمہ ”کن“ سے، محض انسان کے افراد پر مہربانی فرماتے ہوئے، پھر ان کے سینوں میں امانت رکھا ان علوم کے پڑتو کو، جو مقرر و متعین ہو چکے تھے غیب الغیب میں، پس وہ علوم روحانی صورت میں متصور ہو گئے، اور انہی ملائکہ کی طرف اشارہ ہے ارشاد باری تعالیٰ: الَّذِينَ يَحْمِلُونَ الْغُرْشَ وَمَنْ حَوْلَهُ إِلَى آخِرِ الْآيَةِ میں۔

لَعَنَ تَصَوَّرَ لَهُ الشَّيْءُ: اس کے ذہن میں صورت آ گئی۔



### علوم خمسہ کا دوسرا روحانی وجود

پھر جب وہ ادوار آتے ہیں، جن کا تقاضا ہوتا ہے کہ ملتوں اور حکومتوں میں تبدیلی آئے تو ان علوم خمسہ کو دوسرا روحانی وجود دیا جاتا ہے اور یہ وجود مفصل و مشرح ہوتا ہے یعنی اُن ادوار کے موافق ان علوم خمسہ کی شرح و تفصیل کر دی جاتی ہے، پھر وہاں سے وہ علوم ہر زمانہ کے نبی پر نازل ہوتے ہیں، جیسے خاتم النبیین ﷺ کا دور آیا تو پورا قرآن ایک ساتھ لوح محفوظ سے سمائے دنیا پر، شب قدر میں نازل کیا گیا سورۃ الدخان آیات (۴۳) میں اس کا تذکرہ ہے یہ شریعت محمدیہ کا دوسرا روحانی وجود ہے، اسی طرح ہر پیغمبر کے زمانہ میں اس نبی کی شریعت کو پہلے دوسرا روحانی وجود بخشا جاتا ہے پھر وہ

شریعت اُس زمانہ کے پیغمبر پر نازل کی جاتی ہے۔

ثم لما جاء بعض القُرَّاناتِ المقتضية لتغيير الدُّوَلِ والمِلَلِ، قضى بوجود روحاني آخر لتلك العلوم، فصارت مشروحة مفصلة بحسب ما يليق بتلك القُرَّاناتِ، وإليها الإشارة في قوله تعالى ﴿إِنَّا أَنْزَلْنَاهُ فِي لَيْلَةِ مُبَارَكَةٍ، إِنَّا كُنَّا مُنْذِرِينَ، فِيهَا يُفْرَقُ كُلُّ أَمْرٍ حَكِيمٍ﴾

ترجمہ۔ پھر جب بعض وہ قرانات (زمانے) آتے ہیں جو ملتوں اور حکومتوں میں تبدیلی کے مقتضی ہوتے ہیں تو اللہ تعالیٰ اُن علوم کے ایک دوسرے روحانی وجود کا فیصلہ فرماتے ہیں، پس وہ علوم اُن قرانات کے حسب حال مفصل و شرح ہو جاتے ہیں۔ اور انہی قرانات کی صرف اشارہ آیا ہے۔ ارشاد باری تعالیٰ میں کہ: ”یشک ہم نے اس کو (لوح محفوظ سے آسمان دنیا پر) ایک برکت والی رات (یعنی شب قدر میں) اتارا ہے، یشک ہم آگاہ کرنے والے ہیں، اُس رات میں (اس میں اشارہ ہے، دوار کی طرف) ہر حکمت والا معاملہ حکم ہو کر طے کیا جاتا ہے۔

تشریح:

(۱) دُول اور دُول جمعیں ہیں دَوْلَة کی، جس کے معنی ہیں ادنے بدنے والی چیز، جو کبھی ایک کے پاس ہو تو کبھی دوسرے کے پاس، جیسے مال اور حکومت وغیرہ۔ یہاں حکومتیں مراد ہیں۔ و المِلَل جمع ہے المِلَّة کی، جس کے معنی ہیں مذہب، شریعت۔

(۲) قُرَّانات جمع ہے قِرْآنۃ کی علم نجوم کی اصطلاح میں جب دو ستارے ایک برج میں ایک درجہ میں جمع ہوتے ہیں تو اس اجتماع کو قِرْآن اور نظر کہتے ہیں (دستور العلماء ۳/ ۴۷۳ ماڈہ نظرات الکواکب)

پہلے باب رابع (سنت اللہ کے بیان) میں اس مفصل گفتگو گزری ہے کہ علویات کے سفلیات پر اثر پڑتے ہیں یا نہیں، شاہ صاحب رحمہ اللہ کا رجحان ثبوت کی طرف ہے قرانات کا ذکر اسی نقطہ نظر سے سمجھنا چاہئے۔ حضرت اقدس مولانا محمد قاسم صاحب نانوتوی قدس سرہ نے بھی ﴿فَلَا تُقْسِمُ بِمَوَاقِعِ النُّجُومِ وَإِنَّهُ لَقَسَمٌ لِّوُتْلَعْمُونَ عَظِيمٌ﴾ (سورۃ الواقعة آیات ۵۷-۶۰) کی تفسیر میں علویات کی سفلیات پر تاثیر مانی ہے ان کے الفاظ یہ ہیں:

”سفلیات را اگر بہر انفعال نہادہ اند، علویات را جلوة افعال دادہ اند، ہر تغیرے و انقلابے کہ در خاکدان زمین رومی وہ، منشأ آن در عالم اسباب ہمیں کواکب اند، کہ بطور مختلفہ می آیند و می روند،

عمدہ تغیرے و ہمیں انقلابے کہ پس از ”انقلاب ظہور قدم بآئینہ وحدت“ بروئے کار آمد، نزول قرآنی است۔

نظر بریں زانچہ ایں انقلاب از حمد زانچہ برتر باشد، و نقشہ ایں اجمال کہ از اجتماع جملہ نجوم بہیت مخصوصہ ظہور فرمودہ، از جملہ نقشہائے کہ در حوادث جلوه گر یہاں دارند احسن و اعلیٰ باشد۔ بدیں وجہ نقشہ دیگر حوادث کہ مقسم بہ خداوندی گردیدہ

اند، بدیں نقشہ نہ رسد، بدیں سبب موصوف بہ تم عظیم گردیدہ“ (اسرا قرآنی ص ۴ جواب سوال دوم)  
 (۳) بعض لوگ ”بابرکت رات“ سے شب براءت (پندرہویں شعبان) مراد لیتے ہیں۔ یہ نہایت ضعیف اور شاذ  
 تفسیر ہے۔ قابل اعتماد نہیں۔  
 (۴) المقصیۃ تمام نسخوں میں المقفیۃ تھا، تصحیح مخطوط کراچی سے کی ہے۔



### علوم خمسہ کا انبیاء پر نزول

علوم خمسہ کو دوسرا روحانی وجود دینے کے بعد حکمت خداوندی کسی عظیم شخصیت کے پائے جانے کا انتظار کرتی ہے، جس میں وحی قبول کرنے کی استعداد ہو، جس کی رفعت شن کا حظیرۃ القدس میں فیصلہ کیا جا چکا ہو۔ پھر جب ایسی شخصیت موجود ہو جاتی ہے تو اللہ تعالیٰ اس کو برترزیدہ کر لیتے ہیں، اور اس کو اپنے کام کے لئے خاص کریتے ہیں اور اس پر کتاب نازل فرماتے ہیں اور لوگوں پر اس کی احاطت ضروری قرار دیتے ہیں، موسیٰ علیہ السلام کے قصہ میں سورۃ طہ آیت (۴۱) میں آیا ہے کہ: ”میں نے تم کو اپنے لئے منتخب کیا“ اور آیت (۴۲) میں فرمایا گیا ہے کہ: ”میں نے تم کو (نبی بنانے کے لئے) منتخب فرمایا ہے، پس (اس وقت) جو کچھ وحی کی جارہی ہے اس کو سن لو“ ان آیات میں یہی مضمون ہے، اور یہی معاملہ ہر نبی کے ساتھ پیش آتا ہے یعنی کائنات کے لئے اس کا انتخاب کیا جاتا ہے۔

ثم انتظرتُ حكمةَ الله لوجودِ رجلٍ زَكِيٍّ، يستعدُّ للوحى، قد قُضى بعلوِّ شأنه وارتفاعِ مكانه، حتى إذا وَجِدَ اضْطِنَاعَهُ لِنَفْسِهِ، وَاتَّخَذَهُ جَارِحَةً لِإِتِمَامِ مراده، وَأَنْزَلَ عَلَيْهِ كتابه، وَأَوْجَبَ طَاعَتَهُ عَلَى عِبَادِهِ، وَهُوَ قَوْلُهُ تَعَالَى لِمُوسَى عَلَيْهِ السَّلَامُ: ﴿وَاضْطَنَعْتُكَ لِنَفْسِي﴾

ترجمہ: پھر حکمت خداوندی انتظار کرتی ہے کسی ایسی اچھی نشوونما پانے والی شخصیت کے وجود کا، جو وحی کے لئے تیار ہو، جس کی ہندی شان اور رفعت مکانی کا فیصلہ ہو چکا ہو، یہاں تک کہ جب ایسی شخصیت پائی جاتی ہے تو اس کو اللہ تعالیٰ اپنے کام کے لئے منتخب فرما لیتے ہیں، اور اس کو اپنی مراد کی تکمیل کے لئے عضو (وسیلہ) بناتے ہیں اور اس پر اپنی کتاب نازل فرماتے ہیں۔ اور اس کی فرمانبرداری کو اپنے بندوں پر واجب کرتے ہیں۔ اور موسیٰ علیہ السلام سے اللہ پاک کا یہی ارشاد ہے کہ: ”میں نے آپ کو منتخب فرمایا ہے“



## باب کا خلاصہ

باب کے تفصیلی مضامین کا ماحصل یہ ہے کہ (۱) اللہ تعالیٰ کے علم ازلی میں مذکورہ عموم خمسہ کی تعیین: نوع انسانی پر مہربانی کی وجہ سے ہوئی ہے (۲) اور ملا اعلیٰ کی تخلیق کا تقاضا: نوع انسانی کی حاجت و ضرورت نے کیا ہے (۳) اور ادوار اور زمانے بدلنے پر نئی شریعتوں کا اصرار: نوع انسانی کے احوال نے کیا ہے — پس انسانوں کو مکلف بنانا بلا وجہ نہیں، ان کا فطری تقاضا ہے۔ اور مخلوق کے فطری تقاضوں کی تکمیل اللہ تعالیٰ نے اپنے ذمہ لی ہے۔ یہی تکلیف شرعی کی مضبوط دلیل ہے۔

اب یہ سوال کہ انسان پر نماز پڑھنا کیوں ضروری ہوا؟ اور رسوں کی فرمانبرداری کیوں ضروری ہوئی؟ اور زنا، چوری وغیرہ کیوں حرام ہوئے؟ تو اس کا جواب یہ ہے کہ جس طرح چوپایوں پر گھاس کھانا ضروری ہے، اور گوشت کھانا حرام ہے۔ اور درندوں پر گوشت کھانا ضروری ہے اور گھاس کھانا حرام ہے، اور شہد کی ٹہنیوں پر یعسوب کی اطاعت ضروری ہے، اور یہ سب باتیں فطرت کے تقاضے ہیں، اسی طرح انسان پر مذکورہ باتیں ضروری ہیں۔ وہ سب باتیں بھی انسان کی فطرت کے تقاضے ہیں۔ بس فرق اتنا ہے کہ حیوانات کا آمد علوم فطری البہائم سے حاصل کرتے ہیں، اور انسان وحی کے ذریعہ یا دوسروں کی پیروی کے ذریعہ حاصل کرتا ہے، یا غور و فکر سے معلوم کر لیتا ہے۔

فما أوجب تعيين تلك العلوم في غيب الغيب إلا العاية بالنوع، ولا سأل الحق فيضان نفوس الملا الأعلى إلا استعداد النوع، ولا ألح عند القراءات بسؤال تلك الشريعة الخاصة إلا أحوال النوع: قلله الحاجة البالغة!

فإن قيل: من أين وجب على الإنسان أن يضیی؟ ومن أين وجب عليه أن ينقاد للرسول؟ ومن أين حرم عليه الزنا والسرقة؟

فالجواب: وجب عليه هذا، وحرم عليه ذلك، من حيث وجب على البهائم أن ترعى الحشيش، وحرم عليه أكل اللحم، ووجب على السباع أن تأكل اللحم، ولا ترعى الحشيش. ومن حيث وجب على النحل أن يتبع اليعسوب؛ إلا أن الحيوان استوجب تلقى علومها إلهاماً جبلياً، واستوجب الإنسان تلقى علومه كسباً ونظراً، أو وحياً، أو تقليداً والله أعلم.

ترجمہ: پس نہیں واجب کیا غیب الغیب (یعنی علم باری تعالیٰ) میں ان عموم کی تعیین کو، مگر نوع انسانی پر مہربانی نے۔ اور حق تعالیٰ سے نہیں درخواست کی ملا اعلیٰ کی ارواح کے فیضان کی، مگر نوع انسانی کی استعداد نے۔ اور پھر اصرار سوال نہیں کیا مختلف ادوار میں خاص شریعتوں کا، مگر نوع انسانی کے احوال نے، پس کامل برہان اللہ ہی کے لئے ہے!

پس اگر سوال کیا جائے کہ کہاں سے انسان پر واجب ہوا کہ وہ نماز پڑھے؟ اور کہاں سے اس پر واجب ہوا کہ وہ رسول کی اطاعت کرے؟ اور کہاں سے اس پر زنا اور چوری حرام ہوئے؟

تو جواب یہ ہے کہ اس پر یہ چیز واجب، اور وہ چیز حرام ہوئی ہے، جہاں سے چوپایوں پر گھاس چرنا واجب ہوا ہے، ورنہ ان پر گوشت کھانا حرام ہوا ہے۔ اور درندوں پر گوشت کھانا واجب ہوا ہے اور یہ بات ضروری ہوئی ہے کہ وہ گھاس نہ چریں، اور جہاں سے شہد کی مکھیوں پر واجب ہوا ہے کہ وہ اپنے سردار کی اتباع کریں۔ البتہ حیوان جبلی الہام سے اپنے علوم کو حاصل کرنے کا مستحق ہو جاتا ہے، اور انسان غور و فکر سے یا وحی سے یا تقلید سے اپنے علوم کو حاصل کرنے کا مستحق ہوتا ہے۔ باقی اللہ تعالیٰ بہتر جانتے ہیں۔

فائدہ: کذب لغوی معنی میں نہیں ہے، بلکہ یہ منطق کی اصطلاح ہے اور نظر کی مترادف ہے۔ اور آخر میں واللہ اعلم مخطوطہ کراچی سے بڑھایا ہے۔

## باب — ۸

### تکلیف شرعی جزا و سزا کو چاہتی ہے

اور

### مجازات کی چار وجوہ ہیں

انسان کو اس کے اعمال کا اچھا یا برا بدلہ ضرور ملنے والا ہے، جیسی کرنی ویسی بھرنی! اور مجازات چار وجوہ سے ہوں۔

- (۱) مجازات انسان کی صورت نوعیہ کا تقاضا ہے۔
  - (۲) مجازات ملأ اعلیٰ کی وجہ سے بھی ہوتی ہے۔
  - (۳) مجازات نازل کردہ شریعت کی وجہ سے بھی ہوتی ہے۔
  - (۴) مجازات تعصبات انبیاء کی وجہ سے بھی ہوتی ہے۔
- مذکورہ بالا مجازات کی وجوہ اربعہ کی تفصیل درج ذیل ہے:

### پہلی وجہ: مجازات صورت نوعیہ کا تقاضا ہے

انسان چونکہ انسان ہے اس لئے اس کے اعمال کا اچھا یا برا بدلہ ملنا ضروری ہے، اگر وہ کوئی اور جانور ہوتا تو مجازات

نہ ہوتی، مثلاً چوپایہ اگر گھاس چرے اور درندہ گوشت کھائے تو دونوں تندرست رہتے ہیں کیونکہ یہی ان کی صورت نوعیہ کا مقتضی ہے اور اگر معاملہ برعکس ہو جائے تو دونوں بیمار پڑ جاتے ہیں، اسی طرح انسان اگر ایسے اعمال کرے جن کا پھوڑ، خدعہ اور روح، اخلاق عالیہ اور صفات حسنہ ہوں تو اس کا ملکی مزاج درست رہے گا اور بصورت دیگر اس کا ملکی مزاج بگڑ جائیگا اور جب تک وہ بقید حیات رہے گا اعمال بد کا اثر ظاہر نہ ہوگا، مگر جب علاقہ جسمانی سے ہلکا ہو جائیگا یعنی وفات پا جائے گا تو اس کو پورا احساس ہوگا کہ اس نے دنیا میں جو کام کئے تھے وہ اس کی ملکیت کے موافق نہیں تھے جس طرح جسم کو سن کر کے آپریشن کیا جائے تو تکلیف کا احساس نہیں ہوتا، مگر دواء کا اثر زائل ہوتے ہی شدت کا درد اٹھتا ہے۔ اسی طرح دنیا کی غفلت، احساس نہیں ہونے دیتی، یہ غفلت دور ہوتے ہی احساس شروع ہو جائے گا۔

اور اخلاق عالیہ چار ہیں۔ (۱) پاکی، اور اس کی ضد ناپاکی (۲) اخبات یعنی بارگاہ خد وندی میں نیاز مندی، اور اس کی ضد اللہ اور دین حق کے سامنے اکڑنا (۳) سماحت یعنی سیر چشمی و رعای ظرفی، اور اس کی ضد کج یعنی انتہائی درجہ کی بخلی (۴) انصاف، اور اس کی ضد نا انصافی — ان کا مفصل بیان آگے بحث چہارم کے باب چہارم میں اور ابواب الاحسان کے بالکل شروع میں آئے گا۔

### ﴿باب اقتضاء التکلیف المجازاة﴾

اعلم: أن الناس مجزئون بأعمالهم: إن خيراً فخير، وإن شراً فشر، من أربعة وجوه:  
أحدها: مقتضى الصورة النوعية. فكما أن البهيمة إذا غلفت الحشيش، والسبع إذا علف اللحم، ضحّ مزاجهما؛ وإذا غلفت البهيمة اللحم، والسبع الحشيش، فسد مزاجهما؛ فكذلك الإنسان إذا باشر أعمالاً: أرواحها الخشوع لجباب الحق، والطهارة، والسماحة، والعدالة: صلح مزاجه الملكي؛ وإذا باشر أعمالاً، أرواحها أضداد هذه الخصال، فسد مزاجه الملكي؛ فإذا تخفف عن ثقل البدن أحسن بالملاءمة والمنافرة، شبه ما يحس أحلنا من ألم الاحتراق.

ترجمہ: باب: تکلیف شرعی کا مجازات کو چاہتا: جان لیجئے کہ لوگوں کو ان کے کاموں کا بدلہ دیا جائے گا، اچھے اعمال کا اچھا بدلہ اور برے اعمال کا برا بدلہ، چار وجوہ سے۔

ان میں سے ایک: صورت نوعیہ کا تقاضا ہے، پس جس طرح چوپایہ گھاس چرتا ہے اور درندہ گوشت کھاتا ہے تو دونوں کا مزاج درست رہتا ہے اور جب چوپایہ گوشت کھاتا ہے اور درندہ گھاس، تو دونوں کا مزاج بگڑ جاتا ہے، اسی طرح جب انسان ایسے کام کرتا ہے جن کی روح بارگاہ خد وندی میں عاجزی، پاکی، عالی ظرفی اور عدالت ہوتی ہے تو اس کا ملکوتی مزاج درست رہتا ہے اور جب وہ ایسے کام کرتا ہے جن کی روح مذکورہ اعمال کی ضد ہوتی ہے تو اس کا ملکوتی مزاج



گہڑ جاتا ہے۔ پھر جب وہ بدن کے بوجھ سے ہلکا ہو جاتا ہے یعنی مرجاتا ہے تو اس کو مناسب ہونے اور نامناسب ہونے کا احساس ہونے لگتا ہے، جیسے (سُن کرنے والی دواء کا اثر ختم ہونے کے بعد) ہم میں سے ہر شخص جلنے کی تکلیف محسوس کرنے لگتا ہے۔

تصحیح: لجناب الحق: مطبوعہ نسخوں میں بجناب الحق تھا، تصحیح مخطوطہ کراچی سے کی ہے۔



## دوسری وجہ: مجازات ملا اعلیٰ کی وجہ سے بھی ہوتی ہے

جس طرح فرمانبردار، خدمت گزار اولاد کی خوش حالی ماں باپ کی دعاؤں کا ثمرہ ہوتی ہے اور نافرمان، ناپسندیدہ اولاد کی تنگ حالی اور پریشان حالی، ماں باپ کی آہوں کا اثر ہوتی ہے، اسی طرح جزاء و سزا کا ایک سبب ملا اعلیٰ کی دعائیں اور لعنتیں بھی ہیں۔

اس کی تفصیل یہ ہے کہ ملا اعلیٰ کا تعلق انسانوں سے بالکل ایسا ہے جیسا ہمارے قوی ادراکیہ (عقل و فہم) کا ہم سے ہے، اگر ہمارا پاؤں چنگاری یا برف کے ٹکڑے پر پڑتا ہے تو دہخ میں امانت رکھے ہوئے قوی ادراکیہ، اس کا فوراً ادراک کر لیتے ہیں، ٹھیک اسی طرح ہمارے اچھے برے اعمال کا ملائکہ فوراً ادراک کر لیتے ہیں۔

اس کی مزید تفصیل یہ ہے کہ کلی طبعی کے بارے میں متاخرین کا مذہب یہ ہے کہ وہ خارج میں نہیں پائی جاتی، نہ مستقلاً اور نہ اپنے افراد کے ضمن میں، خارج میں صرف کلی طبعی کے افراد پائے جاتے ہیں، اور اسی کو مجازاً کلی طبعی کا پایا جانا کہہ دیتے ہیں (دلیل کے لئے مفتاح البہد ص ۳۹ دیکھیں)

مگر عالم ملکوت میں تمام انواع پائی جاتی ہیں، نوع انسانی کی صورت بھی وہاں متحقق ہے، جس کو ”انسان اکبر“ کہتے ہیں، اللہ تعالیٰ کی مہربانی نے اس صورت نوعیہ کے لئے خدام پیدا کئے ہیں، اور وہ ملائکہ ہیں، کیونکہ جس طرح انسان قوی ادراکیہ (عقل و فہم) کے بغیر سنور نہیں سکتا، اسی طرح ملائکہ کے بغیر بھی اس کی گاڑی نہیں چل سکتی۔

غرض جب کوئی انسان اچھا کام کرتا ہے تو وہ خدام اس کا ادراک کر لیتے ہیں اور خوش ہوتے ہیں، اور جب برا کام کرتا ہے تو اس کا بھی ادراک کرتے ہیں اور ناخوش ہوتے ہیں، پھر اس خوشی و رونا خوشی کی لہریں چلتی ہیں اور اس عامل کے دل میں حلول کرتی ہیں، جس سے اس کے دل میں بہجت و سرور یا وحشت و نفرت پیدا ہوتی ہے، یہی اعمال کی جزا و سزا ہے، اسی طرح وہ لہریں ملا سافل کے دلوں میں بھی حلول کرتی ہیں یا بعض لوگوں کے دلوں میں اترتی ہیں اور وہ الہام بن جاتی ہیں کہ وہ حضرات اس عمل کرنے والے سے محبت کریں اور اس کے ساتھ حسن سلوک کریں یا اس سے نفرت و بغض رکھیں

دراں کے ساتھ براسلوک کریں۔

اور یہ بات ایک مثال سے سمجھئے: اگر ہر راہ پر کسی چنگاری پر پڑتا ہے تو ہرے قوی اور اکیہ جلنے کا حساس کرتے ہیں، پھر دماغ سے لہریں اٹھتی ہیں اور دل میں پہنچتی ہیں تو دل ملول ہوتا ہے اور طبیعت میں پہنچتی ہیں تو آدمی فکر مند ہو جاتا ہے اسی طرح فرشتے بھی ہم پر اثر انداز ہوتے ہیں۔

اور ہمارے اور اکات و احساسات کی اثر اندازی کی تفصیل یہ ہے کہ جب کسی شخص کو کسی تکلیف یا رسوائی کا یقین ہو جاتا ہے تو اس کے شانے کا گوشت کپکپانے لگتا ہے، رنگ پیلا پڑ جاتا ہے، بدن کمزور ہو جاتا ہے اور کبھی آدمی نامرد ہو جاتا ہے، اس کا پیشاب سرخ ہو جاتا ہے اور کبھی وہ پیشاب کر دیتا ہے یا استنجا خطا ہو جاتا ہے، یہ سب قوی اور اکیہ کے طبیعت پر مرتب ہونے والے اثرات ہیں، قوی طبیعت کو وحی کرتے ہیں اور طبیعت اس کی تعمیل کرتی ہے اور قوی طبیعت پر غائب ہوتے ہیں اس لئے طبیعت متاثر ہوتی ہے۔

اسی طرح جو ملائکہ انسان اکبر کی خدمت کے لئے مامور ہیں، ان کی طرف سے بھی فطری الہامات اور طبعی تغیرات انسانوں پر یا ملائکہ سافل پر ٹپکتے ہیں، کیونکہ افراد انسان بمنزلہ طبیعت ہیں اور ملائکہ بمنزلہ قوی اور اکیہ کے ہیں اور قوی اور اکیہ کے اثرات طبیعت پر لامحالہ پڑتے ہیں۔

اور جس طرح یہ لہریں نیچے کی طرف اترتی ہیں ان کا ایک رنگ عالم بالا کی طرف بھی چڑھتا ہے اور وہ حظیرۃ القدس میں پہنچ کر رحمت و رضا یا غضب و لعن کا سبب بنتا ہے، جیسے آگ سے پانی کا قرب اس میں گرم ہونے کی صلاحیت پیدا کرتا ہے، اور قیاس میں صغریٰ کبریٰ نتیجہ کو تیار کرتے ہیں اور دعائیں خوب گڑ گڑا کر اللہ سے مانگنا قبولیت کو تیار کرتا ہے، اس طرح جبروت میں نئی صورت حال پیدا ہوتی ہے مثلاً بندے کے ناجائز کاموں سے خدا ناراض ہوتے ہیں، پھر جب بندہ توبہ کر لیتا ہے تو وہ ناراضگی ختم ہو جاتی ہے اسی طرح بندوں کے چھ اطوار سے اللہ تعالیٰ مہربان ہوتے ہیں، پھر جب لوگ اپنے احوال بدل لیتے ہیں تو وہ رحمت نعمت سے بدل جاتی ہے سورۃ الرعد آیت ۱۱ میں ارشاد باری تعالیٰ ہے: ”بیشک اللہ تعالیٰ کسی قوم کی (اچھی) حالت میں تبدیلی نہیں کرتے جب تک کہ وہ لوگ خود اپنی (اچھی) حالت کو بدل نہیں دیتے۔“

اور مضمون بالا کے دلائل وہ تمام روایات ہیں جن میں آنحضور ﷺ نے اطلاع دی ہے کہ فرشتے انسانوں کے اعمال بارگاہ خداوندی میں پیش کر تے ہیں اور اللہ تعالیٰ فرشتوں سے دریافت کرتے ہیں کہ تم نے میرے بندوں کو کس حال میں چھوڑا؟ اور دن کے اعمال رات کے اعمال شروع ہونے سے پہلے ہی بارگاہ خداوندی میں پیش کر دئے جاتے ہیں۔ ان تمام روایات میں آنحضور ﷺ نے مضمون سمجھایا ہے کہ انسانوں کے درمیان و اللہ تعالیٰ کی اس تجلی کے درمیان جو حظیرۃ القدس کے بیچ میں قائم ہے، فرشتوں کی ایک قسم کی وساطت پائی جاتی ہے۔

وثانيها: جهة الملائكة الأعلى: فكما أن الواحد ماء له قوى إدراكية، مُودَّعة في الدماغ، يُحسُّ بها ما وقعت عليه قدمه من جَمْرَةٍ أو ثَلْجَةٍ، فكذلك لصورة الإنسان المتمثلة في الملكوت حُدَامٌ من الملائكة، أوجدها عنيدة الحق بسوع الإنسان، لأن نوع الإنسان لا يصلح إلا بهم، كما أن الواحد منا لا يصلح إلا بالقوى الإدراكية

فكلما فَعَلَ فرد من أفراد الإنسان فعلاً مُنْجِياً، خرجت من تلك الملائكة أشعةٌ بِهِجَةٍ وسُرور؛ وكلما فَعَلَ فعلاً مُهْلِكًا، خرجت منها أشعةٌ نَفْرةٌ وَبُغْضٌ؛ فَحَلَّتْ تلك الأشعة في نفس هذا الفرد، فأورثت بهجةً أو وحشة؛ أو في نفوس بعض الملائكة، أو بعض الناس، فانهقد الإلهام أن يُجْبِرَهُ وَيُحَسِّنُوا إِلَيْهِ، أَوْ يَبْغِضُوهُ وَيُسَيِّئُوا إِلَيْهِ؛ شِبْهَ ما نرى من أن أحداً إذا وقعت رجله على جمرة، أَحْسَتْ قِوَاهُ الإدراكية بالم ألم الاحتراق، ثم خرجت منها أشعةٌ، تُؤَثِّرُ في القلب فَيَحْزَنُ، وفي الطبع فَيَحْمُ.

وتأثير أولئك الملائكة فينا يَشْبَهُ بتأثير الإدراكات في أبداننا؛ فكما أن الواحد منا قد يتوقع الْمَاءَ أو ذُلًّا، فَتَرْتَعِدُ فَرَائِضُهُ، وَيَصْفَرُّ لَوْنُهُ، وَيَضْعَفُ جَسَدُهُ، وربما تسقط شهوته، ويخمر بولُه، وربما بال أو خَرِيًّا من شدة الخوف؛ فهذا كُلُّهُ تأثير القوى الإدراكية في الطبيعة، ووَحْيُهَا إِلَيْهَا، وَقَهْرُهَا عَلَيْهَا، فكذلك الملائكة الموكِّلة ببنى آدم، يترشح منها عليهم، وعلى نفوس الملائكة السفلية، إلهاماتٌ جبليّة، وإحالاتٌ طبيعية؛ وأفراد الإنسان كُلُّهَا بمنزلة القوى الطبيعية لهذه الملائكة، وهذه الملائكة بمنزلة القوى الإدراكية لهم.

وكما تهبط تلك الأشعة إلى السفلى، فكذلك يَصْعَدُ إلى حظيرة القدس منها لَوْنٌ، يُعَدُّ لِقِيَانِ هَيْئَةٍ، تُسَمَّى بِالرَّحْمَةِ وَالرِّضَا، أَوِ الْغَضَبِ وَاللَّعْنِ، مِثْلُ إِعْدَادِ مَجَاوِرَةِ النَّارِ الْمَاءَ لِتَسْخِيهِهِ، وَإِعْدَادِ الْمَقْدَّمَاتِ لِلنَّجَاحِ، وَإِعْدَادِ الدَّعَاءِ لِلْإِجَابَةِ، فَيَتَحَقَّقُ التَّجَدُّدُ فِي الْجَبَرُوتِ مِنْ هَذَا الْوَجْهِ، فَيَكُونُ غَضَبٌ ثُمَّ تَوْبَةٌ، وَيَكُونُ رَحْمَةٌ ثُمَّ نَقْمَةٌ قَالَ اللَّهُ تَعَالَى: ﴿إِنَّ اللَّهَ لَا يُغَيِّرُ مَا بِقَوْمٍ حَتَّى يُغَيِّرُوا مَا بِأَنْفُسِهِمْ﴾

وقد أخبر النبي صلى الله عليه وسلم في أحاديث كثيرة: أن الملائكة ترفع أعمال بني آدم إلى الله تعالى، وأن الله يسألهم: كيف تركتم عبادي؟ وأن عمل النهار يُرْفَعُ إِلَيْهِ قَبْلَ عَمَلِ اللَّيْلِ؛ يُنْبِئُهُ صَلَّى اللَّهُ عَلَيْهِ وَسَلَّمَ عَلَى ضَرْبٍ مِنْ تَوَسُّطِ الْمَلَائِكَةِ بَيْنَ بَنِي آدَمَ وَبَيْنَ نَوْرِ اللَّهِ الْقَالِمِ وَسُطِّ حَظِيرَةِ الْقُدُسِ.

ترجمہ: اور ان میں سے دوسری وجہ: ملاً اعلیٰ کی جہت ہے، پس جس طرح ہم میں سے ہر شخص کے لئے ادراک کرنے والی صلاحیتیں ہیں، جو دماغ میں امانت رکھی ہوئی ہیں، جن کے ذریعہ آدمی اس چنگاری یا برف کے ٹکڑے کو محسوس کر لیتا ہے جس پر اس کا پیر پڑتا ہے، پس اسی طرح نوع انسانی کی اس صورت کے لئے جو فرشتوں کی دنیا میں پائی جاتی ہے، فرشتوں میں سے خدام ہیں، جن کو نوع انسانی پر اللہ کی مہربانی نے پیدا کیا ہے، کیونکہ نوع انسانی ان کے بغیر سنور نہیں سکتی، جس طرح ہم میں سے کوئی شخص ادراک کرنے والی صلاحیتوں کے بغیر سنور نہیں سکتا۔

پس جب بھی انسان کا کوئی فرد کوئی نجات بخش کام کرتا ہے تو ان فرشتوں سے بہت دسرور کی لہریں نکلتی ہیں اور جب بھی وہ تباہ کن کام کرتا ہے تو ان سے نفرت و بغض کی شعائیں نکلتی ہیں، پھر وہ شعائیں اس فرد کے دل میں اترتی ہیں، پس وہ بہت یا وحشت پیدا کرتی ہیں یا وہ بعض فرشتوں کے دلوں میں یا بعض لوگوں کے دلوں میں اترتی ہیں پس وہ الہام بن جاتی ہیں کہ وہ اس کے ساتھ محبت کریں اور اس کے ساتھ نیک سلوک کریں یا وہ اس سے بغض رکھیں اور اس کے ساتھ برا سلوک کریں۔ اور یہ بات اس صورت حال کے مانند ہے جو ہم دیکھتے ہیں کہ ہم میں سے ایک شخص کا پاؤں جب کسی چنگاری پر پڑتا ہے تو اس کے قوی اور اکیہ جلنے کی تکلیف کا احساس کرتے ہیں، پھر ان قوی سے لہریں نکلتی ہیں جو قلب پر اثر انداز ہوتی ہیں، چنانچہ وہ غمگین ہو جاتا ہے، یا طبیعت پر اثر انداز ہوتی ہیں تو وہ غم میں پڑ جاتا ہے۔

اور ان فرشتوں کی ہم میں اثر اندازی مشابہ ہے ہمارے ادراکات کی تاثیر کے ہرے بدنوں میں، پس جس طرح ہم میں سے کسی شخص کو کسی تکلیف یا رسوائی کا اندیشہ لاحق ہوتا ہے تو اس کے شانے کا گوشت لرزے لگتا ہے، اس کا رنگ پیلا پڑ جاتا ہے، اس کا جسم کمزور ہو جاتا ہے، اور کبھی وہ نامرد ہو جاتا ہے، اس کا پیشاب لال ہو جاتا ہے، اور کبھی اس کا پیشاب نکل جاتا ہے یا شدت خوف سے استنجاا خطا ہو جاتا ہے، پس یہ تمام طبیعت میں قوی اور اکیہ کی تاثیر ہے اور قوی کی وحی ہے طبیعت کی طرف، اور قوی کا غلبہ ہے طبیعت پر، پس اسی طرح جو فرشتے انسانوں پر مأمور ہیں، اُن سے انسانوں پر یا ملاً سافل پر فطری الہامات اور طبعی تغیرات نکلتے ہیں۔ اور انسان کے تمام افراد بمنزلہ قوی طبیعیہ کے ہیں ان فرشتوں کے لئے، اور وہ فرشتے بمنزلہ قوی اور اکیہ کے ہیں انسانوں کے لئے (اور قوی اور اکیہ کے اثرات لامحالہ قوی طبیعیہ پر پڑتے ہیں)

اور وہ شعائیں جس طرح نیچے کی طرف اترتی ہیں، ان کا ایک رنگ حظیرۃ القدس کی طرف چڑھتا ہے، جو کسی حالت کے فیضان کو تیار کرتا ہے، وہ حالت رحمت و خوشنودی کہلاتی ہے، یا غضب و لعنت کہلاتی ہے، جیسے آگ کا پڑوس پانی کو گرم ہونے کے لئے تیار کرتا ہے اور مقدمات (صغریٰ، کبریٰ) نتیجہ کو تیار کرتے ہیں اور دعا قبولیت کو تیار کرتی ہے، پس اس طور سے جبروت میں تجدد متحقق ہوتا ہے، پس ناراضگی پائی جاتی ہے پھر توبہ اور مہربانی پائی جاتی ہے پھر سزا، اللہ پاک کا ارشاد ہے: ”وَاقْتِئِ اللہَ تَعَالٰی کَیْ سَیْ قَوْمِ کِیْ حَالَتِیْہِمْ یَدُلُّہِمْ، جَبْ تَکْ لَوْکَ خَوْدِہِیْ حَالَتِہِمْ یَدُلُّہِمْ“

اور نبی کریم ﷺ نے بہت سی حدیثوں میں خبر دی ہے کہ فرشتے انسانوں کے اعمال بارگاہ خداوندی میں پیش

کرتے ہیں، اور یہ کہ اللہ تعالیٰ ان سے دریافت کرتے ہیں کہ تم نے میرے بندوں کو کس حال میں چھوڑا؟ اور یہ کہ دن کا عمل رات کے عمل سے پہلے بارگاہ خداوندی میں پیش کر دیا جاتا ہے (ان روایات میں) آنحضور ﷺ ملائکہ کے ایک قسم کے توسط پر تنبیہ فرما رہے ہیں، انہوں نے درمیان اور اللہ تعالیٰ کے اس نور کے درمیان جو حظیرۃ القدس کے درمیان میں قائم ہے۔

## لغات:

الجهة: جانب، وہ گوشہ جس کی جانب توبہ کی جائے، جمع جہات خُسُ (ض) خُسًا وأحس الشيء وبالشيء: معلوم کرنا الشعاع، قباب کی کرن جمع شُعَّة وشُعَع وشُعَاع بهج (س) بد: خوش ہونا حل (نض) حلولا: نازل ہونا، اترنا خَم الأمرُ فلاناً: غم میں ڈالنا تَوَقَّع الأمرُ: حاصل ہونے کی امید گانا ای ينتظرو وقوعها، ويعلمه بالوقوع قطعاً ارتعد: کانپنا، حرکت کرنا الفرائض مفرو الفريضة: پہنچا اور مونڈھے یا پستان اور مونڈھے کے درمیان کا گوشت، جو خوف کے وقت اچھلنے لگتا ہے خَرِي (س) خَرَاءً او خَرَاءً: پانچا کرنا نَقَم (ض) وَنَقَمَ (س) نَقَمًا: سزا دینا۔

## تشریح:

(۱) فیکون غضب الخ میں مکان تامہ ہے۔ اور قوی اور اکیہ سے مراد عقل و فہم اور نطق و کلام وغیرہ صلاحیتیں ہیں اور قوی طبعیہ سے مراد احساس، بُصْر، بصر وغیرہ ہیں۔ ان قوی کو طبیعت بھی کہتے ہیں۔

(۲) تجدد کے معنی ہیں نیا ہونا، اور تحقق کے معنی ہیں پایا جانا، اس عبارت میں ایک سوال کا جواب ہے۔ سوال: رحمت و غضب اللہ تعالیٰ کی قدیم صفات ہیں، ان میں تبدیلی کیسے ہوتی ہے؟ یعنی پہلے رحمت تھی پھر قسوت ہو گئی، پہلے غضب تھا پھر توبہ بن گئی؟ ایک آدمی مرحوم تھا پھر مغضوب ہو گیا، و كذلك العکس، یہ تبدیلی صفات قدیرہ میں کیونکر ہوتی ہے؟

جواب: یہ الوان کی تبدیلی ہے، صفات میں تبدیلی نہیں، بالفاظ دیگر یہ تعلقات میں تجدد ہے۔ صفات تو قدیرہ ہیں جیسے اللہ خالق و رازق ازل سے ہیں، مگر زید کے پیدا ہونے کا جب وقت آئے گا تو اس کے خالق ہوں گے، پھر اس کو روزی پہنچائیں گے تو اس کے لئے رزاق ہوں گے۔ یہ تعلق حادث ہے اور صفات فی نفسہما ازلی ہیں۔

(۳) عرض اعمال کی روایات کے لئے دیکھئے مشکوٰۃ حدیث ۳۰۵۶ و ۳۰۵۷ و ۳۰۵۸ و ۳۰۵۹ و ۳۰۶۰ و ۳۰۶۱ و ۳۰۶۲ و ۳۰۶۳ و ۳۰۶۴ و ۳۰۶۵ و ۳۰۶۶ و ۳۰۶۷ و ۳۰۶۸ و ۳۰۶۹ و ۳۰۷۰ و ۳۰۷۱ و ۳۰۷۲ و ۳۰۷۳ و ۳۰۷۴ و ۳۰۷۵ و ۳۰۷۶ و ۳۰۷۷ و ۳۰۷۸ و ۳۰۷۹ و ۳۰۸۰ و ۳۰۸۱ و ۳۰۸۲ و ۳۰۸۳ و ۳۰۸۴ و ۳۰۸۵ و ۳۰۸۶ و ۳۰۸۷ و ۳۰۸۸ و ۳۰۸۹ و ۳۰۹۰ و ۳۰۹۱ و ۳۰۹۲ و ۳۰۹۳ و ۳۰۹۴ و ۳۰۹۵ و ۳۰۹۶ و ۳۰۹۷ و ۳۰۹۸ و ۳۰۹۹ و ۳۱۰۰ و ۳۱۰۱ و ۳۱۰۲ و ۳۱۰۳ و ۳۱۰۴ و ۳۱۰۵ و ۳۱۰۶ و ۳۱۰۷ و ۳۱۰۸ و ۳۱۰۹ و ۳۱۱۰ و ۳۱۱۱ و ۳۱۱۲ و ۳۱۱۳ و ۳۱۱۴ و ۳۱۱۵ و ۳۱۱۶ و ۳۱۱۷ و ۳۱۱۸ و ۳۱۱۹ و ۳۱۲۰ و ۳۱۲۱ و ۳۱۲۲ و ۳۱۲۳ و ۳۱۲۴ و ۳۱۲۵ و ۳۱۲۶ و ۳۱۲۷ و ۳۱۲۸ و ۳۱۲۹ و ۳۱۳۰ و ۳۱۳۱ و ۳۱۳۲ و ۳۱۳۳ و ۳۱۳۴ و ۳۱۳۵ و ۳۱۳۶ و ۳۱۳۷ و ۳۱۳۸ و ۳۱۳۹ و ۳۱۴۰ و ۳۱۴۱ و ۳۱۴۲ و ۳۱۴۳ و ۳۱۴۴ و ۳۱۴۵ و ۳۱۴۶ و ۳۱۴۷ و ۳۱۴۸ و ۳۱۴۹ و ۳۱۵۰ و ۳۱۵۱ و ۳۱۵۲ و ۳۱۵۳ و ۳۱۵۴ و ۳۱۵۵ و ۳۱۵۶ و ۳۱۵۷ و ۳۱۵۸ و ۳۱۵۹ و ۳۱۶۰ و ۳۱۶۱ و ۳۱۶۲ و ۳۱۶۳ و ۳۱۶۴ و ۳۱۶۵ و ۳۱۶۶ و ۳۱۶۷ و ۳۱۶۸ و ۳۱۶۹ و ۳۱۷۰ و ۳۱۷۱ و ۳۱۷۲ و ۳۱۷۳ و ۳۱۷۴ و ۳۱۷۵ و ۳۱۷۶ و ۳۱۷۷ و ۳۱۷۸ و ۳۱۷۹ و ۳۱۸۰ و ۳۱۸۱ و ۳۱۸۲ و ۳۱۸۳ و ۳۱۸۴ و ۳۱۸۵ و ۳۱۸۶ و ۳۱۸۷ و ۳۱۸۸ و ۳۱۸۹ و ۳۱۹۰ و ۳۱۹۱ و ۳۱۹۲ و ۳۱۹۳ و ۳۱۹۴ و ۳۱۹۵ و ۳۱۹۶ و ۳۱۹۷ و ۳۱۹۸ و ۳۱۹۹ و ۳۲۰۰ و ۳۲۰۱ و ۳۲۰۲ و ۳۲۰۳ و ۳۲۰۴ و ۳۲۰۵ و ۳۲۰۶ و ۳۲۰۷ و ۳۲۰۸ و ۳۲۰۹ و ۳۲۱۰ و ۳۲۱۱ و ۳۲۱۲ و ۳۲۱۳ و ۳۲۱۴ و ۳۲۱۵ و ۳۲۱۶ و ۳۲۱۷ و ۳۲۱۸ و ۳۲۱۹ و ۳۲۲۰ و ۳۲۲۱ و ۳۲۲۲ و ۳۲۲۳ و ۳۲۲۴ و ۳۲۲۵ و ۳۲۲۶ و ۳۲۲۷ و ۳۲۲۸ و ۳۲۲۹ و ۳۲۳۰ و ۳۲۳۱ و ۳۲۳۲ و ۳۲۳۳ و ۳۲۳۴ و ۳۲۳۵ و ۳۲۳۶ و ۳۲۳۷ و ۳۲۳۸ و ۳۲۳۹ و ۳۲۴۰ و ۳۲۴۱ و ۳۲۴۲ و ۳۲۴۳ و ۳۲۴۴ و ۳۲۴۵ و ۳۲۴۶ و ۳۲۴۷ و ۳۲۴۸ و ۳۲۴۹ و ۳۲۵۰ و ۳۲۵۱ و ۳۲۵۲ و ۳۲۵۳ و ۳۲۵۴ و ۳۲۵۵ و ۳۲۵۶ و ۳۲۵۷ و ۳۲۵۸ و ۳۲۵۹ و ۳۲۶۰ و ۳۲۶۱ و ۳۲۶۲ و ۳۲۶۳ و ۳۲۶۴ و ۳۲۶۵ و ۳۲۶۶ و ۳۲۶۷ و ۳۲۶۸ و ۳۲۶۹ و ۳۲۷۰ و ۳۲۷۱ و ۳۲۷۲ و ۳۲۷۳ و ۳۲۷۴ و ۳۲۷۵ و ۳۲۷۶ و ۳۲۷۷ و ۳۲۷۸ و ۳۲۷۹ و ۳۲۸۰ و ۳۲۸۱ و ۳۲۸۲ و ۳۲۸۳ و ۳۲۸۴ و ۳۲۸۵ و ۳۲۸۶ و ۳۲۸۷ و ۳۲۸۸ و ۳۲۸۹ و ۳۲۹۰ و ۳۲۹۱ و ۳۲۹۲ و ۳۲۹۳ و ۳۲۹۴ و ۳۲۹۵ و ۳۲۹۶ و ۳۲۹۷ و ۳۲۹۸ و ۳۲۹۹ و ۳۳۰۰ و ۳۳۰۱ و ۳۳۰۲ و ۳۳۰۳ و ۳۳۰۴ و ۳۳۰۵ و ۳۳۰۶ و ۳۳۰۷ و ۳۳۰۸ و ۳۳۰۹ و ۳۳۱۰ و ۳۳۱۱ و ۳۳۱۲ و ۳۳۱۳ و ۳۳۱۴ و ۳۳۱۵ و ۳۳۱۶ و ۳۳۱۷ و ۳۳۱۸ و ۳۳۱۹ و ۳۳۲۰ و ۳۳۲۱ و ۳۳۲۲ و ۳۳۲۳ و ۳۳۲۴ و ۳۳۲۵ و ۳۳۲۶ و ۳۳۲۷ و ۳۳۲۸ و ۳۳۲۹ و ۳۳۳۰ و ۳۳۳۱ و ۳۳۳۲ و ۳۳۳۳ و ۳۳۳۴ و ۳۳۳۵ و ۳۳۳۶ و ۳۳۳۷ و ۳۳۳۸ و ۳۳۳۹ و ۳۳۴۰ و ۳۳۴۱ و ۳۳۴۲ و ۳۳۴۳ و ۳۳۴۴ و ۳۳۴۵ و ۳۳۴۶ و ۳۳۴۷ و ۳۳۴۸ و ۳۳۴۹ و ۳۳۵۰ و ۳۳۵۱ و ۳۳۵۲ و ۳۳۵۳ و ۳۳۵۴ و ۳۳۵۵ و ۳۳۵۶ و ۳۳۵۷ و ۳۳۵۸ و ۳۳۵۹ و ۳۳۶۰ و ۳۳۶۱ و ۳۳۶۲ و ۳۳۶۳ و ۳۳۶۴ و ۳۳۶۵ و ۳۳۶۶ و ۳۳۶۷ و ۳۳۶۸ و ۳۳۶۹ و ۳۳۷۰ و ۳۳۷۱ و ۳۳۷۲ و ۳۳۷۳ و ۳۳۷۴ و ۳۳۷۵ و ۳۳۷۶ و ۳۳۷۷ و ۳۳۷۸ و ۳۳۷۹ و ۳۳۸۰ و ۳۳۸۱ و ۳۳۸۲ و ۳۳۸۳ و ۳۳۸۴ و ۳۳۸۵ و ۳۳۸۶ و ۳۳۸۷ و ۳۳۸۸ و ۳۳۸۹ و ۳۳۹۰ و ۳۳۹۱ و ۳۳۹۲ و ۳۳۹۳ و ۳۳۹۴ و ۳۳۹۵ و ۳۳۹۶ و ۳۳۹۷ و ۳۳۹۸ و ۳۳۹۹ و ۳۴۰۰ و ۳۴۰۱ و ۳۴۰۲ و ۳۴۰۳ و ۳۴۰۴ و ۳۴۰۵ و ۳۴۰۶ و ۳۴۰۷ و ۳۴۰۸ و ۳۴۰۹ و ۳۴۱۰ و ۳۴۱۱ و ۳۴۱۲ و ۳۴۱۳ و ۳۴۱۴ و ۳۴۱۵ و ۳۴۱۶ و ۳۴۱۷ و ۳۴۱۸ و ۳۴۱۹ و ۳۴۲۰ و ۳۴۲۱ و ۳۴۲۲ و ۳۴۲۳ و ۳۴۲۴ و ۳۴۲۵ و ۳۴۲۶ و ۳۴۲۷ و ۳۴۲۸ و ۳۴۲۹ و ۳۴۳۰ و ۳۴۳۱ و ۳۴۳۲ و ۳۴۳۳ و ۳۴۳۴ و ۳۴۳۵ و ۳۴۳۶ و ۳۴۳۷ و ۳۴۳۸ و ۳۴۳۹ و ۳۴۴۰ و ۳۴۴۱ و ۳۴۴۲ و ۳۴۴۳ و ۳۴۴۴ و ۳۴۴۵ و ۳۴۴۶ و ۳۴۴۷ و ۳۴۴۸ و ۳۴۴۹ و ۳۴۵۰ و ۳۴۵۱ و ۳۴۵۲ و ۳۴۵۳ و ۳۴۵۴ و ۳۴۵۵ و ۳۴۵۶ و ۳۴۵۷ و ۳۴۵۸ و ۳۴۵۹ و ۳۴۶۰ و ۳۴۶۱ و ۳۴۶۲ و ۳۴۶۳ و ۳۴۶۴ و ۳۴۶۵ و ۳۴۶۶ و ۳۴۶۷ و ۳۴۶۸ و ۳۴۶۹ و ۳۴۷۰ و ۳۴۷۱ و ۳۴۷۲ و ۳۴۷۳ و ۳۴۷۴ و ۳۴۷۵ و ۳۴۷۶ و ۳۴۷۷ و ۳۴۷۸ و ۳۴۷۹ و ۳۴۸۰ و ۳۴۸۱ و ۳۴۸۲ و ۳۴۸۳ و ۳۴۸۴ و ۳۴۸۵ و ۳۴۸۶ و ۳۴۸۷ و ۳۴۸۸ و ۳۴۸۹ و ۳۴۹۰ و ۳۴۹۱ و ۳۴۹۲ و ۳۴۹۳ و ۳۴۹۴ و ۳۴۹۵ و ۳۴۹۶ و ۳۴۹۷ و ۳۴۹۸ و ۳۴۹۹ و ۳۵۰۰ و ۳۵۰۱ و ۳۵۰۲ و ۳۵۰۳ و ۳۵۰۴ و ۳۵۰۵ و ۳۵۰۶ و ۳۵۰۷ و ۳۵۰۸ و ۳۵۰۹ و ۳۵۱۰ و ۳۵۱۱ و ۳۵۱۲ و ۳۵۱۳ و ۳۵۱۴ و ۳۵۱۵ و ۳۵۱۶ و ۳۵۱۷ و ۳۵۱۸ و ۳۵۱۹ و ۳۵۲۰ و ۳۵۲۱ و ۳۵۲۲ و ۳۵۲۳ و ۳۵۲۴ و ۳۵۲۵ و ۳۵۲۶ و ۳۵۲۷ و ۳۵۲۸ و ۳۵۲۹ و ۳۵۳۰ و ۳۵۳۱ و ۳۵۳۲ و ۳۵۳۳ و ۳۵۳۴ و ۳۵۳۵ و ۳۵۳۶ و ۳۵۳۷ و ۳۵۳۸ و ۳۵۳۹ و ۳۵۴۰ و ۳۵۴۱ و ۳۵۴۲ و ۳۵۴۳ و ۳۵۴۴ و ۳۵۴۵ و ۳۵۴۶ و ۳۵۴۷ و ۳۵۴۸ و ۳۵۴۹ و ۳۵۵۰ و ۳۵۵۱ و ۳۵۵۲ و ۳۵۵۳ و ۳۵۵۴ و ۳۵۵۵ و ۳۵۵۶ و ۳۵۵۷ و ۳۵۵۸ و ۳۵۵۹ و ۳۵۶۰ و ۳۵۶۱ و ۳۵۶۲ و ۳۵۶۳ و ۳۵۶۴ و ۳۵۶۵ و ۳۵۶۶ و ۳۵۶۷ و ۳۵۶۸ و ۳۵۶۹ و ۳۵۷۰ و ۳۵۷۱ و ۳۵۷۲ و ۳۵۷۳ و ۳۵۷۴ و ۳۵۷۵ و ۳۵۷۶ و ۳۵۷۷ و ۳۵۷۸ و ۳۵۷۹ و ۳۵۸۰ و ۳۵۸۱ و ۳۵۸۲ و ۳۵۸۳ و ۳۵۸۴ و ۳۵۸۵ و ۳۵۸۶ و ۳۵۸۷ و ۳۵۸۸ و ۳۵۸۹ و ۳۵۹۰ و ۳۵۹۱ و ۳۵۹۲ و ۳۵۹۳ و ۳۵۹۴ و ۳۵۹۵ و ۳۵۹۶ و ۳۵۹۷ و ۳۵۹۸ و ۳۵۹۹ و ۳۶۰۰ و ۳۶۰۱ و ۳۶۰۲ و ۳۶۰۳ و ۳۶۰۴ و ۳۶۰۵ و ۳۶۰۶ و ۳۶۰۷ و ۳۶۰۸ و ۳۶۰۹ و ۳۶۱۰ و ۳۶۱۱ و ۳۶۱۲ و ۳۶۱۳ و ۳۶۱۴ و ۳۶۱۵ و ۳۶۱۶ و ۳۶۱۷ و ۳۶۱۸ و ۳۶۱۹ و ۳۶۲۰ و ۳۶۲۱ و ۳۶۲۲ و ۳۶۲۳ و ۳۶۲۴ و ۳۶۲۵ و ۳۶۲۶ و ۳۶۲۷ و ۳۶۲۸ و ۳۶۲۹ و ۳۶۳۰ و ۳۶۳۱ و ۳۶۳۲ و ۳۶۳۳ و ۳۶۳۴ و ۳۶۳۵ و ۳۶۳۶ و ۳۶۳۷ و ۳۶۳۸ و ۳۶۳۹ و ۳۶۴۰ و ۳۶۴۱ و ۳۶۴۲ و ۳۶۴۳ و ۳۶۴۴ و ۳۶۴۵ و ۳۶۴۶ و ۳۶۴۷ و ۳۶۴۸ و ۳۶۴۹ و ۳۶۵۰ و ۳۶۵۱ و ۳۶۵۲ و ۳۶۵۳ و ۳۶۵۴ و ۳۶۵۵ و ۳۶۵۶ و ۳۶۵۷ و ۳۶۵۸ و ۳۶۵۹ و ۳۶۶۰ و ۳۶۶۱ و ۳۶۶۲ و ۳۶۶۳ و ۳۶۶۴ و ۳۶۶۵ و ۳۶۶۶ و ۳۶۶۷ و ۳۶۶۸ و ۳۶۶۹ و ۳۶۷۰ و ۳۶۷۱ و ۳۶۷۲ و ۳۶۷۳ و ۳۶۷۴ و ۳۶۷۵ و ۳۶۷۶ و ۳۶۷۷ و ۳۶۷۸ و ۳۶۷۹ و ۳۶۸۰ و ۳۶۸۱ و ۳۶۸۲ و ۳۶۸۳ و ۳۶۸۴ و ۳۶۸۵ و ۳۶۸۶ و ۳۶۸۷ و ۳۶۸۸ و ۳۶۸۹ و ۳۶۹۰ و ۳۶۹۱ و ۳۶۹۲ و ۳۶۹۳ و ۳۶۹۴ و ۳۶۹۵ و ۳۶۹۶ و ۳۶۹۷ و ۳۶۹۸ و ۳۶۹۹ و ۳۷۰۰ و ۳۷۰۱ و ۳۷۰۲ و ۳۷۰۳ و ۳۷۰۴ و ۳۷۰۵ و ۳۷۰۶ و ۳۷۰۷ و ۳۷۰۸ و ۳۷۰۹ و ۳۷۱۰ و ۳۷۱۱ و ۳۷۱۲ و ۳۷۱۳ و ۳۷۱۴ و ۳۷۱۵ و ۳۷۱۶ و ۳۷۱۷ و ۳۷۱۸ و ۳۷۱۹ و ۳۷۲۰ و ۳۷۲۱ و ۳۷۲۲ و ۳۷۲۳ و ۳۷۲۴ و ۳۷۲۵ و ۳۷۲۶ و ۳۷۲۷ و ۳۷۲۸ و ۳۷۲۹ و ۳۷۳۰ و ۳۷۳۱ و ۳۷۳۲ و ۳۷۳۳ و ۳۷۳۴ و ۳۷۳۵ و ۳۷۳۶ و ۳۷۳۷ و ۳۷۳۸ و ۳۷۳۹ و ۳۷۴۰ و ۳۷۴۱ و ۳۷۴۲ و ۳۷۴۳ و ۳۷۴۴ و ۳۷۴۵ و ۳۷۴۶ و ۳۷۴۷ و ۳۷۴۸ و ۳۷۴۹ و ۳۷۵۰ و ۳۷۵۱ و ۳۷۵۲ و ۳۷۵۳ و ۳۷۵۴ و ۳۷۵۵ و ۳۷۵۶ و ۳۷۵۷ و ۳۷۵۸ و ۳۷۵۹ و ۳۷۶۰ و ۳۷۶۱ و ۳۷۶۲ و ۳۷۶۳ و ۳۷۶۴ و ۳۷۶۵ و ۳۷۶۶ و ۳۷۶۷ و ۳۷۶۸ و ۳۷۶۹ و ۳۷۷۰ و ۳۷۷۱ و ۳۷۷۲ و ۳۷۷۳ و ۳۷۷۴ و ۳۷۷۵ و ۳۷۷۶ و ۳۷۷۷ و ۳۷۷۸ و ۳۷۷۹ و ۳۷۸۰ و ۳۷۸۱ و ۳۷۸۲ و ۳۷۸۳ و ۳۷۸۴ و ۳۷۸۵ و ۳۷۸۶ و ۳۷۸۷ و ۳۷۸۸ و ۳۷۸۹ و ۳۷۹۰ و ۳۷۹۱ و ۳۷۹۲ و ۳۷۹۳ و ۳۷۹۴ و ۳۷۹۵ و ۳۷۹۶ و ۳۷۹۷ و ۳۷۹۸ و ۳۷۹۹ و ۳۸۰۰ و ۳۸۰۱ و ۳۸۰۲ و ۳۸۰۳ و ۳۸۰۴ و ۳۸۰۵ و ۳۸۰۶ و ۳۸۰۷ و ۳۸۰۸ و ۳۸۰۹ و ۳۸۱۰ و ۳۸۱۱ و ۳۸۱۲ و ۳۸۱۳ و ۳۸۱۴ و ۳۸۱۵ و ۳۸۱۶ و ۳۸۱۷ و ۳۸۱۸ و ۳۸۱۹ و ۳۸۲۰ و ۳۸۲۱ و ۳۸۲۲ و ۳۸۲۳ و ۳۸۲۴ و ۳۸۲۵ و ۳۸۲۶ و ۳۸۲۷ و ۳۸۲۸ و ۳۸۲۹ و ۳۸۳۰ و ۳۸۳۱ و ۳۸۳۲ و ۳۸۳۳ و ۳۸۳۴ و ۳۸۳۵ و ۳۸۳۶ و ۳۸۳۷ و ۳۸۳۸ و ۳۸۳۹ و ۳۸۴۰ و ۳۸۴۱ و ۳۸۴۲ و ۳۸۴۳ و ۳۸۴۴ و ۳۸۴۵ و ۳۸۴۶ و ۳۸۴۷ و ۳۸۴۸ و ۳۸۴۹ و ۳۸۵۰ و ۳۸۵۱ و ۳۸۵۲ و ۳۸۵۳ و ۳۸۵۴ و ۳۸۵۵ و ۳۸۵۶ و ۳۸۵۷ و ۳۸۵۸ و ۳۸۵۹ و ۳۸۶۰ و ۳۸۶۱ و ۳۸۶۲ و ۳۸۶۳ و ۳۸۶۴ و ۳۸۶۵ و ۳۸۶۶ و ۳۸۶۷ و ۳۸۶۸ و ۳۸۶۹ و ۳۸۷۰ و ۳۸۷۱ و ۳۸۷۲ و ۳۸۷۳ و ۳۸۷۴ و ۳۸۷۵ و ۳۸۷۶ و ۳۸۷۷ و ۳۸۷۸ و ۳۸۷۹ و ۳۸۸۰ و ۳۸۸۱ و ۳۸۸۲ و ۳۸۸۳ و ۳۸۸۴ و ۳۸۸۵ و ۳۸۸۶ و ۳۸۸۷ و ۳۸۸۸ و ۳۸۸۹ و ۳۸۹۰ و ۳۸۹۱ و ۳۸۹۲ و ۳۸۹۳ و ۳۸۹۴ و ۳۸۹۵ و ۳۸۹۶ و ۳۸۹۷ و ۳۸۹۸ و ۳۸۹۹ و ۳۹۰۰ و ۳۹۰۱ و ۳۹۰۲ و ۳۹۰۳ و ۳۹۰۴ و ۳۹۰۵ و ۳۹۰۶ و ۳۹۰۷ و ۳۹۰۸ و ۳۹۰۹ و ۳۹۱۰ و ۳۹۱۱ و ۳۹۱۲ و ۳۹۱۳ و ۳۹۱۴ و ۳۹۱۵ و ۳۹۱۶ و ۳۹۱۷ و ۳۹۱۸ و ۳۹۱۹ و ۳۹۲۰ و ۳۹۲۱ و ۳۹۲۲ و ۳۹۲۳ و ۳۹۲۴ و ۳۹۲۵ و ۳۹۲۶ و ۳۹۲۷ و ۳۹۲۸ و ۳۹۲۹ و ۳۹۳۰ و ۳۹۳۱ و ۳۹۳۲ و ۳۹۳۳ و ۳۹۳۴ و ۳۹۳۵ و ۳۹۳۶ و ۳۹۳۷ و ۳۹۳۸ و ۳۹۳۹ و ۳۹۴۰ و ۳۹۴۱ و ۳۹۴۲ و ۳۹۴۳ و ۳۹۴۴ و ۳۹۴۵ و ۳۹۴۶ و ۳۹۴۷ و ۳۹۴۸ و ۳۹۴۹ و ۳۹۵۰ و ۳۹۵۱ و ۳۹۵۲ و ۳۹۵۳ و ۳۹۵۴ و ۳۹۵۵ و ۳۹۵۶ و ۳۹۵۷ و ۳۹۵۸ و ۳۹۵۹ و ۳۹۶۰ و ۳۹۶۱ و ۳۹۶۲ و ۳۹۶۳ و ۳۹۶۴ و ۳۹۶۵ و ۳۹۶۶ و ۳۹۶۷ و ۳۹۶۸ و ۳۹۶۹ و ۳۹۷۰ و ۳۹۷۱ و ۳۹۷۲ و ۳۹۷۳ و ۳۹۷۴ و ۳۹۷۵ و ۳۹۷۶ و ۳۹۷۷ و ۳۹۷۸ و ۳۹۷۹ و ۳۹۸۰ و ۳۹۸۱ و ۳۹۸۲ و ۳۹۸۳ و ۳۹۸۴ و ۳۹۸۵ و ۳۹۸۶ و ۳۹۸۷ و ۳۹۸۸ و ۳۹۸۹ و ۳۹۹۰ و ۳۹۹۱ و ۳۹۹۲ و ۳۹۹۳ و ۳۹۹۴ و ۳۹۹۵ و ۳۹۹۶ و ۳۹۹۷ و ۳۹۹۸ و ۳۹۹۹ و ۴۰۰۰ و ۴۰۰۱ و ۴۰۰۲ و ۴۰۰۳ و ۴۰۰۴ و ۴۰۰۵ و ۴۰۰۶ و ۴۰۰۷ و ۴۰۰۸ و ۴۰۰۹ و ۴۰۱۰ و ۴۰۱۱ و ۴۰۱۲ و ۴۰۱۳ و ۴۰۱۴ و ۴۰۱۵ و ۴۰۱۶ و ۴۰۱۷ و ۴۰۱۸ و ۴۰۱۹ و ۴۰۲۰ و ۴۰۲۱ و ۴۰۲۲ و ۴۰۲۳ و ۴۰۲۴ و ۴۰۲۵ و ۴۰۲۶ و ۴۰۲۷ و ۴۰۲۸ و ۴۰۲۹ و ۴۰۳۰ و ۴۰۳۱ و ۴۰۳۲ و ۴۰۳۳ و ۴۰۳۴ و ۴۰۳۵ و ۴۰۳۶ و ۴۰۳۷ و ۴۰۳۸ و ۴۰۳۹ و ۴۰۴۰ و ۴۰۴۱ و ۴۰۴۲ و ۴۰۴۳ و ۴۰۴۴ و ۴۰۴۵ و ۴۰۴۶ و ۴۰۴۷ و ۴۰۴۸ و ۴۰۴۹ و ۴۰۵۰ و ۴۰۵۱ و ۴۰۵۲ و ۴۰۵۳ و ۴۰۵۴ و ۴۰۵۵ و ۴۰۵۶ و ۴۰۵۷ و ۴۰۵۸ و ۴۰۵۹ و ۴۰۶۰ و ۴۰۶۱ و ۴۰۶۲ و ۴۰۶۳ و ۴۰۶۴ و ۴۰۶۵ و ۴۰۶۶ و ۴۰۶۷ و ۴۰۶۸ و ۴۰۶۹ و ۴۰۷۰ و ۴۰۷۱ و ۴۰۷۲ و ۴۰۷۳ و ۴۰۷۴ و ۴۰۷۵ و ۴۰۷۶ و ۴۰۷۷ و ۴۰۷۸ و ۴۰۷۹ و ۴۰۸۰ و ۴۰۸۱ و ۴۰۸۲ و ۴۰۸۳ و ۴۰۸۴ و ۴۰۸۵ و ۴۰۸۶ و ۴۰۸۷ و ۴۰۸۸ و ۴۰۸۹ و ۴۰۹۰ و ۴۰۹۱ و ۴۰۹۲ و ۴۰۹۳ و ۴۰۹۴ و ۴۰۹۵ و ۴۰۹۶ و ۴۰۹۷ و ۴۰۹۸ و ۴۰۹۹ و ۴۱۰۰ و ۴۱۰۱ و ۴۱۰۲ و ۴۱۰۳ و ۴۱۰۴ و ۴۱۰۵ و ۴۱۰۶ و ۴۱۰۷ و ۴۱۰۸ و ۴۱۰۹ و ۴۱۱۰ و ۴۱۱۱ و ۴۱۱۲ و ۴۱۱۳ و ۴۱۱۴ و ۴۱۱۵ و ۴۱۱۶ و ۴۱۱۷ و ۴۱۱۸ و ۴۱۱۹ و ۴۱۲۰ و ۴۱۲۱ و ۴۱۲۲ و ۴۱۲۳ و ۴۱۲۴ و ۴۱۲۵ و ۴۱۲۶ و ۴۱۲۷ و ۴۱۲۸ و ۴۱۲۹ و ۴۱۳۰ و ۴۱۳۱ و ۴۱۳۲ و ۴۱۳۳ و ۴۱۳۴ و ۴۱۳۵ و ۴۱۳۶ و ۴۱۳۷ و ۴۱۳۸ و ۴۱۳۹ و ۴۱۴۰ و ۴۱۴۱ و ۴۱۴۲ و ۴۱۴۳ و ۴۱۴۴ و ۴۱۴۵ و ۴۱۴۶ و ۴۱۴۷ و ۴۱۴۸ و ۴۱۴۹ و ۴۱۵۰ و ۴۱۵۱ و ۴۱۵۲ و ۴۱۵۳ و ۴۱۵۴ و ۴۱۵۵ و ۴۱۵۶ و ۴۱۵۷ و ۴۱۵۸ و ۴۱۵۹ و ۴۱۶۰ و ۴۱۶۱ و ۴۱۶۲ و ۴۱۶۳ و ۴۱۶۴ و ۴۱۶۵ و ۴۱۶۶ و ۴۱۶۷ و ۴۱۶۸ و ۴۱۶۹ و ۴۱۷۰ و ۴۱۷۱ و ۴۱۷۲ و ۴۱۷۳ و ۴۱۷۴ و ۴۱۷۵ و ۴۱۷۶ و ۴۱۷۷ و ۴۱۷۸ و ۴۱۷۹ و ۴۱۸۰ و ۴۱۸۱ و ۴۱۸۲ و ۴۱۸۳

تصحیح: (۱) فکما أن الواحد منا، له قوى إدراكية من منّا کے بجائے منہا تھا (۲) لصورة الإنسان مطبوعہ  
نہ میں بصورة الإنسان تھا (۳) إحالات مطبوعہ نسخہ میں حالات تھا (۴) وهذه الملائكة بمنزلة القوى الإدراكية  
ہم کے شروع میں وهذه الملائكة مطبوعہ نسخہ میں نہیں ہے (۵) يشبه بتأثير الإدراكات اصل میں شبيهة بالغ تھا (۶) او  
غضب واللحن مطبوعہ میں او کے بجائے واو تھا — یہ تمام اصلاحات مخطوطہ کراچی سے کی گئی ہیں۔



### تیسری وجہ: مجازات شریعت منزلہ کی وجہ سے بھی ہوتی ہے

مختلف شریعتیں جو مختلف زمانوں میں نازل کی گئی ہیں، وہ بھی جزاؤں کا ایک سبب ہیں۔ اور اس مضمون کو سمجھنے کے  
لئے پہلے ایک مثال پیش ہے آپ کے اس اور وہ میں اس وقت دو قانون ہیں (۱) جو طالب علم پندرہ دن مسلسل غیر حاضر  
ہے گا اس کا نام کاٹ دیا جائے گا یعنی داخلہ ختم کر دیا جائے گا (۲) جس کی پورے سال کسی سبق میں کوئی غیر حاضری نہ  
وگ، اس کو سو روپے نقد انعام دیا جائے گا۔

یہ دونوں قانون پہلے نہیں تھے، اب حالات کے تقاضے سے یہ قوانین بنائے گئے ہیں، پہلے کوئی بھی طالب علم بغیر  
نذر کے سبق سے غیر حاضر نہیں رہتا تھا، کیونکہ وہ پڑھنے کے جذبہ سے آتا تھا مگر اب صورت حال وہ نہیں رہی تو ترغیب  
ترہیب کے لئے مذکورہ قوانین بنائے گئے ہیں، اب جبکہ یہ دونوں قانون بن گئے تو ان کی وجہ سے جزاؤں کا سزا ہوگی، ۱۵  
ن کی غیر حاضری پر دفتر تعلیمات داخلہ ختم کر سکتا ہے، کسی کو اعتراض یا احتجاج کا حق نہ ہوگا، اور حاضر باش انعام کا مستحق  
وگا اور وہ اپنے حق کا مطالبہ بھی کر سکتا ہے۔ اور دوران میں جبکہ یہ قوانین نہیں تھے، نہ جزاؤں کا سزا۔

اسی طرح آدم علیہ السلام کی شریعت میں بہن سے نکاح جائز تھا، کیونکہ اس وقت بہن کے علاوہ کوئی عورت نہیں تھی،  
حد کی شریعتوں میں بہن سے نکاح حرام ہو گیا۔ اسی طرح یوسف علیہ السلام کی شریعت میں سجدہ تہیہ جائز تھا، ہماری  
شریعت میں حرام ہے اور بنی اسرائیل کی شریعت میں غنیمت حلال نہیں تھی، آسمان سے سفید آگ آتی تھی، اور اس کو جلا  
الٹی تھی، اب ہماری شریعت میں غنیمت حلال ہے۔

غرض مختلف زمانوں میں، ان زمانوں کے تقاضوں کے مطابق جو شریعتیں یعنی احکام و قوانین نازل کئے گئے ہیں  
ان پر عمل درآمد ضروری ہے، اس کی تعمیل باعث اجر اور خلاف ورزی باعث عقاب ہے، اگر یہ بات تسلیم نہ کی جائے تو  
ذائین بے فائدہ ہو کر رہ جائیں گے۔ شرائع منزلہ کے سبب مجازات ہونے کا یہی مطلب ہے۔

رہی یہ بات کہ مختلف زمانوں میں جو مختلف شریعتیں نازل کی جاتی ہیں، اس کی صورت کیا ہوتی ہے؟ شاہ صاحب  
س کی صورت بیان فرماتے ہیں کہ جس طرح علویات کے سفلیات پر اثرات پڑتے ہیں یعنی جب ستاروں کی خاص

توجہات ہوتی ہیں تو ان سے ایک روح نیت یعنی ایک غیر مادی چیز وجود میں آتی ہے، جو مختلف ستاروں کی صلاحیتوں کا آمیزہ ہوتی ہے۔ یہ صلاحیت اولاً فلک کے کسی حصہ میں متحقق ہوتی ہے، پھر فلک کا ڈاکیہ یعنی چاند اس روحانیت کو زمین کی طرف منتقل کرتا ہے تو عام زیریں کی چیزیں اس سے متاثر ہوتی ہیں یعنی زمینی مخلوقات کے جذبات اور ارادے اس روح نیت کے مطابق ڈھل جاتے ہیں۔

اسی طرح جو شخص اللہ کے معاملات کا علم رکھتا ہے، وہ جانتا ہے کہ جب ایک خاص وقت آتا ہے، جس کو قرآن کریم میں ”مبارک رات“ کہا گیا ہے اور جس میں ہر دانشمندانہ معاملہ طے کیا جاتا ہے، اس رات میں فرشتوں کی دنیا میں ایک خاص روحانیت وجود میں آتی ہے، جو نوع انسانی کے احکام اور اس وقت کے تقاضوں سے مرکب ہوتی ہے، پھر وہ روحانیت اہام بن کر یعنی وحی کے ذریعہ ملکوت سے زمین پر اترتی ہے۔ اُس زمانہ میں جو سب سے زیادہ ذہین اور ستھرا شخص ہوتا ہے اس پر وحی نازل ہوتی ہے اور اس کے توسط سے وہ احکام دوسرے کم درجہ ذہین لوگوں تک پہنچتے ہیں، وہ لوگ سب سے پہلے اس دین و شریعت کو قبول کرتے ہیں، پھر عام طور پر لوگوں کے دلوں میں یہ بات ڈالی جاتی ہے کہ وہ اس دین کو پسند کریں اور اس کو قبول کریں۔ پس لوگ فوج در فوج دین میں داخل ہونے لگتے ہیں اور اس دین کے انصار کو قوت پہنچائی جاتی ہے اور مخالفین کو رسوئیوں سے دوچار کیا جاتا ہے، نیز ملا سفل کو بھی الہام کیا جاتا ہے کہ اس دین کی تابعداری کرنے والوں کے ساتھ اچھا برتاؤ کریں اور نافرمانوں کے ساتھ برا معاملہ کریں۔ پھر ملا سفل کے انوار کا ایک رنگ ملا اعلیٰ کی طرف چڑھتا ہے اور حظیرۃ القدس میں پہنچتا ہے، تو وہاں خوشنودی اور ناراضگی متحقق ہوتی ہے۔ جن سے اللہ پاک خوش ہوتے ہیں ان کو جزائے خیر عطا فرماتے ہیں اور جن کے اعمال سے ناراض ہوتے ہیں ان کو سزا دیتے ہیں۔ اس طرح شرائع منزلہ جزا و سزا کا سبب بن جاتی ہیں۔

وَاللّٰهُ: مَقْتَضِي الشَّرِيعَةِ الْمَكْتُوبَةِ عَلَيْهِمْ: فَكَمَا يَعْرِفُ الْمَنْجَمُ: أَنَّ الْكَوَاكِبَ إِذَا كَانَ لَهَا نَظَرٌ مِنَ النُّظُرَاتِ، حَصَلَتْ رُوحَانِيَّةٌ مَمْتَرَجَةٌ مِنْ قُوَاهَا، مُمَثِّلَةٌ فِي حِزِّهِ مِنَ الْفَلَكَ؛ فَإِذَا نَقَلَهَا إِلَى الْأَرْضِ نَاقِلُ أَحْكَامِ الْفَلَكَاتِ، أَعْنَى الْقَمَرِ، انْقَلَبَتْ خَوَاطِرُهُمْ حَسَبَ تِلْكَ الرُّوحَانِيَّةِ. فَكَذَلِكَ يَعْرِفُ الْعَارِفُ بِاللَّهِ: أَنَّهُ إِذَا جَاءَ وَقْتُ مِنَ الْأَوْقَاتِ — يُسَمَّى فِي الشَّرْعِ بِاللَّيْلَةِ الْمُبَارَكَةِ، الَّتِي فِيهَا يُفَرَّقُ كُلُّ أَمْرٍ حَكِيمٍ — حَصَلَتْ رُوحَانِيَّةٌ فِي الْمَلَكُوتِ، مَمْتَرَجَةٌ مِنْ أَحْكَامِ نَوْعِ الْإِنْسَانِ، وَمَقْتَضِي هَذَا الْوَقْتِ، يَتَرَشَّحُ مِنْ هُنَالِكَ إِلَهَامَاتٌ عَلَى أَذْكَى خَلْقِ اللَّهِ يَوْمَئِذٍ، وَعَلَى نَفُوسٍ تَلِيهِ فِي الذِّكَاءِ بِوَاسِطَتِهِ، ثُمَّ يُلْهِمُ سَائِرَ النَّاسِ قَبُولَ تِلْكَ الْإِلَهَامَاتِ، وَاسْتِحْسَانَهَا، وَيُزِيدُ نَاصِرَهَا، وَيُخَذِّلُ مُعَانِدَهَا، وَتُلْهِمُ الْمَلَائِكَةَ السُّفْلِيَّةَ الْإِحْسَانَ لِمُطِيعِيهَا، وَالْإِسَاءَةَ إِلَى عَاصِييَهَا، ثُمَّ يَصْعَدُ مِنْهَا لَوْثٌ إِلَى الْمَلَأِ الْأَعْلَى وَحَظِيرَةِ الْقُدُسِ، فَيَحْصِلُ هُنَالِكَ رُضًا وَسُخْطًا.

ترجمہ: ان میں سے تیسری وجہ: اس شریعت کا تقاضا ہے جو ان پر فرض کی گئی ہے، پس جس طرح علم نجوم کو جاننے والا جانتا ہے کہ جب ستاروں کے لئے توجہات میں سے کوئی (خصوصاً) توجہ ہوتی ہے تو ایک روحانی چیز وجود میں آتی ہے، جو ان ستاروں کی صلاحیتوں کا آمیزہ ہوتی ہے، جو فلک کے کسی حصہ میں پائی جاتی ہے، پس جب اس روحانیت کو زمین کی طرف منتقل کرتا ہے فلکیات کے احکام کو منتقل کرنے والے یعنی چاند، تو لوگوں کے ارادے اس روحانیت کے مطابق پلٹ جاتے ہیں۔

پس اسی طرح اللہ کے معاملات کو جاننے والے جانتا ہے کہ جب اوقات میں سے کوئی خاص وقت آتا ہے جو شریعت کی اصطلاح میں ”شب مبارک“ کہلاتا ہے، جس میں ہر دانشمندانہ معاملہ طے کیا جاتا ہے تو فرشتوں کی دنیا میں ایک روحانی چیز وجود میں آتی ہے، جو نوع انسانی کے احکام کا اور اس وقت کے تقاضے کا آمیزہ ہوتی ہے (یعنی اس میں دونوں باتوں کا لحاظ ہوتا ہے) (پھر) وہاں سے الہامات مترشح ہوتے ہیں، اس زمانہ میں اللہ کی خلقت میں سب سے زیادہ ذہین شخص پر، اور اس کے واسطے سے دوسرے ایسے لوگوں پر جو ذہانت میں اس کے نیک بھگ ہوتے ہیں، پھر دوسرے لوگ الہام کئے جاتے ہیں، ان الہامات کو قبول کرنے کا اور ان کو پسند کرنے کا، اور ان الہامات کا مددگار بننا یا نہ جانا ہے اور اس کا مخالف رسوا کیا جاتا ہے، اور نچلے فرشتے الہام کئے جاتے ہیں ان الہامات کی اطاعت کرنے والوں کے ساتھ حسن سوک کرنے کا، اور ان کی نافرمانی کرنے والوں کے ساتھ برا برتاؤ کرنے کا، پھر ان مددگار سے ایک رنگ چڑھتا ہے، اعلیٰ اور حظیرۃ القدس کی طرف، پس وہاں خوشنودی اور ناخوشی وجود میں آتی ہے۔

لغات: امتزج به ملنا ذکى یدکى ذکاء: تیز خاطر ہونا، صفت دیکھی جمع اذکیاء تمثل الشیء تصور ہونا یعنی تصور کے درجہ میں پایا جانا، نفس المر میں پایا جانا قولہ: بتوشع: پہلے مفہم ہے۔



## چوتھی وجہ: مجازات تعلیمات انبیاء کی وجہ سے بھی ہوتی ہے

یہ مضمون بھی پہلے ایک مثال سے آسان طریقہ پر سمجھ میں، نصاب میں دو قسم کی کتابیں ہیں۔

(۱) مطالعہ کی کتابیں طلبہ ان کتابوں کا اساتذہ کی نگرانی اور راہ نمائی میں مطالعہ کرتے ہیں، باقاعدہ وہ کتابیں پڑھائی نہیں جاتیں۔

(۲) درس کی کتابیں: جو باقاعدہ پڑھائی جاتی ہیں، اساتذہ انکے دقائق حل کرتے ہیں اور لفظ غلط سمجھتے ہیں۔

لہ نظر اور قرآن مترادف لفظ ہیں اور یہ علم نجوم کی اصطلاحیں ہیں، جب دو ستارے کسی ایک برج میں ایک درجہ میں اکٹھے ہوتے ہیں تو اس کو قرآن اور نظر کہتے ہیں مزید تفصیل دستور العلماء ۳: ۳۷۳ میں ہے ۱۲



متحان دونوں قسم کی کتابوں کا ہوتا ہے مگر اول کا پرچہ آسان بنایا جاتا ہے اور جوابات کی جانچ بھی نرم کی جاتی ہے اور دوسری قسم کی کتابوں کا پرچہ بھی سخت بنایا جاتا ہے اور جانچ بھی کس کر کی جاتی ہے۔ نیز اول کے نمبرات ترتیبی ہوتے ہیں اور دوم کے بنیادی، ان پر ترقی اور تنزل کا مدار ہوتا ہے، کیونکہ جو طالب علم اتنی محنت اور دلسوزی سے پڑھائی ہوئی کتاب کو بھی یاد نہ کرے اور قفل ہو جائے، اس کی سزا تنزل کے سوا کیا ہو سکتی ہے؟!

اسی طرح جب کسی قوم پر اللہ تعالیٰ کی مہربانی مبذول ہوتی ہے، اللہ تعالیٰ کو اس کے ساتھ خیر منظور ہوتی ہے اور اس قوم کی طرف نبی مبعوث کئے جاتے ہیں تاکہ وہ لوگوں کو خیر سے قریب کریں، اور نبی کی اطاعت ان پر فرض کی جاتی ہے۔ تو جو علوم وحی کے ذریعہ اس نبی کو دیئے جاتے ہیں تاکہ ان کے ذریعہ نبی قوم کی اصلاح کرے، وہ علوم مشخص و متعین ہو جاتے ہیں، نبی کی توجہ، محنت اور دعائیں ان علوم کے ساتھ مل جاتی ہیں، اللہ کی نصرت کا فیصلہ بھی ان کے ساتھ شامل ہو جاتا ہے۔ پس یہ سب چیزیں مل کر وہ علوم مؤکد و متحقق ہو جاتے ہیں اب جو لوگ ان علوم کو حاصل کرتے ہیں، ان پر عمل پیرا ہوتے ہیں وہ دونوں جہاں میں کامیاب ہوتے ہیں اور جو اعراض کرتے ہیں وہ اپنی قسمت کو روتے ہیں۔ کیونکہ جب اللہ تعالیٰ ان کی ہدایات کا ہر قسم کا سامان کر دیا، نبی کو بھیجا، اس پر علوم نازل کئے، پھر نبی نے بھی محنت کرنے میں کسر نہ چھوڑی، اور بھی جو لوگ توجہ نہ کریں، اُن نا تجارتوں کو سزا ملنی ہی چاہئے، اس طرح تعلیمات انبیاء بھی مجازات کا سبب بن جاتی ہیں۔

ورابعها : أن النبی إذا بُعث فی الناس ، وأراد الله تعالیٰ بِنِعْمَتِهِ لُطْفًا بِهِمْ ، وتقربنا لهم إلى الخیر ، وأوجب طاعته علیهم ، صار العلم الذی یوحى إلیه متشخصا متمثلا ، وامتزج بهمة هذا النبی ودعائه ، وقضاء الله تعالیٰ بالنصر له ، فتأكد وتحقق .

ترجمہ: اور ان میں سے چوتھی وجہ یہ ہے کہ جب پیغمبر لوگوں میں مبعوث کئے جاتے ہیں اور اللہ تعالیٰ نبی کی بعثت کے ذریعہ لوگوں پر مہربانی کرنا چاہتے ہیں اور ان کو بھلائی سے قریب کرنا چاہتے ہیں اور نبی کی اطاعت لوگوں پر واجب کرتے ہیں تو وہ علم جو نبی کی طرف وحی کیا گیا ہے مشخص ہو کر موجود ہو جاتا ہے اور وہ علم مل جاتا ہے اس نبی کی پوری توجہ کے ساتھ، اس کی دعاؤں کے ساتھ اور اس علم کے لئے اللہ تعالیٰ کی نصرت کے فیصلہ کے ساتھ تو وہ علم مؤکد (پختہ) متحقق ہو جاتا ہے۔

لغات :

متشخصا (اسم مفعول) تشخص: متعین ہونا، ممیز ہونا۔ متمثلا (اسم مفعول) تمثل الشیء: تصور ہونا، نقشہ الامر میں پایا جانا۔ ہمة: پوری توجہ، یہ شاہ صاحب کی خاص اصطلاح ہے۔ تاأكد (فعل ماضی) تأکد ونوؤ مضبوط ہونا، ثابت ہونا۔ تحقق (فعل ماضی) تحقق الخبر: ثابت ہونا۔

## مجازات کی چاروں وجوہ کے احکام

اس باب میں زیر بحث مسئلہ یہ ہے کہ مجازات، تکلیف شرعی کا مقتضی ہے یعنی انسان چونکہ احکام شرعیہ کا مکلف ہے اس سے جزا و سزا ضروری ہے۔ اور اوپر جو مجازات کی چار وجوہ بیان کی گئی ہیں، ان میں سے سوم و چہرہ کو بیان کرنا اصل مقصود ہے۔ اول و دوم کا بیان تکمیل بحث کے لئے ہے۔ اب ذیل میں چاروں وجوہ کے احکام بیان کئے جاتے ہیں۔

مجازات کی پہلی دو صورتوں کے بارے میں چار باتیں یاد رکھنی چاہئیں:

① مجازات کی پہلی دو صورتیں فطری ہیں یعنی صورت نوعیہ کے اقتضاء سے، اور مد اعلیٰ کی جہت سے، مجازات انسان کی فطرت میں داخل ہے اور فطری امور بدل نہیں سکتے، اس لئے ان دو وجوہ سے جزا و سزا ضرور ہوگی۔

② پہلی دو صورتوں کی وجہ سے مجازات بڑا واثم کی بنیادی اور کلی باتوں میں ہوتی ہے، فروعی باتوں میں اور احکام میں نہیں ہوتی۔ نیکی کیا ہے؟ اور گناہ کیا ہے؟ یہ بحث بحث خاص کے شروع میں آئے گی ورنہ نیکی کے کاموں میں اصل الاصول چار باتیں ہیں (۱) توحید (۲) صفات الہیہ پر ایمان لانا (۳) قضا و قدر پر ایمان لانا (۴) اس بات پر ایمان لانا کہ عبادت صرف اللہ تعالیٰ کا حق ہے اور سب سے بڑا گناہ شرک ہے۔ یہ تمام باتیں چونکہ فطرت انسانی میں داخل ہیں، اس لئے ان پر جزا و سزا ضرور ہوگی۔

③ بڑا واثم کی فطری باتیں دین کی بنیادی باتیں ہیں، زمانہ کی تبدیلی کا ان پر کوئی اثر نہیں پڑتا، تمام انبیاء ان باتوں میں متفق ہیں۔ آدم علیہ السلام سے خاتم النبیین ﷺ تک ایک ہی دین نازل ہوا ہے۔ سورۃ المؤمنون آیت ۵۲ میں ہے کہ: ”یہ تمہارا طریقہ ہے جو کہ وہ ایک ہی طریقہ ہے“ یہ بات تمام پیغمبروں کو بھی طبع بنا کر ارشاد فرمائی گئی ہے، پس ثابت ہوا کہ دین ہمیشہ اسلام ہی نازل ہوا ہے ﴿إِنَّ الدِّينَ عِنْدَ اللَّهِ الْإِسْلَامُ﴾ اختلاف جو کچھ ہے وہ شریعتوں میں ہے یعنی قوانین و احکام میں ہے۔ حدیث شریف میں ہے کہ: ”تمام انبیاء علاقی (باپ شریک) بھائی ہیں، ان کی مکمل مختلف ہیں اور ان کا باپ ایک ہے (مسلم شریف، کتاب الفصائل باب فضل نسل عیسیٰ علیہ السلام ج ۵ ص ۱۱۹) اس حدیث میں باپ سے مراد دین ہے اور ماؤں سے مراد شریعتیں ہیں۔

④ پہلی دو وجوہ سے جزا و سزا بعثت انبیاء اور بلوغ دعوت پر موقوف نہیں، خواہ نبی کی دعوت پہنچی ہو یا نہ پہنچی ہو، برواٹم کی اصولی باتوں میں، جو فطری باتیں ہیں، جزا و سزا ضرور ہوگی۔

اور مجازات کی تیسری وجہ کے بارے میں دو باتیں یاد رکھنی چاہئیں:

① تیسری وجہ سے جو جزا و سزا ہوتی ہے، وہ زمانوں کے اختلاف سے مختلف ہوتی ہے۔ مثلاً آدم علیہ السلام کے زمانہ میں بہن سے نکاح باعث اجر تھا، اب یہ گناہ کبیرہ ہے۔ جس امت پر تین نمازیں اور تین روزے فرض تھے، ان کی

جزاؤ سزا اتنی ہی مقدار پر ہوگی اب پانچ نمازوں اور ایک ماہ کے روزوں پر جزاؤ سزا مرتب ہوگی۔

(۲) زمانوں کا اختلاف ہی مختلف شریعتوں کے نزول کا سبب ہے، ورنہ آغازائے نیت کے ساتھ ہی ایک مجموعہ قوانین نازل کر دیا جاتا ہے اور اس کی حفاظت کی ذمہ داری لے لی جاتی، تو وہی شریعت قیامت تک چلتی رہتی، مگر ایسا اس لئے نہیں کیا گیا کہ زمانہ کی تبدیلی کے ساتھ احکام میں تبدیلی ضروری تھی، چنانچہ زمانہ کی تبدیلی کے ساتھ انبیاء و رسل آتے رہے اور اپنی اپنی قوموں کو خواب غفلت سے جھجھوڑتے رہے، متفق علیہ حدیث میں اس کی طرف اشارہ آیا ہے (مشکوٰۃ کتاب الیمان، باب الاعتصام حدیث ۱۴۸) یہ حدیث آپ عبارت کے ترجمہ میں پڑھیں گے۔

اور چوتھی وجہ سے جزاؤ سزا بعثت انبیاء کے بعد ہی ہوتی ہے۔ جب نبی مبعوث ہو کر لوگوں کے شبہات کھول دیتے ہیں، اور دین اچھی طرح ان کو پہنچا دیتے ہیں، پھر بھی جو لوگ ایمان نہیں لاتے وہ سزا کے مستحق ہوتے ہیں۔

أما المجازاة بالوجهين الأولين ففطرة فطر الله الناس عليها، ولن تجد لفطرة الله تبديلاً؛ وليس ذلك إلا في أصول البر والإثم، وكلياتها دون فروعها وحدودها؛ وهذه الفطرة هو الدين الذي لا يختلف باختلاف الأعصار؛ والأنبياء كلهم مُجمعون عليه، كما قال تبارك وتعالى: ﴿وَإِنَّ هَذِهِ أُمَّتُكُمْ أُمَّةً وَاحِدَةً﴾ وقال صلى الله عليه وسلم: ﴿الأنبياء بنو غلات: أبوهم واحد، وأمّهاتهم شتى﴾ ولمؤاخذه على هذا القدر متحققة قبل بعثة الأنبياء وبعدها سواء.

وأما المجازاة بالوجه الثالث فمختلفة باختلاف الأعصار؛ وهي الحاملة على بعث الأنبياء والرسول؛ وإليها الإشارة في قوله صلى الله عليه وسلم: ﴿إِنَّمَا مَثَلِي وَمَثَلُ مَا بَعَثَنِي اللَّهُ بِهِ، كَمَثَلِ رَجُلٍ أَتَى قَوْمًا، فَقَالَ: يَا قَوْمِ! إِنِّي رَأَيْتُ الْجَيْشَ بَعِثَنِي، وَإِنِّي أَنَا النَّذِيرُ الْعَرِيانُ، فَالْنَجَاءُ! النِّجَاءُ! فَأَطَاعَهُ طَائِفَةٌ مِنْ قَوْمِهِ، فَأَذْلَجُوا، فَانْطَلَقُوا عَلَى مَهْلِهِمْ فَنَجَوْا، وَكَذَّبَتْ طَائِفَةٌ مِنْهُمْ، فَاصْبَحُوا مَكَانَهُمْ، فَضَبَّحَهُمُ الْجَيْشُ، فَاهْلَكَهُمْ وَاجْتَنَحَهُمْ، فَكَذَلِكَ مَثَلُ مَنْ أَطَاعَنِي فَاتَّعَ مَا جِئْتُ بِهِ، وَمَثَلُ مَنْ عَصَانِي وَكَذَّبَ مَا جِئْتُ بِهِ مِنَ الْحَقِّ﴾

وأما المجازاة بالوجه الرابع فلا تكون إلا بعد بعثة الأنبياء، وكشف الشبهة، وصحة التبليغ ﴿لِيَهْلِكَ مَنْ هَلَكَ عَنْ بَيِّنَةٍ، وَيَحْيَى مَنْ حَيَّ عَنْ بَيِّنَةٍ﴾ والله أعلم.

ترجمہ: رہی پہلی دو وجہوں سے مجازات تو وہ ایک فطری بات ہے، جس پر اللہ تعالیٰ نے لوگوں کو پیدا کیا ہے اور آپ فطرت خداوندی کو ہرگز بدلتا ہوا نہیں پائیں گے — اور نہیں ہے وہ یعنی پہلی دو وجہوں سے مجازات مگر ہر واثم کی اصولی اور کلی باتوں میں، نہ کہ ان کی جزئیات و احکام میں — اور یہ فطرت ہی وہ دین ہے جو زمانوں کے اختلاف سے

مختلف نہیں ہوتا اور تمام انبیاء ان باتوں میں متفق ہیں، جیسا کہ ارشاد باری تعالیٰ ہے کہ: ”یہ تمہارا یعنی سب انبیاء کا طریقہ ہے، جو کہ وہ ایک ہی طریقہ ہے“ اور آنحضور ﷺ کا ارشاد ہے کہ: ”تمام انبیاء علاقائی بھائی ہیں، ان کا باپ یک ہے اور ماںیں مختلف ہیں“ — اور اتنی مقدار پر مواخذہ ضرور ہونے والا ہے، بعثت انبیاء سے پہلے بھی اور بعد میں بھی یکساں طور پر۔

اور ربی تیسری وجہ سے مجازات تو وہ زمانوں کے اختلاف سے مختلف ہوتی ہے — اور زمانوں کا یہ اختلاف ہی بعثت انبیاء و رسل کا باعث ہے۔ اور اس اختلاف اعصار کی طرف اشارہ آیا ہے اس ارشاد نبوی میں کہ:

”میری حالت اور اس دین کی حالت جس کے ساتھ اللہ تعالیٰ نے مجھ کو مبعوث فرمایا ہے، اس شخص جیسی ہے جو ایک قوم کے پاس آیا۔ پس اس نے کہا: اے میری قوم! میں نے دشمن کا لشکر اپنی دونوں آنکھوں سے دیکھا ہے اور میں ننگ (کھلم کھلا) ڈرانے والا ہوں، پس بچو! بچو! پس اس کی قوم کی ایک جماعت نے اس کی بات مان لی، سو وہ راتوں رات چلے، پس وہ چپتے رہے آہستہ آہستہ، پس نجات پائی انہوں نے۔ اور ان کی ایک جماعت نے جھٹلایا، پس انہوں نے وہیں صبح کی، پس شب خون مارا ان پر دشمن کے شکر نے، پس ہلاک کر دیا ان کو اور جزمول سے اکھاڑ دیا ان کو، پس یہ مثال ہے اس شخص کی جس نے میری فرماں برداری کی پس اس نے پیروی کی اس دین کی جس کو میں لے کر آیا ہوں، اور یہ مثال ہے اس شخص کی جس نے میری نافرمانی کی، اور اس دین حق کو جھٹلایا جس کو میں لیکر آیا ہوں“ (یعنی جب زمانہ بدلا اور ضرورت متقاضی ہوئی تو اللہ تعالیٰ نے آنحضور ﷺ کو مبعوث فرمایا تاکہ لوگوں کو آنے والے خطرہ سے واقف کریں) اور ربی چوتھی وجہ سے مجازات تو وہ بعثت انبیاء کے بعد اور شہادت کھولنے کے بعد اور اچھی طرح تبلیغ کرنے کے بعد ہی ہوتی ہے: ”تاکہ جس کو برباد ہونا ہے وہ دلیل پہنچنے کے بعد برباد ہو، اور جس کو زندہ (ہدایت یافتہ) ہونا ہے، وہ دلیل پہنچنے کے بعد زندہ ہو (سورۃ الانفال آیت ۴۲)“

لغات:

حُدُودُ اللَّهِ: احکام شرعیہ۔ ہي الحاملة میں هي ضمير اختلاف کی طرف لوثی ہے، خلاف مضاف نے تانیث مضاف الیہ الاعصار سے حاصل کی ہے، اس لئے مؤنث ضمیر استعمال کی ہے۔ الیہا کی ضمیر بھی اسی کی طرف لوثی ہے۔

تشریح:

ابوہم واحد کسی روایت میں نظر سے نہیں گزرا، مسلم شریف کی روایت کے الفاظ یہ ہیں الانبياء اخوة من علات، و أمهاتهم شتى، و دينهم واحد۔ البتہ علت کا مفہوم ابوہم واحد ہے۔



## باب — ۹

## اللہ تعالیٰ نے لوگوں کی فطرت مختلف بنائی ہے

سب لوگوں کی جبلت اور فطرت یکساں نہیں ہوتی، اللہ تعالیٰ نے گلابے رنگ رنگ سے چمن کو مزین کیا ہے اور جبلتوں کے اس اختلاف سے انسانوں کے اعمال و اخلاق مختلف ہو گئے ہیں، نیز ان کے کمالات کے مرتبے بھی مختلف ہو گئے ہیں، کوئی عام انسانی مرتبہ پر ایک کر رہ جاتا ہے، اور کوئی اتنا اونچا اڑتا ہے کہ اس کی نہایت پانا ممکن نہیں ہوتا یعنی کوئی آفاق میں گم ہے تو کسی میں آفاق گم ہے۔

فطرت اور جبلت کا یہ اختلاف درج ذیل دلائل سے ثابت ہے:

① حدیث شریف میں ہے کہ اگر تم کسی پہاڑ کے بارے میں سنو کہ وہ اپنی جگہ سے ہٹ گیا ہے، تو تم اس خبر کو مان سکتے ہو، (کیونکہ پہاڑ کا اپنی جگہ سے ہٹ جانا نہ عقلاً ممکن ہے نہ عادتاً، بلکہ ممکن ہے، تو دے اور پہاڑ کبھی کبھی اپنی جگہ سے سرک جاتے ہیں) اور اگر تم کسی شخص کے بارے میں سنو کہ اس کی فطرت بدل گئی ہے، تو یہ بات مست مانو (کیونکہ فطرت میں تبدیلی کو عقلاً ممکن نہیں مگر عادتاً تبدیلی نہیں ہوتی) وہ شخص لامحالہ کسی نہ کسی دن اس جبلت کی طرف ضرور لوٹے گا جس پر وہ پیدا کیا گیا ہے (کیونکہ مشہور ہے کہ جبل گرد و جہل نمی گردد! اور فی الحال جو اخلاق بدلے ہوئے نظر آ رہے ہیں تو وہ تربیت کا اثر ہے اور تعارض کے وقت فطرت تربیت پر غالب آتی ہے بادشاہ کی بلیوں نے جب چوہیا دیکھی تھی تو وہ موم بتیاں پھینک کر چوہیا پر جھپٹ پڑی تھیں)

② آپ ﷺ نے ارشاد فرمایا ہے کہ: ”سنو! انسان مختلف المراتب پیدا کئے گئے ہیں (مثلاً:)

(الف) بعض مؤمن جنے جاتے ہیں (یعنی مسلمان والدین کے گھر میں یا اسلامی ماحول میں پیدا ہوتے ہیں) اور وہ مؤمن جیتے ہیں اور مؤمن مرتے ہیں — اور بعض کافر جنے جاتے ہیں، کافر جیتے ہیں، اور کافر مرتے ہیں — اور بعض مؤمن جنے جاتے ہیں، مؤمن جیتے ہیں اور کافر مرتے ہیں — اور بعض کافر جنے جاتے ہیں، کافر جیتے ہیں اور مؤمن مرتے ہیں۔

(ب) و آپ ﷺ نے غصہ کے درجات کا ذکر فرمایا کہ بعض کو غصہ جلدی آتا ہے، اور جلدی اتر جاتا ہے، پس ایک کی دوسرے سے تلافی ہو جاتی ہے — اور بعض کو غصہ دیر میں آتا ہے اور دیر میں اترتا ہے، پس ایک کی دوسرے سے تلافی ہو جاتی ہے — اور بہترین شخص وہ ہے جس کو غصہ دیر میں آئے اور جلدی اتر جائے — اور بدترین شخص وہ ہے جس کو غصہ جلدی آئے اور دیر میں اترے۔

(ج) اور آپ ﷺ نے قرض کے تقاضا کرنے کا ذکر فرمایا کہ بعض لوگ قرض کی ادائیگی میں اچھے ہوتے ہیں اور وصولی میں سخت ہوتے ہیں، پس ایک کی دوسرے سے تلافی ہو جاتی ہے — اور بعض ادائیگی میں برے ہوتے ہیں اور وصولی میں نرم ہوتے ہیں، تو بھی ایک کی دوسرے سے تلافی ہو جاتی ہے — اور بہترین شخص وہ ہے جو ادائیگی میں بھی اچھا ہو اور وصولی میں بھی نرم ہو — اور بدترین شخص وہ ہے جو ادائیگی میں برا ہو اور تقاضا کرنے میں بھی سخت ہو۔

یہ سب جبلت و فطرت کے اختلاف کا بیان ہے، دربرری عادت کو سنوارنے کی تعلیم ہے۔

(۳) آنحضور ﷺ نے ارشاد فرمایا ہے کہ: ”لوگ سونے چاندی کی کانوں کی طرح ہیں“ یعنی جس طرح سونے چاندی کی سب کانیں یکساں نہیں ہوتیں، لوگوں کی فطری صلاحیتیں بھی یکساں نہیں ہوتیں۔

(۴) اور اللہ پاک کا ارشاد ہے: ”کہئے کہ ہر شخص اپنے ڈھنگ پر کام کرتا ہے“ یعنی ہر شخص کی ایک فطری عادت اور جبلی طبیعت ہوتی ہے، وہ اسی ڈھب پر کام کرتا رہتا ہے۔

ان تمام نصوص سے یہ مدعی ثابت ہے کہ اللہ تعالیٰ نے انسانوں کی فطرت مختلف بنائی ہے اور وہی اعمال و اخلاق کے اختلاف کا سبب ہے اور مراتب کمال کا بھی اسی پر انحصار ہے۔

### ﴿باب اختلاف الناس فی جبلتہم﴾

المستوجب لاختلاف أخلاقہم، وأعمالہم، و مراتب کمالہم

والأصل فیہ: ما رَوی عن النبی صلی اللہ علیہ وسلم، انه قال: ﴿إِذَا سَمِعْتُمْ بِجَبَلٍ زَالٍ عَنْ مَكَانِهِ فَصَدَّقُوهُ، وَإِذَا سَمِعْتُمْ بِرَجُلٍ تَغَيَّرَ عَنْ خُلُقِهِ فَلَا تَصَدَّقُوا بِهِ، فَإِنَّهُ یَصِیرُ إِلَى مَا جُبِلَ عَلَيْهِ﴾ وقال: ﴿أَلَا إِنَّ بَنِي آدَمَ خُلِقُوا عَلَى طَبَقَاتٍ شَتَّى: فَمِنْهُمْ مَنْ یُولَدُ مُزْمِنًا﴾ فذكر الحديث بطوله؛ وذكر طبقاتہم فی الغضب، وتقاضی الدین.

وقال: ﴿الناس معادن کمعادن الذهب والفضة﴾

وقال اللہ تعالیٰ: ﴿كُلٌّ یَعْمَلُ عَلَى شَاكِلَتِهِ﴾ أى طریقته التی جُبِلَ علیہا.

ترجمہ۔ جبلت میں لوگوں کے مختلف ہونے کا بیان، جو ان کے اخلاق، اعمال اور کمال کے مرتبوں کے مختلف ہونے کا سبب ہے۔ اور بنیاد اس بارے میں وہ روایت ہے جو نبی کریم ﷺ سے مروی ہے کہ آپ نے فرمایا: ”جب تم کسی پہاڑ کے بارے میں سنو کہ وہ اس کی جگہ سے ہٹ گیا ہے تو اس کو مان لو۔“ اور جب تم کسی آدمی کے بارے میں سنو کہ اس کی فطرت بدل گئی ہے تو اس کو مست مانو، پس بیشک وہ لوٹنے والا ہے اس فطرت کی طرف جس پر وہ پیدا کیا گیا ہے۔

۱ مشکوٰۃ ۳۳۱ باب الایمان بالقدر، فیض القدر: ۳۸۱ و هذا حدیث منقطع، فان الزهری لم یدرك 'با الدرداء

اور آپ ﷺ نے ارشاد فرمایا ”سنو انسان مختلف طبقات پر پیدا کئے گئے ہیں، پس ان میں سے بعض مؤمن بنے جاتے ہیں“ پھر راوی نے لمبی حدیث ذکر کی، اور غصے میں اور قرض کا تقاضا کرنے میں انہوں نے طبقات کا ذکر کیا (مشکوٰۃ ۴: ۲۳۷ باب الامر بالمعروف)

اور آپ نے ارشاد فرمایا کہ: ”لوگ کانیں ہیں، سونے چاندی کی کانوں کی طرح“ (رواہ مسلم، مشکوٰۃ کتاب العلم حدیث ۲۰) و اللہ پاک نے ارشاد فرمایا: ”کہئے: ہر کوئی عمل کرتا ہے اپنے انداز پر“ یعنی اس طریقہ پر جس پر وہ پیدا کیا گیا ہے (بنی اسرائیل آیت ۸۳)

نعت:

شَاكِلَةٌ (اسم فاعل) فطری طریقہ اور روش۔ شَکْل سے، خود ہے جس کے معنی ہیں مانند، نظیر، کہا جاتا ہے لَسْتُ مِنْ شَكْلِيْ وَلَا شَاكِلَتِيْ (تو نہ میری طرح ہے، نہ میری روش پر ہے) اس کا مترادف سَجِيَّةٌ ہے جس کے معنی ہیں فطری عادت۔



### ملکیت اور بہیمیت کے مختلف انداز

انسانوں میں جو فطری، اختلاف پایا جاتا ہے وہ آپ نے دلائل نقلیہ سے سمجھ لیا، اب شاہ صاحب قدس سرہ اپنے انداز پر یہ بات سمجھاتے ہیں کہ اللہ تعالیٰ نے انسانوں میں جو دو قوتیں ودیعت فرمائی ہیں یعنی ملکیت اور بہیمیت، وہ دونوں قوتیں تمام انسانوں میں یکساں نہیں ہوتیں، نہ ان کا باہمی اجتماع ایک نہج پر ہوتا ہے، ملکیت کے بھی ہزار انداز ہیں، اور بہیمیت کے بھی، اور ان کا اجتماع بھی پیشمار طریقوں پر ہوتا ہے، اس وجہ سے ہر انسان کی افتاد طبع مختلف ہوتی ہے اور اعمال و اخلاق اور مرتبہ کس میں تفاوت ہوتا ہے۔

اس کی تفصیل یہ ہے کہ قوت ملکیت دو طرح کی ہوتی ہے۔

۱۔ مَلَأَ اَعْلٰی جِیسی ملکیت: جس شخص میں اس طرح کی ملکیت ہوتی ہے وہ مَلَأَ اَعْلٰی جیسے کام کرتا ہے۔ مَلَأَ اَعْلٰی کے چار احوال ہیں:

(الف) وہ اسمائے حسنی اور صفات باری تعالیٰ کے علوم سے رنگین رہتے ہیں، پس جن لوگوں میں مَلَأَ اَعْلٰی جیسی ملکیت ہوتی ہے وہ بھی اسماء و صفات کے علوم سے رنگین ہونے کی کوشش کرتے ہیں یعنی ان صفات کو اپنے اندر سمونے کی کوشش کرتے ہیں۔

(ب) وہ جبروت کی باریکیوں سے واقف ہوتے ہیں۔ اللہ تعالیٰ کی ذات سے متعلق جو معاملات ہیں وہ جبروت

کہلاتے ہیں اور جبروت کی باریکیں اسرار الہیہ کہلاتی ہیں، پس جن لوگوں میں ملا اعلیٰ جیسی ملکیت ہوتی ہے وہ بھی اسرار الہیہ جاننے کی کوشش کرتے ہیں۔

(۷) اللہ تعالیٰ کو زمین میں جو نظام پسند ہے، ملا اعلیٰ اس کو تفصیل سے سمجھ کر حاصل کرتے ہیں، پس جن لوگوں میں ملا اعلیٰ جیسی ملکیت ہوتی ہے وہ بھی اللہ کی مرضی اور اللہ کے پسندیدہ نظام کو سمجھنے کی کوشش کرتے ہیں، اللہ کا پسندیدہ نظام دین اسلام اور اعمال صالحہ والا نظام ہے۔

(۸) ملا اعلیٰ اللہ تعالیٰ کے پسندیدہ نظام کو وجود میں لانے کی طرف پوری توجہ مبذول کئے رہتے ہیں، پس ملا اعلیٰ جیسی ملکیت رکھنے والے حضرات بھی نظام اسلامی کو بروئے کار لانے کی محنتوں میں لگے رہتے ہیں، ان کی پوری توانائیاں اسی پر خرچ ہوتی ہیں، اور ان کی شب و روز کی محنتیں اسی نقطہ پر مرکوز رہتی ہیں۔

۲ — ملا سافل جیسی ملکیت: جن لوگوں میں اس طرح کی ملکیت ہوتی ہے، وہ ملا سافل والے کام کرتے ہیں۔ ملا سافل کے تین احوال ہیں:

(الف) ملا سافل پر عالم بالا سے ایک تقاضا مترشح ہوتا ہے، وہ اس کے لئے اٹھ کھڑے ہوتے ہیں، مگر وہ اس معاملہ کا پوری طرح احاطہ کئے ہوئے نہیں ہوتے، نہ ان کی پوری توجہ اس پر مجتمع ہوتی ہے، نہ وہ اس کی پوری تفصیلات جانتے ہیں، بس جو حکم ملتا ہے اس کی تعمیل کرتے ہیں، مثلاً حق اور باطل کی جنگ ہو رہی ہے، اہل باطل نے اہل حق پر بم پھینکا یا میزائل داغا، ملا سافل کو حکم ملتا ہے کہ اسے بے اثر کر دیں، وہ کوئی ایسی اڑجن کھڑی کر دیتے ہیں کہ وہ نشانہ پر لگنے کے بجائے کہیں اور جگہ پر گر جاتا ہے، اور بے کار ہو جاتا ہے۔ مگر ملا سافل کو ہم اور میزائل رکوانے کے نتائج و عواقب کا پورا علم نہیں ہوتا نہ وہ جنگ کا نتیجہ جانتے ہیں، انہیں جو حکم ملا ہے بس وہ اس کی تعمیل کرتے ہیں۔ اسی طرح جن لوگوں میں ملا سافل جیسی ملکیت ہوتی ہے، ان کو اکابر کی طرف سے جو دینی کام یا ذکر و عمل بتایا جاتا ہے وہ اس میں لگ جاتے ہیں، مگر وہ معاملہ کا پوری طرح احاطہ کئے ہوئے نہیں ہوتے، نہ ان کی پوری توجہ اس کام پر مجتمع ہوتی ہے، نہ وہ اس کی پوری تفصیلات جانتے ہیں، بس ان کو جو حکم ملا ہے اس کی تعمیل میں لگے رہتے ہیں۔

(ب) ملا سافل سراپا نور ہوتے ہیں، پس ملا سافل جیسی ملکیت رکھنے والے حضرات بھی سراپا نور بننے کی کوشش کرتے ہیں۔ (ج) وہ بھی آلائشوں سے پاک و صاف ہوتے ہیں، پس ان کے انداز کے لوگ بھی خود کو ایسی آلائشوں سے پاک رکھنے کی کوشش کرتے ہیں۔

اور قوت بہیمیہ بھی دو طرح کی ہوتی ہے:

۱ — نہایت تیز و تند بہیمیت: جیسے اس مست قوی اونٹ کی حالت، جس کی پرورش و افزائش اور مناسب انداز پر ہوئی ہو، چنانچہ وہ جسم مضبوط، بلند آواز، سخت گیر، ارادہ نافذ رکھنے والا، نہایت متکبر، قوی غیظ و غضب والا اور شدید حسد و کینہ



رکھنے والا، وافر قوت شہوانی رکھنے والا، مقابلہ میں غالب ہونے کا جذبہ رکھنے والا اور بہادر دل والا ہوتا ہے پس جن لوگوں میں اس قسم کی بہیمیت ہوتی ہے ان میں بھی یہ صفات پائی جاتی ہیں۔

۲ — نہایت ضعیف بہیمیت: جیسے بدھیا، ناقص الخلقیت کی حالت، جس کی پرورش قحط سالی میں نہایت نامناسب انداز پر ہوئی ہو، چنانچہ اس کا جسم معمولی اور کمزور رہ گیا ہو، آواز پتلی، گرفت ڈھیلی، بزدل، بے ہمت اور مقابل پر غالب آنے کا کوئی جذبہ اس میں نہیں ہوتا، جن لوگوں میں ایسی بہیمیت ہوتی ہے وہ بھی بیکی آرائشوں میں کم گھستے ہیں۔

اس کے بعد جاننا چاہئے کہ ملکیت اور بہیمیت کے یہ دو دو انداز کچھ تو فطری ہوتے ہیں، جن کو آدمی بدل نہیں سکتا، مگر ان کو بتا بگاڑ سکتا ہے اور کچھ اس میں انسان کے اکتساب کا دخل ہوتا ہے، بعض اعمال، ملکیت کو اور اس کے ایک رخ کو تقویت پہنچاتے ہیں اور بعض اعمال بہیمیت کو اور اس کے ایک رخ کو بڑھاوا دیتے ہیں، مثلاً اعمال صالحہ، نیک لوگوں کی معیت، ذکر واذکار اور اسرار الہیہ میں غور و فکر ملکیت کو قوی کرتے ہیں اور اس کو مدد پہنچاتے ہیں اور رفتہ رفتہ آدمی میں اعلیٰ درجہ کی ملکیت پیدا ہو جاتی ہے اور دنیوی غفلتوں، معاصی اور برے اعمال کی صورت حال اس کے برعکس ہے۔

وإن شئت أن تستجلي ما فتح الله علي في هذا الباب وفهمني من معاني هذه الأحاديث:

فاعلم: أن القوة الملكية تُخلق في الناس على وجهين:

أحدهما: الوجه المناسب بالملاء الأعلى؛ الذين شأنهم الانصباعُ بعلوم الأسماء والصفات، ومعرفة دقائق الجبروت، وتلقى نظام على وجه الإحاطة به، واجتماع الهمة على طلب وجوده.

والثاني: الوجه المناسب بالملاء السافل: الذين شأنهم انبعاث بداعية تترشح عليهم من فوقهم، من غير إحاطة، ولا اجتماع الهمة، ولا المعرفة؛ ونورانية؛ ورفض للألوات البهيمية.

وكذلك القوة البهيمية تُخلق على وجهين:

أحدهما: البهيمية الشديدة الصَّفِيقَةُ، كهينة الفحل الفارِه، الذي نشأ في غذاء غزير وتدبير مناسب، فكان عظيم الجسم، شديده، جهورِي الصوت، قوي البطش، ذاهمة نافذة، وفيه عظيم، وغضب وخسد قريئين، وشقي وافر، مُنافِسًا في الغلبة والظهور، شجاع القلب.

والثاني: البهيمية الضعيفة المُهْلَهْلَةُ، كهينة الخصى المُخَدَّج، الذي نشأ في جذب وتدبير غير مناسب، فكان حقير الجسم، ضعيفه، ركيك الصوت، ضعيف البطش، جبان القلب، غير ذي همة، ولا منافسة في الغلبة والظهور.

والقوتان جميعا، لهما حيلة تُحصصُ أحدهما وجهيها، وكسب يُؤيده، ويقويه، ويمدِّفه.

ترجمہ: اور اگر آپ وہ بات واضح طور پر جاننا چاہتے ہیں، جو اللہ نے مجھ پر اس باب میں کھولی ہے، اور مجھے ان

حدیثوں کا جو مطلب سمجھایا ہے تو جان لیجئے کہ قوت ملکیت انسانوں میں دو طرح پر پیدا کی جاتی ہے۔  
ان میں سے ایک: ملأ اعلیٰ کے مناسب رخ ہے، وہ ملأ اعلیٰ جن کا حال اسماء و صفات کے علوم سے رنگین ہوتا ہے، اور  
جبروت کی باریکیوں کو پہچانتا ہے اور (عالم زیریں کے) نظام کو (عالم بالائے) حاصل کرتا ہے، اس کا احاطہ کرنے کے  
طور پر، اور اس کے پائے جانے کو چاہنے پر پوری توجہ کو اکٹھا کرتا ہے۔

اور دوسرا: ملأ سافل کے مناسب رخ ہے، وہ ملأ سافل جن کا حال اس داعیہ سے اٹھ کھڑا ہوتا ہے، جو ان پر ان کے  
اوپر سے ٹپکتا ہے، اُن امور کا پوری طرح احاطہ کئے بغیر، اور پوری توجہ جمع کئے بغیر، اور اچھی طرح سے ان کی معرفت  
حاصل کئے بغیر، اور وہ سراپا نور ہیں؛ اور بھی آئینوں کو بالکل چھوڑنے والے ہیں۔

اور اسی طرح قوت بھیمہ بھی دو طرح پر پیدا کی جاتی ہے:

ان میں سے ایک: سخت مضبوط بھیمیت ہے، جیسے اُس قوی سٹنڈ کی حالت، جس نے بہت زیادہ غذا اور مناسب تدبیر میں  
پرورش پائی ہو پس وہ جسم، مضبوط بدن والا، بلند آواز، سخت گیر، نافذ ارادے والا، نہایت متکبر، تیز غصہ والا بے حد حسد کرنے والا،  
مجامعت کی بہت زیادہ خواہش رکھنے والا، غالب آنے اور جیتنے کی ریس کرنے والا اور بہادر دل والا ہو۔

اور دوسری: کمزور پتلی بھیمیت ہے، جیسے اُس آختہ جانور کی حالت جو قبل از وقت پیدا ہو گیا ہو، جو قحط سالی اور  
نامناسب تدبیر میں پلا ہو، پس وہ معمولی اور کمزور جسم والا، پتلی آواز والا، کمزور گرفت والا، بزدل، بے ہمت و رعبہ ور  
جیتنے کی بالکل ریس نہ کرنے والا ہو۔

اور دونوں ہی قوتیں: ان کے لئے ایک فطرت ہے، جو اس کے دورخوں میں سے ایک کو مخصوص کرتی ہے اور اکسابی  
اعمال ہیں جو اس ایک رخ کی تائید کرتے ہیں اور اس کو تقویت اور کمک پہنچاتے ہیں۔

لغات:

استجلی الشیء: واضح کرنے کو کہنا... فہمہ و آفہمہ: سمجھانا... صلف الثوب: کپڑے کا گف یعنی خوب  
مضبوط بنا ہوا ہوتا الصلیق: نہایت ٹھوس، مضبوط... الفارۃ: قوی، خوب کھانے والا، خوش عیش فرۃ (ک) فرۃ: خوش  
ہونا، سبک ہونا... غزیو: بہت زیادہ مَطَر غزیو: بہت بارش... الثیۃ: ڈینگ، غرور... المہلہلۃ: باریک، کمزور  
ہلہل النساء: الثوب: کپڑے کو باریک بنانا... مخذج: وہ بچہ جو مدت حمل تمام ہونے سے پہلے پیدا ہو گیا ہو  
خَذَجَتِ الناقۃ: اونٹنی کا قبل از وقت بچہ جنانا، مخذج (بکسر الدال) اونٹنی ہے اور مخذج (فتح الدال) بچہ ہے۔  
ترکیب: نورانیہ اور رقص کا عطف انبعاث پر ہے۔



## ملکیت اور بہیمیت کا اجتماع

لہ تعالیٰ نے انسان میں دو متضاد قوتیں ودیعت فرمائی ہیں یعنی ملکیت اور بہیمیت۔ ان دونوں قوتوں کے تقاضے یک دوسرے سے بالکل مختلف ہیں، پھر یہ دونوں قوتیں انسان میں جمع کیسے ہیں؟ شہ صاحب قدس سرہ فرماتے ہیں کہ یہ دونوں متضاد قوتیں انسان میں دو طرح پر جمع ہوتی ہیں: ایک باہمی کشش کے ساتھ، دوسرے مصالحت کے ساتھ، اگر دونوں قوتیں اپنے تقاضے کامل طور پر پورا کرنا چاہیں، تو ضرر دونوں میں رسہ کشی ہوگی، اور اگر ہر قوت اپنے کچھ تقاضے چھوڑ دے تو باہم موافقت ہو جائے گی۔

مثلاً دو مختلف طبیعت، مزاج، خواہش اور جذبات رکھنے والے زوجین ایک گھر میں جمع ہوں تو یہ اجتماع دو طرح پر ہوگا۔ اگر دونوں اپنی چلائیں گے تو منازعت ہوگی اور زندگی اجیرن ہو جائے گی اور مصالحت کر لیں گے یعنی ہر شریک حیات اپنے کچھ تقاضے اور مطالبات چھوڑ دے گا اور دوسرے کی موافقت کر لے گا تو زندگی خوش گوار بسر ہوگی اسی طرح ملکیت اور بہیمیت کا اجتماع بھی انسان میں دو طرح پر ہوتا ہے۔

۱۔ باہمی کشش کے ساتھ: ایسا صورت میں ہوتا ہے جب ہر قوت اپنے تقاضوں کو کامل طور پر پورا کرنا چاہے، ہر قوت کی نظر اس کی آخری حد کی طرف اٹھی رہے، اور ہر ایک اپنے فطری انداز پر چلنا چاہے تو یقیناً ان میں کھینچ تانی ہوگی۔ ملکیت کا کامل تقاضا اللہ سے ملنا اور ملّا اعلیٰ میں شامل ہونا ہے اور بہیمیت کے پیش نظر مفاد پرستی، خود غرضی، دنیا پر تمکھنا اور حیوانی حالتوں پر شیعہ رہنا ہے۔ پھر اگر ملکیت غالب آجاتی ہے تو بہیمیت کے اثرات مضحل ہو جاتے ہیں، اور بہیمیت غالب آتی ہے تو ملکیت کے آثار ماند پڑ جاتے ہیں۔

۲۔ مصالحت: اور موافقت کے ساتھ: ایسا صورت میں ہوتا ہے کہ ملکیت اپنے اعلیٰ تقاضے سے ذرا نیچے اتر آئے، ملکیت کی پرواز وصول الی اللہ اور شمول مع المدا الاعلیٰ تک ہے، وہ اس مطالبہ سے ذرا نیچے اتر آئے، اور ایسی باتوں پر قناعت کر لے جو خالص مطالبہ کے لگ بھگ ہیں، اور وہ یہ امور ہیں:

(۱) عقل کے مقتضی پر چلنا اور نفس، خواہش اور طبیعت کی پیروی نہ کرنا۔

(۲) سخاوت نفس سے کام لینا۔ سخاوت، طبع کی ضد ہے۔ طبع کے معنی ہیں خود غرضی، پس سخاوت نفس یہ ہے کہ آدمی دوسروں کا بھلا چاہے، حدیث میں ہے کہ: ”دین خیر خواہی کا نام ہے“ پوچھا گیا: کس کی؟ فرمایا ”اللہ کی، اللہ کی کتاب کی، اللہ کے رسول کی، مسلمانوں کے پیشواؤں کی اور تمام مسلمانوں کی“ (رواہ مسلم، مشکوٰۃ حدیث ۴۹۶۶)

(۳) پاکدامنی اختیار کرنا، صرف ظاہری پاکدامنی نہیں، بلکہ طبیعت اور مزاج بھی پاک ہو جائے۔

(۴) عام لوگوں کے مفاد کو اپنے ذاتی مفاد پر ترجیح دینا، قرآن کریم میں انصار کی خوبی یہ بیان کی گئی ہے کہ وہ مہاجرین کو اپنے سے مقدم رکھتے ہیں، اگرچہ ان کا فائدہ ہی کیوں نہ ہو (سورۃ احقر آیت ۹)

(۵) آخرت پر نظر رکھنا، صرف دنیا پر نظر نہ روک لینا۔

(۶) تمام امور میں نظافت اور پاکیزگی کا خیال رکھنا۔

مذکورہ تمام امور ملکیت کے اعلیٰ تقاضے تو نہیں ہیں مگر ہیں بہر حال ملکوتی اعمال، اس لئے ملکیت ان امور کی طرف اتر آئے اور بھیمیت اپنے خالص تقاضوں سے ذرا بلند ہو جائے اور ایسے کام کرنے کے لئے آمادہ ہو جائے جو مفاد عامہ سے بعید ہوں نہ متضاد تو دونوں قوتوں میں مصالحت ہو جائے گی، اور ایک ایسا مزاج وجود میں آئے گا جس میں کوئی اختلاف نہ ہوگا۔

واجتماع القوتین فیہم ابضاً یکون علی وجہین:

فتارة: تجتمعان بالتجاذب: تكون کل واحد متوفرة فی طلب مقتضياتها، طامحة فی أقصى غاياتها، مريدة سننها الطبيعي، فلا جرم أن يقع بينهما التجاذب؛ فإن غلبت هذه اضمحلت آثار تلك، وكذلك العكس.

وتارة: بالاضطلاح، بأن تنزل الملكية عن طلب حكمها الصراح إلى ما يقرب منه: من عقل، وسخاوة نفس، وعفة طبع، وإشراق النفع العام على انتفاع نفسه خاصة، والنظر إلى الآجل دون الاقتصار على العاجل، وحسب النظافة في جميع ما يتعلق به؛ وترقى البهيمية من طلب حكمها الصراح إلى مألوس بعيد من الرأي الكلي، ولا مضاد له، فتصطلحان، ويحصل مزاج لا تخالف فيه

ترجمہ: اور انہ دونوں میں دو قوتوں کا اکٹھا ہونا بھی دو طرح پر ہوتا ہے۔

پس کبھی: دونوں اکٹھا ہوتی ہیں کھٹکھٹ کے ساتھ: ہر ایک اپنے تقاضوں کے مطابق میں ہمت صرف کرنے والی ہوتی ہے، اپنی آخری حد کی طرف نظر اٹھانے والی ہوتی ہے، اپنے فطری انداز کو چاہنے والی ہوتی ہے، پس یقیناً ان دونوں کے درمیان رس کشی ہوگی، پھر اگر یہ غالب آئے گی تو اس کے آثار ماند پڑ جائیں گے، اور اسی طرح برعکس۔

اور کبھی: مصالحت کے ساتھ (اکٹھا ہوتی ہیں) بایں طور کہ ملکیت اس کے خالص حکم کے مطالبہ سے اتر آتی ہے، اُن چیزوں کی طرف جو اس خالص حکم سے نزدیک ہوتی ہیں یعنی عقل، دریا دلی، طبیعت کی پاکیزگی، عام لوگوں کے فائدے کو اپنے ذاتی نفع پر ترجیح دینا، مال (آخرت) کی طرف نظر رکھنا، دنیا پر نظر روک نہ لینا اور پاکیزگی کو پسند کرنا ان تمام چیزوں میں جو آدمی سے تعلق رکھتی ہیں۔ اور بھیمیت اس کے خالص حکم کے مطالبہ سے اس چیز کی طرف چڑھے جو مفاد عامہ سے دور نہ ہو اور نہ اس کے مخالف ہو، پس دونوں قوتوں میں مصالحت ہو جائے گی اور ایک ایسا مزاج وجود میں آئے گا جس میں کوئی اختلاف نہ ہوگا۔

لغات:

تَوَلَّى عَلَى كَذَا: ہمت صرف کرنا۔ طَمَحَ بَصْرُهُ إِلَيْهِ: نگاہ اٹھنا۔ السَّنَن: طریقہ، بڑا راستہ۔ الصُّرَاح:

خالص اصطلاح القوم: رضامند ہونا... الرأى الكلى: مفاد عامہ: یہ شاہ صاحب کی خاص اصطلاح ہے۔



## ملکیت و بہیمیت اور ان کے اجتماع کی اقسام

ملکیت کی دو جامیں ہیں: ایک اعلیٰ دوسری ادنیٰ، اور ایک ان کے بیچ کا نقطہ ہے، پھر بیچ کے نقطہ سے طرف اعلیٰ اور طرف ادنیٰ کی جانب یا بالفاظ دیگر اطراف سے بیچ کے نقطے کی طرف بہت سے نقطے ہوتے ہیں۔

یہی حال بہیمیت کا بھی ہے اور یہی صورت حال دونوں قوتوں کے باہمی اجتماع کی بھی ہے یعنی اعلیٰ درجہ کا اجتماع، ادنیٰ درجہ کا اجتماع، اور بین بین صورت، پھر بین بین صورت اور اعلیٰ درجہ کے درمیان بھی درجے ہیں، اسی طرح بین بین صورت اور ادنیٰ درجہ کے درمیان بھی درجے ہیں

پھر جب ان کو باہم ضرب دیں گے تو بے شمار قسمیں پیدا ہوں گی، مگر ان میں سے آٹھ قسمیں بنیادی ہیں، ان کے احکام علیحدہ علیحدہ ہیں، اگر وہ احکام جان لئے جائیں تو باقی اقسام کے احکام خود بخود معلوم ہو جائیں گے۔ وہ آٹھ اقسام یہ ہیں:

- (۶۱) ملکیت عالیہ تجاذب کے ساتھ جمع ہو بہیمیت شدیدہ کے ساتھ یا بہیمیت ضعیفہ کے ساتھ  
 (۶۲) ملکیت سافلہ تجاذب کے ساتھ جمع ہو بہیمیت شدیدہ کے ساتھ یا بہیمیت ضعیفہ کے ساتھ  
 (۶۵) ملکیت عالیہ مصالحت کے ساتھ جمع ہو بہیمیت شدیدہ کے ساتھ یا بہیمیت ضعیفہ کے ساتھ  
 (۸۷) ملکیت سافلہ مصالحت کے ساتھ جمع ہو بہیمیت شدیدہ کے ساتھ یا بہیمیت ضعیفہ کے ساتھ

نقشہ یہ ہے

نمبر شمار	کیفیت ملکیت	کیفیت بہیمیت	کیفیت اجتماع
۱	عالیہ	شدیدہ	تجاذب
۲	عالیہ	ضعیفہ	تجاذب
۳	سافلہ	شدیدہ	تجاذب
۴	سافلہ	ضعیفہ	تجاذب
۵	عالیہ	شدیدہ	مصالحت
۶	عالیہ	ضعیفہ	مصالحت
۷	سافلہ	شدیدہ	مصالحت
۸	سافلہ	ضعیفہ	مصالحت

ولكل من مرتبتي الملكية والبهيمية والاجتماع طرفان ونسط، وما يقرب من طرف او ونسط؛ وكذلك تذهب الأقسام إلى غير النهاية؛ إلا أن رءوس الأقسام المنفردة بأحكامها، والتي يُعرف غيرها بمعرفتها، ثمانية، حاصلة من انقسام الاجتماع بالتجاذب إلى أربعة: ملكية عالية تجتمع مع بهيمية شديدة، أو ضعيفة، أو ملكية سافلة تجتمع مع بهيمية شديدة، أو ضعيفة؛ والاجتماع بالاصطلاح أيضًا إلى أربعة مثلها؛ ولكل قسم حكم لا يختلف؛ من وفق لمعرفة أحكامها استراخ من تشويشات كثيرة.

ترجمہ: اور قوت ملکیہ اور قوت بہیمیہ اور ان دونوں کے اجتماع میں سے ہر ایک مرتبہ کے دو دو اطراف ہیں، اور ایک درمیان ہے اور وہ درجات ہیں جو طرف یا وسط سے نزدیکی کی وجہ سے پیدا ہوتے ہیں، اور اس طرح قسمیں بے شمار حد تک چلی جاتی ہیں، لیکن بڑی اقسام، جو اپنے احکام کے ساتھ جدا ہونے والی ہیں، اور جن کے احکام معلوم ہونے سے دوسری قسموں کے احکام معلوم ہو جاتے ہیں، آٹھ ہیں، جو تجاذب کے ساتھ اجتماع کے چار صورتوں پر تقسیم ہونے سے پیدا ہوتی ہیں (یعنی) ملکیت عالیہ اکٹھا ہو بہیمیت شدیدہ یا ضعیفہ کے ساتھ یا ملکیت سافلہ اکٹھا ہو بہیمیت شدیدہ یا ضعیفہ کے ساتھ؛ اور مصالحت کے ساتھ اجتماع بھی ایسی ہی چار قسموں کی طرف منقسم ہوتا ہے، اور ہر قسم کے لئے ایسے احکام ہیں جو مختلف نہیں ہوتے، جس شخص کو ان کے احکام جاننے کی توفیق مل گئی، وہ بہت سی پریشانیوں سے آرام پالے گا۔

لغات: المنفردة (اسم فاعل) انفرد عن الشيء: جدا ہونا۔ استراخ استراحة: آرام پانا۔ تشويش: پریشانی شوش الأمر: بے ترتیب کرنا۔



## اقسام ثمانیہ کے ضروری احکام

پہلا حکم: ریاضات شاقہ کی سب سے زیادہ ضرورت (۵۰، ۳۱) کو ہوتی ہے، جن کی بہیمیت بہت سخت ہوتی ہے کیونکہ بہیمیت کی تعدیل، بری حالت کو اچھی حالت سے بدلنا، اخلاق کو سنوارنا، عبادتوں میں محنت کرنے اور حقائق میں غور کرنے ہی سے ہو سکتا ہے، پھر ان میں سے بھی (۳) کو ریاضات کی بہت زیادہ ضرورت رہتی ہے، کیونکہ ان دو قسموں میں ملکیت اور بہیمیت میں باہم کشمکش ہوتی ہے، اس لئے بہیمیت کو لگام دینے کے لئے عبادات و ریاضات کی ضرورت ہوتی ہے۔

دوسرا حکم: کمالات سے حظ وافر وہ لوگ حاصل کرتے ہیں جن کی ملکیت عالیہ ہوتی ہے یعنی (۶۵، ۲۱) پھر (۶۵) جن کی ملکیت اور بہیمیت میں مصالحت ہوتی ہے عمل میں بہتر ہوتے ہیں اور وہ زیادہ سلیقہ مند ہوتے ہیں اور (۱۲) جن کی

ملکیت اور بہیمیت میں کشمکش ہوتی ہے، جب وہ بہیمیت کے چنگل سے نکل جاتے ہیں تو علم خوب حاصل کرتے ہیں، مگر عمل کی زیادہ پروا نہیں کرتے،

تیسرا حکم: اہم کام جیسے جہاد وغیرہ میں سب سے زیادہ بے رغبت وہ لوگ ہوتے ہیں جن کی بہیمیت کمزور ہے، یعنی (۸۶، ۴، ۲) پھر (۶۲) جن کی ملکیت عالیہ ہے، سب کام چھوڑ کر اللہ کی طرف متوجہ ہو جاتے ہیں اور (۸۶، ۴) جن کی ملکیت سافلہ ہے جب وہ بہیمیت کے چنگل سے نکل جاتے ہیں، تو سب کچھ چھوڑ کر آخرت کی تیاری میں لگ جاتے ہیں اور اگر بہیمیت کے چنگل سے نہیں نکل پاتے، تو سستی اور آرام طلبی کے طور پر سب کچھ چھوڑ بیٹھتے ہیں۔

ونحن نذكرهم من ذلك ما نحتاج إليه في هذا الكتاب:

[۱] فأخرج الناس إلى الرياضات الشاقة: من كانت بهيميته شديدة، لاسيما صاحب التجاذب

[۲] وأحفظهم بالكمال، من كانت ملكيته عالية، لكن صاحب الإضطلاح أحسنهم عملاً، وآذبنهم؛ وصاحب التجاذب: إذا انفلت من أسر لبهيمية أكثرهم علماً، ولا يبالى بآداب العمل كثير قبالة.

[۳] وأزهدهم في الأمور العظام: أضعفهم بهيمية، لكن صاحب العالية يترك الكل تفرغاً للتوجه إلى الله؛ وصاحب السافلة إن انفلت يتركه للآخرة، ولا يتركه كسلاً ودعة

ترجمہ: اور ہم یہاں ان حکام میں سے ان کو ذکر کرتے ہیں جن کی ہمیں اس کتاب میں ضرورت ہے:

(۱) پس لوگوں میں سب سے زیادہ محتاج پر مشقت ریاضتوں کے وہ لوگ ہیں جن کی بہیمیت سخت ہے، بالخصوص کشمکش والے۔

(۲) اور لوگوں میں سب سے زیادہ کمالات حاصل کرنے کی توفیق ان لوگوں کو ملتی ہے جن کی ملکیت عالیہ ہے البتہ مصالحت والے ان میں عمل کے اعتبار سے اچھے ہوتے ہیں اور ان میں زیادہ شائستگی اور مہذب ہوتے ہیں؛ اور کشمکش والے جب بہیمیت کی قید سے نکل جاتے ہیں تو وہ ان میں علم کے اعتبار سے زیادہ ہوتے ہیں اور وہ عمل کے آداب کی کچھ بہت زیادہ پروا نہیں کرتے۔

(۳) اور بڑے کاموں میں سب سے زیادہ بے رغبت وہ لوگ ہوتے ہیں جن کی بہیمیت سب سے زیادہ کمزور ہوتی ہے، البتہ ملکیت عالیہ والے سب کچھ چھوڑ دیتے ہیں اللہ تعالیٰ کی طرف متوجہ ہونے کے لئے فارغ ہونے کے طور پر، اور ملکیت سافلہ والا اگر بہیمیت سے چھوٹ جاتا ہے تو سب کچھ چھوڑ دیتا ہے آخرت (کی تیاری) کے لئے، ورنہ سب

کچھ چھوڑ دیتا ہے، سستی اور آرام طلبی کے طور پر۔

لغات:

ریاضت: پر مشقت محنت    اُحْطٰی: بڑا رتبہ حاصل کرنے والا    اُحْطٰی (س) حُظُوْرَة: حصہ پانا    اَدَب (اسم تفصیل) بڑا اشرافیت اَدَب (ک) اَدَب: صاحب ادب ہونا، مہذب اور شانستہ ہونا    اَنْفَلَتْ: نکلنے، نجات پانا، چھوڑنا    دَعَا: استراحة۔



چوتھا حکم: پر مشقت کاموں میں وہ لوگ زبردستی گھستے ہیں جن کی بہیمیت سخت ہوتی ہے، یعنی (۱۵، ۳۱) پھر (الف) جن لوگوں کی ملکیت عایہ ہے یعنی (۵) وہ ریاست و حکومت کے کاموں کو بہتر طریقہ پر انجام دے سکتے ہیں۔ (ب) اور جن کی ملکیت سافلہ ہے، یعنی (۳) وہ جنگ اور بوجھ ڈھونے کے کاموں کے لئے زیادہ موزوں ہیں۔ (ج) اور جن کی ملکیت اور بہیمیت میں تجاذب ہے، یعنی (۳) وہ جب بہیمیت کی طرف جھکتے ہیں تو صرف دنیوی کاموں کے ہو کر رہ جاتے ہیں، اور جب ملکیت کی طرف ترقی کرتے ہیں تو صرف دینی کاموں میں، نفس کو سنوارنے میں اور اس کو مادے سے مجروح کرنے میں لگ جاتے ہیں۔

(د) اور جن کی ملکیت اور بہیمیت میں مصالحت ہے، یعنی (۵) وہ دین و دنیا کے کاموں میں ایک ساتھ مشغول ہوتے ہیں، اور دونوں باتوں کو، ایک ساتھ لے کر چلتے ہیں وہ ”در کفے جا مشریت، در کفے سندان عشق“ پر عمل کرتے ہیں۔

[۴] وَأَشَدُّهُمْ اقْتِحَامًا فِي الْأُمُورِ الْعِظَامِ: أَشَدُّهُمْ بِهِيمِيَّةً، لَكِنَّ صَاحِبَ الْعَالِيَةِ أَقْوَمُهُم بِالرِّيَاسَاتِ، وَنَحْوَهَا مِمَّا يَنَاسِبُ الرَّأْيَ الْكُلِّيَّ؛ وَصَاحِبَ السَّافِلَةِ أَشَدُّهُمْ اقْتِحَامًا فِي نَحْوِ الْقِتَالِ وَحَمْلِ الْأَثْقَالِ؛ وَصَاحِبَ التَّجَاذُبِ إِذَا انْدَفَعَ إِلَى الْأَسْفَلِ اشْتَغَلَ بِالْأَمْرِ الدُّنْيَوِيِّ فَقَطْ، وَإِذَا تَرَفَّقَ إِلَى الْأَعْلَى اشْتَغَلَ بِالْأَمْرِ الدِّينِيِّ وَتَهَذِيبِ النَّفْسِ وَتَجَرِيدِهَا فَقَطْ؛ وَصَاحِبُ الْإِصْطِلَاحِ يَشْتَغَلُ بِهِمَا جَمِيعًا، وَيَقْصُلُهُمَا مَرَّةً وَاحِدَةً.

ترجمہ (۴) اور ان میں سے بڑے کاموں میں اندھا دھند گھسنے والا، وہ شخص ہے جس کی بہیمیت ان میں سب سے زیادہ سخت ہے، البتہ ملکیت عالیہ وال حکومتوں اور ان کے مانند کاموں کو جو مفادات عامہ سے تعلق رکھتے ہیں، سرانجام دینے کی زیادہ صلاحیت رکھتا ہے؛ اور ملکیت سافلہ وال ان میں زیادہ گھسنے والا ہوتا ہے جنگ اور بار برداری جیسے کاموں میں؛ اور کشمکش والا جب نیچے کی طرف بہتا ہے (یعنی بہیمیت کی طرف جھکتا ہے) تو صرف دنیوی کاموں میں مشغول ہوتا ہے اور



جب برتر کی طرف چڑھتا ہے تو صرف دینی کام میں اور نفس کو سنوارنے میں اور اس کو مادے سے مجرد کرنے میں مشغول ہوتا ہے؛ اور مصالحت والا دونوں ہی کاموں میں مشغول ہوتا ہے، اور دونوں ہی باتوں کا ایک ساتھ ارادہ کرتا ہے۔  
لغات: اِنْفَتَحَ الامر: کسی معاملہ میں زبردستی داخل ہوتا۔ قَامَ بالامر: انتظام کرنا۔ اِنْدَفَعَ: بہنا۔  
تشریح: زندگی میں نفس مادہ سے مجرد نہیں ہو سکتا، البتہ کائنات تراہ کے درجہ میں اور موتوا قبل ان تموتوا کے نواز پر مجرد ہو سکتا ہے۔



پانچواں حکم: جن لوگوں میں ملکیت عالیہ ہوتی ہے یعنی (۱۵۵ و ۱۵۶) اگر ان کی ملکیت بہت ہی بلند ہوتی ہے تو وہ دین و دنیا کی ایک ساتھ سرداری کے لئے تیار ہو جاتے ہیں، وہ دین کے کاموں کو اوزھنا بچھونا بنا لیتے ہیں اور نظام کلی جیسے خلافت اور ملت کی راہ نمائی کو بروئے کار لے کر اللہ تعالیٰ کے دست و پاؤں بن جاتے ہیں۔ یہ حضرات انبیائے کرام، ان کے ورثاء، یگانہ روزگار شخصیات، سلطان اسلام اور حکومت کے بڑے ذمہ دار ہیں۔  
چھٹا حکم: جن لوگوں میں ملکیت عالیہ ہوتی ہے اور ملکیت و بیہیت میں اجتماع مصالحت کے ساتھ ہوتا ہے یعنی (۱۵۵) ایسے حضرات کی دین میں پیروی واجب ہے۔

ساتواں حکم: جن لوگوں میں ملکیت سافلہ ہوتی ہے اور ملکیت و بیہیت میں اجتماع مصالحت کے ساتھ ہوتا ہے، یعنی (۸۷) ان لوگوں میں مذکورہ بالا حضرات کی پیروی کرنے کی صلاحیت بہت زیادہ ہوتی ہے۔ کیونکہ یہ لوگ احکام شرعیہ کو ان کی شکلوں اور محسوس پیکر کے ساتھ حاصل کرتے ہیں یعنی ان کو جس طرح حکم دیا جاتا ہے اسی طرح اس پر عمل پیرا ہوتے ہیں۔  
آٹھواں حکم: جن لوگوں کی ملکیت اور بیہیت میں کشمکش ہوتی ہے وہ لوگ دین سے بہت دور ہوتے ہیں یعنی (۱۵۶ و ۱۵۷) کیونکہ یہ لوگ اگر طبیعت کی تاریکیوں میں پھنس جاتے ہیں تو راہ راست بھی چھوڑ دیتے ہیں اور جو لوگ طبیعت پر قابو پا لیتے ہیں اگر ان کی ملکیت عالیہ ہوتی ہے یعنی (۱۵۶) تو وہ احکام شرعیہ کی روح سے چٹ جاتے ہیں مگر ظاہری شکلوں کو چھوڑ دیتے ہیں، جیسے مجاذیب اہل اللہ، نہ نماز پڑھتے ہیں نہ روزہ رکھتے ہیں، حالانکہ احکام کی ظاہری شکلیں بھی مطلوب ہیں، مگر یہ لوگ اس میں تسامح برتتے ہیں اور ان کی توجہ زیادہ تر جبروت کی باریکیاں سمجھنے میں اور اس کے لون سے رنگین ہونے میں رہتی ہیں وہ ہر وقت معرفت خداوندی میں مستغرق رہتے ہیں۔

اور جن لوگوں کی ملکیت فروتر ہوتی ہے یعنی (۱۵۳) وہ ریاضتوں اور اوراد کا بہت زیادہ اہتمام کرتے ہیں اور ملکوت کے انوار میں گمن رہتے ہیں یعنی کشف و اشراق اور قبولیت دعا وغیرہ ہی کو بڑا کمال سمجھتے ہیں، وہ لوگ احکام شرعیہ کو دل کی تھاہ سے مضبوط نہیں پکڑتے، صرف طبیعت کو مغلوب کرنے اور انوار کو حاصل کرنے کی تدبیر کے طور پر اعمال اختیار کرتے ہیں۔

یہ آٹھ بنیادی احکام ہیں، جو اللہ تعالیٰ نے شاہ صاحب کو عطا فرمائے ہیں، اگر ان کو اچھی طرح سمجھ لیا جائے تو اہل اللہ کے احوال، ان کے کمالات کی نہایت، انہوں نے جو اپنے بارے میں اشارے کئے ہیں ان کا مطلب، اور ان کے مراتب سلوک کا اندازہ لگانا آسان ہو جائے گا۔

[۵] وَمَنْ كَانَتْ عَالِيَتُهُ مِنْهُمْ فِي غَايَةِ الْعُلُوِّ، يَبْعَثُ إِلَى رِيَاسَةِ الدِّينِ وَالْدُنْيَا مَعًا، وَيَصِيرُ بَاقِيًا بِمِرَادِ الْحَقِّ، وَبِمَنْزِلَةِ الْجَارِحَةِ لَهُ فِي إِتْمَامِ نِظَامِ كُلِّيٍّ، كَالْخِلَافَةِ، وَإِمَامَةِ الْمِلَّةِ؛ وَأُولَئِكَ هُمُ الْأَنْبِيَاءُ وَوَرَثَتُهُمْ، وَأَسَاطِينُ النَّاسِ وَسُلَاطِينُهُمْ، وَأُولُو الْأَمْرِ مِنْهُمْ.

[۶] وَالَّذِينَ يَجِبُ انْقِيَادُهُمْ لِي دِينَ اللَّهِ أَهْلُ الْأَصْطِلَاحِ، الْعَالِيَةُ مُلْكِيَّتُهُمْ.

[۷] وَأَطْوَعُهُمْ لِأُولَئِكَ أَهْلُ الْأَصْطِلَاحِ، السَّافِلَةُ مُلْكِيَّتُهُمْ، فَإِنَّهُمْ يَعْلَقُونَ النَّوَامِيسَ بِأَشْبَاحِهَا وَهَيْئَاتِهَا.

[۸] وَأَطْرَفُهُمْ مِنْهُمْ: أَهْلُ التَّجَادُبِ، لِأَنَّهُمْ إِمَّا مِنْهُمْ كَوْنٌ فِي ظِلْمَاتِ الطَّبِيعَةِ، فَلَا يَقِيمُونَ السَّنَةَ الرَّاشِدَةَ، أَوْ قَاهِرُونَ عَلَيْهَا: فَإِنْ كَانُوا أَهْلَ عُلوٍّ عَصَوْا عَلَى أَرْوَاحِ النَّوَامِيسِ، وَكَانَتْ لَهُمْ مَسَامَحَةٌ فِي أَشْبَاحِهَا، وَكَانَ أَكْثَرُ هِمَّتِهِمْ مَعْرِفَةَ دِفَاقِ الْجَبُرُوتِ، وَالْإِنْصِبَاحِ بِصِفِهَا؛ وَإِنْ كَانُوا دُونَ ذَلِكَ: اهْتَمَرُوا بِالرِّيَاضَاتِ وَالْأَوْرَادِ، وَأُعْجِبُوا بِبَوَارِقِ الْمُلْكِيَّةِ: مِنْ كَشْفِ وَإِشْرَافِ، وَاسْتِجَابَةِ دَعَاءِ، وَنَحْوِ ذَلِكَ؛ وَلَمْ يَقْضُوا مِنَ النَّوَامِيسِ بِجَذْرِ قُلُوبِهِمْ إِلَّا عَلَى حَيْلِ قَهْرِ الطَّبِيعَةِ، وَجَلْبِ الْأَنْوَارِ.

فَهَذِهِ أَصُولُ أُعْطَانِيهَا رَبِّي؛ مَنْ أَتَقَنَهَا اسْتَجَلَى أَحْوَالُ أَهْلِ اللَّهِ وَمَبْلَغُ كَمَالِهِمْ، وَمَطْمَحُ إِشَارَاتِهِمْ عَنْ أَنْفُسِهِمْ، وَخَرَجَ مَرَاتِبَ سُلُوكِهِمْ وَهُوَ ذَلِكَ مِنْ فَضْلِ اللَّهِ عَلَيْنَا وَعَلَى النَّاسِ، وَلَكِنْ أَكْثَرَ النَّاسِ لَا يَشْكُرُونَ ﴿﴾

ترجمہ (۵) اور وہ شخص جس کی ملکیت عالیہ ان میں سے بہت ہی اونچی ہوتی ہے، وہ ایک ساتھ دین اور دنیا کی سرداری کے لئے اٹھ کھڑا ہوتا ہے، اور وہ اللہ تعالیٰ کی مراد کے ساتھ باقی رہنے والا ہوتا ہے (یعنی ہر وقت وہ اللہ تعالیٰ کے کاموں میں لگا رہتا ہے) اور وہ اللہ تعالیٰ کے لئے بمنزلہ ہاتھ کے ہو جاتا ہے نظم کلی، جیسے حکومت اسلامیہ اور ملت کی پیشوائی کی تکمیل میں۔ اور یہ لوگ وہ انبیاء، ان کے وارثین، لوگوں کی مرکزی شخصیات، لوگوں کے بادشاہ اور لوگوں میں سے حکومت کے بڑے ذمہ دار ہیں۔

(۶) اور وہ لوگ جن کی تابعداری اللہ کے دین میں واجب ہے، وہ مصالحت والے لوگ ہیں، جن کی قوت ملکیت

بلند ہوتی ہے۔

(۷) اور ان لوگوں کی (جن کا تذکرہ نمبر (۶) میں گزرا) زیادہ تابعداری کرنے والے، وہ مصالحت والے لوگ ہیں، جن کی ملکیت سافلہ ہوتی ہے، کیونکہ یہ لوگ احکام شرعیہ کو ان کے پیکر محسوس اور ان کی شکلوں کے ساتھ حاصل کرتے ہیں۔

(۸) اور لوگوں میں سب سے زیادہ (راہ راست سے) دور کشش والے لوگ ہیں، کیونکہ وہ یا تو طبیعت کی تاریکی میں منہمک ہوتے ہیں تو وہ راہ راست بھی نہیں اپناتے، یا وہ طبیعت پر غالب ہوتے ہیں، تو اگر وہ ملکیت عالیہ والے ہوتے ہیں تو وہ احکام شرعیہ کی روح کو دانتوں سے مضبوط پکڑتے ہیں اور وہ احکام کے پیکر ہائے محسوس میں چشم پوشی برتتے ہیں، اور ان کی زیادہ تر توجہ جبروت کی باریکیوں پہنچانے کی طرف، اور ان کے رنگ میں رنگین ہونے کی طرف رہتی ہے۔ اور اگر وہ ملکیت عالیہ والوں سے فروتر ہوتے ہیں تو وہ ریاضتوں اور اوار کا اہتمام کرتے ہیں اور وہ مگن رہتے ہیں ملکوت کی بجلیوں پر یعنی کشف و اشراق اور وعاء کی قبولیت اور ان کے مانند چیزوں پر، اور وہ لوگ احکام شرعیہ کو اپنے دلوں کی جڑ سے مضبوط نہیں پکڑتے، مگر طبیعت کو مضبوط کرنے اور انوار کو حاصل کرنے کی تدبیر کے طور پر۔

پس یہ بنیادی باتیں ہیں، جو میرے رب نے مجھے عطا فرمائی ہیں۔ جو شخص ان کو مضبوط کر لے گا وہ اہل اللہ کے احوال، ان کے کمال کی پہنچ اور انہوں نے جو اپنے بارے میں اشارے کئے ہیں ان کا مطلب، واضح طور پر جان لے گا۔ اور وہ ان کے سلوک کے مرتبوں کی توجیہ کر لے گا۔ اور یہ ہم پر اور تمام لوگوں پر فضل خداوندی ہے، مگر بیشتر لوگ شکر گز نہیں ہوتے۔

لغات:

السَّجَّارَةُ: عضو انسانی، خصوصاً ہاتھ جمع جَوَارِحُ ... اِنْصَام: پورا کرنا۔ یہ لفظ کتاب میں تمام تصحیح مخطوطہ کراچی سے کی ہے۔ اَسَاطِیْن: مفرد اَسْطَوَانَة ستون، مجازاً: یکتا، کہا جاتا ہے ہم اَسَاطِیْن الزَّمان وہ لوگ زمانے کے یکتا ہیں۔ نَوَامِیس: مفرد الناموس: صلی معنی رازدار، اصطلاحی معنی: احکام شرعیہ، دستور العہد (۳۵۶۳) میں ہے ہو فی الشرع: الذی شرعہ اللہ تعالیٰ، اعلیٰ الاسلام اہنا موس اکبر حضرت جبرئیل علیہ السلام کو کہتے ہیں۔ اَطْرَف (اسم تفضیل) بہت زیادہ دور طرفہ عنہ: باز رکھنا، واپس کرنا۔ السَّنة المُرَاشِدَة: سیدھا راستہ، شرعی راستہ۔ ہَوَاقِف: مفرد البَاقِفَة: بجلی والا بادل۔ الکشف: لغوی معنی کھولنا، پردہ ٹھانا، تصوف کی اصطلاح میں مغیبات پر طالع پانا۔ الإشراف مترادف ہے کشف کا یعنی مغیبات کو جھانک کر دیکھ لینا اَشْرَاف علیہ: اوپر سے جھانکنا۔ خَوَاج المَسْتَنَة: مسئلہ کی توجیہ کرنا۔



## باب — ۱۰

## عمل کا باعث بننے والے خیالات کے اسباب

انسان کے دماغ میں اچھے برے خیالات بارش کی طرح برستے رہتے ہیں، جب وہ افرقہ مدار میں جمع ہو جاتے ہیں تو ارادہ عمل جنم لیتا ہے، پھر اچھا یا برا عمل وجود میں آتا ہے۔ ان خیالات کے بھی اسباب ہیں، کیونکہ یہ دنیا دارالاسباب ہے، اس عالم میں سنت الہی یہ ہے کہ ہر چیز کے لئے سبب ہو۔ اس باب میں خیالات کے اسباب کا بیان ہے۔ اور یہ اسباب جاننے اس لئے ضروری ہیں کہ انسان اچھے اسباب اختیار کرے تاکہ اچھے خیالات پیدا ہوں اور نیک عمل کا جذبہ ابھرے اور برے خیالات کے اسباب سے اجتناب کرے تاکہ برے خیالات پیدا نہ ہوں اور آدمی برے کام نہ کرے۔ غور و فکر اور تجربہ سے خیالات کے چند اسباب سمجھ میں آتے ہیں۔

پہلا سبب: جو سب سے بڑا سبب ہے، وہ انسان کی جبلت و فطرت ہے۔ جبلت وہ اصلی حالت ہے جس پر اللہ تعالیٰ نے انسان کو پیدا کیا ہے، ہر انسان کی لگ انداز پر تخلیق عمل میں آئی ہے، پہلے یہ مضمون حدیث شریف میں آچکا ہے کہ اللہ تعالیٰ نے ہر انسان کی ایک جبلت بنائی ہے جو کبھی بدلتی نہیں، اگر کوئی خبر دے کہ فلاں کی فطرت بدل گئی تو اس کی تصدیق نہ کرو، پس جس کی جیسی جبلت ہوگی ویسے خیالات آئیں گے۔ اچھی فطرت ہوگی تو اچھے خیالات دل میں پیدا ہوں گے اور آدمی اچھے اعمال کرے گا، اور فطرت بد ہوگی تو برے خیالات جنم میں گے اور آدمی برے اعمال کرے گا۔

نوٹ: فطرت کو بنانا یا بدلنا تو انسان کے اختیار میں نہیں، اللہ تعالیٰ نے جس کی جیسی طبیعت بنا دی، بن گئی، مگر جبلت کو سنوارنا اور بگاڑنا آدمی کے اختیار میں ہے، جیسا کہ ایمان و کفر، غصہ اور قرض کی وصولی کے درجات والی روایت سے یہ بات ثابت ہوتی ہے۔ یہ حدیث پہلے گزر چکی ہے۔

دوسرا سبب: انسان کا مادی مزاج ہے۔ یہ مزاج لوگوں میں مختلف ہوتا ہے اور اس کو مختلف کیا بھی جاسکتا ہے، کیونکہ یہ مزاج کھانے پینے کی چیزوں سے اور دوسری تدبیروں سے جو انسان کو گھیرے رہتی ہیں، وجود میں آتا ہے۔ آدمی جس قسم کی چیزیں کھاتا پیتا ہے، یا جو کچھ پڑھتا ہے یا جن لوگوں کی صحبت میں رہتا ہے، ان کی وجہ سے یہ مزاج مختلف ہوتا ہے اسی وجہ سے شریعت نے حلال و طیب لقمہ کھانے پر، اچھی صحبت اختیار کرنے پر اور برے اشعار سے خوف کو محفوظ رکھنے پر زور دیا ہے۔

اور مادی مزاج خیالات کا سبب کیسے بنتا ہے؟ اس کی مثالیں ملاحظہ فرمائیں:

(۱) بھوکا کھانا تلاش کرتا ہے، اس سے پوچھو کہ دو اور دو کتنے ہوئے؟ تو وہ جواب دے گا: چار روٹیاں!

(۲) پیاسا پانی ڈھونڈھتا ہے، اس کو سراب (چمکتی ریت) بھی پانی دکھائی دیتی ہے۔

(۳) شہوت پرست کو عورتوں کے خیالات آتے ہیں کچھ لوگ ایسی غذا استعمال کرتے ہیں جو قوت باہ کو بڑھاتی ہیں، وہ لوگ عورتوں کو تکتے جھکتے رہتے ہیں، دل ہر وقت عورتوں سے تعلق رکھنے والے خیالات سے بھرا رہتا ہے، اور ان کی طبیعت میں شہوانی افعال کے لئے ہیجان پارہتا ہے۔

(۴) کچھ لوگ سخت غذا استعمال کرتے ہیں، جس کی وجہ سے ان کے دل سخت ہو جاتے ہیں اور ان میں قتل و خون ریزی کی جرات پیدا ہو جاتی ہے اور ان کو بہت سی ایسی جگہوں میں غصہ آ جاتا ہے، جہاں دوسرے آدمی غصہ نہیں کرتے۔ مگر یہ دو شخص یعنی نمبر ۳ و ۴ اگر نماز روزے کی ریاضت کے ذریعے نفس کی اصلاح کر لیں، یا بذہمے کھوسٹ ہو جائیں، یا کسی نڈھال کرنے والی بیماری میں مبتلا ہو جائیں تو ان کے بیشتر احوال بدل جاتے ہیں، دل نرم پڑ جاتا ہے اور نفس پاکیزہ ہو جاتا ہے، اسی وجہ سے بوڑھوں اور جوانوں کے احکام میں فرق ہے۔ رسول اللہ ﷺ نے بوڑھے کو روزے کی حالت میں بیوی کے ساتھ لینے کی اجازت دی ہے اور جوان کو نہیں دی (رواہ ابوداؤد و مشکوٰۃ کتاب الصوم باب تنزیہ الصوم حدیث نمبر ۲۰۰۶)

تیسرا سبب: عادت و مالوف ہے، جس شخص کو جس چیز کے ساتھ بہت زیادہ تعلق ہوتا ہے اس کو اس چیز سے تعلق رکھنے والی باتوں کا خیال آتا ہے، کیونکہ وہ چیز اس کے دل میں بیٹھی ہوئی ہے، پس اس کا بار بار خیال آنا ایک لازمی مرہبہ مثلاً: جس کو چائے کی عادت ہے اس کو چائے کا خیال آئے گا، جو بیڑی، سگریٹ یا پان تب کو کا عادی ہے، اس کو ان چیزوں کا خیال آئے گا، جس کو شراب کی لت پڑی ہوئی ہے اس کو شراب کا خیال آئے گا، جو نماز کا پابند ہے اس کا دل ہمیشہ مسجد میں اٹکار ہے گا، اور اس کو بار بار نماز کا خیال آئے گا، مالوف کے معنی ہیں دل پسند چیز، آدمی کو جس چیز سے الفت ہو۔ عادت و مالوف تقریباً مترادف الفاظ ہیں۔

چوتھ اور پانچواں سبب: بعض اتفاقات اچھے یا برے خیالات کا سبب بن جاتے ہیں۔ مثلاً: ایک جیب کتر کسی دینی اجتماع میں اپنے مقصد سے گیا، وہاں اس نے کسی مقرر سے کوئی بھلی بات سنی، جو اس کے دس میں ترگئی اور وہ اس کے لئے باعث انس بن گئی یا اس کی ساری زندگی بد گئی، یا کوئی چور کسی بزرگ کے گھر میں چوری کرنے گھسا، وہاں اس نے بزرگ کی عبادت دیکھی، جس سے اس کی کاپلٹ گئی، ذاکوؤں کے سردار نے حضرت جیلانی قدس سرہ کے سچ سے متاثر ہو کر توبہ کر لی تھی۔ اسی طرح ایک نیک آدمی بروں کی صحبت میں جا بیٹھا ان لوگوں نے اس کو ایسی پٹی پڑھائی کہ اس کی ساری زندگی تباہ ہو گئی۔ غرض اس قسم کے اتفاقات بھی اچھے برے خیالات کا سبب بنتے ہیں۔

حضرت شاہ صاحب قدس سرہ اس مضمون کو اپنے انداز پر سمجھاتے ہیں کہ انسان کا نفس ناطقہ کبھی بہیمیت کے پھندے سے نکل جاتا ہے، تو وہ اچانک ماعلیٰ کی جگہ سے، حسب استعداد، نورانی صورتیں جھپٹ لاتا ہے، جو اس کے لئے سکون قلب کا سبب بنتی ہیں یا اس کی زندگی بدل دیتی ہیں، وہ اچھے اعمال شروع کر دیتا ہے اور ولی اللہ بن جاتا ہے۔

اسی طرح بعض نفوس شیطین سے متاثر ہو جاتے ہیں، خواہ وہ شیطین الانس ہوں یا شیطین الجن، ان شیطین کا رنگ اس پر چڑھ جاتا ہے اور اس کی وجہ سے برے خیالات آنے لگتے ہیں اور وہ برے اعمال شروع کر دیتا ہے۔

فائدہ خوابوں کا معاملہ خیالات جیسا ہے یعنی جو خیالات کے اسباب ہیں وہی خوابوں کے بھی ہیں، اچھے اسباب پیدا ہوتے ہیں تو اچھے خواب نظر آتے ہیں اور برے اسباب جمع ہوتے ہیں تو برے خواب نظر آتے ہیں۔ البتہ خیالات اور خوابوں میں فرق یہ ہے کہ خیالات میں چیزیں متشکل نہیں ہوتیں اور خواب میں جو خیالات دل میں گزرتے ہیں وہ دل کی آنکھوں کے سامنے متشکل ہوتے ہیں۔

اور یہ فرق اس وجہ سے ہے کہ بحالت بیداری جب آدمی کچھ خیال کرتا ہے تو دماغ اس میں مستغرق ہو کر نہیں سوچتا۔ کیونکہ بیداری کی حالت میں آنکھ کچھ دیکھ رہی ہے، کان کچھ سن رہا ہے، منہ میں کوئی چیز ہے جس کا مزہ زبان لے رہی ہے، ناک کوئی خوشبو یا بدبو سونگھ رہا ہے اور جسم سے جو چیز مس کر رہی ہے اس کا بھی ارک ہو رہا ہے اور یہ تمام اور اکات دماغ کر رہا ہے۔ اس وجہ سے دماغ پوری طرح خیال کی طرف متوجہ نہیں ہوتا۔ مگر جب آدمی سو جاتا ہے تو اس وقت بھی خیالات کا سلسلہ برابر چلتا رہتا ہے، البتہ جب تک نیند گہری ہوتی ہے، خواب یاد نہیں رہتے، پھر جب نیند ہلکی پڑتی ہے تو دل میں جو خیالات گزرتے ہیں، دماغ ان میں پوری طرح مستغرق ہو کر سوچتا ہے، اس لئے وہ خیالات دل کی نگاہوں کے سامنے متشکل ہو کر نظر آتے ہیں۔

اور یہ تمام خوابوں کی حقیقت کا بیان نہیں، صرف ان خوابوں کا بیان ہے جو خیالات ہوتے ہیں، رہے ڈراؤنے خواب اور مبشرات تو ان کی حقیقت جدا ہے، ڈراؤنے خواب شیطان کا تماشا ہوتے ہیں۔ حدیث میں ہے کہ ایک صحابی نے اپنا خواب سنایا کہ گویا ان کا سر قلم کر دیا گیا ہے، آنحضرت ﷺ نے تبسم فرمایا اور ارشاد فرمایا کہ: ”جب شیطان تم میں سے کسی کے ساتھ نیند میں کھیل کرے تو اس کو لوگوں میں بیان نہ کیا کرو“ (راہ مسلم مشکوٰۃ کتاب الروایا حدیث نمبر ۳۶۱۶) اور مبشرات اللہ تعالیٰ کی طرف سے دکھائے جاتے ہیں۔ خواب کی یہ تین قسمیں حضرت ابو ہریرہ رضی اللہ عنہ کی مرفوع روایت میں آئی ہیں۔ دیکھئے سنن دارمی ۲: ۱۲۵ ترمذی شریف ابواب الروایا اور ابن مسرین رحمہ اللہ جو بڑے تابعی ہیں، ان سے بھی مروی ہیں (خوابوں کی تفصیل کے لئے دیکھیں رحمۃ اللہ ۵۳۵-۵۳۸)

### ﴿باب فی أسباب الخواطر الباعثۃ علی الأعمال﴾

اعلم: أن الخواطر التي يجدها الإنسان في نفسه، وتبعته على العمل بموجبها، لا جرم أن لها أسباباً، كسنة الله تعالى في سائر الحوادث. والنظر والتجربة يظهران أن: منها: — وهو أعظمها — جيلة الإنسان التي خلق عليها، كما نبّه النبي صلى الله عليه وسلم

فی الحدیث الذی رویناه من قبل۔

ومنها : مزاجه الطبیعی، المتغیر بسبب التدبیر المحیط به : من الأكل والشرب ونحو ذلك، كالجائع يطلب الطعام، والظمآن يطلب الماء، والمغتلם يطلب النساء، ورب إنسان يأكل غذاءً يقوئ الباءة فسمیل إلى النساء، ويخذل نفسه بأحاديث تتعلق بهن، وتصیر هذه مهیجة له على كثير من الأفعال : ورب إنسان یغذی غذاءً شديداً فيفسد قلبه، ويختري على القتل، ويغضب في كثير مما لا يغضب فيه غيره : ثم إذا ارتاض هذان أنفسهما بالصيام والقيام، أو شباباً وكبراً، أو مرضاً مرضاً مدنفاً، تغير أكثر ما كانا عليه، ورقت قلوبهما، وعقت نفوسهما، ولذلك ترى الاختلاف بين الشيوخ والشبان، ورخص النبي صلى الله عليه وسلم للشيخ في القبله وهو صائم، ولم يرخص للشاب.

ومنها : العادات والمألوفات، فإن من أكثر ملابسة شيء، وتمكن من لوح نفسه ما ياسبه من الهيئات والأشكال، مال إليه كثير من خواطره

ومنها : أن النفس الناطقة في بعض الأوقات، تنهل من أسر البهيمية، فتختطف من حيز الملأ الأعلى ما يسر لها من هيئة نورية، فتكون تارة من باب الأنس والطمانية، وتارة من باب العزم على الفعل.

ومنها : أن بعض النفوس الخسيسة تتأثر من الشياطين، وتنصبغ ببعض صبغهم، وربما اقتضت تلك الهيئة خواطر وأفعالا.

واعلم أن المنامات أمرها كأمر الخواطر، غير أنها تتجرد لها النفس، فتشبع لها صورها وهياتها؛ وقال محمد بن سيرين : الرؤيا ثلاث : حديث النفس، وتخويف الشيطان، وبشرى من الله.

ترجمہ : ان خیالات کے اسباب کا بیان جو اعمال کا باعث ہوتے ہیں : جان لیجئے کہ وہ خیالات جن کو انسان اپنے دل میں پاتا ہے اور جو اس کو اپنے تقاضے کے مطابق عمل کرنے پر ابھارتے ہیں، یقیناً ان کے لئے بھی اسباب ہیں، جیسا کہ اللہ کی سنت ہے دیگر حوادث (نئے پیدا ہونے والے واقعات) میں۔ اور غور و فکر اور تجربہ ظاہر کرتے ہیں کہ :

ان میں سے ایک : — اور وہ ان اسباب میں سب سے بڑا سبب ہے — انسان کی وہ فطرت ہے جس پر وہ پیدا کیا گیا ہے، جیسا کہ نبی کریم ﷺ نے تنبیہ فرمائی ہے، اس حدیث میں جس کو ہم نے پہلے (باب ۹) میں روایت کیا ہے۔ اور ان میں سے ایک : انسان کا مادی مزاج ہے، جو اس تدبیر کی وجہ سے بدلتا رہتا ہے جو انسان کو گھیرے ہوئے

ہے یعنی کھانا پینا اور اس کے مانند، جیسے بھوکا کھانا چاہتا ہے، پیاسا پانی ڈھونڈھتا ہے، شہوت پرست عورتوں کو چاہتا ہے اور کچھ نسان ایسی غذا کھاتے ہیں جو قوت باہ کو قوی کرتی ہے، پس وہ شخص عورتوں کی طرف مائل ہوتا ہے اور اپنے دل سے ایسی باتیں کرتا ہے جو عورتوں سے تعلق رکھتی ہیں اور یہ باتیں اس کو بہت سے کاموں پر برہمگشتہ کرنے والی ہوتی ہیں۔ اور کچھ انسان سخت غذا کھاتے ہیں، پس اس کا دل سخت ہو جاتا ہے اور وہ قتل پر جری ہو جاتا ہے اور وہ بہت سی ایسی جگہوں میں غصہ کرتا ہے، جہاں دوسرے کو غصہ نہیں آتا۔ پھر جب یہ دونوں اپنے نفس کو سدھالیتے ہیں (نفل) روزوں و نفل نمازوں سے یا بوڑھے ہو جاتے ہیں اور بہت بوڑھے ہو جاتے ہیں، یا نڈھال کرنے والی بیماری میں مبتلا ہو جاتے ہیں تو ان باتوں میں سے بیشتر باتیں بدل جاتی ہیں جو ان میں تھیں اور ان کے دل پتے ہو جاتے ہیں اور ان کے نفس پاکدامن ہو جاتے ہیں، اور اسی وجہ سے آپ بوڑھوں اور جوانوں کے درمیان (احکام میں) فرق پاتے ہیں اور اجازت دی تھی کریم ﷺ نے بوڑھے کو بوسہ لینے کی، روزے کی حالت میں، اور جوان کو اجازت نہ دی (احسن جہ مالک فی الموطا، جامع الأصول ۷/۱۹۷)

اور ان میں سے ایک عادات اور مألوفات ہیں، پس بیشک جس شخص کا کسی چیز کے ساتھ زیادہ تعلق ہوتا ہے اور اس کے دل کی تنگی میں اس چیز سے مناسبت رکھنے والی ہینٹیں اور شکلیں جم جاتی ہیں تو اس کی طرف اس کے بہت سے خیالات مائل ہو جاتے ہیں۔

اور ان میں سے ایک یہ ہے کہ نفس ناطقہ بعض اوقات میں بہیمیت کی قید سے چھوٹ جاتا ہے، پس وہ ملاء علی کی جگہ سے جھپٹ لیتا ہے وہ نورانی ہینٹیں جو اس کے لئے آسان کی جاتی ہیں، پس کبھی وہ انس و طمانینت کے قبیل سے بن جاتی ہیں اور کبھی کام کا پختہ ارادہ کرنے کے قبیل سے ہو جاتی ہیں۔

اور ان میں سے ایک یہ ہے کہ بعض نغمے نفوس شیطین سے متاثر ہو جاتے ہیں اور ان کے کچھ رنگ میں رنگین ہو جاتے ہیں، اور کبھی یہ حالت خیالات اور اعمال کا تقاضا کرتی ہے۔

(فائدہ) اور جان لیجئے کہ خوابوں کا معاملہ خیالات کے معاملہ کی طرح ہے، البتہ خوابوں کے لئے نفس تنہا ہو جاتا ہے، پس خوابوں کی صورتیں اور ہینٹیں متشکل ہوتی ہیں۔ فرمایا حضرت محمد بن سیرین رحمہ اللہ نے کہ خواب تین ہیں: دل کی باتیں (یعنی خیالات) اور شیطان کا ڈرانا، اور اللہ تعالیٰ کی طرف سے خوش خبری (حدیث متفق علیہ، مشکوٰۃ کتاب الروایا حدیث نمبر ۴۶۱۴)

نغات:

الخواطر مفرو الخاطر: وہ امر یا تدبیر یا خیال جو دل میں گزرے اور کبھی دل اور نفس پر بھی مجازاً اطلاق کیا جاتا ہے۔



مُوجِب: (صدر میں) چاہنا، لازم ہونا، ثابت ہونا موجب (اسم مفعول): حکم، تقاضا۔ جلت: فطرت، طبیعت جملہ (ش  
ن) جنبا: پیدا کرنا۔ لاجرم اور لاجرم: یقیناً، ضروری۔ نظر: منطق کی اصطلاح ہے بمعنی غور و فکر۔ مُغْتَلَم (صفت)  
اغتم: شہوت پرست ہونا۔ الباءُ والْبَيْتَةُ وَالْمَبْوَاُ وَالْمَبَاءُ: منزل، گھر، مجازی معنی: قوت، باہ، کیونکہ گھریسائے کے  
لئے یہ قوت ضروری ہے۔ هَيْج تَهْيِجُ الشَّيْءِ: ہراچختہ کرنا، بھڑکانا۔ اِرْتَاصُ الْمُهْرُ: پچھیرے کا سدھ جانا۔ شاب  
یشیب شیباً: بوڑھ ہونا۔ كَبِرَ (س) كَبَرًا: فی السن: عمر رسیدہ ہونا۔ اَذْفَهُ الْمَرَضُ: بیماری نے اس کو لاغر کر دیا ذنف  
(س) الْمَرِيضُ ذَنَفًا: بیماری کا بڑھ جانا اور قریب امرگ ہونا۔ عَفَ (ض) عَفًا: پاک دامن ہونا۔ حَيَزَ: مکان، جگہ  
جمع اخیاز: تَجَرَّد: تنگ ہونا، تمام کاموں سے فارغ ہو کر مشغول ہونا۔  
نوٹ: مخطوطہ کراچی اور مخطوطہ برلین میں یہ باب فصل کے عنوان سے ہے۔



## باب — ۱۱

### عمل کا نفس سے وابستہ ہونا اور اس کا ریکارڈ کیا جانا

انسان اور دیگر حیوانات میں فرق یہ ہے کہ انسان جب اپنے اختیار سے کوئی کام کرتا ہے، تو وہ عمل وجود میں آ کر ختم  
نہیں ہو جاتا، بلکہ اس کے نفس کے ساتھ وابستہ ہو جاتا ہے یعنی دل میں اس کا اثر باقی رہتا ہے اور دیگر حیوانات کے  
اعمال وجود پذیر ہو کر ختم ہو جاتے ہیں، ان کے دلوں میں اس کا کوئی اثر باقی نہیں رہتا۔ مثلاً ایک جانور بھاگتا ہے اور اپنی  
جولان گاہ میں کسی کو زخمی کرتا ہے یا مار ڈالتا ہے تو اس کے دل کو اس کا کوئی احساس نہیں ہوتا کہ اس نے کوئی برا کام کیا۔ وہ  
بار بار نقصان پہنچاتا ہے، ورنہ اس کے نفس کا حال یکساں رہتا ہے۔ مگر انسان کی صورت حال جانوروں سے مختلف ہے۔  
جب اس سے کوئی زیادتی ہو جاتی ہے تو اول وہ بلہ ہی میں وہ اپنے عمل سے متاثر ہوتا ہے، وہ نادام ہوتا ہے، اپنے آپ کو  
ملامت کرتا ہے، اور کوشش کرتا ہے کہ وہ دوبارہ یہ غلطی نہ دہرائے۔ یہ اس بات کی علامت ہے کہ اس کا کیا ہوا کام اس  
کے نفس کے ساتھ چپک گیا ہے۔ اعماساً صالحہ کا معاملہ بھی یہی ہے جانور اگر کوئی اچھا کام کرتا ہے تو اسے کوئی خوشی  
محسوس نہیں ہوتی اور انسان کا دل خوشی سے لبریز ہو جاتا ہے، وہ پھولا نہیں سماتا، اس کے تن بدن میں شادمانی کی لہر دوڑ  
جاتی ہے اور وہ تمن کرتا ہے کہ آئندہ بھی وہ ایسے اچھے کام کرتا رہے (رحمۃ اللہ: ۲۷۲ پر یہ مضمون گندہ چکا ہے)

خلاصہ یہ ہے کہ انسان کا ہر عمل خواہ نیک ہو یا بد، نفس کے دامن سے چٹ جاتا ہے اور وابستہ ہونے کے علاوہ اس  
کو باقاعدہ ریکارڈ بھی کر لیا جاتا ہے۔ یہ سارا ریکارڈ محفوظ ہے، کل قیامت کے دن اس کے سامنے رکھ دیا جائے گا۔ سورۃ

ایس آیت ۱۳ میں ارشاد فرمایا گیا ہے: ”اور ہم نے ہر انسان کا عمل اس کے گلے کا بار بنا کر رکھا ہے اور قیامت کے دن ہم اس کا نامہ اعمال اس کے سامنے کریں گے، جسے وہ کھلی کتاب کی طرح پائے گا پڑھ تو اپنے نامہ اعمال، آج تو خود ہی اپنا حساب لگانے کے لئے کافی ہے“

اس آیت میں جو فرمایا گیا ہے کہ: ”ہم نے ہر انسان کی گردن میں اس کا نامہ اعمال چپکایا ہے“ یہ قرآنی تعبیر ہے۔ حضرت شاہ صاحب نے اسی کو نفس کے دامن سے چپکنا کہا ہے۔ اور قیامت کے دن جو نامہ اعمال کھلی کتاب کی صورت میں اس کے سامنے رکھا جائے گا وہی ریکارڈ ہے جو انسانی اعمال کا برابر تیار کیا جا رہا ہے۔

دوسری حدیث قدسی میں ہے کہ تم پر جو لائیں بد میں اور خیرات و برکات نازل ہوتی ہیں۔ ”وہ تمہارے اعمال ہی ہیں، جو میں نے تمہارے لئے سینت کر رکھے ہیں، پھر میں وہ اعمال تم کو پورے پورے چکاؤں گا، پس جو شخص خیر پائے وہ اللہ کی تعریف کرے اور جو دوسری طرح کے احوال پائے وہ اپنے نفس ہی کو کوئے“ کیونکہ وہ برے حالات تمہارے برے اعمال کا نتیجہ ہیں۔ اس حدیث سے واضح ہوا کہ اعمال سینت کر رکھے گئے ہیں، یہی اعمال کا ریکارڈ کیا جاتا ہے۔

دوسری حدیث میں فرمایا گیا ہے کہ ”نفس آرزو کرتا ہے اور خواہش کرتا ہے اور شرمگاہ اس کی تصدیق و تکذیب کرتی ہے“ اس حدیث سے واضح ہوا کہ اعضاء کے زنا کی خواہش اور تمنہ دل کرتا ہے، معلوم ہوا کہ اعضاء سے صادر ہونے والے اعمال کا تعلق دل سے ہے۔ یہی اعمال کا نفس سے صادر ہونا ہے۔

### ﴿باب لُصُوقِ الْأَعْمَالِ بِالنَّفْسِ، وَإِحْصَانِهَا عَلَيْهَا﴾

قال الله تعالى: ﴿وَكُلُّ إِنْسَانٍ أَلْزَمْنَاهُ طَائِرَهُ فِي نَفْسِهِ، وَنُخْرِجُ لَهُ يَوْمَ الْقِيَامَةِ كِتَابًا، يَلْقَاهُ مَنشُورًا، أَقْرَأْ كِتَابَكَ، كَفَىٰ بِنَفْسِكَ الْيَوْمَ عَلَيْكَ حَسِيبًا﴾ وقال النبي صلى الله عليه وسلم، رَأَوْنَا عَنْ رَبِّهِ تَبَارَكَ وَتَعَالَى: ﴿إِنَّمَا هِيَ أَعْمَالُكُمْ، أُحْصِيهَا عَلَيْكُمْ، ثُمَّ أُوقِيكُمْ إِيَّاهَا، فَمَنْ وَجَدَ خَيْرًا فَلْيَحْمَدِ اللَّهَ، وَمَنْ وَجَدَ غَيْرَ ذَلِكَ فَلَا يَلُومَنَّ إِلَّا نَفْسَهُ﴾ وقال النبي صلى الله عليه وسلم: ﴿النَّفْسُ تَتَمَنَّى وَتَشْتَهِي، وَالْفَرْجُ يَصْدُقُ ذَلِكَ وَيَكْذِبُهُ﴾

ترجمہ: نفس کے ساتھ اعمال کے چپکنے کا اور نفس کے خلاف ان کے ریکارڈ کئے جانے کا بیان: اللہ پاک نے ارشاد فرمایا: ”اور ہر انسان پر اس کی گردن میں اس کا پرندہ (اڑنے والا نامہ اعمال) ہم نے چپکایا ہے، اور نکالیں گے ہم اس کے لئے قیامت کے دن ایک نوشتہ، ملاقات کرے گا وہ اس سے کھلے ہوئے ہونے کی حالت میں، (کہا جائے گا) پڑھ تو تیرا نوشتہ، کافی ہے تو خود ہی آج تیرے خلاف حساب کرنے کے لئے“ اور فرمایا نبی کریم ﷺ نے اپنے پروردگار تبارک و تعالیٰ سے روایت کرتے ہوئے: ”وہ (آفات و بلیات اور رحمت و برکات) تمہارے اعمال ہی ہیں،

سینت کر رکھ رہا ہوں میں ان کو تمہارے خلاف، پھر پورا پورا چکاؤں گا میں تم کو وہ اعمال، پس جو شخص خیر پائے (یعنی اس کو اچھے احوال پہنچیں) پس وہ اللہ تعالیٰ کی تعریف کرے، اور جو شخص اس کے علاوہ پائے (یعنی الائیں بلائیں اس کو پہنچیں) تو وہ ہرگز ملامت نہ کرے مگر اپنی ذات کو (رواہ مسلم ۱۶۳۳ مصری مشکوٰۃ کتب الدعوات باب الاستغفار حدیث نمبر ۲۳۲۶) اور نبی کریم صلی اللہ علیہ وسلم نے ارشاد فرمایا کہ: ”نفس آرزو کرتا ہے اور خواہش کرتا ہے اور شرمگاہ اس کی تصدیق کرتی ہے اور اس کی تکذیب کرتی ہے“ یعنی اگر شرمگاہ نے زنا کیا تو اس نے نفس کی خواہش پر صاد کر دیا اور اگر نہ کیا تو اس نے نفس کی خواہش کو جھٹلایا اور اس کی اطاعت نہ کی (حدیث متفق علیہ، مشکوٰۃ کتب الایمان باب الایمان بالقدر حدیث نمبر ۸۶)

لغات:

طائر: اڑنے والا پرندہ، مراد نامہ اعمال، کیونکہ نامہ اعمال قیامت کے دن اڑائے جائیں گے حدیث قدسی ۹۹  
حدیث ہے جس کا مضمون اللہ تعالیٰ کی طرف سے آیا ہو، اور اس کو الفاظ کا جامہ آنحضور صلی اللہ علیہ وسلم نے پہنایا ہو یعنی آپ نے اس مضمون کو اپنے الفاظ میں تعبیر فرمایا ہو اخصی الشیء شمار کرنا، گننا ولفی توفیۃ اور اوفی ایفاء: پورا حق دینا۔



## چار باتیں

اس باب میں شاہ صاحب چار باتیں بیان فرما رہے ہیں:

- (۱) اعمال و اخلاق کا نفس کی تھاہ سے پھوٹنا — انسان جو کام پوری سنجیدگی اور قصد و ارادہ سے کرتا ہے، اسی طرح اخلاق و صفات راخنی فی النفس، نفس ناطقہ کی جڑ سے پھوٹتے ہیں۔
- (۲) اعمال و اخلاق وجود پذیر ہو کر ختم نہیں ہو جاتے، بلکہ نفس کی طرف لوٹتے ہیں۔
- (۳) اختیاری اعمال و اخلاق نفس کی طرف لوٹ کر، نفس کے وامن سے چٹ جاتے ہیں یعنی وابستہ ہو جاتے ہیں۔
- (۴) انسانی اعمال و خلاق ریکارڈ کر لئے جاتے ہیں۔ ان کو سینت کر رکھ دیا جاتا ہے۔

## ۱۔ اعمال و اخلاق کا نفس کی جڑ سے اٹھنا

انسان جو کام یکے ارادے سے کرتا ہے، اسی طرح ملکات راخنی فی النفس، جیسے بہادری و بزدلی اور سخاوت و بخیلی وغیرہ، یہ سب نفس ناطقہ کی تھاہ سے اٹھتے ہیں۔ اوپر حدیث آئی ہے کہ زنا کی آرزو نفس کرتا ہے، اعضاء اس کی مطاوعت کرتے ہیں۔ معصوم ہوا کہ زنا جو ایک برائے عمل ہے نفس ناطقہ کی جڑ سے ابھرتا ہے۔ یہی حال تمام نیک و بد اعمال کا ہے اور یہی معاملہ تمام اخلاق راخنی فی النفس کا ہے۔

انسان جو عمل بھول، چوک، لغزش یا اکراہ کی وجہ سے کرتا ہے وہ بس سرسری اعمال ہوتے ہیں نفس ناطقہ کی تھاہ سے نہیں اٹھتے اسی طرح صفات عارضہ، جیسے کوئی خوش خبری سنی تو چہرہ دمک گیا یا کوئی رنج کی بات سنی تو تھوڑی دیر کے لئے چہرہ اتر گیا۔ یہ اعمال و اخلاق بھی نفس ناطقہ کی جز سے نہیں پھوٹتے۔

اور مذکورہ دعویٰ کی دلیل یہ ہے کہ آپ باب (۹) میں ملکیت اور بہیمیت اور ان کے باہمی اجتماع کی قسمیں پڑھ چکے ہیں اور ہر قسم کا حکم بھی معلوم کر چکے ہیں۔ نیز باب (۱۰) میں خیالات کے اسباب سے بھی واقف ہو چکے ہیں کہ مادی مزاج کا غلبہ، ملائکہ یا شیاطین کا رنگ پکڑنا اور دیگر اسباب انسان کی جبلت و فطری مناسبت کے مطابق عمل کرتے ہیں، پس ثابت ہوا کہ تمام اعمال و اخلاق کی لوٹنے کی جگہ نفس ہے خواہ بلا واسطہ لوٹیں یا بالواسطہ، اگر اسباب کا لحاظ نہیں کریں گے تو تمام اعمال و اخلاق بلا واسطہ نفس کی طرف لوٹیں گے، اور اگر اسباب کا لحاظ کریں گے تو بالواسطہ (بواسطہ اسباب) لوٹیں گے۔

نباتات کا ماہر، پودا دیکھ کر ہی سمجھ جاتا ہے کہ ”گے چل کر یہ کیسا درخت بنے گا۔ مثل ہے: ”ہو نہا ریر وے کے چکنے چکنے پات“ یعنی جس پودے کے پتے خوب چکنے ہوں وہ آگے چل کر شاندار درخت بنتا ہے۔  
ہجر وے کا بچپن ہی سے پتلا مزاج ہوتا ہے اور سمجھ دار لوگ سمجھ جاتے ہیں کہ اگر بچہ کا یہ مزاج جوان ہونے تک باقی رہا تو ضرور وہ عورتوں کی سی عادات اختیار کرے گا، ان کا سا پوشاک پہنے گا اور ان کی عادتیں اپنائے گا۔  
ایک حبیب بچپن لیتا ہے کہ اگر فلاں بچہ اپنے فطری مزاج پر جوان ہوا اور کوئی ناگہانی آفت پیش نہ آئی تو وہ یا تو جوان رعنا ہوگا یا نحیف و زرار ہوگا۔

یہ سب باتیں پہلے سے اس لئے معلوم ہو جاتی ہیں کہ درخت کی پوری صورت حل پودے اور بیج سے نمودار ہوتی ہے، آدمی کی زندگی بھر کے احوال اس کی فطرت اور بچپن کے آثار ہوتے ہیں، ٹھیک اسی طرح اعمال و اخلاق کا منبع بھی نفس ہے، تمام اعمال و اخلاق نفس کی جڑ ہی سے ابھرتے ہیں۔

اعلم : أن الأعمال التي يقصدها الإنسان قصدًا مؤكداً، والأخلاق التي هي راسخة فيه: تنبعث من أصل النفس الناطقة، ثم تعود إليها، ثم تثبت بذيلها، وتخصى عليها.  
أما الانبعاث منها : فلما عرفت : أن للملكية والبهيمة واجتماعهما أقساماً، ولكل قسم حكماً؛ وغلبة المزاج الطبيعي، والانصبغ من الملائكة والشیاطین، ونحو ذلك من الأسباب، لا تكون إلا حسب ما تعطيه الجبله، وتحصل فيه المناسه، فلذلك كان المرجع إلى أصل النفس، بوسط أو بغير وسط.

ألسنت ترى المختث: يُخلق في أول أمره على مزاج ركيك، فيستدل به العارف على أنه إن شئت

علی مزاجه، وجب أن يعتاد بعادات النساء، ويتزينا بزینهن، ويتحلل رءسومهن، وكذلك یدرك الطیب أن الطفل إن شبَّ علی مزاجه، ولم یفجأه عارضٌ، كان قویا فارها، أو ضعیفا ضارعا

ترجمہ یہ بات جان میں کہ جو اعمال انسان اپنے پختہ ارادے سے کرتا ہے اور جو اخلاق آدمی میں رائج ہوتے ہیں، ان کا ظہور نفس ناطقہ کی جز سے ہوتا ہے، پھر وہ نفس کی طرف لوٹتے ہیں، پھر وہ نفس کے دامن سے چسٹ جاتے ہیں اور نفس کے خلاف سینت کر رکھے جاتے ہیں۔

ربانفس سے ظہور: تو اس کی دلیل وہ باتیں ہیں جو آپ جان چکے ہیں کہ قوت ملکیت اور قوت بہیمہ اور ان کے جتنوع کی مختلف قسمیں ہیں اور ہر قسم کا حکم جدا ہے۔ اور (آپ یہ بھی جان چکے ہیں کہ) مادی مزاج کا غلبہ اور مادہ نگہ اور شیطانی رنگ پکڑنا، نیز اس قسم کے دیگر اسباب نہیں ہوتے (یعنی عمل نہیں کرتے) مگر جبلت کے دینے اور آدمی میں مناسبت پیدا ہونے کے موافق، لہذا بالواسطہ یا بلاواسطہ نفس کی جز ہی مرجع (لوٹنے کی جگہ) ہے۔

کیا آپ نہیں دیکھتے کہ ججزا شروع ہی سے کمزور مزاج پر پیدا کیا جاتا ہے، پس واقف کار اس مزاج سے اس بات پر استدلال کرتا ہے کہ اگر وہ اپنے مزاج پر جوان ہوا (اور اس کا کوئی علاج نہ ہوا) تو ضروری ہے کہ وہ عورتوں کی عادتیں اپنائے، اور ان کی سی پوشاک پہنے، اور ان کے طور طریقوں کی طرف منسوب ہو۔

اور اسی طرح طبیب سمجھ جاتا ہے کہ (فلاں) بچہ اگر اپنے مزاج پر جوان ہوا اور اچانک کوئی عارض پیش نہ آیا تو وہ توانا قوی ہوگا یا کمزور لاغر ہوگا۔

### لغات و ترکیب:

قصدا مؤکذا مرکب توصیفی، مفعول مطلق ہے۔ شئت شینا و تشیئت بکذا: چٹنا، متعلق ہونا عنة المزاج إلخ مبتدأ ہے اور لا تکنون إلخ خبر ہے۔ مانعطیہ میں مامصدر یہ ہے اور تحصیل کا تعطیہ پر عطف ہے۔ دکیک: کمزور، ڈھیلا ڈھالا جمع رسک، ورسککة۔ تزئی: آرتہ ہونا، تزینا بزین القوم: قوم کا لباس پہننا المرئی: ہیئت، شکل، پوشش، کہا جاتا ہے أقبل بزئی العرب: وہ عرب کے لباس میں آیا۔ التحل: منسوب ہونا دوسرے کی چیز اپنی طرف منسوب کرنا۔ القارہ: خوب کھانے والا۔ ضرع (ف، س، ک) کمزور ہونا۔

## ۲۔ اعمال و اخلاق کا نفس کی طرف لوٹنا

جب انسان کوئی کام بار بار کرتا ہے تو اس کی عادت پڑ جاتی ہے، پھر وہ کام سہولت ہونے لگتا ہے۔ اب اس کام کو کرنے کے لئے نہ بہت زیادہ غور و فکر کی ضرورت ہوتی ہے نہ ارادہ کو زحمت دینی پڑتی ہے، خود بخود سانی سے وہ کام

ہو جاتا ہے۔ اس کی وجہ کیا ہے؟ اس کی وجہ یہ ہے کہ جب کام وجود میں آ کر بار بار نفس کی طرف لوٹتا ہے اور نفس اس کو قبول کرتا ہے تو نفس پر اس کا رنگ چڑھتا ہے اور رفتہ رفتہ نفس اس کام کے اثر سے رنگین ہو جاتا ہے، اس کو مشاق ہوتا اور عادی ہونا بھی کہتے ہیں مثلاً ایک شخص نے آج قلم پکڑا ہے اور دوسرا شخص چھ ماہ سے کتابت سیکھ رہا ہے۔ آپ دونوں کو چار سطریں کتابت کے لئے دیں، پہلا شخص آدھ گھنٹے میں کتابت کرے گا اور دوسرا پانچ منٹ میں لکھ دے گا اور اول سے بہتر لکھے گا، کیونکہ اس نے چھ ماہ تک جو کتابت کا فعل کیا ہے، وہ بار بار اس کے نفس کی طرف لوٹتا رہا ہے اور نفس اس سے متاثر ہوا ہے، اس وجہ سے اس کو کتابت کی مشق ہو گئی ہے۔

غرض ہر جنس اعمال کا نفس کی اثر پذیری میں دخل ہوتا ہے اگرچہ یہ دخل بوجہ مخفی ہونے کے محسوس نہ ہو، اسی کی طرف حدیث میں اشارہ ہے کہ فتنے دلوں پر اس طرح پیش کئے جاتے ہیں، جس طرح چنائی بننے والے تنکا تنکا اٹھا کر رکھتا ہے اور تین چار گھنٹے میں چنائی تیار ہو جاتی ہے، اسی طرح سارے فتنے دس پر ایک ساتھ جوم نہیں کرتے، ایک ایک کر کے فتنے دل کو متاثر کرتے ہیں اور رفتہ رفتہ دل مفتون ہو جاتا ہے۔

وَأَمَّا الْعُودُ إِلَيْهَا: فَلَا نَ الْإِنْسَانَ إِذَا عَمَلَ عَمَلًا، فَأَكْثَرَ مِنْهُ، اِعْتَادَتْهُ النَّفْسُ، وَسَهْلَ صَدُورُهُ مِنْهَا، وَلَمْ يَخْتِجْ إِلَى رُبُوبِيَّةٍ وَتَجَشُّمٍ دَاعِيَةٍ: فَلَا جَرَمَ أَنَّ النَّفْسَ تَأْتُرُ مِنْهُ، وَقَبِلَتْ لَوْنَهُ، وَلَا جَرَمَ أَنَّ لِكُلِّ عَمَلٍ مِنْ تِلْكَ الْأَعْمَالِ الْمُتَجَانِسَةِ مَدْخَلًا فِي ذَلِكَ التَّأَثُّرِ، وَإِنْ دَقَّ وَخَفِيَ مَكَانُهُ، وَإِلَيْهِ الْإِشَارَةُ فِي قَوْلِهِ صَلَّى اللَّهُ عَلَيْهِ وَسَلَّمَ: ﴿تُعْرَضُ الْفِتْنُ عَلَى الْقُلُوبِ كَالْحَصِيرِ عَوْدًا عَوْدًا، فَأَيُّ قَلْبٍ أَشْرَبَهَا نُكَّتَتْ فِيهِ نَكْتَةٌ سَوْدَاءٌ، وَأَيُّ قَلْبٍ أُنْكِرَهَا نُكَّتَتْ فِيهِ نَكْتَةٌ بَيْضَاءٌ، حَتَّى تَصِيرَ عَلَى قَلْبَيْنِ: أَبْيَضَ مِثْلَ الصَّفَا، فَلَا تَصْرِهُ فِتْنَةُ مَا دَامَتِ السَّمَاوَاتُ وَالْأَرْضُ؛ وَالْآخَرَ أَسْوَدَ مُرْبَادًا كَالْكُورِ مُجْتَحِيًا، لَا يَعْرِفُ مَعْرُوفًا، وَلَا يُنْكِرُ مُنْكَرًا، إِلَّا مَا أَشْرَبَ مِنْ هَوَاهُ﴾

ترجمہ: اور رہا (اعمال کا) نفس کی طرف لوٹنا تو اس کی دلیل یہ ہے کہ انسان جب کوئی کام کرتا ہے اور بار بار کرتا ہے تو نفس اس کا عادی ہو جاتا ہے اور اس عمل کا نفس سے صادر ہونا آسان ہو جاتا ہے اور غور و فکر اور ارادہ کو تکلیف دینے کی ضرورت باقی نہیں رہتی، پس لامحالہ یہ بات ہے کہ نفس اس عمل سے متاثر ہوا ہے۔ اور نفس نے اس عمل کا رنگ قبول کر لیا ہے اور یقیناً یہ بات ہے کہ ان ایک جیسے اعمال میں سے ہر عمل کا اس اثر پذیری میں دخل ہے، اگرچہ وہ دخل ہر ایک ہے اور اس کی جگہ پوشیدہ ہے (یعنی اس کا سمجھنا دشوار ہے) اور اسی دخل کی طرف اشارہ ہے اس ارشاد نبوی میں کہ: ”فتنے دلوں پر پیش کئے جاتے ہیں، چنائی کی طرح تنکا تنکا کر کے، پس جو دل بھی فتنے چلا دیا گیا ہے (یعنی فتنے اس میں پیوست ہو گئے ہیں فتنوں سے اس دل کو دلچسپی ہو گئی ہے) اس دل میں ایک سیاہ دھبہ لگا دیا جاتا ہے۔ اور جو دل فتنوں کو ناپسند کرتا ہے اس

میں ایک سفید نقطہ لگایا جاتا ہے، یہاں تک کہ دل دو طرح کے ہو جاتے ہیں (ایک) سنگ سفید کی طرح سفید، پس اس کو کوئی فتنہ ضرر نہیں پہنچاتا جب تک آسمان وزمین برقرار ہیں (یعنی تاجد) اور دوسرا سیاہ دنیا لا، اوندھی صراحی کی طرح وہ نہ کسی نیکی کو پہچانتا ہے اور نہ کسی برائی کو جانتا ہے، مگر وہی خواہش جو وہ پایا گیا ہے یعنی اس کی محبت میں اس کا دل گرفتار رہتا ہے (رواہ مسلم، مشکوٰۃ، کتاب الفتن حدیث نمبر ۵۳۸۰)

## لغات:

الروية: امور میں غور و فکر    نحشم الامر: مشقت سے کام کرنا    عودا: عودا: اور یہ میں تنکے ایک کے پیچھے ایک لگائے جاتے ہیں، اسی طرح سے دلوں پر فتنے وارد ہوتے ہیں    اربدا اربدا و اربدا اربدا: خاکستری رنگ والا ہونا    مُجَنِّحًا (اسم مفعول) مُجَنِّحًا (اسم فاعل) سرنگوں نجحنی الكوز: سرنگوں ہونا، اوندھا ہونا، اوندھی کی ہوئی صراحی میں کچھ بھی نہیں بھرا جاسکتا، جو کچھ اس میں ڈالا جائے گا، وہ فوراً نکل جائے گا، اسی طرح اس دل میں بھی کوئی خیر کی بات نہیں ڈالی جاسکتی۔

## ۳ — اعمال و اخلاق کا نفس کے دامن سے چمٹنا

اس مضمون کو سمجھنے کے لئے پہلے دو باتیں سمجھنی ضروری ہیں:

(۱) بچے کا نفس شروع میں ہیولانی ہوتا ہے — جب بچہ پیدا ہوتا ہے تو آغاز میں اس کا نفس ہیولی جیسی کیفیت میں ہوتا ہے، جس طرح ہیولی میں کوئی صورت نہیں ہوتی مگر اس میں ہر صورت کو قبول کرنے کی صلاحیت ہوتی ہے، اسی طرح بچے کے ذہن میں بھی کوئی صورت نہیں ہوتی مگر اس میں ہر صورت کو قبول کرنے کی صلاحیت ہوتی ہے، یا جیسے کوری تختی ہر نقش سے خالی ہوتی ہے مگر اس میں ہر نقش کو قبول کرنے کی صلاحیت ہوتی ہے، اس پر جو چاہیں لکھ سکتے ہیں، اسی طرح ابتدائے آفریش میں بچہ کا ذہن کورا، ہر نقش سے خالی ہوتا ہے مگر اس میں ہر نقش کو قبول کرنے کی صلاحیت ہوتی ہے۔ پھر بچہ جوں جوں بڑھتا ہے اس کے نفس میں صورتیں جنمی شروع ہو جاتی ہیں یہی نفس کا تدریجاً قوت سے فعل کی طرف نکلتا ہے۔

نوٹ: ہیولی یونانی زبان کا لفظ ہے، اس کے لغوی معنی اصل اور مادہ کے ہیں اور اصطلاح میں ہیولی اجسام طبعیہ کا وہ جوہری جزء ہے جو، تصاں و انفصال کو قبول کرتا ہے۔ اور خود اس کی نہ کوئی خاص شکل ہوتی ہے نہ کوئی معین صورت، البتہ وہ ہر شکل اور ہر صورت کو قبول کرنے کی استعداد رکھتا ہے، جیسے موم، اس کی کوئی خاص صورت نہیں، مگر اس میں ہر صورت کو قبول کرنے کی صلاحیت ہے۔ موم جب بھی پایا جائے گا کسی نہ کسی صورت میں پایا جائے گا، وہ گول ہوگا، لمبوتر ہوگا، چوکور ہوگا یا کسی اور صورت میں ہوگا، موم کسی معین صورت کے بغیر خارج میں نہیں پایا جاسکتا مگر وہ خاص صورت کا محتاج نہیں، یہی حال ہیولی کا ہے۔ اللہ تعالیٰ نے عالم مادی کی تمام چیزیں ہیولی سے بنائی ہیں وہ جسم کے دونوں جوہری اجزاء:

صورت جسمیہ اور صورت نوعیہ کا عمل ہے، مزید تفصیل کے لئے معین الفلاسفہ دیکھیں۔

(۲) اعمال و اخلاق سلسلہ معدّات ہیں — معدّ (اسم فاعل) کے لغوی معنی ہیں تیار کرنے والا، اور صلاحي معنی ہیں: ”وہ چیز جو موجود ہو کر ختم ہو جائے، تب دوسری چیز وجود میں آئے“ یہ عدت ناقصہ کی ایک قسم ہے، جیسے اعداد سلسلہ معدّات ہیں، جب ایک عدد موجود ہو کر ختم ہو جاتا ہے تو اگلا عدد وجود میں آتا ہے، مثلاً پانچ اس وقت چھ بنتا ہے جب اس میں ایک شامل ہو جائے اور جب ایک شامل ہو گیا تو پانچ باقی نہیں رہا۔

اسی طرح چھنے والے کے قدم سلسلہ معدّات ہیں، کیونکہ جب پہاٹھتا ہے، اور موجودہ قدم ختم ہوتا ہے، تب اگلا قدم وجود میں آتا ہے۔

اور معدّات کے تمام افراد سلسلہ در مرتب ہوتے ہیں، ان کا ہر فرد اپنی جگہ پر رہتا ہے، نہ مقدمہ مؤخر ہو سکتا ہے نہ مؤخر مقدم، زمانہ کے اعتبار سے ان میں قدیم و تاخیر نہیں ہوتی اور ہر بعد فرد میں مابقی افراد کا حکم موجود رہتا ہے، چھ میں پانچ موجود ہیں، اسی طرح کسی جگہ تک بیس قدموں میں پہنچ جاتا ہے تو ہر مؤخر قدم میں پہلے والے اقدام کا حکم موجود ہوتا ہے اسی وجہ سے ان کو دوسرا، تیسرا، چوتھا قدم کہتے ہیں، اگر سابق افراد کا حکم موجود نہ ہوتا تو ہر قدم کو صرف قدم کہتے فلاں نمبر کا قدم نہ کہتے۔

غرض انسان کے اختیاری اعمال اور صفات و ملکات راسخہ بھی سلسلہ معدّات ہیں، ہر مابعد عمل میں اور ہر مابعد حالت میں سابق تمام افراد و احوال کا حکم موجود ہوتا ہے۔ فی الوقت کا تب جو کچھ مٹ رہا ہے یا فی الحال آدمی میں جو اچھی بری صفت موجود ہے، اس میں گزشتہ زمانہ میں جو کچھ لکھ ہے یا جو جو احوال پیش آئے ہیں ان سب کا اثر موجود ہے، اگرچہ موجودہ عمل میں اور موجودہ حالت میں مشغول ہونے کی وجہ سے مابقی معدّات کے اثرات کے موجود ہونے کا احساس نہیں ہوتا۔ چھ میں پانچ کے موجود ہونے کا احساس کس کو ہوتا ہے؟ مگر چھ میں پانچ بہر حال موجود ہیں۔ یہی مطلب ہے اعمال و اخلاق کے نفس کے ساتھ چمٹنے کا، کیونکہ موجودہ عمل وجود میں آ کر نفس کی طرف ہوتا ہے اور اس میں سابق تمام افراد کے اثرات موجود ہیں، پس تمام اعمال نفس سے چمٹے ہوئے ہیں، یہی صورت حال صفات کی ہے، موجودہ صفت کے بننے میں سابقہ تمام احوال کا دخل ہے، آج آدمی جو بہادر ہے تو وہ گزشتہ تمام کارناموں کا نتیجہ ہے۔

مگر یہ اعمال و اخلاق جو نفس کے دامن سے وابستہ ہیں، کبھی چھوٹ بھی جاتے ہیں اور ایسا دو صورتوں میں ہوتا ہے:

(الف) جب آدمی میں وہ قوت باقی نہ رہے جس سے برائی صادر ہوتی ہے۔ آدمی بوڑھا ہو جائے یا نڈھال کرنے والی بیماری میں مبتلا ہو جائے اور گناہ کرنے کی سکت باقی نہ رہے تو گزشتہ اعمال بد کے اثرات ختم ہو جائیں گے، آدمی میں بار بار گناہ کرنے سے جو ”لت“ پڑ جاتی ہے، جو گناہ کے لئے گدگداتی رہتی ہے اور جس میں گناہ کے سابقہ تمام افراد کے اثرات موجود ہوتے ہیں وہ ”لت“ ختم ہو جاتی ہے مگر ان کا جو ریکارڈ تیار ہوا ہے وہ باقی رہتا ہے وہ ختم نہیں ہوتا۔



(ب) تقدیر الہی سے اچانک کوئی اچھی یا بری حالت پیش آجائے جو احوال کو بدل کر رکھ دے، جیسے کوئی ایسی نیکی کرنے کی توفیق مل گئی: اسلام قبول کر لیا، یا حج کی توفیق مل گئی، جن سے سابقہ گناہ مٹ گئے جیسا کہ قرآن میں ضابطہ آیا ہے کہ نیکیاں برائیوں کو مٹا دیتی ہیں اور حدیث میں ہے کہ توبہ کرنے والا ایسا ہو جاتا ہے کہ گویا اس نے گناہ کیا ہی نہیں یعنی سارا ریکارڈ ڈھل جاتا ہے اور مومن شرک میں مبتلا ہو جائے تو اس کے سابقہ تمام اعمال صالحہ اکارت ہو جاتے ہیں۔ غرض مذکورہ دو صورتیں مستثنیٰ کر کے قاعدہ کلیہ یہ ہے کہ انسان کے تمام اعمال و اخلاق نفس کے دامن سے وابستہ رہتے ہیں، وہ موجود ہو کر ختم نہیں ہو جاتے۔

وَأَمَّا التَّشَبُّهُ بِذَيْلِهَا : فَلَأَنَّ النَّفْسَ لَمْ يَأْمُرْهَا تَخْلُقْ هِيَ لَا نِيَّةً، فَارْعَا عَنْ جَمِيعِ مَا تَنْصَبُغُ بِهِ، لَمْ لَا تَزَالْ تَخْرُجُ مِنَ الْقُوَّةِ إِلَى الْفِعْلِ يَوْمًا فَيَوْمًا، وَكُلُّ حَالَةٍ مُتَاخِرَةٍ لَهَا مُعَدَّةٌ مِنْ قَبْلِهَا، وَالْمُعَدَّاتُ كُلُّهَا سِلْسِلَةٌ مُتَرْتِّبَةٌ، لَا يَتَقَدَّمُ مُتَاخِرُهَا عَلَى مُتَقَدِّمِ، مُنْتَضِحٌ فِي هَيْئَةِ النَّفْسِ الْمَوْجُودَةِ الْيَوْمَ حَكَمَ كُلِّ مُعَدَّةٍ قَبْلُهَا، وَإِنْ خَفِيَ عَلَيْهَا بِسَبَبِ اشْتِعَالِهَا بِمَا هُوَ خَارِجٌ مِنْهَا، اللَّهُمَّ إِلَّا أَنْ يَفْنَى حَامِلُ الْقُوَّةِ، الْمُبْعَثَةُ تِلْكَ الْأَعْمَالُ مِنْهَا، كَمَا ذَكَرْنَا فِي الشَّيْخِ وَالْمَرِيضِ، أَوْ تَهْجُمَ عَلَيْهَا هَيْئَةٌ مِنْ فَوْقِهَا، تُعَيِّرُ نِظَامَهَا كَالْتَفِيرِ الْمَذْكُورِ، كَمَا قَالَ اللَّهُ تَعَالَى: ﴿إِنَّ الْخَسَنَاتِ يُذْهِبْنَ الْيُسْنَى﴾ وَقَالَ: ﴿لَئِنْ أَشْرَكَتَ لَيَحْطَبَنَّ عَمَلُكَ﴾

ترجمہ: اور رہا نفس کے دامن کے ساتھ چسٹنا: تو اس کی دلیل یہ ہے کہ نفس ابتدائے فریض میں بیوی جیسی حالت میں پیدا کیا جاتا ہے، درانحالیکہ وہ ان تمام چیزوں سے خالی ہوتا ہے جن کے ساتھ (آئندہ) وہ تنگین ہوتا ہے، پھر دن پہ دن نفس قوت (ہو سکتے) سے فعل (ہونے) کی طرف نکلتا رہتا ہے اور ہر پچھلی حالت کے لئے ایک تیار کرنے والا ہے اس کے پہلے سے (یعنی معد کے تیار کرنے سے پچھلی حالت موجود ہوتی ہے) اور معدات تمام کے تمام سلسلہ وار، مرتب ہوتے ہیں، ان کا پچھلا پہلے پر مقدم نہیں ہو سکتا، نفس کی آج موجودہ حالت ساتھ لینے والی ہے اس سے پہلے کے ہر معد کے حکم کو، اگرچہ نفس پر یہ بات پوشیدہ ہوتی ہے، اس کے اس عمل میں مشغول ہونے کی وجہ سے جو اس سے (فی الحال) صادر ہو رہا ہے۔ اے اللہ! مگر یہ کہ اس قوت کا حامل ہی ختم ہو جائے جس سے وہ اعمال ابھرنے والے ہیں، جیسا کہ ہم نے بوڑھے اور بیمار کے سلسلہ میں بیان کیا ہے۔ یا نفس پر اوپر سے کوئی ایسی حالت آدھمکے جو اس کے نظام کو تبدیل کر دے مذکورہ (شیخ اور مریض کی حالت کی) تبدیلی کی طرح، جیسا کہ ارشاد باری تعالیٰ ہے: ”پیشک نیک کام (نامہ اعمال سے) برے کاموں کو مٹا دیتے ہیں“ (ہود ۱۱۳) و ارشاد فرمایا: ”(اے عام مخاطب!) اگر تو شرک کرے گا تو تیرا کیا کرایا سب غارت ہو جائے گا“ (الزمر ۲۵)

لغات مثبت بکدا چٹنا، متعلق ہونا استضعجہ ساتھ لین تہجم علی لشی کی چیز پر اچانک آپڑنا... ہینۃ النفس اسی صورتها الحاصلة من ارواح الاعمال۔

ترکیب:

کُلُّ حَالَةٍ مُتَاخِرَةٌ مُبْتَدَاً ہے، ورجلہ لہا مُعَدُّ خَبَرٌ ہے۔ لہا خبر مقدم ہے اور مُعَدُّ مُبْتَدَاً موخر ہے۔ المعداد کُلُّہا مُبْتَدَاً ہے، سلسلۃ اِلح پہلی خبر ہے، متروکہ پہلی صفت ہے خبر کی اور جملہ لا یتقدم دوسری صفت ہے۔ مُسْتَضَحَّت (اسم فاعل) دوسری خبر ہے۔ مُسْتَضَح (اسم فاعل) کا فاعل ہو ضمیر مستتر ہے جو معد کی طرف راجع ہے الموجودۃ صفت ہے ہینۃ اور الیوم صفت کا ظرف ہے، حکمہ اِلح مفعول بہ ہے مُسْتَضَح کا۔ ترجمہ، اور ہر پچھلی حالت اس کے لئے ایک مُبَعَد (تیار کرنے والا) ہے اس کے ماقبل سے، اور تمام معدت ایک ترتیب وار سلسلہ ہیں، اس سلسلہ کا پچھلا متقدم نہیں ہوتا پہلے والے پر، ساتھ میں والے ہے وہ معدت نفس میں پائی جانے والی صورت حاصدہ میں ماسبق برآمد کے حکم کو یعنی چھ ماہ کتابت سیکھنے کے بعد آج جو استعداد نفس میں پائی جاتی ہے اس میں چھ ماہ تک مسلسل لکھنے کا حکم موجود ہے۔ المنبعۃ صفت ہے القوۃ فی اور ثلث الاعمال فاعل ہے المنبعۃ کا۔

## ۴۔ اعمال و اخلاق کا ریکارڈ کیا جانا

واقعہ یہ ہے کہ انسان کے تمام اختیاری اعمال اور تمام ملکات راخترہ ریکارڈ کئے جاتے ہیں، فہبۃ منشور انہیں ہو جاتے۔ نصوص میں اس کی طرف اشارے آئے ہیں۔ مثلاً یہ ارشاد کہ ”انسان کوئی لفظ منہ سے نکالنے نہیں پاتا مگر اس کے پاس ایک تاک لگانے والا تیار ہے“ (ق ۱۸) اور یہ ارشاد کہ ”قیامت کے دن ہم ان کے مونہوں پر مہر لگا دیں گے، اور ان کے ہاتھ ہم سے کلام نہ کریں گے اور ان کے پاؤں شہادت دیں گے جو کچھ یہ لوگ کیا کرتے تھے“ (یس ۶۵) اور سورۃ الزلزال کی تفسیر میں ترمذی شریف میں صحیح حدیث مروی ہے کہ قیامت کے دن بنی آدم نے جو برے بھلے کام زمین پر کئے ہیں، زمین سب کو خد ہر مردے گی، مثلاً کہے گی فلاں نے مجھ پر نماز پڑھی تھی، فلاں نے چوری کی تھی، فلاں نے خون ناحق کیا تھا، وغیرہ۔ گویا آج کل کی زبان میں یوں کہیں کہ جس قدر اعمال زمین پر کئے جاتے ہیں، زمین میں ان سب کے ریکارڈ موجود رہتے ہیں، قیامت میں وہ پروں و دگار کے حکم سے کھول دئے جائیں گے (فوائد عثمانی)

اب رہی یہ بات کہ ریکارڈ کرنے کی صورت کیا ہوتی ہے؟ تو نصوص میں اس کی وضاحت نہیں آئی۔ اور انسان کے لئے یہ بات چنداں اہمیت کی حامل بھی نہیں، کائنات کے تمام اسرار و رموز انسان کو سمجھنا ضروری نہیں۔ انسان کے لئے تو بس اتنی بات کافی ہے کہ اس کو ہوشیار کر دیا جائے کہ تیرا ہر عمل ریکارڈ ہو رہا ہے تاکہ وہ سنبھل کر زندگی گزارے، اور یہ بات بار بار مختلف پیروں میں قرآن و حدیث میں بیان کی گئی ہے۔

مگر شاہ صاحب رحمہ اللہ کی یہ کتاب چونکہ اسرار و رموز سمجھانے کے لئے ہے، اس لئے آپ اپنے ذوق و وجدان سے اس کی حقیقت بیان کرتے ہیں کہ عالم بالا میں وہاں کے نظام کے مطابق ہر انسان کا ایک مثنی (Duplicat) ہے، عہد الست میں انسانوں سے جو عہد و پیمان لیا گیا ہے وہ بھی اسی سلسلہ کی ایک کڑی ہے یعنی وہ عہد و پیمان انسانوں کے مثنی سے لیا گیا تھا۔ پھر جب انسان اپنے وقت میں دنیا میں وجود پذیر ہوتا ہے تو وہ عالم بالا والا انسان ہی ہوتا ہے یعنی اُس کی صورت اس پر منطبق ہوتی ہے اور وہ اور یہ ایک ہوتے ہیں۔

غرض انسان کا یہ مثنی ٹیپ ریکارڈ ہے۔ دنیا میں جب بھی کوئی انسان کوئی اچھا یا برا عمل کرتا ہے تو فطری طور پر بے اختیار وہ مثنی مندرجہ یا منقبض ہوتا ہے، گویا انسان کے اعمال کی اُس بارائی صورت میں ریکارڈنگ ہو رہی ہے۔

یہی ریکارڈنگ میدان قیامت میں مختلف شکلوں میں ظاہر ہوگی، کبھی تو ایسا ظاہر ہوگا کہ سب کچھ عالم بالا میں محفوظ کر لیا گیا ہے چنانچہ نامہ اعمال تقسیم کئے جائیں گے، لوگ ان کو پڑھیں گے اور کبھی ایسا محسوس ہوگا کہ اعمال انسان کے اعطاء کے ساتھ چھپے ہوئے ہیں، چنانچہ میدان قیامت میں انسان کے ہاتھ پیر بولیں گے اور اعمال کی گواہی دیں گے۔ فائدہ: ہر عمل خود بخود بتا دیتا ہے کہ دنیا اور آخرت میں اس کی جزاء کیا ہے؟ امتحان میں پرچہ لکھنے کے بعد طالب عالم خود فیصلہ کر لیتا ہے کہ وہ کامیاب ہوگا یا فیل؟ چنانچہ فرشتے نامہ اعمال میں عمل کے ساتھ ساتھ اس کی جزا بھی لکھتے جاتے ہیں، مگر بعض اعمال کی جزاء فرشتوں کی سمجھ میں نہیں آتی تو ان کو حکم دیا جاتا ہے کہ بس عمل لکھ لو اور بدلہ کا خزانہ خلی چھوڑ دو، قیامت کے دن اللہ تعالیٰ بذات خود اس کا بدلہ ظاہر فرمائیں گے، حدیث قدسی میں ہے کہ: ”بندے نے روزہ میرے لئے رکھا ہے اور میں ہی اس کا بدلہ دوں گا“ یعنی فرشتے ہر شخص کے روزے کے ثواب کو نہیں سمجھ پاتے وہ صرف روزوں کو لکھ لیتے ہیں، قیامت کے دن اللہ تعالیٰ ان کا ثواب بذات خود ظاہر فرمائیں گے اور اتنا ثواب دیں گے کہ بندہ خوش خوش ہو جائے گا، جیسا کہ حدیث میں ہے کہ: ”روزہ دار کے لئے دو خوشیاں ہیں ایک بوقت افطار دوسری اللہ سے ملاقات کے وقت (جب اس کو روزوں کا ثواب دیا جائے گا) (فائدہ ختم ہو)“

اس کے بعد حضرت شاہ صاحب قدس سرہ نے اعمال کے ریکارڈ ہونے کی جو صورت بیان کی ہے، اس کی تائید میں امام غزالی رحمہ اللہ کی ایک عبارت لائے ہیں۔ امام غزالیؒ نے ایک دوسرے مسئلہ میں اسی طرح کی بات کہی ہے جس طرح کی بات شاہ صاحب نے احصائے اعمال کے سلسلہ میں فرمائی ہے۔ وہ مسئلہ یہ ہے کہ جمیع ماکان و مایکون لوح محفوظ میں لکھا ہوا ہے۔ لوح کیا ہے؟ اور اس میں کس طرح لکھا ہوا ہے؟ امام غزالی رحمہ اللہ فرماتے ہیں کہ لوح محفوظ اللہ تعالیٰ کی ایک مخلوق ہے اور جمیع ماکان و مایکون اس مخلوق کے دماغ میں محفوظ ہے، اس مخلوق کو قرآن میں کہیں لوح (حُشّی) کہیں کتاب مبین (واضح نوشتہ) اور کہیں امام مبین (واضح رجسٹر) کہا گیا ہے اور جو باتیں لوح محفوظ میں لکھی ہوئی ہیں وہ آنکھ سے نظر نہیں آسکتیں، کیونکہ وہ حُشّی لکڑی کی یا لوہے کی یا ہڈی کی بنی ہوئی نہیں ہے اور وہ کتاب کاغذ

یا بتوں کی نہیں ہے، اس کو اس طرح سمجھئے کہ جس طرح اللہ کی ذات و صفات مخلوق کی ذات و صفات کے مشابہ نہیں، اسی طرح اللہ کی تختی مخلوق کی تختی کے مشابہ نہیں اور اللہ کی کتاب مخلوق کی کتاب کے مشابہ نہیں۔ پھر وہ کس طرح کی کتاب ہے؟ اور اس میں کس طرح لکھا ہوا ہے؟ امام غزالی رحمہ اللہ اس کو ایک مثال سے سمجھاتے ہیں کہ جس طرح حافظ قرآن کے دل و دماغ میں قرآن کے کلمات و حروف محفوظ ہوتے ہیں، اسی طرح ساری باتیں لوح محفوظ کے حفظ میں محفوظ ہیں۔ حافظ قرآن کے دماغ میں سارا قرآن لکھا ہوا ہوتا ہے، جب حفظ پڑھتا ہے تو اس کو ایسا محسوس ہوتا ہے کہ گویا وہ قرآن میں دیکھ کر پڑھ رہا ہے، لیکن اگر آپ حفظ قرآن کے دماغ کے ایک ایک جزء کا جائزہ لیں تو آپ کو کہیں کوئی حرف لکھا ہوا نہیں ملے گا۔ اسی انداز پر لوح محفوظ کو سمجھنا چاہئے۔ اللہ تعالیٰ نے جو باتیں طے فرمادی ہیں، اور جن باتوں کے فیصلے ہو چکے ہیں وہ ساری باتیں لوح محفوظ میں بھری ہوئی ہیں (امام غزالی کی بات پوری ہوئی)

اسی طرح انسان کا عمل بھی اُس کی اُس صورت میں جو عالم بالا میں پائی جاتی ہے ریکارڈ ہوتا رہتا ہے، مگر یہ ریکارڈنگ دنیا کی ریکارڈنگ کی طرح نہیں، بلکہ اس صورت کی قوت خیالیہ میں سب باتیں محفوظ ہوتی رہتی ہیں۔

اعمال کے ریکارڈ ہونے کی ایک اور دلیل آدمی جو بھی اچھا برا عمل کرتا ہے وہ اس کو بھولتا نہیں، بار بار یاد کرتا ہے، اور اس کے اچھے برے بدے کی توقع رکھتا ہے، یہ بھی اس بات کی دلیل ہے کہ انسان کا عمل ختم نہیں ہوا، بلکہ محفوظ ہے واللہ اعلم

وَأَمَّا الإِحْصَاءُ عَلَيْهَا: فَسُرُّهُ عَلَى مَا وَجَدَهُ بِالدُّوْق: أَنْ فِي الْحَبْرِ الشَّاهِقِ تَظْهَرُ صُورَةُ لِكُلِّ إِنْسَانٍ بِمَا يُعْطِيهِ النِّظَامُ الْفَوْقَانِي — وَالتِّي ظَهَرَتْ فِي قِصَّةِ الْمِيثَاقِ شُعْبَةٌ مِنْهَا — فإِذَا وَجَدَ هَذَا الشَّخْصُ انْطَبَقَتْ الصُّورَةُ عَلَيْهِ، وَاتَّحَدَتْ مَعَهُ؛ فإِذَا عَمِلَ عَمَلًا انْشَرَحَتْ هَذِهِ الصُّورَةُ بِذَلِكَ الْعَمَلِ انْشِرَاحًا طَبِيعِيًّا، بِإِخْتِيَارِ مَنَّهُ، فَرُبَّمَا تَظْهَرُ فِي الْمَعَادِ: أَنَّ أَعْمَالَهَا مُحْصَاةٌ عَلَيْهَا مِنْ فَوْقِهَا؛ وَمِنْهُ. قِرَاءَةُ الصُّحُفِ؛ وَرُبَّمَا تَظْهَرُ أَنَّ أَعْمَالَهَا فِيهَا؛ وَمُتَشَبِّهَةٌ بِأَعْمَالِهَا، وَمِنْهُ: نُطْقُ الْأَيْدِي وَالْأَرْجُلِ.

ثم كل صورة عمل مفصحة عن ثمرته في الدنيا والآخرة؛ وربما تتوقف الملائكة في تصويره، فيقول الله تعالى: ﴿اكتبوا العمل كما هو﴾

قال الغزالي: كل ما قدره الله تعالى من ابتداء خلق العالم إلى آخره مسطوراً ومثبتاً في خلق، خلقه الله تعالى، يُعبر عنه تارة باللوح، وتارة بالكتاب المبين، وتارة بإمام مبين، كما ورد في القرآن؛ فجميع ما جرى في العالم وما يسجرى مكتوب فيه، ومنقوش عليه نقشاً لا يُشاهد بهذه العين.

وَلَا تَطُنُّنَ أَنْ ذَلِكَ اللُّوحُ مِنْ خَشَبٍ أَوْ حَدِيدٍ أَوْ عَظْمٍ، وَأَنَّ الْكِتَابَ مِنْ كَاعْدٍ أَوْ وَرَقٍ؛ بَلْ يَنْبَغِي أَنْ تَفْهَمَ قَطْعًا: أَنَّ لَوْحَ اللَّهِ لَا يُشَبِّهُ لَوْحَ الْخَلْقِ، وَكِتَابُ اللَّهِ تَعَالَى لَا يُشَبِّهُ كِتَابَ الْخَلْقِ، كَمَا أَنَّ ذَاتَهُ وَصِفَاتِهِ لَا تُشَبِّهُ ذَاتَ الْخَلْقِ وَصِفَاتِهِمْ.

بل ان كنت تطلب له مثالا يُقَرَّبُهُ إِلَى فَهْمِكَ فَاعْلَمْ أَنَّ ثُبُوتَ الْمَقَادِيرِ فِي اللُّوحِ الْمَحْفُوظِ يُضَاهِي ثُبُوتَ كَلِمَاتِ الْقُرْآنِ وَحُرُوفِهِ فِي دِمَاعِ حَافِظِ الْقُرْآنِ وَقَلْبِهِ، فَإِنَّهُ مَسْطُورٌ فِيهِ، حَتَّى كَأَنَّهُ حَيْثُ يَقْرَأُ يَنْظُرُ إِلَيْهِ؛ وَلَوْ فَتَشَّتْ دِمَاغُهُ جِزْءًا جِزْءًا، لَمْ تُشَاهِدْ مِنْ ذَلِكَ الْخَطِّ حَرْفًا، فَمِنْ هَذَا النَّمَطِ يَنْبَغِي أَنْ تَفْهَمَ كَوْنَ لِلُّوحِ مَنْقُوشًا بِجَمِيعِ مَا قَدَّرَهُ اللَّهُ تَعَالَى وَقَضَاهُ (انْتَهَى)

نَمَ كَثِيرًا مَا تَتَذَكَّرُ النَّفْسُ مَا عَمَلْتَهُ مِنْ خَيْرٍ أَوْ شَرٍّ، وَتَتَوَفَّعُ جِزَاءَهُ، فَيَكُونُ ذَلِكَ وَجْهًا آخَرَ مِنْ وَجْهِهِ اسْتِقْرَارَ عَمَلِهِ، وَاللَّهُ أَعْلَمُ.

ترجمہ: اور رہا نفس کے خلاف ریکارڈ کرنا: تو اس کا راز اس طور پر جس کو میں نے ذوق سے پایا ہے یہ ہے کہ عالم بالا میں ہر انسان کی ایک صورت ظاہر ہوتی ہے، نظامِ فوقانی کی دین کے مطابق — اور وہ صورت جو میثاق کے واقعہ میں ظاہر ہوئی تھی وہ اسی کی ایک شاخ تھی — پھر جب یہ شخص پایا جاتا ہے تو وہ صورت اس پر منطبق ہو جاتی ہے اور اس کے ساتھ متحد ہو جاتی ہے۔ پھر جب یہ شخص کوئی (نیک) عمل کرتا ہے تو یہ (فوقانی) صورت اس عمل کی وجہ سے منشرح ہوتی ہے، فطری طور پر منشرح ہونا، اس کے اختیار کے بغیر، پس کبھی قیامت میں ظاہر ہوگا کہ اس صورت کے اعمال اس کے خلاف اس کے اوپر سے ریکارڈ کئے گئے ہیں اور نامہ اعمال کا پڑھنا اسی قبیل سے ہے، اور کبھی ظاہر ہوگا کہ اس کے اعمال اسی (نامہ اعمال) میں ہیں، اور اس کے اعضاء کے ساتھ چمٹنے والے ہیں۔ اور ہاتھوں اور پیروں کا بولنا اسی قبیل سے ہے۔

پھر عمل کی ہر صورت واضح کرنے والی ہے دنیا و آخرت میں عمل کے ثمرہ کو، اور کبھی ملائکہ پہنچاتے ہیں عمل کی تصویر کشی میں (یعنی ان کی سمجھ میں نہیں آتا کہ کتنا ثواب لکھیں) تو اللہ تعالیٰ فرماتے ہیں کہ: ”عمل کو جیسا دہ ہے لکھ لو“ (رواہ احمد، ترمذی منذری ۲: ۳۳۲)

امام غزالی رحمہ اللہ نے فرمایا: وہ تمام باتیں جو اللہ تعالیٰ نے طے فرمادی ہیں، عالم کی پیدائش کے آغاز سے اس کے آخر تک، سب لکھی ہوئی اور ثابت کی ہوئی ہیں ایک ایسی مخلوق میں جس کو اللہ تعالیٰ نے (اسی غرض سے) پیدا کیا ہے، جس کو کبھی لوح سے، کبھی کتاب میں سے، اور کبھی امام مبین سے تعبیر کیا جاتا ہے، جیسا کہ قرآن میں وارد ہوا ہے، پس تمام وہ باتیں جو عالم میں ہو چکی ہیں اور جو آئندہ ہوں گی، اس مخلوق میں لکھی ہوئی ہیں اور اس مخلوق پر مشتمل ہیں ایسے نقوش سے جو اس آنکھ سے نہیں دیکھے جاسکتے۔

اور آپ ہرگز گمان نہ کریں کہ وہ تختی لکڑی کی یا لوہے کی یا ہڈی کی ہے اور یہ کہ کتاب کاغذ کی یا پتوں کی ہے، بلکہ مناسب یہ ہے کہ آپ قطعی طور پر اس طرح سمجھیں کہ اللہ کی تختی مخلوق کی تختی کے مشابہ نہیں ہے۔ اور اللہ کی کتاب مخلوق کی کتاب کے مشابہ نہیں ہے، جیسا کہ اللہ کی ذات اور اس کی صفات مخلوق کی ذات اور ان کی صفات کے مشابہ نہیں ہیں۔ بلکہ اگر آپ لوح محفوظ کی کوئی ایسی مثال چاہتے ہیں جو اس کو آپ کے ذہن سے قریب کرے تو جان لیں کہ طے کردہ باتوں کا ثبوت لوح محفوظ میں مشابہ ہے کلمات قرآن اور اس کے حروف کے ثبوت کے، حافظ قرآن کے دل و دماغ میں، پس یقیناً قرآن لکھا ہوا ہے حافظ کے دماغ میں، یہاں تک کہ گویا حافظ پڑھتا ہے درانحالیکہ وہ دیکھ رہا ہے، اس لکھے ہوئے کو۔ اور اگر آپ اس کے دماغ کے ایک ایک جز کی تلاشی لیں تو آپ اس تحریر میں سے ایک حرف کو بھی نہیں دیکھیں گے۔ پس اسی انداز سے منسب ہے کہ آپ سمجھیں لوح محفوظ میں ان تمام چیزوں کے لکھے ہوئے ہونے کو، جو اللہ تعالیٰ نے طے کی ہیں اور جن کا فیصلہ کیا ہے (تمام شد)

پھر بارہا نفس یاد کرتا ہے اُن بھلی بری باتوں کو جو اس نے کی ہیں، اور امید لگاتا ہے وہ اس کے بدلہ کی، پس ہوتی ہے وہ ایک دوسری وجہ اس کے عمل کے ثبوت کی وجہ میں سے، واللہ اعلم۔

### لغات:

ذَوْق. کے لغوی معنی ہیں طبیعت کا اندازہ اور شاہ صاحب کی اصطلاح میں ایک مخصوص وہی علم کا نام ذوق ہے التفہیمات مجدد دوم تفہیم ۱۲۲ میں ہے الذوق: وهو منصب الحكيم، وحده: العلم الذي ينزل عليه من حيث ينزل عليه سر وجوده. مولانا سندھی رحمہ اللہ فرماتے ہیں اعلم ان اصطلاح المصنف أن رؤية الشيء بالنور الحاصل من حظيرة القدس ومعرفته به يقال له. الذوق اهـ بما يعطيه من مصدر یہ ہے .. مفصحة (اسم فاعل) أفصح عن الشيء: ظاهر کرنا، بیان کرنا قولہ: مفصحة أي مظهرة، قال العلامة: تكتب الحفظۃ الأعمال بصورتها حتى يظهر من رؤيتها أن هذا الرجل ناج أو هالك، مثلاً زنی رجل بامرأة، فيكتبون صورة الرجل والمرأة في حال زناهما، فيظهر منها أنهما معذبان، وهذه القاعدة كانت رائجة في الناس في الزمان الماضي، فمثلاً يصورون مجي زید فی صورة زید، وباب، حتی یعلم أنه جاء، وكذلك كانوا يكتبون جميع حاجاته.

قولہ: فی تصویرہ: قال العلامة: كانت قاعدة الكتابة في الزمان الماضي بالتصوير، وربما لا يمكن التصوير، مثلاً قال رجل: اللهم لك الحمد عدد أقطار الأمطار، فيقال لهم: اكتبوا العمل كما هو اهـ .. قولہ: من ورق: پہلے پتوں پر بھی کتابیں لکھی جاتی تھیں۔

## باب — ۱۲

## اعمال کا ملکات سے جوڑ

ملکات جمع ہے ملکہ کی، جس کے معنی ہیں: وہ صفت جو نفس کے اندر راسخ ہو جائے، اور جب تک راسخ نہ ہو اسے ”حال“ کہتے ہیں۔ گذشتہ باب میں جو بیان کیا گیا تھا کہ انسان کے اختیاری اعمال نفس کی طرف لوٹتے ہیں اور اس کے ساتھ چمٹ جاتے ہیں۔ یہ اعمال نفس میں رفتہ رفتہ ایک حالت پیدا کرتے ہیں، جب تک وہ حالت عارضی رہتی ہے ”حال“ کہلاتی ہیں اور جب وہ راسخ ہو جاتی ہے تو اس کو ”ملکہ“ کہتے ہیں اخلاق حسنة اور سیدہ بھی اسی طرح پیدا ہوتے ہیں۔ شاہ صاحب قدس سرہ نے ان ملکات کو هیئات نفسانیہ کہا ہے۔ هیئت کے معنی ہیں حالت، کیفیت، اس کی جمع هیئات ہے اور نفسانی کے معنی ہیں اندرونی قلبی، پس هیئات نفسانیہ کے معنی ہیں کیفیات قلبیہ، مگر عارضی نہیں، بلکہ راسخ کیفیات مراد ہیں۔

ملکات اور اعمال کے درمیان چولی دامن کا ساتھ ہے۔ ملکات اور اخلاق کے مطابق اعمال وجود میں آتے ہیں ارشاد ہے اِنَّمَا الْأَعْمَالُ بِالنِّيَّاتِ اور ملکات و اخلاق اعمال کے ذریعہ پیدا ہوتے ہیں۔ مثلاً مسلسل مشق کر کے ایک شخص فن کتہ بت میں مہارت پیدا کرتا ہے، تو یہ ملکہ مسلسل لکھنے کا نتیجہ ہوتا ہے اور سی ملکہ سے خوشنویس عمدہ تحریر لکھتا ہے۔ فرض عمل و ملکات میں گہرا ربط ہے۔ اس باب میں اسی ارتباط کا بیان ہے، اگرچہ عرف عام میں دونوں کو ایک ہی چیز سمجھ جاتا ہے یعنی عام لوگ ملکات کو اعمال ہی سے تعبیر کرتے ہیں، جیسے روح اور بدن دو الگ الگ چیزیں ہیں اور ان میں ارتباط ہے مگر عام لوگ دونوں میں فرق نہیں کرتے۔ وہ روح کو بھی بدن ہی سے تعبیر کرتے ہیں۔ اسی طرح عام لوگ ملکہ کا بھی ادراک نہیں کرتے وہ اعمال ہی کو اصل بلکہ سب کچھ سمجھتے ہیں۔

اس باب میں شاہ صاحب رحمہ اللہ نے دو باتیں بیان کی ہیں:

- (۱) اعمال، ہیئات نفسانیہ کے پیکر ہائے محسوس اور ان کی تشریحات ہیں جنہی ملکات ایک مخفی چیز ہیں، ایک ماہر خوشنویس بھی عام انسان کی طرح ہوتا ہے، مگر جب وہ قلم پکڑتا ہے تو اس کی مہارت اور عبقریت ظاہر ہوتی ہے، اس کی تحریر ہی اس کی مہارت فن کی نظر آنے والی صورت ہوتی ہے، اور وہی اس کی مہارت کی ترجمانی اور تشریح کرتی ہے۔
- (۲) اعمال ایک جال ہیں، ملکات و اخلاق کو ان کے ذریعہ شکار کیا جاتا ہے، یعنی کوئی ملکہ اور مہارت پیدا کرنی ہو تو مسلسل عمل کر کے ہی پیدا کی جاسکتی ہے۔

اور یہ دونوں باتیں فطری اور صورت نوعیہ کی دین ہیں، انسان میں انسان ہونے کی وجہ سے یہ دونوں باتیں پائی

جاتی ہیں، دیگر حیوانات میں یہ صورت حال نہیں پائی جاتی۔

اور اس کی دلیل یہ ہے کہ جب آدمی میں کسی کام کا داعیہ (تقاضا) پیدا ہوتا ہے اور نفس اس کی مطاوعت (فرماں برداری) کرتا ہے تو داعیہ کو انشراح ہوتا ہے۔ اور نفس مطاوعت نہیں کرتا تو داعیہ کو اغتباض ہوتا ہے، یہ اس بات کا قرینہ ہے کہ عمل کے پیچھے کوئی کیفیت نفسانیہ ہے، جس کی مطاوعت اور عدم مطاوعت کا داعیہ اور اس کے واسطے سے عمل پر اثر پڑتا ہے۔

پھر جب آدمی عمل کر چلتا ہے تو اس کا عمل جس قوت سے تعلق رکھتا ہے وہ قوت طاقت ور ہو جاتی ہے اور مقابل قوت اب جاتی ہے اور کمزور ہو جاتی ہے، یہ اس بات کا قرینہ ہے کہ اچھے برے اعمال باطن پر اثر انداز ہوتے ہیں۔ حدیث میں اس طرف اشارہ ہے، فرمایا: ”نفس گناہ کی آرزو اور خواہش کرتا ہے اور شرمگاہ اس کی تصدیق یا تکذیب کرتی ہے“، یعنی داعیہ کا پیکر محسوس شرمگاہ کا عمل ہے۔ اگر یہ عمل پایا جائے تو داعیہ واقعی ہے ورنہ بس دوسوہ ہے۔ لیکن اگر پیکر محسوس کسی مجبوری کی وجہ سے نہ پایا جائے تو وہ کلاما فی النار کا مصداق ہے۔ یعنی وہ داعیہ واقعی ہے اور اس پر مواخذہ ہوگا۔ متفق علیہ روایت ہے کہ ”جب دو مسلمان تلواریں لے کر بھڑتے ہیں تو قاتل اور مقتول دونوں جہنم میں جاتے ہیں“ راوی نے دریافت کیا کہ قاتل کا جہنم میں جانا تو سمجھ میں آیا، مقتول جہنم میں کیوں گیا؟ آپؐ نے ارشاد فرمایا کہ ”وہ اپنے ساتھی کے قتل کا حریص تھا“، یعنی وہ قتل کا عزم مصمم لے کر نکلا تھا، مگر تقویٰ کہ وہ مار نہ سکا، مارا گیا، پس وہ بھی جہنم رسید ہوگا (مشکوٰۃ کتاب القصاص باب قتل اہل الردۃ حدیث نمبر ۳۵۲۸)

غرض ہر ضیق اور ہر ملکہ کے لئے کچھ اعمال اور ظاہری صورتیں ہیں، جن کے ذریعہ اس ملکہ اور اس صفت کی طرف اشارہ کیا جاتا ہے اور اس ملکہ اور صفت کو ان کے ذریعہ تعبیر کیا جاتا ہے اور وہ پیکر ہائے محسوس اس ملکہ اور صفت کو سمجھتے ہیں۔ مثلاً آپ کہیں کہ فلاں آدمی بہادر یا خفی ہے اور کوئی دلیل پوچھتے تو آپ اس کے بہادرانہ کارناموں کو اور داد و دہش کو بیان کریں گے، اسی طرح کوئی شخص بہادری اور سخاوت کو سمجھنا چاہے تو وہ بھی اعمال اور پیکر ہائے محسوس کا سہارا لے گا، جیسے ایک شخص نے کسی مولوی صاحب سے پوچھا کہ پرہیزگاری کیا ہے؟ مولوی صاحب نے جواب دیا: فرض کرو تم جوان رعنا ہو اور کوئی عورت بھی جوانہ جہیں ہو، تم دونوں کو ایک رات، ایک مکان میں تنہائی میسر آئے، مگر تمہارے دل میں برائی کا کوئی خیال تک پیدا نہ ہو تو یہ پرہیزگاری ہے۔ دیکھتے مولوی صاحب نے پرہیزگاری کو جو ایک ملکہ ہے، اس کے پیکر محسوس کے ذریعہ سمجھایا ہے۔

لطیفہ: پھر مولوی صاحب نے اس شخص سے پوچھا کہ سمجھ، تقویٰ کیا ہے؟ اس نے کہا: جی ہاں! سمجھ گیا، تقویٰ ہجرا ہونے کا دوسرا نام ہے!

سوال: کیا یہ نہیں ہو سکتا کہ ایک شخص بہادر یا خفی ہو اور زندگی بھر کوئی بہادرانہ کارنامہ انجام نہ دے، نہ ایک پیسہ



خروج کرے؟

جواب: ایسا ہو سکتا ہے، جب کوئی اللہ کی پیدا کی ہوئی فطرت کو بدل ڈالے البتہ عام حالات میں ایسا نہیں ہوتا۔ اسی طرح اگر کوئی شخص اپنے اندر کوئی ایسا ملکہ یا صفت پیدا کرنا چاہے، جو اس میں نہیں، مثلاً بہادری نہیں ہے، اور وہ بہادر بننا چاہتا ہے، یہ سخاوت کی صفت نہیں ہے اور وہ سخی بننا چاہتا ہے تو اس کا طریقہ یہ ہے کہ بہادری اور سخاوت کے مواقع کا متلاشی رہے، اور جب بھی موقع ملے بہ تکلف بہادری والے کام کرے اور زیادہ سے زیادہ سخاوت کرے تو رفتہ رفتہ بہادر اور سخی بن جائے گا یہی مطلب ہے اعمال کے جال سے ملکات کو شکار کرنے کا، اسی طرح اس لائق کے جو اکابر گزرے ہیں ان کے واقعات کو پڑھنے یا سننے سے بھی اس صفت کو پیدا کرنے میں مدد ملتی ہے۔

اس کے بعد جاننا چاہئے کہ اگرچہ اعمال و ملکات دو الگ الگ چیزیں ہیں، اور اصل ملکات ہیں، اعمال صرف مظاہر ہیں، مگر شریعت میں بحث اعمال سے اور ان کی ظاہری شکلوں سے کی جاتی ہے اور انہی کے احکام مقرر کئے جاتے ہیں، ان کے پیچھے جو ملکات ہیں ان سے شریعت کچھ زیادہ بحث نہیں کرتی، ان کے متعلق چند موٹی باتیں بتلا دی گئی ہیں اور ان کی طرف اشارہ کیا گیا ہے، مثلاً:

(۱) إِنَّمَا الْأَعْمَالُ بِالنِّيَّاتِ بلع میں ملکات کی صرف اشارہ ہے اور یہ بات بیان کی گئی ہے کہ ثواب کی کمی زیادتی اور اعمال کی قبولیت و عدم قبولیت کا انہی پر مدار ہے۔

(۲) سورۃ الحج آیت ۳۷ میں ہے ﴿لَنْ يَنَالَ اللَّهُ لُحُومُهَا، وَلَا دِمَاؤُهَا، وَلَكِنْ يَنَالُهُ التَّقْوَىٰ مِنْكُمْ﴾ یعنی حج کی قربانیوں کا گوشت و ر خون اللہ تعالیٰ کو نہیں پہنچتا بلکہ ان کو تمہارا تقویٰ پہنچتا ہے یعنی تم نے کیسی خوش دلی اور جوش محبت سے ایک قیمتی اور نفیس چیز، اس کی اجازت سے، اس کے نام پر، اس کے گھر کے پاس لے جا کر قربان کی ہے، گو یا اس قربانی کے ذریعہ سے تم نے ظاہر کر دیا ہے کہ ہم خود بھی اللہ کی راہ میں اسی طرح قربان ہونے کے لئے تیار ہیں، یہی وہ تقویٰ (دین کا ادب) ہے جس کی بدولت خدا کا عشق اپنے محبوب حقیقی سے خوشنودی حاصل کرتا ہے۔ اس آیت میں جس کیفیت کو تقویٰ کہا گیا ہے اسی کو شاہ صاحب رحمہ اللہ نے ہیئت نفسانی اور ملکہ سے تعبیر کیا ہے۔

(۳) مسلم شریف کی روایت ہے اِنَّ اللّٰهَ لَا يَنْظُرُ اِلٰی صُوَرِكُمْ، وَلَا اَمْوَالِكُمْ، وَلَكِنْ يَنْظُرُ اِلٰی قُلُوبِكُمْ وَاَعْمَالِكُمْ یعنی اللہ تعالیٰ تمہاری صورتوں کو اور تمہارے مال کو نہیں دیکھتے، بلکہ وہ تمہارے دلوں کو اور تمہارے اعمال کو دیکھتے ہیں (مشکوٰۃ کتاب الرقاق، باب ریاء حدیث نمبر ۵۳۱۲) اس حدیث میں اعمال کے ساتھ ملکات کی طرف بھی اشارہ ہے۔

اور شریعت میں عام طور پر اعمال سے بحث اس لئے کی جاتی ہے کہ اعمال ہی منضبط کئے جاسکتے ہیں، انہی کے لئے قواعد و ضوابط مقرر کئے جاسکتے ہیں، انہی کے اوقات و حدود متعین کئے جاسکتے ہیں، وہی نظر آتے ہیں اور دیکھتے ہیں، نقل بھی انہی کو کیا جاسکتا ہے، وہی قابل حکایت ہیں اور انسان کی قدرت و اختیار کے ماتحت بھی وہی آتے ہیں اور انہی کے

ذریعہ اور انہی پر مؤاخذہ کیا جاسکتا ہے مثلاً نماز کا عمل ہے، تربانی ہے، روزہ و زکات ہیں، انہی اعمال ظاہرہ کو منضبط کیا جاسکتا ہے اور انہی کے حدود کی تعیین کی جاسکتی ہے ان کے پیچھے جو ملکات ہیں ان کی کوئی تحدید و توقیت نہیں کی جاسکتی، کیونکہ وہ مخفی امور ہیں۔

### ﴿باب ارتباط الأعمال بالہیئات النفسانية﴾

اعلم: أن الأعمال مظاهرُ الهيئات النفسانية، وشروحُ لها، وشَرَكَاتٌ لِإِفْتِنَاصِهَا، ومُتَحَدَةٌ معها في العرف الطبيعي، أي: يتفق جمهور الناس على التعبير بها عنها؛ بسبب طبيعي تعطيهِ الصورة النوعية.

وذلك: لأن الداعية إذا انبعثت إلى عمل، فطاوَعَتْ لها نفسُه انسطت وانشُرحت؛ وإن امتنعت انقبضت وتقلّصت؛ فإذا باشر العمل استبدَّ منبَعُهُ من ملكية أو بهيمية وقوى، وانحرف مقابلُهُ وضمُف؛ وإلى هذا الإشارةُ في قوله صلى الله عليه وسلم: ﴿النفْسُ تَمْنِي وتشتَهِى، والفرجُ يَصْدُقُ ذلك، ويكذِبُه﴾

ولن ترى خُلُقًا إلا وله أعمالٌ وهيئاتٌ، يُشارُ بها إليه، ويُعبَّرُ بها عنه، وتتمثلُ صورتُها مِكَشَافًا له؛ فلو أن إنسانًا وصف إنسانًا آخر بالشجاعة، واستُفسر، فَبَيَّنَ، لم يُبَيِّنْ إلا معالجاتِه الشديدة؛ أو بالسخاوة لم يبين إلا دراهمَ ودنانيرَ يَبدُلُها، ولو أن إنسانًا أراد أن يستحضر صورة الشجاعة والسخاوة، اضطر إلى صورتلك الأعمال؛ — اللهم! إلا أن يكون قد غيَّرَ فطرةَ الله التي فطرَ الناسَ عليها — ولو أن واحدًا أراد أن يُحصَلَ خُلُقًا ليس فيه، فلا سبيلَ له إلى ذلك إلا الوقوعُ في مظانِّه، وتَجشُّهُ لأعمالَ المتعلقة به، وتَذَكُّرُ وقائعِ الأقوياء من أهله. ثم الأعمالُ هي الأمور المضبوطة، التي تُقصد بالتوقيت، وتُرى وتُبصر، وتُحكى وتُؤثَرُ، وتدخل تحت القدرة والاختيار، ويُمكن أن يُزَاخَدَ بها وعليها.

ترجمہ: باب (۱۲) اعمال کا قلبی کیفیات سے جوڑ: جان لیں کہ اعمال، کیفیات قلبیہ کے پیکر ہائے محسوس اور ان کی تشریحات (وضاحتیں) ہیں، اور ان کو شکار کرنے کے دام ہیں اور فطری عرف میں اعمال: کیفیات قلبیہ کے ساتھ متحد ہیں یعنی عام لوگوں کا اعمال کے ذریعہ کیفیات قلبیہ کو تعبیر کرنے پر اتفاق ہے (اور یہ بات) ایک ایسے فطری سبب سے ہے جو صورت نوعیہ کی دین ہے۔

اور وہ بات اس لئے ہے کہ داعیہ (طبیعت کا تقاضا) جب کسی کام کے لئے اٹھتا ہے، پس آدمی کا نفس اس داعیہ کی

اطاعت کرتا ہے تو داعیہ خوش ہوتا ہے اور منشرح ہوتا ہے اور اگر مخالفت کرتا ہے تو داعیہ منقبض ہوتا ہے اور سکڑتا ہے پھر جب آدمی عمل کر چکتا ہے تو ملکیت یا بھیمیت میں سے اس عمل کا سرچشمہ ڈکٹیٹر اور قوی ہو جاتا ہے اور اس کا مد مقابل منحرف و رکمزور ہو جاتا ہے اور حدیث میں اس کی طرف اشارہ ہے کہ: "نفس تنہا کرتا ہے اور خواہش کرتا ہے اور شرمگاہ اس کی تصدیق کرتی ہے اور اس کی تکذیب کرتی ہے" (مشکوٰۃ کتاب الایمان، باب الایمان بالقدر، حدیث نمبر ۸۶)

اور آپ ہرگز کوئی خلق نہیں دیکھیں گے مگر اس کے سنے اعمد اور شکلیں ہوں گی، جن کے ذریعہ اس خلق کی طرف اشارہ کیا جاتا ہے اور جن کے ذریعہ اس خلق کو تعبیر کیا جاتا ہے، اور جن کی صورتیں اس خلق کے لئے لہ نہ تکشاف بن کر پائی جاتی ہیں، پس اگر کوئی شخص کسی دوسرے انسان کو بہ درمی کے ساتھ متصف کرے، اور اس سے اس کی وضاحت پوچھی جائے، پس وہ بیان کرے، تو نہیں بیان کرے گا وہ مگر اس کے سخت معرکوں کو: یا کوئی شخص کسی کو سخاوت کے ساتھ متصف کرے تو نہیں بیان کرے گا وہ مگر ان دراہم و دنانیر کو جن کو وہ خرچ کرتا ہے: اور اگر کوئی انسان چاہے کہ حاضر کرے بہ درمی اور سخاوت کی صفت کو (یعنی اس کو سمجھنا چاہیے) تو مجبور ہوگا وہ ان اعمال کی شکلوں کی طرف — اے اللہ! مگر یہ کہ اس نے اس فطرت کو بدل دیا ہو، جس پر اللہ تعالیٰ نے لوگوں کو پیدا کیا ہے — اور اگر کوئی شخص چاہے کہ کسی ایسے خلق کو اپنے اندر پیدا کرے جو اس میں نہیں ہے، تو اس کی کوئی راہ نہیں مگر پہنچنا اس خلق کے مواقع میں، اور ان اعمال کو بہ تکلف کرنا جو اس خلق سے تعلق رکھنے والے ہیں۔ اور اس خلق والوں میں سے قوی لوگوں کے واقعات کو یاد کرنا۔

پھر اعمال ہی وہ چیزیں ہیں جو ضبط کی ہوئی ہیں، جو اوقات کی تعیین کے ساتھ ارادہ کی گئی ہیں اور نظر آتی ہیں اور دھکتی ہیں اور حکایت کی جاتی ہیں اور نقل کی جاتی ہیں اور قدرت و ارادہ کے تحت آتی ہیں، ورنہ کے ذریعہ اور ان پر پکڑ کی جاسکتی ہے۔

### لغات و ترکیب:

مَظْهَر ظاہر ہونے کی جگہ    شَرْحُ توضاحت    قَبْصُ واقفیت الطیر: شکار کرنا    قَوْلُهُ: شرکات لاقتناصھا ای شبکہ لاصطیاد الہیئات یعنی یکوں فی بعض الناس ملکہ الأعمال راسخۃ فی القلب، فیعمل الأعمال المرافقة لها، فتكون الأعمال حينئذ مظاهر الملكات وشروخا لها، وأما إذا لم تكن ملکہ أعمال محصورة فی رجل، فهو يعمل أعمالاً محصورة مراراً كثيرة حتى تثبت ملکہ تلك الأفعال فی نفسه، فحينئذ تكون الأعمال شبكة لاصطیاد الملكة (سندی)    بسبب طبیعی کا خلق مظاهر وشرکات ہونے کے ساتھ ہے    جسم العمل بہ تکلف کرنا۔    قَوْلُهُ فی العرف الطبيعي ای فی العرف الذي تقتضيه طبيعة الإنسان    قَوْلُهُ أن يؤخذ بها أي على فعلها إذا كانت شراً، وعليها أي على تركها إذا كانت حسنة مأمورة بها (سندی)

## کسی کے ملکات زیادہ ریکارڈ کئے جاتے ہیں اور کسی کے اعمال

انسان کے اعمال و ملکات (کیفیاتِ قلبیہ) دونوں ریکارڈ کئے جاتے ہیں، مگر احصاء میں لوگوں کے احوال مختلف ہیں، جو قوی استعداد کے لوگ ہیں۔ جیسے انبیائے کرام، ان میں اعمال سے زیادہ ملکات پائے جاتے ہیں اور کمزور استعداد کے لوگ ظاہری اعمال ہی کو سب کچھ سمجھتے ہیں، تفصیل درج ذیل ہے:

① قوی استعداد والوں میں اعمال سے ملکات زیادہ پائے جاتے ہیں، ان کا اصل کمال اخلاق و ملکات ہوتے ہیں مگر وہ اعمال بھی کرتے ہیں، کیونکہ اعمال، ملکات کے سانچے اور شکلیں ہیں اور اخلاق سانچوں میں ڈھلتے ہیں اور ظاہری شکلوں سے پیدا ہوتے ہیں، اس لئے یہ حضرات ظاہری اعمال سے بھی صرف نظر نہیں کرتے۔ ان حضرات کے اصل ملکات ریکارڈ کئے جاتے ہیں اور اعمال بھی ریکارڈ کئے جاتے ہیں مگر ان کا احصاء ضعیف ہوتا ہے، کیونکہ مقصود ملکات ہیں، اعمال تو مظاہر ہیں، مگر ضروری وہ بھی ہیں، جیسے خواب کی ظاہری شکل مقصود نہیں ہوتی اس کا ایک مطلب ہوتا ہے اور وہی مقصود ہوتا ہے، مگر وہ مطلب ظاہری شکل ہی سے سمجھا جاتا ہے، اس طرح وہ ظاہری شکل بھی مطلوب ہو جاتی ہے، مثلاً ایک شخص نے خواب دیکھا کہ وہ لوگوں کی مونہوں اور شرمگاہوں پر مہر لگا رہا ہے، اس نے تعبیر کے امام حضرت محمد بن سیرین رحمہ اللہ (۳۳-۱۱۰ھ) سے تعبیر معلوم کی۔ آپ نے فرمایا: تم مؤذن ہو اور (رمضان میں) وقت سے پہلے فجر کی اذان دیتے ہو (جسے سن کر لوگ سحری موقوف کر دیتے ہیں) اس خواب کی جو ظاہری شکل ہے وہ مراد نہیں، مراد وہ تعبیر ہے جو محمد بن سیرین رحمہ اللہ نے دی، مگر وہ تعبیر مستفاد خواب کی ظاہری شکل ہی سے ہے۔

اور ملکات کے اقویٰ اور اعمال کے اضعف ہونے کی مثال یہ ہے کہ متی، نبی سے اعمال کی مقدار میں تو بڑھ سکتا ہے، مگر امتی کی زندگی بھر کی نمازیں نبی کے دو گانہ کے ہم پلہ نہیں ہو سکتیں، کیونکہ امتی کا ملکہ نبی کے ملکہ کے ہم پلہ نہیں ہو سکتا، اور عمل میں وزن نیت و کیفیت قلبی (ملکہ) سے پیدا ہوتا ہے۔

② اور ضعیف استعداد کے لوگ ظاہری اعمال ہی کو عین کمال سمجھتے ہیں، کیونکہ ان کے اعمال کے پیچھے جو ملکات ہیں وہ اتنے کمزور ہوتے ہیں کہ عام لوگ ان کا ادراک بھی نہیں کر سکتے۔ ایک عام مسلمان سے پوچھو تو اسے معلوم ہی نہیں ہوتا کہ اس کے عمل کے پیچھے کوئی ملکہ بھی ہے، وہ بس عمل کرتا ہے اور اسی کو سب کچھ سمجھتا ہے، ایسے لوگوں کے اعمال اصلاً ریکارڈ کئے جاتے ہیں اور ملکات کا احصاء بس برائے نام ہوتا ہے۔

اور دنیا میں اسی قسم کے لوگوں کی تعداد زیادہ ہے، اس لئے ان لوگوں کی خاطر اعمال کی تعیین و تحدید ضروری ہے، تاکہ وہ صحیح طور پر اعمال کو انجام دے سکیں، چنانچہ شریعہ الہیہ میں ہمیشہ اصل زور اعمال پر دیا گیا ہے اور انہی کی اہمیت نمایاں کی گئی ہے اور انہی کی مکمل تفصیلات مرتب کی گئی ہیں۔

ثم النفوس ليست سواء في إحصاء الأعمال والملكات عليها:  
فمنها: نفوس قوية تتمثل عندها الملكات أكثر من الأعمال، فلا يُعدّ من كمالها بالإصالة  
إلا الأخلاق؛ ولكن تتمثل الأعمال لها، لأنها قوالبها وصورها، فيحصى عليها الأعمال إحصاءً  
أضعف من إحصاء الأخلاق، بمنزلة ما يتمثل في الرؤيا من أشباح المعنى المراد، كالختم على  
الأنف والفروج.

ومنها: نفوس ضعيفة، تحسب أعمالها عين كمالها، لعدم استقلال الهيئات النفسانية، فلا  
تتمثل إلا مضمحلة في الأعمال، فيحصى عليها أنفس الأعمال؛ وهم أكثر الناس، وهم  
المحتاجون جدًا إلى التوفيق البالغ، ولهذه المعاني عظم الاعتناء بالأعمال في الروايس الإلهية.

ترجمہ: پھر نفوس یکساں نہیں، ان کے اعمال و ملکات ریکارڈ کئے جانے میں:

پس ان میں سے بعض: قوی نفوس ہیں، ان میں ملکات، اعمال سے زیادہ پائے جاتے ہیں، پس ان کے کمالات  
میں سے اصالت نہیں شمار کئے جاتے مگر اخلاق، لیکن ان اخلاق کے لئے اعمال بھی پائے جاتے ہیں، کیونکہ اعمال، اخلاق  
کے سانچے اور شکلیں ہیں، پس ان کے اعمال ریکارڈ کئے جاتے ہیں ایسا ریکارڈ کیا جانا جو خلاق کی ریکارڈنگ سے کمزور  
تر ہوتا ہے، جیسے وہ بات جو خواب میں پائی جاتی ہے، معنی مرادی کی شکلوں میں سے، جیسے مونہوں اور شرمگاہوں پر مہر  
لگانا۔ (قولہ: اکثر ای نمثلا اکثر)

اور ان میں سے بعض: کمزور نفوس ہیں، وہ اپنے اعمال ہی کو اپنا عین کمال سمجھتے ہیں۔ ہیئات نفسانیہ (ملکات) کے مستقل  
بالذات نہ ہونے کی وجہ سے، پس نہیں پائی جاتیں وہ ہیئات مگر اعمال میں مضمل ہو کر، پس ان کے اعمال ہی ریکارڈ کئے جاتے  
ہیں۔ اور زیادہ تر یہی لوگ ہیں اور یہ لوگ بہت زیادہ محتاج ہیں مفصل توفیق کے، اور اسی وجہ سے شرائع الہیہ میں اعمال کے  
ساتھ بہت زیادہ اعتناء کیا گیا ہے۔

### بہت سے اعمال بذات خود مقصود ہوتے ہیں

ملکات کی اہمیت کے باوجود بہت سے اعمال بذات خود مقصود و موثر ہوتے ہیں۔ مثلاً نماز کی ظاہری شکل مقصود ہے، اگر  
کوئی کہے کہ ”اللہ کی یاد“ مطلوب ہے، نماز کی ظاہری شکل مطوب نہیں، تو وہ شخص گمراہ بلکہ کافر ہے، اسی طرح زنا، چوری کی  
ظاہری شکلوں سے بچنا ضروری ہے، اچھی نیت سے گناہ جائز نہیں ہو جاتا، پس اگر کوئی کہے کہ ”تقویٰ“ مقصود ہے، اگر کوئی  
شخص اللہ سے ڈرتا ہے اور کسی اچھی نیت سے زنا یا چوری کرتا ہے تو کوئی حرج نہیں، ایسا شخص مردود و ملعون ہے۔

اور اعمال ہی مطلوب و مقصود اس وجہ سے ہو جاتے ہیں کہ وہ ملاً، علی میں پہنچ کر وہاں ثابت ہو جاتے ہیں و ملکات

سے قطع نظر کر کے وہ اعمال ہی یا بذاتِ ملا اعلیٰ کو پسند یا ناپسند ہوتے ہیں، ایسی صورت میں اچھے کام کرنا گویا ملا اعلیٰ کے الہام کی وجہ سے ہوتا ہے کہ یہ یہ اعمال صحیحہ کر کے ہماری نزدیکی حاصل کرو، ہم جیسے بنو اور ہمارے انوار کو حاصل کرو اور اعمالِ سیئہ کا حال اس کے برعکس ہے۔

اس کی مثال یہ ہے کہ مدارس میں رت گیارہ بجے تک مطالعہ اور تکرار کے لئے بیٹھنا لازم ہے اور اس کا مقصد آموختہ یاد کرنا ہے۔ اب اگر کوئی طالب علم کہے کہ مجھے اس کی ضرورت نہیں، مجھے مطالعہ اور تکرار کے بغیر ہی سبق یاد ہو جاتا ہے، تو اس کی یہ بات قابلِ سماعت نہیں، اسے بھی حسبِ دستور بیٹھنا ہوگا، کیونکہ اگر بابِ مدارس کے نزدیک یہ بات ٹھہر چکی ہے کہ خواندہ یاد کرنے کے لئے یہ ظاہری شکل ضروری ہے۔ پس جو طالب عالم اس کا اہتمام کرے گا وہ نگران کے نزدیک پسندیدہ ہوگا اور جو غیر حاضر رہے گا، وہ تم کے نزدیک ناپسندیدہ ہوگا اور سزا کا مستحق ہوگا۔ اور ملا اعلیٰ میں اعمال کا ٹھہراؤ چند وجوہ ہوتا ہے:

(۱) اللہ تعالیٰ کی طرف سے ملا اعلیٰ کو یہ علم ہوتا ہے کہ انسانوں کا نظامِ فلاں فلاں کاموں کو انجام دینے کے ذریعے اور فلاں فلاں برائیوں سے بچنے کے ذریعے سنور سکتا ہے۔ اس طرح وہ اعمالِ ملا اعلیٰ کے پاس متمثل ہو جاتے ہیں، پھر وہاں سے شرائعِ الہیہ میں ان کے احکام نازل ہوتے ہیں۔

(۲) لوگ اچھے برے اعمال کر کے جب عالمِ بالا میں پہنچتے ہیں تو ملا اعلیٰ کی پسندیدگی یا ناپسندیدگی ان اعمال کی طرف متوجہ ہوتی ہے اور جب ان پر عرصہ دراز گزر جاتا ہے تو وہ اعمالِ ملا اعلیٰ میں ٹھہر جاتے ہیں اور ان کی اہمیت پیدا ہو جاتی ہے۔ جیسے مدرسہ میں بعض طلبہ تقریر کی مشق کرتے ہیں، بعض مضمون نگاری کی، ان کا یہ عمل مہتمم مدرسہ کے علم میں مسلسل آتا رہتا ہے تو ایک عرصہ کے بعد مہتمم کے دل میں اس کی اہمیت پیدا ہوتی ہے اور وہ مدرسہ کی طرف سے طلبہ کے لئے تقریر و تحریر کا انتظام کرتا ہے یہی صورت حال برائیوں کی ہے، جب بار بار برائیاں وجود میں آتی ہیں تو وہ اخراج کا قانون بنانے کا باعث بنتی ہیں۔

خلاصہ یہ کہ جب اعمالِ ملا اعلیٰ میں ٹھہر جاتے ہیں تو ان کو اسی طرح کرنا ضروری ہے۔ اب ملکات پر مدار نہیں رہتا بلکہ وہ اعمال بذاتِ خود مقصود و مؤثر ہو جاتے ہیں۔ جیسے متقدمین سے جو منتر مروی ہیں، ان کو اسی طرح کرنا ضروری ہے جس طرح وہ مروی ہیں۔ ہیئت بدل جائے گی تو تاثیر باقی نہیں رہے گی۔ مثلاً ڈاڑھ وغیرہ میں درد ہو تو یہ رقیہ مروی ہے کہ کوئی تختی لیکر اس پر ریت یا مٹی پھیلائی جائے، پھر اس پر ابجد ہوز حطی لکھ جائے، خواہ ملا کر یا مفرد حروف، پھر مریض یا کوئی اور شخص درد کی جگہ کو پکڑے اور عامل کیل یا چاقو سے پہلا حرف دبائے اور سورہ فاتحہ پڑھے اور اس حرف کو چھوڑ دے، پھر دوسرا حرف دبائے اور سورہ فاتحہ پڑھے۔ دسویں حرف تک پہنچنے سے پہلے ان شاء اللہ درد ختم ہو جائے گا۔ یہ عمل اسی طرح کرنا ضروری ہے۔ صرف دس بار فاتحہ پڑھنے سے فائدہ نہ ہوگا۔

ثم إن كثيراً من الأعمال تستقر في الملاء الأعلى، ويتوجه إليها استحسانهم أو استهجانهم بالإصالة، مع قطع النظر عن الهيئات النفسانية التي تصدر عنها، فيكون أداء الصالح منها بمنزلة قبول إلهام من الملاء الأعلى، في التقرب منهم، والتشبه بهم، واكتساب أنوارهم؛ ويكون اقتراف السبب منها خلاف ذلك.

وهذا الاستقرار يكون بوجوه:

منها: أنهم يتلقون من بارئهم أن نظام البشر لا يصلح إلا بأداء أعمال، والكف عن أعمال. فتمثل تلك الأعمال عندهم، ثم تنزل في الشرائع من هنالك.

ومنها: أن نفوس البشر التي مارست ولازمت الأعمال، إذا انتقلت إلى الملاء الأعلى، وتوجه إليها استحسانهم واستهجانهم، ومضى على ذلك القرون والدهور، استقرت صور الأعمال عندهم.

وبالجملة: فتؤثر الأعمال حينئذ تأثير العزائم والرقى الماثورة عن السلف بهيئتها وصفتها، والله أعلم.

ترجمہ: پھر بہت سے اعمال ملاء اعلیٰ میں ٹھہر جاتے ہیں اور ان کی طرف ملاء اعلیٰ کی پسندیدگی یا ناپسندیدگی بالذات متوجہ ہوتی ہے، ان حیثیات نفسانیہ سے قطع نظر کرتے ہوئے جن سے وہ اعمال صادر ہوتے ہیں۔ پس ان میں سے نیک کاموں کا کرنا ملاء اعلیٰ کے الہام کو قبول کرنے جیسا ہو جاتا ہے۔ ملاء اعلیٰ سے نزدیک ہونے میں، اور ان کے ساتھ مشابہت پیدا کرنے میں اور ان کے انوار حاصل کرنے میں، اور ان میں سے برے اعمال کا ارتکاب کرنا اس کے برخلاف ہوتا ہے۔ اور یہ ٹھہرنا پختہ وجہ ہوتا ہے:

ان میں سے ایک: یہ ہے کہ ملاء اعلیٰ اپنے پیدا کرنے والے کی طرف سے (یہ بات) حاصل کرتے ہیں کہ انسانوں کا نظام سنور نہیں سکتا مگر کچھ کاموں کے کرنے سے اور کچھ اعمال سے باز رہنے سے، پس وہ اعمال ملاء اعلیٰ کے پاس موجود ہو جاتے ہیں، پھر وہاں سے شرائع میں نازل ہوتے ہیں۔

اور ان میں سے ایک: یہ ہے کہ انسان کے وہ نفوس جو اعمال کی ہیئتگی کرتے رہے ہیں اور ان کے ساتھ چکے رہے ہیں، جب وہ نفوس ملاء اعلیٰ کی طرف منتقل ہوتے ہیں اور ان نفوس کی طرف ملاء اعلیٰ کی پسندیدگی یا ناپسندیدگی متوجہ ہوتی ہے اور اس پر زہانے اور صدیاں گزر جاتی ہیں تو ان اعمال کی صورتیں ملاء اعلیٰ کے پاس ٹھہر جاتی ہیں۔

اور خلاصہ یہ ہے کہ اس وقت اعمال اثر کرنے لگتے ہیں ان منستروں اور افسونوں کے اثر کرنے کی طرح، جو متقدمین سے منقول ہیں، ان کی شکلوں اور صفتوں کے ساتھ۔ واللہ اعلم

## لغات و ترکیب:

فی التقرب إلخ إلهام (مصدر) سے متعلق ہے۔ تمثیل میں ایک ت محذوف ہے۔ مارس الامر بمعنی کرنا۔  
العزيمة: منتر (یہ فارسی معنی ہیں) عربی میں معنی ہیں: پختہ ارادہ۔ رُفْعَةُ منتر .. بھینٹنا إلخ متعلق ہے تاثر (مصدر) سے  
دوسرے منہا میں احسان و استعجان کے درمیان واو بمعنی او ہے، کیونکہ پسندیدگی اور ناپسندیدگی جمع نہیں ہوتیں۔ واللہ اعلم۔

## باب — ۱۳

## مجازات کے اسباب کا بیان

بحث اول میں تکلیف شرعی اور مجازات زیر بحث ہیں۔ اب تک انسان کے مکلف ہونے کا بیان تھا، ضمناً مجازات کا بیان بھی آتا رہا ہے، کیونکہ وہ تکلیف کی ماہیت میں داخل ہے، البتہ اس کے اسباب اور اس کی شکلوں کا بیان نہیں آیا، اس آخری باب میں اسی کا بیان ہے۔ — اور مجازات عام ہے، خواہ دنیا میں ہو یا قبر میں یا حشر میں یا اس کے بعد۔ اور مجازات کے اسباب بہت ہیں مگر ان کا خلاصہ دو اصول (سبب) ہیں۔

پہلی اصل: نفس کا احساس سبب مجازات ہے۔ — جب کسی قوی نفس والے آدمی سے کوئی نامناسب حرکت سرزد ہوتی ہے یا اس میں کوئی بری خصلت ہوتی ہے، تو قوت ملکیت کی برکت سے اس کو احساس ہوتا ہے کہ اس کا یہ عمل یا اس کی یہ خصلت نامناسب ہے۔ اس احساس سے اسکے دل میں ندامت، حسرت اور رنج پیدا ہوتا ہے، جو درج ذیل شکلیں اختیار کرتا ہے۔

(۱) نیند میں یا بیداری میں یا قبر میں ایسے واقعات رونما ہوتے ہیں جو تکلیف دہ، توہین آمیز اور ذلیل پرستل ہوتے ہیں۔  
(۲) اگر نفس بہت ہی قوی ہوتا ہے اور اس میں استعداد ہوتی ہے کہ فرشتوں کے ذریعہ اس کو تنبیہ کی جائے، تو فرشتے ظاہر ہوتے ہیں اور لطیف طریقہ سے اس کو تنبیہ کرتے ہیں، جیسے ایک طرح کے اعجاب (خود پسندی) پر فرشتوں نے حضرت داؤد علیہ السلام کو تنبیہ کی تھی، تاکہ وہ متنب ہو کر اپنی کوتاہی کا تدارک کریں، چنانچہ تدارک کیا اور خوب کیا۔ سورۃ ص آیات ۲۱-۲۵ میں یہ واقعہ مذکور ہے اور ان آیات کی صحیح تفسیر مستدرک حاکم (۳۳۳:۲) میں بروایت حضرت ابن عباس رضی اللہ عنہما مروی ہے تفصیل کے لئے ”فوائد عثمانی“ دیکھیں اور آریا کی بیوی کا قصہ سراہیلی اور جھوٹا ہے۔

فائدہ: تمام علوم کا یہی حاس ہے، جب کسی شخص میں کسی علم کی استعداد پیدا ہوتی ہے تو نیند میں، بلکہ بعض مرتبہ بیداری میں فرشتے ظاہر ہو کر اچھے ہوئے معاملہ میں راہ نمائی کرتے ہیں (فائدہ تمام ہوا)

اور س اصل کا قرآن کریم میں اشارۃً تذکرہ آیا ہے۔ سورۃ البقرہ آیت ۸۱ میں ہے: ”ہاں! جس نے قصداً ابراہیم کا کیا اور اس کے قصور نے اس کا احاطہ کر لیا تو وہ دوزخ و لے ہیں، سد اس میں رہیں گے“ — قصور کے احاطہ کرنے کا



مطلب اس کی جزاء کا احاطہ کرنا ہے۔ علامہ سندھی رحمہ اللہ فرماتے ہیں قولہ: واحاطت به خطيئته الآية، اے جزاؤں! فی الدنیا من مدامة وحسرة والم وتمثل واقعات ایلام وإهانة وتهديد فی المنام أو اليقظة اھ مگر آیت کی صحیح تفسیر وہ ہے جو جمہور نے کی ہے کہ قصور کے احاطہ کرنے کا مطلب یہ ہے کہ گناہ اُس پر ایسا غلبہ کر لے کہ کوئی جانب ایسی نہ ہو کہ گناہ کا غلبہ نہ ہو، حتیٰ کہ دل میں ایمان و تصدیق باقی ہوگی تو بھی احاطہ مذکور تحقیق نہ ہوگا۔ تو اب کافر ہی پر یہ صورت صادق ہو سکتی ہے (فوائد شیخ الہند)

غرض اس آیت میں تو صحیح تفسیر کے مطابق اس اصل کی طرف اشارہ نہیں، مگر سورۃ الزمر آیت ۵۶ میں یہ اصل صراحتاً مذکور ہے ارشاد ہے ﴿أَنْ تَقُولَ نَفْسٌ يَحْسَرُنِي عَلَى مَا ضَلَّْتُ فِيْ حَنْبِ اللَّهِ، وَإِنْ كُنْتُ لَمِنَ السَّاجِدِينَ﴾ (کہیں کوئی شخص کہنے لگے کہ افسوس میری اس کوتاہی پر، جو میں نے خدا کی جناب میں روا رکھی، اور میں تو (احکام خداوندی پر) ہنستا ہی رہا) یہ حسرت بوقت مرگ بھی ہو سکتی ہے اور اس سے پہلے بھی ہو سکتی ہے اور اس کے بعد قبر اور میدان قیامت میں بھی ہو سکتی ہے۔ یہ احساس برے عمل کا بدلہ ہے۔

دوسری اصل: حظيرة القدس کی توجہ یعنی فیصلہ خداوندی بھی سبب مجازات ہے۔ اس کی تفصیل یہ ہے کہ ملا اعلیٰ کو انسانوں کی کچھ کیفیات نفسانیہ، کچھ اعمال و اخلاق پسند ہیں اور کچھ ناپسند ہیں، ملا اعلیٰ اپنے رب سے اصرار کے ساتھ درخواست کرتے ہیں کہ، چھ لوگوں کو راحتیں پہنچائی جائیں اور برے لوگوں کو سزا دی جائے۔ ان کی یہ دعائیں بارگاہ خداوندی میں مقبول ہوتی ہیں، اسی طرح ملا اعلیٰ کی توجہات بھی انسانوں کو گھیر لیتی ہیں، ان دونوں باتوں کے نتیجے میں لوگوں پر خوشنودی اور لعنت کی شکلیں نکلتی ہیں، جس طرح دیگر علوم چمکتے ہیں اور مجازات کی درج ذیل صورتیں تحقیق ہوتی ہیں:

(۱) تکلیف دہ یا راحت رساں واقعات رونم ہوتے ہیں اور فرشتے اس حال میں نظر آتے ہیں جیسے دھماکا رہے ہوں یا ہنس کر باتیں کر رہے ہوں، قریب امرگ کے پاس اور قبر میں منکر و نکیر اسی طرح ظاہر ہوتے ہیں۔

(۲) نفس کبھی ملا اعلیٰ کی ناراضگی سے متاثر ہوتا ہے تو بے ہوشی یا بیماری جیسی کیفیت طاری ہو جاتی ہے۔ قبل نبوت جب بنائے کعبہ کے موقع پر آپ ﷺ نے پتھر اٹھانے کے لئے کپڑا کھول کر کندھے پر رکھنے کا ارادہ کیا تھا تو فوراً بیہوشی طاری ہو گئی تھی۔ اسی طرح سیرت کی کتابوں میں یہ واقعہ ہے کہ نبوت سے پہلے آپ ﷺ قریش کی کسی شادی وغیرہ کی تقریب میں مجبوراً تشریف لے گئے تو وہاں پہنچتے ہی نیند طاری ہو گئی اور آنکھ اس وقت کھلی جب کھیل تمام ہو گیا تھا (دیکھئے المہدایہ والنبایہ ۲: ۲۸۷)

(۳) کبھی ملا اعلیٰ کی نہایت قوی توجہ کمزور باتوں مثلاً خیالات وغیرہ پر پڑتی ہے تو وہ ملا سافل یا انسانوں سے لئے الہام بن جاتی ہے کہ وہ اس اچھے یا برے عمل کرنے والے کے ساتھ اچھا یا برا سلوک کریں۔ یہ مضمون پہلے بار بار گزر چکا ہے، ثم یوضع له القبول فی الارض اور ثم یوضع له البغضاء فی الارض والی روایت باب ذکر الملا الاعلیٰ

کے شروع میں گزر چکی ہے وہ روایت اس کی دلیل ہے۔

(۴) کبھی آدمی کے تعلقات میں سے کوئی چیز سنور جاتی ہے یا بگڑ جاتی ہے اور راحتوں اور تکلیفوں کی شکلیں پیدا ہوتی ہیں، کوئی مرجھاتا ہے یا کوئی بھاری، ملی نقصان ہو جاتا ہے یا یہاں رشفایاب ہو جاتا ہے یا معمولی مال میں خوب برکت ہوتی ہے، جس سے رنج و راحت پہنچتی ہے، یہ بھی مجازات کی صورتیں ہیں۔ پہلے باب (۱) میں مسلم شریف کی روایت گزری ہے کہ لوگوں کو جواں میں بلائیں اور خیرات و برکات پہنچتی ہیں وہ لوگوں کے اعمال کا ثمرہ ہیں یعنی جزاء و سزا کی شکلیں ہیں۔ اور یہ سب باتیں ملائعہ کی دعاؤں کا لاگ رکھ کر کہی گئی ہیں، بالکل بے لاگ بات یہ ہے کہ تخلیق ارض و سماء کے وقت ہی، اللہ تعالیٰ کی عنایت نے یہ بات طے کر دی تھی کہ انسان کو شتر بے مہار نہیں چھوڑا جائے گا، اس کا اعمال پر مؤاخذہ کیا جائے گا یہ فیصدہ خداوندی مجازات کا اصل سبب ہے مگر چونکہ اس بات کا سمجھنا دشوار تھا اس لئے شاہ صاحب رحمہ اللہ نے فرشتوں کی دعاؤں کو عنوان بنایا ہے۔ اور اس پیرایہ بیان میں مجازات کو سمجھایا ہے واللہ اعلم اور اس اصل دوم کی طرف قرآن کریم میں اشارہ آیا ہے۔ سورۃ البقرۃ آیت (۱۶۱، ۱۶۲) میں ہے ”پیشک جن لوگوں نے انکار کیا (یعنی اسلام نہیں لائے) اور وہ اسی حالت کفر پر مر گئے، تو ایسے لوگوں پر اللہ تعالیٰ کی اور فرشتوں کی اور تمام لوگوں کی لعنت ہے، وہ ہمیشہ اسی میں رہیں گے، نہ اُن سے عذاب ہلکا کیا جائے گا ورنہ ان کو مہلت دی جائے گی“ اللہ کی یہ لعنت مجازات کی اصل ہے۔

### ﴿باب: أسباب المجازاة﴾

اعلم: أن أسباب المجازاة، وإن كثرت، ترجع إلى أصلين:

أحدهما: أن تُجسَّسَ النفسُ، من حيث قوتها المكنية، بعملٍ أو خلقٍ اكتسبته: أنه غير ملائم لها. فتشَبَّحَ فيها ندامة وحسرة والم: ربما أوجب ذلك نمثلاً واقعاتٍ في المنام أو اليقظة، تشتمل على إيلاام وإهانة وتهديد.

ورب نفس استعدت لإلهام المخالفة، فخطبت على السنة الملائكة: بأن تراءى له كسائر ما تستعدُّه من العلوم.

وإلى هذا الأصل وقعت الإشارة في قوله تعالى: ﴿بَلَىٰ مَنْ كَسَبَ سَيِّئَةً رَّأَىٰ خَاطِئَتَ بِهٖ حَظِيئَتَهُ﴾، فَأُولَٰئِكَ أَصْحَابُ النَّارِ، هُمْ فِيهَا خَالِدُونَ﴿

والثاني: توجُّه حظيرة القدس إلى بني آدم؛ فعند الملائكة الأعلى هينات وأعمال وأخلاق، مرضية ومسخوطة، فتطلب من ربها طلباً قوياً تنعيم أهل هذه، وتعذيب أهل تلك، فيستجاب دعاؤهم، وتُحيط ببني آدم همهمهم، وترشح عليهم صورة الرضا واللعة، كما ترشح سائر

العلوم: فتشَبَّحُ واقعاتِ ایلامیہ او انعامیہ، وتراءى الملا الأعلى مُهَذَّةٌ لَهُمْ، او منبسطةٌ إِلَيْهِمْ. وربما تأثرت النفسُ من سُخْطِهَا، فعرض لها كهينةُ الغشى، أو كهينةُ المرض. وربما ترشَّحُ ما عندهم من الهمةِ المتأكَّدةِ على الحوادثِ الضعيفةِ، كالخواطر ونحوها، فألهمت الملائكةُ أوبنو آدم أن يُحسنوا أو يُسيئوا إليه.

وربما أُحِيلَ أمر من ملايساته إلى صلاح أو فساد، وظهرت تقریبات لتنعيمه أو تعذيبه. بل الحقُّ الصُّراح: أن لله تبارك وتعالى عنايةً بالناس، يوم خلق السماوات والأرض، توجب أن لا يُهْمِلَ أفرادَ الإنسان سُدًى، وأن يؤاخذهم على ما يفعلونه، لكن لدقة مذكرِها جعلنا دعوة الملائكة عنواناً لها، والله أعلم.

والى هذا الأصل وقعت الإشارة في قوله تعالى: ﴿إِنَّ الَّذِينَ كَفَرُوا، وَمَاتُوا وَهُمْ كُفَّارًا، أُولَئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ، خَالِدِينَ فِيهَا، لَا يُخَفَّفُ عَنْهُمْ الْعَذَابُ، وَلَا هُمْ يُنظَرُونَ﴾

ترجمہ: مجازات کے اسباب کے بیان میں: جان لیں کہ مجازات کے اسباب، اگرچہ بہت ہیں (مگر) وہ جو متھے ہیں دو اصولوں کی طرف:

ان میں سے ایک: یہ ہے کہ نفس قوتِ ملکیت کی وجہ سے حساس کرے، کسی ایسے عمل یا اخلاق کے بارے میں جس کو اس نے اپنے اختیار سے کیا ہے کہ وہ (عمل یا خلق) نفس کے لئے نامناسب ہے، چنانچہ نفس میں ندامت، حسرت اور تکلیف پیدا ہو۔ وہ کبھی واجب کرے نیند میں یا بیداری میں ایسے واقعات کے پائے جانے کو جو تکلیف دینے، توہین کرنے اور دھمکانے پر مشتمل ہوں۔

اور بعض نفوس میں مخافت کے الہام کی استعداد پیدا ہو جاتی ہے تو وہ نفوس گفتگو کئے جاتے ہیں ملائکہ کی زبانی، اس طور پر کہ دیکھتے ہیں فرشتے ان کو جیسے دوسرے وہ عیون جن کی نفس میں استعداد پیدا ہوتی ہے۔

اور اس اصل کی طرف اشارہ آیا ہے اللہ تعالیٰ کے ارشاد میں: ”ہاں، جس نے اختیار سے کوئی برائی کی، اور اس کو اس کی برائی نے گھیر لیا، تو وہ لوگ دوزخ والے ہیں، وہ اس میں ہمیشہ رہیں گے۔“

اور دوسری اصل: انسانوں کی طرف حظیرۃِ تقدس کی توجہ ہے۔ پس ملائکہ کے نزدیک پسندیدہ اور ناپسندیدہ حیثیات نفسانیہ اور اعمال و اخلاق ہیں، پس وہ درخواست کرتے ہیں اپنے رب سے قوی درخواست کرنا، ان لوگوں کو راحت پہنچانے کی، اور ان لوگوں کو تکلیف پہنچانے کی، پس ان کی دعا قبول کر لی جاتی ہے اور انسانوں کو ملائکہ اعلیٰ کی گہری توجہات گھیر لیتی ہیں اور لوگوں پر خوشنودی اور پھینکار کی صورت نکلتی ہے، جس طرح دیگر علوم نکلتے ہیں: پس پائے جاتے ہیں تکلیف دہ اور راحت رساں واقعات اور نظر آتے ہیں فرشتے اس حال میں کہ وہ ان کو دھمکانے والے ہیں یہ

ان کے ساتھ خندہ پیشانی سے بات چیت کرنے والے ہیں۔

اور کبھی نفسِ ملاً اعلیٰ کی ناراضگی سے متاثر ہوتا ہے، پس نفس کو بے ہوشی جیسی حالت یا بیماری جیسی حالت پیش آتی ہے۔ اور کبھی وہ گہری توجہ جو ملاً اعلیٰ کے پاس ہے مترشح ہوتی ہے، کمزور باتوں پر، جیسے خیالات وغیرہ پر تو ملاً سافل یا انسان الہام کئے جاتے ہیں کہ وہ اس شخص سے اچھا معاملہ کریں یا برا معاملہ کریں۔ اور کبھی آدمی کے متعلقات میں سے کوئی چیز صلاح کی طرف یا فساد کی طرف بدل دی جاتی ہے۔ اور راحت رسانی یا تکلیف دہی کی تقریبات ظاہر ہوتی ہیں۔

بلکہ خالص حق بات یہ ہے کہ اللہ تعالیٰ کی لوگوں پر مہربانی ہے، جس دن اللہ تعالیٰ نے پیدا کیا آسمانوں کو اور زمین کو، جو واجب کرتی ہے اس بات کو کہ نہ مہمل (بے مقصد) چھوڑیں وہ انسانوں کو، اور اس بات کو کہ پکڑ کریں ان کی اُن کاموں پر جو وہ کریں۔ لیکن اس بات کو سمجھنے کی باریکی کی وجہ سے ہم نے ملائکہ کی دعاؤں کو مجازات کے لئے عنوان بنایا ہے، واللہ اعلم اور اس اصل کی طرف اشارہ آیا ہے اللہ تعالیٰ کے ارشاد میں کہ: ”یشک جن لوگوں نے انکار کیا اور مرے وہ بحالت انکار، تو ان پر اللہ کی اور فرشتوں کی اور سب لوگوں کی پھٹکار ہے، ہمیشہ رہیں گے وہ اس لعنت میں، نہیں ہلکا کیا جائے گا ان سے عذاب، اور نہ وہ مہلت دئے جائیں گے۔“

### لغات:

أَحْسَنُ يُحَسِّنُ إِحْسَانًا: احساس کرنا۔ ... تَشْبِيحٌ تَشْبِيحًا: پایا جانا۔ تَمَثَّلٌ میں ایک ت محذوف ہے۔ مخالفت یعنی عمل یا خلق کا ملکیت کے موافق نہ ہونا۔ خُوطِبَتْ مجھوں سے، خَاطَبَهُ: باہم گفتگو کرنا۔ حَظِيرَةُ الْقُدُسِ سے ذات پاک مراد ہے۔ ... هَذْدَةٌ: دھمکانا، ڈرانا۔ ... ابْسَطَ: پھیلانا، بے تکلف ہونا۔ ... تَرَشَّحٌ میں ایک ت محذوف ہے۔ ... المَاعِدَةُ (اسم مفعول) پختہ کی ہوئی۔ ... الحوادث الضعيفة: کمزور واقعات یعنی وہ باتیں جن میں تبدیلی ہو سکتی ہے۔ ... اَحْوَالٌ اِحْوَالَةً: تبدیلی کرنا۔ ... مَلَابِسٌ جمع ہے مَلْبَسٌ اور مَلْبَسٌ کی جس کے معنی ہیں لباس، یہاں مراد متعلقہ چیزیں ہیں۔ ... تَقْرِيبٌ: لغوی معنی نزدیک کرنا، عرفی معنی کوئی موقعہ نکالنا مَذْرَكٌ (مصدر میسی) بمعنی ادراک ہے۔

### تشریح:

قوله: من حيث الملكية أي بوسيلة القوة الملكية (سندی) قوله: ملابساته أي متعلقاته من المال والأولاد وغيرها فَتَنْقُمُ أو تَتَعَذَّبُ بصلاحتهم أو فسادهم، بخلاف الجزاء الأول، لأنه كان راجعاً إلى نفسه، بدون واسطة، ويمكن أن يقال في تفسير أجيل إلخ أي غير أمر من الأمور المتعلقة به إلى صلاح إن عمل صالحاً، كما غيرت النار الملايسة بإبراهيم بالريح الطيبة، أو إلى فساد إن عمل سيئاً، كما يكون عند رجل دراهم أو دنائير فصارت رماداً؛ وهذا التفسير يفهم من الباب الآتي (سندی)

مجازات کی کنوسی اصل کہاں کام کرتی ہے؟

مجازات کی اوپر جو دو اصلیں بیان کی گئی ہیں یعنی نفس کا احساس اور فیصلہ خداوندی، یہ دونوں اسیں الگ الگ بھی کام کرتی ہیں اور دونوں جمع بھی ہوتی ہیں یعنی کسی جگہ مجازات دونوں بنیادوں کی وجہ سے ہو، ایسا ہو سکتا ہے۔ پھر ترکیب کے بھی مختلف درجات ہو سکتے ہیں، اس طرح کہ کوئی اصل زیادہ موثر ہے، پس اجتماع کی بہت سی صورتیں پیدا ہوں گی۔ علاوہ ازیں مجازات کے سلسلہ میں نفس کی استعداد کے بھی مختلف درجات ہیں اسی طرح اعمال کی نوعیت بھی اچھے برے ہونے میں مختلف ہوتی ہے، پس جب دونوں اصولوں کے اجتماع کے مختلف درجات کو استعداد و عمل کے مختلف درجات میں ضرب دیں گے تو بے شمار عجیب عجیب صورتیں پیدا ہوں گی، جن کے تفصیلی احکام کہہاں کوئی اصل کام کرے گی، بہت مشکل امر ہے، البتہ بالا جماع قاعدہ سمجھ میں۔

اصل اول اُن اعمال و اخلاق میں کام کرتی ہے جن کا اثر خود عمل کرنے والے تک مقصور رہتا ہے، دوسروں تک متعدي نہیں ہوتا، جیسے کسی نے نماز نہیں پڑھی تو اس کا نقصان وہی بھگتے گا، دوسروں تک کوئی اہم ضرر نہیں پہنچے گا۔

اور جو لوگ نیک صالح اور قوی انفس ہوتے ہیں وہ اس اصل کا اثر جلد قبول کرتے ہیں، ان سے اگر برائی سرزد ہو جاتی ہے تو وہ فوراً بے چین ہو جاتے ہیں۔ سورہ آل عمران آیت ۱۳۵ میں اس کا تذکرہ ہے کہ: ”مُتَّقِینَ وہ لوگ ہیں کہ جب کوئی ایسا کام کر گزرتے ہیں جو بے حیائی کا ہو یا وہ اپنی ذوات پر زیادتی کرتے ہیں تو (فوراً) اللہ تعالیٰ کو یاد کرتے ہیں، پھر اپنے گناہوں کی معافی چاہتے ہیں، اور اللہ کے سوا کون ہے جو گناہوں کو بخشنے! اور وہ لوگ اپنے کئے پر اڑتے نہیں در انحالیکہ وہ جانتے ہوں“ ﴿وَالَّذِینَ إِذَا فَعَلُوا فَاجِشَةً﴾ الآية

و اصل دوم ان اعمال و اخلاق میں زیادہ موثر ہے جو مفہد عامہ کے خلاف ہیں، یعنی خود غص کرنے والے تک اس کا ضرر منحصر نہیں رہتا، بلکہ دوسروں تک اس کا ضرر متعدی ہوتا ہے اور انسانوں کے نظام کی صلاح سے جن چیزوں کا تعلق ہے وہ کام اس کے برخلاف ہے، جیسے زنا، چوری، سود خوری، ظلم و ستم، اتہام طرازی اور سابقہ کتب میں جو نجی آخر الزماں کی صفات ہیں ان کو چھپنا وغیرہ۔

جو لوگ دینی اعتبار سے کمزور اور بدکردار ہوتے ہیں وہ اس اصل کا اثر جلدی قبول کرتے ہیں۔ وہ جلدی مورد عتاب بنتے ہیں اور غضب خداوندی ان پر جلد نازل ہوتا ہے۔ سودخور کا تجبلی ہونا سورۃ البقرہ آیت ۲۷۵ میں مذکور ہے اور آنحضور ﷺ کی صفت کو چھپانے والوں کا ملعون ہونا سورۃ البقرہ آیت ۱۵۹ میں مذکور ہے اور پاک دامن عورتوں پر اہتمام طرازی کرنے والوں کا دنیا و آخرت میں ملعون ہونا سورۃ النور آیت ۲۳ میں مذکور ہے۔

ويتركب الأضلاع، فيحدث من تركبهما، بحسب استعداد النفس والعمل، صور كثيرة عجيبة،

لَكِنَّ الْأَوَّلَ أَقْوَى فِي أَعْمَالٍ وَأَخْلَاقٍ تُصْلِحُ النَّفْسَ أَوْ تُفْسِدُهَا؛ وَأَكْثَرُ النَّفُوسِ لَهُ قَبُولٌ أَوْ كَاهَا وَأَقْوَاهَا؛  
وَالثَّانِي أَقْوَى فِي أَعْمَالٍ وَأَخْلَاقٍ مُنَاقِضَةٌ لِلْمَصَالِحِ الْكُبَى، مُنَافِرَةٌ لِمَا يَرْجِعُ إِلَى صَلَاحِ نِظَامِ  
بَنِي آدَمَ؛ وَأَكْثَرُ النَّفُوسِ لَهُ قَبُولٌ أَوْ أَضْعُفُهَا وَأَسْمَجُهَا.

ترجمہ: اور دونوں اصلیں مرکب ہوتی ہیں تو ان کے مرکب ہونے سے اور عمل اور نفس کی استعداد کے موافق  
بہت سی عجیب عجیب صورتیں پیدا ہوتی ہیں۔ لیکن اصل اول اُن اعمال و اخلاق میں زیادہ مؤثر ہے جو نفس کو سنوارتے یا  
بگاڑتے ہیں اور لوگوں میں اس اصل کو زیادہ قبول کرنے والے زیادہ سترے اور زیادہ مضبوط نفوس ہیں۔  
اور دوسری اصل اُن اعمال و اخلاق میں زیادہ مؤثر ہے جو مصالح کلیہ (مفاد عامہ) سے متضاد ہیں۔ اور جو ان  
باتوں کے برخلاف ہیں جن کا تعلق انسانوں کے نظام کی صلاح سے ہے۔ اور لوگوں میں اس اصل کو زیادہ قبول کرنے  
والے کمزور ترین اور بدترین نفوس ہیں۔

لغات:

مناقضة (اسم فاعل) ناقض مناقضة: مخالف ہوتا۔۔۔ منافرة (اسم فاعل) نافرة: حاصہ: جھگڑا کرنا یہاں بمعنی  
مخالفة ہے۔۔۔ ازسکی (اسم تفضیل) زیادہ نیک و صالح ازسکایز کو زکاء: نیک و صالح ہونا انسج (اسم تفضیل)  
زیادہ قبیح سمج (ک) سماجة: قبیح ہونا۔۔۔ قولہ: الثانی اقوی یعنی: القسم الثانی تأثیرہ اقوی فی اعمال  
و اخلاق مخالفة لمصلحة عامة الناس، وفسادہ یرجع إلى نظام عامة الناس، کما إذا كان الرجل تفرق  
بین المسلمین، أو یغصب حق عامة الناس، ونحو ذلك اه (سندی)

## اسباب مجازات کے لئے موانع

مجازات کے دونوں سببوں کے لئے کچھ موانع ہیں، جو ایک خاص وقت تک ان اسباب کے احکام کو روک دیتے ہیں۔  
مثلاً ایک عورت نے زنا کیا اور وہ زنا سے حاملہ ہے تو وضع حمل تک حد جاری نہیں ہوگی۔ اور موانع کی تفصیل درج ذیل ہے:  
پہلے سبب کے لئے مانع: ملکیت کا کمزور ہونا اور بھیمیت کا زور آور ہونا ہے۔ جب کسی صورت حال ہوتی ہے  
تو نفس سراپا بھیمیت بن جاتا ہے، اس میں ملکیت کا کوئی شتمہ باقی نہیں رہتا اور ملکیت کو جن چیزوں سے تکلیف پہنچتی ہے  
ان کا نفس کو کوئی احساس نہیں ہوتا۔ ایسا شخص جب بھی کسی چادر یعنی بدن سے ہلکا ہو جاتا ہے یعنی مرجاتا ہے اور موت  
کے بعد بھیمیت کی کمک کم ہو جاتی ہے، غذا وغیرہ سے اس کو مدد پہنچتی بند ہو جاتی ہے اور ملکیت کی بجلیاں اس پر چمکتی ہیں تو  
اعمال و اخلاق کی ملائمت اور منافرت کا احساس ہونے لگتا ہے، اور آہستہ آہستہ انعام و عذاب شروع ہوتا ہے۔

اور دوسرے سبب کے لئے مانع: مخالف اسباب کا توبہ تو جمع ہونا ہے۔ یعنی بہت سے دوسرے اسباب، سبب

ہانی کے حکم کے خلاف جمع ہو جاتے ہیں تو سبب دوم کا اثر رک جاتا ہے، مگر جب اس کا مقررہ وقت آ جاتا ہے تو جزاؤں سزا موسلا دھار برسنے لگتی ہے، سورہ یونس آیت ۴۹ میں ہے کہ: ”ہر امت کے لئے مقررہ وقت ہے، جب ان کا وہ معین وقت آ پہنچتا ہے تو ایک ساعت نہ پیچھے ہٹ سکتے ہیں اور نہ آگے سرک سکتے ہیں“

ولکل من السبب مانع، یضدہ عن حکمہ الی حین:

فالأول: یضدُّ عنہ ضعفُ الملكية وقوۃُ البہیمیۃ، حتیٰ تصیر کأنہا نفس بہیمیۃ فقط، لا تنال من آلام الملكية، فإذا تخففت النفس عن الجلباب البہیمی، وقُلَّ مددہ، وبرقت ہوارق الملكية، عذبت أو نعت شیناً فشیباً.

والثانی: یضدُّ عنہ تطابقُ الأسباب علی ما یخالف حکمہ، حتیٰ إذا جاء أجلہ الذی قدرہ اللہ، ثَجَّ عند ذلک الجزاء فجاء، وهو قولہ تبارک وتعالی: ﴿لِکُلِّ أُمَّةٍ أَجَلٌ﴾، إذا جاء أجلہم فلا یستأخرون ساعةً ولا یستقدمون ﴿﴾

ترجمہ: اور دونوں سببوں میں سے ہر ایک کیلئے مانع ہے، جو اس کو اس کے حکم سے ایک وقت تک روک دیتا ہے: پس پہلا سبب: ملکیت کا کمزور ہونا اور بھیمیت کا قوی ہونا اس کو اسکے حکم سے روک دیتا ہے، یہاں تک کہ وہ نفس ہو جاتا ہے گویا وہ صرف بھیمی نفس ہے، وہ ملکیت کی تکلیفوں سے تکلیف محسوس نہیں کرتا۔ پھر جب نفس بھیمی چادر سے ہلکا ہو جاتا ہے اور اس کی کمک کم ہو جاتی ہے اور ملکیت کی بجلیاں کوندتی ہیں، تو آہستہ آہستہ وہ سزا دیا جاتا ہے یا راحت پہنچایا جاتا ہے۔ اور دوسرا سبب: اس کو روک دیتا ہے اسباب کا اتفاق کرنا اس بات پر جو اس دوسرے سبب کے خلاف ہے، یہاں تک کہ جب اس کا وہ مقررہ وقت آ جاتا ہے جو اللہ تعالیٰ نے متعین کیا ہے تو اس وقت جزا موسلا دھار برسنے لگتی ہے اور یہی، ارشاد باری تعالیٰ ہے کہ: ”ہر امت کے لئے ایک مقررہ وقت ہے، جب ان کا وہ معین وقت آ پہنچتا ہے تو ایک گھڑی نہ پیچھے ہٹ سکتے ہیں اور نہ آگے بڑھ سکتے ہیں“

لغات:

ثألم: دُکھی ہونا، آلام کی جمع بمعنی تکلیف، تطابق القوم: اتفاق کر لینا، ثَجَّ الماء: بہنا مطرًا فجاء بہت برسنے والی بارش... فالأول یصد عنہ اصل میں یصدہ عنہ تھا ضمیر کے ساتھ، تصحیح علامہ سندھی نے کی ہے۔ اور تینوں مخطوطوں میں بھی اسی طرح ہے۔

اللہ کے فضل سے ۲۸ صفر ۱۴۲۰ھ کو بحث اول کی شرح تمام ہوئی

# پہلی قسم

قواعد کلیہ کے بیان میں

## مبحث دوم

دنیا میں اور موت کے بعد جزاء و سزا کی کیفیت کا بیان



## مبحث دوم

دنیا میں اور موت کے بعد جزاء و سزا کی کیفیت کا بیان

- |         |   |
|---------|---|
| باب (۱) | دنیا میں جزائے اعمال کا بیان                              |
| باب (۲) | موت کی حقیقت کا بیان                                      |
| باب (۳) | برزخی مجازات میں لوگوں کے مختلف احوال کا بیان             |
| باب (۴) | قیامت اور اس کے بعد کے واقعات کے کچھ اسرار و رموز کا بیان |

## مبحث دوم

### دنیا میں اور موت کے بعد جزا و سزا کی کیفیت کا بیان

#### باب — ۱

#### دنیا میں جزائے اعمال کا بیان

##### (نقلی دلائل)

مبحث اول میں تکلیف شرعی اور جزائے اعمال کی بحث تفصیل سے گزر چکی ہے۔ اب اس دوسرے مبحث میں، دنیوی زندگی میں اور مرنے کے بعد جزا و سزا کی کیفیت کا بیان ہے کہ یہ مجازات کس طرح ہوتی ہے؟ یعنی اسکی کیا صورتیں ہوتی ہیں؟ مجازات: دنیوی زندگی میں، اور مرنے کے بعد قبر میں، میدان حشر میں، آخرت کے راستہ میں پل صراط پر، اور بالآخر آخرت میں جنت و جہنم کی صورت میں ہوتی ہے۔ اور یہ جزا و سزا تدریجاً ہوتی ہے یعنی دنیا میں بس برائے نام، بطور نمونہ ازخروارے، قبر میں اس سے سخت اور آگے اور سخت ہوتی جاتی ہے اور دنیا میں تمام اعمال کی جزا و سزا نہیں دی جاتی، بعض ہی اعمال کا بدلہ دیا جاتا ہے، مگر اس سلسلہ میں کوئی ضابطہ نہیں بتلایا گیا کہ کن اعمال پر دنیا میں مجازات ہوتی ہے۔ مثال کے طور پر والدین کے ساتھ حسن سلوک کا بدلہ دنیا میں ضرور ملتا ہے، اسی طرح زنا پھیل جانے کی، ماں باپ کی نافرمانی کی، ناپ تول میں کمی کرنے کی اور سود کھانے کی سزا بھی دنیا میں ضرور ملتی ہے۔

اور دنیا میں اعمال صالحہ کی جو جزائے خیر ملتی ہے، وہ اللہ کی رحمت ہوتی ہے، عمل کا بدلہ نہیں ہوتا اور ضروری نہیں کہ وہ رحمت سب کو پہنچے، اللہ تعالیٰ جس کو چاہتے ہیں یہ رحمت پہنچاتے ہیں۔ سورہ یوسف آیت (۵۷، ۵۸) میں ہے کہ: ”ہم جس پر چاہتے ہیں اپنی عنایت مہذول کرتے ہیں اور ہم نیکی کرنے والوں کا اجر ضائع نہیں کرتے، اور آخرت کا اجر کہیں بڑھ کر ہے، ایمان اور تقویٰ والوں کے لئے“ ﴿نُصِيبُ بِرَحْمَتِنَا مَنْ نَشَاءُ﴾ الْآبَتِينَ

اور مومن کو جو دنیا میں اعمال سیدہ کی سزا ملتی ہے، وہ گناہوں کا کفارہ بن جاتی ہے، اور گے معاملہ صاف ہو جاتا

ہے بلکہ جن لوگوں کے ساتھ اللہ تعالیٰ کو خیر منظور ہوتی ہے، ان کو دنیا میں طرح طرح کی تکلیفوں میں مبتلا کر کے گناہوں سے پاک صاف کر کے اٹھایا جاتا ہے۔ حدیثوں میں یہ مضمون آیا ہے۔

اور کافر کو جو دنیا میں مجازات ہوتی ہے تو اس میں ابتلاء (متحان) کا پہلو بھی ہوتا ہے۔ سورۃ الاعراف آیات (۹۵، ۹۴) میں ارشاد فرمایا گیا ہے کہ: ”ہم نے کسی بستی میں کوئی نبی نہیں بھیجا مگر وہاں کے باشندوں کو ہم نے محتاجی اور بیماری میں پکڑا، تاکہ وہ ڈھیسے پڑ جائیں، پھر ہم نے اس بد حالی کی جگہ خوش حالی بدل دی، یہاں تک کہ ان کو خوب ترقی ہوئی اور وہ کہنے لگے کہ ہمارے اسلاف کو بھی تنگی اور راحت پیش آئی تھی! تو ہم نے ان کو دفعہ پکڑ لیا دراصل ایک ان کو خبر تک نہ تھی“

شاہ صاحب قدس سرہ سب سے پہلے وہ دلائل تقلید لکھتے ہیں جن سے دنیا میں مجازات ثابت ہوتی ہے، پھر اپنی بات کہیں گے، ارشاد فرماتے ہیں:

(۱) اللہ تعالیٰ نے ارشاد فرمایا: ”اور تم کو جو کچھ مصیبت پہنچتی ہے وہ تمہارے ہاتھوں کی کمائی کی وجہ سے ہے اور اللہ تعالیٰ بہت سے گناہوں سے درگزر فرما دیتے ہیں“ (سورۃ الشوریٰ آیت ۳۰) اس آیت میں دنیوی مجازات کا بیان ہے۔

(۲) اور ارشاد فرمایا: ”اور اگر یہ لوگ (اہل کتاب) تورات کی، اور انجیل کی، اور اس کتاب کی جو ان کے پاس ان کے رب کی طرف سے بھیجی گئی ہے (یعنی قرآن کی) پوری پابندی کرتے تو وہ اپنے اوپر سے اور اپنے پیروں کے نیچے سے (یعنی ہر طرف سے) خوب فراغت سے کھاتے“ (سورۃ المائدہ آیت ۶۶) اس میں بھی دنیوی برکات کا ذکر ہے۔

(۳) حضرت ابن عباس رضی اللہ عنہ سے مروی ہے کہ یمن کے شہر صنعاء کے قریب ایک باغ تھا، اس کا اصل مالک پیداوار سے اللہ کا حق دیا کرتا تھا، لیکن اس کے مرنے کے بعد اس کے وارثوں نے بخل کی وجہ سے اللہ کا حق دینا بند کر دیا، تو اس باغ پر کوئی ناگہانی آفت نازل ہوئی اور وہ باغ بالکل تباہ و برباد ہو گیا۔ سورۃ القلم آیات (۱۷-۳۳) میں یہ واقعہ اس طرح مذکور ہے۔

”اور اللہ تعالیٰ نے ایک باغ والوں کی آزمائش کی، جبکہ انہوں نے قسم کھائی کہ وہ ضرور اس کا پھل صبح چل کر توڑ لیں گے، اور انھوں نے ان شاء اللہ بھی نہ کہا، سو اس باغ پر تیرے رب کی طرف سے ایک پھرنے والا عذاب پھر گیا، اور وہ سورہ تھے پھر صبح کو وہ باغ ایسا رہ گیا، جیسے کٹا ہوا کھیت۔ پس صبح کے وقت وہ ایک دوسرے کو پکارنے لگے کہ اپنے کھیت پر سویرے چلو، اگر تم کو پھل توڑنا ہے۔ پھر وہ لوگ آپس میں چپکے چپکے باتیں کرتے چلے کہ آج تم تک کوئی محتاج نہ آنے پائے، اور اپنے کو محتاج نہ دینے پر قادر سمجھ کر چلے، پھر جب اس باغ کو دیکھا تو کہنے لگے کہ بیشک ہم راستہ بھول گئے، بلکہ ہماری قسمت پھوٹ گئی۔ ان میں جو اچھا آدمی تھا، کہنے لگا کہ کیوں میں نے تم سے کہا نہ تھا! اب تسبیح کیوں نہیں کرتے!! سب کہنے لگے کہ ہمارا رب پاک ہے، بیشک ہم قصور وار ہیں، پھر ایک دوسرے کو مخاطب بنا کر، باہم الزام دینے لگے، بیشک ہم حد سے نکلنے والے تھے! شاید ہمارا پروردگار ہم کو اس سے اچھا باغ اس کے بدلے میں دیدے۔ ہم اپنے رب کی

طرف رجوع کرتے ہیں۔ اس طرح (دنیا کا) عذاب ہوا کرتا ہے اور آخرت کا عذاب اس سے بھی سخت ہے، کاش وہ لوگ جانتے!“

(۴) ترمذی شریف (۱۲۴:۲) میں یہ حدیث ہے کہ رسول اللہ ﷺ نے ارشاد باری تعالیٰ: **تَوَاتُوا الْخَالِ** (اور اگر ظاہر کرو تم ان باتوں کو جو تمہارے دلوں میں ہیں یا پوشیدہ رکھو، اللہ تعالیٰ تم سے ان کے بارے میں حساب لیں گے) اور ارشاد باری تعالیٰ: **مَنْ يَعْمَلْ الْخَالِ** (جو شخص کوئی برا کام کرے گا، وہ اس کے بدلے میں سزا دیا جائے گا) کی تفسیر میں ارشاد فرمایا: ”یہ (محاسبہ اور جزاء) اللہ تعالیٰ کا بندے پر عتاب ہے بخیر اور رنج سے جو اس کو پہنچتے ہیں، یہاں تک کہ پوچھی، جس کو وہ کرتے کے جیب میں رکھتا ہے، پس وہ گم ہو جاتی ہے تو وہ اس کی وجہ سے غمگین ہوتا ہے، (تو اس سے اس کے گناہ معاف ہوتے ہیں) یہاں تک کہ بندہ گناہوں سے نکل جاتا ہے، جس طرح سرخ سونا بھٹی سے (صاف ہو کر) نکلتا ہے“ (مشکوٰۃ کتاب الجنائز، باب عیادة المريض، حدیث نمبر ۱۵۵۷)

مذکورہ آیات و احادیث اس باب میں صریح ہیں کہ مجازات اس دنیا میں بھی ہوتی ہے۔

## المبحث الثانی

### مبحث كيفية المجازاة في الحياة وبعد الممات

#### باب الجزاء على الأعمال في الدنيا

قال الله تعالى: ﴿وَمَا أَصَابَكُمْ مِنْ مُصِيبَةٍ فَمَا كَسَبَتْ أَيْدِيكُمْ، وَيَعْفُوا عَنْ كَثِيرٍ﴾ وقال: ﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أَنْزَلْ إِلَيْهِمْ مِنْ رَبِّهِمْ، لَأَكَلُوا مِنْ فَوْقِهِمْ وَمَنْ تَحْتِ أَرْجُلِهِمْ﴾ وقال الله تعالى في قصة أصحاب الجنة، حين منعوا الصدقة ما قال. وقال رسول الله صلى الله عليه وسلم في قوله تعالى: ﴿وَإِنْ تُبْذَرُوا فِي أَنْفُسِكُمْ، أَوْ تُخْفَوْنَ بِحَاثِيكُمْ بِهِ اللَّهُ﴾ وقوله تعالى: ﴿مَنْ يَعْمَلْ سُوءًا يُجْزَ بِهِ﴾: ”هذه معاتبَةُ اللَّهِ الْعَبْدَ بِمَا يَصِيْهُ مِنَ الْحَمَى وَالنَّكْبَةِ، حَتَّى الْبِضَاعَةِ يَضَعُهَا فِي يَدِ قَمِيصِهِ، فَيَقْطَعُهَا، فَيَفْرَعُ لَهَا، حَتَّى إِنْ الْعَبْدَ لِيُخْرِجَ مِنْ ذَنْبِهِ، كَمَا يَخْرِجُ الْتَبَرُ الْأَحْمَرُ مِنَ الْكَبِيرِ“

ترجمہ: بحث دوم:، دنیا میں اور مرنے کے بعد مجازات کی کیفیت کی بحث: دنیا میں اعمال پر جزاء کا بیان: اللہ تعالیٰ نے ارشاد فرمایا: اور جو مصیبت تم کو پہنچتی ہے وہ تمہارے اپنے کرتوتوں کی وجہ سے ہے، اور اللہ تعالیٰ بہت سی باتوں سے درگزر فرماتے ہیں“ اور ارشاد فرمایا: ”اور اگر وہ (اہل کتاب) تورات و انجیل اور اس قرآن پر ٹھیک ٹھیک عمل کرتے

جوان کی طرف نازل کیا گیا ہے، تو ضرور رکھتے وہ اپنے اوپر سے اور اپنے پیروں کے نیچے سے، اور اللہ تعالیٰ نے باغ والوں کے واقعہ میں ارشاد فرمایا، جب انھوں نے خیرات روک دی، وہ جو رشا فرمایا۔

اور رسول اللہ ﷺ نے ارشاد باری ﴿وَإِنْ تَذَوُّوا﴾ (البقرہ ۲۸۴) اور ارشاد باری ﴿مَنْ يَعْمَلْ﴾ (النساء ۱۲۳) کی تفسیر میں ارشاد فرمایا کہ: ”یہ اللہ تعالیٰ کا سرزنش فرماتا ہے بندے کی اس چیز کے ذریعہ جو اس کو پہنچتی ہے بنیٰ راہ اور مصیبت میں سے، یہاں تک کہ پونجی، جسے رکھتا ہے بندہ اپنی قیص کے ہاتھ میں (پہلے جب آستین میں بنتی تھی) پس اس پونجی کو گم کرتا ہے، پس اس کی وجہ سے گھبرا جاتا ہے (تو اس سے بھی گناہ معاف ہوتے ہیں) یہاں تک کہ بندہ گناہوں سے نکل جاتا ہے، جیسا سرخ سونا، سار کی بھٹی سے (صاف ہو کر) نکلتا ہے۔

نوٹ: کتاب میں معاقبہ تھا۔ اصل مطبوعہ صدیقی، ترمذی شریف، اور مشکوٰۃ شریف سے تصحیح کی گئی ہے۔ مخطوطہ کراچی میں بھی اسی طرح ہے۔



## دنیا میں جزائے اعمال کا بیان

### (عقلی دلیل)

دنیا میں جزائے اعمال کی عقلی وجہ سمجھنے کے لئے پہلے تین باتیں سمجھیں:

پہلی بات: انسان میں اللہ تعالیٰ نے ملکیت اور بہیمیت کی دونوں قوتیں یکساں پیدا کی ہیں ﴿فَالْهَمَهَا فُجُورَهَا وَتَقْوَاهَا﴾ (پھر اللہ تعالیٰ نے نفس کو اس کی بدکرداری اور پرہیزگاری الہام کی) مگر خارجی اثرات کی وجہ سے ایک دوسری پر غالب آتی ہے۔ جب تک آدمی زندہ رہتا ہے عام طور پر ملکیت بہیمیت کے اثرات میں دبی رہتی ہے، کیونکہ بہیمیت کو کھانے وغیرہ سے مدد پہنچتی رہتی ہے مگر ملکیت کا بھی موقع آتا ہے۔ ایک دن وہ بھی ظاہر ہوتی ہے۔ ایسے دو صورتوں میں ہوتا ہے۔

(۱) جب آدمی طبعی موت مر جاتا ہے تو بہیمیت کو غذا وغیرہ سے جو کمک پہنچتی رہتی ہے وہ بند ہو جاتی ہے۔ اور پہلے سے موجود مادہ تحلیل ہوتا رہتا ہے اور اس کو بدل ماحتمل میسر نہیں آتا۔ نیز اب بھوک، شکم سیری اور غصہ وغیرہ عوارض، نفس کو اکستے بھی نہیں، تو اس وقت ملکیت پر عالم باہر سے ایک رنگ مترشح ہوتا ہے۔ اور جب ملکیت کو کمک پہنچتی شروع ہو جاتی ہے تو وہ قوی ہو جاتی ہے۔

(۲) جب آدمی ریاضتوں کے ذریعہ اور عالم باہر کی طرف مسلسل توجہ رکھنے کے ذریعہ نفس کشی کر لیتا ہے، جب کہ صوفیاء فرماتے ہیں: مَمُوتُوا قَبْلَ أَنْ تَمُوتُوا (موت سے پہلے نفس کشی کر لو) جب آدمی یہ مرتبہ حاصل کر لیتا ہے تو نفس

پر ملکوت سے بچیاں کوندنی شروع ہوتی ہیں، جس کی وجہ سے ملکیت قوی ہو جاتی ہے۔

دوسری بات: ملکیت اور بہیمیت میں سے ہر قوت کو ان اعمال و کیفیات نفسانیہ سے انشراح و انبساط حاصل ہوتا ہے جو اس کے مناسب حال ہیں، اور ہر قوت منقض ہوتی ہے اور کمزرتی ہے ان اعمال و کیفیات کی وجہ سے جو اسکے مناسب حال نہیں ہوتے۔ چنانچہ بھلے آدمی کو نیکیوں سے خوشی اور برائیوں سے شدید الجھن ہوتی ہے اور برے آدمی کا حال اس کے برعکس ہوتا ہے۔ تیسری بات: ہر تکلیف اور ہر لذت کا ایک پیکر محسوس ہے، جیسے جسم میں کہیں تکلیف دہ خلط جمع ہو جاتی ہے تو چھین ہونے لگتی ہے، جسم میں صفراء کی گرمی بڑھ جاتی ہے تو دل میں بے چینی اور تنگی پیدا ہوتی ہے۔ اور خواب میں آگ اور شعلے نظر آتے ہیں اور بلغم کی زیادتی ہو جاتی ہے تو سردی لگتی ہے اور خواب میں پانی اور برف نظر آتا ہے۔ اسی طرح ہر تکلیف کا اور ہر لذت کا ایک پیکر محسوس ہے۔

اب عقلی وجہ سمجھئے: جب ملکیت کو سرا بھارنے کا موقع ملتا ہے تو بیداری میں یا نیند میں انیسیت اور سرور کی شکلیں پیدا ہوتی ہیں۔ اگر اس نے نظافت، طہارت، خشوع اور اخبات کی صفات پیدا کی ہیں تو یہ صفات مہر و محبت کی صورتوں میں نمودار ہوتی ہیں اور یہی ان اعمال صالحہ کی جزاء ہے۔ اور اگر مذکورہ صفات کی اضداد اپنے اندر پیدا کی ہیں تو وہ غیر معتدل کیفیات کی صورتوں میں نمودار ہوتی ہیں۔ علاوہ ازیں نیند یا بیداری میں ایسے واقعات رونما ہوتے ہیں جو توہین آمیز اور دھمکی پرستانہ ہوتے ہیں۔ غصہ کا ٹٹنے والے درندے کی شکل میں ظاہر ہوتا ہے، اور بچل ڈسنے والے سانپ کی شکل اختیار کر لیتا ہے۔

اعلم:

[۱] اَنَّ لِلْمَلَكِيَةِ بُرُوزًا بَعْدَ كُمُونِهَا فِي الْبَهِيمِيَةِ، وَانْفِكَائًا بَعْدَ اشْتِبَاكِهَا بِهَا.  
فتارة بالموت الطبيعي، فإنه حينئذ لا يأتي مددُها من الغذاء، وتتحلل موادُّها لا إلى بدل، ولا تُهَيِّجُ النَّفْسَ أحوال طارئة: كجوع وشَّع وغضب، فيترشح لوْنُ عالم القدس عليها.  
وتارة بالموت الاختياري: فلا يزال يكسر بهيميته برياضة، واستدامة توجهه إلى عالم القدس، فيبرق عليه بعض بوارق الملكية.  
[۲] وَأَنَّ لِكُلِّ شَيْءٍ انشراحًا وانبساطًا بما يلائمه من الأعمال والهيئات، وانقباضًا وتقلصًا بما يخالفه منها.

[۳] وَأَنَّ لِكُلِّ أَلَمٍ وَلَذَةٍ شَبَحًا يَفْشَحُ بِهِ؛ فَشَبَحُ الْخِلَطِ اللَّذَّاعِ النَّخَسُ؛ وَشَبَحُ التَّأْدِي مِنْ حَرَارَةِ الصَّفَرَاءِ الْكَرْبُ وَالضَّجَرُ، وَأَنْ يَرَى فِي مَنَاءِ النَّيْرَانِ وَالشَّعْلِ؛ وَشَبَحُ التَّأْدِي مِنَ الْبَلْغَمِ مَقَاسَةُ الْبَرْدِ، وَأَنْ يَرَى فِي الْمَنَامِ الْمَيَاءَ وَالْخُلُجَ.

فإذا برزت الملكية ظهر في اليقظة أو المنام أشباح الأنس والسُرور، إن كان اكتسب

النظافة، والخشوع، وسائر ما يناسب الملكية؛ ويتشبع اضدادها في صورة كفيات مضادة للاعتدال؛ وواقعات تشتمل على إهانة وتهديد، ويظهر الغضب في صورة سُبْح يَنْهَسُ، والبخل في صورة حية تلدغ.

ترجمہ: جان لیں:

(۱) کہ ملکیت کے لئے بہیمیت میں چھپنے کے بعد نمودار ہونا ہے، اور بہیمیت کے ساتھ اسکے گتھنے کے بعد جدا ہونا ہے: پس کبھی فطری موت سے ہوتا ہے، پس بیشک شان یہ ہے کہ اس وقت نہیں آتی بہیمیت کی کمک غذا سے، اور تحلیل ہو جاتا ہے اس کا (سابق) مواد، بدل یا تحلیل کے بغیر، اور نہیں اُکساتے نفس کو پیش آنے والے حالات، جیسے بھوک، شکم سیری اور غصہ، پس عالم پاک (یعنی اللہ تعالیٰ کی طرف) سے ایک رنگ اس پر نکلتا ہے۔

اور کبھی اختیاری موت سے ہوتا ہے، پس آدمی برابر اپنی بہیمیت کو توڑتا رہتا ہے ریاضت اور عالم پاک کی طرف مسلسل متوجہ رہنے کے ذریعہ، پس اس پر ملکیت کی کچھ جلیاں چمکتی ہیں۔

(۲) اور یہ کہ (ملکیت و بہیمیت میں سے) ہر چیز کو انشراح اور انبساط ہوتا ہے اُن اعمال و ملکات کی وجہ سے جو اس قوت کے منسوب ہیں اور انقباض اور سکڑنا ہے اُن اعمال و ملکات کی وجہ سے جو اس قوت کے برخلاف ہیں۔

(۳) اور یہ کہ ہر تکلیف اور ہر لذت کا ایک پیکر محسوس ہے، جس کے ساتھ وہ تکلیف یا لذت متشکل ہوتی ہے۔ پس نہایت تکلیف وہ خلط کا پیکر محسوس چھین ہے، اور صفراء کی گرمی سے تکلیف اٹھانے کا پیکر بے چینی اور تنگ دلی ہے اور یہ بات ہے کہ وہ خواب میں آگ اور شعلے دیکھے۔ اور بلغم کی تکلیف اٹھانے کا پیکر، سردی کی تکلیف برداشت کرنا ہے اور یہ بات ہے کہ وہ خواب میں پانی اور برف دیکھے۔

پس جب ملکیت نمودار ہوتی ہے تو بیداری میں یا خواب میں انیسیت اور خوشی کی شکلیں ظاہر ہوتی ہیں، اگر اس نے نظافت، خشوع اور دیگر وہ صفات جو ملکیت کے مناسب ہیں حاصل کی ہیں۔ اور اُن صفات کی اضداد منسلک ہوتی ہیں اعتدال کے برخلاف کیفیات کی شکلوں میں اور ایسے واقعات نمودار ہوتے ہیں جو اہانت اور دھمکی پر مشتمل ہوتے ہیں اور غصہ ظاہر ہوتا ہے ایسے درندے کی شکل میں جو کاٹ رہا ہو، اور بخل ظاہر ہوتا ہے ایسے سانپ کی شکل میں، جو ڈس رہا ہو۔

لغات و ترکیب:

سَرَز بُرُوْرَا: میدان کی طرف نکلتا۔ خَمَن (ن س) کُھْمُونَا: چھپنا۔ اِسْتَبْك: غلغلہ ہونا، بعض کا بعض میں داخل ہونا۔ هَيْجَه: برا ہیختہ کرنا، بھڑکانا، اکسانا۔ نَقْلَص: سکڑنا۔ نَخَس الدابة: جانور کے پہلو یا پچھلے حصہ پر لکڑی وغیرہ چھو کر اکسانا۔ ... اللذاع (اسم مبالغہ) بہت تکلیف دہ لذع فلانا بلسانہ: زبان سے تکلیف پہنچانا

صَجَرَ (س) ضَجَرَ: نیک دل ہونا، زچ ہونا۔۔۔ نَهَسَ (ف) نَهَسَ: گوشت کو اگلے دانتوں سے نوچنا۔  
 اخلاط الجسد: خون، بلغم، سودا، صفراء۔۔۔ واقعات کا عطف اشباح پر ہے۔۔۔ ينهس کتاب میں ینہر تھ، مطبوعہ  
 صدیقی اور مخطوط کراچی سے تصحیح کی گئی ہے۔



## خارجی جزاؤں کا ضابطہ

اعمال کی جزاؤں کا ایک توازن درونی ہوتی ہے، جیسے نیک اعمال کی وجہ سے دل میں خوشی کا پیدا ہونا اور برے اعمال کی وجہ سے دل میں اندامت و حسرت کا پیدا ہونا، اس مجازات کا نظام عالم سے کوئی تعرض نہیں ہوتا، اس لئے یہ جزاؤں کا توازن بہر حال ہوتی ہے، اس میں نظام عالم کے تقاضوں کو پیش نظر نہیں رکھا جاتا۔

دوسری بیرونی مجازات ہے، جیسے نیک اعمال کی وجہ سے جان و مال میں برکت ہونا، عزت و راحت ملنا وغیرہ اور برے اعمال کی وجہ سے خوف اور فاقہ پیش آنا، جان و مال اور ثمرات کا گھٹ جانا وغیرہ۔ اس مجازات کا کبھی نظام عالم کے تقاضوں سے تعرض ہوتا ہے اس لئے یہ بیرونی مجازات نظام عالم کے اسباب کی رعایت کے ساتھ ہوتی ہے تاکہ نظام عالم میں خلل نہ پڑے۔

پس جو شخص نظام عالم کے اسباب کا احاطہ کر لے اور اس نظام کو پیش نظر رکھے جو اسباب سے رونما (پیدا) ہوتا ہے تو وہ یہ بات قطعی طور پر جان لے گا کہ اللہ تعالیٰ کسی گنہگار کو دنیا میں مزادے بغیر نہیں چھوڑتے، مگر یہ سزا نظام عالم کی مصلحتوں کی رعایت کے ساتھ ہوتی ہے اور اس کی چار صورتیں ہوتی ہیں، جو درج ذیل ہیں:

○ جب نظام عالم کے اسباب پُر سکون ہوں یعنی ان کا کوئی تقاضا نہ ہو، تو آدمی کے اپنے اعمال کام کرتے ہیں یعنی ان کے مطابق جزاؤں کا توازن ہوتا ہے۔

② نظام عالم کے اسباب چاہتے ہیں کہ:

(۱) زید کو تکلیف پہنچے، اور وہ نیک آدمی ہوتا ہے، اور اس کی نیکی کے مقابل نظام عالم کے اسباب کو سکیر لینا مناسب نہیں ہوتا یعنی اس میں کوئی قباحت نہیں ہوتی۔ تو نظام عالم کے اسباب کو سکیر لیا جاتا ہے اور زید کے نیک اعمال کو کام کرنے دیا جاتا ہے۔ اس صورت میں اس کے اعمال صالحہ آنے والی بلاؤں کو ختم کرتے ہیں یا ان کو ہلکا کر دیتے ہیں۔

(۲) نظام عالم کے اسباب چاہتے ہیں کہ زید کو راحتی پہنچیں، اور وہ بدکار ہوتا ہے، اور اس کی بدکاری کے مقابل اسے یہ بات تفصیل سے سمجھنا تو ممکن نہیں، رموز کائنات، خالق کائنات ہی جانتے ہیں، مگر ایک مومن بالا جمال اس بات کا ادراک کر سکتا ہے ۱۲



نظام عالم کے اسباب کو سکیز لینا نامناسب نہیں ہوتا تو نظام عالم کے اسباب کو سکیز لیا جاتا ہے، اور زید کے برے اعمال کو کام کرنے دیا جاتا ہے۔ اس صورت میں اس کی بدکاریاں نعمتوں کو روک دیتی ہیں یا کم کر دیتی ہیں۔ اور ان دونوں صورتوں میں گو بظاہر اعمال کا نظام عالم کے اسباب سے تعارض ہوتا ہے مگر حقیقی تعارض نہیں ہوتا اس لئے کہ نظام عالم کے اسباب کو سکیز لینا نامناسب نہیں ہوتا۔

(۳) اسباب کا تقاضا ہوتا ہے کہ زید کو تکلیف یا راحت پہنچے، ورنہ نیک یا بد ہوتا ہے۔ یعنی نظام عالم کے اسباب کا تقاضا بھی وہی ہوتا ہے جو آدمی کے اپنے اعمال کا تقاضا ہوتا ہے تو شراب و آتشہ ہو جاتی ہے یعنی جزا و سزا تیز تر ہو جاتی ہے، اس کو خوب راحتیں میسر آتی ہیں یا سخت سزائیں ملتی ہیں۔ نتیجہ نیک آدمی اچھے کام اور زیادہ کرنے لگتا ہے اور برا آدمی برائیوں میں اور بڑھ جاتا ہے۔

(۴) نظام عالم کے اسباب قوی ہوں اور ان کے تقاضوں کا پایہ جانا زیادہ ضروری ہو، اور آدمی کے اپنے اعمال کے حکم کا پایہ جانا اتنا ضروری نہ ہو، تو نظام عالم کے اسباب کی رعایت کی جاتی ہے اور آدمی کے اعمال کے تقاضوں کو روک دیا جاتا ہے۔ اور بدکار کو ڈھیل دیدی جاتی ہے اور نیکو کار کو بہ ظاہر تنگی پیش آتی ہے اور اس کی یہ تنگی اس کے نفس کی اصلاح کا ذریعہ بنتی ہے اور اس کو یہ حقیقت سمجھا دی جاتی ہے، جیسے مریض کڑوی دوا رغبت سے پیتا ہے، کیونکہ وہ جانتا ہے کہ اس میں اس کی شفاء ہے، اسی طرح نیک آدمی یہ سمجھتا ہے کہ میری پریشانیاں میری ترقی کا سبب ہیں اور میری نیکیوں کا صلہ محفوظ ہے۔ متفق علیہ حدیث میں ہے کہ مؤمن کا حال تروتازہ کھیتی جیسا ہے، ہوا کے ذرا سے جھوٹکے بھی اس کو ہلا کر رکھ دیتے ہیں، اسی طرح مؤمن پر پوری زندگی احوال آتے رہتے ہیں اور وہ کفارہ سینات اور رفع درجات کا سبب بنتے ہیں، جیسا کہ دوسری متفق علیہ حدیث میں آیا ہے کہ مؤمن کو جو بھی تکلیف پہنچتی ہے اس سے اس کے گناہ معاف ہوتے ہیں۔

(۵) بعض علاقوں پر شیطان کی اطاعت غالب آ جاتی ہے، جیسے تمام کافر ممالک، بالخصوص یورپ اور امریکہ، اور وہاں کے باشندے سراپا بہیمیت بن جاتے ہیں، تو ایک مدت تک بطور ابتلا ان لوگوں کی سزا روک دی جاتی ہے۔ سورۃ الاعراف آیات (۹۳-۹۶) میں اس کا تذکرہ ہے کہ نبی کی بعثت کے بعد لوگوں کو سختیوں سے دوچار کیا جاتا ہے تاکہ وہ ڈھیلے پڑیں، اگر وہ ڈھیلے نہیں پڑتے تو ان کو برکتوں سے نوازا جاتا ہے کہ شاید شکر گزار ہوں، اور جب اس کا بھی کوئی ثمرہ سامنے نہیں آتا تو دفعہ ان کو پکڑ لیا جاتا ہے اور یہ برکتیں آزمائش کے لئے ہوتی ہیں، حقیقی نعمتیں اور برکتیں وہ ہیں جو ایمان اور اعمال صالحہ کے صلہ میں ملتی ہیں، مگر جب لوگ تکذیب پر تلے رہتے ہیں تو پاداش عمل کا قانون روئے عمل آتا ہے اس کی مثال لوط علیہ السلام کی بستیوں میں کہ عرصہ تک وہ خوش حال رہیں مگر بالآخر وہ تباہ کر دی گئیں۔

اس آخری صورت کی مثال ایسی ہے کہ ایک آقا کے غلام شرارت پر اترے ہوئے ہیں، مگر کسی وجہ سے آقا کو سزا دینے کی فرصت نہیں، اس وجہ سے گدھے اصطبل میں لائیں چلا رہے ہیں، مگر جو نبی آقا فارغ ہوتا ہے تو ایسی سزا دیتا ہے کہ

سب کھایا پینا نکل جاتا ہے اسی طرح جب قیامت کا دن آئے گا تو ان لوگوں کو سزا ملے گی، گویا اب اللہ تعالیٰ کو سزا دینے کی فرصت ملی۔ سورۃ الرحمن آیت ۳۱ میں ارشاد فرمایا ہے کہ: ”اے جن و انس! ہم عنقریب تمہارے لئے فارغ ہو جاتے ہیں“ یعنی حساب و کتاب لینے والے ہیں۔ اور اس کو مجازاً فارغ ہونا فرمایا ہے۔ اس آیت میں کسی مصلحت سے ایک وقت تک جزاء کے موخر ہونے کی طرف اشارہ ہے۔

والضابطة في المجازاة الخارجية: أنها تكون في تصاعيف أسباب؛ فمن أحاط بتلك الأسباب، وتمثل عنده النظام المنبع منها، علم قطعاً أن الحق لا يدع عاصياً إلا يجازيه في الدنيا، مع رعاية ذلك النظام:

فيكون إذا هذأت الأسباب عن تنعيمه وتعذيبه، نُعم بسبب الأعمال الصالحة، أو عُذب بسبب الأعمال الفاجرة.

ويكون إذا أجمعت الأسباب على إيلاسه، وكان صالحاً، وكان قبضها لمعارضة صلاحه غير فيح صرفت أعماله إلى رفع البلاء أو تخفيفه؛ أو على إنعامه، وكان فاسقاً، صرفت إلى إزالة نعمته، وكان كالمعارض لأسبابها؛ أو أجمعت على مناسبة أعماله أمد في ذلك إمداداً بيناً.

وربما كان حكم النظام أوجب من حكم الأعمال، فيستدرج بالفاجر، ويُضيق على الصالح في الظاهر، ويُصرف التضييق إلى كسر بهيميته، ويُفهم ذلك فيرضى، كالذي يشرب الدواء المر راغباً فيه؛ وهذا معنى قوله صلى الله عليه وسلم: ﴿مثل المؤمن كمثل الخامة من الزرع، تُفنيها الرياحُ تصرعها مرة، وتعديلها أخرى، حتى يأتيه أجله، ومثل المنافق كمثل الأرزة المُجذبة، التي لا بُصيصها شيء، حتى يكون أجفافها مرة واحدة﴾ وقوله صلى الله عليه وسلم: ﴿ما من مسلم يصيبه أذى من مرض فما سواه، إلا حطَّ الله به سيئاته، كما تحطُّ الشجرة ورقها﴾

وَرُبَّ إقْلِيم غلبت عليه طاعة الشيطان، وصار أهله كمثل النفوس البهيمية، فتقلص عنه بعض المجازاة إلى أجل؛ وذلك قوله تعالى: ﴿وما أرسلنا في قرية من نبيٍّ إلا أخذنا أهلها بالبأساء والضراء لعلهم يضرَّعون؛ ثم بدلنا مكان السيئة الحسنة، حتى عفوا وقالوا قد مسَّ آباءنا الضراء والسراء فأخذناهم بغتة وهم لا يشعرون؛ ولو أن أهل القرى آمنوا واتقوا لفتحنا عليهم بركات من السماء والأرض، ولكن كذبوا فأخذناهم بما كانوا يكسبون﴾

وبالجملة: فالأمر ههنا يشبه بحال سيد لا يتفرغ للجزاء، فإذا كان يوم القيامة صار كأنه تفرغ، وإليه الإشارة في قوله تعالى: ﴿سنفرغ لكم أيها الثقلان﴾

ترجمہ: اور بیرونی مجازات کے سلسلہ میں ضابطہ یہ ہے کہ وہ مجازات نظام عالم کے اسباب کے ضمن میں ہوتی ہے، پس جو شخص ان اسباب کا احاطہ کر لے اور اس کی نگاہوں کے سامنے وہ نظام موجود ہو جو ان اسباب سے اٹھتا ہے تو وہ بالیقین جان لے گا کہ اللہ تعالیٰ کسی گنہگار کو دنیا میں سزا دیے بغیر نہیں چھوڑتے، نظام عالم کی رعایت کے ساتھ۔

پس (کبھی) ہوتا ہے: جب نظام عالم کے اسباب آدمی کی متعین و تعذیب سے ختم جاتے ہیں: تو وہ اعمال صالحہ کی وجہ سے راحتیں پہنچایا جاتا ہے یا اعمال سیدہ کی وجہ سے تکلیف پہنچایا جاتا ہے۔

اور (کبھی) ہوتا ہے جب نظام عالم کے اسباب اس کو تکلیف پہنچانے پر مجتمع ہو جاتے ہیں، اور وہ نیک آدمی ہوتا ہے، اور اس کی نیکی کے مقابلہ میں نظام عالم کے اسباب کو سکیڑنا غیر نتیجہ ہوتا ہے (یعنی ان کو سکیڑا جاسکتا ہے، اس میں کوئی حرج نہیں ہوتا) تو اس کے اعمال کو بلاؤں کے ختم کرنے کی طرف یا ان کو ہلکا کرنے کی طرف پھیر دیا جاتا ہے۔ یا اسباب مجتمع ہوتے ہیں اس کی راحت رسانی پر، اور وہ بدکار ہوتا ہے، تو اس کے اعمال اس کی نعمتوں کو ختم کرنے کی طرف پھیر دیئے جاتے ہیں۔ اور وہ بدکاری نظام عالم کے سباب کے معارض جیسی ہو جاتی ہے۔ یا اسباب اکٹھے ہوتے ہیں اس کے اعمال کے حسب حال، تو ان اعمال میں مدد پہنچائی جاتی ہے واضح طور پر مدد پہنچانا۔

اور کبھی نظام عالم کے اسباب کا حکم آدمی کے اعمال کے حکم سے زیادہ مؤکد ہوتا ہے، تو بدکار کو ڈھیل دی جاتی ہے، اور نیکوکار پر بظاہر تنگی کی جاتی ہے اور اس تنگی کو اس کی بہیمیت کے توڑنے کی طرف پھیر دیا جاتا ہے۔ اور وہ شخص سمجھا دیا جاتا ہے (یا سمجھ جاتا ہے) پس وہ راضی ہوتا ہے، اس شخص کی طرح جو کڑوی دواء پیتا ہے، اس میں رغبت کرتے ہوئے۔ اور یہی مطلب ہے رسول اللہ ﷺ کے اس ارشاد کا کہ:

”مؤمن کا حال تروتازہ کھیتی جیسا ہے، جس کو ہوائیں ہلاتی ہیں، کبھی اس کو پھپھاتی ہیں اور کبھی اس کو سیدھا کھڑا کرتی ہیں۔ یہاں تک کہ مؤمن کی موت آ جاتی ہے (یعنی چھوٹے بڑے حادثات اس پر آتے ہی رہتے ہیں جو کفارہ سینات بنتے رہتے ہیں)

اور منافق کا حال سیدھے کھڑے ہوئے درخت صویر جیسا ہے جس کو کوئی چیز نہیں پہنچتی (یعنی وہ کسی چیز سے متاثر نہیں ہوتا) یہاں تک کہ اس کا یکبارگی اکھڑنا ہوتا ہے (یعنی منافق پر حالات بہت ہی کم آتے ہیں اور وہ کفارہ سینات بھی نہیں بنتے) (مشکوٰۃ کتاب الجنائز، باب عیادۃ المریض حدیث نمبر ۱۵۴۱)

اور یہی معنی اس ارشاد نبوی کے ہیں کہ:

”جس کسی مسلمان کو تکلیف پہنچتی ہے بیماری کی یا اس کے علاوہ تو اللہ تعالیٰ اس کی وجہ سے اس کی برائیوں کو جھاڑتے ہیں، جیسا درخت (پتہ جھڑ کے موسم میں) پتے جھاڑتا ہے (مشکوٰۃ حدیث نمبر ۱۵۳۸ کتاب الجنائز)

اور بعض علاقوں پر شیطان کی فرمانبرداری غالب آ جاتی ہے، اور وہاں کے باشندے سراپا بھی نفع دہکے جیسے ہو جاتے

میں، تو اس خطہ سے کچھ مجازات ایک مقررہ وقت تک سکر جاتی ہے، اور اسی کا تذکرہ اس ارشاد باری میں ہے:

”اور نہیں بھی ہم نے کسی بستی میں کوئی نبی مگر پکڑا ہم نے اس کے باشندوں کو کھٹائی اور بیماری میں، تاکہ وہ مڑ مڑائیں، پھر ہم نے اس بد حالی کو خوش حالی سے بدل دیا، یہاں تک کہ خوب ترقی ہوئی اور وہ کہنے لگے کہ: ہمارے آباؤ اجداد کو بھی تنگی اور راحت پیش آئی تھی (پس یہ کوئی قبل فکر بات نہیں) تو ہم نے ان کو دعت پکڑی، اور ان کو خبر بھی نہ تھی اور اگر ان بستیوں کے رہنے والے ایمان لاتے اور پرہیز کرتے تو ہم ان پر آسمان وزمین کی برکتیں کھول دیتے، لیکن انھوں نے تکذیب کی تو ہم نے ان کے اعمال بد کی وجہ سے ان کو پکڑ لیا“ (سورۃ الاعراف ۹۳-۹۶)

خلاصہ۔ پس معاملہ یہاں اس آقا کے مشابہ ہے جو سزا دینے کے لئے فارغ نہ ہو، پس جب قیامت کا دن ہوگا تو صورت حال یہ ہوگی کہ گویا اللہ تعالیٰ فارغ ہو گئے، اور اس کی طرف اشارہ ہے اس ارشاد باری تعالیٰ میں کہ: ”اب ہم تمہارے لئے فارغ ہوتے ہیں، اے جن و انس!“

### لغات:

الصابط والصابطۃ: وہ قاعدہ کلیہ جو اپنی ساری جزئیات پر منطبق ہو تصاعف الشیء: ما ضعف منه (دو چند کیا ہوا) یعنی انسان کے اعمال کو بھی اسباب نظام عام میں شامل کر لیا جاتا ہے اور ان کو دو چند کر کے پھر سب کی رعایت کر کے مجازات ہوتی ہے احاط کے صدمہ میں جب با آتی ہے تو اس کے معنی ہوتے ہیں اچھی طرح سمجھ لینا، قرآن کریم میں ہے ﴿وَلَمْ يُحِيطُوا بِهَا عِلْمًا﴾ (یونس ۲۹) (اپنے احاطہ علمی میں نہیں لائے) هَذَا (ن) هَذَا يُفْهَمُ تَفْهِمًا: سمجھنا۔ سمجھنا۔ اس کو یفہم مجرد سے بھی پڑھ سکتے ہیں جیسی وہ سمجھ جاتا ہے الخامة: تروتازہ گھاس، جمع خَمَّ وخامات فَيَأْتِ الرِّيحُ الْغُصُونُ: ہوا کا ٹہنیوں کو بلانا أُرْوَى: درخت صنوبر الْمُجَذِبَةُ اچھی طرح سے کھڑا ہوا جذا (ن) جَدُوا الشَّجَرَةَ عَلَى الْأَرْضِ اچھی طرح کھڑا ہونا یعنی مضبوط کھڑا ہونا اِنْجَعَفَتِ الشَّجَرَةُ: جڑ سے اکھڑ جانا..... تَقْلَصُ: سکر جانا۔

### ترکیب:

فیکون ای فیکون تارة کذا نَعَمْ إلخ جملہ جزائیہ ہے لمعارضۃ صلاحہ میں لام اجلیہ ہے قوله۔ وکان کالمعارض یعنی فکأیہما ای الصالح والفسق لم یُجازا (مسدی) إذا کان یومُ الْقِیَامَةِ میں کان تامہ ہے اور جملہ صار إلخ جملہ جزائیہ ہے قوله الضابطۃ فی المحازاة الخارجیة ای یحازی الإنسان لامحالة علی أعماله بالمجازاة الداخلية من الندامة والحسرة، والرویا، والبساط قلب و انقباضہ کما

تقدم، بلا نظر إلى الأسباب الموافقة للنظام الكلي أو المخالفة له، وأما المجازاة الخارجية فمبني على موافقة أسباب المجازاة لنظام العالم يعنى يُجازى الإنسان على أعمال حسنة أو سيئة في الدنيا لا محالة، لكن بحيث لا يتطرق الحل في نظام العالم، لأن المجازاة لإقامة نظام العالم (سندی)  
تصحیح: الضبطہ اصل میں الضابط تھا، تصحیح مخطوطہ کراچی سے کی ہے۔



## مجازات کی پانچ صورتیں

دنیا میں مجازات کی پانچ شکلیں ہوتی ہیں

(۱) روحانی مجازات، اس کو مجازاتِ داخلہ بھی کہتے ہیں۔ یعنی اعمالِ صالحہ کی وجہ سے دل میں خوشی اور اطمینان کا پیدا ہونا، اور اعمالِ سیئہ کی وجہ سے دل میں انقباض اور گھبراہٹ کا پیدا ہونا۔ سورہ طہ آیت ۱۲۴ میں ہے کہ ”جو شخص میری نصیحت سے اعراض کرے گا تو اس کے لئے تنگی کا جینا ہوگا“ حضرت تھ نووی رحمہ اللہ تحریر فرماتے ہیں: ”دنیا میں تنگی باعتبار قلب کے ہے کہ ہر وقت دنیا کی حرص میں، ترقی کی فکر میں، کمی کے اندیشہ میں بے آرام رہتا ہے، گو کوئی کافر بے فکر بھی ہو، لیکن اکثر کی حالت یہی ہے“ (فوائد ترجمہ) اور نیک ایماندار کا حال اس کے برعکس ہے۔

(۲) جسمانی مجازات — جیسے نیک کام کرنے کی وجہ سے بیماری کا دور ہونا، صدقہ کی وجہ سے بیماریوں اور فتوں کا ملنا اور برے کاموں سے بیمار پڑ جانا، غم کا چھا جانا اور خوف کا طاری ہونا وغیرہ۔ نبوت سے پہلے جب کعبہ کی تعمیر کی جارہی تھی اور آنحضور ﷺ اور عم محترم حضرت عباس رضی اللہ عنہ پتھر اٹھا کر مار رہے تھے تو حضرت عباس رضی اللہ عنہ نے آپ سے کہا کہ لنگی اتار کر اپنے کندھے پر ڈال دیجئے (چنانچہ آپ نے ایسا کرنا چاہا) تو فوراً زمین پر گر پڑے اور آسمان کی طرف ٹٹکی بندھ گئی، پھر آپ نے فرمایا کہ میری لنگی مجھے دیدو، پھر آپ نے اس کو باندھ دیا (بخاری شریف کتاب الحج باب فضل مکہ، حدیث نمبر ۱۵۸۲) یہ واقعہ جسمانی مجازات کے قبیل سے ہے۔

(۳) متعلقات میں مجازات — جیسے اعمالِ صالحہ کی وجہ سے جان و مال اور اہل و عیال میں برکت کا ہونا اور بد اعمالیوں کی وجہ سے نقصانات کا ہونا۔

(۴) آفاقی مجازات — یعنی نیک لوگوں سے ملا سافل کا اور عام لوگوں کا ورزینی مخلوقات کا محبت کرنا اور حسن سلوک کرنا اور برے لوگوں کے دور پئے آزار ہونا۔

(۵) اعمال میں مجازات — یعنی نیک کام کرنے کی وجہ سے مزید نیکیوں کی توفیق کا ملنا اور برے کاموں کی وجہ

سے توفیق کا سلب ہونا اور مزید برائیوں میں پھنسنے چلے جانا حتیٰ کہ دل پر مہر لگ جانا غرض خیر و شر سے نزدیک کیا جانا بھی مجازات ہے۔ اور اس مجازات کی دو صورتیں ہوتی ہیں ایک یہ کہ مزید نیک کاموں کا اس کو الہام کیا جاتا ہے یا شیاطین کے وسوسے بڑھ جاتے ہیں۔ دوسرے یہ کہ آدمی کے احوال میں تبدیلی کر دی جاتی ہے یعنی ایسے حالات پیش آتے ہیں کہ آدمی نیک کاموں میں ترقی کرتا ہے یا برائیوں میں پیرپہارتا ہے۔

فائدہ ۵۔ جو شخص مذکورہ بالا مضامین کو اچھی طرح سمجھ لے، اور ہر بات کو اس کے موقع پر رکھے، تو وہ بہت سے اشکالات سے نجات پالے گا مثلاً:

(۱) ایک حدیث سے معلوم ہوتا ہے کہ نیکی سے روزی بڑھتی ہے اور دوسری حدیث سے معلوم ہوتا ہے کہ نیک لوگوں کو آخرت میں اجر ملے گا اور دنیا میں جائیں نیک لوگوں کو زیادہ پہنچتی ہیں۔

(۲) ایک حدیث کہتی ہے کہ بدی سے روزی گھٹتی ہے اور دوسری حدیث میں ہے کہ بدکاروں کو ان کی نیکیاں دنیا میں کھلا دی جاتی ہیں۔

تو اس تعارض کا جواب یہ ہے کہ فی نفسہ نیکی سے روزی بڑھتی ہے اور بدی سے گھٹتی ہے لیکن نظام عالم کے سباب کی وجہ سے نیک لوگوں کی آزمائش ہوتی ہے اور ان کی مصیبت کے لئے ان کی نیکیوں کا اجر آخرت میں محفوظ کیا جاتا ہے اور کافروں کے لئے چونکہ آخرت میں کچھ نہیں اس لئے ان کی نیکیوں کا صدقہ دنیا ہی میں دیدیا جاتا ہے، تا کہ آخرت میں ان کا کوئی مطالبہ باقی نہ رہے۔ اور کبھی آزمائش کے لئے ان کی روزی گھٹا دی جاتی ہے۔ واللہ اعلم

#### ثم المجازاة:

تارة: تكون في نفس العبد بإفاضة البسط والطمانينة، أو القبض والفرع.

وتارة: في بدنه، بمنزلة الأمراض الطارئة: من هجوم غم أو خوف، ومنه وقوع النبي صلى الله عليه وسلم مغشياً عليه قبل نبوته، حين كشف عورته.

وتارة: في ماله وأهله.

وربما: ألهم الناس والملائكة والبهائم: أن يحسنوا إليه أو يسينوا.

وربما: قُرِبَ إلى خير أو شر، بإلهامات أو إحالات.

ومن فهم ما ذكرناه ووضع كل شيء في موضعه، استراح من إشكالات كثيرة:

كمعارضة الأحاديث الدالة على أن البر سبب زيادة الرزق، والفجور سبب نقصانه؛ والأحاديث الدالة على أن الفجار يُعَجَّلُ لهم الحسنات في الدنيا، وأن أكثر الناس بلاء الأُمَلُ فالأمثل، ونحو ذلك، والله أعلم.

ترجمہ: پھر جزاؤں سے

کبھی: بندے کے دل میں ہوتی ہے، کشدگی اور اطمینان یا انقباض و گھبراہٹ کے فیضان کے ذریعہ۔  
اور کبھی: بندے کے بدن میں ہوتی ہے، جیسے بے چینی یا خوف کے هجوم سے پیش آنے والی بیماریاں، اور اسی قبیل سے ہے: نبی کریم ﷺ کا نبوت سے پہلے بے ہوش ہو کر گر پڑنا، جب آپ نے اپنا ستر کھولا۔  
اور کبھی: بندے کے مال میں اور اہل و عیال میں ہوتی ہے۔

اور کبھی: لوگ، فرشتے و رچوپاپ لہام کئے جاتے ہیں کہ وہ اس بندے سے اچھا سلوک کریں یا برا سلوک کریں۔  
اور کبھی: بندہ نزدیک کیا جاتا ہے خیر سے یا شر سے، الہامات کے ذریعہ یا تغیرات کے ذریعہ۔  
فائدہ: اور جو شخص وہ باتیں سمجھ لے جو ہم نے ذکر کیں، اور ہر چیز کو اس کی جگہ میں رکھے (یعنی ہر روایت کا صحیح مطلب سمجھے) تو وہ شخص بہت سے اشکالات سے آرام پالے گا۔ جیسے اُن روایات کا تعارض جو اس پر دلالت کرتی ہیں کہ نیک اعمال رزق کی فراخی کا سبب ہیں، اور برے اعمال رزق کی تنگی کا سبب ہیں، اور وہ روایات جو اس پر دلالت کرتی ہیں کہ گنہگاروں کو ان کی ٹیکوں کا بدلہ دنیا میں جلدی دیدیا جاتا ہے، اور جو اس پر دلالت کرتی ہیں کہ سب سے زیادہ آزمائش بڑے لوگوں کی ہوتی ہے، پھر درجہ بدرجہ اور اس قسم کی دیگر روایات واللہ اعلم

لغات:

بسط (ن) بَسَطَ الثَّوْبَ: پھیلاتا۔ بَسَطَ الرُّجُلَ: دل بڑھاتا۔ بَسَطَ الْيَدَ: ہاتھ کشادہ کرنا یہاں مرد دل کی کشدگی، بشارت اور خوشی ہے الطَّمَأْنِينَةُ: الإِطْمِينَانُ إِحَالَةٌ: تبدیلی، تغیر الامثل (اسم تفصیل): الأَفْضَلُ جَمْعُ أَمْثَلٍ وَمَثَلٌ مَوْتٌ مُثْلِي، فَعْلٌ مَثَلٌ (ک) مَثَالَةٌ: أَفْضَلُ هَوْنَا فَالْأَمْثَلُ مِثْلُ فَرَسٍ تَرْتِيبُ كَے لَئے ہے۔

تصحیح ماذکرناہ اصل میں ماذکرنا بغیر ضمیر کے تھا، تصحیح مخطوطہ کراچی سے کی ہے۔

## باب ۲

### موت کی حقیقت کا بیان

گذشتہ باب میں دنیوی مجازات کا ذکر تھا، آئندہ باب میں برزخی مجازات کی تفصیلات آرہی ہیں درمیان میں موت کی حقیقت کا بیان ہے۔ کیونکہ موت ایک پل ہے، اس سے گزر کر ہی قبر کی زندگی تک پہنچ جاسکتا ہے، اس لئے پہلے موت کی حقیقت سمجھنا ضروری ہے۔

ایک شاعر کہتا ہے:

یہ نکتہ سیکھا میں نے بوالحسن سے کہ روح مرنے نہیں مرگ بدن سے  
یعنی، شاعرہ کے امام، حضرت ابوالحسن اشعری رحمہ اللہ نے یہ بات واضح کی ہے کہ مرتا بدن ہے، روح نہیں مرنے۔  
روح سے مراد روح انسانی ہے جس کو نفس ناطقہ کہتے ہیں اور یہ انسانوں کی مخصوص روح ہے، دیگر حیوانات میں یہ روح  
نہیں ہوتی، ان میں صرف نسہ ہوتا ہے جس کو روح ہوائی اور روح حیوانی کہتے ہیں، یہ نسہ انسان میں بھی ہوتا ہے اور  
نفس ناطقہ یعنی روح کا تعلق بدن انسانی سے سی نسہ کے واسطے سے ہوتا ہے جس کی تفصیل بحث اول، باب پنجم میں  
گزر چکی ہے۔

موت کے وقت نسہ کا بدن سے حقیقی تعلق ختم ہو جاتا ہے البتہ وہی (خیالی) تعلق باقی رہتا ہے، اور روح ربانی کا نسہ  
سے تعلق بحالہ قائم رہتا ہے، بلکہ روح ربانی کے فیضان سے اور عالم مثل کی امداد سے نسہ پہلے سے زیادہ قوی ہو جاتا ہے  
اس کی مثال یہ ہے کہ ایک شخص ماہر کاتب ہو، کسی وجہ سے اس کے دونوں ہاتھ کٹ جائیں تو بھی کتابت کا ملکہ ختم نہیں  
ہو جاتا، بلکہ بحالہ قائم رہتا ہے، اسی طرح کوئی شخص چلنے کا ذہنی ہو، ہر وقت چلتا رہتا ہو، اگر اس کے دونوں پیر کٹ جائیں یا  
کوئی سبب، بصر ہو، پھر وہ بہرہ اندھا ہو جائے تو بھی اصل ملکہ اس میں بحالہ باقی رہے گا۔ اسی طرح روح ربانی کا تعلق بدن  
سے منقطع ہو جاتا ہے تو بھی نسہ سے اس کا حقیقی تعلق باقی رہتا ہے اور بدن سے وہی تعلق برقرار رہتا ہے۔ اور یہ سمجھنا بالکل ہی  
خام خیول ہے کہ موت کے وقت روح ربانی کا بدن سے بالکل تعلق منقطع ہو جاتا ہے۔

اور اس وہی تعلق کو ٹیلیفون کی مثال سے سمجھا جاسکتا ہے P.C.O. کا تعلق مقامی ہستی کے ہر فون سے ہوتا ہے  
S.T.D. کا تعلق پورے ملک کے ہر فون سے ہوتا ہے اور I.S.D. کا تعلق پوری دنیا کے فونوں سے ہوتا ہے، یہ تعلق  
وہی ہے اور شہر کی مرکز مواصلات کی مشین سے تحقیقی تعلق ہوتا ہے۔

حضرت شاہ صاحب رحمہ اللہ نے موت کی یہ حقیقت سمجھنے کے لئے لمبی تہید قائم کی ہے، اس تہید کو بھی سمجھنے کے  
لئے تہید ضروری ہے اس لئے درج ذیل معلومات پہلے ذہن نشین کر لیں، پھر شاہ صاحب کی بات پیش کی جائے گی۔

عنصر کے معنی ہیں اصل، اور اصطلاح میں عنصر اس بسیط (غیر مرکب) اصل کو کہتے ہیں جس سے تمام مرکبات  
ترکیب پاتے ہیں۔ عناصر چار ہیں: آگ، پانی، ہوا، مٹی۔ ان کو اركان اور اصول کون وفسر بھی کہتے ہیں۔

مرکب: وہ چیز ہے جو مختلف ماہیت رکھنے والے اجسام (عناصر اربعہ) سے بنی ہو۔ مرکب کی دو قسمیں ہیں:  
مرکب تام اور مرکب ناقص:

مرکب تام چاروں عناصر یا ان میں سے بعض جب اس طرح پر جمع ہو جائیں کہ ہر ایک کی کیفیت دوسرے کی  
مخالفانہ کیفیت کی تیزی کو توڑ دے، اور ایک نئی اعتدالی کیفیت (مزاج) پیدا ہو جائے، اور ان عناصر کا بیوں اپنی صورت



نوعیہ کو چھوڑ کر مبداء فیاض سے ایک نئی صورت ترکیبی کے فیضان کے قابل ہو جائے، اور وہ نئی صورت نوعیہ آ کر اس مرکب کی کافی عرصہ تک حفاظت کرے اور اس کو باقی رکھے تو وہ مرکب تام کہلاتا ہے۔ استقراء سے مرکب تام کی تعداد تین تک دریافت ہوئی ہے یعنی معدنیات، نباتات اور حیوانات مرکب تام میں اگر نمو اور حرکت ارادیہ نہ ہو تو وہ معدنیات ہیں۔ اور اگر نمو تو ہو مگر حرکت ارادیہ متحقق نہ ہو تو وہ نباتات ہیں۔ اور اگر نمو اور حرکت ارادیہ دونوں متحقق ہوں تو وہ حیوانات ہیں۔

مرکب ناقص: بساط غصریہ اگر اس طور سے جمع ہو جائیں کہ مرکب میں بھی بساط کی صورت نوعیہ بدستور باقی رہیں، جیسے گار: مٹی اور پانی کا مرکب ہے، اور ترکیب کے بعد بھی مٹی اور پانی کی صورتیں باقی ہیں، نئی صورت نوعیہ جلوہ گر نہیں ہوئی، یا نئی صورت ترکیبی پیدا تو ہو مگر وہ مرکب کی کافی عرصہ تک حفاظت نہ کرے، بلکہ اس کا وجود وقتی اور عارضی ہو، جیسے شہاب (ٹوٹا ہوا تارہ): مادہ کونیہ اور آگ کا مرکب ہے، اور ترکیب کے بعد نئی صورت کا فیضان بھی ہوا ہے، مگر وہ تھوڑی دیر کے لئے ہے، اسی طرح کبر اور شبنم وغیرہ یہ سب مرکب غیر تام ہیں (معین الفلاس ص ۱۳۲)

دو عناصر کے مرکبات: بخار (بھپ): پانی اور آگ سے مرکب ہے، غبار: مٹی اور ہوا سے مرکب ہے۔ دخان: (دھواں) آگ اور ہوا سے مرکب ہے۔ فُری (نمناک مٹی) پانی اور مٹی سے مرکب ہے۔ رُض مُثَارَة (جوتی ہوئی زمین): مٹی اور ہوا سے مرکب ہے۔ جوتنے سے زمین میں تخلخل ہوتا ہے اور ہوا اندر گھسیتی ہے تو زمین ابھر جاتی ہے۔ جَمْرَة (چنگاری): مٹی اور آگ سے مرکب ہے سُفْہ (آگ کی لپٹ): آگ اور ہوا سے مرکب ہے شعلہ: آگ اور ہوا سے مرکب ہے (سُفْہ اور شعلہ ایک ہی چیز ہیں)

تین عناصر کے مرکبات: طین مُخَمَّر (سڑا ہوا گار): پانی، مٹی اور ہوا سے مرکب ہے اور اس میں ہوا کے ہونے کی علامت یہ ہے کہ اس میں سے بدبو اُٹھتی ہے۔ طَحْلَب (کائی): پانی، مٹی اور ہوا سے مرکب ہے۔

چار عناصر کے مرکبات: تمام نباتات اور حیوانات (بشمول انسان) ہیں۔

فلکیات، کائناتِ اچھ اور موالید: زمین سے انتہائی بلندی پر جو اجسام پائے جاتے ہیں وہ علویات اور فلکیات کہلاتے ہیں، جیسے آسمان (افلاک) ستارے اور سیارے، اور جو چیزیں زمین و آسمان کے بیچ میں پیدا ہوتی ہیں وہ کائناتِ الجوّ (فضائی مخلوقات) کہلاتی ہیں، جیسے بادل، بارش، برف وغیرہ، ان میں مزاج متحقق نہیں ہوتا اس لئے یہ جلد ختم ہو جاتی ہیں اور ان کو مرکب غیر تام کہتے ہیں۔ اور جو چیزیں زمین میں پیدا ہوتی ہیں وہ موالید کہلاتی ہیں، ان میں مزاج متحقق ہوتا ہے، اس لئے وہ عرصہ تک قائم رہتی ہیں اور مرکب تام کہلاتی ہیں۔ موالید تین ہیں معدنیات، نباتات اور حیوانات۔ معدنیات مختلف طرح کی ہوتی ہیں بعض دو عناصر سے مرکب ہوتی ہیں، بعض تین سے اور بعض چاروں عناصر سے اور تمام نباتات اور حیوانات عناصر اربعہ کے مرکبات ہیں۔

اس ضروری تمہید کے بعد اب حضرت شاہوں اللہ صاحب رحمہ اللہ کی تمہید ملاحظہ فرمائیں:

معدنیات، نباتات، حیوانات اور انسان سب عناصر ار بعد سے بنی ہوئی مخلوقات ہیں۔ اس لئے سب کی صورت حال بہ ظاہر یکساں نظر آتی ہے، مگر حقیقت حال مختلف ہے، ہر ایک کی صورت نوعیہ کا فیضان الگ الگ مادوں پر ہوتا ہے، جس مادہ میں سونا بننے کی صلاحیت ہوتی ہے، اس پر سونے کی صورت نوعیہ سوار ہوتی ہے اور جس مادہ میں چاندی بننے کی صلاحیت ہوتی ہے، اس پر چاندی کی صورت نوعیہ طاری ہوتی ہے یہی حال تمام معدنیات، نباتات اور حیوانات کا ہے، مادے میں جو صلاحیت پیدا ہوتی ہے وہی صورت فائض ہوتی ہے۔ ہر صورت کی سواری الگ الگ ہونے کا یہی مطلب ہے۔

اسی طرح ہر صورت نوعیہ کا یعنی ہر نوع کا کمال اولی الگ ہے، یعنی مبداء فیاض سے ہر نوع کو جو کمال فطری طور پر ملتا ہے وہ الگ الگ ہوتا ہے، جیسے شہد کی مکھی کو الگ کمال ملتا ہے، گائے بھینس کو دوسرا کمال ملتا ہے، اونٹ کو الگ اور نیل کو جدا کمال ملتا ہے اور مخلوقات اکتساب یعنی اپنی محنت سے جو کمال حاصل کرتی ہیں وہ کمال ثانوی کہلاتا ہے، جیسے انسان لکھ پڑھ کر کمالات حاصل کرتا ہے یہ سب ثانوی کمالات ہیں اور انسان کو بحیثیت انسان جو صلاحیتیں ملی ہیں وہ اس کا کمال اولی ہیں۔

اس کی تفصیل یہ ہے کہ عناصر جب مہین اور باریک ہوتے ہیں، اور قلت و کثرت کے اعتبار سے مختلف طرح پر باہم ملتے ہیں تو دو عناصر والی مخلوقات، تین عناصر والی مخلوقات، اور چار عناصر والی مخلوقات وجود میں آتی ہیں۔ اور ان میں سے ہر ایک کی خصوصیت الگ ہوتی ہے اور وہ اس کے اجزاء کی خصوصیات کا مجموعہ ہوتی ہے، ان کے علاوہ کوئی نئی چیز ان میں نہیں ہوتی۔ اس کی مثال طبیعوں کا معجون ہے جو مفرد ادویہ سے مرکب ہوتا ہے۔ اور اس معجون میں جو خاصیت پیدا ہوتی ہے، وہ مفردات کے خواص کا مجموعہ ہی ہوتی ہے، ان کے علاوہ کچھ نہیں ہوتا۔ پھر مفردات کی مقدار کی کمی بیشی سے بھی معجون کے خواص میں فرق پڑتا ہے۔

شاہ صاحب رحمہ اللہ نے ان تمام مرکبات کو کائنات الجو کا نام دیا ہے۔ مگر صحیح بات یہ ہے کہ ان میں سے بعض کائنات الجو ہیں اور بعض موالید یعنی زمینی مخلوقات ہیں۔

اس کی مزید تفصیل یہ ہے کہ عناصر کے باہم ملنے کے بعد جب کسی دھات کا مثلاً سونے کا یا چاندی کا مزاج پیدا ہوتا ہے تو اس کی صورت معدنیہ آکر اس مزاج پر سوار ہو جاتی ہے اور سونا یا چاندی موجود ہو جاتے ہیں، اور اس مادے میں سونے کی، یا چاندی کی خصوصیات پیدا ہو جاتی ہیں اور وہ صورت معدنیہ ایک عرصہ تک اس مزاج کی حفاظت کرتی ہے اس لئے وہ سونا یا چاندی ہی رہتا ہے، کسی دوسری دھات وغیرہ میں بدل نہیں جاتا۔

اسی طرح جب کسی نبات کا مثلاً آم کا یا امرود کا مزاج پیدا ہوتا ہے تو اس نوع کی صورت نامیہ آکر اس جسم کو جو محفوظ امر اج ہے سواری بنالیتی ہے۔ اور وہ صورت نوعیہ ایک ایسی طاقت بن جاتی ہے جو عناصر اور فضاء کے اجزاء کو اپنے ہم

مزاج بدلتی رہتی ہے، تاکہ اس نبات کے لئے جو کمال متوقع ہے اس کو وہ باغفل حاصل کر لے، یعنی جتن بڑا درخت بنا مقدر ہے اور جس قدر پھل دینا تقدیر الہی میں طے ہے وہ دیدے۔

اسی طرح جب کسی جسم میں روح ہوائی (نسمہ) تیار ہوتی ہے، جو تغذیہ اور تعمیہ کی صلاحیتوں کی حامل ہوتی ہے، تو صورت حیوانیہ آکر اس روح ہوائی پر سوار ہو جاتی ہے، اور حیوانات کی وہ نوع وجود میں آ جاتی ہے۔ اور صورت حیوانیہ اس روح ہوائی کے اطراف میں تصرف شروع کرتی ہے، ان میں حس و حرکت اور ارادہ پیدا کرتی ہے، تاکہ وہ حیوان، مطلوب کی طرف اٹھے، گھاس دانہ وغیرہ خوراک تلاش کرے اور مہرب سے پیچھے ہٹے یعنی جو چیزیں اس کو ضرر پہنچانے والی ہیں ان سے بچے۔

اسی طرح جب بدن انسانی میں نسمہ تیار ہو جاتا ہے تو صورت انسانیہ آکر اس نسمہ کو سواری بنا لیتی ہے جو بدن میں متصرف ہے، اس طرح انسان کا ایک فرد موجود ہو جاتا ہے، پھر صورت انسانیہ ان اخلاق و ملکات کو سنوارتی ہے اور ان کی بہترین تدبیر کرتی ہے جو اقدام و حجام کی بنیاد ہیں، اور ان اخلاق کو ان علوم کے سئے اسٹیج بنا لیتی ہے جن کو وہ عالم بالا سے حاصل کرتی ہے۔

غرض موالید کی تمام انواع کا معاملہ اگرچہ سرسری نظر میں ملتا جلتا نظر آتا ہے، مگر گہری نظر ہر صورت نوعیہ کے آثار و احکام کو اس کے سرچشمہ کے ساتھ ملحق کرتی ہے اور ہر صورت کو اس کی سواری کے ساتھ علیحدہ کر دیتی ہے۔

اس کے بعد جاننا چاہئے کہ تمام صورت نوعیہ کے قیام و بقاء کے لئے کوئی مادہ ہونا ضروری ہے، اس لئے کہ صورت نوعیہ عرض ہے، وہ کسی جوہر کے ساتھ ہی قائم ہو سکتی ہے۔ اور ہر صورت کے لئے مادہ وہی چیز بن سکتی ہے جو اس کے منسوب ہو، غرض مادہ کے بغیر صورت نوعیہ نہیں پائی جاسکتی۔ جیسے موم گھر (Wax House) میں موم کی تمثالیں بنی ہوئی ہوتی ہیں، یہ صورتیں موم کے بغیر قائم نہیں ہو سکتیں یا بچوں کے کھونوں کی صورتیں، میشریل کے بغیر موجود نہیں ہو سکتیں، اسی طرح ہر صورت نوعیہ کو مادہ کی ضرورت ہوتی ہے۔ پس جو لوگ کہتے ہیں کہ نفس ناطقہ یعنی روح ربانی جو انسان کی مخصوص روح ہے، موت کے وقت مادہ سے بالکلیہ جدا ہو جاتی ہے ان کا یہ قول انکل پچو کا تیر ہے۔ کیونکہ مادہ سے الگ ہو کر وہ قائم نہیں رہ سکتی، کپڑے کی سفیدی یا سیاہی مادہ سے الگ ہو کر کیسے برقرار رہ سکتی ہے! اور موت کے بعد روح کا بقاء اسلامی عقیدہ ہے، جیسا کہ اشعرئیؒ نے فرمایا ہے۔

ہاں مادہ دو طرح کا ہوتا ہے: ایک بانذات دوسرا بالعرض۔ انسان کی صورت نوعیہ (روح ربانی) کا بالذات مادہ نسمہ ہے، جس کے ساتھ وہ براہ راست متعلق ہوتی ہے اور جسد خاکی بالعرض مادہ ہے، کیونکہ اس کے ساتھ صورت نوعیہ نسمہ کے توسط سے متعلق ہوتی ہے۔

پس موت کے وقت روح ربانی جسد خاکی سے جدا ہو جاتی ہے، مگر اس جدا ہونے سے کوئی فرق نہیں پڑتا، کیونکہ وہ

نسمہ میں حسب سابق طول کئے ہوئے ہوتی ہے، جیسے کسی ماہر خوش نویس کے — جو خود اپنے فن پر فریفتہ ہو — دونوں ہاتھ کٹ جائیں، یا کسی مرگشت کے دونوں پیرکٹ جائیں یا کوئی شتوا، بینا، بہرہ اندھا ہو جائے تو بھی اصل ملکہ بدستور باقی رہتا ہے، اگر سر جری کر کے مصنوعی ہاتھ پیر لگا دئے جائیں تو ان سے وہ لکھنے اور گھومنے لگے گا، اسی طرح آپریشن کر کے یہ آلہ کار آدمی کو مستاد دیکھتا کر سکتے ہیں۔

اسی طرح جسدِ خاکی سے نفسِ ناطقہ کے تحقیقی تعلق کے ختم ہونے کے بعد بھی وہی (خیالی) تعلق باقی رہتا ہے اور نسمہ سے توحیقی تعلق برقرار رہتا ہے، جو اس کے بقا و قیام کے لئے کافی سامان ہے۔

### ﴿باب ذکر حقیقۃ الموت﴾

اعلم أن لكل صورة من المعدنية، والناموية، والحيوانية، والإنسانية مَطِيَّة غير مَطِيَّة الأخرى، ولها كمالاً أولياً غير كمالٍ الأخرى، وإن اشبه الأمر في الظاهر .  
فالأركان إذا تَصَفَّرَتْ وامتزجت بأوضاع مختلفة، كثرة وقلة، حدثت ثنائيات: كالبحار، والغبار، والدخان، والثرى، والأرض المثارّة، والجَمرة، والسَّعْفَة، والسَّعْلَة؛ وثلاثيات: كالطين المحمَّر، والطَّحْلَب؛ ورباعيات: نظائر ما ذكرنا؛ وتلك الأشياء لها خواصُّ مركبة من خواص أجرائها، ليس فيها شيء غير ذلك؛ وتُسمى بكَائِنَاتِ الجَوِّ.  
فتأتى المعدنية، فتتخذُ غارب ذلك المزاج، وتتخذ مَطِيَّة، وتصير ذات خواصَّ نوعية، وتحفظ المزاج.

ثم تأتى الناموية، فتتخذ الجسم المحفوظ المزاج مَطِيَّة، وتصير قوةً محوِّلةً لأجزاء الأركان والكائنات الجوية إلى مزاج نفسه، لتخرج إلى الكمال المتوقع لها بالمعل.  
ثم تأتى الحيوانية، فتتخذ الروح الهوائية الحاملة لقوى التغذية والتنمية مَطِيَّة، وتنفذ التصرف في أطرافها بالحس والإرادة، انبعاثاً للمطلوب، وانخاساً عن المهرب.  
ثم تأتى الإنسانية، فتتخذ النسمة المتصرفة في البدن مَطِيَّة، وتقصد إلى الأخلاق التي هي أمهات الانبعاثات والانخاسات، فتقتنيها، وتُخبِرُ سياستها، وتأخذها منضّة لما تتلقاه من فوقها.  
فالأمر وإن كان مشتبهاً بادی الراى، لكن النظر المُمعِن يُلحِق كل آثار بمنبعها، ويُفرز كل صورة بمطيتها.

وكل صورة لا بد لها من مادة تقوم بها؛ وإنما تكون المادة ما يناسبها؛ وإنما مثل الصورة كمثل

خلقة الإنسان القائمة بالشمعة في التمثال؛ ولا يمكن أن توجد الخلقة إلا بالشمعة؛ فمن قال بأن النفس النطقية، المخصوصة بالإنسان، عند الموت ترفض المادة مطلقاً، فقد خرس. نعم، لها مادة بالذات وهي النسمه، ومادة بالعرض وهو الجسم الأرضي؛ فإذا مات الإنسان لم يضر نفسه زوال المادة الأرضية، وبقيت حالة بمادة النسمه، ويكون كالكتاب المجيد، المشغوف بكتابته؛ إذا قطعت يدها ومدة الكتابة بحالها؛ والمستتهر بالمشي؛ إذا قطعت رجلاه؛ والسميع والبصير. إذا جعل أصم وأعمى.

ترجمہ: موت کی حقیقت کا بیان۔ جان بچے کہ جمادات، نباتات، حیوانات اور انسانوں میں سے ہر صورت کے لئے ایک سواری ہے دوسری کی سواری کے علاوہ، اور ہر صورت کے لئے کمال اولیٰ ہے دوسری کے کمال اوں کے علاوہ، اگرچہ معاملہ بظاہر قشاپہ (یکساں، ہم شکل) ہے۔

پس جب عناصر راجہ چھوٹے چھوٹے ہو جاتے ہیں اور باہم مختلف انداز سے ملتے ہیں، زیادہ ہونے اور کم ہونے کے اعتبار سے، تو دو عناصر والی چیزیں پیدا ہوتی ہیں، جیسے بھاپ، غبار، دھواں، نمناک مٹی، جوتی ہوئی زمین، چنگاری، آگ کی لپٹ اور شعہ۔ اور تین عناصر والی چیزیں پیدا ہوتی ہیں، جیسے خمیر انھی ہوئی مٹی (سڑ ہوا گارا) اور کائی (وہ سبزی جو اکثر بند پانی کے اوپر یا برسات میں چونے کی دیواروں پر جم جاتی ہے) اور چار عناصر والی چیزیں (پیدا ہوتی ہیں) ان چیزوں کی طرح جو ہم نے ذکر کیں۔ اور ان چیزوں کے لئے خصوصیات ہیں، جو ان کے اجزاء کی خصوصیات سے مرکب ہیں، ان میں کوئی چیز ان خصوصیات کے علاوہ نہیں، اور وہ ”فضائی چیزیں“ کہلاتی ہیں۔

پس صورت معدنیہ آتی ہے، اور اس مزاج کی گردن پر بیٹھ جاتی ہے، اور اس کو سواری بنالیتی ہے اور وہ صورت نوعی خصوصیات رکھنے والی بن جاتی ہے ورمزاج کی نگہداشت کرتی ہے۔

پھر صورت نباتیہ آتی ہے، پس وہ اس جسم کو سواری بناتی ہے جو محفوظ المزاج ہے اور وہ صورت ایک قوت (پاور) بن جاتی ہے، جو تبدیل کرنے والی ہوتی ہے عناصر راجہ کے اجزاء کو اور فضائی کائنات (ہوا وغیرہ) کے اجزاء کو، اس کے اپنے مزاج کی طرف تاکہ وہ بالفعل نکلے اس کمال کی طرف جس کی اس کے لئے امید باندھی گئی ہے۔

پھر آتی ہے صورت حیوانیہ، پس وہ اس روح ہوائی کو سواری بناتی ہے، جو تغذیہ اور ترمیم کی صلاحیتوں کی حامل ہوتی ہے۔ اور وہ احساس اور ارادہ کے ذریعہ روح ہوائی کے اطراف میں آرڈر چلاتی ہے، تاکہ وہ مطلوب کی طرف اٹھے، اور بھاگنے کی چیز سے دور رہے۔

پھر آتی ہے صورت انسانیہ، پس وہ اس جسم کو سواری بناتی ہے، جو بدن میں تصرف کرنے والا ہے، اور وہ ان اخلاق کا ارادہ کرتی ہے جو مطلوب کی طرف اٹھ کھڑے ہونے اور مہروب سے پیچھے ہٹ جانے کی بنیادیں ہیں، پس وہ صورت ان

ملکات کی پرورش کرتی ہے، اور ان کی بہترین تدبیر کرتی ہے، اور ان کو جلوہ گاہ بنالیتی ہے اُن باتوں کے لئے جن کو وہ اپنے اوپر سے حاصل کرتی ہے۔

پس معاملہ اگرچہ سرسری نظر میں یکس دیکھتا ہے، مگر گہری نظر تمام آثار کو ان کے سرچشموں کے ساتھ ملاتی ہے، اور ہر صورت کو اس کی سواری کے ساتھ جدا کرتی ہے۔

اور ہر صورت کے لئے ایک مادہ ضروری ہے، جس کے ساتھ وہ قائم ہو، اور مادہ وہی چیز ہو سکتی ہے جو اس کے مناسب ہو۔ اور صورت نوعیہ کا حال تو بس انسان کی اس شکل جیسا ہے جو مجسمہ میں موم کے ساتھ قائم ہے، اور حلیہ پایانی نہیں جاسکتا مگر موم کے ساتھ، پس جو شخص کہتا ہے کہ: ”نفس ناطقہ، جو انسان کے ساتھ مخصوص ہے، بوقت مرگ بالکلیہ مادہ کو چھوڑ دیتا ہے“ تو اس نے انکل پچو ہانکا!

ہاں صورت نوعیہ کے لئے ایک مادہ بالذات ہے، اور وہ جسم ہے اور ایک مادہ باعرض ہے، اور وہ جسد خاکی ہے۔ پس جب انسان مرجاتا ہے تو اس کو ضرر نہیں پہنچتا تا زمین مادہ کا زائل ہونا۔ اور باقی رہتی ہے صورت نوعیہ، جسم کے مادہ کے ساتھ حلول کئے ہوئے، اور ہوتا ہے اس ماہر کاتب کی طرح، جو اپنی کتابت کا ولدادہ ہو، جب اس کے دونوں ہاتھ کاٹ دیئے جائیں، درانحالیکہ کتابت کا ملکہ بحالہ باقی رہتا ہے اور چلنے کا ذہنی، جب اس کے دونوں پیر کاٹ دیئے جائیں اور سننے والا اور دیکھنے والا جب بہرہ اندھا ہو جائے۔

نوٹ اس بحث میں نفس ناطقہ اور انسان کی صورت نوعیہ: روح ربانی کے معنی میں استعمال کئے گئے ہیں۔

نعت:

نامویدہ اور نباتیہ مترادف الفاظ ہیں۔ اَوْضَاع جمع ہے وَضْع کی، بمعنی حالت، یہ مقولات عرض میں سے ایک مقولہ ہے (دیکھئے معین الفلفذ ص ۸۲)۔ ثُمَّ بَار بَار تَرْتِيبُ ذِكْرِیْ کے لئے آیا ہے، جیسے سورۃ البلد آیت ۷ میں ثُمَّ اِیْ مَعْنٰی میں آیا ہے۔ ... الْمَحْفُوظُ الْمَزَاجِ احتراز ہے مرکب غیر تام کے عارضی مزاج سے، جو تھوڑی دیر میں ختم ہو جاتا ہے۔ ... اِقْتَنِی الْمَالِ: حاصل کرنا۔ اِقْتَنِی الْحِیَوَانَ: پالنا، پرورش کرنا۔ مُجِید (اسم فاعل) اَبْجَادِ اِبْجَادَۃ: عمدہ کرنا۔ اِسْتَهْتَرَ الرَّجُلُ بِکَذَا: بہت فریفتہ ہونا۔

تصحیح: فَتَقْنٰیہَا اصل میں فَتَقْنٰیہَا تھا، جس کے معنی ہیں مزین کرنا۔ تصحیح تینوں منطوطوں سے کی ہے۔



## لوگوں کی مختلف انواع

موت کے بعد عالم برزخ میں جو مجازات ہوگی، اس کو سمجھنے کے لئے باب کے آخر میں شاہ صاحب رحمہ اللہ بطور تمہید تین باتیں بیان فرماتے ہیں:

پہلی بات: مختلف اعتبارات سے لوگ مختلف طرح کے ہوتے ہیں، مثلاً:

(۱) کوئی دل کے تقاضے سے اعمال کرتا ہے اور ملکات کو اپناتا ہے اور کوئی برادری کی موافقت میں، یا کسی خارجی دباؤ سے اعمال کرتا ہے، بشرطے کہ وہ عارض عادت ثانیہ نہ بن گیا ہو، ورنہ وہ عارض نہیں رہے گا، بلکہ دل کا داعیہ بن جائے گا۔ حضرت گنگوہی رحمہ اللہ نے اپنے مرشد حضرت حاجی امدا اللہ صاحب کو اپنا حال لکھا تھا کہ: ”عبادت عادت بن گئی ہے“ یعنی دل کا تقاضا بن گئی ہے، عبادت کے لئے نہ تو تکلف کرنا پڑتا ہے، نہ دل کو آمادہ کرنے کی ضرورت پیش آتی ہے اس پر حضرت حاجی صاحب قدس سرہ نے مبارک ہادوی تھی۔

پہلی قسم کے لوگوں کو یعنی جو دل کے تقاضے سے اعمال کرتے ہیں اور ملکات کو اپناتے ہیں ان کو نگرانی کی ضرورت نہیں ہوتی، اگر ان کو کٹنگی بالصحیح چھوڑ دیا جائے تب بھی وہ اعمال کرتے رہیں گے ورنہ قطع اور اخلاق کو سنبھالے رکھیں گے، اور دوسری قسم کے لوگ یعنی جو برادری کی موافقت میں یا کسی عارض سے اعمال کرتے ہیں، وہ جب تک عارض رہتا ہے اعمال کرتے ہیں اور اخلاق برتتے ہیں اور جب عارض ہٹ جاتا ہے تو اعمال میں سست پڑ جاتے ہیں اور اخلاق کو خیر باد کہہ دیتے ہیں۔

جیسے بعض طلبہ فطری طور پر نیک طبع اور سلامت روی کا مزاج رکھتے ہیں۔ وہ قلبی رغبت سے نیک لوگوں کی شکل و صورت، وضع قطع، اعمال صالحہ اور اخلاق حمیدہ اپناتے ہیں۔ مدرسہ میں ان کی نگرانی نہ بھی کی جائے تب بھی ان کی حالت درست رہتی ہے اور گھر لوٹنے کے بعد بھی ان کی وہی شکل و صورت برقرار رہتی ہے اور اعمال و اخلاق محفوظ رہتے ہیں۔ اور بعض طلبہ فطری طور پر لا اُبالی، اوباش ہوتے ہیں، وہ اعمال صالحہ و نیک لوگوں کی شکل و صورت میں بے رغبت ہوتے ہیں مگر مدرسہ کی زندگی میں ان کو مجبوراً ماحول کی موافقت کرنی پڑتی ہے، ایسے طلبہ کی اگر پوری نگرانی نہ کی جائے یا جب وہ وطن موٹ جاتے ہیں تو ان کے اعمال میں، اخلاق میں، شکل و صورت میں، حتیٰ کہ وضع قطع میں بھی فرق پڑ جاتا ہے (شاہ صاحب رحمہ اللہ کی دی ہوئی مثال کتاب میں آئے گی)

(۲) کچھ لوگ فطری طور پر بیدار طبیعت ہوتے ہیں، اور کچھ خوابیدہ طبیعت۔ پہلی قسم کے حضرات متعدد چیزوں کے درمیان جوامع ہوتا ہے اس کو سمجھ پیتے ہیں، ان کا دل معولات میں الجھنے کے بجائے عدت کو ڈھونڈھتا ہے۔ وہ اعمال سے زیادہ ملکات کو اہمیت دیتے ہیں اور دوسری قسم کے لوگوں کی صورت حال اس کے برعکس ہوتی ہے، وہ کثرت (متفرق چیزوں) میں الجھے رہتے ہیں، ان کی رسائی وحدت (امر جامع) تک نہیں ہوتی۔ وہ ملکات سے صرف نظر کر کے اعمال میں، اور اعمال کی بھی سپرٹ کو نظر انداز کر کے ان کی ظاہری شکلوں میں مشغول رہتے ہیں۔

مثلاً ایک مدرسہ میں چند دن میں، طلبہ میں، بے راہ روی کے مختلف واقعات رونما ہوئے، کسی نے چوری کی، کوئی سنیما بنی میں پکڑا گیا، کوئی جھگڑا کر بیٹھا اور چھ آوارہ گردی کرنے لگے تو سمجھدار مہتمم ان متفرق واقعات کو اہمیت دینے کے بجائے ان کا اصل سبب تلاش کرے گا اور بالآخر اس نتیجہ پر پہنچے گا کہ طلبہ میں بے راہ روی کی وجہ تربیت کا فقدان ہے، وہ فوراً تربیت

کا نظام مضبوط کرے گا تو واقعات خود بخود رک جائیں گے اور سادہ مہتمم واقعات میں الجھ رہے گا۔ وہ کسی کا کھانا بند کرے گا، کسی کی پٹائی کرے گا، کسی کا اخراج کرے گا، اور مرض بڑھتا رہے گا اور واقعات کا تسلسل جاری رہے گا۔

واعلم أن من الأعمال والهيئات ما يباشرها الإنسان بداعية من قلبه، فلو خُلِيَ ونفسه لا تساق إلى ذلك، ولا تمتنع من مخالفته؛ ومنها ما يباشره لموافقة الإحوان، أو لعارض خارجي من جوع وعطش ونحوهما، إذا لم يصبر عادة لا يستطيع الإقلاع عنها، فإذا انفق العارض انحلت الداعية؛ فرب مستهتر بعشق إنسان، أو بالشعر، أو بشيء آخر، يضطر إلى موافقة قومه في اللباس والزئى، فلو خُلِيَ ونفسه، وتبدل ربه، لم يجد في قلبه بأساً؛ ورب إنسان يحب الزئى بالذات، فلو خُلِيَ ونفسه، لما سمح بتركه.

وأن من الإنسان اليقظان بالطبع، يتمظن بالأمر الجامع بين الكثرات، ويمسك قلبه بالعدة، دون المعلولات، والملكة دون الأفاعيل، ومه الوساو بالطبع، يبقى مشغولاً بالكثرة عن الوحدة، وبالأفاعيل عن الملكات، وبالأشباح عن الأرواح.

ترجمہ: در جان لیس کہ بعض کام اور بعض ملکات وہ ہیں جن کو انسان داعیہ قلب سے کرتا ہے، پس اگر وہ اس کے حال پر چھوڑ دیا جائے تو بھی وہ ان کی طرف ہانکا جائے گا یعنی وہ ان کاموں کی طرف مائل رہے گا۔ اور اس کے برخلاف سے باز رہے گا۔ اور بعض اعمال و ملکات وہ ہیں جن کو آدمی اختیار کرتا ہے برادری کی موافقت میں یا کسی بیرونی عارض (دباؤ) کی وجہ سے، جیسے بھوک، پیاس اور ان کے مانند، جب وہ عارض ایسی مادت نہ بن جائے، جس کو چھوڑنا پس میں نہ رہے، پس جب عارض پھوٹ جاتا ہے تو داعیہ کھل جاتا ہے یعنی جب وہ عارض ختم ہو جاتا ہے تو داعیہ بھی باقی نہیں رہتا۔ مثلاً بعض لوگ جو کسی کے عشق میں یا فن شاعری پر یا کسی دوسری چیز پر وارفتہ ہوتے ہیں (تاہم) وہ لباس اور پوشاک میں اپنی قوم کی موافقت کرنے پر مجبور ہوتے ہیں۔ پھر اگر اس کو اس کے حال پر چھوڑ دیا جائے اور اس کی پوشاک بدل جائے تو وہ اپنے دل میں کوئی تنگی محسوس نہیں کرے گا۔ اور بعض لوگ کسی پوشاک کو بالذات پسند کرتے ہیں، پس اگر اس کو اس کے حال پر چھوڑ دیا جائے تو بھی وہ اس پوشاک کو چھوڑنے کا روادار نہیں ہوگا۔

اور یہ (بات بھی جان میں) کہ بعض دگ فطری طور پر بیدار (مغز) ہوتے ہیں، وہ اس امر جامع کو نور پا لیتے ہیں جو بہت سی چیزوں میں (مشترب) ہوتا ہے، اور اس کا دل معلولات (ننانج و آثار) کو چھوڑ کر، علت (اور سبب) کو پکڑتا ہے اور اعمال کو چھوڑ کر، ملکہ کو پکڑتا ہے۔ اور بعض انسان فطری طور پر خوابیدہ (طبیعت) ہوتے ہیں، وہ وحدت (اکائی) کو چھوڑ کر کثرت میں، اور ملکات کو چھوڑ کر اعمال میں، اور ارواح کو چھوڑ کر اشکال میں مشغول ہوتے ہیں۔



لغات: باشر الامر: کسی کام کو خود کرنا۔ انساق: ہانکا جانا۔ اقلع عن کذا: چھوڑنا۔ انفقاً: پھوٹا۔ انخل: کھل جانا۔ المؤمنان (صفت مذکر) اوگھنے والا۔ و سن و سنا: اوگھنا۔



## موت کے بعد اللہ تعالیٰ کا یقین اور اعمال کا احساس ہونے لگتا ہے

دوسری بات: جب آدمی مرجاتا ہے تو اس کا کالبذخا کی گل سر کر ختم ہو جاتا ہے، مگر روح ربانی (نفس ناطقہ) کا روح حیوانی (نسمہ) کے ساتھ تعلق برقرار رہتا ہے۔ اور اب نفس ناطقہ پوری طرح فارغ البال ہو جاتا ہے اور ان تمام چیزوں سے دامن جھاڑ لیتا ہے جو دنیوی زندگی کی ضرورت سے تھیں، اور خود اس کے جوہر اصلی میں جو چیزیں محفوظ ہوتی ہیں ان میں مشغول ہو جاتا ہے اس وقت ملکیت سرابھارتی ہے اور بہیمیت کمزور پڑتی ہے، اور انسان کو اللہ تعالیٰ کا یقین ہونے لگتا ہے اور ان اعمال کا بھی یقین آنے لگتا ہے جو عالم بالا میں ریکارڈ کئے گئے ہیں۔ یہی احساس جزا و سزا بن جاتا ہے۔ راحت بخش احساسات جزائے خیر بنتے ہیں اور تکلیف دہ احساسات باعث رنج و الم ہوتے ہیں۔

واعلم أن الإنسان إذا مات انفسخ جسده الأرضي، وبقيت نفسه النطقية متعلقة بالنسمة، متفرغة إلى ما عندها، وطرح عنها ما كان لضرورة الحياة الدنيا، من غير داعية قلبية، وبقي فيها ما كانت تمسكه في جذر جوهرها؛ وحينئذ تبرز الملكية، وتضعف البهيمية، ويترشح عليها من فوقها يقين بحظيرة القدس، وبما أحصى عليها هنالك، وحينئذ تنال الملكية أو تنعم.

ترجمہ: اور جان لیں کہ انسان جب مرجاتا ہے تو اس کا جسد خاکی ٹوٹ پھوٹ جاتا ہے یعنی گل سر کر ریزہ ریزہ ہو جاتا ہے اور اس کا نفس ناطقہ نسمہ کے ساتھ جڑا رہتا ہے، فارغ ایال ہو کر اس چیز کے لئے جو اس کے پاس ہے، اور پھینک دیتا ہے اپنے سے وہ چیزیں جو قلبی داعیہ کے بغیر دنیوی زندگی کی ضرورت سے تھیں۔ اور باقی رہتی ہیں اس میں وہ چیزیں جن کو وہ اپنے جوہر (ذات) کی جڑ میں روکے ہوئے تھا۔ اور اس وقت ملکیت نمودار ہوتی ہے اور بہیمیت کمزور پڑتی ہے اور اس پر اس کے اوپر سے حظیرہ القدس (اللہ تعالیٰ) کا یقین نکلتا ہے اور ان اعمال کا (بھی) یقین نکلتا ہے، جو وہاں اس کے خلاف ریکارڈ کئے گئے ہیں اور اس وقت ملکیت رنجیدہ ہوتی ہے یا نعمت کی زندگی بسر کرتی ہے۔

## ملکیت کے لئے مفید اور مضر چیزیں

تیسری بات: انسان میں قوت ملکیت اور قوت بہیمیت ایک ساتھ جمع ہیں، پس یہ تو ممکن نہیں کہ ایک پر دوسرے کا اثر

نہ پڑے۔ پھر بہیمیت کا ملکیت سے متاثر ہونا تو خیر محض ہے، البتہ ملکیت کا بہیمیت سے متاثر ہونا مضر ہے، مگر تھوڑی مقدار میں اثر قبول کرنے میں کچھ حرج بھی نہیں، ہاں سخت نقصان دہ بات یہ ہے کہ ملکیت میں غایت درجہ ناموافق کیفیات پیدا ہو جائیں، اور نہایت مفید بات یہ ہے کہ اس میں غایت درجہ موافق و مناسب کیفیات جلوہ گر ہوں۔

ناموافق کیفیات درج ذیل ہیں:

(۱) مال اور اہل و عیال کی محبت میں آدمی یہاں تک رفقار ہو جائے کہ اس کو ان چیزوں کے سوا، زندگی کا اور کوئی مقصد نظر نہ آئے اور یہ خیس ہیت اس کے نفس کی تھہ میں جم جائیں، اور اس قسم کی دوسری چیزیں جو اس کو سہمت سے دور کر دیں۔ اور سہمت کے معنی ہیں: نفس کا ایسا ہو جانا کہ وہ قوت بہیمی کی خواہشات کی اطاعت نہ کرے۔

(۲) آدمی ہر وقت نجاتوں میں لت پت رہے اور اللہ تعالیٰ کے سامنے متکبر ہو جائے، نہ تو کبھی اس کو جاننے کی کوشش کرے، اور نہ کبھی اس کے سامنے عجز و انکساری کرے، اور اس قسم کی دوسری باتیں جو اس کو احسان سے دور کر دیں۔ اور احسان (نکو کردن) کے معنی ہیں: ہر کام اخلاص سے کرنا یعنی اللہ تعالیٰ کی خوشنودی کے لئے کرنا۔

(۳) آدمی کا رویہ اعانت حق کے سلسلہ میں، امر الہی کی تعظیم کے بارے میں، بعثت انبیاء کے معاملہ میں، اور پسندیدہ نظام کے قیام کے سلسلہ میں مرضی خداوندی کے خلاف ہو جائے، یعنی بجائے اس کے کہ حق کی اعانت کرے، اس سے عداوت رکھنے لگے، اور بجائے اس کے کہ امر الہی کی تعظیم و توقیر کرے اور ان کو بچائے، ان کی تحقیر و مخالفت کرنے لگے اور ان کے خلاف عمل کرنے لگے، اور بجائے اس کے کہ انبیاء کے کاذب و تقویت پہنچائے، ان کو اللہ کی راہ سے روکنے لگے اور بجائے اس کے کہ نظام اسلامی کو دنیا میں پھیلائے، اس کے راستہ کا روبرو بن جائے، جس کی وجہ سے ملا اعلیٰ کی نفرتیں اور لعنتیں اس پر برسنے لگیں۔

اور موافق کیفیات درج ذیل ہیں:

(۱) آدمی ایسے کام کرنے لگے جن سے طہارت اور حضور خداوندی میں عجز و انکساری پیدا ہو، مدنگہ کے حالات یاد آئیں اور ایسے عقدہ کی راہ مے، جن کی وجہ سے انسان حیات دنیوی پر مطمئن نہ ہو بیٹھے۔

(۲) آدمی نرم دل ہو جائے، سخت گیری سے کام نہ لے، کیونکہ نرمی سے کام نہ لے، اور سختی سے کام بگڑتے ہیں، حدیث شریف میں ہے کہ: ”تم زمین والوں پر مہربانی کرو، تم پر آسمان والا مہربانی کرے گا“ اور حدیث میں ہے کہ: ”اللہ تعالیٰ نرم برتاؤ کرنے والے ہیں اور نرم برتاؤ کو پسند کرتے ہیں اور نرم برتاؤ پر وہ چیز عطا فرماتے ہیں جو نہ تو سخت برتاؤ پر عطا فرماتے ہیں، نہ کسی اور چیز پر“ (رواہ مسلم، مشکوٰۃ صفحہ ۳۳۱ باب الرفق والحباء)

(۳) آدمی ایسا پاکباز بن جائے کہ ملا اعلیٰ کی دعائیں اور ان کی خاص توجہات، جو نظام خیر کے لئے مخصوص ہیں، اس کو نصیب ہوں۔

واعلم أن الملكية عند غوصها في البهيمية، وامتزاجها بها، لابد أن تُدْعَن لها إزعاناً  
ماءً، وتتأثر منها أثراً ما؛ لكن الضار كل الضرر أن تشبع فيها هينات منافرة في الغاية، والنافع  
كل النفع أن تشبع فيها هينات مناسبة في الغاية.

فمن المنافرات: أن يكون قوئ التعلق بالمال والأهل، لا يستيقن أن وراء هما مطلوباً،  
قوئ الإمساك للهينات الدنية في جذر جوهرها، ونحو ذلك مما يجمعه أنه على الطرف  
المقابل للسماحة، وأن يكون متلبساً بالنجاسات، مكتبواً على الله، لم يعرفه، ولم يخضع له  
يوماً، ونحو ذلك مما يجمعه أنه على الطرف المقابل للإحسان، وأن يكون ناقض توجّه  
حظيرة القدس في نصر الحق، وتنويه أمره، وبعثة الأنبياء، وإقامة النظام المرضي، فأصيب  
منهم بالبغضاء واللعن.

ومن المناسبات: مباشرة أعمال تحاكي الطهارة والخضوع للبارئ، وتذكّر حال  
الملائكة، وعقائد تزعمها من الاطمئنان بالحياة الدنيا، وأن يكون سمحاً سهلاً، وأن يعطف  
عليه أدعية الملائكة الأعلى، وتوجهاتهم للنظام المرضي، والله اعلم.

ترجمہ: اور جان لیں کہ جب ملکیت، بہیمیت میں غوطہ لگاتی ہے اور اس کے ساتھ رل مل جاتی ہے، تو ضروری ہے  
کہ وہ بہیمیت کی کچھ نہ کچھ تابعداری کرے، اور اس سے کچھ نہ کچھ متاثر ہو (لیکن اتنی مقدار میں اثر قبول کرنا مضرت نہیں)  
البتہ نہایت ضرر رساں امر یہ ہے کہ ملکیت میں ایسی ہیئیں متشکل ہوں، جو نہایت درجہ اس سے بے جوڑ ہوں، اور نہایت  
نافع امر یہ ہے کہ اس میں ایسی ہیئیں متشکل ہوں جو نہایت درجہ اس سے ہم آہنگ ہوں۔

پس ناموافق ہیئوں میں سے یہ بات ہے کہ (۱) آدمی کا مال اور آل سے اس قدر مضبوط تعلق ہو جائے کہ اس کو  
یقین ہی نہ رہے کہ ان دونوں کے سوا کوئی اور مقصود بھی ہے، وہ مضبوطی سے تھامنے والا ہوا پٹی ذات کی جڑ میں رذیل  
ہیئوں کو، اور اس قسم کی دوسری چیزیں ان چیزوں میں سے جو انسان کو، کٹھا کرتی ہیں کہ وہ ماحست کی مقابل جانب پر  
ہے (۲) اور یہ کہ وہ نجاستوں میں موٹ ہونے والا، اللہ تعالیٰ کے سامنے اکڑنے والا ہو، وہ نہ اللہ تعالیٰ کو پہچانتا ہو، اور نہ  
اس نے کسی دن اللہ تعالیٰ کے حضور میں عجز و انکساری کی ہو، اور اس کے مانند دوسری چیزیں ان چیزوں میں سے جو اس کو  
اکٹھا کرتی ہیں کہ وہ احسان کی مقابل جانب پر ہے (۳) اور یہ کہ وہ دین حق کی مدد میں، دین حق کے معاملہ کو مہتمم بالشان  
بنانے میں، انبیاء کی بعثت میں اور پسندیدہ نظام (نظام اسلامی) کو برپا کرنے میں حظیرہ القدس کی توجہ کو توڑنے والا ہو،  
پس وہ ملاحظی کی طرف سے نفرت اور لعنت پہنچایا گیا ہو۔

اور موافق بیخوں میں سے: (۱) ایسے کاموں کا کرنا ہے جو پاک اور اللہ تعالیٰ کے لئے انکساری کے مشابہ ہوں، اور وہ ملائکہ کی حالت کو یاد دلانے والے ہوں (۲) اور ایسے عقائد ہیں، جو اس کو دنیوی زندگی پر مطمئن ہونے سے ہٹائیں (۳) اور یہ کہ وہ نرم خو، نرم مزاج ہو (۴) اور یہ کہ ملائعہ کی دعائیں اور ان کی پسندیدہ نظام کے لئے مخصوص توجہات اس پر موزیں، واللہ اعلم

لغات و ترکیب:

غاص يغوص غوصاً: پانی میں غوطہ لگانا امتزاج به: ملنا اذعن له: مطیع و فرمانبردار ہونا، فروتنی کرنا، اذعن بالحق: اقرار کرنا نوة تنوبها النسي: بند کرنا حاکمی محاكاة: مشابہ ہونا تدکر کا عطف تحاکمی پر ہے عقانہ کا عطف مباشرة پر ہے۔

### باب — ۳

#### برزخی مجازات میں لوگوں کے مختلف احوال

لغت میں برزخ کے معنی ہیں: دو چیزوں کے درمیان کی روک، سورۃ الرحمن آیت ۲۰ اور سورۃ الفرقان آیت ۵۳ میں شیریں اور شور دریاؤں کے درمیان کے حجاب کو برزخ کہا گیا ہے۔ اور اصطلاح شریعت میں برزخ کے معنی ہیں: مرنے کے وقت سے دوبارہ اٹھنے تک کا زمانہ، سورۃ المؤمن آیت ۱۰۰ میں برزخ کا لفظ اسی معنی میں آیا ہے۔ عالم برزخ کو عالم قبر اور قبر کی زندگی بھی کہتے ہیں۔ شریعت کی اصطلاح میں قبر صرف مٹی کے گھرے کا نام نہیں بلکہ وہ ایک پوری دنیا (زندگی) ہے، اور جو بھی مرتا ہے وہ عالم قبر میں پہنچ جاتا ہے، خواہ وہ مٹی کے گھرے میں دفن کیا جائے یا نہ کیا جائے۔ کیونکہ مکرر انسان ختم نہیں ہو جاتا، بلکہ اس کا انتقال ہو جاتا ہے یعنی وہ اس دنیا سے دوسری دنیا میں منتقل ہو جاتا ہے۔ اور لاش (جسم) جو رہ جاتی ہے، وہ لاشی (کچھ بھی نہیں) ہوتا ہے۔ پس انسان یہاں سے جو اعمال کر کے لے گیا ہے، اسی کو برزخ کی زندگی میں بھگتا ہے۔ اور اس دنیا میں اعمال کے اعتبار سے لوگوں کے احوال اس قدر مختلف ہیں کہ ان کو شمار نہیں کیا جاسکتا، پس عالم برزخ میں مجازات بھی مختلف طرح سے ہوگی، بلکہ جتنے انسان ہیں، مجازات کی بھی اتنی ہی صورتیں ہوں گی۔ مگر مختلف چیزوں کو بھی بعض اعتبارات سے سمیٹا جاسکتا ہے، دارالعلوم دیوبند میں تین ہزار طلبہ ہیں، ان کو جماعتوں کے اعتبار سے یا صوبوں کے لحاظ سے سمیٹا جاسکتا ہے۔ اسی طرح اس دنیا میں اعمال کے اعتبار سے جو انسانوں کی بے شمار قسمیں ہیں، ان کو اگر سمیٹا جائے تو ان کی بڑی قسمیں چار بنتی ہیں، پس برزخ میں ان کو مجازات بھی چار طرح سے ہوگی، تفصیل درج ذیل ہے:

## پہلی قسم

### بیدار قلب لوگوں کی مجازات

جو لوگ اس دنیا میں بیدار قلب ہیں، ان کو برزخ میں موافق و ناموافق کیفیات کی وجہ سے مجازات ہوگی جو انہوں نے اس دنیا میں کئی ہیں جن کی تفصیل گزشتہ باب کے آخر میں گزر چکی ہے یعنی مرنے کے بعد ان کو نیک و بد اعمال کا شدت سے احساس ہوگا۔ نیک، عمل کا تصور راحت پہنچائے گا، اور برے اعمال کے تصور سے سخت پریشانی لاحق ہوگی۔ یہی ان کی مجازات ہے۔ مثلاً دنیا میں آدمی اچھے کام کرتا ہے تو اس کو خوشی محسوس ہوتی ہے، طالب عام جماعت میں اس نمبر آتا ہے تو پھولا نہیں سکتا، یہی شرمناکی اس کا سب سے بڑا انعام ہے۔ اور آدمی سے کوئی بری حرکت ہو جاتی ہے تو پیشانی اس کو گھیر لیتی ہے، امتحان میں ناکام ہوتا ہے اور بے حس نہیں ہوتا تو ڈوب مرتا ہے۔ یہی تحسّر اس کی سب سے بڑی سزا ہے۔ سورۃ الزمر آیت ۵۶ میں اس مجازات کی طرف اشارہ آیا ہے۔ ارشاد ہے: ”کبھی (مرنے کے بعد) کوئی شخص کہنے لگے کہ افسوس میری سزا کو تباہی پر جو میں نے خدا کی جناب میں روا رکھی، اور میں تو (احکام خداوندی پر) ہنستا ہی رہا“۔ جناب باری تعالیٰ میں کوتاہی پر یہ تحسّر ایک صرح کی سزا ہے۔

اور سورۃ الاعراف آیت ۴۳ میں نیک لوگوں کا یہ قول مذکور ہے: ”اور وہ لوگ کہیں گے کہ اللہ کا لاکھ لاکھ احسان ہے، جس نے ہم کو اس مقام تک پہنچایا، اور ہماری کبھی رسائی نہ ہوئی اگر اللہ تعالیٰ ہم کو نہ پہنچاتے، واقعی ہمارے رب کے پیغمبر سچی باتیں لے کر آئے تھے“ ﴿وَقَالُوا الْحَمْدُ لِلّٰهِ الَّذِي هَدٰنَا لِهٰذَا﴾ (الایۃ ایمان و اعمال صالحہ کی توفیق ملنے پر نیک لوگوں کی یہ شادمانی ایک طرح کا انعام ہے۔

اس کے بعد شاہ صاحب قدس سرہ نے اپنا ایک مکاففہ ذکر فرمایا ہے۔ آپ نے بعض اہل اللہ کی ارواح کو موت کے بعد دیکھا کہ وہ سراپا نور بنی ہوئی تھیں، جیسے کسی کھڈے میں پانی بھرا ہوا ہو۔ اور پانی ایسا پرسکون ہو کہ ہوا بھی اس میں ہرگز پیدا نہ کر رہی ہو، جب دو پہر میں اس پر آفتاب کی شعائیں پڑتی ہیں تو کھڑا بقع نور بن جاتا ہے، اسی طرح ان اولیائے کرام کی ارواح سراپا نور بنی ہوئی تھیں، اور یہی ان کے اعمال صالحہ کی مجازات ہے۔

رہی یہ بات کہ وہ نور کس چیز کا تھا؟ تو اس میں تین احتمال ہیں:

(الف) وہ اعمال صالحہ کا نور ہو سکتا ہے یعنی ان لوگوں نے زندگی بھر جو نیک اعمال کئے ہیں، ان سے یہ نور پیدا ہوا ہو۔

(ب) یہ نسبت یادداشت کا نور بھی ہو سکتا ہے۔ یادداشت کے معنی ہیں ہمہ وقت خدا کی طرف دھیان لگائے رکھنا

(تذکرہ الباری غرر اسمہ دائمہ سرمد ۱۵۰۰ ہندی) یعنی آدمی کوئی بھی کام کرے، کسی بھی حال میں رہے، خدا کی یاد دل سے نہ جائے، ہمیشہ خدا اور اس کے احکام کو مد نظر رکھے اور زبان سے، یہ پاس انفاس سے اللہ کو یاد کرتا رہے۔

اور اگر کوئی یہ سوال کرے کہ یہ کیسے ممکن ہے کہ آدمی بہ یک وقت دو کام کرے۔ دنیوی کام بھی انجام دے اور ساتھ ہی خدا کی یاد بھی دس میں قائم رکھے؟ تو اس کا جواب یہ ہے کہ یہ بالکل ممکن ہے، عاشق کے دل میں ہر حال میں معشوق بسا رہتا ہے اور حسی مثال یہ ہے کہ سائیکل چلانے والا جب چلتے چلتے کسی سے باتیں کرتا ہے تو وہ باتوں کی طرف بھی متوجہ ہوتا ہے اور سائیکل کا توازن قائم رکھنے کی طرف بھی اس کا دھیان رہتا ہے — یہ بات اگرچہ شروع شروع میں کچھ مشکل نظر آتی ہے مگر بعد میں جب عادت ثانیہ بن جاتی ہے تو سوتے ہوئے بھی ذکر جاری رہتا ہے۔

(ج) یہ رحمت خداوندی کا نور بھی ہو سکتا ہے یعنی اعمال صالحہ کرنے پر، بندے کی طرف جو رحمت خداوندی متوجہ ہوتی ہے اس کا نور بھی ہو سکتا ہے

نوٹ: بیدار قلب اور موافق و ناموافق کیفیات کا بیان گذشتہ باب میں گزر چکا ہے۔

### ﴿باب اختلاف أحوال الناس في البرزخ﴾

اعلم أن الناس في هذا العالم على طبقات شتى، لا يرجى إحصاؤها، لكن رؤس الأصناف أربعة: [۱] صنف هم أهل البقعة؛ وأولئك يُعَذَّبون وينعمون بأنفس تلك المنافرات والمناسبات؛ وإلى حال هذا الصنف وقعت الإشارة في قوله تعالى: ﴿إِنَّ تَقُولَ نَفْسٌ يَحْسِرْتَنِي عَلَىٰ مَا فَرَّطْتُ فِي جَنْبِ اللَّهِ، وَإِنْ كُنْتُ لَمِنَ الشَّاعِرِينَ﴾

ورأيت طائفة من أهل الله صارت نفوسهم بمنزلة الجوابي الممتلئة ماءً أراكداً، لأتھبجھ الرياح، فضر بها ضوء الشمس في الهاجرة، فصارت بمنزلة قطعة من النور؛ وذلك النور: إما نور الأعمال المرضية، أو نور الياد داشت؛ أو نور الرحمة.

ترجمہ: برزخ میں (بلسلہ مجازات) لوگوں کے احوال کے مختلف ہونے کا بیان: جان لیں کہ اس دنیا میں لوگ (باستہارا اعمال) اس قدر مختلف درجات میں ہیں کہ ان کو شمار نہیں کیا جاسکتا۔ البتہ بڑی قسمیں چار ہیں:

(۱) ایک قسم: وہ بیداری والے ہیں؛ اور یہ لوگ سزا دیئے جائیں گے، اور راحتیں پہنچائے جائیں گے، انہی ناموافق و موافق کیفیات کی وجہ سے (جن کا بیان گذشتہ باب کے آخر میں آیا ہے) اور اس قسم کی طرف اشارہ آیا ہے، ارشاد باری تعالیٰ میں کہ مرنے کے بعد: ”کہیں کوئی شخص کہنے لگے کہ ہائے افسوس! اس کوتاہی پر جو میں نے اللہ کے پہلو میں روا رکھی، اور چشمک میں ٹھٹھا کرنے والوں میں سے تھا!“

اور میں نے اہل اللہ کی ایک جماعت کو (کشف میں) دیکھا، ان کی ارواح اُن گھڑوں جیسی ہو گئی ہیں جو ٹھہرے ہوئے پانی سے لبالب بھرے ہوئے ہوں، جن میں ہوائیں بھی پہچان نہ پیدا کر رہی ہوں، جب دو پہر میں ان پر سورج کی کرنیں پڑیں، تو وہ گھڑے نور کے ایک ٹکڑے کی طرح ہو جائیں — اور وہ نور یا تو پسندیدہ اعمال کا نور ہے، یا نسبتِ یادداشت کا نور ہے، یا رحمتِ خداوندی کا نور ہے۔

## دوسری قسم

### خوابیدہ طبیعت لوگوں کی مجازات

جو لوگ صلاحیتوں کے اعتبار سے تو پہلی قسم کے لوگوں کے لگ بھگ ہوتے ہیں، مگر وہ فطری طور پر خوابیدہ طبیعت ہوتے ہیں (جس کی تفصیل گذشتہ باب کے آخر میں گزر چکی ہے) ان لوگوں کو عالم برزخ میں مجازات بصورت ”خواب“ ہوتی ہے، مثلاً درندہ صفت آدمی عالم برزخ میں دیکھتا ہے کہ اس کو درندہ چھاڑ رہا ہے، اور بخیل آدمی دیکھتا ہے کہ اس کو سانپ بچھوڑ رہا ہے اور بالائی علوم کا نزول ایسے دفرشتوں کی صورت میں ظاہر ہوتا ہے جو اس سے سوال کرتے ہیں کہ تیرا رب کون ہے؟ تیرا دین کیا ہے؟ اور آنحضور ﷺ کی زیارت کر اگر دریا فنت کرتے ہیں کہ اس ہستی کے بارے تو کیا کہتا ہے؟

غرض یہ لوگ بصورت خواب معذب ہوتے ہیں، مگر عالم برزخ میں ان کو جو خواب نظر آتا ہے، وہ صرف خواب کی صورت ہوتی ہے، حقیقتہً خواب نہیں ہوتا، بلکہ عالم خارجی میں مجازات ہوتی ہے، کیونکہ خواب کی حقیقت اس دنیا میں یہ ہے کہ ہماری قوت خیالیہ میں جو معلومات جمع ہوتی ہیں وہی فیند کی حالت میں نظروں کے سامنے آتی ہیں اور متشکل ہو کر نظر آتی ہیں، جب تک ہوائی جہاز کی ایجیڈ نہیں ہوئی تھی کسی نے خواب میں ہوائی جہاز اڑتے نہیں دیکھا تھا، کیونکہ اس وقت لوگوں کے خزانہ معلومات میں اس کی صورت نہیں تھی۔

غرض خواب: خیالات (حدیث النفس) ہیں۔ اور یہ خیالات بیداری میں بھی آتے ہیں، مگر بیداری کی حالت میں چونکہ حواس خمسہ ظاہرہ اپنے کاموں میں مشغول ہوتے ہیں: کان کچھ سنتے ہیں، آنکھیں کچھ دیکھتی ہیں، قوس غلی بذا اور ان سب چیزوں کا ادراک حس مشترک کرتی ہے، اسی طرح قوت متصرفہ کی کرشمہ سازی سے جو خیالات پیدا ہوتے ہیں ان کا ادراک بھی حس مشترک کرتی ہے، اس وجہ سے حس مشترک ان خیالات میں پوری طرح سے مستغرق نہیں ہوتی، نیز بیداری میں یہ خیال بھی متحضر رہتا ہے کہ میں جو کچھ سوچ رہا ہوں وہ محض خیالات ہیں، اس وجہ سے وہ خیالات بیداری کی حالت میں متشکل ہو کر نگاہوں کے سامنے نہیں آتے، مگر جب آدمی سو جاتا ہے تو حواس اپنا کام چھوڑ دیتے ہیں اور قوت متصرفہ جو خیالات پکائی

ہے، جس مشترک اس میں پوری طرح مستغرق ہو جاتی ہے اس لئے وہ خیالات متشکل ہو کر نظر آنے لگتے ہیں اور آدمی کو قطعاً اس بات میں شک نہیں رہتا کہ مجھے جو کچھ نظر آ رہا ہے وہ حقیقت ہے، خیالات نہیں۔

بعض مرتبہ بیداری کی حالت میں بھی جب آدمی مراقبہ کرتا ہے یا خیالات میں کھوجتا ہے تو تصورات متشکل ہو کر نظر آنے لگتے ہیں، اور بہت سوں کو اس سے دھوکہ بھی ہو جاتا ہے، وہ سمجھتے ہیں کہ میں نے بیداری کی حالت میں فلاں متونی سے ملاقات کی، حالانکہ وہ محض خیالات ہوتے ہیں جو بیداری میں متشکل ہوتے ہیں۔

خیالات کے علاوہ مخصوص مزاجی کیفیت کی وجہ سے بھی بعض خاص قسم کے خواب نظر آتے ہیں مثلاً صغیر آدمی مزاج آدمی خواب میں آگ اور گرمی دیکھتا ہے اور بلغھی مزاج آدمی پانی اور سردی دیکھتا ہے اور بزرگ لیا جائے تو معلوم ہوگا کہ ہر شخص کو اس کا تجربہ ہوتا ہے کہ قوت خیالیہ میں جو کچھ واقعات اور معلومات جمع ہیں وہ خواب میں ایسی درد انگیز یا راحت افزا شکلیں اختیار کرتے ہیں، جو ان معلومات سے بھی ہم آہنگ ہوتی ہیں اور خواب دیکھنے والے کی مخصوص ذہنی کیفیات سے بھی منسوب رکھتی ہیں۔ مثلاً ایک چرواہا یہ خواب دیکھے گا کہ دوسرے چرواہے اکٹھا ہو کر اس پر فدا بجا رہے ہیں یا وہ جنگلی پھل کھا رہا ہے اور خوش ہو رہا ہے۔ وہ یہ خواب نہیں دیکھے گا کہ کسی نے اس کو گولی مار کر ہلاک کر دیا، یا وہ کسی مرصع دسترخوان پر چنیدہ میوے کھا رہا ہے۔ ایسا خواب ایک شہری دیکھے گا۔

اور خواب دیکھنے والے کو اس بات کا ادراک کہ وہ جو کچھ دیکھ رہا ہے، خواب ہے اس وقت ہوتا ہے، جب وہ بیدار ہوتا ہے، بحالت خواب تو وہ اس کو حقیقت ہی سمجھتا ہے، اگر اس کی آنکھ نہ کھلے تو وہ کبھی بھی اس راز سے واقف نہیں ہو سکتا، اور عالم برزخ میں جو مجازات بصورت خواب ہوگی، اس خواب سے آدمی قیامت کی صبح تک بیدار نہیں ہوگا، اس لئے اس کو خواب کہنے کے بجائے عالم خارجی میں مجازات کہنا قرین صواب اور حقیقت حال کو زیادہ بہتر و اشکاف کرنے والا ہے۔

[۲] وصنف قریب المآخذ منهم، لكنهم أهل النوم الطبيعي، فأولئك تصيبهم رؤيا، والرؤيا لنا حضور علوم مخزونة في الحس المشترك؛ كانت منسكة اليقظة تمنع عن الاستغراق فيها، والذهول عن كونها خيالات، فلما نام لم يشك أنها عين ما هي صورها.

وربما يرى الصغراوي أنه في غبطة يابسة، في يوم صائف وسموم، فيبما هو كذلك إذ فاجأته النار من كل جانب، فجعل يهرب ولا يجد مهرباً، ثم إنه لفحته، فقاسى ألماً شديداً؛ ويرى البالغ أنه في ليلة شاتية، ونهر بارد، وريح زهريرة، فهاجت بسفينته الأمواج، فصار يهرب ولا يجد مهرباً، ثم إنه غرق، فقاسى ألماً شديداً؛ وإن أنت استقرت الناس لم تجد أحداً إلا وقد جرب من نفسه تشبُّح الحوادث المجمعّة بتنعّيمات وتوجّعات، مناسبة لها ولنفس الرائية جميعاً.

فهذا المبطل في الرؤيا، غير أنها رؤيا لا يقظة منها إلى يوم القيامة، وصاحب الرؤيا لا يعرف



فی رؤیاء: انها لم تكن أشياء خارجية، وأن التوَجُّع والتَّعَمُّ لم يكن في العالم الخارجي؛ ولولا بقطة لم يتنبه لهذا السر، فعسى أن يكون تسمية هذا العالم عالماً خارجياً حقاً وأفصح من تسميته بالرؤيا، فربما يرى صاحب السُّبُعية أنه يَخْدُشُه سُبُع، وصاحب البَحْل أنه تنهشه حبات وعقارب، ويتشبح نزول العلوم الفوقانية بملكين يسألانه: من ربك؟ وما دينك؟ وما قولك في النبي صلى الله عليه وسلم؟

ترجمہ: (۲) اور ایک (اور) قسم، جو صلاحیت میں پہلی قسم کے لوگوں کے قریب قریب ہیں، لیکن وہ فطری نیند والے ہیں، پس ان لوگوں کو خواب دکھائی دیتے ہیں۔ اور خواب کی حقیقت ہمارے اندر حس مشترک میں بھرے ہوئے علوم کا ہمارے سامنے حاضر ہوتا ہے، بیداری کی بندش ان علوم میں مستغرق ہونے سے، اور ان کے خیالات ہونے سے بے ہوش (بے خبر) ہونے سے مانع بنی ہوئی تھی، پھر جب وہی سو جاتا ہے تو اس کو اس میں کوئی تردد نہیں رہتا کہ نظر آنے والی وہ صورتیں حقیقت ہیں امور ہیں جن کی وہ صورتیں ہیں۔

اور صفاوی مزاج کبھی (خواب میں) دیکھتا ہے کہ وہ گرمی اور بادِ سموم کے دن میں کسی خشک بیابان میں ہے، پھر دریں اثنا کہ وہ اسی طرح ہوتا ہے، اچانک ہر چہار طرف سے اس کو آگ گھیر لیتی ہے، پس وہ ادھر ادھر بھاگنے لگتا ہے، مگر اسے بھاگ نکلنے کی کوئی جگہ نہیں ملتی، پھر آگ اس کو جلا ڈالتی ہے اور وہ اس سے سخت ترین تکلیف محسوس کرتا ہے۔ اور بلغمی مزاج آدمی کبھی (خواب میں) دیکھتا ہے کہ وہ موسم سرما کی رات میں ٹھنڈی ندی میں سخت سرد ہوا میں ہے، پس موجیں اس کی کشتی کو مضطرب کرتی ہیں، پس وہ ادھر ادھر بھاگنے لگتا ہے، مگر اسے بھاگ نکلنے کی کوئی جگہ نہیں ملتی، پھر وہ ڈوب جاتا ہے اور وہ اس سے سخت ترین تکلیف محسوس کرتا ہے۔ اور اگر آپ لوگوں کا جائزہ لیں تو آپ کسی کو بھی نہیں پائیں گے مگر اس حال میں کہ اس نے ذاتی تجربہ کیا ہوگا، نفس میں اکٹھا ہونے والے واقعات کے متشکل ہونے کا، ایسی راحت انگیز اور دردناک صورتوں میں، جو ان واقعات سے اور خواب دیکھنے والے شخص سے، دونوں ہی سے مناسبت رکھنے والی ہیں۔

پس یہ شخص خواب میں معذب ہے، علاوہ ازیں کہ وہ ایسا خواب ہے، جس سے وہ شخص قیامت تک بیدار نہیں ہوگا، اور (دنیا میں) خواب دیکھنے والا دورانِ خواب یہ نہیں جانتا کہ وہ چیزیں جو وہ دیکھ رہا ہے ان کا خارج میں وجود نہیں اور نہ وہ یہ جانتا ہے کہ یہ تکلیف و راحت عالم خارجی میں موجود نہیں۔ اور اگر وہ شخص بیدار نہ ہو تو وہ اس راز سے کبھی بھی واقف نہ ہوگا، پس شاید عالم برزخ (کے خواب) کو عالم خارجی نام دینا زیادہ قابل قبول ہو۔ اس کو خواب کہنے سے، اور زیادہ اچھی طرح سے مراد کو ظاہر کرنے والا ہو۔ پس درندہ خصلت آدمی کبھی (عالم برزخ میں) دیکھتا ہے کہ اس کو کوئی درندہ نوچ رہا ہے، اور بخیل آدمی دیکھتا ہے کہ اس کو ساپ بچھوڑ رہا ہے۔ اور بالائی علوم کا نزول ایسے دو فرشتوں کی شکل

میں متشکل ہوتا ہے جو اس سے پوچھتے ہیں کہ تیرا رب کون ہے؟ اور تیرا دین کیا ہے؟ اور نبی کریم ﷺ کی شان میں تو کیا کہتا ہے؟

لغات:

المسكة: پانی روکنے کا بند، بندش، جمع منسك، منسك (س) منسكة السقاء: مشکیزہ کا پانی کو گرنے نہ دینا  
دھل (س) دھولا: ہوش میں نہ رہنا، القیصة: جھاڑی، جنگل، نفعیت (ف) النار: جھلس دینا، خندشہ (ض)  
خندش: خراش لگانا، نهشہ (ف ض) نهش: اگلے دانتوں سے کاٹنا، دانت سے کاٹ کر نشان لگانا۔

تشریح:

(۱) معلومات حس مشترک کے خزانہ میں یعنی خیال میں بھری ہوئی ہوتی ہیں، حس مشترک کا کام حواس ظاہرہ کی حاصل کی ہوئی صورتوں کو قبول کرنا ہے، پھر جب محسوسات حواس ظاہرہ کے سامنے سے غائب ہو جاتے ہیں تو حس مشترک ان کی صورتوں کو اپنے خزانہ میں جمع کر دیتا ہے، تاکہ بوقت ضرورت کام آئیں اور حس مشترک کے خزانہ کا نام ”خیال“ ہے۔ مزید تفصیل معین الفلسفہ ص ۴۳ میں دیکھیں۔

(۲) عین ماہی صورہا یعنی خیالات ان چیزوں کا عین ہیں جن کی وہ صورتیں ہیں۔ مثلاً خواب میں اپنی بھینسوں کا خیال آتا ہے تو وہ خیال متشکل ہو کر سامنے آتا ہے اور آدمی خواب میں ان کو خیالات نہیں سمجھتا بلکہ اپنی واقعی بھینسیں سمجھتا ہے۔

(۳) صفراء مونت اصفر کا پتہ جو ایک خلط ہے، جس کی زیادتی سے یرقان ہوتا ہے۔

(۴) المحمعة اسم مفعول ہے، بمعنی خیال میں اکٹھا حواث۔

(۵) هذا المبطلی فی الروایا مبتدا خبر ہیں، جیسے هذا المال لزيد۔ فی الروایا متعلق عام کائنات یا ثابت سے متعلق ہو کر خبر ہے یہ ترکیب مولانا سندھی رحمہ اللہ نے کی ہے، اور اسی ترکیب کو پیش نظر رکھ کر اوپر مطلب بیان کیا گیا ہے۔

(۶) اشیاء خارجیة تمام نسخوں میں اسماء خارجیة ہے، مگر یہ تھیف ہے، صحیح لفظ اشیاء ہے۔ یہ تصحیح بھی مولانا سندھی رحمہ اللہ نے کی ہے۔ اور تینوں مخطوطوں میں بھی ایسا ہی ہے۔

(۷) نزول العلوم تمام نسخوں میں روال العلوم ہے، مگر یہ بھی تھیف ہے صحیح لفظ نزول ہے اور یہ تصحیح بھی حضرت علامہ عبید اللہ سندھی رحمہ اللہ نے کی ہے اور اتنی اہم تصحیح ہے کہ شاید کوئی دوسرا شخص نہ کر سکے اور مخطوط کراچی اور مخطوط پٹنہ میں بھی یہی ہے۔ فالحمد للہ علی ذلک۔

نزول العلوم کا مطلب یہ ہے کہ اس دنیا میں اللہ تعالیٰ نے آسمان سے دین نازل کیا ہے اور علوم دینیہ کا فیضان کیا ہے

تاکہ لوگ اس کے ذریعہ عالم بالا کا یقین کریں اس لئے عالم برزخ میں پہنچتے ہی امتحان داخلہ ہوتا ہے اور تین بنیادی باتیں دریافت کی جاتی ہیں، جن پر نجات کا مدار ہے یہ سوالات یہ جاننے کے لئے کئے جاتے ہیں کہ میت ان بنیادی باتوں کا ہم دنیا سے لے کر آئی ہے یا خالی ہاتھ آئی ہے۔ کیونکہ بعد میں تو یہ سب علوم عالم بالا سے نازل ہونے والے ہی ہیں، مگر ان کی وجہ سے نجات نہیں ہو سکتی۔ سورہ یونس آیت ۹۱ میں فرعون کے قصہ میں ہے ﴿الْإِنْسَنُ وَقَدْ غَضِبْتُ قَبْلُ، وَكُنْتُ مِنَ الْمُفْسِدِينَ﴾ ترجمہ: اب ایمان لاتا ہے اور (معائنہ آخرت سے) پہلے سرکشی کرتا رہا، اور مفسدوں میں داخل رہا (اب نجات چاہتا ہے!) یہ بات کیسے ممکن ہے!

## تیسری قسم

### کمزور قوتِ ملکیہ اور بہیمیہ والوں کی مجازات

جن لوگوں کی قوتِ بہیمیہ اور قوتِ ملکیہ دونوں کمزور ہوتی ہیں، وہ اگر نیک لوگ ہوتے ہیں تو مرنے کے بعد ملائکہ سافلہ کے ساتھ مل جاتے ہیں، اور اس ملنے پر جو خوشی ہوتی ہے، وہی ان کے اعمال صالحہ کی جزاء ہے۔ ارشادِ ربانی ہے ﴿فَإِذَا دُخِلَ فِي عِبَادِي﴾ پس تو میرے (خاص) بندوں میں شامل ہو جا (یہ بھی نعمتِ روحانی ہے) اور حضرت زید بن ثابت رضی اللہ عنہ کو آنحضور ﷺ نے ایک لمبی دعا سکھلائی ہے، اس کا ایک جزء ہے إِنَّكَ أَنْتَ وَلِيٌّ فِي الدُّنْيَا وَالْآخِرَةِ، تَوْفَنِي مُسْلِمًا وَالْحَقْنِي بِالصَّالِحِينَ (مسند احمد ۵: ۱۹۱) ترجمہ: بیشک آپ ہی میرے کارساز ہیں دنیا میں بھی اور آخرت میں بھی، مجھے بحالتِ ایمان و اطاعت موت دیجئے اور مجھے نیک لوگوں کے ساتھ ملا دیجئے۔ اس دعا میں بھی اُس الحاق کی طرف اشارہ ہے۔

اور اگر وہ برے لوگ ہوتے ہیں تو مرنے کے بعد شیاطین کے ساتھ مل جاتے ہیں، اور اس ملنے پر جو گھٹن اور غم و غصہ ہوتا ہے وہی ان کے اعمالِ سیئہ کی سزا ہے۔ سورہ النساء آیت ۳۸ میں ہے ﴿وَمَنْ يُكَلِّبِ الشَّيْطَانَ لَهُ قَرِينًا فَسَاءَ قَرِينًا﴾ (اور شیطان جس کا مصاحب ہوا، اس کا وہ برا مصاحب ہے) یہ مصاحبت عام ہے دنیا میں بھی ہوتی ہے ورموت کے بعد بھی۔ اور یہ ملا فطری اسباب سے بھی ہوتا ہے، اور اکتسابی اسباب سے بھی، جس کی تفصیل درج ذیل ہے:

ملائکہ سے ملانے والے فطری اسباب: قوتِ ملکیہ کا قوتِ بہیمیہ میں کم سے کم ڈوبنا، اس کی تابعداری نہ کرنا اور اس سے متاثر نہ ہونا۔

ملائکہ سے ملانے والے اکتسابی اسباب: قہمی تقاضے سے پاکیزگی کے ساتھ متصف رہنا، اور اعمال و ذکر کے ذریعہ نفس میں ملکوتی الہامات اور انوار کی قابلیت پیدا کرنا۔

شیاطین سے ملانے والے فطری اسباب: مزاج کا ایسا بگڑ جانا کہ وہ ایسی باتوں کو چاہے جو حق کے برخلاف اور مفاد کلی سے متضاد ہوں اور مکارم اخلاق سے کوسوں دور ہوں۔

شیاطین سے ملانے والے اکتسابی اسباب: خسیس ہیکوں اور فاسد خیالات کے ساتھ متلبس رہنا، شیاطین کے دوسوں کی تابعداری کرنا اور لعنت کا ان کو گھیر لینا۔

مثال سے وضاحت: کبھی انسان لڑکے کی صورت میں پیدا ہوتا ہے مگر اس کے مزاج میں بھڑاپن اور زانیہ حرکات کی طرف میلان ہوتا ہے مگر بچپن میں زانیہ اور مردانی خواہشات متزن نہیں ہوتیں، کیونکہ اس وقت کھیل کود اور کھانے پینے سے فرصت نہیں ہوتی، اس بچے کو جس روش پر چلنے کا حکم دیا جاتا ہے چلتا رہتا ہے، مگر جب وہ جوان ہوتا ہے اور وہ اپنی لائبالی نظرت کی طرف لوٹتا ہے تو وہ زانیہ لباس پہن لیتا ہے اور عورتوں کی سی عادتیں اپنالیتا ہے اور اس میں مفیولیت کی خواہش پیدا ہو جاتی ہے۔ اس وقت وہ مردوں کے زمرے سے نکل کر عورتوں میں شامل ہو جاتا ہے۔

اسی طرح انسان جب تک زندہ رہتا ہے دنیوی زندگی کے جھمیلوں میں گھرا رہتا ہے، مگر اس میں صلاحیتیں ملا سافل جیسی ہوتی ہیں، وہ ان کی طرف بہت زیادہ کشش رکھتا ہے یا وہ شیطان صفت ہوتا ہے، اس کو شیاطین سے بے حد مناسبت ہوتی ہے اس لئے جب وہ مر جاتا ہے اور موانع مرتفع ہو جاتے ہیں تو وہ اپنی فطرت کی طرف لوٹ جاتا ہے، اگر وہ نیک ہوتا ہے تو فرشتوں کے ساتھ مل جاتا ہے اور اس کو ملائکہ جیسے لہامات ہونے لگتے ہیں اور وہ ان کاموں میں لگ جاتا ہے جو فرشتے کرتے ہیں اور بدکردار ہوتا ہے تو شیاطین کے ساتھ مل جاتا ہے۔ حدیث شریف میں حضرت جعفر طیار رضی اللہ عنہ کا جنت میں فرشتوں کے ساتھ اڑنا مروی ہے۔ یہ حدیث ترمذی طبرانی اور حاکم وغیرہ نے روایت کی ہے اور مشکوٰۃ شریف باب مناقب اہل بیت، فصل ثانی حدیث نمبر ۶۱۵۳ پر مذکور ہے۔ یہ روایت حضرت جعفر رضی اللہ عنہ کے ملا اعلیٰ کے ساتھ ملنے کی طرف مشیر ہے۔ اور تقابل سے دوسری قسم کے لوگوں کا شیاطین کے ساتھ ملنا مفہوم ہوتا ہے۔

ملائکہ سے ملنے والوں کے بعض احوال:

(۱) کبھی وہ لوگ اعلائے کلمۃ اللہ میں، اور حزب اللہ کی مدد کرنے میں مشغول ہوتے ہیں، مولانا عبدالحق صاحب حقانی و ہلوی رحمہ اللہ نے نعمۃ اللہ السابغہ ترجمہ حجۃ اللہ البالغہ (ص ۱۱۱) میں لکھا ہے کہ جب روم اور روس میں سپاسٹوں کے قلعہ پر لڑائی ہوئی تو بہت سے اہل اللہ نے تہجد کے وقت مسجد نبوی میں آنحضرت ﷺ اور صحابہ کرام رضی اللہ عنہم اجمعین کو تیر مارتے دیکھا، چنانچہ اسی روز صبح کو لشکر اسلام غالب آیا۔

(۲) کبھی وہ کسی انسان کو کچھ خیر پہنچاتے ہیں، بہت سے واقعات مروی ہیں کہ آڑے وقت میں کوئی نیک بندہ جو دنیا سے گزر چکا ہے، ظاہر ہوتا ہے اور مدد کرتا ہے۔

(۳) کبھی ان میں سے کوئی بندہ صورت جسمانی کا بے حد مشتاق ہوتا ہے اور یہ اشتیاق فطری ہوتا ہے پس عالم

مثال کی مدد سے اس کو نورانی جسم ملتا ہے۔

(۴) کبھی ان میں سے کسی کو کھانے وغیرہ کی خواہش ہوتی ہے تو ان کا یہ شوق بھی پورا کیا جاتا ہے۔ سورۃ آل عمران آیات ۱۶۹، ۱۷۰ میں شہدائے بارے میں ہے کہ وہ ان کے پروردگار کے پاس روزی دیئے جاتے ہیں اور وہ اس پر خوش ہوتے ہیں جو ان کو اللہ تعالیٰ اپنے فضل سے عطا فرماتے ہیں اور مسلم شریف میں اس آیت کی تفسیر میں مروی ہے کہ شہدائے روحیں ہرے پرندوں کے پوٹوں میں رہتی ہیں، وہ جنت میں جہاں چاہتی ہیں چرتی چگتی ہیں اور وہ عرش سے بندھی ہوئی قالوسوں میں بسیرا کرتی ہیں (مکتوۃ کتاب الجہاد ص ۷۷ نمبر ۳۸۰۴)

شیاطین سے ملنے والوں کے بعض احوال:

(۱) وہ ظلمانی (تاریک، سیاہ) لباس پہنائے جاتے ہیں۔

(۲) ان کے لئے ایسی چیزیں متشکل کی جاتی ہیں جن سے وہ خیس لذتوں میں سے بعض حاجات پوری کرتے ہیں جیسے جہنیوں کو زقوم پیپ اور لہو کھانے کو دیا جائے گا اور جم پینے کو، اسی طرح عالم برزخ میں بھی انکی حاجت روائی کی جاتی ہے۔

[۳] وصنف بهيمنتهم وملكتهم ضعيفتان، يلحقون بالملائكة السافلة، لأسباب جبلية: بأن كانت ملكيتهم قليلة الا نغماس في البهيمية، غير مدعنة لها، ولا متأثرة منها، وكسبية: بأن لا يست الطهارات بداعية قلبية، ومكنت من نفسها لإلهامات وبوارق ملكية. فكما أن الإنسان ربما يُخلق في صورة الذكران، وفي مزاجه حنونة وميل إلى هينات الإناث، لكنه لا يتميز شهوات الأنوثة من شهوات الذكورة في الصبا؛ إنما المهم حينئذ شهوة الطعام والشراب وحب اللعب، فيجری حسبما يؤمر به من التوسم بسمت الرجال، ويمتنع عما ينهى عنه من اختيار زنى النساء، حتى إذا شبَّ ورجع إلى طبيعته الماجنة، استبدَّ باختيار زيهن، والتعود بعاداتهن، وغلبت عليه شهوة الأبنه، وفعل ما يفعله النساء، وتكلم بكلامهن، وسمى نفسه تسمية الأنثى؛ فعند ذلك خرج من حيز الرجال بالكلية.

فكذلك الإنسان قد يكون في حياته الدنيا مشغولاً بشهوة الطعام والشراب والغلمة وغيرها من مقتضيات الطبيعة والرسم، لكنه قريب المأخذ من الملائكة السافل، قوی الانجذاب إليهم؛ فإذا مات انقطعت العلاقات، ورجع إلى مزاجه، فلحق بالملائكة وصار منهم، وألهم كإلهامهم، وسعى فيما يسعون فيه؛ وفي الحديث: «رأيت جعفر بن أبي طالب ملكاً يطير في الجنة مع الملائكة بجناحين»

وربما اشتغل هؤلاء بإعلاء كلمة الله، ونصر حزب الله؛ وربما كان لهم لمة خير ببن آدم؛

وربما اشتاق بعضهم إلى صورة جسدية اشتياقا شديدا، ناشئاً من أصل جبلته، ففرغ ذلك باباً من المثال، واختلطت قوة منه بالنسمة الهوائية، وصار كالجسد النوراني؛ وربما اشتاق بعضهم إلى مطعوم ونحوه، فأمدّ فيما اشتهى، قضاءً لشوقه؛ وإليه الإشارة في قوله تعالى: ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا، بَلْ أَحْيَاءٌ عِنْدَ رَبِّهِمْ يُرْزَقُونَ، فَرِحِينَ بِمَا آتَاهُمُ اللَّهُ مِنْ فَضْلِهِ﴾ الآية.

وبإزاء هؤلاء قوم قريب المآخذ من الشياطين جبلّة: بأن كان مزاجهم فاسداً يسترجب آراءً مناقضةً للحق، منافرةً للرأى الكلى، على طرف شاسع من محاسن الأخلاق؛ وكسباً: بأن لا بست هيئات حسية، وأفكاراً فاسدة، وانقادت لوسوسة الشياطين، واحاط بهم اللعن؛ فإذا ماتوا لحقوا بالشياطين، وألبسوا لباساً ظلمانياً، وصوّروا لهم ما يقضون به بعض وطهرهم من الملائكة الخسيسة.

والأول ينعم بحدوث ابتهاج في نفسه، والثاني يعذب بضيق وغم، كالمخنث يعلم أن الخنثة أسوأ حالات الإنسان، ولكن لا يستطيع الإقلاع عنها.

ترجمہ: (۳) اور ایک (اور) قسم جن کی قوت ملکیہ اور قوت بہیمیہ دونوں کمزور ہوتی ہیں، وہ لوگ (اگر نیک ہوتے ہیں تو) ملائکہ ساقیہ کے ساتھ مل جاتے ہیں، فطری اسباب کی بناء پر: بایں طور کہ ان کی قوت ملکیہ، قوت بہیمیہ میں کم ڈوبنے والی ہو، بہیمیت کی تابعداری کرنے والی نہ ہو، نہ اس سے متاثر ہونے والی ہو۔ اور اکتسابی اسباب کی بناء پر، بایں طور کہ نفس کا قلبی تقاضے سے پاکیزگی کے ساتھ تعلق رہا ہو، اور آدمی نے اپنے نفس کو الہامات اور ملکی انوار کے قابل بنایا ہو۔

پس جس طرح یہ بات ہے کہ کبھی انسان مردانی صورت میں پیدا کیا جاتا ہے، اور اس کے مزاج میں فقہرا پن اور عورتوں کے امور کی طرف میلان ہوتا ہے، مگر بچپن میں زنانی خواہشات، مردانی خواہشات سے ممتاز نہیں ہوتیں، اس وقت اہم چیز کھانے پینے کی خواہش اور کھیل کود کی محبت ہوتی ہے، اس لئے وہ بچہ جس طرح مردوں کی روش اپنانے کا حکم دیا جاتا ہے، چلتا رہتا ہے، اور اس کو زنانہ پوشاک اختیار کرنے سے روکا جاتا ہے تو وہ باڈر رہتا ہے۔ یہاں تک کہ جب وہ جوان ہو جاتا ہے اور وہ اپنی لاابالی طبیعت کی طرف لوٹ جاتا ہے تو وہ عورتوں کی پوشاک اختیار کرنے میں، اور ان کی عادتیں اپنانے میں خود مختار ہو جاتا ہے، اور اس پر مفعولیت کی خواہش غالب آ جاتی ہے اور وہ عورتوں جیسے کام کرنے لگتا ہے، اور ان کے انداز پر بولنے لگتا ہے، اور اپنا نام عورتوں جیسا رکھ لیتا ہے، پس اس وقت وہ مردوں کے زمرہ سے بالکل نکل جاتا ہے۔

پس اسی طرح انسان کبھی اپنی دنیوی زندگی میں، کھانے پینے اور شہوت وغیرہ، فطرت و عادت کے تقاضوں میں

مشغول رہتا ہے مگر وہ صلاحیت کے اعتبار سے ملا سافل کے لگ بھگ ہوتا ہے، اور وہ ان کی طرف بہت زیادہ کش رکھتا ہے، پس جب وہ مرجاتا ہے تو موانع مرفوع ہو جاتے ہیں، اور وہ اپنے مزاج کی طرف لوٹ جاتا ہے تو فرشتوں کے ساتھ مل جاتا ہے۔ اور انہیں میں سے ہو جاتا ہے اور انہی جیسے الہامات کیا جاتا ہے، اور ان کاموں میں لگ جاتا ہے جو وہ فرشتے کرتے ہیں، اور حدیث میں آیا ہے کہ میں نے جعفرؑ کو بصورت فرشتہ، جنت میں فرشتوں کے ساتھ دو پروں سے اڑتے دیکھا ہے۔

اور کبھی یہ لوگ اعلائے کلمۃ اللہ میں اور حزب اللہ (اللہ کی جماعت) کی مدد کرنے میں مشغول ہوتے ہیں، اور کبھی وہ حضرات کسی انسان کو کچھ خیر پہنچاتے ہیں، اور کبھی ان میں سے کوئی صورت جسمانی کا بے حد مشتاق ہوتا ہے، جو ان کی فطرت کی جڑ سے پیدا ہونے والا ہوتا ہے تو وہ اشتیاق عالم مثال کا ایک دروازہ کھٹکھٹاتا ہے، اور عالم مثال کی ایک قوت روح ہوائی (نسمہ) کے ساتھ مل جاتی ہے، اور وہ نورانی جسم سی بن جاتی ہے۔ اور کبھی ان میں سے کوئی کھانے وغیرہ کی خواہش کرتا ہے، پس اس کے شوق کو پورا کرنے کے لئے اس کی خواہش میں کمک پہنچائی جاتی ہے، اور اس کی طرف اس ارشاد باری میں اشارہ آیا ہے: ”اور جو لوگ اللہ کی راہ میں قتل کئے گئے ان کو مردہ مت خیال کرو، بلکہ وہ لوگ زندہ ہیں، ان کے پروردگار کے پاس، روزی دیئے جاتے ہیں، وہ خوش ہوتے ہیں اس چیز سے جو ان کو اللہ تعالیٰ نے اپنے فضل سے عطا فرمائی ہے“ (آخر آیت تک پڑھیے)

اور ان لوگوں کے بالمقابل ایک اور قسم کے لوگ ہیں، جو صلاحیت کے اعتبار سے شیاطین سے لگ بھگ ہوتے ہیں، فطری طور پر: اس طرح کہ ان کا مزاج ایسا فاسد ہوتا ہے، جو ایسی باتیں لازم جانتا ہے جو حق کے برخلاف ہوں، جو مفاد کلی سے متضاد ہوں، جو مکارم اخلاق سے کوسوں دور ہوں — اور کتسابی طور پر: اس طرح کہ وہ خسیس حالتوں سے اور فاسد خیالات سے تعلق رکھتے ہوں اور شیاطین کے وسوسوں کی تابعداری کرتے ہوں اور لعنت نے ان کو گھیر لیا ہو پس جب وہ مرجاتے ہیں تو شیاطین کے ساتھ مل جاتے ہیں اور وہ ظلمانی (تاریک) لباس پہنائے جاتے ہیں، اور ان کے لئے بعض وہ چیزیں متصور کی جاتی ہیں جن کے ذریعہ وہ خسیس لذتوں میں سے اپنی کچھ حاجات پوری کرتے ہیں۔ اور قسم اول کے لوگ، ان کے دل میں خوشی پیدا کرنے کے ذریعہ راحتیں پہنچائے جاتے ہیں، اور قسم دوم کے لوگ ٹھٹھن و رخصہ کے ذریعہ تکلیف پہنچائے جاتے ہیں، جیسے ٹھٹھا جانتا ہے کہ ٹھٹھا اپن انسان کی بدترین حالت ہے، مگر وہ اس سے باز نہیں آ سکتا۔

لغات:

مَن مِّنَ الشَّيْءِ قَدَرْت دینا، جمنے دینا، جماؤ دینا۔ تَوَسَّم بِهِ: علامت بنانا، پہچان بنانا السَّمْت: راستہ اور اہل خیر و صلاح کی ہیئت، جیسے مَا أَحْسَنَ سَمْتُ فُلَانٍ: فلاں کی حالت کس قدر اچھی ہے مَجْنَن (ن) مُجُونًا:

مَول کرنا، بے حیا ہونا صفت مَاجِنَ الْأَبْنَةِ کے اصل معنی ہیں نیزہ کی لکڑی میں گانٹھ، یعنی عیب، یہاں مراد مفعولیت کی بری عادت ہے۔ . الْغَلْمَةُ شہوت غَلِمَ (س) غَلِمَا وَغَلْمَةً وَاعْتَلِمَ: شہوت پرست ہونا اللُّمَةُ: کچھ اثر، جیسے اَصَابَتْهُ لُغْمَةٌ مِنَ الْجَنِّ یعنی اس کو جنات کا کچھ اثر پہنچا۔ . مَلَأَتْ جَمْعَ مَلَذٍ کی بمعنی لذتیں۔  
تصحیح: یَمْتَنِعُ عَمَّا يُنْهَى اَصْل میں یَمْتَنِعُ عَمَّا يُنْهَى تَهْتَمُّعُ عَنْ الشَّيْءِ کے معنی ہیں رکنا۔ تصحیح منطوطہ کراچی وپنڈ سے کی گئی ہے۔

تشریح:

حضرت جعفر بن ابی طالب رضی اللہ عنہ: آنحضور ﷺ کے چچ زاد بھائی اور حضرت علی رضی اللہ عنہ کے حقیقی بھائی ہیں اور ان سے دس سال بڑے ہیں، قدیم السلام ہیں، چھبیسویں نمبر پر اسلام قبول کیا ہے پہلے حبشہ کی طرف ہجرت کی تھی آپ ہی کے دست مبارک پر حبشہ کے بادشاہ نجاشی رحمہ اللہ نے اسلام قبول کیا تھا، فتح خیبر کے موقعہ پر مدینہ کی طرف ہجرت کی، حضرت ابو ہریرہ رضی اللہ عنہ فرماتے ہیں کہ آنحضور ﷺ کے بعد افضل انسان حضرت جعفر رضی اللہ عنہ ہیں۔ جمادی الاولیٰ ۸ھ میں ملک شام میں غزوہ موتہ میں چالیس سال کی عمر میں، اتنی سے زیادہ زخم کھا کر شہادت پائی۔ جنگ میں آپ کے دونوں ہاتھ کٹ گئے تھے اللہ تعالیٰ نے اس کے عوض میں دو پر عنایت فرمائے، جن سے جہاں چاہیں اڑ کر تشریف لے جاتے ہیں، اس لئے جعفر طیار کہلاتے ہیں غریبوں کے بہت ہمدرد تھے، حضور ان کو ابواساکین کہا کرتے تھے، آنحضور ﷺ سے اخلاق اور حلیہ میں بہت زیادہ مشابہ تھے۔

## چوتھی قسم

### قوی بہیمیت اور ضعیف ملکیت والوں کی مجازات

جن لوگوں کی قوت بہیمیت قوی اور قوت ملکیت ضعیف ہوتی ہے، اور دونوں قوتوں میں باہم مصالحت و موافقت ہوتی ہے۔ اور دنیا میں بیشتر لوگ اسی قسم کے ہیں۔ ان کے اکثر معاملات اس دنیا میں نسمہ (روح حیوانی) کے تابع ہوتے ہیں۔ نسمہ کا جسم پر راج ہے، بدن سے اس کا تدبیری تعلق ہے، وہ بدن میں ہر قسم کا تصرف کرتا ہے، اور بدن کے روئیں روئیں میں سرایت کئے ہوئے ہے۔ اس کا جسم سے اس قدر قوی تعلق ہے کہ موت کے وقت بھی وہ تعلق بالکیہ ختم نہیں ہوتا، صرف تدبیری حور پر ختم ہوتا ہے۔ اور وہی اور خیالی تعلق باقی رہتا ہے۔

یہ لوگ جب مر جاتے ہیں تو ان پر دوسری دنیا کی ہلکی سی روشنی چمکتی ہے، اور معمولی سے خیالات آنے لگتے ہیں، اور



عالم قبر میں مجازات کی شکلیں کبھی خیالی صورتوں میں اور کبھی مثالی صورتوں میں متحقق ہونی شروع ہوتی ہیں، اگر دنیا میں ان کا ملکوئی اعمال سے تعلق رہا ہے تو وہ ملکیت کے موافق اعمال بوقت نزع یا قبر میں ایسے خوبصورت فرشتوں کی صورت میں سامنے آتے ہیں، جن کے ہاتھوں میں ریشم ہوتا ہے، وہ نرم لہجے میں بات چیت کرتے ہیں، وہ ایسے خوبصورت ہوتے ہیں کہ ان کی دیدہ ہی ہزار نعمتیں ہوتی ہے، وہ جنت کی طرف ایک دروازہ ڈاکر دیتے ہیں، جس سے جنت کی خوشبوئیں آنے لگتی ہیں۔ اور اگر ان لوگوں کا تعلق ملکیت کے برخلاف کاموں سے رہا ہوتا ہے، یا وہ موجب لعنت کام کرتے رہے ہیں تو یہ ملکیت کے ناموافق اعمال بوقت نزع یا قبر میں ایسے بدنما، سیاہ فرشتوں کی صورت میں سامنے آتے ہیں جن کے ہاتھوں میں بد بودار مٹا ہوتا ہے، وہ درشت لہجے میں بات چیت کرتے ہیں، اور ان کی صورت ایسی مکروہ ہوتی ہے کہ ان کی دیدہ ہی بذات خود ایک عذاب ہوتی ہے۔ الغرض کچھ ملائکہ اسی کام کے لئے ہیں۔ ان کی فطری صلاحیت کا تقاضا ہوتا ہے کہ ان کو ایسے مواقع پر مقرر کیا جائے، اور وہ سزا دی یا راحت رسانی کا فریضہ انجام دیں۔ ان ملائکہ کو اہل قبور اپنی آنکھوں سے دیکھتے ہیں، گو وہ دنیا والوں کو نظر نہ آئیں۔

اس کی تفصیل یہ ہے کہ روح ہوائی (نسمہ) کا بدن سے تدبیری تعلق ہوتا ہے، جیسے بادشاہ کا ملک سے تدبیری تعلق ہے۔ اور روح حیوانی (نسمہ) کی وجہ سے بدن کو تین امتناعات حاصل ہوتے ہیں، یعنی امتناع تحریب، امتناع توریت اور امتناع تزویج، جب تک نسمہ کا بدن سے تدبیری تعلق باقی رہتا ہے، اس کا بدن گلتا سرٹتا نہیں، خواہ کتنا ہی عرصہ آدمی بے ہوش رہے، بدن صحیح سلامت رہتا ہے، اور اس کے مال کے مالک ورثاء نہیں ہوتے، مال بدستور اس کی ملکیت میں رہتا ہے۔ اور اس کی ازواج سے کوئی نکاح نہیں کر سکتا، وہ بدستور اس کے نکاح میں رہتی ہیں۔ اور جب روح حیوانی بدن سے جدا ہو جاتی ہے تو یہ تینوں امتناعات ختم ہو جاتے ہیں۔ اس لئے کہ مدبر بدن باقی نہیں رہا، بدن مٹنے لگتا ہے، مال کے ورثاء مالک ہو جاتے ہیں اور بیوی عدت کے بعد دوسرے شخص سے نکاح کر سکتی ہے۔ جیسے بادشاہ جب تک موجود ہوتا ہے، ملک پر امن رہتا ہے اور اگر بادشاہ مر جائے اور کوئی اس کا قائم مقام نہ ہو، تو ملک کا امن و امان درہم برہم ہو جاتا ہے۔ اسی وجہ سے بادشاہ کی وفات کے بعد پہلے قائم مقام کا اعلان کیا جاتا ہے، پھر بادشاہ کی موت کا اعلان کیا جاتا ہے۔

غرض موت سے نسمہ کا بدن سے تدبیری تعلق ختم ہو جاتا ہے، مگر وہی یعنی خیالی تعلق باقی رہتا ہے، جیسے شیفون کا بے شمار نمبروں سے بیک وقت تعلق ہوتا ہے۔ یہ وہی تعلق کی مثال ہے، جس کی تفصیل پہلے گزر چکی ہے۔

اس چوتھی قسم کے لوگوں کی پہچان یہ ہے کہ وہ روح اور جسم کو ایک ہی چیز سمجھتے ہیں اگر جسم کو روندنا جائے یا کاٹنا جائے تو وہ یہی خیال کرتے ہیں کہ یہ معاملہ روح کے ساتھ کیا گیا، بلکہ وہ جسم کو اصل سمجھتے ہیں اور روح کو بدن کا عین سمجھتے ہیں جیسے معتزلہ صفات باری کو عین باری تعالیٰ سمجھتے ہیں، یا روح کو ایک عارضی چیز سمجھتے ہیں، جیسے خوشی، غمی انسان کو عارض ہوتی ہے۔ اسی طرح وہ روح کو بھی ایک عرض خیال کرتے ہیں، جو اجسام پر طاری ہوتی ہے۔ اگرچہ وہ زبان سے اساتذہ

کی تقلید میں یا معاشرہ کی ریت اور قوم کے مسلمات کے پیش نظر اس کے خلاف کہیں، یعنی یہ کہیں کہ انسان درحقیقت روح کا نام ہے، اور بدن تو محض روح کی سواری ہے، مگر ان کے دل کی تھاہ میں وہی عقیدہ ہوتا ہے جو اوپر مذکور ہوا۔

اس کی تفصیل یہ ہے کہ انسان درحقیقت روح کا نام ہے، اور بدن اس روح کی سواری ہے، بعض مرتبہ حوادث میں جسم کا کافی حصہ ضائع ہو جاتا ہے، مگر آدمی بدستور باقی رہتا ہے، اسی طرح جب آدمی مر جاتا ہے تو لوگ کہتے ہیں کہ گزر گیا، حالانکہ جسم گھر میں موجود ہے، جب آدمی کا انتقال ہو گیا یعنی دوسری جگہ منتقل ہو گیا تو یہ جسم کیا ہے؟ لوگ اس کو لاش کہتے ہیں یہ لفظ لاشیئ کا مخفف ہے یعنی یہ جسم کچھ بھی نہیں۔

غرض حقیقت حال تو یہ ہے مگر عام لوگ روح اور بدن میں فرق نہیں کرتے، وہ دونوں کو ایک ہی چیز سمجھتے ہیں، یہ سب چوتھی قسم کے لوگ ہیں، اور انہی کی مجازات کا بیان چل رہا ہے۔

اس کے بعد جاننا چاہئے کہ عالم (جہاں) وہ ہیں، ایک ہمارا یہ جہاں، جہاں ہم اس وقت ہیں، دوسرا وہ جہاں، جہاں ہم قیامت کے بعد منتقل ہوں گے، جہاں جنت اور جہنم ہیں، یہ دونوں جہاں فی الحال موجود ہیں۔ اور ساتھ ساتھ چل رہے ہیں، اور جب دو مکان ہوتے ہیں تو ان کے درمیان حد فاصل بھی ہوتی ہے۔ جس کا نام عالم برزخ اور عالم قبر ہے۔ یہ حد فاصل طرفین کے احکام کا مجموعہ ہوتی ہے، جیسے دھوپ اور سایہ کے درمیان ایک نقطہ اشتراک ہے، جس میں سایہ کے بھی احکام ہوتے ہیں، اور دھوپ کے بھی — نیز حد فاصل کوئی مستقل چیز نہیں ہوتی، طرفین کا مجموعہ ہوتی ہے، البتہ طرفین میں سے کسی ایک کے ساتھ اس کا قریبی تعلق ہوتا ہے۔ عالم برزخ کا بھی ہماری اس دنیا سے قریبی تعلق ہے، وہ اسی دنیا کا بقیہ اور ضمیمہ ہے، اس لئے وہاں عالم آخرت کے احکام بہت خفیف ظاہر ہوتے ہیں، جیسے شکم مادر کی زندگی عالم ارواح اور ہمارے اس عالم اجساد کے درمیان ایک برزخی زندگی ہے، مگر شکم مادر کی یہ زندگی عالم ارواح کا بقیہ (آخری حصہ) نہیں ہے، بلکہ ہمارے اس عالم اجساد کا ابتدائی حصہ ہے، اس وجہ سے عالم ارواح کے احکام وہاں بس برائے نام ظاہر ہوتے ہیں، وہاں پورے احکام ہماری اس دنیا کے ظاہر ہوتے ہیں، وہاں جو کچھ کھاتی پیتی ہے، اور ہستی پہننتی ہے، پڑھتی سوچتی ہے، اس سب کے اچھے برے ثرات جنہیں پر پڑتے ہیں۔ البتہ یہاں کے پورے احکام وہاں ظاہر نہیں ہوتے، بچہ براہ راست غذا نہیں لے سکتا۔ اسی طرح عالم برزخ بھی دو جہانوں کے درمیان کی آڑ ہے اور وہ اس دنیا کا بقیہ یعنی ضمیمہ ہے اس لئے عالم آخرت کے احکام وہاں ہلکے ظاہر ہوتے ہیں، اسی کو روایات میں جنت و جہنم کی طرف درتے کچے کھولنے سے تعبیر کیا ہے اور شاہ صاحب رحمہ اللہ نے اسی کو ”پردہ کے پیچھے سے صوم نمکینے“ سے تعبیر کیا ہے۔

عالم برزخ اور عالم آخرت میں ایک فرق یہ بھی ہے کہ جس طرح ہماری اس دنیا میں انفرادی احکام — جو ہر فرد کے ساتھ مختص ہیں — ظاہر ہوتے ہیں، اسی طرح عالم برزخ میں بھی انفرادی احکام ظاہر ہوتے ہیں، کیونکہ وہ عالم اسی عالم کا بقیہ ہے اور قیامت کے دن اور اس کے بعد نوعی احکام ظاہر ہوں گے۔ سورۃ لیس آیت ۵۹ میں ہے ﴿وَأَمَّا زُورُ

النُّومُ أَنَهَا الصُّخْرِيُّونَ (اور اے بحرِ مولا آج) (اہل ایمان سے) الگ ہو جاؤ) کیونکہ اہل ایمان کو جنت میں بھیجا ہے اور مجرموں کو دوزخ میں۔ سورہ مریم آیت ۸۵ میں ہے ﴿يَوْمَ نَخْشِرُ الْمُثْقِلِينَ إِلَى الرِّحْمَىٰ وَفَذَٰلِكَ﴾ (جس دن ہم متقیوں کو رحمان کی طرف مہمان بنا کر جمع کریں گے) اور سورہ الزمر آیت ۷ میں ہے: ”جو کافر ہیں وہ جہنم کی طرف گروہ گروہ بنا کر ہانکے جائیں گے۔“ اور آیت ۷۳ میں ہے: ”جو لوگ اپنے رب سے ڈرتے تھے، وہ گروہ گروہ بنا کر جنت کی طرف روانہ کئے جائیں گے۔“ ان آیات میں اشارہ ہے کہ قیامت میں اور اس کے بعد مجموعی احکام ظاہر ہوں گے، انفرادی احکام باقی نہیں رہیں گے، جیسے امتحان بر طالب عالم کا الگ الگ لیا جاتا ہے، جوابات بھی الگ الگ جانچے جاتے ہیں، نمرات بھی الگ الگ دیئے جاتے ہیں، مگر جب نتیجہ امتحان کا فیصد نکالا جاتا ہے تو مجموعہ کا لحاظ کر کے کہا کرتے ہیں کہ اتنے فیصد کامیاب ہوئے اور اتنے فیصد ناکام۔ اس کی مزید تفصیل اگلے باب میں آرہی ہے۔

[۴] وصنف هم أهل الاصطلاح: قوية بهيميتهم، ضعيفة ملكيتهم؛ وهم أكثر الناس وجوداً، يكون غالب أمورهم تابعاً للصورة الحيوانية، المجبولة على التصرف في البدن، والانغماس فيه، فلا يكون الموت انفكاكا لنفوسهم عن البدن بالكلية، بل تنفك تدبيراً، ولا تنفك وهماً، فتعلم علماً مؤكداً — بحيث لا يخطر عندها إمكان مخالفه — أنها عين الجسد، حتى لو وطئ الجسد، أو قطع، لا يثبت أنه فعل ذلك بها؛ وعلامتهم: أنهم يقولون من جنس قلوبهم: أن أرواحهم عين أجسادهم، أو عرض طار عليها، وإن نطقت ألسنتهم لتقليد أورشام خلاف ذلك.

فالولئك إذا ماتوا برق عليهم برق ضعيف، وتراءى لهم خيال طفيف، مثل ما يكون هنا للمرتاضين، وتنشعب الأمور في صور خيالية تارة، ومثالية خارجية أخرى، كما قد تنشعب للمرتاضين؛ فإن كان لا يس أعمالاً ملكية دس علم الملايمة في أشباح ملائكة حسان الوجوه، بأيديهم الحرير، ومخاطبات وهيئات لطيفة، وفتح باب إلى الجنة، تأتي منه روائحها؛ وإن كان لا يس أعمالاً منافرة للملكية، أو جالبة لللغز، دس علم ذلك في أشباح ملائكة سود الوجوه، ومخاطبات وهيئات عنيفة، كما قد يدس الغضب في صورة السباع، والجن في صورة الأرب.

وهناك نفوس ملكية استوجب استعدادهم أن يؤكّلوا بمثل هذه المواطن، ويؤمروا بالتعذيب أو التنعيم، فيراهم المبتلى عياناً، وإن كان أهل الدنيا لا يرونهم عياناً. واعلم أنه ليس عالم القبر إلا من بقايا هذا العالم، وإنما يترشح هنالك العلوم من وراء حجاب؛

وإنما تظهر أحكام النفوس المختصة بفرد دون فرد بخلاف الحوادث الحشرية، فإنها تظهر عليها، وهي قاضية عن أحكامها الخاصة بفرد فرد، باقية بأحكام الصورة الإنسانية، والله اعلم

ترجمہ: (۴) اور ایک (اور) قسم ہے، وہ مصالحت والے لوگ ہیں: جن کی قوت بہیمہ قوی اور قوت ملکیہ ضعیف ہے، اور وہ بیشتر لوگ ہیں پائے جانے کے اعتبار سے۔ اُن کے اکثر امور (دنیا میں) اُس روح حیوانی کے تابع ہیں، جو بدن میں تصرف کرنے کے لئے اور بدن میں ڈوبنے کے لئے پیدا کی گئی ہے۔ پس موت کے وقت ان کی ارواح ان کے جسموں سے بالکل جہان نہیں ہوتیں، بلکہ تدبیری طور پر جدا ہوتی ہیں، اور خیالی طور پر جدا نہیں ہوتیں۔ پس وہ نفوس پختہ طور پر جانتے ہیں۔ اس طرح کے اُس کے برخلاف کا امکان تک ان کے دل میں نہیں گزرتا۔ کہ وہ ارواح بعینہ جسم ہیں، حتیٰ کہ اگر جسم روند اجاتا ہے یا کانا جاتا ہے، تو وہ لوگ یقین کرتے ہیں کہ یہ معامد ان کی بدوواح کے ساتھ کیا گیا ہے۔ اور ان لوگوں کی نشانی یہ ہے کہ وہ اپنے دل کی تمنا سے کہتے ہیں کہ ان کی روحم بعینہ ان کے اجسام ہیں، یا (وہ ارواح) اعراض ہیں جو اجسام پر جاری ہوتے ہیں۔ اگرچہ وہ لوگ زبان سے تقلید کے طور پر یہ ریت روانہ کی بنا پر اس کے برخلاف کہیں۔

پس جب یہ لوگ مرجاتے ہیں تو اُن پر خفیف سی روشنی چمکتی ہے، اور ہلکے سے خیالات ان کو نظر آتے ہیں، جیسے کہ بعض ریاضت کرنے والوں کو یہاں نظر آیا کرتا ہے۔ اور (عالم برزخ میں مجازات کے لئے) چیزیں کبھی خیالی صورتوں میں اور کبھی مثالی صورتوں میں متشکل ہوتی ہیں، جیسے کہ بعض ریاضت کرنے والوں کے لئے کبھی متشکل ہوتی ہیں۔ پس اگر اس شخص کا ملکوتی اعمال سے تعلق رہا ہوتا ہے تو موافقت کا علم ایسے خوبصورت فرشتوں کی شکل میں چھپایا جاتا ہے، جن کے ہاتھوں میں ریشم ہوتا ہے، جو نرم لہجے میں بات چیت کرتے ہیں، اور اچھی ہیئت میں نظر آتے ہیں، اور جنت کی طرف ایک دروازہ دکھایا جاتا ہے، جس سے جنت کی خوشبوئیں آتی ہیں اور اُس شخص کا ملکیت کے برخلاف کاموں سے یا لعنت کو کھینچنے والے کاموں سے تعلق رہا ہوتا ہے تو اس علم کو سیاہ چہرے والے فرشتوں کی شکل میں چھپایا جاتا ہے، جو درشت لہجے میں بات چیت کرتے ہیں، اور مکروہ ہیئتوں میں نظر آتے ہیں، جیسا کہ کبھی (خواب میں) غصہ و رندوں کی شکل میں، اور بزدلی و خرگوش کی صورت میں چھپائی جاتی ہے۔

اور وہاں (یعنی نفس الامر میں) ایسے ملکی نفوس ہیں، جن کی استعداد لازم جانتی ہے کہ ان کو اس جیسے مواقع میں مقرر کیا جائے۔ اور ان کو سزا دینے کا یا راحتی پہنچانے کا حکم دیا جائے، پس معذب آدمی اُن کو آنکھوں سے دیکھتا ہے، اگرچہ دنیا والے ان کو سر کی آنکھوں سے نہیں دیکھتے۔

اور جان لیں کہ عالم قبر اسی عالم کا بقیہ ہے۔ اور وہاں علوم (اور احکام) پردہ کے پیچھے سے نکلتے ہیں۔ اور نفوس کے صرف وہ احکام ظاہر ہوتے ہیں جو ہر فرد کے ساتھ مختص ہیں، قیامت کے واقعات کے برخلاف، پس وہ واقعات

نفوس پر ظاہر ہوں گے درنحالیکہ وہ فنا ہونے والے ہوں گے اپنے ان احکام سے جو ہر ہر فرد کے ساتھ خاص ہیں، باقی رہنے والے ہوں گے نوع انسانی کی صورت کے احکام کے ساتھ، باقی اللہ بہتر جانتا ہے۔

تشریح:

(۱) عرض: وہ ممکن ہے جو کسی محل میں پایا جائے یعنی وہ پائے جانے میں، باقی رہنے میں، اور ممکن ہونے میں کسی محل کا محتاج ہو، جیسے کپڑے کی سیاہی اور سفیدی وغیرہ۔ اعراض نو ہیں، جن کی تفصیل معین الغدقہ ص ۷۹ میں ہے۔ شاہ صاحب کی مراد یہ ہے کہ چوتھی قسم کے لوگ ارواح کو جو ہر نہیں مانتے، بلکہ عرض مانتے ہیں۔ جو قیام اور بقاء میں جسم کی محتاج ہوتی ہیں۔

(۲) مرتاض: وہ حضرات ہیں جو عبادات میں سخت محنت اور حقائق ایمانی میں غور و فکر کرتے ہیں، ان پر خفیف سی روشنی کس طرح چمکتی ہے؟ اور ان کو اللہ تعالیٰ اور آخرت کے بارے میں ہلکے سے خیالات کیا آتے ہیں؟ اور عالم آخرت کے امور ان کے سامنے کس طرح متشکل ہوتے ہیں؟ یہ سب واردات ہیں، راہ خدا کے سالک کے علاوہ کے لئے ان کو سمجھنا اور سمجھا نامشکل ہے، ایسی چیز مثال میں نہیں پیش کرنی چاہئے جو خود مسئلہ ہو، مثال تو مسئلہ کی وضاحت کے لئے ہوتی ہے، اس لئے میں نے یہ مثال نہیں چھیڑی۔

(۳) خیالی صورتیں: جیسے بیداری یا خواب کے تصورات جن کا خارج میں کوئی وجود نہیں ہوتا، اور مثالی خارجی (صورتیں) جیسے کوئی شخص سامنے آیا اور کچھ کہہ کر یا مدد کر کے ایک دم غائب ہو گیا، یہ مثالی صورت ہے اور وہ خارج میں پائی جاتی ہے مگر چونکہ وہ مادی نہیں، اس لئے غائب ہو جاتی ہے۔

(۴) ذم (ن) الشیء تحت التراب: دھنسانا، چھپانا۔ یہاں مراد یہ ہے کہ آدمی نے دنیا میں جو اعمال کئے ہیں، وہ ملکیت کے شایان شان ہیں یا اس سے متفاد ہیں، یہ موافقت یا ناموافقت کا علم آدمی کو عالم برزخ میں ملائکہ کی شکلوں کے ذریعہ ہوتا ہے، ان کی صورتوں میں یہ علم چھپا دیا جاتا ہے، ان کو دیکھتے ہی آدمی سمجھ جاتا ہے کہ میں کس قسم کے کام کر کے آیا ہوں اور یہ اشارہ ہے بہت سی حدیثوں کے مضمون کی طرف کہ مؤمن کی روح قبض کرنے کے لئے فرشتے کس حال میں آتے ہیں اور کافر کے ساتھ بوقت مرگ فرشتے کیا معاملہ کرتے ہیں۔ یہ حدیثیں مشکوٰۃ شریف کتاب الجنائز، باب ما یقال عند من حضرہ الموت میں ملاحظہ فرمائیں۔

(۵) اس عبارت میں چند نصیحتات کی گئی ہیں: (الف) فتعلم علماً مؤکداً: اصل میں فتعلم علماً من کذا تھا (ب) امکان مخالفة: اصل میں امکان مخالفة تھا (ج) طار: مطبوعہ میں طاری تھا (د) عنيفة: مطبوعہ میں عنيفة تھا (ه) عن احکامها سے پہلے واو تھا: یہ سب نصیحتات محوطہ کراچی سے ہیں۔

## باب — ۴

## قیامت اور اس کے بعد کے واقعات کے اسرار و رموز

حَشْر (ن ہض) حَشْرُا کے لغوی معنی ہیں جمع کرنا۔ اور اصطلاح میں یوم الحشر قیامت کے دن کو کہتے ہیں، کیونکہ اس دن میں اولین و آخرین جمع کئے جائیں گے۔ اس دنیا میں لوگ اَرْسَالاً (گروہ گروہ) آرہے ہیں۔ جب اس دنیا کا آخری دن (الیوم الآخر) آئے گا تو پہلے تمام مخلوقات ختم کر دی جائیں گی۔ پھر دوسری مرتبہ صور پھونکا جائے گا پس تمام مخلوقات دوبارہ زندہ ہو کر میدان حشر میں جمع ہو جائیں گی۔ مَحْشَر (شیں کے برابر اور زیر کے ساتھ) لوگوں کے جمع ہونے کی جگہ۔ — شاہ صاحب رحمہ اللہ نے حشر کا لفظ عام استعمال کیا ہے۔ دوبارہ زندہ ہونے سے لے کر جنت و جہنم کی ابدی زندگی تک سب کو لفظ حشر سے تعبیر کیا ہے۔ — اس باب میں بھی تمہید ہے۔ پہلے پانچ باتیں بیان کی ہیں، پھر اصل مدعی شروع کریں گے۔

## پہلی بات

موت کے بعد انفرادی احکام ختم ہو جاتے ہیں، صرف نوعی احکام باقی رہتے ہیں مرنے کے بعد روحوں کا ایک مرکز ہے، جس کی طرف تمام روحیں سمٹ جاتی ہیں، جیسے مقناطیس لوہے کو کھینچ لیتا ہے، وہ مرکز بھی روحوں کو اپنی طرف کھینچ لیتا ہے، وہ مرکز حظیرۃ اقدس (بارگاہ مقدس) ہے۔ وہاں نوع انسانی کی صورت پائی جاتی ہے، جس کے بہت سے منہ و رزبانیں ہیں، وہ مختلف بولیاں بولتی ہے، جیسا کہ حدیث شریف میں آیا ہے (دیکھئے بحث اول باب (۳) ملا اعلیٰ کا بیان) اس صورت کا نام ”انسان اکبر“ ہے اور ”روح اعظم“ بھی، اور روح اعظم کا یہ تمثیل (پایا جاتا) یا تو عالم مثال میں ہے یا ذکر یعنی لوح محفوظ میں، آپ جو چاہیں تعبیر اختیار کریں۔ جب روحیں اجسام کی چادروں سے مجرد ہو جاتی ہیں تو وہ روح اعظم کے پاس پہنچ جاتی ہیں، وہاں پہنچنے کے بعد انفرادی خصوصیات ختم ہو جاتی ہیں، صرف نوعی خصوصیات یا نوعی خصوصیات جیسی خصوصیات باقی رہ جاتی ہیں۔

اس کی تفصیل یہ ہے کہ آدمی میں دو قسم کی چیزیں ہیں: انفرادی خصوصیات اور اجتماعی خصوصیات:

انفرادی خصوصیات وہ ہیں جن کی وجہ سے بعض افراد بعض سے ممتاز ہوتے ہیں۔ ان کو شخصیات بھی کہتے ہیں، مثلاً ہر فرد کا ناک نقشہ، خد و خال، قد و قامت اور انداز مختلف ہوتا ہے، جو اس کو دوسرے افراد سے ممتاز کرتا ہے۔ یہ سب انفرادی خصوصیات ہیں، جو مرنے کے بعد ختم ہو جاتی ہیں۔

اجتماعی خصوصیت۔ وہ ہیں جو تمام افراد میں یکساں طور پر پائی جاتی ہیں، ظاہر ہے کہ ایسی چیزیں نوع کی وجہ سے ہو سکتی ہیں۔ حدیث میں جو فرمایا گیا ہے کہ: ”ہر بچہ فطرت (سلائی) پر پیدا ہوتا ہے“ یہ نوعی حکم کا بیان ہے، جو تمام افراد میں پایا جاتا ہے، کوئی فرد اس سے خالی نہیں (یہ حدیث بخاری شریف کتاب الجنائز میں ہے فتح الباری ۳/۲۴۶) اور نوعی چیزیں دو قسم کی ہیں: ظاہری اور باطنی:

ظاہری چیزیں: جیسے ہر نوع کی بناوٹ مختلف ہے، رنگ، شکل اور جسم کی مقدار متفاوت ہے، اسی طرح ہر نوع کی آواز بھی متحدہ ہے۔ یہ تمام امور نوع کے ظاہری حکام ہیں یعنی نوع کا جو بھی فرد نوع کی عطا کردہ ہیئت پر پایا جائے گا اس میں یہ باتیں ضرور ہوں گی، کوئی فرد ان باتوں سے خالی نہ ہوگا۔ ابتدا اگر مادہ کے نقص کی وجہ سے کوئی فرد ناقص الخلقیت پیدا ہو تو وہ دوسری بات ہے۔ مثلاً انسان کا قد سیدھا ہوگا یعنی وہ دو پیروں پر کھڑا ہوگا، وہ ناطق ہوگا حتیٰ لفاظ کے ذریعہ مافی الضمیر سمجھے گا اور سمجھائے گا، اور اس کی جلد بالوں سے صاف ہوگی یعنی بھیڑ بکری کی طرح اس کا پورا بدن بالوں سے ڈھکا ہوا نہ ہوگا اور گھوڑا کج قامت ہوگا یعنی اس کا جسم نیل کی طرح چار پیروں پر بچھا ہوا ہوگا، وہ ہنہانے والا اور بال دار کھال والا ہوگا اور اسی طرح کی دوسری وہ چیزیں جو نوع کے افراد سے، مزاج کی درستی کے وقت جدا نہیں ہوتیں۔

باطنی چیزیں: جیسے ہر نوع کا ادراک (سمجھنا) مختلف ہوتا ہے، معاش (زندگی گزارنے) کے طریقے جدا ہوتے ہیں اور اچانک پیش آنے والے واقعات سے نمٹنے کی شکلیں الگ الگ ہوتی ہیں، کوئی سنگ مارتا ہے تو کوئی لات مارتا ہے، کوئی کاٹتا ہے تو کوئی ڈنک مارتا ہے، غرض ہر نوع اپنا طریقہ مدافعت جانتی ہے اور وہ طریقہ ہر نوع کا مختلف ہے۔ شہد کی مکھیوں کے احوال میں نور کیجئے یا چڑیوں کے احوال پر نظر ڈالیں تو آپ کو احوال کا یہ اختلاف عین نظر آئے گا۔ یہ تمام امور صورت نوعیہ کے تقاضے سے ہیں اور نوعی احکام ہیں۔

غرض موت کے بعد جب روحمیں اپنی بارگاہ کی طرف سٹ جاتی ہیں تو انفرادی احکام، جیسے ہر فرد کے تشخصات، وہاں پہنچ کر ختم ہو جاتے ہیں۔ اور نوعی احکام خواہ وہ ظاہری ہوں یا باطنی، وہاں پہنچنے کے بعد باقی رہ جاتے ہیں۔ اسی طرح وہ احکام جن پر نوع کی جانب غائب ہوتی ہے یعنی گو وہ نوعی احکام نہیں ہوتے، مگر عموم و لزوم کی وجہ سے نوعی احکام جیسے ہو جاتے ہیں، جیسے مومنین کا ایمان و رکاز کا کفر اور منافقین کا نفاق، یہ نوعی احکام جیسے ہیں، یہ بھی باقی رہتے ہیں۔ نوٹ: روح اعظم کی طرف ارواح کا سٹنا جگہ کے اعتبار سے نہیں ہوتا، جیسا کہ تیسری بات کے ضمن میں تفصیل سے آ رہا ہے۔

### ﴿باب ذکر شیعی من أسرار الوقائع الحشرية﴾

اعلم أن للأرواح البشرية حضرة تنجذب إليها انجذاب الحديد إلى المغناطيس؛ وتلك الحضرة هي حظيرة القدس: محل اجتماع النفوس المتجردة عن جلايب الأبدان، بالروح

الأعظم الذي وصفه النبي صلى الله عليه وسلم بكثرة الوجوه والألسن واللغات؛ وإنما هو تشبّع لصورة نوع الإنسان؛ في عالم المثال، أو في الذکر — أَيْمًا شَت فقل — ومحلّ فنائها عن التّأكد من أحكامها الناشئة من الخصوصية الفردية، وبقائها بأحكامها الناشئة من النوع، أو الغالب عليها جانب النوع

وتفصيله: أن أفراد الإنسان لها أحكام يمتار بها بعضها من بعض، ولها أحكام تشترك فيها جمليتها، وتتوارد عليها جميعها، ولا جرم أنها من النوع، وإليه الإشارة في قوله صلى الله عليه وسلم: ﴿كل مولود يولد على الفطرة﴾ الحديث.

وكل نوع يختص به نوعان من الأحكام:

أحدهما: الظاهرة، كالخلق، أي اللون والشكل والمقدار، وكالصوت، أي فرد وجدسه على هيئة يعطيها النوع، ولم يكن مُتخذًا من قِبَل عصيان المادة، فإنه لا بد يتحقق بها، ويتوارد عليها؛ فالإنسان مستوى القامة، ناطق، بادي البشرة؛ والفرس مُعَوَّجُ القامة، صاهل، أشعر، إلى غير ذلك مما لا ينفك عن الأفراد عند سلامة مزاجها.

وثانيهما: الأحكام الباطنة، كالإدراك والاهتداء للمعاش، والاستعداد لما يهجم عليها من الوقائع؛ فلكل نوع شريعة ألا ترى النحل كيف أوحى الله تعالى إليها أن يتبع الأشجار، فتأكل من ثمراتها، ثم كيف تتخذ بيتًا يجتمع فيه بنو نوعها، ثم كيف تجمع العسل هنالك؟ وأوحى إلى العصفور أن يرغب الذكر في الأنثى، ثم يتحذا عشا، ثم يحضنا البيض، ثم يزرعا الفراخ، ثم إذا نهضت الفراخ علّمها أين الماء؟ وأين الحبوب؟ وعلّمها ناصحها من عدوها، وعلّمها كيف تفر من السنور والصيد؟ وكيف تنازع بني نوعها عند جلب نفع أو دفع ضرر؟ وهل تطن الطبيعة السليمة بتلك الأحكام أنها لا ترجع إلى اقتضاء الصورة الوعية؟

ترجمہ: واقعت حشر کے کچھ اسرار و رموز کا بیان جان لیں کہ انسانی روحوں کے لئے ایک ایسی بارگاہ ہے، جس کی طرف روئیں کھینچ جاتی ہیں۔ مقناطیس کی طرف لوہے کے کھینچنے کی طرح، اور وہ بارگاہ، وہ حظیرۃ القدس ہے جو بدن کی چادروں سے مٹرد (ہنگ) ہونے کے بعد روحوں کے اکٹھا ہونے کی جگہ ہے، اس روح اعظم کے ساتھ جس کو متصف کیا ہے رسول اللہ ﷺ نے بہت سے مومنوں، زبانوں اور بولیوں کے ساتھ۔ اور وہ روح اعظم نوع انسانی کی صورت کا تمثیل (پایا جاتا) ہے، عالم مثال میں، یاد کر یعنی لوح محفوظ میں — جو چاہیں آپ تعبیر اختیار کریں — اور وہ (حظیرۃ القدس) انفرادی خصوصیت سے پیدا ہونے والے احکام میں سے مؤکد (پختہ) احکام کے قفا ہونے کی جگہ ہے، اور نوع



کی وجہ سے پیدا ہونے احکام، یا جن احکام پر نوع کی جہت غالب ہے، ان احکام کے ساتھ باقی رہنے کی جگہ ہے۔ اور اس کی (یعنی انفرادی اور نوعی احکام کی) تفصیل یہ ہے کہ انسانی افراد کے لئے کچھ حکام تو وہ ہیں جن کی وجہ سے بعض افراد بعض سے ممتاز ہوتے ہیں۔ اور بعض کے لئے کچھ حکام وہ ہیں جن کے سارے افراد شریک ہوتے ہیں، اور ان احکام پر سارے افراد انسانی متفق ہوتے ہیں۔ اور یہ یقینی امر ہے کہ وہ احکام نوع کی وجہ سے ہیں۔ اور اس کی طرف رسول اللہ ﷺ کے اس ارشاد میں اشارہ ہے کہ: ”ہر بچہ فطرت (اسلامی) پر پیدا ہوتا ہے“ حدیث شریف پر ہے۔ اور ہر نوع کے ساتھ دو قسم کے احکام مخصوص ہوتے ہیں۔

ان میں سے ایک: ظاہری احکام ہیں، جیسے بناوٹ یعنی رنگ، شکل اور مقدار، اور جیسے آواز: نوع کا جو بھی فرد، نوع کی عطا کردہ ہیئت پر پایا جائے گا، اور وہ مادہ کی نافرمانی کرنے کی وجہ سے ناقص نہ ہوگا، تو وہ ضرور احکام ظہرہ کے ساتھ پایا جائے گا، اور ان احکام پر متفق ہوگا، پس انسان سیدھے قد والا، ناطق اور کھلی کھال والا ہوگا۔ اور گھوڑا کج قامت، نہہنانے والا اور بال دار کھال والا ہوگا، وغیرہ وغیرہ وہ باتیں جو نوع کے افراد سے، مزاج کی درستگی کے وقت، جدا نہیں ہوتیں۔

اور ان میں سے دوسرے: باطنی احکام ہیں، جیسے ادراک (سمجھنا) اور معاش (زندگی گزارنے) کی راہ پانا اور ان واقعات کے لئے تیار ہونا جو اس پر اپنا تک آپڑتے ہیں۔ پس ہر نوع کے لئے ایک قانون ہے، کیا آپ شہد کی مکھڑوں کو نہیں دیکھتے، کس طرح اللہ تعالیٰ نے ان کی طرف وحی کی ہے کہ وہ درختوں کو تلاش کریں پھر ان کے پھلوں میں سے کھائیں، پھر وہ کیسے بنائیں جھٹا، جس میں اس کی نوع کے افراد اکٹھا ہوں، پھر کیسے جمع کریں اس میں شہد؟ — اور وحی کی اللہ تعالیٰ نے چڑیوں کی طرف کہ نہ، مادہ کی طرف رغبت ہو، پھر دونوں آشیانہ بنائیں، پھر دونوں انڈے سینیں، پھر دونوں چوزوں کو چگائیں، پھر جب چوزہ اٹھ کھڑا ہو تو وہ اس کو سکھائیں کہ پانی کہاں ہے؟ اور غنہ کہاں ہے؟ وروہ اس کو سکھائیں کہ خیر خواہ کون ہے اور دشمن کون ہے؟ اور وہ اس کو سکھائیں کہ وہ بلی اور شکاری سے کس طرح بھاگے؟ ورجب منفعت کے وقت یا دفع مضرت کے وقت وہ اپنی نوع کے افراد سے کیسے ٹرے؟ اور کیا فطرت سیمہ ان احکام کے بارے میں گمان کرتی ہے کہ وہ صورت نوعیہ کے چاہنے کی طرف نہیں لوٹے؟

لغات:

جَذَبَهُ إِلَيْهِ: کھینچنا، اِنْجَذَبَ: کھینچ جانا الْجُمْلَةُ مَجْمُوعَةٌ زَقَّ (ن) الطائرُ فِرْعَخَهُ: چوزے کو چگانا

حَضَنَ (ن) حَضْنًا وَحَصَانَةً الطيرُ بِنِصْنِهِ: انڈے سینا (یا بے مجہول)

ترکیب: محلُّ فَنَانِهَا کا محلُّ اجتماع پر عطف ہے بفَانِهَا کا فَنَانِهَا پر عطف ہے۔ کل نوع مبتدأ اور جملہ یختص خبر ہے۔

## دوسری بات

### نوع کے افراد میں نوعی احکام کا پایا جانا کمال ہے

کسی بھی نوع کے افراد کی نیک بختی (کمال) یہ ہے کہ اس میں نوعی احکام پورے پورے پائے جائیں افراد کا مادہ نوع کے احکام کی نافرمانی نہ کرے، مثلاً عمدہ بھینس وہ ہے جو خوب دودھ دے، چھا گھوڑا وہ ہے جس میں گھوڑے کی تمام خوبیاں پائی جائیں، علی درجہ کی چھری تلوار وہ ہیں جو بہترین کاٹ کریں، ورنہ کامل انسان وہ ہے جس میں کمال عبودیت ہو۔ غرض جس فرد میں جس قدر نوعی احکام پائے جائیں گے، وہ فرد اسی قدر کامل ہوگا۔ اور اگر کوئی فرد نوعی احکام سے خالی ہو، تو وہ بے کار فرد ہے۔ اور نوعی احکام میں کمی ہو تو اسی قدر ناقص ہے جیسے بھینس اگر بچہ اور دودھ نہ دے تو وہ میڈا کے قابل ہے، گھوڑے میں اس کی خوبیاں نہ پائی جائیں تو وہ گدھا ہے، چھری تلوار کاٹ نہ کریں تو ان کی جگہ رومی کی نوکری ہے اور انسان میں اگر عبودیت نہ ہو تو وہ جہنم کا ایندھن ہوگا۔

اسی طرح نوع کے افراد جب تک نوع کے اقتضا پر باقی رہتے ہیں، ان کو کوئی تکلیف نہیں ہوتی، نہ ان کو کوئی سزا دی جاتی ہے، مگر بعض مرتبہ عارضی سبب کی وجہ سے افراد کی فطرت متغیر ہو جاتی ہے۔ اس وقت پریشانی کھڑی ہوتی ہے، جیسے جسم میں کہیں سوجن آ جاتی ہے، تو جسم بد نما ہو جاتا ہے اور تکلیف بھی ہوتی ہے۔ مذکور بالا حدیث میں اس عارضی تبدیلی کی طرف اشارہ ہے فرمایا: ”ہر بچہ فطرت اسلامی پر پیدا ہوتا ہے، پھر اس کے ماں باپ (یعنی ماحول جس میں وہ بچ پلتا ہے) اس کو یہودی یا عیسائی یا مجوسی (آتش پرست) بنا دیتے ہیں“ یعنی عوارض فطرت کو بدل دیتے ہیں۔

واعلم ان سعادة الافراد: ان تمكّن منها احكام النوع وافرّة كامئة، وان لاتعصى ما دلتها عليه، ولذلك يختلف افراد الانواع فيما بعد لها من سعادتها أو شقاوتها، ومهما بقيت على ما يعطيه النوع لم يكن لها ألم، لكنها قد تغیر فطرتها باسباب طارئة، بمنزلة الورم، وإليه وقعت الإشارة بقوله صلى الله عليه وسلم: ﴿ثم أبواه يهودانه، أو ينصرانه، أو يمجسانه﴾

ترجمہ: اور جان لیں کہ (کسی بھی نوع کے) افراد کی نیک بختی یہ ہے کہ قدرت دیں افراد اپنے اندر نوع کے احکام کو پورے پورے طور پر (یعنی ان افراد میں نوع کے احکام پورے پورے پائے جائیں) اور یہ بات ہے کہ افراد کا مادہ نوع کی نافرمانی نہ کرے۔ اور اسی وجہ سے نوع کے افراد مختلف ہوتے ہیں اُن باتوں میں جو افراد کی نیک بختی اور بد بختی میں سے شمار کی جاتی ہیں — اور جب تک افراد نوع کی دین پر باقی رہتے ہیں، ان کے لئے کوئی تکلیف نہیں ہوتی، مگر کبھی عارضی اسباب کی وجہ سے افراد کی فطرت متغیر ہو جاتی ہے، جیسے سوجن، اور اسی (تبدیلی) کی طرف اشارہ

فرمایا ہے، آپؐ نے اپنے اس ارشد میں کہ: ”پھر اس بچے کے ماں باپ اس کو یہودی یا عیسائی یا مجوسی بنا دیتے ہیں“

## تیسری بات

### ارواح کا بارگاہ عالی کی طرف سمنٹا

حظیرۃ القدس کی طرف ارواح انسانی کا سمنٹا دو طرح پر ہوتا ہے:

اول: بصیرت و ہمت یعنی ایمان اور ذکر و فکر کے ذریعہ: جو بھی شخص بہیمیت کی آلودگیوں سے پاک صاف ہوتا ہے، اس کی روح بارگاہ عالی میں پہنچ جاتی ہے، اور اس بارگاہ کی کچھ باتیں اس پر منکشف ہوتی ہیں۔ حدیث شریف میں ہے کہ آدم علیہ السلام اور موسیٰ علیہ السلام کی پروردگار کے پاس بحث ہوئی (رواہ مسلم، مشکوٰۃ کتاب الایمان، باب الایمان بالقدر، حدیث نمبر ۸۱) اس حدیث میں اسی انجذاب کی طرف اشارہ ہے، دونوں حضرات کی ارواح بارگاہ عالی میں پہنچیں اور وہاں آپس میں گفتگو ہوئی۔ اور متعدد اسانید سے یہ مضمون صراحتاً مروی ہے کہ نیک لوگوں کی روحمیں روح اعظم کے پاس اکٹھی ہوتی ہیں اور روح اعظم حظیرۃ القدس میں ہے، پس صراحتاً یہ بات ثابت ہوئی کہ کچھ ارواح حقیقۃً اس بارگاہ کی طرف سٹ جاتی ہیں۔

دوم: تعلق قائم ہونے کے ذریعہ سمنٹا: موت کے بعد بارگاہ عالی کا ارواح کے ساتھ تکلیف دہی یا راحت رسانی کا تعلق قائم ہوتا ہے، یعنی حظیرۃ القدس کے آثار اُن ارواح میں نمودار ہوتے ہیں، یہ تعلق قائم ہونا بھی حکماً انجذاب (سمنٹا) ہے۔

اس کی تفصیل یہ ہے کہ قیامت کے دن جسموں کو جو دوبارہ بنایا جائے گا، اور ان میں ارواح کو لوٹایا جائے گا، تو وہ نئی زندگی نہ ہوگی، نہ جسم نئے ہوں گے، نہ روحمیں نئی ہوں گی، بلکہ وہ زندگی پہلی زندگی کا تہہ ہوگی، روحمیں بھی وہی ہوں گی، اور اجسام بھی وہی ہوں گے۔ روحمیں تو موت سے فنا نہیں ہوتیں، بعینہً باقی رہتی ہیں۔ اور اجسام جو گل سڑ کر ریزہ ریزہ ہو گئے ہیں ان کی نشاۃ ثانیہ ہوگی، یعنی جسم کے سابقہ اجزاء ہی سے تعمیر نو ہوگی، اس میں مٹی کے نئے اجزاء شامل نہیں ہوں گے۔ رہا یہ سوال کہ قیامت میں تو بہت لمبے چوڑے اجسام ہوں گے، ہر شخص کا قد سو ہاتھ کا ہوگا، سابقہ اجزاء سے اتنا بڑا جسم کیسے تیار ہوگا؟ تو اس کا جواب یہ ہے کہ جس طرح گوندھے ہوئے آلے کو کچھ دیر گرمی میں رکھ کر یا کسی ٹریش چیز سے بھلا لیا جاتا ہے، تو آلے میں کچھ زیادتی نہیں ہوتی۔ اور تھمہ (بدھنسی) میں جو دافر مقدار میں فضلات خارج ہوتے: وہ سابقہ فضلات ہی ہوتے ہیں، اس میں کچھ اضافہ نہیں ہوتا۔ اسی طرح قیامت میں اجسام کے سابقہ اجزاء ہی سے عالم مثال کی مدد سے لمبے چوڑے اجسام تیار ہو جائیں گے، ان میں ذرا بھی نئی مٹی شامل نہ ہوگی۔

اور اس کی دلیل یہ ہے کہ اگر قیامت میں نئی مٹی سے اجسام تیار ہوں، اور ان کو جزاؤں سے بہت زیادہ بات و لائے اور ذرہ ذرہ کے خلاف ہوگی۔ بھلا یہ بات کیسے ممکن ہے کہ کرے کوئی اور بھرے کوئی، اطاعت میں جن اجسام نے مشقت جھیلی، ان کو تو ثواب ملا نہیں، دوسرے اجسام لطف اندوز ہونے لگے! اسی طرح جن اجسام نے معصی کئے ان کو تو کوئی سزا ملی نہیں، دوسرے اجسام ناکردہ گناہ میں پکڑے گئے، بھلا ایسی نا انصافی اللہ کی بارگاہ میں کیونکر ممکن ہے۔ اور یہ بات ہی وقت ممکن ہے کہ بارگاہ عالی کا تعلق ارواح کے ساتھ اور اجسام کے بوسیدہ ذرات کے ساتھ بدستور قائم ہو۔ یہ تعلق کا بقاء بھی حکماً انجذاب ہے۔

واعلم أن الأرواح البشرية تنجذب إلى هذه الحضرة: تارة من جهة البصيرة والهمة، وتارة من جهة تشبُّح آثارها فيها، إيلاماً أو إنعاماً:  
أما الانجذاب بالبصيرة: فليس أحد يتخفف عن ألوان البهيمية إلا وتلحق نفسه بها، وينكشف عليها شئ منها، وهو المشار إليه في قوله صلى الله عليه وسلم: ﴿اجتمع آدم وموسى عند ربهما﴾؛ وروى عنه صلى الله عليه وسلم من طرق شتى: أن أرواح الصالحين تجتمع عند الروح الأعظم.  
وأما الانجذاب الآخر: فاعلم أن حشر الأجساد، وإعادة الأرواح إليها، ليست حياة مستأنفة، إنما هي تمة النشأة المتقدمة، بمنزلة النحلة لكثرة الأكل: كيف؟ ولولا ذلك لكانوا غير الأولين، ولما أخذوا بما فعلوا.

ترجمہ۔ اور جان لیں کہ انسانی ارواح اس بارگاہ کی طرف کبھی بصیرت و توجہ کی جہت سے کھینچی ہیں، اور کبھی ارواح میں تکلیف دہی یا راحت رسانی کے آثار متشکل ہونے (پائے جانے) کی جہت سے کھینچی ہے۔  
رہا بصیرت کے ساتھ کھینچنا: پس جو بھی شخص بیہیمیت کی آلودگیوں سے ہلکا (پاک) ہوتا ہے، اس کی روح اس بارگاہ کے ساتھ مل جاتی ہے، اور اس پر اس بارگاہ کی کچھ باتیں منکشف ہوتی ہیں۔ اور یہ (لحوق) ہی مشر الیہ ہے اس ارشاد نبوی میں کہ: ”آدم اور موسیٰ علیہما السلام ان کے پروردگار کے پاس اکٹھا ہوئے“ اور متعدد اسانید سے آپ ﷺ سے مروی ہے کہ نیک لوگوں کی ارواح، روح اعظم کے پاس اکٹھا ہوتی ہیں۔

اور رہا دوسرا کھینچنا: تو جان لیں کہ جسموں کا دوبارہ زندہ ہونا، اور روحوں کا ان کی طرف لوٹنا، نئی زندگی نہیں ہے، وہ پہلی زندگی کا تہہ ہی ہے، جیسے زیادہ کھانے کی وجہ سے بدبھمی (اور وہ) نئی زندگی کیسے ہو سکتی ہے؟ اگر وہ پہلے ولے لوگ ملے اجتماع کا لفظ تو کسی روایت میں یا نہیں پڑتا۔ حدیث میں اِحتِج (بحث کی) آیا ہے، مگر اجتماع اس سے مفہوم ہوتا ہے ۱۲

نہ ہوں تو ان کے علاوہ ہوں گے اور البتہ نہیں پڑے جائیں گے وہ ان کاموں کی وجہ سے جو انگوٹوں نے کئے ہیں۔

## چوتھی بات

### قیامت میں واقعات تمثیلی رنگ میں ظاہر ہوں گے

جس طرح خواب میں معنویات تمثیلی پیرایہ میں دکھائی جاتی ہیں، جیسے حجۃ الاسلام مولانا محمد قاسم صاحب نانوتوی رحمہ اللہ نے خواب دیکھا تھا کہ آپ خانہ کعبہ پر کھڑے ہیں، اور آپ سے نہریں نکل کر چاروں طرف بہ رہی ہیں، اور مبعثر نے تعبیر دی تھی کہ آپ سے علم کا فیض جاری ہوگا، اسی طرح خارج میں بھی بعض مرتبہ معنویات تمثیلی رنگ میں ظاہر ہوتی ہیں، مثلاً:

(۱) حضرت داؤد علیہ السلام کی ایک کوتاہی فرشتوں کے مقدمہ کی شکل میں سامنے آئی تھی۔ یہ کوتاہی ”خود پسندی“ تھی (من غلب غلب بہ من نفسه، قالہ ابن عباس رضی اللہ عنہ) یہی س آیت کی صحیح تفسیر ہے، جو مستدرک حاکم (۳۳۳:۲) میں حضرت ابن عباس رضی اللہ عنہما سے صحیح سند سے مروی ہے، اور اس کی تفصیل فائد عثمانیہ میں سورۃ ص کی تفسیر میں ہے — اور حضرت شاہ صاحب رحمہ اللہ نے جو تفسیر کی ہے وہ ایک دوسری روایت سے پیش نظر ہے، مگر وہ روایت صحیح نہیں، ابن کثیر رحمہ اللہ اس کی نسبت لکھتے ہیں قد ذکر المفسرون ہہنا قصۃ، اکثرھا ماخوذ من الاسرائیلیات، ولم یثبت فیہا عن المعصوم حدیث یجب اتعاضہ — مگر مثال پر کوئی اثر نہیں پڑتا، کوتاہی خواہ یہ ہو یا وہ، بہر حال وہ ایک معنوی چیز ہے، جو فریقین کے مقدمہ کی شکل میں نمودار ہوئی۔

(۲) شب معراج میں فطرت (اسلام) اور شہوت کو دودھ اور شراب کی شکل میں آپ ﷺ کے سامنے پیش کیا گیا۔ آپ نے دونوں کو دیکھا، پھر دودھ کو لے لیا۔ حضرت جبرئیل علیہ السلام نے فرمایا: الحمد للہ الذی ہدانا للفرطۃ، لو احدث الخمر غوث اُمتک (اللہ کا شکر ہے کہ اس نے آپ کو فطرت کی راہ دکھائی، اگر آپ شراب کو لے لیتے تو آپ کی امت گمراہ ہو جاتی) یہ روایت بخاری شریف میں، سورۃ بنی اسرائیل کی تفسیر میں ہے۔ اس میں ہدایت اور ضلالت کو، جو معنوی چیزیں ہیں، دودھ اور شراب کے محسوس پیکر میں پیش کیا گیا ہے — اور امت کے صالح افراد ہدایت کو قبول کریں گے، یہ بات دودھ کے انتخاب کی صورت میں ظاہر کی گئی ہے۔

(۳) بخاری شریف، کتاب فضائل اصحاب النبی صلی اللہ علیہ وسلم، باب قول النبی صلی اللہ علیہ وسلم: لو کنت متخذاً خلیلاً میں حدیث نمبر ۳۶۷۷ ہے کہ ایک مرتبہ آنحضرت ﷺ اربیس نامی کنویں کی مینڈھ پر، پیر اندر لٹکا کر تشریف فرما تھے۔ حضرت ابو بکر رضی اللہ عنہ آئے اور آپ کی دائیں جانب، کنویں میں پیر لٹکا کر بیٹھ گئے، پھر

حضرت عمر رضی اللہ عنہ آئے وہ پائیں جانب، اسی طرح بیٹھ گئے، پھر حضرت عثمان رضی اللہ عنہ آئے تو آنحضور ﷺ کے پاس میندھ پر جگہ نہیں تھی اس لئے وہ مقابل جانب میں اکیلے بیٹھ گئے۔ حضرت سعید بن المسیب رحمہ اللہ نے، جو جلیل القدر تابعی ہیں، یہ روایت بیان کر کے ارشاد فرمایا: فَاُولَئِهَا قُبُورُهُمْ (میں نے اس کا مطلب ان حضرات کی قبریں یہ ہیں) یعنی ان چاروں حضرات کی وفات کے بعد جس طرح ان کی قبریں بنیں، یہ واقعہ اس کا پیکر محسوس ہے کہ اول قین حضرات کی قبریں ایسے ساتھ ہیں، اور حضرت عثمان رضی اللہ عنہ کی قبر ملحدہ بقیع میں ہے۔

اسی طرح قیامت میں جو واقعات پیش آئیں گے وہ بھی تمثیلی رنگ میں ہوں گے، مثلاً آنحضور ﷺ جو ہدایت لے کر تشریف لائے ہیں وہ میدان محشر میں حوض کوثر کی صورت میں نمودار ہوگی۔ اور صراط مستقیم پل صراط کی شکل اختیار کرے گی۔

واعلم أن كثير من الأشياء المتحققة في الخارج، تكون بمنزلة الرؤيا، في تشبه المعاني بأجسام مناسبة لها، كما ظهرت الملائكة لداود عليه السلام في صورة خصمين، ورفعت إليه القضية، فعرف أنه تشبّع لما فرط منه في امرأة أوريا، فاستغفر وأتاب؛ وكما كان عرض قذحي الحمر واللبن عليه صلى الله عليه وسلم، واختياره اللبن تشبّعاً لعرض الفطرة والشهوات على أمته، واختيار الراشدين منهم الفطرة؛ وكما كان جلوس النبي صلى الله عليه وسلم، وأبي بكر، وعمر، مجتمعين على قف البئر، وجلوس عثمان منفرداً منهم، تشبّعاً لما قدّر الله تعالى من حال قبورهم ومدافنهم، على ما أوله سعيد بن المسيّب، وناهيك به! وأكثر الوقائع الحشرية من هذا القبيل.

ترجمہ اور جان لیں کہ بہت سی چیزیں جو خارج میں پائی جاتی ہیں، وہ خواب کی طرح ہوتی ہیں، معنویات کے پائے جانے میں ان سے منسوب رکھنے والے اجسام کے ساتھ، جیسے فرشتے داؤد علیہ السلام کے سامنے ظاہر ہوئے فریقین کی صورت میں۔ اور انھوں نے آپ کے سامنے قضیہ پیش کیا، پس داؤد علیہ السلام سمجھ گئے کہ یہ اس کوتاہی کی تمثیل ہے، جو ان سے اُڑیا کی بیوی کے معاملہ میں ہو چکی ہے، پس انھوں نے معافی طلب کی اور وہ رجوع ہوئے۔ اور جس طرح شراب اور دودھ کے دو پیالوں کا آپ ﷺ کے سامنے پیش کرنا اور آپ کا دودھ کو پسند کرنا، فطرت اور شہوت کو آپ کی امت کے سامنے پیش کرنے اور امت کے نیک لوگوں کا فطرت کو پسند کرنے کی تمثیل تھا۔ اور جیسے نبی کریم ﷺ اور ابو بکر و عمر رضی اللہ عنہما کا کنویں کی مَن پر اکٹھ بیٹھنا، اور حضرت عثمان رضی اللہ عنہ کا ان سے محکمہ بیٹھنا اس بات کی تمثیل تھا، جو اللہ تعالیٰ نے ان کی قبروں اور ان کے دفن کی جگہوں کے بارے میں مقدر فرمائی تھی، جیسا

کہ اس روایت کا مطلب بیان کیا ہے حضرت سعید بن المسیب رحمہ اللہ نے، اور کافی ہیں تجھ کو حضرت سعید (یعنی ان کا بیان کیا ہوا مطلب تیرے لئے کافی ہے، کسی اور سے اس کا مطلب دریافت کرنے کی ضرورت نہیں) اور قیامت کے بعد کے اکثر واقعات اسی قبیل سے ہیں۔

## پانچویں بات

### فوقانی علوم آسانی سے حاصل نہیں ہو سکتے

علوم دو طرح کے ہیں: حسی علوم اور معنوی علوم:

حسی علوم: وہ ہیں جو حواس خمسہ ظاہرہ کی گرفت میں آتے ہیں، سیکھ سے دیکھ کر، کان سے سن کر، ناک سے سونگھ کر، زبان سے چکھ کر یا جسم سے ٹٹول کر ان کا علم حاصل کیا جاسکتا ہے۔ یہ علوم نسبتاً آسان ہوتے ہیں۔ اسکولوں اور کالجوں میں عام طور پر یہی حسی (مادی) علوم پڑھائے جاتے ہیں۔

معنوی علوم: وہ ہیں جو حواس خمسہ باطنیہ یا عقل سے جانے جاتے ہیں، وہ حواس ظاہرہ کے دائرہ سے خارج ہیں۔ مدارس اسلامیہ میں جو علوم پڑھائے جاتے ہیں وہ اکثر اذقیل معنویات ہیں — پھر علوم معنوی دو طرح کے ہیں ایک وہ جن سے انسان کو کچھ نہ کچھ مناسبت ہوتی ہے۔ یہ وہ علوم ہیں جو خود انسان سے یا کائنات سے تعلق رکھتے ہیں، جیسے نماز، روزہ، حج وغیرہ عبادات کے اسرار و رموز۔ اسی طرح کونسا معاملہ مبنی بر انصاف ہے اور کونسا مبنی بر ظلم؟ یہ سب علوم معنوی ہیں مگر انسان کو اس سے کچھ نہ کچھ مناسبت ہے — دوسرے وہ علوم ہیں جن سے انسان کو بالکل مناسبت نہیں، یہ ذات و صفات کے علوم ہیں، اسی طرح آخرت کے معاملات اور ان کے اسرار و رموز کے علوم بھی غیر مانوس ہیں۔

دونوں قسم کے معنوی علوم نہایت مشکل علوم ہیں، آسانی سے ان کو نہیں سمجھا جاسکتا جیسے مادرزاد اندھا رنگ اور روشنی کو خیال میں نہیں لاسکتا۔ ان کی پوری حقیقت مدت و راز گزرنے کے بعد واقعات اور تمثیلات کے ضمن میں اس کی سمجھ میں آتی ہے۔ اسی وجہ سے مدارس اسلامیہ میں ایک ہی فن کی کتابیں ہر سال پڑھائی جاتی ہیں، فقہ کی مثال لیجئے: تعلیم الاسلام سے شروع کر کے ہدایہ تک پڑھایا جاتا ہے، پھر بھی جب قرآن و حدیث کا نمبر آتا ہے تو بہت سے طلبہ مسائل فقہیہ سے نااہل نظر آتے ہیں، پھر طالب علم افتاء کی تعلیم حاصل کرتا ہے، مگر اب بھی مسائل کا کما حقہ ادراک نہیں کر سکتا، پھر ایک لمبی زندگی فتویٰ نویسی کرتا ہے اور مطالعہ جاری رکھتا ہے، تب کہیں جا کر فقہ کی کچھ خد بند ہوتی ہے۔ اور علوم معنوی کی دوسری قسم کا معاملہ تو اس سے بھی اہم ہے۔ اس لئے قیامت اور اس کے بعد کے واقعات کے جو اسرار و رموز آگے بیان کئے جا رہے ہیں، ان کو ابھی بس سرسری طور پر ہی سمجھا جاسکتا ہے۔ جب وہ واقعات رونما ہوں گے اور اعمال

کے پیکر ہائے محسوس سامنے آئیں گے، تب رفتہ رفتہ ان کی حقیقت واشگاف ہوگی۔

اور اس کی وجہ یہ ہے کہ حقائقِ فہمی کے لئے نفسِ ناحقہ کا التفات ضروری ہے، اور جس قدر التفات زیادہ ہوگا، بات اتنی جلدی سمجھ میں آئے گی۔ تجربہ ہے کہ جو طالب علم پڑھنے کا شوق رکھتا ہے اور سبق کی طرف متوجہ ہوتا ہے، وہ جلدی مسئلہ سمجھ جاتا ہے، اور جس کا ذہن کھیل کود میں لگا رہتا ہے، سبق کی طرف متفت نہیں ہوتا وہ کورا رہ جاتا ہے۔ اور اکثر لوگوں کا حال یہ ہے کہ ان کے نفسِ ناحقہ کا تعلق نسمہ کے ساتھ نہایت پختہ ہوتا ہے، اور نسمہ مادہ کی پیداوار ہے، اس وجہ سے ان کا التفات مادیات کی طرف زیادہ ہوتا ہے اور وہ مادی علوم آسانی سے سمجھ لیتے ہیں۔ اور علومِ فوقانی کی طرف چونکہ پورا التفات نہیں ہوتا، اس لئے وہ آسانی سے سمجھ میں نہیں آتے۔

دوسری وجہ: یہ ہے کہ انسان معنویات کو بھی مادیات کے سہارے سمجھنے کا عادی ہے، اور علومِ معنوی کی پہلی قسم کے لئے چونکہ سہارا موجود ہے، اس لئے وہ ان کو کسی نہ کسی صورت سے سمجھ لیتا ہے، مگر علومِ معنوی کی دوسری قسم چونکہ مادیات سے کوئی مناسبت نہیں رکھتی اس لئے اس کو خالص عقل سے سمجھنا ہوتا ہے، اور وہ مشکل ہے۔ ﴿لَيْسَ كَمِثْلِهِ شَيْءٌ﴾ کی تنبیہ بھی اس لئے کرنی پڑی ہے کہ انسان ذات و صفات کو مادیات کے ساتھ موازنہ کر کے سمجھنے کی کوشش نہ کرے۔ ورنہ وہ جہلِ مرکب کا شکار ہو کر رہ جائے گا۔

واعلم أن تعلق النفس الناطقة بالنسمة أكيدٌ شديدٌ في حق أكثر الناس، وإنما مثلها بالنسبة إلى العلوم البعيدة من مألوفها، كمثل الأكمة: لا يتخیل الألوان والأضواء أصلاً؛ ولا مطمع لها في حصول ذلك إلا بعد أحقاب كثيرة ومُدَد متطاولة، في ضمن تشبُّحات وتمثيلات.

ترجمہ: اور جان لیں کہ اکثر لوگوں کی بہ نسبت نفسِ ناطقہ (روحِ ربانی) کا تعلق نسمہ (روحِ حیوانی) کے ساتھ تعلق نہایت ہی پختہ ہے۔ اور نفسِ ناطقہ کا حال اُن علوم کی بہ نسبت جن سے اس کو بالکل ہی مناسبت نہیں، مادرزاد اندھے کے حال جیسا ہے جو رنگوں اور روشنیوں کو بالکل خیال میں نہیں لاسکتا — اور نفوس کے لئے اُن نامانوس علوم کے حاصل ہونے کی کوئی امید نہیں ہے، مگر قرونِ کثیرہ اور مدتہائے دراز کے بعد، واقعات و تمثیلات کے ضمن میں۔



## قیامت اور اس کے بعد پیش آنے والے واقعات کا بیان

مجازات کا سلسلہ دنیا سے شروع ہوتا ہے اور جنت و جہنم پر منتہی ہوتا ہے۔ بعض اعمال کا اچھا برا بدلہ دنیا ہی میں دیدیا جاتا ہے، کفار کو ان کی نیکیاں دنیا ہی میں کھلا دی جاتی ہیں اور مومنین کے لئے بھی بعض پریشانیوں کو کفارہ سینما بنا دیا



جاتا ہے۔ پھر عذاب قبر اور قبر کی راحتوں کی صورت میں مجازات ہوگی، پھر میدان حشر میں، پھر جنت و جہنم کے راستے میں، اور آخر میں جنت و جہنم کی صورت میں مجازات ہوگی۔

جن لوگوں کے ساتھ اللہ تعالیٰ کو خیر منظور ہوتی ہے ان کو جلد سزا دیکر قصہ نمنا دیا جاتا ہے۔ نیک لوگوں کو ان کی کوتاہیوں پر، دنیاوی میں ابتلا میں ڈال کر، پاک صاف کر کے، ٹھایا جاتا ہے۔ اور آنحضور ﷺ کی مت کو زیادہ تر سزا قبر میں دیدی جاتی ہے، قیامت میں جب وہ انھیں گے تو گناہوں سے پاک صاف ہوں گے۔

پھر قیامت کے لیے دن میں، پھر جنت و جہنم کے راستے میں مختلف لوگوں کو مختلف طرح سے بدلہ دیا جائے گا۔ کسی کا آسان حساب یا جائے گا، کسی کی سخت دار و گیر کی جائے گی۔ کوئی پل صراط پر سے بچ کر پار ہو جائے گا، تو کسی کو آٹھ زخمی کر کے جہنم میں کھینچ لیں گے۔ کچھ لوگوں کو حکم دیا جائے گا کہ وہ اپنے راہ نماؤں کے پیچھے ہو لیں، پھر وہ راہ نما یا تو ان کو جنت میں لے جائیں گے یا جہنم میں پہنچائیں گے۔ کسی کے حق میں اور کسی کے خلاف ہاتھ پاؤں گواہی دیں گے۔ دائیں والے اور بائیں والے اپنے اپنے نامہ اعمال پر دعویٰ کریں گے، جس نے مال کی زکوٰۃ ادا نہ کی ہوگی، اس کا وہ مال سامنے آئے گا، اور اس کو اس مال کے ذریعہ مختلف طرح سے سزا دی جائے گی۔ خلاصہ یہ کہ یہ سب واقعات ان اعمال کے پیکر ہائے محسوس ہیں، جو لوگ دنیا سے کما کر لے گئے ہیں اور صورت نوعیہ کی دین کے مطابق جو تمثیل جس کے لئے منسب ہوگی، وہ اس کے حق میں ظاہر ہوگی۔

اور دوسری زندگی میں کچھ چیزیں ایسی بھی پائی جائیں گی جن کا سب لوگ یکساں طور پر مشاہدہ کریں گے مثلاً ہدایت حوض کوثر کی صورت اختیار کرے گی، نامہ اعمال، وزن اعمال کی شکل میں سامنے آئیں گے اور جنت کی نعمتیں لذیذ کھانوں، خوشگوار مشروبات، پسندیدہ ازواج، چمکدار لباس اور خوبصورت مکانات کے روپ میں متماثل ہوں گی۔

اور جو مومنین گناہوں کی وجہ سے جہنم میں جائیں گے وہ وہاں سے تدریجاً نکلیں گے۔ مسم شریف میں اس آدمی کا قصہ مروی ہے جو جہنم میں سے سب سے آخر میں نکلے گا، اس سے اندازہ ہوگا کہ کس طرح آہستہ آہستہ نکلن ہوگا۔ یہ روایت مشکوٰۃ شریف کتاب احوال القیامہ، باب الحوض والشفاعۃ۔ حدیث نمبر ۵۵۸۲ پر مذکور ہے۔

اور جنتیوں کی بعض خواہشات عام ہوگی، کیونکہ وہ نوعی تقاضا ہوں گی، جنت کی عام نعمتیں انہی خواہشات کی تکمیل کے لئے ہوں گی، اور یہی جنت کی اصل نعمتیں ہیں۔ اور بعض خواہشات انفرادی ہوگی، یہ اول سے کم ترین۔ مگر جنتیوں کے لئے یہ بھی مہیا کی جائیں گی۔ کنز العمال (۶۶۰:۱۱) فضائل جعفر بن ابی طالب رضی اللہ عنہ، حدیث نمبر ۳۲۱۸۶ پر روایت ہے کہ اللہ تعالیٰ نے جنت میں جہاں سب حوریں (گوری عورتیں) ہیں، حضرت جعفر طیار رضی اللہ عنہ کی پسند کی گندی، سیاہی مائل سرخ ہونٹوں والی لڑکی پیدا کی ہے۔ از مشکوٰۃ شریف، کتاب احوال القیامہ، باب صفۃ الجنة، حدیث نمبر ۵۶۳۲ پر بحوالہ ترمذی شریف روایت ہے کہ جو شخص جنت میں گھوڑ سواری کرنا چاہے گا، اس کے لئے اس کا انتظام کر دیا جائے گا۔ اور مشکوٰۃ شریف

کے مذکورہ کتاب اور باب میں حدیث نمبر ۵۶۵۳ پر بحوالہ بخاری شریف روایت ہے کہ اگر کوئی جنت میں کھیتی کرنا چاہے گا تو اس کا بھی انتظام کر دیا جائے گا۔

پھر آخر میں پروردگار عالم کا دیدار ہوگا، اور اللہ تعالیٰ کی سب سے بڑی تجلی ظاہر ہوگی، اور جنتی مشک کے ٹیوں پر بیٹھ کر جمال انور سے لطف اندوز ہوں گے، پھر اس کے بعد جو چھہ ہونے والا ہے اس کا تذکرہ مناسب نہیں، کیونکہ شارع علیہ السلام نے سکوت فرمایا ہے، پھر دوسرا کیسے لب کشائی کر سکتا ہے۔

والنفوس أول ما تبعث تجارى بالحساب اليسير، أو العسير أو بالمرور على الصراط ناجياً ومنخدوشاً، أو بأن يتبع كل أحد متبوعه فيجو أو يهلك، أو ينطق الأبدى والأرجل، وقراءة الصحف، أو بظهور ما بخل به، وحمله على ظهره، أو الكى به؛ وباجملة فتشبهات وتمثلات لما عندها، بما تعطيه أحكام الصورة الوعية

وأيما رجل كان أوثق نفساً، وأوسع نسمة، فالتشبهات الحشرية في حقه أتم وأوفر؛ ولذلك أخبر النبي صلى الله عليه وسلم: أن أكثر عذاب أمته في قبورهم.

وهناك أمور متمثلة تتساوى النفوس في مشاهدتها، كالهداية المبسوطة ببعثة النبي صلى الله عليه وسلم تشبّع حوضاً، وتشبّع أعمالها المحصاة عليها وزناً، إلى غير ذلك؛ وتشبّع النعمة بمطعم هنيئ، ومشرب مریء، ومنكح شهی، وملبس وضیء، ومسكن نهی.

وللخروج من ظلمات التخليط إلى النعمة تدريجات عجيبة، كما بيده النبي صلى الله عليه وسلم في حديث الرجل الذي هو آخر أهل النار خروجاً منها؛ وإن للنفوس شهوات تتوارد عليها من تلقاء نوعها، تمثل بها النعمة؛ وشهوات دون ذلك، يتميز بها بعضها من بعض، وهو قول النبي صلى الله عليه وسلم: ﴿دخلت الجنة فإذا جارية أدماء، أغساء؛ فقلت: ما هذه يا جبريل؟ فقال: إن الله تعالى عرف شهوة جعفر بن أبي طالب للأدم اللئس، فخلق له هذه﴾ وقوله صلى الله عليه وسلم: ﴿إن الله أدخلك الجنة، فلا تشاء أن تحمل فيها على فرس من ياقوتة حمراء، يطير بك في الجنة حيث شئت، إلا فعلت﴾ وقوله: ﴿إن رجلاً من أهل الجنة استأذن ربه في الررع، فقال له: ألسنت فيما شئت؟ قال: بلى! ولكني أحب أن أزرع؛ فبذر، فبادر الطرف نباته واستواؤه واستحصاؤه، فكان أمثال الجبال، فيقول الله تعالى: دونك يا ابن آدم! فإنه لا يشبعك شيء﴾

ثم آخِرُ ذلك رؤية رب العالمين، وظهور سلطان التجليات في جنة الكتيب، ثم كائن بعد ذلك ما أسكت عنه، ولا أذكره، اقتداء بالشارع صلى الله عليه وسلم.

ترجمہ: اور لوگ دوبارہ زندہ کئے جانے کے بعد، سب سے پہلے آسان حساب یا سخت حساب کے ذریعہ بدلہ دیئے جائیں گے یا ہل صراط پر گزرنے کے ذریعہ، بچ جانے کے طور پر یا زخمی ہو جانے کے طور پر، یا بایں طور کہ ہر کوئی اپنے مقبوع کی پیروی کرے، پھر وہ نجات پائے یا ہلاک ہو، یا ہاتھوں اور پیروں کے بولنے کے ذریعہ اور نامہ اعمال پڑھنے کے ذریعہ، یا اس مال کے سامنے آنے کے ذریعہ جس میں آدمی نے بخشی کی ہے (یعنی زکوٰۃ ادا نہیں کی) اور اس کو پیٹھ پر لادنے کے ذریعہ، یا اس سے داغ دینے کے ذریعہ۔ اور جامع بات یہ ہے کہ یہ تمام واقعات ان اعمال کی تمثیلات اور پیکر ہائے محسوس ہیں جو نفوس کے پاس ہیں، صورت نوعیہ کے احکام کی دین کے مطابق۔

اور جو بھی شخص مضبوط نفس والا اور کشادہ سمہ والا ہے، قیامت میں تمثیلات اس کے حق میں زیادہ کامل اور زیادہ مکمل ہوگی، اور اسی وجہ سے نبی کریم ﷺ نے خبر دی ہے کہ آپ ﷺ کی امت کی سزا عام طور پر ان کی قبروں میں ہوگی (رواہ مسلم ۱: ۲۰۲)

اور وہاں (یعنی قیامت کے بعد) کچھ چیزیں ایسی پائی جائیں گی، جن کا سبھی لوگ یکساں مشاہدہ کریں گے، جیسے وہ ہدایت جو نبی ﷺ کی بعثت کے ذریعہ (عالم میں) پھیلانی گئی ہے، وہ حوض کوثر کی صورت میں متمثل ہوگی۔ اور وہ اعمال جو نفوس کے خلاف ریکارڈ کئے گئے ہیں، وہ وزن اعمال وغیرہ کی شکل میں متمثل ہوں گے، اور اللہ تعالیٰ کی نعمتیں مزے دار کھانوں، خوش گوار مشروبات، پسندیدہ بیویوں، روشن پوشاک اور خوبصورت مکانوں کے روپ میں متمثل ہوں گی۔ اور نیکیوں کے ساتھ گناہوں کو مٹانے کی تاریکیوں سے نعت خداوندی کی طرف نکلنے میں بھی حیرت انگیز آہستگی ہوگی، جیسا کہ نبی کریم ﷺ نے اس کو بیان فرمایا ہے، اُس آدمی کے قصہ میں جو جہنمیوں میں آخری شخص ہوگا جہنم سے نکلنے کے اعتبار سے۔

اور بیشک نفوس کی کچھ خواہشات تو ایسی ہیں، جن پر وہ متفق ہیں، ان کی نوع کی جانب سے (یعنی نوعی تقاضا ہونے کی وجہ سے) اللہ کی نعمتیں ان خواہشات کے ساتھ متمثل ہوں گی۔ اور کچھ خواہشات اُن کے ورے ہیں (یعنی کم درجہ کی ہیں) جن کے ساتھ بعض افراد بعض سے ممتاز ہوتے ہیں (یعنی وہ خواہش کسی کسی کی ہوگی)۔ وہ نبی کریم ﷺ کا ارشاد ہے (یعنی اس حدیث میں اسی انفرادی خواہش کا تذکرہ ہے) کہ میں جنت میں گیا، تو اچانک میں نے ایک گندم گوں، سیاہی مائل سرخ ہونٹوں والی لڑکی دیکھی، پس میں نے پوچھا: جبرئیل! یہ کیا؟ تو انھوں نے جواب دیا: ”اللہ تعالیٰ جانتے ہیں کہ حضرت جعفر طیار رضی اللہ عنہ کو گندی رنگ، سیاہی مائل سرخ ہونٹوں والی عورتیں پسند ہیں، اس لئے اللہ تعالیٰ نے یہ لڑکی ان کے لئے پیدا کی ہے۔“ اور آپ ﷺ کا ارشاد ہے کہ: ”بیشک اللہ تعالیٰ تجھ کو جنت میں داخل کریں گے، پھر اگر تو جنت میں پہنچ کر چاہے گا کہ سرخ یا قوت کے گھوڑے پر سوار ہو کر جنت میں جہاں چاہے اڑتا پھرے، تو یہ بات بھی تجھ کو وہاں حاصل ہوگی۔“ اور آپ ﷺ کا ارشاد ہے کہ: ”یک جنتی نے اپنے رب سے کھیتی کرنے کی اجازت

چاہی۔ اللہ تعالیٰ نے اس سے پوچھا: کیا تجھ کو ہر نعمت میسر نہیں؟ اس نے جواب دیا: کیوں نہیں! مگر میں کھیتی کرنا پسند کرتا ہوں۔ پس وہ بیج بوائے گا، تو کھیتی دیکھتے دیکھتے اگ آئے گی، سیدھی کھڑی ہو جائے گی اور کٹ جائے گی، پس اناج کا پہاڑ جیسا ڈھیر لگ جائے گا۔ پس اللہ تعالیٰ فرمائیں گے: ”لے! اے ابن آدم! تیرا پیٹ کسی چیز سے نہیں بھرتا“

پھر ن سب چیزوں کے بعد پروردگار عالم کا دیدار ہوگا اور اللہ کی سب سے بڑی تجلی ظاہر ہوگی، مُشک کے ٹیلوں والے باغ میں، پھر اس کے بعد جو کچھ ہونے والا ہے، اس کے بارے میں، میں سکوت اختیار کرتا ہوں، اور میں اس کا تذکرہ نہیں کرتا۔ شاعر عبید السلام کی پیروی کرتے ہوئے۔

لغات:

خَدَشَهُ (ض) خراش لگانا    نكوى يَكْوِي كَيًّا: لوہے وغیرہ سے داغ دینا    اَوْثَقَ نَفْسًا: جس کا نفس ماطقہ (روح ربانی) مضبوط ہو    اَوْسَعَ نَسْمَةً: جس کا نسیم (روح حیوانی) زیادہ کشادہ ہو یعنی زیادہ مضبوط ہو ایسی مضبوط نفس اور جسم والی گزشتہ امتیں ہیں، میدان قیامت کے واقعات ان کے حق میں زیادہ ظاہر ہوں گے۔ امت محمدیہ کمزور جسم والی امت ہے اس لئے ان کا عذاب زیادہ تر قبر میں ہوگا مولانا سندھی رحمہ اللہ فرماتے ہیں قولہ: اَيُّمَا رَجُلٍ كَانَ اَوْثَقَ نَفْسًا يَعْنِي كُلَّ رَجُلٍ وَاِمْرَاةٍ كَانَ عَظِيمَ النَّفْسِ، وَاَسَعَ النَّسْمَةِ، جَسِيمَ الْبَدَنِ، كَالْاَمَمِ الْمَاضِيَةِ، فَالْتَشَبِهَاتِ الْحَشَرِيَّةِ فِي حَقِّهِمْ، اَنْتُمْ وَاَعْظَمُ يَعْنِي حَيَاتِهِمْ وَعَقَارِبُهُمْ وَغَيْرُهُمَا اَنْتُمْ وَاَوَّلُهَا بِالنِّسْبَةِ اِلَى اُمَّةٍ سَيِّدُنَا مُحَمَّدٌ رَسُوْلُ اللهِ صَلَّى اللهُ عَلَيْهِ وَسَلَّمَ، وَلِذَا اخْبَرَ الْخ ۱۵۰    اَلْهَيْئَةُ: خوش گوار ہنا (ض، ف، ک) الطعام: خوش گوار ہونا    الْمَرْيَةُ: خوش گوار مرا الطعام: خوش گوار ہونا    مُنْكَحٌ نِكَاحِ كِي جگہ یعنی عورت    الشَّهْيُ: مرغوب جیسے شہی: لذیذ چیز    الْوَضِيءُ: پاکیزہ و خوبصورت جمع وضاء    اَلْهَيْئَةُ: حسین و خوبصورت، مَوْنُثٌ بَهِيَّةٌ، بَهَا (ن، س، ک) بَهَاءُ: حسین و خوبصورت ہونا    تَوَارَدَ: متفق ہونا    اَدَمَ: گندم گوں، مَوْنُثٌ اَدْمَاءُ جمع اَدَمٌ    لَعَسَ (س) لَعَسًا: سیاہی، کل سرخ ہونٹ والا ہونا صفت اَلْعَسَلُ مَوْنُثٌ لَعَسَاءُ جمع لَعَسٌ۔

(بفضلہ تعالیٰ جمعہ ۲ ربیع الثانی ۱۴۲۰ھ مطابق ۱۶ جولائی ۱۹۹۹ء کو بحث دوم کی شرح مکمل ہوئی)



پہلی قسم

قواعد کلیہ کے بیان میں

مبحث سوم

ارتقا قات کی بحث

## مبحث سوم

### ارتفاقات کی بحث

- |          |  |
|----------|--|
| باب (۱)  | ارتفاقات کو مستنبط کرنے کا طریقہ       |
| باب (۲)  | ارتفاق اول میں شامل چیزیں              |
| باب (۳)  | فن آداب معاش کا بیان                   |
| باب (۴)  | فن تدبیر منزل (خانگی انتظام) کا بیان   |
| باب (۵)  | فن معاملات کا بیان                     |
| باب (۶)  | نظام حکومت کا بیان                     |
| باب (۷)  | سربراہ مملکت کے لئے ضروری اوصاف        |
| باب (۸)  | سرکاری عملہ کے نظم و انتظام کا بیان    |
| باب (۹)  | خلاف کبریٰ کا بیان                     |
| باب (۱۰) | ارتفاقات کی بنیادی باتیں متفق علیہ ہیں |
| باب (۱۱) | لوگوں میں رائج طور و طریق کا بیان      |

## مبحث سوم

### ارتفاقات کی بحث

ارتفاق: شاہ صاحب رحمہ اللہ کی ایک خاص اصطلاح ہے۔ شاہ صاحب اپنی تصنیفات میں یہ اصطلاح کثرت سے استعمال فرماتے ہیں، اس لئے اس کا مفہوم ذہن نشیں کر لینا چاہئے۔

ارتفاق بہ کے معنی ہیں نفع اٹھانا۔ اس کا مادہ ہے رفق (ن، س، ک) رفقاً بہ ولہ وعلیہ: مہربانی کا برتاؤ کرنا۔ اور شاہ صاحب کے اصطلاحی معنی ہیں: آسائش سے زندگی بسر کرنے کی مفید تدبیریں۔ تدبیرات نافعہ، زندگی کی سہولتیں اور مفید اسکیمیں بھی اس کا ترجمہ کیا جاسکتا ہے۔ حضرت علامہ سندھی رحمہ اللہ وجہ تسمیہ بیان کرتے ہیں: ”جو چیزیں اللہ تعالیٰ نے دنیا میں پیدا کی ہیں، وہ انسان کے ساتھ خشونت سے پیش آتی ہیں، اور فائدہ دینے سے اجاہ کرتی ہیں، انسان ان چیزوں کو نہایت نرمی سے تسخیر کر لیتا ہے، جیسے درخت کو آہستہ آہستہ نرمی سے کلہاڑی سے کاٹتا ہے“ (حاشیہ تقریر) اسی طرح زمین کو آہستہ آہستہ کھود کر اس میں سے مکھنوں پانی نکال پیتا ہے، پھڑے کو نرمی سے سدھا لیتا ہے، ہاتھی کو رام کر لیتا ہے، گھوڑے کو لگام دیدیتا ہے، شیر کو شکنجہ میں کس لیتا ہے، دوس علی ہذا۔ انسان کا اسی قسم کا طریقہ کار اور یہی کاریگری ارتفاق کہلاتی ہے۔

### باب — ا

#### ارتفاقات کو مستبہط کرنے کا طریقہ

ارتفاقات (تدبیرات نافعہ) فطری بھی ہوتے ہیں اور اکتسابی بھی۔ انتفاع کے فطری طریقے قدرت نے تمام حیوانات کو الہام فرمائے ہیں۔ انسان بھی اس سے محروم نہیں۔ ان فطری طریقوں کو رائیگاں نہیں چھوڑنا چاہئے، استعمال کرنا چاہئے۔ اور اکتسابی ارتفاقات وہ ہیں جو انسان اپنی عقل سے مستبہط کرتا ہے۔ یہ صلاحیت اللہ تعالیٰ نے دیگر حیوانات کو نہیں دی، صرف انسان کو بخشی ہے۔ انسان نے خدا کی بخشی ہوئی اس صلاحیت سے کام لے کر تمدن کو زمین سے آسمان تک پہنچا دیا ہے!

علامہ سندھی رحمہ اللہ فرماتے ہیں: قوله: الارتفاقات: جمع ارتفاع بمعنی الانتفاع برفق، والمراد طرق



الانتفاع، فالمعنى. هذا باب فى كيفية إيجاد طرق الانتفاع من الأشياء، واستعمالها إن كانت موجودة، ومعرفتها واستعمالها إن كانت جبيلة ۱۸

## آسائش سے زندگی بسر کرنے کے لئے ارتقا قات ضروری ہیں

انسان بھی دیگر حیوانات کی طرح بہت سی حاجتیں رکھتا ہے، وہ کھانے پینے کا، مہاشرت کرنے کا، دھوپ اور بارش سے بچاؤ کرنے کا، سردی میں آگ یا کپڑوں سے گرمی حاصل کرنے کا، اور ان کے علاوہ بہت سی چیزوں کا محتاج ہے۔ اور یہ اللہ تعالیٰ کا کرم ہے کہ اس نے انسان کو فطری طور پر سمجھا دیا ہے کہ وہ ان حاجات کو رفع کرنے کے لئے کیا تدبیریں اختیار کرے؟ اور جب یہ امور فطری ہیں تو ضروری ہے کہ تمام انسان اس سلسلہ میں برابر ہوں۔ ہاں اگر انسان کا کوئی فرد ناقص ہو، مثلاً نامرد ہو، تو اس کو نہ مباشرت کی حاجت ہوگی نہ اس کے لئے کوئی تدبیر کرنے کی ضرورت۔

اور ان فطری امور کا الہام صرف انسان کو نہیں کیا گیا، اللہ تعالیٰ نے تمام حیوانات کو ان کی ضروریات سمجھا دی ہیں۔ شہد کی مکھوں اور چڑیوں کے احوال پر نظر ڈالنے سے یہ بات بخوبی آشکارہ ہو جاتی ہے۔ البتہ انسان کو چونکہ تمام انواع سے برتر صورت نوعیہ عطا فرمائی گئی ہے یعنی وہ اشرف المخلوقات ہے، اس لئے وہ مذکورہ بالا فطری الہامات کے ساتھ تین چیزیں مزید ملتا ہے۔

اول: عقلی فائدے کے لئے کام کرنا: حیوانات ہمیشہ طبیعت کے تقاضے سے کام کرتے ہیں، جیسے بھوک، پیاس اور شہوت وغیرہ حاجات کی تکمیل کے لئے جدوجہد کرتے ہیں، ان کو گھاس پانی نظر آتا ہے، یا خیال ہوتا ہے کہ فلاں جگہ یہ چیزیں ملیں گی تو وہ فطری داعیہ سے اس کی طرف چل پڑتے ہیں۔ مگر انسان ہمیشہ طبیعت کا تقاضا ہی پیش نظر نہیں رکھتا، بلکہ وہ عقلی فائدے کے لئے بھی کام کرتا ہے۔ مثلاً ملک میں صالح نظام برپا کرنے کے لئے محنت کرتا ہے، اپنے اخلاق کی تکمیل اور نفس کو سنوارنے کے لئے کوششیں کرتا ہے، عذاب آخرت سے رستگاری کا سامان کرتا ہے۔ اور لوگوں میں اپنا سکہ بٹھانے کے لئے دوڑ دھوپ کرتا ہے، اور اسی قسم کے دوسرے کام کرتا ہے جن کا فائدہ عقل سے معلوم ہو سکتا ہے۔

دوم: حاجت روائی کے ساتھ نفاست کا خیال رکھنا: حیوانات صرف حاجت برآری چاہتے ہیں، اس سے آگے ان کا کوئی جذبہ نہیں ہوتا۔ اور انسان چاہتا ہے کہ اسکی حاجتیں عمدہ طریقہ پر پوری ہوں۔ وہ تکمیل حاجت کے ساتھ آنکھ کی ٹھنڈک اور نفس کی لذت بھی چاہتا ہے۔ اس لئے وہ خوبصورت بیوی، لذیذ پکوان، عمدہ لباس اور شاندار کونجی کا خواشمند ہوتا ہے۔

سوم: اُن میں عقل مندوں کا پایہ جانا: انسانوں میں ایسے عقل مند اور با بصیرت لوگ پائے جاتے ہیں، جو ضروریات زندگی کی تکمیل کے لئے بہترین اسکیمیں وجود میں لا سکتے ہیں، اور دوسرے ایسے لوگ بھی ہوتے ہیں جن کو ضرورتوں کا

احساس تو ہوتا ہے مگر کسی وجہ سے وہ مفید تدبیریں نکال نہیں سکتے، مگر جب عقل مندوں کی نکالی ہوئی تدبیریں ان کے سامنے آتی ہیں تو وہ اس کو دل سے قبول کر لیتے ہیں، کیونکہ وہ ان کے دل کی خواہش کے مطابق ہوتی ہیں۔

مثال سے وضاحت: فرض کیجئے، ایک شخص تمدن کے بالکل ابتدائی زمانہ میں ہے۔ اسے بھوک پیاس لگتی ہے، مگر وہ کوئی چیز کھانے پینے کے لئے نہیں پاتا، وہ بہت پریشان ہوتا ہے اور حاجت برآری کی شکلیں سوچتا ہے، مگر کچھ سمجھ میں نہیں آتا، پھر اس کی کسی دانشمند سے ملاقات ہوتی ہے، جو اس کی طرح ان تکایف سے دوچار ہو چکا ہے، چنانچہ اس نے کھانے کے لئے غلہ دریافت کر لیا ہے اور اس کو بونے کاٹنے، گاہنے برسانے اور وقت حاجت کے لئے محفوظ کرنے کا طریقہ جان لیا ہے اور جو زمینیں نہروں اور چشموں سے دور ہیں ان کی آبپاشی کے لئے کنویں کھودنے کا طریقہ اور ممکنہ مشکلیں اور رہٹ کے پیالے بنانے کا طریقہ مستطب کر لیا ہے پس وہ شخص اس دانشمند کے تمام طریقوں کو اپنالیٹا ہے۔ یہ ارتقا قات (تدبیرات نافعہ) کا ایک باب ہے۔

پھر اس شخص نے غلہ تو اگالیا، مگر استعمال کا طریقہ نہیں جانتا، یونہی کچا چباتا ہے، اور سبزی ترکاری اور پھلوں کو کچا کھاتا ہے، اس لئے وہ ہضم نہیں ہوتے، اور پیٹ میں شکایت پیدا ہوتی ہے، اس لئے وہ کوئی مناسب تدبیر سوچتا ہے، مگر اس کی سمجھ میں کچھ نہیں آتا اچانک کسی دانشمند سے اس کی ملاقات ہوئی، جس نے پکانے بھننے، پیسنے اور روٹی بنانے کا طریقہ جان لیا ہے، تو وہ شخص ان چیزوں کو بھی فوراً اپنالیٹا ہے، اور یہ ارتقا قات کا دوسرا باب ہو جاتا ہے۔

یوں نئی نئی اسکیمیں وجود میں آتی رہتی ہیں اور تمدن ترقی کرتا رہتا ہے۔ دنیا کے احوال پر غور کریں، آج دنیا جہاں تک پہنچی ہوئی ہے، یک بارگی وہاں تک نہیں پہنچ گئی، مثلاً آگ پہلے صرف پتھر (حق ماق) میں تھی یا بعض درختوں میں تھی، پھر انسان نے گندھک دریافت کر لی جس سے ماچس بنے لگی، پھر مزید کھوج لگائی، تو برق (بجلی) ہاتھ آ گئی جس کی وجہ سے تمدنی ترقیات آسمان کو چھونے لگیں۔

غرض ارتقا قات رفتہ رفتہ وجود میں آتے ہیں۔ پھر صدیوں تک لوگ ان کو اپنائے رہتے ہیں۔ اس طرح علوم الہامیہ کی اچھی خاصی مقدار جمع ہو جاتی ہے۔ تجربات اس کی افادیت پر صا کرتے ہیں اور لوگ ان ارتقا قات کے ساتھ چھنے رہتے ہیں اور انہی پر ان کا مرنا جینا ہوتا ہے۔

خلاصہ یہ کہ یہاں دو چیزیں ہیں ایک فطری الہامات، دوسری مذکورہ تین چیزیں جو انسان کی امتیازی چیزیں ہیں ان دونوں کا حال سانس جیسا ہے۔ حیات انسانی کے لئے سانس ضروری ہے، جیسے نبض کی حرکت ضروری ہے، چنانچہ انسان کو فطری طور پر سانس لینے کا الہام کیا گیا ہے۔ قدرت نے اس کا علم انسان کی صورت نوعیہ میں سمودیا ہے مگر سانس کو چھوٹا بڑا کرنا انسان کے اختیار میں ہے، اسی طرح فطری علوم کو سنوارنا انسان کے اختیار میں ہے اور ان علوم کو سنوار کر ہی انسان آسائش کی زندگی بسر کر سکتا ہے۔

## المبحث الثالث: مبحث الارتفاقات

## باب كيفية استنباط الارتفاقات

اعلم أن الإنسان يُرافق أبناء جنسه في الحاجة إلى الأكل والشرب، والجماع، والاستظلال من الشمس، والمطر، والاستدفاء في الشتاء وغيرها.

وكان من عناية الله تعالى به أن ألهمه: كيف يرتفق بإزاء هذه الحاجات إلهاماً طبعياً من مقتضى صورته النوعية، فلا جرم يتساوى الأفراد في ذلك، إلا كلُّ مُخْذَج عصت مادته: كما ألهم النحل: كيف تأكل الثمرات؟ ثم كيف تتخذ بيتاً يجتمع فيه أشخاص من بنى نوعها؟ ثم كيف تنقاد ليعسروها؟ ثم كيف تعسل؟ وكما ألهم العصفور: كيف يبتغي الحبوب الغذائية؟ وكيف يرد الماء؟ وكيف يفر عن السنور والصيد؟ وكيف يقاتل من صدّه عما يحتاج إليه؟ وكيف يسافد ذكره الأنثى عند الشبق، ثم يتخذان عُشاً عند الجبل؟ ثم كيف يتعاونان في حضانة البيض؟ ثم كيف يزقان الفراخ؟ وكذلك لكل نوع شريعة تُنفذ في صدور أفرادها من طريق الصورة النوعية.

وكذلك ألهم الإنسان: كيف يرتفق من هذه الضرورات؟ غير أنه انضم له مع هذا ثلاثة أشياء، لمقتضى صورته النوعية الراقية على كل نوع:

أحدها: الانبعاث إلى شئ من رأى كلى: فالبهيمة إنما تنبعث إلى غرض محسوس أو متوهم، من داعية ناشئة من طبيعتها، كالجوع والعطش والشبق، والإنسان ربما ينبعث إلى نفع معقول، ليس له داعية من طبيعته، فيقصّد أن يحصل نظاماً صالحاً في المدينة، أو يكمل خلقه ويهذب نفسه، أو يتفكّض من عذاب الآخرة، أو يُمكن جأه في صدور الناس.

والثاني: أنه يضم مع الارتفاق الظرافة: فالبهيمة إنما تبتغي ما تسد به خلقتها، وتدفع حاجتها فقط، والإنسان ربما يريد أن تقرّ عينه، وتلذّ نفسه زيادة على الحاجة، فيطلب زوجة جميلة، وطعاماً لذيذاً، وملبساً فاخراً ومسكناً شامخاً.

والثالث: أنه يوجد منهم أهل عقل ودراية يستنبطون الارتفاقات الصالحة، ويوجد منهم من يختلج في صدره ما يختلج في صدور أولئك، ولكن لا يستطيع الاستنباط، فإذا رأى من الحكماء وسمع ما استبطره، تلقاه بقلبه، وغض عليه بنواجذه، لِمَا وجدّه موافقاً لعلمه الإجمالي. فرب إنسان يجوع ويظمأ، فلا يجد الطعام والشراب، فيقاسي ألماً شديداً. حتى يجدهما،

فیحاول ارتفاعاً یزاء هذه الحاجة، ولا یهتدی سبیلاً، ثم یتفق أن یلقى حکیماء، أصابه ما أصاب ذلك، فتعرف الحبوب الغاذية، واستنبط بذورها وخصادها ودياسها وتذريتها، وحفظها إلى وقت الحاجة، واستنبط حفر الآبار للبعید من العیون والأنهار، واصطناع القلال والقرب والقضاع، فیتخذ ذلك باباً من الارتفاق.

ثم إنه یقضم الحبوب كماهی، فلا تنهضم فی معدته، ونزاع الفواكه نیشة فلا تنهضم، لیحاول شیناً یزاء هذه، فلا یهتدی سبیلاً فیلقى حکیماء استنبط الطبخ والقلی والطحن والخبز، فیتخذ ذلك باباً آخر، وقس على ذلك حاجاته كلها.

والمستبصر یشهد عنده لیمّا ذكرنا حدوث كثير من المرافق فی البدان بعد ما لم تكن لمضى على ذلك قرون، ولم یزالوا یفعلون ذلك، حتى اجتمعت جملة صالحة من العلوم الإلهامية المؤیدة بالمكتسبة، ویست علیها نفوسهم، وعلیها كان معیاهم ومعاتهم. وبالجملّة: فحال الإلهامات الضرورية مع هذه الأشياء الثلاثة، كمثل النفس: أصله ضروری بمنزلة حركة النبض، وقد انضم معه الاختیار فی صغر الأنفاس وكبرها.

ترجمہ: بمبحث سوم: ارتفاعات کی بحث: باب: ارتفاعات کو مستنبط کرنے (نکالنے، وجود میں لانے) کا طریقہ: جان لیں کہ انسان اس کے اپنائے جنس کی طرح ہے، کھانے پینے، مباشرت کرنے، دھوپ اور بارش سے بچاؤ کرنے، سردی میں گرم ہونے اور ان کے علاوہ دیگر حاجات میں۔

اور انسان پر اللہ تعالیٰ کی عنایت یہ ہے کہ اللہ تعالیٰ نے اس کو، اس کی صورت نوعیہ کے اقتضاء سے، فطری طور پر الہام فرمایا کہ وہ ان حاجات کو رفع کرنے کے لئے کیا تدبیر اختیار کرے۔ پس یہ امر یقینی ہے کہ ان امور میں تمام افراد انسانی برابر ہوں گے، ہاں ناقص الخلق انسان مستثنیٰ ہے، جس کے مادہ نے نافرمانی کی ہے۔ جس طرح اللہ تعالیٰ نے شہد کی مکھیوں کو الہام فرمایا کہ وہ پھل کیسے کھائے؟ پھر وہ مہال کیسے بنائے؟ جس میں اس کی نوع کے افراد اکٹھا ہوں؟ پھر وہ اپنے سردار کی اطاعت کس طرح کرے؟ پھر وہ شہد کیسے بنائے؟ اور جس طرح اللہ تعالیٰ نے چڑیوں کو الہام فرمایا ہے کہ وہ کھانا دانا کس طرح تلاش کرے؟ اور کس طرح وہ پانی پر پہنچے؟ اور کس طرح وہ بلی اور شکاری سے بھگے؟ اور کس طرح وہ لڑے اس سے جو اس کو اس کی ضروریات سے روکے؟ اور بوقت شہوت اس کا تر مادہ سے کس طرح جفتی کرے، پھر دونوں تل کر پہاڑ کے قریب (کس طرح) آشیانہ بنائیں؟ پھر انڈے سینے میں کس طرح ایک دوسرے کی معاونت کریں؟ پھر کس طرح دونوں چوزوں کو چگائیں؟ اور اسی طرح (حیوانات کی) ہر نوع کے لئے ایک قانون ہے، جو صورت نوعیہ کی راہ سے اس نوع کے افراد کے سینوں میں پھونکا گیا ہے۔

اور اسی طرح اللہ تعالیٰ نے انسان کو الہام فرمایا کہ وہ ان ضروریات کی تکمیل کے لئے کیا مفید تدبیر اختیار کرے؟ مگر انسان کے لئے اس عام الہام کے ساتھ، تمام انواع پر اس کی برتر صورت نوعیہ کے تقاضے سے، تین چیزیں ملائی گئی ہیں: ان میں سے ایک: رائے کلی سے کسی چیز کے لئے اٹھ کھڑا ہونا۔ پس چوپائے اپنی طبیعت سے پیدا ہونے والے داعیہ سے کسی محسوس یا وہمی مقصد ہی کے لئے اٹھ کھڑے ہوتے ہیں، جیسے بھوک پیاس اور شہوت۔ اور انسان کبھی عقلی فائدے کے لئے اٹھ کھڑا ہوتا ہے، اس کام کے لئے اس کی طبیعت کا کوئی تقاضا نہیں ہوتا، پس وہ ملک میں صالح نظام قائم کرنے کا ارادہ کرتا ہے یا اپنے اخلاق کی تکمیل اور اپنے نفس کی تہذیب کرتا ہے، یا عذاب آخرت سے رستگاری کی فکر کرتا ہے، یا لوگوں کے سینوں میں اپنا دبدبہ جھاتا ہے۔

اور دوسری چیز: یہ ہے کہ انسان حاجت پوری کرنے کے ساتھ نفست کو مالتا ہے۔ پس چوپایہ صرف وہ چیز چاہتا ہے جس سے وہ اپنی حاجت برآری کرے، اور صرف اپنی ضرورت کو ہٹائے۔ اور انسان کبھی چاہتا ہے کہ حاجت برآری کے علاوہ اس کی آنکھ ٹھنڈی ہو اور اس کا نفس لطف اندوز ہو، اس لئے وہ خوبصورت بیوی، مزے دار کھانا، لباس فاخرہ، اور بلند مکان ڈھونڈتا ہے۔

اور تیسری چیز: یہ ہے کہ انسانوں میں ایسے صاحب عقل و بصیرت پائے جاتے ہیں جو ضروریات زندگی کی تکمیل کے لئے مفید تدبیریں وجود میں لاسکتے ہیں۔ اور ان میں ایسے لوگ بھی پائے جاتے ہیں جن کے سینوں میں وہ بات کھٹکتی ہے جو ان لوگوں کے سینوں میں کھٹکتی ہے، مگر وہ مفید تدبیریں وجود میں نہیں لاسکتا۔ پھر جب وہ عقل مندوں کو دیکھتا ہے، اور ان مفید تدبیر کے بارے میں سنتا ہے، جو انھوں نے نکال رکھی ہیں، تو وہ اس کو دل سے قبول کر لیتا ہے اور اس کو اپنی ڈاڑھوں سے مضبوط پکڑ لیتا ہے، اس لئے کہ اس نے ان تدبیرات کو اپنے علم اجمالی کے موافق پایا ہے۔

مثلاً ایک شخص بھوکا پیاسا ہوتا ہے، پس وہ کھانے پینے کی کوئی چیز نہیں پاتا، پس وہ انتہائی تکلیف برداشت کرتا رہتا ہے تا آنکہ اُن دونوں چیزوں کو پالے، پس وہ اپنی اس حاجت کو رفع کرنے کے لئے مفید تدبیریں سوچتا رہتا ہے، اور وہ اس کی کوئی راہ نہیں پایا، پھر اتفاقاً اس کی کسی دانشمند سے ملاقات ہوتی ہے، جو اسی کی طرح ان تکالیف سے دوچار ہو چکا ہے، پس اس نے کھانے کے لئے غلے کو دریافت کر لیا ہے، و اس نے اس غلہ کو بوئے کاٹنے، گاہنے برسانے اور وقت حاجت کے لئے محفوظ رکھنے کا طریقہ نکال لیا ہے۔ اور چشموں اور نہروں سے دور مقامات کے لئے کنویں کھودنے اور مکے مشکیزے اور (رہٹ کے) پیالے بنانے کا طریقہ مستعد کر لیا ہے۔ پس وہ شخص اس کو تدبیرات نافعہ کا ایک باب بنا لیتا ہے۔

پھر بیشک وہ غلہ کو یونہی کچا چھاتا ہے، پس وہ اس کے پیٹ میں ہضم نہیں ہوتا، اور وہ کچے ہی پھل کھاتا ہے، پس وہ ہضم نہیں ہوتے، پس وہ اس سلسلہ میں کوئی اچھی تدبیر چاہتا ہے اور وہ اس کی کوئی راہ نہیں پاتا، پس وہ کسی ایسے دانشمند سے ملتا ہے جس نے پکانے بھننے، پینے اور روئی بنانے کا طریقہ مستعد کر لیا ہے پس وہ اس کو ایک (دوسرا) باب بنا لیتا ہے

اور اسی پر انسان کی تمام حاجات کو قیاس کر بیجئے۔

اور عقل مند آدمی کے سامنے، ان باتوں کے لئے جو ہم نے ذکر کیں گواہی دیتا ہے مملکت میں بہت سی تدبیرات نافعہ کا نیا پیدا ہونا جو پہلے نہیں تھیں، پس اس پر صدیاں گزر گئیں، اور لوگ برابر وہ کام کرتے رہے یہاں تک کہ علوم الہامیہ کی ایسی اچھی خاصی مقدار جمع ہو گئی جو تجربات سے تائید یافتہ ہے۔ اور ان علوم پر لوگوں کے نفوس خشک ہو گئے (یعنی لوگوں کی محنتیں ان علوم پر ہوتی رہیں) اور اسی پر وہ مرتے جیتے رہے۔

اور خلاصہ یہ کہ ان تین چیزوں کے ساتھ ضروری الہامات کا حال ایسا ہے جیسے سانس کا معاملہ کہ اس کی اصل ضروری ہے جیسے نبض کی حرکت اور تحقیق اس کے ساتھ ملایا گیا ہے سانسوں کو چھوٹا بڑا کرنے کا اختیار۔

لغات:

اِسْتَنْظَلَ مِنَ الشَّيْءِ: سایہ لینا۔ ... اِسْتَذْفًا: گرم ہونا، گرم کیڑا پہننا۔ ... اَلْبَغْسُوبُ: شہد کی زکھی، شہد کی مکھیوں کا بادشاہ۔ ... سَافِدٌ مُسَافِدَةٌ: جھنٹی کرنا۔ ... اَلشُّبْقُ: دُور شہوت شُبِق (س) شُبَقًا: بہت شہوت وال ہونا۔ ... اَلرَّابِیَّةُ: برتر، ابھرنے والی رَبَائِرُ بُورِبَاءَ: زیادہ ہونا، بڑھنا۔ ... حَصَلَ الشَّيْءِ: حاصل کرنا۔ ... تَفَضَّى تَفَضُّيًا: رہائی پانا۔ ... سَدًّا (ن) سَدًّا: بند کرنا۔ ... اَلخَلَّةُ: حاجت۔ ... خَبَزَ (ض) خَبَزًا: روٹی پکانا۔ ... حَاوَلَ مُحَاوَلَةً: قصد کرنا۔ ... رَتَعَ (ف) رَتَعًا: آسودہ زندگی بسر کرنا، یہاں پھل کھانے کے لئے استعمال کیا گیا ہے، کیونکہ پھل آسودہ لوگ کھاتے ہیں۔ ... قَلَى يَقْلِي قَلْيًا: گوشت وغیرہ بھونا۔ ... اَلْمَاذِیَّةُ (اسم فعل، واحد مؤنث) خوراک، غَذَا یَغْذُو غَذًا اَلرَّجُلُ بِالطَّعَامِ: خوراک دینا۔

تصحیح: یَسْتُ اصل میں نَسَبَتْ تھا جس کے معنی ہیں لازم ہونا یعنی ان علوم کے ساتھ لوگوں کے نفوس چمٹے رہے۔ تصحیح منطوطات سے کی گئی ہے، تینوں منطوطوں میں یَسْتُ ہے۔

تشریح:

(۱) انسان کی حد تمام ہے حیوانِ ناطق اس میں حیوان جنس ہے اور ناطق فصل۔ پس حیوان انسان کی جنس ہے، اور اس جنس کے جتنے افراد ہیں یعنی تمام حیوانات، وہ انسان کے ابنائے جنس ہیں۔ اور انسان خود حیوان کی ایک نوع ہے اس نوع کے جتنے افراد ہیں، وہ سب انسان کے ابنائے نوع ہیں۔

(۲) رائے کلی: یہ شاہ صاحب رحمہ اللہ کی خاص اصطلاح ہے۔ اس کا مقابلہ رائے جزئی ہے۔ مولانا سندھی رحمہ اللہ نے رائے کلی کا مفہوم عقل تام اور فکر کامل بیان کیا ہے اور حاشیہ میں لکھا ہے کہ مفاد عامہ کے لئے کام کرنا رائے کلی ہے پس ذاتی اور شخصی غرض کے لئے کام کرنا رائے جزئی ہے۔



## ارتقا قات مستبط کرنے کا طریقہ

انسان کے جو تین امتیازی اوصاف ہیں یعنی رائے کلی کے پیش نظر اقدام کرنا، ضروریات کی تکمیل میں نفاست کا خیال رکھنا اور بعض لوگوں کا تدبیرات نافذ مستبط کرنا اور دوسروں کا ان میں پیروی کرنا، ان تین باتوں میں تمام انسان برابر نہیں۔ لوگوں کے مزاج اور عقلیں متفاوت ہیں اور ان تین باتوں کا تعلق مزاج اور عقل سے ہے۔ نیز تمام لوگ ان تین باتوں میں غور و فکر کے لئے فارغ بھی نہیں، نہ سب لوگ عمرانیات (Sociology) کا پورا علم رکھتے ہیں۔ اس وجہ سے ارتقا قات کے دو درجے ہو گئے:

پہلا درجہ: تمدن کا معمولی درجہ ہے، جیسے خانہ بدوش لوگوں کی تہذیب، پہاڑوں کی چوٹیوں پر بسنے والوں کا تمدن اور زمین کے غیر آباد کن روں میں سکونت پذیر لوگوں کی معاشرت — تمدن کا یہ درجہ ارتقا قات اول یعنی تمدن کا ابتدائی درجہ (دیہی تمدن) کہلاتا ہے۔

دوسرا درجہ: ترقی یافتہ تمدن، جیسے شہری لوگوں کا رہن سہن اور قابل رہائش خطوں کی آبادی۔ بستیوں کا تمدن — ایسے اجتماعات میں ضروری ہوتا ہے کہ دانشمند لوگ اور اخلاق فاضلہ کے حاملین پیدا ہوں۔ گنجان آبادی، ضرورتوں کی زیادتی اور تجربات کی فراوانی معیشت کے اعلیٰ طریقے مستبط کرنے کا باعث ہوتی ہے اور لوگ ان طریقوں کو اپنا بھی لیتے ہیں۔ تمدن کا یہ درجہ ارتقا قات ثانی یعنی ترقی یافتہ تمدن یا شہری تمدن کہلاتا ہے پھر شہری تمدن کا بھی اعلیٰ درجہ شاہوں کی معیشت ہے، ان کے دربار میں دنیا بھر کے دانشمند جمع ہوتے ہیں، اس لئے شاہ صاحبان ان سے معیشت کے بہترین طریقے اخذ کرتے ہیں اور ٹھاٹھ سے زندگی بسر کرتے ہیں۔

پھر جب ترقی یافتہ تمدن وجود پذیر ہو جاتا ہے تو تین وجوہ سے نظام حکومت ضروری ہوتا ہے:

(۱) جب لوگوں میں باہم معاملات ہوتے ہیں، تو ان میں کبھی حرص و حسد، حق نادہندگی اور جانتے ہوئے بھی حق کے انکار کی برائیاں در آتی ہیں، جس کی وجہ سے لوگوں میں اختلافات اور نزاعات جنم لیتے ہیں ان سے نمٹنے کے لئے نظام حکومت ضروری ہے۔

(۲) ہر بڑے اجتماع میں بعض لوگ ایسے ہوتے ہیں جن پر ردی خواہشات کا غلبہ ہوتا ہے، یا ان میں فطری طور پر قتل و غارتگری کی جرات ہوتی ہے اور وہ بے باک ہوتے ہیں، ایسے لوگ معاشرہ کے لئے درد سر بن جاتے ہیں ان سے نمٹنے کے لئے نظام حکومت ضروری ہے۔

(۳) ترقی یافتہ تمدن میں کچھ ایسی مفید اسکیمیں ہوتی ہیں جن کا نفع عام ہوتا ہے، جیسے سڑکیں اور پل بنانا، ریل کا سلسلہ پھیلا نا، پانی بجلی کا انتظام کرنا وغیرہ۔ یہ کام کوئی ایک شخص نہیں کر سکتا، یا کر سکتا ہے مگر آسان نہیں ہوتا یا وہ اس کے

سے آمادہ نہیں ہوتا تو نظام حکومت ضروری ہے، جو ایسے کاموں کو انجام دے۔

غرض مذکورہ بالا تین ضرورتوں سے لوگ مجبور ہوئے کہ نظام حکومت قائم کریں، تاکہ سرکار لوگوں کے درمیان انصاف سے فیصلہ کرے، قانون کی خلاف ورزی کرنے والوں کو سزا دے، بے باک لوگوں کو لگام دے اور لوگوں سے محصول وصول کر کے اس کے مصارف میں خرچ کرے یعنی نفع عام کے کام کرے۔ نظام حکومت کا نام ارتفاق ثالث یعنی ترقی یافتہ تمدن پر کنٹرول کرنے والا نظام ہے۔

پھر جب علاقہ واری حکومتیں قائم ہو جاتی ہیں تو ایک مرکزی حکومت کا قیام ضروری ہوتا ہے۔ کیونکہ جب بہت سی حکومتیں قائم ہو جاتی ہیں اور ہر مملکت کے پاس خزانہ اور فوج جمع ہو جاتی ہے تو کبھی ان شاہوں میں خود غرضی اور حرص و کینہ در آتا ہے اور ان میں باہم اختلاف ہو جاتا ہے ورنہ جنگ شروع ہو جاتی ہے، اس لئے خلیفہ (شہنشاہ) کا انتخاب ضروری ہو جاتا ہے یا پھر تمام بادشاہ کسی ایسی شخصیت یا حکومت کی اطاعت پر متفق ہو جائیں جو ان پر خلیفہ کی طرح مسط ہو، جو سب شاہوں کو ان کے دائرہ میں رکھے، کسی کو کسی پر زیادتی نہ کرنے دے، جیسے اس زمانہ میں سپر پاور (طاقت بالا) یہ فریضہ انجام دیتا ہے۔ اس مرکزی نظام حکومت کا یا کسی بڑی حکومت کے ہدایت میں شامل ہونے کا نام ارتفاق رابع یعنی مختلف ممالک پر کنٹرول کرنے والا نظام ہے۔

### فوائد

(۱) خلیفہ سے مراد وہ شخص ہے جس کو اس درجہ شوکت و دبدبہ حاصل ہو کہ کوئی شخص اس کا ملک چھین نہ سکے، عادتاً یہ بات ناممکن نظر آتی ہو۔ ہاں اللہ تعالیٰ کی نصرت اور فیصلہ سے سب کچھ ہو سکتا ہے ﴿لَكُمْ مِنْ فِتْنَةٍ قَلِيلَةٌ غَلَبَتْ فِتْنَةٌ كَثِيرَةٌ بِإِذْنِ اللَّهِ﴾ (البقرہ ۲۴۹) (بارہا ایسا ہوا ہے کہ چھوٹی جماعت بڑی جماعت پر خدا کے حکم سے غالب آگئی ہے) اسی طرح بھاری فوج اور ڈھیروں مال خرچ کر کے بھی اس کو ہرایا جاسکتا ہے، مگر اس پر ہتھ پڑے دراز میں کوئی ہی قادر ہوتا ہے۔

(۲) بادشاہ (حکومت) اور خلیفہ (مرکزی حکومت) کی ضرورت اشخاص و عادات کے اختلاف سے مختلف ہوتی ہے۔ جو اقوام سخت جنگجو اور تیز طبیعت ہوتی ہیں وہ بادشاہوں اور خدفا کی زیادہ محتاج ہوتی ہیں ان اقوام سے جو حسد و عداوت میں فروتر ہوتی ہے۔

نوٹ: آئندہ ابواب میں حضرت شاہ صاحب قدس سرہ نے ارتفاقات کے اصول اور ان کے ابواب کے مسائل کی صرف فہرست بیان کی ہے، تفصیل نہیں کی، کیونکہ تفصیل طولانی ہے۔ اور یہ وہ اصول و مسائل ہیں جن کو اخلاق فاضلہ کی حامل امتوں نے مان لیا ہے اور ان کو مسلمہ طریقہ بنا لیا ہے، ان میں کسی کا بھی اختلاف نہیں، نہ قریب کے لوگوں کا نہ دور کے لوگوں کا یہ سب باتیں اجماعی اور متفق علیہ ہیں، لہذا آئندہ ابواب میں ان باتوں کو غور سے پڑھا جائے۔



شاہ صاحب کی اصطلاح میں بدوی معاشرت یعنی صحرائی رہن سہن ارتفاق اول ہے اور ترقی یافتہ تمدن یعنی شہری معاشرت ارتفاق ثانی ہے اور نظام حکومت ارتفاق ثالث ہے اور مرکزی نظام حکومت یعنی خلافت کبریٰ ارتفاق رابع ہے۔

ولما كانت هذه الثلاثة لا توجد في جميع الناس سواء، لاختلاف أمزجة الناس وعقولهم، الموجبة للاتباع من رأى كلى، ولحُب الظرافة، ولاستبطاط الارتفاقات والاقتداء فيها؛ ولاختلافهم في التفرغ للنظر، ونحو ذلك من الأسباب: كان للارتفاقات حدان:

الأول: هو الذي لا يمكن أن ينفك عنه أهل الاجتماعات القاصرة، كاهل البدو وسُكَّان شواحق الجبال، والنواحي البعيدة من الأقاليم الصالحة؛ وهو الذي نسميه بالارتفاق الأول.

والثاني: ما عليه أهل الحضرة والقرى العامرة من الأقاليم الصالحة، المستوجبة أن ينشأ فيها أهل الأخلاق الفاضلة والحكماء، فإنه كثر هنالك الاجتماعات، وازدحمت الحاجات، وكثرت التجارب، فاستتبعت مُنَنّ جزيلة، وعُضُوا عليها بالنواجد؛ والطرف الأعلى من هذا الحد: ما يتعامه الملوك أهل الرفاهية الكاملة، الذين يَرُدُّ عليهم حكماء الأمم، فينتحلون منهم مُننا صالحة؛ وهو الذي نسميه بالارتفاق الثاني.

ولما كَمُلَ الارتفاق الثاني أوجب ارتفاقاً ثالثاً، وذلك: أنهم لما دارت بينهم المعاملات، وداخلها الشُّحُّ والحسد والمَطلُّ والتجاهد، نشأت بينهم اختلافات ومنازعات؛ وأنهم نشأ فيهم من تَغْلِبُ عليه الشهوات الرديئة، أو يُجْبَلُ على الجراءة في القتل والنهب، وأنهم كانت لهم ارتفاقات مشتركة النفع، لا يطبق واحد منهم إقامتها، أو لا تسهل عليه، أو لا تسمح نفسه بها: فاضطروا إلى إقامة مَلِكٍ يقضى بينهم بالعدل، ويزجر عاصيهم، ويقاوم جريتهم، ويُجَبِّي منهم الخَراجَ، ويصرفه في مصرفه.

وأوجب الارتفاق الثالث ارتفاقاً رابعاً، وذلك: أنه لما انفرد كل مَلِكٍ بمدينته، وجبى إليه الأموال، وانضمَّ إليه الأبطال، وداخلهم الشُّحُّ والحرص والحقد، تشاجروا فيما بينهم وتقاتلوا، فاضطروا إلى إقامة الخليفة، أو الانقياد لمن تسلط عليهم تسلط الخلافة الكبرى.

وأعنى بالخليفة: من يحصل له من الشوكة ما يرى معه كالممتع أن يسلبه رجل آخر ملكه؛ اللهم إلا بعد اجتماعات كثيرة، وبذل أموال خطيرة، لا يتمكن منها إلا واحد في القرون المتطاولة. ويختلف الخليفة باختلاف الأشخاص والعادات، وأى أمة طبايعها أشدُّ أحد، فهي أحوج

إلى الملوك والخلفاء ممن هي دونها في الشح والسخاء.  
ونحن نريد أن نبهك على أصول هذه الارتفاقات، وفهارس أبوابها، كما أوجه عقول الأمم  
الصالحة ذوى الأخلاق الفاضلة، واتخذوه سنة مسلمة، لا يختلف فيها أفاضلهم ولا أدانيهم،  
فاستمع لما يتلى عليك.

ترجمہ: اور جب یہ تین چیزیں تمام انسانوں میں برابر درجہ میں نہیں پائی جاتیں، لوگوں کے مزاجوں اور عقولوں کے  
متفاوت ہونے کی وجہ سے، جو واجب کرنے والے ہیں رائے کلی سے قدام کرنے کو اور نفاست پسندی کو اور تدبیرات  
نافعہ کے نکالنے کو اور ان میں پیروی کرنے کو، اور غور و فکر کرنے کے لئے قارئین ہونے میں لوگوں کے مختلف ہونے کی وجہ  
سے، اور اس قسم کے دوسرے اسباب کی وجہ سے، تو ارتفاقات کی دو حدیں ہو گئیں۔

پہلی حد: وہ ہے جس سے جدا رہ ہی نہیں سکتے، ادنیٰ درجہ کے تمدن والے (بھی) جیسے خانہ بدوش، پہاڑوں کی چوٹیوں پر  
بسنے والے اور قابل رہائش علاقوں سے دور کناروں کے باشندے۔ اور یہی وہ حد ہے جس کو ہم ارتفاق اول کہتے ہیں  
دوسری حد: وہ ہے جس پر شہروں کے باشندے اور قابل رہائش خطوں کی آباد بستیوں کے بسنے والے ہیں، جن  
خطوں کے لئے لازم ہے کہ ان میں دانشمند اور اخلاق فاضلہ والے لوگ پیدا ہوں، اس لئے کہ ایسی جگہوں میں لوگوں کا  
بڑا بھاری اجتماع رہتا ہے، اور ضرورتوں کی بھیڑ ہوتی ہے اور تجربات کی کثرت ہوتی ہے، اس لئے وہاں اعلیٰ درجہ کے  
طریقے نکالے جاتے ہیں، اور لوگ ان کو ڈاڑھوں سے مضبوط پکڑتے ہیں۔ اور اس حد کا اعلیٰ درجہ وہ ہے جس کو کامل  
ٹھانڈھ کرنے والے بادشاہ برتتے ہیں، جن کے پاس اقوام کے حکماء جمع ہوتے ہیں، پس وہ ان سے مفید طریقے اخذ  
کرتے ہیں۔ اور یہی وہ حد ہے جس کو ہم ارتفاق ثانی کہتے ہیں:

اور جب ارتفاق ثانی مکمل ہو جاتا ہے تو وہ ارتفاق ثالث کو واجب کرتا ہے۔ اور وہ اس طرح کہ جب لوگوں میں  
باہمی معاملات ہوتے ہیں، ور ان میں خود غرضی، حسد، نال، مثول اور حق کا انکار کرنا در آتا ہے تو لوگوں میں جھگڑے اور  
اختلافات پیدا ہوتے ہیں؛ اور اس طرح کہ ان میں ایسے لوگ پیدا ہوتے ہیں جن پر تلخی، خواہشات غالب ہوتی ہیں، یا  
وہ قتل و غارت گری کی جرأت پر پیدا کئے جاتے ہیں؛ اور اس طرح کہ ان لوگوں کی کچھ ایسی مفید اسکیمیں ہوتی ہیں جن کا  
نفع عام ہوتا ہے، اور ان میں سے ایک شخص ان کو پایہ تکمیل تک نہیں پہنچا سکتا، یا ایک شخص کے لئے وہ آسان نہیں ہوتیں یا  
ایک شخص ان کی فیاضی نہیں کرتا، تو لوگ مجبور ہوتے ہیں ایسے بادشاہ کو مقرر کرنے کی طرف جو ان کے درمیان انصاف  
سے فیصلہ کرے، اور ان کے نافرمان کو جھڑکے، اور ان کے بے باک کا مقابلہ کرے اور ان سے محصول وصول کرے، اور  
اس کو اس کے مصارف میں خرچ کرے۔

اور ارتفاق ثالث ارتفاق رابع کو واجب کرتا ہے، اور وہ اس طرح کہ جب ہر بادشاہ اپنی مملکت کے ساتھ جدا ہو جاتا

ہے، اور اس کے پاس مال جمع کیا جاتا ہے اور اس کے ساتھ بہادر لوگ مل جاتے ہیں، اور ان میں خود غرضی، حرص اور کینہ در آتا ہے، تو ان میں باہم اختلاف ہو جاتا ہے اور وہ آپس میں لڑتے ہیں، پس وہ مجبور ہوتے ہیں خلیفہ منتخب کرنے کی طرف، یا ایسے شخص کی اطاعت کرنے کی طرف جو ان پر خلافت کبریٰ کے مسلط ہونے کی طرح مسلط ہو۔

اور میں خلیفہ سے مراد لیتا ہوں ایسے شخص کو جس کو اس درجہ بد بہ حاصل ہو کہ اس کے ساتھ محال جیسا نظر آتا ہو کہ کوئی دوسرا شخص اس کے ملک کو چھین لے۔ اے اللہ! مگر بھاری اجتماع اور ڈھیر سا مال خرچ کرنے کے بعد، مگر اس پر مدتہائے دراز میں کوئی ایک ہی کامیاب ہوتا ہے۔

ور خلیفہ کی ضرورت اشخاص و عادات کے اختلاف سے مختلف ہوتی ہے۔ اور جن اقوام کی طبیعتیں سخت اور تیز ہوتی ہیں وہ بادشاہوں اور خلفاء کی زیادہ محتاج ہوتی ہیں، ان اقوام سے جو خود غرضی اور عداوت میں فروتر ہوتی ہے۔

ور ہم چاہتے ہیں کہ آپ کو ان ارتفاعات کے اصولوں اور ان کے بواب کی فہارس سے آگاہ کریں، جس طرح ان کو اخلاق فاضلہ رکھنے والی صالح امتوں کی عقلوں نے ثابت کیا ہے، اور ان کو مسلمہ طریقہ بنا لیا ہے، نہ ان میں قریب کے لوگوں کا اختلاف ہے نہ دور کے لوگوں کا۔ پس آپ وہ باتیں سماعت فرمائیں جو آپ کے سامنے (آئندہ ابواب میں) پیش کی جاتی ہیں۔

نعت:

اِنْعَلَّ كَذَا: اپنی طرف منسوب کرنا . قَاوِمٌ مَقَاوِمَةٌ: مخالفت کرنا، مقابلہ کرنا . حَبَا (ن) حَبَا وَجَبِي (ض)  
جَبَايَةُ: جمع کرنا . . . . . كُنْ لِلْاَوْتِفَاقَاتِ جَزَاءً بِهٖ لِمَا كَانَتْ هَذِهِ الثَّلَاثَةُ اِلِخِ كِي اَنْهَمُ نَشَالِيهِمْ اَوْر اَنْهَمُ  
كَانَتْ لِهَمْ كَاعُطَفْ اَنْهَمُ لِمَا دَارَتْ بِهٖ . . . . . الشَّحْ (مُثَلَّثَةُ الشَّيْنِ) اِنْتَهَى دَرَجَةً كَا بَحْلٍ، خُود غُرْضِي . اَقَاصِيْ اَوْر  
اَقَاصِيْ جَمْعُ بِيْنِ الْاَقْصَى (اِسْمُ تَفْصِيْلٍ) كِي، جَسْ كَعْنٰى بِيْنِ بَہْتِ دَوْرٍ . اَذَانِيْ اَوْر اَذَانِيْ جَمْعُ بِيْنِ الْاَذْنٰى (اِسْمُ تَفْصِيْلٍ)  
كِي جَسْ كَعْنٰى بِيْنِ زَنْدِيْكَ . فَهَارَسْ جَمْعُ بِيْنِ فَهْرَسٍ كِي اَوْر يَہْ مَعْرَبُ بِيْنِ فِهْرَسْتِ كَا جَوْفَارِسِيْ كَلْمَہٗ ہِے۔

تشریح:

اقالیم صالح یعنی وہ علاقہ جو بود و باش کے لئے اچھا ہے۔ یہ خط جُدی اور خط سرطان کے درمیان کا علاقہ ہے۔ اس خطہ میں موسم نہ بہت زیادہ گرم ہوتا ہے، نہ بہت زیادہ سرد اور شب و روز میں تفاوت بھی بہت زیادہ نہیں ہوتا۔ مگر یہ بات بجلی (Electricity) اور بھاپ (Steam) کی دریافت سے پہلے کی ہے۔ اب لوگ مصنوعی زندگی (Artificial Life) گزارنے لگے ہیں، اس لئے پورا کرۂ ارض بود و باش کے اعتبار سے یکساں ہو گیا ہے۔



## باب — ۲

## ارتفاق اول میں شامل چیزیں

ارتفاق اول یعنی وہی تمدن میں بھی کم از کم گیارہ چیزیں ضرور پائی جاتی ہیں:

۱ — زبان یعنی بولی — انسانی معاشرہ خواہ کتنا ہی فروتر یعنی ابتدائی مرحلہ میں ہو، وہ کوئی نہ کوئی زبان ضرور بولتا ہے کیونکہ انسان حیوان ناطق ہے۔ ناطق کے معنی ہیں وہ جاندار جو الفاظ کی مدد سے اپنا مافی الضمیر سمجھاتا بھی ہے اور سمجھتا بھی ہے، اس لئے کوئی انسانی معاشرہ بے زبان نہیں ہو سکتا — پھر زبان کی دو قسمیں ہیں اصلی اور فرعی۔ اصلی یعنی ام الا لسنہ وہ زبان ہے جو بذات خود وجود میں آتی ہے اور فرعی زبان وہ ہے جو دوسری زبانوں سے الفاظ مستعار لے کر بنائی جاتی ہے مثلاً اردو اور انگریزی فرعی زبانیں ہیں۔ عربی، فارسی، ہندی، سنسکرت وغیرہ زبانوں سے الفاظ لے کر اردو بنی ہے اور انگریزی بہت سی یورپین زبانوں کا مجموعہ ہے اس میں عربی کے الفاظ بھی ہیں۔

اصلی زبانیں کیسے وجود میں آتی ہیں؟ اس بارے میں شاہ صاحب رحمہ اللہ نے تین بنیادی باتیں بیان کی ہیں:

اول: جب کوئی جسم یا کوئی فعل یا کوئی حالت، مجاورت یا سمیت یا کسی اور طرح سے کسی آواز سے ملتے ہیں، تو اس آواز کو بعینہ زبان میں نقل کر لیا جاتا ہے جیسے ٹھوس جسم جسم سے ملتا ہے تو ”کھٹ“ کی آواز، اور بار بار ملتا ہے تو ”کھٹ کھٹ“ کی آواز، اور تلواریں متواتر چلتی ہیں تو ”چکا چک“ کی آواز پیدا ہوتی ہے اسی طرح کورے کپڑے پہن کر چلنے سے ”سر سر“ کی آواز، اور تیز ہوا کے چلنے سے ”سائیں سائیں“ کی آواز پیدا ہوتی ہے، اسی طرح صدمہ اور سخت افسوس کے وقت جو منہ سے تیز سانس نکلتا ہے اس سے ”آہ“ کی آواز پیدا ہوتی ہے، ان آوازوں کو زبان میں نقل کر لیا جاتا ہے یعنی یہی آوازیں الفاظ بن گئی ہیں۔ پھر مختلف معانی کے لئے اشتقاق کے ذریعہ، مختلف الفاظ بنائے گئے ہیں، جیسے کھٹکا، کھٹکانا، کھٹکانا، کھٹکا لگا رہنا، کھٹکا لگنا، کھٹکا گزرتا، کھٹکا ٹٹنا، کھٹکا (کھڑکا) کھٹکا ہونا وغیرہ۔ اسی طرح سر سر، سائیں سائیں، چکا چک اور آہ سے بھی مختلف الفاظ بنائے گئے ہیں۔

دوم: نگاہ کو متاثر کرنے والی چیز کو، اور نفس میں کوئی وجدانی کیفیت پیدا کرنے والی چیز کو قسم اول کے مانند قرار دے کر اس کے لئے بھی کوئی آواز بہ تکلف بنالی جاتی ہے، جیسے سورج کی طرف نسل دیکھنے سے نگاہ پر جواثر پڑتا ہے اس کے لئے ”چکا چونڈھ“ اور روشنی کے بار بار جلنے بجھنے سے جو وجدانی کیفیت پیدا ہوتی ہے اس کے لئے ”جھپ جھپ“ کی آواز بنالی گئی، پھر اس میں اشتقاق کر کے بہت سے الفاظ بنائے گئے۔

سوم: علاقہ مشابہت یا مجاورت کی وجہ سے لفظ کو مجازی معنی میں استعمال کیا جاتا ہے یا کسی مناسبت سے لفظ کو کسی

دوسرے معنی میں نقل کیا جاتا ہے جیسے بے تمیز کے لئے ”گدھا“ اور بے وقوف کے لئے ”بیل“ اور موچی کے پاس بیٹھنے کی وجہ سے خالد حذاء (موچی) مجازاً کہا جاتا ہے (خالد حذاء حدیث شریف کے ایک راوی ہیں) اور لفظ صلاۃ کو جس کے اصلی معنی دعا کے ہیں، نماز کے لئے نقل کر لیا گیا ہے۔ کیونکہ نماز بھی دعا پر مشتمل ہے۔

علاوہ ازیں زبان کے سلسلہ میں دیگر اصول بھی ہیں۔ شاہ صاحب فرماتے ہیں کہ ”ان کو آپ ہمارے کلام میں نہیں کہیں پائیں گے“ مگر حجۃ اللہ الباقیہ میں تو کہیں ان کا تذکرہ نہیں آیا اور دیگر کتابوں میں بھی یاد نہیں پڑتا۔

اور یہ خیال بے دلیل ہے کہ اللہ تعالیٰ نے آدم علیہ السلام کو تمام زبانیں سکھلا دی تھیں اور اس سلسلہ میں ﴿وَعَلَّمَ آدَمَ الْأَسْمَاءَ كُلَّهَا﴾ (سورۃ البقرہ ۳۱) سے استدلال اس لئے درست نہیں کہ مفسرین نے اسماء کی اتنی تفسیریں کی ہیں کہ آیت متشابہ بن گئی ہے۔ امام رازی رحمہ اللہ نے اسماء سے سمیات (چیزیں) مراد لی ہیں وہ فرماتے ہیں المراد بالاسماء صفات الاشياء وبعوتها وخواصها، لانها علامات دالة علی ماہیاتھا فجاء ان يعبر عنها بالاسماء (روح المعانی: ۲۳۳)

۲۔ دیہی تمدن میں بھی لوگ کھیتی باڑی، باغبانی، کنویں کھودنے، کھانا پکانے اور لاؤن بنانے کا طریقہ جانتے ہیں۔

۳۔ ظروف سازی اور چمڑے کی مشکلیں بنانے کے طریقے بھی لوگ جانتے ہیں۔

۴۔ چوپایوں کو سدھانے اور پالنے کا بھی ان میں رواج ہوتا ہے تاکہ ان پر سواری کریں، ان کا گوشت استعمال کریں، ان کی کھالوں، بالوں اور اون سے کام لیں اور ان کے دودھ اور نس سے متمتع ہوں۔

۵۔ مکان بنانے کے طریقے بھی وہ لوگ جانتے ہیں، تاکہ گرمی سردی میں ان میں ٹھکانہ حاصل کریں، خواہ وہ پہاڑوں کی غاریں یا پھونس کے جھوپڑے ہی کیوں نہ ہوں۔

۶۔ لباس جو انسان کے لئے زینت ہے اس سے بھی لوگ واقف ہوتے ہیں، خواہ وہ چوپایوں کے چمڑے کا ہو، یا درختوں کے پتوں کا ہو یا انسانی مصنوعات کا۔

۷۔ ان میں نکاح کا طریقہ بھی رائج ہوتا ہے یعنی عقد کے ذریعہ وہ زن منکوحہ کی تعیین کرتے ہیں، تاکہ کوئی دوسرا اس میں مزاحمت نہ کرے، جس سے وہ اپنی خواہش پورے کرے، نسل بڑھائے، خانگی ضرورتوں میں اس سے مدد لے اور اولاد کی تربیت اور پرورش میں اس سے اعانت حاصل کرے۔

اور انسان کے علاوہ دیگر حیوانات میں جوڑا محض اتفاق سے متعین ہوتا ہے یعنی اتفاقیہ طور پر زودادہ ساتھ ہو جاتے ہیں اور ساتھ ساتھ رہنے لگتے ہیں یا ایک ساتھ پیدا ہوتے ہیں یا انڈوں سے نکلتے ہیں اور بڑے ہونے تک ساتھ ساتھ رہتے ہیں تو بلوغ کے بعد ان کا جوڑا بن جاتا ہے اور اسی قسم کے دیگر اسباب کی وجہ سے ان کا جوڑا قائم ہوتا ہے۔

۸۔ دیہی تمدن میں بھی لوگ وہ کاریگریاں جانتے ہیں، جن کے بغیر کھیتی باڑی، باغبانی، کنوؤں کی کھدائی اور موسیخوں کی تسخیر نہیں ہو سکتی۔ جیسے پھاوڑا، کدال، ڈوس، رسی، اہل کا پھار وغیرہ چیزیں بنانا وہ جانتے ہیں۔

- ۹۔ تبادلہ اشیاء کے طریقے اور بعض اہم کاموں میں تعاون باہمی کی شکلیں بھی ان میں رائج ہوتی ہیں۔ تبادلہ اشیاء کی تفصیل اسی بحث کے باب پنجم (معاملات کے بیان) میں آرہی ہے۔
- ۱۰۔ ان میں قبائلی حکومت بھی ہوتی ہے۔ وہ شخص جو ان میں سب سے زیادہ صاحب الرائے اور مضبوط گرفت والا ہوتا ہے، وہ دوسروں کو سخر کر کے سردار بن جاتا ہے اور کسی نہ کسی منہج سے ٹیکس وصول کر کے حکومت کا نظام چلاتا ہے۔
- ۱۱۔ ان میں ایسے مسلمہ قوانین بھی ہوتے ہیں جن سے باہمی نزاعات میں فیصلہ پایا جاتا ہے، خالصتاً پر روک لگائی جاسکتی ہے اور جوان سے برسر پیکار ہواس سے نمٹا جاسکتا ہے۔
- فائدہ: ہر قوم میں چار قسم کے لوگ ضرور ہوتے ہیں:
- (۱) وہ لوگ جو اہم کاموں میں مفید اسکیمیں بنائیں، تاکہ دوسرے لوگ ان کی پیروی کریں اور ان کی اسکیم پر کار بند ہوں۔

- (۲) وہ لوگ جو کسی بھی طرح لطافت پسند، آسودگی کے خواہاں اور آرام طلب ہوں۔
- (۳) وہ لوگ جو اپنے کمالات پر فخر کریں، جیسے بہادری، فیاضی، نصاحت اور زیرکی وغیرہ کمالات پر فخر کریں۔
- (۴) وہ لوگ جو شہرت کے خواہاں ہوں اور اپنی عظمت و دبذ کو بلند کرنا چاہتے ہوں۔
- فائدہ: قرآن کریم میں اللہ تعالیٰ نے اپنے اس احسان کا تذکرہ فرمایا ہے کہ اس نے اپنے بندوں کو ارتفاق اول میں پائی جانے والی باتوں کا الہام فرمایا ہے۔ شہری تمدن میں پائی جانے والی باتوں کا اور شاہوں اور امیروں کو جو نعمتیں بخشی ہیں ان کا تذکرہ نہیں فرمایا۔ کیونکہ اللہ پاک جانتے ہیں کہ قرآن کریم اور اس کی ہدایت تمام انسانوں کے لئے ہے اور تمام لوگوں میں پائی جانے والی نعمتیں یہی ارتفاق اول کی نعمتیں ہیں، اس لئے سب لوگ انہی کو سمجھ سکتے ہیں واللہ اعلم
- نوٹ: ارتفاق اول کے لئے بس یہی ایک باب ہے۔

### ﴿باب الارتفاق الاول﴾

منه : اللغة المعبرة عما في ضمير الإنسان؛ والأصل في ذلك : أفعال وهيات وأجسام تُلابس صوتاً، بالمجاورة أو التسبب أو غيرهما، فيحكي ذلك الصوت كما هو، ثم يُتصرف فيه باشتقاق الصيغ، بإزاء اختلاف المعاني، ويُسبِّه أمور مؤثرة في الأبصار، أو مُحدثة لهيات وجدانية في النفس بالقسم الأول، ويتكلف له صوت كمثله، ثم اتسعت اللغات بالتجوز، لمشابهة أو مجاورة، والنقل لعلاقة ما؛ وهنالك أصول أخرى مستجدها في بعض كلامنا.

ومنه: الزرع والغرس وحفر الآبار، وكيفية الطبخ والانتدام.

ومنہ: اصطناع الأواني والقرب.

ومنہ: تسخير البهائم واقتناؤها، لِيُسْتَعْمَانَ بظهورها ولحومها وجنودها، وأشعارها، وأوبارها، وألبانها، وأولادها.

ومنہ: مسكن يُؤْوِيهِ مِنَ الْحَرِّ وَالْبَرْدِ، مِنَ الْغَيْرَانِ وَالْعُشُوشِ وَنَحْوِهَا.

ومنہ: لباس يقوم مقام الريش، من جلود البهائم، أو أوراق الأشجار، أو مما عملت أيديهم.

ومنہ: أَنُوْهُ اهْتَدَى لِتَعْيِينِ مَنْكُوحَةٍ لَا يَزَاحِمُهُ فِيهَا أَحَدٌ، يَدْفَعُ بِهَا شَبَقَهُ، وَيَذَرُ بِهَا نَسْلَهُ، وَيُسْتَعِينُ بِهَا فِي حَوَائِجِ الْمَنْزِلَةِ، وَفِي حَضَانَةِ الْأَوْلَادِ وَتَرْبِيَتِهَا؛ وَغَيْرُ الْإِنْسَانِ لَا يَعْنِيهَا إِلَّا بِنَحْوِ مِنَ الْإِتْفَاقِ، أَوْ بِكُونِهِمَا تَوَافِقَيْنِ أَدْرَكَ عَلَى الْمُرَافَقَةِ، وَنَحْوِ ذَلِكَ.

ومنہ: أَنُوْهُ اهْتَدَى لِصَنَاعَاتِ لَا يَتِمُّ الزَّرْعُ وَالْفَرْسُ وَالْحَفَرُ، وَتَسْخِيرُ الْبَهَائِمِ وَغَيْرُ ذَلِكَ إِلَّا بِهَا، كَالْمَغُولِ وَالْدَّلُوِّ وَالسَّكَّةِ وَالْحَبَالِ وَنَحْوِهَا.

ومنہ: أَنُوْهُ اهْتَدَى لِمَبَادِلَاتٍ وَمَعَاوَنَاتٍ فِي بَعْضِ الْأَمْرِ.

ومنہ: أَنُ يَقُومُ أَسَدُهُمْ رَأً، وَأَسَدُهُمْ بِطْشاً، فَيَسْحَرُ الْآخَرِينَ، وَنَرَأْسٌ وَيَرْبُغُ، وَلَوْ بَوَاجِهِ مِنْ الْوُجُوهِ.

ومنہ: أَنُ تَكُونُ فِيهِمْ سَنَةٌ مُسَلِّمَةٌ لِفَصْلِ خُصُومَاتِهِمْ، وَكَتَبٌ ظَالِمُهُمْ، وَدَفْعٌ مِنْ يَرِيدٍ أَنُ يَغْرُوهُمْ. وَلَا بَدَّ أَنُ يَكُونُ فِي كُلِّ قَوْمٍ مَنْ يَسْتَنْبِطُ طَرِيقَ الْإِرْتِفَاقِ فِيمَا يَهْتَمُّ شَأْنُهُ، فَيَقْتَدِي بِهِ سَائِرُ النَّاسِ؛ وَأَنُ يَكُونُ فِيهِمْ مَنْ يَحِبُّ الْجَمَالَ وَالرِّفَاقِيَّةَ وَالِدَّعَةَ، وَلَوْ بَوَاجِهِ مِنَ الْوُجُوهِ؛ وَمَنْ يَسَاهِي بِأَخْلَاقِهِ: مِنَ الشَّجَاعَةِ وَالسَّمَاحَةِ وَالْفَصَاحَةِ وَالْكَيْسِ وَغَيْرِهَا؛ وَمَنْ يُحِبُّ أَنُ يَطِيرَ صَبْتُهُ، وَيَرْتَفِعُ جَاهُهُ.

وقد منَّ اللَّهُ تَعَالَى فِي كِتَابِهِ الْعَظِيمِ عَلَى عِبَادِهِ بِالْهَامِ شُعْبِ هَذَا الْإِرْتِفَاقِ، لَعَلَّهُ بِأَنُ التَّكْلِيفِ بِالْقُرْآنِ يَنْعَمُ أَصْنَافُ النَّاسِ، وَأَنَّهُ لَا يَشْمَلُهُمْ جَمِيعًا إِلَّا هَذَا النُّوعُ مِنَ الْإِرْتِفَاقِ؛ وَاللَّهُ أَعْلَمُ.

ترجمہ: ارتفاق اول کا بیان: اور اس میں سے وہ بولی ہے جس کے ذریعہ انسان اپنے مافی الضمیر کو تعبیر کرتا ہے۔ اور زبان کی اصل: وہ افعال، کیفیات اور جسام ہیں جو مجملات یا سمیت یا ان کے علاوہ کسی اور طرح سے، کسی بھی آواز سے ملتے ہیں، پس وہ آواز بعینہ نقل کر لی جاتی ہے۔ پھر مختلف معانی کے مقابل میں بنانے کا تصرف کیا جاتا ہے۔ اور نگاہوں کو متاثر کرنے والی چیزوں کو، یا نفس میں وجدانی کیفیت پیدا کرنے والی چیزوں کو پہلی قسم کے ساتھ تشبیہ دی جاتی ہے، اور یہ تکلف اس کے لئے کوئی آواز بنالی جاتی ہے۔ پھر علاقہ مشابہت یا عداقت کی وجہ سے مجازی معنی لینے

سے اور کسی اور تصحق کی وجہ سے (لفظ کو ایک معنی سے دوسرے معنی کی طرف) نقل کرنے سے زبانیں پھیلتی ہیں — اور زبان کے بارے میں کچھ اور اصول بھی ہیں، جن کو آپ ہمارے کلام میں کہیں کہیں پائیں گے۔

وراس میں سے: کھیتی باڑی، باغبانی، کنویں کھودنا اور پکانے اور لاون بنانے کا طریقہ ہے۔  
وراس میں سے: ظروف سازی اور مشکلیں بنانا ہے۔

وراس میں سے: چوپایوں کو سدھانا اور ان کو پالنا ہے، تاکہ ان کی پیٹھ، گوشت، کھال، پال، اون، دودھ اور نسل سے کام لیا جائے۔

اور اس میں سے: مکان ہے، جس میں انسان گرمی سردی میں ٹھکانا حاصل کرے، خواہ وہ غاریں ہوں یا جھونپڑے یا اس قسم کی کوئی اور چیز۔

اور اس میں سے: لباس ہے، جو (زینت میں) پرندوں کے پروں کے قائم مقام ہوتا ہے۔ خواہ وہ چوپایوں کی کھالوں کا ہو یا درخت کے پتوں کا یا انسانی مصنوعات کا۔

اور اس میں سے: یہ بات ہے کہ دیہی تمدن والوں نے (بھی) ایسی زن منکوحہ کی تعیین کی راہ پالی ہے، جس میں کوئی دوسرا اس سے مزاحمت نہ کرے، جس سے وہ اپنی خواہش پوری کرے، اور جس کے ذریعہ وہ اپنی نسل بڑھائے اور جس سے وہ اپنی خانگی ضرورتوں میں اور اولاد کی تربیت اور پرورش میں اعانت حاصل کرے — اور انسان کے علاوہ دیگر حیوانات اپنے جوڑے کو متعین نہیں کرتے مگر اتفاقیہ طور پر، یا دونوں کے ایسے جڑواں ہونے کی وجہ سے جو ساتھ ساتھ بلوغ تک پہنچے ہیں یا اس کے علاوہ دیگر اسباب کی وجہ سے (ان کا جوڑا قائم ہوتا ہے)

اور اس میں سے: یہ بات ہے کہ انسان نے ایسی کاریگریوں کی راہ پالی ہے جن کے بغیر کھیتی باڑی، باغبانی، کنویں کی کھدائی اور مویشیوں کو سدھانا وغیرہ کام تکمیل پذیر نہیں ہو سکتے، جیسے پھاوڑا، ڈول، ہل کا پھار، رسیاں اور ان جیسی چیزیں۔

اور اس میں سے: یہ بات ہے کہ اس نے (یعنی دیہی تمدن والوں نے) تبادلہ اشیاء کی اور بعض کاموں میں تعاون باہمی کی راہ پالی ہے۔

اور اس میں سے: یہ بات ہے کہ وہ شخص اٹھے جو ان میں سب سے زیادہ صاحب الرائے ہو، اور مضبوط پکڑ والا ہو، جو دوسروں کو متحرک کرے، اور سردار بنے اور کسی نہ کسی نہج سے ٹکس وصول کرے۔

اور اس میں سے: یہ بات ہے کہ ان میں باہمی نزاعات کا فیصلہ کرنے کے لئے، ظالم کو لگام دینے کے لئے اور جو شخص ان سے برسرِ پیکار ہو اس سے نمٹنے کے لئے کوئی مسدہ طریقہ ہو۔

اور ضروری ہے کہ ہر قوم میں ایسے لوگ ہوں جو ان امور میں جن کا معاملہ لوگوں کو فکر مند بنائے ہوئے ہو، مفید اسکیمیں بناسکیں، پس دوسرے لوگ اس کی پیروی کریں اور یہ کہ ان میں ایسے لوگ ہوں جو کسی نہ کسی نہج پر لطافت پسند،



آسودگی کے خواہاں اور آرام طلب ہوں اور ایسے لوگ ہوں جو اپنے کمالات پر فخر کریں، جیسے بہادری، فیاضی، فصاحت اور زیرکی وغیرہ اور ایسے لوگ ہوں جو چاہتے ہوں کہ ان کی شہرت پھیلے اور ان کا دبہ بلند ہو۔

اور اللہ تعالیٰ نے اپنی کتاب عظیم میں ارفاق اوس کے مشمولات کو الہام کرنے کے ذریعہ، اپنے بندوں پر احسان جتایا ہے، کیونکہ اللہ تعالیٰ جانتے ہیں کہ قرآن کریم کے ذریعہ احکام شرعیہ کا حکم ہر قسم کے لوگوں کو عام ہے اور یہ بھی جانتے ہیں کہ تمام لوگوں کو ارفاق کی یہی قسم شامل ہے، باقی اللہ تعالیٰ بہتر جانتے ہیں۔

لغات:

ربع (ن) القوم: چوتھائی آمدنی لینا۔ عرب میں اسلام سے پہلے قبائلی سردار آمدنی کا چوتھائی حصہ ٹیکس میں وصول کرتے تھے اس لئے یہ لفظ استعمال کیا گیا ہے۔ اب مطلق ٹیکس لینے کے لئے یہ لفظ استعمال ہوتا ہے، خواہ چوتھائی لیا جائے یا کم و بیش۔ انفسہم: سالن سے یا لون سے روٹی کھانا۔ اذام: سالن اور لاون، لاون وہ چیز ہے جس سے روٹی لگا کر کھائیں جیسے چٹنی اچا رسرکہ اور جام وغیرہ۔ قرب: مشکیں، مفرد قرۃ۔ الوبر: اونٹ و خرگوش وغیرہ کے بال اہل الوبر: دیہاتی لوگ۔ الغیران: پیاز میں کھوہ، مفرد غار۔ العشوش: گھونسلہ، آشیانہ، جھونپڑا، مفرد عش اور عش۔ توعم جوڑواں بچہ۔ أدرك الولد: لڑکا بالغ ہوا۔ البغول: پھاڑا۔ السكة: بل کا پھار۔ رأس (ض) رئاسة القوم: سردار قوم ہونا۔ نخج: چوپائے کو لگام کھینچ کر ٹھہرانا، باز رکھنا۔ ہم (ن) همًا: فکر مند ہونا۔ زفاهية: زندگی کا خوشگوار اور آسودہ ہونا۔ دعة: سکون، راحت، تن آسانی۔ اھافہ فی الحسن: حسن و خوبی میں مقابلہ پر فخر کرنا۔ کئیس (مصدر) عقل، دانائی، زیرکی، کئیس: داناء، سمجھدار۔

ترکیب: من الغیران الخ کائن محذوف سے متعلق ہو کر مسکن کی صفت ہے، یہی ترکیب من جلود البھانم الخ کی ہے، وہ لباس کی صفت ہے۔ ان اھندی میں ان خلفہ من المقلد ہے۔ اس کی اصل انہ ہے۔

## باب — ۳

### فن آداب معاش کا بیان

یہاں سے ارفاق ثانی یعنی شہری تمدن کا بیان شروع ہوتا ہے۔ اور اس کے لئے تین باب ہیں۔ آداب کے معنی ہیں قوانین۔ اور معاش بمعنی معاشرت ہے یعنی مل جل کر زندگی بسر کرنا۔ اور اصطلاح میں فن آداب معاش حکمت عملیہ کی وہ قسم ہے جس میں شہری زندگی یا ترقی یافتہ تمدن کی ضروریات سے بحث کی جاتی ہے۔ باب اول میں ارفاق کے دو درجے بیان کئے گئے ہیں۔ ارفاق کا پہلا درجہ وہ ہے جو دیہی تمدن میں پایا جاتا ہے اور دوسرا درجہ وہ ہے جو ترقی یافتہ تمدن میں پایا

جاتا ہے۔ اور ارتفاق کے دونوں درجوں میں کیا کی چیزیں شامل ہیں، اس کی تفصیل پہلے گزر چکی ہے۔ غرض ارتفاق کے دوسرے درجے یعنی شہری تمدن کی جو ضروریات باب اول میں بیان کی گئی ہیں ان کے لئے تدبیرات نافذ کیا ہو سکتی ہیں اس سے جس فن میں بحث کی جاتی ہے وہ فن آداب معاش ہے۔

اس فن میں بنیادی نقطہ یہ ہے کہ شہری تمدن کوئی مستقل تمدن نہیں، بلکہ دیہی تمدن کی ترقی یافتہ شکل ہے۔ اور وہ اس طرح ترقی کرتا ہے کہ ارتفاق اول میں جو چیزیں پائی جاتی ہیں ان کو تین معیاروں پر پرکھا جاتا ہے، جو باتیں اس معیار پر پوری اترتی ہیں وہ لے لی جاتی ہیں اور جو باتیں اس معیار کے مطابق نہیں ہوتیں ان کو چھوڑ دیا جاتا ہے اور شہری زندگی کی ضروریات کی تکمیل کے لئے باقی مفید اسکیمیں بڑھادی جاتی ہیں، اس طرح شہری تمدن کا ڈھنچہ تیار ہوتا ہے۔ اور وہ تین معیار یہ ہیں:

(۱) ارتفاق اول میں رائج تدبیرات نافذ کو صحیح تجربات کی کسوٹی پر کسا جاتا ہے، یعنی ان کا تجربہ کر کے دیکھا جاتا ہے، اگر وہ باتیں ضرر سے بعید اور نفع سے قریب ہوں تو ان کو لے لیا جاتا ہے، ورنہ چھوڑ دیا جاتا ہے۔

(۲) ارتفاق اول میں جو چیزیں پائی جاتی ہیں ان کا کامل مزاج رکھنے والوں کے اخلاق عالیہ سے موازنہ کیا جاتا ہے، اگر وہ باتیں اس مزاج سے ہم آہنگ ہوتی ہیں تو ان کو اختیار کر لیا جاتا ہے، ورنہ ترک کر دیا جاتا ہے۔ مثلاً عقد کے ذریعہ زن منکوحہ کی تعیین اخلاق فاضلہ کا بھی تقاضا ہے، مگر صحرائی تمدن میں اس کی جو شکلیں رائج ہیں، ضروری نہیں کہ وہ بلند اخلاق کے معیار پر بھی پوری اتریں۔

(۳) حسن معاشرت، بہترین جماعتی زندگی اور اس قسم کی دوسری باتیں جو عقل تام سے پیدا ہوتی ہیں، ان کے ساتھ ارتفاق اول میں رائج امور کو ملا کر دیکھا جاتا ہے، جو باتیں مناسب ہوتی ہیں وہ لے لی جاتی ہیں، اور جو نامناسب ہوتی ہیں وہ چھوڑ دی جاتی ہیں۔

اس فن کے بڑے مسائل یہ ہیں۔ ۱- کھانے کے آداب ۲- پینے کے ضابطے ۳- چلنے کے طریقے ۴- بیٹھنے کے آداب ۵- سونے کے طریقے ۶- سفر کرنے کے مسائل ۷- چھوٹا بڑا استہزاء کرنے کے آداب ۸- بیوی سے مقاربت کے قواعد ۹- لباس کے مسائل ۱۰- رہتے سہنے کے آداب ۱۱- نظافت اور پاکیزگی کے طریقے ۱۲- زریب وزینت کے مسائل ۱۳- باہمی گفتگو کا سلیقہ ۱۴- آفتوں اور بیماریوں میں دواؤں اور جھڑ پھونک کے استعمال کے مسائل ۱۵- اجتماعی حوادث کو پہلے سے جانینے کی شکلیں، مثلاً نسون، دریائی طوفان، دریا میں باڑ آنے کا پہلے سے اندازہ کر لینا ۱۶- خوشی کے مواقع میں جیسے بچہ کی ولادت، شادی، عید، مسافر کی حج وغیرہ کے سفر سے واپسی اور اس کے علاوہ دیگر مواقع میں دعوت کرنے کا بیان ۱۷- بوقت مصائب، تم کرنے کے طریقے ۱۸- بیمار پرسی کرنے کے آداب ۱۹- مردوں کو دفن کرنے کے مسائل (ان مسائل میں سے ہر مسئلہ ایک باب کا عنوان ہے، اس لئے شاہ

صاحب رحمہ اللہ نے اس باب میں ان مسائل کو ”باب“ سے تعبیر کیا ہے)

## دس اجمالی باتیں

آباد خطوں میں بسنے والے اور صحیح مزاج رکھنے والے، قابل لحاظ حضرات دس باتوں پر متفق ہیں:

۱:- گندہ کھانا نہ کھایا جائے، جیسے اپنی موت مرا ہوا جانور، گلا سڑا کھانا، اور وہ جانور جن کے مزاج میں اعتدال اور جن کے اخلاق میں باقاعدگی نہ ہو۔

۲:- کھاتے وقت کھانا برتنوں میں رکھا جائے اور برتن دسترخوان پر رکھے جائیں۔

۳:- کھانے سے پہلے ہاتھ منہ دھولے جائیں اور کھاتے وقت حماقت اور حرص کی شکلوں سے اور ایسی باتوں سے بچ جائے جو ساتھیوں کے دلوں میں تکدر پیدا کرتی ہیں۔

۴:- بدبودار پانی نہ پیا جائے، نہ پانی کے برتن (مشک، مشکے اور جگ وغیرہ) میں منہ لگا کر پیا جائے، نہ جانوروں کی طرح سانس لئے بغیر گٹ گٹ پیا جائے۔

۵:- نظافت، پاکیزگی اور صفائی کا اہتمام کیا جائے یعنی بدن، کپڑوں اور مکان کو دو چیزوں سے پاک صاف رکھا جائے ایک گھٹاؤنی بدبودار ناپاکیوں سے جیسے پیشاب، پاخانہ اور غلاظت وغیرہ کو دھو کر صاف کیا جائے دوسرے جسم میں طبعی طور پر پیدا ہونے والے میل کچیل سے، جیسے گندہ دھنی: اس کو مسواک سے دھو کر کیا جائے اور بغل اور زیر ناف کے بال: ان کی صفائی کی جائے اور کپڑوں کا میلا ہونا: ان کو دھو کر صاف کیا جائے اور مکان کا کوڑے کرکٹ سے بھر جانا: اس کو جھاڑو دیکر صاف کیا جائے۔

۶:- آدمی کو موگوں کے درمیان نمایاں حالت میں رہنا چاہئے مثلاً لباس درست ہو، سر اور ڈاڑھی میں کنگھی کر رکھی ہو، اور منکوحہ عورت خضاب اور زیور سے آراستہ پیراستہ ہو۔

۷:- برہنگی معیوب حالت ہے اور لباس زینیت ہے اور سمیلین کا کھلنا عار کی بات ہے۔

۸:- کامل لباس وہ ہے جو سارے جسم کو چھپائے اور شرمرگاہ کو چھپانے والا کپڑا (پاجامہ) باقی بدن کو چھپانے والے کپڑے سے علیحدہ ہونا چاہئے، تاکہ اگر اتفاقاً اوپر کا کپڑا کھل جائے تو بے پردگی نہ ہو۔

۹:- کسی بھی طرح سے حادث کی پیش بینی کر لینی چاہئے، مثلاً خواب سے یا علم نجوم سے یا فال سے یا شگون، کہانت اور رمل وغیرہ سے۔ پیش بینی کے یہ مختلف طریقے لوگوں میں قدیم زمانہ سے رائج تھے۔ اب رصدگاہوں، پیمائش کے مختلف میٹروں اور راڈروں کے ذریعہ آنے والے حالات کا پہلے سے اندازہ کر لیا جاتا ہے۔

۱۰:- فصیح گفتگو کرنی چاہئے یعنی الفاظ ثقیل اور غیر مانوس نہ ہوں، ترکیب عمدہ، مضبوط اور چست ہو اور اسلوب بیان

مرغوب، جاذب اور دلکش ہو۔ اور ایسا ہی شخص فصاحت کا معیار ہوتا ہے۔

اسی طرح مسائل باب کی مذکورہ فہرست کے ہر باب میں اجماعی اور مسلمہ مسائل ہیں۔ جن پر دنیا کے تمام لوگ متفق ہیں، البتہ قواعد و ضوابط کی ترتیب و تفصیل لوگ اپنے اپنے انداز پر کرتے ہیں۔ مثلاً ماہر طبیعیات طب کے قواعد پیش نظر رکھتا ہے، نجومی ستاروں کے خواص کو ملحوظ رکھتا ہے اور مسلمان ماہر دینیات احسان (اللہ تعالیٰ کی پسندیدگی) کی بنیاد پر قواعد تیار کرتا ہے، اور آپ کو یہ تمام باتیں ان کی کتابوں میں تفصیل سے مل جائیں گی۔ اور یہ اختلاف ایسا ہے جیسے ہر قوم کی پوشاک اور طور و طریق علم ہوتے ہیں اور وہی ان کی پہچان ہوتے ہیں۔ یہ اختلاف قوموں کے مزاج اور عادات کے اختلاف کی وجہ سے ہوتا ہے، اسی طرح فن آداب معاش کی تفصیلات کا اختلاف بھی سمجھ لینا چاہئے۔

### ﴿باب فن آداب المعاش﴾

وهی الحکمة الباحثة عن كيفية الارتفاق: من الحاجات المبيّنة من قبل، على الحدّ الثاني؛ والأصل فيه: أن يُعرَضَ الارتفاق الأول على التجربة الصحيحة في كل باب، فُتُخْتارَ الهيئاتُ البعيدة من الضرر، القريبة من النفع، ويُترك ما سوى ذلك؛ وعلى الأخلاق الفاضلة التي يُجِبُّ عليها أهلُ الأمزجة الكاملة، فيُختار ما توجبه وتقتضيه، ويُترك ما سوى ذلك؛ وعلى حسن الصحبة بين الناس وحسن المشاركة معهم، ونحو ذلك من المقاصد الناشئة من الرأي الكلي. ومعظم مسائله: آداب الأكل، والشرب، والمشي، والقعود، والنوم، والسفر، والخلاء، والجماع، واللباس، والمسكن، والنظافة، والزينة، ومراجعة الكلام، والتمسك بالأدوية والرقي في المعامات، وتقديم المعرفة في الحوادث المُجمعة، والولائم عند عروض فرح: من ولادة، ونكاح، وعيد، وقدم مسافر، وغيرها، والمآتم عند المصائب، وعيادة المرضى، ودفن الموتى. فإنه أجمع من يُعتمد به من أهل الأمزجة الصحيحة: سُكَّانُ البلدان المعمورة، على أن لا يؤكل الطعام الخبيث، كالْمَيْتِ حَتْفِ أَنْفِهِ، والمتعفن، والحيوان البعيد من اعتدال المزاج وانتظام الأخلاق، ويستحبون أن يرضع الطعام في الأواني، وتوضع هي على السُّفْرِ ونحوها، وأن يُنظَّفَ الوجه واليدين عند إرادة الأكل، ويُحْتَرَزَ عن هِشَاتِ الطَّيْسِ، والشَّوْهِ، والتي تورث الضغائن في قلوب المشاركين، وأن لا يُشْرَبَ الماءُ الآجِنُ وأن يُحْتَرَزَ من الكَرَعِ والقَبِّ.

وأجمعوا على استحباب النظافة: نظافة البدن والثوب والمكان عن شئنين: عن النجاسات

الْمُنْتَنَةِ الْمُتَقَدِّرَةِ، وَعَنِ الْأَوْسَاحِ النَّابِتَةِ عَلَى نَهْجِ طَبِيعِي، كَالْبَخْرِ يُزَالُ بِالسَّوَالِكِ، وَكَشْعَرِ الْإِبْطِ وَالْعَانَةِ، وَكَتَوَسُّخِ الثِّيَابِ، وَاعْشِشَابِ الْبَيْتِ. وَعَلَى اسْتِحْبَابِ أَنْ يَكُونَ الرَّجُلُ شَامَةً بَيْنَ النَّاسِ: قَدْ سَوَّى لِبَاسَهُ، وَسَرَّحَ رَأْسَهُ وَلَحِيَّتَهُ؛ وَالْمَرْأَةُ إِذَا كَانَتْ تَحْتَ رَجُلٍ تَتَزَيَّنُ بِخَضَابٍ وَخُلْيٍّ وَنَحْوِ ذَلِكَ؛ وَعَلَى أَنْ الْعُرَى شَيْنٌ، وَاللِّبَاسُ زَيْنٌ، وَظُهُورُ السَّوَاتِينِ عَارٌ، وَأَنْ أَتَمَّ اللَّبَاسُ مَا سَتَرَ عَامَةَ الْبَدَنِ، وَكَانَ سَاتِرُ الْعَوْرَةِ غَيْرَ سَاتِرِ الْبَدَنِ، وَعَلَى تَقْدِمَةِ الْمَعْرِفَةِ بِشَيْءٍ مِنَ الْأَشْيَاءِ: إِمَّا بِالرُّؤْيَا، أَوْ بِالنَّجُومِ، أَوْ بِالطَّيْرَةِ، أَوْ الْعِيفَةِ وَالْكِهَانَةِ وَالرَّمْلِ، وَنَحْوِ ذَلِكَ وَكُلٌّ مِنْ خُلُقٍ عَلَى مَزَاجٍ صَحِيحٍ وَفَوْقَ سَلِيمٍ يَخْتَارُ لِمَحَالَةٍ فِي كَلَامِهِ مِنَ الْأَلْفَاظِ كُلِّ لَفْظٍ غَيْرٍ وَحَشِيٍّ، وَلَا ثَقِيلٍ عَلَى اللِّسَانِ؛ وَمِنَ التَّرَاكِبِ كُلِّ تَرْكِيبٍ مَتِينٍ جَيِّدٍ، وَمِنَ الْأَسَالِيبِ كُلِّ اسْلُوبٍ يَمِيلُ إِلَيْهِ السَّمْعُ، وَيَرْكَنُ إِلَيْهِ الْقَلْبُ، وَهَذَا الرَّجُلُ هُوَ مِيزَانُ الْفَصَاحَةِ.

وَبِالْجُمْلَةِ فَفِي كُلِّ بَابٍ مَسَائِلُ إِجْمَاعِيَّةٌ مُسَلِّمَةٌ بَيْنَ أَهْلِ الْبُلْدَانِ، وَإِنْ تَبَاعَدَتْ، وَالنَّاسُ بَعْدَهَا فِي تَمْهِيدِ قَوَاعِدِ الْأَدَابِ مُخْتَلِفُونَ فَالطَّبِيعِيُّ يَمَهِّدُهَا عَلَى اسْتِحْسَانَاتِ الطَّبِيعِ، وَالْمَنْجُمُ عَلَى حَوَاصِ النَّجُومِ، وَالْإِلَهِيُّ عَلَى الْإِحْسَانِ، كَمَا تَجَدُّهَا فِي كِتَابِهِمْ مَقْصَلَةٌ؛ وَلِكُلِّ قَوْمٍ زَيٌّْ وَآدَابٌ يَتَمَيِّزُونَ بِهَا، يَوْجِهَا اخْتِلَافُ الْأَمْزِجَةِ وَالْعَادَاتِ، وَنَحْوِ ذَلِكَ.

ترجمہ: فن آداب معاش کا بیان: فن آداب معاش وہ حکمت ہے جو حدِ ثانی پر پہلے بیان کردہ ضروریات کی تدبیراتِ ناعہ سے بحث کرتی ہے۔ اور بنیادی بات اس فن میں یہ ہے کہ ارتقا کا اول کو (فن آداب معاش کے) ہر باب میں صحیح تجربہ پر پیش کیا جائے، پھر وہ ہمیشہ اختیار کی جائیں جو ضرر سے بعید اور نفع سے قریب ہوں اور ان کے علاوہ کو چھوڑ دیا جائے۔ اور ان اخلاقِ فاضلہ پر پیش کیا جائے جن پر کامل مزاج رکھنے والے لوگ پیدا کئے جاتے ہیں۔ پھر وہ باتیں لے لی جائیں جن کو اخلاقِ عالیہ ثابت کرتے ہیں اور چاہتے ہیں، اور ان کے علاوہ کو چھوڑ دیا جائے۔ اور حسن معاشرت اور بہترین جماعتی زندگی پر اور اس قسم کے دیگر مقاصد پر جو رائے کلی سے پیدا ہوتے ہیں، پیش کیا جائے۔

اور اس فن کے بڑے مسائل یہ ہیں: کھانے، پینے، سونے، سفر کرنے، استنجہ کرنے، صحبت کرنے، کپڑا پہننے، رہنے، پہننے، نظافت، زینت، باہمی گفتگو کرنے، آفتوں میں دواؤں اور منتروں کو استعمال کرنے، حوادثِ اجتماعیہ کو پہلے سے پہچاننے، اور خوشی پیش آنے پر، جیسے بچہ کی ولادت، شادی، عید، مسافر کی واپسی وغیرہ کے موقع پر دعوت کرنے، مصائب کے وقت ماتم کرنے، بیمار پر پی کرنے اور مُردوں کو دفن کرنے کے آداب۔

پس بیشک آبادِ خطوں میں بسنے والے، صحیح مزاج رکھنے والے، قابلِ لحاظ لوگ:

۱۔ اس پر متفق ہیں کہ گندہ کھانا نہ کھایا جائے، جیسے اپنی موت مرا ہوا جانور، اور سڑا ہوا کھانا (گوشت وغیرہ) اور وہ جانور جن کا مزاج اعتدال سے دور ہے اور جن کے اخلاق میں باقاعدگی نہیں ہے۔

۲۔ اور وہ پسند کرتے ہیں کہ کھانا برتنوں میں رکھا جائے، اور برتن دسترخوان وغیرہ (جیسے میز) پر رکھے جائیں۔

۳۔ اور یہ بات کہ کھانے سے پہلے دونوں ہاتھ اور منہ دھولیا جائے، ورحماقت اور حرص کی شکلوں سے اور ایسی باتوں سے بچا جائے جو ساتھیوں کے دلوں میں تکدر پیدا کریں۔

۴۔ اور یہ بات کہ بدبودار پانی نہ پیا جائے اور پانی کے برتن میں منہ لگا کر اور جانوروں کی طرح گھٹ گھٹ نہ پیا جائے۔

۵۔ اور وہ لوگ نظافت کی پسندیدگی پر متفق ہیں یعنی بدن، کپڑوں اور مکان کو دو چیزوں سے پاک رکھا جائے (ایک گھناؤنی بدبودار ناپاکیوں سے، (دوسرے) طبعی طور پر پیدا ہونے والے میل کچیل سے، جیسے گندہ دہنی کہ اس کو مسواک سے دور کیا جائے، اور جیسے بغل و زری ناف کے بل، اور جیسے کپڑوں کا میل ہونا، اور گھر کا کوڑے سے بھر جانا۔

۶۔ اور اس بات کی پسندیدگی پر کہ آدمی لوگوں کے درمیان نمایاں رہے: اس نے لباس درست کر رکھا ہو اور سر اور ڈاڑھی میں کنگھی کر رکھی ہو اور عورت جب کسی کے عقد میں ہو تو خضاب (منہدی) اور زیور وغیرہ سے آراستہ ہو۔

۷۔ اور اس بات پر کہ برہنگی عیب ہے اور لباس زینت ہے اور دوشرمگاہوں کا کھلتا عار کی بات ہے۔

۸۔ اور یہ کہ کامل لباس وہ ہے جو سارے جسم کو چھپائے۔ اور شرمگاہ کو چھپانے والا کپڑا، باقی بدن کو چھپانے والے کپڑے کے علاوہ ہو۔

۹۔ اور کسی طرح سے پیش بینی کرنے پر، یا خواب سے یا ستاروں سے، یا فال سے، یا شگون سے اور کہانت سے اور رُمل سے اور اسی قسم کی دوسری چیزوں سے۔

۱۰۔ اور ہر وہ شخص جو صحیح مزاج اور سلیم ذوق پر پیدا کیا گیا ہے، لامحالہ اپنے کلام میں ایسے الفاظ استعمال کرنا پسند کرتا ہے جو غیر مانوس اور قلیل نہ ہوں اور ایسی ترکیبیں استعمال کرنا پسند کرتا ہے جو عمدہ اور مضبوط ہوں، اور ایسا اسلوب بیان استعمال کرنا پسند کرتا ہے جس کی طرف کان مائل ہوں اور دل جھکیں، اور یہی شخص فصاحت کی میزان ہے۔

اور خلاصہ یہ ہے کہ ہر باب میں ایسے مسائل ہیں جو مختلف ممالک کے لوگوں کے درمیان اجماعی اور مسلم ہیں، اگرچہ وہ علاقے ایک دوسرے سے کتنے ہی فاصلہ پر ہوں۔ اور لوگ اس کے بعد آداب کے قواعد تیار کرنے میں مختلف ہیں: علم طبیعی کا ماہر علم طب کے مستحسنت (پسندیدہ باتوں) پر، اور علم نجوم کا ماہر ستاروں کے خواص (خصوصیات) پر، اور فن الہیات کا ماہر احسان (اللہ کی پسندیدگی) پر قواعد تیار کرتا ہے، جیسا کہ آپ ان تمام باتوں کو ان کی کتابوں میں مفصل طور پر پائیں گے۔ اور ہر قوم کی پوشاک اور طور و طریق ہے، جن کی وجہ سے وہ ممتاز ہوتے ہیں، جس کو مزاجوں اور عادتوں

وغیرہ کا اختلاف ثابت کرتا ہے۔

### لغات:

صَحْب (س) صُحْبَة: ایک ساتھ زندگی بسر کرنا .. شاکہ: باہم شریک ہونا المشارک: ساجھی، حصہ دار  
راجعه الکلام: دوبارہ گفتگو کرنا، مراجعة الکلام: باہم گفتگو کرنا .. زُفَى، زُفَى کی جمع ہے بمعنی منتر، تنوید .. قدم  
تقدمة: آگے کرنا ... الخف: موت، خف: خف: اس کی ناک کی موت یعنی اپنی موت مرنا۔ جاہلیت میں عربوں کا  
خیال تھا کہ جو میدان کارزار میں مارا جاتا ہے اس کی روح تو منہ کے راستہ سے نکلتی ہے، اور جو بزدل چارپائی پر مرتا ہے،  
اس کی روح کو نکلنے کے لئے منہ راستہ نہیں دیتا، اس لئے وہ ناک کے راستہ سے نکلتی ہے۔ پھر یہ اپنی موت مرنے کے  
لئے محاورہ ہو گیا۔ اس کا مقابل مذبحہ جانور ہے .. سُفْوَج جمع ہے سُفْوَة کی بمعنی دسترخوان .. طَاشْ يَطِيشُ طِيشًا  
اوچھا ہونا، عقل زائل ہونا .. شُرَة (س) شُرْهَا إِلَى الطَّعَامِ: بہت حریص ہونا .. الضَّغائن جمع ہے الضَّغِيَّةُ کی  
معنی کینہ ضَغْن (س) ضَغْنًا: کینہ رکھنا .. كَرَعَ (ف، س) كَرَعًا: پانی یا برتن میں منہ لگا کر پینا .. عَبَّ (ن) عَبًا  
الماء: جانوروں کی طرح منہ لگا کر پانی پینا، (كَرَعَ كَامْتَرَادَف) عَبَّ الدَّلْوُ: ڈول کا بھرتے وقت گڑ گڑانا، عَبَّ  
الماء: سانس لئے بغیر جلدی جلدی گٹ گٹ پینا .. شَامَّةٌ كَامْتَرَادَفٌ: شَامَّةٌ کے اصل معنی ہیں تل، خال، چونکہ تل نمایاں ہوتا ہے اس  
لئے مجازاً بمعنی نمایاں آتا ہے .. الطَّيْرَةُ: شگون (اچھا یا برا) عرب پرندوں کو ازاکر شگون پیتے تھے اس لئے طَيْرٌ سے  
یہ لفظ بنایا گیا ہے الطَّيْرَةُ: ما يَتَفَاءَلُ بِهِ، او يتشاءم منه .. الغِيَاةُ: پرندہ اڑا کر اس کے نام، آواز اور کس طرف  
جاتا ہے، اس سے اچھا برا شگون لینا الغِيَاةُ: زجر الطير، والتفاول باسمائها وأصواتها وممرها (المعجم  
الوسيط) .. الكهانة: غیب کی باتیں بتلانا .. الرمل: ایک علم کا نام ہے جس میں ہندسوں اور خطوط وغیرہ کے  
ذریعہ غیب کی باتیں دریافت کرتے ہیں (فیروز اللغات)

### ترکیب:

ہی الحکمة میں ہی ضمیر حکمت عملیہ کی طرف لوثی ہے علی الحد الثانی متعلق ہے المبینة سے علی  
الأخلاق الفاضلة إلخ اور علی حسن الصُحبة إلخ کا عطف علی التجربة پر ہے .. علی أن العری إلخ اور  
علی تقدمة المعرفة إلخ کا عطف علی استحباب أن يكون الرجل پر ہے۔

نوٹ: کما تجدہا اصل میں کما تجدہم تھا، جو تعجیف ہے، مخطوطہ کراچی سے تصحیح کی ہے۔



## باب — ۴

## خانگی انتظام کا بیان

فن تدبیر منزل: وہ علم ہے جو ترقی یافتہ تمدن میں، خاندانی تعلقات کی نگہداشت سے بحث کرتا ہے یعنی اس فن میں ان مصلحتوں کو بیان کیا جاتا ہے جن کا تعلق ایک گھر میں بسنے والے افراد کی اجتماعی زندگی سے ہوتا ہے، تدبیر کے معنی ہیں انتظام کرنا، اور وجہ تسمیہ ظاہر ہے: اس علم سے گھر کا نظام سنورتا ہے۔ اس فن کا خلاصہ چار مسائل ہیں: ۱- نکاح (شادی بیاہ) ۲- ولادت (اولاد کے مسائل) ۳- ملکیت یعنی غلام اور آقا کے معاملات ۴- تعاون باہمی کی ضرورت اور اس کی شکلیں، تفصیل درج ذیل ہے:

## پہلا مسئلہ: شادی بیاہ

ہم بستر کی ضرورت نے مرد و زن میں ربط و رفاقت پیدا کی ہے، پھر اولاد پر شفقت و مہربانی نے ان کی پرورش میں تعاون باہمی کی ضرورت ثابت کی۔ اس کی تفصیل یہ ہے کہ کچھ خوبیاں مرد میں ہوتی ہیں اور کچھ عورت میں، اسی طرح کچھ توڑا مرد میں ہوتا ہے، اور کچھ عورت میں، اس لئے نکاح ضروری ہوتا کہ مرد کی خوبیوں سے عورت متمتع ہو اور اپنے نقصان کی تلافی کرے اور عورت کی خوبیوں سے مرد فائدہ اٹھائے اور اپنی کمی کو دور کرے، اور دونوں مل کر آسائش کی زندگی بسر کریں۔ عورت مرد کی بہ نسبت اولاد کی پرورش کے طریقے بہتر جانتی ہے۔ وہ حیا دار ہوتی ہے، خانہ نشینی کی زندگی بسر کر سکتی ہے، گھریلو ہلکے بھلکے کاموں میں ماہر ہوتی ہے، فطری طور پر اس میں تابعداری کی صلاحیت زیادہ ہوتی ہے مگر اس کی عقل خفیف، بدن ناتواں اور عزم و حوصلہ کمزور ہوتا ہے اور وہ محنت کے کاموں سے تہی چراتی ہے۔

اور مرد نسبتاً صائب الرائے ہوتا ہے، وہ حرم کی پوری طرح حفاظت کر سکتا ہے، محنت و مشقت کے کام خوب انجام دے سکتا ہے، اس میں غرور، تسلط، مناقشہ کی صلاحیت اور غیرت کامل ہوتی ہے اور بارہا ان صفات کی ضرورت پڑتی ہے۔ مگر اس میں اولاد کی پرورش کا سلیقہ نہیں ہوتا، نہ وہ ہر وقت گھر میں بیٹھا رہ سکتا ہے، معمولی کاموں سے اس کا جی اکتاتا ہے اور تابعداری کی پوری صلاحیت بھی اس کی فطرت میں نہیں۔ اس لئے عورت کی زندگی مرد کے بغیر نامتمام رہتی ہے اور مرد کی عورت کے بغیر، اسی ضرورت کی تکمیل کے لئے نکاح ضروری ہوا۔

ورعورتوں کے معاملہ میں مردوں میں رقابت اور غیرت کا جذبہ پایا جاتا ہے، اس سے ضروری ہوا کہ گواہوں کے سامنے مرد کا کسی عورت کے ساتھ اختصاص صحیح طور پر طے ہو جائے۔ اور مرد کی عورت میں رغبت ہے یا نہیں؟ یہ بات جاننے



کے لئے ممکن اور مہر کی ضرورت ہوئی۔ اور عورت ولی کو عزیز ہوتی ہے اور وہ اس سے ہر دست درازی کو ہٹاتا ہے، اس لئے نکاح میں ولی کی رضامندی بھی ضروری ہوئی۔

اور محارم سے نکاح اس لئے حرام ہوا کہ اس سے عورتوں کو بڑا ضرر پہنچ سکتا ہے، مثلاً:

۱- عورت جس مرد سے نکاح کرنا چاہتی ہے، ولی (باپ، بیٹا، بھائی وغیرہ) نہیں کرنے دے گا۔ خود کرنا چاہے گا، جس سے عورت کے جذبات کو نہیں پہنچے گی۔

۲- اگر شوہر عورت کے حقوق ادا نہیں کرتا، تو عورت کی طرف سے اولیاء حقوق زوجیت کا مطالبہ کرتے ہیں، کیونکہ عورت کمزور ہوتی ہے۔ وہ خود جھگڑا نہیں کر سکتی، اس لئے عورت اس کی محتاج ہے کہ ایسے نازک وقت میں اولیاء اس کی دست گیری کریں۔ مگر جب ولی خود شوہر بن جائے گا، اور عورت کی حق تلفی کرے گا تو عورت کی طرف سے حقوق زوجیت کا مطالبہ کون کرے گا؟ کوئی مطالبہ کرنے والا نہیں ہوگا، جس سے عورت کو ضرر عظیم پہنچے گا۔

۳- اگر ولی کے نکاح میں بہن، بیٹی کے علاوہ کوئی اور عورت بھی ہوگی تو جب سوکنوں میں جھگڑا ہوگا، اور شوہر دوسری عورت کا ہو کر رہ جائے گا تو قطع رحمی ہوگی۔

۴- سلیم المزاج لوگوں کی رغبت بنے، بیٹی اور بھائی بہن کی طرف نہیں ہوتی، اور بے رغبت نکاح بے فائدہ ہوتا ہے۔ نکاح کی عمر: جب لڑکا لڑکی بالغ ہو جائیں اور وہ صحبت کی ضرورت محسوس کریں تو نکاح کر دینا چاہئے۔ اور چونکہ ہم بستی کی خواہش کا اظہار بے شری کی بات ہے، اس لئے اللہ تعالیٰ نے اس کو بلوغ کے ضمن میں چھپا دیا ہے، کیونکہ بلوغ ہی بچے کے نشوونما کا درجہ کمال ہے۔ اس کو بلوغ تک ضرور پہنچنا ہے۔ اور بلوغ کی علامتیں (مرد میں ڈاڑھی اور عورت میں چھاتی) ایسی واضح رکھی ہیں کہ ان کو چھپایا ہی نہیں جاسکتا۔ یہ علامات دیکھتے ہی والدین پر اولاد کے نکاح کی فکر سوار ہو جاتی ہے۔

تقریب ولیمہ: جب عقد نکاح ہو جائے اور شوہر کا بیوی پر قبضہ تمام بھی ہو جائے یعنی وہ بیوی سے متمتع بھی ہو چکے، تو اس کی لطیف انداز پر اور عمدہ طریقے سے تشہیر کرنے کے لئے تقریب ولیمہ ہونی چاہئے، جس میں لوگوں کو مدعو کیا جائے، صرف اہل خانہ مل کر نہ کھالیں، ورنہ مقصد حاصل نہ ہوگا۔ اور ولیمہ کے موقع پر کچھ چہل پہل، کچھ شور، کچھ ذہبہ ہبابت ہونی چاہئے، مگر اس میں حدود سے تجاوز نہیں کرنا چاہئے۔

ڈُف: (عربی میں دال کے پیش کے ساتھ اور اردو میں زبر کے ساتھ) ڈُفلی کو کہتے ہیں۔ یہ ایک ہاتھ سے بجانے کا تھا۔ نما ایک باجہ عرب میں شادی کے موقع پر اسکو بجانے کا رواج تھا۔ اسکے قائم مقام روشنی، جھنڈیاں وغیرہ بھی ہو سکتی ہیں۔ مگر یہ سب ولیمہ کے دن لڑکے کے گھر ہونا چاہئے۔ لڑکی کے باپ کے گھر عقد نکاح کے دن ان امور کا ثبوت نہیں۔

نکاح میں دس باتوں کا لحاظ: غرض مذکورہ بالا وجوہ سے، اور ان کے علاوہ بہت سی وجوہ سے، جن کا تذکرہ نہیں کیا گیا،

اذکیاء ان کو خود سمجھ میں گئے۔ معروف طریقہ پر نکاح ایک، زنی طریقہ، مسلمہ سنت اور فطری امر ہو گیا ہے، عرب و عجم میں اس بارے میں کوئی اختلاف نہیں۔ اور معروف طریقہ سے مراد یہ ہے کہ نکاح میں وہ باتوں کا لحاظ رکھنا چاہئے:

- ۱- غیر محارم سے نکاح کیا جائے، محارم سے نکاح کی حرمت ابھی اوپر گزر چکی ہے۔
- ۲- نکاح علی الاعلان ہونا چاہئے، مخفی طور پر نہیں ہونا چاہئے، نبی کریم ﷺ کو چپکے سے نکاح کرنا (نکاح السر) ناپسند تھا (مسند احمد ۷۸۴) نیز حدیث شریف میں ہے کہ: ”نکاح میں حلال و حرام کے درمیان امتیاز شور اور ذفلی سے ہوتا ہے“ (مکتوۃ کتاب النکاح، باب اعلان النکاح۔ حدیث نمبر ۲۱۵۲)

۳- نکاح میں مہر ضروری ہے۔ مہر عورت کا رُسن قدر ہونا ظاہر کرتا ہے، بے قیمت چیز بے قدر ہوتی ہے، بد یہ میں ہے ثمہ المہر واجب شرعاً (ابانۃ ائی اظہاراً) لشرف المحلل اھ (کتاب النکاح، باب المہر) نیز مہر (میم) کے زیر کے ساتھ (میم) کے زیر کے ساتھ بمعنی محبت) بھی پیدا کرتا ہے، نیز مہر کی رقم ناگہانی مصارف میں بھی کام آتی ہے۔ شوہر کا چانک انتقال ہو جائے اور ترکہ نہ ہو تو عدت میں اور نکاح ثانی تک مہر کی رقم سے کام چل سکتا ہے، پس مہر معتد بہ رقم ہونی چاہئے۔

۴- شادی سے پہلے سگائی ہونی چاہئے یعنی لڑکے کی طرف سے لڑکی کو مانگنا چاہئے، اس سے بھی طلب اور عورت کی اہمیت ظاہر ہوتی ہے۔ لڑکی کی طرف سے منگنی کا رواج عربوں میں نہیں تھا اور حدیث میں ہے کہ لا یخطب الرجل علی خطبۃ احمیہ حتی ینکح او یتزک (مکتوۃ کتاب النکاح) یعنی کوئی شخص اپنے مسلمان بھائی کی منگنی پر منگنی نہ بھیجے (بلکہ انتظار کرے) تا آنکہ وہ نکاح کرے یا چھوڑ دے، اس میں اشارہ ہے کہ منگنی لڑکے کی طرف سے جانی چاہئے۔

۵- نکاح میں کفالت (مساوات، برابری) کا لحاظ رکھنا چاہئے، تاکہ نکاح پائندہ ہو اور کفالت میں ہر زمانہ میں اور ہر علاقہ میں رائج اقدار میں برابری دیکھنی چاہئے جن اقوام میں ذات برادری یا پیشوں کی اہمیت ہے وہاں اس کا بھی لحاظ رکھنا چاہئے۔

۶- نکاح ولی کی رضا مندی سے ہونا چاہئے، عورتیں اپنی مرضی سے نکاح کریں یہ نہایت معیوب بات ہے۔ حدیث میں ہے لا نکاح الا بولی یعنی ولی کی مرضی کے بغیر نکاح زیبا نہیں۔

۷- زفاف کے بعد دعوت ولیمہ ہونی چاہئے۔ اور اس کی وجہ ابھی مذکور ہوئی۔

۸- نکاح کے بعد مرد، عورت کا قوام رہے یعنی گھریلو زندگی میں مرد کی بالادستی ہونی چاہئے، اگر اس کا برعکس ہو گیا دونوں آزاد ہوں گے، کسی کی کسی پر بالادستی نہ ہوگی تو اس گھر کا خدا حافظ!

۹- نکاح کے بعد مرد عورت کی معیشت کا کفیل ہو، یعنی عورت کا نان و نفقہ مرد کے ذمہ ہونا چاہئے۔ قرآن کریم میں مرد کی قوامیت کی ایک وجہ یہ بیان کی گئی ہے ﴿وَسَمَّا أَنْفَقُوا مِنْ أَمْوَالِهِمْ﴾ (انساء ۳۴) اور اس سبب سے کہ مردوں

نے اپنے مال (مہر نفقہ وغیرہ) خرچ کئے ہیں۔ یورپ و امریکہ میں جہاں مرد، عورت کی معیشت کا کفیل نہیں ہوتا، بلکہ عورت خود کفیل ہوتی ہے، وہاں عورتیں مردوں کے بالکل زیر اثر نہیں ہوتیں، اور ان کی فیملی لائف مہر و محبت سے بالکل خالی ہوتی ہے، بلکہ رشتہ ازدواج کچے دھاگے کی مثال ہوتا ہے، صبح یا شام کسی بھی وقت ٹوٹ سکتا ہے۔

۱۰:- نکاح کے بعد عورت شوہر کی خدمت گزار، اطاعت شعار ہو اور وہ اولاد کی پرورش کو اپنی ذمہ داری سمجھے۔

نکاح دائمی ہو: یعنی زوجین ایک دوسرے کو شریک حیات بنا کر ہمیشہ ساتھ رہنے کا عہد کریں۔ اس جذبہ کے بغیر تعاون باہمی کا مقصد پروان نہیں چڑھ سکتا اور یہ بات اسی وقت ممکن ہے، جب ہر ایک دوسرے کے نفع و نقصان کو اپنا نفع و نقصان سمجھے، اور یہ تصور نکاح میں بھیگتی کے جذبہ کے بغیر ممکن نہیں۔ حدیث شریف میں ہے کہ: ”اللہ تعالیٰ چمکنے والوں کو اور چمکنے والیوں کو پسند نہیں کرتے“ (کنز العمال، کتاب اطلاق حدیث نمبر ۲۷۸۷۵)

طلاق کی ضرورت: جب زوجین میں موافقت اور باہمی رضامندی نہ رہے تو رستگاری کی راہ بھی ضروری ہے، گو وہ جائز کاموں میں کتنی ہی ناپسندیدہ ہو، اس لئے شرائط و قیود کے ساتھ اور عدت کی پابندی کے ساتھ طلاق مشروع ہوئی۔

عدت کی ضرورت: طلاق کے بعد اور شوہر کی وفات کے بعد، بچہ نہ ہو تو عدت ضروری ہے:

۱:- عدت سے نکاح کی اہمیت ظاہر ہوتی ہے، کیونکہ عورت آج ایک کے ساتھ تھی، کل دوسرے کے یہاں چلی گئی، تو رشتہ ازدواج کی حیثیت کیا رہ گئی!

۲:- عدت کی صورت میں عورت شریک حیات کا کسی درجہ میں حق ادا کرتی ہے۔

۳:- عدت کے ذریعہ رفاقت کے عہد و پیمان کو کسی درجہ میں پورا کرنے کی کوشش کی جاتی ہے۔

۴:- عدت میں سب سے اہم فائدہ یہ ہے کہ نسب خلط ملط ہونے سے محفوظ رہتا ہے، کیونکہ عورت بوقت طلاق یا وفات حاملہ ہو سکتی ہے، اور چند روز کا حمل ہونے کی وجہ سے اس کا پتہ نہ چل سکا ہو ایسا ہو سکتا ہے۔ پس اگر طلاق کے بعد یا شوہر کی وفات کے بعد عورت فوراً دوسرا نکاح کر لے گی، تو کسی کا بچہ کسی کی طرف منسوب ہو جائے گا۔

نوٹ: اور مرد پر عام حالات میں عدت اس لئے نہیں کہ وہ مرد کے موضوع کے خلاف ہے، ورنہ اس کے مشاغل میں حارج ہے نیز عدت کی بنیادی غرض (استبراء رحم) اس میں نہیں پائی جاتی واللہ اعلم۔

عام حالات میں اس لئے کہا کہ ایک صورت میں مرد پر بھی عدت (انتظار) لازم ہے اور وہ یہ ہے کہ کسی نے بیوی کو طلاق دی اور اب وہ اس بیوی کی بہن سے نکاح کرنا چاہتا ہے تو مطلقہ کی عدت پوری ہونے کے بعد ہی نکاح کر سکتا ہے اسی طرح کسی کے نکاح میں چار عورتیں تھیں اور وہ ایک کو طلاق دیدے تو اب کسی عورت سے نکاح اس مطلقہ کی عدت گزرنے کے بعد ہی کر سکتا ہے، ورنہ پہلی صورت میں جمع بین الاختین اور دوسری صورت میں پانچ عورتوں کو نکاح میں جمع کرنا لازم آئے گا، جو کہ حرام ہے۔ اور یہ بات بایں وجہ لازم آئے گی کہ معتدہ کی عدت کے زمانہ تک نکاح فی الجملہ باقی رہتا ہے ۱۲

### ﴿باب تدبير المنزل﴾

وهو الحكمة الباحثة عن كيفية حفظ الربط الواقع بين أهل المنزل، على الحدّ الثاني من الاتفاق؛ وفيه أربع جُمَلٍ: الزواج، والولاد، والمُنْكَة، والصحة:

والأصل في ذلك: أن حاجة الجماع أو جيت ارتباطا واضطحابا بين الرجل والمرأة، ثم الشفقة على المولود أو جيت تعاوننا منهما في حصانته؛ وكانت المرأة أهدهما للحضانة بالطبع، وأخفهما عقلا، وأكثرهما انجذابا من المشاق، وأتمهما حياءً ولزوما للبيت، وأخذفهما سعيا في محقرات الأمور، وأوفرهما أقيادا؛ وكال الرجل أسدّهما عقلا، وأشدّهما ذبّا عن الذمار، وأجراهما على الاقتحام في المشاق، وأتمهما تيقها وتسلطا ومناقشة وغيره؛ فكان معاش هذه لا تتم إلا بذلك، وذلك يحتاج إلى هذه.

وأوجب مزاحمات الرجال على النساء، وغيرتهم عليهن، أن لا يصلح أمرهم إلا بتصحيح اختصاص الرجل بزوجه على رؤس الأشهاد. وأوجب رغبة الرجل في المرأة، وكرامتها على وليها، وذُبُّه عنها: أن يكون مهرًا، وخطبة، وتصد من الولي.

وكان لو فتح رغبة الأولياء في المحارم أفضى ذلك إلى ضرر عظيم عليها من غصْلها عمن ترغّب فيه، وأن لا يكون لها من يطالب عنها بحقوق الزوجية، مع شدة احتياجها إلى ذلك، وتكدير الرّجْم بمنازعات الضّرات ونحوها؛ مع ما تقتضيه سلامة المزاج من قلة الرغبة في الذي نشأ منها، أو نشأت منه، أو كانا كفَضْنِي دَوْخِ.

وأوجب الحياء عن ذكر الحاجة إلى الجماع: أن تجعل مدسوسة في ضمن عروج يتروّع لهما، كأنه الغاية التي وجدالها.

وأوجب التلطف في التشهير، وجعل الملاك المنزلي عروجا: أن تجعل وليمة، يدعى الناس إليها، وذف وطرب.

وبالجملة: فلوجوه جمّة مما ذكرنا ومما حللنا — اعتمادا على ذهن الأذكاء — كان النكاح بالهيئة المعتادة — أعني نكاح غير المحارم، بمحض من الناس. مع تقديم مهر وخطبة، وملاحظة كفاءة، وتصد من الأولياء، ووليمة، وكون الرجال قوامين على النساء، متكفلين

معاشہن، وکونہن خادمات، حاضنات، مطہرات — سنۃ لازمۃ، و امرأ مسلماً عند الکافۃ، و فطرۃ  
فطر اللہ الناس علیہا، لا یختلف فی ذلک عربہم ولا عجمہم۔  
ولما لم یکن بذل الجہد منہما فی التعاون، بحیث یجعل کل واحد ضرر الآخر ونفعہ  
کالراجع الی نفسہ، إلا بأن یوٹنا أنفسہما علی ادامۃ النکاح؛ ولابد من إبقاء طریق للمخلاص  
إذا لم یطووعا ولم یراضیا؛ وإن کان من أبغض المباحات؛ وجب فی الطلاق ملاحظۃ قیود،  
وعدۃ، وکذا فی وفاتہ عنہا، تعظیماً لامر النکاح فی النفوس، وأداءً لبعض حق الإدامۃ، ووفاءً  
لعہد الصحبۃ، ولئلا تشبہ الأنساب

ترجمہ: خانگی تدابیر کا بیان: اور تدبیر منزل: وہ حکمت (عملیہ) ہے جو ارتفاق کی حد ثانی پر ایک گھر کے باشندوں  
میں پائے جانے والے ربط و تعلق کی نگہداشت کی کیفیت سے بحث کرنے والی ہے۔ اور اس فن میں چار جملے ہیں۔  
ازدواج، ولادت، ملکیت اور رفاقت۔

اور بنیادی بات اس (ازدواج) میں یہ ہے کہ جماع کی ضرورت نے مرد اور عورت کے درمیان باہمی تحقق اور  
رفاقت ثابت کی ہے، پھر اول دیر شفقت نے اس کی پرورش میں تعاون باہمی کو ثابت کیا ہے۔ اور عورت فطری طور پر اولاد  
کی پرورش میں دونوں میں زیادہ راہ یاب تھی اور عقل کے اعتبار سے ہلکی تھی، اور محنت و مشقت کے کاموں سے زیادہ باز  
رہنے والی تھی، اور شرم اور خاندانی نشینی کے اعتبار سے کامل تر تھی اور معمولی کاموں کو انجام دینے میں زیادہ ماہر تھی اور تابعداری  
میں زیادہ مکمل تھی — اور مردوں میں زیادہ درست رائے والا تھا، اور عمار کی باتوں کو ہٹانے میں زیادہ مضبوط تھا، اور  
محنت و مشقت کے کاموں میں گھسنے میں زیادہ دلیہ تھا۔ اور غرور، قبضہ، جھگڑا کرنے اور غیرت میں کامل تر تھا، اس لئے  
عورت کی زندگی مرد کے بغیر ناممکن تھی، اور مرد کو عورت کی احتیاج تھی۔

اور عورتوں پر مردوں کی مزاحمت (تعرض) اور غیرت نے ثابت کیا کہ مردوں کا معاملہ اسی وقت سنور سکتا ہے، جب  
گواہوں کے سامنے مرد کا اس کی بیوی کے ساتھ اختصاص (خاص ہونا) صحیح طور پر طے کر دیا جائے۔  
اور عورت میں مرد کی رغبت نے، اور دلی کی نظر میں عورت کی عزت نے، اور عورت سے دلی کی مدافعت نے ثابت  
کیا کہ مہر، منگنی اور دلی کی طرف سے آمادگی ہو۔

اور اگر عیال میں اولیاء کی رغبت کا دروازہ کھول دیا جاتا تو یہ چیز عورتوں کے حق میں ضرر عظیم کا باعث بنتی: یعنی عورت  
کو اس شخص کے ساتھ نکاح کرنے سے روکنا، جس میں عورت رغبت رکھتی ہے اور یہ کہ عورت کے لئے کوئی ایسا شخص نہ رہے  
جو اس کی طرف سے زوجیت کے حقوق کا مطالبہ کرے، حالانکہ عورت اس چیز کی بہت زیادہ محتاج ہے، اور سوکنوں کے  
جھگڑوں سے خاندانی رشتہ داری کا مزہ کر کر کر دینا، اور اس قسم کے اور ضرر، اس امر کے ساتھ جس کو مزاج کی سہمٹی چاہتی

ہے یعنی اس مرد میں رغبت نہ ہونا جو خود اس عورت سے پیدا ہوا ہو (یعنی بیٹے میں) اور وہ اس مرد سے پیدا ہوئی ہو (یعنی بیٹی میں) یا دونوں ایک بڑے درخت کی دو شاخوں کی طرح ہوں (یعنی بھائی بہن ہوں)

اور جماع کی ضرورت کے تذکرہ سے شرم نے ثابت کیا کہ وہ ضرورت ایسے عروج (بلوغ) کے ضمن میں چھپا دی جائے، جس کی ان دونوں (لڑکے، لڑکی) کے لئے امید باندھی گئی ہو، گو یہ وہ آخری حد ہے جس تک پہنچنے کے لئے وہ دونوں پیدا کئے گئے ہیں۔

اور تشہیر میں لطیف انداز اختیار کرنے نے، اور گھریلو قبضہ کے بام عروج تک پہنچ جانے نے ثابت کیا کہ ایسا ولیمہ کیا جائے جس میں لوگوں کو دعوت دی جائے اور ذلی اور خوشی ہو۔

اور خلاصہ یہ ہے کہ وجہ کثیرہ کی وجہ سے — جن میں سے بعض کو ہم نے ذکر کیا، اور بعض کا تذکرہ اذکیاء کے فہم پر اعتماد کرتے ہوئے چھوڑ دیا — معروف طریقہ پر نکاح — یعنی غیر محرم سے نکاح، لوگوں کی موجودگی میں، مہر اور منگنی کی پیش کش کے ساتھ، اور کفالت کا لحاظ رکھ کر، اور اولیاء کی آمادگی (رضامندی) سے، اور ولیمہ کے ساتھ، اور عورتوں پر مردوں کی بالادستی کے ساتھ اور مردوں کے عورتوں کی معیشت کا کفیل ہونے کے ساتھ اور عورتوں کے خدمت گزار، اطاعت شعار اور اولاد کی پرورش کرنے والیاں ہونے کے ساتھ — سب لوگوں کے نزدیک ایک لازمی طریقہ، مسلم امر اور ایسی فطری بات ہو گیا جس پر اللہ تعالیٰ نے لوگوں کو پیدا کیا ہے۔ جس میں نہ عربوں کا اختلاف ہے، نہ عجمیوں کا۔

اور جب دونوں کا تعاون باہمی کی کوشش کرنا۔ اس طرح کہ ہر ایک دوسرے کے نفع و نقصان کو اپنی ذات کی طرف لوٹنے والے نفع و ضرر کی طرح سمجھ لے — ممکن نہیں تھا مگر اس طرح کہ دونوں خود کو نکاح ہمیشہ رکھنے پر آمادہ کر لیں (اس لئے نکاح میں دوام ضروری ہوا) اور جب دونوں میں موافقت اور باہمی رضامندی نہ رہے تو رستگاری کی کوئی راہ باقی رکھنی بھی ضروری تھی، اگرچہ وہ راہ جائز کاموں میں سب سے زیادہ ناپسندیدہ ہو، تو طلاق میں قیود کا لحاظ اور عدت ضروری ہوئی۔ اور اسی طرح عدت ضروری ہے جب مرد عورت کو چھوڑ کر وفات پا جائے: دلوں میں نکاح کے معاملہ کی اہمیت ظاہر کرنے کے لئے اور بیعتی کا کچھ حق ادا کرنے کے لئے اور رفاقت کے عہد کو نباہنے کے لئے، اور تاکہ نسب میں اشتباہ پیدا نہ ہو۔

لغات:

اضطربوا: ایک دوسرے کے ساتھ ہونا    انجسم: باز رہنا خجسم (ن) فلانا عن الامر: کفہ و صرفہ    جمل جمع ہے جُمْلۃ کی اور یہ وہی لفظ ہے جو بالجملة میں ہے یعنی باب کا حاصل چار باتیں ہیں  
مشاق جمع ہے مَشَقَّة کی، بمعنی دشواری، محنت۔    الذمار: حرم، ہر وہ چیز جس کی حمایت و حفاظت ضروری ہو    البیۃ غرور تاء (ض) یبہا: تکبر کرنا۔    مناقشۃ: جھگڑا کرنا۔    ملاک اقتدار، قبضہ المملک المنزلی صحبت سے کنایہ ہے

وطن علی الامر: مادہ کرنا، برا بیختہ کرنا۔

ترکیب: علی الحد الثانی متعلق ہے الواقع سے۔

تصحیح: الذی نشانہا اصل میں اور تمام مخطوطات میں التی نشانہا ہے۔ یہ سبقت قلم ہے یا تصحیف ہے، دلیل نشانہ کر کا صیغہ ہے۔

## دوسرا مسئلہ: اولاد کے احوال

اولاد کے سلسلہ میں شاہ صاحب رحمہ اللہ نے دو باتیں بیان کی ہیں:

اوس اولاد ابتداء میں ماں باپ کی محتاج ہوتی ہے، ان کی دیکھ بھال سے ہی پروان چڑھتی ہے نیز ماں باپ فطری طور پر اولاد پر مہربان ہوتے ہیں، اس لئے باپ کی ذمہ داری ہے کہ وہ اولاد کی ایسی تربیت کرے جو آئندہ ان کے حق میں مفید ہو، پہلے اس کو دین کا ضروری علم سکھائے، کیونکہ دنیا و آخرت کی کامیابی سی پر موقوف ہے۔ پھر بچہ کی صلاحیت اور رغبت دینی یا دنیوی تعلیم کی طرف ہو تو اعلیٰ تعلیم دلائے۔ صنعت و حرفت یا کاروبار کی طرف ہو تو اس رہ پر لگائے، مگر دینی تربیت کی طرف سے کبھی غفلت نہ برتے۔

دوم: تین وجہ سے ضروری ہے کہ اولاد ماں باپ کے ساتھ حسن سلوک کرے:

(۱) ماں باپ بہر حال اولاد سے بڑے ہوتے ہیں، اولاد خواہ کتنی ہی عمر رسیدہ ہو جائے، ماں باپ ان سے کم از کم پندرہ بیس سال بڑے ہوتے ہیں، اس لئے عقش کی فراوانی اور تجربات کی زیادتی کی دولت ان کو حاصل ہوتی ہے۔ اور بڑوں کی عزت کرنا حسن سلوک کا ایک حصہ ہے۔

(۲) اخلاق عالیہ کا تقاضا یہ ہے کہ بھلائی کا بدلہ بھلائی سے دیا جائے جب ماں باپ نے اولاد کے ساتھ ہر طرح سے بھلائی کی ہے تو ضروری ہے کہ اولاد بھی اس کا بدلہ بھلائی سے دے۔

(۳) ماں باپ نے اولاد کی پرورش میں جو تکالیف برداشت کی ہیں وہ اظہر من الشمس ہیں، پس جب ماں باپ پیری میں اولاد کی خدمت کے محتاج ہو جائیں تو ضروری ہے کہ اولاد ہر طرح سے ان کی خدمت کرے۔

## تیسرا مسئلہ: ملکیت (نوکری اور غلامی)

ملکیت یعنی مالک ہونا دو طرح کا ہوتا ہے ایک ملکیت بمعنی ملازمت (نوکری) دوسرے ملکیت بمعنی غلامی۔ دونوں کی تفصیل درج ذیل ہے:

① تمام انسان یکساں استعداد کے مالک نہیں ہوتے، اس لئے کوئی فطری طور پر آقا (سیٹھ) ہے تو کوئی نوکر۔ جو

شخص کا رو باری ذہن رکھتا ہے مستقل معیشت (کاروبار) کا مالک ہے، فطری طور پر اس میں لطم و انتظام کی صلاحیت ہے، جو آسودہ حال ہے اور خوش گوار زندگی گزارتا ہے وہ آقا ہے، اور جو کاروبار میں بے وقوف ہے یا سرمایہ نہیں رکھتا اور اس میں تابعداری کا پورا جوہر موجود ہے اس طرح کہ اس کو جدھر کھینچ جائے کھینچتا ہے۔ ایسا شخص دوسرے کے یہاں ملازمت کرتا ہے۔ غرض سینھ زموں کا محتاج ہے، ان کے تعاون کے بغیر اس کا کاروبار نہیں چل سکتا۔ اور ملازمین سینھ کے محتاج ہیں، آقا سے ان کی روزی روٹی کا مسئلہ وابستہ ہے۔ اس طرح ملکیت بمعنی ملازمت وجود میں آئی، اور آج ساری دنیا میں یہ ملکیت رائج ہے۔ بڑی بڑی ڈگریوں کے مالک ملازمت کے ذریعہ پیٹ بھرتے ہیں اور کوئی بڑا کاروبار ملازموں کے تعاون کے بغیر نہیں چل سکتا۔ اس لئے ضروری ہے کہ اس رشتہ کو پاکیزہ بنایا جائے۔ سینھ خود کو ملازموں کا کفیل سمجھے، تنہا دوست کا مالک نہ بن جائے۔ اور ملازمین ہر طرح سے آقا کے اور اس کے کاروبار کے خیر خواہ رہیں۔ جیسی خوشی اور ناخوشی میں باہمی تعاون ممکن ہے۔

(۲) ملکیت بمعنی غلامی جنگوں کا پیدا کیا ہوا مسئلہ ہے۔ جب دو فریق لڑتے ہیں اور ایک دوسرے کے آدمیوں کو قید کرتے ہیں اور قیدیوں کا کوئی مناسب حل نہیں نکلتا تو قدیم زمانہ سے ساری دنیا میں اس کا یہ حل چلا آ رہا تھا کہ ان قیدیوں کو غلام بنالیا جائے اس طرح ملکیت بمعنی غلامی وجود میں آئی۔ غلامی کا مسئلہ اسلام کا پیدا کیا ہوا نہیں نہ اسلام کو اس پر اصرار ہے۔

اس کی تفصیل یہ ہے کہ جنگی قیدیوں کا مسئلہ مختلف طرح سے حل کیا جاسکتا ہے۔ یا تو قیدیوں کو تہ تیغ کر دیا جائے یا قیدیوں کا قیدیوں سے تبادلہ کیا جائے۔ یا مفت چھوڑ دیا جائے یا جنگ کا حرجانہ (فدیہ) لے کر چھوڑا جائے یا جیل میں رکھ کر زندگی بھر کھایا جائے۔ اگر یہ سب حل ممکن نہ ہوں یا مناسب نہ ہوں تو آخری حل یہ ہے کہ ان کو فوج میں تقسیم کر دیا جائے۔ اور ہر فوجی اپنے غلام کو اپنے گھر بھیج دے، وہاں وہ کام کرے اور کھائے۔

اسلام نے مسئلہ کے اس حل کو جو پہلے سے چلا آ رہا تھا اور ساری دنیا میں رائج تھا: باقی رکھا ہے۔ اس میں قیدیوں کا یہ فائدہ ہے کہ جب وہ اسلامی معشرہ میں پہنچیں گے تو اسلامی تعلیمات سے روشناس ہوں گے اور دیرسور ان کے سینے نور ایمان سے منور ہو جائیں گے۔ اسلام کی ابتدائی تاریخ اس کی بہترین مثال ہے۔ اور اسلام نے غلاموں کے لئے ایسے قواعد و ضوابط بنادیئے ہیں جن سے ظلم و ستم کا سد باب ہو جاتا ہے، نیز غلامی سے نکلنے کی بہت سی راہیں بھی تجویز کر دی ہیں، تاکہ غلامی کا طوق ہمیشہ کے لئے گردن میں نہ پڑ جائے۔

پھر غلامی کا مسئلہ دنیا سے ختم نہیں ہوا۔ آج بھی مختلف ممالک میں، خاص طور پر یورپ و امریکہ میں عورتوں اور بچوں کی خرید و فروخت جاری ہے، مگر چونکہ یہ غیر قانونی کاروبار ہے اس لئے ان بے چاروں کے لئے نہ کوئی قانون ہے، نہ رستگاری کی کوئی راہ!



وأوجبت حاجة الأولاد إلى الآباء، وخذبهم عليهم بالطبع، أن يكون تمرين الأولاد على ما ينفعهم فطرة؛ وأوجب تقدّم الآباء عليهم، فلم يكبروا إلا والآباء أكثر عقلاً وتجربة، مع ما يوجب صحة الأخلاق من مقابلة الإحسان بالإحسان، وقد قاسوا في تربيتهم ما لا حاجة إلى شرحه: أن يكون برّ الوالدين سنة لازمة.

وأوجب اختلاف استعداد بني آدم: أن يكون فيهم السيّد بالطبع، وهو الأكيس المستقل بمعيشته، ذو سياسة ورفاهية جبلتين، والعبد بالطبع، وهو الأخرق التابع، ينقاد كما يقاد؛ وكان معاش كل واحد لا يتم إلا بالآخر، ولا يمكن التعاون في المنشط والمكروه إلا بأن يوطنا أنفسهما على إدامة هذا الربط.

ثم أوجبت إتفاقات أخرى: أن يأسر بعضهم بعضاً، فوقع ذلك منهم بموقع، وانتظمت المملكة؛ ولا بد من سنة يؤخذ كل واحد نفسه عليها، ويألم على تركها؛ ولا بد من إبقاء طريق الخلاص في الجملة بمال أو بدنه.

ترجمہ: اور آباء کی طرف اولاد کی احتیاج نے، اور اولاد پر آباء کی فطری مہربانی نے واجب کیا کہ اولاد کو ایسے امور کی تربیت دی جائے جو اولاد کے حق میں مفید ہو۔ اور اولاد سے آباء کے پہلے ہونے نے، پس نہیں بڑی ہوتی اولاد مگر اس حال میں کہ آباء کی عقل اور تجربہ زیادہ ہوتا ہے، اس چیز کے ساتھ جس کو اخلاق کی درستگی واجب کرتی ہے یعنی احسان کے مقابلہ میں احسان کرنا۔ اور تحقیق آباء نے اولاد کی پرورش میں جو تکلیفیں برداشت کی ہیں ان کی تفصیل کی حاجت نہیں (ان وجوہ تلاش نے واجب کیا) کہ والدین کے ساتھ حسن سلوک ایک لازمی امر ہو۔

اور انسانوں کی استعداد کے اختلاف نے واجب کیا کہ ان میں (کچھ لوگ) فطری طور پر آقا (سیٹھ) ہوں — اور وہ نہایت ذہین، اپنی مستقل معیشت رکھنے والا، فطری طور پر سیاست (بہترین نظم و انتظام جاننے) والا، آسودہ زندگی گزارنے والا شخص ہے — اور (کچھ لوگ) فطری طور پر غلام (نوکر) ہوں — اور وہ بے وقوف فرمانبردار ہے، جو کچھ چاہے جس طرح کھینچا جائے — اور ہر ایک کی معاش (گذر بسر کا سامان) دوسرے کے بغیر تکمیل پذیر نہیں ہو سکتی۔ اور خوشی اور ناخوشی میں ایک دوسرے کا تعاون ممکن نہیں مگر اس طرح کہ دونوں اپنے آپ کو اس تعلق کو ہمیشہ رکھنے پر آمادہ رہیں۔

پھر کچھ دوسرے اتفاقات نے واجب کیا کہ بعض بعض کو قید کریں۔ پس یہ بات (یعنی ملکیت بمعنی غلامی) ان کو بہت ہی پسند آئی (یعنی قیدیوں کا ان کو یہ بہترین حل نظر آیا) اور ملکیت منظم ہو گئی (یعنی اس کا سلسلہ شروع ہو گیا) اور کوئی

ایسا طریقہ ہونا ضروری ہے جس کا ہر شخص خود کو پابند بنائے۔ اور وہ اس کے ترک پر ملامت کیا جائے۔ اور کسی نہ کسی طرح رستگاری کی راہ باقی رکھنی ضروری ہے۔ خواہ مال کے ذریعہ ہو یا بغیر مال کے (کسی اور طرح سے ہو، جیسے کفاروں میں غلاموں کو آزاد کرنا وغیرہ)

نکات:

حَدَب عَلَيْهِ: مہربان ہونا حَدَب (س) حَدَبًا: گہرا ہونا۔ ... الْأَنْحِيصَ (اسم تفضیل) نہایت ذہین۔۔۔ رَفَاهِيَةً: آسودگی خوش گوار زندگی الْأُخْرَى (اسم تفضیل) نہایت بے خوف خَرَقَ (س) خَرَقَةً: بے خوف ہونا۔۔۔ الْمَنْشُطُ: خوش ولی ... الْمَكْرُةُ: ناراضی۔۔۔ وَطَنَ عَلَيْهِ: آمادہ کرنا، براہیختہ کرنا۔

### چوتھا مسئلہ: صحبت (رفاقت)

صحبت کے معنی ہیں ساتھی ہونا، ایک ساتھ زندگی بسر کرنا۔ انسان چونکہ مدنی الطبع ہے اس کی فطرت میں مل جل کر رہنے کا جذبہ ہے اس لئے صحبت و رفاقت کا مسئلہ پیدا ہوا یعنی آپس میں رشتہ الفت و مودت قائم کرنا، اور اس کو ہمیشہ باقی رکھنا ضروری ہوا کیونکہ بارہا ایسا اتفاق ہوتا ہے کہ حاجتیں اور آفتیں آدمی پر ٹوٹ پڑتی ہیں، کوئی سخت بیماری آگھیرتی ہے یا ایسے حقوق لازم ہو جاتے ہیں کہ دوسروں کے تعاون کے بغیر ان سے عہدہ برآ ہونا مشکل ہوتا ہے۔ اور ایسی افتاد ہر کسی پر پڑ سکتی ہے، کوئی اس سے مستثنیٰ نہیں، اس لئے تعاون باہمی کی شکلیں ترقی یافتہ معاشرہ کی بنیادی ضرورت بن گئیں۔

اسی طرح مدد خواہوں کی مدد کے لئے اور مظلوموں کی اعانت کے لئے ایسے طریقے ہونے بھی ضروری ہیں جن کا ہر کسی سے مطالبہ کیا جاسکے، اور جو پیچھے ہٹے اس کو ملامت کی جاسکے۔

دو طرح کی حاجتیں: پھر انسانی حاجتیں دو طرح کی ہیں:

① نہایت اہم اور لمبی حاجتیں، جیسے بیوی کا نان و نفقہ، اولاد پر خرچ کرنا اور ان کی خبر گیری کرنا، ماں باپ پر خرچ کرنا اور ان کی خدمت گزاری۔ یہ حاجتیں اسی وقت پوری ہو سکتی ہیں جب چار باتیں پائی جائیں۔

(۱) جب محتاج اور محتاج الیہ میں سے ہر ایک دوسرے کے نفع و ضرر کو اپنا نفع و ضرر سمجھے۔

(۲) جب ہر ایک دوسرے کی مدد کرنے میں انتہائی طاقت صرف کرے۔

(۳) جب ہر ایک دوسرے پر خرچ کرنے کو واجب جانے۔

(۴) جب ہر ایک دوسرے کا وارث بنے۔

اس کی تفصیل یہ ہے کہ انسان کی کچھ حاجتیں نہایت اہم ہوتی ہیں اور وہ وقتی نہیں ہوتیں، بلکہ لمبے عرصہ تک ان حاجتوں میں تعاون ضروری ہوتا ہے، جیسے بیوی اس کی محتاج ہے کہ شوہر اس پر پوری زندگی خرچ کرے، شوہر اس کا محتاج

ہے کہ بیوی اس کی اولاد کی، پروان چڑھنے تک پرورش کرے اور تازہ زندگی اس کا گھر سنبھالے۔ اولاد اس کی محتاج ہے کہ پورے بچپن کے زمانہ میں ماں باپ ان کی دیکھ بھال کریں اور ان پر خرچ کریں۔ ماں باپ اس کے محتاج ہیں کہ بچری کے پورے زمانہ میں اولاد ان کا سہارا بنی رہے اور محتاجی کی صورت میں ان پر خرچ بھی کرے۔

یہ حاجتیں اہم ہونے کے ساتھ چونکہ لمبی ہیں اس لئے ان کی تکمیل اسی صورت میں ممکن ہے کہ محتاج اور محتاج الیہ میں سے ہر ایک دوسرے کے نفع و نقصان کو اپنے نفع و نقصان سمجھے۔ جب یہ تصور ہوگا تو جس طرح آدمی اپنی ذات پر لمبے عرصہ تک رقیق مرتا ہے، دوسروں پر بھی کرے گا، نیز یہ بھی ضروری ہے کہ ہر ایک دوسرے کی مدد کرنے میں انتہائی طاقت صرف کرے، کیونکہ اس کے بغیر دوسرے کی لمبے عرصہ تک حاجت روائی ممکن نہیں۔ نیز یہ بھی ضروری ہے کہ وہ اس حاجت روائی کو شرعاً واجب سمجھے، کیونکہ لزوم شرعی کے تصور کے بغیر عمل دشوار ہوتا ہے۔ نیز وراثت یعنی ایک دوسرے کا وارث ہونا بھی ضروری ہے، کیونکہ جب آج خرچ کیا ہے تو کل اس کا عوض بھی ملنا چاہئے۔ یہ کسی طرح قرین عقل نہیں کہ خرچ تو کوئی کرے اور مال کوئی لے اڑے۔ حدیث شریف میں ضبط کلیہ آیا ہے کہ الغنم بالغنم یعنی نفع بعوض تاوان ہے پس جس نے زندگی بھر خرچ کیا ہے اور ہر طرح دیکھ بھال اور خدمت کی ہے، میراث کا بھی وہی زیادہ حقدار ہے عدوہ ازیں انسان بامید نفع کام کرنے کا وہی ہے۔ پس وہ میراث کی لالچ میں حاجت روائی کے لئے تیار رہے گا ﴿وَعَلَى الْوَارِثِ مِثْلُ ذَلِكَ﴾ (البقرة ۲۳۳) میں اس طرف اشارہ ہے۔

خاصہ یہ ہے کہ اس پہلی قسم کی حاجتیں ایسی چیزوں ہی سے تکمیل پذیر ہو سکتی ہیں جو جائین سے لازم ہوں۔ اور اس درجہ کے اقرباء زیادہ سزاوار ہیں یعنی انہی کی یہ ذمہ داری ہے کہ وہ آپس میں ایک دوسرے کی یہ حاجتیں پوری کریں، کیونکہ ان کا ایک دوسرے سے محبت کرنا اور ان کی باہمی صحبت و رفاقت فطری امر کی طرح ہے، اس لئے وہ لمبے عرصہ تک ایک دوسرے کی حاجتیں خوش دلی کے ساتھ پوری کر سکتے ہیں، دوسرے لوگوں کے لئے یہ بات دشوار ہے۔

(۲) بلکی اور وقتی حاجتیں: یہ ہر کوئی پوری کر سکتا ہے، اس لئے ضروری ہے کہ لوگوں میں اہل بصابت کی ہمدردی کے لئے کوئی مسئلہ طریقہ ہو، امداد یا ہمی کے ادارے ہوں، جو یہ کام انجام دیں۔

اور بوقت تعارض صلہ رحمی زیادہ مؤکد اور مقدم ہے مثلاً ایک شخص کے پاس سو روپے ہیں، جس کی اس کو بال بچوں کے خرچ کے لئے ضرورت ہے اب ایک حاجت مند تعاون کا طالب ہوتا ہے، تو حاجت مند سے مؤکد اور مقدم اولاد ہے۔

وكان يتفق كثيراً أن تقع على الإنسان حاجاتٌ وعاهاتٌ: من مرضٍ، و زَمَانَةٍ، و تَوَجُّهٍ حق عليه، و حَوَائِجٍ يضعف عن إصلاح أمره معها إلا بمعاونة بني جنسه، و كان الناس فيها سَوَاسِيَةً، فاحتاجوا إلى إقامة ألفة بينهم وإدامتها، و أن تكون لإغاثة المستغيث، وإعانة الملهوف سنة بينهم، يطالبون بها، و يلامون عليها.

ولما كانت الحاجات على حدّين:

حدّ لا يتم إلا بأن يعُدَّ كلُّ واحد ضررَ الآخر ونفعه راجعاً إلى نفسه، ولا يتم إلا ببذل كل واحد الطاقة في موالاة الآخر، ووجوب الإنفاق عليه، والتوارث؛ وبالجملّة: فبأمور تلزمهم من الجانبين، ليكون الغنم بالمعرم؛ وكان أليق الناس بهذا الحد الأقارب، لأن تحابّبهم واصطحابهم كالأمر الطبيعي.

وحد يتأتى بأقل من ذلك، فوجب أن تكون مواساة أهل العاهات سنةً مسلّمة بين الناس، وأن تكون صلة المرحم أركذ وأشدّ من ذلك كلّهُ.

ترجمہ: اور ہر ایسا اتفاق ہوتا ہے کہ انسان پر حاجتیں اور آفتیں آن پڑتی ہیں، جیسے بیماری، لہجہ پین یا کسی ایسے حق یا حاجتوں کا اس کی طرف متوجہ ہونا کہ وہ شخص اُن حقوق و حاجات کے ساتھ، دوسروں کی دیکھ بھال کے بغیر، اپنے معاملہ کو سنوارنے میں کمزور پڑ جائے۔ اور لوگ حاجات میں یکساں تھے، پس لوگوں کو آپس میں رشتہ الفت قائم کرنے کی، اور اس کو ہمیشہ باقی رکھنے کی ضرورت محسوس ہوئی اور یہ بھی ضروری ہوا کہ مددخواہوں کی امداد کے لئے اور مظلوم کی اعانت کے لئے لوگوں میں کوئی، یا طریقہ ہو، جس کا ہر ایک سے مطالبہ کیا جائے۔ اور اس کے ترک پر وہ شخص ملامت کیا جائے۔ اور جب انسانی ضرورتوں کے دودر ہے تھے:

ایک درجہ: وہ ہے جس کی تکمیل بغیر اس کے ممکن نہیں کہ ہر انسان دوسرے کے نفع و ضرر کو اپنا نفع و نقصان تصور کرے۔ اور یہ بات بدوں اس کے ممکن نہیں ہو سکتی کہ ہر ایک دوسرے کی مدد کرنے میں اپنی پوری طاقت صرف کرے، اور دوسرے پر خرچ کرنے کو اور یک دوسرے کے وارث ہونے کو واجب جانے۔ اور خلاصہ یہ ہے کہ اس درجہ کی تکمیل ایسی چیزوں ہی سے ہو سکتی ہے جو لوگوں پر جانمیں سے لازم ہوں تاکہ نفع بعض نقصان ہو جائے۔ اور اس درجہ کے زیادہ مرزوار رشتہ دار ہیں، اس لئے کہ ان کا ایک دوسرے سے محبت کرنا اور ان کی باہم رفاقت فطری چیز جیسی ہے۔

اور دوسرا درجہ: وہ ہے جو اس سے کم میں بھی حاصل ہو جاتا ہے۔ پس ضروری ہوا کہ لوگوں میں اہل مصائب کی ہمدردی ایک مسلمہ طریقہ ہو۔ اور یہ (بھی ضروری ہوا) کہ صدقہ ان سب سے زیادہ مؤکد اور زیادہ مضبوط ہو۔

لغات:

الزّمانة: آفت، لہجہ پین... ہنسی جنسہ سے مراد نئی نوع ہیں یعنی انسان مراد ہیں، حیوانات مراد نہیں ہیں... اغاثہ إعانة: مدد کرنا المستغیث: مدد طلب کرنے والا... المظلوف: مظلوم، غمگین لہف (س) لہفًا علی مافات: غمگین ہونا لہف لہفًا: ظلم کیا جانا... والی موالاة الرجل: مدد کرنا... فبأمور متعلّق ہے لایتم سے... الغنم:

نہایت، فائدہ ... القوم، تاوان، وہ مال جس کا ادا کرنا ضروری ہو۔

## فن کے مسائل

اس فن کے بڑے مسائل ہیں جو عبارت کے ترجمہ سے سمجھ میں آجائیں گے۔ ان میں سے ہر مسئلہ ایک پورا باب ہے۔ اور ان ابواب کی بنیادی باتوں کو دنیا کی تمام اقوام تسلیم کرتی ہے، اور ان کو رد و عمل لانے کی کوشش کرتی ہیں، خواہ ان کا کوئی بھی مذہب ہو اور خواہ وہ کسی ملک کے باشندے ہوں۔

وَمُعْظَمُ مَسَائِلِ هَذَا الْفَنِّ : مَعْرِفَةُ الْأَسْبَابِ الْمُقْتَضِيَةِ لِلزَّوْجِ وَتَرْكُهُ، وَسُنَّةُ الزَّوْجِ، وَصِفَةُ الْبِزْوَجِ وَالزَّوْجَةِ، وَمَا عَلَى الزَّوْجِ : مِنْ حَسَنِ الْمَعَاشِرَةِ وَصَيَانَةِ الْحَرَمِ عَنِ الْفَوَاحِشِ وَالْعَارِ، وَمَا عَلَى الْمَرْأَةِ : مِنَ التَّعَفُّفِ وَطَاعَةِ الزَّوْجِ وَبَذْلِ الطَّاقَةِ فِي مَصَالِحِ الْمَنْزِلِ، وَكَيْفِيَةُ صَلَاحِ الْمُتَنَاشِزَيْنِ، وَسُنَّةُ الطَّلَاقِ، وَإِحْدَادُ الْمُتَوَلَّى عَنْهَا زَوْجَهَا، وَحِصَانَةُ الْأَوْلَادِ، وَبِرُّ الْوَالِدَيْنِ، وَسِيَاسَةُ الْمَمَالِكِ وَالْإِحْسَانُ إِلَيْهِمْ، وَقِيَامُ الْمَمَالِكِ بِخِدْمَةِ الْمَوْلَى، وَسُنَّةُ الْإِعْتِقَاقِ، وَصَلَةُ الْأَرْحَامِ وَالْجِيرَانِ، وَالْقِيَامُ بِمُوَسَّاسَةِ فَقَرَاءِ الْبَلَدِ، وَالتَّعَاوُنُ فِي دَفْعِ عَاهَاتِ طَارِئَةٍ عَلَيْهِمْ، وَادَبُ نَقِيبِ الْقَبِيلَةِ، وَتَعَهُدُهُ حَالَهُمْ، وَفَسْمَةُ التَّرِكَاتِ بَيْنَ الْوَرَثَةِ، وَالْمَحَافِظَةُ عَلَى الْأَنْسَابِ وَالْأَحْسَابِ.

فَلَنْ تَجِدَ أُمَّةً مِنَ النَّاسِ إِلَّا وَهْمَ يَمْتَقِدُونَ أَصُولَ هَذِهِ الْأَبْوَابِ، وَيَجْتَهِدُونَ فِي إِقَامَتِهَا عَلَى اخْتِلَافِ أَدْيَانِهِمْ، وَتَبَاعِدِ بُلْدَانِهِمْ، وَاللَّهُ أَعْلَمُ.

ترجمہ: اور اس فن کے بڑے مسائل یہ ہیں: ۱- ان اسباب کو جاننا جو ازدواجی تعلق کو قائم کرنے یا ترک کرنے کے مقتضی ہوتے ہیں ۲- نکاح کا طریقہ ۳- زوجین کے اوصاف یعنی شوہر کیسا ہونا چاہئے اور بیوی کیسی ہونی چاہئے؟ ۴- شوہر کے فرائض جیسے حسن معاشرت، بیوی کی نوازش اور تنگ و عار کی باتوں سے حفاظت ۵- عورت کے فرائض، جیسے پاکدامنی، شوہر کی فرماں برداری اور گھر کے مفادات میں پوری کوشش خرچ کرنا ۶- زوجین میں کشیدگی کی صورت میں مصالحت کا طریقہ ۷- طلاق دینے کا طریقہ ۸- خاوند کے مرنے کے بعد بیوی کا سوگ کرنا ۹- اولاد کی پرورش ۱۰- ماں باپ کے ساتھ حسن سلوک ۱۱- غلاموں اور ماتحتوں (نوکروں) کا نظم و انتظام اور ان کے ساتھ حسن سلوک ۱۲- غلاموں کا اپنے آقا کی خدمت کے لئے آمادہ رہنا ۱۳- غلاموں کو آزاد کرنے کا طریقہ ۱۴- رشتہ داروں اور پڑوسیوں کے ساتھ نیک سلوک کرنا ۱۵- شہر کے غریبوں کی غم خواری کے لئے آمادگی ۱۶- لوگوں پر

نوٹ پڑنے والے مصائب کو ہٹانے کے لئے تعاون باہمی ۱۔ قبیلہ کے سردار کا احترام ۱۸۔ سردار قبیلہ کا لوگوں کی خبر گیری کرتا ۱۹۔ درثناء کے درمیان ترکہ کی تقسیم ۲۰۔ حسب (خاندانی خوبیوں) اور نسب کی حفاظت۔ پس لوگوں میں کوئی قوم آپ کو ایسی نہیں ملے گی، مگر وہ ان ابواب کی بنیادی باتوں کو ماننی ہوگی، اور ان کو رد و عمل لانے کی کوشش کرتی ہوگی، ان کے مذاہب کے اختلاف اور ان کی آبادیوں کے دور دراز ہونے کے باوجود۔ باقی اللہ بہتر جانتے ہیں۔

## باب — ۵

### فن معاملات کا بیان

یہ ارتفاق ثانی کا تیسرا اور آخری باب ہے۔ فن معاملات حکمت عملیہ کی ایک قسم ہے۔ فن معاملات: وہ علم ہے جس میں ترقی یافتہ تمدن میں تبادلہ اشیاء، تعاون باہمی اور ذرائع معاش کو وجود پذیر کرنے کے طریقوں سے بحث کی جاتی ہے۔ ذیل میں ان تینوں باتوں کی تفصیل ہے، پہلے تبادلہ اشیاء کا بیان ہے، پھر ذرائع معاش کا، پھر تعاون باہمی کی شکلوں کا۔

### پہلی بات: تبادلہ اشیاء

مبادلہ: یعنی چیزوں کو چیزوں سے بدلنے کا رواج کیسے ہوا؟ اس کا رواج اس طرح ہوا کہ جب تمدن نے ترقی کی تو بے شمار ضرورتیں پیدا ہوئیں اور ہر ضرورت کی خاطر خواہ تکمیل بھی مطلوب ہوئی۔ مگر تنہا ایک شخص اپنی تمام ضرورتیں بہتر طریقے سے پوری نہیں کر سکتا تھا، کیونکہ کسی کے پاس کھانے کا ذخیرہ موجود تھا تو پانی نہیں تھا، اور دوسرے کی صورت حال اس کے برعکس تھی۔ اور ہر ایک کی خواہش تھی کہ اس کو وہ چیز میسر آئے جو دوسرے کے پاس ہے۔ مگر اس کی کوئی صورت مبادلہ کے علاوہ نہیں تھی۔ اس طرح لوگوں میں تبادلہ اشیاء کا رواج چل پڑا۔ اور لوگوں نے طے کر لیا کہ ہر شخص کوئی ایک کام پکڑے، اور اس کو شاندار سے شاندار طریقہ پر انجام دے، اور اپنی باقی ضرورتیں مبادلہ کے ذریعہ پوری کرے۔

کرنسی کا رواج کیسے پڑا؟ اس کا رواج اس طرح چلا کہ جب ہر شخص نے ایک دھندا پکڑ لیا، اور اس نے اپنی مصنوعات تیار کیں۔ مثلاً کپڑا تیار کیا، مگر جب اس نے کپڑے کا اشیائے خوردنی سے تبادلہ کرنا چاہا، تو غلہ والا تیار نہیں ہوا، کیونکہ اس کو فی الحال کپڑے کی ضرورت نہیں، مکان بنانے کے لئے اینٹوں کی ضرورت ہے۔ اسی طرح غلہ والے نے گھیوں کا کپڑے سے تبادلہ کرنا چاہا، مگر کپڑے والا تیار نہیں ہوا، کیونکہ اس کو فی الحال گھیوں کی حاجت نہیں۔ اس دشواری کو حل کرنے کے لئے لوگوں نے سوچا کہ مبادلہ (چیزوں کو چیزوں سے بدلنے) میں کوئی واسطہ رکھا جائے، جس سے یہ دشواری حل ہو جائے، اُسی واسطہ کا نام کرنسی ہے اب کپڑے والا اپنا مال کرنسی میں فروخت کرتا ہے اور کرنسی وقت

ضرورت کے لئے محفوظ رکھ لیتا ہے۔ پھر جب بھی اس کو غد ترکاری کی ضرورت پیش آتی ہے تو وہ اس کرنسی سے اپنی حاجت پوری کر لیتا ہے۔ اسی طرح غنہ والا بھی اپنا اناج کرنسی میں بیچ دیتا ہے اور اس سے تمام حاجتیں پوری کرتا ہے۔ کرنسی کس چیز کی ہونی چاہئے؟ سونا چاندی تو ”شمن خلقی“ ہیں اور دوسری چیزیں لوگوں کے اتفاق سے یا حکومتوں کے چلن دینے سے کرنسی بنتی ہیں۔ سونے چاندی میں چار خوبیاں ہیں:

- ۱:- وہ وزنی دھاتیں ہیں۔ سونا ہم مقدار پانی سے ۱۹ گنا بھاری ہے، اور چاندی دس گنا۔ اس لئے ان کو رکھنے میں سہولت ہے، وہ جگہ کم گھیرتے ہیں، اور پلاٹینم اگرچہ ۲۲ گنا بھاری ہے مگر وہ بہت ہی کمیاب دھات ہے۔
- ۲:- سونے چاندی کے افراد یکساں ہوتے ہیں یعنی ان میں بہت زیادہ تفاوت نہیں ہوتا۔ تفاوت اس وقت ہوتا ہے جب ان میں کھوٹ (دوسری دھات) ملتا ہے۔ اس لئے سونے چاندی کو کرنسی بنانے میں دھوکہ کم ہے۔
- ۳:- سونا چاندی کھائے جاتے ہیں۔ زرکوب ان کو کوٹ کر ورق بناتے ہیں، جو طویات اور مقویات میں پڑتے ہیں۔ اس لئے اگر کرنسی پڑی بھی رہی تو کھالی جائے گی۔

۴:- سونے چاندی کے زیورات بنتے ہیں۔ اور یہ بھی ان کا نہایت اہم استعمال ہے۔

علاوہ ازیں سونے چاندی کا طبع بھی خوب ہوتا ہے، ان کو رنگ بھی نہیں لگتا۔ یہ بہت سخت بھی نہیں، ان کا مزاج نرمی اور سختی میں معتدل ہے، اس وجہ سے ان پر شمشیر خوب پڑتا ہے اور یہ اچلی اور اچیل دھاتیں ہیں اور باقی رذیل دھاتیں ہیں، اس لئے یہ فطری طور پر شمن قرار پائیں یعنی گویا قدرت نے ان کو پیدا ہی کرنسی بننے کے لئے کیا ہے۔ آج بینک نوٹ کے زمانہ میں بھی ان کی اہمیت نہیں گھٹی، کاغذی کرنسی کا معیار سونا چاندی ہی ہیں۔ اور باقی چیزیں جیسے تانبا، پیتل اور کاغذ وغیرہ مصنوعی کرنسی ہیں، جب تک چمن ہے کرنسی ہیں اور جب چلن بند ہو جائے تو ان کی حیثیت ٹھپ ہو جاتی ہے۔

### باب فن المعاملات

وہر الحکمة الباحثة عن كيفية إقامة المبادلات، والمعاونات، والأكساب على الارتفاق الثاني. والأصل في ذلك: أنه لما ازدحمت الحاجات، وطلب الإتيان فيها. وأن تكون على وجه يقر به الأغنياء، وتلذ به الأنفس: تعدد إقامتها من كل واحد، وكان بعضهم وجد طعاماً فاضلاً عن حاجته ولم يجد ماءً، وبعضهم ماءً فاضلاً ولم يجد طعاماً، فرغب كل واحد فيما عند الآخر، فلم يجدوا سبيلاً إلا المبادلة، فوقع تلك المبادلة بموقع من حاجتهم، فاصطلحوا بالضرورة على أن يقبل كل واحد على إقامة حاجة واحدة، وإتقانها، والسعي في جميع أدواتها، ويجعلها ذريعة إلى سائر الحوائج بواسطة المبادلات، وصارت تلك سنة مسلمة عندهم.

ولما كان كثير من الناس يرغب في شيء، وعن شيء، فلا يجد من يُعامله في تلك الحالة: اضطروا إلى تَقْدِمة وَتَهَيُّة، واندفعوا إلى الاصطلاح على جواهر معدنية تبقى زمانا طويلا: أن تكون المعاملة بها أمرا مسلما عندهم.

وكان الأليق من بينها الذهب والفضة، لِصِغَرِ حَجْمِهِمَا، وَتَمَاطِلِ أَفْرَادِهِمَا، وَعِظَمِ نَفْعِهِمَا فِي بَدَنِ الْإِنْسَانِ، وَلِتَأْتِيَ التَّجَمُّلُ بِهِمَا، فَكَانَا نَقْدِينَ بِالطَّبْعِ، وَكَانَ غَيْرُهُمَا نَقْدًا بِالْإِصْطِلَاحِ.

ترجمہ: فن معاملات کا بیان: فن معاملات: وہ حکمت ہے جو اتفاق ثانی (شہری زندگی) میں تبادلہ اشیاء، تعاون باہمی، اور ذرائع معاش کو برپا کرنے کے طریقوں سے بحث کرتی ہے۔ اور اس بارے میں (یعنی تینوں چیزوں کے بارے میں) اصل یہ ہے کہ جب ضروریات کی کثرت ہوئی، اور ان میں پختگی مطلوب ہوئی۔ اور یہ (بھی مطلوب ہوا) کہ ان کی تحصیل اس طرح ہو کہ اس سے آنکھیں ٹھنڈی ہوں و ردل مسرور ہوں، تو ہر ایک کے لئے تباہی کی انجام دہی مشکل نظر آئی۔ اور بعض کے پاس ضرورت سے زائد کھانا تھا، مگر پانی نہیں تھا۔ اور بعض کے پاس زائد پانی تھا، مگر کھانا نہیں تھا، تو ہر ایک کی خواہش ہوئی کہ دوسرے کے پاس جو چیز موجود ہے، وہ اُسے بھی ملے، پس لوگوں کو تبادلہ کے علاوہ کوئی راستہ نظر نہ آیا۔ پس یہ تبادلہ اُن کو رفع حاجت کے لئے بہت ہی پسند آیا۔ پس ضرورت کی وجہ سے لوگوں نے اتفاق کر لیا کہ ہر شخص ایک حاجت کے سرانجام دینے کی طرف، اور اس کو خوب مستحکم کرنے کی طرف، اور اس کے تمام وسائل مہیا کرنے کی طرف متوجہ ہو، اور اس کو بواسطہ مبادلہ اپنی تمام حاجات کی تکمیل کا ذریعہ بنائے۔ اور یہ چیز لوگوں کی نظر میں ایک ”مسلمہ طریقہ“ بن گئی۔

اور جب بہت سے لوگوں کو ایک چیز پسند تھی (یعنی اس کی ضرورت تھی) اور دوسری چیز ناپسند تھی (یعنی اس کی ضرورت نہیں تھی) پس اس کو ایسا کوئی شخص نہیں ملتا تھا جو اس سے اس حاست میں معاملہ کرے، تو لوگ پیش بندی اور پہلے سے تیار کرنے کی طرف مجبور ہوئے۔ اور ایسی دھاتوں پر اتفاق کرنے کی طرف چل پڑے جو مدت طویلہ تک باقی رہتی ہوں، کہ ان دھاتوں سے معاملہ کرنا ان کے نزدیک ایک مسلمہ چیز ہو جائے۔

اور ان دھاتوں میں سے زیادہ موزون سونا اور چاندی تھے، کیونکہ ان کا خنجم چھوٹا اور افراد یکساں تھے اور وہ بدن انسانی کے سنے بے حد نافع ہیں، اور اس لئے کہ ان سے زینت حاصل ہوتی ہے، پس یہ دونوں دھاتیں خفقی شمن قرار پائیں، اور ان کے علاوہ دھاتیں اتفاق کرنے سے شمن ہوئیں۔

لغات:

فَدُم تَقْدِمة: آگے کرنا، پہلے کرنا..... هَيَّاهُ تَهَيُّة: تیار کرنا، پیش کرنا، درست کرنا یعنی مبادلہ کے لئے تیاری کر لی جائے



اور کوئی چیز آگے کر دی جائے تاکہ بوقت ضرورت اس کے ذریعہ مبادلہ کیا جاسکے، اسی کو ہم نے ”واسطہ“ سے تعبیر کیا ہے  
 رَغِبَ إِلَيْهِ: رغبت کرنا۔ خواہش کرنا۔ رَغِبَ عَنْهُ: اعراض کرنا۔ ... اِنْدَفَعَ إِلَيْهِ: بہ جانا، چل پڑنا۔  
 ترکیب: اضطروا اجزاء ہے لہذا کان کھیر کی ... اَنْ تَكُونَ المعاملة بدل ہے جو اھر سے۔

### دوسری بات: ذرائع معاش

ذرائع معاش دو طرح کے ہیں: اصلی اور فرعی۔ اصلی ذرائع معاش چار ہیں:

(۱) کاشتکاری (باغبانی اس میں شامل ہے)

(۲) گلہ بانی یعنی مویشی: اونٹ، گائے، بھینسیں اور بھیڑ بکریاں پالنا، اور ان کے دودھ اور نسل سے فائدہ اٹھانا۔

(۳) خنکی اور تری میں سے مباح اموال جمع کرنا اور خود ان سے یا ان کو فروخت کر کے ان کی قیمت سے فائدہ

اٹھانا، خواہ وہ اموال از قبیل معدنیات ہوں، یا نباتات یا حیوانات۔

(۴) کاریگریاں، جیسے بڑھئی کا پیشہ، لوہاری، پارچہ بانی اور ان کے علاوہ وہ پیشے جو دھاتوں کو ایسا بنا دیتے ہیں کہ

ان سے مطلوبہ منفعت حاصل ہوتی ہے، جیسے سناری ظروف سازی وغیرہ۔

اور فروغی پیشے بے شمار ہیں، چند درج ذیل ہیں:

(۱) تجارت۔ حدیث شریف میں سچے دیانتدار تاجر کی بڑی فضیلت آئی ہے۔

(۲) ملکی مصالح کی انجام دہی یعنی سرکاری ملازمتیں۔

(۳) انسانی ضروریات میں سے کسی بھی ضرورت کی تکمیل کو ذریعہ معاش بنانا۔

(۴) جب لوگوں میں نزاکت آتی ہے اور وہ عیش پسند اور آسودگی کے طالب ہوتے ہیں تو طرح طرح کے ذرائع

معاش وجود میں آتے ہیں۔

رہی یہ بات کہ کس کے لئے کونسا پیشہ مناسب ہے؟ تو جاننا چاہئے کہ ہر شخص دو چیزوں میں سے کسی ایک چیز کے

پیش نظر کسی پیشے کے ساتھ خاص کیا جاتا ہے۔ وہ دو چیزیں یہ ہیں:

(۱) صلاحیتوں کے لحاظ سے کام سونپنا چاہئے جیسے بہادر آدمی جنگ اور فوج کے لئے موزون ہے۔ ذہین مضبوط

حافظ کا آدمی حساب (Account) کے لئے مناسب ہے۔ طاقت ور آدمی بار برداری اور مشقت کے کاموں کے لئے

بہتر ہے۔

(۲) جس کو جس پیشہ کا موقع مل جائے وہی اس کے لئے مناسب ہے۔ مثلاً لوہار کے لڑکے اور مسایہ کے لئے

لوہاری کا پیشہ جس قدر آسان ہے دوسرا کوئی پیشہ آسان نہیں، اور ان دونوں کے علاوہ کے لئے لوہاری کا پیشہ بہت مشکل

پیشہ ہے۔ اسی طرح ساحل سمندر کے باشندوں کے لئے مچھیاں شکار کرنا آسان ہے، کوئی دوسرا کام ان کے لئے آسان نہیں۔ ورساحل سے دور رہنے والوں کے لئے مای گیری کا پیشہ مشکل پیشہ ہے ن کا پانی میں اترتے ہی دم ہوا ہوجاتا ہے۔

مضر پیشے: کچھ لوگوں کو پیٹ پالنے کے لئے کوئی اچھا پیشہ نہیں ملتا، وہ لوگ ملک کو نقصان پہنچانے والے پیشے اختیار کرتے ہیں، جیسے چوری، جوا اور بھیک مانگنا۔

نوٹ: مبادلہ اگر چیز کا چیز کے ساتھ ہو تو اس کا نام بیع (خرید و فروخت) ہے، اور اگر چیز کا منفعت کے ساتھ ہو تو اس کا نام اجارہ (مزدوری) ہے۔

وأصول المكاسب: الزرع، والرّعي، والتقاطُ الأموالِ المباحة من البر والبحر: من المعدن والنبات والحيوان، والصناعات: من نجارة، وجدادة، وجياكة، وغيرها، مما هو من جعل الجواهر الطبيعية بحيث يتأتى منها الارتفاق المطلوب؛ ثم صارت التجارة كسباً، ثم صار القيام بمصالح المدينة كسباً؛ ثم صار الإقبال على كل ما يحتاج الناس إليه كسباً؛ وكلما رقت النفوس، وأمعنت في حب اللذة والرّفاهية، تفرّعت حواشي المكاسب. واختص كل رجل بكسب لأحد شيئين:

[۱] مناسبة القوى: فالرجل الشجاع يناسب الغزو، والكيس الحافظ يناسب الحساب، وقوي البطش يناسب حمل الأثقال وشاق الأعمال.

[۲] واتفاقات توجد: فولد الحداد وجاره يتيسر له من صناعة الحدادة ما لا يتيسر له من غيرها، ولا لغيره منها؛ وقاطن ساحل البحر يتأتى منه صيد الحيتان، دون غيره، ودون غيرها؛ وبقيت نفوس أغيث بهم المذاهب الصالحة، فأنحدروا إلى أكساب ضارة بالمدينة، كالسبقة والقمار، والتكدي.

والمبادلة: إما عين بعين، وهو البيع، أو عين بمنفعة، وهي الإجارة.

ترجمہ: اور بنیادی پیشے ہیں: کھیتی باڑی، گلہ بانی، خشکی اور تری سے مباح اموال چننا (جمع کرنا) خواہ وہ معدنیات میں سے ہوں یا نباتات، یا حیوانات میں سے، اور کاریگریاں، جیسے بڑھئی کا پیشہ، آہنگری، پارچہ بانی، اور ان کے علاوہ ان پیشوں میں سے جو مادی دھاتوں کو ایسا بناتے ہیں کہ ان سے مطلوبہ منفعت حاصل ہوتی ہے۔ پھر تجارت پیشہ بن گئی، پھر ملکی مصرح کی انجام دہی پیشہ بن گئی، پھر حوائج انسانی میں سے کسی بھی چیز کی طرف متوجہ ہونا پیشہ بن گیا۔ اور



اور تمام انسان یکساں نہیں ہوتے کوئی احمق، کوئی کارگزار، کوئی مفلس، کوئی تو نگر، کوئی ردی کاموں سے باز رہنے والا ہوتا ہے کوئی عار نہ کرنے والا، جیسے کانا یعنی ٹٹی صاف کرنا، کوئی مٹ نعل میں دبا ہوا ہوتا ہے کوئی فارغ اسبال، اس لئے ہر ایک کا کاروبار دوسرے کی معاونت کے بغیر تکمیل پذیر نہیں ہو سکتا۔ اور باہمی تعاون کے لئے معاملہ کرنا، دفعات طے کرنا اور کسی طریقہ پر اتفاق کرنا ضروری ہے، اس طرح مزارعت، مضاربیت، اجارہ، شرکت اور وکالت کی صورتیں پیدا ہوئیں اور بعض ایسی ضرورتیں پیش آتی ہیں کہ قرض لینے کی اور امانت رکھنے کی نوبت آتی ہے اور تجربہ سے لوگوں میں خیانت، حق کا انکار، اور نادہندگی ثابت ہے اس لئے معاملات میں گواہ بنانا، دستاویزات لکھنا، گروہی رکھنا، ضامن لینا اور حوالہ کرنا ضروری ہوا۔

اور جوں جوں لوگوں میں خوش حالی آتی ہے، تعاون باہمی کی نئی نئی شکلیں وجود میں آتی ہیں اور مذکورہ تمام معاملات پر ساری دنیا کے لوگ متفق ہیں، لوگوں کی تمام جماعتیں ان پر عمل پیرا ہیں اور عدل و انصاف کی ہے اور ظلم و ستم کیا ہے، اس کو سبھی لوگ جانتے ہیں باقی اللہ تعالیٰ بہتر جانتے ہیں۔

ولما كان انتظام المدينة لا يتم إلا بإنشاء ألفة ومحبة بينهم، وكانت الألفة كثيرًا ما تفضى إلى بذل المحتاج إليه بلا بدل، أو تتوقف عليه: انشعبت الهبة، والعارية، ولا يتم أيضًا إلا بمواساة الفقراء: انشعبت الصدقة.

وأوجبت المَعْدَّاتُ: أن يكون منهم الأخرق، والكافي، والمُمْلِكُ، والمُثْرَى، والمستكف من الأعمال الخسيسة، وغير المستكف، والذي ازدحمت عليه الحاجات، والمتفرغ. فكان معاش كل واحد لا يتم إلا بمعونة آخر، ولا معونة إلا بعقد، وشروط، واصطلاح على سنة: فانشعبت المزارعة، والمضاربة، والإجارة، والشركة، والتوكيل؛ ووقعت حاجات تسوق إلى مُدَايِنَةٍ، ووديعة، وجُرْبُوا الخيانة، والجحود، والمطل، فاصطروا إلى إسهاد وكتابة وثائق، ورهن، وكفالة، وحوالة؛ وكلما ترفّعت النفوس انشعبت أنواع المعاونات؛ ولن تجد أمة من الناس إلا ويباشرون هذه المعاملات، ويعرفون العدل من الظلم، والله أعلم

ترجمہ: اور جب شہر کی درستی شہریوں میں الفت و محبت پیدا کئے بغیر مکمل نہیں ہو سکتی تھی۔ اور ہر ہا الفت ضرورت کی چیزیں بلا معاوضہ خرچ کرنے تک پہنچاتی ہے، یا الفت بلا معاوضہ دینے پر موقوف ہوتی ہے، تو ہبہ اور عاریت پھوٹ نکلے، نیز الفت غرباء کی غم خواری کے بغیر مکمل نہیں ہو سکتی تو صدقہ و خیرات نکل آئے۔

اور گزشتہ اسباب نے واجب کیا کہ لوگوں میں احمق، کارگزار، مفلس، تو نگر، ردی کاموں سے باز رہنے والا، اور عار

نہ کرنے والا اور وہ جس پر ضرورتوں کا نجوم ہے اور فارغ البال ہوں، پس ہر ایک کی معیشت دوسرے کی معاونت کے بغیر تکمیل پذیر نہیں ہو سکتی تھی، اور معاونت کے لئے عقد، شرطیں اور کسی طریقہ پر اتفاق ضروری تھا تو مزارعت، مضاربہ، اجارہ، شرکت اور توکیل (وکیل بنانے) کی صورتیں پیدا ہوئیں۔ اور کچھ ایسی ضرورتیں پیش آتی ہیں جو قرضینے اور امانت رکھنے کی طرف ہانکتی ہیں۔ اور لوگوں نے خیانت، حق کا انکار، ٹال مٹول کا تجربہ کیا تو لوگ گواہ بنانے، دستاویزات لکھنے، گروی رکھنے، ضامن بنانے اور حوالہ کرنے کی طرف مجبور ہوئے۔ اور جوں جوں لوگ خوش حال ہوتے ہیں، تعاون باہمی کی نئی نئی شکلیں نکلتی ہیں۔ اور آپ لوگوں میں سے کسی گروہ کو نہیں پائیں گے مگر وہ ان معاملات پر عمل پیرا ہوں گے، اور وہ عدل کیا ہے اور ظلم کیا ہے اس کو جانتے ہوں گے، واللہ اعلم۔

لغات: اِنْتَظَمَ الامر: درست ہونا۔ المحتاج الیہ: وہ چیز جس کی احتیاج ہے یعنی ضرورت۔ الْمُعْذَاتُ کی تشریح بحث اول باب (۱۱) میں گزر چکی ہے، وہاں دیکھ لی جائے۔ یہاں مراد گذشتہ اسباب ہیں جو موجودہ حالت کا باعث بنے ہیں۔

## باب — ۶

### نظام حکومت کا بیان

یہاں سے ارتفاق ثالث (نظام حکومت) کا بیان شروع ہو رہا ہے۔ اور یہ بیان بھی تین بابوں میں ہے۔ سیرۃ امدینہ: (نظام حکومت) وہ فن ہے جس میں ایک شہر یا ایک ملک کے لوگوں کے درمیان پائے جانے والے ربط و تعلق کو محفوظ رکھنے کے طریقوں سے بحث کی جاتی ہے۔ مَسَاسُ الامر کے معنی ہیں انتظام کرنا اور مَسَاسُ القوم کے معنی ہیں لوگوں کے امور کی تدبیر کرنا۔ اور مدینہ (شہر) سے مراد وہ لوگ ہیں جن میں تعلقات پائے جاتے ہوں، جن میں باہم معاملات ہوتے ہوں اور جو جدا جدا مکانوں میں بود و باش رکھتے ہوں، خواہ ایک شہر اور ایک بستی میں رہتے ہوں یا مختلف بستیوں میں۔ پس ارتفاق ثالث نظام بلد یا اور نظام مملکت دونوں کو شامل ہے۔

سربراہ مملکت کی ضرورت

دوجہ سے مملکت کے لئے سربراہ ضروری ہے:

(۱) مملکت کو اختلال سے بچانے کے لئے، اس کے امراض کا علاج کرنے کے لئے اور اس کی تندرستی کی حفاظت کرنے کے لئے سربراہ ضروری ہے۔

اس کی تفصیل یہ ہے کہ مملکت کے لوگوں میں باہم ارتباط ہوتا ہے، اس لئے وہ ایک شخص حکمی (Legal Person) ہے، جو چند اجزاء اور ایک ہیئت ترکیبی سے مرکب ہے۔ اور ہر مرکب کے مادہ میں یا صورت میں خلل واقع ہو سکتا ہے، نیز

اس کو صحت بھی لاحق ہو سکتی ہے اور بیماری بھی۔ مثلاً زید شخص حقیقی ہے، اور مرکب ہے، بسیط نہیں اس کے حقیقی اجزاء عناصر رابع ہیں اور مجازی اجزاء ہاتھ پاؤں، سر، سینہ وغیرہ ہیں اور ایک اس کی مجموعی ہیئت ہے۔ پس اس کے حقیقی اجزاء میں خدخال پیدا ہو سکتا ہے، اور اس وقت اس کا صحیح مزاج باقی نہیں رہے گا، اور اسی کا نام بیماری ہے، اور صحیح مزاج کا نام تندرستی ہے، اسی طرح زید کی ہیئت کدائی میں بھی خلل پر سکتا ہے، ٹانگ ٹوٹ سکتی ہے، ہاتھ شل ہو سکتا ہے اور کچھ بھی نقصان ہو سکتا ہے۔ اسی طرح مملکت کا معاملہ سمجھنا چاہئے۔ اہل مملکت میں پائے جانے والے روابط کی وجہ سے پورا ملک ایک وحدت (اکائی) ہے، جو چند اجزاء سے مرکب ہے۔ اور ہر مرکب کے مادہ میں یا صورت میں خلل واقع ہو سکتا ہے، یا اسے مرض لاحق ہو سکتا ہے اور مرض سے مراد یہ ہے کہ مملکت کے لئے کوئی ایسی حالت رونما ہو جائے، جو باعتبار نوع کے اس کے لئے مناسب و موزون نہ ہو اور مملکت کی تندرستی ایسی حالت ہے جو اس کو شاندار اور خوبصورت بنائے۔

(۲) لوگوں کو انصاف کی راہ پر قائم رکھنے کے لئے بھی سربراہ کی ضرورت ہے۔

اس کی تفصیل یہ ہے کہ شہر اور مملکت میں لوگوں کا اجتماع عظیم ہوتا ہے، اس لئے یہ بات ممکن نہیں کہ سب لوگ ”انصاف کی راہ“ پر قائم رہیں، ورنہ انصاف کی راہ اپنانے والوں پر تکلیف کرنے کے لئے منصب کی ضرورت ہے۔ منصب کے بغیر روک ٹوک کرنے سے بڑے جھگڑے کھڑے ہوتے ہیں، اس لئے شہر اور ملک کا معاملہ ایسے شخص کے بغیر منظم نہیں ہو سکتا، جس کو اہل حل و عقد نے متفق ہو کر پختا ہو اور اس کے پاس ملک کو سنبھالنے کے لئے عملہ بھی ہو اور شان و شوکت اور رد پہ بھی ہو۔

فائدہ: اور اسی بحث کے باب اول کے آخر میں فائدہ (۲) میں یہ مضمون گزر چکا ہے کہ جو لوگ زیادہ خود غرض، بہت تیز مزاج اور خون ریزی میں دلیر اور غصہ میں آپے سے نکل جانے والے ہوتے ہیں ان کو سربراہ کی اور سیاست کی سب سے زیادہ ضرورت ہے۔

### ﴿باب سياسة المدينة﴾

وهي الحكمة الباقية عن كيفية حفظ الربط الواقع بين أهل المدينة؛ وأعني بالمدينة جماعة متقاربة تجرى بينهم المعاملات، ويكونون أهل منازل شتى.

والأصل في ذلك: أن المدينة شخص واحد من جهة ذلك الربط، مركب من أجزاء وهيئة اجتماعية؛ وكل مركب يمكن أن يحدقه خلل في مادته أو صورته، ويلحقه مرض — أعني حالة

بسیط میں کوئی تبدیلی نہیں آتی ۱۲ء مثلاً زید کا غیر معمولی موٹا ہو جانا، باعتبار نوع انسان کے مناسب نہیں گواہی اور گینڈے کے تقابل سے ٹھیک ہے ۱۲

غیرہا اَلْقُیُّ بہ باعتبار نوعہ — رصحة؛ اِی حالة تُحَسِّنُهُ وَتُجَمِّلُهُ.

ولما كانت المدينة ذات اجتماع عظیم، لا یمکن أن یفق رأیهم جمیعاً علی حفظ السنة العادلة، ولأن ینکر بعضهم علی بعض من غیر أن یمتاز بمنصب، إذ یفرض ذلك إلی مقاتلات عریضة: لم یتنظم أمرها إلا برجل اصطلح علی طاعته جمهور أهل الحل والعقد، له أعوان وشوكة، وكل من كان أشخّ وأحدّ وأجرأ علی القتل والغصب، فهو أشدّ حاجة إلی السیاسة.

ترجمہ: ملکی سیاست کا بیان: اور سیاست مدنیہ وہ علم ہے جو شہر والوں کے درمیان پائے جانے والے ربط و تعلق کی حفاظت کے طریقوں سے بحث کرنے والا ہے۔ اور ”شہر“ سے میری مراد وہ جماعت ہے جن میں باہمی تعلقات ہوں، جن میں معاملات چلتے ہوں اور جو جدا جدا امکاناتوں میں بود باش رکھتے ہوں۔

اور اس بارے میں بنیادی بات یہ ہے کہ ”شہر“ باہمی ربط کی جہت سے ایک شخص (حکمی) ہے، جو چند اجزاء اور مجموعی ہیئت سے مرکب ہے۔ اور ہر مرکب کے لئے ممکن ہے کہ اس کے مادے میں یا صورت میں کوئی خلل پیدا ہو، یا اُسے کسی قسم کا مرض لاحق ہو — اور مرض سے میری مراد ایسی حالت ہے جس کے علاوہ حالت، باعتبار نوع کے، اس کے لئے زیادہ موزون ہو — اور تندرستی لاحق ہو، یعنی وہ حالت جو اس کو شاندار اور خوبصورت بنادے۔

اور جب ”شہر“ میں ایک اجتماع عظیم پایا جاتا ہے اس لئے یہ ناممکن ہے کہ اس کے تمام باشندے ”انصاف کی راہ“ کی حفاظت پر متفق ہو جائیں اور نہ یہ بات ممکن ہے کہ بعض بعض پر تکبر کرے، بغیر اس کے کہ وہ کسی منصب کے ساتھ ممتاز کیا جائے، کیونکہ یہ چیز بے چوڑے جھگڑوں تک پہنچا دے گی (پس) شہر کا معاملہ ایسے شخص کے بغیر منظم نہیں ہو سکتا، جس کی اطاعت پر جمہور اہل حل و عقد متفق ہو جائیں، جس کے پاس عملہ اور دبدبہ ہو۔

اور جو بھی شخص بہت زیادہ خود غرض، بہت تیز مزاج اور خوں ریزی اور غصہ کرنے میں بہت زیادہ دلیر ہوتا ہے، وہ سیاست کا سب سے زیادہ محتاج ہوتا ہے۔



## نظام مملکت میں خلل ڈالنے والی چیزیں

ابھی گذرا کہ مملکت ایک شخص مرکب ہے، اس کے احوال میں کسی بھی وقت اختلال پیدا ہو سکتا ہے، اس لئے سربراہ مملکت کی ذمہ داری ہے کہ وہ ہر وقت احوال پر نظر رکھے۔ اور کوئی خلل نظر آئے تو اصلاح کی کوشش کرے۔ حضرت شاہ صاحب رحمہ اللہ نے ایسی آٹھ چیزیں بیان فرمائی ہیں جو حکومت کے نظام کو درہم برہم کرتی ہیں:

(۱) کبھی کچھ شریر لوگ، جن کو قوت و شوکت حاصل ہو جاتی ہے من مانی کرنے کا اور انصاف کے جادہ کو چھوڑ دینے کا

فیصلہ کریتے ہیں۔ اور وہ یہ فیصلہ چند مقاصد سے کرتے ہیں (الف) لوگوں کے مال کی لالچ میں۔ یہ لوگ راہ زنی کرتے ہیں (ب) کسی عداوت کی بناء پر لوگوں کے درپے آزار ہو جاتے ہیں۔ اور طرح طرح سے لوگوں کو نقصان پہنچاتے ہیں (ج) حکومت حاصل کرنا چاہتے ہیں، اس لئے فساد پھیلاتے ہیں اور شرانگیزی کرتے ہیں — اس کا علاج یہ ہے کہ فوج کے ذریعہ ان سے نمٹا جائے۔ اور ان کا قتلہ فرمایا جائے۔

(۲) کبھی کوئی ظالم کسی کو ظلماً قتل کرتا ہے یا زخمی کرتا ہے یا مارتا ہے یا اس کی فیملی میں دست درزی کرتا ہے مثلاً اس کی بیوی میں مزاحمت کرتا ہے یا اس کی بہن بیٹی کی ناحق طمع کرتا ہے یا مال میں ہاتھ ڈالتا ہے، مثلاً ڈکیتی ڈالتا ہے یا خفیہ چوری کرتا ہے یا آبرو کے درپے ہوتا ہے یعنی اس پر کوئی تہمت لگاتا ہے یا اس کے ساتھ سخت کلامی سے پیش آتا ہے — ایسے لچوں اور غنڈوں کا علاج یہ ہے کہ ان کو سخت سزا دی جائے تاکہ وہ اپنی حرکتوں سے باز آئیں۔

(۳) بعض کام درپردہ مملکت کو نقصان پہنچاتے ہیں، جیسے جادو، اشیائے خوردنی میں زہریلی چیزوں کی آمیزش، لوگوں کو دنگا فساد کی تعلیم دینا، پبلک کو حکومت کے خلاف، نوکروں کو آقا کے خلاف، اولاد کو باپ کے خلاف اور بیوی کو شوہر کے خلاف ورغلا نا — اس قسم کے اعمال بھی مملکت کے لئے تباہ کن ہیں۔ سربراہ مملکت کو ایسی چیزوں پر کڑی نظر رکھنی چاہئے۔

(۴) بری عادتیں بھی نظم مملکت میں خلل ڈالتی ہیں۔ یہ بری عادتیں کئی طرح کی ہوتی ہیں (الف) بعض میں تدبیراتِ نافعہ کی طرف سے لاپرواہی برتی جاتی ہے، جیسے اغلام (نرکوں کے ساتھ بد فعلی کرنا) سقاقت (عورت کی عورت کے ساتھ مباشرت) چوپایوں سے بد فعلی، مشت زنی وغیرہ۔ یہ تمام چیزیں نکاح سے روک دیتی ہیں (ب) بعض میں آدمی فطرتِ سلیمہ سے نکل جاتا ہے، جیسے مرد کا بیچرا بن جانا اور عورت کا مرد بن جانا (ن) بعض خصال بدلے چوڑے جھگڑوں کا باعث بنتی ہیں، جیسے کسی منکوحہ کے معاملہ میں، اس کے ساتھ کسی اختصا ص کے بغیر، شوہر وغیرہ سے مزاحمت کرنا اور جیسے ہر وقت شراب کے نشے میں چور رہنا — ان بری عادتوں کی روک تھام بھی ضروری ہے، ورنہ اس کے لئے ہر ممکن تدبیر اختیار کرنی چاہئے۔

(۵) بعض معاملات بھی مملکت کو نقصان پہنچاتے ہیں، جیسے جوا، چند در چند بڑھا ہو سود — اور ہر سود چند در چند بڑھتا رہتا ہے — رشوت ستانی، ناپ تول میں کمی کرنا، مال تجارت کے عیب کو چھپانا، تجارتی قافلہ سے ملاقات کرنا (یعنی جو مال ایک شہر سے دوسرے شہر میں فروخت کے لئے لے جایا جا رہا ہے، اس کو شہر سے باہر ہی تاجروں سے خرید لینا تاکہ اونچے نرخ سے اس کو بیچ سکے) ذخیرہ اندوزی، خریداری کے ارادے کے بغیر، دوسرے کو پھنسانے کے لئے بیع کے دام زیادہ لگانا — ایسے ضرر رساں معاملات کی بھی روک تھام ضروری ہے۔

(۶) ایسے الجھے ہوئے نزاعات جن میں ہر فریق بگوں (Bogus) دلیل رکھتا ہے۔ اور اصل حقیقت واضح نہیں ایسے



جھگڑے بھی خلل کا باعث بنتے ہیں۔ ایسے نزاعات میں گواہوں سے، قسموں سے، دستاویزات (Documents) سے، قرآنِ احوال وغیرہ سے تمسک کی ضرورت پیش آتی ہے۔ اور مقدمہ کو مسلمہ طریقوں کی طرف لوٹانے کی ضرورت ہوتی ہے اور فیصلہ میں وجہ ترجیح ظاہر کرنی پڑتی ہے اور فیصلہ کرنے والے کو فریقین کی چالوں سے واقف رہنا ضروری ہوتا ہے۔

(۷) اگر شہر کے باشندے بادیہ نشینی اختیار کر لیں اور وہی تمدن پر قناعت کر لیں یا ایک شہر کے سارے باشندے کسی دوسرے شہر میں جا بسیں یا پیشوں کے اختیار کرنے میں ملکی مصالح کا خیال نہ رکھیں مثلاً ملک کی اکثر آبادی تجارت کی طرف متوجہ ہو جائے اور زراعت چھوڑ دے یا اکثر لوگ فوج میں مازمت کو ذریعہ معاش بنالیں اور دوسرے ضروری کام کرنے والے نہ رہیں تو بھی ملک کا نظام مختل ہو جائے گا۔ یہاں ارباب حکومت کو یہ نکتہ یاد رکھنا چاہئے کہ کسان بمنزلہ غذا ہیں اور کارگیر، تاجر اور ملک کے محافظین بمنزلہ نمک ہیں جس سے غذا کی اصلاح ہوتی ہے، اس لئے حکومت کی پوری توجہ زراعت کو فروغ دینے کی طرف ہونی چاہئے۔

(۸) اگر حملہ آور درندوں کی کثرت ہو جائے یا موذی حشرات پھیل پڑیں تو اس سے بھی لوگ پریشان ہو جائیں گے۔ پس حکومت کی ذمہ داری ہے کہ وہ ان کو نابود کرنے کی کوشش کرے

ومن الخلل: أن تجتمع أنفس شريرة، لهم منعة وشوكة، على اتباع الهوى، ورفض السنة العادلة: إما طمعاً في أموال الناس — وهم قطاع الطريق — أو إضراراً لهم بغضب، أو حقد، أو رغبة في الملك؛ فيحتاج في ذلك إلى جمع رجال، ونصب قتال. ومنه: إصابة ظالم إنساناً بقتل، أو جرح، أو ضرب، أو في أهله: بأن يزاحم على زوجته، أو يطمع في بناته وأخواته بهير حق؛ أو في ماله: من غصب جبهة، أو سرقة خفية؛ أو في عرضه: من نسبته إلى أمر قبيح يلام به، أو إغلاظ القول عليه. ومنه: أعمال ضارة بالمدينة ضرراً خفياً، كالسحر، وفس السم، وتعليم الناس الفساد، وتخريب الرعية على الملك، والعبد على مولاه، والزوجة على زوجها. ومنه: عادات فاسدة، فيها إهمال للارتفاقات الواجبة، كاللواط، والسحاق، وإتيان البهائم؛ فإنها تصد عن النكاح؛ أو انسلاخ عن الفطرة السليمة، كالرجل يؤنث، والمرأة تُدغمر؛ أو حدوث لمنازعات عريضة كالمزاحمة على الموطوءة من غير اختصاص بها، وكإدمان الخمر.

ومنه: معاملات ضارة بالمدينة، كالقمار والربا أضعافاً مضاعفة، والرشوة وتطفيف الكيل والوزن، والتدليس في السلع، وتلقي الجلب، والاحتكار، والنجش.

ومنه: خصوصیات مشکلة، يتمسك فيها كل بشهة، ولا تنكشف جبة الحال، فيحتاج إلى التمسك بالبينات، والأيمان، والوثائق، وقرائن الحال، ونحوها، وردّها إلى سنة مسلّمة، وإبداء وجه الترجيح، ومعرفة مكاييد المتخاصمين، وبحو ذلك.

ومنه: أن يندو أهل المدينة، ويكتفوا بالارتفاق الأول، أو يتمثّنوا في غير هذه المدينة، أو يكون تورّعهم في الإقبال على الأكساب بحيث يضرب بالمدينة: مثل أن يقبل أكثرهم على التجارة، ويندعوا الزراعة، أو يفتكسب أكثرهم بالغزو ونحوه؛ وإنما ينبغي أن يكون الزرع بمنزلة الطعام والصنّاع والتجار والحفظة بمنزلة الملح المصلح له.

ومنه: انتشار السباع الصّارية، والهوام المؤذية، فيجب السعي في إفنائها.

ترجمہ: اور خلل (پیدا کرنے والی چیزوں) میں سے یہ بات ہے کہ کچھ شریر لوگ، جن کو قوت و دبدبہ حاصل ہو گیا ہو، خواہشات کی پیروی کرنے پر اور انصاف کی راہ چھوڑنے پر متفق ہو جائیں: یا تو لوگوں کے اموال کی لالچ میں — اور یہ لوگ راہ زن ہیں — یا کسی غصہ یا کینہ کی وجہ سے لوگوں کو نقصان پہنچانے پر یا ملک کی طمع میں۔ پس اس صورت میں لوگوں کو اکٹھا کرنے کی اور جنگ شروع کرنے کی ضرورت پیش آئے گی۔ (اور لوگوں کو اکٹھا کرنے کے دو مطلب ہو سکتے ہیں (۱) رائے عامہ کو ہموار کر کے جنگ شروع کی جائے (۲) جنگ کے لئے لوگوں کو اکٹھا کیا جائے۔ اور یہ بات اس زمانہ کی ہے جب حکومتوں کے پاس باقاعدہ فوج نہیں ہوتی تھی)

اور منجملہ ازاں: کسی ظالم کا کسی انسان کو قتل کرنا، یا زخمی کرنا، یا پٹائی کرنا، یا اس کی فیملی میں ہاتھ ڈالنا ہے: بایں طور کہ اس کی بیوی کے معاملہ میں مزاحمت کرے یا اس کی بہن بیٹی کی ناحق طمع کرے: یا اس کے مال میں دست درازی ہے: علاوہ چھین کر، یا چپکے سے چرا کر یا اس کی آبرو میں ہاتھ ڈالنا ہے، یعنی اس کو کسی ایسی بات کی طرف منسوب کرنا ہے جس کے ذریعہ وہ علامت کیا جائے، یا اس کے ساتھ سخت کلامی سے پیش آنا۔

اور منجملہ ازاں: ایسے اعمال ہیں جو پوشیدہ طور پر شہر کو نقصان پہنچانے والے ہیں، جیسے جادو، زہر کی آمیزش، لوگوں کو فساد کی تعلیم دینا، پبلک کو بادشاہ کے خلاف، غلام کو آقا کے خلاف، اور بیوی کو شوہر کے خلاف ورغلائے۔

اور منجملہ ازاں: وہ بری عادات ہیں جن میں ضروری تدبیرات نافذ کورائگاں کرنا ہے، جیسے غلام، چوٹی، چوپایوں سے بد فعلی، پس پیشک یہ سب امور نکاح سے روک دیتے ہیں۔ یا ان (بری عادتوں) میں فطرت سلیمہ سے نکل جانا ہے، جیسے مرد کا دیخڑا بن جانا، یا عورت کا مرد بن جانا۔ یا ان میں لمبے چوڑے جھگڑوں کا پیدا ہونا ہے، جیسے کسی منکوحہ پر مزاحمت کرنا، اس کے ساتھ کسی اختصاص کے بغیر، اور جیسے ہر وقت شراب کے نشہ میں چور رہنا۔

اور منجملہ ازاں: شہر کو نقصان پہنچانے والے معاملات ہیں، جیسے جوا، چند در چند بڑھایا ہوا سود، رشوت ستانی، ناپ

تول میں کمی کرنا، مال تجارت کے عیب کو چھپانا، تجارتی قافلہ سے ملاقات کرنا، ذخیرہ اندوزی، گاہب کو پھسانے کے لئے زیادہ دام لگانا۔

اور منجملہ ازاں: الجھٹھے ہوئے جھگڑے ہیں، جن میں ہر فریق کسی بوجس دلیل سے استدلال کرتا ہے، اور اصل حقیقت واضح نہیں ہوتی۔ پس گواہوں سے، قسموں سے، دستاویزات سے، صورت حال کے قرائن سے، اور اس طرح کی چیزوں سے تمسک کرنے کی ضرورت پیش آتی ہے۔ اور مقدمہ کو مسلمہ طریقہ کی طرف لوٹانے کی، اور وجہ ترجیح ظاہر کرنے کی، اور فریقین کی چالیں جاننے کی اور اس قسم کی دوسری چیزوں کی (حاجت ہوتی ہے)

اور منجملہ ازاں: یہ بات ہے کہ شہر کے باشندے بادیہ نشینی اختیار کر لیں، اور ارتفاق اول پر اکتفا کر لیں، یا وہ اپنے شہر کے علاوہ کسی دوسرے شہر میں جا بسیں، یا ان کا پیشوں پر متوجہ ہونے میں منقسم ہونا اس طرح ہو کہ وہ شہر کے لئے ضرر رساں ہو، جیسے اکثر لوگ تجارت کی طرف متوجہ ہو جائیں اور زراعت کو چھوڑ دیں۔ یا اکثر لوگ جہاد وغیرہ سے کمائی کرنے لگیں۔ اور مناسب یہ ہے کہ کاشتکاروں کو بھڑکھڑا کے قرار دیا جائے۔ اور کاریگروں، تاجروں اور محافظوں کو بمنزلہ نمک کے جس سے غذا کی اصلاح ہوتی ہے۔

اور منجملہ ازاں: حملہ آور درندوں کا، اور موذی حشرات الارض کا پھیلنا ہے، پس ان کو نابود کرنے کی کوشش کرنا ضروری ہے۔

لغات: ذُئْسُ الشَّيْبَى: تحت العراب، وفہ: چھپانا۔ .... غَبِيْثَةٌ: خراب کرنا، کہا جاتا ہے غَبِيْثٌ عَلَى فُلَانٍ صَدِيقُهُ: اس نے فلاں کے دوست کو بگاڑ دیا۔ اُنْثَ (ک) مَخْثٌ ہونا، اَنْفَعُ: مَوْثٌ بنانا، مَخْثٌ بنانا (بدا ان) بَذَاوَةُ: بادیہ میں اقامت اختیار کرنا۔ وَزَعُ الْمَالِ عَلَيْهِمْ: تقسیم کرنا۔ الضَّارِيَةُ: شکاری جانور ضَرِيٌّ يَضْرِي ضَرَاوَةَ الْكَلْبِ بالصيد: شکار کا خوگر ہونا یعنی مع گوشت و خون کے چٹ کر جانا۔



## ملک کی حفاظت کے لئے انتظامات

ملک کی حفاظت اور اس کی ترقی مختلف انتظامات سے ہوتی ہے۔ حضرت شاہ صاحب رحمہ اللہ نے چار قسم کے انتظامات کا تذکرہ فرمایا ہے:

① ایسی عمارتیں بنائی جائیں جن سے عام لوگ فائدہ اٹھائیں، جیسے شہر بنائیں (نصیلیں، شہر کی چار دیواریں) سرحدی چوکیاں (وہ جگہ جہاں لشکر حفاظت سرحد کے لئے قیام کرے) قلعے (وہ محفوظ اور عقین عمارتیں جن میں بادشاہ کی فیملی یا فوج رہے، جیسے لال قلعہ وغیرہ) سرحدیں (کنٹرول لائن) مارکیٹ اور پل وغیرہ۔

(۲) پینے اور آب پاشی کے لئے کنویں کھودے جائیں اور چشمے نکالے جائیں، اسی طرح پانی کے تالاب (Reservoir) اور ڈیم بنائے جائیں اور دریائوں (بڑی نہریں) پر کشتیاں تیار رکھی جائیں جو ہڑانے پر لوگوں کی مدد کریں اور عام حالات میں لوگوں کو دریا پار کرنے میں مدد دیں۔

(۳) (الف) ملک کی بنیادی ضرورت غلہ اور اشیائے خوردنی ہیں، اگر ملک اس سلسلہ میں خود کفیل نہ ہو تو ملکی یا غیر ملکی تاجروں کو غلہ کی درآمد پر آمادہ کیا جائے، ملکی تاجروں کو سہولیات فراہم کی جائیں اور غیر ملکی تاجروں کو مانوس کیا جائے اور ان کی دلداری کی جائے۔ اور ملک کے باشندوں کو تاکید کی جائے کہ وہ ان پر دیسیوں کے ساتھ اچھا سلوک کریں، اس سے غیر ملکی سواگروں کی آمد و رفت بڑھے گی اور ملک کو ضرورت کی چیزیں فراہم ہوں گی۔

(ب) نیز کاشتکاروں کو اس پر آمادہ کیا جائے کہ وہ کوئی زمین بے کار نہ چھوڑیں، زیادہ سے زیادہ کاشت کریں، تاکہ نہ صرف یہ کہ مملکت کی ضرورت پوری ہو، بلکہ مملکت غلہ برآمد کرنے کی پوزیشن میں آجائے۔

(ج) دستکاری اور صنعت و حرفت کو نہ صرف یہ کہ فروغ دیا جائے بلکہ متعلقہ لوگوں کو اس پر بھی آمادہ کیا جائے کہ وہ چیزوں کو عمدہ اور مضبوط بنائیں، تاکہ مارکیٹ میں ملک کی مصنوعات کو مقام حاصل ہو۔

(د) شہر کے باشندوں کو فضائل و کمالات کی تحصیل پر آمادہ کیا جائے، جیسے خوش نویسی، حساب و کتاب، فن تاریخ، علم طب، اور پیش بینی کے صحیح طریقوں میں مہارت پیدا کرنے کی ترغیب دی جائے اور اس کے لئے ممکنہ وسائل فراہم کئے جائیں۔

(۴) شہر کے احوال کا تفقہ کیا جائے تاکہ مفید اور مملکت کے لئے خیر خواہ کا پتہ چلتا رہے، اول سے بچا جائے، اور اس کی ریشہ دوانیوں پر نظر رکھی جائے۔ اور ثانی کو شریک کار بنایا جائے یا اس کی دلداری کی جائے۔ دوستوں کی دلداری بھی ضروری ہے۔

اسی طرح تفقہ احوال سے محتاجوں کا پتہ چلے گا اور ان کی مدد کی جاسکے گی، اور عمدہ صنعت کاروں کا بھی پتہ چلے گا، اور ملک ان سے استفادہ کرے گا۔

ومن باب کمال الحفظ: بناء الأبنية التي يشتركون في الانتفاع بها، كالأسوار، والرُّبُط، والحصون، والثُّغُور، والأسواق، والقنابر.

ومنہ: حفر الآبار واستنباط العيون، وتهينة السفن على سواحل الأنهار.

ومنہ: حمل التجار على الجيرة، بتأنيسهم وتالفهم، وتوصية أهل البلد أن يحسنوا المعاملة مع الغرباء، فإن ذلك يفتح باب كثرة ورودهم؛ وحمل الرُّزَّاع على أن لا يتركوا أرضاً مهملة؛ والصُّنَّاع على أن يحسنوا الصِّناعات، ويَتَّقِنُوها؛ وأهل البلد على اكتساب الفضائل، كالخط،

والحساب، والتاريخ، والطب، والوجوه الصحيحة من مقدمة المعرفة.

ومنه: معرفة أخبار البلد، لتمييز الداعر من الناصح، ولتعلم المحتاج فيعان، وصاحب صنعة مرغوبة، فيستعان به.

ترجمہ: اور مملکت کی کامل حفاظت کے باب سے ایسی عمارتیں بنانا ہے جن سے فائدہ اٹھانے میں سب لوگ شریک ہوں، جیسے شہر بنائیں، سرائیں، قلعے، سرحدیں، بازار، درہل۔

اور ازاں جملہ: کنویں کھودنا، چشمے نکالنا اور دریاؤں کے کناروں پر کشتیوں کو تیار رکھنا ہے۔

اور ازاں جملہ: تاجروں کو غلہ لانے پر آمادہ کرنا ہے، ان کو مانوس کر کے اور ان کی دلداری کر کے، اور اہل شہر کو تاکید کرنا ہے کہ وہ پردیسیوں کے ساتھ اچھا سلوک کریں۔ پس یہ چیز سوداگروں کی آمد و رفت کا دروازہ کھولے گی — اور کاشتکاروں کو آمادہ کرنا ہے اس پر کہ وہ کوئی زمین بے کار نہ چھوڑیں — اور دستکاروں کو آمادہ کرنا ہے اس پر کہ وہ چیزوں کو عمدہ اور مضبوط بنائیں — اور شہر والوں کو فضائل کی تحصیل پر آمادہ کرنا ہے جیسے لکھنا، حساب، تاریخ، طب اور پیش نبی کے صحیح طریقے۔

اور ازاں جملہ: شہر کے احوال کا جاننا ہے تاکہ مفید، خیر خواہ سے ممتاز ہو جائے۔ اور تاکہ محتاج کا پتہ چلے، پس اس کی مدد کی جائے، اور کارآمد صنعت والے کا پتہ چلے تاکہ اس سے مدد لی جائے۔

لغات: السور: شہر بنانا، جمع أسوار و مینراں..... الرباط: قلعہ یا وہ جگہ جہاں لشکر حفاظت سرحد کے لئے قیام کرے جمع رباط اور جو رباط معنی سرائے ہے اس کی جمع رباطات ہے..... المینرة: خوراک جس کو ذخیرہ کر کے رکھا جائے جمع مینر..... الغریب: مسافر، اجنبی، وطن سے دور... الداعر: شریر، غیبت جمع دغار.



## ملک کی ویرانی کے بڑے اسباب

بارہویں صدی ہجری میں حضرت شاہ صاحب قدس سرہ تحریر فرماتے ہیں کہ اس زمانہ میں مملکت کی ویرانی کے بڑے اسباب دو ہیں:

① سرکاری خزانے کا غیر ضروری مصارف کے بوجھ تلے دب جانا — جیسے اس زمانہ میں جنگ لڑنے والے بیت المال ہی کو ذریعہ معاش بنائے ہوئے ہیں۔ علمائے دین بیت المال میں اپنا حق سمجھتے ہیں۔ بزرگوں اور شاعروں کے ساتھ حسن سلوک کرنا بادشاہوں کی عادت ہے، اسی طرح اور لوگ بھی بادشاہوں سے مختلف طرح سے بھیک مانگتے ہیں۔ اور ان

سب لوگوں کا مقصد محض پیٹ پالنا ہے، وہ مملکت کی کوئی مصلحت پوری نہیں کرتے۔ یہ لوگ بار بار بادشاہوں کے پاس آتے ہیں، اور ان کی زندگی مکدر کئے رہتے ہیں اس طرح کہ ایک بادشاہ کے پاس سے نکلتا بھی نہیں کہ دوسرا پہنچ جاتا ہے، اسی طرح بعض بعض کو تنگ کرتے ہیں اور مملکت پر بوجھ بنے رہتے ہیں۔

(۲) کاشتکاروں، تاجروں اور پیشہوروں پر بھاری ٹیکس لگانا بھی ملک کی بربادی کا سبب ہے۔ اس سے خیر خواہوں کی تعداد گھٹ جاتی ہے اور رفتہ رفتہ فرمانبردار ختم ہو جاتے ہیں۔ اور سخت جنگ جو لوگ قوت پکڑ لیتے ہیں اور وہ بغاوت پر آمادہ ہو جاتے ہیں۔

سب لوگوں کو یہ اہم نکتہ یاد رکھنا چاہئے کہ مملکت ہلکے ٹیکسوں اور بقدر ضرورت عملہ ہی سے سنور سکتی ہے۔

و غالب سبب خراب البلدان فی هذا الزمان شتان:

أحدهما: تضییقهم علی بیت المال، بأن یعتادوا التکسب بالأخذ منه، علی أنهم من الغزاة، أو من العلماء الذین لهم حق فیہ، أو من الذین جرت عادة الملوك بصلتہم، کالزهاد، والشعراء، أو بوجه من وجوه التکدی؛ ویكون العملة عندهم هو التکسب، دون القيام بالمصلحة؛ فیدخل قوم علی قوم، فینقصون علیهم، ویصیرون کلاً علی المدينة.

والثانی: ضرب الضرائب الفقیمة علی الزراع والتجار والمتحرّفة، والتشدید علیهم، حتی یفضی إلى إجحاف المطارعین بواستئصالهم، وإلى تمنع أولى بأس شدید، وبغیہم؛ وإنما تصلح المدينة بالجایة السیرة، وإقامة الحفظة بقدر الضرورة؛ فلیتنبه أهل الزمان لهذه النکة، واللہ اعلم.

ترجمہ: اور اس زمانہ میں ملک کی ویرانی کے بڑے اسباب دو ہیں:

ان میں سے ایک: لوگوں کا بیت المال پر بوجھ بنتا ہے، اس طرح کہ لوگ بیت المال سے لینے کے ذریعہ کمائی کرنے کے عادی بن گئے ہیں، اس بنیاد پر کہ وہ غازیوں میں سے ہیں۔ یا اُن علماء میں سے ہیں جن کا بیت المال میں حق ہے۔ یا اُن لوگوں میں سے ہیں جن کے ساتھ سلوک کرنا بادشاہوں کی عادت ہے، جیسے بزرگ لوگ اور شعراء، یا بھیک مانگنے کی صورتوں میں سے کسی اور صورت کے ذریعہ، اور ان لوگوں کا مقصد محض اپنا پیٹ پالنا ہے، بغیر اس کے کہ ان سے ملک کی کوئی مصلحت تکمیل پذیر ہو، پس ایک قوم دوسری قوم پر داخل ہوتی ہے (یعنی یہ تعاون کے خواہاں بادشاہوں کے پاس آتے ہیں) پس وہ اُن (بادشاہوں) کی زندگی مکدر کئے رہتے ہیں۔ اور وہ لوگ مملکت پر بار بن جاتے ہیں۔

اور دوسری: کاشتکاروں، تاجروں اور پیشہوروں پر بھاری ٹیکس لگانا ہے، اور ان پر سختی کرنا ہے، تا آنکہ یہ چیز

فرمانبرداروں کو بہالے جاتی ہے اور ان کو جڑ سے مٹا دیتی ہے۔ اور سخت جنگ جو لوگ قوت پکڑ لیتے ہیں، اور وہ بغاوت پر آمادہ ہو جاتے ہیں اور مملکت ہلکے ٹیکسوں سے اور بقدر ضرورت محافظین (سرکاری عملہ، پولیس وغیرہ) مقرر کرنے ہی سے سنور سکتی ہے، اہل زمانہ کو اس اہم نکتہ سے آگاہ ہو جانا چاہئے، باقی اللہ تعالیٰ بہتر جانتے ہیں۔

لغات:

نَحْسِبُ مَا لَا: کمائی کرنا..... نَقَضَ الْعِش: زندگی مکر کر دینا..... أَنْجَحَ السَّيْلُ: بہالے جانا أَنْجَحَ الْمَعْرُ: ہلاک کرنا، جڑ سے مٹانا..... إِنْتَاصَلَ الشَّيْءُ: جڑ سے اکھیڑنا..... تَمَنَعَ بِقَوْمِهِ: قوت پکڑنا..... الْجَبَانَةُ: خراج ٹیکس جہا (ن) جہا و جہی (ض) جَبَانَةُ: جمع کرنا۔

## باب — ۷

### سربراہ مملکت کے لئے ضروری اوصاف

سربراہ مملکت میں درج ذیل چودہ اوصاف ضروری ہیں:

- ۱- پسندیدہ اخلاق — اگر بادشاہ میں اخلاق حسنہ نہیں ہوں گے تو وہ مملکت پر بار ہو جائے گا۔
- ۲- بہدوری — اگر بادشاہ میں شجاعت نہیں ہوگی تو وہ برسر پیکار لوگوں سے مقابلہ نہیں کر سکے گا، اور رعایا بھی اس کو حقارت کی نظر سے دیکھے گی۔
- ۳- بردباری — بادشاہ اگر حلیم نہیں ہوگا تو اپنے قہر و غضب سے لوگوں کو تباہ کر دے گا۔
- ۴- دانشمندی — دانشمند بادشاہ ہی ملک کے لئے تدبیرات نافعہ نکال سکتا ہے۔
- ۵- بادشاہ عاقل ہو، پاگل نہ ہو۔
- ۶- بادشاہ بالغ ہو، بچہ نہ ہو۔
- ۷- بادشاہ آزاد ہو، غلام نہ ہو۔
- ۸- بادشاہ مرد ہو، عورت نہ ہو، کیونکہ حکومت ایک بھاری ذمہ داری (Heavy Duty) ہے، جو عورت کے ناتواں کاندھوں پر نہیں رکھی جاسکتی۔ نیز عورت اپنی وضع باقی رکھتے ہوئے بڑی حکومت کی ذمہ داریوں سے عہدہ برآ بھی نہیں ہو سکتی۔

۹- بادشاہ ذی رائے ہو، بے وقوف نہ ہو۔

۱۰- بادشاہ شنوا ہو، بہرہ نہ ہو۔

۱۱:- بادشاہ بیٹا ہو، اندھانہ ہو۔

۱۲:- بادشاہ گویا ہو، گونگانہ ہو۔

۱۳:- بادشاہ کی پشت (Back) مضبوط ہو یعنی لوگوں نے اس کی اور اس کی قوم کی بزرگی تسلیم کر رکھی ہو، اور اس کے اور اس کے اسلاف کے اچھے کارنامے دیکھ چکے ہوں۔

۱۴:- بادشاہ کو لوگوں کا اعتماد حاصل ہو یعنی لوگ اس کے بارے میں یقین رکھتے ہوں کہ وہ مملکت کی اصلاح میں ذرا کوتاہی نہیں کرے گا۔

مذکورہ تمام اوصاف کی ضرورت کو عقل تسلیم کرتی ہے اور دنیا کے تمام لوگ بھی اس پر متفق ہیں، حالانکہ ان کے ملک ایک دوسرے سے دور ہیں اور ان کے مذاہب مختلف ہیں۔ اور اس اتفاق کی وجہ یہ ہے کہ سب لوگوں کو احساس ہے کہ بادشاہ مقرر کرنے سے جو مصلحت مقصود ہے وہ مذکورہ اوصاف کے بغیر ممکن الحصول نہیں۔ چنانچہ اگر لوگ مذکورہ باتوں میں سے کسی بات کی بادشاہ میں کمی دیکھتے ہیں تو اس بادشاہ کو نامناسب تصور کرتے ہیں، اور اس کو ان کے دل ناپسند کرتے ہیں اور اگر خاموش رہتے ہیں تو ناراضگی کے ساتھ خاموش رہتے ہیں۔

نوٹ: اسلام نے خلیفہ کے لئے جو مسلمان مجتہد اور قرشی ہونے کی شرطیں بڑھائی ہیں۔ ان کا بیان جلد ثانی (رحمۃ اللہ علیہ) میں ۲۲۰:۵ میں الخلافة کے عنوان کے تحت آ رہا ہے۔

### ﴿باب سیرۃ الملوک﴾

يجب أن يكون المليك متصفاً بالأخلاق المرضية، وإلا كان كلاً على المدينة؛ فإن لم يكن شجاعاً ضُفَّ عن مقاومة المحاربين، ولم تنظر إليه الرعية إلا بعين الهَرَّان؛ وإن لم يكن حليماً، كاد يهلكهم بسطوته؛ وإن لم يكن حكيماً، لم يستبسط التدبير المصلحة؛ وأن يكون عاقلاً، بالغاً، خُراً، ذكراً، ذارياً، سَمِيعاً، وَبَصِيراً، ونَطِيقاً، ممن سلم الناس شرفه وشرف قومه، وراوا منه ومن آياته المآثر الحميدة، وعرفوا أنه لا يَأْلُوا جُهداً في إصلاح المدينة.

هذا كله يدل على العقل، واجمعت عليه أمم بني آدم، على تباعد بلدانهم واختلاف أديانهم لِمَا أَحْسَوْا من أن المصلحة المقصودة من نصب المليك لا تتم إلا به؛ فإن وقع شيء من إهماله رآوه خلافاً لما ينبغي، وكرهته قلوبهم، ولو سكتوا سكتوا على غيظ.

ترجمہ: سیرت بادشاہاں کا بیان: بادشاہ کے لئے ضروری ہے کہ وہ پسندیدہ اخلاق سے متصف ہو، اگر ایسا نہ گا تو وہ شہر (مملکت) پر بوجھ ہو جائے گا۔ پھر اگر وہ بہادر نہیں ہے، تو وہ برسر پیکار لوگوں سے مقابلہ میں کمزور پڑ جائے گا۔



گا۔ اور رعایا اس کو حقارت کی نظر سے دیکھے گی۔ اور اگر وہ بردبار نہیں ہے تو ہو سکتا ہے کہ وہ اپنے قہر سے لوگوں کو ہلاک کر ڈالے۔ اور اگر وہ دانشمند نہیں ہے تو تدبیرات نافذ نہیں نکال سکے گا۔ اور بادشاہ کے لئے یہ بھی ضروری ہے کہ وہ عقل مند، بالغ، آزاد، مرد، ذی رائے، شتوا، بیٹا، گویا ہو۔ (اور) ان لوگوں میں سے جو جس کی اور جس کی قوم کی بزرگی لوگوں نے تسلیم کر رکھی ہو۔ اور اس کے اور اس کے اسلاف کے اچھے کارنامے لوگ دیکھ چکے ہوں اور لوگ جانتے ہوں کہ بادشاہ ملک کی اصلاح میں ذرا کوتاہی نہیں کرے گا۔

ان سب باتوں کے ضروری ہونے پر عقل دلالت کرتی ہے۔ اور اس پر انسانوں کے تمام گروہوں نے اتفاق کیا ہے، ان کے ملکوں کے ایک دوسرے سے دور ہونے، اور ان کے مذاہب کے مختلف ہونے کے باوجود، بایں وجہ کہ دنیا کی تمام اقوام کو اس کا احساس ہے کہ بادشاہ مقرر کرنے سے جو مصلحت مقصود ہے، وہ ان امور کے بغیر پوری نہیں ہو سکتی۔ پس اگر بادشاہ (ان امور میں) کوئی فروگزاشت کرے گا تو لوگ اس کو نامناسب سمجھیں گے۔ اور اس بادشاہ کو ان کے دل ناپسند کریں گے۔ اور اگر وہ خاموش رہیں گے تو ناراضگی کے ساتھ خاموش رہیں گے۔

### بادشاہ کے لئے حشمت کی ضرورت

بادشاہ کے لئے ضروری ہے کہ وہ رعایا کے دلوں میں حشمت و عظمت اور ودبہ پیدا کرے، پھر اس کی نگاہداشت کرے۔ اور حشمت کو نقصان پہنچانے والی کوئی بات پیش آئے تو مناسب تدبیر سے اس کی اصلاح کرے، اور کسی طرح حشمت و عظمت کو لوگوں کے دلوں سے زائل نہ ہونے دے۔

اور عظمت و حشمت پیدا کرنے کا طریقہ یہ ہے کہ بادشاہ خود کو ایسے اخلاق عالیہ سے مزین کرے جو ریاست کے شایان شان ہوں۔ مثلاً بہادری، دانشمندی، فیاضی، محالوں سے درگزر کرنا، مفاد عامہ کے سنے کام کرنا وغیرہ۔ اور بادشاہ لوگوں کو رام کرنے کے لئے وہ انداز اختیار کرے جو شکاری جنگلی جانوروں کے ساتھ اختیار کرتا ہے۔ جب کوئی شکاری ہرنوں کے شکار کے لئے لگتا ہے۔ اور جنگل میں اس کو ہرن نظر پڑتے ہیں تو وہ ان کے حسب حال ہیئت بنا لیتا ہے۔ ہاتھ زمین پر ٹیک کر چار پیروں سے، یا جھک کر جانوروں کی طرح چلتا ہے۔ اور دور سے ان کے سامنے نمودار ہوتا ہے، اور ان کی آنکھوں اور کانوں پر نظر جمائے رکھتا ہے۔ پھر جب بھی محسوس کرتا ہے کہ ہرنوں کو بھٹک پڑ گئی، ساکت و صامت کھڑا ہو جاتا ہے، گویا وہ کوئی بے جان چیز ہے، ذرا حرکت نہیں کرتا۔ اور جب ان کو غافل پاتا ہے تو ان کی طرف ریٹنے لگتا ہے، اور جی نغموں سے ان کو خوش کرتا ہے تو کبھی ان کے سامنے وہ چارہ ڈالتا ہے جو ان کو مرغوب ہوتا ہے اور یہ ظاہر کرتا ہے کہ وہ طبعی طور پر صاحب کرم ہے اس لئے چارہ کھلا رہا ہے، اس کا مقصد ان کو شکار کرنا نہیں احسان: محسن کی محبت پیدا کرتا ہے اور محبت کی بیڑیاں لوہے کی بیڑیوں سے مضبوط ہوتی ہیں، چنانچہ ہرن شکاری کی ج

میں پھنس جاتے ہیں۔

اسی طرح جو شخص پبلک لائف میں آنا چاہے اس کے لئے ضروری ہے کہ ایسی حالت اختیار کرے جو لوگوں کو پسند ہو، پوشاک، بات چیت کا انداز اور سلیقہ ایسا اختیار کرے جو لوگوں کو مرغوب ہو، پھر بڑے بڑے لوگوں سے قریب ہو، اور خیر خواہی اور محبت کا مظاہرہ کرے، مگر بات اٹکل بچو نہ ہو، اور نہ کوئی ایسا قرینہ ظاہر ہونے دے جس سے پتہ چلے کہ وہ بس ”دوٹ“ کا خواہاں ہے۔ پھر وہ لوگوں کو یہ بات یاد کرائے کہ اُس جیسی شخصیت لوگوں کو ملنا مشکل ہے۔ اور یہ طرز عمل اس وقت تک جاری رکھے کہ اس کو اطمینان ہو جائے کہ لوگوں کے دل اس کی فضیلت و برتری سے مطمئن ہو گئے ہیں۔ اور ان کے سینے اس کی عظمت و محبت سے لبریز ہو گئے ہیں اور ان کے اعضاء اس کے سامنے خاکساری اور نیاز مندی کے عادی ہو چکے ہیں۔ پھر بادشاہ اپنے اس دبدبہ کی حفاظت کرے اور کوئی ایسا کام نہ کرے جس کی آڑ لے کر لوگ اس کی مخالفت پر اتر آئیں۔ اور خدا نخواستہ بادشاہ سے کوئی کوتاہی اور لغزش سرزد ہو جائے تو لطف و احسان سے اس کا تذکرہ کرے اور لوگوں کو یہ بات سمجھائے کہ مصلحت کا تقاضا وہ تھا جو اس نے کیا۔ اور اس عمل سے لوگوں کو فائدہ پہنچے گا، ضرر نہیں پہنچے گا۔

ولابد للملک من إنشاء الجاه فی قلوب رعيته، ثم حفظه، وتدارك الحادثات له بتدبيرات مناسبة.

ومن قصد الجاه فعليه ان يتحلى بالاخلاق الفاضلة مما يناسب رياسته، كالشجاعة، والحكمة، والسخاوة، والعفو عن ظلم، وإرادة نفع العامة.

ويفعل بالناس ما يفعل الصياد بالوحش: فكما أن الصياد يذهب إلى القيصنة، فينظر إلى الطباء، ويتأمل الهيئة المناسبة لطبائعها وعاداتها، فيتهاى بتلك الهيئة، ثم يبرز لها من بعيد، ويُقصر النظر على غيرنها وأذانها، فمهما عرف منها يقيظا أقام بمكانه، كاله جماد، ليس به جراك، ومهما عرف منها غفلة ذب إليها ديبيا، وربما أطربها بالنغم، وألقى إليها أطيب ما ترومه من العلف، على أنه صاحب كرم بالطبع، وأنه لم يقصد بذلك صيدها؛ والنعم تورث حب المنعم، وقيد المحبة أوثق من قيد الحديد.

فكذلك الرجل الذي يبرز إلى الناس ينبغي أن يؤثر هيئة ترغب فيها النفوس، من زى، ومنطق، وأدب، ثم يتقرب منهم هونا، ويظهر إليهم النصح والمحبة، من غير مجازفة ولا ظهور قرينة تدل على أن ذلك لصيدهم، ثم يعلمهم أن نظيره كالمنتفع في حقهم، حتى يرى أن نفوسهم قد اطمأنت بفضلته وتقديره، وصدورهم قد امتلأت مودة وتعظيما، وجوارحهم قد أبت خشوعا وإخباتا، ثم ليحفظ ذلك فيهم، فلا يكن منه ما يختلفون به عليه، فإن فرط شيء من

ذٰلِكَ فَلْيَتَدَارَكْهُ بِلُطْفٍ وَّ اِحْسَانٍ، وَاِظْهَارِ اَنْ الْمَصْلَحَةُ حَكَمَتْ بِمَا فَعَلَ، وَاِنَّهٗ لِهٖم، لَا عَلَيْهِم.

ترجمہ: اور بادشاہ کے لئے ضروری ہے کہ وہ اپنی رعایا کے دلوں میں دبدبہ پیدا کرے، پھر اس کی حفاظت کرے، پھر اس کو نقصان پہنچانے والی چیزوں کا مناسب تدبیروں سے تدارک کرے۔ اور جو شخص حشمت و دبدبہ چاہتا ہے اس پر لازم ہے کہ وہ خود کو ایسے اخلاق عالیہ سے مزین کرے جو اس کی ریاست کے مناسب ہوں، جیسے بہادری، دانشمندی، فیاضی، گنہگار سے درگزر کرنا، اور عوام کا فائدہ چاہنا۔

اور وہ لوگوں کے ساتھ ایسا برتاؤ کرے جیسا شکاری وحشی جانوروں کے ساتھ کیا کرتا ہے۔ پس جس طرح شکاری جھاڑی میں جاتا ہے، پس وہ ہرنوں کو دیکھتا ہے، اور ان کی طبیعتوں اور عادتوں کے مناسبت ہیئت کو سوچتا ہے، اور ان کی ہیئت کے مطابق اپنی ہیئت بنالیتا ہے، پھر وہ دور سے ان کے سامنے آتا ہے۔ اور ان کی آنکھوں اور کانوں کی طرف اپنی نگاہ جمائے رکھتا ہے، پس جب جب وہ محسوس کرتا ہے کہ ہرن چوکنے ہو گئے ہیں تو وہ اسی جگہ ٹھہر جاتا ہے، گویا وہ کوئی بے جان چیز ہے، اس میں ذرا حرکت نہیں ہوتی۔ اور جب جب ان کو غافل پاتا ہے تو ان کی طرف آہستہ آہستہ ریگلتا ہے۔ اور کبھی ان کو نفوس (خوش کن آواز) سے خوش کرتا ہے، اور ان کے سامنے وہ چارہ ڈالتا ہے جو ان کو مرغوب ہوتا ہے، گویا وہ فطری طور پر صاحب جود و کرم ہے، اور وہ اس ذریعہ سے ان کو شکار کرنا نہیں چاہتا۔ اور انعامات شمع کی محبت پیدا کرتے ہیں۔ اور محبت کی بیڑی لوہے کی بیڑی سے زیادہ مضبوط ہے۔

پس اسی طرح جو شخص لوگوں کے سامنے نمودار ہونا چاہتا ہے، مناسب یہ ہے کہ وہ پوشاک، بات چیت اور ادب و سلیقہ کی ایسی حالت اختیار کرے جو لوگوں کو مرغوب ہو، پھر آہستہ آہستہ ان کے قریب ہو، اور ان کے سامنے خیر خواہی اور محبت کا اظہار کرے، لاف و گزاف سے بچتے ہوئے، اور کوئی ایسا قرینہ ظاہر نہ ہونے دے جو اس پر دلالت کرتا ہو کہ وہ خیر خواہی کی باتیں ان کو شکار کرنے کے لئے ہیں۔ پھر ان کو بتلائے کہ اس جیسا شخص ان کے حق میں ناممکن ہے، یہاں تک کہ دیکھ لے کہ لوگوں کے دل اس کی فضیلت و برتری پر مطمئن ہو گئے ہیں، اور ان کے سینے محبت و عظمت سے بھر گئے ہیں، اور ان کے اعضاء انکساری اور نیازمندی کے عادی ہو چکے ہیں۔ پھر وہ ان سب باتوں کی لوگوں میں حفاظت کرے، کوئی کام اس سے ایسا سرزد نہ ہونے پائے جس کی آڑ لیکر لوگ اس کی مخالفت پر اتر آئیں، پھر اگر اس معاملہ میں بادشاہ سے کوئی کوتاہی ہو جائے تو بادشاہ کو چاہئے کہ مہربانی اور نیک سلوک سے اور یہ بات ظاہر کر کے اس کا تدارک کرے کہ مصلحت کا تقاضا وہ تھا جو اس نے کیا۔ اور یہ بات سمجھائے کہ وہ کام ان کے مفاد میں ہے، ان کے لئے مفید نہیں ہے۔

لغات: خَذَفَهُ (ض) خَذَفًا خَرَّاشًا لَكَانَا عِيبًا لَكَانَا... الْغِيْظَةُ: جھاڑی، پانی کی جگہ میں بہت درخت جمع غِشَاضٌ وَغَشَاضَاتٌ... الْحَرَكَ: حرکت حَرَكٌ (ك) حَرَكًا وَخَرَكَةً: بلنا... ذَبَّ (ض) ذَبًّا وَذَبِيْنًا: ریگلتا، ہاتھوں اور پیروں کے بل چلنا... رَامَ (ن) رَاوَمًا الشَّيْءَ: ارادہ کرنا... الْقَيْدُ: بیڑی، جانور کے پاؤں باندھنے کی ری وغیرہ

قیدہ: بیڑی ڈالنا، روکنا۔ المجازفۃ: اٹکل پچو، بے تکی باتیں کرنا مجازفۃ: انکل سے خرید و فروخت کرنا۔ تَدَأَبُ: باب تفعّل کے معنی ہیں عادی ہونا۔ مآذہ: ذائب ہے جس کے معنی ہیں حالت، عادت۔ یہ لفظ خطوطہ کراچی میں اعراب کے ساتھ لکھا ہوا ہے اور بین السطور میں اس کا ترجمہ اعتادت بھی لکھا ہوا ہے۔ مطبوعہ میں یہ لفظ بگڑ گیا ہے۔



## سربراہ مملکت کے لئے سات ضروری باتیں

سربراہ مملکت کے لئے درج ذیل سات باتیں ضروری ہیں:

① اپنی فرمانبرداری ثابت کرنے کے لئے بادشاہ کو چاہئے کہ بہترین کارکنوں کی ہمت افزائی کرے، اور ناکارہ افراد کی ہمت شکنی کرے اور جو اس کی نافرمانی کرے اس کی سرزنش کرے مثلاً بادشاہ کسی شخص کی کسی جنگ میں یا خراج کی تحصیل میں یا مملکت کے نظم و انتظام میں اچھی کارکردگی دیکھے تو بطور انعام اس کی تنخواہ میں اضافہ کرے، اس کا منصب بلند کرے اور اس سے خندہ پیشانی سے پیش آئے۔ اور اگر خیانت دیکھے یا دیکھے کہ وہ کام میں پیچھے رہتا ہے یا کھسک جاتا ہے تو بطور سرزنش اس کی تنخواہ گھٹا دے، اس کا منصب پست کر دے اور اس سے روگردانی کرے۔

② بادشاہ کو دوسروں سے زیادہ دولت مند ہونا چاہئے۔ مگر اس کی مالداری ایسی چیزوں کے ذریعہ ہونی چاہئے جو پبلک کے لئے تنگی کا باعث نہ ہوں۔ مثلاً ویران زمین کی آباد کاری کرنا یا کسی دور افتادہ علاقہ کو نجی (Reserve Area) بنانا اور اس کی آمدنی سے فائدہ اٹھانا۔

③ بادشاہ کسی پر سخت گیری اس وقت کرے جب پہلے وہ ارکان دولت اور اکابر مملکت کی ذہن سازی کر لے۔ وہ پہلے ان کے سامنے یہ بات ثابت کرے کہ وہ شخص سزا کا مستحق ہے اور ملکی مصلحت کا تقاضا یہ ہے کہ اس کی گوشمالی کی جائے۔ اس ذہن سازی کا فائدہ یہ ہوگا کہ اگر بادشاہ کے اقدام سزا کے بعد لوگوں میں چہ میگوئیاں شروع ہوں گی تو ملک کا یہ عالی و مارغ طبقہ اس کو سنبھال لے گا، ورنہ یہ لوگ خود اس میں حصہ دار بن جائیں گے اور ملک میں خلفشار ہوگا۔

④ بادشاہ میں فراست اور قیافہ شناسی ضروری ہے، تاکہ وہ لوگوں کے دلوں کی خفی باتوں کو ٹاڑ لے۔

⑤ بادشاہ نہایت زیرک ہونا چاہئے کہ اگر وہ کسی کے بارے میں اٹکل باندھے تو گویا اس نے اپنی آنکھوں سے دیکھا ہے، اور کانوں سے سنا ہے۔

⑥ بادشاہ ضروری کاموں کو التوا میں نہ ڈالے، تاخیر سے بعض مرتبہ نقصان ہوتا ہے اور کاموں کا ہجوم بھی

ہو جاتا ہے۔

② اگر کوئی شخص دل میں بادشاہ سے عداوت رکھتا ہے تو بادشاہ اس کے معاملہ میں غفلت نہ کرتے، بلکہ جب تک اس کے پروگرام کو تھس نہس نہ کر دے اور اس کے زور کو توڑ نہ دے چین سے نہ بیٹھے۔

والمملك مع ذلك يحتاج إلى إيجاب طاعته بالانتقام ممن عصاه، فمهما استشعر من رحل كفاية في حرب، أو جباية، أو تدبير، فليضعف عطاءه، وليرفع قدره، وليسط له بشره، ومهما استشعر منه خيانة، وتخلُّف، وانسلاخ، فليُنقص من عطائه، وليحفض من قدره، وليطو عنه بشره، وإلى يسار أكمل من يسار الناس؛ وليكن ممالا يضيق عليهم، كمواهب يُخيه، وناحية بعيدة يُحْمِيها، ونحو ذلك؛ وإلى أن لا يبتطش بأحد، إلا بعد أن يُصَحَّح على أهل الحل والعقد: أنه يستحقه، وأن المصلحة الكلية حاکمة به؛ ولا بد للملك من فِراسة يتعرف بها ما أصمرت نفوسهم، ويكون ألمعياً يظنُّ بك الظنَّ كأنَّ قدر رأی وقد سمع؛ ويجب عليه أن لا يَؤخر ما لا بد منه إلى غد؛ ولا يَضمُر إن رأى منهم أحداً يَضمُر عداوته دون فَلَک نظامه، وإضعاف قوته، والله أعلم.

ترجمہ: اور بادشاہ ان (گزشتہ) باتوں کے ساتھ (مستزاد) اپنی فرمانبرداری ثابت کرنے کے لئے اس بات کا محتاج ہے کہ وہ اس شخص سے بدلہ لے (یعنی سرزنش کرے) جو اس کی نافرمانی کرتا ہے۔ پس جب جب بادشاہ کسی شخص کی کسی جنگ میں یا خراج کی تحصیل میں یا مملکت کی تدبیر میں کوئی اچھی کارکردگی محسوس کرے تو اس کی تنخواہ بڑھا دے، اور اس کا منصب بلند کرے، اور اس کے ساتھ خندہ پیشانی سے پیش آئے، اور جب جب اس سے خیانت، پیچھے ہٹنا اور کھسک جانا دیکھے تو اس کی تنخواہ کم کر دے، اور اس کا منصب گھٹا دے، اور اس سے روگردانی کرے۔ اور بادشاہ ایسی مالدار کی کا بھی محتاج ہے جو عام لوگوں کی مالدار کی سے کامل تر ہو، اور چاہے کہ وہ مالدار ان چیزوں کے ذریعہ جو لوگوں پر تنگی نہ کریں، جیسے کوئی غیر آباد زمین جس کی آباد کاری کرے اور دور افتادہ علاقہ، جس کو جمی (محفوظ علاقہ) قرار دے، اور اس طرح کی دوسری چیزیں۔ اور بادشاہ اس کا بھی محتاج ہے کہ وہ کسی پر سخت گیری نہ کرے مگر ارباب حل و عقد کے سامنے یہ بات ثابت کرنے کے بعد کہ وہ شخص سزا کا مستحق ہے اور یہ کہ مصلحت کا مقتضی دارد گیر ہے۔ اور بادشاہ میں ایسی فراست ضروری ہے جس کے ذریعہ وہ لوگوں کے دلوں میں چھپی ہوئی باتیں جان لے۔ اور بادشاہ کے لئے ضروری ہے کہ اَلْمَعْي (نہایت زیرک) ہو، جو تیرے بارے میں اگر کوئی انکل باندھے تو گویا اس نے اپنی آنکھوں اور کانوں سے دیکھا اور سنا ہے۔ اور بادشاہ پر واجب ہے کہ وہ ضروری کاموں کو آئندہ پر نہ ٹالے۔ اور اگر بادشاہ کسی کو دیکھے کہ وہ دل میں بادشاہ سے عداوت پوشیدہ رکھتا ہے تو اس کے نظام کو درہم برہم کئے بغیر، اور اس کی

قوت کو کمزور کئے بغیر چین سے نہ بیٹھے، بآئی اللہ تعالیٰ بہتر جانتے ہیں۔

لغات:

اِسْتَشْفَرَ مِنْهُ: محسوس کرنا، بھٹک پڑنا۔ . . تَكْفِي يَكْفِي كِفَايَةً: کافی ہونا۔ یہاں کفایۃ کے معنی کارنامہ کے ہیں  
تَخَلَّفَ عَنْهُ: پیچھے رہنا اِنْسَلَّ مِنْهُ: چپکے سے کھسک جانا طَوَى يَطْوِي طَيًّا: لپیٹنا اُخْيَاہُ: زندہ کرنا  
اُخْيَا الارض: سرسبز بنانا۔ . . حَمَى (ض) حَفِيًّا الشَّيْءَ مِنْ لِنَاسٍ: روکنا، بچانا الحَمَى: وہ چراگاہ جس میں دوسروں  
کو جانور چرانے کی ممانعت ہو۔

## باب — ۸

### سرکاری عملہ کے نظم و انتظام کا بیان

یہ ارتفاق ثالث کا تیسرا اور آخری باب ہے۔ اس باب میں سرکاری عملہ کے احوال مذکور ہیں:

عملہ کی ضرورت، شرائط اور برتاؤ: بادشاہ چونکہ بذات خود حکومت کے تمام کام سرانجام نہیں دے سکتا، اس لئے حکومت کے ہر کام کے لئے علیحدہ علیحدہ عملہ ہونا ضروری ہے۔ اور ملازمین کے لئے چار شرطیں تو لازمی ہیں، اور ایک شرط مستزاد ہے یا یہ کہیں کہ چار شرطیں مثبت ہیں اور پانچویں شرط منفی ہے۔

۱:- ایمان داری، فرض شناسی اور احساس ذمہ داری۔ کیونکہ اس کے بغیر کام بہ خوبی انجام نہیں پاسکتے۔

۲:- جو کام کسی کے سپرد کیا جائے، اس کی انجام دہی کی اس میں پوری صلاحیت ہونی چاہئے۔ نااہل نہ صرف یہ کہ ناکام رہتا ہے بلکہ وہ سارا معاملہ بگاڑ دیتا ہے۔ حدیث شریف میں ہے اِذَا وُسِدَ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ (بخاری کتاب العلم۔ باب دوم حدیث نمبر ۵۹) ترجمہ: جب کام نااہل کو سونپا جائے تو قیامت کا انتظار کرو۔ قیامت کے دن تمام چیزیں نابود ہو جائیں گی۔ اسی طرح اب انتظار کرو کہ کب کام درہم برہم ہوتا ہے۔

۳:- ملازمین میں بادشاہ کی معروف کاموں میں فرماں برداری ضروری ہے۔ اطاعت ہی سے نظم و ضبط

(Discipline) پیدا ہوتا ہے اور کام سنورتے ہیں۔

۴:- اور ملازمین میں ظاہر اور باطن بادشاہ اور مملکت کی خیر خواہی ضروری ہے۔ حدیث شریف میں ہے کہ خیر خواہی کا نام

ہی دین ہے (الدين النصيحة) پوچھا گیا: یا رسول اللہ! کس کی؟ ارشاد فرمایا: اللہ کی، اللہ کی کتاب کی، اللہ کے رسول کی،

مسلمانوں کے پیشواؤں کی اور عام مسلمانوں کی“ (رداء مسلم، مشکوٰۃ کتاب الآداب، باب الشفقة الخ، حدیث نمبر ۴۹۶۶)

پس جس ملازم میں ان میں سے کوئی شرط نہ پائی جائے، وہ برطرفی کا مستحق ہے۔ بادشاہ کو چاہئے کہ اس کو فوراً معزول

کردے، ورنہ مملکت کے ساتھ خیانت ہوگی ورنہ بادشاہ اپنے حق میں کانٹے بوئے گا۔

۵:- اور مناسب یہ ہے کہ اس شخص کو ملازم نہ رکھا جائے جس کو بوقت ضرورت معزول کرنے میں دشواری پیش آئے۔ وہ خاندانی اثر و رسوخ رکھتا ہو یا اس کا بادشاہ پر رشتہ داری وغیرہ کا حق ہو، پس اگر اس کو برطرف کیا جائے گا تو لوگ برا سمجھیں گے اور ہو سکتا ہے کہ کوئی فتنہ کھڑا ہو۔

مخلص اور غیر مخلص میں امتیاز: بادشاہ کو چاہئے کہ وہ اپنے محبت کرنے والوں میں امتیاز کرے کہ کون کس وجہ سے محبت کرتا ہے؟ کیونکہ بعض لوگ امید و بیم کی وجہ سے تعلق رکھتے ہیں، ایسے لوگوں کو اپنا تو نہیں سمجھنا چاہئے، مگر ان کی دلداری اور کسی نہ کسی طرح ان کے ساتھ نباہ کرنا ضروری ہے، ایسے لوگوں سے بھی بگاڑ اچھا نہیں۔ شہد چاہئے تو نبال کو لات نہیں ماری جاتی ہے۔ اور بعض لوگ بے غرض محبت کرتے ہیں، وہ بادشاہ کے نفع و ضرر کو اپنا نفع و ضرر سمجھتے ہیں، یہی مخلص دوست، واقعی بھی خواہ اور سچے بھروسہ ہیں، ان کی قدر کرنی چاہئے اور ہر طرح ان کی اہمیت افزائی کرنی چاہئے۔

سوال: پہلی قسم کے لوگوں کی دلداری کیوں ضروری ہے؟ وہ تو خود غرض ہیں!

جواب: خود غرضی ان کی فطرت ہے، وہ بدل نہیں سکتی۔ لہذا بادشاہ کو ان سے زائد از فطرت بات کی خواہش نہیں کرنی چاہئے، بادشاہ کو اپنا مقصد جو کچھ ان کے پاس ہے، اسی سے نکال لینا چاہئے اسی کو غنیمت سمجھنا چاہئے کہ وہ مخالف نہیں ہیں۔ عمل کی اقسام اور ان کا مقام: سرکاری ملازمین تین طرح کے ہوتے ہیں۔

۱:- دشمن کے شر سے ملک کی اور بادشاہ کی حفاظت کرنے والے، جیسے فوج، پولیس اور بادشاہ کے باڈی گارڈ۔ ان لوگوں کا مقام وہ ہے جو جسم انسانی میں ہاتھوں کا ہے، جو ہتھیار اٹھاتے ہیں، اگر ہاتھ نہ ہوں تو آدمی اپنی مدافعت نہیں کر سکتا۔  
۲:- ملک کا نظم و انتظام کرنے والا عملہ، جیسے انتظامیہ اور عدلیہ وغیرہ۔ یہ لوگ انسان کے فطری قوی کی طرح ہیں، جن کے بغیر انسان کی گاڑی نہیں چل سکتی۔ پس ان لوگوں کی ہمیت قسم اول سے زائد ہے۔

۳:- مشیران مملکت، جیسے وزراء اور متقدم وغیرہ۔ یہ حضرات بمنزلہ عقل و حواس کے ہیں، جن کے بغیر انسان، انسان نہیں، پاگل ہے یا ناقص انسان (اندھا، بہرہ، گونگا) ہے، کامل نہیں، پس ان کی حیثیت سب سے بڑھی ہوئی ہے۔  
فائدہ: بادشاہ کے لئے عملہ کے احوال سے باخبر رہنا ضروری ہے، تاکہ اصلاحی یا تخریبی باتوں کا پتہ چلتا رہے اور بروقت مداوا کیا جاسکے۔

### ﴿باب سياسة الأعوان﴾

لما كان الملك لا يستطيع إقامة هذه المصالح كلها بنفسه، وجب أن يكون له بإزاء كل حاجة أعوان، ومن شرط الأعوان: الأمانة، والقدرة على إقامة ما أمروا به، وانقياد الملك،

والنصح له ظاهراً وباطناً؛ وكلُّ من خالف هذه الشريعة فقد استحقَّ العزل؛ فإن أهمل المبلک عزله فقد خان المدينة، وأفسد على نفسه امرأة.

وينبغي أن لا يتخذ الأعوان ممن يتعذر عزله، أو ممن له حقُّ على الملك: من قرابة، أو نحوها، فيقبُح عزله؛ ويُسمَّى الملكُ بين محبيه: فمنهم من يحبه لرهبته أو لرغبته، فليُجرَّه إليه بحيلة، ومنهم من يحبه لذاته، ويكون نفعه نفعاً له، وضرره ضرراً عليه، فذلك المحبُّ الناصح؛ ولكل إنسان جبلةٌ جبل عليها، وعادةٌ اعتادها، ولا ينبغي للملك أن يرجو من أحد أكثر مما عنده

والأعوان: إما حفظاً من شر المخالفين، بمنزلة اليدين الحاملتين للسلاح من بدن الإنسان؛ وإما مدبرون للمدينة، بمنزلة القوى الطبيعية من الإنسان، أو المشاورون للملك، بمنزلة العقل والحواس للإنسان؛ ويجب على الملك أن يسأل كلَّ يوم ما فيهم من الأخبار، ويعلم ما وقع من الإصلاح، وضده.

ترجمہ: اہل کاروں کے ساتھ برتاؤ کا بیان: جب بادشاہ بذات خود حکومت کے تمام کاموں کو سرانجام نہیں دے سکتا، تو ضروری ہے کہ بادشاہ کے لئے ہر کام کے مقابل مددگار (اہل کار) ہوں۔ اور معاونین کے لئے شرط ہے: امانت داری اور اس کام کی انجام دہی کی قدرت جس کا ان کو حکم دیا گیا ہے اور بادشاہ کی فرمانبرداری اور ظاہر و باطن میں بادشاہ کی خیر خواہی۔ اور ہر وہ کارکن جس میں یہ شرط نہ پائی جائے وہ یقیناً برطرفی کا مستحق ہے۔ پس اگر بادشاہ نے اس کو معزول نہ کیا تو اس نے مملکت کے ساتھ خیانت کی، اور خود اپنی ذات کے لئے خرابی پیدا کی۔

اور مناسبت یہ ہے کہ ان لوگوں میں سے ملازم نہ رکھے، جس کا معزول کرنا دشوار ہو، یا جس کا بادشاہ پر حق ہو، رشتہ داری کی وجہ سے، یا اس طرح کی کسی اور چیز کی وجہ سے، پس برا ہوگا اس کا برطرف کرنا۔ اور چاہئے کہ بادشاہ اپنے محبین میں امتیاز کرے، کیونکہ بعض لوگ بادشاہ سے محبت کرتے ہیں اس کے خوف کی وجہ سے، یا اس سے کسی امید کی وجہ سے، پس چاہئے کہ بادشاہ اس کو کسی تدبیر سے اپنی طرف کھینچے۔ اور بعض لوگ بادشاہ سے اس کی ذات کی وجہ سے محبت کرتے ہیں۔ وہ لوگ بادشاہ کا نفع اپنا نفع اور بادشاہ کا نقصان اپنا نقصان سمجھتے ہیں، پس یہی شخص ”مخلص دوست“ ہے۔ اور ہر انسان کی ایک فطرت ہوتی ہے، جس پر وہ پیدا کیا جاتا ہے۔ اور ایک عادت ہوتی ہے جس کا وہ عادی ہوتا ہے اور بادشاہ کے لئے یہ مناسبت نہیں ہے کہ وہ کسی سے اس چیز سے زندگی امید رکھے جو اس کے پاس ہے (یہ سوال مقدر کا جواب ہے)

اور عملہ یا تو مخالفین کے شر سے محفوظ رکھنے والے لوگ ہیں۔ اور یہ لوگ بدن انسانی میں ان ہاتھوں کی طرح ہیں جو ہتھیار اٹھانے والے ہیں۔ یا وہ شہر کا انتظام کرنے والے ہیں۔ یہ لوگ انسان کے فطری قوی کی طرح ہیں۔ یا بادشاہ کے مشیر ہیں۔ یہ لوگ انسان کی عقل اور حواس کی طرح ہیں۔ اور بادشاہ کے لئے ضروری ہے کہ وہ روزانہ وہ خبریں معلوم



کرتا رہے جو ان کارکنوں کی ہیں اور ان باتوں کو جانتا رہے جو اصلاح کے قبیل سے یا اس کی ضد کے قبیل سے پیش آتی ہیں۔  
 لغات: العون (مصدر) مدد کرنا، مددگار، خادم اہل کار، ملازم، سرکاری عہدہ کا آدمی (واحد و جمع، مذکر مؤنث سب کے لئے مستعمل ہے) جمع اغوائ . الشریطة . الشرط . قبح باب کرم: برا ہونا . جز (ان) کھینچنا، گھیننا . بحلة أى يظهر رُغْبَه لمن يحب رهبة، ويرغب لمن يحبه رغبة، ويُحْسِنُ إِلَيْهِ اه سندی۔



### سرکاری عملہ کی تنخواہ گورنمنٹ کے ذمہ ہے اور سرکاری خزانہ کی فراہمی کا طریقہ

بادشاہ اور اس کے معاونین (سرکاری کارکن) مملکت کے لئے مفید کاموں میں مشغول رہتے ہیں اس لئے ان کی تنخواہ مملکت کے ذمہ ہے۔ عقل کا بھی تقاضا ہے اور شریعت کا بھی اصول ہے کہ جو شخص کسی کے حق میں محبوس ہو، اس کے مصارف کا ذمہ دار حابس (روکنے والا) ہوتا ہے، جیسے بیوی بچہ شوہر محبوس ہوتی ہے اور قیدیوں کو حکومت جیل میں ذاتی ہے، اس لئے ان کا خرچ شوہر اور حکومت کے ذمہ ہے۔

اور سرکاری خزانہ کی فراہمی کے لئے منصفانہ طریقہ ہونا چاہئے جو رعایا کے حق میں ضرر رساں نہ ہو اور مملکت کی ضروریات بھی پوری کر دے۔ یعنی ٹیکس اور لگان مقرر کرنے میں دونوں باتوں کا لحاظ رہنا چاہئے۔ پبلک پر بہت زیادہ بار بھی نہ پڑے اور ملک کی ضرورت بھی پوری ہو جائے۔ پس ہر شخص پر اور ہر قسم کے مال پر ٹیکس لگانا مناسب نہیں، آخر کوئی توجہ ہے کہ مشرق و مغرب کے سلاطین متفق ہیں کہ محصول اہل ثروت (دولتمندوں) سے اور لگے ہوئے ڈھیروں (بڑی جمع شدہ دوست) سے اور امواں نامیہ (بڑھنے والے ماحول) سے لیا جائے۔

اموال نامیہ: جیسے فزائش نسل کے لئے پالے ہوئے چوپایے، کاشتکاری، باغبانی، تجارت وغیرہ — اور اگر اتنے لگان سے مملکت کی ضرورت پوری نہ ہو تو پھر برسر روزگار لوگوں پر ٹیکس لگایا جائے۔ ان کی آمدنیوں میں سے ایک حصہ لیا جائے، بے روزگار لوگوں کو جن کی کوئی معقول آمدنی نہ ہو ٹیکس سے مستثنیٰ رکھا جائے۔

ولما كان الملك وأعوانه عاملين للمدينة عملاً نافعا، وجب أن يكون رزقهم عليها؛ ولا بد أن يكون لجباية العشور والخراح سنة عادلة، لا تضرب بهم، وقد كُفِّت الحاجة؛ ولا ينبغي أن يضرب على كل أحد، وفي كل ما. ولا مراً أجمعت ملوك الأمم من مشارق الأرض ومغاربها: أن تكون الجباية من أهل الدثور، والقناطير المقنطرة، ومن الأموال النامية، كماشية متناقلة، وزراعة، وتجارة؛ فإن احتيج إلى أكثر من ذلك فعلى رؤس الكاسيين.

ترجمہ اور جب بادشاہ اور اس کے معاونین مملکت کے لئے مفید خدمات انجام دیتے ہیں تو ضروری ہے کہ ان کا روزینہ مملکت کے ذمہ ہو۔ اور ضروری ہے کہ عشر و خراج کی وصولی کے لئے کوئی منصفانہ طریقہ ہو، جو رعایا کے حق میں ضرر رساں نہ ہو، اور ضروریات مملکت کے لئے کافی ہو جائے۔ اور یہ بات مناسب نہیں ہے کہ ہر شخص پر، اور ہر قسم کے مال پر لگان مقرر کیا جائے، اور کوئی توجہ ہے کہ مشرق و مغرب کے بادشاہوں نے اتفاق کیا ہے کہ محصول اہل ثروت سے، اور لگے ہوئے ڈھیروں سے، اور بڑھنے والے اموال سے، جیسے افزائش نسل کے لئے پالے ہوئے مویشی، کھیتی باڑی اور تجارت میں سے وصول کیا جائے۔ پھر اگر اس سے زیادہ مال کی ضرورت پیش آئے تو بار و زگار لوگوں پر ٹیکس لگایا جائے۔ ترکیب: سَنَةِ عَادِلَةِ اِسْم ہے اُن یکون کا، اور خبر کا فصل۔ گیا ہے اس لئے یکون مذکر ہے۔



### عسکری تنظیم کی ضرورت

پہلے بادشاہ خود ”سالار افواج“ ہوتا تھا، اس لئے بادشاہ کے لئے اپنے لشکر کی تنظیم ضروری ہے۔ اور لشکر کی تنظیم کا طریقہ وہی ہے جو ایل پھیرے کو سدھانے کا ہے۔ اس فن کا ماہر گھوڑے کی چالوں کو خوب جانتا ہے یعنی رہوار، ڈنگی، پویہ، سرپٹ وغیرہ اور گھوڑوں کی بری عادتوں سے بھی واقف ہوتا ہے یعنی اڑنا وغیرہ اور وہ طریقے بھی جانتا ہے جس سے گھوڑے کو خوب تنبیہ ہوتی ہے یعنی ڈانٹنا، لکڑی وغیرہ چھوٹا اور کوڑا استعمال کرنا۔ پھر جب وہ پھیرے کو سدھانے کے لئے چلتا ہے تو اس پر برابر نظر رکھتا ہے۔ جب بھی گھوڑا کوئی ایسی حرکت کرتا ہے جو نا پسندیدہ ہوتی ہے یا وہ کسی پسندیدہ بات کو چھوڑتا ہے تو وہ شخص گھوڑے کو سخت تنبیہ کرتا ہے۔

اس طرح بار بار تنبیہ کرنے سے گھوڑے کی طبیعت مطیع ہو جاتی ہے اور اس کی تیزی ٹوٹ جاتی ہے۔ دوسرے کرکٹ جانور ہاتھی، شیر وغیرہ بھی اسی طرح مطیع بنائے جاتے ہیں اور ان کو مختلف کاموں کے لئے ٹرینڈ کیا جاتا ہے۔

اور ٹریننگ دینے والے کو اس بات کا خیال رکھنا چاہئے کہ وہ گھوڑے کو کوئی ایسی تنبیہ نہ کرے، جس سے گھوڑے کا دس پر اگندہ ہو جائے اور وہ سمجھ نہ سکے کہ اس کو کیوں مارا؟ جو بھی تنبیہ کرے اس سے گھوڑے کی سمجھ میں آنا چاہئے کہ اس کو فداں غلطی پر تنبیہ کی گئی ہے۔ اور یہ بات اس کے دل میں بیٹھ جانی چاہئے کہ وہ جب بھی یہ غلطی کرتا ہے تو اس کو سزا ملتی ہے۔ اور سزا کا خوف اس کے دل میں مستقل رہنا چاہئے۔ پھر تمرین مکمل ہونے کے بعد بھی اس وقت تک رہبر سل (Rehearsal) جاری رہنی چاہئے کہ سکھائی ہوئی باتیں اس میں ملکہ راسخہ اور عادت ثانیہ بن جائیں۔ اور صورت حال ایسی ہو جائے کہ اگر گھوڑے کو تنبیہ نہ بھی کی جائے تب بھی وہ سکھائے ہوئے طریقہ کے خلاف ورزی نہ کرے۔

اسی طرح عسکری تنظیم کرنے والے کے لئے یہ جاننا ضروری ہے کہ فوج کو کیا کام کرنے چاہئیں اور کیا کام نہیں

کرنے چاہئیں، وروہ ان طریقوں کو بھی جانتا ہو جن سے فوج کو تنبیہ ہوتی ہے۔ نیز سالار افواج کی یہ بھی ذمہ داری ہے کہ وہ برابر فوج سے ریہرسل کراتا رہے، کسی وقت بھی ان کو بے کار نہ چھوڑے۔

ولا بد للملک من سياسة جنوده: وطریق السياسة ما یفعله الرائض الماهر بفروسه، حیث یتعرف اصناف الجری: من إرقال، وهزولة، وعدو، وغیرها؛ والعادات الذميمة: من حرونة، ونحوها؛ والامور التي تنه الفرس تنبها بلیغا كالنخس، والزجر، والسوط، ثم یراقبه، فکلما فعل ما لا یرتضیه، أو ترک ما یرتضیه ینبهه بما ینقاد له طبعه، وتنکسر به سورتہ؛ ولیقصد فی ذلك أن لا یتشوش خاطره، فلا یتفطن لماذا ضربه؟ ولتکن صورة الأمر الذی بلقیه إلیه متمثلة فی صدره، منعقدة فی قلبه، والخوف من المجازاة مقيما فی خاطره؛ ثم إذا حصل فعل المطلوب، والكف عن المهر وب، لا ینبغي أن یتربک الرياضة، حتی یرى أن الطریقة المطلوبة صارت خلقة له وذیدنا، وصار بحيث لو لا الزجر لمارکن إلی خلافها؛ فکذلك یجب علی رائض الجنود أن یعرف الطریقة المطلوبة فعلا وكفا، والامور التي یقع بها تنبیههم، ولیکن من شأنه أن لا یهمل شیئا من ذلك أبدا.

ترجمہ: اور بادشاہ کے لئے اپنے لشکر کی تنظیم ضروری ہے۔ اور تنظیم کا طریقہ وہ ہے جو پنجھیرے کو سدھانے کا ماہر اپنے گھوڑے کے ساتھ اختیار کرتا ہے۔ چنانچہ وہ خوب پہچانتا ہے چال کی قسمیں یعنی پویہ (ذکی) تیز روی (رہوار) سرپٹ وغیرہ، اور (جانتا ہے گھوڑوں کی) بری عادتیں یعنی اڑنا اور اس کے مانند، اور ان باتوں کو جو گھوڑے کو خوب تنبیہ کرتی ہیں، جیسے (مکڑی وغیرہ) چھوٹا، جھڑکنا اور کوڑ۔ پھر وہ گھوڑے کی نگرانی رکھتا ہے۔ پس جب بھی گھوڑا کوئی ایسی حرکت کرتا ہے جو اس کو نا پسند ہوتی ہے یا کوئی ایسی بات چھوڑتا ہے جو اس کو پسند ہوتی ہے تو وہ گھوڑے کو ایسی سخت تنبیہ کرتا ہے کہ گھوڑے کی طبیعت اس کی مطیع ہو جاتی ہے اور اس کی تیزی ٹوٹ جاتی ہے۔ اور چاہئے کہ ٹریننگ دینے والا جو بھی تنبیہ کرے اس میں اس بات کا خیال رکھے کہ گھوڑے کا دل مشغول نہ ہو جائے کہ وہ یہ نہ سمجھ پائے کہ سدھانے والے نے اس کو کیوں مارا؟ اور چاہئے کہ اس امر کی صورت جس کو وہ گھوڑے کی طرف ڈال رہا ہے (یعنی جس غلطی پر تنبیہ کر رہا ہے اس کی صورت) اس کے سینہ میں موجود ہو، اس کے دل میں بیٹھنے والی ہو (یعنی وہ خوب سمجھ رہا ہو کہ اسے فلاں غلطی پر مارا گیا) اور سزا کا خوف اس کے دل میں بیٹھا رہنا چاہئے (کہ وہ جب بھی یہ غلطی کرے گا پینا جائے گا)۔ پھر جب مطلوبہ کام کا کرنا اور جس بات سے بھاگا (بچا) جا رہا ہے اس سے رکنا حاصل ہو جائے تو مناسب نہیں ہے کہ ریہرسل چھوڑ دے (بلکہ تمرین جاری رکھے) تا آنکہ دیکھ لے کہ مطلوبہ طریقہ گھوڑے میں ملکہ راسخ اور اس کا وطیرہ بن گیا ہے۔ اور گھوڑا ایسا

ہو چکا ہے کہ اگر جھڑکانہ بھی جائے تب بھی وہ اس کے (سکھلائے ہوئے طریقہ کے) خلاف کی طرف مائل نہ ہوگا۔ پس اسی طرح عسکری تنظیم کرنے والے کے لئے ضروری ہے کہ وہ کرنے اور نہ کرنے کے مطلوبہ طریقوں کو جانے اور ان امور کو بھی جانے جن کے ذریعہ فوج کو تنبیہ ہوتی ہے اور چاہئے کہ سالار افواج کی یہ حالت ہو کہ وہ ان باتوں میں سے کسی کو بھی کبھی نہ چھوڑے۔

لغات: رَاَصٌ يُوُوضُ رَوْضًا وَرِيَاضَةً الْمُهْرُ: پچھیرے کو سدھانا، صفت رَائِضٌ. أَرْقُلُ: پوپہ چلنا، گھوڑے کا درمیانی چال چلنا، جس میں ایک وقت میں تین پیراٹھتے ہیں۔۔۔ هَرَوَلَةٌ: تیز چلنا. حَوْنٌ (ن، ک) حَوْنًا الْبَعْلُ: از جانا، اڑیل ٹٹو. نَخَسَ الدَّابَّةُ: جانور کے پہلو یا پچھلے حصہ پر ککڑی یا مہمیز چھو کر اسکا نا. الذِّلْذِلُ: العادة: بفعلًا وَكُفًا تیز ہیں المطلوبہ کی۔



## سرکاری عملہ کی تعداد

سرکاری عملہ کی تعداد کسی عدد میں محدود نہیں، مملکت کی ضرورت پر اس کا دار و مدار ہے۔ کبھی ایک کام کے لئے دو آدمی ضروری ہوتے ہیں۔ اور کبھی دو کام ایک ہی آدمی سے نکل سکتے ہیں۔ البتہ سرکاری ملازمین کے بڑے صیغے پانچ ہیں:

① قاضی: (عدلیہ) اور قاضی میں یہ صفات ضروری ہیں ۱- آزاد ہو، غلام نہ ہو ۲- مرد ہو، عورت نہ ہو ۳- بالغ ہو بچہ نہ ہو ۴- عاقل ہو، پاگل نہ ہو ۵- منصب کی ذمہ داری ادا کرنے کی پوری صلاحیت رکھتا ہو، نا اہل نہ ہو ۶- لوگوں میں ہونے والے معاملات کے طریقوں کو جانتا ہو، اور مقدمات میں فریقین کی چالوں کو سمجھ سکتا ہو، بے بصیرت نہ ہو ۷- مضبوط آدمی ہو، دھمکیوں سے ڈرنے والا نہ ہو، مگر ساتھ ہی بردبار بھی ہو، بھڑک جانے والا نہ ہو۔

اور قاضی (Judge) کو مقدمات میں دو باتوں پر غور کرنا چاہئے۔

اول: مقدمہ کی حقیقت حال کیا ہے؟ کیا وہ کوئی عقد ہے، جیسے خرید و فروخت، ہبہ، نکاح وغیرہ، یا وہ کوئی ظلم و زیادتی کا معاملہ ہے، جیسے قتل، چوری، تہمت، حق تلفی وغیرہ، یا فریقین میں کسی معاملہ میں ریس (Race) ہے کہ دیکھیں کون جیتتا ہے؟ دوم: قاضی یہ جانے کہ فریقین میں سے شخص اپنے مقابل سے کیا چاہتا ہے، اور کس کی خواہش برحق و رالائق ترجیح ہے؟ اور قاضی کے لئے یہ بھی ضروری ہے کہ وہ مقدمہ کی مسئلہ اچھی طرح پڑھے، اور دلائل کے وزن کا اندازہ کرے۔ کیونکہ بعض دلائل صاف اور کھرے ہوتے ہیں۔ ان میں ادنی شک کی گنجائش نہیں ہوتی، وہ دونوں فیصلہ چاہتے ہیں۔ اور بعض دلائل ایسے نہیں ہوتے۔ ان میں دونوں فیصلہ ممکن نہیں ہوتا۔ اس لئے قاضی کو خوب غور کر کے حسب دلائل فیصلہ کرنا چاہئے۔

(۲) سالار افواج: (وزیر دفاع، چیف آف آرمی، کرنل، میجر، کپتان وغیرہ) اس میں یہ صفات ضروری ہیں۔  
جنگی ساز و سامان کی واقفیت ۲:- فوج کے جوانمردوں اور بہادروں کی تالیف قلب کے طریقوں سے باخبر ہونا ۳:-  
کون فوجی کس درجہ کا آمد ہے اس کی واقفیت ۴:- میدان جنگ میں شکر کی ترتیب و تنظیم کے طریقے جتنا ۵:- دشمن کے  
مکر و فریب کو جاننے کے لئے مخبر (Reporter) اور جاسوس (Spy) مقرر کرنے کی مہارت۔

(۳) منتظم مملکت: وزیر داخلہ، رئیس بلد یہ (Mayor) قصبہ کا چیئرمین۔ اور ان میں یہ صفات ضروری ہیں:  
۱:- مملکت اور شہر کو سنوارنے اور بگاڑنے والی چیزوں کی واقفیت ۲:- مضبوط ہونا ۳:- بردبار ہونا ۴:- ایسی قوم کا  
فرد ہونا جو ناپسندیدہ باتوں کو دیکھ کر خاموش نہ رہ سکتے ہوں۔

اور منتظم مملکت کا طریقہ کار یہ ہونا چاہئے کہ وہ ہر قوم پر انہی میں سے ایک نگران (پنیل، بکھیا) مقرر کرے جو ان  
لوگوں کے احوال سے باخبر ہو۔ وہ اس چودھری کے ذریعہ لوگوں کے معاملات پر کنٹرول کرے۔ اور اگر اس قوم میں کوئی  
شر و فساد پیدا ہو تو اس نگران سے باز پرس کرے۔

(۴) عامل: (وزیر مالیات، تحصیلدار وغیرہ) اور وہ ایسا شخص ہونا چاہئے جو ٹیکس اور محصول جمع کرنے کی شکلوں سے  
آدرتھین میں اس کو تقسیم کرنے کے طریقوں سے واقف ہو۔

(۵) وکیل (وہ شخص جس کو بادشاہ اپنے ذاتی کام سپرد کرے، پرائیویٹ سکرٹری) یہ شخص بادشاہ کے معاشی امور  
سرا انجام دے گا۔ کیونکہ بادشاہ مملکت کے کاموں میں مشغولیت کی وجہ سے اپنی ضروریات کا انتظام نہیں کر سکتا۔

ولیس للأعوان حصر فی عدد، لکنہ بدور علی دوران حاجات المدینة، فربما تقع الحاجة إلى  
التخاذ عونین فی حاجة، وربما کفی عونٌ لحاجتین، غیر أن رؤس الأعوان خمسة:

[۱] القاضي: ولیکن حرّاً، ذکراً، بالغاً، عاقلاً، کافیّاً، عارفاً بسنة المعاملات، وبمکاید  
الخصوم فی اختصاصهم، ولیکن ضلّیّاً، حلیمّاً، جامعاً للأمربین؛ ولینظر فی مقامین: أحدهما:  
معرفة جلیّة الحال، وهی: إما عقد، أو مظلمة، أو مسابقة بینهما، وثانیهما: ما یرید کلّ واحد  
من صاحبه: أئی الإرادتين أصوب وأرجح؟ ولینظر فی وجه المعرفة: فهناک حجة لا یریب فیها  
الناس، تقتضی الحکم الصّراح، وحجة لیست بذاک، تقتضی حکماً دون الحکم الأول

[۲] وأمیر الغزاة: ولیکن من شأنه معرفة عُدّة الحرب، وتالیف الأبطال والشجعان، ومعرفة  
مبلغ کل رجل فی النفع، وکيفية تعبئة الجیوش، ونصب الجواسیس والخبرة بمکاید الخصوم.  
[۳] وسائس المدینة: ولیکن مجرباً، قد عرف وجوه صلاح المدینة وفسادها، ضلّیّاً،  
حلیمّاً، ولیکن من قوم لا یسکتون إذا رأوا أخلاق ما یرتضونه؛ ولیتخذ لکل قوم نقیباً منهم،

عارفاً بأخبارهم، ينتظم به أمرهم، ويؤاخذ به بما عندهم.  
 [۴] والعامل: وليكن عارفاً بكيفية جباية الأموال، وتفريقها على المستحقين.  
 [۵] والوكيل: المتكفل بمعايش الملك، فإنه مع ما به من الأشغال لا يمكن أن يتفرغ للنظر إلى إصلاح معاشه.

ترجمہ: اور معاونین کی تعداد کسی عدد میں محدود نہیں ہے، بلکہ وہ مملکت کی ضرورتوں کے گھومنے کے ساتھ گھومتی ہے۔ پس کبھی ایک کام کے لئے دو ملازم رکھنے کی ضرورت پیش آتی ہے، اور کبھی دو کاموں کے لئے ایک ملازم کافی ہو جاتا ہے۔ البتہ معاونین کے بڑے شعبے پانچ ہیں:

۱- قاضی: اور چاہئے کہ وہ آزاد، مرد، باخ، عاقل، منصب کی ذمہ داری پوری کرنے کی صلاحیت رکھنے والا، معاملات کے طریقہ کو اور لوگوں کے مقدمات میں فریقین کی چالوں کو جاننے والا ہو۔ اور چاہئے کہ وہ مضبوط اور بردبار، دونوں باتوں کا جامع ہو۔ اور چاہئے کہ وہ مقدمات میں دو باتوں میں غور کرے اول حقیقت حال سمجھے کہ کوئی عقد ہے یا زیادتی ہے یا کوئی دوز ہے۔ دوم: ہر شخص اپنے مقابل سے جو چاہتا ہے (اس کو سمجھے، نیز یہ جانے کہ) دونوں میں سے کس کا چاہنا برحق اور قابل ترجیح ہے۔ اور چاہئے کہ پیچھے کی صورت میں غور کرے: پس وہاں کوئی حجت تو ایسی ہوتی ہے جس میں لوگوں کو کچھ شک نہیں ہوتا، جو خالص حکم چاہتی ہے اور دوسری دلیل ایسی نہیں ہوتی، وہ پہلے حکم سے فرد حکم چاہتی ہے۔

۲- اور سالار افواج: اور چاہئے کہ اس کے حال میں سے ہو جنگی ساز و سامان کو پہچاننا، اور جو اشراروں اور بہادروں کی تالیف کے طریقوں کو جاننا۔ اور یہ جاننا کہ کس آدمی سے کس قدر نفع متوقع ہے۔ اور میدان جنگ میں لشکر کو مرتب کرنے کا طریقہ جاننا، اور دشمن کی فریب کاریوں کی خبر دینے والوں کو اور جو سوسوں کو مقرر کرنے کا طریقہ جاننا۔

۳- اور منتظم شہر: اور چاہئے کہ وہ تجربہ کار ہو۔ شہر کی صلاح و فساد کی شکلوں کو خوب جانتا ہو، مضبوط اور بردبار ہو، اور چاہئے کہ وہ ان لوگوں میں سے ہو جو خاموش نہ رہ سکتے ہوں، جب وہ کوئی ایسی بات دیکھیں جو ان باتوں کے خلاف ہو، جو ان کو پسند ہیں (یعنی وہ ناپسندیدہ باتوں کو دیکھ کر خاموش نہ رہ سکتے ہوں) اور چاہئے کہ وہ ہر قوم پر انہی میں سے ایک گمراہ مقرر کرے، جو ان لوگوں کے احوال سے باخبر ہو، جس کے ذریعہ ان لوگوں کے معاملات منظم ہوں۔ اور اس سے ان باتوں کا مؤاخذہ کرے جو اس قوم میں پیش آئیں۔

۴- اور عامل: اور چاہئے کہ وہ اسوال کا محصول جمع کرنے کے طریقوں کو، اور اس کو مستحقین میں تقسیم کرنے کی صورتوں کو جاننے والا ہو۔

۵- اور وکیل: جو بادشاہ کے معاشی امور کا ذمہ دار ہو۔ پس بیشک بادشاہ کے لئے اپنے مشاغل کے ساتھ ممکن نہیں ہے کہ وہ اپنی ضروریات زندگی کی اصلاح میں غور و فکر کرنے کے لئے وقت نکال سکے۔

لغات: الجلی: واضح، مکتبہ حلیہ، جلیۃ الأمر: کھلا ہوا معاملہ۔ عباً فعبتہ وتعبینا الجیش للحرب: میدان جنگ میں لشکر کو مرتب کرنا۔

نوٹ: مسابقتہ اصل میں اور تینوں مخطوطوں میں سابقہ ہے جو تصحیف ہے۔ تصحیح مولانا سندھی رحمہ اللہ کی تقریر سے کی گئی ہے۔

## باب — ۹

### خلافت کبریٰ کا بیان

ارتفاق رابع کے لئے صرف یہی ایک باب ہے۔ اور ارتفاق رابع سے مرو خلافت کبریٰ (مرکزی حکومت) کا نظام ہے۔ یہ بھی حکمت عملیہ کی ایک قسم ہے۔ اور یہ وہ فن ہے جو مختلف ممالک کے حکام اور فرمانرواؤں کے ساتھ برتاؤ، اور مختلف علاقوں (ممالک) کے درمیان پائے جانے والے روابط کی نگہداشت کے طریقوں سے بحث کرتا ہے۔

خلیفہ کی ضرورت: جب متعدد بادشاہ مستقل فرماں رواں بن جاتے ہیں اور ان کے پاس خزانہ جمع ہو جاتا ہے اور فوج اکٹھا ہو جاتی ہے تو ان میں خرنشے شروع ہو جاتے ہیں۔ سب کی طبیعتیں اور استعدادیں یکساں نہیں ہوتیں، اس لئے ظلم و زیادتی شروع ہو جاتی ہے۔ اور وہ راہ رست چھوڑ دیتے ہیں۔ بعض، بعض کی مملکت کی آرزو کرنے لگتا ہے اور ایک دوسرے پر حسد شروع ہو جاتا ہے اور ذاتی مفادات کے لئے جنگ چھڑ جاتی ہے، جیسے غنیمت کی لالچ، ملک گیری کی ہوس، جلن، کینہ وغیرہ۔ جب اس قسم کی باتیں بادشاہوں میں بہت زیادہ ہو گئیں تو لوگوں نے خلیفہ کی ضرورت محسوس کی اور مرکزی حکومت کا قیام ضروری ہو گیا۔

اور خلیفہ سے مراد: وہ شخص ہے جس کے پاس اتنا لشکر اور فوجی ساز و سامان ہو کہ دوسرا کوئی شخص اس کا ملک چھین لے یہ بات بظاہر محال نظر آتی ہو، گو یہ بات فی نفسہ ممکن ہے، مگر عام شورش، بھاری کوشش، زبردست فوج اور اربوں کھربوں دولت خرچ کر کے ہی ممکن ہوتی ہے، جس کی ہمت کون کر سکتا ہے؟ عادتاً یہ بات ناممکن ہے۔

### باب الارتفاق الرابع

وهی الحکمة الباحثة عن سياسة حُکام المُدن وملوکها، وکیفیه حفظ الربط الواقع بین أهل الأقالیم؛ وذلك: أنه لما انفرد کلُ مملک بمدينته، وُجیَ إلیه الأموال، وانضمَّ إلیه الأبطال، أوجب اختلاف أمر جنتهم، وتشبَّثت استعدادهم: أن یکون فیهم الجور، وترك السنة الراشدة، وأن یطمع بعضهم فی مدينة الآخر، وأن یتحاسدوا، ویتقاتلوا بأراء جزئية: من نحو

رغبة في الأموال والأراضي، أو حسد وحقْد؛ فلما كثر ذلك في الملوك اضطروا إلى الخليفة، وهو: من حصل له من العساكر والغد ما يرى كالممتنع أن يسلب رجل آخر مملكته، فإنه إنما يتصور بعد بلاء عام، وجهد كبير، واحتتماعات كثيرة، وبدل أموال خطيرة، تنقاصر الأنفس دونها، وتحيله العادة.

ترجمہ: رفاق رابع کا بیان: اور ارفاق رابع وہ فن ہے جو مختلف شہروں کے حکام اور فرماں رواؤں کے ساتھ برتاؤ، اور مختلف ممالک کے درمیان پائے جانے والے روابط کی نگہداشت کے طریقوں سے بحث کرنے والا ہے۔ اور وہ (یعنی خلیفہ کی ضرورت) اس لئے ہے کہ جب ہر بادشاہ اپنی مملکت کے ساتھ علحدہ ہو گیا۔ اور اس کے پاس اموال جمع کئے گئے، اور اس کے ساتھ بہ درمل گئے، تو ان کے مزاجوں کے اختلاف نے اور ان کی استعدادوں کے تفاوت نے واجب کیا کہ ان میں ظلم اور راہ راست کا چھوڑنا پایا جائے۔ اور یہ کہ بعض بعض کی مملکت کی آرزو کریں، اور یہ کہ وہ ایک دوسرے پر حسد کریں اور ذاتی اغراض سے باہم لڑیں۔ جیسے اموال و آراضی کی خواہش یا جلن اور کینہ جیسی چیزیں۔ پس جب یہ چیزیں بادشاہوں میں بہت زیادہ ہو گئیں تو وہ خلیفہ مقرر کرنے کی طرف مجبور ہوئے۔

اور خلیفہ شخص ہے جس کے پاس اتنا لشکر اور ساز و سامان ہو کہ محل جیسا نظر آتا ہو کہ کوئی دوسر شخص اس کا ملک چھین لے۔ پس بیشک یہ بات عام آزمائش اور بھاری کوشش اور بڑے اجتماع اور ڈھیر سا مال خرچ کرنے کے بعد ہی متصور ہے، جس کے ورے نفوس کوتاہ رہ جاتے ہیں، ورنہ جس کو عادت محال سمجھتی ہے۔

لغات: المَدُن (دال کے پیش اور سکون کے ساتھ) المدینہ کی جمع ہے ذلت کا مشار الیہ الارفاق الرابع ہے العُدَّة: سامان حرب وغیرہ جمع عُدَّة البلاء: آزمائش، فتنہ، شورش۔ لہٰذا إنما يتصور میں ضمیر سلب کی طرف لوثی ہے، جو سلب سے مفہوم ہے اور إنما مخطوطہ کراچی سے بڑھایا ہے ہی الحکمة میں ضمیر ہی، الارفاق الرابع کی طرف لوثی ہے، کیونکہ اس سے مراد خلافت ہے۔



## خلافت کا فائدہ

خلافت اللہ تعالیٰ کی بہت بڑی نعمت ہے، اس کے زیر سایہ خدا کے بندے اطمینان کا سانس لیتے ہیں۔ بیہمی کی شعب الايمان میں حدیث ہے ان السطان ظلُّ الله في الارض يأتونى إليه كلُّ مظلوم من عباده (مشکوٰۃ کتاب الإمامہ حدیث نمبر ۳۷۱۸) ترجمہ: بادشاہ زمین میں اللہ تعالیٰ کا سایہ ہے۔ اللہ کے بندوں میں جو بھی مظلوم ہوتا ہے وہ اس سایہ میں ٹھکانہ دیتا ہے۔ اور متفق علیہ روایت ہے کہ إنما الإمام جنة يُقاتل من ورائه، ويُتقى به (مشکوٰۃ کتاب الإمامہ حدیث نمبر ۳۶۶۱)



ترجمہ: امام ڈھال ہے، اس کی آڑ میں لڑا جاتا ہے اور اس کے ذریعہ بچاؤ کیا جاسکتا ہے۔ اس لئے جب خلیفہ پایا جاتا ہے اور وہ زمین میں اچھے انداز پر کام کرتا ہے اور سرکش لوگ اس کے سامنے سرنگوں ہو جاتے ہیں اور دوسرے بادشاہ اس کے فرمانبردار ہو جاتے ہیں تو اللہ تعالیٰ کی نعمت کامل ہو جاتی ہے۔

## جنگ کی دو بنیادیں

خلیفہ کو دو وجہ سے جنگ چھیڑنی پڑتی ہے:

① دفاع کے لئے: جب درندہ صفت لوگ حملے کرتے ہیں، لوگوں کے اسوا ل لوٹتے ہیں، ان کے اہل و عیال کو قید کر کے لے جاتے ہیں، ان کی عزت کی دھجیاں اڑاتے ہیں اور لوگوں کا ناک میں دم کر دیتے ہیں تو خلیفہ کے لئے ضروری ہو جاتا ہے کہ وہ لوگوں سے ضرر ہٹانے کے لئے تلوار اٹھائے اور دشمنوں کا منہ کیل دے، ہاتھ توڑ دے اور پاؤں اکھاڑ دے۔ بنی اسرائیل جب اس قسم کے حالات سے دوچار ہوئے تھے تو انھوں نے اپنے پیغمبر سے درخواست کی تھی کہ ہمارے لئے ایک بادشاہ مقرر کر دیجئے کہ ہم اللہ کی راہ میں (جالوت سے) قتال کریں (سورۃ البقرہ آیت ۲۴۶)

② اقدامی طور پر: جب خواہش پرست اور درندہ صفت لوگ بد راہی اختیار کرتے ہیں، زمین میں اُدھم مچاتے ہیں اور اللہ کی زمین کو قتنہ سے بھر دیتے ہیں تو اللہ تعالیٰ انبیاء کے توسط سے یا براہ راست خلیفہ کو الہام فرماتے ہیں کہ وہ ان شر پسندوں کی شوکت کو توڑ دے اور ان لوگوں کو تہ تیغ کر دے جن کی اصلاح کی قطعاً کوئی امید نہیں، جو انسانوں میں سڑا لگے ہوئے عضو کی طرح ہیں، جس کو کاٹ کر پھینک دینا ہی مصلحت ہے۔ سورۃ البقرہ آیت ۲۵۱ میں ہے ﴿وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَفَسَدَتِ الْأَرْضُ، وَلَئِنْ اللَّهُ ذُو فَضْلٍ عَلَى الْعَالَمِينَ﴾ (اور اگر یہ بات نہ ہوتی کہ اللہ تعالیٰ بعض آدمیوں کو بعضوں کے ذریعہ سے دفع کرتے ہیں تو زمین فساد سے پُر ہو جاتی، مگر اللہ تعالیٰ جہاں والوں پر بڑے فضل والے ہیں) اور سورۃ الحج آیت ۴۰ میں ہے: ”اور اگر یہ بات نہ ہوتی کہ اللہ تعالیٰ لوگوں کو، بعض کو بعض کے ذریعہ دفع کرتے ہیں، تو (اپنے اپنے زمانہ میں) نصاریٰ کے خلوت خانے اور عبادت خانے اور یہود کے عبادت خانے، اور مسلمانوں کی وہ مسجدیں جن میں اللہ تعالیٰ کا نام بکثرت لیا جاتا ہے سب منہدم کر دیئے جاتے بیشک اللہ تعالیٰ اس کی مدد کرے گا جو اللہ کے دین کی مدد کرے گا، بیشک اللہ تعالیٰ قوت والا اور غلبہ والا ہے“ اور سورۃ البقرہ آیت ۱۹۳ میں ہے: ”ان کے ساتھ اس حد تک لڑو کہ فساد نہ رہے“ یہی مضمون سورۃ الانفال آیت ۳۹ میں بھی ہے ان تمام آیات میں جنگ کے اسی سبب کی طرف اشارہ ہے۔ غرض جب دین اور دعوت کی راہ میں دشمن رکاوٹ ڈالیں اور اسلام کی راہ میں از جن کھڑی کریں اور مسلمانوں کا جینا دو بھر کر دیں تو خلیفہ کے لئے جنگ چھیڑنا ضروری ہو جاتا ہے۔

وَإِذَا وَجِدَ الْخَلِيفَةُ، وَأَحْسَنَ السَّيْرَةَ فِي الْأَرْضِ، وَحَضَعَتْ لَهُ الْجَبَابِرَةُ، وَانْقَادَ لَهُ الْمُلُوكُ: تَمَّتِ النِّعْمَةُ، وَاطْمَأَنَّتِ الْبِلَادُ وَالْعِبَادُ.

وَاضْطَرَّ الْخَفِيفَةُ إِلَى إِقَامَةِ الْقِتَالِ:

[۱] دَفْعًا لِلضَّرَرِ الْلاحِقِ لَهُمْ مِنْ أَنْفُسِ سَبْعِيَّةٍ: تَنْهَبُ أَمْوَالَهُمْ، وَتَسْبِي ذُرَارِيَهُمْ، وَتَهْتِكُ حُرْمَتَهُمْ؛ وَهَذِهِ الْحَاجَةُ هِيَ الَّتِي دَعَتْ بَنِي إِسْرَائِيلَ إِلَى أَنْ ﴿قَالُوا لِنَبِيِّ لَهُمْ: ابْعَثْ لَنَا مَلِكًا نُقَاتِلَ فِي سَبِيلِ اللَّهِ﴾ [۲] وَاتِّدَاءً، إِذَا أَسَاءَتْ أَنْفُسُ شَهْوِيَّةٍ أَوْ سَبْعِيَّةِ السَّيْرَةِ، وَافْسَدُوا فِي الْأَرْضِ، قَالَ لَهُمُ اللَّهُ سَبْحَانَهُ — إِمَّا بِالْوِاسْطَةِ، أَوْ بِالْوِاسْطَةِ الْأَنْبِيَاءِ: أَنْ يَسْلُبَ شَوْكَتَهُمْ، وَيَقْتُلَ مِنْهُمْ مَنْ لَا سَبِيلَ لَهُ إِلَى الْإِصْلَاحِ أَصْلًا، وَهُمْ فِي نَوْعِ الْإِنْسَانِ بِمَنْزِلَةِ الْعَضْوِ الْمَوْفِ بِالْآكِلَةِ؛ وَهَذِهِ الْحَاجَةُ هِيَ الْمَشَارُ إِلَيْهَا بِقَوْلِهِ تَعَالَى ﴿وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَفُتِنَتْ صَوَامِعُ وَبَيْعٌ﴾ الْآيَةُ، وَقَوْلُهُ تَعَالَى: ﴿وَقَاتِلُوهُمْ حَتَّى لَا تَكُونَ فِتْنَةٌ﴾

ترجمہ: اور جب خیفہ پایا جاتا ہے، اور وہ زمین میں اچھی طرح کام کرتا ہے اور سرکش لوگ اس کے سامنے سرنگوں ہو جاتے ہیں، اور تمام بادشاہ اس کے فرمانبردار ہو جاتے ہیں تو اللہ کی نعمت کامل ہو جاتی ہے۔ اور شہر اور بندے الطمینان کا سانس لیتے ہیں — اور خلیفہ جنگ چھیڑنے کے لئے مجبور ہوتا ہے:

۱-: اس ضرر کو ہٹانے کے لئے جو لوگوں کو لاحق ہوتا ہے درندہ خوانانوں کی طرف سے۔ جو لوگوں کے اموال لوٹتے ہیں۔ اور ان کے عیال کو گرفتار کرتے ہیں، اور ان کے ناموس کی پردہ دری کرتے ہیں۔ اور یہی وہ ضرورت ہے جس نے بنی اسرائیل کو اس بات کی طرف بلایا کہ: ”انھوں نے اپنے پیغمبر سے درخواست کی کہ ہمارے لئے کوئی بادشاہ مقرر کر دیجئے کہ ہم راہ خدا میں لڑیں“

۲-: اور ابتداء، جب خواہش پرست اور درندہ صفت لوگ بد راہی اختیار کرتے ہیں اور زمین میں بگاڑ پھیلاتے ہیں، تو اللہ تعالیٰ (خیفہ کو) الہام فرماتے ہیں — یا تو بلا واسطہ یا انبیاء کے واسطہ سے — کہ وہ ان شریروں کی شوکت چھین لے، اور ان میں سے ان لوگوں کو قتل کر دے، جن کی اصلاح کی قطعاً کوئی امید نہیں رہی اور وہ نوع انسانی میں سزا لگے ہوئے ماؤف عضو کی طرح ہیں۔ اور یہی ضرورت اللہ تعالیٰ کے اس ارشاد کا مشرا یہ ہے: ”اور اگر اللہ تعالیٰ لوگوں کو بعض کو بعض کے ذریعہ ہٹایا نہ کرتے تو خلوت خاتے اور عبادت خانے ڈھ دیئے جاتے“ آخر آیت تک پڑھیں اور اللہ تعالیٰ کے اس ارشاد کا کہ: ”لڑوان سے تا آنکہ فتنہ ختم ہو جائے“۔

لغات: الْحُرْمَةُ: مَا لَا يَحِلُّ انْتِهَا كَه مِنْ ذِمَّةٍ، أَوْ حَقٍّ، أَوْ صَحْبَةٍ، أَوْ نَحْوِ ذَلِكَ، وَالْجَمْعُ حُرْمٌ (المعجم

الوسیط)

## خلیفہ اور جنگ

مختلف وجوہ سے خلیفہ کو جنگ سے سابقہ پڑتا ہے۔ اس لئے اس سلسلہ میں آٹھ باتیں یاد رکھنی چاہئیں:

① سرکش فرمانرواؤں سے نبرد آزمائی، اور ان کی شان و شوکت کی پامالی، بھاری خزانے اور عظیم افواج کے بغیر ممکن نہیں، اس لئے خلیفہ کو ان دونوں چیزوں کی فراہمی کی طرف خاص طور پر متوجہ رہنا چاہئے۔

② دشمن سے کب جنگ مناسب ہے اور کب صلح اور کب ان کو زیر نگین کر کے خراج و جزیہ مقرر کرنا بہتر ہے؟ ان تینوں چیزوں کے اسباب کا جاننا خلیفہ کے لئے ضروری ہے۔ جب کوئی ملک فتح کر کے اس کے باشندوں کو زمینوں پر برقرار رکھا جاتا ہے تو زمین کا جو محصول ان سے لیا جاتا ہے، وہ ”خراج“ کہلاتا ہے۔ اور خود ان غیر مسلموں سے جو سالانہ رقم وصول کی جاتی ہے وہ ”جزیہ“ کہلاتی ہے۔ نو شیرداں کے وقت میں فوجی خدمات سے بچنے والوں سے یہ جزیہ لیا جاتا تھا۔ اور عہد اسلام میں صرف غیر مسلموں سے لیا جاتا ہے، کیونکہ ان کو بھی فوجی خدمات سے مستثنیٰ رکھا گیا ہے اور اسلامی حکومت غیر مسلم رعایا کی جان، مال اور عزت کی حفاظت کی ذمہ داری لیتی ہے، جو فوج اور پولس کے ذریعہ انجام دی جاتی ہے، اس لئے جزیہ کی رقم کا ایک حصہ اس مد میں خرچ کیا جاتا ہے۔

③ جنگ چھیڑنے سے پہلے جنگ کا مقصد متعین کر لینا چاہئے تاکہ مقصد برآری پر اکتفا کیا جائے اور مقصد سے تجاوز نہ کیا جائے، ورنہ ظلم و زیادتی ہوگی مثال کے طور پر جنگ کے چار مقاصد ہو سکتے ہیں:

(۱) کسی ظلم کے دفعیہ کے لئے جنگ چھیڑی گئی ہے، تو جب ظالم ظلم سے باز آ جائے اور اس کا اطمینان ہو جائے تو جنگ بند کر دینی چاہئے۔

(۲) اگر جنگ کا مقصد خبیث فطرت، درندہ خو لوگوں کا قلع قمع ہے، جن کی اصلاح کی قطعاً کوئی امید نہیں تو ان کو ہر حال قتل کرنا چاہئے اس سے پہلے جنگ نہیں روکنی چاہئے۔

(۳) اگر کم تر درجہ کے خبیث لوگوں کی شوکت و سطوت کا خاتمہ کر کے ان کو بچھاڑنا مقصود ہے تو اسی پر اکتفا کرنا چاہئے۔

(۴) اگر زمین میں شرف و فساد پھیلانے والوں کو نیست و نابود کرنا مقصود ہے تو ان کے ان سرداروں کو قتل کرنا چاہئے جو ان کے لئے پلاننگ کرتے ہیں، یا ان کو پایہ زنجیر کر دینا چاہئے یا ان کے مال و متاع اور آراضی کی ترقی کر لینی چاہئے یا رعایا کا رخ ان سے پھیر دینا چاہئے تاکہ وہ بے حیثیت ہو کر رہ جائیں۔

④ جنگ کوئی کھیل نہیں۔ جنگ سے زمین دیراں، عورتیں بیوہ اور بچے یتیم ہو جاتے ہیں۔ لہذا معمولی مقاصد کے لئے مثلاً مال غنیمت حاصل کرنے کے لئے جنگ چھیڑنا مناسب نہیں، ہم نواؤں کی معتد بہ جماعت کو دنیا کی چند کوڑیوں کے لئے فنا کر دینا کسی طرح بھی قرین صواب نہیں۔

⑤ خلیفہ کو یہ کام ضرور کرنے چاہئیں: (الف) پبلک کے دلوں کو اپنی طرف مائل کرنا (ب) رعیت میں کون شخص کس درجہ کا آدمی ہے، اس کو پہچاننا، تاکہ خلیفہ کسی سے اس کی حیثیت سے زیادہ توقعات وابستہ نہ کرے (ج) سرداروں اور زیرک وزہین لوگوں کی قدر و منزلت بڑھانا (د) ترغیب و ترہیب کے ذریعہ لوگوں کو جنگ پر ابھارنا۔

⑥ جنگ میں خلیفہ کی اولین نگاہ مخالفین کی جمعیت منتشر کرنے کی طرف، ان کی دھار کو کند کرنے کی طرف اور ان کے دلوں کو خوفزدہ کرنے کی طرف رہنی چاہئے تاکہ دشمن خفیہ کے سامنے دست بستہ حاضر ہو جائیں۔

⑦ جب جنگ میں خلیفہ ظفریاب ہو جائے تو دشمن کے معاملہ میں جنگ سے پہلے اس نے جو خیال قائم کیا ہے اس کو رو بھل جائے۔ سب کو معاف کر کے معاملہ رفع دفع نہ کر دے ورنہ ملک کا ذہین عنصر یہ خیال کرے گا کہ خلیفہ نے خواہ مخواہ جنگ لڑی ہے۔

⑧ اگر اندیشہ ہو کہ دشمن دوبارہ شرفساد پر اتر آئے گا تو ان پر کمر توڑ خراج اور ناپود کرنے والا جزیہ مقرر کرے۔ ان کی گھڑیوں کو ڈھادے اور ان کو ایسے کر کے رکھ دے کہ وہ پھر سر نہ ابھار سکیں۔

ولا يتصور للخليفة مقاتلة الملوك الجبابرة، وإزالة شوكتهم، إلا بأموال وجمع رجال؛ ولا بد في ذلك من معرفة الأسباب المقتضية لكل واحد من القتال، والهدنة، وضرب الخراج، والجزية؛ وأن يسامل أولاً ما يقصد بالمقاتلة: من دفع مظلمة، أو إزهاق أنفُسٍ سَبْعِيَّةٍ خبيثة، لأيرجى صلاحها، أو كبت أنفُسٍ دونها في الخبث بإزالة شوكتها، أو كبت قوم مفسدين في الأرض: بقتل رء وسهم المدبّرين لهم، أو حبسهم، أو حيازة أموالهم وأراضيهم، أو صرف وجوه الرعية عنهم.

ولا ينبغي لخليفة أن يقتحم لتحصيل مقصد فيما هو أشد منه، فلا يقصد حيازة الأموال بإفناء جماعة صالحة من الموافقين؛ ولا بد من استمالة قلوب القوم، ومعرفة مبلغ نفع كل واحد، فلا يعتمد على أحد أكثر مما هو فيه، والتنويه بشأن السراة والدهاة، والتحريض على القتال ترغيباً وترهيباً، وليكن أول نظره إلى تفريق جمعهم وتكليل حذهم، وإخافة قلوبهم، حتى يتمثلوا بين يديه، لا يستطيعون لأنفسهم شيئاً، فإذا ظهر بذلك فليتحقق فيهم ظنه الذي ذوّره قبل الحرب؛ فإن خاف منهم أن يفسدوا تارة أخرى ألزمهم خراجاً منهمكاً، وجزية مستأصلة، وهدم صياصيتهم، وجعلهم بحيث لا يمكن لهم أن يفعلوا فعلهم ذلك.

ترجمہ: اور خلیفہ کے لئے کیش بادشاہوں سے جنگ کرنے کا اور ان کے دبدبہ کو توڑنے کا تصور نہیں کیا جاسکتا مگر

خزانہ اور فوج اکٹھا کرنے کے ذریعہ — اور جنگ کے سلسلہ میں ضروری ہے اُن اسباب کو جاننا جو جنگ و مصالحت اور خرچ و جزیہ کی تقرری میں سے ہر ایک کو چاہنے والے ہیں — اور یہ ضروری ہے کہ خلیفہ پہلے سوچ لے کہ جنگ سے کیا مقصد ہے؟ یعنی کسی ظلم کا دفعہ یا ایسے خبیث درندہ صفت لوگوں کو نیست و نابود کرنا، جن کی اصلاح کی امید نہ رہی ہو، یا ان سے کم تر درجہ کے خبیث لوگوں کی شوکت کا خاتمہ کر کے ان کو ذلیل کرنا، یا زمین میں شروفسا و پھیلانے والے لوگوں کو توڑنا: ان کے اُن سرداروں کو قتل کر کے جو ان کے لئے اسکیمیں بناتے ہیں، یا ان کو قید کر کے، یا اُن کے مال اور آراضی کی ضبطی کر کے یا رعایا کا رخ ان سے پھیر کر کے۔

اور خلیفہ کے لئے سزاوار نہیں کہ وہ کسی مقصد کو حاصل کرنے کے لئے ایسے کام میں گھسے جو اس سے زیادہ سخت ہے، پس وہ دولت سمیٹنے کا ارادہ نہ کرے، ہم نوا لوگوں کی اچھی خاصی جہمت کو برد کر کے — اور خلیفہ کے لئے ضروری ہے رعایا کے دلوں کو اپنی طرف جھکانا اور (پبلک میں سے) ہر ایک کے نفع کی مقدار کو پہچاننا، تاکہ کسی سے اس کی حیثیت سے زیادہ توقعات وابستہ نہ کرے اور سرداروں اور ذہین و چالاک لوگوں کی قدر و منزلت بلند کرنا، اور ترغیب و ترہیب کے ذریعہ جنگ پر لوگوں کو ابھارنا — اور چاہئے کہ خلیفہ کی اولین نگاہ مخالفین کی جمعیت کو منتشر کرنے کی طرف، ان کی دھار کو گٹھل کرنے کی طرف و ان کے دلوں کو خوف زدہ کرنے کی طرف ہو، یہاں تک کہ وہ ہوگ خلیفہ کے سامنے آ موجود ہوں، اس حال میں کہ وہ اپنے لئے کسی بات کی استطاعت نہ رکھتے ہوں — پھر جب خلیفہ ان باتوں میں کامیاب ہو جائے تو ان لوگوں میں اپنا وہ گمان ثابت کرے جو اس نے جنگ سے پہلے قائم کیا ہے — پھر اگر ان سے دوبارہ شروفسا کا اندیشہ ہو تو ان پر بھاری خراج اور فدا کرنے والی جزیہ مقرر کرے، اور ان کی گھڑیوں کو ڈھادے اور ان کو ایسا کر دے کہ ان کے لئے ممکن نہ رہے کہ وہ اپنی یہ حرکت پھر کریں۔

### لغات:

أَرْهَقَ الْبَاطِلَ: باطل کو نیست و نابود کرنا . كَبَتَهُ: بچھاڑنا، توڑنا، رسوا کرنا . اِسْتَمَالَ اِسْتِمَالًا: جھکانا، مائل کرنا، مہربان بنانا . نَوَّهَ تَنْوِيْهَا الشَّيْءُ: بلند کرنا . السَّرِيُّ شَرِيفٌ تَحِي سِرْدَارٌ، جَمْعُ سُرَاةٍ وَسُرَاةٍ وَسُرَى . الدَاهِيَةُ: چالاک و ہوشیار مرد، اس میں تاء مبالغہ کی ہے . كَمَّلَ السِّيفَ: تلوار کو کند کرنا، گٹھل کرنا . تَحَقُّقُ الْخَبَرِ: ثابت ہونا تحقق لاؤمر: ثابت کرنا اِیْ اِنْ ظَهَرَ الْخَلِیْفَةُ عَلَيْهِمُ، وَاِطْمَآنٌ، فَلْيُثَبِّتْ فِيْهِمُ الْمَقْصِدَ الَّذِیْ هِيَآه رَغِيْنَه قَبْلَ الْحَرْبِ، وَقَاتِلْ لِأَجْلِهِ، حَتَّى لَا يَظُنَّ رُؤَسَاءُ الْمَلِكِ اَنَا قَاتِلُهُمْ بِلَا فَائِدَةٍ (سندی) زَوْرَه: آراستہ کرنا اِیْ هِيَآه وَرْتَبَه (سندی) ... مُبْهَكَ اِیْ ثَقِيْلًا نَهْكَه: سخت سزا دینا . اِسْتَاَصَلَ الشَّيْءُ: جڑ سے اکھیڑنا الصِّیْصَةُ وَالصِّیْصِيَّةُ: قلعہ، گھڑی، ہر پناہ لینے کی جگہ جمع صیاصی:

## خلافت کے لئے ضروری چیزیں

خلیفہ کے لئے ضروری کام درج ذیل ہیں:

اول: چونکہ خلیفہ ایک بڑے ملک کا حاکم ہوتا ہے، اس کے ماتحت بے حد مختلف مزاج رکھنے والے حکمران ہوتے ہیں۔ اور وہ ان سب کا محافظ ہوتا ہے، اس لئے خلیفہ کا بیدار مغز، عالی دماغ اور ہوشیار ہونا ضروری ہے تاکہ وہ ماتحت ممالک کے نظام کو خلل سے بچ سکے اور ان ممالک کے حکمرانوں اور رعایا میں جو نزاعات پیدا ہوں ان کا مناسب حل نکال سکے، ورنہ خود خلیفہ کی حکومت متزلزل ہو جائے گی۔ اور خلیفہ مملکت میں ہر جانب جاسوس پھیلا دے اور مملکت کے احوال سے پوری طرح باخبر رہے اور جو خبریں اس کو پہنچیں ان میں فراست کا ملہ اور قیافہ شناسی سے کام لے، دھوکہ نہ کھائے۔

دوم: اگر خلیفہ اپنی افواج میں بغاوت کے جراثیم محسوس کرے اور دیکھے کہ اس کی افواج میں کوئی جماعت اس کے خلاف بن رہی ہے تو وہ فوراً اس کے مقابلہ میں ایک اور ایسی ہی جماعت بنائے جو برگشتہ جماعت کا ڈٹ کر مقابلہ کرے۔ اور خلیفہ یہ دوسری جماعت ایسے لوگوں کی بنائے جن کا عادیہ پہلی جماعت کے ساتھ موافقت کرنا ممکن نہ ہو۔

سوم: اگر خلیفہ محسوس کرے کہ کوئی دوسرا شخص خلافت کا خواہاں ہے، اور وہ اس کے لئے ہاتھ پیر مار رہا ہے تو اس کو قہراً واقعی سزا دے، اس کی شوکت و سطوت کو توڑ دے اور اس کی قوت کو پامال کر دے، جب تک خلیفہ یہ کام نہ کر لے چین سے نہ بیٹھے۔

چہارم: خلیفہ اپنی اطاعت اور خیر خواہی کو لوگوں پر لازم کرے اور اس سلسلہ میں محض زبانی قبول کرنے پر اکتفا نہ کرے، بلکہ اس قبولیت کے لئے کوئی ظاہری علامت مقرر کرے، جس سے لوگوں کی اطاعت کا پتہ چلے اور اس کی خلاف ورزی کی صورت میں رعایا سے دروگیر کرے، مثلاً جمعہ وعیدین کے خطبوں میں خلیفہ کے لئے دعا کرنا اور بڑے اجتماعات میں خلیفہ کی رفعت شان کا اظہار کرنا۔

پنجم: خلافت کے لئے یہ بھی ضروری ہے کہ وہ کسی خاص ہیئت کا لوگوں کو خوگر بنائے۔ مثلاً سرکاری زبان کا نمود (Show) اور کرنسی، پاسپورٹ وغیرہ پر اتفاق کرنا وغیرہ۔

ولما كان الخليفة حافظاً لصحة مراجع حاصل من أخلاق متشاكسة جداً، وحب أن يكون متبقيظاً، ويسعث عيوناً في كل ناحية، ويستعمل فِراسة نافذة؛ وإذا رأى اجتماعاً منعقداً من عساكره فلا ضبر دون أن ينصب اجتماعاً آخر مثله ممن تحيل العادة مواطنهم معهم؛ وإذا رأى من رجل التماس خلافة فلا ضبر دون إيفاء جزائه، وإزالة شوكته، وإضعاف قوته؛ ولا بد أن يجعل قبول أمره، والاتفاق على مناصحته سنة مسلمة عندهم. ولا يكفي في ذلك مجرد القبول، بل لابد من أمارة ظاهرة للقبول، بهايؤخذ الرعية، كالدعاء له، والتنويه بشأنه في الاجتماعات

العظيمة، وأن يوطنوا أنفسهم على زِيٍّ وهيئة أمر بها الخليفة، كالأصطلاح على الدانير المنقوشة باسم الخليفة في زماننا، والله أعلم.

ترجمہ: اور جب خلیفہ ایسے مزاج کی درنگی کا محافظ ہے جو بہت ہی زیادہ متضاد عنصر سے مرکب ہے تو ضروری ہے کہ وہ بیدار مغز ہو، اور ملک کے ہر کونے میں جاسوس بھیجے اور فراست کاملہ استعمال کرے — اور جب دیکھے کہ اس کی افواج ہی سے کوئی جماعت اس کے خلاف بن رہی ہے، تو اس وقت تک آرام سے نہ بیٹھے جب تک کہ اس کے مقابلہ میں ایک اور ایسی جماعت نہ بنالے، ان لوگوں میں سے جن کا عادت مخالفین کے ساتھ اتفاق کر لینا محال ہو — اور جب خلیفہ دیکھے کہ کوئی دوسرا شخص خلافت کا خواہاں ہے تو چین سے نہ بیٹھے جب تک اس کو قرار واقعی سزا نہ دے لے، اور اس کا دہد بہ توڑ نہ دے اور اس کی قوت کو کمزور نہ کر دے — اور ضروری ہے کہ خلیفہ اپنے حکم کے قبول کرنے کو اور اپنی خیر خواہی پر لوگوں کے تفاق کرنے کو، لوگوں کے نزدیک ”لازمی طریقہ“ بنائے۔ اور اس سلسلہ میں محض زبانی قبول کرنا کافی نہیں، بلکہ قبولیت کی کوئی ظاہری علامت بھی ضروری ہے، جس کے ذریعہ رعایا کی دارو گیر کر سکے۔ جیسے خلیفہ کے لئے دعا کرنا اور بڑے اجتماعات میں اس کی شان کی بلندی کا اظہار کرنا — اور یہ (بھی ضروری ہے) کہ لوگ خود کو کسی ایسی شکل اور ہیئت کا خوگر بنائیں، جس کا خلیفہ نے حکم دیا ہے، جیسے ہرے زمانہ میں لوگوں کا ان اشرفیوں پر اتفاق کرنا جن پر خلیفہ کا نام کندہ ہوتا ہے۔ باقی اللہ تعالیٰ بہتر جانتے ہیں۔

لغات:

مُتَشَاكِسَةً أى متخالفة . تشاكس القوم: باہم مخالفت کرنا، کہا جاتا ہے الليل والنهار يتشاكسان: دن اور رات ایک دوسرے کی ضد ہیں . اطاموا طاعة: موافقت کرنا . ایفاء: پورا دینا . سنة مسلمة: مقبول جانی ہے . يجعل کا الزی یہاں ہیئت کا مترادف ہے، بمعنی پوشاک نہیں ہے۔

## باب — ۱۰

### ارتفاقات کی بنیادی باتیں متفق علیہ ہیں

ارتفاقات اربعہ کا بیان مکمل ہو چکا۔ اب دو عام باب ہیں، جن کا تحقق چاروں ارتفاقات سے ہے۔ اس پہلے باب میں یہ مضمون ہے کہ ارتفاقات کی بنیادی باتیں متفق علیہ ہیں، گو فروعات اور رسوم میں اختلاف ہے۔ اور اس اتفاق کی وجہ بیان کی ہے کہ یہ ارتفاقات فطری امور ہیں اس لئے ان میں اختلاف نہیں۔ اور اس دعویٰ پر جو اشکالات وارد ہو سکتے ہیں، ان کا جواب دیا ہے۔

پہلے اصول اور رسوم میں فرق سمجھ لینا چاہئے۔ اصول از قبیل معنویات ہیں اور رسوم (اصول پر عمل کی صورتیں) ان کے پیکر ہائے محسوس ہیں یعنی رسوم افعال ظاہرہ ہیں جو معنویات پر دلالت کرتے ہیں۔ مثلاً ”نکاح“ ارتفاق کے اصولوں میں سے ایک اصل ہے اور معنوی چیز ہے اور اس کا طریقہ یعنی ایجاب و قبول، گواہ، لوگوں کا اجتماع اور دعوت و لیمہ وغیرہ رسوم (ریت رواج) ہیں جو نکاح پر دلالت کرتے ہیں۔ اسی طرح مردوں کی عفونت کا ازالہ اور ان کے ستر کا چھپانا ارتفاق کے اصولوں میں سے ایک اصل ہے ورنہ کرنا یا جلدنا رسوم ہیں، قس علیٰ ہذا۔

اس کے بعد جاننا چاہئے کہ کوئی بھی انسانی معاشرہ ارتفاقات سے خالی نہیں ہو سکتا۔ آباد دنیا کی ہر بستی میں اور معتدل مزاج اور اخلاق فاضلہ کی حامل ہر امت میں ارتفاقات کا وجود ضروری ہے۔ عہد آدم سے قیام قیامت تک یہی صورت چلی آرہی ہے اور چلتی رہے گی۔ فرض کرو ایک انسان کسی ایسے بیابان میں پیدا ہوتا ہے اور پتا بڑھتا ہے جو انسانی آبادی سے بہت دور ہے اور اس نے کسی سے زندگی کی کوئی ریت نہیں سیکھی۔ اس کو بھی یقیناً کچھ ضرورتیں پیش آئیں گی، جیسے بھوک، پیاس اور خواہش نفس وغیرہ۔ اور وہ ضرور کسی عورت کا مشتاق ہوگا۔ اور جب مرد و زن صحیح المزاج ہوں گے تو ان کے یہاں اولاد بھی ہوگی۔ اور رفتہ رفتہ بہت سے گھر آباد ہو جائیں گے، پھر ان میں باہمی معاملات ہوں گے تو ارتفاق اول اپنی تمام تفصیلات کے ساتھ منظم ہو جائے گا۔ پھر جب لوگوں کی کثرت ہوگی تو ضروری ہوگا کہ ان میں ایسے اخلاق فاضلہ رکھنے والے لوگ پیدا ہوں جن میں مختلف قسم کے واقعات رونم ہوں جن کی وجہ سے بقیہ تمام ارتفاقات بھی معرض وجود میں آجائیں گے۔

اس کے بعد جاننا چاہئے کہ ارتفاقات کی اصولی اور بنیادی باتیں ہمیشہ مسلم اور متفق علیہ رہی ہیں۔ کبھی ان میں اختلاف نہیں ہوا۔ جمہور ہمیشہ ان لوگوں پر سخت نکیر کرتے رہے ہیں جو ارتفاقات کی خلاف ورزی کرتے ہیں مثلاً نکاح نہیں کرتے، مردوں کی لاشوں کو چھپاتے نہیں، کھانا پکا کر نہیں کھاتے، بس یونہی کچی پھانکتے ہیں وغیرہ اور لوگ ارتفاقات کو نہایت شہرت کی وجہ سے بدیہی امور سمجھتے ہیں، جو دلائل کے محتاج نہیں، صرف تنبیہ کافی ہوتی ہے۔

اس کے بعد جاننا چاہئے کہ ارتفاقات کے بارے میں یہ گمان کرنا کہ دنیا جہاں کے لوگ خواہ مخواہ، بلا کسی وجہ کے ان باتوں پر متفق ہو گئے ہیں، ایسا ہے جیسا مشرق و مغرب کے تمام لوگ ایک غذا پر متفق ہو جائیں اور کوئی کہہ دے کہ یہ اتفاق خواہ مخواہ بلا وجہ ہے۔ بھلا اس سے بڑا مغالطہ اور کیا ہو سکتا ہے؟ بغیر کسی وجہ کے یہ بات ممکن نہیں کہ دنیا کے سب لوگ ایک غذا پر متفق ہو جائیں۔ اسی طرح ارتفاقات پر اتفاق بھی بلا وجہ نہیں ہو سکتا۔ مزاجوں کے تنوع، ممالک کے بعد اور مذاہب کے اختلاف کے ساتھ ارتفاقات پر کسی وجہ ہی سے اتفاق ہو سکتا ہے۔ یہی فطرت سلیمہ کا فیصلہ ہے۔

اور ارتفاقات پر لوگوں کا اتفاق تین وجوہ سے ہوتا ہے:

اول: ارتفاقات انسان کی صورت نوعیہ کا تقاضا ہیں۔ لوگوں کو ان سے فطری مناسبت ہے، کیونکہ اعمال و افعال



صورت نوعیہ میں بھرے ہوئے ہوتے ہیں۔ پھر وہ افراد میں آتے ہیں، پھر وہ خارج میں پائے جاتے ہیں اور نوع کے تمام افراد کی فطرت ایک ہوتی ہے، اس وجہ سے امور ارتقا قیہ پر لوگوں کا اتفاق ہو گیا ہے۔

دوم: ارتقا قات کی بنیاد ایسی بہ کثرت پیش آنے والی حاجتیں ہیں جن پر نوع انسانی کے افراد متفق ہیں یعنی کوئی فرد ان حاجتوں سے خالی نہیں، جیسے کھانا، پینا وغیرہ۔ اور جب حاجتیں عام ہیں تو ان کی تکمیل کی تدبیرات بھی عام ہوں گی۔ اسی وجہ سے لوگ ارتقا قات پر متفق ہیں۔

سوم: ارتقا قات کی بنیاد ایسے اخلاق و ملکات ہیں جن کو نوعی درستی افراد کے مزاج میں ثابت کرتی ہے یعنی جب نوع کے افراد کے قوی، عقل وغیرہ درست ہوں تو وہ افراد میں کچھ اخلاق و ملکات پیدا کرتے ہیں، جن سے اعمال صادر ہوتے ہیں، جو ارتقا قات کی بنیاد بنتے ہیں اور نوعی اخلاق ہمیشہ یکساں ہوتے ہیں، اس لئے ان سے پھوٹنے والے اعمال میں بھی یکسانیت ہوتی ہے۔ اور یہی اعمال ارتقا قات کی اساس (Base) ہیں، اس وجہ سے لوگ ارتقا قات پر اتفاق رکھتے ہیں۔

سوال: (۱) ارتقا قات میں لوگوں کا اتفاق کہاں ہے؟ کوئی مردوں کو دفن کرنا پسند کرتا ہے، کوئی لگ میں جلانا، کوئی نکاح میں گواہوں کو اور ایجاب و قبول کو ضروری قرار دیتا ہے، کوئی ڈھول باجا، گانا، سجاوٹ اور آرائش کو کافی سمجھتا ہے، کوئی زانی کو رجم کرتا ہے اور چور کا ہاتھ کاٹتا ہے اور کوئی دردناک مار، سخت قید اور بھاری جرمانے کو کافی سمجھتا ہے؟

جواب: یہ ارتقا قات کے اصول (بنیادی باتیں) نہیں ہیں، بلکہ رسوم (شکلیں، صورتیں اور ریت رواج) ہیں۔ اصول: مردوں کی بدبو کو دور کرنا اور ان کا ستر چھپانا، نکاح کی تشہیر کرنا اور بر ملا اس کو زنا سے ممتاز کرنا اور زانیوں اور چوروں کی سزا کا ضروری ہونا ہیں۔ اور ان پر سب لوگوں کا اتفاق ہے۔ اختلاف جو کچھ ہے وہ ارتقا قات کی شکلوں میں اور جزئیات میں ہے اور ہم نے دعویٰ اصول میں اتفاق کا کیا ہے، رسوم میں نہیں!

سوال: (۲) ارتقا قات میں لوگوں کا اتفاق کہاں ہے؟ اسحق لوگ کسی طریقہ کی پابندی نہیں کرتے، یہی حال فسق و فجار کا ہے، پھر سب کا اتفاق کہاں؟

جواب: جمہور، تو حیوانات کی مش ہیں۔ سب کے نزدیک ان کا مزاج ناقص اور ان کی عقلیں ناکارہ ہیں۔ اور ان کی حماقت کی دلیل یہی ہے کہ وہ اپنے آپ کو ارتقا قات کا پابند نہیں سمجھتے۔ رہے بدکار لوگ تو اگر ان کے دل ٹٹولے جائیں تو معلوم ہوگا کہ وہ ارتقا قات کے معتقد ہیں۔ مگر ان پر خواہش نفس غالب آ جاتی ہے، اس وجہ سے وہ ارتقا قات کی خلاف ورزی کرتے ہیں، مگر وہ اپنے دل کی تھاہ میں ان کاموں کو بدکاری سمجھتے ہیں۔ وہ لوگ اوروں کی بیٹیوں اور بہنوں کے ساتھ بدکاری کرتے ہیں، لیکن اگر ان کی بیٹیوں اور بہنوں کے ساتھ یہ حرکت کی جائے تو وہ غیظ و غضب سے پھٹ پڑتے ہیں، حالانکہ وہ لوگ اچھی طرح جانتے ہیں کہ اس جرم کے ارتکاب سے جو صدمہ اور رنج انہیں ہوا ہے، وہ دوسروں کو بھی

ہوتا ہے۔ نیز وہ یہ بات بھی جانتے ہیں کہ اس قسم کی بدکاریوں سے نظام مملکت درہم برہم ہو جاتا ہے۔ مگر خواہش ان کو اندھا کر دیتی ہے یہی حال چوری، غصب وغیرہ برائیوں کا ہے۔ خلاصہ یہ ہے کہ یہ لوگ ارتفاقات سے متفق ہیں مگر ان پر عمل پیرا نہیں۔

نوٹ: اس باب کی تقریر، ترتیب بدل کر کی گئی ہے، قارئین کرام عبارت سے تطبیق کے وقت اس کا خیال رکھیں۔

### ﴿باب اتفاق الناس على أصول الارتفاقات﴾

اعلم أن الارتفاقات لا تخلو عنها مدينة من الأقاليم المعمورة، ولا أمة من الأمم أهل الأمزجة المعتدلة والأخلاق الفاضلة، من لَدُنْ آدَمَ عَلَيْهِ السَّلَامُ إِلَى يَوْمِ الْقِيَامَةِ؛ وَأَصُولُهَا مُسَلِّمَةٌ عِنْدَ الْكُلِّ، قَرْنًا بَعْدَ قَرْنٍ، وَطَبَقَةً بَعْدَ طَبَقَةٍ، لَمْ يَزَالُوا يُنْكِرُونَ عَلَى مَنْ عَصَاهَا أَشَدَّ نَكِيرًا، وَيُرَوْنَهَا أُمُورًا بَدِيعَةً مِنْ شِدَّةِ شَهْرَتِهَا.

وَلَا يَصُدُّكَ عَمَّا ذَكَرْنَا اخْتِلَافَهُمْ فِي صُورِ الْاِرْتِفَاقَاتِ وَفُرُوعِهَا، فَاتَّفَقُوا — مَثَلًا — عَلَى إِزَالَةِ نَتَنِ الْمَوْتَى وَسُتْرِ سَوَآتِهِمْ، ثُمَّ اخْتَلَفُوا فِي الصُّورِ: فَاخْتَارَ بَعْضُهُم الدَّفْنَ فِي الْأَرْضِ، وَبَعْضُهُم الْحَرَقَ بِالنَّارِ، وَاتَّفَقُوا عَلَى تَشْهِيرِ أَمْرِ النِّكَاحِ، وَتَمْيِيزِهِ عَنِ السَّفَاحِ عَلَى رِءُوسِ الْأَشْهَادِ، ثُمَّ اخْتَلَفُوا فِي الصُّورِ: فَاخْتَارَ بَعْضُهُم الشَّهْوَةَ، وَالْإِجَابَ وَالْقَبُولَ وَالْوَلِيمَةَ، وَبَعْضُهُم الدُّفَّ وَالْغَنَاءَ، وَلُبْسَ ثِيَابٍ فَاحِرَةٍ، لَا تَلْبَسُ إِلَّا فِي الْوَلَانِمِ الْكَبِيرَةِ؛ وَاتَّفَقُوا عَلَى زَجْرِ الزُّنَاةِ وَالسُّرَاقِ، ثُمَّ اخْتَلَفُوا: فَاخْتَارَ بَعْضُهُم الرِّجْمَ، وَقَطَعَ الْيَدَ، وَبَعْضُهُم الضَّرْبَ الْأَلِيمَ، وَالْحَبْسَ الرَّجِيمَ، وَالْغَرَامَاتِ الْمُتَنَهِّكَةَ. وَلَا يَصُدُّكَ أَيْضًا مُخَالَفَةُ طَائِفَيْنِ:

أَحَدُهُمَا: الْبُلَّةُ، الْمَلْتَحِقُونَ بِالْبَهَانِمِ، مِمَّنْ لَا يَشْكُ الْجُمْهُورُ أَنْ أَمْرُجَتِهِمْ نَاقِصَةٌ، وَعَقُولُهُمْ مُخَذَّجَةٌ؛ وَصَارُوا يَسْتَدْلُونَ عَلَى بِلَاحَتِهِمْ بِمَا يَرَوْنَ مِنْ عَدَمِ تَقْيِيدِهِمْ أَنْفُسَهُمْ بِتِلْكَ الْقُبُودِ. وَالثَّانِيَةُ: الْفُجَّارُ، الَّذِينَ لَوْ نَقَّحَ مَا فِي قُلُوبِهِمْ ظَهَرَ أَنَّهِمْ يَعْتَقِدُونَ الْاِرْتِفَاقَاتِ، لَكِنْ تَغْلِبُ عَلَيْهِمُ الشَّهَوَاتُ، فَيَعْصُونَهَا شَاهِدِينَ عَلَى أَنْفُسِهِمْ بِالْفُجُورِ، وَيَزْنُونَ بَيْنَاتِ النَّاسِ وَأَخْوَاتِهِمْ، وَلَوْ زُنِيَ بَيْنَاتِهِمْ وَأَخْوَاتِهِمْ كَادُوا يَتَمَيِّزُونَ مِنَ الْغَيْظِ، وَيَعْلَمُونَ قَطْعًا أَنَّ النَّاسَ يَصِيهِمُ مَا أَصَابَ أَوْلَاءَهُ، وَأَنْ إِصَابَةَ هَذِهِ الْأُمُورِ مُخِلَّةٌ بِاتِّطَامِ الْمَدِينَةِ، لَكِنْ يُعْمِيهِمُ الْهَوَى؛ وَكَذَلِكَ الْكَلَامُ فِي السَّرِقَةِ، وَالْغَصْبِ، وَغَيْرِهِمَا.

وَلَا يَتَبَغَى أَنْ يُظَنَّ أَنَّهُمْ اتَّفَقُوا عَلَى ذَلِكَ مِنْ غَيْرِ شَيْءٍ، بِمَنْزِلَةِ الْاِتِّفَاقِ عَلَى أَنْ يَتَغَدَّى بِطَعَامٍ وَاحِدٍ

أهل المشارق والمغارب كلهم، وهل سفسطة أشد من ذلك؟ بل الفطرة السليمة حاکمة بأن الناس لم يصفروا عليها، مع اختلاف أمزجتهم، وتباعد بلدانهم، وتشتت مذاهبهم وأديانهم، إلا لمناسبة فطرية منشعبة من الصورة النوعية، ومن حاجات كثيرة الوقوع، يتوارد عليها أفراد النوع، ومن أخلاق توجبها الصحة النوعية في أمزجة الأفراد.

ولر أن إنساناً نشأ ببادية نائية عن البلدان، ولم يعلم من أحد رسماً، كان له لا جرم حاجات من الجوع، والعطش، والعلامة، واشتاق لامحالة إلى امرأة، ولا بد عند صحة مزاجهما أن يتوَلَّد بينهما أولاد، وينضمَّ أهل أبيات، وينشأ فيهم معاملات، فينتظم الارتفاق الأول عن آخره، ثم إذا كثروا لا بد أن يكون فيهم أهل أخلاق فاضلة، تقع فيهم وقائع، توجب سائر الارتفاقات، والله أعلم.

ترجمہ۔ ارتفاقات کے اصولوں پر لوگوں کے اتفاق کا بیان: جان لیں کہ ارتفاقات سے خالی نہیں، آباد علاقوں کا کوئی شہر، اور نہ معتدل مزاج اور اخلاق عالیہ رکھنے والی امتوں میں سے کوئی امت، آدم علیہ السلام کے وقت سے قیامت کے دن تک۔ اور ارتفاقات کی بنیادی باتیں قرناً بعد قرن اور طبقہ بعد طبقہ سب کے نزدیک تسلیم شدہ ہیں۔ لوگ برابر سخت تکیر کرتے رہتے ہیں ان لوگوں پر جو ارتفاقات کی خلاف ورزی کرتے ہیں۔ اور لوگ ارتفاقات کو ان کے نہایت مشہور ہونے کی وجہ سے، بدیہی چیزیں سمجھتے ہیں۔

اور ہرگز نہ رو کے آپ کو ان باتوں کے تسلیم کرنے سے جو ہم نے ذکر کیں، لوگوں کا ارتفاقات کی شکلوں اور جزئیات میں اختلاف کرنا۔ پس لوگ متفق ہیں مثلاً مردوں کی غفونت دور کرنے پر اور ان کے ستر کو چھپانے پر، پھر اس کی شکلوں میں لوگوں میں اختلاف ہے، بعض زمین میں دفن کرنا پسند کرتے ہیں، اور بعض آگ میں جلانا پسند کرتے ہیں۔ اور لوگ نکاح کے معاملہ کی تشہیر کرنے پر، اور گواہوں کے رو برو نکاح کو زنا سے ممتاز کرنے پر متفق ہیں۔ پھر اس کی شکلوں میں اختلاف ہے بعض لوگ گواہوں کو، ایجاب و قبول کو اور دعوت و لیمہ کو پسند کرتے ہیں۔ اور بعض لوگ ذف (ذلی) اور گانے کو اور ایسے لباس فاخرہ کو پسند کرتے ہیں جو بڑی تقریبات ہی میں پہنا جاتا ہے اور لوگ زانیوں اور چوروں کو سزا دینے پر متفق ہیں، پھر ان میں اختلاف ہے، بعض سنگسار کرنے کو اور ہاتھ کاٹنے کو پسند کرتے ہیں، اور بعض دروناک مار، اور قید با مشقت اور کمر توڑ جرموں کو پسند کرتے ہیں۔

اور نیز ہرگز نہ رو کے آپ کو دو جماعتوں کی مخالفت:

اول احمق لوگ، جو جانوروں کے ساتھ ملنے والے ہیں۔ وہ ان لوگوں میں سے ہیں کہ عام لوگوں کو اس میں ذرا شک نہیں کہ ان کے مزاج ناقص اور ان کی عقلیں ادھوری ہیں۔ اور عام لوگ ان کی بے وقوفی پر اس بات سے استدلال

کرتے ہیں جو وہ دیکھتے ہیں، یعنی ان کا خود کو اُن قیود (ارتقا قات اور ان کے طریقوں) کا پابند نہ کرنا۔

اور دوم: بدکار لوگ، جن کے دلوں کی اگر تسبیح و تفتیش کی جائے تو پتہ چلے گا کہ وہ ارتقا قات کے قائل ہیں، مگر ان پر شہوت غالب آ جاتی ہے، پس وہ ارتقا قات کی خلاف ورزی کرتے ہیں، درنحالیکہ وہ اپنے اوپر بدکاری کا اقرار کر رہے ہیں (یعنی وہ ان کاموں کو بدکاری سمجھتے ہوئے کرتے ہیں) اور وہ لوگوں کی بیٹیوں اور بہنوں کے ساتھ زنا کرتے ہیں اور ان کی بیٹیوں اور بہنوں کے ساتھ زنا کیا جائے تو وہ قریب ہیں کہ غصہ سے پھٹ پڑیں۔ اور وہ خوب جانتے ہیں کہ دوسرے لوگوں کو بھی وہ صدمہ پہنچتا ہے جو ان کو پہنچتا ہے، اور وہ یہ بات بھی جانتے ہیں کہ ان کاموں کا کرنا نظام مملکت کو درہم برہم کرتا ہے، مگر خواہش ان کو اندھا کر دیتی ہے۔ اور اسی طرح چوری اور غصب اور ان کے علاوہ جرائم میں گفتگو ہے۔

اور مناسب نہیں ہے کہ گمان کیا جائے کہ لوگ اس بات (ارتقا قات) پر بغیر کسی سبب کے متفق ہو گئے ہیں، جیسے مشرق و مغرب کے تمام لوگوں کا اس بات پر اتفاق کرنا کہ وہ کوئی ایک غذا استعمال کریں۔ اور کیا اس سے بڑا بھی کوئی مقالہ ہو سکتا ہے؟ بلکہ فطرت سلیمہ فیصلہ کرتی ہے کہ لوگ اس چیز (ارتقا قات) پر متفق نہیں ہوئے، ان کے مزاجوں کے اختلاف کے ساتھ، اور ان کے ممالک کے دور دراز ہونے کے ساتھ، اور ان کے مسالک و مذاہب کے مختلف ہونے کے ساتھ، مگر ۱۔ کسی فطری مناسبت کی وجہ سے جو صورت نوعیہ سے پھوٹنے والی ہے ۲۔ اور ایسی کثیر الوقوع ضروریات کی وجہ سے جن پر نوع انسانی کے افراد متفق ہیں ۳۔ اور ایسے اخلاق و ملکات کی وجہ سے جن کو نوعی درستی افراد کے مزاج میں ثابت کرتی ہے۔

اور اگر یہ بات ہو کہ کوئی انسان کسی ایسے بیابان میں پروان چڑھا ہو، جو شہروں سے دور ہو، اور اس نے کسی سے کوئی ریت نہ سیکھی ہو، تو اس کے لئے بھی یقینی بات ہے کہ کچھ ضرورتیں ہوں گی، جیسے بھوک، پیاس اور شہوت۔ اور وہ لامحالہ کسی عورت کا مشتاق ہوگا۔ اور مردوزن کے مزاج کی درستی کی صورت میں ضروری ہے کہ ان دونوں کے درمیان اولاد ہو۔ اور متعدد گھرانے باہم ملیں، اور ان میں معاملات وجود میں آئیں، پس ارتقا قات اس کے سارے اجزاء کے ساتھ منظم ہو جائے گا۔ پھر جب لوگ زیادہ ہو جائیں گے تو ضروری ہے کہ ان میں ایسے اخلاق فاضلہ والے لوگ پائے جائیں جن میں (مختلف قسم کے) واقعات رونما ہوں، جو باقی (تینوں) ارتقا قات کو ثابت کریں۔ باقی اللہ تعالیٰ بہتر جانتے ہیں۔

لغات:

البُلهُ: بے وقوف، ضعیف العقل، مفرد الابن، مؤنث بلہاء فعل بلہ (س) بلہا و بلاهتہ، ضعیف العقل ہونا۔  
السفسطۃ: وہ استدلال و قیاس جس کی بنیاد مغالطہ پر ہم۔ النانی: دور مؤنث نائیۃ مفعول نای بنای نایا دور ہونا  
عن آخرہ بمعنی جمیعاً ہے یعنی ارتقا قات اول مع اس کی تمام جزئیات کے۔

## باب — ۱۱

## لوگوں میں رائج طور و طریق کا بیان

رُسُوم: رُسْم کی جمع ہے جس کے معنی ہیں: طور و طریق ریت و رواج اور عام معاملات، خواہ اچھے ہوں یا برے۔ اردو میں برے رواجوں کو رسوم کہتے ہیں۔ مگر عربی میں یہ لفظ عام ہے اس باب میں بھی عام معنی مراد ہیں۔

ارتقا قات ایک معنوی چیز ہیں، خارج میں ان کا وجود نہیں۔ خارج میں ”رسوم“ پائی جاتی ہیں۔ وہی ارتقا قات کے پیکر ہائے محسوس ہیں یعنی لوگوں میں جو طور و طریق رائج ہیں وہی ارتقا قات (مفید تدبیریں) ہیں۔ اس سے اس آخری باب میں رسوم کی تفصیلات بیان کی جا رہی ہیں۔

رسوم کی اہمیت: لوگوں میں جو طور و طریق رائج ہوتے ہیں، ارتقا قات میں ان کی حیثیت وہی ہے جو بدن انسانی میں دل کی ہے، دل پر زندگی کا مدار ہے، دل سنورتا ہے تو سارا جسم سنور جاتا ہے اور دل بگڑتا ہے تو سارا جسم اور اس کے تمام احوال بگڑ جاتے ہیں۔ اسی طرح رسوم ہی ارتقا قات کی بنیاد ہیں۔ معاشرہ میں رائج طور و طریق ہی سے ارتقا قات کا ڈھانچہ تیار ہوتا ہے اور اچھے طور و طریق سے معاشرہ شاندار بنتا ہے اور طور و طریق بگڑ جائیں تو معاشرہ بد نما ہو جاتا ہے۔ اللہ کی شریعتیں بھی اولاً اور بالذات رسوم ہی کو پیش نظر رکھتی ہیں۔ انبیائے کرام انہی کی اصلاح و تعدیل کرتے ہیں۔ قوانین شرعیہ میں بھی انہی سے بحث ہوتی ہے اور نصوص میں بھی انہی کی طرف اشارے کئے ہیں۔ اس کی کچھ تفصیل بحث سادس باب (۱۱) میں آئے گی۔

رسوم کے اسباب: لوگوں میں رائج رسوم چند اسباب سے پیدا ہوتی ہیں مثلاً:

- (۱) وہ ریت دانشمندوں نے چلائی ہے، جیسے دیت کے اونٹ دس سے سو حضرت عبدالمطلب نے کئے تھے اور قسامہ کا طریقہ ابوطالب نے چلایا تھا، ان دونوں طریقوں کو شریعت نے برقرار رکھا (بحث ۶ باب ۱۱)
- (۲) وہ ریت اللہ تعالیٰ نے اپنے نیک بندوں کے دل میں الہام کی ہے، جیسے ہندوستان پر انگریزوں کے قبضہ کے بعد، اس زمانہ کے اہل اللہ کے دلوں میں اللہ تعالیٰ نے الہام فرمایا کہ: ”چندے کے مدرسے قائم کئے جائیں، اسی سے دین کی حفاظت ہوگی۔ چنانچہ شدہ شدہ لاکھوں مدارس و مکاتیب اور جامعات و دارالعلوم قائم ہو گئے اور ملک امین اور روس کی مثال بننے سے بچ گیا۔

اور چند اسباب کی وجہ سے رسوم لوگوں میں پھیلتی ہیں، مثلاً:

- (۱) وہ ریت کسی ایسے بڑے بادشاہ کی چلائی ہوئی ہوتی ہے جس کی عظمت و سطوت کے سامنے لوگوں کی گردنیں

جھکی ہوئی ہوتی ہیں، اس لئے لوگ تیزی سے وہ طریقہ اپناتے ہیں، جیسے عشرہ خراج کا طریقہ نوشیرواں عادل نے چلایا تھا۔ اسلام نے کچھ ترمیم کے ساتھ اس کو باقی رکھا ہے۔ (بحث ۶ باب ۱۱)

(۲) لوگ اپنے دلوں میں اجمالاً ایک ضرورت محسوس کرتے ہیں، پھر کوئی ایسا طریقہ نکل آتا ہے جو اس اجمال کی تفصیل ہوتا ہے تو لوگوں کے دل گواہی دیتے ہیں کہ یہ ”اچھا طریقہ“ ہے، اس لئے لوگ اس کو قلبی شہادت سے قبول کر لیتے ہیں اور وہ طریقہ چل پڑتا ہے، جیسے قلم سے لکھنے اور کپڑے سینے کا طریقہ حضرت ادریس علیہ السلام سے چلا ہے۔ نوگ پہلے سے ضرورت محسوس کرتے تھے کہ کوئی ایسا طریقہ ہونا چاہئے کہ بولے بغیر مافی الضمیر سمجھایا جاسکے، اور موجودین کے علاوہ غیر موجودین تک بھی بات پہنچائی جاسکے، اور چادر میں پہننے کے بجائے کپڑوں کو بدن کے مطابق سی کر پہنا جائے، مگر کوئی طریقہ سمجھ میں نہیں آتا تھا، جب حضرت ادریس علیہ السلام نے یہ دونوں طریقے رائج کئے تو لوگوں نے ان کو اچھا سمجھ کر فوراً اپنالیا اور وہ طریقے لوگوں میں رائج ہو گئے (فتح الباری ۱۳: ۲۲۶ بحوالہ لغات القرآن ۵۴: ۱)

اور کچھ اسباب کی وجہ سے لوگ رسوم کو ڈانٹھوں سے مضبوط پکڑتے ہیں، مثلاً:

(۱) لوگوں کو بار بار تجربہ ہوتا ہے کہ جب کوئی ریت جان بوجھ کر یا بھول کر چھوڑ دی جاتی ہے تو قدرت کی طرف سے سزا ملتی ہے، اس لئے لوگ سزا سے بچنے کے لئے وہ ریت ضرور پوری کرتے ہیں۔ مثلاً بھوگ (دیوتاؤں کا چڑھاوا) دینے کی بنیاد یہی ہے۔ مصریوں کو بار بار کا تجربہ ہوا کہ سال کی معین تاریخ میں ایک دو شیزہ دریائے نیل میں نہیں ڈالی جاتی تھی تو دریا کی سطح گھٹ جاتی تھی اور نہریں خشک ہو جاتی تھیں، جس سے فصلیں تباہ ہو جاتی تھیں، چنانچہ وہ یہ رسم پابندی سے پوری کرتے تھے۔ طلوع اسلام کے بعد حضرت فاروق اعظم رضی اللہ عنہ کے نامہ مبارک بنام دریائے نیل سے یہ شیطانی حرکت موقوف ہوئی۔

یا جیسے بعض جاہلوں کو بار بار کا تجربہ ہوتا ہے کہ اگر وہ ”میلا دمر وجہ“ نہیں کراتے تو جان یا مال میں نقصان ہو جاتا ہے، یا کسی ولی کی قبر پر حاضری نہیں دیتے تو نقصان کا سامنا کرنا پڑتا ہے، چنانچہ وہ یہ بدعات و خرافات ضرور کرتے ہیں یا درکھنا چاہئے کہ یہ بھی شیطانی حرکات اور قدرت کی طرف سے آزمائش ہے۔ اور دین وہ ہے جو اللہ نے بھیجا ہے، جو آج ہمارے پاس قرآن وحدیث کی شکل میں موجود ہے، باقی سب بکواس ہے۔

(۲) کسی ریت سے غفلت برتنے پر کسی بگاڑ کا پیدا ہونا۔ جیسے نکاح کا معروف طریقہ اختیار نہ کیا جائے تو بڑا بگاڑ پیدا ہوگا اس لئے لوگ شادی بیاہ کے طریقہ کو مضبوطی سے پکڑے ہوئے ہیں۔

(۳) وہ ریت ایسی ہے جس کے ترک پر سمجھ دار لوگوں نے یعنی انبیاء اور علماء نے سخت ملامت کی ہے۔ اس لئے نوگ اس کو مضبوطی سے پکڑتے ہیں، جیسے تمام اسلامی طریقے انبیاء کے چلائے ہوئے ہیں اور شرعاً ان کے ترک کی گنجائش نہیں، اس لئے دیندار لوگ وہ سنتیں مضبوط پکڑے رہتے ہیں۔

اور مفکر و مبصر آدمی مذکورہ باتوں کی ان کی نظائر سے تصدیق کرے گا، یعنی مختلف ملکوں میں جو طریقے وجود میں آتے رہتے ہیں اور مٹتے رہتے ہیں وہ مذکورہ رسوم کی نقائر ہیں۔ ان پر نظر ڈال کر سمجھ دار آدمی شاہ صاحب رحمہ اللہ کی باتوں کی تصدیق کر سکتا ہے۔

### ﴿باب الرسوم السائرة في الناس﴾

اعلم أن الرسوم من الارتفاقات هي بمنزلة القلب من جسد الإنسان، وإياها قصدت الشرائع أولاً وبالذات، وعنهما البحث في النواميس الإلهية، وإليها الإشارات؛ ولها أسباب: تنشأ منها، كاستبطاء الحكماء، وكإلهام الحق في قلوب المؤيدين بالنور الملكي. وأسباب: تنتشر بها في الناس، مثل كونها سنة ملك كبير، دانت له الرقاب، أو كونها تفصيلاً لما يجده الناس في صدورهم، فيتلقونها بشهادة قلوبهم. وأسباب: يعصون عليها بالنواجذ لأجلها: من تجربة مجازاة غيبية على إهمالها، أو وقوع فساد في إغفالها، وكإقامة أهل الآراء الراشدة اللائمة على تركها، ونحو ذلك. والمستبصر ربما يوفق لتصديق ذلك، من إحياء سنن وإماتتها في كثير من البلدان، بنظائر ما ذكرنا.

ترجمہ: جان لیں کہ رسوم کو ارتفاقات میں وہی حیثیت حاصل ہے جو جسم انسانی میں دل کو حاصل ہے۔ اور انہی کا اللہ کی شریعتیں اولاً اور بالذات ارادہ کرتی ہیں۔ اور انہی سے قوانین شرعیہ میں بحث کی جاتی ہے، اور انہی کی طرف اشارے ہیں — اور ان کے لئے:

کچھ اسباب ہیں جن سے وہ پیدا ہوتی ہیں، جیسے دانشمندوں کا نکالنا۔ اور جیسے اللہ تعالیٰ کا الہام فرمانا اُن لوگوں کے دلوں میں جو نور ملکی سے مؤید ہیں۔

اور کچھ اسباب ہیں جن کی وجہ سے وہ لوگوں میں پھیلتی ہیں، جیسے ان کا کسی بڑے بادشاہ کا طریقہ ہونا، جس کے سامنے گردنیں جھکی ہوئی ہیں۔ یا ان کا تفصیل ہونا اُس بات کی جس کو لوگ (بالاجمال) اپنے سینوں میں پاتے ہیں، پس لوگ ان کو دلی شہادت سے قبول کر لیتے ہیں۔

اور کچھ اسباب ہیں جن کی وجہ سے لوگ ان کو ڈاڑھوں سے مضبوط پکڑتے ہیں، جیسے ان کو جان بوجھ کر یا بھولے سے چھوڑنے پر کسی غیبی سزا کا تجربہ، یا ان سے غفلت برتنے کی صورت میں کسی فساد (بگاڑ) کا پیدا ہونا۔ اور جیسے نیک سمجھ رکھنے والوں کا ملامت کو قائم کرنا ان کو ترک کرنے پر، در اس کے مانند۔

اور غور و فکر کرنے والا کبھی توفیق دیا جاتا ہے ان باتوں کی تصدیق کرنے کی، مختلف ملکوں میں سنتوں (طور و طریق) کو زندہ کرنے اور ان کو مارنے کے ذریعہ، ان باتوں کی نظائر سے جو ہم نے ذکر کیں۔

ترکیب:

اللاحمة: مصدر بمعنی الملامۃ ہے اور اقامۃ کا مفعول بہ ہے۔ من احياء الخ: اور بسططانو الخ دونوں ظرف تصدیق سے علی سبیل البدلیت متعلق ہیں یعنی دونوں طرفوں کا ایک ہی مطلب ہے اور وہ یہ ہے کہ مختلف علاقوں میں جو نئے نئے طریقے نکلتے رہتے ہیں اور پرانے طریقے مٹتے رہتے ہیں، جو ہماری ذکر کردہ باتوں کی نظریں ہیں، ان میں غور و فکر کر کے فہیم آدمی ہماری باتوں کی تصدیق کر سکتا ہے۔



### اچھی رسمیں ضروری ہیں

لوگوں میں رائج طور و طریق فی نفسہ اچھی چیزیں ہوتی ہیں۔ ان سے ارتقا قات صالحہ (مفید اسکیموں) کی حفاظت ہوتی ہے، وہ انسانوں کو علم و عمل میں کمال تک پہنچاتے ہیں۔ مثلاً بارگاہ خداوندی میں نیاز مندی (اختبات) اور ذکر الہی ارتقا قات صالحہ میں سے ہیں اور معنوی چیزیں ہیں۔ ان کا پیکر محسوس نماز وغیرہ عبادات کی مختلف شکلیں ہیں اور یہ رسوم ہی خارج میں پائی جاتی ہیں، جن سے ارتقا قات صالحہ (اختبات و ذکر) کی حفاظت ہوتی ہے اور انسان علم (ذکر و فکر) اور عمل میں درجہ کمال تک پہنچتا ہے۔

اگر رسوم یعنی مسئلہ طور و طریق نہ ہوں تو اکثر لوگوں کی زندگیاں چوپایوں جیسی ہو کر رہ جائیں مثلاً لوگ شریعت کے مطلوبہ طریقوں کے مطابق نکاح و معاملات کرتے ہیں، یہی رسوم انسان کو انسانیت کے دائرہ میں رکھتی ہیں۔ اگرچہ اکثر لوگ ان کی افادیت اور ضرورت سے واقف نہیں ہوتے۔ اگر آپ لوگوں سے پوچھیں کہ تم نکاح و طلاق اور دیگر معاملات کی قیود کی پابندی کیوں کرتے ہو؟ تو وہ اس کا بجز اس کے کوئی جواب نہیں دے سکتے کہ یہ ہمارا قومی طریقہ ہے۔ مگر لوگ رسوم کی افادیت اجمالاً ضرور جانتے ہیں، گو وہ زبان سے اس کو نہ سمجھا سکیں۔ اور جب وہ زبان سے رسوم کی افادیت سمجھانے پر قادر نہیں تو وہ اس کی بنیادیں کیسے سمجھا سکتے ہیں؟ مگر بہر حال رسوم کی پابندی ایسے لوگوں کے لئے بھی ضروری ہے ورنہ ان کا حال چوپایوں جیسا ہو کر رہ جائے گا۔

### بری رسمیں کیسے وجود میں آتی ہیں؟

لوگوں میں رائج رسوم (طور و طریق) فی نفسہ اچھی ہوتی ہیں۔ مگر کبھی ان کے ساتھ غلط چیزیں مل جاتی ہیں تو وہ معاملہ



کو مشتبہ کر دیتی ہیں۔ جیسے غیر اسلامی معاشرہ میں ہونے والے معاملات میں سود کا اتنا عمل دخل ہو گیا ہے کہ بعض لوگ سود کی حرمت کے معاملہ میں تذبذب میں پڑ گئے ہیں، وہ طرح طرح کی باتیں کرتے ہیں، مثلاً مہاجنی سود حرام ہے، تجارتی نہیں اَضْعَافًا مُّضَاعَفَةً حرام ہے، ورنہ نہیں، غریبوں سے لینا حرام ہے، کیونکہ یہ حاجتمندوں کا خون چوسنا ہے۔ بنکوں کا سود حرام نہیں، کیونکہ بنک تو غریبوں کو خون سپلائی کرتے ہیں، ان کی معمولی بچتوں کا ان کو منافع دیتے ہیں۔ یہ سب باتیں اس لئے کہی جاتی ہیں کہ ان لوگوں کی سمجھ ہی میں یہ بات نہیں آتی ہے کہ سود کے بغیر بھی کاروبار چل سکتا ہے۔

اور رائج طور و طریق میں باطل چیزیں اس طرح ملتی ہیں کہ ایسے سرغنہ، لیڈر اور سردار پیدا ہوتے ہیں، جن پر شخصی اور ذاتی مفاد کا غلبہ ہوتا ہے، وہ اپنا ہی فائدہ چاہتے ہیں، چاہے دنیا تباہ ہو کر رہ جائے۔ مفاد عامہ کا نہیں بالکل خیال نہیں آتا، وہ اپنے فائدہ کے لئے مختلف برے طریقے اختیار کرتے ہیں، مثلاً:

۱:- وہ درندگی والے کام کرنے لگتے ہیں، جیسے راہ زنی، چوری، غصب، قتل وغیرہ۔

۲:- وہ شہوانی بد اعمالیوں شروع کرتے ہیں، جیسے اغلام، بھجواپن وغیرہ۔

۳:- وہ ایسے کام کرتے ہیں جو ذرائع معاش کو نقصان پہنچاتے ہیں، جیسے سود خوری اور ناپ تول میں کمی کرنا۔

۴:- وہ رہن سہن، کھانے پینے، لباس اور تقریبات میں فضول خرچی شروع کرتے ہیں اور اتنی دولت اڑاتے ہیں جس کے لئے رات دن کمائی کرنی پڑتی ہے یا قرض لینا پڑتا ہے۔

۵:- وہ عیش و عشرت، رنگ رلیوں اور سامان تفریح کی طرف اتنے مائل ہو جاتے ہیں کہ دنیا و آخرت کے سارے کام چھوڑ بیٹھتے ہیں، جیسے ریڈیو، ہائے فائے، ٹی وی، ویڈیو، گانے باجے، بانسریاں، چتے، شطرنج، شکار، کبوتر بازی وغیرہ لغویات۔

۶:- وہ دوسرے ملکوں کے واردین پر کمر توڑ ٹیکس لگاتے ہیں وراپنی رعایا سے تباہ کن لگان وصول کرتے ہیں۔

۷:- ان میں باہم حرص و طمع اور بغض و عناد کی آگ بھڑک اٹھتی ہے۔

یہ تمام کام وہ ہیں جو وہ رؤساء دوسروں کے ساتھ کرنا پسند کرتے ہیں، مگر وہ یہ پسند نہیں کرتے کہ یہ حرکتیں ان کے ساتھ کی جائیں۔ اور جب ان کی جاہ و شہرت کی وجہ سے کوئی شخص ان کے خلاف آواز نہیں اٹھاتا تو باقی لوگ تین طرح کے ہو جاتے ہیں:

۱:- جو لوگ بدکار ہوتے ہیں وہ ان سرغنوں کی پیروی کرتے ہیں، ان کی ہاں میں ہاں ملاتے ہیں، ان کی نصرت و اعانت کرتے ہیں اور وہ ان برائیوں کی خوب اشاعت کرتے ہیں۔

۲:- وہ لوگ جن کے دلوں میں نہ تو اعمال صالحہ کی قوی رغبت ہوتی ہے، نہ اعمال طالحہ کی، وہ الناس علی دین ملوکھم کے قاعدے سے ان رؤساء کے نقش قدم پر چل پڑتے ہیں۔ اور کبھی وہ کمائی کرنے کے برے طریقے اس لئے

اختیار کرتے ہیں کہ اچھی راہیں ان کو تھکا دیتی ہیں یعنی کئی کی اچھی راہیں ان کے ہاتھ نہیں آتیں، اس لئے وہ غلط راہوں پر پڑ جاتے ہیں۔

۳:- وہ لوگ جن کی فطرت میں سلامتی ہے، وہ غصہ بھرے خاموش رہتے ہیں، وہ ان کی ہمنوائی نہیں کرتے، مگر بے ہمتی سے ہونٹ بھی سی لیتے ہیں۔ اور جب کوئی بھی غلط طور و طریق پر نکیر کرنے والا نہیں رہتا، تو برے طریقے وجود پذیر ہو کر پختہ اور مستحکم ہو جاتے ہیں۔ اور لوگوں کو ان سے ہٹانا ایک بڑا مسئلہ بن جاتا ہے۔

والسنن السائرة وإن كانت من الحق في أصل أمرها، لكونها حافظةً على الارتفاقات الصالحة، ومُفسِضةً بأفراد الإنسان إلى كمالها النظري والعملي، ولولاها لالتحق أكثر الناس بالبهايم، فكم من رجل يباشر النكاح والمعاملات على الوجه المطلوب، وإذا سُئل عن سبب تقيده بتلك القيود، لم يجد جواباً إلا موافقة القوم، وغاية جهده علم إجمالي، لا يُعرب عنه لسانه، فضلاً عن تمهيد ارتفاقه، فهذا لو لم يلتزم سنةً كاديلتحقق بالبهايم.

لكها قد يضم معها باطل، فيلبس على الناس ستهم، وذلك بأن يترأس قوم يغلب عليهم الآراء الجزئية، دون المصالح الكلية، فيخرجون إلى أعمال سعية، كقطع الطريق والغصب؛ أو شهوية، كاللواط، وتأنث الرجال؛ أو أكساب ضارة، كالربا، وتطفيف الكيل والوزن؛ أو عادات في الزنى والولائم تُميل إلى الإسراف، وتحتاج إلى تعمق بليغ في الأكساب؛ أو الإكثار من المُسليات، بحيث يُفرض إلى إهمال أمر المعاش والمعاد، كالزمير، والشطرنج، والصيد، واقتناء الحمام، ونحوها؛ أو جبايات مُنهكة لأبناء السبيل، وخروج مستأصل للرعية؛ أو التشاؤم والتشاؤم فيما بينهم فيستحسنون أن يفعلوها مع الناس، ولا يستحسنون أن يفعل ذلك معهم، فلا يُنكر عليهم أحد لجاههم وصولتهم، فيجنى فجرة القوم فيفتدون بهم، وينصرونهم، ويدلون السعي في إشاعة ذلك؛ ويجيى قوم لم يُخلق في قلوبهم ميل قوي إلى الأعمال الصالحة، ولا إلى أضدادها، فيحملهم ما يرون من الرؤساء على التمسك بذلك، وربما أعيت بهم المداهب الصالحة؛ ويبقى قوم فطرتهم سوية في أخريات القوم، لا يخالطونهم، ويسكتون على غيظ، فتعقد سنة سيئة وتتأكد.

ترجمہ: اور رائج طور و طریق: اگرچہ اپنی اصیت کے لحاظ سے برحق ہوتے ہیں، کیونکہ وہ ارتفاقات صالحہ کے محافظ اور انسان کے افراد کو ان کے کمال علمی و عملی تک پہنچانے والے ہیں۔ اگر ریت رواج نہ ہوں تو اکثر لوگوں کی

زندگیاں چو پایوں جھسی ہو کر رہ جائیں۔ پس بہت سے لوگ مطلوبہ شکل میں نکاح و معاملات کرتے ہیں، اور جب ان سے ان قیود کی پابندی کی وجہ دریافت کی جائے تو وہ قوم کی موافقت کے علاوہ کوئی جواب نہیں دے سکتے۔ اور ان کی انتہائی کوشش ایک جمالی علم ہے (یعنی وہ بہت کوشش کریں تو صرف اجمالاً جان سکتے ہیں) جس کو ان کی زبانیں تعبیر نہیں کر سکتیں۔ چہ جائے کہ وہ اس اتفاق کی تمہید بیان کریں۔ پس یہ شخص اگر کسی طریقہ کی پابندی نہیں کرے گا تو وہ چو پایوں کے ساتھ مل جائے گا۔

مگر کبھی رسوم کے ساتھ باطل چیزیں مل جاتی ہیں، پس وہ باطل، لوگوں پر ان کے (صحیح) طریقہ کو مشتہر کر دیتا ہے۔ اور وہ اس طرح کہ کچھ ایسے لوگ سرغنہ بن جاتے ہیں جن پر ذاتی مفادات کا غلبہ ہوتا ہے، وہ مصالح کلیہ (مفادات عامہ) ملحوظ نہیں رکھتے، پس وہ نکلتے ہیں ۱:- درندگی والے کاموں کی طرف، جیسے راہ زنی اور غصب ۲:- یا شہوانی کاموں کی طرف، جیسے غلام اور بیچہ ۳:- یا ضرر رساں کمائیوں کی طرف، جیسے سود اور ناپ تول میں کمی کرنا ۴:- یا پوشاک اور تقریبات میں ایسی عادتوں کی طرف جو فضول خرچی کی طرف مائل کرتی ہیں۔ اور جن کے لئے کمائیوں کا بہت زیادہ اہتمام کرنے کی ضرورت پڑتی ہے ۵:- یا سامان تفریح بہت زیادہ کرنے کی طرف، اس طرح کہ وہ دنیا و آخرت کے کاموں کو چھوڑنے کی طرف پہنچا دیتا ہے، جیسے بانسریاں، شطرنج، شکار، کبوتر پالنا، اور اس جھسی چیزیں ۶:- یا مسافروں پر کمر توڑ نیکسوں کی طرف اور رعایا پر تباہ کن محصور مقرر کرنے کی طرف ۷:- یا باہمی حرص و طمع اور بغض و عناد کی طرف۔ پس وہ اچھا سمجھتے ہیں کہ یہ کام لوگوں کے ساتھ کریں۔ اور اس کو اچھا نہیں سمجھتے کہ یہ کام ان کے ساتھ کئے جائیں، پس ان کی جاہ و حشمت کی وجہ سے ان کے خلاف کوئی آواز نہیں اٹھاتا۔ پھر قوم کے بدکار لوگ آتے ہیں، پس وہ ان (سرغنوں) کی اقتدا کرتے ہیں، اور ان کی اعانت کرتے ہیں۔ اور ان برائیوں کی اشاعت کی کوشش کرتے ہیں۔ اور کچھ اور لوگ آتے ہیں جن کے دلوں میں نہ تو اعمال صالحہ کی طرف قوی میلان پیدا کیا گیا ہے اور نہ ان کی اصداد کی طرف، پس ان کو ان برائیوں کے پکڑنے پر وہ چیز ابھارتی ہے جو وہ اپنے سرداروں سے دیکھتے ہیں۔ اور کبھی ان کو (کمائی کی) نیک راہیں تھکا دیتی ہیں۔ اور قوم کی آخری صفوں میں وہ لوگ رہ جاتے ہیں جن کی قطرت درست ہوتی ہے وہ ان کے ساتھ نہیں ملتے، اور غصہ میں بھرے ہوئے خاموشی اختیار کرتے ہیں، پس برے طریقے وجود میں آتے ہیں اور محکم ہو جاتے ہیں۔

لغات:

لکنہا: استدراک ہے و ان کانت من الحق سے ... یترأس: باب تفعّل سے ہے بمعنی ان يجعل نفسه رئیساً المسلمین۔ سامان تفریح جو غم کو بھلا دے اسلی اسلاء عن همہ ہے غم کر دینا۔ العشاہن: ایک دوسرے سے کینہ رکھنا۔

## رسوم و بدعات کی اصلاح کرنا بہترین عمل ہے

جو لوگ ملت کے مفادات کے لئے کام کرتے ہیں اور قوم کی اصلاح کا بیڑا اٹھائے ہوئے ہیں ان پر واجب ہے کہ وہ حق کی اشاعت و ترویج کے لئے اور باطل کو مٹانے اور روکنے کے لئے انتہائی جدوجہد کریں۔ اور یہ درکھیں کہ بدعات و رسوم جب کسی قوم میں جڑ پکڑ لیتی ہیں تو ان کو اکھڑنا سخت دشوار ہوتا ہے۔ کبھی جھگڑوں اور لڑائیوں تک کی نوبت آ جاتی ہے مگر مصلحین کو اس سے گھبرانا نہیں چاہئے، انبیائے کرام علیہم الصلوٰۃ والسلام نے کبھی ہمت نہیں ہاری اور سپر نہیں ڈالی، پھر ان سے ورثہ کیوں پیچھے نہیں آئے سب جھگڑے نیکی کے بہترین کاموں میں شامسے جاتے ہیں۔ ابتدا اپنی طرف سے و شش یہ ہونی چاہئے کہ کوئی دنگا فساد نہ ہو، لوگوں کو پیار و محبت سے سنت کا راستہ بتایا جائے اور بدعات و رسوم کی قباحت سمجھائی جائے۔ لیکن اگر مفسدین دنگے فساد پر آئیں، تو اس کا بھی مردانہ وار مقابلہ کیا جائے یہ بھی ایک طرح کا جہاد ہے۔

## صحیح طریقہ چھوڑ کر غلط طریقہ کون اختیار کرتا ہے؟

جب کوئی چھاپڑ طریقہ وجود پذیر ہو جاتا ہے، جیسے معبود طریقہ پر نکاح کرنا اور محرم سے نکاح نہ کرنا اسلامی طریقہ ہے۔ مسلمان ہر زمانہ میں اس کو مانتے رہے ہیں، یہی طریقہ پر مرتے جیتے رہے ہیں یعنی زندگیاں گزر گئیں اس طریقہ پر اور لوگوں کے نفوس و علوم اس پر خشک ہو گئے ہیں یعنی مسلمان ہمیشہ دل سے اس طریقہ کی حقانیت کے قائل رہے ہیں اور ان کے علماء دلائل و براہین سے اس طریقہ کی افادیت اور اس کی خلاف ورزی کی قباحت سمجھاتے رہے ہیں اور لوگ وجود اور عدم اس طریقہ کو اصول ارتقا قات کے ساتھ لازم و ملزوم سمجھنے لگے ہیں یعنی اگر یہ طریقہ ہے تو ارتقا قات کی بنیادی باتیں حاصل ہیں، ورنہ نہیں۔ جب صورت حال ایسی ہو جائے تو اس سے نکلنے کا اور اس کی خلاف ورزی کرنے کا ارادہ وہی شخص کر سکتا ہے جس کا نفس نہایت گندہ ہو، عقل اوجھی ہو، شہوت زور پر ہو اور اس کی گردن پر خواہش سوار ہو، پھر جب وہ صحیح طریقہ چھوڑ کر غلط طریقہ اختیار کر لیتا ہے، نکاح کے بجائے پرائیویٹ معاملہ کرتا ہے، بیٹی یا بہن سے نکاح کرتا ہے یا دو بہنوں کو نکاح میں جمع کرتا ہے تو اس کا دل افراری ہوتا ہے کہ وہ بدکاری کر رہا ہے اور اس کے اور مصلحت کلیہ کے درمیان ایک پردہ حائل کر دیا جاتا ہے۔ یعنی وہ مصلحت کلیہ والا کام جو پوری سوسائٹی کے لئے مفید ہے چھوڑ کر، خواہش نفس کی تکمیل کرتا ہے، اور وہ ایسا کرنے میں بہت زیادہ قباحت محسوس نہیں کرتا، کیونکہ اس کے دل پر پردہ پڑ گیا ہے۔ اور جب وہ غلط روش پر پڑ جاتا ہے اور سمجھانے سے بھی باز نہیں آتا تو اس کا یہ عمل اس کے نفسانی مرض کا پیکر محسوس بن جاتا ہے اور پتہ چل جاتا ہے کہ وہ بس نام کا مسلمان تھا۔ حقیقت میں دل ایمان سے خالی تھا۔ اور اس کا یہ عمل اس کے دین

میں دراز ڈال دیتا ہے یعنی رہی سہی پونجی بھی برباد ہو جاتی ہے اور وہ بے دین، بلکہ بد دین ہو کر رہ جاتا ہے۔

### صحیح اور غلط طریقہ اپنانے والوں کا انجام

جب لوگ صحیح طریقہ کے ساتھ مضبوطی سے چسے رہتے ہیں یا ڈھنائی سے اس کو چھوڑ کر غلط طریقہ اپناتے ہیں تو اول کے حق میں اور ثانی کے خلاف مداخلت کی دعائیں اور التجائیں بند ہوتی ہیں۔ ورنہ بارگاہ خداوندی میں پہنچتی ہیں اور وہاں اول کے حق میں خوشنودی اور ثانی کے حق میں ناراضگی وجود میں آتی ہے اور وہ مرحوم و مغفور ہوتے ہیں یا ملعون و مغضوب بنتے ہیں۔

### سنتیں فطرت کب بنتی ہیں؟

جب سنت راشدہ لوگوں میں رائج ہو جاتی ہیں اور عصر ابعد عصر لوگ اس کو تسلیم کر لیتے ہیں، اور اسی پر لوگ مرتے جیتے رہتے ہیں، اور لوگوں کے نفوس اور علوم اس پر خشک ہو جاتے ہیں اور اس سنت میں اور اصول ارتقاات میں چول دامن کا ساتھ ہو جاتا ہے تو وہ سنت فطرت بن جاتی ہے یعنی وہ لوگوں کی طبیعت میں رچ بس جاتی ہے۔ حدیث شریف میں جو دس چیزوں کو مور فطرت میں شمار کیا گیا ہے (دیکھئے مشکوٰۃ، باب السواک، حدیث نمبر ۳۷۹) وہ انبیائے کرام کے چھائے ہوئے ایسے ہی طریقے ہیں جو قرنہا قرن سے لوگوں میں مسلم چلے آ رہے ہیں۔

و یجب بذل الجهد علی اهل الآراء الكلية فی إشاعة الحق، وتمشیته، وإخمال الباطل وصدّه، فر بما لم یمكن ذلك إلا بمحاصمات، أو مقاتلات، فبعد كل ذلك من أفضل أعمال البر وإذا انعقدت سنة راشدة، فسلمها القوم، عصرًا بعد عصر، وعليها كان محياهم ومماتهم، ویست علیها نفوسهم وعلومهم، فظنوها متلازمة للأصول وجوداً وعدماً، لم تكن إرادة الخروج عنها وعصيانها إلا ممن سمعت نفسه، وطاش عقله، وقويت شهوته، واقتعد غاربه الهوى؛ فإذا باشر الخروج أضمر في قلبه شهادة على فجوره، وسدل حجاب بينه وبين المصلحة الكلية، فإذا كمل فعله صار ذلك شرخاً لمرضه النفساني، وكان ثلماً في دينه. فإذا تقرر ذلك تقررنا بينا ارتفعت أدعية الملاء الأعلى، وتضرعات منهم، لمن وافق تلك السنة، وعلى من خالفها، وانعقد في حظيرة القدس رضا وسخط عمن باشرها، أو عليه. وإذا كانت السنن كذلك عذت من الفطرة التي فطر الله الناس عليها، والله أعلم.

ترجمہ۔ اور واجب ہے مفادات عامہ کے لئے محنت کرنے والوں پر انتہائی کوشش خرچ کرنا حق کی شاعت میں اور

اس کو چلانے میں، اور باطل کو گناہ کرنے میں اور اس کو روکنے میں۔ پس کبھی یہ بات ممکن نہیں ہوتی مگر جھگڑوں اور لڑائیوں کے ذریعہ۔ پس شمار کی جاتی ہیں یہ سب چیزیں (یعنی لڑائی، جھگڑے) نیکی کے بہترین کاموں میں۔

اور جب سنت ر شددہ وجود میں آ جاتی ہے۔ پس اس کو لوگ عصر ا بعد عصر مان لیتے ہیں، اور اسی پر ان کا مرنا جینا ہوتا ہے۔ اور اس پر ان کی ارواح اور علوم خشک ہو جاتے ہیں۔ پس لوگ اس اچھے طریقے کو جو دا وعدنا اصول ارتقا قات کے ساتھ متلازم گمان کرنے لگتے ہیں۔ تو اس طریقہ سے نکلنے کا اور اس کی خلاف ورزی کرنے کا ارادہ وہی شخص کرتا ہے جس کا نفس قبیح ہوتا ہے اور جس کی عقل اچھی ہوتی ہے اور جس کی شہوت قوی ہوتی ہے اور جس کی گردن پر خواہش سوار ہوتی ہے۔ پس جب وہ اس طریقہ سے نکلنے کا عمل اختیار کرتا ہے تو وہ اپنے دل میں اپنی بدکاری کا اقرار چھپائے ہوئے ہوتا ہے اور اس کے اور مصلحت کلی کے درمیان پردہ نکا دیا جاتا ہے۔ پس جب اس کا (خروج کا) عمل مکمل ہو جاتا ہے تو وہ اس کے نفسانی مرض کا پیکر محسوس بن جاتا ہے اور وہ اس کے دین میں دراڑ ہوتا ہے۔

پھر جب یہ چیز واضح طور پر ثابت ہو جاتی ہے تو ملأ اعلیٰ کی دعائیں اور گڑ گڑائشیں بلند ہوتی ہیں، ان لوگوں کے حق میں جو اس سنت کی موافقت کرتے ہیں۔ اور ان لوگوں کے خلاف جو اس کی مخالفت کرتے ہیں۔ اور بارگاہ مقدس میں خوشنودی اور ناراضگی وجود میں آتی ہے ان لوگوں سے جو اس طریقہ پر عمل کرتے ہیں یا ان لوگوں کے برخلاف جو اس طریقہ کی مخالفت کرتے ہیں۔

اور جب طریقے ایسے ہو جاتے ہیں تو وہ اس فطرت میں شمار ہونے لگتے ہیں، جس پر اللہ تعالیٰ نے لوگوں کو پیدا کیا ہے باقی اللہ تعالیٰ بہتر جانتے ہیں۔

(بفضلہ تعالیٰ آج ۲۰ ربیع الثانی ۱۴۲۰ھ مطابق ۳ اگست ۱۹۹۹ء بروز منگل بحث سوم کی شرح مکمل ہوئی)





پہلی قسم

قواعد کلیہ کے بیان میں

مبحث چہارم

سعادت کے بیان میں



## مبحث چہارم

### سعادت کے بیان میں

- |         |  |
|---------|--|
| باب (۱) | سعادت (نیک بختی) کی حقیقت کیا ہے؟          |
| باب (۲) | نیک بختی میں اختلاف درجات                  |
| باب (۳) | تحصیل سعادت کے مختلف طریقے                 |
| باب (۴) | وہ اصول جو سعادت حاصل کرنے کے طریق         |
|         | ثانی کی تحصیل کا مرجع ہیں                  |
| باب (۵) | خصال اربعہ کی تحصیل، تکمیل اور تلافی مافات |
|         | کا طریقہ                                   |
| باب (۶) | ظہور فطرت کے حجابات                        |
| باب (۷) | حجابات مذکورہ کو دور کرنے کا طریقہ         |

## مبحث چہارم

### سعادت کے بیان میں

#### باب — ۱

#### سعادت کی حقیقت کیا ہے؟

اب تک تمہیدی مباحث تھے۔ اب اصل مقصود شروع ہوتا ہے۔ حیات انسانی کا بنیادی مقصد ”سعادت دارین“ حاصل کرنا ہے۔ یہ نعمت میسر آجائے تو زہے قسمت! ورنہ کفِ افسوس ملنے کے سوا چارہ نہیں!

انسان میں انسانیت کے علاوہ حیوانیت، نباتیت اور جمادات بھی پائی جاتی ہے۔ یعنی ان کی خصوصیات بھی پائی جاتی ہیں، حیوان کی خصوصیت ہے حساس اور متحرک بالارادہ ہونا، نباتات کی خصوصیت ہے پلنا بڑھنا اور نشوونما پانا اور جمادات کی خصوصیت ہے قابلِ ابعاد و مثال نہ ہونا۔ یہ تینوں باتیں انسان میں بھی پائی جاتی ہیں۔ اس لئے انسان دو قسم کے کمالات کا مجموعہ ہے:

① نوعی کمالات: یعنی وہ خوبیاں جو انسان میں انسان ہونے کی وجہ سے پائی جاتی ہیں، جیسے عمدہ اخلاق والا ہونا، تدبیرات نافذہ کے سہارے آسائش کی زندگی بسر کرنا، اعلیٰ صنعتیں وجود میں لانا اور عظیم دبدبہ کا مالک ہونا۔ یہ تمام خوبیاں وہ ہیں جو انسان میں اس کی صورت نوعیہ کے اقتضاء سے پائی جاتی ہیں۔ یعنی انسان چونکہ انسان ہے، اس لئے اس میں یہ خوبیاں ہیں۔ یہی انسان کے امتیازی اور انفرادی کمالات ہیں۔ کسی بھی اور مخلوق میں یہ باتیں نہیں پائی جاتیں۔

② جنسی کمالات: یعنی حیوانیت، نباتیت اور جمادات والے کمالات، جمادات کی خوبیاں مثال کے طور پر قد کی درازی اور جسم کی بڑائی ہیں۔ نباتات کی خوبیاں مناسب نشوونما، بہترین ڈیزائن یعنی خوبصورتی اور تروتازگی وغیرہ ہیں، حیوانات کی خوبیاں مضبوط پاؤں، آواز کی کڑھکی، شہوت کی فراوانی، کھانے پینے کی زیادتی اور حسد و غصہ کی تیزی ہیں۔ یہ سب خوبیاں انسان میں بھی پائی جاتی ہیں اور کمالات شمار ہوتی ہیں۔

اب غور طلب بات یہ ہے کہ انسان کے اصل اور قابلِ لحاظ کمالات کیا ہیں؟ بدیہی بات ہے کہ وہ نوعی کمالات ہیں،

نہی کا فقدان انسان کو ضرر پہنچاتا ہے اور دنیا کے تمام عقد، انہی کی تحصیل کا اہتمام کرتے ہیں۔ جنسی کمالات کو سمجھ دار لوگ کوئی کمال ہی نہیں سمجھتے۔ کیونکہ ان خوبیوں میں انسان حیوانات، نباتات اور جمادات سے باہر جیت نہیں سکتا۔ زمین و آسمان اور پہاڑ وغیرہ انسان سے کہیں بڑی قد و قامت رکھتے ہیں۔ لالہ و گلاب، سرسبز دیا سکیم، ہزارہ و نرس کا خوبصورتی میں جواب نہیں، گینڈا اور گدھا انسان سے کہیں زیادہ زور آور اور شہوت پرست ہیں۔ پس یہ باتیں اگر انسان میں پائی جاتی ہیں تو وہ کوئی قابل تعریف خوبیاں نہیں۔

اب پھر غور صواب بات یہ ہے کہ انسان کے نوعی کمالات: اخلاق مہذبہ اور رفتہ رفتہ بذات خود کمالات ہیں یا کسی اور وجہ سے کمالات بنے ہیں؟ کیونکہ ان کی اصل حیوانات میں بھی پائی جاتی ہے۔ گوری یا گھونسل بناتی ہے کہ انسان دیکھ کر دنگ رہ جاتا ہے، ٹیٹل چھت میں ایسا مسدس گھر بناتی ہے کہ پرکار سے بھی شاید ہی بنایا جاسکے۔ بلکہ بعض کاریگریں حیوانات کی فطرت میں اسکی پائی جاتی ہیں کہ انسان باوجود کوشش کے ایسا کارنامہ انجام نہیں دے سکتا۔ اسی طرح بہادری کی اصل چار باتیں ہیں یعنی غصہ، انتقام کا جذبہ، مشکلات میں ڈٹ جانا اور خطرات میں بے خطر کود پڑنا۔ یہ سب باتیں حیوانات میں بھی پوری طرح موجود ہیں۔ مگر وہ بہادر نہیں کہلاتے۔ اور انسان صنعت کار اور بہادر کہلاتا ہے۔ اس کی وجہ کیا ہے؟ اس کی وجہ یہ ہے کہ انسان میں نفس ناطقہ (روح ربانی) نے ان باتوں کو ایسا سنوار دیا ہے کہ وہ مصلحت کلی کے تابع اور اقتضائے عقل کے مطابق ہو گئی ہیں۔ انسان کو غصہ موقع پر ہی آتا ہے اور جس سے جتنا انتقام لینا روا ہوتا ہے اسی قدر انتقام لیتا ہے۔ جن مشکلات میں ثابت قدمی مصلحت ہوتی ہے یا جن خطرات میں کوئی عقل کا تقاضا ہوتا ہے وہیں انسان اقدام کرتا ہے، اس لئے وہ ”بہادر“ کہلاتا ہے، جانوروں میں یہ بات نہیں پائی جاتی۔ معلوم ہوا کہ یہ تمام چیزیں بالذات کمالات نہیں، بلکہ باعرض کمالات ہیں جتنی کوئی اور چیز ہے جو ان کمالات کو کمالات بناتی ہے اور وہ چیز ہے نفس ناطقہ کا ان کمالات کو سنوارنا اور ان کو مصلحت کلی کے مطابق بنانا۔ پس سعادت حقیقہ یہ ہے کہ:

بہیمیت نفس ناطقہ کی مطیع ہو جائے، خواہش عقل کی فرمانبرداری قبول کر لے اور نفس ناطقہ بہیمیت پر اور عقل خواہش پر غالب آجائے۔ ان کے علاوہ تمام باتیں نظر انداز کی ہوئی ہیں۔

### ﴿المبحث الرابع: مبحث السعادة﴾

#### باب حقيقة السعادة

اعلم ان للإنسان كمالاً تقتضيه الصورة النوعية، وكمالاً يقتضيه موضوع النوع: من الجنس القريب والبعيد، وسعادته التي يضره فقدها، ويقصدها أهل العقول المستقيمة قصداً مؤكداً هو الأول.

وذلك: أنه قد يُمدح في العادة: بصفات يشارك فيها الأجسام المَعْدِنِيَّة، كالطول، وعَظَمِ القامة، فإن كانت السعادة هذه فالجبال أتمُّ سعادة؛ ووصفات يشارك فيها النبات، كالنمو المناسب، والخروج إلى تخاطيط جميلة وهيئات ناضرة، فإن كانت السعادة هذه فالشقائق والأوراد أتمُّ سعادة؛ ووصفات يشارك فيها الحيوان، كشدة الطش، وجَهْوَريَّة الصوت، وزيادة الشبق، وكثرة الأكل والشرب، ووفور الغضب والحسد، فإن كانت السعادة هذه فالحمار أتمُّ سعادة؛ وصفات يختص به الإنسان، كالأخلاق المَهْدَبية، والارتفاقات الصالحة، والصناعات الرفيعة، والجاه العظيم، فبادي الرأي: أنها سعادة الإنسان، ولذلك ترى كلَّ أمة من أُمَم الدس، يستحب أتمُّها عقلاً، وأسدُّها رأياً: أن يكتسب هذه، ويجعل ماسواها كأنها ليست صفات مدح. ولكن الأمر إلى الآن غير منقَّح، لأن أصل هذه موجود في أفراد الحيوان، فالشجاعة أصلها الغضب، وحب الانتقام، والثبات في الشدائد، والإقدام على المهالك، وهذه كلها مَوْفُورَةٌ في الفحول من البهائم، لكن لا تُسمى شجاعة إلا بعد ما يُهَذَّبُها فيضُ النفس النُّطْقِيَّة، فتصير منقاداً للمصلحة الكلية، منبئةً من داعية معقولة؛ وكذلك أصل الصناعات موجود في الحيوان كالعصفور الذي يَنْسُجُ العُشَّ، بل رب صعة يصنعها الحيوان بطبيعته لا يتمكن منها الإنسان بتجشُّم.

كلا، بل الحق أن هذه سعادة بالعرض، وأن السعادة الحقيقية هي: انقياد البهيمية للنفس النطقية، واتباع الهوى للعقل، وكون النفس الناطقة قاهرةً على البهيمية، والعقل غالباً على الهوى؛ وسائر الخصوصيات مُلَغَاةً.

ترجمہ: بحث چہارم: نیک بختی کے بیان میں: نیک بختی کی حقیقت کیا ہے؟ جان لیں کہ انسان کے کچھ کمالات ایسے ہیں جن کو صورت نوعیہ چاہتی ہے اور کچھ کمالات ایسے ہیں جن کو نوع کا موضوع یعنی جنس قریب و بعید چاہتے ہیں۔ اور انسان کی وہ سعادت جس کا فقدان مضر ہے، اور جس (کی تحصیل) کا درست عقل رکھنے والے لوگ نہایت ہی اہتمام سے ارادہ کرتے ہیں وہ قسم اول کے کمالات ہیں۔

اور اس کی تفصیل یہ ہے کہ عادتاً انسان کی تعریف (مچھند وجوہ) کی جاتی ہے: ۱:- ایسی خوبیوں کی وجہ سے جن میں وہ اجسام معدنیہ (جمادات) کے ساتھ شریک ہوتا ہے، جیسے قد کی درازی، جسم کی بڑائی، پس اگر نیک بختی ان چیزوں کا نام ہے تو پہر انسان سے زیادہ نیک بخت ہیں ۲:- اور ایسی خوبیوں کی وجہ سے جن میں وہ نباتات کے ساتھ شریک ہوتا ہے، جیسے مناسب نشوونما اور خوبصورت ڈیزائن اور تروتازگی کی طرف نگلنا، پس اگر نیک بختی ان چیزوں کا نام ہے تو گل لالہ اور

گل گلاب انسان سے زیادہ نیک بخت ہیں ۳:- وراہی خوبیوں کی وجہ سے جن میں وہ حیوانات کے ساتھ شریک ہوتا ہے، جیسے سخت گرفت یعنی مضبوط ہاڈی، کرخت آواز، شہوت کی زیادتی، بہت زیادہ کھانا پینا اور غصہ اور حسد کی فراوانی، پس اگر نیک بختی ان چیزوں کا نام ہے تو گدھا انسان سے زیادہ نیک بخت ہے ۴:- اور اہی خوبیوں کی وجہ سے جو انسان کے ساتھ مخصوص ہیں، جیسے مہذب اخلاق، ارتقا قات صاعی، اعلیٰ قسم کی صنعتیں اور عظیم و بدبہ۔ پس سرسری نظر میں انہی چیزوں کا نام ”سعدت انسانی“ ہے۔ اور اسی وجہ سے آپ دنیا کی تمام اقوام کو دیکھتے ہیں کہ ان میں سے جو عقل میں کامل اور رائے میں درست ہے وہ انہی امور کی تحصیل کو پسند کرتا ہے۔ اور ان کے ماسوا خوبیوں کو ایسا سمجھتا ہے کہ گویا وہ قابل تعریف خوبیوں ہی نہیں۔

مگر معاملہ ابھی تک منع نہیں ہوا، کیونکہ ان صفات کی اصل تو دیگر حیوانات میں بھی موجود ہے۔ مثلاً بہادری کی اصل غصہ، انتقام کی خواہش، مشکلات میں ثابت قدمی اور خطرات میں پیش قدمی ہے۔ اور یہ تمام باتیں زچو پایوں میں بھی پوری طرح موجود ہیں، مگر وہ ”بہادر“ نہیں کہلاتے، جب تک نفس ناطقہ کا فیضان ان کو ایسا نہ سنو دے کہ وہ سراسر مصحت کلی کے تابع ہو جائیں، اور اقتضائے عقل کے ماتحت وہ معرض وجود میں آئیں۔ اور اسی طرح کارگیروں کی اصل حیوانات کے اندر موجود ہے، جیسے وہ چیز یا جو شیانہ بختی ہے۔ بلکہ بعض کارگیریاں ایسی ہیں جن کو حیوانات اپنی فطرت سے کرتے ہیں، انسان ان کو اپنی پوری کوشش سے بھی انجام نہیں دے سکتا۔

ہرگز نہیں (یعنی یہ چیزیں بذات خود کمالات نہیں) بلکہ حق بات یہ ہے کہ یہ سب چیزیں بالعرض سعادت ہیں۔ اور سعادت حقیقیہ (بالذات سعادت) یہ ہے کہ بہیمیت نفس ناطقہ کی مطیع ہو جائے۔ اور خواہش عقل کی فرمانبرداری قبول کر لے۔ اور نفس ناطقہ بہیمیت پر اور عقل خواہش پر غالب آجائے۔ اور باقی خوبیاں نظر انداز کی ہوئی ہیں۔

### تشریحات:

(۱) ”نوع“ اور ”نوع کا موضوع“ علم منطق کی اصطلاحات ہیں، جب فصلوں کے ذریعہ جنس کی تقسیم کی جاتی ہے تو پیدا ہونے والی اقسام اس جنس کی ”نوع“ کہلاتی ہیں۔ اور ہر نوع کی تعریف (حد و رسم) موضوع و محمول سے مرکب ہوتی ہے، جیسے انسان کی تعریف ہے حیوان ناطق۔ اس میں حیوان موضوع ہے۔ اور ناطق محمول۔ پھر محمول اگر کلی ذاتی ہے تو وہ تعریف ”حد“ کہلاتی ہے۔ وراگر محمول کلی عرضی ہے تو وہ تعریف ”رسم“ کہلاتی ہے۔ اسی طرح موضوع اگر جنس قریب ہے تو اس کو حد تام اور رسم تام کہتے ہیں اور اگر موضوع جنس بعید یا بعید تر ہے تو اس کو حد ناقص اور رسم ناقص کہتے ہیں۔ پس انسان کی حد تام ہے حیوان ناطق اور حد ناقص نبات (جسم نامی) ناطق اور جحد (جسم مطلق) ناطق۔ پس حیوان، نبات اور جماد نوع انسان کے موضوع ہیں اول جنس قریب ہے، دوم اور سوم جنس بعید ہیں۔

(۲) تخاطیط، خط (لکیر) سے ہے۔ ڈیزائن چونکہ لکیروں کا مجموعہ ہوتی ہے۔ اس لئے شکل، صورت اور ڈیزائن کو

تخاطیط کہتے ہیں۔

(۳) تین جگہ یشارک آیا ہے۔ اس کا فاعل ضمیر مستتر ہے، جو انسان کی طرف راجع ہے۔

لغات: شَفَائِقُ النُّعْمَانِ: گلابائے لالہ، واحد شَفِيقَةُ النُّعْمَانِ گل لالہ: ایک قسم کا سرخ پھول، جس کے اندر سیاہ داغ ہوتا ہے۔ وَرْدٌ: گلاب کا پھول۔ مَلْفَاةٌ (اس مفعول) اَلْفَى الشَّيْءُ: باطل کرنا۔

## حقیقی نیک بختی حاصل کرنے کا طریقہ

سعادت حقیقیہ کیسے حاصل کی جائے؟ یعنی بہیمیت کو روح ربانی کے تابع کیسے کیا جائے؟ خواہش نفس پر عقل کی حکمرانی کیسے قائم کی جائے؟ اس سلسلہ میں شاہ صاحب رحمہ اللہ کی لمبی عبارت کا خلاصہ یہ ہے کہ دنیوی زندگی میں انسان کو دو طرح کے کام ایک ساتھ کرنے ہوتے ہیں:

① امور معاش یعنی دنیوی مشاغل۔ یہ کام سعادت حقیقیہ کے لئے نہ صرف یہ کہ مفید نہیں، بلکہ بعض مرتبہ نقصان پہنچاتے ہیں۔ اس لئے ان امور میں بقدر ضرورت ہی مشغول ہونا چاہئے۔

② عبادات و ریاضات جو بہیمیت کو ملکیت کے ماتحت کرتے ہیں۔ یہ کام حقیقی نیک بختی حاصل کرنے میں مدد معاون ہیں۔ اس لئے اس قسم کے کاموں میں بڑھ چڑھ کر حصہ لینا چاہئے۔ ان شاء اللہ سعادت حقیقیہ حاصل ہوگی۔

اس کی تفصیل یہ ہے کہ انسان کو چونکہ دنیا میں رہ کر آخرت کی تیاری کرنی ہوتی ہے اس لئے دنیا کے جھمیلوں سے اس کو مفر نہیں۔ اللہ تعالیٰ نے انسان کو کچھ پیدا ہی ایسا کیا ہے کہ اس کو آخرت کی تیاری کے ساتھ زندگی بسر کرنے کا سامان بھی کرنا پڑتا ہے۔ اس لئے انسان کو دنیا میں دو طرح کے کام کرنے ہوتے ہیں۔

① اپنی روزی روٹی کا انتظام کرنا۔ لیکن اگر انسان ان کاموں میں پوری طرح مشغول ہو جائے تو وہ حقیقی نیک بختی حاصل نہیں کر سکے گا۔ دنیا اپنی ظاہری کشش کی وجہ سے سدراہ بن جائے گی خاص طور پر ناقص انسان کے لئے جو ذاتی مفادات کے لئے دنیوی کاموں میں مشغول ہوتا ہے۔

اور اس کی وجہ یہ ہے کہ ہر مقصد کو حاصل کرنے کا ایک طریقہ ہوتا ہے، اسی طریقہ سے وہ مقصد حاصل ہو سکتا ہے، مثلاً آدمی بہادر اس وقت بنتا ہے جب مقابلوں کی نوبت آئے۔ غصہ بھڑکا کر اور کشتی مار کر کوئی شخص بہادر نہیں بن سکتا، اسی طرح آدمی فصیح و بلیغ اس وقت بنتا ہے جب زبان و قلم کے جوہر دکھانے کا موقع ملے۔ اساتذہ سخن کا کلام اور شعلہ بیان مقررہ کی تقریریں، یاد کر کے کوئی شخص فصاحت و بلاغت میں کمال پیدا نہیں کر سکتا۔ اسی طرح دانشمند پیرات نافع اس وقت نکالتا ہے جب ضرورت پیش آتی ہے، ضرورت ایچ دی کی ماں ہے۔ اور صنعت و حرفت آلات (Tools) اور مادہ کی

محتاج ہے، ان کے بغیر صنعت کار کچھ نہیں کر سکتا۔

اسی طرح حقیقی نیکی بختی حاصل کرنے کا بھی ایک طریقہ ہے، اسی ذریعہ سے نیک بختی حاصل ہو سکتی ہے۔ دنیا کے گورکھ دھندوں میں پھنسے ہوئے کو یہ دوست حاصل نہیں ہو سکتی۔ کیونکہ دنیا کے مشاغل دنیوی زندگی کے اقتدار کے ساتھ ختم ہو جانے والے ہیں، وہ آخرت میں کیا کام آ سکتے ہیں؟

پھر یہ ناقص انسان اگر دنیا کے جمیل ہی میں چل بسا اور وہ فیاض و نخی تھا یعنی دنیا کی چیزوں میں اس کا دل انکا ہوا نہیں تھا تو وہ آخرت میں صرف نیک بختی سے عاری رہ جائے گا، اور کچھ نقصان نہ ہوگا۔ اور اگر دنیا اس کے دل میں گھر کئے ہوئے تھی تو آخرت میں اس کو بھاری نقصان اٹھانا پڑے گا (اس کی تفصیل آئندہ ابواب میں آرہی ہے)

② عبادتیں اور ریاضتیں کرنا یعنی فرائض و نوافل اعمال میں خوب کوشش کرنا۔ یہ کام بھی انسان کو دنیوی مشاغل کے ساتھ کرنے پڑتے ہیں یہ اعمال اس اعتبار سے "عبادت" کہلاتے ہیں کہ یہ ملکیت کا اقتضاء ہیں۔ عبادت کے معنی ہیں بندگی یعنی وہ اعمال جن کے ذریعہ بندہ اپنے بندہ ہوئے کا ثبوت پیش کرتا ہے اور یہی اعمال اس اعتبار سے "ریاضت" کہلاتے ہیں کہ یہ بہیمیت کو رام کرتے ہیں۔ ریاضت کے معنی ہیں نفس کشی یعنی ایسے کام کرنا جن کا ست، جوہر اور خلاصہ دو چیزیں ہوں (الف) بہیمیت کی تابعداری یعنی بہیمیت، ملکیت کے اشاروں پر عمل پیرا ہو اور بہیمیت پر ملکیت کا پوری طرح رنگ چڑھ جائے (ب) ملکیت، بہیمیت سے بری اور بیزار ہو جائے یعنی اس کا نکما رنگ ملکیت قبول نہ کرے اور جس طرح موم پر انگوٹھی کے نقوش ابھرتے ہیں ملکیت میں بہیمیت کے ردی نقوش نہ بٹھیں۔

اور بہیمیت کو رام کرنے کا طریقہ یہ ہے کہ ملکیت پوری سنجیدگی سے کوئی چیز چاہے، اور اس کی بہیمیت کی طرف وحی کرے۔ اور اس سے مطالبہ کرے اور بہیمیت اس کی تابعداری کرے، نہ سرکشی کرے نہ تعمیل حکم سے باز رہے۔ پھر اسی طرح بار بار ملکیت، بہیمیت کے سامنے اپنی خواہشات پیش کرتی رہے اور بہیمیت اس کو مانتی رہے، تا آنکہ بہیمیت احاعت کی عادی، مشاق اور خوگر ہو جائے۔

اور بہیمیت کو سدھانے کے لئے ضروری ہے کہ ملکیت اس سے دو طرح کے کام کرائے (الف) وہ کام کرائے جن سے ملکیت کو انشراح اور بہیمیت کو انقباض اور تنگی لاحق ہو۔ اس قسم کے کام وہ ہیں جن سے عالم ملکوت کے ساتھ مشابہت پیدا ہوتی ہے۔ اور عالم جبروت کی طرف توجہ ہوتی ہے۔ یہ کام ملکیت کا خاصہ ہیں اور بہیمیت ان سے کوسوں دور ہے۔ پس جب ملکیت بہیمیت سے اس قسم کے کام کرائے گی تو ملکیت کو انشراح، سرور اور انبساط حاصل ہوگا۔ اور بہیمیت کو انقباض، دل گرنگی اور تنگی لاحق ہوگی (ب) بہیمیت جو کام چاہتی ہے، جن سے وہ لذت اندوز ہوتی ہے اور نشاط جوانی میں ان کی مشاق ہوتی ہے یعنی شہوت بطن اور شہوت فرج والے کام: ملکیت وہ کام بالکل چھوڑ دے، ان کو کرنے کی قطعاً روادار نہ ہو تو رفتہ رفتہ بہیمیت رام ہو جائے گی۔

خلاصہ: یہ ہے کہ حقیقی نیک بختمی عبادتوں اور ریاضتوں کے ذریعہ ہی حاصل ہو سکتی ہے۔ اور اگر حاصل شدہ کمال ہاتھ سے نکل جائے تو اس کو بھی دوبارہ، عمال ہی کے ذریعہ پکڑا جا سکتا ہے۔ اسی وجہ سے مصمت کلی بیاگ ڈھیل انسانوں کو پکارتی ہے ورتا کید کرتی ہے کہ وہ اپنے ثانوی درجہ کے کمالات میں یعنی ارتقا فاقات صالحہ اور صانع عجیبہ میں بقدر ضرورت ہی مشغول ہوں اور اپنی اصل توجہ نفس کو سنوارنے کی طرف رکھیں اور وہ کام اختیار کریں جو ان کو ملّا اعلیٰ جیسا کر دیں۔ اور ان میں جبروت و ملکوت کے انوار کے نزول کی استعداد پیدا ہو جائے اور بہیمیت، ملکیت کے ماتحت اور فرمانبردار بن جائے۔ اور ملکیت کے تضاد سے بہیمیت کے اسٹیج سے ظاہر ہونے لگیں۔

واعلم: أن الأمور التي تشترك بالسعادة الحقيقية على قسمين:

قسم: هو من باب ظهور فيض النفس النطقية في المعاش بحكم الجبلة، ولا يمكن أن يُحصَل الخلق المطلوب بهذا القسم، بل ربما يكون العوض في تلك الأفعال بزيئها - لا سيما بفكر جزءي، كما هو شأن الناقص - ضد الكمال المطلوب، كالذي يقصد تحصيل الشجاعة بإثارة الغضب والمصارعة، ونحو ذلك؛ أو الفصاحة بمعرفة أشعار العرب وخطبهم؛ والأخلاق لا تنطهر إلا عند مزاحمة من بني النوع؛ والارتفاقات لا تقتصر إلا بحاجات طارئة؛ والصنائع لا تتم إلا بآلات ومادة؛ وهذه كلها منقضية بانقضاء الحياة الدنيا؛ فإن مات الناقص في تلك الحالة، وكان سَمَحًا، بقي عاريا عن الكمال وإن لُزِق بنفسه صور هذه العلاقات كان الضرر عليه أشد من النفع.

وقسم: إنما روحه هيئة إذعان البهيمية للملكية: بأن تنصرف حسب وحيها، وتنصغ بصيغها؛ وتمنع الملكية منها: بأن لا تقبل ألوانها الدنيئة، ولا تنطبع فيها نقوشها الخسيسة، كما تنطبع نقوش الخاتم في الشمعة.

ولاسيل إلى ذلك إلا أن تقتضي الملكية شيئاً من ذاتها، وتوحيه إلى البهيمية، وتقرحه عليها، فتتقاد لها، ولا تبغى عليها، ولا تتمنع منها، ثم تقتضي أيضاً فتتقاد هذه أيضاً، ثم ولم. حتى تعتاد ذلك وتتمرّن.

وهذه الأشياء التي تقتضيها هذه من ذاتها، وتُقَسَّرُ عليها تلك، عى رغم أنفها، إنما يكون من جنس مافيه انشراح لهذه، وانقباض لتلك؛ وذلك كالتشبه بالملكوت، والتطلع للجبروت، فإنها خاصة الملكية، بعيدة عنها البهيمية غاية البعد، أو يترك ما تقتضيه البهيمية، وتستلذه، وتشتاق إليه في غلوائها؛



وهذا القسم يسمى بالعبادات والریاضات، وهی شَرَكَاتٌ تحصيل الفائت من الخُصِّ المطلوب، فآل تحقيق المقام إلى أن السعادة الحقيقية لا تُقتنص إلا بالعبادات؛ ولذلك كانت المصلحة الكلية تُنادي أفراد الإنسان من كُوة الصورة النوعية، وتأمرها أمراً مؤكداً: أن تجعل إصلاح الصفات التي هي كمالاً ثانٍ بقدر الضرورة، وأن تجعل غاية همتها ومطمح بصرها تهذيب النفس، وتخليتها بهيئةً أن تجعلها شبيهةً بما فوقها من الملاء الأعلى، مستعدةً لنزول ألوان الجبروت والملکوت عليها، وأن تجعل البهيمية مُذْعَنَةً للملكية، مطبوعة لها، منصّةً لظهور أحكامها.

ترجمہ: اور جان لیں کہ جو چیزیں سعادتِ حقیقیہ کے ساتھ خلط ملط ہیں۔ وہ دو قسم کی چیزیں ہیں۔ پہلی قسم کے اعمال وہ ہیں جو فطرت کے تقاضے سے معاش میں نفسِ ناطقہ کے فیضان کے ظہور کے قبیل سے ہیں اور ممکن نہیں کہ مطبوہ خلق (سعادتِ حقیقیہ) اس قسم (کے کاموں) کے ذریعہ حاصل کی جاسکے۔ بلکہ کبھی ان کاموں میں مشغول ہونا، ان کی ظاہری کشش کی وجہ سے — خاص طور پر جزئی فکر یعنی ذاتی غرض سے، جیسا کہ وہ ناقص انسان کا حال ہے — کمال مطلوب (سعادتِ حقیقیہ) کے منافی ہوتا ہے۔ جیسے وہ شخص جو ”بہادری“ کی تحصیل کا ارادہ کرتا ہے غصہ بھڑکا کر درکشی مار کر، اور اس طرح کے کاموں سے۔ یا فصاحت حاصل کرنے کا ارادہ کرتا ہے عربوں کے اشعار اور ان کی تقریروں کے جاننے کے ذریعہ۔ اور اخلاق نہیں ظاہر ہوتے مگر ابنائے نوع کے ساتھ مزاحمتوں کے وقت۔ اور ارتقا قات شکار نہیں کئے جاتے مگر پیش آنے والی ضرورتوں کے ذریعہ۔ اور صنعتوں کی تکمیل نہیں ہوتی مگر آرت اور مادہ کے ذریعہ۔ اور یہ تمام چیزیں دنیوی زندگی کے اختتام کے ساتھ ختم ہو جانے والی ہیں۔ پس اگر ناقص انسان اس حال میں مرگیا اور وہ فیاض تھا تو وہ کہاں سے عاری رہ جاتا ہے۔ اور اگر دنیوی تعلقات کی صورتیں اس کے نفس کے ساتھ چپکی ہوئی تھیں تو نفع سے زیادہ اس کو ضرر پہنچے گا۔

اور دوسری قسم کے اعمال وہ ہیں جن کی روح (الف) بہیمیت کی ملکیت کے لئے فرمانبرداری کی شکل ہی ہے۔ باری طور کہ بہیمیت، ملکیت کے اشعاروں کے مطابق کام کرے۔ اور بہیمیت اس کے رنگ میں رنگ جائے (ب) اور جس کی روح ملکیت کا بہیمیت سے باز رہنا ہے باری طور کہ ملکیت بہیمیت کا ذیل رنگ قبول نہ کرے، اور ملکیت میں بہیمیت کے ردی نقوش نہ پھیں، جس طرح نہر کے نقوش موم میں چھپتے ہیں۔

اور اس کی (یعنی بہیمیت کو تابع کرنے کی) بجز اس کے کوئی راہ نہیں ہے کہ ملکیت اپنی طرف سے کچھ چاہے، اور اس کی بہیمیت کی طرف وحی کرے، اور بہیمیت سے اس کا مطالبہ کرے، پس بہیمیت، ملکیت کی تابعداری کرے، اور اس کے خلاف سرکشی نہ کرے اور اس کا حکم ماننے سے انکار نہ کرے۔ پھر ملکیت کوئی اور چیز چاہے، پس اس میں بھی بہیمیت تابعداری کرے، پھر اور پھر (یعنی وقتاً فوقتاً ملکیت اپنی چاہت بہیمیت کے سامنے پیش کرتی رہے، اور بہیمیت اس کو مانگتی رہے)

یہاں تک کہ وہ اس کی (یعنی اطاعت کی) عادی ہو جائے اور مشق ہو جائے (یعنی خوگر ہو جائے) اور یہ چیزیں جن کو ملکیت اپنی ذات سے چاہتی ہے، اور وہ بہیمیت ان چیزوں پر مجبور کی جاتی ہے اس کی مرضی کے خلاف (الف) انہی چیزوں کے قبیل سے ہونی چاہئیں جن میں ملکیت کا انشراح ہو اور بہیمیت کا انقباض ہو، جیسے عالم سکوت سے مشابہت پیدا کرنا اور جبروت کی طرف جھانکنا۔ پس بیشک یہ کام ملکیت کا خاصہ ہیں، بہیمیت ان سے بہت ہی دور ہے (ب) یہ وہ چیزیں چھوڑ دی جائیں جن کو بہیمیت چاہتی ہے۔ اور ان سے لذت اندوز ہوتی ہے، اور جن کی اپنی مشاطہ جوانی میں مشتاق ہوتی ہے۔

اور یہ قسم عبادتیں اور ریاضتیں کہلاتی ہیں۔ اور وہ جال ہیں مطلوبہ اخلاق میں سے ہاتھ سے نکل جانے والے کو حاصل کرنے کے لئے، پس مقام (یعنی مسئلہ) کی تحقیق اس طرف لوٹی (یعنی تفتلگو کا خلاصہ یہ نکلا) کہ ”سعادت حقیقیہ عبادتوں کے ذریعہ ہی شکار کی جاسکتی ہے“۔ اور اسی وجہ سے مصلحت کلی (یعنی نوع انسانی کا مفاد) انسان کے افراد کو صورت نوعیہ کے روزن (سوراخ) سے پکارتی ہے، اور انہیں بے حد تاکید سے حکم دیتی ہے کہ وہ ان کمالات کی اصلاح کو جو کہ وہ ثانوی درجہ کے کمالات ہیں بقدر ضرورت گردانے۔ اور یہ کہ وہ گردانے اپنی توجہ کی آخری حد، اپنی نگاہ کے گرنے کی جگہ، نفس کے سنوارنے کو، اور اس کے مزین کرنے کو ایسی شکلوں سے جو س کو بالائی مخلوق ملّا اعلیٰ سے مشابہ کر دیں، اس پر جبروت اور ملکوت کے رنگوں کے زوال کے لئے تیار کر دیں۔ اور یہ کہ بہیمیت کو ملکیت کی فرمانبرداری، اور اس کی اطاعت شعاری اور اس کے احکام کے ظاہر ہونے کا اسٹیج بنا دیں۔

ترکیب ضد الکمال الخ یکون کی خبر ہے الفصاحة کا عطف الشجاعة پر ہے تصنع میں آیت محذوف ہے هذه الاشياء اور انما یکون خبر ہے

تصحیح: سَمْعًا (صفت) مطبوعہ میں سَمْعًا (جبر کے ساتھ) ہے۔ روح شیعہ میں اس کا ترجمہ زشت (برا) کیا ہے۔ مگر یہ تعریف ہے تصحیح منطوطہ کراچی سے کی ہے الوان الجبروت اصل میں اکوان الجبروت ہے یہ بھی تعریف ہے اور یہ تصحیح بھی منطوطہ کراچی سے کی ہے۔

لغات: العلواء: حد سے گزرنا، آغاز جونی، مشاطہ جونی، نکوۃ، روزن، روشن دان، سوراخ المصنعة منج، اصل میں معنی ہیں: ذہن کے لئے، راستہ کیا ہوا کمرہ، شادی کے وقت میں بیوی کے بیٹھنے کے لئے سنوار ہوا نیپوترہ۔

### سعادت حقیقیہ انسان کا فطری تقاضا ہے

ہر انسان سعادت حقیقیہ کا مشتاق ہے۔ وہ اس کی طرف ایسا کھینچتا ہے جیسے لوہا مقناطیس کی طرف ہینچتا ہے۔ بشرطیکہ اس کو نوعی تندرستی حاصل ہو یعنی اس میں کامل انسانیت پائی جاتی ہو، اور اس کا مادہ نوعی حکام کو کامل و مکمل خاہ ہونے کا

موقع دے۔ یہ سعادت وہ اخلاق ہیں جن پر اللہ تعالیٰ نے بندوں کی تخلیق فرمائی ہے۔ اور یہی انسانی فطرت ہے جس پر اللہ تعالیٰ نے لوگوں کو پیدا کیا ہے۔ چنانچہ معتدل متوں میں ایسے لوگ ضرور پائے جاتے ہیں جو یہ حقیقی نیک بختی حاصل کرنے کا اہتمام کرتے ہیں اور اس کو آخری اقبال مندی تصور کرتے ہیں۔ اور بادشاہ اور حکماء سے لے کر نیچے تک سب لوگ ان کو ”بزرگ“ تسلیم کرتے ہیں یعنی ان کو ایک ایسی نعمت حاصل کرنے میں کامیاب سمجھتے ہیں جو دنیا کی تمام سعادتوں سے بالاتر ہے، ان کو فرشتوں کے ساتھ ملنے والا اور ان کی لڑی میں پرویا ہوا تصور کرتے ہیں۔ ان سے برکتوں کے طالب ہوتے ہیں اور ان کے ہاتھ پیر چومتے ہیں۔ تو کیا عرب و عجم عادتوں اور مذہبوں کے اختلاف، اور مادیات کے دور دراز ہونے کے باوجود، کسی فطری مناسبت کے بغیر ایک چیز پر متفق ہو گئے ہیں؟ اور اتفاق بھی کیسا، فطری باتوں جیسا؟ یہ بات ناممکن ہے، اس کا ضرور کوئی فطری سبب ہے۔

علاوہ ازیں فطرت انسانی میں ملکیت موجود ہے اور بحث اول (باب ۹) میں یہ مضمون گزر چکا ہے کہ جن حضرات میں ملکیت نہایت اعلیٰ درجہ کی ہوتی ہے وہی اکابر اور بڑے مرتبہ والے ہیں۔ اور سعادت حقیقیہ ملکیت کو بلند سے بلند تر کرنے ہی کا نام ہے۔ پس ثابت ہوا کہ انسان کا سب سے بڑا کمال سعادت حقیقیہ کی تحصیل ہے۔ واللہ اعلم۔

وافراد الإنسان عند الصحة النوعية، وتمكين المادة لظهور أحكام النوع كاملة وافرقة؛  
تشتاق إلى هذه السعادة، وتجذب إليها انجذاب الحديد إلى المغناطيس، وذلك خلق خلق  
الله الناس عليه، وفطرة فطرهم عليها.

ولهذا ما كانت في بني آدم أمة من أهل المزاج المعتدل إلا فيها قوم من عظمائهم يهتمون  
بتكميل هذا الخلق، ويرونه السعادة القصوى، ويبراهم الملوك والحكماء فمن دونهم فانزين  
بما يجعل عن سعادات الدنيا كلها، ملتحقين بالملائكة، منخرطين في سلكهم، حتى صاروا  
يتبركون بهم، ويقبلون أيديهم وأرجلهم؛ فهل يمكن أن يتفق عرب الناس وعجمهم، على  
اختلاف عاداتهم وأديانهم، وتباعد مساكنهم وبلدانهم، على شيء واحد، وحدة نوعية، إلا  
لمناسبة فطرية؟ كيف لا، وقد عرفت أن الملكية موجودة في أصل فطرة الإنسان، وعرفت  
أفاضل الناس وأساطينهم من هم؟ والله أعلم.

ترجمہ: اور انسان کے افراد نوعی تندرستی کے وقت اور مادہ کے قدرت دینے کی صورت میں نوع کے احکام کو کامل و مکمل طور پر ظاہر ہونے کی، اس نیک بختی کی طرف مشتاق ہوتے ہیں۔ اور اس کی طرف سمجھتے ہیں جس طرح وہاں مغناطیس کی طرف کھینچا ہے اور یہ وہ اخلاق (خوبی) ہے جس پر اللہ تعالیٰ نے بندوں کی تخلیق فرمائی ہے اور یہ وہ فطرت (بناوٹ)

ہے جس پر اللہ تعالیٰ نے لوگوں کو پیدا کیا ہے۔

اور اسی وجہ سے (یعنی فطری امر ہونے کی وجہ سے) انسانوں میں معتدل مزاج لوگوں کا کوئی گروہ نہیں ہے، مگر ان میں ان کے بڑوں میں سے کچھ لوگ اس خلاق کی تکمیل کا اہتمام کرتے ہیں اور اس کو سعادت کی آخری منزل تصور کرتے ہیں۔ اور بادشاہ اور دانشمند اور ان سے فرد تر لوگ، ان حضرات کو ایسی نعمت حاصل کرنے میں، جو دنیا کی تمام سعادتوں سے برتر ہے کامیاب، ملائکہ کے ساتھ ملنے وال، اور ان کی ٹری میں پر دیا ہوا سمجھتے ہیں، یہاں تک کہ وہ ان سے برکتیں حاصل کرنے لگے ہیں، اور ان کے ہاتھ پیر چومنے لگے ہیں۔ تو کیا یہ بات ممکن ہے کہ عرب کے لوگ اور عجم کے باشندے ان کی عادتوں اور مذاہب کے اختلاف، اور ان کے مکانات اور علاقوں کے دور دراز ہونے کے باوجود ایک چیز پر، نوئی اتحاد کی طرح متفق ہو گئے ہوں بغیر کسی فطری منسبت کے؟ فطری مناسبت کا انکار کیسے کیا جاسکتا ہے، درانحالیکہ آپ جان چکے ہیں کہ ملکیت انسان کی اصل فطرت میں موجود ہے اور آپ یہ بھی جان چکے ہیں کہ افاضل و اکابر کون لوگ ہیں؟ باقی اللہ تعالیٰ بہتر جانتے ہیں۔

تصحیح: الا لمناسۃ فطریۃ میں الا مخطوطہ راجحی سے بڑھایا گیا ہے۔

## باب — ۲

### نیک بختی میں اختلاف درجات

اخلاق خواہ عالیہ ہوں یا سافلہ، تمام انسان ان میں یکساں نہیں ہوتے۔ سخاوت، شجاعت، امانت وغیرہ، اسی طرح بخیلی، بزدلی اور خیانت وغیرہ صفات میں لوگ متفاوت ہوتے ہیں۔ اسی طرح سعادت کے معاملہ میں بھی اختلاف درجات پایا جاتا ہے۔ شاہ صاحب رحمہ اللہ نے مثال کے طور پر وصف شجاعت میں لوگوں کے چار مختلف درجات بیان فرمائے ہیں:

① بعض لوگ شجاعت سے بالکل کورے ہوتے ہیں، اور ان میں اس وصف کی قابلیت ہی نہیں ہوتی، کیونکہ ان کی فطرت میں شجاعت کے برعکس کیفیت موجود ہوتی ہے یعنی ان کے خیر میں بزدلی شامل ہوتی ہے اور ضدین کا اجتماع ہو نہیں سکتا، پھر ان میں بہادری کیونکر پائی جائے گی، جیسے بھجوا اور نہایت درجہ بزدل آدمی بہادری کے جوہر سے خالی ہوتے ہیں اور یہ وصف ان کے لئے متوقع بھی نہیں ہوتا۔

② بعض لوگوں میں فی الوقت تو شجاعت موجود نہیں ہوتی، مگر محنت کر کے پیدا کی جاسکتی ہے۔ اگر وہ بہادرانہ اقوال و افعال کی مشق و تمرین کریں، بہادریوں سے یہ وصف حاصل کریں۔ بڑے بڑے بہادریوں کے واقعات پڑھیں یا سنیں اور گزشتہ بہادرانہ قوم پر جو احوال بیتے ہیں اور جس طرح وہ غیبتوں میں ثابت قدم رہے ہیں اور خطرات

میں انھوں نے اقدامات کئے ہیں ان سب باتوں کو وہ یاد کریں تو رفتہ رفتہ بہادر بن سکتے ہیں۔

(۳) بعض لوگ فطری طور پر بہادر ہوتے ہیں۔ ان کا جوش اور جذبہ بار بار ابھرتا رہتا ہے۔ اگر ان کو جو انمردی کے کاموں سے روکا جائے تو ان پر بہت شاق ہوتا ہے اور وہ غصہ کے ساتھ خاموش رہتے ہیں۔ اور اگر بہادری کے کام کرنے کے لئے کہا جائے تو ان کی مثال اس بارود کی سی ہوتی ہے جس کو آگ دکھائی جائے، تو بھڑکنے میں دیر نہیں لگتی۔

(۴) بعض لوگوں میں بہادری کا جو ہر کوٹ کوٹ کر بھرا ہوا ہوتا ہے۔ وہ اس وصف کے تقاضوں کی طرف خود بخود چل پڑتے ہیں۔ اگر ان کو نہایت سختی سے کم ہمتی کے کاموں کی طرف بلایا جائے تو وہ قبوں نہیں کرتے۔ بہادرانہ کارنامے انجام دینا اور اس کے من سب حال شکلیں پیدا کرنا ان کے لئے آسان ہوتا ہے۔ وہ نہ کسی ریت رواج کے محتاج ہوتے ہیں نہ ان کو جوش دلانے کی ضرورت پیش آتی ہے۔ یہی لوگ بہادری کے وصف میں امام ہیں۔ ان کو کسی دوسرے امام کی قطعاً ضرورت نہیں۔ اور جو لوگ بہادری میں ان سے فروتر ہیں ان کے لئے ضروری ہے کہ ان بہادروں کے طریقہ کو مضبوطی سے تھامیں، اور ان کی ریت کو دانتوں سے پکڑیں، ان کے طریقوں کی پکلف نقل کریں اور ان کے واقعات کو پڑھیں یا سنیں، تاکہ جتنا مقدر میں ہو بہادری کا وصف ان کو بھی حاصل ہو۔

اسی طرح نیک بختی کے تعلق سے بھی لوگوں کے چار مختلف درجات ہیں

(۱) بعض لوگ سعادت کے وصف سے کورے ہوتے ہیں اور اس وصف کے سنورنے کی بھی ان کے لئے امید نہیں ہوتی، جیسے وہ لڑکا جس کو خضر علیہ السلام نے مارا الا تھا، اس کی سرشت ہی میں کفر تھا۔ سورۃ البقرہ آیت ۱۸ میں جو ارشاد فرمایا گیا ہے کہ: ”وہ منافقین بہرے، گونگے، اندھے ہیں، پس وہ نہیں لوٹیں گے“ اس میں اسی قسم کے لوگوں کی طرف اشارہ ہے۔

(۲) بعض لوگوں میں فی الحال تو وصف سعادت نہیں ہوتا، مگر کوشش کر کے وہ لوگ نیک بخت بن سکتے ہیں۔ اگر وہ سخت ریاضتیں کریں مسلسل اعمال صالحہ کا خود کو پابند رکھیں تو وہ فائز المرام ہو سکتے ہیں۔ یہ لوگ انبیائے کرام علیہم الصلوٰۃ والسلام کی پر جوش دعوت اور ان سے منقول طریقوں کے محتاج ہوتے ہیں۔ دنیا میں پائے جانے والے بیشتر لوگ اسی قبیل سے ہیں اور انبیاء کی بعثت سے اولاً اور بالذات یہی لوگ مقصود ہیں۔ انہی لوگوں کی اصلاح کے لئے سلسلہ نبوت جاری کیا گیا ہے۔

(۳) بعض لوگ فطری طور پر نیک ہوتے ہیں۔ ان کے خیر میں نیک بختی شامل ہوتی ہے۔ ان میں نیک بختی کی ترنگیں ابھرتی رہتی ہیں۔ بار بار ان میں نیک کاموں کا ولولہ اٹھتا رہتا ہے۔ مگر وہ نیک بختی کے کاموں کی تفصیلات میں کسی امام کی راہ نمائی کے محتاج ہوتے ہیں۔ نیک بختی کے بہت سے کاموں میں، ان کے مناسب شکلوں کی تشکیل میں ان لوگوں کو امام کی ضرورت پڑتی ہے۔ سورۃ النور آیت ۳۵ میں نور ہدایت کی جو مثال آئی ہے کہ ”ایک طاق میں ایک چراغ رکھا

ہے، وہ چراغ ایک قندیل میں ہے، وہ قندیل ایسا ہے جیسے ایک چمکدار ستارہ، وہ چراغ ایک نہایت مفید درخت کے تیل سے روشن کیا گیا ہے یعنی زیتون کا درخت، جو نہ پورب رُخ ہے نہ بچھم رُخ۔ اس کا تیل (اس قدر صاف اور سلگنے والا ہے کہ) اگر اس کو آگ نہ بھی چھوئے تب بھی وہ خود بخود جل اٹھتا ہے۔ یہ مثال اسی قسم کے لوگوں کی ہے۔ یہی لوگ اقبال مندی میں سب سے آگے بڑھنے والے ہیں۔

(۴) انبیائے کرام علیہم الصلوٰۃ والسلام کی ذواتِ قدسیہ ہیں۔ اُن کے لئے وصفِ سعادت کے کمال تک پہنچنا اور اس کی مناسب حالِ شکلیں اختیار کرنا آسان ہے۔ وہ فوت شدہ کی تحصیل کا طریقہ اور موجود کو باقی رکھنے کا سلیقہ جانتے ہیں۔ ان کو ناقص کی تکمیل کا ڈھنگ بھی معلوم ہے۔ اور وہ ان سب باتوں میں نہ کسی راہ نما کے محتاج ہیں، نہ ان کو کسی دعوت کی حاجت ہے۔ یہ حضرات اپنی فطرت کے مقتضی پر چلتے رہتے ہیں اور اس سے وہ سنتیں منظم و متشکل ہو جاتی ہیں، جن کو لوگ یاد کرتے ہیں اور دستورِ زندگی بناتے ہیں۔ کیونکہ دنیا کے معمولی کام لوہاری، زرگری، سوداگری وغیرہ تقلید (پیروی) کے بغیر سرانجام نہیں پاسکتے۔ عام لوگوں کے لئے ان میں اسلاف سے منقول طریقوں کی پیروی ضروری ہوتی ہے، پھر دین ورنیک بخشی کا وصف، جو باتوں کو لوگوں ہی کے حصہ میں آتا ہے تقلیدِ انبیاء کے بغیر کیسے ہمدست ہو سکتا ہے؟ اور یہیں سے یہ بات بھی سمجھ میں آتی ہے کہ انبیائے کرام علیہم الصلوٰۃ والسلام کی شدید ضرورت کیوں ہے؟ اور ان کی سنتوں کی پیروی اور ان کی باتوں سے اہتمال رکھنا ضروری کیوں ہے؟ باقی اللہ تعالیٰ بہتر جانتے ہیں!

### ﴿باب اختلاف الناس فی السعادة﴾

اعلم أن الشَّجَاعَةَ وَمَا يَرِ الْأَخْلَاقَ كَمَا يَخْتَلِفُ أَفْرَادُ الْإِنْسَانِ فِيهَا:  
فَمِنْهُمْ: الْفَاقِدُ الَّذِي لَا يُرْجَى لَهُ حَصْرُهَا أَبَدًا، لِقِيَامِ هَيْئَةٍ مُضَادَّةٍ فِي أَصْلِ جِبَلَتِهِ،  
كَالْمَخْنُثِ، وَضَعِيفِ الْقَلْبِ جَدًّا بِالسَّنَةِ إِلَى الشَّجَاعَةِ.  
وَمِنْهُمْ: الْفَاقِدُ الَّذِي يُرْجَى لَهُ ذَلِكَ بَعْدَ مَعَارَسَةِ أَفْعَالٍ، وَأَقْوَالٍ، وَهَيْئَاتٍ تَنَاسِبُهَا، وَتَلْقَى ذَلِكَ  
مِنْ أَهْلِهَا، وَتَذْكُرُ أَحَادِيثَ أُنْمِيَّتِهَا، وَمَا جَرَى عَلَيْهِمْ مِنَ الْحَوَادِثِ فِي الْأَيَّامِ، فَتُبْتَرَأُ فِي الشَّدَائِدِ،  
وَأَقْدَمُوا عَلَى الْمَهَالِكِ.  
وَمِنْهُمْ: الَّذِي خُلِقَ فِيهِ أَصْلُ الْخُلُقِ، وَلَا تَرَالُ تَنْجَسُ فِيهِ فَلَتَاتُ كُلِّ حِينٍ، فَإِنْ أَمَرَ بِحَسَنِ  
نَفْسِهِ عَنْهَا ضَاقَ عَلَيْهِ الْأَمْرُ، وَسَكَتَ عَلَى غَيْظٍ، وَإِنْ أَمَرَ بِمَا يَنَاسِبُ جِبَلَتَهُ كَانَ كَالْكَبْرِيتِ  
يَتَصَلُّ بِه النَّارَ، فَلَا يَتْرَاحِي احْتِرَاقَهُ.  
وَمِنْهُمْ: الَّذِي خُلِقَ فِيهِ الْخُلُقُ كَامِلًا وَافِرًا، وَيَنْدَفِعُ إِلَى مَقْتَضِيَاتِهِ ضَرُورَةً، وَإِنْ دُعِيَ إِلَى

الخبن — مثلاً — أشد دعوة لم يقبل، ويتيسر له الخروج إلى أفعال هذا الخلق والهيئات المناسبة له بالطبع، من غير رسم ولا دعوة؛ وهذا هو الإمام في هذا الخلق، لا يحتاج إلى إمام أصلاً، ويجب على الدين هم دونه في الخلق أن يتمسكوا بسنته، ويعضوا بنواجذهم على رسومه، ويتكفروا في محاكاة هيئاته، ويتذكروا وقنعه، ليخرجوا إلى الكمال المتوقع لهم من الخلق، بحسب ما قدر لهم.

فكذلك يختلفون في هذا الخلق الذي عليه مدار سعادتهم:

فمنهم: الفاقد الذي لا يرجي صلاحه، كالذي قتله الحضر، طبع كافراً، وإليه الإشارة في قوله تعالى: ﴿صُمُّكُمْ غَمِيْ فَهُمْ لَا يَرْجِعُونَ﴾

ومنهم: الفاقد الذي يرجي له ذلك بعد رياضات شاقّة، وأعمال ديمة، يؤخذ بها نفسه، ويحتاج إلى دعوة حيثة من الأنبياء، وسنن ماثورة مهم، وهؤلاء أكثر الناس وجوداً، وهم المقصودون في البعثة أولاً وبالذات.

ومنهم: الذي رُكب فيه الخلق إجمالاً، وينجس منه فلتاته، إلا أنه يحتاج في التفصيل وتمهيد الهيئات على ما يناسب الخلق في كثير مما ينبغي، إلى إمام، وفيه قوله تعالى: ﴿يَكَادُ زَيْتُهَا يَضِيْ وَلَوْ لَمْ تَمْسَسْهُ النَّارُ﴾ وهم السُّبَّاق.

ومنهم: الأنبياء، يتأتى لهم الخروج إلى كمال هذا الخلق، واحتيار هيئات مناسبة له، وكيفية تحصيل الفائت منه، وبقاء الحاضر، وإتمام الناقص من غير إمام ولا دعوة، فيتنظم من جريانهم في مقتضى جبلتهم سنن، يتذكروها الناس، ويتخذونها دستوراً، كيف، ولما كانت الجِدَادَةُ، والتجارة، وأمثالهما، لاتتأتى من جمهور الناس، إلا بسنن ماثورة عن أسلافهم، فما طنك بهذه المطالب الشريفة التي لا يهتدى إليها إلا الموفقون؟ ومن هذا الباب ينبغي أن يعلم شدة الحاجة إلى الأنبياء عليهم السلام، ووجوب اتباع سننهم، والاشتغال بأحاديثهم، والله أعلم.

ترجمہ: نیک بنی میں اختلاف درجات کا بیان: جاننا چاہئے کہ بہادری اور دیگر اخلاق میں جس طرح افراد انسانی مختلف ہوتے ہیں:

پس منجملہ ازاں: (وصف شجاعت کو) ایسا کم کرنے والا ہے، جس کے لئے اس کے حصول کی کبھی امید نہیں کی جاتی، اس کی اصل فطرت میں شجاعت کے برعکس کیفیت (بزدلی) کے موجود ہونے کی وجہ سے، جیسے بیچارہ اور وہ شخص جو بہادری کے وصف کے تعلق سے نہایت ہی کمزور دل ہے۔

اور منجملہ ازاں: (وصف شجاعت کو) ایسا گم کرنے والا ہے، جس کے لئے اس وصف کی امید ہوتی ہے۔ ایسے افعال واقعات و احوال کی ممارست (مشق) کے بعد جو وصف شجاعت کے مناسب ہوں۔ اور یہ وصف بہادریوں سے حاصل کرنے کے بعد، و بہادری کے پیشواؤں کے واقعات یا دیکھنے کے بعد، اور وہ باتیں یاد کرنے کے بعد جو ان حضرات پر گزشتہ زمانہ میں گزری ہیں، پس وہ سختیوں میں ثابت قدم رہے اور خطرات میں انہوں نے اقدامات کئے۔

اور منجملہ ازاں: وہ شخص ہے جس میں اصل ملکہ شجاعت پیدا کیا گیا ہے اور برابر ہر لحاظ اس کے اندر شجاعت کی ترنگیں ابھرتی رہتی ہیں اگر وہ حکم دیا جائے کہ وہ خود کو جو انمردی کے کاموں سے روکے تو اس پر یہ بات نہایت شوق گذرتی ہے اور وہ غصہ سے بھرا ہوا خاموش رہتا ہے۔ اور اگر اس کو اس کی جبلت کے مناسب حل حکم دیا جائے تو وہ اس گندھک کی طرح ہوتا ہے جس کو آگ لگتی ہے، تو اس کے بھڑکنے میں ذرا دیر نہیں لگتی۔

اور منجملہ ازاں: وہ شخص ہے جس میں وصف شجاعت وافر و کامل پیدا کیا گیا ہے۔ اور وہ اس وصف کے تقاضوں کی طرف خود بخود چلتا ہے اور اگر وہ — بطور مثال — بزدلی کی طرف نہایت سختی سے بلایا جائے تو وہ اس کو قبول نہیں کرتا۔ اور اس کے لئے بغیر کسی ریت اور دعوت کے فطری طور پر آسان ہے اس وصف (شجاعت) کے کاموں کی طرف، اور اس کے مناسب حال شکلوں کی طرف نکلن۔ اور یہی شخص اس وصف میں ”پیشوا“ ہے اسے قطعاً کسی دوسرے پیشوا کی ضرورت نہیں۔ اور ان لوگوں پر جو اس وصف میں اس سے فروتر ہیں واجب ہے کہ وہ اس کے طریقہ کو مضبوط تھامیں، اور اس کی ریت کو دانستوں سے پکڑیں۔ اور اس کی ہینوں کی بہ تکلف نقل کریں، اور اس کے واقعات کو یاد کریں، تاکہ وہ اس کمال کی طرف نکلیں جس کی ان کے لئے امید باندھی گئی ہیں، بہادری میں سے، جتنی ان کے لئے مقدر کی گئی ہے۔

پس اسی طرح لوگ مختلف ہیں اس اخلاق میں (یعنی بہیمیت کو نفس ناطقہ کا مطیع بنانے میں، اور خواہش پر عقل کی فرماں روائی قائم کرنے میں) جس پر لوگوں کی سعادت (نیک بختی) کا مدار ہے۔

پس منجملہ ازاں: (وصف سعادت کو) ایسا گم کرنے والا ہے، جس کے لئے اس وصف کے سنورنے کی (یعنی حاصل ہونے کی) امید نہیں، جیسے وہ لڑکا جس کو خضر نے قتل کیا تھا، وہ کافر پیدا کیا گیا تھا، اور اس قسم کی طرف اس ارشاد باری میں اشارہ ہے کہ: ”بہرے، گونگے، اندھے ہیں۔ پس وہ نہیں لوٹیں گے“

اور منجملہ ازاں: (وصف سعادت کو) ایسا گم کرنے والا ہے جس کے لئے اس وصف کی امید ہے سخت ریاضتوں کے بعد، اور مسلسل ایسے اعمال کرنے کے بعد، جن سے وہ اپنے نفس کی داروگیر کرتا رہے۔ اور یہ شخص انبیاء کی پر جوش دعوت اور ان سے منقول سنتوں کا محتاج ہے۔ اور دنیا میں پائے جانے والے بیشتر لوگ اسی قبیل سے ہیں۔ اور بعثت انبیاء سے اولاً اور بالذات یہی لوگ مقصود ہیں۔

اور منجملہ ازاں: وہ شخص ہے جس میں اجمالاً یہ وصف ترکیب دیا گیا ہے۔ اور اس سے اس وصف کی ترنگیں ابھرتی رہتی



ہیں، مگر وہ اس وصف کی تفصیلات میں، اور اس کی شکلوں کو تیار کرنے میں اس انداز پر جو اس وصف کے مناسب ہیں، بہت سی باتوں میں جو اس وصف کے مناسب ہیں، کسی امام کا محتاج ہے، اور اسی کے حق میں ارشاد باری تعالیٰ ہے کہ: ”اس کا تیل قریب ہے کہ روشن ہو جائے، اگرچہ اس کو آگ نے نہ چھو یا ہو“ اور یہی لوگ سابق غایات ہیں۔

اور مجملہ رازاں: انبیاء ہیں۔ ان کے لئے آسان ہے (۱) اس اخلاق کے کمال کی طرف نکلنا اور اس کے مناسب حال شکلوں کو اختیار کرنا (۲) اور اس وصف میں سے جو فوٹ ہو جائے اس کو دوبارہ حاصل کرنے کا طریقہ نکالنا (۳) اور موجود کو باقی رکھنا (۴) اور ناقص کی تکمیل کا طریقہ اختیار کرنا۔ کسی پیشوا اور کسی دعوت کے بغیر۔ پس ان حضرات کے اپنی فطرت کے مقتضی پر چلتے رہنے میں مشکل ہوتی ہیں وہ سنتیں جن کو لوگ یاد کرتے ہیں اور جن کو دستور زندگی بناتے ہیں۔ اور لوگ ان کو دستور زندگی کیوں نہ بنائیں جبکہ لوہاری، سوداگری اور ان کے مانند کام، عام لوگوں سے حاصل نہیں ہوتے مگر ان کے اسلاف سے منقول طریقوں (کی پیروی) سے، پس آپ کا کیا خیال ہے ان شریف (نہایت اعلیٰ) مقاصد کے بارے میں، جن کی راہ باتو فیق لوگوں کے علاوہ کوئی نہیں پاتا؟ اور اسی باب سے مناسب ہے کہ جان لی جائے انبیاء کی شدید ضرورت، اور ان کی سنتوں کی پیروی اور ان کی باتوں میں مشغول ہونے کا وجوب، باقی اللہ تعالیٰ بہتر جانتے ہیں۔

لغات:

الخلق والخلق: طبعی خصلت، عادت جمع اخلاق۔ انبجس الماء: پانی جاری ہونا، بہنا۔ .. الفلانة: غور و فکر کے بغیر کیا ہوا کام، ترنگ، جوش، ولولہ۔ .. البدیحة: مسلسل عمل، اصل معنی ہیں مسلسل بارش جس میں چمک و گرج نہ ہو۔ .. الحیفة: تیز براہینتہ کرنے والی حثہ علی الامر: اکسانا، براہینتہ کرنا۔

## باب — ۳

### تحصیل سعادت کے مختلف طریقے

بہیمیت کو روح ربانی کے تابع کرنا، خواہش نفس پر عقل کی حکمرانی قائم کرنا اور بہیمیت پر نفس ناطقہ کو اور خواہشات پر عقل کو غالب کرنا حقیقی نیک بختی ہے۔ یہ نیک بختی دو طریقوں سے حاصل کی جاسکتی ہے:

اول نفس کشی کے ذریعہ یہ سعادت حاصل کی جائے۔ مگر یہ نہایت مشکل طریقہ ہے، نفس کو کچلنا آسان نہیں۔ اور اس طریقہ میں کامیابی کا تناسب بھی ایک فی صد سے زیادہ نہیں۔ اشراقی حکماء، مجذوب صوفیاء، سادھو سنت اور عیسائی رُہبان یہی طریقہ اختیار کرتے ہیں۔ اور بہت کم کامیاب ہوتے ہیں۔

دوم: نفس کی اصلاح کر کے یہ سعادت حاصل کی جائے۔ یہ ایک بے خطر راہ ہے اور اس طریقہ میں کامیابی بھی صد فی صد ہے۔ اور یہ راہ ہر کسی کے لئے آسان ہے، اس لئے انبیاء کے ذریعہ یہی طریقہ لوگوں کو سکھایا گیا ہے، اور پہلے طریقہ کی طرف صرف اشارے کئے گئے ہیں — یہ اس باب کا خلاصہ ہے۔ اب تفصیل پیش کی جاتی ہے:

حقیقی نیک بختی دو طریقوں سے حاصل کی جاسکتی ہے:

پہلا طریقہ: آدمی بہیمیت سے بالکل جدا ہو جائے۔ خواہشات نفس کو کچل دے۔ زاہدانہ زندگی اختیار کرے۔ اور نفس بیکہ کی چاہتوں پر پانی پھیر دے تو نیک بختی حاصل ہو سکتی ہے۔ اور نفس کو کچلنے کا طریقہ یہ ہے کہ ایسی تدبیریں اختیار کرے جن سے بہیمیت کے احکام و تقاضے رک جائیں، نفس کی تیزی ٹوٹ جائے اور اس کے علوم و حالات کی لپٹیں بجھ جائیں۔ اور جبروت یعنی ذات باری کی طرف، جو ماورائے جہات ہستی ہے، توجہ مرکوز کر دے۔ اور نفس کو ایسے عوم حاصل کرنے کی طرف متوجہ کرے جو زمان و مکان کی قید کے ساتھ مقید نہیں ہیں۔ زمان و مکان کا دائرہ ہمارے اس مادی عالم تک ہے۔ پس آدمی دنیوی علوم سے دست بردار ہو کر لاهوتی (ذات و صفات کے) علوم میں پوری طرح مشغول ہو جائے اور ایسی مذتوں میں دلچسپی لینے لگے جو لذتِ نفسانی کے قبیل سے نہیں ہیں، بلکہ روحانی لذتیں ہیں۔ اور لوگوں سے قطعاً میل جول چھوڑ دے حتیٰ کہ اہل و عیال کے فرخشوں سے بھی آزاد ہو جائے۔ اور انسانی مرغوبات سے بے رغبت ہو جائے اور ملکوتی رغبتوں کو اپنی رغبتیں بنالے۔ اور فقر و بیکاری اور بے عزتی و بے وقاری کے جو اندیشے لوگوں کو گھیرے رہتے ہیں اُن سے بالاتر ہو جائے۔ اور انسانوں کی لہستی چھوڑ کر جنگل ہاسی اور سنیا سی بن جائے، غرض نفس میں نفسانیت کی خوب بھی باقی نہ چھوڑے۔ اور مرنے سے پہلے مرکزہ جائے۔

سعادت حاصل کرنے کا یہ طریقہ اشراقی حکماء اور مجذوب صوفیاء اختیار کرتے ہیں۔ اور بہت کم کامیاب ہوتے ہیں۔ اکثر لوگ تو آخری منزل کے اشتیاق ہی میں مر جاتے ہیں۔ اُن کی نگاہیں زندگی بھر آخری حد کی طرف اٹھی رہتی ہیں اور وہ یہ نمائش کرتے ہیں کہ گویا وہ آخری منزل پر پہنچ گئے ہیں، حالانکہ وہ تو ہنوز دور راست!

دوسرا طریقہ: آدمی بہیمیت کو باقی رکھتے ہوئے، اس کو سنوار لے اور اس کی کجی کو دور کر کے اس کو سیدھا کر لے تو نیک بختی حاصل ہو سکتی ہے۔ اور بہیمیت کو سنوارنے کا طریقہ یہ ہے کہ جس طرح گونگا آدمی اپنے اشاروں سے لوگوں کی باتوں کی نقل کرتا ہے اور جس طرح ایک مصور اپنی تصویر کے ذریعہ وجدانی کیفیات: خوف و شرمندگی وغیرہ کی منظر کشی کرتا ہے اور جس طرح مرنے والی بچے کی ماں پر سوز کلمات اور گلوگیر آواز سے اپنی درد مندی کا ایسا اظہار کرتی ہے کہ جو سنتا ہے غمگین ہو جاتا ہے۔ اور اس کی نگاہوں کے سامنے اس عورت کی مصیبت زدگی کا نقشہ گھوم جاتا ہے۔ اسی طرح قوتِ بیکہ سے ایسے کام کرائے جائیں جن سے نفس ناطقہ کے احوال کی ترجمانی ہوتی رہے۔ نفس ناطقہ کے احوال: پاکیزگی، نیک روی، سیر چشمی، فیاضی، بارگاہِ خداوندی میں انکساری اور نیاز مندی، صدق و امانت اور عدالت وغیرہ ہیں۔ پس بہیمیت سے ایسے

کام مَرائے جائیں، اس کو ایسی شکلیں اختیار کرنے کا مکلف کیا جائے اور ایسے اذکار کا پابند بنایا جائے جن سے نفس ناطقہ مذکورہ کیفیات کی ترجمانی ہوتی رہے۔ اور ظاہر چونکہ باطن پر اثر انداز ہوتا ہے اس لئے رفتہ رفتہ نفس سنور جائے گا اور اس کی کچی دور ہو جائے گی اور وہ روح ربانی کی اطاعت قبول کر لے گا، اور یہی حقیقی نیک بنتی ہے۔

### ﴿باب توزع الناس فی کیفیتہ تحصیل هذه السعادة﴾

اعلم ان هذه السعادة تُحصَلُ بوجهين:

أحدهما: ما هو كالانسلاخ عن الطبيعة البهيمية، وذلك: أن يَتَمَسَّكَ بِالْجِلِّ الْجَالِبَةِ لِرُكُودِ أَحْكَامِ الطَّبِيعَةِ، وَخَمُودِ سَوْرَتِهَا، وَانْقِطَاعِ لَهَبِ عُلُومِهَا وَحَالَاتِهَا، وَيُقْبَلَ عَلَى التَّوَجُّهِ النَّامِ إِلَى مَارَوِّ الْجِهَاتِ مِنَ الْجَبَرُوتِ، وَقَبُولِ الْفَسْ لِعِلْمِ مَفَارِقَةِ عَنِ الزَّمَانِ وَالْمَكَانِ بِالْكَلِيَّةِ، وَلِلذَّاتِ مَبَايِنَةِ لِلذَّاتِ الْمَأْلُوفَةِ مِنْ كُلِّ وَجْهِ، حَتَّى يَصِيرَ لَا يَخَالُطُ النَّاسَ، وَلَا يَرْغَبُ فِيمَا يَرْغَبُونَ، وَلَا يَرْهَبُ مِمَّا يَرْهَبُونَ، وَيَكُونُ مِنْهُمْ عَلَى طَرَفٍ شَاسِعٍ، وَصَفْعٍ بَعِيدٍ.

وهذا هو الذي يُزَوِّمُهُ الْمُتَأَلِّهُونَ مِنَ الْحُكَمَاءِ، وَالْمَجْذُوبُونَ مِنَ الصُّوفِيَّةِ، فَوْصَلَ بَعْضُهُمْ غَايَةَ مُدَّهَا، وَقَلِيلٌ مَا هُمْ! وَبَقِيَ آخَرُونَ مُشْتَاقِينَ لَهَا، طَامِحِينَ أَبْصَارَهُمْ إِلَيْهَا، مُتَكَلِّفِينَ لِمُحَاكَاةِ هَيْئَاتِهَا.

وثانيهما: ما هو كالإصلاح للبهيمية، وَالْإِقَامَةُ لِعَوَجِهَا، مَعَ بَقَاءِ أَصْلِهَا؛ وَذَلِكَ: أَنْ يُسْعَى فِي مُحَاكَاةِ الْبَهِيمَةِ مَا عِنْدَ النَّفْسِ التُّطْقِيَّةِ، بِأَفْعَالٍ، وَهَيْئَاتٍ، وَأَذْكَارٍ، وَنَحْوِهَا، كَمَثَلِ مَا يُحَاكِي الْآخَرُسُ أَقْوَالَ النَّاسِ بِإِشَارَاتِهِ، وَالْمَصْرُورُ أَحْوَالَ نَفْسَانِيَّةٍ: مِنَ الْوَجَلِ وَالْخَجَلِ بِهَيْئَاتٍ مُبْصَرَةٍ، يَوْجِدُهَا مُتَعَانِقَةً مُتَشَابِكَةً مَعَ تِلْكَ الْأَحْوَالِ؛ وَالشُّكْلَى تَفْجَعُهَا بِكَلِمَاتٍ وَتَرْجِعَاتٍ، لَا يَسْمَعُهَا أَحَدٌ إِلَّا خَزَنَ، وَتَمَثَّلَ عِنْدَهُ صُورَةُ التَّفْجَعِ.

ترجمہ: اس سعادت کی تحصیل کی کیفیت میں لوگوں کے اختلاف کا بیان: جان لیں کہ یہ سعادت دو طریقوں سے حاصل کی جاتی ہے:

ان میں سے ایک: وہ ہے جو گویا طبیعت بہیمیہ سے نکل جانے کی طرح ہے۔ اور وہ اس طرح کہ ایسی تدبیریں مضبوط پکڑے جو طبیعت کے احکام (تقاضوں) کے ٹھہرنے کو اور اس کی تیزی کے ختم کرنے کو، اور اس کے علوم اور اس کے حالات کی لپٹوں کے بچنے کو کھینچنے والی ہوں۔ اور پوری طرح سے متوجہ ہو، جہات سے ماوراء ہستی یعنی جبروت کی طرف، اور نفس کے قبول کرنے کی طرف ایسے علوم کو جو زمان و مکان سے بالکل جدا ہیں، اور ایسی لذتوں کی طرف جو ہر

اعتبار سے مالوف (پیارے) لذتوں سے مہربان ہیں، حتیٰ کہ وہ لوگوں سے اختلاط قطعاً ترک کر دے۔ اور ان چیزوں کی رغبت نہ کرے جن کی لوگ رغبت کرتے ہیں۔ اور ان چیزوں سے نہ ڈرے جن سے لوگ ڈرتے ہیں۔ اور ہو جائے وہ لوگوں سے دور کنارے میں اور بعید جگہ میں۔

اور یہی وہ طریقہ ہے جس کا قصد کرتے ہیں علماء میں سے اللہ والے بننے والے لوگ، اور صوفیاء میں سے مجذوب لوگ۔ پس ان میں سے کچھ لوگ اس طریقہ کی آخری حد کو پہنچے، اور وہ بہت کم ہیں، اور رہ گئے باقی لوگ منزل کی آخری حد کے اشتیاق میں، نگاہیں اٹھائے ہوئے آخری حد کی طرف، بہ تکلف نقل کرتے ہوئے آخری حد کی شکلوں کی۔ اور ان میں سے دوسرا طریقہ: وہ ہے جو بہیمیت کو سنوارنے اور اس کی کجی کو سیدھا کرنے کی طرح ہے۔ بہیمیت کی اصل باقی رہتے ہوئے۔ اور وہ اس طرح کہ بہیمیت سے نقل کرانے کی کوشش کی جائے ان احوال کی جو نفس ناطقہ (روح ربانی) کے پاس ہیں، افعال و اشکال و اذکار وغیرہ کے ذریعہ، گو نگے دی کے نقل کرنے کی طرح لوگوں کی باتوں کی اپنے اشاروں سے۔ اور تصویر کشی کرنے والے کے نقل کرنے کی طرح نفسانی (وجدانی) احوال کی یعنی خوف و شرمندگی کی، نظر آنے والی شکلوں کے ذریعہ، مصوران تصویر کو بناتا ہے ان احوال کے ساتھ ملا جلا، خلط ملط اور بچہ فوت کرنے والی عورت کے نقل کرنے کی طرح اپنی دردمندی کو ایسے کلمات اور حلق میں آواز گھمٹانے کے ذریعہ کہ جو بھی اس کو سنتا ہے غمگین ہو جاتا ہے۔ اور دردمندی کا نقشہ اس کی نگاہوں کے سامنے گھوم جاتا ہے۔

### لغات:

تَوَزُّع: اختلاف، اصل معنی پراگندہ ہونا حَصَلَ الشَّيْءُ: حاصل کرنا۔ اِنْسَلَخَ عَنْهُ: نکل جانا اِنْسَلَخَ الْحَيَّةُ عَنْ قَشَرِهَا: سانپ کا کپٹل سے نکل جانا الْجَيْلُ: مفرد العینۃ۔ تدبیر جَلَبَهُ: ہانک کر لانا، کھینچنا رَكَدَ (ن) رَكُوذًا: ٹھہرنا سُورَةُ: تیزی، جوش شَاسَعٌ: بعید صَفْعٌ: کنارہ۔ نَالَهُ: باخدا ہونا مَمْجُودٌ (اسم مفعول) جَذَبَهُ (ض) جَذَبًا: کھینچنا الجذب: کشش، کھچاؤ، وہ حالات جو مجذوب فقیروں کے لئے مخصوص ہیں الغایۃ: آخری حد المَدَى: غایت، انتہا تَصْجَعُ: اظہار درد دَامَ الشَّيْءُ (ن) رَوَّمًا و مرآما: قصد کرنا نَبَلَ (س) نَبَلًا وَنَكَلًا: اہل گم کرنا۔ رَجَعَ فِي صَوْتِهِ: حلق میں آواز کو گھمانا، مصیبت کے وقت اِنَّا لِلّٰہِ پڑھنا۔ اس صورت میں ترجیعات اور کلمات میں عام خاص مطلق کی نسبت ہوگی۔

تصحیح: مع بقاء اصل میں مع تعلق ہے، جو تصحیف ہے مخطوط کراچی سے تصحیح کی ہے۔ یوحدها اصل میں اور تینوں مخطوطوں میں یوحدها ہے۔ یہ تصحیح حضرت مولانا سندھی رحمہ اللہ نے کی ہے۔ طامحین اصل میں طامحة تھا یہ تصحیح مخطوط کراچی سے کی ہے۔

ترکیب من الجبروت بیان ہے موصولہ کا۔۔۔ مشتاقین، طامحین، متکلفین احوال ہیں بافعال الخ معاکاة سے متعلق ہے ... ما یحاکمی میں ما مصدر یہ ہے۔

تشریحات۔ (۱) جہت اشارہ حسیہ کی آخری حد کو یا حرکت مستقیمہ کی آخری حد کو کہتے ہیں۔ جہتیں چھ ہیں، دو حقیقی اور چار اضافی (تفصیل معین الفلاسفہ ص ۱۳۳ میں ہے) عالم جہات اس مادی عالم کو کہتے ہیں اور ماورائے جہات: عالم طبعی سے آگے کی دنیا کو کہتے ہیں۔

(۲) المثالہ: وہ شخص جو انتہائی جدوجہد کرے اور پوری توجہ کرے اور سخت ریاضتیں کرے تاکہ اس کے باطن میں جلا، صفائی اور چمک پیدا ہو۔ اس کو اشراقی بھی کہتے ہیں۔ اشراق کے معنی ہیں چمکنا۔ ریاضتیں کرنے سے باطن روشن ہوتا ہے اس لئے اس کو اشراقی کہتے ہیں۔ یہاں فلاسفہ میں سے تارک الدنیا، تجرد کی زندگی اختیار کرنے والے لوگ مرد ہیں۔

(۳) جذب اور مجذوب کے معنی شاہ صاحب رحمہ اللہ نے التفہیمات جلد دوم تفہیم ۳۸ میں بیان کئے ہیں دلچسپی رکھنے والے حضرات اس کی مراجعت کریں۔



## نیک بختی حاصل کرنے کے لئے کونسا طریقہ بہتر ہے؟

اس کے بعد جانا چاہئے کہ نیک بختی حاصل کرنے کے مذکورہ دونوں طریقوں میں سے بہتر طریقہ دوسرا ہے، کیونکہ خداوند عالم نے اس عالم کے نظم و انتظام میں تین باتوں کا لحاظ رکھا ہے:

- ① نظام عالم کے لئے جو بہتر سے بہتر اور آسان سے آسان طریقہ ہوتا ہے وہ اختیار کیا جاتا ہے۔
- ② اصلاح کا وہ طریقہ اختیار کیا جاتا ہے جو عام انسانوں کے لئے مفید ہوتا ہے، اکادکا لوگوں کے لئے جو طریقہ مفید ہوتا ہے وہ نہیں اپنایا جاتا۔

③ دونوں عالم کی مصلحتیں ایک ساتھ ملحوظ رکھی جاتی ہیں۔ ایسا طریقہ اختیار نہیں کیا جاتا جس سے دنیا کا یا آخرت کا نظم درہم برہم ہو جائے۔

مذکورہ تینوں باتیں صرف دوسرے طریقے میں پائی جاتی ہیں۔ اس لئے اللہ تعالیٰ نے، اپنے لطف و مہر سے رسولوں کو اولاً اور باندات دوسرے طریقہ کو قائم کرنے کے لئے اور اس کی دعوت دینے کے لئے اور اس پر ابھارنے کے لئے بھیجا ہے۔ اور پہلا طریقہ صرف اشارۃً بیان فرمایا ہے، اور ساتھ ہی یہ بھی واضح کر دیا ہے کہ وہ اللہ تعالیٰ کا پسندیدہ طریقہ نہیں۔ سورۃ الحمد آیت ۲۷ میں ہے۔

وَرَهْبَانِيَّةً ابْتَدَعُوهَا، مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ، فَمَا رَعَوْهَا حَقَّ رِعَايَتِهَا

عیسائیوں نے رہبانیت کو خود ایجاد کیا تھا، ہم نے اُن پر اس کو واجب نہ کیا تھا، لیکن انھوں نے حق تعالیٰ کی رضا کے واسطے اس کو اختیار کیا تھا۔ سو انھوں نے اس کی پوری رعایت نہ کی۔

یعنی جس غرض سے رہبانیت ان لوگوں نے اختیار کی تھی، وہ غرض طلب رضائے حق تھی، مگر ان لوگوں نے اس کا اہتمام نہ کیا، گو وہ صورتہ راہب (تارک الدنیا) بنے رہے مگر درپردہ سب کچھ کرتے رہے اسی لئے اسلام میں رہبانیت نہیں ہے۔ زبان زد جملہ ہے: لَا زَهَابِيَّةَ فِي الْإِسْلَامِ اسلام کی رہبانیت جہاد فی سبیل اللہ، سرحدوں کی حفاظت، حج کرنا اور مسجد میں نماز کے انتظار میں بیٹھنا ہے۔

پہلے طریقہ کے نقائص: نیک بختی حاصل کرنے کا پہلا طریقہ پانچ وجوہ سے موزون نہیں:

۱۔ پہلے طریقے پر ہر کوئی عمل پیرا نہیں ہو سکتا۔ صرف لاہوتی کشش رکھنے والے حضرات ہی اس طریقہ کو اپنا سکتے ہیں اور وہ ہیں کتنے!؟

۲۔ پہلے طریقہ میں سخت ریاضتوں کی اور کامل یکسوئی کی ضرورت پڑتی ہے۔ اور ایسا کرنے والے بھی بہت کم لوگ ہیں۔

۳۔ پہلے طریقہ سے درجہ کمال تک وہی لوگ پہنچتے ہیں، جن کو اپنی معاش کی کچھ نہیں پڑی، نہ ان کو دنیا کی کوئی رغبت ہے اور یہ بات انسانی فطرت کے مطابق نہیں۔

۴۔ پہلے طریقہ کے لئے دوسرے طریقہ کی اچھی خاصی مقدار کو مقدم کرنا ضروری ہے یعنی جب دوسرے طریقے پر ریاضتیں کر کے بہیمیت کو کمزور کر لے گا تبھی اس سے پیچھا چھٹ سکے گا۔ شروع ہی سے پہلا طریقہ اختیار نہیں کیا جاسکتا، پس ایسا طریقہ اختیار کرنے میں کیا فائدہ جو خود دوسرے طریقہ کا محتاج ہو۔

۵۔ پہلے طریقہ میں دو مفید باتوں میں سے ایک کو ضرور چھوڑنا پڑے گا۔ یا تو ارتقا قات کو بالائے طاق رکھنا ہوگا، یا نفس کو آخرت کے لئے سنوارنے کا خواب شرمندہ تعبیر نہ ہوگا۔

خلاصہ یہ کہ اگر اکثر لوگ پہلے طریقہ کو اپن لیں تو دنیا ویران ہو جائے اور سب لوگوں کو پہلے طریقہ کا مکلف بنانا تکلیف بالحوال کے قبیل سے ہے۔ اس لئے کہ ارتقا قات امور فطریہ جیسے ہو گئے ہیں۔ اور فطری چیزیں چھوڑی نہیں جاسکتیں۔ اور ارتقا قات کی رعایت کے ساتھ پہلے طریقے کو اپنانا ممکن نہیں ہے۔

دوسرے طریقے کی خوبیاں: اور دوسرے طریقہ سے درجہ کمال تک خدا داد فہم والے اور وہ لوگ پہنچتے ہیں جن کی ملکیت اور بہیمیت میں مصالحت ہوتی ہے۔ اور وہ خدا داد فہم والے آٹھ حضرات ہیں، یعنی کامل، حکیم، خلیفہ، مؤید، روح القدس۔ مڑکی، امام، مُنذِر اور نبی (تفصیل بحث سادس باب دوم میں ہے) یہی حضرات دین و دنیا کی ایک ساتھ قیادت

کرتے ہیں، انہیں کی آواز سنی جاتی ہے، انہی کا طریقہ قابل اتباع ہے، سابقین و اصحاب یمن میں سے مصالحت و امن کا مکمل اسی طریقہ میں منحصر ہے، دنیا میں انہی حضرات کی تعداد زیادہ ہے۔ اس دوسرے طریقے پر ہر کوئی ذکی و غبی، مشغول و فارغ عمل پیرا ہو سکتا ہے۔ اس طریقہ میں کسی قسم کی تنگی نہیں ہے۔ یہ طریقہ نفس کی اصلاح اور اس کی کجی کو دور کرنے کے لئے کافی ہے اور آخرت کی متوقع تکالیف کو ہٹانے کے لئے بھی کافی ہے۔ کیونکہ آخرت میں ہر شخص کو ملوکی اعمال کی ضرورت ہے۔ اگر وہ ہوں گے تو نفس کو راحت پہنچنے گی اور وہ مفقود ہوں گے تو نفس رنج و غم سے دوچار ہوگا۔

ولما كان مبنى التدبير الإلهي في العالم على اختيار الأقرب فالأقرب، والأسهل فالأسهل، والنظر إلى إصلاح ما يجري مجرى جملة أفراد النوع، دون الشاذة والفائدة، وإقامة مصالح الدارين، من غير أن ينحرم نظام شئ منهما اقتضى لطف الله ورحمته أن يبعث الرسل أولاً وبالذات لإقامة الطريقة القابضة، والدعوة إليها، والحث عليها، وبدلاً على الأولى بإشارات التزمية، وتلويحات تضمنية، لا غير، ولله الحجة البالغة.

وتفصيل ذلك: أن الأولى إنما تنأتى من قوم ذوى تجاذب، وقليل ما هم، وبرايات شاذة، وتفرغ قوى، وقليل من يفعلها، وإنما أتمتها قوم أهملوا معاشهم، ولا دعوة لهم فى الدنيا، ولا تنتم إلا بتقديم جملة صالحة من الثانية، ولا يحلو من إهمال إحدى السعادتین: إصلاح الارتفاقات فى الدنيا، وإصلاح النفس للآخرة، فلما أخذها أكثر الناس خربت الدنيا، ولو كلفوا بها كان كالتكليف بالمحال، لأن الارتفاقات صارت كالجبل.

والثانية: إنما أتمتها المفهمون، وذوو اصطلاح، وهم القائمون برىسة الدين والدنيا معاً، ودعوتهم هى المقبولة، وسنتهم هى المتبعة، وينحصر فيها كمال المصطلحين من السابقين، وأصحاب اليمن، وهم أكثر الناس وجوداً، ويتمكن منها الذكى والغبي، والمشتعل والفارغ، ولا حرج فيها، وتكفى العبد فى استقامة نفسه، ودفع اعوجاجها، ودفع الآلام المتوقعة فى المعاد عنها؛ إذ لكل نفس أفعال ملكية تتنعم بوجودها، وتتألم بفقدانها.

ترجمہ: اور جب اس جہاں میں تدبیر الہی کا مد رقریب سے قریب تر اور آسان سے آسان تر کو اختیار کرنے پر ہے۔ اور اس چیز کو سنوارنے کی طرف نظر رکھنے پر ہے جو لوگ انسانی کے تمام افراد کے لئے یکساں ہیں، نہ کہ شاذ و نادر کی اصلاح کی طرف نظر رکھتے پر، اور دارین کی مصمحتوں کو قائم کرنے پر ہے، اس کے بغیر کہ دارین میں سے کسی چیز کا نظام متاثر ہو، تو لطف الہی اور مہر خداوندی نے چاہا کہ وہ رسولوں کو اور باندات دوسرے طریقہ کو قائم کرنے کے لئے، اور

اس کی طرف دعوت دینے کے لئے، اور اس پر ابھارنے کے لئے مبعوث فرمائیں۔ اور پہلے طریقہ کی طرف صرف التزامی اشارات و ضمنی ایماءات سے راہ نمائی فرمائیں اور براہان کامل اللہ ہی کے لئے ہے۔

اور اس کی تفصیل یہ ہے کہ پہلا طریقہ اُن لوگوں سے بن پڑتا ہے جو لاہوتی کشش والے ہیں، اور وہ بہت تھوڑے ہیں، اور سخت ریاضتوں اور کامل ترین یکسوئی کے ذریعہ حاصل ہو سکتا ہے۔ اور ایسا کرنے والے بہت کم ہیں۔ اور پہلے طریقہ کے پیشوا وہی لوگ ہیں جنہوں نے اپنی معاش کو رائیگاں کر دیا ہے۔ اور ان کے لئے دنیا میں کوئی رغبت نہیں ہے اور پہلا طریقہ دوسرے طریقے کی چھی خاصی مقدار کو مقدم کئے بغیر تکمیل پذیر نہیں ہو سکتا۔ اور پہلا طریقہ دو نیک بختوں میں سے ایک کو رائیگاں کرنے سے خالی نہیں۔ (۱) دنیا میں ارتقا قات کو سنوارنا (۲) اور نفس کو آخرت کے لئے سنوارنا۔ پس اگر بیشتر لوگ پہلے طریقہ کو اپنائیں تو دنیا ویران ہو جائے۔ اور اگر لوگوں کو پہلے طریقہ کا مکلف گردانا جائے تو وہ تکلیف بالحال کی طرح ہوگا۔ کیونکہ ارتقا قات امور فطریہ کی طرح ہو گئے ہیں۔

دوسرے طریقہ کے پیشوا خداداد فہم والے اور مصالحت والے حضرات ہیں۔ اور وہی دین و دنیا کی ایک ساتھ سرداری کرنے والے ہیں اور انہی کا پیغام مقبول ہے اور انہیں کا طریقہ قابل اتباع ہے، اور اسی میں سائنس، تہذیب اور اصحاب یمین میں سے مصالحت والے لوگوں کا کمال منحصر ہے اور دنیا میں یہی لوگ زیادہ پائے جاتے ہیں۔ اور اسی طریقہ پر مذکی و غمی اور مشغول و فارغ عمل پیرا ہو سکتے ہیں اور اس میں کسی قسم کی تنگی نہیں۔ اور یہ طریقہ آدمی کے لئے کافی ہے، اپنے نفس کی اصلاح کے لئے اور اس کی کجی کو دور کرنے کے لئے اور نفس سے اُن تکالیف کو ہٹانے کے لئے جن کا آخرت میں اندیشہ ہے، کیونکہ ہر نفس کے لئے (آخرت میں) ایسے ملکوتی کام ہیں جن کے موجود ہونے سے نفس راحتیں پاتا ہے، اور جن کے مفقود ہونے سے نفس تکلیفیں اٹھاتا ہے۔

لغات:

منحوی: نالی، جگہ المذا: اکیلا، نفس فاذا: اکیل شخص انخوم: پھٹ جانا، شکاف پڑ جانا۔ لَوْحٌ تَلَوْنِهَا: دور سے اشارہ کرنا لا غیر یعنی فقط المصہم (اسم مفعول) فہمہ: سمجھانا یہ اصطلاح ہے، مراد وہ حضرات ہیں جن کو اللہ نے دین کا خصوصی فہم عطا فرمایا ہے ذوا: صاحب، والا، جمع ذوؤن اضافت کی وجہ سے ن گر گیا ہے۔

تشریح:

لفظ کی معنی موضوع لہ کے جز پر دلالت تفہمی کہلاتی ہے، جیسے انسان کی صرف حیوان پر دلالت۔ اور لفظ کی کسی ایسے معنی پر دلالت جو معنی موضوع لہ سے علیحدہ ہوں، مگر معنی موضوع لہ سے خصوصی تعلق رکھتے ہوں، التزامی کہلاتی ہے، جیسے حاتم کی دلالت سخاوت پر۔



## روحانی علوم کی تحصیل کا سلسلہ موت کے بعد بھی جاری رہے گا

شاہ صاحب رحمہ اللہ نے نیک بختی حاصل کرنے کے دوسرے طریقہ کو ترجیح دی ہے، اس پر یہ شبہ پیش آسکتا ہے کہ جب آدمی دین و دنیا کو ساتھ لے کر چلے گا تو خالص روحانی علوم سے کیونکر بہرہ ور ہوگا؟ روحانی، حوالہ و مقامات اور غیر مادی علوم و معارف دنیا کی طرف التفات کے ساتھ حاصل نہیں ہو سکتے۔

اس شبہ کا جواب یہ ہے کہ زندگی بس یہی زندگی نہیں ہے، اس کے بعد بھی زندگیاں ہیں، قبر کی زندگی میں اور حشر کی زندگی میں جہاں دنیا کا کوئی فُغْل نہیں رہے گا، روحانی علوم اور تجرد کے احکام خود بخود فطری طور پر حاصل ہوں گے، اور پتہ بھی نہیں چلے گا، جیسے بچہ جوں جوں پروان چڑھتا ہے، فطری طور پر مادی علوم حاصل کرتا رہتا ہے، مگر چہ وہ کسی تعلیم گاہ میں نہ گیا ہو، اسی طرح آئندہ زندگیاں غیر شعوری طور پر روحانی علوم و معارف سے بہرہ ور کر دیں گی۔ شاعر کہتا ہے:

ابھی زمانہ تیرے سامنے وہ باتیں لے آئے گا جو تو نہیں جانتا  
اور تجھے وہ شخص خبریں پہنچائے گا جس کے لئے تو نے توشہ تیار نہیں کیا

خلاصہ جواب یہ ہے کہ دنیا کی زندگی میں عام لوگوں کے لئے تمام کمالات کا حاصل کر لینا ممکن نہیں ہے۔ بہت سے کمالات اور خیر و خوبی کی بہت سی شکلیں منتظر ہوتی ہیں، وہ آئندہ حاصل ہوں گی، کیونکہ روحانی علوم و کمالات کی تحصیل کا سلسلہ موت کے بعد بھی جاری رہے گا، کبھی ختم نہ ہوگا۔

اور جہل بسیط (غیر مرکب) جس میں جہل کا ادراک ہوتا ہے، مضر نہیں، جیسے عربی اول و دوم کا طالب عالم جانتا ہے کہ میں ابھی قرآن وحدیث اور فقہ کو نہیں جانتا، آئندہ جان لوں گا، پس یہ نہ جانتا مضر نہیں۔ مضر جہل مرکب ہے یعنی نہیں جانتا اور نہ جاننے کو بھی نہیں جانتا۔ بلکہ اس زعم میں مبتلا ہے کہ وہ جانتا ہے۔ ایسا شخص ہمیشہ جہالت میں مبتلا رہتا ہے۔

غرض جہل اور جہل بسیط ایک ہیں۔ دستور العماء میں ہے الجہل: عدم العلم عما من شأنه ان يكون عالماً وهو الجہل البسيط اھ غرض جب ہم دنیا میں جانتے ہیں کہ ہم بہت سے روحانی علوم نہیں جانتے، آئندہ زندگیوں میں جانیں گے تو یہ نہ جانتا مضر نہیں۔ کیونکہ یہ جہل بسیط ہے، مرکب نہیں ہے۔

أما أحكام النجود، فسيلقى إليها نشأت القبر، والحشر، من حيث لا يدري، بجبلتها، ولو بعد حين، شعر:

ستبدي لك الأيام ما كنت جاهلاً ويأتيك بالأخبار من لم تزود

وبالجملة: فالإحاطة واستقصاء وجوه الخير، كالمحال في حق الأكثرين، والجهل البسيط غير ضار، والله أعلم.

ترجمہ: رہے مجرد ہونے کے احکام (یعنی علوم) تو ابھی قبر اور حشر کی زندگیاں (ان علوم کو) نفس کی طرف ڈالیں گی، ایسے طور سے کہ اس کو پتہ بھی نہیں چلے گا، نفس کی فطرت کے تقاضے سے، گو کچھ وقت کے بعد ہو: شعر

عنقریب ظاہر کرے گا تیرے لئے زمانہ وہ باتیں جو تو نہیں جانتا  
اور تیرے پاس وہ شخص خبریں لائے گا جس کے لئے تو نے توشہ تیار نہیں کیا

اور حاصل کلام یہ ہے کہ خیر کی شکلوں کا احاطہ اور استقصاء، اکثر لوگوں کے حق میں محال جیسا ہے اور جہل بسط معسر نہیں، واللہ اعلم

لغات: تَجَرَّد: تنگ ہوا۔ یہاں مراد نفس کا حقیقہ یا حکما مادہ سے مجرد ہونا ہے۔ النشأة: زندگی، پیدائش۔ سورۃ الواقعہ آیت ۶۲ میں ہے وَلَقَدْ عَلِمْتُمُ النَّشْأَةَ الْأُولَىٰ ... اِسْتَفْضَى الْمَسَالَہُ: مسئلہ کی تہ کو پہنچنا۔ تشریح:

(۱) کچھ علوم وہ ہیں جو مادہ کے ساتھ آلودگی کی حالت میں حاصل نہیں ہو سکتے، جب آدمی حقیقہ یا حکما مادہ سے جدا ہوتا ہے اسی وقت وہ علوم حاصل ہوتے ہیں۔ یہ علوم: روحانی علوم، ملکوتی علوم، اخروی علوم، ربانی علوم، غیبی علوم وغیرہ کہلاتے ہیں، احکام التجرد سے یہی علوم مراد ہیں۔

(۲) ہر زندگی کی ایک فطرت ہے، اُس زندگی میں فطری طور پر اس کے علوم حاصل ہوتے ہیں۔ مثلاً بچپن اور جوانی الگ الگ زندگیاں ہیں، صغرتی میں جوانی کے علوم حاصل نہیں ہو سکتے اور بالغ ہوتے ہی اس زندگی کے علوم و احکام آدمی کو حاصل ہو جاتے ہیں، اس طرح کہ پتہ بھی نہیں چلتا کہ کب اور کیسے جوانی کے علوم حاصل ہو گئے۔ اسی طرح آنے والی زندگیوں کی بھی ایک فطرت ہے، جب آدمی سر کران زندگیوں میں پہنچے گا تو روحانی علوم جو ان زندگیوں کے مخصوص علوم ہیں، خود بخود حاصل ہو جائیں گے اور آدمی کو پتہ بھی نہیں چلے گا کہ کب اور کیسے وہ علوم حاصل ہو گئے۔ واللہ اعلم

## باب — ۴

وہ اصول جو سعادت حاصل کرنے کے طریق ثانی کی تحصیل کا مرجع ہیں

گزشتہ باب میں سعادت حقیقیہ حاصل کرنے کے دو طریقے بیان کئے گئے ہیں، ایک: نفس کشی کر کے نیک بختی حاصل کرنا۔ دوسرا: بھیमित کو سنوار کر کے نیک بختی حاصل کرنا۔ پہلا طریقہ مشکل اور کچھ زیادہ پسندیدہ نہیں ہے اور دوسرا طریقہ آسان اور پسندیدہ ہے۔ اس لئے اللہ تعالیٰ نے انبیائے کرام علیہم الصلوٰۃ والسلام کو دوسرے طریقہ کی تعلیم دینے کے لئے مبعوث فرمایا ہے، وہ لوگوں کو اسی طریقہ کی ترغیب دیتے ہیں۔

اب اس باب میں یہ بیان ہے کہ دوسرے طریقہ سے سعادت حاصل کرنے کی راہیں اور شکلیں تو بہت ہیں سابقہ

شرائع اور قرآن وحدیث اس کی تفصیلات سے بھرے پڑے ہیں، مگر اللہ تعالیٰ نے شاہ صاحب رحمہ اللہ کو اپنے خاص فضل سے یہ بات سمجھ دی ہے کہ اس بے پناہ تفصیلات کا مرجع اور خلاصہ چار باتیں ہیں۔

۱- طہارت (پاکی) ۲- اخبات (نیاز مندی) ۳- ساحت (فیاضی) ۴- عدالت (انصاف)

یہ چاروں باتیں درحقیقت نفس کی کیفیات ہیں، اور ان کے پیکر ہائے محسوس اعمال ہیں یعنی ہم جن چیزوں کو پاکی، فیاضی اور انصاف وغیرہ کہتے ہیں وہ دراصل ان کے اسباب و موجبات اور مظاہر و پیکر ہیں۔ اور شریعت انہی پر احکام جاری کرتی ہے اور انہی سے بحث کرتی ہے۔

یہ کیفیات کیسے پیدا ہوتی ہیں؟ جب روح ربانی بہیمیت کو زیر دست کر لیتی ہے۔ اور خواہی خواہی اس سے خصال مذکورہ کے مناسب حاس اعمال کراتی ہے تو رفتہ رفتہ انسانی نفس (نسمہ) ان کیفیات کے ساتھ متصف ہو جاتا ہے، دیگر ملکات کا بھی یہی حال ہے مثلاً کتابت کی مہارت مسلسل لکھتے رہنے سے حاصل ہوتی ہے۔ اسی طرح مذکورہ کیفیات بھی اعمال کے ذریعہ پیدا ہوتی ہیں۔

ان کیفیات کا فائدہ: یہ کیفیات ملائکہ کے احوال سے بے حد مشابہ ہیں۔ جب یہ کیفیات پیدا ہوتی ہیں تو آدمی ملکوتی صفات کا حامل ہو جاتا ہے اور ملائکہ کے ساتھ لاحق ہو جاتا ہے اور ان کے سلسلہ میں منسلک ہو جاتا ہے۔

### پہلی صفت: طہارت (پاکی)

پہلی صفت: طہارت ہے۔ طہارت کی حیثیت صرف یہی نہیں ہے کہ وہ نماز وغیرہ عبادات کے لئے چابی اور لازمی شرط ہے، بلکہ وہ بذات خود بھی مطلوب ہے۔ مسلم شریف کی حدیث میں پاکی کو آدھا ایمان قرار دیا گیا ہے اور قرآن کریم میں متعدد جگہ ہے کہ اللہ تعالیٰ خوب پاک و صاف رہنے والے بندوں سے محبت کرتے ہیں۔

طہارت کی حقیقت: اور طہارت کی حقیقت یہ ہے کہ سیم الفطرت اور صحیح المزاج آدمی، جس کا دل ایسے سفلی تقاضوں سے فارغ ہو، جو غور و فکر میں مانع بنتے ہیں، جب نجاستوں میں آلودہ ہوتا ہے یا اس کو پیشاب پاخانہ کا سخت تقاضا ہوتا ہے یا وہ مبشرت اور اس کے مقدمات سے ابھی ابھی فارغ ہوا ہوتا ہے، تو وہ دل میں انقباض، تنگی اور گھٹن محسوس کرتا ہے اور خود کو بھاری بوجھ تلے دبا ہوا پاتا ہے۔ پھر جب وہ پاک و صاف ہو جاتا ہے یعنی ناپاکی دھو ڈالتا ہے، بول و براز سے فارغ ہو جاتا ہے، نہادھو کر اچھے کپڑے پہن لیتا ہے اور خوشبو لگا لیتا ہے تو وہ انقباض دور ہو جاتا ہے اور اس کی جگہ انشراح اور سرور و انبساط محسوس کرتا ہے۔ پہلی کیفیت حدت (ناپاکی) اور دوسری طہارت (پاکی) کہلاتی ہے۔ مگر طہارت کی یہ کیفیت اس وقت پیدا ہوتی ہے جب آدمی نے اعمال طہارت روح ربانی کے تقاضے اور حکم سے کئے ہوں، محض دکھاوے کے لئے یا ریت روج کی تقلید میں نہ کئے ہوں، کیونکہ اعمال کا مدار نیتوں پر ہے۔ عبادت کی

نیت کرنے ہی سے مذکورہ کیفیت حاصل ہوتی ہے۔

طہارت و حدث میں فرق: ہر وہ شخص جو سمجھ دار ہے اور فطرت سلیمہ رکھتا ہے اور اس کا وجدان بھی صحیح ہے، وہ طہارت و حدث کی ان دونوں کیفیتوں کے فرق کو واضح طور پر محسوس کرتا ہے اور اپنی فطرت کے تقاضے سے حدث کی حالت کو ناپسند، اور طہارت کی حالت کو پسند کرتا ہے۔ اور کم فہم آدمی جب بہیمیت کو کچھ کمزور کر لیتا ہے اور پاکی اختیار کرتا ہے اور یکسوئی سے دونوں حالتوں میں غور کرتا ہے تو وہ بھی دونوں حالتوں میں امتیاز کر لیتا ہے۔

طہارت کا فائدہ: طہارت کی یہ حالت ملکہ علی کی حالت سے بہت مشابہت رکھتی ہے۔ ملائکہ کے احوال میں سے یہ ہے کہ وہ ہمیشہ یکسو آلودگیوں سے پاک و صاف اور اپنی نورانی کیفیات پر شاداں و فرحاں رہتے ہیں۔ اس وجہ سے طہارت، نفس انسانی کو عسی کمال کے ساتھ متصف کرتی ہے۔

حدث کا نقصان: جب نسان ناپاکی کا خوگر ہو جاتا ہے اور ہمہ وقت گندگیوں میں لت پت رہتا ہے تو اس میں شیاطین کے وساوس قبول کرنے کی استعداد پیدا ہو جاتی ہے اور وہ حس باطنی سے شیاطین کو دیکھنے لگتا ہے، اس کو وحشتناک خواب نظر آتے ہیں اور اس کی روح کو ظلمت گھیر لیتی ہے اور ملعون و کمینہ حیوانات اس کے سامنے متمثل ہوتے ہیں۔

طہارت کے آثار: اور جب طہارت ملکہ بن جاتی ہے، آدمی پوری طرح پاکی کا ہتمام کرنے لگتا ہے اور وہ طہارت کی حقیقت سے آگاہ ہو جاتا ہے تو اس میں ملائکہ کے الہامات کو قبول کرنے کی استعداد پیدا ہوتی ہے، کبھی اس کو فرشتے نظر بھی آتے ہیں، اس کو اچھے اچھے خواب نظر آتے ہیں اور اس پر ملکوتی انوار خاہر ہوتے ہیں اور پاکیزہ اور مبارک چیزیں اس کے سامنے متمثل ہوتی ہیں۔

نوٹ: طہارت و حدث کی مزید تفصیل بحث خامس باب (۸) میں اور قسم ثانی کے ابواب لطہارت اور ابواب الاحسان کے شروع میں آئے گی۔

### ﴿باب الأصول التي يرجع إليها تحصيل الطريقة الثانية﴾

اعلم: أن طرق تحصيل السعادة على الوجه الثاني كثيرة جدًا، غير أني فهِمَنِي اللَّهُ تعالى بفضله: أن مرجعها إلى حِصَالِ أَرْبَع، تَلَبَّسُ بِهَا الْبَهِيمِيَّةُ مَتَى غَطَّتْهَا النَّفْسُ النَّطْقِيَّةُ، وَقَسَرَتْهَا عَلَى مَا يَسَاسِبُهَا، وَهِيَ أَشْبَهُ حَالَاتِ الْإِنْسَانِ بِصِفَةِ الْمَلَأِ الْأَعْلَى، مُعِدَّةٌ لِلْحَوْفَةِ بِهِمْ، وَانْخِرَاطُهُ فِي سَلَكِهِمْ، وَقَهَمَنِي أَنَّهُ إِنَّمَا بُعِثَ الْأَنْبِيَاءُ لِلدَّعْوَةِ إِلَيْهَا، وَالْحَثِّ عَلَيْهَا، وَأَنَّ الشَّرَائِعَ تَفْصِيلُ لَهَا، وَرَاجِعَةٌ إِلَيْهَا: أَحَدُهَا: الطَّهَارَةُ، وَحَقِيقَتُهَا: أَنَّ الْإِنْسَانَ عِنْدَ سَلَامَةِ فِطْرَتِهِ، وَصَحَّةِ مَرَاغِهِ، وَتَفَرُّغِ قَلْبِهِ مِنَ الْأَحْوَالِ السَّفَلِيَّةِ الشَّاعِمَةِ لَهُ عَنِ الْعُدْبُرِ، إِذَا تَلَطَّحَ بِالنَّجَاسَاتِ، وَكَانَ حَاقِبًا حَاقِقًا، قَرِيبَ الْعَهْدِ

من الجماع ودواعيه، انقبضت نفسه، وأصابه ضيقٌ وحزنٌ، ووجد نفسه في غاشية عظيمة، ثم إذا تخفف عن الأخشين، وذلك بدنه واغتسل، ولبس أحسن ثيابه وتطيب، اندفع عنه ذلك الإنقباض، ووجد مكانه انشراحاً وسروراً وانبساطاً، كل ذلك لائمراً إية الناس، والحفظ على رسومهم، بل لحكم النفس النطقية فقط؛ فالحالة الأولى تسمى "حدثاً" والثانية: "طهاره" والذكي من الناس، والذي يرى منه سلامة أحكام النوع، وتمكين المادة لأحكام الصورة النوعية: يعرف الحالتين متميزة، كل واحدة من الأخرى، ويجب أحدهما، ويتبع الأخرى بطبيعته: والغبي منهم إذا أصعب شيئاً من البهيمية، ولج بالطهارات والتبتل، وتفرغ لمعرفتهما: لا بد يعرفهما، ويميز كل واحدة من الأخرى.

والطهارة أشبه الصفات النسمية بحالات الملاء الأعلى، في تجرُّدها عن الألوات البهيمية، وابتهاجها بما عندها من النور، ولذلك كانت مُعدَّة لتلبس النفس بكمالها بحسب القوة العملية. والحدث إذا تمكن من الإنسان، وأحاط به من بين يديه ومن خلفه، أورث له استعداداً لقبول وساوس الشياطين، ورؤيتهم بحاسة الحس المشترك، ولمنابات موحشة، ولظهور الظلمة عليه فيما يلي النفس النطقية، وتمثل الحيوانات الملعونة اللئيمة وإذا تمكنت الطهارة منه، وأحاطت به، وتنبه لها، وركن إليها: أورثت استعداداً لقبول إلهامات الملائكة ورؤيتها، ولمنابات صالحة، ولظهور الأنوار، وتمثل الطيبات، والأشياء المباركة المعظمة.

ترجمہ: اُن اصول (بنیادی باتوں) کا بیان جن کی طرف طریق ثانی کی تحصیل لوٹی ہے (یعنی جو طریق ثانی کی تحصیل کی تفصیلات کے بنیادی نقاط ہیں) جان لیں کہ یہ طریق ثانی نیک نیتی حاصل کرنے کی بہت سی راہیں ہیں۔ لیکن اللہ تعالیٰ نے اپنے فضل سے مجھے یہ حقیقت سمجھا دی ہے کہ ان راہوں کا مرجع (یعنی بنیاد) چار باتیں ہیں۔ بہیمیت ان کے ساتھ متصف ہوتی ہے جب اس کو نفس، طغہ مغلوب کر لیتا ہے۔ اور اس کو ایسے کاموں پر مجبور کرتا ہے جو خصال اربعہ کے مناسب حال ہوتے ہیں۔ اور وہ (یعنی خصال اربعہ کے ساتھ اتصاف کی) حالت آدمی کے تمام احوال میں ملّا اعلیٰ کی حالت کے ساتھ زیادہ مشابہ ہے وہ انسان کو تیار کرنے والی ہے ملّا اعلیٰ کے ساتھ ملنے کے لئے اور ان کی لڑی میں پیروئے جانے کے لئے اور اللہ تعالیٰ نے مجھے یہ بات بھی سمجھا دی ہے کہ اللہ تعالیٰ نے انبیاء کو انہی باتوں کی طرف دعوت دینے کے لئے، اور اُن پر ابھارنے کے لئے مبعوث فرمایا ہے۔ اور یہ بات بھی سمجھا دی ہے کہ (منزل من السماء) شریعتیں انہی خصال اربعہ کی تفصیل ہیں اور انہیں کی طرف موٹی ہیں۔

پہلی صفت: طہارت ہے۔ اور طہارت کی حقیقت یہ ہے کہ جب آدمی سلیم الفطرت اور صحیح المزاج ہو، اور اس کا دل

اُن سفلی تقاضوں (جماع اور مقدمات جماع وغیرہ) سے فارغ ہو، جو اس کو (اللہ کے معاملات میں) غور و فکر کرنے سے غافل کرنے والے ہیں، جب وہ نجاستوں میں آلودہ ہوتا ہے اور اس کو پیشاب پڑتا ہے اور وہ مہشرت اور اس کے مقدمات سے ابھی ابھی فارغ ہوا ہوتا ہے تو اس کا نفس منقبض ہوتا ہے اور اس کو تنگی اور گھٹن پہنچتی ہے اور وہ خود کو بھاری مصیبت میں پاتا ہے۔ پھر جب وہ بول و براز سے فارغ ہو جاتا ہے اور اپنا بدن رگڑتا ہے اور نہاتا ہے اور اچھے کپڑے پہن لیتا ہے اور خوشبو لگا لیتا ہے تو اس کا وہ انقباض دور ہو جاتا ہے اور اس کی جگہ میں وہ انشراح، سرور اور انبساط پاتا ہے، یہ سب باتیں لوگوں کو دکھانے کے لئے اور ریت رواج کی پابندی کی بناء پر نہ ہوں، بلکہ صرف نفس ناطقہ (روح ربانی) کے حکم کی اطاعت کی وجہ سے ہوں۔ پس پہلی کیفیت حدث اور دوسری طہارت کہلاتی ہے۔

اور ذہین آدمی اور وہ شخص جس سے نوعی احکام کی درستی اور مادہ کا صورت نوعیہ کے احکام کو موقع دینا محسوس کیا جاتا ہے، وہ دونوں حالتوں میں تمیز کر لیتا ہے اور ہر ایک کو دوسرے سے جدا کر لیتا ہے اور وہ فطری طور پر ان میں سے ایک کو پسند کرتا ہے اور دوسری کو ناپسند کرتا ہے۔ اور کم فہم آدمی جب بہیمیت کو کچھ کمزور کر لے اور پاک یوں اور دنیا سے بے تعلقی کی مدامت کرے اور دونوں حالتوں کو پہچاننے کے لئے فارغ ہو جائے تو وہ ضرور ان کو پہچان دیتا ہے اور ہر ایک کو دوسرے سے تمیز کر لیتا ہے۔ اور طہارت بشری صفات میں ملائحتی کے حالات سے بہت زیادہ مشابہ ہے، ان کے مجرد ہونے میں بھی آلودگیوں سے، اور شادان و فرحان رہنے میں ان نورانی کیفیات پر جو ان کو حاصل ہیں۔ اور اسی وجہ سے طہارت تیار کرنے والی ہے نفس کے متصف ہونے کو اس کے کماں کے ساتھ قوت عملیہ کے اعتبار سے۔

اور ناپاکی (حدث) جب آدمی میں جم جاتی ہے اور وہ اسے چاروں طرف سے گھیر لیتی ہے، تو وہ اس کے اندر استعداد پیدا کرتی ہے شیطانی وسوس کو قبول کرنے کی، اور ان کو حس باطنی سے دیکھنے کی، اور دشتناک خوابوں کی اور اس پر ظلمت ظاہر ہونے کی اس چیز میں جو نفس ناطقہ سے متصل ہے، اور ملعون اور کمینے حیوانات کے متمثل ہونے کی۔

اور طہارت جب آدمی میں جم جاتی ہے اور وہ اس کا احاطہ کر لیتی ہے، اور وہ طہارت کی حقیقت سے آگاہ ہو جاتا ہے تو وہ اس میں استعداد پیدا کرتی ہے ملائحت کے الہامات کو قبول کرنے کی، ورنہ کو دیکھنے کی، اور اچھے اچھے خواب دیکھنے کی، اور انوار ظاہر ہونے کی، اور پاکیزہ، مبارک اور محترم چیزوں کے متمثل ہونے کی۔

لغات:

المرجع: لوٹنے کی جگہ، بنیادی نقطہ جس کی طرف تفصیلات لوٹی ہے۔ تلبس بہ: تعلق ہونا، متصف ہونا۔ غطی بغطی: ڈھانکنا۔ الحاقب: وہ شخص جس کو پانچا نہ کا سخت تقاضا ہو۔ الخافق: پیشاب روکنے والا۔ الذاعی: سبب جمع الذوائعی الغاشیہ: پردہ، دل کا پردہ، مصیبت جمع غواش زاء یشہ مراءاة: خلاف حقیقت دکھانا لئج بہ: لازم رہنا التبتل سے عام معنی مراد ہیں یعنی المقطاع عن العلائق، خاص نساء سے بے تعلقی مراد

نہیں لیما بلی النفس النطقیہ یعنی ظلمت روح کو گھیرتی ہے۔

ترکیب:

عنوان میں تحصیل سے پہلے مضاف طُرُق یا تفصیل محذوف ہے۔ یا سبھا کی ضمیر کا مرجع خصال اربعہ ہیں معدۃ کا عطف اشبہ پر اور انحراط کا لحوق پر ہے۔۔۔ والذی یُری منه الخ عطف تفسیری ہے، یعنی ذکی یہی شخص ہے۔۔۔ فی تجردھا کا تعلق اشبہ سے ہے یعنی مشابہت، مدغمہ کے اُن احوال میں ہے اور ھا ضمیر کا مرجع الملا الاعلیٰ ہیں اور النور سے مراد طہارت کی وجہ سے حاصل ہونے والا نور ہے۔

تصحیح: عن التدبیر اصل میں عن التدبیر تھا اور علی رسومہم اصل میں علی رسومہ تھا۔ یہ تصحیفات ہیں تصحیح مولانا سندھی رحمہ اللہ نے کی ہے۔

تشریحات:

(۱) حس مشترک وہ دماغی قوت ہے جو حواس ظاہرہ کی حاصل کی ہوئی صورتوں کو قبول کرتی ہے (مزید تفصیل معین الفلاس ص ۱۴۳ میں ہے) یہاں باطنی حس مراد ہے جو تمام باطنی حواس کو شامل ہے یعنی شیطانی سر کی آنکھوں سے تو نظر نہیں آتے مگر حواس باطنہ ان کا ادراک کرتے ہیں۔ آدمی کے خیالات شیطانی ہو جاتے ہیں۔

(۲) کمالات کی دو قسمیں ہیں: علمی اور عملی، طہارت از قبیل کمال عملی ہے جیسے کہ اخبات (اللہ کی طرف جھکاؤ) از قبیل کمال علمی ہے پس طہارت کے اہتمام سے نفس: کمال علمی کے ساتھ متصف ہوتا ہے اور اخبات: کمال علمی کے ساتھ متصف کرتا ہے۔

### دوسری صفت: اخبات (نیاز مندی)

دوسری بنیادی صفت اللہ تعالیٰ کے حضور میں عاجزی، فروتنی اور انکساری کرنا اور نیاز مندی اور بندگی ظاہر کرنا ہے۔ یہ بھی ایک قلبی کیفیت ہے اور اس کے مظاہر ایمان لانا، اطاعت کرنا، نمر ز گزارنا اور ذکر و فکر میں مشغول رہنا ہیں۔ اور اس کی حقیقت یہ ہے کہ سلیم المزاج اور فارغ البال آدمی کو جب اللہ کی آیات و صفات یاد دلائی جاتی ہیں اور وہ اچھی طرح ان میں غور و فکر کرتا ہے تو روح بیدار ہو جاتی ہے، حواس و بدن اس کے سامنے منکسر ہو جاتے ہیں اور نفس ناطقہ حیرت زدہ و درماندہ سا ہو کر رہ جاتا ہے اور اس میں عالم قدس کی طرف میلان پیدا ہو جاتا ہے۔ یہی کیفیت اخبات کہلاتی ہے، جیسے ایک عام آدمی جب دربار شاہی میں پہنچتا ہے اور بادشاہ کا جاہ و جلال دیکھتا ہے کہ خدام و خشم پر اباندھے کھڑے ہیں، مجلس پر سنانا چھایا ہوا ہے اور خود بادشاہ تخت شاہی پر جلوہ افروز ہے، تو یہ منظر دیکھ کر عام لوگوں پر ایک دہشت اور مرعوبیت طاری ہو جاتی ہے، آدمی خود کو بالکل عاجز سمجھنے لگتا ہے اور بادشاہ کو اخذ و عطا میں محتار کل خیال کرتا ہے۔ اخبات بھی اسی طرح کی کیفیت ہے، جو بندے میں اللہ تعالیٰ کے حضور میں پیدا ہوتی ہے۔

اور یہ حالت بشری احوال میں سے مانگہ کی حالت سے بہت قریب اور بے حد مشابہ ہے کیونکہ ملائکہ ہر وقت اپنے خالق و مالک کی طرف متوجہ رہتے ہیں اور اللہ کی عظمت کے سامنے حیران و سرگشتہ ہوتے ہیں اور اللہ تعالیٰ کے تقدس میں مستغرق رہتے ہیں۔ اسی وجہ سے یہ حالت انسان کو کمال علمی کے ساتھ متصف کرتی ہے یعنی اس میں معرفت الہیہ پیدا ہوتی ہے، اس کے ذہن میں علوم ربانی مرتسم ہوتے ہیں اور اس کو ”اللہ کا وصل“ نصیب ہوتا ہے اگرچہ اس کی کیفیت کے بیان سے زبان و قلم قاصر ہیں۔

نوٹ: اخبات کی انواع: زہد، قنوت، جود، تواضع وغیرہ کا بیان قسم ثانی میں ابواب احسان میں آئے گا۔

والثانية: الإخبات لله تعالى، وحقيقته: أن الإنسان عند سلامته وتفرُّعه، إذا ذُكِرَ بآيات الله تعالى وصفاته، وأمعن في التدُّكر: تَنَبَّهَت النفس النطقية، وخضعت الحواس والجسد لها، وصارت كالحائرة الكليلة، ووجد ميلاً إلى جانب القدس، وكان كمثل الحالة التي تعترى السُّوقَة بحضرة الملوك، وملاحظة عجز أنفسهم، واستبداد أولئك بالمنع والعطاء. وهذه الحالة أقرب الحالات السمية وأشبهها بحال المَلَأ الأعلى في توجهها إلى بارئها، وهَيَمَانِهَا في جلاله، واستغراقها في تقديسه، ولذلك كانت معدةً لخروج النفس إلى كمالها العلمي، أعنى: انتقاش المعرفة الإلهية في لوح ذهنها، والذوق بتلك الحضرة، بوجه من الوجوه، وإن كانت العبارة تَقْصُرُ عنه

ترجمہ: اور دوسری صفت: اللہ تعالیٰ کے سامنے نیاز مندی ہے۔ اور اس کی حقیقت یہ ہے کہ انسان جب سلیم و فارغ ہو، اور اس کو اللہ کی آیات و صفات یاد دلائی جائیں اور وہ خوب اچھی طرح سے ان کو یاد کرے تو نفس ناطقہ بیدار ہو جاتا ہے اور حواس و بدن اس کے سامنے فروتنی کرتے ہیں اور نفس ناطقہ حیرت زدہ، تھکا ہوا سا ہو جاتا ہے اور وہ عالم قدس (ذات باری) کی طرف میدان پاتا ہے۔ اور آدمی ایسا ہو جاتا ہے جیسے عوام کو مرغوبیت پیش آتی ہے جب وہ بادشاہوں کے دربار میں پہنچتے ہیں اور خود کو بالکل عاجز دیکھنے لگتے ہیں اور ان کو اخذ و عطا میں مختار دیکھتے ہیں۔

اور یہ حالت بشری احوال میں ملا اعلیٰ کی حالت سے قریب تر اور بہت زیادہ مشابہ ہے، ان کے متوجہ ہونے میں اپنے پیدا کرنے والے کی طرف اور اللہ تعالیٰ کی عظمت میں ان کے حیران و سرگشتہ ہونے میں اور اللہ کی تقدیس و پاکی میں ان کے مستغرق ہونے میں۔ اور اسی وجہ سے یہ حالت تیار کرنے والی ہے نفس کے نکلنے کو اس کے کمال علمی کی طرف (یعنی یہ حالت آدمی میں کمال علمی کی صلاحیت پیدا کرتی ہے) میری مراد: معرفت الہیہ کے نقوش کا اس کے ذہن کی تختی پر مرتسم ہونا ہے۔ اور اُس بارگاہ (خداوندی) کے ساتھ کسی نہ کسی طرح الحاق ہو جانا ہے، اگرچہ اس کے بیان سے زبان و قلم قاصر ہیں۔



لغات:

خُشْت کے معنی ہیں پست زمین اور اُخْبَت کے لغوی معنی ہیں پست زمین کا قصد کرنا یا اس میں اترنا۔ پھر اُخْبَت نری اور اکسری کے معنی میں استعمال ہونے لگا۔ قرآن کریم میں یہ لفظ تین جگہ آیا ہے۔ سورہ ہود آیت ۲۳ میں ہے ﴿وَإِخْشَوْا أَلْسِي رَبِّهِمْ﴾ (اور وہ دل سے اپنے رب کی طرف جھکے) اور سورہ الحج آیت ۳۳ میں ہے ﴿وَنُفِثَ السُّخْبِ﴾ (اور آپ گردن جھکا دینے والوں کو خوشخبری سنا دیجئے) اور آیت ۵۴ میں ہے ﴿فَسُخِبْتَ لَهُ فَلاَ يَبْغِي﴾ (پھر اس کی طرف ان کے دل جھک جاتے ہیں) غرض سب جگہ جزی کرنے اور جھکنے کے معنی ہیں۔ اُخْبَت کے لئے قرآن کریم میں دو تعبیریں اور بھی آئی ہیں (۱) ﴿لَا يَسْتَكْبِرُونَ عَنْ عِبَادَتِهِ﴾ (۱، اعراف ۲۰۶) وہ اللہ کی بندگی سے گھمنہ نہیں کرتے (۲) ﴿يَهْطُ مِنْ خَشْيَةِ اللَّهِ﴾ (البقرہ ۷۴) بعضے پھر خدا کے خوف سے نیچے لڑک آتے ہیں۔ اور اُخْبَت کا شرعی مفہوم وہ ہے جو حضرت شاہ صاحب رحمہ اللہ نے بیان فرمایا ہے الحائر (اسم فاعل) خار (س) خِوْفٌ وَخِوْفَانَا فِي الْأُمُورِ حَيْرَانٌ ہونا کُلُّ (ض) كَلًا تَهْكُنْ، كُنْدٌ، وَنَا، صَفَتْ كَبِيلٌ السُّوْقَةُ: رَعِيَتْ، عَوَامٌ، معمولی لوگ (واحد جمع مذکر مؤنث کے لئے یکساں ہے)۔ الھیمان: محبت کی وجہ سے شفقت و سرگرداں آدلی ہام بھیم ہیما وھیما نا بکلا: محبت کرنا۔



### تیسری صفت: ساحت (حوصلہ مندی اور فیاضی)

تیسری بنیادی صفت ساحت ہے، جس کی طرف نیک بختی حاصل کرنے کے طریق ثانی کی تفصیلات لوثی ہیں۔ ساحت کے لغوی معنی سخاوت اور فیاضی کے ہیں اور اس کی ضد بخیلی اور تنگ نظری ہے۔ یہ بھی ایک نفسانی کیفیت ہے۔ اور داد و دہش، خیر خواہی وغیرہ اعمال اس کے مظاہر ہیں۔ اور اصطلاح میں ساحت یہ ہے کہ آدمی کا نفس ایسا عالی ہمت اور بلند حوصلہ ہو جائے کہ وہ بھیمیت کے تقاضوں کی پرواہ نہ کرے، نہ بھیمیت کے نقوش اس میں بھریں، نہ بھیمیت کا میل کچیل نفس سے منے پائے، اس کیفیت کا نام ساحت ہے۔

اس کی تفصیل یہ ہے کہ جب آدمی دنیا کے کاموں میں مشغول ہوتا ہے، اس میں جنسی خواہشات ابھرتی ہیں، وہ عام لذتوں کے پیچھے پڑتا ہے یا کسی خاص کھانے کا مشق ہوتا ہے اور اس کی تحصیل میں سعی بلیغ کرتا ہے، یہاں تک کہ وہ ان چیزوں سے اپنی حاجت پوری کر لیتا ہے تو ضروری ہے کہ تھوڑی دیر کے لئے وہ ان معاملات میں اس طرح مشغول ہو جائے کہ کوئی دوسری چیز قطعاً اس کے پیش نظر نہ ہے۔ یہی حال اس وقت ہوتا ہے جب غصہ چڑھتا ہے یا آدمی کسی چیز کی لالچ میں پھنستا ہے۔ پھر جب وہ حالت ختم ہو جاتی ہے تو دو صورتیں ہوتی ہیں۔

① اگر آدمی کا نفس فیاض اور حوصلہ مند ہوتا ہے تو وہ ان معاملات سے اس طرح نکل جاتا ہے جیسے کبھی ان میں

مشغول ہو ہی نہیں تھا وہ ان تنگ گھائیوں سے صاف بچ نکلتا ہے، کیونکہ دنیا اس کے دل میں بسی ہوئی نہیں ہوتی۔  
(۲) اور اگر نفس فیاض نہیں ہوتا بلکہ لالچی ہوتا ہے تو دنیوی معاملات نفس کے ساتھ گڈمڈ ہو جاتے ہیں اور اس کے نقوش دل میں اس طرح ابھر آتے ہیں جس طرح موسم پر مہر کے نقوش ابھرتے ہیں۔ اس لئے وہ شخص ہر وقت انہی خیالات میں گم رہتا ہے۔ سوتے جاگتے حتیٰ کہ نماز میں بھی اس کو وہی خیالات آتے رہتے ہیں۔

پھر جب پہلا شخص دنیا سے گزر جاتا ہے، اس کی روح جسم سے جدا ہو جاتی ہے، دنیا کے تہ بہ تہ ظلمانی تعلقات سے وہ ہلکا ہو جاتا ہے اور اپنے احوال کی طرف لوٹتا ہے تو چونکہ نفس فیاض تھا اس لئے ملکیت کے برخلاف کیفیات میں سے کچھ بھی نہیں پاتا، دنیا کے جھمیل دینی میں رہ جاتے ہیں، پس اس کو انسیت محسوس ہوتی ہے اور نہایت خوش گو رزنگی حاصل ہوتی ہے۔  
اور دوسرا شخص جو دنیا کا لالچی تھا سر بھی ظلمانی ملائق سے نجات نہیں پاتا، ملکیت کے برخلاف کیفیات مرنے کے بعد بھی اس میں ابھری رہتی ہیں اس لئے اس کو وحشت محسوس ہوتی ہے اور وہ نہایت تنگی کا جینا جیتتا ہے۔ مثلاً بعض لوگوں کا کوئی عمدہ مال چوری ہو جاتا ہے، پس اگر وہ خبی ہوتا ہے تو اس کو اس کی کوئی پرواہ نہیں ہوتی اور خیس ہوتا ہے تو غم میں پاگل ہو جاتا ہے اور چوری شدہ مال ہر وقت اس کی نظروں کے سامنے گھومتا رہتا ہے۔

مختلف القاب: متعلقات کے اعتبار سے، صحت اور اس کی ضد کے مختلف اقباب ہیں۔ جب یہ دونوں مال سے متعلق ہوتے ہیں تو سخاوت اور شح (حرص) کہلاتے ہیں۔ اور جب شہوت بطن اور شہوت فرج سے متعلق ہوتے ہیں تو عفت (پاکدامنی) اور شرہ (بدنفسی) کہلاتے ہیں اور جب آسودگی، آرام طلبی اور محنت کے کاموں سے جی چرانے کے ساتھ ان کا تعلق ہوتا ہے تو صبر اور ہلع (گھبراہٹ) کہلاتے ہیں اور جب معاصی کے ساتھ ان کا تعلق ہوتا ہے تو تقویٰ اور فجور کہلاتے ہیں۔ باقی القاب کا بیان قسم ثانی میں ابواب الاحسان میں آئے گا۔

سماحت کا قاعدہ: جب آدمی میں صفت سماحت رائج ہو جاتی ہے یعنی ملکہ بن جاتی ہے تو نفس دنیوی خواہشات سے خاں ہو جاتا ہے، اس کو کسی چیز سے غیر معمولی دلچسپی نہیں رہتی، اس کا تعلق دنیا سے بس مضبوط کا رہ جاتا ہے اور اس میں علی روحانی لذتیں حاصل کرنے کی استعداد پیدا ہوتی ہے نیز کمالات علمی اور عملی کی اضداد کو آدمی میں پیدا ہونے سے بھی سماحت روکتی ہے، یعنی جہالت اور بے عملی سے انسان کی حفاظت کرتی ہے۔

والتالفة: السماحة، وحقيقتها: كون النفس بحيث لا تنقاد لدواعي القوة الهيمية، ولا يتشبع فيها نقوشها، ولا يلحق بها وضر لوئها؛ وذلك لأن النفس إذا تصرف في أمر معاشها، وتأنق للنساء، وعافست اللذات، أو قومت لطعام، فاجتهدت في تحصيله، حتى استوفت مه حاجتها، وكذلك إذا غضبت، أو شعث بشي، فإنها لا بد في تلك الحالة تستغرق

ساعةً في هذه الكيفية، لا ترفع إلى ما وراءها النظر ألبتة؛ ثم إذا زالت تلك الحالة: فإن كانت سمحةً خرجت من تلك المضائق، كان لم تكن فيها قُطْ، وإن كانت غير ذلك، فإنها تشبك معها تلك الكيفيات، وتنشعب كما تنشعب نقوش الخاتم في الشمعة؛ فإذا فارقت الجسد، وتحققت عن العلائق الظلمانية المتراكمة، ورجعت إلى ما عندها، لم تجد شيئاً مما كان في الدنيا من مخالقات الملكية، فحصل لها الأنس وصارت في أرغد عيش؛ والشحيرة تتمثل نقوشها عندها كما ترى بعض الناس، يسرق منه مال نفيس: فإن كان سخيلاً لم يجد له بالاً، وإن كان ركيك النفس صار كالمجنون، وتمثلت عنده.

والسماحة وضدّها لهما ألقاب كثيرة، بحسب ما يكونان فيه: فما كان منهما في المال يسمى سخاوة وشحاً، وما كان في داعية شهوة الفرج أو البطن يسمى عفة وشرةً، وما كان في داعية الرفاهية والنبو عن المشاق يسمى صبراً وهلعاً، وما كان في داعية المعاصي المنعرة عنها في الشرع يسمى تقوى وفجوراً.

وإذا تمكنت السماحة من الإنسان بقيت نفسه غريبة عن شهوات الدنيا، واستعدت للذات العلية المجردة؛ والسماحة: هيئة تمنع الإنسان من أن يتمكن منه ضد الكمال المطلوب علماً وعملاً.

ترجمہ: اور تیسری صفت: ساحت ہے۔ اور ساحت کی حقیقت: نفس کا ایسا ہونا ہے کہ وہ قوت بیکسی کے تقاضوں کی اطاعت نہ کرے۔ اور اس میں بہیمیت کے نقوش نہ پائے جائیں۔ اور اس کے ساتھ بہیمیت کے رنگ کا میل نہ ملے۔ اور اس کی تفصیل یہ ہے کہ جب نفس اپنے دنیوی معاملات میں تصرف کرتا ہے اور عورتوں کی خواہش کرتا ہے اور لذتوں کی مزاحمت کرتا ہے یا کسی کھانے کا مشتاق ہوتا ہے، پھر وہ اس کو حاصل کرنے کی پوری کوشش کرتا ہے، یہاں تک کہ وہ اس سے اپنی حاجت پوری وصول کر لیتا ہے، اور اسی طرح جب نفس غضبناک ہوتا ہے یا کسی چیز کی لالچ کرتا ہے تو اس حالت میں ضروری ہے کہ نفس ایک گھڑی کیلئے اس کیفیت میں ڈوب جائے، وہ اس چیز کی طرف قطعاً نظر نہ اٹھائے جو اس کیفیت سے بلند ہے۔ پھر جب وہ کیفیت زائل ہو جاتی ہے تو اگر نفس فیاض ہوتا ہے تو وہ ان تنگ گھائیوں سے اس طرح نکل جاتا ہے کہ وہ گویا اس میں کبھی تھا ہی نہیں۔ اور اگر نفس اس کے علاوہ ہوتا ہے (یعنی دنیا کا لالچی ہوتا ہے) تو وہ دنیوی کیفیات نفس کے ساتھ گتھ جاتی ہیں۔ اور وہ کیفیات پائی جاتی ہیں جیسے مہر کے نقوش موم میں پائے جاتے ہیں۔ پھر جب نفس جسم سے جدا ہوتا ہے اور تہ بہ تہ تاریک تعلقات سے ہلکا ہوتا ہے اور اس چیز کی طرف لوٹتا ہے جو اس کے پاس ہے، تو وہ ملکیت کے برخلاف چیزوں میں سے جو دنیا میں تھیں کوئی چیز نہیں پاتا ہے۔ پس اس کو انیت حاصل ہوتی ہے اور اس کو نہایت خوش گوار زندگی حاصل ہو جاتی ہے۔ اور دنیا کے لالچی نفس کے پاس ملکیت

کے برخلاف چیزوں کے نقوش پائے جاتے ہیں، جیسا کہ آپ بعض لوگوں کو دیکھتے ہیں کہ اس کا کوئی قیمتی مال چرایا جاتا ہے، پس اگر وہ نخی ہوتا ہے تو اس کی کوئی پرواہ نہیں کرتا۔ اور اگر وہ نفس کا کمزور ہوتا ہے تو وہ پاگل جیسا ہو جاتا ہے اور چرائی ہوئی چیزیں اس کی آنکھوں کے سامنے پھرتی ہیں۔

اور سماحت اور اس کی ضد کے لئے بہت سے القاب ہیں اُس چیز کے اعتبار سے جس میں وہ دونوں پائے جاتے ہیں۔ پس جوان میں سے مال میں پائے جاتے ہیں وہ سخاوت اور خُسخ کھلاتے ہیں۔ اور جو شہوت فرج اور شہوت لطن کے تقاضوں میں پائے جاتے ہیں، وہ عِفَّت اور حُیوۃ (بدنفسی، حدت، تندی) کھلاتے ہیں۔ اور جو آسودگی اور بھاری کاموں سے جی چرانے میں پائے جاتے ہیں، وہ صبر اور خُلَع (کم ہمتی) کھلاتے ہیں۔ اور جو شریعت میں ممنوع معاصی کے تقاضوں میں پائے جاتے ہیں، وہ تقویٰ (پرہیزگاری) اور فجور (بدکاری) کھلاتے ہیں۔

اور سماحت جب انسان میں جم جاتی ہے تو آدمی کا نفس دنیا کی خواہشات سے خالی رہ جاتا ہے اور وہ مجرد (روحانی) اعلیٰ لذتوں کے لئے تیار ہو جاتا ہے۔ اور سماحت ایک ایسی کیفیت ہے جو انسان کو روکتی ہے اس بات سے کہ اس میں علم اور عمل کے اعتبار سے کمال کی ضد جگہ پائے۔

لغات:

سَمَح (ک) سَمَاحًا وَسَمَاحَةً: فیاض و نخی ہونا .. الْوَضُو: چکناہٹ کی وجہ سے میل کچیل نَاق (ن) اِلَیْہ: مشتاق ہونا..... عَاقِلَسَہ: مزاولت کرنا، کسی کام کو ہمیشہ کرنا .. قَرَمَ (س) اِلَی اللّٰہم: خواہشمند ہونا .. الْمَضِیْق: تنگ جگہ، مشکل کام، گھائی جمع مضایق .... تَرَاکِمَ الشَّیْءِ: ڈھیر لگانا .. اَرْغَدُ (اسم تفضیل) رَغَدَ (س) رَغَدًا عِیْشَہ: آسودہ و خوش حال ہونا .. رَکْ (ض) رِکَاکَۃً: ضعیف و کمزور ہونا الْوِکِیْل: کمزور عقل یا کمزور رائے والا، ڈھیلا ڈھالا، کم عقل کم ہمت .. نَبَا یَنْبُو نُبُو الطَّیْعِ عَنِ الشَّیْءِ: نفرت کرنا... الْمَشَقَّةُ: دشواری، محنت جمع مَشَاق عَرِیَ یَعْرِی غُرَیۃً: تنگ ہونا، خالی ہونا۔

ترکیب: من مخالقات الملكية بیان ہے ماکان فی الدنیا میں ماکا والنُّبُو عطف تفسیری ہے یعنی رفاہیت اور مشقتوں سے جی چرانا ایک ہی چیز ہیں..... علما اور عملا، المطلوب سے تیز ہیں۔

تصحیح: ثم اذا زالت اصل میں زایل تھا۔ یہ صحیح مولانا سندھی نے کی ہے۔ نَخَفَتْ اصل میں تخفف تھا جینی مذکر کا صیغہ تھا۔ صحیح صیغہ احد مؤنث ہے اور ضمیر نفس کی طرف لوثی ہے یہ صحیح منطوط کراچی سے کی گئی ہے۔

چوتھی صفت: عدالت (انصاف)

چوتھی بنیادی صفت عدالت ہے، جس کی طرف شریعت کی تفصیل لوثی ہیں۔ عدالت کے معنی مساوات اور برابری

کے ہیں۔ کہا جاتا ہے عدل فلاناً بفلان۔ فداں کو فداں کے برابر کیا۔ جو نور کی پیٹھ پر ایک طرف کا بوجھ عدل کہا۔ تاہم کیونکہ وہ دوسری جانب کے بوجھ کے برابر ہوتا ہے۔ اور انصاف باب افعال کا مصدر ہے، اس کے معنی ہیں دھال لینا یعنی مشترک چیز کو تقسیم کر کے اپنا آدھا حصہ لینا۔ اور شریعت کی اصطلاح میں عدل و انصاف کے معنی ہیں إعطاء کلّ دى حقّ حقّہ: ہر حق دار کو اس کا حق دینا۔ اس کی ضد جور (ظلم) ہے، جس کے معنی ہیں وضع الشیء فی غیر محلّہ: چیز کو بے محل رکھنا۔ غرض عقد، اعمال، اخلاق، معاملات اور جذبات وغیرہ میں ہر حق دار کو اس کا حق دینا عدل و انصاف ہے اور اس کی حق تلفی کرنا ظلم و جور ہے۔ مثلاً شرک کو سورہ لقمان آیت ۱۳ میں بھی ظلم کہا گیا ہے، کیونکہ اللہ تعالیٰ یگانہ اور بے ہمہ ہیں، ان کا کوئی ساجھی اور برابری کا نہیں، پس مخلوق کو اللہ کے برابر ٹھہرانا جو خالق و مالک ہیں کتنی بڑی نا انصافی ہے! عدل و انصاف کی بات یہ ہے کہ صرف اللہ ہی کو معبود مانا جائے اور معدومت کی مثال یہ ہے کہ بعض مستحق دریا دلی سے مستحق، غیر مستحق سب طلبہ کو پاس کر دیتے ہیں، یہ نا انصافی ہے اور بعض سختی برتتے ہیں، وہ کامیابی کے مستحق کو بھی فیل کر دیتے ہیں یہ بھی ظلم ہے اور بعض پرچہ دیکھے بغیر سب کو یکساں نمبر دیدیتے ہیں یہ بھی نا انصافی ہے۔ یہ گھوڑوں کو گدھوں کے برابر کرنا ہے۔ انصاف یہ ہے کہ ہر طالب علم کو واجبی نمبر دیئے جائیں، اسی میں فریقین کی بھد کی ہے، بے جا رعایت طالب علم کو خود فریبی میں مبتلا کر دیتی ہے اور ظلم حوصلہ شکنی کرتا ہے۔ چاہے مستقیم انصاف کی راہ ہے اسی طرح دیگر اعمال، اخلاق اور معاملات وغیرہ کو سمجھ لیں۔

اور یہ سب عدالت کی شکلیں اور اس کے مظاہر ہیں۔ اصل عدالت ایک کیفیت نہیں ہے۔ جب کسی شخص میں یہ وصف پیدا ہو جاتا ہے تو اس سے ایسے اعمال صادر ہونے لگتے ہیں، جن سے گھر، خاندان، محلّہ، بستی، قبیلہ اور ملک کا نظام استوار ہوتا ہے۔ یہ ملکہ کس طرح پیدا ہوتا ہے؟ اس کے مظان (مواقع) شاہ صاحب رحمہ اللہ نے کتاب کی دوسری قسم میں بقیۃ ابواب الاحیاد کے عنوان کے تحت بیان کئے ہیں۔ وہاں دیکھ لئے جائیں۔ وہیں عدل کی مثالیں بھی ہیں۔ غرض جب آدمی میں یہ ملکہ پیدا ہو جاتا ہے تو اس کے لئے انصاف والے کام کرنا فطری امر جیسا ہو جاتا ہے۔ اب وہ بے تکلف عدل و انصاف کرنے لگتا ہے۔

اور ملکہ بن جانے کے بعد عدالت فطری امر جیسی اس لئے ہو جاتی ہے کہ عدالت ارواح مجردہ کی جبلت اور فطرت ہے۔ اس لئے جب نفس (روح) کا مادہ (جسم) کے ساتھ اقتران ہوتا ہے، اس وقت بھی انصاف کرنا فطری نہیں، تو فطری امر جیسا ضرور ہوتا ہے۔ فطرت کا اثر اس حالت میں بھی کچھ نہ کچھ باقی رہتا ہے مثلاً جس شخص کی گھٹی میں بہادری اور سخاوت پڑی ہوئی ہو، جب اس کے چھوٹے چھوٹے بچے ہوں تو اس میں بزدلی اور بخیلی پیدا ہوتی ہے۔ حدیث میں ہے کہ ایک مرتبہ آپ ﷺ اپنے کسی نواسے کو گود میں لئے ہوئے باہر تشریف لائے اور ارشاد فرمایا: اِنکُم لَتَجْعَلُوْنَ وَتُجْعَلُوْنَ وَتُجْعَلُوْنَ اِنَّکُمْ لَمِنْ رِیْحَانِ اللّٰهِ (یقیناً تم بخیل اور بزدل بناتے اور جھگڑا کراتے ہو مگر ہو تم اللہ کا پھول!)

مگر اس حالت میں بھی فطری بہادری اور دریادلی کچھ نہ کچھ باقی رہتی ہے، بالکل زائل نہیں ہوتی۔ اسی طرح ارواح کی فطرت میں جو عدالت رچی بسی ہے، وہ جسم کے ساتھ مرنے کے بعد بھی باقی رہتی ہے، ختم نہیں ہو جاتی۔ البتہ کمزور پڑ جاتی ہے اس لئے فطری امر جیسی ہوتی ہے بالکل فطری نہیں رہتی۔

وعدالت ارواح مجردہ کی جبلت اس سے ہے کہ ملائکہ اللہ میں جو کہ ہر طرح سے ارواح مجردہ ہیں اور ان بشری ارواح میں جو جسمانی تعلقات سے جدا ہو گئی ہیں، اور ملائکہ کے زمرہ میں شامل ہو گئی ہیں، جیسے انبیائے کرام اور اولیائے عظام کی ارواح، ان حضرات میں وہ باتیں مرثم اور منقش ہوتی ہیں جو نظام عالم کی اصلاح کے لئے اللہ تعالیٰ چاہتے ہیں، فطری علوم کی طرح یہ باتیں ان پر نیکتی ہیں۔ اور نظام عالم کی صلاح و قلاح عدل و انصاف پر مبنی ہے۔ خود اللہ پاک کی ایک صفت العذل ہے یعنی بڑے انصاف کرنے والے یعنی اللہ تعالیٰ ہر مخلوق کو جو اس کا حق ہے عطا فرماتے ہیں کسی کی ادنیٰ حق تلفی نہیں کرتے۔ پھر جب ”انصاف کی باتیں“ ان حضرات پر مترشح ہوتی ہیں تو ان کی مرضیات (پسندیدگیاں) ان کاموں کی طرف پلٹ جاتی ہیں۔ اور وہ دل سے ان باتوں کو پسند کرنے لگتے ہیں۔ اس طرح نظام عالم کو ستوار نے والی چیزیں یعنی عدل و انصاف کی باتیں ارواح مجردہ کی جبلت و فطرت ہو جاتی ہیں۔

اور عدالت کا فائدہ: موت کے بعد ظاہر ہوتا ہے۔ جب ارواح اجسام سے لگ ہوتی ہیں اور لوگ دنیا سے گذر جاتے ہیں، تو جن میں وصف عدالت کسی درجہ میں موجود ہوتا ہے، ان کو نہایت درجہ خوشی حاصل ہوتی ہے اور ان لوگوں کو ایسی روحانی لذت نصیب ہوتی ہے جو خسیس لذتوں سے بالکل جدا گانہ ہوتی ہے۔ اور اگر نفس عدل و انصاف سے نہ صرف یہ کہ تہی دست ہوتا ہے، بلکہ اس کی ضد ظلم و جور اس میں جگہ پکڑے ہوئے ہوتے ہیں تو مرنے کے بعد اس پر تنگی کی جاتی ہے، وہ متوحش ہوتا ہے اور وہ دکھ اور تکلیف سے دوچار ہوتا ہے۔ مثلاً جو لوگ متعلقین میں عدل و انصاف کرتے ہیں وہ آخرت میں عرش کے سایے میں ہوں گے اور ظلم و جور کرنے والے اللہ تعالیٰ کی رحمت سے محروم ہوں گے۔

عدالت کی اعانت و مخالفت کا ثمرہ: جب اللہ تعالیٰ کسی پیغمبر کو مبعوث فرماتے ہیں تاکہ وہ دین کو قائم کرے اور لوگوں کو تاریکیوں سے روشنی میں لائے اور لوگ انصاف پر کار بند ہوں تو جو لوگ اس نور کی اشاعت کرتے ہیں، عدل و انصاف کو پھیلاتے ہیں اور اس کے لئے لوگوں میں راہ ہموار کرتے ہیں، وہ مورد الطاف خداوندی بنتے ہیں۔ اور جو لوگ انصاف کو پھیرنے کی یعنی رو کرنے کی اور اس کو گناہ اور بے قدر کرنے کی فکر کرتے ہیں وہ ملعون و مردود ہوتے ہیں۔

عدالت کی برکت: جب آدمی انصاف پرور ہو جاتا ہے اور عدل و انصاف اس کی طبیعت ثانیہ بن جاتی ہے تو اس کے درمیان اور حاملین عرش ملائکہ کے درمیان ایک نقطہ اشتراک پیدا ہو جاتا ہے۔ اسی طرح اس کے درمیان اور مقررین بارگاہ خداوندی یعنی حظیرۃ القدس کے فرشتوں کے درمیان بھی اشتراک ہو جاتا ہے۔ اور ان کے درمیان فیضان کا درازہ وا ہو جاتا ہے اور ملائکہ کے انوار کے نزوں کی اس میں استعداد پیدا ہو جاتی ہے، جیسے نفس میں ملائکہ کے الہام کی اور ان

کے حکم کی تعمیل کی استعداد پیدا ہوتی ہے اسی طرح نزول انوار و برکات کی بھی استعداد پیدا ہوتی ہے۔ اس کی نظیر یہ ہے کہ جب طالب علم ”معین مدرس“ بن جاتا ہے تو اس میں اور دیگر اساتذہ میں ایک نقطہ اشتراک پیدا ہو جاتا ہے۔ وہ بھی من و جبہ مدرس شمار ہونے لگتا ہے اور اساتذہ سے کسب علم کا دروازہ کھل جاتا ہے اور وہ بڑے اساتذہ کے الطاف کا، بہ نسبت طلباء کے زیادہ حقدار ہو جاتا ہے۔

صفات اربعہ کی اہمیت: اگر آپ مذکورہ صفات اربعہ کے تعلق سے یہ باتیں سمجھ گئے ہوں تو آپ کو بڑی خیر کی چیز مل گئی۔ سورۃ البقرۃ آیت ۲۶۹ میں اسی کو حکمت کہا گیا ہے وراپ کو ”دین کا فہم“ نصیب ہو گیا، جو انہی بندوں کو حاصل ہوتا ہے جن کے ساتھ اللہ کو خیر منظور ہوتی ہے۔ یہ مضمون حدیث متفق علیہ میں آیا ہے اور وہ چار باتیں یہ ہیں:

۱- صفات اربعہ کی حقیقت و ماہیت کو خوب اچھی طرح سمجھ لینا۔

۲- صفات اربعہ کمالات علمی اور عملی کو کس طرح چاہتی ہیں، اس کو جان لینا۔

۳- صفات اربعہ کے ساتھ اتصاف آدمی کو کس طرح مانگہ کی لڑی میں پروتا ہے، اس سے واقف ہو جانا۔

۴- ہر زمانے کے تقاضے کے مطابق صفات اربعہ سے شرائع الہیہ کس طرح پھونتی ہیں اس کو سمجھ لینا۔

فطرت صفات اربعہ کا آمیزہ ہے مذکورہ صفات اربعہ سے مرکب حالت ”فطرت“ کہلاتی ہے، اس لئے آگے صفات اربعہ کے بجائے لفظ ”فطرت“ استعمال کیا جائے گا۔ اب اس بحث کے تین مضامین باقی رہ گئے ہیں جو اگلے تین ابواب میں بیان کئے جائیں گے:

پہلے باب میں تحصیل فطرت کے اسباب بیان کئے جائیں گے ان میں سے بعض اسباب علمی ہیں اور بعض عملی۔

دوسرے باب میں وہ تجربات (پردے) ذکر کئے جائیں گے جو تحصیل فطرت میں مانع بنتے ہیں۔

تیسرے باب میں وہ تدبیریں مذکور ہیں جو ان تجربات کو توڑتی ہیں۔

ان تین ابواب پر یہ بحث ختم ہو جائے گا۔ آپ آئندہ ابواب خوب غور سے پڑھیں، وہی اس بحث کا نچوڑ ہیں۔

والرابعة: العدالة، وهي ملكة في النفس، تصدر عنها الأفعال التي يقيم بها نظام المدينة والحي بسهولة، وتكون النفس كالمجبول على تلك الأفاعيل؛ والسّر في ذلك: أن الملائكة والنفوس المجردة عن العلائق الحسمانية، ينطبع فيها ما أراد الله في خلق العالم من إصلاح النظام ونحوه، فتقلب مرضياتها إلى ما يناسب ذلك النظام، فهذه طبيعة الروح المجردة؛ فإن فارق حسدها وفيها شيء من هذه الصفة؛ انتهجت كل الابتهاج، ووجدت سبيلاً إلى اللذة المفارقة عن الذات الخسيسة؛ وإن فارقت وفيها ضد هذه الخصلة: ضاق عليها الحال، وتوحشت وتألّمت، فإذا بعث الله نبياً لإقامة الدين، وليخرج الناس من الظلمات

إلى النور، ويقوم الناس بالعدل؛ فمن سعى في إشاعة هذا النور، وظّالّه في الناس كان مرحوماً، ومن سعى لردّها وإخمالها كان ملعوناً مرجوماً.

وإذا تمكنت العدالة من الإنسان: وقع اشتراكه بين حملة العرش ومقرّبي الحضرة من الملائكة الذين هم وسائط نزول الجود والبركات، وكان ذلك بامافتوحا بينه وبينهم، ومعدّاً لنزول ألوانهم وصبغهم، بمنزلة تمكين النفس من إلهام الملائكة، والانبعاث حسنّها.

فهذه الخصال الأربع إن تحقّقت حقيقتها، وفهمت كيفية اقتضائها للكمال العلمي والعملی، وإعدادها للانسلاک فی سلك الملائكة، وفطنت كيفية انشعاب الشرائع الإلهية بحسب كل عصر منها، أوتيت الخير الكثير، وكنت فقيها في الدين ممن أراد الله به خيراً.

والحالة المركبة منها تسمى بالفطرة؛ وللفطرة أسباب تُحصل بها، بعضها علمية، وبعضها عملية، وحُجب تُضدّ الإنسان عنها، وحيل تُكسر الخُجب، ونحن نريد أن نُنبّهك على هذه الأمور، فاستمع لما يُتلى عليك، بتوفيق الله تعالى، والله أعلم.

ترجمہ: اور چوتھی صفت عدالت ہے۔ اور عدالت نفس میں راسخ ایک کیفیت ہے، اس سے وہ افعال صادر ہوتے ہیں جن سے قبیلہ اور مملکت کا نظام بہ سہولت قائم ہوتا ہے۔ اور نفس گویا ن کاموں کے کرنے پر پیدا کیا ہوا ہوتا ہے یعنی اپنی فطرت کے لحاظ سے مجبور ہوتا ہے۔ اور راز اس میں یہ ہے کہ ملائکہ میں اور جسمانی تعلقات سے جدا شدہ لوگوں میں وہ باتیں چھپتی ہیں جو اللہ تعالیٰ عالم کی تخلیق میں چاہتے ہیں یعنی نظام عالم کی اصلاح اور اس کے مانند چیزیں۔ پس ان حضرات کی مرضیات پلٹ جاتی ہے اُن چیزوں کی طرف جو اس نظام کے مناسب ہوتی ہیں۔ پس یہ روح مجرد کی فطرت ہے۔ پھر اگر روح اس کے جسم سے جدا ہوتی ہے اس حال میں کہ اس روح میں اس صفت (عدالت) میں سے کچھ ہوتا ہے تو اس کو نہایت درجہ خوشی حاصل ہوتی ہے۔ اور وہ اس لذت کی طرف راہ پالیتا ہے جو خسیس لذتوں سے جدا گانہ ہے۔ اور اگر نفس اس حال میں جدا ہوتا ہے کہ اس میں اس صفت کی ضد ہوتی ہے تو اس پر حالت تنگ ہوتی ہے اور وہ متوحش ہوتا ہے اور وہ دکھی ہوتا ہے۔ پھر جب اللہ تعالیٰ دین کو برپا کرنے کے لئے پیغمبر کو بھیجتے ہیں، اور تاکہ وہ لوگوں کو تارکیوں سے روشنی کی طرف نکالے، اور لوگ انصاف پر کار بند ہوں۔ تو جو شخص اس نور کی اشاعت میں کوشش کرتا ہے، اور اس کے لئے لوگوں میں راہ ہموار کرتا ہے تو وہ مہربانی کیا ہوا ہوتا ہے۔ اور جو اس کو پھیرنے کی اور اس کو گنہام کرنے کی کوشش کرتا ہے وہ ملعون و مردود ہوتا ہے۔

اور جب عدالت آدمی میں راسخ ہو جاتی ہے تو اشتراک پیدا ہو جاتا ہے اس میں اور حاملین عرش ملائکہ میں، اور ان مقرّبین بارگاہ ملائکہ میں جو جود و برکات کے نزول میں واسطہ ہیں۔ اور یہ صفت ایک دروازہ کھول دیتی ہے اس کے اور ملائکہ کے درمیان میں، اور یہ صفت ملائکہ کے انوار والوان کے نزول کو تیار کرنے والی ہو جاتی ہے، جیسے نفس کا موقعہ دینا



ملائکہ کے الہام کو اور ان الہامات کے موافق تعمیل حکم کے لئے اٹھ کھڑا ہوتا۔

پس اگر آپ ان چاروں صفتوں کی حقیقت خوب سمجھ گئے ہوں، اور ان کے کمال علمی اور عملی کو چاہنے کی کیفیت کو بھی سمجھ گئے ہوں اور ان کے ملائکہ کی لڑی میں پیروئے جانے کو تیار کرنے کی کیفیت کو بھی سمجھ گئے ہوں اور ہر زمانہ کے تقاضے کے موافق ان خصال اربعہ سے شرائع الہیہ کے نکلنے کی کیفیت کا بھی آپ نے ادراک کر لیا ہو تو آپ کو بڑی خوبی حاصل ہوگئی، اور آپ کو دین کی سمجھ مل گئی، جو انہی لوگوں کو ملتی ہے جن کے ساتھ اللہ تعالیٰ کو خیر منظور ہوتی ہے۔

اور چاروں صفتوں سے مرکب حالت ”فطرت“ کہلاتی ہے۔ اور فطرت کے لئے کچھ سبب ہیں۔ جن کے ذریعہ اس کو حاصل کیا جاتا ہے، ان میں سے بعض علمی ہیں اور بعض عملی۔ اور کچھ حجابات ہیں جو انسان کو فطرت سے روکتے ہیں۔ اور کچھ تدبیریں ہیں جو حجابات کو توڑتی ہیں اور ہم چاہتے ہیں کہ آپ کو ان باتوں سے آگاہ کریں۔ پس آپ وہ باتیں سنئے جو آپ کے سامنے بہتوفیق الہی بیان کی جاتی ہیں واللہ اعلم

## باب — ۵

### خصال اربعہ کی تحصیل تکمیل، اور تلافی مافات کا طریقہ

گذشتہ باب میں جن خصال اربعہ: طہارت، اخبات، ساحت اور عدالت کا تذکرہ آیا ہے، اگر کسی شخص میں یہ اچھی صفات نہ پائی جاتی ہوں یا بعض نہ پائی جاتی ہوں اور وہ ان کو حاصل کرنا چاہے، یا نا تمام ہوں اور وہ ان کی تکمیل کرنا چاہے، یا وہ تمہیں تو، مگر کسی وجہ سے ہاتھ سے نکل گئیں اور وہ تلافی مافات کرنا چاہے تو اس کا طریقہ کیا ہے؟ اس باب میں اسی کا بیان ہے۔ یاد رہے کہ جو تحصیل کا طریقہ ہے وہی تکمیل و تلافی کا بھی ہے۔ یہ خصال اربعہ دو تدبیروں سے حاصل کی جاسکتی ہیں۔ ایک تدبیر علمی، دوسری تدبیر عملی۔ دونوں تدبیروں کو ایک ساتھ عمل میں لانا ضروری ہے۔ کسی ایک پر اکتفا کرنا درست نہیں۔

پہلی تدبیر علمی ہے اور تدبیر عملی کی ضرورت اس لئے ہے کہ طبیعت ثوی علمیه (دل و دماغ) کی مطیع ہوتی ہے، چنانچہ خطرات کے وقت جبکہ نفس کو شرم یا خوف لاحق ہوتا ہے تو اسکی جماع اور مباشرت کی خواہش بالکل ٹھنڈی پڑ جاتی ہے اسی طرح جب دل و دماغ فطرت کے مناسب حال عوم سے لبریز ہو جاتے ہیں تو خصال اربعہ نفس میں ایک امر واقعی بن جاتے ہیں۔

### تدبیر علمی کا بیان

تدبیر علمی: اللہ تعالیٰ پر اور ان کی صفات ایجابیہ و رسیبیہ پر جزم و یقین اور اس کا استحضار ہے یعنی یہ اعتقاد رکھے کہ اس کا رب بشری کمزوریوں سے منزہ ہے۔ وہ ضعیف و ناتوانی، بے بسی و بے کسی اور نادانی و بے خبری سے پاک ہے۔ اس کا علم ایسا محیط ہے کہ زمین و آسمان میں ذرہ بر ذرہ چیز اس کے علم سے غائب نہیں ہو سکتی۔ تین آدمی سرگوشی کرتے ہیں تو چوتھا وہ ہوتا

ہے اور پانچ آدمی سرگوشی کرتے ہیں تو چھٹا وہ ہوتا ہے۔ وہ قدریہ ہے کہ جو چاہتا ہے کرتا ہے، اور جو چاہتا ہے حکم کرتا ہے۔ اس کے فیصلہ کو نہ کوئی روکنے والا ہے نہ کوئی پھیرنے والا۔ وہ انعام و اکرام فرمانے والا ہے۔ اس نے ہمیں وجود بخشا ہے۔ اگر وہ ہمیں نیست سے بہت نہ کرتا تو کونسی طاقت تھی جو ہمیں حامد وجود پہناتی؟! اس نے ہمیں جسمانی اور روحانی نعمتوں سے سرفراز فرمایا۔ اور اشرف المصنوعات بنایا۔ وہ ہر شخص کو اس کے اعمال کا بدلہ دینے والا ہے: اگر اچھے اعمال کئے ہیں تو اچھا بدلہ دے گا۔ اور برے کرتوت کئے ہیں تو وہ ان کی سزا بھگتے گا۔ یہ مضمون ایک متفق علیہ حدیث قدسی میں آیا ہے۔ مسلم شریف باب قول التوبة من الذنوب، وإن تكررت الذنوب والتوبة، کتاب التوبة (۷: ۷۶) کی روایت اس طرح ہے۔ حضرت ابو ہریرہ رضی اللہ عنہ نے رسول اللہ ﷺ سے، ان باتوں میں جو آپ اپنے پروردگار عز و جل جلالہ سے نقل کرتے ہیں، روایت کیا ہے کہ اللہ پاک نے ارشاد فرمایا ”میرے بندے نے ایک گناہ کیا، پس (اس نے توبہ کی اور) کہا: اے اللہ! میرا گناہ بخش دے، تو اللہ تبارک و تعالیٰ نے فرمایا کہ میرے بندے نے ایک گناہ کیا پس اس نے جانا کہ اس کا ایک ایسا رب ہے جو گناہ کو معاف کرتا ہے اور گناہ پر پکڑتا ہے۔ پھر وہ لوٹا اور (دوسرا) گناہ کیا۔ پھر اس نے توبہ کی تو اللہ نے مذکور بات ارشاد فرمائی۔ پھر اس نے تیسری بار گناہ کیا، پھر توبہ کی تو اللہ تعالیٰ نے ارشاد فرمایا کہ میرا بندہ بار بار گناہ کرتا ہے اور توبہ کرتا ہے۔ کیونکہ وہ جانتا ہے کہ اس کا ایک ایسا رب ہے جو گناہ بخش بھی ہے اور گناہ پر پکڑتا بھی ہے، تو جو چاہے کر۔ میں نے تیرا گناہ بخش دیا“ یعنی بندہ گناہ کے بعد بھی توبہ کرے تو پروردگار عالم بار بار گناہ بخشے ہیں، ان کی بارگاہ، رحمت کی بارگاہ ہے، ناامیدی کی بارگاہ نہیں ہے، وہ صرف غفور رحیم ہی نہیں ہے بلکہ اس کی پکڑ بھی بڑی سخت ہے۔ وہ انتقام لینے والا بھی ہے۔ اس لئے ایک ساتھ دونوں باتوں پر ایمان لانا ضروری ہے۔ جو اللہ تعالیٰ غفریت پر تکیہ کر لیتا ہے وہ بے عملی کا شکار ہو جاتا ہے اور جو فقہریت کا تصور جمالیاتا ہے۔ وہ قنوطیت سے دوچار ہوتا ہے سی لے سورة المحجور (آیت ۵۰-۴۹) میں دونوں صفتوں کی ایک ساتھ خبر دی گئی ہے۔ ﴿نَسِئُ عِبَادِي أَنِّي أَنَا الْغَفُورُ الرَّحِيمُ، وَأَنَّ عَذَابِي هُوَ الْعَذَابُ الْأَلِيمُ﴾ (آپ میرے بندوں کو اطلاع دے دیجئے کہ میں بڑا مغفرت اور رحمت والا ہوں اور میری سزا دردناک سزا ہے)

خلاصہ یہ ہے کہ ایسا پختہ اعتقاد ہو جو دل میں رب کی ہیبت اور غایت درجہ عظمت پیدا کرے۔ اور چمچھر کے پر کے برابر بھی غیر اللہ کی نیاز مندی اور خوف باقی نہ چھوڑے اور آدمی یہ اعتقاد رکھے کہ انسان کا کمال یہ ہے کہ وہ پروردگار کی طرف متوجہ رہے اور اس کی بندگی کرتا رہے اور یہ بھی اعتقاد ہو کہ بہترین بشری حالت فرشتوں سے مث بہت پیدا کرنا اور ان سے نزدیک ہونا ہے اور یہ بھی اعتقاد ہو کہ یہ عقائد و اعمال پروردگار سے قریب کرنے والے ہیں۔ اور یہ بھی اعتقاد رکھے کہ اللہ تعالیٰ و بندوں کی یہ چیزیں پسند ہیں۔ اور یہ چیزیں بندوں پر اللہ تعالیٰ کا ایک ایسا حق ہیں جس کا ایفاء ضروری ہے بات کا لب لباب یہ ہے کہ یہ جزم و یقین ہو کہ نیک بختی خصال اربعہ کی تحصیل پر موقوف ہے اور بد بختی ان کے ترک میں ہے

چابک کی ضرورت: چابک سوار ہاتھ میں ہنٹر (Hunter) لئے رہتا ہے، جو گھوڑے کے لئے ہوا ہوتا ہے اور بوقت

ضرورت اس سے گھوڑے کو تنبیہ بھی کی جاتی ہے، اسی طرح تدبیر علمی کے لئے بھی ایک ”کوڑا“ ضروری ہے۔ جو بہیمیت کو نہایت مؤثر تنبیہ کرے اور اس کو سخت ڈانٹے۔ انبیائے کرام علیہم الصلوٰۃ والسلام کی راہیں اس سلسلہ میں مختلف رہی ہیں۔

حضرت ابراہیم علیہ السلام پر اس سلسلہ میں بہترین چیز تذکیر بآیات اللہ نازل فرمائی گئی تھی یعنی اللہ تعالیٰ کی آیات باہرہ، صفات کا مد اور سفاقی اور انفسی نعمتوں کی یاد دہانی کے ذریعہ بندوں کو نصیحت کرنا، تاکہ لوگ خوب اچھی طرح سمجھ لیں کہ اللہ تعالیٰ اس بات کے لائق ہیں کہ ان کے لئے دلچسپیوں کو اور مزوں کو خیر باد کہہ دیا جائے، ان کے ذکر کو ہر چیز پر ترجیح دی جائے، ان سے بے حد محبت کی جائے اور اپنی پوری کوشش سے ان کی بندگی کی جائے۔

اور حضرت موسیٰ علیہ السلام کے لئے تذکیر بآیات اللہ کے ساتھ تذکیر بایام اللہ کا اضافہ فرما گیا، اور ایام اللہ (اللہ کے دنوں) سے مراد جزا و سزا کے دن ہیں یعنی مختلف زمانوں میں فرمانبردار بندوں کو اور نافرمان لوگوں کو دنیا میں کس طرح جزا و سزا ملے گی؟ اس کو بیان کر کے لوگوں کو سمجھایا جائے تاکہ لوگ نافرمانی سے باز آئیں اور اطاعت شعاری اختیار کریں۔ اور اللہ تعالیٰ کا نعمت کو نعمت سے اور نعمت کو نعمت سے بدل بیان کیا جائے تاکہ لوگوں کو تنبیہ ہو، دلوں میں معاصی کا خوف بیٹھ جائے اور اطاعت کا شوق پیدا ہو، مثلاً کس طرح اللہ تعالیٰ نے فرعون کو غرقاب کیا، اور وہ باغات، چشمے، کھیتیاں، عمدہ مکانات اور آرام کے سامان چھوڑ کر چل دیئے جس میں وہ خوش رہا کرتے تھے اور اللہ تعالیٰ نے ان سب چیزوں کا ان لوگوں کو وارث بنادیا جو زمین میں بالکل کمزور شمار کئے جاتے تھے اور ان کو زمین کے پورے دچھتم کا مالک بنادیا؟ پھر اس قوم کو بھی جس کو سارے جہاں پر فضیلت بخشی تھی، جتلا دیا کہ تم زمین میں دوسرے قسماں پھیلاؤ گے اور بڑا زور چلانے لگو گے تو اس وقت ہم تمہاری سرکوبی کریں گے، چنانچہ ایسا ہوا اور ان کو سخت سزا دی گئی۔ سورۃ بنی اسرائیل کے پہلے رکوع میں یہ واقعات بیان کئے گئے ہیں۔

اور اللہ تعالیٰ نے ہمارے پیغمبر حضرت محمد ﷺ کے لئے ان دو امور کے ساتھ تذکیر بالموت و مابعدہ کو ملایا یعنی قبر، حشر اور اس کے بعد پیش آنے والے واقعات کے ذریعہ لوگوں کو سمجھانا اور نیکیوں اور گناہوں کی خصوصیات کو تفصیل سے بیان کرنا۔ کیونکہ آدمی نفع و نقصان سوچنے کا عادی ہے۔ جب اس کو نیکی کی بھلائی اور گناہ کی خرابی معلوم ہوگی تو وہ ضرور نیکی کی طرف جھکے گا اور گناہ سے باز آئے گا۔

فائدہ: (۱) آلاء اللہ، ایام اللہ اور موت اور اس کے بعد کے واقعات کا محض جاننا کافی نہیں۔ بلکہ ضرورت ہے کہ ان باتوں کو بار بار دہرایا جائے اور مکرر سہ کر ان باتوں کی یاد دہانی کی جائے ہر لحظہ ان کو ملاحظہ کیا جائے، اور ہمہ وقت ان کو پیش نظر رکھا جائے، حتیٰ کہ دل و دماغ ان مضامین سے لبریز ہو جائیں اور اعضاء ان کے مطیع ہو جائیں اسی لئے قرآن کریم میں یہ مضامین بار بار بیان کئے گئے ہیں اور ہمیشہ تلاوت کرتے رہنے کا حکم دیا گیا ہے۔

فائدہ: (۲) مذکورہ بالا تذکیرات ثلاثہ اور دوسرے دو مضامین: علم الاحکام اور علم الخاصہ کو ملا کر کل پانچ علوم ہوتے

ہیں جو قرآن کریم کے عمودی (مرکزی) مضامین ہیں۔

### ﴿باب طریق اکتساب هذه الخصال، وتكميل ناقصها، وردفائها﴾

اعلم: ان اکتساب هذه الخصال يكون بتدبيرين: تدبير علمي، وتدبير عملي:  
أما التدبير العلمي، فإنما احتيج له، لأن الطبيعة مقادةً للقوى العلمية، ولذلك ترى سقوط الشهوة والشبق عند خطور ما يورث في النفس كمية الحياة أو الخوف، فمتى امتلأ علمه بما يناسب الفطرة جرَّ ذلك إلى تحقُّقها في النفس.

وذلك: أن يعتقد أن له رباً منزهاً عن الأدناس البشرية، لا يعزب عنه مثقال ذرة في الأرض ولا في السماء، ما يكون من جوى ثلاثة إلا هو رابعهم، ولا خمسة إلا هو سادسهم، يفعل ما يشاء ويحكم ما يريد، لارادة لقضائه، ولا مانع لحكمه، مُنعمٌ بأصل الوجود وتوابعه من النعم الجسمانية والنفسانية، مجارٍ على أعماله: إن حيراً فحير، وإن شراً فشر، وهو قوله تعالى: ﴿أذنب عبدي ذنباً، فعلم أنه له رباً يغفر الذنب، ويأخذ بالذنب. قد غفرت لعبدي﴾

وبالجملة: فيعتقد اعتقاداً: مؤكداً ما يفيد الهيبة وغاية التعظيم، وما لا يبقى ولا يذُر في قلبه جناح بعوضة من إغبات غيره ورهبة، ويعتقد أن كمال الإنسان أن يتوَّخه إلى ربه ويعبده، وأن أحسن حالات البشر أن يتشبه بالملائكة ويذنبو منهم، وأن هذه الأمور مُقرِّبة له من ربه، وأن الله تعالى ارتضى منهم ذلك، وأنه حق الله عليه لا بد له من توفيقه، وبالجملة فيعلم علماً لا يحتمل النقيض: أن سعادته في اکتساب هذه، وأن شقاوته في إهمالها.

ولا بد له من سوط نبهة البهيمية تنبئها قويا، ويُرْعِجُها أراجاً شديداً؛ واختلقت مسالك الأنبياء في ذلك: فكان عمدة ما أنزل الله تعالى على إبراهيم عليه السلام التذكير بآيات الله الباهرة، وصفاته العُلى، ونعمه الآفاقية والفسائية. حتى يصحح بما لا مزيد عليه: أنه حقيق أن يبذلوا له الملائكة، وأن يُؤثروا ذكره على ما سواه، وأن يحبوه حباً شديداً ويعبدوه بأقصى مجهودهم؛ وضمَّ الله معه لموسى عليه السلام التذكير بآيام الله، وهو بيان مجازاة الله تعالى للمطيعين والعصاة في الدنيا، وتقليبه النعم والنقم، حتى يتمثل في صدورهم الخوف عن المعاصي، ورغبة قوية في الطاعات؛ وضمَّ معهما لنبينا صلى الله عليه وسلم الإنذار والتبشير بحوادث القبر وما بعده، وبيان خواص البر والإثم.

ولا يفيد أصل العلم بهذه الأمور، بل لا بد من تكرارها وتردادها، وملاحظتها كل حين، وجعلها بين عينيه، حتى تمتلئ القوى العلمية بها، فتتقاد الحوارح لها.

وهذه الثلاثة مع اثنين آخرين: أحدهما: بيان الأحكام من الواجب والحرام وغيرهما،  
وثانيهما: مخاصمة الكفر: فنون خمسة، هي عمدة علوم القرآن العظيم.

ترجمہ: ان صفات کو حاصل کرنے اور ان کے ناقص کی تکمیل کرنے اور ان کے فوت شدہ کو واپس لانے کے طریقہ کا بیان: جان لیں کہ ان خصلتوں کا حاصل کرنا دو تدبیروں سے ہوتا ہے: ایک تدبیر علمی اور دوسری تدبیر عملی: رہی تدبیر علمی تو اس کی ضرورت اس لئے ہے کہ طبیعت قوائے علمیہ کی مطیع ہوتی ہے۔ چنانچہ آپ دیکھیں گے کہ شہوت اور جماع کی شدید خواہش ختم ہو جاتی ہے جب کوئی ایسی بات پیش آتی ہے جو نفس میں حیا یا خوف کی کیفیت پیدا کرتی ہے۔ پس جب اس کا علم لبریز ہو جاتا ہے اس چیز سے جو فطرت (خصال، رعبہ) کے مناسب حال ہوتی ہے تو وہ چیز کھینچتی ہے نفس میں فطرت کے امر واقعی بن جانے کی طرف۔

اور وہ (یعنی تدبیر علمی) یہ ہے کہ آدمی اعتقاد رکھے کہ اس کا ایک پروردگار ہے جو بشری میل پکھیل سے پاک ہے۔ اس کے علم سے کوئی ذرہ برابر چیز غائب نہیں ہوتی، نہ زمین میں اور نہ آسمان میں۔ کوئی مرگوشی تین آدمیوں کی ایسی نہیں ہوتی جس میں چوتھا وہ نہ ہو، اور نہ پانچ کی جس میں چھٹا وہ نہ ہو۔ وہ جو چاہتا ہے کرتا ہے اور جو چاہتا ہے حکم کرتا ہے۔ اس کے فیصلہ کو کوئی پھیرنے والا نہیں اور اس کے حکم کو کوئی روکنے والا نہیں۔ اصل وجود کے ذریعہ اور جسمانی اور روحانی نعمتوں میں سے جو نعمتیں وجود کے تابع ہیں، ان کے ذریعہ انعام فرمانے والا ہے۔ وہ آدمی کے اعمال پر بدلہ دینے والا ہے: اگر اچھے اعمال ہیں تو اچھا بدلہ دے گا، اور اگر برے اعمال ہیں تو برا بدلہ (سزا) دے گا۔ اور یہی اللہ پاک کا ارشاد ہے: ”میرے بندے نے ایک گناہ کیا، پس اس نے جانا کہ اس کا ایک ایسا پروردگار ہے جو گناہ کو معاف بھی کرتا ہے اور گناہ پر پکڑ بھی کرتا ہے: میں نے یقیناً اپنے بندے کو بخش دیا“ (بخاری ۸: ۱۹۹ مصری)

اور حاصل کلام یہ ہے کہ وہ ایسا پختہ اعتقاد رکھے جو ہیبت اور غایت درجہ تعظیم پیدا کرے۔ اور اس کے دل میں مجھڑ کے پند کے برابر غیر اللہ کی نیاز مندی اور ڈر باقی نہ چھوڑے۔ اور یہ اعتقاد رکھے کہ انسان کا کمال یہ ہے کہ وہ اپنے پروردگار کی حرف متوجہ ہو، اور اس کی بندگی کرے اور یہ اعتقاد رکھے کہ بشری احوال میں بہترین حالت یہ ہے کہ وہ فرشتوں کے مشابہ بنے اور ان سے قریب ہو، اور یہ اعتقاد رکھے کہ یہ چیزیں اس کو اس کے پروردگار سے نزدیک کرنے والی ہیں۔ اور یہ اعتقاد رکھے کہ اللہ تعالیٰ کو بندوں کی یہ چیزیں پسند ہیں۔ اور یہ اعتقاد رکھے کہ یہ چیزیں اللہ تعالیٰ کا بندوں پر ایک ایسا حق ہے جس کو پورا پورا ادا کرنا ضروری ہے۔ اور خلاصہ یہ ہے کہ وہ ایسا جانے جس میں نقیض کا احتمال نہ ہو کہ آدمی کی نیک بخشتی ان صفات اربعہ کے حاصل کرنے میں ہے، اور اس کی بد بخشتی ان صفات کو چھوڑنے میں ہے۔

اور تدبیر علمی کے لئے کوئی ”کوڑا“ ہونا بھی ضروری ہے، جو ہیبت کو نہایت مؤثر تہیہ کرے، اور اس کو سخت ڈھکارے۔ اور انبیاء کی راہیں اس سلسلہ میں مختلف ہیں۔ اور ان تعلیمات میں جو اللہ تعالیٰ نے حضرت ابراہیم علیہ السلام

پر نازل فرمائیں، بہترین چیز اللہ تعالیٰ کی آیات باہرہ، صفات عالیہ اور داخلی اور خارجی نعمتوں کے ذریعہ سمجھانا ہے تاکہ آدمی اس طرح تصحیح کر لے (یعنی اچھی طرح جان لے) جس پر کوئی اضافہ نہ ہو سکے کہ اللہ تعالیٰ اس بات کے سزاوار ہیں کہ انسان ان کے لئے لذتوں کو خرچ کرے۔ اور یہ کہ لوگ اللہ کے ذکر کو دوسری چیزوں پر ترجیح دیں، اور یہ کہ وہ اس سے بے حد محبت کریں اور اس کی غایت درجہ کی کوشش سے بندگی کریں۔ اور اللہ تعالیٰ نے موسیٰ علیہ السلام کے لئے اس چیز کے ساتھ ایام اللہ سے سمجھانے کو ملایا۔ اور ایام اللہ سے مراد اللہ تعالیٰ کے بدلہ دینے کا بیان ہے دنیا میں اطاعت شعاروں کو اور نافرمانوں کو۔ اور اللہ تعالیٰ کا نعمتوں اور سزاؤں کو تبدیل کرتے رہنا ہے، تاکہ لوگوں کے دلوں میں معاصی کا خوف جاگزیں ہو جائے اور طاعات کی مضبوط رغبت پیدا ہو جائے۔ درہم رہے نبی ﷺ کے سنے ان دونوں چیزوں کے ساتھ، قبر اور اس کے بعد کے واقعات کے ذریعہ ڈرانا اور خوش خبری دینا، اور نیکی اور گناہ کی خصوصیات کی تفصیل کو ملایا۔

اور ان چیزوں کا محض جاننا مفید نہیں، بلکہ ان مضامین کو دہرنا و بار بار بیان کرنا، اور ان کو ہر وقت دیکھنا اور ان کو پیش نظر رکھنا ضروری ہے تاکہ قوی علیہ ان مضامین سے بھر جائیں۔ پس جو ارج قوی علیہ کے مطیع ہو جائیں۔ اور یہ تین مضامین، دوسرے دو مضامین کے ساتھ۔ ایک واجب، حرام وغیرہ احکام کا بیان، دوسرے منکرین کے ساتھ مباحثہ۔ وہ علوم خمسہ ہیں جو علوم قرآنی کا پھول ہیں۔

### لغات:

تَحْقِيقُ الْخَبَرِ: ثابت ہونا، امر واقعی بننا۔ اَصْلُ الْوُجُودِ یعنی وجود بذات خود۔ تَوَابِعُ الْوُجُودِ یعنی وہ نعمتیں جو وجود پذیر ہونے کے بعد ملتی ہیں۔ جسمانی نعمتیں جیسے ماکولات، مشروبات، تندرستی، حسن و جمال وغیرہ اور نفسانی نعمتیں جیسے عقل و فہم، علم و ادراک و ایمان و توفیق عمل وغیرہ۔ اور آسمان و زمین و دیگر کائناتی نعمتیں وہ ہیں جو انسان کے وجود میں آنے سے پہلے، اس کے لئے مہیا کی گئی ہیں۔ بَهْرَةٌ (ن) بَهْرًا غالب ہونا، فضیلت میں بڑھ جانا الباسھرۃ (اسم فاعل مؤنث)۔ اَزْعَجَ: ہٹانا، دھتکارنا۔ يُصَحِّحُ: اُمی یُثَبِّتُ حَقَّ الثَّبُوتِ اِنَّ اللّٰهَ تَعَالٰی حَقِیْقٌ بَانَ یَبْدُلُ لَہُ الْمَلَادُ اُمی یَبْرُکُ لِدَاثِہِ اللّٰذَاتِ اھ (سندی) الْمَلَدَةُ: شہوت و خواہش جمع مَلَادٌ۔ تصحیح و ترکیب: از عاجا مفعول مطلق، اصل میں انزعاجا (باب فاعل سے) ہے، یہ تصحیف ہے تصحیح مخطوطہ کراچی سے کی گئی ہے۔۔۔ اس عبارت میں تین جگہ حتیٰ بیان علت کے لئے ہے، غایت کے لئے نہیں ہے۔



### تدبیر عملی کا بیان

تحصیل فطرت کی تدبیر عملی یہ ہے کہ آدمی ایسی شکلیں، ایسے اعمال اور ایسی چیزیں اختیار کرے جو نفس کو مطلوبہ صفت

یاد دہتی رہیں، اور چوکنہ کرتی رہیں۔ اور مطلوبہ صفت کی تحصیل پر نفس کو برا بیگنہ کرتی رہیں، اور ابھارتی رہیں۔ اس وجہ سے کہ امور مذکورہ میں اور صفت مطلوبہ میں ”تلازم عادی“ ہے یعنی جب بھی امور مذکورہ انجام دیئے جاتے ہیں تو صفت مطلوبہ حاصل ہو جاتی ہے۔ یہ کسی فطری مناسبت کی وجہ سے امور مذکورہ، صفت مطلوبہ کے ملنے کی جگہ میں یعنی ظن غالب یہ ہوتا ہے کہ مذکورہ کام کرنے سے صفت مطلوبہ حاصل ہوگی، جیسے:

① جب کوئی شخص اپنے اندر غیظ و غضب کی کیفیت پیدا کرنا چاہتا ہے تو وہ اس گالی گلوچ کو یاد کرتا ہے جو اس کے مخالف نے دی ہے، نیز اس سے جو عار اور ذلت اس کو پہنچی ہے اس کو یاد کرتا ہے تو غصہ بھڑک اٹھتا ہے، کیونکہ ان کے درمیان تلازم عادی ہے یعنی عادۃً یہ چیزیں یاد کرنے سے غصہ آ جاتا ہے۔

② ماتم کرنے والی عورت جب اپنی مصیبت زدگی کی یہ دتا زہ کرنا چاہتی ہے تو میت کے محسن کو یاد کرتی ہے اور خیالات کے گھڑسوار اور پیادے یعنی ہر طرح کے خیالات میت کی خوبیوں کی طرف بھیجتی ہے اور سوچ سوچ کر اس کے گن یاد کرتی ہے تو روپڑتی ہے۔ کیونکہ ان دونوں چیزوں میں تلازم عادی ہے۔

③ جو شخص جمع کرنے کا ارادہ کرتا ہے تو وہ مباشرت کے مقدمت اور دواعی کو خیر رکرتا ہے۔ کیونکہ دواعی فطرت کے تقاضے سے جماع کی تحریک پیدا کرتے ہیں۔

۴۔ وہ ازیں اس کی بے شمار مثالیں ہیں، اگر کوئی ن کو جمع کرنا چاہے تو بہ سہوت کر سکتا ہے، اس کو کوئی دشواری پیش نہیں آئے گی، اس لئے ہم انہی تین مثالوں پر اکتفا کرتے ہیں۔

رہی یہ بات کہ وہ اشکال و اعمال اور وہ اسباب کیا ہیں جن کے ذریعہ ان صفات اربعہ کو حاصل کیا جاسکتا ہے؟ تو اس سلسلہ میں ذوق سلیم رکھنے والے لوگوں کے مذاق پر اعتماد کرنا ضروری ہے۔ انھوں نے جو اسباب تجویز کئے ہیں ان کو تسلیم کرنا ہوگا۔ ذیل میں وہ اسباب بیان کئے جاتے ہیں، طہارت کے اسباب تفصیل سے بیان کئے گئے ہیں اور اسباب ہی نہیں، موانعات بھی مفصل بیان کئے ہیں کیونکہ تحلیل، تخلیہ کے بعد ہی ہو سکتا ہے۔ اور باقی تین صفات کے صرف اسباب بیان کئے ہیں، موانعات کا تذکرہ نہیں کیا۔ ان پر سیر حاصل گفتگو کتاب کی قسم دوم میں بقیہ مباحث الاحسان کے عنوان سے آرہی ہے۔

حدث کے اسباب: ۱۔ دل کا سفلی احوال سے بھر جانا جیسے صحبت سے یا ہم خوابی سے لطف، اندوز ہونا ۲۔ حق کی مخالفت دل میں رکھنا جس کی وجہ سے ملا اعلیٰ کی لعنت احاطہ کر لیتی ہے ۳۔ بول و براز کا شدید تقاضا ۴۔ پیشاب پاخانہ یا ریح خارج کر کے فارغ ہونا۔ یہ تینوں معدہ کے فضلات ہیں ۵۔ بدن کا چرکیں ہونا ۶۔ گندہ دہنی ۷۔ رینٹ کا ناک میں جمع ہونا ۸۔ زیر ناف یا بغل میں بالوں کا بڑھنا ۹۔ غلیظ نجاستوں سے بدن اور کپڑوں کا موٹ ہونا ۱۰۔ ایسی صورت اشکال سے حواس کا بھر جانا جو نفس کو سفلی حالت یاد دلائیں۔ جیسے گندگیاں، اپنی یا بیوی کی شرمگاہ کو دیکھنا، چوپایوں کی جفتی کو دلچسپی سے

دیکھنا اور گہری نظر سے جھانکنا یعنی گدھوں کی طرح ننگا ہونا اور ایک دوسرے کی شرمگاہ کود لینا اور صحبت کرنا ۱۱۔ ملا نکلہ ملندہ در اندکے نیک بندوں پر طعن و تشنیع کرنا ۱۲۔ لوگوں کو ستانا اور ان کو تکلیف پہنچانا۔

پاکی کے اسباب: ۱۔ مذکورہ رؤا کو دور کرنا اور ان کی اضداد کو حاصل کرنا ۲۔ یہ کام کرنا جن کا عادتہ نظافت بالغہ ہونا ثابت ہو چکا ہے جیسے وضوء، غسل، جوایتھے کپڑے میسر ہوں وہ پہننا اور خوشبو لگانا۔ ان چیزوں کا استعمال طہارت کے طریقوں کی طرف نفس کو متعطف کرتا ہے۔

اخبارات کے اسباب: ہارگاہ خداوندی میں نیاز مندی اور عجز و انکساری پیدا کرنے کے لئے ایسے اعمال اختیار کرنا اور نفس کو ان کے کرنے پر مجبور کرنا جو اس کے نزدیک اللہ تعالیٰ کی عظمت و کبریائی کے سب سے زیادہ موزون ہوں، مثلاً سرگموں ہو کر کھڑا ہونا، سجدہ کرنا، ایسے کلمات کا ورد کرنا جو خشوع و خضوع، عجز و انکساری اور مناجات پر دلالت کرتے ہوں، اللہ تعالیٰ کے سامنے اپنی حاجتیں پیش کرنا۔ یہ سب کام اعلیٰ درجہ کی نیاز مندی اور غایت درجہ کا خشوع و خضوع پیدا کرتے ہیں۔

نیاضی کے اسباب: سخاوت، انفاق اور خطا وار سے درگزر کی عادت ڈالنا۔ اور ناگوار یوں میں صبر کرنے پر نفس کو مجبور کرنا وغیرہ۔

انصاف کے اسباب: سنت راشدہ (انصاف کی راہ) کی مع اس کی تفصیلات کے نگہداشت کرنا یعنی زندگی کے ہر معاملہ میں اسلام کی بتائی ہوئی انصاف کی راہ پر مضبوط رہنا۔

أما التدبير العملي: فالعمدة فيه: التلبس بهيئات وأفعال وأشياء تُذكّر النفس الخصلة المطلوبة، وتنبهها لها، وتُهَيِّجُهَا إِلَيْهَا، وَتَحْتِثُهَا عَلَيْهَا، إِمَّا لِتَلْزِمَ عَادَى بَيْنَهَا وَبَيْنَ تِلْكَ الْحَصْلَةِ، أَوْ لِكُونِهَا مِطْنَةً لَهَا بِحَكْمِ الْمُنَاسِبَةِ الْجَبَلِيَّةِ؛ فَكَمَا أَنَّ الْإِنْسَانَ إِذَا أَرَادَ أَنْ يَنْبَهَ نَفْسَهُ لِلْغَضَبِ، وَيُحْضِرَهُ بَيْنَ عَيْنَيْهِ، يَتَخَيَّلُ الشَّعْمَ الَّذِي تَفْوُّهُ بِهِ الْمَغْضُوبُ عَلَيْهِ، وَالَّذِي يَلْحَقُهُ مِنَ الْعَارِ، وَنَحْوَ ذَلِكَ؛ وَالنَّاتِجَةُ إِذَا أَرَادَتْ أَنْ تَجَدِّدَ عَهْدَهَا بِالْفَجْعِ تَذَكَّرُ نَفْسَهَا مُحَاسِنَ الْمَيْتِ، وَتَتَخَيَّلُهَا، وَتَبْعَثُ مِنْ خَوَاطِرِهَا الْخَيْلَ وَالرَّجُلَ إِلَيْهَا؛ وَالَّذِي يَرِيدُ الْجَمَاعَ يَتَمَسَّكُ بِدَوَاعِيهِ؛ وَنِظَائِرُ هَذَا الْبَابِ كَثِيرَةٌ جَدًّا، لَا تَعْصِي عَلَى مَنْ يَرِيدُ الْإِحَاطَةَ بِجَوَانِبِ الْكَلَامِ؛ فَكَذَلِكَ لِكُلِّ وَاحِدٍ مِنْ هَذِهِ الْحَصَالِ أَسْبَابٌ تُكْتَسَبُ بِهَا؛ وَالْاعْتِمَادُ فِي مَعْرِفَةِ تِلْكَ الْأُمُورِ عَلَى ذَوْقِ أَهْلِ الْأَذْوَاقِ السَّلِيمَةِ:

فأسباب الحدث: امتلاء القلب بحالة سَفَلِيَّة، كَقَضَاءِ الشَّهْوَةِ مِنَ النِّسَاءِ جَمَاعاً وَمُبَاشَرَةً، وَإِضْمَارُهُ مُخَالَفَةَ الْحَقِّ، وَإِحَاطَةُ لَعْنِ الْمَلَأِ الْأَعْلَى بِهِ، وَكَوْنُهُ حَاقِباً حَاقِقاً، وَقُرْبُ الْعَهْدِ بِالْبَوْلِ وَالْغَائِطِ وَالرِّيحِ، وَهَذِهِ الثَّلَاثَةُ لَفُضُولِ الْمَعْدَةِ، وَتَوَسُّعُ الْبَدَنِ، وَالْبَخَرُ، وَاجْتِمَاعُ الْمُخَاطِ، وَنَبَاطُ الشَّعْرِ عَلَى الْعَانَةِ وَالْإِبْطِ، وَتَطْيُخُ الثَّوْبِ وَالْبَدَنِ بِالنَّجَاسَاتِ الْمُسْتَقْدَرَةِ، وَامْتِلَاءُ الْحَوَاسِ



بصورتِ تذکرُ الحَالَةِ السَّغْلِيَّةِ، كَالْقَاذوراتِ، وَالنَّظَرِ إِلَى الْفَرْجِ وَمُسَاغِدَةِ الْحَيَوَانَاتِ، وَالنَّظَرِ  
الْمَمْعِنِ فِي الْجَمَاعِ، وَالطَّعْنِ فِي الْمَلَائِكَةِ وَالصَّالِحِينَ، وَالسَّعْيُ فِي إِيْذَاءِ النَّاسِ  
وَأَسْبَابُ الطَّهَارَةِ: إِزَالَةُ هَذِهِ الْأَشْيَاءِ، وَاكْتِسَابُ أَضْدَادِهَا، وَاسْتِعْمَالُ مَا تَقَرَّرَ فِي  
الْعَادَاتِ كَرَنِهِ نِظَافَةً بِالغَةِ، كَالغَسْلِ وَالْوُضُوءِ، وَلُبْسِ أَحْسَنِ ثِيَابِهِ، وَاسْتِعْمَالِ الطَّيِّبِ، فَإِنْ  
اسْتِعْمَلَ هَذِهِ الْأَشْيَاءَ تَنَبَّهَ النَّفْسُ عَلَى صِفَةِ الطَّهَارَةِ  
وَأَسْبَابِ الْإِخْبَاتِ: مَوْأَحِدَةٌ نَفْسُهُ بِمَا هُوَ أَعْلَى حَالَاتِ التَّعْظِيمِ عِنْدَهُ: مِنَ الْقِيَامِ مُطَرَّقًا،  
وَالسُّجُودِ، وَالنُّطْقِ بِالْفَاطِ دَالَةٍ عَلَى الْمَنَاجَاتِ، وَالتَّذَلُّلِ لَدَيْهِ، وَدَفْعِ الْحَاجَاتِ إِلَيْهِ، فَإِنْ هَذِهِ  
الْأُمُورُ تَنَبَّهَ النَّفْسُ تَنْبِيْهَا قُوًى عَلَى صِفَةِ الْخُضُوعِ وَالْإِخْبَاتِ.  
وَأَسْبَابُ السَّمَاحَةِ: التَّمَرُّنُ عَلَى السَّخَاوَةِ، وَالبَذْلِ، وَالْعَفْوِ عَمَّنْ ظَلَمَ، وَمَوْأَحِدَةٌ نَفْسُهُ  
بِالصَّبْرِ عِنْدَ الْمَكَارِهِ، وَنَحْوُ ذَلِكَ.  
وَأَسْبَابُ الْعَدَالَةِ: الْمَحَافَظَةُ عَلَى السَّنَةِ الرَّاشِدَةِ بِتَفَاصِيلِهَا؛ وَاللَّهُ أَعْلَمُ.

ترجمہ: ربی تدبیر عملی تو اس سلسلہ میں بہترین طریقہ ایسی شکلوں، افعال اور چیزوں کے ساتھ تعلق پیدا کرنا ہے  
جو نفس کو مطلوبہ صفت یاد دلائیں اور وہ چیزیں نفس کو مطلوبہ صفت سے خبردار کریں اور وہ نفس کو مطلوبہ صفت (کے حاصل  
کرنے) پر برا بیچتے کریں اور نفس کو مطلوبہ صفت پر ابھاریں یا تو ان چیزوں کے درمیان اور اس صفت کے درمیان عادت  
تلازم ہونے کی وجہ سے یا اس وجہ سے کہ کسی فطری مناسبت کے باعث وہ چیزیں اس صفت کے ”ملنے کی جگہ“ ہیں۔ پس  
جس طرح یہ بات ہے کہ انسان جب چاہتا ہے کہ وہ نفس کو غصہ سے خبردار کرے اور وہ اس غصہ کو اپنی دونوں آنکھوں کے  
سامنے حاضر کرے تو وہ اس گالی کا تصور کرتا ہے جو منضوب علیہ نے کئی ہے اور اس عار اور اس کے مانند چیزوں کو یاد کرتا  
ہے جو اس کو (گان کی وجہ سے) لاحق ہوئی ہیں۔ اور نین کرنے والی عورت جب چاہتی ہے کہ اپنے دکھ درد کا زمانہ تازہ  
کرے تو وہ اپنے نفس کو میت کی خوبیں یاد دلاتی ہے اور ان کو سوچتی ہے اور اپنے خیالات کے سوار اور پیادہ ان خوبیوں  
کی طرف بھیجتی ہے۔ اور جو شخص جماع کا ارادہ کرتا ہے وہ مباشرت کے دواعی کو اختیار کرتا ہے۔ اور اس باب کی نظائر  
بہت زیادہ ہیں، جو شخص کلام کے گوشوں کا احاطہ کرنا چاہتا ہے وہ نظائر، شخص سے بھاگ نہیں سکتیں (بلکہ بہ سہولت قابو  
میں آجاتی ہیں) پس اسی طرح ان صفات اربعہ میں سے ہر ایک کے لئے ایسے اسباب ہیں جن کے ذریعہ اس صفت کو  
حاصل کیا جاسکتا ہے۔ اور ان چیزوں کے پہچاننے میں ذوق سیم رکھنے والے لوگوں کے مذاق پر اعتماد ہے۔

پس حدث کے اسباب: دوس کا سفلی حالت سے لبریز ہو جانا ہے، جیسے عورتوں سے جماع اور ساتھ نہ کر خواہش  
پوری کرنا۔ اور آدمی کا دل میں حق کی محنت کو چھپانا اور مد اعلیٰ کی لعنت کا اس کو گھیر لینا اور اس کو پیشاب پاخانہ کا شہید

تقاضا ہونا اور ابھی ابھی پیشاب پاخانہ کر کے اور ریح خارج کر کے فارغ ہونا، اور یہ تینوں چیزیں معدہ کے فضلات ہیں، اور بدن کا میلنا ہونا، اور منہ کا بدبودار ہونا، اور رینٹ کا ناک میں اکٹھا ہونا اور زیر ناف اور بغل میں بالوں کا اگنا اور غلیظ نجاستوں کے ساتھ بدن اور کپڑوں کا لت پت ہونا اور حواس کا ایسی صورتوں سے بھر جانا جو نفس کو سقلی حالت یا دلائیں، جیسے گند گیاں اور شرمگاہ کی طرف دیکھنا اور جانوروں کی جفتی دیکھنا اور جماع میں گہری نظر کرنا اور ملائکہ اور صالحین پر طعن کرنا اور لوگوں کو ستانے کے ور پے ہونا۔

اور پاکی کے اسباب: ان (مذکورہ بالا) چیزوں کو دور کرنا، اور ان کی اخذ کو حاصل کرنا ہے۔ اور ان چیزوں کو استعمال کرنا ہے جن کا عادتہ نظافت بالغہ (اعلیٰ درجہ کی پاکی) ہونا ثابت ہو چکا ہے، جیسے غسل اور وضو اور اپنے بہترین کپڑے پہننا اور خوشبو استعمال کرنا۔ کیونکہ ان چیزوں کا استعمال نفس کو طہارت کی صفت سے خبردار کرتا ہے۔

اور نیاز مندی کے اسباب: اپنے نفس کا مواخذہ کرنا ہے (یعنی اس کو مجبور کرنا ہے) ایسے کاموں پر جو اس کے نزدیک تعظیم کے حالات میں سب سے اعلیٰ ہیں یعنی سر جھکا کر کھڑا ہونا اور سجدہ کرنا اور ایسے الفاظ بولنا جو مناجات (سرگوشی) پر دلالت کرنے والے ہیں، اور اللہ تعالیٰ کے روبرو خاکساری اور فروتنی کرنا، اور اس کے سامنے اپنی حاجتیں پیش کرنا۔ پس بیشک یہ چیزیں نفس کو نہایت خوب خبردار کرتی ہیں عاجزی اور نیاز مندی کی صفات سے۔

اور فیاضی کے اسباب: سخاوت کی اور خرچ کرنے کی اور ظلم کرنے والے سے درگزر کرنے کی عادت ڈالنا ہے۔ اور ناگوار یوں کے وقت صبر کے ساتھ اپنے نفس کو پکڑنا ہے۔ اور اس قسم کے اور کام۔

اور انصاف کے اسباب: سنت راشدہ (ہدایت کے راستہ) کی اس کی تفصیلات کے ساتھ (یعنی ہر معاملہ میں) نگہداشت کرنا ہے (یعنی عمل کرنا ہے) باقی اللہ تعالیٰ بہتر جانتے ہیں۔

## باب ۶

### ظہورِ فطرت کے حجابات

صفات اربعہ یعنی طہارت، اخبات، ساحت، و درعدالت کی مرکب حالت کا نام ”فطرت“ ہے۔ اس فطرت کے ظہور و نمود کو چند چیزیں روکتی ہیں۔ یعنی یہ موانع آدمی میں خصل فطرت کو پیدا نہیں ہونے دیتے۔ یہ موانع تین ہیں: نفس، دنیا اور بدعتیگی۔ کبھی نفسانی تقاضے حصولِ کمال کی راہ میں روڑا بن جاتے ہیں، کبھی دنیا طلبی سد راہ ہو جاتی ہے، اور کبھی بدعتیگی آڑ بن جاتی ہے کیونکہ عقیدے کی درستی کے بغیر عمل بے فائدہ ہے، بلکہ کبھی مضر ہوتا ہے۔ تفصیل درج ذیل ہے:

① حجابِ نفس کا بیان: اللہ تعالیٰ نے انسان میں کھانے پینے اور نکاح وغیرہ کے تقاضے رکھے ہیں۔ اور اس کا دل ہمیشہ طبعی احوال: حزن و ملال، فرحت و نشاط، غیظ و غضب اور خوف و ہراس کی سواری بنا رہتا ہے۔ انسان ہر وقت ان

حالات میں گھرا رہتا ہے۔ اور انسان کو جو بھی حالت پیش آتی ہے اس کے تین مرحلے ہوتے ہیں ایک حالت پیش آنے سے پہلے کا مرحلہ، دوسرا عین حالت پیش آنے کا مرحلہ، و تیسرا وہ حالت بننے کے بعد کا مرحلہ۔ مثلاً بھوک، پیاس، رنج و غم، محبت یا عشق کی حالت پیش آتی ہے تو پہلے مرحلہ میں نفس اس حالت کے اسباب کی طرف متوجہ ہوتا ہے اور اس حالت کے مناسب چیزیں آدمی کے دل و دماغ اور حواس پر حاوی ہو جاتی ہیں۔ مثلاً محبت یکدم پیدا نہیں ہوتی، پہلے نفس اسباب محبت کی طرف متوجہ ہوتا ہے۔ نگاہ حسن و جمال، یکھتی ہے۔ کان دلکش آواز سنتے ہیں۔ ہاتھ گداز جسم کو چھوتا ہے، دماغ اس کی خوبیوں کو سوچتا ہے۔ پھر جب دل و دماغ ”پسند“ سے بھر جاتے ہیں۔ نگاہ کو صورت کی خوبی، لامسہ کو جسم کی گدازی اور سامعہ کو آواز کی دلکشی بھ جاتی ہے اور قوت خیالیہ اور قوت ادراکیہ بھی ان کی ہمنوائی کرتے ہیں تو دوسرا مرحلہ شروع ہوتا ہے اور نفس محبت میں پھنس جاتا ہے اور وہ اس حالت میں ایسا مستغرق ہو جاتا ہے کہ اس کو اور چیزوں کی کچھ خبر نہیں رہتی۔ دل برابر محبوب میں کھویا رہتا ہے۔ خواہ محبوب سامنے ہو یا نہ ہو یا کوئی دوسری حالت بھوک پیاس وغیرہ پیش آجائے تب بھی دل محبوب سے نہیں جتا، پھر تیسرا مرحلہ شروع ہوتا ہے یعنی جب وہ حالت چلی جاتی ہے تب بھی وہ اپنا رنگ اور میل چھوڑ جاتی ہے اور دل میں محبت کی سک باتی رہتی ہے۔ محبوب تصور سے نہیں نکلتا۔ اسی طرح اس کے دن رات گزرتے رہتے ہیں اور اس کو تحصیل کمال کی فرصت ہی نہیں ملتی۔ پھر کچھ لوگ تو عرصہ دارز کے بعد اس حالت سے نکل جاتے ہیں۔ اور کچھ مدت العمر اسی میں پھنسے رہتے ہیں، اور کچھ عشق و محبت میں دیوانے ہو جاتے ہیں، وہ نہ ریت رواج کی پرواہ کرتے ہیں، نہ عقل کی سنتے ہیں۔ ان کو نصیحت یا ملامت کی جائے تو وہ بھی کارگر نہیں ہوتی۔ یہ حالت ”حجاب نفس“ کہلاتی ہے۔ کیونکہ جب نفس اس حالت کے اسباب کی طرف متوجہ ہوتا ہے تبھی وہ حالت پیش آتی ہے اور اسی کو ”حجاب طبیعت“ بھی کہتے ہیں۔ کیونکہ یہ حجاب طبیعت کے تقاضے سے پیدا ہوتا ہے۔

(۲) حجاب دنیا کا بیان: حجاب نفس کا شکار تو کم عقل والے ہوتے ہیں۔ مگر حجاب دنیا میں بڑے بڑے عقل مند پھنستے ہیں۔ کیونکہ جن کو کامل عقل ملی ہے اور متیقظ و بیداری میں سے بھی ان کو وہ افر حصہ ملا ہے۔ وہ ہر وقت طبیعت کے تقاضوں میں توجہ نہیں دیتے۔ وہ فرصت کے کچھ ایسے لمحات نکال لیتے ہیں کہ جن میں نفس کے تقاضے ختم جاتے ہیں۔ اور ان کے دل میں نفسانی تقاضوں کے علاوہ دوسری چیزوں کی گنجائش نکلتی ہے۔ ان کے دل میں قوت عاقلہ اور قوت عاملہ کے مناسب حال علوم و کمالات کی تحصیل کا شوق بھی انگڑائیاں لیتا ہے اور وہ اس کو ضروری سمجھتے ہیں۔ مگر جب یہ لوگ بصیرت کی آنکھ کھولتے اور ہوش سنبھالتے ہیں تو سب سے پہلے ان کی نگاہ، حواس پر پڑتی ہے۔ وہ دیکھتے ہیں کہ لوگوں کے پاس شاندار کوشھیاں ہیں۔ بہترین کاروبار ہیں۔ خوبصورت بیویاں اور خوش گل اولاد ہے، شاندار لباس و پوشاک ہے، عیش و عشرت کی زندگی گزارتے ہیں اور نصاحتوں میں اور صنعت و حرفت میں مقابلہ بازیاں کرتے ہیں تو یہ چیزیں ان کو بے حد پسند آ جاتی ہیں۔ وہ ان کے دلدادہ ہو جاتے ہیں اور عزم و ہمت اور کمال توجہ سے وہ دنیا کی طرف متوجہ ہو جاتے ہیں اور اپنی قوم کے

ساتھ دنیا کی دوز میں شریک ہو جاتے ہیں۔ اور ان میں جو تحصیل کمالات کا جذبہ ابھرا تھا وہ خوابِ شرمندہ تعبیر نہیں ہو پاتا۔ یہ ”حجابِ رسم“ کہلاتا ہے۔ کیونکہ قوم کی ریت رواج اور رائج اقدار نے اس شخص کو فطری کمالات کی تحصیل سے روک دیا ہے۔ اور یہی ”حجابِ دنیا“ کہلاتا ہے۔ کیونکہ یہ تمام امور جن میں آدمی مشغول ہوا ہے دنیوی چیزیں ہیں، اور فطری کمالات سے فروتر ہیں۔ اور گودہ مفید ہیں مگر دنیا کی حد تک مفید ہیں۔ آخرت میں یہ چیزیں کچھ کام آنے والی نہیں۔

(۳) حجابِ سوئے فہم کا بیان: اور جو دانا موت تک دنیا میں پھنسے رہتے ہیں، وہ جب مر جاتے ہیں تو تمام تر دنیوی فضائل و کمالات سے تجی دست رہ جاتے ہیں۔ کیونکہ دنیوی کمالات جسم و اعضاء کے محتاج ہیں۔ اور وہ اب رہے نہیں، اس لئے نفسِ دنیوی خوبیوں سے خالی ہو جاتا ہے، اور دنیا کا کوئی کمال ان کے پاس باقی نہیں رہتا اور ان کا حال اس باغِ والے جیسا ہو کر رہ جاتا ہے جس کو کوئی بگولا آ کر خاکستر کر دے یا ان کا حال اس راگھ جیسا ہو جاتا ہے جس کو موسمِ سرما کی تیز و تند آندھی اڑالے جائے یعنی ان کی ساری پونجی برباد ہو جائے اور وہ کفِ افسوس ملتے رہ جائیں۔

لیکن اگر وہ دانا، بیٹا بھی ہوتا ہے اور وہ عقل مند نہایت چوکنا اور بے حد سمجھدار ہوتا ہے تو وہ دلیلِ برہانی سے یہ دلیلِ خطابی سے یا شریعت کی تقلید کے ذریعہ رب کا یقین پیدا کر لیتا ہے۔ وہ کائنات میں پھٹی ہوئی ہر سو خدا کے وجود اور قدرت کی نشانیوں میں غور کرتا ہے یا کسی واعظ کی دلنشین اور موثر تقریر سنتا ہے یا کسی مذہب کو مانتا ہے اور اس مذہب کی رو سے وہ مان لیتا ہے کہ اس کا ایک رب ہے جو بندوں پر غالب ہے، جو بندوں کے تمام کاموں کا نظم و انتظام کرتا ہے اور جو بندوں کو ہمہ قسم کی نعمتوں سے سرفراز فرماتا ہے۔ جب دل میں یہ یقین جاگزیں ہو جاتا ہے تو اس میں پروردگار کی طرف میلان اور اس کی محبت پیدا ہوتی ہے اور وہ قربِ خداوندی کا طالب ہوتا ہے، اپنی تمام تر حاجتیں اس کے سامنے پیش کرتا ہے اور اپنے تمام اختیارات اس کے حوالہ کر دیتا ہے۔ ان لوگوں میں سے بعض برحق ہوتے ہیں اور بعض گمراہ۔ اور گمراہی کے بڑے اسباب دو ہیں:

پہلا سبب: اللہ تعالیٰ میں مخلوق کی صفات مان لینا۔

دوسرا سبب: مخلوق میں اللہ تعالیٰ کی صفات مان لینا۔

پہلی گمراہی تشبیہ (مانند ٹھہرانا) کہلاتی ہے اور دوسری اشراک (شریک ٹھہرانا) اور پہلی گمراہی اس وجہ سے پیدا ہوتی ہے کہ غائب (اللہ تعالیٰ) کو حاضر (مخلوق) پر قیاس کیا جاتا ہے یعنی اللہ تعالیٰ کو بھی مخلوقات جیسا سمجھ لیا جاتا ہے اس لئے مخلوقات کی کمزوریاں اللہ تعالیٰ میں بھی مان لی جاتی ہیں۔ اور دوسری گمراہی اس لئے پیدا ہوتی ہے کہ بعض مخلوقات سے خارقِ عادت کام دیکھنے میں آتے ہیں تو یہ سمجھا جاتا ہے کہ یہ ان کے اپنے کام ہیں یعنی وہ خود ان کاموں کے خالق ہیں اور یہ خلق (پیدا کرنا) ان کی ذاتی صفت ہے جیسے عیسیٰ علیہ السلام کا گارے سے پرندہ بنانا اور اس میں پھونک مارنے سے پرندہ کا زندہ ہو جانا اور مادرِ زاد اندھوں کو اور برص کے بیماروں کو اچھا کرنا اور مردوں کو قبروں سے زندہ کر کے نکالنا وغیرہ۔

یہ اور اس کے عداوہ دوسری چھوٹی موٹی بدعتیں گئیں ”سوئے فہم کا حجاب“ اور ”جہت کا حجب“ کہلاتی ہیں۔ یہ بھی تحصیل کمالات کی راہ سے بے راہ کرتی ہیں۔ کیونکہ ادنیٰ شرک و تشبیہ کے ساتھ بھی کوئی عبادت قبول نہیں کی جاتی۔ قرآن وحدیث اس مضمون سے بھرے پڑے ہیں۔

حاصل کلام: یہ ہے کہ اگر آپ لوگوں کا جائزہ لیں تو آپ کو وہ سب باتیں بلا کم و کاست لوگوں میں مل جائیں گی جو ہم نے بیان کی ہیں۔ آپ ان باتوں میں ادنیٰ تفاوت نہیں پائیں گے۔ آپ دیکھیں گے کہ ہر انسان خواہ وہ کسی مذہب کو ماننا ہو: بعض اوقات میں کم و بیش حجاب نفس میں ڈوبا رہتا ہے۔ اگرچہ وہ اس حالت میں بھی رکی کام (Routine Work) کرتا رہتا ہے۔

اور بعض اوقات میں وہ ریت روج کے چکر میں پڑا رہتا ہے۔ اس وقت اس پر بس یہی فکر سوار رہتی ہے کہ وہ قوم کے عقل مندوں کی موافقت کرے۔ ان کی طرح بات چیت کرے، ان کے جیسا لباس و پوشاک پہنے، انہیں جیسے اخلاق و عادات اپنائے اور انہیں جیسا رہن سہن اختیار کرے۔

اور بعض اوقات میں وہ شرک و تشبیہ اور دوسری بدعتیں گئیں کی ان باتوں کی طرف سر جھکائے رہتا ہے جو وہ آباء و اجداد سے سنتا آیا ہے اور جبروت کی باتوں پر کان نہیں دھرتا یعنی اللہ تعالیٰ کو اس طرح پہچاننے کی کوشش نہیں کرتا جس طرح اس کو پہچاننے کا حق ہے۔ اسی طرح عالم میں جو قدرت کا غیبی نظام ہے، اس کو سمجھنے کی بھی کوشش نہیں کرتا یعنی یہ جاننے کی زحمت نہیں کرتا کہ اللہ تعالیٰ بعض بندوں کے ہاتھ سے کیوں خارق عادت امور ظاہر فرماتے ہیں اور اس میں کیا حکمت ملحوظ ہوتی ہے؟ مثلاً انبیائے کرام علیہم الصلوٰۃ والسلام کے ہاتھوں پر معجزات اس لئے ظاہر کئے جاتے ہیں کہ نبوت و رسالت خود ایک خرق عادت امر ہے، جو اندکی قدرت میں ہے۔ یہ بات ظاہر کرنے کے لئے نبی کے دست مبارک سے دیگر خرق عادت امور ظاہر کئے جاتے ہیں تاکہ وہ لوگوں کے لئے دلیل اور نظیر بنیں کہ جس طرح یہ خرق عادت امور ممکن ہیں، نبوت و رسالت اور وحی و نزول کتاب بھی ایک ممکن امر ہے، پھر اس کا انکار کیوں کیا جائے!

### ﴿باب الحُجُبِ المانعة عن ظهور الفطرة﴾

اعلم: أن مُعْظَمَ الحجب ثلاثة حجاب الطبع، وحجاب الرسم، وحجاب سوء المعرفة: وذلك: لأنه رُكِبَ في الإنسان دواعي الأكل والشرب، والنكاح، وجعل قلبه مطيةً للأحوال الطبيعية، كالحزن والنشاط والغضب والرجل وغيرها، فلا يزال مشغولاً بها، إذ تكلُّ حالة يتقدمها توجه النفس إلى أسبابها، وانقياد القوى العلمية لما يناسبها، ويجتمع معها استغراق النفس فيها، وذهولها عما سواها، ويتخلف عنها بقية ظلماتها ووضر لونها، فصر الأيام والليالي وهو على ذلك.

لا یتفرغ لتحصيل غيرها من الكمال؛ وربّ إنسان ارتطمت قدماه في هذا الوحل، فلم يخرج منه طول عمره؛ وربّ إنسان غلب عليه حكم الطبع، فخلع رقبته عن ربقة الرسم والعقل، ولم يترجر بالملامة؛ وهذا الحجاب يسمى بالنفس.

لكن من تمّ عقله، وتوفّر تيقظه، يختطف من أوقاته فُرصاً يركد فيها أحواله الطبيعية، ويتسع نفسه لهذه الأحوال وغيرها، ويستوجب لفيضان علوم أخرى غير استيفاء مقتضيات الطبع، ويشتاق إلى الكمال النوعي بحسب القوتين العاقلة والعاملية، فإذا فتح حدة بصيرته أبصر في أول الأمر قومه في ارتفاعات، وزيّ، ومباهات، وفضائل من الفصاحات والصناعات، فوفقت من قلبه بموقع عظيم، واستقبلها بعزيمة كاملة، وهمية قوية؛ وهذا حجاب الرسم، ويسمى بالدنيا.

ومن الناس من لا يزال مستغرقاً في ذلك إلى أن يأتيه الموت، فتزول تلك الفضائل بأسرها، لأنها لا تتم إلا بالبدن والآلات، فتبقى النفس غارية ليس بها شيء وصار مثله كمثل ذي جنّة أصابها إعصار، أو كرماد اشتدت به الريح في يوم عاصف، فإن كان شديد التّبّه، عظيم الفطنة، استيقن بدليل برهاني، أو خطابي، أو بتقليد الشرع: أن له ربّاً قاهراً فوق عباده، مديراً أمورهم، منعماً عليهم جميع النعم، ثم خلق في قلبه ميلٌ إليه، ومحبّة به، وأراد التقرب منه، ورفع الحاجات إليه، وأطرح لديه، فمن مصيب في هذا القصد ومخطي.

ومُعْظَمُ الخطأ شيان:

[۱] أن يُعتقد في الواجب صفات المخلوق.

[۲] أو يُعتقد في المخلوق صفات الواجب.

فالأول: هو التشبيه، ومنشؤه قياس الغائب على الشاهد؛ والثاني: هو الإشراك، ومنشؤه رؤية الآثار الخارقة من المخلوقين، فيظنُّ أنها مضافة إليهم بمعنى الخلق، وأنها داتية لهم. وينبغي لك أن تستقري أفراد الإنسان، هل ترى من تفاوت فيما أخبرتك؟ لا أظنك تجد ذلك! بل كلُّ إنسان، وإن كان في تشريع ما، لا بدله من أوقات يستغرق في حجاب الطبع، قلّت أو كُثرت، وإن لم يزل مباشراً للأعمال الرسمية، ومن أوقات يستغرق في حجاب الرسم، ويهمه حينئذ التشبّه بعاقلي قومه كلاماً وزيّاً وخلقاً ومعاشرة، وأوقات يُصغى فيها إلى ما كان يسمع، ولا يُصغى من أحاديث الجبروت والتدبير الفييني في العالم، والله أعلم.

ترجمہ: ان تجابات کا بیان جو فطرت کو ظاہر ہونے سے روکنے والے ہیں: جان میں کہ بڑے تجابات تین ہیں۔

طبیعت (نفس) کا حجاب، ریت رواج (دنیا) کا حجب اور بدنہی (جہالت) کا حجاب:

اور وہ اس لئے ہے کہ انسان میں کھانے پینے اور نکاح کے تقاضے مرکب کئے گئے ہیں۔ اور اس کا دل فطری احوال کی سواری بنایا گیا ہے جیسے غم، ہشاش بشاش ہونا، غصہ اور خوف وغیرہ۔ پس انسان برابر ان احوال میں مشغول رہتا ہے۔ کیونکہ ہر حالت سے پہلے نفس اس کے اسباب کی طرف متوجہ ہوتا ہے۔ اور قوی علیہ اس چیز کے مطیع ہوتے ہیں جو اس حالت کے مناسب حال ہوتی ہے۔ اور اکٹھا ہوتا ہے اس حالت کے ساتھ نفس کا اس میں مستغرق ہونا، اور اس حالت کے ماسواء سے بے خبر ہونا۔ اور اس حالت سے پیچھے رہ جاتا ہے اس کا باقی سایہ اور اس کے رنگ کا میل۔ پس دن رات گزرتے رہتے ہیں اور وہ اسی حالت میں ہوتا ہے۔ اس کے علاوہ کمال کی تحصیل کے لئے فارغ نہیں ہوتا۔ اور بعض لوگوں کے پاؤں اس کچھڑ میں جھنس جاتے ہیں، پس وہ اس سے زندگی بھر نہیں نکلتا۔ اور بعض لوگوں پر طبیعت کا تقاضا غالب آ جاتا ہے۔ پس وہ ریت رواج اور عقل کے حق سے اپنی گردن نکال لیتے ہیں۔ اور وہ ملامت کرنے سے بھی باز نہیں آتے۔ اور یہ ”حجاب نفس“ کہلاتا ہے۔

لیکن جس کی عقل تام ہوتی ہے اور بیداری سے اس کو وافر حصہ ملا ہوتا ہے، وہ اپنے اوقات میں سے کچھ لمحات جھپٹ لیتا ہے جس میں اس کے طبعی احوال تھم جاتے ہیں۔ اور اس کے نفس میں ان احوال کے لئے اور ان کے علاوہ دیگر امور کے لئے گنجائش نکل آتی ہے۔ اور وہ طبیعت کے تقاضوں کی تحصیل کے علاوہ دیگر علوم کے فیضان کو واجب و لازم جانتا ہے۔ اور وہ قوت عاقلہ اور قوت عاملہ کے اعتبار سے کمال نوعی کا مشتاق ہوتا ہے۔ پس جب وہ اپنی بصیرت کی آنکھ کھولتا ہے تو وہ اول امر میں اپنی قوم کو دیکھتا ہے۔ تدبیرات نافعہ، اور پوشاک اور فخر اور فصاحت و کاریگریوں کے کمالات میں۔ پس یہ چیزیں اس کو بہت ہی پسند آ جاتی ہیں۔ اور وہ عزیمت کاملہ اور پوری توجہ سے ان چیزوں کا استقبال کرتا ہے۔ اور بیداری رواج کا پردہ ہے جو ”دنیا“ کہلاتی ہے۔

اور بعض لوگ برابر ان (دنوی) حالات میں مستغرق رہتے ہیں تا آنکہ ان کی موت کا وقت آ جاتا ہے۔ پس وہ (دنوی) کمالات بالکل زائل ہو جاتے ہیں۔ کیونکہ وہ فضائل بدن اور آلات (اعضاء) کے بغیر تکمیل پذیر نہیں ہوتے۔ پس نفس عاری رہ جاتا ہے اس میں کوئی کمال نہیں ہوتا۔ اور اس کا حال اس باغ والے کے حال جیسا ہو جاتا ہے، جس کو کوئی بگولا پہنچے پس اس کو خاستہ کر دے (دیکھئے سورۃ البقرۃ آیت ۲۶۶) یا اس را کہ جیسا ہو جاتا ہے جس کو سخت آندھی کے دن میں ہوا اڑا دے (دیکھئے سورۃ ابراہیم آیت ۱۸) پس اگر وہ شخص نہایت ہی چوکنا ہے اور بہت زیادہ سمجھ دار ہے تو وہ دلیل برہانی یا دلیل خطابی یا تقلید شرع سے اس بات کا یقین کر لیتا ہے کہ اس کا ایک رب ہے جو اپنے بندوں پر غالب ہے، جو ان کے کاموں کا انصرام کرنے والا ہے جو ان پر ہمہ قسم کی نعمتیں مہذول کرنے والا ہے۔ پھر اس کے دل میں اس رب کی طرف میلان اور اس کے ساتھ محبت پیدا کی جاتی ہے۔ اور وہ اس رب سے نزدیک ہونا چاہتا ہے اور اس کے

سامنے حاجتیں پیش کرنا چاہتا ہے اور اپنے آپ کو اس کے سامنے ڈال دیتا ہے۔ پس کوئی تو اس مقصد میں مصیب ہوتا ہے اور کوئی غلط راہ اپنانے والا:

اور بڑی غلطیاں دو ہیں:

ایک یہ کہ واجب تعالیٰ میں مخلوق کی صفات مان لی جائیں۔

دوسری: یا مخلوق میں واجب تعالیٰ کی صفات مان لی جائیں۔

پس اول ”تشبیہ“ ہے اور اس کے پیدا ہونے کی جگہ: غائب کو حاضر پر قیاس کرنا ہے اور دوسری اشراک (شریک ٹھہرانا) ہے اور اس کے پیدا ہونے کی جگہ: مخلوق سے خارق عادت آثار کو دیکھنا ہے۔ پس وہ گمان کرتا ہے کہ یہ کام ان لوگوں کی طرف منسوب ہیں غلط (پیدا کرنے) کے معنی کے اعتبار سے، اور یہ کہ وہ ان لوگوں کے ذاتی کام ہیں۔

اور آپ کے لئے مناسب یہ ہے کہ آپ انسانوں کے افراد کا جائزہ لیں، کیا آپ کوئی تفاوت پاتے ہیں ان باتوں میں جو میں نے آپ کو بتلائیں؟ جہاں تک میرا خیال ہے آپ کوئی تفاوت نہیں پائیں گے! بلکہ ہر انسان، خواہ وہ کسی مذہب کو ماننا ہو، اس کے لئے کچھ اوقات ایسے ضرور ہوتے ہیں جن میں وہ طبیعت کے حجاب میں ڈوبا رہے، خواہ وہ لحاظ کم ہوں یا زیادہ، اگرچہ وہ قوم میں رائج اعمال کو برابر کرتا رہے۔ اور کچھ اوقات ایسے ہوتے ہیں کہ وہ ریت رواج کے حجاب میں ڈوب جائے۔ اور اس وقت اس کو صرف یہ فکر ہوتی ہے کہ اپنی قوم کے عقل مندوں کی مشابہت اختیار کرے، بات چیت میں، لباس و پوشاک میں، اخلاق و عادات میں اور رہن سہن میں۔ اور کچھ اوقات ایسے ضروری ہیں کہ وہ ان باتوں کی طرف کان نہ دھرے جن کو وہ (آباء و اجداد سے) سنتا آیا ہے۔ اور جبروت کی باتوں کی طرف در عالم میں تدبیر نجیبی کی طرف کان نہ جھکائے۔ باقی اللہ تعالیٰ بہتر جانتے ہیں۔

نغات: مُعْظَمُ الشَّيْءِ: چیز کا بڑا حصہ، جَمْعُ مَعْظَمٍ: (إِزْطَمَ: کچھڑ میں گرنا۔ . . رِبْقَةٌ وَرِبْقَةٌ: رسی کا پھندا  
الْفِطْنَةُ: سمجھ جمع فِطْنٌ .... إِطْرَحَهُ: ڈال دینا، پھینک دینا یعنی وہ اپنے آپ کو اللہ کے سامنے ڈال دیتا ہے اُھْمَةٌ:  
فکر مند کرنا، غم میں ڈالنا۔

## باب — ۷

### حجبات مذکورہ کو دور کرنے کا طریقہ

پچھلے باب میں تحصیل فطرت کی راہ کے تین حجبات ذکر کئے گئے ہیں۔ ۱۔ نفس کا حجب ۲۔ دنیا کا حجب ۳۔ بدنہی یعنی اللہ کے معاملات کو صحیح نہ جاننے کا حجب۔ اب اس باب میں ان حجبات کو دور کرنے کا طریقہ بیان کیا گیا ہے۔



## ① حجاب نفس کے ازالہ کا طریقہ

سرکش نفس کو دو طرح سے رام کیا جاسکتا ہے ایک عبادتوں اور ریاضتوں کے ذریعہ دوسرے جرائم پر سزائیں مقرر کرنے کے ذریعہ، پہلے طریقہ کا صرف حکم دیا جائے گا یعنی ترغیب کے ذریعہ عبادتوں اور ریاضتوں پر ابھارا جائے گا۔ اور دوسرا طریقہ اوپر سے مسلط کیا جائے گا یعنی تعزیرات مقرر کی جائیں گی۔ خواہ لوگ ان پر راضی ہوں یا نہ ہوں اور گناہوں پر دار و گیر کی جائے گی۔

پہلا طریقہ: نفس کو لگام دینے کے لئے ایسی ریاضتیں اور بھاری عبادتیں کرنی ضروری ہیں جو بہیمیت کو کمزور کریں۔ مثلاً مسلسل روزے رکھنا اور شب بیداری کرنا یعنی رات بھر جاگنا اور نغمیں پڑھنا یا ذکر و فکر کرنا۔

بعض جاہل صوفیاء ریاضتوں کے سلسلہ میں حد سے بڑھ گئے ہیں۔ انھوں نے ”اللہ کی تخلیق“ کو بگاڑنا شروع کر دیا۔ آلاتِ تناسل کو کاٹ ڈالا اور بہترین اور کارآمد اعضاء ہاتھ پاؤں کو سوکھا لیا۔ یہ تسویلِ شیطانی ہے۔ سورۃ النساء آیت ۱۱۹ میں اس کا تذکرہ ہے اور حدیث شریف میں تبخل یعنی دنیا سے بے تعلق ہو کر خدا کی طرف متوجہ ہونے کی ممانعت وارد ہوئی ہے (متفق علیہ، مشکوٰۃ، شروع کتاب النکاح) کیونکہ بہترین راہ میانہ روی کی راہ ہے۔ نفس کو نہ تو بالکل بے لگام چھوڑ دینا مناسب ہے، نہ اس کی خواہشات کو ہر طرح سے پامال کر دینا، بلکہ جائز و حرام کی پورا کرنے کے مواقع فراہم کرنا ضروری ہے۔

یہاں یہ نکتہ بھی یاد رکھنا چاہئے کہ سخت ریاضتیں: مسلسل روزہ اور شب بیداری وغیرہ زہریلی دواؤں کی طرح ہیں۔ اس لئے ان کا بقدر ضرورت ہی استعمال ہونا چاہئے۔ حدیث شریف میں سبوح صوم (مسلسل روزہ رکھنے) کو ناپسند کیا گیا ہے (رواہ مسلم مشکوٰۃ حدیث نمبر ۲۰۳۳ باب صیام اتھووع) اور رات بھر عبادت کے لئے جاگنے پر نکیر فرمائی گئی ہے کہ آخر جسم اور آنکھوں کا بھی تو حق ہے (رواہ البخاری، کتاب الصوم)

دوسرا طریقہ: جو شخص نفس پرستی کا شکار ہو جائے اور سنتِ راشدہ کی خلاف ورزی کرے، اس پر سخت نکیر کی جائے اور اس کو سزا دی جائے۔ سزا کا خوف آدمی کو بے راہ روی سے روکتا ہے۔ البتہ یہ ضروری ہے کہ ہر نفسانی غلبہ سے رستگاری کا طریقہ بیان کیا جائے اور صحیح راستہ بتلایا جائے تاکہ لوگ اس کو اپنائیں۔ مثلاً شہوتِ ایک فطری امر ہے۔ اس کی برائیوں اور بگاڑ سے بچنے کا طریقہ نکاح ہے اور نکاح کے اسباب مہیا نہ ہوں تو مسلسل روزے رکھ کر نفس کی تیزی توڑی جائے، چنانچہ آنحضور ﷺ نے جوانوں سے خطاب فرمایا کہ تم میں سے جو بھی گھر بسانے کی استطاعت رکھتا ہے وہ نکاح کر لے، کیونکہ نکاح نگاہ کو بہت زیادہ میچنے والا اور شرمگاہ کی خوب حفاظت کرنے والا ہے اور جس میں نکاح کی استطاعت نہ ہو، وہ روزوں کو لازم پکڑے، کیونکہ روزے بھی آنتنگی ہیں (متفق علیہ، مشکوٰۃ کتاب النکاح)

یہاں یہ نکتہ بھی یاد رکھنا ضروری ہے کہ معمولی معمولی باتوں پر نکیر کرنا اور سزائیں دینا لوگوں کو تنگی میں مبتلا کر دے گا،

جو مناسب نہیں اور گنہگار پر محض زبانی نکیر کافی نہیں۔ بلکہ دردناک مارا اور کڑوا کر توجہ کرنا ضروری ہے اور ایسی سخت سزائیں ان جرائم کے لئے مناسب ہیں جن کا ضرر متعدی ہے جیسے زنا اور قتل۔ ایسے عقین جرائم پر ہلکی سزائیں دینا جرائم روکنے میں ناکافی ہے۔

### ﴿باب طریق رفع هذه الحُجُب﴾

اعلم: أن تدبير حجاب الطبع شيان أحدهما يؤمر به، ويرغب فيه، ويُحثُّ عليه؛ والثاني يضرب عليه من فوقه، ويُؤخذ به، أشاء أم أبى:

فالأول: رياضات تُضعِفُ البهيمية، كالصوم، والسَّهر، ومن الناس من أفرط، واختار تغيير خلق الله، مثل قطع آلات التنازل، وتجفيف عَصُو شريف، كاليد، والرجل، وأولئك جهَّال العبَّاد، وخير الأمور وسنُّها، وإنما الصوم والسَّهر بمنزله دواءٌ سُمِّيَ، يجب أن يُتَّقَدَّرَ بقدر ضروري.

والثاني: إقامة الإنكار على من اتَّبَعَ الطبيعة، فحالف السنَّة الراشدة، وبيان طريق التفصلي من كل غلبة طبيعية، وصرح سنة له؛ ولا ينبغي أن يُضيقَ على الناس كلُّ الضيق؛ ولا يكفي في الكل الإنكار القولي، بل لابد من ضربٍ وجيع، وغرامة مُنْهَكَةٍ في بعض الأمور؛ والأليق بذلك إفراطات فيها ضررٌ مُتَعَدٍّ، كالزنا، والقتل.

ترجمہ: ان پردوں کو اٹھانے کے طریقہ کا بیان: جان لیں کہ حجاب طبیعت کی تدبیر دو چیزیں ہیں۔ ان میں سے ایک کا حکم دیا جائے گا اور اس کی ترغیب دی جائے گی اور اس پر ابھارا جائے گا۔ اور دوسری اس پر مسط کی جائے گی اس کے اوپر سے اور اس کے ذریعہ دار و گیر کی جائے گی۔ خواہ وہ چاہے یا انکار کرے۔

پس پہلی چیز ایسی ریاضتیں ہیں جو بہیمیت کو کمزور کریں، جیسے روزہ اور شب بیداری۔ در بعض لوگ (ریاضتوں میں) حد سے بڑھ گئے ہیں اور انھوں نے اللہ کی بناوٹ کو بدلنا پسند کیا، جیسے آلات تناسل کا کاٹنا اور کسی کا رتہ عضو کو خشک کرنا، جیسے ہاتھ اور پیر اور یہ لوگ بڑے ہی جاہل عبادت گزار ہیں۔ اور بہترین راہ میاں راہ ہے۔ اور روزہ اور شب بیداری زہریلی دواء جیسے ہی ہیں۔ ضروری ہے کہ ضروری مقدار کے ساتھ وہ اندازہ کی جائے۔

اور دوسری چیز: اس شخص پر نکیر کرنا ہے جو نفس کی پیروی کرتا ہے اور سنت راشدہ کی خلاف ورزی کرتا ہے اور ہر نفس فی غلبہ سے چھٹکارے کا طریقہ بیان کرنا ہے اور اس کے لئے ایک طریقہ مقرر کرنا ہے۔ اور یہ بات نامناسب ہے کہ لوگوں پر ہر طرح سے تنگی کی جائے۔ اور تمام جرائم میں محض زبانی نکیر کافی نہیں۔ بلکہ بعض امور میں دردناک مارا اور کمر توڑ جرمانہ ضروری ہے اور اس سزا کی زیادہ سزا اور وہ زیادتیں ہیں جن کا نقصان دوسروں تک پہنچتا ہے، جیسے زنا اور قتل۔

لغات: سہر (س) سہرا: سار کی رات بیدار رہنا وسط میان، معتدل اور وسط درمیان تفضی تفضی: رہائی پانا اشاء میں ہمزہ استفہام کا ہے اور اُم اس کا معادل ہے اور بغیر ہمزہ کے بھی درست ہے۔

## ② حجاب دنیا کے ازالہ کا طریقہ

حجاب دنیا کے ازالہ کی بھی دو ترکیبیں ہیں:

پہلی ترکیب: تمام دنیوی معاملات کے ساتھ ذکر الہی شامل کر دیا جائے۔ یا تو باقاعدہ دعائیں یاد کرائی جائیں کہ صبح و شام میں، کھانے سے پہلے اور بعد میں، بیت الخلاء جاتے اور نکلتے وقت، گھر میں داخل ہوتے وقت اور باہر نکلتے وقت اور سوتے اور جاگتے وقت یہ دعائیں پڑھی جائیں۔ یا معاملات کے لئے شرعی حدود و قیود مقرر کی جائیں کہ اس طرح معاملہ کرنا شرعاً جائز ہے اور اس طرح کرنا ناجائز ہے۔ اس طرح کرنے سے دنیا کی ہر چیز عبادت بن جائے گی اور آدمی کسی بھی وقت اللہ کو نہیں بھولے گا اور دنیا میں استہاک کی برائیوں سے محفوظ رہے گا۔

دوسری ترکیب: کچھ عبادتوں کو رواج عام دیا جائے یعنی سب لوگوں کے لئے وہ عبادتیں ضروری قرار دی جائیں، جیسے پانچ فرض نمازیں، رمضان کے روزے وغیرہ۔ ان عبادتوں کی پابندی لوگوں پر لازم کی جائے، خواہ لوگ رضامند ہوں یا نہ ہوں۔ اور ان عبادتوں کے ترک پر ملامت کی جائے۔ اور اگر کوئی شخص ان طاعات کو فوت کر دے تو بطور سزا اس کی مرغوبات (مثلاً طلبہ کا کھانا اور امراء کا عہدہ) سے اس کو محروم کر دیا جائے۔

ان دو تدبیروں سے ریت رواج کی خرابیاں یعنی دنیا کے جھمیل کی برائیاں دفع ہو جائیں گی۔ اور دنیا، دنیا نہیں رہے گی، بلکہ دین بن جائے گی اور عبادات غیروں کو متاثر کریں گی۔ اور ان کے دل میں اسلام کے حق میں لمحہ فکرمہ پیدا کریں گی۔

وتدبیر حجاب الرسم: شیان

أحدهما: أن يُضَمَّ مع كل ارتفاقٍ ذِکْرُ اللَّهِ تعالیٰ، تارةً بحفظِ الفاظٍ يؤمر بها، وتارةً بمراعاة حدود وقیود لا تراعى إلا لله.

والثانی: أن یجعل أنواع من الطاعات رسماً فاشياً، ویُسَجَّلُ علی المحافظة علیها، أشاء أم أبی، ویُلَامَ علی ترکها، ویُکَبَّحَ عن المرغوبات من الجاه وغیرہ، جزاءً لتفويتها.

فبهذه التدبیرین تندفع غوائل الرسم، وتصیر مؤیدةً لعبادة الله تعالیٰ، وتصیر السنة تدعو إلى الحق.

ترجمہ: اور حجاب رسم (دنیا) کی تدبیر دو چیزیں ہیں:

ان میں سے ایک: یہ ہے کہ ہر تدبیر نافع کے ساتھ اللہ کا ذکر ملایا جائے۔ کبھی ایسے الفاظ یاد کرنے کے ذریعہ جس کے پڑھنے کا آدمی کو حکم دیا جائے اور کبھی ایسی حدود و قیود کی رعایت کرنے کے ذریعہ، جن کی رعایت اللہ ہی کے لئے کی جاتی ہے (یعنی اس کو امر شرعی سمجھ کر اس کی پابندی کرے)

اور دوسری: یہ ہے کہ کچھ عبادتوں کو رواج عام دیا جائے اور ان عبادت کی نگہداشت کا فیصلہ کیا جائے۔ خواہ وہ چاہے یا انکار کرے اور ان طاعات کے ترک پر ملامت کی جائے۔ ورنہ رغوبات یعنی جاہ وغیرہ سے وہ شخص باز رکھا جائے اُن طاعات کو فوت کرنے کی سزا کے طور پر۔

پس ان دو تدبیروں سے رواج کی برائی دور ہو جاتی ہے اور ریت رواج اللہ کی عبادت کی تائید کرنے والی ہو جاتی ہیں ورنہ عبادات ایسی زبانیں بن جاتی ہیں جو دین حق کی طرف دعوت دینے والی ہوتی ہیں۔

لغات: سَجَّلَ القاضی علیہ: فیصلہ کرنا      كَتَبَ (ف) كَتَبًا عَنِ الْحَاجَةِ: باز رکھنا .... الغائلة: برائی، مصیبت  
لا تراعى إلا لله اصل میں لایرعى إلا اللہ ہے، یہ تصحیف ہے تصحیح مخطوطہ کراچی سے کی گئی ہے۔

### ③ حجاب بدعتیہ کی کوزائل کرنے کا طریقہ

بدعتیہ کی دو نئی قسمیں یعنی تشبیہ و اشراک دوسببوں سے پیدا ہوتی ہیں۔ اس لئے علاج بھی دو ہیں: پہلا سبب اور اس کا علاج: اللہ کی ذات والا صفات بشری صفات سے برتر و بالا ہے۔ وہ محسوسات اور نوپید چیزوں کے مانند ہونے سے پاک ہے۔ اس لئے کچھ لوگ حق تعالیٰ کو کا حقہ پہچان نہیں سکتے اور تشبیہ یا اشراک کی گمراہی میں مبتلا ہو جاتے ہیں۔

گمراہی کے اس سبب کا علاج یہ ہے کہ لوگوں کو صفات باری کے بارے میں صرف اتنی بات بتائی جائے جس کی ان کے ذہنوں میں سائی ہو، زائد باتیں نہ بتائی جائیں، ورنہ وہ گمراہی کا باعث ہوں گی۔ مثلاً لوگوں سے صرف یہ کہا جائے کہ اللہ تعالیٰ موجود ہیں، مگر ان کا موجود ہونا ہمارے موجود ہونے کی طرح نہیں ہے، بلکہ ان کے شایان شان ہے۔ اور وہ زندہ ہیں، مگر ہمارے زندہ ہونے کی طرح نہیں ہیں ان کی زندگی ان کے شایان شان ہے، ہم اس کی کیفیت کو نہیں سمجھ سکتے۔

صفات باری کو سمجھا جاسکتا ہے: انسان دوسری چیزوں کی طرح اللہ پاک کی ذات کو اور ان کی صفات کو بھی سمجھ سکتا ہے۔ کیونکہ وہ ہر موجود و معدوم کو اور ہر مکانی اور غیر مکانی (مجرد) چیز کو جان سکتا ہے۔ اور جاننے کی دو صورتیں ہیں:

- (۱) معدوم کی صورت ذہن میں لکر اس کو جاننا۔ تمام محسوسات جو نظر کے سامنے ہوتی ہیں اسی طرح جانی جاتی ہیں۔
- (۲) معلوم کو کسی چیز کے ساتھ تشبیہ دے کر یا کسی چیز پر قیاس کر کے جاننا۔ تمام معنویات اور وہ محسوسات جو نظر کے سامنے موجود نہیں ہیں اسی طرح جانی جاتی ہیں۔

غرض انسان ہر چیز کو جان سکتا ہے۔ وہ عدم (نہ) کو بھی جان سکتا ہے اور عدم مطلق اور معدوم مطلق اور مجہول مطلق کو بھی جان سکتا ہے اور اس کی صورت یہ ہے کہ ”نہ“ کو جو کہ ایک مفہوم عددی ہے، وجود (ہونے) کی جہت سے جان جائے یعنی ہونے کے ساتھ متصف نہ ہونے کا نام عدم (نہ) ہے اسی طرح جبہل، علم کے ساتھ متصف نہ ہونے کا نام ہے۔ پھر فعل مجہول غبم (س) عدمنا اور خہل (س) خہلنا سے صیغہ ماضی مفعول معدوم اور مجہول کو جان جائے۔ پھر مطلق کا مطلب سمجھا جائے۔ مطلق کے معنی ہیں کامل، عام، بے قید، محض، ہر طرح سے۔ پھر تینوں باتوں کو ذہن میں ملا لیا جائے تو جو مرکب مفہوم حاصل ہوگا وہ معدوم محض اور مجہول مطلق کا مفہوم ہے۔ جس کا نہ خارج میں وجود ہے نہ ذہن میں، وہ صاف ایک اعتباری مفہوم ہے۔ اس کی نظیر یہ ہے کہ جب کوئی کسی نظری چیز کو جاننا چاہتا ہے تو تلاش کرے اس کی جنس و فصل لاتا ہے، پھر ان کو جو کر نظری کو حاصل کرتا ہے۔ اسی طرح مذکورہ بالا مفہیم مثلاً کو جو کر معدوم محض اور مجہول مطلق کو سمجھا جاسکتا ہے۔

اسی طرح اللہ تعالیٰ کی ذات کو اور ان کی صفات کو بھی سمجھا جاسکتا ہے یعنی ان کو مخلوق پر قیاس کر کے سمجھا جائے اور اس سے جو ”مخلوق کے مانند“ ہونے کا وہم پیدا ہو اس کی تلافی یہ کہہ کر کی جائے کہ وہ ”ہم جیسے“ نہیں ہیں بلکہ ان کی ذات و صفات ان کے شایان شان ہیں۔

اللہ تعالیٰ کے لئے کوئی صفات ثابت کی جائیں: اللہ تعالیٰ کے لئے صفات مدحیہ ثابت کی جائیں یعنی مخلوق میں جو خوبیاں ہیں اور جن کی وجہ سے مخلوق کی تعریف کی جاتی ہے، وہ خوبیاں اللہ کے لئے ثابت کی جائیں۔ اور جو صفات خود مخلوق کے لئے عیب اور برائی ہیں ان سے اللہ تعالیٰ کی تنزیہ اور پاکی بیان کی جائے اور تشبیہ کے ایہام کو یہ بہہ کر دفع کیا جائے۔ اللہ تعالیٰ ”ہم جیسے“ نہیں ہیں ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (شوریٰ ۱۱) کوئی چیز اس کے مثل نہیں اور وہ سمیع و بصیر ہیں۔ یعنی قاعدہ کلیہ کے مطابق ان کا سننا اور دیکھنا بھی مخلوقات کے سننے اور دیکھنے کے مانند نہیں ہے۔

صفت مدح کو جاننے کا طریقہ: رہی یہ بات کہ یہ کیسے جاننا جائے کہ صفت مدح کوئی ہے اور صفت ذم کوئی؟ تو اس کا طریقہ یہ ہے کہ کسی بھی صفت کو تین مادوں میں پھیر کر دیکھا جائے، پتہ چل جائے گا کہ وہ خوبی ہے یا خرابی؟ وہ تین مادے یہ ہیں:

پہلا مادہ: جس میں وہ صفت پائی جاتی ہو۔ اور اس صفت کے آثار بھی اس مادہ میں نمایاں ہوں۔

دوسرا مادہ: جس میں نہ وہ صفت پائی جاتی ہو، نہ اس میں اس صفت کی صلاحیت ہو۔

تیسرا مادہ: جس میں بالفعل تو وہ صفت نہ پائی جاتی ہو، مگر اس میں اس صفت کی صلاحیت ہو۔

مثلاً صفت حیات کو ان تین مادوں میں پھیر کر دیکھئے حسی (زندہ) میں یہ صفت پائی جاتی ہے اور جاندار میں اس کے آثار بھی نمایاں ہیں جماد (بے جان چیز) میں نہ یہ صفت پائی جاتی ہے، نہ اس میں اس کا کوئی امکان ہے اور میت

(مردہ) میں بالفعل تو یہ صفت نہیں پائی جاتی مگر اس میں اس صفت کے پائے جانے کا امکان ہے۔ مردے پہلے بھی مجزہ سے زندہ ہوئے ہیں اور آئندہ قیامت میں بھی زندہ ہوں گے۔

اب غور کیجئے موالید میں برتر مخلوق ”جاندار“ کبھی جاتی ہے، جماد کا کوئی مقام نہیں اور میت کا ایک گونہ احترام ضروری ہے اسی لئے جنازہ لے کر دوڑنا مکروہ ہے اور شمی میں کراہیت کی وجہ میت کی بے توقیری بیان کی گئی ہے۔ پس ثابت ہوا کہ حیات صفات مدحیہ میں سے ہے، اس لئے اس کو اللہ تعالیٰ کے لئے ثابت کیا جائے۔ اسی طرح آپ صفت عدل کو ان تین مادوں میں پھیر کر دیکھیں تو اندازہ ہوگا کہ یہ بھی صفت مدح ہے اور بُکاء (رونا) کو ان مادوں میں پھیر کر دیکھیں یا ظلم کو دیکھیں تو اندازہ ہوگا کہ یہ صفتیں تو خود مخلوق میں عیب ہیں پس ان صفات سے اللہ تعالیٰ کی پاکی بیان کرنا ضروری ہے۔

حاصل کلام یہ ہے کہ صفت مادہ (خوبی) کو اللہ تعالیٰ کے سنے اس دلیل سے ثابت کیا جائے کہ اللہ تعالیٰ میں اس صفت کے آثار پائے جاتے ہیں، جیسے زندہ میں زندگی کے آثار محسوس ہوتے ہیں اس لئے ہم اس کو زندہ کہتے ہیں۔ عادل میں عدل کے آثار پائے جاتے ہیں۔ ظالم میں ظلم کے آثار پائے جاتے ہیں۔ اسی طرح جن صفات کے آثار اللہ تعالیٰ میں پائے جاتے ہیں وہ صفات ثابت کی جائیں اور جن کے آثار نہیں پائے جاتے ان کی نفی کی جائے۔ اور تشبیہ کے ایہام کو یہ کہہ کر دفع کیا جائے کہ وہ ”ہم جیسے“ نہیں ہیں۔

دوسرا سبب اور اس کا علاج: اللہ تعالیٰ کی صحیح معرفت حاصل نہ ہونے کی دوسری وجہ یہ ہے کہ لوگ دنیا کے فرخشوں میں اس بری طرح پھنسے رہتے ہیں کہ ان کو معرفت خداوندی حاصل کرنے کی فرصت ہی نہیں ملتی۔ دنیا اپنی زیبائش کے ساتھ اور لذتیں اپنی رعنائیوں کے ساتھ ہر وقت ان کی نگاہوں کے سامنے موجود رہتی ہیں۔ اور قوی ملیہ دل و دماغ اور حواس ظاہرہ اور باطنیہ ہمیشہ حسی صورتوں سے بھرے رہتے ہیں۔ اس سبب آدمی کا دل دنیا کی چیزوں میں الجھا رہتا ہے۔ اور اس کو حق تعالیٰ کی طرف خالص توجہ کرنے کا موقعہ نہیں ملتا۔

اس حجاب کا علاج یہ ہے کہ دنیا کو دل و دماغ سے نکالا جائے اور دنیا کی مشغولیت کم کی جائے۔ اور اس کے لئے تعین کام کئے جائیں:

۱۔ ایسی ریاضتیں اور ایسے اعمال اختیار کئے جائیں جن سے آدمی میں تجلیات ربانی کی صلاحیت پیدا ہو۔ تجلیات ربانی کا دیدار تو آخرت میں ہوگا، مگر اس کی قابلیت یہاں پیدا کرنی ہے۔ حدیث شریف میں ہے کہ جو شخص آخرت میں دیدار خداوندی کا متمنی ہے وہ فجر اور عصر کی نماز میں غفلت نہ برتے (متفق علیہ، مشکوٰۃ، باب رؤیۃ اللہ، کتاب احوال القیامہ، حدیث نمبر ۵۶۵۵) اس حدیث سے معلوم ہوا کہ نماز وغیرہ عبادتیں آدمی میں تجلیات ربانی کی زیارت کی استعداد پیدا کرتی ہیں۔

۲۔ خلوت نشینی اختیار کی جائے یعنی کچھ وقت کے لئے دنیا کے دھندوں سے دامن جھاڑ کر گوشہ نشینی اختیار کی جائے یا مسجد میں اعتکاف کیا جائے۔ جہاں اللہ کا ذکر و فکر کیا جائے، صحیح اسلامی عقائد سیکھے جائیں، معتبر علماء کی کتابوں کا مطالعہ کیا

جائے یا اہل علم کے بیانات سے جائیں۔ ایسا کرنے سے جہالت دور ہوگی اور صحیح معرفت حاصل ہوگی۔

۳۔ اللہ تعالیٰ سے اور آخرت سے غافل کرنے والی چیزوں سے حتی الامکان کنارہ کشی اختیار کی جائے۔ سورہ لقمان آیت ۶ میں ان لوگوں کی مذمت آئی ہے جو ایسی چیزیں اختیار کرتے ہیں جو اللہ سے غافل کرنے والی ہیں۔ اور بخاری شریف (کتاب الادب حدیث نمبر ۶۱۰۹) میں روایت ہے کہ آپ ﷺ نے منقش پردے کو پھاڑ دیا تھا اور بخاری شریف (کتاب الصلوٰۃ حدیث نمبر ۳۷۳) میں یہ روایت بھی ہے کہ آپ ﷺ نے وہ چادر اتار دی تھی جس میں پھول بوئے تھے۔ اب سوچیں وہ لوگ جو بغل میں ریڈیو، تھیمے میں وریمز پر ناول، افسانے، اور گھر میں ٹی، وی، ویڈیو، سی آر اور ہائے فائے رکھتے ہیں اور پھر جنت کے بلند درجوں کو بھی حاصل کرنا چاہتے ہیں، کیا ان غویات میں مصروفیات کے ساتھ وہ لازوال دولت میسر آسکتی ہے؟!

وسوء المعرفة بكلا قسميه ينشأ من سبين.

أحدهما: أن لا يستطيع أن يعرف ربه حق معرفته، لتعالیه عن صفات البشر جدًا، وتنزّهه عن سمة المحدثات والمحسوسات؛ وتدبيره: أن لا يخاطبوا إلا بما تسفه أذهانهم.

والأصل في ذلك أنه ما من موجود أو معدوم، متخيز أو مجرد، إلا يتعلق علم الإنسان به. إما بحضور صورته، أو بنحو من التشبيه والمقايسة، حتى المعدوم المطلق والمجهول المطلق، فيعلم العدم من جهة معرفة الوجود، وملاحظة عدم الانصاف به، ويعلم مفهوم المشتق على صيغة المفعول، ويعلم مفهوم المطلق، فيجمع هذه الأشياء، ويضم بعضها إلى بعض، فينتظم صورة تركيبية، هي مكشاف البسيط المقصود تصوّره، الذي لا وجود له في الخارج ولا في الأذهان؛ كما أنه ربما يتوجّه إلى مفهوم نظري، فيعتمد إلى ما يحسبه جنسا، وإلى ما يحسبه فصلا، فيركبهما، فيحصل صورة مركبة، هي مكشاف المطلوب تصوّره، فيخاطبوا - مثلاً - بأن الله تعالى موجود لا كوجوده، وبأنه حي لا كحياته،

وبالجملة: فيعتمد إلى صفات هو مورد المدح في الشاهد، ويلاحظ ثلاثة مفاهيم فيما نشاهد: شيء فيه هذه الصفات، وقد صدرت منه آثارها، وشيء ليست فيه، وليست من شأنه، وشيء ليست فيه، ومن شأنه أن تكون فيه، كالحی، والجماد، والميت، فثبتت هذه بثبوت آثارها، ويُجبر هذه التشبيه بأنه ليس كمثلنا.

والثاني: تمثل الصورة المحسوسة بزيئها، واللذات بجمالها، وامتلاء القوى العلمية بالصور الحسية، فينقاد قلبه لذلك، ولا يصفو للتوجه إلى الحق؛ وتدبير هذا: رياضات وأعمال يستعد بها

الإنسان للتجليات الشامخة، ولو في المعاد، واعتكافات، وإزالة للشاغل بقدر الإمكان، كما هتك رسول الله صلى الله عليه وسلم القرام المصور، ونزع خمبصة فيها أعلام، والله أعلم

ترجمہ: اور بد عقیدگی اس کی دونوں قسموں کے ساتھ دوسبوں سے پیدا ہوتی ہے۔

ان میں سے ایک: یہ ہے کہ آدمی اپنے رب کو پہچان نہ سکے جیسا کہ اس کو پہچاننے کا حق ہے اس کے بشری صفات سے برتر ہونے کی وجہ سے اور حادث محسوس چیزوں کی علامت سے پاک ہونے کی وجہ سے — اور اس کا علاج یہ ہے کہ لوگوں کو صرف وہی باتیں بتلائی جائیں جو ان کے اذہان میں سہ سکیں۔

اور بنیادی بات اس سلسلہ میں یہ ہے کہ ہر موجود یا معدوم، متحیز (مکانی) یا مجرد (غیر متحیز و غیر مکانی) کے ساتھ ہم انسانی متعلق ہو سکتا ہے (یعنی ہر چیز کو جانا جاسکتا ہے) یہ تو اس کی صورت حاضر کرنے کے ذریعہ یا ایک طرح کی تشبیہ اور دوسرے پر قیاس کرنے کے ذریعہ، حتیٰ کہ معدوم مطلق (محض) اور مجہول مطلق (یعنی ہر طرح سے مجہول کو بھی جانا جاسکتا ہے) پس عدم (نہ ہونے) کو جانا جائے وجود کو جاننے کی جہت سے، اور وجود کے ساتھ متصف نہ ہونے کو پیش نظر لانے کی جہت سے۔ اور مفعول کے وزن پر آنے والے اسم مشتق کا مفہوم سمجھا جائے۔ اور ”مطلق“ کا مطلب سمجھا جائے۔ پھر یہ چیزیں اکٹھا کی جائیں۔ اور ایک کو دوسرے کے ساتھ ملایا جائے تو ایک مرکب صورت منظم ہوگی۔ یہ مرکب صورت اُس بسیط (معدوم مطلق اور مجہول مطلق) کے مفہوم کو کھولنے (سمجھنے) کا آلہ (ذریعہ) ہے، جس کا تصور مقصود ہے (یعنی جس کو ہم سمجھنا چاہتے ہیں) جس کا نہ خارج میں وجود ہے، نہ ذہنوں میں — جس طرح یہ بات ہے کہ آدمی کبھی ایک نظری مفہوم کی طرف متوجہ ہوتا ہے۔ پس وہ اس چیز کا قصد کرتا ہے جس کو وہ جنس گمان کرتا ہے۔ اور اس چیز کا قصد کرتا ہے، جس کو وہ فصل گمان کرتا ہے، پھر وہ دونوں کو جوڑتا ہے تو ایک مرکب صورت پیدا ہوتی ہے، جو اس چیز کو کھولنے کا آلہ ہے جس کا تصور (سمجھنا) مطلوب ہے پس لوگوں سے — مشا کے طور پر — کہا جائے کہ اللہ تعالیٰ موجود ہیں، مگر ہمارے موجود ہونے کی طرح نہیں۔ اور یہ کہہ جائے کہ وہ زندہ ہیں مگر ہماری زندگی کی طرح نہیں۔

اور حاصل کلام یہ ہے کہ ایسی صفات کا قصد کیا جائے جو موجود میں مدح کے وارد ہونے کی جگہ ہیں (یعنی جس کی بناء پر موجود کی تعریف کی جاتی ہے) اور جو مخلوقات ہمارے مشاہدہ میں آتی ہیں ان کے تین مفہوم (مثالی، دے) پیش نظر لائے جائیں: ایک: وہ چیز جس میں یہ صفتیں ہیں اور اس مخلوق سے اس صفت کے آثار بھی ظاہر ہوتے ہیں اور دوسری: وہ چیز جس میں یہ صفات نہیں ہیں۔ اور نہ ان کی شان میں سے یہ صفات ہیں۔ اور تیسری: وہ چیز جس میں یہ صفات (فی الحال) نہیں ہیں۔ اور اس کی شان سے یہ بات ہے کہ اس میں یہ صفات ہوں، جیسے زندہ، بے جان چیز اور مردہ — پس یہ صفتیں ثابت کی جائیں ان کے آثار کے ثبوت کے ذریعہ۔ اور اس تشبیہ کی مٹافی کی جائے بایں طور کہ وہ ”ہمارے جیسے“ نہیں ہیں۔

اور بد عقیدگی کا دوسرا سبب: محسوس صورتوں کا ان کی زیبائش کے ساتھ، اور لذتوں کا ان کی رعنائیوں کے ساتھ



مشکل ہونا ہے۔ اور قوی علمیہ کا حسی صورتوں سے لبریز ہونا ہے۔ پس آدمی کا دل ن چیزوں کا مطیع ہوتا ہے۔ اور حق تعالیٰ کی طرف متوجہ ہونے کے لئے خالص نہیں رہتا۔ اور اس کا علاج ایسی ریاضتیں اور اعمال ہیں جن سے آدمی میں بلند تجلیات کی استعداد پیدا ہو، گو وہ آخرت میں ہو، اور گوشہ نشینیاں ہیں۔ اور حتیٰ ال مکان مشغول کرنے والی چیزوں کا ازالہ ہے، جیسا کہ رسول اللہ ﷺ نے منقش پردے کو پھڑ دیا تھا، اور وہ کمبل اتار دیا تھا جس میں پھول بوٹے تھے۔ باقی اللہ تعالیٰ بہتر جانتے ہیں۔

## لغات:

تعالیٰ تعالیٰ بلند ہونے . . . وَسَمَةُ بِسْمَةٍ وَسَمًا وَسَمَةً : داغ لگانا السَّمَةُ : ماؤسم بہ البعیر من ضروب الصور (سرن) یہاں مطلق علامت کے معنی ہیں . . . اَعْتَكِفَ فِی الْمَكَانِ : بند رہنا . . . لِقَرَامِ : سرخ پردہ یا باریک کپڑا الحَمِیْضَةُ : کالا یا سرخ کپڑا جس میں پھول بوٹے ہوں (المعجم الوسیط) العلم : کپڑے کا نقش، جھنڈا قوم کا سردار جمع اَعْلَام

## ترکیب:

مکشاف بسیط المقصود تصورہ الخ میں تصورہ مرکب اضافی المقصود (اسم مفعول) کا نائب فاعل ہے، اور المقصود صفت ہے البسيط کی اور الذی لا وحود الخ دوسری صفت ہے . . . فَيَخَاطَبُوا مِثْلًا الْخ کا معنوی تعلق 'ن' لا یخاطبوا! لا بما الخ سے ہے، اس لئے تقریر میں یہ نکر اوہاں لیا گیا ہے۔  
تصحیح: حتی لمعدوم المطلق اصل میں حتی العدم المطلق تھا۔ یہ تصحیف ہے اور صحیح مولانا سندھی رحمہ اللہ نے کی ہے فجزاہ اللہ تعالیٰ خیراً

بفضلہ تعالیٰ آج ۱۳ جمادی الاولیٰ ۱۴۲۰ھ مطابق ۱۲۵ اگست ۱۹۹۹ء بروز بدھ بمبٹ چہارم کی شرح

تکمیل پذیر ہوئی فالحمد لله علی ذلك



پہلی قسم

قواعد کلیہ کے بیان میں

بحث پنجم

نیکی اور گناہ کی بحث

## مبحث پنجم

### نیکی اور گناہ کی بحث

تمہید :

- |  |          |
|--|----------|
| توحید کا بیان                            | باب (۱)  |
| شرک کی حقیقت کا بیان                     | باب (۲)  |
| مظاہر شرک یعنی شرک کی صورتوں کا بیان     | باب (۳)  |
| صفات الہیہ پر ایمان لانے کا بیان         | باب (۴)  |
| تقدیر پر ایمان لانے کا بیان              | باب (۵)  |
| عبادت اللہ تعالیٰ کا بندوں پر ایک حق ہے  | باب (۶)  |
| شعائر اللہ کی تعظیم کا بیان              | باب (۷)  |
| وضوء و غسل کے اسرار و رموز کا بیان       | باب (۸)  |
| نماز کے اسرار و رموز کا بیان             | باب (۹)  |
| زکوٰۃ کے اسرار کا بیان                   | باب (۱۰) |
| روزوں کی حکمتوں کا بیان                  | باب (۱۱) |
| حج کی حکمتوں کا بیان                     | باب (۱۲) |
| نیکی کے مختلف کاموں کی حکمتیں            | باب (۱۳) |
| گناہوں کے مدارج                          | باب (۱۴) |
| گناہوں کے مفاسد کا بیان                  | باب (۱۵) |
| وہ گناہ جو آدمی کی ذات سے تعلق رکھتے ہیں | باب (۱۶) |
| وہ گناہ جن کا لوگوں سے تعلق ہوتا ہے      | باب (۱۷) |

## مبحث پنجم

### نیکی اور گناہ کی بحث

### تمہید

### نیکی اور گناہ کی حقیقت کا بیان

کتاب کے آغاز میں، مقدمہ کے آخر میں، جہاں فہرست مضامین دی گئی ہے، حضرت شاہ صاحب نے ارشاد فرمایا ہے کہ:

”میں نے دیکھا کہ اسرار شریعت کی تفصیلات دو بنیادوں کی طرف لڑتی ہیں: ایک نیکی اور گناہ کی بحث، دوسری سیاست ملیہ (مذہبی حکومت) کی بحث، پھر میں نے دیکھا کہ نیکی اور گناہ کی حقیقت کا سمجھنا اس پر موقوف ہے کہ پہلے مجازات، ارتقا قات اور سعادت نوعیہ کی اسکاٹ جان لی جائیں“

اب شاہ صاحب ارشاد فرماتے ہیں کہ جب بحث اول و دوم میں جزا و سزا کی رائی و لٹی، ہر طرح کی دلیلیں ذکر کی جا چکیں، پھر بحث سوم میں ارتقا قات یعنی تدبیرات نافعہ کو بیان کر دیا گیا، جو انسان کی گھٹی میں پڑی ہوئی ہیں، چنانچہ وہ انسانوں میں مسلسل چلی آرہی ہیں، کبھی بھی انسانی معاشرہ ان سے خالی نہیں رہا، پھر بحث چہارم میں تحصیل سعادت کی راہ بیان کر دی گئی تو اب وقت آ گیا کہ ہم نیکی اور گناہ کی حقیقت بیان کریں۔

نیکی: چار قسم کے کام ہیں:

۱- وہ کام جو ملا اعلیٰ کی اطاعت کے تقاضے سے اور الہام الہی کو قبول کرنے اور مرضیت خداوندی میں فنا ہونے کی وجہ سے انجام دئے جائیں یعنی کمال عبودیت و اطاعت کے تقاضے سے جو کام کئے جائیں وہ نیکی کے کام ہیں۔

۲- جن کاموں پر دنیا میں یا آخرت میں اچھا بدلہ ملے وہ نیکی کے کام ہیں۔

۳- جو کام ارتقا قات کو سنوارنے والے ہیں، جن پر انسانی معاشرہ کا مدار ہے، وہ نیکی کے کام ہیں۔

۴- جو کام اطاعت خداوندی کی حالت پیدا کریں اور حجابات کو دور کریں تاکہ قرب و حضور میسر آئے وہ سب نیکی

کے کام ہیں۔

اور گناہ بھی چار طرح کے کام ہیں۔

۱۔ جو کام شیطان کی اطاعت کے تقاضے سے اور اس کی مرضیات میں فنا ہونے کی وجہ سے کئے جائیں وہ گناہ کے کام ہیں۔

۲۔ جن کاموں پر دنیا میں یا آخرت میں سزا ملے وہ گناہ کے کام ہیں۔

۳۔ ارتقاقت کو بگاڑنے والے کام بھی گناہ کے کام ہیں۔

۴۔ جو کام خدا کی نافرمانی کی حالت پیدا کریں اور حجابات کو پختہ کریں وہ سب گناہ کے کام ہیں۔

سنن بڑ کی تشکیل جس طرح سمجھدار لوگ سائنس کی زندگی بسر کرنے کے لئے مفید تدبیریں وجود میں لاتے ہیں، اور لوگ ان کو مفید سمجھ کر قبول کرتے ہیں اور رفتہ رفتہ وہ عام ہو جاتی ہیں، اسی طرح ”نیکی کے طریقے“ اللہ تعالیٰ ان لوگوں کو ابھام فرماتے ہیں جو ملکوتی انوار سے بہرہ ور ہوتے ہیں، اور جن پر امور فطرت (طہارت، اخبات، ساحت اور عدالت) کا غلبہ ہوتا ہے یعنی انبیائے کرام علیہم الصلوٰۃ والسلام کو وہ طریقے اس طرح ابھام کئے جاتے ہیں، جس طرح مہال کے دل میں وہ باتیں ڈالی جاتی ہیں جن سے ان کا طریقہ زندگی سنورتا ہے۔ انبیاء، ان طریقوں کو اپنالیتے ہیں، اور دوسروں کو ان کی دعوت و ترغیب دیتے ہیں۔ پس لوگ ان کی پیروی کرتے ہیں اور رفتہ رفتہ نیکی کے وہ طریقے عام ہو جاتے ہیں۔ اب تمام لوگ ان سنن بڑ پر متفق ہیں، خواہ وہ کہیں کے رہنے والے ہوں، اور خواہ ان کا کوئی مذہب ہو۔ اور یہ بات ظاہر ہے کہ کسی فطری منسبت اور نوعی تقاضے کی وجہ ہی سے ہو سکتی ہے۔ خواہ خواہ یا اللہ قانہیں ہو سکتی، پس ثابت ہوا کہ ”سنن بڑ“ فطری امور ہیں۔

سوال۔ برواٹم کا تصور تو تمام اقوام و ملل میں پایا جاتا ہے، مگر ہر قوم میں اس کی شکلیں مختلف ہیں۔ مثلاً کوئی صرف اللہ تعالیٰ کی بندگی کرتا ہے اور اسی کو نیکی سمجھتا ہے اور کوئی شرک کا بھی روادار ہے اور اس کو بھی نیکی گردانتا ہے۔ پھر ”سنن بڑ“ پر ارباب مل کا اتفاق کہاں رہا؟ اسی طرح کچھ لوگ نیکی کے کاموں سے کوسوں دور ہوتے ہیں، وہ زنا، چوری اور سود خوری جیسے اعمال بد اختیار کئے ہوئے ہوتے ہیں، پھر ”سنن بڑ“ فطری امور کیسے ہوئے؟

جواب: نیکی کی شکلوں کا اختلاف معترض نہیں یعنی اس سے اعتراض درست نہیں، کیونکہ اصول پر سب کا اتفاق ہے اور وہ کافی ہے، مثلاً بندگی کی ضرورت کے سب قائل ہیں، اگرچہ اس کی صورتوں میں اختلاف ہے۔ اور جو لوگ سنن بڑ سے روگردانی کرتے ہیں وہ انسانوں کا ناقص گروہ ہیں۔ اہل بصیرت ان کے احوال میں غور کریں گے تو ان کی سمجھ میں یہ بات آجائے گی کہ وہ خلاف فطرت طریقہ زندگی اختیار کئے ہوئے ہیں۔ اور انسانوں میں ان کی حیثیت اس زائد عضو کی سی ہے، جس کو کاٹ پھینکا، باقی رکھنے سے زیادہ بہتر ہے، پس ان کے اطوار سے اعتراض بھی درست نہیں۔

بار احسان: جس طرح سنن بر انبیائے کرام علیہم الصلوٰۃ والسلام کی تعلیم سے لوگوں کو نصیب ہوئی ہیں، ان کی شاعت کی تدبیریں بھی انہیں حضرات نے بتلائی ہیں۔ پس ان کا دنیا جہاں کی گردنوں پر عظیم بار احسان ہے۔ (ان اسباب و تدبیرات کا بیان بحث سادس میں آئے گا)

آئندہ ابواب کے مضامین۔ اس بحث کے آئندہ ابواب میں تین باتیں بیان کی گئی ہیں۔

① سنن بڑی کی بنیادی باتیں بیان کی گئی ہیں یعنی نیکی کے اہم کاموں کا تذکرہ کیا گیا ہے جیسے توحید (اللہ کو ایک ماننا) صفات پر ایمان، تقدیر پر ایمان وغیرہ نیکی کے تمام کاموں کو بیان نہیں کیا گیا، کیونکہ اس میں صوں ہے۔ اور یہ اصول بروہ ہیں جن پر اقلیم ہائے صالحہ کی بڑی بڑی اقوام متفق ہیں۔ ان اقوام میں ایسے ایسے لوگ اٹھے ہیں جو اللہ والے، سلاطین اور صاحب الرائے دانشمند تھے، عرب و عجم، یہود و ہنود، اور مجوس بھی اقوام میں ایسے لوگ پیدا ہوئے ہیں اور وہ سب ان اصول پر متفق ہیں۔

② جب قوت بہیمیہ قوت ملکیہ کی مطیع ہو جاتی ہے تو نیکی کے کام س طرح وجود میں آتے ہیں؟ اس کی کیفیت بیان کی گئی ہے۔

③ سنن بڑی کے بعض وہ فوائد بیان کئے گئے ہیں جو تجربہ سے معلوم ہوئے ہیں اور جنہیں عقل سیم تسلیم کرتی ہے۔

## المبحث الخامس: مبحث البر والإثم

### مقدمة: فی بیان حقیقة البر والإثم

إذ قد ذكرنا لِمَيَّةَ المجازاة وإنَّيَّهَا، ثم ذكرنا الارتفاقات التي جُبل عليها البشر، فهي مستمرة فيهم، لاتنفك عنهم، ثم ذكرنا السعادة وطريق اكتسابها، حان أن نشتغل بتحقيق معنى البر والإثم. فالبر: كل عمل يفعله الإنسان قضية لانقياده للملأ الأعلى، واضمحلاله في تلقى الإلهام من الله، وصير ورته فانيا في مراد الحق، وكل عمل يُجازى عليه خيرا في الدنيا أو الآخرة، وكل عمل يُصلح الارتفاقات التي بُنى عليها نظام الإنسان، وكل عمل يفيد حالة الانقياد، ويدفع الحُجب. والإثم: كل عمل يفعله الإنسان قضية لانقياده للشيطان، وصير ورته فانيا في مراده، وكل عمل يُجازى عليه شرا في الدنيا أو الآخرة، وكل عمل يُفسد الارتفاقات، وكل عمل يفيد هيئة مضادة للانقياد، ويؤكِّد الحُجب.

وكما أن الارتفاقات استبطها أولو الخبرة، فاقتدى بهم الس بشهادة قلوبهم، واتفق عليها أهل الأرض، أو من يُعتدُّ به منهم، فكذلك للبر سنن، ألهمها الله تعالى في قلوب المؤيدين

بالنور المَلَكِي، الغالب عليهم خُلُقُ الفطرة، بمنزلة ما ألهم في قلوب النحل ما يصلح به معاشها، فَجَرَوْا عليها، واخذوا بها، وأرشدوا إليها. وحثوا عليها، فاقتدى بهم الناس واتفق عليها أهل الملل جميعها في أقطار الأرض، على تباعد بلدانهم، واختلاف أديانهم، بحكم مناسبة فطرية، واقتضاء نوعي.

ولا يضُرُّ ذلك اختلاف صور تلك السنن بعد الاتفاق على أصولها، ولا صدود طائفة مُخَذَّجَةٍ، لو تأمل فيهم أصحاب البصائر، لم يشكروا أن ما أدتهم عصت الصورة النوعية، ولم تمكن لأحكامها، وهم في الإنسان كالعضو الزائد من الجسد، زواله أجمل له من بقاءه.

ولشروع هذه السنن أسباب جليلة، وتدابيرات محكمة، أحكمها المولى يدون بالوحي، صلوات الله عليهم، فاثبتوا لهم مِنَّا عظمية في رقاب الناس.

ونحن نريد أن ننبهك على أصول هذه السنن، مما أجمع عليه جمهور أهل الأقاليم الصالحة، من الأمم العظيمة التي يَجْمَعُ كُلُّ واحد أقوامًا من المتألهين، والملوك، والحكماء ذوى الرأي الثاقب، من عربهم، وعجمهم، ويهودهم، ومجوسهم، وهنودهم، ونشرح كيفية توليدها من انقياد البهيمية للقوة الملكية، وبعض فوائدها، حَسَبَما جربنا على أنفسنا غير مرة، وأدى إليه العقل السليم. والله أعلم.

ترجمہ: مجتہد پنجم: نیکی اور گناہ کی بحث تمہید: نیکی اور گناہ کی حقیقت کا بیان: جب ہم مجازات کے لہجے اور انسی دلائل بیان کر چکے، پھر ہم نے وہ مفید تدبیریں بیان کیں، جن پر لوگ پیدا کئے گئے ہیں، پس وہ انسانوں میں مسلسل چلی آرہی ہیں، وہ ان سے جدا نہیں ہوتیں پھر ہم نے نیک نیتی اور اس کو حاصل کرنے کی راہ ذکر کر دی تو اب وقت آ گیا کہ ہم نیکی اور گناہ کے معنی کی تحقیق میں مشغول ہوں۔

پس نیکی ہر وہ عمل ہے جس کو انسان کرتا ہے ملا اعلیٰ کی احاطت کے اقتضاء سے، اور اس کے پاش پاش ہونے کی وجہ سے اللہ تعالیٰ کی طرف سے البام حاصل کرنے میں، اور اس کے فنا ہونے کی وجہ سے مریضات خداوندی میں — اور ہر وہ عمل ہے جس پر دنیا میں یا آخرت میں اچھا بدلہ دیا جاتا ہے — اور ہر وہ عمل ہے جو ان ارتقا قات کو سنوارتا ہے جن پر نظام انسانی کا مدار ہے — اور ہر وہ عمل ہے جس سے تابعداری کی حالت پیدا ہوتی ہے اور حجابات دور ہوتے ہیں۔

ورگناہ ہر وہ عمل ہے جس کو انسان کرتا ہے شیطان کی احاطت کے اقتضاء سے، اور اس کے شیطان کی مرادوں میں فنا ہونے کی وجہ سے — اور ہر وہ عمل ہے جس پر دنیا میں یا آخرت میں برا بدلہ دیا جاتا ہے — اور ہر وہ عمل ہے جو ارتقا قات کو بگاڑتا ہے — اور ہر وہ عمل ہے جس سے تابعداری کے برخلاف حالت پیدا ہوتی ہے اور جو حجابات کو پختہ کرتا ہے۔

اور جس طرح یہ بات ہے کہ سمجھ دار لوگوں نے ”مفید تدبیریں“ نکالی ہیں، پس دلوں کی گواہی سے لوگوں نے ان کی پیروی کی ہے، اور ان پر زمین کے تمام باشندوں نے، یا ان میں سے قبل لحاظ لوگوں نے اتفاق کر لیا ہے، پس اسی طرح نیکی کے لئے بھی ”طریقے“ ہیں، جو اللہ تعالیٰ نے ان لوگوں کے دلوں میں الہام فرمائے ہیں جو ملکوتی انوار سے تائید یافتہ ہیں۔ اور جن پر فطرت کی باتیں چھائی ہوئی ہیں، جس طرح اللہ تعالیٰ نے شہد کی مکھیوں کے دلوں میں وہ باتیں ڈالی ہیں جن سے ان کا طریقہ زندگی سنورتا ہے۔ پس وہ مُسْلِمُ حضرات ان سُنَنِ پر چلے، ورنہ انھوں نے اُن طریقوں کو پکڑا اور انھوں نے (لوگوں) کو ان طریقوں کی راہ دکھائی اور ان پر ابھارا، پس لوگوں نے ان کی پیروی کی، اور ان پر تمام اہل مِلَل نے اتفاق کیا، چارواگ، کُلم میں، ان کے علاقوں کے دور دراز ہونے اور ان کے مذاہب کے مختلف ہونے کے باوجود ایک فطری مناسبت اور نوعی اقتضاء کی وجہ سے۔

اور ضرر نہیں پہنچاتا اس (دعویٰ) کو اُن سنن بر کی شکلوں کا مختلف ہونا، ان کی بنیادی باتوں پر اتفاق کرنے کے بعد، اور نہ اس ”ناقص گروہ“ کا باز رہنا، جن میں اگر اہل بصیرت غور کریں گے تو ان کو لا شک نہیں رہے گا کہ ان کے مادہ نے صورت نوعیہ کی نافرمانی کی ہے اور ان کے مادہ نے صورت نوعیہ کے احکام کو (رو بعل آئے کا) موقع ہی نہیں دیا ہے۔ اور وہ لوگ جسم انسانی میں اس زائد عضو کی طرح ہیں جس کا ختم ہو جانا، اس کے باقی رہنے سے انسان کے لئے زیادہ خوبصورتی کی بات ہے۔

اور ان طریقوں کے پھیلنے کے لئے بڑے اسباب اور مضبوط تدبیریں ہیں، جن کو اُن حضرات نے پختہ کیا ہے جو وحی کے ساتھ مؤید ہیں۔ ان پر اللہ تعالیٰ کی بے پایاں رحمتیں نازل ہوں!۔ پس انھوں نے اپنے لئے لوگوں کی گردنوں پر بڑے احسانات ثابت کئے ہیں۔

اور ہم آپ کو ان طریقوں کی بنیادی باتوں سے آگاہ کرنا چاہتے ہیں، جو اُن باتوں میں سے ہیں جن پر قابل رہائش علاقوں کے باشندوں میں سے جمہور نے اتفاق کیا ہے۔ جو اُن بڑی امتوں میں سے ہیں، جن میں سے ہر امت اللہ والوں، بادشاہوں، در درست رائے رکھنے والے دانشمندوں کی گروہوں کو جمع کرتی ہے، جو عرب و عجم، یہود و مجوس اور ہندوؤں میں سے ہیں۔ اور ہم اُن طریقوں کے پیدا ہونے کی کیفیت کی تشریح کرنا چاہتے ہیں۔ بہیمیت کی تابعداری کرنے سے قوتِ ملکیہ کی — اور ہم ان طریقوں کے بعض فوائد کی تشریح کرنا چاہتے ہیں، جس طرح ہم نے ان کا بذات خود بار بار تجربہ کیا ہے اور جس تک عقل سلیم پہنچاتی ہے۔ باقی اللہ تعالیٰ بہتر جانتے ہیں۔

لغات:

الاضمحلال: الانحلال، بکھل جانا، پاش پاش ہونا، فنا ہونا، نیست و نابود ہونا      تَأَلَّفَ: باخدا ہونا، اللہ والا ہونا



المتألهون: هم علماء الحكمة الإلهية الراى الثاقب (سورخ کرنے والی رائے یعنی روشن رائے جو زیر غور مسئلہ میں سورخ کر دے یعنی حل کر دے)

تشریح:

(۱) کسی حکم کو اس کی علت واقعیہ سے ثابت کرنا دلیل لمی ہے اور کسی علامت سے ثابت کرنا دلیل انی ہے، جیسے آگ دھوئیں کی علت ہے۔ اور دھواں علامت ہے آگ کی، پس اگر کسی نے بھٹی میں آگ جلتی دیکھی جس کا دھواں چمنی کے ذریعہ اوپر نکل رہا ہے اور اس نے وہ دھواں نہیں دیکھا ہے اور کہا کہ آگ موجود ہے اور جب آگ موجود ہے تو دھواں بھی موجود ہوگا، پس دھواں موجود ہے تو یہ دلیل لمی ہے۔ اور اگر کسی نے صرف چمنی سے دھواں نکلتے دیکھا اور آگ نہیں دیکھی اور کہا کہ ”دھواں موجود ہے اور جب دھواں موجود ہے تو آگ بھی موجود ہوگی، پس آگ موجود ہے“ یہ دلیل انی ہے۔  
دلیل لمی کو تعلیل اور دلیل انی کو استدلال کہتے ہیں اور تعلیل، استدلال سے قوی ہوتی ہے کیونکہ علت سے معلول مختلف نہیں ہو سکتا۔ اور علامت کی یہ شان نہیں، اور شاہ صاحب کا مقصود یہ ہے کہ بحث اول میں مجازات کو ہر قسم کے دلائل سے ثابت کیا جا چکا ہے لمیۃ المجازاة یعنی مجازات کی علت اور انیۃ المجازاة یعنی مجازات کی علامت یعنی علت و علامت دونوں طریقوں سے مجازات کو ثابت کیا جا چکا ہے۔

(۲) قوله: بحکم مناسبة فطرية أى بسبب مناسبة البر لفطرة الإنسان، وبسبب اقتضاء النوع

للبر (سندی)

(۳) قوله: حسبما جربنا أى نشرح بعد تجربة، لا بسمع ولا بتخمين.

## باب — ا

### توحید کا بیان

نیکی کے کاموں میں اصل الاصول اور بہترین نیکی توحید (ایک خدا پر ایمان لانا) ہے اور توحید کی اہمیت چار وجوہ سے ہے۔

پہلی وجہ: نیک بختی حاصل کرنے کے لئے جو چار صفات ضروری ہیں (دیکھئے بحث چہارم کا باب چہارم) ان میں سب سے اہم صفت اخبات (بارگاہ خداوندی میں نیاز مندی) ہے۔ اور اس صفت کا حصول توحید پر موقوف ہے، کیونکہ چند خداؤں کا پرستار ششدر رہتا ہے، وہ کسی کا بھی نہیں ہوتا۔ سورۃ الزمر آیت ۲۹ میں موحد و مشرک کی مثال بیان کی گئی ہے کہ ایک غلام وہ ہے جس میں کئی سا جھمی ہیں، جن میں ضد اضدی بھی ہے اور دوسرا غلام پورا کا پورا ایک ہی شخص کا ہے،

تو کیا ان دونوں غلاموں کی حالت یکساں ہو سکتی ہے؟! یعنی مشرک ہمیشہ ڈانواؤں رہتا ہے، کبھی غیر اللہ کی طرف دوڑتا ہے، کبھی خدا کی طرف، پھر غیر اللہ میں سے بھی کسی ایک پر وہ مطمئن نہیں ہوتا، کبھی کسی کی طرف رجوع کرتا ہے کبھی کسی کی طرف، ایسی صورت میں کسی ایک کے ساتھ کمال نیاز مندی کیسے پیدا ہو سکتی ہے؟! اخبات و نیاز مندی تو خالص توحید ہی سے پیدا ہو سکتی ہے پس اب قیاس کی صورت یہ بنے گی کہ: ”سعادت حقیقیہ کا حصول اخبات پر موقوف ہے، اور اخبات کی تحصیل توحید پر موقوف ہے پس نیک بختی اور سعادت مندی توحید پر موقوف ہوگی۔“

دوسری وجہ: نیک بختی کی تحصیل جن صفات اربعہ پر موقوف ہے، ان کو اپنے اندر پیدا کرنے کی دہدہ بیریں ہیں: ایک علمی دوسری عملی، اور دونوں میں مفید تر علمی تدبیر ہے۔ اور اس کی بنیاد اور اس کا مدار توحید اور صفات باری تعالیٰ کی صحیح معرفت پر ہے (تفصیل کے لئے بحث چہارم، باب پنجم ملاحظہ فرمائیں) اور سعادت کی تحصیل انسان کی غایت قصویٰ (سب سے بڑا مقصد) ہے پس اس کے موقوف علیہ یعنی توحید کا بھی یہی درجہ ہوگا۔

تیسری وجہ: توحید یعنی ایک خدا پر ایمان لانے سے انسان کی پوری توجہ اللہ تعالیٰ کی طرف ہو جاتی ہے۔ اور عمدہ طریقہ پر اللہ کے ساتھ وصل کی نفس کے اندر استعداد پیدا ہو جاتی ہے۔ اور جو ایک خدا پر ایمان نہیں رکھتا، بلکہ درہ درہ بھٹکتا ہے، وہ کہیں کا بھی نہیں رہتا۔ سورہ لقمان آیت ۲۲ میں ہے کہ: ”جو شخص اپنا رخ اللہ تعالیٰ کی طرف جھکا دے اور وہ مخلص بھی ہو، تو اس نے بڑا ہی مضبوط حلقہ (کڑ) تھام لیا“ اور وہ ہلاکت و خسران سے محفوظ ہو گیا۔ اب وہ توجہ تام کی وجہ سے لمحہ بہ لمحہ اللہ تعالیٰ سے قریب ہوتا رہے گا، تا آنکہ اس کو دصال میسر آ جائے گا۔

چوتھی وجہ: احادیث شریفہ میں توحید کی اہمیت اور عظمت مرتبہ پر تنبیہ وارد ہوئی ہے اور اس کو تمام انواع بر (نیکی کے کاموں) میں ”دل“ کی حیثیت دی گئی ہے یعنی جس طرح جسم کے صلاح و فساد کا مدار دل پر ہے، وہ سنورتا ہے تو تمام اعضاء سنور جاتے ہیں اور وہ بگڑتا ہے تو تمام اعضاء کے اعمال غلط ہو جاتے ہیں، اسی طرح نیکی کے کاموں کی قبولیت و عدم قبولیت کا مدار توحید پر ہے۔ اگر ایمان درست ہے تو ہر نیکی مقبول ہے۔ اور ایمان میں کھوٹ ہے تو ہر نیکی ضائع ہے۔

اور توحید کا یہ مقام و مرتبہ روایات سے اس طرح ثابت ہے کہ احادیث میں بلا شرط، عموم و اطلاق کے ساتھ یہ بات آئی ہے کہ: ”جس کی موت اس حالت میں ہو کہ اس نے اللہ کے ساتھ کسی کو شریک نہیں کیا تو وہ جنت میں داخل ہوگا“ (مشکوٰۃ شریف حدیث نمبر ۳۸ و ۳۶) اور مسلم شریف کی ایک روایت میں ہے کہ: ”دوزخ کی آگ اس پر حرام ہے“ (مشکوٰۃ حدیث نمبر ۳۶ و ۳۵) اور مسلم شریف ہی کی ایک دوسری روایت میں ہے کہ: ”وہ شخص جنت سے روکا نہیں جا۔ گا۔“ (مسلم شریف ۲۲۶۱ مصری) احادیث میں اس قسم کی اور بھی تعبیرات آئی ہیں۔ مثلاً متفق علیہ حدیث میں ہے کہ أدخلہ اللہ الجنة، علی ماکان من العمل (اللہ تعالیٰ اس کو جنت میں داخل کریں گے، خواہ اس نے کچھ بھی عمل کیا ہو) (مشکوٰۃ شریف حدیث نمبر ۲۷)

اور سلم شریف میں حدیث قدسی ہے کہ اللہ تبارک و تعالیٰ ارشاد فرماتے ہیں کہ: ”جو شخص مجھ سے زمین کے برابر سناہ لے کر ملے اور اس نے میرے ساتھ کسی کو شریک نہ کیا ہو، تو میں اس سے اسی کے بقدر مغفرت کے ساتھ ملوں گا“ (جامع اصول ۱۰: ۳۴۰)

### ﴿باب التوحید﴾

أصل أصول البر، وعمدة أنواعه: هو التوحيد؛ وذلك: لأنه يتوقف عليه الإخبات لرب العالمين، الذي هو أعظم الأخلاق الكاسية للسعادة، وهو أصل التدبير العلمي الذي هو أئيد التدبيرين، وبه يحصل للإنسان التوجه التام لبقاء الغيب، وتستعد نفسه للحقوق به بالوجه المقدس، وقد نبه النبي صلى الله عليه وسلم على عظم أمره، وكونه من أنواع البر بمنزلة القلب: إذا صلح صلح الجميع، وإذا فسد فسد الجميع، حيث أطلق القول فيمن مات لا يشرك بالله شيئاً: ﴿أنه دخل الجنة﴾ أو ﴿حرّمه الله على النار﴾ أو ﴿لا يُحَبَّبُ من الجنة﴾ ونحو ذلك من العبارات، وحكى عن ربه تبارك وتعالى: ﴿ومن لقينى بقراب الأرض خطيئة لا يشرك به شيئاً، لقينى بمثله مغفرة﴾

ترجمہ: نیکی کے کاموں میں اصل الاصول اور اس کی انواع (اقسام) میں سب سے عمدہ یعنی سب کی بنیاد: توحید ہے۔ اور یہ بات اس لئے ہے کہ رب العالمین کے حضور میں اخبات (انکساری) توحید پر موقوف ہے۔ اور اخبات وہ صفت ہے جو سعادت کو حاصل کرنے والے اخلاق میں سب سے بڑی (اہم) صفت ہے۔ اور توحید تدبیر علمی کی بنیاد ہے، جو دونوں تدبیروں میں مفید ترین تدبیر ہے۔ اور توحید کی وجہ سے انسان کو غیب (اللہ تعالیٰ) کی طرف توجہ تام حاصل ہوتی ہے اور نہایت عمدہ طریقہ پر غیب کے ساتھ منہ کی نفس کے اندر استعداد پیدا ہوتی ہے۔ اور نبی کریم ﷺ نے توحید کی جدلت شان پر اور اس کے انواع بر میں بمنزلہ دل ہونے پر تنبیہ فرمائی ہے، جب وہ ٹھیک ہوتا ہے تو سب ٹھیک ہوتے ہیں اور جب وہ بگڑ جاتا ہے تو سب بگڑ جاتے ہیں اس طرح کہ آپؐ نے بے قید (تعمیم کے ساتھ) اس شخص کے بارے میں جس کی موت اس حال میں آئی ہو کہ اس نے اللہ کے ساتھ کسی کو شریک نہیں کیا، ارشاد فرمایا ہے کہ: ”وہ جنت میں جائے گا“ یا ”دوزخ پر اللہ تعالیٰ نے اس کو حرام کر دیا ہے“ یا ”وہ جنت سے نہیں روکا جائے گا“ اور اس قسم کی (دیگر) تعبیرات۔ اور آپ ﷺ نے اپنے پروردگار تبارک و تعالیٰ سے نقل کیا ہے کہ: ”جو شخص مجھ سے ملے زمین کے برابر خطاؤں کے ساتھ، درانحالیکہ اس نے میرے ساتھ کسی کو شریک نہ کیا ہو، تو میں اس سے اسی کے بقدر مغفرت کے ساتھ ملوں گا“

لغات: بالوجه المقدس ای بالوجه الأحسن (سندی) . قِوَابُ الشَّيْءِ (قاف کے کسرہ اور ضمہ کے

ساتھ): اندازے میں برابر۔

## توحید کے چار مرتبے

جاننا چاہئے کہ توحید کے چار مرتبے ہیں:

پہلا مرتبہ: توحید ذات کا ہے یعنی صرف اللہ تعالیٰ کو واجب الوجود ماننا، کسی اور کو اس صفت کے ساتھ متصف نہ ماننا۔ واجب: وہ ہستی ہے جس کا عدم (نہ ہونا) مستنفع ہو یعنی اس کا وجود (ہونا) ضروری ہو۔ وجوب، وَجِبَ یَجِبُ کا مصدر ہے، جس کے معنی ہیں ثابت ہونا، لازم ہونا۔ اور وَاجِبٌ (اسم فاعل) بمعنی ثابت ہے۔ اور واجب الوجود کے معنی ہیں ثابت الوجود اور لازم الوجود — پھر واجب کی دو قسمیں ہیں: واجب لذاتہ اور واجب لغیرہ۔

۱- واجب لذاتہ: وہ ہستی ہے جس کا وجود ذاتی ہو یعنی خانہ زاد ہو، وہ اپنے وجود میں غیر کا محتاج نہ ہو۔ ایسی ذات صرف اللہ تعالیٰ کی ہے اور کوئی ہستی واجب لذاتہ نہیں ہے۔

۲- واجب لغیرہ: وہ ہستی ہے جس کو اللہ تعالیٰ کی طرف سے وجود ماہو، مگر وہ کبھی معدوم نہ ہو، جیسے عقول عشرہ فلاسفہ کے خیال کے مطابق واجب لغیرہ ہیں، مگر اسلامی تعلیمات کی رو سے کوئی چیز واجب لغیرہ نہیں ہے۔ دوسرا مرتبہ: توحید خلق کا ہے یعنی عرش، آسمان، زمین اور دیگر تمام جواہر کا خالق صرف اللہ تعالیٰ کو خالق ماننا۔ دنیا میں جو بھی چیز موجود ہے وہ یا تو جوہر ہوگی یا عرض:

جوہر: وہ ممکن ہے جو محل کے بغیر موجود ہو سکے یعنی وہ کسی ایسے محل کا محتاج نہ ہو جو اس کو موجود کرے، جیسے کپڑا، کتاب، قلم وغیرہ بے شمار چیزیں جو اہر ہیں۔

عرض: وہ ممکن ہے جو کسی محل میں پایا جائے یعنی وہ پائے جانے میں، باقی رہنے میں اور متمکن ہونے میں کسی ایسے محل کا محتاج ہو جو اس کو سہارا دے، جیسے مقدار، زمانہ، اعداد، کیفیات، الوان، احوال، صفات، ملکات اور افعال عباد وغیرہ۔

اس کے بعد جانتا چاہئے کہ تمام اقوام جواہر کا خالق صرف اللہ تعالیٰ کو مانتی ہیں اور شاہ صاحب نے اسی کو توحید کا دوسرا مرتبہ قرار دیا ہے۔ کیونکہ آگے اس کو متفق علیہ بتلایا ہے۔ اور اعراض کا خالق گمراہ اقوام غیر اللہ کو بھی مانتی ہیں مثلاً شفا دینا، بیمار کرنا، فقر سے ہمکنار کرنا وغیرہ کا خالق مشرکین دیوتاؤں اور اولیاء کو بھی مانتے ہیں اور معتزلہ تو افعال عباد کا خالق خود بندوں کو مانتے ہیں۔

اس کے بعد شاہ صاحب فرماتے ہیں کہ توحید کے ان دونوں مرتبوں سے آسانی کتابوں میں بحث نہیں کی گئی۔ کیونکہ ان میں کسی کا اختلاف نہیں تھا۔ عرب کے مشرکین اور یہود و نصاریٰ جو قرآن کریم کے اولین مخاطب تھے، توحید کی ان دونوں قسموں کے قائل تھے۔ بلکہ قرآن کریم کی صراحت کے مطابق توحید کے یہ دونوں مرتبے مقدمات مسلمہ میں سے

تھے۔ اس لئے قرآن کریم نے ان دونوں مرتبوں کو ”مسلمہ باتوں“ کی طرح ذکر فرمایا ہے ان پر دلائل قائم نہیں کئے۔  
 تیسرا مرتبہ: توحید تدبیر کا ہے یعنی یہ عقیدہ رکھنا کہ آسمان و زمین اور ان کے درمیان کی تمام چیزوں کا نظم و انتظام  
 صرف اللہ تعالیٰ کے ہاتھ میں ہے وہی کائنات کے مدبر و منتظم ہیں، ان کے ساتھ کائنات کے نظم و انتظام میں کوئی شریک  
 نہیں ہے۔ وہی پروردگار و پالنے والا ہیں۔ اس مرتبہ کا دوسرا نام توحید ربوبیت ہے۔

چوتھا مرتبہ: توحید الوہیت کا ہے یعنی یہ عقیدہ رکھنا کہ اللہ تعالیٰ ہی معبود برحق ہیں۔ بندگی اور عبادت انہیں کا حق  
 ہے۔ ان کے علاوہ کوئی عبادت کا مستحق نہیں۔

توحید کے یہ دونوں آخری مرتبے باہم مربوط اور لازم و ملزوم ہیں یعنی تدبیر اور عبادت کے درمیان فطری ارتباط  
 اور عادی تلازم ہے، اس لئے ایک دوسرے سے جدا نہیں ہو سکے، جو مدبر و منتظم اور پروردگار و پالنے والا ہوگا وہی عبادت کا  
 حق دار ہوگا۔ اور عبادت اسی کا حق ہے جو کائنات کا نظم و انتظام اور پروردگاری کرتا ہے۔  
 نوٹ: توحید کے ان آخری دو مرتبوں میں اختلاف ہے جو آگے آ رہا ہے۔

واعلم أن للتوحيد أربع مراتب:

إحداها: حضور وجوب الوجود فيه تعالى، فلا يكون غيره واجبا.

والثانية: حصر خلق العرش، والسموات والأرض، وسائر الجواهر فيه تعالى — وهاتان  
 المرتبتان لم تبحث الكتب الإلهية عنهما، ولم يخالف فيهما مشركو العرب، ولا اليهود ولا  
 النصارى، بل القرآن العظيم ناص على أنهما من المقدمات المسلمة عندهم.

والثالثة: حصر تدبير السماوات والأرض وما بينهما فيه تعالى

والرابعة: أنه لا يستحق غيره العبادة — وهما متشابكتان متلازمتان لربط طبيعي بينهما.

ترجمہ: اور جاننا چاہئے کہ توحید کے چار درجے ہیں:

اول: وجود (ہونے) کے ضروری ہونے کو اللہ تعالیٰ میں منحصر کرنا، پس ان کے علاوہ کوئی واجب نہ ہوگا۔

دوم: عرش، آسمان، زمین اور دیگر جواہر کے پیدا کرنے کو اللہ تعالیٰ میں منحصر کرنا — اور ان دو مرتبوں سے کتب  
 الہیہ نے بحث نہیں کی۔ اور ان میں نہ عرب کے مشرکوں نے اختلاف کیا ہے، نہ یہود نے، اور نہ نصاریٰ نے۔ بلکہ قرآن  
 عظیم تصریح کرتا ہے کہ توحید کے یہ دونوں مرتبے ان لوگوں کے نزدیک ”مسم باتوں“ میں سے تھے۔

سوم: آسمانوں، زمین اور جو کچھ ان دونوں کے درمیان ہے، اس کے نظم و انتظام کو اللہ تعالیٰ میں منحصر کرنا۔

چہارم: یہ ہے کہ اللہ تعالیٰ کے علاوہ کوئی عبادت کا مستحق نہیں — اور یہ دونوں مرتبے باہم گھٹے ہوئے اور لازم

و مزموم ہیں، ان دونوں کے درمیان کسی فطری ارتباط کی وجہ سے۔

لغات: ناص (اسم فاعل) نص (ن) نصاً الشيء: نمایاں کرنا، بند کرنا۔ نص علیہ صراحت کرنا۔ تشابہت الامور: یا ہم مخلط ہونا تلازم الشبان: ایک دوسرے کے ساتھ لازم ہونا، دو چیزوں کا باہم لازم و مزموم ہونا۔ تشریح قولہ: لربط الخ ای بین التدبیر والعبادة ارتباط فطری و تلازم عادی، لا ینفک أحدهما عن الآخر (سندی)

### توحید مد بیر اور توحید الوہیت میں اختلاف

توحید کے آخری دو مرتبوں میں یعنی توحید مد بیر اور توحید الوہیت (معبودیت) میں مختلف جماعتوں نے اختلاف کیا ہے۔ ان کے بڑے گروہ تین ہیں:

پہلا گروہ ستارہ پرستوں کا ہے۔ ان کا خیال یہ ہے کہ ستارے پرستش کا استحقاق رکھتے ہیں، اور امور دنیا میں ان کی عبادت مفید ہے، اور ان کے سامنے حاجتیں پیش کرنا برحق ہے۔ ان کی دلیل یہ ہے کہ ہمیں تحقیق سے یہ بات معلوم ہوئی ہے کہ روزمرہ کے واقعات میں، سعادت و شقاوت میں اور تندرستی اور بیماری میں ستاروں کی واضح تاثیرات ہیں، ان کے خیال میں ستارے چاند و مہلکات ہیں۔ ان کی مادے سے مجرد روح ہیں یعنی وہ روحانی مخلوقات ہیں اور سمجھ بوجھ رکھتی ہیں اور وہی ارواح ستاروں کی حرکت کا باعث ہیں، جو لوگ ان کی پرستش کرتے ہیں ان کے احوال سے وہ باخبر رہتی ہیں، کبھی غافل نہیں ہوتیں۔ اس قسم کے دساوس کی وجہ سے انھوں نے ستاروں کے ہیکل (مجسمے) بنائے اور ان کی پوجا شروع کر دی۔ مثلاً ہندوستان کے ستارہ پرستوں نے سورج کا ہیکل (مجسمہ) ایسی صورت بنائی ہے جس کے ہاتھ میں سرخ ہیرا ہے اور چاند کا ہیکل ایک پتھر بنایا ہے جسے چار آدمی کھینچتے ہیں اور مورتی کے ہاتھ میں ہیرا ہے (ملل و نحل شریستانی ۲: ۲۵۸)

وقد اختلف فیہما طوائف من الناس، مُعَظَمُهُمْ ثَلَاثُ فِرَقٍ:  
[۱] النُّجَّامُونَ: ذہبوا إلی أن النجوم تستحق العبادة، وأن عبادتها تنفع فی الدنیا، ورفع الحاجات إلیها حق، قالوا: قد تحقَّقنا أن لها أثراً عظیماً فی الحوادثِ الیومیة، وسعادة المرء وشفاءه، وصحته وسقمه، وأن لها نفوساً مجردة عاقلة تبغیها علی الحركة، ولا تغفل عن عبادها، فبنوا لها کُلَّ علی اسمائها، وعبدوها.

ترجمہ: اور ان دو مرتبوں میں مختلف لوگوں نے اختلاف کیا ہے۔ اور ان کے بڑے فرقے تین ہیں:

(۱) ستارہ پرست ہیں۔ وہ لوگ اس طرف گئے ہیں کہ ستارے پرستش کے مستحق ہیں اور (اس طرف گئے ہیں) کہ ان کی عبادت دنیا میں مفید ہے اور ان کے سامنے اپنی حاجتیں پیش کرنا برحق ہے۔ ان کا استدلال یہ ہے کہ ہمیں تحقیق

سے یہ بات معلوم ہوئی ہے کہ ان ستاروں کی بڑی تاثیر ہے روزمرہ کے واقعات میں، آدمی کی نیک بختی اور بد بختی میں اور اس کی تندرستی اور بیماری میں اور یہ بات بھی متحقق ہو گئی ہے کہ ستاروں کے لئے ایسے نفوس (ارواح) ہیں جو غیر مادی اور سمجھ بوجھ رکھنے والے ہیں، جو ان کو حرکت کرنے پر آمادہ کرتے ہیں۔ اور وہ اپنی پرستش کرنے والوں کی طرف سے غافل نہیں ہوتے۔ پس ان لوگوں نے ان ستاروں کے نام پر ہیکل (مجسمے) بنائے اور ان کی پوجا کرنے لگے۔

لغات: تَحَقَّقُ الرَّجُلُ الْأَمْرَ: یَقِینُ کرنا، دَیْلٌ سے جاننا اَلْهَيْكَلُ جَمْعُ هَيْكَلٍ: مجسمہ، پیکر۔ قَوْلُهُ: نَفُوسًا مَجْرُودَةً أَى عَنِ الْمَادَّةِ أَوْ عَنِ الْأَلْوَانِ الْبَهیمیة، قَالَ الْعَلَمَةُ السَّنْدِيُّ رَحِمَهُ اللَّهُ: وَالصَّحیح أَنَّهُ لَیْسَ لَهَا نَفُوسٌ وَلَا أَرْوَاحٌ، بَلْ هِيَ جَمَادَاتٌ وَأَمَّا حَرَكَةُ النُّجُومِ وَغَیْرُهَا مِنَ الْأَجْرَامِ السَّمَاوِیَةِ فَبِیْدِ الْمَلَائِكَةِ الْمُؤَكَّلَةِ عَلَیْهَا ۱۱



دوسرا گروہ: مشرکین یعنی مورتی پوجنے والوں کا ہے۔ یہ لوگ مسلمانوں کی طرح بڑی بڑی چیزوں کا منتظم اللہ تعالیٰ کو مانتے ہیں اور کسی بھی معاملہ میں قطعی فیصلہ کرنے کا اختیار صرف اللہ تعالیٰ کے لئے ثابت کرتے ہیں۔ وہ لوگ ان دونوں باتوں میں مسلمانوں کے ممنوا ہیں۔ مگر دیگر امور میں وہ مسلمانوں کے ساتھ متفق نہیں ہیں۔ وہ تین باتیں کہتے ہیں۔

پہلی بات: مشرکین کہتے ہیں کہ جو نیک بندے ہم سے پہلے گزرے ہیں انھوں نے اللہ تعالیٰ کی خوب بندگی کی ہے اور اللہ تعالیٰ کا قرب خاص حاصل کر لیا ہے۔ اس لئے اللہ تعالیٰ نے ان کو خلعت الوہیت سے سرفراز کر دیا ہے اور وہ دیگر مخلوقات کی بندگی کے حق دار ہو گئے ہیں، جیسے کوئی غلام بادشاہ کی شاندار خدمت کرتا ہے تو بادشاہ خوش ہو کر اس کو ”شاہی پوشاک“ عطا کرتا ہے اور اپنی مملکت کے کچھ حصہ کا نظم و نسق اس کو سونپ دیتا ہے، جس کی وجہ سے وہ اس علاقہ کے لوگوں کی طرف سے سب سے مطاعت (بات سننے اور حکم ماننے) کا مستحق ہو جاتا ہے۔ اسی طرح اللہ تعالیٰ نے ان اولیاء کو بعض بعض امور کا اختیار دیدیا ہے اس لئے ان کی بندگی ضروری ہے۔

مشرکین کی یہ بات محض بے دلیل ایک دعویٰ ہے۔ گو کہ یہ بات صحیح ہے کہ نیک لوگوں نے خدا کی خوب بندگی کر کے قرب خاص حاصل کر لیا ہے، مگر اللہ تعالیٰ نے خوش ہو کر ان کو خلعت الوہیت پہنایا ہے، اس کی کوئی دلیل نہیں، اور بادشاہ اور غلام کی تمثیل سے یہ بات ثابت کرنا غائب کو شاہد پر قیاس کرنا ہے جو کسی طرح درست نہیں قرآن کریم میں ان کا یہ دعویٰ یہ کہہ کر رد کر دیا ہے کہ حکومت اور ملک صرف اللہ تعالیٰ کے لئے مخصوص ہے، سورۃ الانعام آیت ۵۶ و ۵۷ میں ارشاد پاک ہے۔

”آپ کہہ دیجئے کہ مجھ کو اس بات کی ممانعت کی گئی ہے کہ میں ان کی عبادت کروں جن کی تم لوگ اللہ کو چھوڑ کر عبادت

کرتے ہو، آپ (یہ بھی) کہہ دیجئے کہ میں تمہارے خیالات کا اتباع نہ کروں گا (مشرکین کا یہ خیال وہی ہے جو اوپر

مذکور ہوا) کیونکہ اس حالت میں تو میں بے راہ ہو جاؤں گا، اور راہ راست پر چلنے والوں میں نہ رہوں گا۔ آپؐ کہہ دیجئے کہ میرے پاس تو میرے رب کی طرف سے ایک واضح دلیل ہے مگر تم اس کی تکذیب کرتے ہو (سو) جس چیز کا تم تقاضا کر رہے ہو (یعنی انکار پر عذاب لے آنا) وہ میرے پاس نہیں (یعنی میرے اختیار میں نہیں، اور وہ واضح دلیل یہ ہے کہ) حکم کسی کا نہیں بجز اللہ تعالیٰ کے ﴿إِنَّ الْحُكْمَ إِلَّا لِلَّهِ﴾ اللہ تعالیٰ واقعی بات کو بتل دیتا ہے اور سب سے اچھا فیصلہ کرنے والا ہی ہے۔

اور سورۃ الکہف آیت ۲۶ میں ارشاد ہے:

”آپؐ کہہ دیجئے کہ اللہ تعالیٰ اصحاب کہف کے غار میں ٹھہرنے کی مدت کو زیادہ جانتا ہے، تمام آسمانوں اور زمین کا علم غیب اسی کو ہے، وہ کیسا کچھ دیکھنے والا ہے اور کیسا کچھ سننے والا ہے۔ ان لوگوں کا خدا کے سوا کوئی بھی مددگار نہیں، اور وہ اپنے حکم میں کسی کو بھی شریک نہیں کرتا ﴿وَلَا يَشْرِكُ فِي حُكْمِهِ أَحَدٌ﴾ اور سورۃ الفاطر آیت ۱۳ میں ہے کہ:

”وہ رات کو دن میں داخل کر دیتا ہے اور دن کو رات میں داخل کر دیتا ہے، اس نے سورج کو اور چاند کو کام میں لگا رکھا ہے، ہر ایک وقت مقرر تک چلتے رہیں گے، یہی اللہ تعالیٰ تمہارا پروردگار ہے، اسی کے لئے سلطنت ہے ﴿لَهُ الْمُلْكُ﴾ اور اس کے سوا جن کو تم پکارتے ہو وہ تو کھجور کی گٹھلی کے چھلکے کے برابر بھی اختیار نہیں رکھتے۔“

یہی استدلال سورۃ الزمر آیت ۶ میں بھی ہے۔ پس جب حکم صرف اللہ تعالیٰ کا ہے اور وہ اپنے حکم میں کسی کو بھی شریک نہیں کرتے اور ملک اور سلطنت بھی انہی کی ہے تو اب یہ دعویٰ کیسے درست ہو سکتا ہے کہ اللہ تعالیٰ نے مقرب بندوں کو خلعت الوہیت سے سرفراز کیا ہے اور ان کو بعض امور کا اختیار دے دیا ہے؟

دوسری بات: مشرکین کا یہ بھی استدلال ہے کہ اللہ تعالیٰ تو غایت درجہ برتر و بالا ہیں، ہر شخص کی براہ راست ان تک پہنچ کہاں؟ درمیان میں واسطہ ضروری ہے جو ہم کو اللہ سے قریب کرے۔ یہ واسطہ اولیائے کرام اور ان کے پیکر ہائے محسوس اصنام ہیں، ہم ان کی پرستش صرف اس لئے کرتے ہیں کہ وہ ہم کو خدا کا مقرب بنادیں ﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى﴾ (زمر ۳) مشرکین کے خیال میں اللہ کی بندگی اس وقت تک مقبول نہیں، جب تک کہ اس کے ساتھ اولیاء کی پرستش شامل نہ کی جائے اس لئے ان کے نزدیک صرف اللہ کی عبادت کافی نہیں، بلکہ ساتھ میں اولیاء کی اور اصنام کی پرستش بھی ضروری ہے۔

مشرکین کا یہ استدلال بھی باطل ہے، گو کہ یہ بات صحیح ہے کہ اللہ تعالیٰ غایت درجہ برتر و بالا ہیں، مگر ساتھ ہی وہ بندوں سے غایت درجہ قریب بھی ہیں۔ سورۃ البقرہ آیت ۸۶ میں ہے:

”اور جب میرے بندے آپؐ سے میرے متعلق دریافت کریں، تو (آپؐ میری طرف سے بتا دیجئے کہ) میں قریب ہی



ہوں، درخواست کرنے والے کی عرضی کو منظور کر لیتا ہوں جب وہ میرے حضور درخواست کرتا ہے۔ سو لوگوں کو چاہئے کہ میرے احکام کو قبول کریں، اور مجھ پر یقین رکھیں شاید وہ لوگ رشد و فلاح حاصل کر سکیں“ اور سورہ ق آیت ۱۶ میں ہے:

”اور ہم نے انسان کو پیدا کیا اور اس کے جی میں جو خیالات آتے ہیں، ہم اس کو جانتے ہیں اور ہم انسان سے اس کی شررگ سے بھی زیادہ قریب ہیں“

اور بھلا کیوں قریب نہ ہوں؟ جو خالق و مالک ہیں وہ اپنی مخلوق کے احوال سے بے خبر کیوں کر ہو سکتے ہیں؟ اور جب وہ قریب ہیں اور بندوں کی عرضیاں براہ راست سنتے ہیں تو پھر درمیان میں وساطت گردان کر دوری پیدا کرنا کہاں کی عقلمندی ہے؟!

تیسری بات: مشرکین کا ایک استدلال یہ ہے کہ اولیاء مرنے کے بعد سنتے، دیکھتے ہیں، وہ اپنے پرستاروں کی سفارش، ان کے کاموں کا نظم و نسق اور ان کی مدد کرتے ہیں، اس لئے ان کی بندگی ضروری ہے تاکہ وہ راضی رہیں، مگر چونکہ مجردات (روحانیات) کی طرف کامل توجہ نہیں ہو سکتی، اس لئے مشرکوں نے ان بزرگوں کے نام پر بت تراشے تاکہ ان کو قبلہ توجہ بنائیں۔ غرض صورتیاں اصل معبود نہیں تھیں، صرف ”قبلہ نما“ تھیں مگر بعد میں ایسے ناخلف پیدا ہوئے جنہوں نے فرق نہیں کیا اور صورتوں ہی کو معبود بنایا۔

اس استدلال کی سخافت (بود، پن) اظہر من الشمس ہے۔ مورتیں محض بے جان جمادات ہیں۔ کیا ان کے چلنے والے پیر، پکڑنے والے ہاتھ، دیکھنے والی آنکھیں اور سننے والے کان ہیں؟ اور جب ان کے اعضاء اور خواص نہیں ہیں تو علم و ادراک کہاں؟ اور نصرت و مدد کیوں کر ممکن ہے؟

[۲] والمشرکون: وافقوا المسلمین فی تدبیر الأمور العظام، وھیما اہرم وجزم، ولم یتروک لغيره خیرۃ، ولم یوافقوہم فی سائر الأمور: ذہبوا إلی أن الصالحین من قبلہم عبدوا اللہ وتقرّبوا إلیہ، فأعطاهم اللہ الألویۃ، فاستحقّوا العبادۃ من سائر خلق اللہ، کما أن مملک المملوک ینخدمہ عبّدہ، فیحسن خدمتہ، فیعطیہ خلعة المملک، ویفوض إلیہ تدبیر بلد من بلادہ، فیتحقّق السمع والطاعة من أهل ذلك البلد.

وقالوا: لا تقبل عبادۃ اللہ إلا مضمومة بعبادتهم، بل الحق فی غایۃ التعالی، فلا تفید عبادتہ تقرّباً منه، بل لابد من عبادۃ هؤلاء، لیتقرّبوا إلی اللہ زلفی.

وقالوا: هؤلاء یسمعون ویبصرون ویشفعون لعبادہم، ویدبرون أمورہم، ینصرونہم، ففتحوا علی أسمائہم أحجاراً، وجعلوها قبلۃ عند توّجّہہم إلی هؤلاء، فخلّف من بعدہم خلّف

فَلَمْ يَفْطَنُوا لِلْفَرْقِ بَيْنَ الْأَصْنَامِ، وَبَيْنَ مَنْ هِيَ عَلَى صُورَتِهِ، فَظَنُّوْهَا مَعْبُودَاتٍ بِأَعْيَانِهَا  
وَلِذَلِكَ رَدَّ اللَّهُ تَعَالَى عَلَيْهِمْ تَارَةً بِالتَّبْيِيهِ عَنِ أَنْ الْحُكْمَ وَالْمُلْكَ لَهُ خَاصَّةٌ، وَتَارَةً بِبَيَانِ أَنَّهَا  
جَمَادَاتٌ ﴿أَلَهُمْ أَرْجُلٌ يَمْشُونَ بِهَا؟ أَمْ لَهُمْ أَيْدٍ يَبْطِشُونَ بِهَا؟ أَمْ لَهُمْ أَعْيُنٌ يُبْصِرُونَ بِهَا؟ أَمْ لَهُمْ  
آذَانٌ يَسْمَعُونَ بِهَا؟﴾

ترجمہ: (۲) اور مشرکین مسلمانوں کے ساتھ ہم نوا ہیں بڑی چیزوں کے نظم و نسق میں اور قطعاً اور یا مجزم فیصلہ کرنے میں، وہ لوگ کسی اور کو اس کا کوئی اختیار نہیں دیتے۔ مگر وہ دیگر امور میں مسلمانوں کے ساتھ متفق نہیں ہیں۔ وہ اس طرف گئے ہیں کہ ان سے پہلے جو نیک بندے گزرے ہیں انھوں نے اللہ تعالیٰ کی خوب عبادت کی ہے اور انھوں نے اللہ کا قرب حاصل کر لیا ہے۔ پس اللہ نے ان کو لوہیت (خدائی) بخش ہے، پس وہ اللہ کی دیگر مخلوق کی پرستش کے حقدار ہو گئے ہیں، جس طرح کہ شہنشاہ کی خدمت اس کا غلام کرتا ہے، پس وہ اس کی بہترین خدمت کرتا ہے تو بادشاہ اس کو ”شاہی پوشاک“ عطا فرماتا ہے۔ اور اس کو اپنی مملکت کے کچھ حصہ کا نظم و نسق سپرد کر دیتا ہے، پس وہ اس علاقہ والوں کی طرف سے سب و طاعت کا مستحق ہو جاتا ہے۔

اور مشرکین یہ کہتے ہیں کہ اللہ تعالیٰ کی عبادت اس وقت تک مقبول نہیں ہوتی جب تک کہ اس کے ساتھ ان نیک لوگوں کی پرستش شامل نہ کی جائے، بلکہ حق تعالیٰ تو غایت درجہ برتر و بالا ہیں، پس (صرف) ان کی عبادت سے ان کی نزدیکی حاصل نہیں ہو سکتی، بلکہ ان نیک لوگوں کی پرستش بھی ضروری ہے تا کہ وہ اللہ کا نہایت مقرب بندہ بنا دیں۔

اور مشرکین یہ کہتے ہیں کہ یہ لوگ (یعنی اولیاء) سنتے ہیں اور دیکھتے ہیں اور اپنے پرستاروں کی سفارش کرتے ہیں اور ان کے کاموں کا نظم و نسق کرتے ہیں اور ان کی مدد کرتے ہیں، پس انھوں نے ان بزرگوں کے ناموں پر پتھر تراشے تا کہ وہ ان اصنام کو قبلہ بنائیں، جبکہ وہ ان بزرگوں کی طرف متوجہ ہوں، پھر ان کے بعد ایسے ناخلف پیدا ہوئے جو فرق نہیں سمجھ سکے مورتیوں کے درمیان اور ان لوگوں کے درمیان جن کی شکل پر یہ مورتیاں ہیں۔ پس ان لوگوں نے ان مورتیوں ہی کو بے حد معبود سمجھ لیا۔

اور اسی بناء پر اللہ تعالیٰ نے کبھی تو ان پر رد کیا اس بات پر تنبیہ کر کے کہ حکم اور ملک صرف اللہ تعالیٰ کے لئے مخصوص ہے، اور کبھی یہ بیان فرما کر کہ وہ مورتیاں محض جمادات (بے جان چیزیں) ہیں ”کیا ان کے ایسے پاؤں ہیں جن سے وہ چلیں؟ یا ان کے ایسے ہاتھ ہیں جن سے وہ پکڑیں؟ یا ان کی ایسی آنکھیں ہیں جن سے وہ دیکھیں؟ یا ان کے ایسے کان ہیں جن سے وہ سنیں؟“ (سورۃ الاعراف آیت ۱۹۵)

لغات:

فیما أبرم میں ماسد ریہ ہے ای فی الإبرام والجزم الخیرۃ (مصدر) انتخاب کرنا، اختیار ہونا

الصلی (مصدر) بلندی .. الزلفی: نزدیکی، درجہ، مرتبہ .. فطُن (ن، ک، ہ) للامور: ادراک کرنا، سمجھنا .. الخلعة: وہ کپڑے جو عزت کے طور پر ملیں خلعة المملک ای خلعة تدل علی ان مملک الاملاک جعله مملکا (سندی)



تیسرا گروہ: عیسائیوں کا ہے۔ وہ کہتے ہیں کہ حضرت عیسیٰ علیہ السلام کو اللہ تعالیٰ کا قرب خاص حاصل ہے، اور ان کا رتبہ تمام مخلوق سے بلند ہے سورۃ آل عمران آیت ۳۹ و ۴۵ میں آپ کو کلمۃ اللہ (لہ کا بول) کہا گیا ہے، اس لئے ان کو ”اللہ کا بندہ“ نہیں کہا جاتا ہے، ایسا کہنے سے ان کو دوسرے بندوں کے برابر کرنا لازم آئے گا اور اس میں ان کی کسر شرف اور ان کے مقام قرب خاص کو نظر انداز کرنا ہے۔ پھر عیسائیوں میں اختلاف ہوا کہ آپ کی اس خصوصیت کی تعبیر کس لفظ سے کی جائے ان کی دو جماعتیں ہو گئیں۔

ایک جماعت: آپ کو ”اللہ کا بیٹا“ کہنے لگی، کیونکہ باپ بیٹے پر مہربان ہوتا ہے اور اپنی نگاہوں کے سامنے اس کی پرورش کرتا ہے۔ اور اس کا درجہ بندوں (غلاموں) سے بلند ہوتا ہے، پس یہی نام ان لوگوں کے خیال میں حضرت عیسیٰ علیہ السلام کے لئے موزون ہے۔

اور دوسری جماعت: نے سیدھا آپ کو ”خدا“ کہا شروع کر دیا، ان کے خیال میں واجب تعالیٰ نے آپ میں حلول کیا ہے۔ حلول کے معنی ہیں ایک چیز کا دوسری چیز میں اس طرح داخل ہونا کہ دونوں میں تمیز نہ ہو سکے یعنی اللہ تعالیٰ اور حضرت عیسیٰ علیہ السلام ”شیر و شکر“ ہو گئے ہیں اور دوئی ختم ہو گئی ہے، اسی وجہ سے آپ سے ایسے کارنامے صادر ہوئے ہیں جو کسی انسان سے جانے پہچانے نہیں گئے مثلاً مردوں کو زندہ کرنا، مادر زائد مہیے کو اور برص کے بیمار کو چنگا کرنا اور گارے سے پرندہ بنا کر اس کو زندہ کرنا۔ اور جب آپ میں اللہ تعالیٰ موجود ہیں تو آپ کا کلام، اللہ تعالیٰ کا کلام ہے اور آپ کی عبادت اللہ تعالیٰ کی عبادت ہے۔

پھر بعد میں ایسے ناخلف پیدا ہوئے جنہوں نے وجہ تسمیہ نہیں سمجھی کہ آپ کو ”اللہ کا بیٹا“ یا ”اللہ“ کیوں کہا گیا ہے اور انہوں نے تقریباً آپ کو حقیقی بیٹا اور ہر اعتبار سے ”واجب“ سمجھ لیا تو اللہ تعالیٰ نے یہ فرما کر ان کی تردید کی کہ اللہ کے اولاد کہاں ہو سکتی ہے اور اس کی کوئی بیوی تو ہے نہیں؟“ (سورۃ الانعام آیت ۱۰۱) اور جو بعض ”پاگلوں“ نے حضرت مریم رضی اللہ عنہا کو اللہ کی بیوی کہہ دیا ہے تو اس عقیدہ کو عیسائیوں میں قبول عام حاصل نہیں ہوا۔ اور کہیں اس طرح تردید کی کہ صفات کمائیہ لوازم ذات واجبہ سے ہیں، غیر اللہ میں وہ معدوم ہیں، پھر عیسیٰ علیہ السلام اللہ کے بیٹے یا اللہ کیسے ہو سکتے ہیں؟ سورۃ البقرۃ آیات ۱۱۶ و ۱۱۷ میں ارشاد ہے:

”اور انہوں نے کہا کہ خدا تعالیٰ اولاد رکھتا ہے۔ اس کی ذات اولاد سے پاک ہے، بلکہ اسی کا مملوک ہے جو کچھ بھی

آسمانوں اور زمین میں ہے، سب اسی کے محکوم ہیں، وہ آسمانوں اور زمین کا موجد (یا پیدا کرنے وال) ہے۔ جب وہ کسی کام کا ہونا طے کرتا ہے، تو اس یہ فرماتا ہے کہ ”ہو جا“ پس وہ ہو جاتی ہے“  
پس جو مملوک و محکوم ہو وہ خدا کا بیٹا یا خدا کی کنوثر ہو سکتا ہے؟ اور جو موجد کائنات اور قادر مطلق ہو اور جس کے اشارہ پر چیزیں وجود میں آ جاتی ہوں اسے اولاد اور مددگار کی کیا حاجت ہے؟!

نوٹ: تینوں جماعتوں کے پاس بے چوڑے دعاوی اور بے شمار خرافات ہیں۔ شہرستانی نے النحل والنحل میں صائیں، واکب پرستوں اور روحانیت والوں کا اور موحدوں کا ایک لمبا مناظرہ لکھا ہے، اس کے مطالعہ سے پہلے گروہ کے دعاوی کا علم ہوگا۔ اور مشرکین کی خرافات تو مسلم سلفی عام مولانا عبید اللہ پانکلی (متوفی ۱۳۱۰ھ) کی مشہور زمانہ کتاب تحفۃ الہند میں دیکھی جاسکتی ہے اور عیسائیوں کے عقیدہ تثلیث و ابنیت کی بھول بھلیوں کے لئے اظہار الحق وغیرہ ملاحظہ فرمائیں۔ قرآن کریم نے بھی توحید کے آخری دو مرتبوں سے جگہ جگہ بحث کی ہے۔ اور کافروں کے وساوس و شبہات کی سیر حاصل تردید کی ہے۔

[۳] والنصارى: ذهبوا إلى أن للمسيح عليه السلام قربا من الله، وغلّوا على الخلق، فلا ينبغي أن يُسمى عبداً، فيُسَوَّى بغيره، لأن هذا سوء أدب معه، وإهمالٌ لقربه من الله، ثم مال بعضهم عند التعبير عن تلك الخصوصية إلى تسميته ابن الله، نظراً إلى أن الأب يرحم الابن، ويُربِّيهِ على عينه، وهو فوق العبد، فهذا الاسم أولى به؛ وبعضهم إلى تسميته بالله، نظراً إلى أن الواجب خلٌّ فيه، وصار داخله، ولهذا يصدر منه آثارٌ لم تُعهد من البشر، مثل إحياء الأموات وخلق الطير؛ فكلّاهم كلامُ الله، وعبادته هي عبادة الله، فخلّف من بعدهم خلّف لم يَفْطُوا الروح التسمية، وكادوا يجعلون النُّوَّةَ حَقِيقَةً، أو يزعمون أنه الواجب من جميع الوجوه، ولذلك ردَّ الله تعالى عليهم تارة بأنه لا صاحبة له، وتارة بأنه ﴿يَبْدِئُ السَّمَوَاتِ وَالْأَرْضَ، إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ: كُنْ، فَيَكُونُ﴾  
وهذه الفرقُ الثلاثُ لهم دعاوى عريضة، وخرافات كثيرة، لا تخفى على المتتبع؛ وعن هاتين المرتبتين بحث القرآن العظيم، ورد على الكافرين شبهتهم ردّاً مشبعاً.

ترجمہ: (۳) اور عیسائی اس طرف گئے ہیں کہ حضرت مسیح علیہ السلام کو خدا سے قرب خاص حاصل ہے، اور تمام مخلوقات سے ان کا رتبہ بلند ہے اس لئے ان کو ”بندہ“ کہنا مناسب نہیں، ایسا کہنے سے ان کو دوسرے بندوں کے برابر کرنا لازم آئے گا، اس لئے کہ یہ (برابر کرنا) ان کی شان میں بے ادبی ہے اور ان کے تقرب الہی کے لحاظ کو ترک

کرنا ہے۔ پھر بعض لوگ اس خصوصیت کی تعبیر کے وقت ان کو "اللہ کا بیٹا" کہنے کی طرف مائل ہوئے، اس بات پر نظر کرتے ہوئے کہ باپ بیٹے پر مہربانی کرتا ہے، اور اپنی نگاہوں کے سامنے اس کی پرورش کرتا ہے اور اس کا درجہ غلاموں سے بلند ہوتا ہے، پس یہ نام ان کے لئے موزون ہے۔ اور بعض عیسائی آپ کا "خدا" نام رکھنے کی طرف مائل ہوئے، اس بات کی طرف نظر کرتے ہوئے کہ واجب تعالیٰ نے آپ میں حلول کیا ہے اور واجب تعالیٰ آپ کے اندر ہو گئے ہیں اور اسی وجہ سے آپ سے ایسے آثار صادر ہوئے ہیں جو کسی بشر سے پہچانے نہیں گئے، جیسے مردوں کو زندہ کرنا، اور پرندوں کو پیدا کرنا پس آپ کا کلام، اللہ کا کلام ہے اور آپ کی عبادت اللہ ہی کی عبادت ہے۔ پھر ان کے بعد ایسے ناخلف پیدا ہوئے جنہوں نے وجہ تسمیہ نہیں سمجھی اور قریب تھے کہ وہ بیٹا ہونے کو حقیقی بیٹا ہونا سمجھ لیں یا وہ آپ کو من کل الوجوہ واجب سمجھ لیں۔ اور اسی بناء پر اللہ تعالیٰ نے کبھی تو ان کی تردید اس طرح کی کہ اللہ کی بیوی نہیں اور کبھی اس طرح کی کہ: "وہ آسمانوں اور زمین کے موجد ہیں جب وہ کسی چیز کو پیدا کرنے کا ارادہ فرماتے ہیں تو اس سے کہتے ہیں کہ ہو جا پس وہ فوراً ہو جاتی ہے"۔

اور ان تینوں جماعتوں کے پاس لمبے چوڑے دعوے اور بے شمار خرافات ہیں، جو تلاش کرنے والے پر پوشیدہ نہیں ہیں، اور انہی دونوں مرتبوں سے قرآن عظیم نے بحث کی ہے۔ اور کافروں کے بوسے دلائل کی سیر حاصل تردید کی ہے۔ لغات: الذاخل، اندرونی صار ذاخلہ: اللہ عیسیٰ کے اندر ہو گئے۔ یہی حلول ہے۔ پس یہ جملہ پہلے جملہ کے ہم معنی ہے ... غہذ الامر: پہچانا دعویٰ کی جمع دعاوی اور دعاوی آتی ہیں۔ الخرافة: باطل اور لغو بات، بے سرو پاتا ہیں۔

## باب ۲ —

### شرک کی حقیقت کا بیان

شرک: کسی مخلوق میں واجب تعالیٰ کی صفات کو ماننے کا نام ہے۔ یہ اغاظ دیگر: شرک غیر اللہ کی عبادت کرنے کا نام ہے ان دونوں باتوں میں چولی دامن کا ساتھ ہے، جب اللہ کی صفات کسی مخلوق میں مان میں گے تو اب اس مخلوق کی بندگی لازم ہے۔ اور شرک پیدا اس طرح ہوتا ہے کہ لوگ کسی مخلوق سے، نبی سے یا ولی سے کوئی حیرت انگیز (خارق عادت) کام صادر ہوتا ہوا دیکھتے ہیں تو وہ اس کام کو اس مخلوق کا "ذاتی" فعل تصور کرنے لگتے ہیں یعنی یہ سمجھ بیٹھتے ہیں کہ وہ بندے اس کام کے خالق ہیں۔ پھر لوگ ان بندوں کی عبادت کرنے لگتے ہیں۔

شرک کی حقیقت سمجھنے کے لئے "صفات واجب" اور "عبادت" کی حقیقت جاننی ضروری ہے۔ کیونکہ خالق اور مخلوق کی صفات بہ ظاہر یکساں نظر آتی ہیں۔ حیات (زندگی) سمع و بصر (سنا، دیکھنا) قدرت (طاقت) مشیت و ارادہ شرف (بزرگی) تسخیر (تابع دار بنانا) اور نفاذ حکم وغیرہ صفات کمایہ جس طرح واجب میں پائی جاتی ہیں، مخلوق میں بھی

پائی جاتی ہیں۔ اس لئے دونوں کی صفات میں امتیاز کرنا ضروری ہے۔ اسی وقت شرک کی حقیقت یعنی ”صفات واجب کو مخلوق میں ماننے“ کا مطلب سمجھ میں آ سکتا ہے۔

اسی طرح ”عبادت“ کسی انتہائی درجہ تعظیم کرنے کا یا کسی کے سامنے غایت درجہ خاکساری کرنے کا نام ہے۔ نفس تعظیم اور محض خاکساری کا نام عبادت نہیں۔ لہذا یہ جاننا ضروری ہے کہ ”غایت تدلل“ اور ”نہایت تعظیم“ کیا ہے؟ اسی سے شرک کی حقیقت سمجھ میں آئے گی۔ شاہ صاحب رحمہ اللہ فرماتے ہیں۔

عبادت: غایت درجہ تدلل کا نام ہے۔ تدلل کے معنی ہیں خاکساری۔ عاجزی، ورفروتنی کرنا یعنی عمل سے خود کو عاجز و حقیر قرار دینا اب یہ مسئلہ حل طلب رہتا ہے کہ کونسا عمل غایت تدلل ہے اور کونسا کم تر درجہ کا؟ یہ بات دو طرح سے متعین کی جاسکتی ہے۔

① عمل کی حالت دیکھ کر، مثلاً قیام (کسی کے سامنے دست بستہ کھڑا ہونا) اور سجدہ (کسی کے سامنے ماتھا زمین پر نیکنا) دو عمل ہیں ظاہر ہے کہ قیام میں کم تر درجہ کی فروتنی ہے اور سجدہ میں اعلیٰ درجہ کی، کیونکہ اس سے آگے عاجزی کرنے کا کوئی درجہ باقی نہیں ہے، پس سجدہ کو عبادت کہا جائے گا اور قیام کو عبادت قرار نہیں دیا جائے گا۔

② نیت کے اعتبار سے، یعنی جس فعل سے ایسی تعظیم مقصود ہو جیسی بندے خدا کی کیا کرتے ہیں، وہ فعل عبادت ہے۔ اور جس فعل سے ایسی تعظیم مقصود ہو جیسی رعایا بادشاہ کی یا شاگرد استاد کی کرتے ہیں، وہ فعل عبادت نہیں، کیونکہ یہ کم تر درجہ کی تعظیم ہے۔

امتیاز کی یہی دو صورتیں ہیں، تیسری کوئی صورت نہیں۔ مگر جب یہ دیکھا جاتا ہے کہ مدد نگہ نے آدم علیہ السلام کو اور برادران یوسف نے یوسف علیہ السلام کو ”سلامی کا سجدہ“ کیا تھا تو ”سجدہ“ کو مطلقاً غایت تدلل اور عبادت قرار نہیں دیا جاسکتا۔ پس تعین کی صورت اول مفید مطلب نہیں۔ صرف دوسری صورت ہی کو معیار بنایا جاسکتا ہے مگر بات ابھی تک غیر واضح ہے، ”اللہ جیسی تعظیم“ کا کیا مطلب ہے؟ لہذا تفصیل سماعت فرمائیے!

جب کوئی کسی کے سامنے خاکساری کرتا ہے تو وہاں دو طرف ہوتے ہیں، ایک خاکساری کرنے والے کی جانب۔ دوسری اُس ہستی کی جانب جس کے سامنے خاکساری کی جارہی ہے۔ اور تدلل کا تحقق اس وقت ہوتا ہے جب خاکساری کرنے والے میں ضعف و ناتوانی، خست و کمینگی اور عاجزی و نیاز مندی کا لحاظ کیا جائے اور دوسری جانب میں قوت و بزرگی، شرف و عظمت اور تسخیر و نفاذ حکم کا لحاظ کیا جائے یعنی یہ تصور کیا جائے کہ خاکساری کرنے والا ہر اعتبار سے ضعیف و ناتواں، ناچیز و ہیچ اور عاجز و مغلوب ہے۔ اور جس کے سامنے خاکساری کی جارہی ہے وہ ہستی قادر مطلق، بزرگ و برتر ہے اور ہر چیز اس کے تابع فرماں ہے اور ہر حکم اس کا نافذ ہو کر رہنے والا ہے، کوئی اس کو روک نہیں سکتا، جب دونوں جانبوں میں یہ باتیں ملحوظ ہوں گی تو وہ خاکساری غایت تدلل ہوگی، ورنہ نہیں۔

صفات کمالیہ کے دو درجے۔ یہاں ذہن میں یہ سوال پیدا ہوتا ہے کہ غایت تدریج کے لئے دونوں جانبوں میں مذکورہ بالا متضاد باتوں کا لحاظ کیسے کیا جاسکتا ہے جبکہ دونوں جانب کی صفات میں یکسانیت ہے؟ یعنی خاکساری کرنے والے اور جس کے سامنے خاکساری کرتا ہے دونوں حیات، جمع، بصر، مشیت، ارادہ، قوت، شرف، تسخیر اور نفاذ حکم وغیرہ صفات کمالیہ کے مالک ہیں۔ پھر ”خاکساری کی طرف غایت درجہ ذلت“ اور واجب تعالیٰ کی طرف غایت درجہ عروج (بندی) کیسے فرض کی جاسکتی ہے؟

اس کا جواب یہ ہے کہ صفات کمالیہ میں اگرچہ بظاہر یکسانیت نظر آتی ہے مگر حقیقت میں دونوں کی صفات میں بون بعید اور آسمان و زمین کا فرق ہے۔ اگر آدمی محض بالطبع ہو کر غور کرے۔ تو یہ بات اچھی طرح اس کی سمجھ میں آجائے گی کہ خود آدمی صفات کمالیہ کے دو اندازے اور دو درجے کرتا ہے۔ ایک ادنیٰ درجہ یعنی ایسی قوت و بزرگی اور ایسی تسخیر و حکم رانی جو خود اس غور کرنے والے میں اور اس کے مانند لوگوں میں پائی جاتی ہے دوسرا اعلیٰ درجہ یعنی ایسی قوت و شرف اور ایسی تسخیر و حکم مطلق جو اللہ تعالیٰ میں ہوتا ہے، جو حدوث و امکان کے عیب سے پاک ہیں۔ اور جس طرح یہ صفات اس مخلوق میں ہوتی ہیں جس کی طرف بفرض محال اللہ تعالیٰ کی خصوصیات میں سے کوئی خصوصیت منتقل نہ جاتی ہے۔ غرض دونوں طرف کی صفات میں بہت بڑا فرق ہے۔ تین مثالوں سے یہ بات واضح ہوگی:

پہلی مثال: غیب کی باتوں کو جاننے کے دو طریقے ہیں، ایک: غور و فکر کر کے اور مقدمات معلومہ (جانی ہوئی باتوں) کو ترتیب دے کر جاننا، یا داناتی اور زیرکی سے جاننا، یا خواب و رؤیا سے جاننا، یا کشف و الہام کے ذریعہ جاننا۔ مغنیات کو جاننے کے ان طریقوں سے ہر کوئی استفادہ کر سکتا ہے اور بعض غیب کو جان سکتا ہے دوسرا: غیب کا ذاتی علم جو خانہ زاد ہوتا ہے، کسی سے مستفاد نہیں ہوتا، نہ اس کی تخصیص کے لئے جتن کرنا پڑتا ہے۔ مغنیات کو جاننے کے ان دونوں طریقوں میں آسمان و زمین کا تفاوت ہے۔ پس ان سے حاصل ہونے والے علم میں بھی اسی درجہ کا تفاوت ہوگا، پہلا علم مخلوقات کا ہے اور دوسرا خالق کا۔ اور دونوں میں یکسانیت تو کجا، قرب و تقارب بھی نہیں ہے۔

دوسری مثال: تاثیر یعنی متاثر کرنا، تدبیر یعنی نظم و انتظام کرنا اور تسخیر یعنی تابع فرمان کرنا اور ان کے علاوہ دیگر صفات نفوذ و غلبہ کا بھی یہی حال ہے آدمی اس کے بھی دو درجے کرتا ہے ایک بمعنی مباشرت یعنی کسی کام کو بدست خود کرنا، اپنی صلاحیتوں کو اور اپنے اعضاء کو استعمال کرنا، اشیاء کی مزاجی کیفیات: حرارت و برودت وغیرہ سے مدد لینا اور اپنی خدا داد صلاحیتوں سے کام لے کر کسی کام کو انجام دینا اور کسی مادہ کو متاثر کر کے کوئی چیز بنانا، پھر اس کو اپنے زیر حکم و تصرف رکھنا، دوسرا بمعنی تگین یعنی آلات و اسباب کی احتیاج کے بغیر کسی چیز کو بنانا، جو خدا کی شان ہے کہ جب وہ کسی چیز کو نیست سے ہست کرنا چاہتے ہیں تو بس ”ہو جا“ کہتے ہیں، تو وہ ہو جاتی ہے۔ پس خالق و مخلوق میں یہ صفات بہ ظاہر یکساں نظر آتی ہیں مگر حقیقت آسمان و زمین کا تفاوت ہے، دونوں میں کوئی جوڑ ہی نہیں ہے۔

تیسری مثال: اسی طرح عظمت و شرف اور قوت و قدرت کے بھی آدمی دو درجے کرتا ہے۔ ایک: بادشاہ کی عظمت جو رعایا کی بہ نسبت اس کو حاصل ہوتی ہے، جس کا تعلق عمل کی کثرت اور مال و اسباب کی فراوانی کے ساتھ ہے یا بہادر آدمی کی اور استاذ کی عظمت، جو ان کو کمزور اور شامرد کی بہ نسبت حاصل ہوتی ہے، یہ ایسی عظمت ہے جس کو خود غور کرنے والا بھی اپنے اندر کسی درجہ میں پاتا ہے۔ دوسرا درجہ: اس عظمت کا ہے جو صرف ذات متعالی (بلند و برتر) میں پائی جاتی ہے، جس کی کوئی نہایت ہی نہیں اور جس کو الفاظ تعبیر ہی نہیں کر سکتے غور کریں، عظمت و شرف کے ان دونوں درجوں میں کس قدر تفاوت ہے؟ کوئی مناسبت ہے ان دونوں درجوں میں؟

الغرض: آپ یہ راز پانے میں ذرا بھی سستی نہ کریں، یقیناً کامل کے حصول تک غور و فکر جاری رکھیں جو بھی شخص اس بات کا معترف ہے کہ ممکنات کا سلسلہ ایک ایسے واجب تعالیٰ پر منتہی ہوتا ہے جو کسی کے محتاج نہیں، وہ ضرور ان صفات کمالیہ کے، جن کے ذریعہ لوگ باہم ایک دوسرے کی تعریف کرتے ہیں، دو درجے کرے گا ایک برتر درجہ جو واجب تعالیٰ کے لئے خاص ہے، دوسرا کم تر درجہ جو ان مخلوقات کے لئے ہے جن کو وہ معترف اپنے جیسا سمجھتا ہے۔

الحاصل: شرک نام ہے صفات واجب کو کسی مخلوق میں مان کر اس کی بندگی کرنے کا یعنی ایسے افعال کرنے کا جس سے اس مخلوق کی غایت درجہ تعظیم، اور عبادت کرنے والے کی غایت درجہ خاکساری ظاہر ہوتی ہے۔

### ﴿باب فی بیان حقیقۃ الشُّرک﴾

اعلم أن العبادة هو التذلل الأقصى، وكون تذلل أقصى من غيره لا يخلو إما أن يكون بالصورة، مثل كون هذا قياماً، وذلك سجوداً؛ أو بالنية؛ بأن نوى بهذا الفعل تعظيم العباد لمولاهم، وبذلك تعظيم الرعية للملوك، أو التلامذة للأستاذ، لثالث لهما.

ولما ثبت سجود التحية من الملائكة لآدم عليه السلام، ومن إخوة يوسف ليوסף عليه السلام، وأن السجود أعنى صُور التعظيم، وجب أن لا يكون التميز إلا بالنية؛ لكن الأمر إلى الآن غير منقح، إذ المولى - مثلاً - يُطلق على معانٍ، والمراد ههنا المعبود لا مُحالة، فقد أخذ في حد العبادة.

فالتنقيح: أن التذلل يستدعى ملاحظة ضَعْف في الدليل، وقوة في الآخر، وخِسة في الدليل، وشرف في الآخر، وانقياد وإخبات في الدليل، وتسخير ونفاذ حكم للآخر.

والإنسان إذا خَلَّى ونَفَسَه أدرك لا مُحالة: أنه يُقدَّر للقوة والشرف والتسخير، وما أشبهها مما يعبُرُ به عن الكمال، فذَرَيْن: قدرًا لنفسه، ولَمَنْ يُشَبِّهه بنفسه، وقدرًا لَمَنْ هو متعالٍ عن



وضمة الحدود والإمكان بالكلية، ولمن انتقل إليه شيء من خصوصيات هذا المتعالی۔  
فالعلم بالمغيبات يجعله على درجتين: علم برؤية، وتربيت مقدمات، أو خدس، أو منام، أو  
تنقي إلهام، مما يجد نفسه لا يبين ذلك بالكلية؛ وعلم ذاتي، هو مقتضى ذات العالم لا يلقاه من  
غيره، ولا يتجشم كسبه.

وكذلك يجعل التأثير والتدبير والتسخير — أي لفظ قلت — على درجتين: بمعنى المباشرة  
واستعمال الجوارح والقوى، والاستعانة بالكيفيات المزاجية، كالحرارة والبرودة، وما أشبه  
ذلك مما يجد نفسه مستعدة له، استعداداً قريباً أو بعيداً، وبمعنى التكوين من غير كيفية  
جسمانية، ولا مباشرة شيء وهو قوله: ﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾  
وكذلك يجعل العظمة والشرف والقوة على درجتين:

أحدهما: كعظمة الملك بالنسبة إلى رعيته، مما يرجع إلى كثرة الأعوان، وزيادة الطول،  
أو عظمة البطل والأستاذ بالنسبة إلى ضعيف البطش والتلميذ، مما يجد نفسه يشارك العظيم  
في أصل الشيء.

وثانيتهما: ما لا يوجد إلا في المتعالی حدًا.

ولأن في تفتيش هذا السرح حتى تستيقن أن المعترف بانصرام سلسلة الإمكان إلى واجب  
لا يحتاج إلى غيره، يضطر إلى جعل هذه الصفات التي يتمادحون بها على درجتين: درجة لما  
هالك، ودرجة لما يشبه بنفسه.

ترجمہ: شرک کی حقیقت کا بیان: جان لیں کہ عبادت نہایت درجہ تذلل (خاکساری و فروتنی کرنے) ہی کا نام  
ہے۔ اور کسی تذلل کا انتہائی درجہ ہونا اس کے غیر سے ممتاز ہو کر دو حال سے خالی نہیں: یا تو صورت (عمل) سے ہوگا جیسے  
اس کا (یعنی غیر اقصی تذلل کا) قیام ہونا، اور اس کا (یعنی اقصی تذلل کا) سجدہ ہونا، یا نیت سے ہوگا، بایں طور کہ اس فعل  
سے بندوں کے اپنے مولیٰ کی تعظیم کا ارادہ کرے، اور اس فعل سے رعایا کے بادشاہوں یا تلامذہ کے استاذوں کی تعظیم کا  
ارادہ کرے۔ تیسری (یعنی صورت و نیت کے علاوہ) کوئی صورت نہیں۔

اور جب فرشتوں کا آدم علیہ السلام کو اور برادران یوسف کا یوسف علیہ السلام کو سجدہ تحیہ کرنا ثابت ہے اور یہ بھی  
ثابت ہے کہ تعظیم کی تمام صورتوں میں سجدہ ہی اعلیٰ قسم کی تعظیم ہے تو ضروری ہے کہ ان ہر دو قسم کے سجدوں میں امتیاز نیت  
ہی سے کیا جائے لیکن بات ابھی تک واضح نہیں ہے، کیونکہ لفظ مولیٰ کا۔ مثال کے طور پر۔ کئی معنی پر اطلاق ہوتا ہے۔ اور  
یہاں لفظ ”مولیٰ“ سے یقیناً معبود مراد ہے، کیونکہ وہ لفظ عبادت کی تعریف میں استعمال کیا گیا ہے۔

پس سچ بات یہ ہے کہ تذلل چاہتا ہے خاکسار میں ضعف کے لحاظ کرنے کو اور دوسرے میں قوت کے لحاظ کرنے کو۔ اور ذلیل میں کمینگی اور دوسرے میں بزرگی کے لحاظ کرنے کو، اور ذلیل میں تابعداری اور نیاز مندی اور دوسرے میں تسخیر و نفاذ حکم کے لحاظ کرنے کو۔

اور انسان جب کھلی بالطبع ہو کر غور کرے تو وہ لامحہ سمجھ لے گا کہ قوت و شرف اور تسخیر کے سئے اور ان کلمات کے لئے جو مذکورہ کلمات سے ملتے جلتے ہیں، ان کلمات میں سے جن کے ذریعہ کمالات کو تعبیر کیا جاتا ہے ان سب کے لئے وہ دو اندازے کرتا ہے۔ ایک اندازہ اپنے لئے اور ان لوگوں کے لئے جن کو وہ اپنے جیسا سمجھتا ہے۔ اور دوسرا اندازہ اس ہستی کے لئے جو حادثہ دامکان کے عیب سے بالکلیہ برتر ہے، اور اس شخص کے لئے جس کی طرف (بالفرض) اس برتر کی خصوصیات میں سے کوئی خصوصیت منتقل ہوگئی ہے۔

مثلاً غیب کی باتوں کو جاننے کے آدمی دو درجے گردنتا ہے۔ ایک غور و فکر اور جانی ہوئی باتوں کو ترتیب دے کر یا زیر کی، یا خواب یا الہام کے ذریعہ جاننا، جو ان چیزوں میں سے ہیں کہ آدمی خود کو ان چیزوں سے بالکلیہ مغائر نہیں پاتا۔ اور (دوسرا) علم ذاتی ہے، جو خود عالم (جاننے والے) کی ذات کا مقتضی ہے، وہ اس علم کو کسی غیر سے حاصل نہیں کرتا، اور نہ اس کے لئے اکتساب کی زحمت کرنی پڑتی ہے۔

اور اسی طرح تاثیر، تدبیر اور تسخیر — جو حفظ چاہا استعمال کرو — آدمی ان کے بھی دو درجے کرتا ہے (ایک) بمعنی مباشرت (یعنی کسی کام کو بدست خود کرنا) اور بمعنی اعضاء اور قوی (صلاحیتوں) کو استعمال کرنا اور بمعنی مزاجی کیفیات جیسے حرارت و برودت سے مدد و طلب کرنا (جیسے بارود و دواؤں سے بیماریوں کا علاج کرنا) اور ان چیزوں کے معنی کر کے جو ان چیزوں کے مشابہ ہیں۔ ان میں سے کہ آدمی اپنے میں ان کی استعداد پاتا ہے، خواہ وہ قریبی استعداد ہو یا دور کی۔ اور (دوسرا درجہ) بمعنی تکوین یعنی جسمانی کیفیت کے بغیر اور کسی چیز کو بدست خود کئے بغیر بنانا، جس کا تذکرہ اس آیت میں ہے کہ: ”جب وہ کسی چیز کا ارادہ کرتا ہے، تو بس اس سے کہتا ہے کہ ”ہو جا“ تو وہ ہو جاتی ہے (سورۃ یس آیت ۸۲)

اور اسی طرح آدمی عظمت، شرف اور قوت کے بھی دو درجے کرتا ہے۔

ان میں سے ایک جیسی بادشاہ کی عظمت اس کی رعایا کی بہ نسبت، جن کا تعلق کارندوں کی کثرت اور مالدار کی زیادتی سے ہے، یا بہادر اور استاذ کی عظمت، کمزور پکڑ والے اور شاگرد کی بہ نسبت۔ یہ عظمتیں ایسی ہیں کہ آدمی خود کو پاتا ہے کہ وہ عظیم کے ساتھ نفس عظمت میں شریک ہے (کی بیشی کا فرق الگ چیز ہے)

اور ان میں سے دوسرا درجہ وہ عظمت ہے جو صرف ذات متعلیٰ کے، ندری پائی جاتی ہے۔

اور آپ ذرا سستی نہ کریں اس راز کی تفتیش میں تا آنکہ آپ یقین کر لیں کہ سسرہ دامکان کے ایسے واجب پر منتہی ہونے کا معترف، جو اپنے علاوہ کا قطعاً محتاج نہیں ہے، مجبور ہے ان صفات کو جن کے ذریعہ لوگ باہم ایک دوسرے کی

تعریف کرتے ہیں، دو درجوں میں گرداننے کی طرف، ایک درجہ ان صفات کے لئے جو وہاں (ذات واجب میں) ہیں، اور دوسرا درجہ ان مخلوقات کے لئے جن کو وہ اپنے جیسے سمجھتا ہے۔

لغات:

فَذَلَّل: فروتنی کرنا، عاجزی کرنا، اپنے کو حقیر سمجھنا فَمَيَّزَ فَمَيَّزًا: جدا ہونا فَنَدَرَ تَقْدِيرًا: اندازہ کرنا  
الْوَضْعَةُ: عیب۔ اَرْوِيَّةُ: امور میں غور و فکر کرنا الْحَدَسُ: دانائی، زیرکی لَا يُلْقَاهُ (فعل مضارع مجہول منفی) از  
تَلْفِيَةٍ (تفعل): وہ نہیں عطا کیا جاتا نَحْنُمُ الْأَمْرَ: مشقت سے کام کرنا لَا تَنْ (فعل نهي) از وَنِي بَنِي وَنِيَا: ست  
ہونا، تھکنا، کمزور ہونا أَنْصَرَمَ: کٹ جانا، منقطع ہونا۔

تصحیح: العظیم اصل میں العظم تھا، جو عظیم کی جمع ہے، تصحیح مخطوطہ کراچی سے کی ہے۔

### شرک و تشبیہ متواتر گمراہیاں ہیں

شرک کے معنی اوپر بیان ہوئے۔ اور تشبیہ کے معنی ہیں: ”مخلوق کی صفات واجب تعالیٰ میں ماننا“۔ مخلوق کی ساری ہی صفات ناقص درجہ کی ہوتی ہیں، جیسا کہ اوپر گزرا، اور جب ناقص صفات واجب تعالیٰ میں مان لی گئیں تو خدا بھی ناقص ہوا۔ اور ناقص خدا کو مددگاروں کی ضرورت ہوگی اور مددگار معاملات میں ذیل ہوتے ہیں۔ اس لئے ان شرکاء کی عبودت ضروری ہوئی۔ مشرکین میں دیوی دیوتاؤں کا جو تصور پایا جاتا ہے وہ خدا کے بارے میں ان کے تصور کی اسی کمزوری پوٹنی ہے۔

غرض شرک و تشبیہ کی بیماریاں متواتر ہیں۔ نسل در نسل چلی آرہی ہیں اور یہ بیماریاں تین وجہ سے پیدا ہوتی ہیں۔ پہلی وجہ: صفات کمالیہ کے دونوں درجوں میں استعمال ہونے والے الفاظ قریب قریب یکساں ہیں۔ یعنی جو الفاظ واجب تعالیٰ کی صفات کے لئے استعمال کئے جاتے ہیں، تقریباً وہی الفاظ مخلوق کی صفات کے لئے بھی استعمال کئے جاتے ہیں۔ مثلاً سورۃ التوبہ آیت ۲۸ میں رسول اللہ ﷺ کے لئے رُؤْف اور رَحِيم کی صفتیں استعمال کی گئیں ہیں کہ ”آپ ایمانداروں کے ساتھ بڑے ہی شفیق (اور) مہربان ہیں“ اور یہی صفتیں قرآن کریم میں جگہ جگہ اللہ تعالیٰ کے لئے بھی استعمال کی گئی ہیں۔ ایسے مواقع میں صفات واجب اور صفات مخلوق میں فرق مرا تب کرنا ضروری ہے۔ کیونکہ خدا کی رافت و رحمت کا درجہ اور ہے، اور رسول اللہ ﷺ کی شفقت و مہربانی کا درجہ اور ہے۔ اسی طرح سمع و بصر اور یہ وجہ کی صفات خالق و مخلوق دونوں کے لئے نصوص میں وارد ہوئی ہیں۔ یہاں بھی فرق درجات کرنا ضروری ہے۔ مگر کبھی ایسا ہوتا ہے کہ جاہل یا کج فہم درجوں کا یہ فرق ملحوظ نہیں رکھتا اور نصوص شرعیہ کو غیر محل میں استعمال کرنے لگتا ہے۔ تو شرک و تشبیہ کی گمراہیاں پیدا ہوتی ہیں یعنی لوگ یا تو مخلوق میں واجب جیسی صفتیں ماننے لگتے ہیں، یا مخلوق جیسی ناقص صفات واجب تعالیٰ میں مان لیتے ہیں۔ اور گمراہی کا یہ سلسلہ بہت قدیم زمانہ سے چلا آ رہا ہے۔

دوسری وجہ: بارہا شرک و تشبیہ کی گمراہیاں اس وجہ سے پیدا ہوتی ہیں کہ لوگ بعض انسانوں سے، یا فرشتوں سے، یا ستاروں وغیرہ سے، ایسے حیرت زاء، محیر العقول، خارق عادت آثار صادر ہوتے ہوئے دیکھتے ہیں جن کی کوئی توجیہ ان کی عقل میں ممکن نہیں ہوتی۔ ان کو وہ کام مخلوق کی استعداد سے مستبعد معلوم ہوتے ہیں، چنانچہ وہ الجھن کا شکار ہو جاتے ہیں، اور ان مخلوقات کے لئے اللہ جیسی عظمت اور اللہ جیسی قوت تسخیر مان لیتے ہیں۔ اور ان کی پوجا شروع کر دیتے ہیں۔ تیسری وجہ: اللہ تعالیٰ کی صفات کی صحیح معرفت کا نہ ہونا اور ناقص معرفت کی وجہ سے مخلوق کی خدا داد صلاحیتوں کے بارے میں غلط فہمی میں مبتلا ہونا بھی شرک و تشبیہ کی گمراہی کا سبب ہے۔ کیونکہ صفات کا جو ”برتر درجہ“ ہے یعنی واجب تعالیٰ کی صفات، ان کی معرفت میں سب لوگ یکساں نہیں ہوتے۔ بعض لوگ تو مواہد (جمادات، نباتات اور حیوانات) کی ”خدا داد“ صلاحیتوں کو سمجھتے ہیں کہ وہ خود ان کی صلاحیتوں کے قبیل سے ہیں، کوئی مافوق الفطرت صلاحیتیں نہیں ہیں۔ مگر بعض لوگ یہ بات نہیں سمجھ سکتے، اس لئے وہ غلط فہمی کا شکار ہو جاتے ہیں۔ وہ نبیوں کو، فرشتوں کو، اور چاند تاروں کو غیر معمولی صلاحیتوں کا مالک سمجھ بیٹھتے ہیں اور اس طرح وہ ان کو خدا کی کا درجہ دیکر، ان کے سامنے جبہ سائی شروع کر دیتے ہیں۔

فائدہ: صفات واجب کی معرفت میں جہل بسیط مضرب نہیں، وہ قابل غلو ہے۔ کیونکہ ہر شخص اسی کا مکلف ہے جس کی اس کے اندر استطاعت ہے۔ قرآن کریم میں یہ قاعدہ پانچ جگہ مذکور ہے۔ پس اگر کسی میں عقل کی کمی ہو اور وہ صفات واجب کو کما حقہ نہ سمجھ سکے تو ایسا شخص قابل غلو ہے۔ صحیحین میں جو قصہ مروی ہے اس کا یہی محمل ہے۔ وہ قصہ یہ ہے:

”رسول اللہ ﷺ نے بیان فرمایا کہ ایک ایسے شخص نے جس نے کبھی کوئی نیکی کا کام نہیں کیا تھا، اپنے گھر والوں سے کہا۔ اور ایک روایت میں یہ ہے کہ اس نے اپنے نفس پر زیادتی کی تھی یعنی گناہ بہت کئے تھے، پس جب اس کی موت کا وقت قریب آیا تو اس نے اپنے بیٹوں کو وصیت کی کہ جب وہ مر جائے تو دروازہ اس کو جلا دیں۔ پھر اس کی آدمی راکھ جنگل میں اور آدمی راکھ دریا میں ڈال دیں۔ پس قسم بخدا! اگر اللہ تعالیٰ نے اس پر قدرت حاصل کر لی تو وہ اس کو ایسی سخت سزا دیں گے کہ دنیا میں کسی کو ایسی سخت سزا نہ دی ہوگی۔ پھر جب وہ مر گیا تو اس کے بیٹوں نے ویسا ہی کیا جیسا اس نے کہا تھا۔ پس اللہ تعالیٰ نے سمندر کو حکم دیا اس نے اپنے اندر کے اجزاء جمع کئے، اسی طرح جنگل نے بھی جمع کئے اور وہ شخص درست ہو کر پیدا ہو گیا۔ پھر اللہ تعالیٰ نے اس سے پوچھا کہ: ”تو نے یہ حرکت کیوں کی؟“ اس نے جواب دیا: ”آپ کے ڈر سے، اے میرے رب! اور آپ (میری نیت کو) خوب جانتے ہیں“ پس اللہ تعالیٰ نے اس کو بخش دیا (بخاری کتاب التوحید باب ۳۵ حدیث نمبر ۵۰۶ مسلم شریف کتاب اتوبہ ج ۱ ص ۱۷۱ مصری) مشکوٰۃ شریف، کتاب الدعوات، باب سبعة رحمة اللہ، حدیث نمبر ۲۳۶۹

مذکورہ شخص اللہ تعالیٰ کو قادر مطلق تو مانتا تھا مگر وہ یہ سمجھتا تھا کہ قدرت کا تعلق ممکنات سے ہے، محالات سے نہیں۔ اور جب وہ جلا دیا جائے گا اور اس کی خاک منتشر کر دی جائے گی تو اس کا جمع کرنا محال ہے، اور ایسی بات وہ اپنی

ناقص فہم سے سمجھ رہا تھا، اس وجہ سے اس سے درگزر کیا گیا یہی جہل بسیط ہے جو مضرب نہیں۔ مضرب اور سخت مضرب جہل مرکب ہے کہ صفات واجب کی صحیح معرفت حاصل نہیں ہے، اور سمجھتا ہے کہ اس کو صحیح معرفت حاصل ہے۔ پھر وہ اس ناقص معرفت کے مطابق صفات کے جو مظاہر کائنات میں دیکھتا ہے ان کو خدا بنا لیتا ہے۔ ظاہر ہے کہ یہ بات نہ قابل درگزر ہے، نہ ہو سکتی ہے۔

غرض مذکورہ بالا وجوہ تلاش کی وجہ سے ستاروں کو اور ایسے نیک لوگوں کو جن سے خارق عادت امور جیسے کشف اور قبولیت دعا کا ظہور ہوا ہے، اللہ تعالیٰ کے ساتھ شریک ٹھہرانے کی بیماری اور اللہ کو مخلوقات جیسا ماننے کی خرابی لوگوں میں متواتر چلی آرہی ہے، ہمیشہ یہی لوگ اس کچھڑ میں لت پت رہے ہیں۔

انبیاء نے شرک کی حقیقت و اشکاف کر دی ہے: ہر زمانہ میں حضرات انبیاء لوگوں کو شرک کی حقیقت خوب کھوں کر سمجھاتے رہے ہیں۔ انھوں نے صفات کے دونوں درجوں کو ایک دوسرے سے بالکل جدا کر دیا ہے۔ اور مقدس درجہ واجب تعالیٰ کے لئے خاص کر دیا ہے۔ گواغظ دونوں درجوں کے لئے قریب ہی قریب ہوں یا ایک ہی ہوں، جیسے لفظ ”طیب“ بمعنی معالج و چارہ ساز ہے اور ”سید“ بمعنی ملک و آقا ہے، مگر چارہ سازی اور مالکیت کے دو درجے ہیں ایک مجز کا درجہ، دوسرا حقیقت کا درجہ، بندے مجازی معالج اور آقا ہیں، حقیقی چارہ ساز اور کامل آقا صرف اللہ تعالیٰ ہیں۔ درج ذیل حدیثوں میں یہی فرق واضح کیا گیا ہے۔

حدیث حضرت ابو ریحہ رضی اللہ عنہ کے و بعد خدمت نبوی میں حاضر ہوئے۔ انھوں نے آپ کی پیٹھ میں مہر نبوت دیکھی تو اس کو پھوڑا سمجھ اور عرض کیا کہ اگر آپ اجازت دیں تو میں اس کا جو آپ کی پشت میں ہے علاج کر دوں۔ میں طیب (ماہر معالج) ہوں۔ آپ نے ارشاد فرمایا: ”تم مہربان (سہوت پہنچانے والے) ہو، اور طیب اللہ تعالیٰ ہی ہیں“ (مسند احمد ۱۶۳، مشکوٰۃ کتاب القصص، حدیث نمبر ۳۴۷۱)

تشریح: یعنی حکیم ڈاکٹر تو مشفق و مہربان ہوتے ہیں۔ وہ دوسری سے مریض کی شفا کی ہر ممکن کوشش کرتے ہیں۔ اور شافی مطلق اور حقیقی معالج تو بس اللہ تعالیٰ ہیں۔ غرض بعض معنی کے اعتبار سے آپ ﷺ نے انسان کے طیب ہونے کی نئی کی ہے اور وہ وہی مقدس درجہ ہے جو اللہ تعالیٰ کے ساتھ خاص ہے۔

حدیث: حضرت عبداللہ بن اسحاق رضی اللہ عنہ قبیلہ بنو عامر کے وفد کے ساتھ خدمت نبوی میں حاضر ہوئے۔ ان لوگوں نے آپ ﷺ سے کہا کہ: انت سیدنا: آپ ہمارے آقا ہیں۔ آپ نے فرمایا کہ السید الملة: آقا تو اللہ تعالیٰ ہی ہیں۔ ان لوگوں نے کہا انت افضلنا فضلا، واعظمنا طولا: آپ ہم سے بہتر اور بہت زیادہ مقدرت والے ہیں۔ آپ نے فرمایا: ”یہ کہو یا اس میں سے بھی کچھ کہو (تو بہتر ہے) اور ہرگز شیطان تم کو اپنا کیل نہ بنائے“ یعنی شیطان تم کو اپنا آکر نہ بنائے (رواہ احمد و ابوداؤد، مشکوٰۃ کتاب الآداب، باب المفاخرة، حدیث نمبر ۴۹۰۰)

تشریح: اس حدیث میں بھی سید (آقا) کہنے کی ممانعت ایک معنی کے اعتبار سے ہے یعنی بمعنی کامل آقا، کیونکہ وہ اللہ تعالیٰ ہی ہیں، اور غلام جو اپنے مولیٰ کو سید کہتے ہیں یا لوگ جو اپنے بڑوں کو سید کہتے ہیں وہ ایک اور معنی کے اعتبار سے کہتے ہیں۔

ناہنجاروں نے لٹیا ڈبوئی۔ پھر جب انبیاء کے مخصوص صحابہ اور ان کے دین کے اصل حامل دنیا سے اٹھ گئے تو ناخلف ان کے جانشین ہوئے، جنہوں نے دین پر چلنا چھوڑ دیا اور وہ خواہشات کے پیچھے پڑ گئے اور انبیاء کی وحی میں جو ذومعنی الفاظ آئے تھے، جیسے انجیل میں بیٹا اور محبوب کے الفاظ، ان کو غیر محل میں استعمال کرنا شروع کر دیا۔ حالانکہ تمام شریعتوں میں محبوب، شفیع اور ولی کے الفاظ اللہ تعالیٰ کے مخصوص بندوں کے لئے استعمال کئے گئے ہیں۔ اسی طرح نبیوں اور رویوں سے جو خارق عادت امور صادر ہوئے یا جو کشف و کرامات اور نوار و برکات مشاہدہ میں آئے ان کو بھی انہوں نے غلط معنی پہنائے۔ اور ان حضرات کے لئے علم غیب اور تسخیر و تصرف کی صفتیں مان لیں۔ حالانکہ وہ تمام باتیں ناسوتی یا روحانی قوتوں کی کرشمہ سازی تھیں۔ ایجاد و تکوین اور خدائی کمالات سے ان کا کوئی تعلق نہیں تھا۔

ولما كانت الألفاظ المستعملة في الدرجتين متقاربة، فربما يُحمل نصوصُ الشرائع الإلهية على غير مَحْمِلِهَا؛ وكثيرًا ما يُطْلَع الإنسانُ على أثرٍ صادرٍ من بعض أفرادِ الإنسان، أو الملائكة، أو غيرهما، يستبعده من أبناء جنسه، فيشتبه عليه الأمر، فَيُنْبِت له شَرَفًا مقدسًا، وتسخيرًا إلهيًا.

وليسوا في معرفة الدرجة المتعالية سواء، فمنهم: من يُحيط بقوى الأنوارِ المحيطةِ الغالبةِ على المواليد، ويعرفها من جنسه، ومنهم: من لا يستطيع ذلك.

وكلُّ إنسانٍ مكلفٌ بما عنده من الاستطاعة، وهذا تأويل ما حكاه الصادق المصدوق صلى الله عليه وسلم، من بجةٍ مُسْرِفٍ على نفسه، أمرُ أهله بحرقه، وتَذْوِيَةِ رَمَادِهِ، حذرًا من أن يبعثه الله، ويقدرَ عليه؛ فهذا الرجل استيقن بأن الله متصف بالقدرة التامة، لكن القدرة إنما هي في الممكنات، لا في الممتنعات، وكان يظن أن جمع الرّماد المتفرق نصفه في البرِّ ونصفه في البحر، ممتنع، فلم يجعل ذلك نقضًا، فأخذ بقدر ما عنده من العلم، ولم يُعَدِّ كافرًا.

كان التشبيه والإشراك بالنجوم، وبصالحى العباد الذين ظهر منهم خرق العوائد، كالكشف، واستجابة الدعاء متوارثًا فيهم.

وكل نبي يُبعث في قومه، فإنه لا بد أن يفهمهم حقيقة الإشراك، ويميّز كلاً من الدرجتين، ويَحْصِرَ الدرجةَ المقدسةَ في الواجب، وإن تقاربت الألفاظ، كما قال رسول الله صلى الله

عليه وسلم لطيب: ﴿إِنَّمَا أَنْتَ رَفِيقٌ، وَالطَّيِّبُ هُوَ اللَّهُ﴾ وكما قال: ﴿السَّيِّدُ هُوَ اللَّهُ﴾ يشير إلى بعض المعانى دون بعض.

ثم لما انقضى الحواريون من أصحابه وَحَمَلَةِ دِينِهِ، خَلَفَ مِنْ بَعْدِهِمْ خَلَفٌ أَضَاعُوا الصَّلَاةَ وَاتَّبَعُوا الشَّهَوَاتِ، فَحَمَلُوا الْأَلْفَاظَ الْمُسْتَعْمَلَةَ الْمَشْتَبِهَةَ عَلَى غَيْرِ مَحْمِلِهَا، كَمَا حَمَلُوا الْمَحْبُوبِيَّةَ وَالشَّفَاعَةَ الَّتِي أَثْبَتَهَا اللَّهُ تَعَالَى فِي قَاطِبَةِ الشَّرَائِعِ لَخَوَاصِّ الْبَشَرِ عَلَى غَيْرِ مَحْمِلِهَا؛ وَكَمَا حَمَلُوا صُدُورَ خَرَقِ الْعَوَالِدِ وَالْإِشْرَاقَاتِ عَلَى انْتِقَالِ الْعِلْمِ وَالتَّسْخِيرِ الْأَفْصَيْنِ إِلَى هَذَا الَّذِي يُرَى مِنْهُ؛ وَالْحَقُّ: أَنَّ ذَلِكَ كُلَّهُ يَرْجِعُ إِلَى قُوَى نَاسُوتِيَّةٍ أَوْ رُوحَانِيَّةٍ، تُعَدُّ لِنُزُولِ التَّدْبِيرِ الْإِلَهِيِّ عَلَى وَجْهِهِ، وَلَيْسَ مِنَ الْإِبْجَادِ وَالْأُمُورِ الْمُخْتَصَّةِ بِالْوَاجِبِ فِي شَيْءٍ

ترجمہ: اور جب دونوں درجوں میں استعمال ہونے والے الفاظ قریب قریب یکساں تھے، تو کبھی وحی سادہ کی نصوص غیر محمول پر محمول کر دی جاتی ہیں، اور بار بار آدمی انسانوں کے بعض افراد سے، یا ملائکہ سے یا ان کے علاوہ دیگر مخلوقات سے ایسے آثار صادر ہوتے ہوئے دیکھتا ہے جن کو وہ اپنے اپنائے جنس سے مستبعد سمجھتا ہے، پس معاملہ اس پر مشتبہ ہو جاتا ہے، پس وہ اس مخلوق کے لئے اللہ تعالیٰ جیسی بزرگی اور اللہ جیسی تصرف کی قوت ثابت کر دیتا ہے۔

اور لوگ (صفات کے) بلند درجہ کے پہچاننے میں یکساں نہیں ہیں۔ پس ان میں سے بعض وہ ہیں جو ان انوار کی صلاحیتوں کا احاطہ کر لیتے ہیں جو موالید کو گھیرے ہوئے ہیں اور جو موالید پر چھائی ہوئی ہیں اور وہ ان کو اپنی جنس ہی سے سمجھتے ہیں۔ اور ان میں سے بعض لوگ اس کے ادراک کی طاقت نہیں رکھتے۔

اور ہر انسان اس چیز کا مکلف ہے جس کی اس کے اندر استطاعت ہے۔ اور یہی مطلب ہے اس واقعہ کا جس کو صادق و مصدوق ﷺ نے نقل کیا ہے یعنی ایک سخت گنہگار شخص کا نجات پانا جس نے اپنے گھر والوں کو ظلم دیا تھا کہ جب وہ مر جائے تو وہ اس کی لاش کو جلا دیں اور اس کی راکھ کو اڑا دیں، اس بات سے ڈرتے ہوئے کہ اللہ تعالیٰ اس کو زندہ کر دیں اور قدرت حاصل کر لیں، پس یہ شخص یقین رکھتا تھا کہ اللہ تعالیٰ قدرت تامہ کے ساتھ متصف ہیں۔ لیکن وہ یہ سمجھ رہا تھا کہ قدرت کا تعلق ممکنات سے ہے، ممکنات سے نہیں، اور وہ یہ گمان کرتا تھا کہ راکھ جس کا آوہا ہوا میں اڑا دیا گیا ہو اور آدھا دریا میں بہا دیا گیا ہو اس کا جمع کرنا محال ہے۔ پس اس کا یہ گمان ایمان کی کمی نہیں گردانا گیا۔ اور اس کے علم و فہم کے بقدر اس سے معاملہ کیا گیا اور وہ شخص کافر شمار نہیں کیا گیا۔ (تو) تشبیہ اور ستاروں کو اور ایسے نیک بندوں کو جن سے خارق عادت امور جیسے کشف اور دعا کی قبولیت کا ظہور ہوا، شریک گردانا لوگوں میں موروٹی چیز ہو گئی۔

اور جو بھی پیغمبر اپنی قوم میں مبعوث کیا جاتا ہے، اس کے لئے ضروری ہے کہ وہ قوم کو شرک کی حقیقت سمجھائے اور دونوں درجوں کو ایک دوسرے سے ممتاز کرے اور مقدس درجہ کو واجب تعالیٰ میں منحصر کرے، اگرچہ الفاظ قریب قریب

ہوں، جیسا کہ آنحضرت ﷺ نے ایک حکیم کو مخاطب کر کے فرمایا: ”آپ مہربان (سہولت فراہم کرنے والے) ہی ہیں اور طبیب اللہ تعالیٰ ہی ہیں“ اور جیسا کہ آپ نے فرمایا کہ: ”سید تو اللہ تعالیٰ ہیں“ آنحضور ﷺ (لفظ طبیب اور سید کے) بعض معانی کی طرف اشارہ کر رہے ہیں، نہ کہ بعض کی طرف۔

پھر جب اس پیغمبر کے ساتھیوں میں سے مخصوص حضرات کا، اور اس کے دین کے حامین کا زمانہ گزر گیا، تو ان کے بعد ایسے تاخلف جانشین آئے جنہوں نے نماز ضائع کر دی اور خواہشات کی پیروی کی، پس انہوں نے ان مشتبه الفاظ کو جو (شرائع الہیہ میں) استعمال کئے گئے تھے، غیر محل پر محمول کر دیا، جس طرح انہوں نے محبوبیت اور شفاعت کے الفاظ کو، جن کو اللہ تعالیٰ نے اپنی تمام شریعتوں میں اپنے مخصوص بندوں کے لئے ثابت کیا ہے، غیر محل پر محمول کر دیا۔ اور جس طرح انہوں نے خارق عادت امور کے صدور کو اور اشراقات (وانوار) کو محمول کیا آخری درجہ کے علم اور آخری درجہ کی قوت تسخیر (وتصرف) کی صفتوں کے منتقل ہونے پر اس شخص کی طرف جس سے وہ باتیں دیکھی گئی ہیں۔ اور سچی بات یہ ہے کہ یہ سب باتیں (خوارق وانوار) ناسوتی یا روحانی طاقتوں کی طرف لوثی ہیں، جو تدبیر الہی کے نزول کو کسی طور پر تیار کرتی ہیں۔ اور ایجاد (وکنوین) اور ان امور سے جو ذات واجب کے ساتھ خاص ہیں: کوئی تعلق نہیں۔

### لغات:

الصادق (اسم فاعل) المصدق (اسم مفعول) سچے اور سچے کئے گئے یعنی لوگ آپ کو سچا کہتے ہیں۔ صادق وہ ہے جو اپنی باتوں میں سچا ہو، اور صادق وہ ہے جس کی صداقت کو لوگ تسلیم کر لیں۔ لما كانت الألفاظ المستعملة الخ دور تک جملہ شرطیہ ہے، اور كان التشبيه والإشارة الخ جملہ جزائیہ ہے۔ اور ف محذوف ہے۔ العوائد جمع العادة الإشرافات جمع الإشراف: چمک، روشنی، انوار۔ الأفضی (اسم تفصیل) زیادہ دور، انتہائی۔ المشتبهہ: مشتبہ المراد، غیر ظاہر الہمتی۔ ناسوت: عالم اجسام، قوی ناسوتیہ: جسمانی صلاحیتیں۔ مراد یہ ہے کہ جب موالید (اجسام) میں جسمانی یا روحانی صلاحیت پیدا ہوتی ہے تو تدبیر الہی نازل ہوتی ہے اور اس کے نزول کا ایک انداز ہوتا ہے۔ عیسیٰ علیہ السلام کے معجزات کے ساتھ سورۃ المائدہ آیت ۱۱۱ میں جو بار بار غلط یاد دہنی آیا ہے اس سے یہی تدبیر الہی مراد ہے۔

قوله: كما حصلوا المحبوبة الخ، فإن المحبوبة أثبتها الله تعالى لخواص البشر بمعنى أنهم مطيعون لله تعالى، حاشعون له، باصحبون لدينه، فحملها الناس على كون المحبوب مختاراً كلياً أو جزئياً، وكذلك الشفاعة، أثبتها الله تعالى أيضاً لخواص البشر بمعنى أنهم يشفعون بعد إذن الله تعالى، فحملها الناس على أنهم في الشفاعة مختارون: يشفعون لمن شاؤا ويتركون لمن شاؤا ونجاة العصاة موقوفة على رضاهم، فالتاس يجهدون كل الجهد في إرضائهم بمحافل العرس والتضرع إليهم؛ وهذا الحمل جهل منهم بشأنهم، وشأن الله تعالى (سندی بتعديل وحذف)



قوله : والحق إلخ أى الحق أن صدور الخوارق والمكاشفات ثابتة بقوى ناسوتية متعلقة بطبيعة الإنسان كما يلين الحديد فى يد داود عليه السلام، أو بقوى روحانية كما انشق القمر بإشارة سيد البشر صلى الله عليه وسلم، لأن القوى تعد لنزول التدبير الإلهى فى العالم بوجه ما، فإن تدبير تليين الحديد وانشقاق القمر كان تدبيراً إلهياً، لا اختيار فيه للبشر، والمعد لنزول هذا التدبير قواه الناسوتية كما لداود عليه السلام أو قواه الروحانية، كما لبينا صلى الله عليه وسلم (سندى بتعديل)

## شُرک و تشبیہ کے بیماروں کی انواع

شُرک و تشبیہ کے بیمار دو طرح کے ہیں:

① بعض لوگ اللہ تعالیٰ کے جلال و عظمت، بڑائی اور بزرگی کو بالکل فراموش کر دیتے ہیں۔ اور صرف اپنے خود ساختہ معبودوں کی عبادت کرتے ہیں۔ اپنی تمام حاجتیں انہیں کے سامنے پیش کرتے ہیں اور اللہ تعالیٰ کی طرف قطعاً ملتفت نہیں ہوتے۔ گو وہ عقل و استدلال سے جانتے ہیں کہ موجودات کا سلسلہ پر میشور (خدا تعالیٰ) کی ذات پر جا کر منتہی ہوتا ہے۔ ہندوستان کے عام مشرکین کا یہی حال ہے۔ وہ ایشور کو مانتے ہیں، کائنات کا خالق و مالک اسی کو سمجھتے ہیں۔ مگر ساری دنیا میں ایک بھی مندر خاص بھگوان کی عبادت کے لئے نہیں ہے۔ تمام مندر کسی نہ کسی دیوی دیوتا کی عبادت کے لئے ہیں، انھیں سے وہ اپنی حاجتیں طلب کرتے ہیں اور انہی کی پرستش کرتے ہیں۔ اللہ تعالیٰ سے ان کا عبادت کا رشتہ منقطع ہے۔

② اور بعض لوگوں کا عقیدہ یہ ہے کہ آقا اور مالک تو صرف اللہ تعالیٰ ہیں۔ وہی کائنات کے مدبر و منتظم ہیں۔ مگر وہ یہ بھی مانتے ہیں کہ اللہ تعالیٰ نے بعض بندوں کو بزرگی، تقدس اور الوہیت کا جامہ پہنایا ہے اور بعض مخصوص امور میں ان کو متصرف گردانا ہے۔ اور لوگوں کے حق میں اللہ تعالیٰ ان اولیاء کی سفارش قبول کرتا ہے، جیسے شہنشاہ، ملک کے اطراف میں اپنے نمائندے بھیجتا ہے اور ان کو بعض علاقہ کا نظم و نسق سونپ دیتا ہے، اور اہم امور کو مستثنیٰ کر کے باقی امور کا ان کو ذمہ دار بنا دیتا ہے۔ اور اللہ کے جن بندوں کے حق میں ان کا یہ خیال خام ہوتا ہے، ان کو وہ ”اللہ کے بندے“ اور ”بشر“ کہنے کے لئے تیار نہیں ہوتے۔ ان کے خیال میں ایسا کہنے سے ان مخصوص بندوں کو دوسرے عام بندوں کے ساتھ برابر کرنا لازم آتا ہے، اس لئے وہ ان کو ”اللہ کے بندے“ کہنے کے بجائے ”اللہ کے بیٹے“ اور ”محبوب سبحانی“ کہتے ہیں اور اپنے نام عبد المسیح (حضرت عیسیٰ علیہ السلام کا بندہ) عبد العزی (عزی نامی بت کا بندہ) عبد المصطفیٰ (رسول اللہ ﷺ کا بندہ) غلام مصطفیٰ، غلام نبی، غلام رسول وغیرہ رکھتے ہیں۔ اہل کتاب یہود و نصاریٰ جو تو حید و رسالت کے قائل ہیں ان میں یہ مرض عام ہے۔ اسی طرح دور حاضر میں ملت مصطفویٰ کی اتباع کے دعوے دار بعض غالی منافقوں کا یہی

مرض ہے۔ جو دنیا میں مختلف ناموں سے پہچانے جاتے ہیں۔ برصغیر میں وہ بریلوی اور رضا خانی کہلاتے ہیں۔ اللہ تعالیٰ ان کو ہدایت نصیب فرمائے (آمین)

مظاہر شرک کا حکم: اصل شرک تو وہی ہے جس کی اوپر وضاحت کی گئی کہ صفات کے دونوں درجوں میں فرق نہ کیا جائے، دونوں درجوں کو باہم خلط ملط کر دیا جائے اور صفات کے برتر و مقدس درجہ کو کسی مخلوق کے لئے ثابت کیا جائے۔ مگر چونکہ احکام شرعیہ کا مدار ”مَنْظَرِہٖ“ کو اصل کے قائم مقام کرنے پر ہے۔ مظنہ یعنی وہ جگہ جہاں کسی چیز کے موجود ہونے کا گمان ہو، اس کو سبب حقیقی کے قائم مقام کر کے حکام شرعیہ اس سے متعلق کئے جاتے ہیں، جیسے گہری نیند کو خروج ریح کا مظنہ ہونے کی وجہ سے اصل حدث کے قائم مقام گردانا گیا ہے۔ اور ۷۷۷ کلو میٹر اور ۲۴ میٹر کے سفر کو اصل علت ”مشقت“ کے قائم مقام کیا گیا ہے اور تمام احکام اصل علت کے بجائے سبب ظاہری سے متعلق کئے گئے ہیں۔ اسی طرح باب شرک میں کچھ محسوس چیزوں کو جو شرک کے مظان تھے شرک و کفر گردانا گیا ہے مثلاً بتوں کو یا قبروں کو سجدہ کرنا، دیوی دیوتاؤں یا ویوں کے لئے جانور ذبح کرنا اور ان کے نام کی قسمیں کھانا وغیرہ۔

ایک واقعہ جس سے شرک کی حقیقت واضح ہوئی: حضرت شاہ صاحب قدس سرہ نے خواب میں یا مکاففہ میں یا مراقبہ میں ایک منظر دیکھا کہ ایک چھوٹی سی زہریلی مکھی ہے جو ہر وقت دم ہلاتی رہتی ہے۔ ایک قوم اس کو پوج رہی ہے اور اس کے سامنے سجدہ ریز ہے۔ یہ واقعہ دیکھ کر شاہ صاحب کے ذہن میں یہ سوالات ابھرے کہ کیا ان لوگوں کی عبادت میں شرک کی وہ ظلمت پائی جاتی ہے جو بت پرستوں میں پائی جاتی ہے؟ شاہ صاحب نے غور کیا تو آپ کو وہ ظلمت نظر نہ آئی، کیونکہ ان لوگوں نے مکھی کو صرف قبلہ بنایا تھا، خود اس کی وہ بندگی نہیں کر رہے تھے اور تدلیل کے دونوں درجوں میں انہوں نے خلط ملط بھی نہیں کیا تھا۔ یعنی غایت تدلیل کا تحقق نہیں ہوا تھا اس واقعہ سے شاہ صاحب قدس سرہ نے مسئلہ شرک کی حقیقت پالی اور آپ کا دل اس علم سے معمور ہو گیا اور مسئلہ میں آپ کو پوری بصیرت حاصل ہو گئی یعنی توحید کیا ہے؟ شرک کیا ہے؟ توحید کے مظان کیا ہیں؟ اور شرک کے مظان کیا ہیں؟ اسی طرح عبادت و تدبیر میں کیا ربط ہے یہ سب باتیں شاہ صاحب قدس سرہ پر کھل گئیں، جو اس باب میں آپ نے ہمیں سمجھائی ہیں اور آگے بھی جگہ جگہ بیان کریں گے۔

وَالْمَرْضَىٰ بِهَذَا الْمَرَضِ عَلَىٰ أَصْنَافٍ:

منہم: من نسى جلال الله بالكلية، فجعل لا يعبد إلا الشركاء، ولا يرفع حاجته إلا إليهم، لا يلتفت إلى الله أصلاً، وإن كان يعلم بالنظر البرهاني أن سلسلة الوجود تنصير إلى الله. ومنہم: من اعتقد أن الله هو السيد، وهو المدبّر، لكنه قد يخلع على بعض عباده لباس الشرف والتأليه، ويجعله متصرفاً في بعض الأمور الخاصة، ويقبل شفاعته في عبادته، بمنزلة مَلِكِ الملوك يبعث على كل قُطْرٍ مَلِكًا، ويقلّده تدبير تلك المملكة، فيما عدا الأمور العظام،

فَيَتَلَجَّجُ لِسَانُهُ أَنْ يَسْمِيَهُمْ عِبَادَ اللَّهِ، فَيَسَوِّيَهُمْ وَغَيْرَهُمْ، فَعَدَلَ عَنْ ذَلِكَ إِلَى تَسْمِيَتِهِمْ أَنْبَاءَ اللَّهِ، وَمُحِبُّوِي اللَّهِ، وَاسْمَى لِنَفْسِهِ عَبْدًا لِأَوَّلَتِهِ، كَعَبْدِ الْمَسِيحِ، وَعَبْدِ الْعَزَى.

وہذا مرضُ جمهور اليهود، والنصارى، والمشرکین، وبعض الغلاة من مفاقی دین محمد صلی اللہ علیہ وسلم یومنا هذا.

ولما كان مبنى التشريع على إقامة المظنّة مقام الأصل عُدَّ أشياء محسومة هي مظان الإشرک کفراً، كسجدة الأصنام والذبح لها، والخلف باسمها، وأمثال ذلك.

وكان أول فتح هذا العلم علّی: أن رفع لی قومٌ یسجدون للذباب صغیر سَمًی، لا یزال یحرك ذنبه وأطرافه، فَنَفِثَ فی قلبی: هل تجد فیهم ظلمة الشریک؟ وهل أحاطت الخطیئة بأنفسهم، كما تجدها فی عبدة الأوثان؟ قلت: لا أجدها فیهم، لأنهم جعلوا الذباب قبله، ولم یخلطوا درجة تذلل بالأخرى؛ قیل: فقد هُدیْتُ إلى السر، فیمثلُ قلبی بهذا العلم، وصرتُ علی بصيرة من الأمر، وعرفت حقيقة التوحید والإشرک، وما نصبه الشرعُ مظاناً لهما، وعرفت ارتباط العبادة بالتدبیر، واللّٰهُ أعلم.

ترجمہ: اور اس مرض کے مریض کئی طرح کے ہیں:

بعض وہ ہیں جنہوں نے جلال الہی کو بالکل فراموش کر دیا ہے، پس وہ صرف اپنے خود ساختہ معبودوں کی عبادت کرتے ہیں۔ اور اپنی حاجتیں انہیں کے سامنے پیش کرتے ہیں۔ وہ اللہ تعالیٰ کی طرف مطلق التفات نہیں کرتے، اگرچہ دیل برہانی سے وہ جانتے ہیں کہ وجود کا سلسلہ اللہ پر ختم ہوتا ہے (یعنی وہی موجود حقیقی ہیں اور انہیں نے ہر موجود کو وجود بخشا ہے) اور بعض: یہ عقیدہ رکھتے ہیں کہ آقا صرف اللہ تعالیٰ ہیں اور وہی منتظم ہیں۔ لیکن کبھی وہ اپنے بعض بندوں کو، بزرگی اور خدائی کا جامہ پہناتے ہیں اور ان کو بعض مخصوص امور میں متصرف گردانتے ہیں۔ اور ان کی سفارش اپنے بندوں کے حق میں قبول کرتے ہیں، جیسے شہنشاہ ہر خطہ میں ایک بادشاہ بھیجتا ہے۔ اور اس کو اس مملکت کے نظم و نسق کا ذمہ دار بناتا ہے۔ اہم امور کے علاوہ میں۔ پس ان لوگوں کی زبان لڑکھڑاتی ہے کہ وہ ان کو "اللہ کے بندے" کہیں، پس وہ ان کو اور ان کے علاوہ کو برابر کر دیں۔ پس وہ اس سے گریز کرتے ہیں اور ان کو "اللہ کے بیٹے" اور "اللہ کے محبوب" کہتے ہیں۔ اور خود کو ان کا بندہ کہتے ہیں، جیسے عبدالمسیح، عبدالعزى۔

اور یہ عام یہود و نصاریٰ اور مشرکین اور ہمارے اس زمانہ کے آنحضور ﷺ کے دین کے بعض غالی منافقوں کا مرض ہے۔

اور چونکہ شریعت کا مبنی مظنہ کو اصل کے قائم مقام گردانے پر ہے تو کچھ محسوس چیزوں کو جو شرک کے مظان تھے

(یعنی جن سے شرک کے پیدا ہونے کا احتمال تھا) کفر گردانا، جیسے بتوں کو سجدہ کرنا، ان کے لئے جانور ذبح کرنا اور ان کے نام کی قسم کھانا اور اس قسم کی اور چیزیں۔

اور عیلم سب سے پہلے مجھ پر اس وقت کھلا کہ میرے سامنے ایک ایسی قوم پیش کی گئی جو ایک چھوٹی سی زہریلی مکھی کے سامنے، جو ہر وقت اپنی دُم اور پر ہلایا کرتی تھی، سجدہ کر رہی تھی۔ پس میرے دل میں ڈالا گیا: کیا تم ان لوگوں کے اندر شرک کی تاریکی پاتے ہو؟ اور جس گناہ نے بت پرستوں کو گھیر رکھا ہے اس نے ان کو بھی گھیر رکھا ہے؟ میں نے کہا: نہیں، ان کے اندر میں وہ چیزیں نہیں پاتا، اس لئے کہ ان لوگوں نے مکھی کو قبلہ گردانا ہے۔ اور تذلل کے ایک درجہ کو دوسرے درجہ کے ساتھ خلط ملط نہیں کیا، کہا گیا کہ آپ نے راز پالیا۔ پس اس دن سے میرا دل اس علم سے معمور ہو گیا اور میں معاملہ میں بال بصیرت ہو گیا، اور میں نے توحید و شرک کی اور جن امور کو توحید و شرک کا مظنہ گردانا گیا ہے ان کی حقیقت سمجھ لی اور میں عبادت و تدبیر میں جو ربط ہے اس سے بھی واقف ہو گیا۔ باقی اللہ بہتر جانتا ہے۔

لغات:

النظر البرہانی ای بالدلیل العقلی..... اَللّٰہُ تَالِہُ: خدا کا مرتبہ دینا. لَجَلَجَ لَجَلَجَةً وَتَلَجَجَ: تھلنا، ہلکانا، رک رک کر بولنا، صاف نہ بولنا. المَرَضٰی جمع المریض.

قوله: لَا اَنَّهُمْ جَعَلُوا الذِّبَابَ الْخِیَ اٰی جَعَلُوْهَا قِبْلَةً فَقَطْ، وَلَمْ یَخْتَلَطُوا الدَّرَجَةَ السَّافِلَةَ بِالْدرَجَةِ الْمُتَعَالِیَةِ الْمُخَصَّصَةِ بِاللّٰهِ سُبْحَانَهُ وَتَعَالٰی، وَاِنَّمَا لَمْ یَحْکُمِ الْمُصَنِّفُ رَحْمَةُ اللّٰهِ بِاِشْرَاکِ هٰذَا الْقَوْمِ، وَاِنْ کَانَتْ السَّجْدَةُ مَظْنَةً لِاِشْرَاکِ بِاللّٰهِ تَعَالٰی لِاَنَّهُ عَلِمَ بِالْمُکَاشَفَةِ عَلَمًا یَقِیْنًا اَنَّهُمْ لَمْ یُثْبِتُوا لِلذِّبَابِ التَّدْبِیْرَ وَالتَّسْخِیْرَ، وَلَمْ یَتَوَقَّعُوا مِنْهُ النِّفْعَ وَالضَّرَرَ، بَلْ جَعَلُوْهُ قِبْلَةً فَقَطْ، وَاِنَّمَا اِلْعَتِبَارُ بِالْمَظَانِ اِذَا لَمْ یُعْلَمِ الْحَقِیْقَةُ مِنْ جَانِبِ اللّٰهِ تَعَالٰی بِالْوَحٰی اَوْ الْمُکَاشَفَةِ اَوْ بِنَحْوِہُمَا مِنَ الْاِلْقَاءِ فِی الرَّوْعِ (سندی رحمہ اللہ) قوله: اِرْتِبَاطُ الْعِبَادَةِ بِالتَّدْبِیْرِ اٰی تَقْتَضِی طَبِیْعَةُ الْاِنْسَانِ اَنْ یَّعْبُدَ لِمَدْبِرِهِ فَقَطْ (سندی)

### باب — ۳

#### مظاہر شرک یعنی شرک کی صورتوں کا بیان

شرک کی حقیقت یہ ہے کہ کسی بڑے آدمی کے بارے میں یعنی کسی نبی یا ولی کے بارے میں یہ عقیدہ رکھا جائے کہ اس سے جو خارق عادت آثار عجیبہ یعنی معجزات و کرامات صادر ہوئی ہیں وہ اس کے ذاتی افعال ہیں یعنی وہ افعال اس ہستی سے بایں وجہ صادر ہوئے ہیں کہ وہ صفات کمالیہ میں سے کسی ایسی صفت کے ساتھ متصف ہے جو انسانوں میں نہیں

پائی جاتی، واجب تعالیٰ کے ساتھ وہ صفت خاص ہے۔ غیر اللہ میں وہ صفت اسی وقت پاکی ہو سکتی ہے جب اللہ تعالیٰ کسی کو ضمنت الوہیت سے نواز دیں یا کوئی فانی فی اللہ باقی باللہ ہو جائے، یا اس قسم کے اور خرافی عقائد جو شرک میں مبتلا لوگوں میں پائے جاتے ہیں۔ مسلم شریف (کتاب الحج، باب التلبیہ ۹۰۸ مصری) میں حضرت ابن عباس رضی اللہ عنہما سے مروی ہے کہ مشرکین کہا کرتے تھے:

”لیک (ہم تیرے حضور میں حاضر ہیں) لا شریک لک (تیرا کوئی شریک نہیں) حضرت ابن عباس رضی اللہ عنہما نے کہا: پس رسول اللہ ﷺ فرماتے: تمہارا ناس ہو! پس، پس (یعنی اس پر رکو، آگے نہ کہو، مگر مشرکین اس پر پس نہیں کرتے تھے) پس وہ کہتے: اِلَّا شَرِیکَا هُوَ لَکَ تَمْلِکُہُ وَامْلِکُ (مگر ایک شریک جو تیرا ہے، تو اس کا مالک ہے اور وہ کسی چیز کا مالک نہیں) (یہ ترجمہ مانافہ کی صورت میں ہے) یا تو اس کا مالک ہے اور اس چیز کا بھی، لک ہے جس کا وہ مالک ہے (یہ ترجمہ موصولہ کی صورت میں ہے) مشرکین یہ کہتے ہوئے بیت اللہ کا حواف کرتے تھے“

یعنی مشرکین جو اللہ کا ایک شریک مانتے تھے اس کو خدا کی طرف سے مختار، نئے تھے، وہ لوگ اصل مختار و مالک خدا ہی کو مانتے تھے، اسی طرح مشرک اقوام معظم اشخاص کو عطیاتی اختیارات کا حامل مانتی ہیں۔ ذاتی اختیارات کی قائل نہیں ہیں۔ پھر وہ اس ہستی کے سامنے غایت تذلل کا مظاہرہ کرتے ہیں۔ اس کی صورت بنا کر پوجتے ہیں یا اس کی قبر کو یا اس کی کسی یادگار کو سجدہ کرتے ہیں یا اس کا طواف کرتے ہیں، مردیں مانگتے ہیں، چڑھوے چڑھاتے ہیں، فتیں مانتے ہیں اور اس کے نام کی قسمیں کھاتے ہیں۔ غرض اس کے ساتھ ویسا معاملہ کرتے ہیں جیسا بندے خدا کے ساتھ کرتے ہیں۔ یہی شرک ہے۔

شرک کے مظاہر: شرک ایک معنوی چیز ہے، کیونکہ وہ ایک اعتقاد ہے، جو دل کا عمل ہے۔ البتہ اس کے مظاہر (ظاہری افعال) ہیں، جو شرک پر دلالت کرتے ہیں۔ مثلاً غیر اللہ کو سجدہ کرنا یا اس کے نام کی قسم کھانا وغیرہ۔ اور شریعت انہیں صورتوں، شکلوں، سانچوں اور محسوس پیکروں سے بحث کرتی ہے جن کو لوگ بہ نیت شرک اختیار کرتے ہیں پھر رفتہ رفتہ وہ مظاہر، شرک کی ”احتمالی جگہیں“ بن جاتی ہیں یعنی ان سے شرک پیدا ہونے کا ظن غالب ہو جاتا ہے۔ اور مادتا بھی وہ شرک کے ساتھ لازم ہیں، ان سے منفک نہیں۔ اور شریعت کا طریقہ یہ ہے کہ وہ ان علامات و افعال ظاہری کو جو مصالح و مفاسد کے ساتھ لازم و مزوم ہوتے ہیں، اصل مصالح اور مفاسد کے قائم مقام گردانتی ہے، مثلاً بخل و سخاوت افعال قلبیہ ہیں، شریعت نے ان کی جگہ زکوٰۃ دینے نہ دینے کو رکھ دیا ہے، جو زکوٰۃ ادا کرتا ہے وہ شریعت کی نظر میں نخی ہے اور جو زکوٰۃ نہیں دیتا وہ بخیل ہے۔ اسی طرح نوم غالب کو خروج ریح کے قائم مقام کیا ہے کیونکہ بحالت نوم اصل علت کا ادراک مشکل ہے اسی طرح نفس سفر کو مشقت کے قائم مقام کر دیا ہے۔ کیونکہ مشقت کو ناپنے کا کوئی پیمانہ نہیں۔ اسی طرح یہاں بھی مظاہر شرک کو اصل شرک کے قائم مقام کر دیا ہے کیونکہ اصل شرک جو دل کا ایک اعتقاد ہے اس کو جاننے کی کوئی صورت نہیں اب تمام احکام انہیں مظاہر پر دائر ہوں گے جو بھی بت کو یا قبر کو سجدہ کرے گا اس پر شرک کا حکم

لگایا جائے گا گو شرک کی حقیقت اس کے دل میں نہ پائی جاتی ہو۔

### ﴿باب أقسام الشرك﴾

حقیقۃ الشرك: أن يعتقد إنساناً في بعض المعظمين من الناس: أن الآثار العجيبة الصادرة منه إنما صدرت لكونه متصفاً بصفة من صفات الكمال، مما لم يُعهد في جنس الإنسان، بل يختص بالواجب جلّ مجده، لا يوجد في غيره، إلا أن يُخلع هو خلعة الألوهية على غيره، أو يُفنى غيره في ذاته، ويبقى بذاته، أو نحو ذلك مما يظنه هذا المعتقد من أنواع الخرافات، كما ورد في الحديث: ﴿إن المشركين كانوا يُلبّون بهذه الصيغة: لبيك لبيك لا شريك لك، إلا شريكاً هو لك، تملكه وما ملك﴾ فيتذلل عنده أقصى التذلل، ويُعامل معه معاملة العباد مع الله تعالى. وهذا معنى، له أشباح وقوالب، والشرع لا يبحث إلا عن أشباحه وقوالبه التي باشرها الناس بنية الشرك، حتى صارت مظنةً لشرك، ولا زماً له في العادة، كسنة الشرع في إقامة العلل المتلازمة للمصالح والمفاسد مقامها.

ترجمہ: اقسام شرک کا بیان: شرک کی حقیقت یہ ہے کہ کسی بڑے آدمی کی نسبت یہ اعتقاد رکھا جائے کہ اس سے جو آثار عجیبہ صادر ہوئے ہیں وہ صرف اس وجہ سے صادر ہوئے ہیں کہ وہ صفات کمالیہ میں سے کسی ایسی صفت کے ساتھ متصف ہے جو جنس انسان میں نہیں پائے گئے، بلکہ وہ واجب تعالیٰ کے ساتھ خاص ہیں۔ ان کے علاوہ میں نہیں پائے جاسکتے مگر یہ کہ اللہ تعالیٰ اپنے علاوہ کو خدائی کی پوشاک پہنائیں، یا کوئی غیر اللہ، اللہ کی ذات میں فنا ہو جائے اور وہ اللہ کی ذات کے ساتھ باقی رہے یا اس قسم کی دیگر خرافات جن کا یہ معتقد قائل ہے۔ جیسا کہ حدیث شریف میں وارد ہوا ہے کہ مشرکین حج کا تہیہ اس طرح پڑھتے تھے لَبَّيْكَ إِلَهِي (ہم تیرے حضور میں حاضر ہیں، ہم تیرے حضور میں حاضر ہیں۔ تیرا کوئی شریک نہیں، مگر ایک شریک جو تیرا ہے، اس کا اور اس کی ملکیت کا تو مالک ہے یا اس کا تو مالک ہے اور وہ مالک نہیں ہے) پس وہ اس (بڑے آدمی) کے سامنے غایت درجہ عاجزی کرتا ہے اور اس کے ساتھ ویسا معاملہ کرتا ہے، جیسا بندے اللہ تعالیٰ کے ساتھ کیا کرتے ہیں۔

اور یہ شرک (جس کی حقیقت اوپر بیان کی گئی) ایک معنوی چیز ہے، جس کے لئے صورتیں اور سانچے ہیں اور شریعت انہی صورتوں اور سانچوں سے بحث کرتی ہے، جن کو لوگ شرک کی نیت سے اختیار کرتے ہیں، یہاں تک کہ وہ شرک کا مظہر (کسی چیز کے ملنے کی احتمالی جگہ) ہو گئے ہیں اور عادتاً شرک کے لئے لازم ہیں، جس طرح شریعت کا طریقہ ہے کہ وہ ان علتوں (علامتوں) کو جو مصالح و مفاسد کے ساتھ لازم ملزوم ہیں، ان مصالح و مفاسد کے قائم مقام گردانتی ہے۔

تشریح اللہ کی ذات میں فنا ہونے اور اللہ کی ذات کے ساتھ باقی رہنے کا مطلب یہ ہے کہ اس شخصیت کو اللہ کا عین گمان کیا جائے۔ اور اس کے لئے خلق و تدبیر کی صفات مان لی جائیں، جو کہ خدائی صفات ہیں۔

فائدہ:

نیت اور مظاہر کے اعتبار سے شرک کی چند قسمیں ہیں:

۱- وہ شرک جس کا مرتکب کافر، مجلد فی النار ہے۔

۲- وہ شرک جو حرام ہے مگر اس کا مرتکب نہ کافر ہے، نہ مجلد فی النار۔ صرف گناہ کبیرہ کا مرتکب ہے۔

۳- وہ شرک جو مکروہ تحریمی ہے اور اس کا مرتکب سخت گنہگار ہے، مگر کافر نہیں ہے۔

اور ان اقسام کو پہچاننے کا قاعدہ یہ ہے کہ جس فعل شرک کے ساتھ معظم ذات کی الوہیت، تدبیر عالم اور تصرف فی الکائنات کا عقیدہ بھی ہو تو وہ مفطی الی الکفر ہے، ورنہ نہیں، اور چونکہ یہ اعتقاد ایک مخفی امر ہے، اللہ تعالیٰ ہی اس کو جانتے ہیں، اس لئے غایت تذلل ظاہر کرنے والے افعال کو نیت و اعتقاد کا قائم مقام گردانا گیا ہے، جیسے غیر اللہ کو سجدہ کرنا اور ان کی قسم کھانا، ان کی منت ماننا، ان کے نام کا وظیفہ پڑھنا اور اس طرح کے دیگر اعمال شرکیہ جو عام طور پر الوہیت کے عقیدہ ہی سے ہوتے ہیں۔

اور شرک کی نظیر ”بغاوت“ ہے بغاوت کے بعض مجرم واجب القتل ہوتے ہیں، بعض جس دوام یا لمبی قید کے سزاوار ہوتے ہیں اور بعض زجر شدید کے مستحق ہوتے ہیں۔

پس جو شخص اسلام کا اقرار کرتا ہے، نماز پڑھتا ہے، زکوٰۃ ادا کرتا ہے اور ساتھ ہی اعمال شرکیہ بھی کرتا ہے، بزرگوں کی قبروں کو سجدہ کرتا ہے، ان کی فتنیں مانتا ہے ان سے مدد طلب کرتا ہے اور اولاد مانگتا ہے، وہ شرک تو ہے مگر کافر نہیں۔ اللہ تعالیٰ جب تک چاہیں گے وہ جہنم میں گناہوں کی سزا پائے گا مگر بالآخر نجات پائے گا۔ وہ اسلام سے خارج نہیں۔ واللہ اعلم

## شرک کی صورتوں کا تفصیلی بیان

اب حضرت شاہ صاحب قدس سرہ شرک کے پیکر ہائے محسوس بیان کرتے ہیں، جن کو اللہ تعالیٰ نے شریعت اسلامی میں شرک کے مظان (مواقع شرک) قرار دیا ہے اور ان کی ممانعت فرمائی ہے۔ شاہ صاحب نے اس باب میں شرک کی نو صورتیں بیان کی ہیں، جو یہ ہیں: ۱- غیر اللہ کو سجدہ کرنا ۲- حوائج میں غیر اللہ سے مدد طلب کرنا ۳- کسی کو اللہ کا بیٹا یا بیٹی کہنا ۴- عدا و مشائخ کو تحلیل و تحریم کا اختیار دینا ۵- غیر اللہ کے لئے جانور ذبح کرنا ۶- غیر اللہ کے نام پر جانور چھوڑنا ۷- غیر اللہ کے نام کی قسم کھانا ۸- غیر اللہ کی جگہوں کا حج کرنا ۹- غیر اللہ کی طرف بندگی کی نسبت کر کے نام رکھنا۔

یہ نو چیزیں ایسی ہیں جو دل میں مکون شرک کی غمازی کرتی ہیں۔ اور گردل میں ابھی شرک متحقق نہیں ہوا تو رفتہ رفتہ ہو جائے گا۔ اس لئے شریعت میں ان امور کی شدت سے ممانعت فرمائی گئی ہے۔ ذیل میں ان تمام شکلوں کا تفصیلی بیان ہے۔

### ① غیر اللہ کو سجدہ کرنا

لوگ بتوں کو اور ستاروں کو سجدہ کیا کرتے ہیں، اس لئے غیر اللہ کو سجدہ کرنے کی ممانعت آئی۔ سورہ حم السجدة آیت ۳۷ میں ارشاد ہے:

”اور اس کی نشانیوں میں سے رات، دن، سورج، اور چاند ہیں۔ سو تم نہ تو سورج کو سجدہ کرو، اور نہ چاند کو۔ اور اس خدا کو سجدہ کرو جس نے ان کو پیدا کیا ہے، اگر تم کو خدا کی عبادت کرنی ہے“

اور ممانعت کی وجہ یہ ہے کہ شرک فی السجدہ و شرک فی اللہ پیر میں چولی دامن کا ساتھ ہے۔ یعنی جو غیر خدا کو مدبر عالم مانتا ہے وہ ضرور اس کو سجدہ کرتا ہے یا کرے گا۔ اسی طرح جو غیر خدا کو سجدہ کرتا ہے، وہ ضرور اس کو مدبر عالم سمجھتا ہے یا سمجھے گا۔ اس بحث کے باب اول میں جو توحید کے بیان میں ہے اس بات کی طرف اشارہ چکا ہے کہ توحید کے مراتب اربعہ میں سے آخری دو مرتبے باہم مربوط اور لازم مزدوم ہیں۔ ان میں فطری ارتباط و رعادی لزوم ہے۔ دونوں ایک دوسرے سے جدا نہیں ہو سکتے۔

### توحید عبادت، دین کا بنیادی اور عقلی مسئلہ ہے

فرشتوں نے آدم علیہ السلام کو جو سجدہ کیا تھا اس کے متعلق اجماع ہے کہ وہ عبادت کا سجدہ نہیں تھا، تعظیم اور سلامی کا سجدہ تھا، کیونکہ غیر اللہ کو عبادت کا سجدہ کرنا کفر ہے۔ اور اللہ تعالیٰ کفر کے کاموں کا بندوں کو حکم نہیں دیتے۔ پھر تین رائیں ہیں: ایک رائے: یہ ہے کہ آدم علیہ السلام صرف قبلہ بلوچہ تھے، سجدہ در حقیقت اللہ تعالیٰ کیسے تھا۔ یہ قول صحیح نہیں ہے۔ دوسری رائے: یہ ہے کہ سجدہ آدم علیہ السلام ہی کو کیا گیا تھا، مگر یہ سجدہ تعظیم و تحیہ تھا، سجدہ عبادت نہیں تھا۔ اور سابقہ امتوں میں ایسا سجدہ روا تھا۔ یہ رائے صحیح ہے۔

تیسری رائے: یہ ہے کہ در حقیقت سجدہ کیا ہی نہیں گیا تھا۔ بلکہ ملائکہ نے حضرت آدم علیہ السلام کے سامنے انقیاد و خضوع کا اظہار کیا تھا۔ یعنی سر اطاعت خم کیا تھا، جس کو سجدہ سے تعبیر کیا گیا ہے۔ یہ رائے بھی صحیح نہیں ہے۔

پھر سوال پیدا ہوتا ہے کہ سجدہ تو عبادت ہے، اور عبادت غیر اللہ کی جائز نہیں۔ پھر اللہ تعالیٰ نے ملائکہ کو سجدہ کا حکم کیسے دیا؟ تو اس کا جواب یہ ہے کہ سجدہ ہمیشہ عبادت نہیں ہوتا۔ وہ نیت کے تابع ہے۔ اگر بہ نیت تعظیم و تحیہ سجدہ کیا جائے تو وہ عبادت نہیں ہے مگر چونکہ وہ شرک کا مظنہ ہے، اس لئے ہماری شریعت میں مطلقاً غیر اللہ کو سجدہ کرنا ممنوع قرار دیا گیا



ہے۔ اور اگر سجدہ بہ نیت بندگی ہو تو وہ عبادت ہے۔ اور فرشتوں کا سجدہ پہلی نیت سے تھا۔ کیونکہ غیر اللہ کی عبادت کی حرمت دین کا بنیادی مسئلہ ہے اور ہر طرح سے عقلی ہے یعنی اس پر دلیل عقلی قائم کی جاسکتی ہے۔ اور یہ مسئلہ ورود شرع کا محتاج نہیں۔ یہ مسئلہ کوئی فرعی مسئلہ نہیں ہے کہ ادیان کے اختلاف سے اس کا حکم مختلف ہو۔ اور اس پر دلیل قائم نہ کی جاسکے (تفصیل کے لئے تفسیر رزی ۲/۱۴۲، یکمیں)

بعض لوگوں نے مذکورہ اشکال کا یہ جواب دیا ہے کہ سجدہ عبادت سابقہ شریعتوں میں غیر اللہ کے لئے جائز تھا۔ کیونکہ وہ ایک فرعی اور فقہی حکم ہے، جو ادیان کے اختلاف سے مختلف ہو سکتا ہے۔ غیر اللہ کی عبادت کی حرمت کا مسئلہ کوئی دین کا بنیادی مسئلہ نہیں ہے، جس پر استدلال عقلی قائم کیا جاسکے۔ روح المعانی (۱: ۲۲۸) میں اس خیال کو ذکر کر کے اس کی تردید کی گئی ہے۔ حضرت شاہ صاحب رحمہ اللہ بھی اس قول کی تردید کرتے ہیں۔ فرماتے ہیں کہ:

بعض متکلمین کا یہ خیال صحیح نہیں ہے کہ توحید عبادت یعنی صرف اللہ تعالیٰ کی عبادت کرنا احکام فقہیہ میں سے ایک حکم ہے، جو اختلاف ادیان سے مختلف ہو سکتا ہے۔ اور اس پر کسی دلیل عقلی کا مطالبہ نہیں کیا جاسکتا۔ یہ قول اس لئے غلط ہے کہ اللہ تعالیٰ نے بندوں پر لازم کیا ہے کہ وہ اللہ تعالیٰ کو تخلیق و تدبیر میں متفرد سمجھیں یعنی یہ عقیدہ رکھیں کہ کائنات کے ذرہ ذرہ کو پیدا کرنے والے تھا اللہ تعالیٰ ہیں۔ اور وہی نظام عالم چلا رہے ہیں۔ وہی پروردگار، پالنے والا و مدبر و منتظم ہیں۔ سورۃ النمل آیات ۵۹-۶۳ میں ارشاد ہے:

”آپ (بیان توحید کے لئے بطور خطبہ کے) کہئے کہ تم تعریفیں اللہ ہی کے لئے ہیں۔ اور اس کے ان بندوں

پر سلام ہو، جن کو اس نے منتخب فرمایا ہے۔ کیا اللہ بہتر ہے یا وہ جن کو شریک ٹھہراتے ہیں؟

یا وہ اللہ (بہتر ہے) جس نے آسمان اور زمین کو بنایا، اور اس نے تمہارے لئے آسمان سے پانی برسایا، پھر اس سے ہم نے رونق دار باغ اُگائے، تم سے تو ممکن نہ تھا کہ تم ان کے درختوں کو اُگاتے (یا وہ بہتر ہیں جن کو لوگ شریک ٹھہراتے ہیں؟) کیا اللہ تعالیٰ کے ساتھ کوئی اور معبود ہے؟ مگر یہ ایسے لوگ ہیں جو دوسروں کو خدا کے برابر ٹھہراتے ہیں!

یا وہ اللہ بہتر ہے جس نے زمین کو قرار گاہ بنایا، اور اس کے درمیان نہریں بہائیں، اور اس کے استقرار کے لئے پہاڑ بنائے، اور دو دریاؤں کے درمیان ایک حد فاصل بنائی (یا شرکاء بہتر ہیں؟) کیا اللہ کے ساتھ کوئی اور معبود ہے؟ بلکہ ان میں زیادہ تو سمجھتے ہی نہیں!

یا وہ اللہ (بہتر ہے) جو بے قرار آدمی کی سنتا ہے، جب وہ اس کو پکارتا ہے، اور مصیبت کو دور کر دیتا ہے، اور تم کو زمین میں صاحب تصرف بناتا ہے (یا وہ شرکاء بہتر ہیں؟) کیا اللہ کے ساتھ کوئی اور معبود ہے؟ تم لوگ بہت ہی کم نصیحت پذیر ہوتے ہو!

یا وہ اللہ (بہتر ہے) جو تم کو خشکی اور دریا کی تاریکیوں میں رستہ سوجھاتا ہے، اور جو ہواؤں کو بارش سے پہلے بھیجتا ہے، جو بارش کی امید والوں کو خوش کر دیتی ہے (یا وہ شرکاء بہتر ہیں؟) کیا اللہ تعالیٰ کے ساتھ کوئی اور معبود ہے؟ اللہ تعالیٰ ان لوگوں کے شرک سے برتر ہیں!

یا وہ اللہ (بہتر ہے) جو مخلوقات کو اول بار پیدا کرتا ہے، پھر اس کو دوبارہ پیدا کرے گا، اور جو آسمان اور زمین سے تم کو روزی دیتا ہے (یا وہ شرکاء بہتر ہیں؟) کیا اللہ کے ساتھ کوئی اور معبود ہے؟ آپ کہئے۔ تم اپنی دلیل پیش کرو، اگر تم سچے ہو!

ان آیات پاک کا خلاصہ یہ ہے کہ خالق بھی وہی ہے اور مدبر و منتظم بھی وہی ہے پس معبود بھی وہی ہے۔ کیونکہ خلق و تدبیر اور معبودیت میں تلازم ہے۔ ایک دوسرے سے جدا نہیں ہو سکتے۔ پس برحق بات یہ ہے کہ خود مشرکین صرف اللہ تعالیٰ کو خالق مانتے تھے اور امور عظام کا مدبر و منتظم بھی اللہ تعالیٰ ہی کو مانتے تھے۔ اور وہ یہ بھی مانتے تھے کہ توحید مدبر اور توحید عبادت میں تلازم ہے۔ یعنی جو خالق مدبر ہے وہی معبود ہے، اور کوئی معبود نہیں ہو سکتا، اور جو معبود ہے وہی خالق مدبر ہے، دوسرا کوئی خالق مدبر نہیں ہو سکتا۔ کیونکہ دونوں باتوں میں فطری ارتباط ہے، جیسا کہ باب التوحید میں گذرا۔ اس لئے اللہ تعالیٰ نے مشرکین پر مذکورہ پانچ آیتوں میں حجت قائم کی ہے کہ جب تم اللہ ہی کو ہر چیز کا خالق اور امور عظام کا مدبر مانتے ہو تو پھر عبادت شرکاء کی کیوں کرتے ہو؟ سوچو، اُن کا عبادت کا استحقاق کہاں سے پیدا ہو گیا؟ اللہ اکبر! کیسی کامل برہان الہی ہے! اور کتنی مضبوط و مستحکم دلیل ہے! پس قائل کا یہ قول کہ توحید عبادت پر دلیل عقلی قائم نہیں کی جاسکتی، کیسے درست ہو سکتا ہے؟

ونحن نريد أن ننبهك على أمور جعلها الله تعالى في الشريعة المحمدية - على صاحبها الصلوات والتسليمات - مظان للشرك، فهي عنها:

فمنها: أنهم كانوا يسجدون للأصنام والنجوم، فجاء النهي عن السجدة لغير الله تعالى، قال الله تعالى: ﴿لَا تَسْجُدُوا لِلشَّمْسِ، وَلَا لِلْقَمَرِ، وَاسْجُدُوا لِلَّهِ الَّذِي خَلَقَهُنَّ﴾، والإشراك في السجدة كان متلازماً للإشراك في التدبير، كما أومأنا إليه.

وليس الأمر كما يظن بعض المتكلمين من أن توحيد العبادة حكم من أحكام الله تعالى مما يختلف باختلاف الأديان، لا يطلب بدليل برهاني؛ كيف؟ ولو كان كذلك لم يلزمهم الله تعالى بتفرده بالتخليق والتدبير، كما قال - عز من قائل -: ﴿قُلِ: الْحَمْدُ لِلَّهِ، وَسَلَامٌ عَلَى عِبَادِهِ الَّذِينَ اصْطَفَى﴾، آله خير ﴿إلى آخر خمس آيات﴾ بل الحق: أنهم اعترفوا بتوحيد الخلق، وتوحيد التدبير في الأمور العظام، وسلموا أن العبادة متلازمة معهما، لما أشرنا إليه في تحقيق

معنى التوحيد، فذلك الزمهم الله بما ألزمهم، والله الحجة البالغة.

ترجمہ: اور ہم چاہتے ہیں کہ آپ کو ان امور سے آگاہ کریں جن کو اللہ تعالیٰ نے شریعت محمدیہ — صاحب شریعت پر بے پایاں رحمتیں اور سلام ہو — میں شرک کے مظان (احتمالی جگہیں) گردانی ہیں، پس اُن سے روک دیا ہے: ان میں سے ایک: یہ ہے کہ لوگ بتوں اور ستاروں کے سامنے سجدہ کیا کرتے تھے۔ پس غیر اللہ کے آگے سجدہ کرنے کی ممانعت آئی۔ اللہ تعالیٰ کا ارشاد ہے: ”تم نہ آفتاب کو سجدہ کرو، نہ چاند کو، اور اس اللہ کو سجدہ کرو جس نے ان کو پیدا کیا ہے“ اور سجدہ میں شریک گردانا، تدبیر عالم میں شریک گردانے کے ساتھ لازم و ملزوم ہے، جیسا کہ ہم نے اس کی طرف اشارہ کیا ہے۔

اور معاملہ ایسا نہیں ہے جیسا بعض علمائے کلام خیال کرتے ہیں کہ توحید عبادت، حکام خداوندی میں سے ایک حکم ہے، جو اختلاف ادیان کی وجہ سے مختلف ہوتا ہے (اور) اس پر کوئی دلیل عقلی قائم نہیں کی جاسکتی۔ بعض متکلمین کی یہ بات کیونکر درست ہو سکتی ہے؟ اگر ایسا ہوتا تو اللہ تعالیٰ لوگوں پر لازم قرار نہ دیتے کہ وہ اسے تخلیق و تدبیر میں منفرد سمجھیں، جیسا کہ اللہ نے فرمایا — بات کا قائل بڑی عزت والا ہے — ”کہہ دیں: تمام تعریفیں اللہ تعالیٰ کے لئے ہیں، اور سلام ہو اللہ کے اُن بندوں پر جن کو اللہ نے جن لیا ہے، کیا اللہ تعالیٰ بہتر ہیں“ (اس آیت کے بعد کی) پانچ آیتوں تک پڑھ جاؤ۔ بلکہ سچی بات یہ ہے کہ مشرکین توحید خلق اور امور عظام میں توحید تدبیر کے معترف تھے اور وہ یہ بھی تسلیم کرتے تھے کہ عبادت مذکورہ دونوں توحیدوں کے ساتھ لازم و ملزوم ہے، اُس وجہ سے جس کی طرف ہم نے اشارہ کیا ہے، توحید کے معنی کی تحقیق میں، پس اُسی وجہ سے اللہ تعالیٰ نے مشرکین پر وہ بات لازم کی ہے جو ان پر لازم کی ہے، اور کامل برہان اللہ تعالیٰ کے لئے ہے!

## ② حوائج میں غیر اللہ سے مدد طلب کرنا

مشرکین اپنی حاجتوں میں جیسے شفا یابی اور مالداری میں غیر اللہ سے مدد طلب کیا کرتے تھے۔ اور اپنے مقاصد میں حاجت برآری کے لئے ان کی منتیں مانا کرتے تھے۔ اور حصول برکت کی غرض سے ان کے ناموں کی مالابجا کرتے تھے۔ اس لئے اللہ تعالیٰ نے لوگوں پر لازم کیا کہ وہ اپنی نمازوں میں کہا کریں کہ: ”ہم تیری ہی عبادت کرتے ہیں۔ اور ہم تجھی سے مدد چاہتے ہیں“ (سورۃ الفاتحہ آیت ۴) اور ارشاد فرمایا: ”تم اللہ کے ساتھ کسی کو نہ پکارو“ (سورۃ الجن آیت ۱۸) اور پکارنے سے مراد عبادت نہیں ہے، جیسا کہ بعض مفسرین نے کہا ہے، بلکہ پکارنے سے مراد استغاثہ (داد فریاد) اور طلب اعانت ہے۔ سورۃ الانعام آیت ۴۰ و ۴۱ میں ”پکارنا“ اسی معنی میں آیا ہے، ارشاد ہے:

”ہلاؤ، اگر تم پر خدا کا کوئی عذاب آپڑے، یا تم پر قیامت ہی آپہنچے تو کیا خدا کے سوا کسی اور کو پکارو گے اگر تم

سچے ہو؟ بلکہ اسی کو (اللہ تعالیٰ ہی کو) پکارنے لگو گے، پھر جس مصیبت کے لئے تم پکارو گے اگر وہ چاہے گا تو اس کو ہٹا دے گا، اور جن کو تم شریک ٹھہراتے ہو ان کو بھول جاؤ گے۔“

اس آیت میں پکارنے سے مراد آڑے وقت میں مدد کے لئے پکارنا ہے، پس سورۃ الجن کی آیت میں بھی یہی معنی ہیں۔ پس غیر اللہ سے مدد طلب کرنے کی صراحت ممانعت ہوگئی۔

فائدہ:

مفسرین عام طور پر سورۃ الجن کی آیت میں دعا بمعنی عبادت لیتے ہیں۔ اور سیاق آیت سے اس کی تائید ہوتی ہے۔ پوری آیت یہ ہے ﴿وَإِذْ الْمَسْجِدَ لِلَّهِ فَلانْذِعُوا مَعَ اللَّهِ أَخَذَ﴾ ترجمہ۔ اور یہ کہ مسجدیں اللہ کی یاد کے واسطے ہیں، سومت پکارو اللہ کے ساتھ کسی کو (ترجمہ شیخ الہند) فوائد عثمانی میں ہے کہ ”یوں تو خدا کی ساری زمین اس امت کے لئے مسجد بنا دی گئی ہے، لیکن خصوصیت سے وہ مکانات جو مسجدوں کے نام سے خاص عبادت الہی کے لئے بنائے جاتے ہیں ان کو اور زیادہ امتیاز حاصل ہے، وہاں جا کر اللہ کے سوا کسی ہستی کو پکارنا ظلم عظیم اور شرک کی بدترین صورت ہے۔ مطلب یہ ہے کہ خاص خدائے واحد کی طرف آؤ۔ اور اس کا شریک کر کے کسی کو کہیں بھی مت پکارو، خصوصاً مساجد میں جو اللہ کے نام پر تھا اسی کی عبادت کے لئے بنائی گئی ہیں“

اور حضرت تھانوی رحمہ اللہ نے ترجمہ کیا ہے: ”اور جتنے سجدے ہیں وہ سب اللہ کا حق ہیں، سو اللہ کے ساتھ کسی کی عبادت مت کرو“ اور حاشیہ میں لکھا ہے: ”یعنی یہ جائز نہیں کہ کوئی سجدہ اللہ کو کیا جاوے اور کوئی سجدہ غیر اللہ کو، جیسا مشرکین کرتے تھے“

غرض مفسرین کی عام رائے یہ ہے کہ سورۃ الجن کی آیت میں دعا بمعنی عبادت ہے اور سورۃ الانعام کی آیت میں دعا بمعنی استغاثہ و طلب اعانت ہونے سے ضروری نہیں کہ وہی معنی سورۃ الجن کی آیت میں بھی ہوں۔ شاہ صاحب رحمہ اللہ کا مقصود حقیقت قرآن کریم سے صراحت طلب اعانت کی نئی ثابت کرنا ہے۔ مگر یہ بات اس آیت سے ثابت نہیں ہوتی۔

### ③ کسی کو اللہ کا بیٹا یا بیٹی کہنا

مشرکین اپنے خود ساختہ معبودوں کو ”اللہ کی بیٹیاں“ اور ”اللہ کے بیٹے“ کہتے تھے۔ حالانکہ اللہ تعالیٰ ان آلائشوں سے پاک ہیں۔ ﴿لَمْ يَلِدْ﴾ ان کی شان ہے۔ اس لئے ایسا کہنے سے سختی سے روکا گیا۔ اور اس کی وجہ گذشتہ باب کے آخر میں بیان کی جا چکی ہے کہ شرکانہ مزاج کی حامل اقوام بعض شخصیات کو ”بندہ“ کہنے میں ان کی کسر شان سمجھتے ہیں، اس لئے ان کی قدر افزائی کے لئے اس طرح کی تعبیرات اختیار کرتے ہیں، جو شرک کا پیش خیمہ ہیں۔

وَمِنْهَا أَنَّهُمْ كَانُوا يَسْتَعِينُونَ بِغَيْرِ اللَّهِ فِي حَوَائِجِهِمْ: مِنْ شِفَاءِ الْمَرِيضِ، وَغِيَاءِ الْفَقِيرِ،

وَيُنذِرُونَ لَهُمْ، يَتَوَقَّعُونَ إِنْجَاحَ مَقَاصِدِهِمْ بِتِلْكَ الدُّوَرِ، وَيَتَلَوْنَ أَسْمَاءَهُمْ رَجَاءَ بَرَكَتِهَا، فَأَوْجِبَ اللَّهُ تَعَالَى عَلَيْهِمْ أَنْ يَقْرَأُوا فِي صَلَوَاتِهِمْ: ﴿إِيَّاكَ نَعْبُدُ، وَإِيَّاكَ نَسْتَعِينُ﴾ وَقَالَ تَعَالَى: ﴿فَلَا تَدْعُوا مَعَ اللَّهِ أَحَدًا﴾، وَلَيْسَ الْمُرَادُ مِنَ الدَّعَاءِ الْعِبَادَةُ، كَمَا قَالَ بَعْضُ الْمَفْسَرِينَ، بَلْ هُوَ الْإِسْتِعَانَةُ، لِقَوْلِهِ تَعَالَى: ﴿بَلْ إِيَّاهُ تَدْعُونَ فَيَكْشِفُ مَا تَدْعُونَ﴾ وَمِنْهَا: أَنَّهُمْ كَانُوا يَسْمُونُ بَعْضَ شُرَكَائِهِمْ بَنَاتِ اللَّهِ، وَأَنْبَاءَ اللَّهِ، فَتُهَوِّا عَنْ ذَلِكَ أَشَدَّ النَّهْيِ، وَقَدْ شَرَحْنَا سِرَّهُ مِنْ قَبْلُ.

ترجمہ: اور ان صورتوں میں سے یہ ہے کہ لوگ اپنی حاجتوں میں یعنی مریض کی شفایابی میں اور فقیر کی مادیاری میں غیر اللہ سے مدد طلب کیا کرتے تھے۔ اور ان کی منتیں مانتے تھے۔ امید رکھتے تھے وہ ان منتوں سے اپنے مقاصد کے پورا ہونے کی اور ان کے ناموں کی مار چا کرتے تھے ان ناموں کی برکت کی امید سے، پس اللہ تعالیٰ نے لوگوں پر لازم کیا کہ وہ اپنی نمازوں میں کہیں: ”ہم تیری ہی عبادت کرتے ہیں اور ہم تجھ ہی سے مدد چاہتے ہیں“ اور اللہ تعالیٰ نے فرمایا: ”پس نہ پکارو تم اللہ کے ساتھ کسی کو“ اور ”پکارنے“ سے مراد عبادت نہیں ہے، جیسا کہ بعض مفسرین نے کہا ہے۔ بلکہ طلب اعانت ہے، اللہ تعالیٰ کے اس ارشاد کی وجہ سے: ”بلکہ اسی کو پکارنے لگو گے تم، پس وہ ہٹائے گا اس کو جس کے لئے تم پکارتے ہو“ اور ان صورتوں میں سے یہ ہے کہ لوگ اپنے شرکاء (خود ساختہ معبودوں) کو ”اللہ کی بیٹیاں“ اور ”اللہ کے بیٹے“ نام رکھتے تھے، پس وہ سختی کے ساتھ اس سے روکے گئے۔ اور ہم اس کا راز پہلے بیان کر چکے ہیں۔

نوٹ: کانوا يستعينون مخطوط کراچی میں کانوا يستغيثون اور بل هو الاستعانة بل هو الاستغاثة ہے۔

### ④ علماء و مشائخ کو تحلیل و تحریم کا اختیار دینا

یہود و نصاریٰ اللہ کو چھوڑ کر اپنے علماء و مشائخ کو رب بنائے ہوئے تھے۔ احبار، حبر کی جمع ہے۔ جس کے معنی ہیں ”بڑا علم“ یہ یہود کی اصطلاح ہے۔ ان میں دُور ویشی کا رواج نہیں ہے ان کے عوام پر علماء کا قبضہ ہے و رہبان، راہب کی جمع ہے جس کے معنی ہیں عابد و زاہد۔ یہ عیسائیوں کی اصطلاح ہے۔ ان کے یہاں بزرگی اور ترک دنیا کو بہت اہمیت حاصل ہے اور ان کے عوام پر مشائخ کا قبضہ ہے۔ غرض یہود اپنے علماء کی اور عیسائی اپنے بزرگوں کی تحلیل و تحریم کے باب میں اللہ کی اطاعت کی طرح اطاعت کرتے ہیں یعنی ان کا یہ عقیدہ ہے کہ جو چیز یہ لوگ حلال یا حرم کر دیں وہ نفس الامر میں بھی حلال یا حرام ہو جاتی ہے۔ پس اس حلال کے کرنے میں کوئی حرج نہیں، و حرام کے ارتکاب پر مواخذہ ہوگا۔ ظاہر ہے ایسی اطاعت صریح عبادت ہے اور یہی ان کو رب بنانا ہے۔

حضرت عدی رضی اللہ عنہ جو پہلے عیسائی تھے، جب اسلام لائے تو انھوں نے سورۃ التوبہ کی آیت ۳۱ کے بارے میں پنا

خبران خدمت نبوی میں پیش کیا کہ یہود و نصاریٰ اپنے علماء و مشائخ کی عبادت نہیں کرتے ہیں، پھر ان کو رب بنانے کا کیا مطلب ہے؟ آپؐ نے دریافت کیا: کیا ان کے علماء و مشائخ جن چیزوں کو حلال یا حرام ٹھہراتے ہیں ان کو وہ لوگ حلال یا حرام نہیں سمجھتے؟ حضرت عدی نے کہا: ہاں ایسا تو وہ سمجھتے ہیں! آپؐ نے فرمایا یہی ان کو رب قرار دینا ہے (ترمذی ۱۳۶۲)۔

غیر اللہ کو تحلیل و تحریم کا اختیار دینا شرک کیوں ہے؟ اللہ کے سوا کسی کو تحلیل و تحریم کا اختیار دینا شرک اس لئے ہے کہ حلال و حرام ہونے کے معنی ہیں عالم ملکوت (حضرة القدس) میں نافذ ہونے والا اللہ کا تکوینی حکم کہ فساد کام کرنے پر مؤاخذہ نہ ہوگا۔ کیونکہ وہ حلال ہے اور فساد کام کے کرنے پر مؤاخذہ ہوگا کیونکہ وہ حرام ہے۔ اور تکوینی حکم صرف اللہ تعالیٰ کا ہوتا ہے اور اس کی اطاعت ضروری ہوتی ہے۔ اب اگر احکام دینے کا اختیار غیر اللہ کے لئے مان لیا جائے تو یہ صفت تکوین میں اشراک ہے۔ اور اشراک فی التکوین اشراک فی العبادۃ کو مستلزم ہے اس لئے ممنوع ہے۔

اس کی تفصیل یہ ہے کہ اللہ تعالیٰ نے ساری کائنات پیدا کر کے اس کو تکوینی احکام دے رکھے ہیں۔ سورۃ الاعراف آیت ۵۴ میں ہے:

”بیشک تمہارا رب اللہ ہی ہے، جس نے آسمانوں اور زمین کو چھ روز میں پیدا کیا۔ پھر عرش پر قائم ہوا۔ وہ رات پر دن کو ڈھانکتا ہے۔ دن دوڑ کر ڈھونڈھتا ہے رات کو، اور پیدا کیا سورج، چاند اور ستاروں کو، جو اس کے حکم کے تابعدار ہیں، سنو! اسی کا کام ہے پیدا کرنا اور حکم دینا ﴿الْاَلٰهُ الْخَلْقِ وَالْاَمْرِ﴾ اللہ بڑی برکت والے ہیں جو تمام عالم کے پروردگار ہیں!“

خلق کے معنی ہیں پیدا کرنا۔ اور پیدا کرنے کے بعد تکوینی احکام دینا امر ہے۔ یہ دونوں باتیں اُسی کے قبضہ و اختیار میں ہیں، پس وہی ساری خوبیوں اور برکتوں کا سرچشمہ ہے۔ اور تمام کائنات کو جس طرح اللہ تعالیٰ نے تکوینی احکام دے رکھے ہیں، انسانوں کے لئے احکام بھی تکوینی طور پر پہلے عالم ملکوت میں یعنی ملا اعلیٰ میں طے ہوتے ہیں۔ پھر جب وہ احکام انبیاء پر نازل ہوتے ہیں تو تشریحی احکام کہلاتے ہیں پس مؤاخذہ اور عدم مؤاخذہ کا اصل سبب تکوینی حکم ہے، اور یہ امر یعنی تکوینی حکم دینا صرف اللہ تعالیٰ کا اختیار ہے۔ اب اگر یہ اختیار غیر اللہ کو دیدیا جائے تو یہ شرک فی الطاعہ ہے جس کے لئے عبادت میں اس غیر اللہ کو شریک کرنا لازم ہے، اس لئے ایسا اختیار غیر اللہ کے لئے تسلیم کرنا حرام ہے۔

سوال: قرآن کریم میں اور بہت سی احادیث میں رسول اللہ ﷺ کی طرف تحلیل و تحریم کی نسبت کی گئی ہے، جیسے سورۃ الاعراف آیت ۱۵۷ میں ہے ﴿يُحِلُّ لَهُمُ الطَّيِّبَاتِ، وَيُحَرِّمُ عَلَيْهِمُ الْخَبَائِثَ﴾ (وہ نبی امی پاکیزہ چیزیں لوگوں کے لئے حلال کرتے ہیں اور گندی چیزیں ان پر حرام کرتے ہیں) جب تحلیل و تحریم کا حق اللہ ہی کا ہے تو یہ نسبت کیسی؟

جواب: یہ نسبت مجازی ہے، چونکہ رسول، اللہ اور بندوں کے درمیان واسطہ ہوتا ہے اس لئے علاقہ توسط کی وجہ سے نسبت کی جاتی ہے۔ تحلیل و تحریم درحقیقت اللہ تعالیٰ ہی کی طرف سے ہوتی ہے۔ رسول اللہ ﷺ کا ارشاد، اس کی خبر اور قطعی علامت ہوتا ہے۔ مسند داری کے مقدمہ میں روایت ہے کہ حضرت جبریل جس طرح کتاب اللہ کی وحی لے کر

آتے تھے، احادیث کی وجہ بھی لے کر آتے تھے (دارمی: ۱۴۵ باب السنة قاضیہ علی کتاب اللہ) یہی سوال مجتہدین کے تعلق سے پیدا ہوتا ہے کہ مسائل کی جوان کی طرف نسبتیں کی جاتی ہیں وہ کیسی ہیں؟ تشریح (قانون سازی) کا حق تو صرف اللہ تعالیٰ کا ہے، پھر ان ائمہ کا کام کیا ہے؟

اس کا جواب بھی یہی ہے کہ یہ نسبت بھی مجازی ہے۔ چونکہ مجتہدین مسائل شرعیہ کے ناقل ہیں اس لئے ان کی طرف نسبت کی جاتی ہے۔ اور نقل کرنا عام ہے خواہ نص صریح سے وہ مسئلہ بیان کریں یا کسی نص سے مستنبط کر کے بیان کریں۔ دونوں باتیں یکساں ہیں۔ وہ بہر صورت راوی ہیں یعنی وہ اللہ تعالیٰ کی طرف سے مسئلہ بتلاتے ہیں، اپنی طرف سے نہیں بتلاتے۔ علامہ ابن القیم حنبلی رحمہ اللہ نے ایک قیمتی کتاب اصول اجتہاد و فتاویٰ میں لکھی ہے۔ اس کا نام اعلام الموقعین عن رب العالمین ہے موقع اسم فاعل ہے توقيع سے، جس کے معنی ہیں دستخط کرنا۔ پس کتاب کے نام کا مطلب ہے: جو لوگ اللہ تعالیٰ کی طرف سے دستخط کرنے والے ہیں ان کو ضروری باتوں سے باخبر کرنا یعنی مجتہدین عظام اور مفتیان کرام جو کچھ کہتے ہیں وہ اللہ تعالیٰ کی طرف سے کہتے ہیں۔ اپنی طرف سے کچھ نہیں کہتے۔

فائدہ:

ہندوستان کی ایک جماعت اپنے استناد کے لئے حضرت شاہ صاحب قدس سرہ کو ”غیر مقلد“ بتلاتی ہے۔ مگر شاہ صاحب کی اس بات سے واضح ہوتا ہے کہ آپ غیر مقلد (اہل حدیث) نہیں تھے، بلکہ مقلد تھے۔ کیونکہ غیر مقلدین تو ﴿اتَّخِذُوا أَحْبَارَهُمْ وَرُهْبَانَهُمْ﴾ سے تقلید کی تردید کرتے ہیں اور اس کو شرک بتلاتے ہیں۔ اور شاہ صاحب مجتہدین کی طرف سے دفاع کر رہے ہیں۔ اشکال کا جواب دے رہے ہیں اور یہ کام وہی کر سکتا ہے جو مجتہدین کرام کو برحق سمجھتا ہو اور ان کا معتقد ہو۔ منکر تقلید کو مجتہدین کی طرف سے دفاع کرنے کی کیا ضرورت ہے؟!

### شریعت کی بعض باتوں سے ایاء بھی شرک کے زمرہ میں آتا ہے

جب اللہ تعالیٰ کسی رسول کو مبعوث فرماتے ہیں اور اس کی رسالت معجزات سے مؤید ہو جاتی ہے اور اللہ تعالیٰ اس کے ذریعہ بعض وہ چیزیں حلال کرتے ہیں جو قدیم ملت میں حرام تھیں، جیسے یہود کی ملت میں بار کا دن معظم تھا یا اونٹ کا دودھ اور گوشت حرام تھا۔ پھر عیسیٰ علیہ السلام کا دور آیا اور باریک جگہ اتوار کی حرمت آئی اور باریک تعظیم ختم ہو گئی پھر خاتم النبیین ﷺ کا دور آیا تو جمعہ محترم قرار پایا اور اونٹ کا دودھ اور گوشت حلال قرار دیا گیا۔ اب اگر کوئی یہودی یا عیسائی مسلمان ہوتا ہے مگر اس کا دل باریک اتوار کی تعظیم کی طرف مائل رہتا ہے یا وہ اب بھی اونٹ کا دودھ یا گوشت استعمال نہیں کرتا تو یہ باز رہنا دو وجہ سے ہو سکتا ہے:

۱۔ اس کو نئی شریعت کے ثبوت میں تردد ہے تو یہ نئے نبی کا انکار ہے پس وہ مسلمان نہیں۔

۲۔ اس کا یہ عقیدہ ہے کہ تحریم اول ناقابل نسخ ہے۔ کیونکہ سابق پیغمبر کو اللہ تعالیٰ نے الوہیت کی پوشاک پہنائی ہے۔ یہ وہ فانی فی اللہ، باقی باللہ ہے۔ اس لئے اس نے جن چیزوں کو حرام یا مکروہ قرار دیا ہے، اگر ان کو اختیار کیا جائے گا تو وہ ناراض ہو جائے گا مال یا آل میں آفت آئے گی تو شخص مشرک ہے، وہ غیر اللہ کے لئے اللہ جیسی ناراضی اور غضب اور اللہ جیسی تحلیل و تحریم کا اختیار ثابت کرتا ہے پس یہ چیز بھی شرک کے زمرہ میں آتی ہے۔

فائدہ:

بعض ہندو مسلمان ہوتے ہیں اور اسلام قبول کرنے کے بعد بھی گائے کا گوشت کھانے سے اباہ کرتے ہیں۔ اگر یہ انکار مذکورہ وجوہ سے ہے تو اس کا حکم گزر چکا۔ اور اگر محض طبعی نفرت ہے، کیونکہ انھوں نے زندگی بھر گائے کا گوشت نہیں کھایا اس لئے اب جی نہیں چاہتا تو یہ کوئی اچھی بات نہیں۔ ان کو بہ تکلف اپنی طبیعت بدلتی چاہئے اور اسلام میں پورا پورا داخل ہو جانا چاہئے۔ اسی سلسلہ میں سورۃ البقرۃ کی آیت ۲۰۸ نازل ہوئی ہے۔ ارشاد ہے:

”اے ایمان والو! اسلام میں پورے پورے داخل ہو جاؤ اور شیطان کے قدم بہ قدم مت چلو، واقعی وہ تمہارا کھل دشمن ہے“

یعنی ظاہر و باطن اور عقیدہ و عمل میں صرف احکام اسلام کا تبع کرو۔ رسوم و بدعات اور خواہشات نفس کی پیروی مت کرو۔ اور مسلمان ہونے کے بعد بھی گائے کا گوشت سے اجتناب خواہش نفس کی پیروی ہے۔

ومنها: أنهم كانوا يتخذون أحبارهم ورهبانهم أرباباً من دون الله تعالى، بمعنى أنهم كانوا يعتقدون أن ما أحلّه هؤلاء حلال، لا بأس به في نفس الأمر، وأن ما حرمه هؤلاء حرام، يؤخذون به في نفس الأمر؛ ولما نزل قوله تعالى: ﴿اتَّخَذُوا أَحْبَارَهُمْ وَرُهْبَانَهُمْ﴾ الآية، قال عدی بن حاتم رسول الله صلى الله عليه وسلم عن ذلك، فقال: ﴿كانوا يجعلون لهم أشياء، فيستحلونها، ويحرمون عليهم أشياء، فيحرمونها﴾

وسر ذلك. أن التحليل والتحریم عبارة عن تكوين نافذ في الملكوت: أن الشيء الفلانی يؤخذ به، أو لا يؤخذ به، فيكون هذا التكوين سبباً للمؤاخذه وتركها، وهذا من صفات الله تعالى.

وأما نسبة التحليل والتحریم إلى النبي صلى الله عليه وسلم، فبمعنى أن قوله أمانة قطعية لتحليل الله وتحريمه؛ وأما نسبتها إلى المجتهدين من أمته، فبمعنى روايتهم ذلك عن الشرع: من نص الشارع، أو استنباط معنى من كلامه.

واعلم: أن الله تعالى إذا بعث رسولاً، وثبت رسالته بالمعجزة، وأحل على لسانه بعض



ما كان حراماً عندهم، ووجد بعض الناس في نفسه أنجحاً مما عنه، وبقي في نفسه ميل إلى حرمة، لما وجد في ملته من تحريمه، فهذا على وجهين:

[۱] إن كان لرد في ثبوت هذه الشريعة فهو كافر بالنبي.

[۲] وإن كان لا اعتقاد وقوع التحريم الأول تحريماً لا يحتمل النسخ، لأجل أنه تبارك وتعالى حلع على عبد خلة الألوهية، أو صار فانياً في الله، باقيا به، فصار نهيه عن فعل أو كراهيته له، مستوجبا لحرم في ماله وأهله، فذلك مشرك بالله تعالى، مثبت لغيره غضبا وسخطا مقدسين، وتحليلاً وتحريماً مقدسين.

ترجمہ: اور ان صورتوں میں سے ایک یہ ہے کہ لوگ اپنے علماء و زہاد کو اللہ کو چھوڑ کر رب (خدا) بناتے تھے یعنی وہ لوگ یہ اعتقاد رکھتے تھے کہ جو چیز ان لوگوں نے حلال کی ہے وہ حلال ہے۔ اس کے کرتے میں نفس الامر (واقعہ) میں کوئی گرفت نہیں اور یہ کہ ان لوگوں نے جو چیز حرام کی ہے وہ حرام ہے۔ اس کی وجہ سے نفس الامر میں پکڑے جائیں گے۔ اور جب یہ ارش دنازل ہوا کہ ”انہوں نے اپنے علماء و مشائخ کو رب بنایا“ آخر آیت تک پڑھئے تو حضرت عدی بن حاتم رضی اللہ عنہ نے رسول اللہ ﷺ سے اس بارے میں دریافت کیا تو آپ نے فرمایا: ”وہ لوگ ان کیلئے کچھ چیزوں کو حلال کرتے تھے پس وہ ان کو حلال سمجھتے تھے۔ اور کچھ چیزوں کو ان پر حرام کرتے تھے پس وہ ان کو حرام سمجھتے تھے“

اور اس کا راز یہ ہے کہ تحلیل و تحریم نام ہے عالم ملکوت میں نافذ ہونے والے تکوینی حکم کا کہ فلاں چیز کی وجہ سے مؤاخذہ ہوگا یا فلاں چیز کی وجہ سے مؤاخذہ نہیں ہوگا۔ پس یہ تکوینی حکم مؤاخذہ اور ترک مؤاخذہ کا سبب ہوتا ہے (کیونکہ اسی تکوینی حکم کے مطابق دنیا میں تشریعی حکم نازل ہوتا ہے) اور یہ (تکوینی حکم دینا) اللہ کی صفت ہے۔

اور رہی تحلیل و تحریم کی نسبت آنحضور ﷺ کی طرف تو اس کے معنی یہ ہیں کہ آپ کا ارشاد ایک قطعی علامت ہے اللہ تعالیٰ کی طرف سے تحلیل و تحریم کی۔ اور رہی اس کی نسبت آپ کی امت کے مجتہدین کی طرف، تو اس کے معنی یہ ہیں کہ وہ حضرات ان مسائل کے شریعت کی طرف سے ناقل ہیں۔ خواہ شارع کی نص سے بیان کریں یا شارع کے کلام سے کوئی معنی مستنبط کر کے بیان کریں۔

اور جان لیں کہ جب اللہ تعالیٰ کسی رسول کو مبعوث فرماتے ہیں اور اس کی رسالت معجزہ سے ثابت ہو جاتی ہے اور اللہ تعالیٰ اس کی زبان سے بعض وہ چیزیں حلال کرتے ہیں جو ان کے نزدیک (قدیم ملت) میں حرام تھیں۔ اور بعض لوگ اپنے دل میں اس سے اباء پاتے ہیں۔ اور ان کے دل میں اس کی حرمت کی طرف میلان باقی رہتا ہے اس وجہ سے کہ اس نے اپنی ملت میں اس کی حرمت پائی ہے، تو اس کی دو صورتیں ہوتی ہیں:

۱۔ اگر یہ اباء اس لئے ہے کہ اس (نئی) شریعت کے ثبوت میں اسے تردد ہے تو وہ اس (نئے) نبی کا منکر ہے۔

۲۔ اور اگر وہ باء اس لئے ہے کہ اس کا عقاد یہ ہے کہ تحریم اول کا وقوع ایسی تحریم ہے جو نسخ کا احتمال نہیں رکھتی، اس وجہ سے کہ اللہ تعالیٰ نے کسی بندے کو الوہیت کی پوشاک پہنا دی ہے یا وہ اللہ میں فنا ہو گیا ہے، اس کے ساتھ باقی رہنے والا ہے، پس اس کا کسی امر کی بھی کرنا یا اس کا کسی چیز کو ناپسند کرنا لازم کرنے والا ہے مال اور آل میں نقصان کو تو وہ شخص اللہ کے ساتھ شریک ٹھہرانے والا ہے۔ غیر اللہ کے لئے اللہ جیسا غصہ اور اللہ جیسی ناراضگی اور اللہ جیسا تحلیل کا اور اللہ جیسا تحریم کا اختیار ثابت کرنے والا ہے۔

لغات: اِنْجَحِم (بِقَدِّمِ الْجَحْم) اور اِنْجَحِم (بِقَدِّمِ الْحَاء) عَنْ الشَّيْءِ: كَفَّ وَنَكَصَ وَامْتَنَعَ: رَكْنَا، بَازَرَهْنَا، اِبَاءُ كَرْنَا..... اِسْتَوْجَبَ الشَّيْءُ: وَاجِبٌ وَلاَ زَمَ جَانِبًا..... الْجَرَمُ: النِّقْصَانُ



### ⑤ غیر اللہ کے لئے جانور ذبح کرنا

یہ بھی شرک کا ایک سانچا ہے، جس میں شرک ڈھل کر تیر ہوتا ہے۔ اسلام سے پہلے مشرکین بتوں اور ستاروں کا قرب حاصل کرنے کے لئے ان کے نام پر جانور ذبح کیا کرتے تھے۔ اور اس کی دو صورتیں ہوتی تھیں:

(۱) ذبح کے وقت غیر اللہ کا نام لیتے تھے، جیسے ہندو "لے کالی ماتا" کہہ کر بکرے کا جھٹکا کرتے ہیں۔

(۲) معبودان باطل کی پرستش گاہوں (آستانوں) پر جانور لے جا کر ذبح کرتے تھے۔

قرآن کریم میں دونوں صورتوں کی ممانعت فرمائی گئی ہے۔ پہلی صورت کی ممانعت قرآن کریم میں چار جگہ آئی ہے ارشاد ہے: "جس جانور پر اللہ کے سوا کسی اور کا نام پکارا جائے وہ حرام ہے" (سورۃ البقرۃ آیت ۱۷۳ المائدہ ۱۰۳ الانعام ۱۳۵ النحل ۱۱۵) اور دوسری صورت کی ممانعت سورۃ المائدہ آیت چار میں آئی ہے ارشاد ہے: "جو جانور پرستش گاہوں پر ذبح کیا جائے وہ حرام ہے ﴿وَمَا ذُبِحَ عَلَى النُّصُبِ﴾"

### ⑥ غیر اللہ کے نام پر جانور چھوڑنا

کسی جانور کا کان کاٹ کر یا کوئی دوسری علامت لگا کر غیر اللہ کی تعظیم اور تقرب حاصل کرنے کے لئے چھوڑ دینے کا بھی مشرکین میں رواج تھا۔ پھر وہ اس سے کام لیتے تھے، نہ ذبح کرتے تھے، نہ اس سے اور کوئی فائدہ اٹھاتے تھے۔ یہ فعل بھی حرام ہے اور اس سلسلہ میں سورۃ المائدہ کی آیت ۱۰۳ نازل ہوئی ہے ارشاد ہے:

"اللہ تعالیٰ نے نہ بحیرہ کو مشروع کیا ہے اور نہ سائبہ کو، اور نہ وصیلہ کو، اور نہ حامی کو، لیکن جو لوگ کافر ہیں وہ اللہ تعالیٰ پر جھوٹ گاتے ہیں (کہ خدا تعالیٰ نے جانور چھوڑنے کا حکم دیا ہے اور وہ اس سے خوش ہوتے ہیں) اور

اکثر کا عقل نہیں رکھتے (بلکہ بڑوں کی دیکھا دیکھی ایسی جہالتیں کرتے ہیں)“  
 مذکورہ جانوروں کی تفسیر میں مفسرین میں اختلاف ہے۔ امام بخاری رحمہ اللہ نے حضرت سعید بن المسیب رحمہ اللہ سے جو تفسیر نقل کی ہے وہ یہ ہے:

بکیرہ: وہ جانور ہے جس کا دودھ بتوں کے نام پر وقف کر دیا جاتا تھا، اس کو کوئی اپنے کام میں نہیں لاتا تھا۔  
 سائبہ: وہ جانور ہے جس کو بتوں کے نام پر چھوڑ دیا جاتا تھا۔ جیسے ہندو سائنڈ کو چھوڑ دیتے ہیں۔  
 وصیلہ: وہ اونٹنی ہے جو سلسلہ مادہ بچے جنے، درمیان میں زربچہ پیدا نہ ہو، تو سے بھی بتوں کے نام پر چھوڑ دیتے تھے۔  
 حامی: وہ نراونٹ ہے جو ایک خاص عدد تک جفتی کر چکا ہو، اُسے بھی بتوں کے نام پر چھوڑ دیتے تھے۔  
 مسئلہ: بتوں یا بزرگوں کے نام پر اس طرح جانور چھوڑنا حرام اور مشرکانہ رسم ہے اور بنفس قرآنی حرام ہے۔ مگر اس حرام عمل سے جانور حرام نہیں ہوتا۔ بلکہ عام جانوروں کی طرح حلال رہتا ہے۔ اور یہ جانور اپنے مالک کی ملک سے خارج بھی نہیں ہوتا۔ پس اگر وہ شخص خود اس جانور کو کسی کے ہاتھ فروخت کر دے یا ہیہ کر دے تو خریدار کے لئے یہ جانور حلال ہے اور اس کی قربانی بھی درست ہے اسی طرح اگر مالک نے مندر کے پجاریوں کو یا قبر کے مجاوروں کو اختیار دے دیا ہو کہ وہ جو چاہیں کریں۔ اور یہ پجاری اور مجاور اس کو کسی کے ہاتھ فروخت کر دیں تو یہ بھی حلال ہے (معارف القرآن ۴۳۱)۔

### ④ غیر اللہ کی قسم کھانا

لوگ بعض انسانوں کے بارے میں یہ اعتقاد رکھتے ہیں کہ ان کے نام پر برکت اور محترم ہیں اور ان کے ناموں کی جھوٹی قسم کھانا مال اور آل میں نقصان کا باعث ہے، اس لئے وہ اس کی کبھی ہمت نہیں کرتے اور نزاعات اور جھگڑوں کے موقعوں میں مخالف کو ان کے ناموں کی قسم کھلایا کرتے ہیں۔ یہ بھی حرام فعل ہے احادیث میں اس سے روکا گیا ہے۔ حدیث شریف میں ہے کہ: ”جس نے غیر اللہ کی قسم کھائی اس نے (مقسوم بہ کو) خدا کے ساتھ (تعظیم میں) سا جھی بنایا“ (رواہ الترمذی، مشکوٰۃ، کتاب الايمان والندور، حدیث نمبر ۳۴۱۹) امام ترمذی رحمہ اللہ نے بعض اہل علم کا قول نقل کیا ہے کہ یہ حدیث تغلیظ و تہدید پر محمول ہے یعنی غیر اللہ کی قسم کھانا گناہ کبیرہ ہے، ارتداد نہیں ہے (ترمذی ۱۸۵۱ ابواب الايمان والندور، باب فی کراهية الحلف بغير الله)

شاہ صاحب رحمہ اللہ کی رائے میں یہ حمل صحیح نہیں ہے بلکہ مراد حدیث یہ ہے کہ مذکورہ عقیدہ سے غیر اللہ کی قسم کھائی جائے، خواہ یحین منعقدہ ہو یا یحین غموس۔ ظاہر ہے کہ مذکورہ عقیدہ سے ایسی قسم کھانا مشرکانہ عمل اور ارتداد ہے۔ اور یحین منعقدہ وہ قسم ہے جو آئندہ کسی کام کے کرنے یا نہ کرنے پر کھائی جائے اور یحین غموس وہ قسم ہے جو گزشتہ کسی کام پر جان کر جھوٹی کھائی جائے۔ اور جو قسم دُعم کلام (تکلیف کلام) کے لئے کھائی جاتی ہے وہ یحین لغو ہے۔ جیسے وایہ (اس کے

باپ کی قسم) وقرۃ عینی (میری آنکھوں کی ٹھنڈک کی قسم) یہ یمن لغو مذکورہ حدیث میں مراد نہیں ہے۔

### ⑧ غیر اللہ کے آستانوں کا حج کرنا

خود ساختہ معبودوں کی لوگوں کے گمان کے مطابق مخصوص متبرک جگہوں کی یا نبیوں، ولیوں کی قبور و آثار کی زیارت کے لئے جانا اور اس کو موجب تقرب سمجھنا بھی شرک کا مظہر ہے۔ جیسے لوگ اجمیر وغیرہ جاتے ہیں اور اس کو باعث اجر سمجھتے ہیں درجہ لاء کا یہ اعتقاد ہے کہ سات بار اجمیر کا سفر حج کے برابر ہے۔ یہ شرک کا نہ خیالات ہیں اس لئے لوگوں کو اس سے روکا گیا ہے۔ متفق علیہ حدیث میں ہے کہ:

”اونٹ پر کچوے نہ کسے جائیں (یعنی لمبا سفر نہ کیا جائے) مگر تین مسجدوں کی طرف: مسجد حرام، مسجد اقصیٰ اور میری یہ مسجد (یعنی مسجد نبوی) (مشکوٰۃ باب المساجد، حدیث نمبر ۶۹۳)

فائدہ:

یہ حدیث مساجد کے تعلق سے ہے۔ مسند احمد میں مستثنیٰ منہ مذکور ہے اور وہ یہ ہے لا ینبغی للمطیٰ ان تشدّ رحالہ الی مسجد ینبغی فیہ الصلاۃ، غیر الخ (مجمع الزوائد ۳: ۴۷۲) مگر اشتراک عت کی وجہ سے قبور وغیرہ کے حج و زیارت کو بھی شامل ہے۔ البتہ قبر کی زیارت کو ضمنی مقصد بنانا جائز ہے۔ مثلاً کوئی شخص اجمیر یا اس کے قریب اپنی کسی ضرورت سے گیا اور نیت یہ ہے کہ حضرت چشتی رحمہ اللہ کی قبر پر فاتحہ یعنی ایصال ثواب کے لئے بھی جائے گا تو یہ جائز ہے۔ مستقل مقصد بنا کر دور دراز سے جانا جائز نہیں۔ یہی حکم تمام اولیاء اور انبیاء کی قبور کا ہے۔ اور سید الانبیاء ﷺ کی قبر طہر چونکہ مسجد نبوی میں ہے اس لئے اس کی زیارت کی مستقل نیت نہیں ہو سکتی۔ اس لئے مسئلہ میں نزاع بلا وجہ ہے واللہ اعلم۔

فائدہ:

تجارتی اسفار، عزیز واقارب سے ملنے کے لئے سفر، تاریخی یا مشہور مقامات کو عبرت کے لئے دیکھنے کے لئے سفر ممنوع نہیں، وہ بالا جماع اس حدیث کا مصداق نہیں۔

### ⑨ غیر اللہ کی طرف بندگی کی نسبت کرنا

لوگ اپنے بیٹوں کے ناموں میں غیر اللہ کی طرف عبدیت کی نسبت کیا کرتے تھے اور عبد العزی، عبد الشمس، عبد المطلب وغیرہ نام رکھا کرتے تھے، یہ بھی شرک کا سر نہ چا ہے۔ اس سے یہ سمجھا جاتا ہے کہ یہ بچہ اللہ تعالیٰ کے بجائے ان بتوں یا ان بزرگوں کا بخشا ہوا ہے۔ اس لئے قرآن وحدیث میں اس کی ممانعت آئی ہے۔ سورۃ المائدہ آیات ۱۰۸ و ۱۰۹ میں عقیدہ توحید کا ذکر ہے، جو اسلام کا بنیادی عقیدہ ہے، اور اس کے ساتھ شرک کے باطل اور نامعقوب ہونے کا بیان

کسی قدر تفصیل کے ساتھ آیا ہے۔ رشد ہے۔

وہ اللہ ایسا (قادر و منعم) ہے جس نے تم کو ایک جان سے پیدا کیا (اور ایک جان سے مراد تمام انسانوں کا وجود مشترک ہے) اور اسی (ایک جان یعنی وجود مشترک) سے اس کا جوڑا بنایا (یعنی عورت بھی مرد کی ہم جنس بنائی) تاکہ وہ اپنے اس جوڑے سے انس حاصل کرے (کیونکہ غیر جنس سے کما حقہ انسیت حاصل نہیں ہو سکتی، غرض جب وہ خالق بھی ہے اور محسن بھی ہے کہ اس کی انسیت کا سامان کیا، تو عبادت بھی اسی کی ہونی چاہئے۔ مگر طرفہ تماشا دیکھئے): پس جب میاں نے بیوی سے قربت کی تو اس کو ہلکا سا حمل رہ گیا (جس کا شروع میں کوئی احساس نہ ہوا) سو وہ اس کو نئے ہوئے چلتی پھرتی رہی، پھر جب وہ بوجھل ہو گئی (اور میاں بیوی کو حمل کا علم ہو گیا) تو دونوں میاں بیوی اللہ تعالیٰ سے جو کہ اُن کا پروردگار ہے دعا کرنے لگے کہ اگر آپ نے ہم کو صحیح سالم اولاد دی تو ہم خوب شکرگزار کریں گے۔ پس جب اللہ تعالیٰ نے ان دونوں کو صحیح سالم اولاد دے دی تو اللہ کی دی ہوئی چیز میں وہ دونوں اللہ کے ساتھ شریک قرار دینے لگے (کبھی عقیدہ سے کہ یوں سمجھ بیٹھے کہ یہ بیٹا فلاں بت یا بزرگ نے دیا ہے کبھی عمل سے کہ کسی بت یا بزرگ کی طرف منسوب کر دیا اور عبد العزیٰ یا بندہ علی نام رکھ دیا) سو اللہ تعالیٰ ان کے شرک سے پاک ہیں“

اور ترمذی (۱۳۳۲) اور حاکم وغیرہ کی روایات میں ہے کہ دادی حواء نے اپنے بیٹے کا نام عبدالحارث رکھا تھا (حارث شیطان کا نام بتایا جاتا ہے) اور یہ نام رکھنا شیطان کے فریب دینے کی وجہ سے تھا، جس پر مذکورہ آیت میں شدید نکیر آئی ہے کہ یہ آدم و حواء نے شرک کیا۔ معلوم ہوا کہ غیر اللہ کی طرف عبدیت کی نسبت کر کے نام رکھنا شرک ہے۔  
فائدہ:

امام ترمذی رحمہ اللہ نے مذکورہ حدیث کو حسن کہا ہے اور حاکم نے صحیح کہا ہے۔ مگر یہ روایت قطعاً باطل ہے۔ وجہ درج ذیل ہیں:

(۱) یہ عمر بن ابراہیم بصری کی روایت ہے عن قتادة عن الحسن، عن سمرة. اور حافظ ابن حجر رحمہ اللہ نے تقریب میں عمر کو صدوق یعنی معمولی درجہ کا ثقہ راوی قرار دیا ہے مگر لکھا ہے کہ قتادہ رحمہ اللہ سے روایت میں یہ بیرونی ضعیف ہے۔  
(۲) یہ حدیث مرفوع ہے یا حضرت سمرة رضی اللہ عنہ پر موقوف ہے؟ اس میں اضطراب (اختلاف) ہے۔ غرض یہ روایت قطعی طور پر مرفوع نہیں۔

(۳) حضرت حسن بصری رحمہ اللہ کا حضرت سمرة رضی اللہ عنہ سے لقاء اور سماع مختلف فیہ ہے، گوراج ثبوت سماع ہے۔  
(۴) حضرت حسن بصری رحمہ اللہ سے آیت کی جو تفسیر مروی ہے وہ اس مرفوع روایت کے خلاف ہے۔ پس اگر حضرت حسن بصری رحمہ اللہ کے پاس یہ روایت ہوتی تو ان کی تفسیر اس کے خلاف نہ ہوتی۔ حضرت حسنؒ نے یہ تفسیر کی

ہے قال: كان هذا في بعض أهل الملل، ولم يكن بآدم (ابن كثير)

(۵) علامہ ابن کثیر رحمہ اللہ نے ان روایات کو قطعی طور پر اسرائیلی قرار دیا ہے۔ اور اس پر مفصل کلام کیا ہے۔

(۶) شرعاً اور عقلاً یہ بات ممکن نہیں کی نبی شرک کا ارتکاب کرے، چوں کہ کفر از کعبہ بر خیزد کجاء نہ مسلمان؟! اور روایت

میں یہ صراحت ہے کہ آدم و حوا علیہما السلام نے مل کر یہ نام رکھا تھا (الدر المنثور ۱۵۱۳) غرض یہ روایت عصمت انبیاء کے بنیادی عقیدہ کے خلاف ہے، اس لئے مردود ہے (فائدہ ختم ہوا)

اور بے شمار احادیث سے یہ بات ثابت ہے کہ جن صحابہ کے نام عبد لعزی، عبد الشمس وغیرہ تھے، مسلمان ہونے کے بعد رسول اللہ صلی اللہ علیہ وسلم نے ان کے نام بدل کر عبد اللہ، عبد الرحمن اور ان سے ملتے جلتے نام رکھ دیئے تھے۔

فائدہ:

جن لوگوں کے نام عبد النبی، عبد الرسول، غلام محمد، غلام نبی، غلام رسول، نبی بخش، ولی بخش وغیرہ ہیں، ان کو اپنے نام بدل دینے چاہئیں اور اس تاویل کا سہارا نہیں لینا چاہئے کہ غلام بمعنی خادم ہے۔ اللہ کے رسول دنیا میں موجود ہوتے تو ان کا کوئی خادم ہوتا مگر جب آپ کی وفات ہو گئی تو اب کوئی خادم کیسے ہو سکتا ہے؟! یہ تاویل عذر گناہ بدتر از گناہ کی مثال ہے۔ اللہ تعالیٰ توفیق عطا فرمائیں (مین)

ویل عقلی اور غیر اللہ کی طرف عبدیت کی نسبت کے غلط اور باطل ہونے کی عقلی دلیل یہ ہے کہ ساری کائنات بشمول انبیاء کرام علیہم الصلوٰۃ والسلام اللہ کے بندے ہیں۔ سرور عالم صلی اللہ علیہ وسلم کے لئے قرآن کریم میں جگہ جگہ عبد (بندہ) ہونے کی صراحت موجود ہے، پھر عبد کا عبد (بندے کا بندہ) کیسے ہو سکتا ہے؟!

ومنها: أنهم كانوا يتقربون إلى الأصنام والنحوم بالذبح لاجلهم: إما بالإهلال عند الذبح بأسمائهم، وإما بالذبح على الأنصاب المخصوصة لهم، فلهذا عن ذلك.

ومنها: أنهم كانوا يُسَيِّبُونَ السَّوَابِ وَالْبَحَائِرَ تَقَرُّبًا إِلَى شُرَكَائِهِمْ، فَقَالَ اللَّهُ تَعَالَى: ﴿مَا جَعَلَ اللَّهُ مِنْ بَحِيرَةٍ وَلَا سَائِيَةٍ﴾ الْآيَةُ.

ومنها: أنهم كانوا يعتقدون في أناس: أن أسماءهم مباركة معظمة، وكانوا يعتقدون أن الحلف بأسمائهم على الكذب يستوجب جرماً في ماله وأهله، فلا يُقَدِّمُونَ عَلَى ذَلِكَ، وَلِذَلِكَ كَانُوا يَسْتَحْفِظُونَ الْخَصُومَ بِأَسْمَاءِ الشُّرَكَاءِ بِزَعْمِهِمْ، فَهُوَ عَنْ ذَلِكَ، وَقَالَ السَّيِّ صَلى الله عليه وسلم: ﴿مَنْ حَلَفَ بِغَيْرِ اللَّهِ فَقَدْ أَشْرَكَ﴾ وَقَدْ فَسَّرَهُ بَعْضُ الْمُحَدِّثِينَ عَلَى مَعْنَى التَّغْلِيظِ وَالتَّهْدِيدِ، وَلَا أَقُولُ بِذَلِكَ، وَإِنَّمَا الْمُرَادُ عِنْدِي: الْيَمِينُ الْمُنْعَقِدَةُ وَالْيَمِينُ الْغُمُوسُ بِاسْمِ غَيْرِ

اللہ تعالیٰ باعتقاد ما ذکرنا۔

ومنها: الحج لغير الله تعالى؛ وذلك أن يُقصدَ مواضعُ متبركة، مختصةٌ بشركائهم، يكون الحلولُ بها تقرباً من هؤلاء، فمنهى الشرع عن ذلك، وقال النبي صلى الله عليه وسلم: ﴿لَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ﴾

ومنها: أنهم كانوا يسمون ألساءهم عبدَ العزى، وعبدَ الشمس، ونحو ذلك، فقال الله تعالى: ﴿هُوَ الَّذِي خَلَقَكُمْ مِنْ نَفْسٍ وَاحِدَةٍ، وَجَعَلَ مِنْهَا رُوحَهَا، لِيَسْكُنَ إِلَيْهَا، فَلَمَّا تَغَشَّاهَا﴾ الآية، وجاء في الحديث: أن حواء سَمَتْ وَلَدَهَا عبدَ الحارث، وكان ذلك من وحى الشيطان؛ وقد ثبت في أحاديث لا تحصى: أن النبي صلى الله عليه وسلم غيّرَ أسماءَ أصحابه: عبد العزى، وعبدَ الشمس، ونحوهما إلى عبد الله، وعبد الرحمن، وما أشبههما، فهذه أشباح وقوالب للشرك، نهى الشارع عنها، لكونها قوالب له، والله أعلم.

ترجمہ: اور ان صورتوں میں سے یہ ہے کہ لوگ بتوں اور ستاروں کی قربت ڈھونڈھا کرتے تھے، ان کے نام پر جانور ذبح کر کے، یا تو وہ ذبح کے وقت ان کے نام باواز بلند پکارتے تھے یا ان جانوروں کو ان بتوں اور ستاروں کے مخصوص آستانوں پر لے جا کر ذبح کرتے تھے، پس لوگوں کو ایسا کرنے سے روک دیا گیا۔

اور ان صورتوں میں سے یہ ہے کہ لوگ اپنے خود ساختہ معبودوں کا تقرب حاصل کرنے کے لئے سائبہ اور بحیرہ کو چھوڑ دیا کرتے تھے۔ پس اللہ تعالیٰ نے فرمایا: ”نہیں مشروع کیا اللہ نے کوئی بحیرہ، اور نہ کوئی سائبہ“ آخرت تک۔

اور ان صورتوں میں سے یہ ہے کہ لوگ بعض انسانوں کے بارے میں اعتقاد رکھتے تھے کہ ان کے نام حبرک اور محترم ہیں اور وہ یہ بھی عقیدہ رکھتے تھے کہ ان کے ناموں کی بھوٹی قسم کھانا آل اور مال میں نقصان کا باعث ہے، پس وہ اس پر اقدام نہیں کرتے تھے۔ اور یہی سبب تھا کہ وہ خصومت کے موقعوں پر ان کے حسب گمان اللہ کے ان ساتھیوں کے ناموں کی فریق مخالف کو قسم کھلایا کرتے تھے۔ پس ان کو اس سے منع کیا گیا۔ اور آنحضرت ﷺ نے فرمایا کہ: ”جس نے غیر اللہ کی قسم کھائی، اس نے خدا کے ساتھ شریک کیا“ اور بعض محدثین نے حدیث کو تغلیظ و تہدید پر محمول کیا ہے اور میں اس کا قائل نہیں ہوں۔ میرے نزدیک حدیث کی مراد اس اعتقاد سے جو ہم نے ذکر کیا غیر اللہ کے نام کی یحییٰ منعقدہ اور یحییٰ غموس ہے۔

اور ان صورتوں میں سے غیر اللہ کا حج کرنا ہے۔ اور وہ یہ ہے کہ اُن مقامات کا قصد کیا جائے جن کو لوگ اپنے خود ساختہ معبودوں کی مخصوص متبرک جگہیں تصور کرتے ہیں۔ ان جگہوں میں اترنا ان معبودوں کا تقرب ہوتا ہے۔ پس لوگ اس سے روکے گئے۔ اور نبی کریم ﷺ نے فرمایا کہ: ”کیا دے نہ کہے جائیں مگر تین مسجدوں کی طرف“

اور ان صورتوں میں سے یہ ہے کہ لوگ اپنے بیٹوں کے نام عبد العزى اور عبد الشمس اور اس کے مانند رکھا کرتے

تھے۔ پس اللہ تعالیٰ نے فرمایا: ”اللہ وہ ذات ہے جس نے تم کو ایک جان سے پیدا کیا، اور اس ایک جان سے اس کا جوڑا بنایا، تاکہ وہ اس کے پاس جا کر سکون حاصل کرے، پھر جب میاں نے بیوی سے قربت کی“ آخر آیت تک۔ اور حدیث میں آیا ہے کہ حضرت حواء نے اپنے بچے کا نام عبدالحارث رکھا، اور یہ نام رکھنا شیطان کے اشارے سے تھا۔ اور بے شمار احادیث سے ثابت ہے کہ رسول اللہ ﷺ نے اپنے صحابہ کے ناموں کو بدل دیا اور عبدالعزی، و عبد الشمس اور ان کے مانند ناموں کی جگہ عبد اللہ، عبد الرحمن اور ان سے ملتے جلتے نام رکھے۔

غرض یہ شرک کی صورتیں اور سانچے ہیں، شریعت نے ان سے اس لئے روکا ہے کہ شرک ان سانچوں میں ڈھل کر تیار ہوتا ہے، باقی اللہ تعالیٰ بہتر جانتے ہیں۔

## باب — ۴

### صفات الہیہ پر ایمان لانے کا بیان

صفت: وہ حالت ہے جو موصوف کے ساتھ قائم ہو اور جس سے موصوف کی پہچان ہو، جیسے قاضی، مفتی، مخی وغیرہ۔ پھر صفات کی دو قسمیں ہیں ایک صفات حسنہ یعنی خوبیاں۔ یہ صفات کمالیہ کہلاتی ہیں، دوسری صفات قبیحہ یعنی برائیاں جیسے بزدلی، بخیلی وغیرہ۔

اس کے بعد جاننا چاہئے کہ اللہ تعالیٰ ذات محض (محض وجود) نہیں ہیں، جیسا کہ فرقہ معطلہ کہتا ہے۔ بلکہ وہ بے شمار خوبیوں اور کمالات کے ساتھ متصف ہیں اور تمام عیوب و نقائص سے منزہ ہیں۔ اول کا نام صفات کمالیہ اور صفات ثبوتیہ ہے یعنی یہ سب صفات اللہ تعالیٰ کے لئے کمالات کو ثابت کرتی ہیں، جیسے علیم وخبیر ہونا۔ اور ثانی کا نام صفات سلبیہ ہے یعنی وہ نقائص اللہ تعالیٰ میں نہیں ہیں، جیسے اللہ تعالیٰ کی کوئی اولاد نہیں، وہ کسی کے باپ نہیں، اور ندان کے ماں باپ ہیں کیونکہ وہ جنہ نہیں گئے، اور نہ کوئی ان کا ہم سر ہے۔

اس کے بعد جاننا چاہئے کہ اللہ تعالیٰ کی صفات پر ایمان لانا اور اللہ تعالیٰ کو صفات کمالیہ کے ساتھ متصف ماننا اعمال پر میں سب سے بڑی نیکی ہے۔ یہ ایمان ہی معرفت خداوندی کا ذریعہ ہے، اسی سے بندے اور خدا کے درمیان فیضان کا دروازہ کھلتا ہے۔ اور بندے پر اللہ کی عظمت و بزرگی منکشف ہوتی ہے۔ جیسے زید کو محض ایک وجود اور ایک شخص مانا جائے تو اس کا کیا حاصل؟ اس سے ’گوں کو کیا فیض پہنچے گا؟ البتہ جب اس کو خوش نویس، ادیب، عالم، فقیہ یا بزرگ جانیں گے تو لوگ اس سے فہم کتابت سیکھیں گے، ادب و زبان اخذ کریں گے، علم و فقہ حاصل کریں گے یا کسب فیض کریں گے۔ خوبیوں کے ادراک کے بعد ہی استفادہ ہو سکتا ہے۔ اسی طرح جب بندہ اللہ تعالیٰ کو خوبیوں کے ساتھ متصف مانے گا جیسا فیضان کا دروازہ وا ہوگا۔ وہ اللہ کو رزاق تسلیم کرے گا تو اس سے روزی صلب کرے گا، وہ اس کو رحیم



وکریم، نے گا تو اس سے رحم و کرم کی بھیک مانگے گا، اس کا اللہ کی صفات جلالیہ پر ایمان ہوگا تو وہ اس سے ڈر کر اپنی زندگی سنوارے گا، اور اگر کوئی کوتاہی ہوگی تو اسی سے مغفرت کا طلب گار ہوگا۔ غرض انسان کی تربیت کا تمام تر تعلق صفات باری تعالیٰ کے ساتھ ہے، اسی لئے صحیحین کی حدیث میں آیا ہے کہ: ”اللہ تعالیٰ کے ننانوے یعنی ایک کم سونام ہیں، جو ان کو محفوظ کرے گا اور ان کی نگہداشت کرے گا وہ جنت میں جائے گا“ نگہداشت کرنا یہ ہے کہ ان کو ہر وقت پیش نظر رکھے اور ان صفات کی خوب (مقتضی کو) اپنے اندر پیدا کرے۔ حدیث شریف میں ہے کہ: ”مہربانی کرنے والوں پر رحمان مہربانی کرتے ہیں، تم زمین والوں پر مہربانی کرو، تم پر آسمان والا مہربانی کرے گا“

### ﴿باب الإیمان بصفات اللہ تعالیٰ﴾

اعلم: أن من أعظم أنواع لُبِّ الإیمان بصفات اللہ تعالیٰ، واعتقاد اتصافه بها، فإنه يفتح باباً بين هذا العبد وبينه تعالیٰ، ويُعده لاكتشاف ما هنالك من المجد والكبرياء.

ترجمہ: اللہ تعالیٰ کی صفات پر ایمان لانے کا بیان: جان لیں کہ نیکیوں کی اقسام میں سب سے بڑی نیکی اللہ تعالیٰ کی صفات پر ایمان لانا ہے اور خدا تعالیٰ کے صفات کے ساتھ متصف ہونے کا اعتقاد رکھنا ہے۔ پس بے شک یہ ایمان اس بندے کے درمیان اور اللہ تعالیٰ کے درمیان ایک دروازہ کھولتا ہے۔ اور بندے کو تیار کرتا ہے اس بزرگی اور عظمت کے انکشاف کے لئے جو وہاں ہے (یعنی اللہ تعالیٰ میں ہے)

تشریح: قوله: يفتح باباً ای باب الفيض والوجود قوله ويعده ای يصير للإنسان به مستعداً لمعرفة ما فی حضرة المَلِك من المجد والكبرياء، ولانقاً لمشاهدة الأنوار الإلهية (سندی)

### صفات کے باب میں دشواریاں اور ان کا حل

حق تعالیٰ کی ذات و صفات کے سلسلہ میں چار باتیں اظہر من الشمس ہیں:

① حق تعالیٰ کی ذات و صفات کا کہ حقہ ادراک ممکن نہیں، کیونکہ ان کا نہ تو کسی محسوس چیز سے اندازہ کیا جاسکتا ہے۔ اور نہ کسی معقول چیز سے تخمینہ لگایا جاسکتا ہے۔ ان کی شان عالی ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (الشوریٰ ۱۱) ہے نہ ذات میں اس کا کوئی مرثل ہے، نہ صفات میں، وہ سمیع و بصیر بے شک ہے، مگر اس کا دیکھنا سننا مخلوق کی طرح نہیں، کمالات اُس کی ذات میں سب ہیں، مگر کوئی کمال ایسا نہیں جس کی کیفیت بیان کی جاسکے، کیونکہ اس کی نظیر کہیں موجود نہیں، وہ مخلوق کی مشابہت و مماثلت سے بالکل پاک اور مقدس و منزہ ہے، پھر اس کا قیاس و اندازہ کیسے کیا جائے۔ انسان کے معقولات بھی تمام تر محسوسات سے مستفاد ہوتے ہیں۔ وہ محسوسات سے پوری طرح بند ہو کر

نہیں سوچ سکتا غرض حق تعالیٰ کی ذات و صفات کے کم حقہ اور اک کی کوئی صورت نہیں۔

(۲) حق تعالیٰ کی صفات ان کی ذات کے ساتھ قائم ہیں، مگر وہ ذات میں اس طرح حلول کئے ہوئے نہیں ہیں جس طرح اعراض کا ان کے محل میں حلول ہوتا ہے حلول کے لئے احتیاج ضروری ہے یعنی اعراض اپنے وجود و قیام میں محل کے محتاج ہوتے ہیں، اعراض کا بذات خود کوئی وجود نہیں ہوتا۔ اور وہ بارگاہ بے نیاز احتیاج و افتقار سے منزہ ہے۔

(۳) عقل عام کی رسائی ذات و صفات تک نہیں ہے، وانا ئے شیراز نے کیسی پتے کی بات کہی ہے

سے برتر از خیال و قیاس و گمان و وہم      دہر چہ گفتہ اند و شنیدیم و خواندہ ایم  
دفتر تمام گشت و بہ پایاں رسید عمر      مانم چناں در او ب وصف تو ماندہ ایم

(گلستان دروہیاچہ)

ترجمہ۔ اے وہ ذات جو خیال، قیاس، گمان اور وہم سے بالاتر ہے اور ہر اس بات سے جو لوگوں نے کہی ہے اور ہم نے سنی ہے اور پڑھی ہے۔ کتاب زندگی ختم ہوگئی اور عمر نہایت کو پہنچ گئی ہم اسی طرح تیری تعریف کی ابتداء میں تھکے ماندے ہیں۔

یعنی ابھی تو تعریف کا ابتدائی حق بھی ادا نہیں ہوا، آپ کی پوری تعریف ہم سے کہاں ممکن ہے؟! کیونکہ تعریف معرفت کو چاہتی ہے اور عقول انسانی ذات و صفات کی غایت نہیں پاسکتے۔

(۴) ہماری لغت کے الفاظ اللہ کی ذات و صفات کو شامل نہیں ہیں۔ کیونکہ ہمارے الفاظ کا موضوع لہ، وہ محسوسات و معقولات ہیں جو ہمارے مشاہدے میں آتے ہیں یا ہماری عقل میں سماتے ہیں۔ اور اللہ کی ذات و صفات نہ تو ہمارے لئے محسوس ہیں، نہ ان کی ہماری عقل میں سمائی ہے۔ پھر ہم ان کو موضوع لہ بنا کر الفاظ کیسے وضع کر سکتے ہیں؟ ہماری بول چال میں مستعمل الفاظ، ہمارے ہی لئے ہیں یعنی وہ ہماری ذات و صفات کو شامل ہیں، اللہ تعالیٰ کی صفات کی کما حقہ ان سے تعبیر ممکن نہیں۔ اور اگر نئے مساوی الفاظ سے صفات کو تعبیر کیا جائے تو وہ الفاظ ہمارے لئے ناقابل فہم ہو جائیں گے، اور وہ تعبیرات بے فائدہ ثابت ہوگی۔

مگر مذکورہ دشواریوں کے باوجود لوگوں کو اللہ کی پہچان کرانا بھی ضروری ہے، کیونکہ انسان کی تربیت کا تعلق صفات باری سے ہے جیسا کہ ابھی گذرا، انسان اپنے لئے ممکن کمالات معرفت الہی کے ذریعہ ہی حاصل کر سکتا ہے۔ اس لئے صفات باری تعالیٰ کے بیان میں پانچ قاعدے ملحوظ رکھنے ضروری ہیں:

پہلا قاعدہ۔ صفات باری تعالیٰ کے بیان کے لئے جو الفاظ استعمال کئے جائیں، وہ غیات پائے جانے کے معنی میں استعمال کئے جائیں، مبادی پائے جانے کے معنی میں استعمال نہ کئے جائیں۔ مثلاً لفظ رحم ”انعم فرما“ کے معنی

لہ تفصیل کے لئے دیکھیں علم الکلام از علامہ شبلی نعمانی رحمہ اللہ (۹۷۰۱) تحت عنوان وجود باری کا تصور کیوں مشکل ہے؟

میں لیا جائے ”دل مرنے اور پیچھے“ کے معنی میں نہ لیا جائے۔

اس کی تفصیل یہ ہے کہ قرآن وحدیث میں جو الفاظ حق تعالیٰ کی صفات کو بیان کرنے کے لئے اختیار کئے جاتے ہیں، ان میں اکثر وہ ہیں جن کا مخلوق کی صفات پر بھی اطلاق ہوتا ہے۔ مثلاً خدا کو حسی (زندہ) سمیع (سننے والا) بصیر (دیکھنے والا) اور متکلم (کلام فرمانے والا) کہا گیا ہے۔ اور انسان کے لئے بھی یہی الفاظ استعمال کئے گئے ہیں، مگر دونوں جگہ استعمال کی حیثیت بالکل جداگانہ ہے۔ کسی مخلوق کو سمیع و بصیر کہنے کا مطلب یہ ہے کہ اس کے پاس دیکھنے والی آنکھ اور سننے والے کان موجود ہیں۔ اب اس میں دو چیزیں ہوئیں۔ ایک وہ آلہ جسے ”آنکھ“ کہتے ہیں، اور جو دیکھنے کا مبداء اور ذریعہ بنتا ہے۔ دوسرا اس کا نتیجہ اور غرض وغایت (دیکھنا) یعنی وہ خاص علم جو رویت بصری سے حاصل ہوتا ہے۔ مخلوق کو جب ”بصیر“ کہا جاتا ہے تو یہ مبداء اور غایت دونوں چیزیں مراد ہوتی ہیں۔ لیکن یہی لفظ جب خدا کی نسبت استعمال کیا جائے گا تو وہ مبادی اور کیفیت جسمانیہ مراد نہیں لی جائیں گی جو مخلوق کے خواص میں سے ہیں اور جن سے خداوند قدوس قطعاً منزہ ہے۔ البتہ یہ اعتقاد ضروری ہے کہ بصارت (دیکھنے) کا مبداء اس کی ذات میں موجود ہے اور اس کا نتیجہ یعنی وہ علم جو رویت بصری سے حاصل ہوتا ہے، اس کو بدرجہ کمال حاصل ہے۔ آگے یہ کہ وہ مبداء کبیر ہے؟ اور دیکھنے کی کیا کیفیت ہے؟ تو بجز اس بات کے کہ اس کا دیکھنا مخلوق کی طرح نہیں، ہم اور کیا کہہ سکتے ہیں؟! ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ اس کی شان اقدس ہے۔ اور نہ صرف سمع و بصر بلکہ اس کی تمام صفات کو اسی طرح سمجھنا چاہئے (ماخوذ از فوائد عثمانی در تفسیر سورۃ الاعراف آیت ۵۴) اب دو مثالیں ملاحظہ فرمائیں تاکہ یہ مضمون واضح ہو کر ذہن نشین ہو جائے:

پہلی مثال: لفظ رحمت جو صفات رحمان و رحیم کا مأخذ ہے، لغت میں اس کے معنی ہیں: ”کسی پریشان حال اور مصیبت زدہ کو دیکھ کر دل کا پتلا ہونا (پہچنا) اور اس کی طرف مڑنا اور مائل ہونا اور دل میں مہربانی کا جذبہ ابھرنا اور اس پر تفضل واحسان اور مہر وانعام کرنا“ اب یہاں دو چیزیں ہیں ایک ”دل“ اور اس کی کیفیات: پتلا ہونا، مڑنا، جذبہ مہر ابھرنا یہ مبداء اور سبب ہیں دوسری انعام واحسان جو غایت ونتیجہ ہے۔ جب انسان کو رحیم و مہربان کہا جاتا ہے تو یہ مبداء اور غایت دونوں مراد ہوتے ہیں۔ مگر جب اللہ تعالیٰ کو رحمان و رحیم کہا جاتا ہے تو صرف غایت یعنی انعام واحسان مراد لیا جاتا ہے۔ اور مبداء کے وجود کا اعتقاد تو رکھا جاتا ہے مگر اس کی کیفیت کو اللہ کے حوالے کر دیا جاتا ہے۔

دوسری مثال: استواء علی العرش میں عرش کے معنی تخت شاہی اور بلند مقام کے ہیں اور استواء کے معنی معتدل و برابر اور سیدھا ہونے کے ہیں۔ اور جب کوئی تخت حکومت پر بیٹھتا ہے تو ملک کا سب کام اور نظم و انتظام کرتا ہے اور اقتدار و نفوذ و تصرف کا مالک ہوتا ہے۔ اب یہاں دو چیزیں ہیں ایک تخت شاہی پر بیٹھنا یہ مبداء اور سبب ہے دوسری نفوذ و اقتدار و تصرف کا مالک ہونا یہ نتیجہ اور غایت ہے۔ اب اگر یہ صفت کسی انسان کے لئے ثابت کی جائے گی تو وہاں مبداء اور غایت دونوں مراد ہوں گے اور مبداء کی کیفیت کا ادراک بھی ہم کر سکیں گے۔ مگر جب یہ صفت اللہ تعالیٰ کے لئے ثابت

کی جائے گی تو غایت پائے جانے کے معنی میں ہوگی یعنی آسمانوں پر اور زمین پر اقتدار اللہ تعالیٰ کو حاصل ہے، وہی کائنات میں متصرف ہیں۔ رہا مبداء تو اس کے وجود کا اعتقاد تو ضروری ہے مگر اس کی کیفیت کو نہ سمجھ سکتے ہیں، نہ سمجھا سکتے ہیں پس اس کو اللہ تعالیٰ کے علم کے حوالے کر دیا جائے گا۔

دوسرا قاعدہ: تمام کائنات کے خالق و مالک اللہ تعالیٰ ہیں۔ موجودات کا ذرہ ذرہ ان کے تابع فرمان ہے۔ کوئی مخلوق ان کے حکم سے سرتابی کی طاقت نہیں رکھتی۔ اس مضمون کی ادائیگی کے لئے وہ تعبیرات مستعار لی جائیں گی جو بادشاہ اپنی مملکت کو مسخر کرنے اور تابع فرمان بنانے کے لئے استعمال کرتے ہیں، کیونکہ اس سے زیادہ واضح دوسری تعبیرات نہیں ہیں۔ پس اللہ تعالیٰ کے لئے مملک (بادشاہ) حاکم اور جابر وغیرہ صفات ثابت کی جائیں۔

تیسرا قاعدہ: اللہ تعالیٰ کی صفات کے بیان میں تشبیہات و شرطوں کے ساتھ استعمال کی جاسکتی ہیں: پہلی شرط: تشبیہ کے اصل لغوی معنی مراد نہ لئے جائیں، بلکہ وہ معنی مراد لئے جائیں جو عرف میں ان صفات کے مناسب ہوں، جیسے سورۃ المائدہ آیت ۶۴ میں آیا ہے ﴿بَلْ يَذَاهُ مَبْهُوْطَانِ﴾ (بلکہ ان کے دونوں ہاتھ کھلے ہوئے ہیں) یہ یہود بے بہود کے نام معقول توں ﴿يَذُ اللّٰهُ مَعْلُوْلَةٌ﴾ (اللہ کا ہاتھ بند ہے) پر رد ہے۔ اس لئے اس آیت میں بَیْطِیْد سے جو دو محاذات مراد لی جائے۔

دوسری شرط: ایسی تشبیہ استعمال نہ کی جائے جس سے مخاطبین کو واضح طور پر یہ گمان ہو کہ اللہ تعالیٰ بھی ایسی آلہ دہیوں سے متصف ہوتے ہیں اور یہ بات مخاطبین کے اختلاف سے مختلف ہو سکتی ہے۔ عربی محاورات میں ایک تشبیہ ایسا دہم پیدا نہ کرتی ہو اور گنجی محاورات میں ایسا ایہام پیدا ہو رہا ہو، ایسا ممکن ہے، پس یہ تو کہا جائے کہ اللہ تعالیٰ سنتے دیکھتے ہیں، کیونکہ اس سے مذکورہ دہم پیدا نہیں ہوتا، مگر یہ نہ کہا جائے کہ وہ چمکتے چھوٹے ہیں، کیونکہ اس سے حیوانی تقاضوں کی طرف ذہن جاتا ہے۔ بَسْذَوْق سے یہ خیال پیدا ہو سکتا ہے کہ اللہ تعالیٰ کھاتے پیتے ہیں اور ان کو بھوک پیاس لگتی ہے اور یَلْمَسُ سے یہ دہم گذرتا ہے کہ ان کی بیوی ہے لَٰنَ الَّذِی الْمَلْمُوسَاتِ النَّسَاءُ اِلَاٰذَا كَانَ لَہٗ قُوَّةٌ لَّامِسَةٌ، یَرْغَبُ لَا مَحَالَةَ لَیْ اَنْ یَّأْشُرَ الَّذِی الْمَلْمُوسَاتِ (مسند)

چوتھا قاعدہ: صفات باری کی ترجمانی کے لئے جامع الفاظ استعمال کئے جائیں، جو کسی ایک امر میں متفق تمام معانی کو حاوی ہوں، جیسے رزاق (روزی رساں) اور مصور (صورت گر) وغیرہ اسی طرح تمام اسمائے حسنی جامع الفاظ ہیں۔ پانچواں قاعدہ: جس طرح اللہ تعالیٰ کے لئے صفات ثبوتیہ ہیں، جن کا اثبات ضروری ہے، اسی طرح ان کی صفات سلبیہ بھی ہیں جن کی نفی ضروری ہے یعنی اللہ تعالیٰ سے ہر اس چیز کی نفی کی جائے گی جو اللہ تعالیٰ کے شایان شان نہیں ہے۔ بالخصوص وہ باتیں جو خالموں نے شان عالی میں کہی ہیں، جیسے بہت سے لوگ اللہ تعالیٰ کی طرف اولاد منسوب کرتے ہیں۔ نصاریٰ عیسیٰ علیہ السلام کو اللہ کا بیٹا مانتے ہیں۔ مشرکین عرب فرشتوں کو اللہ تعالیٰ کی بیٹیاں کہتے تھے، کچھ

یہودی بھی اللہ تعالیٰ کے لئے اولاد تجویز کرتے ہیں، وہ حضرت عزیر علیہ السلام کو اللہ کا بیٹا کہتے ہیں اور ہندو بھی اپنے دیوی دیوتاؤں کے بارے میں کچھ اسی قسم کا عقیدہ رکھتے ہیں۔ اس لئے سورۃ الاخلاص میں اس کی نفی کی گئی ہے کہ نہ اس نے کسی کو جنم، نہ وہ کسی سے جنم کیا۔

واعلم: أن الحقَّ تعالى أجلُّ من أن يُقاسَ بمعقول أو محسوس، أو يُحلَّ فيه صفاتٌ كحلول الأعراض في محالِّها، أو تعالجه العقول العامة، أو تتأوله الألفاظ العرفية؛ ولا بد من تعريفه إلى الناس ليكملوا كما لهم الممكن لهم، فوجب:

[۱] أن تُستعمل الصفات بمعنى وجود غاياتها، لا بمعنى وجود مباديها، فمعنى الرحمة: إفاضة النعم، لا إعطاف القلب والرقة.

[۲] وأن تُستعار ألفاظٌ تدل على تسخير المَلِك لمدينته، لتسخيره لجميع الموجودات؛ إذ لا عبارة في هذا المعنى أفصح من هذه.

[۳] وأن تُستعمل تشبيهاتٌ بشرط أن لا يُقصد إلى أنفسها، بل إلى معانٍ مناسبة لها في العرف، فيراد ببسط اليد الجرد مثلاً، وبشرط أن لا يُوهَم المخاطبين بها ما صريحاً أنه في الواث البهيمية، وذلك يختلف باختلاف المخاطبين، فيقال: يرى ويسمع، ولا يقال: يذوق ويلمس.

[۴] وأن يُسمى إفاضة كل معانٍ متفقَةٍ في أمرٍ باسم كالرزاق والمصور.

[۵] وأن يُسلب عنه كل ما لا يليق به، لا سيما ما لهج به الظالمون في حقه، مثل لم يلد ولم يولد.

ترجمہ: اور جان لیں کہ حق تعالیٰ اس سے برتر ہیں کہ وہ قیاس کئے جائیں کسی معقول پر یا کسی محسوس چیز پر۔ یا ان میں صفات حول کریں اعراض کے حلوں کرنے کی طرح ان کے محل میں، یا ان تک عامۃ الناس کی عقلیں رسائی پائیں۔ یا ان کو عام بول چال کے الفاظ شامل ہوں۔ اور لوگوں کو اللہ کی پہچان کرانا بھی ضروری ہے، تاکہ لوگ اپنا وہ کمال بتمامہ حاصل کریں جو ان کے لئے ممکن ہے، پس ضروری ہوا کہ:

(۱) صفات استعمال کی جائیں ان کی غایات پائے جانے کے معنی میں، نہ کہ ان کے مبادی پائے جانے کے معنی میں۔ پس رحمت کے معنی: ”نعمتوں کا فیضان کرنا“ ہیں۔ ”دل کا مڑنا“ اور ”پتلا ہونا“ اس کے معنی نہیں ہیں۔

(۲) اور یہ کہ ایسے الفاظ مستعار لئے جائیں جو دلالت کرتے ہیں بادشاہ کے مسخر کرنے پر اس کی مملکت کو، اللہ کے مسخر کرنے کے لئے تمام موجودات کو، کیونکہ اس معنی کی ادائیگی کے لئے اس سے واضح تر کوئی عبارت نہیں ہے۔

(۳) اور یہ کہ تشبیہات استعمال کی جائیں، بشرطیکہ ان تشبیہات کے اصل معنی مراد نہ لئے جائیں، بلکہ وہ معنی مراد لئے

جائیں جو عرف میں اس تشبیہ کے مناسب ہوں۔ پس مثال کے طور پر ”بسط ید“ سے سخاوت مراد لی جائے۔ اور اس شرط کے ساتھ کہ مخاطبین کو صاف واضح طور پر یہ گمان نہ ہو کہ اللہ تعالیٰ بہیمی آلودگیوں میں ہیں۔ اور یہ بات مخاطبین کے اختلاف سے مختلف ہوتی ہے۔ پس کہا جائے کہ ”وہ سنتے ہیں اور دیکھتے ہیں“ اور نہ کہا جائے کہ ”وہ چکھتے ہیں اور چھوتے ہیں“

(۳) اور یہ کہ کسی امر میں متفق سارے معانی کے فیضان کو کسی ایک لفظ سے تعبیر کیا جائے، جیسے رزاق اور مصور۔

(۵) اور یہ کہ اللہ تعالیٰ سے نفی کی جائے ہر س چیز کی جو اللہ کے شایان شان نہیں ہے، خصوصاً وہ باتیں جو ظالموں

نے اللہ تعالیٰ کے بارے میں کہی ہیں مثلاً اس نے کسی کو جنا نہیں اور نہ وہ جنا گیا ہے۔

لغات: المصلیٰ: اترنے کی جگہ جمع منحالی لہجہ بد: شیفہ ہونا: کہنا۔

### صفات پر دلالت کرنے والے بس الفاظ استعمال کئے جائیں

آدم علیہ السلام سے خاتم النبیین ﷺ تک تمام آسمانی مذاہب قواعد مذکورہ کے مطابق صفات باری تعالیٰ کے بیان کرنے پر متفق ہیں۔ اور سب کا اس پر بھی اتفاق ہے کہ بس الفاظ استعمال کئے جائیں۔ اور استعمال سے زیادہ ان کے بارے میں کھود کرید نہ کی جائے۔ اسلام کے ابتدائی تین درجن کے متعلق متفق علیہ حدیث میں خیریت کی شہادت دی گئی ہے اسی پر تھے۔ پھر زمانہ مابعد میں مسلمانوں کی ایک جماعت نص شرعی اور دلیل قطعی کے بغیر ان صفات کی تاویل کرنے لگی، اور ان کے معانی کی تحقیق کے درپے ہوئی، جبکہ احادیث میں اس کی ممانعت آئی ہے۔ آیت کریمہ ﴿وَيَتَفَكَّرُونَ فِي خَلْقِ السَّمَوَاتِ وَالْأَرْضِ﴾ (آل عمران ۱۹۱) کی تفسیر میں متعدد اسانید سے یہ ارشاد نبوی مروی ہے کہ ”مخلوق میں غور کرو، خالق میں غور مت کرو“ اور آیت کریمہ ﴿وَأَنَّ إِلَىٰ رَبِّكَ الْمُسْتَهْجَىٰ﴾ (النجم ۴۲) کی تفسیر میں یہ ارشاد نبوی مروی ہے کہ ”پروردگار میں غور و فکر جائز نہیں“ اور چونکہ صفات الہیہ حادث و محقق نہیں ہیں قدیم ہیں اور صفات کے بارے میں یہی غور کیا جاتا ہے کہ حق تعالیٰ ان صفات کے ساتھ کیسے متصف ہیں؟ اس لئے یہ خالق کے بارے میں غور کرنا ہوا جو ممنوع ہے۔

امام ترمذی رحمہ اللہ نے کتاب التفسیر میں سورۃ المائدہ کی تفسیر میں (۱۳۰۲) حدیث پاک ید اللہ منی، لا ینغیضہا نفقۃ، سحاء اللیل والنہار، أراہم، ما أنفق من خلق السماء والأرض؟ فإنه لم یغض ما فی یدہ وکان عرشہ

۵ الدر المنثور ۱۰:۲

۶ مشکوٰۃ شریف، کتاب المناقب، باب مناقب الصحابة، حدیث نمبر ۶۰۰۱

۷ الدر المنثور ۶: ۱۳۰ اور آیت کریمہ کالفظی مصدب یہ ہے کہ سب کو پروردگار کے پاس پہنچنا ہے۔ اور حضور نے آیت کے اشارہ سے یہ مضمون سمجھایا کہ غور و فکر کا ممتبی اللہ ہے یعنی مخلوقات میں جتنا چاہو چار کرلو، مگر اللہ پر پہنچ کر یہ سوچ موقوف ہو جانی چاہئے اللہ میں غور و فکر جائز نہیں۔

على السماء ويده الميزان، يخفض ويرفع (اللہ کا ہاتھ بھرا ہوا ہے، کوئی خرچ کرنا اس کو ناقص نہیں کرتا، رات دن سخاوت کا دریا بہانے والے ہیں۔ بتاؤ، کس قدر خرچ کیا ہے جب سے آسمان و زمین کو پیدا کیا ہے؟ پس نہیں کم کیا اس خرچ کرنے نے اس چیز کو جو ان کے ہاتھ میں ہے! اور اس کا تحت (تخلیق ارض و سماء کے وقت) پانی پر تھا۔ ان کے ہاتھ میں ترازو ہے، پست کرتے ہیں اور بلند کرتے ہیں) اس حدیث کے ذیل میں امام ترمذی نے لکھا ہے:

”ائمہ نے فرمایا ہے کہ اس حدیث پر ایمان لایا جائے، جس طرح وہ آئی ہے، اس کی کوئی تفسیر کی جائے نہ کوئی خیال باندھا جائے۔ متعدد ائمہ نے ایسا ہی فرمایا ہے، جن میں سفیان ثوری، مالک بن انس، ابن عیینہ اور ابن المبارک شامل ہیں (ان حضرات نے فرمایا) کہ یہ باتیں روایت کی جائیں اور ان پر ایمان رکھا جائے اور ان کی کیفیت نہ پوچھی جائے“

اور امام ترمذی رحمہ اللہ ہی نے دوسری جگہ کتاب الزکوٰۃ (۸۴:۱) میں جہاں یہ حدیث روایت کی ہے کہ: ”جب بھی کوئی شخص کسی حلال مال سے کوئی خیرات کرتا ہے — اور اللہ تعالیٰ پاکیزہ مال ہی قبول فرماتے ہیں — تو رحمان اس کو دائیں ہاتھ میں لیتے ہیں۔ پھر اگر وہ صدقہ کوئی گھوڑا ہوتی ہے تو وہ رحمان کے ہاتھ میں بڑھتی ہے تا آنکہ وہ پہاڑ سے بڑی ہو جاتی ہے، جس طرح تم میں سے ایک شخص اپنے بچھیرے کی یا ٹھنڈے کی پرورش کرتا ہے“ اس حدیث کے ذیل میں امام ترمذی نے طویل کلام کیا ہے۔ وراہم مجتہد حضرت اسحاق بن راہویہ کا قول نقل کیا ہے، جس کا خلاصہ یہ ہے کہ:

”ان صفات کو ہو بہو استعمال کرنا تشبیہ نہیں۔ تشبیہ یہی ہے کہ کہا جائے: (اللہ کی) سماعت (مخلوق کی) سماعت جیسی (ہے) اور (اللہ کی) بصارت (مخلوق کی) بصارت جیسی (ہے)“ (یہ امام ترمذی کی بلفظ عبارت نہیں شاہ صاحب نے عبارت کا حاصل بیان کیا ہے)

اور حافظ ابن حجر عسقلانی رحمہ اللہ نے فتح الباری (۳۹۰:۱۳) میں بخاری شریف کی کتاب التوحید، باب قول اللہ تعالیٰ: ﴿وَلَنُصَنِّعَ لَہِ غَیۡطًا﴾ الخ میں اللہ تعالیٰ کی صفت غَیۡط (آنکھ) پر گفتگو کی ہے۔ اور بحث کے آخر میں کسی کا قول نقل کیا ہے کہ

”نہ تو نبی کریم ﷺ سے بہ سند صحیح صراحت مروی ہے اور نہ کسی صحابی سے کہ ان صفات (تشابہات) میں سے کسی کی بھی تاویل واجب ہے۔ اور نہ اس کے یعنی صفات تشابہات کے ذکر کی ممانعت آئی ہے۔ اور یہ بات محال ہے کہ اللہ تعالیٰ اپنے نبی کو حکم دیں کہ: ”جو کچھ ہم نے آپ پر اتارا ہے اس کو لوگوں تک پہنچادیں“ اور آپ پر یہ آیت بھی نازل فرمائیں کہ: ”آج میں نے تم پر تمہارا دین مکمل کر دیا“ پھر یہ مسئلہ چھوڑ دیں اور امتیاز نہ فرمائیں کہ کن صفات کی نسبت اللہ کی طرف جائز ہے، اور کن کی نسبت جائز نہیں؟ اس ترغیب کے ساتھ کہ:

۱۔ متفق علیہ، مشکوٰۃ، کتاب الایمان، باب الایمان بالقدر، حدیث نمبر ۹۲

”موجودین غیر موجود لوگوں کو (دین) پہنچادیں“ یہاں تک کہ انھوں نے آپؐ کے اقوال و افعال و احوال و صفات اور وہ کام نقل کئے جو آپؐ کے سامنے کئے گئے۔ پس یہ بات اس پر دلالت کرتی ہے کہ وہ حضرات متفق تھے ان صفات پر اُس طرح ایمان لانے پر جو اللہ تعالیٰ نے ان سے مراد لی ہے۔ اور مخلوق کی مشابہت سے تنزیہ واجب ہے اللہ پاک کے ارشاد سے کہ: ”اس کے مانند کوئی چیز نہیں“ پس جو شخص اس کے بعد اس کے خلاف ثابت کرتا ہے وہ ان کی راہ کی خلاف ورزی کرتا ہے“

وقد أجمعت الملل السماوية قاطبتها على بيان الصفات على هذا الوجه، وعلى أن تستعمل تلك العبارات على وجهها، ولا يُبحث عنها أكثر من استعمالها، وعلى هذا مضت القرون المشهورة لها بالخير، ثم خاض طائفة من المسلمين في البحث عنها، وتحقيق معانيها، من غير نص ولا برهان قاطع، قال النبي صلى الله عليه وسلم: ﴿تفكروا في الخلق، ولا تفكروا في الخالق﴾ وقال في قوله تعالى: ﴿وَأَنَّى إِلَى رَبِّكَ الْمُنتَهَى﴾: ﴿لا فِكْرَةَ في الرب﴾ والصفات ليست بمخلوقات محدثات، والتفكر فيها إنما هو أن الحق كيف اتصف بها؟ فكان تفكراً في الخالق.

قال الترمذی فی حدیث: ﴿یَدُ اللّٰهِ مَلَأَتْ﴾:

”وهذا الحديث، قال الأئمة: يؤمن به كما جاء من غير أن يفسر، أو يتوهم، هكذا قال غير واحد من الأئمة، منهم سفيان الثوري، ومالك بن أنس، وابن عينة، وابن المبارك: أنه تُروى هذه الأشياء، ويُؤمن بها، ولا يقال: كيف؟“

وقال في موضع آخر:

”إن إجراء هذه الصفات كما هي ليس بتشبيه، وإنما التشبيه أن يقال: سمع كسمع، وبصر كبصر“

وقال الحافظ ابن حجر:

لم يُنقل عن النبي صلى الله عليه وسلم، ولا عن أحد من الصحابة، من طريق صحيح، التصريح بوجوب تأويل شيء من ذلك يعني المتشابهات، ولا المنع من ذكره، ومن المحال أن يأمر الله نبيه بتبليغ ما أنزل إليه من ربه، وينزل عليه: ﴿الْيَوْمَ أَكْمَلْتُ لَكُمْ دِينَكُمْ﴾ ثم يترك هذا الباب فلا يميز ما يجوز نسبته إليه تعالى مما لا يجوز، مع حُضْرِهِ على التبليغ عنه بقوله: ﴿ليبلغ الشاهد الغائب﴾ حتى نقلوا أقواله وأفعاله وأحواله وصفاته وما فعل بحضرته، فدل على أنهم اتفقوا على الإيمان بها، على الوجه الذي أراده الله تعالى منها، ووجب تنزيهه عن



مشابہة المخلوقات بقوله تعالى: ﴿لَيْسَ كَمِثْلِهِ شَيْءٌ﴾ فمن أوجب خلاف ذلك بعدهم فقد حالف سبيلهم (انتهی)

ترجمہ: اور آسمانی مذاہب تمام کے تمام متفق ہیں اس طور پر صفات کے بیان کرنے پر، اور اس پر کہ وہ عبارتیں ہو بہو استعمال کی جائیں۔ اور استعمال سے زیادہ اُن عبارتوں کے بارے میں بحث (کھود کرید) نہ کی جائے۔ اور اس پر گذرے وہ زمانے جن کے لئے بہتر ہونے کی گواہی دی گئی ہے۔ پھر مسلمانوں کی ایک جماعت ان کے سلسلہ میں بحث میں گھسی۔ اور ان کے معانی کی تحقیق کے درپے ہوئی، کسی نص شرعی اور دلیل قطعی کے بغیر۔ فرمایا نبی کریم ﷺ نے ”مخلوق میں غور کرو اور خالق میں غور مت کرو“ اور ﴿وَإِنِّي إِلَٰهِي رَبُّكَ الْحُسْتَهٰی﴾ کی تفسیر میں فرمایا: ”پروردگار میں غور و فکر نہیں ہے“ اور صفات مخلوق وحدث نہیں ہیں۔ اور ان میں غور کرنا یہی ہے کہ حق تعالیٰ ان صفات کے ساتھ کیسے متصف ہیں؟ پس وہ خالق میں غور کرنا ہوا۔ امام ترمذی نے حدیث **يَذُ اللّٰه مَلَاٰحِیَہِ** کے ذیل میں فرمایا:

”اور یہ حدیث: **انہ** نے فرمایا: اس پر ایمان لایا جائے، جیسی وہ آئی ہے، بغیر اس کے کہ اس کی تفسیر کی جائے یا کوئی خیال جمایا جائے۔ ایسا ہی فرمایا ہے متعدد **انہ** نے، ان میں سے سفیان ثوری، مالک بن انس، ابن عیینہ و راہن المبارک ہیں کہ روایت کی جائیں یہ چیزیں اور ان پر ایمان رکھا جائے اور نہ پوچھا جائے۔ کیسے؟“ اور امام ترمذی رحمہ اللہ نے دوسری جگہ فرمایا:

”ان صفات کو ہو بہو استعمل کرنا تشبیہ نہیں ہے۔ تشبیہ یہی ہے کہ کہا جائے: سماعت، سماعت جیسی اور بصارت، بصارت جیسی“

اور حافظ ابن حجر رحمہ اللہ نے فرمایا:

”نہ تو نبی کریم ﷺ سے بہ سند صحیح اس کی صراحت منقول ہے، اور نہ صحابہ میں سے کسی سے کہ ان میں سے یعنی صفات تشابہات میں سے کسی کی بھی تاویل واجب ہے ورنہ اس کے ذکر کی ممانعت مروی ہے۔ اور یہ بات ناممکنات میں سے ہے کہ اللہ تعالیٰ اپنے نبی کو حکم دیں اس بات کو پہنچانے کا جو آپ کی طرف آپ کے رب کی جانب سے اتاری گئی ہے۔ اور آپ پر نازل فرمائیں کہ ”آج میں نے تمہارے سے تمہارے دین کی تکمیل کر دی“ پھر اس مسئلہ کو چھوڑ دیں اور جدا نہ کریں ان صفات کو جن کی نسبت اللہ کی طرف جائز ہے اور ان کو جن کی نسبت جائز نہیں ہے، آنحضور ﷺ کے ترغیب دینے کے ساتھ آپ کی طرف سے دین پہنچانے پر اپنے اس ارشاد سے کہ: ”موجودین غیر موجود کو پہنچائیں“ تا آنکہ انھوں نے نقل کئے آپ کے ارشادات کئے ہوئے کام، حالات، صفات اور جو کچھ کیا گیا آپ کے سامنے۔ پس یہ بات اس پر دلالت کرتی ہے کہ وہ حضرات متفق تھے اُن صفات پر ایمان لانے پر۔ اُس طور پر جو اللہ تعالیٰ نے ان عبارات سے مراد لی ہے۔ اور تجویزات کی مشابہت سے

اللہ تعالیٰ کی تنزیہ واجب ہوئی اللہ تعالیٰ کے ارشاد سے کہ: ”ان کے، نہ کوئی چیز نہیں“ پس جو شخص اُن کے بعد اس کے خلاف ثابت کرے وہ ان کی رہ کی نفی کرتا ہے (ابن حجر کی عبارت پوری ہوئی)

تصحیح: حَصْنَةُ اَصْل میں حصّہ تھا، وصفاتہ اَصْل میں نہیں ہے، علی الایمان بھا اَصْل میں بہ تھا ارادہ اللہ اَصْل میں اراد اللہ تھا و جب تنزیہ اَصْل میں اوجب تنزیہ تھا۔ تصحیح فتح اسباری سے کی گئی ہے۔

### سبھی صفات از قبیل تشابہات ہیں

اوپر جو بات بیان کی گئی ہے کہ صفات پر دلالت کرنے والے الفاظ استعمال کئے جائیں، ان کی تاویل کی جائے نہ معانی کی تحقیق، کتابوں میں یہ بات صفات تشابہات کے تعلق سے لکھی گئی ہے۔ و ر صفات تشابہات سے وہ صفات مراد ہیں جن سے اللہ تعالیٰ کا مخلوق کے مشابہ ہونا مفہوم ہوتا ہے اور جن سے اللہ تعالیٰ کا جسم دار ہونا سمجھا جاتا ہے، جیسے ہاتھ، قدم، انگلیاں، پورے، چہرہ، آنکھ، پنڈلی، آسمان دنیا پر ہر رات اترنا، میدان قیامت میں اترنا، عرش پر متمکن ہونا وغیرہ۔ صفات حقیقیہ: سمع و بصر و کلام وغیرہ کے بارے میں یہ بات نہیں کہی جاتی۔ امام ترمذی رحمہ اللہ نے بھی جن حدیثوں میں صفت یہ آئی ہے وہاں مذکورہ بات لکھی ہے، اسی طرح ابن حجر رحمہ اللہ نے بھی صفت عین (آنکھ) کے تعلق سے مذکورہ بات کہی ہے۔ حالانکہ یہ تفریق صحیح نہیں ہے۔ تمام ہی صفات از قبیل تشابہات ہیں، کیونکہ سبھی الفاظ سے اہل لسان کے نزدیک جو بات سمجھی جاتی ہے وہ اللہ تعالیٰ کے شایان شان نہیں۔ اگر صفت ضحک (ہنسی) اس لئے شان عالی کے لائق نہیں کہ اس کے لئے ”منہ“ ہونا ضروری ہے تو یہی چیز صفت کلام (بات کرنے) کے لئے بھی ضروری ہے۔ اور اگر صفت بطش (پکڑنا) اور نزول (اترنا) اس لئے محال ہے کہ ان کے لئے ہاتھ اور پیر ضروری ہیں تو سمع و بصر کے لئے بھی کان اور آنکھ ضروری ہیں۔ غرض صفات باری پر دلالت کرنے والے سبھی الفاظ از قبیل تشابہات ہیں اور سب کا ایک حکم ہے واللہ اعلم۔

أقول: ولا فرق بين السمع والبصر والقدرة والضحك والكلام والاستواء، فإن المفهوم عند أهل اللسان من كل ذلك، غَيْرُ ما يليق بجناب القدس، وهل في الضحك استحالة إلا من جهة أنه يستدعي الفم؟ وكذلك الكلام؛ وهل في البطش والنزول استحالة إلا من جهة أنهما يستدعيان اليد والرجل؟ وكذلك السمع والبصر يستدعيان الأذن والعين، والله أعلم.

ترجمہ: میں کہتا ہوں اور سمع (سننا) بصر (دیکھنا) قدرت (طاقت) ضحک (ہنسا) کلام (بات کرنا) اور استواء (جمننا) کے درمیان کچھ فرق نہیں، کیونکہ ان سب الفاظ سے اہل سن کے نزدیک جو بات سمجھی جاتی ہے وہ علاوہ ہے اس

بات کے جو پاکیزہ بارگاہ کے لائق ہے۔ اور صفت محکم میں استحالہ نہیں ہے مگر اس اعتبار سے کہ وہ منہ کو چاہتا ہے اور یہی حال صفت کلام کا ہے۔ اور صفت بطش اور صفت نزول میں استحالہ نہیں ہے مگر اس اعتبار سے کہ وہ دونوں ہاتھ اور پیر کو چاہتے ہیں اور اسی طرح سمیع و بصیر دونوں کان اور آنکھ کو چاہتے ہیں۔ باقی اللہ بہتر جانتے ہیں۔

لغات: استدعی الشئ: طلب کرنا، پکارنا۔

### صفات کے بارے میں محدثین کا موقف صحیح ہے

علامہ محمد بن عبدالکریم شہرستانی رحمہ اللہ (۴۷۹-۵۴۸ھ) کے تجزیہ کے مطابق ہم کلام کے چار بنیادی مسائل ہیں جن کی وجہ سے اسلامی فرقوں میں سخت اختلافات اور گروہ بندیاں ہوئی ہیں۔ وہ مسائل یہ ہیں:

(۱) صفات الہیہ کا اثبات و نفی۔ اور بصورت اثبات صفات کی نوعیت و کیفیت کا مسئلہ۔

(۲) جبر و اختیار کا مسئلہ، اور تقدیر کا اثبات و نفی۔

(۳) عقائد و اعمال کا باہمی تعلق یعنی اعمال ایمان کا جزء ہیں یا نہیں؟

(۴) عقل و نقل میں بالادستی کس کو حاصل ہے؟

ہم یہاں صفات کے مسئلہ کی قدرے وضاحت کرتے ہیں:

معتزلہ: صفات باری کا انکار کرتے ہیں۔ ان کے خیال میں اگر خدا کی صفات مانی جائیں، اور قدیم مانی جائیں تو تعدد و قدم لازم آئے گا، جو تعدد و آلہ کو مستلزم ہے۔ اور حادث مانی جائیں تو خدا کا محل حوادث ہونا لازم آئے گا، جو خدا کے حدوث کو مستلزم ہے۔ اس لئے معتزلہ نے یہ رائے قائم کی کہ خدا کے لئے علیحدہ صفات نہیں ہیں، بلکہ اللہ کی ذات ہی سے وہ تمام نتائج حاصل ہوتے ہیں جو ہم کو صفات سے حاصل ہوتے ہیں۔ خلق قرآن کا مسئلہ اسی عقیدہ کا شاخسانہ تھا۔ معتزلہ دیگر صفات کی طرح صفت کلام کے بھی منکر تھے، اس لئے وہ قرآن کریم کو کلام الہی اور قدیم نہیں مانتے تھے۔ ان کے نزدیک قرآن مخلوق اور حادث ہے۔ پھر معتزلہ میں سے بڑھتے بڑھتے مُعْطَلُہ نکل آئے، جو واجب تعالیٰ کو ذات بنعت (وجود محض) مانتے ہیں۔

اہل حق: محدثین، اشاعرہ اور ماترید یہ کے نزدیک معتزلہ کا یہ موقف درپردہ خدا کی صفات کا انکار ہے، جبکہ قرآن وحدیث صفات کے اثبات سے بھرے پڑے ہیں۔ اس لئے اہل حق نے یہ رائے اختیار کی کہ اللہ تعالیٰ کے لئے صفات ثابت ہیں۔ اور وہ صرف من وجہ جداگانہ ہیں یعنی حقیقت و مفہوم کے لحاظ سے واجب تعالیٰ سے علیحدہ ہیں اور وجود کے اعتبار سے متحد ہیں۔ اس لئے صفات نہ عین ہیں نہ غیر، بلکہ عین عین ہیں، پس تعدد و قدماء کا محذور لازم نہیں آئے گا۔

۱۔ دیکھئے شہرستانی کی الجمل والنحل (دریادچ)

پھر بعد میں صفات کے بارے میں اہل حق کے دو موقف ہو گئے:

پہلا موقف: تنزیہ مع التفویض: یعنی مخلوق کی مشابہت سے اللہ کی پاکی بیان کی جائے اور صفات کی کیفیت علم الہی کے حوالے کر دی جائے مثلاً یہ کہا جائے کہ اللہ تعالیٰ کا سننا، دیکھنا، جاننا، عرش پر مستوی ہونا وغیرہ مخلوقات کے سننے، دیکھنے، جاننے اور تخت شہی پر براجمان ہونے کی طرح نہیں ہے۔ پھر یہ صفات کیسی ہیں؟ اس کا جواب یہ ہے کہ اللہ تعالیٰ ہی اپنی ان صفات کی حقیقت بہتر جانتے ہیں، ہم نہیں جانتے۔

یہ مسلک برحق، اسلم اور احوط ہے، محدثین کرام اور تمام اسلاف اسی کے قائل تھے، اور اسی کا نام ”سلفیت“ ہے۔ سلفیت عدم تقلید کا نام نہیں ہے اور یہ تفویض بمعنی ثبوت مبدأ ہے بمعنی وجود غایت نہیں ہے، کیونکہ ان صفات کے جو معانی، غایات، مقاصد اور نتائج ہیں ان کو ماننا ضروری ہے، ورنہ قرآن کریم میں جو سات جگہ استواء علی العرش کی صفت آئی ہے وہ ”بے معنی“ ہو کر رہ جائے گی۔ علاوہ ازیں جو اسلاف نے کہا ہے کہ الاستواء معلوم اس کا بھی یہی مطلب ہے۔ صرف لغوی معنی جاننا مراد نہیں ہے۔

پھر رفتہ رفتہ ایسا ہوا کہ بعض لوگوں نے صفات کی غایات و نتائج سے ذہن ہٹالیا، اور صفات بمعنی ثبوت مبدأ پر ان کا ذہن مرکوز ہو کر رہ گیا تو تفویض والی بات صرف ذہن کی حد تک رہ گئی اور وہ لوگ تجسیم و تشبیہ کی دلدل میں پھنس گئے۔ اس طرح محدثین میں سے بڑھتے بڑھتے مَجَسِّمِہ اور مُتَشَبِّہ نکل گئے۔ اور لوگوں کو محدثین کرام پر فقرے کسنے کا اور بھیجتے اڑانے کا موقع مل گیا کہ یہ لوگ اللہ تعالیٰ کے لئے جسم مانتے ہیں اور اللہ کو مخلوق کے مشابہ مانتے ہیں۔ اور اپنی بدعتیگی چھپانے کے لئے بَلَاغِیْن کا پردہ رکھتے ہیں، بلکہ انھوں نے محدثین کا نام ”بَلَّغِیْن“ رکھ دیا، یعنی وہ لوگ جو بلا کیف کی آڑ میں سب کچھ کہہ گذرتے ہیں۔

دوسرا موقف: تفویض مع التاویل: یعنی مخلوق کی مشابہت سے اللہ تعالیٰ کی پاکی بیان کرنا اور صفات کا درجہ احتمال میں اللہ کے شایان شان مطلب بیان کرنا۔ یہ متکلمین: اشاعرہ و ماتریدیہ کا مسلک ہے۔ ان حضرات نے یہ رائے اس لئے اختیار کی ہے کہ بیمار ذہنوں کو گمراہی سے بچایا جاسکے۔ کیونکہ صفات کی اگر مناسب تاویل نہیں کی جائے گی تو کمزور ایمان والے سلفیت علم کلام کا ایک مسلک ہے، فقہ اور تقلید و عدم تقلید سے اس کا کوئی تعلق نہیں۔ اس زمانہ میں لوگوں نے اس لفظ کو غلط معنی پہنائے ہیں۔ سلفیت سے عدم تقلید مراد بین لفظ کا غیر موضوع لہ معنی میں استعمال ہے اور یہ کہنا کہ یہ اس زمانہ کی جدید اصطلاح ہے۔ ولا مشاخة فی الاصطلاح تو اس کا جواب یہ ہے کہ دھوکہ دہی کے لئے ایسا نہیں کیا جاسکتا۔ یہ تو ایسا ہی ہے جیسا قادیانی اسماعیلی اصطلاحات: صحابہ، ام المؤمنین، مسجد، نماز، جمعہ وغیرہ استعمال کرتے ہیں اور مسلمان اختلاف کا مظاہرہ کرتے ہیں اور ان اصطلاحات کے استعمال پر پابندی کا مطالبہ کرتے ہیں ۱۲

۱۲ وہ سات مقامات یہ ہیں: الأعراف ۵۳ یونس ۳ الرعد ۲ طہ ۵ الفرقان ۵۹ التہ السجدہ ۴ الحديد ۴۔

والے تجسیم و تشبیہ کے قائل ہو کر رہ جائیں گے جیسے استواء کی تاویل استیلاء سے نہیں کی جائے گی تو جاہل لوگ اللہ تعالیٰ کو عرش پر براجمان سمجھنے لگیں گے اور محدثین کے حلقہ میں ایسا ہوا بھی، اس لئے عوام کے عقائد کی حفاظت کے لئے اور فلسفہ یونان سے مسموم ذہن کے علاج کے لئے یہ موقف اختیار کیا گیا۔

پھر رفتہ رفتہ اس حلقہ میں بھی بعض لوگ تاویل کی دور دراز راہوں پر پڑ گئے۔ اور تاویلات کرتے کرتے اتنے دور نکل گئے کہ انھوں نے ثبوت مبداء کا بھی کچھ خیال نہ کیا، محدثین نے ایسے لوگوں پر سخت نقد کیا ہے اور ان کو منکر صفات اور کافر و مشرک قرار دیا ہے۔ بلکہ ان زمانہ کے جہلاء تو مطلقاً اشاعرہ و ماتریدیہ کو کافر و مشرک قرار دیتے ہیں فیما للنعجب! و لضعیفہ الادب!!

حضرت شاہ صاحب قدس سرہ نے اس باب کے آخر میں انہیں تاویلات بعیدہ کے مقابلہ میں صفات باری کی صحیح اور مناسب تاویلیں (درجہ احتمال میں مطالب) بیان کئے ہیں۔ اس ضروری تفصیل کے بعد اب ہم شاہ صاحب کی بات شروع کرتے ہیں:

متاویلین یعنی صفات کی تاویلات بعیدہ اور باطلہ کرنے والے جماعت محدثین کو بدنام کرتے ہیں۔ وہ ان کو اللہ کے لئے جسم ماننے والا اور اللہ کو مخلوق جیسا قرار دینے والا کہتے ہیں اور ان کو ’بل کفیی‘ یعنی بلا تکلف کے پردہ میں چھپ کر بات کرنے والا کہتے ہیں۔ شاہ صاحب فرماتے ہیں کہ مجھ پر یہ بات واضح ہو گئی ہے کہ ان لوگوں کی یہ زبان درازی بدوجہ ہے، ان کی باتیں عقلاً بھی غلط ہیں اور نقلاً بھی اور وہ ائمہ دین پر جو اعتراضات کرتے ہیں ان میں وہ خطا کار ہیں۔ کیونکہ صفات کے مسئلہ میں غور طلب دو باتیں ہیں:

پہلی بات: یہ ہے کہ اللہ تبارک و تعالیٰ اپنی صفات کے ساتھ کس طرح متصف ہیں؟ اور اللہ کی صفات عین ذات ہیں یا ذات سے علیحدہ چیز ہیں؟ اور سمع و بصر اور کلام وغیرہ صفات کی حقیقت کیا ہے؟ یہ سوال اس لئے پیدا ہوتا ہے کہ ان الفاظ سے سرسری طور پر جو کچھ سمجھ میں آتا ہے وہ اللہ تعالیٰ کے شایان شان نہیں ہے۔

اس سلسلہ میں برحق بات یہ ہے کہ نبی کریم ﷺ نے اس بارے میں کچھ گفتگو نہیں فرمائی، بلکہ آپؐ نے اپنی امت کو اس سلسلہ میں گفتگو کرنے سے اور بحث کرنے سے روکا ہے۔ پھر کسی کے لئے اس سلسلہ میں آگے بڑھنا اور بحث کا دروازہ کھولنا کیسے روا ہو سکتا ہے؟

دوسری بات: یہ ہے کہ اللہ تعالیٰ کو کن صفات کے ساتھ متصف کرنا جائز ہے اور کن صفات کے ساتھ متصف کرنا جائز نہیں؟

اس سلسلہ میں برحق بات یہ ہے کہ اللہ کی صفات اور اللہ کے نام تو قیفی ہیں، اس لئے یہ سوال ہی فضول ہے۔ اور تو قیفی ہونے کا مطلب یہ ہے کہ اگرچہ ہم ان قواعد و ضوابط کو جانتے ہیں جو صفات کے باب میں ملحوظ رکھے گئے ہیں اور

شروع باب میں ان کی وضاحت بھی کر دی گئی ہے، مگر ہم اپنی طرف سے اسماء و صفات بیان کرنے کے مجاز نہیں ہیں۔ قرآن و حدیث میں جو اسماء و صفات آئی ہیں انہیں پر اکتفا کرنا ضروری ہے۔ لوگ اپنی طرف سے کوئی بھی صفت بیان نہیں کر سکتے۔ اور صفات تین حکمتوں کی وجہ سے توقیفی ہیں۔

پہلی حکمت: اگر لوگوں کو صفات میں غور و خوض کرنے کی اجازت دے دی جائے کہ وہ سوچ کر اللہ کے لئے جو صفات مناسب خیال کریں ثابت کر سکتے ہیں تو عقل نارسا کی وجہ سے بہت سے لوگ خود بھی ڈوبیں گے اور دوسروں کو بھی لے ڈوبیں گے!

دوسری حکمت: بعض صفات ایسی ہیں جن کے ساتھ فی نفسہ اللہ تعالیٰ کو متصف کرنا جائز ہے، مگر کفار میں سے کچھ لوگوں نے ان الفاظ کو غلط معنی پہنا دیئے ہیں مثلاً اللہ تعالیٰ کو اصل وجود ہونے کی وجہ سے ”باپ“ کہنا فی نفسہ درست ہے۔ اور پچھلی آسمانی کتابوں میں یہ صفت آئی بھی ہے مگر گمراہ لوگوں نے اس لفظ کو ”رشتہ کا باپ“ کے معنی میں استعمال کرنا شروع کر دیا ہے اور یہ بات عام ہو گئی اور اسی غلطی کی وجہ سے انھوں نے اللہ کے لئے اولاد تجویز کر دی تو آخری شریعت میں ایسی صفات کے استعمال سے روک دیا گیا تاکہ مذکورہ خرابی لازم نہ آئے۔

تیسری حکمت: بہت سی صفات ایسی ہیں جن کا ظاہری معنی میں استعمال خلاف مراد کا وہم پیدا کرتا ہے، اس لئے ان سے بچنا ضروری ہے، جیسے چھونا اور چکھنا ظاہری معنی کے اعتبار سے الواثہ بہیمیت سے آلودہ ہونے کی طرف ذہن کو لے جاتا ہے، حالانکہ ملموسات اور مدوقات کے علم کے معنی لئے جائیں تو ان کا استعمال درست ہے، جیسے سمع و بصر کا استعمال درست ہے۔ اسی طرح رونا اور ڈرنا اور اس کے مانند صفات کا حال ہے کہ ظاہری معنی کے اعتبار سے ان کا استعمال عیب اور کمزوری کی نشاندہی کرتا ہے۔ اس لئے ان کا استعمال جائز نہیں، جبکہ ضحک (ہنسنا) فُرح (خوش ہونا) بشارت، غضب (غصہ ہونا) اور خوشنودی کا استعمال درست ہے، جبکہ عوارض طاری ہونے کے اعتبار سے بات یکساں ہے۔

غرض مذکورہ بالا حکمتوں کی وجہ سے شریعت نے صفات کو توقیفی گردانا ہے اور اس باب میں عقل کے گھوڑے دوڑانے کی اجازت نہیں دی۔ اور جب صفات توقیفی ہیں تو اس باب میں کج کاوی کی حجت کیا ہے؟ عداوہ ازیں محدثین کے نقطہ نظر کے پیچھے ایسے مضبوط عقلی و نقلی دلائل ہیں کہ باطل نہ سامنے سے آسکتا ہے نہ پیچھے سے، پھر ان کو بدنام کرنے اور اعتراضات کی بوچھاڑ کرنے کے کیا معنی؟! رہی متاوینین کے اقوال و مذاہب کی تردید تو اس کے لئے یہ جگہ مناسب نہیں۔

واستطال هؤلاء الحائضون على معشر أهل الحديث، وسموهم محسمة ومشبهة، وقالوا: هم المستترون بالبلکفة، وقد وصح على وضوحاً بينا: أن استطالهم هذه ليست شئ، وأهم مخطئون في مقاتلهم رواية ودراية، وخاطئون في طعنهم أمة الهدى.

وتفصيل ذلك: أن ههنا مقامين:

أحدهما: أن الله تبارك وتعالى كيف اتصف بهذه الصفات؟ وهل هي زائدة على ذاته أو عين ذاته؟ وما حقيقة السمع والبصر والكلام وغيرها؟ فإن المفهوم من هذه الألفاظ بآدى الرأى غير لائق بجنان القدس؛ والحق فى هذا المقام: أن النبى صلى الله عليه وسلم لم يتكلم فيه بشىء، بل خجّر أمته عن التكلم فيه، والبحث عنه، فليس لأحد أن يُقدّم على ما خجّر عنه.

والثانى: أنه أى شىء يجوز فى الشرع أن نَصِفَهُ تعالى به، وأى شىء لا يجوز أن نَصِفَهُ به؟ والحق: أن صفاته وأسماءه توقيفية، بمعنى أنا وإن عرفنا القواعد التى بنى الشرع بيان صفاته تعالى عليها، كما حرّرنا فى صدر الباب، لكن كثيراً من الناس لو أبيع لهم الخوض فى الصفات لَضَلُّوا وأَضَلُّوا، وكثير من الصفات وإن كان الوصف بها جائزاً فى الأصل، لكن قوماً من الكفار حملوا تلك الألفاظ على غير محلّها، وشاع ذلك فيما بينهم، فكان حكم الشرع النهى عن استعمالها، دفعاً لتلك المفسدة، وكثير من الصفات يوهّم استعمالها على ظواهرها خلاف المراد، فوجب الاحتراز عنها، فلهذه الحكم جعلها الشرع توقيفية، ولم يُبَحِّ الخوض فيها بالرأى.

وبالجملة: فالضُّحْكُ والفرح والتَّبَشُّشُ والغضب والرضا يجوز لنا استعمالها، والبكاء والخوف ونحو ذلك لا يجوز لنا استعمالها، وإن كان المأخذان متقاربين، والمسألة على ما حققناه معتصدةً بالعقل والقل، لا يحوم الباطل من بين يديها ولا من خلفها، والإطالة فى إبطال أقوالهم ومذاهبهم لها موضع آخر غير هذا الموضع.

ترجمہ: اور ان تاویل میں گھسنے والوں نے محدثین کی جماعت کو بدنام کیا ہے، اور وہ ان کو مجسمہ اور مُشَبَّہ کہتے ہیں۔ اور انہوں نے کہا کہ یہ لوگ ”بلا کیف“ کے پردہ میں چھپنے والے ہیں۔ اور مجھ پر یہ بات بالکل واضح ہوگئی ہے کہ ان کی یہ زبان درازی کچھ بھی نہیں ہے۔ اور یہ کہ وہ اپنی باتوں میں غلطی پر ہیں نفلًا بھی اور عقلاً بھی اور وہ خطا کار ہیں ان کے اعتراض کرنے میں ہدایت کے پیشواؤں پر۔

اور اس کی تفصیل یہ ہے کہ یہاں دو مقام ہیں:

ان میں سے ایک: یہ ہے کہ اللہ تبارک وتعالى ان صفات کے ساتھ کس طرح متصف ہیں؟ اور آیا وہ صفات ذات باری سے زائد (علحدہ) ہیں یا عین ذات ہیں؟ اور سمع و بصر اور کلام وغیرہ کی حقیقت کیا ہے؟ اس لئے کہ ان الفاظ سے سرسری نظر میں جو کچھ سمجھا جاتا ہے وہ پاکیزہ بارگاہ کے لائق نہیں ہے۔ اور حق اس مقام میں یہ ہے کہ نبی کریم ﷺ نے اس بارے میں کچھ گفتگو نہیں فرمائی۔ بلکہ آپؐ نے اپنی امت کو اس بارے میں گفتگو کرنے سے اور کھود کرید کرنے

سے روکا ہے، پس کسی کے لئے بھی جائز نہیں کہ وہ اس چیز پر اقدام کرے جس سے اس کو روکا گیا ہے۔

اور دوسرا مقام: یہ ہے کہ شرعاً کوئی چیز جائز ہے کہ ہم اس کے ساتھ اللہ کو متصف کریں اور کوئی چیز جائز نہیں ہے کہ ہم اللہ کو اس کے ساتھ متصف کریں؟ اور حق بات: یہ ہے کہ اللہ کی صفات اور اسے تو قیفی ہیں یعنی اگرچہ ہم ان قواعد کو جانتے ہیں جن پر شریعت نے صفات الہیہ کے بیان کرنے کی بنیاد رکھی ہے، جیسا کہ شروع باب میں ہم ان قواعد کی وضاحت کر چکے ہیں۔ لیکن بہت سے لوگ اگر ان کو صفات میں غور و خوض کرنے کی اجازت دے دی جائے گی تو وہ خود بھی گمراہ ہوں گے اور دوسروں کو بھی گمراہ کریں گے۔ اور بہت سی صفات اگرچہ ان کے ساتھ اللہ تعالیٰ کو متصف کرنا دراصل جائز ہے، مگر کفار میں سے کچھ لوگوں نے ان الفاظ کو غیر محمول پر محمول کیا ہے اور یہ بات ان میں پھیل چکی ہے۔ پس شریعت کا حکم ان صفات کے استعمال سے ممانعت کا ہوا، اس خرابی کو دور کرنے کے لئے۔ اور بہت سی صفات ان کا استعمال ان کے ظاہری معنی میں خلاف مرد کا دہم (خیال) پیدا کرتا ہے۔ پس اس سے بچنا ضروری ہوا۔ پس انہیں حکمتوں کی وجہ سے شریعت نے صفات کو تو قیفی گردانا ہے اور عقل سے ان میں غور و خوض جائز نہیں رکھا۔

اور حاصل کلام یہ ہے کہ ضَحَلَّ (ہٹا) فَرَح (خوش ہونا) تَبَشَّش (بتاشت) غَضَب (غصہ کرنا) اور رِضا (خوشنودی) کا استعمال ہمارے لئے جائز ہے اور رونا اور ڈرنا اور ان کے نند کا استعمال ہمارے لئے جائز نہیں، اگرچہ دونوں (قسم کی صفات) کا مآخذ قریب قریب ہے۔ اور مسئلہ (یعنی محدثین کی رائے) اس طور پر جو ہم نے مدلل کیا ہے عقل و نقل سے تائید یافتہ ہے، باطل نہ اس کے سامنے سے پھٹک سکتا ہے اور نہ اس کے پیچھے سے۔ اور ان کے (یعنی تاویل کرنے والوں کے) اقوال و مذاہب کے ابطال میں دراز نفسی کے لئے اس جگہ کے علاوہ کوئی اور جگہ ہے۔

لغات:

اِسْتِطَالَ عَمِي عَرَضُه: بدنامی کی شہرت دینا... اِسْتِطَالَ هُوَ لَا عَمَّا مِثَارِ الْيَمِ مَعْتَرَلِه: جو صفات متشابہات کی تاویل میں گھسے ہیں... اَلْبَلْغُ كُفَّهْ مَصْدَرٌ ہے اور بَلَا كَيْفِيَّةٌ كَا مَخْتَصَرٌ ہے، جیسے اَلْبِسْمَلَةُ مَخْتَصَرٌ ہے۔ بِسْمِ اللّٰهِ كَا اور اَلْحَوَقْلَةُ مَخْتَصَرٌ ہے لَا حَوْلَ اِلَّا بِالْخ كَا... اِنْ هَمَّا مَقَامَيْنِ اٰی فِیْ بَابِ اَلْمَتَشَابِهَاتِ... وَاِنْ كَانَ اَلْمَاخِذَانِ مَتَقَارِبَيْنِ اٰی مَتَحَدِّينِ، لِأَنَّ كَلَامَ الْقَسَمَيْنِ مِنْ كَيْفِيَّاتِ الْقَلْبِ بِالنِّسْبَةِ اِلَى الْإِنْسَانِ (سندی)۔ تَبَشُّش (مصدر) تَبَشَّشَ بِهِ كَسَى سَعَةَ كَشَاوَهُ رَوَى سَعَةَ مِثَالِ آتَا۔

### صفات الہیہ کے معانی کا تفصیلی بیان

معتزلہ کا حال صفات الہیہ کے تعلق سے شتر مرغ کی طرح ہے۔ ایک طرف وہ صفات کا انکار کرتے ہیں، دوسری طرف وہ ان کی دراز کار تاویلات بھی کرتے ہیں۔ وہ بدنامی کے ڈر سے کھل کر انکار نہیں کرتے، بلکہ تاویلات کا سہارا



ہیتے ہیں۔ مثلاً معتزلہ اللہ کی صفت کلام کا یہ مطلب بیان کرتے ہیں کہ اللہ تعالیٰ مخلوقات میں کلام (صوت و حروف) پیدا کرتے ہیں۔ اسی وجہ سے وہ قرآن کو مخلوق (حدث) مانتے ہیں۔ قاضی عضد الدین عینی رحمہ اللہ مواقف میں لکھتے ہیں قالت المعتزلة: كلامه تعالى أصوات وحروف يحلقها لله في غيره، كاللوح المحفوظ، أو جبريل أو النبي وهو حادث اهـ الا انہ ان کی یہ تاویل قطعاً نصوص کے خلاف ہے۔

اسی طرح بعض متکلمین بھی صفات کے، ایسے معانی بیان کرتے ہیں جو بے جوڑ ہیں، اس لئے شاہ صاحب رحمہ اللہ سات صفات حقیقیہ یعنی صفات ذاتیہ: حیات، علم، سمع، بصر، ارادہ، قدرت اور کلام کے معانی بیان فرماتے ہیں اور تین صفات فعلیہ کی تاویل کرتے ہیں یعنی درجہ احتمال میں ان کا مطلب بیان کرتے ہیں۔ وہ تین صفات یہ ہیں: ۱۔ خوشنودی اور شکر گزاری اور ان کی اضداد ناراضگی اور پھینکا رہیجنا ۲۔ دعا قبول کرنا ۳۔ باری تعالیٰ کی رویت (دیکھنا، نظر آنا)

اور تمہید یہ قائم کی ہے کہ جب معتزلہ اور شاعرہ نے صفات کی دو راز کار تاویلات کی ہیں تو ہمارے لئے بھی جائز ہے کہ ہم درجہ احتمال میں صفات کا مطلب بیان کریں۔ ہم جو معانی بیان کر رہے ہیں وہ صفات کو سمجھانے میں معتزلہ وغیرہ کی تاویلات کے مقابلہ میں قریب تر اور حقیقت سے زیادہ ہم آہنگ ہیں۔ ان کے بیان کردہ معانی کو نہ شرعاً قبول کرنا ضروری ہے، نہ دلیل عقلی اس پر مجبور کرتی ہے، نہ ان کو کوئی ترجیح حاصل ہے، نہ ان میں کوئی سرخاب کا پرنگ رہا ہے۔ ابست ہم جو معانی بیان کر رہے ہیں وہ بھی تاویلات ہیں یعنی درجہ احتمال میں معانی و مطالب بیان کر رہے ہیں۔ یہ دعویٰ نہیں ہے کہ اللہ کی مراد یہی معانی ہیں، نہ یہ دعویٰ ہے کہ ہمارے بیان کردہ معانی کا اعتقاد رکھنے پر اجماع امت ہے۔ تو بہ! تو بہ!!

① صفت حیات کا بیان: ہمارے سامنے تین قسم کی چیزیں ہیں: زندہ، مردہ اور بے جان چیزیں۔ اب غور کریں، اللہ تعالیٰ سے قریب ترین مشابہت کس کو حاصل ہے؟ خدا ہر ہے کہ زندہ ہی اللہ سے مشابہت رکھتا ہے۔ میت و جسد کا تو کوئی جوڑ ہی نہیں۔ زندہ جانتا بھی ہے اور کسی درجہ میں دوسری چیزوں پر اثر انداز بھی ہوتا ہے۔ اور اللہ تعالیٰ بھی علیم و خبیر ہیں، وہ کائنات کے ذرہ ذرہ سے باخبر ہیں اور ساری خلقت پر اثر انداز بھی ہیں۔ مخلوقات انہیں نے پیدا کی ہے اور وہی مالک و متصرف بھی ہیں۔ اس لئے اللہ تعالیٰ کے لئے صفت حیات (زندگی) ثابت کرنا ضروری ہے، وہ حسی (زندہ) ہیں اور یہ ان کی صفت حقیقیہ ہے۔ صفت حیات کا بس اتنا ہی مطلب ہم جانتے ہیں۔ آگے کی کیفیت جاننے سے ہم عاجز ہیں۔ کیونکہ زندہ تو ہمارے سامنے ہے، اس لئے ہم اس کی زندگی کی کیفیت کسی درجہ میں جانتے ہیں۔ اور اللہ تعالیٰ ہمارے لئے غیب ہیں اور ان کی شان لبس کمثلہ شئی ہے، اس لئے ہم ان کی حیات کی کیفیت کا کوئی اندازہ نہیں کر سکتے۔

② صفت علم کا بیان: ہمارے لئے چیزوں کے ”نہ ہر ہونے“ کا نام علم (جاننا) ہے۔ اور کائنات کا ذرہ ذرہ اللہ تعالیٰ پر منکشف ہے سب چیزیں ان کے سامنے ظاہر اور کھلی ہوئی ہیں۔ ازل میں جبکہ کوئی چیز موجود نہیں تھی اللہ تعالیٰ کو سب چیزوں کا ذاتی علم حاصل تھا۔ ذاتی علم وہ ہے جس کا فشا خود ذات ہو، پھر بعد میں جب چیزیں تفصیل سے موجود

ہوئے گئیں تو اللہ تعالیٰ کو ان کا علم انہیں معلومات سے حاصل ہے اس لئے اللہ تعالیٰ کے لئے صفت علم ثابت کرنا ضروری ہے۔ وہ عینہ (جاننے والے) ہیں۔ اور یہ بھی ان کی ذاتی صفت ہے۔

(۴) صفات سمع و بصر کا بیان: مبصرات اور مسومعات کے ظہور تام کا نام دیکھنا اور سننا ہے۔ یعنی جو چیزیں قابل رویت اور قابل سماعت ہیں وہ خوب نہ ہو جائیں تو اسی کا نام ان کو دیکھنا اور سننا ہے۔ اور یہ بات اللہ تعالیٰ کو علی وجہ الائم حاصل ہے۔ سب چیزیں ان کے سامنے ظاہر اور کھلی ہوئی ہیں اس لئے اللہ تعالیٰ کے لئے صفت سمع و بصر ثابت کرنا ضروری ہے۔ وہ سمیع (سننے والے) اور بصیر (دیکھنے والے) ہیں اور یہ بھی ان کی ذاتی صفت ہیں۔

(۴) صفت ارادہ کا بیان: جب ہم کہتے ہیں کہ ”فلاں نے ارادہ کیا“ تو ہم اس سے یہی مراد لیتے ہیں کہ فلاں شخص کے دل میں کسی کام کے کرنے یا نہ کرنے کا خیال پیدا ہو۔ اور اللہ تعالیٰ کے معلومات اس طرح ہیں کہ۔

(۱) وہ بعض کام اس وقت کرتے ہیں جب اس کام کے پیدا ہونے کی شرط پائی جاتی ہے۔ مثلاً بارش پیدا ہونے کے بعد وہ بارش برساتے ہیں۔ تو ایک ایسی نئی چیز وجود میں آتی ہے جو پہلے نہیں تھی۔

(۲) اور بعض کام وہ اس وقت کرتے ہیں جب عالم میں استعداد پیدا ہوتی ہے۔ مثلاً بارش ہونے کے بعد جب زمین میں روئیدگی کی استعداد پیدا ہوتی ہے تو وہ ہنرہ گاتے ہیں۔ اور ایک نئی چیز وجود میں آتی ہے۔

(۳) عام بالا کے بعض مقامات میں مثلاً حظیر القدس میں یا ملا علی میں، بہ حکم اہی کسی کام کے کرنے یا نہ کرنے کا فیصلہ اور اس پر اتفاق ہوتا ہے تو اس کے مطابق کائنات میں ایسی نئی چیزیں وجود میں آتی ہیں جو پہلے نہیں تھیں۔

انہیں سب صورتوں کا نام ارادہ ہے۔ اس لئے ضروری ہوا کہ اللہ تعالیٰ کے لئے صفت ارادہ ثابت کی جائے۔ پس وہ مُرید (ارادہ کرنے والے) ہیں۔ اور یہ بھی ان کی ذاتی صفت ہے۔

سوال: صفت ارادہ کی اوپر جو تشریح کی گئی ہے اس سے تو اس صفت کا حادث ہونا سمجھ میں آتا ہے۔ کیونکہ جب کسی نئی چیز کے وجود میں آنے کا وقت آتا ہے، اس وقت اس کے ساتھ صفت ارادہ متعلق ہوتی ہے، تو یہ صفت حادث ہوئی، ازلی نہ ہوئی؟

جواب: صفت ارادہ حادث نہیں ہے، وہ تو قدیم اور ازلی ہے۔ ابتداً اشیاء کے ساتھ اس کا تعلق حادث ہے اور تعلق کے حادث ہونے سے خود صفت کا حادث ہونا لازم نہیں آتا۔ یہی حال صفات خلق، احیاء، اماتت، تزئین وغیرہ کا ہے۔ یہ تمام صفات جمیع عالم کے ساتھ یکبارگی متعلق ہوئی ہیں۔ اسی طرح صفت ارادہ یعنی اللہ کا چاہنا بھی تمام عالم کے ساتھ یکدم متعلق ہوا ہے پھر چیزیں شینا فشینا اس وقت وجود میں آتی ہیں جب ان کے ساتھ تفصیلی طور پر یعنی علیحدہ علیحدہ اللہ کا چاہنا متعلق ہوتا ہے۔ اسی طرح صفت خلق، علم وغیرہ کا حال ہے۔ پس یہ کہنا درست ہے کہ اللہ نے یہ پیدا کیا، وہ پیدا کیا یہ جانا، وہ جانا۔ اس کام کا ارادہ کیا، اس کام کا ارادہ کیا۔ اب کہنے سے ان صفات کو حادث سمجھنا غلط نہیں ہے۔

ولنا : أن يفسرها بمعانٍ هي أقرب وأوفق مما قالوا إبانةً، لأن تلك المعاني لا يتعين القول بها، ولا يضطر النظر في الدليل العقلي إليها، وأنها ليست راجحة على غيرها، ولا فيها مزية بالنسبة إلى ما عداها؛ لأحكاماً بأن مراد الله ما نقول، ولا إجماعاً على الاعتقاد بها، والإدعان بها، هيئات ذلك؛ فنقول - مثلاً -:

[۱] لما كان بين يدك ثلاثة أنواع: حي وميت وجماد، وكان الحي أقرب شَبْهاً بما هناك، لكونه عالمًا مؤثراً في الخلق، وجب أن يسمى حياً.

[۲] ولما كان العلم عندنا هو الانكشاف، وقد انكشفت عليه الأشياء كلها، بما هي منذ مَجَّة في ذاته، ثم بما هي موجودة تفصيلاً، وجب أن يسمى عليماً.

[۳] ولما كانت الرؤية والسمع انكشافاً تاماً للمبصرات والمسموعات، وذلك هناك بوجه أتم، وجب أن يسمى بصيراً سميعاً.

[۴] ولما كان قولنا: أراد فلان، إنما نَعْنِي به هاجس عزم على فعلٍ أو ترك، وكان الرحمن يفعل كثيراً من أفعاله عند حدوث شرط، أو استعداد في العالم، فيوجب عند ذلك ما لم يكن واجباً، ويحصل في بعض الأحيان الشاهقة إجماع بعد ما لم يكن، بإذنه وحكمه، وجب أن يسمى مريدًا.

وأيضاً: فالإرادة الواحدة الأزلية الذاتية المفسرة بالقضاء الذات لما تعلقت بالعالم بأسره مرة واحدة، ثم جاءت الحوادث يوماً بعد يوم، صَحَّح أن تُنسب إلى كل حادثٍ حادث على حادثه، ويقال: أراد كذا وكذا.

ترجمہ: اور ہمارے لئے جائز ہے کہ ہم صفات کی تشریح کریں ایسے معانی سے جو انکھار حقیقت میں ان کی باتوں سے اقرب اور زیادہ ہم آہنگ ہیں۔ اس لئے کہ اُن (معتزلہ کے بیان کردہ) معانی کا قائل ہوتا متعین نہیں اور نہ دلیل عقلی میں غور کرنے والا ان معانی (کو ماننے) کی طرف مجبور ہے۔ اور اس لئے کہ وہ معانی ان کے علاوہ معانی پر راجح نہیں ہیں۔ اور نہ ان میں کوئی فضیلت ہے دیگر معانی کی بہ نسبت۔ (ہم یہ معانی) یہ فیصلہ کرتے ہوئے (بیان) نہیں (کر رہے) کہ اللہ کی مراد وہی ہے جو ہم کہتے ہیں۔ ورنہ اجماع (کا دعویٰ) کرتے ہوئے ان معانی کا اعتقاد رکھتے ہیں اور ان کا یقین کرنے پر۔ بہت دور کی بات ہے وہ یعنی ناممکن ہے کہ ہم ایسا کہیں۔

پس ہم بطور مثال کہتے ہیں:

(۱) جب آپ کے سامنے تین قسم کی چیزیں تھیں: زندہ، مردہ اور بے جان چیز۔ اور زندہ قریب تر مشابہت رکھتے

والا تھا اس سے جو وہاں ہے (یعنی اللہ تعالیٰ سے) اس لئے کہ اللہ تعالیٰ جاننے والے ہیں اور مخلوقات پر اثر انداز ہیں، تو ضروری ہوا کہ ان کو حقی (زندہ) کہا جائے۔

(۲) اور جب علم (جاننا) ہمارے نزدیک (یعنی ہماری بول چال میں) انکشاف (ظہور) کا نام ہے۔ اور اللہ تعالیٰ پر تمام چیزیں منکشف ہیں اس چیز سے جو ان کی ذات میں چھپائی ہوئی ہے (یعنی ازل میں اللہ تعالیٰ کو تمام کائنات کا ذاتی علم حاصل تھا) پھر اس چیز سے جو مفصل موجود ہے (یعنی پھر جب کائنات پیدا ہونی شروع ہوئی تو ان موجودات کے ذریعہ دوسری مرتبہ انکشاف ہوا یعنی وہ عم ازلی جو کائنات کے ساتھ یکبارگی متعلق ہوا تھا۔ اب وہ ایک ایک چیز سے علیحدہ علیحدہ متعلق ہونے لگا۔ یہ تعلق حادث ہے مگر صفت علم قدیم ہے، جیسا کہ ابھی صفت ارادہ کے بیان کے بعد سوال مقدر کے جواب کے طور پر یہ بات آ رہی ہے) تو ضروری ہوا کہ ان کو علیم کہا جائے۔

(۳) اور جب رویت (دیکھنا) اور سمع (سننا) مبصرات (دیکھنے والی چیزوں) اور مسموعات (قابل سماعت) چیزوں کے ظہور تمام کا نام تھا، اور یہ بات وہاں (یعنی اللہ تعالیٰ میں) بوجہ اتم موجود ہے تو ضروری ہوا کہ ان کو بصیر اور سمیع کہا جائے۔

(۴) اور جب ہم کہتے ہیں کہ: ”فلاں نے ارادہ کیا“ تو ہم اس سے کسی کام کے کرنے یا نہ کرنے کے پختہ ارادہ کے خیال کو مراد لیتے ہیں۔ اور مہربان اللہ اپنے کاموں میں سے بہت سے کام کسی شرط کے نیا پیدا ہونے پر یا دنیا میں استعداد پیدا ہونے پر کیا کرتے ہیں، پس اس وقت وہ چیز ثابت ہوتی ہے (یعنی وجود میں آتی ہے) جو پہلے ثابت نہیں تھی۔ اور عالم بالا کے بعض مقامات میں، اللہ کی اجازت اور حکم سے ایسا اجماع منعقد ہوتا ہے جو پہلے نہیں تھا، تو ضروری ہوا کہ ان کو مُرید (ارادہ کرنے والا) کہا جائے۔

اور نیز: پس ایک ازلی ذاتی ارادہ، جس کی تشریح کی گئی ہے: ذات (اللہ تعالیٰ) کے چاہنے کے ساتھ، جب وہ تمام عالم کے ساتھ یکبارگی متعلق ہوا، پھر رونما ہوئے واقعات (چیزیں) تدبیراً تو درست ہے کہ وہ ارادہ واحد منسوب کیا جائے ہر ہر واقعہ کی طرف علیحدہ علیحدہ طور پر، اور کہا جائے کہ: ”اس نے ایسا چاہا اور ایسا چاہا“

لغات و ترکیب:

انہا لیست راجعة کا عطف لان میں اُن پر ہے... لا حکمَ اِی لا نفسہا حکمًا .. اِنْدَمَجَ فِی الشَّیْءِ: مضبوط گڑ جانا .. هَاجَسَ (اسم قاعِل، مضاف ہے) هَاجَسَ الشَّیْءُ فِی صَدْرِهِ: دوسرے گزرتا، خیال آتا.... الاحیاز جمع الحِیْز: جگہ .... الشاہقة: بلند۔



⑤ صفت قدرت کا بیان: اور جب ہم کہتے ہیں کہ ”فلاں قادر ہوا“ تو ہم اس کا یہی مطلب سمجھتے ہیں کہ فلاں وہ کام کر سکتا ہے، کوئی خارجی سبب اس کو روک نہیں سکتا البتہ وہ خود ہی ارادہ بدل دے اور نہ کرے تو یہ دوسری بات ہے۔ اسی طرح اس کے ضد میں جو دونوں زیر قدرت ہوں، مثلاً کسی چیز کا کھانا اور نہ کھانا جب آدمی ان دونوں میں سے ایک پہلو کو اختیار کرے مثلاً کھالے تو بھی دوسرا پہلو زیر قدرت رہتا ہے۔ ایک پہلو کو ترجیح دینے سے اس کی ضد قدرت سے خارج نہیں ہو جاتی، جس طرح پہلے دونوں پہلو زیر قدرت تھے اب بھی دوسرا پہلو قدرت میں ہے اور ایک پہلو کو اختیار کرنا اور دوسرے پہلو کو اختیار نہ کرنا کسی مصلحت سے ہوتا ہے۔ اور مہربان اللہ بھی ہر کام کر سکتے ہیں کوئی ان کو روکنے والا نہیں اور وہ جو دو مقدوروں میں سے ایک کو ترجیح دیتے ہیں تو وہ اپنی مہربانی سے ایسا کرتے ہیں اور ان کا اپنا ارادہ اور فیصلہ اس کا مقتضی ہوتا ہے مثلاً انہوں نے اپنے حبیب کو سب پیغمبروں کے آخر میں مبعوث فرمایا، جبکہ وہ سب سے پہلے بھی اور درمیان میں بھی مبعوث فرما سکتے تھے، تو یہ ترجیح ان کے فضل اور ان کے چاہنے کی وجہ سے ہے۔ ایسا نہیں ہے کہ دوسرا پہلو ان کے اختیار میں نہیں تھا، یا اب نہیں رہا، پہلے بھی دونوں امر مقدور تھے اور اب بھی ہیں۔ جب اللہ کی یہ شان ہے تو ضروری ہے کہ ان کو قادر مانا جائے۔ پس وہ قَدِيرٌ (قدرت والے) ہیں اور یہ بھی ان کی ذاتی صفت ہے۔

⑥ صفت کلام کا بیان: جب ہم کہتے ہیں کہ ”فلاں نے فلاں سے بات کی“ تو ہم اس سے یہ مراد لیتے ہیں کہ اس نے اپنے دل کی مراد الفاظ کے ذریعہ دوسرے کو بتائی۔ اور مہربان اللہ بھی کبھی اپنے بندوں پر عہد کا فیضان کرتے ہیں اور صرف معافی کا فیضان نہیں کرتے، بلکہ معافی کے ساتھ الفاظ کا بھی فیضان کرتے ہیں، جو بندے کی قوت خیالیہ میں بیٹھ جاتے ہیں اور وہ علوم و معانی پر دلالت کرتے ہیں۔ اور اللہ تعالیٰ معافی کے ساتھ الفاظ کا فیضان اس لئے کرتے ہیں کہ تعلیم زیادہ سے زیادہ واضح طور پر ہو۔ غرض جب شان عالی بھی یہ ہے تو ضروری ہے کہ ان کے لئے صفت کلام ثابت کی جائے۔ چنانچہ وہ مُتَكَلِّمٌ (بات کرنے والے) ہیں اور یہ صفت بھی ان کی ذاتی صفت ہے۔

فائدہ (۱) ذاتی صفت وہ ہے جس کی ضد کے ساتھ اللہ تعالیٰ کو متصف نہ کیا جاسکے مثلاً وہ زندہ، جاننے والے اور قادر ہیں۔ ان کو مردہ ہونے اور جہالت و غرر کے ساتھ متصف نہیں کیا جاسکتا۔ اللہ کی حقیقی (اصلی) ذاتی صفات کل سات ہیں جن کا بیان پورا ہوا۔ اور جس صفت کی ضد کے ساتھ بھی اللہ تعالیٰ کو متصف کیا جاسکتا ہے وہ صفت فعلی ہے، جیسا اَحْيَاء (زندہ کرنا) اور اِمَاتَات (مارنا) دونوں اللہ تعالیٰ کی صفتیں ہیں۔ صفات فعلیہ بہت ہیں۔ شیخ ابو المنتہی مغنیساوی رحمہ اللہ الفہم الاکبر کی شرح میں لکھتے ہیں: والفرق بین صفات الذات و صفات الفعل. ان کل صفة یوصف اللہ تعالیٰ بضدھا فہی من صفات الفعل، کالخلق، وان کان لا یوصف بضدھا فہی من صفات الذات، کالحیاء، والعزۃ، والعلم (ص ۱۰۸)

فائدہ (۲) پہلے یہ بات آچکی ہے کہ اللہ تعالیٰ کی تمام صفت کو ایک درجہ تک ہی سمجھا جاسکتا ہے، فہم کے آخری مرحلہ

میں تمام صفات از قبیل تشابہات ہیں یعنی بمعنی غایات و نتائج تو صفات کو سمجھا جاسکتا ہے مگر مبداء کی کیفیت نہیں سمجھ سکتے پس مبداء کے ثبوت کا اعتقاد رکھنا تو ضروری ہے، مگر اس کا ادراک مشکل ہے، واللہ اعلم کے علاوہ کوئی چارہ نہیں۔

## فیضانِ علوم (وحی) کی صورتیں

سورۃ الشوریٰ آیت ۵۱ میں ہے کہ: ”کسی بشر کی یہ شان نہیں کہ اللہ تعالیٰ اس سے (رو بہ رو) کلام کریں“ یعنی کوئی بھی بشر اپنی عنصری ساخت اور موجودہ قوی کے اعتبار سے یہ طاقت نہیں رکھتا کہ اللہ تعالیٰ اس دنیا میں اس کے سامنے ظاہر ہو کر اس سے بالمشافہہ کلام فرمائیں اور وہ تحمل کر سکے۔ نیز اللہ تعالیٰ عالی شان ہیں۔ ان کی شان کی بلندی بھی مانع ہے کہ وہ بشر سے رو بہ رو کلام فرمائیں۔ مگر وہ بڑی حکمت والے بھی ہیں۔ ان کی حکمت مقتضی ہوئی کہ فیضانِ علوم کے لئے قابل تحمل شکلیں تجویز فرمائیں۔ چنانچہ اللہ تعالیٰ بندوں پر چار طرح سے علوم کا فیضان فرماتے ہیں۔

پہلی صورت: اشارہ سے علوم کا فیضان کرنا یعنی اللہ تعالیٰ کوئی مضمون دل میں ڈال دیتے ہیں اور اس کی دو صورتیں ہوتی ہیں: کبھی نیند میں بصورت خواب القاء فرماتے ہیں۔ نبی کا خواب بھی وحی ہوتا ہے۔ اس میں شیطانی تصرف نہیں ہو سکتا۔ اس صورت میں الفاظ عموماً اللہ تعالیٰ کی طرف سے نہیں ہوتے۔ صرف ایک مضمون خواب کی شکل میں اللہ تعالیٰ دل میں ڈال دیتے ہیں، جس کو پیغمبر اپنے الفاظ میں تعبیر کرتے ہیں۔ حضرت عائشہ رضی اللہ عنہا کی متفق علیہ روایت میں ہے کہ اَوَّلُ مَا بُدِئَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْوَحْيِ الرُّؤْيَا الصَّالِحَةُ فِي النَّوْمِ (مشکوٰۃ، کتاب الفضائل، باب المبعث و بدء الوحی، حدیث نمبر ۵۸۴۱) یعنی رسول اللہ ﷺ پر وحی کا آغاز نیند میں سچے خوابوں کے ذریعہ ہوا۔

اور کبھی بیداری میں جب بندہ غیب (اللہ تعالیٰ) کی طرف متوجہ ہوتا ہے تو اللہ تعالیٰ کوئی واضح علم، جو غور و فکر کا نتیجہ نہیں ہوتا، اس کے دل میں پیدا کر دیتے ہیں جیسا کہ بہت سی احادیث میں آیا ہے کہ رسول اللہ ﷺ نے فرمایا: اَلْقَىٰ فِي دُوعِي (میرے دل میں یہ بات ڈالی گئی)

قرآن کریم میں فیضانِ علوم کی ان دونوں صورتوں کو لفظ وحی سے تعبیر کیا ہے، وحی کے لغوی معنی ہیں اشارہ خفیہ، جو مذکورہ دونوں صورتوں کو شامل ہے، اور عرف میں وحی کا لفظ عام ہے، فیضانِ علوم کی تمام صورتوں کو وحی کہا جاتا ہے مگر سورۃ الشوریٰ کی آیت میں لغوی معنی مراد ہیں۔

دوسری صورت: اللہ تعالیٰ بلا واسطہ پردہ کے پیچھے سے بندے کو کوئی منظم و مرتب کلام سناتے ہیں۔ بندہ خوب سمجھتا ہے کہ وہ خارج سے سن رہا ہے مگر بندے کو کوئی بولنے والا نظر نہیں آتا یعنی نبی کی قوت سامعہ استماع کلام سے لذت اندوز ہوتی ہے مگر آنکھیں دولت دیدار سے متمتع نہیں ہوتیں۔

کوہ طور پر اللہ تعالیٰ نے حضرت موسیٰ علیہ السلام پر اسی طریقہ سے وحی فرمائی تھی اور شب معراج میں سید الانبیاء ﷺ کو کلام کی اسی صورت سے نوازا گیا تھا۔

تیسری صورت: فرشتہ مجتہد ہو کر نبی کے سامنے آتا ہے اور خدا کا کلام و پیام پہنچاتا ہے، جس طرح ایک آدمی دوسرے سے خطاب کرتا ہے۔ وحی کا عام طریقہ یہی رہا ہے۔ قرآن کریم پورا اسی طریقہ سے بواسطہ جبرئیل نازل ہوا ہے۔ آنحضور ﷺ کو حضرت جبرئیل ایک دوسرے تو اپنی اصلی شکل میں نظر آئے ہیں۔ مگر اکثر وہ آدمی کی شکل میں تشریف لاتے تھے۔ اس وقت آپ کی آنکھیں فرشتہ کو دیکھتیں اور کان اس کی آواز سنتے تھے اور عام طور پر جبرئیل دوسروں کو نظر نہیں آتے تھے۔ مگر کبھی وہ صحابہ کو بھی نظر آتے تھے اور صحابہ بھی ان کی بات سنتے تھے، جیسا کہ حدیث جبرئیل میں آیا ہے۔

چوتھی صورت: جب بندہ عالم ملکوت کی طرف پوری طرح متوجہ ہو جاتا ہے اور اس کے حواس مغلوب ہو جاتے ہیں یعنی کام کرنا چھوڑ دیتے ہیں تو نبی کو ایک گھنٹے کی سی آواز سنائی دیتی ہے اور اس ذریعہ سے وحی کی جاتی ہے۔ متفق علیہ حدیث میں ہے کہ حضرت حارث بن ہشام رضی اللہ عنہ نے رسول اللہ ﷺ سے دریافت کیا کہ آپ پر وحی کس طرح آتی ہے؟ آپ نے فرمایا:

”میوے پاس وحی کبھی گھنٹے کی آواز کی طرح آتی ہے۔ اور وحی کی یہ صورت مجھ پر بہت بھاری ہوتی ہے۔ پھر وہ مجھ سے موقوف ہوتی ہے اس حال میں کہ میں اس کو یاد کر چکا ہوتا ہوں“ (مشکوۃ، کتاب الفضائل، باب المصنوع و بدء الوحی، حدیث نمبر ۵۸۴۳)

علماء نے بیان کیا ہے کہ وحی کرنے والے فرشتے اور وحی لینے والے نبی میں مناسبت شرط ہے اور یہ مناسبت دو طرح پر پیدا کی جاتی ہے کبھی فرشتہ کی ملکیت اور روحانیت نبی پر غالب آتی ہے اور نبی بشریت سے غائب ہو جاتا ہے تو مذکورہ صورت پیش آتی ہے اور کبھی نبی کی بشریت فرشتہ پر غالب آتی ہے تو فرشتہ بصورت بشر نمودار ہوتا ہے اور دوسری صورت پیش آتی ہے (مظاہر حق)

شاہ صاحب رحمہ اللہ نے اس چوتھی صورت کی نظیر پیش کی ہے کہ جس طرح غشی (بے ہوشی) طاری ہونے پر کبھی سرخ و سیاہ رنگ نظر آتے ہیں، اسی طرح اس چوتھی صورت کو سمجھنا چاہئے۔ یہ محض ایک نظیر ہے۔ مثال نہیں جو مثل لہ کا فرد ہوتی ہے۔

[۵] ولما كان قولنا: قلّدر فلان، إنما نعلم به: أنه يمكن له أن يفعل، ولا يصدّه من ذلك سبب خارج؛ وأما إشارُ أحد المقدورين من القادر فإنه لا ينفى اسم القدرة: وكان الرحمن قادراً على كل شيء، وإنما يؤثر بعض الأفعال دون أصداده لعنايته واقتضائه الذاتي، وجب أن يسمى قادراً.

[۶] ولما كان قولنا: كَلَّمَ فلان فلاناً، إنما نعلم به: إناضاً المعاني المرادة، مقرونةً بالفاظ

دالۃ علیہا، وکان الرحمنُ ربما یفیض علی عبده علوماً، ویفیض معها ألقاظاً منعقدةً فی خیاله، دالۃ علیہا، لیكون التعلیمُ أصرَحَ ما یكون، وجب أن یسمى متکَلِّماً.

قال اللہ تعالیٰ: ﴿وَمَا كَانَ لِیُبَشِّرَ أَنْ یُكَلِّمَهُ اللّٰهُ، إِلَّا وَخِیاءً أَوْ مِنْ وَرَاءِ حِجَابٍ، أَوْ یُرْسِلُ رَسُوْلاً فِیْ رُوحِیْ بِإِذْنِهِ مَا یَشَاءُ، إِنَّهُ عَلَیْ حَكِیْمٍ﴾ فالوحي: هو النَفْثُ فی الرُّوحِ برویا، أو خلقی علم ضروری عند توجُّهہ الی الغیب؛ ومن وراء حجاب: أن یسمع کلاماً منظوماً، كأنه سمعه من خارج، ولم یرقائِلْہ؛ أو یُرْسِلُ رَسُوْلاً، فیتَمَثَّلُ المَلْکُ لہ، وربما یحصل عند توجُّهہ الی الغیب وانقہارِ الحواسِّ صوتُ صلصلةِ الجرس، كما قد یكون عند عروضِ الغشیِّ من رؤیة ألونِ حُمْرٍ وسُودٍ.

ترجمہ: (۵) اور جب ہم کہتے ہیں کہ: ”فلاں شخص قادر ہوا“ تو ہم اس سے مراد لیتے ہیں کہ اس کے لئے کرنا ممکن ہے، اس کو اس سے کوئی خارجی سبب نہیں روک سکتا۔ اور ہا قادر کا دوزیر قدرت چیزوں میں سے ایک کو ترجیح دینا تو یہ چیز ”قدرت“ کے احلاق کی نفی نہیں کرتی۔ اور مہربان اللہ قادر ہیں ہر چیز پر۔ اور وہ بعض کاموں کو ان کی اضداد پر اپنی مہربانی اور اپنے ذاتی چاہنے سے ترجیح دیتے ہیں، تو ضروری ہوا کہ ان کا فائدہ نام رکھا جائے۔

(۶) اور جب ہم کہتے ہیں کہ: ”فلاں نے فلاں سے بات کی“ تو ہم اس سے مراد لیتے ہیں معنی مرادی کے افاضہ (پہنچانے) کو، درنحالیکہ وہ ایسے الفاظ کے ساتھ مقرون ہوتے ہیں جو ان معانی پر دلالت کرتے ہیں۔ اور مہربان اللہ کبھی اپنے بندے پر علوم کا فیضان کرتے ہیں اور اس کے ساتھ ایسے الفاظ کا بھی فیضان کرتے ہیں جو اس بندہ کی قوت خیالیہ میں منعقد ہو جاتے ہیں، جو ان علوم پر دلالت کرتے ہیں، تاکہ تعظیم زیادہ سے زیادہ صراحت کے ساتھ ہو، پس ضروری ہوا کہ ان کا نام متکلم (بات کرنے والا) رکھا جائے۔

اللہ تعالیٰ نے فرمایا: ”اور کسی بشر کی یہ طاقت نہیں کہ اللہ تعالیٰ اس سے کلام کرے، مگر اشارہ کے طور پر، یا پردے کے پیچھے سے، یا کسی فرشتہ کو بھیج دے پس وہ خدا کے حکم سے، جو خدا کو منظور ہو، پیغام پہنچا دے، وہ بڑی اونچی شان والا بڑی حکمت والا ہے۔ پس وحی: وہ دل میں کوئی بات ڈالتا ہے خواب کے ذریعہ یا اس بندہ کے غیب (اللہ تعالیٰ) کی طرف توجہ کرنے کی صورت میں (دل میں) نہایت واضح علم پیدا کرنے کے ذریعہ۔ اور پردے کے پیچھے سے: یہ ہے کہ اللہ تعالیٰ کوئی منظم کلام سنائیں، گویا اس نے اس کو باہر سے سنا اور اس کے بولنے والے کو نہیں دیکھا۔ یا بھیجیں رسول کو پس فرشتہ بندہ کے سامنے متمثل ہو۔ اور کبھی بندے کے غیب (اللہ تعالیٰ) کی طرف توجہ کرنے کے وقت اور حواس کے مغلوب ہونے کے وقت گھٹنے کی سی آواز حاصل ہوتی ہے، جیسے کبھی غشی طاری ہونے پر سرخ و سیاہ رنگ نظر آتے ہیں۔





(۷) صفات رضا و شکر، محظ و لعن اور اجابت و دعا کا بیان: مقدس بارگاہ میں انسانوں کے لئے ایک پروگرام ہے، جس کا نوع بشری میں جاری کرنا مقصود ہے۔ اس لئے نبوت کا سلسلہ جاری فرمایا ہے اور انبیاء کے ذریعہ وہ نظام انسانوں کو پہنچایا ہے۔ تاکہ لوگ اس نظام پر عمل پیرا ہوں۔ اب اگر لوگ اس مطلوبہ نظام کا اتباع کریں گے تو وہ ملا اعلیٰ کے ساتھ لاحق ہوں گے اور اللہ تعالیٰ ان کو بشریت کی آلودگیوں سے نکال کر نور الہی کی طرف، اپنی بخشائشوں کی کشادگی کی طرف نکالیں گے اور ان کو نفسانی اور روحانی لذتیں، راحتیں اور نعمتیں حاصل ہوں گی یعنی وہ اپنی نیک روی پر شاداں و فرحاں ہوں گے۔ اور فرشتوں اور انسانوں کو الہام کیا جائے گا کہ وہ ان لوگوں کے ساتھ حسن سلوک کریں۔

اور اگر لوگ اس نظام مقصود کی خلاف ورزی کریں گے تو وہ ملا اعلیٰ سے دور ہو جائیں گے۔ ان پر ملا اعلیٰ کے توسط سے اللہ کا بغض نازل ہوگا، جیسا کہ مسلم شریف کی روایت میں آیا ہے اور وہ دنیا ہی میں اُس طور پر عذاب الیم میں مبتلا کر دیئے جائیں گے جس کی تفصیل بحث دوم کے باب اول میں گزری ہے۔

غرض مذکورہ وجوہ سے یہ کہنا ضروری ہے کہ اللہ تعالیٰ بندوں سے خوش ہوئے یا ناراض ہوئے اور اللہ تعالیٰ نے بندوں کے بہتر سلوک پر ان کی تعریف کی یا نا فرمانی پر ان کو پھنکارا۔ اور یہ سب صفات فعلیہ ہیں، کیونکہ ضدین کے ساتھ اللہ تعالیٰ کو متصف کرنا درست ہے۔

اس کے بعد ایک جملہ میں ایک سوال کا جواب ہے:

سوال: جب اللہ تعالیٰ کے پاس بندوں کے لئے ایک مطلوبہ نظام ہے تو جو لوگ اس کو اپنائیں انہیں کو پینے کا موقع دینا چاہئے، اور جو اس نظام کی خلاف ورزی کریں ان کو کفر کردار تک پہنچادینا چاہئے۔ حکومتیں موافقین کو محبوب رکھتی ہیں اور مخالفین کا قلع قمع ضروری خیال کرتی ہیں۔ پھر اللہ تعالیٰ مطلوبہ نظام کے مخالفین کو کیوں برداشت کرتے ہیں؟

جواب: اس عالم میں تمام امور کا مرجع درحقیقت یہ امر ہے کہ نظام عالم مصلحت خداوندی کے مقتضی کے مطابق جاری رہے اور مصلحت خداوندی یہ ہے کہ یہاں خیر کے ساتھ شر بھی رہے مثلاً کھیتی سے مقصود غلہ ہوتا ہے مگر بھوسا بھی ساتھ رہتا ہے، جو بالآخر جانوروں کا چارہ بنتا ہے۔ اگر اس عالم میں خیر محض ہوتی تو یہ عالم فرشتوں کی دنیا بن کر رہ جاتا، اس کا امتیاز ختم ہو جاتا، اور فرشتوں کی دنیا پہلے سے موجود تھی، اس عالم کو پیدا کرنے کی کوئی ضرورت نہ تھی "سورۃ البقرہ آیت ۳۰ میں فرشتوں کا یہی سوال مذکور ہے، اور آخر میں اللہ تعالیٰ کا یہی جواب ہے کہ: "میں جانتا ہوں اس بات کو جس کو تم نہیں جانتے" یہ اُسی حکمت و مصلحت کی طرف اشارہ ہے جس کے مقتضی کے مطابق اس عالم کا کاروبار جاری ہے (جواب تمام ہوا)

اسی طرح جب بندہ اللہ تعالیٰ سے اپنی حاجات مانگتا ہے تو جو دعا نظام عالم کے مقتضی کے مطابق ہوتی ہے وہ قبول کی جاتی ہے دیکھیے مشکوٰۃ شریف کتاب الآداب باب المحب فی اللہ ومن اللہ حدیث نمبر ۵۰۰۵ کہ جب اللہ تعالیٰ کسی بندہ سے نفرت کرتے ہیں تو جبریل علیہ السلام کو بلا تے ہیں کہ مجھے فلاں بندہ سے نفرت ہے تم بھی اس سے نفرت کرو اور الخ۔

جاتی ہے اور بندہ کو مطلوبہ چیز دے دی جاتی ہے۔ اور جس چیز کا دینا مصلحت نہیں ہوتا وہ نہیں دی جاتی۔ پس یہ کہنا درست ہے کہ: ”اللہ نے دعا قبول فرمائی یا اللہ نے دعا قبول نہیں فرمائی“ پس یہ بھی اللہ کی صفت ہے، اور فعلی صفت ہے۔

فائدہ: اللہ تعالیٰ نے قرآن کریم میں یہ نہیں فرمایا کہ: ”بندہ جو کچھ مجھ سے مانگے گا، میں اس کو ضرور دوں گا“ بلکہ سورۃ البقرہ آیت ۱۸۶ میں یہ فرمایا ہے کہ: ”میں درخواست کرنے والے کی ہر عرضی منظور کر لیتا ہوں جبکہ وہ میرے حضور میں درخواست دیتا ہے“ ﴿أَجِبْ دَعْوَةَ الدَّاعِ إِذَا دَعَا﴾ اور حدیث شریف میں اس کی تفسیر یہ آئی ہے کہ:

”مسلمان جب بھی کوئی دعا کرتا ہے، بشرطیکہ گناہ کی یا قطع رحمی کی دعا نہ کرے، تو اللہ تعالیٰ اس کو تین چیزوں

میں سے ایک چیز ضرور عطا فرماتے ہیں: یا تو جو مانگا ہے وہ جلد دنیا ہی میں مل جاتا ہے یا اس کی دعا کو آخرت کے

لئے ذخیرہ کر کے رکھ لیا جاتا ہے یا اس مطلوبہ خیر کے بقدر کوئی تکلیف اس سے ہٹا دی جاتی ہے“ (رواہ احمد،

مشکوٰۃ، کتاب الدعوات، فصل ثالث حدیث نمبر ۲۳۵۹)

یعنی بندہ کی کوئی بھی جائز دعا رد نہیں کی جاتی۔ ہر درخواست قبول کر لی جاتی ہے۔ رہا دین نہ دینا تو یہ نعم عالم کی مصلحت پر موقوف ہے اگر مصلحت ہوتی ہے تو مطلوبہ چیز دے دی جاتی ہے، ورنہ دعا کی وجہ سے مطلوبہ چیز کے بقدر کوئی تکلیف دور کر دی جاتی ہے یا پھر اس دعا کو عبادت گردان کرنا معاعمال میں لکھ لیا جاتا ہے، جو آخرت میں اس کے کام آتی ہے۔ کیونکہ دعا نہ صرف یہ کہ عبادت ہے بلکہ وہ عبادت کا گودا ہے، جیسا کہ حدیث میں آیا ہے۔

اس کی مثال یہ ہے کہ کسی کا اکلوتا بیٹا ملیر یا کاشکار ہو جائے اور وہ حسب عادت قلنی مانگے تو شفیق باپ اس کو جھڑک نہیں دیتا۔ بلکہ درخواست قبول کر لیتا ہے اور نوکر کو ڈرامائی انداز میں حکم دیتا ہے کہ دوڑ دوڑ تلفی لا۔ نوکر جائے گا اور واپس نہیں آئے گا۔ اور بچہ تھوڑی دیر میں اپنا مطالبہ بھول جائے گا۔ باپ بچے کو برف اسی وقت دے گا جب ڈاکٹر اجازت دے گا۔ کیونکہ باپ کو بیٹے کی زندگی سے کھیلنا نہیں۔ اسی طرح اللہ تعالیٰ بندوں پر باپ سے زیادہ شفیق ہیں۔ وہ بندوں کی ہر دعا قبول فرما لیتے ہیں۔ مگر دیتے وہی ہیں جس کا دینا مصلحت ہوتا ہے۔ اللہ اکبر! کیسی شان رحمت ہے!!

(۸) صفت رویت کا بیان رویت مصدر مجہول ہے۔ رُئِيَ رُؤْيَةً کے معنی ہیں دکھنا، نظر آنا۔ اور دکھنے کا مطلب ہمارے عرف میں مرئی کا پوری طرح سے متکشف ہونا ہے۔ اور آخرت میں صورت حال یہ ہوگی کہ جب مومن بندے جنت میں پہنچ جائیں گے، جس کا ان سے وعدہ کیا گیا ہے۔ تو وہ رب العالمین کی اس تجلی اعظم کا سر کی آنکھوں سے دیدار کریں گے جو عالم مثال کے درمیان میں قائم ہے۔ اس لئے متفق علیہ حدیث میں فرمایا گیا ہے کہ ”بے شک تم اللہ کو دیکھو گے جس طرح چودہویں کے چاند کو دیکھتے ہو“ پس ضروری ہے کہ صفت رویت اللہ تعالیٰ کے لئے ثابت کی جائے۔ مگر یہ درحقیقت بندوں کی صفت ہے مگر چونکہ اس کا اللہ تعالیٰ سے تعلق ہوتا ہے، اس لئے مجازاً اس کو اللہ تعالیٰ کی صفت شمار کرتے ہیں۔ واللہ اعلم۔

[۷] ولما كان في حظيرة القدس نظام، مطلوبة إقامته من البشر، فإن وافقوه لحقوا بالملائكة الأعلیٰ، وأخرجوا من الظلمات إلى نور الله وبسطه، ونعموا في أنفسهم، وألهمت الملائكة وبنو آدم أن يحسنوا إليهم؛ وإن خالفوا باينوا من الملائكة الأعلیٰ، وأصيبوا ببغضة منهم، وغضبوا بنحو ما ذكر، وجب أن يقال: رَضِيَ وَشَكَرَ، أَوْ سَخِطَ وَلَعَنَ؛ والكل يرجع إلى جَرَيَانِ الْعَالَمِ حَسَبِ مَقْتَضَى الْمَصْلَحَةِ؛ وربما كان من نظام العالم خلق المدعو إليه، فيقال: استجاب الدعاء.

[۸] ولما كانت الرؤية في استعمالنا انكشاف المرئي أتم ما يكون، وكان الناس إذا انتقلوا إلى بعض ما وعدوا من المعاد، اتصلوا بالتجلى القائم وسط عالم المثال، وراوه رأى عين بأجمعهم، وجب أن يقال: إنكم سترونه كما ترون القمر ليلة البدر، والله أعلم.

ترجمہ: اور جب حظیرۃ القدس (بارگاہ مقدس) میں ایسا پروگرام تھا جس کا برپا کرنا انسانوں سے مقصود ہے۔ پس اگر لوگ اس کی موافقت کریں گے تو وہ ملا اعلیٰ کے ساتھ ملیں گے اور وہ تاریکیوں سے اللہ کے نور اور اللہ کی کشادگی کی طرف نکالے جائیں گے اور وہ ان کے دلوں میں راحتیں پہنچائے جائیں گے اور فرشتے اور انسان الہام کئے جائیں گے کہ وہ ان کے ساتھ حسن سلوک کریں۔ اور اگر لوگ اس نظام کی مخالفت کریں گے تو وہ ملا اعلیٰ سے جدا ہو جائیں گے۔ اور وہ اللہ کا بغض (نفرت) پہنچے جائیں گے ملا اعلیٰ کی طرف سے۔ اور سزا دیئے جائیں گے اس طور پر جو ذکر کی گئی۔ تو ضروری ہوا کہ کہ جائے: ”وہ خوش ہوا اور اس نے بندوں کے بہتر سلوک پر ان کی تعریف کی یا وہ ناراض ہوا اور اس نے نافرمانوں کو پھٹکارا“ اور سب کچھ لوٹا ہے دنیا کے چلنے کی طرف مصلحت خداوندی کے مطابق۔ اور کبھی نظام عالم میں سے اس چیز کا پیدا کرنا ہوتا ہے جس کی دعا مانگی گئی ہے، پس کہا جاتا ہے: ”اس نے دعا قبول کی“

(۸) اور جب رویت (دیکھنا) ہمارے عرف میں مرئی کا انکشاف ہے، زیادہ سے زیادہ مکمل طور پر جو ہو سکے۔ اور لوگ جب منتقل ہوں گے بعض اُن جگہوں کی طرف جن کا وہ وعدہ کئے گئے ہیں، آخرت میں، تو وہ مل جائیں گے اس تجلی کے ساتھ جو عالم مثال کے بیچ میں قائم ہے اور وہ سب اس تجلی کو دیکھیں گے سر کی آنکھوں سے، تو ضروری ہوا کہ کہا جائے: ”بے شک تم اس کو دیکھو گے جس طرح چاند کو دیکھتے ہو چورہویں رات میں“ باقی اللہ تعالیٰ بہتر جانتے ہیں۔

لغات:

بَسْطَةُ: کشادگی... بَسَائِنُ مُبَایِنَةٌ: ایک دوسرے سے جدا ہونا... شُكْرٌ: قدر دانی کی حق ماننا، بہتر سلوک پر تعریف کی... المرئی: دیکھنے والی چیز، نظر آنے والی چیز۔



## باب — ۵

## تقدیر پر ایمان لانے کا بیان

تقدیر کے معنی: قَدَر (ض، ن) قَدَرًا وَقَدَرًا اور قَدَرٌ تقدیر کے معنی ہیں فیصلہ کرنا، حکم لگانا۔ کہا جاتا ہے: قَدَرُ اللہ علیہ الامر اور قَدَرُ لہ الامر: اللہ تعالیٰ نے اس کے لئے کسی امر کا فیصلہ فرمایا، کوئی چیز اس کے لئے تجویز کی۔ شریعت کی اصطلاح میں تقدیر نام ہے قضاء و قدر کا یعنی کائنات کے بارے میں اللہ تعالیٰ نے ازل میں جو فیصلہ فرمایا ہے اس کا نام ”تقدیر الہی“ ہے۔ عربی میں عام طور پر لفظ قدر کا استعمال ہوتا ہے اور اردو میں ”تقدیر“ کا۔ مطلب دونوں کا ایک ہے۔

قَدَرٌ مُّلْزَمٌ کا مطلب: مُّلْزَمٌ (اسم فاعل) باب افعال سے ہے اَلْزَمَ الشَّيْءُ کے معنی ہیں لازم کرنا۔ اور قدر ملزم کا مطلب ہے: اللہ کا وہ فیصلہ جو لازم کرنے والا ہے یعنی جس کے مطابق کائنات کا وجود پذیر ہونا ضروری ہے۔ اُس طے شدہ امر سے حوادث کا تخلف نہیں ہو سکتا۔

اور تقدیر معلق (لکی ہوئی) صرف بندوں کے اعتبار سے ہوتی ہے جس کا ذکر حدیث شریف میں آیا ہے کہ ”والدین کے ساتھ حسن سلوک عمر بڑھاتا ہے اور جھوٹ روزی گھٹاتا ہے اور دعا فیصلہ خداوندی کو پھیر دیتی ہے“ (رداء الاصباحی۔ ترغیب ۵۹۶:۳) یہ باتیں معلق صرف بندوں کے علم اور ظہور حوادث کے اعتبار سے ہیں علم الہی کے تعلق سے ہر شی طے شدہ ہے۔ ازل سے خدا کو معلوم ہے کہ کیا ہوتا ہے، جیسے کہا جاتا ہے کہ طالب علم اگر محنت کرے گا تو امتحان میں کامیاب ہوگا اور کھیلے گا کودے گا تو قلیل ہوگا۔ یہ بات صرف بندوں کے اعتبار سے ہے۔ اللہ تعالیٰ کے علم ازل کے اعتبار سے نہیں ہے۔ ان کو ازل سے وہ پہلو معلوم ہے جو ظہور پذیر ہوگا۔ بلکہ وہ پہلو انہیں کا طے کیا ہوا ہے۔ ورنہ علم الہی کا ناقص ہونا لازم آئے گا کہ کچھ باتیں ان کو ازل میں متعین طور پر معلوم نہیں۔ تو بہ! تو بہ!! — اور شاہ صاحب رحمہ اللہ کی تعبیر میں محو اثبات کا تعلق عالم مثال سے ہے، ام الكتاب سے نہیں ہے۔ تفصیل باب کے آخر میں آرہی ہے۔

تدبیر و خدائی کا مطلب: تدبیر کے معنی ہیں لقم و نسق کرنا۔ اور وَخَذَ يَحْذُو خَذَا کے معنی ہیں: ”اکیلا ہونا“ صفت وحید آتی ہے۔ پس ”تدبیر و خدائی“ کے معنی ہیں ”متحدہ برتاؤ“ یعنی طے شدہ پالیسی کے مطابق سب کے ساتھ یکساں برتاؤ۔ ایسا دستوری مملکت یا ادارہ میں ہوتا ہے، ڈکٹیٹر شپ میں کوئی دستور نہیں ہوتا۔ خداوند قدوس نے خود ہی اپنی کائنات کے لئے ایک دستور تجویز فرمایا ہے۔ اسی کا نام تقدیر الہی اور قضاء و قدر ہے اور وہ اسی کے مطابق مخلوقات کے ساتھ دستوری معاملہ فرماتے ہیں۔

بھلی بری تقدیر کا مطلب: حدیث جبریل میں ایمانیات میں نُؤْمِنُ بِالْقَدَرِ خَيْرُهُ وَشَرُّهُ آیا ہے یعنی مؤمن

ہونے کے لئے تقدیر پر ایمان لانا بھی ضروری ہے، اس کے بھٹے پر بھی اور اس کے برے پر بھی۔ اور ابن ماجہ کے مقدمہ میں بالافقدار کھلھا: خیرھا وشرھا خلوها وضرھا آ یا ہے، یعنی اللہ تعالیٰ کی تمام طے کردہ باتوں پر، خواہ وہ بھلی ہوں یا بری۔ میٹھی ہوں یا کڑوی، ایمان لانا ضروری ہے۔ ان حدیثوں میں ضمیروں کا مرجع قدر اور اقدار ہیں اور تقدیر الہی کا بھلا برا اور میٹھا کڑوا ہونا انسانوں کے اعتبار سے ہے۔ جتنی خواہ وہ طے کردہ باتیں انسانوں کے لئے مفید ہوں یا مضر، میٹھی ہوں یا کڑوی یعنی چھٹی گئیں یا بری سب پر ایمان لانا ضروری ہے۔ جیسے گھی کے بارے میں تجویز الہی یہ ہے کہ وہ صحت بخش ہے اور زہر کے بارے میں یہ ہے کہ وہ مہلک ہے۔ ایمان اور اعمال صالحہ کے بارے میں طے کیا گیا ہے کہ وہ جنت نشیں کرنے والے اعمال ہیں اور کفر و معاصی جہنم رسید کرنے والے ہیں یعنی اول انسان کے لئے مفید اور ثانی مضر اعمال ہیں۔ اسی طرح بچے کا زندہ رہنا انسان کو پسند ہے اور مر جانا ناپسند ہے۔ بہر حال یہ سب باتیں اللہ کی طرف سے طے شدہ ہیں اور ان پر ایمان لانا اور عمل پیرا ہونا ضروری ہے۔ کائناتی چیزوں کی حد تک ہر شخص تقدیر الہی کا قائل بھی ہے اور اس کا پابند بھی ہے۔ لوگ بڑی قیمت ادا کر کے گھی خریدتے ہیں اور استعمال کرتے ہیں اور زہر کے پاس بھی کوئی نہیں پھٹکتا نہ کسی کو اس معاملہ میں تقدیر الہی پر اعتراض ہے۔ مگر جب ایمان و اعمال صالحہ اور کفر و اعمال طالحہ کا معاملہ آتا ہے تو انسان طرح طرح کی باتیں نکالتا ہے اور اس کا بچہ فوت ہو جاتا ہے تو جزع و فزع کی حد کر دیتا ہے۔ بات درحقیقت یہ ہے کہ بدکار آدمی کفر و معاصی کے ساتھ جنت نشیں بننا چاہتا ہے مگر کانٹے بوکر پھل کیسے حاصل کیا جاسکتا ہے! اور جو چاہتا ہے کہ اس کا لاڈلانہ مرے وہ درحقیقت اپنی مرضی مولیٰ کی مرضی پر غالب کرنا چاہتا ہے۔ ایسا کبھی ہو ہے؟

تقدیر کی ضرورت: اللہ تعالیٰ مقرر کل ہیں۔ وہ جو چاہیں کائنات میں تصرف کر سکتے ہیں اور وہ اپنے چاہنے میں کسی کے پابند نہیں ہیں۔ وہ اپنی مشیت میں ہر طرح آزاد ہیں۔ مگر یہ ان کا مخلوقات پر فضل و کرم ہے، اور انسان کے لئے جس کو خلافت ارضی سونپی گئی ہے ضروری بھی ہے کہ انھوں نے اپنی مشیت کو آزاد اور بے قید نہیں رکھا، بلکہ ہر چیز کو تقدیر الہی سے وابستہ کر دیا ہے۔ کوئی امر منظر نہیں رکھا، ہر بات طے شدہ ہے۔ اگر اللہ تعالیٰ ایسا نہ کرتے تو انسان بڑی الجھنوں میں پڑ جاتا۔ اس کی سمجھ ہی میں نہ آتا کہ وہ کیا کھائے اور کیا نہ کھائے، کیونکہ نتیجہ معلوم نہیں۔ اس کو نہیں معلوم کہ اللہ تعالیٰ کس چیز کے کیا آثار ظاہر فرمائیں گے، کیونکہ آثار و نتائج طے شدہ نہیں ہیں۔ اسی طرح وہ اندھیرے میں ہوتا کہ وہ کنسی زندگی اپنائے جس سے مولیٰ خوش ہو اور کیسی زندگی اپنانے سے احتراز کرے تاکہ مولیٰ ناخوش نہ ہوں وہ ہمیشہ شش و پنج میں مبتلا رہتا، کوئی فیصلہ نہ کر پاتا، کیونکہ کوئی بات طے شدہ نہیں ہے۔ اور اب جبکہ سب باتیں طے پا گئی ہیں، انسان ہر چیز کے متعلق آسانی سے فیصلہ کر سکتا ہے۔ عقل کی روشنی یا معمولی راہ نمائی بھی اس کے لئے کافی ہے، اسی بناء پر اللہ تعالیٰ نے قرآن مجید میں ہر چیز کے بارے میں عقل سے کام لینے اور اس میں غور و فکر کی دعوت دی ہے۔ ورنہ ظاہر ہے کہ اگر زندگی اور کائنات کے لئے کوئی قانون یا نظام ہی نہ ہوتا اور یہ سب کچھ بے قید مشیت ایزدی کی کرشمہ سازیوں کا نتیجہ ہوتا

تو پھر ان میں غور و فکر کی ضرورت ہی کیا تھی؟ اور اگر کوئی غور و فکر کرتا بھی تو اس کا حاصل کیا ہوتا؟!

تقدیر کا دائرہ: کائنات خواہ ارضی ہو یا سماوی، اس کا کوئی ذرہ اور اس کا کوئی حال تقدیر کے دائرہ سے باہر نہیں۔ اور تقدیر صرف اجمالی نہیں، بلکہ جملہ تفصیلات کے ساتھ طے شدہ ہے یعنی تقدیر میں صرف مسببات و معمولات ہی نہیں ہیں، بلکہ ان کے اسباب و علل بھی ہیں۔ ایک صحابی نے آنحضور ﷺ سے دریافت کیا کہ آپؐ کیا ارشاد فرماتے ہیں اس بارے میں کہ وہ جھاڑ پھونک جس کو ہم (دکھ درد میں) استعمال کرتے ہیں اور وہ دوائیں جن سے ہم اپنا علاج کرتے ہیں اور وہ پرہیز (اور بچاؤ کی تدبیریں) جس کو ہم اپناتے ہیں، کیا یہ چیزیں قضاء و قدر کو لوٹا سکتی ہیں؟ آپؐ نے جواب دیا: ”یہ سب چیزیں بھی اللہ کی تقدیر سے ہیں“ (رواہ الترمذی و بن ماجہ و احمد و مشکوٰۃ کتاب الایمان، باب الایمان بالقدر، حدیث نمبر ۹۷) رسول اللہ ﷺ کے جواب کا خلاصہ یہ ہے کہ ہم جن مقاصد کے حاصل کرنے کے لئے جو تدبیریں اور کوششیں کرتے ہیں، اور اس سلسلہ میں جن اسباب کو استعمال کرتے ہیں، وہ سب بھی اللہ کی قضاء و قدر کے ماتحت ہیں یعنی اللہ تعالیٰ ہی کی طرف سے یہ مقدر و مقرر ہے کہ فلاں شخص پر فلاں بیماری آئے گی اور فلاں قسم کی جھاڑ پھونک یا فلاں دواء کے استعمال سے وہ اچھا ہو جائے گا (معارف الحدیث ۷۱: ۷۱)

دوسری حدیث میں رسول اللہ ﷺ نے فرمایا ہے کہ: ”ہر چیز تقدیر سے ہے، یہاں تک کہ آدمی کا ناکارہ (نا قابل) ہونا اور ہوشیار ہونا (رواہ مسلم۔ حوالہ بالا حدیث نمبر ۸) مطلب یہ ہے کہ آدمی کی صفات: قابلیت و ناقابلیت، صلاحیت و عدم صلاحیت اور عقل مندی و بے وقوفی وغیرہ بھی اللہ کی تقدیر ہی سے ہیں۔ الغرض اس دنیا میں جو کوئی جیسا اور جس حالت میں ہے وہ اللہ کی قضاء و قدر کے ماتحت ہے (معارف الحدیث ۱۷۳: ۱۷۳)

اسی طرح مکلف مخلوقات کے جملہ احوال بھی قضاء و قدر کے دائرہ میں ہیں یعنی یہ طے کر دیا گیا ہے کہ جن و انس ایک جزوی اختیار رکھنے والی مخلوقات ہوں گی اور ان میں سے فلاں فلاں اپنے کسب و اختیار سے یہ یہ عمل کر کے جنت میں جائیں گے اور اسے افرادیہ یہ عمل کر کے جہنم میں جائیں گے اور دیگر مخلوقات کے لئے جزوی اختیار بھی نہیں ہوگا اس لئے وہ پاداش عمل کے قانون سے مستثنیٰ رہیں گی۔ غرض سب احوال اپنی تمام تر تفصیلات کے ساتھ تقدیر الہی میں طے شدہ ہیں۔

تقدیر کا مسئلہ آسان ہے: اور تقدیر کا مسئلہ آسان ہے۔ اس میں کچھ پیچیدگی نہیں۔ یہ مسئلہ نصاریٰ کی مثلث کی طرح نہیں ہے، جس کا راز آج تک کوئی نہیں سمجھ سکا نہ آئندہ سمجھ سکے گا۔ اور اس کی دلیل یہ ہے کہ تقدیر پر ایمان لانا ایمانیات میں شامل ہے۔ تقدیر پر ایمان لائے بغیر کوئی شخص مؤمن نہیں ہو سکتا۔ اور ایمان کا مکلف ہر عاقل و بالغ ہے اور سب لوگوں کی عقلیں یکساں نہیں ہیں۔ پس کوئی ایسا مسئلہ ایمانیات میں کیسے شامل کیا جاسکتا ہے جو ہر ایک کے لئے قابل فہم نہ ہو، ورنہ بعض لوگوں کے حق میں تکلیف و لایطاق لازم آئے گی، جو باطل ہے پس لامحالہ یہ بات تسلیم کرنی ہوگی کہ تقدیر کا مسئلہ ہر کس و نا کس کے لئے قابل فہم ہے، کیونکہ یہ کوئی دقیق مسئلہ نہیں ہے اور ترمذی شریف (۳۵: ۲) کی

روایت میں جو تقدیر کے باب میں تنازع کی ممانعت آئی ہے اور اس معاملہ میں تنازع کی وجہ سے اہم سابقہ کے ہلک ہونے کا ذکر آیا ہے۔ اس حدیث میں تنازع سے مراد بحث و مباحثہ ہے اور قضاء و قدر میں بحث ممنوع اس لئے ہے کہ یہ خدا کی صفات میں بحث ہے، کیونکہ قضاء و قدر اللہ کی صفت ہے، اور صفات میں بحث کی ذات میں غور و فکر ہے اور خالق میں غور کرنے کی ممانعت آئی ہے جیسا کہ صفات کے بیان میں گذرا۔

اور سابقہ امتوں کے ہلک ہونے سے مراد غالباً ان کی گمراہی ہے۔ قرآن و حدیث میں ہلاکت کا لفظ گمراہی کے لئے بکثرت استعمال ہوا ہے۔ اس بناء پر آپ کے ارشاد کا مطلب یہ ہوگا کہ اگلی امتوں میں اعتقادی گمراہیاں اُس وقت آئیں جب انھوں نے اس مسئلہ کو حجت و بحث کا موضوع بنالیا۔ تاریخ شاہد ہے کہ امت محمدیہ میں بھی اعتقادی گمراہیوں کا سلسلہ اسی مسئلہ سے شروع ہوا ہے (معارف الحدیث: ۱۷۵)

تقدیر کا مسئلہ مشکل کیوں بن گیا ہے؟ اور تقدیر کا مسئلہ دو وجہ سے مشکل بن گیا ہے۔

پہلی وجہ: یہ بات بہت کم لوگ جانتے ہیں کہ تقدیر کا مسئلہ درحقیقت صفات باری تعالیٰ کا مسئلہ ہے۔ اور صفات الہیہ کو ایک حد تک ہی سمجھا جاسکتا ہے۔ ان کی تمام حقیقت جاننا انسان کے بس کی بات نہیں۔ صفات کے باب میں ایک حد تک پہنچ کر رک جانا پڑتا ہے۔ اسی طرح تقدیر کے مسئلہ میں بھی ایک حد پر رکنا ضروری ہے، مگر لوگ رکتے نہیں، سب کچھ سمجھنا چاہتے ہیں، حالانکہ یہ بات صفات کے تعلق سے ممکن نہیں۔ یہی بات درج ذیل حدیث میں سمجھائی گئی ہے:

”رسول اللہ ﷺ نے فرمایا: ”تم میں سے ہر ایک کا ٹھکانا دوزخ کا اور جنت کا لکھا جا چکا ہے“ (بس تقدیر کا

مسئلہ اتنا ہی ہے) صحابہ نے عرض کیا: تو کیا ہم اس نوشتہ پر بھروسہ کر کے نہ بیٹھ جائیں اور عمل نہ چھوڑ دیں؟! (یہ

تقدیر کے مسئلہ پر اٹھنے والا سوال ہے) آپ نے فرمایا: ”عمل کئے جاؤ، ہر ایک کے لئے وہی عمل آسان کیا جاتا

ہے جس کے لئے وہ پیدا کیا گیا ہے: نیک بخت کو نیک بختی کے کاموں کی توفیق ملتی ہے اور بد بخت کو بد بختی کے

کاموں کی۔ اور دلیل میں آپ نے سورۃ اللیل کی آیات ۵-۱۰ پیش فرمائیں (متفق علیہ، مشکوٰۃ حدیث نمبر ۸۵)

اس حدیث میں آنحضور ﷺ نے صحابہ کرام رضی اللہ عنہم اجمعین کے سوال کا جواب نہیں دیا، بلکہ ان کو عمل میں

لگایا ہے۔ کیونکہ قضاء و قدر کے مسئلہ کو جس حد تک آپ نے بیان فرمایا ہے، اسی حد تک سمجھا جاسکتا ہے اس سے آگے کی

بات سمجھنے کی کوشش نہیں کرنی چاہئے۔ اس حد پر رک جانا ضروری ہے۔ تمام صفات خداوندی کا یہی معاملہ ہے۔

دہی یہ بات کہ تقدیر کا مسئلہ صفات الہیہ کا مسئلہ کیسے ہے؟ تو یہ بات اس سے واضح ہے کہ عرف میں قضاء و قدر ایک

ساتھ بولتے ہیں۔ یہ دو مترادف لفظوں کا عطف تفسیری کے ساتھ استعمال ہے۔ اور ”قضا“ کا صفت الہی ہونا قرآن

کریم میں بیسوں جگہ مذکور ہے۔ مثلاً ﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ﴾ (بنی اسرائیل ۲۳) اور سورۃ الاحزاب آیت

۳۸ میں ہے ﴿وَتَحْمِلْ أَمْرِ اللَّهِ قَدْرًا مُّقْدِرًا﴾ (اور اللہ کا حکم پہلے سے) تجویز کیا ہو ہے) ان آیات سے قضا

وقدر کا صفت الہی ہونا صراحت کے ساتھ ثابت ہے۔

دوسری وجہ ہماری صفات مفہوم کے اعتبار سے ہماری ذوات سے زائد (مغائر) ہیں اور وجود کے اعتبار سے متحد۔ اسی طرح ہماری متعدد صفات اپنے اپنے مفہیم کے اعتبار سے جدا جدا ہیں، مگر سب ذات کے وجود میں شامل ہیں یعنی صفات، ذات کے ساتھ مل کر ایک اکائی (Unit) بنتی ہیں۔ یہی حال بلا تشبیہ ذات رب اور صفات الہیہ کا ہے۔ اور ہر صفت کا اپنا ایک دائرہ کار ہے، جیسے صفت مسح کا دائرہ الگ ہے اور صفت بصر کا الگ۔ مگر کبھی ایک صفت کے دوسری صفت پر اثرات بھی پڑتے ہیں۔ اگر ان سب باتوں کو باریک بینی سے ملحوظ نہ رکھا جائے تو حقائق نہیں میں دشواری پیش آتی ہے۔ مثلاً خداوند قدوس کے تعلق سے اگر تقدیر معلق کا قائل ہوا جائے تو شمول علم کے مسئلہ پر اس کا اثر پڑے گا۔ یہ ماننا پڑے گا کہ اللہ کا علم عام و تام نہیں۔ حالانکہ شمول علم کے مسئلہ میں آج تک کسی فرقہ نے اختلاف نہیں کیا۔ اسی طرح بندوں کو ان کے اختیاری اعمال میں مختار کامل مانا جائے تو عموم قدرت کے مسئلہ پر اثر پڑے گا۔ ماننا پڑے گا کہ کچھ چیزیں اللہ کے اختیار میں نہیں ہیں، بندوں کے اختیار میں ہیں۔ تو یہ! ایسی حماقت بھری بات کون مان سکتا ہے۔

اسی طرح لوگ قضاء و قدر کے مسئلہ کو شمول علم کے مسئلہ کے ساتھ ملا دیتے ہیں اور پوچھتے ہیں کہ جب اللہ تعالیٰ کو ازل سے معلوم ہے کہ ایسا ہونا ہے تو ویسا ہونا ضروری ہے، کیونکہ اللہ کا علم غلط نہیں ہو سکتا۔ پھر بندے یا اختیار کیسے ہوئے؟ وہ تو مجبور محض ہو گئے! دیکھئے بات کہاں سے کہاں پہنچ گئی؟ حالانکہ سوچنے کا انداز یہ ہونا چاہئے تھا کہ اگر ازل میں سب چیزوں کو طے شدہ نہیں مانیں گے تو شمول علم کی بات غلط ہو کر رہ جائے گی۔ جب کائنات کے ذرہ ذرہ پر اللہ کا علم محیط ہے تو ضروری ہے کہ ہر چیز ازل سے طے شدہ ہو، ورنہ اللہ کو ان کا علم کیسے ہوگا؟ غرض صفات کا دائرہ کار ملحوظ نہ رکھنے سے اور ایک صفت کے دوسری صفت پر پڑنے والے اثرات کا خیال نہ رکھنے سے تقدیر کا مسئلہ پیچیدہ ہو گیا ہے۔ اس ضروری تفصیل کے بعد اب کتب کے مضامین شروع کئے جاتے ہیں۔

### تقدیر پر ایمان لانے کی اہمیت اور اس کے فوائد

تقدیر پر ایمان لانا افضل اعمال بر سے ہے کیونکہ نیکی کے کاموں میں سب سے افضل ایمانیات ہیں اور ان میں بھی سب سے افضل تو حید پر ایمان لانا ہے اور اسی کے درجہ میں اللہ کی صفات پر ایمان لانا ہے اور قضاء و قدر بھی اللہ کی ایک صفت ہے، پس اس پر ایمان لانا بھی بہترین نیک کام ہے۔

اور ایمانیات اعمال کے دائرہ میں اس طرح آتے ہیں کہ اعمال کی دو قسمیں ہیں: اعمال قلب اور اعمال جو روح۔ اللہ کی ذات پر، ان کے بے ہمہ ہونے پر، ان کی صفات پر اور ملائکہ و انبیاء وغیرہ پر ایمان لانا اعمال قلبی میں سے ہے۔ اسی بنا پر حدیث جبریل میں اسلام کے بارے میں سوال کے جواب میں سب سے پہلے تو حید و رسالت کی گواہی کو ذکر کیا



گیہے جو اعمالِ قنب میں سے ہے۔ پھر دیگر اعمالِ اربعہ ذکر کئے گئے ہیں جو اعمالِ جوارح میں سے ہیں۔ اور تقدیر پر ایمان کے تین اہم فائدے ہیں:

پہلا فائدہ: تقدیر پر ایمان کے ذریعہ آدمی اس ہم آہنگ نظم و انتظام کو سمجھ سکتا ہے جو سری کائنات میں جاری ہے یعنی وہ جان سگے گا کہ تمام کائنات ایک منظم و متحد قانون کی پابند ہے۔ کائنات کے ساتھ اللہ تعالیٰ کے برتاؤ میں پوری طرح یگانگت ہے۔ سرموقوف نہیں۔

دوسرا فائدہ: جس شخص کا تقدیر الہی پر ٹھیک ٹھیک ایمان ہوگا کہ ہر چیز ازل سے طے شدہ ہے، کوئی امر منظر نہیں، ہر بات فیصل ہو چکی ہے، اس کی نگاہ اللہ کی قدرت کا مدہ کی طرف اٹھی رہے گی۔ وہ دنیا و مافیہا کو خدا کا پرتو سمجھے گا۔ وہ جان لے گا کہ ہر چیز قضاء و قدر سے ہے حتیٰ کہ اختیاری اعمال میں بھی بندوں کو جو اختیار حاصل ہے وہ اللہ کی دین ہے، انہوں نے ہی ازل میں یہ فیصلہ کیا ہے کہ مکلف مخلوقات کو ایک جزوی اختیار حاصل ہو، اسی فیصلہ کی وجہ سے بندے مختار ہیں اور بندوں کا حال اس معاملہ میں ایسا ہے جیسا آئینہ میں منعکس ہونے والی صورت کا ہے کہ وہ ذی صورت کا پرتو اور ظل ہے۔ اسی طرح بندوں کو اختیار بھی خالق ارض و سماء کی طرف سے ملا ہے۔ اور جب بندہ اس طرح اللہ تعالیٰ کی قدرت کا مدہ پر یقین رکھے گا اور خود کو ”مردہ بدست زندہ“ سمجھے گا تو وہ ہر معاملہ پر مطمئن ہوگا۔ کسی معاملہ میں اس کو کوئی غیر معمولی پریشانی لاحق نہیں ہوگی۔ وہ ہر حالت کو اللہ کی طرف سے سمجھے گا ﴿قُلْ: كُلُّ مَنْ عِنْدَ اللَّهِ، فَمَالِ هَؤُلَاءِ لِقَوْمٍ لَا يَنْكَادُونَ يَفْقَهُونَ حَدِيثًا؟﴾ (النساء ۷۸) ترجمہ: آپ قرماد تبجئے کہ سب کچھ اللہ ہی کی طرف سے ہے، پھر ان لوگوں کو کیا ہو کہ وہ بات سمجھنے کے پاس کو بھی نہیں نکلتے!

تیسرا فائدہ: جس طرح دیدار خداوندی آخرت میں نصیب ہوگا مگر اس کی تیاری نمازوں کی پابندی کے ذریعہ اسی دنیا میں کرنی ہوتی ہے، جیسا کہ متفق علیہ حدیث میں آیا ہے (دیکھئے مشکوٰۃ شریف، کتاب احوال القیامہ، باب رؤیۃ اللہ کی پہلی حدیث نمبر ۵۶۵)۔ اسی طرح تقدیر پر ایمان آدمی میں رفتہ رفتہ استعداد پیدا کرتا ہے کہ وہ خدا کی یکساں اور ہم آہنگ تدبیر و حدائی کو سمجھ سکے، گو کہ اس کا انکشاف تام آخرت میں ہوگا، مگر اس کی صلاحیت ابھی سے پیدا کرنی ضروری ہے۔ اور وہ تقدیر پر ایمان سے حاصل ہوتی ہے۔

علاوہ ازیں تقدیر پر ایمان کی اہمیت درج ذیل دو حدیثوں سے بھی واضح ہے۔

پہلی حدیث: رسول اللہ ﷺ نے ارشاد فرمایا کہ: ”جو شخص بھلی بُری تقدیر پر ایمان نہیں رکھتا، میں اس سے بیزار ہوں“ اور جس سے اللہ کے رسول بیزار و بے تعشق ہو جائیں، اس کا کہاں ٹھکانہ؟! یہ حدیث مجمع الزوائد (۲۰۶: ۷) میں بحوالہ مسند ابی یعلیٰ مروی ہے اور اس کی سند میں ایک خارجی راوی ہے۔

دوسری حدیث: رسول اللہ ﷺ نے ارشاد فرمایا کہ: ”کوئی بندہ مؤمن نہیں ہوتا تا آنکہ وہ بھلی بُری تقدیر پر

ایمان نہ لائے اور تا آنکہ وہ جان نہ لے کہ جو کچھ اس کو پہنچا ہے، وہ اس کو چوک جائے ایسا نہیں ہو سکتا اور یہ بات بھی جان لے کہ جو کچھ اس کو چوک گیا ہے (یعنی نہیں پہنچی ہے) وہ اس کو پہنچ جائے ایسا نہیں ہو سکتا۔ یہ حدیث ترمذی شریف (۳۷۰۲) ابواب الایمان بالقدر میں ہے اور اس کی سند میں ایک نہایت ضعیف راوی ہے۔

مگر ان روایات کی تائید اس واقعہ سے ہوتی ہے جو مسلم شریف میں مذکور ہے۔ مشہور تابعی، مَرُو کے قاضی یحییٰ بن یَعْمُو کہتے ہیں کہ بصرہ میں تقدیر کا انکار کرنے والا سب سے پہلا شخص مَعْبُذُ جُھَنی (مقتول ۸۰ھ) تھا۔ پس میں اور حمید بن عبد الرحمن حمیری حج کے ارادے سے یا عمرہ کے ارادہ سے چلے۔ اور دل میں یہ تھا کہ اگر ہماری کسی صحابی سے ملاقات ہوئی تو ان سے ان لوگوں کے بارے میں دریافت کریں گے جو تقدیر کا انکار کرتے ہیں۔ پس توفیق خداوندی سے ہماری ملاقات حضرت عبد اللہ بن عمر رضی اللہ عنہما سے ہو گئی، جبکہ وہ مسجد میں داخل ہو رہے تھے۔ پس میں اور میرا ساتھی ان کے دائیں بائیں ہو گئے۔ اور میں نے یہ خیال کیا کہ میرا ساتھی مجھی کو بات کرنے کا ذمہ دار بنائے گا، اس لئے میں نے عرض کیا کہ اے ابو عبد الرحمن! (ابن عمر کی کنیت ہے) ہمارے علاقہ میں کچھ لوگ پیدا ہوئے ہیں جو قرآن کریم پڑھتے ہیں اور علم تلاش کرتے ہیں — اور یحییٰ نے ان کی اور بھی تعریف کی — مگر وہ یہ کہتے ہیں کہ: ”تقدیر نہیں ہے، معاملہ اچھوتا ہے“ (ان لوگوں کے بارے میں آپ کیا ارشاد فرماتے ہیں؟) حضرت ابن عمرؓ نے فرمایا:

”جب تمہاری ان لوگوں سے ملاقات ہو تو ان کو بتانا کہ میں ان سے بے تعلق ہوں۔ اور ان کا مجھ سے کوئی تعلق نہیں اور میں اللہ تعالیٰ کی قسم کھا کر کہتا ہوں کہ ان میں سے اگر کوئی شخص اُحد پہاڑ کے بقدر سونا خرچ کرے تو بھی قبول نہیں کیا جائے گا تا آنکہ وہ تقدیر پر ایمان لائے۔ (پھر آپؐ نے حدیث جبریل سنائی جس میں تقدیر پر ایمان کو ایمانیت میں شمار کیا گیا ہے۔ یہ حدیث مسلم شریف میں کتاب الایمان کی پہلی حدیث ہے) اس واقعہ سے دونوں روایتوں کے مضمون کی پوری تائید ہوتی ہے، اس لئے سند کا ضعف مضرت نہیں۔

### ﴿باب الایمان بالقدر﴾

من أعظم أنواع البر: الإيمان بالقدر؛ وذلك: أنه به يلاحظ الإنسان التدبير الواحد الذي يجمع العالم؛ ومن اعتقده على وجهه بصير طامع البصر إلى ما عند الله، يرى الدنيا وما فيها كالظل له، ويرى اختيار العباد من قضاء الله كالصورة المنطبعة في المرآة، وذلك مُعَدُّ له لانكشاف ما هنالك من التدبير الوَحْدَانِيّ - ولو في المعاد - أتم إعداد، وقد نَبَّهَ اللهُ عليه وسلم على عظم أمره من بين أنواع البر، حيث قال: ﴿من لم يؤمن بالقدر خيره وشره فأنا بريء منه﴾ وقال صلى الله عليه وسلم: ﴿لا يؤمن عبد حتى يؤمن بالقدر خيره وشره، وحتى يعلم أن ما أصابه لم يكن ليخطئه، وأن ما أخطأه لم يكن ليصيبه﴾

ترجمہ: تقدیر پر ایمان لانے کا بیان نیکی کی عظیم ترین انواع میں سے تقدیر پر ایمان لانا ہے۔ اور اس کی وجہ یہ ہے کہ انسان اس کے ذریعہ اس تدبیر واحد کو پیش نظر لا سکتا ہے جو تمام عالم کو اکٹھا کرنے والی ہے۔ اور جو شخص صحیح طور پر تقدیر پر ایمان رکھتا ہے وہ اس چیز کی طرف نگاہ اٹھانے والا ہو جاتا ہے جو اللہ کے پاس ہے (یعنی اللہ کے اختیار کی طرف) وہ دنیا و مافیہا کو اللہ کے ظل (سایے اور پر تو) کی طرح دیکھتا ہے۔ اور بندوں کو اللہ کے فیصلے سے جو اختیار ملا ہے اس کو اس صورت کے مانند دیکھتا ہے جو آئینہ کے اندر منعکس ہوتی ہے۔ اور تقدیر پر ایمان آدمی کو پوری طرح تیار کرنے والا ہے اس تدبیر وحدانی کے منکشف ہونے کے لئے جو وہاں (اللہ کے پاس) ہے گو کہ وہ انکشاف آخرت میں ہو۔ اور نبی کریم ﷺ نے آگاہ کیا ہے نیکی کی انواع میں سے تقدیر کے معاملہ کی اہمیت پر، چنانچہ آپؐ نے فرمایا: ”جو شخص بھلی بری تقدیر پر ایمان نہیں رکھتا، میں اس سے بری (بے تعلق) ہوں“ اور فرمایا: ”کوئی بندہ مؤمن نہیں ہوتا تا آنکہ وہ بھلی بری تقدیر پر ایمان لائے اور تا آنکہ وہ جان لے کہ جو کچھ اس کو پہنچا ہے وہ نہیں ہو سکتا کہ اس کو چوک جائے اور یہ کہ جو اس کو چوک گیا ہے، وہ اس کو پہنچ جائے ایسا نہیں ہو سکتا“

تصحیح: ذَلِكَ مُعِدُّ لِهَاصِلٍ فِي ذَلِكَ يُعَدُّ لِهَاقًا۔ یہ تعریف ہے، صحیح مخطوطہ کرچی سے کی ہے۔

### تقدیر الہی کے پانچ مدارج و مظاہر

سب سے پہلے یہ بات سمجھ لی جائے کہ لوگ شمولیت عام کے مسئلہ کو تقدیر الہی کے مسئلہ کے ساتھ ملا دیتے ہیں۔ اس لئے عمومیت عام کے مسئلہ کو الگ کر لیا جائے۔ علم الہی کی عمومیت کا مطلب یہ ہے کہ اللہ تعالیٰ ازل میں اپنے علم ذاتی سے ان تمام حوادث (نوہید چیزوں) کو جانتے تھے جو اب تک موجود ہو چکے ہیں یا جو آئندہ موجود ہوں گے۔ یہ بات قطعاً ممکن ہے کہ کوئی چیز اللہ کے علم سے باہر رہ جائے یا کوئی ایسی چیز وجود میں آئے جس کو وہ ازل میں نہیں جانتے تھے۔ اگر ایسا ہو جائے تو وہ اللہ کا جہل شمار ہوگا، علم نہیں۔ اور علم اللہ کی ذاتی صفت ہے، پس اس کی ضد کے ساتھ اللہ تعالیٰ کو متصف نہیں کیا جاسکتا۔ یہ شمولیت عام کا مسئلہ ہے، قضاء و قدر کا مسئلہ نہیں اور اسلامی فرقوں میں سے کسی بھی فرقہ کو اس میں اختلاف نہیں۔

اور تقدیر الہی یعنی زلی فیصلہ خداوندی کا مسئلہ جس پر احادیث مشہورہ دلالت کرتی ہیں اور جو سلف صالحین کا عقیدہ رہا ہے اور جس کو سمجھنے کی توفیق صرف علمائے محققین کو ملی ہے اور جس پر یہ اعتراضات کئے جاتے ہیں کہ تقدیر اور تکلیف ایک دوسرے کے خلاف ہیں اور یہ کہا جاتا ہے کہ جب سب کچھ طے ہو چکا ہے تو پھر عمل کی کیا ضرورت ہے؟ وہ قدر ملزم ہی کا مسئلہ ہے یعنی خدا کا وہ ازلی فیصلہ جو حوادث (نوہید چیزوں) کے رونما ہونے سے پہلے، ان کے ہونے کو لازم کرنے والا ہے۔ پھر اس فیصلہ خداوندی کے واجب کرنے کے مطابق ہی حوادث رونما ہوتے ہیں۔ اور ان کا پایا جانا ایسا ہے کہ نہ تو کوئی بھاگ کر اس سے بچ سکتا ہے، نہ کوئی حیلہ کار گر ہو سکتا ہے۔

یہ تقدیر الہی پانچ مرتبہ واقع ہوئی ہے یعنی پانچ مراحل میں ظاہر ہوئی ہے۔ جس طرح حویلی بنانے والا پہلے انجینئر سے نقشہ بنواتا ہے۔ انجینئر پہلے ذہن میں خاکہ بناتا ہے، پھر اس ڈیخی خاکہ کے مطابق کاغذ پر نقشہ بناتا ہے۔ پھر معمار اس نقشہ کے مطابق موقعہ پر محل تیار کرتا ہے، اسی طرح بدلتیہ تقدیر الہی کے بھی پانچ مختلف مراحل و مظاہر ہیں۔ پہلی مرتبہ اللہ کے علم ازل میں تمام چیزوں کے اندازے ٹھہرائے گئے ہیں، دوسری مرتبہ تخلیق ارض و سماء سے سچے ہزار سال پہلے عرش کی قوت خیالیہ میں سب چیزیں موجود ہوئی ہیں، تیسری مرتبہ تخلیق آدم کے بعد جب عبد است لیا گیا ہے اس وقت تقدیر کا تحقق ہوا ہے۔ چوتھی مرتبہ شکم مادر میں جب روح پڑنے کا وقت آتا ہے تو تقدیر کا ایک گونہ تحقق ہوتا ہے اور پانچویں مرتبہ دنیا میں واقعہ رونما ہونے سے کچھ پہلے تقدیر پائی جاتی ہے۔ تقدیر کے یہ مراحل خسہ انسانوں اور ان کے احوال سے متعلق ہیں۔ دیگر مخلوقات کا حال اس سے مختلف ہو سکتا ہے مذکورہ مدارج خمسہ کی تفصیل درج ذیل ہے۔

(۱) تقدیر کا پہلا مرحلہ: ازل میں جبکہ اللہ تعالیٰ کے سوا کچھ بھی نہیں تھا۔ آسمان و زمین، عرش و کرسی، ہوا اور پانی میں سے کوئی بھی چیز پیدا نہیں کی گئی تھی، جیسا کہ بخاری شریف (۲۵۲:۱) میں آیا ہے کہ کان اللہ ولم یکن شیء غیرہ یعنی صرف اللہ کی ذات تھی اور اس کے سوا کچھ بھی نہیں تھا۔ اس دور ازل میں اللہ تعالیٰ نے یہ فیصلہ کیا تھا کہ وہ عام کو تمام مصالح کی رعایت کرتے ہوئے اور حوادث کے وجود کے وقت جو خیر اضافی ہوگی اس کو ترجیح دیتے ہوئے، بہتر سے بہتر ممکن صورت میں پیدا کریں گے، جس واقعہ کو جس وقت میں رونما کرنا عام کی مصلحت ہوگی اور جس چیز میں زیادہ بہتری ہوگی اس اضافی خیریت کا واقعات کو وجود پذیر کرنے میں لحاظ رکھا جائے گا۔ اور یہ سب باتیں کلی شکل میں نہیں بلکہ ہر ہر جزئی امر الگ الگ علم الہی میں متعین ہو گیا تھا، چنانچہ حوادث (نئے پیدا ہونے والے تمام امور) مرتب طور پر سلسلہ وار علم الہی میں موجود ہو چکے تھے۔ غرض اللہ تعالیٰ کا! جن پر کوئی امر مخفی نہیں، ایجاد علم کا ارادہ کرنا ہی حوادث کے موجود ہونے کی صورت کی تخصیص و تعین ہے یعنی اب جو معین باتیں معین وقت میں رونما ہو رہی ہیں اس کی علت وہی ازل کی تخصیص و تعین ہے اسی طرح ابد تک کے تمام واقعات و حوادث ازل میں اللہ تعالیٰ نے فیصلہ فرما دیے ہیں۔ یہی تقدیر الہی کا پہلا مرحلہ اور اس کا ابتدائی ظہور ہے۔

اور تقدیر کے اس پہلے مرحلہ کے لئے کسی دلیل کی حاجت نہیں، بس اتنی بات کافی ہے کہ قضاء و قدر اللہ کی صفت ہے اور اللہ کی تمام صفات ازل قدیم ہیں پس قضائے خد و ندی یعنی کائنات کے بارے میں تمام فیصلے بھی ازل میں ہو چکے ہیں۔ اور صرف اجمالاً کلی طور پر نہیں، بلکہ ہر امر جزئی طور پر مشخص ہو چکا ہے، اور اس کے لئے بس اتنی دلیل کافی ہے کہ اللہ کی تمام صفات، صفات کمالیہ ہیں کسی صفت میں نقص نہیں، پس جس طرح ازل میں اللہ تعالیٰ کو ہر چیز کا تفصیلی علم ہے اسی طرح قضاء و قدر کا معاملہ بھی ہے۔

واعلم: ان الله تعالى شَمَلَ عِلْمُهُ الْأَزَلِيَّ الدَّائِي كُلِّ مَا وَجَدَ أَوْ سَيُوجَدُ مِنَ الْحَوَادِثِ، مُحَالٌ

ان يتخلف علمه عن شيء، أو يتحقق غير ما علم، فيكون جهلاً لا علماً.  
وهذه مسألة شمول العلم، وليست بمسألة القدر، ولا يخالف فيها فرقة من الفرق الإسلامية؛ إنما القدر الذي دلت عليه الأحاديث المستفيضة، ومضى عليه السلف الصالح، ولم يوفق له إلا المحققون، ويتجده عليه السؤال: بأنه متدافع مع التكليف، وأنه فيم العمل؟  
هو القدر المُلزِم الذي يوجب الحوادث قبل وجودها، فيوجد بذلك الإيجاب، لا يدفعه هرب، ولا تنفع منه حيلة.

وقد وقع ذلك خمس مرات:

فأولها: أنه أجمع في الأزل أن يوجد العالم على أحسن وجه ممكن، مراعيًا للمصالح، مؤثراً لما هو الخير النسبي حين وجوده، وكان علم الله ينتهي إلى تعيين صورة واحدة من الصور، لا يشار إليها غيرها، فكانت الحوادث سلسلة مترتبة مجتمعاً وجودها، لاتصدق على كثيرين، فإرادة إيجاد العالم ممن لاتخفى عليه خافية هو بعينه تخصيص صورة وجوده، إلى آخر ما ينجر إليه الأمور.

ترجمہ: اور جان لیں کہ اللہ تعالیٰ کا علم ازل ذاتی شامل ہے تمام اُن حوادث (نو پیدا چیزوں) کو جو موجود ہو چکے ہیں یا آئندہ موجود ہوں گے، محال ہے یہ بات کہ اس کا علم کسی چیز سے پیچھے رہ جائے یا پائی جائے کوئی ایسی چیز جس کو وہ نہ جانتے ہوں، پس وہ جہل ہوگا، علم نہیں۔

اور یہ اللہ کے علم کی عمومیت کا مسئلہ ہے، قضاء و قدر کا مسئلہ نہیں ہے۔ اور اس میں اسلامی فرقوں میں سے کسی بھی فرقے کا اختلاف نہیں ہے۔ تقدیر کا مسئلہ جس پر احادیث مشہورہ دلالت کرتی ہے اور جس پر سلف صالحین کا عقیدہ رہا ہے اور جس کو سمجھنے کی توفیق بس علمائے محققین ہی کو ملی ہے اور جس پر یہ اعتراض کیا جاتا ہے کہ تقدیر، تکلیف سے متخالف ہے اور یہ کہا جاتا ہے کہ پھر عمل کی کیا ضرورت ہے؟ وہ خدا کا لازم کرنے والا فیصلہ ہی ہے جو حوادث کے ہونے سے پہلے اُن کے ہونے کو ثابت کرنے والا ہے۔ پھر حوادث پائے جاتے ہیں اس ثابت کرنے کی وجہ سے، نہ تو بھاگنا ان واقعات کو ہٹا سکتا ہے اور نہ ان سے بچنے کے لئے کوئی حیلہ مفید ہے۔

اور وہ تقدیر پانچ مرتبہ واقع ہوئی ہے:

پس ان میں سے پہلی بار یہ ہے کہ اللہ تعالیٰ نے ازل میں یہ قرار دیا کہ وہ جہاں کو پیدا کریں گے بہتر سے بہتر ممکن صورت پر، مصلحتوں کی رعایت کرتے ہوئے اور عالم کے پائے جانے کے وقت جو خیر اضافی ہوگی اس کو ترجیح دیتے ہوئے۔ اور اللہ کا علم (ازل میں) پہنچ گیا تھا مختلف صورتوں میں سے کسی ایک صورت کی تعیین تک، اس کے ساتھ اس

کے علاوہ صورت شریک نہیں تھی (یعنی کلی طور پر نہیں، بلکہ ازل میں اللہ تعالیٰ آئندہ پائی جانے والی ایک ایک جزئی کو علیحدہ علیحدہ جانتے تھے) پس حوادث (نوید چیزیں) سلسلہ وار، بالترتیب، ان کا وجود ایک ساتھ (علم ازل میں) تھا، وہ حوادث کثیرین پر صادق نہیں آتے تھے (یعنی وہ جزئیات تھے، کلیات نہیں تھے) پس اُسی ہستی کا ایجادِ عالم کا ارادہ کرنا، جس پر کوئی ادنیٰ امر مخفی نہیں ہے، وہی بعینہ وجودِ عالم کی صورت کی تخصیص و تعیین ہے۔ اس چیز کے آخر تک، جس تک معامہ کھینچتا چلا جائے (یعنی ابد تک)

لغات:

اِتَّجَهَ اِلَيْهِ: متوجہ ہونا ... مُتَدَافِع (اسم فاعل) نَدَافَعَ الْقَوْمُ: ایک دوسرے کو ہٹانا ... اَقْرَبُ اِيْثَارًا: فضیلت دینا، ترجیح دینا ... النِّسْبِي اِىْ بالنسبة اِلَى كَذَا یعنی فلاں چیز کے لحاظ سے، اضافی طور پر ... اِنْجَرَ: کھینچنا، گھسٹنا۔



② تقدیر کا دوسرا مرحلہ پھر ایک وقت آیا، جبکہ پانی اور عرش پیدا کئے جا چکے تھے، مگر بھی زمین و آسمان پیدا نہیں کئے گئے تھے۔ اس وقت اللہ تعالیٰ نے تمام چیزوں کے دوبارہ اندازے ٹھہرائے۔ اور ایک روایت میں ہے کہ تمام مخلوقات کے اندازے، پہلے ازلی اندازے کے مطابق لکھ دئے۔ اور لکھنے کا مطلب بھی وہی اندازہ ٹھہرانا ہے۔ عربی زبان میں کسی چیز کے طے کرنے اور معین و مقرر کرنے کو بھی کتابت سے تعبیر کیا جاتا ہے۔ قرآن کریم میں روزہ کی فرضیت کو ﴿كُتِبَ عَلَيْكُمُ الصِّيَامُ﴾ سے، اور قصاص کے حکم کو ﴿نُحِبَّ عَلَيْكُمُ الْقِصَاصُ﴾ سے تعبیر کیا گیا ہے۔ اور کتابت تقدیر کے سلسلہ میں روایات میں جو لوح و قلم وغیرہ کا ذکر آیا ہے وہ سب غیر معتبر روایت ہیں، اور اسرائیلیات سے مأخوذ ہیں۔ کتاب کی قسم دوم کے شروع میں، ابواب الایمان کی روایات کی تشریح کے آخر میں، شہنا صاحب رحمہ اللہ نے اس کی صراحت کی ہے۔

اور یہ دوسری مرتبہ اندازہ ٹھہرانے کا واقعہ آسمانوں اور زمین کی تخلیق سے پچاس ہزار سال پہلے پیش آیا ہے۔ اس سے واقعی مدت بھی مراد ہو سکتی ہے اور بہت طویل زمانہ بھی مراد ہو سکتا ہے۔ عربی محاورات میں یہ استعمال بھی شائع واقع ہے۔ اور اس دوسرے مرحلہ میں مقدار کا اندازہ ٹھہرانے کی صورت یہ ہے کہ جس طرح اللہ تعالیٰ نے اپنی ازلی مہربانی اور عنایت سے ازل میں اپنے علم میں عالم کے سب سے پہلی بار اندازہ ٹھہرایا تھا، اسی کے موافق تمام مخلوقات کو عرش کی قوت خیالیہ میں پیدا کر دیا، وہاں تمام صورتوں کو متشکل کر دیا۔ عرش کی اس قوت خیالیہ کو وحی کی زبان میں الذکر (الانبیاء ۱۰۵) کتاب مبین (النعام ۵۹) امام مبین (پس ۱۲) ام الکتاب (الرعد ۳۹) اور لوح محفوظ (البروج ۲۲) سے تعبیر کیا گیا ہے۔ اور لوح محفوظ اور عرش کے بارے میں یہ تصورات کہ وہ کوئی لکڑی کی بنی ہوئی چیزیں از قبیل جمادات ہوگی، یہ محض عوامی تصورات ہیں۔ اور اسی تصور نے استواء علی العرش کے مسئلہ میں الجھن پیدا کی ہے۔ اس لئے یہ بات خاص طور پر یاد

رکھنی چاہئے کہ ہمارے اس مادی عالم سے پرے جو غیر مادی چیزیں ہیں، اور جن کا قرآن وحدیث میں ذکر آیا ہے ان میں لفظی اشتراک کے علاوہ کچھ مناسبت نہیں اور ان کی حقیقت اور ہیئت کدائی کے بارے میں کوئی خیال باندھنا بھی درست نہیں۔ اللہ تعالیٰ ہی ان کی حقیقت کو اور ان کی صحیح نوعیت کو بہتر جانتے ہیں۔

اور عرش کی قوت خیالیہ میں عالم میں رونما ہونے والی تمام چیزیں اپنی تمام تفصیلات کے ساتھ موجود ہیں۔ مثلاً وہاں رسول اللہ ﷺ کی صورت، مخلوقات کی طرف آپ کی معین وقت میں بعثت کی صورت، آپ کے انذار و تبشیر کی صورت، ابولہب کے انکار کی صورت پھر اس کے دنیا میں معون اور آخرت میں معذب ہونے کی صورت۔ یہ سب صورتیں وہاں تفصیل سے موجود ہیں، جیسے موقع پر جو حویلی تیار کی جاتی ہے اس کی تمام تفصیلات کا غدی نقشہ میں موجود ہوتی ہے۔ اور تمام چیزوں کا یہ خیالی وجود عالم میں واقعات کے رونما ہونے کا سبب ہے۔ جیسے کوئی شخص دیوار پر رکھی ہوئی کڑی پر چلے تو چونکہ پہلے سے ذہن میں گر پڑنے کا اندیشہ ہوتا ہے اس لئے وہ عام طور پر گر پڑتا ہے۔ ذہن میں جو اندیشہ ہوتا ہے وہی پھر پھسلنے کا سبب بن جاتا ہے چنانچہ یہ کڑی اگر زمین پر رکھی ہوئی ہو اور اس پر آدمی چلے تو نہیں گرتا کیونکہ اس وقت ذہن میں پھسلنے کی صورت نہیں ہوتی جو اثر انداز ہو۔

وثانیہا: انه قدّر لمقادیر، ویروی انه کتب مقادیر الخلائق کلّھا - والمعنی واحد - قبل ان یخلق السماوات والأرض بخمسين ألف سنة، وذلك: انه خلق الخلائق حسب العناية الازلیة فی خیال العرش، فصور هنالك جمیع الصور، وهو المعبر عنه بالذکر فی الشرائع، فتحقق هنالك مثلاً صورة محمد صلی اللہ علیہ وسلم، وبعثه إلى الخلق فی وقت کداء، وإذاره لهم، وإنکار أبی لهب، وإحاطة الخطیئة بنفسه فی الدنیا، ثم اشتعال النار علیہ فی الآخرة؛ وهذه الصورة سبب لحدوث الحوادث علی نحو ما كانت هنالك، کتأثیر الصورة المنتقشة فی أنفسنا فی زلق الرجل علی الجذع الموضوع فوق الجدران، ولم تکن لتزلق لو كانت علی الأرض.

ترجمہ: اور دوسری بار یہ ہے کہ اللہ تعالیٰ نے تمام چیزوں کا اندازہ کیا (یہ الفاظ مسلم و ترمذی کی روایت میں ہیں الدر المنثور ۳: ۳۲۲) اور یہ بھی روایت کی جاتی ہے کہ اللہ تعالیٰ نے مخلوقات کے تمام اندازوں کو لکھ دیا (یہ روایت بھی مسلم شریف میں ہے) اور مطلب ایک ہے (یعنی لکھنے کا مطلب بھی اندازہ کرنا ہے) آسمانوں اور زمین کی تخلیق سے پچاس ہزار سال پہلے۔ وروہ یوں کہ اللہ تعالیٰ نے اپنی ازلی مہربانی کے مطابق عرش کے خیال میں تمام مخلوقات کو پیدا کیا، پس وہاں تمام صورتوں کو مصور کیا۔ اور اسی کو شرائع الہیہ میں ”ذکر“ سے تعبیر کیا گیا ہے۔ پس مثال کے طور پر وہاں

پائی گئی حضرت محمد ﷺ کی، آپ کے مخلوقات کی طرف فلاں وقت میں مبعوث ہونے کی، آپ کے لوگوں کو ڈرانے کی، اور ابوبہب کے انکار کی، دنیا میں اس کے نفس کو گناہوں کے گھیرنے کی، پھر آخرت میں اس پر آگ کے بھڑکنے کی صورت۔ اور یہ صورت، حوادث (یعنی نئی وجود میں آنے والی باتوں) کے پیدا ہونے کا سبب ہے اسی طرح جس طرح عرش کے اندر موجود ہیں، جیسے دیواروں پر رکھی ہوئی سڑی پر (چنے والے کے) پیر پھسلنے میں ہمارے دلوں میں منقش ہونے والی صورت کی اثر اندازی۔ اور اگر وہ کڑی زمین پر ہوتی تو پیر نہ پھسلتا۔

## لغات:

مقادیر، مقدار کی جمع ہے، جس کے معنی ہیں اندازہ۔ تَحَقُّقُ الْأَمْرِ ثابت ہونا، یک گونہ موجود ہونا حوادث، حادثہ کی جمع ہے۔ اور یہ لفظ بار بار استعمال ہو رہا ہے۔ یہ اردو کا حادثہ نہیں ہے، بلکہ حدث (ن) خذوْنا وَحَدَّثْنا سے اسم فاعل واحد مؤنث ہے جس کے معنی ہیں نوپید ہونا۔ پس اس عالم میں جو بھی بات رونما ہوتی ہے وہ حادثہ ہے۔ یہ معنی خوب ذہن نشین کر لئے جائیں۔ المنقشۃ (اسم مفعول، واحد مؤنث) از انقش: نگینہ پر کندہ کرنے کا حکم دینا، نقش کئے جانے کا حکم دینا یہاں یہ لفظ بمعنی منقش ہونے والی استعمال کیا گیا ہے۔



(۳) تقدیر کا تیسرا مرحلہ: جب اللہ تعالیٰ نے حضرت آدم علیہ السلام کو پیدا کیا تا کہ وہ ابو البشر ہوں اور ان سے نسل انسانی کا سلسلہ چلے تو اللہ تعالیٰ نے عالم مثال میں ان کی تمام اولاد کو پیدا کیا۔ یہ تقدیر الہی کا تیسری بار ظہور ہے۔ سورۃ الاعراف آیت ۷۲ میں یہ واقعہ مذکور ہے۔ اور یہ زمانہ ”عہد الست“ کہلاتا ہے اور اس آیت کی تفسیر میں جو روایات آئی ہیں ان میں یہ بات مذکور ہے کہ تمام نیک اولاد موتیوں کی طرح چمک دار تھی اور تمام بری اولاد کوٹلوں کی طرح سیاہ تھی۔ یہ روشنی اور تاریکی ان کی نیک بختی اور بد بختی کا پیکر محسوس ہے اور عہد الست میں تمام انسانوں کو ایسی عقل و فہم کی حالت میں پیدا کیا گیا تھا جو مکلف ہونے کے لئے ضروری ہے۔ پھر ان کو معرفت خداوندی کا درس دیا گیا اور امتحان بھی لیا گیا۔ لوگ صد فی صد کامیاب ہوئے۔ سب نے اللہ کو پہچان لیا اور ان کی ربوبیت کا اقرار کیا۔ اسی اقرار اور اسی عہد و میثاق کی وجہ سے آخرت میں ان سے مواخذہ کیا جائے گا۔

سوال: اگر کوئی کہے کہ یہ واقعہ تو انسانوں میں سے کسی کو بھی یاد نہیں۔ پھر اس کی وجہ سے مواخذہ کیسے درست ہے؟ جواب: بیشک یہ واقعہ لوگ بھول گئے ہیں۔ مگر اس درس سے حاصل ہونے والی استعداد یعنی خدا کی معرفت انسان میں موجود ہے، جس طرح ایک طالب علم ایک عرصہ پڑھ کر فارغ ہوتا ہے اور ایک وقت گزرنے کے بعد درس کی تمام تفصیلات بھول جاتا ہے مگر علمی استعداد بحال رہتی ہے۔ اسی طرح انسان اس دنیا میں آکر وہ واقعہ اگر چہ بھول گیا ہے مگر اصل استعداد باقی ہے۔ حدیث میں ہے کہ: ”ہر بچہ فطرت پر پیدا کیا جاتا ہے“ اس میں فطرت سے مراد یہی معرفت



خداوندی ہے۔ کوئی خواہ خدا کا کیسا ہی انکار کرے، آڑے وقت اس کو بھی ایک، فوق الفطرت ہستی کی یاد آتی ہے۔ یہ اس بات کی دلیل ہے کہ معرفتِ خداوندی اس کے گوشہ ذل میں موجود ہے، اسی کی بنیاد پر آخرت میں مواخذہ ہوگا۔

(۴) تقدیر کا چوتھا مرحلہ: شکمِ مادر میں جب جنین میں روح پھونکنے کا وقت آتا ہے اس وقت تقدیر الہی کا چوتھی بار ظہور ہوتا ہے۔ حضرت ابن مسعود رضی اللہ عنہ فرماتے ہیں کہ صادق و مصدوق رسول اللہ ﷺ نے ہم سے بیان کیا کہ:

”تم میں سے ہر ایک کا مادہ تخلیق اپنی ماں کے پیٹ میں چالیس روز تک نطفہ کی شکل میں جمع رہتا ہے (یعنی پیسے چلہ میں کوئی غیر معمولی تغیر نہیں ہوتا) پھر اس کے بعد اتنی ہی مدت تک منجمد خون کی شکل میں رہتا ہے۔ پھر اتنے ہی دنوں تک وہ گوشت کا لوتھڑا رہتا ہے۔ پھر اللہ تعالیٰ چار باتوں کے ساتھ ایک فرشتہ کو اس کی طرف بھیجتے ہیں۔ پس وہ اس کا عمل، اس کی موت کا وقت اور اس کا رزق لکھتا ہے اور یہ کہ وہ بد بخت ہے یا نیک بخت، پھر اس میں روح ڈالی جاتی ہے الخ (متفق علیہ، مشکوٰۃ کتاب الایمان، باب الایمان بالقدر، حدیث نمبر ۸۴)

اور اس کی صورت یہ ہوتی ہے کہ جس طرح کھجور کی گٹھلی مناسب موسم میں بوئی جائے اور اس کی مناسب دیکھ بھال بھی کی جائے تو ماہر مالی، جو بیج، زمین اور آب و ہوا کی خاصیات سے واقف ہو، جان دیتا ہے کہ وہ گٹھلی شاندار طریقہ پر اُگے گی اور بڑھے گی۔ وہ شروع ہی سے اس کے بعض احوال جان لیتا ہے۔ مثل مشہور ہے: ”ہونہار پر دے کہ چکنے چکنے پات!“ یعنی ہونہار پر دے کہ آثار پہلے ہی سے اچھے نظر آتے ہیں اسی طرح جو فرشتہ جنین کی تدبیر پر مقرر ہے وہ مذکورہ چاروں باتیں جان لیتا ہے۔ سب باتیں اس پر منکشف ہو جاتی ہیں یہ تقدیر کا چوتھی بار ظہور ہے۔

(۵) تقدیر کا پانچواں مرحلہ: جب دنیا میں کسی چیز کے رونما ہونے کا وقت آتا ہے تو اس سے کچھ پہلے تقدیر الہی کا پانچواں اور آخری مرتبہ ظہور ہوتا ہے۔ اس وقت حظیرۃ القدس سے زمین کی طرف مثالی صورت میں وہ چیز اترتی ہے جو رونما ہونے والی ہے۔ پھر زمین میں اس کے احکام پھیل جاتے ہیں یعنی اس نازل شدہ مثالی چیز کے موافق حادثہ رونما ہوتا ہے۔ شاہ صاحب فرماتے ہیں کہ میں نے اس چیز کا بار بار مشاہدہ کیا ہے۔ اس سلسلہ کے دو واقعے درج ذیل ہیں پہلا واقعہ: کچھ لوگوں میں نزاع واقع ہوا، اور ان میں باہمی رنجش ہو گئی۔ شاہ صاحب نے اس کے رفع کے لئے بارگاہِ خداوندی میں التجا کی، تو آپ نے دیکھا کہ حظیرۃ القدس سے ایک نورانی نقطہ زمین کی طرف تر اور آہستہ آہستہ پھیلنے لگا۔ جوں جوں وہ پھیلتا جاتا تھا، ان کی باہمی رنجش زائل ہوتی جاتی تھی۔ اور ابھی لوگ مجلس سے اٹھنے بھی نہ پائے تھے کہ وہ لوگ ایک دوسرے پر مہربان ہو گئے۔ اور سابقہ الفت لوٹ آئی۔ شاہ صاحب کے نزدیک یہ واقعہ رت کی عجیب نشانیوں میں سے تھا۔

دوسرا واقعہ: شاہ صاحب رحمہ اللہ کا ایک بچہ بیمار پڑا۔ شاہ صاحب کا دل اس میں اٹکا ہوا تھا۔ آپ نے ظہر کی نماز کے دوران دیکھا کہ اس بچے کی موت آسمان سے اتری۔ چنانچہ اسی رات وہ بچہ فوت ہو گیا۔

وثالثها: أنه لما خلق آدم عليه السلام ليكون أباً للبشر، وليبدأ منه نوع الإنسان، أحدث في عالم المثال صور بنيّه، ومثل معادتهم وشقاوتهم بالنور والظلمة، وجعلهم بحيث يَكْلَفُون، وخلق فيهم معرفته، والإخبار له؛ وهو أصل الميثاق المدسوس في فطرتهم، فيؤخذون به وإن نسوا الواقعة، إذ النفوس المخلوقة في الأرض إنما هي ظل الصور الموجودة يومئذ، فمدسوس فيها ما دُسَّ يومئذ.

ورابعها: حين نفخ الروح في الجنين؛ فكما أن النواة إذ ألقيت في الأرض في وقت مخصوص، وأحاط بها تدبير مخصوص، علم المطلع على خاصية نوع النخل، وخاصية تلك الأرض، وذلك الماء والهواء: أنه يحسن نباتها، ويتحقق من شأنه على بعض الأمر، فكذلك تتلقى الملائكة المدبرة يومئذ، وينكشف عليهم الأمر في عُمره، ورقه، وهن يعمل عمل من غلبت ملكيته على بهيميه، أو بالعكس؟ وأى نحو تكون معادته وشقاوته؟

وخامسها: قبيل حدوث الحادثة، فينزل الأمر من حظيرة القدس إلى الأرض، وينقل شيء مثالي، فتبسط أحكامه في الأرض.

وقد شاهدت ذلك مراراً:

منها: أن ناساً تشاجروا فيما بينهم وتحاقدوا، فالتجأت إلى الله، فرأيت نقطة مثالية نورانية، نزلت من حظيرة القدس إلى الأرض، فجعلت تبسط شيئاً فشيئاً، وكلما انبسطت زال الحقد عنهم، فما برحنا المجلس حتى تلاطفوا، ورجع كل واحد منهم إلى ما كان من الألفة، وكان ذلك من عجيب آيات الله عندي.

ومنها: أن بعض أولادى كان مريضاً، وكان خاطرى مشغولاً به، فبينما أنا أصلى الظهر، شاهدت موته نزل، فمات في ليلته.

ترجمہ: اور تیسری بار: یہ ہے کہ جب اللہ تعالیٰ نے آدم علیہ السلام کو پیدا کیا تاکہ وہ انسانوں کے جدا مجد ہوں، اور تاکہ ان سے نوع انسانی کا آغاز کیا جائے تو اللہ تعالیٰ نے عالم مثال میں ان کی اول کی صورتیں پیدا کیں۔ اور ان کی نیک بختی اور بد بختی کا پیکر محسوس نور و ظلمت کو بنایا۔ اور انہیں ایسی حیثیت میں پیدا کیا کہ وہ مکلف ہونے کے قابل ہوں۔ اور ان میں اپنی معرفت اور اپنی نیاز مندی پیدا کی۔ اور وہ اس قول و قرار کی بنیاد ہے جو انسانوں کی فطرت میں چھپایا ہوا ہے، پس اس عہد و ميثاق کی وجہ سے ان کا مواخذہ کیا جائے گا، اگرچہ وہ اس واقعہ کو بھول گئے ہیں، کیونکہ جو نفوس زمین میں پیدا کئے جاتے ہیں وہ ان صورتوں کا پرتوی ہوتے ہیں جو اس ميثاق والے دن میں موجود تھیں۔ پس اُن نفوس میں

وہ باتیں چھپائی ہوئی ہیں جو اُس میثاق والے دن میں ان میں چھپائی گئی تھیں۔

اور چونگی بار: جب جنین میں روح پھونکی گئی۔ پس جس طرح سے یہ بات ہے کہ کنصلی جب مخصوص وقت میں زمین میں ڈالی جاتی ہے اور مخصوص تدبیر اس کا احاطہ کر لیتی ہے، تو جان لیتا ہے کھجور کی نوع کی خاصیت کا اور اس زمین کی خاصیت کا، اور اس پانی اور ہوا کی خاصیت کا واقف کہ وہ کنصلی شاندار طریقہ پر اُگے گی۔ اور وہ اس کے احوال میں سے بعض احوال کا پتہ چلا لیتا ہے۔ پس اسی طرح حاصل کرتے ہیں وہ فرشتے جو اُس دن جنین کی تدبیر کرنے والے ہیں، اور مشکف ہو جاتا ہے ان پر معاملہ اس کی زندگی اور اس کی روزی کے بارے میں۔ اور کیا وہ اس شخص جیسے کام کرے گا جس کی ملکیت اس کی بہیمیت پر غالب ہے یا اس کے برعکس ہوگا؟ اور اس کی نیک بختی اور بد بختی کس نوعیت کی ہوگی (یعنی وہ اعلیٰ درجہ کا نیک ہوگا یا ادنیٰ درجہ کا۔ اسی طرح وہ اعلیٰ درجہ کا بد بخت ہوگا یا معمولی درجہ کا؟)

اور پانچویں بار: حادثہ رونما ہونے سے کچھ پہلے (تقدیر کا ظہور ہوتا ہے) پس معاملہ حظیرۃ القدس سے زمین کی طرف اترتا ہے اور ایک مثالی چیز منتقل ہوتی ہے۔ پس اس کے احکام زمین میں پھیل جاتے ہیں۔ اور میں نے اس چیز کا بار بار مشاہدہ کیا ہے:

ان میں سے ایک: یہ ہے کہ کچھ لوگ آپس میں لڑے اور ان میں رنجش پیدا ہو گئی۔ پس میں نے بارگاہ خداوندی میں التجا کی۔ پس میں نے ایک نورانی مثالی نقطہ دیکھا، جو حظیرۃ القدس سے زمین کی طرف اترتا ہے، پس وہ آہستہ آہستہ پھیلنے لگا۔ اور جوں جوں وہ پھیلتا تھا ان کی رنجش زائل ہوتی تھی اور ہم مجلس سے اٹھنے بھی نہ پائے تھے کہ وہ باہم دیگر مہربان ہو گئے۔ اور ان میں سے ہر ایک اس الفت کی طرف لوٹ گیا جو پہلے تھی۔ اور یہ واقعہ میرے لئے اللہ کی عجیب نشانیوں میں سے تھا۔

اور ان میں سے ایک: یہ ہے کہ میرا کوئی بچہ بیمار تھا۔ اور میرا دل اس کے ساتھ مشغول تھا۔ پس دریں اثناء کہ میں ظہر کی نماز پڑھ رہا تھا، میں نے اس کی موت کو اترتے ہوئے دیکھا، چنانچہ وہ بچہ اسی رات میں فوت گیا۔ لغات و ترکیب: اِذَا الْفُوسُ تَغْلِيلٌ ہے بَوَاحِلٍ وَدُكًى .. فَسَّ فِي التُّرَابِ: چھپانا .. تَحَقُّقُ الرَّجُلِ الْأَمْرِ: یقین کرنا۔

### محفوظات عالم مثال میں ہوتا ہے، لوح محفوظ میں نہیں

احادیث میں نہایت وضاحت سے یہ بات بیان کی گئی ہے کہ حوادث کو زمین میں پیدا کرنے سے پہلے اللہ تعالیٰ عالم مثال میں یک گونہ پیدا کرتے ہیں۔ یہ روایات اگلے عنوان کے تحت آرہی ہیں۔ پھر وہاں سے وہ چیزیں اس عالم میں اترتی ہیں۔ اور جس طرح وہ پہلی بار عالم مثال میں پیدا کی گئی ہیں اسی طرح سے اس عالم میں ظاہر ہوتی ہیں۔ یہی

سنت الہی ہے۔ پھر کبھی ایسا ہوتا ہے کہ ایک چیز عالم مثال میں موجود ہوتی ہے، مگر اس دنیا میں وہ نہیں اُتاری جاتی۔ یہ اس کا محو (منادینا) ہے۔ اور کبھی ایک چیز عالم مثال میں موجود نہیں ہوتی، مگر وہ اس دنیا میں پیدا کر دی جاتی ہے۔ یہ عالم مثال میں معدوم کا، اس دنیا میں اثبات ہے۔ مگر ام الکتاب میں یعنی عرش کی قوت خیا یہ میں ایسا کچھ نہیں ہوتا، وہاں طے شدہ امر ہے۔ سورۃ الرعد آیت ۳۹ میں ہے کہ ”اللہ پاک جو کچھ چاہتے ہیں منادیتے ہیں، اور جس چیز کو چاہتے ہیں باقی رکھتے ہیں۔ اور اصل کتاب (یعنی لوح محفوظ) انہی کے پاس ہے“ یعنی محو و ثبات صرف عالم مثال میں ہوتا ہے، لوح محفوظ میں نہیں ہوتا۔ مثلاً اللہ تعالیٰ بلا کو عالم مثال میں یک گوند وجود بخشے ہیں، پھر اس کو مصیبت زدہ پر اتارتے ہیں۔ اور دعا چڑھتی ہے وہ اس کو پھیر دیتی ہے۔ یہ ثابت کا محو ہے۔ اسی طرح کبھی کسی کی موت کو پیدا کرتے ہیں، پس اس کا والدین کے ساتھ حسن سلوک چڑھتا ہے اور موت کو پھیر دیتا ہے یوں عمر میں اضافہ ہو جاتا ہے۔

اور راز اس میں یہ ہے کہ جس طرح دواء از الہ معرض کے لئے سبب عادی ہے، علت نہیں ہے کہ ضرور ہی مرض دور ہو جائے۔ اور کھانا پینا شکم سیری اور سیرابی کے لئے سبب عادی ہیں اور زہر کھانا اور تلوار کی چوٹ موت کے لئے سبب عادی ہیں۔ علت نہیں ہے، اسی طرح عالم مثال میں پیدا شدہ امر کا اترنا اس دنیا میں اس چیز کے پیدا ہونے کے لئے سبب عادی ہے، علت نہیں ہے کہ ضرور اس عالم میں وہ چیز پیدا ہو، ہو بھی سکتی ہے اور مختلف بھی رہ سکتی ہے۔ پہلی صورت اثبات کی ہے اور دوسری محو کی۔ واللہ اعلم۔

وقد بَيَّنَّتِ السَّنَةُ بَيَانًا وَاضِحًا أَنَّ الْحَوَادِثَ يَخْلُقُهَا اللَّهُ تَعَالَى قَبْلَ أَنْ تُحْدِثَ فِي الْأَرْضِ خَلْقًا مَّا، ثُمَّ يَنْزِلُ فِي هَذَا الْعَالَمِ، فَيُظْهِرُ فِيهِ كَمَا خُلِقَ أَوَّلَ مَرَّةٍ، سَنَةً مِنَ اللَّهِ تَعَالَى، ثُمَّ قَدْ يُمَحِّى الثَّابِتُ، وَيُنْبِتُ الْمَعْدُومُ بِحَسَبِ هَذَا الْوُجُودِ، قَالَ اللَّهُ تَعَالَى ﴿بِمُحْوٍ اللَّهُ مَا يَشَاءُ وَيُنْبِتُ، وَعِنْدَهُ أُمُّ الْكِتَابِ﴾ مَثَلُ أَنْ يَخْلُقَ اللَّهُ تَعَالَى الْبَلَاءَ خَلْقًا مَّا، فَيَنْزِلُهُ عَلَى الْمُسْتَلَى، وَيَضَعُهُ الدَّعَاءَ، فَيُرِدُّهُ، وَقَدْ يَخْلُقُ الْمَوْتَ فَيَضَعُهُ الْبَرَّ وَيُرِدُّهُ. وَالْفَقْهُ فِيهِ أَنَّ الْمَخْلُوقَ النَّازِلَ سَبَبٌ مِنَ الْأَسْبَابِ الْعَادِيَةِ، كَالطَّعَامِ وَالشَّرَابِ بِالنَّسْبَةِ إِلَى بَقَاءِ الْحَيَاةِ، وَتَنَاوُلِ السَّمِّ وَالضَّرْبِ بِالسَّيْفِ بِالنَّسْبَةِ إِلَى الْمَوْتِ.

ترجمہ: اور احادیث نے یہ بات نہایت وضاحت سے بیان کر دی ہے کہ حوادث کو اللہ تعالیٰ پیدا کرتے ہیں زمین میں پیدا کئے جانے سے پہلے، کسی درجہ میں پیدا کرنا (یعنی عالم مثال میں اس کو ایک گوند وجود بخشے ہیں) پھر وہ چیز اس عالم میں اترتی ہے، پس وہ اس عام میں ظاہر ہوتی ہے جیسی وہ پہلی مرتبہ پیدا کی گئی ہے۔ یہ سنت الہی ہے۔ پھر کبھی ثابت منادیا جاتا ہے۔ اور نیست ثابت کر دیا جاتا ہے اس وجود (مثالی) کے اعتبار سے۔ اللہ تعالیٰ نے فرمایا ”مثالتے ہیں اللہ تعالیٰ جو

چاہتے ہیں، اور ثابت کرتے ہیں (جو چاہتے ہیں) اور ان کے پاس اصل کتاب ہے جیسے کہ اللہ تعالیٰ آفت کو کسی درجہ میں پیدا کرتے ہیں، پھر اس کو مصیبت زدہ پر اتارتے ہیں اور دعا چڑھتی ہے، پس اس کو پھیر دیتی ہے۔ اور کبھی موت کو پیدا کرتے ہیں پس حسن سلوک چڑھتا ہے اور اس کو پھیر دیتا ہے۔

اور سمجھنے کی بات اس میں یہ ہے کہ (عالم مثال سے) اترنے والی مخلوق اسباب عادیہ میں سے ایک سبب ہے (اس کے وجودارضی کے لئے) جیسے کھانا پینا بقائے زندگی کی بہ نسبت اور زہر کھانا اور تلوار سے مارنا موت کی بہ نسبت (سبب عادی ہیں۔ پس ان اسباب کے تحقق کے بعد مسببات کا تحقق ضروری نہیں، سبب حقیقی یعنی علت کے تحقق کے بعد معلول کا تحقق ضروری ہوتا ہے)



## عالم مثال کا ثبوت

بہت سی احادیث سے یہ بات ثابت ہوتی ہے کہ کائنات خداوندی میں ایک ایسا عالم بھی ہے جس میں عرض مجتہد (جسم دار) ہوتے ہیں جیسے بزدلی ایک عرض ہے، عالم مثال میں اس کو خرگوش کی صورت ملی ہے۔ اسی طرح تمام معنویات کے لئے وہاں مثالی اجسام ہیں، جن کے ذریعہ وہ ایک جگہ سے دوسری جگہ منتقل ہوتے ہیں اور چیزیں دنیا میں رونما ہونے سے پہلے اُس عالم میں پیدا کی جاتی ہیں۔

بحث دل کے باب دوم میں، جو کہ عالم مثال کے بیان میں ہے، ہمیں حدیثیں عالم مثال کے ثبوت میں پیش کی گئی ہیں۔ جیسے:

۱- رشتے (ناتے) کا عرش سے لٹکا ہوا ہونا (رواہ مسلم، کتاب البر والصلة، باب صلة الرحم وتحريم قطعيتها ۱۶: ۱۱۳ مصری)

۲- فتنوں کا بارش کی طرح برسا (باب عالم مثال حدیث ۷)

۳- دریائے نیل و فرات کو سدرة المنتہی کی جڑ میں پیدا کرنا، پھر ان کو زمین میں اتارنا (حوالہ بالا حدیث ۸)

۴- لوہے کو اتارنا (سورۃ الحديد آیت ۲۵)

۵- چوپایوں کو اتارنا (سورۃ الزمر آیت ۶)

۶- پورے قرآن کریم کو ایک ساتھ سائے دنیا پر اتارنا، جبکہ قرآن ایک معنوی چیز ہے (متدرک حاکم ۲: ۵۳۰ الدر

۶: ۳ تفسیر سورۃ القدر)

۷- جنت و جہنم کو آنحضور ﷺ کے سامنے اور دیوار قبلہ کے درمیان اس طرح حاضر کرنا کہ انکو رکاوٹ نہ بننا ممکن

ہو گیا اور آگ کی گرمی محسوس ہونے لگی (باب عام امثال حدیث ۹)

۸- بلا اور دعا کا کشتی لڑنا یعنی کشمکش ہونا (حوالہ بالا حدیث ۱۱)

۹- آدم علیہ السلام کی اولاد کو عہد الست میں پیدا کرنا (سورۃ الاعراف آیت ۱۷۲)

۱۰- عقل کو پیدا کرنا اور یہ کہ وہ سامنے آئی اور اس نے پیٹھ پھیری (باب ذکر عالم اشار، حدیث ۱۲)

۱۱- دور روشن سورتوں (بقرہ اور آل عمران) کا آنا، گویا وہ پرندوں کی دو قطاریں ہیں (حوالہ بالا، حدیث ۲)

۱۲- قیامت کے دن اعمال کا تلنا (یہ مضمون بہت سی آیات میں آیا ہے، جیسے سورۃ الاعراف آیت ۸)

۱۳- جنت کونا گوار یوں سے اور جہنم کو خواہشات سے گھیرنا (باب ذکر عالم اشار حدیث ۱۰)

ایسی اور بھی بہت سی احادیث و آیات ہیں، جن سے حدیث شریف کا معمولی طالب علم بھی واقف ہے۔ یہ سب

عالم مثال کے ثبوت پر دلالت کرتی ہیں۔

وقد دلّ أحاديث كثيرة على ثبوت عالم تتجسم فيه الأعراض، وتسقل المعاني، ويُخلق الشيء قبل ظهوره في الأرض، مثل كون الرّجَم معلقاً بالعرش، ونزول الفين كمواقع القطر، وخلق النيل والفرات في أصل السدرة، ثم إنزالهما إلى الأرض، وإنزال الحديد والأعنام، وإنزال القرآن إلى السماء الدنيا مجموعاً، وحضور الجنة والنار بين يدي النبي صلى الله عليه وسلم وبين جدار المسجد، بحيث يمكن تناول العنقود، ويأتي حرّ النار، وكمعاليح البلاء والدعاء، وخلق ذرية آدم، وخلق العقل، وأنه أقبل وأدبر، وإتيان الزهرار بين كانهما فرقان، ووزن الأعمال، وحفوف الجنة بالمكارة، والنار بالشهوات، وأمثال ذلك مما لا يخفى على من له أدنى معرفة بالسنة.

ترجمہ: اور بہت سی حدیثیں ایک ایسے عالم کے ثبوت پر دلالت کرتی ہیں، جس میں اعراض جسم دار ہوتے ہیں اور معنویت منتقل ہوتی ہیں۔ اور چیز (اس عالم میں) پیدا کی جاتی ہے زمین میں رونم ہونے سے پہلے، جیسے ناتے کا عرش سے لٹکا ہوا ہونا، فتنوں کا بارش کے قطروں کی طرح برسا، نیل اور فرات کو سبزہ (بیری) کی جڑ میں پیدا کرنا، پھر دونوں کو زمین کی طرف اتارنا، لوہے اور چوپایوں کو اتارنا، سارے قرآن کو ایک ساتھ دنیا والے آسمان پر اتارنا، جنت و جہنم کا حاضر ہونا آنحضور ﷺ کے سامنے اور مسجد کی دیوار کے درمیان، اس طرح کہ خوشہ لینا ممکن ہو گیا اور آگ کی گرمی آنے لگی، اور جیسے آفت اور دعا کا کشتی کرنا اور آدم علیہ السلام کی ذریت کو پیدا کرنا اور عقل کو پیدا کرنا اور یہ کہ وہ سامنے آئی اور اس نے پیٹھ پھیری اور دور روشن سورتوں کا لانا گویا وہ پرندوں کی دو زاریں ہیں اور اعمال کا (قیامت کے دن) تلنا اور جنت کونا گوار یوں سے گھیرنا اور جہنم کو خواہشات سے۔ اور ان کے مانند ان روایات میں سے جو پوشیدہ نہیں ہیں اس

پر جس کو احادیث کی معمولی معرفت بھی حاصل ہے۔



## تقدیر اور اسباب ظاہری میں تعارض نہیں

قضاء و قدر اور اسباب ظاہری میں کچھ ٹکراؤ نہیں۔ کیونکہ اسباب بھی تقدیر میں داخل ہیں۔ قضائے خداوندی کا تعلق اسباب و مسببات کے پورے سلسلہ کے ساتھ ایک ساتھ ہوا ہے۔ پہلے یہ حدیث گزر چکی ہے کہ جھاڑ پھونک، دوا دار اور احتیاطی تدابیر بھی اللہ کی تقدیر سے ہیں۔ اور مقام سرخ کے قصہ میں حضرت عمر رضی اللہ عنہ کا ارشاد بھی اس کی صریح دلیل ہے۔ سرخ شام میں ایک قریہ کا نام ہے۔ اس کا قصہ یہ ہے کہ شام میں طاعون کی وبا پھیلی ہوئی تھی۔ حضرت عمر رضی اللہ عنہ شام کی طرف جا رہے تھے، جب مقام سرخ میں پہنچے تو آپ کو اس وبا کی خبر ملی۔ آپ نے اس بارے میں صحابہ سے مشورہ کیا کہ اس حالت میں وہاں جانا چاہئے یا واپس لوٹ جانا چاہئے؟ رائیں مختلف تھیں۔ بالآخر طے پایا کہ واپس لوٹ جانا چاہئے۔ اس وقت حضرت ابو عبیدہ بن الجراح رضی اللہ عنہ نے، جو کہ عشرہ مبشرہ میں سے ہیں، اور امین هذه الامة ان کا خصوصی امتیاز ہے اور جو تمام افواج کے سالار اعظم تھے، اور فوج امیر المؤمنین کی زیارت کے لئے بیتاب تھی، فوج کے جذبات کی ترجمانی کرتے ہوئے آپ نے کہا: اَفَرَأَا مِنْ قَدَرِ اللَّهِ؟ (کیا تقدیر الہی سے بھاگتے ہو؟!) یعنی آپ واپس کیوں لوٹ رہے ہیں۔ کیا یہ خیال ہے کہ اس طرح آپ موت سے بچ جائیں گے؟ آپ کو شام چمنا چاہئے۔ پوری فوج زیارت کے لئے بے تاب ہے۔ جو مقدر ہے، ہوگا۔ حضرت عمر رضی اللہ عنہ نے فرمایا: لَوْ غَيْرُكَ قَالَهَا يَا أَبَا عُبَيْدَةَ! (کاش کسی اور نے یہ بات کہی ہوتی، اے ابو عبیدہ) راوی کہتے ہیں کہ حضرت عمر رضی اللہ عنہ کو حضرت ابو عبیدہ رضی اللہ عنہ کے رائے کے خلاف کرنا پسند نہ تھا۔ حضرت عمر رضی اللہ عنہ نے فرمایا:

”ہاں ہم اللہ کی ایک تقدیر سے اللہ کی دوسری تقدیر کی طرف بھاگ رہے ہیں، بتلائیے، آپ کے پاس اونٹ ہوں، آپ ان کو ایک ایسے میدان میں چرانے کے لئے لے کر پہنچیں جس کی ایک جانب سبزہ زار ہو اور دوسری جانب قحط زدہ علاقہ، بتلائیے، اگر آپ سبزہ زار میں اونٹوں کو چرائیں تو یہ تقدیر الہی سے نہیں ہے؟ اور اگر آپ قحط زدہ حصہ میں چرائیں تو یہ بھی تقدیر الہی سے نہیں ہے؟“ (یعنی دونوں صورتیں تقدیر الہی میں داخل ہیں)

یہ باتیں ہوتی رہی تھیں کہ حضرت عبدالرحمن بن عوف رضی اللہ عنہ پہنچے، وہ کسی ضرورت سے غیر حاضر تھے، آپ نے حدیث شریف سنا کر لوگوں کا اختلاف ختم کر دیا۔ وہ حدیث یہ ہے کہ: ”کسی علاقہ میں طاعون پھیلنے کی اطلاع ملے تو وہاں نہیں جانا چاہئے۔ اور اگر آدمی وہاں ہو جہاں طاعون پھیل رہا ہے تو وہاں سے بھاگنا نہیں چاہئے“ یہ حدیث سن کر حضرت عمر رضی اللہ عنہ نے اللہ کی تعریف کی ورمہ دینے کی طرف مراجعت فرمائی (متفق علیہ جامع الاصول ۳/۶۱۸ کتاب

الطب، باب فی الطاعون والوباء والفرار منه (حضرت عمر رضی اللہ عنہ کے اس ارشاد سے قضاء و قدر کی ہمہ گیری ثابت ہوتی ہے) مزید تفصیل میری تفسیر ہدایت القرآن میں، سورہ یوسف آیت ۶۸ کی تفسیر میں ہے)

واعلم: أن القدر لا يُزاحم سبب الأسباب لمُسبباتها، لأنه إنما تعلق بالسلسلة المترتبة جملة، مرة واحدة، وهو قوله صلى الله عليه وسلم في الرقي والدواء والثفاة، هل ترد شيئا من قدر الله؟ قال: ﴿هي من قدر الله﴾ وقول عمر رضي الله عنه في قصة سرغ: "أليس إن رعبها في الخصب رعبها بقدر الله؟ إلخ.

ترجمہ: اور جان میں کہ تقدیر مزاحمت نہیں کرتی مسببات کے لئے ان کے اسباب کے سبب بننے سے۔ اس لئے کہ تقدیر پورے ترتیب وار سلسلہ کے ساتھ ایک بارگی جڑی ہے (یعنی سارا سلسلہ ایک ساتھ، مع اسباب و مسببات طے کر دیا گیا ہے، کوئی چیز ان میں سے منظر نہیں) اور وہ آپ ﷺ کا ارشاد ہے جھار پھونک، دوا دارو اور پرہیز کے بارے میں۔ کیا یہ چیزیں پھیرتی ہیں تقدیر خداوندی میں سے کسی چیز کو؟ آپ نے فرمایا: "یہ سب چیزیں تقدیر الہی میں داخل ہیں" اور وہ حضرت عمر رضی اللہ عنہ کا ارشاد ہے واقعہ سرغ میں: "کیا یہ بات نہیں ہے، اگر آپ اونٹوں کو چراائیں سبزہ زار میں تو آپ ان کو چراائیں گے قضائے الہی سے؟ آخر تک۔

### بندوں کا اختیار بھی باذن الہی ہے

مكلف بندوں کو ان کے اختیاری اعمال کے کرنے نہ کرنے کا اختیار پیشک حاصل ہے، مگر ان کا وہ اختیار، اختیاری نہیں ہے، بلکہ باذن الہی ہے۔ کیونکہ بندوں کا عمل کرنے نہ کرنے کا اختیار تین چیزوں کا نتیجہ ہوتا ہے۔ ایک: بندہ جو کام کرنا چاہتا ہے اس کی صورت اس کی نگاہوں کے سامنے موجود ہو، کیونکہ اگر وہ کام ہی نہیں جانتا تو رہے گا کیا؟ دوم: اس کو اس کام کا فائدہ معلوم ہو، کیونکہ سمجھ دار آدمی بے فائدہ کام نہیں کرتا۔ سوم: اس کام کے کرنے کا اس میں داعیہ پیدا ہو، عزم و ارادہ اٹھے، تو ہی آدمی کوئی کام کرتا ہے۔ اور صورت حال یہ ہے کہ بندوں کو ان چیزوں کا سرے سے علم ہی نہیں، پھر جو اختیار ان چیزوں پر متفرع ہوتا ہے وہ اختیاری کہاں رہا؟ سورۃ التکویر کی آخری آیت ہے: ﴿وَسَتَسَاءَلُونَ أَهْلَ الْبَيْتِ عَنْ نَفْسِ الْكَافِرِ﴾ (اور تم بدو خدا کے چاہے چاہ سکتے) اور حدیث شریف میں ہے کہ: "قلوب اللہ تعالیٰ کی انگلیوں میں سے دو انگلیوں کے درمیان ہیں، اُنہی پٹتے ہیں ان کو جس صراط چاہتے ہیں" (رواہ مسلم وغیرہ، مشکوٰۃ باب الایمان بالقدر)

فائدہ یہاں ایک نکتہ ذہن نشین کر لیا جائے اللہ تعالیٰ قادر مطلق، خالق کل ہیں، کائنات کا کوئی ذرہ نہ تو ان کی قدرت سے باہر ہو سکتا ہے ورنہ ان کے علاوہ کوئی خالق ہو سکتا ہے۔ پس محالہ بندوں کا چاہنا اور بندوں کا اختیار بھی



اللہ کی قدرت کے ماتحت ہوگا اور انہیں کو اس کا خالق ماننا ہوگا۔ اگر ایک ذرہ بھی ان کے اختیار سے باہر ہو جائے تو عموم قدرت اور صفت خلق پر اثر پڑے گا۔ جب صورت حال یہ ہے تو پھر بندوں کے مکلف ہونے کی کیا صورت ہو سکتی ہے؟ اس کی صورت بس یہی ہو سکتی ہے کہ بندوں کو ایک درجہ تک ہی مختار مانا جائے اور اسی پر جزا و سزا کی بنیاد قائم کی جائے۔ اور انسان کا ایک درجہ میں با اختیار ہونا اور دیگر مخلوقات کا بے اختیار ہونا بدیہی امر ہے، ہر شخص دونوں کے احوال کا موازنہ کر کے اس فرق کو بخوبی سمجھ سکتا ہے، باقی اللہ تعالیٰ بہتر جانتے ہیں۔

و للعباد اختیاراً أفعالهم، نعم لا اختيار لهم في ذلك الاختيار، لكونه معلولاً بحضور صورة المطلوب، ونفعه، ونهوض داعية وعزم مما ليس له علم بها، فكيف الاختيار فيها؟ وهو قوله: ﴿إِنَّ الْقُلُوبَ بَيْنَ اصْبَعَيْنِ مِنَ اللَّهِ، يُقَلِّبُهَا كَيْفَ يَشَاءُ﴾ وَاللَّهُ أَعْلَمُ.

ترجمہ: اور بندوں کو ان کے کاموں کے کرنے کا اختیار ہے، ہاں، ان کو کچھ اختیار نہیں ہے اس اختیار میں۔ اس لئے کہ وہ اختیار نتیجہ ہے مطلوب کی صورت اور اس کے فائدہ کے حاضر ہونے کا اور عزم و ارادہ کے اٹھنے کا، جو ان چیزوں میں سے ہیں جن کا اس کو کچھ علم نہیں، پس ان چیزوں کا اختیار کیونکر ہو سکتا ہے؟ (اس لئے کہ اختیار علم پر متفرع ہے اور جب ان چیزوں کا علم ہی نہیں تو اختیار کیسے ہو سکتا ہے؟ اور کام کرنے نہ کرنے کا اختیار ان تین چیزوں کے اختیار پر متفرع ہے اور اس کا نتیجہ ہے، پس وہ بھی مفقود ہوا) اور وہی آپ ﷺ کا ارشاد ہے: ”یشک ول اللہ کی انگلیوں میں سے دو انگلیوں کے درمیان ہیں، پھیرتے ہیں ان کو جس طرح چاہتے ہیں“ باقی اللہ بہتر جانتے ہیں۔

## باب — ۶

### عبادت اللہ تعالیٰ کا بندوں پر ایک حق ہے

حق کے معنی ہیں ثابت شدہ چیز حَقُّ الْأَمْرِ کے معنی ہیں کسی چیز کا ثابت و واجب ہونا۔ اس باب میں یہ بیان ہے کہ عبادت اللہ تعالیٰ کا اپنے بندوں پر ایک لازمی حق ہے، جس کو ماننا اور ادا کرنا ضروری ہے اور اس کی وجہ یہ ہے کہ اللہ تعالیٰ بالارادہ بندوں پر انعام و احسان فرمانے والے ہیں اور منعم و محسن کی شکر گزاری ضروری ہے۔ عبادت اسی شکر گزاری کی ایک صورت ہے۔ نیز اللہ تعالیٰ قصد و اختیار سے بندوں کو ان کے اعمال کا بدلہ دیتے ہیں۔ جو شخص بندگی کرتا ہے وہ دنیا و آخرت میں ثمرہ پاتا ہے، اور جو منہ موڑتا ہے وہ سراپا پاتا ہے یعنی بندے اپنے ہی فائدے کے لئے عبادت کرتے ہیں۔ اس نئے نیکی کی بڑی اقسام میں سے ایک یہ ہے کہ آدمی صمیم قلب سے ایسا پختہ یقین رکھے کہ ذہن میں جانب مخالف کا کوئی احتمال باقی نہ رہے کہ عبادت اللہ تعالیٰ کا بندوں پر ایک لازمی حق ہے، اور وہ بندوں سے اسی طرح مطلوب ہے

جس طرح تمام اہل حقوق اپنے حقوق کا مطالبہ کرتے ہیں۔ حضرت معاذ رضی اللہ عنہ کی متفق علیہ حدیث میں اس حق کا ذکر ہے، وہ حدیث یہ ہے:

”آنحضور ﷺ نے حضرت معاذ رضی اللہ عنہ سے دریافت کیا: تم جانتے ہو، بندوں پر اللہ کا کیا حق ہے؟ اور اللہ تعالیٰ پر بندوں کا کیا حق ہے؟“ حضرت معاذ رضی اللہ عنہ نے عرض کیا: اللہ اور اس کے رسول ہی بہتر جانتے ہیں! آپ ﷺ نے فرمایا: ”بندوں پر اللہ کا حق یہ ہے کہ بندے اُسی کی بندگی کریں اور اس کے ساتھ کسی بھی چیز کو شریک نہ کریں۔ اور بندوں کا اللہ تعالیٰ پر حق یہ ہے کہ وہ اس شخص کو عذاب نہ دیں جو ان کے ساتھ کسی کو شریک نہ کرے“ (مشکوٰۃ حدیث نمبر ۲۴)

اور یہ اعتقاد اس لئے ضروری ہے کہ جس شخص کے ذہن میں کسی بھی درجہ میں یہ احتمال باقی ہے کہ وہ ایک بیکار نکما (بے مقصد) وجود ہے، رب مختار و مرید کی طرف سے اس سے نہ تو کسی عبادت کا مطالبہ ہے اور نہ ترک عبادت پر کوئی پکڑ ہے تو ایسا شخص دہریہ (بد عقیدہ) ہے۔ وہ اگر عبادت کرے گا بھی تو بے فائدہ ہوگی۔ اس کے دل پر عبادت کا کوئی اثر نہیں پڑے گا، اور اس کے، ور پروردگار عالم کے درمیان فیض کا کوئی دروازہ نہیں کھلے گا۔ اس کی عبادت دیگر عبادت کی طرح محض ایک عادت ہوگی۔

### باب الإیمان بأن العبادۃ حقُّ اللہ تعالیٰ علی عبادہ

لأنہ منعمٌ علیہم، مُجازٍ لہم بالإرادة

اعلم: أن من أعظم أنواع البر: أن يعتقد الإنسان بمجامع قلبه بحيث لا يحتمل نقبض هذا الاعتقاد عنده: أن العبادۃ حقُّ اللہ تعالیٰ علی عبادہ: وأنهم مطالبون بالعبادۃ من اللہ تعالیٰ، بمنزلة سائر ما يطالبه ذوو الحقوق من حقوقهم، قال النبی صلی اللہ علیہ وسلم لمُعَاذ: ﴿يَا مُعَاذُ أَهْل تَدْرِي مَا حَقُّ اللہ علی عبادہ، وما حقُّ العباد علی اللہ؟﴾ قال مُعَاذ: اللہ ورسولہ أعلم! قال: ﴿فإن حقَّ اللہ علی العباد أن يعبدوه، ولا يشركوا به شيئاً، وحقُّ العباد علی اللہ تعالیٰ أن لا يعذب من لا يشرك به شيئاً﴾

وذلك: لأن من لم يعتقد ذلك اعتقاداً جازماً، واحتمل عنده أن يكون سُدَى مهملاً، لا يُطالب بالعبادۃ، ولا يُؤاخَذ بها، من جهة ربٍّ مریدٍ مختارٍ، كان دهریاً، لا تقع عبادتہ— وإن باشرها بجوارحه— بموقع من قلبه، ولا تفتح باباً بينه وبين ربه، وكانت عادةً كسائر عاداته.

ترجمہ: اس بات پر ایمان لانے کا بیان کہ عبادت بندوں پر اللہ تعالیٰ کا حق ہے، اس لئے کہ وہ ان پر بالاراہ

انعام فرمانے والا اور ان کو بدلہ دینے والا ہے۔ جان لیں کہ نیکی کی عظیم ترین انواع میں سے یہ ہے کہ انسان صمیم قلب سے اس طرح اعتقاد رکھے کہ اس اعتقاد کی نفیض کا اس کے نزدیک کوئی احتمال نہ رہے کہ: عبادت اللہ تعالیٰ کا (ایک حتمی) حق ہے اس کے بندوں پر، اور یہ کہ اللہ کی طرف سے اس حق کا مطالبہ بندوں سے اسی طرح کیا گیا ہے جس طرح دیگر ارباب حقوق اپنے حقوق کا مطالبہ کرتے ہیں، رسول اللہ ﷺ نے حضرت معاذ رضی اللہ عنہ سے پوچھا: ”اے معاذ! تم جانتے ہو کہ بندوں پر اللہ تعالیٰ کا کیا حق ہے؟ اور اللہ تعالیٰ پر بندوں کا کیا حق ہے؟“ حضرت معاذ رضی اللہ عنہ نے جواب دیا کہ: اللہ اور اس کے رسول بہتر جانتے ہیں! (یعنی مجھے علم نہیں ہے) آپ ﷺ نے فرمایا: ”بندوں پر اللہ تعالیٰ کا حق یہ ہے کہ بندے اس کی عبادت کریں۔ اور کسی چیز کو اس کے ساتھ شریک نہ کریں، اور بندوں کا اللہ تعالیٰ پر یہ حق ہے کہ وہ اس شخص کو عذاب نہ دیں جو ان کے ساتھ کسی کو شریک نہیں کرتا“

اور یہ اس لئے ہے کہ جو شخص ایسا اعتقاد جازم (مضبوط اعتقاد) نہ رکھے، اور اس کے ذہن میں یہ احتمال ہو کہ وہ ایک نکما مہمل وجود ہے، اس سے نہ تو عبادت کا مطالبہ کیا گیا ہے اور نہ باختیار بارادہ پروردگار کی طرف سے ترک عبادت پر اس کی پکڑ کی جائے گی، تو ایسا شخص دہریہ ہے۔ اس کی عبادت واقع نہیں ہوتی۔ اگرچہ وہ اپنے اعضاء سے عبادت کرے — اس کے دل کی تھاہ میں۔ اور وہ عبادت کوئی دروازہ نہیں کھولتی اس کے درمیان اور اس کے پروردگار کے درمیان اور وہ عبادت اس کی دوسری عادتوں کی طرح ایک عادت ہوتی ہے۔

لغات:

الْمَجْمُوعُ: جمع من جماع: جمع کرنے یا جمع ہونے کی جگہ، مجامع القلب: پورا قلب، دس کی تھاہ۔ مُطَالَبٌ: اسم مفعول ہے اللغری: ہدین جو عالم کے قدیم اور غیر مخلوق ہونے کا قائل ہو، جو یہ مانتا ہو کہ یہ دنیا خود کار ہے۔



## صفت ارادہ کا بیان

عنوان باب میں کہا گیا ہے کہ عبادت اللہ تعالیٰ کا حق اس لئے ہے کہ وہ بالا ارادہ منعم و مجازی ہیں۔ اس سلسلہ میں یہ بنیادی بات جان لینی چاہئے کہ حکمت ازلیہ میں اگرچہ سب باتیں طے ہیں، قضاء و قدر نے کوئی چیز باقی نہیں چھوڑی، جو بات ہونی ہے یا نہیں ہونی ہے سب کا فیصلہ کر دیا گیا ہے، کوئی حالت منتظرہ نہیں ہے، مگر نصوص شرعیہ اور تصریحات علماء سے یہ بات بھی ثابت ہے کہ اللہ تعالیٰ کی صفات میں ایک صفت ارادہ بھی ہے۔ ارادہ کے معنی ہیں کسی کام کے کرنے کا فیصلہ کرنا مثلاً زید کو کسی خاص وقت میں پیدا کرنے کا فیصلہ کرنا یہ ارادہ ہے۔ صفت ارادہ فی نفسہا مستوی الطرفین ہوتی ہے

یعنی زید کو پیدا کرنا اور نہ کرنا دونوں باتیں درست ہوتی ہیں، دونوں پہلوؤں کے ساتھ اس کا تعلق قائم ہو سکتا ہے مگر جب ایک پہلو کے ساتھ اس کا تعلق قائم ہو جاتا ہے اور کسی چیز کے کرنے کا فیصلہ کر دیا جاتا ہے تو اس کا نام ارادہ ہے۔ سورۃ المائدہ کی پہلی ہی آیت میں ہے کہ وہ جو چاہتے ہیں حکم کرتے ہیں ﴿إِنَّ اللَّهَ يَحْكُمُ مَا يُرِيدُ﴾ اور سورۃ الرحمن آیت ۲۹ میں ہے کہ وہ ہر وقت کسی نہ کسی کام میں رہتے ہیں ﴿كُلَّ يَوْمٍ هُوَ فِي شَأْنٍ﴾ یعنی جتنے تصرفات عالم میں واقع ہو رہے ہیں وہ سب انہیں کے تصرفات ہیں، ہر آن کسی نہ کسی چیز کے ساتھ ان کا ارادہ متعلق ہوتا رہتا ہے۔ غرض شریعت میں قضاء و قدر کے ساتھ صفت ارادہ بھی ثابت ہے اور اللہ تعالیٰ قصد و ارادے سے انعم و احسان فرمانے والے ہیں اور بندوں کو ان کے اعمال پر دنیا و آخرت میں بدلہ دینے والے ہیں۔ اس لئے ان کی عبادت ضروری ہے۔

والأصل في ذلك: أنه قد ثبت في معارف الأنبياء وورثتهم عليهم الصلوات والتسليمات - أن موطنًا من مواطن الجبروت، فيه إرادة وقصد، بمعنى الإجماع على فعل، مع صحة الفعل والترك بالنظر إلى هذا الموصن، وإن كانت المصلحة الفوقانية لا تبقى ولا تدر شيئًا - إلا أوجب وجوده، أو أوجب عدمه، لا وجود للحالة المنتظرة بحسب ذلك.

ترجمہ: اور بنیادی بات اس بارے میں (یعنی خدا کے بالا ارادہ منعم و مجازی ہونے کے بارے میں) یہ ہے کہ انبیاء اور ان کے ورثاء (یعنی علماء) — ان پر اللہ کی بے پایاں رحمتیں اور سلام ہوں — کے علوم میں (یعنی نصوص شرعیہ اور تصریحات علماء سے) یہ بات ثابت ہو چکی ہے کہ مقامات جبروت میں سے ایک مقام میں قصد و ارادہ ہے (اللہ کی ذات سے تعلق رکھنے والی باتوں کو لاہوت سے تعبیر کرتے ہیں، اور صفات سے تعلق رکھنے والی باتوں کو جبروت سے۔ پس عبرت کا مطلب یہ ہے کہ مجملہ صفات خداوندی کے ایک صفت ارادہ بھی ہے) یعنی کسی چیز کے کرنے کا فیصلہ کرنا (فعل ف کے زیر کے ساتھ مصدر ہے اور فعل ف کے زیر کے ساتھ اسم بمعنی کام ہے) اس مقام (یعنی صفت ارادہ) کی طرف نظر کرتے ہوئے کرنا اور نہ کرنا (دونوں باتوں) کی درستی کے ساتھ (یعنی فی نفسہ صفت ارادہ مستوی الطرفین ہوتی ہے) اگرچہ بالائی مصمت (یعنی حکمت خداوندی اور صفت قضاء و قدر) نہ تو کوئی چیز باقی رہنے دیتی ہے اور نہ چھوڑتی ہے مگر وہ یا تو اس چیز کے ہونے کو واجب کرتی ہے یا نہ ہونے کو، اس (مصلحت فوقانی) کے اعتبار سے کسی حالت منتظرہ کا وجود ہی نہیں۔



۱۔ شاہ صاحب رحمہ اللہ نے التفہیمات (۱: ۲۳۷) میں لکھا ہے:

ثم بعده الجبروت، والتعبير عنها بالصفات لسان قاصر، وأقرب ما يُعبر به عنها أنها أسماء ١٥

## صفت ارادہ کے تعلق سے حکماء پر رد

اس میں اختلاف ہے کہ نظم عالم کس طرح چل رہا ہے؟ اسباب سے مسببات کس طرح پیدا ہوتے ہیں؟ قدرت نے اشیائے عالم میں جو تاثیرات رکھی ہیں ان کی کارکردگی کی نوعیت کیا ہے؟ اس سلسلہ میں چار رائے ہیں۔

① اشاعرہ: جبری عادت کے قائل ہیں یعنی سنت الہی یہ چل رہی ہے کہ جب اسباب پائے جاتے ہیں تو اللہ تعالیٰ مسببات کو پیدا کرتے ہیں، جب آگ کاغذ کو چھوتی ہے تو اللہ تعالیٰ کاغذ کو جلاتے ہیں، آگ نہیں جلاتی۔

② معتزلہ کے نزدیک یہ طریق تولید نظم عالم چل رہا ہے۔ تولید کے معنی ہیں جتنا، وہ کہتے ہیں کہ اللہ تعالیٰ نے علل و اسباب پیدا کئے ہیں اور ان میں اثر انداز ہونے والی خصوصیات پیدا کی ہیں۔ اب ان اسباب و علل سے بطور وجوب و اضطرار (Automatically) مسببات و معمولات پیدا ہو رہے ہیں۔ اب ان تاثیرات میں خدا کا کوئی دخل نہیں ہے۔ تو بہ!

③ حکماء اور فلاسفہ اعداد کے قائل ہیں۔ اعداد کے معنی ہیں تیار کرنا۔ وہ کہتے ہیں کہ مبداء فیاض نے اسباب کو تیار کر دیا ہے۔ اب ان سے وجوب عقلی کے طور پر آثار و مسببات صادر ہوتے ہیں۔ مسببات، اسباب سے مختلف نہیں ہو سکتے یعنی فلاسفہ کے نزدیک اللہ تعالیٰ صرف علت اولیٰ ہیں اور ان کا کام صرف اعداد ہے۔ اور اسباب علل حقیقیہ ہیں، انہیں سے مسببات کا صدور ہوتا ہے۔ اب سلسلہ عالم میں مبداء فیاض کا کوئی دخل نہیں ہے، جیسے گھڑی بنانے والا اختیار و ارادہ سے گھڑی بناتا ہے مگر جب اس کو بنا کر تیار کر دیتا ہے اور اس کو چلا دیتا ہے تو اب وہ چلتی رہتی ہے۔ واج میکر کا اب اس میں کوئی دخل نہیں ہوتا۔

④ ماتریدیہ تاثیر کے قائل ہیں یعنی اللہ تعالیٰ نے اشیاء میں اثر انداز ہونے والی تاثیرات پیدا کی ہیں۔ انہیں سے مسببات پیدا ہوتے ہیں اور یہ تاثیرات دست قدرت میں ہیں۔ مسبب الاسباب اور علت العلل اللہ تعالیٰ ہی ہیں۔ جلاتی آگ ہے مگر ہڈن الہی جلاتی ہے۔ یہی برحق مذہب ہے۔ تفصیل معارف السنن (۱: ۱۳۲) میں ہے۔

غرض نظام عالم کے تعلق سے حکماء کا نظریہ وہ ہے جو اوپر بیان کیا گیا۔ اس لئے وہ صفت ارادہ بمعنی کسی کام کا فیصلہ کرنا تسلیم نہیں کرتے۔ ان کے نزدیک ارادہ بایں معنی باطل ہے۔ ہاں ارادۃ ازلی کو وہ مانتے ہیں۔ مگر اس کے تعلق حادث کے وہ قائل نہیں، ان کے نزدیک ارادۃ ازلی نے اسباب کو تیار کر دیا ہے۔ اور اب وہ اسباب خود کار ہیں۔ چیزوں کے ساتھ ارادہ کے بیا تعلق قائم ہونے کا سوال ہی نہیں۔

شاہ صاحب رحمہ اللہ فرماتے ہیں کہ حکماء نے ایک بات کا تو خیال رکھا یعنی صفت ارادہ قدیمہ کو تو اس کا پورا حق دیا، مگر بہت سی باتیں ان کی نگاہوں سے اوجھل رہ گئیں۔ وہ صفت ارادہ کے تعلق حادث کا ادراک ہی نہ کر سکے، جبکہ یہ بھی

برحق بات ہے، حکماء کے نظریہ کے خلاف خود انسان کے اندر اور کائنات میں دلائل موجود ہیں۔  
 حکماء کی کوتاہ بینی: حکماء صفت ارادہ کے تعلق حادث کو نہیں سمجھ سکے۔ اس کا مقام تجلی اعظم اور ملا اعلیٰ کے درمیان ہے۔ تجلی اعظم سے ذات و صفات قدیمہ کے مجموعہ کو تعبیر کیا ہے اور ملا اعلیٰ کی تفصیل پہلے مذکور چکی ہے۔ صفات قدیمہ کا مخلوق کے ساتھ جو تعلق حادث قائم ہوتا ہے، اس کا مقام دونوں کے درمیان ہے یعنی وہ تعلق حادث اللہ تعالیٰ کی صفت نہیں ہے مگر صفت سے بے تعلق بھی نہیں ہے۔ جیسے ہیرے کی چمک دمک نہ ہیرا ہے، نہ اس کی صفت، بلکہ اس کا اثر ہے۔ اسی طرح صفت ارادہ کے تعلق حادث کو خیال میں لانا چاہئے۔ مثلاً اللہ تعالیٰ نے زید کو پیدا کیا تو یہاں دو چیزیں ہیں ایک اللہ کی صفت خلق جو قدیم ہے دوسری اس صفت کا زید کے وجود سے تعلق، یہ حادث ہے۔ یہ تعلق اللہ کی صفت نہیں ہے۔ البتہ اس کا اثر ہے، جیسے ہیرے کی چمک دمک نہ ہیرا ہے۔ مصنف رحمہ اللہ نے اپنے رسالہ حسن العقیدہ میں لکھا ہے: ولا يقوم بذاته حادث، فليس في ذاته ولا في صفاته حدوث، وإنما الحدوث في تعلق الصفات بمتعلقاتها حتى تظهر الأعمال، وحقيقته: أن التعلق أيضا ليس بحادث، ولكن الحادث هو المتعلق، فيظهر أحكام التعلق متفاوتة لتفاوت المتعلقات، وهو برى عن الحدوث والتجدد من جميع الوجوه (الفهيمات الإلهية: ۱۹۷)۔

غرض اس مقام میں صفت ارادہ کے تعلق سے کسی چیز کے مستوی الطرفین ہونے کے بعد، ملا اعلیٰ کے علوم و بینات کے تقاضے سے کسی چیز کے کرنے پر اتفاق ہوتا ہے، یہی ارادہ کا تعلق حادث ہے اور وہ صفت قدیمہ کی طرح، یک برحق حقیقت ہے، جس کے ادراک سے حکماء محروم رہ گئے اور انھوں نے اسباب کو خود کا سمجھ لیا۔ جبکہ حقیقت یہ ہے کہ اسباب کو کارکن بھی صفت ارادہ کا تعلق بناتا ہے۔

حکماء کے خلاف دلیل: ایک مثال میں غور کریں اور یہ حکماء کے خلاف ”انفس“ سے دلیل ہے: ہم ہاتھ بڑھا کر۔ مثال کے طور پر۔ قلم بیٹے ہیں تو ہم بدیہی طور پر جانتے ہیں کہ ہم یہ کام قصد و ارادہ سے کرتے ہیں۔ حالانکہ قلم لینے کے ارادے کی یہ نسبت اور آدمی کی خدا داد صلاحیتوں کی بہ نسبت قلم کا لینا اور نہ لینا یکساں ہے اور قضاء و قدر کے اعتبار سے کوئی ایک بات طے ہے۔ اسی طرح جب خاص استعداد کسی چیز کے ہونے کو لازم و واجب جانتی ہے تو خالق صوری کی طرف سے وہ چیز وجود پذیر ہو جاتی ہے اور اس میں متحد دو حادث چیز کا کسی درجہ میں دخل ہوتا ہے جیسے زمینی مادوں میں استعداد پیدا ہوتی ہے تو ان پر صورتوں کا فیضان ہوتا ہے۔ اور دع کے بعد قبولیت نازل ہوتی ہے۔

ولا عبرة بقوم يُسمون الحكماء، يزعمون أن لإرادة بهذا المعنى فقد حفظوا شيئا، وغابت عنهم أشياء، وهم محجوبون عن مشاهدة هذا الموطن، محجوبون بأدلة الآفاق والأنفس.  
 أما حجابهم: فهو أنهم لم يهتدوا إلى موطن بين التجلي الأعظم وبين الملائكة الأعلى، شبهة

بالشعاع القانم بالجوہرۃ، واللہ المثل الأعلى! ففي هذا الموطن يتمثل إجماع على شيء، استوجبه علومُ الملأ الأعلى وھیاتھم، بعد ما كان مستوی الفعل والترك في هذا الموطن. وأما الحجة علیہم: فھي أن الواحد منا یعلم بداهة: أنه یمدبده ويتناول القلم - مثلاً - وهو في ذلك مرید قاصد، یتوی بالنسبة إلیه الفعل والترك، بحسب هذا القصد، وبحسب هذه القوى المتشعبة في نفسه، وإن كان كل شيء بحسب المصلحة القوقانية: إما واجب الفعل أو واجب الترك، فكذلك الحال في كل ما استوجبه استعداد خاص، فينزل من باری الصور نزول الصور علی المواد المستعدة لها، كالاستجابة عقیب الدعاء، مما فیہ دخل لمتجدد حادث بوجه من الوجوه.

ترجمہ: اور ان لوگوں کا کوئی اعتبار نہیں جو "حکماء" کہلاتے ہیں: وہ گمان کرتے ہیں کہ پس معنی کوئی ارادہ نہیں ہے، پس انھوں نے یقیناً ایک چیز محفوظ رکھی اور متعدد چیزیں ان سے غائب ہو گئیں اور وہ محروم رہ گئے اس مقام (یعنی صفت ارادہ کے تعلق حادث) کے مشاہدہ کرنے سے (یعنی سمجھنے سے) (اور) ان کے خلاف انفس و آفاق میں دلائل موجود ہیں۔ رہا ان کا محروم رہنا: تو وہ یہ ہے کہ انھوں نے اُس مقام (یعنی تعلق حادث) کی طرف راہ نہیں پائی جو تجلی اعظم اور مابقی کے درمیان ہے، جو اُس روشنی کے مشابہ ہے جو بیرے کے ساتھ قائم ہے۔ اور اللہ کی شان اعلیٰ ہے (یعنی بیرے کی مثال بنا تشبیہ ہے، کیونکہ ان کی شان لیس کمثلہ شئی ہے) پس اس مقام میں کسی ایسی چیز کے کرنے پر اتفاق پایا جاتا ہے جس کو مابعدی کے علوم اور ان کی ہئیتیں واجب و لازم جانتی ہیں، اس کے بعد کہ وہ امر اس مقام میں مستوی الطرفین تھا۔ اور ربی ان کے خلاف دلیل: تو وہ یہ ہے کہ ہم میں سے ہر شخص بدیہی طور پر جانتا ہے کہ وہ اپنا ہاتھ بڑھاتا ہے اور مثال کے طور پر قلم لیتا ہے اور وہ اس فعل میں ارادہ کرنے والا، قصد کرنے والا ہوتا ہے، درنحالیکہ یسماں ہوتا ہے اس کی نسبت لینا اور نہ لینا، اس ارادے کے اعتبار سے، اور ان صلاحیتوں کے اعتبار سے جو اس کی ذات میں دراز ہونے والی ہیں، اگرچہ بالائی مصلحت (قضاء و قدر اور ارادہ قدیمہ) کے اعتبار سے ہر چیز کا یا تو کرنا ضروری ہوتا ہے یا نہ کرنا۔ پس یہی صورت حال ہے ہر اس چیز میں جس کو واجب و لازم جانتی ہے مخصوص استعداد، پس وہ چیز اترتی ہے خالق صور کی طرف سے صورتوں کے اترنے کی طرح، اُن ماڈوں پر جن میں ان صورتوں کی استعداد پیدا ہو جاتی ہے جیسے دعا کے بعد قبولیت (کا اترنا اور یہ) ان چیزوں میں سے (ہے) جس میں نئی وجود میں آنے والی حادث چیز کا دخل ہے، دخل کی صورتوں میں سے کسی صورت کے ذریعہ۔

لغات و ترکیب:

الحکماء مفعول ثانی ہے اور یُسْمَوْنَ میں ضمیر جمع نائب فاعل ہے محجوب (اسم مفعول) چھپایا ہوا یعنی

محروم منجوج (اسم مفعول) دلیل میں مغلوب ہوا ہوا۔ استوجہ: واجب و لازم جانا۔ المتشبهۃ (اسم فاعل) تشبہ الخوباء علی العود: گرگٹ کا لکڑی پر دراز ہونا۔ فیزل میں ضمیر مستتر ما موصولہ کی طرف لوٹی ہے جو ما یستوجہ میں ہے۔ نزول الصور منصوب بہ نزع خافض ہے ای کنزول الخ مما فیہ دخل الخ خبر ہے، مبتدا محذوف ہے ای هذا مما فیہ الخ۔

تصحیح: یزعمون ان لا ارادة الخ اصل میں یزعمون ان الارادة الخ تھا۔ تصحیح منصوص کراچی اور منصوص پٹنہ سے کی گئی ہے۔



### صفت ارادہ کے تعلق سے فلاسفہ کا ایک اعتراض اور اس کا جواب

فلاسفہ یہ کہہ سکتے ہیں کہ صفت ارادہ کا تعلق حادث ماننا مصلحت فوقانی یعنی قضاء و قدر اور ارادہ قدیمہ کے اعتبار سے شے کے وجوب سے بے خبری ہے یعنی جب قضاء و قدر نے ہر بات طے کر دی ہے اور ہر ہونے والی چیز کے ساتھ ارادہ ازلی متعلق ہو چکا ہے تو اب اس کا ہونا واجب (ضروری) ہے۔ پھر دوبارہ اس ہونے والی چیز کے ساتھ ارادہ کا تعلق ماننا پہلی بات سے جہالت ہے اور ایسی جہالت بھری بات شان خداوندی کے سزاوار کیسے ہو سکتی ہے؟ پس صفت ارادہ کے تعلق حادث کا قائل ہونا باطل ہے۔

اس کا جواب یہ ہے کہ تو بہ! تو بہ!! صفت ارادہ کا تعلق حادث جہالت بھری بات کیسے ہو سکتی ہے؟! وہ تو علم پر مبنی ایک حقیقت ہے اور وہ اس مقام کا پورا حق ادا کرنا ہے یعنی وہ اس حقیقت واقعیہ (تعلق حادث) کا پورا پورا اعتراف کرنا ہے۔ جہالت بھری بات تو جب ہوتی کہ کہا جاتا کہ: ”سرے سے کوئی چیز ہونی ضروری نہیں، اللہ جو چاہتے ہیں کرتے ہیں“ نصوص شرعیہ نے ایسی جہالت والی بات کی نفی کی ہے۔ شرائع خداوندی نے تقدیر پر ایمان لانا ضروری قرار دیا ہے۔ اور تقدیر پر ایمان کا مطلب ہی یہ ہے کہ ہر بات قرار پا چکی ہے اور اس کے مطابق ہونا ضروری ہے۔ وہ طے شدہ بات واقع نہ ہو یہ ممکن ہی نہیں۔ پہلے یہ حدیث گزر چکی ہے کہ: ”جو احوال تجھے پہنچے ہیں وہ تجھے چوک نہیں سکتے تھے اور جو تجھے چوک گئے ہیں یعنی نہیں پہنچے ہیں وہ تجھے پہنچ نہیں سکتے تھے“ لیکن جب اس حقیقت کے اعتراف کے ساتھ یہ کہا جائے کہ: ”اللہ تعالیٰ ازل میں طے کر کے عاجز نہیں ہو گئے۔ اب بھی وہ قادر مطلق ہیں اور جو کچھ ہو رہا ہے وہ خود بخود نہیں ہو رہا ہے بلکہ ارادہ خداوندی کے تعلق حادث کی وجہ سے ہو رہا ہے۔ صفت ارادہ کے تعلق حادث کے اعتبار سے اب بھی دونوں پہلو ان کی قدرت میں ہیں، وہ چاہیں تو کریں اور چاہیں تو نہ کریں“ یہ کہنا قطعاً ایک برحق بات ہے، جہالت بھری بات کسی طرح بھی نہیں ہے۔ جہالت بھری بات تو یہ ہے کہ قضاء و قدر اور ارادہ قدیمہ پر نظر کر کے معاذ



اللہ تعالیٰ کو کائنات سے بے دخل اور بے بس کر دیا جائے۔

ایک مثال میں غور کریں: اور یہ مثال حکماء کے خلاف، فانی دلیل بھی ہے: جب مادہ انشتی ہے یعنی مست اور پُرشبوت ہوتی ہے تو وہ مخصوص حرکات کرتی ہے، پھر جب وہ زے ملتی ہے تو زراپنی والی حرکتیں کرتا ہے تو حکماء کیا حکم لگاتے ہیں: کیا دونوں کی یہ حرکات جبری (بے اختیاری) ہیں، جیسے پتھر لڑھکتا ہے؟ اگر وہ یہ فیصلہ کرتے ہیں تو غلط ہے۔ یا یہ حرکتیں اختیاری تو ہیں مگر علت موجبہ کے بغیر صادر ہو رہی ہیں یعنی نہ تو زینہ مزاج کا اس میں کوئی دخل ہے نہ مادینہ مزاج کا۔ اگر حکماء یہ فیصلہ کرتے ہیں تو یہ بھی غلط ہے۔ یا یہ حرکات اختیاری ہیں اور زرو مادہ میں خدا نے جو صلاحیتیں رکھی ہیں ان کی وجہ سے یہ حرکتیں ہو رہی ہیں، مگر یہ وجوب فوقانی کی محض حکایت ہیں یعنی قضاء و قدر میں جو باتیں ملے ہیں یہ حرکات محض ان کی نقل (سوانگ، ڈرامہ) ہیں۔ زرو مادہ میں نہ تو بذات خود کوئی ہیجان ہے نہ ان حرکات کے پیچھے ان کا اپنا کوئی مقصد ہے۔ اگر حکماء یہ فیصلہ کرتے ہیں تو یہ بھی غلط ہے۔ بلکہ حق اور یقینی امر بین میں ہے یعنی زرو مادہ کی یہ اختیاری حرکات علت موجبہ (قضاء و قدر) کا نتیجہ ہیں۔ یہ حرکات نہ پائی جائیں یہ بات ممکن ہی نہیں۔ اور اس علت سے قطع نظر کرتے ہوئے زرو مادہ میں ذاتی سرور و ہیجان بھی پایا جاتا ہے۔ جو ان کا ارادہ ہے۔ اسی طرح جو شخص مقام کا صحیح حق ادا کرتا ہے اور انسان کے اختیاری اعمال کے بارے میں کہتا ہے کہ وہ مصلحت فوقانی (قضاء و قدر) کا نتیجہ ہیں۔ مگر اس سے قطع نظر کرتے ہوئے انسان کے لئے فی نفسہ کام کرنا اور نہ کرنا دونوں مساوی ہیں۔ پھر وہ ایک پہلو کو باختیار خود ترجیح دیتا ہے تو اس کا یہ اختیار ایک طرح سے کام کے کرنے کی یا نہ کرنے کی علت بن جاتا ہے، تو اس شخص نے سچ کہا اور نیکی کا کام کیا یعنی وہ صحیح فیصلہ تک پہنچا۔ شریعت نے تکلیف اور جزاء و سزا کا مدار ہی اختیار پر رکھا ہے۔

حاصل کلام یہ ہے کہ ارادۂ ازلی کے ساتھ ایسا ارادہ بھی ثابت ہو گیا جس کا تعلق نیا قائم ہوتا ہے۔ اور اللہ تعالیٰ قصد و ارادہ سے شتم و مجازی ہیں اور اس احسان کے جواب میں عبادت واجب ہے، جس کی ادائیگی یا کوتاہی پر دنیا و آخرت میں مجازات لازمی ہے۔ اور یہ بات بھی ثابت ہوئی کہ مدبر عالم نے تدبیر عالم کے لئے ایک شریعت واجب کی ہے تاکہ لوگ اس پر چلیں اور اس سے فائدہ اٹھائیں۔ اور تکلیف بالشریعہ کی مثال ایسی سمجھنی چاہئے، جیسے ایک آقا نے اپنے غلاموں کو کسی خدمت پر مامور کیا۔ جو لوگ خدمت بجالائے، آقا ان سے خوش ہوا اور جنہوں نے نافرمانی کی آقا ان سے ناراض ہوا۔ یہی تعبیر نصوص شرعیہ میں اختیار کی گئی ہے، کیونکہ اس سے واضح تعبیر نہیں ہو سکتی، گو یہ تعبیر حقیقی نہیں ہے کیونکہ اللہ کا بندوں کو مکلف بنانے میں کوئی فائدہ نہیں، مگر شریعت میں ایسی مجازی تعبیرات بھی اختیار کی جاتی ہیں جو لوگوں میں متعارف ہوں۔ اس وجہ سے قضاء و قدر میں سب کچھ ملے ہونے کے باوجود، اور ہر چیز سے ارادۂ ازلی متعلق ہو جانے کے بعد بھی نصوص میں دونوں باتیں آئی ہیں کہ اللہ تعالیٰ جو چاہتے ہیں وہ فیصلہ کرتے ہیں اور بندے باختیار خود اچھے بُرے کام کرتے ہیں جس کی وجہ سے جزاء و سزا پاتے ہیں۔

ولعلك تقول : هذا جهل بوجوب الشيء بحسب المصلحة الفوقانية، فكيف يكون في موطن من مواطن الحق؟

فأقول : حاش لله! بل هو علم وإفاء لحق هذا الموطن؛ إنما الجهل أن يقال: "ليس بواجب أصلاً" وقد نفت الشرائع الإلهية هذا الجهل، حيث أثبتت الإيمان بالقدر، وأن ما أصابك لم يكن ليخطئك، وما أخطأك لم يكن ليصيبك؛ وأما إذا قيل: "يصح فعله وتركه بحسب هذا الموطن" فهو علم حق لامحالة، كما أنك إذا رايت الفعل من البهائم يفعل الأفعال الفخلية، ورايت الأنس تفعل الأفعال الأنثوية، فإن حكمت بأن هذه الأفعال صادرة جبراً، كحركة الحجر في تدحرجه، كذبت؛ وإن حكمت بأنها صادرة من غير علة موجبة لها، فلا المزاج الفعلي يوجب هذا الباب، ولا المزاج الأنثوي يوجب ذلك، كذبت؛ وإن حكمت بأن الإرادة المتشعبة في أنفسهما تحكي وجوباً فوقاني، وتعتمد عليه، وأنها لا تفور فوراً استقلالياً، كأن ليس وراء ذلك مومي، فقد كذبت.

بل الحق اليقين أمر بين الأمرين؛ وهو: أن الاختيار معلول لا يتخلف عن علمه، والفعل المراد توجبه العلة، ولا يمكن أن لا يكون؛ ولكن هذا الاختيار من شأنه: أن يتجه بالنظر إلى نفسه، ولا ينظر إلى مافوق ذلك؛ فإن أدت حق هذا الموطن، وقلت: "أجد في نفسي أن الفعل والترك كإسا مستويين، وأنني اخترت الفعل، فكان الاختيار علة لفعله" صدقت وبررت؛ فأخبرت الشرائع الإلهية عن هذه الإرادة المتشعبة في هذا الموطن.

وبالجملة: فقد ثبتت إرادة يتجدد تعلقها، وثبتت المجازاة في الدنيا والآخرة، وثبت أن مدبر العالم ذبّر العالم، بإيجاب شريعة يسلكونها، لينتفعوا بها، فكان الأمر شيئاً بأن السيد استخدم عبيده، وطلب منهم ذلك، ورصى عمن خدم، وسخط على من لم يخدم، فنزلت الشرائع الإلهية بهذه العبارة، لما ذكرنا أن الشرائع تنزل في الصفات وغيرها بعبارة ليس هالك ألفصح ولا تبين للحق منها، أكانت حقيقة لغوية، أو مجازاً متعارفاً.

ترجمہ: اور شاید آپ کہیں: یہ (یعنی صفت ارادہ کا تعلق حادث) مصححت فوقانی (قضاء و قدر اور ارادہ ازلی) کے اعتبار سے شے کے وجوب سے بے خبری ہے۔ پس وہ بات حق تعالیٰ کے مقامات (صفات) میں سے کسی مقام میں کیسے ہو سکتی ہے؟

تو میں کہتا ہوں: معاذ اللہ! بلکہ وہ بات اس مقام (صفت ارادہ) کے حق کو جاننا اور اس حق کی پوری پوری ادائیگی

ست، جہالت، وہی ہے کہ کہا جائے: ”وہ چیز قطعاً واجب نہیں“ (یعنی اس کا ہونا قطعاً ضروری نہیں) اور شرائع سماویہ نے انسان کی فطرت پر، چنانچہ شرائع البیہ نے ایمان بالقدر کو ثابت کیا ہے اور یہ کہ: ”جو چیز تجھ کو پہنچی، وہ تجھے چوکنے والی نہیں تھی، اور جو چیز تجھے چوک گئی وہ تجھے پہنچ ہی نہیں سکتی تھی“ اور رہا جبکہ کہا جائے کہ: ”اس مقام (یعنی تعلق حادث) کے اعتبار سے اس کا کرنا اور نہ کرنا درست ہے“ تو وہ قطعاً برحق علم ہے، جس طرح سے یہ بات ہے کہ جب آپ کسی نہ چوپایے کو نرینہ حرکت کرتے دیکھیں اور کسی مادہ کو مادینہ حرکت کرتے دیکھیں۔ پس اگر آپ یہ فیصلہ کریں کہ یہ حرکات ان سے اضطرراً صادر ہو رہی ہیں، جیسے پتھر کا اس کے لڑھکنے کی حالت میں حرکت کرنا تو آپ نے غلط فیصلہ کیا۔ اور اگر آپ فیصلہ کریں کہ وہ حرکات کسی ایسی علت کے بغیر صادر ہو رہی ہیں جو ان کو واجب کرنے والی ہے، پس نہ تو نرینہ مزاج اس سلسلہ کو واجب کرتا ہے اور نہ مادینہ مزاج اس کو واجب کرتا ہے، تو بھی آپ نے غلط فیصلہ کیا۔ اور اگر آپ فیصلہ کریں کہ وہ ارادہ جو ان دونوں کے نفوس کے ساتھ دراز ہونے والا ہے وہ بالائی وجوب کی نقل کرتا ہے اور اس پر اعتماد کرتا ہے اور یہ کہ صورت حال یہ ہے کہ ان دونوں میں کوئی مستقل جوش و ہيجان نہیں ہے، گویا ان حرکات کے پیچھے ان کا کوئی مقصد نہیں ہے تو بھی آپ نے غلط فیصلہ کیا۔

بلکہ حق اور یقینی امر دونوں باتوں کے درمیان ہے۔ اور وہ یہ ہے کہ اختیار ایسا معلول ہے جو اپنی علتوں سے پیچھے نہیں رہ سکتا اور جو کام کرنا مقصود ہے اس کو علتیں واجب کرتی ہیں۔ اور ممکن نہیں ہے کہ وہ نہ ہو لیکن یہ اختیار اس کے حال میں سے یہ بات ہے کہ وہ مسرور ہو، اس کی ذات کی طرف نظر کرتے ہوئے، اور اس کے اوپر کی جانب نہ دیکھتے ہوئے، پس اگر آپ اس مقام (یعنی اختیار) کا حق ادا کریں اور کہیں کہ: ”میں اپنی ذات کے اندر پاتا ہوں کہ کرنا اور نہ کرنا دونوں مساوی ہیں، اور یہ کہ میں نے کرنے کو اختیار کیا ہے تو اختیار اس کے کرنے کی علت ہو گیا“ تو آپ نے سچ کہا اور نیکی کا کام کیا۔ پس شرائع سماویہ نے اسی ارادہ کے بارے میں اطلاع دی ہے جو اس مقام میں دراز ہونے والا ہے (یعنی جو خدا واد صلاحتوں سے پیدا ہوتا ہے)

اور حاصل کلام: یہ ہے کہ ایسا ارادہ یقیناً ثابت ہو گیا جس کا تعلق نیا قائم ہوتا ہے اور دنیا و آخرت میں مجازات ثابت ہو گئی۔ اور یہ بات ثابت ہوئی کہ مدبر عالم نے عالم کی تدبیر فرمائی ہے ایسی شریعت واجب کر کے جس پر لوگ چلیں تاکہ وہ اس سے فائدہ حاصل کریں۔ پس معاملہ اس سے ملتا جلتا ہے کہ آقا نے اپنے غلاموں کو کسی خدمت پر مامور کیا اور ان سے وہ خدمت طلب کی۔ اور ان سے خوش ہوا، جنہوں نے خدمت کی، ورنہ ان سے ناراض ہوا جنہوں نے خدمت نہ کی۔ پس ادیان سماویہ اس عنوان سے نازل ہوئے اُس وجہ سے جو ہم نے (باب الایمان بصفات اللہ میں) ذکر کی ہے کہ شریعتیں منشاء و نبع کے سلسلہ میں نازل ہوتی ہیں ایسی تعبیر سے جس سے فصیح تر تعبیر نہ ہو اور واضح تر تعبیر نہ ہو حق بات کو بیان کرنے کے لئے، خواہ وہ تعبیر حقیقت لغویہ ہو یا مجاز متعارف ہو۔

لغت و تشریح:

المرمی: تیر پھٹنے کی جگہ، مجازی معنی ہیں مقصد کہا جاتا ہے کلام بعد المرمی: دور رس کلام..... اکانت حقیقۃ الخ میں ہمزہ تسویہ کے لئے ہے، جیسے لا ابا لی اقممت ام قعدت: مجھے تیرے کھڑے ہونے یا بیٹھنے کی کوئی پروا نہیں یعنی دونوں میرے نزدیک برابر ہیں حقیقت لغویہ: لفظ کے حقیقی لغوی معنی مراد ہونا۔ مجاز متعارف: لفظ کے وہ مجازی معنی مراد لینا جو عرف میں رائج ہیں، جیسے لا اکمل من هذه الشجرة میں درخت کے پتے، چھلکے وغیرہ مراد لینا حقیقت لغویہ ہے اور اس کے پھل مراد لینا یا اس کی قیمت مراد لینا مجاز متعارف ہے... پس عبارت کا مطلب یہ ہے کہ صفات الہیہ کے بیان میں (اور ارادہ بھی ایک صفت ہے) واضح اور عام فہم تعبیرات اختیار کی جاتی ہیں۔ اور کہیں ان کے حقیقی معنی مراد ہوتے ہیں، اور کہیں مجازی۔ پس جو لوگ صفات کے باب میں اصرار کرتے ہیں کہ ہر جگہ ان کے حقیقی لغوی معنی ہی مراد لئے جائیں، وہ مسئلہ میں غلو کرتے ہیں۔



### ”حق اللہ“ کی تفہیم کا طریقہ

عبادت اللہ تعالیٰ کا بندوں پر ایک حق ہے چونکہ یہ ایک غامض علم ہے، جلدی سے سمجھ میں آنے والی بات نہیں ہے۔ اس لئے شرائع الہیہ میں یہ حقیقت ایسی تین باتوں کے ذریعہ ذہن نشین کرائی گئی ہے جو لوگوں کے نزدیک مسلم اور بدیہی ہیں:

① لوگوں کو یہ سمجھایا گیا ہے کہ اللہ تعالیٰ بندوں پر انعام و احسان فرمانے والے ہیں۔ اور منعم و محسن کا شکر بجالانا ضروری ہے اور عبادت نعمتوں کے شکر یہ کی ایک صورت ہے۔

② لوگوں کو بتایا گیا ہے کہ جو لوگ اللہ تعالیٰ سے روگردانی کرتے ہیں اور ان کی عبادت نہیں کرتے، ان کو اللہ تعالیٰ دنیا میں سخت سزا دیتے ہیں۔ عاود شہود اور فرعونوں کا حال سب کو معلوم ہے۔

③ لوگوں کو اس سے بھی واقف کیا گیا ہے کہ اللہ تعالیٰ اطاعت شعاروں کو آخرت میں بہترین صلہ عطا فرمائیں گے اور نافرمانوں کو سزا دیں گے اور ان کو جہنم رسید کریں گے۔

تفہیم کے ان تین طریقوں سے تین علوم وجود میں آئے ہیں:

- ① تذکیر بالاء اللہ یعنی اللہ کی نعمتوں کا تذکرہ کر کے لوگوں کو نصیحت کرنا۔
- ② تذکیر بایام اللہ یعنی گزشتہ نافرمان اقوام کی ہلاکت کے واقعات ذکر کر کے لوگوں کو فہمائش کرنا۔
- ③ تذکیر بالحد یعنی موت اور موت کے بعد کے احوال جیسے قبر و حشر اور اس کے بعد کے احوال ذکر کر کے

لوگوں کو سمجھانا۔

نوٹ: قرآن کریم میں ان تینوں علوم کی پوری پوری تشریح فرمائی گئی ہے۔

ثم مكنت الشرائع الإلهية هذه المعرفة الغامضة من نفوسهم بثلاثة مقامات مسلمة عندهم،  
جارية مجرى المشهورات البديهية بينهم:  
أحدهما: أنه تعالى مُنْعِمٌ، وشكر المنعم واجب، والعبادة شكر له على نِعَمِهِ.  
والثاني: أنه يُجَازِي المعْرِضِينَ عنه، التاركين لعبادته، في الدنيا أشدَّ الجزاء.  
والثالث: أنه يُجَازِي في الآخرة المطيعين والعاصين.  
فانبسطت من هنالك ثلاثة علوم: علم التذكير بآلاء الله، وعلم التذكير بأيام الله، وعلم  
التذكير بالمعاد، فنزل القرآن العظيم شرحاً لهذه العلوم.

ترجمہ: پھر شرائع سماویہ نے یہ دقیق علم لوگوں کے دلوں میں بٹھایا، ان کے نزدیک مسلمہ تین باتوں کے ذریعہ جو ان کے درمیان مشہور بدیہی باتوں کی طرح تھیں:

اول: یہ کہ اللہ تعالیٰ منعم ہیں، اور منعم کا شکر واجب ہے۔ اور عبادت ان نعمتوں پر اللہ تعالیٰ کا شکر بجالانا ہے۔

دوم: یہ کہ اللہ تعالیٰ ان لوگوں کو جو اللہ سے اعراض کرنے والے اور ان کی عبادت ترک کرنے والے ہیں، ان کو دنیا

میں سخت سزا دیتے ہیں۔

سوم: یہ کہ اللہ تعالیٰ آخرت میں اطاعت کرنے والوں کو اور نافرمانی کرنے والوں کو ان کے اعمال کا بدلہ دیں گے۔

پس یہاں سے تین علوم پھیلے: علم التذکیر بآلاء اللہ، علم التذکیر بأيام اللہ اور علم التذکیر بالمعاد، پس اتر قرآن کریم ان

علوم کی تشریح کرتا ہوا۔



## ”حق اللہ“ فطری میلان کی تعبیر و ترجمانی ہے

عبدالست میں انسانوں کو جو درس معرفت دیا گیا تھا، اس کے اثر سے ہر انسان کی فطرت میں اپنے خالق جل مجدہ کی طرف میلان پایا جاتا ہے۔ یہ میلان قلبی ایک خفی امر ہے اس کا نمود اور دکھاوا (Appearance) اس کے خلیفہ (قائم مقام) اور مظننہ (ملنے کی احتمالی جگہ) کے ذریعہ ہوتا ہے، اور وجدان صحیح سے یہ بات ثابت ہوئی ہے کہ اس خفی میلان کی ترجمانی یہ عقیدہ کرتا ہے کہ: ”عبادت اللہ تعالیٰ کا اپنے بندوں پر حق ہے، کیونکہ وہ بالا راہ منعم و مجازی ہیں“ اور یہ عقیدہ ذہن نشین کرنے کے لئے مذکورہ علوم ثلاثہ کی ضرورت ہے اس لئے شرائع الہیہ میں ان علوم کی تشریح کا بہت

زیادہ اہتمام کیا گیا ہے۔ اور مضامین پھیر پھیر کر بیان کئے گئے ہیں۔ پس جو شخص ارادہ خداوندی کا منکر ہے، یا ثبوت حق کا انکار کرتا ہے یا مجازات کا قائل نہیں ہے وہ بد دین ہے، اپنی فطرت سلیمہ کو ضائع کرنے والا ہے۔ وہ فطری میلان کے نائب و خلیفہ کو یعنی اس عقیدہ کو جو اس میدان کی جگہ رکھا گیا ہے خراب کر کے اپنے ہی پیروں پر کلہاڑی مارتا ہے۔

وَأَمَّا عَظُمَتِ الْعَنَاءُ بِشَرْحِ هَذِهِ الْعُلُومِ: لِأَنَّ الْإِنْسَانَ خُلِقَ فِي أَصْلِ فِطْرَتِهِ مَيْلًا إِلَى بَارئِهِ جَلَّ مَجْدُهُ، وَذَلِكَ الْمَيْلُ أَمْرٌ دَقِيقٌ، لَا يَتَشَبَّحُ إِلَّا بِحَلِيفَتِهِ وَمِظْنَتِهِ؛ وَخَفِيفَتُهُ وَمِظْنَتُهُ عَلَى مَا أَثْبَتَهُ الْوُجْدَانُ الصَّحِيحُ: الْإِيمَانُ بِأَنَّ الْعِبَادَةَ حَقُّ اللَّهِ تَعَالَى عَلَى عِبَادِهِ، لِأَنَّهُ مَنَعَهُمْ لَهْمَ، مَجَازٍ عَلَى أَعْمَالِهِمْ. فَمَنْ أَنْكَرَ الْإِرَادَةَ، أَوْ ثَبُوتَ حَقِّهِ عَلَى الْعِبَادِ، أَوْ أَنْكَرَ الْمَجَارَاةَ فَهُوَ الدَّهْرِيُّ الْفَاقِدُ لِسَلَامَةِ فِطْرَتِهِ، لِأَنَّهُ أَفْسَدَ عَلَى نَفْسِهِ مِظْنَةَ الْمَيْلِ الْفِطْرِيِّ، الْمَوْدِعَ فِي جَبَلَتِهِ، وَنَاتِبَهُ وَخَلِيفَتَهُ وَالْمَاخُوذَ مَكَانَهُ.

ترجمہ: اور (قرآن کریم اور سابقہ شریعتوں میں) ان علوم (مثلاً) کی تشریح کا بہت زیادہ اہتمام اس لئے کیا گیا ہے کہ انسان کی اصل فطرت میں اپنے خالق جل مجدہ کی طرف میلان پیدا کیا گیا ہے۔ اور یہ میلان ایک دقیق (مخفی) امر ہے۔ وہ محسوس شکل اختیار نہیں کرتا مگر اس کے خلیفہ اور مظنہ کے ذریعہ۔ اور اس کا خلیفہ (نائب) اور اس کا مظنہ (یعنی کسی چیز کے حاصل ہونے کی احتمالی جگہ) اس طور پر جس کو وجدان صحیح نے ثابت کیا ہے: ”اس بات پر ایمان لانا ہے کہ عبادت اللہ تعالیٰ کا اپنے بندوں پر حق ہے، اس لئے کہ وہ (بلا ارادہ) ان پر انعام کرنے والے ہیں (اور) ان کو ان کے اعمال کا بدلہ دینے والے ہیں“

پس جو شخص ارادہ خداوندی کا انکار کرتا ہے، یا بندوں پر اللہ کے حق کے ثبوت کا انکار کرتا ہے یا مجازات کا انکار کرتا ہے، تو وہ شخص ایسا دہریہ (بد دین) ہے جو اپنی فطرت سلیمہ کو کھونے والا ہے۔ اس لئے کہ اس نے اپنا نقصان کیا ہے اس فطری میلان کے مظنہ کو بگاڑ کر جو اس کی فطرت میں ودیعت کیا گیا ہے اور اس میلان کے نائب و خلیفہ کو اور اس کی جگہ میں لی ہوئی چیز کو بگاڑ کر۔



### فطری میلان ایک نورانی لطیفہ ہے

اگر آپ اس فطری میلان کی حقیقت سمجھنا چاہیں تو جان لیں کہ وہ ایک نورانی لطیفہ ہے، جو فطری طور پر اللہ تعالیٰ کی طرف مائل ہوتا ہے، جس طرح لوہا مقناطیس کی طرف مائل ہوتا ہے۔ لطف (ک) لُطْفًا وَلُطَافًا کے معنی ہیں باریک ہونا، چھوٹا ہونا صفت مذکر لَطِيفٌ اور صفت مؤنث لَطِيفَةٌ ہے یعنی میلان ایک باریک نورانی حقیقت ہے، جیسے مجازی محبت میں

دل کا میلان محبوب کی طرف رہتا ہے۔ یہ میلان ایک باریک قہری کیفیت ہے، اس کا ادراک دیگر وجدانیت: بھوک پیاس کی طرح وجدان ہی سے ہو سکتا ہے، اس پر دلائل و براہین قائم نہیں کئے جاسکتے۔ جو شخص لطائف خمسہ، سبب اور تعدی کی چھان بین کرے اور ہر لطیفہ کو الگ الگ جان لے (ان لطائف کی تشریح شاہ صاحب رحمہ اللہ کی کتاب لطائف القدس فی لطائف النفس (فارسی) میں اور التمهیدات ۱: ۲۲۹ میں ہے) تو وہ ضرور اس نورانی لطیفہ (میلان قلبی) کا ادراک کر لے گا اور اللہ تعالیٰ کی طرف اس لطیفہ کے میلان کو بھی سمجھ لے گا۔ صوفیا کی اصطلاح میں اس میلان کو محبت ذاتی کہتے ہیں۔ یعنی وہ محبت جو فطری ہے کسی عارض کی وجہ سے نہیں ہے۔ اور یہ لطیفہ بھی دیگر وجدانیت کی طرح دلائل سے قابو میں نہیں لایا جاسکتا۔ جیسے بھوکے کی بھوک اور پیاس کی پیاس کو دلیل سے نہیں سمجھایا جاسکتا، اسی طرح اس میلان کا بھی صرف ادراک کیا جاسکتا ہے، بشرطیکہ وجدان صحیح حاصل ہو، دلائل سے اس کو نہ ثابت کیا جاسکتا ہے اور نہ سمجھایا جاسکتا ہے۔

وإن شئت أن تعلم حقيقة هذا الميل، فاعلم: أن في روح الإنسان لطيفة نورانية، تميل بطبعها إلى الله عز وجل، ميل الحديد إلى المغناطيس، وهذا أمرٌ مدركٌ بالوجدان، فكلٌ من آمن في الفحص عن لطائف نفسه، وعرف كلَّ لطيفةٍ بحالها، لابد أن يدرك هذه اللطيفة النورانية، ويدرك ميلها بطبعها إلى الله تعالى، ويسمى ذلك الميل عند أهل الوجدان بالمحبة الذاتية، مثله كمثل سائر الوجدانيات لا يقتصر بالبراهين، كجوع هذا الجائع، وعطش هذا العطشان.

ترجمہ: اور اگر آپ اس میلان کی حقیقت سمجھنا چاہتے ہیں تو جان لیں کہ روح میں ایک نورانی لطیفہ (باریک چیز) ہے، جو فطری طور پر اللہ تعالیٰ کی طرف مائل ہوتا ہے، جس طرح لوہا مقناطیس کی طرف مائل ہوتا ہے۔ اور یہ چیز وجدان سے جانی جاتی ہے۔ پس ہر وہ شخص جو لطائف نفس کی اچھی طرح تفتیش کرے اور وہ ہر لطیفہ کو الگ الگ جان لے، ضروری ہے کہ وہ اس نورانی لطیفہ کو پا لے اور اس کے اللہ تعالیٰ کی طرف فطری میلان کو بھی سمجھ لے۔ اور اہل وجدان کے نزدیک یہ میلان محبت ذاتی کہلاتا ہے۔ اور اس کا حال دیگر وجدانیت کے حال جیسا ہے دلائل سے وہ شکار نہیں کیا جاتا جیسے مخصوص بھوکے کی بھوک، اور متعین پیاس کی پیاس۔

لغات: فحَص (ف) فحَصاً عند تفتیش کرنا، کھود کرید کرنا بحیالہا علمدہ علمدہ، کہا جاتا ہے قعد کل علی حیالہ: ہر ایک علمدہ علمدہ بیضا۔



### فطری میلان کا کبھی احساس نہیں ہوتا

اللہ تعالیٰ کی طرف فطری میلان ہر شخص میں موجود ہوتا ہے۔ ہر شخص کو اپنے خالق جل مجدہ سے محبت ہے۔ سورۃ

الطَّعِيفِ آیت ۱۵ ہے ﴿كَلَّا، إِنَّهُمْ عَنْ رَبِّهِمْ يَوْمَئِذٍ لَمَحْجُوزُونَ﴾ (ہرگز ایسا نہیں، بیشک وہ لوگ اُس دن اپنے رب سے روک دیئے جائیں گے) یعنی کفار آخرت میں دیدار خداوندی سے محروم رکھے جائیں گے اور یہ محرومی ان کے لئے سزا ہوگی۔ اگر کفار میں اللہ کی محبت اور شوق دیدار نہ ہوتا تو زیارت سے محرومی ان کے لئے سزا کیسے ہوتی؟ غرض ہر انسان کی فطرت میں محبت ذاتی گوئدہ دی گئی ہے۔ مگر انسان جب سفلی تقاضوں میں یعنی آس و مال کے دھندوں میں اور خواہشات کے دباؤ میں ہوتا ہے تو اس کو اس فطری میلان کا احساس نہیں ہوتا، جیسے بے حس کرنے والی دواء (Narcotic) کی وجہ سے جراحی (چیر پھاڑ) کی تکلیف کا احساس نہیں ہوتا۔ مگر جب سفلی تقاضوں کی مزاحمت ختم ہو جاتی ہے تو گویا مخدر دواء کا اثر زائل ہو گیا، اب جس طرح تکلیف کا احساس شروع ہوتا ہے، محبت ذاتی بھی ابھرتی ہے اور فطری میلان کا پتہ چل جاتا ہے مگر کیسے اور کب پتہ چلا، اس کا پتہ نہیں چلتا۔ اور سفلی تقاضوں کی مزاحمت دو صورتوں میں ختم ہوتی ہے ایک: جب آدمی مر جاتا ہے، کیونکہ موت سے نسیم (روح حیوانی) کے بہت سے اجزاء منتشر ہو جاتے ہیں اور اس کی خصوصیات اور اس کی صلاحیتیں گھٹ جاتی ہیں۔ اور نسیم ہی سفلی تقاضوں کا سرچشمہ تھا اس لئے جب اس میں ضحک آ جاتا ہے تو اس کے تقاضے بھی سست پڑ جاتے ہیں۔ اس لئے مزاحمت باقی نہیں رہتی۔ دوسرے: ریاضتوں اور پر مشقت عبادتوں کے ذریعہ مرنے سے پہلے ہی نفس کو مار دیا جائے تو بھی سفلی تقاضوں کی مزاحمت ختم ہو جاتی ہے اور محبت ذاتی کو ابھرنے کا موقع مل جاتا ہے۔

فَإِذَا كَانَ الْإِنْسَانُ فِي غَاشِيَةٍ مِنْ أَحْكَامٍ لَطَائِفِ السُّفْلِيَّةِ، كَانَ بِمَنْزِلَةِ مَنْ اسْتَعْمَلَ مُخَدَّرًا فِي جَسَدِهِ، فَلَمْ يُحَسَّ بِالْحَرَارَةِ وَالسَّرْدَةِ، لِإِذَا هَذَانِ لَطَائِفُ السُّفْلِيَّةِ عَنِ الْمَزَاحِمَةِ: إِمَّا بِمَوْتٍ اضْطِرَّارِيٍّ يَوْجِبُ تَنَاقُضًا كَثِيرًا مِنْ أَجْزَاءِ نَسَمَتِهِ وَنَقْصًا كَثِيرًا مِنْ خَوَاصِّهَا وَقُوَّاهَا، أَوْ بِمَوْتٍ اخْتِيَارِيٍّ، وَتَمَسُّكِ حَيْلٍ عَجَبِيَّةٍ مِنَ الرِّيَاضَاتِ النَّفْسَانِيَّةِ وَالِدُنْيَا، كَانَ كَمَنْ زَالَ الْمَخَدَّرُ عَنْهُ فَأَدْرَكَ مَا كَانَ عِنْدَهُ، وَهُوَ لَا يَشْعُرُ بِهِ.

ترجمہ: پس جب انسان اپنے سفلی لطائف کے احکام کے پردہ میں ہوتا ہے تو وہ اس شخص سا ہوتا ہے جس نے کوئی بے حس کرنے والی چیز اپنے جسم میں استعمال کی ہو، پس وہ گرمی، سردی کا احساس نہیں کرتا۔ پھر جب اس کے سفلی لطائف مزاحمت سے پرسکون ہو جاتے ہیں یا تو اضطراری موت کی وجہ سے جو اس کے نسیم کے اجزاء میں سے بہت سے اجزاء کے بکھر جانے کو واجب کرتی ہے اور نسیم کی خصوصیات اور اس کی صلاحیتوں میں سے بہت سوں کے کم ہو جانے کو واجب کرتی ہے یا اختیاری موت سے اور نفسانی اور جسمانی ریاضتوں میں سے عجیب تدبیروں کو اختیار کرنے سے، تو وہ اس شخص کی طرح ہو جاتا ہے جس سے سُن کرنے والی دواء کا اثر زائل ہو گیا۔ پس وہ اس میلان کو سمجھتا ہے جو اس کو حاصل ہے، درنحالیکہ اس کو ادراک کا شعور پہلے نہ تھا (وہو جملہ حال ہے کان کے سم کا)



## فطری میلان ضائع کرنے والوں کے احوال

انسان میں اللہ تعالیٰ نے اپنے خالق جل مجدہ کی طرف جو فطری میلان (نورانی لطیفہ) ودیعت فرمایا ہے، اگر انسان اس کو ضائع کر دیتا ہے اور زندگی بھر وہ اللہ تعالیٰ کی طرف مائل نہیں ہوتا تو مرنے کے بعد ایسے لوگ دو قسم کے ہو جاتے ہیں:

ایک: سادہ طریقہ پر میلان کو ضائع کرنے والے یعنی جہل بسیط میں مبتلا لوگ، جن کو جہل کا ادراک ہوتا ہے یہ بے دین مسلمان ہیں۔ جو اللہ تعالیٰ پر ایمان تو رکھتے ہیں، مگر ایمان کے تقاضوں کو پورا نہیں کرتے۔ نہ نمازیں پڑھتے ہیں، نہ زکات ادا کرتے ہیں۔ ایسے لوگ موت کے بعد کمال نوعی سے محروم رہ جاتے ہیں۔ کمال نوعی کی تفصیل بحث رابع کے باب اول میں گذر چکی ہے۔ ایسے لوگوں پر ایمان کی برکت سے موت کے بعد کچھ اخروی احوال منکشف ہوتے ہیں، مگر انکشاف تام نہیں ہوتا یعنی وہاں کی کچھ نعمتیں ان کو حاصل ہوتی ہیں، مگر وہ اخروی نعمتوں سے کامل طور پر بہرہ ور نہیں ہوتے۔ اور یہ صورت حال اس لئے پیش آتی ہے کہ ان لوگوں میں انکشاف تام کی استعداد مفقود ہوتی ہے یعنی اعمال نہ کرنے کی وجہ سے ان کی ایمانی صلاحیت بہت ہی کمزور ہوتی ہے، اس وجہ سے اخروی احوال کا ان پر انکشاف تام نہیں ہو پاتا، اور وہ موت کے بعد حیران، پریشان اور پکے پکے رہ جاتے ہیں۔

دوم: وہ لوگ ہیں جنہوں نے نہ صرف یہ کہ فطری میلان کو ضائع کر دیا ہے، بلکہ ان کے ثنوی عمیہ (دس و دماغ) غلط عقائد سے بھرے پڑے ہیں یا ان کے ثنوی عملیہ (اعضاء) بدکاریوں میں مبتلا ہیں۔ یہ کفار اور بد دین مسلمان ہیں۔ ان کے اخروی اور دنیوی احوال درج ذیل ہیں:

آخری احوال: یہ لوگ پس از مرگ کھینچا تانی میں مبتلا ہو جاتے ہیں۔ ان کا نفس ناطقہ (روح ربانی) چونکہ عالم بالا کی چیز ہے اس لئے وہ جبروت کی طرح کھینچ جاتا ہے۔ اور ان کا نسہ (روح حیوانی) پستی کی طرف کھینچ جاتا ہے، کیونکہ اس نے فطری میلان کے برخلاف حالت کما رکھی ہے۔ اور اس تجاذب کی وجہ سے ان کے نفوس سے ایک وحشت اٹھتی ہے اور وہ نفوس ہی پر چھا جاتی ہے اور یہ وحشت ناکی ان کے لئے مستقل سوہان روح بنی رہتی ہے۔

علاوہ ازیں کبھی برزخ اور کبھی اس کے بعد کے مواطن میں ان کے سامنے ایسے واقعات رونما ہوں گے جو اس وحشت کے ترجمان اور اس کے پیکر ہائے محسوس ہوں گے، جیسے صغریٰ مزاج آدمی کو خواب میں آگ اور شعلے نظر آتے ہیں، اسی طرح ان لوگوں کے سامنے سانپ اور بچھو نمودار ہوں گے اور وہ ان کو ڈسیں گے۔

اور اس سزا کی بنیاد معرفت نفس کا علم ہے یعنی ہر شخص پر لازم ہے کہ وہ اپنے نفس کو اور اس پر لازم ہونے والے حقوق کو پہچانے، ورنہ اس کا انجام وہ ہوگا جو اوپر مذکور ہوا۔ مشہور بزرگ یحییٰ بن معاذ رازی رحمہ اللہ (متوفی ۲۵۸ھ) کا مشہور ارشاد ہے کہ من عرف نفسه فقد عرف ربه یعنی جس نے اپنے نفس کو پہچان لیا اس نے اپنے رب کو پہچان لیا۔ کیونکہ معرفت

نفس معرفت رب کو مستلزم ہے، پس جو شخص اس معرفت (علم) سے کور ہوتا ہے، اس کی یہی سزا ہوتی ہے۔

دنیوی احوال: اور وہ لوگ جب تک بقیہ حیات رہتے ہیں، ملا اعلیٰ کا غصہ ان کو گھیرے رہتا ہے۔ ان کا غصہ ملا سافل کے دلوں میں اور دیگر باختیار مخلوقات (جن وانس) کے دلوں میں س الہام کی شکل اختیار کر لیتا ہے کہ ان کو ستاؤ اور ایذائیں پہنچاؤ۔ چنانچہ ایسے لوگ دنیوی زندگی میں بھی تگلی کا جین جیتے ہیں۔ ہر وقت دنیا کی حرص، ترقی کی فکر میں اور کمی کے اندیشہ میں بے آرام رہتے ہیں اور رسوائی اور بدنامی کے اندیشوں میں گھرے رہتے ہیں۔

اور اس سزا کی بنیہ دلوگوں کے دلوں میں جو خیالات اور تقاضے پیدا ہوتے ہیں، ان کے اسباب کی معرفت ہے، جس کی تفصیل بحث اول کے باب دہم میں گذر چکی ہے۔ جو شخص ان اسباب سے واقف نہیں ہوتا اور برے خیالات اور برے تقاضوں کا سد باب نہیں کرتا اس کی سزا یہی ہے جو اوپر مذکور ہوئی۔

حاصل کلام: یہ ہے کہ تین باتیں: جبروت کی جانب میلان، ایسے اعمال کرنا جو عقلی تقاضوں کی مزاحمت سے نجات دیں اور ایسے اعمال کے ترک پر مؤاخذہ، یہ تینوں باتیں صورت نوعیہ کا اور اس کی صلاحیتوں کا مقتضی اور اس کے وہ آثار ہیں جن کا خالق صوٰر اور دایب وجود کی طرف سے مصلحت کلیہ کے موافق ہر انسان پر فیضان ہوتا ہے۔ ایسا نہیں سمجھنا چاہئے کہ یہ تینوں باتیں لوگوں نے خود ہی طے کر لی ہیں، اور لوگوں نے خود ہی اپنے پر لازم کر لی ہیں یا ایک ریت چل پڑی ہے جس کے مطابق لوگ عمل پیرا ہیں۔ بلکہ یہ باتیں درحقیقت اس نورانی لطیفہ کے حق کی ادائیگی ہے جو اللہ تعالیٰ کی طرف کھینچتا ہے۔ لوگ عبادت کے ذریعہ اس لطیفہ کے تقاضے کو پورا کرتے ہیں اور اس کی کجی کو سنوارتے ہیں۔ خلاصہ یہ ہے کہ عبادت و بندگی میلان قلبی اور نورانی لطیفہ کا ایک حق ہے جو دی ادا کرتا ہے۔

فإذا مات الإنسان وهو غير مُقبل على الله تعالى:

فإن كان عدم إقباله جهلاً بسيطاً وفقد ساذجاً، فهو شقي بحسب الكمال النوعي، وقد يكشف عليه بعض ما هنالك، ولا يتم الانكشاف لفقد استعدادة، فبقي حائرًا مبہوتا.

وإن كان ذلك مع قيام هيئة مضادة في قواه العلمية أو العملية، كان فيه تجاذب: فأنجذبت النفس الناطقة إلى ضقع الجبروت، والنسمة بما كسبت من الهيئة المضادة إلى السفلى؛ فكانت فيه وحشة ساطعة من جوهر النفس، منبسطة على جوهرها؛ وربما أوجب ذلك تمثّل واقعات هي أشباح الوحشة، كما يرى الصغراوي في منامه النيران والشغل — وهذا أصل توجبة حكمة معرفة النفس.

وكان أيضًا فيه تحديق غضب من الملاء الأعلى، يوجب إلهامات في قلوب الملائكة، وغيرها من ذوات الاختيار: أن تُعذّبه وتؤلمه؛ — وهذا أصل توجبة معرفة أسباب الخطرات

والدواعی الناشئة فی نفوس بنی آدم.

وبالجملة: فالميل إلى ضئع الجبروت، ووجوب العمل بما يفلح وفاقه من مزاحمة اللطائف السفلية، والمواخذة على ترك هذا العمل، بمنزلة أحكام الصورة النوعية، وقواها، وآثارها الفاضلة في كل فرد من أفراد النوع، من باري الصور ومفيض الوجود، وفق المصلحة الكلية، لا باصطلاح البشر، والتزامهم على أنفسهم، وجريان رسومهم بذلك فقط، وكل هذه الأعمال في الحقيقة حق هذه اللطيفة النورانية، المنجذبة إلى الله، وتوفير مقتضاها، وإصلاح عوجها.

ترجمہ: پس جب انسان مرجاتا ہے، درانحالیکہ وہ اللہ تعالیٰ کی طرف متوجہ ہونے والا نہیں ہوتا:

تو اگر اس کی اللہ کی طرف بے توجہی، جہل، بیٹھ اور میلان کو سادہ گم کرنا ہوتا ہے تو وہ کم نصیب رہ جاتا ہے، کمال نوعی کے اعتبار سے۔ اور کبھی اس پر بعض وہ چیزیں مشکف کی جاتی ہیں جو وہاں (آخرت میں) ہیں۔ اور انکشاف تام نہیں ہوتا، انکشاف تام کی استعداد کے مفقود ہونے کی وجہ سے، پس وہ حیران ہکا بکا رہ جاتا ہے۔

اور اگر وہ بات (یعنی اللہ تعالیٰ کی طرف بے توجہی) ہوتی ہے اس کے قوی علیہ اور عملیہ میں میلان کے برخلاف حالت کے قائم ہونے کے ساتھ، تو اس میں کھینچ تانی ہوتی ہے: پس نفس ناطقہ جبروت کی جانب کھینچ جاتا ہے، اور رسمہ فطری میلان کے برخلاف ہیئت کے کمانے کی وجہ سے نیچے کی طرف کھینچ جاتا ہے۔ پس ہوتی ہے انسان میں وحشت، چڑھنے والی اس کے نفس کی ذات سے، پھیلنے والی نفس کی ذات پر — اور کبھی وہ چیز واجب کرتی ہے ایسے واقعات کے رونما ہونے کو جو وحشت کے پیکر ہائے محسوس ہوتے ہیں، جس طرح مفرادی مزاج آدمی خواب میں آگ اور شعلے دیکھتا ہے — اور یہ (سزا کی) وہ بنیاد ہے جس کو ثابت کرتی ہے نفس کی معرفت کا علم۔

اور نیز ہوتا ہے انسان میں ملا اعلیٰ کے غصہ کا ایسا گھیرنا جو الہامات کو واجب کرتا ہے ملائکہ ساقیہ کے دلوں میں، اور ان کے علاوہ ذی اختیار مخلوقات (یعنی جن وانس) کے دلوں میں کہ وہ اس کو ستائیں اور اس کو تکلیف پہنچائیں — اور یہ (سزا کی) وہ بنیاد ہے جس کو ثابت کرتی ہے انسانوں کے دلوں میں پیدا ہونے والے (بڑے) خیالات اور (برے) تقاضوں کے اسباب کی معرفت۔

اور خلاصہ کلام: پس جبروت کی جانب میلان، اور ایسی باتوں پر عمل کا واجب ہونا جو اس کی قید کو کھولیں سفلی تقاضوں کی مزاحمت سے، اور اس عمل کے ترک کرنے پر مواخذہ کا ہونا (یہ تینوں باتیں) بمنزلہ صورت نوعیہ اور اس کی صلاحیتوں کے احکام کے اور اس کے اُن آثار کے ہیں جن کا نوع کے افراد میں سے ہر فرد پر فیضان ہوتا ہے، خالق صور اور واجب وجود کی طرف سے، مصلحت کلیہ کے موافق۔ نہیں ہیں (مذکورہ تینوں باتیں) صرف انسانوں کے تقاض

کرنے کی وجہ سے، اور انسانوں کے ان باتوں کو اپنے و پر لازم کرنے کی وجہ سے اور اس کے مطابق ان میں رواج چنے کی وجہ سے۔ اور یہ سب کام (یعنی مذکورہ تینوں کام) درحقیقت اس نورانی لطیفہ کا حق ہیں، جو اللہ تعالیٰ کی طرف کھینچنے والا ہے، اور اس لطیفہ کے تقاضوں کو پورا کرنا ہے اور اس کی کجی کو سنوارنا ہے۔

لغات:

الضَّعْفُ: جانب جمع اَضْفَاعُ . وَحَّةٌ تَوَجَّيْهَا: کے معنی ہیں رخ پھیرنا اور اصطلاحی معنی ہیں بات کو واضح کر کے سمجھانا، اس طرح بات پیش کرنا کہ کوئی الجھن باقی نہ رہے اور بات ذہن نشین ہو جائے . مُفِضٌ (اسم فاعل) اَفْاضَ اِفَاضَةً: بہانا، فیضان کرنا . اَلْتَزَمَ الْعَمَلُ اَوَ الْمَالُ: اپنے اوپر وجہ کر لینا اِنْجَذَبَ: کھینچ جانا . اُخَذَقَ وَخَذَقَ: گھیرنا۔

ترکیب:

المیل اپنے دونوں معطوفات کے ساتھ مل کر مبتداء ہے اور بمنزلۃ الخ خبر ہے قُواہا کا عطف الصورۃ النوعیہ پر ہے اور آثارہا کا احکام پر من باری الخ متعلق ہے الفائضۃ سے وفق منصوب بزعر خافض ہے اور جار مجرور کا متعلق وہی ہے جو بمنزلۃ کا متعلق ہے فقط کا تعلق لا کے تینوں مدخولوں سے ہے۔ تصحیح: تَوَجَّيْہُ دونوں جگہ اصل میں تَوَجَّيْہُ تھا۔ تصحیح مخطوطہ کراچی اور مخطوطہ برلین سے کی ہے۔



ہر حق: نفس کا نفس پر ہوتا ہے، سہولت فہم کے لئے ”حق اللہ“ وغیرہ کہا جاتا ہے

اوپر خلاصہ کلام کے طور پر تین باتیں ذکر کی گئی ہیں: ایک: جبروت کی طرف میلان قلبی، دوسری: ایسے اعمال کا وجوب جو عقلی تقاضوں کی مزاحمت سے بچاویں، تیسری: ان اعمال کے ترک پر مواخذہ کا ہونا۔ یہ تینوں باتیں درحقیقت اس نورانی لطیفہ کا حق ہیں جو اللہ تعالیٰ کی طرف میلان رکھتا ہے۔ مگر چونکہ یہ مضمون دقیق تھا۔ ہر کہ وہ اس کو نہیں سمجھ سکتا تھا۔ اور میلان قلبی اور لطیفہ نورانی کو سمجھنے والے بھی معدودے چند لوگ ہی ہوتے ہیں۔ اس لئے عرف میں اس حق کو میلان کی طرف مضاف کرنے کے بجائے اس ذات کی طرف مضاف کیا جاتا ہے جس کی طرف وہ لطیفہ مائل ہوتا ہے اور جس کا وہ قصد و ارادہ کرتا ہے یعنی اللہ تعالیٰ کی طرف اس حق کو منسوب کیا جاتا ہے۔ اور اس کو حق نفس (خود اپنا حق) کہنے کے بجائے حق اللہ (اللہ کا حق) کہا جاتا ہے۔ یہ گویا نفس کے بعض رجحانات کی تعیین ہے، جس رجحان کی جہت سے وہ لطیفہ اللہ کی طرف مائل ہوتا ہے یعنی نفس میں بہت سے رجحانات اور تقاضے ہوتے ہیں جیسے مال کی طرف رجحان،

خوبصورت بیوی کی طرف رجحان، جاہ و مرتبہ کی طرف رجحان اسی طرح ایک رجحان اللہ تعالیٰ کی طرف بھی ہوتا ہے پس جس طرح ”مال و منال کی خواہش“ کہنا نفس کے بعض رجحانات کی تعیین ہے۔ اور ”جاہ و مرتبہ کی خواہش“ کہنا بعض دوسرے رجحانات کی تعیین ہے اسی طرح عبادت کو اللہ کا حق کہنا بھی دل کے بعض رجحانات کی تعیین ہے۔ کیونکہ عبادت میلان قلبی اور لطیفہ نورانی کے تقاضے سے وجود میں آتی ہے اور میلان ایک رجحان ہے۔ اور عبادت کو ”حق اللہ“ کہنا گویا مختصر تعبیر ہے اس لمبی عبارت کی کہ: ”عبادت نورانی لطیفہ کا حق ہے اُس لطیفہ کے لئے تعالیٰ کی جانب مائل ہونے کی جہت سے“۔ پس شرائع الہیہ میں یہ حقیقت اسی مختصر، آسان تعبیر میں ادا کی گئی ہے تاکہ لوگ اپنے خدا و ادا علوم کے ذریعہ اس کو سمجھ سکیں اور سنت الہی بھی یہ جاری ہے کہ دقیق مضامین کو ان کے مناسب مثالی صورتوں میں نازل کیا جاتا ہے جس طرح معنویات خواب میں ایسی صورتوں میں دکھائی جاتی ہیں جو عادیہ اس معنی کے لئے لازم ہوتی ہیں یا اس کی نظیر ہوتی ہے یا اس سے کوئی ملتی جلتی چیز ہوتی ہیں۔ پس وحی کی زبان میں پہلے تر تعبیر اختیار کرتے ہوئے کہا گیا کہ: ”عبادت اللہ تعالیٰ کا اپنے بندوں پر حق ہے“

اسی طرح دیگر حقوق کو بھی سمجھنا چاہئے۔ جیسے قرآن کا حق ایمان داروں پر یہ ہے کہ وہ اس کی تعظیم کریں اور اس کے احکام کی تعمیل کریں۔ رسول اللہ ﷺ کا امت پر یہ حق ہے کہ وہ آپ سے محبت رکھیں اور آپ کی پیروی کریں۔ آقا کا غلاموں پر یہ حق ہے کہ وہ آقا کی خیر خواہی و متابعداری کریں، والدین کا اولاد پر یہ حق ہے کہ وہ ان کے ساتھ حسن سلوک برتیں اور رشتہ داروں کا حق صلہ رحمی ہے، اسی طرح اوداد کا ماں باپ پر، شوہر کا بیوی پر، بیوی کا شوہر پر، استاذ کا شاگرد پر، شاگرد کا استاذ پر، بادشاہ کا رعایا پر، رعایا کا بادشاہ پر اور مملوکہ جانور کا مالک پر حق ہے۔ یہ سب حقوق درحقیقت آدمی کے اپنی ذات پر اپنے ہی حقوق ہیں۔ جذبہ بندگی کا حق ہے کہ اس جذبہ کو پورا کیا جائے، قرآن کریم پر ایمان رکھنے کا حق یہ ہے کہ قرآن کی تعظیم اور اس کے احکام کی تعمیل کی جائے، ورنہ ایمان کیا ہوا؟ جانور کے مالک ہونے کا حق یہ ہے کہ اس کی اچھی طرح دیکھ بھال کی جائے و قس علیٰ هذا۔

غرض یہ سب حقوق نفس کے نفس پر ہیں، تاکہ نفس اپنے کمال کی تکمیل کرے، اگر وہ حقوق کی ادائیگی کرتا ہے تو اپنے نفع کے لئے کام کرتا ہے، کسی پر کوئی احسان نہیں کرتا اور اگر وہ حقوق ادا نہیں کرتا تو اپنی ذات پر ظلم و زیادتی کرتا ہے، کسی کا کوئی خاص نقصان نہیں کرتا۔

مگر ان تمام حقوق کی نسبت نفس کی طرف نہیں کی جاتی بلکہ ان کی طرف کی جاتی ہے جن سے معاملہ ہے اور جن کی طرف سے مطالبہ ہے پس کہا جاتا ہے اللہ کا حق، قرآن کا حق، رسول کا حق الخ لہذا آپ سرسری باتوں پر نہ رکیں، بلکہ حقائق کو جس طرح کہ وہ نفس الامر میں ہیں ثابت کریں۔ شاہ صاحب رحمہ اللہ کی یہ تحقیق ایک اصول قائمہ ہے، اس کی اہمیت سمجھنے کی کوشش کریں۔ ومن لم یذق لم یذق (جو نہ چکھے اُسے کیا پتہ چلے؟)!

ولما كان هذا المعنى دقيقاً، وهذه اللطيفة لا تُدرّكها إلا شِرْذَمَةٌ قليلة، وجب أن يُنسب الحقُّ إلى ما إليه مالت، وإياه قصدت، ونحوه انتَحَتْ، كأن ذلك تعيينٌ لبعض قُوى النفس، التي مالت من جهته، وكان ذلك اختصاراً قولنا: "حقُّ هذه اللطيفة من جهة ميلها إلى الله" فنزلت الشرائع الإلهية كاشفةً عن هذا السر، بعبارة سهلة يفهمها البشر بعلومهم الفطرية، ويعطيها سنة الله: من إنزال المعاني الدقيقة، في صور مناسبة لها بحسب النشأة المثالية، كما يتلقى واحد منا في منامه معنى مجرداً في صورة شيء ملازم له في العادة، أو نظيره وشبهه لقليل: "العبادة حق الله تعالى على عباده"

وعلى هذا ينبغي أن يُقاس حقُّ القرآن، وحقُّ الرسول، وحقُّ المولى، وحقُّ الوالدین، وحقُّ الأرحام؛ فكلُّ ذلك حقٌّ نفسه على نفسه، لِتَكْمُلَ كَمَالُهَا، ولا تقترب على نفسها جوراً ولكن نُسب الحقُّ إلى من معه هذه المعاملة، ومنه المطالبة، فلا تكن من الواقفين على الظواهر، بل من المحققين للأمر على ما هو عليه.

ترجمہ: اور جب کہ یہ مضمون دقیق تھا اور اس لطیفہ کا ادراک بھی محدود ہے چند لوگ ہی کر سکتے تھے اس لئے ضروری ہوا کہ وہ حق منسوب کیا جائے اس کی طرف جس کی طرف وہ لطیفہ مائل ہوتا ہے۔ اور جس کا اس لطیفہ نے ارادہ کیا ہے اور جس کی طرف کا اس لطیفہ نے قصد کیا ہے، گویا وہ انتساب نفس کے بعض قُوی (رجحانات) کی تعیین ہے، جس رجحان کی وجہ سے وہ نفس مائل ہوتا ہے۔ اور گویا وہ انتساب ہمارے اس قول کا مخلص ہے کہ: "اس لطیفہ نورانیہ کا حق، اس کے اللہ کی طرف جھکنے کی جہت سے" پس سماوی شریعتیں نازل ہوئیں اس راز کو کھلتی ہوئیں ایسی آسان تعبیر سے جس کو سمجھ لیں لوگ اپنے فطری عوم سے۔ اور دیتی ہے اس عبارت کو سنت الہی یعنی دقیق معانی کو نازل کرنا ان معانی کے مناسب صورتوں میں عالم مثال میں پائے جانے کے اعتبار سے، جس طرح حاصل کرتا ہے ہم میں سے ایک آدمی خواب میں محض معنوی بات کو ایسی چیز کی شکل میں جو اس معنی کے لئے عادتاً لازم ہے یا اس کی نظیر ہے یا اس سے ملتی جلتی ہے، پس کہا گیا: "عبادت اللہ تعالیٰ کا اپنے بندوں پر حق ہے"

اور اسی طرح مناسب ہے کہ سمجھا جائے قرآن، رسول، مولى، والدین اور رشتہ داروں کے حقوق کو۔ پس یہ سب اس کی ذات کے اس کی ذات پر حق ہیں۔ تاکہ وہ نفس اپنے کمال کی تکمیل کرے اور اپنی ذات پر کسی ظلم کا ارتکاب نہ کرے، مگر وہ حق منسوب کیا گیا ہے اس کی طرف جس کے ساتھ یہ معاملہ ہے اور جس کی طرف سے مطالبہ ہے، پس نہ ہو تو سرسری باتوں پر ٹھہرنے والوں میں سے، بلکہ ہو تو معاملہ کو ثابت کرنے والوں میں سے اس پر جس پر وہ (نفس الامریس) ہے۔

نغات: الشِرْذَمَةُ: لوگوں کی قلیل جماعت، جمع شَرَاذِمٌ وَشَرَاذِیمُ۔ انتحی الشيء: قصد کیا۔ ... حَقَّق

الشیء ثابت کیا، واجب کیا، مؤکد کیا۔

## باب — ۷

### شعائر اللہ کی تعظیم کا بیان

گذشتہ باب کے آخر میں قرآن کریم اور نبی کریم ﷺ کے حقوق کا ذکر آیا ہے۔ یہ دونوں شعائر اللہ میں سے ہیں۔ اس لئے اب یہ باب شعائر اللہ کی تعظیم کے بیان میں ہے۔ شعائر اللہ کا ذکر قرآن کریم میں چار جگہ آیا ہے۔ سورۃ البقرہ آیت ۵۸ میں صفا و مردہ نامی پہاڑیوں کو منجملہ شعائر اللہ بتایا گیا ہے۔ سورۃ الحج آیت ۳۶ میں قربانی کے بڑے جانور: اونٹ، گائے بھینس کو منجملہ شعائر اللہ کہا گیا ہے۔ سورۃ المائدہ آیت ۲ میں مؤمنین کو مخاطب کر کے حکم دیا گیا ہے کہ شعائر اللہ کی بے حرمتی مت کرو۔ اور سورۃ الحج آیت ۳۲ میں فرمایا ہے ﴿وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ (جو شخص شعائر اللہ کی تعظیم کرتا ہے تو اس کا یہ شعائر اللہ کی تعظیم کرنا دل سے اللہ سے ڈرنے کی وجہ سے ہوتا ہے) لہذا ان کی تقدیر عبارت میں تعظیمہ ایسا ہے۔ ضمیر فاعل ہے اور ایسا ہا کا مرجع شعائر اللہ ہیں اور آیت کریمہ کا مطلب یہ ہے کہ شعائر اللہ کی تعظیم دل کے تقویٰ کی علامت ہے۔ شعائر اللہ کی تعظیم وہی کرتا ہے جس کے دل میں تقویٰ اور خوف خدا ہوتا ہے۔

شعائر، شعیرۃ یا شعارۃ کی جمع ہے جس کے لغوی معنی علامت کے ہیں۔ اور اصطلاح میں شعیرۃ وہ نشانی ہے جو اس چیز کو بتاتی ہے جس کے لئے وہ مقرر کی گئی ہے، جیسے منارہ مسجد کی مخصوص علامت ہے اور شرعی ڈاڑھی مسلمان ہونے کی نشانی (یونیفارم) ہے اسی طرح وہ اعمال، اماکن اور احکام جو دین اسلام کی علامتیں اور پہچان ہیں وہ سب شعائر اللہ ہیں۔ سورۃ الحج آیت ۳۰ میں شعائر اللہ کو حُرُمَاتِ اللَّهِ (اللہ کے محترم احکام) بھی کہا گیا ہے۔ پس تمام وہ چیزیں جن کو اللہ تعالیٰ نے اپنے بندوں کے لئے نشان بندگی ٹھہرایا ہے، اسی طرح اللہ کے تمام محترم احکام شعائر اللہ ہیں۔ شاہ عبدالعزیز صاحب محدث دہلوی رحمہ اللہ ارقام فرماتے ہیں:

”و شعائر اللہ در عرف دیں: مکانات و ازمہ و علامات و اوقات عبادت را گویند۔ اما مکانات عبادت: پس مثل کعبہ و عرفہ و مزدلفہ و جمار ثلاثہ و صفا و مردہ و منی و جمیع مساجد اند، و اما ازمہ: پس مثل رمضان و اشہر حرم و عید الفطر و عید النحر و جمعہ و ایام التشریق اند، و اما علامات: پس مثل اذان و اقامت و ختنہ و نماز جماعت و نماز جمعہ و نماز عیدین اند۔ و در ہمہ چیز ہا معنی علامت بودن متحقق ست، زیرا کہ مکان و زمان عبادت نیز از عبادت بلکہ از معبود یاد می و ہد (فتح العزیز: ۱: ۷۸) در تفسیر سورۃ البقرہ آیت (۱۵۸)

شعائر اللہ کی اہمیت: ادیان سماویہ کا مدار شعائر اللہ کی تعظیم پر اور ان کے ذریعہ اللہ کی نزدیکی حاصل کرنے پر ہے۔ یعنی شعائر اللہ صرف شریعت محمدیہ علی صاحبہا الصلوٰۃ والسلام ہی میں نہیں ہیں۔ بلکہ سابقہ تمام ساوی ادیان میں شعائر اللہ کا

وجود رہا ہے اور اس کی وجہ وہ ہے جس کی طرف ہم نے بحث رابع کے باب سوم میں اشارہ کیا ہے کہ سعادت حاصل کرنے کا جو سان طریقہ اللہ تعالیٰ نے انسانوں کے لئے مقرر کیا ہے وہ یہ ہے کہ بہیشت سے ملکیت والے وہ اعمال کرائے جائیں جو اس کے بس میں ہیں۔ اس طرح رفتہ رفتہ آدمی مانگہ سے مشابہ ہو جائے گا جو انسان کی معراج کمال ہے۔ اور شعائر اللہ سے مانگہ کو خاص مناسبت ہے، وہ ان کے گرویدہ ہوتے ہیں پس انسانوں پر بھی ان کی تعظیم و تکریم لازم ہے۔ شاہ صاحب تہذیب (۱۶۳۱) تفہیم ۳۶ میں تحریر فرماتے ہیں

”دینز آگاہانیدہ اند کہ در عام مثال حقائق شعائر الہیہ متماثل شدہ است، و از ان صد مثالیہ فی سبع بآن شعائر واصل شدہ، و مانگہ فوج فوج بآن شعائر حاطہ کردہ اند۔ و معنی شعائر اشیاء ہونیہ محسوسہ کہ خدا تعالیٰ را بآن، عبادت تو اں کردہ، مانند کعبہ کہ طواف آن عبادت حضرت معبود است، و مانند قرآن کہ تلاوت آن مقرب است بحضرت او، و مانند لفظ اللہ و رحمن و سائر اسمائے الہیہ کہ ذکر آنہا با مقرب است، و مانند صدقہ و صوم و غیرتیں۔ و ہر چہ از شعائر اللہ شود بر بنی آدم تعظیم او واجب است، و از حقیقت قرآن بر این ضعیف مخاطبہائی رود، و تلاوت و طراوت آن مدرک می گردد“

شعائر اللہ کیا ہیں؟ شعائر اللہ سے مراد وہ ظاہری اور محسوس چیزیں ہیں جن کو اللہ تعالیٰ نے اس لئے مقرر کیا ہے کہ لوگ ان کے ذریعہ اللہ تعالیٰ کی عبادت کریں اور دین سے ان چیزوں کا ایسا گہرا تعلق ہوتا ہے کہ لوگ ان کی تعظیم کو اللہ تعالیٰ کی تعظیم سمجھتے ہیں اور ان کے حق میں کوتاہی کو اللہ کے معاملہ میں کوتاہی تصور کرتے ہیں۔ مثلاً بے عمل مسلمان بھی قرآن پاک کو چومتے ہیں۔ سر پہ رکھتے ہیں اور کبھی ہاتھ سے گر جائے تو نہایت پریشان ہوتے ہیں اور اس کا کفارہ دریافت کرتے ہیں۔ کیونکہ شعائر اللہ کی تعظیم لوگوں کے دلوں میں ایسی رچ بس گئی ہے کہ وہ نکل ہی نہیں سکتی، الا یہ کہ ان کے دل ٹکڑے ٹکڑے ہو جائیں۔

### ﴿باب تعظیم شعائر اللہ تعالیٰ﴾

قال اللہ تعالیٰ: ﴿وَمَنْ يُعْظَمْ شَعَائِرَ اللَّهِ فَإِنَّهَا مِنْ تَفَوُّي الْقُلُوبِ﴾ اعلم: أن مبنى الشرائع على تعظیم شعائر اللہ تعالیٰ، والتقرب بها إلیہ تعالیٰ، وذلك لما أو ما بالیہ: من أن الطريقة التي نصبها اللہ تعالیٰ للناس هي محاكاة ما في صقع التجرد بأشياء يقرب تناولها للبهيمية. وأعني بالشعائر: أموراً ظاهرة محسوسة، جعلت ليعبد الله بها، واختصت به، حتى صار تعظیمها عندهم تعظيماً لله، والتفريط في جنبها تفريطاً في جنب الله، وركز ذلك في صميم قلوبهم، لا يخرج منه إلا أن تقطع قلوبهم.



ترجمہ: شعائر اللہ کی تعظیم کا بیان: اللہ تعالیٰ نے ارشاد فرمایا: ”اور جو شخص دین کی یادگاروں کا پورا لحاظ رکھے گا تو اس کا یہ لحاظ رکھنا دل سے اللہ سے ڈرنے سے ہوتا ہے“ جان لیں کہ شریعتوں کا مدار شعائر اللہ کی تعظیم پر اور ان کے ذریعہ اللہ کا تقرب حاصل کرنے پر ہے۔ اور یہ بات اُس وجہ سے ہے جس کی طرف ہم نے اشارہ کیا ہے کہ وہ طریقہ جو اللہ تعالیٰ نے انسانوں کے لئے مقرر کیا ہے وہ اس چیز کی مشابہت پیدا کرنا ہے جو تجرد کی جانب میں ہے (یعنی ملائکہ کے احوال اپنے اندر پیدا کرنا ہے) ایسی چیزوں کے ذریعہ جن کو لینا (یعنی اختیار کرنا) بہیمیت کے لئے آسان ہے (یعنی جو ملکی اعمال بہیمیت کے بس میں ہوں وہ اس سے کرائے جائیں، اسی سے آدمی میں ملکی احوال پیدا ہوں گے)

اور شعائر سے میری مراد وہ ظاہری، محسوس امور ہیں جو اس لئے مقرر کئے گئے ہیں تاکہ ان کے ذریعہ اللہ تعالیٰ کی بندگی کی جائے اور وہ چیزیں اللہ تعالیٰ کے ساتھ اس طرح مخصوص ہو گئی ہیں کہ ان کی تعظیم لوگوں کے نزدیک اللہ تعالیٰ کی تعظیم ہو گئی ہے اور ان کے معاملہ میں کوتاہی اللہ کے معاملہ میں کوتاہی ہو گئی ہے۔ اور وہ بات لوگوں کے دلوں کی جڑ میں گاڑ دی گئی ہے، نہیں نکل سکتی دل سے مگر یہ کہ ٹکڑے ٹکڑے ہو جائیں ان کے دل۔

لغات: حَاكِي مُخَاكَاةً: مشابہ ہونا ... تَقَاوَلُ الشَّيْءُ: لینا ... اِخْتَصَّ بِالشَّيْءِ: خاص ہونا ... صُقِعَ: جانب۔



## شعائر اللہ کیسے تشکیل پاتے ہیں؟

شعائر اللہ قدرتی طور پر، فطری انداز سے تشکیل پاتے ہیں۔ اس کی تفصیل یہ ہے کہ لوگوں کے دل کسی بات پر مطمئن ہو جاتے ہیں اور وہ بات مشہور اور شائع ذائع ہو جاتی ہے اور بدیہیات اولیہ میں شامل ہو جاتی ہے اور اس میں لوگوں کو ادنیٰ درجہ کا شک باقی نہیں رہتا۔ اس وقت رحمت خداوندی ایسی چیزوں کی صورت میں ظاہر ہوتی ہے، جن کو لوگوں کے دل اور ان کے وہ علوم جو ان میں شائع ذائع ہیں، ان چیزوں کو واجب و لازم جانتے ہیں۔ پس لوگ ان کو قبول کر لیتے ہیں۔ اور ان چیزوں کی حقیقت و اشکاف کر دی جاتی ہے، جس سے لوگ ان کی اہمیت سمجھ جاتے ہیں اور ان چیزوں کی تعظیم و تکریم کی دعوت چارواں عالم میں یکساں طور پر پھیل جاتی ہے۔ جب یہ صورت حال ہو جاتی ہے تو ان چیزوں کی تعظیم لوگوں پر لازم کر دی جاتی ہے اور اس میں کوتاہی پر مواخذہ کیا جاتا ہے، جیسے اللہ کے نام کی قسم کھانے والا دل میں یہ اعتقاد رکھتا ہے کہ اگر وہ قسم توڑے گا تو اللہ کے معاملہ میں کوتاہی ہوگی۔ چنانچہ حسب اعتقاد اس کا مواخذہ کیا جاتا ہے اور قسم توڑنے پر کفارہ واجب ہوتا ہے۔ یہی صورت حال شعائر اللہ کے معاملہ میں لوگوں کی ہے، جب کچھ چیزیں ان کے درمیان مشہور ہو جاتی ہیں اور ان کے علوم ان چیزوں کی تابعداری کرتے ہیں یعنی ان چیزوں کی عظمت لوگ تسلیم کر لیتے ہیں تو ان کے عوم کا یہ انقیاد و چیزیں واجب کرتا ہے:

① اب رحمت خداوندی ان لوگوں پر انہیں چیزوں کے ذریعہ ظاہر ہوتی ہے، کیونکہ نظام عالم کا مدار ”آسان سے آسان تر“ پر ہے اور جب لوگوں نے ان چیزوں کی اہمیت مان لی تو اب ان کے لئے ان امور کی تعظیم بجالانا آسان ہو جاتا ہے۔ اس لئے ان چیزوں کو شعائر اللہ قرار دیا جاتا ہے، تاکہ لوگ ان کے ذریعہ تقرب حاصل کریں۔

② لوگوں کو مکلف کیا جاتا ہے کہ وہ ان چیزوں کی زیادہ سے زیادہ تعظیم و تکریم کریں، اسی سے ان کو کمال مطلوب حاصل ہوگا شعائر اللہ کی ایسی تعظیم کرنا کہ بھول سے بھی اس میں خلل نہ پڑے کامیابی کا راستہ ہے۔

مثال سے وضاحت: اماکن حج، کعبہ شریف، صفا مروہ، منی، عرفات، مزدلفہ اور جمار مثلاً شاکا احترام لوگوں کے دلوں میں عرصہ سے بیٹھا ہوا تھا۔ عربوں کے قلوب ان مقامات کی عظمت پر مطمئن تھے اس لئے اسلام میں ان مقامات کو شعائر اللہ قرار دیا گیا اور جب بعض عرب قبائل کو صفا مروہ کے درمیان سعی میں، اساف و ناملہ نامی بتوں کی وجہ سے، حرج محسوس ہوا تو ان کو بتایا گیا کہ صفا مروہ تو شعائر اللہ ہیں۔ عرصہ دراز سے عرب ان کی تعظیم و تکریم کرتے آئے ہیں اور کفار کا ان پہاڑیوں پر اساف و ناملہ کو رکھنا ایک عارضی گندگی تھی۔ جس کو صاف کر دیا گیا ہے پس جس طرح کعبہ شریف میں ۳۶۰ بتوں کی تنصیب ایک عارضی امر تھا، جس کو وہاں سے دور کر دیا گیا اس لئے اب کعبہ شریف کا طواف کرنے میں کوئی حرج نہیں۔ اسی طرح صفا مروہ کی سعی میں بھی کوئی حرج نہیں۔

اسی طرح اسلام میں کچھ نئی چیزوں کو، جیسے قرآن، نبی، نماز، مساجد، جماعت اور اذان وغیرہ کو بھی شعائر اللہ قرار دیا گیا ہے۔ کیونکہ ایمان کے تقاضے سے مسلمانوں کے نفوس اور ان کے دینی علوم ان چیزوں کے شعائر ہونے کو واجب و لازم جانیں گے، اس لئے ان چیزوں کو بھی شعائر قرار دیا گیا اور ان کی تعظیم واجب کی گئی اور ان کو تقرب الہی کا ذریعہ بنایا گیا۔ (وضاحت پوری ہوئی)

غرض شعائر اللہ کو اللہ تعالیٰ نے کچھ اپنے ذاتی فائدے کے لئے شعائر نہیں قرار دیا۔ اللہ تعالیٰ کی ذات اغراض سے برتر و بالا ہے ان کے کارنامے مُعْجَل بالاغراض نہیں ہوتے یعنی وہ کوئی کام ذاتی غرض و فائدہ کے لئے نہیں کرتے۔ وہ بندوں پر جو احکام واجب کرتے ہیں وہ بندوں کے فائدے کے لئے ہوتے ہیں۔ شعائر اللہ کی صورت حال بھی یہی ہے۔ لوگ اپنا کمال مطلوب شعائر اللہ کی غایت درجہ تعظیم کے بغیر حاصل نہیں کر سکتے اس لئے اللہ تعالیٰ نے ان کے مسلمات کو جن پر ان کے قلوب مطمئن تھے شعائر اللہ گردانا اور حکم دیا کہ وہ اللہ کے معاملہ میں یعنی اللہ کے احکام کی تعمیل میں کوتاہی نہ کریں۔

تشریع میں جمہور کا حال ملحوظ رکھا جاتا ہے: آخر میں اس کی وضاحت بھی ضروری ہے کہ اللہ تعالیٰ نے اپنی عنایت و مہربانی سے جو شریعت نازل فرمائی ہے اس میں کسی ایک شخص کا حال پیش نظر نہیں رکھا ہے بلکہ جمہور پر نظر رکھی گئی ہے، گویا جمہور ہی سب کچھ ہیں۔ چنانچہ شعائر اللہ پر لوگوں کے قلوب کے مطمئن ہونے کے معاملہ میں بھی جمہور کا اعتبار کیا گیا

ہے۔ اگر جمہور مطمئن ہیں تو گویا سب لوگ مطمئن ہیں۔ بعض لوگوں کے قلوب مطمئن نہ ہوں تو ان کا اعتبار نہیں۔ غور کرو، اللہ کی دلیل کتنی مضبوط ہے؟ یعنی شعائر اللہ کی تعظیم کیوں لازم کی گئی اس کی کتنی محقول وجہ ہے؟!

والشعائر إنما تصير شعائر بنهج طبيعي، وذلك: أن تطمئن نفوسهم بعادة وخصلة، وتصير من المشهورات الذائعة التي تلحق بالبدهييات الأولية، ولا تقبل التشكيك، فعند ذلك تظهر رحمة الله في صورة أشياء، تستوجبها نفوسهم وعلومهم الذائعة فيما بينهم، فيقبلونها، يكشف الغطاء عن حقيقتها، وتبلغ الدعوة الأداني والأقصى على السواء، فعند ذلك يكتب عليهم تعظيمها، ويكون الأمر بمنزلة الحالف باسم الله، يضرر في نفسه التفريط في حق الله إن حنث، فيؤاخذ بما يضرر، وكذلك هؤلاء يشتبه فيما بينهم أمور، تنقاد لها علومهم فيوجب انقياد علومهم لها: أن لا تظهر رحمة الله بهم إلا فيما انقادوا له، إذ مبنى التدبير على الأسهل فالأسهل؛ ويوجب أيضاً: أن يؤاخذوا أنفسهم بأقصى ما عندهم من التعظيم لأن كمالهم هو التعظيم الذي لا يشوبه إهمال.

وما أوجب الله تعالى شيئاً على عباده لفائدة ترجع إليه، تعالى عن ذلك علواً كبيراً، بل الفائدة ترجع إليهم، وكانوا بحيث لا يكملون إلا بالتعظيم الأقصى، فأخذوا بما عندهم، وأمروا أن لا يفرطوا في جنب الله؛ وليس المقصود بالذات في العناية التشريعية حال فرد، بل حال جماعة كأنها كل الناس، والله الحجة البالغة!

ترجمہ: اور شعائر فطری انداز پر ہی شعائر بنتے ہیں۔ اور اس کی تفصیل یہ ہے کہ لوگوں کے دل کسی عادت و خصلت پر مطمئن ہو جائیں اور وہ ایسی مشہور و شائع ذائع چیزوں میں سے ہو جائے جو بدہیيات اولیہ کے ساتھ مل جاتی ہیں اور وہ تشکیک کو قبول نہ کرے تو اس وقت رحمت خداوندی ایسی چیزوں کی صورت میں ظاہر ہوتی ہے جن کو لوگوں کے نفوس اور ان کے وہ علوم جو ان کے درمیان شائع ہیں، واجب و لازم جانتے ہیں، پس وہ ان چیزوں کو قبول کر لیتے ہیں۔ اور ان اشیاء کی حقیقت سے پردہ کھول دیا جاتا ہے اور پیغام پہنچ جاتا ہے نزدیک اور دور کے لوگوں تک یکساں طور پر، پس اس وقت لوگوں پر ان چیزوں کی تعظیم و تکریم لازم کر دی جاتی ہے۔ اور ہو جاتا ہے معاملہ اللہ کے نام کی قسم کھانے والے جیسا، قسم کھانے والا اپنے دس میں پوشیدہ رکھتا ہے کہ: ”اگر وہ اس قسم کو توڑے گا تو وہ اللہ کے معاملہ میں کوتاہی ہوگی“ پس اس سے اس بات کا مؤاخذہ کیا جاتا ہے جو وہ دل میں پوشیدہ رکھتا ہے۔ اور اسی طرح یہ لوگ ہیں۔ ان کے درمیان کچھ چیزیں مشہور ہو جاتی ہیں۔ جن کے لئے ان کے علوم تا بعداری کرتے ہیں۔ پس ان کے علوم کا ان امور کی تا بعداری کرنا واجب کرتا ہے کہ نہ

ظاہر ہو رحمت خداوندی ان پر مگر اس چیز میں جس کے لئے وہ تابعدار ہوئے ہیں۔ کیونکہ تدبیر الہی کا مدار ”آسان سے آسان تر“ پر ہے۔ اور نیز وہ انقیاد واجب کرتا ہے کہ پکڑیں وہ اپنی ذوات کو اس انتہائی درجہ تعظیم کے ساتھ جو ان کے پاس ہے۔ اس لئے کہ ان کا کمال وہ تعظیم ہی ہے جس کے ساتھ اہمال (جان بوجھ کر یا بھول کر چھوڑ دینا) ملا ہوتا ہے۔

اور اللہ تعالیٰ نے اپنے بندوں پر کوئی بھی چیز واجب نہیں کی کسی ایسے فائدہ کے لئے جو اللہ کی طرف لوٹا ہو، اللہ تعالیٰ اس سے بہت ہی برتر و بالا ہیں۔ بلکہ فائدہ لوٹتا ہے اُن لوگوں کی طرف۔ اور لوگوں کی صورت حال یہ ہے کہ ان کی تکمیل انتہائی تعظیم کے بغیر ہو ہی نہیں سکتی۔ پس وہ پکڑے گئے اس بات کے ساتھ جو ان کے پاس ہے اور حکم دیئے گئے وہ کہ نہ کوتاہی کریں اللہ تعالیٰ کے معاملہ میں۔ اور عنایتِ تشریحیہ میں مقصود بالذات کسی ایک فرد کی حالت نہیں ہوتی، بلکہ ایک جماعت کی حالت مقصود ہوتی ہے، گویا وہ جماعت سب لوگ ہیں۔ اور اللہ ہی کے لئے کامل برہان ہے!

لغات:

اذانی جمع ہے الاذنی کی، جو ذلیٰ کا اسم تفصیل ہے بمعنی قریبی لوگ۔۔۔ اَقاصی جمع ہے الاقصیٰ کی، جو قاصی کا اسم تفصیل ہے بمعنی زیادہ دور۔۔۔ تشکیک: شک و شبہ میں ڈالنا۔۔۔ افعال: جان بوجھ کر یا بھولے سے چھوڑ دینا۔ تصحیح: بل الفائدة اصل میں بل لفائدة تھا، تصحیح منطوط کراچی سے کی گئی ہے۔

تشریح:

بدیہی: وہ چیز ہے جس کا جاننا نظر و فکر پر موقوف نہ ہو، جیسے گرمی کا تصور بدیہی ہے اور آگ گرم ہے یہ تصدیق بدیہی ہے، پھر تصدیق بدیہی میں اگر طرفین اور نسبت کا تصور حکم کے یقین کے لئے کافی ہو تو وہ بدیہی اولیٰ ہے، جیسے کل جز سے بڑا ہوتا ہے یہ تصدیق بدیہی اولیٰ ہے کیونکہ جو کل اور جز کی حقیقت سمجھتا ہے وہ فوراً مذکورہ قضیہ کی تصدیق کرے گا۔ بدیہیات اولیہ کو صرف اولیات بھی کہتے ہیں۔ اس کے علاوہ بدیہی کی پانچ قسمیں اور ہیں یعنی فطریات جن کو تضایا قیاساً تہماً سمجھا بھی کہتے ہیں اور مشاہدات، متواترات، حدسیات اور تجربات، تعریقات کے لئے آسان منطق دیکھیں، اور وجہ حصر کے لئے دستور العلماء (۲۶۹:۱) ملاحظہ فرمائیں۔

### چار بڑے شعائر اللہ: قرآن، کعبہ، نبی اور نماز

شعائر اللہ بہت ہیں، جیسا کہ پہلے تفصیل گزر چکی ہے۔ البتہ بڑے اور اہم شعائر اللہ چار ہیں جن کی تفصیل درج ذیل ہے:

① قرآن کریم: پہلے دو مثالوں میں غور کریں:

(۱) نزول قرآن کے زمانہ میں اور اس سے پہلے لوگوں میں بادشاہوں کے اپنی رعایا کی طرف جاری کئے ہوئے فرامین و

خطوط شائع و ذائع تھے اور لوگ بادشاہوں کی تعظیم کے باب ہی سے ان کے خطوط کی تعظیم کو سمجھتے تھے۔ اور یہ جملہ مشہور تھے کہ کلام الملوك ملوك الکلام (شاہوں کا کلام کلاموں کا بادشاہ ہے) یعنی بادشاہوں کی باتوں کا خواہ وہ زبانی ہوں یا بصورت خط، وہی مقام ہے جو خود بادشاہوں کا ہے۔ غرض بڑوں کے کلام کی عظمت لوگوں کے دلوں میں بیٹھی ہوئی تھی۔

(۲) گذشتہ انبیاء کے صحیفے اور دیگر مصنفین کی کتابیں بھی لوگوں میں رائج تھیں۔ بائبل میں صحف انبیاء کے علاوہ بہت سی غیر انبیاء کی کتابیں بھی شامل ہیں۔ اور کسی بھی مقتدی کی رہ اپنہ نے کے لئے اس کی کتاب کی تعظیم اور اس کی تلاوت ضروری ہے۔ کیونکہ مقتدی کے علوم کی پیروی اور زمانہائے وراز تک ان علوم کو سیکھنا سکھانا کسی ایسی کتاب کے بغیر جس کی تلاوت کی جائے اور جس کو ایک نسل سے دوسری نسل کی طرف منتقل کیا جائے، بہ ظاہر ناممکن نظر آتا ہے۔

چنانچہ جب خاتم النبیین ﷺ کا دور آیا تو آپ کی امت کے لئے بھی ضروری ہوا کہ ان کو بھی جہانوں کے پروردگار کی طرف سے نازل شدہ ایک کتاب دی جائے اور اس کی تعظیم ان پر لازم کی جائے تاکہ وہ اس کی تلاوت کر کے اور اس کے احکام کی تعمیل کر کے اپنے خالق جل مجدہ کا تقرب حاصل کریں۔ شعائر اللہ اسی طرح تشکیل پاتے ہیں یعنی جب لوگوں کے احوال کسی چیز کے مقتضی ہوتے ہیں تو رحمت خداوندی ان کی ضرورت کی تکمیل کا سامان کرتی ہے۔ اور قرآن کریم کی تعظیم اور اس کے احکام کی تعمیل کے سلسلہ میں جو احکام دئے گئے ہیں ان میں سے چند درج ذیل ہیں:

۱۔ جب قرآن کریم پڑھا جائے تو لوگ اس کو کان لگا کر سنیں و رخا موٹی اختیار کریں، رحمت خداوندی کے حق دار ہوں گے جیسا کہ سورۃ الاعراف آیت ۲۰۴ میں آیا ہے۔

۲۔ قرآنی تمام احکام کی فوراً تعمیل کی جائے مثلاً جن آیتوں میں سجدہ کا حکم ہے، وہاں سجدہ تلاوت کیا جائے اور جن آیتوں میں تسبیح یا تکبیر کا حکم ہے وہاں تسبیح و تکبیر کہی جائے، جیسے سورۃ الحاقہ کی آخری آیت میں تسبیح (اللہ کی پاکی بیان کرنے) کا حکم ہے اور سورہ بنی اسرائیل کی آخری آیت میں تکبیر (اللہ کی بڑائی بیان کرنے) کا حکم ہے۔

۳۔ بے وضو قرآن کریم کو ہاتھ نہ لگایا جائے۔ جیسا کہ سورۃ الواقعہ آیت ۷۹ میں یہ حکم آیا ہے۔

ومعظم شعائر الله أربعة: القرآن، والكعبة، والنسي، والصلوة:

أما القرآن: فكان الناس شاع فيما بينهم رسائل الملوك إلى رعاياهم، وكان تعظيمهم للملوك مساوفاً لتعظيمهم للرسائل، وشاع صُحفُ الأنبياء، ومصنفاتُ غيرهم، وكان تَمَذُّبُهُمْ لمذاهبهم مساوفاً لتعظيم تلك الكتب وتلاوتها، وكان الانقياد للعلوم وتلقيها على مرّ الدهور بدون كتاب يُتلى ويُروى كالمحال بادي الرأي، فاستوجب الناس عند ذلك: أن تظهر رحمة الله في صورة كتاب نازل من رب العالمين، ووجب تعظيمه:

فمنه: أن يستمعوا له، ويُصتروا إذا قُرئ.

ومنہ: اَنْ يُادِرُواْ لَآ وَاَمْرَهُ، كَسَجْدَةِ التَّلَاوَةِ، وَكَالتَسْبِيْحِ عِنْدَ الْاَمْرِ بِذَلِكَ.  
ومنہ: اَنْ لَا يَمْسُوْا الْمَصْحَفَ اِلَّا عَلٰی وُضُوْءٍ.

ترجمہ: اور بڑے شعار اللہ چاہیں، قرآن، کعبہ، نبی اور نماز۔

رہا قرآن: پس لوگوں کے درمیان شائع ذائع تھے بادشاہوں کے خطوط اپنی رعایا کی طرف اور لوگوں کا بادشاہوں کی تعظیم کرنا ملزوم تھا ان کے خطوط کی تعظیم کے لئے۔ اور انبیاء کے صحیفے اور دیگر لوگوں کی تصانیف بھی رائج تھیں۔ اور لوگوں کا اُن کے طریقوں کو اپنانا ملزوم تھا ان کی کتابوں کی تعظیم کے لئے اور ان کی تلاوت کے لئے۔ اور ان کے علوم کی تابعداری اور ان کو حاصل کرنا عرصہ دراز تک، کسی ایسی کتاب کے بغیر جس کی تلاوت کی جائے اور جس کو روایت کیا جائے، سرسری نظر میں ناممکن سی بات ہے۔ پس اس وقت لوگوں نے واجب و لازم جانا کہ رحمت خداوندی کسی ایسی کتاب کی صورت میں ظاہر ہو، جو رب العالمین کی طرف سے اترنے والی ہو (چنانچہ حسب تقاضا قرآن کریم نازل ہوا) اور اس کی تعظیم واجب ہوئی:

پس اس میں سے: ہے کہ لوگ اس کو سنیں اور خاموش رہیں جب وہ پڑھی جائے۔

اور اس میں سے: ہے کہ لوگ اس کے اوامر کی تعمیل کی طرف سبقت کریں، جیسے سجدہ تلاوت کرنا، اور جیسے اللہ کی پاکی بیان کرنا، جہاں ان باتوں کا حکم دیا جائے۔  
اور اس میں سے: ہے کہ لوگ قرآن کریم کو نہ چھوئیں مگر با وضو۔

لغات:

مُسَاوِقًا اسم مفعول ہے سَاوَقَهُ مُسَاوِقَةً: تَابَعَهُ وَسَاوَرَهُ (المعجم الوسيط) یعنی پیروی کرنا، ساتھ ساتھ چلنا  
المساوقة: المتابعة، كان بعضها يسوق بعضها۔ پیروی کرنے والا تابع اور لازم ہوتا ہے اور جس کی پیروی کی جائے وہ ملزوم اور متبوع ہوتا ہے اور بادشاہوں کی تعظیم ملزوم ہے اور خطوط کی تعظیم لازم ہے، کیونکہ وہ بادشاہوں کی تعظیم پر مقرر ہے۔ اسی طرح انبیاء کی راہ اپنانا ملزوم ہے، اور ان کی کتابوں کی تعظیم لازم ہے۔ اس لئے مُسَاوِقًا اسم مفعول ہے، اسم فاعل نہیں..... تَخَذَ مَذْهَبًا: اس نے مذہب اختیار کیا، اس نے راہ اپنائی المذہب: روش، طریقہ (اردو میں مذہب بمعنی دین استعمال ہوتا ہے)



② کعبہ شریف: سب سے پہلا گھر جو منجانب اللہ لوگوں کے لئے تعمیر کیا گیا۔ وہ کعبہ شریف ہے (سورہ آل عمران آیت ۹۶) انسانوں میں سب سے پہلے ابوالبشر حضرت آدم علیہ السلام نے بحکم خداوندی اس گھر کی تعمیر کی۔ اور اس کا

طواف کیا۔ یہ مضمون بیہقی رحمہ اللہ نے دلائل النبوة میں بروایت حضرت عبداللہ بن عمرو بن العاص رضی اللہ عنہ روایت کیا ہے۔ آدم علیہ السلام کی یہ تعمیر نوح علیہ السلام کے زمانہ تک باقی رہی۔ طوفان نوح میں وہ منہدم ہو گئی، اور اس کے نشانات بھی مٹ گئے۔ پھر جب حضرت ابراہیم علیہ السلام کا زمانہ آیا، تو آپ نے بحکم خداوندی انہی بنیادوں پر دوبارہ کعبہ شریف تعمیر کیا، جو آج تک باقی ہے۔ حضرت شاہ صاحب قدس سرہ اسی بنائے ابراہیمی کا تذکرہ کرتے ہیں۔ فرماتے ہیں:

حضرت ابراہیم علیہ السلام کے زمانہ میں جب کو اکب پرستی کا زور ہوا، تو لوگوں نے سورج وغیرہ ستاروں کی روحانیت کے نام پر مندر اور گر جا گھر تعمیر کئے۔ ان کے خیال میں مجرد وغیر محسوس ہستی کی طرف متوجہ ہونے کے لئے کوئی پیکر محسوس ضروری تھا، جو اس مجرد ہستی کے نام پر بنایا جائے۔ لوگ اس کی زیارت کے لئے آئیں، اور اس سے تعلق قائم کر کے اس مجرد ذات کا تقرب حاصل کریں۔ ان کے نزدیک اس کے بغیر توجہ ممکن نہیں تھی، لوگ اول وبلہ ہی میں اس کے امکان کو رد کر دیتے تھے۔

جب اس کا رواج عام ہو گیا تو لوگوں کے احوال نے واجب و لازم جانا کہ اللہ تعالیٰ کی طرف توجہ کرنے کے لئے بھی کوئی گھر ہو، جس کا لوگ طواف کریں، اور جس کے ذریعہ لوگ اللہ تعالیٰ کا قرب حاصل کریں۔ چنانچہ حضرت ابراہیم علیہ السلام کو حکم ملا، اور انھوں نے کعبہ شریف دوبارہ تعمیر کیا، تاکہ وہ لوگوں کے لئے ”قبلہ نما“ بنے۔ جب کعبہ شریف تیار ہو گیا تو لوگوں کو دعوت دی گئی کہ آئیں اور اس گھر کا حج کریں، طواف کریں اور تقرب الہی حاصل کریں۔ سورۃ الحج آیت ۲۷ وابعث میں اس کی تفصیل ہے۔

خلاصہ یہ ہے کہ لوگوں کی دینی مصلحت کے تقاضے سے اللہ تعالیٰ نے اپنے فضل و کرم سے لوگوں کے فائدے کے لئے یہ گھر متعین کیا ہے اور مرور ایام کے بعد جب کعبہ کی تعظیم اللہ ہی کی تعظیم سمجھی جانے لگی اور اس کے حق میں کوتاہی اللہ کے حق میں کوتاہی تصور کی جانے لگی تو بیت اللہ کا حج فرض ہوا اور لوگوں کو بیت اللہ کی تعظیم کا حکم دیا گیا۔ مثلاً یہ احکام دیئے گئے:

۱- بیت اللہ کے طواف کے لئے طہارت ضروری ہے۔ حدیث شریف میں ہے کہ الطواف حول البیت مثل الصلوة (بیت اللہ کے گرد طواف نماز کے مانند ہے) یعنی جس طرح نماز کے لئے طہارت اور ستر عورت ضروری ہے طواف کے لئے بھی یہ چیزیں ضروری ہیں (یہ حدیث مشکوٰۃ کتاب الحج باب الطواف میں ہے)

۲- نمازوں میں بیت اللہ شریف کی طرف منہ کرنا ضروری قرار دیا گیا سورۃ البقرہ آیات ۱۴۳ و ۱۴۹ و ۱۵۰ میں یہ حکم مذکور ہے۔

۳- استنجاء کی حالت میں بیت اللہ کی طرف استقبال و استدبار کو مکروہ قرار دیا گیا۔ متفق علیہ حدیث میں ہے کہ جب

تم بڑے استنجا کے لئے جاؤ تو نہ قبلہ کی طرف منہ کرو، نہ اس کی طرف پیٹھ کرو، بلکہ (مدینہ کی جہت والے) مشرق کی طرف منہ کریں یا مغرب کی طرف منہ کریں (مشکوٰۃ، کتاب الطہارۃ، باب آداب الخلاء، حدیث نمبر ۳۳۳)

وأما الكعبة: فكان الناس في زمن إبراهيم - عليه السلام - توَعَّلُوا في بناء المعابد والكنائس باسم روحانية الشمس وغيرها من الكواكب، وصار عندهم التوجه إلى المجرود غير المحسوس بدون هيكل يُبنى باسمه يكون الحلول فيه، والتلبُّس به تفرُّعاً عنه، أمراً محالاً، تدفعه عقولهم بادی الرأي، فاستوجب أهل ذلك الزمان أن تظهر رحمة الله بهم في صورة بيت، يطوفون به، ويتقربون به إلى الله، فدَعُوا إلى البيت وتعظيمه، ثم نشأ قرن بعد قرن عني علم أن تعظيمه مساوق لتعظيم الله، والتفريط في حقه مساوق للتفريط في حق الله. فعند ذلك وجب حجُّه، وأمرُوا بتعظيمه:

فمنه: أن لا يطرفوا إلا متطهرين.

ومنه: أن يستقبلوها في صلاتهم، وكرامية استقبالها واستدبارها عند الغائط.

ترجمہ: ور رہا کعبہ: پس لوگ حضرت ابراہیم علیہ السلام کے زمانہ میں دور تک چپے گئے تھے معبود و کنائس کے بنانے میں، سورج وغیرہ ستاروں کی روحانیت کے نام سے، اور لوگوں کے نزدیک مجرد و غیر محسوس کی طرف توجہ کرنا، کسی ایسے شکل (مجسمہ) کے بغیر، جو اس مجرد کے نام سے بنایا گیا ہو جس میں اترنا (یعنی سفر کر کے اس کی زیارت کے لئے آنا) اور جس سے تعلق قائم کرنا، اس مجرد کا تقرب حاصل کرنا ہو، امر محال ہو گیا تھا، جس کو ان کی عقلیں سرسری نظر میں دفع کرتی تھیں۔ پس اُس زمانہ کے لوگوں نے واجب و لازم جانا کہ رحمت خداوندی ظاہر ہو، کسی ایسے گھر کی صورت میں جس کا لوگ طواف کریں اور جس کے ذریعہ وہ اللہ کا قرب حاصل کریں۔ پس لوگ بیت اللہ کی طرف اور اس کی تعظیم کی طرف بلائے گئے، پھر نسوں کے بعد نسلیں پیدا ہوئیں اس علم پر کہ بیت اللہ کی تعظیم اللہ تعالیٰ کی تعظیم کے لئے ملزوم ہے اور بیت اللہ کے حق میں کوتاہی اللہ کے حق میں کوتاہی کے لئے ملزوم ہے۔ پس اس وقت واجب ہو ا حج کرنا اور لوگوں کو اس کی تعظیم کا حکم دیا گیا۔

پس اس میں سے: یہ بات ہے کہ لوگ بیت اللہ کا طوف نہ کریں۔ مگر پاک ہونے کی حالت میں۔

اور اس میں سے: یہ بات ہے کہ لوگ اس کی طرف منہ کریں اپنی نمازوں میں اور استنجا کرتے وقت اس کی طرف منہ کرنے اور پیٹھ کرنے کا مکروہ ہونا۔

لغات: مُبَادَاً قَائِمٌ یہاں بھی دونوں جگہ اسم مفعول ہے توَعَّلَ فِي الْبِلَادِ جانا اور دور تک جانا مَعْبُد: عبادت گاہ کنیسۃ: یہود و نصاریٰ کی عبادت گاہ۔ تَفَرُّعاً مِنْ خَيْرٍ ہے یکون کی امر محالاً خبر ہے صَادِکِ۔



(۳) نبی: نبی صفت مشبہ ہے۔ اصل میں نبی ؑ تھا ہمزہ کوئی سے بدل کر می میں ادغام کیا گیا ہے۔ یہ لفظ نبأً تَنْبِئُ سے ماخوذ ہے، جس کے معنی ہیں: خبر دینا، اس کا مجرد بُنَا (ف) بُنَا وَنُبُوءٌ ا ہے جس کے معنی ہیں بلند ہونا، ظاہر ہونا۔ رسول: (بروزن لُغُول) مبالغہ ہے مُرْسِل (بروزن مُفْعَل) کا۔ اور لُغُول کا استعمال اس طرح پرنا در ہی ہوتا ہے (جامع الرموز قہستانی ص ۵)

مُرْسِل (اسم مفعول) اور مُرْسِل (اسم فاعل) ارسال سے ہیں، جس کے معنی ہیں بھیجنا۔ مُرْسِل بھیجا ہوا، فرستادہ، پیامبر۔

رسول اور نبی دونوں کے پاس تشریعی وحی آتی ہے۔ مگر نبی عام طور پر مومنین کو احکام پہنچاتا ہے اور رسول کفار کی طرف بھی مبعوث ہوتا ہے، بلکہ اس کی بعثت کی پہلی غرض کفار کو دعوت دینا ہی ہوتی ہے۔ پھر نبی سابق شریعت و کتاب کی تبلیغ پر مامور ہوتا ہے اور رسول کو نئی کتاب اور نئی شریعت دی جاتی ہے۔ پس ہر رسول نبی ہوتا ہے مگر ہر نبی رسول نہیں ہوتا (اس سلسلہ کی مزید تفصیلات لغات القرآن (اردو) ج ۳ ص ۴۷-۸۵ میں ہے) اب شاہ صاحب رحمہ اللہ کی بات شروع ہوتی ہے۔

جس طرح بادشاہ اپنی رعایا کی طرف پیامبر بھیجتے ہیں جو لوگوں کو بادشاہوں کے اوامر و نواہی کی خبر دیتے ہیں اور لوگوں کے لئے ضروری ہوتا ہے کہ وہ ان سفیروں کی بات مانیں۔ کیونکہ ان کی بات ماننا درحقیقت بادشاہوں کی بات ماننا ہے۔ اسی طرح اللہ تعالیٰ نے بھی اپنے بندوں کی طرف نبی اور رسول بھیجے ہیں جو اللہ تعالیٰ کے اوامر و نواہی لوگوں کو پہنچاتے ہیں۔ ان کی تعظیم بھی لوگوں پر واجب ہے کیونکہ وہ درحقیقت اللہ تعالیٰ ہی کی تعظیم ہے۔ سورۃ النساء آیت ۸۰ میں ہے ﴿مَنْ يُطِيعِ الرَّسُولَ فَقَدْ أَطَاعَ اللَّهَ، وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِظًا﴾ (جس نے رسول کی اطاعت کی اس نے اللہ تعالیٰ کی اطاعت کی، اور جو روگردانی کرے، سو ہم نے آپ کو ان کا نگران کر کے نہیں بھیجا) اور نبی کی تعظیم کے سلسلہ کے چند احکام یہ ہیں:

- ۱- نبی کی اطاعت واجب ہے۔ سورۃ النساء، آیت ۵۹ میں رسول کی اطاعت کا حکم دیا گیا ہے۔
- ۲- نبی پر درود بھیجنے کا حکم، جو سورۃ الاحزاب آیت ۵۶ میں ہے، وہ نبی کی تعظیم کے باب سے ہے۔
- ۳- نبی ﷺ کے سامنے بلند آواز سے بولنے کی جو ممانعت سورۃ الحجرات آیت ۲ میں آئی ہے وہ باب تعظیم سے ہے۔

(۴) نماز: نماز بادشاہوں کے دربار کی حضوری کے مشابہ ایک عبادت ہے، بادشاہ کے غلام جب بادشاہ کے سامنے کھڑے ہوتے ہیں اور اس سے سرگوشی کرتے ہیں تو باادب دست بستہ کھڑے ہوتے ہیں۔ پس جس طرح بادشاہ سے کوئی درخواست کرنے سے پہلے اس کی تعریف میں قصیدہ پڑھتے ہیں اسی طرح نماز میں بھی دعا سے پہلے حمد و ثنا کرنا

ضروری ہے، چنانچہ نماز کی ابتداء سورۃ فاتحہ سے کرنا ضروری ہے، کیونکہ وہ اللہ کی حمد سے شروع ہوتی ہے۔ اسی طرح بادشاہوں سے ملاقات کے وقت جن شرائط و قیود کا لحاظ ضروری ہے، نماز میں بھی ان کی پابندی ضروری ہے، جیسے وقت پر حاضر ہونا۔ بادشاہ کی طرف متوجہ رہنا، ادھر ادھر نہ دیکھنا، پاک صاف ہو کر اچھا لباس زیب تن کر کے حاضر دربار ہونا یہی سب باتیں: اوقات کی پابندی، استقبال قبلہ، طہارت بدن و ثوب و مکان اور ستر عورت وغیرہ نماز کے لئے شرطیں ٹھہریں۔ پھر جب نماز شروع ہو جائے تو ہاتھ باندھ کر اللہ کی طرف متوجہ رہنا ضروری ہو اور ادھر ادھر بے ضرورت شدیدہ جھانکنا ممنوع ٹھہرا۔ حدیث شریف میں ہے کہ: ”جب تم میں سے کوئی شخص نماز پڑھے تو (جان لے کر) بیشک اللہ اس کے منہ کی جانب میں ہیں“ (یہ متفق علیہ حدیث کا ایک حصہ ہے جس میں نماز میں قبلہ کی طرف تھوکنے کی ممانعت آئی ہے)

وَأَمَّا النَّبِيُّ: فَلَمْ يُسَمَّ مَرْسَلًا إِلَّا تَشْبِيهَا بِرَسُولِ الْمُلُوكِ إِلَى رَعَايَاهُمْ، مُخْبِرِينَ بِأَمْرِهِمْ وَنَهْيِهِمْ، وَلَمْ يَوْجِبْ عَلَيْهِمْ طَاعَتُهُمْ إِلَّا بَعْدَ مَسَاقَاةٍ تَعْظِيمُهُمْ لِمُرْسِلِ الْمُرْسِلِ عَنْهُمْ؛ فَمَنْ تَعْظِيمُ النَّبِيِّ: وَجُوبُ طَاعَتِهِ، وَالصَّلَاةُ عَلَيْهِ، وَتَرْكُ الْجَهْرِ عَلَيْهِ بِالْقَوْلِ.

وَأَمَّا الصَّلَاةُ: فَيُقْصَدُ فِيهَا التَّشْبِيهُ بِحَالِ عَبِيدِ الْمَلِكِ عِنْدَ مُثُولِهِمْ بَيْنَ يَدَيْهِ، وَمَنَاجَاتِهِمْ إِيَّاهُ وَخُضُوعِهِمْ لَهُ، وَلِذَلِكَ وَجِبَ تَقْدِيمُ الشَّاءِ عَلَى الدَّعَاءِ، وَمُؤَاخَذَةُ الْإِنْسَانِ لِنَفْسِهِ بِالْهَيْئَاتِ الَّتِي يَجِبُ مَرَاعَاتُهَا عِنْدَ مَنَاجَاةِ الْمُلُوكِ: مِنْ ضَمِّ الْأَطْرَافِ وَتَرْكِ الْإِلْتِفَاتِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: ﴿إِذَا صَلَّى أَحَدُكُمْ فَإِنَّ اللَّهَ قَبْلَ رُجْهِهِ﴾ وَاللَّهُ أَعْلَمُ.

ترجمہ: اور رہا نبی: جس وہ مرسل نام نہیں رکھا گیا مگر تشبیہ دیتے ہوئے بادشاہوں کے فرستادوں کے ساتھ ان کی رعایا کی طرف (یعنی انبیاء کو رُس کہا ہی جاتا ہے بادشاہوں کے ایلیچیوں کے ساتھ تشبیہ دینے کی وجہ سے) جو لوگوں کو بادشاہوں کے اوامر و نواہی کی خبر دینے والے ہیں۔ اور نہیں واجب کی گئی لوگوں پر ان سفیروں کی اطاعت مگر ان کی تعظیم کے ملزوم ہونے کے بعد لوگوں کے نزدیک بھیجنے والے کی تعظیم کے لئے (یعنی لوگوں کے نزدیک ان سفیروں کی تعظیم ان کے بھیجنے والے بادشاہ ہی کی تعظیم ہے یعنی ان کی تعظیم ملزوم ہے اور اس کے لئے مرسل کی تعظیم لازم ہے) پس پیغمبر کی تعظیم کے باب سے ہے اس کی اطاعت کا واجب ہونا، اس پر درود (بے پایاں رحمت) بھیجنا اور اس کے سامنے اونچی آواز سے نہ بولنا۔

اور رہی نماز: پس اس میں ارادہ کیا جاتا ہے بادشاہ کے غلاموں کی حالت کے ساتھ مشابہت کا۔ ان کے کھڑے ہونے کے وقت بادشاہ کے روبرو، اور ان کے سرگوشی کرنے کے بعد بادشاہ سے اور ان کی تابعداری کرنے کے ساتھ بادشاہ کی، اور اسی وجہ سے (نماز میں) تعریف کو دعا سے مقدم کرنا ضروری ہو اور آدمی کا اپنی ذات کو پابند کرنا ضروری ہو اور اسی ہیئتوں کے ساتھ جن کی رعایت بادشاہوں سے سرگوشی کے وقت ضروری ہے یعنی اعضاء کو ملانا (یعنی ہاتھ باندھنا

اور قدموں کو قریب کر کے کھڑا ہونا) اور ادھر ادھر نہ دیکھنا درودہ آپ ﷺ کا ارشاد ہے کہ: "جب تم میں سے کوئی نماز پڑھے، تو بیشک اللہ تعالیٰ اس کے چہرے کی جانب ہیں" باقی اللہ بہتر جانتے ہیں!

لغات: مُسَارَقَةٌ مصدر، معنی متابعت ہے۔ اس کی وضاحت پہلے گزر چکی ہے۔ مثول کھڑا ہونا مثل (ک، ن) مثولاً بین یدیه؛ کسی کے سامنے کھڑا ہونا۔

## باب — ۸

### وضوء و غسل کے اسرار و رموز کا بیان

نیکی کے کاموں میں سے ایمانیات کے ذکر سے فارغ ہونے کے بعد اب اعمال اسلام کا بیان شروع ہوتا ہے۔ اعمال اسلام میں سب سے اہم نماز ہے اور نماز کے لئے طہارت شرط ہے۔ اس لئے تمہید کے طور پر اس باب میں طہارت کی حکمتیں اور فوائد بیان کرتے ہیں۔ پہلے بحث رابع کے باب رابع میں طہارت کے سلسلہ میں جو تفصیلات گزری ہیں ان پر ایک نظر ڈالی جائے تو اس باب کے فہم میں مدد ملے گی۔

### پاکی کے معاملہ میں تین طرح کے لوگ

طہارت کے معاملہ میں لوگوں کے تین مختلف درجات ہیں۔ اعلیٰ درجہ کے لوگ وہ ہیں جو بصیرت و وجدان کی روشنی میں طہارت کا اہتمام کرتے ہیں یعنی وہ طہارت کے معاملہ میں پہلے سے با بصیرت ہوتے ہیں۔ وہ ایک مقصد کی تحصیل کے لئے طہارت کا التزام کرتے ہیں۔ دوسرے درجہ میں وہ لوگ ہیں جو پہلے سے تو با بصیرت نہیں ہوتے مگر جب وہ صہارت کا اہتمام شروع کرتے ہیں تو ان کو بصیرت حاصل ہو جاتی ہے۔ رفتہ رفتہ ان کو طہارت کے فوائد و برکات محسوس ہونے لگتے ہیں۔ اور تیسرے اور آخری درجہ کے لوگ وہ ہیں جن کو اس دنیا میں طہارت کے نتائج حاصل نہیں ہوتے۔ وہ بس ایک شرعی حکم سمجھ کر طہارت پر عمل پیرا ہوتے ہیں۔ مگر آخرت میں وہ بھی محروم نہیں رہتے۔ موت کے بعد وہ بھی طہارت کے فوائد و برکات سے مستمتع ہوتے ہیں۔ تینوں درجوں کی تفصیل درج ذیل ہے:

پہلا درجہ: کبھی انسان طبیعت کی کثافت اور تاریکی سے نجات پا کر حظیرۃ القدس (بارگاہ مقدس) کے انوار سے ہم کنار ہوتا ہے۔ اس وقت اس شخص پر وہاں کے انوار چھا جاتے ہیں۔ اور وہ گھڑی دو گھڑی کے لئے فطری تقاضوں سے آزاد ہو جاتا ہے۔ آزاد ہونے کی صورت کیا ہوتی ہے؟ یہ سمجھنا مشکل ہے۔ اس کی مختلف صورتوں میں کوئی صورت ہوتی ہے، جب یہ حالت پیش آتی ہے تو آدمی ملا اعلیٰ کے ساتھ منسلک ہو جاتا ہے۔ اور تجرید نفس یعنی مادہ سے پاک ہونے

کے اعتبار سے وہ گویا ملا اعلیٰ کا ایک فرد بن جاتا ہے اس حالت میں انسان کی خوشی کی انتہا نہیں رہتی۔ مگر یہ حالت کبھی کبھی پیش آتی ہے اور دیر تک باقی نہیں رہتی۔ صوفی کی اصطلاح میں اس حالت کو ”حالت بے“ کہتے ہیں۔

پھر جب یہ حالت زائل ہو جاتی ہے اور آدمی اپنی فطری حالت کی طرف لوٹ آتا ہے تو اس کو وہ پہلی والی حالت بار بار یاد آتی ہے اور وہ اس کے فوت ہو جانے سے پریشان ہوتا ہے۔ صوفی کی اصطلاح میں اس حالت کو ”حالت قبض“ کہتے ہیں۔ اس حالت میں وہ کسی ایسی چیز کا مشتاق ہوتا ہے جو پہلی حالت سے مشابہ اور متی جلتی ہوتا کہ مجبوری کے درجہ میں اس کو غنیمت سمجھے، اور حالت اولیٰ میں سے فوت شدہ حصہ کو حاصل کرنے کے لئے اس دوسری حالت کو دام بنائے اس ترکیب سے وہ فوت شدہ حالت کے احوال میں سے کوئی حالت پالیتا ہے۔ یہی حالت سے من بہت رکھنے والی یہ چیز طہارت ہے۔ جب آدمی گندگیوں کو چھوڑ دیتا ہے اور پاک و صاف کرنے والی چیزوں کو استعمال کرتا ہے تو اس کو سرور و انشراح حاصل ہوتا ہے، جو پہلی حالت کے احوال میں سے ایک حال ہے۔ مجبوری کے درجہ میں آدمی اس کو غنیمت سمجھتا ہے اور اس سے دل بہلاتا ہے اور اس کو دانتوں سے مضبوط پکڑتا ہے اور ہمیشہ با طہارت رہنے کی کوشش کرتا ہے۔ غرض یہ شخص علی وجہ البصیرت اپنی کھوئی ہوئی بہترین حالت کو حاصل کرنے کے لئے تدبیر کے طور پر طہارت کو اختیار کرتا ہے۔ اس کو پہلے سے طہارت کی اہمیت اور فوائد معلوم ہوتے ہیں۔

دوسرا درجہ: اس شخص کا ہے جس کو مخبر صادق یعنی انبیاء نے بتایا کہ طہارت انسان کا کمال ہے، وہ نصف ایمان ہے اور انسان کی اس حالت کو خالق جل مجدہ پسند فرماتے ہیں۔ مسواک کے بارے میں وارد ہوا ہے کہ وہ منہ کی صفائی اور پردرگاہ کی خوشنودی کا ذریعہ ہے علاوہ ازیں طہارت میں بے شمار فوائد ہیں جن کا بیان اسی باب کے آخر میں آ رہا ہے۔ اس شخص نے شہادت قلبی سے مخبر صادق کی یہ سب باتیں مان لیں اور اس کے احکام پر عمل شروع کر دیا، جب اس شخص نے طہارت کا عملی تجربہ کیا تو اس نے وہ سب باتیں برحق پائیں جو انبیاء نے بتائی تھیں۔ اور دنیا ہی میں اس پر رحمت خداوندی کے دروازے وا ہو گئے اور ملائکہ کے رنگ میں رنگین ہو گیا غرض یہ شخص عمل شروع کرنے کے بعد بالبصیرت ہو گیا اور دنیا ہی میں طہارت کے فوائد لوٹنے لگا۔

تیسرا درجہ: اس شخص کا ہے جو مذکورہ باتوں میں سے کچھ بھی نہیں جانتا یعنی نہ تو وہ پہلے سے طہارت کے معاملہ میں بالبصیرت ہوتا ہے، نہ عمل شروع کرنے کے بعد اس کو طہارت کے کچھ فوائد محسوس ہوتے ہیں۔ مگر چونکہ وہ مؤمن ہے، اس لئے شرعی ہدایات کے مطابق طہارت کا اہتمام کرتا رہتا ہے۔

اس شخص کو اگر دنیا میں طہارت کے انوار و برکات محسوس نہ بھی ہوں تو بھی وہ محروم نہیں رہتا۔ طہارت اس میں استعداد پیدا کرتی ہے اور وہ موت کے بعد ملائکہ کے ساتھ مسلک ہو جاتا ہے۔ گویا یہ لوگ کشاں کشاں جنت میں پہنچ جاتے ہیں۔

## ﴿ باب أسرار الوضوء والغسل ﴾

اعلم: أن الإنسان قد يُخْتَلَفُ من ظلمات الطبيعة إلى أنوار حظيرة القدس، فتغلب عليه تلك الأنوار، ويصير ساعةً ما بَرِينًا من أحكام الطبيعة، بوجه من الوجوه، فينسك في سلكهم، ويصير فيما يرجع إلى تجريد النفس كأنه منهم، ثم يُرَدُّ إلى حيث كان، فيشتاق إلى ما يناسب الحالة الأولى، ليعتنمه عند فقدها، ويجعله شرًا لاقتناص الفائت منها، فيجد بهذه الصفة حالة من أحواله، وهي: السرور والانشراح الحاصل من هجر الرُجْز واستعمال المطهرات، فيعْضُ عليها بنواجذه.

ويتلوهُ: إنسانٌ سمع المخبر الصادق يُخبر بأن هذه الحالة كمال الإنسان، وأنه ارتضاها منه بارتئهِ، وأن فيها فوائد لا تُحصى، فصَدَّقَهُ بشهادة قلبه، ففعل ما أَمَرَ به، فوجد ما أخبر به حقًا، وفتحت عليه أبواب الرحمة، وانصبغ بصبغ الملائكة

ويتلوهُ: رجلٌ لا يعلم شيئًا من ذلك، لكن قاده الأنبياء عليهم السلام والجاؤه إلى هيات تُعَدُّ لَهُ في معاده لِإِنْسِلَاكِ فِي سِلْكِ الْمَلَائِكَةِ، وأولئك قوم جُرُّوا بالسلاسل إلى الجنة.

ترجمہ: باب: وضوء اور غسل کے رموز کا بیان جان میں کہ انسان کبھی اچک بیا جاتا ہے (یعنی یہ حالت غیر اختیاری ہے) طبیعت کی تاریکیوں سے حظیرۃ القدس کے انوار کی طرف، پس چھ جاتے ہیں اس پر وہ انور اور وہ گھڑی دو گھڑی کے لئے طبیعت کے احکام سے آزاد ہو جاتا ہے، آزاد ہونے کی صورتوں میں سے کسی صورت کے ذریعہ، پس وہ ملاً اعلیٰ کی لڑی میں منسک ہو جاتا ہے (یہاں مرجع کے ذکر کے بغیر ملاً اعلیٰ کی طرف خمیر لوٹائی ہے، کیونکہ حجت اللہ کے قاری کے ذہن میں ملاً علی کا تصور ہر وقت رہتا ہے) اور وہ اُن باتوں میں جن کا نفس کی تجرید سے تحقق ہے، ہو جاتا ہے گویا وہ انہیں میں سے ہے (یعنی اس کا جسم تو وہی ہے اس لئے اس حیثیت سے تو وہ ملائکہ کا فرد نہیں بن سکتا۔ مگر اس کا نفس ناطقہ مجرود ہے۔ اس لئے اس جہت سے وہ گویا فرشتہ بن جاتا ہے اسی کو ”فرشتہ صفت“ کہتے ہیں) پھر وہ لوٹا دیا جاتا ہے اُس جگہ کی طرف جہاں وہ تھا۔ پس وہ مشتاق ہوتا ہے اس چیز کی طرف جو پہلی حالت سے مناسبت رکھتی ہے تاکہ وہ اس کو غنیمت سمجھے جبکہ وہ پہلی حالت گم ہو گئی۔ اور وہ اس مناسب چیز کو دام بتائے، حالت اولیٰ میں سے فوت شدہ کو شکار کرنے کے لئے۔ پس پالے وہ اس مناسب چیز کے ذریعہ اس فوت ہونے والی چیز کے احوال میں سے کسی حالت کو۔ اور وہ حالت سرور و انشراح ہے، جو حاصل ہوتا ہے گندگی کو چھوڑنے سے اور پاک کرنے والی چیزوں کے استعمال سے،

پس وہ اس حالت کو اپنی ڈاڑھوں سے مضبوط پکڑتا ہے۔

اور اس کے بعد درجہ ہے اس شخص کا جس نے مخبر صادق سے سنا، جو اطلاع دیتا ہے کہ یہ حالت انسان کا کہاں ہے اور یہ سن کہ انسان کی اس حالت کو خالق تعالیٰ پسند فرماتے ہیں اور یہ بھی سنا کہ اس حالت (طہارت) میں بے شمار فوائد ہیں۔ پس اس نے دل کی گواہی سے اس مخبر کی تصدیق کی اور جو کچھ اس نے حکم دیا اس پر عمل کیا، پس اس نے اس بات کو برحق پایا جس کی اس مخبر صادق نے خبر دی تھی۔ اور اس پر رحمت خداوندی کے دروازے کھول دیئے گئے اور وہ ملانکہ کے رنگ میں رنگین ہو گیا۔

اور اس کے بعد درجہ ہے اس شخص کا جو ان باتوں میں سے کچھ بھی نہیں جانتا، سین انبیاء نے اس کو کھینچا اور مجبور کیا، ایسی ہیئتوں کی طرف جو اس کو تیار کریں آخرت میں ملانکہ کی لڑی میں پروئے جانے کے لئے اور یہ وہ لوگ ہیں جو زنجیروں کے ذریعہ جنت کی طرف کھینچے گئے یعنی احکام کا اتباع کر کے جنت کے حقدار بن گئے۔



### حدث کی قسمیں: حدث اصغر اور حدث اکبر

حدث (ناپاکی) طہارت (پاکی) کی ضد ہے۔ طہارت سے سرور و انشراح حاصل ہوتا ہے اور حدث سے انقباض و گرفتگی لاحق ہوتی ہے۔ اور وہ حدث جو واضح اور محسوس ہیں اور ان میں چار باتیں پائی جاتی ہیں: ۱۔ سرسری نظر میں بھی ان کے اثرات نفس میں محسوس کئے جاتے ہیں۔ ۲۔ جو اس لائق ہیں کہ ان کے بارے میں عام لوگوں سے گفتگو کی جائے اور ان کے بارے میں احکام دیئے جائیں، کیونکہ وہ ان کو پہچان سکتے ہیں۔ ان کے پائے جانے کی جگہیں متعین ہیں اور وہ سہیلین اور شرمگاہ ہیں۔ ۳۔ وہ حدث بہ کثرت پائے جاتے ہیں۔ ۴۔ اگر طہارت کے ذریعہ ان کی تلافی کی تعلیم نہ دی جائے تو لوگوں کا بھاری نقصان ہوگا۔ استقراء یعنی جائزہ لینے سے ایسے احداث دو جنسوں میں منحصر ہیں: ایک حدث اصغر جو موجب وضوء ہے، دوسرا: حدث اکبر جو موجب غسل ہے۔ دونوں قسموں کی تفصیل درج ذیل ہے۔

پہلی قسم: یعنی حدث اصغر: معدے میں پیدا ہونے والے تین فضلات: ریاح اور بول و براز میں مشغولیت ہے۔ ہر شخص جانتا ہے کہ جب پیت میں ریاح اکھٹی ہوتی ہے یا بول و براز کا شدید تقاضا ہوتا ہے تو دل پریشان ہوتا ہے اور نفس پستی کی طرف مائل ہوتا ہے اور حیران و پریشان اور منقبض و دل گرفتہ شخص کی طرح ہوتا ہے اور نفس کے درمیان اور سرور و انشراح کے درمیان ایک پردہ حائل ہو جاتا ہے جس کی وجہ سے آدمی بہجت و سرور سے محروم ہو جاتا ہے۔ پھر جب آدمی

فضلاتِ تہذیب سے پاک و صاف ہو جاتا ہے۔ ریحِ خارق ہو جاتی ہے اور بول و براز سے ہلکا ہو جاتا ہے اور وضوء یا غسل کرتا ہے جو نفس کو صفتِ طہارت سے آگاہ کرتے ہیں تو وہ سرور و انشراح پاتا ہے اور وہ ایسا ہو جاتا ہے جیسے اس نے اپنی کوئی گم شدہ چیز پالی۔

دوسری قسم: یعنی حدیثِ اکبر: نفس کا شہوتِ جماع میں مشغول ہونا اور اس میں ڈوب جانا ہے۔ کیونکہ یہ مشغولیت نفس کا رخ بالکلیہ طبیعتِ بہیمیہ کی طرف پھیر دیتی ہے اور ملکیت سے اس کا تعلق منقطع سا ہو جاتا ہے۔ ایک مثال میں غور کریں: جو چوپائے کسی خلافِ فطرت کام کے لئے سدھائے جاتے ہیں اور ان کو مطلوبہ آداب کی ٹریننگ دی جاتی ہے اور وہ سرکس وغیرہ میں کرتب دکھاتے ہیں۔ اور شکاری جانور کتے وغیرہ کو شکار کرنے کا طریقہ بھوکا اور بیدار رکھ کر سکھایا جاتا ہے اور مالک کے لئے شکار روکنے کا اور اس میں سے نہ کھانے کا عادی بنایا جاتا ہے۔ اور طوطا مینا وغیرہ پرندوں کو انسانوں کی بولی سکھائی جاتی ہے۔ غرض کسی بھی جانور کو سعیِ مہینہ کر کے اس کی فطرت کے خلاف باتوں کی تعلیم دی جاتی ہے اگر ان حیوانات کو آزاد چھوڑ دیا جائے اور وہ مادہ سے ملیں اور چند روز تک وہ شہوتِ جماع پوری کریں اور اس لذت میں ڈوبے رہیں تو ضرور وہ تعلیم بھول جائیں گے جو ان کو دی گئی ہے اور وہ بصیرت کے فقدان، جہالت اور گمراہی کی طرف لوٹ جائیں گے۔ انسانوں کا حال بھی ان حیوانات سے کچھ زیادہ مختلف نہیں ہے۔ کسی نے کہا ہے ربما ضاع العلم بین افخاذ النساء (کبھی علم عورتوں کی رانوں کے درمیان ضائع ہو جاتا ہے) یعنی جو اس لذت میں ہمہ وقت منہمک رہتا ہے اس کا علم ضائع ہو جاتا ہے۔ وہ سب پڑھا پڑھایا بھول جاتا ہے۔

ورغور کرنے سے یہ بات بخوبی سمجھ میں آسکتی ہے کہ جماع کی خواہش کو پورا کرنا جس قدر نفس کو بہیمیت سے آلودہ کرنے میں کارگر ہے۔ تباہِ خوری، لڑائی، جھگڑا اور دیگر وہ چیزیں کارگر نہیں جو نفس کا رخ بہیمیت کی طرف پھیرتی ہیں اور جسے شک ہوا اپنے نفس پر تجربہ کر کے دیکھ لے اور اطباء نے سنیا سیوں، تارک الدنیا رہوں کے نفس کو بہیمیت کی طرف لوٹانے کے لئے جو تدبیر لکھی ہے اس کو پڑھے۔ یہ لوگ عرصہ تک عورتوں سے بے تعلق رہنے کی وجہ سے قوتِ باہ کھو بیٹھتے ہیں۔ وہ اگر اپنی قوتِ باہ بحال کرنا چاہیں تو اس کا طریقہ یہ بیان کیا گیا ہے کہ وہ جانوروں کی جنسی دیکھیں، قوی الباہہ لوگوں کے جماع کے واقعات پڑھیں اور باہ کو قوی کرنے والی غذائیں استعمال کریں اور مروحات و دلوکات کا استعمال کریں (شرح الاسباب و الاعلامات ۸۳:۲ فی بحث علل اعضاء التنازل من اندکران، باب نقصان الباہ) رفتہ رفتہ ان کا نفس بہیمیت کی طرف بوٹ آئے گا اور ان کی مردہ قوتِ باہ انگڑائیاں لینے لگے گی۔ جب یہ چیزیں بہیمیت پیدا کرنے میں اتنی کارگر ہیں، تو خود جماع کی شہوت کو پورا کرنا کس قدر نفس کو بہیمیت سے آلودہ کرے گا یہ بات ظاہر ہے۔ مگر جس طرح کھانا پینا ایک فطری ضرورت ہے، جماع بھی ایک فطری تقاضا ہے اس لئے دینِ فطرت نے اس پر پابندی نہیں لگائی، البتہ اس کی مضرات کا علاج تجویز کیا ہے جو اگلے عنوان کے تحت آ رہا ہے۔

الحدث الذي يُحسُّ أثره في النفس بآدى الرأى، والذي يليق أن يخاطب به جمهور الناس، لانضباط مظانّه، والذي يكثر وقوع مثله، وفي إهمال تعليمه ضررٌ عظيم بالناس، منحصرٌ استقراءً في جنسين:

أحدهما: اشتغال النفس بما يجد الإنسان في معدته من الفضول الثلاثة: الريح، والبول، والغائط، فليس من البشر أحد إلا ويعلم من نفسه: أنه إذا وجد في بطنه الرياح، أو كان حاقباً حاقناً، خَبِثَتْ نفسه، وأَخْلَدَتْ إلى الأرض، وصارت كالحائرة المنقبضة، وكان يسها وبين انشراحها حجابٌ، فإذا اندفعت عنه الرياح وتَخَفَّفَ عنه الأخبثان، واستعمل ما يُنبه نفسه للطهارة، كالغسل والوضوء، وجد انشراحاً وسروراً، وصار كأنه وَجد ما فقد.

والثاني: اشتغال النفس بشهوة الجماع، وغوضها فيها، فإن ذلك يصرف وجه النفس إلى الطبيعة البهيمية بالكلية. حتى إن البهائم إذا ارتيضت ومَرَّتْ على الآداب المطلوبة، والجوارح إذا ذُلَّتْ بالجوع والسهر، وعَلِمَتْ إمساك الصيد على صاحبها، والطيور إذا كُفِّت بمحاكاة كلام الناس، وبالجمله: كلُّ حيوان أفرغ الجُهد في إزالة ماله من طبيعته، واكتساب ما لا تقتضيه طبيعته، ثم قضى هذا الحيوان شهوة فرجه، وعافس الإناث، وغاص في تلك اللذة أياماً، لا بد أن ينسى ما اكتسبه، ورجع إلى غمّه وجهلٍ وضلال.

ومن تأمل في ذلك عَلِمَ لا مُحالة: أن قضاء هذه الشهوة يُؤثر في تلوّث النفس ما لا يؤثره شيء من كثرة الأكل، والمغامرة، وسائر ما يُميل النفس إلى الطبيعة البهيمية؛ وَلِيُحَرِّب الإنسان ذلك من نفسه، وَلِيَرْجِعْ إلى ما ذكره الأطباء في تدبير الرُهبان المنقطعين، إذا أريد

إرجاعهم إلى النفس البهيمية.

ترجمہ: اور وہ حدث جس کا اثر بادی الرأى میں نفس کے اندر محسوس کیا جاتا ہے اور جو اس لائق ہے کہ عام لوگوں کو اس کے بارے میں احکام دیئے جائیں، اس کی احتمالی جگہوں کے منضبط ہونے کی وجہ سے اور جن کے، تندر کا وقوع بہ کثرت ہوتا ہے اور جس کی تعلیم کے چھوڑنے میں لوگوں کا بھاری نقصان ہے، جائزہ لینے سے ایسی ناپاکیاں دو جنسوں میں منحصر ہیں۔

اول: نفس کا اس چیز میں مشغول ہونا جس کو انسان اپنے معدے میں پاتا ہے یعنی تین نکمی چیزیں: ریاح، پیشاب اور پاخانہ۔ پس کوئی بھی انسان نہیں ہے مگر در انحالیکہ وہ اپنے بارے میں جانتا ہے کہ جب اس کے پیٹ میں ریاح کٹھا



ہوتی ہے یا اس کو بول و براز کا شدید تقاضا ہوتا ہے تو اس کا دل پریشان ہوتا ہے۔ اور وہ زمین کی (پستی) طرف مائل ہوتا ہے۔ اور وہ نفس حیران و گرفتہ نفس کی طرح ہو جاتا ہے۔ اور اس کے درمیان اور اس کے تشریح کے درمیان ایک پردہ حائل ہو جاتا ہے۔ پھر جب ریاح اس سے ہٹ جاتی ہے اور وہ نہایت گندی چیزیں اس سے ہٹکی ہو جاتی ہیں۔ اور وہ اس چیز کو استعمال کرتا ہے جو اس کے نفس کو پاک کرنے کے آگاہ کرتی ہیں۔ جیسے نہانا اور وضو کرنا تو وہ ان تشریح و سرور کو پاتا ہے۔ اور وہ ہو جاتا ہے گویا اس نے وہ چیز پالی جس کو اس نے گم کیا تھا۔

دوم: نفس کا شہوت جماع میں مشغول ہونا ہے اور اس کا اس میں ڈوبنا ہے۔ پس بیشک یہ چیز نفس کا بالکل رخ پھیر دیتی ہے طبیعت بہیمیہ کی طرف، حتیٰ کہ چوپائے جب سدھائے جاتے ہیں اور ان کو مطلوبہ طریقوں کی ٹریننگ دی جاتی ہے اور شکاری جانوروں کو جب مسخر کیا جاتا ہے بھوکا رکھ کر اور بیدار رکھ کر اور ان کو سکھلادیا جاتا ہے شکار کو اپنے مالک کے لئے روکنا، اور پرندے جب مکلف کئے جاتے ہیں انسانوں کی بات کی نقل کرنے کے اور مختصر یہ کہ خواہ کوئی حیوان ہو جب انتہائی کوشش صرف کی جاتی ہے اس طبیعت کو ہٹانے میں جو اس میں ہے اور اس چیز کے حاصل کرانے میں جس کو اس کی طبیعت نہیں چاہتی۔ پھر جب یہ جانور اپنی شرمگاہ کی خواہش پوری کرتا ہے اور وہ مادہ کی مزاولت کرتا ہے اور اس لذت میں چند روز ڈوب جاتا ہے تو ضروری ہے کہ وہ اس چیز کو بھول جائے جو اس نے حاصل کی ہے اور وہ لوٹ جاتا ہے بصیرت کے فقدان، جہالت اور گمراہی کی طرف۔

اور جو شخص اس میں غور کرے گا وہ لامحالہ جان لے گا کہ جماع کی خواہش کو پورا کرنا نفس کو گندہ کرنے میں ایسا کارگر ہوتا ہے جیسا کوئی دوسری چیز کارگر نہیں ہوتی یعنی کھانے کی زیادتی اور موت سے بے پرواہ ہو کر مقابلہ کرنا اور دیگر وہ چیزیں جو نفس کو طبیعت بہیمیہ کی طرف مائل کرتی ہیں، اور چاہئے کہ انسان اس چیز کا اپنے نفس پر تجربہ کرے اور چاہئے کہ وہ مطالعہ کرے اس کا جس کو اطباء نے ذکر کیا ہے تارک الدنیا راہوں کی تدبیر کے سلسلہ میں جب ان کو نفس بہیمیہ کی طرف لوٹنے کا ارادہ کیا جائے۔

### لغات:

مَظَانَّ جَمْعُ مَظْنَةٍ رَّ، ن کی جگہ یعنی کسی چیز کے ملنے کی احتمالی جگہ۔ . . الجوارح: شکاری درندہ یا پرندہ یا کتہ، جمع جوارح دَلَّلَ: ذلیل کرنا، غافِیَہ: مزاولت کرنا، لینا، تعلق قائم کرنا۔ الغمہ: بصیرت کا فقدان عمہ (ف، س) غمھا: متحیر ہونا، گمراہی میں بھٹکنا۔ . . غامرہ معامرہ: موت سے بے پرواہ ہو کر لڑنا۔ تصحیح: وَأَخَذَتْ اَصْلَیْہِ فَاَخَذَتْ تَحْصِیْحَ مَخْطُوْطِہِ کِرَاطِیَہِ سے کی گئی ہے۔



## طہارت کی دو قسمیں: صغریٰ اور کبریٰ

طہارت کے چار مراتب ہیں۔ پہلا ظاہر کو گندگیوں سے پاک کرنا۔ دوسرا: اعضاء کو گندہوں سے بچانا تیسرا: دل کو گندے اخلاق سے صاف کرنا چوتھا: دس سے غیر اللہ کا خیال نکال دینا۔ یہ مراتب نیچے سے اوپر کی طرف چڑھتے ہیں۔ آخری مرتبہ تک پہنچنے کے لئے ابتدائی مراحل سے گزرنا ضروری ہے یعنی سب سے پہلے ظاہر کی طہارت کا اہتمام ضروری ہے۔ اس کا باطن پر اثر پڑے گا تو اعضاء نافرمانیوں سے احتراز کریں گے اور طاعات کا التزام کریں گے اور ظاہری اقوال و افعال اور حرکات و سکنات کا بالضرور دل پر اثر پڑتا ہے پس دل اخلاق و ذلیلہ سے پاک صاف ہو جائے گا اور رفتہ رفتہ آدمی درجہ کمال تک پہنچ جائے گا یعنی دل، سوی اللہ سے پاک ہو جائے گا یہی آخری درجہ مطلوب ہے، ابتدائی تین مراتب اس آخری درجہ تک پہنچنے کے لئے درجات (سینرھیاں) ہیں۔ ان میں بھی سب سے پہلا اور بنیادی درجہ ظہری پاکی کا ہے۔ کیونکہ اس کے اثرات سرسری نظر میں بھی نفس کے اندر محسوس کئے جاتے ہیں۔ اور ظاہری پاکی اس لائق ہے کہ اس کے بارے میں عام لوگوں کو احکام دیئے جائیں کیونکہ اس طہارت کا ذریعہ یعنی پانی دنیا کے آباد ملکوں میں ہر جگہ موجود ہے اور اس کا معاملہ عام لوگوں کے قابو میں بھی آسکتا ہے اور جس کے تمام پاکیوں میں انسان کے باطن پر گہرے اثرات پڑتے ہیں ورنہ لوگوں کے درمیان ایک مشہور مانی ہوئی پاکی ہے یعنی تمام لوگ پانی سے دھونے کو پاکی سمجھتے ہیں کیونکہ یہ ایک فطری طریقہ ہے یعنی پانی سے پاکی حاصل کرنا لوگوں کی فطرت میں داخل ہے۔ ان کی کھٹی میں یہ بات پڑی ہوئی ہے۔

جائزہ لینے سے ایسی طہارت و وجہوں میں منحصر ہے ایک طہارت کبریٰ دوسری طہارت صغریٰ:

① طہارت کبریٰ: پورا جسم پانی سے مل کر دھونے سے اعلیٰ درجہ کی پاکی حاصل ہوتی ہے کیونکہ پانی پاک کرنے والا اور نجاستوں کو دور کرنے والا ہے سلیم طبیعتوں نے پانی کی یہ تاثیر مان لی ہے، اس لئے طہارت کبریٰ نفس کو پاکیزگی کی حالت یا دولانے کا ایک اعلیٰ اور بہترین ذریعہ ہے۔

سوال: طہارت، حدث کی ضد ہے، اور آدمی ایک ضد سے کو دوسری ضد پر دفعہ کیسے پہنچ سکتا ہے؟ یعنی ابھی تو آدمی ناپاک تھا اور نہایت گندہ (نجاست کبریٰ میں مبتلا) تھا۔ اور نہایت ہی یک دم پاک ہو گیا اور اعلیٰ درجہ کا پاک و صاف ہو گیا یہ بات کیسے ممکن ہے؟

جواب: کبھی انتقال دفعی ہوتا ہے یعنی احوال یکبارگی بدلتے ہیں۔ دو مثالیں ملاحظہ فرمائیں:

پہلی مثال: کبھی ایسا ہوتا ہے کہ آدمی شراب پی کر مست ہو جاتا ہے، نشہ اس پر ایسا چڑھ جاتا ہے کہ وہ پاگل سا ہو جاتا ہے، اُسے کوئی ہوش نہیں رہتا۔ اسی حالت میں بعض مرتبہ اس سے کوئی بڑی کوتاہی سرزد ہو جاتی ہے مثلاً وہ کسی کو ناحق قتل

کر دیتا ہے یا اپنا یا کسی کا کوئی غایت درجہ نفس و قیمتی مال ضائع کر دیتا ہے تو یکا یک اس کو ہوش آ جاتا ہے۔ اس کا نفس چوکنہ ہو جاتا ہے اور وہ ہر بات سمجھنے لگتا ہے اور اس کا سارا نشہ برن ہو جاتا ہے۔ یہی انتقال دُعی ہے۔

دوسری مثال: کبھی ایسا ہوتا ہے کہ نحیف و زار شخص جس میں نہ کسی کام کی طاقت ہوتی ہے نہ اٹھنے کی سکت ہوتی ہے۔ اتفاقاً اس کو سخت غصہ آ جاتا ہے یا رگ حمیت پھڑک اٹھتی ہے یا مسابقت کی دھن سوار ہو جاتی ہے تو وہ بڑے سے بڑا کارنامہ کر گزرتا ہے یا دل ڈھلانے والی خون ریزی کر بیٹھتا ہے۔ یہی یکبارگی انتقال ہے۔

غرض نفس میں فوری انتقال ہوتا ہے یعنی کبھی نفس کے احوال یکبارگی بدل جاتے ہیں وہ ایک حالت میں ہوتا ہے اور اس کو فوراً ہی دوسری حالت یاد آ جاتی ہے اور اصلاح نفس کی بہترین صورت بھی یہی ہے کہ یک دم آدمی بری زندگی سے نکل کر اچھی زندگی میں آ جائے۔ تدریجاً اصلاح بھی ہوتی ہے مگر اس میں دیر لگتی ہے اور وہ کچھ بہت زیادہ مضبوط بھی نہیں ہوتی اور یک لخت جس کی حالت بدل جاتی ہے اس کی بات ہی کچھ اور ہوتی ہے۔ صحابہ کرام رضی اللہ عنہم میں اور بزرگوں کے متوسلین میں اس کی صد ہا مثالیں ہیں کہ اچانک زندگی کی کایا پلٹ گئی اور وہ دفعۃً انسانیت کے اعلیٰ مقام پر پہنچ گئے پس اسی طرح طہارت کے معاملہ کو سمجھنا چاہئے کہ نہاتے ہی فوراً آدمی حدیث اکبر سے نکل کر طہارت کبریٰ کا مقام پالیتا ہے۔

مگر یہ بات یعنی فوری تبدل اسی چیز سے حاصل ہو سکتا ہے جس کے متعلق یہ اعتقاد دل میں بیٹھا ہوا ہو کہ اس سے اعلیٰ درجہ کی پاکی حاصل ہو سکتی ہے اور ایسی چیز صرف پانی ہے۔ مٹی ضرورت کے وقت اس کا قائم مقام ہے اس میں یہ شان نہیں ہے۔ کیونکہ قدرت نے پانی کو طہور (بذات خود پاک اور دوسری چیزوں کو پاک کرنے والا) پیدا کیا ہے۔ سورۃ الفرقان آیات ۴۸ و ۴۹ میں ہے کہ: ”وہ اللہ ایسا ہے کہ باران رحمت سے پہلے بارش کی خوشخبری دینے کے لئے، بارانی ہواؤں کو بھیجتا ہے اور ہم نے آسمان سے پاک صاف کرنے والی پانی برسایا تاکہ اس کے ذریعہ مردہ زمینوں میں جان ڈال دیں اور اپنی مخلوقات میں سے بہت سے چوپایوں اور انسانوں کو سیراب کریں۔“

مردہ زمینوں میں جان پڑنے کا ظاہری مطلب یہ ہے کہ پانی پڑتے ہی مردہ زمینوں میں زندگی کے آثار نمودار ہونے لگتے ہیں، کھیتیاں لہلہانے لگتی ہیں، جہاں خاک اڑ رہی تھی وہاں سبزہ زار بن جاتا ہے اور فن اعتبار سے یہ مطلب بھی لیا جاسکتا ہے کہ مردہ دل یعنی ناپاک لوگ جب پانی سے پاکی حاصل کرتے ہیں تو ان میں جان پڑ جاتی ہے۔ واللہ اعلم (آیت سے یہ استدلال شارح نے بڑھایا ہے)

(۲) طہارت صغریٰ: صرف اطراف بدن (سر، منہ، ہاتھ اور پاؤں) کے دھونے سے حاصل ہوتی ہے۔ اور اطراف پر اکتفا کرنے کی دو وجہیں ہیں:

پہلی وجہ: دنیا کے تمام آباد خطوں میں لوگ عموماً ان اعضاء کو کھلا رکھتے ہیں، کپڑوں میں نہیں چھپاتے۔ یہی ان کا فطری طریقہ زندگی ہے اور حدیث شریف میں جو اختصارِ صماء کی ممانعت آئی ہے اس میں اس طرف اشارہ ہے۔

صَّمَاء، اَصْمُ کا مؤنث ہے جس کے معنی ہیں ٹھوس، سخت، مضبوط۔ اور اشتہال کے معنی ہیں سارے جسم پر کپڑا پھینا اور اشتہال صماء کے معنی ہیں: چادر اس طرح اوڑھنا کہ ہاتھ اندر دب جائیں اور یہ ممنوع اس لئے ہے کہ بوقت حاجت ہاتھوں سے کام نہیں لیا جاسکے گا۔ اس حدیث میں اشارہ ہے کہ لوگ عموماً ہاتھ کھلے رکھتے ہیں تاکہ بوقت حاجت ان سے فوراً کام لیا جاسکے۔ یہی معاملہ بیروں کا اور چہرہ کا ہے۔

غرض اطراف جسم چونکہ عام طور پر کھلے رہتے ہیں اس لئے ان کو وضو میں بار بار دھونے میں کوئی حرج اور تنگی نہیں ہے اور باقی جسم چونکہ کپڑوں میں مستور رہتا ہے، اس لئے بار بار ہر کس و ناکس کے سامنے ان کو کھولنے میں اور دھونے میں حرج ہے۔

دوسری وجہ: شہری تمدن میں، جو ترقی یافتہ تمدن ہے، روزانہ اطراف بدن (ہاتھ، منہ اور پاؤں) کو دھونے کا عام رواج اور عادت ہے، اسی طرح جب لوگ سلاطین و حکام کے پاس جاتے ہیں تو بھی ان کے اعضاء کو دھوسیا کرتے ہیں نیز جب لوگ کوئی پاکیزہ کام مثلاً کھانا یا کوئی مقدس چیز لینے کا ارادہ کرتے ہیں تب بھی وہ اطراف کو دھوتے ہیں، سارا بدن نہیں دھوتے۔ غرض ان دو وجوہوں سے طہارت صغریٰ میں اطراف بدن کے دھونے پر اکتفا کی گئی ہے، سارا بدن یا چھپے اعضاء کو دھونا ضروری قرار نہیں دیا گیا۔

گہری وجوہ: اوپر طہارت صغریٰ میں اطراف بدن کے دھونے پر اکتفا کرنے کی جو دو وجہیں بیان کی گئی ہیں وہ عام فہم اور سرسری وجوہ ہیں۔ اب اس کی گہری وجوہ بیان کی جاتی ہیں۔ اور وہ بھی دو ہیں:

پہلی وجہ: اطراف جسم چونکہ عموماً کھلے رہتے ہیں اس لئے بہت جلد ان پر گرد و غبار جم جاتی ہے اور یہی اعضاء باہمی ملاقات کے وقت دیکھے جاتے ہیں اس لئے ان کا گرد و غبار میں اٹا پٹا رہنا مناسب نہیں۔ ان کو دھو کر صاف رکھنا چاہئے تاکہ آدمی اچھا نظر آئے اور دوسرے شخص کو دیکھنے سے تکدر نہ ہو۔

دوسری وجہ: تجربہ شہد ہے کہ اطراف دھونے سے اور چہرے اور سر پر پانی چھڑکنے سے نیند بالکل اڑ جاتی ہے اور گہری بے ہوشی بھی دور ہو جاتی ہے۔ اس بات کو ہر شخص اپنے ذاتی علم و تجربہ سے جان سکتا ہے اور طب کی کتابوں کے مطالعہ سے بھی یہ بات آشکارہ ہے اطباء نے بے ہوشی، اسہال کی زیادتی اور فصد کا خون زیادہ بہنے کا علاج تہرید تجویز کیا ہے، جو اطراف پر پانی چھڑکنے سے حاصل ہوتی ہے۔ غرض نماز سے پہلے وضو اسی لئے ضروری ہوا ہے کہ آدمی میں نشاط پیدا ہو جائے، نیند، کسل اور سستی دور ہو جائے اور آدمی توجہ قلبی سے عبادت کرے۔

والطهارة: التي يحس أثرها بادی الرأى، والتي يليق أن يحاطب بها جمهور الناس، لكثرة وجود ألتها في الأقاليم المعمورة، أعنى الماء، والصباط أمرها، والتي هي أوقع الطهارات في نفوس البشر، وكالمسلّمات المشهورة بيهم، مع كونها كالمذهب الطبيعي، تنحصر

بالاستقراء فی جنسین: صغری و کبریٰ

أما الکبریٰ: فتعمیم البدن بالغسل والدلك، إذ الماء ظهور، مزیل للنجاسات، قد سلّمت الطبائع منه ذلك، فهي آلة صالحة لتنبيه النفس على تحلة الطهارة. ورب إنسان شرب الحمر وتَمَلَّ، وغلب السكرُ على طبيعته، ثم فرط منه شيءٌ: من قتل بغير حق، أو إضاعة مالٍ في غاية الفاسدة، فتنبهت نفسه دفعة، وعَقَلَتْ، وكُشِفَتْ عنها الثمالة؛ ورب إنسان ضعيفٌ لا يستطيع أن ينهض، ولا أن يباشر شيئاً، فاتفقت واقعةٌ تنبّه النفس تنبيهاً قوياً: من عروض غصب، أو حمية، أو منافسة، فعالج معالجةً شديدةً، وسلك سَفْكَاً بليغاً. وبالجملۃ: فللنفس انتقالٌ دفعي، وتنبيهٌ من خصلة إلى خصلة؛ هو العمدة في المعالجات النفسانية؛ وإنما يحصل هذا التنبيه بما رُكِّز في صميم طبائعهم وجذُر نفوسهم: أنه طهارة بليغة، وما ذلك إلا الماء.

والصغرى: الاقتصار على غسل الأطراف، وذلك: لأنها مواضع جرت العادة في الأقاليم الصالحة بانكشافها وخرجها من اللباس، لمذهب طبيعي، إليه وقعت الإشارة حيث نهى النبي صلى الله عليه وسلم عن اشتغال الصَّماء، فلا يتحقق حرجٌ في غسلها، وليس ذلك في سائر الأعضاء.

وأيضاً: جرت العادة في أهل الحضر بتظيفها كل يوم، وعند الدخول على الملوك وأشباههم، وعند قصد الأعمال النظيفة. وفاقه ذلك: أنها ظاهرة، تَسْرُعُ إليها الأرساخ، وهي التي تُرى وتُبصر عند ملاقات الناس: بعضهم ببعض.

وأيضاً: التجربة شاهدة بأن غسل الأطراف، ورش الماء على الوجه والرأس يُنبّه النفس من نحو النوم والغشى المُثْقَلِ تنبيهاً قوياً؛ وليرجع الإنسان في ذلك إلى ما عنده من التجربة والعلم، وإلى ما أمر به الأطباء في تدبير من غشى عليه، أو أفرط به الإسهال والقصد.

ترجمہ: اور وہ پاکی جس کا اثر سرسری نظر میں محسوس کیا جاتا ہے اور جو اس لائق ہے کہ عام لوگوں کو اس کے احکام دیئے جائیں، آباد خطوں میں آلہ طہارت کے بکثرت پائے جانے کی وجہ سے (آلہ طہارت سے) میری مراد پانی ہے اور طہارت کے معاملہ کے منضبط ہونے کی وجہ سے (یعنی اس کا معاملہ عام لوگوں کے قبو میں آسکتا ہے اور وہ بہ سہولت اس پر عمل کر سکتے ہیں) اور وہ طہارت جو انسانوں کے نفوس میں تمام طہارتوں سے زیادہ مؤثر ہے، اور لوگوں کے

درمیان مسلمات مشہورہ کی طرح (رانج) ہے، اس کے فطری طریقہ جیسا ہونے کی وجہ سے (یعنی یہ امر صورت نوعیہ میں تو چھپایا نہیں گیا، مگر کثرت مزاوت سے فطری امر جیسہ ہو گیا ہے) استقراء سے ایسی طہارت و وجنسوں میں منحصر ہے ایک صغریٰ دوسری کبریٰ۔

رہی کبریٰ: تو وہ سارے بدن کو دھونا اور ملنا ہے، کیونکہ پانی پاک، صاف کرنے والا اور نجاستوں کو زائل کرنے والا ہے۔ تمام طبیعتوں نے پانی کی یہ تاثیر مان لی ہے۔ پس طہارت کبریٰ بہترین ذریعہ ہے نفس کو خصلت طہارت سے آگاہ کرنے کا۔

(سوال مقدر کا جواب) اور بعض آدمی شراب پیتا ہے اور مدہوش ہو جاتا ہے اور نشہ اس کی طبیعت پر چھا جاتا ہے پھر اس سے کوئی بڑی کوتاہی سرزد ہو جاتی ہے یعنی کسی کو ناحق قتل کرتا ہے یا کوئی غایت درجہ نفیس مال ضائع کرتا ہے تو کیا ایک اس کا نفس چوکنہ ہو جاتا ہے اور وہ بات سمجھنے لگتا ہے اور اس کا نشہ ہرن ہو جاتا ہے۔ اور بعض انسان ضعیف ہوتا ہے، اٹھنے کی بھی اس میں سکت نہیں ہوتی اور نہ کسی کام کے کرنے کی اس میں طاقت ہوتی ہے پس اتفاقاً کوئی ایسا واقعہ پیش آتا ہے جو اس کے نفس کو بہت ہی زیادہ جھنجھوڑ دیتا ہے یعنی غصہ کا پیش آنا، یا حمیت یا منافست، پس وہ بڑے سے بڑا کارنامہ کر گزرتا ہے اور دل دھلانے والی خون ریزی کر ڈالتا ہے۔

اور حاصل کلام: پس نفس کے لئے ذہنی (فوری) انتقال ہے اور ایک خصلت سے دوسری خصلت کی طرف چوکنہ ہونا ہے۔ (اور) وہ (فوری انتقال) معالجات نفسانیہ (اصلاح نفس) میں نہایت قابل اعتماد چیز ہے۔ اور یہ آگہی اسی چیز سے حاصل ہو سکتی ہے جو لوگوں کی طبیعتوں کی اصل میں اور ان کے نفوس کی جڑ میں گڑی ہوئی ہو کہ وہ انتہائی درجہ کی طہارت ہے اور اس قسم کی چیز پانی ہی ہے۔

اور طہارت صغریٰ: اطراف کے دھونے پر اکتفا کرتا ہے اور یہ اس لئے ہے کہ اطراف ایسی جگہیں ہیں جن کے کھلا رہنے کی اور لباس سے باہر رہنے کی قابل رہائش ملکوں میں عادت چل رہی ہے، فطری راہ ہونے کی وجہ سے (اور) اسی کی طرف اشارہ آیا ہے چنانچہ نبی کریم ﷺ نے اس طرح چادر اوڑھنے سے منع کیا ہے کہ ہاتھ اندر دب جائیں (رواہ مسلم، مشکوٰۃ، کتاب اللباس، حدیث نمبر ۴۳۱۵) پس کوئی حرج متحقق نہیں ہے اطراف کے دھونے میں اور یہ بات دیگر اعضاء میں نہیں ہے۔

اور نیز: شہریوں میں ان کو پاک صاف کرنے کی عادت چل رہی ہے روزانہ اور بادشاہوں اور ان کے مانند لوگوں کے پاس جاتے وقت اور ستھرے کاموں کا ارادہ کرتے وقت۔

اور اس کی گہری حکمت: یہ ہے کہ اطراف کھلے رہتے ہیں ان کی طرف میل کچیل جلدی پہنچتا ہے اور اطراف ہی وہ اعضاء ہیں جو دیکھے جاتے ہیں اور نظر آتے ہیں لوگوں کے ایک دوسرے سے ملاقات کے وقت۔

اور نیز تجربہ شاہد ہے کہ اطراف کا دھونا اور چہرے اور سر پر پانی کا چھڑکنا نفس کو چوکنا کرتا ہے، نیند اور گہری بیہوشی جیسی چیزوں سے بہت زیادہ چوکنا کرنا اور چاہئے کہ انسان لوٹے اس سلسلہ میں اس علم و تجربہ کی طرف جو اس کو حاصل ہے اور اس بات کی طرف جس کا اطباء نے حکم دیا ہے اس شخص کے علاج میں جس پر بے ہوشی طاری ہوئی ہو یا اس کو بہت زیادہ اسہال ہونے لگے ہوں یا رگ پر نشتر لگانے سے بہت زیادہ خون آنے لگا ہو۔



## طہارت کے فوائد

جس طرح بعض جزی بونیوں میں، بعض ادویہ میں، اور بعض کائناتی چیزوں میں متعدد اوصاف و خواص ہوتے ہیں، اسی طرح اللہ تعالیٰ کے بعض احکام میں متعدد اسرار و رموز ہیں۔ طہارت میں بھی گونا گوں فوائد ہیں۔ ذیل میں ان میں سے آٹھ فوائد ذکر کئے جاتے ہیں۔

پہلا فائدہ: طہارت ایک فطری امر ہے۔ کیونکہ وہ ارتفاق ثانی یعنی ترقی یافتہ تمدن (شہری تمدن) کا ایک اہم مسئلہ ہے۔ تفصیل بحث سوم کے باب سوم میں گذر چکی ہے۔ اور ارتفاقات کی رعایت پر کمال انسانی کا دار و مدار ہے۔ کیونکہ وہ انسانی فطرت کا جز بن چکے ہیں۔ اس لئے ارتفاقات کے دیگر امور کی طرح طہارت کا بھی التزام ضروری ہے۔

دوسرا فائدہ: طہارت ملائکہ سے قریب کرنے والی اور شیاطین سے دور کرنے والی ایک صفت ہے اور انسان کی معراج کمال یہ ہے کہ وہ ملائکہ میں شامل ہو جائے اور شیاطین سے دور ہو جائے اور اس کی وجہ یہ ہے کہ ملائکہ پاک مخلوق ہیں، وہ پاکی کا اہتمام کرنے والوں کو پسند کرتے ہیں۔ کند ہم جنس با ہم جنس پر واز!

تیسرا فائدہ: طہارت عذاب قبر کو ہٹاتی ہے حدیث شریف میں ہے کہ: پیشاب سے بچو، کیونکہ قبر کا عذاب بیشتر اس کی وجہ سے ہوتا ہے“ (یہ حدیث صحیح ہے، اس کی تخریج نصب الراية: ۱۲۸ میں ہے)

چوتھا فائدہ: صفت احسان پیدا کرنے میں طہارت کا بڑا دخل ہے۔ احسان کے معنی کی پوری وضاحت تو ”ابواب الاحسان“ میں آئے گی اس کا خلاصہ یہ ہے کہ اعمال کی اصل غرض تک پہنچنے کا نام ”احسان“ ہے اور اعمال سے اصل مطلوب تقرب الہی ہے جب آدمی بنیت اطاعت ظاہری و باطنی نظافت کا اہتمام کرتا ہے تو وہ خدا کا محبوب بن جاتا ہے یعنی اس کو قرب خاص حاصل ہو جاتا ہے۔ سورۃ التوبہ آیت ۱۰۸ میں ہے: ”اور اللہ تعالیٰ خوب پاک ہونے والوں کو پسند فرماتے ہیں“ اس آیت کریمہ سے معلوم ہوا کہ طہارت کے اہتمام کی وجہ سے محبوبیت حاصل ہوتی ہے۔ پس جس صفت سے انسان کو خدا تعالیٰ کا محبوب بننے کا شرف حاصل ہو، اس صفت کے ساتھ متصف رہنا لازم ہے۔

پانچواں فائدہ: طہارت (وضوء و غسل) کی وجہ سے نیکیاں نکھی جاتی ہیں اور گناہ مٹائے جاتے ہیں۔ متعدد احادیث میں اس کا تذکرہ آیا ہے کیونکہ جب صفت طہارت نفس میں راسخ ہو جاتی ہے یعنی ملکہ اور فطرت ثانیہ بن جاتی ہے تو نفس میں ملوثی انوار کا ایک بڑا حصہ ٹھہر جاتا ہے اور مقرر ہو جاتا ہے یہی نیکیاں ہیں اور بہیمیت کی تاریکی کا بڑا حصہ مغلوب ہو جاتا ہے یعنی دب جاتا ہے، یہی گناہوں کا مٹانا ہے۔

چھٹا فائدہ: نیک بختی حاصل کرنے میں جو تین چیزیں سہ راہ بنتی ہیں ان میں سے ایک ”ریت رواج کا حجاب“ ہے، جس کا دوسرا نام ”حجاب دنیا“ ہے۔ بحث رابع کے باب ششم میں اس کی تفصیل گزر چکی ہے جب طہارت کا باقاعدہ اہتمام کیا جاتا ہے اور اس کو ایک مسلمہ طریقہ بنایا جاتا ہے تو وہ دنیا میں انہماک سے بچاتی ہے۔ وضو کو جو مومن کا ہتھیار رہا گیا ہے اس کا یہی مطلب ہے کہ وہ دنیا میں انہماک سے بچاتا ہے، اور تذکر کا ذریعہ بنتا ہے۔

ساتواں فائدہ: نیک بختی حاصل کرنے کے حجابات ثلاثہ میں سے ایک جہات و بدعقیدگی کا حجاب بھی ہے۔ اس کی تفصیل بھی بحث چہارم کے باب ششم میں گزر چکی ہے۔ جب طہارت میں تین باتیں پائی جاتی ہیں تو وہ سوء معرفت یعنی اللہ کے بارے میں جہالت اور بدعقیدگی کا علاج بنتی ہے۔ ایک: پورے اہتمام سے وضوء و غسل کرنا جس طرح لوگ دربار شاہی میں جب کسی غرض سے جاتے ہیں تو پورے اہتمام سے غسل کرتے ہیں یا ہاتھ، منہ اور پاؤں دھوتے ہیں اور لباس درست کرتے ہیں اور خوب پاک صاف ہو کر اور بن سنور کر جاتے ہیں، اسی طرح عبادات کے لئے آدمی پورے اہتمام سے طہارت حاصل کرے۔ دوم: طہارت حاصل کرتے وقت شروع سے آخر تک نیت طہارت کا متحضر رہنا۔ سوم: طہارت کے اذکار کا اہتمام کرنا۔ اگر یہ تینوں باتیں طہارت میں ملحوظ رہیں تو اس سے اللہ تعالیٰ کی صحیح معرفت حاصل ہوگی اور عظمت و اعتقاد پیدا ہوگا۔

آٹھواں فائدہ: نیک بختی حاصل کرنے کے موانعت ثلاثہ میں سے ایک حجاب طبع یعنی نفس کا حجاب بھی ہے اس کی تفصیل بھی محولہ بالا مقام میں گزر چکی ہے طہارت کے اہتمام سے طبیعت عقل کے تابع ہو جاتی ہے یعنی حجاب نفس دور ہوتا ہے کیونکہ جب انسان یہ بات اچھی طرح سمجھ بیٹا ہے کہ طہارت انسان کا کمال ہے اور وہ اعضاء کو اس عقیدہ کے مطابق مشقت میں ڈالتا ہے جنی وضوء و غسل کرتا ہے اور اس میں کوئی غرض شامل نہیں ہوتی ہے مثلاً کھیت سے آیا ہے۔ اعضاء گرد سے اٹنے پٹنے ہیں اس لئے دھوتا ہے۔ یہ بات نہ ہو، بلکہ کمال، انسانی کی تحصیل کی غرض سے طہارت حاصل کرے اور زندگی میں یہ عمل مسلسل جاری رکھے، تو یہ چیز ترین (Excellence) ہو جاتی ہے نفس کو عقل کے تابع کرنے کی۔ اور اس عمل سے نفس قابو میں آ جاتا ہے۔

والطہارة : باب من أبواب الإرتفاق الثاني، الذي يتوقف كمال الإنسان عليه، وصار من جللتهم؛ وفيها أقرب من الملائكة، وبعده من الشيطان؛ وتدفع عذاب القبر، وهو قوله صلى الله



عليه وسلم: ﴿استنزهوا من البول، فإن عامة عذاب القبر منه﴾؛ ولها مدخل عظيم في قبول النفس لون الاحسان، وهو قوله تعالى: ﴿وَاللَّهُ يُحِبُّ الْمُتَطَهِّرِينَ﴾؛ وإذا استقرت في النفس، وتمكنت منها، تقررت فيها شعبة من نور الملكية، وانقهرت شعبة من ظلمة البهيمية، وهو معنى كتابة الحسنات وتكفير الخطايا؛ وإذا جعلت رسماً نفعت من غوائل الرسوم؛ وإذا حافظ صاحبها على ما فيها من هينات يؤاخذ الناس بها أنفسهم عند الدخول على الملوك، وعلى النية المستضحية، والأذكار، نفعت من سوء المعرفة؛ وإذا عقل الإنسان: أن هذه كماله، فأذاب جوارحه حسبما عقل، من غير داعية حسية، وأكثر من ذلك، كانت تمريناً على انقياد الطبيعة للعقل؛ والله أعلم.

ترجمہ: (۱) اور طہارت اس ارتفاق ثانی کے مسائل میں سے ایک اہم مسئلہ ہے جس پر کمال انسانی کا دار و مدار ہے اور جو لوگوں کی فطرت میں شامل ہو گیا ہے (۲) اور طہارت ملائکہ کا قرب ہے اور شیطان سے دوری ہے (۳) اور طہارت عذاب قبر کو ہٹاتی ہے اور وہ رسول اللہ ﷺ کا ارشاد ہے کہ: ”پیشاب سے بچو، پس بیشک قبر کا عذاب عام طور پر اسی کی وجہ سے ہوتا ہے“ (۴) اور طہارت کا بڑا دخل ہے نفس کے احسان کا رنگ قبول کرنے میں۔ اور وہ اللہ تعالیٰ کا ارشاد ہے: ”اور اللہ تعالیٰ خوب پاک رہنے والوں کو دوست رکھتے ہیں“ (۵) اور جب طہارت نفس میں راسخ ہو جاتی ہے اور وہ نفس میں جم جاتی ہے تو نفس میں ملکیت کے نور کا ایک حصہ مقرر (ثابت) ہو جاتا ہے اور بحیثیت کی تاریکی کا بڑا حصہ مغلوب ہو جاتا ہے، یہی نیکیاں لکھنے اور گناہوں کے مٹانے کا مطلب ہے (۶) اور جب طہارت کو ایک ریت بنا لیا جاتا ہے تو وہ رسوم کی آفتوں میں مفید ثابت ہوتی ہے (۷) اور جب صاحب طہارت حفاظت کرتا ہے اُن ہیئتوں کی جو طہارت میں ہیں، جن کا لوگ اپنے آپ کو پابند بناتے ہیں جب وہ بادشہوں کے پاس جاتے ہیں اور اس نیت کی حفاظت کرتا ہے جو عمل طہارت کے ساتھ ساتھ رہنے والی ہے اور اذکار طہارت کی حفاظت کرتا ہے، تو طہارت سوء معرفت (بد عقیدگی و جہالت) میں مفید ثابت ہوتی ہے (۸) اور جب انسان سمجھ لیتا ہے کہ یہ طہارت اس کا کمال ہے، پھر وہ اپنے سمجھنے کے مطابق اپنے اعضاء کو اسی کام میں لگائے رکھتا ہے، بغیر کسی محسوس داعیہ کے اور وہ یہ کثرت عمل طہارت کرتا ہے تو یہ تمرین ہو جاتی ہے طبیعت کو عقل کے تابع کرنے کی باقی اللہ تعالیٰ بہتر جانتے ہیں۔

لغات: انقہر: مغلوب ہونا غائلة: مصیبت، آفت مہلک شئی۔ المستضحية (اسم فاعل) ساتھ ساتھ رہنے والی۔ استنصحة: ساتھی بنا، ساتھ ہونا۔ اذانبہ: تھکانا، لگاتار کوشش کرنا۔

تصحیح: من نور الملكية اصل میں من نور الملائکہ تھا تصحیح مخطوطہ کراچی سے کی ہے۔



## باب — ۹

## نماز کے اسرار کا بیان

انواع بر (نیکی کے کاموں) میں نماز کا بھی اہم مقام ہے۔ وہ دین کا ستون ہے اور جماعت نماز تو شعائر دین میں سے ہے۔ طہارت کی حکمتوں سے فارغ ہو کر اب نماز کی حکمتیں بیان فرماتے ہیں۔

## نماز کے تعلق سے انسانوں کی تین قسمیں

طہارت کی طرح نماز کے تعلق سے بھی انسانوں کی تین قسمیں اور درجے ہیں:

پہلا درجہ: توفیق خداوندی بعض انسانوں کو اپنی مقدس بارگاہ کی طرف بلند کرتی ہے یعنی بغیر کسی کسب و استحقاق کے ان کو رفعت و بلندی سے سرفراز کرتی ہے۔ اس وقت ان کو پوری طرح وصال خداوندی نصیب ہوتا ہے اور بارگاہ عالی سے ان پر تجلیات برسی شروع ہوتی ہیں اور ان کے نفوس پر انوار الہی چھا جاتے ہیں تو وہ ایسی چیزوں کا مشاہدہ کرتے ہیں جن کے بیان سے زبان و قلم قاصر ہے۔

پھر جب وہ حالت زائل ہو جاتی ہے اور آدمی اپنی سابق حالت کی طرف لوٹ آتا ہے تو پہلی حالت کے فوت ہو جانے سے آدمی کا چین ختم ہو جاتا ہے اور وہ سخت بے قرار ہوتا ہے تو وہ پنی بے قراری کا مداوا ایک ایسی حالت سے کرتا ہے جو سفل احوال میں اس برتر حالت سے اقرب ہوتی ہے یعنی نفس خالق جل مجدہ کی معرفت میں مستغرق ہو جائے اور آدمی اس حاست کو دام بنا کر اس برتر حالت کا کچھ حصہ حاصل کر لے جو اس کے ہاتھ سے فوت ہو گئی ہے۔ اسی حالت کا نام نماز ہے۔ نماز تین چیزوں کا مجموعہ ہے: ایسے اقوال و افعال کے ذریعہ اللہ تعالیٰ کی تعظیم بجالانا، خشوع و خضوع کا اظہار کرنا اور مناجات و سرگوشی کرنا جو خاص اسی مقصد کے لئے موضوع ہیں الغرض یہ حضرات وصال حبیب کی دولت ہاتھ سے نکل جاتی ہے تو خیال حبیب کو اس کا قائم مقام بنا لیتے ہیں اور ان کی آنکھوں کو ٹھنڈک نماز میں ملتی ہے۔

دوسرا درجہ: اس شخص کا ہے جس کو مخبر صادق یعنی انبیاء اس حالت کی طرف دعوت دیتے ہیں اور اس حالت کو اختیار کرنے کی ترغیب دیتے ہیں تو وہ شخص شہادت قلبی سے مخبر صادق کی یہ دعوت مان لیتا ہے یعنی اس کا دل گواہی دیتا ہے کہ بتانے والا اس کے لئے مفید بات بتا رہا ہے اس لئے وہ عمل شروع کر دیتا ہے اور وہ سب باتیں برحق پاتا ہے جن کا اس سے وعدہ کیا گیا ہے اور وہ رفتہ رفتہ ترقی کر کے وہ بات پالیتا ہے جس کی وہ امید باندھے ہوئے ہے یعنی بالآخر اس کو بھی وصال حبیب کی دولت میسر آ جاتی ہے۔

تیسرا درجہ: اس شخص کا ہے جو نماز کے کچھ بھی فوائد نہیں جانتا مگر چونکہ وہ مؤمن ہے اس لئے دین کے تقاضوں کی

تکمیل کے طور پر نماز پڑھتا رہتا ہے تو وہ بھی بالآخر محروم نہیں رہتا، جیسے باپ اولاد کو، ان کی ناگواری کے باوجود، مفید کاریگریاں سیکھنے پر مجبور کرتا ہے تو بالآخر وہ کامیاب ہو جاتے ہیں۔

### ﴿باب: أسرار الصلاة﴾

اعلم : أن الإنسان قد يُخْتَفَى إلى الحظيرة المقدسة، فَيُلْتَصِقَ بحجاب الله تعالى أتمُّ لُصُوقٍ، وينزل عليه من هنالك التجليات المقدسة، فتغلب على النفس، ويشاهد هنالك ما لا يقدر اللسان على وصفه، ثم يُرَدُّ إلى حيث كان، فلا يَقْرَأُ به القرآن، فيعالج نفسه بحالة هي أقرب الحالات السفلية: من استعراق النفس في معرفة بارئها؛ ويتخذها شريكاً لاقتصاص ما فاتته منها؛ وتلك الحالة هي التعظيم والخضوع والمناجاة في ضمن أفعال وأقوال بُنيت لذلك. ويتنوه: رجل سمع المخبر الصادق يدعو إلى هذه الحالة، ويرغب فيها، فصَدَّقَهُ بشهادة قلبه، ففعل، ووجد ما وعد به حقاً، وارتقى إلى ما يرجوه. ثم يتلو: رجل أُلْحِجَهُ الأنبياء إلى الصلوات وهو لا يعلم، بمنزلة الوالد الذي يَحْبِسُ أولاده على تعليم الصناعات النافعة وهو كارهون.

ترجمہ: نماز کے اسرار کا بیان: جان لیں کہ انسان کبھی مقدس بارگاہ کی طرف اچک لیا جاتا ہے۔ پس وہ پوری طرح سے اللہ کی بارگاہ کے ساتھ چپک جاتا ہے اور اس پر وہاں سے تجلیات مقدسہ نازل ہوتی ہیں، پس وہ نفس پر چھا جاتی ہیں اور وہاں انسان ایسی چیزوں کا مشاہدہ کرتا ہے جن کے بیان سے زبان قاصر ہے، پھر وہ اس جگہ کی طرف لوٹا دیا جاتا ہے جہاں وہ تھا۔ پس اس کو اس مقام میں سکون و قمر نہیں رہتا پس وہ اپنا علاج کرتا ہے ایک ایسی حالت سے جو نچلے حوال میں سے اس برتر حالت سے قریب تر ہوتی ہے یعنی نفس کا اپنے خالق جل مجدہ کو پہچاننے میں ڈوب جانا اور وہ شخص (سفلی حالت) کو جال بناتا ہے اس چیز کو شکار کرنے کیلئے جو اس (برتر) حالت میں سے اس کے ہاتھ سے نکل گئی ہے اور وہ (سفلی) حالت ایسے اقوال و افعال کے ضمن میں (خالق کی) تعظیم و خضوع و مناجات ہے جو اس مقصد کے لئے بنائے گئے ہیں۔

اور اس سے متصل وہ شخص ہے جس نے مخبر صادق سے سنا جو اس کو اس حالت کی طرف بلا تا ہے اور اس کی ترغیب دیتا ہے، پس وہ شہادت قہی سے اس مخبر کی تصدیق کرتا ہے اور اس کے بتلائے ہوئے طریقہ پر عمل کرتا ہے اور وہ اس چیز کو برحق پاتا ہے جس کا اس مخبر نے (نماز پر) وعدہ کیا ہے اور وہ اس نماز کے ذریعہ اس چیز کی طرف ترقی کرتا ہے جس کی اس نے امید باندھی ہے۔ پھر اس کے بعد اس شخص کا مقام ہے جسے انبیاء نے نمازوں کی طرف مجبور کیا ہے، درانحالیکہ وہ (نماز کے فوائد) نہیں جانتا ہے، جس طرح باپ اپنی اولاد کو روکتا ہے مفید کاریگریوں کے سیکھنے پر، درانحالیکہ بچے اس کو ناپسند کرتے ہیں۔



## نماز کا ایک اہم فائدہ

نماز کا ایک اہم فائدہ دنیا میں یہ بھی ہے۔ اس کے ذریعہ پریشانیوں کا ازالہ کیا جاسکتا ہے اور اس کے ذریعہ نعمتیں حاصل کی جاسکتی ہیں مثلاً جب کوئی بڑی پریشانی لاحق ہو، جیسے قحط سالی، آندھی یا اوے بارش کا طوفان آئے تو نماز سے مدد حاصل کرنی چاہئے، ایسے وقت میں نماز سرپا دعا بن جاتی ہے۔ کیونکہ نماز ایسے اقوال و افعال کا مجموعہ ہے جو آخری درجہ کی تعظیم ہیں اور نماز میں اللہ تعالیٰ کی طرف توجہ تام ہوتی ہے جو درحقیقت دعا کی روح ہے۔ قرآن کریم میں ارشاد ہے ﴿اسْتَعِينُوا بِالْغُبُورِ وَالصَّلَاةِ﴾ (البقرہ ۱۵۳) یعنی صبر اور نماز سے سہارا حاصل کرو، اللہ تعالیٰ کی مدد منہرے والوں کے ساتھ ہے پس نماز پڑھنے والوں کے ساتھ توجہ اولیٰ ہوگی اور حدیث شریف میں ہے ﴿إِذَا حُزِنَ أَمْسَوْ صَلَّيْ﴾ (رواہ ابو داؤد) یعنی جب کوئی اہم بات پیش آتی تو آپ ﷺ نماز میں مشغول ہو جاتے (مشکوٰۃ باب صلوٰۃ تطوع حدیث نمبر ۱۳۲۵) صلوٰۃ اخراج، صدقہ استوجب، صلوٰۃ الاستخارہ اور صلوٰۃ الاستسقاء کی مشروعیت کی وجہ بھی یہی ہے۔ غرض باب کے آخر میں جو نماز کے فوائد آ رہے ہیں وہ تو ہیں ہی، یہ ان کے علاوہ ایک اہم فائدہ ہے یعنی نماز بہت سی دنیوی و دینیوں کا حل ہے۔

وَرَبَّمَا يَسْأَلُ الْإِنْسَانُ مِنْ رَبِّهِ دَفْعَ مَلَاءٍ أَوْ ظَهْرَ رَعْمَةٍ، فَيَكُونُ الْأَقْرَبُ حِينَئِذٍ الْإِسْتِغْرَاقُ فِي الْأَعْمَالِ وَأَقْوَالِ تَعْظِيمِيَةٍ لَتُؤْثِرَ هِمَّتُهُ الَّتِي هِيَ رُوحُ السُّؤَالِ؛ وَذَلِكَ مَا شَرَفَ مِنْ صَلَاةِ الْإِسْتِسْقَاءِ.

ترجمہ۔ اور کبھی انسان اپنے رب سے درخواست کرتا ہے کسی مصیبت کے رفع ہونے کی یا کسی نعمت کے ظاہر ہونے کی تو اس وقت قریب تر چیز تعظیمیٰ اقوال و افعال میں ڈوب جاتا ہے، تاکہ اس کی کامل توجہ، جو کہ روح سوال ہے، اثر انداز ہو اور یہی وہ نماز استسقاء ہے جو مشروع کی گئی ہے (حضرت تھانوی رحمہ اللہ نے مطلب خیر ترجمہ کیا ہے کہ جب آدمی اپنے پروردگار سے کسی مصیبت کے رفع ہونے یا کسی نعمت کے ملنے کی درخواست کرتا ہے، اس وقت زیادہ مناسب یہی ہوتا ہے کہ تعظیمیٰ افعال اور اقوال میں مستغرق ہو جائے، تاکہ اس کی ہمت (کامل توجہ) کا جو کہ اس درخواست کی روح ہے، چھ اثر پڑ سکے (احکام اسلام عقل کی نظر میں صفحہ ۸۲)



## نماز کی ہیئت ترکیبی کا بیان

نماز میں بنیادی باتیں تین ہیں:

۱- جب بندہ اللہ کی عظمت و جلال کو ملاحظہ کرے تو اس کے دل میں خشوع و خضوع پیدا ہو یعنی جب بندہ نماز کیلئے کھڑا ہو تو اس کا دل عاجزی اور نیاز مندی سے لبریز ہو جائے، کیونکہ تشعشع، تضرع اور تمسک ہی نماز کی حقیقت ہے (دیکھئے ترمذی ۵۱۱۱)

۲- زبان اللہ تعالیٰ کی عظمت کو اور دل کے خشوع و خضوع کو بہترین الفاظ سے تعبیر کرے۔ قراءت فاتحہ اور اذکار و تسبیحات کو نماز میں اسی مقصد سے رکھا گیا ہے۔

۳- اپنے اعضاء کو اس خشوع کے مطابق مہذب بنالیا جائے یعنی باادب کھڑا رہے، آداب کی پوری رعایت کے ساتھ رکوع و سجود کرے۔

دلیل: کیونکہ اللہ تعالیٰ کی نعمتوں اور احسانات کا شکر یہ انہیں تین طریقوں سے ادا کیا جاسکتا ہے۔ ایک شاعر اپنے منعم مجازی کی مدح سراہی کرتے ہوئے کہتا ہے:

تمہاری نعمتوں نے میری تین چیزیں تمہارے حوالے کر دیں

میرا ہاتھ، میری زبان اور سینہ میں پوشیدہ دل

یعنی اعضاء نیاز مند و اطاعت شعار ہیں، زبان ثنا خواں ہے اور دل آپ کی نعمتوں کا قدرداں ہے۔ جب منعم مجازی کے سامنے ممنون احسان کا یہ حال ہے تو منعم حقیقی کے سامنے بندہ کا یہ حال کیوں نہ ہو!

تَعْظِیْمِی اَفْعَالِ کا بیان: نماز میں جو تین چیزیں ہیں ان میں سے پہلی دو توضیح ہیں، ان کی تفصیل کی حاجت نہیں۔ البتہ تیسری چیز کی قدرے تفصیل ضروری ہے۔ پس جانتا چاہئے کہ افعال تعظیمیہ درجہ بہ درجہ تین ہیں: قیام، رکوع اور سجدہ۔ سب سے پہلے آدمی کو راز و نیاز کی باتیں کرنے کے لئے باادب کھڑا ہونا چاہئے اور اللہ تعالیٰ کی طرف منہ کر کے پوری طرح متوجہ ہونا چاہئے۔ تعظیم کا یہ سب سے پہلا درجہ ہے۔ پھر اس کے بعد کا درجہ یہ ہے کہ آدمی اپنی ذلت و پستی کا احساس کرے اور اللہ تعالیٰ کی عزت و برتری کا تصور کرے اور اللہ تعالیٰ کے سامنے سرنگوں ہو جائے۔ یہ فعل تعظیم میں پہلے فعل سے بڑھا ہوا ہے۔ کیونکہ تمام انسانوں اور جانوروں کی فطرت میں یہ بات داخل ہے کہ گردن افرازی تکبر کی نشانی ہے اور گردن اگاندگی نیاز مندی اور عاجزی کی علامت ہے۔ اللہ پاک کا ارشاد ہے:

إِنْ نَشَأْ نُنْزِلْ عَلَيْهِمْ مِنَ السَّمَاءِ آيَةً

فَطَلَّتْ أَعْنَاقُهُمْ لَهَا خَاضِعِينَ (الشعراء: ۴)

اس آیت سے معلوم ہوا کہ گردن کا جھکن منقاد ہونے کی علامت ہے۔ اور فعل تعظیمی کا آخری درجہ یہ ہے کہ آدمی اپنا چہرہ اللہ تعالیٰ کے سامنے خاک آلود کر دے، جو کہ افضل ترین عضو ہے اور جس میں تمام حواس جمع ہیں، سننے، دیکھنے، سونگھنے، چکھنے اور چھونے کی صلاحیتوں کا چہرہ نگہم ہے۔ ایسے اشرف عضو کو کسی کی تعظیم کے لئے زمین پر رکھ دینا تعظیم کا آخری درجہ ہے۔

غرض تعظیم کی یہ تین صورتیں تمام انسانوں میں جانی پہچانی ہوئی ہیں۔ لوگ اپنی عبادتوں میں بھی ان کا استعمال کرتے ہیں اور جب بادشاہوں اور امراء کے سامنے جاتے ہیں تو بھی یہی طریقے اختیار کرتے ہیں، اس لئے نماز میں یہ تین باتیں اکٹھا کی گئی ہیں۔ اور ان میں ترتیب اس طرح رکھی گئی ہے کہ ادنیٰ سے اعلیٰ کی طرف ترقی ہو، پہلے قیام ہو،

پھر رکوع، پھر سجدہ کیا جائے تاکہ دم بہ دم، بتدریج، خشوع و خضوع اور اپنی ذلت کا احساس بڑھتا جائے۔ اگر نماز میں صرف آخری درجہ کی تعظیم یعنی سجدہ رکھا جائے تو اعلیٰ سے ادنیٰ کی طرف اترا جائے گا تو ترقی کا یہ فائدہ حاصل نہ ہوتا۔

فائدہ: نماز کے افعال میں قعدہ بھی ہے مگر اس کا تذکرہ اس لئے نہیں کیا کہ وہ اصلی فعل نہیں ہے، کیونکہ وہ ہر رکعت کے آخر میں مشروع نہیں ہے، جبکہ ہر رکعت ایک مستقل نماز ہے اور دو رکعتیں شفع (دوگانہ یعنی دو کی جوڑی) ہے۔ تفصیل حضرت مائتوی رحمہ اللہ کی تہیق اکام میں ہے، جس کی میں نے شرح بنام: ”کیا مقتدی پر فتوح واجب ہے؟“ لکھی ہے اس کو ملاحظہ فرمائیں۔

قعدہ نماز سے سہولت نکلنے کے لئے رکھا گیا ہے۔ کیونکہ نماز کے آخری فعل سجدے میں نماز سے نکلنے میں دشواری ہے، اس لئے آدمی سجدہ سے فارغ ہو کر یہ اطمینان بیٹھ جاتا ہے ورنہ توفیق عبادت پر حمد کرتا ہے۔ پھر معلم عبادت پر درود بھیجتا ہے، پھر اپنے لئے کچھ مانگ کر نماز سے نکل آتا ہے۔

وأصل الصلاة ثلاثة أشياء: أن يخضع القلب عند ملاحظة جلال الله وعظمته، ويُعبرُ اللسان عن تلك العظمة وذلك الخضوع أفصح عبارة، وأن يؤدّب الجوارح حسب ذلك الخضوع؛ قال القائل:

أفادتكم النعماء منى ثلاثة يدي ولساني والضمير الموحجاً

ومن الأعمال التعظيمية أن يقوم بين يديه مناجياً، ويُقبل عليه مواجهاً، وأشد من ذلك: أن يستشعر ذلّه وعِزّة ربّه، فيَنكسُ رأسه، إذ من الأمور المعبول في قاطبة البشر والبهائم: أن رفع العنق آية التيه والتكبر، وتنكيسه آية الخضوع والإخبات، وهو قوله تعالى: ﴿فَطَلَّتْ أَعْنَاقُهُمْ لَهَا خَاضِعِينَ﴾؛ وأشد من ذلك: أن يُعَقِّرَ وجهه الذي هو أشرف أعضائه ومَجْمَعُ حواسه بين يديه.

ففسلك التعظيمات الثلاث الفعلية شائعة في طوائف البشر، لا يزالون يفعلونها في صلواتهم، وعند ملوكهم وأمرائهم؛ وأحسن الصلاة: ما كان جامعاً بين الأوضاع الثلاثة، مترقياً من الأدنى إلى الأعلى، ليحصل الترقى في استشعار الخضوع والتدلل؛ وفي الترقى من الفائدة مائس في أفراد التعظيم الأقصى، ولا في الانحطاط من الأعلى إلى الأدنى.

ترجمہ: اور نماز میں اصلی امور تین ہیں۔ (ایک) یہ کہ دل عاجزی کرے اللہ تعالیٰ کے جلال و عظمت کا تصور کر کے (دوم) یہ کہ اللہ تعالیٰ کی اس عظمت کو اور اپنی اس خاکساری کو بہترین الفاظ سے تعبیر کرے (سوم) یہ کہ اس خاکساری کی حالت کے موافق اعضاء کو شائستہ بنایا جائے (چنانچہ اس سلسلہ میں) کسی کا شعر ہے۔

فائدہ پہنچایا تم کو نعمتوں نے میری تین چیزوں کا میرے ہاتھ کا، میری زبان کا اور پوشیدہ دل کا

اور تعظیم اقدس میں سے یہ ہے کہ خدا کے حضور میں کھڑا ہو، سرگوشی کرتا ہوا اور ان کی طرف متوجہ رہے، چہرہ پھیرتے ہوئے۔ اور اس سے زیادہ یہ بات ہے کہ اپنی خاکساری اور اپنے رب کی برتری کا خیال کرے، پس سرنگوں ہو جائے، کیونکہ تمام انسانوں میں اور چوپایوں میں فطری امر میں سے یہ بات ہے کہ گردن اٹھانا غرور اور تکبر کی نشانی ہے اور گردن کو بھکانا خاکساری اور نیاز مندی کی نشانی ہے اور وہی اللہ تعالیٰ کا ارشاد ہے: ”پس ان کی گردنیں عاجزی سے اس نشانی کے سامنے جھک جائیں“۔ اور اس سے زیادہ یہ بات ہے کہ اللہ تعالیٰ کے سامنے خاک آلود کر دے اپنے اس چہرہ کو جو کہ وہ اس کے اعضاء میں سب سے اشرف ہے اور جو اس کے حواس کا سنگم ہے۔

پس یہ تین فعلی تعظیمات تمام لوگوں میں رائج ہیں، لوگ ہمیشہ ان کو استعمال کرتے ہیں اپنی عبادتوں میں اور اپنے بادشاہوں اور اپنے امراء کے سامنے اور بہترین نماز وہ ہے جو ان تینوں احوال کے درمیان جامع ہو اور ادنیٰ سے اعلیٰ کی طرف ترقی کرنے والا ہو، تاکہ بڑی، رخصت ساری کے تصور میں ترقی حاصل ہو، ورنہ ترقی میں وہ فائدہ ہے جو تہا غایت تعظیم میں نہیں ہے اور نہ اعلیٰ سے ادنیٰ کی طرف اترنے میں ہے۔

لغات: افصح عبارة مفعول مطلق ہے يُعْبَرُ كَمَا مِنْ عِبَرٍ لَفْظُهُ الْمُحْجَبُ (اسم مفعول) حَجَبَةٌ: چھپا، بین بیدہ طرف ہے يُعْفَرُ كَمَا۔



## نماز ہی کیوں ضروری ہے، کیا ذکر و فکر کافی نہیں؟

بعض لوگ اللہ تعالیٰ کی عظمت کے گیان دھیان کو اور اللہ کے دائمی ذکر کو کافی عبادت تصور کرتے ہیں، مگر اللہ کی شریعتوں میں اس کو کافی نہیں سمجھا گیا۔ ادیان سماوی میں بنیادی عبادت نماز کو قرار دیا گیا ہے۔ اگرچہ اللہ کی عظمت کو سوچنا، ہر وقت اللہ کا تصور قائم رکھنا، کسی حال میں بھی اللہ کو نہ بھولنا، بلکہ ہر وقت زبان سے بھی اللہ کا ذکر کرنا ایک بہترین عمل اور بڑی عبادت ہے، مگر وہ بنیادی عبادت نہیں، اللہ سے نزدیک کرنے والا بنیادی عمل نماز ہے۔ اور اس کی وجہ یہ ہے کہ صحیح طریقہ پر اللہ کی عظمت میں مسلسل غور و فکر کرنا ہر ایک کے بس کی بات نہیں۔ صرف وہی لوگ مضبوطی سے اس پر عمل کر سکتے ہیں جن کی قوت ملکیہ نہایت بلند ہو اور ایسے لوگ بہت کم ہیں۔ عام لوگ اگر یہ طریقہ اپنائیں گے تو وہ گند خاطر ہو جائیں گے، بلکہ اصل پونجی بھی کھو بیٹھیں گے نفع حاصل نہ کرنا تو دور کی بات ہے۔ اور اس کی وجہ یہ ہے کہ جس طرح بیل کسی سہارے ہی سے چھت پر چڑھتی ہے، اسی طرح فکری پرواز بھی کسی پیکر محسوس کے سہارے ہوتی ہے۔ اگر کسی پیکر محسوس کے بغیر سوچنا شروع کیا جائے تو کچھ وقت کے بعد فکر تھک جاتی ہے اور عقل مبہوت ہو کر رہ جاتی ہے۔ یہی فکر کی بلادست ہے۔ غرض اللہ تعالیٰ چونکہ غیر محسوس ذات ہیں اس لئے ان کی عظمت و جلال کو کسی پیکر محسوس کے بغیر مسلسل نہیں سوچا جاسکتا۔

اسی صرح ذکر الہی کے لئے بھی پیکر محسوس ضروری ہے۔ اسلاف کا سہارا لینا اور ایسے تعظیمی عمل کو وسیلہ بنانا ضروری ہے جس کو آدمی اپنے اعضاء سے کرے اور اس کے آداب کی رعایت میں خود کو مشقت میں ڈالے۔ اس کے بغیر اللہ کا ذکر محض نفل (سرس کے زور سے بولنے کی آواز) ہے۔ یعنی بے معنی شور و ہنگامہ ہے اور اکثر لوگوں کے حق میں اس کا کوئی فائدہ نہیں۔ اس کے برخلاف نماز ایک معجون مرکب ہے، ذکر و فکر بھی اس کے اجزاء میں شامل ہیں، کیونکہ نماز کے اجزائے ترکیبی تین ہیں:

۱۔ اللہ کی عظمت کو سوچنا، مگر فکر میں ڈوب کر نہیں، بلکہ تادیقہ سے، عرضی التفات سے اور ضمنی توجہ سے اور ایسی فکر ہر ایک کر سکتا ہے یعنی ایسی گہری فکر جس میں ماسوا کا کوئی شعور نہ رہے نہ تو ہر ایک کے بس کی بات نہیں مگر جزوی، ثانوی اور تہجی درجہ کی فکر جس میں ماسوا سے بے خبری نہ ہو، یہ بات ہر ایک کے لئے ممکن ہے اور نماز میں اللہ کی عظمت کو ایسا ہی سوچنا مطلوب ہے۔ ہاں اگر کسی میں شہود و حضور کے حشو میں غوطہ لگانے کی استعداد نہ ہو تو اس کے لئے کوئی ممانعت نہیں کہ وہ اس میں غوطہ زن ہو، بلکہ یہ فکر تو اور بھی اعلیٰ درجہ کی پیر ہے۔ اس میں نفس کو اعلیٰ درجہ کی آگاہی حاصل ہوتی ہے مگر نماز کے تحقق کے لئے فکر کا یہ درجہ مطلوب نہیں۔

۲۔ نماز میں ایسی دعا میں جن میں اپنے عمل کا خالص اللہ تعالیٰ کے لئے ہونا اور اپنے چہرہ کا اللہ کی طرف متوجہ کرنا اور صرف اللہ ہی سے مدد چاہتے ہو واضح کیا جاتا ہے۔

۳۔ نماز میں تعظیمی افعال بجالائے جاتے ہیں جیسے باادب کھڑا ہونا، اللہ کے سامنے سرنگوں ہونا اور خدا کے سامنے جہ سائی کرنا۔

اور معجون میں جس طرح مفردات باہم دیگر مل جاتے ہیں اور ایک مرکب مزاج وجود میں آتا ہے اسی صرح مذکورہ تینوں باتیں نماز میں ایک دوسرے کے لئے بازو، تکمیل کنندہ اور یاد دہانی کرنے والی بن جاتی ہیں، اسی لئے نماز عام و خاص یعنی سب لوگوں کے لئے مفید ہے اور ایک قوی لاثریق ہے تاکہ ہر شخص اس سے اپنی اصلی استعداد کے مطابق استفادہ کر سکے۔

وإنما جعلت الصلاة أمّ الأعمال المقربة، دون الفكر في عظمة الله ودون الذكر الدائم، لأن الفكر الصحيح فيها لا يتأتى إلا من قوم، عالية نفوسهم، وقليل ما هم، وسوى أولئك لو حاضوا فيه تبكّدوا، وأبطلوا رأس مالهم، فضلاً عن فائدة أخرى؛ والذكر بدون أن يشروحه ويعضده عمل تعظيمي، يعمل به حوارحه، ويعتوا في إدايتها، لقلقة خالية عن لفائدة في حق الأكثرين.

أما الصلاة: فهي المعجون المركب:

[۱] من الفكر المصروف تلقاء عظمة الله بالقصد الثاني والالفات السعي، المتأتى من كل واحد، ولا حرج لصاحب استعداد الخوض في لجة الشهود أن يخوض، بل ذلك منبه له أتم تنبيه.



[۲] ومن الأدعية المبيّنة إخلاص عمله لله، وترجيه وجهه تلقاء الله، وقصر الاستعانة في الله.  
[۳] ومن أفعال تعظيمية، كالسجود والركوع، بصير كل واحد عضداً لآخر، ومُكَمِّله  
والمُنْتَبه عليه، فصارت نافعة لعامة الناس وخاصتهم، تزياناً قوئى الأثر، ليكون لكل إنسان منه ما  
استوجبهُ أصلُ استعدادِهِ.

ترجمہ: اور نماز اللہ سے نزدیک کرنے والے اعمال کی ماں سی بے بنائی گئی ہے، اللہ کی عظمت میں غور کرنے کو اور  
اللہ کے دائمی ذکر کو یہ درجہ نہیں دیا گیا، اس لئے کہ اللہ کی عظمت میں صحیح فکر نہیں حاصل ہوتی ہے مگر ایسے حضرات سے جن  
کے نفوس بلند مرتبہ ہیں اور ایسے لوگ بہت ہی تھوڑے ہیں اور ان نونوں کے علاوہ دوسرے لوگ اگر اس فکر میں گمبیں  
گئے تو وہ کند خاطر ہو جائیں گے اور وہ اپنا اصلی سرمایہ کھو بیٹھیں گے چہ جائیکہ وہ کچھ اور فائدہ حاصل کریں (ایسے سالکین  
کی مثالیں موجود ہیں جو اللہ کی عظمت میں غور کرتے کرتے راستہ سے ہٹک گئے اور کہیں کے نہ رہے) اور ذکر الہی بدون  
اس کے کہ اس کی تشریح کرے اور اس کو قوی کرے کوئی ایسا تعظیمی عمل جس کو آدمی اپنے اعضاء سے کرے اور جس کی بجا  
آوری میں آدمی مشقت اٹھائے، ایک ایسا تعلقہ ہے جو اکثر لوگوں کے حق میں فائدہ سے خالی ہے۔

رہی نماز تو وہ معجون مرکب ہے:

- ۱- ایسی فکر سے جو پھیری ہوئی ہے اللہ کی عظمت کی طرف، ثانوی درجہ کے قصد سے اور ضمنی التفات سے، جو حاصل  
ہونے والی ہے ہر ایک سے۔ اور کوئی ممانعت نہیں ہے حضور کے بھنور میں گھسنے کی استعداد رکھنے والے کے لئے کہ گھسے  
وہ۔ بلکہ یہ بات اس کو کامل طور پر (عظمت الہی سے) باخبر کرنے والی ہے۔
- ۲- اور ایسی دعاؤں سے جو بیان کرنے والی ہیں، اپنے عمل کے خالص ہونے کو اللہ تعالیٰ کے لئے اور اس کے رخ  
کے پھیرنے کو اللہ تعالیٰ کی طرف اور مدد طلبی کو اللہ تعالیٰ میں منحصر کرنے کو۔
- ۳- اور تعظیمی افعال سے، جیسے سجدے اور رکوع۔

(مذکورہ اجزائے تلاش میں سے) ہر ایک دوسرے کے لئے بازو، اس کی تکمیل کرنے والا اور دوسرے کو یاد دلانے  
والا ہوتا ہے۔ پس ہوگئی نماز عام و خاص کے لئے مفید چیز اور قوی تاثیر تریاق، تا کہ میسر آئے ہر ایک کو اس تریاق میں  
سے وہ جس کو واجب و لازم جانتی ہے اس کی اصلی (فطری) استعداد۔

لغات:

تَأْتِي الْأُمُورُ: آسان ہونا، تیار ہونا      تَبْلُغُ: سست و کند خاطر ہونا      شَرُوحُ الشَّيْءِ: کھولنا، ظاہر کرنا      عَضُدٌ (ن)  
عَضُدًا: مدد کرنا      عَنَّا يَعْتَوِ اعْنَاءُ: غم میں ڈالنا، دشوار ہونا      أَذَانٌ إِذَا بَا: مشقت میں ڈالنا، تھکانا      الْفَلَقَةُ: سارس  
کی آواز، ہر آواز جس میں حرکت و اضطراب ہو... الْمُتَأَتِي (اسم فاعل) من تَأَتَى الْأُمُورُ آسان ہونا۔

## نماز کے فوائد کا بیان

ذیل میں نماز کے آٹھ فوائد بیان کئے جاتے ہیں:

پہلا فائدہ: نماز مؤمنین کی معراج ہے۔ معراج کے معنی ہیں میزھی یعنی نماز ترقی کا ذریعہ ہے۔ جس طرح نبی کریم ﷺ کو معراج سے سرفراز کیا گیا تھا اور وصال حبیب نصیب ہوا تھا، مؤمنین بھی نماز کے ذریعہ ترقی کرتے ہیں اور آخرت میں ان کو بھی دیدار خداوندی کی نعمت سے، جو کہ اخروی نعمتوں میں سب سے بڑی نعمت ہے، بہرہ ور کیا جائے گا۔ آخرت میں تجلیات کو سہارنے کی استعداد نماز کے ذریعہ پیدا ہوتی ہے متفق علیہ روایت میں ہے کہ ایک مرتبہ صحابہ آنحضرت ﷺ کی خدمت میں حاضر تھے، چودہویں کا چاند پوری تابانی سے چمک رہا تھا آپ نے اس کی طرف دیکھ کر اور ارشاد فرمایا: ”عنقریب تم اپنے پروردگار کو شکار آ نکھ سے دیکھو گے، جیسے کہ تم اس چاند کو دیکھتے ہو، تم کوئی تکلیف نہیں دیئے جاؤ گے اس کے دیکھنے میں (یا ازدحام نہیں کرو گے تم اللہ کی رویت میں) پس اگر طاقت رکھو تم کہ نہ غلبہ کئے جاؤ تم (یعنی مشاغل تم پر غالب نہ آئیں) اس نماز پر جو طلوع آفتاب سے پہلے ہے (یعنی نماز فجر) اور اس نماز پر جو غروب آفتاب سے پہلے ہے (یعنی نماز عصر) تو کرو تم“ (مشکوٰۃ باب رویۃ اللہ عزوجل حدیث نمبر ۵۶۵۵)

فجر عصر کی تخصیص یا تو اس لئے ہے کہ فجر راحت اور سستی کا وقت ہے اور عصر مشاغل دنیوی کا وقت ہے، پس جو ان دو نمازوں کا اہتمام کرے گا وہ باقی نمازوں کا بدرجہ اولیٰ اہتمام کرے گا اور ایک قول یہ ہے کہ جنت میں دیدار خداوندی انہیں دو وقتوں میں ہوگا (مظاہر حق) غرض رویت باری کی خوش خبری کے ساتھ نمازوں کے اہتمام کی تاکید اسی لئے ہے کہ نمازیں ہی آدمی میں دیدار خداوندی کی استعداد پیدا کرتی ہیں۔

نوٹ: الصلاة معراج المؤمنین کوئی روایت نہیں ہے، لوگوں میں یہ جملہ جو حدیث کے طور پر چل پڑا ہے وہ بے اصل بات ہے۔

دوسرا فائدہ: نماز محبوب خدا بننے کا اور اللہ کی رحمتوں کو لوٹنے کا بہت بڑا ذریعہ ہے۔ مسلم شریف میں روایت ہے کہ آنحضور ﷺ نے ایک ہمارے ایک خادم حضرت ربیعہ بن کعب رضی اللہ عنہ سے فرمایا کہ: ”مجھ سے مانگ“ انھوں نے آپ سے بہشت کی رفاقت مانگی۔ آپ نے فرمایا: ”کچھ اور مانگ“ انھوں نے عرض کیا: ”میرا مطلب تو یہی ہے“ تو آپ نے ارشاد فرمایا کہ: ”تو اپنے نفس کے خلاف میری مدد کر نمازوں کی کثرت سے“ (مشکوٰۃ حدیث نمبر ۸۹۶ باب السجود وفضلہ) یعنی تیرا نفس تو نہیں چاہے گا، کیونکہ نفس پر نماز بہت بھاری ہے، مگر تو نفس کو مجبور کر اور بہت زیادہ نمازیں پڑھ، تاکہ میں آخرت میں ان نمازوں کے وسیع سے تیرے لئے اپنی رفاقت کی درخواست کر سکوں۔ اس روایت سے معلوم ہوا کہ آدمی نماز کی مدد سے آخرت میں بڑے سے بڑا مرتبہ حاصل کر سکتا ہے۔

اور سورۃ المدثر میں ہے کہ آخرت میں بہشتی مجرموں سے ان کا حاب پوچھیں گے کہ تم کو دوزخ میں کس بات نے داخل کیا؟ وہ کہیں گے: ”ہم نہ تو نماز پڑھا کرتے تھے ورنہ غریب کو کھانا کھلایا کرتے تھے (یعنی زکوٰۃ بھی نہیں دیا کرتے تھے) اور ہم بحث کرنے والوں کے ساتھ (یعنی اسلام کے خلاف باتیں بنانے والوں کے ساتھ) بحث میں شریک رہا کرتے تھے اور قیامت کے دن کو (عملنا) جھٹلایا کرتے تھے، یہاں تک کہ ہم کو موت آگئی، پس ان کو سفارش کرنے والوں کی سفارش نفع نہ دے گی“ (آیت ۳۹-۴۸) ان آیات میں کفار ہی کا بیان نہیں عام مجرموں کا بیان ہے، جو نافرمان مسلمانوں کو بھی شامل ہے۔ پس ان آیات کے منطوق سے یہ بات ثابت ہوئی کہ نماز نہ پڑھنے والے رحمت خداوندی سے محروم ہوں گے اور راندہ ہو کر جہنم میں جائیں گے اور اسی آیت کے مفہوم سے یہ بات نکلی کہ نمازوں کا اہتمام کرنے والے محبوب خدا ہوں گے، اللہ کی رحمتوں کے حقدار ہوں گے اور جنت کے عالی مقامات میں جگہ حاصل کریں گے (اللہم اجعلنا منهم!)

تیسرا فائدہ: جب نماز آدمی میں ملکہ اور فطرت بن جاتی ہے۔ تو بندہ اللہ کے نور میں مشغول (متلاشی، بکھرنے والا، گم) ہو جاتا ہے اور اس کی خطائیں مٹ دی جاتی ہیں۔ سورہ ہود آیت ۱۱۴ میں ہے: ”اور دن کے دونوں سروں پر اور رات کے ابتدائی حصہ میں نماز کا اہتمام کرو، یہ رکھو! نیکیاں برائیوں کو مٹا دیتی ہیں“ یعنی نیکیوں کی خاصیت یہ ہے کہ وہ برائیوں کو مٹا دیتی ہیں، جس طرح نہانے سے بدن کا میل کچھیل دور ہو جاتا ہے اور خزاں کے موسم میں پتے جھڑ جاتے ہیں، نمازوں اور دوسری نیکیوں سے بھی گناہ مٹ جاتے ہیں اور نیکیاں عملی توبہ بن جاتی ہیں۔

چوتھا فائدہ: نیک بختی حاصل کرنے کے حجابات ثلاثہ میں ایک جہالت و بد عقیدگی کا حجاب بھی ہے، بحث چہارم کے باب ششم میں اس کی تفصیل گزر چکی ہے۔ جب نماز کے افعال حضور قلب اور نیت صالحہ کے ساتھ انجام دیئے جائیں تو نماز سے اللہ تعالیٰ کی صحیح معرفت حاصل ہوتی ہے اور دل میں اللہ کی عظمت و اعتقاد پیدا ہوتا ہے اور اس مقصد کو حاصل کرنے کے سنے نماز سے زیادہ نافع کوئی چیز نہیں۔

پانچواں فائدہ: نیک بختی حاصل کرنے میں حجاب دنیا بھی مانع ہے یعنی ریت رواج کا پردہ بھی حائل ہو جاتا ہے، محو کہ با مقام میں اس کی تفصیل بھی گزر چکی ہے۔ جب نماز کا باقاعدہ اہتمام کیا جاتا ہے اور اس کو ایک سلسلہ طریقہ بتالیا جاتا ہے تو وہ آفات دیا سے اور رواجی برائیوں سے بچاتی ہے۔ سورۃ العنکبوت آیت ۴۵ میں ہے کہ: ”نماز کی پابندی کیجئے، بیشک نماز بے حیائی اور ناشائستہ کاموں سے روکتی ہے“ ﴿اقِمِ الصَّلَاةَ اِنَّ الصَّلَاةَ تَنْهٰی عَنِ الْفَحْشَآءِ وَالْمُنْكَرِ﴾ یعنی جب نماز فطرت ثانیہ و رخصلت راسخہ بن جاتی ہے تو رواجی برائیوں سے بچنے میں بے حد نفع بخش ثابت ہوتی ہے۔

چھٹا فائدہ: نماز مسلمانوں کا شعار ہے، اس کے ذریعہ مسلمان، کافر اور منافق سے ممتاز ہوتا ہے۔ حدیث شریف میں ہے کہ: ”ہمارے اور ان (منافقین) کے درمیان عہد و پیمان نماز ہے، پس جس نے نماز کو ترک کر دیا، وہ کافر ہو گیا“ (رواہ احمد و الترمذی و ابن ماجہ)۔ ترمذی فی کتاب الیمین و قال: حدیث حسن صحیح، مشکوٰۃ حدیث نمبر ۵۷۷ کتاب الصلوٰۃ) اسفار

میں ہمیں اس کا خوب تجربہ ہوتا ہے جب کوئی مسلمان لوگوں کے درمیان نماز پڑھتا ہے تو اس کے اس عمل سے دین اسلام کا تعارف ہوتا ہے۔

ساتواں فائدہ: بحث رابع کے باب اول میں گزرا ہے کہ سعادت حقیقیہ یہ ہے کہ بہمیت، نفس ناطقہ کی تابعدار ہو جائے اور خواہش عقل کی پیروی کرے اس مقصد کی تحصیل کے لئے نماز جیسی کوئی چیز نہیں۔ نماز نفس کو خوشگوار بناتی ہے کہ وہ عقل کی تابعداری کرے اور عقل کے حکم پر چلے پس سعادت حقیقیہ حاصل کرنے میں بھی نماز بڑی معین و مددگار ہوتی ہے۔

اب آخر میں ہم نماز کے ایک فائدہ کا اضافہ کرتے ہیں، جس کا قرآن کریم میں متعدد جگہ ذکر آیا ہے:

آنھوں نے فائدہ: نماز اللہ پاک کو یہ کثرت یاد کرنے کا ذریعہ ہے اور اللہ پاک کی یاد بہت بڑی چیز ہے۔ عاشق سے کہتی ہے: تجھے محبوب کی یاد میں کیا ملتا ہے؟ وہ خود تو کچھ نہیں بتلا سکے گا، مگر اس کی وارفتگی سب کچھ بتا دے گی۔

ذکر، اللہ والوں کے قلوب کی غذا اور آب حیات ہے۔ اللہ پاک کی یاد ہی سے ان کے دلوں کی دنیا آباد ہے۔ پس لوگ چاہتے ہیں کہ اپنے مولیٰ کو یاد رکھیں وہ نمازوں کو اس کا ذریعہ اور وسیلہ بنالیں — نماز کا یہ فائدہ سورہ ہود آیت ۱۱۲ نے آخری حصہ میں آیا ہے ﴿ذَلِكَ ذِكْرِي لِلَّذِينَ يَدْعُونَ﴾ (یہ نماز بڑی یاد ہے یاد کرنے والوں کے لئے) اسی طرح سورہ العنکبوت کی مذکورہ آیت میں ہے ﴿وَلَذِكْرُ اللَّهِ أَكْبَرُ﴾ (اور اللہ کی یاد بہت بڑی چیز ہے)

وَالصَّلَاةُ مِعْرَاجُ الْمُؤْمِنِينَ، مُعِدَّةٌ لِلتَّجَلِّيَّاتِ الْآخِرِيَّةِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: ﴿إِيَّاكُمْ سَتَرُونَ رَبَّكُمْ، فَإِنْ اسْتَطَعْتُمْ أَنْ لَا تَغْلِبُوا عَلَى صَلَاةٍ قَبْلَ طُلُوعِ الشَّمْسِ وَقَبْلِ غُرُوبِهَا، فَافْعَلُوا﴾ وَسَبَبٌ عَظِيمٌ لِمَحَبَةِ اللَّهِ وَرَحْمَتِهِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: ﴿أَعْنَى عَلَى نَفْسِكَ بِكَثْرَةِ السُّجُودِ﴾ وَحِكَايَتُهُ تَعَالَى عَنْ أَهْلِ النَّارِ: ﴿وَلَمْ تَكُ مِنَ الْمُصَلِّينَ﴾؛ وَإِذَا تَمَكَّنْتَ مِنَ الْعِبَادَةِ أَصْحَمَ فِي نَوْرِ اللَّهِ، وَكُفِّرَتْ عَنْهُ خَطَايَاهُ: ﴿إِنَّ الْحَسَنَاتِ يُذْهِبْنَ السَّيِّئَاتِ﴾ وَلَا شَيْءَ أَنْفَعُ مِنْ سَوْءِ الْمَعْرِفَةِ مِنْهَا، لَا سِوَا إِذَا فَعَلْتَ أَفْعَلُهَا وَأَقُولُهَا عَلَى حُضُورِ الْقَلْبِ وَالْيَدِ الصَّالِحَةِ، وَإِذَا جُعِلَتْ رِسْمًا مَشْهُورًا نَفَعَتْ مِنْ غَوَائِلِ الرُّسُومِ نَفْعًا بَيْنًا، وَصَارَتْ شِعَارًا لِلْمُسْلِمِ، يَتَمَيَّزُ بِهِ مِنَ الْكَافِرِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: ﴿الْعَهْدُ الَّذِي بَيْنَنَا وَبَيْنَهُمُ الصَّلَاةُ، فَمَنْ تَرَكَهَا فَقَدْ كَفَرَ﴾؛ وَلَا شَيْءَ فِي تَمَرِينِ النَّفْسِ عَلَى انْقِيَادِ الطَّبِيعَةِ لِلْعَقْلِ، وَجَرَّيَانِهَا فِي حُكْمِهِ، مِثْلُ الصَّلَاةِ؛ وَاللَّهُ أَعْلَمُ.

ترجمہ: ( ) اور نماز مؤمنین کی معراج ہے، تجلیات خروید کے لئے تیار کرنے والی ہے اور وہ آپ ﷺ کا ارشاد ہے: ”بیشک عنقریب تم اپنے پروردگار کو دیکھو گے، پس اگر تم طاقت رکھو کہ نہ ہارو طلوع آفتاب سے قبل اور غروب آفتاب

سے قبل کی نماز میں، تو کرو تم۔“

(۲) اور نماز بہت بڑا ذریعہ ہے اللہ کی محبت اور رحمت کا، اور وہ آپ ﷺ کا ارشاد ہے: ”مَدِّدُ قُرْآنِ مِیْرِ حِیْرِ نَفْسِ کے خلاف سجدوں کی کثرت سے“ اور اللہ تعالیٰ نے جہنمیوں کا قتل نقل فرمایا ہے: ”اور ہم نماز پڑھنے والوں میں سے نہیں تھے“  
(۳) اور جب نماز بندے میں جم جاتی ہے (یعنی ملکہ بن جاتی ہے) تو بندہ اللہ کے نور میں متلاشی (فنا) ہو جاتا ہے اور اس کی خطائیں معاف کر دی جاتی ہیں (ارشاد خداوندی ہے): ”بیشک نیکیاں گناہوں کو نابود کر دیتی ہیں“  
(۴) اور نماز سے زیادہ کوئی چیز نافع نہیں ہے بد عقیدگی میں، خصوصاً جب نماز کے افعال و اقوال حضور قلب اور نیت صالحہ سے انجام دیئے جائیں۔

(۵) اور جب نماز کو ایک مشہور ریت بنا لیا جائے تو وہ رواجی برائیوں میں نین طور پر نفع بخش ہوتی ہے۔  
(۶) اور نماز مسلمانوں کا شعار ہو گئی ہے، اس کے ذریعہ مسلمان کافر سے ممتاز ہوتا ہے، اور وہ آپ ﷺ کا ارشاد ہے: ”نماز ہی ہم میں اور ان (منافقین) میں عہد و پیمان ہے۔ پس جو شخص نماز کو ترک کر دے وہ کافر ہو گیا“  
(۷) اور نہیں ہے کوئی چیز نماز کی مانند نفس کو خوگر بنانے میں طبیعت کی تابعداری کرنے پر عقل کی اور طبیعت کے چلنے پر عقل کے حکم کے مطابق، باقی اللہ تعالیٰ بہتر جانتے ہیں۔  
لغات: غَلَبَ عَلَیْہِ: غالب آنا، جیتنا۔ غُلِبَ عَلَیْہِ: ہارنا، مغلوب ہونا۔ اَضْمَحَل: پاش پاش ہونا، بکھر جانا، متلاشی ہونا۔

## باب — ۱۰

### زکوٰۃ کے اسرار کا بیان

اس باب میں زکوٰۃ سے مراد صرف فرض زکوٰۃ نہیں ہے بلکہ ہر انفاق (اللہ کے راستہ میں خرچ) مراد ہے اور اس کو زکوٰۃ نفاق کی شرف نوع کے اعتبار سے یا لغوی معنی کے اعتبار سے کہا جاتا ہے۔ زکوٰۃ کے لغوی معنی ہیں، صہرت و پاکیزگی۔ چونکہ راہ خدا میں خرچ کرنا مال کو بھی پاک کرتا ہے اور مالک کو بھی اس سے اس کو زکوٰۃ کہا جاتا ہے۔ مکی سورتوں میں جو زکوٰۃ کی ادائیگی کا حکم ہے اس سے مطلق غریبوں پر خرچ کرنا مراد ہے۔ اصطلاحی زکوٰۃ ہجرت کے بعد ۲ ہجری میں نازل ہوئی ہے۔

انفاق فی سبیل اللہ چھ مختلف مقاصد کے لئے ضروری ہوا ہے، جن کی تفصیل درج ذیل ہے:

① ضرورت مندوں کی حاجت روائی کے لئے جب کسی غریب آدمی کو کوئی بڑی حاجت پیش آتی ہے اور وہ زبان حال سے یا زبان قال سے اللہ تعالیٰ کے سامنے گڑ گڑاتا ہے، تو اس کی وہ فریاد کرم خداوندی کے دروازے کو کھٹکھٹاتی

ہے۔ چنانچہ کبھی مصلحت خداوندی یہ ہوتی ہے کہ کسی سمجھ دار آدمی کے دل میں الہام کیا جاتا ہے کہ وہ اس کی حاجت روائی کرے۔ پس جب یہ الہام اس شخص پر چھا جاتا ہے یعنی اس کا دل اس غریب کی حاجت روائی کے لئے بے قرار ہو جاتا ہے اور وہ شخص اس الہام کے مطابق اس غریب کی ضرورت پوری کر دیتا ہے تو اللہ تعالیٰ اس سے خوش ہوتے ہیں اور اس پر چہار جانب سے برکتیں نازل ہونی شروع ہوتی ہیں اور وہ شخص اللہ کی رحمتوں کا مورد بن جاتا ہے۔

شہ صاحب رحمہ اللہ اپنا ایک واقعہ ذکر کرتے ہیں کہ ایک مرتبہ ایک غریب آدمی نے مجھ سے اپنی کسی ضرورت میں مجبور ہو کر سوال کیا تو میں نے اپنے دل میں الہام ہوتا ہوا محسوس کیا کہ میں اس کی مدد کروں اور اس الہام میں مجھے دنیا و آخرت میں اجر جزیل کی خوش خبری بھی دی گئی۔ چنانچہ میں نے اس کو دیا اور مجھ سے جو وعدہ کیا گیا تھا اس کا آنکھوں سے مشاہدہ کیا۔ اور یہ سب باتیں یعنی اس حاجت مند کا کرم خداوندی کے دروازے کو کھٹکھٹانا اور الہام خداوندی کا ہر اچھٹہ ہونا، اور اس کا میرے دل کو منتخب کرنا اور اجر و ثواب کا ظاہر ہونا۔ یہ سب باتیں میں نے اپنی آنکھوں سے دیکھیں۔

(۲) رحمت خداوندی کے حصول کے لئے: کبھی ایسا ہوتا ہے کہ کسی خاص مصرف میں خرچ کرنا رحمت خداوندی کو حاصل کرنے کا احتمالی محل قرار پاتا ہے، اس وقت اسی محل میں خرچ کرنے سے رحمت خداوندی حاصل ہو سکتی ہے۔ مثلاً:

۱۔ کبھی ملا اعلیٰ میں کسی ملت کی شان دو بالا کرنے کا فیصلہ ہوتا ہے تو جو بھی شخص اس ملت کو بڑھانے کے لئے خرچ کرتا ہے وہ رحمت خداوندی کا مورد بنتا ہے اور اس وقت میں اس ملت کے معاملہ کو بڑھانا خرچ کرنے میں غزوۂ ہوک کی طرح ہوتا ہے، جس میں صحابہ نے بڑھ چڑھ کر حصہ لیا تھا، حضرت ابو بکر صدیق رضی اللہ عنہ نے اپنا سب کچھ پیش کر دیا تھا، حضرت عمر رضی اللہ عنہ نے اپنا آدھا مال پیش کیا تھا اور حضرت عثمان رضی اللہ عنہ نے پہلی بار تین سو اونٹ، دوسری بار دو سو اونٹ اور تیسری بار تین سو اونٹ مع ساز و سامان کے لکھوائے تھے اور آپ ﷺ نے خوش ہو کر فرمایا تھا کہ ما علی عثمان ما عمل بعدہ (مشکوٰۃ باب مناقب عثمان) یعنی اگر عثمان آئندہ خرچ نہ بھی کریں تو کوئی خرچ نہیں، کیونکہ انھوں نے خرچ کرنے کا حق ادا کر دیا۔

۲۔ جب قحط سالی کا زمانہ ہوتا ہے اور لوگ بھوک مری میں مبتلا ہوتے ہیں اور مثلاً خداوندی ان لوگوں کو بچانا ہوتا ہے تو اس وقت لوگوں کو کھلانے سے رحمت خداوندی حاصل ہو سکتی ہے، دیگر مذاہن میں خرچ کرنے سے یہ بات حاصل نہیں ہو سکتی۔

غرض رحمت خداوندی کے حصول کی ان احتمالی جگہوں سے، پیغمبر ﷺ ایک قاعدہ بتاتے ہیں اور لوگوں کو بتاتے ہیں کہ: ”جو کسی فقیر پر اتنا اتنا خرچ کرے گا یا ایسی ایسی حالت میں خرچ کرے گا، تو اس کا یہ عمل نہایت مقبول ہوگا۔“ چنانچہ مؤمنین یہ بات سنتے ہیں اور ان کا دل گواہی دیتا ہے کہ یہ وعدہ سچا ہے اس لئے وہ تعمیل حکم کرتے ہیں اور وہ اس وعدہ کو برحق پاتے ہیں جو ان سے کیا گیا ہے۔

## ﴿باب أسرار الزكاة﴾

اعلم: أن المسكين إذا عَنَتَ له حاجة، وتضرع إلى الله فيها بلسان المقال أو الحال، قرع تضرُّعُه باب الجود الإلهي؛ وربما تكون المصلحة أن يُلْهِمَ في قلب زَكِيٍّ: أن يقوم سدَّ خلته، فإذا تغشاه الإلهامُ وانبعث وفقه، رَضِيَ اللهُ عنه، وأفاض عليه البركات من فوقه ومن تحته وعن يمينه وعن شماله، وصار مرحوماً.

وسألني مسكين ذات يوم في حاجة اضْطُرَّ فيها، فأوجست في قلبي إلهاماً يأمرني بالإعطاء، وبشرني بأجر جزيل في الدنيا والآخرة، فأعطيت وشاهدت ما وعدني ربي حقاً، وكان قرعُه لباب الجود، وانبعث الإلهام واختارَه لقلبي يومئذ، وظهورُ الأجر، كُلُّ ذلك بمرأى مني وربما كان الإنفاق في مصرفٍ مظنةً لرحمة إلهية. كما إذا انعقدت داعية في الملائع الأعلى بتسوية ملة، فصار كُلُّ من يتعرض لتمشيتِ أمرها مرحوماً، وتكون تمشيته يومئذ في الإنفاق كهزوة العسرة، وكما إذا كان أيامُ قحط، وتكون أمة هي أحوج خلق الله، ويكون المراد إحياءهم؛ وبالجملية لياخذ المخبر الصادق من هذه المظنة كلية فيقول: "من تصدق على فقير كذا وكذا، أو في حالة كذا وكذا، تُقْبَل منه عملُهُ" فيسمعه سامعٌ وينقاد لحكمه بشهادة قلبه، فيجدهما رُعداً حقاً.

ترجمہ: زکوٰۃ کی حکمتوں کا بیان: (۱) جان لیں کہ جب کسی مسکین کو کوئی حاجت پیش آتی ہے اور وہ اس سلسلہ میں زبانِ قال سے یا زبانِ حال سے بارگاہِ خداوندی میں گڑگڑاتا ہے تو اس کا یہ تضرع کرم خداوندی کے دورانِ زے کو کھٹکتا تا ہے۔ اور کبھی مصلحت یہ ہوتی ہے کہ کسی بھلے آدمی کے دل میں القاء کیا جائے کہ وہ اس کی حاجت روائی کے لئے اٹھ کھڑا ہو، پس جب اس کو الہام ڈھانک لیتا ہے اور وہ اس کے موافق عمل کے لئے اٹھ کھڑا ہوتا ہے تو اللہ تعالیٰ اس سے خوش ہوتے ہیں۔ اور اس پر برکتوں کا فیضان کرتے ہیں: اوپر سے، نیچے سے، دائیں سے اور بائیں سے۔ اور وہ شخص مہربانی کیا ہوا ہوتا ہے۔

اور ایک دن ایک غریب نے مجھ سے اپنی ایک ایسی حاجت طلب کی جس میں وہ مجبور ہو گیا تھا۔ پس میں نے اپنے دہ میں یک الہام محسوس کیا جو مجھے دینے کا حکم دے رہا تھا، اور مجھے بشارت سنارہا تھا اجرِ جزیل کی دنیا و آخرت میں، چنانچہ میں نے دیا اور میں نے بالکل برحق پایا اس چیز کو جس کا مجھ سے میرے رب نے وعدہ کیا تھا۔ اور تھا اس شخص کا باب کرم کو کھٹکانا اور الہام کا براہِ یقین کرنا اور اس کا میرے دل کو منتخب کرنا اُس دن اور اجر کا ظاہر ہونا، یہ سب باتیں میری

آنکھوں کے سامنے تھیں۔

(۲) اور کبھی کسی خاص مصرف میں خرچ کرنا رحمت خداوندی کے حصول کا محل ہوتا ہے، جیسا کہ جب ملا علی میں سبب پایا جائے کسی ملت کی سربندی کے بارے میں، پس ہر وہ شخص جو اس ملت کے معاملہ کو بڑھانے کے درپے ہوتا ہے، وہ مہربانی کیا ہوا ہو جاتا ہے۔ اور ہوتا ہے اُس معاملہ کو بڑھانا اس وقت میں خرچ کرنے کے معاملہ میں انتہائی بے سرو سامانی کے وقت میں تنگی کا غرور کرنے کی طرح، اور جیسا کہ جب قحط ساری کا زمانہ ہو، و مخلوقات خداوندی میں سے کوئی امت انتہا درجہ کی ضرورت مند ہو، اور مقصود خداوندی اس قوم کو زندہ رکھنا ہو، بات مختصر! پس مخبر صادق اس محل سے ایک کلیہ اخذ کرتا ہے، پس وہ کہتا ہے: ”جو شخص خیرات کرے گا کسی فقیر پر اتنی یا ایسی اور ایسی حالت میں تو اس کا یہ عمل نہایت مقبول ہوگا“ پس اس کو ایک سننے والا سنتا ہے اور شہادت قلبی سے اس کے حکم کی تعمیل کرتا ہے، پس وہ اس چیز کو برحق پاتا ہے جس کا وہ وعدہ کیا گیا ہے۔

لغات:

عَنْ (ن از) عَنْنَا لَهُ: سامنے ظاہر ہونا، پیش آنا۔ اَوْجَسَ الرَّحْلُ: محسوس کرنا۔ الداعية: سبب۔ نَوْءُ تنوہا الشیء: بلند کرنا۔ مَشَى تَمْشِيَةً اَشْيًى: چلانا۔ هِيَ الْاِنْفَاقُ: بعد سے متعلق ہے۔ مَا وَعَدَ کے بعد بہ عائد محذوف ہے۔



(۳) حرص و بخل کے علاج کے لئے: کبھی آدمی کی سمجھ میں یہ بات آتی ہے کہ مال کی محبت اور بخل نفسانی بیماریوں میں ایک خطرناک بیماری ہے اور تحصیل کمال کی راہ میں رکاوٹ ہے، پس آدمی کو ان رذائل سے سخت اذیت پہنچتی ہے۔ اس بیماری کا علاج بس یہی ہے کہ آدمی اپنی محبوب ترین چیز راہ خدا میں خرچ کرنے کی مشق کرے۔ سورہ آل عمران (آیت ۹۲) میں ہے کہ ﴿لَسْ تَسْأَلُوا الْبِرَّ حَتَّى تُنْفِقُوا مِمَّا تُحِبُّونَ﴾ (تم ہرگز خیر کمال حاصل نہیں کر سکتے تا آنکہ تم اپنی پیاری چیز راہ خدا میں خرچ کرو) انفاق رذائل نفس کا بہترین علاج ہے۔ اسی صورت میں یعنی جبکہ آدمی میں یہ رذائل موجود ہوں، اگر آدمی خرچ نہیں کرے گا تو یہ بیماریاں اس میں باقی رہ جائیں گی، اور وہ آخرت میں گنہگار بن کر متشکل ہوں گی، جیسا کہ بخاری شریف کی روایت میں آیا ہے (دیکھئے مشکوٰۃ، کتاب الزکوٰۃ، حدیث نمبر ۷۷۱) اسی طرح اس کے ناطق و صامت اموال بھی ضرر رساں ہوں گے۔ مسلم شریف کی طویل روایت میں یہ مضمون آیا ہے کہ جس نے اونٹوں کی زکوٰۃ نہیں دی ہوگی، اس کو ہموار چکنے میدان میں منہ کے بل لٹایا جائے گا اور اونٹ اس پر چل کر اس کو روندیں گے (مشکوٰۃ حدیث نمبر ۷۷۳) اور سورہ اتوبہ (آیت ۳۴ و ۳۵) میں ارشاد ہے:



”جو لوگ سونا چاندی جمع کر رکھتے ہیں، اور ان کو اللہ کی راہ میں خرچ نہیں کرتے تو آپؐ ان کو ایک بڑی دردناک سزا کی خبر سن دیجئے، جس دن اس کو دوزخ کی آگ میں تپایا جائے گا، پھر اس سے ان کی پیشانیوں اور ان کی کروٹوں اور ان کی پشتوں کو داغ دیا جائے گا۔ (کہا جائے گا) یہ ہے وہ جس کو تم نے اپنے واسطے جمع کر کے رکھا تھا، سو اب اپنے جمع کرنے کا مزہ چکھو!“

غرض انفاق: حرص و بخل اور خود غرضی جیسے رذائل کے ازالہ میں بے حد نفع بخش ہے، جو چاہے اس نسخہ ترکیب کو آزما کر دیکھے!

وَرَبَّمَا تَفَطَّنْتَ الْفَسْ بَادَ حَبِّ الْأَمْوَالِ وَالشُّحِّ بِهَا يَضُرُّهُ وَيَصُدُّهُ عَمَّا هُوَ بِسَبِيلِهِ، فَيَتَأَذَى مِنْهُ أَشَدَّ تَأَذًى وَلَا يَتِمَكَّنُ مِنْ دَفْعِهِ، إِلَّا بَتَمَرِينَ عَلَى إِنْفَاقٍ أَحَبَّ مَا عِنْدَهُ، فَصَارَ الْإِنْفَاقُ فِي حَقِّهِ أَلْفَعُ شَيْءٍ، وَلَوْلَا الْإِنْفَاقُ لَبْقِيَ الْحَبُّ وَالشُّحُّ كَمَا هُوَ، فَيَنْمِثُ فِي الْمَعَادِ سُجَاعًا أَقْرَعَ، أَوْ تَمَثَّلَتْ الْأَمْوَالُ ضَارَةً فِي حَقِّهِ وَهُوَ حَدِيثٌ: ﴿بَطَّخَ لَهَا بِقَاعٍ قَرَقَرٍ﴾ وَقَوْلُهُ تَعَالَى: ﴿وَالَّذِينَ يَكْنِزُونَ الذَّهَبَ وَالْفِضَّةَ﴾ الْآيَةُ.

ترجمہ: اور کبھی نفس اس بات کو سمجھ لیتا ہے کہ دولت کی محبت اور مال میں بخیلی اسے سخت نقصان پہنچا رہی ہے اور اس کو روک رہی ہے اس چیز سے جس کے درپے وہ ہے (یعنی سعادت حقیقیہ کی تحصیل) پس وہ اس سے نہایت سخت اذیت محسوس کرتا ہے، اور وہ اس کو ہٹانے پر قادر نہیں، مگر اس چیز کو خرچ کرنے کی مشق کر کے جو اس کو سب سے زیادہ محبوب ہے، پس خرچ کرنا اس کے حق میں سب سے زیادہ نفع بخش ہو جاتا ہے۔ اور اگر وہ خرچ نہیں کرے گا تو مال کی محبت اور بخل اس کے اندر رسمی طرح باقی رہ جائے گا، پس وہ آخرت میں گنجے اثر دہا کی شکل میں متشکل ہو گا یا دولت اس کے حق میں مصرت رساں ہو کر متشکل ہوگی اور وہ ارشاد نبوی ہے: ”منہ کے بل لٹایا جائے گا وہ ان اونٹوں کے لئے چکنے ہموار میدان میں“ اور ارشاد ربانی ہے: ”اور جو لوگ سونا اور چاندی جمع کر رکھتے ہیں“ آخر آیت تک پڑھیے۔

لغات:

تَفَطَّنَ: سمجھ کہا جاتا ہے تَفَطَّنَ لِمَا أَقُولُ لَكَ جو کچھ میں تم سے کہتا ہوں اس کو سمجھو... شُحٌّ بِالشُّحِّ: بخل کرنا، حرص کرنا الشُّجَاعُ: ناگ قَرَعُ: گنچ یعنی نہایت سخت زہریلا، جس کے سر کے بال زہر کی زیدتی سے اڑ گئے ہوں بَطَّخَهُ (ف) بَطَّخًا: بچھانا، منہ کے بل گرانا القاع: ہموار میدان القَرَقَرُ: چکنا . الْكَنْزُ: شریعت کی اصطلاح میں وہ مال ہے جس کی زکوٰۃ ادا نہ کی گئی ہو اور جس مال کی زکوٰۃ ادا کر دی گئی ہو وہ اس وعید میں داخل نہیں۔



(۴) بلاؤں اور آفتوں کو ٹالنے کے لئے کبھی عالم مشائخ میں کسی کی موت کا فیصلہ ہو جاتا ہے یا اس پر کسی بلا کا اترنا طے ہو جاتا ہے، ایسے وقت میں اگر وہ شخص مال کی بہت بڑی مقدار راہ خدا میں خرچ کرے اور وہ خود بھی اور دوسرے نیک بندے بھی اس کے حق میں گزر گزرا کر دعا مانگیں تو اس کی موت کا فیصلہ رک جاتا ہے اور اس کی بدل جاتی ہے۔ ترمذی شریف کی روایت ہے کہ: ”دعا ہی قضائے الہی کو پھیرتی ہے، اور نیکی ہی عمر میں زیادتی کرتی ہے“ (مشکوٰۃ کتاب الدعوات، حدیث نمبر ۲۲۳۳)

مجھے دو مرتبہ اس کا تجربہ ہوا ہے۔ میرے ایک متعلق کا انگلینڈ کے شہر بولٹن میں ایک سیڈنٹ ہو گیا ایک ماہ تک وہ شفا خانہ میں بے ہوش رہے، آخر میں ان کے متعقین نے ایک بڑی رقم خرچ کی اور دارالعلوم دیوبند میں ختم بخاری شریف کرا کر دعا کرائی تو اللہ نے ان کو شفا عطا فرمائی۔

اسی طرح میرے ایک دوست بمبئی میں سخت بیمار ہوئے ورنہ زندگی سے مایوس ہو گئے۔ انھوں نے بھی ایک بڑی رقم ایسے غریبوں میں بانٹی جو نمازی تھے اور ان سے دعائیں کرائیں اور دارالعلوم دیوبند میں ان کے لئے بھی ختم بخاری شریف کر کے دعاء کی گئی، تو بحمد اللہ وہ بھی شفا یاب ہوئے۔ اور خود میرا معمول یہ ہے کہ جب گھر میں کوئی بیمار پڑتا ہے اور دو چار روز کے علاج سے شفا نہیں ہوتی تو میں گھر والوں کو صدقہ کرنے کے سے کہتا ہوں اللہ تعالیٰ اس کی برکت سے جلد مریض کو شفا بخشے ہیں۔ غرض یہ بھی تجربہ سے برحق بات ثابت ہوئی ہے، لوگ آزما کر دیکھیں۔

وَرَبِّمَا يَكُونُ الْعَبْدُ قَدْ أُحْصِطَ بِهِ وَقُضِيَ بِهِ هَلَاكُهُ فِي عَالَمِ الْمَثَالِ، فَاَنْدَفَعْ إِلَى بَذْلِ أَمْوَالِ خَطِيرَةٍ، وَتَضَرَّعْ إِلَى اللَّهِ هُوَ وَنَاسٌ مِنَ الْمَرْحُومِينَ، فَمَحَا هَلَاكُهُ بِنَفْسِهِ بِأَهْلَاكِ مَالِهِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: ﴿لَا يَزِيدُ الْقَضَاءُ إِلَّا الدَّعَاءَ، وَلَا يَزِيدُ فِي الْعَمْرِ إِلَّا الْبِرُّ﴾

ترجمہ: اور کبھی بندے کو موت گھیر لیتی ہے، اور عالم مثال میں بندے کی ہلاکت کا فیصلہ کر دیا جاتا ہے پس وہ بہہ پڑتا ہے ڈھیر سا مال خرچ کرنے کی طرف اور اللہ کے سامنے گزر گزرتا ہے اور نیک لوگوں میں سے کچھ لوگ بھی، پس وہ اپنے نفس کی ہلاکت کو منادیتا ہے اپنے مال کو ہلاک کر کے۔ اور وہ آپ ﷺ کا ارشاد ہے: ”قضائے الہی کو دعا ہی پھیرتی ہے اور عمر میں زیادتی نیکی ہی کرتی ہے۔“



(۵) گناہوں سے حفاظت کے لئے کبھی انسان سے کوئی برا کام سرزد ہو جاتا ہے، وہ اس پر نادام ہوتا ہے، مگر پھر نفس غالب آ جاتا ہے اور دوبارہ وہی گناہ ہو جاتا ہے اور ایسا بار بار ہوتا ہے تو اس صورت میں گناہ سے بچنے کا بہترین علاج یہ ہے کہ آدمی گناہ کا اچھا خاصا مالی تادون ادا کرے تاکہ آئندہ جب نفس وہ گناہ کرنے کے لئے مجبور کرے تو وہ

تاوان نگاہوں کے سامنے رہے اور اس کو گنہ سے روک دے۔ آدمی نفس کو سمجھائے کہ اگر تو نے یہ حسرت کی تو پھر تجھے تاوان ادا کرنا پڑے گا۔ اور انسان کی فطرت یہ ہے کہ وہ چمڑی تو دے سکتا ہے، دمڑی نہیں دے سکتا، اس سے نفس گنہ سے رک جائے گا۔

شریعت میں جو مختلف گناہوں کے کفارے متعین کئے گئے ہیں وہ اسی مقصد سے ہیں اور کفارے تو خیر ضروری جرماتے ہیں، ان کو تو ادا کرنا ہی ہے۔ کچھ تاوان رضا کارانہ بھی متعین کئے گئے ہیں مثلاً حالت حیض میں بیوی سے صحبت کرنے پر ایک دینار یا نصف دینار صدقہ کرنے کا جو حکم ترمذی شریف کی روایت میں آیا ہے وہ اسی باب سے ہے۔ غرض آدمی کسی بھی گنہ سے بچنا چاہے یا کسی بھی نیک عمل کی پابندی کرنا چاہے اور نفس مطاوعت نہ کرے تو اس کا علاج یہی مالی جرمات ہیں مثلاً آدمی غیبت سے بچنا چاہے یا تہجد کی پابندی کرنا چاہے تو غیبت سرزد ہونے پر اور تہجد چھوٹنے پر ایک محقول جرماتہ خود پر لازم کرے ان شاء اللہ غیبت سے بچ جائے گا اور تہجد پابندی سے ادا کرنے لگے گا۔

⑥ خاندان کی خبر گیری کرنے کے لئے: کبھی حسن اخلاق کے تقاضے سے اور کبھی خاندان کے نظام کی حفاظت کے لئے مختلف طرح کے کام کرنے ضروری ہوتے ہیں مثلاً غریبوں کا مالی تعاون کرنا، بھوکوں کو کھانا کھانا، رشتہ داروں کا مالی تعاون کرنا، آپس میں سلام کو رواج دینا اور مختلف طرح سے لوگوں کی غم خواری کرنا۔ پس یہ سب کام شرعاً، موربہ ہو جاتے ہیں اور سب صدقہ و خیرات شمار کئے جاتے ہیں۔ ترمذی شریف کی روایت میں ہے کہ ”اپنے بھائی سے خندہ پیشانی سے ملنا صدقہ ہے اور نیک بات کا حکم دینا صدقہ ہے، بری بات سے روکنا صدقہ ہے اور اپنے ڈول میں سے اپنے بھائی کے ڈول میں پانی ڈالنا صدقہ ہے“ (مشکوٰۃ، کتاب الزکوٰۃ، باب فضل الصدقۃ، حدیث نمبر ۱۹)

وَرَبَّمَا يَفْزُطُ مِنَ الْإِنْسَانِ أَنْ يَعْمَلَ عَمَلًا شَرِيرًا، بِحُكْمِ غَلْبَةِ الطَّبِيعَةِ، ثُمَّ يَطَّلِعُ عَلَى قَبْحِهِ، فَيَسْتَدِيمُ، ثُمَّ تَغْشَى عَلَيْهِ الطَّبِيعَةُ فَيَعُودُ لَهُ، فَتَكُونُ الْحِكْمَةُ فِي مُعَاجَلَةِ هَذِهِ النَّفْسِ: أَنْ تُلْزِمَ بِذَلِّ مَالٍ خَطِيرٍ، غَرَامَةً عَلَى مَا فَعَلَ، لِيَكُونَ ذَلِكَ بَيْنَ عَيْنَيْهِ، فَيَرْدُّهُ عَمَّا يَقْصُدُ.

وَرَبَّمَا يَكُونُ حَسَنُ الْخُلُقِ وَالْمَحَافَظَةُ عَلَى نِظَامِ الْعَشِيرَةِ مُنْهَضًا فِي إِطْعَامِ طَعَامٍ، وَإِفْشَاءِ سَلَامٍ، وَأَنْوَاعٍ مِنَ الْمَوَاسَاةِ، فَيُؤْمِرُ بِهَا، وَتُعَدُّ صَدَقَةً.

ترجمہ: اور کبھی انسان سے کوتاہی ہو جاتی ہے بایں طور کہ وہ کوئی برا کام کر گزرتا ہے، نفس کے غلبہ کی وجہ سے، پھر وہ اس کی برائی پر متح ہو جاتا ہے پس وہ پشیمان ہوتا ہے، پھر اس پر نفس غالب آ جاتا ہے پس دوبارہ وہ برائی کرتا ہے۔ پس اس نفس کے علاج میں حکمت یہ ہوتی ہے کہ اس پر بہت سا مال خرچ کرنا لازم کیا جائے، اس جرم کے تاوان کے طور پر جو اس نے کیا ہے، تاکہ یہ جرماتہ ہمیشہ اس کی نگاہوں کے سامنے رہے پس وہ اس کو روکے اس گنہ سے جس (سے رکھے)

کا وہ ارادہ کرتا ہے۔

اور کبھی حسن اخلاق اور خاندان کے نظام کی حفاظت کا انحصار کھانا کھلانے میں، سلام کو رواج دینے میں اور مختلف قسم کی غم خوار یوں میں ہوتا ہے پس وہ ان کاموں کا حکم دیا جاتا ہے اور وہ چیزیں صدقہ شمار کی جاتی ہیں۔



## زکوٰۃ کے فوائد

اب ذیل میں زکوٰۃ کے چار فائدے ذکر کئے جاتے ہیں:

پہلا فائدہ: صدقہ خیرات سے مال میں برکت ہوتی ہے۔ حدیث شریف میں اس سلسلہ کا ایک واقعہ مروی ہے کہ ایک شخص جنگل میں کھڑ تھا اس نے بادل میں سے ایک آواز سنی، جو بادل کو حکم دے رہی تھی کہ فلاں شخص کے باغ کو سیراب کر، بادل کا ایک ٹکڑا علیحدہ ہو کر چلا، وہ شخص بھی اس کے پیچھے ہولیا۔ بادل پتھر ملی زمین میں برسا، وہاں سے ایک نالی میں سارا پانی اکٹھا ہو گیا۔ وہ شخص اس نالی کے ساتھ ہولیا، پانی ایک باغ میں پہنچا، وہاں ایک شخص ہاتھ میں بیچہ لئے ہوئے بیچہ نکالی کر رہا تھا، اس شخص نے باغ والے سے پوچھا کہ اے اللہ کے بندے! آپ کا نام کیا ہے؟ اس نے اپنا وہ نام بتایا جو اس شخص نے بادل میں سے سنا تھا۔ باغ والے نے اس شخص سے پوچھا کہ آپ میرا نام کیوں پوچھتے ہیں؟ اس نے سارا ماجرا بتایا اور دریافت کیا کہ آپ کیا عمل کرتے ہیں جو خصوصی طور پر آپ کے باغ کے نئے مارش برسی؟ باغ والے نے کہا کہ جب میرا راز تجھے معلوم ہو گیا تو سن! میں باغ کی پیداوار کے تین حصے کرتا ہوں ایک تہائی خیرات کرتا ہوں، ایک تہائی اپنی ضروریات میں خرچ کرتا ہوں اور ایک تہائی باغ کی ترقی میں خرچ کرتا ہوں (رواہ مسلم، مشکوٰۃ، کتاب الزکوٰۃ، باب الاتفاق، حدیث نمبر ۱۸۷۷)

دوسرا فائدہ: زکوٰۃ کی ادائیگی سے بندے پر رحمت خداوندی کا فیضان ہوتا ہے اور اللہ کی ناراضگی دور ہوتی ہے۔ ترمذی شریف کی روایت ہے إِنَّ الصَّدَقَةَ تُطْفِئُ غَضَبَ الرَّبِّ، وَتَدْفِعُ مِيعَةَ السُّوءِ (خیرات یقیناً پروردگار کے غصہ کو بجھاتی ہے اور بری موت کو ہٹاتی ہے)

تیسرا فائدہ: بخل و حرص پر آخرت میں جو عذاب ہونے والا ہے زکوٰۃ اس کو ہٹا دیتی ہے، کیونکہ صحیح زکوٰۃ ادا کرنے والے میں حرص و بخل کے رذائل پنپ نہیں سکتے، انہیں دیر سویر اس شخص کا پیچھا چھوڑنا ہے اور جب یہ رذائل ختم ہو گئے تو آخرت میں عذاب کا سوال بھی باقی نہیں رہا۔

چوتھا فائدہ: ملا اعلیٰ کے وہ فرشتے جو زمین کے احوال سنوارنے کی محنت کرتے ہیں، وہ صدقہ خیرات کرنے والے

کے حق میں دعائیں کرتے ہیں۔ حدیث شریف میں ہے کہ صبح دو فرشتے آسمان سے اترتے ہیں ایک کہتا ہے اَللّٰهُمَّ اَعْطِ مُنْفِقًا خَلْفًا (اے اللہ! خرچ کرنے والے کو عوض دے)۔ اور دوسرا کہتا ہے اَللّٰهُمَّ اَعْطِ مُنْسِكًا تَلْفًا (اے اللہ! مال روکے رکھنے والے کا مال تباہ کر) (متفق علیہ، مشکوٰۃ، کتاب الزکوٰۃ باب الانفاق، حدیث نمبر ۱۸۶۰)

وَالزَّكَاةُ تَزِيدُ فِي الْبَرَكَةِ، وَتَطْفِئُ الْغَضَبَ بِجَلِيلِهَا فَيُضَا مِنْ الرَّحْمَةِ، وَتُدْفَعُ عَذَابَ الْآخِرَةِ الْمُرْتَبَ عَلَى الشَّحِّ، وَتُعْطِفُ دَعْوَةَ الْمَلَأِ الْأَعْلَى الْمَصْلِحِينَ فِي الْأَرْضِ عَلَى هَذَا الْعَبْدِ؛ وَاللَّهُ أَعْلَمُ.

ترجمہ: اور زکوٰۃ برکت میں اضافہ کرتی ہے اور (پروردگار کے) غضب کو بجھاتی ہے، اس کے کھینچنے کی وجہ سے رحمت کے فیضان کو، اور ہٹاتی ہے آخرت کے اس عذاب کو جو بخلی پر مرتب ہونے والا ہے اور موڑتی ہے اس بندے پر اُن بالائی فرشتوں کی دعاؤں کو جو زمین میں اصلاح کرنے والے ہیں۔ باقی اللہ تعالیٰ بہتر جانتے ہیں۔

## باب — ۱۱

### روزوں کی حکمتوں کا بیان

توحید و رسالت کی شہادت کے بعد نماز، زکوٰۃ، روزہ اور حج اسلام کے عناصر اربعہ ہیں۔ یعنی اسلام اللہ کی فرمانبرداری والے جس طرز حیات کا نام ہے اس کی تخلیق و تعمیر اور نشو و نما میں ان پانچوں باتوں کو خاص الخاص دخل ہے۔ نماز اور زکوٰۃ کی حکمتوں سے فارغ ہو کر اب روزوں کی حکمتیں بیان کرتے ہیں۔

### روزوں کے تعلق سے لوگوں کی تین قسمیں

طہارت اور نماز کی طرح روزوں کے تعلق سے بھی لوگوں کی تین قسمیں اور درجے ہیں: پہلا درجہ: کبھی انسان الہام خداوندی سے سمجھ لیتا ہے کہ بہیمیت کا ہیجان اس کو سعادت حقیقیہ سے روک رہا ہے۔ سعادت حقیقیہ یہ ہے کہ بہیمیت، ملکیت کی تابعداری کرے۔ اور جب آدمی کو یہ احساس ہو جاتا ہے تو وہ بہیمیت سے سخت نفرت کرنے لگتا ہے اور وہ بہیمیت کے جوش کو ٹھنڈا کرنے کے لئے اس سے بہتر کوئی تدبیر نہیں پاتا کہ بھوکا پیاسا رہے اور جماع کرنا ترک کرے اور اپنے دل اور دیگر اعضاء کو قابو میں رکھے، چنانچہ وہ علاج کے طور پر اس طریقہ کو مضبوط پکڑتا ہے۔ یہی وہ اعلیٰ درجہ کا انسان ہے، جو پہلے سے روزوں کے فوائد جانتا ہے اور علی وجہ البصیرت روزے رکھتا ہے۔ فائدہ: مفطرات ثلاثہ سے پچنا تو روزے کی ماہیت میں داخل ہے مگر روزے کے مقبول ہونے کے لئے ضروری

ہے کہ آدمی کھانا، پینا اور جماع چھوڑنے کے علاوہ معصیات و منکرات سے بھی زبان و دہن اور دوسرے اعضاء کی حفاظت کرے۔ اگر کوئی شخص روزہ رکھے اور گناہ کی باتیں اور گناہ والے اعمال: غیبت اور گالی گلوچ کرتا رہے تو اللہ تعالیٰ کو اس کے روزے کی کوئی حاجت نہیں۔ بخاری کی روایت ہے کہ مَنْ لَمْ يَدَعْ قَوْلَ الزُّورِ وَالْعَمَلِ بِهِ، فَلَيْسَ لَهُ حَاجَةٌ أَنْ يَدَعَ طَعَامَهُ وَشَرَابَهُ (جو شخص روزے میں باطل کلام اور باطل کام کو نہ چھوڑے، اس کے بھوکے پیاسے رہنے کی اللہ کو کوئی ضرورت نہیں)

دوسرا درجہ: اس شخص کا ہے جس کی سمجھ میں از خود تو یہ فوائد نہیں آتے، مگر پیغمبر ﷺ کے بتلانے پر اس کا دل یقین کر لیتا ہے کہ یہ سب فوائد برحق ہیں۔ چنانچہ وہ روزے شروع کرتا ہے، اور وہ روزوں کے فوائد کا پچھتم خود مشاہدہ کرتا ہے۔ تیسرا درجہ: اس مؤمن کا ہے جو نہ از خود روزوں کے فوائد جانتا ہے، نہ پیغمبر کے بیان سے ادراک کر پاتا ہے۔ البتہ چونکہ وہ مؤمن ہے اس لئے ایمان بالغیب رکھتا ہے اور روزوں کی پابندی کرتا ہے تو وہ بھی محروم نہیں رہتا۔ دنیا میں اگر اس کو فوائد محسوس نہیں بھی ہوتے تو بہیمیت کے جوش کے ختم ہو جانے کی وجہ سے اعمال پر جو اچھے اثرات پڑتے ہیں، آخرت میں وہ فوائد و ثمرات سامنے آ جاتے ہیں۔

### ﴿باب أسرار الصوم﴾

اعلم: أنه ربما ينفطن الإنسان من قبل إلهام الحق إياه: أن سورة الطبيعة البهيمية تصدّه عما هو كماله: من انقيادها للملكية فيبغضها، ويطلب كسر سورتها، فلا يجد ما يُغيثه في ذلك كالجوع والعطش وترك الجماع والأخذ على لسانه وقلبه وجوارحه، فيتمسك بذلك علاجاً لمرضه النفساني.

ويقلوه: من يأخذ ذلك عن المخبر الصادق بشهادة قلبه.

ثم الذي يقوده الأنبياء شفقةً عليه وهو لا يعلم، فيجد فائدة ذلك في المعاد، من انكسار السورة.

ترجمہ: اسرار صوم کا بیان: جان لیں کہ انسان کبھی سمجھ لیتا ہے اللہ تعالیٰ کے دل میں ڈالنے کی وجہ سے کہ طبیعت بہیمیہ کا جوش اس کو روک رہا ہے اس چیز سے جو اس کا کمال ہے یعنی بہیمیت کا ملکیت کی تابعداری کرنا (تفصیل بحث رابع کے باب اول میں گزر چکی ہے) چنانچہ وہ طبیعت بہیمیہ سے نفرت کرنے لگتا ہے اور وہ اس کے بھجان کو توڑنا چاہتا ہے، پس نہیں پاتا وہ اس چیز کو جو اس کی داری کرے اس معاملہ میں (کسی چیز کو) مانند، بھوک، پیاس اور ترک جماع کے اور اپنی زبان، دل اور اعضاء کو قابو میں رکھنے کے۔ پس مضبوط پکڑتا ہے وہ اُن چیزوں کو اپنے مرض نفسانی کے علاج کے طور پر۔

اور اس کے بعد اس شخص کا درجہ ہے جو یہ باتیں مخبر صادق سے لیتا ہے، اپنے دل کی گواہی سے۔

پھر وہ شخص ہے جس کو کھینچتے ہیں انبیاء ہدایت کے ذریعہ اس پر مہربانی کرتے ہوئے، دراصل حالیکہ وہ نہیں جانتا (روزوں کے ان فوائد کو) پس پاتا ہے وہ اس کا نفع آخرت میں، جوش کے ٹوٹ جانے کی وجہ سے۔

لغات: اَعَاثَهُ: مدد کرنا، اعانت کرنا (مادہ غوث) من انكسار السورة میں من اجلہ ہے۔



## روزوں کے مقاصد

روزے مختلف مقاصد کے لئے ضروری ہوئے ہیں۔ ذیل میں ان کے تین مقاصد بیان کئے جاتے ہیں۔

① طبیعت کو عقل کا مطیع بنانے کے لئے: کبھی انسان یہ بات سمجھ لیتا ہے کہ اس کے لئے خوبی کی بات یہ ہے کہ طبیعت (نفس) عقل کے ماتحت رہے، مگر طبیعت باغی (سرکش) ہوتی ہے، بھی اطاعت کرتی ہے، کبھی نہیں کرتی۔ اس لئے اس کو سدھانا ضروری ہوتا ہے اور سدھانے کا طریقہ یہ ہے کہ آدمی کوئی سخت دشوار کام (ریاضت) کرے، جیسے روزے کی ریاضت۔ آدمی منت مان کر یا بغیر منت کے لمبی مدت تک روزے رکھنے کا طبیعت کو مکلف بنائے اور جو عہد باندھے اس کو پورا کرے، اسی طرح وقفہ وقفہ سے کرتا رہے تا آنکہ طبیعت اطاعت و انقیاد کی خوگر ہو جائے۔

فائدہ: روزوں کا یہ مقصد عقلی ہے، کسی دلیل نقلی کا محتاج نہیں۔ اس کی تفصیل یہ ہے کہ اللہ تعالیٰ نے انسان کو روحانیت اور حیوانیت کا سنگم بنایا ہے۔ اس کی طبیعت میں وہ سارے مادی اور سفلی تقاضے بھی ہیں جو دوسرے حیوانوں میں ہوتے ہیں اور اس میں وہ نورانی جوہر بھی ہے جو ملا اعلیٰ کی خاص دولت ہے اور انسان کی سعادت کا درمدا اس پر ہے کہ اس کا یہ روحانی عنصر حیوانی عنصر پر غالب رہے اور اس کو حدود کا پابند رکھے۔ اور یہ جی بھی ممکن ہے کہ وہ ملکوتی پہلو کی فرمانبرداری اور اطاعت شعاری کا عادی ہو جائے اور اس کے مقابلہ میں سرکشی نہ کرے۔ روزہ کی ریاضت کا خاص مقصد یہی ہے کہ اس کے ذریعہ انسان کی بہیمیت کو ملکیت کی تابعداری اور فرمانبرداری کا خوگر بنایا جائے (ماخوذ از معارف الحدیث ۳: ۳۳ منحصراً)

اس سلسلہ میں اسوۂ نبوی وہ ہے جو متفق علیہ روایت میں حضرت عائشہ رضی اللہ عنہا سے مروی ہے، وہ فرماتی ہیں کہ رسول اللہ ﷺ (نفل) روزے شروع کرتے تھے اور اتنے دنوں تک مسلسل رکھتے رہتے تھے کہ ہم سوچنے لگتے تھے کہ اب آپ روزے بند ہی نہیں کریں گے۔ پھر بند کر دیتے تھے اور اتنے دنوں تک نہیں رکھتے تھے کہ ہم سوچنے لگتے تھے کہ اب آپ روزے نہیں رکھیں گے اور میں نے رسول اللہ ﷺ کو ماہ رمضان کے علاوہ کسی مہینہ کے مکمل روزے رکھتے ہوئے نہیں دیکھا اور میں نے جتنا ماہ شعبان میں آپ کو روزے رکھتے ہوئے دیکھا ہے، اتنا کسی اور مہینہ میں نہیں دیکھا (مشکوٰۃ، کتاب الصوم، باب صیام التطوع، حدیث نمبر ۲۰۳۶)

اس حدیث سے دو باتیں معلوم ہوئیں: ایک: بہت دنوں تک نفل روزے رکھنا دوم: اس کی مدت ایک ماہ سے کم ہونی

چاہئے اس سے زیادہ مسلسل روزے رکھنا صحت کے لئے مضر ہو سکتا ہے۔

(۲) گناہوں کی حفاظت کے لئے کبھی انسان سے کوتاہی ہو جاتی ہے اور اس سے کوئی گناہ سرزد ہو جاتا ہے تو نفس کو مزادینے کے لئے اتنے لمبے روزے رکھنے ضروری ہوتے ہیں جو گناہ کے مقابلہ میں اس پر بھاری ہوں، تاکہ دوبارہ اس سے غلطی سرزد نہ ہو۔ رمضان کا روزہ توڑنے کے کفارے میں، ظہار کے کفارے میں، اور قتل خطا کے کفارے میں جو دو ماہ کے مسلسل روزے رکھے گئے ہیں وہ اسی مقصد سے ہیں۔

(۳) وفور شہوت کے علاج کے لئے جب نفس عورتوں کی طرف بہت زیادہ مائل ہونے لگے اور نکاح کرنے کی قدرت نہ ہو اور برائی میں مبتلا ہونے کا اندیشہ ہو تو لمبے وقت تک مسلسل روزے رکھنے سے شہوت کی شدت کم ہو جاتی ہے۔ حدیث شریف میں جو انوں سے خطاب آیا ہے کہ:

”اے جوانو! تم میں سے جو شخص گھربسانے کی سکت رکھتا ہے وہ نکاح کر لے، اس لئے کہ نکاح نظر کو بہت زیادہ میچنے والا یعنی روکنے والا ہے اور شرمگاہ کی بہت زیادہ حفاظت کرنے والا ہے۔ اور جو نکاح کی استطاعت نہیں رکھتا وہ روزوں کو لازم پکڑے پس بیشک روزہ اس کے لئے آنکلی ہے“ یعنی وہ شہوت کی شدت کو توڑ دیتا ہے (مشکوٰۃ کتاب النکاح، حدیث نمبر ۳۰۸۹)

وربما يطلع الإنسان على أن انقياد الطبيعة للعقل كمال له، وتكون طبيعته باغية، تنقاد مرة ولا تنقاد أخرى، فيحتاج إلى تمرين، فيعتمد إلى عمل شاق، كالصوم، فيكلف طبيعته، ويلتزم وفاء العهد، ثم وثم، حتى يحصل الأمر المطلوب.

وربما يفرط منه ذنب فيلتزم صوم أيام كثيرة، يشق عليه بإزاء الذنب، ليردعه عن العود في مثله.

وربما تاقط نفسه إلى النساء، ولا يجد طولاً، ويخاف العنت، فيكسر شهوته بالصوم، وهو قوله صلى الله عليه وسلم: ﴿فإن الصوم له وجاء﴾

ترجمہ: اور کبھی واقف ہو جاتا ہے آدمی اس بات سے کہ طبیعت کی فرمانبرداری عقل کے لئے بڑی خوبی کی بات ہے اس کے لئے۔ اور اس کی طبیعت سرکش ہوتی ہے، کبھی ماتحتی کرتی ہے اور کبھی نہیں کرتی، پس وہ مشق کا محتاج ہوتا ہے، پس وہ ارادہ کرتا ہے کسی دشوار عمل کا، جیسے روزہ۔ پس وہ مکلف بناتا ہے اپنی طبیعت کو، اور سر لیتا ہے وہ عہد و پیمان کے پورا کرنے کو، پھر اور پھر (یعنی وقفہ وقفہ سے یہ عمل کرے) یہاں تک کہ مطلوبہ مقصد حاصل ہو جائے۔

اور کبھی سرزد ہوتا ہے آدمی سے کوئی گناہ، پس وہ سر لیتا ہے اتنے زیادہ دنوں کے روزوں کو جو اس پر شاق ہوں گناہ کے مقابلہ میں تاکہ روکے وہ روزہ اس کو اس طرح کے گناہ سے۔

اور کبھی اس کا نفس مشتاق ہوتا ہے عورتوں کا اور نہیں پاتا وہ استطاعت اور ڈرتا ہے وہ زنا سے، پس توڑتا ہے وہ



شہوت کو روزے کے ذریعہ، اور یہی ارشاد نبوی ہے: ”پس روزہ یقیناً اس کے لئے آنگلی (خسی ہونا) ہے“



## روزوں کے فوائد

حضرت شاہ صاحب قدس سرہ نے روزوں کے چھ فوائد ذکر فرمائے ہیں، جو درج ذیل ہیں:

پہلا فائدہ: روزہ بہت بڑی نیکی ہے۔ اس سے ملکیت کو تقویت ملتی ہے اور بھیمیت کمزور پڑتی ہے اور روح کے چہرہ پر پالش کرنے کے لئے اور طبیعت کو مغلوب کرنے کے لئے روزوں سے بہتر کوئی چیز نہیں ہے۔ اور روزوں کا بہت بڑی نیکی ہونا۔ درج ذیل متفق علیہ حدیث قدسی سے واضح ہے۔ رسول اللہ ﷺ ارشاد فرماتے ہیں:

”انسان کا ہر عمل بڑھایا جاتا ہے، نیکی دس گنا سے سات سو گنا تک بڑھائی جاتی ہے۔ اللہ تعالیٰ نے ارشاد فرمایا: مگر

روزہ (اس ضابطہ سے مستثنیٰ ہے) پس بیشک وہ میرے لئے ہے اور میں ہی اس کا بدلہ دوں گا۔ آدمی اپنی خواہش اور اپنا

کھانا میری وجہ سے چھوڑتا ہے، روزہ دار کے لئے دو خوشیاں ہیں: ایک خوشی اس کے افطار کے وقت اور دوسری خوشی:

اس کے اپنے رب سے ملنے کے وقت الخ (مشکوٰۃ کتاب الصوم، حدیث نمبر ۱۹۵۹)

روزہ میرے لئے ہے۔ یعنی ہر عمل میں ریاء کا احتمال ہے، مگر روزہ چونکہ ایک مخفی چیز ہے اس لئے اس میں ریاء کا احتمال نہ ہونے کے درجہ میں ہے۔ روزہ خالص اللہ ہی کے لئے ہوتا ہے اور وہ اتنی بڑی نیکی ہے کہ اس کے ثواب کا اندازہ فرشتوں کو بھی نہیں ہوتا۔ نہ وہ نیکی کے اجر کو بڑھانے کے معروف ضابطہ کے تحت آتا ہے۔ اس کا اجر قیامت کے دن اللہ تعالیٰ ہی تجویز فرمائیں گے اور جب بندے کی اللہ کے حضور میں پیشی ہوگی اور اللہ تعالیٰ اس کے روزوں کا ثواب ذکر کریں گے تو بندہ خوش خوش ہو جائے گا۔

دوسرا فائدہ: روزوں سے جس قدر بھیمیت کا بیجان گھٹتا ہے اسی قدر گناہ معاف ہوتے ہیں۔ متفق علیہ روایت میں ہے: **مَنْ صَامَ رَمَضَانَ اِيْمَانًا وَ احْسَابًا غُفِرَ لَهُ مَا تَقَدَّمَ مِنْ ذَنْبِهِ** (جو شخص ماہ رمضان کے روزے رکھے بحالت ایمان اور بامید ثواب تو اس کے سابقہ گناہ معاف کر دیئے جاتے ہیں) یہی تاثیر اور خصوصیت تراویح اور شب قدر کے نوافل کی بھی اسی حدیث میں مروی ہے۔

تیسرا فائدہ: روزوں کی وجہ سے انسان میں اور فرشتوں میں نہایت گہری مشابہت پیدا ہوتی ہے اور جب موافقت اور ہم آہنگی ہوتی ہے تو فرشتے روزہ دار سے محبت کرنے لگتے ہیں۔ غرض بھیمیت کے کمزور پڑنے کے بعد روزہ دار فرشتوں کی محبت کا مرکز بن جاتا ہے۔ حدیث شریف میں ہے کہ: ”روزہ دار کے منہ کی بو (جو خلقِ معدہ سے پیدا ہوتی ہے) اللہ

کے نزدیک مشک کی خوشبو سے بہتر ہے“ (مشکوٰۃ حدیث نمبر ۱۹۵۹) اور جس سے اللہ تعالیٰ محبت کرتے ہیں، ملائکہ بھی محبت کرنے لگتے ہیں۔

چوتھا فائدہ: نیک بختی حاصل کرنے میں ریت رواج کا پردہ (حجاب دنیا) بھی حائل ہوتا ہے (تفصیل بحث چہارم کے باب ششم میں گزر چکی ہے) مگر جب روزے پورے اہتمام اور پابندی کے ساتھ رکھے جاتے ہیں اور وہ ایک مسلمہ طریقہ بن جاتے ہیں تو بہت سی رواجی برائیوں سے انسان محفوظ ہو جاتا ہے۔ حدیث شریف میں ہے کہ: ”جب تم میں سے کسی کا روزہ ہو تو چاہئے کہ وہ بیہودہ اور فحش باتیں نہ کہے اور شور و شغب نہ کرے اور اگر کوئی دوسرا اس سے گالی گلوچ کرے یا جھگڑا کرے تو کہہ دے کہ میرا روزہ ہے“ (مشکوٰۃ حدیث نمبر ۱۹۵۹)

پانچواں فائدہ: جب کوئی جماعت جماعتی حیثیت سے روزوں کا اہتمام کرتی ہے تو اس جماعت کے سرکش زنجیروں میں جکڑ دیئے جاتے ہیں اور جنت کے دروازے کھول دیئے جاتے ہیں اور دوزخ کے دروازے بند کر دیئے جاتے ہیں (یہ متن علیہ حدیث کا مضمون ہے، مشکوٰۃ، کتاب الصوم، حدیث نمبر ۱۹۵۶)

فائدہ: ماہ رمضان میں چونکہ اللہ کے نیک بندے طاعات و حسنات میں مشغول و منہمک ہو جاتے ہیں اس لئے ان کی برکات سے عام مومنین بھی رمضان میں عبادات کی طرف زیادہ راغب ہو جاتے ہیں پھر اس ماہ میں عمل کی قیمت بھی بڑھادی جاتی ہے اس لئے بھی لوگ جنت والے اعمال میں مشغول ہو جاتے ہیں اس لئے جنت کے دروازے کھول دیئے جاتے ہیں اور عام لوگ بھی بہت سے گناہوں سے کنارہ کش ہو جاتے ہیں اور جہنم والے اعمال سے دست بردار ہو جاتے ہیں اس لئے جہنم کے دروازے بند کر دیئے جاتے ہیں۔ اور نیکی اور عبادت کی اس عام فضا سے وہ تمام طبائع متاثر ہوتی ہیں جن میں کچھ بھی صلاحیت ہوتی ہے اس لئے شیاطین الانس والجن ان کو بہکانے اور گمراہ کرنے سے عاجز اور بے بس ہو جاتے ہیں یعنی بیزیوں میں جکڑ دیئے جاتے ہیں۔ غرض ان تینوں باتوں کا تعلق اُن اہل ایمان سے ہے جو ماہ مبارک میں خیر و سعادت حاصل کرنے کی طرف مائل ہوتے ہیں۔ کفار، خدا ناشناس، خدا فراموش اور غفلت شعار لوگوں سے، جو رمضان کی برکات سے کوئی سرور کار ہی نہیں رکھتے، ان بشارتوں کا کوئی تعلق نہیں۔

چھٹا فائدہ: روزہ دار کو اللہ تعالیٰ کا وصال نصیب ہوتا ہے۔ اس کی تفصیل یہ ہے کہ حدیث قدسی ﴿الصوم لی وانا اجزی بہ﴾ میں معروف قراءت تو اجزی (فعل مضارع معروف، صیغہ واحد متکلم) ہے۔ اس صورت میں حدیث کا مطلب وہ ہے جو پہلے فائدہ میں گزرا اور یہی صحیح قراءت ہے جس کی سیاق و سباق سے تائید ہوتی ہے۔ اور بعض لوگ اس کو اجزی (فعل مضارع مجہول، صیغہ واحد متکلم) پڑھتے ہیں۔ صوفیا کے یہاں یہ قراءت معروف ہے۔ اس صورت میں حدیث کا مطلب یہ ہے کہ: ”روزے کے بدلہ میں، میں دیا جاتا ہوں“ یعنی خود اللہ تعالیٰ روزے دار کو مل جاتے ہیں۔ یہی وصل مع اللہ ہے۔

اور اس کی صورت یہ ہوتی ہے کہ جب کوئی شخص بہیمیت کو مغلوب کرنے کے لئے اور نفس کی برائیاں دور کرنے کے لئے محنت کرتا ہے اور محنت کر کے نفس کو مجبئی و مصطفیٰ کر لیتا ہے تو عالم مثال میں اس کا ہر عمل ایک پاکیزہ صورت اختیار کر لیتا ہے اور اہل اللہ میں سے جو نہایت پاکیزہ اور اونچے درجہ کے لوگ ہوتے ہیں وہ (اپنے) عمل کی اس مقدس صورت کی طرف متوجہ ہوتے ہیں اور عالم غیب سے ان کے علم میں ملک پہنچائی جاتی ہے، جس کی وجہ سے ان کا ادراک قوی ہو جاتا ہے اور وہ اس عمل کی پاکیزگی اور صفائی کے راستے سے اللہ تعالیٰ کی ذات تک پہنچ جاتے ہیں۔ یہی مضمون حدیث شریف میں آیا ہے کہ: ”روزہ میرے لئے ہے اور میں روزے کی جزاء دیا جاؤں گا“

والصوم حسنة عظيمة، يُقَوِّى الملكية وَيُضَعِّفُ البهيمية، ولا شئ مثله في صقلية وجه الروح وقهر الطبيعة، ولذلك قال الله تعالى: ﴿الصوم لى، وأنا أجزى به﴾، ويكفر الخطايا بقدر ما اضمحل من سورة البهيمية؛ ويحصل به تشبة عظيم بالملائكة، فيحبونه، ويكون متعلق الحب أكثر ضَعْفِ البهيمية، وهو قوله صلى الله عليه وسلم: ﴿لخلاف فم الصائم أطيب عند الله من ريح المسك﴾؛ وإذا جعل رسماً مشهوراً نفع عن غوائل الرسوم؛ وإذا التزمته أمة من الأمم سُلِّسَتْ شياطينها، وُفِّتْ أَبواب جنانها، وغلقت أبواب النيران عليها؛ والإنسان إذا سعى في قهر النفس وإزالة رذائلها، كانت لعمله صورة تقديسية في المثال، ومن أذكاء العارفين من يتوجه إلى هذه الصورة، فيَمْتَدُّ من الغيب في علمه، فيصل إلى الذات من قبل التنزيه والتقديس، وهو معنى قوله صلى الله عليه وسلم: ﴿الصوم لى وأنا أجزى به﴾.

ترجمہ: (۱) اور روزہ ایک بہت بڑی نیکی ہے، وہ ملکیت کو قوی کرتا ہے اور بہیمیت کو ضعیف کرتا ہے۔ اور کوئی چیز نہیں ہے اس کے مانند روح کے چہرے کو پالش کرنے میں اور طبیعت کو مغلوب کرنے میں، اور اسی وجہ سے اللہ پاک ارشاد فرماتے ہیں کہ: ”روزہ میرے لئے ہے اور میں ہی اس کا بدلہ دوں گا“ (۲) اور روزہ گناہوں کو مٹاتا ہے۔ بہیمیت کے جوش کے مضحمل ہونے کے بقدر (۳) اور روزوں کی وجہ سے بہت بڑی مشابہت پیدا ہو جاتی ہے فرشتوں کے ساتھ۔ پس ملائکہ اس سے محبت کرنے لگتے ہیں۔ پس وہ شخص بہیمیت کے کمزور پڑنے کے بعد فرشتوں کی محبت کے بڑنے کی جگہ بن جاتا ہے اور وہی آپ ﷺ کا ارشاد ہے: ”معدہ کے خالی ہو جانے سے روزہ دار کے منہ میں پیدا ہونے والی بو، اللہ کے نزدیک مشک کی خوشبو سے زیادہ عمدہ ہے“ (۴) اور جب روزہ کو مشہور ریت بنالیا جائے تو وہ رواجی برائیوں میں نفع بخش ہو جاتا ہے (۵) اور جب امتوں میں سے کوئی امت روزوں کا التزام کرتی ہے تو اس کے سرکش بیڑیوں میں جکڑ دیئے جاتے ہیں اور ان کی جنتوں کے دروازے کھول دیئے جاتے ہیں اور ان کی دوزخ کے دروازے بھیڑ دیئے

جاتے ہیں (۶) اور جب انسان نفس کو مغلوب کرنے کی اور اس کے رد اہل کو دور کرنے کی کوشش کرتا ہے تو اس کے عمل کے لئے ایک مقدس صورت عالم مثال میں پیدا ہو جاتی ہے اور سحرے عارفین (اہل اللہ) میں سے بعض روزہ رکھنے والے اس صورت کی طرف متوجہ ہوتے ہیں۔ پس کمک پہنچائی جاتی ہے عالم غیب سے ان کے علم میں۔ چنانچہ وہ حضرات اللہ تعالیٰ کی ذات تک پہنچ جاتے ہیں پاکیزگی اور بزرگی کی جانب سے اور یہی معنی ہیں آپ ﷺ کے ارشاد کے کہ: ”روزہ میرے لئے ہے اور میں ہی اس کے بدلہ میں جزاء کے طور پر دیا جاتا ہوں“

لغات: صقل (ن) صَفْلًا الشَّيْ صاف کرنا، چکنا کرنا، پاش کرنا... متعلق (اسم مفعول) جُونِے کی جگہ، مرکز، یہ یکون کی خبر ہے، اسم ضمیر ہے جو صائم کی طرف لوٹتی ہے... الاثر: بعد، فوراً کہا جاتا ہے خروج فی آثارہ: وہ اس کے بعد نکلا۔ اور علی الاثر کے معنی ہیں فوراً۔



## اعتکاف کا بیان

اعتکاف کے تعلق سے بھی لوگوں کی تین قسمیں ہیں:

پہلی قسم: کے لوگ وہ ہیں جو اعتکاف کے فوائد کا از خود ادراک کر کے، علی وجہ البصیرت اعتکاف کرتے ہیں اور اس کے ثمرات لوٹتے ہیں۔ یہ وہ لوگ ہیں جن کی سمجھ میں یہ بات اچھی طرح آ جاتی ہے کہ ان کا دنیا کے جھیلوں میں پھنسا سخت مضرب ہے۔ ان کے دل و دماغ میں جو ہمہ وقت دنیاوی تصورات بھرے رہتے ہیں وہ ان کے لئے سخت مضرت رساں ہیں اور یہ بات بھی ان کی سمجھ میں اچھی طرح آ جاتی ہے کہ ان کے لئے نفع بخش چیز یہ ہے کہ وہ دنیوی جھیلوں کو چھوڑ کر کسی مسجد میں گوشہ نشین ہو جائیں اور ہمہ وقت عبادت میں مشغول رہیں۔ مگر حالات اس کی اجازت نہیں دیتے اور ضابطہ یہ ہے کہ جو چیز پوری طرح حاصل نہ ہو سکتی ہو، اس کو بالکل چھوڑ بھی دینا چاہئے۔ بلکہ جس قدر حاصل کرنا ممکن ہو، اس کو غنیمت سمجھنا چاہئے، چنانچہ شخص اپنی مشغولیت کے اوقات میں سے کچھ لمحات فارغ کر لیتا ہے اور جس قدر اس کے مقدر میں ہوتا ہے اعتکاف کرتا ہے اور اس کے ثمرات سے بہرہ ور ہوتا ہے۔

دوسری قسم: ان لوگوں کی ہے جن کو اعتکاف کی اہمیت اور اس کے فوائد مجرب صادق (پیغمبر ﷺ) سے معلوم ہوتے ہیں اور ان کا دل گواہی دیتا ہے کہ یہ فوائد برحق ہیں۔ چنانچہ وہ با امید فوائد اعتکاف کرتے ہیں اور کامیاب ہوتے ہیں۔ تیسری قسم: عام لوگوں کی ہے جن سے زبردستی مجبور کر کے اعتکاف کرایا جاتا ہے، وہ کشاں کشاں اعتکاف کی طرف لائے جاتے ہیں، یہ لوگ بھی محروم نہیں رہتے۔ اگر دنیا میں ان کو اعتکاف کے فوائد حاصل نہیں بھی ہوتے تو وہ آخرت میں کامیاب ہو جاتے ہیں۔

وربما يتفطن الإنسان بضرر توغُّله في معاشه، وامتلاء حواسه مما يدخل عليه من خارج، وينفع التفرغ للعبادة في مسجد بُني للصلوة، فلا يمكنه إدامة ذلك، ومالا يُدرك كُله لا يترك كُله، فيختطف من أحواله فُرصاً فيعتكف ما قُدِّر له؛ ويتلو: المتلَّقَى له من المخبر الصادق بشهادة قلبه؛ والعامي المغلوب عليه، كما مر.

ترجمہ: اور کبھی انسان سمجھ لیتا ہے دنیا کمانے میں بہت زیادہ انہماک کے ضرر کو، اور اس کے حواس کے لبریز ہو جانے کے ضرر کو ان خیالات میں جو گھستے ہیں، اس کے دماغ میں، باہر سے۔ اور سمجھ لیتا ہے وہ عبادت کے لئے ہمہ تن فارغ ہو جانے کے نفع کو کسی ایسی مسجد میں جو نمازوں کے سئے بنائی گئی ہو (یعنی جس میں بیچ وقتہ پابندوں سے نماز ہوتی ہو) پس نہیں ممکن ہوتا اس کے لئے یہ کام مسلسل کرنا (یعنی ہر وقت مسجد میں رہنا) اور جو چیز ساری حاصل نہ کی جاسکتی ہو اس کو بالکل چھوڑنا بھی نہیں چاہئے۔ چنانچہ وہ اچک لیتا ہے (یعنی نکال لیتا ہے) اپنے احوال میں سے چند لحات کو اور اعتکاف کرتا ہے وہ اتنا جو اس کی قسمت میں ہوتا ہے۔ اور پیچھے آتا ہے اس کے وہ شخص جو اعتکاف کے فوائد حاصل کرنے والا ہے مخبر صادق سے، اپنے دل کی گواہی سے۔ اور (اس کے بعد) وہ عام مسلمان ہے جس سے زبردستی اعتکاف کروایا جاتا ہے، جیسا کہ گذرا۔

لغات:

توغل فی البلاد، جانا اور دور تک جانا وَعَلَ يَهْلُ وَغُلَا فِي الشَّيْءِ: داخل ہو کر چھینا اور دور تک جانا المتلَّقَى (اسم فاعل) تَلَّقَى الشَّيْءَ: استقبال کرنا..... المغلوب عليه: ہارا ہوا، مجبور کیا ہوا۔



## اعتکاف کے فوائد

حضرت شاہ صاحب رحمہ اللہ نے اعتکاف کے دو فوائد ذکر فرمائے ہیں، جو درج ذیل ہیں:

پہلا فائدہ: معتکف زبان کے گناہوں سے بچا رہتا ہے: کبھی ایسا ہوتا ہے کہ آدمی روزہ تو رکھ لیتا ہے یعنی مفطرات ثلاثہ سے توڑک جاتا ہے مگر وہ آزاد رہ کر زبان کو برائی سے نہیں بچا پاتا۔ پس اس کا بہترین علاج اعتکاف ہے۔ اعتکاف میں آدمی ہر طرف سے یکسو اور سب سے منقطع ہو کر رہ جاتا ہے اس لئے وہ ہر قسم کے گناہوں سے اور فضوں باتوں سے بچا رہتا ہے۔ ابن ماجہ میں روایت ہے کہ رسول اللہ ﷺ نے اعتکاف کرنے والے کے بارے میں فرمایا کہ: ”وہ (اعتکاف کی وجہ سے اور مسجد میں مقید ہو جانے کی وجہ سے) گناہوں سے بچا رہتا ہے (مشکوٰۃ، باب الاعتکاف، حدیث نمبر ۲۱۰۸)“

دوسرا فائدہ: شب قدر کی تلاش کرنا: شب قدر رمضان شریف میں دائر ہے اور اکثر عشرہ اخیرہ میں آتی ہے۔ انسان کبھی شب قدر کا متلاشی ہوتا ہے، وہ چاہتا ہے کہ اس رات میں عبادتیں کر کے ملائکہ کی لڑی میں منسلک ہو جائے۔ مگر گھر میں رہ کر راتوں میں جاگنا مشکل ہوتا ہے، پس اس کی بہترین تدبیر اعتکاف کرنا ہے۔ مختلف مسجد میں اگر سوئے گا بھی تو وہ عبادت شمار ہوگی اور اسے مفت میں شب قدر میں عبادت کرنے کا ثواب مل جائے گا۔ اوپر پہلے فائدہ میں جو حدیث ذکر گئی ہے، اس میں یہ بھی ہے کہ: ”مختلف کے لئے وہ سب نیکیاں جاری رکھی جاتی ہیں جو نیکیاں کرنے والا کرتا ہے“۔ اور شب قدر کا تفصیلی بیان کتاب کی قسم دوم میں ابواب الصوم کے آخر میں آئے گا۔

وَرَبَّمَا يَصُومُ وَلَا يَسْتَطِيعُ تَنْزِيَةَ لِسَانِهِ إِلَّا بِالْاِعْتِكَافِ؛ وَرَبَّمَا يَطْلُبُ لَيْلَةَ الْقَدْرِ وَاللَّصُوقَ بِالْمَلَائِكَةِ فِيهَا، فَلَا يَتِمُّكَ مِنْهَا إِلَّا بِالْاِعْتِكَافِ؛ وَسَيَاتِيكَ مَعْنَى لَيْلَةِ الْقَدْرِ، وَاللَّهُ أَعْلَمُ.

ترجمہ: اور کبھی آدمی روزہ رکھتا ہے اور اپنی زبان کی حفاظت نہیں کر سکتا ہے مگر اعتکاف کے ذریعہ۔ اور کبھی آدمی شب قدر کو تلاش کرتا ہے اور اس رات میں (عبادت کر کے) ملائکہ کے ساتھ ملنے کا خواہش مند ہوتا ہے۔ پس نہیں قادر ہوتا وہ شب قدر (کو پانے) پر مگر اعتکاف کے ذریعہ۔ اور عنقریب آئیں گے تیرے پاس شب قدر کے معنی۔ باقی اللہ تعالیٰ بہتر جانتے ہیں۔

## باب — ۱۲

### حج کی حکمتوں کا بیان

لفظ حج کے لغوی معنی ہیں کسی جگہ کا ارادہ کرنا۔ زیارت اور یا ترائی متبادل الفاظ ہیں اور اصطلاح میں حج ایک معروف عبادت ہے جو اسلام کے پانچ ارکان میں سے آخری رکن ہے۔

### حج کی حقیقت کیا ہے؟

حج درحقیقت مخصوص وقت میں اور مخصوص جگہ میں نیک لوگوں کی بہت بڑی جماعت کے اکٹھا ہونے کا نام ہے۔ اور وہ وقت ایسا ہونا چاہئے جس میں ان حضرات کی یاد تازہ ہو جن پر اللہ تعالیٰ نے خصوصی فضل و کرم فرمایا ہے یعنی انبیائے کرم، صدیقین، شہداء اور صالحین کی زندگیاں یاد آئیں۔ اور وہ جگہ ایسی ہونی چاہئے کہ اس میں دین کی واضح نشانیاں ہوں، جہاں اکابر دین کی جماعتیں آتی رہی ہوں، وہ دین کی یادگاروں کی تعظیم کرتے رہے ہوں، وہاں وہ اللہ کے

سے منے گزر گزرتے رہے ہوں، اللہ سے خیر کی امید باندھ کر اور گناہوں کی معافی کی آرزو لے کر وہاں حاضر ہوتے رہے ہوں۔ جب ایسے زمانہ میں اور ایسی جگہ میں نیک لوگ بڑی تعداد میں اکٹھا ہو کر اللہ تعالیٰ کی طرف توجہ تام کرتے ہیں تو ضرور رحمت خداوندی اور مغفرت الہی نازل ہوتی ہے۔ حدیث شریف میں آیا ہے کہ: ”شیطان عرفہ کے دن میں جس قدر ذلیل، دھنکارا ہوا، حقیر اور غضبناک نظر آتا ہے اتنا کسی اور دن میں نظر نہیں آتا اور اس کی وجہ یہی ہے کہ وہ رحمت الہی کا نزول اور اللہ تعالیٰ کا بڑے بڑے گناہوں سے درگزر کرنا دیکھتا ہے الخ (مشکوٰۃ کتاب المناسک، باب الوقوف بعرفہ، حدیث نمبر ۲۶۰۰)

### ﴿باب أسرار الحج﴾

اعلم أن حقيقة الحج: اجتماع جماعة عظيمة من الصالحين: في زمان، يذكرو حال المنعم عليهم من الأنبياء والصديقين والشهداء والصالحين، ومكان فيه آيات بينات، قد قصده جماعات من أئمة الدين، معظمين لشعائر الله، متضرعين، راغبين وراجين من الله الخير، وتكفير الخطايا؛ فإن ألهم إذا اجتمعت بهذه الكيفية لا يتخلف عنها نزول الرحمة والمغفرة، وهو قوله صلى الله عليه وسلم: ﴿ما رنى الشيطان يوماً هو فيه أصغر، ولا أذخر، ولا أخقر، ولا أغيط منه في يوم عرفه﴾ الحديث.

ترجمہ: حج کے رموز کا بیان: جان لیں کہ حج کی حقیقت: نیک لوگوں کی بہت بڑی جماعت کا اکٹھا ہونا ہے، کسی ایسے زمانہ میں جو یاد دلائے ان لوگوں کی حالت کو جن پر انعام کیا گیا ہے یعنی انبیاء، صدیقین، شہداء اور نیک لوگ: اور کسی ایسی جگہ میں جس میں کھلی نشانیاں ہوں، جس کا قصد کیا ہوا کاہر دین کی مختلف جماعتوں نے، شعائر اللہ کی تعظیم کرتے ہوئے، گزر گزرتے ہوئے، رغبت کرتے ہوئے، اللہ سے بھرائی کی اور گناہوں کی معافی کی امید رکھتے ہوئے۔ پس بیشک کامل توجہات جب اکٹھا ہو جاتی ہیں اس کیفیت کے ساتھ تو پیچھے نہیں رہتا ان سے مہربانی اور بخشش کا اتنا اور اس کا تذکرہ اس ارشاد نبوی میں ہے کہ: ”نہیں دیکھا گیا شیطان کسی دن، جس میں وہ نہایت ذلیل، نہایت دھنکارا ہوا، نہایت حقیر اور نہایت غضبناک ہو، اس سے عرفہ کے دن میں“ حدیث آخر تک پڑھیے۔

ترکیب: جملہ نذکرہ صفت ہے زمان کی۔ معظمین وغیرہ احوال ہیں جماعات کے۔



## حج ہر ملت میں ہے

کچھ بے دین لوگ سوچتے ہیں کہ میں کتنا بڑا سرمایہ برباد ہوتا ہے؟ اور کتنا وقت کا ہرج ہوتا ہے؟ آخر حج کا مقصد

کیا ہے؟ اللہ کی عبادت تو ہر جگہ سے کی جاسکتی ہے؟ یہ دنیا کے تمام لوگوں کا دور دراز کا سفر کر کے ایک جگہ اکٹھا ہونا آخر کیوں ضروری ہے؟

شاہ صاحب رحمہ اللہ اس سوال مقدر کا جواب دیتے ہیں کہ حج کی اصل تو برکت میں موجود ہے، تمام قوموں میں یاتراؤں اور سیلوں ٹھیلوں کا رواج ہے، اسلام میں یہ کوئی نئی چیز نہیں ہے۔ اور اس کی وجہ یہ ہے کہ لوگوں کے لئے تین چیزیں ضروری ہیں:

۱۔ کوئی ایسی جگہ ہونی ضروری ہے جس سے لوگ برکت حاصل کریں۔ اور وہ جگہ متبرک اس لئے قرار پائی ہو کہ لوگوں نے وہاں اللہ کی نشانیوں کو نمودار ہوتے ہوئے دیکھا ہو۔

۲۔ لوگوں کے لئے قربانیاں بھی ضروری ہیں یعنی ایسے طریقے ہونے ضروری ہیں جن سے لوگ اللہ تعالیٰ کا تقرب حاصل کریں، خواہ وہ جانور کی قربانی ہو یا کوئی اور عمل ہو۔

۳۔ ایسی شکلیں بھی ضروری ہیں جو اکابر امت سے مروی ہوں، جیسے احرام کا مخصوص لباس، سعی اور رمی بھمار کی شکلیں تاکہ لوگ ان کا التزام کریں۔ ان مخصوص شکلوں سے مقربین کی یاد تازہ ہوتی ہے اور ان اکابر کے احوال یاد آتے ہیں۔ انہی تین چیزوں کے مجموعہ کا نام حج ہے، جس کا رواج ہر قوم میں ہے، اسلام میں یہ کوئی انوکھی چیز نہیں ہے۔

وَأَصْلُ الْحَجِّ مَوْجُودٌ فِي كُلِّ أُمَّةٍ، لَا بَدَلُ لَهُمْ مِنْ مَوْضِعٍ يَتَبَرَّكُونَ بِهِ، لَمَّا رَأَوْا مِنْ ظُهُورِ آيَاتِ اللَّهِ فِيهِ، وَمِنْ قُرَابِينَ، وَهَيْئَاتٍ ماثُورَةٍ عَنْ أَسْلَافِهِمْ، يَلْتَزِمُونَهَا، لِأَنَّهَا تَذَكِّرُ الْمُقَرَّبِينَ وَمَا كَانُوا فِيهِ.

ترجمہ اور حج کی اصل ہر امت میں موجود ہے، لوگوں کے لئے کوئی ایسی جگہ ہونی ضروری ہے جس سے وہ برکت حاصل کریں، بایں وجہ کہ دیکھی ہے انہوں نے اس جگہ میں اللہ کی نشانیوں کو نمودار ہوتے ہوئے اور ضروری ہیں قربانیاں اور ایسی شکلیں جو ان کے اکابر سے منقول ہوں، جن کا وہ التزام کریں۔ اس لئے کہ وہ شکلیں مقربین کی یاد تازہ کرتی ہیں اور وہ احوال یاد دلاتی ہیں جن میں وہ اکابر تھے۔

لغات: لَمَّا میں ما مصدر یہ ہے .. من قرابین کا عطف باعادة جار من موضع پر ہے قرابین جمع ہے قُرَبَان کی قُرَبَان: ہر وہ چیز ہے جس سے اللہ تعالیٰ کا تقرب حاصل کیا جائے، خواہ وہ جانور کی قربانی ہو یا کوئی اور چیز ہو۔



## حج بیت اللہ ہی کا برحق ہے

کچھ لوگ یہ بھی کہتے ہیں کہ حج اور یاترا کے لئے مکہ ہی جانا کیوں ضروری ہے؟ اپنے ملک میں ایسی زیارت گاہیں



کیوں نہیں بنائی جاتیں جہاں کاج کر لیا جائے؟ جیسے شیعوں نے ہر ملک میں کر بل اور امام باڑہ بنالیا ہے اور غایت درجہ جاہلوں میں یہ خیال پایا جاتا ہے کہ سات بار اجمیر والے خواجہ کی زیارت ایک حج کے برابر ہے۔ اور خلیں ہی نہیں، وہ اس پر غصہ پیرا بھی ہیں۔

شاہ صاحب رحمہ اللہ اس سوال مقدر کا بھی جواب دیتے ہیں کہ حج بیت اللہ ہی کا برحق ہے۔ کیونکہ اس میں واضح نشانیاں ہیں۔ ایک نشانی تو حجر اسود ہے جو جنت سے ابوالبشر مضرؓ آدم علیہ السلام کے ساتھ اتارا گیا ہے، جو پہلے کعبہ شریف کے اندر رکھا ہوا تھا۔ پھر اسلام سے بہت پہلے، حوادث سے بچنے کے لئے، کعبہ شریف کے ایک کونہ میں اس کو جڑ دیا گیا ہے۔ اس پتھر کی یہاں موجودگی یہ بات یاد دلاتی ہے کہ یہاں انسانیت کے جد امجد حضرت آدم علیہ السلام کے قدم مبارک آئے ہیں اور انھوں نے اس گھر کا حج کیا ہے۔

اور دوسری نشانی وہ پتھر ہے جس پر کھڑے ہو کر حضرت ابراہیم علیہ السلام نے کعبہ شریف تعمیر کیا تھا اور جس پر آج بھی آپ کے قدموں کے نشان موجود ہیں جس کو ”مقام ابراہیم“ کہتے ہیں۔ یہ پتھر بھی پہلے کعبہ شریف کے اندر رکھا ہوا تھا اور اب کعبہ شریف سے باہر چند گز کے فاصلہ پر رکھا ہوا ہے۔ اس پتھر کی یہاں موجودگی بھی پتہ دے رہی ہے کہ یہاں ابراہیم علیہ السلام کے قدم آئے ہیں، گویا یہ بھی ایک تاریخی ٹھوس دلیل ہے کہ یہ گھر حضرت ابراہیم علیہ السلام کے پاک ہاتھوں سے تعمیر ہوا ہے۔

بیت اللہ شریف کو حضرت ابراہیم علیہ السلام نے بمعانت حضرت اسماعیل علیہ السلام، طوفان نوح علیہ السلام کے بعد اللہ کے حکم سے اللہ کی وحی کے مطابق، ایک چٹیل دشوار گزار سرزمین میں از سر نو تعمیر کیا ہے۔ اور حضرت ابراہیم علیہ السلام کی بزرگی، عظمت اور جلالت شان کی گواہی دنیا کی اکثر اقوام دیتی ہیں۔ مسلمان اور یہود و نصاریٰ جو دنیا کی آبادی کا بڑا حصہ ہیں ان کو اپنا جد امجد اور بڑا مانتے ہیں۔

غرض بیت اللہ کے علاوہ کوئی بھی مقام ایسا نہیں ہے جس کا حج کیا جائے۔ دیگر جگہیں جن کی لوگ زیارت کرتے ہیں ان میں یا تو شرک کیا جاتا ہے جیسے اجمیر شریف میں۔ میں نے پچھتم خود وہاں مسلمانوں کو قبر کا سجدہ کرتے، طواف کرتے، استمداد کرتے اور مرادیں مانگتے دیکھا ہے۔ یا پھر وہ جگہیں محض من گھڑت ہیں جن کی کوئی اصلیت نہیں، جیسے ہندوؤں کی حیرتھ گاہیں جن کی یا ترا کے لئے ہندو جاتے ہیں یہ سب من گھڑت ہیں۔ کیونکہ ہندوستان کا بھی اصل مذہب اسلام ہے اور اس کا قبلہ کعبہ شریف ہے اور اس کی واضح نشانی یہ ہے کہ تمام بڑے مندر قبلہ رخ بنے ہوئے ہیں یعنی ان کا دروازہ مسجد کی طرح مشرق کی جانب ہے اور بت مشرب کی جانب محراب کی جگہ میں نصب کیا گیا ہے یہ اس بات کا ٹھوس ثبوت ہے کہ یہ منادر درحقیقت مساجد ہیں، ورنہ ہندو بتائیں کہ آخر اس طرح مندر بنانے کی کیا وجہ ہے؟ اور جب اس ملک کا مذہب بھی اسلام تھا تو ان کی زیارت گاہیں بھی یقیناً کعبہ شریف اور اس کے پاس کے مقامات ہیں اور یہاں جو

تیر تھ گائیں بنائی گئی ہیں وہ سب محض فرضی اور من گھڑت ہیں۔

وَأَحَقُّ مَا يُحْجَجُ إِلَيْهِ بَيْتُ اللَّهِ، فِيهِ آيَاتُ بَيِّنَاتٍ، بَنَاهُ إِبْرَاهِيمُ - صَلَوَاتُ اللَّهِ عَلَيْهِ - الْمَشْهُودُ لَهُ  
بِالْغَيْرِ عَلَى السَّنَةِ أَكْثَرَ الْأُمَمِ، بِأَمْرِ اللَّهِ وَوَحْيِهِ، بَعْدَ أَنْ كَانَتْ الْأَرْضُ لِقَرَأٍ وَغَرَاءٍ، إِذْ لَيْسَ غَيْرُهُ  
مُحْجُوجٌ إِلَّا فِيهِ إِشْرَاكٌ أَوْ اخْتِرَاعٌ مَالَا أَصْلَ لَهُ.

ترجمہ: اور سب سے زیادہ حقدار ان جگہوں میں جن کا حج کیا جائے بیت اللہ ہے۔ اس میں واضح نشانیاں ہیں۔  
اس کو ابراہیم — اللہ کی بے پایاں رحمتیں ہوں ان پر — نے تعمیر کیا ہے جن کے لئے بھلائی کی گواہی دی گئی ہے اکثر  
اقوام کی زبانی (اُس گھر کو حضرت ابراہیم علیہ السلام نے تعمیر کیا ہے) اللہ کے حکم سے اور اللہ کی وحی کے مطابق، اس کے  
بعد کہ تھی سرزمین چنیل دشوار گزار۔ کیونکہ بیت اللہ کے علاوہ کوئی حج کرنے کی جگہ نہیں ہے مگر دراصل لیکہ اس میں شریک  
نظر انا ہے یا ایسی چیز کو گھڑتا ہے جس کی کچھ اصل نہیں۔

لغات: القفسر: أرض خالية، لاماء بها: چنیل زمین الوعر: دشوار گزار راستوں والی سرزمین  
المحجوج: حج کرنے کی جگہ۔



## حج کے مقاصد

حج مختلف مقاصد سے ضروری ہوا ہے۔ ذیل میں حج کے چار مقاصد ذکر کئے جاتے ہیں۔

پہلا مقصد: حج سامان تطہیر ہے — حج آدمی کو گناہوں سے تو پاک صاف کرتا ہی ہے اس کے باطن کو بھی پاکیزہ  
بنادیتا ہے۔ کیونکہ باطن کی پاکی کے اسباب میں سے ایک اہم سبب ایسی جگہوں میں پہنچنا ہے جن کی نیک لوگ ہمیشہ تعظیم  
کرتے رہے ہوں، وہاں پہنچتے رہے ہوں اور ذکر اللہ سے ان جگہوں کو آباد کرتے رہے ہوں۔ ایسی بابرکت جگہوں میں  
پہنچ کر آدمی زمینی فرشتوں کی کامل توجہات کا مرکز بن جاتا ہے اور اہل خیر کے لئے ملا اعلیٰ (آسمانی فرشتوں) کی عمومی  
دعاؤں کا رخ بھی اس کی طرف مڑ جاتا ہے۔ ایسی جگہوں میں پہنچنے پر آدمی پر ملکوتی انوار چھا جاتے ہیں۔ شاہ صاحب رحمہ  
اللہ فرماتے ہیں کہ میں نے پچشم خود ان انوار کا مشاہدہ کیا ہے۔ غرض اس طرح آدمی کا باطن بھی پاک و صاف ہو جاتا ہے۔  
دوسرا مقصد: حج ذکر الہی ہے — دین کی یادگاروں کو دیکھنا اور ان کی تعظیم کرنا بذات خود اللہ کا ذکر ہے، کیونکہ  
جب شعائر الہیہ نظر پڑتے ہیں تو خود بخود اللہ تعالیٰ یاد آ جاتے ہیں جس طرح ملزم کو دیکھ کر لازم یاد آ جاتا ہے، سورج کو  
دیکھ کر روشنی اور آگ کو دیکھ کر گرمی ذہن میں متحضر ہو جاتی ہے اسی طرح تبرک مقامات کو دیکھ کر اللہ کی یاد تازہ ہو جاتی

ہے۔ خاص طور پر جبکہ آدمی اپنی شکل و صورت بھی ایسی بنائے ہوئے ہو جس سے تعظیم چلتی ہو اور ایسی شرائط و قیود کی پابندی کر رہا ہو جو نفس کو بہت زیادہ چوکنہ کرنے والی اور غفلت دور کرنے والی ہوں۔

تیسرا مقصد: حج و صل حبیب کی ایک شکل ہے۔ کبھی آدمی کے دل میں اللہ سے ملنے کا بے پناہ جذبہ ابھرتا ہے، وہ شوقِ ملاقات میں تڑپتا ہے مگر عالمِ ناسوت میں وصال ممکن نہیں ہوتا تو اس کے جذبہ کی تسکین کے لئے کوئی ایسی چیز ضروری ہوتی ہے جس سے وہ دل بہلائے۔ ایسی چیز حج کی عبادت ہے اس کے علاوہ کوئی چیز ایسی نہیں جو اس کے جذبہ کی تسکین کر سکے۔ اور حج باعث تسکین اس طرح ہے کہ جب محبوب سے ملنے کی دل میں تڑپ پیدا ہو اور ملاقات کی کوئی صورت نہ ہو تو دیا رحیب کے پھیرے لگانا، اس کی گلی کوچوں میں گھومنا بھی دل کو تسکین بخشتا ہے۔

چوتھا مقصد: حج ملی شان و شوکت اور باہمی تعارف کا ذریعہ ہے۔ ہر حکومت و فقہ و فقہ سے دربار عام منعقد کرتی ہے اور اس میں مملکت کے چیدہ لوگوں کو مدعو کرتی ہے۔ اور اجتماع کے مقاصد مثال کے طور پر درج ذیل ہوتے ہیں:

۱۔ خیر خواہوں کو دھوکہ بازوں سے اور تابعداروں کو سرکشوں سے ممتاز کرنا، جو دعوت پر حاضر دربار ہو گئے وہ مخلص و تابعدار ہیں اور جو اجلاس میں غیر حاضر رہیں گے وہ مکار و سرکش ہیں۔

۲۔ بادشاہ اور حکومت کی شہرت کرنا اور ان کا آوازہ بلند کرنا۔

۳۔ باشندگانِ مملکت کا باہم ملنا اور ایک دوسرے سے متعارف ہونا۔

اسی طرح ملتِ اسلامیہ کے لئے حج کی ضرورت ہے۔ حج کے عالمگیر اجتماع میں مثال کے طور پر درج ذیل فوائد ہیں:

۱۔ مخلص اور منافق میں امتیاز کرنا، جو ایمان میں سچا ہوگا۔ وہ بدنی و مالی حیثیت سے جب بیت اللہ تک پہنچنے کی

قدرت رکھتا ہوگا تو ضرور حاضری دے گا اور جو ایمان کا دعوے دار یہ زحمت اٹھانے سے انکار کرے گا، گو عملاً ہی سہی، وہ دعوائے محبت میں جھوٹا ہے۔

۲۔ دنیا جہاں کے لوگوں کے سامنے مسلمانوں کی تعداد کا آنا کہ وہ دنیا میں کتنے ہیں؟ اور کہاں رہتے ہیں؟ اور وہ

اس طرح کہ جو لوگ ہر سال حج کے لئے آتے ہیں وہ مسلمانوں کی مجموعی تعداد کا ہزارواں حصہ بھی نہیں ہوتے۔ پس

لوگ حاجیوں کی تعداد سے اندازہ کر لیں گے کہ دنیا میں مسلمانوں کی تعداد کتنی ہو سکتی ہے اور وہ کہاں کہاں رہتے ہیں؟

۳۔ حج کے اجتماع میں دنیا کے بڑے لوگوں سے ملاقات ہوتی ہے اور ایک دوسرے سے تمدنی، سیاسی اور علمی

مسائل پر تبادلہ خیال ہوتا ہے، علوم و فنون اور خصوصی کمالات و امتیازات میں لوگ ایک دوسرے سے استفادہ کرتے ہیں

اور کمالات حاصل کرنے کی یہی صورت ہے کہ لوگ ایک دوسرے سے ملیں اور معلومات کا باہم تبادلہ کریں اور یہ بات

انسان کے لئے تقریباً ناممکن ہے کہ وہ ساری دنیا کا سفر کرے اور ہر صاحبِ کمال سے کمال حاصل کرے۔ البتہ حج کا

اجتماع ایک ایسا قدرتی اجتماع ہے جہاں پوری دنیا کے بڑے لوگوں سے بہ سہولت ملاقات ہو سکتی ہے اور مکہ میں اور منی

و عرفات کے میدانوں میں شاہ و گد ایک ساتھ فرش خاک پر بیٹھ کر ایک دوسرے سے استفادہ بھی کر سکتے ہیں۔  
نوٹ: آج کل حاجیوں کی کثرت تعداد کی وجہ سے اور ہوائی سفر کی وجہ سے مدت قیام بہت ہی مختصر ہو گئی ہے، اس لئے افادہ اور استفادہ مشکل ہو گیا ہے۔

ومن باب الطهارة النفسانية الحلول بموضع لم يزل الصالحون يعظمونه، ويخلون فيه، ويعمرونه بذكر الله، فإن ذلك يجلب تعلق همم الملائكة السفلية، ويعطف عليه دعوة الملائكة الأعلى الكلية لأهل الخير، فإذا حل به غلب ألوانهم على نفسه. وقد شاهدت ذلك رأى عين.  
ومن باب ذكر الله تعالى رؤية شعائر الله وتعظيمها، فإنها إذا رؤيت ذكر الله، كما يذكّر الملزوم اللازم، لاسيما عند التزام هيئات تعظيمية، وقيود وحدود تبتة النفس تنبيهها عظيمًا.  
وربما يشاق الإنسان إلى ربه أشد شوق، فبحاج إلى شيء يقضي به شوقه، فلا يجده إلا الحج. وكما أن الدولة تحتاج إلى عروضة بعد كل مدة، لتمييز الناصح من الغاش، والمنقاد من المتمرد، ويرتفع الضيعة، وتعلو الكلمة، ويتعارف أهلها فيما بينهم، فكذلك الملة تحتاج إلى حج، لتمييز الموافق من المناق، وليظهر دخول الناس في دين الله أفواجًا، وليرى بعضهم بعضًا فيستفيد كل واحد ما ليس عنده، إذ الرغائب إنما تكتسب بالمصاحبة والتراخي.

ترجمہ: اور دروں کی پاکی کے باب سے ہے ایسی جگہ میں اترنا جس کی نیک لوگ برابر تعظیم کرتے رہے ہیں اور جس میں وہ اترتے رہے ہیں (یعنی زیارت کے لئے وہاں آتے رہے ہیں) اور جس کو ذکر اللہ سے آباد کرتے رہے ہیں۔ پس بیشک یہ چیز (یعنی ایسی جگہ میں زیارت کے لئے جانا) زمینی فرشتوں کی کامل توجہات کا تعلق کھینچتی ہے اور اس پر اہل خیر کے لئے بالائی فرشتوں کی عمومی دعاؤں کا رخ موڑتی ہے۔ پس جب وہ شخص اس جگہ میں اترتا ہے تو اس کی ذات پر فرشتوں کے انوار چھا جاتے ہیں اور تحقیق مشاہدہ کیا ہے میں نے اس کا (یعنی ان انوار کا) اپنی سر کی آنکھوں سے۔

اور ذکر اللہ کے باب سے ہے شعائر اللہ کو دیکھنا اور ان کی تعظیم کرنا۔ اس لئے کہ جب شعائر اللہ نظر پڑتے ہیں تو اللہ تعالیٰ یاد آ جاتے ہیں جس طرح ملزوم، لازم کو یاد دلاتا ہے، خاص طور پر تعظیمی شکلوں کے التزام کی صورت میں اور ایسی حدود و قیود کی پابندی کرنے کی صورت میں جو نفس کو بہت زیادہ چوکنہ کرتی ہوں۔

اور کبھی انسان مشتاق ہوتا ہے اللہ تعالیٰ سے ملنے کی طرف بے حد مشتاق ہونا۔ پس اس کے لئے ضروری ہوتی ہے کوئی ایسی چیز جس کے ذریعے وہ اپنا شوق پورا کرے۔ پس نہیں پاتا وہ اس کو بجز حج کے۔

اور جس طرح یہ بات ہے کہ گورنمنٹ محتاج ہوتی ہے ایک عرصہ کے بعد دربار عام منعقد کرنے کی طرف۔ تاکہ خیر خواہ

دھوکہ باز سے، اور تا بعد اس سرکش سے ممتاز ہو جائے اور تا کہ شہرت پھیلے اور آوازہ بند ہو اور مملکت کے باشندوں کا باہمی تعارف ہو، پس اسی طرح ملت بھی محتاج ہے حج کی طرف، تاکہ مخلص، منافق سے ممتاز ہو جائے اور تا کہ ظاہر ہو لوگوں کا داخل ہونا اللہ کے دین میں گروہ گروہ اور تا کہ بعض، بعض کو دیکھیں (یعنی ملاقات کریں) پس حاصل کرے ہر ایک وہ بات جو اس کو حاصل نہیں ہے۔ کیونکہ رغبتیں رفاقت سے اور ایک دوسرے کی ملاقات ہی سے حاصل کی جاتی ہیں۔

لغات:

من باب إلخ خبر مقدم ہے اور الحلول اور رؤیة مبتدا مؤخر ہیں۔ ... خَلَّ (ن، ض) خَلًّا و خُلُوًّا المكان وبالمكان: نازل ہونا، اترنا۔ یَجْلِبُ اور یُعْطِفُ کا فاعل ضمیر ہے جو ذلک کی طرف عائد ہے۔ رَأَى عَيْنَ مَنْصُوب بَزَعِ خَافِضِ ہے اِی کُورِی عَيْنِ غَرَضُهُ: پیشی۔ العاشر: دھوکہ باز۔ .. الصیت: شہرت۔ تَوَاءَلَى تَوَاءَلَا: ایک دوسرے کو دیکھنا۔ لیظہر دخول الناس کا مطلب وہ ہے جو اوپر عرض کیا گیا ہے کہ دنیا میں مسلمانوں کی بے پناہ تعداد کا اندازہ حج سے ہو جائے گا۔



## حج کے فوائد

اب ذیل میں حج کے تین اہم فائدے ذکر کئے جاتے ہیں:

پہلا فائدہ: حج رواجی برائیوں سے بچاتا ہے۔ — بحث رابع کے باب ششم میں یہ بات تفصیل سے گزر چکی ہے کہ ظہور فطرت کے لئے تین چیزیں مانع ہیں، ان میں سے ایک حجاب رسم ہے یعنی آدمی رواج کے چکر میں کچھ اس طرح پھنسا رہتا ہے کہ وہ کمال نوعی کی تحصیل کی طرف متوجہ نہیں ہوتا۔ لیکن اگر حج کو ایک مشہور ریت بنا لیا جائے اور ہر شخص ہمہ وقت حج کے لئے فکر مند رہے تو وہ رسوم کی آفتوں سے بچ جاتا ہے۔ فضول خرچی نہیں کرتا۔ شادی بیاہ میں پیسہ نہیں اڑاتا۔ عیش و عشرت میں دولت برباد نہیں کرتا۔ ہر وقت اس پر حج کے لئے رقم پس انداز کرنے کی فکر سوار رہتی ہے اس لئے وہ بہت سی رواجی برائیوں سے بچ جاتا ہے۔ اور جب زندگی گزارنے کا ایک نہج بن جاتا ہے تو وہ حج کے بعد بھی رسوم میں پیسہ برباد نہیں کرتا۔

دوسرا فائدہ: حج اکابر ملت کے احوال یاد دلاتا ہے اور ان کو اہٹانے کی ترغیب دیتا ہے۔ — ملت اسلامیہ کے اکابر سیدنا ابراہیم، سیدنا اسماعیل اور سید المرسلین خاتم النبیین حضرت محمد مصطفیٰ صلی اللہ تعالیٰ علیہم اجمعین ہیں۔ یہ حضرات امت اسلامیہ کے لئے اسوہ ہیں۔ حج میں ان بزرگوں کے احوال کی یاد تازہ ہوتی ہے اور ان کی پیروی کا جذبہ ابھرتا

ہے۔ حرمین میں پہنچ کر حضور اکرم ﷺ کی زندگی کا ایک ایک واقعہ اور آپ کی تریسٹھ سالہ زندگی کے شب و روز نگاہوں کے سامنے آ جاتے ہیں اور شدت سے یہ جذبہ دل میں ابھرتا ہے کہ آپ ﷺ کی پیروی ہی میں دونوں جہان کی سعادت مضمحل ہے۔

تیسرا فائدہ: حج مبرور سے تمام گناہ معاف ہو جاتے ہیں — چونکہ حج کے لئے دور دراز کا سفر کرنا پڑتا ہے، بڑی رقم خرچ کرنی پڑتی ہے و طرح طرح کی مشقتوں سے گزرنا پڑتا ہے، اس لئے اگر انسان خاص اللہ تعالیٰ کے لئے حج کرے اور تمام آداب کی رعایت کے ساتھ کرے تو حج سے تمام سابقہ گناہ معاف ہو جاتے ہیں۔ متفق علیہ روایت میں ہے کہ: ”جو شخص اللہ تعالیٰ کے لئے حج کرے پس نہ تو زفت (زن و شوئی کی بات) کرے اور نہ کوئی اور گناہ کرے تو وہ حج سے ایسا پاک صاف ہو کر لوٹے گا جیسا وہ اس دن تھا جس دن اس کو س کی ماں نے جنا تھا“ (مشکوٰۃ، کتاب المناک، حدیث نمبر ۲۵۰۷) دوسری حدیث میں ہے کہ سلام، ہجرت اور حج میں سے ہر ایک سابقہ تمام گناہوں کو ڈھادیے ہیں (یہ خلاصہ حدیث ہے اور روایت ترغیب منذری (۲: ۱۶۳) میں ہے)

غرض حج کفارہ سینات ہونے میں ایمان اور ہجرت کی طرح ہے۔ ایمان قبول کرنا بھی معمولی عمل نہیں ہے، بڑے دل گردے کا کام ہے، نو مسلموں کو ایمان لانے کے بعد زہرہ گداز تختیوں سے گزرنا پڑتا ہے۔ یہی حال ہجرت کا ہے۔ اعزاء و اقرباء، مال و دوست اور وطن کو خیر باد کہنا پڑتا ہے۔ یہ کوئی معمولی حوصلہ کا کام نہیں ہے۔ اس لئے تینوں اعمال کا صلہ یہ ہے کہ وہ سابقہ تمام گناہوں کو ڈھادیے ہیں۔

وَإِذَا جُعِلَ الْحَجُّ رِسْمًا مَشْهُورًا نَفَعَ عَنْ غَوَائِلِ الرُّسُومِ، وَلَا شَيْءَ مِثْلِهِ فِي تَذَكُّرِ الْحَالَةِ الَّتِي كَانَتْ فِيهَا أَنْمَةُ الْمَلَةِ، وَالتَّحْضِيضُ عَلَى الْأَخْذِ بِهَا، وَلَمَّا كَانَ الْحَجُّ سَفَرًا شَاسِعًا، وَعَمَلًا شَاقًّا، لَا يَتِمُّ إِلَّا بِجَهْدِ الْأَنْفُسِ، كَانَ مُبَاشَرَتُهُ خَالِصًا لِلَّهِ، مُكَفِّرًا لِلْخَطَايَا، هَادِمًا لِمَا قَبْلَهُ، بِمَنْزِلَةِ الْإِيمَانِ.

ترجمہ: اور جب حج کو مشہور ریت بنالیا جائے (یعنی ہر شخص حج کے لئے فکر مند رہے) تو وہ رسوم کی آفتوں سے بچاتا ہے — اور کوئی چیز نہیں ہے حج جیسی اس حالت کو یاد دلانے میں جس میں ملت کے اکابر تھے اور اس حالت کے اختیار کرنے پر ابھارنے میں — اور جب حج دور دراز کا سفر تھا اور ایک ایسا دشوار کام تھا جو پورا نہیں ہو سکتا، مگر جانوں کو مشقت میں ڈال کر، تو ہو گیا حج کرنا، خالص اللہ تعالیٰ کے لئے، کوتاہیوں کو مٹانے والا اور سابقہ گناہوں کو ڈھانے والا، جیسے ایمان لانا۔



## باب — ۱۳

## نیکی کے مختلف کاموں کی حکمتیں

دور سے نیکی کے کاموں کے اسرار و رموز کا بیان چل رہا ہے۔ اسی سلسلہ کا یہ آخری باب ہے۔ اس باب میں چھ متفرق نیکی کے کاموں کی حکمتیں بیان کی جا رہی ہیں، جو درج ذیل ہیں:

## ① ذکر اللہ کی حکمت

اللہ تعالیٰ کا ذکر بہت بڑی نیکی ہے۔ حدیث شریف میں ذکر اللہ کو سب سے اچھا نیک کام بتایا گیا ہے۔ حضرت ابوالدرداء رضی اللہ عنہ سے روایت ہے کہ رسول اللہ ﷺ نے فرمایا: کیا میں تم کو وہ عمل بتاؤں جو تمہارے سر سے اعمال میں بہتر اور تمہارے بادشاہ کی نگاہ میں پاکیزہ تر ہے اور تمہارے درجوں کو دوسرے تمام اعمال سے زیادہ بلند کرنے والا ہے اور راہ خدا میں سونا اور چاندی خرچ کرنے سے بھی زیادہ اس میں خیر ہے اور اس جہاد سے بھی زیادہ تمہارے لئے اس میں خیر ہے جس میں تم اپنے دشمنوں سے بھڑو، پھر تم ان کی گردنیں مارو اور وہ تمہاری گردنیں ماریں؟ صحابہ نے عرض کیا: کیوں نہیں! یا رسول اللہ! (یعنی ضرور ہمیں ایسا قیمتی عمل بتائیے؟) آپؐ نے فرمایا: وہ اللہ کا ذکر ہے (رواہ احمد و الترمذی و ابن ماجہ، مشکوٰۃ، کتاب الدعوات، باب ذکر اللہ، حدیث نمبر ۲۳۶۹)

اور ذکر اللہ میں چار فائدے ہیں

پہلا فائدہ: اللہ کے ذکر اور اللہ تعالیٰ کے درمیان کوئی پردہ حائل نہیں — جب ذکر کرتا ہے تو گویا وہ اللہ تعالیٰ سے باتیں کرتا ہے۔ ذکر اور مذکور کے درمیان کے تمام حجابات مرتفع ہو جاتے ہیں۔ اور اس کو وصل مع اللہ کی دولت نصیب ہوتی ہے۔

دوسرا فائدہ: اللہ کا ذکر، اللہ کے معاملہ میں بد فہمی کا بہترین علاج ہے — جن لوگوں کو اللہ کے معاملہ میں شکوک و شبہات رہتے ہیں، وہ لوگ اگر اللہ تعالیٰ کا ذکر کریں تو وہ وساوس خود بخود کا فور ہو جائیں گے۔ اسی طرح جو دانش مند محض سوچتے ہیں اور ذکر اللہ سے کوئی سروکار نہیں رکھتے، وہ روز بروز شکوک کے دلدل میں اترتے چلے جاتے ہیں۔ ایسے لوگوں کا بہترین علاج بھی ذکر اللہ ہے۔ وہ لوگ محبت کے ساتھ بکثرت اللہ تعالیٰ کا ذکر کریں، ان شاء اللہ ان کے سب شبہات دور ہو جائیں گے۔

تیسرا فائدہ: حضوری کی کیفیت پیدا کرنے کا بہترین ذریعہ ذکر اللہ ہے — جب بندہ بکثرت اللہ تعالیٰ کا ذکر کرتا ہے تو اس کو نسبت یادداشت حاصل ہو جاتی ہے۔ پھر وہ ہر حال میں اللہ تعالیٰ کا ذکر کرتا رہتا ہے، کسی حال میں وہ

اللہ سے غافل نہیں ہوتا۔

چوتھا فائدہ: ذکر اللہ سے دل کی سختی دور ہوتی ہے — قساوت قلبی کو دور کرنے کے لئے ذکر اللہ سے بہتر کوئی چیز نہیں ہے۔ ارشاد پاک ہے: ”اللہ تعالیٰ نے بڑا عمدہ کلام (قرآن) نازل فرمایا ہے، جو ایسی کتاب ہے کہ باہم ملتی جلتی ہے، بار بار دہرائی گئی ہے، جس سے اُن لوگوں کے، جو اپنے رب سے ڈرتے ہیں، بدن کانپ اٹھتے ہیں، پھر ان کے بدن اور دل نرم ہو کر اللہ کے ذکر کی طرف متوجہ ہو جاتے ہیں“ (سورۃ الزمر آیت ۲۳)

اور حدیث شریف میں ہے کہ: ”اللہ کے ذکر کے علاوہ دیگر باتیں بہت زیادہ نہ کیا کرو، اس سے دل میں سختی پیدا ہوتی ہے اور لوگوں میں اللہ تعالیٰ سے سب سے زیادہ دور وہ شخص ہے جس کے دل میں قساوت ہے“ (رواہ الترمذی، مشکوٰۃ حدیث نمبر ۲۷۷۶) اس حدیث میں ذکر اللہ کا استثناء اس لئے کیا گیا ہے کہ ذکر اللہ سے سجا۔ قساوت کے نرمی پیدا ہوتی ہے۔

اور ذکر اللہ و شخصوں کے لئے تو خاص طور پر مفید ہے۔

۱۔ اس شخص کے لئے جس کی قوت بھی فطری اور خلقی طور پر کمزور ہوتی ہے یا اس نے یہاں ضتوں کے ذریعہ اس کو کمزور کر لیا ہے۔

۲۔ اور اس شخص کے لئے جس کو فطری طور پر مجرد یعنی اللہ تعالیٰ اور محسوسات یعنی مادیات کے احکام میں خلط ملط کرنے کے خیالات نہیں آتے ہیں یعنی اس کو اللہ تعالیٰ کی صحیح معرفت حاصل ہے تو اس کے لئے بھی ذکر اللہ بے حد نافع ہے۔ مثلاً یہ خیال آنا کہ جب ہر چیز کو اللہ تعالیٰ نے پیدا کیا ہے تو اللہ تعالیٰ کو کس نے پیدا کیا ہے؟ ایسے خیالات اسی شخص کو آتے ہیں جو مجرد اور مادیات کے احکام میں فرق نہیں کرتا۔ مجرد پر بھی وہی احکام جاری کرتا ہے جو مادیات کے ہیں۔ مگر جس کو اللہ تعالیٰ کی ذات و صفات کی صحیح معرفت حاصل ہوتی ہے اس کو اس قسم کے خیالات نہیں آتے، ایسے لوگوں کو ذکر اللہ سے بہت زیادہ نفع پہنچتا ہے۔

فائدہ: ذکر اللہ اپنے وسیع مفہوم کے لحاظ سے نماز، تلاوت قرآن اور دعاء و استغفار وغیرہ سب کو شامل ہے۔ مگر اصطلاح میں اللہ تعالیٰ کی تسبیح و تقدیس، توحید و تمجید، اس کی عظمت و کبریائی اور اس کی صفات کمال کے بیان اور دھیان کو ذکر اللہ کہا جاتا ہے۔

### ﴿باب أسرار أنواع من البر﴾

منها. الذكر، فإنه لا حجاب بينه وبين الله تعالى، ولا شيء مثله في علاج سوء المعرفة، وهو قوله صلى الله عليه وسلم ﴿أَلَا أُنَبِّئُكُمْ بِأَفْضَلِ أَعْمَالِكُمْ؟﴾ الحديث؛ وفي كَسْبِ الْمُحَاضِرَةِ وطردِ الْقَسْوَةِ، لا سيما لمن ضَعُفَتْ بهيمته جبلة، أو ضَعُفَتْ كَسْبًا، وَلَمْ يَمُكِّ خياله جبلةً عن خَلَطِ المَجْرَدِ بِأَحْكَامِ المَحْسُوسِ.



ترجمہ: نیکی کی متفرق اقسام کی حکمتوں کا بیان: ان اقسام میں سے ذکر اللہ ہے۔ پس بیشک شان یہ ہے کہ ذکر اور اللہ تعالیٰ کے درمیان کوئی حائل نہیں ہے۔ اور ذکر جیسی کوئی چیز نہیں ہے بد عقیدگی کے علاج کے لئے اور وہ ارشاد نبوی ہے کہ ”کیا نہ بتاؤں میں تم کو تمہارے اعمال میں سے بہترین عمل؟“ حدیث آخر تک پڑھ جائیے (اور یہ حدیث تفصیل سے بیان کی گئی ہے) اور (ذکر جیسی کوئی چیز نہیں ہے) حضوری کی کیفیت حاصل کرنے میں اور دل کی تخی دور کرنے میں۔ خاص طور پر اس شخص کے لئے جس کی قوت بیکمی فطری طور پر کمزور ہو۔ یا وہ عبادات شاقہ کرنے کی وجہ سے کمزور پڑ گئی ہو اور اس شخص کے لئے جس کے تصورات تھم گئے ہوں۔ فطری طور پر مجرذ محسوس کے احکام کے ساتھ خلط ملط کرنے سے۔ لغات و ترکیب: مسما خبر مقدم ہے اور المذکور مبتداء مؤخر ہے آگے بھی یہی ترکیب ہے المَحَاضِرَةُ (مصدر باب مفاعله) ایک دوسرے کے پاس حاضر ہونا، یہاں بمعنی حضوری جناب اللہ تعالیٰ ہے۔

## ② دعا کی حکمت

دعاء کے لغوی معنی ہیں مانگنا، پکارنا، مدد طلب کرنا اور اصطلاحی معنی ہیں اپنی تمام حاجات اپنے پروردگار سے مانگنا، انہی کو پکارنا اور انہی سے مدد طلب کرنا۔ اور دعا کے تین فائدے ہیں:

پہلا فائدہ دعا نسبت حضوری پیدا کرنے کا بہترین ذریعہ ہے — دعا بھی درحقیقت ذکر اللہ ہے، اس لئے جس طرح کثرت ذکر سے نسبت یادداشت پیدا ہوتی ہے بکثرت دعا مانگنے سے بھی یہ کیفیت حاصل ہوتی ہے۔ اسی لئے حدیث شریف میں حکم دیا گیا ہے کہ اپنی تمام حاجتیں اللہ تعالیٰ سے مانگو، حتیٰ کہ چپل کا تسمہ ٹوٹ جائے تو وہ بھی اللہ سے مانگو اور نمک ختم ہو جائے تو وہ بھی اللہ سے مانگو (مشکوٰۃ، کتاب الدعوات حدیث نمبر ۵۲-۲۲۵۱)

دوسرا فائدہ: دعا مانگتے رہنے سے کامل تابعداری اور ہر حال میں پروردگار عالم کے سامنے حاجت مندی نگاہوں کے سامنے رہتی ہے، اسی لئے حدیث شریف میں دعا کو عبادت کا مغز کہا گیا ہے (رواہ الترمذی مشکوٰۃ حدیث نمبر ۲۲۳۱) انسان کا سب سے بڑا کام عبادت (بندگی) ہے۔ اور عبادت کی حقیقت ہے: اللہ کے حضور میں خضوع و تذلل اور اپنی بندگی اور محتاجی کا مظاہرہ کرنا اور دعا کا اور و آخر اپنی کامل عاجزی و بے بسی، سراپا محتاجی و بندگی اور کامل اطاعت و انقیاد کا مظاہرہ ہے اس لئے دعا بلاشبہ عبادت کا مغز اور جوہر ہے اور عظیم دعا کرتے رہنے سے بندگی کی یہ حقیقت نگاہوں کے سامنے رہتی ہے، کبھی اوجھل نہیں ہوتی۔

تیسرا فائدہ: دعا اللہ تعالیٰ کی طرف طلب و تڑپ کے ساتھ متوجہ ہونے کا پیکر محسوس ہے اور طلب ہی رحمت کا دروازہ کھولتی ہے — دعا دراصل اُن دعائیہ کلمات ہی کا نام نہیں ہے جو دعا کرنے والے کی زبان سے ادا ہوتے ہیں اُن الفاظ کو تو زیادہ سے زیادہ دعا کا لباس، قاسب اور پیکر محسوس کہا جاسکتا ہے۔ دعا کی حقیقت انسان کے قلب اور اس کی روح کی طلب

اور تڑپ ہے اور وہ طلب ہی کا میری کاراز ہے، جیسے گریہ، مسکین صورت بنائے ہوئے کھانے والے کے قریب بیٹھ کر امید بھری نگاہوں سے نکلتی رہتی ہے تو خود بخود آدمی کے دل میں داعیہ پیدا ہوتا ہے کہ وہ اس کو کنگڑا ڈالے۔ اسی طرح جب الفاظ دعا کے ساتھ نفس بھی اللہ تعالیٰ کی طرف متوجہ ہو اور دل میں طلب اور تڑپ ہو تو مقصود ضرور حاصل ہوتا ہے۔

ومنها : الدعاء فبانه يفتح بابا عظيما من المحاضرة، ويجعل الانقياد التام والاحتياج إلى رب العالمين في جميع الحالات بين عينه، وهو قوله صلى الله عليه وسلم ﴿الدعاء منج العباد﴾؛ وهو شح توجه النفس إلى المبدأ بصفة الطلب، الذي هو السر في جلب الشيء المدعو إليه.

ترجمہ: اور انواع بڑ میں سے دعا ہے۔ پس بیشک دعا نسبت حضوری کا بڑا دروازہ کھولتی ہے۔ اور کامل تابعداری کو اور ہر حال میں رب العالمین کے سامنے محتاج ہونے کو دونوں آنکھوں کے سامنے کرتی ہے اور وہ ارشاد نبوی ہے کہ: ”دعا عبادت کا مغز (جوہر) ہے“ اور دعا مبداء (یعنی اللہ تعالیٰ) کی طرف طلب کی حالت کے ساتھ نفس کے متوجہ ہونے کا پیکر محسوس ہے اور طلب ہی وہ چیز ہے جو مانگی ہوئی چیز کو کھینچنے کا راز ہے۔



### (۳) تلاوت قرآن اور نصیحت سننے کی حکمت

قرآن کریم کی تلاوت کرنا اور وعظ و نصیحت سننا بھی اہم نیکی کا کام ہے اور تلاوت اور وعظ میں عام خاص من وجہ کی نسبت ہے، کہیں دونوں جمع ہو جاتے ہیں، کہیں الگ ہو جاتے ہیں۔ جب آدمی سمجھ کر تلاوت کرے تو دونوں باتیں جمع ہوں گی۔ ورنہ محض تلاوت ہوگی اور کسی نیک آدمی کا وعظ سننا محض وعظ کا سننا ہے۔ اور تلاوت اور وعظ سننے کے دو اہم فائدے ہیں

پہلا فائدہ: جب آدمی بغور تلاوت کرتا ہے یا وعظ و نصیحت سنتا ہے اور اس کو دل میں اتارتا ہے تو اللہ کا ڈر اور اللہ سے امید اور عظمت الہی کے سامنے حیرانی طاری ہوتی ہے۔ نیز احسانات خداوندی جو قرآن کریم میں جگہ جگہ بیان کئے گئے ہیں اور قدرت کی کرشمہ سازی جس کا بار بار تذکرہ آتا ہے آدمی کا نفس ان مضامین میں ڈوب جاتا ہے اور خوابیدہ طبیعت جاگ اٹھتی ہے اور نفس میں ملکوتی انوار کے فیضان کی صلاحیت پیدا ہوتی ہے۔ اسی وجہ سے یہ دونوں باتیں موت کے بعد انسان کے لئے بے حد نفع بخش ثابت ہوتی ہیں اور قبر میں تکیرین کے سوالات کے صحیح جوابات دینے میں ان دونوں باتوں سے بڑی مدد ملتی ہے۔ حدیث شریف میں ہے کہ جو شخص فرشتوں کے سوالات کے صحیح جوابات نہیں دے گا، فرشتے اس سے کہیں گے کہ ”تو نے نہ تو حق کو پہچانا اور نہ تو نے قرآن کریم کی تلاوت کی“ پھر تو صحیح جوابات

کیسے دے سکتا ہے؟ تجھے امتحان میں فیل ہونا تھا جو ہو گیا (یہ روایت بخاری شریف کتاب الجنائز میں ہے حدیث نمبر ۱۱۳۳۸ اور ۱۳۷۴ ہے)

دوسرا فائدہ: اور تلاوت قرآن کا خاص طور پر فائدہ یہ بھی ہے کہ اس سے دل کا میل اور زنگ دور ہوتا ہے اور نفسِ سفلی کیفیات سے پاک ہوتا ہے حدیث شریف میں ہے کہ: ”ہر چیز کے لئے منجن (زنگ دور کرنے کا سامان) ہے اور دلوں کا منجن اللہ کا ذکر ہے“ (مشکوۃ، کتاب الدعوت، حدیث نمبر ۲۲۸۶) اور قرآن کریم اعظم ذکر ہے پس تلاوت قرآن سے بھی دل کا زنگ دور ہوتا ہے۔

ومنها: تلاوة القرآن، واستماع المواعظ، فمنلقى السمع إلى ذلك، وممگه من نفسه، الصبغ بحالات الخوف والرجاء والحيرة في عظمة الله، والاستغراق في منة الله وغيرها، فينفع من خمود الطبيعة نفعا بينا، ويعلو النفس لفيضان ألوان ما فوقها، ولذلك كان أنفع شيء في المعاد، وهو قول المَلِكِ للمقبور: ”لَا فَرَيْتَ وَلَا تَلَيْتَ“؛ وفي القرآن تطهير للنفس عن الهيئات السفلية، وهو قوله صلى الله عليه وسلم: ﴿لِكُلِّ شَيْءٍ مِصْقَلَةٌ، وَمِصْقَلَةُ الْقَلْبِ تِلَاوَةُ الْقُرْآنِ﴾.

ترجمہ: اور انواعِ بر میں سے تلاوت قرآن اور نصیحتوں کا سنا ہے۔ پس جو شخص ان باتوں کی طرف کان لگاتا ہے اور ان کو اپنے دس میں جماتا ہے تو وہ رنگین ہو جاتا ہے خوف ورجاء کے احوال سے اور اللہ کی عظمت میں سرگشتگی کے ساتھ اور اللہ کے احسانات وغیرہ میں ڈوبنے کے ساتھ، پس وہ نفع پہنچاتا ہے نبھی ہوئی طبیعت کو واضح طور پر نفع پہنچانا اور وہ تیار کرتا ہے نفس کو عالم بالا کے انوار کے فیضان کے لئے اور اسی وجہ سے وہ سب سے زیادہ مفید ثابت ہوتا ہے آخرت میں اور وہ فرشتہ کا مہفون سے کہنا ہے: تو نے نہ تو حق کو پہچانا اور نہ قرآن کی تلاوت کی“۔ اور (تلاوت) قرآن میں نفس کی سفلی کیفیات سے تطہیر ہے اور وہ ارشادِ نبوی ہے کہ: ”ہر چیز کے زنگ کو دور کرنے کے لئے آلہ ہے اور دل کے زنگ کو دور کرنے کا آلہ تلاوت قرآن ہے“ (یہ حدیث مجھے نہیں ملی۔ اوپر جو ذکر اللہ کی حدیث ہے وہ مشکوۃ میں ہے اور اس سے بھی استدلال ہو سکتا ہے)



### ۴۳ حسن سلوک کی حکمت

رشتہ داروں اور پڑوسیوں کو جوڑنا اور بستی والوں اور ملتی بھائیوں کے ساتھ حسن سلوک کرنا اور غلاموں کو آزاد کرنا بھی نیکی کے کام ہیں، اور ان کے تین فائدے ہیں:

پہلا فائدہ: یہ تمام کام آدمی میں رحمت الہی اور طہانیت قلب کے نزول کی صداہیت پیدا کرتے ہیں۔ مشکوٰۃ، کتاب الآداب، باب البر والصلة اور باب الشفقة والرحمة علی الخلق میں اس سلسلہ کی بہت روایات ہیں۔  
دوسرا فائدہ: یہ تمام کام ترقی یافتہ تمدن اور حکومت کی ضروریات ہیں۔ بحث ثالث میں اس کی تفصیلات گزر چکی ہیں۔  
تیسرا فائدہ: ان کاموں کے ذریعہ انسان فرشتوں کی دعاؤں کو اپنی طرف کھینچتا ہے یعنی ملا اعلیٰ اُن کے لئے خیر و برکت کی دعائیں کرتے ہیں۔

ومنها: صلة الأرحام والجيران، وحسنُ المعاشرة مع أهل القرية و أهل الملة، وفلكُ العانی بالاعتاق، فإن ذلك یُعَدُّ لنزول الرحمة والطمانينة، وبها يتم نظام الارتفاق الثانی والثالث، وبها یُسْتَجَلَبُ دعوة الملائكة.

ترجمہ: اور انواع بر میں سے رشتہ داروں اور پڑوسیوں کو جوڑنا اور ہستی والوں اور مذہبی بھائیوں کے ساتھ حسن سلوک کرنا اور قیدی (یعنی غلام) کو آزاد کر کے قید سے چھڑانا ہے۔ پس بیشک یہ کام تیار کرتے ہیں رحمت اور طہانیت کے نزول کے لئے اور ان کاموں سے ارتفاق ثانی (ترقی یافتہ تمدن) اور ارتفاق ثالث (حکومت) کے نظام کی تکمیل ہوتی ہے اور ان کاموں کے ذریعہ فرشتوں کی دعائیں کھینچی جاتی ہیں۔



## ⑤ جہاد کی حکمت

جہاد بھی اہم نیکی کا کام ہے۔ قرآن وحدیث میں اس پر بڑے اجر وثواب کے وعدے آئے ہیں۔ جہاد دفع ظلم اور رفع فتنہ کے لئے مشروع ہوا ہے اور تاقیام قیامت جاری رہے گا اور اس کی ضرورت مختلف صورتوں میں پیش آتی ہے۔ ذیل میں تین صورتیں ذکر کی جاتی ہیں جن میں جہاد ضروری ہو جاتا ہے۔  
پہلی صورت: جب کوئی بدکار بد اطوار شخص سر اٹھاتا ہے اور عام لوگ اس کی حرکتوں سے پریشان ہو جاتے ہیں اور اس شخص کو فتنہ کی گھاٹ اتارنا نظام عالم کا تقاضا ہوتا ہے تو اس پر حق تعالیٰ کی لعنت برسی ہے اور کسی بھلے آدمی کے دل میں ابہام کیا جاتا ہے کہ وہ اس کو قتل کرے۔ چنانچہ اس شخص کے دس میں، بغیر کسی دنیوی سبب کے، غصہ کی آگ بھڑک اٹھتی ہے۔ اور وہ شخص اپنی کسی غرض کے لئے نہیں، بلکہ منشا خداوندی کی تکمیل کے لئے اٹھ کھڑا ہوتا ہے اور وہ نور الہی اور رحمت خداوندی میں پاش پاش ہو کر اس شخص کو کیفر کردار تک پہنچا دیتا ہے، جس سے سارا ملک اور ملک کے تمام باشندے چین کا سانس لیتے ہیں۔

دوسری صورت: کبھی کسی ایسی جا برانہ حکومت کے زوال کا فیصلہ خداوندی ہوتا ہے جس کے باشندے کافر ہوتے ہیں اور جنہوں نے برا طریقہ زندگی اپنایا ہوتا ہے، پس کسی پیغمبر کو اس حکومت سے لڑنے کا حکم ہوتا ہے۔ وراس کی قوم کے دل میں جذبہ جہاد پھونکا جاتا ہے تاکہ وہ ایک ایسی امت بن کر ابھریں جو لوگوں کے فائدے کے لئے کام کریں۔ چنانچہ وہ پیغمبر اپنی قوم کے ساتھ مل کر اس حکومت سے جہاد کرتا ہے اور رحمت الہی اس کے شامل حال ہوتی ہے۔ اس طرح اس امت کے ذریعے اللہ تعالیٰ اس حکومت کا خاتمہ کر دیتے ہیں۔ سورۃ البقرۃ آیات ۲۳۶-۲۵۱ میں جالوت کی حکومت کا ملاحوت اور بنی اسرائیل کے ہاتھوں خاتمہ کا تذکرہ ہے۔ وہ اس کی واضح مثال ہے۔

تیسری صورت: کبھی درندہ صفت لوگ غلبہ حاصل کر لیتے ہیں۔ وہ لوگوں پر ظلم ڈھاتے ہیں، احکام شرعیہ کی خلاف ورزی کرتے ہیں، اور منکرات کا ارتکاب کرتے ہیں۔ ایسی صورت میں مفاد عامہ کے پیش نظر کچھ لوگوں کی سمجھ میں یہ بات آتی ہے کہ ان لوگوں کا قتلہ و کفر کرنے کے لئے جدوجہد کرنی چاہئے۔ ان کے ظلم و ستم سے لوگوں کو نجات دلانی چاہئے، احکام شرعیہ کی خلاف ورزی کرنے والوں پر حدود شرعیہ قائم کرنی چاہئیں اور لوگوں کو منکرات سے روکنا چاہئے۔ چنانچہ وہ لوگ اٹھ کھڑے ہوتے ہیں اور ان ظالموں سے نبرد آزما ہوتے ہیں اور ان کا قتلہ و کفر کرتے ہیں، جس سے لوگوں کو سکون و اطمینان نصیب ہوتا ہے، ایسے مجاہدین کی محنتوں کی بھی اللہ تعالیٰ قدر فرماتے ہیں۔

ومنها: الجهاد، وذلك أن يُلْعَنَ الحق أناسا فاسقا ضارا بالجمهور، إعدامه أوفق بالمصلحة الكلية من إبقائه، فيظهر الإلهام في قلب رجل زكي لقتله، فينجس من قلبه غضب، ليس له سبب طبيعي، ويكون فانيا من مراده، باقيا بمراد الحق، ويضمحل في رحمة الله ونوره، وينتفع العباد والبلاد بذلك.

ويتلوه: أن يَقْضِيَ الله بزوال دولة مُذْنِبٍ جائرة كَفَرُوا بالله، وأساؤا السيرة، فَيُؤْمَرُ نبي من أنبياء الله تعالى بمجاهدتهم، فَيَنْفُخُ دَاعِيَةَ الجهاد في قلوب قومه، ليكون أمة أخرجت للناس، وتشمله الرحمة الإلهية.

ويتلوه: أن يَطْلُعَ قومٌ بالرأى الكلى على حُسْنِ أن يَذُبُّوا أَنْفُسًا سَعِيَّةً عن المظلومين، وإقامة الحدود على العصاة، والنهي عن المنكر، فيكون سببا لأمن البلاد وطمأنينتهم، فيشكر الله له عمله.

ترجمہ: اور انواع بر میں سے جہاد ہے اور اس کی تقریب اس طرح پیدا ہوتی ہے کہ حق سبحانہ و تعالیٰ پہنکار بھیجتے ہیں کسی ایسے بدکار انسان پر جو عام پبلک کو نقصان پہنچانے وال ہوتا ہے، جس کو نابود کرنا مصلحت کلی سے زیادہ ہم آہنگ ہوتا ہے اس کو باقی رکھنے سے، پس الہام ظاہر ہوتا ہے کسی آدمی کے دل میں تاکہ وہ اس کو قتل کرے۔ پس اس کے دل سے

ایسا غصہ پھوٹتا ہے جس کے لئے کوئی مادی سبب نہیں ہوتا اور وہ شخص اپنی مراد سے فنا ہونے والا ہوتا ہے اور حق تعالیٰ کی مراد کے ساتھ باقی رہنے والا ہوتا ہے اور مرمتا ہے وہ اللہ کی رحمت اور نور میں اور منتفع ہوتے ہیں لوگ اور علاقے اس قتل کی وجہ سے۔

اور اس کے پیچھے آتی ہے یہ تقریب کہ اللہ تعالیٰ فیصدہ فرماتے ہیں ظلم پر کمر بستہ شہروں کی حکومت کے خاتمہ کا، جن کے باشندے اللہ کے منکر ہوتے ہیں ورجھوں نے بد چلتی پنائی ہوئی ہوتی ہے، پس اللہ کے نبیوں میں سے کوئی نبی حکم دیئے جاتے ہیں ان لوگوں کے ساتھ جنگ کرنے کا، پس وہ جہاد کا داعیہ پھونکتا ہے قوم کے دلوں میں، تاکہ بن جائیں وہ ایک ایسی امت جو لوگوں کو فائدہ پہنچانے کے لئے ظاہر کی گئی ہو، اور اس نبی کے شامل ہوتی ہے رحمت خداوندی۔

اور اس کے پیچھے آتی ہے یہ تقریب کہ کچھ لوگ مصلحت کلی کو سامنے رکھ کر واقف ہوتے ہیں اس بات کی خوبی سے کہ ہٹائیں وہ درندہ صفت لوگوں کو مظلوموں سے اور نافرمانوں پر سزائیں جاری کرنے کی خوبی سے اور ناجائز کاموں سے روکنے کی خوبی سے۔ پس یہ چیز سبب بن جاتی ہے شہروں کے امن و اطمینان کا۔ پس اللہ تعالیٰ قدر کرتے ہیں ان لوگوں کے اس کام کی۔

لغات و ترکیب: جملہ اعدائہ العصفت ہے انساناں انبجس الماء پانی جاری ہونا، پھوٹنا لیكون کی ضمیر قوم کی طرف لوثی ہے، قوم لفظ مفرد ہے نضلہ کی ضمیر نبی کی طرف بھی لوانائی جاسکتی ہے اور قوم کی طرف بھی شکر اللہ سفیہ اللہ تعالیٰ اس کو اس کی کوشش کی جزاء دیتے ہیں۔



## ⑥ آفات و بلیات کی حکمتیں

مؤمن کی زندگی میں بہت سے غیر اختیاری واقعات پیش آتے ہیں، جیسے مصائب و آفات اور بیماریاں وغیرہ یہ تمام چیزیں بھی مؤمن کے حق میں نیکیاں بن جاتی ہیں، چار وجوہ سے:

پہلی وجہ: مصائب کفارہ سیئات اور باعث رفع درجات بنتے ہیں اس لئے وہ سبب خیر بن جاتے ہیں اور نیکی شمار ہوتے ہیں۔ کبھی بندے کے نیک عمل کی وجہ سے رحمت الہی اس کی طرف متوجہ ہوتی ہے اور نیکوئی اسباب کا تقاضا یہ ہوتا ہے کہ اس پر نیکی کی جائے تو رحمت خداوندی اس بندے کی تکمیل کی طرف متوجہ ہوتی ہے۔ پس وہ رحمت اس کے گناہوں کو مٹاتی ہے اور اس کے لئے نیکیاں لکھتی ہے۔ مثلاً حوض میں سے پانی نکلنے کا سوراخ بند کر دیا جائے تو پانی ادھر ادھر سے نکلنے لگتا ہے۔ ایسی صورت میں لوگ پانی کے ادھر ادھر سے نکلنے کو سوراخ بند کرنے کی طرف منسوب کرتے ہیں، کیونکہ وہ سبب ہے۔ اسی طرح رحمت خداوندی گناہوں کو مٹاتی ہے ورنیکیاں لکھتی ہے مگر چونکہ اس کا سبب بندے کو

لاحق ہونے والی پریشانیوں میں جو کوئی اسباب کے نتیجہ میں رونا ہوئی ہیں اس لئے کہہ دیا جاتا ہے کہ مصائب سے گناہ معاف ہوتے ہیں اور نیکیاں لکھی جاتی ہیں۔

سوال: رحمت الہی ہلکوئی اسباب کے تقاضوں کو کیوں نہیں روکتی؟

جواب: تدبیر الہی میں نسبتاً جو چیز بہتر ہوتی ہے اس کی رعایت ملحوظ رکھی جاتی ہے۔ اس کی تفصیل یہ ہے کہ شخصی مصالح کی وجہ سے شخصی فلاح کے لئے کلی نظام کو متاثر کرنا کبھی مصلحت خداوندی میں مناسب نہیں ہوتا اس لئے کلی نظام کو بروئے کار آنے دیا جاتا ہے اور ذاتی صلاح کو ذاتی فلاح کے بجائے کفارہ سینئات اور رفع درجات کی طرف متوجہ کر دیا جاتا ہے۔ اس کی مزید تفصیل بحث دوم کے باب اول میں گزر چکی ہے۔

دوسری وجہ آفات و بیماریات سے مؤمن سبق لیتا ہے اور اس کا دنیا کا انہماک گھٹتا ہے اس لئے وہ سبب خیر بن جاتا ہے اور نیکی شمار ہوتے ہیں۔ جب مؤمن پر سخت مصائب آتے ہیں تو اس پر زمین باوجود کشدگی کے تنگ ہو جاتی ہے۔ نتیجہ اس کے نفس کی اصلاح ہوتی ہے اور ریت روح کا پردہ چاک ہوتا ہے، دنیا کے جھیلوں کو وہ کم کرتا ہے اور اللہ تعالیٰ کے علاوہ ہر چیز سے وہ دل برداشتہ ہو جاتا ہے اس طرح حوادث اس کے لئے سبب خیر بن جاتے ہیں۔ اور کافر جب مصائب سے سنبھلتا ہے تو وہ اپنا نقصان یاد کرتا ہے کہ بیماری کی وجہ سے تنہا اتنا نقصان ہو گیا۔ اور وہ اندھا دھند دنیا میں گھستا ہے۔ نتیجہ وہ پہلے سے بھی خبیث تر ہو جاتا ہے اور حوادث اس کے لئے سبب خیر نہیں بنتے۔ حدیث شریف میں ہے کہ رسول اللہ ﷺ نے ایک باریہاریوں کا تذکرہ فرمایا تو ارشاد فرمایا کہ جب مؤمن کو بیماری پہنچتی ہے، پھر اللہ تعالیٰ اس کو عافیت بخشتے ہیں تو وہ بیماری گزشتہ گناہوں کا کفارہ بنتی ہے اور آئندہ کے لئے نصیحت بنتی ہے اور منافق جب بیمار پڑتا ہے پھر شفا یاب ہوتا ہے تو اس کا حال اس اونٹ جیسا ہوتا ہے جس کو اس کے مالک نے باندھ دیا پھر کھول دیا پس وہ نہیں جانتا کہ اس کو باندھا کیوں اور کھولا کیوں؟ (رواہ ابوداؤد، مشکوٰۃ، کتاب الجنائز، حدیث نمبر ۱۵۷۱)

تیسری وجہ: بیماریوں سے کمزوری آتی ہے اور گناہوں میں کمی واقع ہوتی ہے اس لئے وہ سبب خیر بن جاتی ہیں اور نیکی شمار ہوتی ہیں۔ پتھر جیسی ٹھوس اور بھری برائیوں پر ابھارنے والی چیز نہایت سخت گاڑھی بیکہی قوت ہی ہے۔ پس جب آدمی بیمار پڑتا ہے اور لاغر ہو جاتا ہے اور بدل مانتھل میں کمی واقع ہوتی ہے۔ یعنی جتنی ایڑجی خرچ ہوتی ہے اس کا بدل میسر نہیں آتا تو گناہوں پر ابھارنے والی صلاحیت مضمحل ہو جاتی ہے اور جس قدر وہ کمزور ہوتی ہے اسی قدر گناہ بھی گھٹ جاتے ہیں، جیسے ہم دیکھتے ہیں کہ بیمار کی جماع کی حرص اور غصہ ختم ہو جاتا ہے اس کے اخلاق میں تبدیلی آ جاتی ہے اور بہت سی سابقہ باتیں وہ اس طرح بھول جاتا ہے کہ گویا وہ اس میں تھی ہی نہیں اور خود آدمی ایسا بدل جاتا ہے کہ گویا وہ پہلے والا آدمی ہی نہیں۔ غرض اس طرح آفات و بیماریات سے گناہوں میں کمی واقع ہوتی ہے اور وہ باعث خیر بن جاتی ہیں اور نیکی شمار ہوتی ہیں۔

چوتھی وجہ: آفات و بلیات سے دنیا ہی میں گناہوں کا معاملہ نمٹ جاتا ہے، اس لئے وہ سب خیر بن جاتی ہیں اور نیکی شمار ہوتی ہیں۔ مؤمن پر جو مصائب نازل ہوتے ہیں وہ دنیا میں اس کے گناہوں کی سزا ہوتے ہیں۔ وہ دنیا سے پاک صاف ہو کر آخرت میں پہنچتا ہے۔ بخاری شریف کی روایت ہے: مَنْ يُرَدُّ إِلَيْهِ بِهِ حَبْرًا يَنْصُفُ مِنْهُ (جس کے ساتھ اللہ تعالیٰ کو خیر منظور ہوتی ہے، اس پر اللہ تعالیٰ آفتیں ڈالتے ہیں) (مشکوٰۃ، کتاب الجنائز، حدیث نمبر ۱۵۳۶) اور ترمذی کی روایت میں ہے کہ: ”جب اللہ تعالیٰ بندے کے ساتھ بھلائی کا معاملہ کرنا چاہتے ہیں تو اس کو جلدی دنیا ہی میں سزا دیدیتے ہیں اور جب اللہ تعالیٰ بندے کے ساتھ برابر تاؤ کرنا چاہتے ہیں تو اس کے گناہوں کی سزا روک دیتے ہیں۔ تا آنکہ اس کو قیامت کے دن پورا پورا بدلہ دیتے ہیں (مشکوٰۃ حدیث نمبر ۱۵۶۵) اور ترمذی کی ایک اور روایت میں ہے: لَا يَزَالُ الْبَلَاءُ بِالْمُؤْمِنِ فِي نَفْسِهِ وَمَالِهِ وَوَلَدِهِ، حَتَّى يَلْقَى اللَّهَ تَعَالَى وَمَا عَلَيْهِ مِنْ حَاطِيَةٍ (مؤمن کی ذات، ماں اور اولاد میں برابر بلائیں آتی رہتی ہیں، تا آنکہ وہ اللہ سے ملاقات کرتا ہے اس حال میں کہ اس پر کوئی گناہ نہیں ہوتا) (مشکوٰۃ حدیث نمبر ۱۵۶۷)

ظاہر ہے کہ یہ بات مؤمن کے لئے نہایت مفید ہے کہ اس کے گناہوں کا معاملہ دنیا ہی میں نمٹ جائے۔ اس لئے آفات و بلیات اس کے لئے سبب خیر بن جاتی ہیں اور وہ نیکی شمار ہوتی ہیں۔ مگر ہر مؤمن کے ساتھ یہ معاملہ نہیں کیا جاتا۔ بلکہ صرف اس مؤمن کے ساتھ یہ مہربانی والا معاملہ کیا جاتا ہے جس کی بہیمیت نے اس کی ملکیت کا کسی درجہ میں پیچھا چھوڑ دیا ہو مثلاً بوز ہا پے میں جب بہیمیت کمزور پڑ جاتی ہے یا ریاضتوں کے ذریعہ بہیمیت کو رام کر لیا جائے اور آدمی میں کسی درجہ میں صلاح و تقویٰ پیدا ہو جائے اور ملکیت کو اس کا کام کرنے کا موقع ملے تو اس وقت عام طور پر دنیا ہی میں مؤمن کو اس کی برائیوں کی سزا دیدی جاتی ہے۔ اور جب تک بہیمیت کا غلبہ رہتا ہے اور آدمی برائیوں میں پھنسا ہوا ہوتا ہے، وہاں تک مؤمن کے ساتھ یہ برتاؤ نہیں کیا جاتا۔ واللہ اعلم۔

ومنها: تَقَرُّيَاتُ تَرُدُّ عَلَى الْبَشَرِ مِنْ غَيْرِ اخْتِيَارِهِ، كَالْمَصَائِبِ وَالْأَمْرَاضِ، فَتَعُدُّ مِنْ بَابِ الْبِرِّ لِمَعَانٍ: منها: أَنَّ الرَّحْمَةَ إِذَا تَوَجَّهَتْ إِلَى عَبْدٍ بِصَلَاحِ عَمَلِهِ، وَاقْتَضَتْ الْأَسْبَابَ التَّضْيِيقَ عَلَيْهِ، انْصَرَفَتْ إِلَى تَكْمِيلِ نَفْسِهِ، فَكُفِّرَتْ خَطَايَاهُ، وَكُتِبَتْ لَهُ الْحَسَنَاتُ، كَمَا إِذَا سُدَّ مَجْرَى الْمَاءِ بَعِ الْمَاءِ مِنْ فَوْقِهِ وَمِنْ تَحْتِهِ، فَيَنْسَبُ الْإِجْرَاءُ إِلَى ذَلِكَ التَّضْيِيقِ؛ وَالسَّرْفِيَّةُ: الْمَحَافِظَةُ عَلَى الْخَيْرِ النَّسْبِيِّ.

ومنها: أَنَّ الْمُؤْمِنَ إِذَا اشْتَدَّتْ بِهِ الْمَصَائِبُ، ضَاقَتْ عَلَيْهِ الْأَرْضُ بِمَا رَحِبَتْ، فَانْكَسَرَ حِجَابُ الطَّبَعِ وَالرَّسْمِ، وَانْقَلَعَ قَلْبُهُ إِلَّا عَنِ اللَّهِ؛ أَمَّا الْكَافِرُ فَلَا يَزَالُ يَتَذَكَّرُ الْفَائِتَ، وَيَغْوِسُ فِي الْحَيَاةِ الدُّنْيَا، حَتَّى يَصِيرَ أَخْبَثَ مِنْهُ قَبْلُ أَنْ يَصِيبَهُ مَا أَصَابَ.

ومنها: أَنَّ حَامِلَ السِّنَاتِ الْمُتَحَجَّرَةِ إِنَّمَا هُوَ الْبَهِيمَةُ الْغَلِيظَةُ الْكَثِيفَةُ، فَإِذَا مَرَضَ وَضَعُفَ



وَتَحُلَّلَ مِنْهُ أَكْثَرُ مِمَّا يَدْخُلُ فِيهِ، اِضْمَحَلَّ كَثِيرٌ مِنَ الْحَامِلِ، وَانْتَقَصَ بِقَدْرِ ذَلِكَ الْمَحْمُولُ، كَمَا نَرَى أَنَّ الْمَرِيضَ يَزُولُ شَبَقُهُ وَغَضَبُهُ، وَتَبْدَلُ أَحْلَافُهُ، وَيَنْسَى كَثِيرًا مِمَّا كَانَ فِيهِ، كَأَنَّهُ لَيْسَ الَّذِي كَانَ. وَمِنْهَا: أَنَّ الْمُؤْمِنَ الَّذِي انْفَكَّتْ بِهِ مِيتَتُهُ عَنْ مَلَكَتِهِ نَوْعَ انْفِكَائِهِ، أَخَذَ عَلَى سِينَتِهِ فِي الدُّنْيَا غَالِبًا، وَذَلِكَ حَدِيثٌ: ﴿نَصِيبُ الْمُؤْمِنِ مِنَ الْعَذَابِ نَصِيبُ الدُّنْيَا﴾ وَاللَّهُ أَعْلَمُ.

ترجمہ: اور انواع بر میں سے وہ تقریبات (پیش آنے والے واقعات و حوادث) ہیں، جو انسانوں پر، ان کے اختیار کے بغیر، طاری ہوتی ہیں، جیسے مصیبتیں اور بیماریاں، پس شمار کی جاتی ہیں وہ تقریبات نیکی کے قبیل سے بچھو و جوہ:

۱۔ ان وجوہ میں سے یہ بات ہے کہ جب رحمت خداوندی کسی بندے کی طرف متوجہ ہوتی ہے، اس کے نیک کاموں کی وجہ سے اور (تکوینی) اسباب اس پر تنگی کرنا چاہتے ہیں تو رحمت پھر جاتی ہے اس کے نفس کی تمکین کی طرف، پس وہ مثالی ہے اس کی خطاؤں کو اور کھتی ہے اس کے لئے نیکیاں۔ جس طرح یہ بات ہے کہ جب پانی کا سوراخ بند کر دیا جاتا ہے تو پانی پھوٹتا ہے اس کے اوپر سے اور اس کے نیچے سے، پس منسوب کیا جاتا ہے بہانا اس تنگی کرنے کی طرف — اور راز اس (رحمت کے پھرنے) میں اضافی خیر کی نگہداشت ہے۔

۲۔ اور ان میں سے یہ ہے کہ جب مؤمن پر سخت مصائب نازل ہوتے ہیں تو زمین اس پر پہنائی کے باوجود تنگ ہو جاتی ہے، پس ٹوٹتا ہے نفس اور روح کا پردہ۔ اور اکھڑ جاتا ہے اس کا دل اللہ کے سوا ہر چیز سے — رہا کافر تو وہ برابر یاد کرتا رہتا ہے فوت شدہ چیز کو اور غوطہ زن ہوتا ہے دنیوی زندگی میں، یہاں تک کہ ہو جاتا ہے وہ زیادہ گندہ پہلے سے، اس مصیبت کے پہنچنے سے پہلے سے جو اس کو پہنچی ہے۔

۳۔ اور ان میں سے یہ ہے کہ پتھر جیسی سخت برائیوں پر ابھارنے والی چیز موٹی گاڑھی بہیمیت ہی ہے، پس جب وہ بیمار پڑتا ہے اور لاغر ہو جاتا ہے اور اس میں سے تحلیل ہوتی ہے اس سے زیادہ جو اس کے جسم میں داخل ہوتی ہے تو برا بیختہ کرنے والی صلاحیت کا کافی حصہ پاش پاش ہو جاتا ہے اور اس کے بقدر وہ برا کام گھٹ جاتا ہے جس پر ابھرا گیا ہے، جیسے کہ دیکھتے ہیں ہم کہ بیمار آدمی کی جماع کی حرص اور اس کا غصہ ختم ہو جاتا ہے اور اس کے خلاق بدل جاتے ہیں اور وہ بھول جاتا ہے ان باتوں میں سے بہت سی باتوں کو جو اس میں تھیں۔ گویا وہ شخص، وہ شخص نہیں ہے جو پہلے تھا۔

۴۔ اور ان میں سے یہ ہے کہ جب کسی مؤمن کی بھیگی قوت جدا ہو جاتی ہے اس کی ملکی قوت سے یک گونہ جدا ہونا تو مزادیا جاتا ہے وہ اس کی برائیوں پر عام طور پر دنیا میں۔ اور اس کا تذکرہ اس حدیث میں ہے کہ: ”مؤمن کا حصہ عذاب میں سے دنیا کی صحن ہیں“ (یعنی دنیا میں مؤمن کو جو صحن و مصائب پہنچتے ہیں وہ اس کے لئے کفارہ سینات بن جاتے ہیں۔ یہ حدیث مجھے نہیں ملی۔ مگر اس مضمون کی بہت احادیث ہیں، جن میں سے بعض اوپر لکھی گئی ہیں) باقی اللہ تعالیٰ بہتر جانتے ہیں۔

## لغات و ترکیب و تصحیح

التصنیق مصری نسخہ میں ور مخطوطہ کراچی و برلین میں دونوں جگہ التصنیق ہے جس کے معنی ہیں تنگ ہونا، اور مطبوعہ صدیقی اور مخطوطہ پٹنہ میں پہلی جگہ التصنیق ہے اور دوسری جگہ التصنیق ہے یہ التصنیق کی ہندی کتابت ہے مگر صحیح دونوں جگہ التصنیق ہے جس کے معنی ہیں تنگی کرنا۔ سند تمام مطبوعہ اور مخطوطہ نسخوں میں صاد سے صُذ ہے مگر یہ تصحیف ہے منجوری کے ساتھ سین سے سُنْذ ہی ہو سکتا ہے۔ اجزوی السماء بہانا۔ اخبث مہ قبل کی تقدیر عبارت اخبث مما کان قبل الخ ہے المتخجرة (اسم فاعل) تخخر: پھرنی مانند ہونا۔

## باب — ۱۴

## گناہوں کے مدارج

گناہ کیا ہیں؟ جس طرح قوت بیمیہ کو قوت ملکیہ کا مطیع کرنے کیلئے اعمال صالحہ ہیں، جو اطاعت کا پیکر محسوس، احتمالی مواقع اور انقیاد کو بدست لانے کی راہیں ہیں، اسی طرح انقیاد و اطاعت کے بالکل برخلاف اور متضاد حالت کے لئے بھی اعمال طالحہ ہیں، جو نافرمانی اور عدم اطاعت کی اقسام جگہیں اور ایسی شکلیں ہیں جن سے نافرمانی کی حالت کمائی جاسکتی ہے۔ یہی اعمال: آثام و معاصی ہیں اور وہ سب ایک درجہ کے گناہ نہیں ہیں، بلکہ ان کے پانچ مراتب ہیں: پہلا مرتبہ: کفریات کا ہے، جو سب سے زیادہ سنگین گناہ ہیں، جو آخرت میں نجات کی راہ بالکلیہ مسدود کر دیتے ہیں۔ اور کفریات میں بھی بڑے گناہ دو قسم کے ہیں:

پہلی قسم کے گناہ وہ ہیں جن کا تعلق اللہ تعالیٰ کی ذات کے ساتھ ہے یعنی اللہ تعالیٰ کو نہ ماننا جو کفر و دہریت ہے یا اللہ تعالیٰ کو مخلوق جیسا ماننا جو تشبیہ ہے یا مخلوق میں کوئی خدائی صفت ماننا جو اللہ کے ساتھ شریک ٹھہرانا ہے۔ اور ان گناہوں سے کمال مطلوب یعنی نجات کی راہ بالکلیہ مسدود اس لئے ہو جاتی ہے کہ ذات قدسی صفات کو اور صفات تدبیر کی کارفرمائی کو جو کائنات کے سارے نظام کو محیط ہے، پیش نظر رکھے بغیر نفس کی پاکیزگی ممکن ہی نہیں۔ جس شخص کو یہ معرفت حاصل نہیں ہوتی وہ ہمیشہ اپنی ذات میں مشغول رہتا ہے یا ایسے گورکھ دھندوں میں پوری طرح منہمک رہتا ہے کہ وہ پابندی میں نفس میں مشغولیت ہی کی طرح ہیں۔ یہ مشغولیات عدم معرفت باری تعالیٰ کا پردہ چاک نہیں کر سکتیں اور سوئی کے ناکے کے بقدر بھی معرفت خداوندی کا دروازہ نہیں کھول سکتیں اور معرفت خداوندی کے بغیر کمال مطلوب حاصل ہونا ناممکن ہے۔ اس لئے یہ ایسے سنگین گناہ ہیں کہ ان سے بڑے کسی گناہ کا تصور نہیں کیا جاسکتا اور آخرت میں اس گناہ کا مرتکب ہمیشہ کے لئے نجات سے محروم رہ جاتا ہے۔ سورۃ النساء آیت ۴۸ میں ہے: ”یشک اللہ تعالیٰ اس بات کو نہ

بخشیں گے کہ ان کے ساتھ کسی کو شریک قرار دیا جائے۔ اور اس کے سوائے اور جتنے گناہ ہیں، جس کے لئے منظور ہوگا، وہ گناہ بخش دیں گے۔ اور جو شخص اللہ تعالیٰ کے ساتھ شریک ٹھہراتا ہے وہ بڑے جرم کا مرتکب ہوا۔۔۔۔۔ احادیث میں بھی سب سے بڑا گناہ شرک ہی کو قرار دیا گیا ہے اور جو حکم شرک کا ہے وہی کفر و تشبیہ کا بھی ہے۔

دوسری قسم: یہ ہے کہ آدمی بس دنیا کی زندگی ہی کو حقیقی زندگی اور سب کچھ سمجھ بیٹھے۔ موت کے بعد کی زندگی کا قائل ہی نہ ہو، نہ کسی اخروی کمال پر اس کا ایمان ہو۔ پس جب دل میں یہ بات بیٹھی ہوئی ہوگی تو وہ کسی کمال کی طرف قطعاً نگاہ نہیں اٹھائے گا اور نہ آخرت کے لئے کوئی تیری کرے گا۔ اس لئے معاد کا انکار بھی بہت بڑا گناہ ہے۔

اور کمال مطلوب یعنی آخرت میں نجات حاصل کرنے کے لئے اللہ تعالیٰ پر اور دنیا کے آخری دن پر ایمان لانا اس لئے ضروری ہے کہ کمالات کی دو قسمیں ہیں: ایک مادی یعنی دنیوی محسوس کمال اور دوسرا روحانی یعنی اخروی عقلی کمال۔ دنیا کے اعتبار سے کیا چیزیں کمال ہیں اس کو ہر شخص جانتا ہے، اور اخروی کمال کیا ہے اس کو عام لوگ نہیں سمجھ سکتے، کیونکہ اس کا کمال ہونا حواس سے ادراک نہیں کیا جاسکتا، عقل ہی اس کمال کا ادراک کر سکتی ہے اور سب کی عقول اس سلسلہ میں کافی نہیں ہیں۔ اس کو سمجھنے کے لئے ایک ایسی حالت کا تصور کرنا پڑتا ہے جو ہر اعتبار سے حالت حاضرہ یعنی دنیوی حالت کے مغائر ہے اور ظاہر ہے کہ یہ بات ہر شخص کے بس کی نہیں ہے۔ عام لوگ عقلیات کو بخوبی نہیں سمجھ سکتے۔

اور اس اخروی روحانی کمال کو سمجھنا بھی ضروری ہے، ورنہ عقلی اور مادی کمالات میں تعارض ہو جائے گا اور نتیجہ ارذل کے تابع ہوتا ہے اس لئے لوگ مادی کمال کی طرف جھک جائیں گے اور روحانی کمال کو رائیگاں چھوڑ دیں گے۔ اس لئے اللہ تعالیٰ نے انبیاء بھیجے اور شریعتیں نازل فرمائیں اور انھوں نے کمال اخروی کی تحصیل کا مظنہ ایمان باللہ وبالیوم الآخر کو گردانا۔ کیونکہ یہ وہ احتمالی جگہیں ہیں جہاں سے اخروی کمال حاصل ہو سکتا ہے۔ سورۃ النحل آیت ۲۲ میں ہے: ”پس جو لوگ آخرت پر ایمان نہیں رکھتے ان کے دل انکاری ہیں اور وہ گھمنڈ کرنے والے ہیں“ یعنی ان کے دل مادی دنیا سے ماوراء حقائق کو تسلیم کرنے کے لئے تیار نہیں ہیں اور انبیاء کی باتیں ماننے میں ان کی ہٹی ہوئی ہے۔

بات مختصر: جب کوئی شخص اس مرتبہ اولیٰ کے گناہوں میں مبتلا ہوتا ہے اور وہ مرجاتا ہے اور اس کی بچی قوت پاش پاش ہو جاتی ہے تو اس پر غایت درجہ منافرت یعنی عدم ملائمت مترشح ہوتی ہے یعنی ملکیت سے قطعاً مناسبت نہ رکھنے والی حالت سے وہ دوچار ہو جاتا ہے اور وہ حالت اس کے گلے کا ایسا طوق بن جاتی ہے جس سے وہ تابعدار نہیں ہو سکتا (اللہم احفظنا منہ)

### ﴿باب طبقات الإثم﴾

اعلم انه كما ان لانقياد البهيمة للمليكة أعمالاً، هي أشباحه ومظانّه والسنن الكاسية له،  
فكذلك للحالة المضادة للانقياد كل المضادة أعمال ومظان وكواسب، وهي الآثام، وهي

علی مراتب:

المرتبة الأولى: أن ينسُدَّ سبيلَهُ إلى الكمال المطلوب رأساً؛ ومعظم ذلك في نوعين: أحدهما: ما يرجع إلى المبدأ، بأن لا يَعْرِفَ أن له ربا، أو يَعْرِفَهُ متصفاً بصفات المخلوقين أو يعتقد في مخلوق شيئاً من صفات الله، فالثاني التشبيه، والثالث الإشراف؛ فإن النفس لا تَتَقَدَّسُ أبداً حتى تحفلَ مطمح بصيرتها التجرد الفوقاني، والتدبير العام المحيط بالعالم؛ فإذا فَقَدَتْ هذه بقيت مشغولة بنفسها، أو بما هو مثل نفسها في التقييد كل الشغل، لا يقدح حجاب النكرة، ولا موضع إبرة، فهذا هو البلاء كل البلاء.

والثاني: أن يعتقد أن ليس للنفس نشأة غير النشأة الجسدية، وأنه ليس لها كمال آخر يجب عليها طلبه، فإن النفس إذا أضمرت ذلك لم يَطْمَحْ بَصَرُهَا إلى الكمال أصلاً. ولما كان القول بإثبات كمال غير كمال الجسد، لا يتأتى من الجمهور إلا بتصور حالة، تبين الحالة الحاضرة من كل وجه، ولولا ذلك لتعارض الكمال المعقول والمحسوس، فمال إلى المحسوس، وأهمل المعقول، نُصِبَ له مِطْنَةٌ، هو الإيمان بقاء الله واليوم الآخر، وهو قوله تعالى: ﴿فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ﴾ وبالجمل: فإذا كان الإنسان في هذه المرتبة من الإثم، فمات، واضمحلت بهيمته، نَرَشَحَتْ عليه المنافرة من قوله كل المنافرة، بحيث لا يجد سبيلاً إلى الخلاص أبداً.

ترجمہ: گناہوں کے درجات کا بیان: جان لیں کہ جس طرح یہ بات ہے کہ قوت بھمیہ کو قوت ملکیہ کا مطمح کرنے کے لئے، کچھ اعمال ہیں، جو انقیاد کا پیکر محسوس، احتمالی مواقع ہیں اور انقیاد کو کمانے والی راہیں ہیں، پس کسی طرح اس حالت کے لئے بھی جو پوری طرح سے انقیاد کے برخلاف ہے کچھ اعمال احتمالی جگہیں اور کمانے والی راہیں ہیں۔ اور وہی گناہ ہیں اور وہ چند مرتبوں پر ہیں:

پہلا مرتبہ: یہ ہے کہ بند ہو جائے آدمی کی راہ کمال مطلوب (نجات) کی طرف بالکل۔ اور اس مرتبہ کے بڑے گناہ دو قسموں میں منحصر ہیں:

ان میں سے ایک: وہ گناہ ہیں جن کا تعلق مبدأ (اصل) یعنی اللہ تعالیٰ سے ہے۔ (اور وہ تعلق) اس طور پر ہے کہ نہ پہچانے آدمی اس بات کو کہ اس کے لئے کوئی پروردگار ہے یا جانے وہ اس کو مخلوق کی صفات کے ساتھ متصف یا اعتقاد رکھے کسی مخلوق میں اللہ کی صفات میں سے کسی صفت کا، پس دوسری صورت تشبیہ ہے اور تیسری صورت شریک ٹھہرانا ہے۔ (اور شرک و کفر سے مطلوب کمال کی راہ بالکل سد و اس لئے ہو جاتی ہے) کہ نفس کبھی بھی پاکیزہ نہیں ہو سکتا یہاں

تک کہ وہ اپنی بصیرت کے پڑنے کی جگہ بنائے بالائی روحانیت (یعنی اللہ تعالیٰ) کو روحِ عالم کو محیط کلی تدبیر کو۔ پس جب گم کرے گا نفس اس کو (یعنی اس کو ذات باری اور صفت تدبیر کی معرفت حاصل نہیں ہوگی) تو باقی رہ جائے گا وہ پھنسا ہوا اپنی ذات میں یا ایسی چیز میں جو اپنی ذات کی طرح ہے پابندی میں، پوری طرح سے پھنسا ہوا ہونا۔ نہیں توڑے گی وہ مشغولیت اللہ کے بارے میں جہالت کے پردہ کو (یعنی دنیوی مشاغل سے معرفت الہی حاصل نہیں ہو سکتی) ورنہ سوئی کی نوک کی جگہ کے بقدر (بھی پردہ کھولے گی) پس یہی وہ مصیبت ہے جو سب سے بڑی مصیبت ہے۔

اور دوسری قسم: یہ ہے کہ آدمی اعتقاد رکھے اس بات کا کہ نہیں ہے نفس کے لئے کوئی زندگی مادی زندگی کے علاوہ اور یہ اعتقاد رکھے کہ نہیں ہے نفس کے لئے کوئی دوسرا کمال (مادی کمال کے علاوہ) جس کی طلب نفس کے لئے ضروری ہو۔ پس جب نفس دل میں یہ بات چھپائے گا تو یقیناً وہ اپنی نظر نہیں اٹھائے گا مطلوبہ کمال کی طرف قطعاً۔

اور جب مادی کمال کے علاوہ اور کمال کے ثابت کرنے کی بات حاصل نہیں ہو سکتی عام لوگوں کے لئے مگر کسی ایسی حالت کے تصور کرنے کے ذریعے جو موجودہ حالت کے برخلاف ہو، ہر اعتبار سے اور اگر لوگ روحانی کمال نہیں سمجھیں گے تو عقلی اور مادی کمال میں تعارض ہو جائے گا، پس انسان، وہ کی طرف مائل ہوگا اور روحانی کمال کو رائیگاں چھوڑ دے گا، تو قائم کیا گیا اس روحانی کمال کے لئے مظنہ (احتمالی جگہ) اور وہ اللہ سے ملنے پر اور آخری دن پر ایمان لانا ہے اور اس کا تذکرہ اس ارشاد پاک میں ہے: ”پس جو لوگ آخرت پر ایمان نہیں رکھتے، ان کے دل انکار کرنے والے ہیں درحالیکہ وہ گھمنڈ کرنے والے ہیں“

قصہ مختصر: پس جب انسان گناہ کے اس مرتبہ میں پھنسا ہوا ہوتا ہے، پس وہ مرجاتا ہے، اور اس کی بہیمیت مرجھا جاتی ہے تو نہایت درجہ منافرت اس کے اوپر سے اس پر نپکتی ہے، اس طور پر کہ وہ کوئی چھٹکارے کی راہ نہیں پاتا ابد تک۔

### لغات و ترکیب:

السنن الکاسبة مرکب توصیفی کا عطف اشباہہ پر ہے۔ کو اسب جمع ہے کاسبة کی انسڈ انسڈاذا۔ بند ہونا تقدس تقدسا: پاک ہونا۔ المطمح: مکان الرفع والنظر البصيرة: دل کی میٹائی التجرد: غیر مادی ہونا الفرقانی: بالائی والمراد من التجرد الفرقانی: جنبہ تعالیٰ و حضرتہ (سندی) کل الشغل مفعول مطلق ہے مشغولة (اسم مفعول) کا ... لا یفدح: نہیں توڑتا ہے۔ کہا جاتا ہے قدح ختام الخابنة مکے کی مہر کو توڑ دیا۔ .. النکرة ضد ہے المعرفة کی۔ حجاب النکرة ای حجاب عدم معرفة اللہ تعالیٰ۔

مرجع ابرة: سوئی کی جگہ یعنی سوئی زمین پر پڑی ہو یا زمین پر سوئی کی نوک نیکی جائے تو جتنی جگہ اس کے نیچے آئے وہ سوئی کے بقدر جگہ کہلاتی ہے۔ عربی میں یہ غایت تقلیل کے لئے محاورہ ہے اور لا یفدح کا فاعل ضمیر ہے جو الشغل کی

طرف رجوع ہے۔ المنافرة ضد ہے الملازمة کی یعنی وہ حالت جو ملکیت کے لئے غیر مناسب ہے۔ جس سے ملکیت کو بے حد تکلیف پہنچتی ہے۔ ولولا ذلك اى ولولا ذلك الإلزامات او تصور حالة مباينة نُصِبَ لَهُ. جزاء ہے لما كان القول إلحاً کی۔

تصحیح: ترشحنت علیہ المنافرة اصل میں وَشَحْنَتْ إلحاً تھ، یہ تصحیف ہے، تینوں مخطوطوں سے تصحیح کی گئی ہے۔



دوسرا مرتبہ: دین سے اعراض کا ہے۔ اللہ تعالیٰ نے انبیاء بھیجے، ان پر شریعتیں نازل کیں تاکہ لوگ اس ہدایت سے فائدہ اٹھ کر آخرت میں سعادت و نجات پائیں۔ ملا اعلیٰ کی پوری توجہات اللہ کے اس دین کو پھیلانے کی طرف اور اس کے معاملہ کو بڑھانے کی طرف رہتی ہے۔ مگر کچھ گھمنڈی لوگ اس دین کو قبول نہیں کرتے، اس میں ان کی ہٹی ہوئی ہے۔ وہ لوگ نہ صرف اللہ کے اس دین کا انکار کرتے ہیں بلکہ اس کی مخالفت پر کمر بستہ رہتے ہیں۔ یہ لوگ جب مرتے ہیں تو ملا اعلیٰ کی تمام تر توجہات ان کے لئے ناپسندیدہ اور تکلیف دہ ہو جاتی ہیں اور ان کے کروت ان کا اس طرح احاطہ کر لیتے ہیں کہ ان سے باہر نکلنے کی کوئی راہ باقی نہیں رہتی۔ ملا وہ ازیں یہ مخالفت حق ان کو مطلوبہ کمال حاصل کرنے سے یا تو بالکل روک دیتی ہے یا قابل لی ظم ل سے تہی دست رکھتی ہے۔ اور گناہ کا یہ مرتبہ بھی انسان کو ملت سے خارج کر دیتا ہے، تمام شریعتوں کا یہی حکم ہے کہ دین قبول کرنے سے اعراض کرنے والا یا بظاہر دین قبول کر کے دین کی مخالفت کرنے والا اور لوگوں کو اللہ کے راستہ سے روکنے والا حقیقت میں مسلمان باقی نہیں رہتا۔

والمرتبة الثانية: أن يتكبر بكبره البهيمى على ما نصبه الله تعالى لوصول الناس إلى كمالهم، وقصدت الملائكة الأعلیٰ بأقصى هممها إشاعة أمره وتنويه شأنه، من الرسل والشرائع، فيسكروها ويعاديها، فإذا مات انعطفت جميع هممهم منافرة له، ومؤذية إياه، وأحاطت به خطيته، من حيث لم يجد للخروج منه سبيلاً، على أنه لا تنفك هذه الحالة من عدم الوصول إلى كماله، أو الوصول الذي لا يُعَدُّ به، وهذه المرتبة تُخرج الإنسان من ملة نبيه في جميع الشرائع.

ترجمہ: اور دوسرا مرتبہ: یہ ہے کہ انسان اپنے بھیگی گھمنڈ سے گھمنڈ کرے اس چیز کے مقابلہ میں جس کو اللہ تعالیٰ نے مقرر کیا ہے لوگوں کے ان کے کمال تک پہنچنے کے لئے اور ملا اعلیٰ نے ارادہ کیا ہے اپنی غایت درجہ کامل توجہات کے ذریعہ اس کے معاملہ کی اشاعت کا اور اس کی شان کو بلند کرنے کا یعنی انبیاء اور شریعتیں، پس وہ ان کا انکار کرتا ہے اور ان سے دشمنی رکھتا ہے، پس جب وہ مر جاتا ہے تو مڑ جاتی ہیں ملا اعلیٰ کی ساری توجہات در انحالیکہ وہ اس کے لئے ناپسندیدہ ہوتی ہیں اور اس کے لئے تکلیف دہ ہوتی ہیں۔ ور گھیر لیتی ہیں اس کو اس کی خطائیں، اس طور سے کہ نہیں پاتا وہ اس سے نکلنے کی کوئی راہ۔

ملا وہ ازیں نہیں جدا ہوتی ہے یہ حالت اس کے کمال تک نہ پہنچنے سے یا اس پہنچنے سے جو کہ قابل لحاظ نہیں ہے اور گناہ کا یہ (دوسرا) مرتبہ انسان کو نکال دیتا ہے اس کے پیغمبر کی ملت سے تمام شریعتوں میں۔

ترکیب:

الکسر الیہمی: وہ کبر جو بحیثیت کے تقاضے سے پیدا ہوتا ہے۔ من الرسل والشرائع بیان ہے علی مناصبہ میں ماکا لا تنفک فعل ناقص ہے اور هذه الحالة اس کا اسم ہے اور من عدم لوصول الخ خبر ہے۔ مولانا سندى رحمہ اللہ کی تقریر میں ہے: لا یصل إلى الکمال او یصل ویترقی، لکنہ لا یصل إلى الکمال المعتبرہ، بل إلى الکمال الناقص الذى لا یدفع عنه المناہرة وهذا هو الکمال الہ۔



تیسرا مرتبہ: مہلکات کا ہے۔ یہ دو طرح کے گناہ ہیں ایک: اُن مآمورات کا چھوڑنا جن پر آخرت میں نجات کا مدار ہے، جیسے اسلام کے ارکان اور بعد اور دیگر واجبات و فرائض کو بجا نہ لانا بھی تباہ کر دے گا۔ کیونکہ عمد افرائض کا ترک گناہ کبیرہ ہے۔ دوم: ان کاموں کا ارتکاب کرنا جن کے کرنے والے پر لوح محفوظ میں لعنت کا فیصلہ ہو چکا ہے، اس وجہ سے کہ وہ کام عام طور پر زمین میں بڑی خرابی کا باعث ہیں اور نفس کی اصلاح کی راہ کا روڑا ہیں — دونوں طرح کے گناہوں کی تفصیل درج ذیل ہے:

۱۔ اُن احکام شرعیہ پر عمل پیرا نہ ہونا جو طبیعت کو تابعداری کا خوگر بناتے ہیں یا قابل لحاظ حد تک انقیاد کے سئے تیار کرنے والے ہیں۔ اور یہ احکام شرعیہ لوگوں کے اختلاف سے مختلف ہوتے ہیں۔ البتہ جو لوگ ضعیف بہیمیت کی کیفیات میں ڈوبے ہوئے ہوتے ہیں ان کے لئے بکثرت احکام شرعیہ بجالانے ضروری ہیں اور جن اقوام کی بہیمیت سخت اور گاڑھی ہوتی ہے ان کے لئے سخت احکام شرعیہ کو بکثرت کرنا ضروری ہوتا ہے جیسے متواتر روزے رکھنا۔ اور شب بیداری کرنا اور دیگر ریاضتیں کرنا۔

۲۔ درندگی والے کام، جو بڑی لعنت کا سبب ہوتے ہیں، جیسے کسی کو ناحق قتل کرنا۔

۳۔ شہوانی اعمال جیسے زنا، غلام وغیرہ

۴۔ وہ کمائیاں جو معاشرہ کے لئے سخت ضرر رساں ہیں، جیسے سٹہ اور سود وغیرہ۔

مذکورہ چاروں قسم کے کام کرنے والوں کے دین میں بڑی دراڑ پڑ جاتی ہے، اس وجہ سے کہ وہ سنت راشدہ لازمہ کے برخلاف اقدام کرتے ہیں۔ تفصیل مبحث سوم کے باب یازدہم میں گزر چکی ہے۔ اور ان کاموں کے مرتکب کو عالم بالا کی لعنت گھیر لیتی ہے۔ پس ان دونوں باتوں (دین میں رخنہ پڑنا اور لعنت کا ان کو گھیر لینا) کے نتیجہ میں وہ عذاب کا

حقدار بن جاتا ہے۔

اور اس تیسرے مرتبہ کے گناہ بڑے کبار کہلاتے ہیں۔ اللہ تعالیٰ کے یہاں ان کی حرمت کا اور ان کے مرتکب کے ملعون ہونے کا فیصلہ ہو چکا ہے اور انبیائے کرام علیہم الصلوٰۃ والسلام ہر زمانہ میں اس خدائی فیصلہ کی ترجمانی کرتے رہے ہیں اور لوگوں کو ان کبار سے آگاہ کرتے رہے ہیں اور ان میں سے بیشتر تمام شریعتوں میں بالاتفاق گناہ ہیں۔ متفق علیہ روایت میں ایسے سات گناہوں کا خصوصیت سے تذکرہ کیا گیا ہے یعنی اللہ کے ساتھ شریک ٹھہرانا (یہ تو اکبر الکبار ہے اور پہلے مرتبہ کا گناہ ہے) اور جادو کرنا، کسی کو ناحق قتل کرنا، سود کھانا، یتیم کا مال کھانا، مذہبیوں کے دن پیٹھ پھیرنا اور ایماندار، بھولی، پاکدامن عورتوں پر تہمت لگانا (مشکوٰۃ حدیث نمبر ۵۲)

والمرتبة الثالثة : ترك ما يُنجيه، وفعل ما انعقد في الذكر الدن على فاعله، من جهة كونه مَظْنَةً غالباً لفساد كبير في الأرض، وهيئة مضادة لتهديب النفس :  
فمنها : أن لا يفعل من الشرائع الكاسية للانقياد أو المهيئة له ما يُعتد به؛ ويختلف باختلاف النفوس، إلا أن المنغيسة في الهبات البهيمية الضعيفة أحوج الناس إلى إكثارها؛ والأمم التي بهيميتها أشد وأغلظ أحوج الناس إلى إكثار الشاق منها.  
ومنها : أعمال سَبِيَّة، تُسْتَجْلِبُ لَنَا عَظِيماً، كالقتل.  
ومنها : أعمال شَهْوِيَّة.  
ومنها : مكاسب ضارَّة، كالقمار والربا.  
وفي كل شيء من هذه المذكورات ثُلْمَةٌ عَظِيمَةٌ في النفس؛ من جهة الإقدام على خلاف السنة اللازمة، كما ذكرنا؛ ولعن من الملائ الأعلى يحيط به؛ فبمجموع الأمرين يحصل العذاب؛ وهذه المربة أعظم الكبائر، قد انعقد في حظيرة القدس تحريمها، ولعن صاحبها، ولم يزل الأنبياء يُترجمون ما انعقد هنالك، وأكثرها مُجْمَعٌ عليه في الشرائع.

ترجمہ: اور تیسرا مرتبہ: ان کاموں کو چھوڑنا ہے جو آدمی کو نجات دلانے والے ہیں۔ اور ان کاموں کو کرنا ہے جن کے کرنے والے پر لوح محفوظ میں لعنت تجویز پائی ہوگی ہے اس کام کے عام طور پر احتمالی موقع ہونے کی جہت سے زمین میں بڑی خرابی کا (یعنی عام طور پر اس کام سے زمین میں بڑی خرابی رونما ہوتی ہے) اور ایسی ہیئت کا جو نفس کو سنوارنے کے برخلاف ہے (یعنی عام طور پر اس کام سے نفس میں ایسی ہیئت پیدا ہوتی ہے جس سے نفس بجائے سنوارنے کے بگڑتا ہے) پس مرتبہ ثالث میں سے یہ بات ہے کہ آدمی عمل نہ کرے شریعت کے ان احکام پر جو تا بعد اری کو کمانے والے ہیں



(یعنی نفس کو تابعداری کا خوگر بناتے ہیں) یا تیار کرنے والے ہیں ایسی تابعداری کے لئے جو قابلِ غاظ ہے (یعنی ان اعمال سے طبیعت میں اچھا خاصا انقیاد پیدا ہوتا ہے) اور وہ قابلِ لحاظ مقدار مختلف ہوتی ہے وگوں کے اختلاف سے، البتہ جو نفس کمزور بیکسی کیفیات میں ڈوبنے والے ہے وہ سب سے زیادہ محتاج ہے احکام شرعیہ پر بکثرت عمل کرنے کی طرف، اور وہ اقوام جن کی بہیمیت سخت اور گارہی ہے وہ لوگوں میں سب سے زیادہ محتاج ہیں شریعت کے سخت احکام پر بکثرت عمل کرنے کی طرف۔

اور مرتبہ ثالثہ میں سے درندگی والے کام ہیں جو بڑی لعنت کو کھینچتے ہیں، جیسے قتل کرنا۔  
اور اس میں سے شہوانی اعمال ہیں۔

اور اس میں سے ضرر رساں کمئیاں ہیں؛ جیسے سٹ (جو ۱) اور سود۔

اور مذکورہ بالا چاروں قسم کے کاموں میں سے ہر چیز میں بڑی دراڑ ہے نفس میں، پیش قدمی کرنے کی وجہ سے سنت راشدہ لازمہ کے خلاف پر، جیسا کہ ہم نے ذکر کیا، اور ملا اعلیٰ کی بڑی لعنت اس شخص کو گھیر لیتی ہے، پس دونوں باتوں کے مجموعہ سے وجود میں آتا ہے عذاب۔ اور یہ مرتبہ کہاں میں سب سے بڑا مرتبہ ہے، طے پا چکا ہے بارگاہ مقدس میں ان کا حرام ہونا اور ان کے مرتکب کا ملعون ہونا۔ اور انبیاء برابر ترجمانی کرتے رہے ہیں اُس بات کی جو وہاں طے پا چکی ہے۔ اور تیسرے مرتبہ کے گناہوں میں سے بیشتر گناہ تمام شریعتوں میں متفق علیہ ہیں۔  
ترکیب ہینہ مضادۃ کا عطف فساد کبیر پر ہے۔ . ثلثمہ مبتدأ مؤخر ہے۔



چوتھا مرتبہ قوموں اور زمانوں کا لحاظ کرتے ہوئے اللہ تعالیٰ نے جو مختلف شریعتیں اور الگ الگ انداز تجویز فرمائے ہیں اور ہر شریعت میں خصوصی احکام دیئے ہیں ان کی خلاف ورزی کرنا چوتھے مرتبہ کا گناہ ہے۔ مثلاً یہود پر اونٹ کا گوشت حرام تھا۔ یوم السبت کی تعظیم لازم تھی۔ مال غنیمت حلال نہیں تھا اور غیر اللہ کے لئے سجدہ تجویز جائز تھا اور ہماری شریعت میں اونٹ کا گوشت حلال ہے، یوم السبت کے بجائے یوم الجمعہ کی تعظیم مقرر کی گئی ہے، مال غنیمت کو حلال کیا گیا ہے اور غیر اللہ کے لئے سجدہ کرنا مطلقاً ممنوع قرار دیا گیا ہے۔ پس یہود پر ان کے زمانہ میں ان کی شریعت کی پابندی لازم تھی، اور اس کی خلاف ورزی گناہ تھی اور اب ہم پر بلکہ سب پر شریعت محمدی کی پابندی لازم ہے اور اس کی خلاف ورزی گناہ ہے اور یہ گناہ چوتھے مرتبہ کا ہے۔

اس کی مزید تفصیل یہ ہے کہ جب اللہ تعالیٰ کسی قوم میں کسی نبی کو مبعوث فرماتے ہیں، تاکہ وہ لوگوں کو کفر کی ظلمتوں سے نکال کر ایمان کی روشنی میں لائیں، ان کی کجی کو دور کریں اور ان کے احوال کو سنوار کر ان کو مودب بنائیں تو ضروری

ہوتا ہے کہ وہ نبی اپنے مشن کی تکمیل کے لئے کچھ ایسے خصوصی احکام دیں جو قوم کی کچی کو دور کرنے کے لئے اور ان کو مؤدب بنانے کے لئے ضروری ہوں۔ کیونکہ ہر مقصد کے لئے کچھ طریقے تو ایسے ہوتے ہیں جو صد فی صد کامیاب ہوتے ہیں اور کچھ طریقے بڑی حد تک کارآمد ہوتے ہیں، وہ طریقے قوم کو بتانے ضروری ہیں اور ان کی خلاف ورزی پر دارو گیر بھی ضروری ہے۔ اس لئے ہر شریعت میں ایسے خصوصی احکام دیئے گئے ہیں، اور ان کی خلاف ورزی کو گناہ قرار دیا گیا ہے۔

اور شریعتوں کے ان خصوصی احکام کے سلسلہ میں یہ بات جان لینی چاہئے کہ توقیت یعنی احکام کے اوقات مقرر کرنے کے لئے ایسے قوانین ہیں جو توقیت کو واجب کرتے ہیں یعنی اوقات کا یہ اختلاف اصول و ضوابط پر مبنی ہوتا ہے۔ جس شریعت میں جو حکم دیا گیا ہے اس کی کوئی بنیاد ہوتی ہے مثلاً کبھی کوئی امر کسی خرابی کا باعث ہوتا ہے تو اس کو ممنوع ٹھہرایا جاتا ہے یا کسی امر میں کوئی مصلحت ہوتی ہے تو اس کے کرنے کا حکم دیا جاتا ہے۔ پھر مفید اور مصلحت کا وزن بھی دیکھا جاتا ہے۔ اور اس کے اعتبار سے حرام، مکروہ (تحریمی اور تنزیہی) واجب، سنت اور مستحب وغیرہ مراتب پیدا ہوتے ہیں غرض تمام احکام ایک درجہ کے نہیں ہوتے، بعض لازمی ہوتے ہیں تو بعض اختیاری اور ان احکام کا کچھ حصہ وحی ظاہر (قرآن کریم) میں نازل کیا گیا ہے اور بڑا حصہ وحی خفی یعنی اجتہاد نبی سے ثابت ہے جو احادیث میں مروی ہے۔

والمرتبة الرابعة: معصية الشرائع والمناهج المختلفة باختلاف الأمم والأعصار؛ وذلك: أن الله تعالى إذا بعث نبيا إلى قوم، يُخرجهم من الظلمات إلى النور، وليقيم عوجهم، وليسوسهم أحسن الساسة، كان بعثه مُتَضَمِّناً لإيجاب ما لا يمكن إقامة عوجهم وسياستهم إلا به، فلكل مقصد مَظِنَّةٌ أكثرية أو دائمة، يجب أن يؤخذوا عليها ويُخاطبوا بها. وللتوقيت قوانين توجيها، ورب أمر يكون داعياً إلى مفسدة أو مصلحة، فيؤمرون حَسَبَما يُدْعَوْنَ إليه، ومن ذلك ما هو مأمور أو منهي عنه حتماً، ومنه ما هو مأمور أو منهي عنه من غير عزم؛ وأقل ذلك ما نزل به الوحي الظاهر، وأكثره ما لا يشته إلا اجتهد النبي صلى الله عليه وسلم.

ترجمہ: اور چوتھا مرتبہ: اُن شریعتوں اور ان منہجوں کی نافرمانی کرنا ہے جو امتوں اور زمانوں کے اختلاف سے مختلف رہی ہیں۔ اور اس کی تفصیل یہ ہے کہ جب اللہ تعالیٰ کسی قوم میں کسی نبی کو مبعوث فرماتے ہیں، تاکہ وہ ان کو تاریکیوں سے روشنی کی طرف نکالے، اور تاکہ وہ ان کی کچی کو سیدھا کرے، اور تاکہ وہ ان کو مؤدب بنائے خوب سنو کر، تو اس کی بعثت ان چیزوں کو واجب کرنے پر متضمن ہوتی ہے جن کے بغیر ان کی کچی کو دور کرنا اور ان کو سیدھا مند بنانا ممکن نہیں ہوتا۔ کیونکہ ہر مقصد کے لئے اکثر یا دائمی احتمالی موقع ہوتا ہے، جس پر لوگوں کی دارو گیر کرنا اور جس کا لوگوں کو مخاطب بنانا ضروری ہوتا ہے۔

اور احکام کے وقت کی تعیین کے لئے ایسے قوانین ہیں جو اس کو واجب کرتے ہیں اور کوئی سرکشی خرابی یا مصلحت کی طرف داعی ہوتا ہے، پس لوگ حکم دیئے جاتے ہیں اس چیز کے موافق جس کی طرف وہ داعی ان کو دعوت دیتے ہیں۔ اور ان میں سے بعض وہ ہیں جو رزمی طور پر ماسور بہ یا منہی عنہ ہوتے ہیں اور ان میں سے بعض وہ ہیں جو تائید کے بغیر ماسور بہ یا منہی عنہ ہوتے ہیں۔ اور ان میں سے کچھ وہ ہیں جن کے بارے میں طہری وحی نازل ہوتی ہے۔ اور ان میں سے بیشتر وہ ہیں جو نبی کریم ﷺ کے اجتہاد سے ثابت ہوتے ہیں۔

لغات و صحیح: ساس یشوس سیماسۃ: دیکھ بھال کرنا، سدھانا، آداب سکھانا، مودب بنانا۔ والمرتبة الرابعة میں واڈ بڑھایا گیا ہے..... وللتوقيف قوانین توجہا اصل میں وللتوقيف قوانین توجہ تھا صحیح مطبوعہ صدیقی اور مخطوطات سے کی گئی ہے۔



پانچواں مرتبہ: التزامات کی خلاف ورزی کرنے کے گناہ کا ہے۔ التزام کے معنی ہیں: کسی بات کو لازم کر لینا، ضروری قرار دے لینا؛ جیسے مالی یا بدنی عبادت کی منت ماننا، تلاوت یا ذکر کا کوئی وظیفہ مقرر کرنا یا رات بھر نفلیں پڑھنے کا التزام کرنا یا کسی چیز کے ترک کا مثلاً گوشت نہ کھانے کا عہد کرنا وغیرہ۔ یہ سب باتیں شریعت نے لازم نہیں کیں، نہ ملّا اعلیٰ میں ان کا کوئی حکم فیصل ہو، بلکہ بندہ خود اپنی کامل توجہ سے اللہ تعالیٰ کی طرف متوجہ ہوتا ہے پس اس کے ذہن میں ایک بات آتی ہے جس کو وہ ماسور بہ یا ممنوع عنہ سمجھ لیتا ہے، کسی قیاس کی وجہ سے، یا کسی طے شدہ ضابطہ پر حکم متفرع کرنے کی وجہ سے، یا کسی اور طرح سے، جیسے عوام کی ناقص تجربہ کی بنیاد پر یا کسی حکیم کے بار بار کسی دواء کو کسی مرض میں لکھنے کی وجہ سے تاثیر کا گمان قائم کر لیتے ہیں حالانکہ وہ اس تاثیر کی وجہ نہیں جانتے، نہ کسی ماہر حکیم نے اس تاثیر کی صراحت کی ہے۔ ایسے التزامات میں آدمی اپنی ذمہ داری سے اس وقت عہدہ برآ ہو سکتا ہے جب وہ احتیاط پر عمل کرے اور جن چیزوں کا التزام کیا ہے ان کو بجالائے، ورنہ اس کے دل پر نافرمانی کا پردہ پڑ جائے گا اور اس کی اس کے گمان کے مطابق گرفت کی جائے گی۔

اور اس مرتبہ کے سلسلہ میں اصل منشأ خداوندی تو یہ تھا کہ اس کے معاملہ کو مہمل چھوڑ دیا جائے اور اس کی طرف التفات نہ کیا جائے، کیونکہ یہ چیزیں شرعاً ضروری نہیں ہیں۔ مگر انسانوں میں کچھ لوگ ایسے بھی ہیں جو ان چیزوں کو واجب و لازم جانتے ہیں، اس لئے رب کریم نے ان کو وہ چیز پوری پوری دیدی جو انھوں نے واجب و لازم جانی یعنی اب شرعاً بھی ان التزامات کا وفا ضروری ہے۔

اور اس پانچویں مرتبہ کے سلسلہ میں درج ذیل نصوص وارد ہوئی ہیں:

۱۔ متفق علیہ حدیث قدسی ہے: ”اللہ تعالیٰ ارشاد فرماتے ہیں اَنَا عِنْدَ ظَنِّ عَبْدِي بِي يَعْنِي مِيرَابَنْدہ میرے بارے میں جو گمان کرتا ہے، میں اس کے ساتھ ویسا ہی معاملہ کرتا ہوں (مشکوٰۃ، کتاب الدعوات، باب ذکر اللہ، حدیث نمبر ۲۲۶۳) شاہ صاحب رحمہ اللہ نے حجۃ اللہ کی قسم دوم میں اس حدیث کی شرح یہ کی ہے کہ جن گناہوں کے بارے میں حظیرۃ القدس میں کوئی فیصلہ قرار نہیں پایا ان میں بندے کے ساتھ اس کے گمان کے مطابق اللہ تعالیٰ معاملہ فرمائیں گے۔ (دیکھئے اذکار و اوراد اور ان کے متعلقات کا بیان)

۲۔ سورۃ الحديد، آیت ۲۷ میں ہے کہ: ”انھوں نے (یعنی عیسائیوں نے) رہبانیت کو خود ایجاد کر لیا، ہم نے ان پر اس کو واجب نہ کیا تھا، لیکن انھوں نے حق تعالیٰ کی رضا کے واسطے اس کو اختیار کیا تھا“ یہی التزامات عہد ہیں، جن کو بندہ اپنے گمان کے اعتبار سے سر لیتا ہے۔ جن کا وفا ضروری ہے۔ عیسائیوں نے خود اپنی ایجاد کردہ رہبانیت کی رعایت پوری نہ کی تو اللہ تعالیٰ نے ان کے گمان کے مطابق ان کی گرفت کی۔

۳۔ رسول اللہ ﷺ نے ارشاد فرمایا: ”نہ سختی کرو تم اپنی جانوں پر، پس سختی کریں گے اللہ تعالیٰ تم پر“ (رواہ ابوداؤد، مشکوٰۃ حدیث نمبر ۱۸) یعنی ایسی ریاضتیں اور مجاہدے نہ کرو جن کی نفس میں طاقت نہ ہو اور مباح کو اپنے اوپر حرام نہ کرو، پس سختی کریں گے اللہ تعالیٰ اور فرض کروں گے ان کو تم پر اور تم میں ان کی ادائیگی کی طاقت نہ ہوگی (مظاہر حق)

۴۔ حضرت نوحؑ اس رضی اللہ عنہ نے نیکی اور گناہ کے بارے میں دریافت کیا تو ”پ“ نے فرمایا ”نیکی خوش خلقی ہے یعنی نیکی کی عمدہ قسم یہ ہے اور گناہ وہ ہے جو تیرے سینہ میں جم جائے، اور تو ناپسند کرے کہ لوگ اس سے واقف ہوں“ (رواہ مسلم، مشکوٰۃ، کتاب الآداب، باب الرفق حدیث نمبر ۵۰۷۳) یعنی جس امر کے بارے میں دل میں یہ بات بیٹھ جائے کہ وہ گناہ ہے، پس وہ گناہ ہے۔

فائدہ: مجتہدات یعنی وہ غیر منصوص مسائل جن کے احکام مجتہدین امت نے طے کئے ہیں اور ان میں اختلافات ہوئے ہیں وہ اس پانچویں مرتبہ کے ساتھ ملحق ہیں، جو شخص جس امام کی تقلید کرتا ہے، اس کے سب سے ضروری ہے کہ اپنے امام کی رائے کے مطابق عمل کرے، اگر اس کی خلاف ورزی کرے گا تو وہ معصیت شمار ہوگی اور وہ اس پانچویں مرتبہ کا گناہ تصور کیا جائے گا۔

نوٹ: اس فائدہ سے معلوم ہوا کہ شاہ صاحب رحمہ اللہ کے نزدیک تقلید ائمہ برحق چیز ہے۔

والمرتبة الخامسة: ما لم ينص عليه الشارع، ولم يعقد في الملا الأعلى حكمه، لكن توجه عبد إلى الله بمجامع همته، فاعتراه شيء يظنه ممنوعاً عنه، أو مأموراً به، من قبل قياس أو تخريج، أو نحو ذلك، كما يظهر للعوام تأثير بعض الأدوية، من قبل تجربة ناقصة، أو دوران حكم الطبيب الحاذق على علة، ولا يعلمون وجه التأثير، ولا ينص عليه الطبيب، فلا يخرج مثل هذا الإنسان من

العہدۃ حتی یاخذ بالاحتیاط، والا کان بینہ و بین ربہ حجابٌ فیما یظُنُّ، فیواخذ بظنہ.

وَأَصْلُ الْمَرْضَى فِي هَذِهِ الْمَرْتَبَةِ أَنْ يُهْمَلَ أَمْرُهَا، وَلَا يُلْتَفَتَ إِلَيْهَا، غَيْرَ أَنْ فِي الْوُجُودِ أَنْفُسًا يَسْتَوْجِبُونَ ذَلِكَ، فَيُوقَرُ عَلَيْهِمُ الْجَوَادُ مَا اسْتَوْجِبُوهُ، وَفِيهَا قَوْلُهُ تَعَالَى: ﴿أَنَا عِنْدَ ظَنِّ عَبْدِي بِي﴾ وَقَوْلُهُ تَعَالَى فِي الْقُرْآنِ الْعَظِيمِ: ﴿وَرَهْبَانِيَّةً ابْتَدَعُوهَا مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ﴾ وَقَوْلُهُ صَلَّى اللَّهُ عَلَيْهِ وَسَلَّمَ: ﴿لَا تُشَدُّ ذَوَاعِلِي أَنْفُسَكُمْ فَيُشَدُّ اللَّهُ عَلَيْكُمْ﴾ وَقَوْلُهُ صَلَّى اللَّهُ عَلَيْهِ وَسَلَّمَ: ﴿الْإِثْمُ مَا حَاكَ فِي صَدْرِكَ﴾ وَيُلْحَقُ بِهَا مَعْصِيَةٌ حَكِيمٌ مُجْتَهِدٌ فِيهِ، إِذَا كَانَ مُقْلَدًا مُجْتَمِعًا تَقْلِيدًا مَنْ يَرَى ذَلِكَ، وَاللَّهُ أَعْلَمُ.

ترجمہ: اور پانچواں مرتبہ: ان باتوں کا ہے جن کے بارے میں شارع نے کوئی صراحت نہیں کی ہے اور نہیں طے پایا ہے ملا اعلیٰ میں اس کا حکم البتہ ایک بندہ اللہ تعالیٰ کی طرف اپنی پوری توجہ سے متوجہ ہوا۔ پس اس کے سامنے آئی ایک ایسی چیز جس کو اس نے ممنوع عنہ یا مامور بہ گمان کیا۔ کسی قیاس کی رو سے یا تخریج کی رو سے یا اس کے مانند کسی چیز کی رو سے، جس طرح عام لوگوں کے لئے بعض جڑی بوٹیوں کی تاثیر ظاہر ہوتی ہے، کسی ناقص تجربہ کی رو سے یا کسی ماہر طبیب کے کسی علت کو مدرا حکم بنانے کی وجہ سے: درانحالیکہ نہیں جانتے وہ تاثیر کی وجہ اور نہ کسی حکیم نے اس کی صراحت کی ہوتی ہے۔ پس نہیں نکلتا اس طرح کا انسان ذمہ داری سے، تاکہ احتیاط پر عمل کرے، ورنہ ہوگا اس کے اور اس کے پروردگار کے درمیان ایک پردہ اس معاملہ میں جو اس نے گمان کیا ہے (پس اس کو کرنے یا نہ کرنے کا التزام کیا ہے) پس پکڑا جائے گا وہ اس کے گمان کے مطابق۔

اور اس مرتبہ میں اصل مرضی خداوندی یہ ہے کہ اس کے معاملہ کو مہمل چھوڑ دیا جائے اور اس کی طرف التفات نہ کیا جائے۔ مگر ایسے لوگ موجود ہیں جو واجب و لازم جانتے ہیں اس کو (یعنی ان کے گمان میں التزامات کی خلاف ورزی گناہ ہونی چاہئے) پس پوری پوری دے دی اس کو سختی پروردگار نے وہ چیز جس کو انھوں نے واجب و لازم جانا (یعنی ان کی خلاف ورزی کو گناہ قرار دیا) اور اس مرتبہ حاکم کے بارے میں اللہ پاک کا ارشاد (حدیث قدسی میں) وارد ہوا ہے۔ میں میرے ساتھ اپنے بندے کے گمان کے پاس ہوں اور قرآن عظیم میں اللہ پاک کا ارشاد ہے: ”اور رہبانیت (ترک دنیا) کو انھوں نے گھڑ لیا، ہم نے اس کو ان پر لازم نہیں کیا تھا۔ مگر (گھڑی انھوں نے وہ چیز) محض اللہ تعالیٰ کی خوشنودی حاصل کرنے کے لئے“ اور آنحضور ﷺ کا ارشاد ہے: ”نہ سختی کرو تم اپنی ذاتوں پر، پس سختی کریں گے اللہ تعالیٰ تم پر“ اور آنحضرت ﷺ کا ارشاد ہے: ”گناہ وہ ہے جو تیرے سینہ میں تردد پیدا کرے“ — اور لاحق کیا جائے گا اس (مرتبہ) خامسہ کے ساتھ مجتہد فیہ (مختلف فیہ) حکم کی نافرمانی کرنا جبکہ وہ فرمائی کرنے والا مقلد: پختہ ارادے سے اس مجتہد کی تقلید کرنے والا ہو جو وہ رائے رکھتا ہے (مثلاً امام شافعی رحمہ اللہ کے نزدیک جہری نماز میں بھی مقتدی پر فاتحہ فرض ہے اور

امام ابو حنیفہؒ کے نزدیک سَرّی نماز میں بھی مکروہ تحریمی ہے، پس جو شافعی ہے اس پر فاتحہ پڑھنا فرض ہے، نہیں پڑھے گا تو اس کی نماز نہیں ہوگی اور جو حنفی ہے وہ اگر فاتحہ پڑھے گا تو اس کی نماز مکروہ تحریمی ہوگی (باقی اللہ تعالیٰ بہتر جانتے ہیں۔

لغات:

والمرتبة میں واو بڑھایا گیا ہے۔۔۔ نَصُّ (ن) الشارح: صراحت کرنا۔۔۔ مَجْمَع، مَجْمَع کی جمع ہے بمعنی جمع کرنے یا جمع ہونے کی جگہ، مَجَامِعُ الْقَسْب: پورا دل۔ مَجَامِعُ الْهَمَةِ: پوری کامل توجہ۔۔۔ اَعْتَرَاهُ اَمْرًا: لاحق ہونا، درپیش آنا۔۔۔ قِیَاس: عست جامد کی وجہ سے منصوص کا حکم غیر منصوص پر جاری کرنا۔۔۔ تَخْرِیج: کسی امام کے طے کردہ ضابطہ پر کوئی حکم متفرع کرنا مگر یہاں قیاس و تخریج لغوی معنی میں ہیں۔ اصطلاحی معنی مراد نہیں یعنی اندازے سے یا کسی بات کو سامنے رکھ کر کوئی التزام کرنا۔۔۔ ذَار (ن) ذَوْرًا وَ ذَوْرَانًا: گھومنا، چکر کھانا، ماہر حکیم کے حکم کا کسی علت پر گھومنا یعنی جہاں جہاں وہ علت (بیماری) پائی جائے حکیم کا اس بوٹی کو تجویز کرنا وَ قُوْرًا فَوْرًا اَعْلِيْہِ حَقُّہُ: پورا حق دینا۔۔۔ الْجَوَادُ خَنّٰی، کریم الجَوَاد: بڑا فیاض۔۔۔ خَاكَ الشَّيْءُ فِیْ صَدْرِی: فلاں چیز میرے دل میں کھنکی مُجْمَعًا (اسم فاعل) اَجْمَعُ الْاَمْرَ: پختہ ارادہ کرنا۔۔۔ تَقْلِيْدٌ مَقْعُولٌ بہ ہے مجمعا کا۔

## باب — ۱۵

### گناہوں کے مفاسد کا بیان

صغیرہ اور کبیرہ کی حد بندی: گناہوں کی دو قسمیں ہیں: صغیرہ (چھوٹے گناہ) اور کبیرہ (بڑے گناہ) اور گناہوں کو چھوٹا بڑا دو اعتباروں سے کہا جاتا ہے۔

ایک: نیکی اور گناہ کی حکمتوں کے اعتبار سے۔

دوم: ہر زمانہ کی مخصوص شریعت کے اعتبار سے، مثلاً: موسیٰ علیہ السلام کی شریعت کے اعتبار سے صغیرہ اور کبیرہ اور ہیں، اور ہماری شریعت کے اعتبار سے اور۔

کبیرہ گناہ: نیکی اور گناہوں کی حکمتوں کے اعتبار سے وہ ہے: جو قبر میں یا قیامت میں نہایت مؤکد طریقہ پر موجب عذاب ہو، اور آسائش سے زندگی گزارنے کی مفید اسکیموں کا بالکل ہی ستیاناس کر دے اور فطرتِ اسلامی کے بالکل ہی برخلاف ہو۔

اور صغیرہ گناہ: وہ ہے جس سے مذکورہ مفاسد میں سے بعض مفاسد پیدا ہو سکتے ہوں یا وہ عام حالات میں ان مفاسد تک پہنچانے والا ہو، یا وہ من وجہ ان مفاسد کا سبب ہو اور من وجہ نہ ہو، جیسے ایک شخص راہِ خدا میں خرچ کرتا ہے اور بال

بچوں کو فائدہ مست چھوڑ دیتا ہے تو وہ بخل کی بری عادت کا علاج تو کرتا ہے مگر فیملی لائف کو بگاڑ لیتا ہے۔

اور گناہ کبیرہ: ہماری خاص شریعت کے اعتبار سے وہ ہے جس کی حرمت کی شریعت نے صراحت کی ہو یا شارع نے اس پر جہنم کے عذاب کی دھمکی دی ہو، یا اس گناہ کے لئے کوئی سزا مقرر کی ہو، یا اس گناہ کی برائی اور سنگینی ظاہر کرنے کے لئے اس کے مرتکب کو کافرا و ملت سے خارج قرار دیا ہو۔ اور جو گناہ اس قسم کا نہ ہو وہ صغیرہ ہے۔

بعض گناہ ایک اعتبار سے صغیرہ اور دوسرے اعتبار سے کبیرہ ہوتے ہیں: کبھی ایک کام نیکی اور گناہ کی حکمتوں کے اعتبار سے صغیرہ گناہ ہوتا ہے اور شریعت خاصہ کے اعتبار سے کبیرہ ہوتا ہے۔ اور اس کی تفصیل یہ ہے کہ زمانہ جاہلیت میں کبھی کسی بات کا عام رواج ہو جاتا تھا اور وہ لوگوں کی فطرت بن جاتی تھی اور اس طرح طبیعتوں میں رچ بس جاتا تھی کہ وہ ان میں سے نکل ہی نہیں سکتی تھی الا یہ کہ ان کے دل پارہ پارہ ہو جائیں۔ پھر دور نبوت آتا ہے اور شریعت نازل ہوتی ہے اور وہ اس کام کی ممانعت کرتی ہے تو لوگ جھگڑا کھڑا کرتے ہیں اور زہشائی پر اتر آتے ہیں اور شریعت اسی مخالفت کے بقدر سختی اور دھمکی سے کام لیتی ہے، یہاں تک کہ اس گناہ کا ارتکاب ملت کی سخت دشمنی جیسا ہو جاتا ہے اور اس طرح کے گناہ پر وہی شخص اقدام کرتا ہے جو سرکش و متروک اور بے حیا ہو، نہ وہ اللہ سے شرماتا ہو نہ لوگوں سے، جب صورت حال ایسی ہو جاتی ہے تو وہ کام شریعت کی نظر میں کبیرہ گناہ قرار پاتا ہے اگرچہ حکمت برواٹھم کے اعتبار سے وہ صغیرہ ہو۔ مگر اس کے برعکس نہیں ہوتا یعنی جو کام حکمت برواٹھم کے اعتبار سے کبیرہ ہو، وہ شریعت خاصہ کی نظر میں صغیرہ نہیں ہو سکتا۔

قصہ مختصر: شریعت اسلامیہ کے اعتبار سے کبیرہ گناہوں کے مفاسد کا بیان، اسی کتاب کی قسم دوم میں آئے گا، وہی جگہ اس کے لئے موزوں ہے، انواع بر میں بھی ہم نے یہی طریقہ اختیار کیا ہے۔ چند نیکی کے کاموں کی حکمتیں مختصر طور پر بیان کی ہیں باقی کا تذکرہ قسم دوم کے لئے اٹھا رکھا ہے۔ یہاں آئندہ ابواب میں حکمت برواٹھم کے اعتبار سے کبیرہ گناہوں کے مفاسد بیان کئے جائیں گے۔

### ﴿باب مفاسد الآثام﴾

واعلم: ان الكبيرة والصغيرة تطلقان باعتبارين:

أحدهما: بحسب حكمة البر والإثم.

وثانيهما: بحسب الشرائع والمناهج المختصة بعصر دون عصر.

أما الكبيرة: بحسب حكمة البر والإثم: فهي ذنب يوجب العذاب في القبر وفي المحشر إيجاباً قوياً، ويُفسد الارتفاقات الصالحة إفساداً قوياً، ويكون من الفطرة على الطرف المخالف جداً.

والصغيرة: ما كان مظنة لبعض ذلك، أو مُفضياً إليه في الأكثر، أو يوجب بعض ذلك من وجه،

ولا يوجه من وجه، كمن يُنفق في سبيل الله وأهله جِياغ، فيدفع رذيلة البخل، ويُفسد تدبير المنزل. وأما بحسب الشرائع الخاصة: فما نُصّت الشريعة على تحريمه، أو أوْعِدَ الشارعُ عليه بالنار، أو شرع عليه حدًا، أو سُمّي مرتكبه كافرًا خارجًا من الملة، إبانةً لِقُبْحِهِ، وتغليظًا لأمره، فهو كبيرة. وربما يكون شيءٌ صغيرٌ بحسب حكمة البر والإثم، كبيرةً بحسب الشريعة؛ وذلك: أن الملة الجاهلية ربما ارتكبت شيئًا، حتى فشا الرسمُ به فيهم، لا يخرج منهم إلا أن تَنَقَّطَ قلوبُهم، ثم جاء الشرعُ ناهيًا عنه، فحصل منهم لُجْاجٌ ومكابرةٌ، وحصل من الشرع تغليظٌ وتهديدٌ بحسب ذلك، حتى صار ارتكابُها كالمُناوأة الشديدة للملة، ولا يتأتى الإقدام على مثله إلا من كل ماردٍ متمرّدٍ، لا يستحي من الله ولا من الناس، فكتُبَ كبيرةٌ عند ذلك. وبالجُملة: فنحن نؤخر الكلام في الكبائر بحسب الشريعة إلى القسم الثاني من هذا الكتاب، لأن ذلك موضعه ونُبّه على مفسد الكبائر بحسب حكمة البر والإثم ههنا، كما فعلنا في أنواع البر نحنًا من ذلك.

ترجمہ: گناہوں کے مفسد کا بیان: اور جان لیں کہ کبیرہ اور صغیرہ کا اطلاق دو اعتباروں سے کیا جاتا ہے: ایک: نیکی اور گناہ کی حکمت کے اعتبار سے۔

دوم: ان شریعتوں اور منہجوں کے اعتبار سے جو کسی ایک زمانہ کے ساتھ مختص ہیں، دوسرے زمانہ کے لئے وہ نہیں ہیں۔ رہا کبیرہ: نیکی اور گناہ کی حکمت کے اعتبار سے: پس وہ، وہ گناہ ہے جو قبر میں اور میدان قیامت میں عذاب کو واجب (ثابت) کرتا ہے، نہایت قوی طریقہ پر واجب کرتا۔ یا مفید رتقاات کو بگاڑ دیتا ہے، نہایت قوی طور پر بگاڑ دینا، اور ہوتا ہے وہ گناہ فطرت انسانی سے بالکل ہی جانب مخالف پر۔

اور صغیرہ: وہ ہے جو احتمالی موقع ہوتا ہے ان مفسد میں سے کچھ کے لئے، یا وہ پہنچانے والا ہوتا ہے ان مفسد میں سے کچھ تک، اکثر حالات میں، یا ثابت کرتا ہے وہ ان مفسد میں سے بعض کو ایک وجہ سے، اور نہیں ثابت کرتا وہ ان کو دوسری وجہ سے، جیسے وہ شخص جو راہ خدا میں اپنا مال خرچ کرتا ہے در انحالیکہ اس کے اہل و عیال فاقہ سے ہیں، پس وہ بخل کے رذیلہ کو توہناتا ہے اور تدبیر منزل کو بگاڑ لیتا ہے۔

اور رہا مخصوص شریعتوں کے اعتبار سے، پس وہ کام جس کی حرمت کی شریعت نے صراحت کی ہو، یا شارع نے اس پر جہنم کی دھمکی دی ہو یا اس پر کوئی حد مقرر کی ہو، یا اس کے مرتکب کو کافر، ملت سے خارج قرار دیا ہو، اس گناہ کی برائی ظاہر کرنے کے طور پر یا اس کے معاملہ کو سنگین بنانے کے طور پر، تو وہ کبیرہ ہے۔

اور کبھی ہوتی ہے ایک چیز چھوٹا گناہ نیکی اور گناہ کی حکمت کے اعتبار سے، اور وہ بڑا گناہ ہوتی ہے، شریعت کے



اعتبار سے۔ اور اس کی تفصیل یہ ہے کہ ملت جاہلیہ کبھی ارتکاب کرتی ہے کسی چیز کا، یہاں تک کہ اس کی رسم پھیل جاتی ہے لوگوں میں، نہیں نکل سکتی وہ رسم لوگوں میں سے مگر یہ کہ ٹکڑے ٹکڑے ہو جائیں نکلے دل، پھر آتی ہے شریعت اس سے روکتی ہوئی پس پائی جاتی ہے لوگوں کی طرف سے دشمنی اور مخالفت، اور پائی جاتی ہے شریعت کی طرف سے سختی اور دھمکی، اسی کے موافق، یہاں تک کہ ہو جاتا ہے اس گناہ کا ارتکاب ملت کی سخت دشمنی کی طرح، اور نہیں آسان ہوتا اس جیسے کام پر اقدام کرنا مگر ہر ایسے سرکش و متمرّد کی طرف سے جو نہیں شرّاً تا اللہ تعالیٰ سے، اور نہ لوگوں سے، پس لکھ دیا جاتا ہے وہ کام کبیرہ اس صورت حال میں۔

اور بات مختصر۔ پس ہم شریعت اسلامیہ کے اعتبار سے کبائر کے سلسلہ میں گفتگو کو مؤخر کرتے ہیں۔ اس کتاب کی قسم ثانی کی طرف، اس لئے کہ وہ اس کی جگہ ہے اور نیکی اور گناہ کے اعتبار سے ہم کبائر کے مفاسد پر تنبیہ کرتے ہیں، یہاں جیسا کہ ہم نے نیکی کی اقسام کے بیان میں تقریباً ایسا ہی کیا ہے۔

لغات:

لَجَّ (خرس) لَجَجْنَا وَلَجَّاحَةً: سخت جھگڑا کرنا، دشمنی میں مداومت کرنا۔ نَاوَاهُ مُنَاوَاةً: دشمنی کرنا  
المناهج جمع ہے المنهج کی، جس کے معنی ہیں: کشادہ راستہ۔ یہ لفظ الشرائع کا ہم معنی ہے۔ المحشر  
والمحشر: لوگوں کے جمع ہونے کی جگہ، مراد قیامت کا دن نَأْتِي الْأَمْرَ: آسان ہونا۔  
نوٹ: مخطوط برلین اور پٹنہ میں یہاں عنوان باب مفاسد الآفام نہیں ہے، بلکہ سابق باب کے تحت یہ پورا  
مضمون ہے اور مخطوط کراچی میں یہاں سے بحث خامس کے ختم تک کا مضمون ہی نہیں ہے۔



### توبہ کے بغیر کبیرہ گناہ معاف ہو سکتا ہے؟

اس پر اتفاق ہے کہ شرک و کفر توبہ کے بغیر معاف نہیں ہوں گے اور اس میں اسلامی فرقوں نے اختلاف کیا ہے کہ مرتکب کبیرہ کا کیا حکم ہے؟ معتزلہ اور خوارج ہر کبیرہ گناہ کو شرک و کفر کے برابر گردانتے ہیں۔ پھر خوارج کے نزدیک مرتکب کبیرہ کافر ہے اور معتزلہ اسلام سے تو خارج قرار دیتے ہیں مگر کفر میں داخل نہیں کرتے، بلکہ بین بین حالت میں رکھتے ہیں، پس اگر مرتکب کبیرہ توبہ کئے بغیر مر جائے تو اس کی مغفرت ہوگی یا نہیں؟ معتزلہ اور خوارج انکار کرتے ہیں اور اہل السنۃ والجماعہ جواز مغفرت کے قائل ہیں۔ یہ مسئلہ علم کلام کی کتابوں میں بھی مذکور ہے اور تفاسیر میں سورۃ النساء کی آیات ۱۶ و ۳۸ کے ذیل میں بھی زیر بحث آتا ہے، جس کا مفہوم یہ ہے کہ اللہ تعالیٰ شرک کو توبہ بخشیں گے اور اس کے

سوائے اور جتنے گناہ ہیں، ان کو جس کے لئے منظور ہوگا، بخش دیں گے۔ یہ آیتیں اہل اسنہ والجماعہ کی دلیل ہیں۔ اسی طرح اسی سورت کی آیت ۹۳ کے ذیل میں بھی یہ مسئلہ زیر بحث آتا ہے، جس کا خلاصہ یہ ہے کہ جو شخص کسی مسلمان کو قصداً قتل کر ڈالے، تو اس کی سزا جہنم ہے، جس میں وہ ہمیشہ رہنے والا ہے اور اس پر اللہ تعالیٰ غضبناک ہوں گے اور اس کو اپنی رحمت سے دور کر دیں گے اور اس کے لئے بڑا بھاری عذاب ہے۔ یہ آیت فرق باطلہ کی دلیل ہے۔ غرض ہر فریق اپنے موقف پر کتاب و سنت کے دلائل رکھتا ہے۔

اس مسئلہ میں شاہ صاحب رحمہ اللہ فرماتے ہیں کہ مرتکب کبیرہ کا قتل فی النار ہونا تو کسی طرح درست نہیں۔ تمام اہل حق متفق ہیں کہ بجز کفر و شرک کے کوئی امر موجب خلود فی النار نہیں ہے۔ اور حکمت خداوندی میں بھلا یہ بات کیسے ممکن ہے کہ مرتکب کبیرہ کے ساتھ بھی وہی معاملہ کیا جائے جو کافر کے ساتھ کیا جاتا ہے؟ کافر تو حکومت کا باغی ہے اور مرتکب کبیرہ قانون شکنی کرنے والا شہری ہے۔ دونوں کا حکم یکساں کیسے ہو سکتا ہے؟ اس لئے مرتکب کبیرہ کی مغفرت تو لامحالہ ہوگی۔ اب رہی یہ بات کہ بعد عذاب ہوگی یا بالکل معاف کر دیا جائے گا؟ تو اس کا جواب یہ ہے کہ دونوں باتیں ممکن ہیں کیونکہ اللہ تعالیٰ کے کام دو طرح کے ہیں ایک: حسب عادت جاریہ یعنی معمول کے مطابق، دوم: خرق عادت کے طور پر یعنی خلاف معمول۔ عادت جاریہ کا مقتضی تو یہ ہے کہ اگر مرتکب کبیرہ مقبول توبہ کے بغیر مرجائے تو اس کو ایک طویل زمانہ تک بطور سزا جہنم میں رکھیں، پھر اس کو نجات بخشیں۔ مگر اللہ تعالیٰ کبھی خلاف معمول بھی کام کرتے ہیں، پس وہ اپنے فضل سے اصلی سزا جاری نہ کریں اور ایمان یا کسی خاص عمل کی برکت سے بالکل ہی معاف کر دیں، تو ایسا بھی ممکن ہے۔

اور نصوص میں اس سلسلہ میں جو اختلاف ہے اس کا حل یہ ہے کہ نصوص لوگوں کے محاورات کے مطابق نازل ہوئی ہیں اور لوگ جو باتیں بولتے ہیں وہ دو جہتوں میں سے کسی ایک جہت کے ساتھ مقید ہوتی ہیں۔ خواہ جہت قضیہ میں نہ کور ہو یا محذوف، محذوف ہونے کی صورت میں قرائن سے تعین کی جائے گی ایک: عادت کی قید کے ساتھ قضیہ مقید ہوتا ہے، دوم: مطلقاً کی قید کے ساتھ۔ اور علم منطق میں یہ بات بیان کی گئی ہے کہ تناقض کے تحقق کے لئے وحدات ثنائیہ کے علاوہ اگر قضیہ موجہ ہو تو جہت کا اتحاد بھی ضروری ہے۔ اگر دو قضیوں کی جہتیں مختلف ہوں تو ان میں تعارض نہ ہوگا۔ مثلاً یہ بات کہ: ”جو بھی زہر کھائے گا مرجائے گا“ اور یہ بات کہ: ”ضروری نہیں کہ جو بھی زہر کھائے وہ مرجائے“ ان دو باتوں میں کوئی تعارض نہیں۔ کیونکہ پہلی بات عادت کی قید کے ساتھ مقید ہے یعنی سنت الہی یہ ہے کہ جو بھی زہر کھاتا ہے مرجاتا ہے اور دوسری بات خرق عادت کی قید کے ساتھ مقید ہے یعنی خلاف معمول ایسا ہو سکتا ہے کہ ایک آدمی زہر کھائے اور نہ مرے۔ اور جس طرح دنیا میں اللہ تعالیٰ کے کارنامے دو طرح کے ہوتے ہیں آخرت میں بھی دو طرح کے ہوں گے پس آیت قتل کا مطلب یہ ہے کہ حسب عادت جاریہ تو مؤمن کے قتل عہد کی سزا خلود فی النار ہے اور خلود سے مراد یہ ہے کہ مدت دراز تک جہنم میں رہے گا (تا ابد مطلب نہیں ہے) اور خرق عادت کے طور پر اللہ تعالیٰ اپنے فضل سے اس کو بالکل

ہی بخش دیں، ایسا بھی ممکن ہے۔ آیت ۱۱۶ و ۱۱۷ میں اسی کا ذکر ہے، واللہ اعلم۔

فائدہ: حقوق العباد کا معاملہ بھی کبہر کی طرح ہے۔ عادت جاریہ تو یہ ہے کہ ان کی ادائیگی ضروری ہے مگر خرق عادت کے طور پر اللہ تعالیٰ اپنے فضل سے کسی کے ذمہ سے حقوق العباد کو ختم کرنا چاہیں گے تو صاحب معاملہ کو راضی کر دیں گے۔ صاحب معاملہ کے سامنے اس کے حقوق کا اتنا بڑا اجر بطور عوض پیش فرمائیں گے کہ وہ خوش ہو کر معاف کر دے گا اور اجر موعود حاصل کر لے گا اس طرح معاملات کا قصہ پاک ہو جائے گا۔  
نوٹ: تقریر میں کتاب کی ترتیب بدل گئی ہے، قارئین اس کا خیال رکھیں۔

وقد اختلف الناس في الكبيرة إذا مات العاصي عليها ولم يتب، هل يجوز أن يعفو الله عنه أولا؟  
وجاء كل فرقة بأدلة من الكتاب والسنة؛ وحل الاختلاف عندي: أن أفعال الله تعالى على وجهين:  
منها: الجارية على العادة المستمرة.  
ومنها: الخارقة للعادة.

والقضايا التي ينكلم بها الناس فوجهة بجهتين: إحداهما: في العادة، والثانية: مطلقاً، وشرط التناقض: اتحاد الجهة، مثل ما قرره المنطقيون في القضايا الموجهة، وقد تحذف الجهة، فيجب اتباع القرائن؛ فقولنا: كُتِلَ من تناول السم مات، معناه: بحسب العادة المستمرة، وقولنا: ليس كل من تناول السم مات، معناه: بحسب خرق العادة، فلا تناقض؛ وكما أن لله تعالى في الدنيا أفعالا خارقة، وأفعالا جارية على العادة، فكذا في المعاد أفعال خارقة وعادية؛ أما العادة المستمرة: فإن يُعاقب العاصي، إذا مات من غير توبة زماناً طويلاً، وقد تُخرق العادة، وكذلك حال حقوق العباد؛ وأما خلرد صاحب الكبيرة في العذاب فليس بصحيح وليس من حكمة الله أن يفعل بصاحب الكبيرة مثل ما يفعل بالكافر سواء، والله أعلم.

ترجمہ: اور لوگوں میں اختلاف ہوا ہے کبیرہ کے بارے میں، جب گنہگار اس کبیرہ پر مرجائے اور اس نے توبہ نہ کی ہو، آیا جائز ہے کہ اللہ تعالیٰ اس سے درگزر کریں یا جائز نہیں ہے؟ اور ہر گروہ کتاب و سنت سے (اپنے موقف پر) دلائل لایا ہے۔ اور (نصوص میں) اختلاف کا میرے نزدیک حل یہ ہے کہ اللہ تعالیٰ کے کام دو طرح کے ہیں:

ان میں سے بعض: عادتِ مستمرہ کے مطابق چلنے والے ہیں۔

اور ان میں سے بعض: عادت کے برخلاف ہیں۔

اور وہ باتیں جو لوگ بولتے ہیں دو جہتوں کے ساتھ مقید ہوتی ہیں ایک: فی العادة کی جہت کے ساتھ، دوم: مطلقاً

کی جہت کے ساتھ۔ اور (دو باتوں میں) تناقض کے لئے جہت کا متحد ہونا شرط ہے، جیسا کہ مناطقہ نے قضایا موئجہ کی بحث میں یہ بات بیان کی ہے۔ اور کبھی جہت حذف کی جاتی ہے تو قرآن کی پیروی ضروری ہوتی ہے۔ پس ہمارا قول: ”جو بھی شخص زہر کھائے گا وہ مر جائے گا“ اس کے معنی یہ ہیں کہ اللہ کی عادت مستمرہ یہ ہے۔ اور ہمارا قول: ”ضروری نہیں کہ جو بھی شخص زہر کھائے وہ مر جائے“ یعنی عادت کے برخلاف ایب ہو سکتا ہے، پس (دونوں باتوں میں) کوئی تعارض نہیں ہے۔ اور جس طرح یہ بات ہے کہ اللہ تعالیٰ دنیا میں بعض کام خرق عادت کے طور پر کرتے ہیں اور بعض کام عادت کے مطابق چیتے ہیں، پس اسی طرح آخرت میں بھی بعض کام خرق عادت کے طور پر ہوں گے اور بعض کام عادت کے مطابق ہوں گے۔ رہی عادت مستمرہ تو وہ یہ ہے کہ اللہ تعالیٰ گنہگار کو سزا دیں طویل زمانہ تک، جب وہ مر جائے تو بہ کے بغیر، اور کبھی اللہ تعالیٰ عادت کے برخلاف بھی کرتے ہیں۔ اور اسی طرح حقوق العباد کا حال ہے۔ اور ہمارے مرتکب کبیرہ کا ہمیشہ کے لئے عذاب میں رہنا تو وہ صحیح نہیں ہے۔ اور اللہ تعالیٰ کی حکمت میں سے یہ بات نہیں ہے کہ وہ مرتکب کبیرہ کے ساتھ بالکل ویسا ہی معاملہ کریں جیسا کہ وہ کافر کے ساتھ کریں گے۔ باقی اللہ تعالیٰ بہتر جانتے ہیں۔

تشریح:

جہت: نسبت کی کیفیت کو کہتے ہیں اور جو لفظ اس پر دلالت کرتا ہے اس کو جہت قضیہ کہتے ہیں اور جس قضیہ میں جہت قضیہ مذکور ہوتی ہے اس کو موجدہ کہتے ہیں۔ اور جہتیں متحدہ میں کے یہاں تین ہیں: وجوب، امکان اور امتناع اور متاخرین کے نزدیک کیفیتیں تین میں منحصر نہیں ہیں اور دو قضیوں میں تناقض کے لئے اگر دونوں قضیے موجدہ ہوں تو وحدت ثنائیہ کے علاوہ جہت میں اتحاد بھی ضروری ہے اگر جہتیں مختلف ہوں گی تو تعارض نہیں ہوگا۔ تفصیل منطق کی کتابوں میں ہے۔



## باب — ۱۶

### وہ گناہ جو آدمی کی ذات سے تعلق رکھتے ہیں

گناہ دو طرح کے ہیں لازم اور متعدی۔ لازم: وہ گناہ ہیں جن کا ضرر گنہگار کی ذات تک محدود رہتا ہے اور متعدی: وہ گناہ ہیں جن کا ضرر اور لوگوں تک بڑھتا ہے۔ اس باب میں لازم گناہوں کا ذکر ہے اور آئندہ باب میں متعدی آقا کا تذکرہ ہے۔ وہ گناہ جن کا ضرر آدمی کی ذات تک محدود رہتا ہے، ان کے تین درجے ہیں: ایک: اکبر الکبار، دوم: مطلق کبار، سوم: صغائر:

اکبر الکبار: وہ گناہ ہیں جو اللہ تعالیٰ سے متعلق ہے یعنی الحاد و استکبار۔

کہا: ”او امر خداوندی کی تعمیل نہ کرنے کے گناہ ہیں۔ مثلاً نماز چھوڑنا، زکوٰۃ نہ دینا وغیرہ۔  
صغیر۔ او امر خداوندی کو شرائط واجبہ کے مطابق نہ بجالانے کے گناہ ہیں۔  
یہ اس باب کا خلاصہ ہے۔ تفصیل درج ذیل ہے۔

جب انسان کی قوت ملکیہ کو ہر چہار جانب سے قوت بیہمیہ گھیر لیتی ہے اور اس کو بے بس کر دیتی ہے تو قوت ملکیہ کا حال اس پرندے جیسے ہو جاتا ہے جو اسیر قفس ہو، جس کی دلچسپی سہت میں ہو کہ وہ قفس کا حصار توڑ کر نکل بھاگے اور اپنی اصل جگہ میں یعنی سرسبز باغات میں پہنچ جائے، وہاں دانے چٹکے، مزیدار پھل کھائے اور اپنی نوع کے افراد میں شامل ہو کر شادمانی کے گیت گائے۔ مگر ہائے رے قفس کی بندشیں! ساری تمناؤں کا خون کر دیا۔ ایسا ہی کچھ حال بیہمیہ کی قید میں پھنس کر ملکیت کا ہو جاتا ہے۔ ایسی صورت میں انسان کی شدید ترین بدبختی یہ ہے کہ وہ ہر یہ ہو جائے یا استکبار میں مبتلا ہو جائے اور یہی سب سے بڑا گناہ ہے۔

دہریت کیا ہے؟ اور دہریت کی حقیقت یہ ہے کہ وہ ان فطری علوم کی مخالفت کرے جو انسان کی گھنٹی میں پڑے ہوئے ہیں یعنی معرفت الہی کا حق دانہ کرے اور پہلے اسی بحث خاص کے باب ششم میں یہ بات بیان کی جا چکی ہے۔  
انسان کی اصل فطرت میں اللہ تعالیٰ کی ذات کی طرف اور ان کی زیادہ سے زیادہ تعظیم کرنے کی طرف میلان موجود ہے۔ سورۃ الاعراف کی آیت ۷۲ میں ان فطری علوم کی طرف اشارہ ہے۔ ارشاد ہے:

”اور جب آپ کے رب نے اولاد آدم کی پشت سے ان کی اولاد کو نکالا۔ اور ان سے انہیں کے متعلق اقرار لیا کہ کیا میں تمہارا رب نہیں ہوں؟ تو سب نے جواب دیا: کیوں نہیں! ہم گواہ بنتے ہیں۔ کہیں ایسا نہ ہو کہ تم قیامت کے دن کہنے لگو کہ ہم تو اس (توحید) سے محض بے خبر تھے“

اس آیت میں جو اشارہ ہے اس کی تفصیل یہ ہے کہ آدم علیہ السلام کی تخلیق کے بعد ان کی صلیبی اولاد ان کی پشت سے نکال گئی، جیسا کہ احادیث میں ہے۔ پھر اولاد کی پشت سے جس طرح قیامت تک ان کا وجود ہونے والا ہے، تمام انسانوں کو ان کے آباء کی پشت سے نکالا گیا، جیسا کہ مذکورہ آیت میں صراحت ہے۔ پھر اللہ تعالیٰ نے تجلی فرمائی یعنی سب انسانوں کو اپنا دیدار کرایا اور معرفت کا درس دیا۔ پھر سب کا امتحان لیا کہ انہوں نے اپنے رب کو پہچان لیا یا نہیں؟ سب نے تاکیدات کے ساتھ جواب دیا کہ ان کو پروردگار کی کما حقہ معرفت حاصل ہو گئی ہے۔ یہ سب کچھ اس لئے کیا گیا کہ کہیں کل قیامت کے روز لوگ یہ بہانہ نہ بنائیں کہ وہ معرفت باری تعالیٰ سے محض بے خبر تھے۔ پھر انسانوں کی تمام ارواح کو عالم ارواح میں ایک خاص ترتیب سے رکھ دیا گیا، جہاں سے ان کو اپنے اپنے وقت پر رحم مادر میں تیار ہونے والے جسم میں منتقل کیا جاتا ہے۔ غرض توحید باری تعالیٰ کا علم انسان کے خمیر میں گوندھ دیا گیا ہے اور اسی معرفت پر انسان دنیا میں پیدا ہوتا ہے، جیسا کہ بخاری شریف کی حدیث میں ہے کہ: ”ہر بچہ فطرت پر جٹا جاتا ہے“ (فتح الباری

۳۴۶) یعنی انسان کی فطرت میں جو اللہ کی پہچان رکھ دی گئی ہے اس کو لے کر بچہ دنیا میں آتا ہے۔ اور اسی لئے اس کی فطرت میں اپنے خالق کی طرف میلان اور اس کی تعظیم کا بے پناہ جذبہ پایا جاتا ہے۔

مگر اللہ تعالیٰ کی غایت درجہ تعظیم اس وقت ممکن ہے، جب آدمی کا ایمان صحیح ہو، اس کا یہ اعتقاد ہو کہ اللہ تعالیٰ قصد و اختیار سے عالم میں تصرف کرنے والے ہیں، لوگوں کو ان کے اعمال خیر و شر پر بدلہ دینے والے ہیں، انسانوں کے احکام کا مکلف بنانے والے ہیں اور ان کے لئے قوانین مقرر کرنے والے ہیں، جس کا ایمان ہی صحیح نہیں اس کو نہ تو اللہ تعالیٰ کے بلند مقام کی معرفت حاصل ہو سکتی ہے اور نہ وہ کما حقہ تعظیم بجالا سکتا ہے۔ مثلاً جو شخص ایسے پروردگار کا انکار کرتا ہے جس کی طرف تمام موجودات کا سلسلہ منتہی ہوتا ہے جیسی جس کا وجود خاندہ زاد یعنی خود بخود، آپ سے آپ ہے اور ساری کائنات کو جو اس نے بخشا ہے یا فلاسفہ کی طرح یہ اعتقاد رکھتا ہے کہ پروردگار عالم معطل (بکار) ہیں وہ عالم میں کوئی تصرف نہیں کرتے، عقول عشرہ و خاص طور پر عقل عاشری سب کچھ کرتی ہے۔ یا وہ ایسا ب ازلی سے بلا ارادہ تصرف کرتے ہیں۔ یعنی انھوں نے ازل میں سب کچھ طے کر دیا ہے اسی کے مطابق سب کچھ ہوتا رہتا ہے اب اللہ کے ارادے کا اس میں کوئی دخل نہیں ہے یا وہ یہ اعتقاد رکھتا ہے کہ اللہ تعالیٰ اپنے بندوں کو ان کے اچھے برے اعمال کا کوئی بدلہ نہیں دیں گے یا وہ اللہ تعالیٰ کو بھی دیگر مخلوقات کی طرح مانتا ہے یا وہ اللہ کے بندوں کو اللہ کی صفات میں شریک ٹھہرتا ہے یا اعتقاد رکھتا ہے کہ اللہ تعالیٰ نے بندوں کو انبیاء کے ذریعہ شرائع کا مکلف نہیں بنایا ہے اور انبیاء کی تعلیمات کو وہ خود ساختہ باتیں مانتا ہے تو ایسا شخص دہریہ ہے، اس نے اپنے دل میں اپنے رب کی تعظیم کا پختہ ارادہ کیا ہی نہیں اور ایسا شخص اللہ تعالیٰ کے بلند مقام و مرتبہ کو پہچان ہی نہیں سکتا۔ اور اس کا حال اس پرندے جیسا ہے جو لوہے کے پنجرے میں بند ہو، جس میں کوئی سوراخ نہ ہو۔ سوئی کی نوک کے برابر بھی نہ ہو۔ ایسا شخص تاحیات بے میت کی تاریکیوں میں رہتا ہے۔ مگر جب وہ مرتا ہے تو پردہ پھٹ جاتا ہے اور ملکیت کو کسی درجہ میں نمودار ہونے کا موقع مل جاتا ہے اور فطری میلان حرمت میں آتا ہے مگر موانع معرفت الہی میں آڑے آتے ہیں اور پاکیزہ مقام تک اس کی رسائی نہیں ہو پاتی تو اس کے باطن میں بڑی وحشت بھڑکتی ہے۔ وہ پروردگار کی ناراضی بھی مول لیتا ہے اور عالم بالا کے فرشتے بھی اس کو ناراضی اور حقارت کی نظر سے دیکھتے ہیں۔ پھر وہ ناراضگی زمینی فرشتوں پر ٹپکتی ہے۔ وروہ ایذا رسانوں اور عذاب کا سبب بن جاتی ہے پس اس کو عالم مثال میں یا عالم خارجی میں یعنی قبر میں عذاب شروع ہو جاتا ہے۔

نیز انسان کی شدید ترین بدبختی یہ بھی ہے کہ وہ استکبار سے کام لے اور وہ اللہ کی شان کو تسخیم کرنے سے صاف انکار کر دے۔ جس شان کا تذکرہ سورۃ الرحمن کی آیت ۲۹ میں آیا ہے کہ: ”اللہ تعالیٰ ہر وقت کسی نہ کسی شان (اہم کام) میں ہیں“ اس آیت میں شان سے مراد یہ ہے کہ ایک تو حکمت ازلی یعنی قدیم تقدیر الہی ہے۔ اللہ تعالیٰ نے ازل میں کائنات کے سب کچھ طے کر دیا ہے، مگر عالم کے لئے حکمت خداوندی کے مطابق اطوار و ادوار بھی ہیں اور جب بھی کوئی

مخصوص دور آتا ہے تو پہلے اللہ تعالیٰ ہر سامن میں اس دور کے معاملات کی وحی فرماتے ہیں اور ملا اعلیٰ کو اس دور کے مناسب کاموں پر لگاتے ہیں اور اس دور کے لئے ایک قانون تجویز فرماتے ہیں جو اس دور کی مصلحت کے مطابق ہو، پھر وہ قانون زمین میں اس دور کے نبی پر نازل کیا جاتا ہے۔ اور ملا اعلیٰ کو ابہام فرماتے ہیں کہ وہ دنیا میں اس نئے انداز کو چلانے کا پختہ ارادہ کریں اور اس کے سب سے ہر طرح کی سعی کریں۔ پس ان کا پختہ ارادہ انسانوں کے دلوں میں الہامات بن کر نکلتا ہے۔ پس جو شخص اس نئی شریعت کا انکار کرتا ہے وہ اس سے جدا ہو جاتا ہے، اس سے نفرت کرتا ہے اور لوگوں کو اس سے روکتا ہے اس کو ملا اعلیٰ کی سخت لعنت گھیرتی ہے، اور اس نے سابقہ شریعت کے مطابق جو کام کئے ہیں وہ سب اکارت ہو جاتے ہیں اور اس کا دل سخت ہو جاتا ہے اور اب اس میں نیکی کے ایسے کام کرنے کی صلاحیت ہی نہیں رہتی جو اس کے لئے مفید ہوں۔ سورۃ البقرہ کی آیت ۱۵۹ میں ہے:

”بیشک جو لوگ چھپتے ہیں ان مضامین کو جن کو ہم نے نازل کیا ہے، دین کے واضح دلائل اور ربانی راہ نمائی میں سے، کتاب الہی میں ہماری طرف سے عام لوگوں کے لئے ان کو طہر کرنے کے بعد، ایسے لوگوں پر اللہ تعالیٰ بھی لعنت فرماتے ہیں اور دوسرے لعنت کرنے والے بھی ان پر لعنت بھیجتے ہیں“

اس آیت میں یہود کا تذکرہ ہے۔ اللہ تعالیٰ نے تورات شریف میں خاتم النبیین ﷺ کی صفات، آپ کی امت کے احوال اور آپ کے ظہور کے وقت اتباع کی ہدایات نازل فرمائی تھیں۔ مگر جب وقت آیا تو یہود نے استکبار سے کام لیا اور حق پوشی کی، چنانچہ ان کو اللہ تعالیٰ نے بھی مردود ٹھہرایا اور دیگر لعنت کرنے والوں نے یعنی ملا اعلیٰ وغیرہ نے بھی پھہکارا۔ اور سورۃ البقرہ کی آیت سات میں ہے کہ: ”اللہ تعالیٰ نے ان کے دلوں پر اور ان کے کانوں پر مہر کر دی اور ان کی آنکھوں پر پردہ ڈال دیا“ یعنی ان کی ایمان کی اور اچھے کام کرنے کی صلاحیت مفقود کر دی۔ اور ان کا حال اس پرندہ جیسا ہو گیا جو کسی ایسے پتھرے میں بند ہو جس میں سوراخ تو ہوں مگر اس پر اوپر سے بھاری پردہ ڈال دیا گیا ہو یعنی یہود کی کتابوں میں ہدایت کا سب کچھ سامان موجود تھا، مگر استکبار کا ان پر ایسا پردہ اوپر سے ڈال دیا گیا کہ اب ان کو کچھ سوچتا ہی نہیں۔

سوال: جب سب کچھ ازلی تقدیر میں طے ہے تو پھر یہ ”شان“ کیا چیز ہے؟ اور دوار بدلتے پر نئے فیصلوں کی ضرورت کیا ہے؟

جواب: ازلی تقدیر تو قدیم ہے، اس میں حدوث کا شائبہ تک نہیں، اور یہ ”شان“ اس کے بعد کا مرتبہ ہے اور حادث ہے اور جس طرح ازلی تقدیر سے اللہ تعالیٰ کے کمالات کی تشریح ہوتی ہے کہ ان کا علم کائنات کے ذرہ ذرہ کو محیط ہے۔ وہ قادر مطلق ہیں، جو چاہیں فیصلہ کرتے ہیں اور انھوں نے اپنی حکمت بالغہ سے سب کچھ ازل میں طے کر دیا ہے۔ اسی طرح اس شان سے بھی اللہ تعالیٰ کے بعض کمالات کی تشریح ہوتی ہے، مثلاً یہ بات کہ وہ ازل میں طے کر کے بے بس نہیں ہو گئے، جیسا کہ فلاسفہ کا خیال ہے۔ وہ آج بھی قادر مطلق ہیں جس طرح وہ ازل میں تھے، آج بھی ہر چیز کا آخری سرا نہی

کے قبضہ قدرت میں ہے، چنانچہ وہ ہر وقت کوئی نہ کوئی اہم فیصلہ کرتے رہتے ہیں اور ان کی شان برتر ہے۔  
نوٹ سوال مقدر کا یہ جواب شاہ صاحب رحمہ اللہ نے مسلسل کلام کے درمیان میں جملہ معترضہ کے طور پر دیا ہے۔ قارئین غور کر لیں۔

### ﴿بَابُ فِي الْمَعَاصِي الَّتِي هِيَ فِيمَا بَيْنَهُ وَبَيْنَ نَفْسِهِ﴾

اعلم: أن القوة الملكية من الإنسان، قد اكتنفت بها القوة البهيمية من جواربها، وإنما مثلها في ذلك مثل طائر في قفص، سعادته أن يخرج من هذا القفص، فيلحق بحيزه الأصلي من الرياض الأرضية، ويأكل الحبوب الغاذية والفواكه اللذيذة من هنالك، ويدخل في زمرة أبناء نوعه، فيتهج بهم كل الابتهاج؛ فاشد شقارة الإنسان أن يكون دهرياً؛ وحقيقة الدهري: أن يكون مناقضاً للعلوم الفطرية المخلوقة فيه، وقد بينا أن له ميلاً في أصل فطرته إلى المبدأ جلّ جلاله وميلاً إلى بعظمه أشد ما يجد من التعظيم، وإليه الإشارة في قوله تبارك وتعالى: ﴿وَإِذْ أَخَذَ رَبُّكَ مِنْ بَنِي آدَمَ﴾ الآية، وقوله صلى الله عليه وسلم: ﴿كُلُّ مَوْلَدٍ يُولَدُ عَلَى الْفِطْرَةِ﴾

والتعظيم الأقصى لا يتمكن من نفسه إلا باعتماد تصرف في بارئه بالقصد والاختيار، ومجازاة وتكليف لهم، وتشريع عليهم؛ فمن أنكر أن له ربا انتهى إليه سلسلة الوجود، أو اعتقد بامعطل لا يتصرف في العالم، أو يتصرف بالإيجاب من غير إرادة، أو لا يجازى عباده على ما يفعلون من خير وشر، أو اعتقد ربه كمثال سائر الخلق، أو أشرك عباده في صفاته، أو اعتقد أنه لا يكلفهم بشريعة على لسان نبي، فذلك الدهري الذي لم يجمع في نفسه تعظيم ربه، وليس لعلمه نفوذ إلى حيز القدس أصلاً، وهو بمنزلة الطائر المحبوس في قفص من حديد، ليس فيه منفذ ولا موضع إبرة، فإذا مات شقّ الحجاب، وبرزت الملكية بروزاً مّا، وتحرك الميل المفطور فيه، وعاقته العوائق في علمه بربه، وفي الوصول إلى حيز القدس، فهاجت في نفسه وحشة عظيمة، ونظر إليها بارئها والملائكة الأعلى وهي في تلك الحالة النخبشة، فأحدقت فيها بنظر السخط، والازدراء، وترشحت في نفوس الملائكة إلهامات السخط والعذاب، فعذب في المثال وفي الخارج

أو كافراً، تغيّر على الشأن الذي نظّر به الله تعالى، كما قال: ﴿كُلُّ يَوْمٍ هُوَ فِي شَأْنٍ﴾



واعنی بالشأن: أن للعالم أدواراً وأطواراً حسب الحكمة الإلهية، فإذا جاءت دورة أوحى الله تعالى في كل سماء أمرها، ودثر الملائ الأعلى بما يناسبها، وكتب لهم شريعة ومصلحة، ثم ألهم الملائ الأعلى أن يجمعوا تمشية هذا الطور في العالم، فيكون إجماعهم سبباً لإلهامات في قلوب البشر، فهذا الشأن تلو المرتبة القديمة، التي لا يشوبها حدوث، وهذه أيضاً شارحة لبعض كمال الواجب جل محضه كالمرتبة الأولى، فكل من باين هذا الشأن، وابطضه، وصد عنه، أتبع من الملائ الأعلى بلعنة شديدة تحيط بنفسه، فتخط أعماله، ويقسو قلبه، ولا يستطيع أن يكسب من أعمال البر ما ينفعه، وإليه الإشارة في قوله تعالى: ﴿إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَى، مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَئِكَ يَلْعَنُهُمُ اللَّهُ وَيَلْعَنُهُمُ اللَّاعُنُونَ﴾ وقوله: ﴿خَتَمَ اللَّهُ عَلَى قُلُوبِهِمْ وَعَلَى سَمْعِهِمْ﴾ فهذا كطير، في قفص له منافذ، إلا أنه قد غشى من فوقه بغاشية عظيمة.

ترجمہ: ان گناہوں کے بیان میں جو آدمی اور اس کی ذات کے درمیان ہیں: جان لیں کہ انسان کی قوت ملکیہ کو قوت ہیمیہ نے اس کی تمام جانبوں سے گھیر رکھا ہے اور قوت ملکیہ کا حل اس سلسلہ میں پنجرے میں محبوس پرندے جیسا ہی ہے۔ پرندے کی نیک بختی یہ ہے کہ وہ اس پنجرے سے نکلے، پس مل جائے وہ اپنی اصلی جگہ سے یعنی سرسبز باغات سے، اور کھائے وہ غذائی دانے اور لذیذ میوے، وہاں سے، اور داخل ہو وہ اپنی نوع کے افراد کے زمرہ میں، پس خوش ہو وہ ان کے ساتھ مل کر نہایت خوش ہوتا۔ پس انسان کی شدید ترین بد بختی یہ ہے کہ وہ دہریہ ہو جائے۔

اور دہریہ کی حقیقت یہ ہے کہ وہ ان فطری علوم کو توڑنے والا ہو (یعنی مخالفت کرنے والا ہو) جو اس کے اندر پیدا کئے گئے ہیں۔ اور ہم پہلے (باب فی ان العبادۃ حق اللہ الخ میں قولہ: فاعلم ان فی روح الإنسان لطیفۃ نورانیۃ تعمل الخ) بیان کر چکے ہیں کہ انسان کی اصل فطرت میں اللہ جل جلالہ کی طرف میلان ہے اور ان کی تعظیم کی طرف میلان ہے، زیادہ سے زیادہ تعظیم جو وہ پاتا ہے یعنی جو اس کے بس میں ہے اور اس کی طرف اشارہ ہے اللہ تبارک و تعالیٰ کے ارشاد میں: ”اور جب آیا آپ کے رب نے آدم کی اولاد سے“ آیت آخر تک پڑھیں۔ اور آپ ﷺ کے ارشاد میں: کہ ”ہر بچہ فطرت پر جتنا جاتا ہے“ اور غایت درجہ تعظیم کرنے پر انسان قادر نہیں ہے مگر اس اعتقاد کے ساتھ کہ اس کے خالق قصد و اختیار سے تصرف کرنے والے ہیں اور بدلہ دینے والے ہیں اور لوگوں کو حکام کا مکلف بنانے والے ہیں اور ان کے لئے قوانین مقرر کرنے والے ہیں۔ پس جو شخص انکار کرتا ہے اس بات کا کہ (۱) اس کا ایک ایسا پروردگار ہے جس کی طرف تمام موجودات کا سلسلہ منہی ہوتا ہے (۲) یا اعتقاد رکھتا ہے ایسے معطل (بے کار) رب کا جو عام میں تصرف نہیں کرتا (۳) یا ارادہ کے بغیر بالا یا بجا تصرف کرتا ہے (۴) یا وہ اپنے بندوں کو بدلہ نہیں دے گا اس خیر و شر پر جو وہ کرتے ہیں (۵) یا یہ اعتقاد رکھتا ہے کہ

اس کا رب دیگر مخلوقات کی طرح ہے (۶) یا شریک نہیں رہتا ہے وہ اللہ کے بندوں والہ تعالیٰ میں۔ یا اعتقاد رکھتا ہے وہ کہ اللہ تعالیٰ نے بندوں کو کسی نبی کے ذریعہ احکام کا مکلف نہیں بنایا تو یہ شخص وہ ہے یہ ہے جس نے اپنے دل میں رب کی تعظیم کا پختہ ارادہ نہیں کیا ہے اور قطعاً اس کے علم کے لئے مقاصد ہی (یعنی اللہ تعالیٰ) تک پہنچنا نہیں ہے۔ اور وہ اس پرندے جیسا ہے جو لوہے کے پنجرے میں قید ہو، جس میں کوئی سوراخ نہ ہو، سوئی کی جگہ کے بقدر بھی نہ ہو۔ پس جب وہ مر جاتا ہے تو پر وہ پھٹ جاتا ہے اور ملکیت نمودار ہوتی ہے کسی درجہ میں نمودار ہونا اور وہ میلان درست میں آتا ہے جو اس میں پیدا کیا گیا ہے اور روکتی ہیں اس کو روکنے والی چیزیں پروردگار کو جاننے سے اور پاکیزہ مقام تک پہنچنے سے۔ پس بھڑکتی ہے اس کے دل میں بڑی وحشت، اور دیکھتے ہیں اس نفس کی طرف اس کے پیدا کرنے والے اور عالم بالا کے فرشتے در انحالیکہ وہ اس خبیث حالت میں ہوتا ہے پس دیکھتے ہیں ملا اعلیٰ اس نفس میں ناراضی اور حقارت کی نظر سے اور ٹپکتے ہیں ملائکہ (ساقیہ) کے نفوس میں ناراضی اور عذاب کے الہامات، پس مراد دیا جاتا ہے وہ عالم مثال میں اور عالم خارجی میں۔

یا وہ کافر ہو جائے، غمخیز کرے اس ”شان“ کے سامنے جس کو اللہ تعالیٰ اوستے بدستے رہتے ہیں، جیسا کہ اللہ تعالیٰ نے ارشاد فرمایا: ”ہر وقت وہ کسی نہ کسی شان میں ہے“ اور میری مراد ”شان“ سے یہ ہے کہ عالم کے لئے حکمت خداوندی کے مطابق ادوار و اطوار ہیں، پس جب آتا ہے کوئی مخصوص دور تو اللہ تعالیٰ وحی فرماتے ہیں ہر آسمان میں اس کے معامد کی اور انتظام کرتے ہیں ملا اعلیٰ کا ان باتوں کے ساتھ جو وہ اس دور کے مناسب ہوتی ہیں۔ ورواجب کرتے ہیں ان کے لئے ایک قانون اور ایک مصلحت۔ پھر الہام فرماتے ہیں ملا اعلیٰ کو کہ وہ دنیا میں اس (نئے) انداز کو چلانے کا (پھیلانے کا) پختہ ارادہ کریں، پس ان کا پختہ ارادہ کرنا انسانوں کے دلوں میں الہامات کا سبب ہوتا ہے (سوال مقدر کا جواب) پس یہ ”شان“ اس مرتبہ قدیم کے بعد ہے، جس میں حدوث کا شبہ تک نہیں ہے۔ اور یہ ”شان“ بھی واجب جل مجدہ کے بعض کمالات کی تشریح کرنے والی ہے، مرتبہ اولیٰ کی طرح (جواب پورا ہوا) پس ہر وہ شخص جو اس شان کو چھوڑ کر جد ہوتا ہے اور اس سے نفرت کرتا ہے اور اس سے روکتا ہے، لاحق کیا جاتا ہے وہ، ملا اعلیٰ کی طرف سے، ایسی سخت لعنت جو اس کے نفس کو گھیریتی ہے۔ پس اکارت کر دیئے جاتے ہیں اس کے اعمال، اور سخت ہو جاتا ہے اس کا دل اور وہ اعمال بڑے میں سے حاصل کرنے کی طاقت نہیں رکھتا ان کی جو اس کے لئے مفید ہوں۔ اور اس کی طرف اشارہ ہے ارشاد باری تعالیٰ میں: ”پیشک جو لوگ چھپاتے ہیں ان باتوں کو جن کو ہم نے نازل کیا ہے واضح دلائل اور ہدایت میں سے، عام لوگوں کے لئے اس کو ظاہر کرنے کے بعد کتاب الہی میں، ایسے لوگوں پر اللہ تعالیٰ بھی لعنت فرماتے ہیں اور (دوسرے) لعنت کرنے والے بھی ان پر لعنت کرتے ہیں“ اور اللہ تعالیٰ کے ارشاد میں: ”مہر کردی اللہ تعالیٰ نے ان کے دلوں پر اور ان کے کانوں پر“ پس شخص ایسے پرندے کی طرح ہے جو کسی ایسے پنجرے میں ہو جس میں سوراخ ہیں، مگر بات یہ ہے کہ اس پر بھاری پردہ ڈال دیا گیا ہے اس کے اوپر سے۔

لغات:

اِكْتَسَفَ الْقَوْمُ فَلَانَا احاطہ کرنا . الرياض . باغات جمع الروضة .. الارضة : سرسبز ارض (ن) ارضا  
 وارض (ک) اراضة المکان : سرسبز اور خوش منظر ہونا .. اِنتَهَجَ به خوش ہونا .. العائق : ہر روکنے والی چیز، جمع  
 العراق، عاقلة (ن) عوقا عن کذا : روکنا، باز رکھنا .... هَاجَ يَهْجُ هِجًا وَهْجَانًا : بھڑکنایا اچھٹہ کرنا .. حذفہ  
 بعینہ کسی کی طرف دیکھنا سے اُحدق باب الفعل ہے ازدری : حقیر سمجھنا . نَكَبَرُ غرور کرنا . تطوّر : تحوّل  
 من طوّر إلى طوّر . التلوّ : وہ چیز جو کسی چیز کے پیچھے ہو . اتبع (فعل مجہول) من الاتباع علی ذنہ انکرم  
 ترکیب و صحیح : او کافرا کا عطف دھریا پر ہے . فإذا مات شئ اصل میں فإذا مات شئ تھا، تصحیح مخطوطہ  
 برلین سے کی گئی ہے قولہ : تطوّر به الله ای : ادارہ و قدرہ و حقیقہ بطور خاص فی کل زمان (سندی)



دوسرے درجہ کے کبائر : یہ ہیں کہ آدمی کا عقیدہ توحید اور تعظیم دونوں صحیح ہوں مگر وہ حکمت برواٹم کی رو سے جو  
 چیزیں مامور بہ ہیں ان کا تارک ہو، نمازیں وقت پر ادا نہ کرتا ہو، زکوٰۃ نہ دیتا ہو، روزے نہ رکھتا ہو اور حج فرض ہو گیا ہو مگر  
 ادا نہ کیا ہو تو اس کا حال اس شخص جیسا ہے جو ”بہادری“ کے معنی و فائدہ تو سمجھتا ہو مگر بہادری کے وصف کے ساتھ  
 متصف ہونے کی کوشش نہ کرتا ہو، تو محض جاننے سے کیا فائدہ؟ جانتا اور ہے اور خود بہادر بننا اور ہے، تاہم وہ اس شخص  
 سے نعمت ہے جو بہادری کا مطلب تک نہیں جانتا یعنی یہ صحیح العقیدہ مومن جو تارک فرائض ہے مگر وہ ان کے برحق  
 ہونے کو مانتا ہے وہ اس شخص سے بہر حال بہتر ہے جو سرے سے جانتا ہی نہیں ہے یعنی دہری اور کافر سے بہتر ہے اور  
 اس کا حال اس پرندے جیسا ہے جو کسی جالی دار قفس میں بند ہو، جو سبزہ زاروں کو اور میوؤں کو دیکھتا ہو، بلکہ عرصہ تک وہ  
 ان میں رہ چکا ہو اور میوؤں سے لطف اندوز ہو چکا ہو، پھر وہ دام میں پھنس گیا ہو اور اسیر قفس ہو کر رہ گیا ہو، چنانچہ وہ بے  
 حد مشتاق ہو ان نعمتوں کی طرف جو ان باغات میں ہیں، ہر وقت پر پھڑ پھڑاتا ہو۔ سوراخ میں چونچیں مارتا ہو اور نکل  
 بھاگنے کے ہزار جتن کرتا ہو۔ مگر بے بس ہو، نکلنے کی کوئی راہ نہ پاتا ہو۔ — یہ گناہ حکمت برواٹم کی رو سے کبائر ہیں۔

تیسرے درجہ کے گناہ : یہ ہیں کہ آدمی کا عقیدہ توحید اور تعظیم باری دونوں صحیح ہوں اور وہ اوامر خداوندی کی تعمیل بھی  
 کرتا ہو، مگر وہ ان شرائط کے مطابق اعمال بجا نہ لاتا ہو جو ان اوامر کے لئے ضروری ہیں۔ مثلاً نماز پڑھتا ہو مگر لمبائی کی  
 طرح نماز میں جھانکتا ہو، مرغ کی طرح ٹھونگیں مارتا ہو، کتے کی طرح سجدے میں زمین پر ہاتھ بچھاتا ہو۔ اسی طرح  
 روزہ رکھتا ہو مگر روزہ میں قوی اور عملی برائیوں سے نہ بچتا ہو، زکوٰۃ دیتا ہو مگر کم مال نکالتا ہو۔ حج کیا ہو مگر رفت و فسوق اور

جدال سے، خیر زنیہ ہو۔ تو اس کا حال اس پرندے جیسا ہے جو کسی شکستہ پتھر سے میں بند ہو، جس سے ٹکنا خطرہ سے خالی نہ ہو۔ یعنی زنیہ ہوئے بغیر کسی کوئی صورت نہ ہو، پس اگر وہ کوشش کر کے ہزار دقتوں سے نکل بھی گیا تو بھی وہ اپنی نوع کے افراد میں پہنچ کر کچھ زیادہ مسرور نہیں ہوگا، نہ باغ کے پھولوں سے ماحقہ لطف، نہ دوز ہوگا۔ کیونکہ اس کا سارا جسم زنیہ ہے۔ اس کے پر اڑ رہے ہیں۔ یہی وہ لوگ ہیں جنہوں نے نیت و بدو و مہل و مہل کے اعمال کئے ہیں۔ یہی وہ مسخرت و ماتم کے اعتبار سے صغیر ہیں۔

۸۰۵۔ فیات میں پل صراط پر سے گزرنے کی روایت دی ہے، اس میں گناہ کے ان تینوں درجات کی طرف اشارہ ہے۔ بعض لوگ تو پل صراط سے گزرتے ہوئے دوزخ میں گر پڑیں گے، اور ہلاک ہو جائیں گے یہ پہلی قسم کے گنہگار ہیں اور کچھ دوزخ میں گرا دیئے جائیں گے پھر وہ نجات پائیں گے، یہ دوسری قسم کے گنہگار ہیں اور کچھ آنکس (نکاح) سے زنیہ ہو کر پار ہو جائیں گے، یہ تیسری قسم کے لوگ ہیں (یہ روایت بخاری شریف میں ہیں۔ دیکھیں ۷۳۷، ۷۳۹، فتح الباری ۱۳-۱۴)۔

وأدنى من ذلك: أن يعتقد التوحيد والتعظيم على وجههما، ولكن ترك الامتثال كما أمره في حكمة البر والإثم، ومثله كمثل رجل عرف الشجاعة، ماهي<sup>۲</sup> وما فاندتها؟ ولكن لا يستطيع الاتصاف بها، لأن حصول نفس الشجاعة غير حصول صورتها في النفس. وهو أحسن حالاً ممن لا يعرف معنى الشجاعة أيضاً، ومثله كمثل طائر في قفص مُشَبَّك، يرى الخطر والفواكه، وقد كان فيما هالك أياً، ثم طراً عليه الحبس، فيشتاق إلى ما هالك، ويضرب بجناحه، ويدخل في المافذ مناقيره، ولا يجد طريقاً يخرج منه، وهذه هي الكبائر بحسب حكمة البر والإثم.

وأدنى من ذلك: أن يفعل هذه الأوامر، ولكن لا على شربطتها التي تجب لها، فمثله كمثل طائر في قفص مكسور، في الخروج منه حرج، ولا يتصور الخروج إلا بخدش في جلده، ونقب في ريشه، فهو يستطيع أن يخرج من قفصه ولكن بحد وكد، ولا يبتهج في أبناء نوعه كل الابتهاج، ولا يتناول من فواكه الرياض كما ينبغي، لما أصابه من الخدش والنتف. وهؤلاء هم الذين خلطوا عملاً صالحاً وآخر سيئاً، وعوانقهم هذه هي الصفات بحسب حكمة البر والإثم، وقد أشار النبي صلى الله عليه وسلم في حديث الصراط إلى هذه الثلاثة، حيث قال: ﴿ساقط في النار، ومخرذل ناج، ومخدوش ناج﴾ والله أعلم.

ترجمہ: اور اس (پہلے درجہ) سے کم تر: یہ ہے کہ اعتقاد رکھے آدمی صحیح توحید اور صحیح تعظیم کا، مگر چھوڑ دی ہو اس نے

تعمیل ان باتوں کی جن کا حکم دیا گیا ہے وہ حکمت برواٹھم کی رو سے (جن کی تفصیل آٹھم کے بیان سے پہلے گزری ہے) اور اس کا حال اس شخص جیسا ہے جو ”بہادری“ کو پہچانتا ہے کہ اس کی حقیقت کیا ہے؟ اور اس کا فائدہ کیا ہے؟ مگر وہ اس کے ساتھ متصف ہونے کی طاقت نہیں رکھتا، اس لئے کہ خود بہادری کا حاصل ہونا اور چیز ہے اور دل میں اس کی صورت کا حاصل ہونا (یعنی جاننا) اور چیز ہے۔

اور وہ حالت کے اعتبار سے بہتر ہے اس سے جو بہادری کے معنی تک نہیں جانتا۔ اور اس کا حال اس پرندے جیسا ہے جو کسی جال دار پنجرے میں بند ہو، سبزہ زار کو اور میوؤں کو دیکھتا ہو، اور تحقیق رہ چکا ہو وہ ان چیزوں میں جو وہاں ہیں کئی دن، پھر طاری ہوئی ہو اس پر قید، پس وہ مشتاق ہو ان چیزوں کی طرف جو وہاں ہیں، وروہ اپنے پر پھڑ پھڑاتا ہو، اور سوراخوں میں اپنی چونچیں داخل کرتا ہو، اور نہ پاتا ہو وہ کوئی ایسا راستہ جس سے نکلے۔ اور یہی کہائیں نیکی اور گناہ کی حکمت کی رو سے۔

اور اس (دوسرے درجہ) سے کم تر یہ ہے کہ بجلائے وہ ان اوامر کو (یعنی اسلام کے ارکان خمسہ وغیرہ فرائض کو) لیکن اس شرط کے مطابق نہ بجلائے جو ان اوامر کے لئے ضروری ہیں۔ پس اس کا حال اس پرندے جیسا ہے جو کسی شمتہ قفس میں بند ہو، اس سے نکلنے میں حرج (تنگی) ہو۔ اور لکنا متصور نہ ہو مگر اس کی کھل میں خراش کے ساتھ و اس کے پروں میں اکھڑنے کے ساتھ، پس وہ اپنے پنجرے سے نکل سکتا ہے مگر کوشش اور مشقت کے ساتھ۔ اور وہ سرور نہیں ہوتا اپنی نوع کے افراد میں پہنچ کر پوری طرح سے سرور ہونا۔ اور نہیں کھاتا ہے وہ باغ کے پھلوں میں سے جیسا کہ اس کو کھانا چاہئے، اس خراش اور پر ٹپنے کی وجہ سے جو اس کو پہنچی ہے۔

اور یہی وہ لوگ ہیں جنہوں نے نیک عمل کو دوسرے بد عمل کے ساتھ ملایا ہے۔ اور ان کی یہی رکاوٹیں وہ صغائر ہیں نیکی اور گناہ کی حکمت کی رو سے، اور تحقیق اشارہ فرمایا ہے نبی کریم ﷺ نے پل صراط کی حدیث میں ان تینوں مراتب کی طرف، چنانچہ آپؐ نے فرمایا: ”آگ میں گرنے والا (اور ہلاک ہونے والا) اور آگ میں گرنے والا نجات پانے والا، اور زخمی ہونے والا نجات پانے والا“ باقی اللہ تعالیٰ بہتر جانتے ہیں۔

### لغات و تشریحات:

قوله: أدنى من ذلك: شروع فی مراتب المسلمین امی: أخف وأقل شقاوة من الدهری والکافر مسلم یعتمد التوحید والتعظیم، كما ينبغي، لكنه لا يعمل بالشرائع أصلاً اهـ (سندی) شَبَّكَ الشَّيْءُ: ایک دوسرے میں ملانا، جال بنانا جس میں سوراخ رہتے ہیں الشرط والشریطة بمعنی وقوله: أدنى من ذلك، امی: المسلم الأدنى معصية من المسلم المذكور، الذي يفعل بهذه الأوامر، لكنه لا على شریطتها، كما یصلی بلا رعاية واجباتها وسننها وغير ذلك اهـ (سندی) قوله: وعوائقهم هذه امی: موانع

ہؤلاء هذه من معرفة الرب تبارك وتعالى، والوصول إلى الملاء الأعلى، هي الصفات بحسب حكمة البر والإثم، لأن في ترك الشريعة فقط مفسدة غير عظيمة اهـ (سندی) خَذَّشَهُ (ض) خَذَّشًا: خَرَّاشًا أَكَاثًا مَخْدُوشٌ: زُحْمٌ .. خَلَطُوا عَمَلًا صَالِحًا وَآخَرَ سَيِّئًا میں شاہ صاحب نے واوکوباء کے معنی میں لیا ہے، لَآءُ الْوَاوِ لِلحَمْعِ وَالْبَاءِ لِلصَّاقِ، فَهَمَّا مِنْ وَادٍ وَاحِدٍ (روح المعانی) شاہ صاحب نے سورۃ التوبہ کی آیت ۱۰۲ کا ترجمہ بھی یہی کیا ہے: ”آمیختہ اند عمل نیک را با عمل دیگر کہ بد است“ مگر آپ کے صاحب زادے حضرت شاہ عبدالقادر صاحب رحمہ اللہ دوسرا ترجمہ کرتے ہیں کہ: ”ملایا ایک کام نیک اور دوسرا بد“ اس ترجمہ کے مطابق آیت کی تفسیر میری تفسیر ہدایت القرآن میں ملاحظہ فرمائیں ... خَرَّ ذَلَّ کے دو معنی بیان کئے گئے ہیں ایک: دوزخ میں گرا دینا دوم: ٹکڑے ٹکڑے کر دینا۔ حدیث میں پہلے معنی موزون ہیں، واللہ اعلم۔

## باب — ۷۱

### وہ گناہ جن کا لوگوں سے تعلق ہوتا ہے

گذشتہ باب میں ”لازم“ گناہوں کا تذکرہ تھا، جن کا ضرر گنہ گار کی ذات تک محدود رہتا ہے۔ اب اس باب میں ”متعدی“ گناہوں کا بیان ہے جن کا ضرر دوسرے لوگوں تک پہنچتا ہے — متعدی گناہ تین قسم کے ہیں۔

۱۔ شہوانی گنہ یعنی زنا اور لوطیت۔

۲۔ درندگی (ظلم) والے اعمال یعنی شراب سے بدمستی، ضرب و قتل، زہر خورانی، جادو سے ہلاک کرنا، بغضوت کی تہمت لگا کر حکومت میں مخبری کرنا۔

۳۔ وہ گناہ جو بد معاملگی کے قبیل سے ہیں یعنی چوری، غصب، جھوٹا دعویٰ، جھوٹی قسم کھانا، جھوٹی گواہی دینا، ناپ تول میں کمی کرنا، سٹہ بازی، سود خوری اور بھاری ٹیکس وصول کرنا۔

اس باب میں انہی سترہ گناہوں کی حرمت کی وجہ بیان کی گئی ہے۔ تفصیل درج ذیل ہے۔

انسان اور دیگر حیوانات میں فرق:

حیوانات کی مختلف المراتب انواع ہیں:

۱۔ وہ حیوانات جو زمین سے کیڑوں کی طرح پیدا ہوتے ہیں۔ ان کی ضروریات چونکہ محدود ہوتی ہیں اس لئے ان کو بس یہ الہام کیا جاتا ہے کہ وہ غذا کس طرح حاصل کریں؟ تدبیر المنازل (فیملی لائف) کے الہام کی ن کو حاجت نہیں ہوتی ہے، کیونکہ ان کا کوئی گھر نہیں ہوتا۔

۲۔ وہ حیوانات جن میں تو والد و تناسل ہوتا ہے اور نر و مادہ مل کر اولاد کی پرورش کرتے ہیں۔ ان کی ضروریات قسم اول کے حیوانات کی ضروریات سے بڑھی ہوئی ہوتی ہیں، اس لئے اللہ تعالیٰ کی حکمت میں ان کے لئے ضروری ہے کہ ان کو غذائی ضروریات کے الہام کے ساتھ تدبیر المنزل (عائلی زندگی) کا بھی الہام کیا جائے۔ مثلاً پرندوں کو الہام فرمایا کہ وہ غذا کس طرح حاصل کریں؟ اڑان کس طرح بھریں؟ اپنی مادہ سے کس طرح میس؟ گھونسہ کس طرح بنائیں؟ اور اپنے چوزوں کو کس طرح چگائیں؟

۳۔ حیوانات کی اشرف نوع انسان ہے۔ انسان مدنی الطبع ہے، بل جل کر زندگی گزارنا اس کی فطرت ہے۔ وہ دوسرے لوگوں کے تعاون کے ساتھ ہی زندگی بسر کرتا ہے۔ وہ خود زوگھس غذا کے طور پر استعمال نہیں کرتا، وہ کچے میوے بھی غذا کے طور پر نہیں کھاتا، نہ اس کے بدن پر پشم اور اون ہے جس سے وہ گرم ہو، بلکہ وہ کپڑوں، مکانات اور آگ وغیرہ سے گرمی حاصل کرتا ہے۔ علاوہ ازیں انسان کے ور بھی امتیازات ہیں جن کی وضاحت پہلے بحث اول کے باب ہفتم میں گذر چکی ہے۔

غرض مذکورہ بالا امتیازات کی وجہ سے ضروری ہے کہ انسان کو تدبیر المنازل اور ذرائع معاش کے الہام کے ساتھ انتظام مملکت کے علوم بھی الہام کئے جائیں۔ البتہ فرق یہ ہے کہ دیگر حیوانات کو بوقت احتیاج فطری طور پر الہامات کئے جاتے ہیں اور انسان کو فطری الہامات زندگی برقرار رکھنے کے علوم کے بس تھوڑے سے حصہ میں کئے جاتے ہیں۔ مثلاً دودھ پیتے وقت پستان کا چوستا، گلے میں گھڑا پن محسوس ہونے پر کھانا اور دیکھنے کا ارادہ کرنے پر پٹکیں کھولنا وغیرہ۔ انسان کو اس کی تمام ضروریات فطری طور پر کیوں الہام نہیں کی گئیں؟

انسان کو اس کی تمام ضروریات فطری طور پر اس لئے الہام نہیں کی گئیں کہ ان کا خیال (قوت عاقلہ) بڑا کارگیر، کار گزار ہے۔ چونکہ قدرت نے اس کو آگہ علم دے رکھا ہے اس لئے تدبیر المنازل اور انتظام مملکت کے سلسلہ کے علوم پانچ باتوں کے حوالے کر دیئے گئے ہیں۔ انسان انہی پانچ ذرائع سے ضروری علوم حاصل کرتا ہے۔ وہ پانچ ذرائع یہ ہیں:

۱۔ عائلی زندگی کو سنوارنے کے لئے اور مملکت کے نظم و انتظام کے سلسلہ میں لوگوں میں جو ریت رواج جاری ہے انسان اس سے سلیقہ سیکھتا ہے۔

۲۔ انسان انبیائے کرام کی پیروی کر کے ان سے علوم اخذ کرتا ہے۔ انبیاء کے علوم ملکوتی انوار کے ساتھ مویہ ہوتے ہیں، کیونکہ وہ ان کی طرف وحی کئے گئے ہیں، اس لئے ان میں خطا کا احتمال نہیں ہوتا۔

۳۔ وہ اپنے اور دوسروں کے تجربات سے علوم پیدا کرتا ہے۔

۴۔ وہ اپنی والی کوشش کرنے کے بعد تدبیر غیبی کا انتظار کرتا ہے اور پردہ غیب سے جو کچھ ظاہر ہوتا ہے اس سے عبرت پذیر ہوتا ہے اور علوم اخذ کرتا ہے۔

۵۔ وہ استقراء (جائزہ) قیاس اور برہان کے ذریعہ امور میں غور و فکر کر کے علوم پیدا کرتا ہے۔

سوال: جب ضروری علوم اخذ کرنے کے لئے قدرت نے انسان کو قوت عاقلہ دی ہے، جو مذکورہ بالا پانچ ذرائع سے عائلی اور ملکی زندگی کو سنوارنے کے لئے علوم اخذ کرتی ہے تو پھر تمام انسان ان علوم میں یکساں کیوں نہیں ہوتے؟  
جواب: لوگوں میں ان علوم میں تفاوت، قابلیت کے تفاوت کی وجہ سے ہوتا ہے، اگرچہ قدرت کی طرف سے فیضان عام ہوتا ہے جیسے بارش کا فیضان یکساں ہوتا ہے، مگر باغ میں الہ اُستاء ہے اور شور زمین میں خس و خاشاک! حکیم شیراز فرماتے ہیں:

باراں کہ در لطافت طبعش خلاف نیست در باغ لاله روید در شورہ بوم خس

اسی طرح خواب میں فیضان عام ہوتا ہے، مگر ہر خواب دیکھنے والے کو اس کی فطرت اور استعداد کے مطابق صورتیں نظر آتی ہیں۔ نیک آدمی کو بہشرات (اچھے خواب) نظر آتے ہیں، بد کو بد خواب اور بلی کو چھچھڑے نظر آتے ہیں۔ غرض مُفاض علیہ (جس پر علوم کا فیضان کیا گیا) میں پائی جانے والی وجہ، اختلاف کا باعث ہوتی ہے، کوئی آہنگر بنتا ہے، کوئی کھیتی باڑی کا ماہر ہوتا ہے تو کوئی حساب داں ہوتا ہے، اگرچہ علوم کا فیضان سب کے لئے عام اور یکساں ہوتا ہے، مُفِض (فیضان کرنے والے) کی طرف سے فیضان میں کوئی تفاوت نہیں ہوتا۔

### ﴿باب الآثام التي هي فيما بينه وبين الناس﴾

اعلم: أن أنواع الحيوان على مراتب شتى:

مها: ما يتكوّن تكوّن الدّيدان من الأرض: ومن حقّها أن تُلهِم من باريء الصور: كيف تتغذى؟ ولا تُلهِم: كيف تُدبّر المنازل؟

ومنها: ما يتناسل، ويتعاون الذكور والأنثى منها في حضانة الأولاد: ومن حقّها في حكمة الله تعالى: أن تُلهِم تدبیر المازل أيضاً، فُلهِم الطير: كيف يتغذى ويطير؟ وألهِم أيضاً: كيف يُسافِد؟ وكيف يتخذ عُشاً؟ وكيف تَرِقُّ الفِراخ؟

والإنسان من بينها مَدَنى الطبع، لا يتعيش إلا بتعاون من بني نوعه، فإنه لا يتغذى الحشيش النابت بنفسه، ولا بالفراخ نيّة، ولا يتدقّق بالوبر، إلى غير ذلك مما شرحنا من قبل: ومن حقه: أن يُلهِم تدبیر المُدُن مع تدبیر المنازل وآداب المعاش، غير أن سائر الأنواع تُلهِم عند الاحتياج إلهاماً جبليّاً، والإنسان لم يُلهِم إلهاماً جبليّاً إلا في حصة قليلة من علوم التعيش، كمصّ الثدى عند الإرتضاع، والسعال عند البُحّة، وفتح الجفون عند إرادة الرؤية، ونحو ذلك.



وذلك: لأن خياله كان صاعاً هماً، ففوض له علوم تدبير المنازل وتدبير المدن إلى الرسم، وتقليد المؤيد بن النور الملكي فيما يوحى إليهم، وإلى تجربة ورصد تدبير غيب، ورؤية بالاستقراء والقياس والبرهان.

ومثله في تلقي الأمر الشائع الواجب فيضائه من باري الصور، مع الاختلاف الشاسع من قبل استعداداتهم كممثل الواقعات التي يتلقاها في المنام، يُفاض عليهم العلوم الفوقانية من خبائها، فتشبع عندهم بأشباح مناسبة، فتختلف الصور لمعنى في المفاض عليه، لا في المفيض.

ترجمہ: ان گناہوں کا بیان جو آدمی اور لوگوں کے درمیان میں ہوتے ہیں: جان لیں کہ جانداروں کی اقسام مختلف مرتبوں پر ہیں:

بعض: وہ ہیں جو مٹی سے کیڑوں کے پیدا ہونے کی طرح پیدا ہوتے ہیں۔ اور ان کے لئے ضروری ہے کہ وہ خالق حور کی طرف سے الہام کئے جائیں کہ وہ غذا کیسے حاصل کریں؟ اور وہ یہ الہام نہیں کئے جاتے کہ وہ گھروں کا نظم و نسق کیسے کریں؟ اور بعض: وہ ہیں جو ایک دوسرے سے پیدا ہوتے ہیں۔ اور ان کے زرمادہ، اولاد کی پرورش میں ایک دوسرے کا تعاون کرتے ہیں۔ اور اللہ تعالیٰ کی حکمت میں ان کے لئے ضروری ہے کہ ان کو گھروں کا نظم بھی الہام کیا جائے۔ چنانچہ پرندوں کو الہام کیا گیا کہ وہ غذا کیسے حاصل کریں؟ اور وہ کس طرح اڑیں؟ اور نیز ان کو یہ بھی الہام کیا گیا کہ وہ کس طرح جفتی کریں؟ اور وہ کس طرح گھوسلہ بنائیں؟ اور وہ کس طرح چوزوں کو چنگائیں؟

اور انسان: حیوانات کے درمیان میں سے مدنی الطبع ہے۔ وہ زندگی بسر نہیں کرتا مگر اپنے بنی نوع کے تعاون سے۔ پس بیشک وہ غذا حاصل نہیں کرتا خود روگھاس سے، اور نہ خام میوہ جات سے، اور نہ وہ شرم سے گرم ہوتا ہے، وغیرہ وغیرہ ان باتوں میں سے جن کی تشریح ہم پہلے کر چکے ہیں۔ اور انسان کے لئے یہ بات ضروری ہے کہ اس کو تدبیر منازل اور ذرائع معاش کے ساتھ مملکت کا نظم و انتظام بھی الہام کیا جائے۔ البتہ فرق یہ ہے کہ دیگر حیوانات کو بوقت احتیاج فطری طور پر الہام کیا جاتا ہے۔ اور انسان فطری طور پر الہام نہیں کیا گیا ہے مگر عوم معاش کے تھوڑے سے حصہ میں، جیسے دودھ پیتے وقت پستان کا چوستا اور آواز میں خشونت کے وقت کھانسی، اور دیکھنے کا ارادہ کرنے پر پلکیں کھولنا اور اس طرح کی اور باتیں۔

اور یہ بات اس لئے ہے کہ انسان کا خیال بڑا کارگر کارگزار ہے، پس اسی کو تدبیر المنازل اور تدبیر المدن (نظم مملکت) کے علوم سونپ دیئے گئے ہیں ریت رواج کی طرف، اور ان حضرات کی پیروی کی طرف جو ملکوتی انوار کے ساتھ تائید کئے ہوئے ہیں ان علوم میں جو ان کی طرف وحی کئے گئے ہیں، اور تجربہ کی طرف، اور فیہی تدبیر کے انتظار کی طرف، اور جائزہ لینے کے ذریعہ اور قیاس و برہان کے ذریعہ امور میں غور و فکر کرنے کی طرف۔

(سوال مقدر کا جواب) اور انسان کا (یا علم انسانی کا) حال امر عام (فیضان خداوندی) کے حاصل کرنے میں جس

کافیضان خالق صُور کی طرف سے واجب (ثابت) ہے اُس اختلاف کے ساتھ جو لوگوں کی استعداد کی جانب سے پیدا ہونے والا ہے، اُن واقعات کے حال جیسا ہے جن کو خوب میں حاصل کیا جاتا ہے۔ بہائے جاتے ہیں اُن پر بالائی علوم ان کی جگہوں سے، پس متشکل ہوتے ہیں وہ لوگوں کے پاس مناسب شکلوں میں۔ پس صورتیں مختلف ہوتی ہیں، مفاضل علیہ میں پائی جانے والی وجہ سے، نہ کہ مفیض میں پائی جانے والی وجہ سے۔

### لغات و تشریحات:

مَدَقًّا: گرم ہونا۔۔ الوَبْر: اونٹ اور خرگوش وغیرہ کے بال جمع اَوْبَار قَعِيش: اسباب زندگی کے لئے کوششیں کرنا البُخَّة: آواز میں بھاری پن اور خشونت صَنَاع: بڑا کاریگر هَمَام: بڑا کار گزار هَمَّ بالشَّيْءِ: ارادہ کرنا، چاہنا۔ الرُّؤْيَةُ: امور میں غور و فکر کرنا المراد بالامر الشائع هو العلم المفاضل على الناس. اعم من أن يكون حداثة أو جرأة أو نجارة أو غير هـ (سندی) والواجب بمعنى الثابت يعنى أن الإنسان يتعلق العلم الشائع المساوى، الثابت فيضانه من الله تعالى، ولا اختلاف فيه، وإنما الاختلاف في أفراد الناس من قبل استعدادهم، فإن الله سبحانه وتعالى ينزل العلم من حظيرة القدس على الناس، فمن كان فيه استعداد الحدادة يصير حدادًا، ومن كان فيه استعداد الحراثة يصير حارثًا، وهكذا هـ (سندی)



## متعدی گنہوں کے اقسام اور ان کی حرمت کا فیضان

انسان کے تمام افراد پر، خواہ وہ عربی ہوں یا عجمی، شہری ہوں یا بدوی، جن عوم کا فیضان کیا گیا ہے، ان میں ایسی خصصتوں کی حرمت کا علم بھی ہے جو شہروں (مملکت) کا نظام تباہ کرنے والی ہیں، اگرچہ ادراک کے طریقے مختلف ہیں مگر تمام لوگ اپنے اپنے طریقہ پر ان باتوں کی قباحت و حرمت کو سمجھتے ہیں۔ مملکت کا نظام درہم برہم کرنے والے گناہ تین قسم کے ہیں: (۱) شہوانی گناہ (۲) درندگی (ظلم) والے گناہ (۳) وہ گناہ جو بد معاہدگی کا نتیجہ ہیں۔ تفصیل درج ذیل ہے:

شہوانی گناہ: زنا اور ہم جنس پرستی:

تمام انسانوں میں شہوت، غیرت اور حرص کے جذبات پائے جاتے ہیں۔ اور صنفِ نازک کی طرف نظر اٹھانے میں اور بیوی کے معاملہ میں مزاحمت برداشت نہ کرنے میں قوی مردوں کا حال سانڈ جانوروں جیسا ہے۔ البتہ فرق یہ ہے کہ سانڈ ایسے مواقع میں باہم لڑتے ہیں۔ تا آنکہ زیادہ مضبوط پکڑ والا اور زیادہ تیز طبیعت والا غالب آجاتا ہے اور کم تر شکست کھا کر بھاگ کھڑا ہوتا ہے اور اگر وہ جفتی کا مشاہدہ نہیں کرتا تو اس میں مزاحمت کا شعور ہی پیدا نہیں ہوتا، مگر

انسان زیرک بڑا تازہ دماغ والا ہے، وہ اس طرح انکل کرتا ہے کہ گویا وہ دیکھ رہا ہے اور سن رہا ہے، اس لئے صحبت دیکھنا نہ دیکھنا اس کے حق میں یکساں ہے۔ مگر وہ الہام کیا گیا ہے کہ اس بات کی وجہ سے باہم لڑنا مملکت کو ویران کرنے والا ہے۔ کیونکہ تمدن کی بنیاد باہمی تعاون پر ہے اور نزاع تعاون کی راہیں مسدود کر دیتا ہے۔ نیز تمدن میں عورتوں کی بہت قوی مردوں کا زیادہ دخل ہے، اس لئے مردوں کا باہم لڑنا تباہ کن ہے۔ اس لئے انسان کو قدرت نے یہ بات الہام کی ہے کہ وہ عورت کے ساتھ اختصاص پیدا کرے اور اس کو بیوی بنائے اور اپنے بھائی کی بیوی میں مزاحمت نہ کرے یہی حرمت زنا کی بنیادی وجہ ہے۔ سب سے عورت کے ساتھ اختصاص پیدا کرنے کی صورت تو وہ ریت رواج اور مخصوص مائلی قوانین (پرنسپل) کے حوالہ کی گئی ہے۔ اقوام کے قوانین اور ریت رواج اس سلسلہ میں مختلف ہیں۔

اسی طرح فطرت کی سمجھتی عورتوں ہی میں رغبت رکھتی ہے اور قوی مرد اس معاملہ میں بھی سرنڈ جا کر لوگوں کی طرح ہیں، چوپایہ اس طرح کی توجہ مادیوں کی طرف ہی کرتے ہیں۔ البتہ بعض مردوں پر ردی شہوت غالب آ جاتی ہے، جیسے بعض لوگوں کو منی اور کوئلہ کھانے میں لذت محسوس ہوتی ہے، ایسے لوگ فطرتِ سلیمہ سے نکل جاتے ہیں۔ پھر کوئی تو اغلام پرست بن جاتا ہے اور کسی میں مفعولیت کی خواہش ابھر آتی ہے اور اُن کو ایسے کام میں مزہ آنے لگتا ہے جو فطرتِ سلیمہ کے خلاف ہیں۔ پھر رفتہ رفتہ ان لوگوں کا مزاج بدل جاتا ہے اور دلوں میں بیماری پیدا ہو جاتی ہے اور وہ ایسے عمل میں منہمک ہو جاتے ہیں جو نسل کو قطع کرنے والا ہے۔ قدرت نے انسان میں شہوت اسی لئے پیدا کی ہے کہ اس سے نسل پھیلے مگر بد اطوار لوگ فطرت کے خلاف عمل کرتے ہیں۔

غرض اس فعلِ شہوت کی قباحیت بھی لوگوں کے دلوں میں مضبوط ٹٹری ہوئی ہے۔ بدکار لوگ اگرچہ یہ حرکت کرتے ہیں اور اس کی قباحیت کا اعتراف نہیں کرتے، لیکن اگر وہ اس فعل کی طرف منسوب کئے جائیں تو وہ شرم کے مارے مر جاتے ہیں۔ الا یہ کہ ان کی فطرت بالکل ہی مسخ ہو گئی ہو تو یہ حرکت علی الاعلان کرتے ہیں اور ذرا نہیں شرماتے۔ جب بے حیائی کا یہ مرحلہ آ جاتا ہے تو ان کو سزا سننے میں دیر نہیں لگتی جیسا کہ لوط علیہ السلام کے زمانہ میں ہوا، اور یہ حرمتِ لواطت کی بنیادی وجہ ہے۔

فمن العیون الفانیة علی افراد الإنسان جمیعاً: عربہم وعجمہم، حضریہم وبنڈوہم - وإن اختلف طریق التلقی منهم - حرمة خصال تدمر نظام مدنیہم، وہی ثلاثة أصناف: منها أعمال شہویة، ومنها أعمال مبنیة، ومنها أعمال ناشئة من سوء الأخذ فی المعاملات.

والأصل فی ذلك: أن الإنسان متوارث أبناء نوعه فی الشهوة والغیرة والحرص، والفحول منهم یُشبهون الفحول من البہائم فی الطموح إلى الإناث، وفی عدم تجویز المزاحمة علی الموطوءة، غیر أن الفحول من البہائم تتحارب، حتی یغلب أشدھا بطشاً، وأحدھ نفساً، وینھزم مادن ذلك، أو لا تشعُر بالمزاحمة لعدم رؤية المسافدة، والإنسان المعی: یظن الظن

کأنه يرى ويسمع، وألهم أن التحارب لأجل ذلك مُدْمَرٌ لِمُدْنِهِمْ، لأنهم لا يتمدّنون إلا بتعاون من الرجال، والفحول أَدْخِلْ فِي التمدن من الإناث، فألهم إنشاء اختصاص كل واحد بروجته، وترك المزا حمة فيما اختص به أخوه؛ وهذا أصل حرمة الزنا؛ ثم صورة الاختصاص بالزوجات أمرٌ موكولٌ إلى الرسم والشرائع.

والفحول منهم أيضاً يُشْبِهُونَ الفحول من البهائم، من حيث أن سلامة فطرتهم لا تقتضى إلا الرغبة فى الإناث دون الرجال، كما أن البهائم لا تلقت هذه اللَّقَّة إلا قبل الإناث، غير أن رجالاً غلبتهم الشهوة الفاسدة، بمنزلة من يتنذذ باكل الطين والحُمَمَة، فانسَلَخُوا من سلامة الفطرة، يقضى هذا شهرته بالرجال، وذلك صار مأبونا يستلذ مالا يستلذه الطبع السليم، فأعقب ذلك نغيراً لأمزجتهم، ومرضاً فى نفوسهم، وكان مع ذلك سبباً لإهمال النسل، من حيث أنهم قضوا حاجتهم التى قَيَّضَ اللَّهُ تعالى عليهم منهم ليدراً بها نسلهم، بغير طريقها، فغيروا النظام الذى خلقهم الله تعالى عليه، فصار قبح هذه الفعلة مُندمجاً فى نفوسهم، فلذلك يفعلها الفساق، ولا يعترفون بها، ولو نسبوا إليها لماتوا حياءً، إلا أن يكون انسلخاً قوياً فيجهرون ولا يستحيون، فلا يترأخى أن يعاقبوا، كما كان فى زمن سيدنا لوط عليه السلام، وهذا أصل حرمة اللواط.

ترجمہ: پس ان علوم میں سے جو فائض ہونے والے ہیں انسانوں کے بھی افراد پر، عربوں پر بھی اور جمیوں پر بھی، شہریوں پر بھی اور بدویوں پر بھی — اگر چنان کے (عوام کو) حاصل کرنے کے طریقے مختلف ہیں — ایسی خصلتوں کی حرمت ہے جو ان کے شہروں (مملکت) کا نظام و رہنمائی کر دیتی ہیں۔ اور وہ تین قسمیں ہیں: بعض شہوانی اعمال ہیں، اور بعض درندگی والے اعمال ہیں، اور بعض ایسے اعمال ہیں جو بد معاملگی سے پیدا ہوتے ہیں۔

اور بنیادی بات: اس سلسلہ میں یہ ہے کہ انسان اپنے اپنا نوع کے ساتھ باہم ایک جگہ اترنے والے ہیں (یعنی متفق ہیں) شہوت، غیرت اور حرص میں۔ اور انسانوں میں سے قوی مرد، چوپایوں میں سے نروں کے مشابہ ہیں مادہ کے طرف نظر اٹھانے میں اور موطوءہ میں مزاحمت برداشت نہ کرنے میں۔ البتہ فرق یہ ہے کہ چوپایوں میں سے نر جانور باہم لڑتے ہیں، یہاں تک کہ غالب آجاتا ہے ان میں سے جو زیادہ مضبوط پکڑ والا ہے اور جو زیادہ تیز طبیعت والا ہے، اور شکست کھاتا ہے جو ان باتوں میں کم تر ہے۔ یا ان میں مزاحمت کا شعور پیدا نہیں ہوتا جتنی نہ دیکھنے کی وجہ سے۔ اور انسان زریک ہے، وہ اس طرح انکل کرتا ہے کہ گویا وہ دیکھ رہا ہے اور سن رہا ہے جتنی شک اور اندازے سے بھی غیرت میں مبتلا ہو جاتا ہے اور وہ الہام کیا گیا ہے کہ اس بات کی وجہ سے باہم لڑنا ان کے شہروں کو دیران کرنے والا ہے۔ اس لئے کہ لوگ متمدن نہیں ہو سکتے مگر مردوں کے باہمی تعاون سے۔ اور تمدن میں عورتوں کی بہ نسبت قوی مردوں

کا زیادہ دخل ہے۔ پس انسان البہام کیا گیا ہر ایک کا اختصاص پیدا کرنے کا اس کی بیوی کے ساتھ، اور مزاحمت نہ کرنے کا اس عورت میں جس کے ساتھ اس کا بھائی خاص کیا گیا ہے۔ اور یہ حرمت زنا کی بنیاد ہے۔ پھر بیویوں کے ساتھ اختصاص کی صورت (تو وہ) ایک ایسی چیز ہے جو ریت رواج اور قوانین (پرنسپل لا) کے حوالے کر دی گئی ہے۔

اور نیز انسانوں میں سے قوی مرد، چوپایوں میں سے نروں کے مشابہ ہیں، اس اعتبار سے کہ انسانوں کی فطرت کی سماعتی نہیں چاہتی ہے مگر عورتوں میں رغبت کو، نہ کہ مردوں میں، جس طرح یہ بات ہے کہ چوپایے یہ التفات بالکل ہی نہیں کرتے ہیں مگر مادیوں کی طرف۔ البتہ یہ بات ہے کہ بعض مردوں پر شہوت فاسدہ غالب آ جاتی ہے، جس طرح بعض لوگوں کو مٹی اور کونڈہ کھانے میں لذت محسوس ہوتی ہے۔ پس وہ گوشت فطرت سلیمہ سے نکل جاتے ہیں۔ یہ اپنی شہوت مردوں سے پوری کرتا ہے اور وہ مفعولیت کی بیماری میں مبتلا ہو جاتا ہے۔ وہ اس چیز کو لذیذ سمجھتا ہے جس کو سلیم فطرت لذیذ نہیں سمجھتی۔ پس یہ چیز پیچھے لاتی ہے ان کے مزاجوں میں تبدیلی کو، اور ان کے دلوں میں بیماری کو، اور وہ بات اس کے ساتھ نسل کو راہیگاں کرنے کا سبب ہوتی ہے اس اعتبار سے کہ ان لوگوں نے پوری کی اپنی اس حاجت کو جو اللہ تعالیٰ نے ان پر مقرر کی ہے تاکہ وہ اس کے ذریعہ ان کی نسل کو بڑھائیں، اس کے طریقہ کے برخلاف، پس انھوں نے اس نظام کو بدل دیا جس پر اللہ تعالیٰ نے ان لوگوں کو پیدا کیا ہے۔ پس اس فعل شنیع کی قباحت مضبوط گڑی ہوئی ہو گئی لوگوں کے دلوں میں، پس اسی وجہ سے ارتکاب کرتے ہیں اس کا بدکار لوگ، اور اس کی (قباحت کا) اعتراف نہیں کرتے ہیں، اور اگر منسوب کئے جائیں وہ اس فعل کی طرف تو مرجائیں وہ شرم کے مارے، الا یہ کہ ہو (فطرت سلیمہ سے) نہایت قوی ٹکنا، پس علی الاعلان کرتے ہیں وہ اور نہیں شرماتے ہیں۔ پس درنگ نہیں ہوتی کہ مزادئیے جاتے ہیں وہ جیسا کہ لوط علیہ السلام کے زمانہ میں ہوا، اور یہ لواطت کی حرمت کی اصل وجہ ہے۔

### لغات و تشریحات:

متوارد ابناء نوعه ای مشارکھم ومزاحمھم، تَوَارَدُوا المَاءَ: پانی پر اکٹھا پہنچنا طَمَحَ (ف) طَمَحَا وطموحاً بصرةً إلیہ: نگاہ اٹھنا۔ .. هذه اللقطة ای نظر الشهوة يستلذ ای کل واحد أعقب ذلك ای أورث قَبَضَ اللّٰهُ لَهُ كَذَا مقدر کرنا ذَرَأَ (ف) ذَرَأَ اللّٰهُ الخلق: پیدا کرنا۔ .. بغير طریقها متعلق ہے قضوا ے۔ اِنْدَمَجَ فِی الشَّیْءِ: مضبوط گڑ جانا۔ اِلَّا اَنْ یَّکُونَ اِی الانسلاخ۔



### شراب کے نشہ میں چور رہنے کی حرمت

انسانوں کی معاش (حصولِ رزق) اور گھریلو زندگی کا انتظام اور مملکت کی حسن تدبیر عقل و تیز پر متوقف ہے۔ اور شراب

کے نشہ میں دھت رہنا نظام میں بڑا رخنہ، باہمی جنگ و جدال اور کینہ پیدا کرتا ہے، مگر کچھ لوگ ایسے ہوتے ہیں جن کی عقلوں پر ردی شہوت غالب آجاتی ہے اور وہ اس رذیل عادت کی طرف متوجہ ہو جاتے ہیں اور وہ تدبیرات نافعہ کو بگاڑ دیتے ہیں، چنانچہ لوگوں میں ہمیشہ سے یہ طریقہ چل رہا ہے کہ وہ ایسے بدست لوگوں کو ان کی حرکتوں سے روکتے ہیں اور سخت سزائیں دیتے ہیں، تاکہ لوگ تباہ نہ ہو جائیں۔ مخموریت کی حرمت کی اصل وجہ یہی ہے — رہی مطلق شراب پینے کی ممانعت خواہ قلیل ہو یا کثیر تو اس کی وجہ ثانی کے آخر میں المسکورات کے عنوان سے آئے گی۔

ومعاشُ بنی آدم وتدبیرُ منازلہم وسياسةُ مُدُنہم لا يتم إلا بعقل وتمییز، وإدماں الخمر ترجع إلى نظامہم بخرم قوی، ويورث محارباتٍ وضاغانٍ، غير أن أنفسا غلبت شہوتہم الرديئة على عقولہم، أقبلوا على هذه الرذيلة، وأفسدوا علیہم اتفاقاتہم، فلو لم یَجْرِ الرسمُ بمنع عن فعلتہم تلك لهلك الناس؛ وهذا أصلُ حرمةِ إدماں الخمر، وأما حرمةُ قلیلہا وكثیرہا فلا یُبین إلا فی مبحث الشرائع.

ترجمہ: اور انسانوں کی معیشت اور ان کے گھروں کا انتظام اور ان کے شہروں کی حسن تدبیر تکمیل پذیر نہیں ہو سکتی مگر عقل و تمیز کے ذریعہ۔ اور شراب کے نشہ میں دھت رہنا تو تا ہے ان کے نظام کی طرف مضبوط دراڑ کے ساتھ، اور پیدا کرتا ہے باہمی جدال اور کینوں کو، تاہم کچھ ایسے لوگ ہیں جن کی عقلوں پر ان کی رذی شہوت غالب آجاتی ہے، وہ اس رذیل عادت کی طرف متوجہ ہوتے ہیں۔ اور وہ لوگوں پر ان کی تدبیرات نافعہ کو بگاڑ دیتے ہیں۔ پس اگر جاری نہ ہوتی ریت ان کو اس حرکت سے روکنے کی تو لوگ تباہ ہو جاتے، اور یہ شراب کے نشہ میں مخمور رہنے کی حرمت کی بنیاد ہے — اور رہی قلیل و کثیر شراب کی حرمت تو وہ قوانین شرعیہ کی بحث ہی میں بیان کی جائے گی۔

لغات: أذْمَنَ الشَّيْءُ: ہمیشہ کرنا مُذْمِنُ الخمر: ہمیشہ شراب پینے والا خرم (ن) خرمًا: شکاف و اناء، سوراخ کرنا۔



## ضرب و قتل کی حرمت

قوی مردوں کو بھی سائنڈ جانوروں کی طرح اس شخص پر سخت غصہ آتا ہے جو ان کو مطلوب سے روکتا ہے یا جو ان کو نفسانی یا جسمانی تکلیف پہنچاتا ہے۔ بس فرق اتنا ہے کہ جانور محسوس یا خیالی مطلوب ہی کی طرف متوجہ ہوتے ہیں اور انسان خیالی اور عقلی مطلوب کے لئے بھی کوشاں ہوتا ہے۔ اور انسان کی آرز (حرص) چوپایوں کی آرز سے قوی تر ہوتی

ہے، مگر چوپایے غضب ناک ہونے پر باہم لڑتے ہیں تا آنکہ ایک شکست کھا جاتا ہے، پھر وہ کینہ بھول جاتا ہے۔ البتہ بعض کینہ پرور جانور جیسے اونٹ، بیل اور گھوڑے میں سے سائنڈ کینہ یاد رکھتے ہیں اور انسان کا حال یہ ہے کہ اس کے دل میں کینہ پیدا ہوتا ہے تو وہ اس کو بھولتا نہیں، پس اگر جانوروں کی طرح انسانوں میں بھی ضرب و قتل اور جنگ و جدال کا دروازہ کھول دیا جاتا تو ان کا ملکی نظام تباہ ہو جاتا اور ان کی معیشت درہم برہم ہو جاتی، اس لئے ان کو قتل و ضرب کی حرمت کا الہام کیا گیا۔ البتہ کسی بڑی مصیحت سے قتل و ضرب روک رکھا گیا ہے، جیسے قصاص وغیرہ۔

وَالْفَحُولُ مِنْهُمْ يُشْبَهُونَ الْفَحُولَ مِنَ الْبَهَائِمِ فِي الْغَضَبِ عَلَى مَنْ يَضُدُّهُ عَنْ مَطْلُوبٍ، وَيُجْرَى عَلَيْهِ مُؤَلِمًا فِي نَفْسِهِ أَوْ فِي بَدَنِهِ، لَكِنَّ الْفَحُولَ مِنَ الْبَهَائِمِ لَا تَتَوَجَّهُ إِلَّا إِلَى مَطْلُوبٍ مُحْسُوسٍ أَوْ مَتَوَهَّمٍ، وَالْإِنْسَانُ يَطْلُبُ الْمَتَوَهَّمِ وَالْمَعْقُولِ، وَحَرَضُهُ أَشَدَّ مِنْ حَرَصِ الْبَهَائِمِ، وَكَانَتْ الْبَهَائِمُ تَتَقَاتِلُ حَتَّى يَنْهَزِمَ وَاحِدٌ، ثُمَّ يَنْسَى الْحَقْدَ، إِلَّا مَا كَانَ مِنْ مِثْلِ الْفَحُولِ مِنَ الْإِبِلِ وَالْبَقَرِ وَالْخَيْلِ، وَالْإِنْسَانُ يَحْقِيقُ وَلَا يَنْسَى، فَلَوْ فَتَحَ فِيهِمْ بَابُ التَّقَاتُلِ لَفَسَدَتْ مَدِينَتُهُمْ، وَاخْتَلَّتْ مَعَايِشُهُمْ فَأَلْهِمُوا حَرَمَةَ الْقَتْلِ وَالضَّرْبِ، إِلَّا لِمَصْلَحَةٍ عَظِيمَةٍ مِنْ قِصَاصٍ وَنَحْوِهِ.

ترجمہ: اور انسانوں میں سے قوی مرد، چوپایوں میں سے نروں کے مشابہ ہیں برہم ہونے میں اس شخص پر جو اس کو مطلوب سے روکتا ہے اور جو اس پر جاری کرتا ہے تکلیف دہ چیز کو اس کی جان میں یا بدن میں۔ مگر سائنڈ چوپایے نہیں متوجہ ہوتے مگر محسوس یا خیالی مطلوب کی طرف، اور انسان کوشاں ہوتا ہے خیالی اور عقلی مطلوب کی طرف (بھی) اور انسان کی آرزو چوپایوں کی آرزو سے قوی تر ہے۔ اور چوپایے باہم لڑتے ہیں تا آنکہ ایک شکست کھا جاتا ہے، پھر وہ کینہ بھول جاتا ہے، مگر وہ کینہ جو ہوتا ہے اونٹ، بیل اور گھوڑے میں سے سائنڈ جیسوں سے۔ اور انسان کینہ رکھتا ہے اور بھولتا نہیں۔ پس اگر انسانوں میں باہم جنگ و جدال کا دروازہ کھول دیا جائے تو ان کی مملکت تباہ ہو جائے گی اور ان کی معیشت درہم برہم ہو جائے گی، پس وہ الہام کئے گئے قتل اور مار کی حرمت کے۔ مگر کسی بڑی مصلحت سے، جیسے قصاص اور اس کے مانند۔



زہر خورانی، جادو سے مارنے اور بغاوت کی تہمت لگا کر حکومت میں مخبری کرنے کی حرمت

بعض لوگوں کے سینوں میں کینہ جوش مارتا ہے جس طرح نہ کورہ لوگوں کے دلوں میں غصہ بھڑکتا ہے۔ مگر وہ قتل کرنے کی ہمت نہیں کرتے، کیونکہ انہیں قصاص کا یا سزا کا ڈر ہوتا ہے، پس وہ یہ حرکت کرتے ہیں کہ کھانے میں زہر ملا تے ہیں یا جادو کے ذریعہ مار ڈالتے ہیں، حالانکہ ان کا حال بھی قتل جیسا ہی ہے، بلکہ اس سے بھی سخت تر ہے۔ کیونکہ

قتل ایک کھلی ہوئی حرکت ہے اس سے بچنا ممکن ہے اور ان حرکتوں سے بچنا ممکن نہیں اور بعض لوگ بغاوت کی جھوٹی تہمت لگا کر حاکم سے مخبری کرتے ہیں تاکہ حاکم اس کو قتل کر دے۔ پس یہ بھی قتل جیسا ہی گناہ ہے۔

وہاج من الحقد فی صدور بعضهم مثل ماہاج فی صدور الأولین، وخالفوا القصاص، فانحدروا إلى أن یذسوا السّم فی الطعام، أو یقتلوا بسحر، وهذا حاله بمنزلة حال القتل، بل أشد منه، فإن القتل ظاهر یمکن التخلّص منه، وهذه لا یمکن التخلّص منها، وانحدروا أيضًا إلى القذف والمشی به إلى ذی سلطان لیقتل.

ترجمہ: اور ان کے بعض کے سینوں میں بھڑکتا ہے کینہ میں سے، ویسا جیسا بھڑکتا ہے اگلوں کے سینوں میں۔ اور ڈرتے ہیں وہ قصاص سے، پس اترتے ہیں وہ اس بات کی طرف کہ وہ زہر ملائیں کھانے میں یا رڈالیں جادو سے۔ اور اس کا حال قتل کے حال جیسا ہے بلکہ اس سے سخت ہے۔ اس لئے کہ قتل ایک کھلی ہوئی حرکت ہے، اس سے بچنا ممکن ہے اور یہ حرکت: اس سے بچنا ممکن نہیں۔ اور اترتے ہیں تیز (بغاوت کی) تہمت لگانے کی طرف اور اس کو حاکم کے سامنے پیش کرنے کی طرف تاکہ وہ قتل کرے۔ قولہ: فی صدور الأولین ای فی صدور القاتلین ۱ھ سندی۔



### بد معاملگی سے پیدا ہونے والے لوگنا ہوں کی حرمت

اللہ تعالیٰ نے بندوں کے لئے معیشت کے یہ طریقے مقرر فرمائے ہیں: زمین سے مباح چیزیں چننا، گلہ بانی، بھیتی باڑی، کارگیریاں، تجارت، ملک و ملت کی تنظیمی خدمات — ان کے علاوہ دیگر دھندوں کا عمرانی زندگی میں کوئی دخل نہیں، مگر بعض لوگ ضرر رساں دھندے کرنے لگتے ہیں، جیسے چوری اور غصب۔ اس طرح کے دھندے مملکت کے لئے تباہ کن ہیں۔ اس لئے لوگوں کو ان کی حرمت الہام کی گئی اور تمام بنی آدم ان کی حرمت پر متفق ہیں۔ اگرچہ نافرمان لوگ، جب سرکشی کا بھوت ان پر سوار ہوتا ہے، تو وہ یہ دھندے کرتے ہیں۔ اور تمام انصاف پرور بادشاہ ان کا قلع قمع کرنے کی اور ان کو مٹانے کی بھرپور سعی کرتے ہیں۔

اور جب بعض لوگوں نے دیکھا کہ حکومتیں ان حرکتوں کی روادار نہیں ہیں تو وہ جھوٹے دعوؤں، گواہیوں اور قسموں کے ذریعہ لوگوں کا مال ہڑپ کرنے لگے یا ناپ تول میں کمی کر کے یا سٹہ کے ذریعہ یا چند در چند بڑھایا ہوا سود لے کر لوگوں کے اموال پر ظالمانہ قبضہ کرنے لگے۔ حالانکہ ان چیزوں کا حکم چوری اور غصب ہی کی طرح ہے۔ اسی طرح حکومتوں کا کمر توڑ ٹیکس وصول کرنا بھی ریزی جیسا ہے، بلکہ اس سے بھی بدتر ہے۔



والمعاش التي جعلها الله تعالى لعباده إنما هي الانقطاع من الأرض المباحة، والرغى والزراعة والصناعة والتجارة، وسياسة المدينة والملة، وكل كسب تجاوز عنها فإنه لا مدخل له في تمدنهم، وانحدر بعضهم إلى أكساب ضارة كالسرقة والغصب، وهذه كلها مدمرة للمدينة، فألهموا أنها محرمة، واجتمع بنو آدم كلهم على ذلك، وإن باشرها العصاة منهم في غلواء نفوسهم، وسعى الملوك العادلة في إبطالها ومحقها، واستشعر بعضهم سعى الملوك في إبطالها، فانحدروا إلى الدعاوى الكاذبة واليمين الغموس وشهادة الزور، وتطيف الكيل والوزن والقمار والربا أضعافاً مضاعفة، وحكمها حكم تلك الأكساب الضارة، وأخذ العشر المنهك بمنزلة قطع الطريق، بل أقبح.

ترجمہ: اور معاش کے جو طریقے اللہ تعالیٰ نے بندوں کے لئے مقرر فرمائے ہیں، وہ صرف یہ ہیں مباح زمین سے چیزیں چننا، اور گلہ بانی، اور کھیتی باڑی اور کاریگری اور تجارت اور ملک و ملت کا انتظام کرنا۔ اور ہر وہ دھندہ جو ان کے علاوہ ہے پس بیشک اس کا کوئی دخل نہیں ہے لوگوں کی عمرانی زندگی میں۔ اور اتر پڑے بعض لوگ مضرت رساں دھندوں کی طرف جیسے چوری اور غصب اور یہ تمام پیشے مملکت کے لئے تباہ کن ہیں۔ پس لوگ الہام کئے گئے کہ یہ سب دھندے حرام ہیں اور تمام بنی آدم اس پر متفق ہیں، اگرچہ ان میں سے نافرمان لوگ ان دھندوں کو کرتے ہیں اپنے نفوس کی سرکشی میں۔ اور انصاف پرور بادشاہ کوشش کرتے ہیں ان کو قلع قمع کرنے کی اور ان کو مٹانے کی۔ اور جب بھنب یا بعض لوگوں نے بادشاہوں کے کوشش کرنے کو ان کے قلع قمع کرنے میں تو اتر پڑے وہ جھوٹے دعوؤں اور جھوٹی قسموں اور جھوٹی گواہی اور ناپ تول میں کمی کرنے اور سٹور چند در چند بڑھایا ہوا سود لینے کی طرف۔ اور ان چیزوں کا حکم ان ضرر رساں دھندوں (چوری اور غصب) کے حکم کی طرح ہے۔ اور کسرتوڑ ٹیکس کا لینا رہزنی جیسا ہے، بلکہ اس سے بھی برا ہے۔

لغات و تشریحات: المعاش جمع المعيشة: زندگی کا ذریعہ الغلواء: حد سے گزرنا المنهك (اسم ناعل) انہک: سخت سزا دینا۔ اصل میں المنهك تھا، صحیح مولانا سمدھی رحمہ اللہ نے کی ہے۔ اور مخطوطہ پٹنہ میں بھی اسی طرح ہے۔



### مذکورہ بالا گناہوں کا وبال

خاصہ کلام: یہ ہے کہ مذکورہ بالا وجوہ سے، مذکورہ بالا سترہ امور کی حرمت لوگوں کے دلوں میں پیوست ہو گئی۔ اور جو لوگ کامل عقل اور درست رائے رکھتے ہیں اور مصلحت کلی (مفاد عام) سے بخوبی واقف ہیں، وہ ہر دور میں لوگوں کو ان معاصی سے روکتے رہے ہیں، حتیٰ کہ وہ نکیر عام ریت بن گئی ہے اور وہ حرمت دیگر عام مشہور چیزوں کی طرح بدہیات اذیہ میں داخل ہو چکی ہے۔ پس اس صورت حال میں جب کوئی شخص ان میں سے کسی گناہ کا ارتکاب کرتا ہے تو ان کامل

عقل و احوال اور درست رائے والوں اور صحت کلی کو جاننے والوں کی طرف سے ناپسندیدگی کا ایک رنگ ملا اعلیٰ کی طرف چڑھتا ہے، جس طرح ان کی طرف یہ الہام اتر اٹھا کہ یہ امور حرام ہیں اور معشرہ اور مملکت کے لئے نہایت ضرر رساں ہیں۔

غرض جب کوئی انسان ان معاصی میں سے کسی معصیت کا ارتکاب کرتا ہے تو ملا اعلیٰ کو تکلیف پہنچتی ہے، کیونکہ ملائکہ کا تعلق انسان سے ایسا ہی ہے، جیسا ہماری اور اک کرنے والی صلاحیتوں (عقل و فہم) کا ہم سے تعلق ہے، جس کی تفصیل بحث اول کے باب ثتم میں گذر چکی ہے۔ پس جس طرح چنگاری پر پیر پڑنے سے فوراً قوی اور اکیہ متاثر ہوتے ہیں وراذیت پاتے ہیں، اسی طرح ان معاصی کے ارتکاب سے ملائکہ متاثر ہوتے ہیں۔ پھر جس طرح قوی اور اکیہ سے شعاعیں نکل کر طبیعت کو ٹٹکین کرتی ہیں، ملائکہ کے اذیت پانے سے بھی شعاعیں چلتی ہیں جو اس گنہگار کو گھیر لیتی ہیں۔ اور ملائکہ سافل اور زمینی مخلوقات میں سے جن میں استعداد ہوتی ہے ان کے قلوب میں داخل ہوتی ہیں کہ وہ اس گنہگار کو اذیت پہنچی سکیں، اگر اذیت پہنچانا ممکن ہو اور نوشیہ تقدیر اجازت دے یعنی اسباب معرض نہ ہوں۔ اور نوشیہ تقدیر سے مراد وہ چار باتیں ہیں جو شکم و دماغ میں روح پڑنے کے وقت فرشتہ لکھتا ہے، جو اصطلاح شریعت میں ”ملائکہ کا الہام“ کہلاتی ہیں اور جو علم نجوم میں احکام طالع (نصیبہ کے احکام) کہلاتے ہیں کہ اس کی روزی کتنی ہے؟ موت کب آئے گی؟ مدت عمر کیا ہے؟ اور وہ نیک بخت ہے یا بد بخت؟ اگر اس نوشیہ تقدیر کا اور احکام طالع کا جزاء سے تعرض ہوتا ہے تو دنیا میں جزا موخر کر دی جاتی ہے۔ پھر جب اس کی موت آتی ہے اور موانع مرتفع ہو جاتے ہیں تو خالق تعالیٰ اس کو سزا دینے کیلئے فارغ ہو جاتے ہیں۔ سورۃ الرحمن آیت ۳۱ میں ارشاد ہے کہ:

”اے جن والنس! ہم غمگین تمہارے لئے فارغ ہو رہے ہیں“ اس وقت اللہ تعالیٰ اس گنہگار کو پوری پوری سزا دیتے ہیں۔

وبالجملة : فلهذه الأسباب دخلت في نفوس بني آدم حرمة هذه الأشياء ، وقام أقوامهم عقلاً ، وأسدُّهم رأياً ، وأعلمهم بالمصلحة الكلية يمنع عن ذلك طبقة بعد طبقة ، حتى صار رسماً فاشياً ، ودخلت في البديهيَّات الأولى ، كسائر المشهورات الدائنة ، فعند ذلك رجع إلى الملأ الأعلى لونٌ منهم ، حسَّماً كان انحدر إليهم من الإلهام : أن هذه مُحَرَّمَةٌ ، وأنها ضارَّةٌ أشدَّ الضرر ، فصاروا كلما فعل واحد من بني آدم شيئاً من تلك الأفعال نَادَوْا منه مثل ما يضع أحدهما رجله على جمرة ، فتنتقل إلى القوى الإدراكية في تلك اللحظة ، وتنادى منه ، ثم صار لتأذيها خطوط شعاعية تحيط بهذا العاصي ، وتدخل في قلوب المستعدين من الملائكة وغيرهم . أن يُؤذوه إذا أمكن إيذاؤه ، ورخصت فيه مصلحته المكتوبة عليه ، المسماة في الشرع بالهام الملائكة : ما رزقه؟ وما أجله؟ وما عمره؟ وشقى أو سعيد؟ وفي النجوم بأحكام الطالع ، حتى إذا مات ، وهذأت عنه هذه المصلحة ، فرغ له بارئته ، كما قال : ﴿ سَنَفْرُغُ لَكُمْ أَيَّهَ الثَّقَلَانِ ﴾ و جازاه الجزاء الأولى ، والله أعلم .

ترجمہ اور حاصل کلام: پس ان اسباب کی وجہ سے، انسانوں کے دلوں میں، ان چیزوں کی حرمت داخل ہوگئی۔ اور

اٹھ کھڑا ہوا اُن میں سے قوی ترین عقل والا اور درست ترین رائے والا اور مصلحت کلی کو بہت زیادہ جاننے والا۔ روتا ہے وہ ان چیزوں سے ہر دور میں، یہاں تک کہ وہ نکیر ایک عام ریت بن گئی اور ان کی حرمت بدیہیات اولیہ میں داخل ہو گئی، دیگر عام مشہور چیزوں کی طرح، پس اس وقت ان سمجھ داروں کا ایک رنگ ملا اعلیٰ کی طرف لوٹا، جس طرح ان کی طرف لہام اتر اٹھا کہ یہ چیزیں حرام ہیں، اور یہ کہ یہ چیزیں سخت مضرت رساں ہیں۔ پس ہو گئے ملا اعلیٰ، جب جب انسانوں میں سے کوئی شخص ان کاموں میں سے کوئی کام کرتا ہے تو وہ اذیت پاتے ہیں اس کام سے، جس طرح ہم میں سے کوئی شخص اپنا پاؤں رکھتا ہے کسی چنگاری پر، تو وہ چنگاری (یعنی اسکی تکلیف) اسی لمحہ ادراک کرنے والی صلاحیتوں کی طرف منتقل ہو جاتی ہے اور وہ ٹوٹی اس سے اذیت محسوس کرتے ہیں۔

پھر ملا اعلیٰ کے تکلیف اٹھانے کے لئے شعاعی خطوط ہوتے ہیں جو اس گنہگار کو گھیر لیتے ہیں۔ اور وہ شعاعیں ملائکہ وغیرہ میں سے استعداد رکھنے والوں کے قلوب میں گھسکتی ہیں تاکہ وہ اس کو اذیت پہنچائیں، جبکہ اس کو اذیت پہنچانا ممکن ہو، اور اس ایذا رسانی کی اجازت دیتی ہو اس کی مصلحت جو اس پر لکھی جا چکی ہے، جو شریعت کی زبان میں ”ملائکہ کا لہام“ کہلاتی ہے کہ اسکی روزی کتنی ہے؟ اور اسکی موت کب آئے گی؟ اور اس کی زندگی کتنی ہے؟ اور نیک بخت ہے وہ یا بد بخت؟ اور جو علم نجوم میں احکام طالع (بخت کے احکام) کہلاتی ہے — یہاں تک کہ جب وہ مر جاتا ہے اور اس سے یہ بحث ختم جاتی ہے (یعنی اسباب کا تعارض ختم ہو جاتا ہے) تو اس کیلئے اسکے خالق تعالیٰ فارغ ہو جاتے ہیں، جیسا کہ ارشاد فرمایا: ”عنقریب ہم تمہارے لئے فارغ ہو رہے ہیں، اے دو بوجھل مخلوق!“ اور بدلہ دیتے ہیں اللہ تعالیٰ اس کو پورا پورا بدلہ، باقی اللہ تعالیٰ بہتر جانتے ہیں۔

تشریحات: (۱) بدیہیات اولیہ: وہ قضایا ہیں کہ صرف موضوع و محمول کے ذہن میں آنے سے عقل، ان کو تسلیم کر لے، دلیل کی بالکل ضرورت نہ ہو، جیسے گل جُڑ سے بڑا ہوتا ہے۔ (۲) قوله: لَوْنُ مِنْهُمْ اَيُّ مِنَ الدِّينِ هُمْ اَقْوٰی عقلاً (الخ) (سندی) (۳) لَصَارُوا اَيُّ الْمَلَاِ الْاَعْلٰی وَكَذٰلِكَ يَرْجِعُ ضَمِيرٌ لِّتَاذِيْهَا اِلَى الْمَلَاِ الْاَعْلٰی بِتَاوِيلِ الطَّائِفَةِ اَوِ الْجَمَاعَةِ. (۴) اِسْتَعَدَّ لِلْاَمْرِ: تَيَّارَ هَوْنًا الْمُسْتَعِدَّة: تَيَّار، بِاصْلَاحِيَّتِهِ۔ (۵) طَالِعٌ عِلْمُ نَجْمٍ كِي اصطلاح میں ستاروں کے طلوع سے شگون لینے کو کہتے ہیں اور کبھی زائچہ کو بھی طالع کہتے ہیں تفصیل کے لئے دستور العلم ۲: ۳۱۶ و ۳۱۷ و ۳۱۸ دیکھیں (۶) قوله: لِي النجوم کا عطف فی الشرع پر ہے۔

بجہ تعالیٰ آج ۵ رذیٰ قعدہ ۱۴۲۰ھ کو میٹھ پنجم کی شرح مکمل ہوئی۔ درمیان میں ماہ رمضان و شوال میں برطانیہ کے سفر کی وجہ سے کام بند رہا والحمد للہ علی کل حال و بنعمتہ تتم الصالحات۔ وصلى الله على النبي الكريم وعلى آله وصحبه اجمعين.



## اصطلاحات جن کی کتاب میں تشریح کی گئی ہے

۱۸۹	معنویات	۲۲۶	صورت نوعیہ	۵۳۸	جہل	۲۰۲	آخرت
۳۲۹	معد	۱۳۳	ضرورت دین	۵۳۸	جہل بسیط	۱۷۲	ابداع
۳۲۹	معدات	۸۲۱	طالع	۵۳۸	جہل مرکب	۱۸۳	احالہ
۲۷۱	مقامات	۲۲۵	طبیعت	۳۳۶	حال	۱۳۳	احسان
۶۳	ملت	۵۳۰	طہارت	۶۲۸	حامی	۲۷۱	احوال
۶۳	ملت حنیفیہ	۵۹۹	عبادت	۵۱۸	حد تام و ناقص	۵۳۳	اخبارت
۱۸۸	موالیہ	۵۳۹	عدالت	۵۳۰	حدث	۴۱۷	ارتقا قات
۲۷۱، ۲۰۲	ملکوت	۵۸۹، ۳۹۸، ۱۵۱	عرض	۳۱۵	خطیرۃ القدس	۳۲۸	اقالیہ صالحہ
۲۰۳	ملا	۲۷۲	عقل معاد	۱۸۹	حقیقت	۱۸۳	الہام
۳۳۶	ملکہ	۲۷۲	عقل معاش	۲۶۹	حکمت عملیہ	۲۶۹	الہیات
۱۸۸	موجود خارجی	۲۳۵	علم الحقائق	۶۳	حذیف	۱۵۰	امور عامہ
۱۸۸	موجود نفس الامری	۲۳۵	علم سلوک	۱۷۳	خلق	۳۸۲	اموال نامیہ
۵۱۸	موضوع	۲۶۹	علم الہی	۳۲۵	خلیفہ	۶۳	انام
۲۷۱	ناسوت	۲۶۹	علم طبیعی	۵۳۷	دلالت التزامی	۱۳۳	اہل قبلہ
۷۵	نقطہ	۲۶۹	علم ریاضی	۵۳۷	دلالت تفسیری	۶۲۸	بحیرہ
۷۵	نکتہ	۳۶۹، ۱۸۸	عنصر	۵۸۶	دلیل انی	۱۳۷	بدعت
۵۱۸	نوع	۵۵۲، ۶۳	فطرت	۵۸۶	دلیل نمی	۷۰۹	بدیہی
۵۸۹	واجب	۲۳۵	فلسفہ تصوف	۳۳۵	ذوق	۸۲۰	بدیہیات اولیہ
۵۸۹	واجب لذات	۱۸۲	قبض	۳۲۳	رائے کلی	۱۸۳	بط
۵۸۹	واجب لغیرہ	۲۸۵	قرانات	۵۱۸	رسم	۱۸۸	محقق
۱۸۸	وجود	۲۲۵، ۱۸۹	ماہیت	۵۱۸	رسم تام	۱۳۵	تصوف
۶۲۸	وصلہ	۳۹۸	مرئاض	۵۱۸	رسم ناقص	۱۵۶	تغذیہ
۱۸۹	ہو ہو	۳۶۹	مرکب	۳۹۷	رسوم	۱۸۸	تمثل
۱۸۹	ہی ہی	۳۶۹	مرکب تام	۸۲۰	زائچہ	۲۵۶	تمیہ
۳۲۸	بیولی	۳۷۰	مرکب ناقص	۱۳۵	زہد	۲۷۱	جبروت
۳۳۶	بیانات تصانیف	۱۸۹	معانی	۶۲۸	سائبہ	۱۵۱	جزء الاستجری
۳۸۲	یادداشت	۱۲۹	معجزہ	۵۳۶	ساحت	۵۸۹، ۱۵۰	جوہر

## شارح کے مختصر حالات

بقلم مولانا مفتی محمد امین صاحب پالن پوری: استاذ حدیث دارالعلوم دیوبند

ولادت باسعادت اور نام: آپ کی تاریخ ولادت محفوظ نہیں۔ البتہ والد محترم نے جب آپ ڈیڑھ، پونے دو سال کے تھے، ڈبھاڈ (آپ کا وطن) کی زمین خریدی تھی اس کا بیج نامہ موجود ہے اس کی رو سے والد صاحب نے اندازے سے آپ کا سن پیدائش ۱۹۴۰ء کا آخر مطابق ۱۹۹۷ء سمیت بکری مطابق ۱۳۶۰ھ بتایا ہے۔ آپ موضع کالیڑہ ضلع بناس کا ننھا (شمالی گجرات) میں پیدا ہوئے۔ بناس ایک ندی کا نام ہے اور کاننھا گجراتی میں بمعنی کنارہ ہے۔ اور بناس کاننھا ایک علاقہ کا نام ہے اور اب ایک ضلع ہے، جو بناس ندی کے جنوب میں واقع ہے، اس ضلع کا مرکزی شہر ”پالن پور“ ہے، جو آزادی سے پہلے مسلمان نواب کی اسٹیٹ تھی، کالیڑہ پالن پور سے تقریباً تیس میل کے فاصلہ پر جنوب مشرق میں واقع ہے اور علاقہ پالن پور کی مشہور بستی ہے جہاں ایک عربی مدرسہ ”مسلم العلوم“ کے نام سے قائم ہے، جس میں متوسطات تک کی تعلیم ہوتی ہے۔

آپ کا نام والدین نے صرف احمد رکھ رکھا تھا۔ کیونکہ آپ کے ایک بڑے اخیانی بھائی احمد نامی ہیں، ان کی یاد تازہ کرنے کے لئے والدہ صاحبہ نے آپ کا نام بھی احمد رکھا تھا۔ سعید احمد آپ نے اپنا نام خود رکھا ہے، جب آپ نے مدرسہ مظاہر علوم سہارن پور میں داخلہ لیا تو اپنے نام سعید احمد لکھوایا اس وقت سے آپ کی عالمی شہرت سعید احمد کے نام سے ہے، خاندان کے بڑے بوڑھے اب بھی آپ کو ”احمد بھائی“ کہتے ہیں، اگرچہ اب ایسے بوڑھے دو چار ہی رہ گئے ہیں۔ آپ کے والدہ جد کا اسم گرامی یوسف دادا کا نام علی ہے جو احتراماً علی جی کہلاتے تھے۔ آپ کا خاندان ڈھکا اور برادری ”مومن“ ہے، جس کے تفصیلی احوال ”مومن قوم اپنی تاریخ کے آئینہ میں“ مذکور ہیں۔

تعلیم و تربیت: جب آپ کی عمر پانچ، چھ سال کی ہوئی، تو والد صاحب نے جوڈبھاڈ کے کھیتوں میں رہتے تھے آپ کی تعلیم کا آغاز فرمایا، لیکن والد مرحوم کھیتی باڑی کے کاموں کی وجہ سے موصوف کی طرف خاطر خواہ توجہ نہیں دے سکتے تھے، اس لئے آپ کو اپنے وطن کالیڑہ کے مکتب میں بٹھا دیا، آپ کے مکتب کے اساتذہ یہ ہیں (۱) مولانا دادا صاحب چودھری رحمہ اللہ (۲) مولانا حبیب اللہ صاحب چودھری زید مجدہم (۳) اور حضرت مولانا ابراہیم صاحب جو نکیہ رحمہ اللہ۔

مکتب کی تعلیم مکمل کر کے موصوف اپنے ماموں مولانا عبدالرحمن صاحب شیراقدس سرہ کے ہمراہ ”چھاپی“ تشریف لے گئے، اور چھاپی میں اپنے ماموں اور دیگر اساتذہ سے فارسی کی ابتدائی کتابیں چھ ماہ تک پڑھیں، چھ ماہ کے بعد آپ کے ماموں دارالعلوم چھاپی کی تدریس چھوڑ کر گھر آ گئے، تو آپ بھی اپنے ماموں کے ہمراہ جوئی سیندھنی آ گئے، اور چھ ماہ تک اپنے ماموں سے فارسی کی کتابیں پڑھتے رہے۔

اس کے بعد امت حضرت مولانا محمد نذیر میاں صاحب پالن پوری قدس سرہ کے مدرسہ میں جو پالن پور شہر میں واقع ہے داخلہ لیا، اور چار سال تک حضرت مولانا مفتی محمد اکبر میاں صاحب پالن پوری اور حضرت مولانا محمد ہاشم صاحب بخاری

رحمہما اللہ سے عربی کی ابتدائی اور متوسط کتابیں پڑھیں — مصحح امت حضرت مولانا نذیر میاں صاحب قدس سرہ وہ عظیم ہستی ہیں، جنہوں نے اس آخری زمانہ میں مومن برادری کو بدعات و خرافات اور تمام غیر اسلامی رسوم سے نکال کر ہدایت و سنت کی شاہراہ پر ڈالا، آج علاقہ پالن پور میں جو دینی فضا نظر آرہی ہے، وہ حضرت مولانا ہی کی خدمات کا ثمرہ ہے۔ اور حضرت مولانا محمد اکبر میاں صاحب آپ کے چھوٹے بھائی اور آپ کے دست راست تھے۔ اور حضرت مولانا محمد ہاشم صاحب بخاری بخاری سے دارالہئیو دیوبند میں تعلیم کے لئے تشریف لائے تھے، فراغت کے بعد پہلے پالن پور، پھر امداد العلوم و ذالی گجرات، پھر جامعہ حسینہ راندیر (سورت) پھر دارالہئیو دیوبند میں تدریس کی خدمات انجام دیں، اور آخر میں ہجرت کر کے مدینہ منورہ چلے گئے، وہیں آپ کا انتقال ہوا، اور جنت البقیع میں مدفون ہیں۔

مظاہر علوم میں داخلہ: شرح جامی تک پالن پور میں تعلیم حاصل کرنے کے بعد مزید تعلیم کے لئے آپ نے ۱۳۷۷ھ میں سہارن پور (یو، پی) کا سفر کیا، اور مظاہر علوم میں داخلہ لے کر تین سال تک امام انخو والمنطق حضرت مولانا صدیق احمد صاحب جموی قدس سرہ سے نحو اور منطق و فلسفہ کی اکثر کتابیں پڑھیں، نیز حضرت مولانا محمد یامین صاحب سہارن پوری، حضرت مولانا مفتی یحییٰ صاحب سہارن پوری، حضرت مولانا عبدالعزیز صاحب رائے پوری رحمہم اللہ اور حضرت مولانا وقار علی صاحب بجنوری زید مجدہم سے بھی کتابیں پڑھیں۔

دارالہئیو دیوبند میں داخلہ: پھر فقہ، حدیث، تفسیر اور فنون کی اعلیٰ تعلیم کے لئے ۳۸۰ھ میں دارالہئیو دیوبند کا رخ کیا دارالہئیو دیوبند میں داخل ہو کر پہلے سال حضرت مولانا نصیر احمد خاں صاحب بلند شہری مدظلہ العالی سے تفسیر جلالین مع الفوز الکبیر، حضرت مولانا سید اختر حسین صاحب دیوبندی قدس سرہ سے ہدایہ اولین، اور حضرت مولانا بشیر احمد خاں صاحب بلند شہری رحمہ اللہ سے تصریح، بست باب، شرح چغمنی، رسالہ فتحیہ اور رسالہ شمسہ علم ہیئت کی کتابیں پڑھیں، اور دوسرے سال مشکوٰۃ شریف، ہدایہ آخرین، تفسیر بیضاوی وغیرہ کتابیں پڑھیں، اور ۱۳۸۲ھ موافق ۱۹۶۲ء میں جو دارالہئیو دیوبند کا سوواں سال ہے دورۂ حدیث کی تکمیل فرمائی، آپ نے دارالہئیو دیوبند میں جن حضرات اکابر سے پڑھا وہ مندرجہ ذیل ہیں:

(۱) حضرت مولانا سید اختر حسین صاحب دیوبندی (۲) حضرت مولانا بشیر احمد خاں صاحب بلند شہری (۳) حضرت مولانا سید حسن صاحب دیوبندی (۴) حضرت مولانا عبدالجلیل صاحب کیرانوی (۵) حضرت مولانا اسلام الحق صاحب اعظمی (۶) حکیم الاسلام حضرت مولانا قاری محمد طیب صاحب دیوبندی (۷) حضرت مولانا فخر الحسن صاحب مراد آبادی (۸) حضرت مولانا محمد ظہور صاحب دیوبندی (۹) فخر المحمد ثین حضرت مولانا فخر الدین احمد صاحب مراد آبادی (۱۰) امام المعقول والمنقول حضرت علامہ محمد ابراہیم صاحب بلیاوی (۱۱) مفتی اعظم حضرت مولانا مفتی سید مہدی حسن صاحب شاہ جہاں پوری (۱۲) شیخ محمود عبدالوہاب محمود صاحب مصری قدس اللہ اسراہم نور اللہ قبورہم (۱۳) اور حضرت مولانا نصیر احمد خاں صاحب، بلند شہری دامت برکاتہم و عمت فیوضہم۔ موصوف اپنے بعض احوال اور کتب حدیث کے ساتھ کرام کی تفصیل بیان کرتے ہوئے ارقام فرماتے ہیں:

”خاکپائے علماء: سعید احمد بن یوسف بن علی بن جیوا (یعنی یحییٰ) بن نور محمد پالن پوری، گجراتی ثم دیوبندی، تاریخ

دارت محفوظ نہیں، والد ماجد رحمہ اللہ نے اندازے سے ۱۳۶۰ھ مطابق ۱۹۴۰ء بتائی ہے دارالعلوم دیوبند کے میں داخلہ ۱۳۸۰ھ میں لیا، اور ۱۳۸۲ھ میں فاتحہ قرآن پڑھا، بخاری شریف حضرت فخر المحدثین سے، مقدمہ مسموم و مسلم شریف کتاب الایمان و ترمذی شریف جلد اول حضرت علامہ بلیوی سے اور باقی مسلم شریف حضرت مولانا بشیر احمد خاں صاحب بلند شہری سے، اور ترمذی جلد ثانی مع کتاب العلل و شمائل اور ابو داؤد شریف حضرت علامہ فخر الحسن مراد آبادی سے، نسائی شریف حضرت مولانا محمد ظہور صاحب دیوبندی سے، طحاوی شریف حضرت مفتی سید مہدی حسن شاہ جہاں پوری سے اور مشکوٰۃ شریف حضرت مولانا سید حسن صاحب دیوبندی سے، اور ان کے انتقال کے بعد جلد اول حضرت مولانا عبد الجلیل صاحب دیوبندی سے، اور جلد دوم حضرت مولانا اسلام الحق صاحب اعظمی سے پڑھی، اس سارے موطا مالک حکیم الاسلام قاری محمد صیب صاحب قاسمی اور موصیٰ حضرت مولانا عبد الاحد صاحب دیوبندی کے پاس تھیں (مشاہیر محدثین و فقہائے کرام ص ۲۸ و ۲۷)

اول نمبر سے کامیابی: آپ بچپن ہی سے نہایت ذہین و فطین، کتب بنی اور محنت کے عادی تھے، اس پر مذکورہ بالا اساتذہ مرم کی تعلیم و تربیت نے آپ کی استعداد و صلاحیت کو بائیس سال کی عمر میں ہی بام عروج تک پہنچا دیا، چنانچہ دارالعلوم دیوبند کے جیسی عظیم دینی درس گاہ کے سالانہ امتحان میں آپ نے اول نمبر سے کامیابی حاصل کی، جبکہ اس سال بعض پختہ استعداد والے فارغ شدہ فضلاء نے بھی دورہ حدیث میں حصہ اس غرض سے داخلہ لیا تھا کہ وہ اول نمبر سے کامیاب ہوں گے۔

دارالافتاء میں داخلہ اور آپ کا پہلا شاگرد: دورہ حدیث شریف سے فراغت کے بعد آپ نے شوال ۱۳۸۲ھ میں تکمیل افتاء کے لئے درخواست دی، یکم ذیقعدہ ۱۳۸۲ھ کو آپ کا دارالافتاء دارالعلوم دیوبند کے داخلہ ہو گیا، اور حضرت مفتی سید مہدی حسن صاحب شاہ جہاں پوری کی نگرانی میں کتب فتاویٰ کا مطالعہ اور فتویٰ نویسی کی مشق کا آغاز فرمایا۔

آپ اپنے بھائی بہنوں میں سب سے بڑے ہیں، اس لئے دورہ حدیث شریف سے فراغت کے بعد اپنے بھائیوں کی تعلیم و تربیت کی طرف خصوصی توجہ فرمائی، اور راقم الحروف کو ۱۳۸۲ھ میں اپنے ہمراہ دیوبند لائے، اور حضرت قاری کامل صاحب دیوبندی کی درس گاہ میں احقر کو حفظ قرآن کریم کے لئے اٹھایا، مگر میں اپنی نااہلیت کی وجہ سے قاری صاحب مرحوم سے ٹھیک سے استفادہ نہ کر سکا تو میرے حفظ قرآن کی پوری ذمہ داری آپ نے سنبھال لی۔ اسی سال آپ نے سائنس الشیخ محمود عبدالوہاب محمود صاحب مصری رحمہ اللہ کے پاس حفظ بھی شروع کیا، جو قرآن کریم کے جید حافظ اور مصری قاری تھے، اور جلد الاذہر قاہرہ کی طرف سے دارالعلوم دیوبند کے میں مبعوث تھے۔

الغرض ۱۳۸۲ھ اور ۱۳۸۳ھ میں آپ ایک طرف کتب فتاویٰ کا مطالعہ، فتویٰ نویسی کی مشق کرتے تھے، دوسری طرف احقر کو حفظ کراتے تھے اور خود بھی حفظ کرتے تھے، اور ان کاموں میں ایسے مصروف و منہمک تھے کہ رمضان المبارک میں بھی وطن تشریف نہیں لے گئے، اور میں بھی نہیں گیا۔ رمضان المبارک کے بعد اپنے دوسرے بھائی مولوی عبد المجید زید مجدہم کو بھی دیوبند بلا لیا۔ ادھر افتاء کمیٹی نے آپ کی صلاحیتوں کو مزید پروان چڑھانے کے لئے دارالافتاء کے داخلہ میں ایک سال کی توسیع کر دی، چنانچہ ۸۲-۱۳۸۳ھ میں آپ بھائی مولوی عبد المجید صاحب کو فارسی کی کئی کتابیں پڑھاتے تھے، مجھے حفظ کراتے تھے، خود ایک

طرف حفظ کرتے تھے دوسری طرف فتویٰ نویسی کی خوب مشق کرتے تھے، اور فتویٰ نویسی میں تنی مہارت رکھتے تھے کہ چھ ماہ کے بعد دارالعلوم دیوبند کے ارباب انتظام نے آپ کا معین مفتی کی حیثیت سے دارالافتاء دارالعلوم دیوبند میں تقرر کر دیا۔

۲۱ شوال ۱۳۸۳ھ کو مادر علمی دارالعلوم دیوبند کو خیر باد کہہ کر آپ پہلے گھر تشریف لے گئے، ایک ہفتہ گھر پر قیام کیا، والدین کی زیارت کا شرف حاصل کیا، پھر بھائی مولوی عبد المجید صاحب کو جو احقر سے تقریباً دو سال بڑے ہیں اور مولوی حبیب الرحمن صاحب کو جو مجھ سے تقریباً سات آٹھ سال چھوٹے ہیں، اور راقم الحروف کو ساتھ لے کر راندیر (سورت) تشریف لے گئے۔ اور دارالعلوم اشرفیہ میں تدریس کا آغاز فرمایا۔

راندیر میں آپ کی خدمات ذیل قاعدہ ۱۳۸۳ھ سے شعبان ۱۳۹۳ھ تک (۹ سال) دارالعلوم اشرفیہ راندیر (سورت) میں موصوف نے ابو داؤد شریف، ترمذی شریف، طحاوی شریف، شائیں، موطن، نسائی شریف، ابن ماجہ شریف، مشکوٰۃ شریف، جلالین شریف مع الفوز الکبیر، ترجمہ قرآن کریم، ہدایہ آخرین، شرح عقائد نسفی، اور حسامی وغیرہ بہت سی کتابیں پڑھائیں، اور تصنیف و تالیف میں مشغول رہے۔ اسی عرصہ میں موصوف نے ڈاڑھی اور انبیاء کی سنتیں، حرمت مصاہرت اور العون الکبیر راقم فرمائیں۔ نیز اسی زمانہ میں موصوف نے قاسم العلوم والخیرات حضرت مولانا محمد قاسم صاحب نانوتوی قدس سرہ کی کتابوں اور علوم و معارف کی تسہیل و تشریح کا آغاز فرمایا۔ ایک مضمون "افادات نانوتوی" کے عنوان سے اسی زمانہ میں الفرقان لکھنؤ میں قسط وار شائع ہوا تھا، جو نہایت قیمتی مضمون ہے۔

دارالعلوم دیوبند میں آپ کا تقرر: موصوف کے استاد محترم حضرت مولانا محمد ہاشم صاحب بخاری نے جو پہلے جامعہ حسینہ راندیر میں پڑھاتے تھے، پھر دارالعلوم دیوبند میں ان کا تقرر ہو گیا تھا۔ موصوف نے خط سے مطلع کیا کہ دارالعلوم دیوبند میں ایک مدرس کی جگہ خالی ہے، لہذا آپ دارالعلوم دیوبند میں تدریس کی درخواست بھیجیں۔ موصوف نے جناب مولانا حکیم محمد سعد رشید صاحب جمیری رحمہ اللہ کے مشورہ سے درخواست بھیج دی، اسی سال شعبان میں جب مجلس شوریٰ کا انعقاد ہوا، اور درجات عربیہ کے لئے ایک مدرس کے تقرر کا تذکرہ آیا تو حضرت مولانا محمد منظور صاحب نعمانی قدس سرہ نے موصوف کا نام پیش کیا اور اسی مجلس میں موصوف کا تقرر ہو گیا، موصوف کو شعبان ہی میں اس کی اطلاع دی گئی، رمضان المبارک کے بعد آپ دارالعلوم دیوبند تشریف لے آئے، اس وقت سے آج تک موصوف دارالعلوم دیوبند میں تدریس کی خدمت انجام دے رہے ہیں، اللہ تعالیٰ موصوف کی عمر میں برکت عطا فرمائیں، اور ان کے فیوض و برکات کو عام اور تام فرمائیں! آمین یا رب العالمین!

دارالعلوم دیوبند میں تعلیمی خدمات: شوال ۱۳۹۳ھ سے ان سطور کے لکھنے تک موصوف نے دارالعلوم دیوبند میں جو کتابیں پڑھائیں اور پڑھا رہے ہیں ان کی تفصیل سن دارورج ذیل ہے:

۹۳-۹۴ھ میں: مسلم الثبوت، ہدایہ اول، سلم العلوم، ہدایہ سعیدیہ، جلالین شریف نصف اور مع الفوز الکبیر، ملا حسن

۹۵-۱۳۹۳ھ میں: مسلم الثبوت، شرح عقائد جلالی، ملا حسن، جلالین شریف نصف ثانی مع الفوز الکبیر — ۹۶-۱۳۹۵ھ



میں۔ مسامرہ، دیوان متنبی، میبذی تفسیر بیضاوی پارہ ۲۱ تا ۲۵ — ۹۷-۱۳۹۶ھ میں: دیوان متنبی، تفسیر بیضاوی پارہ ۲۶ تا ۳۰، ملا حسن، مشکوٰۃ شریف (عارضی) — ۹۸-۱۳۹۷ھ میں: مشکوٰۃ شریف جلد ثانی مع نخبۃ الفکر، حسامی (صرف قیاس) ملا حسن، سبغہ معلقہ۔ ہدایہ رابع ثانی، موطا امام مالک — ۹۹-۱۳۹۸ھ میں: دیوان حماسہ، سبغہ معلقہ، بیضاوی شریف سورۃ بقرہ، مشکوٰۃ شریف جلد ثانی مع نخبۃ الفکر، تفسیر مظہری پارہ ۱۶ تا ۲۰، موطا امام مالک، سراجی، نسائی شریف — ۱۴۰۰ھ میں: مشکوٰۃ شریف جلد ثانی مع نخبۃ الفکر، بیضاوی شریف پارہ ۲۱ تا ۲۵، دیوان حماسہ، سبغہ معلقہ، موطا امام مالک، سراجی — ۱۴۰۱ھ میں: مشکوٰۃ شریف جلد اول مع نخبۃ الفکر، بیضاوی شریف پارہ ۲۶ تا ۳۰، تفسیر مدارک پارہ ۶ تا ۱۰، سراجی، موطا امام محمد — ۱۴۰۲ھ میں: ترمذی شریف، بیضاوی شریف سورۃ بقرہ، ابوداؤد شریف، بخاری شریف جلد ثانی موطا امام مالک، موطا امام محمد — ۱۴۰۳ھ میں: ترمذی شریف جلد اول، بیضاوی شریف سورۃ بقرہ، مسلم شریف جلد اول، مقدمہ ابن صلاح، رشیدیہ، ابن ماجہ — ۱۴۰۴ھ میں: ترمذی شریف جلد اول، بیضاوی شریف سورۃ بقرہ، ہدایہ رابع، طحاوی شریف — ۱۴۰۵ھ میں: ترمذی شریف جلد اول، بیضاوی شریف، سورۃ بقرہ۔ ہدایہ ثالث، بخاری شریف جلد اول، طحاوی شریف — ۱۴۰۶ھ میں: ترمذی شریف جلد اول، تفسیر القرآن، ہدایہ رابع، طحاوی شریف — ۱۴۰۷ھ میں: تفسیر القرآن، ترمذی شریف جلد اول، ہدایہ رابع، طحاوی شریف — ۱۴۰۸ھ میں: ترمذی شریف جلد اول، ہدایہ رابع، طحاوی شریف، حجۃ اللہ البالغہ — ۱۴۰۹ھ میں: ترمذی شریف جلد اول، ہدایہ رابع، طحاوی شریف، حجۃ اللہ البالغہ — ۱۴۱۰ھ میں: ترمذی شریف جلد اول، ہدایہ ثالث، طحاوی شریف، پڑھائیں۔ اور ۱۴۱۱ھ سے ان خدمات کے تذکرہ تک ترمذی شریف جلد اول، طحاوی شریف اور حجۃ اللہ البالغہ پڑھا رہے ہیں۔

دیگر خدمات: مذکورہ بالا تعلیمی و تدریسی خدمات کے علاوہ موصوف نے دارالافتاء دہلی و پٹنہ میں جو خدمات انجام دیں، اور دے رہے ہیں انکے مفصل تذکرہ کی اس مختصر تعارف میں گنجائش نہیں، صرف چند خدمات کا ذیل میں تذکرہ کیا جاتا ہے:

① ۱۴۰۲ھ میں حضرت مولانا مفتی نظام الدین صاحب زید مجدہم نے طویل رخصت لی، حضرت مولانا مفتی محمود حسن صاحب گنگوہی قدس سرہ سہارن پور چلے گئے، اور کچھ مفتیان کرام نے دارالعلوم سے علیحدگی اختیار کر لی۔ اس لئے اس باب انتظام نے موصوف اور راقم الحروف کو کتب متعلقہ کی تدریس کے ساتھ شعبہ افتاء کی نگرانی اور فتویٰ نویسی کا حکم دیا، جس کو بحسن و خوبی موصوف اور راقم الحروف نے انجام دیا۔

② جب سے دارالافتاء دہلی و پٹنہ میں ”مجلس تحفظ قسم نبوت“ کا قیام عمل میں آیا، آپ اس کے ناظم اعلیٰ ہیں ۱۴۱۹ھ میں آپ نے اس منصب سے سبکدوش ہونے کی مجلس شوریٰ میں درخواست دی، مگر مجلس شوریٰ نے منظور نہیں فرمائی۔

③ مذکورہ بالا خدمات کے علاوہ حضرت مہتمم صاحب دامت برکاتہم جو تحریری اور تقریری خدمت موصوف کو سپرد فرماتے ہیں اس کو بحسن و خوبی انجام دیتے ہیں جس کی تفصیل طویل ہے اس مختصر تعارف میں اس کی گنجائش نہیں۔

تصنیفی خدمات: موصوف کی تصانیف جو شائع ہو کر مشرق و مغرب میں پھیل چکی ہیں، ان کا تعارف درج ذیل ہے۔

① تفسیر ہدایت القرآن: یہ مقبول عام و خاص تفسیر ہے، پارہ ۳۰ اور ایک ۹۲ حضرت مولانا محمد عثمان کاشف البہاشی

صاحب رحمہ اللہ نے لکھے ہیں اور ۱۵ تا ۱۰ موصوف نے لکھے ہیں، آگے کام جاری ہے۔

(۲) الفوز الکبیر کی تعریف جدید: یہ سابقہ تعریف کی تہذیب ہے، دارالغیلوادیوہند اور دیگر مدارس میں اب یہی ترجمہ پڑھایا جاتا ہے۔

(۳) العون الکبیر: یہ الفوز الکبیر کی عربی شرح ہے، پہلے قدیم تعریف کے مطابق تھی، اب جدید تعریف کے مطابق کر دی گئی ہے۔

(۴) فیض المعجم: یہ مقدمہ مسلم شریف کی معیاری اردو شرح ہے، جو ترکیب، حل لغات اور فن حدیث کی ضروری بحثوں پر مشتمل ہے۔

(۵) تحفۃ لدرر: یہ نخبۃ الفکر کی بہترین اردو شرح ہے، کتب حدیث پڑھنے والوں خصوصاً مشکوٰۃ شریف پڑھنے والوں کے لئے نہایت قیمتی سوغات ہے۔

(۶) مبادی الفلفہ: اس میں فلسفہ کی تمام اصطلاحات کی عربی زبان میں مختصر اور عمدہ وضاحت کی گئی ہے دارالغیلوادیوہند اور دیگر مدارس عربیہ کے نصاب میں داخل ہے۔

(۷) معین الفلفہ: یہ مبادی الفلفہ کی بہترین اردو شرح ہے، اور حکمت و فلسفہ کے پیچیدہ مسائل کی عمدہ وضاحت پر مشتمل معلومات افزا کتاب ہے۔

(۸) مفتاح التہذیب: یہ عمدہ تفتازانی کی ”تہذیب المنطق“ کی ایسی عمدہ شرح ہے کہ اس سے ”شرح تہذیب“ جو مدارس عربیہ کے نصاب درس میں داخل ہے، خوب حل ہو جاتی ہے۔

(۹) آسان منطق: یہ تیسیر المنطق کی تہذیب ہے، دارالغیلوادیوہند اور بہت سے مدارس میں ”تیسیر المنطق“ کی جگہ پڑھائی جاتی ہے۔

(۱۰) آسان صرف (دو حصے) (۱۱) آسان نحو (دو حصے) علم نحو اور علم صرف کی جو کتابیں اردو میں لکھی گئی ہیں ان میں عام طور پر تدریج کا لحاظ نہیں رکھا گیا، جبکہ یہ بات نہایت ضروری ہے، اس نصاب کو اسی ضرورت کو سامنے رکھ کر مرتب کیا گیا ہے، یہ نصاب نہایت مفید اور بہت سے مدارس میں داخل درس ہے۔

(۱۲) محفوظات: (تین حصے) یہ آیات و احادیث کا مجموعہ ہے، جو طلبہ کے حفظ کرنے کے لئے مرتب کیا گیا ہے۔ بہت سے مدارس و مکاتب میں داخل نصاب ہے۔

(۱۳) آپ فتویٰ کیسے دیں؟ یہ علامہ محمد امین بن عابد بن شامی کی شہرہ آفاق کتاب ”شرح عقود سم المفتی“ کی نہایت عمدہ شرح ہے۔

(۱۴) کیا مقتدی پر فاتحہ واجب ہے؟: یہ حضرت مولانا محمد قاسم صاحب نانوتوی قدس سرہ کی کتاب ”توثیق الکلام“ کی نہایت آسان عام فہم شرح ہے۔

(۱۵) حیات امام ابو داؤد: اس میں امام ابو داؤد بختانی کی مکمل سوانح، سنن ابی داؤد کا تفصیلی تعارف، اور اس کی تمام شروحات و متعلقات کا مفصل جائزہ سلیس اور دلنشین انداز میں پیش کیا گیا ہے۔

(۱۶) مشاہیر محدثین و فقہائے کرام اور تذکرہ راویان کتب حدیث اس میں خلفاء راشدین، عشرہ مبشرہ، ازواج

مطہرات، ہدایت طیبہات، مدینہ کے فقہائے سب، مجتہدین امت، محدثین کرام، روایات کتب حدیث، شریعت حدیث، فقہائے ملت، مفسرین عظام، متکلمین اسلام اور مشہور شخصیات کا مختصر جامع تذکرہ ہے۔ حدیث کے ہر استاد اور طبیب علم کے پاس اس کتاب کا ہونا ضروری ہے۔

(۱۷) حیات امام طحاوی: اس میں امام ابو جعفر طحاوی کے مفصل حالات زندگی، ناقدین پر رد، تصانیف کا تذکرہ، نظر طحاوی کی توضیح اور شرح معانی الآثار کا تفصیلی تعارف ہے۔

(۱۸) اسلام تغیر پذیر دنیا میں: یہ مسلم یونیورسٹی علی گڑھ اور جامعہ ملیہ دہلی کے سمیناروں میں پڑھے گئے چار ترقیاتی مقالوں کا مجموعہ ہے۔

(۱۹) نبوت نے انبیت کو کیا دیا؟ یہ مقالہ جامعہ ملیہ دہلی کے ایک جلسہ میں پیش کیا گیا تھا، پہلے وہ عصرہ شائع ہوا

تھا، اب اس کو اسلام تغیر پذیر دنیا میں شامل کر دیا گیا ہے۔

(۲۰) ڈاڑھی اور انبیاء کی سنتیں، ناخن تراشنے، بغل کے بال اور زیر ناف سینے، مسواک کرنے، کلی اور ناک صاف کرنے، جسم کے جوڑوں کو دھونے، ختنہ کرنے، پانی سے استنجا کرنے، بالوں میں رنگ نکالنے، مونچھیں تراشنے اور ڈاڑھی رکھنے کے متعلق واضح احکامات، مسائل دلائل اور فضائل کا مجموعہ ہے، ڈاڑھی پر ہونے والے اعتراضوں کے جوابات بھی اس کتاب میں شامل ہیں۔

(۲۱) حرمت مصاہرت: اس میں سسرانی اور دامادی رشتوں کے مفصل احکام، اور ناجائز انتفاع کا مدلل حکم بیان کیا گیا ہے۔

(۲۲) تسبیح اولہ کاملہ: یہ حضرت شیخ الہند کی یہ ناز کتاب ”اولہ کاملہ“ کی نہایت عمدہ شرح ہے اس میں غیر مقلدین کے چھیڑے ہوئے دس مشہور مسائل کی مکمل تفصیل ہے۔ موصوف نے یہ کتاب مجھے املا کرائی تھی میں نے اس کو مرتب کیا ہے، یہ شیخ الہند اکیڈمی سے شائع ہوئی ہے۔

(۲۳) حواشی و عنوین ایضاح الادلہ: ایضاح الادلہ حضرت شیخ الہند کی شہرہ آفاق کتاب ہے، اس پر موصوف نے نہایت مفید حواشی ارقام فرمائے ہیں، اور بغلی عنوین بڑھائے ہیں، یہ کتاب بھی شیخ الہند اکیڈمی سے شائع ہوئی ہے۔

(۲۴) حواشی امداد الفتاویٰ: موصوف نے قیام راندیر کے زمانے میں یہ حواشی لکھنے شروع کئے تھے صرف جلد اول پر کام کیا تھا جو طبع ہو گیا ہے باقی جلدوں پر کام نہیں ہوا۔ یہ حواشی بھی اہل علم میں وقعت کی نگاہ سے دیکھے جاتے ہیں۔

(۲۵) زبدۃ الطحاوی: یہ امام طحاوی کی شہرہ آفاق کتاب ”شرح معانی الآثار“ کی عربی تلخیص ہے، مگر جہاں تک عام طور پر طحاوی شریف پڑھائی جاتی ہے وہاں تک کام ہوا ہے یعنی کتاب اطہارۃ کے ختم تک طبع ہوئی ہے۔

(۲۶) رحمۃ اللہ الواسعہ شرح حجۃ اللہ البائتہ (کامل ۵ جلدیں) یہ حجۃ اللہ کی مبسوط اردو شرح ہے۔ حجۃ اللہ البائتہ کی شرح ایک بھاری قرضہ تھا، جو ڈھائی سو سال سے امت کے ذمہ باقی تھا۔ موصوف نے جماعت دیوبند کی طرف سے یہ فرض کفایہ ادا کیا ہے۔

تبلیغی خدمات: مذکورہ بالا تعلیمی و تدریسی اور تصنیفی مصروفیات کے ساتھ آپ ملک و بیرون ملک کے دورے کرتے رہتے ہیں، اور جو حضرات دینی باتیں سننے کے مشتاق ہیں، ان کو اپنی نواسنجیوں سے نوازتے رہتے ہیں، اس کی تفصیل بہت طویل ہے، مختصر یہ کہ آپ دارالعلوم دیوبند کی تدریس کو حسن و خوبی انجام دیتے ہوئے اور تصنیفی کام جاری رکھتے ہوئے،

درمیان سال میں دفعتاً فوقاً ملک و بیرون ملک کے مختصر دورے کرتے ہیں، اور رمضان المبارک کی طویل تعطیل میں کبھی برطانیہ، کبھی کناڈا، کبھی افریقہ اور کبھی امریکہ تشریف لے جاتے ہیں، ایک دن میں کئی کئی تقریریں کرتے ہیں، سعادت مند سامعین کو اللہ اور اس کے رسول ﷺ کی اطاعت، خوف خدا و فکر آخرت اور اعمال صالحہ پر ابھارتے رہتے ہیں، حرام اور منکر باتوں سے نہایت مؤثر انداز میں باز رہنے کی تلقین فرماتے رہتے ہیں۔

انداز خطابت اور تصنیفی خصوصیات: جس طرح موصوف کا انداز خطابت نہایت مؤثر، درس نہایت مقبول اور عام فہم ہوتا ہے، اسی طرح آپ کی تمام تصانیف نہایت آسان، عام فہم اور مقبول عام و خاص ہیں، آپ کی تقریریں نہایت مبسوط اور علمی نکات سے پُر اور تحریریں نہایت مرتب، واضح اور جامع ہوتی ہیں، اسی لئے آپ کی کئی تصانیف دارالعلوم دیوبند اور دیگر مدارس عربیہ کے نصاب میں داخل ہیں۔

ترقیات کا راز: استاذ محترم کو اللہ جل شانہ و عم نوالہ نے بہت سی خوبیوں اور کمالات سے نوازا ہے، آپ کا ذوق لطیف، طبیعت سادہ اور نفیس ہے، مزاج میں استقلال اور اعتدال ہے، فطرت میں سلامت رومی اور ذہن رسا ہے، زود نویس اور خوش نویس ہیں۔ حق و باطل اور صواب و خطا کے درمیان امتیاز کرنے کی وافر صلاحیت رکھتے ہیں اور حقائق و معارف کے ادراک میں یکتا زمانہ ہیں۔

اور سب سے بڑی خوبی یہ ہے کہ موصوف اپنے کاموں میں نہایت چست اور حالات کا جو انداز سے مقابلہ کرنے والے ہیں، میں نے حضرت اقدس جیسا شب و روز محنت کرنے والا مصروف آدمی اپنی آنکھوں سے نہیں دیکھا، آپ کے تمام شاگرد جانتے ہیں کہ آپ کا درس کتنا مقبول ہے؟ اور جن حضرات کو آپ کی تصانیف دیکھتے، اور تقاریر سننے کا موقع ملا ہے، وہ جانتے ہیں کہ آپ کی تصانیف اور تقاریر کتنی پر مغز، مرتب اور جامع ہوتی ہیں؟ اور آپ کے خدام جانتے ہیں کہ حضرت اقدس اپنی اور اپنے متعلقین کی کتابوں کی تصحیح و طباعت کا کتنا اہتمام فرماتے ہیں، اور اپنے بھائیوں اور اہل و عیال کی تعلیم و تربیت کا کس قدر خیال فرماتے ہیں؟

اجازت بیعت و ارشاد: موصوف جس طرح علوم ظاہری میں درک و کمال رکھتے ہیں، اسی طرح علوم باطنی سے بھی بہرہ ور ہیں، مگر اس کا اس قدر اخفا فرماتے ہیں کہ عام طور پر لوگ یہ سمجھتے ہیں کہ آپ صرف علوم ظاہری میں مہارت رکھتے ہیں، جبکہ حقیقت یہ ہے کہ آپ طالب علمی کے زمانہ سے حضرت شیخ الحدیث مولانا محمد زکریا صاحب قدس سرہ سے بیعت ہیں، اور دیگر بزرگان دین سے بھی فیض یافتہ ہیں، خاص طور پر حضرت اقدس مولانا عبد القادر صاحب رائے پوری قدس سرہ کی مجالس میں مظاہر علوم کی طالب علمی کے زمانہ میں شرکت کرتے رہے ہیں۔ اور حضرت مولانا مفتی مظفر حسین صاحب مظاہری رحمہ اللہ سے مجاز بیعت و ارشاد ہیں۔

زیارت حرمین شریفین: موصوف کئی بار زیارت حرمین شریفین کا شرف حاصل کر چکے ہیں، سب سے پہلے ۱۴۰۰ھ مطابق ۱۹۸۰ء میں اہلیہ محترمہ کے ساتھ پانی کے جہاز سے سفر کیا، اور فریضہ حج ادا کیا۔ پھر ۱۴۰۶ھ میں افریقہ سے دوسرا حج کیا، چونکہ آپ پہلے فرض حج ادا کر چکے تھے اس لئے موصوف نے یہ دوسرا حج آنحضرت ﷺ کی طرف سے حج بدل کے طور پر کیا۔ پھر ۱۴۱۰ھ مطابق ۱۹۹۰ء میں سعودی وزارت حج و اوقاف کی دعوت پر تیسرا حج کیا۔ اور ایک بار ربیع الاول ۱۴۱۲ھ

میں عمرہ کرنے کے لئے تشریف لے گئے۔

رحلت والدین ماجدین: جس زمانہ میں شیخ الاسلام علامہ شبیر احمد صاحب عثمانی، مولانا بدر عالم صاحب میرٹھی اور محدث کبیر حضرت مولانا محمد یوسف بنوری ڈابھیل میں پڑھاتے تھے، اس وقت والد صاحب ڈابھیل میں پڑھتے تھے۔ اور حضرت مولانا بدر عالم صاحب میرٹھی مہاجر مدنی قدس سرہ کے خادم خاص تھے، مگر گریلو احوال کی وجہ سے تعلیم مکمل نہیں کر سکے۔ اس لئے اپنے صاحب زادوں کو علامہ شبیر احمد عثمانی، مولانا بدر عالم میرٹھی، اور محدث کبیر حضرت مولانا محمد یوسف صاحب بنوری جیسا عالم بنانے کا عظیم جذبہ رکھتے تھے، حضرت مولانا بدر عالم صاحب میرٹھی مہاجر مدنی قدس سرہ نے والد صاحب کو یہ وصیت کی تھی کہ:

”یوسف اگر تم اپنے لڑکوں کو اچھا عالم بنانا چاہتے ہو، تو حرام اور ناجائز مال سے پرہیز کرنا، اور بچوں کو بھی ناجائز اور حرام مال سے بچانا، کیونکہ علم ایک نور ہے، ناجائز اور حرام مال سے جو بدن پروان چڑھتا ہے اس میں یہ نور داخل نہیں ہوتا۔“ یہ نصیحت حضرت مولانا نے والد ماجد کو اس لئے کی تھی کہ اس زمانہ میں ہماری قوم بیویوں کے سود میں پھنسی ہوئی تھی اسی زمانہ میں ہمارے دادا نے بیٹے سے سودی قرض لے کر ایک زمین خریدی تھی، والد صاحب اس زمانہ میں ڈابھیل کے طالب علم تھے، والد صاحب نے اس معاملہ میں دادا سے اختلاف کیا تو دادا نے والد صاحب کو الگ کر دیا چنانچہ والد صاحب کو حرام سے بچنے کے لئے مجبوراً تعلیم چھوڑ کر اپنا گھر سنبھالنا پڑا اور تہیہ کیا کہ چاہے بھوکا رہوں مگر حرام کو ہاتھ نہیں لگاؤں گا تاکہ میں نہیں پڑھ سکا تو اللہ تعالیٰ میری اولاد کو علم دین عطا فرمائیں۔

چنانچہ والد صاحب: ناجائز اور حرام مال بلکہ مشتبہ مال سے بھی پرہیز کرتے تھے، اور اپنی اولاد کو بھی بچاتے تھے، اور ان کی تعلیم و تربیت کی طرف پوری توجہ فرماتے تھے، صوم و صلوٰۃ کے ایسے پابند تھے کہ میرے علم کے مطابق ان کی کوئی نماز قضا نہیں ہوئی، والدہ ماجدہ کے انتقال کے بعد والد صاحب نے قرآن کریم حفظ کرنا شروع کیا تھا سات آٹھ پارے حفظ کر لئے تھے، مگر عمر نے وفاندگی، ذیقعدہ ۱۳۱۱ھ میں ایک رات تہجد کی نماز کے لئے اٹھے، گرمی کا احساس ہوا تو غسل کیا، کپڑے بدل رہے تھے کہ سینہ میں تکلیف شروع ہوئی، بھائی عبدالحمید کو آواز دی، بھائی عبدالحمید جلدی سے والد صاحب کی خدمت میں حاضر ہوئے، دیکھا کہ والد صاحب کا پورا بدن پسینہ سے تر ہے، اور والد صاحب سینہ دبا کر چار پائی پر بیٹھے ہوئے ہیں، جب بھائی مولوی عبدالحمید صاحب نے یہ حالت دیکھی تو گھبرا گئے، بھائی عبدالرحمن جو ایک آدھ میل کے فاصلہ پر رہتے تھے ان کو اور ڈاکٹر کو بلانے کی فکر کرنے لگے، تو والد صاحب نے فرمایا: ڈاکٹر کو بلانے کی ضرورت نہیں، یہ کہہ کر تھوڑی دیر میں اللہ کو پیارے ہو گئے۔ انا للہ وانا الیہ راجعون۔

موصوف اور راقم الحروف کی والدہ ماجدہ دین کی ضروری باتوں سے واقف، امور خانہ داری میں ماہر، نہایت سلیقہ مند، نماز روزے کا خوب اہتمام کرنے والی صالحہ عابدہ اور صابرہ شاکرہ خاتون تھیں، ۱۰ محرم الحرام ۱۳۹۹ھ کو عاشرہ کا روزہ رکھ کر اپنے سب سے بڑے بھائی حضرت مولانا ولی محمد صاحب رحمہ اللہ کی زیارت کا شرف حاصل کیا، جو حضرت علامہ انور شاہ کشمیری نور اللہ مرقدہ کے ڈابھیل کے زمانہ کے شاگرد ہیں۔ مغرب کے وقت روزہ افطار کیا، نماز پڑھی۔ پھر سب نے کھانا کھایا، اور سب آرام کرنے کے لئے چار پائی پر لیٹ گئے۔ جب عشا کا وقت ہوا تو والد صاحب کو اور

بھائی مولوی عبد المجید کو آواز دے کر اٹھایا اور نماز کے لئے روانہ کیا ہماری چھوٹی بہن سارہ خاتون اپنی بچی کو لے کر لیٹی تھی، اس کو اٹھایا تاکہ عشا کی نماز پڑھے وہ اٹھ کر نماز پڑھنے میں مشغول ہو گئی۔ جب عشا کی نماز پڑھ کر والد صاحب تشریف لائے تو دیکھا کہ والدہ ماجدہ کے بال چار پائی سے نیچے لٹک رہے ہیں، والد صاحب نے دو تین مرتبہ آواز دی کہ آپ اس طرح کیوں لیٹی ہیں؟ مگر والدہ ماجدہ نے کوئی جواب نہ دیا، والد صاحب نے بالوں کو درست کرنے کے لئے ہاتھ لگایا تو معلوم ہوا کہ روح پرواز کر چکی ہے، انا للہ وانا الیہ راجعون، اللہ تعالیٰ والدین ماجدین کی بال بال مغفرت فرمائیں! جنت الفردوس کا مکین بنائیں! اور ان کی قبروں کو نور سے بھر دیں! آمین یا رب العالمین۔

بھائیوں کی تعلیم و تربیت: موصوف کے ایک اخیانی (ماں شریک) چار حقیقی بھائی اور چار حقیقی بہنیں ہیں، اخیانی کا نام احمد ہے، جو آپ سے بڑے ہیں، اور حقیقی بھائی بہنوں میں آپ سب سے بڑے ہیں، پھر بھائی عبدالرحمن، پھر بھائی مولوی عبد المجید، پھر راقم الحروف، پھر بھائی مولانا حبیب الرحمن صاحب ہیں، جب آپ نے دارالعلوم دیوبند سے فراغت حاصل کی، اس وقت بھائی عبدالرحمن کی عمر پندرہ سال سے زیادہ ہو چکی تھی، راقم الحروف اور بھائی عبد المجید مکتب میں پڑھ رہے تھے، اس لئے پہلے احقر کو اپنے ہمراہ دیوبند لائے، پھر ایک سال کے بعد بھائی عبد المجید کو بھی بلا لیا۔ اور فتویٰ نویسی کی مشق اور کتب فقہ کے مطالعہ کے ساتھ ساتھ ہم دونوں بھائیوں کو پڑھاتے رہے۔

اہل و عیال کی تعلیم و تربیت: آپ کا رشتہ ازدواج اور عقد مسنون آپ کے ماموں حافظ مولوی حبیب الرحمن صاحب شیرا کی بڑی صاحب زادی سے ۱۳۸۲ھ کے اواخر میں ہوا، جو قرآن کریم کے جید حافظ اور ڈابھیل سے فارغ تھے اور اپنی والدہ ماجدہ کے انتقال کے بعد اکثر و بیشتر ۲۳ گھنٹہ میں ایک قرآن ختم کر کے والدہ ماجدہ کو اس کا ثواب پہنچاتے تھے۔ مگر جوانی کے عالم میں دو صاحب زادیاں اور ایک صاحب زاوے کو چھوڑ کر انتقال کر گئے ان کے انتقال کے بعد ان کے بچوں کی، بچوں کے دادا اور ہمارے نانا صاحب نے اور ماموں عبدالرحمن صاحب شیرا نے پرورش فرمائی، اور ان کی شادیاں کیں۔

موصوف کی اہلیہ محترمہ (اللہ تعالیٰ ان کی عمر دراز فرمائیں!) نہایت صابرہ شاکرہ اور عابدہ زاہدہ خاتون ہیں، قرآن کریم کی جید حافظہ ہیں اور اپنے اکثر بچوں کی حفظ قرآن میں استاذ ہیں، محترمہ نے نکاح کے بعد امور خانہ داری انجام دیتے ہوئے حضرت مولانا ہی سے قرآن کریم حفظ کیا ہے، حفظ کے دوران اور حفظ کی تکمیل کے بعد اپنے صاحب زادوں اور صاحب زادیوں کو حفظ کرایا اور کرا رہی ہیں — ان ہی نیک پار سا خاتون کے بطن سے موصوف کے گیارہ صاحب زادے اور تین صاحب زادیاں پیدا ہوئیں، جن میں سب سے بڑے صاحب زادے ایک حادثہ میں شہید ہو گئے، اور ایک صاحب زادی بچپن میں انتقال کر گئی، دس صاحب زادے اور دو صاحب زادیاں بقید حیات ہیں، اللہ تعالیٰ ان کی عمریں دراز فرمائیں اور سب کو علم و عمل میں اپنے والد ماجد کا جانشین بنائیں۔

مولانا نے اور بھاج صاحبہ نے اپنے بچوں کی کس طرح پرورش اور تربیت فرمائی اس کی تفصیل طویل ہے، ان اوراق میں اس کی گنجائش نہیں، مختصر یہ کہ موصوف کو قرآن کریم سے اس قدر لگاؤ ہے کہ فارغ ہونے کے بعد پہلے خود قرآن کریم حفظ کیا،



راقم الحروف کو کرایا پھر اہلیہ محترمہ کو حافظہ بنایا۔ ان ہی کی بدولت اپنے تمام صاحب زادوں اور صاحب زادیوں کو حافظ قرآن بنایا، اور اب بھابھ صاحب مفتی رشید احمد صاحب رحمہ اللہ کے صاحب زادوں اور اپنے صاحب زادوں کی دہنوں کو حافظ قرآن بنارہی ہیں۔ دو دہنیں حفظ کر چکی ہیں اور دو کر رہی ہیں، اللہ تعالیٰ ان کی عمر میں اور کاموں میں برکت عطا فرمائیں (آمین)

ایک اہم وصیت جس کا تذکرہ فائدہ سے خالی نہیں: لڑکوں کی موجودگی میں پوتوں کا میراث سے محروم ہونا فرائض کا ایک معروف مسئلہ ہے، اور یہ فرائض کے معروف ضابطہ الاقرب فالاقرب پر متفرع ہے۔ اسی ضابطہ سے باپ کی موجودگی میں دادا محروم رہتا ہے، بھائی کی موجودگی میں دوسرے بھائی کی اولاد محروم رہتی ہے، مگر پوتوں کے مسئلہ کو لے کر بہت سے لوگ اسلامی تعلیمات پر لب کشائی کرتے ہیں کہ یہ کیسا انصاف ہے کہ لڑکے تو میراث پائیں اور پوتے پوتیاں، جو عام طور پر کمزور اور بے سہارا ہوتے ہیں، محروم رہ جائیں؟ یہ اعتراض درحقیقت مسلمانوں کے غلط طرز عمل سے پیدا ہوا ہے۔ اسلامی تعلیمات ہر طرح کامل و مکمل ہیں، مگر مسلمان ان پر صحیح طریقہ سے عمل نہ کریں تو اس کا کیا علاج؟ اسلام نے تہائی ترکہ میں میت کا وصیت کا حق تسلیم کیا ہے تاکہ وہ ایسی ناگہانی ضروریات میں اس حق کو استعمال کرے، دادا کو چاہئے کہ وہ پہلی فرصت میں پوتوں پوتیوں کے لئے تہائی میں سے وصیت کرے اور بوقت حاجت ان کے لئے بیٹوں کے حصہ سے زیادہ بھی وصیت کر سکتا ہے۔ اب اگر دادا اس روز وفرا کرتا رہے یا مال کی محبت میں وصیت کی ہمت نہ کرے اور اچانک چل بے اور پوتے پوتیاں محروم رہ جائیں تو یہ اسلامی تعلیمات کا قصور نہیں بلکہ دادا کی کوتاہی اس کی ذمہ دار ہے۔ مسئلہ کی اس ضروری وضاحت کے بعد اب میں حضرت والا کے اس مختصر تعارف کو آپ کی ایک وصیت پر ختم کرتا ہوں تاکہ جو لوگ ایسے حالات سے دوچار ہوں وہ موصوف کی طرح اپنے پوتوں پوتیوں کے لئے بروقت وصیت کر دیں، لیت وعل نہ کریں، زندگی کا کچھ بھروسہ نہیں، خدا خواستہ آدمی اچانک چل دے تو ان بچوں کی پریشانی کے علاوہ دادا کا یہ عمل اسلامی تعلیمات پر اعتراض کا باعث بنے گا۔

جب مفتی رشید احمد رحمہ اللہ کی اچانک شہادت کا قصہ پیش آیا اور وطن سے تمام بھائی بہن اور اعزاء تعزیت کے لئے دیوبند آئے تو بھائی صاحب نے اپنے بیٹوں اور بھائیوں اور بہنوں کے سامنے مرحوم کے بچوں کے لئے یہ وصیت کی:

”جب تک میں زندہ ہوں مرحوم کے دونوں بچوں کی اپنے بچوں کی طرح پرورش کرتا رہوں گا، میری وفات کے بعد میرے ترکہ میں سے مرحوم کے ہر بچہ کو ایک لڑکے کے برابر حصہ ملے گا، کیونکہ دونوں کی میراث بھی تہائی سے کم رہے گی اور مجھے تہائی میں وصیت کا حق ہے، سب اہل خاندان اس کے گواہ رہیں (مرحوم کی اہلیہ کی دوسری جگہ شادی ہو گئی ہے)

اس وصیت کے بعد موصوف کی آنکھوں سے بے ساختہ آنسو جاری ہو گئے اور فرمایا: اللہ کا لاکھ لاکھ شکر ہے کہ اس نے میرا ایک بچہ لے لیا، اور اس کے بدل میں دو بچے عنایت فرمائے، اب میرے بارہ لڑکے ہو گئے (یہ حضرت مولانا کا ایک اشارہ ہے جس کی تفصیل طویل ہے۔ مولانا پندرہ سال سے برابر اپنی اہلیہ صاحبہ سے یہ بات فرماتے رہتے تھے کہ میری قسمت میں لڑکے بارہ ہیں۔ یہ بات اس طرح پوری ہوئی کہ اللہ تعالیٰ نے گیارہ میں سے ایک لے لیا اور اس کے دو دیدئے تو بارہ کی تعداد مکمل ہو گئی)..... اللہ ان کی عمریں دراز فرمائیں، اور سب کو موصوف کی خوبیوں اور نیکیوں کا وارث بنائیں! آمین یا رب العالمین۔